

TIGHT BINDING BOOK

UNIVERSAL
LIBRARY

OU_204233

UNIVERSAL
LIBRARY

OUP—552—7-7-66—10,000

OSMANIA UNIVERSITY LIBRARY 867

Call No. T844 | 5677 Accession No. ~~5551~~

Author శ్రీనివాసరావు, పంపామర్తి

Title శ్రీనివాసరావుగారి గ్రంథము.

This book should be returned on or before the date last marked below.

శ్రీరామచంద్రపరబ్రహ్మణే నమః.

శ్రీగోస్వామీ తులసీదాసురామాయణము

(హిందీ రామాయణమునకు సరియైన తెనుగు.)

శ్రీకృష్ణమర్తి శ్రీనివాసరావు, బి. ఏ., గారిచే

గారిచే సంపూర్ణముగ పూర్వ రీతము.



చెప్పఁ పురి :

చావిల్ల. రామనాథాస్వామిలు అండ్ సన్స్ వారిచే.

బండ్ల ము

1927.

PRINTED BY,
V. RAMASWAMY SASTRULU & SONS
AT THE 'VAVILLA' PRESS, MADRAS.—1927.

పి రి క

శ్రీరామాయణము పాలసముద్రము వంటిది ఆసముద్రముననే భగవంతుడు నివసించును. ఆచోటు భగవంతునకు మహాప్రీతిజనకము. కాననే చిరకాల మందు నివసించును. అట్లు శ్రీరామపరబ్రహ్మమున శ్రీరామాయణక్షీరాబ్ధియం దెక్కువప్రీతి. సకలావతారములను దెలుపు పురాణములు భగవద్ప్రీతిపాత్రములే. ఐనను శ్రీరామపరమాత్మ కీచరిత్రమునందే మిక్కిలి ప్రీతి. భగవంతుని యనేకకోటిసామములలో శ్రీరామనామము ఖతామరతరువువంటిది. ఎవ్వరెవ్వ రేయేవాంఛలఁ గోరి స్మరింతురో వారివారి కాయాభిప్రాయములు సిద్ధించుచుండుట నన్నామమహిమముననే యని తెలియఁదగు. కాన శ్రీరామనామము చల్పతరువువంటిది.

శ్రీరామాయణము సుధాసముద్రము గనుకనే వాల్మీకి దాగ భాగములకుఁ గాండములని పేరుంచెను. కాండమనఁగా జలము ప్రతి సుధాబిందువు ప్రాప్తవగునట్లు ప్రతియక్షరము చతుర్విధపురుషార్థ ప్రదము. కాఁబట్టియే శ్రీరామాయణ మాబాలగోపాలవిదితము. సకలాపత్వరిహార మగుటంబట్టియే భక్తులు కష్టకాలములయందుఁ దదాభిగములలో నొకదానిని బరింతురు. ఇతర పురాణముల నింతగా పఠించుట గనుచున్న వారనూ! ఆశ్రమేయమహిమము రామాయణమునఁ గలదనుట సర్వజనవిదితము.

ఆమహాకావ్యము నెందఱో పుణ్యపురుషులు పఠించి మహానంద పరవశులై భాషాంతరీకరణ మొనరించి సామధులకు మహిమకార మొనరించిరి, ఒకరించుచున్న వారు, ఒకరింపఁగలరు. భరతఖండమున విశేషభాషారూపముగనున్న రామాయణ మహాకావ్యమునందు ఆసమాన ప్రఖ్యాతిం గాంచినది తులసిదాసురామాయణము ఆమహాభక్తుఁడు “మక్కికి మక్కి” యన్నట్లుగాక తన్మహిమమును స్వానుభవమున నెఱింగినవాఁడు కాన నితరులు తత్పఠనమున నేయేవిషయములు నేర్చు

కొనవలయునో వానినన్నింటిని దెలిపెను. ఇదియే యాగ్రంథముననున్న యద్భుతమహిమము. ఈరీతి నెవరును భాషాంతరీకరణమును జేయలేదని గట్టిగాఁ జెప్పఁగలము. కొందఱు కథను వ్రాసిరి. మఱియుఁ గొందఱు శ్లోకార్థమును శక్త్యనురూపముగా వ్రాసిరి. ఇంకనుఁ గొందఱు తదర్థమునంతయు వ్రాసిరి. కాని తన్మహిమమును దెలుపుటయే ప్రధానకృత్యముగా నీమహాభక్తుఁడు తులసీదాసు రచించెను. ఇదియే యీరామాయణమందున్న మహామహిమము. శ్రీగోవిందరాజమహేశ్వరతీర్థప్రభృతులు వ్రాసిన విశేషార్థములకన్న నీతులసీదాసు వివరించినవి తక్కువకావు. ఈయనభావమంతయు నిట వివరింప వలెనుపడదు. గురుభ్యాసము మొదలు ప్రతివిషయమందును గ్రొత్తమార్గమునే యవలంబించి యీకవి భావకవితావాల్మీకి యయ్యెను. గురువందనము తొలుతఁజేసి మహాత్ములను బ్రార్థించి దుర్జనుల నతివినయమునఁ దలంచి తత్కృత్యములుగూడ నొకవిధమున నుతించవలసినవే యని తెలిపి శ్రీరామాయణమహాకావ్యప్రతిభను స్పష్టపఱచెను.

ఈకావ్యము సర్వజనసమ్మతమని తెల్పుటలో నీదాసు మిగులఁ జమత్కారమును గనఁబఱచెను. నవగ్రహములకు నమస్కరించెను. గ్రహములు గోళోపాధికజీవులని యీమహాకవి మెఱుంగుట స్పష్టమగును. ప్రపంచమున కెవ్వకెవ్వతవలన మేలుగలుగుచున్నదో వాఁడెల్ల వంద్యులని కవీనరుమతమైనట్టు కనుపట్టు. కీవులని కుకవులని వేఱుచేయలేదుగాని భావ మట్టిదియే యని యీతనివ్రాతవలన మన మెఱుంగవచ్చు.

రామనామమహిమ మపారమగుటంబట్టియే తత్కావ్యము నెవరు రచించినను దానిని సజ్జనులు నామమహిమముంబట్టి శిరసావహించుతురని తెటవఱుచెను. సరస్వతీస్థానముచేయుచు శ్రీరామభక్త యనునది మంత్రరూపమగుటచే రామాయణమును రచియింపఁబూను మహాకవి స్మరించినంతనే బ్రహ్మలోకమును వదిలి వారికిఁ బ్రత్యక్షమగునని స్వాభిప్రాయమును వెల్లడించెను. అనఁగా బ్రతితమకావ్యరణమున కెల్లదేవతలు తోడ్పడుట యటుండఁ గవితాస్వరూపిణియగు శ్రీశారదాంబ ముఖ్యముగాఁ దనతోడ్పడును గనఁబఱచునని యిష్టహాకవి విశ్వా

సము. ఎవ్వడు శ్రీరామచరిత్రసరోవరమున స్నానముచేసి పరిశుద్ధుడు కానిచో బ్రహ్మలోకముననున్న శారదాంబను ఆవాహనముచేయ సమర్థుడుకాడని కవి తెలుపుటవలన నీదాసవర్యునకు శ్రీరామచరిత్రమున సంత దృఢభక్తికలదో స్పష్టముకాకపోదు. ప్రాకృతజనులను విడిచి నచో సరస్వతికి శిరోభావము గల్గునని తెల్పుటచే భగవంతుడు తప్ప దక్కినవారిని నాతించుట నిష్కలమని కవి యుద్దేశమైనట్లు తెలకపోదు. హృదయసముద్రమున బుద్ధియను ము త్తీయంపుఞ్జిప్ప సరస్వతీయను స్వాతివర్షమున కెదురుచూచుచుండు ననువిషయమును దెల్పిన సత్కవిభావ మెంతసరళమైనదో యూహించవలయు ఆస్వాతివర్ష బిందు వొక్కటి యందుఁబడినను ముక్తావణిరూపమగు కవితృప్తిముపుట్టును. అను వాక్యమును చలపోసిన మేను గగ్గుర్పట్టు నొంగకమానదు. అనఁగా గవి త్వము సుకుమారతం గాంచి యమూల్యము కావలయునని కవి సరస హృదయభావన కనఁబడునుగదా. ఆముత్తీయములకు యుక్తిచేత రంధ్రములఁ బొడిచి శ్రీరామచరిత్రరూపమగు దారమునకు వానిం గ్రుచ్చినచో నాదివ్యహారమును సజ్జనులు ధరింతురని దాసుగారి యభిప్రాయము. అనఁగా గవిత్వము నిర్దృష్టము కావలయును. శ్రీరామచరిత్రరూపమున వెలసినచేతని దానికి మరయొదలేని దాసుగారు వెల్లడించిరి. బోరా! తులసీదాసుగారి హరిభక్తి ప్రశంసార్హమనుటకన్న వేలుగా విచింప నవకాశముగలదా.

ఈకో కామునఁ బుట్టినవారు ముచ్చుటకు హంసలనలె నుందురు గాని లోపల వారు కాకులవంటివారు. వేదమూర్తమును విడిచి చెడు మూర్తములఁ బ్రసరింతురు. వారు కపటముయొక్క యవతారపురుషులు. వారిశరీరములు సామముతో నిండియుండఁబ్రాంతములు. రాముని యందు భక్తియుండినటుల నతించుచుండు పంచకులు-అను సీవాక్యముల సీతాదేవివ్రాముట లోకానుభవ మీమహాత్ములకుం గల్గినంత యితరులకు లేనిచెప్పటకు జంకవలసిన దేమున్నది? ఎదఁటో యి కలికాలమున శక్తులుగలరు. కాని వారెల్ల రామభక్తులుగారు. కొందలు రమాభక్తులు. కొందలు రమాభక్తులు. చాలకొందరి సంఖ్యగల వారు రామభక్తులు. రామనామమును విశ్రవించి కాగ్యంతరముల

పేరు: జెప్పకొనుచు ద్రవ్యమును సంపాదించి జీవించువా రెందఱో కలరు. వారు ధనదానులు. కావున వారికి ర్తి యణభంగురమైపోవును.

“వేషమునకు ధర్మధ్వజమును ధరించినవంచకులలో నే నగ్ర గణ్యుఁడను. నాయవగుణములఁ జెప్పఁబూనినయెడల వాని కంతము లేదు. అవి అంతవిశేషముగ నుండును. కాబట్టి వానిం గొంచెము చెప్పి చాలించితిని. ఒక్కమాటఁ జెప్పిన బుద్ధిమంతులు దానిని శీఘ్రముగ గ్రహింతురు. అనేకప్రకారముల నేను జెప్పినవినయముల విని నన్ను నిందింపవలదు. ఈవినయముల విని యెవరికేని శంక కలిగినయెడల వారు నాకంటె బుద్ధిహీనులు” అని తులసీదాసుగారు వ్రాసిరి. దీని భావమేమి? ధర్మధ్వజమును ధరించినవంచకు రెందఱో జగమునఁగలరని, వారు వాస్తవముగాఁ దలంప భక్తులేకారని, కేవలద్రవ్యార్జనపరులని, వారి నమృతలదని తెలుపుటయేగదా. నిక్కముగ నాలోచింపఁ దులసీదాసు సిష్టుల్లపస్వాంతుండని యీసిద్ధాంతము చేతనే గేటపడకపోదు.

“సరిస్వతియు, శేషుఁడు, మహేశుఁడు, బ్రహ్మయు, వేదములు, శాస్త్రములు, పురాణములు - వీరందఱు పరమేశ్వరుని ఆనంతకల్యాణగుణములను ఘోషించి ఘోషించి తులకు “న ఇతి” “న ఇతి” ఇది కాదు” “ఇది కాదు” అని చెప్పలేక యూరకుండిరి.” అని దాసుగారు తెల్పి తమసర్వతోముఖసాండిత్యమును వెల్లడించిరి. అనఁగా భగవన్నహిమమును దెల్పుఁజాలుగ్రంథములుకాని, మహాపురుషులుగాని లేని తెల్పిరి. ఇదియే యుపనిషత్తత్వము. సత్యవాక్య మిదియే. ఏవో నాలుగుమాటలు తమకు దోచినవి తెల్పుతులు భగవన్నహిమ మిట్టిరని చక్కఁగాఁ దెల్పుఁజాలవనుట సత్యముగాక మఱేమగును.

రామశిబ్దినిర్వచనమును దాసుగారు చక్కఁగాఁ జేసిరి. ఆవిషయమంతయు నిట వ్రాయ వలనుపడదు. కామనామ మఖిలపాపనిచ్చేదకమనుట దాసుగారిసిద్ధాంతము.

చేత లొక్కసారి తమలోఁ దారు వివాదపడి బ్రహ్మకడకుం బోయి ప్రథమపూజ్యపదవికి మే భర్తులము మేమర్తులమని విన్నవించిరి. బ్రహ్మ వారంజూచి చేవతలారా! భూప్రసక్తిణముచేసి మందువచ్చినవారికి బ్రథమపూజ్యపదవి నిచ్చెదనని పత్కెను. వారు తమతమవాహన

ముల నెక్కి బయలు వెడలిరి. గణపతియు మూషికవాహనమెక్కి పోవుచు నందఱి కన్న వెనుకఁజిక్కిను. నారదముని యాతని కుఱిసి, వాహనము నడకను జూచి కరుణించి గఱేళా! నీవు వగవకుము. శ్రీరామనామమును భూమిమీఁద్రాసి దానిని బ్రదక్షిణము చేసి బ్రహ్మయొద్దకుం బోవు నీ యుక్తిచెప్పెను. ఆరితిగాఁజేసి గణపతి అందఱి కన్న ముందుగఁ బోయి బ్రహ్మను దర్శించెను. బ్రహ్మయు నాతనికే ప్రథమపూజార్హుఁ డన్న నామము నొసఁగెను. అని దాసుగారు తెల్పిరి దీనిసారమేమి? భూవ్రదక్షిణము చేయుటకన్న రామనామమునకుఁ బ్రదక్షిణము చేయుట మిక్కిలి పుణ్యమనుటచే రామనామము సర్వపుణ్యప్రసమనుటయేగాక వేతమున్నది?

ఇట్లన్ని యోరీతుల శ్రీరామమహిమమును దెల్పి తనరామాయణకృతి నలుకరించి దాసు కృతకృత్యుఁడయ్యె. ప్రతివిషయమున నాతనిసద్భావములఁ దెల్పుఁబూనుట గ్రంథమునంతయు వ్రాసినట్లే యగునుగాన వసలితిమి. స్థాలీపులాకన్యాయముగ నొకటి రెండువిషయ లు దెల్పి యామహాశయునిభావ మిట్టిదని తేటపఱచితిమి. ఇట్లు రామాయణమునంతటను విశేషాంశముల బోధించి తన యఖండపాండిత్యమును దిగంతవిశ్రాంతముగా నొనర్చి కవివర్యుఁడు సఫలీకృతమనోరథుఁ డయ్యెను.

ఇవివిధముగా వ్రాసినరామాయణ మీవఱకులేదని చెప్పవచ్చును. అర్థవమత్కృతిం దెల్పఁజాలినవాడు కలరుగాని యిట్టి యసమాన భావచమత్కృతిం దెల్పినవాడు మాయెఱింగినంతవట్టు కానరాలేదు. వాల్మీకి సర్గములని కాండమున విభాగములఁ దెల్పెను. తులసీదాసు సర్గములకు బదులు విశ్రామములని పేరుంచెను. చౌపాయ్, దోహా, అను మొదలగుహిందీభాషాచ్చందస్సు ననుసరించిన పుత్తము లిందుఁ గలవు. అవిపాడుట కనువై క్రొత్తివారికి గేయములా యని తోఁపఁజేయుచు సరళభాషామయములై యుండును. కాబట్టియే తులసీదాసు రామాయణము పఠనసాతనముల వినుతికెక్కఁజాలి యితరదేశభాషలలోనికి మార్పఁజాలినంతమహిమము గలదయ్యెను.

తొలుదొలుతఁ దెనుఁగుదేశమున హిందీభాషాప్రచారము

చేయఁబూని దానికి బ్రథమసోపానముగా నీతులనీదాసు రామాయణమునుఁ దెనుఁగున వ్రాయించితిమి. ఈపని ప్రారంభించి సుమారు పదునైదు సంవత్సరములయ్యెను తర్వాత హిందీబాలశిక్షను బ్రకటించితిమి. ఆవల నీరామాయణమును ముద్రింపఁబూనితిమి. శ్రీగాంధీను హాత్తుఁడు హిందీప్రచారము చేయఁబూనక పూర్వము పదిసంవత్సరములకు ముందే మాయాప్రయత్నముసాగ మొదలిడెను. కొన్ని కారణములచేత నీరామాయణము పూర్తియైన విగ్రహ ముద్రింప వీలుచిక్కినదికాదు. ఎట్లో అవకాశమును గల్పించుకొని యిష్టహాకార్యమునకుం బూనితిమి. ఈరామాయణమునుఁ దెనుఁగునవ్రాయంప మమ్ముం బ్రోత్సహించినవారు విశాఖపురవాసులు నస్తత్పితృసఖులు నగు మున్షీ షేక్ మాలాసాహెబుగారు. వారిప్రోత్సహముననే యీకార్యమునకుం బూనితిమి. పరమేశ్వరానుగ్రహమున నది పూర్తియయ్యెను.

ఈరామాయణమునుఁ దొలుత దాసుగారిచరిత్రమును వ్రాయంపఁ దలంచుచుండఁగా విజయనగరము నివాసముగాఁగలిగి సంస్కృతాంధ్రభాషలయందుఁ జక్కనిపాండిత్యముగలిగి కవిత్వముచెప్పనేర్చిన శ్రీమతి వక్కలంక వేంకటసూర్యరామజోగమాంబగారు లలితోపాఖ్యానమును ముద్రింప మాయచ్చుకూటమునకు వచ్చియుండి యీతులనీదాసురామాయణవిషయమును మావలన విని యీమహాత్మునిచరిత్రమును వ్రాసియిత్తుమని చెప్పిరి. సుతోషముతో నంగీకరింతుమంటిని. కొలదిదినములలోనే పద్యరూపమున వ్రాసిపంపిరి. దానిని మొదట ముద్రించితిమి. తులనీదాసుగారిచరిత్రమంతయు దానియందుఁగలదు. పద్యములు హృదయములై సులువుగ నున్నందున నదియు వచనరూపముగ నున్నట్ల భావింపవచ్చును. కాబట్టి యీకవిత్వజుచరిత్రమును బెంచి వ్రాయఁబూనక యంతటితో విరమించుచున్నారము. గ్రంథము చాలగొప్పది కావున బాలకాండను మాత్ర మిప్పుడుఁ బ్రచురించి నారము. ఆంధ్రమహాశయుల ఆదరణమున అచిరకాలమున తక్కిన కాండలఁ బ్రచురించెదము.

కండయాక్ష్పేట,
చెన్నపట్నం.
6-8-1926.

}

ఇట్లు,
వావిళ్ల రాఘవస్వామి శాస్త్రులు అండ్ సన్స్



శ్రీః

తులసీదాసుచరిత్రము.

- ఉ. శ్రీమెఱయంగ సాధుజనచిత్తసరోజములన్ వసించి యు
ద్దామమహాత్మ్య మొప్పునటు ధాతృజనార్దనశంకరాదులన్
గామితదానదత్తులను గాంగ సృజించి సమస్తవిశ్వమున్
జేమను బెంచు నీశ్వరుఁ బవిత్రచరిత్రుని భక్తిఁ గొల్పెనన్. 1
- తే. శ్రీత్రిపురసుందరిని మదిఁ జేర్చి సకల
దేవతల కంజలియొనర్చి సావనకవి
తల్లజుల సంస్తుతించి నితాంతభక్తి
పరవశులఁ బెద్దలను వేడి పరమనియతి. 2
- సీ. ఆంధ్రసద్గ్రంథాలికాధారుడైయొప్పి వినయాకాఖిలవిమలసుగుణ
నిలయుండై పండితనిచయసహాయుడై కవిపితగణమహాకల్పకమయి
వావిల్లసద్వంశవా రాశిశశియగు వేంకటేశ్వరశాస్త్రి విమలచిత్తుఁ
డొకతఱిఁజెన్న పురికినేనుజనఁగనన్లునుఁగొనిమీరేదొగ్రంథ మొకటి
- తే. సేయఁబూనినయట్టులు చెప్పె నాకు
నాదృతిన్ జనమంచిశేషాద్రిశర్మ
యద్ది హరిభక్తవిషయంబె యొనలెస్స
యనుచుఁ దోచెడు మదికి జోగవ్వుగారు. 3
- క. అచ్చొత్తించితి నేనును
ముచ్చటమీఱంగ భక్తమూర్ధన్యుని దా
సచ్చరిత మొండు పండితు
లచ్చెరువందంగఁ జేయు మద్దానిగృతిన్. 4
- క. తులసీదాసుభక్తుం
డలఘుగుణుఁడు రామభక్తుఁ డగునాశని దా

సులలితచరితముఁ గృతిగా

నెలమింజేయంగఁ గీర్తి యిలఁ బరఁగుఁ గదా.

5

చ. అనితగురితిఁబల్కి తగునమ్మ యిదేకృతిసేయమీకు నం

చనునయమొప్పు బుస్తకము నాదృతిమై నొసఁగంగ నేను నా

త్తునుదలపోసి యీకృతిని దద్దయుఁ బూనికజేయ ధన్యనై

తనరుదుగా యటంచుఁబ్రమదంబున దానిఁబఠించి చక్కఁగన్.

6

క. కత యిద్ది కల్పితమె యా

ఁగితి నెల్లరు నమ్మువారొ కేరడమె యస

వృత్తిఁ జేయుదురో యని నా

మతినిం దలపోసి యిట్లు మఱియుఁ దలఁచితిన్.

7

ఆ. సత్యమైనసద్విషయమందు విశ్వాస

ముండకుండు జనుల కొక్కకొండ

ఱకుఁ దలంప దాన నొకకీడుగల్గునే

నమ్మువారికెల్ల నిష్ఠుహిఁగన.

8

క. మనమునఁ బెద్దలు పల్కిన

యనఘులచరితములు నమ్మ నగును శుభంబుల్

ఘనమార్గ మిద్ది యగుఁ గా

యని నామది నిశ్చయించి యాదృతి మీఱన్.

9

క. నను నేవేగ్రంథంబుల

నొనరుపఁ బురికొల్పుచును సహృదరసముఁ దై

తనరెడు శేషాద్రిమతం

బును గొని కృతిసేయ నిపుడు పూనితిఁ బ్రీతిన్.

10

తే. ఇంతమాత్రపు గొదవయే యింకఁ జాలు

ననుచుఁ బండితవర్ణుల కంజలి యిడి

తప్పులనెపట్టు కవులను దలఁచి వారె

మేలు సేసెడివా రని చాలనమ్మి.

11

తే. మొదలుపెట్టెదఁ గృతిసేయ మొదటి దిదియె

పద్యరచనకుఁ గావునఁ బండితు లిటఁ

గలుగుదోషంబులను మాని యెలమి గుణము

లున్నఁ గొనుఁ డంచుఁ బ్రార్థించి సన్నుతింతు.

12

క థ మొ ద లు.

చ. కల దొకపత్తనంబు ధరఁ గౌరవపాండవవాసరమ్య మై
సులలితహర్ష్యజాలముల సొంపున దేవపురిక హాసించుచున్
గలితచిరత్నరత్నతలిఁ గంధిని జాలఁ దృణీకరించుచున్
లలితవిలాససంపద నిలాలలనాతిలకంబునాఁ గడున్. 13

చ. అదియెగదా యశంబు నలరారఁగ హస్తిననాఁగ నొప్పు న
య్యదియై క్రమక్రమంబున మహామతియై తనయంత వారు థా
త్రిఁ దగుదురే యటంచు బహురీతుల నెన్నఁగఁజాలు విక్రమం
బొదవఁగ నొప్పు నక్కరను భూపతితల్లజరాజధాని యై
సవమలరితి ఢిల్లీయను చారుతరాహ్వయ మొందెఁ జక్కఁగన్. 14

నీ. తనయపాంగమునకు మనుజుఁ డెవ్వఁడు లక్ష్య,
మగువాని ధనపతి నపుడె చేయుఁ
దనప్రతాపమునకు మనుజేంద్రుఁ డెవఁడు ల,
శ్లోబగు నవాని నపుడె యడఁకుఁ
దనదానవారి కేమనుజుఁడు లక్ష్యమా,
నతనిఁ గృతార్థుఁగా నపుడె చేయుఁ
దనక్రోధపక్షి కే దస్యపు లక్ష్యమా,
నతని నింధనముగ నపుడె చేయు

తే. సకలనృపమాలిమణిరుచిజాలరుచిర
పాదనఖరుండు కరుణాతిభవ్యసుగుణ
నికరమండితుఁ డక్కరు నృపలలాముఁ
డవని నిస్సముఁ డై యలరారుచుండు. 15

క. ఆరాజలలామున కా

త్తారాముం డనెడువేర మహినొప్పు కృపా
ధారుండు సచివుండు వెలసెను
బేరునకుం దగినయట్లు పెంపు వహించెన్.

16

ఆ. అన్నమిన్న యతని కయ్యెఁ గళత్రంబు
నుగుణరాశి కీర్తి నురుచిరనిజ

చరిత లక్ష్మీబాయి సమధికభాగ్యశా

లినియు నగుచు ధరణి దనరె మిగుల.

17

చ. అడిగినయట్టి యథులకు నన్నముఁ గల్గినయంతలోనఁ దాఁ
గుడుచుట మాని యైన నిడుఁ గూర్చివహించును బంధురాజిపైఁ
బుడమి నదే నితంబినియుఁ బోలదు సాటి తలంప నామెకున్
విడువదు నాధుఁడంతనము వేయిపనుల్ తలపై నఁ దొర్లినన్. 18

చ. కలిగినవాఁడు భర్త స్తరకల్పఁడు రూపమునందు భోగమం
దలనురరాజతుల్యఁడగు నారయ నామెకు నేవిధంబునన్
దలఁచినఁ జింతలేదు నిరతంబును ధర్మమే చేయుచుండు నొ
ప్పులగనియంచుఁ జెప్పఁదగుపుత్రుఁడు మాత్రము కల్గఁడక్కటా!
చ. మనమున నెంచు నామె యొకమాటు శరీర మనిత్య మేలాశో
తనయునివాంఛయంచుఁ బ్రథితంబగుకీర్తిజెలంగి పూర్ణచం
ద్రునిఁ బురుడించునట్టిఁడునుతుం ఁకఁడుండిన నెట్టులుండునో
యని యొకమాటు సంతతిమహత్తరభాగ్యము లేదటంచునున్. 20

చ. వనితలచిత్త మెప్పుడొకభంగిగ నుండక యప్పుడప్పు డొ
క్కనిముసమైన మాటుట జగంబున నైజ మదెట్టినారియై
ననితరయోషయందును గనంబడుభాగ్యము నొందఁగోరు నా
వనజజాళాసనంబె యనవచ్చును దీనిఁ దలంచి చూచినన్. 21

చ. కనుకనే లక్ష్మీబాయియు నఖండతరవ్రతిభావిశేషముం
గనినదియైన స్త్రీసహజకాంక్షకులోనయి వృత్రవాంఛ నె
ప్పునమునఁ దాల్చెఁగాని తను మైకొను చింతను భర్తకెత్తు చె
ప్పును దలపోయ కేయడఁచె భావములోనన నేర్పుమీఱఁగన్. 22

సీ. ఒకనాటి కొకనాఁడు సకలభూషణముల,

నలరారుచుండుట యంతరించె

నొకనాటి కొకనాఁడు ప్రకటరాగంబున,

నతివలతో నాడు టంతరించె

నొకనాటి కొకనాఁడు హెయలు మీఱఁగఁ జంద,

నాదుల నలఁదుట యంతరించె

నొకనాటి కొకనాఁడు నికటంబునందున్న,

యొత్తసఖం బిల్చు టంతరించె

తే. బూటపూటకుఁ బ్రీతిమై భోజనంబు
 సేయుటయు సంతరించెను జిత్తసీమఁ
 దనయులే లేకయున్న నా జని యిదేల
 యంచుఁ దనుముంచు పెనువాంఛ నందినపుడు. 23

క. ఒకకొంతకాల మిటు పు
 చ్చు కళత్రమురీతిఁ గాంచి శుభమతి పతియే
 మికతం బిటుచింతల నని
 యకలంకమనీష నామె నడిగిన సతియున్. 24

చ. తనమదినున్న చింత నిఁకఁ దప్పకఁజెప్పకీర దంచు నా
 త్తనుదలపోసి యాసుదతి తత్తట మందక వాంఛఁ దెల్పెనం
 తనతఁడు బేల! వాంఛ యిది ధర్మముగాఁదగు నుండనంచుఁ బ
 క్కనిభణితిఁ వచించి తనకామిని నూటడఁ జేసె సంతటన్. 25

కవిరాజవిరాజితము. —

తరుణియు భక్తిని దైవము నమ్ముచుఁ దత్పరయై సతతంబును దా
 హరిని భజించుచు నాశ్రితరక్షఁక యాత్మజనొక్కని నాదృతిమై
 నిరుపమకీర్తి యసింద్యచరిత్రము నిస్తులభక్తియు నీర్హతియున్
 వరమతియుం దగువాని నొసంగవె వైశమనాకని స్వాంతమునన్. 26

క. పలుమాలు వేడ సంతట
 నలినాక్షుఁడు పుత్రు నొసఁగె నారీమణికి
 దులసీదాసని యతనికి
 నలరారుచు నామకరణ మప్పుడు చేసెన్. 27

చ. జనకుఁడు సంతసంబలర సజ్జనలక్షణయుక్తు నాత్మజం
 గని ముదమొందెఁ దల్లియు నఖండముదంబునుగాంచె సంతటన్
 దినదిన మొక్కరీతి శశిఃతీరున వృద్ధినిగాంచుచున్ వినూ
 తనరుచులొప్పుగాఁ బెరిగెఁ దన్గని యెల్లరు పొంగుచుండఁగన్. 28

క. తనయంతన లభియించిన
 వినయజ్ఞానముల మిగుల వెలసి యతఁడు చ
 క్క నివిష్ణుభక్తిచేఁ దగి
 జనవినుతిం గాంచి పెరిగెఁ జక్రికరుణచేన్. 29

క. క్రమమున జనకుడు సంస్కా
రములం దమిజేసి సుజనరంజకుడగు నా
విమలాత్మనకుఁ శ్రీశ్రీ
లము లందము విద్యయును గులంబుఁ దగుసతిన్.

30

సీ. ఉద్వాహమునుజేయ నొప్పి రాదంపతుల్,
గౌరీశు లట్టు లఖండముదము
తనరఁగా వారలు గని సంతసంబంది,
రెల్లవారును దగు నీవివాహ
మని; యిట్లు లొకకొన్నిదినములు జరుగ నా,
త్తారాముఁడొండె నమర్త్యపురిని
దల్లియుఁ దనయుఁ డాతనిభార్యయును ఢిల్లీ,
నగరంబునందె పూర్వగతినుండి

తే. రాకుమారుని సాధ్వీ యత్యంతభక్తి
యు క్తయగుచు మాతాదేవి యొప్పె మిగుల;
భార్యపయిఁ దులసీదాసుపరమమైన
ప్రీతి యలరారనుండె విఖ్యాతిమించ.

81

క. సతీయుం బతియును మోదం
బతిశయమై యొప్పవెలసి రనోన్యమదే
ఊతిఁజూడఁగ లేదీ యా
దృతి గలదంపతుల నందు నెల్లరు పలుకన్.

82

ఆ. ఒక్కనిముసమైన నొండొరులను బాయఁ
జాలకుండి రిట్లు సతీయుఁ బ్రియుఁడు
మిగుల వేడ్కనుండ మెల్లమెల్లన దాసు
భక్తి నడచి ప్రేమ పరిధవిల్లె.

83

క. అగ్గలమగుమోహంబున
నగ్గజగామినిని గనుచు నాతఁడు సతమున్
దగ్గని కుతుకంబుననే
మ్రొగ్గెను గ్రీడై కనిరతి ముక్తిద మనుచున్.

84

చ. నిరతము తవ్వయుండగుచు నెప్పిని గాంతనుగూడియుండుటే
పరమనియెంచి భాగవతభక్తినిబాయక వాసినట్లుగా

స్తరపదభక్తి నుంటఁగని సాధ్వీయు నొక్కపుడత్యనాయకుఁ
విరుపమభక్తిఁ జీరి యతినిర్మలవాక్కులఁబల్కు నివ్విధిన్. 85

చ. మునుపటిరీతిగాక రఘుముఖ్యునిదౌభజనంబునీడి న
నగుచు సమస్తకార్యములు క్రస్తునమాని యిటుంట చిత్రమై
కనఁబడుచున్న దీతనుసుఖంబే సతంబని నమ్మినారొ నా
మనముపరీక్షసేయుటకు మానని దీక్షను దీనిఁగొంటిరో. 86

చ. తనువిది నీటిబుగ్గ సతతంబిటులుండదు దీనినమ్మి యి
ట్లనిశము క్రీడలోమునుఁగు టర్కముగా దనితోచుచున్నదో
మనుజులలామ, నాదయినమాటను లోనఁదలంచి రాముభ
క్తిని మదినులుకొల్పు మిలధీరులు మోహరతిన్యజింత్రుగా. 87

తరళము. పరమునెన్నక దేహభద్రమె పాడిగాఁ దలపోయుచుక
నిరతమిగతి మిఱలుఁడిన నేను నేనని యామృది
గర్వనిదూతలు క్రమ్మినప్పుడు కల్లునే యొకకార్య మే
నిరుసఁ జేయఁగఁ బ్రాణనాయక వాక్కు దీనిఁ దలంపుమా. 88

చ. మునివరు లెందఱో స్వతపముక విడనాడి యహన్నిశంబు స్వ
రస్వితలయందు మక్కువముఁ బాయకయుండి యనంతరంబ యా
త్మనుదలపోసి వేగిరమ తత్వమెఱింగి త్యజించిదానిఁ జ
క్కనిపథమొంది మోక్షమును గొంచి రనక వినమే మనోహరా. 89

క. ధీరత్వముమానుచు నా
శ్రీరామునిభక్తి మాని స్త్రీకృతసుఖమే
ధారుణి సనాతనం బని
కోరికఁ గనుచున్న ముక్తిగూడునె చెపుమా. 40

చ. అనిమదికెక్కునట్లు తనయంగన చెప్పినపల్కు లన్నియుక
వినుచును దాసు తాఁ బెడచెవింజొరునట్లుగఁ జేసి పూర్వరీ
తినిజరియించుచుండెను సతీమణియుం దనకున్న వేళలోఁ
దనపతి కెంతోభక్తిమెయి దాశరథిప్రియవార్తఁ జెప్పుచున్. 41

క. సమయానుకూలమౌ చం
దమునం బ్రియుచిత్తమెట్లొ తాఁ ద్రిప్పఁ బ్రయ
త్నముచేయుచుండె నిటువ
ర్షము లొకకొన్నియు గలించెఁ జయ్యన నంతన్. 42

—ॐ ఆకృత వేటకరుగుచుఁ దులసీదాసునిఁ బిలుచుకొని పోవుట. ॐ—

సీ. జారచోరసమూహ సంతోషదాయకం,

బద్ధగప్రాణానిలార్తికరము

గృహమేధిజనమనోగేహభీతికరంబు,

శ్వాపదవ్రజమనశ్శాంతికరము

దంపతిసుఖకంధి దారుణబడబాగ్ని,

సకలదుర్జనమనోజన్మభూమి

కాంతలతావితానాంతకృత్ప్రతిమంబు,

సర్వరోగాంభోధి శశధరకళ

తే. సంతతానంత భయకరాశాంతనితత

మగుచుఁ జీకటిపడుంబు తగినరీతి

నరుగుదెంచెను నిశితసాంద్రాభిపూర్ణ

నీలరోచులు దివిభువిఁ జాలఁ గ్రాల.

48

సీ. పుండరీకంబు లుద్ధండగతింబాటి యాలమందలమీఁద నోలిఁ బడఁగ

నుగ్రద్విపేంద్రంబు లుద్ధతిమీఁతంగఁ బాంథజనావళి బాధసేయఁ

బంచాస్యజాలంబు ప్రకటదర్శంబున హస్తీబృందంబులనట్టై చీల్చ

భల్లూకసంతతుల్ ప్రబలికోపంబుల వల్లీకములఁ జెండిబడలుపలుప

తే. నింత యంతని యనరానిసంతసమున

నితరఘోరమృగంబు లెన్నేనిరీతు

లను మహాభీతిఁబుట్టింప వనములెల్లఁ

బ్రజలకుం దోచె యమపురప్రతిమములుగ.

44

చ. వనచరులైన చెంచులొకవంక మృగంబులు బాధసేయఁ గా

జనపతివర్య నకృరును సాంద్రవంశముఁ జూచుకొర్కిచే

తను దగ వంశధాన్యమును దారుణమా పులిగోళ్లతోరణం

బును బులితోళ్లు పండ్లు తగుమూలములుం గొనివచ్చి రొక్కటన్.

తే. కానుకలుముందుపెట్టి నిక్కంపుభక్తిఁ

దేనెకుండల నర్పించి దీరవరను

లగుచు నోసామి ముక్కేము సొగసుకాఁడ

యడవిమెకములు తిరుగాడదొడఁగె నేవ్విచ్చ.

46

తే. ఆవులను గొట్టెలను మేకలాదియైన

జంతువులనెల్ల మ్రింగుచు సామి, యేమి

భయములేకయె పల్లెలంబడఁ దొడంగె

జనులబాధలఁ జెప్పనశక్య మిపుడు.

47

క. చెలరేగి పల్లెలంబడి

కలకలమని జనులు భయముఁగనియేడ్పుచు గూ

పులుగాఁ గూడఁగఁ జంపెడుఁ

దులువతనంజేమి చెప్పఁదోపదు తండ్రి.

48

క. జనులెల్లరు మొట్టో యని

మనుజేంద్రా! రమ్మరమ్మ మ్రందించె మముక

ఘనవృగములంచుఁ జెప్పిన

విని యక్కరుచక్రవర్తి వికృతాస్యందై.

49

వ. సత్వరంబ మృగయులనెల్ల రావించి యాయితంబుకండని యాజ్ఞా
పించి మృగయాసంరంభంబునఁ దదుచితవేషంబుఁదాల్చి యశ్వాశో
హణంబుచేసి సింహంబులఁ బిక్కబలంబు చూపియెదిగి నిలుపం
జాలు భవకజాలంబుతో, నీఁటలు, బల్లెంబులు, ఖడ్గంబులు, పిడిబా
కులు లోనగుసాధనంబులతో నలుప్రక్కలమృగయు లరుదేర, ఖడ్గ
పాణియై శరచాపంబులంగొని చెంచులు త్రోవనూప, సత్వరంబ
యరిగి మహాటవింజొచ్చి యచ్చట నలుప్రక్కల వలలొడ్డి మృగ
యులు నిలిచి డక్కారవంబుల దెసలనింపఁ గలఁగి మలఁగి దూరం
బుగ నేగుమార్గంబు లరికట్టినతెఱంగెఱింగి బెండుపడియు నద్భుత
శ్రోధంబున నరుణాక్షంబులై రూక్షదశనంబులు పటపటలాడించు
చుఁ బైకినిగుడుసింగంబుల నీఁటనెత్తి మేటిబాహుబలపాటవంబునఁ
గోటమీఠినరీతి నెగురవైచి వలచేతివాడిఖడ్గంబునఁ దుండెంబులు
నేయు దండిబోయలును, మదించి యావ్రలించుచు, మచ్చరంబున
నెవ్వరిని లెక్కనేయక నిక్కుచు నొక ప్రక్కందాటి యచటివారిని
గుటుక్కునమ్రొగి యవ్వలంబోవందలంచు వుండరీకంబులఁ జండదోః
ప్రతాపంబున నుద్దండశ్రోధంబున బెండువడని దండిసాహసంబునఁ
బిడిబాకునం బొడిచి మెడఁబట్టి యెత్తి విసరివైచి విహరించునెలు
కలును, దుండంబులు పైకెత్తి యెత్తినమచ్చరంబున నున్నట్లంబులై

ఘోంకరించుచు నెటుపోవనుదోచక తోచినట్లుపోవఁ బిందుగట్టి
 తాలరువ్వచు నరుదెంచునంతావళంబుల మారుకొని యారసం
 బున నోరఁజేసికొనక యెదిరించి యదలించి పెద్దఫల్లంబులం గ్రుచ్చి
 యవిపెనంగంబూన హుంకరించి వేటొక్కతావున సీఁజెనాటి చి
 వుక్కుననెగమీటి యొక్కచోటంబడవైచి తుండంబుల ఖండించి
 కొండలపిండునా నవిపడియుండ దండపౌరుషంబునఁ బరులగుండియ
 లవియ హుంకరించు చెంచులును, బరిసరంబుల వడివడిందిరుగు కా
 సరంబుల నీసడించి వెనుకటికాళ్లంబట్టి యట్టెమీడికెత్తి గిరగిరం
 ద్రిప్పివైవ నవి రక్తధారాసారసిక్తముఖంబులై యొప్పు బక్కునన
 వ్యయవసులునునై, సకలమృగవిలయప్రాయంబగు వేటసాగుచుండఁ
 జక్రవర్తి శరచాపంబులుని విలయసమయవిషకంఠ చందంబున
 దుర్భరప్రతాపుండై, దావదహనుపోలిక దుష్టరుండై, ప్రళయకాల
 భాస్కరుభంగి దుర్నిరీక్ష్యుండై, చలింపక, యోసరిలక, భీతినొందక,
 వెనుకంజవేయక, ప్రమాదంపడక, సూటిదప్పక, కాలంబువుచ్చక,
 శరకరలాఘవంబులు మెఱయ రావణవధాభిలాషంబున నుద్దీపించిశ
 రంబులునైచు రామునివలె బాణంబులం బరగించి కరచరణాదిభే
 దంబు లెఱుంగఁబడకుండ గుదిగ్రుచ్చినట్లు భయంకరమృగంబులం
 బొలియించి తనివినొంది మృగయులంగూడి తులసీదాసువెంటరా
 సలిలాశయంబుఁ జేరి యథార్హస్థలంబుల నెల్లర విశ్రమింపంబంచి
 తానును రమణీయపటగృహంబున విశ్రమింపఁబోయె నంత నగ
 రంబునందు.

50

చ. వెలవెలఁ బాటుమోము నతిభీతిగనంబడఁజేయు నేత్రముల్
 తోలఁగనిచింతఁ గన్పఱచు తొండఱమాటలు గల్లు నుర్జ్యుడు
 జ్వలితను వొక్కరీతిగను వాడినయట్లు కనంబడంగఁ దొ
 య్యలి వసియించు గేహమునకాతురతం జనుదెంచె బ్రద్ధునన్. 51

క. తనపుట్టినింటి నేవకుఁ

గని మాలాదేవి యచటఁగలయెల్లరకుం

దనరాదునె కుశలంబన

నిని యాతండ్సూరకుండి వేగమె లేఖన్.

52

ఆ ఆమెచేతి కొసంగ నద్దానిఁ బరియించి
యత్తగారితోడ ననియె నిట్లు
నాదుతల్లి కేమొ నానాట రోగంబు
ముదురుచున్నదంట మోసమంట. 58

క. నాలుగు దినములుగా రుజ
యోలిఁ బ్రవృద్ధంబు నగుచునున్నది గానక
జాలము సేయక రాదగు
మేలగునో కీడెయగునో మీఁదట ననుచున్. 54

ఉ. వ్రాసినవారులేఖ నిటునంటిమహారుజ నాదుతల్లికి
ట్లీసరికిం గనంబడుట యేనెఱుంగం దలవ్రాత యెట్టులో
చేసెడిదేమి లేదయినఁ జింత మదాత్మను గ్రమ్ముచున్న దెం
తేసిమహాపథాలి యిటనేమియు సత్ఫలమియకుండుటన్. 55

క. జననియు బ్రదుకుట దుర్లభ
మనితోఁచెడు నంచు మిగులనశ్రు వితిలిచే
గను లెఱ్ఱబాటఁ జింతిలు
తనకోడలిఁ జూచి యత్త తానిట్లనియెన్. 56

చ. అడలకుమవ్వు నామదికి నట్లైకనంబడెడుం దలంపఁగాఁ
గడుజర గ్రవ్వి యున్నయదిగాదె మహాగద యిద్ది యెవ్విధిన్
సుడివడకుండఁ జేయునొకొ చొక్కపుమందులు పోసినారొ యె
క్కడిదిఁక లాభమందు వగఁగ్రవ్వుగ మానము దాల్చినారలో. 57

క. పయనంబు సేయు మీకనే
మియు దుఃఖంపంగవలదు మేలెగలుగు ని
ట్టియవస్థ యామెకొదవుట
యెయాత్తకుం బట్టె చింతయేమగు మనచేన్. 58

క. పెనిమిటి యింటక లేడని
మనమున నూహింపఁ బోకుమాతల్లీ! నే
నునుజెప్పెదఁ తులసీదా
నును జూచినయవ్వు బాలసుహృదయుఁ డతఁడె. 59

క. జననీవాక్యంబుల నా
తనయుఁడు మీఱంగలేడు త్వరపడి పొమ్మా

యనిపలికి యామె దగుచిం

తనుగొంచెము శాంతిపఱచి తాయత్నమునన్.

60

క. పినతల్లి తనయుఁ డావ

చ్చినవాడని యెఱిగి యతనిఁ జేరఁబిలిచి యా

వనితామణి రోగవిధం

బును జక్కఁగ నడిగి భయము పొసఁగ దటంచున్.

61

తే. వారిచింతను గాఢతవదలఁజేసి

యన్నముం బెట్టి పోవఁబయనము చేసె

న త్తయాజ్ఞను బతియాజ్ఞయంచుఁ దలఁచి

తంలిపోయెను ద్వరపడి తల్లిఁ గనఁగ.

62

క. పంచక్రోశంబులు ద

వ్వెంచఁగ నాయూరుగొన నెట్లొ చనె హృ

చ్చంచలతమించ మగువయ

నించుకప్రాద్ధుండఁ దల్లి యిల్లుం జేరెన్.

63

చ. తనయనుగాంచినంతనె మహాగద యప్పుడె పోయినట్లుగాఁ

గనఁబడఁ దల్లి యాత్మజను గొఁగిటఁ జేరిచి యమ్మకాన! నీ

జననికిరోగముండు విని సత్వరమీగతి నీవనాంతరం

బునఁ బడివచ్చి నావె యనిపొక్కుచుఁ బల్కుచుఁ బ్రేమమీఱఁగన్.

తే. ప్రక్కను బరుండుమా యని పలికి నాకు

భయములే దింక వగవకు పట్టి యనుచు

నామెచింతను బాపె; నాయన్ను మిన్న

తల్లిమాటల కలరె నంత నిటనడవి.

65

క. మృగయాకేళులు చక్కఁగ

ముగిసిన నక్కరునుగూడి మోదంబున నె

ప్పుగనుంగొనుదునొ భార్యను

సగమీమే నావెదిగద సంతత మనుచున్.

66

చ. కనుయుగ మామెరూపమును గాంచుకుతూహలమొప్పు వెల్ల నొ

క్కనిముస మింక నేర్చుకొనఁగాదు తరంబని వేగవచ్చె; ని

ట్లునుపుగ నిల్లునేరి తనయంగనఁ బిల్వంగఁ దల్లి యేమిరా

తనయ యటంచుఁ బల్కి తనదాపున నిల్వంగఁ జేసి యిట్లనున్. 67

తే. నాయనా! నీదుభార్య జననిరుగార్త
యనుచుఁ దమ్ముఁడారాగఁ జింతాకులాత్త
యగుచు నీవింటలేమికి నార్తివొంద
నేను వగఁ బాపి పంపితి నీవు వోలె. 68

క. త్వరగాపచ్చును దండ్రి!
యరణ్యమున నేమిబాధ యంగంబున కె
వ్వరుసం గల్గదుగద యింకఁ
ద్వరపడి స్నానంబొనర్చి వార్చి నియతించేన్. 69

ఆ. భోజనం బొనర్పు పూజ్యతరాన్నము
సిద్ధపఱచి నీదు సేమమునకు
సురలవేడుచుంటి శుభ మొంది వచ్చితి
వంటె చాలు లక్షలమరె నాకు. 70

చ. అనిపలుమాట సంతసమునందునటుల్ పలుకంగఁ దల్లిచ
క్కనిగతి యెంతచెప్పినను గాంతగృహంబునలేమి కార్తుఁడై
పనటఁ గలంగుచిత్తమునఁ బల్కకయే బలవంతపెట్టినన్
జని కుడువంగనొల్లక విశాలగృహంబున సంచరించుచున్. 71

తే. ఎవ్వ రెన్నివిధంబుల నెంత యొత్తి
చెప్పినను దాను జక్కభుజింప నొల్ల
కున్నఁ దల్లియెఱింగి యాకొన్న తనయు
నల్లై బలవంతపెట్టి భార్యవయిఁ దమిని. 72

క. మనమున నెఱింగి మఱియి
ట్లనుఁ దనయా! చింతనొందు నంతటిపని యే
మినిమి త్తంబునఁ గల్గెనొ
వినిపింపు మటన్ననతఁడు విహ్వలమతియై. 73

చ. తరుణిజూడనందులకుఁ దాప మిదిట్టులు కల్గెనంచు నె
వ్వరుసనుజెప్ప నొననుచుఁ బల్కెను వేటశ్రమంబెకాని ని
ర్భరమగువేటుచింత యిటఁబర్వదు నాకని స్నానమాడి యా
తురుడయి భార్యజూచుమదితోభుజియింపఁగఁ బోయె మెల్లఁగన్.

తే. విష్ణురంబునఁ గూర్చుండి విపులచింత
మదిని బర్వట భుజియింప మనసురామి

నెట్లో భుజియించి నటుచూపియేగె శయ్యఁ
బవ్వలింపంగఁ దమివెలిఁబాటుచుండ.

75

చ. శయనముచేరి దిక్కులను జక్కఁగఁజూచుచు లేచిలేచియే
మియుఁ దనకష్టతోఁపమికి మిక్కిలి కుందుచుఁ గొంతకాల మీ
నియతినిబుచ్చి యంతనిటనిల్పుట తప్పని సత్వరంబుగా
దయితనుజూచుకోర్కి మెయి ధైర్యముపొంగఁగ లేచె జివ్వనన్. 76

సీ. అందఱు పవలించి యత్యంతసుఖనిద్ర,
సేయునత్తటిఁ గడుఁజీకటు లిలఁ
గానరాకుండంగఁ గప్పియుండఁగ సద్దు,
గాకుండఁ బయనమై కాలినడక
వైదుక్రోశమ్మలయంతదవ్వన హా,
కాననాంతరమునఁ గ్రాలు గ్రామ
మున కిప్పుడిటుపోవఁ జనదనితలఁపక,
తమివెల్లిదంబునఁ జనియె నొకఁడె

గీ. పయనమైనది మొదలుగాఁ బల్కి యలరు
గ్రామమును జేరునందాఁకఁ గాననాంత
రమున శబ్దించు శ్వాపదరాజినుడులు
చెవులఁ బడకుండఁజనియె విచిత్రరీతి.

77

క. ధరఁ గామాతురుల కదే
సరణిని భయసుఖములందు స్వాంతము పోదం
చురుచుతులు పల్కుట కుదా
హరణం బీతనిచరిత్రమగుఁగా తలఁపన్.

78

క. తరువనక కంటకంబన
కురుమృగములటంచుననక యొక్కఁడె చని యా
తరుణీమణి వసియించెడు
సురుచిరహర్షంబుచెంతఁ జొక్కుచుఁ జేరెన్.

79

ఉ. చీమచిటుక్కుమన్న మదీఁజేరును దధ్వని స్పష్టరీతిగా
నేమియుఁగాని పల్కువిననెవ్వఁడు నేరఁడు ప్రాణియెద్దియు
దా మసలంగఁ బూనదు నితాంతము నిద్దురఁ బొందియున్న యా
భీమనిశార్థకాలమున భీతియె లేక యతెందు చక్కఁగన్.

80

చ. తనప్రియయున్న గేహమును దాపునఁ గాంచి యటఁగ మనుష్యునె
వ్యనిగనలేక యెందుఁజనువారలు లేమిఁ దలంచి యర్థరా
త్రనియమమెల్లఁ గన్పడెడుఁ దాఁ జనుదెంచినరీతిఁదెల్ప నె
ట్లనువుపడుఁగ శత్రుమునకంచు నొకించుకనేపు నెవ్వుదిన్. 81

క. తలపోసి యందు నిందును
గలయంజూచుచును సౌధకాంతముచెంతఁ
దులసీదాసు చరింపఁగ
నిలదనుకఁగ మేడనుండి యెంతోదృఢంబై. 82

ఆ. విడువఁ బడినయట్లు విషధరం బొక్కండు
త్రాడు వోలె నుండె ప్రేలుచు నట
దాని సర్పమనుచుఁ దానెఱుంగక పోయె
దాసు మోహపరతఁ దను వెఱుంగమి. 83

క. దానినె యాధారంబుగఁ
దానెక్కెను బైకినందుఁ దనసాధ్వియు నిం
పైన తనరూపసంపదఁ
గానంబడె దానమనసుకలఁతయుఁ బాసెన్. 84

క. కనులకుఁ బండువుగాఁ దన
వనితామణితోఁప విరహభారము పాయం
గనియెను; మాతాదేవియుఁ
దనమగనిం దలఁచుకొనుచుఁ దదవసరమునన్. 85

ఆ. ఒంటినుండె నంత నువిదయుఁ బ్రాణేశు
రాకఁ గాంచి యర్థరాత్రసమయ
మందు నిట్లురాక యరుదయ్యె ననిపల్కి
యతనికువచరించి యనియె మరల. 86

చ. కనుఁగొనఁ జిత్రమయ్యెఁ గద కాలుఁగదల్పఁగ రాని రాత్రి యి
ద్దని తలపోయ కిచ్చటికి నల్లన వచ్చితివోవిభూ! ననుం
గనుఁగొననో మతేపనికొ కారణమున్న వచింపు మద్ది యే
వినఁదలఁతుఁగ మనంబునకు వింతగఁ దోఁచెడుఁజూ! యిదేలొకో. 87

చ. అనవిని హర్ష మొక్కమొగి నాత్మను నిల్వక పొంగిరాఁగ నా
వనితనుగాంచి దాసనియెవచ్చితి నింటికి వేటకేగి ని

ననవికతంబునక గృహము గాదది పాడుగఁదోచె నాకు నే
మనివచియింతు నన్నమునునైనఁగొనక మదిదోపదయ్యెజ్జా. 88

క. ననుఁబాసి నీవువచ్చినఁ

దను విది వ్యర్థంబె యనుచుఁ దలఁచి నినుఁగనం

జనుదెంచి యెవ్వరిచ్చటఁ

గనఁబడఁమిం దిరుగుచుండఁగా భాగ్యమునన్.

89

సీ. వ్రేలాడుచుండఁ ద్రాడేలాకో దానినే,

యూతఁగా గొని మహాదోష్కమొప్పుఁ

బై కివచ్చితి నిన్నుఁ బ్రాణేశ్వరినిగను,

భాగ్యంబుగల్గెను బ్రదికితి నీక

ననవిని యాపె యిట్లనియెఁ ద్రాడెవ్విధి,

వ్రేలాడుచుండఁ నీరీతినెవరు

దానినుంచిరి విచిత్రంబిది నాయకా!

కనఁబటచెదవె దానిని ననంగ

తే. భార్యకరమును దనకయిఁబట్టి యచటి

కల్లనం గొనిపోయె త్రాడనఁగ నిదియె

యచ్చెరువు పొందనేల నా నతివ దాని

విధముఁ గన్గొని సంతాపవివశయగుచు.

90

మ. కనుమా నాయక త్రాడుకాదిది మహాకాలాహి యీలాగు మ

త్తును దాఁబొందుచు వ్రేలుచున్నయది నాతోరంపుభాగ్యంబునే

వినుతింపంజను మృత్యుతుల్య మిది శ్రీవిశ్వేశ్వరానుజ్ఞచే

నినుఁ జంపం దలపోయదయ్యె సుమతీ సీరాక శ్రేయంబెటా. 91

ఆ. అనుచు హెచ్చరించి యాతని దోడ్కొని

శయ్యఁజేరి పాలఁచి చారువాక్కు

లలరఁ బల్కె నిట్లు లార్యా! మహాదైర్య

మూని యిట్లురాఁగ నొనె నీకు.

92

చ. ఘనకరులుక మృగాదనముఖంబులు శ్వాపదముల్ చెలంగు నీ

వనమునుదాటి యిట్టితఱివచ్చుట న్యాయముగాదటంచు నీ

మనమునఁ దోఁపఁజేయనిది మన్మథు తాపమెగాదె తుచ్చమో

యనఘ! యిదేల చొచ్చెనొకొయ్యత్తను సుంతఁ దలంపుమా తగన్.

- తే. తుచ్చవిషయాభిలాషంబుతో నిదేల
వచ్చినాడవో మనమున భయములేక
యద్భుతంబిది మృగతృష్ణయట్లు తోచు
నేమొ యున్నట్లు నిజమున కేమిలేదు. 94
- చ. తనకు వశంబుగాక బలితంబుగ వింద్రియరాజి స్వేచ్ఛఁగాఁ
జనునపు డూరకుండిన నెసంగునెఱ్ఱానము నెఱ్ఱనంబునక
వినుము మహాత్మ, యల్ల రఘువీరుని ధ్యానముమాని సంతతం
బును మదనుకొన్నరించినటుబుద్ధిని నాకిట దోచె నోవిభూ! 95
- క. జలబుద్బుద మీప్రాయము
దలచిన మృత్యువు నదెట్లు దాటంగరాదు
జ్వలరూపము క్షణభంగుర
మిలశాశ్వతమైన దొక్కటే జ్ఞానము సూ. 96
- ఆ. దాని వీటంబుచ్చి తగని మార్గంబునఁ
బోవ మొదలుపెట్టినావె చనునె
బాల్యమందు నున్న భక్తి యెట్లొగో
ప్రాయమిద్ది తగ నపాయకరము. 97
- క. నేడని రేపని మాపని
పోడిమిగా వయసుచెల్లఁబూను ముదిమి తూ
గాడుశరీరము దానక
గూడదు తొలఁగింప దానిఁ గోరిననైనన్. 98
- క. కనుచున్నారము గాదే
తనుసౌందర్యంబు మించుతరుణుల నరులక
గనుఁగొన వారలు మార్పును
గనుటంజూచెదము ముందుకాలమునందున్. 99
- క. ఈమహి “వయసిగ తే కః
కామవికారో” యటంచుఁ గడుపండితసు
త్రములు పక్కిరి వినమే
యామాటలఁ బెద్దలహరహంబును దెలుపన్. 100
- క. మనములఁ దోచ వాణో యల
వినుతోక్తులు చపలవిషయవికృతింగను నీ

మనమున? నేమని యందును

మనుజులలామా, తలంపు మామకభణితుల్.

101

చ. అనియిటు లాసతీతిలక మాత్మహితంబుగ బోధసేసె; నం

తనతనిచిత్తమందు బలితంపుమనోభవతాపమెల్ల నొ

క్కనిముసమంతలో వెడలఁగా విమలంబగు జ్ఞానమట్లై రం

మునిపదభక్తియుం గుదిరె మోమునఁ దెల్వీయుం దోచె నప్పుడే.

చ. తరుణి హితంబు సెప్పుటయుఁ దానును జ్ఞానముఁ బాసి మోహమే

పరమతమార్థమందు నిరపాయపథం బదెయంచు నెంచి య

యత్తరుణమునందు వచ్చుటయు దార్ధ్యముగాఁ దలపోసి యక్కటా

స్వరగురువాగురాళిఁ బఁ జాల్తుండనైతి నటంచుఁ జింతిలెన్. 103

చ త్వరపడి యాతఁ డప్పుడె నితంబిని గాంచి త్వడీయవాక్కులే

గురువులు నాకునయ్యె నిఁకఁగుంచును పూర్వపుభక్తితోఁచె నే

నరిగఁగఁ జూచెద నిమమహాధృతిఁ గొండొకకాలమేగ ని

త్తరుణమునందె పోవఁగ ముదంబున నాకు ననుజ్ఞ యిచ్చునన్. 104

చ. వెనిమిటిఁ గాంచి మీకు రఘువీరునిపాదసహజభక్తిక

ల్లెరుగద చాలునదియె విలీనమునా మదినుండఁ గాని శ్రీ

శునికృప నిట్లువెల్వడియెఁ జోద్యముగాదే తలంప నిద్దియే

సనిశము మీపదాంబుజము నాల్గఁదలండును మందు నిష్కళిన్.

చ. సేలవెల్లడనా య కటిని జేరెద మీనికటంబటన్ నా

వెలఁదిని చ్చితిఁ గాగిని రఘువీరునిసేవయె సేయుచుందు ని

న్నిలువఁగఁ బంపెరక మరలఁ బ్రీతిని వీడను జిత్తమందు నీ

పలుకులె వేదనాకృములభంగిని జ్ఞానము గల్గఁ జేసెఁ జూ. 106

చ. అనిసతిఁ గౌఁగిలించుకొని హర్షముమీఱఁగ నామె పోయిర

మ్మని వలుకంగ నప్పుడె ప్రయాణముసేసి నిశాంతమాటచే

జనులరుగంగ వారిగుసంగతిఁ దాఁజని దాసు జాహ్నువీ

ధునితటమందు నిల్చి మదిఁదో చెడువేడుక సంగడింపఁగన్. 107

తే. ఆశ్రమంబొందు కల్పించి యందు నిల్చి

రామరామా యటంచు శ్రీరామ యనుచు

జానకీనాథ యందు దాశరథి యనుచు

భజన సేయుచునుండె నిబ్బరము గల్గి.

108

క. జనసూన్యమైన యాశ్రమ

మున నాతఁడు నిష్ఠయును బ్రమోదము తగ రా

మునిఁ గొల్చుచుండె ననిశం

బును నిండుక తఱుఁగనట్టి పూనికమీఱన్.

109

క. అనుదినముదయము మేల్కొని

మనమున శ్రీరాముఁ దలఁచి మఱిశౌచవిధి

బొసరింపఁ జనును దర్శ

త నతఁడు దంతములఁ గడుగు దైవపదరతిన్.

110

సీ. శౌచాదికృత్యముల్ జరపి శిష్టజలంబు,

నొకచెట్టుమూలమం దోపిఁ మెయిఁ

బోయుచుండును మార్పుఁ బొందక యారీతిఁ,

బండ్రెండుపర్వముల్ పరమనియతి

నొక్కచెట్టునకె పోయుచునుండ నయ్యది,

ప్రతిదినంబును జక్కఁబెరిగి పెద్ద

దయ్యె; నీరీతి నయ్యవనీరుహం బట్టి,

యభివృద్ధినొందంగ నతఁడు దాని

గీ. చెంతనున్నట్టి యాశ్రమసీమ నిల్చి

భజనమొగిఁ జేయుచుండె; నీవగిదినుండ

నొక్కనాఁడొక్క యద్భుతంబొదవె నేమి

యనిన సుదయకాలంబున నతఁడు లేచి.

111

చ. మనమున రామచంద్రుఁ బలుమాటలుగా స్మరియించి కృత్యపం

క్తినియతిఁ దీర్చి వచ్చుతఱిఁ దీవ్రతరాకృతితోడఁ దోచె ముం

దనుపమలేజమొప్పు నొకయద్భుతభూతము బ్రహ్మరక్షసో

యని వెఱగందె నాతఁ డదియట్టులెయ్యెను నిట్లుత్రోవలోన్.

చ. కనఁబడి దానుచి త్తమున గాఢభయంబును బొందెనంచు నా

త్తనుదలపోసి యిట్లనియె భన్యుడవీవు మహాత్త! భీతినొం

దనుదగ దేను నీదుదయఁ దద్దయఁ దృప్తినిగాంచినాడ నా

మనము ప్రమోదమందె నొకమాటవలించెద నాలకింపుమా. 112

క. ప్రతిదినము నీవు చల్లిన, మితజలమున నేను దృష్టిమిగులుగని యే

మితమునఁ జింతనుగానక, ఊతినిటజీవించిని విచిత్రముగాఁగన్. 114

— బ్రహ్మరక్షస్సు వృత్తాంతము. —

చ. అననిని దాసు నిల్వఁబడి యాద్యతి నిట్లను సీవనంగ నా
కునుదెలియంగరాదె మదిఁగోరెద సీవిధ మేనెఱుంగ నో
యనుపమలేజ! యన్నవిని యాపెనుభూతము దాసుతోడ ని
ట్లనియెఁ గృపాత్త! నాదుజననాదిక మక్కఱలేదెఱుంగఁగన్. 115

సీ. బ్రహ్మరక్షస్సును బరమనిర్భాగ్యుండ,
నాకొక్కవిప్రర్షినాయకుండు
కోపంబుమీఱంగ గొబ్బిన శపియించె,
సనుభీతినొందఁ జేసినకతమున
నివ్వనంబుననుండియే యుదకంబులఁ,
దాఁకఁజాలక నితాంతముశ్రమించు
కుండుమా యన నేను నోమహాత్మా! శాప,
ముక్తి యెప్పుడొ తెల్పుము దయననినఁ

గీ. గాంచి కాలముజరుగ నొక్కండు భక్తి
పరవశుండు వచ్చి సలెంబుఁ బట్టునిడక
పోయుచుండును దాననెపోవు నీకుఁ
దాప మంతట శాపంబు తలఁగుఁ జుమ్ము. 116

చ. అనియెను గాన నట్టులె మహాత్మక! నే జిరకాలమిందు ని
ల్చి నినుఁగనంగఁ గోరుదు విజృంభితతాపముతోడ నురీతి ని
గ్గనినది యాదిగా మదినిగల్గెను మోదము సీజలంబుచే
తనె యభివృద్ధినిందితిని దాపముదీతెను శాపమేగుఁజూ. 117

క. సీవంటిపుణ్యపురుషుల, నేవిధమున వెదకెనను మహీస్థలిఁ గననా
నే వాసుదేవభక్తా, సీవంకక బ్రదికినాఁడ వేనికఁ జనెదన్. 118

క. ఉపకారమేదియే ని
ష్కృపటాత్మక! నాదువంకఁ గాంక్షించెదవో
యిపుడె యొనర్చెద నానిని
యపరిమితామోదమంది యతఁ డిట్లనియెన్. 119

సీ. జననమాదిగను దాశరథిపదంబులఁ గనవేడుకయె మనంబున నెసుగు
కుండు సీయడవిలోనుండి భజించితిఁ గాని దర్శనము నాకీనిముగుము

వఱకుఁ గా లేదేమిభక్తిలోపమొదానినగునట్లు సేయవే; యనినభూత
మతనికీట్లను నేను సతిశయపాపుండ నాకబ్బినంగాదె నీకుఁ జేయ
తే. నేర్తుఁ దత్ఫలముం బొంద నేను బ్రహ్మ
రక్షకుఁడఁగద యైన నోరావభక్త
యొకయుపాయంబుఁ జెప్పెద సకలవిధము
లను బ్రయత్నింపు కార్యసిద్ధిని గనుదువు. 120

క. అనుదిన మీపును భజనం
బును జేయుచునుండ నొక్కపూజ్యుఁడు వృద్ధం
డును బ్రహ్మచారియును నగు
ఘనవిప్రుఁడువచ్చి వినునుగాదె సుభక్తిన్. 121

క. హనుమంతుం డాతండుని
మనమునఁ దలపోయు మీపు మాదుతి యతఁడౌ
గనుకనె నీముందటఁ జ
క్కనిభక్తిని నాలకించుఁ గన్తుభజనమున్. 122

క. హనుమంతుఁడు కరుణానిధి, గనుక మహాత్మా భజింపఁగాఁదగు సతనిక
గొనసాగు నీదుకాంతి, మని యాభూతంబు స్వేచ్ఛనరిగెం బిదపన్.

చ. వరమతి దాను రాఘవునిభద్రదునిక భజియించుచుకా మనో
హరమగు రామనామము నహన్తి శముక నుతియించుచుండఁగా
మరుదధిపాత్మజుండు బహుమానముమీఱఁగఁ బూర్వరీతిఁగా
నరుదుగ వృద్ధవిప్రుఁడువై చనుదెంచెను భక్తిమీఱఁగన్. 124

తే. బ్రహ్మరక్షస్సు తెల్పినభంగిఁ దులసి
దాను మాదుతిగానె యాతని నెఱింగి
పందనముసల్పి యిట్లని వలికె నోమ
హత్త! నాపాలిభాగ్యంబ యనిలతనయ. 125

చ. మనుజుఁడ దుష్టబుద్ధినియై ట్లాఘ్నిఁ గొండ్లొకకాల మిచ్చవ
చ్చిన యటు వుచ్చినాఁడ, ననుఁజేరి సతీమణి నాదుభార్య చ
క్కనియుపదేశ మిచ్చె రఘుకాంతునినిక భజియింపు పంచు నే
ననయము నట్టులే కలిగినంతటిభక్తిని శ్రీరఘూత్తమున్. 126

చ. అనుదినముం దలంచుచు మహామతి రామునిఁ జూచుభాగ్యముం
గనుదు నటంచునట్టి యిటఁ గాలముఁ బుచ్చుచునున్న వాఁడ రా

- మునిఁ గనఁ జేయుమా కరుణ ముందుగ నిన్నె భజించువాడ నీ
యనుచుతి రామదర్శనమునందుదు నేనని నమ్మినాడఁ జూ. 127
- చ. అనిలతనూజ నీవెఱుంగనట్టి ప్రపంచపువార్త లున్నవే
యన హనుమంతుఁ డాత్మమునవింది ప్రయాణముసేయువేళ నీ
వనుకొనినట్లులే యగు మహాత్ముడవంచని పోయె; దాసు నా
మునిఁ గనుభాగ్య మబ్బెననుమోదమునకొ వసియించె నచ్చటన్.
- క. మరుదాత్మజుండు శ్రీరఘు, పరునికొ థ్యానించి సాధుభక్తునకుకొ స
త్వరముగ దర్శన మివ్వని, పరిపరిఁ బ్రార్థించె వినయభక్తులు వెలయన్.
- చ. తనప్రియభక్తుప్రార్థనముఁ దా న్నలియింపఁగఁ జేయఁ గోరి యా
తనిమదిఁ జూడఁగోరి రిఘుతల్లజుఁ డవ్వులునాఁడు వేఁకునకొ
దనదగువేషముకొ వదలి తత్త్వణమే యవనావసీకుండై.
తనపరివార మవ్విధిని దక్షిణావంగ మహావిభూతిచేన్. 180
- తే. పయనమయి స్థికరాక్షులై భటులు తన్నుఁ
గొలుప దాసున్నయా శ్రమస్థలముఁ జొచ్చి
యరిగె శ్రీరాముడని తనయాత్మ నెఱుంగఁ
డట్టితటి దాసు తనపనియందె యుండె. 181
- చ. జనపతి యిట్లులేగుటయు నైన్యఱు, తోడ నపోవుచుంటయుం
గని యెవరో యటందుఁ దమకింబున రామునినేస్తరించి ద
ర్శనమొసఁగుం గృపామతిని సజ్వరమే యనివేచియుండె నా
వనజసఖుండు క్రుంకుటయు వచ్చెను మారుతి పూర్వరీతిగన్. 182
- క. అరుదెంచి దాసుఁ గని భూ, వరుఁ డిట నేతెంచినాడె వదలనిభక్తిం
బరమాత్ముఁ గొల్పినాడవె, నిరుపమభాగ్యంబు నీకు నేఁ డబ్బినదే.
- చ. అనవిని దాసు శ్రీదశరథాత్మజుఁ డిచ్చటికేలరాఁడొ నా
తనునిది పాపపూరిత మొ దర్శన మీయఁగలేవటన్న నా
యనిలతనూజుఁ డొయి యెవరైనను బోయిరె యీపథంబుగా
నన నొకఱ్ఱేచ్చరాజరిగె నాత్మభటావళి గొల్వ నంచనన్. 184
- క. మరుదాత్మజుండు దాసును, బరికించి చచించె ఱ్ఱేచ్చపార్థి వతనుపుకొ
ధరియించి పోయినది దా, శరథియె నాహృదయమం దశనిపడినగతిన్.
- తే. వగచి యిట్లని యతనితోఁ బలికె, నార్య
నాకు రామునిఁ గాంచుపుణ్యంబు లేదు

పూర్వజని దుష్కృతంబేమొ పూజ్యచరిత

యన్న నాతనిచింతల నాత్మ నెంచి.

186

చ. హనుమవచించె నాపయి మహాముదముంగల రామచంద్రుఁ జ
య్యనఁ దమి దర్శనంబొసఁగుటలుగ వేడెన నన్న రాముఁ డా
జనకజతోడ లక్ష్మణునిసంగతిఁ బాయక నీసమక్షమం
దనుపమాదర్శనం బొసఁగునట్లుగఁ జేయవె యోక్యపానిధి!

187

చ. అననిని యట్లే వేడెగ మహాత్మునినం చితఁడేగె నంత నా
దినమెటులో శ్రమంపడుచు దీపతఁ బుచ్చి యతండు వేగినన్
మనమున రామమూర్తిని నమానుషశక్తిని వేడుచుండె నా
హనుమయు దాసువాంఛ యిదియంచు రఘూత్తముఁజేరి తెల్పినన్.

శ్రీ. మఱుదినంబునఁ ద్రైలోక్యమండనుండు
రామచంద్రుండు సహజతో రమణితోడ
భజనమును జేయునేళనె శ్వసనతనయుఁ
డుండ నప్పుడు దర్శనమొసఁగె గరుణ.

189

సీ. నీలమేఘశ్యాముఁ బాలితసుక్రాము,
వందితామరజాలు భర్త చెలుఁ
గాంచనాంగదబాహుఁ గమనీయతిరదేవల,
మణిహారవతు సిర్పలతరాక్షు
దూణీరమహితాంసు దుష్టవైరిషఘాంసు,
దూరితమునితాపు ధూతపాపుఁ
గరుణాభిభూషణుఁ గమ్రసంభాషణు,
సురతనుగ్రీనాము సుగుణధాము

గీ జనకజాన్విత లక్ష్మణసహిత రాముఁ
గాంచి యుదాసురేచి సమంచితమగు
భక్తి పలగొని మ్రొక్కి నిల్వ బడి కరయు
గంబుబోడించి యిరితిఁగా నుతించె.

140

చ. నినుఁ గనునంత భాగ్యమును నెఱికిఁ గాంచితి దేవదేవి నా
జని ఫలియించె వాంఛలును జక్కఫలించెను నీపదాంబుజం
బును స్పృశియించినాడ ననుబోలు కృతార్థుండు లేడటంచు నా
మనమున నమ్మినాడ సురమానినుతార్పిత, రాఘవేశ్వరా.

141

చ. నిరతము సీపదాంబుజము నేను భజింపఁగ నీదునామమున్
 స్తరణముసేయ నిన్నొగడ సంతతమున్ మది నిన్నునిల్ప నా
 కురుకృప నీయవే వరము నొండుచరంబును గోర దేవతే
 శ్వరనుతనామ మానివరసన్నత, దేవగణార్చితా, విభూ. 142

చ. మనమున నేను గోరుతతి మానకవచ్చి భవత్స్వరూపముం
 గని సకలాఘముల్ దొలఁగఁగాఁ గృతకృత్యుండనై చెలంగ నా
 కనుమతి నిష్ఠు చాలు నిదెయార్తశరణ్య! యిఁకేమి నేను జే
 యను గలకార్యమున్నదొ మహాత్మ! విభూ! నయ నానతీయవే. 143

క. అనిపాగడిన దులసీదా
 సును బ్రీతింగొంచి యింక ఊడే గలుగుభ
 క్తనికరమునకుం దెల్పుము
 ఘనతరమగు మోక్షవథముఁ గన్గొనురీతుల్. 144

క. కోరినయప్పుడు సజ్జను
 దారసి ధరలోనఁ గలునార్యజనులకుం
 గోరినవర్య లొనర్చుము
 చేకుదు పంతమును నాదు శ్రీయుతపదమున్. 145

క. అనిపల్కి తిరోహితుండై
 చనియెన్ రాముండు దాసు సమధికభక్త
 జభనాఘని సుతియించుచు
 వనమున నేయుండ హనుమచ్ఛచ్చెన్ మరలన్. 146

ప. దాసులేచి మహాత్మా! భవబంధవిమోచనసాధనంబగు రామచంద్రు
 పాదారవిందసందర్శనంబు గలుగఁజేసిన మహాపాపిని, దీనికిం
 బ్రతిక్కతి నేమిసేయనేర్తు ననిబాప్ససంకల్పిణాఁగుండై వేడిన నాశు
 లకీదాసుం గాంచి హనుమ యిట్లనియె. 147

క. పరమేశ్వరు సేవ యనన్, నిరతము ప్రజలంజెలంగునియతిఁగొలుచుట
 పరమమ్ము ప్రజా సేవయె, పరమేశ్వర సేవ యనెడుపల్కులు వినవే.

క. అనిపలికి హనుమ స్వేచ్ఛఁగఁ
 జనియెన్; మఱునాఁడు దాసు సరభసగతిఁ గా
 శినిజూడఁజోయె నవ్వన
 మునఁగల సత్సృగములు వగఁ బూనె నతనికై. 148

సీ. ఒకచోట నాకాశి నురుముదంబున మఠ,
 మొక్కడు కల్పించి యున్నతమఠి
 శ్రీరామచంద్రుని సేవించుచుండంగ,
 నిరతము భక్తులు నెఱ్ఱినచ్చి
 యాతనిసేవల నచ్చటఁ గాంచుచు,
 దాము భజించుచు ధనము రాశి
 గాఁ బోసి పోవుచుఁ గడురామభక్తులై,
 కాలముపుచ్చుచుఁ గాశియందుఁ

గే. దులసిదాసును బోలుధన్యులు వెదకినఁ
 గలరె యందు వచించిరి గాల మిట్లు
 జరగుచుండంగ సద్భక్తు సంచయంబు
 పెరిగె నామతమునయందు గిరిని బోలి.

150

చ. ధనమిటు రాశిగాఁ బెరుగ దానిని మృత్తికఁబోలెఁ గాంచుచున్
 జనులెవరేనిఁ జేకొనిన స్వాంతమునం నలపోయకుండె నా
 ధనమును దానుగారిదని తా మెవరైన గ్రహింపఁ బూన కిం
 కను గొనినచ్చి యుండెయిడి క్రమృతీ పోవుచునుండి రందలున్. 151

మ. ఒకనాఁ డాధనరాశిఁ గైకొనఁగఁ దా మూహించి చోరాగ్రణుల్
 ప్రకటస్ఫారపరాక్రమంబున నిశార్థంబందులోఁ జొచ్చుకాం
 త కడుంగ్రాలఁగ వచ్చి చూడ నచటం గావుండి చాపంబు భీ
 తికరాస్త్రంబులు పూని యిర్వురు మహాదీప్తాంగు లుద్యద్గతిన్. 152

క. అదలించినఁ బోరుల్ పెనఁ
 గఁ దలఁచి బాహుబలంబు గలిగినకతనన్
 గుడియలతో మార్కొన వా
 రదలించి మహాశుగముల నల్లన నొంపన్.

153

క. ఐకాగారికు లంతట, వీరకం బోరాడి వారిభీరము లడఁపన్
 బాగులఁ ద్రిప్పుదు నచ్చట, నేరణిం బొరఁగరాని నెంచి నిరాశన్

ఆ. తెల్లవాటవచ్చెఁ దెంపున సాధింప
 రాదటంచు మరలి రయమునఁ దమ
 యిండ్లకేగుచుండి యింతలో దాసు స్నా
 నార్థ మరుగుచుండ నంతఁ గాంచి.

155

చ. ఇతఁడు మహానుభావుఁడగు నీతనిసాము గ్రహింపఁ బూనఁగా
జతనము సేయుటర్హమై విచారమిఁకేటికి దాసుగారిసం
స్తుతపరముల్ దగంగొలిచి చోరులమై యింక నొండ్లసాము లె
వ్వితముననైనఁ గైకొనెడువృత్తిని మాని చరింత ముర్ఖిలోన్. 156

చ. అనితలపోసి స్నానమున కాతురతం జనుదాసుగారినిం
గని యతిభక్తిమ్రోక్కి మముఁగావవె చోరులమై చరించుచున్
ధనముఁ ద్వదీయముం గొనఁగఁ దత్పరతం జనుదెంచి మిగ్గహం
బును బొరఁబోయి వాకిటను గావలియున్న భటద్వయంబుచేన్.

తే. తఱుమఁబడి శక్తినింబాసి దైన్య మొదవఁ
బోవుచున్నార నొకమిఁదఁ బోము పరుల
సొమ్ములకుఁ గాన క్షమియించి శుద్ధమతులఁ
జేసి నీశిష్యులనుగాఁగఁ జేకొనఁ దగు. 158

క. అనితనువేడిన దొంగలఁ
గని పూరుపవర్యలార! కమలనళాత్ముల్
ఘనులునగు రామలక్ష్మణు
లను గంటిరి మీరు ధన్యులరు లోకమునన్. 159

క. జననము కృతార్థమయ్యెను
జనుఁ డొక మహాత్ముఁడౌచంద్రుఁ గొలుచుచుం
డిన మీకు మోక్షమబ్బును
గనినాఁడను మిమ్ము రాముఁ గాంసినవారిన్. 160

ఆ. ఇదియె చాలు నాకు నింకేమిఁకొదవలే
దనుచుఁ బోయె స్నానమాచరింప
నతనిహితముఁ గొనుచు నాదొంగ లత్యంత
సాధుచిత్తు లగుచుఁ జనిరి పిదప. 161

— తులసీదాసు పతితునిఁ బరిశ్రద్ధుని జేయుట. —

ఆ. కొంతకాలమునకుఁ గోరిక భక్తులు
విప్రతతిని బిల్చి విమలపక్ష్య
వస్తువులను బెట్టి వారిఁ దృప్తులఁ జేయ
వలయుననుచుఁ గలఁచి భక్తి యలర.

- క. ధరణీసురులం బిల్వంగ
నరుదెంచిరి భోజనార్థ మందలు నన్నా
తురులై వారలనడుమన్
ధరణీసురు డొకడువచ్చెన్ దా భుజియింపన్. 163
- క. కని వాని నందలుం జ,య్యన నీతనిసాగనంపు మద్దుడు కాఁడీ
మనుజాధముండు పతితుం, డనఘా! యని దాసుగారి నభ్యర్థింపన్.
- క. కనుఁగొని తులసీదాసా
తనిఁ బతితుడవొదలువా నితాంతము శ్రీరా
మునిఁ దలఁపు పాయు బాపము .
లనవిని రామా యటంచు నతఁడు స్తరించెన్. 165
- క. అంతట దాసా బ్రాహ్మణ
సంతతినిం గాంచి రామసంస్మరణముచే
నింతటనుండి యితం డఘ
సంతతిసం బాసి మిగుల సాధువే యయ్యెన్.
- 166
- సీ. అంటునే శ్రీరాము నతిభక్తిఁ గొల్పెడు,
వానికి బాపముల్ భస్మచిత్తు
లార! యొకటివినుం డారసి తెల్పెన,
హరిదాసులకు నఘమంటదెపుడు
వారు శుద్ధాత్ములు వారి నాక్షేపింపఁ,
బాపముల్ మెడఁబడుం బొములట్టు
లీబ్రాహ్మణునిదోష మింక నెన్నటికైన ,
దలఁపంగఁ బూనకుం డలరి మిఠు
తే. కుడిచి కూర్చుండుం డనవిని ఊణిసురులు
వానిపల్కుల కోర్వక వల్కి రిట్లు
తార! వింటిమె యీపల్కు లనవిమున్ను
హరిపదాశాధకుల కంటదంట యఘము. 167
- క. వారిమహత్వమ్ము లసా
ధారణము లేయనినవంట తలఁపంగఁ బోద్యం
నాగా! యదియే నిజమే
సాంయఁ దగు నంది యుచట నగపడు శిలయై.
- 168

౨. అన్నరాశి దీని నందుకొంచు గ్రసించు

నేని నవ్వువచ్చు నిచట దీని

ననిన దాసుగారు హరిభక్తి మీఱంగ

ననియె నందిఁ జూచి యాదరమున.

169

చ. ధరణిసురోత్తముల్ విను నితాంతముపట్టుదలల్ చెలంగ నీ

వరసభ నున్నవారలు నెబ్బసన నన్నముమ్రంగఁ జూడ నా

తురపడుచున్నవారు తమితోఁగొని మ్రొంగుమ యన్నమంత ని

త్తరుణమునందె శ్రీహరిపదంబులభక్తిని నన్న నంతలోన్. 170

తే. నంది యంబారవంబు మిన్నంది మ్రోయఁ

జేయుదును లేచి యన్నరాశిని గ్రసించె

క్షణములోపల నంద తాశ్చర్యపడుచు

నతని పలగొని మ్రొక్కి యిట్లనిరి భక్తి.

171

క. క్షమియింపుము క్షమియింపుము

తమోగుణింబూని యిట్లు తమశక్తి నిగ

ర్వముపేర్చి నెఱుంగక మే

ము మాటలాడితిమి జ్ఞానము మరలవచ్చెన్.

172

క. హరిదాసులశక్తిని మే

మరయఁగఁ దగినంతవారమగుదుమె యని భూ

సురులెల్ల భోజనంబునఁ

బరితృప్తి గాంచి చనిరి స్వస్థలములకున్.

173

— తులసీదాసు మృతుని బ్రదికించుట. —

చ. జరగెను గొంతకాలమిటు చక్కనిశ్రీహరిభక్తిచేత న

పూరమున నిట్టులుండ నొకబోటి యొకానొకనాఁడు ప్రొద్దునక

హరిపదభక్తుఁ డానృతిని నభ్యధునీమణిఁ గ్రుంకఁబోవఁగాఁ

బరమశుభంబటంచు భయభక్తులతోఁ బ్రణమిల్లెఁ ద్రోవలోన్. 174

క. తనకుం బ్రణమిల్లిన యా

పనితం గని భర్తృతనయ భాగ్యంబులతో

డను సుఖమందుము భక్తిని

గని యని యాశీర్వాదించె గడుముదమలరన్.

175

చ. వనితయు భర్తచావునకు వందురుచుం బతితోడఁ దానునుం
దనువుఁ ద్యజింపఁ బోవుచుఁ బథంబున దానునుగాంచి మ్రొక్కెఁ గా
వున హరిదాసునాశిషము బుద్ధికిఁ జిత్తముగాఁగఁ దోప ని
ట్లనియె మహాత్మ నాకిసినయాశిషమెట్లు ఫలించునో గదా. 176

సీ. పెనిమిటి మృతినొండఁ దనువు నేనును బతి,
తనువునఁ జేర్చి యాదహనుజ్జ్వల
లను బడిపోవంగఁ జనుచున్నదాన నా,
విని తులసీదాసు మనమునందు
శ్రీరాఘవుని నిల్పి చెచ్చెఱి సిభర్త,
శప మెందునున్నదో చక్కఁ జూపు
మని యామెచూపంగ నాదేహమును దాకి,
శ్రీరామ యీతనుస్థితమాలైన

తే. యసువులను వేగ రప్పించుమనుచు వేడ
నట్టై కోమటి మేల్కొన్నయట్లు లేచి
నలుఁగడలఁ గాంచి దుష్టచిహ్నములఁ జూచి
వినుగుకొని పల్కె భార్యతో విషమరీతి. 177

క. ననునేల కట్టితెచ్చితి
వనితా! యీయశుభమేల వారక చెప్తమా
యనఁ దెలిపె నామె సర్వము
విని యాతఁడు దాసుగారి వినుతించెఁ గడున్. 178

క. జరగె నిటుకొంతకాలము
హరికథలను గాశియందు నక్కరుగారా
హరిదాసుకథల విని య
చెరువందుచుఁ దనదుమంత్రిఁ జీరి యిటులనెన్. 179

చ. విను మలకాశియందు వినవేడుకఁ బుట్టఁగఁ జేయు వార్తలే
వినఁబడుచున్న వానుడుల వే యరయన్ మదిఁ గోరుచున్న దొ
య్యన హరిదాసునిం బిలువ సంపుము చూచెద వానిశక్తి నం
చనవిని మంత్రి చావలను హర్షముమీఱఁగఁ బంపె గాశికీన్ 180

ఉ. వారును దాసుగారిఁ గని పల్కిరి స్వామి, మహాత్మ! విష్ణునకు
ధారణినాథమాళి గనఁ దద్దయు వేడుకఁబూని రమ్మనెన్

- గారణమేమో? మేమెఱుంగఁగాఁగలమే? చనుదెమ్ము నాఁగ నా
శ్రీరమణాంఘ్రిభక్తుఁ డటుచేయుదునంచనిబోయె వారితోన్. 181
- చ. చనిచని ఢిల్లీఁగాంచి యటఁ జారుతరంబయి చక్రవర్తియుం
డ నలరు సౌధముం జొరఁబడంగని శ్రీహరిదాసుగారవం
బున మొగలాయిత్తే. డనియె బొందుగ. గాశిని మర్త్యకోటి నె
వ్వనికిని జేయరానివయి నర్ణ్యములొ పులీ వొనర్చితే. 182
- చ. కనుఁగొన వేడుకయ్యెడిని గాశినిజేసిన యవ్విచిత్రముల్
కనఁబఱపంగ నోపుదువె క్రమ్మఱ మానికటంబునందు నా
విని రఘువీరుఁడే తగును వింతలానర్పఁగ నేనుజాల నె
ప్పనికినినైన నన్న షీలిపాలనహాలియు దాసుతో ననెన్. 183
- చ. సరిసరి యట్టులేయయిన జానకిభర్తను జూపు మాతనిం
గర మనుకొగమొప్పనటు కాంచినదాఁక నినుం బురంబులోఁ
దిరుగఁగనీక యుంచెదము తెప్పన నప్పనిజేయు మంత నీ
వరుగ ననుజ్ఞయియఁబడు నంచతనిం జెఱసాల నుంచినన్. 184
- చ. మనమున రాముభక్తిమెయి మన్ననతోఁప స్మరింప నాతనిం
గన నరుదెంచి రామజనకాంతుఁడు వల్కె భయం బిడేల యీ
జనపతిగర్వ మేనఁగించి శాంతమనస్కుని జేయ మీఁదటన్
జనుదువుగాక యంచు నృపసత్తముఁ డప్పు డదృశ్యుఁ డౌటయున్.
- క. తులసీదా సాదరమునఁ
బలికెన్ రఘురాముఁడేటిభయమిది నాగుం
గలుగఁ గలదంచు రామునిఁ
దలఁచుచుఁ గానగృహమునఁ నొ వసియించెన్. 186
- ఆ కొలఁదినము లిట్లు కోటలో దాసుండు
జక్రవర్తి యతనిఁ జాలఁ జ్రేమ
నయముంజె నంత నాకస్మికంబుగా
నొక్కనాఁడు కోఁతు లున్నుమీఱ. 187
- చ. పరువడి నేగుదెంచి యటఁ బాలకులెల్లను భీతిఁ బాఱఁగా
నురుతరహుంక్రియల్ చెలఁగ నొక్కటఁజే మహాబలంబునం
బగుగిడి కోటచుట్టు నిలువంబడి తాలన్నవై చుదుం నరూ
ర్కవరమునఁ గొట్టుదుం బలుకొధంబుల. బోదోసరించె నుద్ధతిన్.

కవిరాజవిరాజితము. —

కిలకిలకూయుచుఁ గేరడమాడుచుఁ గేలఁ దరుల్ గొని కీడ్పలుపం
దలఁగుచు తాలను దారుణరీతిని దత్పరతఁ బలదర్పములఁ
జెలఁగుచు టువ్వుచుఁ జేరఁగనీయక సేనలమ్రంగఁజేయుచునున్
గలయఁజరించుచుఁ గావలివారలఁ గాఱియపెట్టుచు గర్వమునన్.

ఆ. తిరిగితిరిగి తమ్ముఁ దేఱిచూడఁగ నేరి

కైన నలవిగానియట్లు కోఁతు

లయుతసంఖ్య లొప్ప నాకోటగోడల

నావరించి చెండి యవలనై చె.

190

చ. జనపతి విన్న నేరునునొ శత్రుభయంకరమూర్తి యాతఁడే
మని తము శిక్షసేయునొ మహాపవగల్గు నటంచు సేన లా
య్యనఁ నమలోనఁ దాము గలయంగను బూనికఁ జెప్పకొందుఁ గి
శన్వికరముం గలంచి యమసద్భముఁ జేరఁగఁ బంప నెంచుచున్. 191

చ. తలపడి రిట్టు లాప్లవగతల్ల జరాజభటోత్తముల్ మహా
బలములుమీఱఁ దార్కొనుచుఁ బ్రాణహరంబగు ప్రస్తరాయుధం
బులు పరఁగించుచుకొ దుదిని బొంగు జయేచ్ఛలసంగరంబు ని
మ్ముల భయదాట్టహాసముల మొక్కల మొప్పుగఁ బోరుచుండఁగన్.

చ. నరపతి సేనలెల్లఁ గవినాథులవైఁబడి యీసుపాంగ భీ
కరనిశితాశుగప్రతతిఁ గాఱియపెట్టినఁ గోఁతు లేచి య
త్తరుణమునందుఁ గన్నడినధాత్రిరహంబులఁ బెల్లగించివై
చిరి యవితాఁక వారలును జేరిరి ధర్మనికేతనం బొగిన్.

193

సీ. ఇరువురు దర్పంబు నీనును బొంగంగఁ,
బోరాడుచుండఁగా భూరిశక్తిఁ
బ్లవగముల్ హెచ్చినపారుపంబున మ్మేచ్చు,
రాజేంద్రసైన్యవారమును జంపి
నిశ్శేషముగఁ జేయునేర్పునఁ బోరాడ,
రాజేంద్రసేనలు రణముసేయఁ
జాలక పరుగెత్తి ట్టాపతిచెంతకు,
నరిగి మ్రొక్కి పరాకు నిరుపమాన

తే. బలముగల్గిన కోతులు పదిసహస్ర

ములు వెసం గోట ముట్టడి సలుప మేము

శక్తి దాచక యుద్ధంబు సలిపినార

మన్ని మనసై న్యములనెల్ల నడరి చంపె.

194

చ. మనమునఁజూడఁ జిత్త మిది మాయయొకో యనితోఁచుచున్నదో

జనవరమాళి! యల్లదె వెసం జనుదెంచుచునున్న వింక నొ

క్కనిముసమేని జాగయినఁ గార్యముతప్పఁ బురంబుపాడగున్

గనుఁగొనుఁ డేమికారణము గల్గినదో విధి కేమి కోపమో. 195

చ. అని బలముల్ తదీశులు మహాభయకంపితదేహముల్తగన్

మనవియొనర్ప నక్కరు నమానుషబుద్ధిబలుండుగాన మం

త్రినిబిలిపించి వార్తలనుదెల్పి యింకేమియొనర్పనానా నా

కును దెలుపగనౌఁ బురముఁ గూల్చకమున్నె సమంచితంబుగన్.

క. అనియడిగిన సచివోత్తముఁ, డను నిట్లని తులసిదాసు నత్యుత్తమబు

ద్ధిని విష్ణుభక్తుఁ జెఱలో, నునిచిన దానికి ఫలంబు నోరాజేంద్రా.

తే. అనుభవింపక తీర దయ్యజానియంత

వానికైనను బుద్ధిపూర్వముగఁ జేసి

కొన్న కృతికి ఫలంబు సంపన్ను నతని

వదలి ప్రార్థింపుమా మని భక్తి తనన.

198

తే. మంత్రి యిరీతిఁ జెప్పినమాట మదికి

సరిపడన్ వేగపోయి దాశరథిభక్తుఁ

గాంచి మ్రొక్కుదుఁ గావుమా! నావరమునఁ

జేసినట్టి యపజ్ఞును జేర్పక మది.

199

చ. నరపతినంచు మీపయిని న్యాయమువీడి యహంకృతిక భయం

కరముగఁ బొంది చేరితిని గానిపనిం గరుణించి కావవే

పురమును బాడుసేయుటకుఁ బూర్వమె వేదెడ నిన్ను నన్న యా

ధరణిపుఁగాంచి యిట్లనియె దాసు రఘూత్తములోఁ దలంచుచున్.

క. చనుదెంచె రాముసేనలు

మునుముందుగఁ గొన్ని సర్పమునఁ బొల్పెడువా

రసభూ! హరివీరవరుల్

చనుదెంతురు వరుసగా నిచటికి శ్రీరామునన్.

201

ఉ. వారలవెంట రాఘవుడు పచ్చును జూచెడుకొతుకంబు భూ
మీరమణా యెసంగుడగు మీకు నికక భయమేల? కోతులక
వారల గాదుకీశపతివారములక రఘురాములత్తుణుక
భూరమణీతనూజననబుద్ధిభయంబున మున్ముచుండగన్. 202

క. తడవబడుమాటల నిట్లను
బుడమివిఘం డింక జాలుబో రాఘవునిం
గడిదిబలంబుల గనఁగా
దడవేటికి మరలుపంగడగు నవ్వారిన్. 203

క. నీవే రఘురాముడవును, నీవే సౌమిత్రి వార్య నీవే జనక
త్వవిభుప్రత్రికవును నికక, గావుము నాతప్పు లేన్నగానేల మదిన్.

క. హరిదాసుల కవకృతి నె
త్రరుణంబుననైన సల్పడగదని నాకుక
బరమముగఁ దోచె గావున
గరుణింపుము తప్పు మఱువఁగాఁదగుఁ జాప్తి. 205

చ. అనిపలుమాట వేడుటయు నట్లయగుం బ్లవగాళి వేగమే
చనునిక భీతిలేదనుచు స్వాంతమునక రఘురాముఁ గొల్చినం
తనె చనె గోతులెల్ల దమదారినిబట్టి మహీశపుంగవుం
డనఘుని దాసుని గొలిచె నాత్మమహాభయభక్తు లొప్పగన్. 206

తే. అక్కరును దాసు దీవించి యనిపి యందె
యొక్కసంవత్సరము మాత్రముండి యధిపు
నాకృతింగాంచి నెలవంది యరిగె బుణ్య
తీర్థముల క్షేత్రముల సమృద్ధిని గనంగ. 207

క. ఆదిక మధురను గోకుల
మాదట బృందావనంబు నవ్వల సతతా
మోదం బొసఁగెడు తక్కిన
శ్రీదయితునిక్షేత్రములకుఁ జెలఁగుదుఁ బోయెన్. 208

చ. చని ఘనపాపభంజనము నల్పెడు తీర్థములందుఁ గ్రుంకి పా
వనమతులైన సాధుజనవర్యులనుం గని మ్రొక్కి వారిదీ
వనలనుగాంచి చిత్తమున వర్ధిలుజ్ఞానముతోడ శ్రీపతిక
వనజదళాతు నెన్నుచును భక్తులపొందికఁ గోరుదుక దమిన్. 209

ఆ. కొంతకాల విట్లు కూర్చిమై విహరించి

తనకుఁ దెలిసియున్న తత్వములను

బరుల కెఱుకపఱచి వారి భక్తులఁ జేసి

యమునయొద్దఁ జేరె నాతఁ డొకట.

210

సీ. అచ్చటఁ బ్రియదాసుఁడను నొకవిప్రుండు,

శ్రీరామభక్తుండు చేరియుండె

నాతఁడు భక్తులైనట్టివారిచరిత్ర,

ముల దేవభాషను సులలితముగ

వ్రాసి యవ్యానిని వరుసఁ బఠించుచు,

గాలంబు గడుపుచుఁ జాలభక్తి

రఘువర్యుఁ డలఁచుచు రాజిలుచుండెను,

గాని నాతనిఁ బ్రీతిఁగాంచి తులసి

తే. దాసు తత్పుస్తకము నాకు దయనొసంగు

మొక్కసారి పఠించి యిందుండి మరల

నిచ్చువాడ మహాత్మ నే నెంతోవేడ్క

గనుదు నద్దాన నని వేడుకొనఁగ నతఁడు.

211

క. కొనుమా భక్తగ్రేసర

కనుమా మోదంబు దానిఁ గాంచి యనుచుఁ బ్రీ

తిని దానినిచ్చె భక్తిని

గొని తులసీదాసు పొంగుకొరికతోడన్.

212

చ. మనమున వేటికేను రఘుచుండను గొల్చినసత్ఫలంబునుం

గనితిని ముక్తి నింకఁగనఁగాఁ దగియుండు నటంచు నెంచుచున్

వినుతమహాచరిత్రములఁ బ్రీతిఁ బఠించుచు నుండునంతటం

గనఁబడె స్వీయమాచరిత కన్నులపండువుగా నెసంగుచున్. 213

చ. కనుగొని దానివిస్తయముఁగాంచి యిదేమొక నాచరిత్ర మిం

దును గననద్యై నెన్నఁగి తోరపువేడుక వ్రాసియుండురో

యనుకొనుచున్ రఘూత్తముఁడయాగృహిప్రాసెనటంచుఁ జూపెనా

తనికి నతఁడు వానిఁ గని తద్దగము విస్తయమంది యిట్లనున్. 214

తే నేను బలుమాటలు చదివితఁగాని మున్ను

దీనిఁ జూడంగలేదు నీయాన యిద్ద

క్రొత్తగా వ్రాయబడినట్లు కొమరుమిగిలి
యున్న దిదియేమిపుణ్యమో యన్న చెపుము.

215

క. అనిపలుకుచుండఁగా దానిని జదివినవారలెల్ల నేను గనఁగలే
దనుమానమేల యనిప,ల్కినఁ దులసీదాసు మదిని గేవలభక్తిన్.

క. పలికెను వినుఁడీ రాముఁడె

యలరుదు సేవకునిచరితమంతయు వ్రాసెన్

గలఁడే యింకొకఁడిట్టులు

సులలితగతి వ్రాయునరుఁడు ఖోజీస్థలిలోన్.

217

చ. అనవిని యందటొక్కమొగి నాతనిపుణ్యమునెన్నె యాదృతిం
గని రఘురాముప్రీతిఁగనఁగాఁ దగినంతటిపుణ్యరాశి వీ
వని వినుతించి యీస్థలమునందె వసింపుము మమ్ముఁగూడి మా
జననము సార్థకంబగును సాధుసమాగమ మబ్బినందునన్.

218

క. మాఁగోరిక నెఱవేర్చుము

శ్రీకాంతుని బాడుచుంటఁ జేర్చుము మమ్మున్

బ్రాకటము క్రిగృహంబున

సీకారుణ్యంబె మాకు నిధి మహితాత్మా.

219

క. అని వారలు ప్రార్థించిన, విని తులసీదాసు భక్తివిధులన్నియుఁ జ
క్కఁసీరితి వారికిం దెలు,పను నిల్చెను నాస్థలమున భద్రదుండగుచున్.

సీ. కొంతకాలమునిల్చి యింతి మాతాదేవి,

బిలిపించుకొని మహాలలితవాక్య

ముల నామెదీపించి చెలఁగి యామెయుఁ దాను,

శ్రీరామచంద్రునిఁ జిత్తసీమ

నిలిపి సేవించిరి; నెప్పి నీలాగునఁ,

గాలంబుపుచ్చుచుఁ గమభణితి

రామాంకితంబుగ రామాయణంబును,

రచియించి సద్భక్తరాజి కొనర.

తే. బాతముంజెప్పుచును బహువత్సరములు

కాలముంబుచ్చి భార్యతోఁ గలిసి రామ

చంద్రునానతి శ్రీశునిస్థానమొందె

భక్తులందఱు నాతనిభవ్యమహిమ.

221

వ. కృతార్థులై రారామాయణంబు తులసిదాసురారామాయణం బన
నిప్పటికి నుత్తరాపథంబున విఖ్యాతించడసి పతనపాతనంబులం బ్రకా
శించుచున్నయది. 222

చ. మనమున దాసునెన్ని మహిమంబులు జక్కంగనమ్మి యాతనిం
గనినటు తత్కృతీంద్రమును గాదిలిప్రేమఁ బఠించి రామచం
ద్రుని మదినిల్పి భక్తు లటఁ దొందరలేమియులేక కాలముం
జనునటు సేసి ముక్తిపదసంగతిఁ గాంచిరి కోర్కెమీఱఁగన్. 223

క. ఈకథ వినినం జదివినఁ, బ్రాకటధనధాన్యములును బరమపదంబుకా
శ్రీకాంతునికరుణనుగని, యేకాలము పుచ్చుగల రహినఖ్యాతిన్.

క. నిరుపమమహిమా దాసోత్కరహంఘాదాసనిరతకమ్రగుణాధ్యా
హరిహయముఖదేవార్పిత, పరమపదబ్ధా మహేశపత్నీ లలితా. 225

గద్యము. ఇది శ్రీమత్త్రిపురసుందరీకరుణావాప్తకవితాశక్తియుక్తయు
మాధ్యమ్యగోత్రసంజనితయు నగు వక్కలంకవేంకటసూర్యరామ
జోగమాంబచే విరచితమగు తులసిదాసుచరిత్రము సర్వమేకా
శ్వాసము సంపూర్ణము.

హరిః ఓమ్ శ న్నో మి త్ర శ్శంవరుణః శనో భవత్వర్యమా॥
శన్న ఇంద్రోబృహస్పతిః శనో విష్ణురురుక్రమః, నమోబ్రహ్మణే॥ నమ
స్తేవాయా, త్వమేవప్రత్యక్షం బ్రహ్మసి త్వమేవప్రత్యక్షం బ్రహ్మవది
ష్యామి, ఋతం వదిష్యామి, సత్యంవదిష్యామి, తన్నామవతు తద్వక్తార
మవతు, అవతుమాం, అవతువక్తారం. ఓం శాంతి శాంతి శాంతిః.

శ్లో. వర్ణానా మర్థసంఘానాం రసానాం ఛందసా మపి,
మంగళానాం చ కర్తారా వందే వాణీవినాయకా.

భవానీశంకరా వందే శ్రద్ధావిశ్వాసరూపితౌ,
యాభ్యాం వినా న పశ్యంతి సిద్ధాః స్వాంతర్థస్య మీశ్వరం.

- వందే బోధమయం నిత్యం గురుం శంకరరూపిణం,
యమాశ్రితో హి వక్రోఽపి చంద్ర స్సర్వత్ర వంద్యతే 3
- సీతారామగురుగ్రామపుణ్యారణ్యవిహరిణౌ,
వందే వికుఢవిజ్ఞానా కవీశ్వరకపీశ్వరా. ౪
- ఉద్భవస్థితిసంహారకాణిణీం క్లేశహరిణీం,
సర్వశ్రేయస్కురీం సీతాం నతోఽహం రామవల్లభాం. ౫
- యన్తాయావశవర్తి విశ్వ వఖిలం బ్రహ్మాదిదేవాసురా
యత్సత్త్వా దవృత్తైవ భాతి సకలం రజ్జే యథాపేర్ఘ్రిమః,
యత్పాదః ప్లవ మేక మేవ హి భవాంభోధే స్తితీర్థావతాం
వందేఽహం త మశేషకారణపరం రామాఖ్య మీశం హరిం. ౬
- నానాపురణనిగమాగమసమ్మతం య
ద్రామాయణే నిగదితం క్వచి దన్యతోఽపి,
స్వాంత స్సుఖాయ తులసీరఘునాథగాథా
భాషానిబంధ మతివంజల మాతనోతి. ౭

శ్రీ మద్ధో స్వామి తులసీదాసకృతరామాయణము

బాలకాండము.



కథాప్రారంభము. ౧౧

సో రథా (1)

“ఓగణనాథా ! ఓకరివరవదనా ! నీవు బుద్ధిరాశివి; నీవు సర్వశుభగుణసంపన్నుడవు; సర్వసిద్ధిప్రదాతవు; నన్ను గటాక్షింపుము. నీకటాక్షమువలన, ఓగణాధ్యక్ష ! వచనమూకులును, అజ్ఞానమూకులును, ధర్మమూకులును, జ్ఞానమూకులును వాచాటులగుదురు; స్త్రీపవలన సుమతిపంగువులును, పదపంగువులును, కర్మపంగువులును, మహాపవిత్రముల నెక్కుటకు శక్తిగలవారగుదురు; కలికృతమహాపాపములను, అగ్నిహోత్రమువలె, దహింపజేయ సమర్థుడవు; నన్ను గటాక్షింపుము. క్షీరసాగరములో నాదిశేషువుపై శయనించు ఓనల్లనయ్యా ! నీలసరోరుహముల బోలినశరీరకాంతి కలవాడా ! కరుణించి నన్నేలు కమలలో దనుడా ! నాహృదయములో నివసింపుము. ఓఉమారమణా ! ఓకరుణాలయా ! ఓకందర్పదర్పహరణా ! ఓభక్తపాలనతత్పరా ! ఓకుందేందుసమదేహా ! కరుణించి నన్ను గాపాడుము.

ఏపురుషుడు సరరూపమును ధరించినవిష్ణుమూర్తియో, ఏమహాత్ముడు దయాసింధువో, ఎవనిమాటలు, సూర్యవికరణములవలె, మాయతోఁగూడిన అజ్ఞానాంధకారముఁ బోఁగొట్టునో, అట్టివాగురువు యొక్క పాదపద్మములకు నమస్కారము.

చాపాయ (1)

కుందరమైనదియు సువాసనగలదియు సరసమయినదియు అనురాగముఁ బుట్టించునదియు నాగురువు యొక్క పాదపద్మపరాగమునకు నమస్కారము; అకుందరమగు పాదపద్మములపరాగము అమృతప్రవాహముతో నమానము; ఆపరాగము జననమరణాది సంసారదుఃఖమును పో

గొట్టును; పుణ్యస్వరూపుఁడైనశివునిశరీరమునందలి విభూతివలె, నాపరాగము నిర్మలమయినఁ; మంగళప్రద మగును; ఆనందముఁ బుట్టించును; ఆపరాగమును తిలకమునలె ధరించినయెడల, మనుజులమనస్సులనెడు ఆద్దముపై నుండినమాలిన్యముఁ బోవును; అందువలన సకలసద్గుణసంపత్తికలుగును; మాణిక్యకాంతివలెఁ బ్రకాశించు శ్రీగురుసఖములను స్మరించుటవలన హృదయములో దివ్యజ్ఞానము ప్రకాశించును; ఆజ్ఞానోదయమువలన, నజ్ఞానాంధకారము విడిపోవును; ఆపరాగమును హృదయమున ధరించినవాఁడెంతభాగ్యవంతుఁడు! జ్ఞానదృష్టి నిర్మలమై వికసించినలువైపులఁ బరిణమించు చున్నది; జననమృతాదిదుఃఖములతోఁగూడిన సుసార మనురాత్రి పాటిపోవుచున్నది. ఖనిలో నేవైపునఁ జూచినను, మణులు మాణిక్యములు స్ఫుటమయినవియు గుప్తమయినవియు స్పష్టముగఁ గనబడువిధమున, శ్రీరామలీలలు తెలిసినవియు, తెలియనివియు నాకు స్ఫుటమయ్యెను.

దో హ (1)

గురువుయొక్క పాదపద్మపరాగ మనెడి అంజనమును నేత్రములకుఁ దగిలించినయెడల, శిష్యుఁడు పరమపవిత్రుఁడగును; మహాజ్ఞానియగును; పరవ్రతములపైఁగాని, అడవులలోఁగాని, భూలోకములోఁభగవంతుఁడు చేసినలీలావతారచర్యలును, భగవంతుని యపారకటాక్షమును వానికిఁ దెలియును.

చా పా య (2)

గురువుయొక్క పాదధూళి మృదువును మంజులమునయిన అంజనమువంటిది; నేత్రముల కమృతబిందువు; జ్ఞానదృష్టిలోపములఁ బోగొట్టును. ఈప్రకారము నాజ్ఞానదృష్టిని నిర్మలముఁ జేసికొని, ప్రపంచోద్ధారకుఁ డగుశ్రీరామునిచర్యలను విల్లింప నారంభించెదను. మోహజనితమగు సంశయములను భేదించి గలిగిన మహీసురులచరణములకుఁ బ్రథమమున నమస్కరించెదను. సకలసద్గుణసంపన్ను లగుసర్వగుణులను మనోవాక్కులచేత నభినుతించెదను. వ్రత్తిచెట్టు గనహీనమయినను దానిఫలమునుండి వస్త్రములఁ జేయుదురు; ఆటలునె, సాధుజనులు సంసారరసహీనులుఅయినను, నిర్మలమయిన జ్ఞానవైరాగ్యనియమములతోఁ

గూడిన విజ్ఞానముఁ దెలియఁ జేయుదురు. ఎండలో నెండి వర్షములోఁ దడిసి, శీతము నోర్చి, ప్రతిచెట్టు వనములోఁ బెలుగును; దానిఫలమునుండి యేయఁబడినవస్త్రము శీతోష్ణములఁ బోఁగొట్టును; అటులనే, పరులుచేసిన యపకారములను గణింపక మన్నించి వారిని సాధుజనులు తమజ్ఞానోపదేశముచే నుద్ధరింతురు. ఆయాదేశములలో నాయాకాలములలోఁబుట్టి కీర్తిప్రతిష్ఠలను స్థాపించిన మహాపురుషులకు నమస్కరించెదను. చలనముతోఁ గూడిన తీర్థరాజమగు ప్రయాగవలె సాధుసమాజము మంగళకరమై ముదము నాపాదించును. రామునియందు భక్తి గంగానదీప్రవాహమువంటిది. బ్రహ్మయందు ధ్యానము సరస్వతీప్రవాహము వంటిది. ఈపాపభూయిష్టమైన కలియుగమును బవిత్రము జేయుటకు నియమింపఁబడిన నిత్యకర్మలు సూర్యతనయ యగు యమున వంటివి. ఏవిధమున గంగాయమునాసరస్వతులు మూడును ప్రయాగవద్ద గలియునో, ఆవిధమున రామభక్తులును, బ్రహ్మధ్యానైకపరులును, నిత్యకర్మానుష్ఠానపరులును ప్రయాగలో నివసించియుందురు. శుభానందకరమై, త్రివేణీవలె, హరిహరులకథలుశోభించును. వీనియందు నిశ్చలముయిన విశ్వాసము అక్షయవటపుష్కము; శ్రేష్ఠకర్మలనాచరించు మహాపురుషులసమాజము ప్రయాగ. ప్రయాగ ఒకస్థలములోనే యుండును. అచ్చటికిఁ బోవుటకుఁ బ్రతిమనుజునకుఁ బ్రతిదినము సాధ్యము కాదు. జన్మాంతరమున నది ఫలము విచ్చును. సాధుసమాజమనునట్టి ప్రయాగ ప్రతిదినమున బ్రతిష్ఠలమునఁ గలదు. ప్రతిమనుజుఁడు దానిం జూచినవానికి ఫలము తక్షణము కలుగును.

కో హః (2)

సాధుసమాజ మనుప్రయాగకుఁ బోయి, ఎవరు సాధువులవచనములను విని, వానిని గ్రహించి, భక్తితో నాత్మస్నానముఁ జేయుదురో, వారు ధర్మార్థకామమోక్షములం బొందఁగలరు.

చాపాయ్ (3)

ఒకనిమిషము చాలును. త్రివేణీస్నానము యొక్క ఫలములఁ జూడుము. కాకి చిలుకయగును. కొంగ హంసయగును. అటులనే సత్సంగత్యమువలన మూర్ఖులు పండితులును, ధూర్తులు మహాత్ములును కా

గలరు. ఈమాటను విని యెవరు నాశ్చర్యపడకూడదు. సత్సంగత్యము యొక్క మహిమ అందఱికిఁ దెలియునది కాని రహస్యమయినది కాదు వాల్మీకియు, నారదుఁడును, కుంభసంభవుఁ డైనయగస్త్యుఁడును, వారికి దానివలనఁ గలిగినలాభమును పలుమాటలు చెప్పియుండిరి భూచరములును, జలచరములును, నభశ్చరములును, ప్రపంచములో నాయా కాలములో నాయాస్థలములలో సమస్తచేతనాచేతనములకు, సత్సంగత్యమువలన జ్ఞానముగాని, కీర్తిగాని, మోక్షముగాని, శక్తిగాని, ధర్మముగాని కలిగెను; ఈమార్గముతప్ప నీనింబొందుటకు మఱియొకమార్గము వేదములోఁ జెప్పబడలేదు; లోకమునకుఁ దెలియదు. సత్సంగత్యము వినాగా జ్ఞానము కలుగదు; రామకృప యుండినఁగాని సత్సంగత్యము గలుగదు, ఆనందమునకును, శుభములకు నది మూలము; ఆనందవృక్షమున కది మూలము; శమము, దమము, సాధనము మొదలగునవి దాని పుష్పములు; మహాత్ములసిద్ధాంతమే దానిఫలము. చింతామణియొక్క స్పర్శచేత నేవిధమున తుద్రలోహములు బంగార మగునో, దుర్దార్ధ లావిధమున సత్సంగత్యమువలన సన్న్యాధులు కాఁగలరు; ప్రారబ్ధనశమున సజ్జనుఁడు దుర్జనులసహవాసములోఁ బడినను, సర్వము తలమీఁదిమాణిక్యమునలె, స్వాభావికగుణములను వాఁడు కలిగియుండును. బ్రహ్మ విష్ణు మహేశ్వరులును, పండితులు, వాణియు, (సరస్వతియు) మహాత్ములమహిమను వర్ణింపలేకపోయిరి. కాయగూరలను విక్రయించువానికి మాణిక్యములమహిమ యేమి తెలియును? అటులనే వారిమహిమ నా కేమి తెలియును?

దోహ 3-4

మహాత్ములచిత్త మందఱియందు సమానముగ నుండును; వారికి హితులని అహితులని భేదములేదు; పుష్పమునుకుడిచేతితోఁగోసి, ఎడమచేతితోఁ బట్టుకొనినను, రెండుచేతులును దానికి సమానము; ఏచేతితో దానిని బట్టుకొనినను, దానివాసన యొకటయే; అటులనే మహాత్ములు. ఓమహాత్ములారా! మీచిత్తము సరళవనియు, మీరు జగత్తునకు సదా మంగళముఁగోరువా రనియు, మీరు స్వభావముచేత నందఱికిని స్నేహితులనియు నేనెఱుంగుదు; బాలునివలెనే ప్రార్థించెద; నాపనవి

జేకొనుడు; నాయందు దయ కలిగి, రామునిచరణారవిందములయందు నాకు భక్తి కలుగునట్లు చేయుడు.

చాపాయ్ 4

తదుపరి, దుర్మార్గులకు సహితము వందనముఁజేయుదును; కారణము లేక సన్మార్గులను వారు బాధించెదరు; పరులకు వచ్చిననష్టమును తమలాభమని తలంచెదరు; పరులసంపదఁ జూచి దుఃఖింతురు; పరుల ఆపదలఁ జూచి సంతసించుదురు; హరిహరులయశస్సు అనెడి రాకాచంద్ర బింబమును కబళించు రాహుప్రచంటివారు; సహస్రబాహువులు గల రాక్షసునివలె, వారు పరులకుఁ గీడుఁ జేయుదురు; వేయికన్నులుఁ గలవారివలె, వారు పరులతప్పుల నెఱుఁగుదురు; నేతిమీఁద వాలిన ఈగల వలె, సన్మార్గునిసద్గుణములను వారు చెఱుతురు. అగ్నితో సమానమగు తేజస్సు ఖలులకుఁ గలదు; క్రోధమున మహిషాసురునితో వారుసమానులు; కుజేరుడు సిరి సంపదలు గలవాఁడు; పాపములును అవగుణములును వారిసరిసంపదలు; తోడిచుక్కచుట్టినందున నేవిధమునఁ బ్రజలకు భయములు కలుగునో, దుర్మార్గుల అగమనమువలన సజ్జనులకు భయములు కలుగును; సత్కథలఁజెప్పినపుడు వారు కుంభకర్ణునివలె నిద్రించెదరు; పడగండ్లు పంటలను నశింపఁజేసి, అనంతర మవి నశించును; అటులనే, దుర్మార్గులు పరులకార్యములను ధ్వంసముఁజేసి, అనంతరము వారు నశింతురు. ఖలులు రోషంబున నాది శేషునితో సమానులు; పరుల దోషములను సహస్రముఖములతో వారు చెప్పుచుందురు; అట్టిదుర్మార్గులకు నమస్కరించెదను. వేయిచెవులు గలపురుషరాజువలె, వారు పరులదోషములనువిని ప్రకటింతురు. సురానీకము (సుర+అనీకము)న కధిపతిగనుక దేవేంద్రునకు రాజ్యమదము మొందు; సురానీకమును (సురానీకమద్యము+గ్రహించు) సంగ్రహించినందున, దుర్మార్గులకు మదము మొందు. ఇంద్రునకు వజ్రము, యుధము ప్రియము; కఠోరవాక్యములు వారికిఁ బ్రియము. వేయికన్నులతో దేవేంద్రుఁడు పరుల తాపముఁ జూచును; రెండుకన్నులతో వారు పరులదోషములఁ జూతురు.

దోహ 5

మిత్రులను శత్రువులను సమానముగఁ జూచునట్టి మహాత్ముల
పేరుఁజెప్పిన, దుర్మార్గులశరీరము మండు నని నేనెఱుంగుదు; కనుక చేతు
లనుజోడించి వినయముతో వారిని నేను ప్రార్థించెదను.

చాపాయ్ 5

చేయవలసినవిధిప్రకారము నేను వందనముల నాచరించితిని;
వారు నన్ను జ్ఞప్తిలో నుంచుకొనవలయును; నాప్రార్థనను విని
నన్ను మన్నింపవలయును. ఎంత అనురాగముతో నీవు కాకిని పెంచి
నను, కాకి కాకియే; మాంసమును మూచినతోడనే, అది దానిని దొంగిలిం
చును కదా! సజ్జనుల దుర్జనులచరణములకు వందనముల నాచరించెద
ను; ఉభయులును దుఃఖమునకుఁగారకులు; అందులోఁ గొంచెము వ్య
త్యాసము కలదు; మహాత్ములవియోగమువలన దుఃఖము కలుగును;
దుర్మార్గులసంయోగమువలన శ్రమ కలుగును. పద్మమును జలగయు నీటి
లోఁ బుట్టినను, వానివానిగుణములు వేరుకదా! అండఱికిని తండ్రియొ
క్కఁడైనను, అమృతమువంటివారు సాధువులు; మద్యమువంటివారు అసా
ధువులు; అమృతమును మద్యమును సముద్రములో నే వుట్టెను. ఉభ
యులును తమతమ కార్యములవలనఁ బ్రసిద్ధి నొందెదరు; ఒకరు సత్కీర్తిని,
మఱియొకరు దుష్కీర్తిని పొందగలరు. చంద్రునితోను, గంగతోను,
అమృతముతోను సాధుజనులు సమానులు; గరళముతోను, అగ్ని
తోను, కర్తనాశమను నదితో దుర్మార్గులు సమానులు. ధర్మము, అధ
ర్మము-ఈ రెండునందఱికి విశదములు. అయినను, ఆయామనుజులస్వభా
వమునుబట్టి యొకరు ధర్మము నాచరింతురు; మఱియొకరు అధర్మ
మార్గమును బట్టి నడుతురు.

దోహ 6

సజ్జనులు సత్కార్యములఁ జేయఁ జూతురు; దుర్జనులు దుష్కా
ర్యములఁ దలపెట్టుదురు; అమృతము అమరత్వము నిచ్చును; గరళము
మరణము నిచ్చును.

చాపాయ్ 6.

సజ్జనులను గుణములను దుర్జనులదుర్గుణములను ఎంచ నేల? రెండును సముద్రమువలె గంభీరములు; అపారములు; ఈ కారణము చేత నొకసమయమున విచక్షణ లేకపోవుట చేత, మంచిగుణము చెడుగుణ మగును. ఈ రెండుగుణములును భగవంతుడు సృష్టించెను; ఆ రెండింటిని వేదము విభజించును. ఇతిహాసములును, పురాణములును వేదములు సహితము ప్రపంచములోని గుణములను అవగుణములను భగవంతుడు సృష్టించినటుల జెప్పుచున్నవి. సుఖదుఃఖములను; పాపపుణ్యములను; దివారాత్రములను; సుజనదుర్జనులను; సుజాత కుజాతులను; దేవదాన వులను; ఉచ్చసీచములను; అమృతగ్గును, జీవమును; విషమును, మృత్యువును; మాయను, బ్రహ్మను; జీవమును, లోకపాలురను; లక్ష్మిని, దారిద్ర్యమును; రాజును, బంటును; కాశిని, మగధను; గంగానదిని, కర్త నాశమును; 'మార్వారు' ఎడారులను, 'మాల్యా' సుత్రేత్రములను; బ్రాహ్మణులను, కపాయివాండ్రును; స్వర్గమును, నరకమును; విరాగ మును, అనురాగమును; వేదమును, తంత్రమును; సకలగుణదోషము లను పరమేశ్వరుడు సృష్టించెను.

దోహ 7

ఈలోకములో భగవంతుడు చేతనా చేతనములను సృజించెను; గుణములును దోషములును కలవు; అన్నియు ద్వంద్వములు; క్షీరము నుండి నీరును విభజించి, క్షీరమును గ్రహించుహంసవలె, మహాత్ములు సుగుణములను గ్రహించి దుర్గుణములను త్యజింతురు.

చాపాయ్ 7

భగవంతుడు మనుజులకు గుణదోషవిచక్షణశక్తి నిచ్చెను; అందుచేత దుర్గుణములను విడిచిపెట్టి సుగుణములను గ్రహింపవల యును. కాలవశమున నైనను, స్వభావముచేతనైనను, ప్రారబ్ధకర్మవశ మున నైనను, సజ్జనుల, మనుజస్వభావము కరుక, తప్పుమార్గమును త్రొక్కినను, భక్తులరూపమును ధరించిన శ్రీహరి వారితప్పులదిద్ది, వారి దుఃఖమును దోషములను పోగొట్టి, వారికి నిర్మలమగు కీర్తినిచ్చును. సత్సంగత్యమువలన దుర్జనులు సత్సాగ్ర్యముల జేసినను, హరిదుష్ట

స్వభావముమాత్రము వారిని విడువదు. లోకవంచకులు కొందఱు సాధువేషములను ధరించి, తాత్కాలికముగ గౌరవము నొందుచుండినను, తుదకు, కాలనేమియు, రావణుడును, రాహువువలె, వారికపట స్వభావము బయటబడును; ఏకార్యములోను వారు నెగ్గలేరు జాంబ వంతుడును హనుమంతుడువలె, షహత్తులు, ఏవేషమునుధరించినను, గౌరవము నొందఁగలరు. దుష్టులసాంగత్యము నష్టము; శిష్టులతో మైత్రి లాభము. ఈసంగతి వేదములోఁ జెప్పబడుటయే కాదు; సంసారులకు సహితము తెలియును. వాయువుతోఁగూడి పరాగము ఆకాశమువై పుం బోవును; ఏటితోఁగిరిసి బురదయై నిలిచియుండును. సజ్జనుల గృహములోనుండినచిలుక “రామ, రామ” అని పలుకును; దుర్జనులగృహములలో నుండినచిలుక చెడుమాటలను పలుకును; “ఏగూడుచిలుక ఆగూడుపలుకులు పలుకును.” అజ్ఞానులకు ధూమము ధూమమే; దాని ప్రయోజనము వారికిఁ దెలియదు; ఆధూమముతో మంచి “సిరా” చేయఁబడును; ఆ“సిరా”తో పురాణమును వ్రాయవచ్చును. వాయువును, అగ్నియు, నీరును- ఈమూఁడుకలిసి, ప్రపంచమునకు జీవనాధారమగు మేఘ మగును.

బోధ 8—11

సూర్యాదివగ్రహములును, బేషధములును, జలమును, వాయువును, వస్త్రమును, వానివానియోగమువలన నొకప్పుడు మంచియగును; మఱియొకప్పుడు చెడునగును; సూర్యాదిగ్రహము లొకప్పుడు శుభమును మఱియొకప్పుడు శుభము నిచ్చును; బేషధములు గుణము నిచ్చును, వికటించును; ఏటిలోనినీరు శుభ్రము; కాలువలోనినీరుఅశుభ్రము; వాయువును గంధమును దుర్గంధమును తీసికొనివచ్చును; భగవంతునినిగ్రహమును వస్త్రముతో నలంకరింతురు; దానితో శవము నలంకరింతురు; ఈభేద మందఱికిఁ దెలియును. శుక్లపక్షమును, కృష్ణపక్షమును రెండును వెన్నెలకును చీకటికిని సమానము; అయినను, వానిలో నొకభేదముకలదు; చంద్రుడు స్పృశింపఁడును గనుక శుక్లపక్ష మంటికిని సహ్యము; చంద్రుడు తీసింపఁడును గనుక కృష్ణపక్షమున హ్యము. చేతనాచేతనములతోఁ గూడిన యావత్ప్రపంచము శ్రీరామ

మయమని తెలిసికొనినవాడనై, ఎల్లప్పుడు నందఱిచరణకమలములకుఁ బ్రణమిల్లి, చేతులబోడించి నమస్కరించెదను. భూతప్రేతపిశాచ యక్ష రాక్షసకాకినీ డాకినీ నాగకిన్నర దేవగరుడగంధర్వమానవులు—ఈమొదలగువారికి నందనముఁ జేసెద; ప్రసన్నులయి, మీరు నన్ను కృపతోఁ జూడుడు.

చాపాయ్ 8

భూమిమీదను, జలములోను, వాయువులోను నివసించు ఎనుబది నాలుగురక్షల జీవరాసులును నాలుగువిధములుగ—పిండజములు, అండజములు, స్వేదజములు, ఉద్భిజ్జములు పుట్టుచుండును; సర్వజగత్తును శ్రీశీతారామమయ మని తెలిసికొని, చేతులను బోడించి, ప్రీతిపూర్వకమగు సుంచనములతో విష్ణులఁ బ్రార్థించెద. నాయందు దయ కలిగి, నన్ను మీదాసునిగ భావింపుడు; కపటమును విడిచి, విలంబముఁ జేయక, మీకృపఁబ్రసరింపుడు; నాకు బుద్ధిబలము గలదని నాకు నమ్మకము లేదు; అందుచేత విష్ణులను వేడుచుంటిని. రఘుపతియొక్క పుణ్యచర్యలను కీర్తనఁ జేయఁదలచితిని; ఆచర్య లగాధము; నాది జడబుద్ధి; కవిత్వముఁ జెప్ప శక్తి లేదు; మందబుద్ధి గలవాడను; నాకోరికమాత్రము కొండ నెక్కుచున్నది. రామచరిత్రమును రచించుట కమృతమును కోరుచున్నాను; ఎటు చూచినను జగత్తులోఁ గొంచెము వజ్జిగయైనను కానరాదు. ఓసుజనులారా! దయ గలిగి మీరు నాప్రగల్భములను తీమింపుడు; పసికూనలజల్పనములను విని ఆనందించువిధమున, నాపలుకులను విని ఆనందింపుడు. బాలులసంజల్పములు తలిదండ్రులకు శ్రవణానందములుకావా? క్రూరులును, కుటిలస్వభావులును, విచారహీనులును పరిహసించుదురు; ఎంతవఱకును వారు పరులదోషములను వెదకి తీసి, వానిని భూషణములుగ ధరించుదురు. సరసమయినను విరసమయినను ఎవనికవిత్వము వానికి ఆనందము నిచ్చును; ఇతరులు చెప్పినకవనమును విని శ్లాఘించునత్యుత్సాహు ప్రపంచములోఁ దగుమాత్రము కలరు. ఏపాటివర్షము పడినను, ప్రపంచములోనినదులు పొంగి పొర్లి పాలును; దుర్మార్గు లానదులవంటివారు; రాకాంచద్రవం

బముఁ జూచి సముద్రుడే పొంగును; సజ్జను లాసముద్రమువంటి వారు; అట్టివారు తగుమాత్రమే కలరు.

కోహ 12

విశేషము భాగ్యము నాకు లేదు; రామచంద్రుని చరిత్రమును వ్రాయుట కభిలాషమాత్రము మెండుగఁ గలదు; ఖలులు పరిహసించినను, మహాత్ములు నామాట ను విని సంతసించురని నానమ్మకము.

చాపాయ్ 9

దుష్టపురుషుల మందహాసము నాకు హితము; రామనామమును వా రుచ్చరింపరు; కోకిలస్వము కాకి కర్ణకఠోరముగ నుండును; హంసను చూచి కొంగము, చాతకమును చూచి మండ్రాకమును పరిహసించును; అటులనే, బుద్ధిరహితులగు దుర్జనులు నిర్మలమగు కవిత్వముఁ జూచి నిరసించురు. అట్టివారు కావ్యరసమును గ్రహింపలేరు; శ్రీరామునిచరణారవిందములయం దనురాగమావాకి లేదు; కనుక వారు పరిహాసముఁ జేసిన నాకు సంతోషము. ఈ నే వ్రాసిన కావ్యములో సకలము లేదు; యుక్తి లేదు. దానిం జూచి పరిహసించిన పరిహాసంపనిమ్ము; అది నాలిప్పు కాదు. ఈజనులకు ఈశ్వరునిచరణములయం దనురాగము లేదు; అందుచేత వారి కీకథ రుచింపదు; సింహులుషవయిన బుద్ధిగల హరిహరులదాసులకు రామకథ మధురముగ నుండును. సర్వసామ్రాజ్యాధిపతియగు శ్రీరామునియందు కవీశ్వరునకుఁ గల సన్నక్తియే ఆకావ్యమునకుఁ దగినయలంకారము; అందుచేత సత్పురుషులు దానిని విని దానిమాధుర్యమును గ్రహింతురు; నేను కవిత్వముఁ జెప్పఁజాలను; చతురత నాకు లేదు; సకలశాస్త్రార్థుఁడను కాను; శబ్దాలంకారములును, అర్థాలంకారములును, ఛందశ్శాస్త్రమును, ప్రబంధరచనయు, స్థాయిసూచారాదిత్రివిధములగుభావభేదములును, శృంగారాదివర్ణనములును, అనేకప్రకారములగు కావ్యగుణదోషములును- ఈ మొదల గునవి నే నెఱుంగను; ఈనాకావ్యములో నవి కనబడవు; కవిచాతుర్య మేమియు లేదు; సత్యమగు రామకథను తెల్లనికాగితముపై వ్రాసిచెప్పెనను.

జోహ 13

ఈనాకపనమునం దేగుణము కనబడదు; కాని దానియం దొక్క గుణము కలదు; సంసారమును గుర్రైతింగినమహాత్ములు దీనిని విని ఉజ్జ్వల మగుజ్ఞానమును పొందగలరు.

చాపాయ్ 10

శ్రీరామనామము అతిపవిత్ర మయినది; సర్వపురాణసమ్మతమయినది; ఆనామము వేదసారము; మంగళకరము; అమంగళములను హరించును; ఉమామహేశ్వరు లానామమును సదాజపింతురు; ఎంత సుందరమగు గ్రంథము నెంత దిట్టయగుకవి చెప్పినను, దానిలో రామనామము లేనియెడల, దానికి శోభయుండదు; సుందరమగు స్త్రీ ధూషణములను ధరించి యుండినను, వస్త్రమును విసర్జించినయెడల నామెకు శోభలేదు కదా! కావ్యగుణములు లేనికావ్యము నెంత విరసముగ నెంత సీరసకవి చెప్పినను అది రామనామాంకితమయి యుండిన బండితులు సాదరముగ దానిని విని, తుమ్మెదలు పుష్పరసమును గ్రహించినవిధమున, దానిలోని భక్తిరసమును వారు గ్రహింతురు; ఒకానొకప్పు డీగ్రంథములో నొక కావ్యగుణ మయిన లేకపోయినను, శ్రీరామనామప్రతాపము నది ప్రకటన జేయును. ఇదియే నా మనస్సులో గల నవ్వుకము; సత్సంగత్యమువలన నుద్ధరింపబడనిపదార్థ మొకటి కలదా? దానికి సహజమగు కటువువాసనను విడిచి పెట్టి, అగరు మొదలగు సుగంధద్రవ్యములతో గలిసి, ధూమము సువాసన నిచ్చును కదా! నావచనము లెంతసీరసములయినను, కటువుగ నుండినను, వానివిషయముమాత్రము సర్వోత్కృష్టమగు గఘనీరునిచరిత్రము; దానివలన జగత్తునకు శుభములు కలుగును.

ఛాంవ్ 1

శ్రీరామచంద్రునికథ సకలమంగళముల నిచ్చును; సకలపాపముల బోగొట్టును; రామకథయనునట్టివది గంగానదివలె వంకరటింకరగ బ్రవహించు చున్నది; గంగానదిజలములవలె, శ్రీరామునిచరిత్రము నిర్మలముగ నుండును; దానిజలముల ద్రాగినయెడల, మనస్సున కానం

దము కలుగును; రామునిచరిత్రను వినినయెడల, బ్రహ్మానందము కలుగును; శ్వశాసపుబూడిదను శివుడు శరీరమున ధరించుటవలన నది పవిత్రమగుచున్నది; అటులనే నాకవిత్వము రామునిచరిత్రను వర్ణించుటవలన సర్వజనశ్లాఘనీయ మగుచున్నది.

బోహ 14-15

సుప్రసిద్ధ మగుశ్రీరామనామముతోఁ గూడినందున, నాకావ్యము సర్వజనసమ్మత మగును. మలయపర్వతమువద్దనుండిన చందన వనమునుండి తీసికొనిరాబడిన యేదారువున కయినను మూల్యము కలదు. అది యేదారువు అని యెవరు ప్రశ్న జేయుదురు! గోవు నల్లనిది అయినను దానిపాలు శుభ్రమును నిరోగమయినవి కనుక, వానిని మనుజులు సేవింతురు. అటులనే నావాక్కులు విరసముగ నుండినను, శ్రీసీతారాములకీర్తిని చాటించును కనుక, సుజనులు వానిని విని సంతోషముతో నుచ్చరింతురు.

చాపాయ 11

మణి సర్పము శిరస్సుమీఁద నుండినను, మాణిక్యము పర్వతము మీఁద నుండినను, ముత్యము ఏనుఁగుకుంభస్థలముమీఁద నుండినను, వానికి శోభ లేదు; అవి నృపాలునికీరీటములో నుండినను, ఒకలలితాంగి వానిని ధరించినను వానికి శోభ కలదు; అటులనే, నిరుపమానమగు కవితాధార, యొకశక్తివలనఁ బ్రచహించును; మఱియొకశక్తి దానిని అలంకరించును; అని పండితులు చెప్పుచున్నారు భక్తులయొక్క భక్తికి మెచ్చువారు ఆవాహనముఁ జేసినంతనే, బ్రహ్మలోకమునువిడిచి, సరస్వతి వారికిఁ బ్రత్యక్ష మగును. శ్రీరామచరిత్ర మనునట్టివిరోధము నందు స్నానముఁ జేసి శుచిమంతుఁడు కాని యెడల, బ్రహ్మలోకము నుండి సరస్వతిని తీసికొని వచ్చుటకుఁ గవిపడినశ్రమయంతయు వ్యర్థమగును; పండితుఁ డగుకవి యీసంగతిని తెలిసికొని, కలిమలహరుఁ డగు హరిగుణములను వర్ణించును. ప్రాకృతజనులగుణములను వర్ణింపఁ బూనిన, సరస్వతికి శిరోభారముగ నుండును; అందువలన, నామెకు దానియందు రోత పుట్టును. హృదయమనేడు సముద్రమునందు బుద్ధియనెడి ముత్యపుంజిప్ప సరస్వతి యనుస్వాతివానల కెదురుచూచు

చుండును; ఆస్వాతివాన వర్షించి, యొకబిందువు పడినను, ముక్తా
మణిరూప మగుకవిత్వము పుట్టును.

దోహ 16

కవిత్వరూపమగు ముత్యములకు యుక్తిచేత రంధ్రములను
పొడిచి, శ్రీరామచరిత్రరూపమయినతాడున వానిని గ్రుచ్చి, ఆరామ
చరిత్రమాలను నిర్మలహృదయు లగుసజ్జనులు ధరించిన, శోభాకరముగ
నుండును.

చౌపాయ్ 12

ఈమహాకలికాలములోఁ బుట్టినమనుజులు చూచుటకు హంసల
వలెఁ గనఁబడినను, లోలోపల వారు కాకులఁ బోలియుండురు; వేదమార్గమును విడిచి, చెడఁ మార్గమున సంచరింతురు; వారు కపటము యొక్క
అవతారపురుషులు; వారిశరీరములు పాపముతో నిండినభాండములు.
రామునియందు భక్తి యుండినటుల నటించువంచకులు; కామక్రోధ
లోభమోహములకు వారు దాసులు; వారిలో వేషమునకు ధర్మధ్వజ
మును ధరించినవంచకులలో నే నగ్రగణ్యుడను; నాఅవగుణములఁ
జెప్పఁబూనినయెడల, వాని కంటము లేదు; అవి యంత విశేషముగ నుం
డును. కాఁబట్టి వానిం గొంచెముచెప్పి చాలించితిని. ఒకమాటఁ
జెప్పిన, బుద్ధిహంతులు దానిని శీఘ్రముగ గ్రహింతురు. అనేకప్రకార
ముల నేను చెప్పినవియములను విని, నన్ను నిందింపవలదు; ఈవినియ
ములను విని, యెవరికేని శంక కలిగినయెడల, వారు నాకంటె బుద్ధిహీ
నులు. కననముఁ జెప్పుటకు తెలియదు; చాతుర్యమయినను లేదు; అయి
నను, నాబుద్ధికిఁగది రామకథను గానముఁ జేయుదును. సంసారసాగ
రములోఁ బడి మునుఁగుచుండినవాడను; రామునిచరిత్రఁ జూచిన
అపారముగ నుండును. మేరుపగవృక్షాభరముఁ బడఁద్రోయు మహావా
యువునకు, దూదివంటినే నెంతవాడను? నిరుపమాన మగు శ్రీరామ
చంద్రుని సర్వసామ్రాజ్యాధిపత్యముఁ దలంచి, గజగజ వణంకుచు,
వారిచరిత్రమును వ్రాయు చున్నాను.

దోహ 17

సరస్వతియు, శేషుండును, మహేశుండును, బ్రహ్మయు, వేద
ములును, శాస్త్రములును, పురాణములును—వీరందఱు పరమేశ్వరుని

అనంతకళ్యాణగుణములను ఘోషించి ఘోషించి, తుదకు, 'న, ఇతి' 'న, ఇతి', 'ఇది కాదు' 'ఇది కాదు' అని చెప్పలేక యూరకుండిరి.

చాపాయ 13

సర్వోత్కృష్టః ధైర్యపరమేశ్వరుః డవాజ్ఞానసగోచరుః డని సర్వ జనులకుఁ దెలియును; అయినను, ఆపరమేశ్వరుని వర్ణింప నెల్ల వారును బ్రయత్నించియుండిరి; అందుచేత, భజనప్రకారమును బహువిధముల వేదము చెప్పియున్నది. భగవంతుఁ డోకఁడు; ఇచ్ఛాఁహితుఁడు; నామరూపరహితుఁడు; ఒకఁడు; అద్వితీయుఁడు; మాయారహితుఁడు; సత్తు, చిత్తు, ఆనందస్వరూపుఁడు; మనోబుద్ధిత్రాహంకారములకుఁ బైఁగా నుండువాఁడు కనుక పరంథాముఁడు; జన్మము లేని వాఁడు; మనోవాక్కులచే నిట్టివాఁ డని చెప్పట కష్టము కనుక మనోవాచామగోచరుఁడు; సర్వవ్యాపకుఁడు; విశ్వరూపుఁడు; పద్మచైత్యస్వ సంపన్నుఁడు కనుక భగవంతుఁడు; స్వేచ్ఛానుసార మనేకలీలావతారముల నెత్తి, అనేకనాటకముల నాడెను. ఆఈశ్వరుఁడు భక్తులకుఁ బరమదయాళువు; దీనులయందుఁ బరమకృపాళుఁడు; పరమకరుణానిధి కనుక భక్తులను ప్రేమించును; వారిమీఁదఁ గోపము లేదు; రఘురాజు త్రికాలజ్ఞానసంపన్నుఁడు; దీనరక్షకుఁడు; త్రిశక్తియుతుఁడు; సకలగుణసంపన్నుఁడు; ఈసంగతిని పండితులు గ్రహించి నారాయణనికథలను వర్ణింతురు; నావాక్కులు సహితము సఫల మయ్యెను. శ్రీరాముని చరణారవిందములకు సాష్టాంగరంధ్రప్రణామ మాచరించి, వారి కీర్తనలను గానముఁ జేయుటకు నాకు సాహసము కలిగెను. పూర్వము వాల్మీకాదిమహర్షులు రామచరిత్రమును గానముఁ జేసిరి; వారు త్రోక్కినత్రోవ సులభము కనుక, నే నామార్గము ననుసరించి గమనించెదను.

దోహ 18

అపార మగునదిమీఁద నొకరాజు వంతెనఁ గట్టించెను; నలును వంటిచీమ దానిమీఁదఁ బోయి నదిని దాటును; అదికివులు పరిశ్రమఁ జేసి వ్రాసినకథ ననుసరించి, సునాయాసముగ నే నాకథను వ్రాయఁ వలచితిని.

చాపాయ 14

ఈ ప్రకారము మనస్సును దృఢముఁ జేసికొని, సర్వశోభాకర మగు శ్రీరామచరిత్రమును చెప్పుచున్నాను. వ్యాసవాల్మీకాదిమహర్షులు భగవంతునిచరిత్రను వర్ణించిరి; మహాజనులచరణకమలములకు నమస్కరించి వారిని నామనోరథము నీడేర్చుఁ డని ప్రార్థించెదను. కలియుగము లో రామునిగుణములను వర్ణించినకవిపుంగవులకు సహితము ప్రణమిల్లెద; ప్రాకృతభాషలోను, సాధారణభాషలోను పఠమచతురతతో రామచరిత్రమును వ్రాసిన కవిశ్రేష్ఠులకు నమస్కరించెద. ప్రాచీనకవులకును, ఆధునికకవులకును, భవిష్యత్కవులకును నిశ్చలబుద్ధితో నమస్కరించెద. నాయందుఁ బ్రసన్నత కలిగి, నా కీవరమును దయచేయుఁడు; సజ్జనులసమాజములో నాకావ్యము గౌరవము నొందునట్లు చూడుఁడు. బాలకవి వ్రాసిన గ్రంథ మని నాకావ్యమును నిరాదరణతో సజ్జనులు చూచినయెడల నాశ్రమ వ్యర్థమగును. కీర్తిగాని, కవిత్వముగాని, విశ్వర్యముగాని, గంగానదీజలమున లె, సర్వజనసమ్మతమయినపుడు, వానికి విలువ గలదు. రామునికీర్తి సర్వోత్కృష్టము; నావాక్కులు వెళును; ఈరెండింటికిని వ్యత్యాసముకలదు; చెప్పవచ్చునా, చెప్పకూడదా అనుసంకోచము నన్ను బాధించుచున్నది. అయినను తమకృపవలన సర్వము సులభ మగును; వస్త్రమెంత ముదుగయినను, పట్టుతో దానిని తాకించిన, దానికి శోభ వచ్చును; నాభాష ముదుగు అయినను, రామునికీర్తిని వర్ణించినందున, దానికి శోభకలుగును. ఆనుగ్రహించి, యీసంగతిని జ్ఞప్తికిఁ దెచ్చుకొనుఁడు; అప్పుడు, రామచంద్రునిగుణములను గానము జేయుటకు నావచనములకు యోగ్యత పట్టును.

జోహ 19-20-21

సరళమగుకవితాశైలియు ఉజ్జ్వలమగుకీర్తియు ఆదరణీయములు; ఈరెండును కలిసినయెడల, స్వాభావికశత్రుత్వమును విడిచి, శత్రువు సహితము వాని నుచ్చరించును. జ్ఞానము లేనియెడల నారెండింటికి సమ్మేళనము కలుగదు; నాకు జ్ఞానము శూన్యము; మాటిమాటికి మిమ్ములను ప్రార్థించెద; నాయందు దయ గలవారయి, నేను గానముఁ జేయు బోవు నారాయణునికథను వినుఁడు. రామచంద్రునిచరిత్రమనెడుమూలస

సరోవరమునందు పండితులగు కవులు హంసలవంటివారు. నే నొకహంస పిల్లను; నాబాలవచనములను ప్రీతితో విని, కృపతో వానిని మన్నింతురుగాక.

సోరథా. 2

ఈరామాయణమును రచించినమునీశ్వరునిచరణారవిందములకు నమస్కరించెద; ఖగదూషణాదులచరిత్రమును కోమలముగను, దోషరహితముగను చెప్పెను; కఠినమగు విషయములను మృదువుగను, దూష్యమగువిషయములను నిర్దోషముగను గానముఁ జేసెను. సంసారసాగరమును తరించుటకు పడవ యైననాలుగువేదములకు నమస్కరించెద; రఘుపతియొక్క సుప్రసిద్ధమగుకీర్తిని వినించి, స్వప్నమునందయినను భేదము నొందను. ఈసంసారసాగరమును సృష్టించినబ్రహ్మయొక్కచరణకమలములధూళికి నమస్కరించెదను; ఈసంసారములో సుజనులును దుర్జనులును గలరు; పూర్వము క్షీరసాగరమును మథించినపుడు అమృతమును, చంద్రుడును, కామధేనువును బుట్టిరి; ఆవెంటనే హాలాహలమును, మధ్యమును బయలువెడలెనుకదా!

దోహ 22

దేవబ్రాహ్మణపండితగురుచరణములకు భూమిపై శిరస్సునుంచి నమస్కరించెదను; వారు ప్రసన్నులయి, నామనోరథమును పూర్తిచేయు పని ప్రార్థించెద.

చాపాయ్ 15

మఱియు సరస్వతికిని గంగానదికిని నమస్కారము; ఈరెండును పవిత్రమయినవి; మనోహర మయిన ప్రవాహములు; గంగానదిలో నొకపర్యాయము స్నానముఁ జేసినను, నొకమాటు దాని జలమును త్రాగినను మనుజులపాపములు నశించును. అటులనే, సరస్వతియొక్క నామోచ్చారణవలన నజ్ఞానము తొలగును. గురువువలె దీనబంధువును, తల్లివలె నిత్యము పోషించువాఁడును, తండ్రీయు నైన ఉమామహేశ్వర

శ్వరులకుఁ బ్రణామముఁజేసెదను; * ఈశ్వరుఁడు రామచంద్రునకు సేవ
కుఁడును, ప్రభువును, సఖుఁడును కనుక, తులసీదాసునకు సర్వవిధముల
హితముఁ జేయును.

కలియుగములోని దురాచారప్రవర్తనలఁ జూచి, వానినివృత్తి
కొఱకు, శాబరమంత్రములను పార్యతీపరమేశ్వరులు చెప్పిరి; ఆమంత్ర
ములోనియత్సగములకు పొందిక లేదు; వానికి అర్థము లేదు; ఆమం
త్రమును జపించుటచేలన, శివునిప్రభావము ప్రకట మగును. శివప్రసా
దమువలన రామకథను నే నింపుగఁ జెప్పఁగలను; ఉమామహేశ్వరులను
ధ్యానించి, వారిప్రసాదముఁ బొంది, చిత్తమున కానందము కలుగువి
ధమున రామచరితమును గానముఁ జేసెన. చంద్రునితోఁ గూడినరాత్రి
యెంత శోభగలదై యుండునో, అట్లుశివునిప్రసాదముతోఁగూడిన నా
కావ్యము సహితము ఆనందమును కలిగించును. ఈ రామకథ నెవరైన
ను ధ్యానించి, ప్రీతిపూర్వకముగ వినినను, చెప్పినను, స్మరించినను
వారికి రామునిచరణములయందు ప్రేమ కలుగును; వారిపాపములు
నశించును; సకలశుభమంగళములఁ బొంది వా రానందింతురు.

* చరాచరప్రపంచమునకు శివుఁడు ప్రభువు; రఘువరుఁడు సర్వాంశర్యామి.
ఆందుచేత, రామున కొకసమయమున శివుఁడు ప్రభువును, మఱియొకసమయమున సేవ
కుఁడు నగును; రాముఁడు పార్థివముఁ జేసి పూజించును కనుక, రామునకు శివుఁడున్నే
హితుఁడు. ఇందు కొకకథకలదు. నేతరుల గట్టినపుడు, శ్రీరామమూర్తి శివలింగము
నచ్చట ప్రతిష్ఠించెను; అస్థానమునకు రామేశ్వరమని అచ్చటికి వచ్చినమునులు పేరుఁ
బెట్టిరి.

“ఏమి దానియర్థము” అని రాముఁడు అడిగెను. “ఇచ్చట రాముఁడును, ఈశ్వ
రుఁడును నివసించి యుండిరి గనుక రామేశ్వరము” అని మునులు చెప్పిరి. “దానిభావ
మేమి” అని రాముఁడు తర్కించెను. “రామునియొక్క ఈశ్వరుఁడు కనుక రామేశ్వ
రుఁడు” అని అర్థముఁ జేయుండని చెప్పెను. “రాముడే ఈశ్వరుఁడు” అని అలింగ
ములో నుండి శబ్దము వచ్చెను. అందుచేత, రామునకు శివుఁడున్నే హితుఁడును, ప్రభు
వును, సేవకుఁడు నగుచున్నాఁడు.

దోహ 23

నాస్వప్నమందయినను ఉమామహేశ్వరులకు నాయందుఁ గటాక్షము వచ్చినయెడల, నాకవిత్వము సరళము కాకపోయినను దాని ప్రభావము సత్యమగును.

చాపాయ 16

అతిపవిత్ర మగు అయోధ్యానగరమునకును, సర్వపాపవిమోచని యగుసరయూనదికిని నమస్కారము. ఆపురవాసు లగునరనారీమణులమీఁద రామున కతిప్రేమ కనుక, వారికి నమస్కారము. *వారు సీతను నిందించినను, దానిని పాటింపక, వారిపాపములను నశింపఁజేసి, ప్రభువు వారికి వైకుంఠము నిచ్చెను.

తూర్పుదిక్కుతో సమాన మగుకౌసల్యకు నమస్కారము; అచ్చటను కీర్తి పుట్టి, అచ్చటనుండి నలువైపులకు వ్యాపించెను; ఆతూర్పుదిక్కున, శ్రీరామచంద్రుఁడు చంద్రునివలె నుదయించి, సమస్తలోకములకొందఱుఁ గలుగఁజేసి, పాపాత్ములనునట్టి తామరపువ్వులను మంచువలె నాశనముఁ జేసెను. సకలమంగళస్వరూపులు, పుణ్యాత్ములు నగువశరథమహారాజునకును, అతనిరాణులకును, మనోహరకాయకర్మములఁ బ్రణమిల్లి “ఓమహాత్ములారా! మీకుమారుని దాసునిగ భావించి, నన్నుఁ గటాక్షింపుఁడు; మిమ్ములను స్మరించుటవలన, బ్రహ్మకు ఘనత వచ్చెను; సకలలోకాధ్యక్షుఁడు మీగర్భమునందుఁ బుట్టినందున, మీరు లోకపూజ్యులయితిరి” అని ప్రార్థించెదను.

* ఆనగరములో నొకచాకలివానిపెండ్లము వానిమాట లేక, పుట్టింటికిఁబోయెను; వానిభార్య తిరిగి ఇంటికి వచ్చినపుడు, భార్యను చూచి “ఓసీ! ఇంతకాలము నీవు పుట్టింట నివసించివచ్చితివి; పదునొకండుమాసములు లంకలోనుండినను, శంకింపక, సీతను తీసికొని వచ్చి, రాముఁడు వెట్టిబాగులవాఁడు కనుక, సీతను తననగరులో నుంచెను. నేను వెట్టిరాముఁడ ననుకొంటివా? పో పొమ్ము” అని వాఁడు కూఁకలుచేసి భార్యను తఱిమి చేసెను. ఆచాకలిహినిసహితము క్షమించి, రాముఁడు వానికి ఘోషము నిచ్చెను.

సోరథా 9

అయోధ్యాధిపతి యగుదశరథునకు నమస్కరించెద; ఎందుచేత నన, నతనికి రామచంద్రునిచరణములయందు సత్యమగుప్రేమ కలదు; రాముని వియోగదుఃఖము కలిగినతోడనె, శరీరమును గడ్డిపోచకంటె నీచ మని భావించి ప్రాణముల నతఁడు విడిచెను.

చాపాయ్ 17

రామునిచరణముల నేకాంతభక్తితో జనకచక్రవర్తి కొలుచు చుండెను; సకుటుంబసపరివారముగ నామహారాజునకు నమస్కరించెద. యోగభోగములక్రింద నతనిభక్తి చాటుపడి యుండి, రాముని జూచి నతోడనే నది ప్రకట మయ్యెను. అన్నదమ్ములు మువ్వరలోను ప్రథమమున భరతునిచరణములకు నందన మాచరించెద; అతని నియమమును వ్రతమును నర్జిందుటకు శక్తి లేదు;లోభముచేతఁ బూఁదేనెను విడువ లేనితుమ్మెదలవలె, నతనిమనస్సు రామునిచరణారనిదములవద్దఁ బీట వెట్టుకొని యుండును. లక్ష్మణునిచరణకమలములకు నమస్కరించెద; అతనిచరణములు శీతలములును మనోహరములును భక్తులకు సుఖప్రదము లగును; రామచంద్రుని కీర్తిరూపమగుపతాకమునకు స్వచ్ఛమగు లక్ష్మణునియశస్సు దండమై నిలువఁబడినందున నది యెగురుచున్నది; అతఁడు సాక్షాత్సహస్రఘణములు గలయాదిశేషువు; భూభారమును నివారించుట కవతరించెను; ఆసుమిత్రానందనుఁడు కృపాసముద్రుఁడు; సకలసుగుణములకు ఖని; సదా నాపై ప్రసన్నుఁ డగుఁగాక, రిపునూదనుఁ డగుశత్రుఘ్నునిచరణకమలములకు నమస్కరించెద; అతఁడుదారశూరుఁడు; భరతునిసంగడికు; అనంతరము, మహాబలవంతుఁ డగుహనుమంతునకు నమస్కరించెద; అతనిప్రభావమును శ్రీరాముఁడు శ్రీముఖమునఁ జెప్పియుండెను.

సోరథా 10

మహావీరుఁ డగుపవనకుమారునకు నమస్కారము; అగ్ని వనమును వలె, నతఁడు దుష్టులను సంహరించును; విజ్ఞానఘనసంపన్నుఁడు; అతనిహృదయమందు రామచంద్రుఁడు ధనుర్భాణములను ధరించి సదా నివసించును.

చాపాయ్ 18

సుగ్రీవుడు, జాంబవంతుడు, విభీషణుడు, అంగదుడు—మొదలగువానరులసమాజము కలదు; వారిదివ్యచరణములకు నమస్కారము; వారు సీచశరీరములను ధరించినను, రామచంద్రుని దర్శించిరి. కనుక, వందసీయులు; వారు పూజ్యులు. పతులు, మృగములు, దేవతలు, మనుష్యులు, అసురులు—రామచంద్రునిచరణకమలముల నుపాసించు సమస్తప్రాణులకును నమస్కారము; నిష్కామ్యముగ వారు రాముని సేవించిరి. శ్రీశుకులు, సచక సనందన సనత్కుమార సనత్కుజాతులు, వేదవ్యాసులు, నారదుడు—ఈమొదలగు విజ్ఞానులును విశారదులు నగుమునివరులకు భూమిపై శిరము నుంచి నమస్కరించి, “ఓమునివరు లాగా! మీదాసుడవు, అనుగ్రహింపుడు” అని ప్రార్థించెద. సీత, జనకవహరాజుకూతురు; లోకమాత; కగుణానిధి యగు రామచంద్రుని రాజ్యలక్ష్మీ; ఆమెచరణకమలములకు నమస్కరించెద; ఆమెకటాక్షమువలన నిర్మల మగుజ్ఞానోదయ మగును; ఆమె రామచంద్రునిశక్తి; ఆమెకును రామునకును భేదము లేదు. మఱియు మనోవాక్కాయకర్తముల చేత శ్రీరామునిచరణారవిందములకు నమస్కరించెద; సర్వము సిద్ధించును; ధనువు నుండి విడువబడినబాణమువలె, నతని కమలలోచనముల దృష్టి భక్తులదుఃఖమును సేవారించి, వారికి సుఖము నిచ్చును.

దోహ 24

పనమును దానియర్థమును, జలమును దానిలోఁ బుట్టినకెరటమును, చూచుటకు రెండునస్తువులుగ కనబడినను అవి యొకటి; వానికి భేదములేదు. అటులే, దీనరక్షకు లగుసీతారాము లొకటిగాని రెండు కాదు; వారికి నన స్కారము.

చాపాయ్ 19

రామచంద్రునినామములో గల “రామ” అనురెడక్షరములకు వందన మాచరించెద. కృపాను (అగ్ని) ‘ర’ అక్షరము అగ్నిబీజాక్షరము. భాను (సూర్యుడు). ‘అ’ అక్షరము సూర్యబీజాక్షరము. హిమకర (చంద్రుడు) “మ” అక్షరము చంద్రబీజాక్షరము. ఈమూడబీజాక్షర

ములు కలిసి “రామ” శబ్ద మయ్యెను. అగ్ని గుణము దహించుట; అగ్ని బీజాక్షరమగు “ర” అక్షరము శుభాశుభకర్తలను దహించి మోక్షము నిచ్చును. సూర్యనివలన సంధికాలము నశించును; అటులనే, సూర్యని బీజాక్షరము “అ” మోహంభకారముబోగొట్టును చంద్రుడు తాపమును హరించును; అటులనే, చంద్రునిబీజాక్షరము “మ” తాపత్రయమును హరించును. “రామ” అను నామము యొక్క ప్రభావ మిట్టిది. ఈబీజాక్షరములే రాముడు; ఈ “రామ” శక్తివలననే సూర్యునకును, అగ్ని కిని, చంద్రునకును ప్రభావము కలిగెను; ఆశక్తి లేనియెడల, నీని ప్రభావము పోవును.

శ్లో. “రకారో నలబీజం స్యా ద్యే సర్వే బాడబాదయః,

కృత్వా మనోఽమలం సర్వం భస్మ కర్త శుభాశుభం.” ౧

శ్లో. “అకారో భానుబీజం స్యా ద్యేదశాస్త్రప్రకాశకః,

నాశయ శ్యేవ సా దీప్త్యా యా విద్యా హృదయే నమః.” ౨

శ్లో. “మకార శ్చంద్రబీజం స్యా ద్య సపాం పరిపూరణం,

త్రేతాపం హరతే నిత్యం శీతలత్వం కరోతి చేత్.” ౩

అగ్ని వంశమునందుపరశు రాముడు, సూర్యవంశమునందు శ్రీరాముడు, చంద్రవంశమునందు బలరాముడు పుట్టిరి. అగ్నికి మూడు కళలును, సూర్యునకు పండ్రెండు కళలును, చంద్రునకు ఒకకళయును కలవు; ఇవిఁలిపినయెడల పదియాటగును. ఈపోడశకళలు కలశ్రీరామునకు నమస్కారము. ఉత్పత్తికర్త యగుబ్రహ్మవంటివాడు చంద్రుడు; పోషణకర్త యగువిష్ణువంటివాడు సూర్యుడు; సంహారకర్త యగుశివునివంటివాడు అగ్ని దేవుడు; ఈత్రిమూర్తిస్వరూపుడు శ్రీరాముడు; నిర్గుణుడు; నిరుపమానుడు; గుణములకు నిధి; ఈరామతారకమంత్రమును శివుడు సదా జపించును; జీవులు ముక్తిసొందవలె నని తలంచి, కాశీలోనిజీవులకు మరణకాలమున ఈశ్వరుఁ డీతారకమంత్రము నుపదేశించును. శ్రీరామనామమహిమను తెలిసికొని, దానిప్రభావమువలన *గణపతి ప్రథమపూజ్యుఁ డయ్యెను.

* బ్రహ్మయొద్దకుబోయి, ప్రథమపూజ్యుడనవి శివరికి వారు అర్చులమని దేవతలు తమలోదాము వివాదపడిరి. అప్పుడు వారింజాచి “ఓదేవతలారా! మీలో నెవరు భూ

‘రామ’ అనుశబ్దమును ‘మరా’ అని జపించి, వాల్మీకిమహాముని నిర్మలఁ డయ్యెను. * సహస్రనామములతో సమానమని శివునివచనమును విని, పార్వతి రామనామమును జపించి, శివునిసాంగత్యమునొందెను.

తనవచనములయం దామెకుఁగలవిశ్వాసముఁ జూచి, సంతసించి, ప్రసన్నుడయి, పార్వతికి శివుఁడు తనశరీరములో నెడమభాగము నిచ్చెను. ఆమె పతివ్రతాశిరోమణి అయ్యెను; శివుఁడు గౌరీశంకరుఁ డయ్యెను; శ్రీరామనామప్రభావ మిట్టిది అని తెలిసికొనుఁడు. శ్రీరామనామము యొక్క ప్రభావమువలన, హాలాహలమును మ్రంగినను, అది శివున కమృతమయ్యెను.

దోహ 25

ఓతులసి! పరిచేనుకు వర్ష మెటులనో, రామునియందు భక్తి నీ కటులు; ‘రామ’ అను రెండుఅక్షరములు, శ్రావణభాద్రపదమాసములు వలె, లోకుల కానందిము నిచ్చును.

ప్రదక్షిణముజేసి ముందు నావద్దకు వచ్చెదరో, వారికి ప్రథమపూజ్యపదవి నిచ్చెదను” అని బ్రహ్మ వారిలోఁ జెప్పెను. అప్పుడు దేవతలందఱు తమతమవాహనములనెక్కి గమనించిరి. మూషకవాహనము నెక్కి గణపతి వెనుకఁ బడి విచారించు చుండెను. అతనిం జూచి, “ఓగణేశా! నీవు విచారించుము. శ్రీరామనామమును భూమిమీఁదను వ్రాసి, దానికి ప్రదక్షిణములఁ జేసి బ్రహ్మయొద్దకుఁ బోవు” అని నారదుఁడు బోధించెను. అతఁడు చెప్పినప్రకారము చేసి, గణపతి బ్రహ్మవద్ద కందఱికంటె ముందు వెళ్లెను అందుచేత గణపతికి బ్రహ్మ ప్రథమపూజ్యపదవి నిచ్చెను. ‘ఆదాపూజ్యో గణాధిపః’ అని కలదు.

* (‘ఓపార్వతి! భోజనమనకురమ్ము’ అని శివుఁడుపిలిచెను. ‘ఓస్వామి! విష్ణునహ స్రనామమును పఠించు చున్నాను; అది ముగించి వచ్చెదను’ అని పార్వతి ప్రత్యుత్తరమిచ్చెను. ‘ఓపార్వతీ! రామనామము సహస్రనామములతో తుల్యము-

శ్లో. శ్రీరామరామరామేతి రమే రామే మనోరమే,

సహస్రనామత స్తుల్యం రామనామపరాననే.’

అని పార్వతికి శివుఁ డీమంత్రరాజము నుపదేశించెను. X

కాపాయ్ 20

‘రామ’ అనురెండక్షరములును మనోహరమయినవి; మధురమయినవి; భక్తులకు నేత్రములు; వారికిజీవనము నిచ్చును; స్మరించుటకు సులభమయినవి; ఈలోకములో సుఖమును లాభము నిచ్చును; వానిని స్మరించువారు విష్ణుసాయుజ్యముఁ బొందఁగలరు. వానిని పలికినను, చెప్పినను, స్మరించినను ఆనందముకలుగును రామలక్ష్మణుల కొకరియందొకరి కెంతప్రీతికలదో తులసీదాసున కాయక్షరములయందు దంతప్రీతి కలదు. ఆరెండక్షరముల నుచ్చరించినపుడు, వానియందు నాకుఁ గల గలప్రీతి ప్రజ్వరిల్లును; జీవాత్మకును పరమాత్మకును, నరనారాయణుల కెట్టిసంబంధమో, ఆరెండక్షరముల కెట్టిసంబంధము కలదు; ఆరెండుఅక్షరములు జగత్పాలకములు; భక్తులసంరక్షకములు; భక్తియనులతాంగి యొక్క కర్ణభూషణములు; సూర్యచంద్రులవలె, లోకములఁ బాలించును; అమృతముతో నీరెండక్షరములును సమానము (అమృతము మధురముగ నుండును; సంతోషము నిచ్చును; ఈఅక్షరములు ముక్తియనుఅమృతము నిచ్చును; ‘ర’ అక్షరము నుచ్చరించుటవలన, పాపములు పోయినందున, ముఖము మధురముగ నుండును; ‘మ’ అక్షరము నుచ్చరించుటవలన, నోరు మూతపడును; అందువలన సంతోషము కలుగును); ఆదికూర్మముతోను ఆదిశేషువుతోను సమానము (‘ర’ అక్షరము నిరాధారుఁడును బ్రహ్మస్వరూపుఁడు నగు ఆదికూర్మముతో సమానము; ‘మ’ అక్షరము జీవాత్మరూపుఁడగు ఆదిశేషువుతో సమానము); భక్తులమనస్సు అనుపద్ధము నాశ్రయించిన తుమ్మెదతో సమానము; భక్తులమనస్సు అనుపద్ధమునకు సూర్యకిరణమువంటివి; యశోదకు బలరామకృష్ణులయందు దెంత యనురాగమో, జిహ్వా కారెండక్షరములయందు దంతయనురాగము కలదు.

కోహ్ 26

రామనామములో ‘ర’ అక్షరము ఛత్రమువలెను, “మ” అక్షరము కిరీటమువలెను, సర్వవర్ణములకంటె నధికముగఁ బ్రకాశించును.

కాపాయ్ 21

ప్రభువునకును సేవకునకు నెట్టిసంబంధము కలదో, నామమునకును ఆనామము గలవస్తువునకు నెట్టిసంబంధము కలదు; నామమును

రూపమును, ఈశ్వరునిమాయ అని పండితులు చెప్పుచున్నారు; ఈశ్వరుడు అనాది; అనిర్వాచ్యుడు; అట్టిఈశ్వరునకు నామరూపములు రెండును ఉపాధి యని తెలిసికొనుము; నామరూపములు రెండింటిలో నొకటిగొప్పది, వ.టియొకటి తక్కువది అని చెప్పగలరు; కాని, ఆభేదమును గుఱించి నేఁ జెప్పినసమాధానమును బుద్ధిమంతులు గ్రహింతురు. విచారించి చూడ, రూపము నామమున కధీనము; నామములేక, రూపముయొక్క జ్ఞానము కలుగదు. రూపము గలపదార్థము చేతిలో నుండినను, దానినామమును తెలిసికొననియెడల, నాపదార్థమును గుఱెఱుంగము. రూపమును విడిచి, నామమునే ధ్యానింపుము; అప్పుడు రూపము స్వయముగ హృదయములో వ్యక్త మగును; మనస్సున కౌనందము కలుగును. నామరూపములయొక్క కథ అనిర్వాచ్యము; చెప్పటకు శక్తి చాలదు; దానిప్రభావముఁ దెలిసినవారికి మాత్రము సుఖము కలును. సగుణబ్రహ్మమునకును సిద్ధబ్రహ్మమునకును నామమే సాక్షి; ఆరెండింటిని తెలిసికొనుటకు నామము ప్రధానము; వానిం జేరుటకు నామము మార్గముఁ జూపును.

కోహ 27

ఓతులనీ! లోపలను వెలుపలను వెల్లురు ప్రకాశింపనలె నని నీకుఁ గోరిక యుండిన, రామనామ మనుమణిదీపమును, నీజిహ్వా యనుద్వారమువద్ద నిడికొనుము; మణిదీపమునకు వాయువు బాధ లేదు.

చాపాయ 22

ఈరామనామమును జపించినయోగి సిద్ధినిొందును; ప్రపంచము నందు వానికి వైరాగ్యముకలుగును; నామరూపములు లేనివాడును, అనిర్వాచ్యుడును, కళంకము లేనివాడు సగుబ్రహ్మమును పొంది సుఖము ననుభవించును; నిఘోషమార్గములను తెలిసికొనఁగోరినవారు ఈ నామమును జపించి వానిం దెలిసికొనగలరు; ఈనామమును జపించి సాధకులు అణిమాసిద్ధులనుపొందగలరు. దుఃఖపడుచుండినమనుజులీ! నామమును జపించిన, వారిదుఃఖములు నశించును; వారికి సుఖము కలుగును; ఆర్తులును, జిజ్ఞాసులును, అర్థార్థులును, జ్ఞానులును-ఈనలువురు నాలుగువిధములుగ లోకములో రాముని సేవింతురు; ఈనలువురును

పుణ్యాత్మలు; పాపరహితులు; వారికి నామమే ఆధారము; వారిలో జ్ఞానిమీఁద భగవంతునకు దయ మొండు. నాలుగువేదములలోను, శాఖలు గుయుగములలో నామము యొక్క ప్రభావము ప్రకాశించెను; ముఖ్యముగ కలియుగములో నామముకంటె మఱియొకయుపాయము కానరాదు.

దోహ 28

సకలకామములను విసర్జించి, ఏ వభక్తిలో లీనము యుండి నపుడు, రామునియందుఁ గలప్రేమ అనునజ్ఞిపరస్సులో నామనన్న చేప వలె విహరించుచున్నది.

చాపాయ్ 23

బ్రహ్మము సగుణ మనియు నిర్గుణ మనియు చెప్పవచ్చును; ఏవిధమున జూచిన, బ్రహ్మము అనాది, అనిర్వాచ్యము, అగాధము, నిరుపమానము; సగుణనిర్గుణములకిం , నామము శ్రేష్ఠమని నాఅభిప్రాయము; ఎందుచేత ననః నామముయొక్క ప్రభావమువలన సగుణనిర్గుణములు రెండును స్వాధీనమగును. నాకు నామముపై స్త్రీతి కనుక, దానిప్రభావమును నే నేకధమునఁజెప్పితిని అని, చతురతగలవారు కనుక మీరట్లు తలంచుట భావ్యము కాదు; నిశ్చలభక్తితోను, నవ్వుకముతో నే నిట్లు చెప్పుచున్నాను. అగ్ని దారువులోఁ గలదు; ఆ అగ్నియే ప్రకటమై ప్రజ్వలిల్లును; మొనటిది అగ్నిక్తము; రెండవది వ్యక్తము; అటులనే, బ్రహ్మజ్ఞానము; సగుణబ్రహ్మము వ్యక్తము; నిర్గుణబ్రహ్మము అవ్యక్తము; రెండును అగవ్యములు; నామముమాత్రము గమ్యము; అందుచేత, బ్రహ్మముకంటెను, రామునికంటెను, నామము శ్రేష్ఠమని చెప్పుచున్నాను పరబ్రహ్మము సచ్చిదానందస్వరూపము ఒకటి; నాశనరహితము; సర్వవ్యాపకము; ఇట్టిగుణములగల ఈశ్వరుడు జీవులహృదయములలోఁ బ్రకాశించుచుండినను, లోకములో దుఃస్థజీవులు దీనులయి, ఆగచాట్లు పడుచున్నారు. ఆ బ్రహ్మము రూపమును ధరించి, పేరుఁజెట్టుకొని, లోకమునకు వ్యక్తమగునంతవఱకు, ఈ అగచాట్లు నిలిచి యుండును; చిత్తుమున కొకపేరు పెట్టినఁ గాని, దానికి నిలువ లేదు.

దోహ 29

ఈప్రకారము, నిర్గుణబ్రహ్మముకంటె, నామముయొక్క ప్రభావము శ్రేష్ఠము; అది అపారము; రామునికంటె రామనామము శ్రేష్ఠమని నాఅభిప్రాయము.

చాపాయ్ 24

భక్తులయందుఁ గలప్రేమచేత, రాముఁడు సరరూపమును ధరించి, తాను సకలదుఃఖముల ననుభవించి, వారికి సుఖము నిచ్చెను; భక్తులనామమును సదా జపించి, ఆనందమంగళరూపము నొందుచు న్నాడు. రాముఁడు గౌతమునిభార్యయగు అహల్యయొక్క శాపముఁ బోగొట్టెను; అతనినామము కొట్టికొలఁదిపాపాత్ములను పాపములనుండి విడువఁగఁ జేయుచున్నది. విశ్వామిత్రునిప్రేరణచేత, తాటకి అనురాక్షసిని మారీచముబాహువులను, వారిఅనుచరులను, రాముఁడు సంహరించెను; సూర్యుఁడు చీకటిని పోగొట్టువిధమున, దాసులదుఃఖమును దోషమును, దుఃశను, రామనామము హరించుచున్నది. రాముఁడు స్వయముగ శివునివిల్లును విఱిచెను; అతనినామము సంసారబంధమును విఱుచుచున్నది. రాముఁ డొకదండకారణ్యమును బవిత్రముఁ జేసెను.

అతనినామము వేలకొలది వసుజులహృదయములను పవిత్రముఁ జేయుచున్నది; రాముఁడు రాక్షసులను సంహరించెను; అతని నామము పాపములను హరించును.

దోహ 30

రాముఁడు శబరికిని జటాయువునకును, వారిఅనుచరులకు నక్షయలోకముల నిచ్చెను; అతనినామ మనేకపాపాత్ముల నుద్ధరించు చున్నది; ఈసంగతి వేదములలో జెప్పబడియున్నది

చాపాయ్ 25

రాముఁడు సుగ్రీవవిభీషణుల కభయమునిచ్చెను; ఈసంగతి అందఱికిఁ దెలియును; అతనినామ మనేకదీనుల నుద్ధరించెనని వేదశాస్త్రములు ఘోషించుచున్నవి. రామచంద్రుఁడు ఎలుగులను వానరులను సంఘముఁజేసి, కష్టపడివారిచేత వార్ధి గట్టించెను; అతనినామోచ్ఛారణ

వలన సంసారసాగరము శోషించును; ఓమహాత్ములారా! రామనామమును స్మరింపుఁడు సకుటుంబసపరివారముగ రావణనిజంపి, రాముఁడు సీతతో నయోధ్యకు వచ్చెను; రామరాజు యొక్క రాజధాని అయోధ్యానగరము; దేవతలును మునులు నతనికి ర్తిని గానముఁ జేసిరి. అతని దాసులు ప్రేమతో నతని నామమును స్మరించినయెడల, శ్రమ లేకయే వారిమోహంధకారమువిడిరేవును; భక్తిరసములో మునిగి, వారు సంపూర్ణసుఖము ననుభవించుదురు; నామము యొక్క ప్రభావమువలన, నారికి స్వప్నములో నయిన దుఃఖము కలుగదు.

జోహ 31

రామబ్రహ్మముకంటె రామనామము శ్రేష్ఠము. గొప్పదాత దానముఁ జేయవలసిన గొప్పదాన మానామమే; ఈనామముయొక్క సారమును గ్రహించి, రామాయణము లోని నూటకోట్లశ్లోకములలోనుండి శివుఁ డీనామమును సంగ్రహించెను.

చాపాయ్ 26

శివుఁడు అమంగళ మయినవస్తువులను ధరించినను, అమంగళస్థలములలో నివసించినను, ఈ కావ నామప్రభావముచేత నశఁడు నాశరహితుఁ డయ్యెను; శ్రీశకులును సనకాదిసిద్ధమునులును రామనామప్రభావమువలన బ్రహ్మానందము ననుభవించు చున్నారు. జగత్తునకు హరియందుఁ బరమప్రీతి కలదు; హరిహరులకు నారదునియందు వాత్సల్యము; అట్టి నాగదుడుసముతము రామనామముయొక్క ప్రభావము నొప్పుకొనెను; ఈనామమును సదా స్మరించి, భగవంతునికటాక్షము వలన, ప్రహ్లాదుఁడు భక్తాగ్రేసరుఁడయ్యెను. సవతితల్లి వలన పరాభవము నొంది దుఃఖించు చుండిన ధ్రువుఁడు, ఈనామమును పఠించి, సర్వోత్కృష్టవగు నిశ్చలపదవిని బొందెను. ఈపవిత్ర మయిననామమును స్మరించి, మహావీరుఁ డగుహనుమంతుఁడు రామునిదయను సంపాదించి, దానిని నిలువఁబెట్టుకొనెను; హరినామముయొక్క ప్రభావమువలన గజేంద్రుఁడును, అజామిఖుఁడును, గణికయు ముక్తిని బొందిరి. ఈనామముయొక్క ప్రభావమును విస్తరించెప్పటి యేల? అవతారము నెత్తిన రాముఁడే తననామముయొక్క ప్రభావమును సాంతముగఁ జెప్పట కశక్తుఁ డయ్యెను.

దోహ 32

రామనామము కల్పవృక్షమువంటిది; కలియుగమునందు సమస్త శుభములకు నాటపట్టు; దానిని స్మరించుటవలన, 'తులసి' అనువాడు 'తులసీదాసు' అయ్యెను; 'భంగీ' చెట్టువంటి 'తులసి' అనువాడు 'తులసి' చెట్టుతో సమానుడగు 'తులసీదాసు' అయ్యెను.

చాపాయ్ 27

నాలుగుయుగములలోను, త్రికాలములలోను, త్రిలోకములలో నేడివుండయిన రామనామమును జపించిన, శోకరహితుడగును; సకలవృక్షములఫలమే రామనామమందు భక్తియని, వేదములును పురాణములును మునీశ్వరులును చెప్పుచున్నారు. కృతయుగములో ధ్యానమువలనను, త్రేతాయుగములో యజ్ఞమువలనను, ద్వాపరయుగములో నారాధనవలనను భగవంతుడు ప్రసన్నుడయ్యెను. కలియుగము కేవలము పాపభూయిష్టమయినది; పాపములకు మూలమయినది; పాపనశుద్ధములో మనుజుల మనము లనునట్టిహిసములు మునిగి తేలుచున్నవి. ఈతీర్థ మగుకలియుగములో, నామముకల్పవృక్షమయ్యెను; నామస్తరణమాత్రమున, పాపములన్నియు శాంతించును; ఈ పాపయుగములో రామనామమువలన, మనోవాంఛలు సిద్ధించును; సరలోకమున హితకారియగును; ఈలోకములో, మాతాపితరులవలె, హితము జేయును. శుభకర్తలవలన గాని, భక్తివలన గాని, జ్ఞానమువలన గాని ఈయుగమునందు ప్రయోజనము లేదు; కేవలము రామనామమువలననే ప్రయోజనములు సిద్ధించును; కపటవేషమును ధరించిన కాలనేమి యనురాక్షసుని హనుమంతుడు సంహరించినవిధమున, నీకలియుగపాపములను రామనామము హరించును.

దోహ 33

రామనామము సృసింహమూర్తి; కలియుగముహిరణ్యకశిపుడు; నామమును జపించువారు ప్రహ్లాదునివంటివారు; సృసింహమూర్తి హిరణ్యకశిపునివధించి ప్రహ్లాదుని రక్షించినవిధమున, రామనామము కలియుగపాపములను హరించి, నామపాపాయులును రక్షించును.

చౌ హయ్ 28

ప్రీతి నయినను వైరమున నయినను, నిలిచినపుడును నడుచునపుడును—వీసమయమున నయిన రామనామమును స్మరించుటవలన, దశదిశలయందు శుభములు వ్యాపించును; ఆనామమును స్మరించి, శిరస్సును వంచి నమస్కరించి, రామునిగుణములను వర్ణించెదను. అతనిదయ అపారము; అతనికృపవలన, నాతప్పుల నతఁడే నవరించును; రాముఁడు గొప్పప్రభువు; అతనికి నేనొకబీదదాసుఁడను; ఈసంగతి జ్ఞాపకముంచుకొని, నాయందు దయ నుంచి, నన్ను రక్షించును. భృత్యులప్రార్థనలను వినుటయు, వారియం దనురాగము కలిగి యుండుటయు సత్ప్రభువుల లక్షణములని వేదశాస్త్రములు ఘోషించుచున్నవి; అటులనే, లోకము లో వాడుక కలదు; ధనికులును బీదలును, నాగరికులును పామరులును, పండితులును శుంఠలును, సుకవులును కుకవులును, పరిశుద్ధులును అపరిశుద్ధులును—వీరందఱు తమతమబుద్ధునుసారముగ తమ ప్రభువునుస్తుతింతురు; తమరాజు మహాత్ముఁ డనియు, చతురుఁడనియు, నుశీలుఁడనియు వారతనిని నుతింతురు; వారిస్తోత్రములను విని, వారు చేసినసన్యాసముల నతఁడు గైకొనును; వారిమాటలలోనే, వారివారిబలాబలములను, శ్రద్ధాభక్తుల నతఁడు గ్రహించును. ఇవియన్నియు సాధారణరాజుల స్వభావగుణములని గ్రహింపుము; కోసలపతి యగురాముఁడు సకలభూపాలశిరోమణి యని తెలిసికొనుము; నావంటి మందబుద్ధిగలవాఁడైనను, రామునియందు వానికి ప్రేమ యుండినయెడల, కపటము లేనివానిప్రేమ జూచి రాముఁడు సంతసించును.

దోహ 34-35

రాముఁడు పరమకృపాళుఁడు కనుక, దాసుఁడ నయిన నావంటి మూఁఢుని భక్తిశ్రద్ధల నతఁడు గ్రహించును; అందుచేత నతఁడు నీళ్లలో రాళ్లను, తేలిం చెను; బుద్ధిమంతు లగువానరభల్లూకములను మంత్రులుగఁ జేసెను. 'తులసీకవిత్వమా' అని నన్ను వెక్కిరించుచున్నారు; 'రాము నంత గొప్పప్రభువునకు, తులసి దాసుఁడా?' అని రాముని పరిహాసించెదరు.

చాపాయ్ 29

నామూర్ఖత్వమును దోషములఁ జూచి, నరకముసహిత మసహ్య పడును. ఈసంగతి నే నెఱుంగుదు; ఇది నాతలంపునకు వచ్చినప్పుడు, నాశరీరము వడఁకును; స్వప్నమందయిన రాముఁ డీసంగతిని లక్ష్యముఁ జేయఁడు. ప్రభువు నాప్రార్థనను విని, కన్నులార నాభక్తిఁజూచి, ఏకదీక్షతో నుండిననాకోరికను శ్లాఘించెను. నేను చెప్పినకథ బాగుగ లేక పోయినను, నేను నిర్మలమయినభక్తుఁడ నని గ్రహించి. నాకథకు రాముఁడు తృప్తి నొందెను. అతఁడు దానిని శ్లాఘించెను. ప్రమాదమువలనఁ గలిగినతప్పుల నతఁడు మన్నించును; మనుజునివృథాయము కలుషమా, నిష్కలుషమా అని ప్రతిసమయమున నతఁడు పరిశీలించును. ఒకతప్పు వారి చేసెను; అందుకు, వేటకానివలె రాముఁడు వారిఁ జంపెను.

అతప్పు నుగ్రీవుఁడును, విభీషణుఁడును చేసిరి; అయినను, స్వప్నములో సయితము రాముఁడు వారిని శిక్షింపవలెనని తలంపలేదు; భరతునితోఁ గలిసినపుడు రాముఁడు వారిని గౌరవించెను; సభలో నతఁడు వారిని సన్మానించెను.

దోష 36-37-38

రాముఁడు చెట్టుక్రిందఁ గూర్చుండినను, నిర్భయముగ వానరు లాచెట్టు నెక్కి దానిమీఁదఁ గూర్చుండిరి; అయినను, వారియందుఁ గోపము లేక, వారిని తనప్రాణములతో సమానముగ నతఁడు చూచెను. ఓతులనీ! రామునివంటి సుశీలుఁ డగు ప్రభువు మఱియొకఁడు లేఁడు సుమీ! అందఱకు రాముఁడు మంచివాఁడు; బ్రహ్మ, శివుఁడు, శ్రీశుకులు-మొదలగు గొప్పవారికిని, జటాయువు, శబరి మొదలగు నీచులకు నతఁడు మంచివాఁడు; సకలజనులకు నతఁడు సమరసికుఁడు; ఇది సత్యమయినయెడల, నన్ను రక్షించునని నానమ్మకము. నాకవిత్వము నకు గొప్పసచ్చును. ఈప్రకారము నాగుణదోషములను చెప్పి, సర్వప్రాణులకు నమస్కరించి, ఉమామహేశులను స్మరించి, శోభావంత మగురామకథను వర్ణింప నారంభించెద.

చాపాయ్ 30

ఈశోభావంత మగురామకథను యాజ్ఞవల్క్యుఁడు మునిశ్రేష్ఠుఁ డగుభరద్వాజునకుఁ జెప్పెను; నేను వినినప్రకార మాకథను నేను

చెప్పుచున్నాను; ఓసజ్జనులారా! స్వస్థచిత్తముతో మీరు దానిని వినుఁడు. వ్రథమమున శివుఁ డీరునోహరమగుకథను రచించి, ప్రసాదించి, పార్వతికిఁ జెప్పెను; కాకభుశుండి రామభక్తుఁ డని తెలిసికొని, శివుఁ డతనికి రామకథఁ జెప్పెను; కాకభుశుండి యాజ్ఞావల్క్యునకును, అతఁడు భరద్వాజునకును సాంతముగ వచించెను; వీరందఱును సమాన గుణసంపన్నులు; భగవంతునిలీలావతారములను వారు సమముగ దగ్గించి తెలిసికొనిరి. త్రికాలజ్ఞానము వారికి కరతలామలకము; నారాయణుని తదితరభక్తులు భగవంతునికడ ననేకప్రకారముల విని, గ్రహించి చెప్పిరి.

కోహ 39-40

నూకరగ్రామములో (Sukara-gram = Suargawn = Soron, modern town, a place of pilgrimage), రామకథను నాగురువులన విని యుంటిని; కేవలము బాలుఁడనుకనుక, నేను దానిని గ్రహింపలేదు. రామకథ మహాగంభీరమయినది; ఆకథను వినినవారును చెప్పినవారును గొప్పజ్ఞానులు; నేనుచూడ మూర్ఖుఁడను; సంసారములో మునిగి తేలుచుంటిని; దానిని నే నెటుల గ్రహింపఁగలను !

చాపాయ్ 31

అనంతరము నాగురువు మఱిమఱి నాకాకథను చెప్పెను; నాబుద్ధికొలఁది దానిని నేను గ్రహించితిని; నాజ్ఞానముకొలఁది దానిని నేను వర్ణింపఁబూనితిని; భగవంతుని ప్రేరణవలన, నాకుఁ గలబుద్ధిని జ్ఞానము నుపయోగించి, ఆకథను చెప్పుచున్నాను. నాసందేహములనే కాక, తదితరమోహములను శ్రమలను సయిత మాకథహరించును; సంసారరూపక మగునదిని దాఁటుటకు రామకథ పడవవంటిది; పండితులు విరమించుఫలము; సర్వజనుల కానందము నిచ్చును; కలియుగపాపములను హరించును; కలియుగమను మహాసర్పమును కట్టుటకు మహామంత్రము; జ్ఞానరూపమగుఅగ్నిని రగిలించుటకు అరణివంటిది. కలియుగమున కామధేనువు; మహాత్ములకు సంజీవిని; భూమిమీఁదఁ బ్రవహించు అమృతనది; సంసారభయమును పాఱఁ దోలును; మాయ యనుకప్పను మ్రింగుసర్పము; రాక్షసులను శిక్షించి, దేవతలను పార్వతి యెటుల రక్షించెనో, అటులనే రామకథ నరకదుఃఖములను హరించి, సాధువు

లను రక్షించును; పాలసముద్రములో లక్ష్మీ పుట్టినట్లు, మహాత్ముల సమాజములో రామకథ పుట్టును; జగత్సృష్టిని భూమి భరించునట్లు, సంసారభారము నాకథ భరించును; యమదూతలముఖమున మసి బూయుటకు యమునానదివంటిది; జీవులకు ముక్తి నిచ్చుటకు కాశీనగరముఁ బోలును; తులసియందువలె రామునకు దానియందుఁ బ్రీతి; ఆచరిత్రము పవిత్రమయినది; వానికోరికయం దెంత ప్రీతి కలదో, దానియందు తులసిదాసున కంతప్రీతి కలదు; నర్తదానదియందెంత ప్రీతియో, దీనియందు శివున కంతప్రీతి; సకలసంపత్తులకు గాశి; సకలసిద్ధుల నిచ్చును; సర్వదేవతలకు అదితియెటులతల్లియో, సకలసద్గుణములకు రామకథ తల్లివంటిది; రామునియందుఁ గలభక్తికిని అనురాగమునకు నాకథ ఆటపట్టు.

దోహ 41

రామకథ మందాకినీనది; నిర్మల మగుచిత్తము చిత్రకూటపర్వతము; నిశ్చలభక్తి ఉద్వాసనవనము; ఈవనములో సీతారాములు విహరింతురు.

చౌపాయ్ 32

సుందరమగు రామచంద్రునికథ చింతామణిబోలును; విజ్ఞానమనుస్త్రి భరించునట్టి భూపణము; శ్రీరామునిగుణములు జగత్తులకు మంగళకరములు; ముక్తిని, ధనమును, ధర్మము నిచ్చును; జ్ఞానమును, వైరాగ్యమును, యోగమును బోధించును; భయంకరమగు సంసారమను రోగమున కశ్వినీ-కుమారులను పోలును; శ్రీసీతారాములయందనురాగముపుట్టుటకుఁ దలిదండ్రులఁబోలును; ధర్మమునకును నియమములకును బీజము; దుఃఖమును శోకమును హరించును; ఇహపరలోకములను బాలించుకర్త; విచారమను రాజునకు బుద్ధిమంతుడగు మంత్రినిఁబోలును; లోభమను నపారసముద్రమును పానముఁజేయుటలో నగస్త్యునిఁబోలును; భక్తులమనస్సును ఎనమునందు, సంచరించు కామక్రోధములనునట్టి ఏనుఁగులను సంహరించుటకు, సింహముపిల్లను బోలును; పూజ్యుడగు అతిథియందువలె, శివునకు దానియందుఁ బ్రీతికలదు; దారిద్ర్యమను అగ్నిని శాంతింపఁజేయు మేఘము; విషయము లనునట్టి

సర్పమునకు మహామంత్రము; నొసటను బ్రహ్మవ్రాసినవ్రాతను దుడిచి పేయును; మోహంధకారముఁ బోఁగొట్టుటలో నూర్యకిరణములఁ బోలును; భక్తులనునట్టి పరిపాలములను రక్షించుటకుఁ గాలమేఘమును బోలును; కల్పవృక్షమువలెఁ గోరినకోరికల నిచ్చును; హరిహరుల వలె దాసులకు సుఖమునిచ్చును; కవులయొక్క మనస్సునునట్టి నిర్మలమయిన ఆకాశమునందుఁ బ్రకాశించు నక్షత్రసమూహము; రామభక్తులనుభవించు జీవనధనము; యజ్ఞాదిక్రతువులవలన లభించిన సంపూర్ణ పుణ్యమువంటిది; జగత్తునకు శుభకరులును హితకరులును అయినసాధుజనుల సమూహము వంటిది; భక్తులమానససరోవరమునందు విహరించు హంస; పరమపావనియగు గంగానదీజలప్రవాహతరంగముల మాలిక వంటిది.

కోశః 42-43

దుష్ప్రవర్తనము, కుతర్కము, కపటము, దంభము, పాపండ్ల మతము—మొదలగు కలియుగపాపములను, కట్టలను అగ్నివలె, రాముని గుణములు దహించును. చంద్రునికిరణములువలె, రామునిచరిత్ర సర్వజనులకు సమానముగ సుఖమునిచ్చును; చంద్రకిరణములు ముఖ్యముగ చోరోరములకును కుముదములకు నానందము నిచ్చును; అటులనే, రామచరిత్రము సాధుజనులచిత్తమునకు విశేషముగ లాభము నిచ్చును.

చాపాయ్ 33

భవానివేసినప్రశ్నలును, శివునిప్రత్యుత్తరములును, చిత్రచిత్రముగవర్ణించి నేను చెప్పఁదలఁచితిని; ఇదివరలో విననట్టి విచిత్రవిషయములను వినినను, మీరు ఆశ్చర్యపడకూడదు; జ్ఞానముకలవాఁడు వైదికకథలను ప్రథమమున వినినను, వానికి వింతయొండదు; ఎందుచేత? 'ప్రపంచములో రామునిలీలకు పరిమితిలేదు; అతని అవతారములు అనంతము; కోట్లుకొలది రామాయణములో శ్లోకములు కలవు; ఆయాకల్పములలో రామునిచరిత్ర వివిధప్రకారములఁ జెప్పఁబడెను. ఆచరిత్రమును ఋషు లనేకవిధములఁ జెప్పిరి.' అనిజ్ఞానము కలవాఁడు విచారించి ఆశ్చర్యపడఁడు. అందుచేత, విచారించి మీరు

సందేహములను విడిచి భక్తిశ్రద్ధలతో సీరామకథను వినిన యోగ్యమగును.

దోహ 44

రాముండు అనంతండు; అతనిగుణము లపారము; అతనిచర్యలమితము; అందుచేత, నిర్మలమయిన జ్ఞానముకలవారు రామునియేలీలలను వినినను, అశ్చర్యముపడరు.

చాపాయ్ 34

ఈప్రకారము నాసందేహములను విడిచి, నాగురుచరణారవింశములపరాగమును శిరస్సునధరించి, ఏవిధమగు దోషములును రాకుండు, మహాజనులకు నమస్కరించెద. శిరస్సునంచి శివునకు భక్తితో నమస్కరించి, ఉజ్జ్వలమయిన రామచరిత్రను వర్ణించెదను; హరిచరణారవింశములకు శిరస్సునంచి నమస్కరించి, (సంవత్) 1631 సంవత్సరము చైత్ర శుద్ధ నవమి మంగళవారము, ఆయోధ్యానగరములో సీరామకథను వ్రాయుట కారంభించితిని; వేదముచెప్పినప్రకార మాదినమున శ్రీరాముండు భూలోకములో జన్మించెను; సర్వతీర్థములును మూర్తీభవించి, ఆదినమున ఆనగరములో సమావేశమగును; అసురులును, నాగులును, పక్షులును, మనుజులును, మునులును, దేవతలును, ఆదినమున సమావేశమయి రాముని సేవించుదురు; ఆరోజున జ్ఞానులు రామజన్మమహోత్సవము జేసి, రామచరితమును గానముజేయుదురు.

దోహ 45

మహాత్ములును సజ్జనులును పవిత్రమయిన సరయానది జలములలో స్నానముజేసి, పవిత్రులయి, రామునిదివ్యమంగళవిగ్రహమును ధ్యానించి, తారకమంత్రమును జపింతురు.

చాపాయ్ 35

ఈపరమపావనియగు సరయానదిని దర్శించినను, దానిజలమును స్పృశించినను, దానిలో స్నానముజేసినను, దానిజలమును పానముజేసినను సకలపాపములు పోవునని వేదములును పురాణములును ఘోషించుచున్నవి; ఈనదియొక్క ప్రభావమును ఉజ్జ్వలమతిగల సరస్వతి

సహితము చెప్పలేదు. అండజములు, పిండజములు, స్వేదజములు, ఉద్భిజములను నాలుగుతరగతులజంతువులు అయోధ్యలో దేహమునువిడిచి, పునరావృత్తిలేని లోకములకుఁ బోవును. అన్నివిధములను అయోధ్యానిగరము మనోహరమయినది; సర్వసిద్ధులనిచ్చును; సమస్తమంగళముల కాలవాలము; అచ్చటనే యీసుప్రసిద్ధమగు రామకథను వ్రాయుట కారంభించితిని; దానిని వినుటవలన, కామక్రోధాదులు నశించును:—ఆనగరములో రామచరిత్రమను మానససరోవముకలదు; దాని పేరునిన మనస్సు హాయిగనుండును; మండుచుండిన విషయములను నట్టి వనమునుండి మనస్సుఅను ఏనుఁగు చరుగెత్తివచ్చి, యీసరోవరములో మునిగి సుఖించును; దానింజూచి మునీశ్వరులు సంతసించురు; దానిని సదాశివుఁడు రచించెను; మనోవాక్కర్తలవలనఁ గలిగిన దోషములను, దైహిక, దైవిక భౌతికకర్తలను హరించును; దర్శితమును తొలఁగించును; కలియుగపాపములను భస్మముజేయును; మహాదేవుఁడు దానిని రచించి తనమనస్సులో దాచియుంచెను; మంచినమయముంజూచి, అప్పుడు పార్వతికి దానినిఁర్పించి శివుఁడు చెప్పెను; శివుఁడు తనహృదయములో విచారించి ప్రసన్నుడై, దానికి 'రామచరితమానసము' అని పేరుఁ బెట్టెను. ఈరామకథ సర్వశోభావహము; సర్వసుఖదాయకము; నేను దానింజెప్పెద; ఓమహాత్ములారా! నిశ్చలమనముతో దానిని వినుఁడు.

దోహ 46

ఉమామహేశులను ధ్యానించి, జగత్తులో నీమానససరోవరమేవిధమున నయినదో, ఏప్రకారము దానికిఁ బ్రచారముకలిగెనో, ఈవిషయములం జెప్పెగ.

చౌపాయ్ 36

మహాదేవుని ప్రసాదమువలన, నామనస్సులో నీరామచరితమానసమునుగుఱించి యొకమంచి ఆలోచనపుట్టెను; నాబుద్ధ్యానుసారము సొగసుగ దానిని ఁర్పించెదను. దానిని మహాత్ములు విని దానిలోని లోపాలోపములను సవరింతురుగాక. మంచిబుద్ధి యొక భూమి

వంటిది; హృదయము ఒక అగాధస్థలము; వేదములు పురాణములు సముద్రమువంటివి; సాధుజనులు మేఘములవంటివారు; ఆమేఘములు రామచరిత్రమనునట్టి జలమును వర్షించును; ఆజలము మధురముగను మనోహరముగ నుండును; దానివలన మంగళములు కలుగును. చరిత్రలోఁ జెప్పఁబడిన రాముని సగుణలీలలు ఆవర్షజలముయొక్క నిర్మలమును స్వచ్ఛమును బోలును; చెప్పటకు శక్యముకాని ప్రేమయు భక్తియు ఆజలముయొక్క మాధుర్యమును శీతలమును బోలును. పుణ్యాత్మలయిన భక్తులనునట్టి పరిచేలమీఁద నావర్షముపడి హితముఁ జేసి, వారికి నూతనజీవనము నిచ్చును; ఆజలము బుద్ధియనునట్టి భూమిమీఁదఁ బడి, ఒకసరస్సులోఁ జేరి, అందులోనుండి ఆయాకాలువల మార్గమునఁ బ్రవహించుచుండును; రామలీలలను జలముతో మానససరోవరము పూర్తిగఁగొనెను; ఆజల మందులో స్థిరముగనుండెను; దానియందు రుచియనునట్టి శరత్కాలము వచ్చునప్పటికి, అనీరు పాదు నిలిచినందున సుఖమునిచ్చును.

బోహ 47

(ఉమామహేశులకును, కాకభీశుండి—గరుడులకును, యాజ్ఞవల్క్య—భరద్వాజులకును, తులసీదాసు—భక్తులకును) బుద్ధిపూర్వకముగ జరిగిన నీనాలుగు సంవాదములును, ఆసరోవరమునకు నాలుగు తీరస్థలములు (ఘాట్లు).

చాపాయ్ 37

ఏడుకాండలు ఆసరోవరమునకు ఏడుస్రోపానములు; జ్ఞానదృష్టిచే దానింజూచిన, మనస్సున కాష్టోదముకలుగును; రామచంద్రుని గుణములును మహిమయు అగాధజలముఁ బోలును; సీతారాముల క్రింద అమృతోపమానమగు జలము; ఈచరిత్రములోని యుపమానములు మనోహరమగుతరంగములు; ఆచరిత్రలోని 'చాపాయ్'లు పద్మవాటికలు; కవీశ్వరునియొక్కవచనములు ముత్యపుచిప్పలు; 'చాంద్' 'స్థోరతా'-అనునవి అనేకరంగులుగల కమలములు; సుందరమయిన ఉపమానములును, భావములును, భాషయును, ఆకమలముల పరాగమును, మకరందమును, సుగంధమును బోలును; మహాత్ములసమూ

హము తుమ్మెదలు; జ్ఞానమును వైరాగ్యమును హంసలు; నాలుగువిధములగు కవిత్యము నాలుగువిధములయినచేపలు; ధర్మార్థకామమోక్షములును, జ్ఞానవిజ్ఞానములును, నవరసములును, యోగవైరాగ్యములును, జపతపములును- ఇవియన్నియు జలచరములు; పుణ్యాత్ములును నుకృతులునగు సాధువులును, వాఠనామగుణములను జ్ఞానమును కథనజేయువారును, రంగురంగుల జలపత్తులతో సమానము; సాధుసమాజము మామిడితోట; శ్రద్ధ వసంతబుతువు; నవవిభభక్తిమార్గములును, విచారము, నిశ్చయము, తమ, దయ - ఇవి పుష్పములపై నల్లకొనిన లతలు; సంయమ, నియమములు పుష్పములు; స్వస్వరూపజ్ఞానము ఫలము; రామునిచరణములయందుఁ బ్రీతి ఫలరసము; కథలును ఉపకథలును శుకపి కాదివిహంగములు.

పోహ 48

భక్తిపరవశమై శరీరము పులకరించుటయే యొకపుష్పవాటిక; భక్తిశ్రవణము తోట; శ్రవణమునం దాసక్తి యొకవనము; భక్తిశ్రవణమువలనఁ గలిగిన ఆనందము వానిలో విహరించు పక్షి; నిర్మలమగుమనస్సు తోటమాలి; నేత్రములను కుండలలోని స్నేహము అనునీటి తో నాతోటమాలి తోటను తడుపును.

చాపాయ్ 38

ఈచరిత్రమును సంభరముతో గానముఁజేయువారు ఆసరోవరమును నలువైపులఁ గాపాడు తలవరులు; ఏదేవతాశ్రేష్ఠులగు నరనారి మణు లీరామచరితము విని సంతసించురో, వారాసరోవరమున కధికారులు. నానావిషయాపేక్షులు కాకలు కొంగలతో సమానులు; అట్టివారు సరోవరమువద్దకు రాఁజాలరు; వారికి దానితోఁ బ్రసక్తిలేదు; ఎండ్రీకలు, కప్పలు, నురుగు వీనితోసమానమగు నానారసములతోఁ గూడినవిషయకథ లీచరితములోఁ గానరావు; అందుచేతఁ గ్రామాదురులగుకాకులును కొంగలు సీసరోవరమువద్దకు వచ్చినను, వానికే దృష్టి కలుగదు; ఈసరోవరమువద్దకు వచ్చుట కష్టము. రామునికృపవలన సీసరోవరము భక్తులకు గమ్యము. దుస్సహవాసమనునట్టి ముండ్ల చేత నామార్గము కఠినమగును; దుర్భాష లామార్గములో నివసించు వ్యాఘ్రసింహ సర్పములచొటివి; సుసారవ్యాపకము దుర్గచుపర్యతముఁ బో

లును; మదము మోహము అభిమానము మొదలగువిషయము లీమూర్తములలోనుండిన బ్రహ్మరణ్యములు; కాష్టవాదము భయంకరమగునదితో సమానము.

కోహ 49

భక్తి అను దారిబట్టెమును, సత్పురుషులనునట్టి మార్గస్థుల సహవాసమును, రఘునాథునియందుఁ బ్రేమయు లేనివారికి, ఆమానస-సరోవరము అగమ్యము.

చాపాయ్ 39

ఒకవేళ నెవఁడైన శ్రమపడి, సరోవరముఁ జేరినను, వానిని నిద్రయు, కంపము నాపహించును; జడత్వము మాంద్యమును వాని హృదయముఁ బట్టును; ఆమందభాగ్యుఁడు సరోవరములో స్నానముఁ జేయఁడు. ఆసరస్సులో స్నానపానములఁ జేయక, అభిమానముఁ గలవాడై, వాఁడచ్చటనుండి తిరిగివచ్చును; అటుల వచ్చినవానిని యెవరయిన సరోవరమునుగుఱించి ముచ్చటించుమని కోరినయెడల, వాఁడు దాసిని దూషించును; అచ్చట విశేషము లేవ్వియు లేవని చెప్పును. మార్గములో నేవిధమగు కష్టములను రామునికృపగలవారు అనుభవింపరు; అభిలాషతో వారాసరోవరములో స్నానముఁజేసి, దైహిక, దైవిక, భౌతిక (జ్వరము - వజ్రసాతము - సర్పము) బాధలనుండి విముక్తులగుదురు; రామునిచరణములయందు వారికి నిరంతరభక్తికలదు; కనుక వారాసరోవరమును విడిచిపెట్టరు; ఓన్నేహితుఁడా ! సీవాసరోవరములో స్నానముఁజేయఁ గోరినయెడల, మనమును దృఢముచేసికొని, సత్సంగత్యముఁ జేయుము. నేనుమూత్రము నాజ్ఞానదృష్టిని ప్రసరించి ఆసరోవరమును దివ్యదృష్టిచేఁ జూచితిని; అందులో నాకవితాబుద్ధి స్నానముఁ జేసి నిర్మలమయ్యెను; పరమానందముతో నాహృదయము పొంగి, ప్రేమాతిశయముతో పొర్లుదున్నది. ఈసరోవరమునుండి నాకవిత్యమనునట్టివది ప్రవహించుచున్నది; రామునికిఁగిరి ఆనదిలోనినీరు; దాని పేరు సరయూనది; శాస్త్రమును, వేదమతమును ఆనదికి రెండుగట్లు; ఈమానసనది పవిత్రమయినది; రెండుగట్లుపైనుండిన పాపములనునట్టి వృక్షముల నానది ప్రేళ్లతోఁ బడఁద్రోయును.

కోహ 50

• ఈ రామకథను వినువారు మూడురకములు; ముక్తి గోరువారు, ముముక్షువులు, విషయాసక్తులు; నది కిరుతటముల పురములును, గ్రామములును, నగరములు నుండును; విషయాసక్తులు నగరములవంటివారు; ముముక్షువులు పురములవంటివారు; ముక్తిగోరువారు గ్రామములవంటివారు; కవితారూపమగునది కిరుతటముల సీనగరములును, పురములును, గ్రామములును గలవు; నిరుపమానమగు మహాత్ములసభ సకలశుభమంగళముల కాటపట్టగు రఘునాథునిజన్మభూమి (అయోధ్య) తో సమానము.

చౌపాయ్ 40

రామభక్తి గంగానదితో సమానము; రామునికీర్తి సరయానది వంటిది; సరయానది గంగానదితో గలియుచున్నది; రాముడు లక్ష్మణునితోగూడి చేసిన యుద్ధమును వర్ణింపఁబోవుచున్నాను. ఆవర్ణన శోణభద్రనది బోలును; ఆనదికూడ వీనిలో గలియుచున్నది. ప్రీతిరూపమగు సరయానానికిని, విచారరూపమగు శోణభద్రనదికిని మధ్యను భక్తిరూపమగుగంగానది శోభించుచున్నది; ఈమూడునదులసమిష్టిప్రవాహము మనుజులతాపత్రయమును హరించి, రామునిస్వస్వరూపమను సాగరములో సంగమించును. మానససరస్సులో బుట్టిన సరయానది యొక్కయు గంగానది యొక్కయు సమిష్టిప్రవాహము రామకథను వినువారిని బలిత్రముఁ జేయును; రామచరిత్రలోని విచిత్రకథలు, ఆనదుల యిరుతటములనుండిన వనములతోను తోటలతో సమానము. ఉమామహేశ్వరల వివాహమును వారు ఊరేగుటయును ఆనదిలోని మతములేని జలచరములఁ బోలును; రామజననమువలనఁగలిగిన ఆనందమును సంబరమును, నీతితరంగములతోను నుడిగుండముతోను సమానము.

కోహ 51

అన్ననమ్మలు నలువురు చేసిన బాలచర్యలు బహురంగులు గల కమలములవంటివి; దశరథమహారాజును, అతనిరాణులును, రాజబంధువులును ఈపుణ్యాత్మలందఱు తుమ్మెదలు జలపతులువలె నుండువారు

చౌపాయ్ 41

సీతాదేవిస్వయంవరచరిత్ర ఆనదీజలములతళుకువంటిది; ఆచరిత్ర లోని చమత్కారమగు ప్రశ్నలు, ఆనదీజలములపైని తేలుచుండిన పడ వలవంటివి; ఆప్రశ్నలకు వివేకముతోఁ గూడినప్రత్యుత్తరములు, పడవ వాండ్రను బోలును; కథకు సంబంధములేని వెటుకుమాటలు ఆనదీతీర మున గుంపుగూడిన ప్రయాణికులతో సమానము; పరశురామునిక్రోధ ము ప్రవాహవేగమువంటిది; శ్రీరామునిశాంతవచనము లానదికి తీర ములవంటివి; అన్నదమ్ములవివాహమహోత్సవములు ఆనదిలోని నుం నదమగు తరంగములఁ బోలును; రామకథనువిని ఆనందించి పులకరిం చిన శరీరములుగలవారు ఆనదిలో స్నానముఁజేసిన పుణ్యాత్ములవంటి వారు; రామచంద్రుని తిలకధారణసమయమునఁ జేయఁబడిన శుభకార్య ములు, ప్రతిపర్వమున సమావేశమగు జనులఁ బోలును; కైకచెప్పినదు రాలోచన ఆనదిలోనిబురదతో సమానము; అనేకవిపత్తులకదియేకారణము.

దోహ 52

భరతునిచర్యలు, సకలఉత్పాతముల శాంతినిమిత్తము చేయఁ బడు జపములు యజ్ఞములతో సమానము; కలీయుగపాపములును, దుర్మార్గులును, దుర్భాషలను పచించువారును-ఆనదిలోని నురుగుతోను, అచ్చటికొంగలతోను కాకులతోను సమానులు.

చౌపాయ్ 42

రామకీర్తి యనునది పద్మపులలోను నిండి ప్రవహించుచుం డును; ఎల్లప్పుడు మనోహరమయినది; అన్ని కాలములలోను పవిత్రమయి నది; ఉమామహేశులవివాహము హిమంతఋతువునుబోలును; రామ జననము శిశిరఋతువు; సమస్తప్రాణులకు ఆనందమును కలుగఁజేయు శ్రీసీతారాముల వివాహమంగళములు వసంతఋతువువంటివి; రామచం ద్రుఁడు వనమునకుఁబోవుట గ్రీష్మఋతువువంటిది; రామునివనవాసకథ మండుచుండినసూర్యునితోను వేడివాయువులతోను సమానము. రాక్షసులతోఁ జేసినగొప్పయుద్ధములు వర్షఋతువుఁ బోలును; దేవతలను నట్టి పరిచేలకు జీవసమునిచ్చును; రామునిరాజ్యమును, రాజ్యవైభవ మును, రాజనీతియు-అత్యంతసుఖమునిచ్చు శరదృతువుతో సమానము.

సకలసతీమణులకు శిరోభూషణి జానకీయొక్క నిరుపమానమయిన సద్గుణములవర్ణన, ఆనదియొక్క నిర్మలజలములఁ బోలును; భరతునిస్వభావగుణములు ఆనదీజలముల శీతలమును బోలును-దానినివర్ణింప శక్యముకాదు.

కోహ 53

చూచినపుడును, ప్రసంగించినపుడును, కలియునపుడును, అన్నదమ్ముల పరస్పరవాత్సల్యము - ఆనదీజలముల మాధుర్యముతోను సుగంధముతోను సమానము.

చాపాయ్ 43

నానినయమును, దీనత్వమును ఆనదీజలముల లఘుత్వముతో సమానము; నీరు ఎంత తేలిఁ అయిన, అంతమంచిది; ఆగుణము దోషముకాదు. ఈజలము అద్భుతమయినది; ఎందుచేత? దాని పేరును వినినమాత్రమున గుణమునిచ్చును; ఆశయనునట్టి దాహమును పోఁగొట్టును; మనస్సునకుఁబట్టిన మలినమును హరించును. ఆజలము రామునియందుఁ గలభక్తిని పుష్టిచేయును; కలియుగపాపములు దానివలన నశించును; సంసారవాసనతగిలి, సంకటములఁబడి, జననమరణములతో బాధపడుచుండిన మనుజుని బాధను శ్రమను ఆజలము హరించును; వానిబడలికను బోఁగొట్టును; దుఃఖమును, దోషములను, దరిద్రమునుసహిత మాజలము హరించును; భవరోగికి సంసారవ్యాపారమునందు సంతోషము నిచ్చును; అందఱిని తగినవిధమున నూరడించును; కామక్రోధలోభమోహమదమాత్సర్యములను నశింపఁజేయును; ఉజ్జ్వలమగు జ్ఞానవైరాగ్యములను వృద్ధిఁజేయును; ఎవరు ఆదరణతోను ప్రేమతోను స్నానపానములంజేసిన, దుఃఖములు వారి హృదయమును విడిచిపెట్టును. ఈనదిలో స్నానముఁజేసి హృదయములను నిర్మలముఁజేసికొనని మనుజులు నష్టజీవులు; వారు జీవన్మృతులు; ఎండమావులఁ జూచి నీరు అని భ్రమించినమృగమువలె, వారు దిగ్భ్రమఁజెంది దుఃఖింతురు.

కోహ 54-55-56

నాబుద్ధ్యానుసారము పరమపావనియగు ఆనదీజలముల గుణములను వర్ణించి, అందులో నామనస్సుస్నానముఁ జేసినతరువాత, భవా

సీశంకరులను స్మరించి, రామకథను బ్రారంభించెద. రామచంద్రుని చరణ కమలములను హృదయములో నిడికొని, మునిశ్రేష్ఠులగు యాజ్ఞవల్క్య భరద్వాజులసమావేశమును, వారికి జరిగిన సరససంభాషణమును వివరించెదను. ఏప్రకారము యాజ్ఞవల్క్యుని భరద్వాజుడు ప్రశ్నించెనో, ఏప్రకార మతడు ప్రత్యుత్తరమిచ్చెనో - కారణసహితముగ వారిసంవాదమును చెప్పుచున్నాను.

ఇతి శ్రీగోస్వామితులసీకృత శ్రీరామచరిత్రమానసే,
సకలకలికలుషవిధ్వంసనే, బాలాకాండాంతర్గత
పండితజ్వాలాప్రసాదకృతవ్యాఖ్యానానుసారే
శ్రీశ్రీనివాసశర్మకృత ఆంధ్రభాషాయాం
ప్రథమో విశ్రామః.

బాలకాండ ద్వితీయవిశ్రామః.

చాపాయ్ 44

ప్రయాగలో భరద్వాజుడు నివసించి యుండెను; అతనికి రామ చరణములయం దధికభక్తికలదు; అతడు తపస్వి, శాంతస్వభావుడు; జితేంద్రియుడు; దయానిధి; పారలౌకికమార్గములలోఁ బరమచతురుడు. మాఘమాసములో మకరసంక్రమణమునకుఁ ద్రివేణిలో స్నానముఁ జేయుటకుఁ బ్రయాగరాజము (ప్రయాగ) లో ననేకులు సమావేశమయిరి; దేవతలు, పూర్వదేవతలు, కిన్నరులు, మనుష్యులు - భక్తితోఁ ద్రివేణిలో స్నానముఁ జేయుదురు; త్రివేణీమాధవస్వామిచరణకమలములను బూజించి, అక్షయవటమును స్పర్శించి, వారు స్వస్థచిత్తులగుదురు; అచ్చటఁ బరమపవిత్రమగుభరద్వాజుని ఆశ్రమముకలదు; ఆయాశ్రమము మునులమనస్సులను సయితము రమింపఁజేయునంత మనోహరముగ నుండును; ప్రయాగలో స్నానముఁజేయుటకు ఆయాశ్రమమువద్ద ఋషులును మునులును సమావేశమగుదురు, ప్రాతఃకాలమున స్నానముఁజేసి, నిర్జలహృదయములుగలవారై, వారు పరస్పరము భగవంతుని గుణములను గానముఁజేయుచుందురు.

దోహ 57

వేదాంతము, కర్మకాండ, మీమాంస, భక్తి, ఉపాసన, జ్ఞానము, వైరాగ్యము—ఈమొదలగువానిని గుఱించి వారు ప్రశంసించుదురు.

చాపాయ్ 45

ఈప్రకారము మకరమాసదినములలోఁ బ్రాతఃకాలమున స్నానముఁజేసి, భగవన్నామసంకీర్తనముఁ జేయుచు ఆమాసముగడిపి, అనంతరము వారు తమతమ ఆశ్రమములకుఁ బోవుదురు; ఈమహాత్మ్యము ప్రతిసంవత్సరము కలదు; ప్రతిసంవత్సరము మునులు సమావేశమై, స్నానముఁజేసి, తిరిగి తమతమనివాసములకుఁ బోవుదురు. ఒకసమయమున మకరస్నానముఁజేసి మునులందఱు తమతమ ఆశ్రమములకుఁ

బోయిరి; యజ్ఞవల్క్యుడను నొకమునీశ్వరుడు కలడు; అతడు జ్ఞాన విజ్ఞానసంపన్నుడు; రెండు చేతులతో నతనిపాదములను బట్టుకొని, అతనిని భరద్వాజుడు పోసీయక నిలిపివేసెను; భక్తితో నతనిచరణకమలములను గడిగి, ఉన్నతాసనముపై నతనిని భరద్వాజుడు కూర్పుండఁ బెట్టెను; అతనినిపూజించి, అతనిజ్ఞానసంపదను గొనియాడి, మృదు మధురవాక్యములతో భరద్వాజు డతనితో నీ ప్రకారము సంభాషించెను:—

“ఓస్వామీ! నాకొక గొప్పసందేహము కలదు; వేదములకును తత్త్వజ్ఞానమునకును తమరు నిధులు; నాసందేహముఁ జెప్పటకు నాకు భయమును, లజ్జయుఁ గలుగుచున్నవి; నే నీసందేహమును జెప్పక యూరకుంటినా, ఈమంచినమయముపోవును.

దోహ 58

“ఓప్రభువా! శిష్యుడు తనకుఁగలసందేహములను గురువుతోఁ జెప్పక దాచియుంచినయెడల, వానికి జ్ఞానము కలుగదని వేదములును, పురాణములును ఘోషించుచున్నవి; మహాత్ములుసయుత మార్గకారము చెప్పుచున్నారు.

చాపాయ్ 46

“ఇట్లు విచారించి, నాయజ్ఞానమును మీతోఁ జెప్పుచున్నాను; నేను మీదాసుఁడను; నాయందు దయకలిగి, నాయజ్ఞానమును బోగొట్టుడు; రామనామప్రభావము అపరిమితము అని మునులును వేదములును ఉపనిషత్తులును జాటుచున్నవి. శాశ్వతుఁడును, పథ్యజైశ్వర్య సంపన్నుఁడును, జ్ఞానియు నయిన సదాశివుఁడు తారకమంత్రము నెల్లప్పుడు జపించుచుండును; కాశీలో మృతినొందిన నాలుగువిధముల జంతువులు, ఈనామప్రభావమువలనఁ బుణ్యలోకములకుఁ బోవును. ఓమునిరాజా! అదియంతయు రామనామముయొక్కమహిమ; దయచేత శివుఁ డాతారకమంత్రము నుపదేశించును; ఓస్వామీ! ఎవఁ డీరాముఁడు? ఓదయానిధీ! నాసందేహమును నివర్తింపుము; అయోధ్యానగరములో నొకరాజునకు రాముఁ డనుపేరుగల యొకపుత్రుఁడు కలడు; ఆపుత్రునిచరిత్ర లోకవిశిషము; భార్యావియోగమువలన నతఁ

డపారదుఃఖముఁ బొందెను; ఆదుఃఖముచేత నతఁడు క్రోధించి, రావణుని సహరించెను.

కోహ 59

“ఓవ్రభువా! ఈరాముడే పరమాత్ముడా, లేక మఱియొక రాముడు కలఁడా? వీరిలో నెవరినామమును సాంబళివుడు జపించుచుండును? తమరు సర్వజ్ఞులు; సత్యసంధులు; బాగుగ నిదానించి నాసందేహమును నివారింపుడు.

చాపాయ 47

“నాసందేహము, నాయజ్ఞానము విడువట్లు రామకథను విస్తరించి చెప్పుడు.” అని భరద్వాజుఁడడిగెను. ఈమాటలనువిని, యాజ్ఞానల్యుఁడు మందహాసముఁ జేసి ప్రసంగించుట కారంభించెను.

“ఓభరద్వాజా! రామచంద్రునిమహత్తు నీకు విశదమేకదా! మనోవాక్కర్తములచే నీవు రామభక్తుఁడవు; నీచమత్కారము నాకు బోధపడెను; రామునిగంభీరగుణములను వినఁదలంచి, జ్ఞానములేని మూఱ్ఱునివలె నీవు నన్ను బ్రశ్నించితివి. ఓమిత్రుడా! రామునిచక్కనికథను వర్ణించిచెప్పుచున్నాను; కనుక, మనస్సును నిశ్చలముఁ జేసికొని వినుము; అజ్ఞానాంధకారము భయంకరుఁడగు మహిషాసురునివంటిది; వానిఁ జంపుటకు రామకథ దుర్గాదేవివంటిది. రామకథ యనునట్టి చంద్రకిరణములను భక్తులనునట్టి చకోరములు పానముఁ జేయును; ఇట్టిసందేహమే పార్యతిః గలిగి, ఆమె ప్రశ్నింప, శివుఁ డీప్రకార మామెసందేహమును తొలగించెను.

కోహ 60

“నాబుద్ధ్యనుసారము భవానీశంకరులసంవాదమును వర్ణించి చెప్పుచున్నాను; ఏకారణముచేత నేనవయమున వారి కీసంవాదము జరిగెనో చెప్పుచున్నాను. ఓమిత్రుడా! నీవు దానిని వినుము; దానివలన దుఃఖములుపోవును.

చాపాయ 48

“త్రేతాయుగములో నొకసమయమున అగస్త్యమహామునిం జూచుటకు శివుడు వెళ్లెను; జగన్మాతయగు దక్షప్రజాపతికూతురు భవాని, ఆతనితోఁజేరియుండెను; అఖిలలోకముల కీశ్వరుఁడని గ్రహిం

చీ, అతనిని ఋషి పూజించెను. రామకథ నాఋషి గానముఁ జేసెను; దానినివిని శివుఁడు సంతసించెను; రామభక్తినిగుఱించి ప్రసంగింపుమని శివుని అగస్త్యుఁడు ప్రార్థించెను; ఆసంగతిఁ దెలిసికొనుటకు ఋషి తగిన వాఁడనిగ్రహించి, శివుఁడు దాసినివర్ణించి చెప్పెను. రామకథాప్రశంస జరిగినంతకాలము గిరినాథుఁ డచ్చట నివసించియుండెను; అనంతరము, ఋషివద్ద నెలవుగైకొని, త్రిపురాంతకుఁడు దక్షకుమారితోఁ గూడ కైలాసమునకు వెడలెను. ఆసమయమున, భూభారమును నివారించుటకు భగవంతుఁడు, హరి, రఘువంశములో నవతరించెను; పితృవచనమును మన్నించి, రాజ్యమును విడిచివెట్టి, నాశరహితుఁడగు భగవంతుఁడు విచారగ్రస్తుడై దండకారణ్యములో సంచరించెను.

దోహ 61

“శివుఁడు విచారించుచు వెళ్లి, ‘ఎటుల భగవంతునిదర్శింతును? ఎవరికిఁ దెలియకుండ భగవంతుఁడవతరించెను; నేనతనిఁ జూడఁబోయిన, నతఁడు పరబ్రహ్మమని అందఱకుఁ దెలియఁగలడు.’ అని తనలోఁ దర్కించెను.

సోరథా 11

“శివునిమనస్సు అతిక్షోభపడెను; భగవంతుని దర్శించుట కతని యంతఃకరణ మతనిని లాగుచుండెను; రాముఁడు పరబ్రహ్మ మను సంగతి అందఱకు విశదమగు నేమో యనుభయ మతనిని వెనుకకు లాగుచుండెను; అతనినేత్రములు రామునిదర్శించుటకుఁ గుతూహలముతో నిండియుండెను; అతనిమనస్సులోనికలత భవానికిఁ దెలియదు.

చాపాయ్ 49

“మనుజునివలన రావణుఁడు మృతినొందునని బ్రహ్మ విధించెను; ఆకారణముచేత, బ్రహ్మవ్రాసినవ్రాతను సత్యముఁజేయుటకు, భగవంతుఁడు మనుజుడై పుట్టెను; ‘నేనతనిని దర్శింపకయుంటినా, తరువాత నేను పశ్చాత్తాప మొందవలెను,’ అని విచారించెనుగాని, అందుకుఁ దగినమార్గము శివునకు స్ఫురింపలేదు. ఈప్రకారము శివుఁడు విచారించుచుండినసమయమున, రావణుఁడు నీచుడైనమారీచునిచే మాయ లేడివేషమును ధరింపఁజేసి, నీతను దొంగతనముగ నపహరించెను; రావణుఁడు మూఢుఁడు; వానికి రామునిప్రభావము తెలియదు; మారీ

చుని వధించి, రామలక్ష్మణులిరువురు ఆశ్రమమునకువచ్చి, సీతంగానక, దుఃఖించి, కన్నీరుఁగార్చిరి. రామునకు సీతతో సంయోగములేదు, వియోగములేదు; ప్రకటనకొఱకు విరహదుఃఖమును రాముఁడు చూపెను; అది లీలామాత్రము, నిజము కాదు.

దోహ 62

శ్రీరామునిచరిత్ర మతివిచిత్రమయినది; ఈసంగతిని పరమచాతుర్యముకలవారు గ్రహింపఁగలరు; (అతివిచిత్రమనఁగా అనేకరంగులు కలది-ఎట్లనిన, రామునితపోవేషము శాంతరసముఁ దెలియఁజేయును, కనుక తెలుపు; రాముఁడు ధనుర్బాణములను ధరించినపుడు వీరరసము—ఎఱుపురంగు; ప్రియరానిసాంగత్యము శృంగారరసము—శ్యామలవర్ణము; కూరీచునివధించినపుడు రౌద్రరసము—నలుపురంగు; జానకివియోగము కరుణారసము—పేలరంగు; విరహముచే మనోవికలము భీభత్సరసము—‘భాకీ’రంగు. రామునిచిత్రకథను పరమచతురుఁడగు శివుఁడు గ్రహించెను; బుద్ధిహీనులు అజ్ఞానముచే నీసంగతి గ్రహింపఁజాలరు.

చాపాయ 50

ఈసమయమున రామునిజూచి, శివుఁడు విశేషవిచారమునొందెను; అతనినేత్రముల యెదుట దేదీప్యమానమగు తేజస్సు వెలుగుచుండెను; రాముని జూచుటకు మంచినమయముకొదని యాతఁడు తలఁచెను (ఎందుచేతననిన, ఖరదూషణాదిరాక్షసులంజంపుటకు రాముఁడవతరించెను; అతనికి శివుఁడు నమస్కరించినయెడల, నారాక్షసులు రాముఁడు పరబ్రహ్మమని తెలిసికొని, అతనితో విరోధించి యుద్ధముఁజేయరు; రామునిఅవతారమునకు భంగమువచ్చును). ఆమార్గమునఁబోయి,

తాళము-రూపకము. రాగము-శంకరాభరణము.

పల్లవి. “జయ-జయ-స్వామిన్-జయ-జయ”॥

జయ-జయ జగదీశ, సచ్చిదానందా,

జయ-జయ సనకాదిమునిబృందవంద్యా॥

జయ॥ ౧

జయ-జయ బ్రహ్మాదీ, దేవనిధానా

జయ-జయ త్రిపురారి-హృదయనివాసా॥

జయ॥ ౨

అని గానముఁ జేయుచు శివుఁడు ధ్యానించెను.

ఉమామహేశు లిరువురును గలిసి వెల్లిరి;

“జయజయ, అఖిలాండ-బ్రహ్మాండభర్తా

జయజయ, మాయాది-భవరోగహర్తా॥

జయ॥ 3

“జయజయ, నరలీల - నటనాట్యశక్తా,

జయజయ, పితృవాక్య - పరిపాలనసక్తా॥

జయ॥ ౪

“జయజయ, రఘువంశ-కీర్తిప్రచండా,

జయజయ, దృఢభక్తి-పరవశ్యదేహా॥

జయ॥ ౫

“జయజయ, భక్తాది-జన దీనరక్షా,

జయజయ, మదనాంత-కర నిత్యస్తుత్యా॥

జయ॥ ౬

అని యనేకపర్యాయములు శివుఁడు ఆనందపరవశుడై గానముఁ జేసెను. శివునిమనోవ్యాపారమును గ్రహించి, సతి(=ఉమ) తనహృదయములో నిట్లువితర్కించెను: “శంకరుఁడు జగద్వంద్యుఁడు, జగదీశుఁడు; దేవ, దానవ, గరుడ, గంధర్వ, యక్ష, నర, కిన్నరులు నమస్కరింతురు; అట్టిశివుఁడు, ఈరాజకుమారుని సచ్చిదానందమయుఁడనియు, పరంధాముఁడని వచించి, వానికి నమస్కరించెను; ఆకుమారుని దివ్యసుందరవిగ్రహముఁ జూచి, అతఁడు పరవశుఁ డయ్యెను; అతనిశరీరము ముందు నడచివచ్చినను, అతనిప్రేమ అతనిహృదయమును వెనుకకు ఆకుమారుని వద్దకు లాగుచున్నది.

కోహ 63

“పరబ్రహ్మము సర్వవ్యాపకుఁడు; జననమరణములు లేనివాఁడు; కామములు లేనివాఁడు; భేదములు లేనివాఁడు; కాలాతీతుఁడు; ఆబ్రహ్మస్వరూప మిట్టిది అని వేదములు సయితము చెప్పలేకపోయెనుకదా! అట్టివాఁడు దేహమునుధరించి మనుజుడై పుట్టునా?

చాపాయ్ 51

భగవంతుఁడు విష్ణువు దేవకార్యమును సాధించుటకు మనుజుఁడయి పుట్టినను సర్వజ్ఞుఁడుగ నుండునని త్రిపురారి చెప్పెను; అయిననిష్పడు,

ఈదానవాంతకుడు, ఈలక్ష్మీపతి, ఈజ్ఞానస్వరూపుడు, అజ్ఞానివల్లనతఁ
డు తనభార్యను వెదకుచున్నాఁడు. శివునివచనములు అసత్యములుకా
నేరవు; శివుడు సర్వజ్ఞుడని అందఱికి విశదముకదా; ఈగొప్పసందే
హము నామనమును వ్యాకులపెట్టుచున్నది; ఆసందేహమును నివర్తింపు
టకు మార్గములు కానరావు.” అని సతి తనమనస్సులోఁ జింతించెను.
ఆమె తనసందేహముఁ జెప్పకపోయినను, సర్వాంతర్యామిగనుక శివుడు
గ్రహించి, ఆమెతో నిట్లుపలికెను: “ఓసతీ! నీది స్త్రీస్వభావము; ఆప్రకా
రము నీమనస్సులో సందేహింపకుము; అతనిచరిత్రమును అగస్త్యుఁడు
గానముఁ జేసెను; అతనిని భక్తితో సేవింపుమని మునితోఁ జెప్పియుం
టిని; అతనిని నిత్యము యోగధారణఁ జేసి మహామునులు కొలుతురు;
అతఁడు నాశిష్టదేవుడు; నాకుఁబూజ్యుడగు రామచంద్రమహారాజు.

ఛాండ్ 2

ముని ధీర యోగీ సిద్ధ సంతత విమలమన జేహి ధ్యావహీ॥
కహి నేతి నిగమ పురాణ ఆగమ జాను కీరతి గావహీ॥
సోఞ రామ వ్యాపక బ్రహ్మ భువన నికాయపతి మాయాధనీ॥
అవతరేఉ అపనే భ క్తహిత నిజతంత్రనిత రఘుకులమణి॥

ద్విపద:—“సకలమునిధీర సిద్ధయోగీశా,
సంతతధ్యాన నిర్మలానందా,
నేతి నేతీతినిగమాదిస్తుత్యా,
శ్రీరామరఘరామ సత్యసంధామా,
సకలగుణసంపన్న నిర్గుణాతీతా,
క్షీరసాగరశయన సర్వాంతరాత్మా,
నిజభక్తహితతంత్ర రాజాధిరాజా,
నరలీలకృతకార్య శాశ్వతానంతా,
జయమస్తు దిగ్విజయ తుభ్యంనమోస్తు.”

అని, శివుఁ డనేకప్రకారముల భగవంతునినుతించి, పార్వతికి
బోధించెను.

సోరథా 12

ఈప్రకారము శివుడు మాటిమాటికిఁ జెప్పినను, ఆమెహృదయ

మున నతనిమాటలు నాటలేదు; ఇనియంతయు భగవంతుని మాయ
యని గ్రహించి, శివుడు నవ్వి, యీశ్వరము సతితోఁజెప్పెను:—
చాపాయ 52

“టసతీ! ఈసందేహము నిన్ను విశేషము బాధించుచున్నది; పరీ
క్షించి దానిసత్యముఁ జూచినగాని అది నిన్ను విడువదు; నీవుబాష్టు;
నీవువచ్చువఱకు, నేనీవటవృక్షముక్రిందఁ గూర్చుండి యుండును; నీయ
జ్ఞానమును భ్రమయు విడిపోవుటకుఁ దగినమార్గము నాలోచించి, ఆప్ర
కారముసంచరింపుము” అని శివుడు పలికెను; అతనిఆజ్ఞాప్రకారము సతి
వెడలి, “ఏయపాయమును బన్నుదును” అనిచింతించెను. ఆమె వెళ్లిన
తరువాత, శివుడు విచారించి “ఇందుమూలమున సతికి మంగళముకలు
గదు; నేనుబోధించి చెప్పినను, ఆమెసందేహము విడలేదు; ఇది విధి
విపరీతము; శ్రేయస్సుకలుగదు” అని శివుడుతలఁచి, “రాముడు విధిం
చియుండిన ప్రకారము సంభవించును; అందులకు నెక్కువగఁ దర్కిం
చుటయేల?” అని నిశ్చయించి, రామనామస్తరణఁ జేయుచుండెను.
అంతట సతి సుఖాశ్రయుండగు రామునిసమీపించెను.

దోహ 64

మనస్సులో సతి కొంత చింతించి, తుదకు జానకీరూపమును
ధరించి, రాముడువచ్చుచుండిన మార్గములో నొకచెట్టుక్రింద నిలువఁ
బడియుండెను.

చాపాయ 53

సతిధరించినవేషముఁ జూచి, లక్ష్మణుడు ఆశ్చర్యపడి భ్రమించెను.
(ఒకయవతారములో రావణవధానంతరము నీతవచ్చెనుకదా! రావణ
వధకాకుండ ఇప్పుడేల నీతవచ్చెను. అని భ్రమించెను.) లక్ష్మణుఁ డతిగం
భీరుడు; బుద్ధిమంతుడు; రామునిప్రతాపమును గుఱ్రెఱింగినవాడు;
భగవంతుడు చూచి దీనియథార్థమును దెలిసికొని తనతోఁజెప్పనని
లక్ష్మణుడు తలఁచి యూరకుండెను. దేవాదిదేవుడు, సర్వాంతరాత్మి,
సమదర్శి—అట్టిరాముడు పార్వతియొక్క కపటవేషమును గ్రహిం
చెను; అట్టిరాముని స్మరించినమాత్రమున అజ్ఞానము విడిపోవును. అట్టి
రామునిని సయితము పార్వతి మోసముఁజేయవలెనని తలంచెను; ఆహా!
స్త్రీస్వభావమహిమ నేనునిచెప్పవచ్చును! స్వకీయమాయాబలమును

గ్రహించి, రాముడు చిటునవ్వునవ్వి, చేతుల జోడించి నమస్కరించి,
 “ఓసతీ! ఓఉమా! ఓతల్లీ! సీతండ్రి దత్తుడు క్షేమమా? ఎచ్చట శివుఁ
 డు నిలిచెను? ఏడివృషభధ్వజుఁడు? ఏకాకిగ సీవేల వనములో సంచ
 రించుచుంటివి?” అని రాముడు మృదువచనములతో నడిగెను.

కోహ 65

కోమలమయినను, గూఢమగునట్టి రామునివాక్యములనువిని, సతి
 తగినంతసిగ్గుపడెను; శరీరములో నామెకుఁ గంపముపుట్టెను; విచారిం
 చుచు, ఆమె శివునిసన్నిధానమునకుఁ బోయెను.

చాపాయ్ 54

“శివునివచనములను నేను మన్నింపలేదు; తదుపరి, నామూర్ఖ
 త్వముకొలది, రామునివిషయమై గొప్పఅపచారముఁ జేసితిని; శివుఁ
 డడిగినయెడల, నేనేమిప్రత్యుత్తరమిచ్చెన?” అనిసతీదేవివ్యాకులపడి చిం
 తించెను ఆమెపొందుచుండినవ్యాకులమును రాముడుఏవ్యదృష్టింజూచి,
 తనప్రభావము నామెకుఁ బ్రత్యక్షముగఁ జూపెను; సతీదేవి బయలు
 వెడలి భర్తసన్నిధానమునకుఁ బోవుచుండ, నామెకు మార్గములో
 నొకవంత యగుపడెను; సీతారామలక్ష్మణు లామెకుముందుఁ బోవుచుండి
 నట్లు కనఁబడిరి; ఆమె వెనుకకుఁ దిరిగిచూచినపుడు, సీతారాముల సుం
 దరవిగ్రహములు కనఁబడెను; ఏప్రక్కకుఁ దిరిగి చూచినను, సకలము
 సింద్రాదిసేవితఁ డగురాముని దివ్యవంగళవిగ్రహ మామెకుఁ బ్రత్యక్ష
 మయ్యెను. బ్రహ్మవిష్ణుమహేశు లనేకు లామెకుఁ గనఁబడిరి; వారమిత
 తేజోరూపములను ధరించి భగవంతుని చరణారవిందములను సేవించు
 చుండిరి; త్రింశత్కోటిదేవతలు సయితము పరమేశ్వరుని నారాధించు
 చుండిరి.

కోహ 66

లక్ష్మీయు, సరస్వతియు, సతీదేవియు, వారివారిభర్తల కనుగుణ్య
 మగు విచిత్రరూపము లనేకములను వారు ధరించి సేవించుచుండినట్లు
 సతీదేవికిఁ గోచరమయ్యెను.

చాపాయ్ 55

సమస్తదేవతలును వారివారిస్త్రీలతోఁ గూడి రామునిసేవించు
 చుండిరి; సకలచరాచరజంతువులు సహితము రామునిపాదములకు

మొక్కుచుండిరి; సతీదేవికి దేవత లనేకరూపములను ధరించి కనఁబడి నను, ఏసంబంధములోఁ జూచినను, రామునిరూపములో భేదము కనఁ బడదు; అది యొకటియే; అనేకరాములను అనేకసీతల నామెచూచి నను, రామునివేషములో మాత్రము భేదము లేదు; ఒకరాముఁడును, ఒకసీతయు, ఒకలక్ష్మణుఁడును - ఒకరూపముతో నొకవేషముతో నా మెకుఁ బ్రత్యక్షమయిరి. వారింజూచి, సతీదేవి భయపడెను; రాముని, సీతారాముని, సీతాలక్ష్మణులతోఁగూడినరాముని సతిచూచెను; (ఈప్ర కారము తులసిదాసు చెప్పటకుఁ గారణమేమి? అదైవత, దైవత, విశిష్టాదైవతులకుఁ దనరామాయణ మనుకూలముగ నుండుటకుఁ జెప్పెను; రాముఁడు (పరబ్రహ్మము) నిత్యము; సీతా (మాయ) రాములు నిత్య ము; సీతా (మాయ) లక్ష్మణ (జీవుఁడు) రాములు (పరబ్రహ్మము) నిత్యము; ఆయామతములవారికి అనుకూలముగ నుండుటకు.) సతీదేవి హృదయము కంపించెను; ఆమెకు శరీరముపై స్తారకము తప్పెను; నేత్ర ములను మూసికొని ఆమె నేలకు వ్రాలెను. ఆమె మరల నేత్రములను విప్పిచూచినప్పటికి, అదియంతయు అంతర్ధానమయ్యెను; ఆమె రామ లక్ష్మణుల నిరుచురనుమాత్రము చూచెను; మాటిమాటికి రామునిచరణ ములకు నమస్కరించుచు, ఆమె శివునిసన్నిధానముఁ జేరెను.

దోహ 67

తనవద్దకు వచ్చినసతిం జూచి, శివుఁడు మందహాసముఁ జేసి, “ఓసతీ! కుశలమా! ఏప్రకారము శ్రీరాముని నీవు పరిక్షించితివో, సత్యముఁ జెప్పము?” అని ఆమె నడిగెను.

చాఫాయ్ 56

ఆమె రామచంద్రునిప్రభావమును తెలిసికొని, భయపడి, శివు నితో నాసంగతిఁ జెప్పక, “ఓస్వామీ! రాముని నేను పరిక్షింపలేదు; మీరేప్రకారము నమస్కరించితిరో, అటులనే నేను నమస్కరించితిని; మీవచనము లసత్యములు కానని నానమ్మకము” అనియామె అసత్యముఁ బలికెను. అంతట శివుఁడు సర్వము జ్ఞానదృష్టింజూచి, సతీదేవిచేసినచ ర్యను గ్రహించెను. రామునిమాయవలన సతీదేవి అసత్యముఁ బలికె నని గ్రహించి, రామునిమాయకు శివుఁడు నమస్కరించెను. “భగవం

తుని ఇచ్చయు, పురాకృతమును బలవంతములు.” అని సర్వాంతర్యామి యగు శివుడు తనహృదయములోఁ జింతించి, సతీదేవి సీతవేషమును వేసికొనినది; ఆహా! ఎంతవిచారమగువని! ప్రథమమున నామువదేశము నకు భంగమువచ్చును కదా! ఇప్పుడు నే నామెను నాప్రియురాలివలె భావించినయెడల, రామునియందు నాకుఁగల భక్తియంతయు నశించును; నేను నీతిమార్గమును తప్పితిని లోకప్రఖ్యాతియగును.

కోహ 68

“ఆమెయందుఁ గలప్రేమావిశేషము; నే నాప్రేమను విడువఁ జాలను; అయినను, ప్రేమించుట మహాపాతకము.” అని లోలోన శివుడు విచారించెను; కాని, యొకమాటనైనను చెప్పలేదు.

చాపాయ్ 57

అనంతరము, రామునిచరణారవిందములకు శివుడునమస్కరించి, రామునిధ్యానించి, తనమనస్సులో నీ ప్రకారము ప్రతిజ్ఞఁ జేసికొనెను:- “ఈశరీరముతో సతీదేవి జీవించియుండినంతకాల మామెసాంగత్యమును విడిచిపెట్టుచున్నాను” అని శివుడు సంకల్పించుకొని, విచారించి, ధైర్యమునవలంబించి స్వగృహమునకు బయలువెడలెను. అటు లతఁడు పోవుచుండ, “ఓమహాదేవా! నీదృఢభక్తిశ్లాఘనీయము; నీకు రాముని యందు నిశ్చలమగు భక్తికలదు; నీవుతప్ప మఱియొకరు నీ ప్రకారము శపథముఁ జేయఁగలరా!” అని ఆకాశవాణి పలికెను. “జయ, జయ” అని శబ్దములు వినఁబడెను. ఈపలుకులను విని, సతీదేవిమనస్సు వ్యాకులమొందెను; ఆమె లజ్జనొంది, “ఓరయాసాగరా! ఓసత్యసంధుడా! ఓ దీనదయాళుడా! మీరేమి ప్రతిజ్ఞఁ జేసితిరి? తెలియఁ జేయుడు” అని సతి యడిగెను. ఆమెయడిగినను, త్రిపురారి ప్రత్యుత్తరముఁజెప్పక యూరకుండెను.

కోహ 69-70

“శివుడు సర్వజ్ఞుడు; నేను స్త్రీని; స్వభావముచే మూర్ఖురాలను; నే నసత్యముఁ బలికినను, శివుడు తెలిసికొనెను.” అని సతి తలఁచెను. పాలును నీరును సరిసమానముగఁ గలిపినను, అవి పాలుక్రింద విక్రయింపఁ బడును; చూచితివా! స్త్రీపురుషుల అనురాగ మీవిధమున

నుండును; ఏపాటి కపటమనునట్టి 'కళాయి'ని దానిలోఁగలిపినను, వారికి వియోగము కలుగును.

చాపాయ్ 58

తానుచేసిన చేష్టను స్మరించి, చెప్పుటకు శక్యముకానిదుఃఖముచే, సతీదేవి చింతించెను: "శివుఁడు పరమదయాళువు; మహాగంభీరుఁడు; నేనుచేసిన అపరాధమును ప్రకటింపఁడు; నన్ను స్వామి పరిత్యజించెను;" అని సతీదేవి చింతించెను. శంకరునిస్వభావమగు పట్టుదలయును, తాను చేసిన అపచారమును, తన్నతఁడు విస్మరించుటయు నామెతలచి తలచి, అలజడిపడి, సతీదేవి ఆవములోవలె పశ్చాత్తాపముచే గుప్పుగుప్పు మనుచుండెను. ఆమెవ్యాకులచిత్తమును శివుఁడు గ్రహించి, ఆమె నుత్సహించుటకుఁ జక్కనికథలఁ జెప్పనారంభించెను; మార్గమునం దనేకకథలం జెప్పుచు సతీతోఁ గూడి పరమేశ్వరుఁడు కైలాసముఁ జేరెను. తన శపథమును జ్ఞప్తికిఁ దెచ్చుకొని, పటవృక్షముక్రింద పద్మాసనమువేసికొని కూర్చుండి, స్వస్వరూపానందము ననుభవించుచు, ఆఖండసమాధిలోఁ బ్రవేశించెను.

దోహ 71

అపారమగు దుఃఖమును పొందుచు సతీదేవి కైలాసములో నివసించియుండెను; ఒకదిన మొకయుగమువలె నామెగడపెను.

చాపాయ్ 59

నిత్యము నపారమగు దుఃఖముచేఁ గృశించి, "ఈదుఃఖసాగరము యొక్క పారము నెప్పుడుచూడఁగలను? రాముని నే నవమానించితిని; శివునివచనము లసత్యమని తలచితిని; నాకర్తవ్యమును నే ననుభవింపవలయును; భగవంతుఁడు తగినవిధమున నన్ను శిక్షించెను; ఓస్వామీ! శంకరునిపాత్రు విడిచి నేనుజీవింపఁగలనని మాత్రము నీవు తలంపకుము. నామనోవాక్కులమును వాక్కులచేఁ జెప్పుటకు శక్యముకాదు; ఆపదోద్ధారకుఁడును దీనదయాళుఁడు నగు రామచంద్రుని స్మరింతును; అంతట నామనస్సు దిట్టమగును. వినయముతో నాచేతులను జోడించి, 'ఓస్వామీ! ఈనాపాపశరీరము శీఘ్రము పంచత్యముఁ బొందుగాక' అని ప్రార్థించెదను. మనోవాక్కర్కముల, శివునిచరణములయం దధికప్రేమ కలదానను; శివుఁడు సత్యప్రతిజ్ఞఁ జేసెను." అని సతీదేవి తలచి,

బోహ 72

“ఓపరమేశ్వరా! ఓసమవర్షి! నాప్రార్థనవినుము; శ్రమముతప్ప నాకు మరణము సంభవించు నుపాయమును శీఘ్రమే నిరూపింపుము; ఇంతకఠినదుఃఖమును భరింపఁజాలను.” అని సతీదేవి ప్రార్థించెను.

చాపాయ్ 60

ఇటుల దుఃఖముచే దత్తునికూతురు క్రుంగెను; ఆదుఃఖ మతి కఠినమయినది; వర్ణించుటకు శక్యముకాదు. ఈవ్రకారము ఇరువదియేడు వేల సంవత్సరములు సతీదేవి గడపెను; అంతట శివుడు సమాధినుండి లేచి, రామనామమును స్మరించుచుండెను. ఆసంగతిఁ దెలిసికొని, సతి శివునిసన్నిధానమునకుఁ బోయి, అతనిచరణములకు నమస్కరించి, చేతులనుజోడించి నిలువఁబడెను; ప్రసన్నవదనుడై, ఆసనముపై నామెను గూర్చుండ శివుడు వియోగించెను; ఆమెకు నారాయణుని అంతఃగుణ కథలను శివుడు చెప్పచుండెను. అప్పుడు దత్తుడు, (సతీదేవితండ్రి) ప్రజాపతియయ్యెను; అతనిగుణసంపత్తిని విచారించి, అతనికి బ్రహ్మ ప్రజాపతిపదవి నిచ్చెను. ఆపదవిఁ బొంది, దత్తుడు దురభిమానుఁ డయ్యెను; మహేశాన్నతపదవి లభించినతరువాత, నభిమానము లేనివాఁ డీజగత్తు లో లేడు.

బోహ 73

దత్తుడు మునులం బిలిచి, ఒకగొప్పయజ్ఞముఁజేయ నారంభించెను; యజ్ఞములో హవిర్భాగములుగలస్వదేవతల నాహూయముఁ జేసెను.

చాపాయ్ 61

కీన్నరులు, సిద్ధులు, నాగులు, గంధర్వులు - సనుస్తదేవతలును త్రయాణము సాగించిరి; బ్రహ్మవిష్ణుమహేశ్వరులు తప్ప, మిగిలినవారందఱును విమానారూఢులయి వెడలిరి. సుందర సుందరములగు విమానము లాకాశమార్గమునఁ బోవుచుండ, సతీదేవి వానింజూచెను. దేవతలకు ‘హయి’గ గానముఁ జేయుచుండిరి; ఆగానమునువినిన మునులు తమధ్యానమును చాలింతురు. ఆయుత్సవమునకుఁ గారణము శివుని వలనఁ దెలిసికొని, తనతండ్రి దత్తుడు, యజ్ఞముఁజేయుననిసతీదేవి సంతసించి, “నానాథుడు నాకు నెలవిచ్చిన యెడల, గొన్నిదినములు

సాతండ్రి గృహములో నివసించును” అని ఆమెతలంచెను. పతిని విడిచి పెట్టుటవలన దుఃఖముకలుగును; పూర్వముచేసిన అపచార మామెకు జ్ఞప్తికివచ్చెను; అందుచేత నామె తనకోరికను భర్తతోజెప్పటకు శంకించి యూరకుండెను; అయినను సగముసిగ్గుతోను సగము అనురాగముతోను కలఁతఁజెంది, తుదకు భర్తను సమీపించి మృదుమధురవాక్యములతోఁ సీప్రకారము సతీదేవి యడిగెను.

దోహ 74

“ఓదయాసాగరా! ఓస్వామీ! సాతండ్రిగృహములో గొప్ప యుత్సవము జరుగుచున్నది; తమరాదరించి నెలవిచ్చినయెడల, నేనువెళ్లి చూచెదను” అని సతి ప్రార్థించెను.

చాపాయ్ 62

ఆమెప్రార్థననువిని, శివుఁడు “ఓసతీ! చక్కఁగ సీనుచెప్పితివి; నాకుఁ గూడ సంతోషము; అయిన, సీవిషయములో నొకసంగతి విచారించుము; నీవు యజ్ఞమునకురమ్ము అని వర్తమానము నీకుఁబంపలేదు; పిలువనిపేరంటమునకుఁ బోవుట యుచితముకాదు; నిన్నుతప్ప, మిగిలిన కుమార్తెలందఱనుమీఁతండ్రినర్తమానముఁబంపి జిలిపించెను; న మీఁది వైరముచేతనీతండ్రి నిన్ను నిరాదరించి యుపేక్షించెను. బ్రహ్మసభలో నతనిననుమానించినందుల కతఁ డిప్పుడు మనలను నిర్లక్ష్యముఁ జేసెను; కనుక, అహలాయములేక సేవచ్చటికే బోయినయెడల, సీ సుశీలమునకును, సీఅనురాగమునకును, సీమర్యానకును లోపమువచ్చును. మిత్రుఁడు, ప్రభువు, తండ్రి, గురువు - వీరిగృహములకు, అహలాయములేక పోయినను, పోవచ్చును; అందువలన నప్తములేదు; కాని, మనతో వైరముఁగట్టినవాసిగృహమునకుఁ బోయినందున, శుభములు కలుగవు” అనిచెప్పెను. ఈప్రకార మామెకు శివుఁడు అనేకవర్ణయములుబోధించెను; విధిని తప్పించుటదుష్కరము; కనుక నామెహృదయమున శివుని మాటలు నాటలేదు. “పలుపనిపేరంటమునకుఁ బోరాదు; ఇది నాయభిప్రాయము” అని శివుఁడు నొక్కిచెప్పెను.

దోహ 75

ఎప్పుడు తానుచెప్పినమాటలవలనఁ బ్రయోజనములేదని శివుఁ

దుగ్రహించెనో, అప్పు డతఁడు తనముఖ్యగణములను సహాయమిచ్చి, సతీదేవిని పితృగృహమునకుఁ బంపెను.

చాపాయ్ 63

సతి పితృగృహమునకు వచ్చెను; దత్తునిభయముచేత నెవరును ఆమెను ఆశరింపలేదు; తల్లియు చెల్లెండ్రుమాత్ర మామెనాదరించిరి. ఆమెనుదూచి దత్తుఁడు మండిపడెను కాని కుశలప్రశ్న చేయలేదు; సతి యజ్ఞముఁ జూడఁబోయెను; అచ్చట, శివునిహవిర్భాగ మామెకుఁ గానరాలేదు; అప్పుడు, శివుఁడు తనతోఁ జెప్పినమాటల నామెగ్రహించెను; తననాథునకుఁ దనతండ్రి చేసిన అవమానమువలన, నామెకు విశేష దుఃఖము కలిగెను; ప్రాతదుఃఖమును మ్రొంగి, యీక్రొత్తదుఃఖమున కామెమనస్సు పొక్కెను. ప్రపంచములో ననేకదుఃఖములు కలుగును; జాతివారి నిరాదరణవలనఁ గలిగినదుఃఖముతో సమానమగు దుఃఖము మఱియొకటిలేదు; అన్నిటికంటె నది గొప్పది; తల్లి మొంతబోధించినను, సతికి శాంతము కలుగలేదు; తననాథునకుఁ గలిగిన అవమానము నామె వింటిం దినకొలది, ఆమెమనస్సు దుఃఖముచే నుబుకుడుండెను.

జోహ 76

శివునికిఁగలిగిన అవమానము సహింపశక్యముకాదు; ఆమెకు శాంతము కలుగలేదు; సభలో నిలువఁబడి, సభికులను ధిక్కరించి, క్రోధముతో వారింజూచి, సతి యీప్రకారము చెప్పుట కారంభించెను.

చాపాయ్ 64

“ఓమునీశ్వరులారా! వినుడు; శివునకు నాతండ్రిచేసిన యవమానమును మీరు సహించి యూరకుంటిరి; త్వరలో దానిఫలమును మీ రనుభవించుతురుగాక; అందుకు మాతండ్రి సహితము పరితపించును గాక. మహాత్ములగాని శివునిగాని భగవంతునిగాని ఎవరునిందించిన, వారినాలుకను కోయవలెను; లేక, వారిమాటలను వినక, చెవులను మూసికొని అచ్చటనుండి పోవలెను. సాంబశివుఁడు జగత్తునకుఁ జైతన్యమునిచ్చును; మహేశ్వరుఁడు; త్రిపురాంతకుఁడు; జగత్తునకుఁ దండ్రి; లోకములను హితకారి; అట్టిపరమేశ్వరుని మాతండ్రి మందమతి గనుక నిందించెను; ఈనాశరీర మట్టితండ్రివీర్యమునకుఁ బుట్టెను కనుక నేనీశరీరమును విడిచిపెట్టుచున్నాను. ఆచంద్రమాలీశ్వరుఁడు, అపృషభ

ధ్వజాడు, ఆలోకశంకరుడు, నామనన్నున నిలుచుగాక'' అని ఆమె తన కోపమును వెడలగ్రక్కెను. ఆవెంటనే, యోగాగ్నిపుట్టి, ఆమెశరీరమును దహించెను; ఆమెపంచత్వముఁ బొందెను; యజ్ఞశాలలో హాహాకారములు పుట్టెను.

జోహా 77

సతివెంటవచ్చిన శివగణములు సతిమరణమునువిని, దుఃఖించి, యజ్ఞమును ధ్వంసముఁ జేయుచుండిరి; భృగుమహర్షి యంతయుఁ జూచి, తనమంత్రప్రభావముచే నొకరాక్షసునిఁ బుట్టించెను; వాడు శివగణముల నోడించెను; ఆఋషి యీవిధమున యజ్ఞమును రక్షించెను.

చాపాయ్ 65

ఈసమాచారమును నారదునివలన శివుఁడు విని, కోపించి, వీరభద్రునిఁ బంపెను; అతఁడు వెళ్లి యజ్ఞమును ధ్వంసముఁజేసి, దేవతలకు దగినవిధమున శిక్షించెను. శివునకుఁ బ్రతికూలముగ దత్తుడు ప్రసర్తించినందున, నతనికి సంభవించిన దుర్గతి లోకవిదితము; అందుచేత, నే నాకథను సంక్షేపముగఁజెప్పితిని. “జన్మజన్మాంతరములలోను శివునిపాదాగవిందములయందు నిశ్చలభక్తి నాకు గలుగునట్లు ప్రసాదించుము” అని సతి మరణకాలమున హరినిఁ బ్రార్థించెను. అందుచేత నామె యిప్పుడు హిమవంతునికూతురు అయిపుట్టెను; ఆమెపేరు పార్వతి; (పూర్వజన్మమున యోగాగ్నిచే మృతినొందెను కనుక, నామెయీజన్మములో హిమవంతుని - చల్లనివాని - గర్భమున పుట్టెను.) పార్వతి హిమవంతునిగృహములోఁ బుట్టినదిమొదలు, అతనిసంపరక లభికమయ్యెను; నలువైపుల మునీశ్వరుల ఆశ్రమములు అధికముగ లేచెను; హిమవంతుడు మహాత్ముల కుత్తమస్థానముల నిచ్చెను.

జోహా 78

పుష్పములతోను ఫలములతోఁ గూడిన కొత్తకొత్త వృక్షములు పెరిగెను; మణిఖను లనేకములు వానియంతట నవి ప్రకాశించెను.

చాపాయ్ 66

నదులన్నియు నిర్మలజలములతో నిండియుండెను; మృగములును, పక్షులును, తుమ్మెదలును సుఖముగ జీవించెను; అన్ని జంతువులును తమ

తమస్వాభావికవిరోధమును విడిచి, పరమానందముతోను స్నేహముతో నివసించెను; రామునియందు భక్తిగలిగిన మనుజుఁ డెటుల శోభించునో, అటులనే పార్వతిపుట్టినందున హిమవంతుఁడు శోభించెను. పచ్చనితోరణములతోను నిత్యకల్యాణములతో నతనిగృహము వ్రకాశించెను; బ్రహ్మాదిదేవత లతనికిర్తిని గానముఁజేసిరి. ఈసమాచారమును విని, నారదు డొకనాఁడు కుతూహలముచే హిమవంతునిఁ జూడవచ్చెను; నారదుని హిమవంతుఁడు అర్ఘ్యపాద్యాదులతోఁ బూజించి, ఆసనముపై నతనిఁ గూర్చుండ నియోగించెను. హిమవంతుఁడును, అతనిభార్యమేనకయు నారదునిచరణములకు సాష్టాంగసమస్కారములు జేసిరి; అతనిపాదతీర్థమును గృహమంతటఁ జల్లి, సంప్రక్షాణం జేసిరి; అనంతరము హిమవంతుఁడు తనభోగభాగ్యములను నారదునికి వినుపించెను; అతఁడు తనకూఁతురును నారదునిసన్నిధానమునకుఁ బిలిపించెను; ఆమె వచ్చి మునిచరణములకుఁ బ్రణమిల్లెను.

కోహ 79

“ఓబ్రహ్మమానసపుత్రా! ఓనారదా! మీరు సర్వజ్ఞులు; త్రికాలజ్ఞానసంపన్నులు; మీరు త్రిలోకములను సంచరించితిరి; కావున, మీరాలోచించి, ఈనాకూతురుయొక్క శుభాశుభగుణములను చెప్పుదురుగాక” అని హిమవంతుఁడు ప్రార్థించెను.

ఃచాపాయ 67

ఆమాటలనువిని నారదుఁడు మంగళాశీసముఁ జేసి, మృదువచనములతో నిట్లు ప్రసంగించెను. “ఓహిమవంతుడా! నీకూతురు సర్వశుభగుణములంభావి; ఆమె సత్త్వరజ స్తమోగుణముల సమిష్టిరూపము; త్రిలోకసుందరి; ఆమె జ్ఞానస్వరూపి; సుశీలవతి; ఉమా, అంబికా, భవాని-వీనిలో నేనామవయిన నొకటియే. భర్తకు ఆమెయం దనురాగముఁ బుట్టించుటకుఁ దగినసుగుణములు కలవు; ఈచిన్నది సర్వలక్షణసంపన్నురాలు; ఆచంద్రార్కము సౌభాగ్యము ననుభవించును; ఆమె మూలమున నామె విదండ్రులకుఁ గీర్తిప్రతిష్ఠలు వచ్చును. ఆమెను లోకులు పూజించినందున, వారికి సర్వకామ్యార్థములును సిద్ధించును; ఆమెను సేవించినవారికి దుర్లభ మనునది యొకటి యుండదు; ఆమె

నామమును స్మరించి, అసిథారావ్రతముఁబోలిన పతివ్రతాధర్మమును
 స్త్రీలునడిపింతురు. ఓశైలరాజా! ఇవి సీకూతురి సులక్షణములు; ఇంక
 రెండుమూడు అవగుణములు కలవు; వానిం జెప్పెద, వినుము. ఏగుణ
 ములును లేనివాఁడును, తలిదండ్రులు లేనివాఁడును, ఉదాసీనుఁడును,
 ఇతరులప్రసక్తిలేనివాఁడును,

జోహ 80

బ్రహ్మచారియు, కామములేనివాఁడును, భోగియు, జటలను
 ధరించినవాఁడును, దిగంబరుఁడును, అమంగళవేషముగలవాఁడును.
 ఇట్టివాఁడు సీకూతురునకు భర్తయగునని ఆమె యటచేతిరేఖలవలనఁ
 దెలియుచున్నది.” అని నారదుఁడుచెప్పెను.

చాపాయ్ 68

నారదునివచనములు సత్యవనినప్తి, మేనకహిమవంతులు విచార
 గ్రస్తులయిరి; ఆమాటలనువిని పార్వతి సంతసించెను; ఆమువ్వురిలో
 భేదము నారదునకుఁ దెలియలేదు; వారిమువ్వురి అవస్థ యొకటియై
 యుండెను; దుఃఖముచేఁ దలిదండ్రులనేత్రములు జలముతో నిండెను;
 సంతోషముచేఁ బార్వతి నేత్రములు నీరుఁ గార్చెను.

పార్వతియొక్క సఖిజనులును, పార్వతియు, మేనకయు, హిమ
 వంతుఁడును-అందఱును బులకించిన శరీరములు గలవారై, దుఃఖముచేఁ
 గన్నీరుఁగార్చిరి; పార్వతి ఆనందముచేఁ గన్నీరువిడిచెను. “నారదుని
 వచనము లసత్యములుకానేరవు” అని పార్వతి మనస్సులోఁ దలంచెను.
 ఆమెకు శివునియం దధికప్రేమ బలనెను; శివుఁడు లభించుట దుర్లభమని
 యామె సందేహించెను. అది మంచినమయముకాదనితలచి, తనయను
 రాగమును మఱుఁగుజేసి, చెలికత్తెతోడమీఁదఁగూర్చుండి, పార్వతి
 యాడుచుండెను. నారదునివచనము లబద్ధములు కానేరవనితలచి తలి
 దండ్రులును జెలికత్తెలును వ్యాకులపడిరి; తుదకు ధైర్యమునవలంబించి,
 హిమవంతుఁడు, “ఓస్వామీ! ఓనారదా! ఇందు కేయపాయము
 కలదు? తమరు నెలవియ్యవలెను” అని ప్రార్థించెను.

జోహ 81

“ఓహిమవంతుడా! చెప్పుచున్నాను వినుము; దేవదానవులు గాని, నాగులు నరులుగాని, మునులుగాని-ఎవరయినను బ్రహ్మవ్రాసిన వ్రాత ననుభవింపవలెను; అందుకు విరుద్ధముకలుగదు.” అని ముని చెప్పెను.

చాపాయ్ 69

“అయిన నొకయుపాయముఁ జెప్పుచున్నాను; ఈశ్వరానుగ్రహ ముండినయెడల, నది నెఱవేఱును; నేనేగుణములను వర్ణించితిను, ఆగుణములుగలవరుడు పార్వతికి లభించును; అందుకు సందేహములేదు. నేను మీతోఁ జెప్పినదోషములన్నియు శివునకు వర్తించునని నాయనుమానము; ఆమె శివుని వివాహమాడినయెడల, నాదోషములన్నియు నుగుణములని భావింతురు. భగవంతుడు శేషునిపై శయించినను, పండితు లది యొకదోషమని తలంపరు; సూర్యుడును, అగ్నియు సమస్త పదార్థములను దహించినను, అది యొకతత్వప్రకీంద భావింపరు. శుభ్రమగునీరును, అశుభ్రమగునీరును గంగలోఁగలవు; అయినను, గంగానది అపవిత్రమయ్యెనా? సూర్యుడు, అగ్ని, గంగ - వీరిజోలినసమర్థులకు దోషములులేవు.

జోహ 82

కర్మబంధములుకలిగి పంచతత్త్వములతోఁగూడినజీవుడు ఈశ్వరునితో సమానుడ నని తలంచి, ఆప్రకారము ప్రవర్తించినయెడల, నరకకూపములలోఁబడి, అనేకకల్పాంతములు దుఃఖము ననుభవించును.

చాపాయ్ 70

మన్యములో గంగాజలమునుగలిపి మన్యమునుజేసినను, దాని నెవరును గ్రహింపరు; అటులనే, జీవుడు ఈశ్వరునియంశమయినను, దేహముతోఁగూడినందున నాజీవునకుఁ గలుషమువచ్చెను; ఆమన్యమును కొంచెము గంగానదీప్రవాహములోఁ గలిపినను, ఆగంగ శుద్ధగంగగాని, మఱియొకటికాదు; అటులనే, ఈజీవుడు ఈశ్వరునిలోఁ గలిసి ఐక్యమగును. అంతరమును నీవేర్వరుల కంతరముకలదు. ఈశ్వ

రుడు స్వయంప్రభువు; సర్వసమర్థుడు; షడ్గుణైశ్వర్యసంపన్నుడు; అతనితో సంబంధముఁజేయుటవలన శుభములుకలుగును; అయిన, నతఁడు దురారాధ్యుడు; కాని, తపముఁజేసి, దేహముఁ గృశింపఁజేసినయెడల, నతఁడు ప్రసన్నుడగును. అందుచేత, నీకూఁతురు శివునిదలఁచి తపముఁజేసినయెడల, నామెకర్తము ఊఁచించును; శివుఁ డామె ననుగ్రహించి, లలాటరేఖను తప్పించును; లోకములో ననేకవరులుకలరు కాని, ఆమెకు శివుఁడుతప్ప మఱియొకరులేరు.

జయజయ వగదాయక ప్రణతార్తిహారా,
జయజయ సేవకమనరంజనశంభుకృపాసింధో,

యజ్ఞాదిజపములఁ జేసినను, శివారాధనఁజేయనియెడల, మనుజులమనోరథములు సిద్ధింపవు.”

చోహ 83

అని నారదుడు చెప్పి, భగవంతునిస్మరించి, పార్వతిని ఆశీర్వాదించి, “ఓగిరిరాజా! నీవు సందేహింపకుము; సత్సంగభానిభవంతు.” అని హిమవంతుని హెచ్చరించెను.

చాపాయ్ 71

ఈమాటలఁ జెప్పి, నారదుడు బ్రహ్మలోకమునకుఁ బోయెను; ఓమునీశ్వరా! అనంతరకథఁ జెప్పుచున్నాను; వినుము; ఏకాంతమున భర్తజూచి, “ఓనాథా! మునివచనములు నాకు బోధపడలేదు” అని మేనక హిమవంతునిఁజూచి పలికి, “ఓరాజా! వరునికులగోత్రములు శ్రేష్ఠమయినపుడును, వరుఁడు మనకూఁతురున కనుకూలుఁడయినపుడు, తప్పక వివాహముఁజేయుము; లేనియెడల, నాకూఁతురు వివాహము లేకయుండును; అనుకూలముగానివివాహముఁ జేయవలదు; ఓనాథా! నాకూఁతురు నాప్రాణములతో సమానమునుమీ! ఆమెకుఁ దగినభర్త లభింపనియెడల, లోకులు నిన్ను జడుఁడవని నిందింతురు. కనుక, ఓస్వామీ! లెస్సగపరిశీలించి, వివాహముఁజేయుము; లేనియెడల, ననంతరము మనము పరితపింపవలసివచ్చును.” అని మేనక భర్తకు బోధించి, యతనిపాదములకు శిరస్సునువంచి నమస్కరించెను; హిమవంతుఁడు

సంతసించి, “ఓప్రియురాలా! చంద్రునిలోనుండి అగ్నిపుట్టవచ్చును, నారదునివచనములకు భంగముకలుగదు.

జోహ 84

“ఓమేనకా! భగవంతుని స్మరించి, సందేహములను విడుపుము; పుట్టించిన పరమేశ్వరుడు, పార్వతిని తప్పకరక్షించును.” అనిపలికి,

చాపాయ్ 72

“సీకూతురునందు నీకు దయయుండినయెడల, నీవీప్రకార మూ మేకు బోధింపుము:—‘తపమువలన శివుడు లభించును; మఱియొక విధమున దుఃఖమువిడువదు. సహేతుకముగ నారదుడు చెప్పినవచనములు గంభీరమయినవి; శివుడు సకలసద్గుణసంపన్నుడు;’ ఈసంగతిని గ్రహించి, సందేహమును విడుపుము; అన్నివిధముల శివుడు కళంకరహితుడు.” అని మేనకకు బోధించెను. పతివచనములనువిని మేనక సంతసించి, పార్వతివద్దకుబోయెను. పార్వతి జూచినవెంటనే, మేనకకు కండ్లువెంబడినీళ్లువచ్చెను; మేనక కూతురునిజేరఁదీసి, తొడపైనిడికొని, ముద్దుచెట్టుకొని కౌగలించుకొనెను. అతిప్రేమచేత నామె కంఠము డగ్గుతికపట్టెను; అందుచే మేనక మాటలాడలేకపోయెను. అప్పుడు జగన్నాథ, త్రికాలజ్ఞానసంపన్నురాలు, భవాని, పార్వతి, తల్లికి ఆనందముకలుగఁజేయుటకు మృదువుగ నిట్లుచెప్పెను:—

జోహ 85

“ఓఅమ్మా! నాకొకస్వప్నమువచ్చెను; దానింజెప్పుదున్నాను వినుము; మంచిచక్కనివాడు; గౌరవర్హముగలశరీరముకలవాడు నగు బ్రాహ్మణశ్రేష్ఠుఁ డొకఁడు నాస్వప్నములోఁ గనఁబడి, యీప్రకారము నాకు బోధించెను:—

చాపాయ్ 73

‘ఓపార్వతీ! ఓకైలకుమారి! లేలేప్పు; తపముఁజేయుము; నారదునివచనములు సత్యములని తెలిసికొనుము; నీవు తపముఁజేయుటయే

సీతలిదండ్రులమతము; తపము సుఖమునిచ్చును; దుఃఖమును హరించును; దోషములను దొలగించును. తపోబలముచేత బ్రహ్మ సృష్టికర్తయయ్యెను; తపోబలముచే, విష్ణువు లోకములను రక్షించును; అందుచేత, శివుడు లోకములను సంహరించును; శేషుడు తనభుజములపై భూభారమును వహించును; ఓపార్వతీ! వేయేల, సృష్టియంతయుఁ దపోబలముచే నిలిచియుండును; ఈసంగతిని విచారించి, తపము నాచరింపుము;’ అని బ్రాహ్మణుడు నాకు బోధించెను.” అని తల్లితో నామె చెప్పెను. కూతురు చెప్పినవచనములనువిని, మేనక పరమాశ్చర్యమునొంది, హిమవంతునిఁ బిలిపించి, స్వప్నవృత్తాంతమంతయు నతనితోఁ జెప్పెను. జనసీజనకుల నెట్టకేలకొప్పించి, పార్వతి తపముఁ జేయుటకు ప్రారంభించెను. ఆమెతలిదండ్రులును చెలికత్తెలును అలజడిపడిరి; వారికి ముఖమునుండి మాటయైనను రాలేదు.

దోహ 86

అప్పుడు వేగశిరుఁ డనుముని వచ్చి, వారిని బోధించెను; పార్వతి జగన్మాతయనియు నామె మహాత్ములనియు విని, వారందఱు సంతసించిరి.

చౌపాయ్ 74

అప్పుడు, పార్వతివనమునకుఁబోయి, శివునిచరణములను హృదయమున నిలిపి తపముఁజేయ నారంభించెను. ఆమె సుకుమారి; ఆమెశరీరము కోమలము; అట్టిశరీరము తపమున కెట్లోర్చును? ఐనను శివుని చరణారవిందములను ధ్యానించి, సమస్తభోగముల నామె విసర్జించెను. ఆమె కంతకంతకు శివునియం దనురాగము దట్టమగుచుండెను; శరీర సౌఖ్యము నామె విడిచెను; ఆమెమనస్సు శివునియందు లగ్నమయ్యెను; ఒకవేయిసంవత్సరములు కందమూలఫలములను భుజించెను; ఒకనూరు వత్సరములు శాకములనుమాత్రము భుజించెను; మఱికొంతకాలము కేవలము జలమును వాయువును భజించెను; కొన్నిదినములు శుష్కపవాసములఁ జేయుచుండెను; నేలఁబడి యెండిన (మారేడు) ఆకులను భజించి మూడువేలసంవత్సరములు తపముఁజేసెను; చిట్టచివఱకు,

ఆయెండినపత్రములను సయిత మామె విడిచివెట్టెను; అందుచేత నామెకు 'అపర్ణ' అని పేరువచ్చెను. ఘోరమగుతపముచేత నామె శరీరము శుష్కించెను; అంతట నామెను బ్రహ్మదూచి, యంతరిక్షము నుండి యీవిధమునఁ బలికెను.

దోహ: 87

“ఓగిరిరాజకుమారి! నామాటనువినుము; సీఘోరిక సిద్ధించును; ఘోరతపమునుండి విరమింపుము; శీఘ్రములో శివుఁడు నీవాఁడగును” అని అశరీరవాణి చెప్పి,

చాపాయ్ 75

“ఓయుమా ! సిశ్వులులును జ్ఞానులు నగుమును లనేకులు తపముఁజేసిరి; నీవలెఁ దపముఁజేసినవారు లేరు; నామాటలను విశ్వసింపుము; వానిని మన్నింపుము; నామాటలు సత్యము; వానివలన నీకు శుభముకలుగును. సీతండ్రి నిన్నుపిలువఁచుచును; అప్పుడు నీవు తపముఁ జాలించి, గృహమునకుఁ బోవు; ఎప్పుడు నీవద్దకు సప్తఋషులు వచ్చెదరో, అప్పుడు నామాటలు సత్యమగును; వారిసంగర్భనమే నామాటలకు ప్రమాణము” అని బోధించెను. ఆమాటలను వినినందునఁ బార్వతిశరీరము పులకరించెను; ఆమెహృదయము ప్రసన్నమయ్యెను. ఇంతవఱకు పార్వతికథను వినిపించితిని; యాజ్ఞావల్క్యుఁ డంతటశివునివృత్తాంతముఁ జెప్పనారంభించెను. ఏదినమున సతీదేవి మృతినొందెనో, ఆదినముమొదలు శివుఁడు విరక్తిఁబొందెను; ఎల్లప్పుడు రామనామమును జపించుచు, రామసంకీర్తనములను వినుచుండెను.

దోహ: 88

సచ్చిదానందస్వరూపుఁడు, సుఖధామఁడు, కామమోహమదములు లేనివాఁడు నగుశివుఁడు హరిని హృదయమున నిలిపికొని, సతీదేవి వియోగమువలన భూసంచారముఁ జేయుచుండెను. (శివునిసంచారమునకుఁ గారణమేమి? కైలాసముపై సతి నివసించియుండెను; అచ్చట తానునివసించినసతి శివునిజ్ఞాపకమువచ్చుచుండును. అందుచేత నతఁడు కైలాసమును విడిచి సంచరించెను-)

చాపాయ్ 76

ఒకచోట నతడు మునులకు జ్ఞానోపదేశముఁ జేయుచుండెను; మఱియొకచోట రామునిగుణములను వివరించి చెప్పుచుండెను; కామములేనివాఁ డయినను, భక్తుల విరహదుఃఖముఁ జూచి, శివుఁడు దుఃఖించును; సతీదేవి యొకభక్తురాలు; ఆమె విరహదుఃఖముచేత నతడు దుఃఖించెను. ఈప్రకార మనేకయుగములుగలిగించెను; అతనికి రాముని యందు భక్తి దినదినము వృద్ధి నొందెను. శివుని స్థిరత్వమును ప్రేమను చూచి, రాముడు సంతసించెను; అతని నిశ్చలభక్తికిని రాముడుమెచ్చెను; రాముడు కృతజ్ఞుఁడు, కృపాశుఁడు గనుక, శివునకుఁ బ్రత్యక్షమయ్యెను; రాముడు రూపశీలలావణ్యములకు నిధి; తేజోవంతుఁడు; అనేకప్రకారముల నతడు శివునిఁ గొనియాడెను; “ఓసాంబశివా! అఖండవ్రతమును నీవుచేసినప్రకారము చేసినవా రెవరుకలరు?” అని శివుని రాముడు స్తుతించి, కృపానిధికనుక, పార్వతియొక్కజన్మవృత్తాంతమును, ఆమెయొక్కపవిత్రచరిత్రమును సవిస్తరముగ శివునితోఁ జెప్పి, అతనికి రాముడు బోధించెను.

కోపః 89

“ఓసాంబశివా! నీకు నాయందుఁ జ్రేమముండినయెడల, నామనవి మన్నింపుము; ఆగిరిరాజుకన్యను శీఘ్రముగ నీవు వివాహమాడుము; నేఁజెప్పినప్రకారము నీవుచేయుము.” అని బోధించెను.

చాపాయ్ 77

రామునివచనములను విని, “ఓస్వామీ! మీవచనములు సహ్యములుకాకపోయినను, మీరు ప్రభువులు, నేను దాసుఁడనుకనుక, మీ మాటలను మన్నింపవలయును; ఓనాథా! తమయాజ్ఞను శిరసావహించి, దానిప్రకారము ప్రవర్తించుటయే నాకుఁ బరమధర్మము. జననీజనకులును, గురువును, ప్రభువును—వీరు చెప్పినమాటను మన్నించి, వెనుకముం దాలోచింపక, దానిప్రకారము సంచరింపవలెను; ఓప్రభువా! అన్నివిధముల మీరు నాశ్రేయస్సుఁ గొరినవారు; కనుక,

మీయాజ్ఞను శిరసావహించుటయే నాకు యోగ్యము.” జ్ఞానము, ధర్మము, భక్తి-వీనితోఁగూడిన శివునివచనములను విని, రాముఁడు సంతోషించెను. “ఓహరా! నీప్రతిజ్ఞను నిలుపుకొంటివి; ఇక నామాట మన్నింపుము” అని రాముఁడు చెప్పి అంతర్ధానమయ్యెను; కాని, రాముని రూపముమాత్రము శివునివనోవృష్టిలో నిలిచియుండెను. అనంతరము, సప్తమహర్షులు శివుని దర్శించుటకువచ్చిరి; వారింజూచి,

కోహ 90

“ఓఋషులారా! మీరు పార్వతివద్దకుఁ బోయి ఆమెకు నాయంధు గలప్రేమను పరీక్షింపుడు; అనంతరము మీరు హిమవంతుని సన్నిధానమునకువెళ్లి, అతనిసందేహములను నివారించి, అతఁడు వచ్చిపార్వతిని గృహమునకుఁ దోడ్కొనిపోవునట్లుఁజేయుడు” అని శివుఁడు వారితోఁ జెప్పెను.

చాపాయ 78

పార్వతి తపోవనమునకు ఋషులువచ్చి, ఆమెంజూచిరి; శుద్ధతపస్సు మూర్తీభవించినవిధమున, నామె వారికిఁ గనబడెను. ఆమెంజూచి, “ఓశైలరాజకుమారి! మామాటను వినుము; నీవితయుగమయినతపము నాచరించుటకుఁ గారణమేమి? ఎవరి నుద్దేశించి తపముఁజేయుచుంటివి? ఏమి సీకోరిక? ఏసంగతి మఱుంగుజేయక, మాతో సత్యముఁ జెప్పుము” అని యామెను ఋషులడిగిరి. ఆమె వారివలుకులను విని, మృదుమధురగంభీరవాక్యములతో నిట్లుచెప్పఁదొడంగె. “ఓఘనులారా! మునులారా! కరుణాత్ములారా! నామర్తముఁ జెప్పుటకు నాకు సిగ్గు; ఒకవేళ నేను చెప్పినను, మీరు దానిని విని పరిహసించురు; నా మూఢత్వము బయటపడును; నేపట్టినపట్టును నామనస్సు విడువఁజాలదు; ఇతరులవచనములను నామనస్సు గ్రహింపదు; నీటిపై నిల్లుగట్టువాని వలెనో, లేక రెక్కలులేకుండ నెగురుటకుఁ బ్రయత్నించినవానివలెనో నేను కనఁబడినను, నారదుఁడు చెప్పినమాటలయొక్కబలముచేత, నేనీ పనిఁ జేయుచుంటిని; ఓతపోవర్కులారా! నాయజ్ఞాన మెంతవఱకుఁ బరి

నిమిచెనో చూడుడు; అవికారుఁ డగుశివుని వివాహమాడుటకుఁ బ్రయత్నించుదానను.”

జోహా 91

ఆమెపలుకులను విని, ఋషులు హర్షించి. “ఓగిరిజా! నీవు గిరిరాజు గర్భమునఁ బుట్టితివి, నీవు నీతండ్రివంటిదానవు. నారదునివచనములను విని, యెవరు తండ్రిగృహములో నివసించియుండిరి?” అని వారువలీకిరి.

చాపాయ్ 79

“ఓఅపర్ణా! నారదునియుపదేశములను విని, నక్షత్రజాపతి కుమారులు గృహమునువిడిచి వనమునకుఁ బోయిరికదా! చిత్రకేతుని వంశము నారదునివచనములవలన నశించెను కదా! హిరణ్యకశిపుని కుమారుడు నారదునివచనములను విని, రక్కసికులమునకు ముప్పుఁ దెచ్చెను కాదా! స్త్రీపురుషులెవ్వరు నారదునివచనములనువిని, గృహములను విడిచి, భిక్షులుకాలేదు! చూచుటకు సజ్జనునివేషముగాని, నిజముగ నారదుడు కపటి; అందఱిని తనకలె భిక్షులంజేయఁజూచును. అతనిమాటలను విశ్వసించి, సిగ్గులజ్జలులేనివానిని వివాహ మాడఁదలఁచితివి! ఎంతవెట్టిదానవు; ఆశివునకుఁ గులగోత్రములులేవు; గుణరహితుడు; దిగంబరుడు; అతనికి గృహములేదు; అతనియాధరణములు పాములు; అతడు పునుకలను ధరించును. ఓచిన్నదానా! అట్టివానిని వివాహమాడి యేమిసుఖము ననుభవించువు? చెప్పుము. ఆనారదుడు మోసముఁజేసి నీకుఁజెప్పినమాటలను విశ్వసించకుము. ఇతరులు చెప్పిన మాటలను విని, శివుఁడు సతినివివాహమాడి, ఆమెను విడనాడెను; ఆవియోగదుఃఖమును భరింపలేక, సతి మృతినొందెను.

జోహా 92

“ఆమెచనిపోయిన దనువిచార మతనికి లేదు; ఒకసమయమున నయిన నామెను తలంపడు; సంసారులగృహములకుఁబోయి భిక్షుమైతి జీవించును; ఆయొంటరికానిపొత్తు నేకులస్త్రీ యభిలషించును?

చాపాయ్ 80

“ఓనత్సా! మామాటలను నీవు మన్నించిన, నీవువివాహమాడుటకు నీకొక చక్కనిపెండ్లి కుమారునిఁ జూపించుము; ఆకుమారుడు

సుఖమునిచ్చువాడు; సకలగుణసంపన్నుడు; పరమపావనుడు; అతని చర్యలను వేదములు గానముఁజేయును; అతఁడు దోషరహితుడు; సర్వగుణములకు రాశి; శ్రీపతి; ఆభగవంతుడు, వైకుంఠములో నివసించి యుండునని వినుచున్నాము; అతఁడు సీకుఁ దగినవరుడు” అని ఋషులు చెప్పిరి. వారిమాటలను పార్వతి విని, చిటునవ్వునవ్వి, “ఓమునులారా! మీవాక్యములు సత్యము; ఈనాశరీరము పర్వతరాజునకుఁ బుట్టెను; నాదేహమును విడిచిపెట్టెదనుగాని నాపట్టునుమాత్రము విడువను; నిప్పులోఁ బెట్టికాల్చినను, రాతిలోఁబుట్టిన బంగారముసముతము స్వాభావికగుణమును విడిచిపెట్టునా? నారదునివచనములయందు గలసమ్మకమును నేను విడిచిపెట్టెను; నాగృహము నిండుట్టిల్లుగాని, శ్మశానముగాని నాకులక్ష్యములేదు; గురువ్రవచనములను విశ్వసింపనివారికి స్వప్నమందయినను సుఖములేదు; వారు సిద్ధిబొందరు.

జోహా 93

“శివుఁడు అవగుణముల పుట్టయగుఁ గాక; విష్ణువు సకలగుణ ధాముడగుఁ గాక; వీనితో నాకేమిప్రసక్తి? ఏపురుషునియందు నామనస్సు రమించునో, వానితో నాకుఁ బ్రసక్తికలదు గాని, యితరులతో నేమిపని?

చాపాయ్ 81

“ఓమునులారా! ఇంతకుపూర్వము, మీరీవిషయమునుగుఱించి నాతోఁ జెప్పియుండినయెడల, నేను మీమాటలను మన్నించియుండును; ఇప్పుడు నాప్రాణములనన్నియు శివునకు ధారవోసితిని; అతని గుణదోషముల నెంచుట పాడిగాదు. మీరు నిశ్చయముగ వివాహముఁ జేయఁదలంచినయెడల, మీరు కాలయాపనఁ జేయుట మంచిది కాదు; లోకములో ననేకకన్యలునువరులును కలరు; ఆయావారికి సంఘటనఁజేసి, మీరు వివాహముఁజేయుఁడు; నేనుమాత్రము జన్మజన్మముల కయినను శివునిఁదప్ప మఱియొకరినివివాహముఁ జేసికొనను; లేనియెడల, వివాహములేక కన్యకఁగానుండును; శివుఁడు వచ్చి నాతోఁ జెప్పినను, నారదునియుపదేశమునుమాత్రము నేను విడువను. నేను జగన్మాతనయినను, మీచరణములకు నమస్కరించెద; కాలాతీతమయ్యెను. కనుక మీ

మిగ్గుహములకు దయచేయుడు” అని పార్వతి వారితోఁ జెప్పెను. ఆమె నిశ్చలభక్తికిమెచ్చి, ఋషు లీప్రకారము నుతించిరి:—

“జయజయ జగదంబా సర్వభక్తప్రదాంబా,

జోహ 94

“సకలగుణనితంబా, శంభురాట్పూర్వతాంబా,

నిగమనిగదితాంబా, నిశ్చలానందమూర్తి,

జయజయ శివగౌరీ, సత్యకల్యాణమూర్తి”

“ఓతల్లీ! నీవు శివునిమాయవు; మీరుభయులు జగత్తులకు జననీ జనకులు” అని స్తుతించి, ఆమెచరణములకు వారు నమస్కరించిరి; వారి శరీరములు పులకిరించెను.

చాపాయ్ 82

ఋషులు హిమవంతునివద్దకు వచ్చి, అతనిని పార్వతినీఁ దీసికొని వచ్చుటకుఁ బంపిరి; అచ్చటనుండి ఋషులు శివునిసన్నిధానమునకుఁ బోయి, పార్వతియొక్కనిశ్చలప్రేమ నతనితోఁజెప్పిరి; ఆమెయొక్క పూర్వోత్తరములన్నియు వారు శివునకు వినిపించిరి. పార్వతికిఁ గల యనురాగమును విని, శివుఁడు సంతోషాంతరంగుఁడయ్యెను; ఋషులు వారిగృహములకువెళ్లిరి. ఆనంతరము, రామునియందు మనము లగ్నముఁజేసి, శివుఁడు ధ్యాసనిష్ఠలోనుండెను. ఆసమయమున తారకుఁ డను రాక్షసుఁ డొకఁడు కలఁడు; వాఁడు మహాలేఖశృంగి; బలపరాక్రమములు కలవు; వాఁడు త్రిలోకములను దేవతలను జయించెను; వాఁడు దేవతలసంపదల నపహరించెను; వానికి వార్ధక్యములేదు; మరణము లేదు; అపజయములేదు; వాఁడనేకయుద్ధములఁజేసి, దేవతల నోడించెను. వారందఱుబ్రహ్మనుసమీపించి మొఱుబెట్టుకొనిరి; వారిదీనాలాపములనువిని,

జోహ 95

“ఓదేవతలారా! శివునికుమారుఁడువానితోయుద్ధముఁజేసివానిని జంపును” అని బ్రహ్మ వారికి బోధించి, ధైర్యముఁజెప్పెను.

చాపాయ్ 83

“ఓదేవతలారా! నామాటవిని, మీకుసహాయముఁజేయుకొఱకు శివునకుఁ గుమారుఁడు కలుగుటకుఁదగినయుపాయము నాలోచింపుడు;

దత్తునియజ్ఞములో సతీదేవిదేహమునువిడిచి, ప్రస్తుతము హిమవంతుని గర్భమునఁ బుట్టెను. ఆపార్వతి శివుని వరించుటకు ఘోరమగుతపము నాచరించుచున్నది; సర్వమును విడిచి, శివుఁడు సమాధిలోఁ గూర్చుండెను; నేనొకయుపాయముఁ జెప్పెద; అది యసమంజసమయినను, దాని ప్రకారము నడువవలయును. అతనిసమాధిఁ జెఱిపి, శివునకు మోహము నుద్రేకింపఁజేయవలయును; అందునిమిత్తము, కామదేవుని శివునివద్దకుఁ బంపవలయును; శివునిమనస్సు కామముచేఁ గలఁతనొందినతరువాత, నే నతనిని సమీపించి నమస్కరించి, బలవంతముఁజేసి అతనిని వివాహమున కొప్పిపితును.” అని బ్రహ్మ వారితోఁజెప్పెను. బ్రహ్మవచనములను విని, దేవతలు సంతోషించిరి; అతఁడు చెప్పినయుపాయమును వా రామో దించిరి. అంతఁ బంచబాణుఁడు, తనచెఱకువిల్లును మీఠించుకొని, దేవ తలవద్దకువచ్చెను.

దోహ 96

తాముపడుచుండిన బాధలను దేవత లతనితోఁజెప్పిరి. వారి మాటలనువిని, కామదేవుఁడు విచారించి, చిటునవ్వునవ్వి, “ఓదేవత లారా! శివునితో విరోధించుటవలన నాకు శ్రేయస్సుకలుగదు.

చాపాయ 84

“అయినను, నేను మీకార్యముఁ బూని చేయువాఁడను. ‘పరో పకారార్థమిదంశరీరం’ అని శ్రుతులు చెప్పుచున్నవి. పరులక్షేమమునిమి త్తము స్వశరీరమును విడిచినవానిని మహాత్ములు ప్రశంసించుదురు” అని చెప్పెను. అనంతరము, చెఱకువిలుకాఁడు వారికి నమస్కరించి, పుష్ప బాణములను ధరించి వెడలెను. “శివునితో విరోధించినందున, నాకు మరణమువచ్చును” అని మదనుఁడు మార్గములోఁ జింతించుచు నడచెను. అతఁడు తనప్రభావమును ప్రకటించినవెంటనే, సంసారు లతనికి నత్యులయిరి; ఎప్పుడు మన్నకుఁడు విజృంభించెనో, అప్పుడు వేదశాస్త్రములమర్యాద లంతరించెను. బ్రహ్మచర్యము, వ్రతములు, నియమాములు, ధర్మము, జ్ఞానము, విజ్ఞానము, సదాచారములు, యోగము, వైరాగ్యము, వివేకము—ఇవియన్నియు, మన్నకుని ప్రయోజకత్వము చేత మొదలంట నాశనమయ్యెను.

ఛాండ్ 3

కామునితోఁ బోరాడలేక జ్ఞానము దానియనుచరులతోఁగూడఁ బాటిపోయెను; సద్గ్రంథము లనునట్టి పర్వతగుహలలో వారు దాగి యుండిరి; ముందికేమిసంభవించునో యెవరికీఁ దెలియును; రక్షించువాఁ డిశ్వరుఁడు; లోకములన్నియు కలవరపడెను; ఒకతలకలవారందఱును కామునకు వశ్యులయిరి; ఒకటికంటె నధికముగ తలలుకలవారిపైని వాఁడుకోపించి, ధనుస్సు నెక్కువెట్టెను.

దోహ 97

లోకములోని సకలజీవరాసులును, చరములుగాని అచరములు గాని, స్త్రీపురుషులును-వారివారి స్వాభావికమర్యాదలను విడిచి, మన్న థునకి వశ్యులయిరి.

చాపాయ 85

కామునిసమ్మోహనాస్త్రమునకు లోకులు వశ్యులయిరి; లతలను ముద్దుబెట్టుకొనుటకు వృక్షములశాఖలు క్రిందికివంగెను; నదులుపొంగి సముద్రములోఁ గలియుచున్నవి; సకస్సులును తటాకములును యేక మగుచున్నవి; అచరములే యీవిధమునఁ బ్రచరించినపుడు, మనుజుల వ్యాపారముఁ జెప్పశక్యముకాదు. ఆకాశముమీఁదఁగాని, జలములోఁ గాని, భూమిమీఁదఁగాని సంచరించెడువస్తువులును జీవరాసులును సమ యాసమయములను గుత్తెఱుంగక, మన్నథునకి వశ్యులయిరి. అతనిమహి మవలన, నందఱకు మోహంధకారమువచ్చెను; చక్రవాకమిథునము నకు దివారాత్రములు వ్యక్తముకాలేదు; దేవదానవులు, మనుజులు, కిన్నరులు, నాగులు, భూతములు, ప్రేతములు, పిశాచములును మదను నికి సేవకులయిరి; సిద్ధపురుషులు, వైరాగులు (వైరాగులు)-వీరు సహితము మన్నథునకు లోఁబడిరి;

ఛాండ్ 4

యోగీశ్వరులును, తపశ్శాలులే మన్నథావస్థఁబొందినపుడు, నీచులమాట చెప్పనేల? 'సర్వంఖిర్విరం బ్రహ్మేతి' అను శ్రుతిప్రమాణము ప్రకారము సర్వము బ్రహ్మమయమనిచెప్పుచుండెడి బ్రహ్మవేత్తలు సయితము జగత్తు సర్వము స్త్రీమయమని చెప్పుచుండిరి; స్త్రీలు పురుషుల

జూచియు, పురుషులు స్త్రీలంజూచియు - ఒకరితోనొకరికి ననుబంధము కలిగెను. ఈప్రకారము రెండుఘడియలకాలము మన్మథుడు విజృంభించునప్పటికి లోక మల్లకల్లోలమయ్యెను.

సోరథా 14

మన్మథునిథాటికి యెదురునడచి ధైర్యముతో నిలువబడినమనుజుఁ డేడీ! జ్ఞానులు, కర్తిష్టులుసయితము వానిదాడికి భయపడి వానికి శరణాగతులయిరి. కేవలము భగవద్భక్తులు, రామదాసులు, రామోపాసకులు మాత్రము రామునికృపవలన వానికి బోహోరువనలేదు.

చాపాయ 86

రెండుఘడియలకాలము కాముఁడు విజృంభించిశివుని నివాసస్థానమును సమీపించెను; మహాదేవునింజూచి కాముఁడు వణకెను; అప్పుడు, లోకమంతయు స్వాస్థ్యమునొందెను. మత్తువిడిచినతరువాత నేప్రకారము మనుజునకుఁ దెలివినచ్చునో, అటులనే మత్తొణగినవెంటనే లోకము చల్లబడెను. పద్మజైశ్వర్యగంపన్నుఁడు, దురాధర్వుఁడు, దుర్గముఁడు, బ్రహ్మాదులకెల్ల మొదటివాడయినవాఁడు- అట్టిశివునిఁ జూచి మారుఁడు భయపడెను; అతఁడు చెప్పటకు శక్యముకాని సిగ్గుపడెను; చాపుకు సిద్ధపడి, శివునివై దుముకుటకు వాఁడు నిశ్చయించెను; అంతలో వసంతుఁడువచ్చి ప్రత్యక్షమయ్యెను; చెట్లుచేములును చిగిరించి పూవుగట్టెను; అంతయు శోభస్కరముగనుండెను; వనములు, తోటలు, వాపీకూపతటాకములు—ఇవియన్నియు కందర్పునిదర్శమును చాచెను. మన్మథునిప్రభావమువలనఁ జేవ చల్లారి నవృద్ధులమనస్సులు చుటుక్కుమనెను.

ఛాంద్ 5

ఆవనము యొక్కశోభను వర్ణింపఁజాలను; నృద్ధులమనస్సులు సయితము చలించెను; మందసుగంధశీతలవాయువులు నీచుటవలన మదనాగ్ని ప్రజ్వలిల్లెను; తటాకములలో ననేకకమలములు వికసించెను; చక్కనితుమ్మెదలు ఝంకారముఁజేయుచుండెను; శుకపికపారావతముల మంజులధ్వనులు వినబడెను; అపసరసలు హాయిగ పాటలునుపాడి, అతిని నోదముగ నృత్యముఁజేసిరి; కందర్పునిదర్శము వనగర్వణమునందుఁ గనబడెను.

దోహ 98

అతనిపన్నాగములు పాటలేదు; అతనిదండు దాపులేనియుద్ధముఁ జేసినను, ముక్కలుముక్కలుగ విడిగిపడెను; వారివిలుగఁబాటు అణఁగెను; సాంబశివుఁడు చలింపక నీర్ఘనమాధిలోనుండెను; అప్పుడు మన్మథునకు తావస మధిఃమయ్యెను.

చాపాయ్ 87

శివునిదాపున నొక తియ్యమామిడిచెట్టుఁ జూచి, దానికొమ్మ మీదికిఁ దామసముచేత నతఁడొక గంతు వేసెను. ఆలీఢపాదమువేసి, పువ్వులదనుస్సు నారికి బాణమునుతగిలించి, ఆకర్ణాంతము నారినిలాగి, మనసుఁడు దానిని విడిచివెట్టెను; వెంటవెంటనే యయిదుబాణములను శివునివైఁ బ్రయోగించెను. ఆబాణములు శివునిహృదయమునకుఁ దగిలెను; అతనిమనస్సు చలించెను; అతఁడు సమాధిఁ జాలించి మేల్కొనెను. అతఁడు నేత్రములనువిప్పి, నలువైపులఁబొడ, నామామిడిచెట్టు మీఁద నుండినకాముఁ డతఃకంటఁబడెను. శివునకు రాద్రావేశము వచ్చెను; లోకములు కంపించెను. అతఁడు మూడవనేత్రమును విప్పి, కామునిఁ జావఁజూచెను; విపీలీకాదిబ్రహ్మపర్యంతము జగత్తులో హాహాకారముపుట్టెను; దేవతలు భయపడిరి; రాక్షసులు సంతసించిరి; కాముని లీలలనున్నరించి, వాఁమరణమునకు భోగులు దుఃఖించిరి; యోగులును తపస్సంపన్నులును, తమతమతపములు సిద్ధిబొందునని సంతసించిరి.

ఛాండ్ 6

యోగీశ్వరులందఱు నిర్భయులయిరి; భర్తయొక్కమరణము నువిని, రతీదేవి మూర్ఛిల్లెను; అనేకప్రకారముల భర్తయొక్కప్రతాపమును స్మరించి, యామె నిలపించెను; చీట్లచిహ్న కామె శివునివద్దకు వచ్చి, యతనికి నండప్రణామముఁజేసి, చేతులజోడించి, నిలుచుబడి యతనిని బ్రార్థించెను. ఆమెనుజూచి శివునకు మనస్సుకరఁగెను; అతఁడు జాలిఁబడి, యామెతో నిట్లు ప్రసంగించెను:—

దోహ 99

“ఓరతీ! ఇంతటనుండి నీభర్త కనంగుండని పేరువచ్చును; శరీరములేకయే, వాఁడు స్వమువ్యాపించును. ఇకమీఁద నాతనిపొత్తు నీకెటులకలుగునో వినుము;

చాపాయ్ 88

“భూభారమును హరించుటకు యదువంశములో భగవంతుడు కృష్ణుడై పుట్టును; అతనికుమారుడు ప్రద్యుమ్నుడు; అతడు నీకు భర్తయగును’ నామాటసత్యము. దీనికి విరుద్ధము జరుగదు నష్టుము.” అని శివుడు రతీదేవితో జెప్పెను. ఆమాటలనువిని, రతీ నిష్క్రమించెను; ముందుకథ జెప్పుచున్నాను వినుము. ఈసమాచారమును దేవతలు మొదలగువారు విని, బ్రహ్మవద్దకువెళ్లిరి, వారిని వెంటదీసికొని, బ్రహ్మ వైకుంఠమునకు బోయెను; త్రింశతోక్తిదేవతలను వెంటబెట్టుకొని, బ్రహ్మయు, విష్ణువును శివునిసన్నిధానమునకు వచ్చిరి; ప్రత్యేకము ప్రత్యేకము వారు శివుని స్తుతించి; వారిస్తోత్రములను విని చంద్రమాళేశ్వరుడు ప్రసన్నుడగుచుండై, “ఓదేవతలాం! ఏమిప్రయోజనము నకై నావద్దకువచ్చితిరి? చెప్పుడు” అని కరుణాసముద్రు డగుశివుడు వారిని బ్రశ్నించెను. “ఓస్వామి! సర్వాంతర్యామివి; మీకుదెలియనివిషయములులేవు; అయినను వనపిండజులనుచున్నాను” అని బ్రహ్మ నమ్ముడై చెప్పనారంభించెను.

కోహ 100

“ఓస్వామి! ఓసాంబశివా! దేవతలనునస్సులో నొకఆశయము కలదు; మీవివాహమును వారు కన్నులారా జూచుట కభిలషించుచున్నారు.

చాపాయ్ 89

“ఓచుకనాంతకా! ఓకందర్పవర్షహరా! ఈమీవివాహము మోక్షసమును కన్నులారా జూచి మే మానందింపఁగోరుచున్నాము; ఓదయాసాగరా! కాముని జాపజూచి, రతీదేవికి వరమునొసంగితివి; మీరు చేసినపని జ్ఞాఘనీయము; దయాదాక్షిణ్యముతో సేవకులనుశాసించుటయే మహాప్రభువుల స్వాభావికము; పార్వతి ఘోరమగుతపము నాచరించెను; అంగీకరించి, మీ రామహస్తమును స్వీకరింపుడు.” అని బ్రహ్మదేవుడు శివునిబ్రార్థించెను. బ్రహ్మవాక్యములనువిని, శ్రీరామునివచనములను స్మరించి, “తథాస్తు” అని శివుడు వారితో జెప్పెను. దేవతలు సంతసించి, దుందుభులను భణభణమనిమ్రోగించిరి; పుష్పములను వర్షించిరి. “ఓదేవాదిదేవ! జయ, జయ” అని వారు ఘోషించెను.

చిరి. ఇది మంచినమయమని తలచి సత్తబ్బులు లచ్చటికివచ్చిరి; అతిశీఘ్రముగ బ్రహ్మ వారిని హిమవంతునివద్దకుఁ బంపెను; ప్రథమమున వారు పార్వతిని సంసర్పించి, ఆమెతో నిట్లు మధురముగ సంభాషించిరి:—

దోహ 101

“ఓపార్వతీ! నీవు మామాటలను వినవు; వానిని గ్రహింపవు; నారదునియుపదేశమును మన్నింతువు; దానియందు నీకులక్ష్యము; నీ ప్రతిజ్ఞ వ్యర్థమయ్యెను; కామునిశివుఁడు దహించెను” అని ఋషులుపలికిరి.

చాపాయ్ 90

వారివాక్కులనువిని, పార్వతి చిటునవ్వునప్పి, “ఓమునులారా! ఓవిజ్ఞానులారా! మీరు బాగుగపలికితిరి; ‘శివుఁడు కామునిదహించెను’ అని మీరుచెప్పిన మాటలవలన, నింతకుముందు శివుఁడు వికారముఁ బొందెనని తెలియుచున్నది. శివుఁడు సదాయోగియనియు, జన్తములేని వాఁడు, భోగరహితుఁడు, మాయారహితుఁడు, దూషణరహితుఁడు అని నేనెఱుంగుదును. శివుఁ డట్టివాఁడని తెలిసికొని, అతిభక్తిశ్రద్ధలతో నతనిని నేను మహావాక్కర్తములచేత సేవించియుండినయెడల నోఋషులారా! ఆకృపాసముద్రుఁ డగు శివుఁడు, నాప్రతిజ్ఞను సంపూర్ణముఁ జేయునని గ్రహింపుఁడు; మీమాట మీయజ్ఞానమును వెల్లడి జేయుచున్నది; అగ్నియొక్కస్వభావ మెట్టిది? దానియెదుట మంచు నిలువ లేదుకదా! ఒకవేళ అగ్నిని మంచు సమీపించినను, మంచు నశించును. అటులనే, మత్తఁగుఁడు శివునిసమీపించి నశించెను.”

దోహ 102

అని పార్వతి చెప్పిన మాటలను విని, ఋషులు సంప్రీతమానసులయిరి; ఆమెనిశ్వాసమును ప్రేమను వారు కొని చూడి, యామెకు నమస్కరించి, హిమవంతుని నన్ని థానమునకుఁ బోయిరి.

చాపాయ్ 91

ఈ వృత్తాంతమునంతయు వారు హిమవంతునితోఁ జెప్పిరి. మత్తఁగునివినాశమును విని, హిమవంతుఁడు విశేషము దుఃఖించెను; అనంతరము రతీదేవి పొందినవరమును విని, అతఁడు సంతసించెను. శివునిమాహాత్మ్యమును స్మరించి, హిమవంతుఁడు పండితులఁ బిలిపించి, వేదోక్త ప్రకారము, (శుభనక్షత్ర, శుభదిర, శుభలగ్నమున) వివాహస్థుము

హూర్తమును నిశ్చయించెను. వారిపాదములకు మ్రొక్కి, హినువం
తుడు వారిచేతికి లగ్నపత్రిక నిచ్చెను. వారాపత్రికనందుకొని, బ్రహ్మ
వద్దకువెళ్లిరి; ఆపత్రికను బ్రహ్మ చూచి, పరమానందముబొంది, దానిఁ
జదివి సభికులకు వినిపించెను. ఋషులును, మునులును, దేవతలును
హర్షించిరి; పుష్పవర్షము కురిసెను; దేవదుందుభులు అంశరిక్షమున
మ్రోగెను; అంతటఁ బెండ్లిప్రయత్నము చేయఁబడెను.

కోహ 103

దేవతలందఱు ఆలంకరించుకొని, వారివారివాహనముల నెక్కిరి;
శుభశకునములు ప్రసరించెను; ఆప్సరసలు పూర్ణకుంభములనెత్తి, గాన
ముఁజేసిరి.

చాపాయ్ 92

శివగణములు శివుని జటాజూటమును సర్పకీరీటమును వారు
సవరించియు; నాగకుండలములను, నాగాభరణముల దగిలించియు,
శరీరమునకు భస్మముఁబూసియు, నడుముకుఁ బులితోలు ధరింపఁజేసిరి.
అతనిశిరమునఁ జంద్రుఁడును, జటలలో గంగయు, కన్నులు మూఁడును,
నాగయజ్ఞోపవీతమును, నీలకంఠమును, మెడనుండి వ్రేలుచుండినపును
కలహారమును బ్రకాశింపఁగ నీవిధమున సింగారించుకొని, ఆకృపాలుఁడు,
శుభదాయకుఁడు, శివుఁడు భయమును పుట్టించుచుండెను. ఒకచేతిలోఁ
ద్రిశూలమును, మఱియొకచేతిలో డమరును ధరించి, వృషభవాహనా
రూఢుడై, శివుఁడు పెండ్లికిఁదర్లి వెళ్లెను; మంగళధ్వనులు మ్రోగెను; దేవ
కన్యలు శివునిఁజూచి ముసిముసినవ్వులునవ్విరి; ‘ఈవరునకుఁ దగినవధువు
లోకములో లేదు’ అని వారిలోవారు గుసగుసలువోయిరి. బ్రహ్మయు,
విష్ణువును, సమస్తదేవతలును, వారివారివాహనముల నెక్కి వెళ్లిరి;
పెండ్లివారి యుత్సవము సాగినపుడు, అందులో దేవతల సమూహము
మాత్రము చూడుట కింపుగనుండెను; కాని, ఆపెండ్లిసంబరము పెండ్లి
కుమారునకు సాటికాదు.

కోహ 104

దేవతలను విష్ణువుచూచి, చిటునవ్వునవ్వి, “ఓదేవతలారా! మీ
మీవర్గముతో మీరు వేర్వేఱ నడవుడు.

చాపాయ 93

“అటుల మీరు వెడలనియెడల, మిమ్ములను పరస్థలనివాసులు చూచి, వరుసకుఁ దగినసంబరము కాదని పరిహాసింతురు” అని విష్ణుప్రవారితో జెప్పెను. విష్ణుభగవానుని వచనములను దేవతలు విని నవ్వి, అతఁడు చెప్పినప్రకారము వారివారి యనుచరులతోఁ గలసి సాగి నడచిరి. శివుఁడు సయిత మామాటలను విని చిటునవ్వునవ్వెను; కాని, నారాయణుని హాస్యవచనముల నతఁడు గ్రహింపలేదు. భగవంతుని వచనములు ప్రియములని తెలిసికొని, శివుఁడు భృంగిని పిలిచి, స్వగణములను సమావేశముఁ జేయుమని యాజ్ఞాపించెను. శివుని ఆజ్ఞప్రకార మాగణములు సమావేశమయ్యెను. వారు శివుని చరణకమలములకు నమస్కరించిరి; నానావిధములగు వారివాహనములను వారివేషములను శివుఁడు చూచి ప్రసన్నుడయ్యెను. వారిలోఁ గొందఱకు ముఖములులేవు; కొందఱికి అనేకముఖములు కలవు; ఆముఖములు చూచుటకు భయంకరములు; కొందఱికి హస్తములును, పాదములును లేవు; మఱికొందఱికి అనేకహస్తములును పాదములును కలవు; ఒకనేత్రముయినను కొందఱికి లేదు; అనేకనేత్రములు మఱికొందఱికిఁ గలవు; కొందఱి శరీరములు సన్నముగను, కొందఱి శరీరములు స్థూలముగ నుండెను.

ఛాంద 7

కొందఱు బలవంతులు; కొందఱు బలహీనులు; కొందఱు పవిత్రులు; కొందఱు అపవిత్రులు:—ఇట్టి శరీరములను వారుధరించి, చూచుటకు భయంకరముగ నుండిరి; వికారమగు భూషణములను వారు సింగారించుకొనిరి; సద్యోరుధిరముతో నిండినపునుకలను జేతులతోఁ బట్టుకొని, వారు దానిని ద్రావుచుండిరి; పంది, కుక్క, గాడిద, గృధ్రములుములుగలగణము లగణితముగఁ గలరు; భూత, ప్రేత, పిశాచ, శాకినీ, ధాకినీ, యోగినీగణము లపరిమితముగ కలరు; వారి జెప్పుటకు శక్యముకాదు.

సోరథా 15

ఈశివగణములన్నియు చిత్రముగ నభినయించి నాట్యముఁజేయుచుండిరి; అపూర్వమగు పాటలను పాడుచుండిరి; వారిచేష్ట లసాధారణములు.

చౌపాయ్ 94

పెండ్లికుమారునకుఁ దగిన పెండ్లివారిసంచు—దారిలో వారిసంబరముఁజూచి, ప్రతివారును వినోదించిరి; హిమవంతుఁడు పెండ్లినిమిత్రము వేయించినపందిలిని వర్జించుటకు శక్యముకాదు; అంతచక్కని పందిలినిఁ జాడవలయుఁగాని మాటలవలనఁ గార్యములేదు; చిన్నదియని పెద్దదియని విచక్షణలేక, జగత్తులోఁ గల పర్వతములను, నదులను, వనములను, సరస్సులను, వివాహమహోత్సవమున కాహూయముఁజేసి పిలిపించెను; సకుటుంబసపరివారముగ వారందఱు ముద్దులు మూటఁగట్టినట్లు సింగారించుకొని హిమవంతునిగృహమునకు వచ్చిరి; వారు పెండ్లిపాటల సలిమనోజ్జముగఁబాడిరి. అనేక విడిచి గృహములను హిమవంతుఁడు కట్టించెను; ఎవరికిఁదగిన వసతులను వారికి హిమవంతుఁడు నిర్మించెను; వానిలో నొకదానిజోలి యొకటిలేదు; వానిసింగారముఁ జెప్పటకు మాటలురావు; వేయేల, వానిచక్కఁదనము బ్రహ్మసృష్టిని మించియుండెను.

ఛాంద్ 8

అకోటలేమి? ఆపేటలేమి? ఆవాటికలేమి? ఆయిండ్లేమి? ఏమివాని వైభవము? వానియందముఁజూచి ఈబ్రహ్మసృష్టి సిగ్గుపడును. వనములు, ఉపవనములు,తోటలు, లతాగృహములు, నదులు, సరస్సులు, తటాకములు, కాలువలు—వానిచక్కఁదనముఁజెప్పనేల! వానికి జోడులేదు; ఎటువైపుఁజూచినను పచ్చనితోరణములును, బతాకములును గనఁబడును. పురుషులగీటు, వానిముడిములను వర్జింప శక్యముకాదు. స్త్రీలు ముద్దులు మూటఁగట్టుచుండిరి; వారింజూచి మునీశ్వరులమనస్సులు సయితము భ్రమించును.

దోహ 105

ఆహిమవంతునినగరములో జగదంబపుట్టెను; ఆపురముయొక్క శోభను వర్ణించుట కెవరికీసాధ్యమగును? దినదినప్రవర్ధమానముగ నీరి

సంపదలతోఁ దులఁదూగుచుండెను; ప్రతిదినమును నిత్యకల్యాణములతోను బచ్చితోరణములతోను బ్రకాశించుచుండెను.

● చాపాయ్ 95

పెండ్లివారిమేళకము నగరమును సమీపించెను. ఆసంగతి తెలిసికొని, నగరములో సందడి మెండయ్యెను; అంతటను గలకలధ్వనులు వినఁబడెను; వారియొక్కరము మఱితటలసెను; ఉత్సాహము వాహనములనెక్కి, పడుచువారిమేళకము ఎదుర్కొలుసన్నాహమునకు వెడలెను. పడుచుపెండ్లివారు దేవతలసంచుఁజూచి సంతసించిరి; శ్రీమన్నారాయణమూర్తిఁ జూచి, పరమానందముచే వారు కొండనెక్కిరి; శివునిపరివారమును వారు చూచి దిగులువడిరి; వారు స్వారిచేయుచుండినజంతువులు భయపడెను; వారిలోఁ బెద్దవారు భయమును విడిచి ధైర్యమునవలంబించి నిలువఁబడిరి; చిన్నపిల్లలుమాత్రము ప్రాణములను రక్షించుకొనుటకు వారివారిగృహములకుఁ బరుగెత్తివెల్లిరి; వారితలిదండ్రు లడిగినపుడు, ఆపిల్లలు గజగజవడఁకుచు, “ఏమిచెప్పగలుగుదుము! మేముచెప్పలేము; అది పెండ్లిసంబరముకాదు; అది యమునివాలకమువలెఁ గనఁబడును; వారు యమభటులు; ఆపెండ్లికొడుకొక పెట్టిబాగులవాడు; గుఱ్ఱమా, ఏనుఁగా? అతఁ డొకయెద్దునెక్కివచ్చుచున్నాఁడు; శరీరమునిండ బూడిదఁ బూసికొనెను; పాములను బునుకలను ధరించెను.

ఛాండ్ 9

గేయము. పాములును బునుకలే యతనిసొమ్ములు,
ఆయొడలునిండంగ నాతెల్లబూది,
ఆబొల్లిమేనేమి యూయందమేమి,
భూతప్రేతపిశాచయోగిసీసిద్ధ
డాకీసీశాకీసీగణములాశంభుదేవరకు,
దగిననేస్తమువార లాపెండ్లివారు,
ఆబోడుకీజో డింకేనాడులేదు,
వారిబాడనుజూచి భయములేకుండ,
నిలువంగశక్యమే ప్రాణంబుతోడ,

పుణ్యాత్మలకుఁజెల్లు పెద్దలకుఁజెల్లు,
మావంటికూనలకు దీనులకుఁ దగదు,
అబ్బబ్బ! యిచ్చోట నిలువగాలేదు”
అనుచు చేజాచి యాబాలురంగలును,
పటుగిడఁజూచి రానగరమంతటను,
వారిరాకడఁజూచి యింటింటివారు,
గుజగుజలనాడిరా రాత్రియంతయును.

దోహ 106

శివునిగణములను దెలిసికొని, ఆబాలకులతల్లిదండ్రులు నవ్వి,
యనేకప్రకారముల వారిని బోధించి, “మీకేమియు భయములేదు;
భయముపడుటకుఁ గారణములేదు” అని వారిని బుజ్జగించిరి.

కాపాయ్ 96

ఎదురుకోలుసన్నాహముతోఁ గలిసి పెండ్లివారు నగరములోఁ
బ్రవేశించిరి; ఎవరికిఁదగిన విడిదిగృహములలో వారు దిగిరి; మేనక
మంగళహారతి పెండ్లికొడుకున కిచ్చెను; బంగారుకలశములలో వసంత
ముఁబోసి, పెండ్లికొడుకున కామె దిగఁదుడిచెను; పేరంటాంధ్రు పెం
డ్లిపాటలను చక్కగఁ బాడిరి.

రాగము ఆనందశైరవి - తాళము చాపు.

పల్లవి:—జయమంగళం నిత్యశుభమంగళం:—

మంగళము శంభునకు,

మంగళము ఖర్వునకు,

మంగళం బీలోకసుందరాంగునకు॥

జయ॥ ౧

మంగళము మదనారి,

మంగళము త్రిపురారి,

మంగళము మాసర్వమంగళునకు॥

జయ॥ ౨

మంగళము పుంగవతురంగునకును,

మంగళము గంగోత్తమాంగునకును,

మంగళము శర్వునకు,

మంగళము భద్రునకు,

మంగళము మూచిన్నియీశ్వరునకు॥

జయ॥ ౩

శివుని వాలకముజూచి ముత్తైదువులు భయపడి గృహములో
నికి బాటిపోయి, విచారించుచుండిరి. శివుడు విడిసిలోనికివెళ్లెను;
మేనక మనస్సులో దుఃఖించి, కూతురిని బిలిచి యామెను ముద్దిడి,
తోడలపైఁ గూర్చుండఁబెట్టుకొని, దుఃఖము భరింపలేక యేడ్వసాగెను.
“నాయవ్వా! నాచిన్నితల్లీ! అయ్యో! ఆబమ్మ నిన్నెందులకు బుట్టిం
చెను? పుట్టించినవాడు నీకెందు కింతచక్కదనమునిచ్చెను? ఇచ్చిన
వాడు నీకు దగినపెనిమిటినిచ్చిన వానికి నష్టమేమి? ఈవెట్టిబాగుల
వాడు నీకు మగఁడా?

ఛాండ్ 10

పదములు. సీచక్కదనమేమి నీయందమేమి,
నీరూపమేమందు నేలోకమందు,
నిన్నుబోలినవార లెచ్చటనులేరు,
నీముద్దులేమందు నీమాట లేమి,
కన్నులపండువో యపరంజిబొమ్మా,
చిలుకలకొల్కిరో, శ్రీశుభరూప,
చెలుగువిల్లునికొప్పు కందర్పుబంతె,
ఎంతచక్కనివాని నిచ్చెనాబమ్మ.

“ఓతల్లీ! ఈవెట్టిబాగులవానినిమి త్రమా, నిన్ను బ్రహ్మపుట్టించెను?
ఇంతచక్కదన మెందుకిచ్చెను? కల్పసృష్టము ఫలించుసమయమునకు,
దానికిబ్రహ్మ బబూలమును తగిలించెను. ఓకన్నతల్లీ!
నీతోఁగూడి, కొండమీఁదనుండి పడినను బడుదును; సముద్రములో
దిగఁబడుదును; అగ్నిలోఁబడి కాలిపోవుదును. ఇల్లునిల్పినను, పోయి
నను సరే; లోకములో నపకీర్తిపచ్చిననుసరే; నాప్రాణము లుండినంత
వఱకు, నీవివాహమును జరగనియ్యను.” అని మేనక పలువిధముల
దుఃఖించెను.

దోహ 107

కూతురియందుగల ప్రేమచేత మేనక దుఃఖించెను; ఆమెను
జూచి, స్త్రీలందఱును విలపించిరి.

చాపాయ్ 97

“నారదునకు నేనెమియపరాధమును చేసియుంటిని! హిమవంతునికాపురము నతఁడు తెగఁద్రెంపుటచేసెను? ఈవిధమున నెందులకు పార్వతికి నుపదేశించెను? ఈవెట్టిబాగులవానికొకామా పార్వతి తపస్సుజేసెను? అతనికి మాయామర్తములులేవు; సన్యాసి; ఇల్లుగాని వాటిగాని లేదు; అతనికి సిద్ధులేదు; ధనముతో నతనికిఁ బ్రసక్తిలేదు; ఇతరులకొంపలను పాడుజేయును; అందువలననతనికి లాభములేదు; విచారము కలుగదు; ప్రసవవేదన గొఱ్రాలి కేమి తెలియును?” అని మేనక వ్యాకులపడి విచారించెను. ఆమెవిలాపముజూచి, పార్వతి మృదుమధురవాక్యములతో నిట్లుతల్లికి జ్ఞానముజెప్పెను. “ఓఅమ్మా! ఓతల్లీ! ఈ ప్రకారము విచారించి శోకింపకుము; బ్రహ్మవ్రాసినవ్రాత తప్పదు ఈజడుఁడు నాకు మగఁడనినానొసట వ్రాసియుండినపుడు, పరులను నిందించుటవలనఁ బ్రయోజనమేమి? ఓఅమ్మా! బ్రహ్మవ్రాసినవ్రాతను నీవు తుడిచివేయఁగలవా? అందుచేత, నీవుభాజల్పములే !

కాండ 11

“ఓతల్లీ! నీచూలాపములు వ్యర్థములు; వానివలనఁ బ్రయోజనములేదు; వానిం జాలింపుము; ఇది సమయముకాదు; ఇంకనుపూర్వమే నానుభవఃఖములు వ్రాయఁబడెను; వానిని నేనెచ్చట ననుభవింపవలెనో, నే నచ్చటకుఁ బోవలయును” అని పార్వతి తల్లికి బోధించెను. ఆమె చక్కనిమాటలనువిని, శ్రీలంకను దుఃఖమునువిడిచిరి; అనేకవిధముల నాగు ధాతను దూషించి, కష్టదుఃకార్పిరి.

జోహ 108

సెండ్లివారియగఁచాట్లనువిని, నారదుఁడును సప్తహహర్షులును హిమవంతుని గృహమునకువచ్చిరి.

చాపాయ్ 98

అప్పుడు నారదుఁడు వారినిబోధించి, పార్వతియొక్క పూర్వవృత్తాంతమును వారితోఁ బ్రసంగించెను “ఓమేరకా! నామాటలు సత్యమని తెలిసికొనుము; నీకూతురు భవాని, జగదంబ; ఆమె శివుని రాజ్యలక్ష్మీ; అతనియధాంగరాణి; అనాదిశక్తి; ఆమెకు జననమరణములులేవు; ఆమె జగత్తుయొక్క సృష్టిస్థితిసంహారములఁ జేయును; ఇచ్చా

నుసారము ఆమె విలాసార్థము శరీరమును ధరించును. ఆమె ప్రథమమున దత్తునిగృహములోఁ బుట్టెను; అప్పుడామెకు సతి యని నామముండెను; సతి మంచిచక్కనిది; శంకరుని సతి పెండ్లియాడెను; ఆమె చరిత్రము లోకములో వెల్లడియయ్యెను. ఒకసమయముననామె శివునితోఁగూడివచ్చి, శ్రీ గామచంద్రునిఁ జూచి, భ్రమచే శివునిచూటలను బాటించక, నీతవేషమును ధరించెను.

ఛాండ్ 12

“ఆమె జానకిరూపముఁదాల్చెను; ఈయపరాధమున కామేశ్వరుని శివుఁడు విడిచెను. పతినియోగమునకు దుఃఖించి, ఆమె తండ్రియజ్ఞముఁ జూడఁబోయెను; అచ్చట నామె యోగాగ్నిలో దహింపఁబడెను; ఇప్పు డామె నీగృహములోఁబుట్టి, శివుని వరింపఁగోరి, కఠినతపము నాచరించెను; ఈసంగతిఁ దెలిసికొని, ఓమేనకా! సందేహము విడువుము; పార్వతి సదాశివునకుఁ బ్రియురాలు” అని నారదుఁడు పార్వతీపుత్రాంతమును వారికిఁ జెప్పెను.

దోహ 109

నారదునివచనములనునిని వారు దుఃఖమును విడిచిరి; ఒకనిమిషములో నతనిచూట లింటింటను వ్యాపించెను.

చాపాయ్ 99

భార్యభర్తలు, (మేనకయు, హిమవంతుఁడును) పరమానందభరితులయిరి; వారనేకపర్యాయములు పార్వతిపాదములకు నమస్కరించిరి; నగరములోని యాబాలవృద్ధులు, స్త్రీపురుషులు సంతోషించిరి. నగరమంతటను మంగళధ్వనులు వ్యాపించెను; బంగారుపాత్ర లెచ్చటఁజూచినను గనఁబడెను; పడ్రపోపేతముగఁ బంచభక్ష్య(పకవ్వి) పరమాన్నములను బెండ్లివారికి వడ్డించిరి; జగన్నాథ, భవాని నివసించునంతఃపురములో వడ్డనఁజేయఁబడిన భోజనపదార్థములను వర్ణించిన నోరూరును. బ్రహ్మాదిదేవతలను, శ్రీమన్నారాయణమూర్తిని, హిమవంతుఁ డాదరించి, వారికి నుచితాసనముల నిచ్చెను; పట్నూలఁదీర్చి, భోజనమునకు వారు సిద్ధముగనుండిరి; బంగారుచేటలలో భోజనపదార్థములఁబెట్టి తీసికొనివచ్చి, సేవకులు బంగారుపల్లెకములలో వానిని వడ్డించిరి; దేవతలు ధుజింపుచుండ; సమయముఁజూచి, స్త్రీలు హాస్యముఁజేయ నారంభించిరి.

ఛాండ్ 13

ఒకరితోనొకరు హాస్యములాడిరి; అతిసంతోషముతో వారు
వినోదములాడుచుండిరి; వినోదములాడుచు వారు భోజనమువద్ద విశే
షకాలముగడపిరి; అంతకంతకు హాస్యములు ముదిరెను; అవి ముదిరిన
కొలది, వారికి సంతోషము మెంకయ్యెను; ఆసంతోషముచేత వారు
కొంతసేపు భోజనములవద్ద గూర్చుండిరి; అనంతరము వారు లేచి హ
స్తములను పాదములను ప్రక్షాళనజేసికొని, తాంబూలాదులను గైకొ
నిరి; చందనమట్టి, పన్నీట దేలి, వారు తమతమబసలకు నిష్క్రమించిరి.

దోహ 110

తదుపరి సప్తమహర్షులు వచ్చి లగ్న సమయము సమీపించెనని
హిమవంతునితో జెప్పిరి; సుముహూర్తమునకు దయచేయుమని దేవ
తల కతఁడు వర్తమానముఁ బంపెను.

చాపాయ్ 100

లగ్నముఁ జూచుటకు వచ్చిన దేవతల నతఁడారించి, వారికి
నుచితాసనములనిచ్చెను; వివాహమండపముపై విధ్యుక్తప్రకారము
పెళామకుండముఁ ద్రవ్విరి; సువాసినులు పాటలఁ బాడుచుండిరి; ఒక
మనోహరమగు సింహాసనమును బ్రహ్మ స్వయముగరచించెను; దానిశో
భను వర్ణించుటకు శక్యముకాదు; బ్రాహ్మణులకు నమస్కరించి, శివుఁ
డాసింహాసనము నధిష్ఠించి, శ్రీరాముని ధ్యానించెను. అనంతరము ఋ
షులు పార్వతికి వర్తమానముఁ బంపిరి; ఆమెను సర్వాభరణములతో
సింగారించి, స్త్రీలు తీసికొనివచ్చిరి; ఆమెచక్కదనముఁజూచి, దేవతలు
సయితము భ్రమించిరి; ముద్దులుమాటఁగట్టుచుండిన యామె నేకవి వ
ర్ణింపఁజాలును? ఆమె జగన్మాతయనియు శివునిరాజ్యలక్ష్మీయనియు దేవ
తలు తెలిసికొని, తమతమమనస్సులలో నామెకు వారు నమస్కరించిరి;
ఆమె సౌందర్యరాశి; ఆమె ప్రభావమును వర్ణించుటకు కోటిముఖము
లుండినను, నాకు సామర్థ్యములేదు.

ఛాండ్ 14

ఆమెయొక్క నిరుపమానమగుసౌందర్యాతిశయములను వర్ణిం
చుటకు వేలకొలదిముఖములు సరిపడవు; సహస్రభ్రణములుగల శేషుఁడు,

వేదములును, సరస్వతియు, ఆజగన్మాతయొక్కలావణ్యమును సాంతముగఁ జెప్పలేవు; నేను (తులసీదాసు) మందమందిని; ఆమెనుగుఱించి నేనేమి చెప్పగలను! ఆచక్కదనాలకుప్ప, భవాని, వివాహమండపము నెక్కివచ్చి, కన్నుదెరిచి సభికులఁ జూడక, శిరస్సునువంచుకొని, శివుని సమీపించెను; తుమ్మెద పద్మముమీఁద వ్రాలువిధమున, నామె శివుని చరణకమలములమీఁదఁ బడి సాష్టాంగసమస్కారముఁ జేసెను.

బోహ 111

ముసీశ్వరులు చెప్పినప్రకారము పార్వతీ పరమేశ్వరులు గణపతిఁ బూజించిరి; అటుల వారిరువురు గణపతిఁ బూజించిరని విసి, మీరు శంకింపవలదు; (1. గణపతి శివునికుమారుఁడ; దేవత లాదిరహితులు; రాముఁ డనాది; అందుచేత, గణపతియు ననాది కనుక, వారతనిని బూజించిరి; 2. లేదా గణములకు పతియైనవాఁడు గణపతి; ఆగణపతి శివుఁడు; అతఁడు తననే పూజించెను)

చాపాయ 101

వేదోక్తప్రకారము మునులు వివాహమంత్రములఁ జదివిరి; కుశయును పార్వతిని హిమవంతుఁడు శివునిచేతిలోఁ బెట్టి కన్యధారవోసెను; భవాని శివునియొక్క సనాతనశక్తి యని గ్రహించి, ఆమెను హిమవంతుఁడు శివునకు సమర్పించెను. శివుఁ డామెను ప్రతిగ్రహించి నపుడు దేవతలు పరమానందము నొందిరి; మునిగణములు వేదమంత్రముల నుచ్చరించిరి; దేవతలు జయ, జయజయశబ్దములను ఘోషించిరి. దేవదుందుభులు మ్రోగెను; అంతరిక్షమునుండి పుష్పవర్షము గురిసెను; పార్వతిమెడకు మంగళసూత్రమును శివుఁడు కట్టెను; పార్వతీపరమేశ్వరుల వివాహముఁజూచి మూఁడులోకములవారు నుత్సహించిరి దాసదాసీలను, గుఱ్ఱములను, రథములను, ఏనుగులను, ధేనువులను, వస్త్రములను, చీనిచీనాంబరములను, వెండిబంగారములను, మరకతమాణిక్యవజ్రవైడూర్యములను, బండ్లకొలది భోజనపదార్థములను, వెండిబంగారు పాత్రలను అనేకవస్తువులను హిమవంతుఁడు పెండ్లిసారెఁ బెట్టెను; వానిం జెప్పటకు శక్యము కాదు.

ఛాండ్ 15

అపరిమితముగ నానావ్రకారము లనేకవస్తువులను సారెనిచ్చి, హిమవంతుడు చేతులజోడించి, నమస్కరించి, “ఓమహాప్రభూ! ఓసకల సంపూర్ణుడా! ఈపదార్థములన్నియు మీకుఁ దృణప్రాయము; నాతప్ప లను క్షిమింపుము” అని పలికి శివునిచరణకమలములం బట్టుకొనెను. కృపాసముద్రుడు, శివుడు మామ నున్నహించి ఆదరించెను. అనంత రము, మేనకవచ్చి, ప్రీతిపూర్వకముగ నతని చరణకమలములం బట్టు కొని నమస్కరించి,

జోహా 112

“ఓనాథా! ఈపార్వతి నాకు ప్రాణములతో సమానము; ఆమెను మీగృహములలో నొకదాని యని భావించుము; ఆమె యప రాధములను క్షిమింపుము; ఈవరమును నాకుఁ బ్రసాదించుము” అని ప్రార్థించెను.

చౌపాయ 102

అనేకవ్రకారముల శివుఁ డత్త నూరడించి బోధించెను; ఆమె శివునకు నమస్కరించి గృహములోనికి వెళ్లెను. మేనక పార్వతింబిలిచి, ఆమెను తనతోడవైఁ గూర్చుండఁబెట్టుకొని, “నాచిట్టితల్లి! నాయవ్వా! శివుని చరణకమలములను సదా పూజింపుము; స్త్రీలకు భర్తయేదైవమని ధర్మశాస్త్రములు చాటుచుండును; దానికింబ స్త్రీలకుఁ జేయొకధర్మము లేదు” అని బుద్ధిచెప్పి, మేనక కన్నీరుఁ గార్చెను; మాటిమాటికిఁ గూతురి నామె కౌగిలించుకొని, “అయ్యో! ఆబ్రహ్మ జగత్తులో స్త్రీల నెందుకుఁ బుట్టించెను? వారిబ్రతుకు పరాధీనము; స్వప్నములో నయి తము వారికి నుభముకలదా!” అని విలపించెను. కూతురిమీఁదగల దయచేత నామెకు దుఃఖము పొంగి వచ్చుచుండినను, అది మంచిసమ యముకాదని మేనక తలచి, దుఃఖమును మ్రింగెను. ప్రేమచేత మాటి మాటికి పార్వతి తల్లివద్దకు పరుగిడుచు, ఆమెపాదములకు నమస్కరిం చుచుండెను; కూతురు జగన్మాత యని తెలిసికొని, ఆమెపాదములకు మేనక నమస్కరించెను; కలుపుగోలుతనముచే నామె చెలికత్తెలతో

మాటలాడి, వారివద్ద సెలవుబుచ్చుకొనెను; అనంతర మామె తల్లివద్దకుబోయి, ఆమెను కౌగిలించుకొనెను.

ఛాండ్ 16

పలుమాటలు భవాని తల్లిని కౌగిలించుకొనుచుండెను; ఉచిత ప్రకారముల నామె వారినందఱిని యూరడించెను; అచ్చటిపెద్దలు, స్త్రీపురుషులు, పార్వతిని ఆశీర్వదించిరి; మాటిమాటికి పార్వతి వెనుక కులరిగి తల్లిం జూచుచుండెను; చలికలైలతోఁగూడి ఆమె శివునివద్దకు వచ్చెను; అచ్చటిజనులందఱుమంగళాశీర్వాదములం బలుకుచుండ, పార్వతీపరమేశ్వరులు గృహప్రవేశమునకు బయలువెడలిరి; దేవతలు సంతసించిరి; దేవదుందుభులు మ్రోగెను; పుష్పార్చనము గురిసెను; వధూవరులు ప్రయాణమును సాగించిరి.

జోహా 113

వారిని సాగనంపుటకు హిమవంతుఁడు వారివెంట వెళ్లెను; శివుఁడతనినిబోధించి, గృహమునకుమరలుమని చెప్పినపిదప, నతఁడు పార్వతీపరమేశ్వరులవద్ద సెలవునైకొని గృహమునకు వచ్చెను.

చాపాయ్ 103

హిమవంతుఁడు శీఘ్రముగ నింటికివచ్చెను; పర్వతములు, కైలములు, నదులు - మొదలగు పెండ్లికిఁచ్చిన బంధువుల నాదరించి, వారివారిఁ దగినకట్నములను కానుకల నిచ్చి, వారిని సత్కరించెను; వారతని సెలవునైకొని, స్వగృహములకు వెడలిరి; ఉమామహేశు లిరువురు కైలాసపట్టణముఁ జేరిరి; దేవతలు వారివారి నివాసములకుఁ బోయిరి; భవానీశంకరులు జగత్తునకు జననీజనకులు కదా! వారిశృంగారచేష్టల నెటులవర్ణింపఁగలను? సకలగణములతోఁగూడి, వారు కైలాసములో నుఖముగ నివసించియుండిరి; అనేకప్రకారముల వారు శృంగారాదిభోగముల ననుభవించిరి; ప్రతిదినము వారు నూతనవిలాసములలోఁ దేలిరి; ఈప్రకార మనేకయుగములు గడచెను. అంతట, నాటుముఖముల కార్తవీర్యుఁడు పుట్టెను; అతఁడు తారకాసురుని వధించెను; కుమార్తె స్వామి చరిత్రమును వేదశాస్త్రపురాణములు చాటుచుండును; అతనిచర్యలు జగత్ప్రసిద్ధము.

ఛాండ్ 17

కుమారస్వామి జననమును, అతని పౌరుషచర్యలను లోకములో
నందఱకుఁ దెలియును; అతని బలపరాక్రమము లందఱికి విశదము;
అందుచేత, నతని చరిత్రమును సంక్షేపముగ నేను చెప్పి చాలించితిని;
స్త్రీపురుషు లెవరు పార్వతీపరమేశ్వరుల వివాహకథను చదివినను, విని
నను, గానముఁజేసినను, వారు చిరజీవులయి సకలసంపదల ననుభవిం
తురు; వారి కార్యములన్నియు విజయమగును.

దోహ 114

శివుని చరిత్రము మహాసముద్రము; దానికి పారములేదు; దాని
లోఁతును వేదములు సయితము కనిపెట్టలేదు; నేను (తులసీదాసు)
మందమతిని; జడుఁడను; నేనేమిదానిని వర్ణింపఁగలను?

ఇతి శ్రీగోస్వామితులసీకృత శ్రీరామచరిత్రమానసే,
స క ల క లి క లు ష వి ధ్వం సి నే, బాలా కాం డాం త ర్గ త
పండితజ్ఞానాప్రసాదకృత వ్యాఖ్యానానుసారే
శ్రీశ్రీనివాసశర్మకృత అంధ్రభాషాయాం
ద్వితీయో విశ్రామః.

బాలకాండ తృతీయ విశ్రామః.



* ఈతృతీయవిశ్రామములో గామచంద్రుని జననమునకుఁ గారణముఁ జెప్పుచున్నాను; భక్తిపూర్వకముగ దానిని వర్ణించెదను; దాని మూలమున సంసారసాగరమును మనుజులు దాటఁగలరు.

చాపాయ్ 104

సరసమగు శివునిచరిత్రము శోభస్కరము; దానిని భరద్వాజుఁడు విని, పరమానందభరితుఁడయ్యెను; అతనికి దానిని వినుటయం దభిలాష మెండయ్యెను; దానివలన నతనిశరీరము పులకరించి, నేత్రము లానందబాష్పపూరితము లయ్యెను భక్తిచే నతఁడు పరవశుఁడయినందున, నతనిముఖమునుండి వాక్కులు వెలువడలేదు; భరద్వాజునియవస్థఁ జూచి, యాజ్ఞవల్క్యుఁడు సంతసించి, “ఓమునీశా! ఓభరద్వాజా! నీజన్మము సఫలమయ్యెను; నీకు గౌరీపతి ప్రాణముతో సమానుఁడు. శివుని చరణకమలములయందు భక్తిలేనిచునుజుఁడు స్వప్న మందయినను రాముని సంతోషింపఁజేయలేడు; శివునిచరణకమలములయందు నిష్క్రలుషచుగుభక్తిఁ గలిగియుండుటయే రామభక్తికి లక్షణము. రామునియందు నిశ్చలభక్తిఁ గలనారు శివునికంటె నితడు తెవరుకలరు? అపరాధములేకయే, సతీదేవివంటి షార్దూలు, శివునివలె నెవరు విడిచిపెట్టఁగలరు? రామునియందుఁగల ప్రేమచేత శివుఁడు ప్రతిజ్ఞఁజేసి, ఆప్రతిజ్ఞను శివుఁడుతప్ప, మఱియొకరు నిలువఁబెట్టుకొనఁగలరా? శివునికంటె బ్రయమగువారు రామునకు మఱియొకరు లేనుకదా !

కోహః 115

“ఓభరద్వాజా! నీవు శివుని నిత్యము సేవించువాఁడవనియు, రామునకును శివునకును భేదములేకని తెలిసికొనినవాఁడవనియు, నీమర్త్యమును గ్రహించి, శివునిచర్యలను బ్రథమమునఁ జెప్పనారంభించితిని.

చాపాయ్ 105

“నీగుణశీలములు నాకు బోధపడెను; రామునీలీలామానుషచర్యలఁ జెప్పుచున్నాను; వినుము. ఓమునీశా! ఈరోజున నీతోఁగలిసి

సంభాషించుటచలన నాకు: గలిగినసంతోషమును చెప్పలేను. శ్రీ రామ చంద్రునిచరిత్ర మపారము; సహస్రఫణములుగల నూరుకోట్లశేషులు సముత్తిము దానిని సాంతముగఁ జెప్పులేరు; నాణీపతియు, ధనుర్ధరుఁడు నగురామవిభుని స్మరించి, నేనాధను వినినప్రకారము నీకు వినిపించెదను; వినుము. సరస్వతి యొకకట్టిబొమ్మతోసమానము; రామచంద్రుఁడు మాత్రభారుఁడు. మాత్రభారుఁడే ప్రకారము మాత్రములనులాగిన, నాప్రకారము బొమ్మనటించునుకా! రామచంద్రుఁడు సర్వాంతర్యామి; అతఁడు ప్రసాదించిన కవీశ్వరునయొక్క హృదయాంగణమునందు సరస్వతి నృత్యముఁజేయును. కఘనాథునిలీలాకౌతూహలమును చర్చించుటకుఁ బూర్వము, నేనాకూచుండగు రామభద్రునకు సాష్టాంగనమస్కారముఁ జేయుచున్నాను. పరమశోభాయమానమగు కైలాసపర్వతముమీఁదఁ బార్వతీపరమేశ్వరులు నివసించియుండిరి.

కోట 116

సిద్ధులును, తపశ్శాలులును, యోగులును, దేవతలును, కిన్నరులును, మునులు మొదలగుమహాత్ములు పురాణదంపతులను నిత్యము సేవించి, వారినిపరివేష్టించియుండిరి; వారినిత్య సేకులకు వారు శాశ్వతసుఖము నిచ్చెదరు.

చాపాయ 106

శివునియందు భక్తిలేనివారును, ధర్మమునందాసక్తిలేనివారును, వారిని సేవింపనివారును, స్వప్నమందయినను వారిని దర్శింపలేరు; ఆపర్వతముమీఁద నొక వటపృక్షముకలదు; అన్నికాలములయందాపృక్షము పచ్చగనుండును; మిటమిటనుండువేసవిలో నాచెట్టునీడలోఁ గూర్చిండినపుడు, చల్లనివాసనగల పిల్లగాలులు వీచును; ఆచెట్టుక్రింద నెల్లప్పుడు శివుఁడు విరమించునని వేరములు చెప్పుచుండును. ఒకసమయమున నాచెట్టుక్రింద బరమేశ్వరుఁడు విశ్రమించి, ఆపృక్షముఁ జూచి, పరమానందమునొందెను. ఆనీడలో వ్యాఘ్రాసనముఁ బఱచి కొని, పరమకూచుండు దానిమీఁదఁ గూర్చుండెను. గౌరవర్ణముగల యతని శరీరకాంతి చంద్రునితోను, శంఖముతోను మల్లెపుష్పముతోను సమానముగనుండెను; అతని వక్షస్థలము పిఠాలమయినది;

అతఁడు నారచీగలను ధరించెను; అతనిపాదములు అరుణోదయమున వికసించినపద్మములఁ బోలును; ఆపాదముల నఖములకాంతి భక్తుల యజ్ఞానాంధకారముఁ బోఁగొట్టును; అతనిముఖము శరత్కాలపూర్ణచంద్రుని తిరస్కరించును; అతఁడు శరీరమునిండ విభూతిఁ బూసికొనెను; నాగాభరణముల నతఁడు ధరించెను.

జోహ 117

ఆజటాజూటము, అందులో నొకప్రక్క గంగయు, మఱియొక ప్రక్క సర్పచంద్రుఁడును, పద్మములవంటి నేత్రములు, నీలకంఠము-వీనితో నతఁడు శోభించెను.

చాపాయ్ 107

శాంతరసము మూర్తీభవించినట్లు ఆకామునిశత్రువు, ఆదయాళుఁడు, సాంబశివుఁడు భక్తులకుఁ గన్నులపండువు నిచ్చుచుండెను. అది మంచినమయమని తెలిసికొని, జగన్మాత, పార్వతి, పరమేశ్వరుని సమీపమునకువచ్చెను. తనప్రియురాలుగనుక నతఁడామెను దనవామపార్శ్వమునఁ గూర్చుండ నియోగించెను. ఆమె సంతోషించి, అతనిప్రక్కను గూర్చుండి, పూర్వజన్మపుత్రాంతమును స్మరణకుఁ దెచ్చుకొనెను. శివునకుఁ దనయందు సంపూర్ణదయ కలదని తెలిసికొని, చిటునవ్వువచ్చి, లోకోపకారార్థము, శివునితో నామెమృదుమధురవాక్యములతో నిట్లు ప్రసంగించెను. “ఓనాప్రాణవల్లభా! ఓవిశ్వనాథా! నీమహిమ త్రిలోకవిదితము; చరాచరజంతులములు, దేవ గరుడ గంధర్వ యక్ష కిన్నర నాగ మనుజులు, త్రిలోకవాసులు-నిత్యము నీచరణకమలములను సేవించుదురు.

జోహ 118

“ఓమహాప్రభూ! నీవు సర్వసమర్థుఁడవు; సర్వజ్ఞుఁడవు; సర్వమంగళుఁడవు; సకలగుణసంపన్నుఁడవు; చతుష్పత్తికళామయుఁడవు; యోగీశ్వరుఁడవు; జ్ఞానవైరాగ్యములకు నిధివి; నీనామస్మరణ జేయువారికిని, నీశరణుఁ జొచ్చినవారికిని, నీవు కల్పచృక్షమువంటివాఁడవు.

చాపాయ్ 108

“ఓసుఖరాశీ! నీకు నాయందు దయయుండినయెడల, నేను నీ సేవకురాలనని తెలిసికొనుము; శ్రీరఘురాముని మాయామానుషచర్య

లను నాకు వినిపించి, నాయజ్ఞానముఁ బోగొట్టుము; కల్పవృక్షము నా శ్రయించినవారికి దారిద్ర్యబాధ లెట్లుకలుగును? ఓస్వామీ! ఓచంద్ర మూలీశా! ఈసంగతిని విచారించి నాభ్రమను వివారింపుము. ఓమహా ప్రభూ! తత్త్వజ్ఞానమును బోధించుమహాత్ములు శ్రీరామచంద్రుఁడు పరబ్రహ్మస్వరూపమని వక్కాణింతురు. శేషుఁడు, సరస్వతి, వేదము, పురాణము- వీరందఱును శ్రీరామునిగుణములను గానముఁజేయుచు న్నారు. ఓకందర్పదర్పహరా! అపెహారాత్రములు నీవు సయితము రామనామమును జపించుచున్నావు. వేదపురాణములలో స్తోత్రముఁ జేయఁబడిన రాముఁడు అయోధ్యాధిపతియొక్కకుమారుఁడా, లేక నిర్గుణుఁడును, నిర్వికారుఁడును, నిరంజనుఁడునగు మఱియొకఁడా?

జోహా 119

“ఆశ్రీరాముఁడు రాజకుమారుఁడయి, భార్యవియోగమునకు దుఃఖించినయెడల, నతఁ డెటుల పరబ్రహ్మమగును? కన్నులార నతని చర్యలఁ జూచియుంటిని; చెవులార నతనిమహిమను వినియుంటిని; అతని చర్యలకును మహిమకును గలవ్యత్యాసమును నేను గ్రహింపలేదు; అది నామనస్సును కలఁతఁ బెట్టుచున్నది.

చాపాయ్ 109

“ఓస్వామీ! సర్వాంతర్యామియు, సర్వశక్తుఁడును, సర్వజ్ఞానియు, నిరంజనుఁడు నగు బ్రహ్మమునుగుఱించి నాకు బోధింపుము; అజ్ఞానముచేత నే నడిగినందులకుఁ గోపింపక, నాయజ్ఞానము విడిపోవు నట్లు తత్త్వజ్ఞానమును బోధింపుము. ననములో రామునిమహిమను కన్నులార నే చూచియుంటిని; నామనోవ్యాకులముచే భయపడి, నే నప్పుడు నీతోఁజెప్పటకు శంకించితిని; నామనస్సు మలినముగనుక, నేను రామునిమహిమను గ్రహింపలేదు; దానిఫలము ననుభవించితిని. నేటి వఱకు సందేహము నన్ను విడువలేదు; చేతులనుబోడించి ప్రార్థించెదను; నన్నుఁ గటాక్షింపుము; నామీద నా గ్రహింపకుము; పూర్వము నాకీసంగతి బోధించితి ననిఁజలంపక, మఱల నాకుబోధింపుము; గతించినవిషయమును గుఱించి నగచుటయేల? ఇప్పుడు నాకు మోహములేదు; రాముని చరిత్రనువినుటయం దాసక్తికలదు; అతనిలీలామానుషచర్యలను వినిపిం

పుము; ఓభుజగ రాజభూషణా! ఓనురనాయకా! నీవాక్కుభారసమును ద్రాగి సంతసించెద.

దోహ 120

“నీపాదపద్మములకు శిరస్సును వంచి, చేతులను బోడించి నమస్కరించి ప్రార్థించెదను; ఓకల్యాణాత్మకా! శ్రుతిస్తోత్రులసారముగు శ్రీ రామునితత్త్వజ్ఞానమును బోధింపుము.

చాపాయ్ 110

“నేనుస్త్రీని; ఉపదేశమునొందుట కర్హతలేదు; అయినను, మనోవాక్కాయకర్తముల నేను నీసేవకులను; జ్ఞానాపేక్షచే దురవస్థలో నుండినస్త్రీలు జ్ఞానోపదేశముఁబొందుట కర్హులని మహాత్ములు చెప్పుచున్నారు; ఓయోగీశా! నామనోవ్యాకులముఁ జెప్పశక్యముకాదు; నన్నుఁగటాక్షించి, నాను రామకథఁ జెప్పుము; లెస్సగ విచారించి బోధింపుము; నిర్గుణబ్రహ్మ మెందునిమిత్తము సగుణుఁడై యవతరించెను? ప్రథమమున నీవిషయముఁ దెలియపఱచుము; అనంతరము, రామాచారమును, రాముని బాలక్రీడలును వివరింపుము; సీతారాములవివాహమును, వారిచనవాసమునకుఁ గారణముఁ జెప్పుము. అరణ్యములో వారుచేసినమహాత్కార్యములను, రావణవధయు, ఓసుశీలుఁడా! వారి పట్టాభిషేకమహోత్సవము మొదలగుకథలను వర్ణింపుము.

దోహ 121

“ఓకృపాసాగరా! రాముని రాజకీయవ్యాపారములను గుఱించియు, పురజనులతోఁగూడి రాముఁడు వైకుంఠమున కేఠించినవిధమును, సాంతముగఁ జెప్పుము.

చాపాయ్ 111

“ఓదేవదేవా! అనంతరము, రామచరిత్ర యొక్క తత్త్వమును బోధింపుము; మునులును జ్ఞానులు ననుభవించెడి స్వస్వరూపజ్ఞానమును; భక్తిజ్ఞానవైరాగ్యములను, విజ్ఞానమును-నీనిగుఱించి విస్తరించి చెప్పుము. ఓస్వామీ! రామునికీసంబంధించిన తదితరగుప్తచరిత్రాంశములను, ఓనిర్మలజ్ఞానస్వరూపా! ఓమహావ్రభూ! అజ్ఞానముచే నే విడిచివెట్టిన విషయములను వివరింపుము. నీవు త్రిలోకగురుఁడవని వేదముచెప్పును;

పామరులు నీమహిమ నెటులుగ్రహింతురు?" అని పార్వతి ప్రశంసించెను. నిష్కలుపముగ లోకోపకారార్థము పార్వతి యడిగినప్రశ్నను విని శివుడు సంతసించెను. శ్రీరామునిచరిత్ర మాద్యంతము నతనిమనోదృష్టికి గోచరమయ్యెను; అతనిశరీరము పులకరించెను; అతనినేత్రము లానందబాష్పములతో నిండినను; శ్రీరాముని దివ్యమంగళవిగ్రహ మతనిమనోదృష్టిలోఁ గనబడెను; అపరిమితానందములో నతడు మునిగెను.

కోహ 122

రెండుఘడియ లతడు రాముని ధ్యానించెను; అనంతర మతడు నేత్రములను విప్పి, సంతోషముతో రామునిచరిత్రమును వర్ణింప నారంభించెను.

చాపాయ 112

“త్రాడనుసంగతి తెలిసినతరువాత, నది పామనుభయము పోవును; జాగ్రదవస్థలోనికి వచ్చినతరువాత స్వప్నావస్థలో ననుభవించినవిషయము లబద్ధములని తోచును; అటులనే ఆత్మజ్ఞానము కలిగినతరువాత, నీజగత్తు విధ్యయనితోచును. బాలరామునకు నమస్కరించెదను; అతని నామస్తరణవలన సర్వకార్యములు నెరవేలును; సమస్తజనులకును బాలరాముడు సాధ్యుడు; ఓమంగళధామా! ఓఅమంగళహారా! దశరథుని యంగణములోఁ దప్ప టడుగులువేయుదుండిన యోబాలరామా! నన్ను కృపతోఁజూడుము.” అని శివుడు శ్రీబాలరాముని ధ్యానించి, తేనె లుట్టివడుచుండినవాక్యములతో నిట్లు ప్రసంగించెను. “ఓపార్వతీ! నీవు ధన్యురాలవు; నీవంటిలోకోపకారులు మఱియొకరు లేరు; నీ వెంతధన్యురాలవు- గంగానదివలె ద్రిలోకములను పావనముఁజేయు శ్రీరామచరిత్రమును వినఁదలఁచియుంటివి; నీకు రామునిచరణకమలములయందనురాగము కలదు; అయినను, పరోపకారార్థము నీవు నన్నడిగితివి.

కోహ 123

“ఓపార్వతీ! శ్రీరామునికృపవలన స్వప్నమందయినను, నీకు మోహమును, శోకమును, సందేహమును, భ్రమయుఁ గలుగవు; ఇది నానిచ్చితాభిప్రాయము.

చాపాయ్ 113

“ఓయుమా! తెలిసికొనవలసిన విషయములను చక్కగ నీ వడిగి
తివి; వానికి సమాధానములను వినినను చెప్పినను శుభములు కలుగును.
శ్రీరామునిచరిత్రమును వినిచెవులు పాముపుట్టలతోసమానము; శ్రీ
రాముని దర్శింపనిచేత్రములు నెమలికన్నులఁబోలును; భగవంతుని చర
ణారవిందములకు నమస్కరింపనిశిరస్సు చేదుసూత్రకాయవంటిది; శ్రీరా
మునియందుఁ గలభక్తిచేతఁ బరవశముకానిమనుజులు జీవచ్ఛవములు;
రామునిగుణములను సంకీర్తనముఁజేయనిమనుజులు చెకచెకలాడు కప్పల
వంటివారు; భగవంతునిచర్యలను విని, సంతసింపని మనుజులహృదయ
ములు వజ్రమువలె నభేద్యములనియు కఠినములనియు గ్రహింపుము.
ఓగిరిరాజకన్యా! శ్రీరామునిచర్యలఁ జెప్పుచున్నాను; వినుము; ఆచ
ర్యలు దేవతలకు సుఖమును, దైత్యులకు దుఃఖము నిచ్చును.

దోహ 124

“శ్రీరామకథ కామధేనువ్రతోసమానము; అతనిని సేవించుట
వలన సర్వసుఖములు కలుగును; మహాత్ములసభ వైసంతముతోసమా
నము; ఈసంగతిఁ దెలిసికొని, ఎవఁడు రామకథను వినకయుండును ?

చాపాయ్ 114

“రామనామమనే సుందరకరతాళములు మ్రోగించినయెడల
సంశయములనే పక్షు లెగిరిపోవును; పార్వతీ! కలియుగపాపము లను
నట్టివృక్షమును ప్రేళ్లతోఁ బడఁద్రోయుటకు రామకథ గొడ్డలివంటిది;
కనుక, దానిని శ్రద్ధతో వినుము. శ్రీరామునిగుణములును, చరిత్ర
యును, ఆజ్ఞాంతచర్యలును, అనంతములని వేదములు ఘోషించుచు
న్నవి; ఎటుల రాముఁ డనంతుఁడో, అతనిచరిత్రయు, గీర్తియు, గుణ
ములు ననంతములు. నీకు రామకథవినుటయందభిలాష కలదు, కనుక
నాబుద్ధికిఁ దోచినప్రకారము వేదములోఁ జెప్పినవిధమున నేనాకథఁ
జెప్పుచున్నాను; వినుము. ఓప్రియురాలా ! నీప్రశ్న శ్రేయోదాయ
కము; శ్లాఘనీయము; సర్వసుజనసమ్మతము; దానిని నేను సహిత మా
మోదించెదను. అయినను, ఓఅపర్ణ! అజ్ఞానముచే నీవీకమాటఁ జెప్పి
యుంటివి; ఆమాటమాత్రము నాకు విన నింపుగలేదు; ‘వేదములోఁ

జెప్పబడిన రాముడును, మునులు ధ్యానించునట్టి రాముడును-ఇతఁడా-
లేక మఱియొకఁడా?' అని నీవు శంకించి నన్నడిగితివి.

జోహ 125

“అజ్ఞాన మను నట్టిపిశాచము పట్టిన నీచు లావిధమునఁ జెప్పు
చుందురు; సత్త్వాసత్త్వముల విచక్షణలేని నీచులు పాపండులు- హరిప
రాజ్ముఖులు అటుల వక్కాణింతురు.

చాపాయ్ 115

“అజ్ఞానులు, మందభాగ్యులు, శాస్త్రజ్ఞానములేని యంధులు—
వీరిమన స్సనునట్టి దర్పణమును విషయములనునట్టి మలినము కప్పి
యుండును; సంసారలంపటముగలవారును, కపటస్వభావులును, కుటిల
వర్తనులును, మూర్ఖులును, స్వప్న మందమునను మహాత్ములను సందర్శింపని
వారును, వేదమునకు విరుద్ధముగఁ బ్రసంగించుపాపండులును, లాభా
లాభముల గురైటుంగనివారును, మలినహృదయములతోఁగూడి
శాస్త్రజ్ఞానములేనివారును—వీరు రాముని నిజరూపము నెట్లుగ్రహింపఁ
గలరు? వారికి సగుణనిర్గుణజ్ఞానములేదు; వారనేకపిచ్చిమాటలఁ జెప్పు
చుందురు; వారు భగవంతునిమాయకు లోఁబడి సంసారములో ముని
గియుందురు; వారిమాయాప్రపంచము ననుసరింతురు; ఏవిధమున నట్టి
వారిని బోధింపఁగలము? వాతరోగముచే బాధపడువాఁడును,
పిశాచముపట్టినవాఁడును, మద్యపానముఁ జేసినవాఁడును—వీరు బుద్ధి
హీనులు; వీరిమాట లనుచితములు; మహామోహముచే మదించియుం
డినవారు కనుక, వారిప్రసంగములఁ జెవిపెట్టరాదు; వారిమాటలలో
రసములేదు.

సోరథా 16

“ఈసంగతులను లెస్సగ విచారించి, ఓపార్యతీ ! నీసందేహ
మును విడిచి, రామునిచరణారవిందములయందు నిశ్చలభక్తిని నిలు
పుము; ఓగిరిరాజకుమారి ! వినుము; నామాట లనునట్టి సూర్యకిరణ
ములు నీయజ్ఞానాంధకారమును విడఁగొట్టును.

చాపాయ్ 116

“సగుణమునకును నిర్గుణమునకును భేదములేదని మునులును
బుండితులును, వేదపురాణములును చాటుచున్నవి. సంసారగుణరహి

తుండును, రూపరహితుండును, జన్మరహితుండు నగుపరబ్రహ్మము భక్తుల
యందుఁగల ప్రేమచేత సగుణుడై జన్మించును. నామరూపములులేని
వానికి నామరూపము లెట్లు కలుగును? సీరు చలిచేత ఘనీభవించి మంచు
గడ్డయ్యినవిధమున, నీశ్వరుండు సగుణరూపమును ధరించును. ఆబ్ర
హ్మము శుద్ధజ్ఞానస్వరూపుండు కనుక నతనిని మోహాంధకారము స్పృశిం
పదు. శ్రీరాముండు సచ్చిదానందమూర్తి, జ్ఞానస్వరూపుండు; అందుచేత
నతనికి అజ్ఞానమును రాత్రిలేదు; కనుక, నతనికి జ్ఞానోదయములేదు;
సూర్యునకు దివారాత్రము లనునట్టిభేదము లేదుకదా! మోహములోఁ
బడినవారికి దివారాత్రములుకలవు; అటులనే, భగవంతునకు- సచ్చిదా
నందమూర్తికి- మోహములేదు. అతనికి ద్వంద్వములులేవు; హర్ష
విషాదములును, జ్ఞానము అజ్ఞానమును, అహంకారమును, అభిమాన
మును- ఈగుణములు శరీరధారులగు జీవులకుఁ గలవు; పరమాత్మకు
లేవు; శ్రీరామబ్రహ్మము సర్వవ్యాపకుండు, సచ్చిదానందమూర్తి, పురా
ణపురుషుండు, మాయాతీతుండు,

కోహ 126

“జ్యోతిస్వరూపుండు, మాయకు లోబడనివాడు, జీవనా
థుండు, రఘుకులమణి-నాకు నాథుండు, గురుండు, దైవము” అని శివుఁ
డు స్తుతించి, శిరస్సునంచి నమస్కరించెను.

చాపాయ్ 117

“జ్ఞానహీనులు మోహముచేత నతనిని గ్రహింపలేరు; పరమా
త్మను దెలిసికొనలేక, వారు తమయజ్ఞానము నతనియందు నిరూపిం
తురు; మేఘము లావరించియుండినపుడు, జీవులకు సూర్యుండు కనబ
డడు; కాని వానివలన సూర్యునకు నష్టములేదుకదా! ప్రేళ్లమధ్యనుండి
చంద్రమండలముఁ జూచినపుడు, రెండుమూడుచంద్ర బింబములు కన
బడును; నిజముగ చంద్రబింబ మొకటియేకదా! ఓయుమా! మేఘము
గాని, ధూమముగాని, ధూళిగాని, ఆకాశముయొక్క నిర్మలత్వముఁ
బోగొట్టఁజాలవు; అటులనే, జీవులమోహము- అజ్ఞానము- రామబ్ర
హ్మముయొక్క నిర్మలత్వముఁ జెడగొట్టఁజాలవు; పరబ్రహ్మము వాస్తవ
ముగ స్వచ్ఛము; నిష్కళంకము. కర్తేంద్రియములును, జ్ఞానేంద్రియము

లును, వాని యధిదేవతలును, జీవాత్మయు- వీనికి స్వప్రకాశములేదు; ఆపరమాత్మ యొక్క ప్రభావముచే వీనికి జైతన్యమును, ప్రకాశమును కలుగుచున్నవి. అతని ప్రభావము-కళ-లేనిచో, నినియన్నియు జడములగును; సమస్తపదార్థములు, చేతనాచేతనములకు బ్రహ్మము జీవనాథారము; అతని ప్రభావమువలన నాపదార్థములకు జీవకళపచ్చును; ఆజీవకళయే బ్రహ్మము అని తెలిసికొనుము. ఆ బ్రహ్మము, ఆపరంథాముఁడు, ఆపరాత్మఁడు, ఆపరమజ్యోతియే శ్రీరామమూర్తియని గ్రహింపుము. జీవకళతోఁ బ్రకాశించుపదార్థములన్నియు శ్రీరామస్వరూపము; ఈమాయయంతయు నతనికి వశమైయుండును; అతఁడు సకలగుణధాముఁడు; జ్ఞానమూర్తి; అతని సత్ప్రభావముచే, నీ జడమగు లోకము, మాయ యొక్క మహిమచేత, సత్యమని తోచుచున్నది.

పోహ: 127

“అసత్యమగు లోకముఁ జూచి జీవులు దానిని సత్యముగ భావించురు ; భూతభవిష్యద్వర్తమానకాలములలో భగవంతునిమాయకు లోఁబడని జీవులు లేరు; చంద్రకిరణములు ముత్యపుచిప్పలోఁ బ్రకాశించునపుడు, జనులు దానింజూచి వెండియనియు, సూర్యకిరణములకాంతింజూచి జలమనియు భ్రమింతురు; అటులనే జీవు లీ జగత్తుఁ జూచి మోహింతురు.

చాపాయ్ 118

“భగవంతునకును జగత్తునకును గల సంబంధమిట్టిది యని గ్రహింపుము; జగత్తసత్యమయినను, దుఃఖముఁ గలిగించును; శిరస్సు ఛేదించఁబడినట్లు కలగనినమనుజుఁడు జాగ్రదవస్థలోనికివచ్చువఱకు దుఃఖపడును; మేల్కొనినతరువాత వానికి దుఃఖముపోవును; ఈమాయ సంసారములో నుండినమనుజుఁడు- జీవుడు. సుఖదుఃఖములఁ దాను స్వయముగా ననుభవించుచుంటినిని తలఁచి భ్రమించును; ఎప్పు డాజీవున కాత్మజ్ఞానము కలుగునో, అప్పుడు వానికి సుఖదుఃఖము లుండవు; ఆజీవుఁడు వానిని యనుభవింపఁడు; కేవలము చిదానందములోనుండును; ఆత్మజ్ఞానము కలుగుటయే సంసారములోనుండి మేల్కొనుట. ఆపరమాత్ముని కృపవలన మాయ వీడిపోవును; ఓపార్వతీ! శ్రీరామమూర్తి

దయాసముద్రుడు; ఆద్యంతములులేనివాడు; పొగజూచి, నిష్పకల
దని చెప్పగలవుకదా! చేయబడినకార్యముఁ జూచి, దానికారణము
నూహింపగలవు; ఈజగత్తు సృష్టింపబడెను; కారణములేక కార్యము
జరగనేరదుకదా! అందుచేత, నీజగత్తునకుఁ గారణమేది? ఆకారణమే
మూలకారణము; అదియే పరబ్రహ్మము- సత్తామాత్రమనియు, చైతన్య
మనియు, ఆనందమనియు, వేదములు ఘోషించుచున్నవి. ఆసత్పదార్థము
పాదములులేకనడచును; చెవులులేకవినును; చేతులులేకయే సర్వ
కార్యములం జేయును; ముఖములేకయే సమస్తరుచుల ననుభవించును;
వాక్కులులేకయే ధారాళముగఁ బలుకును; శరీరములేకపదార్థములను
స్పృశించును; నేత్రములులేకయే సర్వముఁ జూచును; నాసికలేకయే
గంధముల నాఘ్రాణించును ('అపాణిపాదో జవనోగృహీతా పశ్యత్య
చక్షుః సశృణోత్క్షకర్ణః । సవేత్తివేద్యం నతస్యాస్తివేత్తా తమాహు
రగ్ర్యం పురుషం పురాణం' అని శ్రుతిప్రమాణము). ఆసత్తుయొక్క
వ్యాపారము లలౌకికములు; దానిమహిమఁ జెప్పుటకు శక్తిలేదు.

పోత 128

“ఆపరమాత్మనుగుఱించియే వేదములు చెప్పుచున్నవి; ఆపర
మాత్మనే జ్ఞానులు ధ్యానింతురు; ఆసత్పదార్థమునే పండితులు గానముఁ
జేయుదురు; ఆపరమాత్మయే దశరథరాజకుమారుడై జన్మించెను; అ
తఁడే కోరిలదేశాధిపతి; అతఁడే లోకోపకారియగు శ్రీరామచంద్రపర
బ్రహ్మము అని తెలిసికొనుము.

చాపాయ. 119

“ఆరామనామమహిమచేతఁ గాశీనగరములో మృతినొందినదీవు
లకు ముక్తి నిచ్చుచుంటిని; ఆరామప్రభువు సర్వాంతర్యామి; సకలచరా
చరములకు నాథుడు; అతఁడే నాస్వామి; రామనామమును స్మరించిన
మనుజునియొక్క జన్మార్జితపాపసంచయములన్నియు తుణములో నశిం
చును; భక్తిశ్రద్ధలతో నతనినామమును జపించినమనుజుడు, గోష్పాద
ముచువలె, సంసారసాగరమును దాటును. ఓపార్వతీ! శ్రీరాముడు
పరమాత్మయని తెలిసికొనుము; అతనివిషయమై భ్రమపడి నీవుపలికిన
సలుకులయోగ్యములు; అట్టిసందేహమునొందినయెడల నీజ్ఞానమును, వై

రాగ్యమును, సుగుణములును నశించును.” అని శివుఁ డామెకు బోధించెను. అతనిబోధనవలన, నామె భ్రమయు, మోహమును విడిపోయెను. ఆమెకు రామునిచరణకమలములం దత్యంతభక్తివిశ్వాసములు కలిగెను; దారుణమగు నామెయొక్కయవసవ్యకము పోయెను.

దోహ 129

మఱలమఱల శివుని చరణకమలములం బట్టుకొని, చేతులజోడించి, పార్వతి మృదుమధురవచనములతో నిట్లు ప్రసంగించెను:—

చాపాయ్ 120

“ఓస్వామీ! శరత్కాలనూర్పునివేడియితో సమునమగు నా మోహము, చంద్రకిరణములవంటి నీవాక్కుధారసమువలన, శాంతించెను; ఓదీనదయాపరా ! నీకటాక్షమువలన, నాసందేహములు నశించెను; రామునిస్వరూపజ్ఞానము నాకు బోధపడెను; మీ కటాక్షమువలన నాదుఃఖము పోయెను. మీ ప్రసాదమువలన నాకు స్వాస్థ్యముకలిగెను; నేను మీ సేవకురాలను; నేను స్త్రీని; స్వభావముచే మూర్ఖురాలను; మీకు నాయందు దయయుండినయెడల, నామొదటిప్రశ్నలకు జవాబుదయచేయఁడు; రాముఁడు పరబ్రహ్మమనియు, సచ్చిదానందస్వరూపుఁ డనియు, అవినాశియనియు, నిరంజనుఁ డనియు, సర్వహృదయాంతరాళములలో నివసించువాఁ డనియు చెప్పియుంటిరి; ఓస్వామీ! రాముఁ డట్టివాఁ డయినపుడు, మనుజునివలె నెందుకు జన్మించెను? ఈసంగతి నాకు బోధించిచెప్పఁడు” అని పార్వతి యడిగెను. పార్వతియొక్క పరమపవిత్రమగు వచనములను విని, ఆమెకు రామకథనువినుటయం దాసక్తికలదని తెలిసికొని,

దోహ 130

కామునిజంపిన సాంబశివుఁడు, సర్వజ్ఞుఁడు, ప్రసన్నుడై అనేక ప్రకారముల పార్వతిఁ గొనియాడి, రామకథఁ జెప్పనారంభించెను:—

సోరథా 17-18-19

“ఓపార్వతీ! ఉజ్జ్వలమగు రామచరిత్రము మానససరోవరము వంటిది; ప్రథమమున గాకభుక్తుండి, యీవిషయమును పక్షిరాజుగు గరుత్మంతునితో జెప్పెను; వారిసంవాదము జెప్పి, తదనంతరము పరమ

పవిత్రమగురామచరిత్రము వర్ణించెదను; వినుము; పరమేశ్వరునిగుణములును నామము నపారములు; అతనిచర్యలును యవతారములు ననంతములు; నాబుద్ధికి దోచినవిధమునవానిని వివరించెదను; భక్తిశ్రద్ధలతో నాకర్ణింపుము.

చాపాయ 121

“ఓగిరిజా! వేదశాస్త్రములలో జెప్పినప్రకారము, భగవంతుని లీలావతారములను వివరించెదను; వినుము; సర్వేశ్వరునియవతారమునకు గారణమిదియని నిరూపించెప్పటకు శక్యముకాదు. ఓపార్వతీ! మనోవాక్కులచేతనుగాని బుద్ధిచేతనుగాని, రాముఁ డిట్టివాఁడని పలుకుటకు నీలుపడదు; నాబుద్ధిచేత నే నతనిని గ్రహింపలేదు; వేదపురాణ శాస్త్రములును, మునులును, యోగులును- వారివారిబుద్ధికొలది పరమేశ్వరునిగుఱించి కొంచెముకొంచెము చెప్పియుండిరి; కాని, పూర్తిగఁ జెప్పలేదు; ఓపద్మముభీ! నేను గ్రహించినవిధముననే నాకారణమును నీకు వివరించెదను. దుర్మార్గులుప్రభవించి, బ్రాహ్మణులకును, దేవతలకును, గోవులకును, భూమికిని, అలజడిదెచ్చి, ధర్మమునకు హానిదెచ్చినపుడు, భగవంతుఁ డవతరించును; దుష్టులను శిక్షించి, సాధువులను రక్షించి, ధర్మమును స్థాపించును; ఏయుగములలో నధర్మము ప్రబలమగునో, ఆయుగములలో భగవంతుఁ డవతరించును.

జోహా 131

“పరమేశ్వరుఁ డవతరించి, రాక్షసులను సంహరించి, దేవతలను స్థాపించి, వేదమర్యాదలను నిలువఁబెట్టును. జగత్తులో నతనిప్రభావము వ్యాపించును; రామచంద్రునియవతారములకు గారణమిదియని తెలిసికొనుము.

చాపాయ 122

“భగవంతుని లీలావతారములను గానముఁజేసి, మహాత్ములు సంసారసాగరమును దాటుదురు; భక్తులనుద్ధరించుట కతఁ డవతరించును; పరమదయాళుఁడగు శ్రీరాముని జననమున కనేకకారణములు కలవు; ఒకదానికంటె నొకటి విచిత్రముగనుండును. ఒకటి రెండుజన్మముల గుఱించి చెప్పుచున్నాను; ఓబుద్ధిమంతురాలా, పార్వతీ! భక్తిశ్రద్ధలతో

వినుము. జయవిజయు లనుపేర్లుగల యిరువురుద్వారపాలకులు వైకుంఠములోఁ గలరు; ఆసేవకులమీఁద భగవంతునకుఁ బ్రీతికలదు. ఒకసమయమున నారాయణమూర్తిని దర్శించుటకు సనకసనందనసనత్కుమారసనత్కుజాతులు వైకుంఠమునకుఁబోయిరి; అభిమానముచేత నాయిరువురుద్వారపాలకులు, భగవంతునిసెలపులేక లోనికిఁ బోఁగూడదనిచెప్పి, ఋషులను ద్వారమువద్ద నిలువఁబెట్టిరి; అందుచేత వారికిఁగోపమువచ్చి, 'మూఁడుజన్మములు మీరిరువురురాక్షసులై పుట్టి, తదుపరి ముక్తిబొందుదురుగాక' అని ఋషులు శాపముఁబెట్టిరి; అవిప్రులశాపముచేత, నొకజన్మములో వారిరువురును హిరణ్యాక్ష హిరణ్యాకశివులై పుట్టి, త్రిలోకములను బాధించిరి; దేవేంద్రునిగర్భమును వారు పడఁగొట్టిరి; అప్పుడు భగవంతుఁడు వరాహావతారము నెత్తి హిరణ్యాక్షుని యుద్ధములో పధించెను; నరసింహరూపమును ధరించి హిరణ్యాకశివుని సంహరించెను; భక్తాగ్రేసరుడగు ప్రహ్లాదునిచరిత్రము నుప్రసిద్ధము.

జోహ 132

“రెండవజన్మలో వారిరువురును రావణకుంభకర్ణులై జన్మించి, లోకములఁ బీడించి, దేవతలను సయితము స్వాధీనముఁజేసికొనిరి; వారిచర్యలు లోకములో వెల్లడియయ్యెను.

చాపాయ 123

“మూఁడుజన్మములవఱకును ముక్తిలేదని వారికి మునులు శాపమిడిరి; అందుచేత, భగవంతునిచేతిలో వారు చనిపోయినను, వారికి ముక్తిలేకపోయెను. భక్తుల ననుగ్రహించుటకు భగవంతుఁ డవతరించెను; అదితియే శాసల్యాదేవియై పుట్టెను; కశ్యపుఁడు దశరథుఁ డను పేరుతో జన్మించెను. ఒకసమయమున వారిగర్భమున భగవంతుఁ డవతరించెను. మూఁడవజన్మములో వారిరువురు శిశుపాలదంతవక్త్రులై పుట్టిరి; ఆకల్పములో భగవంతుఁడు కృష్ణావతారుడై, వారినిసంహరించి, లోకములో ధర్మమును స్థాపించెను. ఒకకల్పములో జలంధరుఁ డనురాక్షసుఁడు దేవతలరాజ్యము నవహరించెను; వారిదుఃఖముఁ జూచి, శివుఁడు వానితోననేకపర్యాయములుయుద్ధముఁజేసినను, వానింజంపలేకపోయెను. ఆరాక్షసునిభార్య మహాపతివ్రత; కనుక వానిని శివుఁడు సంహరింపలేకపోయెను.

జోహ 133

“అప్పుడు దేవకార్యమును సాధించుటకు భగవంతుడు డొక యువాచార్యము బన్ని, యామె ప్రత్యక్షమును పరిగవహించెను; భగవంతుడు చేసినమర్తము నామె తెలిసికొని, అతనిని శపించెను.

(జలంధరుని భార్య మహాపతివ్రత; ఆమె ప్రభావముచే వానికి మరణము లేదని తెలిసికొని, ఒకసవయమున విష్ణువు సాధువురూపమును ధరించి, వాని ద్వారమువద్ద గూర్చుండెను; అప్పుడు జలంధరుడు శివునితో యుద్ధముజేయుచుండెను; సింహద్వారమువద్దకు సాధువువచ్చిన సంగతిని విని, భర్తయొక్క తేమసమాచారము తెలిసికొనుట కామె బయటకువచ్చెను; అంతట, జలంధరుని శిరస్సును, మొండెమును, పాదములును, కంతులును, విష్ణుమాయవలన నామెయెదుట గన్పడెను; వానిని జూచి యామె దుఃఖించుచుండెను; ఆమె లిలాపముజూచి, “ఓతల్లీ! ఎందుకుదుఃఖించెదవు; ఆముక్కను నీవు సంధిజేయుము; నీవ్రతమాహాత్మ్యముచేతి, నీభర్త సక్షిప్తఁడగును” అని విష్ణువు చెప్పెను. ఆసాధువుచినములను విని, ఆప్రకారము జేయఁదలంచి, ఆముక్కల నామె స్పృశించెను; అంతట నవి మాయమయ్యెను; సాధు వంతర్ధానమయ్యెను. ఆమెపాతివ్రత్యమునకు భంగముకలిగినందున, శివుడు జలంధరుని సంహరించెను. విష్ణుమూర్తిచేసినమాయఁ గనుగొని, “ఓస్వామీ! పతినియోగమునకు నేను దుఃఖించుపథమున, నీవునీభార్య వియోగమునకు శోకింపుము; నాభర్తయే నీభార్య నపహరించునుగాక” అని యామె శపించెను.)

చాపాయ్ 124

“పరమశక్తిపాసిధియగు సర్వేశ్వరుడు మాయామానుషరూపమును ధరించి, ఆశోపము ననుభవించెను; ఆజలంధరుడు రాక్షసుడై పుట్టెను; వానిని శ్రీరాముడు సంహరించెను; అప్పుడు వాడు ముక్తి నొందెను ఒకయంతారమునకుఁ గాగణ మిది; అందుచేత, భగవంతుడు మనుజుడై పుట్టెను; ఒక్కొక్కయంతారమున కొక్కొక్కధర్మము; ప్రతికథన మునులును కవీశ్వరులును వర్ణించిరి. ఒకసవయమున నారదుడు శపించినందున, నాకల్యాణములో భగవంతుడవతరించెను.” అని

శివుడుచెప్పిన యామాటలను విని, పార్వతి యాశ్చర్యపడి, “ఓస్వామీ! నారదుడు విష్ణుభక్తుడు; మహాజ్ఞాని; భగవంతుడు, లక్ష్మీపతి, యేమియపరాధముఁజేసెను; ఎందుచేత నారదునకుఁ గోపమువచ్చెను? అతఁడు మునీశ్వరుడుకదా! ఎందు కతనిమనస్సు భ్రమించెను? దానికిఁ గారణము నాకు బోధపడలేదు” అని శివుని నామెస్థానించెను.

కోహ 134

అప్పుడు శివుఁ డామెపలుకులనువిని, నవ్వి, “ఓపార్వతీ! జ్ఞాని యయిననేమి, మూర్ఖుడయిననేమి? భగవంతుడు, రామచంద్రుని యిచ్చానుసారము ప్రతిమనుజుఁడును సమయమువచ్చినపుడు మార్పు నొందును.

సోరధా 20

“ఓభరద్వాజా! శ్రీరాముసిగుణములకు వర్ణించుచున్నాను; వినుము” అని యాజ్ఞనల్కుఁడు పలికెను; ఓతులసీ, మానావమానములను విడిచి, భగవంతుని భజింపుము; సంసారభయము నతఁ డపహరించును.

చౌపాయ 125

“హిమవత్పర్వతమువద్ద నొకివవిత్రమగు గుహకలదు; దానికి సమీపమున గంగానది ప్రవహించును; ఈవిత్రమయిన ఋష్యాశ్రమ మత్యంతవణీయముగ నుండినందున, నారదుఁడు దానింజూచి సంతసించెను. పర్వతములను, నదులను, వనములను, నారదుఁడు చూచి, వాని శోభకు సంతసించెను; అంతట నతనికి భగవంతునియందు ప్రేమ యతిశయించెను; అతఁడు హరినిధ్యానించుట కారంభించెను; దక్షప్రజాపతి యొక్కశాపము నిష్ఫలమయ్యెను; నారదుఁడు సమాధిలో బ్రవేశించెను; యోగముచే వాయువులను బిగించి, వానిని క్రమముగ సహస్రారమునందు నిలువఁబెట్టి, అతఁడు భగవంతుని ధ్యానించుచుండెను. నారదునివైఖరి జూచి, ఇంద్రుఁడు భయపడి, వస్త్రధునిచిలిచి, ఆదరించి, “ఓయిమననా; నీయనుచరులతోఁగూడి నీవు నారదునివద్దకుఁ బోయి, యతనితపస్సును విఘ్నముఁజేయుము” అని బోధించి, వానినిఁ బంపెను. ఆతక్షణము కాముఁడు బయలువెడలెను; “ఈనారదుఁడు నా

త్రిలోకాధిపత్యము నపహరించు న"నితలచి, దేవేంద్రుడు భయపడెను. దొంగతనముజేసిన కాకినలె, లోభివాండ్లును గామార్తులును లోకములో నందఱకును భయపడుచుందురు.

కోహ 135

ఎండిన ఎముకను నోటఁగఱచికొని, కుక్క సింహముంజూచి, "ఈమృగ రాజు నానోటనుండుయెముక నపహరించును" అని తలచి పరుగెత్తును; అటులనే, సిగ్గునువిడిచి, దేవేంద్రుడు నారదునిజూచి భయపడెను. ఇంద్రునిపిచ్చితనమును నేనేమి చెప్పగలను?

చాపాయ 126

నారదునియాశ్రమమునకుఁ గందర్వుడు వచ్చి, దర్శించి, వసంశ ఋతువును బ్రకటించెను; అన్నివృక్షములును నానాప్రకారములఁ జిగిరించి పుష్పించెను; కోకిలాఁగావములు వినఁబడెను; తుష్టైదలు ఝంకారముఁ జేయుచుండెను. శీతల మందసుగంధవాయువులచే మదనాగ్ని ప్రజ్వరిల్లెను; కామశాస్త్రప్రవీణులగు రంభాద్యపృరస్త్రీలు వినోదముగ గానముజేసిరి; తమసర్వాంగములు నృగ్గోచరమగునట్లభినయించి, వారు నృత్యముజేసిరి; వారు చేసినసహాయమునకు సంతసించి, మదనుఁ డు మఱిత విజృంభించెను. వానిమూయలకు నారదుడు లోబడలేదు; పాపాత్ముఁ డగు మనోభవుడు భయపడెను; రమావతియొక్క సంతక్షణలోనుండిన మనుజుల నెవరు పడఁద్రోయగలరు ?

కోహ 136

అప్పుడు కామదేవుడును నతని యనుచరులును తమపరాభవము నొప్పుకొనిరి; వారు నారదునివద్దకువెళ్లి, యతనిచరణములఁ బట్టుకొని, వ్యాకులచిత్తముతో వారు తమయపరాభవమును క్షమింపుడని యతనిం బ్రార్థించిరి.

చాపాయ 127

వానియెడల నారదునకు మంచుస్థులొక గ్రోధములేదు; అతఁడు తియ్యనిమాటలఁ జెప్పి, నారికి సంతోషమునిచ్చెను; అతనిచరణములకు నమస్కరించి, యతనివద్ద నెలవుగైకొని, యనుచరులతోఁగూడ మన్నఁ ఘుడు స్వర్గమునకుఁబోయెను. తానుచేసినపనులను నారదుని సుశీల

మును మన్మథుడు దేవసభలో ముచ్చటించెను; కామునిముచ్చటను విని, సభవారు సంతసించి, నారదుని గొనియాడి, శ్రీమన్నారాయణుని బలువిధముల నుతించిరి. అనంతరము నారదుడు శివునిజూడుటకు వెళ్లెను; కాముని జయించినందున, నతనికి నభిమానము బలిసెను, అతడు కామునిచర్యలను శివునకు వ్యక్తపఱచెను; అతనియందుగల ప్రేమచేత నతనికి శివుడు హితము నుపదేశించెను: “ఓనారదా! నీవు నాతోఁజెప్పిన ప్రసంగమునుమాత్రము హితోఁ జెప్పకుము; నిన్ను వేడుకొనియెడను; ఒకసమయమున నీప్రసంగమువచ్చినను, సాధ్యమగు సంతవఱకు దానిని గోప్యముఁజేయుము” అని శివుడు నారదునకు బోధించెను.

కోహ 137

శివుని హితోపదేశము నారదునిచునప్పున నాటలేదు; అతడు దానిని మన్నింపలేదు; ఓభరద్వాజా! తదనంతరము జరిగినముచ్చటను వినుము; భగవదేచ్ఛ బలీయముకదా !

చాపాయ్ 128

భగవంతుని యిచ్చానుసారము కార్యములు నెరవేటును; అందుకు వ్యతిరేకము జగదు; శివుడు చెప్పరమాటలను నారదుడు పాటించలేదు; అంతట నారదుడు బ్రహ్మలోకమునకు వెళ్లెను. అచ్చట నతడు వీణెను మీటించి, భగవంతుని గుణానుకీర్తనములు బాడెను. అనంతర మతడు శ్రీనివాసుని దర్శించుటకు క్షీరసముద్రమునకు వెళ్లెను; అప్పుడు లక్ష్మీనతి యాసరమువై నుండి లేచి నారదున కెదురుగవెల్లి, యాతనిం దీసికొనివచ్చెను: వారిరువురు నొకనూసరముపై నుభోపవిష్టులై యుండిరి; “ఓమునిరాజా! అనేకదినములకు విష్ణువును దర్శించు భాగ్యము నాకుఁ గలిగెను” అని జగదీశుడు నారదునితోఁ బలికెను శివుడు నిషేధించియుండినను, మన్మథునిగృహాంతరమంతయు భగవంతునితో నతడు పూసగ్రచ్చినట్లుఁ జెప్పెను; కలమేశ్వరునిగూయ ప్రబలమయినది; లోకములోఁ బుట్టినవనుజు లెవరు దానికి లోఁబడరు ?

కోహ 138

ముసిముసినవ్వులునవ్వి, “సీనామమును స్మరించినమాత్రమున,

మోహమును, అభిమానమును, అజ్ఞానమును బోవునుగదా!” అని భగవంతుఁ డతనిని స్తుతించెను.

చాపాయ్ 129

“ఓమునిరాజా ! జ్ఞానవైరాగ్యములులేనివారు మోహమునకు వశ్యులగుదురు; నీవు అఖండబ్రహ్మచారివి; బుద్ధిమంతుఁడవు; జితేంద్రియుఁడవు; నీవంటివానిని మోహము బాధింపగలదా!” అని విష్ణుమూర్తి యతనిని హెచ్చరించెను. “ఓనాథా! ఇది యంతయు నీకృప నలనఁ గలిగెను” అని దురభిమానముతో నారదుఁడు పలికెను. “ఓ హేమా! ఇతనిమనస్సులో గర్వము దృఢముగ నంకురించెను; నా సేవకులను రక్షించుటయే నావ్రతము కనుక, నే నహింస గర్వప్రాయశ్చిత్తము శీఘ్రముగా చేయవలెను; నేనొకయుపాయముఁ దలఁచితిని; దానినిఁ బ్రయోగించి, కొతుకముఁ జూచెదను. ఇతనికి శుభముకలుగుఁగాక” అని కరుణానిధియగుసూత్రధారుఁడు సూత్రముల నల్లెను. స్వామిచరణ కమలములకు నమస్కరించి, నెలవుఁగైకొని, దురభిమానముతో నారదుఁడు వెడలెను. ఆవెంటనే సూత్రధారుని కోరికప్రకారము నటించి సూత్రములఁ బన్నెను; ఆపన్నాగమును వినుచు.

జోహా 139

సూత్రధారుఁడు నారదునిమార్గములో సూరుయోజనముల విస్తీర్ణముగల నొకపట్టణమును గల్పించెను; దానిరచన వర్ణింపఁజాలను; దానిసొగసు వైకుంఠమును మించియుండెను.

చాపాయ్ 130

ఆనగరములోని స్త్రీపురుషులు ముద్దులుమాటఁగట్టుచుండిరి; స్త్రీలు చక్కనిచుక్కలు; అనతిరించిన తీదేవివలెనుండిరి; పురుషులు మన్తధునిఁ దిరస్కరించుచుండిరి; ఆనగరపురాజు శీలనిధి; అతనికి లెక్కలేనిచతురంగబలములుకలవు; వైభవములో నింద్రునితో నతఁడు సమముగనుండెను; అతనిరూపమును, బలమును, తేజస్సును, నీతియుఁ జూచి, లోకము సిగ్గుపడును; ఆరాజుకూతురు, విశ్వమోహిని, యొక్క చక్కఁదనముఁజూచిలక్ష్మీసహితము లజ్జపడును. కలాపకర్తయొక్క మాయచేతఁ బుట్టినచిన్న దానికి లోపము లేమియుండును? అప్పుడాచి

న్నదాని స్వయంవరమహోత్సవము జరగుచుండెను; అనేకరాజకుమారు లాసంబరమునకు నచ్చియుండిరి; ఆకొతుకముం జూడఁగోరి, నారదుం డానగరమునకువచ్చి, పురజనులవలన సంగతుల దెలిసికొనెను. అంతలో నతఁడు రాజభవనమునకువెళ్లెను; అర్ఘ్యపాద్యాదులచే నారదుని రాజు పూజించి, సుఖానందముజేసెను.

జోహ 140

అప్పుడు రాజు విశ్వమోహిని బిలిపించి, నారదునకుం జూపించి, “ఓస్వామీ! లెస్సగవిచారించి, యీచిన్నదానిగుణదోషములం జెప్పుము” అని ప్రార్థించెను.

చాపాయ్ 131

ఆరాజకన్యయొక్క రూపురేఖావిలాసములం జూచినంతలో నతనివైరాగ్యము నీటఁగలిసెను; అతఁ డాచిన్నదాని నెగదిగఁ జూడనారంభించెను; ఆమె సులక్షణము లతనిమనస్సు నవహరించెను; ఆమెయందతనికి మోహము కలిగెను; కాని దానిని బ్రకటించుట కతఁడు వెఱచి సిగ్గుపడెను; అతనిమనస్సు చలించెను. “జనమరణములు లేనివాఁడు, యుద్ధములోనజేయుఁడు, చరాచరజంతుజాలముచే నేవింపఁబడువాఁడు, సంసారులచే బూజింపఁబడువాఁడు- ఈగుణములుగల వరుఁడు శీలనిధి కూఁతురిని వివాహమాడును” అని నారదుఁడు విచారించితెలిసికొనెను. నిజముం జెప్పక దాచివెట్టి, “ఓరాజా! నీకూఁతురు సర్వైశ్వర్య సంపన్నురాలగును” అనిచెప్పి, విచారించుచు నారదుఁడు లేచి వెళ్లెను. “ఏవిధమున బ్రయత్నించిన నన్నచిన్నది వివాహమాడును? జపతపములకు సహాయముకాదు; కాలవిలంబముజేయరాదు; ఓజగన్నాథా! ఆచిన్నది నాకెట్లుం భించును?” అని నారదుం డాచిన్నదానిని ధ్యానములో నుంచెను; జపతపముల నతఁడు మఱచెను.

జోహ 141

“ఈమయమున నేను మన్నథునివలె నుండవలెను; ఆచిన్నది నన్నుఁజూచి మోహించి, పుష్పహారము నాకంఠమునఁ దగిలించవలెను.

చాపాయ్ 132

“నాకుం జక్కదనమువచ్చుటకు భగవంతుని బ్రార్థించెదను; అతనివద్దకు వెళ్లి వచ్చునంతలోఁ గాలమతిక్రమించును; భగవంతుని

కంటే మఱియొకన్నేహితుడు నాకు లేడు; ఇది మంచిసదుయము కనుక నా కతడు సహాయముజేయును” అని నారదుడు చింతించి, భగవంతుని ధ్యానించెను; తాతకుమునిమిత్రము కృపానిధి యతనికి గనబడెను; స్వామినిజూచి, నారదునినేత్రములు వికించెను; “తప్పక నా కార్యము సిద్ధించును” అని తలచి నారదుడు సంతరించెను. అతివ్యాకులచిత్రముతో నతడు తనవృత్తాంతమును భగవంతునకు విన్నపముజేసి, “ఓమహాప్రభో! నన్ను కృపతో జూచి, నామనోరథము సఫలముజేయుము; ఓనాథా! నీచక్కనము నాకిప్పు; మఱియొకవిధమున నే నాచిన్నదానిం బొందలేను” అని దీనత్వముతో నతడు వేడుకొనెను. “అధికముచెప్పనేల? నాశుజయముకలుగునట్లు గరుణింపుము; నేను నీదాసుడనుకదా!” అని నారదుడతనిచరణముల బట్టుకొనెను. మాయకు నారదుడు లోబడెనని తలచి, భగవంతుడు లోలోవున సవ్యుకొని యతనితో నిట్లు చెప్పెను:—

దోహ 142

“ఓనారదా! నీకు హితముకలుగునట్లు సర్వమునిర్వహించెదను; (అతనిగర్వమును బరిహరించుటయు, సతనిమోహమును విడగొట్టుటయు); అందుకువ్యతిరేకము సంభవింపదు; నామాటలు సత్యము; నప్పుము.

చాపాయ 133

“ఓమునివగ్యా! జబ్బితో బాధపడుచుండినమనుజుడపథ్యపు పస్తువుల దినదలచినను, వైద్యుడు వాని దిననిచ్చనా? ఆప్రకారము నీకు హితముజేయుచున్నాను” అనిచెప్పి భగవంతుడంతర్ధానమయ్యెను. నారదునిబుద్ధి మాయచే మలినమయ్యెను; కనుక, నతడు పరమేశ్వరుని గంభీరవాక్యములను గ్రహింపలేదు; అంతట నతడు త్వరపడి స్వయంవరమునకు వచ్చెను; దేశదేశములనుండి వచ్చినరాజకుమారులు వారివారి యాసనములపై గూర్చుండియుండిరి; నారదుడు తన మనస్సులో నుప్పొంగుచు, “భగవంతునికటాక్షమువలన, నాచిన్నది నన్నుదప్ప మఱియొకరిని వరింపదు,” అనితలచి యువ్విభూరుచుండెను. భగవంతుడతనికి హితముజేయదలచి, అతనికి దెలియకంట్ల నతనిని

కోలిగమూర్చెను; ఈసంగతి పరులకుఁ దెలియదు; రాజకుమారులు మొదలగువారు నారదునకు నమస్కరించిరి; అతనికంటి కతఁడు విష్ణువు వలెఁ జక్కనివానిగఁ గనఁబడెను; రాజులదృష్టిమాత్ర మతఁడు నారదునివలెఁ దోఁచెను; రాజకన్యక, విశ్వమోహినినేత్రములకుమాత్ర మతఁడు పండుకోతివలె బొడమూపెను.

జోహ 143

ఆసభలో శివునిపరిచారకు లిరువురు బ్రాహ్మణవేషములను వేసికొని కూర్చుండిరి; నారదునిగుట్టు వారికిమాత్రము తెలియును; నారదునకు సంభవించజొవుటకొతుకముఁ జూచుచుండిరి.

చాళాయ్ 134

తనవంటిచక్కనివాఁడు లేడని నారదుఁడు దురభిమానముఁ బడుచుండెను; పలువురతోఁ గలసి, వా రిరువురును సభలో నొకమూలఁ గూర్చుండిరి; వారింజూచి బ్రాహ్మణులని తలఁచిరి గాని, వారు శివునిగణములోనివారని యెవరికిఁ దెలియదు; నారదునకు వినివినఁబడనట్లు వారతనిని హేళనఁజేయ నారంభించిరి; “నారదునకు హరివంటి చక్కదనము వచ్చెను; అతని హరిరూపముఁజూచి, రాజకన్య యతని నిగ్రహించును” అని పలికి వారిలోవారు గుసగుసలాడిరి. మోహవేశముచే నతఁడు వారిమాటలను గ్రహింపలేదు; అతని వికారముఁజూచి వారిరువురు నవ్వచుండిరి; అతనిబుద్ధికి మాంద్యమువచ్చెను. రాజకన్యకుఁ దప్ప, తదితరుల కతనివికారరూపము తెలియదు; అతనిపండుకోతిముఖమును ముడతలువడినశరీరముఁ జూచి, రాజకన్య విసింగికొనెను.

జోహ 144

పూలదండబట్టుకొని, రాజహంసవలె నామెచెలికత్తెలతోఁగూడి, మెల్లుపువలె సభలోనికివచ్చి, తభుక్కుమనెను.

చాళాయ్ 135

నారదునకుఁ గర్వముబలిసి, ఈతఁణము గుటకలు మ్రొంగుచుండెను; కాని, రాజకన్య యతనివైపుఁ జూడలేదు; అతని స్థలమువద్దకు నయిన రాలేదు; మాటిమాటికి నారదుఁడుమాత్రము చిన్నిదానిని నిక్కినిక్కి చూచుచుండెను; అతనినునన్ను వ్యాకులపడెను; అతనిదురవస్థఁ

జూచి శివుని సేవకులు నవ్వుచుండిరి. అంతట విష్ణుమూర్తి రాజకుమారుని
 వేషము వేసికొని సభలోనికి వచ్చెను; ఆ రాజకన్య పూలదండ నతని
 మెడకుఁ దగిలించెను; వైకుంఠుఁ డామెను దీసికొని వెళ్లెను; రాజకుమారు
 లందఱు నిరాశులయిరి. నారదునిదుఃఖమున కంతములేదు; మోహవేష
 ముచే నతనిబుద్ధి చెడిపోయెను; సుచిలోనిమాణిక్యము కన్నములో
 నుండి జారినట్లయ్యెను; “ఓనారదా! నీముఖము నద్దములోఁజూచు
 కొనుము” అని వారిరువు రతనితో నవ్వుచుపలికి, భయముచేఁ బరుగె
 త్తిపోయిరి; అంతట నారదుఁడు తన నిజరూపమును స్వీళ్లలోఁ జూచు
 కొనెను; తన వికారరూపముఁ జూచి, యతఁడు కోపించి, వారిరువురను
 భగవంతుని శపించెను.

దోహ 145

“ఓపాపాత్మలారా! మీరు నన్నుఁజూచి నవ్వినందుకుఁ దగినభ
 లము ననుభవింపుడు; మీరు రాక్షసయోనియందుఁ బుట్టుదురుగాక!
 ఇంక మీరు మునులఁజూచి నవ్వఁగలిగిన నవ్వుఁడు.” అని నారదుఁడు
 వారిని శపించెను.

చాపాయ్ 136

మఱల నారదుఁడు జలములోఁ దనరూపముఁ జూచుకొనెను;
 అయిన నతనికి సంతోషములేకపోయెను; పటపట పండ్లుకొఱుకుదుఁ,
 గాలాగ్నికుద్రునివలె నతఁడు విష్ణుమూర్తివద్దకు వెళ్లెను. “అతనిమూల
 మున, నల్వరిలోనాకు నగుబాట్లయ్యెను. కనుక, నతనిని శపింతునా,
 లేక నేను చచ్చిపోవుదునా?” అని యతఁడు విచారించెను. మార్గములో
 నతఁడు దనుజువైరిని, రాజకన్యయగులక్ష్మిని గలసికొనెను; అతనిఁజూచి,
 “ఓమునిరాజా! వ్యాకులపడుదు నెచ్చటకుఁబోయెదవు! కారణమేమి?”
 అని దేవదేవుఁ డడిగెను. నారదుఁడు మాయకు వశుఁడైయుండెను;
 అతనికి బుద్ధి పోయెను. అందుచేత నతఁడామాటలనువిని, కోపించి,
 “నీవు పరుల సిరిసంపదలఁ జూచి యోర్వలేవు; ఈర్ష్యసికుమెండు; నీవు
 కపటివి; పాలసముద్రమును దఱచినపుడు, దేహాలు నీప్రేరణవలన,
 హాలాహలమును శివునిచే ద్రానించిరి.

జోహ 146

సముద్రములోఁ బుట్టిన మధ్యమును రాక్షసులు త్రాగిరి; విషమును శివుఁడు భక్షించెను; నీవు లక్ష్మీదేవిని కౌస్తుభమణిని గ్రహించితివి; ఎంతవఱకు నీవు స్వార్థపరుఁడవు; నీవ్యాపారమంతయు కపటము; తప్పు త్రోవలను నీవు త్రొక్కెదవు.

చాపాయ్ 137

“నీవు స్వేచ్ఛాచుసారిని; నీకు నీవే పెద్దవు; నీబుద్ధికిఁ దోచినట్లు నడచెదవు; మంచినీచెడ్డగను చెడ్డనుమంచిగను జేయుచుందువు; నీకు నియాదాక్షిణ్యములు లేవు; నీగుండెలు తాతితో సమానము; మంచి చెడ్డల నాలోపింపక, ప్రతిమనుజుని సీమాయలోఁ బడఁద్రోయుదువు; ఆపని నీకీప్తము. మంచిపనియైనను జెడుగుపనియైనను నిన్ను ముట్టవు; ఇంతవఱకు నిన్ను సాధించినవాఁడు కానరాఁడు. నామర్యఁక బోగొట్టి నందుకుఁ దగినఫలము ననుభవింపుము; నిన్ను శపించెద, వినుము; నీవు నన్ను మోసబుచ్చినరూపముతో, భూలోకములో నీవు జన్మింపుము; నాకుఁ గోతిరూపమునిచ్చితివి; కనుక, నీకుఁ గోఁతులు సహాయముఁజేయుదురు; నేనాపిన్న దానిఁ గోల్పోయి విచారించినవిధమున, నీవు నీభార్యఁ గోల్పోయి దుఃఖింతువు కాక” అని నారదుఁడు భగవంతుని శపించెను.

జోహ 147

ఈవిధమున భగవంతుఁడు శాపముఁబొంది, దేవకార్యమును సాధించెను; పరమకృపాఁడు కనుకనతఁడు తనమాయ నుపసంహరించుకొనినను.

చాపాయ్ 138

ఆమాయ వీడినంతనే, రాజకుమారుఁడును రాజకన్యయు మాయమయిరి; ఆక్షణము నారదుఁడు తెలివించెచ్చుకొని, భగవంతుని పాదములమీఁదబడి, “ఓసర్వేశ్వరా! ఓప్రణతార్తిహర! నన్ను గక్షింపుము; ఓదయాభుఁడా! నాశాప మసత్యమగుఁగాక” అని మొఱవెట్టెను; “ఓనారదా! మాయాచ్ఛాచుసారము జరిగెను” అని భగవంతుఁడు ప్రసన్నుఁడయి పలికెను. “ఓరాజాధిరాజా! నే ననేకకఠినవాక్యములఁ బ్రయోగింపఁజేసి; వానికిఁ బ్రాయశ్చిత్తమేమి?” అని నారదుఁడు నీనాలాపములఁ జెను. “శంకరుని సూటయెనిమిదినాఁడ నులను జపింపుము;

అందువలన నీమనస్సు నిర్మలమగును; శివునికంటే బ్రహ్మయందును జేయొకడు నాకు లేడు; నామాట సత్యము; దానిని విశ్వసించుము; శివుని దయను సంపాదించనివానికి నాయందు భక్తి లభింపదు. ఓమునిరాజా! ఈసంగతి నీమనస్సులోఁ బెట్టుకొని, లోకసంచారముఁ జేయుము; నామాయ నిన్ను స్పృశింపదు” అని భగవంతుడు,

దోహ 148

అనేకప్రాణముల నారదుని బుజ్జగించి, యంతర్ధానమయ్యెను; భగవంతునిగుణములను గానముఁజేయుచు నారదుడు సత్యలోకము నకు వెళ్లెను.

చాపాయ 139

అంతటితో నారదునిదురభిమానము శాంతించెను; అతనిమనస్సు నిర్మలమయ్యెను; ఇంతకుపూర్వమతనిచే శపింపబడిన శివునిసేవకు లిరువురతనిం జూచిరి; కాని, వారతనిని సమీపించుటకు భయపడిరి. మెల్లమెల్లగ నతనివద్దకువచ్చి, వారతనిచరణములఁ బట్టుకొని, “ఓమునిరాజా! మేము శివునిసేవకులము; బ్రాహ్మణులము కాము; మేము చేసిన యపరాధమునకుఁ దగినప్రాయశ్చిత్తముఁ జేసితిరి; ఓకృపానిధీ! మమ్ముల ననుగ్రహింపుము” అని దీనాలాపములాడి వేడుకొనిరి; అగూటలనువిని, నారదునకు వారియందు గయవచ్చి, “మీరు గురువు రాక్షసులై పుట్టి, సంపదలనుభవించుదురు; బలవరాక్రమములలోను, తేజస్సులోను మిమ్ములను మించినవారు మఱియొక రుండరు; మీభుజబలము మీరు త్రిలోకములను జయింతురు; అంతట కష్టమూర్తి మనుజుడై పుట్టును; అతడు మిమ్ముల జంపును; అప్పుడు మీరు ముక్తు లగుదురు; అటువైని, మీకుపునర్జన్మములేదు.” అని నారదుడు వారితోఁ బలికి గమనించెను; వారతనిపాదములకు నమస్కరించి నిష్క్రమించిరి; కాలాంతరమున వారిరువురు రాక్షసులై పుట్టిరి.

దోహ 149

ఒకకక్షములో భగవంతుఁ డిందునిమిత్రము జన్పించి, వాంజంపి, దేవతలను రక్షించి, మునులకు సంతోషముగలిగించెను; ఇటుల నతడు భూభారము దగ్గించెను.

చాపాయ్ 140

ఈవిధమున భగవంతుడు- హరి-యనేకజన్మముల నెత్తి యనేక చిత్రవిచిత్రకార్యముల జేసెను; ఆకార్యము లబ్బురములు; శాశ్వతములు; సుఖదాయకములు; ఆయన్భూతకార్యములను మును లనేకవిధముల గ్రంథములలో వర్ణించెప్పిరి; మహాత్ములు వానిని విసి, యాశ్చర్యపడరు; వానిని వినుటవలన వారికి సంతోషముకల్గును. భగవంతుడనంతయు; అతనిచర్యలను వర్ణించుశ్లోకము లనంతములు; వానినే వేదములు ఘోషించును; వానినే మహాత్ములు ధ్యానింతురు; రాముని చర్యలను గుణములను వర్ణించి సంపూర్ణముగఁ జెప్పుటకొకయుగముసరి పడదు. ఓభవాసీ! ఇప్పుడు నేను చెప్పిన కథవలన నేమిబోధపడును' మునులును ఋషులుసయితము భగవంతునిమాయకు వశ్యులగుదురని తెలియుచున్నది. భగవంతునకు లీలయం దభిలాషయు, దీనులయందు దయయు కలదు; దాసులకశండుసుగముడు; సర్వదుఃఖముల నతః దపహరించును.

సోరథా 21

“దేశతలలోను, మునులలోను, మనుజులలోను, భగవంతుని మాయకు లోఁబడనివారు లేరు; ఈసంగతి విచారించి, మహానూయాపతిని, ఓభవాసీ! భజింపుము.

చాపాయ్ 141

“ఓశైలరాజకుమారి! జన్మగహితుడును, గుణగహితుడును, ఉపమారహితుడు నగుబ్రహ్మము దశరథరాజకుమారుడై పుట్టినందుకుఁ గావలయు గుటియొకటి కలదు; దానిని నిష్ఠరించి చెప్పెదను; వినుము. అన్నదమ్మునితోఁగూడి పరములలో సంచరించుచుండిన యేమహానుభావుని నీవు దర్శించితివో, ఏమహాత్మునిచర్యలనలన సీపూర్వజన్మములో నీకు మతిభ్రమించెనో, ఏపరమాత్మునివ్యాపారములు నేటివఱకు నీకు బోధపడలేదో, అట్టిపరమపురుషునిచరిత్రమును వినుము; నీయజ్ఞానము విడిపోవును. ఈయనతారములలో నతడు చేసినలీలను నాబుద్ధికిఁ దోచినవిధమున వర్ణించెదను; వినుము.” అనిశివుడు చెప్పెను. ఓభరద్వాజా! సాంబునిపదములను విని, ఉమాముఖము వికసిం చెను;

ఆమెమనస్సు సంతోషించెను; “ఈయనతారమునకుఁ గారణ మిది” యని శివుఁడు కథఁజెప్ప నారంభించెను.

కోహ 150

“ఓభరద్వాజా! కలియుగ సాక్షములను హరించునట్టియు, ఇహుభర సాధనమగునట్టి రామకథను వర్ణించెదను; సావధానముతో దానిని వినుము.” అని యాజ్ఞ వల్క్యుఁడు పలికెను.

చాపాయ 142

స్వాయంభువుమనువును అతనిభార్య శతరూపయు మానవకులమునకు మూలపురుషులు; వారిసంతతివారే మానవులు; వారిరువురు పరమపుణ్యాత్ములు; పరమధార్మికులు; వారిగుణములను వేదము చెప్పుచున్నది. వారియనుకూలదాంపత్యము నేటివఱకును లోకవిశ్రుతము. వారి కుమారుఁడు, ఉత్తానపాదుఁడు; ఇతనికి ధ్రువుఁడు పుట్టెను; ఈధ్రువుఁడు విష్ణుభక్తుఁడు. స్వాయంభువుమనువు యొక్క రెండవకుమారుఁడు ప్రియవ్రతుఁడు; అతని సుగుణసంపత్తి వేదములో వర్ణింప బడియున్నది. ఆమనువు కొకకూఁతురుకలదు; ఆమెపేరు దేవహవాలి; ఆమె కర్ణమునిని వివాహమాడెను; ఆమెగర్భమున భగవంతుఁడు జన్మించెను; అతడే కపిలుఁడు; ఆకపిలుఁడే సాంఖ్యశాస్త్రమును రచించెను; ఆశాస్త్రమును చదివినయెడల, దానిమహత్త్వము బోధపడును. భగవంతుని యాజ్ఞలను శిరసావహించి, నానికి ననుగుణ్యముగ స్వాయంభువురాజ్యముఁ బరిపాలించెను. అతఁడు విశేషకాలము జీవించెను.

సారథా 22

“సంసారములోనుండి విషయములనుండి విరక్తిబొందుట దుర్లభము; సృష్టాప్యమునచ్చెను; ఒకనివిషయమునను భగవంతుని ధ్యానింపకయే, నాకాలమంతయు వ్యర్థమయ్యెను” అని స్వాయంభువు విచారించెను.

చాపాయ 143

కుమారునకుఁ బట్టముఁగట్టి, మనువు భార్యతోఁగూడి నైమిశారణ్యమునకుఁ బోయెను. అచ్చట నొకపవిత్రమగుసిద్ధాశ్రమముఁ జేరెను; అచ్చట మునులును సిద్ధులును సమావేశమైయుండిరి; వారిం జూచి

ఈజు సంతోషించెను. భార్యభర్తలు మార్గమునఁ బోవుచుండినపుడు, భక్తిజ్ఞానములు మూర్తిభవించినట్లు కనబడిరి. గోమతీనదీతీరముఁజేరి, దాని నిర్మలజలములలో వారు స్నానముఁజేసి పవిత్రులయిరి; మనువు ధర్మాత్ముడని తెలిసికొని, మునులును, సిద్ధులును, ఋషులును, జ్ఞానులు నతనిం జూడవచ్చిరి. ఏయేపుణ్యతీర్థములుగలవో, ఆయావానికి వారు వారిరువురఁ దోడ్పొనివెల్లిరి; భార్యభర్తలశరీరము కృశించెను; వారు నారచీరము ధరించిరి; మహాత్ములసభలకుఁ బోయి, వారు పుణ్యకథలను వినుచు గాలము గడిపిరి.

కావ్య 151

భగవంతుడు వాసుదేవుని చరణకలములయందు మనస్సును నిలిపి, వారిరువురు ద్వారకాక్షరీచంద్రమును జపించిరి.

చాపాయ్ 144

కందమూలములను, ఫలములను, పత్రములను భుజించుచు, వారు తదేకదీక్షతో సచ్చిదానందబ్రహ్మమును ధ్యానించిరి; తదుపరి, వానినివిడిచి, నీరుద్రాగి, వారు భగవంతునినావము జపముఁజేసిరి. “సంపూర్ణుడును, నిర్గుణుడును, అసంతుడును, అనాదియు, మూలబీజమును, మోక్షసాధకులచే ధ్యానింపబడువాడును, వేదములచే నిరూపింపబడనివాడును, ఆనందస్వరూపుడును, ఉపాధిరహితుడును, ఉపమానరహితుడును, బ్రహ్మజ్ఞుమహేశ్వరులను దనయంశచేఁ బుట్టించినవాడును - అట్టిభగవంతుని గన్నలా! జూచునట్టిభాగ్య మెన్నడు మాకుఁ గలుగునోకదా! అట్టిభగవంతుడు భక్తపరాధీనుడు కనుక, వారినిమిత్ర మతఁడు శరీరముధరించును; అది యొకభగవంతునివీల; భగవంతుడు భక్తపరాధీనుఁ డని వేదములుచెప్పినమాట సత్యమయినయెడల, మాకోరిక సఫలమగును” అని వారు విచారించిరి.

కావ్య 152

ఈవిధమున నాలువేలసంవత్సరములు నీరుద్రాగియు, యేడువేల సంవత్సరములు వాయువును భక్షించియు వారు తపముఁజేసిరి.

చాపాయ్ 145

వాయువును భుజించుట సయితము విడిచివెట్టి, యేకపాదము మీద నిలువబడి, పదివేలసంవత్సరము లహారాశ్రమములు వారు

ఘోరమగుతపము నాచరించిరి. బ్రహ్మవిష్ణుమహేశ్వరులు వారితపముఁ జూచి, వారివద్దకు వచ్చి, “మీకేమిఁరముకావలయునో, చెప్పుడు” అని వారు వారిని ప్రమింపఁజేసిరి; కాని, వారిమాటలకు వారుచలింపక, తదేకధ్యానముతోఁ దపము నాచరించిరి. వారిశరీరములు శల్యావశిష్టములయ్యెను; అయినను, వారికి విచారముగాని, శ్రమగాని లేదు వారు నిశ్చలభక్తులనియు, అన్యవిషయాసక్తులు గారనియు సర్వజ్ఞుఁడగు భగవంతుఁడు గ్రహించెను. “వరముఁ గోరుము; వరముఁ గోరుము” అని దయాశ్రముతోఁగూడిన గంభీరవాక్యము లంతరిక్షమునుండి వారికి వినఁబడెను. అజీవనాధారమగువాక్యములు వారి కర్ణరంధ్రములను సోఁకి, మనోగతమయ్యెను; వారిశరీరములు పదియాలువన్నె బంగారమువలెఁ బ్రకాశించెను; అప్పుడే గృహమునువిడిచి వచ్చినవారి శరీరములవలె, వారిదేహములు పూరించియుండెను.

చోడ 153

అంతరిక్షమునుండి వచ్చిన యన్యత్రోపమానవాక్యములను విని నందున, వారిశరీరములు పులకరించెను; మనువు చండప్రణామముఁజేసి, ప్రేమ యతిశయింప, గద్గదస్వరముతో నిట్లుస్తుతించెను:—

శాపాయ 146

“ఓభక్తులపాలిటికిల్పన్మృతమా! ఓదాసులపాలిటికామధేనువా! నాప్రార్థనను వినుము; ఓజగద్రక్షకా! బ్రహ్మవిష్ణుమహేశ్వరులు నీచరణకమలములపరాగమును శిరస్సున ధరింతురు; నిన్ను నమ్మినవారికి సుగముండవు; నీదాసులకు సుఖమునిచ్చెదవు; ఓదీనరక్షకా! ఓయఖిలాండకోటిబ్రహ్మాండనాయకా! నామొత్తాలింపుము. ఓయనాథనాథా! నీకు నాయందు దయయుండినయెడల, నామనవిగైకొనుము; ఏనీదివ్యమంగళవిగ్రహమును సదా హృదయములో నిలిపికొని, శివుఁడు ధ్యానించునో, ఏనీకోటివస్త్రభసుండరాకారమును మునులు చూచుటకుఁ గోరుచుందురో అట్టినీరూపమును నాకుఁ జూపుము; కాకభుక్తుండియొక్క మూనససరోవరమునందు విహరించు రాజహంసవు; సీసగుణములను నిర్గుణములను విశేషించి నేదములు చాటుచుండును. ఓప్రణతార్తిహర! ఓకృపాసాగరా! ఈనాకోరిక నీడేర్పుము” అని మనువు ప్రార్థించెను. ఆభార్యాభ

ర్తల మృదుమధురవాక్యములను భగవంతుడు విని ప్రసన్నుడయ్యెను; ఆదీనదయాభునికటాక్షముకంటె గావలసినది వఱియొకటి లేదుకదా! ఆభక్తవత్సలుడు, ఆకృపానిధి, ఆసర్వాంతర్యామి, వారికిఁ బ్రత్యక్ష మయ్యెను.

దోహ 154

నీలమాణిక్యములును, నీలకమలములును, నీలమేఘములతో సమానమగు శరీరచ్ఛాయ కలదు; అతనిచక్కదనము ముందట కోటి మన్మథులు లజ్జించెదరు.

చాపాయ 147

అతనిముఖము శరత్కాలపూర్ణచంద్రునిఁ దిరస్కరించును; అతని కబోలమును చుబుకమును ముద్దులు మూటఁగట్టుచుండెను; అతని కంఠము శంఖమును ధిక్కరించును; దొండపండువంటి పెదవులును, మల్లె మొగ్గలఁబోలినపండ్లును, సంపంగమొగ్గలవంటిముక్కును, చంద్రకీరణమును పరిహసించు మందహాసమును, తామర రేకులవంటి నేత్రములును, మనస్సుల సవహరించుకటాక్షదృష్టియు, మెలుకువెలుకాని విల్లువంటి కనుబొమలును, ఊర్ధ్వపుండ్రములతోఁ బ్రకాశించు లలాటమును, చెవులకు మకరకుండలములును శిరమున కిరీటమును మధుపములఁబోలి ఉంగరము లవంటిముంగురులును, వక్షస్థలమున శ్రీవత్స మనువుట్టుమచ్చయు, కంఠమునుండి వ్రేలుచుండిన వనమాలయు, ముత్యాలహారములును, సింహమునడుమువంటి నడుమును, స్వర్ణయజ్ఞోపవీతములును, ఏనుఁగుతోండమువంటి భుజములును, వానిమీఁది భుజకీర్తులును, నీవుమీఁద నంబుల పొదియు, ఒకచేతిలో ధనస్సును, రెండవచేతిలో బాణమును-

దోహ 155

ఈదూపురేఖావిలాసములుగల పరమేశ్వరుడు మెలుపును ధిక్కరించు పట్టుపీతాంబరమును ధరించెను; అతనితేజస్సు కోటిసూర్యులను మించియుండెను; లోతుగల నుతనిబొడ్డు, యమునానదిలోని నుడివలె నుండెను.

చాపాయ 148

భగవంతుని చరణకమలముల యొక్క శోభ విర్ణింపఁజాలను; నుహాక్షులమనస్సు లనునట్టి తుమ్మెద లాచరణకమలముల సాశ్రయించియుం

డును; జగన్మాత, చక్కదనముముద్ద, మహాలక్ష్మీ, యతని వామభాగము నలంకరించియుండెను; ఆమెయొక్కయంశచే, లక్ష్మీయు, పార్వతియు, సరస్వతియు జన్మించిరి; ఒకరెప్పపాటుకాలములో నామె, మహాశక్తి, బ్రహ్మాండములను సృజించి, పాలించి, సంహరించును; ఆమహాశక్తిస్వరూపమే నీతాదేవి; ఆమె కాముని వామపార్శ్వము నలంకరించియుండును; భగవంతుని దివ్యమంగళవిగ్రహమును వారిరువురు నిలువుగుడ్డుపెట్టుకొని చూచిచూచి, తనివితీరక ఆచరణములో మునిగి, కన్నీరుఁగాల్చిరి; భగవంతుని సుందరవిగ్రహము సంతోచించినను, వారికిఁ దృప్తిలేకపోయెను; సంతోషముచే నుప్పొంగుచు, సాష్టాంగ పండ్రుతామముజేసి, వారు భగవంతుని చరణకమలములను గట్టిగఁ బట్టుకొనిరి. పరమేశ్వరుఁడు స్వహస్తములతో వారిరువురను లేవఁదీసి, వారి శిరములపై స్వహస్తముల నిడి,

కోట 156

“ఓతపోధనులారా! మీతపోనిష్ఠలకు మెచ్చితిని; మీమనస్సు లోఁగల గొప్పకోరికఁ జెప్పుడు; దానిని నెఱవేర్చెన” నని భక్తపరాధి నుఁడగు సర్వేశ్వరుఁడు వారితోఁ బలికెను.

చాపాయ్ 149

కృపాసముద్రుని మధురవాక్యములను వినినతరువాత, వారికిఁ ద్థైర్యముకలిగెను; స్వాధ్యయంభువుమనువు చేతులను జోడించి, “ఓజగద్రక్షుకా! ఓయనంతకల్యాణగుణస్వరూపా! బ్రహ్మాదిదేవతలకు లభింపనట్టి మీదివ్యచరణారవిందములను కన్నులారా దర్శించినందున, నాతపస్సు ఫలించెను; నాజన్మము సఫలమయ్యెను; నాకోరికలు సిద్ధించెను; అయిన నాకోరిక యొకటికలదు; మహానుభావులు మీకది యొకలక్ష్మ్యముకొడు; కాని, నాకుమాత్ర మాకోరిక కోటితుల్యము; నాకోరికఫలించుట నాకుఁ గష్టము; దానిని జెప్పుటకు నేను పొంగదగినది కొడుగనుక, నాకు నాలుకరాదు; కల్పవృక్షము దరిద్రునకుఁ బ్రాప్తించినను, వాడు దానిని సకలసంపత్తుల నడుగుటకు భయపడును; వానికి దానిప్రభావ మేమి తెలియును? అటులనే, నామనస్సు భ్రమించుచున్నది. ఓసర్వాంతరాత్మా! సకలజీవుల మనోభావములను నీవు తెలిసికొనఁగలవు; కనుక,

నాకోరిక నీడేర్పుము.” అని ప్రార్థించెను. “ఓరాజా! నీమనోభిప్రాయముఁ దెలియఁజేయుము; నీవుసంశయింపవలదు; నీవు పాండవదగనివస్తువులేదు; నీ వేవరమునడిగినను, తప్పఁ దానినిచ్చెద” నని కృపాసముద్రుడగు భగవంతుడు పలికెను.

జోహ 157

పరమాత్మునివచనములను విని, “ఓదయానిధి! ఓగక్తులసాలిటి కల్పల్పక్షమా! నాకోరికఁజెప్పెరను; అనిసత్యము; వినుము; దానిని మీ తోఁజెప్పకయుండఁగలనా! దానికి రహస్యమేల! మీఁపంటకుమారుడు నాకుఁగలుగవలెను” అని మనుచుచెప్పెను.

చాపాయ 150

మనువు యొక్క సర్వలహృదయమును గ్రహించి, “తథాస్తు” అని భగవంతుడు పలికెను. “ఓమహాప్రభో! నీవంటివాఁడెవఁడు!” అని రాజులేచెను. “ఓరాజా! నేనే నీకుమారుడనై పుట్టెదను” అని పరమేశ్వరుడు ప్రత్యుత్తరమిచ్చి, అతనిభార్య శతహాపం జూచి, “ఓతల్లీ! నీమనోభీష్టముఁ దెలియఁజేయుము” అని మునిగెను. “ఓనాథా! నాభర్తాకోరినవరమునే నేనుకోరుచున్నాను. మేము నిరంజనవరము కాదు; అయినను, ఓదీనరక్షకా! నీవు మాకావరము నొసంగితివి; సీకటాక్షము నెట్లుచెప్పఁగలను! చరాచరములతోఁ గూడిన బ్రహ్మాండములకు నీవు తండ్రివి; సర్వాతర్కనివి; సాక్షాత్పరబ్రహ్మపు; జగన్నాథుడవు; అందుచేత నాకు బోధపడదు; ఎటుల నీవు నాగర్భమునఁ బుట్టఁగలవని నామనస్సు శంకించుచున్నది; అయినను, నీవుచెప్పినతరువాత, నీమాటకు వ్యతిరేక్తము జరుగదు; నీమాటయే ప్రమాణము; ఓనాథా! పునరావృత్తిలేనినీలోకములో నివసించుభాగ్యము నీకృపవలన నాకు లభించుగాక.

జోహ 158

“అనిరంతరసుఖమును, నీచరణకమలములయందు నిరంతర భక్తియు, అఖండజ్ఞానమును, అఖండస్థితియు, నీరయకలన, ఓజగద్రక్షా! నాకుఁ గలుగుగాక” అని.

చాపాయ్ 151

శతరూప మృదుమధురవాక్యములఁ బలికెను; ఆమెచచనములను సరమేశ్వరుఁడు విని, “ఓశల్లీ! నీమనోరథములన్నియు సఫలమగును; అందుకు సందేహములేదు. ఓ అమ్మా! నాయనుగ్రహమువలన, సఖండజ్ఞానమును సేపుకలిగియుందువు,” అని ముకుందుఁడు పరము నిచ్చెను. మఱల స్వాయంభవు శోచిండునిచరణకమలములకు నమస్కరించి, “ఓరాజాధిరాజా! నామనవి యొకటికలదు; తుమించి యాలకింపుము; లోకసంబంధమున పుత్రునిగోరి నీచరణారవింశములను సేవించితిని; అందుచేత, నేనొకముంధుడని న న్నెచనునింపింపదు? మణిలేకనర్పమును, సేరులేక చేపయు దీవించుట కష్టము; అటులనే, నీవులేనిచో నాప్రాణములు నిలుచుట కష్టము; నేను సమర్థుము.” అనిపలికి యతని చరణములను విడువలేదు. అతనిజూచి, యతని చనములకు దీనదయాపరముఁడై సంతసింప, “ఓరాజా! నీకోరిక ప్రకారము జరుగును; ప్రస్తుతము మీరుభయము నాయుజ్జప్రకారము దేవేంద్రలోకములో నెవరింపుడు.

సోరథా 18

“ఓశాప్తా! కొంతకాలము మీరు స్వర్గలోకములో సుఖము ననుభవింపును; కాలాంతరమున నీవు అయోధ్యాధిపతివై పుట్టువలెను; అప్పుడు నీగర్భమున చే జన్మించెద.

చాపాయ్ 152

“నాయుచ్చాసుపారము నేను సరరూపమునుధరించి, నీనంశములో జన్మించెద; నాపూర్ణాంశతో నీకుమారుడనై పుట్టి, భక్తులచే నుపాసించెదగినవిధమున నటించెను; భూభాగమును హరించెద; గాత్రములనుసంహరించెదను; భక్తులగుసంసారులను గడించెద; ఈనాచరిత్రను చినువారు ధన్యులు; నారికి మోహంధరము విడిపోవును; వారు సంసారసాగరమును దాటంగలరు. ఈనాఛాయ, నామాయ, ఆదిశక్తి యొక్క ప్రభావమువలన లోకములు పుట్టును; ఆమెహాస నవతరించును. మీకోరిక సఫలమగును; ఈసామ్రాజ్య సశ్వమగునని తెలిసికొనుము;” అని చెప్పి, పరమేశ్వరుఁ డంశ్ధానమయ్యెను. ఆమాశ్రమ

ములోఁ గొంతకాలము దంపతులు నివసించి, భగవంతుని ధ్యానించు చుండిరి; కాలాంతరమున వా రనాయాసముగ దేహములు చాలించి, స్వర్గమునకుఁ బోయిరి.

కోహ 160

ఓభగద్వాజా! ఈప్రకారము శివుఁడు పార్వతితో రామునివృత్తాంతముఁ జెప్పెను; శ్రీరామునియవతారమునకు మఱియొకకారణముఁ జెప్పెను; స్వస్థులై తమముతో దానిని వినుము.

కోహ 153

ఓభగద్వాజా! పుణ్యాత్మకమయినదియు పవిత్రమగుకథను గౌరికి శంభుఁడు వినిపించెను; దానిఁజెప్పుచున్నాను; వినుము. పూర్వకాలములో సత్యకేతుఁ డనురాజు కలఁడు; అతఁడు కేకయదేశమున కధిపతి; ఆరాజు ధర్మాత్ముఁడు; సత్యసంధుఁడు; తపశ్శాలి; తేజోవంతుఁడు; ఆసత్యకేతున కిరువురుకుమారులు కలరు; వారిరువురు బుద్ధిమంతులు; బలవరాక్రమశాలులు; యుద్ధమునం దజేయులు; వారిలో జ్యేష్ఠుఁడును, యువరాజు నయినప్రతాపభానుఁడు, రాజధానిలో నివసించును; రెండవకుమారుఁడు, అరిమర్దనుఁడు; ఇతఁడుకూడ మహాబలచంతుఁడు, యుద్ధములో నితనికి యెదురులేడు. వారిరువుర కత్యంతానురాగము కలదు; నిష్కపటముగ వా రొకరినొకరు ప్రేమించియుండిరి; పెద్దకుమారుఁడగు ప్రతాపభానునకుఁ బట్టిముంగట్టి, రాజు తపముఁజేయుటకు వనములకేగెను.

కోహ 161

ప్రతాపభానుఁడు రాజ్యమునకు వచ్చెను. అతనిపేరు దేశమం దంతటను చాటింపబడెను; అతనివంటిధర్మాత్ముఁడు రాజ్యముఁ బరిపాలించు చుండ, దేశములకును మహాజనులకు నెట్టియరిష్టములు లేకపోయెను; సమస్తజీవరాసులును సుఖముగ జీవించియుండెను.

చాపాయ 154

ఆరాజుమంత్రిపేరు ధర్మరుచి; అతఁడు రాజుయొక్కశ్రేయస్సుఁ గోరుచుండును; అతఁడు రెండవకుమారునిపంటివాఁడు; అతనిబుద్ధి యతిసూక్ష్మము; మంత్రి సకలగుణగర్వితుఁడు; తమ్ముఁడు మహావీరుఁడు; ప్రతాపభానుఁడు స్వయముబలచంతుఁడు; రణధీరుఁడు; సత్యసంధుఁడు; ధర్మా

త్తుడు; ఆరాజున కేమిలోపముగలదు? అతని సిరి సంపదలకు బోటులేదు; చతురంగబలములును, యోధులును, విశేషముగగలరు; రాజునకును ప్రజలకన్యోన్యమురాగముకలదు; ఈవైభవముఁజూచి, రాజు మిక్కిలిసంతసించి పొంగుచుండెను; దేశమం దంతట నిత్యకల్యాణము, పచ్చతోరణములును కనఁబడును; ఎల్లప్పుడు మహావీరులవీరాలాపములును, ధనుష్టంకారములును వినబడుచుండును. సుముహూర్తమున రణభేరిని మ్రోగించి చతురంగబలములతో రాజు దిగ్విజయమునకు వెడలెను; అనేకయుద్ధములలో ననేకరాజుల నతఁ డోడించి, వారివలనఁ గప్పములఁగైకొనెను. సప్తద్వీపములతోఁ గూడిన జగత్తంతయు నతఁడు స్వపరాక్రమముచే స్వాధీనముఁజేసికొని, ఆయా రాజులవలనఁ గట్టుములఁబుచ్చుకొనెను.

దోహ 162

ఈప్రకారము సప్తద్వీపములను జయించి, ప్రతాపభానుఁడు స్వరాజధానికొచ్చెను; అనంతర మతఁడు చతుర్విధపురుషార్థముల కనుగుణముగ రాజ్యముఁ బరిపాలించుచుండెను.

చాపాయ 155

ప్రతాపభానుని పరిపాలనకాలములో, భూమి కామధేనువువలెఁ గోరినకోరికల నిచ్చెను; నెలకు మూడువర్షములు కురియుచుండెను; భూమి సర్వసమృద్ధితోఁ గూడియుండెను; తాపత్రయములు లేక జనులు, స్త్రీపురుషు లాబాలవృద్ధులు, సుఖముగ జీవించియుండిరి; నరనారిమణులు సకలగుణసంపన్నులయి, గర్తమూర్తమునఁ బోవుచుండిరి; వారినుశీలముఁ జెప్పలేను. ధర్మరుచి హరిభక్తుడు; అతఁడు ప్రభువు యొక్కహితవుఁగోరి, రాజునకుఁ జక్కనిమంత్రాలోచనఁజేయును. గురువులను, దేవతలను, సాధువులను, బ్రాహ్మణులను రాజు సదా సేవించును. వేదశాస్త్రములలో విధింపఁబడినరాజధర్మముల నతఁడు ప్రీతిపూర్వకముగ నవలంబించి, వానిప్రకారము నడచుచుండెను; నిత్యమతఁడు పోడశమహాదానములఁజేయును; వేదశాస్త్రపురాణేతిహాసముల నతఁడు సదా వినుచుండును. సర్వజనోపయోగమగునట్లు వాపీకూపతటాకముల నతఁడు త్రవ్విం చెను; అనేకతోటలు, ఫలవృక్షములతోను వుష్పవృక్ష

ములతోఁగూడి, యతనికీర్తిని జాటుచుండెను; అనేకమార్గములను వేయించెను; బ్రాహ్మణులకనేకగ్రామముల దానముఁజేసెను; అనేకదేవాలయములఁ బ్రతిష్ఠింపించెను; సకలపుణ్యతీర్థములనద్ద సత్రపులఁ గట్టించెను.

జోహ 163

వేదశాస్త్రములలో నొక్కొక్కయజ్ఞమును రాజుచేయవలయు నని విధింపఁబడియున్నది; ఒక్కొక్కదానిని వేయిపర్యాయములు వ్రతాపభానుఁడు చేసెను.

చాపాయ 156

అతఁడు మహాజ్ఞాని కనుక సకలకార్యములను నిష్కాన్యముగ నొనరించెను; మనోవాక్కాయకర్తములచే భగవద్వీర్యార్థము సర్వము నర్పించెను. ఒకరోజున నతఁ డశ్వారూఢుడై, చతురంగబలములతోఁగూడి, వేటనిమిత్తము, వింధ్యపర్వతసమీపముననుండిన వనములకేగి, యనేకమృగముల వేటాడెను; అంతట రతఁ డొకవరాహముఁజూచెను; రాహువుముఖములోనుండిన చంద్రునివలె, దానినోటిలోనిదంతములు ప్రకాశించుచుండెను; చంద్రమండలముకంటె రాహువుయొక్కముఖము చిన్నది; అయినను, క్రోధముచే వాఁడు దానిని విడువక పట్టియుండును; అటులనే, దానిగోఱలు దానిముఖముకంటె పెద్దవి; అయినను, వరాహము వానిం బోగొట్టుకొనలేక, గుఱగుఱలాడుచుండెను. దాని గోఱలు తళతళమనుచుండెను; దానిశరీరము మిక్కిలి బలినీయుండెను; గుఱ్ఱపుడెక్కలధ్వనినివిని, అది ఘుఁఘుగలాడెను; అది గుఱ్ఱముఁజూచి బెదరిపడి చెవుల నిక్కువెట్టెను.

జోహ 164

మహాపర్వతశిఖరమువలె నుండినవరాహముఁ జూచి, గుఱ్ఱము తటపటలాడి వెనుకకులాగుచుండెను; కల్లముబిగించి, కష్టముపై రాజు దానిని ముందుకు నడిపించెను.

చాపాయ 157

గుఱ్ఱముయొక్కదాడుఁ జూచి, భయపడి వరాహము వాయువేగమునఁ బరుగెత్తెను; రాజు నిల్లు నెక్కుబెట్టి బాణమునువిడుచుటకు సిద్ధపడుటఁ జూచి, వరాహము నాలుగుకాళ్లనుసాచి దాడుపె

జ్ఞేను; కాని, దానిని వరాహముతప్పించుకొనెను; ఇదిగోయదిగో యను నట్లు గడియకుఁ గనఁబడియు, మఱియొకగడియకుఁ గనఁబడకయు, నొక నిమిషము సమీపించియు, మఱియొకసమయమున దూరస్థమగుచు, వరాహమువంకరటొంకరగఁ బరుగిడుచుండెను; దానిచూయలలోఁబడి రాజు తామసముచే దానివెన్నునంటి పోవుచుండెను. తుద కావరా హము చీమలుదూరనిచిట్టడవి, కాకులుదూరనికాటడవిలోనికి దూఱి యదృశ్యమయ్యెను; గుఱ్ఱముగాని యేనుఁగుగాని యందులోఁ బ్రవేశింపలేదు. రాజు యేకాకియయ్యెను; బడలీకచే దిగబడినను, వేటను మాత్ర మతఁడు విడిచిపెట్టలేదు. వేటయందు రాజునకుఁగల యభిలాషనుగ్రహించి, వరాహ మొకగంభీరమగు పర్వతగుహలోఁ బ్రవేశించెను. అందులోఁ బ్రవేశించుట దుర్లభమని తెలిసికొని, రాజు వేటఁ జాలించి, పశ్చాత్తాపముఁబడెను; అర్ణ్యములో నతఁడు మార్గముతప్పి పోయెను.

జోహ 165

గుఱ్ఱముతోఁగూడ రాజు వేటబడలికచే డస్సి, యాఁకలఁ గొని, ముచ్చెమటలఁ గార్చెను; ఎటువైపుఁజూచినను, గోకుడునీరై నను కానరాదు; అతనిదాహమునకు మితములేదు.

చాపాయ్ 158

రాజు వనములో గ్రువ్వురుచుండ, నతనికి ఋష్యాశ్రమ మొకటి కనఁబడెను; అందులో నొకరాజు కపటమునివేషముధరించి, నివసించి యుండెను; ఆవేషమును వేసికొనియుండిన రాజుయొక్కరాజ్యమును ప్రతాపభానుఁడు స్వాధీనముఁజేసికొనెను. ప్రతాపభానునిగ్రహ ముచ్చారోహియైయుండుటయు, దనగ్రహము నీచాభిముఖియైయుండుటయుఁ గనిపెట్టి, యారాజు రణరంగములోఁ బోరుచుండిననై న్యములను విడిచి, పలాయనమయ్యెను; ఓడిపోయి స్వరాజధానికిఁబోవుట కతఁడు సిద్ధపడెను; దురభిమానముచే నతఁడు ప్రతాపభానునకు జోహరువనలేదు; అతఁడు క్షత్రియుఁడైనను బికారివానివలె మునివేషమును ధరించి, కార్పణ్యముచే ఘూర్ణిల్లుచు, వనమునకువచ్చి, నివసించియుండెను. అతనియాశ్రమమునకు ప్రతాపభానుఁడు వచ్చెను; అతఁడు

ప్రతాపభానుని గుర్తెఱిగెను; రాజు బడలియుండుటచేత, నతనిని మునియనితలఁచెనుగాని కపటవేషమునుధరించినశత్రు రాజుని పోల్చలేకపోయెను; రాజు గుఱ్ఱమును దిగివచ్చి, లోనికిఁబోయి, తపస్వికిఁ బ్రణమిల్లెను; రాజు తనపేరుమాత్ర మతనికిఁ బ్రకటింపలేదు.

దోహ 166

రాజు శ్రమపడియుండుటగ్రహించి, అతనికి ముని సరోవరముఁ జూపించెను; అతఁ డాజలాశయమునకుఁబోయి, స్నానముఁజేసి, నీరుఁ ద్రాగెను; అతఁడు గుఱ్ఱమునుదోమి, దానికి నీరువెట్టెను; అంతట వారిరువురిప్రాణములు తెప్పిటిల్లెను

చాపాయ 169

అతనిబడలిక తగ్గెను; అతనిప్రాణములు కుదుటఁబడెను; ఉత్సాహముచే నతనిమన స్ఫుల్పొంగెను; ఆశ్రమములోనికి రాజును ముని తీసికొనివెల్లెను; అంతట సూర్యుఁ డస్తమించెను; మునిచూపించినయాశ నముపై రాజు కూర్చుండెను; “ఎవరుమీరు? మీరుయశావనపురుషులు; చక్కనివారుకదా! ప్రాణభయములేక యెంటరిగ వనములో నెందుకుఁ గ్రుమ్మరుదుంటిరి? చక్రవర్తిలక్షణములు మీరూపురేఖావిలాసములలోఁ గనఁబడును; విష్ణులఁజూచి నామనస్సు కరఁగుదున్నది” అని మృదుమధురవాక్యములతో నాకపటముని ప్రసంగించెను. “ప్రతాపభానుఁడనురాజు కలఁడు; అతనిమంత్రిని నేను; ఓమునీశ్వరా! వేటాడుదు పచ్చినచ్చి, తుదకు మార్గముఁ దప్పిపోతిని; నాయదృష్టమువలన విష్ణులను సందర్శించితిని; మీదర్శనము దుర్లభము; మీవంటిమహాత్ములను దర్శించుటవలన, నాను ముందుకు శుభముకలుగునని తోచును” అని రాజు వినయముతోఁ బలికెను. రాజుపలుకులనువిని, “ఓతండ్రీ! ఇప్పుడు రాత్రియయ్యెను; ఇచటకు నీనగరము దెబ్బదియోజనములదూరములోనున్నది.

దోహ 167, 168

“ఓమంత్రివర్యా! చీకటి దట్టమయ్యెను; ఈగాఢారణ్యములో మార్గముకానరాదు; కనుక, నేటిరాత్రికి నాయాశ్రమములోశయించి, వేకువఝామునలేచి నీనగరమునకుఁ బొమ్ము” అని ముని బోధించెను. “ప్రారభకర్తము దానియంతట నది నడచివచ్చును; లేక, మార్గములో

దానిని నీవుకలియఁగలవు; ఎటులయినను, బ్రాహ్మము ననుభవించక తప్పదు” అని తులసీదాసుచెప్పెను.

చాపాయ్ 160

“ఓమునివర్యా! మీయాజ్ఞను శిరసావహించెదను” అని రాజు చెప్పి, గుఱ్ఱము నొకచెట్టుకుఁగట్టి, లోనికివచ్చి, యాసనముపైఁ గూర్చుండెను. మునిపాదములకు రాజు నమస్కరించి, “ఓమునీశ్వరా! మిమ్ములను జూచుటవలన నాకుఁ గలిగినభాగ్య మేమనిచెప్పఁగలను! మీమూలమున నాపూర్వపుణ్యము ఫలించెను;” అని రాజు ముని ననేకవిధములఁ బ్రస్తుతించి, “ఓమహాప్రభువా! మిమ్ములను తండ్రిగభావించుచున్నాను; నాసాహసమును ఓమించి, నామనవిఁ గైకొనుఁడు; ఓమునిరాజా! మీ నామముఁ దెలియఁజేయుఁడు” అని రాజు వినయముతో నడిగెను. ఆ మునిని రాజు గుర్తుపట్టలేదు; కానీ, రాజునుమాత్ర మతఁడు గురుతు పట్టెను; రాజుచిత్తము సరళము; మునిచిత్తము కపటము; రాజు స్నేహపాత్రుఁడు; అతనిమనస్సు కంపుగుండము; అందులో నతఁడు సహజశత్రువు; ఓత్రియుఁడు; మూర్ధాభిషిక్తుఁడు; అతనికి రాజసము మొండు; మునివేషమునుధరించినను, తామస మతనినివిడువలేదు; మంత్రముచేసెనను, తంత్రముచేసెనను, స్వకార్యము నతఁడు సాధించుటకుఁ బూనుకొనెను. వైరముఁగలవాఁడు కనుక, నతఁడు రాజుయొక్క సంపదలఁ జూచి, దుఃఖించుచుండెను; ఆవములోనినిప్పువలె నతనిమనస్సు మండుచుండెను; రాజుయొక్క సరళవచనములనువిని, యతఁడు వైరమును మట్టిపెట్టి, లోలోపలసంతసించి,

కోహ 169

“నావేరు వికారి; ఇల్లువాణిలేనిదరిద్రుఁడను” అని మెత్తని దొంగమాటల నతఁడు పలికెను.

చాపాయ్ 161

“మీవంటిజ్ఞానసంపన్నుల కభిమానములేదు; అన్నివిధముల మీరు సరసులయినను, ప్రచ్ఛన్న వేషములనుధరించి నివసించుదు; మీరుధన్యులు; మీవంటివారిని భగవంతుఁడు, హరి, ప్రేమించునని వేదశాస్త్రములును, మహాత్ములును ఘోషించుచున్నారు. ఇల్లువాణి

లేనట్టి మీవంటిదరిద్రులఁ బోషించుభారమును బ్రహ్మమహేశ్వరులు వహింతురు; అన్నివిధముల మీరు ధన్యులు; కనుక మీచరణములకు నమస్కరింతును; ఓస్వామి! మీరు నన్ను కటాక్షింపుడు” అని రాజు మునిని సరళముగఁ బ్రస్తుతించెను. రాజుయొక్కనిర్మలమగుప్రేమఁ జూచి, ఆకపటముని యతనివిశ్వాసమును గ్రహించి, ధైర్యమునపలంబించి, తియ్యనిమాటలతో రాజును వశముఁజేసికొని, స్నేహితునివలె నటించి, “ఓరాజా! యథార్థముఁజెప్పుచున్నాను; వినుము; అనేకసంవత్సరములనుండి నేనిచ్చట నివసించియుంటిని.

దోహ 170

ఇంతవఱకుఁ బరులు నావద్దకు రాలేదు; నేను పరులవద్దకుఁ బోలేదు; నేనితరులతోఁ బ్రసంగింపలేదు; లోకవ్యాపారములు తపస్సునకు భంగముఁగలుగఁజేయును; అందుచే నేనీవనములోఁ దపముఁజేయుచు నివసించియుంటిని” అని యాకపటముని దొంగమాటలఁజెప్పి రాజునకు నమృతముఁ బుట్టించెను.

సారథా 23

“మనుజుల చక్కనిరూపముఁజూచి, మూర్ఖులు మోసపోయెదరు; కాని, జ్ఞానులు వారికపటరూపమును గ్రహింతురు; నెనులి కన్నులకింపుగఁ గనఁబడును; దానికేక శ్రావ్యముగనుండును; అయిన, నది పాములను మ్రింగునుకదా!” అని తులసిదాసు బోధించెను.

చాపాయ 162

“ఓరాజా! అందుచేత, నేనీవనములో రహస్యముగ జీవించుచుంటిని; భగవంతునిధ్యానించుటతప్ప నాకు మఱియొక ప్రయోజనము లేదు; నేనీసంగతి వివరించిచెప్పఁబనిలేదు; సర్వము సర్వేశ్వరునకుఁ దెలియును; అతఁడే నాకుసాక్షి; సంసారవ్యాపకమువలన నేమిప్రయోజనము కలదు? దానివలన నేమిసిద్ధించును? ఓరాజా! నీవుధన్యుడవు; బుద్ధిమంతుడవు; నీకు నాయందుభక్తి విశ్వాసములు కుదిరెను; అందుచేత, నిన్నుఁజూచిన, నాకు దయపుట్టుచున్నది; ఓవుత్త్రుడా! నీవంటినత్యకాలపువానిని నేనాదరింపనియెడల, నాకుఁ బాతిత్యముకదా!” అని యాకపటముని మెత్తనివాక్యములఁ బలికెను. ఎంతవఱకును మునీశ్వరుఁడు తన

సర్వసంగపరిత్యాగమును గుఱించి చెప్పకొనుచుండెను; అంతకంతకు రాజున కశనియందు నమ్మకమువుటైనను; త్రికరణశుద్ధిగ నతనిని రాజువిశ్వ సింఁచెను; ఆసంగతిని ఘనిగ్రహించి, బకధ్యానముఁ జేయుచు, “ఓ తమ్ముడా! నాపేరు ఏకతనువు (ద్విజిహ్వా)” అని చెప్పెను. ఆమాటను విని, “ఓస్వామీ! నేను మీదానుఁడను; దానియర్థమును నాకు వ్యక్త ముఁజేయుఁడు” అని రాజు ననుస్కరించి యడిగెను.

దోహ 171

“సృష్ట్యాదినుండి జీవించియుంటిని; కనుక, నాపేరు ఏకతనువు; పుట్టినది మొదలు నేనీశరీరముతో నుంటినిగాని మఱియొకశరీరమును పొందలేదు.

చాపాయ 163

“ఓరాజా! ఈనామాటనువిని, యాశ్చర్యపడవలదు; తపస్సు నకు దుష్కరమగునది యొకటిలేదుకదా! తపోబలముచే లోకము లను బ్రహ్మ సృజించును; తపోబలముచే వానిని విష్ణువు పాలించును; దానిమహిమచే లోకములను శివుఁడు సంహరించును; తపస్సువలన సం సారులచే బొందఁదగనివిషయ మొకటిలేదు” అనిమునిచెప్పిన చక్కని మాటలను విని, రాజు సంతసించెను; అతనికి మునియందు విశ్వాసము కలిగెను. అంతకంతకు మునీశ్వరుఁడు పురాణకథలఁ జెప్పుచుండెను. చతుర్విధపురుషార్థముల గుఱించియు, జ్ఞానమైనైరాగ్యములను గుఱించి యామునీశ్వరుఁడు ప్రసంగించెను; లోకములయొక్క సృష్టిసీతినంహార ములగుఱించి ముచ్చటించెను; తదితర చిత్రవిచిత్రకథలఁ జెప్పదొడంగెను. ఈప్రసంగములను విని, రాజు మునియొక్కవలలోఁ బడెను; ఆ మునికి వశ్యుడై, రాజు తననిజనగునాచుధేయము నతనితోఁ జెప్పెను. “ఓరాజా! నీవెవరో నేనుగ్రహించితిని; నీవు నాతో నబద్ధముఁబలికినందుకు, నాకుఁ గోపములేదు.

దోహ 172

“ఓరాజా! ఈనీతివాక్యమును వినుము; కొన్నిసమయములలో రాజు తనపేరును వెల్లడిజేయకూడదు; నీచతురతఁజూచి నేను సంత సించితిని.

చాపాయ 164

“నీపేరు ప్రతాపభానుడు; నీతండ్రి సత్యకేతువు; ఓరాజా! నా గురువుకటాక్షమువలన నాకు స్వము దెలియును; ఒకరివలన నేను తెలిసికొనుటకుఁ బనిలేదు. ఓనాయనా! నీస్వాభావిక సాత్వికమును, నీకు నాయందుఁగల భక్తివిశ్వాసములను, నీచాతుర్యముఁజూచి, నీమీఁద నాకు దయపుట్టుచున్నది; కనుక, నీవునన్ను డిగినంతమాత్రమున, నాకథను నీకు వినిపించితిని. నీమీఁద నాకుఁబరిపూర్ణకటాక్షముకలిగెను; ఇది నిశ్చయము; నీవు శంకింపకుము; నీమనోభిప్రాయముఁ దెలియఁజేయుము;” అని యాకపటి నమ్మకముకలుగునట్లు మాటలాడెను. అతని చిలుకపలుకులనువిని రాజు సంతసించి, యతని పాదములకు నమస్కరించి, “ఓదయా సాగరా! మిమ్ములనుదర్శించుటవలన, నాకు చతుర్విధపురుషార్థములు లభించెను; మీవంటి ప్రభువులకు, నామీఁద దయకలిగెను; మిమ్ముల నేనొక దుస్సాధ్యుఁగువరమును వేడఁకొని, శోకరహితుఁడనయ్యెద.

చోహ 173

“ఓమనీశ్వరా! వృద్ధాప్యమువచ్చువఱకు నేను జీవించుటకును, అనాయాసమరణములభించుటకును, యుద్ధములో నజేయుఁడుగ నుండుటకును, శత్రువులు లేకుండ యావత్సృధియు నాయేకచ్ఛత్రాధిపత్యము క్రింద నుండుటకును, నారాజ్యము నూరుకల్పములవఱకు నిలిచియుండుటకును నామొసంగుము” అని రాజుస్ఫూర్ణించెను.

చాపాయ 165

“ఓరాజా! నీశోరకప్రకారము తప్పక జరుగును; అయిన, నీవిషయములో నొకకష్టముకలదు; దానిఁజెప్పెదను; వినుము. ఓరాజా! బ్రాహ్మణులుతప్ప మిగిలినవారందఱును, గాలుఁడుసహితము, నీకు నశ్యులగుదురు; తపోధనము గలవారు కనుక బ్రాహ్మణులు బలిష్ఠులు; వారి శోపమున కెదురులేదు; ఓరాజా! ఆబ్రాహ్మణులను నీవు వశ్యముఁజేసికొనినయెడల, బ్రహ్మవిష్ణుమహేశ్వరులు నీకు సాధిధీనులుకాఁగలరు; వారితోఁ గలహించి, బలవంతముగ వారిని నీవు సాధించుట కష్టము; నాభుజములను మీఁదికియెత్తి, మువ్వూరికి సత్యముఁజెప్పుచున్నాను; ఓరాజా! లెస్సగ నామాటను వినుము; బ్రాహ్మణులశోపమును నీవు

తప్పించుకొనినయెడల, నీకు మరణములేదు.” అని మునీశ్వరుండు పలికెను. అతనిమాటలను రాజు విని సంతసించి, “ఓనాథా! మీమాట నిశ్చయముకదా! నాకు వినాశములేదు; మీకటాక్షమువలన, నెడతెగని సంపదలు నాకుఁ గలిగియుండును” అని మునితోననెను.

కోహ 174

“తథాస్తు” అని యాకాటముని దీపించి, “ఓరాజా! వనములో నీవు దారిద్ర్యవృటయు, నాతోఁ బ్రసంగించుటయు మొదలగువిషయములను నీవు పరులకుఁజెప్పినయెడల నాదోషముకాదు.

చౌపాయ్ 166

“ఓరాజా! నీమనస్సులో నుంచుకొనుము; నేను విశేషించి నొక్కిచెప్పటకుఁ బనిలేదు; ఈసంగతిని నీవు వెల్లడిచేసినయెడల, నీకార్యముచెడును; ఇదిమూఁడవవానికేఁ దెలిసినపక్షమున, నీకు వినాశకాలము మూఁడును; ఈనామాట సత్యము. ఓరాజా! ఈరహస్యమునుగాని, బ్రాహ్మణశాపమునుగాని నీవు వెల్లడిచేసినయెడల, నీముష్కండదుటకష్టము; హరిహరులకుఁ గోపమువచ్చినయెడల, నాదౌర్భాగ్యుని యెవరు రక్షింపగలరు?” అని కాటముని పలుకఁజొచ్చెను. “ఓస్వామీ! మీమాటసత్యము; సత్యము;” అని రాజు పలికి యతనిచరణములకు నమస్కరించి, “ఓనాథా! గురువును బ్రాహ్మణుండును శపించినమనుజుని రక్షించువారెవరు? బ్రహ్మశపించినను, గురువు వానిని రక్షించుగలడు; గురువేకోపించినయెడల, వానిని రక్షించువారులేరు. మీమాటప్రకారము నేను ప్రసరింపనియెడల, నిస్సందేహముగ నేను నశింతును. ఓస్వామీ! నాకొకభయముకలదు; అందుచే నామనస్సు వ్యాకులమగుచున్నది. బ్రాహ్మణశాపముఁ బలంచినయెడల, నాగుండె లడరును;

కోహ 175

“ఓస్వామీ! మీరు నన్నుఁగటాక్షింపుడు; ఏవిధమున బ్రాహ్మణులు నాకు స్వాధీనులుకాగలరు? నాహితవునుకోరినవారు మీరుతప్ప మఱియొకరులేరు.” అని రాజు పలికి దీనత్యముఁ జూపెను.

చౌపాయ్ 167

“ఓరాజా! నామాటవినుము; ప్రపంచములో, ననేకయత్నములు కలవు; అవియన్నియు కష్టసాధ్యములు; అయిన, నవి నీయెడలఁ గీడెం

చునో మేలెంచునో, తెలియదు; ఒకయుపాయముకలదు! అది నుల భమయినను, కొంచెముకష్టముకలదు; ఆయుపాయము నాకుఁదప్ప మఱి యొకరికిఁ దెలియదు; నేను నీనగరమునకువచ్చుటకు వీలుపడదు. పుట్టి నదిమొదలు నేటివఱకు, నేను గృహములోనికిఁగాని గ్రామములోనికిఁ గాని వెళ్లియుండలేదు. నీనిమిత్తమిప్పుడు నీనగరమునకు నేను రాకపోయినయెడల నీకుఁ గష్టమువచ్చును; నావ్రతభంగముకాఁగూడదు; నీకుఁ గష్టముకాఁగూడదు; ఇదియే నాకు సందిగ్ధముగఁ గనఁబడును,” అని యామునిరాజు పలికెను. అతనిమాటలను రాజు విని, “ఓస్వామీ! ఇందులకు శాస్త్రవ్రమాణ మొకటికలదు; మహాత్ము లెప్పుడును తుద్రులను వాత్సల్యముతోఁ జూచుచుందురు; పర్వతములు తమశిరముపైఁ దృణములను ధరించియుండవా? అగాధమగుసముద్రము తనపై నురుగును వహింపలేదా! పృథివితనపై ధూళినివహింపలేదా!” అని రాజుపలికి,

జోహః 176

మునీశ్వరునిపాదములఁ బట్టుకొని, “ఓనాథా! నీవు దీనరక్షకుఁడవు; నాదైన్యముఁబోఁగొట్టుము, ఈయాపత్సముద్రములోనుండి నన్నుఁ దరిజేర్చుము” అని రాజు ప్రార్థయెఁబడెను.

చాపాయ్ 168

ఆకపటతపస్వి రాజును పశ్యముఁజేసికొని, “ఓరాజా! నామాటను వినుము; లోకములో నాకు దుర్లభమగునదిలేదు; నామాట సత్యము; మనోవాక్కర్తములచే నీవు నాదాసుఁడవని నేను తెలిసికొంటిని; కనుక, సీకోరిక సఫలమగునట్లు నీకార్యమును నిర్వర్తించెదను. యుక్తియు, తపమును, మంత్రముల సంతరహస్యముగనుంచిన, సంతవానివ్రభావము వెలుఁగును. నేను నీగృహములో భోజనపదార్థములను స్వయము వండిపెట్టుదును; ఆసంగతి రెండవకంటివానికిఁ దెలియఁగూడదు. నేవండినపదార్థములను భుజించువారు నీయధీనులుకాఁగలరు; వారివారిగృహములలో భుజించినవారుసయితము నీకు స్వాధీనులుకాఁగలరు; ఈసంగతిఁ దెలిసికొని, తదనుగుణ్యముగఁ బ్రవర్తింపుము; ఈవ్రతమును సంకల్పించుకొని, యొకసంవత్సరము దానిని నీవు నడిపింపవలెను.

దోహ 177

“ఒకసంవత్సరము ప్రతిదినము క్రొత్తక్రొత్తబ్రాహ్మణులను కుటుంబములతోఁగూడ, నూరువేలమందికి, నీవు సమూహాధనఁజేయవలయును; నీవ్రతము సాంతమగువఱకు నేను నీగృహములో నివసించెదను.

చాపాయ్ 169

“ఓరాజా! ఈవ్రతకారము నీవు చేసినయెడల, బ్రాహ్మణులందఱు నీయధీనులు కాఁగలరు; ఈవ్రతముఁజేయుటలోఁ గష్టములేదు; బ్రాహ్మణులు యజ్ఞాదిక్రతువులఁ జేయుటచే, దేవతలు సంతసించును; కనుక, వారుకూడ నీమాట కడుగుఁదీయరు. నేను నీకొకగుఱుతుఁజెప్పెద; నేనీవేషముతో నీగృహమునకు రాఁజాలను; మాయఁబన్ని, నీవురోహితుని దొంగిలించెదను; నాతపోబలముచే నతనికి నావేషమునిచ్చి, యతని నిచ్చట నిలిపి యుంచెదను; ఇక నే నతనివేషమును ధరించి, నీగృహములో నొకసంవత్సరము పనిపాటులఁజేయువాఁడను; రాత్రి కాలము విశేషముగతించెను; కనుక, నీవు శయనింపుము; నేటికి మూడవదినమున, నిన్నుఁ గలియువాఁడను; నీవు నిద్రింపుచుండ, నాతపోబలముచే, గుఱ్ఱముతోఁగూడ నీవు నీనగరములోఁ బ్రవేశింపఁగలవు.

దోహ 178

“నీవురోహితునివేషమును వేసికొని, నేను నీనగరమునకువచ్చి, యేకాంతముగ నీతో నీవృత్తాంతమంతయుఁ జెప్పినతరువాత, నీవు నన్నుఁ బోల్చుగలవు” అని యాకపటముని చెప్పెను.

చాపాయ్ 170

ఆమాటలనువిని రాజు శయనించెను; ఆకపటమునిసుఖాసీనుఁడై యుండెను; రాజు బడలియుండుటచేత, శీఘ్రముగా నిద్రించెను; కాని, దురాలోచనలఁ జేయుచు నాందోళనఁబడుచుండిన మునీశ్వరున కెట్లు నిదురపట్టును? అంతట ‘కాలకేతువు’ అనురాక్షసుఁడు మునివద్దకు వచ్చెను; ఈరాక్షసుఁడే వరాహవేషమునుధరించి, రాజును మోసపుచ్చి, యదృశ్యమయ్యెను; వాఁడు కపటమునిరాజుయొక్క స్నేహితుఁడు; కపటోపాయము లనేకములు వానికిఁ దెలియును. వానికి మూర్ఖులు కుమారులును, పదిమందితమ్ములునుండిరి. వారందఱును కరమదుర్మ

ర్థులు; వారు యుద్ధములో నశేయులు; కనుక, దేవతలను వారు వీడించు
చుండిరి; దేవతలకును, మునులకును, బ్రాహ్మణులకును వారు చేసిన
హ్రోహముఁజూచి, ప్రతాపభానుఁడు వారిని యుద్ధములో సంహరిం
చెను. వాఁడు పూర్వవైరమును స్మరించి, కపటమునిరాజుతోఁ గలిసి,
ప్రతాపభానునివివాశమునకుఁ బన్నాగముఁ బన్నెను; ప్రతాపభానున
కీకుట్రయేమియుఁ దెలియదు; విధికృతము ప్రబలముకదా !

బోహ 179

బలవంతుఁడగు శత్రువు మైమఱచియుండినను నిర్లక్ష్యముఁ జేయ
రాదు; రాహువునకు శిఃస్వాతిమాత్రముకలదు; అయినను, పర్వదిన
ములలో వాఁడు సూర్యచంద్రులను బాధించునుకదా.

చాపాయ 171

కపటముని స్నేహితునిఁజూచి, ప్రత్యుత్థానమొనరించి, వానికి
సుఖాసనముసెచ్చి, సంతోషించి, జరగినవృత్తాంతము సంతయు వానితోఁ
జెప్పెను. ఆవృత్తాంతమును విని కాలకేతువు సంతసించెను. “ఓరాజా !
నీవు నామాటవినుము; నీశత్రువును దుంపనాశనముఁ జేయఁగలను;
దుఃఖమును నిడిచిపెట్టుము; సుఖముగ నిద్రింపుము; బౌషధమును సేవిం
పకయే, భగవంతుఁడు నీరోగమును బాగుజేయును. నీశత్రువును మూ
లముతో నాశనముఁజేసి, నాలుగుదినములనాటికి నీవద్దకు వచ్చుచు
న్నాను.” అని కాలకేతువు మునిరాజును హెచ్చరించి, గోపాద్రేక
ముతో నాసనమునుండిలేచెను. నిద్రించుచుండిన ప్రతాపభానుని, నత
నిగట్టమును రాత్రికిరాత్రియే వాఁడు రాజధానికిఁ దీసికొనిపోయెను;
అంతఃపురములో రాణిప్రక్కలో రాజును వాఁడు పరుండఁబెట్టెను;
అశ్వశాలలో గుట్టముగట్టెను.

బోహ 180

అచ్చటనుండి వాఁడు రాజపురోహితునిఁ దీసికొనిపోయి, వాని
మఠిఁ బోగొట్టి, యొకకొండగుహలో వానిని దాచిపెట్టెను.

చాపాయ 172

వాఁడు పురోహితునివేషమునుధరించి, యారాజపురోహితుని
శయ్యమీఁగ నుద్రించెను. ఉదయమున రాజు మేల్కొని, తనయంతః

పుర “మహాల్”లోఁ దానుండుటఁజూచి, యాశ్చర్యపడెను. ఆకపటమునియొక్క ప్రభావము నతఁడు మెచ్చుకొని, భార్యకుఁ దెలియకుండ నంతఃపురములోనుండి బయటకువచ్చెను; అతఁడు గుఱ్ఱమునెక్కి నగరములో నెవరికిఁ దెలియకుండ, నరణ్యమునకుఁబోయెను; మథ్యాహ్నమున కతఁడు తిరిగివచ్చి నగరములోఁ బ్రవేశించెను; అతనిరాకఁజూచి, జనులు మంగళధ్వనులఁజేసిరి; “ఉంక”, నొవత్త” మొదలగువాద్యములను మ్రోగించిరి; అతఁడు పురోహితునిఁజూచి సంతసించెను; అతనికి ప్రతముసంగతి జ్ఞప్తికివచ్చెను. మూఁడుదినములు గడచినగాని, యాకపటముని నగరములోనికి రాఁజాలడు; ఆమూఁడురోజులు నతనికి మూఁడుయగములపల్లె దోచెనట; నను యమఁజూచి, పురోహితుఁడు రాజునుసమీపించి, యానందస్పృహంతము నతనితోఁ జెప్పెను.

దోహ 181

ఆపురోహితుని రాజు పోల్చి సంతోషించెను; రాజు మోహములోఁ బడియుండెను; కనుక, నతనిబుద్ధికి మాంస్యమువచ్చెను; ఒకలక్షబ్రాహ్మణులను కుటుంబములతోఁగూడ భోజనమునకుఁ బిలిపించెను.

చాపాయ 173

పురోహితునియాజ్ఞాప్రకారము షడ్రసోపేతముగ భక్ష్య, భోజ్య, లేహ్య, చోష్యములు వండింపఁబడెను. అన్నిపదార్థములను శాస్త్రోక్తప్రకారము వంటవాండ్లు సిద్ధపఱచిరి; వానింజూచిన నోరూరును; వానినువాసన దిగంతములు వ్యాపించెను; లేడి, దుప్పి, మేక, గొఱ్ఱ మొదలగుజంతువులమాంసము ననేకవిధముల వారువండిరి; బ్రాహ్మణమాంసమును వానిలోఁజేర్చిరి. వంటలు సిద్ధమయ్యెను; బ్రాహ్మణులందఱు వచ్చిరి; రాజు వారిచరణములఁ గడిగెను; వారు సుఖాసీనులై, పఙ్క్తులఁదీర్చిభోజనమునకుఁ గూర్చుండిరి. పదార్థమును వారు ప్రోక్షించి, ప్రాణాహుతులఁ బుచ్చుకొనుటకు సిద్ధపడునప్పటికి, “ఓబ్రాహ్మణులారా! లేచిపోవుఁడు; లేచిపోవుఁడు గృహములకుఁబొండు; ఈపదార్థములను భుజింపకుఁడు; దీనివలన, నుపగ్రవము సంభవించును; వీనిలో బ్రాహ్మణమాంసముకలసియున్నది” అని యాకాశవాణి పలికెను. అచూ

టలను విశ్వసించి, భోజనమువద్దనుండి ఘోర్ముని బ్రాహ్మణులు దిగులు పడి దిగ్గునలేచిరి; రాజు మనస్సు వ్యాకులమయ్యెను; మోహముచే నతనిబుద్ధి చెడిపోయెను; అతనియెడల విధి వివరీతమయ్యెను; ఒకమాట యయిన నతనినోటనుండి జారలేదు.

చోహ 182

పూర్వోత్తరముల నాలోచింపక, బ్రాహ్మణులు భోజనముఁదెచ్చు కొని, “ఓరాజా! నీకుటుబముతోఁగూడ నీవు రాక్షసకులములోఁజన్మింతువుగాక.

చాపాయ 174

“ఓక్షత్రియాధమా! ఈమాబ్రాహ్మణులనందఱను భోజనము పేరుపెట్టి పిలిచి, మమ్ములఁ జంపఁదలఁచితివి; మాధర్మములను భగవంతుఁడు కాచెను; ఇందుమూలమున, నీవును నీవంశస్థులును ఒకసంవత్సరములోపల నశించిపోగలరు; నీవంశము నిర్వంశమగుగాక” అని వారు తొందరపడి రాజును ఘోరముగ శపించిరి. ఆదారుణమగుశాపమును రాజు విని దుఃఖముచే నిశ్చేష్టుఁడై, కాళ్లుచేతు లాడక నిలువఁబడెను. “ఓబ్రాహ్మణులారా! మీరు తొందరపడి రాజును శపించితిరి; అతఁ డేపాపము నెఱుంగడు.” అని యశరీరవాణి మరలఁబలికెను. బ్రాహ్మణు లావాక్కులనువిని, యాశ్చర్యపడి; పంటశాలకు రాజు పరుగెత్తివెళ్లెను; అచ్చట పంటవాఁడు లేడు; పదార్థములు కానరావు; అంతయు నదృశ్యమయ్యెను. రాజు విచారించి పంటశాలను విడిచివచ్చి, యానంద్యంత్రాంతమును బ్రాహ్మణులతోఁ జెప్పి, దుఃఖించి, వారిపాదములమీఁదఁ బడెను.

చోహ 183

“ఓరాజా! నీవు నిర్దోషివి; ప్రారబ్ధము ప్రబలము; దాని ననుభవింపకతప్పదు; గతించినదానికి విలపించుటవలనఁ బ్రయోజనములేదు; మాపల్కులు న్యర్థముకానెరవు; బ్రాహ్మణశాపము కఠినమయినది” అని బ్రాహ్మణులు రాజు నోదార్చిరి.

చాపాయ 175

లోకములో నేమనుజుఁడు దుర్మార్గులతోఁగూడి సంచరించునో, భగవంతుఁడు వాని నభోగతికిఁ దీసికొనివచ్చును. బ్రాహ్మణులవచనము

లను రాజు విని, దుఃఖపడి లేచి, యనేకవిధముల వారిం బ్రార్థించెను; మఱలమఱల వారిపాదములఁబట్టుకొని, “ఓదయాభువులారా! నన్నుఁ గటాక్షింపుడు; ఈశాపమును ద్రిప్పి నన్నురక్షింపుడు” అని రాజు దీనుడై వారిం బ్రతిమాలుకొనెను. “ఓరాజా! తామసముప్రధాన ముగాగల రాక్షసుడవై నీవు పుట్టినను, నీవు బ్రహ్మవంశమునందు జన్మిం చెదవు; నిరుపమానుడగును, జగత్పరిభ్రమగును నీవు సంచరింపఁగలవు; జగత్ప్రఖ్యాతిఁగాంచిన యిరువురుసోదరులు నీకుఁ గల్గియుందురు; నీకు నాల్గుథలములలోమాత్రము పరాభవముకల్గును; నీవు శిషపూజాధురం ధరుడవు కాఁగలవు; శివునివరములప్రభావమువలన, నీవు మూఁడులో కములను జయింపఁగలవు; సీతప్రతాపము దిగంతములకువ్యాపించును; నీవు సనత్కుమారునితోఁ గలసినపుడు, మాశాపము నీకు జ్ఞప్తికి వచ్చును.

దోహ 184

“నీవిమోచనముగుఱించి నీవతని నడిగినపుడు, అతఁడు నీకుప దేశించును; ఆయుపదేశమువలన, నీవును నీపరివారము నుద్ధరింపఁబడఁ గలరు.”

చాపాయ్ 176

ఈమాటలను బ్రాహ్మణులు రాజుతోఁ జెప్పి, వారు స్వగృహ ములకువెళ్లిరి; ఈసమాచారమంతయు పురజనులకు విశదమయ్యెను; వారు దుఃఖించి విధాతను దూషించిరి; బ్రహ్మహంసఁజేయఁదలంచి కాకిఁ జేసెను. రాక్షసుఁడు రాజపురోహితునిఁ దీసికొనివచ్చి యతనిగృహ ములో విడిచిపెట్టెను; అనంతరము వాఁడు వెళ్లి సర్వవృత్తాంతమును కపటమునిరాజునకు శ్రుతపఱచెను. ఆశత్రురాజు మునివేషముఁజాలించి, ప్రతాపభానునకు సంభవించినవిఘ్నము వ్రాసి, నలువైపుల శత్రురాజు లకుఁ బంపెను. వారందఱు నైశ్యములతోఁగూడి ప్రతాపభానునిమీఁ దికి దండెత్తినవచ్చిరి; రణభేరినిమ్రోగించి, వారు నగరమును ముట్టడించిరి; ప్రతిదినము వారు హోరారాహోరిగ యుద్ధముఁజేసిరి; ప్రతాపభా నునియోధు లందఱును రణములో మడిసిరి; తుదకు ప్రతాపభానుఁ డును, నరనితమ్ముఁడు, అరిమర్దనుఁడును, నీరస్వర్గముఁబొందిరి; హానినం

శము నిర్వంశమయ్యెను; బ్రాహ్మణశాపమునకుఁ దిరుగులేదు; శత్రు రాజు లతనిని జయించి, పట్టణమును మఱలఁబ్రతిష్ఠఁజేసి, స్వరాజ్యము లకు చెల్లెరి.

కోట 185

“ఓభరద్వాజా! ఏమనుజుని యెడల భగవంతుఁడు ప్రతికూలము గనుండునో, వానికి స్వము వ్యతిరేకముగనుండును; ధూళి మహాష్టే రువగును; తలినంద్రులు వానియెడల యమునినలె సంచరితురు; త్రాగు సర్పమాగును” అని నూజ్ఞులెల్కుఁడు చెప్పెను.

చాపాయ్ 177

ఓభరద్వాజా; వినుము; కాలాంతము; నీప్రతాపభానుఁడును, నతనిసంతతివారును రాక్షసవంశములోఁ బుట్టిరి; ప్రతాపభానుఁడు రావణుడై జన్మించెను; వానికిఁ బదిశిరములును, యిరువదిశీతులును గలవు; వాడు త్రిలోకపీరుఁడు; వానిప్రతాపము మూడులోకములకు వ్యాపించెను; అతనిసోదరుఁడు, అరిమర్దనుఁడు, కుంభకర్ణుడై జన్మించెను; అతని మంత్రి ధర్మరుచి, వానికి సనతిశిష్టుఁడు విభీషణుడై పుట్టెను; ఈవిభీషణుఁడు ధర్మాత్ముడనియు, విష్ణుభక్తుడనియు, మహాజ్ఞానియనియు ప్రసిద్ధికెక్కినను; ఇకను ప్రతాపభానునికుమారులును సేవకులును ఘోరరాక్షసులై పుట్టిరి; ఈరాక్షసులు కామరూపులు; దుర్మార్గులు; కపట స్వభావులు; మూర్ఖులు; జ్ఞానహీనులు; వారికి దయాదాక్షిణ్యములు లేవు; వారు పరహింసాపరాయణులు; పాపాత్ములు; వారిబాచి చరాచరలోకమంతయు గడగడఁడఁకెను; వారిదుర్మార్గప్రచర్తనల వర్ణించి చెప్పుటకు శక్యముకాదు.

కోట 186

పవిత్రమగు పాలస్త్యబ్రహ్మవంశములో వారుజన్మించినను, బ్రాహ్మణశాపమువలన వారు రాక్షసులై, రాక్షసకృత్యములఁ జేయుచుండిరి.

చాపాయ్ 178

వారుమున్న రన్నదమ్ములును ననములకేగి, చెప్పుటకు శక్యము కాని ఘోరమగుతపము నాచరించిరి. బ్రహ్మ వారితపములకుమెచ్చి, ప్రత్యక్షమై, వారినివరములఁ గోరమనెను. అతనింజూచి, “ఓజగదీశా!

సరవానరుల చేదప్ప, తదితరజంతువులచే నాకు మరణములేకపోవుగాక
సీమరము లేకయే నేనువారినిజంపగలను” అని రావణుడు ప్రార్థించెను.
“తథాస్తు” అని బ్రహ్మ పలికి, కుంభకర్ణునివద్దకువచ్చి, “ఓపుత్రా! వర
మునడుగుము,” అని వానితోఁ బలికెను. వానితపముఁ జూచి, యతఁ
డు సిశ్చేష్టుఁడయ్యెను; “ఈదుష్టుఁడు నిత్యము భుజించినయెడల లోక
ములు నిర్మూలమగును” అని బ్రహ్మతలఁచి, సరస్వతినిఁ బ్రేరేపించెను;
ఆమెప్రేరణవలన వాఁడు, “నిర్దయ, నిర్దయ,” అని వరమునడుగుటకు
బదులు, “నిదుఱ, నిదుఱ” యని వరమునడిగెను. “తథాస్తు” అని
బ్రహ్మ పలికి, విష్ణునివద్దకు వచ్చెను.

దోహ 187

బ్రహ్మ విభీషణునిజూచి, “ఓపుత్రా! వరమునడుగుము” అని
చెప్పెను. “ఓజుభద్రీశా! భగవంతునిచరణకమలములయందు నాకు సదా
భక్తియుండునట్లు ప్రసాదింపుము” అని విష్ణుఁడు ప్రార్థించెను.
“తథాస్తు” అని బ్రహ్మపలికెను.

చాపాయ్ 179

ఈవరములనిచ్చి, బ్రహ్మ యంతర్ధానమయ్యెను; ఆమువ్వురును
సంతోషించి స్వగృహములకువచ్చిరి; మఱుఁ డనురాక్షసుఁడు కలఁడు;
వానికూఁతురు మందోసరి; ఆమె త్రిలోకసుందరి; ఆమెసకలగుణసంప
న్నురాలు; ఆమెను మయుఁడు తీసికొనివచ్చి రావణునకేచ్చెను; ఆమెను
వాఁడు వివాహమాడి, పట్టపుదేవిజేసెను; ఆమెనంటిచక్కనిభార్యదొ
ఱుకినందులకు రావణుఁడు గుంతసించెను. అనంతరము వాఁడు సోదరులకు
వివాహముజేసెను.

అధికపాఠము=దోహ (1, 2)

(వైరోచనునికూఁతురు వజ్రజ్వాల యనుదానిని కుంభకర్ణుఁడు
వివాహమాడెను; శైలూషుఁ డను గంధర్వునికూఁతురు సరమ యను
దానిని విష్ణుఁడు వివాహమాడెను.)

చాపాయ్ 179

బ్రహ్మచే నిర్మింపబడి, సముద్రమధ్యమున త్రికూట మనుపర్వత
మొకటి కలదు; అది మనుజులకు దుర్గమము. ఈపర్వతముమీఁద రత్న
స్థగితమగు సువర్ణనగరము నొకదానిని మయుఁడు నిర్మించెను; నాగుల్ల

నగరమగు భోగవతికంటెను, ఇంద్రునిపట్టణమగు, నమరావతికంటె మయుడు నిర్మించిన నగరము మనోహరముగనుండెను; అదియే లంకా నగరమని మూడులోకములలోఁ బ్రసిద్ధికెక్కెను.

బోహ 188, 189

ఆనగరమున కగాధమగుసముద్రమే కందకము; ఆనగరము నలు వైపులను సముద్రము తట్టుచుండు; దానిప్రాకారము బంగారము; దానిమీఁద నవరత్నములు చెక్కింపఁబడెను; దానిసొగసు పర్వించు టకు శక్యముకాదు; విధికృతమువలన నాయాకల్పములలో బలవంతు లగు రాక్షసాధిపతు లందఱును సైన్యములతోఁగూడి, లంకానగరము లో నివసించుచుండిరి;

కాపాయ 180

ఆనగరములో ననేక రాక్షసయోధులు నివసించియుండిరి; కాని, వారినందఱును దేవతలు సంహరించిరి; ఇంద్రునియాజ్ఞవలన, ధనదుని భటులు, నూరులక్షలయత్తు లానగరము నాక్రమించి, విడిదియుండిరి. ఈసమాచారమును రావణుడు విని, సైన్యములను నడిపించి, లంకాపట్టణమును ముట్టడించెను; రాక్షసయోధులను రాక్షససైన్యములఁ జూచి, యత్తులు తమప్రాణములఁ గాపాడుకొని, నగరమునువిడిచి సారిపోయిరి. శత్రుశూన్యమయిన నగరమును రావణుడు కలయఁజూచి, యానందించెను; పూర్వదుఃఖమునంతయు వాడు మఱచెను; ఆనగరము స్వాభావికముగఁ జూచుట కింపుగనుండెను; అది శత్రువులకు దుర్గమము; కనుక, రావణుడు దానిని రాజధానిగఁ జేసికొనెను. వారి వారియోగ్యతానుసారముగ రాక్షసుల కందఱికిని రావణుడు స్థలము లనిచ్చెను; ఆయాస్థలములలో వారు నివేశనములఁ గల్పించుకొని, పట్టణములో సుఖముగ నివసించియుండిరి. ఒకసమయమున రావణుడు కుఱేరునిపై దండువెడలి వాని 'అలంకానగరము'ను ముట్టడించి, యుద్ధములో వానినోడించి, వానిపుష్పకవిమానము నపహరించెను.

బోహ 190

ఒకసమయమున రావణుడు విశోదార్థము కై లాసపర్వతమును భుజములతోఁ గదల్చెను; (అంతట పార్వతి వ్యాకులపడి శివునివద్దకు

వచ్చి నిలిచెను; ఆమెవ్యాకులముఁ జూచి శివుఁడు పర్వతమును బొటన వ్రేలితో నొక్కిపెట్టెను; రావణునిచేతులు పర్వతముక్రిందబడి నొక్కుడువడినందున వాఁడు బొబ్బలిచెను; వానిరోదనమునకు మూఁడులోకములు వడఁకెను; కనుక, వాఁడు రావణుఁడయ్యెను. వానిరోదనమును విని, శివుఁడు కటాక్షించి, వానినివిడిచిపెట్టెను.) కైలాసపర్వతమును గడలించుటకుఁదగిన భుజబలముగలవాఁడ నని వాఁడు తలచి సంతోషించి, లంకకుఁబోయెను; వానికి పదిశిరస్సులు గలవు; కనుక, వానికి దశకంఠరుఁడని పేరుకలదు.

చాపాయ 181

రావణునిసుఖమును, సంపదలును, పుత్రమిత్రకళత్రములును, సైన్యములును, దిగ్విజయములును, బలపరాక్రమములును, బుద్ధియు, వైభవమును, లాభము కలిగినకొండది, దురాశ మెండగువిధమున నివి యన్నియు దినదినప్రవర్ధమానముగ వృద్ధిబొందెను. వాని సోదరుఁడు, కుంభకర్ణుఁడు, మహాబలవంతుఁడు; వానితో బోడగు వీరుఁడు కానరాఁడు; ఒకపర్యాయము వాఁడెక్కువగభుజించి, యాటునెలలు నిద్రించును; వాఁడు నిదురలేచినంతట, మూఁడులోకములు కంపించును. వాఁడే ప్రతిదినము బహుళముగ భుజించుచుండినయెడల, లోకమంతయు శీఘ్రములో హూన్యమయియుండును; యుద్ధముఁజేయుటలో వానిదౌర్భాగ్యములను వర్ణింప శక్యముకాదు; వానితో సమానుఁడగు బలవంతుఁడులేడు. ఆరావణుని పద్ధతుమారుఁడు మేఘనాథుఁడు; లోకములోని మహానీరులలో వాఁడుసాటిరేఖ; వానిని యుద్ధములో నెదిరించువారులేరు? వాడు సదా దేవలోకమును ముట్టడించుచుండును.

దోహ 191

కుముఖుఁడు, అకంపనుఁడు, కులీశుఁడు రదుఁడు, ధూమ్రకేతువు. అతికాయుఁడు. ఇత్యాదిరాక్షసయోధు లొక్కొక్కరై మూఁడు లోకములను సాధించుటకు సమర్థులు;

చాపాయ 182

ఈరాక్షసులందఱును కావరూపులు; ఆనేకమాయాసంపన్నులు పృథ్విమందయినను బారికి దయాదాక్షిణ్యములు లేవు; ఒకతోజూన కావ

ఐండు హజారములో సింహాసనము నధిష్ఠించి, పుత్రమిత్రబంధువర్గంబులు జూచి, సంతోషాంతరంగుడయ్యెను. కోటానగోట్లు రాక్షసులఁ జూచి, వాండు దురభిమానముచే నుప్పొంగి, క్రోధముచే దంతములఁ బటపటఁగొలుకుచు, దురహంకారము నొందుకొనలేక, “ఓవీరులారా! వినుడు; దేవతలు నాశత్రువులు; వారు నాయదుటసిలిచి యుద్ధముఁ జేయరు; వారు మిమ్ములఁజూచి భయపడి పాటిపోవుచున్నారు; ఒకవిధమున వారిని సంహరింపవచ్చును; దానిం జెప్పచున్నాను; వినుడు; బ్రాహ్మణులు చేయునట్టి యజ్ఞాది క్రతువులును శ్రాద్ధకర్మలను మీరువెల్లి నిలిపివేయుడు.

పోహ 192

“అంతట దేవతలు కుద్బాధ చేడస్పి, స్త్రీశించి, నీరసించి, నాతోఁ బోతాడుటకు రాగలరు; అప్పుడు వారిని స్వాధీనము జేసికొనుటకుఁ గాని సంహరించుటకు గాని సాధ్యమగును” అని యనెను.

చాపాయ 193

మఱల వాండు మేఘనాదునిఁజూచి, వానికి రోషమును, పారుషమునుగల్గునట్లు పురికొల్పి, “ఓపుత్రా! దేవతలు మహాబలపరాక్రమవంతులు; దురభిమానులు; వారిని యుద్ధములో నోడించి, వారికి సంకెళ్లనుదగిలించి, తీసికొనిరమ్ము,” అనిచెప్పి వానిని హెచ్చరించెను. పితృవాక్యములను మేఘనాథుండు విని, యాసనమునుండి దిగ్గున లేచి, యుద్ధమునకు సిద్ధపడెను. వాండు గదఁబట్టుకొని ముందునడచెను; వాని వెనునంటి రాక్షసయోధులు పుంఖానుపుంఖములుగ పోతాటమునకు నడచిరి; ఇటుల రాక్షససైన్యములు వెడలినపుడు, భూమి కంపించెను; అంతరిక్షమునుండి పిడుగులుపడెను; దేవతాస్త్రీలు గగ్గములు దిగఁబడెను; రావణి కోపముతో దాడివచ్చుటఁ జూచి, దేవత లొక్కువ్వుడిని స్వర్గమునువిడిచి, మేరుపర్వతగుహలఁ జొచ్చిరి. ఈవిధమున నష్టదిక్పాలులలోకములకు వాండు దాడినడచెను; కాసి, వానిగాకఁ జూచి, యాయాలోకపాలురు తమతమలోకములనువిడిచి పాటిపోయిరి; మఱలమఱల భలీయగుచు భుజములు నప్పలించుకొని, వాండు దేవ

తలను యుద్ధమున దీకొనెనుగాని, వానిదాడికి వారు నిలువలేక పరాజితులయిరి.

కోహ 193

సప్తద్వీపములును, నవఖండములును, సప్తపాతాళలోకములును, పృథ్వివ్యాపస్తేజోవాయుగాకాశములును, వానిపేరు జెప్పిని గడగడ వడంకెను; వానిపేరు విని, వరుణదేవుడు సయితము త్రుల్లిపాడెను.

చాపాయ్ 183 (అధికపాఠము)

రావణుని యెనిజేందు ప్రతిపీరుడు లేకపోవుటచేత, వానికి యుద్ధమునం దభిలాష హెచ్చెను; ఈపొగఁబోతుతనముచే, వాడు మూడులోకములను జూడించి శోధించెను; కాని, వానికి దగినప్రతిపీరుడు లేకపోయెను. అంతట నొకనాడు మార్గములో నకష్టాత్తుగ వాడు నారదునిజూచి, “ఓముసాజా! దేవతలెచ్చటికిఁబోయిరి? వారినివాసమునాకుఁ జూపుము” అని యతనిని ప్రార్థించెను. వానిమాటలు నారదునకు మనస్కరింపలేదు; అందుచే నతడు వానిని శ్వేతద్వీపమునకుఁ బొమ్మనిచెప్పెను. తనసంతకమువాడుసముద్రమును దాటి శ్వేతద్వీపమునకుఁ బెచ్చెను; అచ్చటిస్త్రీలు వాని కండ్లఁబడిరి; వారింజూచి, “ఓస్త్రీరత్నములారా! మీరు మీభర్తలవద్దకుఁబోయి, రాక్షసరాజు వచ్చెననిచెప్పి, నాతో యుద్ధము జేయుదును వారినిఁ బంపుడు; వారినిరణములోఁబడించి, విఘ్నములను నాదేశమునకుఁ దీసికొనిపోయెదను” అని వాడు చెప్పెను. ఒకముసలవత్తు వానిప్రగల్భములను విని, కోపించి, వానినిసమీపించి, వానికాళ్లఁ బట్టుకొని, మీఁదికియెత్తి, గిఱగిఱఁచిపి, వానిని మీఁదకు నెగురవేసెను; నూలుయోజనము లంతరిక్షముమీఁదకు వానిదీసికొనిపోయి, యాముసలయిమ్మ వానిని బాగుగజూడించి, యచ్చటనుండి వానిని సముద్రములోనికి దిగఁద్రోసెను.

కోహ 194

బ్రాహ్మణుల దీవనలవలన వానికిఁ జానుతిపెను; కాని, మఱిఁబోయి, వాడు పాతాళమునందును; వాడు కొంత సేదఁదీర్చుకొని లేచి, లజ్జలేక, పెద్దబొబ్బపెట్టెను.

చౌపాయ 184

అంతట రావణుడు నాగులపట్టణమును జయించి, బలిచక్రవర్తి లోకమునకు గమనించెను; వానిని బలిచక్రవర్తి యాదరించి కుశలప్ర శ్న జేసెను; “ఓరాజా! లేలెమ్ము; శత్రువులను జయించి, భూచక్రముఁ బరిపాలింపుము” అని రావణుడతనితోఁ బలికెను. వానిపలుకులను విని, “ఓరావణా! వెనుకనుండి శత్రువులను జయింపవచ్చును; ఈపని మాత్రము ముందుగఁ జేయుము; ఇవిగో నా ప్రవృత్తామహుని యలంకారములు; వీనిని నీవు ధరించినయెడల, నీకు సకలసుఖములుకల్గును.” అని బలిచక్రవర్తి పలికి, వానికి భూషణములఁ జూపించెను. అతనిమాటలను విని, వాఁడాభూషణములనుధరించుటకుఁ బ్రయత్నించెను; గాని, వానిని వాఁడు కదలింపలేకపోయెను “ఓరీమూర్ఖుడా! ఈనగలను నీవు కదలింపలేకపోతివికదా! ఏమి నీబలము! ఆనగలనుధరించిన వారిని సంహరించినమహానుభావునితో నెట్లు నీవు యుద్ధముఁ జేయగలవు? నీకుసిగ్గులేదా? ఎందుకు నీకింతపొగలుఁబోతుతనము? ఈదినమున నీవు లేచినవేళ మంచిది; నీప్రాణములుదక్కెను; (నీ)గృహమునకుఁ బోవామ్ము” అని బలిచక్రవర్తి చీవాట్లుపెట్టెను; రావణుడు సిగ్గుపడి, యచ్చటనుండి లేచి వెళ్లెను. వీనిరాకఁజూచి, వామనమూర్తిగోపించి, ఒరే? వీఁడు నారదునివచనములను స్మణీకరించి నచ్చెను; వీనికి దురభిచూనము బలిసెను; కనుక, వీనికి గర్విప్రాయశ్చిత్తముజేయవలె” నని తలచి, నగరములో నాడుకొనుచుండిన బాలకులలోఁ దనదివ్యబలమును ప్రవేశపెట్టెను. ఆబాలకులు పరుగెత్తివెళ్లి, వానినిబట్టుకొని నగరములోనికిఁ దీసికొనివచ్చిరి; ఈచిత్రముఁజూచుటకు స్త్రీపురుషులు గుమికూడిరి; “ఆహా! ఏమిబ్రహ్మసృష్టి! ఇరువది చేతులును, పదితలలును, రెండుకాళ్లును గల యీపురుగును బుట్టించెను” అని వారిలోవారు గుసగుసలాడి యాశ్చర్యపడిరి. అచ్చటిరాజభటులు వాని నెంతబాధించి పేరుఁజెప్పమనినను, వాడు బాధలనునహించెనుగాని పేరుమాత్రము చెప్పలేదు; వాఁడువామనమూర్తినిఁ జూచి సిగ్గుపడెను; భగవంతుడు వానిఁగటాక్షించి విడిచిపెట్టెను. వాడులజ్జను విడిచిపెట్టెను; క్షిప్రముగ నచ్చటనుండి వాడు పరుగెత్తిపోయెను.

జోహా 195, 196

గావణునకు దయాదాక్షిణ్యములులేవు; వాడు లజ్జనువిడిచెను; వానికి జీవులనుహింసించుటయం దభిలాషమెందు; వాడు మూర్ఖుడు కనుక రామునిసంగతిఁ దెలియక, భగవంతునితోఁ బోతాడుటకు సమకట్టెను. శీఘరద్వాజా! ఎవనియెడల జగన్నాథుడు విపరీతముగనుండునో, వానికి ములుసయితము గాజుపెంకులగును; చిల్లిగవ్వపాటి విలువయైనను వానికి నుండదు.

చాపాయ్ 185

దోతలుగాని బ్రాహ్మణులుగాని యొంటరిగ నొక్కొక్కరు వాని కంటఁబడినయెడల, నతఁడు వారిని దండించెను; లేకవారిని దుఃఖపెట్టెను; ఈప్రకార మాపాపాత్ముడు నివారత్రములు లోకులఁ బీడించెను. అంతట నొకనాడు వాడు త్వరితముగ పంపానరోవరతీరమునకు వచ్చెను; అచ్చట వానరరాజగు వాలి నిుసించియుండెను; ఆనరోవరతీరమున నుండినందున, నాపట్టణమునకు 'పంపాపుగము' అని పేరువచ్చెను; ఈనరోవరము యొక్క శోభయుఁ బ్రకృతిసంపదయుఁ గన్నుల పండువుగ, మునీశ్వరులమనస్సులను సముత మపహరించును; ఆతీరమున వాలి ధ్యాననిష్ఠలోనుండెను; అతఁడు వానిఁజూచి ముసినవ్వునవ్వెను; ఆనవ్వునకు వాడు కినిసి నీరానేకుండై భిజములనప్పించి, సింహనాదముఁజేసి, "ఒరేమూర్ఖుడా! నామంటనినుము; నీబక ధ్యానముఁ జాలింపుము; నీపేరు వినివచ్చినాను; ఓరిపందా; భయపడక, నాతో యుద్ధమునకు వచ్చుము.

జోహా 197

"ఓరివారి! నన్ను యుద్ధములో జయింపలేకపోయినయెడల, నీ ద్యానమువలనఁ బ్రయోజనములేదు" అని 320 పండ్లను పటపటఁగొఱికి వాడు గర్జించెను

చాపాయ్ 186

వానిమాటలను వాలి విని నవ్వి, "నీవు గొప్పబలవంతుడవని వినియుంటిని; నేనుసూర్యునకు భక్తితో నర్ఘ్యప్రధానము నిచ్చుచున్నాను. నేను నిన్ను జయింపగలనుఁ గొంచెము సేపునిలువుము" అని వాలి రావణునితోఁ బలికి, "నీనికి శివుడు వరముల నిచ్చియుండెను; కనుక, నేను

వాని జవదలచినను వానికిఁ జావులేదు” అని లోలోపలఁ దలంచెను. మఱల వారి రావణునిఁ జూచి, “రావణా! నీవు గృహమునకుఁబొమ్ము నాల్గుస్తలములలో నీవుపడిన పరిభవమును గుఱించి వినియుంటిని,” అని అనేకప్రకారముల వానిని బోధించెను; కాని, యతనిమాటలు వానికి బోధపడలేదు; ఇంకను వాఁడు కాలుద్రవ్వకు బిలుచుచుండెను. అంతట వారి క్రోధించి, వానిమీఁదకు నగిరి, బాచంతముగ వానినిఁ దనచంకలో నొక్కిపట్టుకొనెను. అట్లు వానిబట్టుకొనివారి సూర్యన కర్ణప్రదానమునిచ్చి, వానితోఁగూడ సప్తసముద్రములలో స్నానసంధ్యావ్యవస్థానముఁ జేసి, యదుదురుడియలలోఁ దిరిగివచ్చెను. ఆప్రకారము వానిని దనచంకలో నిడికొని, వారి మనోవాక్కుర్థముల చే శివపంచాక్షరీమంత్రమును జపించి, సంధ్యావందనముఁ జేసెను.

దోహ 198

అనంతరము వారి పంపాపురమునకు వచ్చెను; రావణుఁ డతని చంకలో నలిగియుండెను; ఆరుమాసములు వాఁ డట్లు చంకలోనుండి, విశేషము శ్రమపడెను; ఒకరోజున నశుడు వానినిఁ దిగఁద్రొబ్బి యొక పాషాణమునకు వానిని బంధించెను.

చాపాయ 187

అనేకప్రకారముల వాఁడీచెఱచునుండి తప్పించుకొనుటకుఁ బ్రయత్నించెను; కాని వానిప్రయత్నములు సిద్ధులములయ్యెను. వాఁ డతని చంకలో నలిగిపోయి, యాదుర్గంధమును సహింపలేకపోయెను. ఒకరోజున వారి పండ్లుగొలుకుచు, బాలురబొమ్మలాటకు వాఁడు తగియుండు ననితలంచెను; అతఁడు సూర్యనమస్కారములఁ జేయుచుండెను; చెరసాలలో రావణుఁడు మొఱలిడుచుండెను; వారి వానిబంధములనువిడచి, అంగదునివద్దకు వానినిఁ దీసికొనివచ్చెను; ఇరువది చేతులును, పదితలలును గల రావణునిఁజూచి, యంగదుఁడు వానినిఁ గారితోఁదన్నెను; అనంతరము వారి వానిని గుండ్రముగఁగట్టి శయనగృహమునకుఁ బోయి, తల్పముపైఁ బవ్వళించెను, అంగదుఁడు వినోదార్థము కాలుతో వానినెత్తిమీఁదఁ గొట్టుచుండెను; వానిజూచి నవ్వుచుండెను.

జోహ 199

వాలిశయనించుచుండిన సమయముజూచి, తార రావణునివద్దకువచ్చి, వానిబంధనములను విడదీసి, “ఓయీరావణా! శీఘ్రముగా గృహమునకుఁ బోము; లేనిచో, వాలి నిన్నుఁ గట్టివెట్టును” అనిచెప్పెను.

చాపాయ్ 188

తననంతరము, రావణుడు బయలువెడలి; కార్తవీర్యార్జునుడు స్త్రీలతోఁ గూడి క్రీడించుచుండినస్థలమునకు వచ్చెను; అప్పుడు కార్తవీర్యుడు స్త్రీలతో జలక్రీడలలోఁ దేలుచుండెను; రేవానదీజలములలో రాసమండలి గల్పించి, కార్తవీర్యుడు క్రీడించుచుండెను; దేవతలును మనుజులును నాగులును నతనిని సేవించుచుండిరి; రావణుడు వానిసంపగఁ జూచి, దుఃఖించెను. ఆనదీతీరమున నొకశివాలయము కలదు; దానింజూచుట కన్నులపండువు; దానింజూచి మునులుసముతము భ్రమించెదరు; తులసీదళములును, కమలములును, బిల్వదళములు మొదలగుపుష్పము లనేకము లామందిరములోఁ గలవు; ఆనదిలో రావణుడు స్నానముఁజేసి, శివునిఁబూజించెను. అనంతరము, వాడు లజ్జనువిడిచి, కార్తవీర్యుడు క్రీడించుచుండినస్థలమునకు వచ్చెను.

జోహ 200

రావణుడు నదిలోనికిదిగి, యిరువదిచేతులతోనదీప్రవాహము నరికట్టెను; అందు చేత, నదీజలములు పూరించి, యెగఁడటైను; రాసమండలి వారందఱునునీటిలో మునుగుచుండిరి; కార్తవీర్యుడు వారి యల్లకల్లోలముఁ జూచి కోపించి, “నాతోసమానుఁ డెవడు? ఎవరింతపనిఁజేయఁగలరు?” అని చింతించెను.

చాపాయ్ 189

తదుపరి, కార్తవీర్యుడు జలములలోనుండి లేచి నలువైపులఁ జూచెను; రావణుడు చేయుచుండినదౌర్జన్యమును కార్తవీర్యుడు కనిపెట్టెను. అతఁడు మహాబలవంతుడు; కనుక, నొక పటుఁగిడి, వాని ననాయాసముగఁ బట్టుకొనెను. స్త్రీలు వానింజూచి యాశ్చర్యపడిరి; కొంతకాలము వానిని గుఱ్ఱపుశాలలోఁ గట్టివెట్టెను. అదుష్టుడు లజ్జపడి, కోపముచే లోలోపల దుఃఖించుచుండెను; కాని, వాఁడేపనిఁజేయ

లేకపోయెను; స్త్రీపురుషులు వానిం జూచుటకు వచ్చి, కాళ్లతో వానిం గొట్టుచు, పకపకనవ్వుచుండిరి; కా ర్తవీర్యుడు వాని నెన్నివిధముల నడి గినను, వాడు సిగ్గుపడి, తనవేరుఁ జెప్పలేదు. సేవకులు వానిని సభా మండపమునకుఁ దీసికొనివచ్చి వానిపదితలలమీఁదఁ బడిదీపములఁబెట్టి, వానిని నిలువఁబెట్టిరి; రంభాద్యప్రగసలు నృత్యముఁజేయుచుండిరి; అప్పుడు పులస్త్యబ్రహ్మ కా ర్తవీర్యునివద్దకువచ్చి, రావణుని విడిపించెను; తర్వాత నలకూబరుడు వానిని శపించెను.

పోహ 201

గంధపుష్పాక్షతలఁ బట్టుకొని, యొక స్త్రీరత్న మొదినమున శివాలయమునకుఁ బోవుచుండెను; ఆ స్త్రీ రావణుని కంటఁబడెను.

చాపాయ్ 190

ఆ స్త్రీరత్నము 'ఊర్వశి'; ఆమె రావణునిజూచి సిగ్గుపడెను; రావణుఁ డామెజూచి, “ఓ స్త్రీరత్నమా! ఎవరునీవు? ఎవరిచిన్న దానవు? ఎచ్చటికిఁబోవుచుంటివి?” అని మృదువాక్యములతోనడిగెను. వానికిఁ బ్రత్యుత్తరమిచ్చుట కామె సిగ్గుపడి యూరకుండెను; వాడు మదించి యుండినందున వానికి మతిపోయెను. మోహవేళముచే నామెహస్తమును వాడు పట్టుకొనెను; ఆమె అప్పరసయమునను నాదినమున నలకూబరునిసంగత్యమున కొప్పకొనియుండెను; వాఁ డామె జూచి పోల్చి, శంకించి, పశ్చాత్తాపమొందెను; వాఁ డామెను విడిచి, దుఃఖించుచు లంకలోఁ బ్రవేశించెను; ఊర్వశి, తదుపరి, అలకానగరమునకు వచ్చి, యావద్వృత్తాంతమును నలకూబరునకు విన్నవించెను; అతఁడు కోపించి, రావణు నుద్దేశించి, “ఓరీ! నీవంశక్షయమగు గాక!” అని శపించెను. ఆశాపము మూర్ఛిభవించి, లంకానగరమునకు వచ్చి, రావణునియెదుట నిలిచెను; దానింజూచి, వాడు భయముచేఁ గంపించెను.

పోహ 202

వాఁ డాశాపము నందుకొని, పిమ్మట “అయ్యో! ఇంతనఱకు మనము ఋషులవద్దనుండి పన్నుఁగైకొనలేదు” అని విచారించెను.

చాపాయ్ 191

ఓఁఋష్యాశ్రమమునకు వాడు నల్వరుదూతలఁ బంపెను; అఋషి వారింజూచి, భయపడి, భగవద్ధ్యానమునువిడిచి, “ఓయీ! మీరాజు

రావణుడు కుశలముగ జీవించి, మాయందు దయగలిగియుండునా?” అని యడిగెను. “ఓమునీశ్వరా! రాజుగారు క్షేమముగనున్నారు; మీ వద్దనుండి వన్నుబుచ్చుకొనుటకు మమ్ములంబంపిరి” అని వారుచెప్పిరి; ఆయుషి వారిమాటలనువిని భయపడి, ధ్యానమునువిడిచి, “అయ్యో! రాజు నీతిఁదప్పియుండెను; రాజువద్ద దుర్మార్గులు చేరియుండిరి; ఉత్తచేతులతో వీరినిఁ బంపివేయుట యుచితముకాదు” అని చింతించి, తనశరీరమునుండి రక్తముఁదీసి, దానితో నొకకుండనింపి, దానిని వారిచేతికిచ్చి, “ఓయీ! దూతలారా! మీరీకుండను రావణునకిచ్చి, యీమాట నతనితోఁజెప్పడు:—

జోహ 203

“నీరీకుండయొక్కమాతఁ దీసినయెడల, నీవుపుత్రమిత్రబంధువర్తముతో నశించెదవని చెప్పడు” అని వానితోఁ బలికెను. వారాఘటముఁ దీసికొనిశీఘ్రముగ రావణునిసభామండపమునకు వచ్చిరి.

చాపాయ్ 192

రావణుడు దానింజూచి సంతోషించెను; కాని, దూత లాయుషి వచనములను వానితోఁ జెప్పిరి; ఆమునిశాపమును వాడు విని దుఃఖించి “ఓయీదూతలారా! మీరీఘటము నుత్తరదిశకుఁ దీసికొనిపోయి, జనకమహారాజురాజ్యములో, నెఱికిఁదెలియకుండ, పదిలముగ భూమిలోఁ బాతిపెట్టిరండు” అని వారి కాజ్ఞాపించెను. శివునిసభలో జనకునివలన రావణుడు పరాభవముఁబొందెను; అందుచేత నతనిమీదఁ గోపించి, యతడు నశించుటకు వాఁ డీపనిఁజేయించెను. ఆదూతలు రావణుని యాజ్ఞాప్రకారము ఘటముఁ దీసికొని, జనకునినగరమువద్ద నొకస్థలములో దానిని పాతిపెట్టిరి. అంతట భగవంతునికృపవలన నొకసమయమున నీటికియెద్దడియయ్యెను; అప్పుడు సకలజంతువులకు ఊభకలిగెను; సువృష్టికలుగుటకు జనకుడు యజ్ఞముఁజేయదలంచి, బంగారునాగలితో భూమిని దున్నుచుండెను.

జోహ 204, 205

అంతట భూమి బ్రద్దలై, బ్రద్దలుకాకమునుపే; దేదీప్యమానముగ వెలుంగుచుండిన నొకసుందరమగు దివ్యసింహాసనమతనికి గనబ

డెను; దానికి నలువైపులనల్వరుచెలికత్తెలు చామరములనుధరించి నిలువబడియుండిరి. మధ్యమునఁ ద్రిలోకసుందరి యగు భూపుత్రిసింహాసనము సధిష్ఠించియుండెను.

చౌపాయ్ 193

ఆమెకు జనకచక్రవర్తి నమస్కరించెను; ఆమెవెంటనే స్త్రీశిశువయ్యెను; చెలికత్తెలతోఁగూడ నాసింహాసన మంతర్ధానమయ్యెను; జనులందఱు తాత్పర్యపడిరి! ఆచిన్న దానిని జనకుఁడు రాణివద్దకుఁ దీసికొని వెళ్లెను; ఆపిల్ల రోదనమునువిని, రాణి సంతోషించి యామెనెత్తి చంకఁ బెట్టుకొనెను. ఆమె జనకునికుంతురుగనుక నామెకు జానకీయని పేరువచ్చెను; అంతట నారదుఁడు రాజువద్దకువచ్చి, “ఓరాజా! ఈచిన్నది నాగోటిచాలులోఁ బుట్టిన కనుక నీమేపేరు సీత; ఈమె యదృష్టకుంతురాలు; సకలలోకానాథుఁడును, సకలైశ్వర్యసంపన్నుఁడును, సకలగుణ సంపన్నుఁడు సగువరుఁడు నీకుమార్తెను వివాహమాడును” అని చెప్పి బ్రహ్మలోకమునకు వెళ్లిపోయెను. ఆచిన్నది శుక్లవక్షచంద్రునివలె, దినదినప్రసర్ధమానముగ నభివృద్ధిచొందెను. ఆబాలవృద్ధులుగ స్త్రీపురుషుల కాచిన్నది ప్రియుగాలయ్యెను; కలుపుఁగోలుతనముగ నందఱతో నామె మెలఁగుచుండెను. ఆమెకు రాజు చదువులఁ జెప్పించెను; అలిశీఘ్రములో నామె చదువులఁ జదివెను; అన్నిచదువులసారము మూర్తిభవించినజానకీ చదువులగ్రహించెను.

జోహ 206, 207, 208.

ఒకసమయమున జనకుఁడు శిశుని నుద్దేశించి తపముఁజేసెను; అతనికి శిశుఁడు ప్రత్యక్షమై పరముఁ గోరుమనెను; అప్పుడు రాజు చేతుల జోడించి, శిశునకు నమస్కరించి, యనేకప్రకారముల నతనిని స్తుతించెను. “ఓస్వామీ! వేదములు ‘న. ఇతి’ అని చెప్పుచుండినపరబ్రహ్మమును నీవు నిత్యము దివారాత్రములు భ్యాసించెదవు; అట్టిబ్రహ్మము నాకుఁబ్రత్యక్షమగునట్లు వరమునొసంగుము; ఇంతకుఁ దప్పనాకు మఱి యొకకోటికలేదు” అని రాజు శిశునిఁబ్రార్థించెను. అతనిప్రార్థనవిని సంతసించి, “ఓరాజా! ఈథనుస్సుఁ బుచ్చుకొనుము; భక్తిశ్రద్ధలతో దీని

నిఁబూజింపుము; నీకోరిక నెఱచేటును” అని ధనస్సునిచ్చి, శివుఁ డంతర్ధాన మయ్యెను.

చాపాయ్ 194

ఆధనస్సును జనకుఁడు పుచ్చుకొని, గృహమునకువచ్చి, దానిని బూజించుచుండెను; ఒకరోజున సేవకులు చూచుచుండ, స్త్రీతాదేవి వినోదార్థ మాధనస్సుఁ జెలితోఁదీసి పట్టుకొనెను; ఆచిత్రము జనకుఁడు చూచి యాశ్చర్యపడెను; అవెంటనే రా జామెకుఁ బ్రణమిల్లెను; “ఎవ రిధనుస్సును యెక్కుఁబెట్టఁగలఁకో, వారికి నాచిన్నదానినిచ్చి వివాహ ముఁజేయువాఁడను” అని యతఁడు ప్రతిజ్ఞఁజేసెను.

అనంతరము రావణునిదూతలు లంకానగరమునకుఁబోయి, జరిగి నపుత్తాంతముంతయు వాసివీనిన్నఁచిరి, ఓభరద్వాజా ! నాల్గుస్థలము లలో రావణుఁడు పరాభవముఁబొందనను, సిగ్గునువిడిచి, దేవతలను బాధించుచుండెను.

అధికపాతము సమాప్తము.

అష్టవిధపురుషును రావణునియాజ్ఞను శిరసావహించియుండిరి; గరుడ, గంధర్వ, కిన్నర, యక్ష నర నాగులు వారిస్వధర్మములను విడిచి, వానికి బోహరువనుచుండిరి. బ్రహ్మసృష్టించిన సకలజీవరాసు లును వానికి వశులైయుండిరి; వానియజ్ఞులను వారు శిరసావహించి, వానిప్రకారము మెలగుచుండిరి. నిత్యమువానిపాదములకు వారు సమ స్కరించుచుండిరి.

జోహ 209, 210

రావణుఁడు స్వభుజబలముచే మూఁడులోకములను సాధించెను; ఒకపులుగునై నను స్వతంత్రములేదు; సకలదిక్పతులను స్వాధీనముఁ జేసికొని, వాఁడుస్వతంత్రముగ రాజ్యముఁబరిపాలించుచుండెను. దేవ యక్ష, నర, గంధర్వ, కిన్నర రాజులను జయించి, వారివారికన్యలను వా ఁడు వివాహమాడెను.

చాపాయ్ 195

తండ్రిచెప్పినపనులు నవలీలఁగా నింద్రజిత్తు చేయుచుండెను; రావణునిదొర్జనములకు మితములేదు; వానిదుర్మార్గములను గుఱె

గుడు చూచి విచారించి “ఓతమ్ముడా! దుర్వార్తములను విడిచిపెట్టుము; ఇట్టిపనులు నీకు వగదు” అనిచెప్పి దూతచే పర్రమానముఁ బంపెను. ఆపర్రమానమును రావణుఁడు విని కినిసి కుజేరునిపై దండువెడలి, యతనినిజయించెను; అనంతరము వాఁడు యమునిపైకి దాఁడివెడలెను; వానికి మరణకాలము సమీపింపలేదనిగ్రహించి, యముఁ డంతర్ధానమయ్యెను; తదుపరి, వాఁడు దేవేంద్రునిపైకి దండువెడలెను; ఇంద్రుఁడు వానితోఁ బోరాడి వానిని బట్టుకొని చెఱలోనుంచెను. తండ్రికి జరగినదురవస్థను మేఘనాదుఁడు విని కోపించి, స్వర్గమునకు దండువెడలి, దేవేంద్రునితో ఘోరయుద్ధముఁజేసి, యింద్రునిబట్టుకొని, తండ్రిని చెఱసాలనుండి విడిపించి, లంకకు వచ్చెను; కుమారునిప్రజ్ఞకు రావణుఁడు సంతసించి, యింద్రుని జెఱసాలలోఁబెట్టెను; అప్పుడు బ్రహ్మ మేఘనాదునివద్దకు వచ్చి, వాఁడు కోరినవరములను నమోఘమగుశక్తి నొకదానిని వానికిచ్చి, ఇంద్రునిఁదీసికొని, స్వర్గమునకుఁబోయెను. ఓభరద్వాజా! ఇతరరాక్షసయోధులు వానియాజ్ఞల నెఱులగిరసావహించిరో, చెప్పుచున్నాను; వినుము. ఆరాక్షసులరూపములు భయంకరములు; వారు మహాపాపాత్ములు; వారినివర్ణించుటకు సామర్థ్యము లేదు; వారనేకఘోరకృత్యములఁ జేయుచుండిరి; వారు వివిధమాయావేషములను ధరించి మనుజులను బెదరించిరి; వారివలన ధర్మము నిర్మూలమయ్యెను; అన్నివిధముల వారు వేదములకుఁ బ్రతికూలముగ సంచరించుచుండిరి; ఎచ్చటెచ్చట గోబ్రాహ్మణులు వారికింటఁబడియెదరో, నాథులములను వారు తగులఁబెట్టుచుండిరి; సదాచారములు మాటుముణఁగెను; వేదాధ్యయనములు మాటుఁబడెను; గురుబ్రాహ్మణులు దిక్కులుపట్టిరి; భగవంతునియందు భక్తిపోయెను; తపములన్నియు నశించెను; స్వప్నమందైనను వేదపురాణముల ప్రశంస లేకపోయెను.

భాండ్ 18

జపములు, తపములును, యోగమును, వైరాగ్యమును, యజ్ఞములును, భాగములు నెచ్చటకనఁబడిన, నచ్చటికి వాఁడు దాడివెడలి వానిని ధ్వంసముజేయుచుండెను; వానిశబ్దము వినఁబడకుండఁజేసెను;

మూడులోకము లధర్మములో మునిగియుండెను; ధర్మము వెల్లిపోయి యడవులలోనుండెను; ధర్మమనెడిమాట వినబడదు; వేదపురాణములఁ జదివినవారిని దేశమునుండి వెడలఁగొట్టి వాడు వారిని బాధపెట్టుచుండెను.

సోరథా 26

రాక్షసులు చేయుచుండిన ఘోరకృత్యములను వర్ణించుటకు శక్యముకాదు; వారు పరహింసాపరాయణులై, విచ్ఛలవిడిగ సంచరించిరి.

చాపాయ్ 196

ఎచ్చటఁజూచిన దుర్మార్గులును, చోరులును, జూదగాంధ్రును, పరధనాపేక్షులును, బారులును, జనసీజనకులను దిరస్కరించువారును, సాధువులను సేవింపక వారిని దూషించువారును, విజృంభించిరి; సాధువులచే సేవఁజేయించుకొని వారిని తూలనాడు వాగునతిశయిల్లిరి; ఓపార్వతీ! ఈప్రకారముసంచరించువారు రాక్షసులని తెలిసికొనుము. ధర్మమునశించుటఁజూచి, భూదేవి భయపడి ప్యాకులపడెను; “సప్తకుల పర్వతములును, సప్తసముద్రములును, నదులును, సరస్సులును, వనములును, జీవులును, ఈమొదలగువానికంటె నీలోకకంటకునిభార మధికమయ్యెను” అని యామె చింతించెను. ఆమెధర్మహానింజూచి, చింతించెను; కాని, రావణనిభయమువలన, నామె యేమియుఁ జెప్పలేకపోయెను. ఆమెమనస్సులోఁ గొంతవిచారించి, గోరూపమునుధరించి, దేవతలును మునులును జేరియుండినసభలోనికి వెళ్లెను; వారియెదుట నామె నిలువఁబడి, వెక్కివెక్కియేడ్చుచు, తనదుఃఖమును వెల్లఁగఁజెప్పెను; కాని, వారిలో నొకరైన నామెదుఃఖమును నివారించుటకు సమర్థులకారైరి.

ఛాండ్ 19

భక్కుమ్మడిని త్రింశతోక్తిదేవతలందఱు బ్రహ్మలోకమునకు వెల్లిరి; వారితోఁగూడి భూదేవి గోరూపమునుధరించి వెడలెను; శోకముచేతను భయముచేత నామెమనస్సు విహ్వలమగుచుండెను; బ్రహ్మసర్వమును గ్రహించి, కొంతవఱకుఁ జింతించి, “ఓదేవతలారా! నే నేమి చేయగలను? నావశముకాదు; ఆజగన్నాథుఁడు, ఆలోకారాధ్యుడే

మిమ్ములను నన్నును సహా రక్షింపగలడు; కాని మఱియొకఁడు లేడు.” అని వారికి బోధించెను.

సోరథా 27

“ఓభూదేవీ! ధైర్యము నవలంబింపుము; భగవంతుని ధ్యానింపుము; ఆర్తశరణ్యుడగు పరమేశ్వరుఁడు భక్తుల దీనాలాపములను విని, వారిదుఃఖముల బోగొట్టును” అని బ్రహ్మ భూదేవి నూఱడించి, యామెకు ధైర్యముఁజెప్పెను.

చౌపాయ్ 197

దేవతలందఱు సభజేసి, “ఎచ్చట భగవంతుని మనము చూడగలము? ఎచ్చట మొఱచెట్టుకొందుము?” అని వారిలోవారు పాలు పోవక దిగులుపడిరి; “వైకుంఠములోఁగలఁడు” అని యొకఁడుచెప్పెను. “క్షీరసముద్రములో శేషునిపైఁ బవ్వలింపియుండును” అని మఱియొకఁడు పలికెను; “ఎవఁడు భగవంతుని భక్తితోఁ గొల్చునో, యాతనికిఁ బ్రత్యక్షమగును; వానిహృదయములో నతఁడు నివసిండును” అని మూఁడవవాఁడు తెలియపరచెను. ఓపార్వతీ! ఆసభలో నేనును వారితోఁ గూడి నుంటిని మంచినయముఁజూచి వారికి నేనిట్లుబోధించితిని; “ఓదేవతలారా! హరి సర్వవ్యాపకుఁడు; సర్వసముఁడు; భక్తిగల వారికి హరి ప్రత్యక్షమగునని నే నెఱుంగుదు; సమస్తపదార్థములలోను, దిశలువిదిశలు కాలము దేశము అంతటను హరి కలఁడు; అతఁడు లేనట్టిపదార్థము లేదు. “ఇందుఁగలడందు లేడని సందేహమువలదు; చక్రి సర్వోపగతుం డెందెందువెనకిఁచూచిన నందందేకలఁడు”- రెండుకట్టలను రాపిడిచేయుటవలన నగ్ని పుట్టును, అటులనే, యతఁడు భక్తివలనఁ బ్రత్యక్షమగును” అని నేను బల్కితిని; నావచనములను బ్రహ్మ విని “సత్యము, సత్యము” అని ప్రశంసించెను.

కోహ 211

హరి సర్వవ్యాపకుడని శివుఁడు చెప్పినవచనములను బ్రహ్మ విని, పరమానందభరితుఁడై, ఆనందబాష్పములఁ గార్చెను; అతనిశరీరము పులకరించెను; కొంతకాల మతఁడు నిమిలితనేత్రుఁడై, పరమేశ్వరుని ధ్యానించెను; ఆమీఁదట, బ్రహ్మ మనస్సును సావధానముఁజేసికొని,

దైగ్యమునవలంబించి, రెండుచేతులను, జోడించి, భగవంతు నీప్రకారము మనోవాక్కుర్తములచే స్తోత్రముఁజేయ నారంభించెను.

శాండ్ 20, 21 22, 23.

జయ జయ సురనాయక జన సుఖదాయక ప్రణతపాల భగవంతా,
గో ద్విజ హితకారి జయ అసురారి సింఘసుతా ప్రియకాంతా,
పాలన సుర ధరణీ అద్భుత కరణీ మర్త న జానే కోఈ,
జో సహజ కృపాలా దీనదయాలా కరహు అనుగ్రహ సోఈ.

“హేసురనాయక! జయజయ! దేవతలకురక్షకుఁడవు; మనుజులకు సుఖదాయకుఁడవు; దీనపాలకుఁడవు; గోబ్రాహ్మణులకు హితుఁడవు; రాక్షసాంతకుఁడవు; లక్ష్మీకాంతుఁడవు; నీవు భగవంతుఁడవు; మాకు సహాయముఁజేయుము; జయజయ! దేవతలను భూమిని రక్షించుటలో, నీ చర్య లద్భుతములు; నీమర్త మెవరికిఁదెలియదు; నీవు సహజకృపాళుఁడవు; మమ్ముల ననుగ్రహింపుము.

“జయ జయ అవినాశీ సబ ఘట వాసీవ్యాపక పరమానందా,
అవిగతి గోతీతా చరితపునీతా మాయారహిత ముకుందా,
జేహీలాగి విరాగీ అతిఅనురాగీ విగతమోహ ముని బృందా,
నిశి వాసర ధ్యావహి హరిగుణ గావహి జయతి సచ్చిదానందా”

“హేఅవినాశీ! జయజయ! రాక్షసులవలన నాశముకలుగునని మాకు భయము కలదు; కాని; నీకాభయములేదు; సకలజీవుల ఘటములలోఁ బ్రకాశించుచుండువు; సర్వవ్యాపకుఁడవు; పరమానందమూర్తివి కనుక, భూదేవికి ఆనందమును కలుగఁజేయుము; నీగతి అద్వైతము; నీవు మనోవాచామగోచరుఁడవు; నీయందు లేశమైన విషయములు కానరావు; భూలోకములో నీవుచేయఁబోవు పుణ్యచగ్రత్రలవలన రాక్షససంహారము జరగినతఱువాత భూదేవి పవిత్రురాలగును. నీవుమాయారహితుఁడవు; (మాయ నీకు లోఁబడియుండును); నీవు ముకుందుఁడవు (మోక్షదాయకుఁడవు); విపత్తి సముద్రములోనుండి మమ్ముల నుద్ధరింపుము; ఆవిపత్తిసముద్రమును దాటునిమిత్తము, వైరాగ్యసంపన్నులగు మహామునులు మోహమును విడిచి పరమ భక్తితో నిన్ను

దివారాత్రములు ధ్యానించుచుందురు, వారు నీగుణములను గానముఁజేయుచుందురు; ఓనాథా! నీవు సచ్చిదానందస్వరూపుఁడవు; జయజయ.

“జేహీ సృష్టి ఉపా ఈ త్రివిధ బనా ఈ సంగసహాయ న దూజా సో కరహు ఆఘారీ చింత హమారీ జానియ భక్తి న పూజా జో భవ భయ భంజన జన మన రంజనభంజన విపతి వరూథా మన క్రమ వచ వానీ ఛాడి సమానీ శరణ సకల సురయూథా.”

“ఓనాథా! సత్త్వగుణముచే బ్రహ్మ లోకములను సృజించును; రజోగుణముచే విష్ణువు దానిని పరిపాలించును, తమోగుణముచే శివుఁడు దానిని సంహరించును; ఈప్రపంచము త్రిగుణాత్మకము; నీకొకసహాయుఁడులేడు; హేపాపనాశనా హేరాక్షసాంతకా మమ్ములను స్మరింపుము; నేను భక్తిఁబొందును. పూజావిధానముల నెఱుంగను. నీవు సృజించిన లోకములకు భయము కలిగినపుడు దానిని నీవే పోగొట్టగలవు; మనుజులకు నీవే సుఖము నిచ్చువాఁడవు; విపత్తిసమూహమును నీవే హరింపగలవు. అందుచేత సకలదేవతలు త్రికరణశుద్ధిగ వారి వారి చాతుర్యమును విడిచి నీవే శరణని నిన్ను బొందవచ్చిరి, ఓనాథా! నీవే శరణు.

“శారద శ్రుతి శేషా ఋషయ అశేషా జాకహ కోడి న జానా జేహీ దీపియారే వేదపుకారే ద్రవ శ్రీభగవానా భవవారిధి మందర సబవిధి మందరగుణమందిర సుఖపుంజా మునిసిద్ధ సకల సుర పరమభయాతుర నమత నాథ వద కంజా”

“ఓనాథా! సరస్వతికిని వేదమునకును శేషునకును, సకలమహర్షులకును నీసంగతి తెలియదు; నీవు దీనబంధుఁడవు. ఆర్తత్రాణపరాయణుఁడవు; అని వేదము చెప్పుచున్నది. ఓస్వామీ! మమ్ములను గటాక్షింపి, కృపతోఁ జూడుము. సంసారసముద్రమునకు నీవు మందరపర్వతమువంటివాఁడవు; సకలగుణధాముఁడవు; సకలసుఖరాశి; దేవతలును, మునులును, సిద్ధులును వ్యాకులులై, నీచరణకమలములకు నమస్కరించుచున్నారు.

దోహ 212

దేవతలు బ్రహ్మణులు, మునులు, భూమియు - వీరిదుఃఖముఁ జూచి, దీనాలాపములను విని, భగవంతుఁడు వారికి నగోచరుఁడై, వారి భయ, శోకములఁ బోఁగొట్టుట కంతరిక్షమునుండి, మృదుమధుర గంభీరవాక్యములఁ బలికెను.

చాపాయ్ 198

“ఓబ్రహ్మ మహేశ్వర! ఓదేవమునిసిద్ధులారా! భయమును విడిచిపెట్టుడు; మీనిమిత్తము నేనుమనుజుఁడనై భూలోకములో నవతరించెదను; నాదివ్యాంశతో నేను సూర్యవంశములోఁ బుట్టుచున్నాను. పూర్వము కశ్యపుఁడును, అతనిభార్యఅదితియుఁ దపముఁ జేసిరి, వారికి నేను వరమునిచ్చియుంటిని; వారిరువురు నేడు భూలోకములోఁ బుట్టి, అయోధ్యాధిపతులై యుండిరి; కశ్యపుఁడే దశరథుఁడు, అదితియే కౌసల్య; నాల్గురూపములనుధరించి నేను వారిగర్భమున బుట్టుచున్నాను; రఘువంశమునకుఁ గీర్తిప్రతిష్ఠలు నామూలమున వచ్చును. నారదుని పచనములు సత్యము లగును; నాపరమశక్తితోఁగూడ నవతరించి, భూభారమును హరించెదను; కనుక ఓదేవతలారా! నిర్భయముగ మీరు మీమిగ్గుహములకుఁ బొండు” అని యాకాశవాణి పలికెను. ఆపలుకులను విని దేవతలు సంతసించి, స్వగృహములకు వెడలిరి. బ్రహ్మ భూదేవి సూతడించెను, ఆమె నిర్భయురాలై, సంతోషించి పయనమయ్యెను.

దోహ 213

“ఓదేవతలారా! మీరందఱును మీమియంశములతో వానరులై పుట్టి భగవంతుని సేవింపుడు” అని బ్రహ్మ వారికి యాజ్ఞాఁజేసి, సత్యలోకమునకుఁ బోయెను.

చాపాయ్ 199

దేవతలు వారిమిగ్గుహములకుఁ బోయి నిరసించిరి; భూమియు స్వాధ్యముఁ బొందెను; భగవంతుని పచనములవలన వారియలఁజడి కొంతవఱకుఁ దగ్గెను. బ్రహ్మదేవుని యాజ్ఞాప్రకారము దేవతలు విలంబనము చేయక పసిఁజేయుటకు సమకట్టిరి; వారందఱును వానరులై భూ

లోకములోఁ బుట్టిరి; ఆవానరులు మహాబలవంతులు; తేజోవంతులు; పరాక్రమశాలులు; మహావీరులు; శూరులు; పర్వతములును, పృథ్విములును, నఖములును, వారికి నాయుధములు, వారు భగవంతునిరాకకు నిరీక్షించుచుండిరి; వారు రణధీరులు, వనములలోను, పర్వతములమీఁద నంతటను వారు వ్యాపించి, విహరించుచుండిరి; వారందఱు రణశిక్షఁబొందినవారివలె జాగరూకతతో మెలఁగుచుండిరి; ఎచ్చటజూచినను వానరబృందములే కన్పడును; ఈసమాచారమును రావణుఁడు విని విచారించి, పుట్టినశిశువుల నందఱిని సంహరింపుమని దూతలకాజ్ఞాపించెను. “సూర్యవంశపురాజులందఱును నాస్వాధీనులు, వారు నన్నేమిచేయఁగలరు? జగత్తులో నెవరివలనను నాకు భయములేదు, రాక్షసనై న్యముల నచ్చటచ్చట నిల్పి యుంచెదను.

దోహ 214

సృష్టిస్థితిలయములు నాయాజ్ఞ ననుసరించి జరగుచుండును కదా! అని వానిలో వాఁడుతలంచెను.

చౌపాయ్ 200

సూర్యవంశపురాజు, దిలీపుఁ డనునొకఁడు కలఁడు; అతఁడు రాక్షసుల నందఱను తఱిమివేసెను ‘ ఆతనిబలముఁ జూచుటకు వాఁడు బ్రాహ్మణవేషమును ధరించి, రాజనగరునకు వచ్చెను; అసమయమున రాజు నగరులోలేడు; బ్రాహ్మణులకు నిరాటంకముగనుక వాఁడు వారితోఁ గూడి రాణివాసములోనికి బోయెను. బ్రాహ్మణులను దిలీపుని భార్య పూజ్యిచుచుండెను; అప్పుడు రావణుఁడ వారికిందన నిజరూపము జూపించెను; వానివికృతరూపము నామె చూచి భయపడి లోపలికి బాటిపోయెను; మిగిలినవారు నలువైపుల జెడటిపోయిరి; అనంతరము, వాఁడు సరయునదీతీరమునకు వచ్చెను. అచ్చట దిలీపుఁడు బ్రాహ్మణుల నారాధించి, తండులములను వారి కిచ్చుచుండెను. అటుల నతఁడు తండులములను దానముఁజేయుచు, కొన్నితండులములఁదీసిచల్లెను. అటులఁ జల్లుటకుఁ గారణమేమని బ్రాహ్మణులతనిని యడిగిరి; “వనములోనొక గోవునొకసింహము పట్టుకొనెను, ఈతండులములను మం

త్రించి, ఆసింహమును సంహరించుట కుద్దేశించి, దానిపైఁ బ్రయోగించితిని” అని రాజు వారికి సమాధానముఁ జెప్పెను. అచ్చట నిలువఁబడి యుండిన రావణుఁ డతని మాటలను విని యాశ్చర్యపడి, వనమునకు బోయి, చచ్చిపడియుండిన సింహక శేబరముఁ జూచెను; దిలీపుని ప్రతాపమును వాఁడు గ్రహించి, లంకకుఁ బోయెను, అమీఁదట రాజు దిలీపుఁడు నగరులోఁ బ్రవేశించెను; జరగినవృత్తాంత మంతయు నతనితో రాణి విన్నవించెను.

దోహ 215,—216

ఆమెవచనములను దిలీపుఁడు విని, కోపించి, దోసిలినిండ్ల నీరుఁ బోసి, వచనమంత్రమును జపించి, ఆజలమును దక్షిణదిశవైపు విడిచిపెట్టెను; ఆమంత్రజలము దశలక్ష బాణములయ్యెను; “ఓబాణములారా! మీరు త్రికూటపర్వతమునకుఁ బోయి దానినాథునితోఁగూడ దానిని సముద్రములోనికిఁ బడఁద్రోయుఁడు” అనివానికి నాజ్ఞాపించెను.

చౌపాయ్ 201

ఆబాణములు వాయువేగమునఁ బోయి లంకపైఁ బడి దానినిఁ గురించెను; అంతట మందోదరి చేతుల బోడించి, “ఓబాణములారా! మేము దిలీపునిభృత్యులము; మాకతఁడే రాజు గాని మఱియొకఁడు లేడు,” అని చెప్పి ప్రార్థించెను. ఆబాణములు తిరిగిదిలీపునివద్దకువచ్చెను, వానినియతఁ డుపసంహారముఁ జేసెను. తదనంతరము మఱికొంతకాలము గడచెను; అయోధ్యానగరమును రఘుమహారాజు పరిపాలించుచుండెను; రావణుఁ డతనిని యదిరించెను; అంతట నయోధ్యనుండి రఘుమహారాజు బాణములఁ బ్రయోగించి లంకానగరద్వారములన్ని బంధించెను; మఱలమందోదరి ప్రార్థించినందున నాబాణములు రాజువద్దకు వచ్చెను; కొంతకాలమునకు ‘అజమహారాజు’ అయోధ్యానగరము నేలుచుండెను; అతనికిని రావణునకు ననేకఘోరయుద్ధములు జరగెను; అతఁడు వాయవ్యాస్త్రముఁ బ్రయోగించినందున, వాఁడు సేనలతోఁగూడ నెగిరి లంకలోఁబడెను. అతనిబలమునకు వాఁడు మెచ్చుకొనెను. మఱికొంతకాలమునకు దశరథుఁ డానగరమునకు రాజయ్యెను.

చోహ 217 218.

సూర్యుని కిరణము లెటుల నలువైపుల వ్యాపించునో, దశరథునిరథము దశదిశల నటుల గమనించును దానికి నెదురులేదు. దశరథికులబలము కలవాడుకనుక నతడు దశరథుడు; ఎవనికుమారుడు దశకంధరునకు శత్రువు కాఁగలఁడో, వాడు దశరథుడు. రావణుఁ డతని సమాచారమును విని, యతనివద్దనుండి శుల్కముఁగై కొను మని చెప్పి, దూతలఁ బంపెను. శుల్కముఁ బుచ్చుకొనుటకు వారు దశరథుని వద్దకు వచ్చిరి; అతఁ డయోధ్యనుండి బాణములఁ బ్రయోగించి, లంకానగర ద్వారములను బంధించెను.

చౌపాయ్ 202

“ఓయీ! దూతలారా! నేను మీనగరద్వారములను బంధించితిని! ఆబంధములను మీరావణుడు విడదీసిన యెడల; నేను యుద్ధముఁ జేయకయే, మీరాజునకు శుల్కమునిచ్చెదను” అని దశరథుడు చెప్పి, వారినిబంపించెను. నగరగృహకవాటములన్నియు మూతలు పడెను; రావణుడు వానిని విడదీయలేఁపోయెను; రావణుడు పరాభవమునొందెనని గ్రహించి, బాణములు తిరిగి దశరథునివద్దకువచ్చెను. అకాశవాణిపలుకులను బ్రహ్మవరములను వాఁడుజ్ఞప్తికిఁ బెచ్చుకొని, వనమునకుఁ బోయి ఘోరమగుతపముఁ జేసెను. బ్రహ్మ వానికిఁ బ్రత్యక్షమై, వానిని వరము వేడుకొను మని చెప్పెను; వాడు సంతసించి “ఓదేవా! దశరథునిర్యమునకుఁ గుమారులుకలుగకుండునట్లు వరముఁ బ్రసాదించుము” అనిప్రార్థించెను. బ్రహ్మ దుఃఖపడి వరమునిచ్చి సత్యలోకమునకుఁ బోయెను; అనంతరము వాడు కోసలపురమునకు వచ్చి, యాదేశపురాజుకుఁతురుని దొంగిలించి తీసికొనిపోయెను; పెట్టెతోఁ గూడ నారాజకన్యను తీసికొనివచ్చి, సముద్రములో రాఘవమత్స్యము వద్ద దాచిపెట్టెను.

చోహ 219

బ్రహ్మ రావణరూపమునుధరించి, యామత్స్యమువద్దకువచ్చి, ఆపెట్టెను తీసికొని పోయి,

చౌపాయ్ 203

యొకవనములో దానిని విడిచిపెట్టి, తనలోకమునకుఁ జోయెను. తదుపరి, సుమంత్రుఁడు వనములో సంచరించుచు, ఆపెట్టై నకన్నాత్తుగఁ జూచి, దానిమూతను విడగొట్టెను; దానిలోపలనుండిన రాజకన్యఁ జూచి, “ఓవిట్టితల్లీ! నీవెవరికూఁతుర వస్తూ!” అని చల్లనిమాటలతో నడిగెను. “అయ్యా! నేను కోసలరాజుకూఁతురను; నాపేరు కౌసల్య; ఎవరు నన్నీ వనములోనికిఁ దీసికొనివచ్చి విడిచిపెట్టిరో నేనెఱుంగను” అని యాచిన్నది పలికెను, ఆమెంజూచి సుమంత్రుఁడు సంతసించి, ఆమెను వెంటఁదీసికొని కోసలపురమునకు వచ్చెను; కోసలరాజు కుమార్తెనుఁ గానక, పలువిధముల సీచారించుచుండెను; అంతట సుమంత్రుఁడు కౌసల్యుదీసికొని రాజునెడుటకు వచ్చి, జరిగినవృత్తాంతమంతయు నతనితో విన్నవించెను. అతనిని రాజుచూచి, “అయ్యా! మీరెవరు!” అని యడిగెను. “ఓరాజా! అయోధ్యానగర మొకటికలదు; దానిని దశరథమహారాజు పరిపాలించును; అతఁడు ధర్మాత్ముఁడు! సకలగుణసంపన్నుఁడు;

దోహ 220

“నే నతనిమంత్రిని; నాపేరు సుమంత్రుఁడు” అని మంత్రివర్కుఁడు చెప్పెను. “ఓసుమంత్రుడా! నాకుమార్తెను మీరాజునకిచ్చి వివాహముఁ జేయనుద్దేశించితిని” అని రాజు పలికెను.

చౌపాయ్ 204

ఆవెంటనే, కోసలరాజు పసుపుకుంకుమములను బ్రాహ్మణులకిచ్చి, వారిని దశరథునివద్దకుఁ బంపెను. ఆబ్రాహ్మణులను దశరథుఁడు గారవించి, వారుతీసికొనివచ్చిన పదార్థములను కట్నములఁ గైకొని వివాహమున కంగీకరించెను. చతురంగబలములతోఁగూడ నతఁడు సకల పరివారముతో వివాహమునకు బయలుదేఱెను, శుభదినము శుభము హూర్తము, శుభలగ్నమున దశరథుఁడు కౌసల్యను వివాహమాడెను. గర్లకులసంభూతుఁడగు వీరదాసునికూఁతురిని సుమంత్రుఁడు వెండ్లిఁ జేసికొనెను; వారు వివాహములఁ జేసికొని, సుఖముగ నయోధ్యానగరములోఁ బ్రవేశించిరి; స్త్రీపురుషులందఱు నృత్యగాన వినోదములలోఁ

దేలి సంతసించిరి. తదుపరి, దశరథుడు కాశీరదేశపురాజుకూతురు కైకను, సుమిత్రను గ్రమముగ వివాహమాడెను (ఆధికపాఠముసమాప్తము) ఇంతచక్కవికథ వింతవఱకు జెప్పినాను; ఇకనుముందుకథ జెప్పుచున్నాను, వినుము. అయోధ్యాధిపతియగు దశరథచుహారాజు సకలధర్మశాస్త్రములఁ జదివెను, సకలసుగుణసంపన్నుఁడు, జ్ఞాని, శార్ఙ్గ శోదండ) పాణియందు నిత్యము భక్తిగలిగి యుండెను.

కోహ 221

కౌసల్యయు సుమిత్రయు, కైకయు-ఈమువ్వురుభార్యల నతఁడు సమానమగు దయతోఁ జూచుకొనెను; ఆమువ్వురును మహాపతివ్రతలు; భర్తయం దనురాగముఁగలవారు; భయభక్తులతో వారు పతిని దైవముగ భావించి సేవించిరి; వారు సదా హరిచరణకమలములను ధ్యానించుచుండిరి.

ఇతి శ్రీగోస్వామితులసీకృత శ్రీరామచరిత్రమానసే,
స క ల క లి క లుష వి ధ్వం సి సే, బా ల కాం డాం త ర్గ త
పండితజ్వాలాప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్ర భాషాయాం
తృతీయో విశ్రావః.

బాలకాండ చతుర్థవిశ్రామః.



ఛాపాయ్ 265

ఈ ప్రకారము దశరథమహారాజు రాజ్యముఁజేయుచుండ, ననేక వేలసంవత్సరములు గతించెను. సకలసంపదలఁ గలిగియుండినను, కుమారులు లేనందుల కతఁడు కడుదుఃఖించెను. అంతట నతఁడు కులాచార్యుఁడగు వసిష్ఠునిగృహమునకు వెళ్లి, వారిపాదములకు మ్రొక్కి, యనేక విధముల బ్రార్థించెను. అతఁడు తనసుఖదుఃఖములను వారితో మనవిజేసికొనెను; అతని గురువు వోదార్చి, యనేక ప్రకారముల బోధించి, “ఓరాజా! నీవు విచారించకుము; ధైర్యమునవలంబించుము; నీకు నల్వరు కుమారులు పుట్టఁగలరు, వారు మూఁడులోకములలోఁ బ్రసిద్ధికెక్కఁగలరు; వారు భక్తులభయములఁ బోగొట్టఁగలరు,” అని చెప్పి రాజును గృహమునకు బంపెను. తదనంతరము, వసిష్ఠుఁడు ఋష్యశృంగునకు వర్తమానముఁ బంపెను; వారిసహాయమువలన, రాజు పుత్రకామేష్ఠి యజ్ఞము నొనరించెను; అగ్నిపాత్రములో నాహుతుల ఋష్యశృంగుఁడు ప్రేల్చెను; పాయసముఁ బట్టుకొని, అగ్ని దేవుఁడు ప్రత్యక్షమయ్యెను.

(దశరథునకు ‘శాంత’ యను నొకకూతురుకలదు; అంగదేశపు రాజు, రోమపాదుఁడును దశరథుఁడును స్నేహితులు; రోమపాదుఁడు శాంతను బెంచుకొని, కూతురువలె నామెను బోషించెను. అంగదేశములో నొకసమయమున టామము గలిగెను; అప్పుడు మహాత్ములందఱు రోమపాదుని వద్దకువచ్చి “ఓరాజా! విభాండఋషికి నొకకుమారుఁడు కలఁడు; అతనిపేరు ఋష్యశృంగుఁడు, అతనిని మనదేశమునకుఁ దీసికొనివచ్చిన యెడల, మనకు వర్షముకలుగును; అతనితండ్రి చూచుచుండ, నతనిని తీసికొనివచ్చుటకష్టము;” అని వారు చెప్పిరి. అప్పుడు రోమపాదుఁడు ఋష్యశృంగునిఁ దీసికొనివచ్చుటకు వేశ్యాంగనలఁ

బంపెను; విభాండఋషి గృహమువద్ద లేనిసమయముఁ జూచి, వారు ఋష్యశృంగుని సమీపించిరి; అతఁడు వారింజూచి, తపశ్శాలులని తలచి వారివిడిదిలోనికి వచ్చెను; అప్పుడు వా రతనిని నావలోఁ బ్రవేశపెట్టి, యంగదేశమునకుఁ దీసికొనివచ్చిరి; అతఁడు దేశమునకు వచ్చి నందున, వర్షమువర్షించెను; రోమపాదుఁడతనికి శాంతనిచ్చి వివాహముఁజేసెను; ఇదియంతయు విభాండఋషి జ్ఞానదృష్టిచేఁ దెలిసికొనెను. అంగదేశములోనుండిన ఋష్యశృంగుని దశరథమహారాజు యజ్ఞము నిమిత్తము పిలిపించెను.)

“ఓరాజా! వసిష్ఠుఁడు లెస్సగ మనస్సులో నాలోచించి, నీతోఁ జెప్పిన సంగతులన్నియు సమకూడును; నీమనోరథము లీడెదను; నీ పాయసము నందుకొని; యథోచితముగ దానిని విభజింపుము”, అని అగ్ని దేవుఁడు రాజుతోఁబలికి,

జోహ 222

చేయవలసిన విధానమంతయు సభికులతోఁ జెప్పి, యంతర్ధాన మయ్యెను; దశరథుఁడు పరమానందభరితుఁడయ్యెను; సంతోషము నతఁడు పట్టలేకపోయెను.

చాపాయ్ 206

కౌసల్య, సుమిత్ర కైకేయి ఈమువ్వురుప్రియభార్యల కతఁడు వర్తమానమంపెను; ఆపాయసములో సగము కౌసల్యకిచ్చెను; మిగిలిన సగము రెండుభాగములు చేసి, వానిలోనొకభాగమును కైకకిచ్చెను; మిగిలిన భాగము రెండువంతులుచేసి, యొకవంతునుకౌసల్యకును, మఱి యొకవంతు కైకకునిచ్చెను; వాగభాగములను సుమిత్ర కిచ్చిరి; ఆము వ్వుగును పాయసముఁ బుచ్చుకొని గర్భముధరించిరి; అందఱు స్వస్థ చిత్తులయిరి; ఏరోజున కౌసల్య పాయసముఁ బుచ్చుకొనెనో, భగవంతుఁడాదినమున నామెగర్భములోఁ బ్రవేశించెను; ఆదినముమొదలు లోకములన్నియు తెలివెఁగాంచెను; వానియలజడులు తగ్గెను; వాని సంపద లధికమయ్యెను; రాక్షసుల పొగరుఁబోతుతనము మట్టుపడెను;

ఆనాటి కానాడు, రాణులగర్భములుపెట్టిగెను; వారు నీరుపట్టి యంతఃపురములలోఁ దిరుగుచుండిరి; ఆమువ్వురును సకలగుణసంపన్నులు; సుశీలులు; తేజోవంతులు; ముద్దులు మాటఁగోట్టుచుండిరి; ఇట్లు సుఖముగ వారు పదిమాసములు గడపిరి; అంతటఁ బ్రసవదినములు సమీపించెను; భగవంతుఁడు పుట్టుటకు సమయమువచ్చెను; లోకమంతయు కలకలమనుచుండెను.

బోహ 223

యోగము, లగ్నము, వారము, నక్షత్రము, నవగ్రహములు వీనిసంపుటి శుభముగనుండెను; చరాచరజంతుజాల మంతయు సంతోషించుచుండెను;

చాపాయ్ 207

చైత్రశుద్ధసవతి, పునర్వసునక్షత్రము, సింహలగ్నము, అభిజిత్తులము; లోకమంతయు విశ్రమించువేళ; ఆసమయము సమశీతోష్ణముగనుండును; మందసుగంధశీతలవాయువులు వీచెను; దేవదేవుఁడు తల్లిగర్భములోనుండి బయటకువచ్చెను; దేవతలు హర్షించిరి; మునులును మహాత్ములును సంతసించిరి; వనములు పుష్పించెను; పర్వతములపై నవరత్నఖనులు ప్రకటమయ్యెను; అమృతోపమానమగు నిర్మలజలములతో నిండి నదులు ప్రవహించెను; భగవంతునిజన్మసమయముఁ దెలిసికొని, బ్రహ్మేశానాది దేవతలందఱు విమానములనెక్కి, యంతరిక్షమున నిలిచియుండిరి; అంతరిక్షమంతయు దేవతలతో నిండియుండెను; దేవదేవుఁడు పుట్టినపుడు, గంధర్వులు గానముఁజేసిరి; అస్సరసలు నృత్యముఁజేసిరి; నారదేశుంబురులు కీర్తనలఁ బాడిరి; దేవతలు పుష్పపర్వముఁ గురిపించిరి. దేవదుందుభులు మ్రోగెను; దేవ, గరుడ, గంధర్వ, కిన్నర యక్ష, ముని, నాగులు వీరందఱు వేర్వేఱ దేవదేవుని నుతించి, వారి వారినివాసములకుఁ బోయిరి.

బోహ 224

అలోకారాధ్యుఁడు, ఆజగన్నాథుఁడు, ఆనచ్చిదానందమూర్తి, తల్లికిఁ బ్రత్యక్షమయ్యెను.

అధికపాఠము:—

శ్రీరామచంద్రుని జాతకచక్రము.

	ర	శు
బు-రా		
గు-చ		కు
ల	శ	కే

స్వస్తి - శ్రీమహాగణాధిపతయే నమః - శుభమస్తు.

అస్తిన్వర్తమాన వ్యావహారిక బాహ్యస్వత్వనూనన సంవత్సరే ఉత్తరాయణే వసంతఋతౌ వైత్రమాసే శుక్లపక్షే నవమ్యాం ఇందు వాసరే పునర్వసునక్షత్రే శూలనామయోగే కాలవాకరణే, మేషసంక్రమణే సింహలగ్నే శ్రీదేవదేవః.

శ్రీలక్ష్మణమూర్తి జాతకచక్రము.

	ర	శు
బు-రా		
గు-చ		కు
	శ	కే

శ్రీశత్రుఘ్నుని జాతకచక్రము.

	ర	శు
బు-రా		
గు-చ		కు
	శ	కే

వీరిరువురును వైత్రశుద్ధవకాదశీ బుధవారము ఆశ్లేషానక్షత్రము, సృష్టియోగము, గరకరణమున, పుట్టిరి:—

శ్రీభరతుని జాతకచక్రము.

బు-రా	ర	శు
గు-చ		కు
	శ	కే

చైత్ర శుద్ధదశమి మంగళవారము పుష్యమినక్షత్రము, గండ్డ యోగము, తైత్తిలాకరణము.

భాండ్ 24, 25, 26, 27

“భయే ప్రకట కృపాలా దీనద మాలా కౌసల్యా హితకారీ
హర్షిత మహతారి ముని మనహరీ అద్భుతరూప నిహరీ
లోచన అభిరామా తను ఘనశ్యామానిజ ఆయుధ భుజచారీ
భూషణ వనమాలా నయన విశాలా శోభాసింధు ఖరారీ. 24

కహ దుహు కరజోరీ స్తుతితోరీ కేహివిధి కరో ఆనంతా
మాయా గుణ జ్ఞానాతీత అమానా వేదపురాణ భనంతా
కరుణా గుణసాగర సబ గుణఆగర జేహిగానహి శ్రుతి సంతా
సో మమ హిత లాగీ జన అనురాగీ ప్రకటభయే శ్రీకాంతా. 25

బ్రహ్మాండ నికాయా నిర్మితమాయా రోమరోమ వ్రతి వేద కహై
మమ ఉర సో వాసీ యహ ఉపహసీ సునతధీర మతి ధిర న రహై
ఉపజా జబ జ్ఞానా ప్రభు ముసకానాచరిత బహుత విధిక్షేప్త చహై
కహికథాసునాఈ మాతబుర్హాఈ జేహిప్ర కార నుత ప్రేమలహై.

మాతా పుని బోలీ సో మతిడోలీ తజహు తాత యహ రూపా
కీజై శిశులీలా అతిప్రియశీలా యహ సుఖ పరమ అనూపా

సుని వచన సుజానా రోదన తానాపెఱాయ బాలక సురభూపా
యహ చరిత జో గావహి హరిపదపావహి తే నవరహి భవకూపా.

ఛాండ్ 24, 25, 26, 27

ఆదీనరయాపరమూర్తి, ఆకృపాలుడు, ఆభక్తవత్సలుడు శౌస
ల్యకు హితముజేయఁదలచి, యామెకుఁ బ్రత్యక్షమయ్యెను; భూభార
మును హరించుట కతఁడుపుట్టెను; అతనిదివ్యసుందరవిగ్రహముఁజూచి,
మునులు సయితము భ్రమజెందిరి; అతనిశరీరము శ్యామలవర్ణము; కమల
ములవంటిలోచనములు; నాల్గుభుజములు; వానిలోశంఖచక్రగదాపద్మ
ములు; ధనుర్బాణములు; మూపురమున నంబులపొది; విశాలనేత్ర
ములు; పాదములవఱకుఁ గంఠమునుండి వ్రేలుచుండినవనమాల; అనేక
భూషణములు; ఇట్టిపరమేశ్వరుడు, రాక్షసాంతకుడు, సకలకుభరాశి,
యామెకుఁ బ్రత్యక్షమయ్యెను! ఆమహాపురుషునిఁగౌసల్యచూచి, తిల
కించి, పులకించి, చోద్యమంది, ఆనందబాష్పములఁ జూపిడిచెను.

ఆమె రెండుచేతులను జోడించి నమస్కరించి, భగవంతు నిట్లు
స్తుతించెను:—

“ఓఆనంతా! ఓఆద్యంతములులేనివాఁడా! ఓఆనంతరూపా! నేను
ని న్నెటుల స్తుతింపఁగలను? మాయాగుణ జ్ఞానాతీతుఁడవు; నీకు మా
నములేదు; అని వేదపురాణములు ఘోషించుచున్నవి; ఓసకలగుణసం
పన్నుఁడా! ఓకరుణానిధీ! వేదములు సీగుణములను వర్ణించును; ఓలక్ష్మీ
వతీ! భక్తుల నుద్ధరించుటకును నన్నుఁ దరింపజేయుటకును నీవు నాగర్భ
మునఁ బుట్టితివి.

“ఓజగన్నాథా! మాయచే సృజింపఁబడిన బ్రహ్మాండభాండము
లన్నియు నీప్రతిరోమకూపమునందుఁ దగిలియుండును; అని వేదములు
చాటుచున్నవి; బ్రహ్మాండనాయకుఁడైన నీవు నాగర్భమునఁబుట్టుట లో
కవిదంబనార్థముకాని మఱియొకటికాదు; సామాన్యమనుజునివలె నీవు
నాగర్భమునఁ బుట్టుట వినిజ్ఞానులుసయితము మాయకులోబడి, నిన్ను
విశ్వసించరు; వారిబుద్ధిచలించిపోవును” అని యనేకవ్రతకారముల నామె
జ్ఞానయుక్తమగువచనములతో నుతించెను. ఆమెజ్ఞానమును మందము,
యఁదలచి, భగవంతుడు మునిముసినవ్వనవ్వెను; అంతలో సత్యబిం

మాయగప్పి, జననీజనకుల పూర్వపుత్తాంతమును, తనపూర్వచరిత్రము నామెకుఁదెలిపెను; ఆమాటలమూలమున నతనియం దామెకు ప్రేమ విశేషమయ్యెను. “ఓస్వామీ! నీజ్ఞానోపదేశములవలన, నామతి తల్ల డిల్లుచున్నది; ఓతంఁద్రీ! ఈసీరూపమును విడిచిపెట్టుము; ఇది అలౌకి కము; నీవు బాలభావముఁ బొందుము; ఆరూపము నాఁప్తుము; దాని సుఖము గొప్పది; అవ్తూయని నన్ను నీవు పిలుచుటవలన, నాకానందము కలును” అని యామె ప్రార్థించెను. ఆమెవచనములను పరమేశ్వరుఁడు విని, వెంటనే బాలుఁడై రోదనముఁజేయ నారంభించెను.

ఈరామజననకథను గానముఁజేయువారు వైకుంఠమునకుఁబోఁ గలరు; వారికిఁ బునర్జన్మముకలుగదు; సత్యము, సత్యము, సత్యము.

జోహా 225

అవాఙ్మానసగోచరుడగు పరమేశ్వరుఁడు, స్వేచ్ఛానుసారము మాయామానుషశరీరమునుధరించి, గోబ్రాహ్మణ, దేవసాధుజనహితపు నిమిత్త మవతరించెను.

చాపాయ్ 208

ఆబాలుని రోదనమును విని, రాణులందఱు సంతసించి, పుటిటి గృహమునకుఁ బఱుఁగెత్తివచ్చిరి; సంతోషముచే దానీజనంబులు నలు వైపులఁ బఱుఁగిడిరి; పురజను లానందమగ్నులయిరి. దశరథుఁడు కుమారుఁడు పుట్టెనని విని, బ్రహ్మానందముఁబొందెను; సంతోషముచే నతని మనస్సు నిండెను; అతనిశరీరము పులకరించెను; లేచుట కతఁడు ప్రయత్నించినను లేవలేకపోయెను; కొన్ని గడియలకతఁడు బుద్ధిని స్థిరముఁజేసికొని, “ఏప్రభువునామముచ్చరించుటవలన శుభములుకల్గునో, అట్టి ప్రభువు నాగృహములోఁ బుట్టెను” అని పలికెను. ఈప్రకార మతఁడు బ్రహ్మానందమగ్నుఁడై, వశిష్ఠునకువర్తమానముఁబంపి, సేవకులను బిలిచి మంగళధర్మములఁ జేయుమని యాజ్ఞాపించెను. వశిష్ఠుఁడు రాజవర్తమానము నందుకొని, బ్రాహ్మణులతోఁగూడి రాజమందిరమునకు వచ్చెను. ఆబాలుని నిరుపమానమగు దివ్యసుందరవిగ్రహముఁ జూచి, వశిష్ఠుఁడు సంతసించెను; ఆబాలుని రూపరేఖావీలాసముల వర్ణింపఁజాలను; విద్యుద్దీప్తమునలె, నాబాలుఁడు పుటిటిగృహములో దేదీప్యమానముగ నుండెను.

కోహ 226

పుత్రోత్పత్తిసమయమునఁ జేయవలసిన నాందీముఖము, పితృదేవతారాధనయుఁ జేయఁబడెను; జాతకర్తములు జరిగెను; రాజు బ్రహ్మణులకు పోడశమహాదానముల నిచ్చెను.

చాపాయ్ 209

పతాకములతోను, తోరణములతోను, పట్టణమంతయు నలంకరింపఁబడెను; ఆపట్టణమంతయు కలకలమనుచుండెను; దానిశోభను వర్ణింపఁజాలను; అంతరిక్షమునుండి పుష్పవర్షముగురిసెను; పిపీలికాదిబ్రహ్మపర్యంతముగల జీవరాసులన్నియు బ్రహ్మానందముఁబొందిరి. సహజసుందరులగు స్త్రీలు బాగుగా శృంగారిండుకొని, గుంపులుగుంపులుకూడి పురుటిగృహమునకు వసుపు, కుంకుమ, పాలు, పెలుగు-ఈమొదలగు మంగళద్రవ్యములఁ బట్టుకొని, వచ్చి అనేకపాటలను పాడిరి; వారు బాలునకు మంగళహారతులనిచ్చి, పాటలనుబాడిరి; మఱలమఱల వారతనిపాదములకు మ్రొక్కిరి; వందిమాగధపౌరాణికజనంబు లతనికీర్తినిగానముఁజేసిరి; ఒకరుగ్రహించినదానములను మఱియొకరుగ్రహించి, వారు వానిని తనితరుల కిచ్చివేయుచుండిరి; కాని, వారు వానిని దాచి పెట్టుకొనలేదు; కన్తూరి, కుంకుమ, పన్నీరు, వసుపు-నీనితో రాజనీధులన్నియు బురదయయియుండెను.

కోహ 227

ప్రతిగృహములో సంతోషముచే మంగళధ్వనులు చేయఁబడెను; ఎందుచేత? “సచ్చిదానందబ్రహ్మము భూలోకములో నవతరించెను; నగరమంతటను స్త్రీపురుషు లాబాలవృద్ధులు పరమానందభరితులయిరి; సంతోషముచే వారు నలువైపులఁ దిరుగుచుండిరి.

చాపాయ్ 210

కైకకును సుమిత్రకును చక్కనికుమారులు కలిగిరి; ఆపుత్రుల జననమువలన గలిగిన సుఖసంపదలను శౌరదయు శేషుఁడును వర్ణింపఁజాలరు; స్త్రీపురుషులసమాజము నయినను వారు చెప్పఁజాలరు. ప్రభువును సందర్శించుటకు రాత్రిపూడ వచ్చినదేమో యనునట్లు, అగరు ధూపము మొదలగువాని ధూమముతో నగరమంతయు వ్యాపించి, శోభించెను; ‘బుక్క—భద్గుండ’ మొదలగువాని యెఱ్ఱనిరేణువు లంత

రిక్షమున వ్యాపించి, సంధ్యారాగమువలెఁ గనఁబడెను. మందిరముల లోని మణులసమూహములే, తారాగణములు; రాజమందిరములపై నుండిన నువర్ణకలశములు, చంద్రునివలెఁ బ్రకాశించెను; రాజనగరులో వినఁబడుచుండిన నేనధ్వనులు, సంధ్యాసమయమున వినఁబడుపక్షులధ్వనులవలె నుండెను. “నామెదుట రాత్రి యెటుల నిలువఁబడియుండఁ గలదు?” అని సూర్యుఁడు చింతించి, యాశ్చర్యపడి, మైమఱచి, యాకౌతుకముఁజూచుచు, నొకమాసమువఱ కంతరిక్షమున నిలిచియుండి నట్లు కనఁబడెను. (శ్రీరామజనన మహేశాత్సవములో వారు సూర్యోదయ సూర్యాస్తమయముల నెఱుంగక, యొకమాసమును గడిపిరి.)

జోహ 228

శ్రీరామచంద్రుఁడు పుట్టినదిన మొకమాసముపొడవయ్యెను; కాని, ఆసంగతి యెవరికిఁ దెలియదు; సూర్యునిరథము నిలిచిపోయెను; ఎట్లుచీకటిపడును? (శంక:—ఎవరికిఁ దెలియనిసంగతి, తులనీదానున కెట్లు విదితమయ్యెను? ప్రత్యుత్తరము:—గురువుకృపవలన రహస్యమగుసంగతులుసయితము విదితమయ్యెను.)

చాపాయ్ 211

ఈరహస్య మెవరికిఁ దెలియదు; తనవంశములో శ్రీపతి జన్మించి నందులకు సూర్యుఁడు సంతసించి, వారిగుణములను గానముఁజేయుచుఁ బ్రయాణమును సాగించెను. తపఃపూర్వపుణ్యమువలన శ్రీవారి జనన మహేశాత్సవముఁ జూడఁగలిగినందులకు దేవ, గరుడ, గంధర్వ, కిన్నర, యక్ష నాగ, ముసి, సిద్ధులు పరమానందభరితులై, స్వస్థానములకు వెడలిరి; ఓపార్వతీ! నేనొకరహస్యముఁ జెప్పుచున్నాను; వినుము; అది యెవరికిఁ దెలియదు; నీభక్తి దృఢమునది; కనుక నీకు వినిపించెదను; నీవు పర్యవ్రాజుకూఁతురివి. కనుక, నీమనస్సు పర్యతమువలె నిశ్శలమయినది; నేనారహస్యము నింతవఱకు నెవరికిఁ జెప్పియుండలేదు; రెండవకంటివానికిఁ దెలియకుండ, నేనును కాకభుశుండియు, మనుజురూపమునుధరించి, అమానుషపుత్రోత్సవముఁ జూడఁబోయియుంటిమి. ఆనందమును, బ్రేమయు, భక్తియు మేము పట్టలేక, పిచ్చివారివలె, బ్రహ్మ సంపభరితులమై, నగరమంతయుఁ దిరిగితిరిగి వచ్చితిమి; నగరములో

నెచ్చటఁజూచినను మంగళధ్వనులు వినఁబడెను; ఎవరియందు రాము నకుఁ బరిపూర్ణకటాక్షము కలదో, వాఁగే మాచర్యలను గ్రహింపఁగ లరు; ఆసమయమున నెవరువచ్చి, యేమేమియడిగినను వారివారికోరికల ప్రకార మాపదార్థములను దశరథమహారాజు వారి కిచ్చెను; ఏనుఁగు లను, గుఱ్ఱములను, రథములను, బంగారు వెండినాణెములను, గోవు లను, రత్నహారములను, చీనిచీనాంబరములను, రాజు దోసిలిగొలఁది పంచెపెట్టెను.

దోహ 229

సర్వజనులమనస్సులు పరమానందభరితము లయ్యెను; ఈనల్వై రుబాలురు శులీదాసుప్రభువులు; “శతమానంభవతి, శతమనంతం భవతి, శతమైశ్వర్యంభవతి, శతమితి శతం దీర్ఘమాయః” అని మహారాజునకును అందఱుబాలురకును మహదాశీర్వచనముఁ జేసిరి.

చాపాయ్ 212

ఈప్రకారము కొన్ని దినములుగడచెను; రాత్రి, పగలు, తెలియ కుండ, వారు దినములను గడపిరి; అంతట నామకరణములఁ జేయవలసి యుండునని రాజు గ్రహించి, వసిష్ఠునకు వర్తమానముఁ బంపెను. వారు వెంటనే రాజమందిరమునకువచ్చిరి; అర్హపాద్యములనిచ్చి, గురువును పూజించి, “ఓమునిరాజా ! మీరు లెస్సగవిచారించి, ఈనల్వైరుబాలురకుఁ దగిన నామకరణముఁ జేయుఁడు” అని చెప్పి నమస్కరించెను. “ఓరాజా! నీబాలురు నిరుపమానులు; వెక్కునామములు వారికిఁ గలవు. నాబుద్ధికిఁ దోచినవిధమున వారికి నామములఁ బెట్టుచున్నాను. ఆనందసముద్రుఁడు; సకలసుఖములకురాశి; ఏయానందసముద్రము లోని నీటితుంపరలు మీఁదకునేగిఱిచినందున, మూఁడులోకములు సంత సించునో, అట్టియానందమూర్తి; ఏఁడేఁడు పదునాలుగులోకములకును విశ్రాంతినిచ్చువాఁడును, సుఖధాముఁడును కనుక, నీపెద్దకుమారుఁడు శ్రీరామమూర్తి; సంసారులను పాలించి, పోషించువాఁడు కనుక, శైక కుమారుఁడు భరతుఁడు; ఎవనినామమును స్మరించినంతమాత్రమున, శత్రువులు నశించెదరో, వాఁడు శత్రుఘ్నుఁడు.

జోహ 230

సర్వలక్షణసంపన్నుడును, సకలజగదాధారుడును, ఉదారుడును, రామునకుఁ బ్రియుడును, కనుక, సుమిత్రకొమారునకు లక్ష్మణుడని, గురువులు వసిష్ఠులవారు పేరుబెట్టిరి. (శ్రీరాముడు విశ్వమునకు విశ్రామమునిచ్చును. దానిని భరతుడు పోషించును; దానిని శత్రుఘ్నుడు రక్షించును; ఈమూఁడుగుణములను కలిగియుండుటయే గాక, జగత్తుల కొధారభూతుడు కనుక, నతనియందు నాల్గులక్షణములు పుట్టెను; అందుచేత నతఁడు లక్ష్మణుడు).

చాపాయ్ 213

ఈప్రకార మాబాలురు నల్వరకు వసిష్ఠుడు నామకరణముఁ జేసి, కొంతవిచారించి, “ఓహాహా! సీనల్వరుప్రత్యులు నాల్గువేదములవంటివారు; వారు నాల్గువేదములకుఁ బ్రాణములు; వారు మునీశ్వరుల ధనము; వారే శివునకు సర్వస్వము; వారిబాలక్రీడలఁ జూచి, యెల్లప్పుడు శివుడు పరమానందభరితుఁ డగుచుండును; కాకభుక్తుండియొక్కప్రాణములు వారే” అని తెలియఁబఱచెను; వారిమాటలను రాజు విని సంతుష్టాంతరంగుఁ డయ్యెను; చిన్నతనమునుండి లక్ష్మణుడు, రాముడు తనప్రభువని, తెలిసికొని, యతనిచరణములను సేవించెను; భరతశత్రుఘ్నులు పరస్పరానురాగముకలవారై, ప్రభుసేవకులవలె, సంచరించిరి; వారివారియంశలఁ బురస్కరించుకొని, వారొకరినొకరను సరించియుండిరి; ఆశ్రమలలో నొకరిశరీరము శ్యామలము, మఱియొకరి దేహము గౌరవర్ణము; మువ్వరుతల్లులు వారిచక్కదనముఁజూచి, నృప్తిదోషము తగులకుండ, నొకగడ్డిపూచఁద్రైంచి, పారవేయుచుండిరి; నల్వరుసోదరులును రూపశీలలావణ్యములలో నొకరినొకరు పోలియుండిరి; కాని, వారిలో రాముడు మణిపూప; జనులకుముద్దువచ్చువాడు; చంద్రుఁ డుదయించినపుడు కిరణములువలె, నతనిమనస్సులో ననుగ్రహముపుట్టినపు డతనిముఖమున మందహాస మంకురించును. ఒకసమయమున నుయ్యెలలో నతనిని బయంఁదెట్టి, తల్లి లాలిపాటలఁ బాడును; మఱియొకప్పుడు, బాలుని తల్లి చంకనిడుకొని ముద్దులాడును; మఱియొకసమయమున, నతని “నాకన్నతండ్రి! నాచిట్టిబాబూ! నాకులడిపమా” అనిపిలిచి, తల్లి సంతోషించును.

దోహ 231

ఆపర బ్రహ్మము, ఆనిరంజనుడు, ఆనిర్వికారుడు, ఆద్యంతములు లేనివాడు, సకలగుణమాయాతీతుడు, ఆనందస్వరూపుడు, అఖలాం డకోటి బ్రహ్మాండనాయకుడు, భక్తికివశుడై, భక్తులయందు గలదయ చేత నతడు కౌసల్యచేతిలో నొక చిన్నిపాపడై, యాటలులేనివా డై నను, నాడుచుండెను. భగవంతునివాత్సల్యమున కంతముకలదా !

చాపాయ్ 214

కోటిమన్నకులపంటి శరీరసౌష్ఠ్యము; కాలమేఘమునుగాని నల్ల కలువలనుగాని పోలినశరీరము; కమలపత్రములమీఁద నుండిన ముత్య ములువలె, నతనిచరణకమలములమీఁద బ్రకాశించుగోళ్లును; వజ్రకు లిళాంకుశధ్వజరేఖలతో నొప్పుచుండిన పాదములును; మునిమనస్సుల నపహరించు నూపురధ్వనులును; బద్ధాణముతోఁగూడిన కటిప్రదేశ మును; మూడుమడతలు పడుచుండిన బొజ్జయు; గంభీరమగునాభియు; (దానిలోతు నెవరు కను గొనలేదు, నాభికమలమందుఁ బుట్టిన బ్రహ్మ సయితము దానిపారముఁ జూడలేదు; అనేకవేల దివ్యసంవత్సరము లతఁడు దానిలోతుఁ జూచుటకుఁ బ్రయత్నించెను గాని, యతనిప్ర యాసయు వ్యర్థమయ్యెను.) అనేకభూషణములతో నలంకరింపఁబడిన భుజదండములును; (విశ్వవిజయముఁ దెలియఁజేయు భుజదండము లును); హృదయమునంటి వ్రేలుచుండిన సింహసఖపతకమును; కంఠము నుండి వ్రేలాడుచుండిన ముత్యాలహారమును, రక్షరేకులును; ఉపాస కుల మనస్సుల నపహరించు దివ్యమంగళవిగ్రహమును; శంఖమువంటి త్రిరేఖాయుతకంఠమును; చక్కనిగడ్డము; కోటిమన్నకులఁ బోలినము ఖారవిందమును; రెండురెండుపండ్లును; ఎఱ్ఱనిపెదవులును; తీటగుము క్కును; వర్ణింపశక్యముగాని నుదుటనుండిన చేలుచుక్కయు; శ్రీకార ములవంటి చెవులును; నీలమాణిక్యములవంటి కపాలయుగమును; మధురమగు బాలసంజల్పములును; నీలకమలములఁబోలి, కాంటుకతోఁ గూడిన నేత్రములును; వంచినధనస్సువంటి కనుబొమలును; నుదుటిపైఁ బడుచుండిన ముంగురులును; ఉదరమువఱకుఁ బడుచుండిన నుంగరము లవంటి చిక్కనిజుట్టును; జక్కగఁ దల్లి సవరించినకొప్పును; 'లుంగీ'తోఁ

గప్పబడినదేహమును; ముడుకులతోను చేతులతోను భూమిమీదఁ బ్రాకుచుండినబాలుని రూపరేఖావిలాసములను శేషుడును సరస్వతియు వర్ణింపఁజాలరు; అట్టివానిని నేనెటులవర్ణింపగలను? ఎవ రతనిని స్వప్నములోఁజూచియుందురో, వారే యతనిని దెలిసికొనఁగలరు.

దోహ 232

ఆసకలనుఖధాముఁడు, ఆమాయాతీతుఁడు, ఆమనోవాచామగోచరుఁడు, జనసీజనకులభక్తికి వశుఁడై, వారికిఁ గుమారుఁడై పుట్టి, బాలక్రీడలను వారివినోదార్థము చేయుచుండును.

చాపాయ 215

ఈప్రకారము, జగత్తులకుఁ దండ్రీయగువాఁడు బాలుఁడై పుట్టి, కోసలపురజనులకానందమునిచ్చెను; ఓసార్వత్రి! ఎవరు రామచంద్రునిచరణములయందు భక్తిఁగలిగియుందురో, వారికియీనందము లభించును. రామునియందు విముఖతగలవారు కోటిప్రయత్నములఁ జేయుచుండి సను, సంసారబంధనములను విడఁగొట్టుకొనఁజాలరు; ఏమాయకుఁ జగాచరములు లోబడి తిరుగుచుండునో, అట్టిమాయ పరమేశ్వరునియెదుట భయముచే గడగడవడఁకుచు నిలిచి, మాటలాడును; భగవంతుని భూవిలాసముచే, నది నాట్యముఁజేయును; అట్టిప్రభువును విడిచి పెట్టి, ఓభవానీ! మఱియెవరిని మనము సేవింపగలము? త్రికరణశుద్ధిగ నెవరు నిష్కలుషముగ భగవంతుని భజించెదరో, వారిని భగవంతుఁడు తప్పక రక్షించును. ఈప్రకారము రాముఁడు బాలక్రీడలఁ జేయుచు, పురజనులను సంతోష పెట్టెను. అట్టిపరమేశ్వరుఁడు తల్లిచంకలోనుండి యామెచేఁ బోషింపబడుచుండును.

దోహ 233

కౌసల్యకుఁ గుమారునియం దధికమగుప్రేమయుండుటచేత, నామెకు దివారాత్రముల గమనము తెలియలేదు; బాలునియందుఁగల దయచేత, నామెవాని నెత్తుకొని, యొకసమయమున ముద్దుబెట్టుకొనును. మఱియొకసమయమున పాటలఁబాడును.

చాపాయ 216

ఒకదినము నామె బాలునకు నీళ్లుబోసి, వానిని శృంగారింపి నొకయుయ్యెలలోఁ బరుండఁపెట్టి, నిద్రపుచ్చెను; అనంతర మూషె

లోనికిఁబోయి, పాయసమును వండి కులదేవత నా రాధించెను; పరమాన్నము నామె దేవతకు నివేదించి, వంటశాలకుఁబోయెను; అవంటశాలలో నామె పరమాన్నమునుభుజించుచుండిన బాలరామునిఁ జూచెను; ఆమె యాశ్చర్యపడి, ఉయ్యెలలో బాలునిఁ జూచుటకుఁ బరుగెత్తి వెళ్లెను. ఉయ్యెలలో రాముఁ డుయ్యెలలో నిదురించుచుండెను; అచ్చటనుండి యామె వంటశాలకుఁ దిరిగివచ్చెను; ఆశాలలో నామె యథాప్రకారముభుజించుచుండినబాలునిఁ జూచెను; ఆమె ధైర్యమునువిడనాడి కంపమునొందెను; “ఈశాలలో బాలరాముఁ డు పరమాన్నము దినుచుండెను; ఉయ్యెలలో నొక రాముఁడు నిద్రించుచుండెను; ఏమీయాశ్చర్యము. నామతి స్థిమితముఁడనైనా? లేక, ఇది యంతయు మాయయొక్క ప్రభావమా? ఏనినిశ్చయమో, నాకుఁ దెలియదుకదా!” అని కౌసల్య తనలోఁ దాను జింతించెను. అంతట, రాముఁడు తల్లియొక్క వ్యాకులముఁ జూచి, చక్కనినవ్వు నవ్వెను;

చోహ 234

శ్రీరాముఁడు తల్లికి విశ్వరూపముఁ జూపించెను. అతనిప్రతిరోమమునకుఁ గోటానఁగోట్లు బ్రహ్మాండములుకలవు.

చాపాఠ 217

అనేకఊట్లసూర్యులును, చంద్రులును శివులును, బ్రహ్మలును, బర్వతములును, సముద్రములును, నదులును, వనములును, భూములును, కాలమును, గర్తమును, గుణదోషములును, బ్రకృతిభావములును, ఇదివఱకు వినియుండనివియు, జూచియుండనివియు, నామెకు విశదమయ్యెను; ఈప్రబలమగు మాయాప్రభావము నామె చూచి, చేతులఊడించి భయపడి కదలమెదలలేక నిలువఁబడియుండెను; జీవులను పశుముఁజేసికొనుచుండినమాయను, ఆమాయయొక్క పాశములను విడగొట్టుచుండినభక్తియు—ఈరెండుమూర్తులుకూడ నామెకు విశ్వరూపములోఁ గనఁబడెను; 1 నిద్రించుచుండిన రాముఁడు శాంతరూపుఁడు, మాయారహితుఁడు, త్రిగుణాతీతుఁడు, జ్ఞానాతీతుఁడు; 2 పరమాన్నముదినుచుండినరాముఁడు కరుణాసముద్రుఁడు, సర్వసుఖకాశి, సకలగుణసంపన్నుఁడు; 3 జన్మకాలమున నతఁడు విరాట్స్వరూప

మును తల్లికి జూపించెను; ఈప్రకార మతఁడు తన మూఁడురూపముల నామెకుఁ గనపర్చెను, ఆమెశరీరము పులకించెను; ఆమె ముఖమునుండి మాటరా లేదు; ఆమె నేత్రములను మూసికొని, మనస్సులో భగవంతుని చరణకమలములకు నమస్కరించెను; ఆమెమనస్సు చంచల మగుచుండుట భగవంతుఁడు చూచి, యథాప్రకారము బాలునివలె నామెకుఁ గన్పడెను-ఆమెకు భయముమాత్రము పోలేదు; అందుచేత నామె స్తోత్రముఁ జేయలేకపోయెను; “జగత్తులకుఁ దండ్రీయగువాఁడా నాకు సూరుఁడు” అని యామె తెలిసికొని భయపడెను. “ఓఅమ్మా! ఈవిషయము నెవరితోఁజెప్పకుము” అని యతఁడు తల్లికి బోధించెను.

దోహ 285

అనేకపర్యాయములు కౌసల్య చేతుల జోడించి నమస్కరించి, “ఓస్వామీ! కటాక్షించి, సీమాయను మాత్రమునామీదకుఁ బంపకుము”, అనిప్రార్థించెను.

చాపాయ్ 218

అనేకబాలచర్యల నతఁడు చూపించెను; ఆచర్యలఁజూచి, హరిదాసులు పరమానందభరితు లగుచుండిరి; అంతకుంతకు వారికి బాల్యదశ హెచ్చెను; వారికుటుంబమువారు వారింజూచి సంతసించిరి; బాలురకు చూడాకరణముఁ జేయుటకు, రాజు గురువునకు వర్తమానముఁ బంపెను; (సామాన్య చక్రవర్తికుమారులకుఁ బోలి. వారికి చూడాకరణముఁ జేయలేదు; వారు పాయసాంశసంభూతులు); గురువువచ్చిన తరువాత, వారికి చూడాకరణమపహిత్యవముజరిగెను; బ్రాహ్మణులధికముగ దానములఁ బుచ్చుకొనిరి; అనంతర మానవ్యురుపోదరులు నలువైపులఁ బలుఁగిడుచు, ననేకబాలచర్యలఁ జేయుచుండిరి; ఆహా! ఏమచిత్రము! మనోవాచామగోచరుడగు పరమేశ్వరుఁడు దశరథుని యంగణములో బాలుఁడై విహరించెను; అతనిని భోజనమునకుఁ దండ్రీ పిలిచినను, క్రీడాసక్తిచే నతఁడు జతగాండ్రునువిడిచి భోజనమునకు వెళ్లకుండును; కౌసల్యవచ్చి పిలిచినపు డతఁడు గంతులువైచుచు బాటి పోవును; ఏమహాత్మునిగుట్టును వేదములు తెలిసికొనలేకపోయెనో, ఎవ్వనిసత్తువ తుదముట్టి శివుఁడుసయితము కనుఁగొనలేకపోయెనో, అట్టి

లోకారాధ్యుడు తల్లిచేతికి దొరకెను. అతని ధూళిదూసరశరీరమును రాజు చూచి నవ్వి, యతని నెత్తుకొని తనమెడకుఁ దగిలించుకొనెను.

కోహ 236

చలచిత్రముతో నతఁడు కూర్చుండి యొకముద్దను, వంగియుండి యొకముద్దను, నిలువఁబడియుండి యొకముద్దను, పరుగిడుచు నొకముద్దను, దిక్కులఁ జూచుచు నొకముద్దను, సగముసగముతిని, పాటి పోయెను; అతనిపెదవులనిండ దధ్యోదనమంటుకొనియుండెను.

చాపాయ్ 219

బాలరామునిచరిత్రము సరళముగను శోభస్కరముగ నుండును; దానిని వేదములును, సరస్వతియు, శేషుఁడును గానముఁజేయును. (అధికపాఠము.)—ఒకరోజున నొకఁ డొకకోతిని దీసికొనివచ్చి; దానిని రాజద్వారమువద్ద నాడించెను. రాముఁడు దానిఁజూచి, పట్టుపట్టి దాని వంటికోతిఁ గావలయుననికోరెను; ఆకోతిఁ దీసికొనివచ్చి తండ్రి యతని కిచ్చినను, రాముఁడు దానినిఁగైకొనక, వెక్కివెక్కియేడ్వసాగెను; అప్పుడు వసిష్ఠుఁ డారాజుం జూచి “ఓరాజా! నామాట సావధానము తో వినుము; క్షిప్రంధలో సుగ్రీవునివద్ద నొకకోతికలదు; అతనివద్దకు నీవు దూతఁబంపి, నీవాకోతినిమర్యాదగ రప్పించుము” అని బోధించెను; అప్పుడు రాజు సంప్రమముతో దూతఁబంపించి, సుగ్రీవునివద్దకు వారిని బంపెను; వారు క్షిప్రంధకుఁబచ్చి, సుగ్రీవునిసమీపించి, దశరథునివర్తమానము నతనితోఁ జెప్పిరి; అతఁడు సంతోషించి, వారివెంటను మహావీరునిఁ బంపెను; ఆమహావీరుఁడు సంతోషించుచు రాజమందిరములోఁ బ్రవేశించెను; ఆకోతిని రాముఁడు తనగుండెలమీదఁ బెట్టుకొని ముద్దులాడి, దానినిఁ గొగిలించుకొనెను. హనుమంతుఁడు చిన్న పిల్లకోతి రూపముఁదాల్చి రాముని వెంటనంటియుండెను; రాముఁ డాదుకొనుచుండిన స్థలములలోఁగూడ నతఁడు రామునివద్దనుండెను; ఒకరోజున రాముఁడు గాలివడగ నెగిరించెను; అది యెగిరి యెగిరి మీదికిఁబోయి, తుదకు స్వర్గలోకమునందెను. ఇంద్రునికోడలు, జయంతునిభార్య, దానిం జూచి యాశ్చర్యపడెను.

కోహ 237

“ఇంతచక్కనిపడగ నెవరెగిరించిరోకదా?” అని యామె విచారించి, యాగాలిపడగను బట్టుకొని దాచియుంచెను.

చాపాయ్ 220

“ఓహనుమంతుడా! చూచితివా! మనగాలిపడగ నెవరో దాచియుంచిరి?” అని రాముడు పలికెను. అప్పుడు వేగముగా హనుమంతుడు పరుగెత్తివెళ్లి, జయంతునిభార్యంజూచి, “ఓతల్లీ! ఈగాలిపడగను విడిచిపెట్టుము” అని యడిగెను. “ఓయీ! ఈగాలిపడగ నెగురవేసినవారిని జూడవలెననియున్నది; కనుక, దానిం గట్టిపెట్టియుంచితిని” అని యామె చెప్పెను. అతడు రామునితో నామెకోరినకోరిక జెప్పెను. “ఆమెచచ్చి, నన్ను చిత్రకూటపర్వతముమీఁదఁ జూడవచ్చును” అని రాముడు పలికెను. హనుమంతుఁ డామాటను జయంతునిభార్యతో జెప్పెను; ఆమె రాముని నందర్శించుభాగ్యము కలుగునని సంతసించి, గాలిపడగను విడిచిపెట్టెను. అనంతరము రాముడును సోదరులును హనుమంతునితోఁగూడి సాయంసమయమున గృహమునకు వచ్చి, నాటిరాత్రికి విరమించిరి.

కోహ 238

రామచంద్రునిచరిత్ర మపారము; దానినిఁ దుదముట్ట నెవరు చూడఁగలరు? సిద్ధులును మునీశ్వరులును వారిబుద్ధికి దోచినవిధమున దానిని వర్ణించిరి.

చాపాయ్ 221

ఒకరోజున నొకరత్నవర్తకుడు రాజువద్దకువచ్చి, “రాజాన కొకనగఁ జూపించెను; రాముడు దానిందీసికొనిపోయి నూతిలోఁ జూట విడిచెను. రాజు రామునిజూచి, “ఓయీ బాబూ! నగఁదీసికొనిరమ్మ?” అని యడిగెను. ఆవెంటనే నూతిలోనుండి యొకవృక్షముపుట్టెను; దానినుండి ముత్యములు జలజలమని కుప్పతిప్పలుగ రాలుదుండెను; వానిని శ్రీపురుషులు తీసికొనిపోవుచుండిరి; ఏడుదినము లావృక్షము నిలిచియుండి, తదుపరి యంతర్ధానమయ్యెను; ఒకరోజున నొకవేటకాఁడు రాజువద్దకువచ్చి, రాజున కొకచిత్రమగుపక్షినిఁ జూపించెను; రాముడు దానిం జూచుటకుఁ దీసికొని, దానిని విడిచిపెట్టెను; “నాపక్షిని నాకుఁ

దీసికొనిరమ్మ” అని వేటకాడు మూర్ఖముతో నడిగెను; అప్పుడు, రాముడు భూమిలో నొకపక్షి రెక్కను బాతిపెట్టెను; ఆవెంటనే నొక వృక్షముపుట్టెను.

దోహ

ఆవృక్షమునుండి ఫలములు నేలకుఁ బడుచుండెను; ఆఫలముల నుండి చిత్రచిత్రమగుపక్షులు వెడలి యెగురుచుండెను; వానిలోఁ గొన్ని రాజమందిరముపైఁ గూర్చుండెను; మఱికొన్ని పక్షులను బాలురు పట్టుకొని పరుగెత్తిపోయిరి; కొన్ని పక్షుల నయోధ్యాపురవాసులు పెంచిరి; ఈయద్భుతమును దేశదేశముల రాజులువిని, వానింగొనిపోయి పెంచిరి.

చాపాయ్ 222

ఒకదినమున నొకపంది ఘురఘురమనుచు రామునివద్దకుఁ బరుగిడి వచ్చెను; రాముడు వెంటనే దానికాళ్లఁబట్టుకొని, గిరగిరఁద్రిప్పి, దానిని నేలఁగొట్టెను; అది వెంటనే దివ్యశరీరమును ధరించి, యనేకప్రకారముల రామునిస్తుతించి, “ఓస్వామీ! నేనొకరాజును; హరిదాసులకు నమస్కరింపకపోవుటవలన, నాకీపందిజన్మమువచ్చెను. ఓరక్షకా! నీదర్శనమువలన, నాశాపవిమోచనమయ్యెను” అని చెప్పి యాసూకర రాజు దివ్యలోకములకుఁ బోయెను. ఒకదినమున నొకసింహము బ్రాహ్మణునిగోవును బట్టుకొనెను; రాముడు పంచబాణములఁ బ్రయోగించి, దానిని సంహరించెను; దానిశరీరములోనుండి యొకగంధర్వుడు వెడలి వచ్చి, రామునకు నమస్కరించి, యనేకవిధముల రాముని నుతించి, “ఓస్వామీ! నేనొకగంధర్వుడను; ఒకరోజున నేను నారదునిజూచి పరిహసించితిని; అతఁడు నన్ను శపించెను; మీదర్శనమువలన, నాశాపవిమోచనమయ్యెను;” అనిచెప్పి, యతఁడు స్వలోకమునకు నిష్క్రమించెను. ఒకరోజున సోదరులతోను సఖులతోఁగూడి, రాముడు సరయూనదిలో స్నానముఁజేయుచుండెను; రావణుని ప్రేరణవలన, నొకరాక్షసుఁ డాసమయమున మొసలివలె నదిలోనికివచ్చి, రామునిఁబట్టుకొని మ్రింగెను. అప్పుడు పురజనులందఱు విచారించి, దుఃఖించుచుండిరి; ఆవెంటనే, రాముడు వానిని సంహరించి, బయటకు వెడలవచ్చెను; స్వామిం

జూచి, పురజనులు సంతసించిరి. ఒకదినమున సఖులతోను సోదరుల తోఁగూడి, రాముడు సరయూనదీతీరమునఁ గ్రీడించుచుండెను; ఆసమయముఁజూచి, రావణుడు పక్షిరూపముతో రామునివద్దకు వచ్చి, రాముని దీసికొనిపోవుటకుఁ దలఁచెను; ఆసంగతి రాముడు గ్రహించి, బాణమును వానిమీఁదఁ బ్రయోగించెను; ఆబాణముతగిలినందున, వాడు గిరగిరఁదిరిగి వచ్చి లంకలోఁబడెను; ఏడురోజులవఱకును, వాడు మూర్ఛిల్లపడియుండెను; అనంతరము వాడు లేచి, రామునిప్రతాపమును దలచి, సిగ్గుపడెను. ఈబాల రామునిచరిత్రములను విని, వానిని మనస్సునకుఁ బట్టించుకొనవలయును; అటులఁ జేయనివారిని వంచించుటకు బ్రహ్మపుట్టించెనని తెలిసికొనుము. అంతటఁ గొన్నిదినములకు సోదరులునల్వరకు ద్వాదశవర్షములువచ్చెను; ఉపనయనసంస్కారమును వారికి రాజు చేయించెను; గురువుగృహమునకుఁబోయి, రాముడు విద్య నభ్యసించెను; అతిశీఘ్రములో నతఁ డన్నివిద్యలను నేర్చెను; నాలుగువేదములే నాల్గుశ్వాసలుగఁ గలమహాత్ముడు, లోకారాధ్యుడు, సకలవిద్యల నభ్యసించెనట! ఇదియంతయు లోకవిడంబనముగాని మఱియొకటికాదు; సోదరులు నల్వరును చతురగుణశీలసంపన్నులును, సకలవిద్యావినయనిపుణు లయిరి; రాజులకుఁ గగిన సామువిద్యలను నేర్పిరి; చేతులలో వారు ధనుర్బాణములను ధరించియుండిరి; వారిరూపరేఖావిలాసములఁ జూచి చరాచరలోకము లన్నియు మోహించెను; వారు రాజవీధులలోను సందులలోను సంచరించినపు డాయావీధులలోనివారు నిలుపుగ్రుడ్లుఁ బెట్టుకొని, వారిం జూచి, తనివితీరక, భ్రమించుచుండిరి;

జోహ 239

అయోధ్యాపురవాసులు, స్త్రీపురుషు లాబాలవృద్ధులు, రాముని దమప్రాణములకంటె నధికముగ భావించి ప్రేమించిరి.

చాపాయ్ 223

సఖులను సోదరులను రాముడు వెంటఁదీసికొని, యరణ్యమునకుఁ బోయి, వేటాడును; ఘనమగుజంతువుల నతఁడు వేటాడి, నిత్యము వానిని రాజువద్దకుఁ దీసికొనివచ్చి, రాజునకుఁ జూపించును; శ్రీ

మునిభాణములచే జచ్చినమృగములన్నియు స్వర్గమునకుఁబోయెను; అవియన్నియు పుణ్యజీవులు. అవియన్నియు శరీరములనువిడిచి వైకుంఠమునకేఠెంచెను. అతఁడు తల్లిదండ్రులయాజ్ఞలను మన్నించుచుండెను; పొదరులతోను సఖులతోఁగూడి, యతఁడు భోజనముఁజేయుచుండును. ఏత్రకారముప్రవర్తించినయెడల నగరజనులు సంతసించెదరో, రాముఁడాప్రకారము సంచరించెను. దిక్కులజూడక తదేకధ్యానముతో నతఁడు వేదపురాణములను వినుచుండెను; తదుపరి, వానిసారాంశమును తమ్ములకు బోధించును; అరుణోదయమునకుఁ బూర్వమతఁడు నిదురలేచి, తల్లిదండ్రులకును గురువునకును, శిరస్సువంచి నమస్కరించును. వారియాజ్ఞఁగైకొని, యతఁడు వినచర్యలఁ జేయుచుండును. దశరథుఁడు కుమారుని ప్రవర్తనఁజూచి, లోలోపల సంతసించెను.

పోహ 240

సర్వవ్యాపకుఁడు, కలారహితుఁడు, ఇచ్ఛారహితుఁడు, ఆద్యంతములులేనివాఁడు, నిర్గుణుఁడు, నామరూపభేదములులేనివాఁడు-అట్టి భగవంతుఁడు భక్తులకు హితవుఁజేయుటకు సరరూపమును ధరించి, యనేక చిత్రవిచిత్రచర్యలను నడిపించెను.

(“బాలచరిత పుని కహహు ఉదారా” అనిపార్వతీయడిగిన మూఁడవప్రశ్నకుఁ బ్రత్యుత్తర మింతటితో సమాప్తమయ్యెను.)

ఇతి శ్రీగోస్వామితులసీకృత శ్రీరామచరిత్రమానసే
సకలకలికలుషవిధ్వంసనే, బాలకాండాంతర్గత
పండితజ్వాలాప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్రభాషాయాం
చతుర్థో విశ్రామః.

బాలకౌండ పంచమవిశ్రామః

చాపాయ్ 224

ఓభరద్వాళా ! ఇక ముందుకథఁ జెప్పుచున్నాను; సావధానముగ వినుము; మహాజ్ఞానియగు విశ్వామిత్రబ్రహ్మ వనములో నొక సిద్ధాశ్రమములో నివసించియుండెను; అతఁడు జపమును, తపమును, యోగమును, యజ్ఞమును జేయునపుడు, మారీచసుబాహువు లనెడి రాక్షసులు వచ్చి, యతనిని భయపెట్టుచుండిరి; అతఁడు యజ్ఞముఁజేయుటఁ జూచి, వారు పరుగిడివచ్చి, యనేకవిఘ్నములఁ జేయుచుండిరి; అందువలన, విశ్వామిత్రునకు విచారముకలిగెను. శ్రీమన్నారాయణమూర్తివలనఁగాని, యీరాక్షసులకు మరణములేదని యతఁడు విచారిం చెను; ఈరాక్షసులను సంహరించి, భూభారమును హరించుటకు భగవంతుడు భూలోకములో నవతరించెనని యతఁడు తెలిసికొనెను; “ఈవిధమున భగవంతుని దర్శించి, యతనిచరణములకు నమస్కరించెదను; అనేకవిధముల నతనిని బ్రార్థించి, తష్టునితోఁగూడ నతనిని నాయజ్ఞసంరక్షణార్థముఁ దీసికొనివచ్చెదను; ఆనకలగుణధాముని, ఆజ్ఞానమూర్తిని, ఆసచ్చిదానందస్వరూపుని, నేను నాయజ్ఞముమూలమునఁ గన్నులారఁ జూచునట్టిభాగ్యము కలుగును” అని యతఁడు చింతించి నిశ్చయించెను. (విశ్వామిత్రుఁడు తనతపోబలముచే నారాక్షసులను సంహరించుటకుసమర్థుఁడు; అయిన, నప్పు డతఁడు ద్వాదశవర్షయజ్ఞదీక్షలో నుండెను; కనుక నతఁడు దీక్షకు భంగముకలుగునని యెంచి, వారిని సంహరింపక, విడిచిపెట్టెను)

దోహః 241

అతఁడు విలంబముఁజేయక, శీఘ్రముగా బయలుపెడలి, నగరమునకువచ్చి, సరయూనదిలో స్నానముఁజేసి, రాజసభామండపమునకు వచ్చెను.

చాపాయ 225

అసమయమున రాజు రాణివాసములో నుండెను; విశ్వామిత్రుని యాగమనము విని, రాజు బ్రాహ్మణులతో నెదురుగవచ్చి, ముసీశ్వరు నకు ప్రణామముజేసి నమస్కరించెను; అతనిని రాజు సత్కరించి, భక్తి శ్రద్ధలతో సగ్గ్యపాద్యములనిచ్చి పూజించి, సుఖాసనముపైఁ గూర్చుండఁ బెట్టెను. “ఓమునిరాజా! ఈదినమున మీ కర్మనమువలన ధన్యుడనయితిని; నావంటియదృష్టవంతుఁడు లేడు.” అని రాజు విన్నపముజేసికొని, యనేకపదార్థముల నతనియెదుట నుంచెను; అతఁడు వానిని భుజించి, ప్రసన్నుడయ్యెను అనంతరము, తండ్రి గారియాజ్ఞఁ బురస్కరించుకొని, నల్వరుసోదరులువచ్చి, మునిచరణములకు నమస్కరించిరి; రామునిఁ జూచినంతనే, విశ్వామిత్రునివై రాగ్యము వికలమయ్యెను; చకోరములు చంద్రునిఁజూచి భ్రమించువిధమున, విశ్వామిత్రుఁడు రాముని పూర్వ చంద్రముఖముఁ జూచి, పగవశుడయ్యెను; “ఓమునిరాజా! ఎన్నఁడును రానట్టితమరు నేఁడువచ్చితిరి; తమరాకగుఁ గారణముజెప్పడు; విలంబముజేయక మీకోరిక నీడేర్చెదను.” అని రాజు చేతులతోడించి పలికెను. “ఓరాజా! నీవలన నొకసహాయముఁ గావలెను; రామలక్ష్మణుల నిరువురను నావెంటఁబంపుము; వారు రాక్షసులను సంహరించెదరు; అందువలన నాకోరిక సిద్ధించును.

జోహ 242

“ఓరాజా! ఏమియు నీవు విచారింపకుము; సంతోషముతో నీకుమారులఁ బంపుము; మోహమును నజ్ఞానమును విడిచిపెట్టుము; నీకుమారులు తప్పక రాక్షసులను సంహరింపఁగలరు; అందువలన నీకుఁ గీర్తివచ్చును; నీధర్మము నిలువఁబడును; నీకుమారులకుఁ గల్యాణమగును.” అని మునిపలికెను.

చాపాయ 226

మునిచెప్పినమాటలు రాజునకు హితవుగలేవు; ఆమాటలవలన నతనిగుండెలు విడిపోయెను; ఆరాజుముఖము వాడిపోయెను. “ఓమునిరాజా! నాకు వృద్ధాప్యములో నల్వరుకుమారులుకలిగిరి; ఈసంగతి విచారింపక, మీరు నన్నడిగితిరి. భూములు, గోవులు, ధనము, కోశ

భాండాగారములు, చతురంగబలములను మీరు కోరినయెడల నిచ్చెదను; దేహమును ప్రాణములకంటె నధికములేదు; వానినిసయితము తుణములో నిచ్చెదను. ఓస్వామి! నాకుమారులు నాప్రాణమువంటివారు; అందులో, రాముని లేశమైనను విడిచిపెట్టియుండలేను; గనుక యిచ్చుటకు వల్లకాదు. ఆఘోరరాక్షసులెక్కడ? ఈనాగారాబుపసిబిడ్డలెక్కడ! వారికిని నాబిడ్డలకు నెంతవ్యత్యాసముకలదు!” అని రాజు దీనుడై పలికెను ఆమాటలధోరణిబట్టి, కుమారులయం దతని కతదయకలదని విశ్వామిత్రుడు గ్రహించి, సంతోషించెను అనేకప్రకారముల వసిష్ఠుడు రాజునకు బోధించెను. “ఓరాజా! నీకుమారుడు మనుజుమాత్రుడని భ్రమపడకుము; భూభారమును హరించుటకు సాక్షాద్భగవంతుడు నీగర్భమునఁ బుట్టెను; విశ్వామిత్రుడు మహాతపస్సంపన్నుడు; కోరినవరము నిచ్చెదనని ప్రతిజ్ఞఁ జేసియుంటివి; నీవంశములో నీతాతముత్తాత లొకరయిన, నాడినమాటను తప్పలేదు; కనుక, నీకుమారుల నతనివెంటఁ బంపుము; ఏమియు భయములేదు” అని వసిష్ఠుడు రాజునకుయథార్థముఁ జెప్పెను; అన్నిసంగతులనురాజువిని, కులధర్మమును తెలిసికొని, స్వాస్థ్యముఁబొందెను. అప్పుడు రాజు రామలక్ష్మణులనురప్పించి, వారిని దనహృదయమున కప్పించుకొనెను. “ఓమునిరాజా! ఈరామలక్ష్మణు లిరువురు నాప్రాణములఁబోలినవారు; వారికి మీరే తల్లిదండ్రులు; మీరుతప్ప, వారికి వఱియొకరు దిక్కులేదు.” అని రాజు పలికి,

కోడః 243

కుమారుల నిరువురను విశ్వామిత్రున కప్పగించెను; అంతట వారిని రాజు ఆశీర్వదించెను. అంతఃపురములోనికి వారు వెళ్లి, తల్లులకు నమస్కరించి వెడలిరి.

సోరథా 28

ఆకృపాసాగదులు, ఆమలిధీరులు, ఆజగన్నాటకనూత్రధారులు, ఆపురుషసింహము లిరువురు, యజ్ఞసంగక్షణార్థము, మునివెంట నడచిరి.

చాసాయ్ 227

(అధికపాఠము:-అప్పుడు రాముడు హనుమంతునిజూచి “వనము! నకుఁ బోము! నేనరణ్యమునకు వచ్చినపుడు, నిన్నుఁ గలియువాఁడను.)

రామునిసేత్రములు జలజాగుణములు; వక్షస్థలము విశాలము; బాహుదండములు దీర్ఘములు; నీలకమలములును తేమాలమును పోలిన శరీరము; ఇంతచక్కనివాడు పీతాంబరముగట్టుకొని, ధనుర్బాణము లనుధరించి, మునివెంట నడచెను; అంబులపొదిని వీపున కతడు కట్టుకొనెను. రామునిశరీరము శ్యామలము; లక్ష్మణునిశరీరము గౌరవర్ణము; ఈమహానిధులు విశ్వామిత్రునకు లభించెను. “ఇతడు సాక్షాత్పరమేశ్వరుడు; ఇదినిశ్చయము; నానిమిత్త మితడు తండ్రిని విడిచి నాతోడ వచ్చెను” అని ముని తనలో జింతించెను. మార్గములో నతడు తాటక యనురాక్షసిని రామునకు జూపించెను; మునిమాటలను వినినవెంటనే, తాటక పరుగిడివచ్చెను. ఒక్కబాణముతో రాముడు దానిని సంహరించెను; దానిదీనత్వమును రాముడు చూచి, దానిని కటాక్షించి, దానికి స్వర్గమునిచ్చెను. “రాముడు నిశ్చయముగ నానాథుడు; నా ప్రభువు” అని విశ్వామిత్రుడు నిశ్చయించుకొని, రామునకు విద్యనుపదేశించెను; ‘బల, అతిబల’ అను రెండువిద్యల నతడు రామునకిచ్చెను; ఆవిద్యలవలన తుప్తిపాసలుండవు; శరీరము బలముగనుండును; శరీరకాంతి యధికమగును.

పోహ 244

సాంగోపాంగముగ నస్త్రశస్త్రములను రామున కతడు ఉపదేశించెను; ఆస్త్రమును కతడు వారినిదీసికొనిపోయి, కందమూలఫలములను భుజించుటకు వారికిచ్చెను.

చాపాయ్ 228

ప్రాతఃకాలమున రాముడు లేచి, మునీశ్వరునకు నమస్కరించి, “ఓమునిరాజా! నిర్భయముగ మీరు యజ్ఞముజేయ నారంభింపుడు” అనిచెప్పెను. మునులతోగూడి విశ్వామిత్రుడు యజ్ఞదీక్షలో బ్రవేశించెను; రాముడు ధనుర్బాణములను ధరించి, యజ్ఞవేదికను సరిక్షించుచుండెను. ఆసంగతి నతనిశత్రువులగు మారీచుడు మొదలగు రాక్షసులు విని, యజ్ఞము బాడుచేయుటకు బరుగిడివచ్చిరి; రాముడొకబాణమును మారీచునిపై గుఱిజూడక బ్రయోగించెను; ఆబాణముతోగూడ వాడు (400) నాలుగువందలయోజనములుదాటినముద్ర

మవతలఁ బడెను; అగ్ని బాణముఁ బ్రయోగించి, నుభాహువుని సంహరించెను. లక్ష్మణుఁడు రాక్షససైన్యములను సంహరించెను. రాక్షససైన్యములు పికాపికలై నలువైపులఁ జెదరిపోయెను. ఆపోదరుల నిరువురను, దేవతలు, మునులు నుతించిరి. కొన్ని దినములు వారు ఋషులతోఁ గూడి యుండిరి; వారిమీఁద నతనికి దయవచ్చెను; అతనియందు వారికి భక్తి కలిగెను; అతఁడు సర్వజ్ఞుడైనను, వారు చదువుచుండిన పురాణములను సావధానముగ వినుచుండెను. రాముని విశ్వామిత్రుఁ డాదరించి, “ఓరామా! నీవు స్వయముగా చూడఁదగినచిత్ర మొకటికలదు; జనకచక్రవర్తిచేయుచుండిన భనుర్యజ్ఞముఁ జూచుటకుఁబోయెదము” అని చెప్పెను. ఆప్రకారము రామలక్ష్మణులు విశ్వామిత్రునితోఁ గలిసి, జనకునిపట్టణమునకు బయలువెడలిరి మార్గములో వారొక ఋష్యాశ్రమముఁ జూచిరి; జీవజంతువులెవ్వియు నచ్చటఁ గనబడవు; అచ్చటఁ బడియుండిన నొకశిలను రాముఁడుచూచి, దానిసంగతిఁ జెప్పమని విశ్వామిత్రుని నడిగెను; ఆశిలయొక్కపూర్వపుతాంత మంతయు నతఁడు రామునకు విశదపఱచెను; అహల్యయను నొకత్రిలోకసుందరిని బ్రహ్మసృజించి, యామెను గౌతమమహర్షికిచ్చి వివాహముఁ జేసెను; ఆమెయం దనురాగముకలవాడై, గౌతముఁడు గృహములో లేనిసమయముఁజూచి, దేవేంద్రుఁ డామెతో రమించెను. గౌతముఁ డంతసంగతియు జ్ఞానదృష్టిచేఁ జూచి, వారిరువురను శపించెను; అందుచేత నామె శిలయై యాశ్రమములోఁ బడియుండెను.)

దోహ 245

“ఓరఘనీరుఁడా! అహల్య శాపవశముచే శిలయై పడియున్నది; ఆమె నీచరణకమలపరాగము నభిలషించుచున్నది; ఆమెను కటాక్షింపుము; ఆమెమీఁద నీపాదధూళిఁ బ్రసరింపజేయుము” అని విశ్వామిత్రుఁడు చెప్పెను.

ఛాండ్ 28, 29, 30, 31

పరమపవిత్రములగు రాముని చరణారవిందములు సకలదుఃఖములఁ బోగొట్టును; అపాదము లాశిలను పోకినమాత్రమున నామె, నిదురలోనుండివలె, లేచి నిలువఁబడెను; భక్తసుఖదాయకుఁడగు రామ

చంద్రుని జూచి, యామె చేతులనుజోడించికొని నిశ్చేష్టురాలయ్యెను; ఆమెశరీరము మైమఱచెను; ఆమెశరీరము పులకరించెను; ఆమెముఖమునుండి మాటలు వెడలలేదు; అహల్య యదృష్టవంతురాలు; ఆమెనేత్రములవెంబడి యానందభాష్పములు వరదలై కారుచుండెను. ఆమె మఱలమఱల రామునిపాదములపై బడి నమస్కరించెను. కొన్ని గడియల కామె గుండెలను దిట్టముజేసికొని, రామునియెదుట నిలువబడి, భక్తిశ్రద్ధలుప్పతిల్ల, మృదుమధురవచనములతో నిట్లు స్తుతించెను:—

“ఓరామా! నిన్ను జ్ఞానముచే దెలిసికొనగలదు; జయజయ! ఓరఘురామా! నేను స్త్రీని; సాపాత్తురాలను; నీవు జగత్పావనుడవు; నీవు రావణుని సంహరించుట కవతరించితివి; ఓభక్తముఖదాతా! ఓకమలనేత్రుడా! ఓభవభయమోచనుడా! ఓస్వామీ! రక్షింపుము; రక్షింపుము; నేను నీశరణుజొచ్చెద. నేచేసినపాపమునకు దగినట్లు గౌతముడు నన్ను శపించెను; ఆశాపము నామేలునకేవచ్చెను; నాభర్తకు నిండుగ నాయం దనుగ్రహముకలదు. భవసాగరమును దాటించుటకు సమర్థుడవగునిన్ను కన్నులారం జూచునట్టిభాగ్యము కలిగెను. నీసందర్శనమువలన గలుగుభాగ్యము శివుడు పూర్ణముగఁబొందెను; ఓనాథా! నాది యొకవిన్నపముకలదు; నేను మూర్ఖురాలను; నేనీమీవరములఁ గోరను; తుష్టైదవలె, నామనస్సు సదా నీచరణకమలపరాగము నంటుకొనియుండునట్లు ప్రసాదింపుము; నీపాదారవిందములనుండి వెడలిన గంగను శివుడు శిరస్సుపై ధరించెను; ఆనీపాదములకు సదా బ్రహ్మ నమస్కరించును; ఓదయాసాగరుడా! నీపాదములను నాశిరముపై నుంచితివి.” అని యీవ్రకారము గౌతమధర్మపత్ని రామునిస్తుతించి, అనేకపర్యాయము లతనిచరణములమీదఁబడి నమస్కరించెను. ఆమె మనోభీష్టమును రాముడు నెఱవేర్చెను; ఆమె సంతసించి భర్తవద్దకుఁ బోయెను.

పో: 246

హరి దీనబంధువు; అతని నిర్దే తుకజాయమానకటాక్షము భక్తులయందుఁ బ్రసరింపును; “ఓమనస్సా! కపటకుచోగ్యములను విడిచి, భగ

వన్నా మస్తరణఁజేయుము; పరమేశ్వరుని ధ్యానింపుము; పరంధాముని భజింపుము” అని తులసి చెప్పెను.

చాపాయ్ 229

విశ్వామిత్రునితోఁగూడి, రామలక్ష్మణులు బయలువెడలిరి; త్రిలోకపావనియగుగంగను వారు మార్గములోఁ జూచిరి; ఇరువురు సోదరులు గంగకు నమస్కరించిరి; ఆత్రిపథగామినిఁ జూచినందున, వాంఛనస్సులు సంతోషముచే నుప్పొంగెను; అధికపాఠము:—(విశ్వామిత్రునకు నమస్కరించి, రాముఁడు గంగోత్పత్తినిగుఱింపి చెప్పుచుని స్త్రాధిచెను. ఏవిధమున భూలోకమునకు గంగ తీసికొనిరాఁబడెనో, విశ్వామిత్రుఁ డాకథనుఁ జెప్పనారంభించెను:—“ఓరామా! మీవంశములో నగరుఁడని యొకరాజుండెను; అతఁడు త్రిలోకప్రఖ్యాతిఁగాంచెను. చక్కనిభార్య లిరువు రతనికిఁ గలను; కేశిని పెద్దభార్య; సుమతి రెండవభార్య; సంపదలు వారికి లోపములేదు; కాని, కుమారులులేని లోపమువలన, రాజు విచారించుచుండెను; ఓరామా! ఆవిచారముచే నతఁడు భార్యలతోఁ గూడి వనమునకుఁబోయెను; ఆవనములో ననేక ఫలవృక్షములుకలవు; అచ్చట భృగుమహర్షి నివసించియుండెను; అతని యాశ్రమము చక్కగనుండెను; అతఁడు తేజశ్శాలి; తపోధనుఁడు.

దోహ 247

“ఆవనములో నగరుఁడు నూలుసంవత్సరములు ఘోరమగు తపము నాచరించెను; అతఁడు భృగుమహర్షి ననేకవిధముల నుతించెను; ఆముని సంతసించి, రాజుం జూచి “ఓరాజా! వరము నడుగుము” అని చెప్పెను.

చాపాయ్ 230

“నగరుఁ డతనికి నమస్కరించి, తనకుఁ కుమారులు లేనిలోపము నతనితోఁ జెప్పెను; మునీశ్వరుఁడు రాజును దీవించి, యతనికి వరము నిచ్చెను; భృగుఁఁడు రాణులఁజూచి, “ఓతల్లులారా! మీమీకోరికలఁజెప్పుడు” అనిపలికెను. అతనిపలుకులను వారు విని, “ఓమహారాజా! మీకేదిశ్రేష్ఠమనితోచునో, దానినేప్రసాదింపుము;” అని వారు పలికిరి; కేశిని యొక్కకుమారునేయడిగెను; సుమతి, 80,000 లమంది కుమారులఁగోరెను. “తథాస్తు” అని ముని ఆశీర్వదించెను.

ఈవరములబడసి, సగరుడు రాణులతోఁగూడి, భృగువునకు నమ స్కారముజేసి, యనేకప్రకారముల నతనినిస్తుతించెను; తదనంతరము యతఁడు భార్యలతో అయోధ్యానగరమునకువచ్చెను; వారు సుఖముగ జీవించియుండిరి; ఇట్లు కొన్నిదినములుగడచెను; శుభలగ్నమున, శుభ దినమున, కేశినికి యొకకుమారుడు కలిగెను; వాడే అసమంజసుఁడు; సుమతికి యొక తుంబి పుట్టెను; అందులో, 60,000 లమంది చిన్నబాలురు మిలమిలలాడుచుండిరి; పుత్రోత్పత్తికి రాజు సంతోషించి, పుణ్యా హవచనముఁ జేయించెను; రాజు ప్రసన్నుడై, బ్రాహ్మణులకు హోదశము హోదానములనిచ్చెను; గురువులను, గణపతిని, పార్వతీపరమేశ్వరుల నతఁడు పూజించెను; ఆయరువదివేలమందిపిల్లలను వేత్సేసి నేతికుండలలోఁ బెట్టించెను.

దోహ 248

“ఓఘనశ్యామరామా! ఈప్రకార మతనికిఁ గుమారులుకలిగిరి; అతనిమనోరథము సిద్ధించెను; దివారాత్రము లానందములో నతఁడు మునిగియుండెను.

చాపాయ్ 231

“పురజనులందఱును సుఖముగ నుండిరి; సగరునకు దుఃఖముపోయెను; అంతకంతకు వారికి బాల్యదశవచ్చెను; వారు బాలక్రీడలలో విహరించుచుండిరి; ఈశుభకార్యములచే, వారిమనోభిలాషములు సిద్ధించెను; ఆనందమున వారనేకదినములు గడపిరి; అయోధ్యానగరమున కుత్తరమున సరయూనది నిర్మలజలములతోఁ బ్రవహించుచుండును; సగరునికుమారు లానదిలో నిత్యము స్నానముజేయుచుండిరి. పురజనులకుమారుల నసమంజసుఁడు నావలోఁ గూర్చుండ బెట్టుకొని, వారిని సరయూనదిలోఁ ద్రోసివేసెను; ఓరామచంద్రా! కుమారులమరణమునకు నగరజనులు దుఃఖించిరి; రాజు సింహాసనము నధిష్టించియుండ, నతనివద్దకుఁ బురజనులు వచ్చి నమస్కరించి, “ఓరాజా! నీపు జనరంజకముగ రాజ్యముఁ బరిపాలించుచుంటివి; కాని, నీకుమారుడు, అసమంజసుఁడు, మాకందఱకును గాలునివలె గన్పడును; ఓప్రభువా! మేము నీదేశమును విడిచిపెట్టినగాని, మాకీక్షేతము పోదు.

దోహ 249

“నీకుమారుడు భూరమగు పాపకార్యములఁ జేయుచుండును; మాకుమారుల నతఁడు సరయూనదిలోఁ ద్రోసి చంపెను; నీకు వాఁడు నీప్రాణములవంటివాఁడు; కాని, మాకుమాత్రము శత్రువు” అనిమొఱుఁ బెట్టుకొనిరి.

చాపాయ్ 232

జనులదీనాలపములను రాజు విని, ధైర్యమునవలంబించి, అస మంజసుని దేశోచ్ఛాటనముఁజేయించెను; అసమంజసుఁడు గొప్పయోగి; అతఁడు నగరమునువిడిచి, దానిపాలీమేరలకు వచ్చి, యోగబలముచే నాయాబాలకులను వారివారితండ్రులవద్దకుఁ బంపెను. అసమంజసుని కుమారుడు అంశుమంతుఁడు; అంశుమంతుఁడుకూడ సకలగుణశాలి; అతనికిఁగ్గి మూఁడులోకములలో వ్యాపించెను; ఎటుల మత్స్యము జల ములకొఱకు ధ్యానించునో, సగరుఁ డటుల అసమంజసునికొఱ కభిల షించెను; పురజనులు సంతోషించుచు వారివారిస్వగృహములకు నిష్క్రమించిరి; రాజుయొక్కయుదారగుణమును వారుప్రసంగించుచు, నడచి వెళ్లిరి; వారిమనస్సులు స్థిరపడెను. తదుపరి, “అయ్యా! నాకు వేగ ముగా వృద్ధాప్యమువచ్చెను,” అని రాజు చింతించి, మంత్రులను గురు పులను పుత్రులను రప్పించి, “అయ్యా! మీరందఱును హిమాచల వింధ్యాచలమధ్యస్థప్ర దేశమునకు నచ్చి, నన్ను కలయుడు” అని వారికిఁ జెప్పి, యచ్చటికి రాజు వెళ్లెను. అచ్చట నొకచక్కనివేదిక నతఁడు కట్టించెను; దానిగొప్పదనమును వర్ణింప శక్యముకాదు. అతఁడు యజ్ఞముఁ జేయ నారంభించి, యొకగుఱ్ఱమును విడిచిపెట్టెను; ఆయశ్వము సర్పము వలె నతివేగమున నడచెను.

దోహ 250

“దేవేంద్రుఁ డాసంగతి విని, భయపడి, యాయశ్వమును దొంగిలించెను; అతఁడుచేసినతంత్ర మెవరికిఁ దెలియదు.

చాపాయ్ 233

“ఇంద్రుఁ డాగుఱ్ఱముఁ దీసికొనిపోయి, కపిలమహామునిసమీప మున విడిచిపెట్టెను; ఆసంగతి యెవరికిఁ దెలియదు; అతఁడు దానిం దీసి కొనిపోవుచుండ నెవరును చూడలేదు. ఆగుఱ్ఱము వెంబడి మహాయో

ధులు నడచుచుండినను, వారికిసయితము తెలియలేదు; వారికి గుఱ్ఱము కనబడలేదు. వారందఱు రాజువద్దకువచ్చి, 'ఓరాజా! మీతోఁజెప్పుటకు మాకు భయముకలుగుచున్నది; గుఱ్ఱము నెవరుతీసికొనిపోయిరో, మాలో నొకరికయిరఁ దెలియదు; మీయాజ్ఞప్రకారము నడచుకొను వారము' అనిచెప్పిరి. వారివచనములను విని, రాజు విస్మితుండయ్యెను; అతఁడు వెంటనే కుమారులకు వర్తమానముఁబంపెను; 'ఓయీ! మీరు నలువైపులకుఁబోయి, గుఱ్ఱమును వెదకి, శీఘ్రముగాతీసికొనిరండు' అని రాజు వారి కాజ్ఞాపించెను. వారు తండ్రికి నమస్కరించి, బయలు వెడలిరి. ఆయలువది వేలమందికుమారులును దేవేంద్రునితోసమానమగు బలవంతులు; గొప్పధనుర్ధరులు; రణధీరులు; రణశూరులు; వారిదండయాత్రఁ జూచి, భూదేవి గడగడపడఁకెను; జీవజంతువులన్నియు జీవములపై నిరాశఁజేసికొనెను. వాపీకూపతటాకములను, పర్వతములను, వనములను, నదులను, నగరములను, గుహలను, మునియాశ్రమములను సర్వమును వారు వెదకిరి.

దోహ 251

“ఈప్రకారము వారన్నిప్రదేశములలోను గుఱ్ఱమునువెదకి, దానిం గానక, విచారగ్రస్తులై, రాజువద్దకు వచ్చి, 'ఓమహారాజా! అన్నిప్రదేశములను మేము కలయఁజూచితిమి; కాని మాకు గుఱ్ఱము నొరకలేదు' అని విన్నవించిరి.

చాపాయ్ 234

“అప్పుడు రాజు వారిమాటలను విని, 'ఓయీ! మీరు భూమిని త్రవ్విచూడుడు' అనిచెప్పెను; ఆమాటప్రకారము వారు తూర్పుదిక్కునకు వచ్చిరి; వారిచేతులు వజ్రముతోసమానములు; ఒకయోజనముపొడుగున వారు భూమినిద్రవ్వి వెకలించిరి, వారిబలపరాక్రమములఁ జూచి దేవతలు భయపడిరి; 'ఓయీ దేవతలారా! మీరు భయపడవలదు; ఈసగరునికుమారు లందఱు నశించిపోగలరు' అని బ్రహ్మ వారికి బోధించెను. సగరునిపుత్రులు భూమిని శోధించి, పాతాళమునకు వచ్చి, వారొకదిగ్గజముఁ జూచి, దానికి నమస్కరించి వృత్తాంతమంతయు విన్నవించిరి; అచ్చటనుండి, దక్షిణదిశకువచ్చిరి; అచ్చట నొకదిగ్గజమును చూచిరి; మొదటిదానికంటె నిది మిక్కిలి యుజ్జ్వల

ముగనుండెను; దానికినమస్కరించి, పశ్చిమదిశకువచ్చిరి; అచ్చట మూడవదిగ్గజమునకు ప్రదక్షిణముచేసి నమస్కరించి, యుత్తరదిశకువచ్చిరి; అచ్చట నొకశ్వేతదిగ్గజముఁజూచి, సంతోషించిరి; తదుపరి, వారు కపిలమహామునిం జూచిరి; గాని తుదముట్ట వారు భూమిం జూడలేదు; అంతలో నాల్గువైపులనుండి సముద్రపునీరు వచ్చి క్షిప్తవేసెను.

జోహ 252

“కపిలమహామునిసమీపమునఁ గట్టఁబడియుండిన గుట్టమును వారు చూచి, కోపించిరి; వారికి వినాశకాలము సంప్రాప్తమయ్యెను.

చాపాయ 235

“‘ఓరీ! దుష్టుఁడా! నీకొఱకుఁ బృథివియంతయు నాల్గుదిక్కులలోఁ జూచితిమి; ఇచ్చటకువచ్చి నీవు దాఁగియుంటివా’ అని యొక్కఁడు పలికెను; ‘మే మనేకదొంగఁ జూచియుంటిమి; కాని, వీనివంటిగడును దొంగ లేడు’ అని యొక్కఁడు చెప్పెను. ‘పరులధనము నపహరించి, పాతాళమునకువచ్చి వీఁడు మునివేషమునుధరించెను’ అని మూడవవాఁడు పరిహాసమునుజేయుచుండెను; ‘ఓరీ! వీనిముఖలక్షణములఁ బట్టి చూచిన, వీఁడు మునివలెఁ గనఁబడఁడు; అదిమాత్రము తెలిసికొనుడు’ ‘ఓరీ! వీఁడు గుట్టము నపహరించి, బకధ్యాసముఁ జేయుచుండెను’— అని మఱియొక్కఁడు పొటుకుమాట నాడెను; ఆమాటను కపిలుఁడు విని, నేత్రములనిప్పి, వారిం దేఱిదూఁచెను ఆక్షణము, (60,000) అటు పదివేలమందియు భస్మమయిరి. ఓపార్వతీ! ఆలోచింపక మాటఁజెప్పినవానికి, యమృతము విషమగును; చేదు కారమగును; తెలిసితెలిసి పొగరుఁబోతుతనముచే నివ్వును చేతిలోఁ బెట్టుకొనినవాఁడు తగులఁబడక యుండునా? ఓరామా! తెలిసితెలిసి విషము¹ ద్రాగినవాఁడు చనిపోవక యుండునా? ముందు వెనుకల నాలోచింపక, మునిపైఁ గోపించిరి; అందుచేత, వారుకాలిపోయి భస్మమయిరి. అప్పుడునగరుఁడు అంశుమంతునకు వర్తమానముఁబంపి, యతనినిరప్పించి, ‘ఓకుమారా! నీతమ్ము లెవరును రాలేదు; నీవువారినివెదకి, వారిం దీసికొనిరమ్ము’ అని యతనితోఁజెప్పెను.

జోహ 253

“నూటినిూటికి రాజు అంశుమంతునిదీనించి, ‘ఓనాయనా! నీవే

నాప్రాణముల కాధారము సుమా! వారిని వెదకి తీసికొనిరమ్ము. గుఱ్ఱమునుకూడఁ దీసికొనిరమ్ము' అనిచెప్పి, రాజతనిం బంపెను.

చాపాయ్ 236

‘కుమారుడు తండ్రిచరణములకు నమస్కరించి బయలువెడలెను; అంశుమంతుడు విష్ణుభక్తుడు; కులదీపకుడు సుమా! ఓరామా! అచ్చటచ్చట మునులయాశ్రమములఁ జూచి, అతఁడు వారికి నమస్కరించి, సోదరులసమాచారము నడుగుచుండెను. అతఁడు పన్నగనాథుని దీవనలఁ బొందెను; దిగ్గజముల కతఁడు నమస్కరించెను; ఈప్రకారమతఁడు వెదకుచు బయలువెడలెను; ఈసమయమున సుమతియొక్క సోదరుడు గరుడుడు, అంశుమంతునిఁ గలిసెను; అతనికి గరుడుడు మేనమామ. మేనమామచరణముల కతఁడు నమస్కరించెను; మేనల్లునియతఁడు దీనించి, సోదరుల మరణవృత్తాంతమునంతయుఁ జెప్పెను; వారిమరణమున కంశుమంతుడు శోకించి, విచారించెను; ఒకజలాశయమును మేనమామ చూపించెను; అందులో నంశుమంతుడు స్నానముఁ జేసి, క్రమముగ సోదరులకు జలతర్పణములనిచ్చెను; అప్పు డతనిని మేనమామ చూచి, ‘ఓనాయనా! నేనొకసంగతిఁ జెప్పెద; దానిప్రకారము చేయుము’ అని పలికెను.

సోరథా 29

“ఓతండ్రి! ఏవిధముననైన గంగను భూలోకమునకుఁ దీసికొని వచ్చుటకుఁ బ్రయత్నముఁ జేయుము; దానిని దర్శించుటవలన, సకల పాపములు పోవును; దానిలో స్నానముఁజేయుటవలన సకలసుఖములఁ బొందవచ్చును.

చాపాయ్ 237

“ఆప్రకారము గంగను తీసికొనివచ్చినయెడల, నీసోదరులు నదివేలమందియు దరించెదరు.’ అని మేనమామ చెప్పెను. మేనమామమాటల నతఁడు విని సంతోషించెను; వారిరువురుకలసి, కపిలమహామునివద్దకు వచ్చిరి. అప్పుడు గరుడుడు మునిచరణములకు నమస్కరించెను; పూర్వవృత్తాంతమంతయు నతఁడు వారిరువురతోఁజెప్పెను; అతఁడు వారికి గుఱ్ఱము నప్పగించెను; అంశుమంతుడు దానిని గుఱుతు పట్టి పోల్చెను. ఓరామా! అతనితోఁ గూడి మేనమామ కొంత

దూరమువచ్చి, స్వగృహమునకువెళ్లెను. గుఱ్ఱముం దీసికొని, అంశుమంతుడు రాజువద్దకువచ్చి, తండ్రికి ననుస్కరించి, పోదరుల మరణసృష్టాంత మంతయు వారికి విన్నవించెను; తదుపరి, కపిలమహాముని యేవిధమున గుఱ్ఱమునిచ్చెనో, నాసంగతికూడ చెప్పెను. అశ్వము దొరికినందుకు సగరుడు సంతోషించి, కుమారులమరణమునకు దుఃఖించెను; అతడు యాగమును సమాప్తముజేసి, బ్రాహ్మణుల కనేకదానముల నిచ్చెను. అతడు న్యాయముగ రాజ్యముఁబరిపాలించినందున, నతనిప్రజలు సకలసుఖములఁ బొందిరి.

దోహ 254

“అనంతరము అంశుమంతునకుఁ బట్టముఁగట్టి, సగరుడు, భగవంతుని చరణకమలములను సేవించుట కుద్దేశించి, తపముజేయుటకు వనమునకేగెను; అతనిమనస్సు ప్రేమపూరితమయ్యెను.

చాపాయ్ 238

“కుమారుడగు దిలీపునకుఁ బట్టముఁగట్టి, అంశుమంతుడు, తపోవనములకేగెను; అంశుమంతుడు కొంతకాలము ఘోరమగు తపము నాచరించి, స్వర్గస్థుడయ్యెను. దిలీపునిప్రభావ మెటుల వర్ణింపఁగలను? దేశదేశములరాజులువచ్చి, యతనిని సేవించుచుండిరి; అతనిప్రభావమును దేవేంద్రుడు చూచి యాశ్చర్యపడెను; అతనిమహిమ నేకవీశ్వరుడు వర్ణింపఁగలడు? దిలీపునికుమారుడు భగీరథుడు; భగీరథుడు తండ్రికి ననుకూలముగఁ బ్రవర్తించెను; అతనికిఁ బట్టముఁగట్టి, దిలీపుడు తపోవనములకేగెను; ‘అయ్యో! గంగను భూలోకమునకుఁ దీసికొని రాలేకపోతినికదా!’ యని దిలీపుడు విచారించుచు, వనములకేగి, శరీరమును విడిచెను. ‘అయ్యో! నాతండ్రి, అంశుమంతుడు, మనమును తనువును గంగనిమిత్తము సగర్పించెను; అటుల నేనుకూడ, గంగఁ దీసికొనివచ్చుటకుఁ దపముజేయువాడ; గంగఁ దీసికొనిరాలేకపోయినయెడల, నేనీపట్టణమునకుఁ దిరిగివచ్చువాడనుగాను; అంతవఱకు నేనీ నగరమునే స్తరింపను’ అని దిలీపుడు చింతించుచు వనమునకేగెను.

సోరథా 80

“ఈప్రకారము దిలీపుడు చింతించి, వనములకేగి తపముజేయుచుండెను; అతడు తపముజేయుచుండ, విశేషకాలము గతిం

చెను; అతఁడు దేహమును విడిచి స్వర్గస్థుఁడయ్యెను; కాని, గంగమాత్రము భూలోకమునకు రాలేదు.

చాపాయ్ 239

“ఈ ప్రకారము గంగనిమిత్తము మూర్ధాభిషిక్తులు సముత్తము శరీరములను విడిచి పెట్టిరికదా! అట్టి గంగను విడిచి, మూర్ధులు కూపముల లోని జలములను త్రాగుచుండురు. ‘అయ్యో! అనేక దినములు గడచెను; నా తండ్రి తపోవనమునుండి రాలేదు’ అని భగీరథుఁడు పలువిధముల విలపించెను; అతని కుమారుఁడు కకుత్స్థుఁడు; కుమారునకు రాజనీతులనుబోధించి, గంగనిమిత్తము తాము పూర్వము పడిన శ్రమవృత్తాంతమంతయు నతనికి జెప్పి, పట్టముఁగట్టి, దీవించి, భగీరథుఁడు వనములకు బయలువెడలెను; నగరమునకు వెలుపల నతఁడు శుభశకునములఁ జూచెను; అతఁడు మహాదరణ్యమునకు వచ్చెను; అతఁడు వనముఁజూచి, సంతోషించి, గంగనిమిత్తము తపముఁజేయనారంభించెను; ఏకపాదము మీఁద నిలువఁబడి, ఊర్ధ్వబాహుఁడై, రాత్రింబవళ్లు తెలియకుండ, నతఁడు తదేకధ్యానముతో నూర్చునియుండు దృష్టినిలిపి, జపముఁజేయుచుండ, నొకసహస్రవర్షములు గలించెను; అతని యుగ్రతపమునకు బ్రహ్మమెచ్చుకొని, యతని మనోభావమును గ్రహించి, యతనికిఁ బ్రత్యక్షమయ్యెను; ‘ఓరాజా! నీమనోభీష్టముఁ దెలియఁజేయుము; ప్రసాదించెదను’ అని బ్రహ్మ పలికెను; భగీరథుఁడు బ్రహ్మకు నమస్కరించి, ‘ఓస్వామీ! అనేకసమస్కారములు; నీవు సర్వజ్ఞుఁడవు; నామనోభీష్టము నీకుఁ దెలియునుకదా! నే నేలచెప్పవలయును?’ అని భగీరథుఁడు పలికి,

జోహ 255

“‘ఓస్వామీ! మీరు ప్రభువులు; మీరు నన్ను పరముఁగోరుమని సెలవిచ్చితిరి; మీకృపవలన మావంశము వృద్ధియగుఁగాక;’ యని చేతులబోడించి రెండవపరముఁ గోరెద; ‘ఓదేవా! భూలోకమునకు గంగ దిగునట్లు ప్రసాదింపుము.’ అని రాజు ప్రార్థించెను.

చాపాయ్ 240

“‘అట్లు గుఁగాక; స్వర్గమునుండి గంగ భూలోకమునకు దిగునవుడు, దానిని ధరించువా రెవరు? అది పడినంతలోనే, పాతాళమును

ముట్టునుకదా! ఓరాజా! పాతాళమును ముట్టినతరువాత, నది తిరిగి భూ లోకమునకు రాదు. ఇంతియకాదు; మఱియొకవిశేషముకలదు; దాని వేగమును భూమి భరింపలేదు; కనుక, నేనొకమాటఁ జెప్పుచున్నాను; వినుము; సాంబశివుఁడు పరమదయాళువు; అతఁడు గంగనుధరించుటకు సమర్థుఁడు; అతని నుద్దేశించి నీవు తపమునాచరించినయెడల, నీకోరిక సఫలమగును' అని బ్రహ్మ రాజునకుబోధించి, యంతర్ధానమయ్యెను; తదుపరి, భగీరథుఁడు. శివుని నుపాసించెను; అంగుష్ఠముమీఁద నతఁడు నిలువఁబడి, శివనామమును జపించుచు, దేవమానసుచొప్పున నొకసం వత్సరము, తపము నాచరించెను; అంతట నతనికి శివుఁడు ప్రత్యక్షమయ్యెను; అనేకవిధముల నతఁడు సాష్టాంగదండప్రణామముఁజేసి, చేతుల జోడించి, శివునిస్తుతించెను 'ఓరాజా! నేను గంగను ధరించెదను' అని శివుఁడు చెప్పి, భగవంతుని ధ్యానించెను.

దోహ 256

“బ్రహ్మలోకములో నుండిన గంగ, తనను శివుఁడు ధరించునని విని, ‘అయ్యో! శివునితోఁ గూడి నేను పాతాళమునకుఁ బోయెదను; అచ్చటనుండి తిరిగి నేనెటులరాగలను’ అని తనలో విచారించెను.

చాపాయ్ 241

“సర్వాంతర్యామి యగుశివుఁ డొకయుపాయముఁబన్నెను; అతఁ డు శిరముపై ననేకజటలను పెంచెను. భగీరథునిప్రార్థనను విని, బ్రహ్మ గంగను విడిచిపెట్టెను; బ్రహ్మలోకమునుండి గంగ వెడలినపుడు, లోక మంతట హేళుమనుశబ్దము పుట్టెను; దేవతలు, దిగ్గజములు, శేషుఁడు మొదలగువారందఱు నిశ్చేష్టులయిరి; ఇంతటిగంగను శివుఁడు తనజటలలో నొకసంవత్సరము దాచియుంచెను; అందుచేతనే, గంగకు భవాని యనిపేరు వచ్చెను; భవాని యనిన భవునిభార్య; ఈచిత్రముఁ జూచి దేవతలు పరమానందభరితులయిరి; అంతట జయజయశబ్దములు వినఁబడెను; అంతరిక్షమునుండి వుష్పవర్షము గురిసెను; మఱల భగీరథుఁడు శివునిఁ బ్రార్థింప, నతఁడు తనజటలలోనుండి యొకబిందువును విడిచి పెట్టెను. అబిందువే, మూడుప్రవాహములుగ బ్రవహించును; అంత రిక్షమున నొకటియు, పాతాళమున నొకటియు, భూలోకమున నొకటియు - ఇట్లు మూడువిధములుగఁ బాలుచుండును; సకలపాపనాశిని

యగు నొకప్రవాహము స్వర్గమునకుఁబోయెను; అదియే మందాకిని; అదియే దేవతలనది; మందాకినియని దేవతలు దానికిఁ బేరుపెట్టిరి.

కోహ 257, 258

“పాతాళమునఁ బ్రవహించునది ప్రభావతి; అది సకలదుఃఖములఁ బోఁగొట్టును; మూడవది, భూలోకములోఁ బ్రవహించును; అదియే యీగంగ; ఇది మహాత్ములకు సంతోషము నిచ్చును. ఆగంగా ప్రవాహముఁ జూచి, చంద్రునిఁజూచినచకోరములువలె, భగీరథుఁడు సంతోషముచే నుప్పొంగెను; పూర్ణచంద్రునిఁ జూచి, సముద్రుఁడుప్పొంగినవిధమున, నతనిమన నుప్పొంగెను

చాపాయ్ 242

“భగీరథుఁడు గంగకు నమస్కరించెను; అప్పుడు గంగ రాజుం జూచి, ‘ఓరాజా! నూర్చునిగుఱ్ఱమువలె నతిత్వరితముగఁ బోవునట్టిగుఱ్ఱములఁ గట్టినరథముం దీసికొనిరమ్ము; ఓరాజా! ఆరథమును నడపించుకొని, ముందు నీవు కదలుము; నీరథమువెంబడి, వెనుకను నేను వచ్చెదను’ అని గంగ పలికెను ఆమెచెప్పినప్రకార మతఁడు మంచీరథము నెక్కి, భగవంతునిధ్యానించి, ముందునడచెను. అతని ననుసరించి, గంగాదేవి వెనుకనుండి నడచెను; దేవతలు సంతోషించి, పుష్పవర్షమును గురిపించిరి; ఆప్రవాహముయొక్క తేజస్సును పొల్లించుటకు శక్యము కాదు; పర్వతములు, పృథుములు, చిన్న చిన్న తాళ్లు-సర్పము ప్రవాహవేగమునకు ముక్కలయ్యెను; అనేకప్రకారముల కోలాహలముపుట్టెను; ఆప్రవాహములో మత్స్యములు, తాంబూళ్లు, సర్పములు మొదలగునవి కలవు; దేవతలుసయుతముదానిలోన్నా నముఁజేయుదురు; దానిచూహాత్మ్యమును గుర్రజిగి, సత్పురుషులు దానితటములపై నాశ్రమములఁ గల్పించుకొని, వానిలో నివసించియుండెదరు.

సోరథా 31, 32

“మనస్సును స్థిమితముఁజేసికొని, దానిజలములతోఁ దర్పణముఁ జేసినయెడల, మనస్సుకు విశేషానందముకలుగును; దానిం జూచినమాత్రమున సాపములునశించును;’ అని మునీశ్వరులు చెప్పుచున్నారు. దేవతలును, సనకాదులును, బ్రహ్మయు మొదలగువారు పరమానంద

ముతో దానిలో స్నానముఁజేయుదురు; దానిజలములను త్రాగినయెడల, సకలపాపములు నశించును; ఇది సర్వజనమతము.

చాపాయ్ 243

“ఎవరు నివృత్తో దానిలో స్నానముఁజేసి, తపమునాచరించెదరో, వారిమహిమను వర్ణింప శక్యముకాదు; రథముపైఁ గూర్చుండి ముందు నడచుచుండినరాజు, వట్టవగలింటి సూర్యనివలె, వెలుఁగుచుండెను. పర్వతములను, సుందరశీమలను దాటి గంగ గంతులిడుచు వచ్చుచుండెను; ముందు రాజును, ఆతనివెనుక గంగయు. ఈప్రకారము వారు వచ్చిరి; హరిద్వారము గొప్పతీర్థము; అచ్చటకువచ్చినతోడనే, గంగ సంతోషముచే నుప్పొంగెను; ఆపుణ్యక్షేత్రముఁ జూచి, గంగ ప్రసన్నురాలయ్యెను. అచ్చటనుండి గంగ ప్రయాగకువచ్చెను; ఆసకలపాపనాశిని యొక్కవేగ మెటులఁ జెప్పఁగలము? ఆప్రయాగవద్ద దానిలో స్నానముఁజేసినయెడల, సకలదుఃఖములు పోవును; తదనంతరము గంగ కాశి వద్దకు వచ్చెను.

ప్రమాణము:—శ్రుతి:—

“సితాసితేసరి శే యత్రసంగధే తత్రాప్లుతాసో దివ ముత్పతంతి,
యేవైతన్వాం ప్రేవిసృజంతిధీరా స్తేజనాసోఽమృతత్వంభజంతే.”

“ఆకాశీనగరము సర్వశోభస్కరములతో నిండియుండును; సుములకు ధామము; శివుని యునికిపట్టు; దానిచక్కదనము మనస్సును హరించును; దానిని వర్ణింపశక్యముకాదు. ఏయేతీర్థములు గలవో, వానివానిగుండ గంగ ప్రవహించెను; వానిని వర్ణింప వశముకాదు. ఓరఘనాథా! ఓరామచంద్రా! మార్గములో నుండిన మనుజులను పుణ్యాత్ములుగఁజేసి, గంగ ప్రవహించెను.

కోహ 259

“ఓరామా! ఈప్రకారము గంగవచ్చి సముద్రములోఁ గలిసెను; అందుకు సముద్రుడు సరమానందభరితుఁడయ్యెను. అనేకవిధముల నతడు రాజును నుతించెను. ‘ఓరాణా! నీవంటివాఁ డెవఁడులేడు.

చాపాయ్ 244

“ఇంతవఱకు నెవరు చేయనట్టిపనిని నీవు సాధించితివి; తపోమహిమతో సమానమగు బలముకలది మఱియొకటి లేదు.” అని సము

ద్రుడు పలికెను. ఆసమయమున నగరునికుమారు లటువదివేలమందియు తరించిరి; భగీరథునిమనస్సు స్వాస్థ్యముఁబొందెను; రఘుకులమునందు శేషములేగుండ నందఱు తరించిరి; మూడుతరములవారును తరించిరి; 'ఓరాజా! నీవంటివారు భూలోకములో లేరు; శాశ్వతముగ నీకీర్తి భూలోకములోనుండును; ఆచంద్రార్కము నీపేరు నిలిచియుండును' అని జనులు పొగడిరి. అప్పుడు దేవతలతోఁగూడి బ్రహ్మ భగీరథునిఁ జూడవచ్చెను; 'ఓరాజా! ముమ్మాటికిని నీవు ధన్యుడవు; నీపేరు లోక విగ్రహమయ్యెను; నీవంటిరాజు పుట్టనేలేదు; నీవ్రతిక్షును సాధించితివి; నీమూలమున వేదమును సన్ధానించుసజ్జనులు నుఖముఁబొందిరి; గంగా సాగరసంగమమునుగుఱించి యేమనిచెప్పుచున్నారు? ఆసంగమ మను నట్టిసూర్యునిఁ జూచి, పాపము లనునట్టి గుడ్లగూబ కండ్లు మూసికొనును; గంగకు నీమూలమున భాగీరథియని మఱియొకపేరు వచ్చెను; దానిపేరు వినినంతమాత్రమున, దేవతలకును సిద్ధులకును కీర్తివచ్చును.' అని బ్రహ్మ పలికి దేవతలతోఁగూడి స్వలోకమునకుఁ బోయెను. భగీరథుడు కృతకృత్యుడయ్యెను. గంగవచ్చినపుడు మార్గములో నుండిన జహ్నుమహర్షియొక్క యజ్ఞసామగ్రిని బడఁద్రోసెను. అతడు కోపించి గంగను పానముఁజేసెను; అప్పుడు రాజు వచ్చి మహర్షిని స్తుతించెను; అంతట జహ్నువు తనతోడలోనుండి గంగను విడిచివెట్టెను. అప్పటినుండి యామెకు జాహ్నువి యని పేరువచ్చెను.

ఛాండ్ 32

“భగీరథుని మనోభీష్టము సిద్ధించెను; అతడు మనస్ఫూర్తిగా గంగను బూజించెను; గంగ ప్రసన్నురాలై, యతనిని దీవించెను; అంతట రాజు సంతోషించుచు స్వగృహమునకువచ్చెను” అని విశ్వామిత్రుడు గంగావతరణమునుగుఱించి రామునితోఁ జెప్పెను. అంతట రాముడు మునీశ్వరునకు నమస్కరించెను; లక్ష్మణుఁ డతనికి సాష్టాంగ నందప్రణామ మొనరించెను; పోదరుల నతడు దీవించెను.

జోహ 260, 261

అమృతోపమానమగు విశ్వామిత్రునియాశీర్వాదముఁ గైకొని, రాముడు కృతార్థుడయ్యెను; దేఁగంజూచి చిన్నపిట్ట లెగిరిపోయిన విధమున, నతనిసంశయములన్నియు విడిపోయెను. అమృతోపమాన

మగు దీవనలఁబొంది రాముఁడు సంతసించి, “ఓమునినాథా ! శీఘ్రముగా జనకపట్టణమునకుఁబోవుదము” అని రాముఁడు పలికెను.

చాపాయ్ 245

రామనామమువలన సకలసంశయములు విడిపోవును; ఇదియే దేహధారులకుఁ గలిగెడిఫలము.) ఈప్రకారము విశ్వామిత్రుఁడు గంగావతరణమును గుఱించిన యావత్కథను రామునకు వినిపించెను. ఆనదిలో రామఃలక్ష్మణులును విశ్వామిత్రుఁడును స్నానముఁజేసి, బ్రాహ్మణులకు దానములనిచ్చిరి; అందఱు సంతోషించి, యచ్చటనుండి వెడలి జనకచక్రవర్తిపట్టణమునకు వచ్చిరి; ఆపట్టణముయొక్కశోభను రామఃలక్ష్మణులు చూచి పరమానందభరితులయిరి; అనేక వాపీకూపతటాకములు నదులునుఁ గలవు; ఆనదులు అమృతోపమానమగు జలములతో నిండియుండెను; వానికి రత్నసోపానములతోఁ గట్టఁబడిన రేవులుకలవు; మకరందము నాస్వాదించి తుమ్మెదలు యంకారముఁజేయుచుండెను; అనేకవిధముల చక్కనినానారంగుల పక్షులు శ్రావ్యముగ ధ్వనులఁజేయుచుండెను; వానిలో రంగురంగులకమలము లుండెను; మందసుగంధ శీతలవాయువులు వీచెను.

కోహ 262

పురమునకు నలువైపుల నాల్గు పుష్పవాటికలుకలవు; అవి పుష్పములతో నిండియుండెను; వానివెనుకను ఫలవృక్షముల తోటలుకలవు; అవి ఫలములతోనిండి భారముచే, నేలకువ్రాలుచుండెను; నీనికి వెనుకను వనములుకలవు; అవి సుపల్లవములతో శోభించెను.

చాపాయ్ 246

ఆపట్టణముయొక్కశోభను వర్ణింప శక్యముకాదు; దేనినైనను వర్ణించుటకు మనస్సుప్రధానము; ఏష్టలముల నది చూచుటకువెళ్లినను, వానిచక్కదనముఁజూచి, లోభించి, మన స్పచ్చుట నిలిచిపోవును కాని మరలివచ్చుటలేదు; ఆనగరములో సమస్తమును విశేషించి మంచివిగఁగనఁబడును. సొగసైన బజారులును, రంగురంగులమేడలును, రత్నస్థగితమగు గృహములును, బ్రహ్మస్వయముగా నిర్మించినట్లు కనఁబడును. ధనికులును వణిజులును కుబేరునితోసమానులు; ఎరివస్తువులు వారి వద్దనే నిలిచియుండెను; ధనికులకు వస్తువులులేవు; వణిజులకు ధనము

లేదు; తమతమవస్తువులను ముందటనిడుకొని, వారు కూర్చుండియుండిరి. వీధులును నలుచనరపు మట్టములును, సదా శోభాయమానముగ నుండును; పరిమళద్రవ్యము లంతటఁ జల్లఁబడును; మణిమయమందిరము లన్నియు మూర్తీభవించిన మంగళమువలెఁ గనఁబడును; కామ దేవుఁడు వానిని నిర్మించినట్లు కనఁబడును. ఆపురజనులు, స్త్రీపురుషులు, సర్వైశ్వర్యసంపన్నులు; పుణ్యచారిత్రులు; సకలగుణసంపన్నులు; శాంతులు; దాంతులు; ధర్మాత్ములు; జ్ఞానులు; ఆనగరములో నన్ని గృహములకంటె, జనకచక్రవర్తివగరు మిక్కిలిచక్కగనుండును; దానితోసమానమగునది లేదు; జనకుని సంపదలఁ జూచి దేవతలుసయితము నిశ్చేష్టులయిరి. ఆనగరులోని కోటలను బురుజులను చూచి, చిత్తము భ్రమించును; సకలగృహముల చక్కదనముఁ దీసికొనివచ్చి, దానితో వానిఁ గట్టినట్లు కనఁబడును.

కోశః 263

ఉజ్జ్వలమగు గృహములును, వానిచుట్టు రత్నస్థగితమగు సువర్ణప్రాకారము, మణిమయ సువర్ణకవాటములతోను సీతాదేవిమందిరము ప్రకాశించెను; ఆమందిరముయొక్కశోభను వర్ణించుట కెవరి వశము?

చాపాయ 247

వజ్రమయమున సింహద్వారములు మహావిశాలముగనుండెను; కవాటములు విపులములు; రాజమందిరద్వారమువద్దను నటులు, మాగధులు, బట్టులు మొదలగువారు గుంపులుగుంపులుగ నిలిచియుండిరి; గజాశ్వశాలలు కలవు; రథగజతురంగము లన్ని కాలములలోను సిద్ధముగనుండును; మంత్రులు, ప్రథానులు, యోధులు, సేనాపతులు మొదలగు రాజసన్నానులగృహములు రాజమందిరముతో సమానముగ నుండెను పట్టణమునకు వెలుపల, 'తాల' నదీతీరమున, నచ్చటచ్చట, విడుదులలో ననేక రాజులు దిగియుండిరి; విశ్రామదాయకమును శోభాయమానము నగు నొకసుందరమయినతోటను విశ్వామిత్రుఁడు చూచి, "ఓరామా! ఈస్థలము నామనస్సున కింపుగనున్నది; కనుక, నిచ్చట మనసు విడిచిఁజేసియుండెదము" అని పలికెను, రాముఁడును మును

లందఱును సమ్మతించిరి; వారందఱు నచ్చట స్థిరముగ నుండిరి; విశ్వా
మిత్రుని యాగమనమును జనకచక్రవర్తి విన్నెను.

చోహ 264

ప్రధానమంత్రిలను, మహాయోధులను, బ్రాహ్మణప్రముఖులను,
జనకుడు వెంటదీసికొని, విశ్వామిత్రుని సందర్శించుటకు వెడలెను. ✓

చాపాయ 248

జనకుడు విశ్వామిత్రుని పాదములవైబడి, సాష్టాంగముగ నమ
స్కరించెను; విశ్వామిత్రుడు సంతోషించి, రాజును మనస్ఫూర్తిగ దీవించెను. తదితరములకును బ్రాహ్మణులకును రాజు నమస్కరించెను; రాజు
తనభాగ్యమును గొనియాడుకొని, ధన్యుడనైతి నని సంతసించెను; విశ్వామిత్రుడు రాజుయొక్క క్షేమసమాచారముఁ దెలిసికొని, యత
నిఁ గూర్చుండనియోగించెను అంతకుఃబూర్వము రామలక్ష్మణులు పు
వ్వలతోటలఁ జూడఁబోయియుండిరి; ఇంతలో వారిరువురును వచ్చిరి;
రాముడు ఘనశ్యాముడు; లక్ష్మణుడు గౌరవర్ణముకలవాడు; కేవల
ము వారికి పిన్నవయసు; మిక్కిలి గారాబుబిడ్డలు; వారిదేహములు కో
మలములు; వారి నేత్రములం జూచిన, సుఖముకలుగును; వారిరూపము
లు సంసారుల మనస్సులను భ్రమింపఁజేయును; రామలక్ష్మణులు వచ్చి
నతోడనే, వారందఱు దిగ్గునలేచిరి; రాముని చేరఁదీసి, విశ్వామిత్రుడు
తనప్రక్కనఁ గూర్చుండఁ బెట్టికొనెను. ఆ అన్నదమ్ములను వారు చూచి
పరమానందభరితులయిరి; వారి నేత్రములనుండి ఆనందబాష్పములు వ
డదలైకాతెను; వాఁళరీరములు పులకరించెను; శ్రీరాముని దివ్యమంగళ
విగ్రహముఁజూచి జనకుడు పరవశుడయ్యెను; అతనికి విదేహుఁ డని
పేరుకలఁడు; అతడు సార్థకనాముడయ్యెను; అతఁ డెంతవైరాగ్యముగ
లవాడైనను, రామునిఁజూచి, ప్రేమలో మునిగిపోయెను.

చోహ 265

జనకునిమనస్సు ప్రేమలో మునిగిపోయెను; అంతట నతఁడు తే
లివిఁదెచ్చుకొని స్థైర్యము నవలంబించి, మునీశ్వరునిపాదములకు మ్రొ
క్కి, హృదుమధురవచనములతో నిట్లు ప్రసంగించెను.

చాపాయ 249

“ఓమునినాథా! ఈబాలకు లెవరు? మునికులతిలకములా? లేక, రాజపంశస్థులా వేదములో ‘నా-ఇతి, నా-ఇతి’ అని బ్రహ్మ చెప్పియుండెను; ఆ ‘నా-ఇతి = నేతి’ యనునట్టిపురుషుడే యీరెండురూపములను ధరించినట్టెనా? స్వాభావికముగ నామనన్ను చలింపదు; అట్టి నామనన్ను వీరింజూచి చలించెను! చంద్రునిజూచిన చకోరములువలె, నామనన్ను భ్రమించెను; ఓస్వామీ! నన్నుఁ గటాక్షించి, రహస్యముఁజేయక, వారిరువు రెవరో నాతోఁ జెప్పఁడు- వారిం జూచినమాత్రమున, వారియందు నా కనురాగము పుట్టుచున్నది; బ్రహ్మధ్యానము నువిడిచి, నామనన్ను వారివైఁ దిరుగుచున్నది” అని జనకుఁడు ప్రశంసించెను; జనకునివచనములను విశ్వామిత్రుఁడు విని మందహాసముఁజేసి, “ఓరాజా! నీవు చెప్పినమాట సత్యము; జనసమృతమగు పలుకులను పలికియుంటివి; నీమాటకు విరుద్ధములేదు; సమస్తప్రాణులకును రాముఁడు ప్రియుఁడు” అని పలికినపలుకులను రామమూర్తి విని, మందహాసముఁజేసెను; (ఎందుకు రాముఁడు నవ్వెను? జనకునివ్రత్యకును, విశ్వామిత్రుని ప్రత్యుత్తరమునకు నతఁడు నవ్వెను). “ఓరాజా! వీరు రఘుకులమణులు; దశరథునికుమారులు; నానిమిత్తము వారిని నా వెంటను రాజు పంపించెను.

కోహ 266

“వీరు రామలక్ష్మణులు; అన్నదమ్ములు. వారిరువురును రూపబలశీలలావణ్యములకుఁ బెన్ని ధానములు; వారనేకరాక్షసులను సంహరించి, నాయజ్ఞమును సంరక్షించిరి; ఈవృత్తాంతమంతయు నందఱకుఁదెలియును;” అని ముని చెప్పెను.

చాపాయ 250

“ఓమునిరాజా! నాపూర్వపుణ్యముఁ జెప్పలేను. దానిమూలమున మిమ్ములను దర్శించితిని; ఈరాజకుమారులు, ఈపీతకౌశేయవాసులు, ఈఘనశ్యాములు, ఈయన్నదమ్ములు, ఆనందమున కానందము నిచ్చుచుండిరి; వారి యన్యోన్యానురాగము నిర్మలము; దానిని మాటలతోఁ జెప్పుటకు శక్యమకాదు; వారు మనోరంజకులు ఓమునిరాజా; నా

మాటవినుడు;” అని జనకుడు పరమానందభరితుడై, “ఓస్వామీ! జీవాత్మ పరమాత్మలువలె బ్రకాశించుచుండిరి” అని జనకుడు చెప్పెను; మాటికిమాటికి నతడురామునిఁ జూచుచుండెను; అతనిశరీరము పులకరించెను; అతని మనస్సు పరమోత్సాహముతో నిండెను; అనేక విధముల నతడు మునీశ్వరుని సత్కరించి, యతనికి నమస్కరించెను; రామలక్ష్మణులను, మునీశ్వరులను, విశ్వామిత్రుని వెంటదీసికొని, రాజు నగరములోఁ బ్రవేశించెను అన్ని కాలములలోను, అన్ని సమయములలో ను, చల్లగనుండునట్టి మందిరముల నతడు వారి కిచ్చి వారిని వానిలోఁ బ్రవేశపెట్టెను; రాజు వారిని సత్కరించి, కొంతవఱకు సేవించి, తదుపరి వారిసెలవుఁ గైకొని, ౮ జమందిరమునకు వచ్చెను.

కోహ 267

రాముడును మునులును భోజనముఁజేసి కొంత విశ్రమించిరి; తదుపరి, రాముడు లక్ష్మణునివద్దకు వచ్చి కూర్చుండెను; అప్పటికి నూర్యాస్తమానమున కొకయామము వ్యవధియుండెను.

ఇతి శ్రీగోస్వామితులసీకృత శ్రీరామచరిత్రమానసే,
స క ల క లి క లుష వి ధ్వం స సే, బౌలకాండాంతర్గత
పండితఞ్చాలాప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్రభాషాయాం
పంచమో విశ్రామః.

బాలకాండ పథ్యమ విశ్రామః



చాపాయ 251

జనకపట్టణముఁ గలయఁజూచి వచ్చుటకు లక్ష్మణునకుఁ గోరిక పుట్టెను. (రఘునాథునకు సయితము గోరికపుట్టెను; కాని, లక్ష్మణునకు విశేషముగనుండెను. జనకపట్టణముఁ జూడవలెనని రామునకు సాధారణముగను, లక్ష్మణునకు విశేషముగను జూడవలెననియుండెను; లేదా, లక్ష్మణున కవశ్యము చూడవలెననియుండెను). కాని, రామునకు భయపడియు, మునీశ్వరునియందుఁ గల గౌరవముచేత, నతఁడు మాటలాడక, తనలోఁ దాను నవ్రుచుండెను. శ్రీరాముఁడు లక్ష్మణుని మనోభీష్టమును తెలిసికొనెను; భక్తులఁ గటాక్షించి, వారిగోరికలను సఫలముఁ జేయుటకు శ్రీరాముఁడు సిద్ధపడెను. భక్తులవెంబడించి, వెళ్ళుట కతఁడు మనస్సులో నుబ్బుచుండెను—లేక, మిథిలాపురజను లనునట్టి లేగదూడలు త్రాళ్లచేఁ గట్టఁబడియుండిరి; రఘునాథుని దర్శనామృతమును వారు కోరుచుండిరి; కనుక, వారికిఁ దృప్తిఁ గలుగఁజేయుటకు రాముఁడు కోరుచుండెను). శ్రీరామమూర్తి చిటునవ్రువనవి, వినయవిధేయతలతో నిట్లు గురువుతోఁ బలికెను. “ఓస్వామీ! జనకునిపట్టణము జూడవలెనని లక్ష్మణున కభిలాషకలదు. మీరు పెద్దలుగనుక, నతఁడు శంకించి, మిమ్ములను ముఖస్థముగ నడుగుటకు భయపడుచుండెను. మీ రాజ్ఞదయచేసినయెడల, నగరముఁజూచి, శీఘ్రముగామఱలివచ్చెదము” అని రాముఁడు ప్రార్థించెను. “ఓరామా! నీవు నీతిమార్గమునఁ దప్ప, మఱి యొకమార్గమున నేల సంచరించెదవు? నీవు ధర్మమార్గములఁ బరపాలించువాడవు; భక్తులప్రేమకు వశ్యుడవై, వారికి సుఖములనిచ్చెదవు; నీవు ధర్మమునకు నేతువునంటివాడవు.

దోహ 268

“ఓ సకలగుణధాములారా! ఓసోదరులారా! నగరమంతయుఁ గలయఁజూచి రండు; మీ చివ్యమంగళవిగ్రహముల నందఱకుఁజూపి, వారినేత్రములను సఫలముఁజేయుడు.” అని యతఁడు చెప్పెను.

(జాయ-దేఖ-అవహల-నగర, సుఖనిధాన దోడ-భాగ,
కరహల-సఫల-సబకే-నయన, మందర, వదన దిఖాగి.

‘జాయ’ శబ్దమువలన వియోగము ప్రాప్తించును; ‘నగర’ శబ్దము వలన వియోగదుఃఖము పోవును; ‘అవహల’ శబ్దమువలన సంయోగము కలుగును; ‘నగర’ శబ్దమువలన సంతోషము కలుగును; ‘సుఖనిధాన’ అని చెప్పటవలన నాశయమేమి?

‘మీరు నన్ను విడిచి వెళ్లి నయెడల నాకు దుఃఖము కలుగును. కనుక శీఘ్రముగరండు; రెండవయర్థ మేమనిన, మీసుఖములకు సింధా నములగు జానికీయు, ఊర్తిభయు నగరములోఁ గలరు; మూడవయర్థ మేమనిన, శివునిపిల్లును ముందుకు విడిచి, మీరుభయు లానగరమున కు సుఖనిధానములు కాగలరు; ‘దోడ’ అని చెప్పటకుఁ గారణమేమి? ‘నేను నగరముఁ జూచియుంటిని కనుక, మీ రుభయులే వెళ్లి, చూచి రండు. మీమీనుందరముఖములను నగరవాసులకుఁ జూపి, వారినేత్ర ములను సఫలముఁజేయుఁడు; అనేకరాజులముఖములను వారు చూచిరి; కాని, వారినేత్రములు సఫలము కాలేదు; కనుక, మీరు శివునిపిల్లను విడిచి, మీముఖములను వారికిఁజూపి, వారినేత్రములను సఫలముఁజేయుఁడు).

చాపాయ 252

ముసీశ్వరుని చరణకమలములకు నమస్కరించి, జనకపురజనుల నేత్రములకు సుఖము నిచ్చుటకు రామలక్ష్మణులు బయలువెడలిరి; కల కల లాడుదుండిన శ్రీరాముని ముఖారవిందమును జనకపురబాలకులు చూచి, గుంపులుగుంపులు కూడి, యతనిని వెంబడించిరి; ఆరాముని నేత్రముల చక్కదనముఁ జూచి, వారు లోభించిరి; అతని ముద్దు పలు కులను విని, వారిమనస్సు ప్రమించెను. పీతాంబరములను వారు ధరించిరి; వారి కటిప్రదేశము బిగువుగఁ గట్టఁబడియుండెను; వారిచేతిలో ధను ర్బాణములు శోభించెను. (శృంగారరసమునువర్ణించినపుడు శిరస్సునుండియు, శాంతకరుణారసములను పాదములనుండియు, యారంభించెదరు; ఇచ్చట, వీరరసము ప్రధానము; కనుక, నారెండు విడిచిపెట్టి, కటిప్రదేశము మొదలుకొని శిరమువఱకును వర్ణింపఁబడెను.) ఒకరికొకరు ఖో

డుగనుండిరి; రామునిశరీరము శ్యామలము; లక్ష్మణునిశరీరము గౌరవ
ర్ణము; వారిలలాటమున చందనతిలకము శోభించెను; వారిశరీరములఁ
జక్కదన మెంతచూచినను, తనివితీరదు; వారినడుములు, సింహము నడు
మువలె, నతిసూక్ష్మములు; వారి బాహువులు దీర్ఘములు; నాగమణి
మాలలు వారికంఠములనుండి వ్రేలుచుండెను; వారిచెవులు శ్రీకార
ములు; వారినేత్రములు వికసించినకమలములు! వారిముఖము రాకా
చంద్రబింబము; వారిరూపములు తాపత్రయములఁ బోగొట్టును;
వారిచెవులకు సువర్ణపుష్పకుండలములు కలవు; వారు చూపఱులచిత్త
ముల నపహరించిరి; వారిలలాటమునం దుండినతిలకరేఖ, శోభరాశికీ
బుట్టినిల్లువలె నుండెను. వారిరూపములు మనోహరములు; వారికను
బొమలు పంపఁబడినవిల్లువలె నుండెను. వారిలలాటమున నుండినతిలకమే
శృంగారముయొక్కముద్ర.

జోహ 269

వారు చక్కని 'టోపీ'ని శిరస్సున ధరించిరి. వారిచక్కని నల్లని
శిరోజములు, యుంగరములవలె నుండెను నఖశిఖపర్యంతము వారు
ముద్దులు మూటగట్టుచుండిరి! లోకములోని సౌందర్యమంతయు మూ
ర్తీభవించినట్లు కనఁబడును; వారియంగముల సౌష్ఠ్యము దిద్దినట్లుండెను;
సకలావయవసౌష్ఠ్యముండినపుడు, శోభ పూర్ణముగనుండునుకదా?

చాపాయ్ 253

రాజకుమారు లిరువురు నగరముఁజూచుటకు వచ్చుచుండిరిని
పురజనులు తెలిసికొని, గృహములను, చేతిలోనివస్తువులను విడిచిపెట్టి,
బయటకువచ్చి నిలిచియుండిరి; నవనిధులఁ జూచి దరిద్రుడు పలుఁగెత్తి
వచ్చినవిధమున, వారు రామలక్ష్మణులవెనుక పలుఁగెత్తిరి; (జనకరాజు
యోగి; అతనిజనులు దరిద్రులు; రఘువంశపురాజు భోగి; అతనిజనులు
ధనికులు; ఒకఁడుయోగి; మఱియొకఁడు భక్తుఁడు; యోగివద్ద మాయ
కలదు; భక్తునివద్ద భగవంతుఁడు కలఁడు). స్వతస్సిద్ధముగ రామలక్ష్మణులు
చక్కనివారు; వారిని నగరజనులు నేత్రోత్సవముగఁ జూచి పరమానంద
భరితులయిరి; రఘునాథునిచక్కదనమును యువతులు విని, యతనిఁ
జూడఁగోరుచుండిరి; వారికి రామునియం దనురాగమువుట్టెను; అత

డు సమీపమునకు వచ్చెనని వినినందున, వారియనురాగ మధికమయ్యెను; వారు మేడల నేక్కి, గవాక్షములగుండ రామునిఁ జూచినను, వారికిఁ దనివితీరలేదు. ఆయువతులు గుంపులుగుంపులుకూడి, నిలువుగ్రుడ్లు పెట్టుకొని రామునివీక్షించిరి. వారియనురాగ మధికమగుకొలఁది వారిలోవారు గుసగుసలాడుచుండిరి; “ఓసఖీ; రాముఁ డెంత చక్కనివాఁడమ్మా! కోటిమన్నభులయిన నతనితో సమానముకారు: (వారిలోవారు అని చెప్పుటకుఁ గారణమేమనిన:—పలుకుచుండినవారును, వినుచుండినవారు నందఱు భ్రమించిరి; వారికి రామునియం దనురాగము సమానముగఁ గలిగెను; వారిలో నెవరికిని జ్ఞానములేదు; అతని రూపురేఖా విలాసములఁ జూచి, వారందఱు భ్రమించిరి; వారిలో నెవరికిని జ్ఞానములేదు. ✓

ఓసఖీ! దేవతలుగాని, మనుజులుగాని, రాక్షసులుగాని, నాగులుగాని, మునులుగాని; అతనిచక్కదనమువంటి చక్కదనమును చూచి యుండరు; వినియుండరు; ఓసఖీ! విష్ణువునకు నాలుగుభుజములు, బ్రహ్మకు నాలుగుముఖములు, జోగి వేషముగల శివునకుఁ బంచముఖములు, ఇట్టిదోషములు వీరికిఁ గలవు; ఇంకను దేవతలలోమాత్ర మెవరు చక్కదనములో నితనితో సమానులు?

కోహ 270

“పిన్నవయస్సు; సౌందర్యమునకు రాసులు: ఒకరు శ్యామలము; మఱియొకరు గౌరవర్ణము, వారింజూచిన, సుఖముకలుగును; వారి ప్రత్యయవయవమునందు నూరుకోట్ల మన్నభులను తిరస్కారముఁ జేయవలెను.

చాపాయ్ 254

“ఓసఖీ! చెప్పుము; ఈదివ్యమంగళవిగ్రహముఁజూచి, రెండు కన్నులుగల శరీరధారి యెవఁడు మోహింపడు! (దీనిమూలమునఁ బలుకుచుండిన శ్రీ మోహించెనని తెలియును)” “ఓసఖీ! నేను వినిన మాటలను జెప్పుదున్నాను; వినుము; వారిరువురు దశరథమహారాజుని కుమారులు; వీరు బోడుకలహంసలు! వీరు విశ్వామిత్రునియజ్ఞమును సంరక్షించిరి; అజేయులగు రాక్షసులను సంహరించిరి. ఆశ్యామలశ

రమువాడు, ఆచక్కని కమలనేత్రుడే, మారీచ సుబాహువులను మర్దిం
చెను! ఆసుఖభాముడే, శౌసల్యపుత్రుడు; అతనిపేరు శ్రీరాముడు;
అతడే ధనుర్బాణములను ధరించియుండెను: ఇకను ఆగౌరవర్ణము
వాడు, ఆపిన్నవయస్సువాడు, ఆచక్కనిరూపమువాడు, ధనుర్బాణ
ములను ధరించి రామునివెనుక నడచుచుండినవాడే, లక్ష్మణుడు;
వాడు రాముని చిన్నతమ్ముడు; సుమిత్రకుమారుడు.

పోహ 271

“విశ్వామిత్రునియజ్ఞమును, రక్షించి, మార్గములో మునిపత్ని,
అహల్య నుద్ధరించి, వారు ధనుర్వజ్ఞముఁజూచుట కిచ్చటకు వచ్చిరి.”
అని మఱియొకయువతి పలికినపలుకులను తదితరయవతులు విని, పర
మానందభరితులయిరి! (స్త్రీలు సంతోషించుటవలనఁ బ్రయోజనమేమి?
స్త్రీలకు శ్రీరాముఁ డుపకారముఁజేయును; విశ్వామిత్రుని బ్రక్షేప్తి
యనుయజ్ఞమును రక్షించి, మునిపత్నిని రాముఁ డుద్ధరించెను; ఇతను,
ముందు ధనుర్వజ్ఞముయొక్క ప్రతిజ్ఞను పరిపాలించి, ఆప్రతిజ్ఞకు నిమి
త్తమగు జానకిని సంగ్రహించుట కతఁడు వచ్చెను. జనకుని నగరము
లోఁ బుట్టి, అయోధ్యానగరములోఁ గాపురముఁజేయుచుండినస్త్రీ,
యీమాటలఁ జెప్పెను.)

చాపాయ్ 255

ఒకయువతి రామునిచక్కదనముఁ జూచి, “ఓసఖ! ఇతఁడు మన
జానకికిఁ దగినవరుఁడునుమీ! ఇతనిని మనరాజు చూచినయెడలఁ దన
ప్రతిజ్ఞనైన విడిచి, జానకిని రామున కిచ్చి వివాహముఁజేయును” (ధర్మ
హానికి నయుత మొప్పుకొని, రాజు వివాహముఁజేయును.) అని చెప్పె
ను. అమాటలను మఱియొకపడుచు విని, “ఓనేస్తమా! వారెవరో
రాజుకుఁ దెలియును; మునీశ్వరునితోఁగూడ వారిని రాజు గారవించి
యాదరించెను; కాని, రాజుమాత్రము తనప్రతిజ్ఞను విడిచివెట్టలేదు;
అతఁడు విధికి వశ్యుడై, యజ్ఞానములోఁ గొట్టుకొనుచుండెను.” అని
చెప్పి విచారించెను. మూడవయువతి, యామాటలను విని, “ఓసఖ!
విధాతయేమంచివాడై, యెవరికిఁ దగినఫలమును వారి కిచ్చినయెడల,
నితడే ఘనజానకికిఁ దగినవరుఁడు; ఓనేస్తమా! ఇందుకు సందేహము

లేదు. విధివశమున జానకీరాములకే వివాహమయినయెడల, మనమందఱము ధన్యులము; మనము కృతకృత్యులము; ఓనేస్తమా! జానకీరాములకు వివాహమయినయెడల, మననగరమున కతఁడు వచ్చుచుఁ బోవుచుండును; అందుమూలమున నతనిని మనము చూడవచ్చును; ఈయాశచేత, జానకీరాములకు వివాహముకావలెనని, యెక్కువ కోరికయున్నది.

కోహ 272

“ఓసఖ! అట్లు వారిరువురకు వివాహముకానియెడల, సత్యముఁ జెప్పుచున్నాను, నతనిదర్శనము నాకు లభింపదు; ఎంతో పూర్వపుణ్యముండినగాని, వారిరువురసంఘటనము సంభవింపదు; మనకు వారిదర్శనము కలుగదు.” అని విచారించి పలికెను.

చాపాయ్ 258

మఱియొకయువతి లేచి నిలువఁబడి, “ఓనేస్తమా! ఈవివాహము సర్వజనసమ్మతము; అందఱు హర్షించెదరు; ఇది నిజము” అని చెప్పెను. “ఓసఖ! శివునివిల్లుఁ జూచిన కఠినము? వీరింజూచిన, గారాబు బిడ్డలు! ఇది కొంచెమయినను యుక్తముగ లేదు” ఇది యేలాగుజరుగును అని యొకయువతి సందేహించెను. “ఓసఖ! ఇచ్చట ద్వైతము వచ్చెను; శ్రీరామునిమెడలో, జయమాలను వేయుటకు సీత కోరినను, జనకునిప్రతిజ్ఞవలన, నామె యట్లుచేయుటకు శంకించెను; రామునకు సీతనిచ్చి, వివాహముఁజేయుటకు జనకుఁడు కోరినను, యతనిప్రతిజ్ఞకతఁడు లోఁబడుచుండెను. రాముఁడు కోమలుఁడు; కనుక, ధనుస్సును విలువలేదని చెప్పట భావ్యముకాదు; అతఁడు దానిని విడిచిననుసరే; లేకపోయిననుసరేగాని, యొకమాట సత్యము.

“ఓసఖ! చూచుటకు వీరు బాలులయినను, వీరు మహాబలపరాక్రమసంపన్నులని, పరులనేక పర్యాయములు చెప్పకొనుచుండ, వినియుంటిని. ఈరాముని పాదధూళి పోకినమాత్రమున; నెంతోపాపాత్ములగు మునిపత్ని తరించెను; ఈరాముఁడు శివునివిల్లు విరిచినగాని విరమించఁడు; మీరెన్నిసమాధానములఁ జెప్పినను, నాకుమాత్రమీనమ్మకము పోదు. జానకిని బ్రహ్మ పుట్టించినపుడు, లెస్సగ విచారించి యామెకుఁ దగినవరునిఁ బుట్టించెను; ఈశ్యామలవర్ణముగల

రాముఁడే మనజానకిఁ దగినవరునిగ నియమించెను” అని యొకయువతి సమాధానముఁ జెప్పెను. ఆమెమాటలను వారందఱు విని సంతోషించి, మృదుమధురవాక్యములతో “నీమాటప్రకారమే జరుగునుగాక” అని వారు పలికిరి.

కోహ 273

ఆయువతులు సంతోషముచే నుప్పొంగుచు, రామలక్ష్మణులపైఁ బుష్పములను వర్షించిరి; (కారణమేమి? కోమలమగు రాముని చరణ కమలములు కటికనేలను సహింపవు; లేక పుష్పవర్షము శుభమునకులిగించును; సఫలమగును; లేక, పుష్పములను వర్షించినయెడల, నతఁడు తలయెత్తి మీదికిఁజూచును; ఈమూలమున, నతఁడు వారిం గటాక్షించి చూచునని యువతులయభిప్రాయము; లేక, ‘నామనస్సు రఘునాథునిమీదఁ బ్రసరించెను; కనుక, నేను పుష్పములను వర్షించెదను; అతని కోమలముఖమునకు నాపుష్పములు కఠినముగనుండునేమో? పుష్పములను వర్షించుట నాయుష్టము; అతని కీపుష్పములు కఠినముగ నుండిన, నుండనిష్టు పుష్పములను వర్షించి, మార్గమును మెత్తగజేయుదానను; ఆమెత్తనిమార్గమున, నతఁడు సంచరింపవచ్చును’ అని నుముఖ యనునట్టియువిద తనలోఁ దాను చింతించెను. తదుపరి, సులోచన యనుపడుచుఁ దనలో నిట్లు విచారించెను! ఆస్త్రీలు శ్రీరామున నఖిఖిపర్యంతముఁ దేటి బారఁజూచిరి.) ఎచ్చటెచ్చటకు రామలక్ష్మణులు నడచినచ్చిరో, మనుజు లచ్చటచ్చటవారు పరమానందభరితులయిరి; (ఆరామలక్ష్మణులే పరమానందస్వరూపులని వారు తెలిసికొనిరి; జానకీదేవి ప్రభావమువలన, వా రిరువురు సంచరించినమార్గములలో నుండిన వారు పరమానందభరితులయిరి; లేక, పరమహంసయగు పరమానందయోగి యొకఁడు జనకుని పట్టణములోఁ గలఁడు; అతఁడు రామునిచే జయింపఁబడెను. జనులు రామలక్ష్మణులఁ జూచి, శ్రమించి, వా రిరువురవెనుకఁ బోవుచుండిరి; వేయేల; స్త్రీలయవస్థ యిట్లుండెను.

కోహ

అనవ్యాహీ సంశయ కరై వ్యాహీ లేత ఉసాంస,
గౌనేలే మానే రహిం దేఖరామ మృదుహాస.

చాపాయ్ 257

నగరముయొక్క తూర్పుదిశకు రామలక్ష్మణులు వచ్చిరి; ధను ర్యజ్ఞరంగస్థల మచ్చటఁ గట్టఁబడియుండెను; అది విశాలముగ నిర్మింపఁ బడెను; ఆస్థలము రత్నస్థగితమయి శోభించెను; రజతమయమగు వేది కామండపము విశాలముగనుండెను. ఆవేదికకు నలువైపుల నున్నతాస నములు నిర్మింపఁబడెను; వానిపై రాజులు కూర్చుండి వినోదములఁ జూచెదరు; వానికివెనుకను, సమీపమున మండలాకారమున, మఱి కొన్ని యున్నతాసనములు నిర్మింపఁబడెను; వీనిని రంగురంగులుగఁ గట్టిరి; మొదటివానికంటె నివి కొంచె మున్నతముగనుండును; ఈయా సనములు పురజనులనిమిత్తము రచింపబడెను. ఈరెండవవాని వెనుక, రంగురంగులతోఁ గొన్నియాసనములు నిర్మింపఁబడెను; పురస్త్రీలు, వారివారి కులాచారముల ననుసరించి, వానిపైఁ గూర్చుండి, చిత్రములఁ జూచెదరు; నగరములోని బాలులు రామలక్ష్మణులతోఁ గూడి నడచి, వారికిరంగస్థలముయొక్క చిత్రములఁ జూపించుచుండిరి; అత్యాదరణతో వారు వారిరువురను వివిధప్రదేశములకుఁ దీసికొనివెళ్లిరి.

జోహః 274

రామలక్ష్మణులు శరీరములందట్టుచు, వారికి నగరములోని చోద్యములను వారు చూపించిరి; వారిశరీరములను దట్టినందున, బాలుర శరీరములు పులకరించెను. వారిరువురంజూచి, వారు పరమానందభరితులయిరి.

చాపాయ్ 258

బాలురయాదరణఁ జూచి, రాముడు సంతోషించి, వారి ననేకసంగతుల నడిగెను; ఆబాలురు వారివారిగృహములఁ జూపించి, వారి గృహములకు వారిరువురను తీసికొనివెళ్లిరి; ఆవిచిత్రమగు నిర్మాణమును శ్రీరాముడు లక్ష్మణునకుఁ జూపించి, మృదుమధురవచనములతో ననేక విధములఁ బ్రసంగించెను. ఓపార్వతీ! ఒకనివిషములో నర్థభాగము పూర్తికాకమునుపే, ఆపరమేశ్వరుని యాజ్ఞాప్రకారము మాయ ద్రుష్టాం డములను చిత్రవిచిత్రముగ సృజించునుకదా! భక్తులయందుఁ గలదయచేత, నాపరమేశ్వరుడగురాముడు, మనుజునివలె, రంగస్థలము

యొక్క చిత్రముల నబ్బురముతోఁ జూచెను. ఈచిత్రములఁ జూచుటలోఁ గాల మతిక్రమించెనని రాముఁడు తెలిసికొని, భయపడి, గురువు వద్దకు వెళ్లెను; ఎవనిభయమునకు భయమునయితము భయపడునో, అతఁడు భక్తులం జూచిభయపడును. (భక్తుల భక్తిప్రభావ మిట్టిదికదా!) తియ్యనిమాటలను మృదువుగ బాలురకుఁ జెప్పి, రామలక్ష్మణులు వారి సెలవుఁ గైకొనిరి; కాని, బాలురకుమాత్రము వారిని విడిచివెట్టివెళ్లుట కిష్టములేదు; వారు మూల్గుడు వారివారిగృహములకు వెళ్లిరి.

దోహ 275

నగరములో విలంబముఁ జేసినందులకు భయము; బాలురుక నుక ప్రేమ; పిన్నవయస్సువారుగనుక, గురువుయెడల నమ్రత; గురువును విడిచి నగరముఁ జూచుటకు వెళ్లినందున, సంతోషము; ఇవియన్నియు ముప్పిటిఁగొన, వారిరువురు వచ్చి, గురువుచరణములకు నమస్కరించి, యతనియాజ్ఞాప్రకార మతనివద్దఁ గూర్చుండిరి.

చాపాయ 259

అంతట సాయంసమయ మయ్యెను; చీకటిపడుచుండెను; ముని యాజ్ఞాప్రకారము వారు సాయంసంధ్యను వార్చిరి; పురాణశ్రవణములో రెండుయామములరాత్రి గడచెను. (మునీశ్వరుఁడు చెప్పిన పురాణకథలలో శాంతరసము ప్రధానము; జనకునిపట్టణముయొక్క శృంగారరసముతో రామునిమనస్సు నిండియుండెను; అందుచేత, మునీశ్వరుఁడు చెప్పినకథలు ప్రాచీనములని రామునకుఁ దోచెను శేషించిన రాత్రి నెట్లు రాముఁడుగడపెను? మిథిలాపురమును తలందుడు, రాముఁడు శేషించినరాత్రి కాలమును గడపెను; ప్రాతఃకాలమున గౌరీ పూజనిమిత్తము రాజకుమారి, జానకీ, వచ్చునని, బాలురవలన రాముఁడు నగరములో వినియుండెను; శేషించిన రెండుయామములరాత్రి రామునకుఁ గట్టమనితోచెను; కనుకనే, మొదటి రెండుయామముల నితఁడు పురాణకథలను వినుచు, నుఖముగ గడపెను.) అంతట, విశ్వామిత్రుఁడు శయనించెను. రామలక్ష్మణు లతనిపాదములఁ బట్టుచుండిరి. (అతనిపాదములం బట్టుటకుఁ గారణమేమి? 1. గురువునన్నిధానమును విడిచి, నగరములో విలంబముఁజేసినందుకు క్షమాపణ; 2) పురాణ

కథల నతఁడు చెప్పినపుడు, సావధానముగ వినియుండనందుకు తమూ పణ) ఏపరమేశ్వరుని చరణకమలములను సేవించుటకు యోగులును వైరాగులును జపములును తపముల నాచరించెదరో, అట్టిపరమేశ్వరుఁడే, గురుచరణములఁ బట్టుచుండెను. భక్తిశ్రద్ధలతో వారు గురువును సేవించుచుండిరి; మాటిమాటికిని మునీశ్వరుఁడు సేవను జాలింపునుని చెప్పెను. అప్పుడు శ్రీరామమూర్తి వెల్లి శయనించెను. (మూఁడువిషయములలో నొకపర్యాయము చెప్పినమాత్రమున, గురువాజ్ఞను మన్నింపరాదు (1) సేవ (2) దాన(3)భోజనము.) తదుపరి, లక్ష్మణస్వామి రామచంద్రునిపాదములఁ బట్టుచుండెను; లక్ష్మణస్వామి పాదములఁ బట్టుచుండ, రామునకు భయమును భ్రేమయుఁ గలిగెను; లక్ష్మణునిచేతులు కఠినములు; రామునిపాదములు కోమలములు; అకఠినమగుచేతులతో నతఁడు కోమలమగుపాదముల బట్టుచుండ, నిదురకు భంగము కలుగునని రాముఁడు భయపడెను; పాదములఁ బట్టువాఁడు లక్ష్మణుఁడు కదా యని తెలిసికొని, రామునకు దయకలిగెను; “ఓతమ్ముడా! ఓనాయనా! ఇక నీవు శయనింపుము” అని మఱలమఱల రాముఁడు చెప్పెను. శ్రీరాముని చరణకమలములను హృదయములో నిడుకొని, లక్ష్మణుఁడు విశ్రమించెను.

కోహ 276

(ప్రభువును సేవకుఁడును శయనించువిధముఁ జెప్పఁబడెను.) చిట్టచివఱకు లక్ష్మణుఁడు శయ్యమీఁద విశ్రమించెను; కాని, నిద్రించలేదు; ఏపాటిశబ్దమయినను, లక్ష్మణుఁడు తెలిసికొనుచుండెను; తొలికుక్కుటధ్వని వినఁబడినమెటనే, లక్ష్మణుఁడు లేచెను; గురువునకుముందు, రాముఁడు మేల్కొంచెను.

కాపాయ్ 260

శ్రీరామలక్ష్మణులు స్నానసంధ్యావ్యసానముల నిర్వర్తించి, గురుచరణములకు నమస్కరించిరి; గురువాజ్ఞఁబొంది, వారిపూజనిమిత్తము పువ్వులఁ దీసికొనివచ్చుటకు, వారిరువురు బయలువెడలిరి.

భూప బాగ వర దేభేడ జాఈ జహు వనంత ఋతు రహీ లుఖాఈ, లాగే విటప మనోహర నానా పరణ పరణ పర వేలి వితానా.

జనకచక్రవర్తియొక్క శ్రేష్ఠుడుగుపుష్పవాటికకు వారిరువురు వెళ్లి, దానిం జూచిరి; (లేక, దేవతలపుష్పవాటికల కిది రాజువంటిది; లేక, భూపతులలో శ్రేష్ఠుడగు జనకుని పుష్పవాటిక; ఎందుచేతజనకుడు భూపతులలో శ్రేష్ఠుడు? నిజముగ నతడు భూదేవికిఁ బతికనుక, నామెగర్భమునఁ బుట్టిన జానకిని, యామె జనకున కిచ్చెను) వసంతఋతువు మానముఁ గప్పికొనక, నావాటికలోఁ బడియుండెను. ఆవాటికలోని యొక్కొక్కవృక్షమే మనోహరముగ నుండెను; అందులో నానావిధవృక్షము లనేక రంగురంగులతోఁ బ్రకాశించుచుండెను; ఆమారంగులకుఁ దగినరంగులుగల తీగె లావృక్షముల కల్లుకొనియుండెను; అందుచేత, సెందులకు వసంతఋతువు మానమునువిడిచియుండెనని చెప్పఁగూడదు? ఒక్కొక్కరంగున కొక్కొక్కజోడు కలదు; అటులనే శృంగారాదిరసములకును—శ్వేతమునకు శ్యామము; పీతమునకు హరిద్రము జోడు. విడిజోడునకు సరసము తక్కువ—అతలనే నాయికలకును వృక్షములను నాయకులకును సంపటము కలిగెను; శృంగారరసమునకు శాంతరసము జోడు.

నవ పల్లవ ఫల సుమన సుహాయే నిజ సంపతి సుర రూఢి లజాయే,
చాతక కోకిల కీర చకోరా కూడిత విహంగ నచిత కల మోరా.

నూతనమగు పత్రములును, పుష్పములతోను, ఫలములతోను వృక్షములు శోభించుచున్నవి; నూతనపత్రములును, పుష్పఫలముల భారముచేత, వృక్షములు నేలకువంగి శోభించుచున్నవి; స్వకీయమగు పుష్పఫలములసంపదచేత, దేవతరువును (సురరూఢి) సిగ్గుపడుచుండెను; సకలజీవములకును ముఖ్యమగు సంపద నిచ్చునట్టి జానకీరాము లీననములో విహరించెదరు; కనుక, నది శోభాయమానముగనుండెను; అందుచేత, సురతరువులు సిగ్గుపడి, నేలఁబడెను. తదనంతర మావనములో ననేకవిధములగుపక్షులు కలవు; వానిలో నయిదువిధముల పక్షులే శృంగారమున కనుకూలముగనుండెను; చాతకములు, చకోరములు; చిలుకలు, కోకిలు, మాయూరములు; ఈ యయిదువిధముల పక్షులు మూడుఋతువులలోఁ గొన్నికొన్ని యాయాఋతువులలోఁ గనఁబడును; వసంత, వర్ష, శరదృతువు లీవనములోఁ బ్రకటమైయుం

డెను; ఆయాఋతువుల కనుకూలముగ నీపక్షు లావనములో నివసించి యుండెను; దీనికి ఆశయమేమి? ప్రథమమున, వనములో వసంతఋతువు మానమును విడిచియుండెను; అందుచేత, నాఋతువునకుఁ దగినట్లు, కోకిలలును, చిలుకలు నివసించియుండెను. తదుపరి, యావనములో వర్షఋతువు ప్రకటమయ్యెను, ఏప్రకారము? వృక్షములకుఁ దగిలియుండిన పురాతనపత్రములే కాలీఘటములతో సమానము; శ్వేతపుష్పములపంక్తియే బకములసమూహము; పీలపుష్పములపంక్తియే తరంగములు; శ్వేత, పుష్పముల సమ్మేళనమే ఇంద్రధన్వు; లతాగృహములలోఁ బ్రవేశించునపుడు వాయువుచేయుచుండిన శబ్దమే, మేఘగర్జనము, చెట్లనుండి 'టూప్, టూప్' మని క్రిందఁబడుచుండిన పుష్పముల రసమే వానచినుకులు; అందుచేత, సదా వాయూరము లావనములో నాట్యము జేయుచుండెను. తదుపరి శరదృతు వావనములో నీప్రకారము ప్రకటనమయ్యెను; చాతకములును, చకోరము లావనములో నివసించియుండెను; దట్టముగనుండిన శ్యామలదళములే, నిర్మలమగు ఆకాశము; అనేక రంగులపుష్పముల కాంతియే, సీతాదేవి ముఖమనునట్లు శరత్కాల రాకాబింబముయొక్క కాంతితో సమానముగ నుండెను.

ఆపుష్పవాటికకు శోభంగలిగించునట్టి సరస్వకటి దానిమధ్యను ప్రకాశించుచుండెను; అనేక రంగురంగులతోఁ జెక్కఁబడిన మణిసోపానము లాచెలువునకుఁ గలవు; ఆసరస్సులో ననేకరంగురంగుల కమలము లుండెను; అనేకజలపక్షులు ధ్వనులుజేయుచుండెను; భృంగములు ఝంకారముఁ జేయుచుండెను; ఏరంగుగల కమలములమీఁద నాభృంగములు వ్రాలుచుండెనో, వానిరంగు వానికిఁ దగులుకొనినందున, నాభృంగములుకూడ ననేకరంగులుగఁ గనఁబడెను.

కోహ 277

ఆవనమును, ఆసరస్సును రామలక్ష్మణులు చూచినందున, వారికి సంతోషముకలిగెను; ఆ యారామము రామునకు సుఖమునిచ్చెను; తేదా? లోకములను రమింపఁజేయురాముఁ డావనములో విహరించుట చేత, నది ఆరామమై పరమరమ్యముగనుండెను.

కాశాయ 261

రాముఁడు పుష్పవాటికను నలువైపులఁ గలయఁజూచి, తోట
మాలి నడిగి, పుష్పములఁ గోయుచుండెను; తోటమాలి వచనముల
వలన, నతనిమనస్సు ముదమందెను; ఎందుచేత? వానిని యడుగుటకుఁ
బూర్వము, రాముఁడు నలువైపులఁ జూచి, వనములో నీతం గానక
పోవుటచేత, నతనిమనస్సు కొంచెము వ్యాకులముఁజెందెను; సీతాదేవి
వనములోనికి వచ్చుటకు సమయ మయ్యెనని వాడు చెప్పినందున,
నతనిమనస్సు ముదమందెను. అంతలో, సీతాదేవి మాతృవచనముల
ప్రకారము గౌరీపూజనిమిత్తము సఖులతోఁ గూడి వనములోఁ బ్రవే
శించెను.

ఆమెతోఁ గలసివచ్చిన సుందరయువతులు; చతురులునగు సఖు
లు అతిశ్రావ్యముగ కంఠములనెత్తి గీతములఁ బాడుచుండిరి; ఎందుచేత?
వారు సుందరులు? రూపముచేతను, అలంకారములచేతను, మందగమ
నముచేతను, తదుపరి శ్రావ్యమగుకంఠములఁ గలిగియుండుటచేతను
వారు మనోహరులు; సుందరులు—వారి మంజువాణి వాణియొక్కను
నస్సును హరించుచున్నది; అథవా, సాక్షాత్ వాణివారి ముఖమునుండి
వెడలినందున, మంజువాణి యయ్యెను:—ఆవనములో రెండవసరస్సు
మఱియొకటి కలదు; ఈసరస్సు స్త్రీలనిమిత్తము; దీనిని రాముఁడు చూ
చియుండలేదు; ఈరెండవసరోవరతీరమున, దుర్గాదేవి యాలయ మొ
కటి కలదు, ఈగౌరీదేవిమందిర మతిశోభస్కరముగ నుండెను; దాని
శోభను వర్ణించుటకు శక్యముకాదు గౌరీదేవి మందిరమని చెప్పటకుఁ
గారణమేమి? ప్రథమమున, గౌరీదేవి యెట్లు భర్తనిమిత్తము తపము
నాచరించెనో, సీతాదేవి యటుల నిప్పుడు తపముఁ జేయును; ఇరువు
రును కన్యలుకనుక, గౌరీమందిరమని చెప్పబడెను. (వివాహములలో
సభువు నేడుకూడ, గౌరీతపముఁ జేయును; 'గౌరీతపస్సు' అని ప్రఖ్యా
తికలదు; కాని, పార్వతితపస్సు' అని చెప్పట లోకవిరుద్ధము).

సఖులతోఁగూడి, శీతాదేవి సరోవరములో స్నానముఁజేసి,
దుర్గాదేవిమందిరములోనికి వెళ్లెను; ఆమె దేవినిఁ బూజించి, తన కను
కూలమగు వరమును దయచేయుమని దేవినిఁ బ్రార్థించెను. (భర్తను

దయచేయుమని వరము నడుగుట మర్యాదకు లోపము. గారీదేవినిఁ బూజించుటకుఁ గారణమేమి? ధనుర్వజ్ఞమున కొకసంవత్సరము దీక్షఁ జేయఁబడెను; ఒకరోజుతక్కువగ, సంవత్సర మంతయు గడచెను; కాని, సీతాదేవికి దగినవరుఁడు సంఘటనముకాలేదు. కనుక, సీతాదేవిమనస్సు వ్యాకుల పడెను.)

సీతాదేవి యాజ్ఞాప్రకారము ప్రధానసఖి, పరపురుషులు వనములోఁ గలరో లేరో చూచుటకు బయలువెడలెను. ఆచెలికత్తె రాజకుమారు లిరువురఁ జూచి, ప్రేమవివశురాలై సీతవద్దకు వచ్చెను; ఆమె నోరు మూతఁబడెను; ఎందుచేత? వారిరువురశృంగారము నామె చూచినందున, నామెనోరు మూతఁబడెను.

దోహ 278

ఆమెశరీరము పులకరించెను; ఆమెనేత్రములు జలముతో నిండి యుండెను; తదితరసఖి లామెయవస్థఁ జూచి, “ఓసఖి! నీయానందము నకుఁ గారణమేమి?” అని, మెల్లగ, నామె నడగిరి. మందిరములో సీతాదేవి, ధ్యానములో నుండినందున, వారు బిగ్గటగ మాటలాడిన యెడల, నామె ధ్యానమునకు భంగముకలుగు నని యెంచి, వారు మెల్లగఁ బ్రసంగించిరి.

చాపాయ్ 262

“ఓసఖిలారా! ఆయిరువురు రాజకుమారులు వనములోనికి వచ్చి రినుమీ! ఓఅక్కలారా! ఎంత చక్కనివారే? కేవలము నూతనవయస్సు సుమా! వారిం జూచుట, కన్నులకు విందు; వారు పువ్వులఁ గోయుచుండిరి” అని చెప్పెను; (వారిమర్యాదకు లోపమువచ్చునని తలచి, వారు పువ్వులఁ గోయుచుండినసంగతినిమాత్ర మామె సీతాదేవితోఁ జెప్పలేదు); తదుపరి, సాముద్రికశాస్త్రప్రకారము, వారికిగల మహారాజలక్షణముల నామె వర్ణించి, వారికి జెప్పెను; వారిలో నొకరు శ్యామలమనియు, రెండవవారు గౌరవర్ణమనియు జెప్పెను. “ఓసఖిలారా! వారిం జూచిన నేత్రములకు వాక్కులులేవు; వారిని వర్ణింపఁ గలిగిన నోరునకు దృష్టిలేదు; చూచినవి చెప్పలేవు; చెప్పుటకు శక్తిగలది చూడలేదు. వేయేల! ఓఅక్కలారా! వారిం జూచితీరవలెను”

అని వారిం జూచివచ్చిన చెలికత్తై పలికెను. ఆపలుకులను తదితరచెలి కత్తైలు విని, ఆశ్చర్యభరితులై, సంతోషించిరి; వారిం జూచుటకు సీతాదేవికి యభిలాషకలదని తెలిసికొని, వారిం జూచివచ్చినసఖ చెలి కత్తైలఁ జూచి, “ఓసఖులారా! వారు, బహుశః, మునీశ్వరునితోఁ గలసి, వచ్చియుండఁగలరు. వారిరూపములలో మోహినీయంత్రము కలదు; వారిమోహినీ- గారిడీవిద్యఁ జూచి, నగరములోని స్త్రీపురుషు లాబాలవృద్ధులు, చతురులునయితము భ్రమించిరి; వారిమనస్సులను వారిరువురు నపహరించిరికదా! ఎడముగనుండినపుడే వా రింతప్రభా వులుకదా! ఇఁకను వారియంగములను స్పర్శించినందున, నేమిసంభవించునో తెలియదు” అని ప్రశంసించెను. ఇది యుచితము, ఇది యనుచితమని శంకింపక, స్త్రీలందఱు వారివారిమర్యాదలను విడిచి, వారిరువురను వర్ణించి, చెప్పకొనుచుండిరి. వేయేల? వారిం గన్నులారఁ జూచుటయే, కన్నులపండుగ. ఈసఖ చెప్పినమాటలు సీతాదేవిమనస్సున కింపుగనుండెను; రాజమర్యాదప్రకారము ప్రథమసఖ, సీతాదేవికి మార్గముఁ జూపించెను; రామదర్శనకౌతూహలముచే, నామెనేత్రములు నలువైపులఁ బరుగెత్తెను; ఆచెలికత్తై ముందు నడచెను; (సీతాదేవి మనస్సులో నొకసంకోచము కలదు; ఆమెమనస్సులోని యనురాగము తదితరులకుఁ దెలియకూడ దనియు, అట్లు తెలిసినయెడల, నామెమర్యాదకు లోపము కలుగునని తలంచి, యామె ఆప్రథమసఖనే వెంటఁదీసికొని వెళ్లెను; సఖులలో, నాప్రథమసఖనే, సీతాదేవి తన యంతర్గంగ స్నేహితురాలుగ భావించెను. వారిరువురిలో నజమఱి లభ్యంతరములు లేవు.)

దోహ 279

సీతాదేవి నారదునివచనములను స్మరించుకొనెను; పవిత్రమగు ననురాగమే, ఆమెమనస్సులో నంకురించెను; (“ఓజానకీ! ప్రథమమున, నొకపుష్పవాటికలో నీవు రామునిఁ జూడఁగలవు; తదుపరి, మీరిరువురకు వివాహమగును” అని నారదుఁడు చెప్పినవచనములే, యామె యనురాగమునకు బీజము.) అందుచేత, రాముఁడు పతియగునని తలంచి, యామె సంతోషించెను. ఆసంతోషము చెలికత్తైకుఁ దెలియకుండు

టకు, నామె, భయపడిన లేడిపిల్లవలె, నలువైపులఁ జూచెను; లేక, రాజకుమారులు వనములోనికి వచ్చిరని చెలికత్తె చెప్పుటచేత, నామె వారిం జూడవలెనని యాతురముతో, నలువైపులఁ జూచెను;

చాపాయ్ 263

ఆమె శింజాన వంజుమంజీరనినదంబులు హృదయానందముగ రాముఁడు విని, లక్ష్మణునితో నిట్లు పలికెను. “ఓతమ్మఁడా! వినుము; విశ్వ విజయముఁ దెలుపుచుండిన కామదేవుని జయభేరిశబ్దములను వినుము”; అనిచెప్పి, యేవైపుననుండి శబ్దమువచ్చెనో, ఆవైపు రాముఁడు దృష్టిని గుడించెను; చకోరములు చంద్రునిజూచి, యానందించువిధమున నతఁడు సీతాదేవి ముఖచంద్రబింబముఁ జూచి, యానందించెను. సీతం జూచునంతవఱకు రామునినేత్రములు చంచలముగ నుండెను; తరువాత, నతనినేత్రములకు రెప్పపాటు లేకపోయెను; ఆరెప్పలమీఁద నివసించు, ‘ఏమి’ మహారాజు, ఆందోళనచే, తనస్థానమును విడిచెను. సీతచక్కదనముఁ జూచి, రాముఁడు సంతుష్టాంతరంగుడై, యనేకవిధముల నామెను తనలోఁ దాను పొగడెను; అతనిముఖమునుండి మాటవెడలలేదు. రామునినేత్రములు సీతంజూచెను; అందువలనఁ గలిగినసుఖమును మన స్సనుభవించెను; చూచినవియును, అనుభవించినదియును, పలుకలేవు; వానికి నోరులేదుకదా ! అందుచేత, నతనినోరు మూతఁబడెను. ఇంతవఱకు సీతవంటి చిన్నదానిని బ్రహ్మ సృష్టించియుండలేదు; ఆమె విశ్వమోహిని; బ్రహ్మ సృష్టిచమత్కారము నామె ప్రకటించుచున్నది; ఆథవా, ఆమె స్వయంవ్యక్తురాలు; ఆమెనిపుణతయే బ్రహ్మలను సృష్టించెను; ఆమెస్వయముగ విశ్వమునకుఁ బ్రకటనమయ్యెను; బ్రహ్మ సృజించిన శృంగారమున కామె సింగారము నిచ్చెను. ఇల్లుచక్కదనము దీపముమూలమున విశేషముగ రాణించును; బ్రహ్మసృజించిన సౌందర్యమునకుఁ జీకటిపట్టెను; సీతాదేవిచక్కదనము, దీపమువలె, నాచీకటిఁ బోఁగొట్టెను. కవీశ్వరులు చెప్పిన యుపమానములు ‘దేహీ’ యని యడుగుచుండును; ఆమె ‘విదేహీ’ కనుక, నిరుపమానము; కవీశ్వరుల యుపమానము లామెవద్దకు వచ్చి, ‘దేహీ’ యని యాచించును.

జోహ: 280

సీతాదేవిచక్కదనమును రాముడు లెస్సగ బరీక్షించి, తనయ దృష్టమునకు సంతసించి, నిర్మలమగు హృదయముతో సమయోచితముగ లక్ష్మణునితో నిట్లు ప్రసంగించెను. (నిర్మలహృదయ మని చెప్పుటకుఁ గారణమేమి? ఈవిషయమునుగుఱించి లక్ష్మణునితోఁ బ్రసంగించుట కూడదు; అయిన, నుచితముగ రాముఁ డతనితోఁ బలికెను.)

చాపాయ్ 264

“ఓతమ్ముఁడా! అదిగో చూడుము; ఆమెయే జానకీ; జనకచక్రవర్తిప్రతిజ్ఞ కామెయే కారణము; ఆమెసిమిత్తమే, ధనుర్వజ్ఞము; గౌరీ పూజనిమిత్త మామెను సఖులు తీసికొనివచ్చిరి; చూచితివా; ఆమెశరీరకాంతి, యీశుష్పవాటికకు శోభను కలిగించుచున్నది. ఆమె యలోకికసౌందర్యముఁ జూచినందున, స్వాభావికముగ నిర్మలమగు నామనస్సు చలించుచున్నది. అందులకుఁ గారణము బ్రహ్మదేవునికేఁ దెలియును; నాదక్షిణాంగములు అదురుచుండుటవలన, నేదో శుభము కలుగునని తోచును; మనరఘువంశస్థులకిది సహజస్వభావము; వారిమనస్సు లేశమయినను దప్పుమార్గమునఁ బాదముఁబెట్టదు; స్వప్నమందయినను పరస్త్రిముఖముఁ జూచియుండలేదని నానమ్మకము. నామనోవ్యాకులము వలనను, నాయంగముల స్ఫూరమువలనను, నామనోరథము సిద్ధించునని తోచును. రఘువంశస్థులు యుద్ధములో శత్రువులకు వీపుఁజూపరు; స్వప్నమందైనను పరస్త్రిలపై వారుదృష్టి నిగుడింపరు; ‘దేహి’ యని వారి వద్దకు వచ్చిన యాచకులకు లేదని వారు చెప్పురు. ఈమూఁడుగుణములు గల మనుజులు లోకములోఁ దగుమాత్రమే కలరు. (ఈమూఁడుగుణములును లక్ష్మణునియందుఁ గలవు; (1) జానకితోఁ గలిసివచ్చినచేఁక శ్రీల నతఁడు చూచియైన యుండలేదు. (2) విశ్వామిత్రుని యజ్ఞసంరక్షణార్థము వెళ్లినపుడు, శత్రువులఁ జూచి భయంపడలేదు. (3) విశ్వామిత్ర రామచంద్రుల సేవించినపుడు, తనవలనఁ గాదనక, వారికి సంతుష్టికలుగునట్లు మనఃస్ఫూర్తిగ వారిని సేవించెను.

జోహ: 281

జానకిముఖపంకజమును శ్రీ రాముడు చూచెను; అందుచేత నతని మనస్సు భ్రమించెను; ఒకపర్యాయము లక్ష్మణునితో నతఁడు ప్రసంగించెను.

చును; మఱియొకపర్యాయ మతఁడు సీతముఖముఁ జూచును. ఇందు లకు దృష్టాంత మొకటి కలదు. సీతముఖమే యొక కమలము; ఆము ఖకాంతియే ఆకమలములోని మకరందము; (1) తుమ్మెద కమలముపై వ్రాలి, నిశ్శబ్దముగ దానిమకరందముఁ బానముఁజేయును; అంతలో నది దానిపైనుండి యెగిరి, ఝంకారముఁజేయుచు దానిచుట్టు దిరుగు ను; (2) మఱలఁ దుమ్మెద దానిపై వ్రాలి కొంచెము మకరందముఁ బాన ముఁజేయును. మఱల నెగిరిపోవును; (3) స్థిరముగ నుండినయెడల, దానిభారమును పుష్పము సహింపలేదు; తుణతుణము తుమ్మెద దాని పై వ్రాలి, కొంచెముకొంచెము మకరందముఁ బానముఁజేసి, యెగురు చుండును. (1) శ్రీ రామునిమనస్సే యొకతుమ్మెద; తుమ్మెదవలె, నతఁ డొకపర్యాయము సీతముఖముఁ జూచి, లక్ష్మణునితోఁ బ్రసంగించును; (2) పిదప నతఁడు సీతముఖారవిందమకరందముఁ బానముఁజేసి, తమ్ము నితో మాటలాడును; (3) తదేకదృష్టితో నామెముఖము నతఁడు చూ చిరయెడల, నామెముఖ మతనిదృష్టిని సహింపలేదు.

చాపాయ్ 265

చితవతి చకిత చహవాదిశి సీతా,
కహ గయే నృప కిశోర మనచీతా॥
జహ విలోకి మృగ శాబక నయసి,
తహ జను వరష కమల సితసేనీ॥

I. సీత చకితురాలై నలుదిశలఁ జూడ నారంభించెను; రాజపుత్రు లేటువై పువెల్లి రో యని ఆమెనుచున్న చింతించెను. 'నృపకిశోర' అని చెప్పుట చేత వారిరువురు నొకరిస్వాధీనములో నుండినది తెలియుచున్నది. లేకున్న, వారిలో నొకరు స్వతంత్రనృపుఁడనియు, రెండవవాఁడు కిశోరా వస్థలో నుండెననియుఁ జెప్పవచ్చును. 'చీతా' శబ్దము 'చింతా' శబ్ద మున కనుప్రాసము. ఆమెచింత మూఁడువిధములు:— (1) వారు వెల్లి పోయిరేమో! (2) తనమనోచింతను సఖులు తెలిసికొనిరేమో? (3) తండ్రిగారిప్రతిజ్ఞ-II. ఆమె చకితురాలై నలువైపులఁ జూచెను; అందు చేత నామెకు లేపిల్లయొక్క నేత్రములవంటి నేత్రములు కలవు. ఎందుచేత? దానినేత్రములు నూతనములును జలభరితములు; దాని

దృష్టి చంచలము; అటులనే, రామునిఁ జూడవలెనని సీత కాతురత విశేషముగ నుండెను; అందుచేత, నామెదృష్టి చంచలముగ, నలువైపులఁ బ్రసరించెను. ఆమె యెటువైపుఁ జూచిన నటువైపు నేత్రముల నుండి శ్వేతకమలములను వర్షించెను; శ్వేతకమలములని చెప్పుటవలన, మిత్రదృష్టియే ప్రసరించెనని భావము. శ్వేతలోచనములు మిత్రభావమును, శ్యామలోచనములు శత్రుభావమును, శోణలోచనములు మధ్యభావమును సూచించును.

లతాగృహమునకు బయటనుండిన రామలక్ష్మణులను చెలికత్తెలు సీతకుఁ జూపించిరి; వారిం జూచినతరువాత, నామెనేత్రములు శోణత్వముఁ బొందెను; వారిచక్కగన మెంతఁజూచిన, నామెకుఁ జూడవలెననియే యుండెను. కోలుపోయినపదార్థము లభించిన తరువాత నెంత సంతోషముకలుగునో? ఆమె కంతసంతోషము కలిగెను. శ్రీరాముని శరీరలావణ్యముఁ జూచిచూచి, ఆమె నేత్రములు బడలి, రెప్పపాట్లను వేయుట మొనఁచెను; శ్రీరాముని దివ్యమంగళవిగ్రహముఁ జూచినందున, నామెశరీరము సంతోషముచే సంపూర్ణముగ నిండెను. శరత్కాలపూర్ణ చంద్రునిఁ జూచినతరువాత నెట్లు చకోరములతాపము శాంతించునో, సీతాదేవిశరీరతాప మట్లే రామునిఁ జూచినతరువాత శాంతించెను. నేత్రములద్వారమున శ్రీరాముని రూపమును సీతగ్రహించి, ఆరూపమును దన హృదయములో నిడుకొని, నేత్రము లనునట్టిద్వారములను బంధించెను. ఆమె ప్రేమాపరవశుఁగా లయ్యెనని చెలికత్తెలు దెలిసికొని, పరమానందమునొంది, యొకమాటనయిన పలుకలేదు.

కోశః 282

మేఘమండలముఁ జీల్చుకొని, బయటకువచ్చు రెండు చంద్రబింబములువలె, నారామలక్ష్మణు లిరువురును లతాగృహముఁ జీల్చుకొని బయటకువచ్చిరి. లతాగృహములోనికి వెళ్లుటకును వచ్చుటకును మార్గముండినను, వారిరువు రామార్గమును విడిచివెట్టి, సీతం జూచుటకు గల యాతురముచేత, నట్లు లతాగృహముఁ జీల్చుకొని ప్రత్యక్షమయిరి. (శ్యామశరీరమును చంద్రునితో నుపమానముఁ దెచ్చుట యుచితమా? లక్ష్మణుఁడు చంద్రుఁడు; శ్యామలశరీరము గల రాముఁడు మేఘము).

చాపాయ్ 266

ఆసీరు లిరువురు చక్కదనాలకుప్పలు; రామునిశరీరము నీలకమ
లములవలె నుండెను; లక్ష్మణునిశరీరము ఎఱ్ఱనికమలములవలె బ్రకాశిం
చుచుండెను. వారు కాకవత్సములను ధరించి యుండిరి; శిరస్సులపై
వారు పువ్వుల గుత్తులను ముడుచుకొనిరి. వారిముఖములు చెమట
బిందువులతో నిండెను; వారిలలాటమునఁ దిలకము శోభించెను; వారి
చెవులకు భూషణములుండెను; వంచినవిల్లువంటి కనుబొమలును, ఉంగ
రములవలె దిరిగియుండిన శిరోజములును, నూతనముగ వికసించిన కమ
లములవంటి నేత్రములును, జక్కనిచుబుకమును, దీరుగనుండినముక్కు
ను, ముద్దుఁబెట్టుకొందగిన బుగ్గలును, జూపలుల చిత్తమును హరించు
చుండిన మందహాసమును. ఈ ముద్దుల మాటఁగట్టుచుండిన బాలుర
ముఖసౌందర్యమును నేను చెప్పజాలను; వారింజూచి, వేలకొలది
మన్తఘటలు సిగ్గుపడవలెను; వారలకంతములు శంఖములవలెనుండెను;
నాభివఱకును వారిమెడనుండి ముత్యాలహారము వ్రేలుచుండెను. అవత
రించిన కామదేవునివంటి కలభము యొక్క తొండమువలె, వారిబాహు
దండములు సొగసుగనుండెను. పుష్పములను పత్రములను వామహస్త
ములతో బట్టుకొనియుండిన, శ్యామలశరీరముఁగలవాడే, ఓసఖ! చక్క
నివాడు.

దోహ 283

సింహమునడుమువలె, వారినడుములు సూత్రములు; వారు పీ
తాంబరములను ధరించిరి; వారు సకలసుఖధాములు; సర్వగుణసంప
న్నులు; వారు సూర్యకులమునకు భూషణములు; చెలికత్తెలు వారిం
జూచి, పరవశులై, చేష్టలఁ దప్పిరి.

చాపాయ్ 267

పగమచతురయగు చెలికత్తె యొకర్తు తెలివించెచ్చుకొని, సీత
హస్తముఁ బట్టుకొని, “ఓసీతా! నేత్రములను మూసికొని, గౌరీదేవిని
ధ్యానించుచుంటివా? నేత్రములనువిప్పి, రాజపుత్రుల నేల జూడవు?”
అని పలికెను. (రావలక్ష్మణులు సమీపమున నుండినందున, నామె సీత
తో బిగ్గరగ మాటలాడుట యుక్తముకాదు; నేత్రములతో సంజ్ఞఁ
జేయుదమనిన, సీత నేత్రములను మూసికొనియుండెను; అందుచేత,

నామెహస్తమును చెలికత్తై పట్టుకొనెను.) ప్రసంగించిన చెలికత్తై సయితము పరవశురాలయ్యెను; ఆమె ధైర్యము నవలంబించి, తెలివిదెచ్చుకొని సీతతోఁ బలికెను. రాజపుత్రులం జూడుటవలనఁ గలిగిన మనోవికలత్వమును చెలికత్తైలకుం దెలియకుండునట్లు సీత నేత్రములను మూసికొనెను; ఆమె గౌరీభ్యాసముఁ జేయుచుండెనని వారు తలంచెరి. “ఓసీతా! నీవు గౌరిని భ్యానించుచుండిన యెడల గౌరీదేవిమందీరములోనికి బొమ్ము; లేదా, నీవు గౌరిని భ్యానించినందువలన, నీకు ఫలము కలిగెను; నీ నేత్రముల కాఫలము ప్రత్యక్షమయ్యెను; కనుక, నేత్రములనువిప్పి, ఆఫలముఁ జూడుము” అని సఖులలికెను.) సఖులలికైన వ్యంగ్యవచనములను సీత విని, తన మనోవికారమును జెలికత్తైలు గ్రహించిరని సంకోచించి, నేత్రములను సగముసగమువిప్పెను; ఆపురుషసింహములను, ఆరఘువంశతిలకముల నామె క్రింగంటితోఁ జూచెను. ప్రేమాతిశయముచే సీత పరవశురాలయ్యెనని చెలికత్తైలు తెలిసికొని, “ఓయమ్మా! కాలవిలంబమయ్యెను గనుక మనము శీఘ్రముగ గృహమునకు వెడలుటమంచిది” అని వారు భయపడి చెప్పిరి. అంతలో నామె తెలివించెచ్చుకొని, తల్లిమాటఁదలంచి భయపడి, “సత్యము; ఓచెలులారా!” అని మందముగఁ బలికెను. “ఓసఖులారా! ఈవేళకే రేపు మన మిచ్చటికి రావలసియుండును సుమీ!” అని యొక చెలికత్తై ముసిముసినవ్వు నవ్వుచుఁ బలికెను. సఖులులలికైన వ్యంగ్యవచనములను సీత విసి, కొంచెము సిగ్గుపడెను; ఆమె, తల్లిమాటను జ్ఞప్తికిఁదెచ్చుకొని, తల్లికి భయపడి, నిష్క్రమించుటకు సిద్ధమయ్యెను. ఆమె ధైర్యము నవలంబించి, శ్రీరాముని దివ్యరూపమును హృదయములో ధరించెను; మాటిమాటికి జనకనివ్రతీజ్ఞఁ డలంచి యామె విచారించెను; ఆమెమనస్సు పలునిధములఁ బ్రసరించెను. “అహ! నాశరీరము నాజనకునియధీనముకదా! నన్ను వా రెవరికిఁబ్బి వివాహముఁ జేయఁదలంచిరోకదా!” అని సీత నిచారింపఁదొడఁగెను.

దోహ 284

మృగములను బతులను వృక్షములఁ జూచుమిషచే యామె మాటిమాటికి వెనుకకుఁదిరిగి, శ్రీరాముని రూపలావణ్యములఁ జూచి

చూచి, లోలోపల ముఱియుచుండెను; ఆమెకు రామునియం దనురాగము బలిసెను; విశ్వాసమున యజ్ఞక్షామపును, వీరరామునిప్రతాపము నామె వినియుండెను; నేను సుకుమారుఁ డగు శ్రీరాముని గన్నారఁ జూచెను. శౌంశిశౌంశి, వీరరామునిశరీరమునే సీత చూచుచుండెను. ఈసమయమున వీరరామునిప్రయోజనము కలదు; కాని, శృంగారరామునివలన లాభములేదు; వీరరాముఁ డయినయెడల, ధనస్సును విలుచుటకు సమర్థుఁడని చూపె యభిప్రాయము; అందుచేత, నామె వీరరామునిఁ జూచిచూచి ముఱియుచుండెను.

చాపాయ్ 268

శివునివిల్లు కఠినమని తెలిసికొని, సీత వ్యాకులపడెను; ఆమెమనస్సునకు స్వాస్థ్యము లేకపోయెను; ఆమెమనసు, శ్రీరాముని శ్యామలరూపము నామె హృదయములో ధరించెను. (శంక:—శివునివిల్లు కఠినమని తెలిసికొని, శ్రీరామునిరూపమును ధరించుట ధర్మమునకు విరుద్ధముకదా; అతనిని బెండ్లిచూచుట నిశ్చయములేనిసమయమున, నతని రూపమును హృదయములో ధరించుట యుచితముకాదు:—ఉత్తరము:—శివునిధనస్సు కఠినము; బాణాసురుఁడు, రావణుఁడు మొదలగువారు దానిని విలుచులేక భంగపడిరి; వారు భంగపడినను, రాముఁడు వారికంటె వీరుఁడుకనుక, నాశివునిధనస్సును విలువఁగలఁడని ఆమెకు నమ్మకము కలిగెను; అందుచేత, నతనిరూపమును సీత తనహృదయములో ధరించి, నిష్క్రమించెను.) పూర్వము సీతనుగుఱించి రాముఁడు వినియుండెను; ఇప్పుడామె నొకఁడు స్త్రీస్వర్ముగఁ జూచెను; వినినదానికంటె నధికముగ నతఁడామెం జూచి, కొన్నివిశేషగుణములఁ గనిపెట్టెను; ఆమె చక్కదనములకుష్పయనియు, సకలగుణసంపన్నురాలనియు, తనయం దనురాగముఁ గలదనియు నతఁడు తెలిసికొని, ప్రేమయనుమతితో నామెరూపమును నొక చిత్రపటమును రాముఁడు తన యంతఃకళణములో వ్రాసికొనెను. (రామునకు ధనస్సును విలువఁగలనని నిశ్చయము కలదు అందుచేత నామెరూపము నతఁడు హృదయములో ధరించెను) సీత భవాన్యాలయములోనికివెళ్లి, నేనిచరణములకు నమస్కరించి, యిట్లు దేనిని బ్రార్థించెను. “ఓశర్వ! ఓజగజ్జననీ! జయ, జయ జయ; నీవు గిరిరాజకన్యపు; శివునిముఖచంద్రకిరణముల బాసముఁడేయు

టలో నీవు చకోరమునంటిదానన; నీకంటిపరోపకారులు లేరు; (సంత విటపసరితాగిరిధరనీ! పరహిత హేతుసబనకీకరనీ॥ మహాత్ములును, విటపములును, నదులును, పర్వతములును, భూదేవియు—నీరు పరోపకారులు); నీలో నీతం ద్రిగుణములు కనబడును; నీవు మహేశ్వరుని పత్నివి; సర్వకార్యములను నిస్సందేహముగ నిశ్చరింపఁగలవు; గణపతికిని, కుమారస్వామికిని నీవు తల్లివి; నీవలన సకలకార్యములు తప్పక సిద్ధించును; (తాగ కాసురుని సంహరించి, కుమారస్వామి దేవతల కెటుల స్వస్థానము నిచ్చెనో, అటులనే నీమూలమున ధనస్సు విడిగినయెడల, నాకు స్వాస్థ్యముకలుగును). నీవు జగత్తులకు మాతవు; కోటిమేఱువు తీగలవలె నీశరీరము ప్రకాశించుచుండును; ఆదిమధ్యాంతములు నీకు లేవు; నీప్రభావ మమితము; నీహాత్తును వేదములు సన్నితము గుర్తెఱుగవు; నీవలననే సృష్టి స్థితి సంహారములు జరుగును; నీమట్టుకు నీవు స్వతంత్రురాలవు; లోకాలోకములను నీవే భ్రమింపఁ జేయుచుంటివి.

దోహ 285

“ఓతల్లీ! నీవేపతివ్రతలలో నగ్రగణ్యురాలవు; నీయపారమహిమను సహస్రశ్రేణువులుగాని శాసనములుగాని శుద్ధముట్టఁ జెప్పలేరు నీ మార్గమున నీవు సంచరించి సిద్ధిబొందితివో, నే నామార్గమునఁ బోయి సిద్ధిబొందునట్లుఁ బ్రసాదింపుము.

చాపాయ్ 269

“ఓశ్రేష్ఠపరదామునీ! నీవు త్రిపురాంతకుని ధర్మపత్నివి; నీదాసులఁ గటాక్షించి, వారికోరికల నీడేర్చెదవు; చతుర్విధపురుషార్థములు నిన్ను నేవించువారికి సులభముగ లభించును; రామునివియోగము, జనకునిప్రతిజ్ఞ, ధనస్సుయొక్క కౌతిర్యము. ఈమూఁడుదుఃఖములు నన్ను బాధించుచుండును; వానిం దొలఁగింప నీవే సమర్థురాలవు; ఓదేవీ! దేవతలును, నరులును, మునులును నీచరణకమలములను నేలించి, ముక్తిబొందుచున్నారు. నామనోభీష్టము నీకు తెన్నగదెలియును; నీవు సర్వాంతర్యామివి; విన్నుఁ ద్రికరణశుద్ధిగ నేవించితిని; నామనోవాంఛితమును నీడేర్చుము.” అని పార్వతి ప్రార్థించెను ఓభరద్వాజా! సీతయొక్కవిన్నపములను భనాని విని ప్రేమవశురాలై, నిలునవ్వునవ్వి, చేతిలో నుండిన పువ్వుమాలికను జాఱవిడిచెను. పరమానందముతో నాదేవీ

ప్రసాదమును సీత తీసికొని, హృదయమున ధరించెను; ఆమె మఱల భవాని చరణములకు నమస్కరించెను. అంతలో నిట్లు భవాని సీతతోఁ బ్రసంగించెను. “ఓసీతా! నాయాశీర్వాదము సత్యము; వినుము; నీమనోఃష్ఠము నెఱవేరును; నారదుడు నీతోఁజెప్పిన ధర్మ వాక్యములు సత్యము; ఏరుసియుండు నీహనస్సు లీనమై, వానిరూపమును సీపు ధరించితివో, వాడే నీవాఁడగును.

ఛాంద్ 33

“అచక్కని శ్యామలశరీరముగల పురుషునియందు నీమనస్సు లగ్నమయ్యెను; వాడే నిన్ను వివాహమాడును; ఆకరుణాసముద్రుఁడును, పరమచతురుఁడు నగు రాముఁడు నీరూప శీలలాఙ్ఘములను గ్రహించెను; సీపు విచారింపకుము” అని పార్వతి చెప్పిన వచనములను సీత విని, సఖులతోఁగూడ నత్యానందముఁ బొందెను; అట్లు సీతను దీవించి, భవాని యూరకుండెను. మఱల సీత భవానిం బూజించెను; ఆమెమనస్సు ప్రసన్నమయ్యెను; అని తులసిదాసు చెప్పెను.

సారథా 33

అనుకూలముగ పార్వతి చెప్పినవచనములను సీత విని, పరమ సంతోషముఁ బొందెను; ఆమెసంతోషముఁ జెప్పుటకు శ్యాముఁగాడు; శుభముఁ దెలియ జేయుచు నామె హామాంగము లదరెను.

చాపాయ్ 270

సీతయొక్క చక్కనిరూపమును శ్రీరాముఁడు మనస్సులో స్థిరించుచు, లక్ష్మణునితోఁ గూడి, గురువువద్దకు వెళ్లెను. (సీతకును పార్వతికిని జరిగిన సంభాషణను విశ్వామిత్రుఁడు జ్ఞానవృష్టిచే గ్రహించెను.) న్యభావసిద్ధముగ శ్రీరామునిమనస్సు నిర్మలము; అతనికి గపటమాలేదు; అతనిబుద్ధి సరళమై యున్నది; కనుక, వనములో జరిగినవృత్తాంత మంగత్యము రాముఁడు పూసగ్రుచ్చినట్లు గురువునకు విన్నవించెను; ఆప్రకారము గురువుతోఁ జెప్పుట యుచితమో అనుచితమో రామునకుఁ దెలియదు. విశ్వామిత్రుఁడు వారు తీసికొని వచ్చినపుష్పములఁ గైకొని వానితో భగవంతుని బూజించెను; ఆనంతర మతఁడు వారిని దీవించెను. “మీ మనోరథములు నెఱవేలును” అని యతఁడు పలికెను. అమాటను రావణులక్షణులు విని ప్రసన్నులయిరి; వారిమనస్సు స్వాస్థ్యముఁ బొందెను.

భోజనానంతరమున నాత్రికాలజ్ఞానసంపన్నుఁ డగువిశ్వామిత్రుఁడు పురాణకథలఁ జెప్ప నారంభించెను; ఈవిధమున నాదినమంతయుఁ గడచెను; అంత సాయంసమయమున, గురుని యాజ్ఞప్రకారము వారిరువురు సాయంసంధ్యా న్యనుష్ఠానములను నెఱవేర్చిరి. అప్పుడు పూర్వదిక్కునందు పూర్ణ చంద్రుఁ డుగయించెను; ఆచంద్రబింబమునలె, జానకీముఖము కళకళలాడుచుండునని రాముఁడు గ్రహించి సంతోషించెను. “ఈ చంద్రబింబము నీతముఖముతో సమానముకాదు” అని రాముఁడు మఱల మనస్సులో విచారించెను. (చంద్రుఁడు లోకమునకుఁ బ్రకటమయ్యెను; నీత యంతఃపురములో నుండెను కాని లోకమునకుఁ బ్రకటముకాలేదు; (2) నీత సఖులతోఁ గూడియుండెను; చంద్రునకు సఖులు లేరు; (3) నీత, శరీరమునకుఁ జల్లఁదనమునిచ్చును; చంద్రుఁడు తాపము నిచ్చును.)

జోహా 286

ఔన్నత్యము మూఁడువిధములఁ గలుగును:—(1)జన్మస్థానము, (2) సాంగత్యము, (3) అంగసౌష్ఠ్యము- “అహా! ఈచంద్రుఁడు నానీతతో సమానుఁడుకాఁడు; చంద్రుఁడు సముద్రములోఁ బుట్టెను; చంద్రుఁడు జిషముతోఁ గూడియుండును; అతనివెంట హాలాహలముపుట్టెను; పగలంతయు నశనికీ గాంతియుండదు; మృత్యులొడుచుండును.

చాపాయ్ 271

“చంద్రునకు వృద్ధిక్షయములు కలవు; అతఁడు విరహాలను బాధించును; పర్యసంఘలలో నతనిని రాహువు కబళించును- నీతముఖ చంద్రమునకు వృద్ధిక్షయములు లేవు; ఆముఖ మెల్లపుడును నొకరీతిగ నుండును; ఆమెముఖము పరులను బాధింపదు; “మేకు శత్రువులు లేరు- స్త్రీపురుషచక్ర వాకముల కతఁడు వియోగదుఃఖముఁ గలిగించును; పద్మములకు శత్రువు; అనగుణము లవేకము లతనియందుఁ గలవు. ఓ చంద్రమా! నీవంటివానిని నీతతో సరిపోల్పుట దోషము; అనుచితము. ఓచంద్రమా! ప్రతిదినము నిన్నుఁ జూచుచుంటిని; ఇంతవఱకు నీదోషములు నాకుఁ గానరాలేదు; ఇప్పుడు నిన్ను నీతతో సరిపోల్పుటవలెన, నీయవగుణములు స్పష్టమయ్యెను” అని యాప్రకారము రాముఁడు చంద్రుని యుపాలంభించెను. చంద్రునిమిష బెట్టుకొని, రాముఁడు

నాయుకాముఖసౌప్తనమును వర్ణించుచుండెను; ఇంతలో, గొంతరాత్రి గతించెను; అప్పుడతడు తెలివించెచ్చుకొని, తమ్మునితోఁగూడి, గురువువద్దకు వచ్చెను వారు మునీశ్వరుని చరణకమలములకు నవస్కరించి, వారియాజ్ఞఁగైకొని, శయనించిరి అంత నారాత్రి గడచెను; శ్రీరాముడు మేల్కొంచెను; అంతకుపూర్వమే లక్ష్మణుడు లేచియుండెను. అప్పుడు రాముడు తమ్ముని జూచి, “ఓతమ్మండ! చూచితివా, అరుణోదయమయ్యెను; ఆపద్దబాంధవుడు, ఆస్త్రపురుషచక్రవాకములకు సంయోగము నిచ్చువాఁడు, ఆత్రిమూర్తిస్వరూపుడు, ఆలోకములకు సుఖమునిచ్చువాఁడు ప్రత్యక్షమయ్యెను.” అని పలికెను. లక్ష్మణుడు చేతుల బోడించుకొని, శ్రీరామునిప్రతాపమును వర్ణించుచు నిట్లు పలికెను.

దోహ 287

“ఓనాథా! అరుణోదయ మయ్యెను; కుముదములు ముకుళించుకొనిపోయెను; తారాగణములకాంతి వెలవెలబోయెను. మీయాగవనమును విని, రాజులు, తారాగణములవలె, వెలవెల బోవుచుండిరి.

చాసాన్ 272

“ఓస్వామీ! కోట్లకొలది సత్త్రములు ప్రకాశించుచుండినను, చీకట్లం బోగొట్టఁజాలవు; అటులనే, రాజు లేందలుండినను, శివుని విల్లును విలుచుటకు సవర్థులుకారు. కమలములును, స్త్రపురుషచక్రవాకములును, పక్షులును, తుమ్మెదలును, చీకట్లు విడిచిండుకు సంతోషించును. ఓనాథా! అటులనే, మీరు ధనస్సును విడిచినతరువాత, మీభక్తులందఱు సంపదలందఱు వశ్రమలేకయే, సూర్యుడుదయించిన (“ఆర్రో, జిజ్ఞాసు, రథార్థి, జ్ఞానీ, చ భగవద్భవ!” అని నాలుగువిధముల భక్తులు కలరు.) తరువాత, సంధికారము నశించును. ఆసూర్యుని కాంతియెడుట, సత్త్రములకాంతి మఱుగుపడును. అటు, వశ్రమలేకయే, మీరు ధనస్సును విలువఁగలరు. ఓరామచంద్రా! ఉదయించిన సూర్యునిప్రకాశము, లోకములో నెట్లు విజృంభించునో, మీప్రతాపము రాజవంశలిలో నట్లే, పరిణమించెను. ఉదయపర్వత సానువులపై సూర్యుడు ప్రకాశించినవెంటనే, చీకట్లు విడిపోవును; అటులనే, మీ

భుజబలపరాక్రమము విజృంభించినవెంటనె, శివునిధనస్సు అనునట్టిచీ కట్లు విడిపోవును.” అని లక్ష్మణుడు రాముని నుతించెను. తమ్మునిమాటలను రాముడు విని చిటునవ్వునవ్వెను; పిమ్మట వారు స్నానముజేసి, శుచిర్బూతులై, ప్రాతస్సంధ్యాస్యనుష్ఠానములను నిర్వర్తించి, గురువు వద్దకువచ్చి, వారిచరణములకు నమస్కరించిరి. అంతట, జనకుడు పురోహితుడగు శతానందుని బిలిచి, విశ్వామిత్రుని దీసికొనిరమ్మని, యత నివద్దకుఁ బంపెను. ఆదినముతో ధనుస్యజ్ఞదీక్షాసమాప్త మగును; కనుక, విశ్వామిత్రుని శీఘ్రముగఁ దీసికొనిరండని శతానందుని బంపెను. జనకునిచర్తమానమును శతానందునివలన విశ్వామిత్రుడు విని, సంతోషించి, రామలక్ష్మణులఁ బిలిచెను.

దోహ 288

ఆయన్నదమ్ము లేరువురు శతానందుని చరణములకు నమస్కరించి, విశ్వామిత్రునిప్రక్కను గూర్చుండిరి “ఓకుమారులారా! జనకుడు వర్తమానముఁ బంపెను; యజ్ఞవాటికకుఁ బోయెదము; లేలెండు” అని విశ్వామిత్రుడు వారితో జెప్పెను.

ఇతి శ్రీగోస్వామితులసీకృత శ్రీరామచరిత్రమాచారే,
స క ల క లి క లుష వి ధ్వం స సే, బా ల కాం డాం త ర్గ త
పండితజ్వాలాప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్ర భాషాయాం
షష్ఠ విశ్రావః.

బాలకాండ సప్తమ విశ్రామః.



చాపాయ 273

శ్రీరామలక్ష్మణులును విశ్వామిత్రుఁడును తదితరఋషులును నీతాస్వయంవరముఁ జూచుటకు రంగస్థలమునకు వెళ్లిరి; ఈశ్వరుఁడు కటాక్షిం దినవానికిఁ గదా జయము కలుగును; “ఓమహారాజా! ఎవని యందు మీకటాక్షము ప్రసరించునో, వానికి జయములభించును.” అని లక్ష్మణుఁడు విశ్వామిత్రునితోఁ బలికెను. ఉచితముగ లక్ష్మణుఁడు పలికినపలుకులను మునులు విని, సంతోషించి, మనఃస్ఫూర్తిగ, రామలక్ష్మణులను దీనించిరి మునీశ్వరులతోఁ గూడి, అన్నదమ్ము లిరువురు ధనుర్వజ్జళాలకు వచ్చిరి; వారిరువురు రంగభూమికి వచ్చినందున, నాగరికు లందఱు పరిమానందభరితులయిరి; వారివారి గృహకృత్యములను విడిచి, స్త్రీపురుషు లాబాలనయోగ్యుధులు, గుంపులుగుంపులుగ రంగ భూమికి వచ్చిరి; ఇట్లు రంగభూమికివచ్చిన వేలకొలది జనులను జనక చక్రవర్తి చూచి, తన యాంతగంగికుండగు నొకవృద్ధ సేవకునిఁ బిలిచి, “ఓయీ! ఆజనులవద్దకు వెళ్లి, యథాయోగ్యముగ వారికి నాసనములఁ జూపుము” అని నియోగించెను.

చాపాయ 289

“ఓఅయ్యలారా! యథోచితముగ మీరియాసనములపైఁ గూర్చుండుడు” అని సేవకుఁడు మృదుమధురవచనములతో వారికిఁ జెప్పెను ఉత్తములు, మధ్యములు, సీదులు, లఘువులు—ఈమొదలగు పురుషులు, యథాయోగ్యమగు నాసనముల నధిష్ఠించిరి.

చాపాయ 274

అంతలో రామలక్ష్మణులు రంగస్థలమునకు వచ్చిరి; వారి రూప రేఖావిలాసములకాంతి నశదిశల వ్యాపించెను; ఆమేఘశ్యాములు, ఆపీతకౌశేయవాసులు, ఆరవమర్మభాకారులు, ఆసకలగుణాధాములు, ఆత్రిలోకవీరులు, ఆచతురులు, ఆరామలక్ష్మణులు రాజసభలోనికివచ్చిరి; నక్షత్రములమధ్యను చంద్రబింబములు రెండు ప్రకాశించునట్లు, వారి రువురు దేదీప్యమానముగ వెలుంగుచుండిరి. ఏభావముతో నెవరు గా

మునిఁ జూచినయెడల, నాభావముతో నతఁడు వారికిఁ గనబడుదుం
డెను. మహాకూడిరులును, అతిగత్యశ్రేష్ఠులు నగు రాజనీరు లతనింజూచి,
విరరసము మూర్ఛింపించి పచ్చినట్లు రామునిఁ నలంచిరి; కుటిలస్వభా
వులగు రాజు లతనింజూచి, భయపడిరి; వారినేత్రముల కతఁడు భయో
త్పాతముఁ గలిగించునట్లు కనబడెను; (భయూనకరసము.) రాజవేష
మునుధరించి, సభలోనికి వచ్చిన రాక్షసుల కతఁడు రౌద్రావతారుఁ
డుగఁ జూపెట్టెను; (రౌద్రసము.) ఆ సకలజనశిరోమణులును, ఆనే
శ్రోశ్శవదాయకులు నగు రామలక్ష్మణులను పురజనులు చూచి, శృంగార
రసము యొక్క మొగ్గలని తలంచిరి.

జోహ 290

నారీరత్నములు వారిం జూచి, నగమశోభాయనూనముగ శృం
గారరసము వారిరూపములను ధరించి, సభలోనికి వచ్చె నని తలంచిరి.
(శృంగారరసము.)

చాపాయ్ 257

“సహస్రశీర్షాపురుషః, సహస్రాక్ష స్సహస్రపాత్” అని వివా

ట్వురువుని వర్ణించెదరు; పండితజను లావిరాట్పర్వరూపమును రాముని
యందుఁ గనిపెట్టిరి; (భీభత్సరసము.) జనకుని బంధుమిత్రవర్గమున కతఁ
డు మిత్రుఁడును బాధువునలెఁ గనబడెను. పల్లినంద్రులు పుత్రుని యెత్తు
కొని యానందించెదరు; అంతకంటె సధికముగ జనకచక్రవర్తియు అతని
భార్యయు రాముని జూచి యానందించిరి; (కరుణాసము.) పరమస
చ్చిదానందస్వరూపుఁ డనియు, శాంతమూర్తియనియు, తిత్పదార్థ
మనియు, యోగీశ్వరులు రాముని జూచి, భావించిరి. హరిభక్తులు
శ్రీరామునిఁ జూచి, యుపాసనకుఁ గగిన రూపముకలవాఁ డని తలం
చిరి; (అద్భుతరసము.) అతనింజూచి, జానకి ముట్టుతలంచెను; ఆమెకుఁ
గలిగిన ప్రేమయు ననురాగములను చెప్పటకు శక్యముకాదు; (హాస్యర
సము.) ఆమెమనోభావముల నామెయే నిరూపింపలేకపోయెనుకదా!
మరుజమాత్రుఁ డగు కనీశ్వరుఁ డెట్లు వానిని వర్ణింపఁగలఁడు! ఈప్ర
కారము శ్రీపురుషులు వారివారి భావముల ననుసరించి, రామునిఁ
జూచి సంతోషించిరి.

దోహ 291

అయోధ్యాధిపతికుమారులు రాజసభలో దేవీవ్యమానముగ వెలుగుచుండిరి; వారు కేవలము బాలులు; వారిలో నొకరిశరీరము శ్యామలము; మిటి యొకరిశరీరము పసుపువర్ణము; వారిరువురు సంసారుల నేత్రముల నపహరించుచుండిరి. వ్రోరులు సంసారుల నేత్రములకు గాటుకఁ దగిలించి, వారికి మత్తుగలిగించి, వారివస్తువుల దొంగిలించె దర్బు. ఈ రామలక్ష్మణు లనునట్టిదొంగలు, సంసారుల నేత్రములకు ప్రేమ యనునట్టి కాటుకఁ దగిలించి వారిమనస్సుల నపహరించెరి; ఇంత చిన్న తనములో నీరింత దొంగతనములో బ్రవీణులయి యుండినపుడు, వారు పెద్దవారయిన తరువాత నెంత బ్రవీణులుగ నుండెనరో కదా! సాధారణముగ దొంగలు గొత్తివేళ, రాజభటులకు భయపడుదు, మైమఱచియుండిన మూర్ఖులసొమ్ముల నపహరించెదరు; ఈయన్నదమ్ము లిరువురు దొంగతనములో నేర్పరులు; పట్టుపగలు, రాజసభలో, నందఱు చూచుచుండ, వారిమనస్సులను నిర్భయముగ దొంగిలించిరి; కండ్లతోఁ దొంగిలించు దొంగలను బెడలంపనచ్చును; వారిని పట్టుకొననచ్చును; ఈదొంగల నినువురఁ జూచువారెవరు? పట్టుకొనఁగలవారెవరు? సరిసమానముగ నందఱు వారివారిమనస్సులఁ గోల్పోయిరి.

చాపాయ్ 276

సహజసిద్ధముగ వారి రూపములు చక్కనివి; అందుచేత, నవి జనులమనస్సులను హరించెను; కోటిమన్నభులతో వారి శరీరములను సరిపోల్చినను, యుపమానము సరిపడదు. కలకలమనుచుండిన వారి చక్కనిముఖములు కార్తికమాసములోని చంద్రబింబమువలెఁ బ్రకాశించెను; వారి నేత్రములు వికసించిన కుమలములవలె నుండెను; వారిచక్కఁ దనము నూహింపనలయును గాని చర్చింప శక్యముకాదు. వారిసౌందర్యము మన్నభునిగర్వముఁ బోగొట్టెను; నోటికి నేత్రములు లేవు; నేత్రములకు నోరులేదు; వారిని వనస్సులో నూహించి సంతోషింపుము; నిగనిగలాడుచుండిన బుగ్గలు; చెవులకుఁ దగిలియుండిన కుండలములు; చక్కనిగడ్డము; దొండపండువంటి పెదవులు; చంద్రునికిరణముల నపహరించు మందహాసము; వంగియుండిన విల్లంబువంటి కనుబొమలు; సం

పెంగమొగ్గవంటి ముక్కు, విశాలముగు లలాటముపైఁ దిలకము; వారి
తియ్యనిపలుకులు; తుమ్మెదలుసముతము సిగ్గుపడుచుండినంత నల్లని తల
పెంట్టుకలు; శిరముపై ని, చతుష్కోణముగనుండిన పచ్చని 'టోపీ' యును;
దానిలో నచ్చటచ్చట దూర్చియుంచిన పువ్వులమొగ్గలును; మూడు
రేఖలుగల కంఠమును; ఆకంఠము శంఖమువంటిది-ఇంత చక్కని రామ
లక్ష్మణులు మూడులోకములలోని చక్కఁదనమునుమూటఁ గట్టుచుండిరి.

జోహ 292

వారికంఠమునుండి నాగమణిహారములు వ్రేలుచుండెను; తులసి
దళమాలనుసముతము వారు ధరించియుండిరి; (మణిహారముః బట్టి
వారు రాజపుత్రులనియు, తులసిమాలఁబట్టి వారు మునివెంట నచ్చిరని
యు తెలియును) వృషభముతో నమానముగు మహిషాస్తతముగు భుజ
ములును, సింహమువంటి నడుమును; లెస్సగ బలిసియుండిన ఆజాను
బాహువులును వారికిఁ గలవు.

చాపాయ్ 277

కటిప్రదేశమునకు వా రంబులపొదిఁ గట్టుకొనిరి; వారు వీలొం
బరములను ధరించిరి; ధనుర్బాణములను హస్తములతోఁ బట్టుకొని
యుండిరి; పచ్చని యజ్ఞోపవీతములు వారి శరీరములపై, మెఱుపువలె
జిగజిగలాడుచుండెను; వేయేల, నఖశిఖపర్యంతము, శృంగారము మూ
ర్తీభవించినట్లు వారు కనఁబడిరి. వారిం జూచినవా రంగలు సంతోషాంత
రంగులయిరి; ఒకనిమిష మయినను, వారు రెప్పపాట్లువేయక, తదేక
దృష్టితో వారిరువురఁ జూచుచుండిరి. ఆయన్నదమ్మల నిరువురను జనక
చక్రవర్తి చూచి, యానందభరితుఁ డయ్యెను. జనకుఁడు విశ్వామిత్రుని
పాదములఁ బట్టుకొని, యతనికి నమస్కరించెను; వినయవిధేయతలతో
నతఁడు మునీశ్వరునకు యజ్ఞవాటికఁ జూపి, స్వగృహచరిత్రముఁ జెప్పె
ను; రంగస్థలములో నాయాథలములఁ జూచుటకు రామలక్ష్మణులు
వెళ్లినపుడు, ఆయాథలములలో నుండినజనులు, స్త్రీపురుషులు వారిం
జూచి, నిశ్చేష్టులయిరి ఎవరికివా రతియాదరణతో రామునిఁజూచిరి;
కాని, యటుల నెందు కతనిని జూచిరో, వారు దానిమర్తముఁ గనుఁ
గొనలేకపోయిరి. విశ్వామిత్రుఁడు యజ్ఞవాటికఁ జూచి, సంతోషించి,

దానిరచన మనోహరముగనుండెనని రాజుతోఁ జెప్పెను; అందుకు రాజు సంతోషించెను.

(జనకుఁడు చెప్పిన స్వగృహచరిత్రము:— (1) ఒకసమయమున జనకచక్రవర్తి శివునివిల్లుఁ బూజించుటకు సీతతోఁగూడి, గృహములో నుండి బయటకు వచ్చెను. ఇందుమూలమున, నతనికి శ్రమకలుగుచుండెనని సీత తలచి, ఆధనస్సును చేతితోఁ బట్టుకొని, తీసికొనివెళ్లి గృహములోఁ బెట్టెను. (2) ఆధనస్సుఁ బూజించుటకుముందు, జనకుని భార్య వచ్చి దానిచుట్టు నలుకుచుండెను; ఆధనస్సు గృహములో నొకమూల నుండుట చేత, నామె మూఁడుప్రక్కలనుమాత్ర మలుకుచుండెను. ఒకరోజున నావసె జేయుట కామె సీతను బంపెను; ఆధనస్సును సీత బయటకుఁ దీసి, నలువైపుల నలికి, ముగ్గులఁబెట్టి, యథాప్రకారము దానిని నిలువఁబెట్టెను; ఆసంగతి జనకుఁడు భార్యవలన విని, యాశ్చర్యపడెను. (3) మఱియొకసమయమున, సీత చెలికత్తెలతోఁ 'చెమ్మచెక్కి' ఆట నాడుచుండెను; అంతట, నాటలో నామెచెయ్యి ధనస్సునకుఁ దగిలెను; అందుచేత నాధనస్సులో నొకముక్కు యూడిపోయెను- ఈ కారణములచేత, నామె జనకుఁడు ప్రతిజ్ఞఁబూనెను.)

దోహ 293

అచ్చటనుండిన సింహాసనములలో నొక విశాలమగు చక్కిని యున్న తాసనముపై ఏర్పాటుమిత్తుని, రాజకుమారుల నిరువురను, జనకుఁడు స్వయముగఁ గూర్చుండఁబెట్టెను.

చాపాయ్ 278

చంద్రునిజూచి, నక్షత్రములు వెలవెలఁబోవుచందమున, రామ లక్ష్మణులఁ జూచి, పృథ్వీపటులందఱు తెల్లబోయిరి; రాముఁడు తప్పక ధనుస్సును విలువగలఁడు; అందులకు సందేహములేదని రాజులు వారిలోవారు నిశ్చయించుకొనిరి; ఒకవేళ, రాముఁడు ధనుస్సును విలువ లేకపోయినను, నిశ్చయముగ జయమాలను రామునిమెడలో నీత వేయును. ఓపోదరులారా! ఈప్రకారము రాజులు చింతించి, జయముఁ బోఁగొట్టుకొని, శౌర్యమును విడనాడి, బలహీనులై స్వగృహములకు నిష్క్రమింపుడు. ఈమాటల నొకదురభిమానియగు రాజు విని,

“రాముడు ధనస్సును విఱచినను, సీతను వివాహమాడుట కష్టముకదా! అట్టిస్థితిలో, నతడు శివుని విల్లును విఱవక, సీత నెట్లు వివాహమాడగలడు? ఒకవేళ కాలుడు మనమీడికి యుద్ధమునకు వచ్చినను, సీత కొఱకు మన మతనితో బోరాడగలము” అని యజ్ఞానముచే బలికి, నవ్వెను. ఈరాజు ప్రగల్భములను దదితరంజాలు విని, పక్కున నవ్విరి; వారు చితురులు; వారిదాసులు; ధర్మాత్ములు! అతనిపిచ్చిమాటలను వారు లక్ష్యముఁ జేయలేదు.

పోరథా 34

“ఓక్షత్రియులారా! మీ గెంత నిర్ఘాతము పడినను, రాముడు తప్పక సీతను వివాహమాడును; ఈదశగథమహారాజు పుత్రులు రణధీరులు; మహాశూరులు; వీరితో నెవరు యుద్ధముఁజేసి నిలువగలరు?

చాపాయ్ 279

“విశేషము మాటలనుపయోగించుటచలనబ్రయోజనములేదు; లద్ధవములను భుజించితిమని యూహించినయెడల, నాకలితీరునా? నాయుపదేశమును లెస్సగ గ్రహింపుడు; శ్రీసీతారాములు జగత్తులకు జనసేజనకులని తెలిసికొనుడు. కన్నులార వారిచక్కదనముఁ జూచి సంతసింపుడు; ఈసకలగుణసంపన్నులు, ఈసకలముఖధాములు, ఈదివ్యమంగళవిగ్రహములు, ఈరామలక్ష్మణులు సదా శ్రీసాంబశివుని హృదయములో నివసించియుందురు; చేతిలోనుండిన యమృతమును విడిచిపెట్టి, మృగతృష్ణలోని జలమున కాసపడి, యెవరైనను జనిపోవుటకు బ్రయత్నించెదరా? మీబుద్ధికి దోచినవిధమున సంచరింపుడు; ఈరోజున మనజన్మములు సఫలమయ్యెనని నాతాత్పర్యము” అని వారిలో నొక ధర్మాత్ముఁ డగు రాజు పలికెను. తదుపరి, పుణ్యాత్ములగు రాజులు శ్రీరాముని దివ్యమంగళవిగ్రహముఁ జూచి యానందించిరి. దేవతలు నిమోనారూఢులై, యంతరిక్షమున నిలిచియుండిరి; పుష్పములను పర్చించిరి; పాటలు బాడిరి; నృత్యములఁ జేసిరి.

దోహ 294

ఆసవ యముఁ జూచి జనకచక్రవర్తి జానకీ వర్తమానముఁ బఠింపెను; చక్కని సరసగు చెలికత్తె లామెను వెంటఁ దీసికొని వచ్చిరి.

చాపాయ్ 280

ఆశ్రీమాత, ఆపద్ధుడైశ్వర్యసంపన్నురాలు, ఆజగజ్జనని, ఆజానకి యొక్కరూపురేఖావిలాసములను వర్ణించుట కెవరు సమర్థులు? ప్రాకృతస్త్రీలను వర్ణించునపుడు చెప్పచుండిన యువమానములను సీత విషయములోఁ జెప్పట యుచితముకాదు; ఆయువమానములు సరిపడవు; ఆయువమానములఁ జప్పి, యేకవీశ్వరుఁడు సీతవియని పేరుఁబొంది, ఆయవకీర్తిని భరించును! ఒకవేళ నామెను ప్రాకృతస్త్రీలతో సరిపోల్చినను, సీతవంటి చక్కనిస్త్రీలు లోకములోఁ గనఁబడరే! ఒకవేళ నామెను దేవతాస్త్రీలతో సరిపోల్చినను, వారిలోఁగూడ లోపములు కనఁబడును; సుస్వతి, మాటలమారి; భవానీ భర్తశరీరములో సగము నాక్రమించెను; గతీదేవి, కాముకులు; భర్తృప్రయోగముచే నిలపించును; ఆమెభర్త యనంగుడు; వదిరమును, నిషమును- ఈరెండు లక్ష్మీకి దోఁబుట్టువులు; అట్టలక్ష్మీతో సీత సమానమగునని యెట్లుచెప్పగలను! లావణ్యమే, క్షీరసముద్రము; శృంగారమే, దానిలో నొకకచ్చపము (కూర్తము); శోభనే, త్రాడు; శింగారముననువ్వు మంథరపర్వతమును, కాముఁడు తనత్రాళ్లతో, కవ్వమువలె, క్షీరసాగరమును మఢించెను. కమలములవంటి హస్తములతో నోక డాసముద్రమును మఢించును.

కోక 295

ఇట్లు లావణ్యమను క్షీరసముద్రమును మఢించినందున, సకల సుఖములకు మూలమగు లక్ష్మీ పుట్టను, ఈవిధమునఁ బుట్టిన లక్ష్మీని సయితము జానకితో సరిబోల్చినను, కవీశ్వరుఁడు సిగ్గుపడును.

చాపాయ్ 281

సభలలో నెట్లు చమత్కారముగ సంచరింపఁలయునో, ఆవిధానముఁ దెలిసినచెలికత్తెలు సీతను వెంటఁబెట్టుకొని సభలోనికి పుచ్చిరి; వారు శ్రావ్యముగ గాఢముఁజేయుచుండిరి. నాకములులుకుచుండిన శరీరముపై నామె సరిగంచుకొకను వల్లెవాటు వైచుకొనెను; ఆజగన్తాత, ఆజాభివాబొమ్మ, కోటిమెలుపులవలె, నాసభలోనికి పుచ్చెను; జనులవనస్సులు కదులుదప్పెను; వారిదృష్టులు విలువిట్లుగ్రమ్మెను.

(ఇప్పుట శృంగారరసము వర్ణింపఁబడెను; శృంగారమునకును శాంతమునకును రసాభాసమగును—అయిన, నారెండురసముల నొకవిధమున సమర్థింపఁచుచును: శృంగారమువలన స్థానముఁ దప్పిన మనస్సులు శాంతరసమువలన స్థానముఁ బొందెను.) రంభాది దేవతాస్త్రిలశరీరములు దుర్భిక్షముచే నీరసించి, కృశించెను; కాని జానకి శరీరసౌష్ఠ్యము సుభిక్షముఁ దెలియజేయును. ఆయావయవముల కనుగుణ్యముగ చెలికత్తె లామెను భూషణములతో నలంకరించిరి. సభామండపములో నామె పాదముఁ బెట్టినంతలో, స్త్రీపురుషు లామెంజూచి, విశ్చేష్టులయిరి. దేవదందుభులు మ్రోఁగెను; గంధర్వులు పాడిరి; అప్పరసలు నాట్యముఁ జేసిరి; దేవతలు పుష్పములను వర్షించిరి. హస్తకమలముతో నామె జయమాలికను పట్టుకొనియుండెను. క్రేగంటిచూపులతో నామె పరిపంథిరాజచక్రంబును వీక్షించెను. ఆమెచి త్తము తత్తరపడి, రఘునాథునివైపు పరుగెత్తుచుండెను; ఆమెం జూచి, రాజులమనస్సులు జాతెను. విశ్వామిత్రునిప్రక్కఁ గూర్చుండి యుండిన, రాజకుమారుల సిరువుర నామె చూచెను; వస్తువు దొరికినను, లేక నవనిధులలో నొకటి యకస్తాత్తుగ లభించినను, సంతోషించువిధమున, నామె వారిం జూచి, పరమానందముఁ బొందెను. ఆమెయానంద మపరిమితమయ్యెను.

పోహ 296

ఆమహాజనసభను సీతఁ జూచి, ముగ్ధురాలు కనుక భయపడి, సిగ్గుపడెను; శ్రీరాముని దివ్యరూపమును హృదయములో నామె గ్రహించి, చెలికత్తెలవైపుఁ దిరిగిచూచెను.

చాపాయ్ 282

శ్రీరాముని లావణ్యమును, సీత నవకమును, స్త్రీపురుషులు చూచిచూచి విశ్చేష్టులయిరి; వారు రెప్పపాటువేయక, వారిం జూచుచుండిరి. “ఓభగవంతుడా! జనకునిమాంశ్యముఁ బోగొట్టుము; మావంటి బుద్ధినే, రాజునకు దయచేయుము; ఈదినముతో యజ్ఞదీక్ష సమాప్తమగును. వ్యవధిలేదు; కనుక, శీఘ్రముగ రాజునకు మంజుబుద్ధి గలుగఁజేయుము; ఏనుఁగోచములేక, ప్రతిజ్ఞనువిడిచి, జనకుఁడు రామునకు సీత

నిచ్చి, వివాహముఁజేయుఁగాక! అటుఁ జేయుట సర్వజనసమ్మతము; అందువలన మేము సంతోషించెదము; అశఁడు మూర్ఖముఁగొని యారీతిగఁ జేయనియెడల, మాహృదయములు పరితపించును.” అని సభికులు వారిలో వారు నిశ్చయించుకొని, భగవంతునిఁ బ్రార్థించుచుండిరి. ఈమనోవాంఛితములో వారు మునిగియుండిరి; ఆ మేనుఁగ్గాముఁడే, జానకీఁ దగిన వరుఁ డని వారు నిశ్చయించిరి.

(అధికపాఠము. అంతలో నాసభకు బాణాసురుఁడును రావణాసురుఁడును వచ్చిరి; వారిరువురం జూచి, సభికులు భయపడిరి; భగవంతుఁ డేమిఁజేయునో యని వారు నిచారిండుచుండిరి.

సభికులు వారిలో వా గిట్లు గుసగుసలాడిరి:—“అయిదుపురలో నొకనినిఁ బరిశీలనములును, ఇరువదిభుజములు కలవు; నానిశరీరము పర్వతమువలె, డోలాయమానమగుచున్నది. ఇతను పెండవవానికి యొక శిరస్సును, సహస్ర బాహువులు కలవు; వారిలలాటమున నెట్టి చందన త్రిపుండ్రములు శోభిల్లుచున్నవి; వారికంఠమున రుద్రాక్షమాలలు ప్రకాశించుచున్నవి; వారు శరీరమునకు భస్మమును ధరించినవారు; వారు మహాబలవంతులు; జగత్తులను జయింపఁగిన పరాక్రమవంతులు; భయమును కలిగించు భయంకరరూపములను వారు ధరించుచుండిరి. ఆహా! దైవమా! ఈయిరువురు ధనుస్సును విలువఁగలరేమోకదా! ఏమియు పాయముకలదు; ఓస్వామీ! ఈయుషద్రవమును నీవే తప్పింపఁజేయును.” అని వారిలో వారు చింతించుచుండిరి. అంతలో రావణుఁడు వచ్చి, “జానకి దీసికొనినఁడు. ఆమె యెచ్చటనుండును? ఈధనస్సును విడిచి, నే నామె దీసికొనిపోయెదను.” అని పలికెను. వానిమాటలను బాణాసురుఁడు విని, “ఓరీ రావణా! ఇది మనగురువుధనస్సు, ఆలోచించి, ప్రగల్భములు పలుకుము. ఓరీ! నీకు దురభిమానము బలసెను” అని వానిని గర్హించెను. “ఓరీ బాణుఁడా! నాభుజదండములు జగత్తును ముక్కలుముక్కలుగ ఖండించెను; కాలుఁడు నన్నుజూచి, భయపడి, లోకమునుండిచి పారిపోయెను నాప్రణాపము నవద్యీపములలో వ్యాపించెను; నాప్రణాపముఁ జూచి, సిగ్గుపడి, సూర్యుఁడు మానమునుధరించి, యంతరిక్షమున సంచించును. గుభేరుఁడు నాకు

బన్నుఁజెల్లించి, చరిత్రఁజయ్యెను. నాభనుష్ఠాకారమును దేవేంద్రుఁడు విని, భయపడును. ఛత్రమునువలె, మేనుపర్వతమును మీదికి యెత్తి యూఁటిని. ఈప్రాతగిల్గిన శివునివిల్లును విఱుదుటకు నాకు దురభిమాన మేల!” “ఓరీరావణా! నీవు పాపాత్ముఁడవు; నీకు న్యాయములేదు. ఓరీ! వినుము; ఆభగవంతుఁడు, ఆత్రిలోకాధిపతి, సకలవరములనిచ్చు పరమేశ్వరుఁడు, మూఁడుదుగులభూమిని యావించుటకు వామనరూప మును ధరించి, మాతాద్రీపర్వత నచ్చెను. అతనివేషమును బలిచక్ర వర్తి గ్రహించి, ఆశాభంగముఁ జేయక, వరము నశని కిచ్చెను. ‘ఓవామనుఁడా! నాతో హాస్యముఁజేయుచుంటివా?’ అని నాతాద్రీ రోషముతో బలికెను; ‘నాగౌరవము నాలోపించి, వరము నడుగుము’ అని యతఁడు చెప్పెను. నాశాద్రీ నిష్ఠురవాక్యములఁ బలుకుచుండినను, నేను జలమును ధారపోసియుంటిని. అశనికీర్తి మూఁడులోకములలో వ్యాపించెను. అందువలన నాకేమియు గర్వములేదు.”—“ఓరీబాణుఁడా! ఒకశిరస్సుగలవానిమాట జెప్పనేని? వెయ్యిశిరస్సులపై శేషుఁడు భూమిని ధరించును; ఆవగింజులె, ననేకకోట్ల బ్రహ్మాండములను శిరస్సుపై శివుఁడు ధరించును. ఆశివుఁ డాశేషువు నొకకంతమాలికగ ధరించెను కదా! ఆశివుఁడు కైలాసపర్వతముపై నివసించియుండును; ఆపర్వతమును నే నొకహస్తముతో మీదికి యెత్తి యుంటిని. అందుచేత, నాకెందుకు గర్వముండదు? శ్రీసాంబశివుఁడు నన్ను గుఱించి, సదా ప్రశంసించుచుండును.”—“ఓరీరావణా! ఇది శివుని పురాణభసన్నుకాదు; ఇది దృఢమగుధనస్సు; వజ్రములోని సారముఁదీసి, బ్రహ్మ దానిని గవించెను ఓరీ! నీవు దానిగురుత్వమును గ్రహింపలేదు; నామంచిమాటను మన్నింపవు. దీనిమూలమున నీకు శృంగభంగమగును; అందుచేత, నీవు దానిని విఱుదుటకు సిద్ధపడు చుంటివి; నీబలముఁడె రెండింతలు ప్రగల్భముల బలుకుచుంటివి.”—“ఓరీ బాణుఁడా! ఈధనస్సును విఱచి, నీమరము నణచెదను. నీపట్టణముఁ దీసికొనిపోయి, సముద్రములో మంచెదను.” ఈప్రకారము రావణుఁడు పలికి, శివునివిల్లువద్దకు వెళ్లి, దానిని యెత్తుట సారంభించెను; కాని, వాఁడు దానిని లేశమైనఁ గడలినలేకపోయెను. అప్పుడు బాణాసురుఁడు దానిని హాస్యముఁ

జేయ నారంభించెను. “ఓరీ దౌర్భాగ్యుడా! ఓసభికులారా! వానియ వధుఁ జూడుడు. అలసిపోయి, యెట్లు వాడు నిట్టూర్పులను విడుచుచుండెనో, నూడుడు; తాళవృక్షములవంటి వానిభుజములు గడగడ పడఁకుచుండెను. క్రిందుమీదుబడి, వాడు దానిని గడలించుట కెట్లు ప్రయత్నించుచుండెనో, నూడుడు. వానిప్రయత్నము లన్నియు వ్యర్థమయ్యెను. ఆవనింజం తయినను ధనస్సు కదలలేదు భూమిమాత్రము కదలుచుండెను. ఓహో! కోపముచేత నెట్లు దంతములను వాడు పటపటనుని కొఱకుచుండెనో వినుడు. శివునికృపవలన, వీరిగర్వమునకుఁ దగినప్రాయశ్చిత్తమయ్యెనని, తలంచెదను.” ఈప్రకారము బాణాసురుడు పలికి, శివునివిల్లునకుఁ బ్రదక్షిణనమస్కారములఁ జేసి, స్వగృహమునకు నిష్క్రమించెను. “ఈధనస్సునకుఁ జిల్లింగివెట్టినట్లు కనఁబడును. నేను జానకినిమాత్రము తీసికొనిపోయెదను.” అని రావణుడు పలికెను. అంతలో నాకాశవాణి, ఓరావణా! నీకన్యకుంభింసను మధుదైత్యుఁడు దొంగిలించికొనిపోయెను. మేఘనాదుఁడు యజ్ఞముఁ జేయుచుండెను; విశ్వఁడు తపములోనుండెను; కుంభశర్థుఁడు గాఢనిద్రలోనుండెను.” అని చెప్పెను. ఆమాటలను రావణుడు విని, దుఃఖించి, “ఇప్పటికి నేను విరమించెదను; అదైత్యుని సంహరించెదను” అనిపలికి, శీఘ్రముగ వెడలిపోయెను. బిరుదు నామావలీలను బఠించెడు భట్రాజులను జనకచక్రవర్తి పిలిపించెను; వారు శ్రీరాముని వినయమంగళ విగ్రహముఁ జూచి, మైమఱచియుండిరి. “ఓయీ! మీరు నాప్రతిజ్ఞను వెల్లడిచేయుడు” అని చక్రవర్తి యాజ్ఞాపించెను. అతి యుత్సాహముతో వారు రాజాజ్ఞను శిరసావహించిరి.

దోహ 297

“ఓరాజులారా! భుజములను మీఁదికి సెత్తి చెప్పుదున్నాము. సావధానముగ వినుడు. విదేహరాజుప్రతిజ్ఞను వినుడు. (‘విదేహుడు’ అనిచెప్పుటకుఁ గారణమేమి? రాజుప్రతిజ్ఞమాత్రము భట్రాజుల కిష్టములేదు. దేహధారు లిట్టిప్రతిజ్ఞఁ జేయరని వారి యభిప్రాయము.)

చాపాయ్

“ఓమహాచాపాలారా! మీబాహుబలమును చంద్రబింబమును ధనస్సనేరాహువు మ్రింగును దానిభారమును కౌశిన్యమును మీకు విశదము. బాణాసురుఁడును, రావణాసురుఁడును మహాబలవంతులు; వారికినయితము శృంగభంగమయ్యెను. వారు సిగ్గుపడి, నిష్క్రమించిరి. ఈశివుని కోదండము కఠోరము. ఈరోజుతో యజ్ఞదీక్ష సమాప్తమగును; వ్యవధిలేదు. కనుక, మీరు దానిని విఱచినందున, మీకీర్తి మూఁడలోకములలో వ్యాపించును; విఱచినవారు జానకిని వివాహమాడఁగలరు; లేనియెడల, నవకీర్తినచ్చును; జానకి లభింపదు. ఈసంగతిని విచారింపుడు.” ఈమాటలను వినినందున, వారికి యభిలాష పుట్టెను. బలవంతులమని నిజ్ఞులగుదుండిన రాజులకుఁ గ్రోధమును పౌరుషము నధికమయ్యెను. ఇష్టదేవతల బ్రార్థించి, వారు నడుములను బిగించుకొని, దిగ్గున లేచిరి. (ప్రశ్న:—ఇష్టదేవతలను వారు ప్రార్థించికదా! వారిమనోరథ మేల సఫలముకాలేదు? ‘శిరనా-ఈ’=‘శిర న నవాయా’ వారు శిరస్సులను నంచి, నమస్కరింపలేదు;) అతి తమకముతో వారు ధనస్సును తాకి, దానిని మీఁదికిఁబెట్టుటకుఁ బ్రయత్నించిరి; కాని, వారి ప్రయత్నము లన్నియు వ్యర్థము లయ్యెను; ఏసాటియో జ్ఞానముఁ గలరాజులు మాత్రము దానివద్దకు వెళ్లలేదు.

బోహ 298

అనేకవిధముల వారు ప్రయత్నించిరి; కాని, వారి ప్రయత్నములు నిష్ఫలమయ్యెను. వారు సిగ్గుపడి నిష్క్రమించిరి. ఒక్కొక్కరాజు దానిని స్పృశించిన మాత్రమున, నంతకంతకు దానిబల మధికమయ్యెను.

చాపాయ్

ఒకముహూర్తమున పదివేలమంది రాజులు దానిని మీఁదికిఁబెట్టుటకుఁ బ్రయత్నించిరి; కాని, వారిసాంఘికబలము వ్యర్థమయ్యెను; కామార్తుని వచనములకు మహాపతివ్రత చలించనివిధమున, నాధనస్సుకొంచెమయినను చలంపలేదు. వైరాగ్యములేని సన్యాసివలె, నారాజులందఱు హాస్యమునకుఁ బాత్రులయిరి. కీర్తిని, విజయమును, వీరత్వము మొదలగువానిని విడిచిపెట్టి రాజులు నిష్క్రమించిరి. ఆయారాజులు

కళాపీనులై, సభలోఁ గూర్చుండిరి. వారివచనములను జనకచక్రవర్తి విని, వ్యాకులపడి, రోషముతో నిట్లు పలికెను. “ఓరాజులారా! నా ప్రతిజ్ఞను విని, ఆయాద్రీపములనుండి రాజు లనేకులు వచ్చిరి. స్వర్గ వాసులును, పాతాళవాసులును - మనుజరూపములను ధరించి, దేవాసురులును - పృథ్వీవాసులును, వీరులును, రణధీరులును, యజ్ఞమునకు వచ్చిరి.

జోహా 299

“నాకుమారి, జానకి చక్కదనముఁ జెప్పుటకు శక్యముకాదు. నాకన్యకు మూర్తిభవించిన శృంగారము. ఆహా! భగవంతుడా! ఈధనస్సును విడిచి, మూడులోకములలోఁ గీర్తి బొంది, నాకుమారితను వివాహమాడుటకుఁ దగిన వానిని బ్రహ్మదేవుడు పుట్టించలేదని తోచును.

చాపాయ

“ఓపోదరులారా! ఈధనస్సు మీకు స్వాధీనము కాలేదు; నా కన్యయు మీకు లభించదు. దానిని లేశమైనను గడలించలేదు; ఇంక దానిని విలుచుట యెట్లు? ఆవగింజం తయినను మీరు దానిని గడలించలేదు. మీవీరాలాపములఁ గట్టిపెట్టుడు; లోకములో వీరుడను వాడు లేడు. మీయాశలను విడిచి, మీమీగృహములకుఁ బొండు. మాజానకికి వివాహకాలము సమీపింపలేదు; ఆమెకు బ్రహ్మ మూడు ముళ్లను వేయలేదు. నాప్రతిజ్ఞను విడిచిపెట్టిన, నాపుణ్యము నశించును. నేనేమిచేయఁగలను? ఆవివాహితయై జానకి యుండును. లోకములో వీరులులేరా? నాప్రతిజ్ఞ వృథానగునా?” ఈప్రకారము జనకచక్రవర్తి పలికిన పలుకులను స్త్రీపురుషులు విని, జానకిజూచి, దుఃఖించిరి. ఆమాటలకు లక్ష్మణునకుఁ గోపమువచ్చెను; అతని నేత్రములపెంబడి నిప్పులురాలెను; అతని కనుబొమలు ముడిపడెను.

జోహా 300

అతఁడు రామునకు భయపడి యూరకుండెను; కాని, జనకుని వచనము లతని హృదయమునకు బాణములవలె దగిలెను. తుద కతఁడు శ్రీరామునకు సమస్కరించి, యిట్లు ప్రతిజ్ఞఁజేసెను.

చాపాయ్

“ఓసభికులారా! ఏసభలోనయిన రఘువంశస్థు లుండినప్పు డా సభలో నిట్టి యసందర్భపుఁబలుకులం బలుకుట యనుచితము. మారఘు కులమణి యగు శ్రీరాముఁ డీసభలోఁ గూర్చుండియుండెను; అతనిని లక్ష్మ్యముఁజేయక, జనకచక్రవర్తి యనుచితవాక్యములఁ బలికెను, ఓ సూర్యకుల కమలబాంధవుఁడా! శ్రీరామా! నామాటను వన్నింపుడు; నేను నాస్వభావముచేతఁ జెప్పచుంటిని; కాని, దురభిమానముచేతఁ గాదు. మీరు సెలవు దయచేసినయెడల, బంధివలె, నేనీభూమిని మీఁదికి యెత్తఁగలను; పచ్చికుండనువలె, దానిని రెండుప్రక్కలఁ జేయఁగలను. ముల్లంగి దుంపనువలె, మేరుపర్వతమును విఱిచెదను. ఓ స్వామీ! మీప్రతాపమహాత్మ్యముల యెదుట, నీపురాణధనస్సనిన నేపాటివస్తువు? ఓనాథా! మీరు నామాటలను గ్రహించి, సెలవు నిచ్చిన యెడల, నే చేయఁబోయెడి కార్యముం జూచి, సంతోషింపుడు. కమల సౌళమునువలె, నే నాధనస్సును నెక్కుఁ బెట్టి నూరుయోజనములవఱకుఁ దీసికొని వెళ్లగలను.

కోహ 301

“ఓనాథా! మీప్రతాపములన, నేనీధనస్సును గొడుగుదండ మువలె, మీఁదికి యెత్తలేకపోయినయెడల, నేను, వఱల ధనస్సును ముట్టను. ఇది నాప్రతిజ్ఞ.”

చాపాయ్

ఈప్రకారము క్రోధతామ్రాక్షుడై, లక్ష్మణుడు పలికినందున, భూమియంతయుఁ గంపించెను. దిగ్గజములు భయపడెను. రాజులు మొదలగువారు వడఁకి; జానకి లోలోపున సంకరించెను; జనకచక్రవర్తి యాశ్చర్యపడెను. విశ్వామిత్రాదిమునులును, రావచంద్రుడును ప్రగన్నులయిరి; వారిశరీరములు పులకరించెను. శ్రీరాముడు సంజ్ఞఁజేసి, లక్ష్మణుని నివారించెను; తమ్ముని నాదరించి, తనసమీపమునఁ గూర్చుండఁబెట్టుకొనెను. వంశీసమయముఁ జూచి, విశ్వామిత్రుఁ డిట్లు వృద్ధుడువధురముగఁ బలికెను:—“ఓరావచంద్రా! లేరెమ్ము; శివునిపిల్లను విఱచి, జనకునిదుఃఖమును నివారింపుము.” శ్రీరాముడు గురువుచరణములకు

నమస్కరించెను; హర్షవిషాదము లతనిమనస్సునకుఁ గలుగలేదు. మంచి కాలములో నుండిన మృగరాజువలె, నతఁడు దిగ్గునలేచి, నిశ్శృంగక నిలువఁబడెను.

దోహ 302

ధనుర్బజ్జహంశప మొక యుదయాచల పర్వతము; దానిపై, శ్రీరాముఁడు, ప్రాతఃకాల సూర్యనివలె నునియించెను. కమలముల వలె, సత్పురుషుల హృదయకమలములు వికసించెను; తుమ్మెదలకును వలె, సభికుల నేత్రముల కానందమయ్యెను.

చాపాయ్

సూర్యోదయమువలన రాత్రినశించువిధమున, జానకినిబొందఁగల మనునట్టి రాజులయాశ భంగపడెను. ప్రాతఃకాలమున తీక్షణతీక్షణము నక్షత్రములు తీక్షణించువిధమున, రాజుల ప్రలాపములు తీక్షణించెను. కమలములునువలె, దురభిమానము గల రాజులముఖములు ముకుళించుకొనెను. ఉలూకములవలె, గళటము గల రాజులు నేత్రములను మూసికొనిరి. వియోగముచే దుఃఖించుచుండిన చక్రవాకమిథునమునకు సంయోగముకలిగి సంతసించువిధమున, మునులధర్మములకును, దేవతల సంపదలకును ప్రయోజనము కలిగెను; వారు పుష్పములను పక్షిించి, వారివారి స్వకార్యములను నిర్వహించుచుండిరి. గురు చరణముల కతఁడు నమస్కరించి, వారిసెలపుఁ గైకొనెను. మదిపుంనుగువలె, నాజగత్సౌమి యజ్ఞమండపమునకు నడచెను; జనకనగరములోని స్త్రీపురుషులు రామునిఁ జూచి, సంతసించిరి; వాణిశరీరములు పులకరించెను. వారు వారివారి పితృదేవతలకు నమస్కరించి, పుణ్యాత్మలను స్తుతించి, “ఓగణాధిపా! ఓగురువలారా! మాపూర్వపుణ్య మేపాటియుండినను, దానిమూలమున, నీశివునిఁ జేల్లును, కమలనాళమునువలె, సూరాముఁడు విటుడుఁ జేల్లు ప్రసాదించువుడు” అని ప్రార్థించిరి.

దోహ 303

జానకీతల్లి శ్రీరామునిఁ జూచి, సంతసించి, చెలికత్తెలను దగ్గఱకుఁ బిలిచి, విశేషవ్యాకులముతో వాణితో నిట్లు ప్రసంగించెను-

చాపాయ్

“ఓసఖులారా ! శ్రీపురుష లీచోద్యముఁ జూడవచ్చిరి గాని, సత్యము రాజుతోఁ జెప్పఁగలవారు లేరు; మాహితవుఁ గోరినవారు లేరు ‘ఓరాజా ! ఈపని యసందర్భము; ఇది నీకుఁ దగదు; మీరు కేవలము బాలురు. ఈధనస్సును రావణుడును బాణుడును మొగలగు మహావీరులు విటువలెకపోయిరి; రాజులుసయితము భంగపడిరి. అట్టికఠినధనస్సు నీరాజకుమారులచేతిలోఁ బెట్టుట న్యాయమా? మందరాచలము నెత్తుటకు బాలమరాళమునకు సామర్థ్యముండునా? ఓసఖులారా! రాజులుబుద్ధి చెడెను; విధికృతములు గూఢములు. ఈప్రకారము చక్రవర్తితోఁ జెప్పిన బాగుగనుండును.” ఈప్రకారము జానకితల్లి పలికిన పలుకులను విని, యొకచెలికత్తె రాణితో నిట్లు ప్రసంగించెను. “ఓతల్లీ! తేజోవంతులకు వయస్సుతోఁ బ్రసక్తిలేదు. అగస్త్యుఁ డనిన నేపాటి వాడు? మహాసముద్రము నతఁడు పానముఁజేసెనుకదా! ఆతనికిర్తి మూఁడులోకములలో వ్యాపించెను; సూర్యమండల మెంతపెద్దది? ఆమండల ముదయించినవెంటనే, మూఁడులోకములలోఁ జీకటి నశించును.

పోహ 304

“ఓతల్లీ! మంత్ర మెంతచిన్నది; త్రిమూర్తు లామంత్రమునకు స్వాధీనులుకదా! మనపుటెనుఁగు, అంకుశమునకు వశ్యముకదా!

చాపాయ్

“ఓతల్లీ! మన్మథుఁ డేపాటివాఁడు? పువ్వులబాణములఁ బ్రయోగించికదా యతఁడు లోకులను వశ్యముఁ జేసికొనుచుండును. ఓదేవీ! ఈసంగతులను గ్రహించి, సందేహమును విడిచిపెట్టుము; రామచంద్రుఁడు తప్పక ధనస్సును విటుచును.” ఈప్రకారము సఖిచెప్పినమాటలను వినినందున, నామెకు విశ్వాసముఁబట్టెను; ఆమెకు ధైర్యము కలిగెను; ఆమెవిషాదము పోయెను. జానకి శ్రీరామునిఁ జూచినందున, నామెమనస్సులో భయభీత్యావహమయ్యెను. (విదేహరాజుకూతురు వైదేహి; దేహములేనియాఁడది వైదేహి. ఆమెకు స్తారకముతప్పెను; కనుక, నామె పరపశురాలయ్యెను.) ఆమె తోలోపల విచారించెను. “ఓపార్వతీ పరమేశ్వరులారా! నన్ను రక్షింపుఁడు; మీరు పురాణదం

పతులు; విష్ణులనే నమ్మి, సేవించియుంటిని; నాయుండు మీకుఁ బూర్ణమగుదయ యుండినయెడల, నీధనస్సు బరువును మీరు తగ్గింపుడు. ఓగణాధిపా! ఓవిష్ణురాజా! ఈరోజుకార్యము నిర్విఘ్నముగ నెరవేఱుటకు నిన్ను నే నారాధించియుంటిని. మాటిమాటికి విష్ణులఁ బ్రార్థించెదను; ఆధనస్సుబరువును దగ్గింపుడు.” ఈప్రకారము సీత మనస్సులతోఁ బ్రార్థించెను.

కోహ 305

జానో శ్రీ రామునిఁ జూచి సంతసించి, దేవతలను ప్రార్థించి, ధైర్యము నవలంబించెను ఆమెనేత్రములవెంటి, ఆనందబాష్పములు కాఁజెను; ఆమెశరీరము పులకించెను.

చాపాయ

ఆమె కన్నులాఱ నతనిశోభం జూచి, లోలోపల సంతసించెను; జనకుసిప్రతిజ్ఞను స్మరించి, ఊభవడెను. “ఆహా! ఏమి మాతండ్రి యింతకఠినప్రతిజ్ఞఁ జేసెను! ఇది కేవలము మూర్ఖత్వము; దాని లాభాలాభముల నతఁడు గ్రహింపలేదు మంత్రులతనికి భయపడి, తగినవిధమున బుద్ధిఁజెప్పరు. ఆసుంతులు మహాపండితులు; బుద్ధిమంతులు; ఇట్లు దాడు యథేచ్ఛముగ నుండుట, వారికిఁ గగినపనికాదు. విడుగువంటి ధనుస్సుయెక్కడ? అతిశోమలుండు, శ్యామలఁగావుండు, కేవలము కిశోరావస్థలోనుండిన రాముఁ డెక్కడ! ఓభగవంతుడా! నేనెట్లు ధైర్యముగ నుండఁగలను! శిరిషపుష్పములు వజ్రమును ఛేదించఁగలుగునా? ఈసభికులమతి చెడిపోయెను. ఓశివునిధనుస్సా! నేను సీతరణుఁ జొచ్చెదను. సీతకత్వమును లోకులకిచ్చి, రామునకు సీత లఘువగుము” ఈప్రకారము జానకి పలువిధముల దుఃఖించెను; ఒకతృటికాల మొకయుగమునలె నుండెను.

కోహ 306

ఒకసమయమున నామె రామునిఁ జూచును; మఱియొకసమయమున భూమిం జూచును. ఆమెనేత్రము లతిచంచలముగనుండెను. ఆమె ముఖచంద్రలక్ష్మీపరీవాహమునందు నామెలోచనములు రెండుమీనములునలె జలించుచుండెను.

చౌపాయ్

ఆమెముఖ మొక కమలము; ఆమెవాక్కులు తుమ్మెదలు; ఆమె సిగ్గు రాత్రి; రాత్రి కమలము ముకుళించుకొనియుండును; అందు చేత, దానిలోనుండిన తుమ్మెదలు బయటకు రాజాలవు; అటుల, నామె ముఖకమలమునుండి, తుమ్మెదలువలె, మాటలు వెడలలేదు. ఆమె మాటల జెప్పడలంచినను, చెప్పలేకపోయెను. లోభివానివద్దగల ధనము వలె, నామెనేత్రాంతమునకు గన్నీరుబిందువు నిలిచియుండెను. అతివ్యాకులముచే నామెనునన్నునకు స్థిమితములేకపోయెను. ఆమె తుదకు ధైర్యము నవలంబించెను; ఆమెకు విశ్వాసము కలిగెను. “త్రికరణశుద్ధిగ నాలో నేపాటిసత్య ముండినను, నాకు శ్రీరాముని చరణకమలములయందు దనుకాగ ముండినను, సర్వజంతువులహృదయములలో సాక్షి భూతుడుగ నుండినభగవంతుడు నన్ను శ్రీరాముని సేవకు కాలుగజేయును నప్పుడు స్త్రీపురుషుల శుద్ధాంతఃకరణము లన్యోన్యాయుర్రాగముచే గలియువో, అప్పుడే నానికి సంఘటన మగును. అందులకు సందేహములేదు.” ఈప్రకార ముమె రాముని జూచి, ప్రతిజ్ఞజేసెను. శ్రీరామునిపాత్ర సమకూడనియెడల, దేహమును విడిచెదనని యామె చేసినప్రతిజ్ఞ నాకృపానిధానుడగు రాముడు గ్రహించెను. అతడు జానకి జూచి, గరుత్మంతుడు సర్పమునువలె, ధనస్సును నీక్షించెను.

కోహ 307

శ్రీరాముడు శివునిధనస్సును స్పర్శించుటకు సిద్ధముగ నుండుట లక్షణుడు చూచెను; అతనిశరీరము ఫలకరించెను; అతడు పాదముతో భూమిని ద్రొక్కిపెట్టియుంచెను.

చౌపాయ్

“ఓదిగ్గజములారా! నేష కచ్చప వరాహములారా! ధైర్యముగ భూమిని ధరింపుడు; శ్రీరాముడు శివునివిల్లును విలునుటకు సిద్ధముగ నుండెను; కనుక, భూమి చలంపకుండ, నామెను మీరు కొపాడుడు. ఈనాయుజ్ఞను మన్నింపుడు.” ఈప్రకారము రామానుజుడు పలికెను; అంతలో శ్రీరాముమూర్తి ధనస్సునద్దకు వచ్చెను. “ఓదేవతలారా! మాపూర్వపుణ్యమువలన, మీరు రాముని రక్షింపుడు” అని స్త్రీపురుషులు ప్రార్థించిరి. సకలజనుల సంశయములును, మందమతులగు రా

రాజుల దురభిమానమును, పరశురాముని గర్వమును గురుత్వమును, దేవమునిబృందముల భయమును, జానకీ శోకమును, జనకుని పశ్చాత్తాపమును, రాజ్ఞి దారుణదుఃఖమును—ఈ మొదలగు సామగ్రుల నొకతెప్పమీఁదఁ బెట్టి, అపారమగు శ్రీరామునిబాహుబల మనునట్టి మహాసముద్రముమీఁద, దానిని విడిచిపెట్టిరి; దానిని గడుపుటకు దగిన చుక్కానివాడు లేడు. ఆమహాసముద్రమును దాటుటయెట్లు ?

దోహ 308

చిత్తదుపు బొమ్మలవలె జూచుచుండిన సభికులను శ్రీరాముడు చూచెను; ఆకృపాసముద్రుడు, తదుపరి, జానకిని వీక్షించెను; ఆమె వ్యాకులముతోనుండిన ట్లతఁడు గ్రహించెను.

చౌపాయ్

ఒకనిమిష మొకకల్పమువలె, నామె గడపుచుండెను; ఆమె మనోవ్యాకులమున కంతములేదు. అత్యంతదాహముచేతఁ బ్రాణములను విడిచినతరువాత, నమృతతటాకము నాదేహమునకు జూపించుట వలన, నేమిప్రయోజనముకలదు? పరిపాలము లేండినతరువాత, వర్షించిన నేమిలాభము? హస్తము కాలినతరువాత, నాకులఁ బట్టుకొనిన నేమిలాభము! శ్రీరాముడు జానకి జూచి, యీప్రకారము చింతించెను; ఆమెప్రేమాతిశయముల నతఁడు గ్రహించెను; అతనిశరీరము పులకరించెను. మనస్సులో నతఁడు గురుచరణములకు నమస్కరించి, సునాయాసముగ ధనస్సును మీఁదికియెత్తి పట్టుకొనెను. అతఁడు దానిని ధరించినపుడు, మెలుపువలె, నది ప్రకాశించెను; అతఁడు దానిని వంచినపుడు, ఆకాశమువలె నది కనఁబడెను. దాని నెత్తుటయు, ధరించుటయు, సంధించుటయు— మొదలగు కార్యములు క్షణములో జరగెను; సభికులు చూచుచుండిరి; కాని, యీపనులుమాత్రము వారికిఁ గనఁబడలేదు. ఒకతృటిమాత్ర కాలములో నతఁడు ధనస్సును విడిచెను; దానిశబ్దము భూనభోంతరాళములు నిండెను.

ఛాంద 34

దాని కర్ణకఠోరమగుశబ్దము దిగింతములు నిండెను. ఆశబ్దమును విని, సూర్యునిగుఱ్ఱములు మార్గమునువిడిచి, తప్పుమార్గమునఁ బడెను.

దిగ్గజములు ఘూర్ణిల్లెను; భూమి వడఁకెను; శేష వరాహ కచ్ఛపములు భయపడి మూర్ఛిల్లెను. ఆశబ్దమును సురాసురమునిబృందములు, వారి వారిచెవులను మూసికొని, విచారించిరి; శ్రీరాముడు ధనస్సును విఱిచెనని తెలిసికొని, వారు సంతసించి, జయజయశబ్దములఁ బలికిరి.

సోరథా 35

శివునిధన స్సౌకత్యేష్వ; శ్రీరామునిబాహుబల మపారమగు మహాసముద్రము; ఆతెప్పమీఁదఁ బ్రయాణమగుచుండినవా రాసముద్రము లోఁబడి మునిగిపోయిరి.

చాపాయ్

ఆధనస్సును రెండు ముక్కలుజేసి, శ్రీరాముడు వానిని భూమిపైఁ బడవైచెను; వానిని జూచి లోకులు సంతోషించిరి. విశ్వామిత్రుని పవిత్రమగురూపమే, యొకసముద్రము; శ్రీరామునియం దతనికి గలప్రేమయే, దానిజలములు; చంద్రోదయకాలమున సముద్ర ముప్పొగువిధమున, శ్రీరామచంద్రుని విజృంభణమువలన, విశ్వామిత్రునిశరీరము పులకరించెను. అంతరిక్షమున దేవదుందుభులు మ్రోగెను; అప్పరసలు గానముఁజేసి, నాట్యమాడిరి. బ్రహ్మాదిదేవతలును, సనకాదిమునులును పలువిధముల శ్రీరాముని స్తుతించి, దీవించిరి. కిన్నరులు శ్రావ్యముగ బాడిరి; రంగురంగులపుష్పములతో నొకమాలికను దేవతలు సిద్ధముజేసిరి. లోకులు జయజయశబ్దములఁ బలికిరి. ఆధనుశ్శబ్దమును వర్ణిండుటకు శక్యముకాదు. రాముడు శివునివిల్లును విఱిచెనని శ్రీపురుషులు చెప్పకొనుచుండిరి.

దోహ 309

పరిమార్గధమాతజనంబులును, భట్రాజులును, పూర్వపురుషుల కీర్తిప్రతిష్ఠలను వర్ణించిరి. ఏనుగులును, గుఱ్ఱములును, ధనమును, మణులును, చీనీచీనాంబరములును—ఈమొదలగు పదార్థములను రామునకు వారు దిగఁదుడిచిరి.

చాపాయ్

భేరీమృదంగములు, 'ధంకానాపత్తై' శంఖములు—ఈమొదలగు పంచవాద్యములు మ్రోగెను. శ్రీపురుషులు కోకిలస్వరములతోఁ బాటలఁ బాడిరి. ఎండిపోవుచుండినపుడు వర్షముపడిన నెట్లు పరిపా

లము లుండునో, జనకునిభార్యయు, నామెచెలికత్తెలును పరమానందముఁ బొందిరి. లోతగుజలములలో నీడుచుండినవాఁడు మెరకస్థలమునకు వచ్చి, సంతసించువిధమున, నాజనకచక్రవర్తి శోకార్థవములో మునుంగుచుండి, ప్రస్తుతము దరిజేరి, ముదమందెను. సూర్యునియైదుట దీపములకాంతి క్షీణించువిధమున, నితరరాజులశోభ రామునియైదుట నశించెను. చాతకములు స్వాతివర్షమునకు సంతసించువిధమున, జానకి పరమానందముబొందెను; ఆమెసంతోషమున కంతములేదు. చకోరములు చంద్రునిఁ జూచువిధమున, లక్ష్మణుడు రామునిఁ జూచి యానందించెను. అంత, శతానందునియాజ్ఞాప్రకారము, నీతను రామునివద్దకుఁ దీసికొనివచ్చుటకు సన్నాహముఁ జేసిరి.

జోహ 310

ఆమెవెంటఁ జతురులగు చక్కనిచెలికత్తెలు నడచిరి; ఆసఖులు మంగళాష్టకములఁ బాడుచుండిరి. బాలమరాళమువలె, నామెమందగమనంబున, నాచక్కదనాలకుప్ప, వెడలెను.

చాపాయ్

మూర్తిభవించిన ఛవ్రలమధ్యను మహాఛవివలె, నామె సఖులమధ్యఁ బ్రకాశించెను. సకలదేశాధీశులకీర్తిని యొకపుష్పమాలికగఁ జేసినట్లు, యొకజయమాలిక నామెహస్తకమలములో ధరించెను. శరీరమంతటను సంతోచము వ్యాపించెను. ఆమెకు మనస్సులో నత్యంత ప్రసన్నతకలదు; ఆమె గూఢమగుప్రేమ పరులకుఁ గనబడదు. ఆమె రాముని సమీపించి, యతని దివ్యమంగళవిగ్రహముఁ జూచి, కుద్యములమీఁది చిత్తరువుబొమ్మవలె, నిలువఁబడెను. ఆమెయవస్థను సఖులు కనిపెట్టి, “ఓజానకీ! శ్రీవారిమెడకు జయమాలను దగిలించుము” అని యామెతోఁ జెప్పిరి. ఆమె వారిమాటలను విని, పుష్పమాలికను రెండుచేతులతో మీఁదకునెత్తెను; కాని, యామె ప్రేమాతిశయములో మునిగి, పుష్పమాలికను రామునిమెడలోఁ దగిలించలేకపోయెను. చంద్రునిముఖముఁ జూచి, పద్మమును, దానినాళమును ముకుళించుకొని పోవువిధమున, నామె రామచంద్రునిసూఖముఁ జూచినందున, నామెహస్తములును, జయమాలికయు జాతీపడెను. చెలికత్తెలు శ్రీరా

మునిఁ జూచి, పాటలఁ బాడిరి; అతనికింతమునకు జానకి జయమాలి కను దగిలించెను.

సోరథా 36

శ్రీరామునికంతములో జయమాలికం జూచి, దేవతలు పుష్పములను వర్షించిరి. సూర్యోదయకాలమున, కుముదములు నిద్రించువిధమున, రాజులముఖములు ముకుళించుకొనిపోయెను. (“ప్రముదితనిరపక్షమేకతస్త టీతిపతిమండన మన్యతోవితానమ్, ఉపసిసరథవప్రభుల్లపద్మం కుముదవనప్రతిపన్న నిద్రమాసీత్” అని రఘువంశము-కాళిదాసు.)

చాపాయ

అంతరిక్షమున దేవదుందుభులును, నగరములో జయభేరులును మ్రోగెను. బ్రహ్మాదిదేవతలును, గరుడ, గంధర్వ, కిన్నర, యక్ష, నాగులును, మనుజులును జయజయశబ్దములఁ బలికిరి; వారు శ్రీసీతారాములను దీవించిరి. దుష్టులచిత్తములు మలినమయ్యెను; శిష్టులహృదయములు వికసించెను. గంధర్వస్త్రీలు పంచమస్వరముమీఁదఁ బాటలఁ బాడి, నాట్యమాడిరి; అంతరిక్షమునుండి, సంతతధారావృష్టిగ పుష్పములు గురిసెను. నలువైపుల వేదాధ్యయనసంపన్నులు సామవేదపన్నములను గానముఁజేసిరి; పండిమాగధులు బిరుదావళుల నుచ్చరించిరి. శ్రీరాముఁడు శివునివిల్లును విఱిచెను; సీతను వివాహమాడునని, స్వర్గమర్త్య పాతాళములలో వ్యాపించెను. పురజనులు, స్త్రీపురుషులు రామునకు నివాళులసెచ్చిరి; ధనమును లక్ష్యముఁజేయక, వారతనికి దిగఁడుడిచిరి. మూర్తిభవించిన శృంగారమోహములువలె, శ్రీసీతారాములజోడు ప్రకాశించెను. “ఓజానకీ! నీనాథునిచరణకమలములకు నమస్కరింపుము” అని సఖు లామెతో రహస్యముగఁ జెప్పిరి; కాని, యామె క్రొత్తపెండ్లికూతురు కనుక, సిగ్గుపడి, నమస్కారముఁ జేయలేదు.

జోహ 311

శ్రీరామునిపాదములు సోకినంతమాత్రమున, గౌతమునిభౌర్యకు సంభవించినగతిని నామె స్మరించి, శ్రీరాముని చరణములను

స్పృశింపలేదు. ఆమె యశాకికయనురాగమును రాముడు గ్రహించి, మనస్సులో సంతోషించెను. (ఆమెహస్తమునకు రత్నభూషణములు కలవు; శ్రీవారిపాదముల నవి స్పృశించినయెడల, నవి స్త్రీలుకాగలవు; ఆస్త్రీలం జూచి, రాముడు మోహించి తనను విడిచిపెట్టునని యామె కు భయముకలిగెను; అందుచేత, సతనిచరణములకు నమస్కారముఁ జేయలేదు.)

ఇతి శ్రీగోస్వామితులసీకృత శ్రీరామచరిత్రమానసే,
సకలకలికలుషవిధ్వంససే, బాలకాండాంతర్గత
పండితజ్వాలాప్రసాదకృత వ్యాఖ్యానుసారే
శ్రీశ్రీనీవాసశర్మకృత ఆంధ్రభాషాయాం
సప్తమవిభాగః.

బాలకాండ అష్టమవిశ్రామః.

చౌపాయ్

ఆదుర్తార్థులు, ఆపాపాత్తులు, ఆసభికులలోని కొందఱుగాజులు రోషాయత్తచిత్తులయిరి; వారు కామాతురులై, సీతం జూడ నారంభించిరి. ఆదౌర్భాగ్యులు, కవచములఁ దొడిగి, ధనుర్భాణములను ధరించి, ధీమని దిగ్గువలేచిరి. “అయ్యా! లేలేండు; మన మీజానకిని బలవంతముగఁ దీసికొనిపోయెదము. ఆరామలక్ష్మణుల నిరువురను బంధించెదము శివునిధనన్న విఱచినంతమాత్రమున లాభములేదు. మేము జీవించియుండ, నెవరు తెగువఁజేసి, జానకిని వివాహమాడఁగలరు? ఒకప్పుడు జనకుఁడు వారికి సహాయముఁ జేసినయెడల, నామువ్వురను యుద్ధములో నోడించెదము.” ఈప్రకార మొకరాజు పలికిన ప్రగల్భములను మహాత్ములు విని, రాజమండలికి సిగ్గువచ్చుచట్లు, ప్రత్యుత్తరము నిచ్చిరి.

“ఓరాజా! సీప్రతాపమును, సీవీరత్వమును, సీమర్యాదయును, ప్రస్తుతము ధనస్సును విలుచుటకు సీవు ప్రయత్నించినపుడు, ప్రకటమయ్యెను. ఆప్రతాపమును గుఱించియేనా, సీవు ప్రగల్భములఁ బలుకుచుంటివి? లేక, ఇప్పుటి కిప్పుడు క్రొత్తశూరత్వము సీలోఁ బుట్టెనా? ఈబుద్ధి కలదుకనుకనే, దేవునికృపచలన, నీకు శృంగభంగమయ్యెను.

జోహ 312

“శ్రీరామచంద్రునిఁ గన్నులారఁ జూడుము; ఈర్ష్యయు మదమోహములను విడిచివెట్టుము. లక్ష్మణునిక్రోధము రగులుచున్నది; చూడుము. అతనిక్రోధాగ్ని నిన్ను దహించును. నీవు దానిలోఁ బడుమిడుతవు గాకుము.

చౌపాయ్

“గరుడునిభోగమును కాకి కోరినయెడల, లభించునా? సింహము భుజించుపదార్థము చెవులపిల్లికిఁ బ్రాప్తించునా? కారణములేక కోపముఁ దెచ్చుకొనినవానికి మనశ్శాంతి యెట్లుండును? శివద్రోహికి, శిరిసంపద

లును సౌఖ్యము కలుగునా? పరమృదులుండగు లోలుపునకుఁ గీర్తి యెట్లువచ్చును? కామార్తులకుఁ గళంకము రాకయుండునా? భగవంతుని ధ్యానముఁజేయనివానికి ముక్తి లభించునా? అటులనే, జానకి మీపదార్థముకాదు. ఓరాజులారా! మీరు జానకి నభిషేచించుట వ్యర్థము.” ఈప్రకార మొకమహాత్ముడు రాజులకు బుద్ధిజెప్పెను. ఈకోలాహలమును జానకి విని, భయపడెను. ఆమెచెలికత్తె లామెను తల్లివద్దకుఁ దీసికొనివెళ్లిరి. జానకి సుగుణములను ప్రేమాలిశయములను రాముడు తనలోదాను జింతించుచు, విశ్వామిత్రునివద్దకు వచ్చెను. జానకియు, ఆమెతల్లియు, విలపించుచుండిరి. “ఆహా! భగవంతుఁ డేమిచేయదలచెనో కదా!” అని వారుభయులు చింతించిరి. ఆరాజుల కోలాహలముచేత, వారిరువురిదృష్టి నలువైపులఁ జెదరుచుండెను. రామునకు భయపడి, లక్ష్మణుఁడు మానముధరించెను.

జోహ 313

లక్ష్మణుని నేత్రములు క్రోధముచే నెఱ్ఱబాటెను; కనుబొమలను ముడుచుకొని, యతఁడు రాద్రాకారుడై, రాజమండలిఁ జూచెను. మదపుటేనుగుల బృందముమీఁద సింహపుష్పిల్ల దాటుటకుఁ గోరిన విధమున, నతఁడు వారిమీఁదికి దుముకుట కభిలషించెను.

చాపాయ్

ఈరాజులకోలాహలముఁ జూచి, స్త్రీపురుషులు వ్యాకులమొందిరి; వారు రాజులను పలువిధముల మాపించిరి. శివునివిల్లు భంగపడెనని విని, భృగుకులమార్తాండుండగు పరశురాముఁ డాసమయమున రాజసభకు వచ్చెను. ఆపరశురామునిఁ జూచి, సకలదేశాధిపతులు వెలవెలబోయిరి. డేగంజూచి, పిట్టలు భయపడినట్లు; రాజు లతనింజూచి, దిగులుపడిరి. అతనిశరీరము గోరవర్ణము; అతఁడు నఖిశిఖపర్యంతము విభూతిఁ బూసికొనెను. అతనివిశాలలలాటమువై, నూర్ధ్వపుండ్రములు ప్రకాశించెను. అతఁడు జటలను ముకుటముగ బంధించెను. చంద్రబింబముచంటి యతనిముఖము కోపాగ్నిచే మండుచుండెను. కోపముచే నతఁడు కనుబొమలను ముడిచి, నేత్రములనుండి నిష్పంగురియ్యుచుండెను. అతఁడు రాద్రాకారుడై, రాజమండలిని వీక్షించెను. వృషభము

వంటి బాహుస్కంధములు; విశాలమగు వక్షస్థలము; దీర్ఘములగు బాహువులు; దివ్యమగు యజ్ఞోపవీతము; చక్కని రుద్రాక్షమాల; వీవు నకుఁ గట్టఁబడియుండిన కృష్ణాజినము; నడుమునకుఁ గాషాయనస్త్రము; రెండక్షయతూణీరములు; భుజమునకుఁ బరశువును; హస్తమున ధనుర్బాణములు. ఈ ప్రకారము పరశురాముఁడు యజ్ఞవాటికలోఁ బ్రవేశించెను.

కోహ 314

అతఁడు మునివేషమును ధరించినను, రూపముమాత్రము భయంకరముగనుండెను. మూర్తీభవించిన వీరరసము, మునివేషమును ధరించి, రాజులమధ్యకు వచ్చినట్లు లోకెనెను.

చాపాయ

ఆపరశురాముని తీక్ష్ణరూపముఁ జూచి, రాజులు వ్యాకులపడి, దిగ్గునలేచి నిలువఁబడిరి. వారివారి తాతతండ్రులవేర్లు జెప్పుకొని, వారొక్కొక్కరు పరశురామునకు సాష్టాంగసమస్కారములఁజేసిరి. అతఁడు కటాక్షదృష్టిలోఁ జూచినను, రాజులు వారివారిపుట్టిమునిఁగెనని భయపడిరి. పరశురామునకు జనకచక్రవర్తి నమస్కరించెను; తండ్రియాజ్ఞా ప్రకారము జానకి వచ్చి, యతనికి నమస్కరించెను. “సౌభాగ్యవతీ భవ” అని యామె నతఁడు దీవించెను. ఆమె సంతోషించి, చలికలైలతోఁ గూడి, నిష్క్రమించెను. అంతలో, నతనిపద్దకు విశ్వామిత్రుఁడు వచ్చి, కుశలప్రశ్నఁ జేసెను; అతని యాజ్ఞాప్రకారము, శ్రీరామలక్ష్మణులు పరశురామునకు నమస్కరించిరి. “ఓభృగువంశోత్తమ రామా! వీరు రామలక్ష్మణులు; దశరథుని కుమారులు” అని విశ్వామిత్రుఁడు చెప్పెను. అన్నదమ్ములఁజూచి, పరశురాముఁడు సంతసించి, వారిని దీవించెను. కోటిమన్తకుల లావణ్యమును మించియుండిన శ్రీరాముని దివ్యమంగళవిగ్రహము నతఁడు చూచి, చూచి, నిశ్చేష్టుఁ డయ్యెను.

కోహ 315

పరశురామునకు సర్వముఁ దెలిసినను, తెలియనివానివలె నతఁడు జనకచక్రవర్తిని జూచి, “ఓరాజా! ఈకౌతుకమునకుఁ గారణమేమి?” అని యడిగెను, నఖిఖిపర్యంత మతఁడు కోపముచేత నుబ్బుకుచుండెను,

చాపాయ్

రాజమండల సమావేశ మగుటకు గారణమును, ధనుర్వృత్తాంతమును జనకుడు చెప్పెను. అశ్వినమాటలను శృంగునందముడు విని, నలువైపుల బిగిసి, పక్షిగిరిపడియుండిన ధనుస్సు జూచెను. అతడు రాద్రాక్షారుడై జనకునిజూచి, “ఓయీ మామూడా! ఎవరిధనుస్సు విడిచిరి? శీఘ్రముగ వారిం జూపింపుము; లేనియెడల, నిన్నును నీరాజ్యమును నేలంగలుపుదును. నీరాజ్యములోగల భూమిని కలక్రిందు జేయుదును” అని గర్జించెను. ఆరాజు భయపడి, మాట జెప్పలేకపోయెను. ఆరాజున కిరిష్టము సంభవించునని శలచి, దుర్భాధులగు రాజులందఱు లోలోపల సంతసించిరి. దేవతలు, మునులు, నాగులు, నగరములోని స్త్రీపురుషులు మొదలగువారు భయపడి, చింతాక్రాంతులై, దుఃఖించుచుండిరి. “ఆహా! ఇంతపాతకు నుత్సవము చక్కగ జరిగెను; ఇప్పటికిప్పు డింతయవర్థము వుట్టెకదా!” అని జానకిశల్లి నిచారించుచుండెను. పరశురామునిస్వభావమును జానకి విని, యొకినిమిష మొకకల్పమువలె గడవెను.

జోహ 316

లోకులు భయభీతాహములఁ బొందిరి; జానకి హృదయములో సందేహములుపుట్టెను. శ్రీరామునకు మాత్రము హర్షవిషాదములు లేవు; వారిదురస్థుఁ జూచి, అతడు భృగురామునితో నిట్లు పలికెను.

చాపాయ్

“ఓనాథా! ఈశివునివిల్లును విడిచినవాడు మీ సేవకులలో నొకఁడు. మీయాజ్ఞను శిరసావహించును.” ప్రథమముననే పరశురాముడు రాద్రాక్షారుడై యుండెను; తర్వాత, శ్రీరాముని మాటలవలన నశనికొపముద్రేకించెను. “ఓయీ! సేవించువాడు సేవకుడు; శత్రువువలె సంచరించువానిని దండింపవలయును. ఓరామా! నామాటను వినుము. ఈశివునివిల్లును విడిచినవాడు నాకు సహస్రబాహువువంటి శత్రువని తెలిసికొనుము. ఈరాజమండలినుండి వాడు వేలువడిన శ్రేష్ఠము. లేనియెడల, నీరాజులనందఱును సంహరించెదను.” అతని మాటలను విని, లక్ష్మణుడు నవ్వి, పరశురామునిచేతిలోని గొడ్డలిని

లక్ష్మ్యముజేయనట్లు ప్రసంగించెను. “ఓమునిరాజా! చిన్నతనములో ననేకధనస్సలను నేను విడిచియుంటిని; అప్పుడయినను మీకు నా మీఁద నాగ్రహమురాలేదు. ఈధనస్సుపై మీకింతయభిమానమే?” (పూర్వము పరశురాముఁడు రాజులను సంహరించి, ఆయాసమయములలో నుపయోగించినధనస్సుల నొకస్థలములోఁ బోగుచేసిపెట్టెను. ఆధనస్సులు దేవనిర్మితములు; ఒకస్థలమున నవి పోగుపడియుండినందున, భూమికి భార మధికమయ్యెను; వానినుండి, శేషుఁడు సయితము వ్యాకులమొందెను. ఈధనస్సులను రాక్షసులు సంగ్రహించినయెడల, ననర్థమువుట్టును. అదిశేషువు నొకబాలునిగఁజేసికొని, వెంటఁదీసికొని, భూదేవి యొకస్త్రీరూపమునుధరించి, పరశురామునివద్దకు వచ్చెను. “ఓనాథా! ఈబాలుఁడు నాకుమారుఁడు-అనేకదినములనుండి నాకు భోజనములేదు; నాదుఃఖముఁ జెప్పుటకు శక్యముకాదు. మీపరిచర్యజేసి, మీయాశ్రమములో నివసించెదను నాకుమారుఁడు కొంతఁ; చంచలుఁడు; ఇతరమునీశ్వరులు వానిచేష్టలఁజూచి, నాపరిచర్యకు వారంగీకరింపలేదు. మీరు వానిని సహించినయెడల, నేను మిమ్ములను గనిపెట్టుకొనియుండెదను.” అని భూదేవి విన్నవించెను. “ఓతల్లీ! ఇచ్చట నీవు నిలిచియుండుము; నీబాలకుని తీవించెదను” అని పరశురాముఁడు పలికెను. అట్లు వారు నివసించియుండిరి. ఒకరోజున పరశురాముఁడు సంచారమునకుఁ బోయెను. బాలకునివేషమును ధరించిన శేషుఁడు ధనస్సులను విడిచెను. ఆధనస్సుల శబ్దమును పరశురాముఁడు విని, యాశ్చర్యపడి, యాశ్రమమునకు వచ్చెను; కాని, ధనస్సులభంగముఁజూచి, యతఁడు కోపింపలేదు. అతఁడు వారిని దీవించి, పొచ్చునెను. అప్పుడు శేషుఁడు తననిజరూపము నతనికిఁ జూపించెను. “ఓమునిరాజా! ఒక్కశివునివిల్లుమాత్రము మిగిలిపోయెను; దానిని శ్రీరామచంద్రుఁడు విఱచును.” అని చెప్పి యతఁడు భూదేవితోఁగూడి యంతర్ధానమయ్యెను)

కోహ 317

“ఓరాజకుమారా! నుందువెనుకల నాలోచింపక, పలుకుచుంటివి. ఈశివునివిల్లు, లోకమునందలి విల్లులవంటిదని తలంచితివా?”

చాపాయ్

“ఓమునిరాజా! నాబుద్ధికి ధనుస్సులన్నియు సమానములే. ఈవు రాతనధనస్సును విఱచినందున, లాభనష్టములు లేవు కదా! శ్రీరాముడు దానిని క్రొత్తధనస్సుని తలచి, దానిని ముట్టుకొనెను; అంతమాత్రమున, నది విఱగిపడెను. అందుచేత, శ్రీరామునియం దేమిదోషముకలదు! ఓనాథా! వ్యర్థముగ మీరేల కోపగించెదరు?” ఈప్రకారము లక్ష్మణుడు పలికినపలుకులను విని, పరశురాముడు పరశువువైపుఁ జూచి, క్రోధతామ్రాక్షుడై, “ఓరీ మూర్ఖుడా! నాస్వభావము సీకుఁ దెలియదు. నీవు బాలుఁడవని కనికరించి, నిన్ను జంపలేదు. నేను కేవలము మునీశ్వరుఁడనని తలంపకుము. నే నాబాలబ్రహ్మచారిని; కోపస్వభావుఁడను; క్షత్రియకులాంతకుఁడ నని లోకులకుఁ దెలియును ఇరువదియొకవర్షాయము భూమండలములోని రాజులను సంహరించి, భూమిని బ్రహ్మణులకు దానముఁజేసియుంటిని. ఈనాపరశువుఁ జూడుము; కార్తవీర్యసహస్రబాహువుల నిది ఛేదించెను.

జోహ 318

“ఓరాజకుమాం! సీతల్లి దండ్రులకు దుఃఖము గలుగఁజేయకుము. ఈనాపరశువు గర్భములోని పిండములనుసయితము ఛేదించును; దానిశబ్దమును విని, గర్భములోనిపిల్లలు చనిపోవుదురు” అని హుంకరించెను.

చాపాయ్

“ఓమునిరాజా! మీరు మునీశ్వరులు కదా! మీకింత శూరత్వమేల? వీరుఁ డనిన యభిమాన మేల! మాటిమాటికి మీపరశువును నాకేల చూపించెదరు? ‘పూపూ’ త్కారమావలన, బర్వతము తెగిరిపోవునా? ‘తర్జనీ’ వ్రేలుచూపించినమాత్రమున, వాడిపోవుటకు నేను కువ్వుడబ త్తినికాను. మీకుతాపమును ధనుర్బాణములను చూచినతరువాత, నాకుఁ గొంతదురభిమానము వుట్టెను. మీరు భృగువంశస్థులనియు, బ్రహ్మణులనియు తెలియుచున్నది. అందుచేత, మీమాటలవలనఁ గోపము ఎక్కుచుండినను, నేను దానిని సహించి, యూరకుంటిని. మీయజ్ఞోపవీతమును, మీబ్రహ్మముడివలన, మీరు గౌరవనీ

యులు; గో, దేవ, బ్రాహ్మణ, హరిభక్తుల నెదిరించి మానూర్యవంశ పురాజులు పోరాడరు. ఎందుచేత? వారిం జంపిన, పాపమువచ్చును; వారివలన జయింపఁబడినయెడల, నపకీర్తివచ్చును. మీవాక్కులు కోటి పిడుగులకంటె నధికము; మీధనుస్పృణములును మీపరశువును వ్యర్థములు; మీశాపము పిడుగువంటిది; అది యమోఘము.

దోహ 319

“ఓమునిరాజా! మీశస్త్రాస్త్రములఁ జూచి, నేను కొంచె వను చితవాక్కులఁ బఠికియఁటిని; కాని, మీరు తమింపుఁడు.” ఈమాటలవలన నధికముగ బరశురాముఁడు మండిపడెను.

చాపాయ్

“ఓవిశ్వామిత్రుడా! ఈఖాలుఁడు పరమమూర్ఖుఁడు; మందబుద్ధి బలుఁడు; విధికృతమువలన, నతఁడు స్వకులమును నశింపఁజేయుటకుఁ బూనుకొనెను. మీది సూర్యవంశము; ఆయినను, చంద్రునివలె మీ వంశమునకు మచ్చవచ్చెను. ఇతనిని శిక్షించువారు లేరా? ఇతనిచర్యలు నిరంకుశమని తోచును. ఇతఁడు మూర్ఖుఁడు; పెద్దవారని భయము లేదు. ఇంతలో నితఁడు కాలునకు గ్రాసముకాఁగలఁడు. ఎలుఁగైతి చెప్పుచున్నాను; నావలనఁ దప్పలేదు. ఇతనిక్షేమముఁ గోరినయెడల, బోధింపుము; నాప్రతాపము నితనికిఁ దెలియఁజేయుము.” “ఓమునిరాజా! మీప్రతాపమును మీరుఁకప్పు వఱియెవరు చెప్పఁగలరు? అనేకపిథముల నిదివఱకు మీరు స్వయముగా మీప్రతాపముఁ జెప్పకొని యుంటిరి. అంతటితో మీకు సంతృప్తిలేనియెడల, మీరు మఱల చెప్పవచ్చును. మీకోపమును శాంతి చేసికొని, దుఃఖమును విడిచిపెట్టుఁడు. మీరు వీరులు; శూరులు; తేజశ్శాలులు; ధీరులు. ఇతరులను నిందించుటవలన, మీకుఁ బ్రయోజనములేదు.

దోహ 320

“యుద్ధములో శత్రువు నెదుటనిలచి పోరాడుట, వీరునిలక నము; కాని, యుద్ధముజేయక, ప్రగల్భములఁ బలుకుట, పిఱికిపందలక్షణము.

చాపాయ్

“ఓమునిరాజా ! మఱలమఱల కాలుడు కాలుడని మీరు నన్ను భయపెట్టినను, నాకు భయములేదు.” ఇంతకర్ణకఠోరముగ లక్ష్మణమూర్తి పలికినపలుకులను పరశురాముడు విని, మండిపడి, పరశువును ధరించి, ఝళిపించెను. “ఓజాలారా! నాకలనదోషములేదు. ఈబాలుడు సభాహ్నుడు; వీడు కఠోరుడు. బాలుడుకదా యిని, వాని మాటలను సహించితిని; కాని, ఇప్పుడు సత్యముగ వానిని సంహరించెదను. నా చేతిలో గొడ్డలికలదు; కారణములేకయే, నేను కోపిని; తదుపరి, వీడు గురుద్రోహి; నాయెదుట నిలిచి, ప్రతిభాషలాడుచుండును; వీనిని విధింపక, విడిచిపెట్టను; ఇంతవఱకు, విశ్వామిత్రునిముఖముఁ జూచి, వీనిని విడిచిపెట్టినాను. లేనియెడల, నింతకుముందే వీని కంఠముఁ ద్రొంచి, నాగురుఋణముఁ దీర్చియుందును.”

కోపః 321

ఆమాటలకు గాధితనయుడు (విశ్వామిత్రుడు) లోలోపల నవ్వి, “ఆహా! ఈపరశురాముడు (హరి) విష్ణుమూర్తిని (అరి) శత్రువని తలంచెను; ఈబ్రహ్మసాహసగు ధనస్సును చెఱుకుముక్కవలె విఱచెను; ఆసంగతి నిన్నుడు తెలిసికొనలేదు” అని తలంచెను.

చాపాయ్

“ఓమునిరాజా ! మీకీర్తిప్రతిష్ఠలు లోకములో నెవరికిఁ దెలియవు? మీఁబల్లిదండ్రుల నుద్ధరించితరి. మీగురుఋణముమాత్రము మిగిలెను. ఆఋణము నేడు నామీఁదఁ బడెను; కాలాతీతమగుటవలన, దానికి వృద్ధివచ్చును. మీవ్యూహారంభునిఁ బిలిపించినయెడల, శృద్ధులతో ఋణముఁ దీర్చుచున్నాను” ఈమాటలను పరశురాముడు విని, క్రోధతామ్రాక్షుడై, పరశును జికిలిజేసెను; సభికు లందఱును పాపాకారముఁజేసిరి. “ఓస్వామి! మాటిమాటికి మీపరశును నాకేల జూపించెదరు? ఓక్షత్రియాంతకరామా! మీరు బ్రాహ్మణులని తెలిసికొని, మీమాటలను సహించితిని ఇంతవఱకు మీరు నీరులతోఁ బోరాడియుండలేదు. బ్రాహ్మణులు దేహాలు; మిగ్గుహములలో మీరు నీరులుకదా!” లక్ష్మణునిమాట లనుచిత్తములని జనులందఱు తలచిరి; శ్రీరాముడు సంజ్ఞ జేసి, యతనిని నివారించెను.

కోహ 322

లక్ష్మణుని ప్రత్యుత్తరము లాహుతితో సమానమై, పరశురాముని కోపము అగ్నివలె రగులుచుండెను. ఆహుతివలన, నతనికోపాగ్ని మండుటఁ జూచి, శ్రీరాముఁడు చల్లనిమాటలతో నాకోపాగ్నిని శాంతింపఁజేసెను.

చాపాయ్

“ఓనాథా! లక్ష్మణుఁడు బాలుఁడు; వానిమాటలను తమింపుఁడు; వాఁడు పసిబిడ్డఁడు; ఒకచెంపఁగొట్టిన పాలును, రెండవ చెంపఁ గొట్టిన నీరును కారును. వానిమాటలను లక్ష్మణుఁ జేయకుఁడు. మీప్రభావమునే వాఁడు నిజముగఁ దెలిసికొనినయెడల, నిట్లు మీతో సరిసమానముగ వాఁడేల ప్రసంగించును? అనుచితవాక్కులను బాలకులు పలికినను, తల్లిదండ్రులు వానిని సహించెదరుకదా! మీఁడు మీసేవకుఁడని తెలిసికొని, నీనిమాటలను తమింపుఁడు. మీరు మునీశ్వరులు; జ్ఞానులు; శాంతస్వభావులు. వానిని తమించుట మీకు యుక్తము.” శ్రీరామునిమాటలవలన నతఁడు కొంచెము శాంతించెను. లక్ష్మణుఁడు నవ్వుచు నొకమాటఁ బలికెను; ఆమాటను విని, పరశురాముఁడు నఖిఖివర్యంతము మండిపడెను, “ఓరావ.ః! నీతమ్ముఁడు మహాపాపాత్ముఁడు. చూపునకు మాత్రము పచ్చనివాఁడు; కాని, మనస్సు కాలకూటవిషము; తల్లివద్ద నితఁడు పాలుద్రాగియుండలేదు; ఇతఁడు విషముఁ ద్రాగెను. ఇతనిస్వభావము కృత్రిమముకాని, సరళముకాదు; నీకుఁ దగినవాఁడు కాదు. నీదుఁడు. మృత్యువువంటి నన్నే లక్ష్మణుఁ జేయఁడుకదా!”

కోహ 323

“ఓమునిరాజా! కోపము పాపములకు మూలము; దానికి వశులై, మనుజు లనుచితకార్యములఁ జేయుచుందురు; విశ్వమునకుఁ బ్రతికూలముగ సంచరించెదరు.

చాపాయ్

“ఓమునిరాజా! నేను మీదాసుఁడను; కోపమునువిడచి, నన్ను తమించి, దయతోఁ జూడుడు. కోపముఁ జెందినమాత్రమున, విటిగి పడినధనస్సు లేచిరాజాలదు. ఇంతవఱకు మీరు నిలిచియుండినందున,

మీసాదములకు శ్రమకలిగెను; కనుక, మీరు కటాక్షింపి కూర్చుండిన మేలు. ఒకవేళ మీకాధనుస్సునందుఁ బట్టుదలయుండినయెడల, నందుకుఁ దగినప్రయత్నముఁ జేయుట మేలు. తెలివిగల విశ్వకర్తవచ్చి, దానిని సంధానముఁజేయును.” ఇట్లు లక్ష్మణుఁడు పలికినపలుకులను జనకచక్రవర్తి విని, భయపడి, “ఈయధికప్రసంగమునుండి లక్ష్మణుఁడు విరమించిన మేలు” అని తలంచెను. నగరములోని స్త్రీపురుషులు ‘భర, భర’ మని భయపడిరి. పిట్ట కొంచెము, కూత ఘనము పరశురాముని శరీరము నఖిశిఖపస్యంతము కోపముచే మండుచుండెను. అతని బలమంతయు నీరయ్యెను. “ఓరామా! నీతమ్ముడు కనుక, వానిని తమించితిని. అతని శరీరము చక్కనిది; కాని, యతనిమనస్సు నలుపు. బంగారు కుండ, నిండుగ విషము. ఏమిచేయవలయును!”

దోహ 324

ఆమాటలకు లక్ష్మణుఁడు పక్కున నవ్వెను; శ్రీరాముఁడు కనుసంజ్ఞజేసి, యతనిని నివారించెను. అతఁడు గొణిగుచు, విశ్వామిత్రుని ప్రక్కను గూర్చుండెను.

చాపాయ్

మృదుమధురముగ శ్రీరాముఁడు చేతులుజోడించుకొని న్యాయముగ నిట్లు ప్రసంగించెను. “ఓనాథా! స్వాభావికముగ మీరు సరసులు; చతురులు; బాలకునిమాటలను మీరు చెవుల నుంచరాదు. బాలులకును వృద్ధులకు నొకటియేస్వభావము. వారిమాటలను సత్పురుషులు లక్ష్యముచేయరు. వానివలన దోషములేదు; చేసినపని దోషమయినయెడల, నేనపరాధిని; కాని, వాఁడు కాఁడు. ఓస్వామీ! మీరు గురువులు; జితేంద్రియులు. కరుణించినను, గోపించినను, వధించినను, బంధించినను, నేను మీదాసుఁడను; మీచిత్తానుసారము, నాకుఁ దగిన శాస్త్రజేయుఁడు. ఓస్వామీ! మీరు సర్వజ్ఞులు; మనుజులమనోభావములఁ దెలిసికొనఁగలరు. ఏవిధమున మీకోపము శాంతించునో మీరు చెప్పినయెడల, మీయాజ్ఞను శిరసావహించి, సంచరించెదను.” “ఓరామా! నాకోప మెట్లు శాంతించును? నీతమ్ముడు క్రూరదృష్టితో

నెట్లు నన్ను చూచుచున్నాడో, చూడుము; చూడుము. నేను కోపించి పలమేను! నేను నీతమ్ముని విధించితివా?

దోహ 325

“ఓరామా! ఈ నాథుని గుహారిశబ్దమును వినినమాత్రమున, స్త్రీలగర్భములు జాతింబడును. నానాథాము నావద్దనుండినను, నే నీ రాజకుమారుని సజీవునిగఁ జూడవలసివచ్చెను.

చాపాయ్

“ఓరామా! నే నేని చేయఁగలను” నా చేతులు స్వాధీనముతప్పెను; నాగుండెలు కోపము చే మండుచుండును. నాజులఁ జంపి చంపి నానాథాము నాడితప్పెను. విధాత నాకు న్యతిరేకముగనుండెను. నాస్వభావముకూడ మాటిపోయెను. ఈనాటికి నాకు దయదాక్షిణ్యము లేచ్చట నుండివచ్చినో తెలియదు అందుచేత, భగవంతునికృపవలన, నేనీదుఃఖమును మ్రొంగవలెను.” ఈకూటలను లక్ష్యఁబడు విని, నవ్వి, శిరము నుంకించెను “ఓనాథా! మీర నారసమే వాయువు; మీరూపమునకు శాంతరస మనుకూలము; మీగుపలికిన శాంతన చనములవలన, వృక్షముల పుష్పములు నేలంబడును. ఓనాథా! నయచేతనే, మీశరీర మింత మండుచుండినదైదు, కోపముచే నెట్లు మండునోకదా! అప్పుడు భగవంతుఁడు మిమ్ములను గఱియించు గాక!” “ఓజనకరాజా! ఈబాలుని మూర్ఖత్వముఁ జూడుము. ఈబాలుఁడు యమపురములో నిల్లుగట్టు కొనుటకుఁ గోరుచుండినట్లు కనబడును. నాకండ్లయెదుటనుండి వీనిని దీసికొనిపోవు. ఈరాజకుమారుడు రూపమునకుఁ జిన్న వాఁడు; కాని, వానితలకుఁ గనియూటలను బ్రయోగించును” లక్ష్యఁబడు పక్కన నవ్వి, “ఓనాథా! మీరు నేత్రములను మూసికొనినయెడల, మీ కన్నుల కెవరును గనబడకు” అని పలికెను.

దోహ 326

తనసంతరము పరశురాముఁడు శ్రీరామునిజూచి కోపించి, యిట్లు ధిక్కరించెను:—“ఓయీ! శివునివిల్లును విరిచి, నాకు సమాధానము జెప్పుచుంటివా?

చాపాయ్

“ఓహే! నీసమృతిప్రకారమే, నీతమ్ముడు కటువులగు పచన

ముల నాడెను. తెలిసియుఁ దెలియనట్లు నీవు విన్న పములఁ జెప్పుచుంటివి. ఆహా! ఏమి సీచమత్కారము! నీమాటలు, నీయెత్తులు నాకు సరిపడవు. రారమ్ము; నాతో యుద్ధముఁ జేయుము; లేక, 'రామ' అనుపేరు విడిచి పెట్టుము. ఓయీ! నీవు శివద్రోహివి; సీచమత్కారమును వినయములఁ గట్టిపెట్టి, నాతో యుద్ధముఁ జేయుము, లేనియెడల, మీయిరువురను సంహరించెదను." ఈప్రకారము పరశురాముఁడు రాముని ధిక్కరించి, కుతారమునెత్తి ఝళిపించెను; శ్రీరాముఁడుమాత్రము శిరస్సు వంచుకొని, లోలోపల నవ్వుకొనెను. "ఓస్వామీ! కఠోరవచనములఁ బలికినందుకు, లక్ష్మణుఁడు తప్పుఁజేసెను. మీకోపమును నామీఁదఁ బ్రసరింపఁజేసిరి. వక్రీమముఁజూచి, జనులు శంకించెదరు. వక్రీమచంద్రుని మ్రింగుటకు రాహువుసముతము భయపడును. ఓమునిరాజా! మీరు కొంచెము శాంతింపుడు; మీకుతారము మీచేతిలోఁ గలదు; నాశిరస్సు మీయెదుటనుండును. నేను మీసేవకుఁడను కనుక, నేవిధమున మీకోపము శాంతించునో, మీరావిధమున నాకుఁ దగినశాస్త్రీఁ జేయుఁడు. ఓనాథా! జోహార్.

పోహ 327

"ఓనాథా! సేవకుఁడు యజమానునితో నెట్లు యుద్ధముఁ జేయఁగలడు? మీరు శాంతింపుడు; మీవేషముఁజూచి, వాఁడుబాలుఁడు కనుక, తెలివితక్కువమాటల నాడెను; ఆమాటలను మీరు లక్ష్యముఁ జేయకుడు.

చాపాయ్

"ఓమునిరాజా! మీరు బ్రాహ్మణులు; కుతారమును, ధనుర్బాణములును మీవద్దగలవు; వీనిఁజూచి, మీరు వీరులని వాడు తెలిసికొని భ్రమపడి, మీకుఁ గోపముఁబుట్టించెను. ప్రథమమున మీనామమును వాడు వినియుండెను; కాని, మీవర్ణనమును వాడు చేసియుండలేదు; అందుచేత, వానిసంశౌచారముప్రకారము, వాడు మీతోఁ బ్రతిభాషలాడెను. ఓమునీశ్వరా! మీరు శుద్ధమునీశ్వరులవలెవచ్చియుండినయెడల, వాడు మీచరణకమలములకు నమస్కరించియుండును. విష్ణులను వాడు తెలిసికొనక జేసినయపరాధమును తమింపుడు. మీరు బ్రాహ్మణులు కనుక, వానిని మీరు కరుణించుట మీకు

యోగ్యము. మీతో నెట్లు నేను పోరాడగలను? మీకును నాకు నెంతయంతరువు? శిరస్సునకును పాదమునకు నెంతయంతరువుకలదో, మనయుభయులకు నంతవ్యత్యాసము కలదు. మీపాదములను నేను నాశిరస్సున ధరింపవలెను; నాశిరస్సు మీపాదములమీఁదఁ బడియుండును నాకు చెండక్షరములపేరు కలదు; కాని, మీ కయిదక్షరముల పేరుకలదు; నేను శుద్ధబుద్ధరాముఁడను; కాని, మీరు పరశురాములు; నాకు విశేషణములులేవు. ఓదేవా! నాకొకధనస్సుకలదు; అది అపవిత్రము; దానిమూలమున జీవహింసకలుగును; ఈయొక్కగుణమే నాధనస్సునకుఁ గలదు. మీధనస్సు పరమపవిత్రము; తొమ్మిదిగుణములు దానికీ గలవు; కోమలత్వము, సంతోషము, తపస్సు, ఊమ, అతృప్త, జితేంద్రియత్వము, దానము, సర్వదాతృత్వము, దయ—ఈతొమ్మిది గుణములు (గుణము=(1) గుణము; (2) వింటినారి) మీ యజ్ఞోపవీతమునకు (బ్రహ్మణునిధనస్సు) గలవు. అన్నివిధముల నేను మీకు జోహారు. మీరు బ్రహ్మణులు కనుక, నన్ను ఊహింపుఁడు.

కోహ 328

“ఓమునీశ్వరా! ఓవిప్రవరా! ఊమాకరో, ఊమాకరో!” అని పలువిధముల శ్రీరాముఁడు ప్రార్థించెను. అంతకంతకు పరశురామునకుఁ గోప మధికమయ్యెను. “ఓయీ! నీతమ్మునివలె నీవును గుటిలుఁడవు.

చాపాయ్

“ఓయీ! నేనేమో వెట్టిబ్రహ్మణుఁడనని నీయభిప్రాయము; నేనెట్టిబ్రహ్మణుఁడనో చెప్పుచున్నాను వినుము. నాధనస్సు స్తువము; నాకోపము అగ్ని; నాబాణములు ఆహుతి; చతురంగబలములు యజ్ఞసమిధలు; గొప్పగొప్పరాజులు యజ్ఞపశువులు; ఈపరశుతోనేను వారిని ఖండించి, ఆహుతిజేసియుంటిని. అనేకపర్యాయములు నేనీసమరయజ్ఞము నొనరించితిని నాప్రతాపము నీకుఁ దెలియదు. నేనేమో పిచ్చిబ్రహ్మణుఁడనని తలంచి, నీవు నన్ను తృణీకరించి, నిరాదరించితివి. ఈధనస్సును విఱచినందులకు, నీకు గర్వము బలినెను; లోకములను జయించితినిని, నీకు దురభిమానముపుట్టెను.” “ఓమునిరాజా! మీకోపమునకు హద్దులేదు; కొంచెము ముందువెనుకల నాలోచించి, మీరు సంభాషించినయెడల మేలు; నేచేసినతప్పు స్వల్పము. ఈపురాతనధన

స్వను నేను ముట్టినంతమాత్రమున, నది విడిగిపడెను. అందులకు నాకు దురభిమానమేల?

పోహ 329

“ఓభృగునాథా! మీరు బ్రహ్మాణులని తెలిసికొని, మిమ్ములను గౌరవించుచున్నాను కాని, మిమ్ములను నేను నిరాదరించితినిని మీరు చెప్పుచుంటిరి. ప్రపంచములో నేనీరునకు భయపడి, వానికి నేనుజో హారు వనుచున్నానో, చెప్పుడి?”

చాపాయ్

“దేవతలును, దానవులును, మనుజులు - నునాతోసమానులు, నాకంటె బలవంతులు ఎవరైనను, కాలుడైనను, నాయెదుట నిలువబడి నవుడు, నేను వానితో యుద్ధముఁజేయగలను. నాకు భయములేదు. ఓ త్రియుడు యుద్ధమునుండి వెనుకదీసినయెడల, వాడు వానివంశ మున కపకీర్తి దీసికొనివచ్చును; వానికంటె నీచుడు లేడు. మారఘు వంశములో నొకడైనను వెనుకదీయక, కాలుడు వచ్చి యెదుట నిలిచినను, వానితోఁ బోరాడగలరు. ఇతరస్థలములలో నిర్భయముగ సంచరించు నేను, మీయెదుట నిలుచుటకు వెఱచుచున్నాను; అది మీ బ్రహ్మవంశముయొక్క ప్రభావము.” ఈప్రకారము మృదుమధురముగ శ్రీరాముడు పలికిన గూఢవచనములను పరశురాముడు వినినందున, నతని హృదయకవాటములు విడిపోయెను. “ఓరామా! నీవచనములవలన, నీవు అవతారపురుషుడవని తెలిసికొంటిని; కాని, ప్రస్తుతము నీచర్యలవలన, నాయభిప్రాయము నిశ్చయముకావలెను. ఈనా వైష్ణవధనస్సును నీవు విడిచినయెడల, నాసందేహము నివృత్తియగును” ఇట్లు పరశురాముడు పలికి, తనదగు వైష్ణవధనస్సును రామున కందిచ్చెను. రామునిచేతిలోనికి వచ్చినమాత్రమున, దానియంతట నది యెక్కువెట్టెబడెను; అచిత్రముఁ జూచి, పరశురాముఁ డాశ్చర్యపడెను.

పోహ 330

అతఁడు కన్నులారా రామునిప్రతాపముఁ జూచెను; అతనిశరీరము పులకరించెను. అతఁడు పరమానందముచే నుప్పొంగెను; చేతులను జోడించుకొని, యిట్లుప్రార్థించెను:—

చాపాయ్

“ఓరామా! జయ, జయ! రఘువంశకమలములను వికసింపజేయుటకు నీవు సూర్యుడవు; వనమును దవానలమువలె, రాక్షసవంశమును నీవు దహింపఁగలవు; గో, దేవ, బ్రాహ్మణులకు నీవు హితుడవు. జయ, జయ! కామక్రోధాదులను నశింపజేయఁగలవు. వినయము, సుశీలము, కరుణ—ఈసకలగుణములకు సాగరుడవు; జయజయ! నీవచనరచన శ్లాఘనీయము; నీసేవకులను రక్షించెదవు. నీశరీర మతికోమలము; నీశరీరలావణ్యము కోటిమన్తఘులను మించియుండును. ఒకముఖముతో నెట్లు వర్ణింపఁగలను? శ్రీశంకరుని మానససరోవరమునందు నివసించు రాజహంసవు. జయజయ! అజ్ఞానముచే, ననుచితవాక్యములఁ బలికియుంటిని. మీ రుభయులు తుమాసముద్రులు; నన్ను తుమింపుడు. హేరఘకులశిరోమణి! జయజయ! జయజయ!” ఈప్రకారము పరశురాముడు స్తుతించి, తపోవనములకు నిష్క్రమించెను. పిటికిపందలు భయపడి, పాటిపోయిరి.

కోహ 331

దేవదుందుభులు మ్రోగెను; దేవతలు పుష్పములను వర్షించిరి; నగరములోని స్త్రీపురుషులు సంతోషించిరి ఇంతవఱకు వారు భయముచే బాధపడుచుండిరి; వారి బాధలన్నియు నివారణమయ్యెను.

ఇతి శ్రీగోస్వామితులసీకృత శ్రీరామచరిత్రమానసే,
సకలకలికలుషవిధ్వంసనే, బాలకాంతగర్గత
పండితజ్వాలాప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్రభాషాయాం
అష్టమవిశ్రామః.

బాలకాండ నవమ విశ్రామః.



చాపాయ్

“శ్లో. లజ్జాకీర్తిర్జనకతనయా వైవకోదండభంగే
తిస్రక్కున్యా నిరుపమతయా భేజితే రామచంద్రమ్,
అంత్యాపాణిగ్రహణసమయే జ్యాయసీజాతరోహ
భూవైస్సార్థం ఖలుగతవతీ మధ్యమాగార్దిగంతాన్.”

మంగళధ్వనులు మ్రోగెను. సువాసినులు గుంపులుగుంపులుగాఁ గూడి శ్రావ్యముగ గానముఁజేసిరి. అష్టైశ్వర్యములఁ బొంది పుట్టుచరి ద్రుఁడు సంతసించువిధమున, జనకచక్రవర్తి పరమానందభరితుఁ డయ్యెను. చంద్రోదయముఁ జూచి, పిల్లచకోర మానందించునట్లు, జా నకి సంతోషించెను. జనకుఁడు విశ్వామిత్రునిచరణములకు నమస్కరించి, “ఓమునిరాజా! ఇదియంతయు మీకృపాఫలము; మీకిటాక్షమువలన, శ్రీరాముఁడు ధనస్సును విఱిచెను. శ్రీరామలక్ష్మణులమూలమున, నేను కృతార్థుఁడనై, గట్టునకు వచ్చితిని. యథోచితముగ, శుభకార్యమును నిర్వహింపుఁడు” అని విన్నవించెను. “ఓరాజా! నీకుఁ దెలియనిసంగతి లేదు; నీప్రతిజ్ఞాప్రకారము, ధనస్సును విఱచినవాఁడు జానకిని వివాహమాడుట కర్హుఁడు. ధనస్సు విఱిగిపడెను; అప్పుడే వివాహమయ్యెను; ఆసంగతి, దేవతలు, నాగులు, నరులు, మునులు మొదలగు వారికిఁ దెలియును.

కోహ 332

“ఓరాజా! నీపంశాచారము ననుసరించి, వివాహమంగళోత్సవములఁ జేయుటకుఁ బ్రయత్నింపుము. బ్రాహ్మణులను, గురువులను, కులవృద్ధులను రప్పించి, వేదోక్తప్రకారము వివాహముఁ జేయుము.

చాపాయ్

“ఓరాజా! అయోధ్యాసగరమున కొకదూతను బంపి, దశరథ మహారాజును రప్పింపుము.” ఈప్రకారము విశ్వామిత్రుఁడు చెప్పిన

యాజ్ఞను జనకుఁడు విని, సంతోషించి, యాతక్షణ మొకదూత నయో
ధ్యానగరమునకు శుభ లేఖతోఁ బంపెను. తదుపరి చక్రవర్తి యాజ్ఞాప్ర
కారము, నగరములోని మహాజనులు వచ్చి, చక్రవర్తికి నమస్కరించి,
జోహారువనుచు నిలిచిరి. “ఓమహాజనులారా! రాజమార్గములను,
శృంగాటకములను, సందులను గొందులను, విపణిమార్గములను, దేవ
స్థానములను, పండిరములను, గృహములను— మొదలగువానిని
శీఘ్ర మలంకరింపుఁడు.” చక్రవర్తియాయాజ్ఞను వారు శిరసావహించి,
స్వగృహములకు వచ్చి, చిత్ర కారులను బిలిపించిరి. “ఓయీ! వివాహ
మండపమును రచింపుఁడు—” “చిత్తము” అని పలికి వారు నిష్క్రమిం
చిరి. చిత్రక్రీయ, లోహక్రీయ, మృత్కీయ, ఆసవకర్తము—ఈమొ
దలగు కలాప్రవీణులు వచ్చి, దేవునకు నమస్కరించి, పనుల నారంభిం
చిరి. సువర్ణకదళీస్తంభములను వారు నిర్మించిరి.

దోహ 333

ఆబంగారువృక్షములకు హరితమణుల పత్రములును ఫలము
లును కలవు; వానిపువ్వులు పద్మరాగమణులు; వానిరచనఁ జూచి,
బ్రహ్మసయితము సిగ్గుపడెను.

చాపాయ్

వేణులు హరితమణులతోఁ జెక్కబడెను; వానిసరళమును పత్ర
ములఁ జూచిన, నవి నిజముగ వేణువులని భ్రమపుట్టును. లేత బం
గారు తమలపాకుతీగెలును పత్రములును ప్రకృతి వానికంటె నధికముగ
శోభించెను. వానియాకులను ముత్యాలహారమునకుఁ గ్రుచ్చిరి. బంగా
రము, మాణిక్యములు, మరకతములు, శ్యామమణులు, హరితమణులు—
ఈమొదలగువానితోఁ గమలములను నిర్మించిరి. వానితో ననేకరంగు
రంగుపక్షులను, తుమ్మెదలను సిద్ధముఁజేసిరి. వాయువువచ్చినపుడు,
తుమ్మెదలు రోదనముఁజేయుచుండెను; పక్షులు ధ్వనులఁజేయునట్లు,
వాయువు వీచినపుడు వానిశబ్దములు వినుబడెను. మంగళద్రవ్యములఁ
దీసికొని వచ్చుచుండినట్లు, దేవతల ప్రతిమలు స్తంభములపైఁ జెక్క
బడెను. సింధూరమణులతో నలువైపుల ముగ్గులఁబెట్టిరి.

దోహ 334

నీలమాణిక్యములతోఁ జెక్కబడిన మామిడికొమ్మలును; బంగా

రము, ముత్యములు, శ్యామమణులును- వీనిని మామిడిపిండెలుగ జెక్కి,
వానిని పట్టుదారమునకుఁ గ్రుచ్చి వ్రేలఁగట్టిరి.

చాపాయ్

కానుదేవుని సంకెలవలె, ననేకబంగారు గొలుసులను, ననేక
విధములుగ రచించిరి. అనేక ప్రకారముల గృహములు శోభస్కరముగ
నుండుటకు, మంగళకలశములను, ధ్వజములను పతాకములను నిలువఁ
బెట్టిరి. విచిత్రవితానములను మణిదీపములను వర్ణించి చెప్పుటకు శక్య
ముకాదు. జానకి కూర్చుండుటకు నిర్మింపఁబడిన మండపమును వర్ణించు
టకు, నేకవీశ్వరునకు గుండెలుకలవు? సకలగుణధామఁడగు శ్రీరాముని
నిమిత్తము నిర్మింపఁబడిన మండపము ముద్దులు మూటఁగట్టుచుండెను;
దానినిఁజూచినది మూఁడులోకములలో లేదు. జనకచక్రవర్తి భవనము
వలె, నగరములోని ప్రతిగృహమును శోభస్కరముగ నుండెను. ఆ
సమయమున మిథిలానగరముయొక్క శోభం జూచినయెడలఁ బదు
నాల్గుభవనములు తలలను పెంచుకొనును. ఆనగరములోని నీచుని
సంపదంజూచి, దేవేంద్రుఁడునయితము భ్రమించెను.

దోహ 335

ఆనగరములో మహాలక్ష్మీ కపటనారీవేషమునుధరించి నివసించి
యుండెను కదా! ఇఁక నాపురముయొక్క కాంతులకు లోపముం
డునా? వానిని సాంతముగ వర్ణించుటకు శేషశారదలు సంకోచించిరి.

చాపాయ్

ఇఁక నిచ్చటికథను వినుము; జనకునిదూత అయోధ్యానగరము
నకు వచ్చి, దాని కాంతులఁ జూచి, యబ్బురముపడెను. వాడు రాజ
భవనమునకు వచ్చి, వర్తమానముఁ బంపెను. దశరథుఁడు వర్తమాన
మును విని, శీఘ్రముగా దూతను రప్పించెను. వాడు రాజునకు నమ
స్కరించి, శుభలేఖను రాజచేతిలోఁ బెట్టెను. రాజు ప్రసన్నుడై లేచి,
లేఖ నందుకొనెను. ఆలేఖ నతఁడు చదివి, యానందబొప్పములఁ
గార్యెను; అతనిశరీరము పులకరించెను. ఆనందముతో నతనిహృద
యము నిండెను. అతనిమనస్సులో రామలక్ష్మణులును, నతనిహస్తము
లో శుభలేఖయు నుండుటచేత, నతనిముఖమునుండి మాట వెలువడ
లేదు. ఏమాటయు నతఁడు చెప్పలేకపోయెను. ఆనందములో నతఁడు

మునిగెను. అంత నతఁడు ధైర్యముఁదెచ్చుకొని, సావధానముగ శుభ లేఖఁ జదివి, సభికులకు వినిపించెను. వారు శుభవర్తమానమును విని సంతోషించిరి. శ్రీరామలక్ష్మణులు విధిలానగరములో నుండినట్లు, శుభ లేఖవలన వారికి విశదమయ్యెను. ఎచ్చటనో బహిఃప్రదేశములో నాడు కొనుచుండిన భరతశత్రుఘ్నులు శుభలేఖసంగతి విని, సభలోనికి బరు గెత్తుకొనివచ్చి, తండ్రియెదుట నిలువఁబడి, “నాన్నగారూ! ఎచ్చట నుండి శుభలేఖవచ్చెను?” అని యడిగిరి.

జోహ 336

“మాప్రాణమువంటివారు, మాయన్న లేదేశములోఁ గలరు? వారు ఊచుమా? కటాక్షించి చెప్పఁడు.” ఇట్లు భరతశత్రుఘ్నులు పలికినపలుకులను రాజు విని సంతోషించి, మఱల శుభలేఖఁ జదివి, వారికి వినిపించెను.

శుభమస్తు:—అవిఘ్నమస్తు:—స్వస్తి. శ్రీగురుచరణారవిందాభ్యాసమః. శ్రీశ్రీశ్రీశ్రీశ్రీ:—

అనంత! శ్రీమహారాజ! అపరాజితాధిరాజ! సకలమహారాజాని శిరతాజ! జగ! లాజగో! జహజ! గరిబనేవాజ! మహీమండల! మహేంద్ర! సురేంద్ర! కే! ఉపేంద్ర! సమ! కరన! కాజ,! యశ! జాగత! జహన,! కేతే! భాన! సమాన! ప్రతాపవాన! దాన! మాన! సన్తాన! సుజాన! జ్ఞాన! ప్రేమనిధాన! దశరథ! భూప! భూపేతే! శీలకేతు! భూపకీ! జోహార్- ఆప! అనూప! కుశల! స్వరూపహై || యహ! ఆపకీ! కృపాహీ! కుశలహై || భువనహితకారి! ముని! సంగ! అంగ! అంగ! ఆభా! ఉమంగ! అనంగ! ఆభా! ఘంగ! కరనహార! ఆపకే! యుగల! కుమార! ఆయే || హమనే! లోచన! లాహు! పాయే! రామచంద్రనే! మహీపన! మదమోరి! మహేశధను! తోరి! మహీ! కీర్తి! ఛాతా || మహిజా! పాతా || సజి! బరాత! ఆఇయే! వ్యాహి! లై! జాఇయే ||—ఆపకా—జనకరాజ—

చౌపాయ్

ఆశుభలేఖ నన్నదమ్ములు విని, పరమానందభరితులై, గడగడ వడఁకిరి. భరతుని భ్రాతృవాత్సల్యమునకు సభికులు మెచ్చుకొనిరి. ఆ దూతల నిరువ్వరను రాజు దగ్గరకుఁబిలిచి, వారిని గూర్చుండమని చెప్పి,

వారితో నిట్లు మృదుమధురముగఁ బ్రసంగించెను. “ఓయీ! నాకుమారులు తేమమా ? మీరు వారిని కన్నులారఁ జూచియుంటిరా ? వారిలో నొకఁడు నల్లనివాఁడు; మఱి యొకఁడు పచ్చనివాఁడు. వారిరువురు ధనుర్బాణములను ధరించియుందురు; వారు కేవలము బాలురు; మునీశ్వరునివెంట నుందురు. వారిని మీరు పోల్చియుండినయెడల, వారితేమము జెప్పఁడు.” ఇట్లు పితృవాత్సల్యముచే రాజు వారిని తర్కించి తర్కించి, యడిగెను. “అహ ! నాఁడు మావారిని మునీశ్వరుఁడు తీసికొనివెళ్లి నదిమొదలు, నేటివఱకు మావారి శుభవర్తమానము నాకుఁ దెలియదు. ఎట్లు వారిని జనకచక్రవర్తి గుఱుతుపట్టెను? చెప్పఁడు.” అని మహారాజు సంతోషముచే నడిగినమాటలను దూతలు విని, మందహాసముఁజేసిరి.

జోహా 337

“హేఘోషాలమాళీ! మహారాజ్! జోహార్. విష్ణులఁ బోలిన ధన్యులు లేరు. ఆరామలక్ష్మణులు విశ్వభూషణులు; వారు మీకుమారులు; ఏమి మీభాగ్యము !

చౌపాయ్

“మీకుమారులసంగతి యడుగనేల? వారివిషయమై చెప్పటకు మేనుద్బలముకొము. వారు పురుషసింహములు; వారికీర్తి మూఁడు లోకములలో వ్యాపించెను. వారికీర్తియెదుట, సూర్యుఁడు చల్లఁ బడెను; చంద్రునకు మచ్చవచ్చెను. వారిని మేమెట్లు గురుతుపట్టితిమని మీరు శంకించితిరి? సూర్యునకు దీపముఁ జూపించెదరా? వారు స్వయం ప్రకాశకులు. అనేక రాజులు సీతాస్వయంవరమునకు వచ్చి, వారు వారినిజూచి, నిశ్చేష్టులయిరి ఆరాజు లతీరథ మహారథశ్రేష్టులు; వారిలో నొకఁడైనను శివునివిల్లును విలువలేక పోయెను. త్రిలోకములను జయింపఁగలిగిన రాజులబలము కుంతిమయ్యెను. సుమేరుపర్వతమును మీఁదికియెత్తుటకు బలముగల బాణాసురుఁడు సయితము శివునివిల్లును విలువలేక, భంగపడి వెళ్లిపోయెను; వినోదార్థము కైలాసపర్వతమును మీఁదికి యెత్తిన రావణాసురుఁడు సయితము భంగపడెను.

జోహ 338

“ఓనాథా! ఆరాజమండలిలో రఘువంశమణి, శ్రీరామచంద్రులొకరు మాత్ర మానసస్సును సునాయాసముగ విడిచిరి. కమలనాశమును గజము త్రొంచునట్లు, దానిని వారు త్రొంచిరి.

చాపాయ్

“అప్పుడు పరశురాములు వచ్చిరి; వారు రాద్రాకారులై శ్రీరామచంద్రులపైకివచ్చిరి. శ్రీవారిబలమును శోధించుటకు, వారున్నవైష్ణవధనస్సు నిచ్చిరి. పరశురాములకు శృంగభంగమయ్యెను; వారు తపోవనములకు నిష్క్రమించిరి. ఓనాథా! శ్రీవారిబల మపారము. వారివలె లక్ష్మణస్వామి, బలవంతులు; తేజస్వీలు. సింహపుష్పిల్లను జూచి మదగజములు పణకువిధమున, రాజు లందఱును శ్రీరామలక్ష్మణులంజూచి, భయపడిరి. ఓదేవా! మీకుమారులఁ జూచినతరువాత, లోకములో నితరపదార్థములఁ జూచుటకు నేత్రము లిష్టపడవు.” ఆరాజదూతల వచనరచనకు మహారాజును సభికులును సంతోషించిరి; వారివచనములు ప్రేమపూరితములు; సరసభూయిష్టములు; వీరరసయుక్తములు రాజును సభికులును దూతలపైఁ గట్టుములఁ గురిపించిరి. వారాకట్టుములఁ జూచి, చెవులను మూసికొని, “మాయపరాధమును తీమింపుడు” అనిచెప్పి, కట్టుములఁ బుచ్చుకొనలేదు. వారిధర్మమును సభికులు కొనియాడిరి.

జోహ 339

అనంతరము దశరథుఁడు శుభలేఖను వసిష్ఠున కిచ్చెను; దూతలను రప్పించి, వారియెదుట, యావద్వృత్తాంతమును గురువునకు విన్నవించెను.

చాపాయ్

ఆశుభవర్తమానమును వసిష్ఠుఁడువిని, సంతోషించెను. “ఓరాజా! పుణ్యాత్మలగు పురుషులకు లోకము సుఖములతో నిండియుండును. సముద్రున కిచ్చలేకపోయినను, నదులు వానియంతట నవి సముద్రములోఁ గలియునుకదా! ఆటులనే, పిలువకపోయినను, సంపదలు వానియంతట నవి వచ్చి, ధర్మాత్మనిఁ జేరును. నీవు గో, గురు, దేవ, బ్రాహ్మణుల నారాధించెదవు. పరమపవిత్రురాలగు శౌసల్య నీధ

ర్షపత్ని. నీవంటిపుణ్యాత్ముడు త్రిలోకములలోఁ ద్రికాలములలోఁ బుట్టలేదు. ఓరాజా! నీకంటె నవృష్టవంతుఁ డెవఁడు? కలఁడు? నీకుమారుఁడు రాముఁడు; నీవు ధన్యుఁడవు. ఓరాజా! నీనల్వరుకుమారులు మహావీరులు; ధర్మాత్ములు; సకలగుణసంపన్నులు. సత్సంగభానిభవంతుఁ యి.క బిరుదునిశానీలతోఁ బెండ్లికి నీవు వెడలుము.”

జోహ 340

ఇట్లు వసిష్ఠునియాజ్ఞఁ గైకొని, దూతలను గూర్చుండమని నియోగించి, రాజు శీఘ్రముగా రాణివాసములోనికి వెళ్లెను.

చాపాయ్

రాణివాసపుస్త్రీలను రాజు రప్పించి, జనకునిశుభలేఖను వారికిఁ జదివి వినిపించెను; తదుపరి, మిథిలానగరములో జరగినవృత్తాంతము నంతయు వారికిఁ జెప్పెను. వారు విని సంతోషించిరి; వారిశరీరములు పులకరించెను; వారినేత్రములవెంబడి యానందభాష్పములు ప్రవహించెను. మేఘధ్వనిని వినిన నెమలివలె, వారు ముదమందిరి. వృద్ధములై దువలు రామలక్ష్మణులను దీవించిరి; కౌసల్య పరమానందవగ్నురాలయ్యెను. వారాశుభలేఖను గైకొని, దానిని హృదయమున కప్పలించుకొనిరి; అందుచేత, వారిహృదయములు చల్లబడెను. రామలక్ష్మణులు చేసినపనులను వారికిఁ ద్రిని, దశరథుఁడు మాటిమాటికిఁ బ్రశంసించెను. ఈశుభమంతయు విశ్వామిత్రునికృపనలనఁ గలిగెనని రాజు పలికి, ద్వారమువద్దకు వచ్చెను. ఆమువ్వరు మహారాణులు బ్రాహ్మణులఁ బిలిపించి, వారికి షోడశమహాదానముల నిచ్చిరి; వారు వారిని దీవించి, నిష్క్రమించిరి.

సోరథా 37

తదుపరి, వారు యాచకులను రప్పించి, వారికిఁ గట్నముల నిచ్చిరి. “మాతండ్రి, మానల్వరుబాబులు చిరకాలము జీవించుదురాక.”

చాపాయ్

ఈప్రకారము వారు దీవించి, వెళ్లిరి. అనేకవస్త్రములను వారు పుచ్చుకొనిరి. బజంత్రీవాండ్లు మంగళవాద్యములను మ్రోగించిరి. ఈశుభవర్తమానము క్రమముగ నగరమంతయు వ్యాపించెను. ప్రతిగృహ

మందును మంగళధ్వనులు వినుబడెను; నగరములోని స్త్రీపురుషు లా బాలవృద్ధులు సంతోషించిరి. శ్రీజానకీరాముల వివాహమహోత్సవముసంగతి పదునాలుగులోకములలో వ్యాపించెను. జనులందఱు వారివారిగృహములను, రాజమార్గములను, విపణీప్రదేశములను, సందులగొందులను, శృంగాటకముల నలంకరించిరి. పరమపవిత్రుడగు, మంగళాకరుడు నగు శ్రీరామునినగరము సదా శోభాయమానముగ నుండెను; తదుపరి, దానిని సింగారించినపుడు, నగరము ముద్దుల మూటగట్టుచుండెను. ధ్వజములు, పతాకములు, చామరములు, తోరణములు, వితానములు—వీనితో రాజమార్గములు నిండెను. పంచామృతములను బంగారుకలశములలోఁ బెట్టి, గృహములయెదుట నిలువఁబెట్టిరి; ముత్యాలతోరణములఁ గట్టిరి. ఆణిముత్యముల జాలరులు వ్రేలుచుండెను.

కోహ 341

ప్రతిగృహము సింగారింపఁబడెను; మంగళద్రవ్యములను సమకూర్చిరి; రాజమార్గములన్నియు సుగంధద్రవ్యములతోఁ బరిమళించెను; వీధులలో ముత్యాలముగ్గులఁ బెట్టిరి.

చాపాయ్

“శ్లో. గేహేగేహే జంగమాహేమవల్లీ
వల్క్యాంవల్క్యాం పార్వణ శ్చంద్రబింబః,
బింబేబింబే కోకిలానాం విరావో
రావేరావే మన్తథః పంచబాణః.”

షోడశశృంగారములను సింగారించుకొనిన సువాసినులు, మేఱు పుత్రీగెలవలె, తళుకుతళుకుమనుచుండిరి. ఆ చంద్రముఖులు ఆమృగనేత్రులఁ జూచి, రతీదేవి సిగ్గుపడి గర్వమును విడిచెను. వాగు పంచమస్వరముమీఁద మంగళాష్టకములఁ బాడుచుండిరి; వారిస్వరములను కోకిలలువిని, సిగ్గుపడెను. రాజనగరు శోభను వర్ణించుట కెవరిశక్యము? రాజాజ్ఞాప్రకార మత్యంతశోభస్కరముగ వివాహమండపము నిర్మింపఁబడెను; దానిసింగారము లోకులను భ్రమింపఁజేయుచుండెను. అనేక మంగళద్రవ్యములను సమకూర్చిరి. పంచవాద్యములు మ్రోగెను. బట్టా

జాలు వంశావళిని వర్ణించుచుండిరి. బ్రాహ్మణులు వేదపన్నములఁ బఠించిరి. శ్రీశీతారాములమీఁదఁ బాటలఁగూర్చి, ఆపాటలను స్త్రీలు గానముఁజేసిరి. వారియుత్సాహము గృహములు నిండి, పొల్లి పాతెను. ఆయుత్సాహము నలువైపులఁ బ్రవహించెను

దోహ 342

ఆరాజనగరువై భవమును వర్ణించుట కేకవికి శక్తికలదు? ఆనగరులో దేవతాశిరోమణియగు శ్రీరాముఁడు జన్మించెను కదా!

చాపాయ్

రాజు భరతునిబిలిచి, “ఓబాబూ! చతురంగబలములను సన్నాహముఁ జేయుము; శ్రీరాముని వివాహమునకు మనము వెళ్లవలెను.” అని యాజ్ఞాపించెను. భరతశత్రుఘ్ను లతియుత్సాహముతో వివాహప్రయత్నములఁ జేయ నారంభించిరి వారియాజ్ఞను శిరసావహించి, సేవకులు షనులఁ జేసిరి. రంగురంగుల గుట్టములకుఁదగిన రంగురంగుల జీనులఁ దొడిగిరి. మండుచుండినలోహముపైఁ బాదములను మోపకుండ నడచునట్లు, గుట్టములపాదములు భూమిమీఁద నిలుచుటలేదు; అంత చంచలముగ నవి కదముద్రొక్కుచుండెను. అయిదుధారలప్రకార మగు గుట్టములు నడచుచుండెను; వానినడక వాయువేగమును మించియుండెను. భరతునివయస్కులగు రాజకుమారులు వానిపై స్వారీచేయుచుండిరి. వారు సర్వాలంకారములను సింగారించుకొని, నడుమునకు తరకనమును, హస్తమున ధనుర్బాణములను ధరించిరి.

దోహ 343

బంగారుసలాకవంటి బాలకుల శరీరలావణ్యమును, సౌష్ఠవమును, పటుత్వమును, బిగియు, చూచితీరవలెను; ఆరాజకుమార స్వారు లొక్కొక్కరి కిరుప్రక్కల నిరువురుపదాతులు విచ్చుకత్తులఁ బట్టుకొనియుండిరి; అశ్వకౌశలములోను, కత్తిసాములోను వీరు ప్రవీణులు.

చాపాయ్

అతిరథ, మహారథ, అర్ధరథశ్రేణులు ముస్తీబులై, వారివారి హాహానములపై వెడలి, నగరబహిఃప్రదేశమున నిలువఁబడిరి. అశ్వకౌశలులు గుట్టముల నయిదువిధముల నడిపించుచుండిరి. భేరిభాంకృతు

టును, దుందుభిస్వనములవలన, వీరులమనస్సులు తాహముతో నుప్పొంగెను. ధ్వజములును, పతాకములును, ముత్యాలతోరణములును, ఘంటలును—వీనితో రథములను సారథులు సింగారించి, సిద్ధముఁ జేసిరి. ఈరథములు సూర్యనిరథమును దిరస్కరించుచుండెను. శ్యామకర్ణములుగల గుఱ్ఱముల ననేకములను రథములకుఁ గట్టిరి. వీరివైభవముఁ జూచి, మునులునయితము భ్రమించిరి. భూమిమీఁదనువలె, నా గుఱ్ఱములు నీటిపై నడచును; రథశిఖరములు కదలకుండ, నాగుఱ్ఱములు వాయువేగమున నడచెను.

దోహ 344

అందఱును వాహనారూఢులై, నగరబహిరంగమున నిలిచిరి. వారిశుభకార్యమునకుఁ దగినవిధమున, శుభశకునములు కనఁబడెను.

చాపాయ్

ఏనుఁగులపై బంగారు హఠాదాలను నిలువఁజెట్టి కట్టిరి; వాని సొగసుఁ జెప్పటకు వీలుకాదు. ఆమదగజములు నడచినపుడు, వాని ఘంటారవములు, శ్రావణమాసములో మేఘధ్వనులవలె, వినఁబడెను. ఇతరవాహనము లనేకములు నడచెను; ‘పల్లకీలును’, ‘టాన్ జన్లును’-వెడలెను. మూర్తీభవించిన వేదములో యనునట్లు, శుద్ధశ్రోత్రియులు వాహనములపై వెడలిరి. సూత, మాగధ, వందిజనంబులును, వైతాళికులును, వారివారివాహనములపై నడచిరి. ఖరములు, లొట్టియలు, పృషభములు. మొదలగునవి పదార్థములను వహించి, వెడలెను. అనేక వస్తువులఁ బట్టుకొని, కావళ్లవాండు బయలుదేరిరి. రాజసేవకులు యథావిధిగ సింగారిండుకొని ప్రయాణము సాగించిరి.

దోహ 345

అతియతాహముతో వారు వెడలిరి; సంతోషముచే వారి శరీరములు వ్రులకరించెను. “ఎప్పుడు రామలక్ష్మణులను మనము కన్నులారఁ జూడఁగలము?” అని వారిలో వారు గుసగుసలాడుచుండిరి.

చాపాయ్

గజబృంహితములు, అశ్వఘ్నీంకారములు, ఘంటారవములు, రథ ఘర్షణారావములు - వీనితో నలుదిక్కులు నిండెను. నగరాశబ్దములు

మేఘధ్వనులను మించియుండెను. ఒకరిమాట యొకరికి వినబడుట లేదు. రాజసింహద్వారమువద్ద నుండిన జనసమృద్ధముచేత, నచ్చటి రాతి యంగణమంతయు ధూళియైపోయెను. సువాసినులు మేడలపై నెక్కి, మంగళహారతుల విచ్చి, సేసలఁ జల్లిరి. అతిశ్రావ్యముగ వారు పాటలఁ బాడిరి. వారియానందము నెవరు చెప్పలేదు. సూర్యుని గుఱ్ఱములను దిగస్కరించుగుఱ్ఱములఁ గట్టి, రెండురథములను సుమంతుఁడు తీసికొని వచ్చి, రాజులయదుట నిలువఁబెట్టెను దానివైభవమును వర్ణించుటకు శేషశౌరదలు శంకించెదరు. వానిలో నొకటి రాజునకుఁ దగినట్లును, రెండవది గురువసిష్ఠునకుఁ దగినట్లు, సిద్ధముఁ జేయఁబడెను.

దోహ 346

ఒకరథముపై గురువు కూర్చుండి వెడలెను; రెండవరథముపై రాజు కూర్చుండి, గురువునకును, పార్వతీపరమేశ్వరులకును, గణపతికిని సమస్కరించి, ప్రయాణ మయ్యెను.

చాపాయ్

బృహస్పతితోఁ గూడిన దేవేంద్రునివలె, గురువువెంటనుండిన రాజు శోభించెను. కులాచారము ననుసరించి, వేదోక్తప్రకారము, చేయఁదగిన శుభకర్మలను రాజు చేసెను. పంచవాక్యములు మ్రోగెను; గురువునెలవుఁగైకొని, రాజు రామునిస్మరించి, వెడలెను. భూనభోంత రాళమును మంగళధ్వనులతోను, చతురంగబలముల శోలాహలముతో నిండెను. దేవతాస్త్రిలు మంగళాష్టకములఁ బాడుచుండిరి. “రసీశీ రాగముమీఁద సహనాయుని” పాడుచుండిరి. ఘంటారవములవలనఁ జెవులు దిమ్మువట్టెను. పోంఁటమునకువలె బదాతులు గమనించె. విమాపకులకౌతుకము నవ్వఁబుట్టించెను.

దోహ 347

మృదంగములు, నిశానములు, నగారాలు. వీనిశబ్దములకు సమతాళముగ, రాతులు నడిపించినప్రకారము గుఱ్ఱములు పదములువేయు చుండుటఁ జూచి, నటులు ఆశ్చర్యపడిరి.

చాపాయ్

ఆపెండ్లిసంబరమును వర్ణించుట వ్యర్థము. శుభశకునము లగు పడెను. మంగళమును నూచించునట్లు, పిచ్చుకలు ధాన్యపుగింజల నేరు

కొనుచుండెను; ఇవి యెడమప్రక్కనుండెను. కుడిప్రక్కను మంచీపరి పొలములో, ముంగిసలును కాకులును నిలిచెను; వానిని పెండ్లివారు చూచిరి; మంద, సుగంధ, శీతలవాయువు ప్రసరించెను. ఒకబాలుని నెత్తు కొని, యొకసువాసిని పూర్ణఘటమును నెత్తిమీఁదఁ బెట్టుకొని యెదురుగ వచ్చెను. మాటిమాటికిని నక్కలు ప్రదక్షిణముఁ జేసెను. పాలను లేదూడలకుఁ గుడుపుచు, గోవు లేదురువచ్చెను. సకలశుభములను సూచించునట్లు, లేండిబృందము లేదురుగవచ్చెను. గరుడపక్షి సవ్యముగఁ బ్రదక్షిణముఁ జేసెను. ఎడమప్రక్కన నొకచెట్టుపై శ్యామపక్షి కూర్చుండెను. మీనములను పెలుగును పట్టుకొని యొకమనుజుఁడు వచ్చెను. ఇరువురు బ్రాహ్మణులు పుస్తకములఁ బట్టుకొనివచ్చిరి.

కోహ 348

సన్తంగళములును, సకలకల్యాణములును, సర్వశుభశకునములును, అభిమతార్థముల నిచ్చుదాతలును-ఏకముహూర్తమున శుభమును సూచించుటకుఁ బ్రత్యక్షమయిరి.

చాపాయ్

సగుణబ్రహ్మమును కుమారుఁడుగఁ గలవానికి సన్తంగళములును, శుభశకునములును వానియంతట నవి వచ్చెను. శ్రీరామునివంటి వరుఁడును, జానకివంటి పథువును జనకదశరథులవంటి వియ్యంకులునుకదా! వారికి శుభశకునముల లోప మేమియుండును. “ఈనాటికి మమ్ములను బ్రహ్మ సృజించినందులకు, మాజన్మము కృతార్థమయ్యెను” అని శకునములు తలంచెను. ఈప్రకారము పెండ్లివారు తరలి వెడలిరి; పంచవాద్యములు మ్రోగెను; చతురంగబలముల శబ్దములు భూనభౌంతరాళములు నిండెను. దశరథమహారాజు వెడలెనని తెలిసికొని, జనకుఁడు మార్గములోనుండిన నదులపై వంతెనలఁ గట్టించెను; మార్గములో మధ్యమధ్యను, దేవేంద్రవైభవముతోఁ గూడిన శివరములను నిర్మించెను; ఆయాజనుల మనోఃప్థము ప్రకారము పద్మసోపేతమగు పదార్థములతోను, వస్త్రాభ్యులంకారములతోను బిశిరములు నిండియుండెను. జనకుఁడు చేయించిన ప్రయత్నములవలన పెండ్లివారిలో నొకఁడైనను కటిక నేలపైఁ బచ్చలింపలేదు; వేళతప్పి భోజనముఁజేయలేదు.

ప్రతిదినము పెండ్లివారికి మార్గములో నూతనోత్సాహము కలిగెను; ఈసుఖముచే వారు స్వగృహములను మఱచిరి.

జోహా 349

పెండ్లివారి పంచవార్యములు వినబడెను; అంతలో మిథిలాపుర జనులు చతురంగబలములతోఁ గూడి, యెదురుకోలుసన్నాహమునకు వెడలిరి.

చాళాయ్

అప్పుశోపమానముగు పక్వాన్నముతోఁగూడిన సువర్ణపాత్రలను, మధుపదార్థములును పిండిపంటలును సువక్రస్థలములతో నిండిన పల్లెరములను వారికి రాజు కట్టుముగ బుపెను. ఈపదార్థములఁ బట్టుకొని, సేవకులనేకులు నడచిరి. చతురంగబలములు వారికి నెదురుగ వెల్లెను. సువర్ణాలంకారములను, నవరత్నములను, చీనిచీనాంబరములను రాజు పంపించెను; జనకునియాజ్ఞప్రకారము నవధాన్యములను, బంచామృతములను, ఋష్యములను, గూరగాయలను దీసికొని, కావల్ల హిండు వెల్కిరి. మఱికొందఱు సుగంధద్రవ్యములఁ బట్టుకొని, నడచిరి. ఎదురుకోలుసన్నాహమునకు వెల్సినవారు పెండ్లివారిం జూచి, సంతోషించి; వారిశరీరములు పులకరించెను. ఇట్లుభయపక్షములవారును కలసికొని, పరమానందముఁ బొందిరి. ఉభయపక్షములవారి పంచవాద్యములు మ్రోగెను.

జోహా 350

రెండు ఆనందసముద్రములు కలసి యుప్పొంగినవిధమున, నుభయపక్షములవారును కలిసి, యుప్పొంగి, వారివారి చతురంగబలములతోను, వాహనములతో నడచిరి.

చాళాయ్

అంతరిక్షమున దేందుదుభులు మోగెను; దేవతలు పుష్పములను వర్షించిరి; దేవకన్యకలు గానముఁజేసిరి. జనకుడు తీసికొనివచ్చిన కట్టుములను దశరథునియెదుట వినయపూర్వకముగ సేవకులు నిలువఁబెట్టిరి. ప్రీతితో దశరథుఁడు వానిని గైకొని, సంతోషించి, వానిని యాచకుల కిచ్చెను. యథావిధిగ దశరథుఁడు మొదలగుపెండ్లివారిని జనకుఁడు సత్కరించి, యాదరించి, విడిచిగృహములో వారిని దింపెను,

తాజమార్గములోఁ దీసిచీనాంబరములఁ బఱచి, వానిపై నడుగులకు మడుగులనొత్తింపించి, దశరథమహారాజును జనకుఁడు తీసికొనివెళ్లెను. ఆజనకచక్రవర్తి సంపదలఁ జూచి, కుజేరుఁడు గర్వమునువిడిచి, సిగ్గు పడెను. ఏభోగమునకు లోపములేకుండ, విడిదిగృహములను నిర్మించి, పెండ్లివారిని వానిలో నతఁడు దింపెను. ఆగృహములలో వారు సకల సుఖములఁ బొందిరి. పెండ్లివారు నగరములోఁ బ్రవేశించినసంగతిని జానకివిని, తనమాహాత్మ్యము శ్రీరామునకు విశదమగుటకు, అష్టసిద్ధులను పురించి, వానిని బిలిచి, “ఓయీ! మీరు రాజునకుఁ దగినయుపచారములఁ జేయుఁడు” అని యాజ్ఞాపించెను.

దోహ 351

శ్రీజానకియాజ్ఞాప్రకారము, ఋద్ధి, సిద్ధులు విడిదిగృహములోఁ బ్రవేశించి, మాయను విస్తరించి, ఇంద్రలోకభోగములను సుఖముల నచ్చటఁ బ్రచురించెను.

చాపాయ్

పెండ్లివారు యథోచితమగు విడిదిగృహములలోఁ బ్రవేశించి, యథానుకూలముగ సుఖముగ నుండిరి; దేవలోకభోగముల ననుభవించిరి. ఈఋద్ధిసిద్ధుల ప్రభావమును వారు గ్రహింపక, సర్వము జనకుని ప్రయత్నములని తలంచిరి. జానకి మాహాత్మ్యమును శ్రీరాముఁడు గ్రహించి, సంతోషించెను. తండ్రిగారిరాకను రామలక్ష్మణులు విని, సంతోషించిరి; తండ్రినిఁ జూడవలెనని వారికి హృదయములో నభిలాష కలిగెను; కాని, వారు బాహుటముగ గురువు నడుగుటకు శంకించిరి. వారి వినయవిధేయతలకు విశ్వామిత్రుఁడు సంతసించి, వారిని గౌరీలింతుకొనెను. సంతోషముచే నతనిశరీరము పులకరించెను; అతని నేత్రములవెంబడి నానందబాష్పములు కాయెను. దాహముతో డస్సిన వారి వద్దకు సరోవరము వెళ్లినట్లు, రామలక్ష్మణులఁ దీసికొని విశ్వామిత్రుఁడు దశరథుని విడిదిగృహమునకు వెళ్లెను.

దోహ 352

ఋషివెంట నచ్చినకుమారులను రాజు చూచి, దిగ్గున లేచి, సంతోషించి, వారికి నెదురుగవెళ్లెను. పరమానందసముద్రములో నతఁడు మునిగి లేలుచుండెను; అతఁడు సంతోషముచే బరవశుండయ్యెను.

చాళాయ

విశ్వామిత్రునిచరణములకు రాజు సాష్టాంగనమస్కారముఁ జేసి, వారిపాదధూళిని శిరస్సున ధరించెను. రాజు నతఁడు కౌగిలించుకొని, కుశలప్రశ్నఁ జేసెను. తదుపరి, కుమారులు తండ్రిపాదములకు నమస్కరించిరి. వారిం జూచినయానందము నతఁడు భరింపలేక, వారిని గౌగిలించుకొనెను; మృతక శేబరములోనికి బ్రాణములు చేరినట్లయ్యెను. అనంతర మామమారులు సశిష్టచరణములకు నమస్కరించిరి; అతఁడు సంతోషించి, శ్రీరాముని యాలింగనముఁ జేసికొనెను. తర్వాత, వారు బ్రాహ్మణులకు నమస్కరించిరి; వారు యథావిధిగ వారిని దీవించిరి. భరతశత్రుఘ్నులు శ్రీరామునకు నమస్కరించిరి; అతఁడు వారిని లేవదీసి, యాలింగనముఁ జేసికొనెను. అత్యుత్సాహముతో లక్ష్మణుఁడు వారితోఁ గలసి తిరిగెను.

జోహ 353

అంతరిపుగజనులతోను, రాజకుటుంబీకులతోను, జాతిజనులతోను, యాచకులతోను, మంత్రులతోను, మిత్రులతోను యథాయోగ్యముగ శ్రీరాముఁడు కలసి, సంభాషించెను. శ్రీరామునిచిత్తవృత్తితోమలము; అతఁడు కృపాసమద్రుఁడు; వినయవిధేయతలకు నిధి.

చాళాయ

శ్రీరాముని జూచినందున బెండ్లివారికిఁ గలిగినసంతోషముఁ జెప్పటకు శక్యముకాదు. ధర్మార్థకామమోక్షములు మూర్తిభవించినట్లు నల్వరుకుమారులు రాజునెదుట నిలువబడిరి. ఆతండ్రి కుమారులఁ జూచి, స్త్రీపురుషులందఱు పరమానందభరితులయిరి. అతీతరిక్షమున దేవదుందుభులు ప్రోగెను; దేవతలు పుష్పములను వర్షించిరి; గంధర్వులు గానముఁజేసిరి; అప్పరసలు నాట్యమాడిరి. శతానందుఁడును, మంత్రులును, బ్రాహ్మణులును, వందిమాగధనూతజనంబులును, యాచకులును దశరథుని సెలవుఁగైకొని, తిరిగివచ్చిరి. పెండ్లివారు శుభలగ్నమునకుఁ బూర్వము నగరములోఁ బ్రవేశించినందున, నగరజనులు బ్రహ్మానందభరితులయిరి; శుభలగ్నదినమును బొడుగింపుమని వారు భగవంతునిఁ బ్రార్థించిరి.

జోహ 354

“ఓస్వామీ ! శ్రీసీతారాములు శోభాసముద్రులు; ఇరువురు వియ్యంకులు పుణ్యస్వరూపులు.” ఈ ప్రకారము శ్రీ పురుషులు కలిసి పలుకుచుండిరి.

చాపాయ్

“జనకుని పుణ్యవంతయు జానకిరూపమై పుట్టెను; దశరథుని పుణ్యవంతయు శ్రీరాముడై యవతరించెను. వీరివలె శివుని నారాధించినవారు లేరు; వీరివలె, సైలమును బొందినవారు లేరు. వేయేల ? వారివంటివారు త్రికాలములలో లేరు. మన మెంతో పుణ్యముఁజేయఁబట్టి, జనకపట్టణములో జన్మించితిమి. శ్రీసీతారాముల దివ్యమంగళ విగ్రహములఁ జూచుటకు మన మెంతటిపుణ్యముఁ జేసియుంటిమో కదా? మనవంటిధన్యులు లేరు. మఱియు వారి వివాహముఁ గన్నులాఱఁజూచుభాగ్యము మనకు గలిగెను.” ఈ ప్రకారము జనులు సంతోషించిరి తదుపరి, కోకిలవంటి స్వరముగల స్త్రీలు వారిలోఁబా రిట్లు సంభాషించిరి. “ఓసఖ! ఈవివాహము వనలాభమునకు వచ్చెను. ఎంతో పూర్వపుణ్యమువలన, నీవివాహమును భగవంతుఁడు సమకూర్చెను. మనయదృష్టమువలన, రావలత్త్యులఁ జూచినందున, మనకు సేత్రోత్సవము కలిగెను.

జోహ 355

“ఓసఖ! మాటినుండికి జానకిని జనకుఁడు స్వగృహమునకు రప్పించును; మఱల నామెను దీసికొనిచెల్లుటకుఁ గోటిసవవస్త్రథాకారులగు రామలక్ష్మణులు మననగరమునకు వచ్చెనరు; అప్పుడు వారిని మనము చూడవచ్చును.

చాపాయ్

“ఓసఖ! అనేకవిందులు జరగును. ఇట్టి మామగారిని యెవరు ప్రేమింపరు? నగరములో నివసించు శ్రీ పురుషు లాబాలవృద్ధులు రామలక్ష్మణులం జూచి సంతసించెదరు; ఓసఖ! రామలక్ష్మణులవంటి వోడు బాలకులు మఱియిరువురు దశరథునివద్దఁ గలరు. వారిలో నొకఁడు శ్యామలవర్ణము; రెండవవాడు గౌరవర్ణము; ఈబాలకులుకూడ చక్కనివారని, చూచిపచ్చినవారు చెప్పచున్నారు.” అశ్రీలలో నొక రిట్లు

ప్రత్యుత్తరము నిచ్చిరి. “ఓసఖ! ఇప్పుడే నేను వారిని జూచివచ్చితిని. భగవంతుడు స్వహస్తములతో వారిని సృజించెనని నాకు దోచెను. రామభరతులు యాపురేఖలలో నొకరితిగ నుందురు; స్త్రీపురుషులు వారిని నిదానించి చూచినగాని, వారిని బోల్చుట కష్టము. అటులనే, లక్ష్మణశత్రుఘ్నులు నఖిఖిపర్యంతము ముద్దులు మూటగట్టుచు, సరి సమానముగ నుందురు. వారింజూచినతరువాత, నాకుఁ గలిగినసంతోషముఁ జెప్పుటకు నాకు శక్యముకాదు చెప్పుటకుఁ దగినమాటలు లేవు. వారితో సరిపోల్చుటకుఁ దగినయుపమానము మూడులోకములలో లేదు.

ఛాంద్ 35

తులనీదాసుగా రిట్లు చెప్పుచున్నారు:—వారికిఁ దగినయుపమానము లేదునుమీ! వారివంటివారు వారేకాని వటియొకరు లేరు. ఏక వీశ్వరుడు, విద్వాంసుడు, పండితుడు, వారిని వర్ణింపఁగలడు! విద్యకును, బలమునకును, సుశీలమునకును, సౌందర్యమునకును, వినయమునకును వారు నిధులు. ఏయుపమానము వారికిఁ దగియుండును? అందుచేత, వారితోసమానులు లేరు. “ఓజగ్నాథా! ఈనల్వ రన్నతేష్టులకు మానగరములో వివాహమగునట్లు ప్రసాదింపుము! ఇప్పుడు మేము వివాహవంగి శ్వావ్తకములఁ బాడఁగలము” అని స్త్రీపురుషులు చేలాంచలములఁ బట్టుకొని, ప్రార్థించిరి.

పోరథా 37

ఆనందబాష్పములఁగార్చి, “ఓసఖ! జనకదశరథులు పుణ్యాత్ములు; శివునికటాక్షమువలన, మనయభిమతము లీడెరును.” అని వటియొకనువాసిని పలికెను.

ఇతి శ్రీగోపాలస్వామితులనీకృత శ్రీరామచరిత్రమానసే
సకలకలికలుపవిధ్వంససే, బాలకాండంతర్గత

పండితబ్వాలాప్రసాదకృత వ్యాఖ్యానుసారే

శ్రీశ్రీనివాసశర్మకృత ఆంధ్రభాషాయాం

నవమోవిశ్రామః.

బాలకాండ దశమవిశ్రామః.



చాపాయ్

ఈప్రకారమే పుంజనులందఱు గోరుచుండిరి; పరమానందసము
ద్రములో వారు మునిగియుండిరి; జానకీస్వయంవరమునకు వచ్చిన
రాజు లాయన్నదమ్ములజూచి, సంతోషించిరి. వారు శ్రీరాముని నిర్జల
మగు సత్కీర్తిని గొనియాడుచు స్వస్థాములకు నిష్క్రమించిరి.
ఇట్లు కొన్నిదినములు గడచెను; అతిథులును పురజనులును ముదమం
దిరి. వివాహోత్సవ శుభలగ్నదినము వచ్చెను; హేమంతఋతువు,
మార్గశీర్షమాసము, శుభలగ్నము, శుభదినము, శుభనక్షత్రము,
తారాబలచంద్రబలము-ఈమొకలగువానిని బ్రహ్మ స్వయముగజూచి,
వివాహశుభముహూర్తముగట్టి, లగ్నచక్రమునువ్రాసి, నారదునిచేతి
కిచ్చి, జనకచక్రపరివద్దకుఁ బంపెను. జనకుని యాస్థానములో నుండిన
జ్యోతిశ్శాస్త్రపండితులు యింతయు, బ్రహ్మనిర్ణయించిన ముహూర్త
మునే, స్వతంత్రముగ నిర్ణయించిరి. ఆసంగతి జనులు విని, తమపండి
తులు బ్రహ్మదేవునిచంటివారని స్తోత్రముఁజేసిరి.

దోహ 356

నిర్విఘ్నముగ గోధూళిగమయము (వేళ) సుమంగళములకు
మూలము; ఆవేళ జూచి, బ్రాహ్మణులందఱు జనకునివద్దకు వచ్చి, “ఓ
మహారాజా! ఈవేళ వివాహమునకు మంచిది” అని చెప్పిరి.

చాపాయ్

అప్పుడు జనకుడు పురోహితునిఁ బిలిచి, “ఓస్వామి! ఏల
విలంబము!” అని యడిగెను. ఆవెంటనే శతానందుడు మంత్రు
లకు వర్తమానముఁ బంపెను; వారు మంగళశకలశములను బట్టుకొని
వచ్చిరి; శంఖములు, ఘోరిమృదంగములు, ‘ధంకానౌపత్న్యే’— ఈ
మొదలగునవి ధ్వనులఁజేయ నారంభించెను; శుభశకునమును సూచిం
చెడు మంగళశకలశముల నలంకరించి, తీరుగనుంచెరి; చక్కని సువా

సినులు సీతారాములమీఁదఁ బాటలఁ గూర్చి, గానముఁజేయుచుండిరి; వేదాధ్యయనసంపన్నులు వేదపాఠాయణము జేయుచుండిరి; ఈప్రకార మాడ పెండ్లివారు సర్వసన్నాహములతో మగ పెండ్లివారివిడిదికి బయలు వెడలిరి. శ్రీదశరథమహారాజుల పరిజనమును వారివైభవమును విలాసమును జనకునిపరివారముఁ జూచి, దేవేంద్రునివైభవమును మించియుండెనని తలంచెను. పరిజనముతోఁ గూడి జనకుఁడు పెండ్లివారివిడిదికి వచ్చి, దశరథునిఁ జూచి, నమస్కరించి, “ఓమహారాజా! సమయమువచ్చెను; కనుక, శీఘ్రముగ వెడలుఁడు” అని చెప్పెను. అంతలో, దశరథుని చిరుదునిశాసీలను బయటనుంచిరి; భేరిమృగములను మ్రోగించిరి; మంగళధ్వనులు నిన్నుముట్టెను; దశరథుఁడు వసిష్ఠుతోఁ బ్రసంగించి, కులపాతప్రకారము చేయవలసిన శుభక్రియలను నిర్వహించి, పరవారముతోఁగూడి, బయలు వెడలెను. ఇట్లుభయపక్షముల వారు కలసి వెడలిరి.

జోహా 357

దశరథమహారాజు సంగవలను వైభవమును బ్రహ్మాదిదేవతలు చూచి, సిగ్గుపడి, వారివాఁడివనములు వ్యర్థమ మ్యవని తలచిరి; “దశరథునివైభవమును సుపరలను నీవు వర్ణింపఁగలవా?” అని వారు శేషుచడిగిరి.

చాపాయ

శుభముహూర్తము సమీపించెనని దేవతలు తెలిసికొని, పుష్పములను గర్జించిరి; దుందుభులను మ్రోగించిరి. బ్రహ్మహేళాదిదేవతలు ఏమానారూఢులై, యంతరిక్షమున నిలిచియుండిరి; వారిశరీరములు పులకరించెను; శ్రీసీతారాముల వివాహోత్సవముఁ జూడవలెనని వా రుబ్బిళ్లారుచుండిరి జనకపట్టణముయొక్క శోభను వారు చూచినందున, వారిలోకములు వారికంటికి గనీసముగఁ గనఁబడెను. ఆ వివాహమండపమును, దానిరచనాచిత్రమును వారు తనివిడిరఁజూచిచూచి, యాశ్చర్యమగ్నులయిరి. ఆమండపముయొక్కరచన కేవల మలౌకికముగనుండెను. ఇంక, మిథిలానగరములోనిజనులు, స్త్రీపురుషులసంగతి వినుము. వారు రూపురేఖావిలాసములలో దిద్దినట్లుండిరి.

వారిచక్కగనమేమి? వారి యొగ్గానమేమి? వారిసొగసులేమి? వారి
 తీవ్వియేమి? వారు ధర్మాత్ములు; చతుగులు; సగనులు; చంద్రునియెదుట
 నక్షత్రములవలె, వారియెదుట దేవతాస్త్రీలు వెలవెలుబోవుచుండిరి.
 బ్రహ్మకుసుమత మాశ్చర్యములిగెను; ఆసట్టణమును నీతాదేవి స్వయ
 ముగ రచించెను; దానియెదుట బ్రహ్మసృష్టివైభవము 'దేహి' యనిన
 ట్టుండెను.

కోశ 358

ఈవిధమున నాశ్చర్యమగ్నులయిన బ్రహ్మదేవతలను పరమేశ్వ
 రుడు చూచి, వారిలో నిట్లుప్రసంగించెను: — “ఓదేవతలాం! మీ
 యాశ్చర్యమును విడిచిపెట్టుడు; స్థైర్యము నవలంబించి తస్యగవిచా
 రింపుడు. ప్రస్తుతము, శ్రీసీతారాముల వివాహోత్సవము; దానియె
 దుట, మిగిలినవి నీరసములే.

చాపాయ్

“వారి నామోచ్ఛాసనలన, నమంగళములు నిర్వూలమగును;
 చతుర్విధపురుషార్థములు వారిచేతిలో నుండును; అట్టివారు శ్రీసీతా
 రాములు” అని పరమేశ్వరుడు వారికి బోధించెను. ఈప్రకాశము
 సాంబశిపుడు వారికి బోధించి, నందికేశ్వరు నపరమ నెను. దశరథుడు
 పరివారముతో వెళుట దేవతలు చూచి యానందభరితులయిరి;
 వారిశరీరములు పులకరించెను. ఆపరివారములో నుండిన సాధువులును
 బ్రాహ్మణులును, శరీరములను ధరించినదేవతలువలె నుండిరి. ఆపరివా
 రము మధ్యను, నలువైపుసోదరులు, మూర్తీభవించిన అపవర్గచతుష్టయ
 మువలె బ్రకాశించుచుండిరి; రామభరతులశరీరములకొంతి, మరకత
 మాణిక్యముల కొంతివలె; బ్రకాశించుచుండెను; లక్ష్మణశత్రుఘ్నుల
 శరీరములు సువర్ణచ్ఛాయవలె నుండెను. ఈజతలను దేవతలు చూచి
 ప్రసన్నులయిరి; మఱలవారు శ్రీరామచంద్రుని జూచి, ఆనందభంతు
 లయిరి; వారు దశరథుని ప్రోతముజేసిరి; అంతలో, విద్యాధరులు
 వచ్చి, పెండ్లివారివై బుష్పములను వర్షించిరి.

కోశ 359

శ్రీరామచంద్రుల దివ్యమంగళవిగ్రహమును నభిషిఖపర్యంతము

జూచిచూచి, పార్వతీపరమేశ్వరులు పరమానందభరితులయిరి; వారిశరీరములు పులకరించెను; వారినేత్రములు కడవలకొలది, యానందభాష్యముల బ్రవహించెను.

కాశాయ

సమలికంతముతోసమానమగు కాంతిగల నతని శ్యామలశరీరముపై నుండిన యుత్తరీయము మెలుపును ధిక్కరించుచుండెను; వివాహసమయమున కుచితమగుభూషణాలంకారము లతనిశరీరచక్కదనము నతనివద్ద నెరుపుదీసికొని వచ్చెను. అతనిముఖము శరత్కాలరాకాచంద్రబింబమువలె వెలుగుచుండెను; అతనినేత్రములు నూతనముగ వికసించిన కమలములనుసయితము హేళనముఁజేయుచుండెను. అతనిసౌందర్య ములొకము; అతని జూచినతరువాత నెట్లు మనస్సు ప్రమించునో, యెవరు చెప్పలేరు. అతనితమ్ము లతనిపార్శ్వము నలంకరించియుండిరి; గుఱ్ఱములు చంచలించి, 'కదముఁ' ద్రొక్కుచుండెను; ఇతర రాజకుమారుల గుఱ్ఱములుసయితము కదముఁద్రొక్కుచుండెను. భద్రాజులు రఘువంశపురాజులకీర్తిని బ్రశంసించిరి. రాముఁడు స్వారీ చేయుచుండిన గుఱ్ఱముయొక్క పదగతులఁజూచి, గరుత్మంతుఁడు సిగ్గుపడెను; ఆగుఱ్ఱముయొక్కసాగనును వర్ణించుటకు శక్యముకాదు; మన్మథుఁ డాగుఱ్ఱమురూపమును ధరించి వచ్చినట్లు తెలిసికొనుము.

ఛాంద్ 36

మన్మథుఁడు రామునియందు గలప్రేమచేత, నాయశ్వరూపమును ధరించివచ్చినట్లుఁ దోచును. దానిచక్కదన మంతచోద్యముగ నుండెను; వయస్సు, రూపము, బలము, గుణము, పదగతులు - ఈ మొదలగువానిచే నది లోకులను ప్రమింపఁజేసెను. దానివీణపువ్విఁగ నుండిన పృథువగు జీనీకి ముత్యములను మాణిక్యములను గ్రుచ్చిరి; దానిపద్మములను గొలుసులను చూచి దేవతలును మునులు నాశ్చర్యపడిరి.

షోఢ 360

ఆగుఱ్ఱము ప్రభుచిత్తముఁ గనిపెట్టి, తదనుగుణ్యముగ కదముఁద్రొక్కుచుండెను; నక్షత్రములకాంతిచేతను మెలుపులకాంతిచేతను

తభుకుమనుచుండిన నీలమేఘముఁజూచి, నెమలి నృత్యముఁజేయువిధమున, నాగుఱ్ఱము పాదములను సమగతిగ వేయుచుండెను.

చాపాయ్

అంత చక్కనిగుఱ్ఱముపై శ్రీరామమూర్తి స్వారీచేయుచుండెను; దానియొక్కారమును వర్ణించుటకు శారదకయినను సామర్థ్యములేదు; శ్రీశంకరులు పదిసౌమ్యనేత్రములతో మొదట రామునిఁజూచి, తనవిదీరక, మిగిలిన అయిదువిషమలోచనములను సౌమ్యముఁజేసికొని, మొత్తము పదియయిదునేత్రములతోఁ జూచుచుండెను. లక్ష్మీనారాయణు లిరువురును శ్రీరామునిఁ జూచి, పరవశులయిరి; రఘురాముని బ్రహ్మదేవుఁడు యెనిమిదినేత్రములతోఁ జూచి, తనవిదీరనందున, నింతకొంచెమునేత్రము లుండెనని విచారించెను. బ్రహ్మదేవుని కంటె నధికముగ మఱినాలుగునేత్రము లుండుటచేత నుప్పొంగి, కుమారస్వామి సంతసించెను; ఇంద్రుఁడు శ్రీరామునిఁ జూచి, గౌతమునిశాపము తనకు మేలయ్యెనని తలచెను. ఇంద్రునకు సహస్రనేత్రములు కలవు; అదియే, మునిశాపము, “ఈరోజున సింద్రునితో సమానుఁడులేడు” అని దేవత లతనిని స్తుతించిరి. బ్రహ్మది దేవతలు రామునిఁజూచి, పరమానందముఁబొందిరి; ఆరాజులసమావేశముఁ జూచియు వారు ప్రసన్నులయిరి; ఉభయదేశాధిపతుల పరిజనములును, వారి యెదురుకోలుసన్నాహమువలన, నానందించుచుండిరి.

ఛాండ్ 37

పెండ్లివారు భయపక్షములవా రానందభరితులయిరి; ఉభయుల మంగళవాద్యములు మ్రోగుచుండెను; దేవతలు పుష్పవర్షమును వర్షించి, జయజయశబ్దములఁ జేసిరి; ఈప్రకారము పెండ్లివారు వెడలిరి; మంగళధ్వనులను విని, పెండ్లివారు వచ్చుచుండిరని తెలిసికొని, రాణులు నువాసినులఁ బిలిచి, మంగళహారతులను సిద్ధముఁజేయుమని చెప్పిరి.

జోహ 361

అనేకప్రకారముల మంగళహారతులను, సువర్ణకుంభములను సిద్ధపరచి, వారు ప్రసన్నులై నిలిచియుండిరి; మత్తగజగామినులు హారతులఁ బట్టుకొని, పాటలఁ బాడుచు, పెండ్లివారికి నెదురుగ వచ్చిరి.

చాపాయ్

ఆచంద్రముఖుల, ఆమృగనేత్రుల చూడనముఁజూచి, కంద
ర్వుడు దర్పమునువిడిచెను; వారు రంగురంగులవస్త్రములను ధరించిరి;
వారు చిత్రవిచిత్రభూషణములను సింగారిండుకొనిరి. వారు సువాసి
నులని తెలిసికొనుటకుఁ దగిననులక్షణములన్నియు వారియందుఁ గనఁ
బడును. మధురముగ వారు పాడుచుండినపాటలను విని, కోకిల సిగ్గు
పడెను; వారి శింజాన మణిమంజీరనినదంబులును, కంఠకేయూర నూపుర
ధ్వనులను విని, మన్మథునివాహనము తలను వంచుకొనెను. చిత్రచిత్ర
మంగళవాద్యములు మ్రోగుచుండెను; భూమ్యాకాశము లంతయు
మంగళాచరణములతో నిండెను. శచీదేవియు, శారదయు, లక్ష్మీయు,
భవానియు—ఈమొదలగు చతురులగు దేవతాస్త్రీలు, మానవస్త్రీరూ
పములను ధరించి, తదితర రాణివాసపుస్త్రీలతోఁ గూడి, జనకునియంతః
పురములో మెలఁగుచుండిరి; వారును చక్కనిపెండ్లిపాటలఁ బాడుచుం
డిరి; పెండ్లివారందఱు పెండ్లిసంబరములో నుండుటచేత, వారు దేవ
తాస్త్రీలఁ గనుఁగొనలేకపోయిరి.

ఛాండ్ 38

ఆమహాసంబరములో నొకరినొకరు పోల్చుకొనుటయెట్లు? పర
మానందభరితులై, పెండ్లివారు, పాటలఁబాడుచు, నృత్యములఁజే
యుచు, శ్రీరామునకు మంగళహారతుల నిచ్చుటకు వెడలివచ్చిరి; మం
గళవాద్యములు మ్రోగుచుండెను. దేవతలు పుష్పములను వర్షించిరి;
పెండ్లిసంబరము శోభస్కందముగనుండెను; సచ్చిదానందస్వరూపుఁడగు
శ్రీరాముని సువాసినులు చూచి ప్రసన్నులయిరి; వారిశరీరములు పుల
కరించెను; కమలములవంటి వారినేత్రములవెంబడి, కడవలకొలదిగ
నానందబాష్పములు జారెను.

జోహ 382

శ్రీరామచంద్రుని దివ్యమంగళవిగ్రహమును జానకితల్లి చూచి
సంతోషించెను; ఆసంతోషమును నూరుకల్పములవఱకు సహస్ర శేషు
వులుగాని శారదలుగాని తుదముట్టఁ జెప్పలేరు.

చాపాయ్

అప్పుడు శుభసమయమని మహారాణి తెలిసికొని, నేత్రముల

వెంబడి ప్రవిండుచుండిన నీరుఁ దుడుచుకొని, సంతోషముతో వారికి యెదురుగ నడచెను. వేదోక్తప్రకారమును కులాచారప్రకారము వివాహశుభకర్తలను వారు పూర్తిగఁజేసిరి; పంచవాయిద్యములు మ్రోగుచుండెను. [(1) శంఖము, ఘంటము, నగారా, దుందుభి, షిల్లనఁ గ్రోవి; (2) అథవా, వేదధ్వని, వందీధ్వని, జయధ్వని, శంఖధ్వని, వాయిద్యములధ్వని.] పెండ్లికుమారుఁడు నడచుమార్గమున వస్త్రమును బటచిరి; పెండ్లికుమారునకు మంగళహారతినిచ్చి, మహారాణి యతని పాదములను వసంతముతోఁ గడిగెను; తదుపరి, పెండ్లికొడుకు వివాహమండపమువైఁ గూర్చుండెను. దశరథమహారాజును నతనిపరివారము దేదీప్యమానముగ వెలుగుచుండిరి; అతనివైభవముఁ జూచి, లోకపతులు సిగ్గుపడిరి; సమయోచితముగ దేవతలు పుష్పములను వర్షించుచుండిరి; బ్రాహ్మణులు దశశాంతులఁ జెప్పుచుండిరి; అంతరిక్షమునను, నగరమంతటను కోలాహలముపుట్టెను; ఎవనిమాటలు వానికే వినఁబడలేదుకదా! ఒకరిమాట లొకరికి వినఁబడుట యెట్లు? ఈప్రకారము శ్రీరామమూర్తి వివాహమండపమునకు వచ్చెను; వసంతముతో నతని పాదములఁ గడిగిరి; తదుపరి, యతఁ డాసనమువైఁ గూర్చుండెను.

కాండ 39

పెండ్లిపీటవైఁ గూర్చుండిన రామునిఁ జూచి వారు సంతోషించిరి; సువాసినులు వచ్చి మంగళహారతుల నిచ్చిరి; మణులను, వస్త్రములను, నాణెములను వరుసకు దిగఁదుడిచి పారవేసిరి; సుభగులు మనోహరముగఁ బెండ్లిపాటలఁ బాడుచుండిరి; బ్రహ్మాదిదేవతలు బ్రాహ్మణులవేషమును ధరించి, వివాహమహోత్సవముఁ జూడవచ్చిరి; రఘుకులకమలములను వికసింపఁజేయుటకు సూర్యనివంటివాఁ డగు శ్రీరాముని రూపరేఖావిలాసములను వారు చూచి, వారివారిజన్మములు సఫలమయ్యెనని తలంచిరి.

కోహ 383

గాయకులును, నాటకులును, మంగళాలును, దివటీవాంఘ్రమున రామునకు దిగఁదుడిచి విసర్జించినవదార్థములను సంగ్రహించి, రామునకు నమస్కరించి, యతనిని దీవించిరి; పట్టలేనిసంతోషమును వారు పొందిరి.

చాపాయ్

జనకచక్రవర్తియు దశరథమహారాజును పరమానందముతోఁ గూడి, లాకిక వైదిక శుభకర్తలఁ గలసి యొనరించిరి; ఆరాజుల కలుపుఁ గోలుతనముఁ జూచిన, సంతోషముకలుగును; దానికిఁ దగినయుపమానము లేనందునఁ గవీశ్వరుఁడు సిగ్గుపడుచుండెను; తుద కాకవీశ్వరుఁడు చింతించి, వారికివారే సమానులని చెప్పి యూరకుండెను. ఆవియ్యంకుల యన్యోన్యానురాగమును దేవతలు చూచి సంతోషించి, పుష్పములను వారిపై వర్షించి, వారిరువురను స్తోత్రముఁజేసిరి. “బ్రహ్మసృష్టి మొదలు నేటివఱకు లోకములో ననేకవివాహములను గుఱించి విని యుంటిమి; అనేకములఁ జూచియుంటిమి; కాని, దీనితోసమానమగు వివాహమును, వీరితోసమానులగు వియ్యంకులను, మేము చూచి యుండలేదు” అని దేవత లంతరితమునుండి పలికిరి. వియ్యంకు లిరువురు వారిమూటలను విని ప్రసన్నులయిరి; జనకుఁడు దశరథున కర్ఘ్యమునిచ్చి, యొకరత్నకంబళమును బఱచి, దానిపై వియ్యంకునిఁ గూర్చుండఁబెట్టెను.

ఛాంద్ 40

వివాహమండప విచిత్రరచనయును దానిశోభఁ జూచి, మునీశ్వరులుసుముతము వ్రుమించిరి; జనకచక్రవర్తి స్వయముగా సింహాసనముల నమర్చి, వానిపై మహాత్ములఁ గూర్చుండఁబెట్టెను; ఇష్టవేల్పునకు వలె, జనకుఁడు వినయవిధేయతలతో వసిష్ఠునిఁ బూజించి గౌరవించెను; అతఁడు రాజును దీవించెను; అతిభక్తిశ్రద్ధలతో నధికముగ నతఁడు విశ్వామిత్రునిఁ బూజించి, మన్నించెను; ఆవిధానముఁ జెప్పుటకు శక్యముకాదు.

జోహ 364

వామదేవుఁడు, బాబాలి మొదలగుమహర్షుల నతఁడు యథావిధిగ పూజించి, వారికిఁ దగినయాసనముల నిచ్చెను. వారందఱు మహాదాశీర్యచనముఁ జేసిరి.

చాపాయ్

తదుపరి, జనకుఁడు దశరథుని సాక్షాదీశ్వరుడనిభావించి, పూజించెను; అనేకవిధముల నతఁడు చేతుల జోడించుకొని, దశరథునిఁ

గొనియాడి, అట్టిమహానుభావునితో వియ్యమందుభాగ్యము లభించెనని సంతోషించెను. పెండ్లివారితోఁగలసివచ్చిన రాజబంధువులను, తదితరులను దశరథునితో సమానముగ నాదరించి, వారి సతఁడు సత్కరించెను; వారివారికిఁ దగినయూసనములను సమర్పించెను; ఓభరద్వాజా! ఆ పెండ్లివైభవము నొకముఖముతో నేనెట్లు వర్ణించెప్పఁగలను? పెండ్లివారికి జనకుఁడు కానుకలును కట్నముల నిచ్చి, వారిని యథాన్యాయముగ సన్మానించెను బ్రహ్మవిష్ణుమహేశ్వరులును, అష్టదిక్పతులును, సూర్యుఁడును, శ్రీరామునిప్రభావముఁ దెలిసికొని, వారివారి నిజరూపములను మఱుఁగుపఱచి, బ్రాహ్మణవేషములను ధరించి, సభలోఁ గూర్చుండి, పెండ్లిసంబరముఁ జూచుచుండిరి. వారు నిజముగ దేవతలని తెలియకపోయినను, బ్రాహ్మణులు భూదేవతలని జనకుఁడు గ్రహించి, వారిని యథావిధిగ సత్కరించి, సన్మానించెను

ఛాండ్ 41

ఎవరిసంగతివారికేఁ దెలియనిసమయమున నొకరిసంగతిఁ జెప్పువా రెవరు? దానిని గ్రహించువా రెవరు? ఆచిదానందస్వరూపుఁడగు శ్రీరామునిఁ జూచి, రెండుపక్షములవారును బ్రహ్మనందభరితులయిరి; శ్రీరాముఁడు దేవతలఁ జూచి, వారివారికిఁ దగినయూసనములను మానసికముగ సమర్పించెను; శ్రీరాముని సరళచిత్తమును దేవతలు గ్రహించి, ప్రసన్నులయిరి.

కోహ 365

చకోరములు చంద్రకీరణములఁ బానముఁజేయువిధమున, వారు శ్రీరాముని దివ్యమంగళవిగ్రహముఁ గన్నులారఁ జూచి, ఆనందపరవశులయిరి.

చాపాయ్

శుభముహూర్తముఁ గనిపెట్టి, వసిష్ఠుఁడు శతానందునిఁ బిలిచెను; ఆవెంటనే, శతానందుఁడు వచ్చెను. “శీఘ్రము సీతఁ దీసికొని రండు అని వసిష్ఠునియాజ్ఞ సతఁడు శిరసావహించి, నిష్క్రమించెను. శతానందునివచనములను రాణియు చెలికత్తెలును విని సంతోషించిరి. అప్పుడు బ్రాహ్మణులను గులవృద్ధులఁ బిలిచి, వారు కులాచారప్రకారము చేయవలసిన శుభకర్మల నాచరించిరి; సువాసినులు మధురముగ గానముఁ

జేసిరి. దేవతాస్త్రిలు, మానవస్త్రివేషములను ధరించి, పెండ్లికి వచ్చి యుండిరి; వారిశరీరముల నవకముఁ జూచి, తదితరస్త్రిలు సంతోషము చే నుప్పొంగిరి. వారిపూర్వోత్తరములు తెలియకపోయినను, మానవస్త్రిలు తమప్రాణములకంటె నధికముగ వారినిఁ బ్రేమించిరి మహాదేవి, మహాలక్ష్మి, మహాసరస్వతులతో సమానులని రాణి తలంచి, వారిని నాదరించి, సత్కరించెను. సీతను సర్వాలంకారములతో సింగారించి, చెలికత్తెలామెను వెంటఁదీసికొని, పాటలఁ బాడుచు, వివాహమండపమునకుఁ దీసికొనివచ్చిరి.

ఛాండ్ 42

ఆసువాసినులు, ఆహోదశకళాశృంగారవతులు, ఆసుభగులు, ఆసఖులు, ఆమత్తగజగామినులు, పాదసంచారులై, పంచమస్వరములోఁ బాటలఁ బాడుచు, సీతను వెంటఁదీసికొని, వివాహమండపమునకు వచ్చిరి; మునీశ్వరులు ధ్యానమునువిడిచి, గానరసమునకు లోబడిరి; వారిసింగారముఁ జూచి మన్తభుండును, శ్రావ్యముగ నుండినవారికంతమును విని కోకిలయును సిగ్గుపడెను. శింజాన మణిమంజీరనిరదంబులు చెవులకుఁ బండువు సేయుచుండెను.

కోహ 366

పరమరమణీయులగు వనదేవతలమధ్య నత్యంతకమనీయమగు శోభాదేవి ప్రకాశించువిధమున, నాచక్కని చెలికత్తెలమధ్యను సహజ సౌందర్యయగు సీత దేదీప్యమానముగ నుండెను.

చాపాయ్

జానకిసౌందర్యమును వర్ణించుటకు శక్యముకాదు; నాబుద్ధి స్వల్పము; ఆమెచక్కదన మధికము; ఆరూపరాశిని, ఆపరమపవిత్రురాలిని, ఆసీతమ్మను, పెండ్లివారు చూచి, మానసికముగ నామెకు నమస్కరించిరి; ఆమెం జూచినందున, శ్రీరామునివనస్సర కాప్రాయము కలిగెను. దశరథుండును, అతనికుమారులును, చెప్పుటకు శక్యముకాని సంతోషముఁ బొందిరి. ఆమెకు దేవతలు నమస్కరించి, పుష్పములను వర్షించిరి; పరమానందమగ్నులై, మునీశ్వరులు, శౌలిపాతములను వర్షించిరి; నకలశుభములను సూచించు మహదాశీర్వాచనములఁ జెప్పు

కుండిరి. మంగళధ్వనులు మ్రోగెను; సృత్యగీతవాద్యములు మిన్ను ముట్టెను; ఎటువైపుఁజూచినను కోలాహలమే ! నగరములోని స్త్రీపురుషు లత్యంతప్రేమానందభరితు లయిరి. జానకీ వివాహమండపమునకు వచ్చెను. ఆసమయమున, నుభయుల కులగురువులును శిష్టాచారము ననుసరించి, విధ్యుక్తప్రకారము, శుభకర్తలను నడిపించిరి.

ఛాండ్ 43, 44

తదుపరి, గురువుగారి యాజ్ఞప్రకారము, బ్రాహ్మణులు వచ్చి, గౌరీదేవిని, గణపతినిఁ బూజించిరి. ఆయాదేవతలు ప్రత్యక్షమై వారి పూజలఁ గైకొని, సంతోషించి, వధూవరులను దీవించిరి; వారందఱు ప్రసన్నులయిరి; వివాహసమయమునకుఁ గావలసిన మధుపర్కములను, పంచామృతములను, తదితర మంగళద్రవ్యములను, మునులుకొరిస ప్రకారము, సువర్ణపాత్రలలో నుంచి, సేవకులు వానిం దీసికొనివచ్చి యిచ్చిరి. సూర్యునిసిద్ధాంతము ననుసరించి, కులాచారప్రకారము చేయవలసిన శుభకర్తలను వారు మనస్ఫూర్తిగ నిర్వర్తించిరి; ఇష్టదేవతల నారాధించిరి; జానకీని సింహాసనముపైఁ గూర్పుండఁబెట్టిరి; శ్రీసీతారాము లొకరినొకరు క్రేగంటిచూపులతోఁ జూచుకొనిరి; వారియన్యోన్యానురాగము పరులకు స్పష్టముకాదు; వారియనురాగమును బుద్ధిచే నాలోచించుటకుఁగాని, మనస్సుచే నూహించుటకుఁగాని, వాక్కులచే వర్ణించుటకుఁగాని, శక్యముకాదు. ఏకవీశ్వరుఁడు దానినిఁ బ్రకటింప సమర్థుఁడు ?

దోహ 367

హేమామసమయమున, నగ్ని హేమాత్మఁడు శరీరమునుధరించుచు, ఆహుతులను స్వయముగ గ్రహించెను. బ్రాహ్మణరూపములను ధరించి చతుర్వేదములును వివాహమంత్రములఁ జెప్పెను.

చాపాయ్

ఆరాణి, సునయన, ఆజనకునిపట్టపుగాణి, ఆతనిధర్మపత్ని, ఆజగజ్జననికి మాత; ఆమె మూఁడులోకములలోఁ బ్రసిద్ధికెక్కెను; ఆమెను వర్ణించిచెప్పటకు సామర్థ్యములేదు; సత్కీర్తి, పుణ్యము, సుఖము, సౌందర్యము - వీనిని బ్రహ్మదేవుఁడు సమైశ్వరము జేసి, సునయనరూపమున బుట్టించెను. శుభముహూర్తముఁ జూచి, మును లామెను బిలి

చిరి; ఆమె నువాసినులతోఁ గూడి వచ్చెను. పార్వతివివాహసమయమున హిమవంతునివామపార్శ్వమున మేనక శోభించినవిధమున, నేడు సీతావివాహసమయమున జనకుని వామపార్శ్వమున నునయన, ప్రకాశించెను. గత్తెస్థగితమగు సువర్ణపాత్రలలో సుగంధద్రవ్యములతోఁ గూడిన పుణ్యజలము లుండెను; ఆపాత్రలను భార్యభర్త లిరువురు స్వయముగఁ దీసికొనివచ్చి, రామునియెదుట నుంచిరి. మునీశ్వరులు స్వస్తిపుణ్యాహవచనముఁ బఠించుచుండిరి; అంతరిక్షమునుండి దేవతలు పుష్పములను విరించిరి; ఆభార్యభర్త లిరువురు పరుని జూచి వ్రసన్నులై, యతని చరణకమలములను జలములతోఁ గడిగిరి.

ఛాండ్ 45, 46, 47, 48.

వారిరువురిశరీరములు పులకరించెను; వారు వరునిపాదములఁ గడిగిరి; ఆసమయమున, భూలోకములోను స్వర్గలోకములోను, మంగళధ్వనులను నృత్యగీతవాద్యములును చెలరేగి. దిగంతములకు వ్యాపించెను. ఆచరణకమలములు సదాశివుని మానససరోవరములోఁ బ్రకాశించును; ఆపరమపవిత్రములగు చరణములను ధ్యానించుటవలన, సకల పాపములు నశించును; మనస్సు నిర్మలమగును. ఆచరణకమలములపరాగము పోకినమాత్రమున, మహాపాతకురాలు, మునిపత్ని పవిత్రురాలయ్యెను; ఆచరణకమలముల మకరందమును పరమపవిత్రమనితలచి, శివుఁడు శిరస్సుపై ధరించును; ఆచరణములయందే గంగాదేవి పుట్టెను; మునీశ్వరులును, యోగీశ్వరులును, వారివారిమనస్సులనునట్టి తుమ్మెదలు శ్రీవారిపాదకమలముల నాశ్రయించి, నేవించి, సద్గతిఁ బొందుచుండిరి. ఆచరణకమలములను జనకచక్రవర్తి జలములతోఁ గడిగెను. ఏమి జనకునిభాగ్యము? జనులందఱు జయజయశబ్దములఁ జేసిరి. పథూపరుల చేతులను బోడించి, పసిష్ఠుఁడును శతానందుఁడును వారివారి రాజులపంశానుక్రమణికఁ జెప్పనారంభించిరి. ఈప్రకారము వారిపాణిగ్రహణ మయ్యెను; దేవతలును మునులును పరమానందభరితులయిరి; ఆసకలగుణభాముఁడగు జామాతం జూచినందున, దంపతుల కత్యంతాప్యాయనము కలిగెను. ఇట్లు లోకాచారము ననుసరించి, వేదోక్తప్రకారము, దంపతులు సాలంకృతకన్యాదానముఁ జేసిరి. పార్వ

తని హిమవంతుడు శివున కిచ్చినవిధమునను, మహాలక్ష్మిని క్షీరసము ద్రుడు భగవంతున కిచ్చినట్లును, జానకిని జనకచక్రవర్తి శ్రీరామ చంద్రునకు సమర్పించెను. ఆచక్రవర్తికి దిగంతములకు వ్యాపించెను.

సూర్యవంశానుక్రమణిక.

పరమేశ్వరునకు బ్రహ్మ; బ్రహ్మకు మరీచుడు; మరీచునకు కశ్యపుడు; అతనికి సూర్యుడు; అతనికి వైశ్వానరుడు; ఆమనువునకు ఇత్యోకు; ఇత్యోకుమహారాజు అయోధ్యానగరముఁ గట్టెను. ఇత్యోకునకు కుక్షి; అతనికి వికుక్షి; అతనికి బాణుడు; అతనికి అనరణ్యుడు; అతనికి పృథుచక్రవర్తి; అతనికి త్రిశంకు; అతనికి ధుంధుమారుడు; అతనికి యువనాశ్వుడు; అతనికి మాంధాతచక్రవర్తి; అతనికి సుసంధి; అతనికి ధ్రువసంధియు, ప్రసేనజిత్తు అని యిరువురు కుమారులు; ధ్రువసంధికి భరతుడు; అతనికి అసితుడు; అసితుడు రాణితోఁగూడి తపోవసమునకుఁ బోయెను. అసితుని రెండవరాణి కాలింది యను నామె గర్భము ధరించియుండెను; ఆమెగర్భముఁ జెడఁగొట్టుట కామె కు మూడవరాణి విషముఁబెట్టించెను. అప్పుడు కాలింది చ్యవనుని శరణుజొచ్చెను; అంతట నాకాలిందికి గర్భముతోఁగూడిన పుత్రుడు పుట్టెను; అతడే సగరుడు; అతడు రాజ్యముఁ బరిపాలించెను; అతనికి అసమంజసుడు; అతనికి అంశుమంతుడు; అతనికి దిల్లివుడు; అతనికి భగీరథుడు; అతనికి కకుత్స్థు; అతనికి రఘువు; అతనికి వ్రత్యధ్య; ఇతనినే గురువు శాపించెను; శాపానంతరమున నతనికి కల్తాపపాదుఁ డని పేరు వచ్చెను; ఆకల్తాపపాదునకు శంఖుడు; అతనికి సుదర్శనుడు; అతనికి అగ్ని వర్ణుడు; అతనికి శీఘ్రుడు; అతనికి మరుడు; అతనికి పశుశ్రుకుడు; అతనికి అంబరీషుడు; అతనికి నహుషుడు; అతనికి యయాతి; అతనికి నాభాగుడు; అతనికి అజుడు; అజునకు మహారాజురాజ దశరథమహారాజు; వారిగర్భమున శ్రీరామ లక్ష్మణ భరత శత్రుఘ్నులు జన్మించిరి.

జనకచక్రవర్తి వంశానుక్రమణిక.

ప్రలోకప్రసిద్ధుఁ డగు నిమిచక్రవర్తికి తిథియనుకుమారుడు; అతనికి జనకుడు; (ఈరాజుపేరు సతనివంశస్థులు ధరించిరి) అతనికి ఉదావశు; అతనికి నందివర్ధనుడు; అతనికి సుకేతు; అతనికి దేవరా

తుడు; అతనికి బృహద్రథుడు; అతనికి మహావీరుడు; అతనికి సుధృతి
మంతుడు; అతనికి ధృష్టికేతు; అతనికి హర్యశ్వుడు; అతనికి మరుడు;
అతనికి ప్రతీంధనుడు; అతనికి కీర్తిరథుడు; అతనికి దేవమీధుడు;
అతనికి విబుధుడు; అతనికి మహీధ్రుడు; అతనికి ప్రిరాతుడు; అత
నికి మహారోముడు; అతనికి స్వర్ణరోముడు; అతనికి హ్రస్వరోముడు;
అతని కిరువురు కుమారులు, సీరధ్వజుడు, కుశధ్వజుడు; సీరధ్వజుని
కూతురు జానకి; కుశధ్వజుడు సాంకాశ్యనిగరమునకు రాజు.

మహాసంకల్పము.

ఓంవిష్ణుః ఓంవిష్ణుః ఓంవిష్ణుః ఓంనమః పరమాత్మనే । శ్రీపు
రాణపురుషోత్తమాయ । ఓంతత్సత్ । శ్రీసాంసస్య । సచ్చిదానందయాపి
ణో । బ్రహ్మణోనిర్వాచ్యమాయాశక్తివిజృంభితా విధ్యాయోగాత్ ।
కాలకర్తస్వభావావిర్భూత మహత్తత్త్వోపితాహంకారతృటియోద్భూత
వియదాదిపంచకేంద్రియ దేవనిర్మితాండకటాహే । చతుర్దశలోకాత్మకే
లోకే । లీలయా । తన్నధ్యవర్తిభగవతః । శ్రీనారాయణ స్యాంగనాభి
కమలోద్భూతేన । సకలలోకపితామహేన । బ్రహ్మణా । సృష్టిం । కుర్వ
తా । తదుద్ధరణాయ । ప్రజాపతిప్రార్థితేన । మహాపురుషరూపిణా । సిత
వారాహేవతారేణ । ధ్రియమాణాయామస్యాం । భూర్లోకసంజ్ఞితా
యాం । ధరిత్ర్యాం । సప్తద్వీపపండితాయాం । క్షీరాద్వద్ధిద్విగుణ
ద్వీపవలయీకృతేక్షయోజనవిస్తీర్ణే । జంబూద్వీపే । భరణిఖండే । స్వర్గ
స్థితాద్యాశాసితావతారే । గంగాదిసర్వద్భిః । పాలితే । నిఖిలజనపావనే ।
శౌనకాది మునికృతనివసతి వైమికారణ్యే । ఆర్యావర్తే । పుణ్యక్షేత్రే ।
అయోధ్యాభ్యే । వధ్యదేశే । శ్రీభగవన్మారాండకృపాపాత్రకాలత్రిత
యజ్ఞగర్భపరహాచార్యాది గణితాయాం । పరార్థాదిసంఖ్యాయాం । శ్రీ
బ్రహ్మణో । ద్వితీయపరాధస్య । ద్వితీయయామే । తృతీయముహూర్తే ।
శ్రీశ్వేతవారాహనామ్ని । ప్రథమకల్పే । స్వాయంభువ స్వారోచిషోత్త
మతావస సైవత చాతుషేతి షణ్మనూనావతిక్రవ్యమాణే । సంప్రతి
సప్తమే । మన్వంతరే । చతుర్థాం । యుగానాం । మధ్యే । త్రేతాయుగే ।
పత్యభ్రానాం । మధ్యే । అముకసంవత్సరే । మార్గశీర్ష మాసే । శుక్ల
పక్షే । పంచమ్యాం తిథౌ । అముకసంవత్సరే । అత్రిగోత్రోత్పన్నా । పు

శ్చికరాశిః | జనకవర్తా | సమహిషికోఽహం | కాశ్యపగోత్రస్య | కాశ్య
పావత్సరనైఘ్రవేతి | త్రిప్రవరస్య | మాధ్యందిసీశాఖనో | యజుర్వే
దాధ్యాయినః | శ్రీమద్రాజరాజేశ్వరస్య | నాభాగవర్తణః | ప్రపాత్రా
య | రాజ్ఞోఽజవర్తణః | పాత్రాయ | రాజ్ఞో | దశరథవర్తణః | పుత్రాయ |
ఆయుష్షతే | విష్ణుస్వరూపిణే | కన్యాధిపే | శ్రీ రామచంద్రనామ్నే | వరా
య | ఆత్రేయగోత్రస్య | ఆత్రేయశాతాతపసాంభ్యేతి | త్రిప్రవరస్య |
మాధ్యందిసీశాఖనో | యజుర్వేదాధ్యాయినః | శ్రీమద్రాజానిమివర్త
ణః | ప్రపాత్రీం | మిథవర్తణః | పాత్రీం | జనకవర్తణః | పుత్రీం | ఆయు
ష్షతీం | శ్రీరూపిణీం | వరాధిపీం | సీతానామ్నిం | కన్యాం | శక్త్యలం
కృతాం | బహుకౌతుకాన్వితాం | సమస్తఫలప్రాప్తికామః | పితౄణాం |
పవిత్రీ | కర్తుమ్ | ఆత్మనశ్చ | శ్రీలక్ష్మనాయణప్రీతయే | దేవాగ్నిగురు
బ్రాహ్మణసన్నిధౌ | అగ్నిపాతీకతయా | సహధర్మాచరణాయ | తుభ్య
మహం | సంప్రదదే | ప్రతిగృహ్యతే | భవాన్ ||

సీతాకన్యామిమాం రాజన్ యథాశక్త్యుపలంభతామ్ | తుభ్యం
కాశ్యపగోత్రాయ దత్తాం రావ సమాశ్రియ ||

జోహ 368

వందిమాగధజనంబులు జయజయశబ్దములఁ జేయుచుండిరి; బ్రాహ్మ
ణులు వేదమంత్రములఁ జదువుచుండిరి; నారీజనంబులు పాటలఁ బాడిరి;
మంగళధ్వనులు మ్రోగెను; దేవతలు పుష్పములను ధ్వజించిరి; జనులందఱు
తామోదించిరి.

చాపాయ

శ్రీసీతారాములు ప్రదక్షిణముఁ జేసి, సప్తపాదములఁ ద్రో
క్కిరి; ఆవధూవరులఁ జూచి, సభికులు సంతసించిరి. ఆవధూవరులతో
సమానమగు యుగ్మము మణియొకటి లేదు; ఆయరువురయనురాగము
వర్ణింప శక్యముకాదు; వారికి వారే సమానులు. శ్రీసీతారాముల
రూపములు మణిస్తంభములలోఁ బ్రతిఫలించెను. రతీవస్త్రంబు లనేక
రూపములనుధరించి, వివాహముఁ జూడవచ్చినట్లు కనఁబడెను. ఆవధూ
వరుల ప్రతిబింబములు మణిస్తంభములలో నొకమారు కనఁబడును;
మణియొకమారు తిరోధానమగును; రతీమారులు దాఁగిలిమూత లాడి

నట్లు తోచెను. జనకునివలె, వారందఱు మైముఱపిరి. మునీశ్వరులు ప్రసన్నులై, వారచేత సప్తపాదములఁ ద్రొక్కించిరి. శ్రీజానకిరన్ను మీఁద శ్రీరాముఁడు జీలకఱ్ఱ బెల్లముఁ బెట్టెను. ఆశోభను వర్ణింప శక్యముకాదు. అమృతముఁ బానముఁజేయఁగోరిన సర్పమువలె, నతని కమలహస్తము నిగిడి, సింధూరముతో నామె ముఖచంద్రము నలంకరించెను. పసిఠుని యాజ్ఞాప్రకారము పథావరు లొకపీఠముపైఁ గూర్చుండిరి.

ఛాండ్ 49, 50, 51, 52.

శ్రీజానకిరాము లేకాసనముపైఁ గూర్చుండియుండ, దశరథుఁడు చూచి, ప్రసన్నుఁ డయ్యెను; అతనిశరీరము పులకరించెను. కల్పవృక్షమువలె, నతనితపస్సు ఫలించి, యతనికి సంతోషమునిచ్చెను. శ్రీసీతారాముల వివాహమయ్యెను; పదునాలుగులోకములవారును సంతసించిరి. ఆయానందమును నెనెట్లు చెప్పఁగలను! అది యపరిమితము; ఒక నాలుక నాకుఁ గలదు.

తదుపరి, పసిఠుని యాజ్ఞాప్రకారము, జనకచక్రవర్తి వివాహప్రయత్నములఁ జేసి, మువ్వరుకన్యలను—(మాండవి, శ్రుతకీర్తి, ఊర్విశలను) రప్పించెను. మాండవి కుశకేతునికూతురు; (కుశకేతువు మఱి యొకదేశమునకు రాజు-అతనిరాజధాని సాంకాశ్యనగరము.) ఆమె పయోరూపశీలలావణ్యములను నిధి-ఆమెను యథావిధిగ భరతునకిచ్చి, వివాహముఁజేసెను.

సునయనగర్భమున ఊర్విశాదేవి పుట్టెను; ఆమె జానకి చెల్లెలు; ఆమె చక్కదనాలకుప్ప; అపరంజిబొమ్మ; ఆమెను సకలలక్షణసంపన్నుఁ డగు లక్ష్మణున కిచ్చి, వివాహముఁజేసెను. తదుపరి, శ్రుతకీర్తికలదు; ఆమె ముద్దులను మాటఁగట్టుచుండును; ఆమెనేత్రములఁ జూచిన, కడుపునిండును; ఆమెను శత్రుఘ్నునకిచ్చి, వివాహముఁ జేసెను. ఆమె కుశకేతునికుమార్తె; ఆకుశకేతువు జనకునితమ్ముడు.

తమకుఁ దగినవరులు దొరికినందున పథువులు తమలోఁ దాము ముదమంది, తమభాగ్యముఁ గొనియాడిరి. దేవతలు పుష్పములను వర్షించిరి. ఈనాల్గుయగళముల పథావరులను నేకమండపముమీఁదఁ

గూర్చుండఁజెట్టిరి. జాగ్రత్త వృత్తు నుపసృష్టితురీయవర్థలు నాలుగును వానివానిపతులతో (విశ్వ, తైజస, విరాగ, అంతర్యామి) మూర్తీభవించినట్లు, వారు నల్వరు దంపతులును గనఁబడిరి. [(1) లక్ష్మణుడు— ఊర్తిభ, లక్ష్మణుడు—నిశ్చము; ఊర్తిభ—జాగ్రత్తవర్థ. (2) శత్రుఘ్నుడు—శ్రుతకీర్తి, శత్రుఘ్నుడు—తైజసము; శ్రుతకీర్తి—స్వప్నవర్థ. (3) భరతుడు—నూండవి, భరతుడు—విరాగము; నూండవి—నుష ప్తివర్థ. (4) శ్రీరాముడు—జానకి, శ్రీరాముడు—అంతర్యామి; జానకి—తురీయవర్థ. (1) రిజోగుణము=ఫలము కామము. (2) సత్త్వగుణము=ఫలము అర్థము. (3) తమోగుణము = ఫలము ధర్మము (4) త్రిగుణాతీతము=ఫలము మోక్షము.]

జోహ 369

ధర్మార్థకామమోక్షములను, సేవా శ్రద్ధా తపోభక్తులను పొందినవానివలె, రాజు నల్వరుకొడుకులను గోడండ్రునఁ జూచి, సంతసించెను.

చాపాయ

శ్రీసీతారాముల వివాహమువలె, లక్ష్మణభరతశత్రుఘ్నులవివాహము జరగెను. వధూపరుల కిచ్చినకట్నములఁ జెప్పటకు శక్యము కాదు; నువర్ణముతోను మణులతోను మండపము నిండెను. చీనిచీనాంబరములు, పట్టుపీతాంబరములు, కాశ్మీరశాలుపలు, అమూల్యవగు వస్త్రాద్యలంకారములు, నభగజతురంగములు, దాసదాసీజనంబులు, నువర్ణశృంగములతో గూడిన నామధేనువువంటి గోవులును— ఈ మొదలగుపదార్థముల నేకములను కట్నముక్రింద జరిపించిరి; వానింజూచినవారుతప్ప, తదితరులు ఎనిన నవ్వురు. వానింజూచి, దిక్పాలురు దశరథుని ప్రోతముఁజేసిరి; అతఁడు వారిని సత్కరించి, పూజించెను. యాచకులు కోరినవస్తువుల సతఁడు వారి కిచ్చెను; వినియోగింపఁబడిన తరువాత విగిలినపదార్థములను కడిగిగృహమునకు నేవగులు తీసికొనివెల్లిరి. తదుపరి, జనకచక్రవర్తి చేతులను జోడించుకొని, పెండ్లివారికి నమస్కరించి, యిట్లు విన్నవించెను.

ఛాంద్ 53, 54, 55, 56.

జనకచక్రవర్తి పెండ్లివారిని యాదరించి, మన్నించి, సత్కరించి, పూజించి, వారికి విన్నపములం జెప్పుకొనెను. అనంతర మతఁడు మునీ శ్వరులచరణములకు నమస్కరించి, వారినిఁ బూజించెను. తదుపరి, యతఁడు చేతులను జోడించుకొని, దేవతలకు నమస్కరించి, యిట్లు విన్నవించెను. “ఓదేవతలారా! ఓఋషులారా! మనుజుల శుద్ధాంతః కరణముఁ జూచియే, దేవతలును సాధువులును సంతసించెదరు. దోసె డునీరువలన సముద్రునకు సంతోషముకలుగునా? మీరు మహానుభావులు; ఎట్లు మిమ్ములను సంతోషపెట్టఁగలను? మీరు నన్ను దయతోఁ జూచి, రక్షింపుడు. నేను మీదయకుం దగినవాడ నయినయెడల, నన్నుఁ గటాక్షింపుడు.” తదుపరి జనకుఁడును గుశకేతువును జేతులను జోడించుకొని, వినయవిధేయతలతో దశరథునితో నిట్లు విన్నవించిరి: “ఓనాథా! మీతో సంబంధముఁ జేయుటవలన, మాకు గౌరవము వచ్చెను. మారాజ్యమును మానమాజమును, మాసర్వమును, మీ సేవకులమని భావింపుడు. ఈమానల్వుగుకన్యలను మీపరిచారికలని భావించి, వారిని రక్షించి, కాపాడుడు. ఓదమామయుడా! వర్తమానముఁబంపి, మిమ్ముల నిచ్చటకు రప్పించుట, నాతలకుం దగనిపని; కనుక, నాయపరాధమును తీవించి, కాపాడుడు.” అనంతరము దశరథమహారాజు జనకచక్రవర్తిని పలువిధముల నాదరించి, సత్కరించి, కొనియాడెను. వారి యన్యోన్యానురాగమును, బరస్పరవినయములను చెప్పుటకు శక్యముకాదు. వారి యన్యోన్యానుబంధములు బలసి, బిగిసెను. దేవతలు పుష్పములను వర్షించిరి; దేవదుందుభులు మ్రోగెను; వేదధ్వనులు పిక్కటిల్లెను; జయజయశబ్దములతో భూనభింతరాళములు నిండెను; పంచవాన్యములు మ్రోగెను. దశరథమహారాజు విడిదిగృహమునకు వెడలెను. సువాసినులు మంగళాష్టకములఁ బాడుచుండిరి; మంగళధ్వనులు చెలఁగెను. వసిష్ఠునియాజ్ఞాప్రకారము, వధూవరులఁ దీసికొని, యంతఃపురములోఁ బ్రవేశించిరి.

దోహ 370

మాటిమాటికి జానకీ శ్రీరామునిఁ జూచి, లోలోపున సంతసించెను; రాముని తేరిమాడుటకు సిగ్గును, చూడవలెనని యభిలాష

యు—ఈనిధమున నామె యాందోళనమునొందెను. ఆమీనాక్షి, ఆచకోంక్షి నేత్రములు ప్రేమపూరితములై, క్రేగంటిదృష్టులతో వరునిఁ జూచెను.

“శ్లో. ఉత్తుంగ స్తనమండలోపరిలసత్ప్రాలంబముక్తామణే
రంతర్బింబిత మింద్రనీలనికరచ్ఛాయానుకారిద్యుతిః,
లజ్జావ్యాజ ముపేత్య నమ్రవదనా స్పృష్టం మురారే ర్వపుః
పశ్యంతీ ముదితాముదేస్తువదనా లక్ష్మీర్వివాహోత్సవే.”
కర్ణామృతము.

చాపాయ్

ఆశ్రీరాముని శ్యామశరీర లావణ్యము, కోటిమన్మథులను మించియుండెను. పాగాణితోఁగూడిన నతనిచరణాగవిందములను, తుమ్మెదలువలె, మునీశ్వరు లాశ్రయించియుందురు. అతనిపీతాంబరము, మెఱువుకందెను, ప్రాతఃకాలసూర్యునికంటె, నధికదేదీప్యమానముగ నుండెను. అతని కటిసూత్రము మువ్వఁగింకీణీరవములు శ్రావ్యముగ నుండెను; అతనివిశాలబాహువులకుఁ గల భుజబండులును, పీతాంబరముఁ జూచి, సంతోషింపవలెను; అతనికరముద్రిక (ముద్దుబుంగరము) మనస్సులను శ్రమింపజేయును. అతని వివాహాలంకారము లతిశోభస్కరముగ నుండెను; అతనివృంగయమున ప్రేమచుండిన పతకములును హారములును ధగధగయమానముగ వెలిగెను. అతని పట్టుముత్తరీయము నకు మణులను ముత్యముల నద్దిరి. ఆకనులలోచనములు, ఆకర్ణకుండలములు, ఆచక్కనిముఖము, కనుబొవలు, తీరుగలముక్కు, లలాటమునఁ దిలకము, నవరత్నస్థగింపగు కిరీటమును ఘరించినశిరస్సు-ఇంత చక్కనివిగ్రహము కదా!

శాండ్ 58, 59, 60.

ఆముత్యాలహారములు, ఆరత్నకిరీటము, ఆదివ్యగుంగళవిగ్రహము, మనుజులచిత్తముల నపహరించెను. నగర స్త్రీలత్యంతనుండరులు; వారు సముతము రామునిఁ జూచి, యాశ్చర్యపడి, దృష్టిపరిహారార్థము తృణముఁద్రుంచి, విసర్జించిరి పెండ్లి కుమారులకు నస్త్రాద్యలంకారములను దిగదొడిచి, స్త్రీలు మంగళహారతుల నిచ్చిరి; హారతులనిచ్చి, పెండ్లిపాటలఁ బాడిరి. దేవతలు పుష్పములను వర్షించిరి; వందిమాగధసూతజనములు

బరాబరులఁ దీర్చి, ప్రోత్రపాతములఁ జదివిరి. శ్రీజానకీరాములు రాణి వాసములోఁ బ్రవేశించిరి. వారితోఁ గూడి సువాసినులు లోనికివెళ్లి, లోకాచారప్రకారము, వధూవరులచేతఁ బువ్వులబంతుల నాడించి, సరసముగ పాటలఁబాడిరి. “ఓరామా! ఈపరమాన్నమును నీవు జానకినోటిలోఁ బెట్టుము” అని పార్వతి రామునకు బోధించెను. “ఓ జానకీ! ఈపరమాన్నమును నీవు రామునినోటిలోఁ బెట్టుము” అని సరస్వతి జానకికి బోధించెను. ఈప్రకారము సరసవినోదములలో రాణి వాసపుస్త్రీలు కాలమును గడపిరి. స్వహస్తకంఠములలో శ్రీరాముని ప్రతిబింబమును జానకి చూచి, రామునిప్రతిబింబ మదృశ్యమయినయెడల విరహాదుఃఖము ననుభవింపవలెగదా యని తలచి, హస్తము నామె కదల్చుకయుంచి, యాప్రతిబింబముఁ జూచుచు బ్రహ్మానందముఁ బొందెను. ఆవధూవరుల చర్యలఁ జూచి, స్త్రీలు సంతోషించుచుండిరి; ఆవధూవరులఁ దీసికొని, వారు విడిదిగృహమునకు వచ్చిరి. వారిసంతోషముఁ జెప్పుటకు శక్యముకాదు; ఆజానకీరాములవద్ద నుండినసువాసిను లాసంతోషము ననుభవించిరి; కాని, తదితరులకు దానిసంగతి తెలియదు. భూనభోతరాశములు మంగళధ్వనులతో నిండెను; ఎటువైపుజూచినను మంగళాశీర్వాచనములు వినఁబడెను. “ఈవధూవరు లాచలద్రార్కము జీవించెదరుగాక” అని జనులు దీవించిరి. యోగీశ్వరులు, దేవతలు, మునులు, సిద్ధులు, సాధ్యులు, శ్రీవారి వివాహమహోత్సవముఁ జూచి, పరమానందభరితులయి, భేరిమృదంగములను, దుందుభులను మ్రోగించిరి. బ్రహ్మాదిదేవతలు పుష్పములను వర్షించిరి. ‘జయజయ’ అని పలికి వారు స్వలోకములకు నిష్క్రమించిరి.

పోహ 371

ఆనల్వరుకుమారులును తమతమభార్యలతోఁ గూడి, తండ్రివద్దకు వచ్చిరి. ఆయుత్సవము, ఆసంతోషము, రాజసాజారమునిండి, పొర్లిపాటెను.

చాపాయ్

గొప్పవిందు సిద్ధముజేయించి, జనకుఁడు పెండ్లివారికి వర్తమానముఁ బంపెను. చీనిచీనాంబరములను మార్గములోఁ బఱచి, వానిపై నడిపించుకొని, దశరథమహారాజును నల్వరుకుమారులను జనకుఁడు

విందునకుఁ దీసికొనివచ్చెను; అతఁడు వారిని నాదరించి, సత్కరించి, వారిపాదములఁ గడిగెను; తదుపరి, వారిని యుచితాసనములపైఁ గూర్చుండఁబెట్టెను. జనకుఁడు దశరథునిచరణములను స్వయముగా జలములతోఁ గడిగెను. ఆజనకుని యాదరణమునుఁ జెప్పుటకు శక్యము కాదు. శ్రీసాంబశివుని హృదయారవిందమున నెల్లపుడు నిలిచియుండు శ్రీరాముని చరణకమలముల నతఁడు ప్రత్యూషనముఁ జేసెను; లక్ష్మణ భరతశత్రుఘ్నులు శ్రీరామునివంటివారని జనకుఁడు తలఁచి, స్వయముగా వారిపాదములఁ గడిగెను; యథాయోగ్యముగ నతఁడు వారిని యుచితాసనములపైఁ గూర్చుండఁబెట్టెను. జనకునియాజ్ఞాప్రకారము, బంగారుపుడకలతోఁ గ్రుచ్చఁబడిన మణిపల్లెరములను వంటవాండ్లు తీసికొనివచ్చి, వారియెదుటఁ బెట్టిరి.

జోహ 372

ఆచతురులగు వంటవాండ్లు వినయపూర్వకముగఁ బల్లెరములఁ బట్టుకొని వచ్చి, షడ్రసోపేతమగు పక్వాన్నమును, పిండివంటలను, కూరగాయలను, సూపమును, ఘృతమును, భక్ష్యములను నిమిషములో వడ్డించిరి.

చాపాయ

పంచభూతములకు బలిహారణము నిచ్చి, వారు భోజనముఁజేయుట కారంభించిరి; ఆసమయమున, స్త్రీలు వచ్చి, విందుపాటలను, వియ్యాలవారిపాటలను, సరసముగఁ బాడిరి. ఆపప్పుకూరలును, పక్వాన్నము నమృతోపమానముగ నుండెను; వానిని భుజింపవలెను కాని, వర్జించినందున లాభములేదు. షడ్రసోపేతముగ భక్ష్య, భోజ్య, లేహ్య, చోష్యములను వడ్డించిరి; అనేవిధముల నొక్కొక్కటి చేయఁబడెను. మాధుర్యములో నొకదానికంటె నొకటి మించియుండెను. ఒకరసముకంటె నొకటి రుచ్యముగనుండెను. వావివరుసలఁబెట్టి, స్త్రీపురుషులపేరున పాటలఁగూర్చి, సువాసినులు పాడిరి. సమయోచితముగ వారు హాస్యముఁజేయ నారంభించిరి; వారి సరసపచనములకు దశరథుఁడు మొదలగువారు సంతోషించి, నవ్వుచుండిరి. ఈప్రకారము వారు భోజనముఁజేసి, యుత్తరాపొశనముఁబట్టి, లేచిరి

జోహ 393

వెండివారికి జనకుడు తాంబూలాదుల నిచ్చి వారిని సన్మానించెను; అతని నెలవుఁగైకొని, దశరథుఁడు విడిదిగృహమునకు వచ్చెను.

(ఆధికపాఠము.)

శ్రీరాముని చల్దియాటగింపులు.

జోహ 1-126

అంతఁ బ్రాతఃకాలమయ్యెను; జనకచక్రవర్తి తనకుమారునకు వర్తమానముఁ బంపెను; లక్ష్మీనిధి స్నేహితులతోఁగూడి తండ్రివద్దకు వచ్చి, తండ్రిచరణములకు నమస్కరించెను. అతఁడు కుమారుని నాదరించి, “ఓయీ! విడిదిగృహమునకుఁ బోయి, దశరథమహారాజును దర్శింపుము. నావిజ్ఞాపనమును వారికి విన్నవించి, వారి నెలవుప్రకారము, నీబావమఱుదులను నల్వరును విందుభోజనమునకుఁ దీసికొని రమ్మ” అని చెప్పెను. లక్ష్మీనిధి పరమానందభరితుడై, తండ్రికి నమస్కరించి, సఖులతోఁ గూడి, చంచలమగు గుఱ్ఱములపై నెక్కి వెడలెను. అనేకవిధముల వారు వానిని నడిపించి, వారిలోవారు గుఱ్ఱములనడకకు నవ్వచు, వానిని వీఁపుమీఁదఁ దట్టుచు, విడిదిగృహమువద్దకు వచ్చిరి. ఆలక్ష్మీనిధి సఖులతో గుఱ్ఱములపై నుండి దిగి, లోనికివెళ్లి, దశరథునకును నల్వరుబావమఱుదులకు నమస్కరించెను. ఆరఘుకులదీపకుఁడు దశరథుఁడు లక్ష్మీనిధిని నాదరించి, సత్కరించి, తనవద్దఁ గూర్చుండఁబెట్టుకొనెను. అప్పుడు లక్ష్మీనిధియు, స్నేహితులును శ్రీరామలక్ష్మణభరతశత్రుఘ్నుల దివ్యమంగళవిగ్రహములఁ జూచి, సంతోషించిరి; బావమఱుదిని జూచినందున, శ్రీరామునిసేత్రములు చల్లఁబడెను. అప్పుడు లక్ష్మీనిధి చేతులను బోడించుకొని, “ఓమహారాజా! మాతండ్రిగారి యాజ్ఞాప్రకారము, నల్వరుబావమఱుదులను విందుభోజనమునకుఁ బిలువవచ్చితిని” అని విన్నవించెను. వినయవిధేయతలతో నతఁడు చెప్పినమాటలను దశరథుఁడు విని, మందహాసముఁజేసి, నల్వరుకుమారులఁ బిలిచి, వారిని విందుభోజనమునకుఁ బంపెను. ఆనల్వరుకుమారులు జనకుని నగరునకు వెళ్లుటకు సిద్ధముగనుండుటఁ జూచి, వారివారి స్వకీయ సేవకులు వచ్చి వారిని సింగారిండుట కారంభించిరి. మూడుపట్టిలుగ దిద్దబడిన జలతారుపాగాను శ్రీరాముఁడు ధరించెను; ఆపాగాకు ముం

దు ముత్యాలతురాయి గ్రుచ్చబడెను. ఇట్లు పెండ్లికుమారుడు సింగారిండుకొని వెడలెను. ఆజగన్తోహనాకారుని, ఆశ్రీరాముని చక్కదనము జూచి, బ్రహ్మ మహేశ్వరి దేవతలుసయితము భ్రమించిరి. ఈ ప్రకారము నల్వరు సింగారిండుకొని, అత్యుత్సాహముతో నుప్పొంగుచు, గుట్టములపై నెక్కి, వారి యుత్తరీయములు వ్రేలుచుండ, వారు పెండ్లివారిగృహమునకు వెడలిరి. ఆరఘురామునితో సమానమగువారు, రామునకు బ్రాణమువంటి స్నేహితులు బావమహాదీయు, మంచిగుట్టములపై నెక్కి వెడలిరి. వారుకూడ మదించినగుట్టముల నెక్కి, రామునివెంట నడచిరి. అక్షినిధి సఖులతోఁ గూడి, నవ్వుచు, నవ్వుబుట్టించుచు, గుట్టమును కదముఁ ద్రొక్కించుచు, దానిపగ్గములఁ బట్టుకొని, హాస్యములాడుచుండెను. జగద్విఖ్యాతమగు 'జగవందన' మనుగుట్టముపై శ్రీరాముఁడు స్వారిచేయుచుండెను; ఆగుట్టముయొక్కసాగను నెవరు చెప్పగలరు? దానిజూచినందున, మనస్సు భ్రమించును. శ్రీరామునియిచ్చను గ్రహించి, యాగుట్టము నడచును. అతఁడు వెల్లడలఁచినస్థలమునకు దానియంతట నది వెళ్లును. దానిరాకపోకలు తీణములో జరగును; అనేకవిధముల కదముఁద్రొక్కుచు, భూమి మీఁదఁ బాదములను మోపకయే, యాగుట్టమునడచును. సంతోషముచేఁ గుప్పించి యెగయుచు, చంచలముగ దుముకుచు, మార్గములో నుండిన చాపలఁబాచి, వానిమీఁదనుండి చతురముగ దాటుచు, భరతుని రంగురంగులగుట్టము, చిత్రవిచిత్రముగ నడచెను; దానిశోభను వర్ణించుటకు శక్యముకాదు. 'చంపా' యనుపేరుగల గుట్టముపై శత్రుఘ్నుఁడు స్వారిచేయుచు వెడలెను; ఆగుట్టము సమాజమువారిముందు నృత్యముఁజేయుచు, నడచెను; దానినడకలఁ జూచి, నెమళ్లును మృగములును సిగ్గుపడెను. ఏమాత్రము దానిని గొట్టుటకు హస్తముఁ జూచినను దానినిఁ గొట్టకపూర్వమే, యాగుట్టము గ్రహించి, యెంతబుజ్జగించినను లక్ష్యముఁజేయక, పరుగెత్తును. లక్ష్యముఁడు స్వారిచేయుచుండినగుట్ట మతిచుటుకు; అమూల్యమగుజంతువు; ఆగుట్ట మలిసాగదుగ వంకరటింకరగనడచును; అది భూమిమీఁదఁ బాదమును మోపదు; ఎంతవఱకు నది వాయుమండలములో నడచును; ఒకప్పుడు ప్రక్కకుదిరిగి,

కుప్పించి, లక్ష్మీనిధి గుఱ్ఱముపద్దకు వచ్చి పడుచుండును. సమయోచితముగ, లక్ష్మణుడు సవ్యచుండును; శ్రీరామమూర్తి మందహాసముఁ జేయును. ఆగుఱ్ఱము యొక్క చపలత్వమును లక్ష్మణుడు స్వారిచేయుటయు, ఉభయులు (నిమివంశస్థులును, రఘువంశస్థులును) చూచి యాశ్చర్యముపడిరి. శ్రీరామమూర్తి మొదలగుబాలురు లక్ష్మణుని స్వారిఁజూచి, సంతోషించి, యతనిని కొనియాడిరి. ఈప్రకారము వారు మార్గములో ననేకవిసోదములఁ జూపుచు వెడలిరి. వారిముందు పంచవాద్యములు మ్రోగుచు నడచెను. భద్రాజులు బిరుదావళీలను వర్ణించుచు ముందు నడచిరి. వారిసంబరముఁ జూచుటకు, నారీమణులు గృహములలోపలనుండి వచ్చి, గుప్తమువద్ద నిలువఁబడిరి. ఒకనారీమణి శ్రీరాముని ముఖారవిందముఁ జూచి, యానందభరితురాలయ్యెను; రామునిచక్కనిరూపముఁ జూచినందున, నామె యనురాగముచే పరవశురాలయ్యెను. మఱియొకకన్య పెండ్లికుమారుని రూపురేఖలఁజూచి, స్తారకముతప్పెను. ఆమె నేత్రములను మూసికొనెను; ఆమె హృదయములోఁ గామముపుట్టెను; ప్రేమ ముడిపడెను. మఱియొకచంద్రముఖి, మునుఁగుఁదీసి, చేతిలోనుండిన దర్పణములో రామునిప్రతిబింబముఁ జూచి, యానందసముద్రములో మునిగెను. ఆమె పతివ్రత; కనుక, రామునిఁ బ్రకటముగఁ జూచుటకు వెఱచెను.

జోహ 30-50

మఱియొకపడుచు శ్రీరాముని శ్యామలశరీరముఁ జూచి, యతనికి దృష్టిదోషముతగులకుండ, గడ్డిపోచను ద్రుంచి, యతనిరూపములో లీనమై, మైమఱచెను. “ఓసఖ! ఈపెండ్లికుమారులు విందుభోజనమునకు జనకునిగృహమునకు వెళ్లుచున్నారు. వారిని లక్ష్మీనిధి పిలుచుకొని, వెంటఁదీసికొని వెళ్లుచున్నాడు. వారు రఘువంశబాలకులు. ఈనల్వగు దశరథమహారాజు కుమారులు. ఆహా! సఖ! ఏమి నాభాగ్యము! నాజన్మము సఫలమయ్యెను; నేను ధన్యురాలను. ఈ పెండ్లికుమారులను, ఈసూత్యకుల తిలకముల నీనిధిమునఁ జూడనియెడల, వారిదర్శనము కలుగుట దుష్కలము. జనకుని ముద్దుకూతురు జానకి, యదృష్టవంతురాలు; ఆమెసౌభాగ్యము చల్లగనుండుఁగాక; ఇంత

చక్కనికుమారునిపొందు జానకిఁ గలిగెను.” అని యొకస్త్రీ ముచ్చటించెను. “ఓసఖి! సమయమువచ్చెను; లేలేప్పు; మునుఁగువేసి కొనుము; శీఘ్రము జనకునినగరునకువెళ్లి, చిత్రములఁ జూచెదము. మనము వినోదించి, వారికి వినోదముఁ గలిగించెదము.” ఈప్రకారము స్త్రీలు పరస్పరము వారిలోవారు కూడఁబలుచుకొని, నగరునకు వెడలిరి. శ్రీరాముఁడు తమ్ములతోఁ గూడి, ప్రసంగించుచు, వారి సంభాషణను వినుచు, ముసిముసినవ్వులు నవ్వుచు, వెళ్ళుచుండెను. తుదకు వారు రాజసింహుద్వారమువద్ద గుఱ్ఱములను నిలువఁబెట్టిరి; ముత్యాల మ్రుగ్గులు పెట్టఁబడియుండెను. రాణి ‘సునయన,’ యాజ్ఞప్రకారము సువాసినులు సువర్ణకలశములఁబట్టుకొని, ద్వారమువద్ద నిలువఁబడిరి; మఱికొందఱు కర్పూరహారతులఁ బట్టుకొనియుండిరి. బంగారుపల్లెరములలో హారతులఁ దీసికొనివచ్చి, వారు పాటలఁబాడిరి; వారు పెండ్లి కుమారులకు హారతులనిచ్చిరి. వారు శ్రీరామునిదగ్గరకువచ్చి, యతని రూపురేఖలఁ జూచి, పరవశులయిరి; వారినేత్రము లానందబొప్పములతో నిండెను. వారు పరవశులై, యెచ్చటివారచ్చట నిలిచి, నిశ్చేష్టులయిరి ఆజగన్తోహనుని దివ్యమంగళ విగ్రహముఁ జూచి, వారు భ్రమించిరి. వారిలో నొకరికయినను శరీరముపై స్పృతిలేదు. ఇంక మంగళాచరణములఁ జేయువా రెవరు? ఈప్రకారము సువాసినులు పరమానందభరితులై, మఱల ధైర్యమునవలంబించి, కన్నీటిదుడుచుకొని, శ్రీరామునకు మంగళహారతి నిచ్చిరి. పిమ్మట లక్ష్మీనిధి ముందు గుఱ్ఱముమీఁదనుండిదిగి, నల్వరుకుమారులను గుఱ్ఱములమీఁదనుండి దింపెను; అతఁడు శ్రీరాముని హస్తముఁబట్టుకొని, వారినల్వరును నగరులోనికి దీసికొనివెళ్లెను. అంతఃపురములో రాణి సునయన యుండిన స్థలమునకు వారు వెళ్లిరి. ఆమె చక్కదనము జూచి, ఇంద్రాణియు రతీదేవియుతము సిగ్గుపడుచుండిరి. ఆమెకు నలువైపుల నల్వరుచంద్రముఖులు నిలిచియుండి, చామరములను పీచుచుండిరి; ఒకస్త్రీ రామునకు మంగళహారతినిచ్చి, పాటఁబాడెను. వస్త్రధుని సయితము మోహింపఁజేయు చక్కనిరూపముతో శ్రీరాముఁడు వెళ్లెను; అతనిం జూచి, యంతఃపురస్త్రీలు దిగ్గునలేచి, నిలువఁబడి, నిశ్చేష్టు

లయిరి; వారిలో నొకరికిని శరీరముపై స్పృతిలేదు. వారు రామునకు దివ్యాభరణములను దిగఁదుడిచి, హరినిచ్చిరి తదుపరి, వారానల్వరు కుమారుల పాదములను జలముతోఁ గడిగి, వారిని నాలుగుసింహాసనములపైఁ గూర్చుండబెట్టిరి. రాణి సునయన, రెప్పపాటువేయకుండ, నల్వరుకుమారులఁ జూచుచుండెను; ఆమెచైతన్యము తప్పెను; ఆమె ముఖమునుండి మాట వెలువడలేదు. ఏపనిజేయుట కామెకుఁ గరచరణములు కదలలేదు. పరమానందములో నామె మునిగియుండెను; శ్రీరాముని జగన్తోహనరూపముఁ జూచినందున, నామె నేత్రములవెంబడి ఆనందబాష్పములు వరదలై కాఁరెను. ఆమెయవస్థను శ్రీరాముఁడుచూచి విచారించెను; ఆమెతోఁ బ్రసంగించుట కతఁడు సిగ్గుపడి, యూరకుండెను.

జోహ 51-80

శ్రీరామునిచిత్తవృత్తిని యొకస్త్రీ కనిపెట్టి, యతనితో నిట్లు పలికెను. “ఓరామా! ఇదియంతయు నీప్రభావమేకాని, మఱియొకటి కాదు.” ఆమెమాటలను సునయన విని, తెలివించెచ్చుకొని, ధైర్యము నవలంబించి, దూరముగనుండి రాముని ముఖమును ముద్దాడి, తనచేతులను ద్రిప్పి, తన శరీరముపై వ్రేళ్లను విలుచుకొనెను. వారికి దృష్టి దోషము తగులకుండ, సునయన తృణమును ద్రుంచి, పారవేసెను. అమూల్యమగు వారిరూపములను గ్రహించినందులకు రాణి సంతోషించి, చేతులను జోడించుకొని, వారితో నిట్లుపలికెను. “ఓబాలకులారా! లేలెండు; మీయిష్టప్రకారము పదార్థములను భుజింపుఁడు” అనెను. ఆమెమాట ప్రకారము వారు సఖులతోఁగూడి, విందుభోజనమునకు లేచిరి. అప్పుడు సునయన స్వయముగ నల్వరుకుమారులచరణములను జలముతోఁ గడిగెను. రత్నస్థగితమగు నాలుగుసింహాసనములపై, నామె వారినిఁ గూర్చుండఁబెట్టెను; బంగారుపల్లెరములలో మధుర పదార్థములఁ దీసికొని, వారియెదుటఁ బెట్టెను. వారివారిరుచుల కనుగుణ్యముగ, వారు వానిని భుజించిరి; ఆసమయమున, వారికి రాణి చామరమును వీచుచుండెను. సమయస్ఫూర్తిగ ఆత్మవారు హాస్యముఁ జేయుచుండిరి; వారిసంతోషముఁ జెప్పటకు శక్యముకాదు. ఆమధుర పదార్థములపాకమును పెండ్లికుమారులు కొనియాడుచు, వానిని

భుజించిరి. వారు పానీయములఁ ద్రాగి, యుత్తరాపాశనముఁబట్టి, కరచరణములఁ బ్రత్యుశనముఁ జేసికొనిరి. తదుపరి, వారు దుస్తులను ధరించి, సఖులతోఁగూడి, కూర్చుండిరి. సుగంధద్రవ్యములను వారు శరీరముల కద్దకొనిరి ఈ ప్రకారము నల్వరుకుమారులు జనకుని గృహములోఁ జేరివినోదముల జరగించిరి; వారి రూపురేఖావిలాసములఁ జూచి, కోటివన్నధులు సయితము సిగ్గుపడుచుండిరి. ఆసమయమున, లక్ష్మీవిధిభార్య, సకలసుగుణసంపన్నురాలు, అపరంజిబొమ్మ 'సిద్ధి' యనుపేరు గలస్త్రీ యొకచెలికత్తెవలన రాముని వృత్తాంతమును విని, సంతోషించెను. ఆమె యదృష్టవంతురాలు; సౌభాగ్యవతి; నవయావనముచే మదించిన రసికురాలు; శృంగారాదిభావములలో నామె నిపుణురాలు. ఆనిమివంశపుమహారాణి, ఆచతురజ్ఞాన, ఆయపరంజిబొమ్మ, ఆచక్కదనాలకుప్ప, రామునియందుఁ గలయనురాగముచే నుప్పొంగుచు, రామునిరూపమును ధ్యానించుచు, ఆచంచలాక్షి, చెలికత్తెలతోఁ గూడి, సంభ్రమముతో రామునిఁజూచుటకు వచ్చెను. ఆచంద్రముఖి, కమలముఁబట్టుకొని, మందగమనంబున వచ్చి, శ్రీరాముని హస్తముఁ బట్టుకొని, మందహాసముఁ జేసెను; ఆమె చెలికత్తెలఁ జూచి, కనుగీటి, రామునితో నిట్లు ప్రసంగించెను. "ఓరాజకుమారా! ఓరామా! మనుజులచిత్తముల నపహరించుటలో నీవు వంచించుతుండవు. నామీఁద నీకు దయలేదు; కనుక, నన్ను మఱచి, యత్తవద్ద నీవు కూర్చుంటివి." "ఓబాలా! నీమాట నీకేవలంబును; నన్ను వ్యర్థముగ దూషింపకుము. నేనువచ్చినసంగతి నీకుఁ చెలియును; అయినను నీవు దాఁగియుంటివి ఇప్పుడు నేను నీయంతఃపురముప్రక్కనుండి వచ్చి యుంటిని. అప్పుడు నీవు మైమఱచియుంటివి. ఓబాలా! మీగృహవారములు శ్లాఘనీయములు. లోపాలోపములు మీగృహములో సవరింపఁబడును." ఇట్లు రాముండు ప్రత్యుత్తరమునిచ్చెను. "ఓరామా! నీగృహమర్యాదలు మీగృహములో వర్తింపవు." అని సిద్ధి పలికినపలుకులకు, సునయనయెదుట, ప్రత్యుత్తరముఁ జెప్పుటకు రాముండు సిగ్గుపడెను ఆసమయముఁ జూచి, సిద్ధి రామునిహస్తముఁ బట్టుకొని, తదితర రాజకుమారులఁ బిలుచుకొని, స్వాంతఃపురమునకు వెళ్లెను; ఆ

నల్వరురాజకుమారులను నాలుగుసింహాసనములపైఁ గూర్చుండఁ జెట్టెను. ఆమెమాటిమాటికి శ్రీరాముని దివ్యమంగళవిగ్రహముఁ జూచి, ఆనందించి, అతనికి మంగళహారతినిచ్చెను. మాలతీపుష్పములదండ నతనిమెడలో వేసి, ఆమె తనపయ్యెడకొంగుతో రామునిముఖముఁ దుడిచెను; పరిమళద్రవ్యముల నతనిసప్తములకు రాచెను; చల్లనిపానీయముఁ దీసికొనివచ్చి, త్రాగుటకిచ్చెను. పూగీఫలములును, గర్పూరమును, నాగవల్లీదళములును, ముత్యాలచూర్ణముతోఁ గూడిన తాంబూలము నొకచెలియ తీసికొనివచ్చి, రామున కందిచ్చెను. మఱియొకతె 'వీకిదాను'ను బట్టుకొని, నిలిచియుండెను; మఱియొకరిత చామరమును వీచుచుండెను. వివాహమున కాహ్వానము చేయఁబడిన నిమిషంశపు రాజకుమారికలు రామునిఁ జూచుట కుప్పిళ్లారుచుండిరి; కాని, వారు సిగ్గుపడి, యూరకుండిరి. ఆచిదానందపురుషులు, ఆనల్వరుకుమారులు సిద్ధియంతఃపురములో నుండిరని వారికి విశదమయ్యెను. రామునిఁ జూడవలెనను కుతూహలముచే రాజకుమారికలు వచ్చురని సిద్ధి గ్రహించి, తగినవిధమున వారిని నాదరించి, సత్కరించెను. ఆసమయమున నామె గృహము కేళీవిनోదములతోఁ గూడియుండెను. ఆణిముత్యములతోఁ జెక్కఁబడిన నెమలిపింఛము, తురాయి రామునిలలాటమునకుఁ గట్టఁబడియుండెను; దానిసొగసుఁ జూచి, మునులచిత్తములే ప్రవించినపుడు, రాజకుమారికలనునన్నులు చంచలమయ్యెనని చెప్పటయేల? ఆహ! శ్రీరామునిరూపము ముద్దులను మూటఁగట్టుచుండెను; అతనిం జూచి, స్త్రీలు మోహముచేఁ బరవశులై, చేష్టలఁదప్పి, మాటలులేక, చెక్కినబొమ్మలువలె, నిలువఁబడి, రెప్పవేయక, చూచుచుండిరి. తమ వంటి చక్కనివారు లేరని గర్వించిన స్త్రీలు సయితము గర్వమును విడిచిపెట్టిరి; రామునియెదుట, వారి చక్కదనము భిక్షమునకు వచ్చినట్లుండెను. సిద్ధి మొదలగు రాజకుమారికలందఱు పరమానందభరితులయిరి. ఆసమయమున వారనోన్యము హాస్యముఁజేసికొనుట కారంభించిరి.

కోస 80-100

“ఓరామా! ఇంతచక్కనిరూపము నీకెట్లువచ్చెను? మన్మథుఁడు చక్కనివాఁడని వినియుంటిని? ఒకవేళ, నీవతనికిఁగాని పుట్టియుంటి

వా?" అని యొకకుమారిక పలికెను. "ఓరామా! నాకన్నులయెదుట నిలిచియుంటివి కనుక, నొకవిషయము నడుగుచున్నాను; దాచుక నిజముఁ జెప్పము. మనయాచార ప్రకారము క్షత్రియులు క్షత్రియులనే వివాహమాడవలెనుకదా! నీచెల్లెలు, శాంత, ఋష్యశృంగుని యెట్లు వివాహమాడెను? ఆమె సతఁడువరించెనా? లేక, అతనిపాత్తు నామె కోరెనా? మీరఘువంశము నిష్కళంకము. ఈసంగతి యథార్థముఁ జెప్పము." అని సిద్ధి యడిగెను. "ఓబాలా! నామాటను వినుము. ఎవ రెవరికి బ్రహ్మ వ్రాసియుండెనో, వారివారికి వివాహమగును. అప్పుడే, వారివారికి సంయోగమగును. వారివివాహము, కర్తానుసారము జరగును. ఈసంగతిఁ జూడుము; రఘువంశస్థులము మేమెచ్చట? విదేహులు, వైరాగులగు మీరెచ్చట? మనయుభయులకు సంబంధము కలిగెనుకదా! బ్రహ్మవ్రాసినవ్రాత నెవరు చెప్పగలరు? నామాట యొకటికలదు; ఆమాటను వినిన, మీకు నవ్వువచ్చును. దానిని వినిన నెంతో యాశ్చర్యముగ నుండును. ఓసిద్ధీ! నీభర్త లక్షీనిధి; మీయిరువుర నామములు స్త్రీవాచకములుకదా? మీయిరువుర కెట్లు వివాహమయ్యెను." అని లక్ష్మణుఁడు హాస్యముఁ జేసెను. "హాహా! ఓబాలుడా! నీమాట కెదురు లేదని తలంచి, పొంగుచుంటివి! మీయింటిచిత్రములు, మీయింటినడకలు, లోకమునకుఁ దెలియును. మీఅయోధ్యాపురనారీమణులు ఉదారులు; చతురులు; వారు పాయసముఁదిని, పిల్లలను గనుచుందురు; పురుషులప్రసక్తి వారికి లేదుకదా!" అని యొకకుమారిక యెత్తిపొడిచెను. ఆమె మాటలను రాముఁడు విని, ముసిముసినవ్వునవ్వి, "ఓబాలామణీ! నీగుట్టును నీవు దాచియుంచుకొని, నీవేలవరులను యెత్తిపొడుచుచుంటివి! తల్లిదండ్రులు లేకున్న సంతానము కలుగదు. ఈసంగతి నిశ్చయము; దీనికి వేదమేత్రమాణము మానారీమణులకుఁ దంద్రీప్రసక్తి లేదు; అయినను, మామాటకేమి! మీమాటఁజెప్పము; మీవారి మాటను దించిపెట్టి, యొకరి నెత్తిపొడుచుట యుచితమా? మీకు స్త్రీ పురుషులప్రసక్తిలేదు; మీపిల్లలు భూమిలోనుండి వుట్టుచుందురు. ఈ చమత్కారము మాస్త్రీలకుఁ దెలియదు." అని పలికెను. ఆసమయ

మున సిద్ధిచెల్లెలు, నుకుమారి, పరమజాణ, లక్ష్మీనిధిమరదలు, చంద్ర
కళ యనుబాలిక, రామునియెదుట నిలిచి, “ఓరామా! ఇంత చిన్న
తనములో మీకు మునీశ్వరునిసాంగత్య మెట్లులభించెనో, నిజముఁ
జెప్పుము. ఈచమత్కారము సీకెట్లువచ్చెను? మునిపత్నులవలన నేర్చు
కొనియుంటివా? లేక, మునిపత్నియగు సీచెల్లెలువద్ద నేర్చుకొనియుం
టివా? పదార్థములను దిననగాని, వానియచి తెలియదుకదా” అని
దెప్పెను. “ఓబాలామణీ! నీవంతచిన్నదానవు. పురుషులసాంగత్యమును
గుఱించి ప్రసంగించుచుంటివి కదా! ఈసంగతుల సీవెట్లు నేర్చుకొని
యుంటివి; నిజముఁజెప్పుము. జ్ఞానాపేతులమై, మేము మునీశ్వరుని
నాశ్రయించితిమి. మాసంగతి లోకవిదితము. ఓచిన్నదానా! కళా
శాస్త్రమును నేర్చుకొనుటకు మేము మిమ్ముల నాశ్రయింపవలసి వచ్చె
ను.” అని భరతుడు పలికెను. “ఓభరతుడా! నీవిట్లుపలుకకుము.
మిమ్ములను సాధువులపద్ధతిలో వేసియుంటిమి; సంసారులతీరు మీకేమి
తెలియును?” అని సిద్ధి తర్కించెను. “ఓబాలామణీ! సత్యము; సత్యము.
మేము సాధువులము; పరోపకారులము మామనస్సులు కరుణునట్లు
మమ్ములను నేవింపుము. మీగృహమున కపూర్వముగ యోగీశ్వరులు
వచ్చిరి; వారికి నీయథ రామృతముఁబెట్టి, వానిని సత్కరింపుము.” అని
భరతుడు చెప్పెను. “ఓబాలామణులారా! నామాటవినుఁడు. వీరి కొక
గర్వము కలదు. వీరు మునీశ్వరుని యజ్ఞసంరక్షణార్థము వెళ్లినపుడు,
వీరుచేసినపనిని నేను వినియుంటిని. తాటక యనుస్త్రీ వీరిరూపముఁ
జూచి, మోహించి, వీరివద్దకు వచ్చెను. ఆమె వీరిని లాలించి, కొన్ని
మోహంపుజేష్టలఁ జేసెను; వీరు వానిని సహింపక, కోపించి, దానిని
వధించిరి.” అని యొకకుమారిక పలికెను.

కో. 101-126

“ఓభామామణీ! వ్యర్థముగ దూషింపకుము. దానిచమత్కార
మును గ్రహింపనిలోపములను నేను పూర్తిచేయుచున్నాను. నీ
యుంటివద్ద చమత్కారమును నేర్చుకొనకముందుఁ గొండలు వివాహ
మాడిరి; అందులకు నీవు విచారించుచుంటివి. ఇక మున్ముందు
నీవు మనుజులకుఁ జమత్కారమును నేర్చి, వారికి వివాహముఁ
జేయుము. ఇప్పుడు మాచమత్కారముఁ జూడుము. ప్రస్తుతము

సీమనోద్రేకము శాంతించునట్లు ప్రయత్నింపుము. నిన్ను సేవించుటకు
 మేము నల్వరన్నదమ్మలము వచ్చియుంటిమి.” ఈ ప్రకారము శత్రు
 ఘ్నుడు పలికినపలుకులను విని, మఱియొక రాజకుమారిక యిట్లు ప్రత్యు
 త్తరమిచ్చెను. “ఓరాజకుమారా! ఈచమత్కారమును సీవెచ్చట
 నేర్చుకొనియుంటివో చెప్పుము. గుణవంతులగు చతురభాషిణులవద్ద
 నా, లేక వేశ్యాంగనలవద్దనా, సీచమత్కారమును నేర్చుకొనియుం
 టివి? మీనల్వరలో, సీవద్ద కొత్తకొత్తచాతుర్యము కనబడుచున్న
 ది.” “ఓచతురభాషిణీ! సీమాట సత్యము. ఈభేదాభేదములు సీకు
 బాగుగ తెలియును. చతురులలో కెల్ల సీవు నూటొంతలు చతురజ్ఞులవలె
 గనబడుచుంటివి! ఓప్రియరత్నమా! మనయుభయుల చాతుర్య మొక
 రీతిగ నుండును. నేను సీవానినిగఁ దెలిసికొనుము.” “ఓరసికశిఖామణీ!
 ఓఆనందకందరఘనందనా! నానూటవినుము. సీదివ్యచంగళవిగ్రహము
 కామునీనయితము మోపింపఁజేయును. సీరూపముఁ జూచినతరువాత
 సీనగరపుస్త్రీలకు సీయం దనురాగమెందులకుఁ బుట్టదు?” అని సిద్ధిప
 లికి యూరకుండెను ఆచిదానందమూర్తి సిద్ధిహస్తముఁ బట్టుకొని, యా
 మెతో నిట్లు మృదువుగ సంభాషించెను. “ఓబాలా! భగవంతుడు లోక
 ములోఁ గొన్నిమర్యాదల నేర్పఱచెను. రాజులును, బీదవాండ్రును, సతీ
 మణులును, వానికి ననుగుణ్యముగ వ్యవహరించెదరు. ఉచితానుచితము
 లనువిచారించి, లోకులు వారివారిభావములప్రకారము వానిని తెలిసి
 కొనుచుందురు. సీవంటి భావము పరులకుఁ గలదని సీవు తలంచెదవు. మన
 భావమున కనుగుణ్యముగ నేతదితరులు సంచరించెదరు.” శ్రీరాముని
 మాటలను విని, మువ్వరన్నదమ్మలు పకపకనవ్వి, చప్పట్లఁ గొట్టిరి సిద్ధి
 మొదలగు రాజకుమారికలు పరమానందభరితులయిరి. “ఓభామినీ!
 సీతోడునుమీ! అనురాగము మూర్తిభవించినట్లు సీరూపము కనబ
 డును. సీవును, సీరాజకుమారికలును, నాప్రాణములకంటెఁ బ్రియులు.
 ఓసఖ! అన్నివిధముల సీమనోభిలాష పూర్తియగును. లోకమునకు వెఱ
 చుచున్నాను; కాని, నేను సీవాడను; సీవు నాదానవు. నామాట
 సత్యమునుమీ!” శ్రీరాముని వాక్కులవలన రాజకుమారికల హృద
 యకవాటములు వీడ్వడెను. వారిహృదయములలోఁ బుట్టినయనురా

గమును వారు పట్టజాలకపోయిరి. వారంపలు ధైర్యము నవలంబించి, రామునిహస్తముఁ బట్టుకొని, యేకగ్రీవమున నిట్లు పలికిరి. “ఓరామా! మాభాగ్యమేభాగ్యము; మావంటిధన్యులు లోకములో లేరు. మేము సంసారసాగరములో మునుగుచుంటిమి. నీహస్తములు మమ్ములను రక్షించెను. మాప్రాణములు నిలువఁబడినవి. ఓరామా! నీవు చేసినమేలు నకు, మేమేమి ప్రత్యుపకారముఁ జేయఁగలము. కోట్లకొలది నక్షత్రము లుదయించినను, చంద్రునితో సమానమగునా? మామాకర్తానుసారము బ్రహ్మ మమ్ముల నాయాయోనులయందుఁ బుట్టించినను, నీయందు మా కనురాగ ముండునట్లు ప్రసాదింపుము. విధికృతమువలన మాకు నూలుదుఃఖములు- కష్టములు- పచ్చుఁగాక! ఊణము మా కొకజన్మము పచ్చుఁగాక! ఏజన్మమైనను, నీమీఁద భక్తియుండునట్లు ప్రసాదింపుము. అనన్యభక్తి మాకుఁ గలుగుఁగాక.” ఈప్రకారము వారు కరుణారసముతోఁ బలికిన వాక్యముల నాసర్వాంతర్యామి, శ్రీరామమూర్తి విని, ‘తథాస్తు’ అని చెప్పి, వారిని సంతాపించెను; వారివద్ద సెలవుఁబుచ్చుకొని, నల్వరన్నదమ్ములు దిగ్గునలేచిరి. సంపూర్ణ కళాప్రభావుం డగుశ్రీరాముండు, తమ్ములతోఁగూడి, చంద్రునివలె, నామెగృహమునుండి వెడలి, సునయనవద్దకు వచ్చి, ఆమెయనుజ్ఞఁ గైకొని, విడిదిగృహమునకు వచ్చెను. ఈప్రకారము జనకునినగరములో నిత్యోత్సవములు క్రొత్తక్రొత్తవి జరగుచుండెను.

(అధికపాఠము సమాప్తము.)

ఇతి శ్రీగోస్వామితులసీకృత శ్రీరామచరిత్రమానసే,
సకలకలికలుషవిధ్యంససే, బాలకాండాంతర్గత
పండితబ్యాసప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్రభాషాయాం
దశమోవిశ్రామః.

బాలకాండ ఏకాదశ విశ్రామః.



చాపాయ్

ప్రతిదినము జరకునిపట్టణములోఁ గ్రొత్తగ్రొత్తవిసోదములు జరగుచుండెను; దివారాత్రములు నిమిషమువలె గడచెను. వేకువ జామున నాభూపతిలికము (దశరథమహారాజు) మేల్కొంచెను; పంది మాగధులు వచ్చి భూపాళరాగముమీఁద మేలుకొలుపుల బాడి, య నేకవిధముల నతనిని స్తుతించిరి. దేశదేశములనుండి వచ్చినరాజకుమారులను, దననల్వరుకుమారుల నతఁడు చూచి, పరమానందభరితుడై, మాటలాడలేకపోయెను. స్నానసంధ్యాద్యనుష్ఠానాది ప్రాతఃకాలక్రియల నతఁడు నిశ్చింతగ నొనరించి, సంతోషముచే నుప్పొంగుచు, గురువువద్దకువచ్చి, వారికి దండప్రణామము లొనరించి, చేతులను జోడించుకొని నిలువబడి, అమృతోపమాన మగువ్యాకులముతో నిట్లు మందముగఁ బ్రసంగించెను. “ఓమునిరాజా ! మీకృపవలన నేడుఁదా నాకోరిక సిద్ధించెను; ఓస్వామీ ! బ్రాహ్మణులకు వర్తమానముఁబంపి, భూషణాలంకారములతోఁగూడిన గోవులను వారికిదానముఁజేయుఁడు” అని దశరథుఁడు ప్రార్థించెను. అనేకవిధముల రాజుం గొనియాడి, యతఁడు కోరినప్రకారము, బ్రాహ్మణులకు గురువు వర్తమానముఁ బంపెను.

జోహ 376

అప్పుడు వామదేవుఁడు, నారదుఁడు, వాల్మీకి, జాబాలి, విశ్వ మిత్రుఁడు మొదలగుమహామునులును, ఋషులును, తపశ్శాలులును, మహాత్ములును వచ్చిరి.

చాపాయ్

దశరథమహారాజు వారికి దండప్రణామము లొనరించి, వారినిఁ బ్రేమపూర్వకముగ నాదరించి, వారికి సుఖాసనముల నిచ్చెను; సర్వాలంకారములతోఁ గూడియుండిన నాలుగులక్షల కామధేనువువంటిగోవులను రప్పించి, దశరథుఁడు వారికి సమర్పించెను. “ఓమునులాగా !

నేడు నాజన్మము సఫలమయ్యెను; మిమ్ములను దర్శించుటవలన, నాకోరికలు సిద్ధించెను” అని యనేకప్రకారముల వినయవిధేయత లొలుకుచుండఁ బలికి, రాజు వారిని నుతించెను. ఆమును లతనిని దీనించిరి; రాజు ప్రసన్నుడయ్యెను; తదనంతరము, యాచకులకు వర్తమానముఁ బంపెను. సువర్ణమును, మణులను, వస్త్రములను, ఏనుఁగులను, గుఱ్ఱములను, రథములను- నూర్యకులాచారప్రకారము భూపతి, యెవరు కోరినప్రకారము వారికి వాని నిచ్చెను; ఆయాచకులందఱు రాజుఁ గొనియాడుచు, “హేసూర్యకులనాథా! హేదశరథా! జయ, జయ, జయ! హేరాజన్! జయ, జయ, జయ!” అని వేనోళ్లఁ బ్రస్తుతించి, నిష్క్రమించిరి. ఈప్రకారము శ్రీరాముల వివాహమగభోత్సవములు జరగెను; ‘శ్రీశివజీమహాప్రభువు’ సముతము వానిని వర్ణింపలేడు; వెయ్యిముఖములుండినను, శేషుడే సమర్థుడు కాఁడుకదా! నేనుమాత్రము చెప్పగలనా?

జోహ 377

మాటిమాటికి విశ్వామిత్రునిచరణములకు దశరథుఁడు నమస్కరించి, “ఓమునిరాజా! మీకృపాప్రభావమువలన, నిట్టి సుఖములు సంప్రాప్తమయ్యెను” అని పలికెను.

చాపాయ్

జనకచక్రవర్తియొక్కనుశీలమును, ప్రేమయు, గర్తవ్యములను దశరథమహారాజు నాటింఁచి వేనోళ్లఁ గొనియాడి, యతనిసంపదలఁ బ్రస్తుతించెను; ప్రతిదిన ముదయమున, దశరథుఁడు లేచి, స్వరాజధానికిఁ బోవుట కుద్యుక్తుడై, జనకచక్రవర్తిని వేడుకొనుచుండెను; కాని, జనకుఁ డతని నిరోధించి, యుంచివేయుచుండెను. జనకుఁడు చేసిన యాదరణమువలన నతఁ డతనిమాట కెదురునడచుటకు సమర్థుఁడు కాకపోయెను. రోజు కొకచిత్రముగ జనకమహారాజు వియ్యంకుని నావరించెను; ఏదినమున కాదినముననే, త్రొత్తత్రొత్తవిందులఁ జేయుచుండెను; ప్రతిదిన మేదేనొక త్రొత్తవిద్యను నగరములో జరగుచుండెను; దశరథమహారాజు స్వరాజధానికివెళ్లుటకు, జను లెవరును సమాధానపడలేదు. ఈప్రకార మనేకదినములు గతించెను; పెండ్లివారు, మోహపాశములచే నొకరితోనొకరు కట్టబడిరి; విశ్వామిత్రుఁ

దును శతానందుడును గలసి, జనకునితో నిట్లుచెప్పిరి:—“ఓరాజా ! ధశరథమహారాజా స్వగృహమునకువెళ్లుటకు సెలవుఁ బ్రసాదించుము; నీకు వారియం దనురాగముకలదు; వారిని విడిచిపెట్టుటకు నీకీప్తము లేదు; అయినను, వారిని విడిచిపెట్టుము.” “వారిచిత్తము” అని జనక చక్రవర్తిచెప్పి, మంత్రులకు వర్తమానముఁబంపెను. వారు వచ్చి “హే రాజన్! జయ, జయ, జయ!” అని చెప్పి, రాజునకు నమస్కరించిరి.

జోహ 378

“అయోధ్యాపురినాథులు స్వగృహమునకు గమనించెదరు; అంతఃపురములో నీసంగతిఁ దెలుపుడు” అని రాజు మంత్రుల కాజ్ఞాపించెను. ఈసంగతిని వా రంతఃపురవాసినులకుఁ దెలిపిరి; సచివులును, మంత్రులును, బ్రాహ్మణులును మొదలగువా రాసంగతిని విని, జాలిఁ బడిరి.

చాపాయ

పురజను లాసమాచారమును విని, యిరుదెసల గృహములుగల వారితోఁగూడి, యాసమాచారము యథార్థమగునో, కాదో యని, ఆందోళనముతో, నొకరితోనొకరు గుసగుసలాడిరి; ఆవర్తమానము సత్యమని తెలిసికొని, వారు దీనులయిరి; సాయంసమయమున కమలములు ముకుళించుకొనిపోవువిధమున, వారిముఖములు వాడిపోయెను. పెండ్లి వారి విడిదిగృహములలో నెచ్చటఁజూచినను కట్నములు కనఁబడెను; ఎచ్చటఁజూచినను, ఫలములును, పిండివంటలును లడ్డునములును, ఖేడాలును మొదలగునవి తిప్పలుతిప్పలుగఁ బడియుండెను; ఏవిడిదిలోఁ జూచినను, విందులే జరగుచుండెను; వానిం జెప్పుటకు శక్యముకాదు; ఇంకను జనకచక్రవర్తి కూతురునకిచ్చిన సారెను వినవలెను; చీనీ చీనాంబరములును, పీతాంబరములును, శాలుకలును, దోవతులును, రంగురంగుల జల్తారుబుటాచీరలును, అనేకములనిచ్చెను; వానిని శుభ్రముగఁ గాపాడుటకు సేవకులును; వేలకొలది వంటలవారును; వేల కొలది దాసదాసీజనంబులును; ఒకలక్షగుట్టములును; నిరుపదియైదు వేలరథములును; నారథములు నఖశిఖరర్యంతము చక్కగఁ గట్టఁబడి యుండెను; పదివేలుమించిన యేనుగులును, నాగజములఁజూచి, దిగ్గజములుసముదము లజ్జపడుచుండెను; బండ్లకొలది పెండిబంగారము

లును, నవరత్నములును, వస్త్రములును, మహిషములును, ధేనువులును, తదితర వివిధపదార్థములును-జనకమహారాజు సారెబెట్టెను.

జోహ 379

జనకమహారాజు కూతురికి బెట్టినసారెచీరలఁ జెప్పుటకును లెక్కించుటకును శక్యముకాదు; ఈసంపదను దేవేంద్రుడు చూచిన యెడల, ధనదునిసంపదయు దానితో సమానముకాదని తలంచును.

చాపాయ్

ఈప్రకారము జనకచక్రవర్తి సారెసామగ్రులను బండ్లవై నెక్కించి, అయోధ్యాపట్టణమునకుఁ బంపెను. నీరు తగ్గుచుండుటజూచి, మత్స్యములు విచారించువిధమున, నావర్తమానమును రాణులు విని, విచారించిరి. సీతను వారు తొడమీఁదఁ గూర్చుండఁబెట్టుకొని, ముద్దులాడి, దీవించి, యీవిధమున నామెకు బుద్ధులఁ జెప్పిరి; “ఓఅమ్మా! ఓతల్లీ! నీయమ్మకడుపు చల్లఁగను, నీయత్తకడుపు చల్లఁగను, శతవత్సరము లయిదువతనముఁ జేయుము. ఓచిట్టితల్లీ! ఇదియే మాదీవన. లక్ష్మీనారాయణులవలె, మీదాంపత్య మనుకూలముగ నుండుగాక! ఓకన్నతల్లీ! మీమామగారును, అత్తగారును, మీకులాచార్యులును జెప్పిన ప్రకారము సంచరింపుము; నీభర్తకుఁ గోపమురాకుండ, నతనియాజ్ఞలను మన్నింపుము” అని తల్లులు బోధించిరి. ఆమెచెలికత్తెలు స్నేహముపొంగ, నామెతో ననేకవిధములఁ బ్రసంగించి, స్త్రీధర్మములఁ జెప్పిరి. నల్వరుకుమారికల ననేకవిధముల బోధించి, రాణులు వారిం గొఁగిలించుకొనిరి; మాటిమాటికి వారిని గాఢాలింగనముఁజేసికొని, “ఆహా! ఆడపిల్లలను బ్రహ్మ యెందులకుఁ బుట్టించెనోకదా! ఏదేనొక దినమున వారు పరార్థమేగాని మఱియొకటికాదు కదా!” అని పలికి, నొచ్చుకొనిరి.

జోహ 380

ఆసమయమున, రామచంద్రుడు సోదరులతోఁగూడి, నెలవుఁ బుచ్చుకొనుటకు, జనకునినగరులోనికి వచ్చెను.

చాపాయ్

ముద్దులు మూటఁగట్టుచుండిన యానల్వరురాజకుమారుల జూచుటకు, నగరములోని స్త్రీపురుషు లాబాలవృద్ధులు పరుగెత్తి

వారివెంట వెళ్లిరి. వారిలో నొకఁడు తదితరులతో నిట్లు ప్రసంగించెను. “ఓజనులారా! ఈరోజున దశరథమహారాజు కుమారులతోను గోడండ్రోతఁ గలసి, స్వరాజధానికి నిష్క్రమింతురు; అందులకు జనకుఁడు తగినసన్నాహముఁ జేసెను; ఆనల్వరురాజపుత్రులను మీరు కన్నులాఱఁ జూడుఁడు; వారు మనచే నాదరింపఁదగినవారు; ఓన్నేహి తుఁడా! ఎవరు చెప్పఁగలరు? మనపురాకృతభాగ్య మెట్టిదోకాని, బ్రహ్మ మనము కన్నులాఱఁజూచుట కిట్టియతిథులఁ బంపెను. మరణము సమీపించినవానికి నమృతము నిచ్చినట్లును, నాజన్మాంతము తుదబాధచేఁ బీడింపఁబడినవానికిఁ గల్పవృక్షము లభించినట్లును, నరకములోఁ బడుచుండినవానికి వైకుంఠము ప్రాప్తించినట్లును, వారిదర్శనము మన కయ్యెను. రామునిదివ్యమంగళవిగ్రహముఁ గన్నులాఱఁ జూచి, దానిని హృదయములో ధరింపుము; సర్పము మణినిధరించినవిధమున, నతనిరూపమును మనమనస్సులు ధరింపవలెను.” అని యీ ప్రకార మొకపురజనుఁడు పలికెను. ఈ ప్రకారము నగరజనులకు నేత్రోత్సవముఁ గలుగఁ జేయుచు, వారు నల్వరును జనకచక్రవర్తి నగరునకు విజయముఁజేసిరి.

జోహ 381

ఆలోకమోహనాకారులగు నల్వరన్నదమ్ములఁ జూచి, రాణి వాసపుత్రీలు దిగ్గునలేచిరి; అంతట నత్తలు వచ్చి, వారినల్వరకును హారతులనిచ్చి, వారిమీఁద సేసలంజల్లిరి.

చాపాయ

ఆనల్వరన్నదమ్ములలోను శ్రీరామునిమోహనాకారముఁ జూచి, వారు సంతసించి, మాటిమాటికి యతనిపాదములమీఁదఁ బడుచుండిరి; వారు సిగ్గునువిడిచి, తమస్వాభావికానురాగమును స్నేహమును రామునియెడలఁ జూపించిరి; దానిని వర్ణింప శక్యముకాదు. వా రానల్వరకును కుంకుమాదులతో నలుఁగులఁబెట్టి, స్నానముఁజేయించిరి; షడ్రసోపేతముగఁ బక్వాన్నమును బెట్టిరి; శ్రీరాముఁడు మంచినమయముఁ జూచి, మృదుమధురవచనములతో నిట్లు మందముగ వారితోఁ బ్రసంగించెను; “శ్రీమాజనకులు, దశరథమహారాజుగా రయోధ్యానగరమునకు గమనించుట నుద్యుక్తులగుచుండిరి; మీ సెలవుఁబుచ్చుకొనుటకు మమ్ములఁబంపిరి; ఓతల్లులారా! నన్నుఁ గటాక్షించి, ఎల్లపుడు నన్ను

మీ బాలుడనని భావింపుడు; అనవరతము నన్ను మీరు దయతో స్మరింపుడు” అని రాముడు పలికెను. శ్రీ రాముని వచనములను రాణివా సపు స్త్రీలందఱు విని, అత్తలు మొదలగు వారు సయితము వ్యాకులపడిరి; అతిప్రేమావశులై నందున, రాణులకు నోటి వెంబడి మాట వెడలలేదు; తదనంతరము రాణులు తమకుమారి కలఁ గొనించికొని, వారివారి భర్తలకు నప్పగించిరి.

ఛాండ్ 31

అత్తగారు నీతం దీసికొనివచ్చి, రాముని చేతిలోఁ బెట్టి, “ఓరా మా! నానాయనా! నాబాబూ! నామీద నొట్టుసుమీ! ఇవి నాయప్ప గింతలుసుమీ! నీకుఁ దెలియని సంగతిలేదు; నీవు చతురుడవు; నాకుటుంబ ములోని వారేమి, నానగరములోని జనులేమి, మేమందఱము మానీ తను మాప్రాణములవలెఁ గాపాడి, చూచుచుంటిమి. ఆమె యోగ్య తను, బుద్ధిని, ప్రవర్తనను విచారించి, యామెను నీదాసిగ భావిం పుము.

సోరథా 40

“ఓరామా! నీవు పరిపూర్ణ కాముడవు; బుద్ధిమంతులకు శిరో మణివి; ఓనాథా! ఓకరుణాసముద్రుడా! నీభక్తులగుణముల నవలీ లలో గ్రహించెదవు; ఓసంకటహరణా! రక్షింపుము” అని చేతుల జోడించి, ప్రార్థించి, యప్పగించెను.

చాపాయ్

ఈప్రకారము రాణులందఱుఁ బలికి, రాముని పాదములను గట్టిగఁ బట్టుకొనిరి; సైకతరేణువులలో నీరు మాయమగు విధమున, వారిప్రేమలో వారిమాటలు మాయమయ్యెను. ప్రేమపూరితమగు వారివచనములను రాముడు విని, చేతులను జోడించి, నమస్కరించి, వారి ననేకవిధముల సత్కరించి, సన్మానించెను; మాటిమాటికి వారికిఁ బ్రణామిల్లి, నిష్క్రమించుటకు రాముడు నెలవుఁగోరెను. వారియా శీర్వాదములఁ బొంది, మఱల రాముడు వారిపాదములకు నమస్కరించి, సోదరులతోఁగూడి, నిష్క్రమించెను. రాముని దివ్యమంగళ విగ్రహమును వారు హృదయములో నిడుకొని, ప్రేమపూరితులై, చాకిలఁబడిరి. అనంతరము, వారు ధైర్యము నవలంబించి, కుమారి కలఁ

విలిచి, స్నేహముపొంగ, వారిని దమగుండెల కద్దుకొనుచుండిరి; వారు కుమారికలతోఁ గొంతదూరము నడచివచ్చి, యంతలో మాతృ వాత్సల్యముపొంగ, మఱియొకపర్యాయము వారిని దమగుండెల కద్దుకొనుచు, మఱియొకపర్యాయము కుమారికలే తల్లులకంతములఁ బట్టుకొని, వెక్కివెక్కియేడ్చుచు, నొకరినొకరు విడిచిపెట్టలేక, కలిసివచ్చిరి. ఈప్రకారము వారిపరస్పరానురాగము వెల్లివిరిసెను. ఉన్నటులుండి చెలికత్తె లామెవద్దకు వచ్చి, యొకపర్యాయము మాటలాడి, పెడలుచుండిరి; లేదాడ తల్లి (గోవు)వద్దకుఁ బరుగెత్తుకొని వచ్చువిధమున, నామెవద్దకు వారు వచ్చుచుండిరి.

పోహ: 383

జనకునినగరులోని దాసదాసీజనంబులును, జెలికత్తెలును, రాణులును, బంధువులును, ప్రేమకు వశ్యులయిరి; వారిం జూచినయెడల, జనకపట్టణమంతయుఁ గరుణకును విరహమునకును నివాసమయినట్లు కనఁబడెను

చాపాయ్

శ్రీకళ్యాణములను బంగారుపంజరములతోఁ బెట్టి, సీత పెంచెను; అవి నేడు సీతం గానక “ఓసీతా! ఓసీతా! మాసీతమ్మయేదీ!” అని పలుకుచుండెను. అమాటలను వినినతర్వాత, నెవనికి గుండెలు దిట్టముగనుండును? వానిపలుకులను వినినందున, సకలజనులగుండెలు జాతిపోయెను ఈప్రకారము పతులును, మృగములే సీతావియోగమువలన, వ్యాకులపడినపుడు, మనుజులదశఁ జెప్పనేల? పిమ్మట జనకుఁడు, తమ్ముడు కుశకేతునితోఁ గూడి, వచ్చెను. కూతురియందుఁ గలయనురాగముచే నతనిమనస్సు పూరించియుండెను; అతనినేత్రములు నీటితో నిండెను. అతఁడు పరమవైరాగియని సుప్రసిద్ధముకదా! ఆట్టివాడుసయితము జానకిం జూచి, ధైర్యమును దిగవిడిచెను. అతఁడు సీతను తనగుండెల కద్దుకొనినందున, నతని జ్ఞానవైరాగ్యములు దిక్కులఁబట్టెను; ఆసమయమున, నెవనికి ధైర్యము నిలువఁబడియుండును? కూతురి నత్తవారింటికిఁ బంపునపుడు, జనకునివంటివాఁడే వియోగదుఃఖమును భరింపలేకపోయినపుడు, సాధారణగృహస్థుల దుఃఖ మెంత యుండవచ్చునోకదా? (జ్ఞానవైరాగ్యములు భక్తి సాధనములు; రామ

భక్తిస్వరూపమే సీత; సిద్ధిబొందినతరువాత, సాధనములు జాతిపోవును; రామభక్తిస్వరూపమగు సీతను జనకుడు పొందినందున, నతని జ్ఞానవైరాగ్యములు వీడిపోయెను.) అంతట మంత్రులు రాజుపద్దకు వచ్చి, యతని నోదార్చిరి; ఆసమయము విచారించుట కనుకూలము కాదని జనకుడు గ్రహించి, ధైర్యము నవలంబించెను. మఱలమఱల జనకుడు సీతను హృదయమున కప్పించుకొని, ఆమెచుబుకమును దువ్వి, శిరము నాఘ్రాణించెను. అతనియాజ్ఞాప్రకారము, బంగారు పల్లకి సిద్ధముగనుండెను.

జోహ 384

అంతటఁ బ్రేమచే స్త్రీపురుషులగుండెలు ఝల్లుమనెను; రాజబంధువులు పల్లకిఁ జొట్టియుండిరి; జనకచక్రవర్తి; ప్రయాణమునకు నుముహూర్తమువచ్చె నని తెలిసికొని, సీతను బంగారుపల్లకిలోఁ గూర్పుండఁ బెట్టెను. అతఁడు సిద్ధగజేశునిఁ బ్రార్థించెను. (1)

చాపాయ

అనేక ప్రకారముల స్త్రీధర్మములను, గులాచారములను, నల్వరుకుమారికలకు జనకుడు బోధించెను; ఆమె తనదాసదాసీజనంబుల నామెవెంట నతఁడు పంపెను. జానకి ప్రయాణసమయమున, నగరములోని స్త్రీపురుషుండలు వ్యాకులమొందిరి; శుభశకునములు కనబడెను; మంత్రులును, బ్రథానులును, బ్రాహ్మణులును, తదితరజనులును, పెండ్లివారిని సాగనంపుటకు రాజుతోఁ గలసి నడిచిరి. పెండ్లివారి చతురంగబలములు నడచుటకు సిద్ధముగనుండెను; భేరిభాంకారములు, “బాబాబజంత్రీలు” మొదలగు మంగళధ్వనులు వినబడఁజొచ్చెను; దశరథుడు బ్రాహ్మణులఁ బిలిచి, వారువారు కోరినప్రకారము వారివారికి దానముల పిచ్చెను; వారిచరణకమలముల కతఁడు నమస్కరించెను; మనస్ఫూర్తిగ వారతనిని దీనించిరి; దశరథునిమనస్సు సంతోషముచే నుప్పొంగెను. అతఁడు గజేశునిఁ బ్రార్థించి, ప్రయాణమునకు సిద్ధపడెను. అంతట, మంగళధ్వనులు వినబడెను; నల్వరువుల శుభశకునములు కనబడెను

జోహ 385

దేవతలు పుష్పములను వర్షించిరి; అప్పురసలు సంతోషముతోఁ

బాటలఁ బాడిరి; ప్రయాణభేరి మ్రోగుచుండెను; అయోధ్యానగరము నకు దశరథుఁడు అభిముఖుడై, ప్రయాణమును సాగించెను.

చాపాయ్

వినయవిధేయతలతో దశరథుఁడు బ్రాహ్మణులకు నమస్కరించి, వారిని విరమింపుడని ప్రార్థించెను. అతఁడు యాచకులఁ బిలిచి, వారికి ధనమును, వెండి బంగారములను, రథగజతురంగములను, సమృద్ధిగనిచ్చి, వారిని సంతోషపెట్టెను. వారు దశరథునియెదుట నొకవరుసగా నిలువఁబడియుండిరి. వా రతనిని బిరుదనామావలీలతో ననేకవిధములఁ గొనియాడి, రామునిరూపమును హృదయములలో నిడుకొని, స్వగృహములకు వెడలిరి; మాటిమాటికి దశరథుఁ డెంత చెప్పినను వినక, జనకుఁడు ప్రేమానుబంధములచే గట్టువడి, వెనుకకుఁ దిరుగక, పెండ్లివారితోఁ గలసి వెళ్లుచుండెను. “ఓరాజా! మీరు విశేషదూరము వచ్చితిరి; ఇంతటితో మీరు విరమించుట యుక్తము.” అని పలువిధములఁ గోసలాధిపతి మాటిమాటికి జనకునితో నొక్కిచెప్పెను. అంతట జనకచక్రవర్తి వాహనమునుండి దిగి, చేతుల జోడించుకొని, నిలువఁబడియుండెను; అతనినేత్రములనుండి ప్రేమానందబాష్పములు కడవలకొలఁది జాటుచుండెను. “ఓమహారాజాధిరాజా! నావంటి యథమాధముని మీరు స్వయముగ నాచరించి గౌరవించినందులకు, నేను గృతజ్ఞుఁడనై యుండెద; ఏమాటఁజెప్పుటకు నాకు శక్తిలేదు” అని జనకచక్రవర్తి వినయముతోఁ బలికెను.

కోహః 386

దశరథమహారాజు జనకచక్రవర్తి ననేకవిధముల సన్మానించి, బహుళకరించెను; వారు పరస్పరానురాగముఁ గలవారై, రాజమర్యాదల కనుగుణ్యముగ, నొకరితోనొకరు కలిసి, కొంతవఱకు ముచ్చటించిరి. వారిసమాగమమును, వారిమర్యాదలను, వర్ణించిచెప్పటకు సామర్థ్యములేదు.

చాపాయ్

జనకచక్రవర్తి బ్రాహ్మణులకును మునీశ్వరులకును శిరస్సునంచుకొని నమస్కరించెను; వా రతనిని దీవించిరి. పిమ్మట నతఁడు నల్వరు జామాతలవద్దకు వెళ్లెను; ఆనల్వరును సకలగుణధాములు; రూపశీల

లావణ్యములకు నిధులు; కమలములనంటి రాముని హస్తములను జనకుడు పట్టుకొని, మనస్సులోనుండి ప్రేమ యుబుకుచుండ, “ఓరామా! ఎట్లు నేను సీతోబ్రశంసింపగలను? మునులయొక్కయు శివునియొక్కయు మానససరోవరములోపలను విహరించుహంసవు; యోగులు సదా నిన్నే ధ్యానించెదరు; కామ, క్రోధ, లోభ, మోహ, మద, మాత్సర్యములు నీకు లేవు; సర్వవ్యాపకుడవు; ఈశ్వరుడవు; నిరాకారుడవు; నాశరహితుడవు; ఆనందస్వరూపుడవు; నిర్గుణుడవు; సకలగుణధాముడవు; మనోవాచామగోచరుడవు; అనుమానముచే నూహింపదగినవాడవు కాని, తర్కము చే నీ విట్టివాడవని చెప్పుటకు వీలు పడదు. ఏన్యాయముచే జూచినను, నీవు అనుమానాస్పదుడవు; నీమహిమను వేదములు ‘స-ఇతి, స-ఇతి’ అని ఘోషించుచున్నవి; నీవు త్రికాలాతీతుడవు; నీకు గాలవికల్పములులేవు.

దోహ 387

“సమస్తసుఖములకును మూలకండము నీవే; నీవు నాదృక్కులకు గోచరుడ వగుటవలన, నాపూర్వపుణ్యము ఫలించెను; ఓఈశ్వరా! ఏ సుఖము లోకములోనిజీవుల కనుకూలముగనుండునో, నా కట్టిసుఖమును దయచేయుము. (లేకున్న జీవులు సీసాయుజ్యసుఖముఁ బొందుటకు, శివుఁ డనాతరము వారికి ననుకూలుఁడుగనుండును.)

చాపాయ్

“అన్నివిధముల, ఓస్వామీ! నీవు నన్నాదరించి, గారవించితివి; నీభక్తుడనని తెలిసికొని, నన్ను నీవాని జేసికొంటివి; పదివేలశేషువులును సరస్వతులును గూర్పుండి, కోట్లకొలది కల్పాంతములవఱకు లెక్కించినను, నీమహిమను గాని నాభాగ్యమునుగాని లెక్కించి చెప్పుటకు సమర్థులుకారు. నేనొకటిమాత్రము చెప్పగలను; అది నానమ్మకము; అదియే నాబలము; ఏపాటినిర్మలభక్తి జూపినను, నీవు ప్రసన్నుడవుకాగలవు; మాటిమాటికిని చేతుల జోడించుకొని ప్రార్థించెద. ఓనాథా! ఎన్నటికిని, నీచరణారవిందములను విడువకుండునట్లు ప్రసాదించుము” అని జనకచక్రవర్తి ప్రార్థించి, విన్నవించుకొనెను. ప్రేమచే బుట్టిగలిగియుండిన జనకునివచనములను, సంపూర్ణకాముఁ

డగు రాముడు విని సంతోషించి, వినయముతో మామగారిని సన్మానించి, తండ్రితోను, విశ్వామిత్రునితోను, వసిష్ఠునితో జనకచక్రవర్తిసమానుడని భావించెను. (1. జానకీరాముల కొకటియే శరీరము కనుక, జనకచక్రవర్తి దశరథునితో సమానుడు; 2. విశ్వామిత్రుని మూలమున రామునకు విజయముకలిగెను; పిచ్చట సతనిమూలమున, విజయరూపియగు జానకి లభించెను; కనుక, జనకుడు విశ్వామిత్రునితో సమానుడు, 3. ప్రథమమున వసిష్ఠుడు రామునకు విద్యాభ్యాసముజేసెను; పిచ్చట బ్రహ్మ విద్యాస్వరూపిణియగు జానకిని జనకుడిచ్చెను; కనుక, సతకుడు వసిష్ఠునితో సమానుడు) అనంతరము, జనకుడు భరతునకు విన్నపములజెప్పి, యతనిని గాఢాలింగనముజేసికొని, దీవించెను.

దోహ 388

అనంతరము, రాజు లక్ష్మణునితోను శత్రుఘ్నునితోఁ గలిసి, వారికి విన్నపములజెప్పి, వారిని దీవించెను. ఒకరియం దొకరికిఁ గల ప్రేమానుబంధముచే, నొకరికొకరు నమస్కారములఁ జేసికొనిరి.

చాపాయ్

తుద కొకరితోనొకరు విన్నపములఁ జెప్పకొనిరి; ఒకరినొకరు స్తోత్రముజేసికొనిరి; అన్నదమ్ములతోఁ గూడి రాముడు ప్రయాణమును సాగించెను; జనకుడు విశ్వామిత్రునివద్దకు వచ్చి, యతనిచరణములకు నమస్కరించి, యతనిపాదపూజిని తనశరమువైని, నేత్రములపైని ధరించెను. “ఓమునిరాజా! మీదర్శనమువలన, సమస్తము నాకు సుగమమని నావిశ్వాసము; ఓస్వామీ! ఇంద్రాది లోకపతులునయితము కోరఁ దగిననుభములును మనోరథములును, మీదర్శనమువలన, నా కనాయాసముగ సంప్రాప్తమయ్యెను.” అని యీ ప్రకార మనేకవిధముల విశ్వామిత్రుని స్తుతించి, జనకుడు మునీశ్వరుని చరణములకు వినయముతో నమస్కరించెను; అతనిని మునీశ్వరుడు దీవించెను; అనంతరము, రాజు తినుకకుమారులను, మంగళశ్లోకములు మ్రోగుచుండెను; పెండ్లివారిసంబరము ప్రయాణమై నడచెను; ఆబాలవృద్ధులందఱు బ్రసన్నులయిరి. పురజనులు, స్త్రీపురుషులు రెప్పపాట్లువేయక, రాముని గన్నులాఱఁ జూచి ఛాచి ఛాచి, పరమానందభరితులయిరి.

జోహా 389

మార్గములో నచ్చటచ్చట పెండ్లివారు విడిదిజేయుదు, నచ్చటి జనులకు సంతోషమునిచ్చిరి; తుదకు, వారు శుభదినమున, నయోధ్యా నగరసమీపమునకు వచ్చిరి.

చాపాయ్

“డంకా, నోపత్తె, సహనాయి, నగారా,” డమడములు, బాణాలు, దుందుభులు, శంఖములు, మృదంగములు, తాళములు-ఈ మొదలగు వాని వినిధధ్వను లంతరిక్షము ముట్టెను. చతురంగబలముల కోలాహలముఁ జెప్పటకు శక్యముకాదు; అవధ (అయోధ్యా) పురవాసులు పెండ్లివారు గృహప్రవేశమునకు వచ్చుచుండిరిని విని, సంతోషించిరి; వారిశరీరములు పులకరించెను; వారు స్వగృహముల నలంకరించి, సింగారింపిరి; అంగడివీధులును, గల్లీలును, చతుష్పథప్రదేశములును, నగర బహిర్ద్వారములును, సింహద్వారములును - సర్వము నలంకరించిరి. రాజమార్గములను పన్నీరుతోఁ దడిపిరి; పరిమళద్రవ్యములంతటఁ జల్లిరి; రాజమార్గములలో నానావికారములుగఁ బెండ్లిమ్రుద్గులఁ బెట్టిరి; అంగడివీధులనొగనుఁ జెప్పటకు శక్యముకాదు. ఎచ్చటఁజూచినను, ధ్వజములు, పతాకములు, మంగళతోరణములు, పందిళ్లు-ఈ మొదలగునవి కట్టఁబడెను. పోకఁచెట్లు, తియ్యమామిడిచెట్లు, అరఁటిచెట్లు, వకుళ, కదంబ, తమాలవృక్షములు-ఈ మొదలగువానిఁ దీసికొనివచ్చి, మార్గములలోఁ బొతిరి; ఈచెట్లన్నియు ఫలములతోఁ గూడి నేలకు పంగి యుండెను; వానికి ముత్యాలపాదులఁ గట్టిరి; ఆవృక్షములను భూమిలోఁ బొతినంతలో, నవి వేటుఁదన్ని పెరిగెను.

జోహా 390

శుభసూచకముగ, పూర్వకుంభములను గృహములయెదుట నుంచిరి; బ్రహ్మాదిదేవతలు రామునినగరముఁ జూచి, దానినిఁ గొని యాడిరి.

చాపాయ్

రాజమందిరము దేవీవ్యమానముగఁ బ్రకాశించుచుండెను; దానిరచనఁ జూచి, కానుదేవుఁడుసయితము మోహించెను; సకల

శుభశకునములను, సంపదలును, సర్వసుఖములును, వృద్ధిసిద్ధులును, మూర్తీభవించి, దశరథుని నావళాయముఁ జేయుటకు వచ్చినట్లు, రాజనగరు కనుపించెను. శ్రీసీతారాములఁ జూడవలయునని యెవరు కోరరు? స్త్రీలు గుంపులుగుంపులుగఁ గూడి, బయలుచెడలిరి; వారి శరీరకాంతులఁ జూచి, రతీదేవి నైతము లజ్జించెను; సుందరమగు కలశములను మంగళహారతులఁ బట్టుకొని, వారు చెడలిరి; సరస్వతియే వారిరూపములను ధరించి వచ్చి, పాదుచుండినట్లు కనఁబడెను. రాజమందిరములోఁ గోలాహలముపుట్టెను; గృహప్రవేశమువలనఁ గలిగిన సుఖమును పక్షింపఁజాలను; కౌసల్యాది రామునితల్లులు పరమానందముచేఁ బరవశులయిరి.

కోహః 391

రాజు బ్రాహ్మణుల కనేకదానముల నిచ్చెను; గణపతిని, పార్వతిని రాజు పూజించెను. చతుర్విధపురుషార్థములు లభించినతరువాత దరిద్రుఁడు సంతసించువిధమున, రాజును రాణులును నల్వరుకుమారులఁ జూచి పరమానందభరితులయిరి.

చాపాయ

మువ్వరుతల్లు లధికప్రేమచే విహ్వలమాననులై, పాదములఁ గదల్పలేకపోయిరి; వారిశరీరములు పరవశములయ్యెను. రామునిఁ జూచుట కువ్విఘ్నము, వారు మంగళహారతులను సిద్ధపఱచిరి. అనేక మంగళధ్వనులు మ్రోగెను; పసుపు, కుంకుమము, పంచామృతములు, దూర్వాశయములు, పత్రములు, పుష్పములు, ఫలములు, నవధాన్యములు, తమలపాకులు, చెక్కలు, చందనము, కర్పూరము, అక్షతలు, కస్తూరి, అగరు, అగరుపత్తులు, తులసీదళములు, బంగారుకలశములు-ఈమొదలగు శుభద్రవ్యమగువస్తువులను సుమిత్ర సిద్ధపఱచెను. మన్నకుఁ డాబంగారుకలశములలోనుండి తొంగి తొంగి చూచుచుండెను. మంగళద్రవ్యములును సుగంధద్రవ్యములును, మువ్వరుతల్లులును సిద్ధపఱచిరి; వారాసవయమునకు సంగ్రహింపనివస్తువులులేవు; అనేకవిధముల మంగళహారతుల నిచ్చి, నువాసినులు పాటలఁబాడిరి. మంగళమును సూచించెడి పదార్థము లన్నియు నచ్చట నిలిచియుండెను.

కోసః 392

బంగారుపట్టెములలో నుమంగళద్రవ్యముల నుంచుకొని, మువ్వ రుతల్లులు వానినిఁ దమకవలములవంటి హస్తములతోఁ బట్టుకొని, పెండ్లికొడుకులకు హారతుల నిచ్చుటకు వెడలిరి; ఆతల్లులశరీరములు పులకరించెను; వారానందసముద్రములో నోలలాడుచుండిరి వారు పర వశులైయుండిరి.

చాపాయ్

ధూపములధూమముతో సంతరిక్షము నల్లఁబడెను; శ్రావణమా సములో సంతరిక్షమున మేఘములు నిలిచియుండినట్లుతోఁచెను. దేవతలు కల్పవృక్షములపుష్పములను వర్షించిరి; అంతరిక్షమున నెగురుచుండిన కొంగలబారువలె నాపుష్పవర్షము పరులకుఁ గనఁబడెను. నవరత్నతోరణములే, దేవేంద్రనిధనస్సవలెఁ దోఁచెను; మేడలమీఁదనుండి తొంగి తొంగిచూచుచుండిన స్త్రీలు మెఱుపుతీఁగెలవలె నుండిరి; 'నగారా, థంకా, నాపత్త'-ఈమొదలగువానిశబ్దములే మేఘగర్జనములు; కప్పలును నెమిళ్లునువలె, యాచకులు బొబ్బలిడుచుండిరి; చాతకములు సదా జలధారకొఱకు మేఘములను యాచించువిధమున, యాచకులు సదా మేఘశ్యాముని యాచించెదరు; కప్పలు వర్షముకురియునంతవఱకు బెకబెకలాడి, వర్షించినతరువాత, నిశ్శబ్దముగనుండును; అటులనే, యాచకులు ధనము దొరకనంతవఱకు గుజగుజలాడి, ధనము దొరికినతరువాత, వారినోరు మూతఁబడును; మేఘములఁజూచి; నెమిళ్లు నృత్యముఁ జేయును; అటులనే, యాచకులు దాతఁ జూచి గంతులువేయుచుండెదరు. అంతలో శుభముహూర్తమువచ్చెను; గురునాజ్ఞ ననుసరించి శ్రీరాముడు నగదులోఁ బ్రవేశించెను. గణపతిని, పార్వతీ పరమేశ్వరులను ధ్యానించి, పూజించి, రాజు, పరివారముతోఁగూడి, నగదులోఁ బ్రవేశించెను.

కోసః 393

శుభశకునము లగపడెను; దేవతలు పుష్పములను వర్షించిరి; వారు దుందుభులను మ్రోగించిరి; అప్పరసలు నాట్యముఁజేసి, పాటలఁ బాడిరి.

చాపాయ్

సూత, మాగధ, వందిజనంబులును, నాటకులును వచ్చి, త్రిలోక ప్రసిద్ధమగు శ్రీరామునికీర్తిని గానముఁజేసిరి; జయజయధ్వనులును, వేదపారాయణములును దశదిశల సింఁదెను; ఎచ్చటఁజూచినను మంగళధ్వనులు వినఁబడెను; అంతరిక్షమున దేవదందుభులు మ్రోగుచుండెను. భూలోకములోని జనులును, దేవలోకములోని దేవతలును పరమానంద భరితులయిరి; పెండ్లివారి గృహప్రవేశమహోత్సవమును వర్ణించెప్పుటకు శక్యముకాదు; ఆసంతోషమును మనస్సు పట్టలేకయుండెను. పురజనులు “జోహారు”వనుచు వచ్చి, మహారాజు యెదుట నిలిచిరి; వారు శ్రీరాముని దర్శించి, ప్రసన్నులయిరి; వస్త్రములును, రత్నములును మొదలగు కట్నములం దీసికొని వచ్చి, వానిని రాజునెదుట నుంచెరి; వారిశరీరములు పులకరించెను; వారినేత్రములవెంబడి నానందబొప్పములు కడవలకొండెడి జారుచుండెను. నగరములోని సువాసినులు నల్వరు పెండ్లికుమారులకు మంగళహారతుల నిచ్చిరి; వారు వారినల్వరఁ జూచి, పరమానందభరితులయిరి; అంతలో బంగారుపల్లకీలు వచ్చెను; వానివైఁగప్పఁబడియుండిన ‘పరదాల’ను మీఁదికియెత్తి, వానితలుపుల నెడముఁజేసిరి; ఆస్త్రీలు ముద్దులుమూటఁగట్టుచుండిన నల్వరుకోడండ్రుఁ జూచి, నిశ్చేష్టులయిరి.

కోహః 394

ఈప్రకారము నల్వరువధూవరులు రాజద్వారమువద్దకు వచ్చిరి; జనులకు సంతోషముకలిగెను; రాణులును కల్లులును బ్రసన్నులై, వధూవరులకు మంగళహారతుల నిచ్చిరి; వారు రానందపరవశులయిరి.

చాపాయ్

మాటిమాటికి వధూవరులకు వారు మంగళహారతుల నిచ్చిరి; వారియానందమున కంతము నెవరుచూడఁగలరు? అనేకవస్త్రములను, రత్నములను, మణులను దృష్టిదోషముపోవుటకు వధూవరులకు వారు దిగఁబడిచి, వానిని విసర్జించిరి. ఆకుమారులనల్వరను కల్లులు కన్నులాఱఁ జూచి చూచి, బ్రహ్మానందముఁ బొందిరి; దేదీప్యమానముగ వెలుంగుచుండిన శ్రీశీతారాములఁ జూచి, వారు వారిజన్మము సఫల

మయ్యెనని తలంచిరి; చెలికత్తెలు నీతంజూచి, యానందభరితులై, వారి వారిభాగ్యమును గొనియాడుకొనుచుండిరి. ఉండియుండి, దేవతలు పుష్పములను వర్షించిరి; గంధర్వులు పాటలఁబాడిరి; అప్పురగులు నృత్యముఁజేసిరి; ముప్పదికోట్లదేవతలు శ్రీ సీతారాములకు జోహారువనుచు నమస్కరించిరి. ఆనల్వరువధూవరులఁ జూచి, సరస్వతి వారికిఁ దగిన యుపమానముఁ జెప్పలేకపోయెను; ఏయుపమానమును 'దేహి' యను నట్లు కనఁబడెను; నిరుపమానమగు వారిరూపరేఖావిలాసములయందనురాగముచే, నామె వారిం గన్నులాఱఁ జూచిచూచి, నిశ్చేష్టులయ్యెను.

జోహా 395

కులాచారము ననుసరించి, వేదోక్తప్రకారము వధూవరుల పాదములఁ గడిగి, తల్లులు వారిని నగదులోఁ బ్రవేశపెట్టిరి; వారికి హారతుల నిచ్చిరి.

చాపాయ

కామ దేవుఁడు స్వయముగా రఁచించినట్లు కనఁబడుచుండిన, దేదీప్యమానమగు నాలుగురత్నస్థగితమగు సుర్యసింహాసనములను తీసికొని వచ్చిరి ఆనల్వరు వధూవరులు వానిపైఁ గూర్చుండిరి; సువర్ణకలశములలోని జలముతో వారిపాదములను గడిగిరి; ఆవధూవరులను పోడకొవచారములతోఁ బూజించిరి; మాటిమాటికి వారికి మంగళహారతుల నిచ్చిరి; చామరములతో నీచిరి; దృష్టిదోషముపోవుట కనేకపర్యాయములు వస్తువులను వారికి దిగఁదుడిచి వారు పాఱవైచిరి; ఆతల్లులుమువ్వురును పరమానందభరితులయిరి. పరమతత్త్వముఁ బొంది యానందించు యోగీశ్వరునివలెను; ఆజ్ఞాంతము సంకటములతోఁ బీడింపఁబడినవానికి నవృతము లభించినప్పటివలెను; చింతామణిని సంగ్రహించిన జన్మదరిద్రునివలెను; నేత్రములు ఎచ్చినపుట్టంధునివలెను; మాటలువచ్చిన మూగవానివలెను; యుద్ధములో జయముఁబొందినచ్చిన శూరునివలె, నాతల్లులు సంతోషించిరి.

జోహా 396, 397

నీరికంటఁ గోటిమడుంగుల సుఖము నానందమునఁ దల్లులు పొందిరి; రామ లక్ష్మణ భరత శత్రుఘ్నులు వివాహమాడి, మాఘ

బహుళవిదియనాఁడు స్వగృహములోఁ బ్ర వేశించిరి. లోకాచారప్రకారము మువ్వరుతల్లులును వధూవరులఁ జూచి ప్రవర్తించిరి; వారియుపచారములఁ జూచి, వధూవరులు కొంచెము శంకించిరి; వారియానందమును రాముఁడు కనిపెట్టి, చిటునవ్వులు నవ్వుచుండెను.

చాపాయ్

కులాచారప్రకారము వారు కులదేవతలఁ బూజించి, పితృదేవతల నాధాధించిరి; వారిమనోరథములు సిద్ధించెను. “ఓదేవతలారా! మానల్వరువధూవరులకు సదా మంగళములఁ గలుగఁజేయుఁడు” అని వారు ప్రార్థించిరి; అంతర్ధానులై, దేవతలు తల్లులప్రార్థనలను విని “తథాస్తు” అని దీవించిరి. మువ్వరుతల్లులును సుఖముగనుండిరి; వారు కుమారులను గుండెలకడ్డుకొనిరి. పెండ్లికివచ్చినవారికి రాజు వర్తమాన మంపెను; వారు వచ్చినతరువాత, వారికి యథాన్యాయముగ, వస్త్రములను, భూషణములను, వాహనములను, యానములను- ఈమొదలగు కట్టుముల నిచ్చెను. వారు మహారాజువద్ద నెలవుఁగైకొని, రాముని ధ్యానించుచు, వారివారిగృహములకు సంతోషించుచు వెల్లిరి. తదనంతరము, పట్టణములోనిజనులు, స్త్రీపురుషులు, పెండ్లిశ్రమంగారములను సింగారిండుకొని, వారివారిగృహములలో నుత్సవములఁ జేసికొనిరి. యాచకులకుఁ దృప్తిగ రాజు సంతోషముతో ధనధాన్యముల నిచ్చెను. యథాన్యాయముగ సేవకులకును, ‘బాజాభజంత్రి మేళముల’ వారికినిఁ దృప్తిగ రాజు కట్టుముల నిచ్చెను; వారిప్రకారము రాజసన్మానములఁ బొంది, సంతసింపిరి.

దోహ 398

అనేకప్రకారముల వారు రాజుం గొనియాడి, యతనిగుణములను బ్రసంగించిరి; వారతనిని దీవించి, స్వగృహములకు వెల్లిరి. గురువును బ్రాహ్మణులును వెంబడించియుండ, సంతోపురములోనికి రాజు వెళ్లెను.

చాపాయ్

వసిష్ఠునియాజ్ఞాప్రకారము, లోకాచారప్రకారమును వేదోక్తప్రకారమును జేయవలసిన శుభకర్మలను రాజు సంతోషముతో నాచ

రించెను. రాణులందఱు, తమభాగ్యమువలన బ్రాహ్మణసందర్శనము లభించెనని తలచి, దిగ్గునలేచి నిలువఁబడిరి. విధ్యుక్తప్రకారము బ్రాహ్మణులకు భూపతి యర్ఘ్యపాద్యముల నిచ్చి షోడశోపచారములతో వారిం బూజించెను; షడ్రహోపేతముగ వారికి విందుఁజేయించి, భోజనముఁజెట్టించెను; వారికి గంధములనలఁది తాంబూలాదులనిచ్చి సంభావించెను; మాటలచేతను మన్ననలచేతను వారిని రాజు సంతోషపెట్టెను;

“ఓం శతమానంభవతి, శతమైశ్వర్యంభవతి, శతమనంతంభవతి, శతందీర్ఘమాయుః!” అని వారు రాజును దీవించి, నిష్క్రమించిరి. అనంతరము, రాజు విశ్వామిత్రుని సత్కరించెను. “ఓమునిరాజా! నా వంటిధన్యుఁడు మఱియొకఁడు లేడు;” అని యనేకప్రకారముల నతనిని రాజు స్తుతించెను; రాజును రాణులును విశ్వామిత్రునిపాదములకు నమస్కరించిరి; వారతనిపాదధూళిఁ దీసి, తమశిరములపై ధరించిరి. అతఁడు నగరులో నివసించుట కొకవిడిదిగృహము నేర్పఱచిరి; రాజును రాణులు నతని నెల్లపుడు సేవించుచుండిరి. మఱల విధేయతతో వారు గురుచరణములకు నమస్కరించిరి.

దోహ 399

రాజును, మువ్వరుభార్యలును, నల్వరువధూవదులును, గురుచరణారవింశములకు నమస్కరించిరి; అతఁడు వారిని దీవించెను.

చాపాయ్

హృదయము సంతోషముచే నుప్పొంగుచుండ, రాజు బహుప్రసన్నుడై, కుమారులను, యావద్రాజ్యమును వసిష్ఠనధీనముఁ జేసెను. యథావిధిగ వసిష్ఠుని రాజు సత్కరించెను; ఉచితమగువానిని గురువు గ్రహించి, రాజును దీవించెను; శ్రీసీతారాములను ధ్యానించుచు, నతఁడు పరమానందభరితుడై, స్వాశ్రమమున కభిముఖుడయ్యెను. రాజు బ్రాహ్మణులఁ బిలిపించి, వారికి దృష్టిగ ధనధాన్యాదుల నిచ్చెను. రాజాజ్ఞప్రకారము సువాసినులు వచ్చిరి; వారిని యథోచితముగ రాజు సత్కరించెను; పట్టణములోని సామంతులను గృహస్థులను యథావిధిగ సన్మానించి, వారికిఁ దగినకట్నముల నిచ్చెను;

ఎంతతక్కువయోగ్యతఁ గలవారైనను రాజువలన సన్మానింపఁబడిరి. ఆనంతకము, రాజసన్మానులును, రాజసన్ముఖులును, రాజువలన విశేషముగఁ గట్టుముల నందుకొనిరి. శ్రీరాముని వివాహమంగళోత్సవమును దేవతలు చూచి, ముగమునొంది, పుష్పములను వర్షించిరి; ఆయుష్సవమును వా రనేకవిధములఁ గొనియాడిరి.

జోహ: 400

వారు దేవదుందుభులను మ్రోగించిరి; శ్రీరామచంద్రునిప్రభావమును ముచ్చటించుచు, వారు వారివారిలోకములకు నిష్క్రమించిరి; వారియానందము పొంగిపడుచుండెను.

చాపాయ్

అన్నివిధముల రాజు జనులను సన్మానించెను; రాజుమొదలు రెడ్డివఱకుఁ గలవారందఱు లోపములేకుండ సత్కరింపఁబడిరి; రాజుమనస్సునకు సంతోషముకలిగెను రాజు రాణివాసములోనికి వెళ్లి, నల్వరుకొడుకులను కోడండ్రఁజూచి, వారిని చనకొడమిఁదఁ గూర్చుండఁబెట్టుకొని, వారిని గుండెలకప్పఱించుకొనెను. ఆసమయమున నతఁడు పొందినయానందముఁ జెప్పట కెవరుసమర్థులు? అతఁడు కోడండ్రను తొడమిఁదఁ గూర్చుండఁబెట్టుకొని, ముద్దులాడెను. ఈవిధమున నానాలుగుజతలను రాజు ముద్దులాడుటఁ జూచి, రాణివాసపుస్త్రీలు గుంపులుగుంపులుగ వచ్చి సంతోషించిరి; వారందఱు బ్రసన్నులయిరి; పూసఁ గ్రుచ్చినట్లు వివాహకథనంతయు రాజు చెప్పుచుండెను; ఆకథను వారు వినివిని, ప్రసన్నులయిరి. జనకచక్రవర్తియొక్కగుణములను, యోగ్యతను, విధేయతను, నాదరణమును, సంపదలను, మర్యాదలను - ఈమొకలగువానిని రాజు స్మరించి, జనకుని స్తుతించెను; ఈపుత్రాంతవంతయు రాణులు విని సంతోషించిరి.

జోహ: 401

అంతట, రాజు కుమారులతోఁగూడి మజ్జనమాడెను; రాజబంధువులఁ బిలిచి, షడ్రసోపేతముగ, రాజు వారికి విందుభోజనముఁ బెట్టెను. అంతలో నయిదుఘడియలరాత్రి గతించెను.

చాపాయ్

భోజనానంతరము, రాజబంధువులతో రాజు సభామండపములోఁ గూర్చుండెను; సువాసినులు వచ్చి, పాటలఁ బాడిరి; ఆరాత్రి వారు సుఖముగఁ గడపిరి; రాజబంధువులకు సుగంధపానీయముల నిచ్చెను; వారిశరీరములకుఁ బరిమళగంధముల నలది, వారికి నాగవల్లిదళముల తోను, పూగీఫలములతోను, ముక్తాచూర్ణముతోఁ గూడినతాంబూలములను సమర్పించెను. వారు శ్రీరామునిదర్శించి, మహారాజుగారి యాజ్ఞఁగైకొని, స్వగృహములకు వెళ్లిరి; అంతలో, నయిదుఘడియల రాత్రిగడచెను. వారు రాజునకు సమస్కరించి, నిష్క్రమించిరి. ఆరాజమండలియొక్క మర్యాదలు, ఘనతయు, వినయవిధేయతలు, సంతోషాతిశయములు, సాగను-ఈమొదలగువానిని వేదములును, సరస్వతియు, శేషుఁడునయితము యథార్థముగ వర్ణింప సమర్థులుకారు. వేదమును, బ్రహ్మయు, గణపతియు, వానిని న్యాయముగ వ్రాయుటకు నిపుణులుకారు. వర్ణించుటకుఁగాని వ్రాయుటకుఁగాని, నేనెంతవాఁడను? భూమిమీఁద నివసించి, తలలెత్తుచుండిన పాములన్నియు భూభారమును వహింపఁగలవా? యథాన్యాయముగ వారలను రాజు సంతానించెను; పిమ్మట రాణులఁ బిలిచి, రాజు వారితో నిట్లు మృదువుగ సంభాషించెను. “ఓప్రియలారా! మీకోడండ్రు చిన్నపిల్లలు; పరులగృహమునుండి వచ్చిరి; పరులబిడ్డలు; కన్నులను రెప్పలవలె, వారిని మీరు కాపాడవలెను.

కోహ 402

“వారు ప్రయాణముయొక్కబడలికచే నలసిరి; వారికి నిదుర వచ్చుచున్నది; కనుక, వారిని మీరు శయనగృహములకుఁ బంపి నిదురఁబుచ్చుడు”; అని యీ ప్రకారము రాజు వారితో జెప్పి, శ్రీరాముని చరణములను ధ్యానించుచు, శయనగృహమునకు వెళ్లి, శయనించెను.

చాపాయ్

మహారాజుగారి యాజ్ఞాప్రకారము వారు (రాణులు) శయనగృహము నలంకరించిరి. రత్నస్థగితమగు సువర్ణమంచము; హంసతూలికాతల్పములు; పాలనురుగుతో సమానమగు తెల్లని మృదువగు దుప్పటములును; మృదువగు తలశిండ్లును; ముత్యాలతోరణములు; నిలువు

టద్దములు; కుంకుమాగరు కస్తూరి ధూపములు; రత్నదీపములు; బంగారుజల్తారుబుటాలతో నల్లికచేయబడిన 'ఛాందిని'యు; దానినుండి ప్రేలుచుండిన నాగమణులును, మణిదీపములును;—ఇంతచక్కని శయనగృహమును పెర్చించుట కష్టము; దానిం జూచియుండనివారు, దానిచక్కదనము-నూహింపలేరు; ఈశయనగృహములో హంసతూలికాతల్పముపై, రాముని వారు పరుండబెట్టిరి; “ఓయీతల్పులారా! మీరు మీమీశయనగృహములకుఁ బోయి శయనింపుఁడు” అని రాముఁడు తల్పుల కాజ్ఞాపించెను. కోమలమగు మేఘశ్యామునిశరీరమును తల్లులు చూచి, యతనిని ముద్దులాడి, సంతోషముతో నిట్లు ప్రసంగించిరి. “ఓనాయనా! కన్నతండ్రి! ఇంతగారాబుబిడ్డఁడవుకదా మార్గములో నెట్లు తాటకను వధించితివి?

దోహ: 402

“ఓచిట్టితండ్రి! ఆరాక్షసులు కఠినులుకదా! మనుజులనిన, వారికి లక్ష్యములేదే! ఆదుర్తార్థలు, మారీచసుబాహువులను, వారిపై న్యములతో, నెట్లు సంహరించితివి!

చాపాయ్

“ఓతండ్రి! ఆవిశ్వామిత్రుని కటాక్షమువలన మిమ్ములను భగవంతుఁడు కష్టములనుండి తప్పించెనని నానమ్మకము; అందుచేతనే, మీరు రువ్రు యజ్ఞమును సంరక్షింపఁగలిగిరి; మిమ్ముల నతఁడు కటాక్షించి, మీకు విద్యల నుపదేశించెను. నీపాదరజము పోకినమూత్రమున, ముని పత్ని తరించెను. లోకమంతయు నీప్రభావముతో నిండెను; ఓనాయనా! కమఠపీఠమువలెను, వజ్రమువలెను, కఠోరముగనుండిన శివుని విల్లును, రాచమండలిలో నీవు విఱచితివికదా! నీకీర్తి మూఁడులోకములకు వ్యాపించెను; నీవిజయము దిక్కులునిండెను; నీవు నీతను వివాహమాడి, తల్పులతోనచ్చి, స్వగృహములోఁ బ్రవేశించితివి. అమానుషచర్యలను నీవు చేసియుంటివి; నీవు బాగుపడుటకు విశ్వామిత్రుని కృపయే కారణము; ఓనాయనా! ఓతండ్రి! చంద్రబింబమువంటి నీముఖముఁ జూచినందున, నాజన్మము నేఁడు సఫలమయ్యెను; ఓనారాజా! ఇదివరలో నెన్నిదినములో, నీముఖముఁ జూడకయే, మేము గడపియుంటిమి; ఆదినములను మాఆయుస్సులో భగవంతుఁడు చేర్చనియె

డల, మఱికొన్నిదినములు నిన్నుఁ జూచుచు, మేము జీవించియుండఁ గలముకదా!” అని తల్లులు పలికి, తమవాళ్ళల్యముఁ జూపించిరి.

కోహ 403

వినయవిధేయతలతో నతఁడు మువ్వరుతల్లులతోఁ బ్రసంగించి, వారిని సంతోషపెట్టెను. అనంతరము వారు శయనగృహములలోఁ బ్రవేశించిరి; రాముఁడు, సాంబశివుని, గురువును, బ్రాహ్మణులను స్మరించి, మానసికముగ వారిచరణములకు నమస్కరించి, శయనించెను.

చాపాయ్

సాయంసమయమున ముకుళించుకొనుచుండిన యెఱ్ఱతామరపు వ్వువలె, నిద్రలోనుండిన రామునిముఖము శోభించెను. ఆరాత్రి, వివాహమహోత్సవము పేరు బెట్టి నగరములోని స్త్రీపురుషులు జాగరముఁజేసిరి; ఒకరితోనొకరు సరససల్లాపముల నాడుచుండిరి. ఆసమయమున నానగరముయొక్కశోభ; లేక, ఆనగరములో నాటిరాత్రిశోభ ధగధగాయమానముగ నుండెను. “ఓసఖులారా! నగరముయొక్క శోభఁ జూడుఁడు!” అని రాణులు సఖులతోఁ బలికిరి. సర్పము తన శిరోభూషణమును గుండెలకడ్డుకొని నిద్రించువిధమున, నామువ్వు రత్నలుఁ దమకోడండ్రును హృదయముల కప్పించుకొని, శయనించిరి. తామ్రచూడుఁడు తారస్వనముతో నరుణోదయకాలమును సూచించెను; ఆవెంటనే, శ్రీరాముఁడు మేల్కొంచెను. వందిమాగధులు వచ్చి రాముని గుణములను గానముఁజేసిరి; అతనిదర్శనార్థము పురజనులు వచ్చి, సింహద్వారమువద్దఁ గాచుకొనియుండిరి. బ్రాహ్మణులకును, దేవతలకును, గురువునకును, జననీజనకులకును, నల్వరన్నదమ్ములు నమస్కరించిరి; వారిని వారు దీవించిరి. అమువ్వరుతల్లులు కుమారులముఖములఁ జూచి సంతసించిరి; తర్వాత, వారు తండ్రితోఁగూడి ద్వారమువద్దకు వచ్చి, తండ్రి వెనుక నిలువఁబడిరి.

కోహ 404

ఆనల్వరన్నదమ్ములు సరయానదిలోఁ గ్రుంకులిడి, ప్రాతఃకాల సంధ్యావందనాదికర్మల ననుష్ఠించి, శుచిరూఢులై, నిర్మలహృదయములతో, జనకునివద్దకు వచ్చిరి.

చాళాయ్

రాజు వారిం జూచి, సంతోషించి, వారిని గుండెల కప్పలించు కొనెను. రాజుగారి యాజ్ఞప్రకారము, వారు యథోచితాసనముల నధిష్ఠించిరి; శ్రీరామచంద్రుని సభికులు చూచి సంతోషించిరి; శ్రీరాముని సందర్శించుటవలనఁ గలిగిన నేత్రోత్సవమున కంతముకలుగు నేమో యని యనుమానించిరి. పిమ్మట, విశ్వామిత్రుఁడును వసిష్ఠుఁడును సభలోనికి వచ్చిరి. రాజు వారిని సుఖాసీనులఁజేసెను. నల్వరుకుమారులతోఁ గలిసి రాజు వారిని బూజించి, వారిచరణములకు నమస్కరించెను. ఆమునీశ్వరు లిరువురు రామునిఁ జూచి ప్రసన్నులయిరి. వసిష్ఠుఁడు ధర్మశాస్త్రకథలను జెప్పనారంభించెను; ఆకథలను రాజును రాణులును సావధానముగ నాలకించిరి. మునీశ్వరులకుసయిత మగమ్యమగు విశ్వామిత్రునిచరిత్రమును, అతఁడు బ్రహ్మత్వముఁ బొందినవిధమును, సాంతముగ వసిష్ఠుఁడు వారికిఁ జెప్పెను. “ఓరాజా! ఇదియంతయు సత్యము; విశ్వామిత్రునికీర్తి త్రిలోకప్రసిద్ధము” అని వామదేవుఁడనుబుప్పి పలికెను. విశ్వామిత్రునిచరిత్రమును సభికులు విని సంతోషించిరి; రామలక్ష్మణులు మాత్రము గురువుగారిప్రభావమును విని, పరమానందభరితులయిరి.

దోహ 405

ఈప్రకారము, నిత్యకల్యాణము, పచ్చతోరణములతో దినములు గతించెను. అయోధ్యాపట్టణము ప్రతిదినము నూతనోత్సవములచే నుక్కిరిబిక్కిరియగుచుండెను.

చాళాయ్

అంతట నొకశుభదినమున శుభమునూహార్తమున వారు పెండ్లి కంఠములను విప్పిరి; ఆదినమున గొప్పయుత్సవము జరగెను. అయోధ్యానగరములో నిత్యము నూతనోత్సవములు జరగుచుండుట దేవతలు చూచి పరమానందభరితులయిరి; అవధపురిలో జననముకలుగునట్లు ప్రసాదింపుమని వారు బ్రహ్మదేవునిఁ బ్రార్థించిరి. విశ్వామిత్రుఁడు ప్రతిదినము ప్రయాణమగుచుండెను; కాని, శ్రీరాము లతనిని విధేయతతోఁ బ్రార్థించినందున నతఁడు శిష్యునిమాటను ద్రోసివేయలేక, నిలిచియుండెను; అనేకవిధముల నతనిని రాజు నిత్యము సన్మానించుచు

డెను; రాజసన్మానముల సంగీకరించి, రాజు నతడు స్తుతించెను. ప్రయాణమున కతడు సిద్ధమగుట రాజు చూచి, కుమారులతో నతనియెదుట నిలువఁబడి, చేతుల జోడించుకొని, “ ఓమునిరాజా! ఈసంపదయంతయు మీయధీనము; నేను, నాకుమారులు, నాభార్యలు, నాకోడండ్రు-మేమందఱము నీ సేవకులము; ఈబాలురను మీరెల్లపుడు జ్ఞాపకముంచుకొనుఁడు; మీదర్శనము లభించునట్లు ప్రసాదింపుఁడు,” అని ప్రార్థించెను. రాజును, రాజకుమారులును, రాజుభార్యలును, విశ్వామిత్రుని పాదములపైఁబడి నమస్కరించిరి; వారిముఖమునుండి, యొకమాట వెడలలేదు. విశ్వామిత్రుఁడు వారి వినయమునకు సంతసించి, వారిని దీవించెను. అతఁడు ప్రయాణమును సాగించెను; ఆసమయమున, వారి యన్యోన్యాన్యరాగముఁ జూచి తీరవలెనుగాని, దానింజెప్పటకు శక్యముకాదు. తమ్ములతోఁ గూడి శ్రీరాముఁడు విశ్వామిత్రుని సాగనంపుటకు వెళ్లెను; అతనియాజ్ఞఁబొంది, వారు స్వగృహమునకు మరలి వచ్చిరి.

కోట 406

శ్రీరాముని రూపమును, దశరథుని భక్తియు, వివాహోత్సవసంబరమును, మునీశ్వరుఁడు తనలోఁదాను స్మరించి, ప్రోత్రముఁజేయుచు, మార్గమున నడచివెళ్లెను.

చాపాయ్

వామదేవుఁడును వసిష్ఠుఁడును మఱల గాధేయుని చరిత్రమును వర్ణించి చెప్పిరి; విశ్వామిత్రుని తపఃప్రభావమును రాజు విని, “ఆహా! నే నెంతపుణ్యాత్ముఁడను! ఏమినాభాగ్యము! ఆమహాత్ముఁడు నాగృహమునకు వచ్చి, దానిని పవిత్రముఁజేసెను; నేను ధన్యుఁడను; నాజన్మము సఫలమయ్యెను” అని తనలోఁ దాను చింతించెను. ఎవరిగృహములకు వారు వెళ్లుటకు, రాజు వారికి సెలవునిచ్చెను; వారు నిష్క్రమించిన తరువాత, నతఁడు కుమారులతోఁగూడి, యంతఃపురములోనికి వెళ్లెను; అంతటను శ్రీరాముని వివాహోత్సవమును గుఱించియే జనులు ముచ్చటించుచుండిరి; శ్రీరాముని నిర్తలప్రభావము మూఁడులోకములలో వ్యాపించెను. ఇంతకుముందు మిథిలానగరములలో నివసించుచుండినయానందమంతయు, నేడు శ్రీసీతారాముల వివాహసంతరమున,

నవధ(అయోధ్యా)పురములో నివసింపజూచెను. శ్రీశీతారాముల వివాహము హోమాత్సవసంబరమును పూర్తిగ వర్ణించి చెప్పుటకు శేషునకు గాని సరస్వతికిగాని సామర్థ్యము లేదు. శ్రీశీతారాముల పవిత్రచరిత్రము కవికులమున కాధారమనియు, వారిసత్కిర్తి సకలమంగళములకు ఖనియ నియు, కవీశ్వరులకు జీవనాధారమనియు, నేను తెలిసికొని, నావాక్కులను పవిత్రముఁజేయఁగోరి, నాబుద్ధికే దోచినవిధమున గొంచెముకొంచెము, వారిచరిత్రమును వర్ణించితిని. (పార్వతి నాల్గవ ప్రశ్నకుఁ బ్రత్యుత్తరము.)

ఛాండ్ 62

తులసీదాసు, తనవాక్కులను పవిత్రముఁ జేసికొనుటకు శ్రీశీతారాములచరిత్రమును వర్ణించెను; శ్రీరామునిచరిత్ర మపారము; ఏ కవీశ్వరుఁడు దానినిఁ దుదముట్టఁ జెప్పఁగలఁడు? శ్రీశీతారాముల వివాహోత్సవఘట్టము నేపురుషుఁ డెల్లపుడు పఠించునో, గానముఁజేయునో, ఆలకించునో, వాఁడు శ్రీశీతారాముల కటాక్షమునకుఁ బాత్రులై శాశ్వతసుఖముల ననుభవింపగలరు.

సోరథా 39

శ్రీశీతారాముల వివాహఘట్టము నేపురుషుఁడు సదా పఠించునో, గానముఁజేయునో, ఆలకించునో, చెప్పునో, వాఁడు నిత్యోత్సవముల ననుభవించును; శ్రీరామునిచరిత్రము సకలమంగళములకు స్థానముకదా!

ఇతి శ్రీగోస్వామి తులసీకృత శ్రీరామచరిత్రమానసే,
సకలకలికలుషవిధ్వంసనే, బాలకాండే
పండితజ్వాలాప్రసాదకృత వ్యాఖ్యానుసారే
శ్రీశ్రీనివాసశర్మకృత ఆంధ్రభాషాయాం
ఏకాదశోవిశ్రామః.

బాలకాండము సమాప్తము.



శ్రీ మద్గో స్వామి
తులసీదాసకృతరామాయణము
అయోధ్యాకాండము.



ప్రథమ విశ్రామః.

శ్లో. యస్యాం కేచచిభాతి ధూధరసుతా దేవాపగా మస్తకే
ఫాలే బాలవిధుర్గళే చ గరళం యస్యోరసి వ్యాళరాట్ ,
సోయం ధూతివిభూషణః సురవరః సర్వాఘః సర్వదా
శర్వః సర్వగతః శివః శశినిధిః శ్రీశంకరః పాతు మామ్. 1

శ్లో. ప్రసన్నతాం యానగతాభిషేకతః
తథా న మన్తో వనవాసదుఃఖతః,
ముఖాంబుజశ్రీరఘునందనస్య మే
సదాస్తు సా మంజులమంగళప్రదా. 2

శ్లో. నీలాంబుజశ్యామలకోమలాంగం
సీతాసమారోపితవామభాగం,
పాతౌ మహాసాయకచారుచాపం
సమామి రామం రఘువంశనాథమ్. 3

దోహ 1

శ్రీ మద్గురుచరణారవిందములకు నమస్కరించి, వారిసాదరజ
మును ధరించుటవలన నామనస్సు నిర్మలమై అద్వమువలె బ్రహ్మశించుచు
న్నది; చతుర్విధపురుషార్థముల గలిగించు శ్రీరామచరిత్రమును జెప్పు
టకు నాకు సామర్థ్యము కలిగెను; అకథను నే నిప్పుడు వర్ణించుచు
న్నాను.—

కాపాయ 1

శ్రీరామచంద్రుడు సీతను వివాహమాడి స్వగృహములోఁ బ్రవేశించిన దినముమొదలు, నిత్యము క్రొత్తక్రొత్తయుత్సవములు జరగుచుండెను; నిత్యకల్యాణములు, పచ్చతోరణములతో దినములు గడచుచుండెను. పదునాలుగుభివనములే గొప్పపర్వతములు; ఆభివనములలో నివసించు మహాత్ములు మేఘములు; ఆమేఘములే సుఖమును నట్టిజలమును వర్షించును. శ్రీరాముడు నివసించియుండునగరమే ఊర సాగరము; పర్వతములపైఁబడినజలము నదులలోనికిఁ బ్రవహించును; అప్పుడు నదులుబొంగును; వృద్ధి, సిద్ధి, సంపత్తు ఈమొదలగునదులుబొంగి, అయోధ్యానగర పనునట్టిసముద్రములోఁ గలయుచుండును. సముద్రములో నాణులుగడును; ఆనగరములో స్త్రీపురుషులు మణిపూసలు; సముద్రములోనినాణులకు దోషము లుండవచ్చును; కాని, అపట్టణములోని స్త్రీపురుషులు దోషములులేని నాణులవంటివారు. వారు సత్కుల శ్రేష్ఠులు; నిర్మలులు; సుందరులు. ఆనగరముయొక్క సిరిసంపదలను లేశమైనను వర్ణించుటకు శక్యముకాదు. ఈనగరమే బ్రహ్మసృష్టిలో మణిపూసవంటిది; శ్రీరామచంద్రునిఁ జూచి, నాగరికులు పరమానందముఁ బొందిరి; వారిమనోరథము లనునట్టి తలఁపలింపెనని తలఁచి, మువ్వలు తల్లులును, పాలులును సంతసించిరి. రాముని రూపరేఖావిలాసములను, సుశీలమును, సుగుణములను, స్వభావమును దశరథుండు చూచి సంతోషించెను.

కోట 2

పక్షలజనులహస్తవయములలో నొకయభిలాష పుట్టెను; దశరథ మహారాజు స్వయము శ్రీరాముని యువరాజుగ నియమించుట యుచితముగ నుండునని, వారు తలఁచి శ్రీశివునిఁ బ్రార్థించిరి.

అధికపాదము:— కోట 3, 4, 5, 6, 7, 8.

(ఒక రోజున విశ్వావసుఁడను గంధర్వుఁడు రాజనగరునకువచ్చి గానముఁజేసెను; అప్పుడు రాజు మొదలగువారు ప్రసన్నులై, ఆగంధర్వుని నగరులో నివసించుచుని ప్రార్థించిరి. “ఓరాజా! ఇంద్రుని యనుజ్ఞలేక, నే నిచట నివసించుట యుచితముకాదు” అని విశ్వావసుఁడు

పలికెను. “ఓహో! ఇంద్రుడు మాబలముఁ బురస్కరించుకొనియే
స్వర్గములో నుండఁగలిగెను” అని కైకేయి ప్రగల్భములు పలుకుచు,
“ఏమి! ఇంద్రుడు మామాటకుఁ గోపించునా!” అని దురభిమా
నముతో నామె పలికి, యొకయు త్తరమును వ్రాసి, ఇంద్రున కంద
జేయు మనిచెప్పి గంధర్వునివేలి కిచ్చెను. - ఆమె పలికినపలుకుల
నతఁడు దేవేంద్రునితోఁ జెప్పెను; ఆమాటలను వినినందున, నింద్రుడు
కోపించెను. “ఈకైకేయి నన్నింతఁ దృణీకరించునా! ఇంతకర్ణకరోరముగ
నాపేర నుత్తరమును వ్రాయునా! బాపురే! సమయము రాకపోవునా!
ఆమెకు జీడిమచ్చనుఁ దగిలింపక యుందునా!” అని ఇంద్రుడు తనలోఁ
దాను చింతించి, “ఓయీ విశ్వావసుఁడా! ఈయుత్తరము నామె కంద
జేయుము; వారియాజ్ఞాప్రకార మచ్చట సీవు నిలచియుండుము; వారి
సెలవుఁ బుచ్చుకొని రమ్మ” అనియతనితోఁ జెప్పిపంపెను. వివాహానంత
రము శ్రీసీతారాములు పండ్రెండుసంవత్సరములు నగరములోనుఖముగ
జీవించియుండిరి; సీతమ్మకు పదునెనిమిదిసంవత్సరములవయస్సు; శ్రీరా
మున కిరువదియేడు సంవత్సరముల ప్రాయము; అప్పుడు వాగు దేవ
కార్యమును సాధించుటకుఁ దలంచిరి.

చాపాఠ ౧

అయోధ్యాపురవాసు లానల్వరన్న దమ్ములగ జూచి, సంతోషిం
చుచుండిరి; ఒకరోజున శ్రీరామమూర్తి సింహాసనము నధిష్ఠించియుం
డెను. అతనిప్రక్కను సీతకూర్చుండెను. శ్రీరామునిభజములు దీర్ఘ
ములు; వక్షస్థలము విశాలము; నేత్రములు వికసించిన పద్మములు;
శరీరము శ్యామలము; అతఁడు పీతాంబరమును ధరించియుండెను;
అతని దివ్యవంగళవిగ్రహముఁ జూచి, కోటివన్నఁగులు సహితము
మోహించుచుండిరి; చామరమును సీత వీచుచుండెను. దేవకా
ర్యార్థము బ్రహ్మదేవుఁ డు పంపినందున, నాసమయమున నారదుఁడు
వచ్చెను. ఆ దేవముని మహాతేజశ్శాలి; భక్తిరవళుండై, వీణెను
మీఠించుకొనుచు, హరికీర్తనలఁ బాడుచు, నారదుఁడు ప్రత్యక్ష
మయ్యెను. శ్రీరాముండు సింహాసనమునుండి దిగ్గున లేచి, నారదు
నకు సాష్టాంగదండప్రణామము జేసి, నవస్కరించి, మునీశ్వరుని

గౌఁగిలించుకొనెను. శ్రీరాముఁడు స్వయముసింహాసనముఁ దీసికొనివచ్చి, నారదునిఁ గూర్చుండఁ బెట్టెను. అంతట, నీత సువర్ణ కలశముతో జలముఁదీసికొనివచ్చి, యతనిపాదములఁ గడిగెను. ఆమునీశ్వరుని పాద జలముతో గృహమును సంప్రోక్షించిరి; జగత్పావనుడగు శ్రీరాముఁడా జలమును శిరముపై ధరించెను. “ఓమునివరాజా! ఈనాటివుఁడు విషయములకుఁ దగులుకొనెను; ఈనాటివునకు దేహాద్యభిమానములు బలమయ్యెను. కేవలము భగవంతుని కృపవలననే మీవంటిసత్పురుషుల దర్శనము లభించెను. ఓమునివరాజా! ఎవరిమీఁద సత్పురుషులకు నిర్వృత్తుకముగ గటాక్షమువచ్చునో, వారు తప్పక సంసారసాగరములోఁ బడియుండరు. ఓనారదహహర్షి! అందుచేత నేనదృష్టవంతుఁడను; నేనెంత తాపత్రయములఁ బడుచుండినను, మీదర్శనము లభించెను; నేను కృతార్థుఁడనయితిని; నాజన్మము సఫలమయ్యెను.” అని రాముఁడు నుతించెను.

దోహ 9

శ్రీరాముని వృదుగుధురవచనము లను నారదుఁడు విని, విచారిించి, ధైర్యము నవలంబించి “ఓరాజాధిరాజా! నీవు పరమదయాళుఁడవు; లోకములకు హితకారివి; అందుచేత నెందుకు నీవిట్లు పలుకకయుండఁ గలవు?” అని సావధానముగఁ జెప్పి, పునఃఁ యిట్లు ప్రసంగించెను.

చాపాయ 3

“ఓరామా! నీకృపవలననే నీమహిమను గొంచెముగొంచెము తెలిసికొంటిని; సాధారణమునుజునివలె నీవు ప్రసంగించినంతమాత్రమున నీకు లోపములేదు; నీ నేవకులను నీవు గౌరవించినందున, నీకు లోపము కలుగదు; అందువలన నీకు గొప్పతనమువచ్చును. స్వభావముచే నీవు దీనరక్షకుఁడవు; నీభక్తుల నుద్ధరించుటకు నీవు నరరూపమును ధరించి, యవతరించితిని. మాయ నీకు వశ్యమై యుండును; వాక్కులకును, వచనమునకును, బుద్ధికిని నీవు పరుఁడవు; అశేయుఁడనువేరు నీకు గలదు; కాని, నిన్ను నీభక్తులే జయించుచున్నారు. నీవు సర్వసమాఁడవు; సర్వవ్యాపకుఁడవు; శాశ్వతుఁడవు; అనంతుఁడవు; నీవంటిప్రతాపముగల ప్రభువు మఱియొకఁడు లేడు. చరాచరజంతుజాలముతోఁ గూడిన

బ్రహ్మాండములను కుదురుగ నీబొజ్జలో దాచుకొని, వటపత్రముపై శయించెదవు; అట్టి మహానీయుడవగు నీవు నేడు పాలకొటకు బాలునివలె రోదనముఁజెయుట నీచిద్విలాసము గాని మఱియొకటి కాదు. ఓనాథా! నామము, రూపము, భేదము, దేహము, వర్ణము-ఈమొదల గునవి నీకు లేవు; నీకు గతిలేదు; కాలరహితుడవు; 'న ఇతి, న ఇతి' అని వర్ణించి, వెదములు నిన్ను గుఱించి చెప్పును. నీకు మహాకారము లేదు; ముక్తస్వరూపుడవు; సకలకల్యాణభాజనుడవు; అట్టి నీవు నేడు దశరథునకుఁ గుమారుడవై జన్మించితివి. జపములు, తపములు, వ్రతములు, దాసములు, యజ్ఞాదిక్రతువులు, యోగములు, జ్ఞానవిజ్ఞానవైరాగ్యములు-ఈమొదలగుసాధనములచే ననేకయత్నములఁ జేసి యే నీ రూపమును మునులు దర్శించెదరో, నీరూపమును భక్తులకుఁ బరవశుఁడవై, వారికి నీవు చూపించెదవు; ఆ నీరూపముఁ గన్నులారఁ జూడు భాగ్యము నేడు నాకుఁ గలిగెను. భక్తినివిడిచిపెట్టి, తదితరప్రయత్నములనేకములఁ జేసినను, జీవులు సంసారసాగరమును దాటుట దుర్లభము.

బోధ 10

“ఓనాథా! నీకటాక్షమువలన నీసగుణనిర్గుణరూపములఁ దెలిసికొనుటకు సామర్థ్యము కలిగెను; నాహృదయకవలములో నీ సగుణరూపము తుమ్మెదవలె, సదా నివసించునట్లు ప్రసాదింపుము.

చాపాయ 4

“ఓకృపాసమద్రుఁడా! ఇంతకాలము నీగుణములను గానముఁ జేయుచు, బ్రహ్మలోకములో నివసించియుంటివి. నీ చరణకవలములఁ జూచి-విశేషదినములు గతించెనని పిఛఁదించి, నిన్ను దర్శించుటకు బయలుపెడలితిని; ఈశ్వరుడవు; నీవు సర్వవ్యాపకుడవు; అయినను, నీ సగుణరూపముఁ జూచుటకు నా కభిలాషకలిగెను. అయోధ్యానగరమునకు నేను ప్రయాణవగుట బ్రహ్మదేవుఁడు చూచి, నీతో నొకసంగతిని విన్నవముఁ జేయువాని నాతో రహస్యముగఁ జెప్పెను. నీవు సర్వోత్తర్యామివి; సర్వజ్ఞుడవు; భక్తివత్సలుడవు; కనుక, నావిన్నవముఁ గైకొనుము; భక్తులయందుగల తాత్పర్యముచేత, నీవు నరరూపమును ధరించి యవతరించితివి. ఓనాథా! అందుకఁ దగినప్రయత్న

ముఁ జేయుము.” అని నారదుఁడు పలువిధముల రాముని నుతించి, అవతారకారణమును విన్నవించెను. శ్రీరాముఁడు మునిమాటలను విని చిలునవ్వునవ్వి, “ఓస్వామీ! ఇప్పుడుకూడ బ్రహ్మకు భయమే? వారి వచనములను గ్రహించితిని; ఇంతలోనే వారిదర్శనముఁ జేయువాడనని చెప్పుడు” అని పలికెను. అనేకపర్యాయములు నారదుఁడు శ్రీరామునకు నమస్కరించుచు, బ్రహ్మానందభరితుడై రామునిరూపమును ధ్యానించుచు, రాముని గుణములను గానముఁ జేయుచు, బ్రహ్మలోకమునకు నిష్క్రమించెను. అనంతరము, శ్రీరాముఁడు, తమయవతారమునకుఁ గారణమును, రావణుని వృత్తాంతమును సీతతోఁజెప్పెను. “ఓజానకీ! దేవకార్యమును సాధించుటకుఁ దగినయుపాయముఁజూడవలెను. రాజ్యమునువిడిచి, మనము వనములకుఁ బోవలెను” అని రాముఁడు సీతకు బోధించెను.

కాండ 11

ఏ వరమేల్వరుని బ్రుకుటీవిలాసముచే జగముల సృష్టిస్థితిసంహారములు జరుగుచుండునో, అరాచకచంద్రుఁడు రాక్షసుల నెట్లు సంహరింపఁ గలనని విచారించెను. అధికపాఠము సమాప్తము.)

కాండ 5

ఒకసమయమున హజారములో రాజాధిరాజగుదశరథమహారాజు సింహాసనము నధిష్టించియుండెను; ఆ మహారాజు సకలపుణ్యస్వరూపుఁడు. అతనిసుకృతములు ఫలించి రాముడై పుట్టెను. అతనికీర్తి మూఁడు లోకములలో వ్యాపించెను. అతని సచ్చరిత్రములను వినినయెడల, మనస్సున కధికసంతోషము కలుగును. రాజులు జోహారనుచు, నతనికిటాక్షమునకు నిరీక్షించుచుండిరి. ఇంద్రాది దిక్పతులుసహితము పొంచుండి దశరథునిచిత్తముఁ గనిపెట్టి యతనిచిద్విలాసము ననుసరించి మెలంగుచుండిరి. త్రిలోకములలో దశరథునివంటవహారాజు గతములోఁ బుట్టియుండలేదు; సృష్టతము పుట్టియుండలేదు; ఇకముందైనను బుట్టజోడు. సర్వవంగళములకు నిధానమగు రాముడే యతనికిఁ గుమారుఁడు కదా! అతనివిషయమై యేమిచెప్పినను, స్వల్పముగఁ గనఁబడును. అప్పుడు దశరథుఁడు దర్పణముఁ బట్టుకొని, దానిలోఁ దనముఖముఁ జూచు

కొని శిరముపై నుండిన కిరీటమును సవరించుకొనెను. “ఓరాజా! రాము నకు బట్టముగట్టి, నీజన్మము నేల సఫలముః జేసికొనవు” అని వృద్ధా వ్యమువచ్చి యుపదేశించువిధమున నతనిచెవిమీఁద నొక తెల్లనివెంట్రుక లేచెను.

జోహా 12

ఈ కారము రాజు మనస్సులో నిశ్చయించి, పులకితశరీరుడై, అనందబాష్పములు కారుచుండు, నొకశుభదినమున, శుభముచూర్తమున గురువును సమీపించి, మనోభిప్రాయమును వారితో విన్నవించెను.

చాపాయ్ 6

“ఓమునిరాజా! సావధానులై చిత్తగింపుడు; అన్నివిధముల శ్రీరామమూర్తి సకలకళాపూర్ణుడయ్యెను. సేవకులును, మంత్రులును పురజనులును, నాశత్రువులును, స్నేహితులును, ఉదాసీనులును-ఈమొదలగువారు రాముని నాకంటె నధికముగఁ జేష్టించి, మీయాశీర్వాచనములే, రాముడై పుట్టెనని చెప్పుచుండిరి. ఓస్వామీ! మీరు ప్రేమించిన విధమున నతనిని బ్రహ్మాణులందఱు ప్రేమించుచుండిరి. శ్రీగురుచరణారవిందరజమును శిరముపై ధరించినవారు సకలైశ్వర్యసంపన్నులు కాఁగలరు. ఓనాథా! నావంటి యదృష్టవంతుఁడు లేడు; పరమపవిత్రములగు మీచరణకమలముల రజమును ధరించినంతమాత్రమున నా కిట్టిసుఖములు లభించెను. నామనస్సులో నొకయభిలాష కలదు; మీయనుగ్రహమువలన నది సిద్ధించును” అని గాజు విన్నవించెను. అతని విన్నవములను వసిష్ఠుఁడువిని, సంతోషించి, “ఓరాజా! నీయభిలాషను వ్యక్తముఁజేయుము” అనిపలికెను.

జోహా 13

“ఓరాజా! నీనాచుమువలనను, నీకీర్తివలననే నీకోరికలు సిద్ధించును; నీచునోభిలాషయే యొకరాజు; సేవకులు రాజునువలె, పులములు నీచునోభిలాష ననుసరించియుండును” అని వసిష్ఠుఁడు రాజును హెచ్చరించెను.

చాపాయ్ 7

గురువుగారి రూపరేఖావిలాసములఁ బట్టియు, వాక్కులఁ

రణేబట్టి యతఁ డనుకూలముగనుండుట దశరథుఁడు గ్రహించి చిలు నవ్వునవ్వుచు మృదునుధురవచనములతో “ఓనాథా! తమరుకటాక్షించి నయెడల, శ్రీరామమూర్తిని యువరాజుఁ జేయుటకుఁ దగినసన్నాహముఁ జేయువాఁడను. నాజీవితకాలములో నీయుత్సవము జరగినయెడల, సకల జనులకు నేత్రోత్సవముకలిగి వారు హర్షించెదరు. మీకటాక్షమువలన, నీశ్వరుఁడు నాకోరికలనీడేర్చెను; ఈయొక్కకోరికయే యవశిష్టము; ఇది సిద్ధించినయెడల, నాకు విచారముండదు; నేను జీవించినను, మృతినొంది నను నామనస్సు నిర్విచారముగ నుండును; ఈమనోతాపము నన్ను బాధింపదు” అని విన్నవించెను. అతనివచనములను వసిష్ఠుఁడు విని యర మానందభరితుఁ డయ్యెను; “ఓరాజా! ఏవరమేశ్వరునియందు విముఖులై జీవులుపరితపించెదరో, ఏలోకా రాఘవుని భజించినగాని, మనోతాపములు శాంతింపవో, యిహమహావిత్త్రుఁడగు ప్రభువే రాముఁడై నీగర్భమునఁ బుట్టెనుగదా! నీవు సంతోషించుము; నీకుఁ బశ్చాత్తాప మేల! అందుకు సమయము కాదు.

పోత 14

“ఓరాజా! విలంబముఁ జేయకుము; ఉత్సవమునకుఁ దగినసన్నాహముఁ జేయుము; శ్రీరాముని యువరాజుగ పట్టముఁ గట్టినదినమే సుదినము; యియుత్సవమే యుత్సవము” అని గురువు పలికెను. (అశుభకార్యము శ్రీరామునియధీనముగాని, నీయధీనము కాదని వ్యంగ్యార్థము.)

చాపాయ 8

సంతుష్టాంతరంగుఁడై రాజు వగరునకు వచ్చెను; అతఁడు మంత్రులకును సేవకులకును వర్తమానము బంపెను; “ఈనామే సుమంత్రుఁడు మొదలగువారు రాజువద్దకువచ్చి, జయజయశబ్దములఁ బలికి, నమస్కరించి, చేతులజోడించుకొని నిలువఁబడియుండిరి; అశుభవర్తమానమును రాజు సుమంత్రునితోఁ జెప్పెను. “ఓసుమంత్రుడా! శ్రీరాముని యువరాజుగ పట్టముఁగట్టుమని గురువుగా రిరోజున నామనస్సున కింపగుమాటఁ జెప్పిరి. ఈ శుభముసంగతి సభవారికి విన్నవించి, వారు సమ్మతించినయెడల నందుకుఁ దగినసన్నాహముఁ జేయుము” అని దశరథుఁడు శుభవర్తమానముఁ జెప్పెను. లేతవరిచేనుమీఁద వర్షము పడిన

యెడల నెట్లుండునో, దశరథుండుచెప్పిన శుభవర్తమాన మటులనే సుమంతుని మనోరథమునుబుట్టిజేసెను. చేతుల మూర్ఛమునకునెత్తి సుమంతుండు వినయవిధేయశలతో “ఓనాథా! ఓలోకనాథా! ప్రభువులు చిరంజీవులగుదురుగాక; తమరు తలంచిన శుభకార్యము శుభప్రదము; సర్వజనసమ్మతము; కనుక విలంబముఁజేయక, దానినిశీఘ్రము కొనసాగింప వలయును.” అనివిన్నవించెను. ఒక గొప్పవృక్షము నాశ్రయించిన లత యెంతవేగముగ నభివృద్ధి నొందునో, సుమంతునియు స్సాహము రాజానభిలాష నాశ్రయించి నర్ధిలైనను.

శ్లోక 15

“ఓమంత్రివర్యా! గురువుగారియాజ్ఞఁ బురస్కరించుకొని, దాని ప్రకారము శ్రీరాముని యువరాజవట్టాభిషేకముఁజేయవలయునకుఁ దగిన నయత్నములఁ జేయుము; విలంబముఁ జేయకుము” అని రాజాజ్ఞాపించెను.

చాపాయ 9

అంతట యునివర్యుఁ డీప్రకార మాజ్ఞాపించెను. “సకలపుణ్యతీర్థజలములను, ఓషధులను, ఫలములను, పుష్పములను, తమలపాకులను, తదితర సుగంధద్రవ్యములను, చామరములను, వ్యాఘ్రస్పృగములచర్మములను, చీనిదేనాంబరములను, శాలువులను, పట్టువస్త్రములను, నవరత్నములను, నవధాన్యములను, సువర్ణభూషణములను—ఈమొదలగు నవి రామవట్టాభిషేకమునకుఁ దగినయంగళపదార్థముల నాయత్నముఁ జేయుండు” అని వసిష్ఠుండు మంత్రితోఁ జెప్పెను. “ఓసుమంతుడా! పటకుటీరములను నిలుపుము; ఫలభరితములగు రసాల, కదళీ; పూగవృక్షములను రాజమార్గములలో స్థాపింపుము; నగరము నలువైపులును తోరణములతోను పతాకములతోను ధ్వజములతో నలంకరింపుము; రాజనీధులను గజముక్తాశువుల మృగములతో సింగారింపుము; అంగడినీధులనలంకరింపుము; గణపతిపూజ, గురుబ్రాహ్మణసమారాధనయు, కులదేవతార్చనయు—ఈమొదలగునవి జరుగవలయును” అని చేయవలసినవసులను గురువుసూచించెను; వేదములో శతపథబ్రాహ్మణములోఁ జెప్పినవిధానము నతఁడుచెప్పెను.

కోశ 16

“చతురంగబలములను, సువర్ణపాత్రలను, తోరణములను, ధ్వజములను, పతాకములను సిద్ధముచేయుము” అని గురువాజ్ఞాపించెను. మునివచనములప్రకార మెవరిపనులను వారు శీఘ్రముగఁ జేయుట కారంభించిరి.

చాపాయ 10

మునీశ్వరుని యాజ్ఞలను శిరసావహించి, యెవరిపనులను వార వలీలలోనెరవేర్చిరి; రాజు బ్రాహ్మణులను సత్కరించెను; సాధువులకు భిక్షుజేసెను; కులదేవతల నర్చించెను; రామునకు శుభముకలుగుటకుఁ దగినశుభకార్యముల నతఁడు నిర్వర్తించెను. శ్రీరాముని యువరాజపట్టాభిషేకనుఁజూత్సవముసంగతి నగరమంతట వ్యాపించెను; స్త్రీపురుషు లాబాలవృద్ధు లపరిపూతానందభరితులయిరి; ఎటువై పుణ్యాచివసునుంగ శ్రద్ధనులువినఁబడెను. జానకీకి వామాంగములును, రామునకు దక్షిణాంగములును గదలెను. (దీనిఫల మేమి! రావణుని వాలిని వధించినగాని, శ్రీరాముఁడు భూమంతలమునకు రాజగుట దుర్లభము; అతఁడు వనవాసముఁజేయుట మంగళము.) “నాదక్షిణాంగములు వణకుటకుఁ గారణమేమి! ఏమిలాభము కలుగును? మేనమామలగృహమునకు భరతుఁడు వెళ్లియుండెను; అతఁడు వెళ్లి విశేషదినములయ్యెను” మఱల నాతమ్మునిఁ జూచుటయేలాభము” అని శ్రీరాముఁడు తనలోఁదాను జింతించెను. భరతునికంటె నధికమగుప్రియుఁడు మఱియొకఁడు లేడు; అతనిని జూచుటకంటె నాశకునమునకు మఱియొకఫల మేమియుండును? రాత్రింబగళ్లు భరతునిమీఁదనే శ్రీరాముని ధ్యానముండెను. కమతము గ్రుడ్ల నిసుకలోనుంచి తానునీటిపైఁదేలియుండి, తదేకధ్యానముతో వానినిఁజూచుచుండును. అటులజూచుటవలన నవి పిల్లలగును.

కోశ 17

అంతలో నంగశ్రద్ధనులు మ్రోగెను. పూర్వచంద్రునిఁజూచి నముద్రుఁడుపొంగినవిధమున, సంకషిపురస్థిలు సంకోషముచేనుప్పొంగిరి.

చాపాయ

ప్రథమమున, నీశుభవర్తమానముఁ దీసికొని వచ్చినవారికి తల్లులుమువ్వగు సప్తాద్యలంకారములను బహుమతి నిచ్చిరి. ఆమువ్వరి

శరీరములు పులకరించెను. ఆమహోత్సవమునకుఁ దగిన ప్రయత్నముల నుత్సాహముతో వారు చేయుట కారంభించిరి. సుమిత్ర చిత్రవిచిత్ర మగు మ్రుగ్గులను మణులతోఁ బెట్టెను; కాసల్యపరమానందభరితురాలై భ్రాహ్మణులఁ బిలిచి, వారికిదానముల నిచ్చెను; స్త్రీపురుషులు గ్రామదేవతలకును నాగులకుఁ బండుగ సేసిరి; బలులను ఉపహారములనిచ్చెదమని మ్రొక్కులను మ్రొక్కిరి. “ఓ దేవతలారా! శ్రీరామమూర్తికి శుభము కలుగునట్లు ప్రసాదింపుడు” అని కాసల్యమ్రొక్కెను. చంద్రముఖులును, హరిణాక్షులును, కోకిలస్వరములతోఁ బాటలఁ బాడిరి.

దోహ 18

శ్రీరాముని యువరాజవట్టాభిషేకమహోత్సవమును గుఱించి స్త్రీపురుషులెల్లరు విని, పరమేశ్వరుని కటాక్షము వారియందుఁగలదని సంతోషించి, దానికిఁదగిన సన్నాహముఁ జేయ నారంభించిరి.

చాపాయ

అంతట దశరథుండు వసిష్ఠుఁబిలిచి, వారిచేశుభవర్తమానమును రామునకుఁ బంపెను. గురువుగారి యాగమనమును శ్రీరాముండు విని, వారికి నెదురుగ ద్వారమువద్దకు వచ్చి, వారిచరణములకు నమస్కరించెను; వారిని లోనికిఁ దీసికొనివెళ్లి షోడశోపచారములతోఁ బూజించెను; శ్రీజానకీరాములు గురుచరణారవిందములకు నమస్కరించిరి. “ఓస్వామి! నేవకుని గృహమునకు శ్రీస్వాములవారు విజయముఁ జేయుటవలన, శుభవంగళములు సూచించఁబడును; అవంగళములు నశించును. మీ యాజ్ఞకు బదుఁడనుకదా! మీచిత్తముఁ దెలిపియుండినయెడల, మీకు శ్రమలేకయే నేను మీదర్శనమునకు వచ్చియుండును—శ్రీవారికటాక్షము ఇటుల నన్ను గౌరవించుట నాభాగ్యము; నాగృహము పవిత్రమయ్యెను. ఓనాథా! మీ యాజ్ఞలను శిరసావహించి నిర్వర్తించువాఁడను. స్వాములవారియాజ్ఞలను, చేతుల బోడించుకొని, పూనుకొనుట నేవకుల కుచితముకదా!” ఈ ప్రకారము శ్రీరామమూర్తి వినయవిధేయధర్మములతోఁ బలికెను.

దోహ 19

స్నేహవాత్సల్యములతోఁగూడిన శ్రీరాముని హృదుమధురమగు వచనములను గురువువిని, సంతోషించి, “ఓరామా! నీవు సూర్యవంశ

మునకు శిరోమణివి; ఎందుకు నీకలుకు లుచితముగ నుండవు?" అని పలికెను.

చాపాయ్

అనేకవిధముల శ్రీరాముని సుగుణములను, సుశీలమును వసిష్ఠుఁడు కొనియాడెను; అతనిశరీరము పులకరించెను; అతనినేత్రము లానందబాష్పములతో నిండెను. “ఓర మా! సీతండ్రిగారు నిన్నయువరాజుగఁ జేయఁదలంచిరి; అందుకుఁ దగినవ్రతములు చేయఁబడెను. బ్రహ్మచర్యాది కర్తవ్యాంశములను నేడే నీవు జరగింపవలయును; ఈ శుభకార్యము భగవంతుని కృపవలన సానుకూలవంగ నెఱవేఱును గాక” అనివసిష్ఠుఁడుపలికి, రాజువద్దకువెళ్లెను. ఈవర్తమానమును రాముఁడు విని యాశ్చర్యపడెను; అతనిపనస్సు పలువిధముల శిరించిెను. “అహ దైవమా! అన్నదమ్ములము మేమొకముహూర్తమున జన్మించితిమి; ఏకముహూర్తమున మాతల్లులు పాయసముఁ దినియుండిరి; మా యన్నదమ్ముల, యాటపాటలు, భోజనము, శయనము—ఒకరినివిడిచి యొకరు చేయుటలేదు; మేముకలసి చేయుచుంటిమి; చౌలము, కర్లవేధము, ఉపనయనము, వివాహము—ఈ శుభములన్నియు నేకముహూర్తముననే మాకు జరగెను కదా! మావంశమున నిదియే యొకకళంకము. తమ్ములనువిడిచి, జ్యేష్ఠునకు యువరాజ్యము నిచ్చుటకంటె ననుచితమగునని మఱియొకటిలేదు.” ఈశ్రకారము శ్రీరాముఁడు బ్రాతృవాత్సల్యమును తలంచి, విచారించెను. ఓభక్తులారా! శ్రీవారి హృదయమును గ్రహించి, మీరు మీకులత్సవమును విడిచిపెట్టుడు.

దోహ 20

శ్రీరాముని యువరాజ్యాభిషేకవహోత్సవమును గుఱించి లక్ష్మణమూర్తివిని, సంతోషముతో నుప్పొంగుచు, రామునిఁ జూడవచ్చెను. ఆరఘుకులకైరవచంద్రుఁడు తమ్మునిఁ జూచి, యాదరించి, మధురముగ నతనితోఁ బ్రసంగించెను. “ఓయీతమ్ముడా! నామమాత్రార్థమే నేను; కర్తవ్య, భోక్తవ్య, నీవేసుమీ!” అనిపలికెను. కైరవచంద్రుఁడని చెప్పటకుఁ గారణమేమి? కుమారను లకును, జకోరములకును జంద్రుఁడు సంతోషము నిచ్చును.

చాపాయ్

నగరమంతట మంగళధ్వనులు మ్రోగుచుండెను; ఆయుత్సవము జెప్పనలవికాదు. “భరతుడు శ్రీఘ్రముగ వచ్చియుండిన నీయుత్సవము జూచియుండునుకదా!” అని స్త్రీపురుషులు గుసగుసలాడి, భరతునిరాక కెదురుచూచిరి.

రాజమార్గములలోను, అంగడివీధులలోను, సందులలోను, గృహములలోను, స్త్రీపురుషులు గుంపులుగుంపులుగ గూడి, వారిలోవారు పలువిధముల ముచ్చటించుకొనుచుండిరి. “ఎంతవేగము రేపువచ్చును? ఎప్పుడు నాయభిలాష నెఱవేలును! శ్రీసీతారాములు సువర్ణసింహాసనము నధిష్ఠించియుండుట జూచి, నా నేత్రముల కానంద మెప్పుడు కలుగును? నామనస్సున కాప్యాయ మెన్నడు కలుగును?” ఎప్పుడు తెల్లవారునా యని వారు విచారించుచుండిరి ఈయుత్సవమునకు విఘ్నము కలుగవలెనని స్వార్థపరులగు దేవతలు ప్రార్థించుచుండిరి. వెన్నెలరాత్రి జనులకు సంతోషము నిచ్చును; కాని, దొంగలకుమాత్రము దుఃఖము గల్గించును. అటుల, నాయుత్సవము స్త్రీపురుషులుమొదల బాలవృద్ధులకు సంతోషము నిచ్చును; కాని, దానివలన దేవతలకు దుఃఖము కలిగెను. దేవతలు సరస్వతిని తమవద్దకు బిలిచి, యామెచరణములపై బడి, యనేకవిధముల నామెను వారు ప్రార్థించిరి.

బోహ 21

“ఓతల్లీ! ఈవివత్తునుండి నుమ్ముల గాపాడుము; కన్నెత్తి మాపాట్ల జూడుము; ఆయుత్సవమునను నేడే విఘ్నము జేయుము; వ్యవధిలేదు; అన్నిపనులును రేవటికి సమాప్తమగును; రాముడు వనములకు బోవునట్లు ప్రసాదింపుము.”

చాపాయ్

ఈ ప్రకారము దేవతలు సరస్వతిని ప్రార్థించిరి; వారి దీనాలాపములను విని, యామెజాలిబడెను. ఆమెనిశ్చేష్టురాలైనను వలంజుకముల విచారించెను. “ఓదేవతలారా! హేమంతముతుఫలోబద్ధములశోభనశించువిధమున, నయోధ్యాపురజనుల యుత్సాహము నామూలమున నశించునుకదా!” అని యామెపశ్చాత్తాపముబడెను. ఆమెపశ్చాత్తాపమును దేవతలుచూచి, భయపడి, కార్యము చెడునని విచారించి, మఱిపవటల నామె

ను బ్రార్థించిరి—“ఓతల్లీ! ఇందువలన నీకేమిదోషముకలుగును? హర్షవి
షాదములు శ్రీరామునకు లేవు; శ్రీరాముడు విచారింపఁడు; వారిప్ర
భావము నీకుఁ దెలియునుకదా! ఒకవేళ, నయోధ్యాపురజనులు దుఃఖం
చెదరని నీవుశంకించెదవు; అంతమాత్రముననష్టములేదు. కర్తానుసారము,
తదితరజీవులవలె, వారుకూడ సుఖదుఃఖములననుభవించెదరు. (అవశ్యమే
వభోక్తవ్యం కృతంకర్త శుభాశుభమ్ ఆనిప్రమాణము.) మానిమిత్తము
నీవు తప్పక నగరమునకుఁ బోము; నీవుకూడ దేవతలలోనిదానవు;
కనుక, దేవతల కుపకారము జేయుట నీకుచితము.” ఈప్రకారము దేవ
తలు నొక్కినొక్కి చెప్పటవలన, శారదమనస్సు కొంతవఱకు దార్ధ్య
మునుబొందెను; ఆమెపాదములను దృఢముగ వారు పట్టుకొని, వేడు
కొనిరి. “ఉచ్చపదవిలో నుండినను, ఈదేవతలు సీచపువనులఁ జేయుచుం
దురు; ఇతరుల యైశ్వర్యముఁ జూచి వారోర్వలేరు. అయినను శ్రీరా
ముడు వనములలో నివసించి, మున్ముందు రావణాదిరాక్షసులను
సంహరించును; అందువలన, గోబ్రాహ్మణులును దేవతలును సంతసించె
దరు. శ్రీరాముని చరిత్రమును వర్ణించు సత్కవులు నాకీర్తిని నిలువఁ బె
ట్టఁగలరు.” ఈప్రకారము శారదతనలోఁ దానుచింతించుచు, నయోధ్యా
నగరమునకుఁ బ్రయాణమయ్యెను. అదికీ బూర్వము శనిమహాదశ
ప్రవేశించువిధమున, నామె దశరథునినగరములోఁ బ్రవేశించెను.

కోట 22

కైకేయివద్ద నొకచెలికత్తె కలదు; దానిపేరు వంధర. మొట్టమొ
దట శారదవచ్చి, అకీర్తిని దాచియుంచుటకు దానిని యొకపెట్టెగఁ జేసి,
దానిబుద్ధి గలుపఁజేసెను; అంతలో దానిబుద్ధి పాశపుఁజింతలతో
నిండెను. తదుపరి, శారద నగరమును విడిచి వెళ్లెను. (ఎందుచేత సరస్వతి
నగరమును విడిచిపెట్టెను? అనగరవాసులవిపత్తిం జూడలేక యామె
నిష్క్రమించెను. లేక, అయోధ్యాపురజనులబుద్ధిని శారద కలుషముఁ
జేయలేకపోయెను; కాని, వంధరమాత్రము కైకేయి పితృగృహము
నుండి వచ్చెను; దానినివాసస్థానము అయోధ్యాపురముకాదు; అందు
చేత, సునాయాసముగ దానిబుద్ధిని శారద కలుషముఁ జేయఁగలిగెను.
లేక, ఒకసమయమున, కైకేయితండ్రి వనములో పోటాడుచు, నొక

పురుషమృగమును వధించెను; ఆమృగముయొక్క భార్య, తనతల్లివద్దకుఁ బోయి, భర్తకువచ్చిన కష్టమును దానితోఁజెప్పి దుఃఖించెను. అప్పుడు తల్లిమృగము రాజువద్దకు వచ్చి, “ఓరాజా! నీవుతీసికొనివచ్చిన పురుషమృగము నాయల్లుడు; వానిని విడిచిపెట్టుము; యక్షిణీవిద్యను నేర్చి యుంటిని; కనుక, వానిని బ్రతికించెదను. నాదాపురముఁ జూచి, వాడు నిర్భయముగ సంచరించెను” అని మొఱబెట్టెను; ఆవెంటనే, రాజు తల్లిమృగముఁ జంపెను. “ఓరాజా! నాయల్లుని ప్రాణములఁ గైకొంటివి; అటులనే, ముందుజన్మమున నీయల్లుని ప్రాణములఁ గైకొందును” అని పలికి తల్లిమృగము ప్రాణములను విడిచిపెట్టెను. ఆతల్లిమృగమే మంథరయై పుట్టెను.)

అయోధ్యాకాండము ప్రథమవిశ్రామము సమాప్తము.



అయోధ్యాకాండ ద్వితీయవిశ్రామము.

—(౧౦)—

చాపాయ్

ఆమంథర, నగరముయొక్క సింహారముఁ జూచెను. మంగళధ్వనులను విని, ఈయుత్సవమునకుఁ గారణమేమి!” అని జనులనడిగెను. నృత్యగీతవాద్యములు మిన్నుముట్టుచుండెను శ్రీరాముని రాజ్యాభిషేకమహోత్సవమని వారివలన విని, మంథర దుఃఖించెను. “ఈయుత్సవమునకు నేటిరాత్రియే విష్ణుముఁజేయవలెను” అని యాదౌర్భాగ్యురాలా నీచురాలునునగు మంథర తలఁచెను. ఒకచెట్టునుండి వ్రేలుచుండిన తేనెపట్టుంజూచి, దానిని సంగ్రహింపవలెనని కిరాతస్త్రీ ప్రయత్నించిన విధమున, నామంథర, విష్ణుముఁజేయుటకు సిద్ధపడెను. ఆమంథర, దుఃఖించుచు, భరతునితల్లివద్దకు వచ్చెను. “ఓమంథరా! ఎందులకు దుఃఖించుచుంటివి?” అని కైకేయి యడిగెను. అడిగిన ప్రశ్నకుఁ గారణముఁ జెప్పక, మంథర వేడినిట్టూర్పులనువిడిచెను. ఒక స్త్రీవలె, నది వెక్కివెక్కి యేడ్వసాగెను. దానిరోచనముఁజూచి, కైకేయి నవ్వి, “ఓసీ మంథరా! ఎల్లప్పుడు నీవు వెట్టిమొట్టిచేష్టలఁ జేయుచుందువు; నేనుగ్రహించితిని; నిన్ను లక్ష్యముఁడు శిక్షించెనా!” అని హాస్యించెను. అప్పుడయిన నది పలుకక యూరకుండెను; కాలసర్పమువలె నది నిట్టూర్పులను విడిచెను.

దోహ 23

కైకేయి నవ్వుచు, “ఓసీ మంథరా! రాజు, నల్వరు కుమారులు—కుశలముగ నుండిరా!” అని నుటలఁ బలికెను. ఆమాటల నానుబ్ధి విని మండిపడెను; దానిహృదయము దహించుకొనిపోయెను.

చాపాయ్

“ఓతల్లి! ఎందునిమిత్తము నా కొకరు బుద్ధి జెప్పవలెను? ఏల నన్నొకరు శిక్షించవలెను! నామూర్ఖత్వము నుత్సహించువారెవరు? ఈ రోజున రామునకుఁ గుశలముగాక యేమగును? అతఁడు యువరాజ్యాభిషేకమునను, రాజుగారి యాజ్ఞాప్రకారము సిద్ధమయ్యెను. ఇంతవఱకు భగవంతుని కృపవలనఁ గౌసల్య యదృష్టవంతురాలు; అమెంజూచిన

తరువాత, నెవరు గర్వపడగలరు! అహంకారముతో నెవరుండగలరు! ఆమె వైభవమును శోభను నీవు వెల్లించూడవేయి! నేనుచూచినందున, నామనస్సు చంచలమయ్యెను—నీ వైభవముముందు నే నితరుల వైభవమును సహించజాలను. నీకుమారుడు విదేశములో నుండెను; నీకులక్ష్మ్యము లేదు; రాజు నీకువశుడని నీకొక పిచ్చినమ్మకము కలదు; రాజు కపట చాతుర్యము నీకుబోధకడలేదు; ఎంతవఱకు నీవఱపును, నీనిద్రను, నీవు చూచుకొనుచుంటివి; చాలుజాలు! నీబుద్ధి బంగారముగాను! ఇంత యుపేక్ష తగదు.” ఈ ప్రకారము మంథర కైకేయితో బలికెను. ఆమంథర నీచురాలనియు, దానివలుగులు విషమనియు, కైకేయి గ్రహించి “ఓ మంథరా! చాలుజాలు; ఇక నీమాటలఁగట్టిపెట్టుము. ఈ ప్రకారము నీవు, మఱలఁ బ్రసంగించినయెడల, నీనాలుకఁ గోసి, నిన్ను గృహము నుండి వెడలఁగొట్టెదను” అనికోపించి, విసుఁగుకొనెను.

దోహ 24

సాధారణముగ, నేకాత్ములు, కుబ్జులు, కుంటివాండ్లు—నీరి స్వభావము కపటము. నీరిది తత్తము కలుషము. వారు దాసీలు నయినయెడల, నీయవగుజాములు రెండును విశేషముగఁ గనఁబడును. ఈసంగతి కైకకుఁ దెలియును. అందుచేత, నామెనన్ని, దానితో నిట్లు ప్రసంగించెను.

చాపాయ్

“ఓప్రియవాదినీ! ఓ మంథరా! నీకు బుద్ధిజెప్పియుంటిని కాని, నీ మీఁదనాను స్వప్న ముదయినను గోపము లేదు. ఈరోజున శ్రీరాముని యువరాజ్యాభిషేకమహోత్సవము జరగును. అది సత్యము. ఈదినమే సుదినము. ఈయుత్సవమే యుత్సవము (‘ప్రియవాదినీ’ అని మంథరను పిలుచుటకుఁ గారణమేమి? దేవమాయ కైకేయిమీఁదఁ గొంచెము ప్రసరించెను. మొదట నామెకోపించి, మఱలఁ దియ్యని మాటలతో దాని నూఱడించినపుడు సహితము, దేవమాయకు, కైకలొక బ్రవేశించుటకు సమయముఁజిక్కిలేదు.) సూర్యకులాచారము ప్రకారము జ్యేష్ఠునకు సింహాసనమువచ్చును; కనిష్ఠు లతనిని నేనించెదరు. నిజముగ రేపు రామునకుఁ బట్టముఁ గట్టినయెడల, నీ వేమికోరిన నిచ్చుదానను; అడుగుము. కౌసల్యాది మామువ్వురు తల్లులను శ్రీరాముండు సమానముగఁ

జేమించును; అతనిస్వభావము మంచిది. నాయం దతనికి విశేషముప్రేమ; అనేకసమయములలో నేనతని ప్రేమను పరీక్షించియుంటిని. నేనెన్ని జన్మముల జన్మించినను, నాకు రామునివంటి కొడుకును, సీతవంటి కోడలును గలుగవలెనని, భగవంతుని బ్రార్థించుచున్నాను. నా ప్రాణములకంటె రాముడు నాకు బ్రിയ్యుడుకదా! అట్టి రాముని యుత్సవమువలన, నా కేల ఊభకలుగును? రాముడు నాప్రియకుమారుడు కదా! నావలె, నీవేల సంతోషింపవు! ఎన్ని జన్మముల నెత్తినను, నాకును రామునకు నెడ బాపు భగవంతుడు చేయకపోవుగాక! ఎన్ని జన్మములనెత్తినను, నాకిట్టి సుఖము కలుగుగాక! నీవు నాచెలికత్తెవుకదా! నీవు సంతోషింపక, యెందుకు దుఃఖించుచుంటివి?

దోహ 25

“ఓ మంథరా! కపటమును విడిచి, భరతుడే ప్రమాణముగ, సత్యముఁ జెప్పము; రహస్యమయినను పలుకుము; ఇంతగొప్పయుత్సవము జరుగుచుండిన సమయమున, నీవేలదుఃఖించెదవు! అందుకుఁ గారణముఁ జెప్పము——” అని కైకేయి యడిగెను.

చాపాయ్

ఈశ్వరకార మాయెకు మంథర చెప్ప నారంభించెను——“ఓతల్లీ! నేనొక్కమాట చెప్పుటవలన నా యాశ పూర్ణించెనుగదా! ఇప్పుడు మఱల నేను చెప్పుటకు రెండువనాలుకను నెచ్చుకొని చెప్పవలెను; మంచిమాట జెప్పిన, నీకుదుఃఖము కలుగును; అందుకు నాశిరస్సును బ్రద్దలు గొట్టెదనని చెప్పియుంటివి. అసత్యమును సత్యమని పలుకుచును జాలు నీకు బ్రിയ్యులు; నేను సత్యముఁ జెప్పినందుకు నాకు మరణదండనను విధించితివి. అబద్ధముఁ జెప్పినవారికి లడ్డుకములనిచ్చెదవు. ఇంతటనుండి నేనును జమశ్కారముగ సంచరించెదను. లేనియెడల, దివారాత్రములు మౌనమును ధరించియుందును. ఈవిధముగనన్ను బహుస్పృష్టించెను; కురూపిని; పరాధీనురాలను నీజాతిని త్తనమును నాటిన, నది ఫలించును. చేసినకర్మఫలము ననుభవింపక తప్పదు. ఎవరు రాజయిన నాకేమికలదు? నావని నాకుఁదప్పదు; నేనేని నాణినికాంగలనా? ఇది నా స్వభావము; నాకు సిగ్గులేదు; నీ పరాభవముఁ జూచి నేను సహింపలేను. అందుచే

త, నే నొకటిరెండుమాటలఁ జెప్పియుంటిని. ఓతల్లీ! నేను గొప్పతప్పు జేసియుంటిని; కనుక, ఊమింపుము.” ఈ ప్రకారము మంథర విన్నవించెను.

దోహ 26

ఆమంథర వచనములు మధురము; కాని గూఢము—దాని మనస్సు కపటము; విషము—దాని నిజమని కైకేయి నమ్మెను; ఆ రాణి, దేవమాయకు వశమై, దానితోఁ బ్రసంగించెను.

చాపాయ్

అశ్వాదరణముతో నాపె, మాటమాటికి దానితోఁ బలికెను. “చెంచుది పాటఁబాడిన వెంటనే, మృగము దానివద్దకుఁ బరుగెత్తివచ్చును; ఆస్త్రి తనను సంహరించునని మృగమునకుఁ దెలియదుకదా! విధిక్రతము ననుసరించి, యావె బుద్ధి ప్రసరించెను; దానిస్వంత వన్నాగము సాగినందుకు మంథర లోలోపల సంతసించెను. “ఓతల్లీ! నేను కొంపలను మాపుదాన నని చెప్పియుంటివి; నీవు తరచితరచి, నన్నడుగు చుంటివి. అందుచేత నీమాటకుఁ బ్రత్యుత్తరము నిచ్చుటకు భయముకలుగుచున్నది.” ఈ ప్రకారము, అయోధ్యాపురమునకు శనిగ్రహమువంటి మంథర, విశ్వాసము కలుగునట్లుఁ దియ్యనిమాటలతో నామెకు విషము నెక్కించెను. “ఓతల్లీ! సీతారాములు నీకుఁ బ్రియులని చెప్పియుంటివి; నాకుఁగూడ వారుప్రియులే; వారికి నేను ప్రియులను. ఈమాటలు పూర్వముజరగెను; ఆదినములు గతించెనుకదా! ఆయాసమయములఁ బట్టి మిత్రులు శత్రువులును, శత్రువులు మిత్రులును కాఁగలరు. సూర్యునివలనఁ గమలములు వికసించును; ఆకమలములకు నీరు లేనియెడల, మిత్రుడగు సూర్యుడు వానిని దహించునుగదా! నీకు జడ్డుదనము బలిసెను; నీసవతి చమత్కారి; నీవు మెలకువతో సంచరింపనియెడల, నీవని, కమలములవలెఁ జెడిపోవును. దీప ముండినపుడే, గృహముఁ జక్కఁబెట్టుకొనుము. మంచియుపాయమనునట్టి మంచినీరు బెట్టి నీకమలమును గాపాడుము.

దోహ 27

“ఓతల్లీ! నీ అయిదువతనము బలముఁజూచుకొని, నీకేమి విచారము లేదు. రాజు నీకవశ్యుడని తలంచి, నీవు నిర్లక్ష్యముగనుంటివి;

రాజు మనస్సు నిర్మలముకాదు; అతఁడు కపటి; అతఁడు తియ్యని మాటల నాడును; నీచిత్తము సరళము కనుక, నతనిచిత్తము సరళమని తలంచితివికాని, నిజముగ నతఁడు నిట్టనిలువుగ నాపాదము విషము.

చాపాయ్

“ఓతల్లీ! శ్రీరామునితల్లి చమత్కారి; ఆమెమనస్సతిగాఢము. సమయముఁజూచి, కిట్లుదిట్టములతో నావె యెత్తులను వేయును; ఆయెత్తులు నీకు దెలియవు. ఆమె యాలోచనప్రకారము, మేనమామగృహమునకు భరతుని రాజు పంపించెను. సవతులందఱు నామెమాట నడుగుదీయ రనియు, రాజు నీకువశుఁడని గర్వించి, నీవుమాత్రమేమామె మాటను లక్ష్యముఁ జేయవనియు, నావె కు నీమీదఁ గోపము. ఆవె, నీప్రక్కలో బల్లెమువంటిదియని నమ్ముము. ఆవె మహాకపటి; నీకుఁ దెలియదు. ఆమె నీసవతికనుక, రాజు నిన్నుఁజేయించుట సహించలేదు. చమత్కారముగ నావె యెత్తులఁబన్ని, శ్రీరామునకుఁ బట్టముఁ గట్టినట్లు, రాజుచే నియమించి యుత్సహించెను. మీసూర్యకులాచారముప్రకారము, శ్రీరామునకుఁ బట్టముఁగట్టుట యుచితము; సర్వజన సమ్మతము; నాకుఁగూడ సమ్మతము. అయిన, నిందులోనొకవిశేషముకలదు; నీయధికార వడుగుపట్టును; నీమాట నెవరు శిరసావహించరు. అందుచేత, నాకు భయము కలుగుచున్నది. ఓదైవమా! నీచిత్తము సరళము గనుక నాతల్లియాశను భంగముఁ జేయఁదలఁచినవారియాశను భంగవంతుఁడు పడఁగొట్టునుగాక!”

పోహ 28

ఆ వంధర వాక్చాతుర్యముఁ జూపించి, నానావిధముల శ్రమఁబడి, కైకేయిబుద్ధిని గలుపముఁ జేసెను. సవతుల కయ్యము ముదురుటకుఁ దగిన విధమున, ననేకకథలఁ జెప్పెను. (చిత్రకేతోపాఖ్యానము, ధ్రువోపాఖ్యానమును.)

చాపాయ్ 9

ఆహా! విధిక్రమవలన నామె వనస్సు దానికి వశపయ్యెను. ఓట్టుఁబెట్టుకొని, అనేకవిధముల నామె దానిని వేడుకొనెను; దానిజేడి

జముల నామె గ్రహింపలేదు; ఆ వంధర యెంతజేలరి! ఆ వంధర వెట్టి బాగులది యని యామెనమ్మకము; దానివంటి విశ్వాసముకలపరిచారిక లేదనియుఁగైకకునమ్మకము. “ఓతల్లీ! నామాట నీకుబోధపడలేదా? పశువు వంటిది వంచిచెడ్డలను గ్రహించునే! పడునైదుదినములనుండి యుత్సవమునకుఁ దగినసంభారముఁ జేయుచుండిరికదా! నేనుచెప్పవలకు నీకుఁ దెలియదా! రాజునకు సీయెడలఁ గపటములేదా! కపటము లేనియెడల నీయుత్సవముసంగతి రాజు నీతోఁజెప్పక, రహస్యముగ దాపుట యేల! ఒకరికి హానికలుగునపుడు, సత్యముబలుకుట తప్పు; కాని నేనేలినవారి యన్నముఁదిని, బట్టఁ గట్టుకొనుచుంటని; నేను సత్యముఁజెప్పుచున్నాను; అందువలన నాకు దోషములేదు. ఈవిషయములో నేనుకల్పించి యసత్యముఁ జెప్పినయెడల, భగవంతుఁడు నాకు దగినశాస్త్రీ జేయును. రేపు గాని రామునకుఁ బట్టముఁ గట్టఁబడినయెడల, నీపుట్టి మునుఁగునని నమ్ముము. ఇదిగో చూడుము; ఈగీతగీచి చెప్పుచున్నాను. నా మాటను విశ్వసింపుమీ! పెడచెవిఁ బెట్టకుము. కడు నిబ్బరముగఁ బలుకుచున్నాను. నిశ్చయము సుమీ! పాలలోఁ బడినయీరగవలె, నీ పస చల్లారును. అయీరగను దీసినవిధమున, నిన్నుఁ దృణీకరించెదరు. నీవును నీకు మారుడును సేవకులకంటఁ గనీసము కాగలరు. మీరు వారిని సేవించినయెడల గృహములో నుండవచ్చును; లేనియెడల లేదు.

జోహా 29

“ఓతల్లీ! వేయేల! వినతను గద్రువ దుఃఖపెట్టినవిధమున, నిన్ను గౌసల్య దుఃఖపెట్టును. లక్ష్మణుఁడు రామునకు మంత్రియగును. భరతుఁడు కాంగృహవాసివలెఁ జూడఁబడును.”

చాపాయ్

ఈ ప్రకారము వంధర చెప్పిన మాటలను కైకేయి విని, పలువిధముల శంకించెను; ఏమాట నామె చెప్పలేక పోయెను. ఆమెశరీరము, జ్వరము వచ్చినట్లు వండుచుండెను; ఆమె సర్వావయవములు కంపించెను; సఖశిఖర్యంత మామెశరీరము చెమటతో నిండెను; అరఁటిచెట్టువలె, నామె వడఁకెను. ఆ వంధర నాలుకఁ గఱచుకొని, పలువిధముల మహాచాతుర్యముతో నామెకు బోధించెను. క్రమక్రమముగ దానివిషయము

మామెశరీరమంతట వ్యాపించెను; చేవచేరినవృక్షమును వంచుట కష్టముకదా! దాని మాటలచే, నామె శరీరము చేవచేతెను. ఒడుపుఁ జూచి, మంథర పురుల నెక్కించెను. “ఓలమ్మా! ధైర్యము నవలంబించుము. నీకార్యములు సమకూడును.” విధికృతమువలన, నీవెట్టిబాగుల మంథర కైకకుఁ బ్రయురాలయ్యెను. హంసవచ్చి కాకిని నేవించినట్లు కనఁబడును. “ఓమంథరా! వినుము. నీ మాట సత్యమునుమీ! నాకుడి కన్ను పదిదినములనుండి బెదరుచుండెను. ప్రతిరాత్రి వీడకలలువచ్చుచుండెను. నామూర్ఖత్వముచే వానిని లక్ష్యముచేయలేదు. (ఈయపశకునములు వైధివ్యమును సూచించును.) నేనేమి చెప్పఁగలను! నాస్వభావము సరళము సుమీ! ఎవరు శత్రువులో, ఎవరుమిత్రులో నాకుఁ దెలియదు.

జోహ 30

“ఓ మంథరా! ఇంతవఱకు నేనొకరికి గీడుఁ జేసి యుండలేదు. ఆహా! ఏమిభగవంతుని కటాక్షము! ఇంతదుఃఖము నొక్కపర్యాయము నాకుఁ దెచ్చిపెట్టెను.

చాపాయ

“నేను మాత్రము వారిని నేవించియుండను. అంతకష్టమే వచ్చినయెడల, నాపుట్టినింటికీబోయి జీవించెదను. ఈబొండ్రిలో నాప్రాణములుండినంతవఱకు, నాసవతిని మాత్రము నేను నేవించను. వివరీతము పుట్టినను, భగవంతుఁడు శత్రువునకు లోఁబడి జీవింపఁజేసినపుడు, బ్రతుకుటకంటెఁ బ్రాణములను విడుచుట శ్రేష్ఠము.” ఈప్రకారము పలువిధముల నామె దీనాలాపము లాడెను. మఱల మంథర, కపటోపాయములఁ బన్నెను. “ఓతల్లీ! ఈ నీ దైన్యమువలన లాభమేమి! ఈప్రకారము పాదములఁ జూచి, కూర్చుండుటవలనఁ బ్రయోజనము లేదు. నీసౌభాగ్యము దినదినప్రవర్ధమాన మగుగాక! ఎవరు నిన్ను వంచించు దలఁచిరో, వారే వంచించు బడఁగలరు. ఓ లమ్మా! వారికుట్రను నేను వినినదినము మొదలు, నే తినినతిండి నాశరీరమును బట్టలేదు; నాకింటికి నిదురలేదు. నేను జ్యోతిష్కుల నడిగియుంటిని. వారు సవయములఁ గనిపెట్టి, భరతునికే రాజ్యము వచ్చునని చెప్పియుండిరి. నేను చెప్పినప్రకారము

నీవు సంచరింపుము. అది కష్టమగువని; అయినను, రాజు నీవాఁడు కనుక, నీవు దానిని సాధింపఁగలవు.”

కోహ 31

“ఓ మంథరా! నూతిలోఁగాని, గోతిలోఁగానిపడుమని చెప్పినను, నేను సిద్ధముగ నుంటిని; తుదకు, నాభర్తను కొడుకును విడిచిపెట్టుమనిచెప్పినను, ఆక్రమకారముఁ జేయఁ దలఁచితిని నమ్ముము. నీవు నాదుఃఖము జూచుచుంటివికదా! నాహితవుఁ జెప్పినపుడు, నే నాక్రమకార మేలచేయకూడదు.”

చాపాయ

కైకేయి యొక యజ్ఞపశువు; మంథరయొక్క కపటవాక్యములే యొకకత్తి; దాని పాపాణహద్యయమే యొకసానతాయి; మంథర తనయిష్టదేవతకు బలినిచ్చుటకు మ్రొక్కుకొనెను; కైకేయి తనకు ముందుకువచ్చెడి దుఃఖమును విచారింపక, మంథరమాటలకుఁ జెవియొగ్గెను. అంతటి ప్రస్తుతపుసుఖమునే భావించెను గాని, ముందుకురాఁబోవుకష్టమును బాటించలేదు. మృత్యువు సమీపించినచంగతిఁ దెలిసికొనక, యజ్ఞపశువుపచ్చగడ్డిని మేముచుండునుకదా! మంథరమాటలు వినుట కింపుగనుండినను, వాని ఫలముమాత్రము కఠోరము. విషముతోఁగూడిన మధుస్రవలే, దానిమాటలు కనఁబడును. “ఓతల్లీ! ఇతఃపూర్వము నీవు నాతో నొకమాటఁ జెప్పియుంటివి; నీకు జ్ఞాపకము కలదా, లేదా? రాజు నీకు రెండువరముల నిచ్చియుండెను; సమయము వచ్చినపుడు వానిని బుచ్చుకొనియెదననిచెప్పి, నీవువానిని రాజువద్దదాచియుంచితివి. ప్రస్తుతము నీవు రాజు నారెండువరముల నడుగుము; వానివలన నీమనస్సు చల్లఁబడును. భరతునకుఁ బట్టముఁగట్టుటకును, రాముని బదు నాలుగుసంవత్సరము లరణ్యమునకుఁ బంపుటకును—ఈరెండువరముల నడుగుము. నీకోరిక నెరవేలును; నీ సవతులకు శృంగభంగ మగును. రాజు రామునిమీఁద నొట్టుఁబెట్టుకొనినఁగాని, నీ వావరముల నడుగఁగూడదు. ఒట్టుఁబెట్టుకొనినతరువాత నతఁడు మాటఁ దిరుగలేడు; అప్పుడు వరముల నడుగుము. వ్యవధిలేదు కనుక, నీ కార్యమును నేటి రాత్రియే నీవుసాధింపుము; సూర్యోదయమయినయెడల, నీకార్యము చెడును. నామాటలను బాగుగ గ్రహింపుము.”

(1. పూర్వకాలమున దండకారణ్యములో వైజయంతమునుపట్టణము నురాజు అతిష్ఠాజుఁడు పరిపాలించు చుండెను. ఆ రాజునకు శంబరాసురునితో యుద్ధము సంభవించెను. ఆ రాజునకు దేవేంద్రుఁడు సహాయము నిచ్చెను వారిరువురు కలసి శంబరాసురునితో బోరాడిరి; కాని, వారు వాని దాడికి నిలువలేక పోయిరి. అప్పుడు వారు దశరథమహారాజు మొదలగు మహారాజుల సహాయముఁ గోరిరి. అప్పుడు దశరథుఁడు కైకేయితోఁ గూడి యుద్ధముచేయు బోయెను. వారందఱు హోరాహారిగ శంబరాసురునితోఁ బోరాడిరి; కాని, వాని బల మంతకంతకు హెచ్చెను అనేకవీరులను వాఁడు చంపెను. దశరథునిసారథి చనిపోయెను అతని శరీరమంతయు బాణములచేఁ జెల్లుబుడచెను. అతఁడు రథముపై మూర్ఛిలైను. అప్పుడు కైకేయి రథమును మఱియించి రాజు ప్రాణములఁ గాపాడెను. 2. ఆ యుద్ధములో నతనిరథచక్ర చీలజాఱిపోయెను. అప్పుడు కైకేయి తనచికికెనవ్రేలు నాయురుసులోఁ బెట్టి, రథముగాఁపాడెను. ఆమె ధైర్యస్థైర్యములకు రాజు సంతసించి, రెండువరముల నిచ్చెను. ఈ వృత్తాంతమును కైకేయి మంథరకుఁ జెప్పియుండెను; వానినిగుఱించి, యామె మఱిచిపోయెను; కాని, దానికిమాత్రము జ్ఞాపకముండెను.

ఒకసమయమున నొకఋషి నిద్రించుచుండెను; అతని ముఖము నింక కైకేయి ముషిబూయుటచేత, నతనికిఁ గోపమువచ్చి, “నాకు నీవు కళంకముఁ బెట్టినందున, నీకుఁగూడ కళంకము వచ్చుగాక” అని యామెను శపించి, కంఠముఁ దీసికొని రమ్మచునుని యాజ్ఞాపించెను. ఆమెవామ హస్తముతో కంఠముదీసికొనివెల్లి నుతనికిచ్చెను. “ఓకైకేయి, నాదండమును వామహస్తముతోఁ దీసికొనివచ్చిరందున, నీవామహస్తము లోహముతోఁ సూరనుగు గాక!” అని మఱిశపించెను. అందుచేత, నామె చికికెనవ్రేలు లోహమునువలె నుపయోగించెను.)

దోహ 32

ఈ ప్రకార మాదార్భాగ్యపు మంథర పన్నాగముఁబన్ని “ఓ భర్తా! లేలెప్పు; అటుకగదిలోనికి శీఘ్రముగఁబోవు; సావధానముగ

నాలోచించి, నీ యెత్తులను నడిపింపుము; మాటకుమాటజెప్పి నీపతిని క్రమముగ స్వాధీనముఁ జేసికొనుము” అని బోధించెను.

చాపాయ్

ఆ మంథరను కైకేయి తనప్రాణములతో సమానముగ భావించి, దానివంటి హితోపకారి లేనని తలంచి, దానిని పలువిధముల నుతించెను. “ఓ మంథరా! ఈ లోకములో నీవంటి హితోపకారి లేడు. ఆపత్నముద్రములోఁ గొట్టుకొనిపోవుచుండిన నన్ను నీవు తెప్పవలె రక్షించితివి. భగవంతుని కృపవలన రేపు నాకార్యము సిద్ధించినయెడల,నిన్ను నాకంటిపాపవలెఁ జూచుకొనియెదను.” ఈప్రకారము దానిని బలువిధముల నాదరించి, యామె యలుకగగదిలోఁ బ్రవేశించెను. నీచుల నాదరించుటవలన, దానిఫలము విపరీతమగును. ఈ వృక్షమునకు విపత్తియే బీజము (విత్తనము); ఆమంథరవచనము లను నట్టివర్షమువలన, నాబీజము నాటుకొనెను విత్తనమునకు భూమియాధారము; అటులనే, విపత్తిబీజము కైకేయిహృదయములో నాటుకొనెను. కపటజలములచే నాబీజము తడవఁబడి, యంకురించెను. ఆబీజము బ్రద్దలై, రెండాకులను వేయును; ఈ విపత్తిబీజమునకు రెండువరములే, రెండాకులు. ఆవృక్షము పరిణమించి, దుఃఖఫలము నిచ్చును. అలుకకుఁ దగిన వేషమును ధరించి, యామె శయనించెను. ఆమె దురాలోచనలవలన, రాజ్యమునశించెనని కనీశ్వరులు చెప్పుచున్నారు. సంబరము కనుక, నగరములోను రాజనగరులో నతికోలాహలము ఘట్టెను. కైకేయిగృహములో రగులుచుండిన నిష్పసంగతి వారికి లేశమైనను దెలియదు.

జోష 33

నగరములోని స్త్రీపురుషు లతియశ్సహముతో మంగళద్రవ్యములను సిద్ధపఱచిరి. వచ్చుచుండినవారికిని, వెళ్లుచుండినవారికిని లెక్కలేదు. రాజదర్బారు పూర్తియై, కిలకిలలాడుచుండెను.

చాపాయ్

ఈశుభవర్తమానమును రాముని పాల్యస్నేహితులు విని,సంతోషించి, వదునైదుగురు జతగవెడలి, రామునిఁ జూడవచ్చిరి. ఆస్నేహితుల యంతఃకరణములు శుద్ధమని రాముడు తెలిసికొని, వారినియాదరించి,

సత్కరించి, వారియొగక్షేమమును మృదుమధురముగ నడిగెను. వారు రాముని సెలవునైకొని, రాజగృహములోఁ బ్రవేశించిరి; మందిరములోఁ దిగుగుచు ననేకవిధముల వారు రాముని కలుపుఁగోలుదనము గుఱించి ప్రశంసించిరి. “రాముని వంటి సుశీలుఁడును, స్నేహపాత్రుఁడును, లోకములో మఱియొకఁడు కలఁడా! రాజ్యము లభించెనని లేశమపి గర్వము లేక, మనలను పూర్వమువలె నాదరించెనుకదా! ఎన్ని జన్మములు మనము కర్మవశముచే జన్మించినను, మనవంటి సేవకులకు శ్రీరాముఁడే ప్రభువగునట్లు భగవంతుఁడు ప్రసాదించుగాక! అంతకంటె మఱియొక కోరిక మనకు లేదు.” ఈ ప్రకార మాస్నేహితులు రాజమందిరములో సంచరించుచు, వారిలో వారు తలంచిరి. ఈ యభిలాషయే నగరములోని స్త్రీపురుషులకుఁ గలదు. కైకేయిహృదయము మాత్రము దహించుకొని పోవుచుండెను. దుర్జనసాంగత్యమువలన నెవరు నశింపరు? నీచుల యభిప్రాయములను గ్రహించుటవలన బ్రయోజనము లేదు.

కోహ 34

అంతలో సాయంసమయ మయ్యెను; అత్యుత్సాహముతో నప్పుడు రాజు కైకేయిమందిరమునకు నడచెను. స్నేహము శరీరమును ధరించి, నిఘరమువద్దకు వెడలి నట్లుండెను.

ఇది ద్వితీయవిశ్రామము.

తృతీయవిశ్రామము.



చాపాయ

కోపగృహములో నామె ప్రవేశించెనని రాజువిని నిశ్చేష్టుడయ్యెను; భయముచేత నతనిపాదము ముందుకు బడలేదు. అతనిబాహుబలమును దాపుఁజేసికొని, దేవేంద్రులు సుఖముగనుండిరి; సకలదేశాధీశులు నతనికటాక్షవీక్షణమునకు నిరీక్షించెదరు. అట్టిమహారాజు స్త్రీకోపమునకు నిర్భాతపడెను. ఇది యంతయు కావదేవుని ప్రతాపముకదా! సాంబశివుని త్రిశూలమును, దేవేంద్రుని వజ్రాయుధమును, దుర్గాదేవి చంద్రాయుధము నతఁడు భరించుటకు దగినవాఁడు కాని, తలరువిలు కానివాఁడితూపుల కతఁడు నిలువలేక పోయెను. భయంపడుచు నతఁడు కైకను సమీపించెను; ఆమె దురవస్థజూచి, రాజు దుఃఖించి, జాలిబడెను; అలంకారములను విసర్జించి, ప్రాంతగిల్లిన యొకముదుకవస్త్రము నామె ధరించి, కటికనేలపై శయనించి యుండెను. ఆమెబుద్ధి చెడిపోయెను; రాజబోవు వైధవ్యమును సూచించునట్లు, యామె సీచవేషమును ధరించెను. రాజు మెల్లమెల్లగ నామెను సమీపించి యామెతో నిట్లు ప్రసంగించెను. “ఓ నాప్రాణనాయకీ! నా అల్లారిబెల్లమా! నీ కోపము నకుఁ గారణమేమి?

ఛాండ్

“ఓ ప్రాణసఖి! ఎందుచేత నీకుఁ గోపమువచ్చెను” — ఈ ప్రకార మతఁడు పలికి, యామెచేతుల బట్టుకొనెను. అప్పుడామె రాజు చేతులను విడలించి, తనచేతులను విడిపించుకొని, కొఱకొఱలాడుచు, నాగుబామువలె జూచెను. ఆమెవరములురెండును రెండునాలుకలు; అవియే రెండుకోఱలు; పామునకువలె, నామెముఖమున విషముండెను. ఆయువుపట్టు జూచి, పాముకఱచును; ‘రామునిమీఁదనొట్టు’ అని రాజుపలుకుటయే, యతని ఆయువుపట్టు; ఆసమయమున కామె నిరీక్షించు చుండెను. ఆహా! విధికృతము నెవరు తప్పించుకొనఁగలరు? కాముని కౌతుకము నతఁడు చూచిచూచి, నిశ్చేష్టుడయ్యెనని తులసిదాసుగారు చెప్పుచున్నారు.

సోరథా 1

మఱలమఱల, రాజావెను వేడుకొనెను. “ఓ సుముఖ! ఓ సు లోచనీ! ఓ పికవాణీ! ఓ గజగామినీ! నీ కోపమునకు గారణముఁ జెప్పము.

చాపాయ్

“ఓ తలరుంబోడి! రెండుతలలవాఁ డెవఁడు నీకపరాధముఁ జేసి యుండెను? వానికి మృత్యువు సమీపించినందున, వాఁడు నీకుఁ గోప ముఁ దెప్పించెను. నీకోరికఁ జెప్పము; ధీతుని రాజుగఁజేయుమనినను, రాజును దేశమునుండి వెడలఁగొట్టిభీతునిగఁజేయుమనినీవు చెప్పినయెడల నాప్రకారముఁ జేయువాఁడను. ఓ వరోరూ! నా స్వభావము నీకుఁ దెలి యునుగదా! చంద్రునిఁ జూచి చకోరము లానందించువిధమున, నీముఖ చంద్రముఁ జూచి, నామనస్సు సంతసించును. ఓ కలకంఠీ! రాముని తోడుసుమీ! నీయెడల నాకు లేశమైనఁ గపటములేదు. ఓ ప్రియసఖ! నాప్రాణములును, నా రాజ్యమును, నా పుత్రులును, నా ప్రజలును, దేశవాసులును— వీరందఱు నీభృత్యులని భావింపుము. ఓ భామినీ! రాముఁడుతోడుగ, నీవు చిలునవ్వనవ్వ, నీమనోభీష్టముఁ దెలియఁజే యుము; నీ దేహమును సర్వాలంకారములతో సింగారించుకొనుము. నీవు నీవేషమును విడిచిపెట్టినఁ గాని, నా మనస్సునకు నెమ్మది కలు గదు; నిన్నుఁ జూచినను, నీగృహముఁ జూచినను, నాకు బాధకలుగుచు న్నుది. నీశత్రు వమరుఁడైనను, వానిని సంహరించెదను; పుర్వులవంటి, స్త్రీపురుషులమాటఁ జెప్పనేల?”

పోహ 35

ఈ ప్రకారము రాజుచెప్పిన మాటలను గైకేయి విని, గొప్పశో కభమును మనస్సులో నుంచుకొని, నవ్వుచు దిగ్గునలేచి, భూషణము లను సింగారించుకొనెను. మృగముఁ జూచి, కిరాతస్త్రీ వలఁ బన్నినట్లు, ఆమెనగలను శృంగారించుకొనెను.

చాపాయ్

ఆపామనస్సు స్థిరఁడనని రాజు తెలిసికొనినందున, సతని శరీ రము పులకరించెను; మృదుమధురవచనములతో సతఁ డిట్లు ప్రసంగి చెను. “ఓ భామినీ! నీ వనోభీష్టము సిఁదించెను; నగరము లోఁ బ్రతి

గృహములో నుత్సవములు జరుగుచున్నవి; మంగళభస్మములు మ్రోగుచున్నవి; ఓ ప్రాణసఖి! రేపు శ్రీరామునకు యువరాజ్యపట్టాభిషేకమహోత్సవము జరగును; నీ వాయుత్సవమునకుఁ దగినమంగళసామగ్రిలను సిద్ధముఁజేయుము” ఈమాటలను వినినందున నామె హృదయపాషాణము, ఆరవండిన దోసవండువలె, విచ్చిపోయెను. ఆమె మనస్సులోలోపున దహించుకొని పోవుచుండినను, దానిని మరుగుపఱచి, చోరునిభార్య భర్తకువచ్చినపాట్లను జూచి, లోలోపున దుఃఖించినను బ్రకటముగ నవ్వువిధమున, నామె పక్కున నవ్వెను. ఆమె కపటచాతుర్యమును రాజగ్రహింపలేకపోయెను. కోటికుటిలులకు శిరోమణియగు మంధరవలన, నామె బలవంతపెట్టఁబడెను. రాజమాత్రము సామాన్యుఁడుకాఁడు; మంచించతురుఁడు; రాజనీతి నెఱుంగును; నారిమణులచర్య లగాధములు; వానిలోతుఁ గనిపెట్టుట కష్టము. ఆ కపటపుకై కేయి, నేత్రవక్త్రవికారములచేఁ బ్రేమాతిశయములఁ జూపించి, ముసిముసినవ్వుల నవ్వుచుండెను.

దోహ 36

“ఓ ప్రాణనాథా! వరము నడుగుమడుగుమని చెప్పటయేకాని, యొకవరమునయినను మీరిచ్చియుండు లేదు. ఇదివఱలో రెండువరముల నిచ్చియుండిరి కాని, యిప్పుడు వానినిబొందగలనో లేదో యని సందేహము కలుగుచున్నది.”

చాపాయ

“ఓ సఖి! నీ యభిప్రాయముఁ దెలిసికొంటిని; ప్రణయకలహమునందు నీ కభిలాష పెండు. నేను నీకువరములనిచ్చినమాట సత్యము; పరాకుషడుట నాస్వభావము; ఆసంగతి నీకుఁ దెలిసినను, నేనిచ్చినవరములను నీకియ్యలేదని అబద్ధపుదోషమును నామీఁద నిరూపింపకుము. నీవావరముల నడిగియుండినయెడల, నే నిచ్చియుందును; అడుగక నీవేల యూరకుంటివి? మా రఘుకులవంశస్థుల ప్రతిష్ఠ యెట్టిదో నీకుఁ దెలియునుకదా! ప్రాణమునయినను విడిచిపెట్టెదముకాని, అసత్యముఁ బలుకుటకు వెఱతుము. అన్ని పాపము లసత్యముతో సమానము కావు; మారుగిట్ట లొకపర్వతముతో సమానమగునా! సకలసుగుణ

ములకును సత్యము మూలము. ఈవిషయమునే వేదపురాణేతిహాసములు ఘోషించును; ఈమాటను మనువు చెప్పియుండెను. దీనినే మహాత్ములు నొక్క చెప్పుచుండిరి. సకల సుకృతములకును వాత్సల్యము నకును శ్రీరాముడు పుట్టినట్లుకదా! అట్టిశ్రీరాముడు నాతోడు. నీవరముల నడుగుము; నే నిచ్చెదను. మూటికి ముమ్మాటికి రాముడు తోడు” —ఈప్రకార మొట్టుచెట్టుకొని రాజు బలికినతరువాత నతని మాటను దృఢముఁజేయించుకొని, ఆమె నవ్వించు బలికెను. వేటకాండ్రు వేటనిమిత్తము డేగఁదీసికొనివెళ్లి, మొదట దానిముఖమును ‘టోపీ’ లోఁ గప్పియుంతురు; వేటకుఁ బక్షులు కనఁబడినవెంటనే, దాని ముఖముపై నుండి ‘టోపీని’ దీసివేయుచుందురు. అటులనే, కైకేయి తనవరములనునట్టి డేగను రాజుపైకి విడిచిపెట్టెను.

కోహ 37

రాజు మనోరథములే యొకసుందరవనము; ఆ మనోరథముల సుఖమే పక్షులు; కైకేయి యొక వేటకత్తై; ఆమె వరములు డేగ; ఆభయంకరమగు డేగ నామె విడిచిపెట్టఁదలఁచెను.

చాపాయ్

“ఓ ప్రాణప్రియుడా! నామనస్సునకు నచ్చిన రెండు వరములను వినుము—భరతుని యవరాజుగ నియోగింపుము” (‘ప్రాణప్రియుడా!’ అనిసంబోధనఁజేయుటకుఁ గారణమేమి! ఆమె రాజుప్రాణములను భక్షింపఁదలఁచెను—ఇది మొదటివరము. రెండవవరము నామె హస్తములబోడించి, ప్రార్థించెను. మొదటివరమును గోరినపుడామెచేతులను జోడింపలేదు; రెండవవరము నడిగినపుడు చేతులను జోడించెను. ఈ రెండవవర మతికఠినము కనుక, నామె చేతులను జోడించెను. మొదటివరమువలన ధనమును, రెండవవరమువలన నతనిప్రాణముల నామెయపహరించెను. అందుచేత నామె యధికనష్టతతో వేడుకొనెను. అథవా, ఆచేతులతో నామెయుద్ధములో నతనిప్రాణములఁ గాపాడెనని ఘోషించుచున్నదో యనునట్లు తోఁచెను.) “ఓనాథా! నాచేతులఁజూచి, నా రెండవవరమును దయచేయుము. ఉదాసీనుడై, మునివేషమును ధరించి, శ్రీరాముడు పదునాలుగు సంవత్సర.

ములు వనములలో నివసించుగాక—(మొదటివరమువలన భరతునకు రాజ్యమువచ్చునుకదా! ఇంక రెండవవరమువలన బ్రయోజనమేమి? అయోధ్యానగరములో శ్రీరాముడు నివసించినయెడల, నుపాధిజేసి కొనునని యామెతలంచెను. మునివేషమును వేసికొనవలెనని కోరుటకు గారణమేమి? వనములోనివసించి, సాత్త్వికవృత్తి నభ్యసించుటచేత రబోగుణము శాంతించును; రాజ్యాభిలాషనశించును. ఉదాసీనుడై యుండవలెనని కోరుటకు గారణమేమి? విశ్వానాత్రాదిమును లుదాసీనులు; వారివద్ద బండ్లు, యెడ్లు మొదలగునవి యుండును. ఏకాకియై శ్రీరాముడు వనవాసము జేయవలయును; కాని, వాహనములు మొదలగువానిని సంగ్రహించు గూడదు. విశేషదాసీనుడుగ నుండవలెను; అందువలన వైరాగ్యము కలుగును; రాజ్యాభిలాష నిశ్శేషముగ నశించును. పదునాలుగుసంవత్సరములని కోరుటకు గారణమేమి? ఈలోపల భరతుడు రాజ్యమును స్వాధీనము జేసికొనును; ప్రజలకు భరతునియం గను రాగముండునుకాని, రామునియందు బ్రవర్తింపను; అప్పుడు రాము డేమిచేయగలడు? ఇంతదూర మాలోచించి, రెండవవరము నామెకోరెను. ఇది హాస్యోత్సవము. ఖరకపరమార్థమునువినుడు; మహాత్ము లావరము నిట్లువ్యాఖ్యానము జేసిరి:—రెండవవరము నామె కోరినపు డామెజిహ్వాయందు సరస్వతి నాట్యమాడెను. (1) రావణునకప్పుటికి బదునాలుగుసంవత్సరములు ఆయుర్దాయము జేపించియుండెను. (2) పదునాలుగు ఘడియలకాల నతడు నగరములో నివసించుటకు వ్యవధియుండెను; కనుక, నొక్కొక్కఘడియ కొక్కొక్కసంవత్సరముచొప్పున నామెకోరెను(3) రాములను. శ్రీరాముడు సంహరించి, యేడేడుపదునాలుగు భవనములకు సుఖమునిచ్చును. 'ప్రాణప్రియ, నాథ' ఈ మొదలగు విశేషణములతోఁ గూడిన కోమలవచనముల నతడువిని, దుఃఖించెను. చంద్రకిరణములు సోకినమాత్రమునజక్రవాకములువలె, నతడు వికలత్వము జొందెను; చంద్రకిరణములు మృదువయినను, జక్రవాకములకు దుఃఖదాయకములు; కైకేయివచనములు కోమలములయినను, రాజునకు దుఃఖదాయకములు. డేగ యెగిరివచ్చినపుడు చిన్నపిట్టలువలె, నామె మాటలవలన నతనిగుండెలు ఝల్లుమనెను. పిడుగుపడిన తాళవృ

క్షమునకువలె, నతని కళాకాంతులు నశించెను. నేత్రములను మూసికొని, రెండు చేతులతో శిరముఁబట్టుకొని, రాజు విలపించుచుండెను. ఆహా! మూర్తిభవించిన శోకరసము దుఃఖించుచుండినట్లు కనబడెను. “ఆహా! దైవమా! నామకోరఫమనే కల్పవృక్షము పుష్పించుట కారంభించెను; ఏనుఁగువలె, నావృక్షమును కైకేయి నిర్మూలముగ ఛేదించెను. ఆమె మూలమున, నగరమంతయు భస్మింపగును; అనేకదుఃఖముల కామె విత్తరమును నాటెను.

దోహ 38

“ఆహా! సుఖము ననుభవించుకాలమున కెంతవిపత్తు వచ్చెను? ఆడుదానిని చిశ్వసించినందువలనఁగదా! నాపుట్టి మునిఁగెను. యోగము సిద్ధించుచున్నాయమున, నవిద్యవచ్చి యతీశ్వరుని జెఱచినవిధమయ్యెను.”

చాపాయ

ఈప్రకారము మహారాజు లోలోపల దుఃఖించెను. చింతాక్రాంతుడయిన రాజుంజూచి, కైకేయి కోపముతో నిట్లు ప్రసంగించెను. ఆమెకు మంథరావచనములు స్వరణకువచ్చెను; దానిమాటలు సత్యమని నమ్మెను; రాజునకుఁ దనమీఁద నిజమగు ప్రేమ లేనని యామె గ్రహించెను; “ఓరాజా! భరతుఁడు నీకుమారుఁడు కాఁడా? రాముడే నీకుమారుఁడా? అంగడినీధిలో నన్ను వెలకుఁగొని, బానిసతనమునకుఁ దీసికొనివచ్చితివా? భరతుఁడు దానీపుత్రుఁడా? నామాటలు బాణములువలె నీకుఁ దగులుచుండిన, మొదట నాతో జెప్పినపు డీసంగతి నీకుఁ దెలియదా? నీశాతముశ్శాతము నీవును సత్యసంధులుకదా! నావరములకు ‘అవును, కాదు’ అని యొకమాట జెప్పము. నీ కీర్తిస్తటిష్ఠలను నిలుపుకొనఁ దలఁచినయెడల, నావరముల నిచ్చివేయుము; లేనియెడల, లేదు. ఆడినమాటఁ దప్పము. సత్యమును విడిచిపెట్టుము; లోకములో నవఖ్యాతిఁ బొందుము. నేనేమోపిచ్చివరముల నడిగెదనని తలఁచి, నీవు మొదట సత్యమును గుఱించి విశేషముగ స్తోత్రముఁ జేసియుంటివి. శిబి, దధీచి, బలి—ఈ మొదలగుచక్రవర్తులు, ప్రాణములను విడిచిపెట్టిరిగాని, యాడినమాటను తప్పలేదు. ఆడినమాటను నిలువఁబెట్టుకొనుటకు వారు ధనమునుసహితము గోల్పోయిరి.” గాయమునకు లవణము తగిలినవిధమున, నామెనిష్ఠురవాక్యము లతనిమనస్సును బాధించెను.

జోహా 39

ఆ ధర్మధురంధరుడు ధైర్యము నవలంబించి, నేత్రములను విప్పి, నెత్తిగొట్టుకొని, యీశ్వరకారము శలికెను—“అహా! నాభార్య కత్తితో నాయుపుష్పట్టుమీఁద గొట్టెనుకదా!” అని, యతఁడు నిట్టూర్పును విడిచెను.

చాపాయ్

అతనియెదుట సత్యంతక్రోధముతో మండుచుండిన కైకేయినిలు వఁబడి యుండెను. ఆమె కైకేయికాదు; మూర్ఖిభవించిన క్రోధము; ఆమె యొకపాండిగల కత్తివంటిది; అట్లేకుబుద్ధియే దానిపిడి; నిష్ఠురవాక్యములే దానిభాష; మంథరాహృదయమే సానతాయి. ఆ కైకేయి యొక చంద్రాయుధము వలె నతనినేత్రములకుఁ గనఁబడెను. “అహా! ఈమె నా ప్రాణములఁ గొనును; అథవా, నా సత్యమును దొంగిలించును.” ఈశ్వరకారము రాజు చింతించి, గుండెలు దిట్టముఁజేసికొని, వినయపూర్వకముగ నామెతో నిట్లు ప్రసంగించెను—“ఓప్రాణసఖీ, ఏకారణముచేత నీవిధమున నీవు పలికియుంటివి? పుత్రవాత్సల్యమును, భార్యభర్తల యనురాగమును, నీ పలుకులువలన నశించును; జనుల కనుమానము పుట్టును. ఓ ప్రేమగుఱాలా! భరతుఁడును రాముఁడును నాకు రెండునేత్రముల వంటివారు. శ్రీశివుఁడు ప్రమాణముగ సత్యము జెప్పుచున్నాను. రేపు ప్రాతఃకాలమున నొకదూతను బంపి, భరతశత్రుఘ్నులను శ్రీఘ్రము రప్పించెదను. శుభదినమున శుభ ముహూర్తమున, భరతునకు బట్టముఁగట్టెదను-నామాట నిశ్చయము.

జోహా 40

“శ్రీరామునకు లేశమైనను రాజ్యకాంక్ష లేదు; అతనికి భరతునియం దధికప్రేమ కలదు. భరతుఁడు చిన్నవాఁడని యాలోచించి, రాజధర్మము ననుసరించి, రామునకుఁ బట్టముఁగట్టుటకు నిశ్చయించితిని; కాని, నుజియొకటి కాదు.

చాపాయ్

“రాముఁడు ప్రమాణముగ జెప్పుచున్నాను వినుము; రాముని తల్లి నాతో నేసంగతియు జెప్పియుంటిలేదు; ఈవిషయమును గుఱించి నీతో ముచ్చటించక, స్వతంత్రించి వ్యవహరించితిని; అందుచేత, నా

ప్రయత్నము నిరర్థక మయ్యెను. కోపమునువిడిచి, యుత్సవమునకుఁ దగినవిధమున మంగళకార్యములఁ జేయుము; కొన్నిదినములలో భరతు నకుఁ బట్టముఁ గట్టెదను. నీవడిగిన రెండవవరమే నాకు దుఃఖముఁ గలిగించెను; ఆ వర మసందర్భము; ఆవరమును లోకులుపిని, మనయిరువుర గుఱించి యేమని చెప్పుకొనియెదరు! ఇప్పటికిని నీహృదయము మండుచున్నది. కోపముచేతనో, లేక సత్యముగనో, నీవెందుల కావరము నడిగి యుంటివో నాకు తెలియదు. కోపమువిడిచి, రాముఁడు చేసిన యపరాధముఁ జెప్పుము. రామచంద్రుఁడు మహాత్ముఁడని లోకులు చెప్పుచుండిరి. ఒక సమయమున, నీవు సహితము రామునిఁ గొనియాడుచుంటివి కదా! నీమాటలవలన నాకు సందేహము కలుగుచున్నది; రాముఁడు నీకేమియపరాధముఁ జేసియుండెనా? లేక నీబుద్ధి భ్రమించెనా? స్వభావసిద్ధముగ నతఁడు శత్రువులనుసహితము మిత్రులుగఁ జేసికొనునుకదా! అట్టిరాముఁడు తల్లియెడలఁ బ్రతికూలముగ నడచియుండడే! రాముఁడు నిశ్చయముగ నపరాధముఁ జేసి యుండఁడు.

జోహ 41

“ఓ ప్రాణసఖ! హాస్యమునకుఁగాని, నీ వావరము నడిగియుండిన యెడల, దానిని విడిచిపెట్టుము; విచారించి మఱియొకవరము నడుగుము. నాకన్నులార భరతుని గాఢాశ్రయ మేకముఁజూచి, సంతోషించెనను.

చాపాయ్

“ఓసఖ! జలములను విడిచి మత్స్యము జీవింపవచ్చును; మఱిలేక సర్పము జీవింపవచ్చును. చమత్కారమునకుఁ జెప్పటకాదు; సత్యముఁ చెప్పుచున్నానునుమీ! రాముఁడు లేనియెడల, నా ప్రాణములు నిలిచి యుండవు. ఓ ప్రియురాలా! తెన్నుగ విచారింపుము; నీవయినను బుద్ధి మంతురాలవు; కాని, తెలివితక్కువదానవు. కావు. నిత్యము రాముని సందర్శించుటవలన, నా ప్రాణములు నిలిచియుండునని నమ్ముము.” ఈ ప్రకారము రాజుచెప్పిన మాటలను కైకేయివిని, మండిపడెను; అహుతిపడిన హుతాశనునివలె, నామె ‘ఘుష్ప’ మని మండెను. “ఓ రాజా! నీవు కోటిప్రయత్నములఁ జేసినను, ప్రయోజనము లేదు; నీమాయో

పాయములును, నీ చమత్కారపు యెత్తులును, నాయెదుట నిలువఁబడవు. నా వరముల నిచ్చి వేయుము; లేక, లోకములో నభక్తి ర్జిబొందుము—‘అవును, లేదు’ అని యొకమాటఁ జెప్పుము—నా కీవాదము వలనఁ బ్రయోజనము లేదు. రాముఁడు మంచివాఁడు, నీవు మంచివాఁడవు; మీ తలఁచికుమారు లిరువురును సమానులు; మీరు సాధువులు; రామునితల్లియు ముద్దురాల్లు—ఈ సంగతి లోకులకుఁ దెలియును. ఆమె నాకు మేలుఁజేయఁ దలఁచెనుకాని, నే నామెకు ద్వీగుణముగ మేలుఁ జేయుచున్నాను.

దోహ 42

“ఓ రాజా! పెక్కుమాటలవలనఁ బ్రయోజనము లేదు; ఈనా మాట నిశ్చయమని తెలిసికొనుము. రేపు ప్రాతఃకాలమున రాముఁడు మునివేషమును ధరించి, వనమునకుఁ జోవ లెను; లేనియెడల నా మరణము నిశ్చయము; లోకములో నీ కపకీర్తి వచ్చును. నామాటనమ్ముమా—”

చాపాయ

ఈ ప్రకారము కైకేయి బెణుకులేకుండవలికి, డేరాకొయ్యవలె, హుజుయెదుట నిలువఁబడియుండెను. ఆమెక్రోధమే, యొకనది; నదివలె, నామెవర్తనము కుటిలము; ఆ నది పాపమనేవర్తనములోఁ బుట్టెను; క్రోధమే దానిజలములు; ఆనది భయభీతాహములఁ బుట్టించును; ఆ రెండువరములే, దాని రెండుతటములు; మూర్ఖత్వమే, దాని నిర్భర ప్రవాహము; ఆమంభరదుర్వచనములే, దాని సుడిగుండములు; దశరథగుహారాజే, దాని తటముపై నుండిన మహావృక్షము; ఆనదీ ప్రవాహమువలెనే, ఈక్రోధనదీప్రవాహము మహారాజును బడిద్రోసెను. మూలముతో నూడఁబెట్టికెను; ఆనది దుఃఖసముద్రములో గల యుచున్నది. “అహా! నిశ్చయముగ నామెమాటలు సత్యము; హాస్యము నకుఁ గాదు. ఈ స్త్రీవచనముల మూలమున, నా మృత్యువు సన్నిహితమయ్యెను.” ఆమెచరణములఁ బట్టుకొని, కూర్చుండఁబెట్టి, “ఓ జగజ్జననీ! నా మాటలను వినుము; నా ప్రార్థనఁ గైకొనుము; నీ వచనకుఁ తారముతో, సూర్యవంశమును ఛేదించకుము; ఆ రెండవవరమునకు బదులు, నా శిరస్సుఁగోరుము; నే నిచ్చివేయఁగలను. నీ ముని వియోగమువలన, నా

ప్రాణముల భక్షింపకుము; నాశిరస్సు గోరిన, నాయొక్క ప్రాణములే పోవును; కాని, రాముని వియోగమువలన, వంశమునకు గీడువచ్చును. ఏవిధముననయిన రాముడు నిలిచియుండుమార్గముఁజూడుము; లేనియెడల, నా జన్మాంతము గుండెలుమండును సుమీ” — అని నశరథుఁడు ప్రార్థించెను.

దోహ 43

ఈ ప్రకార మతఁడు విన్నవించి, “ఈరోగ మసాధ్యము; తిరుగదు” అని చింతించి, నెత్తిగొట్టుకొని, “రామా, రామా” అని పిలిపించి దుఃఖాక్రాంతుడై, నేలమీఁదఁ బడెను.

చాపాయ

ఈ వ్యాకులముచేత, నతనిశరీరము శిథిలమయ్యెను. మనోవ్యాధికి మందులేదుకదా! ఆడేనుఁగు కల్పవృక్షమును మూలమునో బడఁద్రోసిన ట్లయ్యెను అభిమతార్థములనిచ్చు మహారాజు నేలమీదఁ బడిన అతనికంత మార్పుకొని పోయెను; ముఖమునుండి మాట వెలువడలేదు జలములోనుండి బయటఁబడిన మత్స్యముపాట్లు వచ్చెను. గాయమునకు విషముఁదగిలించినట్లు, అందు మఱలఁ గర్మకారకములఁ బలికెను. “ఓ రాజా! ఏబలముచేత, నీస్ర నన్ను మొదటవరము నడుగుమడుగుమని పిలికియుంటివి! తుద కీ ప్రకారము ప్రపత్తింతుట న్యాయమా! ఎప్పుడయినను రెండుమాట లుండునా! ఎప్పుడయిన నేక ముహూర్తమున, నవ్వుటయు బుగ్గలబూరించుటయు జరుగునా! కృపణత్వమును దాత్మత్వమును బోడుగనుండునా! కోపమునకును శాంతమునకును పొత్తుండునా! సత్యమును రక్షించుకొనుము; లేక, నీమాటఁదీసికొనుము; ఆడుదానివలె, నేడ్పుట యుచితముకాదు. శరీరము, ధనము, పుత్రులు, భార్య, గృహము, రాజ్యము — ఈ మొదలగునవి సత్యసంఘలకుఁ దృణప్రాయములు.”

దోహ 44

ఆమె పలికిన దుస్సహవచనములను మహారాజు విని, చింతాక్రాంతుడై, “నీకుఁ దోచినవిధమునఁ బలుకుచుంటివి. నీవలన దోషము లేదు; విధినిఘటించు నిన్నావహించెను; అతఁడే నీముఖమునుండి, పలికించుచుండెను.” అనిపలికి, నిట్టూర్పులను విడిచెను.

చాపాయ్

“ఓ భామినీ ! మఱపునకయినను, భరతుడు రాజ్యపదవి గోఱడు. ఏపాటి తెలివిగలవారట్లు చెప్పరు. విధివశమువలన, నీకు దుర్బుధిపుట్టెను; ఇదియంతయు నా పాపఫలము. విధినాశుడు నాకు వ్యతిరిక్తముగనుండెను. భరతుడేమిచేయఁగలఁడు? సకలగుణ ధాముండగు శ్రీరాముని ప్రభుత్వములో, నయోధ్యానగరము, పురలముందునకుఁగలకలలాడుచుండును. అన్నదమ్ములు శ్రీరాముని సేవించెదరు. త్రిలోకములలో రామునికీర్తి వ్యాపించును. మనము చని పోయినను, నాపశ్చాత్తాపమును, నీ దుర్బుధియు నశింపవు; ఆచంద్రార్కము భూమిమీఁద నీరెండును నిలిచియుండును ఇక నీయిష్టముక్తకారము ప్రసరింపుము. నాకండ్లయెదుట నిలిచియుండుకుము; ఎచ్చటనయిన, నీముఖమును దాచియుంచుకొనుము. నీ ముఖముజూచిన, నాకుఁ బాపమువచ్చును. చేతులబోడించుకొని, ప్రార్థించెదను; నేను జీవించియుండునంతవఱకు, నీవు నాతోఁబలుకవద్దు. ఓ దౌర్భాగ్యురాలా! తుదకు నీవు పశ్చాత్తాపముఁ బడఁగలవు. ఎవరయినను, సింహముకొఱకు గంగ గోవును సంహరించెదరా?”

జోహ 45

ఈప్రకారము రాజు పలువిధముల విలపించి, నేలఁగూఁచెను. “ఏలనాపుట్టి ముంచితిమి! నావంశమును నశింపజేయుటకుఁ గారణమేమి;” ఈప్రకార మతఁడు చింతించెను. కాలుచుండన కాష్టము వలె, నామె నిలచియుండెనుకాని, ప్రత్యుత్తరము నిచ్చియుండలేదు.

చాపాయ్

రెక్కలుపోయిన కక్షివలె, నా మహారాజు, “రామరామ,” అని యేడ్వసాగెను. “రేపుసూర్యుఁ డుదయింపకపోవుఁగాక! ఈవృత్తాంతము రామునకుఁ దెలియకపోవుఁగాక! ఓ రఘుకులగురువా! రివాకరుడా! నీవురేపుమాత్ర ముదయింపకుము నీవుదయించినయెడల శ్రీరాముడు వనములకుఁబోవును; అయోధ్యానగరము విహ్వలమగును; అతనివియోగమువలన, నాకు బాధకలుగును—” ఈప్రకార మతఁడుచింతించి, నేలఁబడెను. ఆ రాజుహృదయ మతికోవలము; “కైక హృదయ మతికొననము. ఈ రెండింటిని బ్రహ్మ సంఘటనముఁ

జేసెను. ఈ ప్రకారము రాజు విలపించుచుండ, నరుణోదయమయ్యెను. రాజమందిరమువద్దకువచ్చి, వైతాళికులు మేల్కొలుపులఁబొడిరి— మంగళధ్వనులు మ్రోగెను; పంచవాద్యములు మ్రోగెను; ఆమంగళధ్వను లతనిహృదయమునకు బొణములవలెఁ దగిలెను; సహగమనముఁ జేయదలచినస్త్రీకి భూషణములయం దసహ్యముకలుచుకదా! అటుల నతనికి వానియం దసహ్యము పుట్టెను. శ్రీరాముని పట్టాభిషేకమహోత్సవ సంబరముచే, నాటకరాత్రి నగరములో స్త్రీపురుషులు నిద్రించి యుండలేదు. శ్రీరామదర్శన కుతూహలాయ త్తచిత్తులై వారు మేల్కొని యుండిరి.

పోహ 46

సింహద్వారమువద్ద మంత్రులును, జనులును గుంపులుగూడి యుండిరి. “సూర్యోదయ మయ్యెను; ఇంతవఱకు రాజదర్శనమలభిం లేదు—ఏంకారణమ”ని వారు గుసగుసలాడిరి.

తృతీయవిశ్రామము సమాప్తము.

చతుర్థ విశ్రామము.



చాపాయ్

“అరుణోదయమునకుఁ బూర్వమే రాజుగారు లేచుట యాచారముకదా! నేడింతవఱకు లేవకయుండు” శృంగారము. ఓ సుమంత్రా! నీవు శీఘ్రమువెళ్లి, రాజును మేల్కొల్పి, వారి యాజ్ఞప్రకారము వ్యవహరింపవచ్చును” — అని జనులుపలికిరి. అతఁడు రాజాశయనించిన గృహమునకు వెళ్లెను; ఆశయగృహముఁజూచినంతలో, నతనికి భయ భీతులు కలిగెను. ఆగృహములోనుండి యేదోదుముకి మ్రింగుటకు వచ్చినట్లు కనబడెను; కాని అది మ్రింగుటకు వీలులేక విడిచిపెట్టెను. ఆగృహములో విషాదమును వివత్తును నివసించియుండినట్లు కనబడెను. అతఁడు దానారికుల నడిగెను; కాని, వారు తగినప్రత్యుత్తరమునిచ్చి యుండలేదు. రాజును కైకేయుయు నివసించియుండిన గదివద్దకువచ్చెను. “ఓ నాథా! జయజయ! శతంధీర మాయుః” అని దీవించి, బోహరువని కూర్చుండెను. అతఁడు రాజుదుర్దశఁజూచి, వెలవెలబోయెను. వ్యాకులముచే రాజు చింతాత్మాత్మండై, నాశనముండి త్రుంచివేయఁబడిన కమలమువలె, నేలఁబడి యుండెను. సుమంత్రుఁడు భయపడి, యేమాట నడుగుటకు వెఱచెను. అమంగళములకును, అశుభములకును పుట్టినిల్లు కైకేయి, యొక పన్నాగముఁబన్ని, సుమంత్రునితో నిట్లుకలికెను.

కోట 47

“ఓ సుమంత్రా! ఈ గడచినరాత్రి రాజుగారు నిద్రించియుండలేదు; దానికారణము పరమేశ్వరునకుఁ దెలియును. వారు రామరాజుయనుచుండిరి; అంతలో రాత్రిగడచి, ప్రాతఃకాల మయ్యెను. కారణముగారు మాత్రము వారు నాకుఁ జెప్పియుండలేదు.

చాపాయ్

“ఈ వర్తమానము రామచంద్రునకుఁ జెప్పి యతనిని శీఘ్రము తీసికొనిరమ్మ — అతఁడు వచ్చినతరువాత సమాచారమును నీవు తెలిసి

కొనవచ్చును—” ఆమెమాటలను దశరథుడు విని, యూరకుండినందున నామాటలు వారినప్పుడమని సుమంత్రుడు తెలిసికొని వెడలెను. (“రాముని కోమలత్వమును, నా వ్యాకులమును జూచి, యొకప్పుడు కైకేయిమూర్ఖత్వమును విడిచిపెట్టును” అని రాజుతలచి, ఆమెమాటలకు వ్యతిరేకముఁజెప్పక యూరకుండెను.) “కైకేయి యొకచుమత్కారముఁ జేయఁదలఁచెను” అని మంత్రినిశ్చయించెను. చింతాక్రాంతుడై యుండినందున, నతఁడు సావములను ముందుకు వేయలేకపోయెను— “రాజు రామునితో నేమి చెప్పను.” అని యతఁడుతనలోఁదాను విచారించెను. అతఁడు ధైర్యమునవలంబించి, ద్వారమువద్దకు వచ్చెను. అతని ముఖము వెలవెలఁబోయెను; అతనిని రాజసమాచారమును గుఱించి జనులడిగిరి. వారికిఁ దగినట్లు సమాధానముఁ జెప్పి యతఁడు రాముని వద్దకు వెళ్లెను. శ్రీరామమూర్తిసుమంత్రునిజూచి, తండ్రినివలె, నాదరించి, సత్కరించెను. ఆ రఘుకులదీపకుని, ఆ రాముని ముఖారవిందమును సుమంత్రుడు చూచి, సంతోషించి, రాజాజ్ఞను విన్నవించి, అతనిని వెంటఁదీసికొని, వెళ్లెను. ఉత్తరీయమును వేసికొని, శ్రీరాముడు పాదచారియై సుమంత్రునివెంట వెళ్లెను. అతఁడు పాదచారియై వెళ్లుటఁ జూచి, లోకులు చింతాక్రాంతులై, యేదో యుపద్రవమపుట్టిననితలంచి భయపడుచుండిరి.

దోహ 48

అడుసింహముఁ జూచి వృద్ధగజమువలె, నిగులుచు, సామ్రాజ్యముండున వృద్ధరాజును శ్రీరాముడు చూచి, యాశ్చర్యపడెను.

చాపాయ

దశరథునివెదవు లేండిపోయెను; ముఖము వాచెను; శరీరము మండుచుండెను. మునినిబోగొట్టుకొనిన మర్షమువలె దీనుడై యుండెను. నిమిషములను లెక్కఁజెట్టుచుండిన సృత్యువువలె, నతనియెదుఁగూర్చి నియుండిన కైకేయిని, శ్రీరాముడు చూచెను. శ్రీరాముని స్వభావము కోమలము; అతఁడు కరుణాసముద్రుడు; ఇంతవఱకు దుఃఖము నతఁడు చూచిగాని వినిగాని గుంకలేదు. అయినను నతఁడు ధైర్యమునలంబించి, దుఃఖించునమయము కాదని తెలిసికొని, మృదు

మధురముగ నతఁడు తల్లితో నిట్లు ప్రసంగించెను—“ఓతల్లీ! తండ్రి గారిదుఃఖమునకుఁ గారణమేమి! ఆకారణము నాతోఁ జెప్పుము; వారిదుఃఖము శాంతించుటకుఁ దగినట్లు న్యవహరించెదను.” “ఓరామా! వారిదుఃఖమునకు నీవేకారణము; నీమీఁద వారికి మోహ మధికము. వారు నాకు రెండువరముల నిచ్చియుండిరి. నే నావరములను యాచించి తిని; నే కోరినవరములను వారు వినినందున, వారికి దుఃఖముకలిగెను. నీ ప్రతిబంధకమే వారిని బాధించుచుండును.

దోహ 49

“ఓరామా! ఒకవైపున బుత్రవాత్సల్యము; రెండవవైపున సత్య వాక్యపరిపాలనము. ఈ రెండింటిమూలమున, వారిమనస్సు డోలాయ మానముగ నుండును. నీకు సమాధానమయినయెడల వారియాజ్ఞను శిరసావహించి, వారిదుఃఖమును శాంతింపజేయుము.”

చాపాయ్

ఆమె కూర్చుండి, యీ ప్రకారము శత్రువులను భేదించు వాక్యములఁబలికెను; మూర్ఖినించినకాశిన్యమునహిత మామెమాటలనువిని సిగ్గుపడును. ఆమెనాలుక—ధనస్సు; ఆమెవాక్కులు—బాణములు; ఆబాణములకు లక్ష్యము—రాజు. మూర్ఖినించినకాశిన్యమువచ్చి, ధనుర్విద్యలోఁ బాండిత్యముఁబొంది, బాణచలం బ్రయోగించునట్లు, కైకేయి రాజునుద్దేశించి, వాక్కుల నుపయోగించెను. “దేరామేకు” వలె, నామె కూర్చుండి, పూర్వోత్తరమంతయు రామునకు బోధించెను. ఆరఘుకుల మాతాండుఁడు, ఆసచ్చిదానందమూర్తి, ఆ శ్రీరామచంద్రమూర్తి లోలోపున నవ్వుకొనెను. ఆసరస్వతీదేవియొక్క ముఖమునుండి యూడిపడిన నవరత్నములో యనునట్లు, శ్రీరామమూర్తి మృదుమధురముగ తల్లితో నిట్లు ప్రసంగించెను:— “ఓ అమ్మా! తల్లీ! నామాట వినుము; తల్లిదండ్రులమాట ప్రకారము ప్రవర్తించుకుమారుఁడు ధన్యుఁడు; తల్లిదండ్రులను బోషించి, వారిని స్మరించుకుమారుఁడులోకములోదొలుకుటద్వర్గభము.

దోహ 50

“ఓ జననీ! వనములోనుండిన మునులతో గలసి, కాలక్షేపముఁ జేయుటయందు నా కభిలాష కలదు; తదుపరి, తండ్రిగారి యాజ్ఞ

కలదు; అందుకు నీవు సమ్యతించితివి; ఇంక నిశ్చయముగ నాకోరిక సఫల మగును.

చాపాయ్

“ఓ తల్లీ! భరతుడు నా ప్రాణమువంటివాడు; అతడు రాజ్యముఁ బరిపాలించిన, నా కపరిమితసంతోషము కలుగును. అన్ని విధముల నాకు భగవంతుఁ డనుకూలముగ నుండెను. అనేకలాభములు నాకుఁ గలుగును. మునీశ్వరుల సంసర్గము, పుణ్యతీర్థ దర్శనము, జననీ జనకుల యాజ్ఞ పరిపాలన, భరతుని రాజ్యాభిషేకము—నీనికంటె నాకు లాభ మేమికలదు? ఓ తల్లీ! ఇంతమంచితరుణము వచ్చినపుడు, నేనుగాని వనములకుఁబోనియెడల, నేను పరమమూర్ఖుఁడై సరుఁడ నని తెలిసికొనుము. కల్పవృక్షమునువిడిచి, ఆముదపుచెట్టు నాశ్రయించువాడును, అమృతము నువిడిచి విషమును నేవించువాడును, మంచితరుణము వచ్చినపుడు, దానినిబోగొట్టుకొని విలపించును; అప్పుడు వాడుపడిన విచారముఁ జూడుము. అయినను, ఓతల్లీ! నాకొకవిచారము కలదు. తండ్రి గారు వ్యాకులపడియుండిరి. ఇంతస్వల్పాంశము తండ్రి గారిని విశేషవ్యాకులముఁ జేసెనుకదా యని నాకు విచారము కలుగుచున్నది; ఇంతస్వల్పమునకు నాజనకులు దుఃఖించెదరని నాకు నమృతమలేదు. నా తండ్రి గారు ధైర్యవంతులు; సకలగుణసంపన్నులు; నే నేదైన గొప్పయశరాధముఁ జేసియుండవలెను. అందుచేత, నాతండ్రి గారు నాతో మాట్లాడుటలేదు. ఓతల్లీ! నామీఁద నొట్టుచెట్టుకొని, నిజముఁ జెప్పుము.”

పోహ 51

స్వభావసిద్ధముగ శ్రీరామమూర్తి పలికిన పలుకులు నిష్కపటముగ నుండినను, ఆకపటి, ఆ మందచుతి, ఆ కైకేయి యతనినూటలకు నపార్థము నిచ్చెను. జలప్రవాహము సమానముగ నుండినను, జలగదానిస్వభావముచేత, వంకరటింకరగఁ బోవునుగదా!

చాపాయ్

శ్రీరాముడు వనమునకుఁ బోవుటకు సిద్ధముగ నుండుటఁజూచి, కైకేయి సంతోషించెను. అతనిమీఁద నెంతోదయయుండినట్లు అభినయించి, ఆమె కుమారునితో నిట్లుచుటకెను: “ఓరామా! నీతోడు; భర

తునితోడు; ఇంతకంటె మఱియొక కారణము నాకుఁ దెలియదు. నీవు చేసిన యపరాధమేమి? ఆ దోషము నీకులేదు. నీ జననీజనకులును, నీబంధువులును, నిన్నుఁజూచి, నీ కలుపుఁగోలుదనముఁజూచి, సంతోషించుచుందురు. ఓరామా! నీవు చెప్పినమాటలు సత్యము. నీ తల్లిదండ్రులచిత్తము ననుసరించి, నీవు ప్రవర్తించెదవు. ఓరఘునాథా! ఈవార్ధక్యములో నీతండ్రిగారి కపకీర్తి రాకుండునట్లు బోధింపుము; వారు పుణ్యాత్ములు; సత్యవాక్యధురంధరులు; కనుక, నీవంటికుమారుఁడు వారికి లభించెను; వారి తపఃఫలమే నీవు; కనుక, వారు సత్యమును విధించుట యుచితముకాదని బోధింపుము.” ఈ గదదేశములో (అనిన, పాపపుదేశము) నుండిన ‘గయ’ మొదలగు పుణ్యతీర్థములువలె, నింతతియ్యనిమాటల నామెపలికెను. మఱికినీరువచ్చి గంగానదిలోఁగలసి, శుభ్రమగువిధమున, నామెమాటలను శ్రీరాముఁడు నిర్మలముగ గ్రహించెను.

దోహ 52

శ్రీరామమూర్తివచ్చినసంగతిని, దశరథుఁడు తెలివించెచ్చుకొని, ప్రక్కకుఁ గదలెను. “ఓరాజాధిరాజా! రాజమార్తాండా! చిత్తగింపుఁడు; ధైర్యము నవలంబింపుఁడు. శ్రీరామచంద్రులు వచ్చిరి” అని సుమంత్రుఁడు సమయోచితముగ విన్నవించెను.

చాపాయ్

శ్రీరామమూర్తివచ్చిన సంగతిని రాజు విని, ధైర్యముఁ దెచ్చుకొని, నేత్రములను విప్పి చూచెను. అప్పుడు సుమంత్రుఁడు రాజును లేవదీసి, యొక యున్నతాసనముపైఁ గూర్పుండఁబెట్టెను. అప్పుడు కుమారుఁడు తండ్రిపాదములకు నమస్కరించెను పుత్రవాత్సల్యముచేత నతఁడు వ్యాకులపడి, కుమారునిఁ గౌఁగిలించుకొనెను. పోఁగొట్టుకొనిన మణి, పునఃదొరకినందున సంతోషించు సర్పమువలె, నతఁడు సంతోషించెను అతఁడు కన్నులారా రాముని జూచిచూచి, కన్నీరుగాఁచెను. అతనికి దుఃఖము వనస్సులో నుప్పొంగి వచ్చుచుండెను; అందుచేత, నతఁడు మాటలాడక, రాముని పునఃపునః కౌఁగిలించుకొనుచుండెను. ఏవిధముననయిన శ్రీరాముఁడు వనమునకుఁ బోకుండునట్లు ప్రసాదింపుమని యతఁడు వనస్సులో భగవంతుని బ్రార్థించుచుండెను. అతఁడు సాంబశి

వుని స్తరించి, యిట్లువిన్నవించెను:—“ఓస్వామీ! నా మొరాలకింపుము. నీవు శీఘ్రము ప్రసన్నుడవు కాఁగలవు; ఎంత నీచుడయినను, వాఁడు నీభక్తుడయినపుడు, వానిని నీవు రక్షించెదవు; నీచిత్తము కోమలము. నేను నీదాసుడను; దీనుడను. నీకుఁ దెలియనిసంగతి లేదు. నాదుఃఖముఁ బోఁగొట్టుము.

దోహ 53

“ఓ నాథా! సకలజీవుల హృదయములను నీవు ప్రేరేపించెదవు. నామాటను నిర్లక్ష్యముఁ జేసి, రాముఁడు వనమునకుఁ బోకుండు నట్లతినిమనస్సుఁ ద్రిప్పము. అతనికి నాయందుఁగల భక్తివిశ్వాసముల నతఁడు మఱచిపోవునట్లు చేయుము.

చాపాయ్

“అష్టకీర్తి వచ్చుఁగాక; నా పేరు ప్రతిష్ఠలు నశించుఁగాక; స్వర్గముకంటె నాకు నరకమే వచ్చుఁగాక; లోకములో భగవంతుని కృపవలనఁ బడరానిపాట్లు ననుభవించెదఁగాక. ఏమివచ్చినను, వానిని యనుభవించెదను; కాని, రాముఁడుమాత్రము నాకన్నులయెదుటనుండి వెళ్లకుండునట్లు ప్రసాదింపుము.” ఈ ప్రకారము రాజు విచారించుచు యేడ్చుచుండెను; కాని, యొకమాటనయిన, నతఁడు పలుకలేదు. అతని మనస్సు చలించెను; రావియాకువలె, నతని చిత్తము డోలాయమానముగ నుండెను. తండ్రిగారు ప్రేమవశులై యుండిరని రాముఁడు గ్రహించెను; అతఁడు నమ్ముడై, తల్లిచెప్పినమాటల నిజమును తెలిసికొనఁగోరి, దేశకాలానుగుణ్యముగఁ తండ్రిగారితో నిట్లుపలికెను: “హే పితాజీ! మీతోఁ గొంచెము ప్రసంగింపఁ దలచితిని. అపశబ్దములు పారపాటున వచ్చినయెడల, నేను బాలుడనుకనుక, నన్ను తీసింపుడు. ఇంతస్వల్పమును గుఱించి మీరిట్లు విచారించుట యేల! ప్రభుమమున మీ రిసంగతిని నాతోనెందుచేతఁ జెప్పియుండలేదు? మీవిచారముఁ జూచి, నేను తల్లిగారివలన దీనిపూర్వోత్తరములఁ దెలిసికొనినతరువాత, నాహృదయము చల్లఁబడెను.

దోహ 54

“హే పితాజీ! ప్రస్తుతము మంగళమునకు సమయము; పుత్ర హతస్థల్యముచేత మీరిట్లువిచారించుట తగదు. మీ మాట ప్రకారము

మీరునడచి, ఋణావిముక్తులగుట యుచితము. శోకమును విడిచిపెట్టుడు. నేను వనములకుఁ బోవుటకు సెలవుదయచేయుఁడు” అని విన్నవించి, రాముఁ డతియుత్సాహముతో సరణ్యమునకుఁ బోవుటకు సిద్ధపడెను.

చాపాయ్

“హే పితాజ! ఏకుమారునిప్రవర్తనవలన, జననీజనకులు సం తోషించెదరో, వానిజన్మ మే జన్మము; వాఁడేభన్యుఁడు; చతుర్విధఫల పురుషార్థములు వానికి సులభముగ లభించును; ఎవఁడు తల్లిదండ్రులను తన ప్రాణములకంటె నధికముగఁ బ్రేమించునో, వాఁడేకుమారుఁడు. మీయాజ్ఞను బాలించుటవలన, నా జన్మమును సఫలముఁజేసికొని, శీఘ్రమువచ్చెద. తల్లిగారివద్ద సెలవుఁ బుచ్చుకొని వచ్చి, మీచరణార విందములకు నమస్కరించి వెళ్లెఁగలను.” ఈప్రకారము శ్రీరామ మూర్తి విన్నవించి వెడలెను. శోకార్థవములో మునిగియుండినందున, రాజు రామునకుఁ బ్రతివచనముఁ బలుక లేదు. ఈసమాచారము రాజసేవకులవలన వెల్లడియై, నగరవంత వ్యాపించెను. తేలుకుట్టినపుడు శరీరము వ్యాకులముపడినట్లు, స్త్రీపురుషు లాబాలవృద్ధులు యేడ్వసాగిరి. కార్చిచ్చు నలువైపుల వ్యాపించినపుడు లతలును, వృక్షములును వాడినట్లు, వారిముఖములు వాడెను. వారు ధైర్యమునువిడనాడి, శరీరములను బంకించి విలపించిరి.

దోహకము

వారిముఖము లెండిపోయెను; వారి నేత్రములనుండి, నీరు వఱదలై కారెను. వారిదుఃఖము హృదయములోనుండి పొంగివచ్చుచుండెను. కరుణారసము రణభేరిని మ్రోగించుకొని, నగరముమీఁదికి దండు వెడలివచ్చినట్లు కనఁబడెను.

చాపాయ్

“ఆహా! పీటలమీఁది శుభకార్యమును భగవంతుఁడు చెడఁగొట్టెను.” ఈప్రకారము పురజనులు గుసగుసలాడుచు, రాజు కైకేయినిఁ బలువిధముల దూషించుచుండిరి. “ఈ పాపాత్మురాలు చక్కని కొంపకు నిప్పుపెట్టెనుగదా ఆమె కేమి లాభముకలుగును! ఆమె స్వహస్తములతో నేత్రములు నూడఁడిసి వానినిచూడఁదలఁపనే! అమృత

మువంటి రామునివిడిచి, ఆమె విషమునుగోరుచుండెనే! వెదురుపొదకు నువలె, నామెరఘువంశమునకుఁ జిచ్చు వెట్టెను. కొమ్మమీఁదఁగూర్చుండి, చెట్టుఁగొట్టిన ట్లయ్యెను; ఆమె శుభము నశుభముఁజేసెను. ఆమెను రాముఁడు ప్రాణములనువలెఁ బ్రేమించుచుండునుకదా! అట్టిరామునియెడల నింత దుర్మార్గముగఁ బ్రవర్తించుట కామెకెట్లు మనస్కురించెనోకదా! స్త్రీలవిషయమై కవీశ్వరులు చెప్పినమాట నిజము. ఆ స్త్రీలమనస్సు అగాధము; కపటము; వారిమనస్సును గ్రహించుటకు శక్యముకాదు. అద్దములోఁ గనబడు ప్రతిబింబముఁ బట్టుకొనవచ్చునుకాని, స్త్రీలమనస్సును గనిపెట్టుట కష్టము.

కోహ 56

“అగ్నిచే దహింఘఁబడనివస్తువు కలదా? ఏపదార్థమును సముద్రము భరింపలేదు! ప్రతిపదార్థమును కాలుఁడు మ్రింగునుకదా! ఆప్రకారము, స్త్రీలు ప్రబలులై, యేపనిఁ జేయలేరు!”

చాపాయ

“ఒకదానిం జేయఁదలఁచి, భగవంతుఁడు మఱియొకదానిం జేసెను; ఒకదానిం జూపించుటకుదలఁచి, మఱియొకదానిం జూపించెను.” ఈ ప్రకారము పలువిధముల నామెను వారు దూషించిరి. “రాజు చేసినపని బాగులేదు. అతఁడు పూర్వోత్తరముల నాలోచింపక, యీ పాపాత్మురాలకు వరములనిచ్చెను. ఆలోచింపక పనిఁజేసినందున, నతఁడు దుఃఖముఁ గొనితెచ్చుకొనెను. అతఁడు స్త్రీలోలుఁడు; అతనికి బుద్ధిలేదు; యుక్తాయుక్తవిచక్షణలేదు.” అని యొకఁడు రాజును దూషించెను. రాజు సత్యసంధుఁడనియు, ధర్మాత్ముఁడనియు మఱియొకఁడు రాజును భూషించెను. శిబి, దధీచి, హరిశ్చంద్రుఁడు—ఈ మొదలగు చక్రవర్తులచరిత్రములను హరిలోవారు చెప్పుకొని, రాజును స్లాఘించిరి. ఈవిషయములో భరతుఁడు తంత్రముఁజేసెనని యొకఁడు చెప్పెను; ఆమాటనువిని, మఱియొకఁడు సిగ్గుపడి యూరకుండెను. మూడవవాఁడు చెవులను మూసికొని, పండ్లఁగొటుకుచు, పెదవులను బిగించి, కోపించి, “ఓయీ! ఇట్టి పాపపుమాటలఁ బలుకుట తప్పు. రామునకు

భరతుడు ప్రాణమువంటివాడు. ఇట్టినూటలఁ బలుకుటవలన నీకుఁ బాపమువచ్చును.” అని హుంకరించెను.

దోహ 57

“ఓరీ! చంద్రబింబములోనుండి నిప్పులవర్షము పడవచ్చును; అమృతము విషముకావచ్చును; కాని, యెన్నఁడునూత్రము రామునకు భరతుడు కీడుఁజేయఁ దలంపఁడుసుమీ” అని వాఁడు సమాధానముఁ జెప్పెను.

చాపాయ్

అమృతము నాశఁ జూపించి, భగవంతుడు విషము నిచ్చెనని యొకఁడు భగవంతుని దూషించెను. నగరవంతయు కోలాహలముతో నిండెను; ఇతఃపూర్వమువా రనుభవించిన సంతోషమంతయు నివిషములో మాయమయ్యెను; జనులందఱు శోకార్థవశున్నులై యుండిరి. కైకేయిచే సన్తానముఁబొందుచుండిన బ్రాహ్మణకులస్త్రీలు పలువిధముల నామెనుబోధించి, హితము నుపదేశించిరి. “ఓతల్లీ! భరతునికంటె రాముఁడే నీకుఁ బ్రియుఁడని నీవు చూచోఁ జెప్పియుంటివి; ఈసంగతి లోకవిచిత్రము స్వభావసిద్ధముగ నీకు రామునిమీఁద దయకలదు. అతఁడు నేఁ డేమియపరాధముఁ జేసెనని తలఁచి నీ వతనిని వనములకుఁ బంపించుచుంటిని! నీ సవతులతో నీకు సఖ్యముకలదు కాని, వైరము లేదుకదా! మీసవతుల కలుపుఁగోలుచనమును, అన్యోన్యానుగాగమును సుప్రసిద్ధము. ఓతల్లీ! కాపల్య నీకేమి యపరాధముఁ జేసెను? ఆమె కింతపిడుగువంటి కష్టమును నీవు తీసికొనివచ్చుట నీకుఁ దగునా? ఆమె యొకరికేకాదు; నగరమునకును దేశమునకును నీవింతకష్టముఁ జెచ్చిపెట్టుట యుచితముకాదు.

దోహ 58

“ఓ తల్లీ! నీవు లెన్నఁగవిచారింపుము. ఇప్పుడు జానకీ రాముని విడిచిపెట్టునా! లక్ష్మణుఁడు గృహములోనుండునా? భరతుఁడు రాజ్యముఁజేయునా? రామునిజూడక మహారాజు జీవించియుండునా?

చాపాయ్

“ఓ తల్లీ! ఈసంగతులను విచారించి, కోపమును విడిచిపెట్టుము. చేతులు కాలినతరువాత విచారించిన లాభములేదు నిష్కార

ణము నీ కపకీర్తి వచ్చును; ఉత్తరోత్తరము నీవు విచారింపఁగలవు. నీ గోరికప్రకారము, భరతునకే యువరాజ్యవట్టముఁ గట్టుము; కాని, రాముఁడు వనమునకుఁ బోవుటవలన నేమిప్రయోజనము కలదు? రామునకు లేశమైనను రాజ్యముఁజేయుట కభిలాషలేదు. అతఁడు ధర్మ ధురంధరుఁడు; విషయభోగముల ననుభవించుట కతనికిఁ గోరికలేదు. అతఁడిచ్చట నివసించుటవలన నుచిత్రవము వచ్చునని నీవు తలంచిన యెడల నతఁడు నగరువిడిచి గురుపుగృహములో నివసించును. ఈ ప్రకారము నీవు రాజును వరమడుగుము. నూమాటలను నీవు మన్నింపని యెడల నీచేతులతోఁ జేసినపనులన్నియు నశించును; తప్పక బ్రష్టగును ఒకవేళ, నీవు హాస్యమునకు బలికియుండినయెడల, నిజముఁజెప్పుము. ఓతల్లీ! రామునివంటి కుమారుఁడు వనమునకుఁబోవుటకుఁ దగఁడు. ఈసంగతిని లోకులువిని, నీవిషయమై యేమని చెప్పుకొనుచుందురు? లేలేము. చేయఁదగినవనిని శీఘ్రముచేయుము. నీ పుణ్యముండును; నీమూలమున మాప్రాణములు నిలువఁబడును; నీయహకీర్తి పోవును.

ఛాండ్ 2

“ఓ తల్లీ! నీ యిష్టమువచ్చినయుపాయముఁ జేసి, నీయహకీర్తిఁ బోగొట్టుకొనుము; మా ప్రాణముల నిలువఁబెట్టుము నీ కంశమును రక్షించుకొనుము. నీవిధముననయిన శ్రీరాముఁడు వనమునకుఁ బోకుండునట్లు ప్రయత్నింపుము. చేతులు కాలినతరువాత, విచారించినందునఁ బ్రయోజనములేదు. మఱియొకవిషయమై నీవు శ్రమపడినను, లాభము లేదు. ‘సూర్యుఁడులేని దినమువలె, ప్రాణములులేని శరీరమువలె, చంద్రుఁడులేని రాత్రివలె, రాముఁడులేని నగరము కళాహీనమగును.’ అని తులసీదాసుగారు చెప్పుచున్నారు. ఓతల్లీ! ఈ సంగతి లెస్సగ విచారింపుము.”

సోరథా 2

ఈ ప్రకారము పూర్వోత్తరముల నాలోచించి, స్త్రీలు హితోపదేశముఁ జేసిరి; వారిమాటలు మృదుమధురముగ నుండెను; ఉత్తరోత్తరము వానివలన లాభముకలుగును. వారిమాటలు కైకేయిచెవులఁ

బడలేదు; ఆమెను మంథర వాగున నట్టించి యుండెనుకనుక, నామెవారి కూటము నునక్కురింపలేదు.

కావ్యము

వారికి బ్రతుకొత్తము నియ్యక, కైకేయి యూరకుండెను; ఆంక లిచ్చే గొట్టెబడిన స్త్రీవ్యాఘ్రము లేడినిజూచివట్టు, ఆమె కొఱకొఱ లాడుచు వారిం జూచెను. అయ్యోగమును బాగుచేయుట దుస్సాద్యమని వారు తెలిసికొని, ఆమెను విడిచిపెట్టరి. “ఈమె బుద్ధిహీను ధాలు; నిర్భాగ్యురాలు” అనిశలచి మారునిష్క్రమించిరి. “అహ! ఈ సాసాశ్శుని లెంతవనిజేసెను! నిధిచ్ఛతమువలన నామెగర్వమే ఆమెను మోపుచున్నది. ప్రస్తుత మామెచ చిగ్గకార నితఃపూర్వ మెవరును నడచి యుం లేదు.” ఈ క్రకాంతము స్త్రీపురుషులు కైకేయిని దూషిం చి నిలకందుచుండిరి. నిజమున్నరముచే బాధపడుచుండినట్లు, వారు నిట్లుయ్యుటను విడిచి, “అయ్యోనివిడిచి చనవెట్లు జీవింపగలము? మనకే? యూరకలదు” అనినాగవలము బడుచుండిరి. జలము లెండి నచుడు సుశ్వాసిజలనరములు చింతించునట్లు కాముని వియోగము నకు స్త్రీపురుషులట్లు విచారించుచుండిరి. పాదముఖ సుపరిమితముగ నుండెను. ఆ కిత్తేర్చియునగు గామునకునూత్తరం హర్షవిషాదములు లేవు; గాన్ధాకాంతలేను బాధను తెల్లని బాగుటకు వెళ్లెను. అతని యుధాకరింకము కళకళలాడి ప్రకాశించుచుండెను; అతనిమనస్సు నాలు గింతలు సంగోషముగో నిండెను. భరతునకు కప్పించి, అతనికే రాజ్యాభిషేకమగునో యనువిచార మతనికి జోయెను; అందుచేత నతనిను బారనింకము వికసించెను అవతరించి చేయవలసినపని జేయుటకు సమ యుండువచ్చెనని యతనికి సంగోషము కలిగెను; ఇదియే నాలుగింతలసం గోషమునకు. గాకాము సిగ్గునుచేయు బడిన క్రమాజమును రాజు తప్పింపకయుండునట్లు కామునకు చింతించుచుండెను

అంశ 59

ఆ రమునందలికి, యొకచోట బడుచుండినాడు; ఆ భ్యాభిషే కమే దానిని బంధించుగొలుసు; నడచునకు బోవుటయే దానిని క్రైంచుట; అందుచేత నతనికి సంగోషము కలిగెను.

పంచమవిశ్రామము

చాపాయ్

శ్రీరాముడు తల్లిపాదములకు మ్రొక్కి, చేతులను బోడించుకొని నిలువబడెను; ఆతఁడు కుమారునిదీవించి, కౌగిలించుకొని వస్త్రాద్యలంకారములను దిగఁడుగించి సారవేసెను. మాటిమాటికామె రాముని ముఖమును ముద్దుఁబెట్టుకొనెను; ఆనందబాష్పము లామెనేత్రముల వెంబడి వఱదలై కాయెను; ఆచెనెరిరము పులకరించెను. ఆవెతోడలష్టాంశునిఁ గూర్చుండఁబెట్టుకొని కౌగిలించుకొనెను; ఆమెచనుదోయి నింక సాలుచేపు వచ్చెను. ప్రసవశుభ్రులై యామె మాటఁ బలుకలేకపోయెను. పుట్టువరి ద్రువకు నిరంభము లభించిరట్లయ్యెను అత్యంత వాత్సల్యముతో నామె కుమారునిముఖము నుపలక్షించి యిట్లు వృదుమధురముగ సంభాషించెను. “తండ్రీ! నీకు నేనుబలిహారిని; నీ యభిషేకోత్సవ శుభమునూర కెప్పుడు? నీవు సకలగుణసంపన్నుఁడవు; బుద్ధివంతుఁడవు; ధర్మత్తుఁడవు; మా నోమలవంటవు; అయోధ్యాపుర జనులభాగ్యమువలన నీవు లభించితివి.

దోహ 60

“స్వాతివానలకు చాళకములువలె, నీయభిషేకముఁ జూడవలెనని, స్త్రీపురుషు లంగటు కళూహలములొ నుండిరి

చాపాయ్

“ఓ తండ్రీ! లెమ్ము; శీఘ్రము స్నానముజేసి, నీ యిష్టమువచ్చినది కొంచెము మధురపదార్థములను భజించి, నీతండ్రీవద్దకు వెళ్ళుము. ఇప్పటికే, విలంబమయ్యెను. జాగుఁజేయక, లేలెమ్ము”—అని తల్లి ప్రేమఘోషముగఁ బలికెను. పుత్ర వాత్సల్యముచే నామె యిట్లుచెప్పెను. ఆమె వాత్సల్యమే యొక కల్పవృక్షము; ఆమె వాక్కులే దానిపుష్పములు; ఆమె దయయే నాని మనరందము; దానికి మూలము సంపత్తి ఆపుష్పములఁ జూచి తుమ్మెదలు భ్రమించును; కాని, రాముని మనస్సు మాత్రము చలంపలేదు ఆతఁడు ధర్మధురంధరుడు; ధర్మమార్గమును గుర్రెఱింగినవాడు వృదుమధురముగ నతఁడు తల్లితో నిట్లుపలికెను.

“ఓతల్లీ! నాతండ్రిగారు నాకు వనవాసరాజ్యము నిచ్చిరి. అన్నివిధముల నాకార్యములు నెఱవేఱును. నీవు కటాక్షించి నీయనుజ్ఞ దయ చేయుము; నేను వనమునకుఁ బోవుటకు నీవు సంతోషించి ప్రసాదించుము; మంగళములు సమకూడును. నావియోగమునకు నీవు దుఃఖింపకుము. నీదయవలన నాకు శుభము కలుగును.

జోహా 61

“ఓతల్లీ! తండ్రిగారి యజ్ఞము నున్నించి, తదునాలుగు సంవత్సరములు వనవాసముఁ జేసి, పునః సంచరణకమలములను గల్గించెద. నీవు మనస్సులో విచారింపకుము.”

శౌకాయ

ఈ ప్రకారము మృదువ ధురముగ రాముఁడు పలికిన పలుకులు ములుకులువలె, నామెహృదయమునకుఁ దగిలెను. వర్షము పడినపుడు ‘జవాన పుష్పము వాడి యెండుపోవునట్లు, శ్రీమతి ముని చల్లనిమాటలను విని తల్లి సొమ్మసిల్లి వెలవెలబోయెను. ఆమెవిషాదముఁ జెప్పుటకు శక్యముకాదు. సింహనాగమును వినిన హరిణివలె నామె దిగులు పడెను. ఆమె నేత్రములనుండి నీరు వఱదలై కారెను; ఆమెశరీరము గడగడవడఁకెను. జలములోనుండిన యెఱను మ్రింగిన మీసమువలె, నామె వ్యాకులముపడెను. ఆమె ధైర్యముఁ దెచ్చుకొని రామునిఁ జూచుచు గద్గదస్వరముతో నిట్లుఁబలికెను. “ఓతండ్రి! నీజనకులు నిన్ను వారిప్రాణములకించు సకలముగఁ జూచుకొనుచుండిరి; నీబాలచర్యలు సదా వారికన్నులకుఁ బండుగ. నీనుబట్టముఁ గట్టుటకు వారు శుభము హూర్తమును నిర్ణయించిరి. ఏమియపరాధమువచ్చెను? నిన్ను వనములకుఁ బంపుటకుఁ గారణమేమి? నాకుఁజెప్పుము ఎవరు మనసూర్యవంశమునకు నిప్పుఁబెట్టిరి.”

జోహా 62

రాముని ముఖముఁజూచి, తదుపరి సుకంఠ్రునికుమారుఁడు అభినందనుఁడు, భర్తవృత్తాంతము నామె కుఁ దెప్పెను; ఈసంగతుల నామె విని, సిశ్చేష్టుర లయ్యెను; ఆమె దురవస్థఁ జెప్పుటకు శక్యముకాదు.

చాపాయ

అవును కాదని యేమాటఁ జెప్పటకు నామెకు నోరు రాలేదు. ఈ దుఃఖము నామె మ్రింగలేదు; కక్కలేదు; ఈ విషమసంధిలోఁ బడెను. చంద్రుడని వ్రాయుటకుబదులు రాహువని వ్రాసినట్లయ్యెను. అహ! కాల మొకిరితిఁ గడవఁబోదు. విధి కృతములు విఘ్నిత మగును అమెకు ద్వంద్వము వచ్చెను. అమె ధర్మమార్గమును విడిచిపెట్టలేదు; పుత్రవాత్సల్య మధికముగ నుండెను. చుంచుయెలుకను నోటఁ బట్టుకొనిన పామువలె, నామె దుఃఖించెను. (అయెలుకను పాముమ్రంగిన చనిపోవును; దానిని కక్కినయెడల సర్పము గృప్తిపోవును.) “నేను మూఁఖించి, కుమారుని నావద్ద నుంచుకొనినయెడల ననుకూలముగ నుండునుకాని, నాసుకృతము నశించును; నాబంధువులతో నాకు విరోధము వచ్చును. నాకుమారుడు వనములకుఁ బోవుటకు నేను సమ్మతించినయెడల గొప్ప యుపద్రవము వుట్టును.” ఈ క్రమము వహించి కాసల్య విషమ సంధిలోఁ బడి చింతించెను. అదువరి, అమె కలివ్రతధర్మమును జ్ఞాపకం దెచ్చుకొని, ర మభరతు లిరువురును సమానులని తెలిసికొనెను. అమె చిత్తము స్వభావసిద్ధముగ సరళము. అకే ధైర్యమునవలంబించి, శ్రీరామునితో నిట్లువలికెను. “ఓతండ్రి! నీకు నేను బలిహారిని; నీవుచేసినది మంచిపని—తండ్రి గారియాజ్ఞను సన్నించుటయే సర్వోత్కృష్టమగు ధర్మము.

దోహ 63

“ఓ తండ్రి! మొదట నీకు రాజ్యమువచ్చునని సంతోషములేదు; ఇప్పుడు వనవాసమువచ్చినందులకు పిచారములేదు; కాని, యొకిమాట నిశ్చయము. నీ ముఖారవిందము కనఁబడినపుడు, భరతుఁడును, సగరము లోని శ్రీపురుషులును, వీరికింట నధికముగ నీ తండ్రి గారును విచారింపెదరు.

చాపాయ

“ఓ నామధ్యుత్తీ! కేవలము, మీతండ్రిగారి యాజ్ఞయే ఆయినపుడు, నీవు వనమునకుఁ బోవఁడు. నీతల్లిదండ్రులెరువును యాజ్ఞ నిచ్చినయెడల, నీవు వనము నకుఁ బోవు; అయోధ్యకింఁజే మారితలు వనమే

శ్రేష్ఠము. ఎట్లయినను, మాతృవాక్యమును పరిపాలించుట యుచితము. 'పితుర్దశగుణామాతా గౌరవేణాతే రిచ్యతే' తండ్రికంటఁ బదియంతలు తల్లి పూజ్యుఁ టు. తల్లికంటఁ నామాతయజ్ఞాత్తబలము. 'మాతృర్దశగుణామాన్యో షహితా ధర్మైరుతా' బంధమా! వనదేవతలే నీతల్లిదండ్రులు. భగవ్యుగములు సీచరణకమలములను సేపించును. కాలమంతయుఁ గడచినతరువాత, వనవాసము రాజున కుచితము; కాని, నీవు కేవలము సుకుమారుడవు నీవెట్లు వనవాసమును సహించగలవోయని విచారము కలుగుచున్నది. అహో! అరణ్య పెట్టిభాగ్యము నోచుకొనె నోకిదా! అయోధ్యానగర సంతనిష్ఠుగృహిణులు' పరఘుకులవణి! నీవు విడిచిపెట్టినచగరినది. ఇళాహీనవ గును. ఓతండ్రి! నీతో నన్ను దీసికొని వెళ్ళునని నేను చెప్పినయెడల, నీకు సందేహముపుట్టును. భర్తనుసేవించుట స్త్రీ సుచితముకదా! ఈమె సుత్రునివెంట నెట్లు వెళ్లెనని లోకులుశంకించెదరు లోకులంటితే నీవుప్రయుండువు; ప్రాణములకంటఁ నధికుఁడవు. నీవె మాప్రాణము. అమ్మా! నేను వనమునకు వెళ్ళుచున్నాను' అని సీవదగిచవుడు, నేను పరితపించుచున్నానుకాని, నా శరీరమును విడిచిపెట్టలేకపోతిని.

దీక్షా 64

“నా నయకొలది, నీవు వనమునకు బోకుండజయుటవలనఁ బ్రయోజనములేదు. ఈ సంగతులను విచారించి, నే నూరకుంటిని. తల్లికిని, బిల్లకును రక్తసంబంధము కలసని తెలిసికొని, బహుదినములు విదేశములో నుండినను, నన్ను విడిచివేయకుము.

చాపాయ

(అ-పా) పరామా! శుక్రఁడు, చంద్రుఁడు, సూర్యుఁడు, యముఁడు, కుశుఁడు-వీరందఱు నిన్నురక్షించుఁగాక! నీవు దండకారణ్యములోనుండినను వీరిమూలమున నీ కానందముకలుగుఁగాక. ఓతండ్రి! నీకు నేను బలిహారిని; అగ్ని, వాయువు, కపిత్థవగు యజ్ఞధూపము, ఋషులుచ్చరించుమంత్రములు, వారి యాచన నను-నిన్ను రక్షించుఁగాక! అజగత్స్వయం, అజగత్కర్త, అగోబ్రాహ్మణరక్షకుఁడు, అరాక్షసాంతకుఁడు, అభిగవంతుఁడు-నీవు వనవాసముఁ జేయునపుడు, నిన్నురక్షించుఁగాక! నిన్నుఁ గరుణించుఁగాక! పట్నాస్త్రములును, పద్మతువులును,

చతుర్వేదములును, సప్తసముద్రములును, సప్తద్వీపములును, త్రిలోకములును, దశదిశలును నీకు సకలసముఖములనిచ్చుఁగాక! ఇవి నీకు వంగళముల నిచ్చుఁగాక! నీ అమంగళములను హరించుఁగోక!" ఈవిధమున కౌసల్య కుమారుని దీక్షించి, యతని శిరిమువై నక్షతలనుంచి, యతని ముఖమున తిలకము పెట్టెను. ఇట్లు తల్లి కుమారుని సింగారించి, యతని దేహమునకు పరిమళ ద్రవ్యములను బూసెను.

దోహ 65

శరీరమునకు గాయములను, బలికలము, మూర్ఛయు ఈమొదలగుబాధలు కలుగకుండుటకు ఒషధుల నామె యతినిధిజమునకుఁ గట్టి, ప్రయాణమునకు నెలవునిచ్చెను. అనంతరము నామె దురవస్థను వర్ణించుటకు శిష్యముకాదు. (అధికపాఠము సమాప్తము.)

చాళాయ

"నామద్దండీ! కింటని అప్పవలె, నిన్ను దేవతులను, పితృదేవతులును రక్షింతురుగాక! నీవు ధర్మధర్మరంధరుఁడవు; కరుణాసముద్రుఁడవు. పదునాలుగుసంవత్సరములవనవాసమే జలమ; నీకుఁ బ్రియులగు పరివారజనము మీనములు; ఈసంగతినెఱచారించి, వారుజీవించి నీవుతిరిగి వచ్చునప్పటికీ, వారు నీతోఁగలియునట్లు, నీవు చూడఁము. (జలము లెండినపుడు వత్స్యములు చనిపోవును; నీజనులకు నీవే భవాను; పదునాలుగు సంవత్సరములవఱకు వారికి జీవనముండునట్లు ప్రసాదించుము.) ఓతంద్రీ! శుభ వగుఁగాక! నీవు వనమునకుఁ బోము. నీ బంధవులను, నీ పరిజనమును దుఃఖసముద్రములో విడిచి, వారిని యనాథులఁజేసి, వనమునకుఁ బోము. మాఘణ్యము క్షీణించెను; కాలమువిడితవయ్యెను" ఇట్లు పలువిధముల కౌసల్యనిలఁపించి, రామనిచరణములమీఁదఁ బడెను. తనవంటి నిర్భాగ్యురాలు లేదని యామె తలంచెను. అమె హృదయము శోకముచే నహింతుకొనిపోయెను; దానింశిష్పటకు శిష్యముకాదు. రాముండు తల్లిని లేవఁదీసి, కౌఁగిలించుకొని, వృదువధరవచనములతో నోదార్చెను.

దోహ 66

ఈ సమయమున, జనక సకలవృత్తాంతమును విని, వ్యాకులముపడి, దిగ్భ్రమలేచి, అర్హవద్దకు వెళ్లెను. ఆమెపాదములకు నమస్కు

రించి కూర్చుండెను. (వివత్కాలము కనుక, నామే భర్త సచ్చును న
కూర్చుండెను. ఇది మర్యాదాలోపము కాదు).

శాపాయ్

కౌసల్య కోపలీని దీనించి, యామే సుకుమారత్వముఁ జూచి, విశేషము దుఃఖించెను. ముఖమును వంచుకొని, జానకి పిలపించుచుండెను. ఆ చక్కదనాలకుప్ప, ఆ పతివ్రతాశిరోమణి, యిట్లు చింతించెను:— “హా! నాజీవనమున కాధారభూతుఁడు, నా నాథుఁడు, వనమురకుఁ బోవుటకు సిగ్గుముగ నుండెను. వారిని ననుసరించివెళ్లుట కెవరు పుణ్యముఁ జేసిరోకదా! ఈ నాశరీరముతో నేను వారివెంట వెళ్లవలెను. లేక, గమ్ము వాగుతీసికొని వెళ్లనియెడల, నా శరీరమును విడిచి, నాస్థానములైనను వారివెంట వెళ్లును ఈరెండింటిలో నేదియొకను నాకుమేలు నిధికృతము తెలియదు” ఇట్లు జానకి చింతించి, మనోహరముగు శాపాంగుష్ఠముతో సూర్యుడై వ్రాసెను; అట్లు వ్రాయుటవలన, సూర్యములశబ్దములు గుఱురఁగున నుండెను. ఏ కవీశ్వరుఁడు వానిని వర్ణించగలఁడు! (గోగుగో భూమిమీఁద వ్రాయుట శోకముఁదెలుపును. దానిభావ మేమనిన, “ఓనాథా! నన్ను మీతోఁ దీసికొని వెళ్లుఁడు. లేనియెడల, నేను భూమిలోఁ బ్రవేశించెద” అని యామే చెప్పుచుండినట్లు కనఁబడును.) “మీము మీచరణములను విడిచివెట్టఁ జాలము” అని చెప్పుచుండినట్లు, జానకి చరణసూర్యములు ధ్వనులఁజేసెను. ఆమె కనులలోవచనముల నుండి, నీరు వఱుకలై కారెను. అప్పుడు కౌసల్య రామునితో నిట్లు పలికెను. “ఓ రామా! జానకి మహాసుకుమారి. అత్తమామలకును, బాధువులకును గౌరావుబిడ్డ.

పోతా 67

“సూపాలిశిరోమణియగు ఒనకచక్రవర్తి కూతురు; సూర్యవంశమునకు సూర్యునివంటి దశరథుని కోడలు; సూర్యకుల కుముదములను వికసింపజేయు రామచంద్రుని భార్య; సకలగుణసంపన్నుఁడు చక్కదనాలకుప్పయగు రాముని ధర్తృత్వి.

శాపాయ్

“నా ముద్దుకోడలు; ఈమె సకలగుణసంపన్నురాలు; ఈ యభ

రంజిబొమ్మముద్దలనుమూటగట్టును; కూపురేఖవిలాసములలో నీమెను
మించినవాడు లేడు. నాస్రాములవలె, నామెను జూచుకొనుచుంటిని;
నాకంటిపాపవలె, నామెను గాపాడుచున్నాను. నాపాలి కల్పవృక్షమని
భావించి, నే నామెను ప్రేమించి, పెంచుకొనుచుంటిని; నావాత్సల్య
మనే నీరుచే నావృక్షము వృద్ధిపొంది, పుష్పించి, ఫలించు సమయము
నకు, విధి వివరిత మయ్యెను; విధికృతములం దెలిసికొనుట యెవరిత
రము' ఇది యెట్లువరిగా యిది, తులముద్దురొకేలియదు. చిన్నతనములో
నామెను నేవను లెత్తుకొని యుండిరి; తనవరి కంటె పల్కలోనుండి దిగి
తివాసిమీ. న నకచి, సింహాసనమునై గూర్చుండును; కాని, ఆమె
యెప్పుడును నకచియుండలేదు. అశివ మూలికవలె నామెను గాపా
డుచుంటిని. ఒకానొక సమయమునైనై, దీపము నాప్పుమని నేనామెకు
కెప్పియుండలేదు. ఇట్టి గానకి నీవెంట నకములకు బోకలచియున్నది
రామూట నేనుచెప్పియుంటిని; ఇది, 'సామూ' నీకూటం దెప్పియు;
ఆమె తనకునుకాదుగ బ్రవర్తించును చంద్రకిరణములం బాసముం
జేయు చకోరములు నేత్రములను విప్పి, సూర్యురకెదురుగ నిలువం
బడి చూడగలుగునా'

కో. 468

“వనములో నికాగములును, సింహానాథులలాది దుష్టజంతువు
లును సంచరించుచుండును సామూ! నిష్కంపములవాటికలో, పంజీ
వనమూలిక చెట్లు వర్ధిల్లును'

చౌ. 545

“సమయసుఖముల కనుగొనింది, వనమునకు కగియుండుటకు
బ్రహ్మ కీరాతస్త్రీలను కన్యలను పృథ్విచేను పాపాణమును, క్రీడాకీటక
ములును, సర్పములును, వృశ్చికములువలె, వారిర్వభావము కలిగియు.
వనములో నివసించుటవలన, వానికి లేచినను దుఃఖములేదు. కకల
భోగములను విడిచి, తామ్రజేసుచునికన్యలకును, మానివత్తులకును
వనము యోగ్య మగునుండును. చావకవిత్తపువ్రల. కాని, వానికి కయ
పడును కదా! ఈమె వనములో నెట్లు నివసించ గలదు' మానస సరో
వరములోనికనులములలో విహరించుచుండును తాళము తుమ్మచెట్లచుద్ధ్య

నెట్లు విహరింపఁగలదు! ఈసంగతులను విచారించి, నే నామెను బోధించితిని; నీవుకూడ బోధింపుము. జానకి గృహములో నుండినయెడల, నా ప్రాణములు కొంచెము నిలువఁబడును; నాకుఁడై ర్యముండును.” కౌసల్య చల్లగవాత్సల్యముచే జెప్పినమాట లచ్చటోపమానములు. ఆమెమాటలను రాముఁడు వినెను.

దోహ 69

యుక్తాయుక్తముగ జెప్పఁదగిన మాటలను రాముఁడు తల్లికి జెప్పి, తదుపరి, జానకిని జూచి, వనవాసములోని గుణదోషములను గుఱించి చెప్పనారంభించెను.

చాపాయ్

జానకిని వెంటఁదీసికొని వెళ్లుటకు రామున కిష్టము; కాని, ఆసంగతిని తల్లియెదుట స్పష్టముగఁ జెప్పట కతఁడు సంశయించెను. విపత్తి కాలము కనుక నతఁడు ముందు వెనుకలనాలోచించి, యిట్లు ప్రసంగించెను. “ఓ రాజకుమారి! నాబోధను వినుము. రాజులు ధైర్యశాలులు; నీవు రాచబిడ్డవు; ధైర్యముగనుండుట యుక్తము. నీవు మనస్సులో మఱియొకవిధమునఁ దలంపకుము. మనయుభయుల శ్రేయస్సును నీవుకోరినయెడల, నామాటలను మన్నించి, నీవు గృహములో నుండుము. నాయాజ్ఞాప్రకారము, నీవత్తగారిని సేవించు చుండుము. ఓ ప్రియురాలా! అన్ని విధముల నీవు గృహమువద్ద నుండుట మంచిది. అతియాదరముతో నత్తనూమలను సేవించుటకంటె, నధికమగు ధర్మము లేదు. ఒకప్పుడు నాతల్లి నన్నుజ్ఞప్తికిఁ దెచ్చుకొని, పుత్రవాత్సల్యముచే వ్యాకులము పడి, విచారించునపుడు, ఓసుందరీ! మృదుమధురముగ, నీవు పురాణ కథలఁ జెప్పి, యామె నోదార్పుము. నామీఁద నొట్టుబెట్టుకొని చెప్పుచున్నాను. నాతల్లికి నీవు హితముఁజేయుటకే, నిన్ను గృహమువద్ద విడిచి పెట్టుచున్నాను. ఓ సుముఖి! నా స్వభావమును లెస్సగ గ్రహింపుము.

దోహ 70

“గురువులకును, శ్రుతులకును, సమృతమగు ధర్మము కష్టములేకయే అత్తనూమలను సేవించుటవలన లభించును. మూర్ఖించినయెడల గాలవమునికిని నహంభనకునువలె సంకటము వచ్చును. (గాలవముని విశ్వా

మిత్రునివద్ద విద్య నభ్యసించి గురుదక్షిణ నిచ్చుటకు మూర్ఖించెను. అతని మూర్ఖత్వమునకు గురువు కోపించి శ్యామకర్ణములుగల గుట్టములు 500 దక్షిణ కింద దీసికొనిరమ్మని చెప్పెను. అంత గాలవుడు విచారించి గరుత్మంతునితోఁ గూడి యయాతిమహారాజువద్దకు వచ్చెను. అప్పుడు యయాతి తనకుమార్తెను 200 గుట్టముల నతని కిచ్చెను. “ఓ గాలవా! ఈ నాచిన్నదాని కన్యత్వము నిశ్చలము; ఆమె సంతాన వంతురాలయినను కన్యత్వమునకు భంగములేదు” అని రాజు చెప్పెను. ఆకన్య నతఁడు క్రమముగ మువ్వరు రాజుల కప్పించి, హరిలో నొక్కొక్కనివద్ద 200 గుట్టములఁ బుచ్చుకొని మొత్తము 800 గుట్టములను గురువునకు సమర్పించెను. అప్పుడతని నొక్కొక్క రాజున కొకకుమారుఁడు పుట్టెను. మూర్ఖించినందున నతఁ డింత శ్రమఁ బడవలసి వచ్చెను.

నహుషుఁడు చంద్రవంశపు రాజు; అతఁడు పుణ్యాత్ముఁడు; అందుచేత నతనికి దేవేంద్రపదవి వచ్చెను; అప్పుడు దేవేంద్రుఁడు బ్రహ్మహత్యఁ జేసినందున భయపడి దానియుండెను. నహుషుఁడు శచీదేవి పొత్తుఁగోరి యామెకు వర్తమానము బంపెను. “నీవు పల్లకిలోఁ గూర్చుండి మహర్షులచే దానిని మోయించుకొని రమ్ము” అని యామె వర్తమానము బంపెను. కిష్కంధము నహుషుఁడు మహర్షులచే సహరి మోయించుకొని బయలువెడలెను. అగస్త్యుఁడు వారిలోఁబొట్టివాఁడు. వారింజూచి ‘సర్వసర్వ శీఘ్రము నడుపుము’ అని నహుషుఁడు మందలించెను. అగస్త్యుఁడు కోపించి ‘సర్వోభవ’ అని శపించెను. ఆశాపముచే నహుషుఁడు అజగర్మమై పుట్టి ధర్మ రాజువలన శాపవిముక్తుడై పునః స్వర్గమునకు వెళ్లెను.)

చాపాయ్

“ఓ సుముఖి! తండ్రి గారి యాజ్ఞను పరిపాలించి నేను శీఘ్రము వచ్చుచున్నాను. అవలీలలో దినములు గఠించును. ఓ సుందరీ! నామాట వినుము. నాయందొడ్డిగల ప్రేమచేత నీ విప్పుడు మూర్ఖించినయెడల నీవు తుదకు దుఃఖము ననుభవించెదవు వనవాసము కష్టము; వనము దుర్గమము; కఠినము; భయంకరముగ నుండును; ఎండల కెండి వానలకుఁ దడిసి చలిదెబ్బలఁ దిని నీవు బాధపడవలెను. కంకర, ముండ్లు, కుశ,

వీనితో మార్గము నిండియుండును. వానిమీఁద నడచుట కష్టము. పాద రక్షలులేకయే నీవు నడవవలెను. కమలములువంటి నీచరణములు కోమలములు; మార్గములు దుర్గమములు; అనేకవిఘ్నోన్నతైర్వృతములు కలవు. దారులు సరిసమానముగ నుండువు; అగుడుదిగుడుగ నుండును. కొండలలోయలు, కొండగుహలు, నెలయేళ్ళు, నదులు, అగాధమగు ప్రవాహములు వీనినిజూచిన దైర్ఘ్యవంతులు సహితము భయపడుచుందురు. సింహవ్యాఘ్రభల్లూకములధ్వనులను వినిన గుండెలు పగులును.

దోహ 71

“కటిక నేలను బవ్వళించి నారవస్త్రములఁగట్టి కండమూలఫలములను సంజింపవలెను. అవియైనను ప్రతిదినము దొరుకుట దుర్లభము; ఋతుధర్మము ననుసరించి యవి దొరుకుచుండును.

చాపాయ

“కొటికపటవేషములను ధరించి రాక్షసులువచ్చి నునుజులను భక్షింతురు. ఓప్రియురాలా! సర్వతములకన్న విశేషముగ మేఘములు వర్షించును. వేయేల, వనవాసకప్రములఁ జెప్పుటకు శక్యము కాదు. అనేక భయంకరమగుచర్మములును, పక్షులును మృగములును కలవు. స్త్రీపురుషులను దొంగిలించు రాక్షసులు స్వేచ్ఛగ విహరించుచుండురు. వనవాస మనుపేరు చెప్పిన ధీరులుసహితము భయపడుచుందురు. ఓగ్రగలోచనా! స్వతస్సిద్ధముగ నీవు భయభీతురాలవు. ఓహంసగమనా! నీవు వనవాసమునకుఁ దగవు; నీవు నాతో వనమునకు వచ్చినయెడల లోకులు నన్ను దూషించెదరు. మానససరోవరములోని యమృతోపమానమగు నిర్మలజలములను ద్రాగిజీవించు మందముకాళము, లఘాసముద్రము లోని నీరును ద్రాగి యెట్లు జీవింఁగల్గును! నూతనముగ జిగిరించిన తియ్యమామిడితోటలో విహరించుకోకిల తుమ్మతోటలో నెట్లు విహరింపఁగలదు! ఈసంగతులను విచారించి నీవుగృహములో నుండుము. ఓచంద్రవదనా! వనములో ననేకకష్టముల్లూకలవు సుమీ!

దోహ 72

“గురువును స్నేహితుఁడును భర్తయు, వారిస్వభావముకొలది స్త్రీని శిక్షించి నుంచియుపదేశముఁ జేసినపుడు, స్త్రీ వారిని మన్నింపవల

యును; లేనియెడల నామె తుదకు పశ్చాత్తాపముపడి విచారింపవలసి వచ్చును.”

చాపాయ్

ఈ ప్రకారము మృదుమధురముగ శ్రీరాముడు పలికిన ప్రయవచనములను జానకీ విని కన్నీరుగా ర్చెను; ఆమె కమలములవంటి నేత్రములవెంబడి నీరు వఱదల్లె కా రెను. స్త్రీపురుషచక్రవాకములను శరత్కాలచంద్రునివలె శ్రీరాముని ప్రయవచనము లామెను తోభపెట్టెను. ‘అహా! నానాథునకు నాయందు దయకలదు; నన్ను విడిచిపెట్టి వెళ్లుటకు సిద్ధముగనుండెను’ అని యావ తలచి వ్యాకులముపడెను; ప్రత్యుత్తరము లిచ్చుట కామెకు శక్తిలేకపోయెను. ఆభూపుత్రిక ధైర్యము దెచ్చుకొని దుఃఖము జాలించి అ తగారిచరణములకునమస్కరించి నిలువబడెను; ఆమె చేతులను బోడించుకొని యిట్లు విన్నవించెను “ఓదేవీ! నాపిన్నపమును విని, లోపాలోపములను తీసింపుము. నాక్షేమమును గోరి నాప్రాణమువంటి నానాథుడు నాకు బోధించెను. వారివచనములను నేను గ్రహించితిని; ప్రాణేశ్వరుని బియోగముకంటె నధికమగు దుఃఖము మఱియొకటి లేదని నాయభిప్రాయము.

కోహ 73

“ఓ ప్రాణనాథా! మీరు కరుణాసముద్రులు; సకలసుఖములకు నిధులు; రఘుకులకుముదములను వికసింపజేయుటకు చంద్రునివంటివారు. విమ్ముల నే నెడబాసియుండినపుడు స్వర్గవయినను నాకు నరకముతో సమానము.

చాపాయ్

“తల్లిదండ్రులును సోదరిసోదరులును స్నేహితులును, బంధువులును, అత్తమామలును, సుతులును, గురువులును, సహాయకారులును వీరందఱు సకలగుణసంపన్నులయినను, సుఖము నిచ్చువారయినను వీటొకయెత్తు; భర్తయొకయెత్తు; ఓనాథా! ఎట్టిసంబంధబాంధవ్యములు గలవారయినను భర్త తప్ప స్త్రీలకు వారివలన సూర్యునికంటె నధికతాపము కలుగును. తనువును, ధనమును, గృహమును, పుత్రునియు, పురమును, రాజ్యమును— ఇవి కలిలేక స్త్రీ దుఃఖము నిచ్చును. కలిలేనిభోగము

రోగముఁ బోలును; ఆభరణములు భారములు; సంసారము యమయాతనము; ఇవి స్త్రీధర్మములు. ఓప్రాణనాథా! మీరుకాక లోకములో నాకు సుఖమునిచ్చునది యొకటియులేదు. ఓనాథా! జీవములేనిశరీరమును, జలములేని నదియువలె, భర్తలేని స్త్రీ శోభింపదు. అన్నిసుఖములు నాకు మీవద్దఁగలవు; శరత్కాలచంద్రబింబమువంటి మీము ఖారవిందముఁ జూచుచుండుటయే, నాకు సుఖము.

జోహ 74

“నేను మీతో నుండినపుడు ఖగమృగములే నాబంధువులు; వనమే పట్టణము; వల్కలములే పట్టుబట్టలు; పర్ణశాలయే సురసదనము.

చాపాయ్

“నాయత్తమానవులవలె వనదేవతలు, స్త్రీపురుషులు, నన్ను రక్షించెదరు; వారుదారులు అనేకఫలపుష్పముల నిచ్చెదరు; మీతో నుండినపుడు కుశపల్లవములు వస్త్రధునినెఱ్ఱవలె మెత్తగనుండి సుఖము నిచ్చును. కందమూలకలము లమృతోపమానముగ నుండును. షర్వతములు అయోధ్యలోనిషేకలతో సమానమగును. ప్రాతఃకాలమున చక్రవాకవిధునమువలె నిత్యము నేను మీపాదారవిందములను దర్శించి సంతోషించుచుండును. వనవాసకష్టములను, దుఃఖములను, తాపములను, విషాదములను, మీరు విస్తరించి చెప్పియుంటిరి. అవియన్నియు మీవియోగదుఃఖముతో లేశమైన సమానముకావు. ఓకృపానిధానా! ఓసుజ్ఞానశిరోమణీ! ఈసంగతులను విచారించి నన్ను విడిచిపెట్టక, తీసికొనివెళ్లుడు. నేను విస్తరించి విన్నవించుటయేల! మీరు దయామయులు; సర్వోత్తర్యాములు; నామనస్సు మీకుఁ దెలియును.

జోహ 75

“హేదీనబంధూ! నేను దీనురాలను; నన్ను విడిచిపెట్టినందున మీనామమునకు లోపమువచ్చును. మీరు సకలసుఖదాయకులు; నాసుఖమును మీరేల పడఁగొట్టెదరు? మీరు సకలగుణసంపన్నులు; నామీఁద దయతప్పట యుచితమా? పదునాలుగుసంవత్సరములు మిమ్ముల నెడఁబాసి నేను జీవింపఁగలనా? నన్ను విడనాడక మీతోఁ దీసికొని వెళ్లుడు.

చాపాయ్

“ఓనాథా! క్షణక్షణము మార్గములో మీచరణకమలములను దర్శించుటవలన నాకు శ్రమకలుగదు. ఓప్రాణనాథా! అన్నివిధముల మీసేవజేయుచుందును. మీమార్గి యాసమును హరించెదను. మీరు శ్రమపడి చక్కని చెట్టునీడలోఁ గూర్చుండినపుడు మీచరణకమలములను చల్లనినీరుతోఁగడిగి, మీకువిసరి, మీసేదదీర్చెద నేదబిందువులతోఁగూడిన మీముఖారవిందమును, మీశ్యామల శరీరముఁ జూచుచుండినందున, నాకేమి శ్రమయుండును! భూమిమీఁద వృక్షముల పల్లవములను తృణములఁబఱచి మీసేవకుఁడను మీపాదములఁ బట్టుచుండెదను. మీదివ్యమంగళవిగ్రహమును సదా చూచుటవలన నాకు శీతోష్ణములబాధయుండదు. నేను మీవద్దనుండినపుడు నన్నెవరు తేటి చూడఁగలరు! నక్కఱని కుండేలుగాని కన్ను తెఱచిఁజూసింహముంజూడఁగలదా? నేనేనుకుమారివా? మీరు సుకుమారులుకావా? మీరే వనవాసమున కర్హులా! నేనుగానా! మీరే తపముఁజేయుటకుఁ దగినవారా? నేను కానా! మీవంతు శ్రమపడుటయు, నావంతు భోగముల ననుభవించుటయు నగునా! మీరు సంచరించిన కారము నేను గూడ సంచరించెద; మీరు చేసినవిని నేను జేయుదు.

పోహ 76

“కర్ణకఠోరమగు మీవచనములను వినినందున నాహృదయము బ్రద్దలగును. మీవియోగదుఃఖమును భరించి నేనుజీపించియుండలేను; తప్పక ప్రాణములను విడిచిపెట్టెద.”

చాపాయ్

ఈప్రకారము జానకి వ్యాకులముచే దీనాలాపములాడి దుఃఖించెను; “వియోగ’ మనుమాటనే యామె సహింపనపుడు నిజమగువియోగము నెట్లు జానకి సహింపఁగలదు? ఆమె పట్టినపట్టును రాముఁడు చూచి “ఇక నే నామెను నిరోధించినయెడల, నామె ప్రాణములను విడిచి పెట్టును” అని తలచి, ఆకృపాశుఁడు, ఆ రఘుకులనాథుఁడు జానకితో నిట్లు చెప్పెను. “ఓప్రియుఁడాలా! విచారింపకుము. నీయిష్టము

ప్రకారము నావెంటరమ్మ ఇప్పుడు విషాదమునకు సమయముకాదు. ప్రయాణసగయమున విచారించుట యుచితముకాదు. వనమునకుఁ బోవుటకుఁ గలిగి యున్నము శీఘ్రముగఁ జేయుము.” ఈ ప్రకారము శ్రీరామమూర్తి ప్రియవచనములఁ బలికి, జానకి నోదార్చెను; తదుపరి యతఁడు తల్లిచరణములకు నమస్కరించి యామెదీవనలఁ బొందెను. “ఓరామా! నీవు శీఘ్రము వనములనుండివచ్చి ప్రజల దుఃఖమును బోగొట్టుము. నావంటి కఠినాత్ములగుతల్లిని మాత్రము మఱువకుము. ఓభగవంతుడా! ఈదుర్దశపోయి మంచిదశ యెప్పుడు వచ్చునోకదా! నాకన్నలాఱి మీయిరువురఁ జూడఁగలుగు భాగ్య మెప్పుడు వచ్చునోకదా! ఓతండ్రి! నేను జీవించి నీముఖారవిందమును చూచుటకు మంచినమయ మెప్పుడోకదా!

సోహ 77

‘హస్సా! రఘునాథ! రఘువరా! తండ్రి’ అనిమాటిమాటికి నిన్నుఁ బిలిచి యెప్పుడు నిన్నుఁ గొఁగిలించుకొనఁగలను! అదిన వెచ్చువచ్చును!” ఈ ప్రకారము తల్లి పలువిధముల పిలిపించి వ్యాకులముపడెను.

చాపాయ్

ఆమె పుత్ర వాత్సల్యముచేఁ బరవశురాలై విచారించుచుండెను; ఆమెదుఃఖముల జెప్పుటకు శక్యముకాదు; ఆమె ముఖమునుండి మాట వెడలలేదు. అనేకవిధముల నామెను విముఁడు బోధించి యోదార్చెను. ఆకష్టసమయము నెవరు వర్ణింపగలరు! అత్తపాదములకు జానకి నమస్కరించి చెప్పెను. “ఓతల్లి! నేను నిర్భాగ్యురాలను. మమ్ములను నేనించుచుండిన సమయములో బ్రహ్మ ప్రతిహతించి నాకు దుఃఖము నిచ్చెను; నామానోరథము సఫలముకాలేదు మీరు విచారింపకుండు; నామీద దయతప్పకుండు. కర్తము ననుభవింపకతీరదు. అధికష్టము. నేనేమి చేయఁగలను? నాతప్పుకాదు; నేను నిర్దోషిని.” జానకి వచనములను కౌసల్యుని చెప్పుటకు శక్యముగాని వ్యాకులముపడి దుఃఖించెను. మాటిమాటి కామె జానకిని కౌగిలించుకొనెను; ఆమె దైర్యముఁ దెచ్చుకొని కోడలిని దీవించెను. “ఓసీతమ్మా! గంగాయమునానదులప్ర

వాహములవలె నీసౌభాగ్యము నిశ్చలముగ నుండుఁగాక” అని అత్త దీవించెను.

జోహ 78

అనేకవిధముల కౌసల్య జానకికి బుద్ధులఁజెప్పి ఆమెను దీవించెను. పునఃపునః జానకి యామెచరణములకు నమస్కరించి, ఆమెయందుగల యనురాగముచే నామెను విడిచివెట్టలేక, కష్టముపైఁ బ్రయాణ మయ్యెను.

షష్ఠమ విశ్రామము

చాళియ

శ్రీరాముడు వనమునకుబోవుటకు సిద్ధముగ నుండెనని లక్ష్మణుడు విని ఖిన్నుడై, రామునివద్దకు వచ్చెను. అతనిశరీరము పులకరించి గడగడవడుచుండెను; అతని నేత్రములవెంబడి నీరు వరదలై కారెను. రామునియందుగల యనురాగముచే నతడు పరవశుడై అన్నపాదములమీదబడెను. ఏమాటయు నతడు పలుక లేక నిలువబడి రాముని జూచుచుండెను. జలములోనుండి బయటకు దీసికొనిరాబడిన శుత్రమువలె నతడు దీనుడైయుండెను. “ఓభగవంతుడా ! ఏమతలించితివి ! ఏమిసంభవించునోకదా ! నాప్రణయంతయు పోయెను శ్రీరామునిసేవించునట్టిప్రణయము నాచేతిలోనుండి జాతిపోవుచున్నది. నాయన్న గారిచిత్త మెట్లుండునో తెలియదు; వారివెంట నన్ను దీసికొనివెళ్లవలచిరో లేదో స్పష్టముకాలేదు. జానకీ వారియర్థంగగూటి కనుక వారివెంట వెళ్లుటకు యోగ్యురాలు; నేనుదాసులను; వారియాజ్ఞను మన్నింపవలయును.” సర్వసంగపరిత్యాగముజేసి చేతులను బోడించుకొని నిలువబడియుండిన తమ్ముని రాముడు చూచెను. ఆసమయమున లక్ష్మణునకు దేహమును గేహమును తృణమువలె నుండెను. రామునిసాగరుడు అసకలగుణాంశుడై అపరమచతురుడు శ్రీరాముడు తమ్మునితో నీట్లు పలికెను. “ఓలక్ష్మణా! నాయందుగల యనురాగముచే నీవు పరవశుడైవై విచారింపకుము. పదునాలుగుసంవత్సరముల తరువాత సకలశుభములు కలుగును; యథాప్రకార ముత్సవములు జరగును.

పోత 79

“ఎవరు జననీడనకులును, గురువును, యాజమానుడును నీరి శిక్షలకులోబడి వ్యవహరింతురో వారిజన్మము శుభము. అట్లు లోబడనపుడు వారిజన్మము నిర్భక్తము.

చాపాయ్

“ఓతమ్ముడా! ఈసంగతులను విచారించి నామాటను మన్నించి తల్లిదండ్రులను సేవింపుము. ప్రస్తుతము భరతుడును శత్రుఘ్నుడును గృహమువద్ద లేరు. తండ్రిగారు వృద్ధులు; నానిమిత్తము విచారించుచున్నారు. నిన్ను నాతో నేను తీసికొనివెళ్లినయెడల నన్నివిధముల మన ఆయోధ్యానగర మనాథయగును. మనతల్లిదండ్రులును, గురువులును, జనులును, పరివారమును దీనులై విచారించెదరు. నీవు గృహములో నుండి వీరిని బోధించి యోదార్పుము. ఓతమ్ముడా! లేనియెడల ననర్థమువచ్చును. ప్రజలను వాత్సల్యముతోఁ జూడవలెను; ఏరాజు రాజ్యములో జనులు దుఃఖించెదరో ఆరాజు తప్పక నరకముఁబొందును. నీవు గృహములో నిలిచియుండినయెడల నన్నియనర్థములు నివృత్తియగును. (“క్షత్రియస్య పరోధర్మః ప్రజానా మేవ పాలనమ్” మను.) ఓతమ్ముడా! ఈక్షత్రియధర్మమును గ్రహించి నిలుపుము.” ఈమాటలను విని, లక్ష్మణుడు వ్యాకులముపడి చల్లనిమంచుతగిలిన కమలమువలె వాడెను.

బోహు 80

ప్రేమాతిశయముచే నతఁడు పరవశుడై, ప్రత్యుత్తరముఁ జెప్పలేక యూరకుండెను. “ఓనాథా! నేను మీదాసుడను. మీరు యజమానులు; మీరు నన్ను విడనాడినయెడల నే నేమిచేయఁగలను?

చాపాయ్

“ఓరాజాధిరాజా! తగినట్లు మీరు నాకుపదేశించితిరి; కాని, మీయుపదేశము ప్రకారము నడుచుట కష్టమని నాథయము. ఉత్కృష్టధర్మముల నాచరించువారును, రాజనీతిపారంగతులును, వేదమార్గములను గుర్తెరింగినవారును మీయుపదేశముల ప్రకారము ప్రవర్తింపఁగలరు; కాని, వానిప్రకారము నావంటినేవకుఁడు నడచుట కష్టము. నేవకునకు నేవకన్యత్తయే ధర్మము నేను బాలుడను; మీఱాటుననిలిచి బ్రతుకు చూటిని; మీకటాక్షమే నాజీవనము. మేరువర్వతమును హంసయై త్రుగలదా! తల్లిదండ్రులను గురువులను నే నెఱుంగను. ఓనాథా! నామనోభిప్రాయము చెప్పుచున్నాను నామాటను విశ్వసింపుఁడు; హేదీనబంధనా!

మీరు సర్వాంతర్యాములు; మీకుఁ దెలియనిసంగతిలేదు; శాస్త్రములోఁ జెప్పబడిన ప్రకారము స్నేహము, బాంధవ్యము, జ్ఞానము, చాతుర్యము సర్వమునాకు మీరే. కీర్తిప్రతిష్ఠలను విశ్వర్యమును, సద్గతియుఁ గోరిన వానికి ధర్మశాస్త్రమును నీతులను మీరు పదేశించుదు. ఓకృపాసింధూ! త్రికరణశుద్ధిగ నాకు మీచరణములయందే యనురాగము కలదు నన్ను విడిచిపెట్టుట మీకు న్యాయమా?”

జోహా 81

ఆకరుణాసముద్రుఁడు శ్రీరాముఁడు వినయ విధేయతలతో దమ్ముఁడు చెప్పిన మృదుమధురవాక్యములను విని సంతోషించి యతనిని తనహృదయమునకుఁ గొంగిలించుకొని తమ్మునితో నిట్లు పలికెను.

శాపాయ

“ఓతమ్ముఁడా! లక్ష్మణా! తల్లివద్ద సెలవుపుచ్చుకొని శీఘ్రమురమ్ము; మనము వనములకుఁబోవుదము.” నష్టమువచ్చుననితలంచినపుడులాభము వచ్చినట్లు లక్ష్మణుఁడు శ్రీరామునివచనములను వినిసంతోషించెను. అత్యానందముతో నతఁడు తల్లివద్దకువచ్చి తల్లిపాదములకు నమస్కరించెను. అతని మనస్సుమాత్రము శ్రీసీతారాములవద్దనుండెను. దృష్టివచ్చినందు న గ్రుడ్డివాఁడువలె నతఁడు సంతోషించెను. అతనిమనస్సు వ్యాకులము పడియుండుటఁ జూచి ఆమె దానికారణము నడిగెను. యావదవ్యవ్రతాంతము నతఁ డామెకుఁజెప్పెను. నలువైపుల హండుచుండిన కార్పిచ్చుఁ జూచిన యాఁడులేడివలె, నామె యతనికర్లకతోరమగు వాక్యములను విని, భయపడి గడగడవడఁకెను. “ఆహా! ఈమె వాత్సల్యము మూలమున ననర్థము పుట్టునేమోకదా! నాస్త్రియాణమున కాటంకమువచ్చు నా!” అని యతఁడు తల్లిముఖలక్షణములఁబట్టి చింతించి, భయపడుచు “అమ్మా! మీసెలవు నయచేయుఁడు” అని యడిగి “ఆహా! భగవంతుఁడా! ఈమె నాకునుజ్ఞునిచ్చునో లేదో కదా!” అని విచారించెను.

జోహా 82

శ్రీసీతారాములరూపశీలలావణ్యముల నాలోచించి, దశరథునకుగల పుత్రవాత్సల్యమును గ్రహించి సుమిత్రశిరమును పంకించి యిట్లు చెప్ప నారంభించెను:— “ఆహా! ఈపాపకర్తమున కాకై కమ్మతల్లియే కారకురాలి.”

చాపాయ్

ఆసమయము వచ్చిదికాదని యామె తెలిసికొని ధైర్యము నవలంబించి మృదుమధురముగ నిట్లు ప్రసంగించెను. “ఓతండ్రి! నీతల్లి జానకీ; నీతండ్రి రాముడు; నీతండ్రివలె, నతడు నిన్ను ప్రేమించును. రాముడు నివసించియుండినట్లమే అయోధ్యానగరము ఎచ్చటెచ్చట సూర్యుడు ప్రకాశించునో అచ్చటచ్చట దినమగును. (శ్లో. రామం దశరథం విద్ధి మాం విద్ధి జనకాత్తజాం, అయోధ్యా మటవీం విద్ధిగచ్ఛతాతయథా సుఖమ్)” శ్రీసీతారాములు వనములకుఁ బోవుచుండ, నీవు నగరములోనుండిన ప్రయోజనమేమి? గురువును, జననీజనకులను, సోదరులను, దేవతలను, యజమానుని మన ప్రాణమువలె భావించి, నేవింపవలయును. రాముడు ప్రాణముకింట నశికిప్రియుడు; జీవునకు జీవుడు; సకలజనులకును స్వర్ణములేని సఖుడు; అతనితో నమానమగుపాలకుడు మఱియొకడు లేడు; (‘ద్వాసుపశ్చాసయుజాంఖాయా—’ అని శ్రుతి ప్రసిద్ధము. జీవుడును ఈశ్వరుడును కరస్పరసఖులు.) పానకుఁ బ్రయులును బూజనీయులు నగువారు రామబంధువులని తెలిసికొనుము. ఓతండ్రి ఈసంగతిని విచారించి, వారివెంట వనమునకుఁబోము; అందు వలన నీజన్మము సఫలమగును.

జోశా 83

“ఓతండ్రి! నీమీద నేను బలిహరిని సుమీ! నీవుగాని కపటమునుపడిచి నిశ్చయముగ రాముని చరణకమలములను నమ్మియుండిన యెడల నీవంటిధన్యుడును నావంటి యదృష్టవంతుఁడగును లేరు.

చాపాయ్

“ఒప్పు రామునియందు భక్తిగలకుమారునిగనినతల్లయే లోకము లో ధన్యులు; అట్టికుమారుడుకలుగనియెడల నా పెంగోడ్రాలుగనుండిన మేలు; రామునియందు పిఘుఖతగలకుమారుడు పుట్టినను ప్రయోజనములేదు; వాడు పశువుచో సమానుడు ఓపుత్రా! నీయదృష్టము వలననే రాముమార్తి వనమునకుఁ బ్రయాణమయ్యెను; ఇందులకు మఱియొకకారణము లేదు. (పాపాత్మలభారమును భూమియు భూభారమును శేషుడును, ధరించియుండును. ఆభారముదగ్గించుటకు రాముడు వనమునకుఁ బ్రయాణమయ్యెను; నీభాగ్యము వరదెను. ఇప్పుడా నీవు

మనస్సున్నర్థిగ రాముని నేవించి, సంతోషించవచ్చును శ్రీసీతారాముల చరణారవిందములయందు సహజమగు నిర్మలభక్తియుండుటయే సకలపుణ్యములభలము. ఓతండ్రి! రాగ, రోష, ఈర్ష్య, మదమోహములకు స్వేచ్ఛమందయునను నీవు పశ్యండువుకాక మనోవికారములను విడిచి, త్రికరణశుద్ధిగ శ్రీరాముని నేవింపుము. నీతల్లిదండ్రులనంటి శ్రీసీతారాముల వద్ద నుండుటచేత నీకు సకలవిధముల వనములో శుభములు కలుగును. శ్రీరామునకు క్లేశము రాకుండునట్లు నీవు నేవింపుము. ఇదియే నా యుపదేశము.

ఛాంప 3

“ఓతండ్రి! శ్రీసీతారాములకు కష్టములేకుండ నీవు వారిని నేవింపుము; ఇదియే నా యుపదేశము. నీతల్లిదండ్రులను, సఖులను పరివారమును బంధువులను విడిచి సర్వము వారేయని భావింపుము. వట్టణవాసనుఖములను విడిచిపొమ్ము.” ఈర్ష్యకారము సుమిత్రకుమారునికీ బోధించి దీపించెను. “ఓతండ్రి! పట్టియవాంతరములు లేకుండ, శ్రీసీతారాములచరణకమలములయందు నీకు నిశ్చలభక్తియుండుగాక! అని యాహ్వానించెను.

సోధా 3

తదుపరి లక్ష్మణుండు తల్లిపాదములకు నమస్కరించి హృదయము త్రిప్తజిల్ల శీఘ్రముగ వెంటెను. వలలోబడక తప్పించుకొనిన హృగము తత్తటపడుచు బరుగెత్తినవిధమున నతడు పరుగెత్తెను.

చాపాయ్

శ్రీజనకీనాథుండు నిలిచియుండిన స్థలమునకు లక్ష్మణుండు వెళ్లెను; ప్రియసోపరుండు వచ్చినందుల కతడు సంతోషించెను శ్రీసీతారాములచరణముల కతడు నమస్కరించి పారివెంట నడచి గూఢముందిరమునకు వెళ్లెను. “అహ! భగవంతుండు శుభమును సంధానముగాని, దానిని విఘ్నముగా జేసెను” అని నగరములోనిస్త్రీపురుషులు విచారించుచుండెరి. వారిశరీరములు వాడెను; వారివనస్సు దుఃఖముచే వ్యాకులమయ్యెను; తేనెను బోగొట్టుకొనిన తుమ్మెదలవలె వారు దీనులయిరి. వారు చేతులను నులుపుకొనుచు, శిరస్సులను మోచి కొనుచు, రెక్కలుబోలెవలె విరిగించిరి. నేలకొలిదిజనులు రాజు

హాజారములో నిలిచియుండిరి; వారివిషాదమును వర్ణింపశక్యముకాదు. మంత్రివచ్చి రాజును లేవదీసి కూర్చుండబెట్టెను. అంతలో శ్రీరామ మూర్తి ప్రియవచనములఁ బలుకుచుఁ దండ్రుని సమీపించెను. జానకిని రామలక్ష్మణుల నతఁడు చూచి యపరిమితముగ దుఃఖించెను.

దోహ 84

అతఁడు మాటిమాటికి వారినిజూచి దుఃఖించి వాత్సల్యముచేఁ బరపశుడై వారిని గౌఁగిలించుకొనెను.

చాపాయ్

అతనిమనస్సు దుఃఖముతో నిండెను; వ్యాకులముచే నతఁడు మాటఁజెప్పలేక యూరకుండెను. అంతలోనతనిచృణములకు రాముండు నమస్కరించి ప్రయాణమునకు సెలవు దయచేయుమని ప్రార్థించెను. “హేపితాజీ! మమ్ములను దీవించి మాకు సెలవు దయచేయుండు. ఇది సంతోషమునకు సమయము; తమకు విస్తయముఁ బొందవచ్చునా? ✓ అతిమోహముచే నేపదార్థములనుగాని లోకములో విశేషముగఁ బ్రేమించినయెడల నపకీర్తివచ్చును. మర్యాదకు లోపముకలుగును” పుత్ర వాత్సల్యముచేఁ బరపశుడై యుండినరాజు రామునిమాటలను విని లేచికూర్చుండి రామునిహస్తముఁబట్టుకొని కూర్చుండబెట్టెను. “ఓరామా! నామాట వినుము. చరాచరములకు రాముండు స్వామి యని మునీశ్వరులు చెప్పుచున్నారు. నీవు నియతాత్ముడవు; ఉచితకార్యములఁ జేయుట నీకుఁ దగును. శుభాశుభకర్తృములను భగవంతుండు విచారించి వానికిఁ దగినశుభాశుభఫలముల నిచ్చును. ఎవఁడుచేసిన కర్తృకుండగినట్లు వాండు ఫలము ననుభవించునని శాస్త్రములు చెప్పుచున్నవి.

దోహ 85

“అపరాధముఁజేసినవాఁ డొకడై దానిఫలము ననుభవించు వాండు మఱియొకఁడని చెప్పుట యుచితముకాదు. విధికృతములు విచిత్రములు; వానినిఁ దెలిసికొనువా రెవరు!”

చాపాయ్

రామునిప్రయాణమును దప్పించుటకు రాజు నిష్కపటముగ ననేకయుపాయములఁ బన్నెను. ధర్మగురంధరుండును, చతురుండును,

ధీరుడు నగు శ్రీరాముని ముఖలక్షణములఁబట్టి యతఁడు ప్రయాణమునకు సిద్ధమగునుండుట రాజుచూచి గ్రహించి జానకీని గౌరెలించుకొని ఆమెకు హితోపదేశముఁజేసెను. వనవాసకష్టముల నామెతోఁజెప్పి అత్తమామలవద్దగాని ఆమె తండ్రివద్దగాని ఆమెయుండుట మంచి పనియని రాజుబోధించెను. ఆమె మనస్సుమాత్రము రామునిచరణములయందు లగ్నమైయుండెను; అత్తయిల్లుగాని, పుట్టిల్లుగాని ఆమెకు మనస్కురింపలేదు. రామునితో నుండగలనని యామె తలచి వనవాసకష్టములను లక్ష్యముజేయలేదు. వనవాసకష్టములను గుఱించి పలువురు పలువిధములు నామెతోఁజెప్పిరి. వంత్రిభార్యయు గురుఁత్నియు పలుతెఱంగుల జానకీని బోధించిరి. “ఓజానకీ! నిన్ను వనములకుఁబొమ్మని చెప్పలేదే; ఈవిషయములో నీవు నీఅత్తమామలును గురువును చెప్పినట్లు వినుట యుచితము.——”

దోహ 86

శరణ్కాలములో చంద్రకిరణములు చక్రవాకమునువలె మృదుమధురమగువారిచల్లనిహితోపదేశములు జానకీని వ్యాకులముపెట్టెను.

చాపాయ్

ఆమె సంకోచించిన తివచనముఁజెప్పక యూరకుండెను. అంతలో వారిమాటలను విని, క్షేక్షేయి దిగ్గునలేచి మునివేషమునకుఁదగిన నారచీరలను, తులసిపూసలమాలికలను, అనబతుంబయుపట్టుకొనివచ్చి వానిని రాముని యెదుటఁబెట్టి యిట్లు పలికెను. “ఓరామా! రాజునకు నీవు ప్రాణమువంటివాఁడవు; నీయందుగల హిత్యల్యముచే వారు నిన్ను విడిచిపెట్టలేరు. సుశ్రుతముపోయినను, అపకీర్తివచ్చినను, పరలోకముపోయినను వారు నిన్ను విడిచిపెట్టరు; వనమునకుఁ బొమ్మని యెప్పుడొకని చెప్పరు. ఈసంగతులను విచారించి, నీకుఁ దోచినట్లు సంచరింపుము” (ఒకవైపున రాజ్యము; రెండవవైపున వనవాసము—ఈప్రక్క సింహాసనము; ఆప్రక్క నారచీరలు—వీనిలో నొకదానిని నతఁడు కోరవలెను). ఈప్రకారము తల్లిచెప్పినమాటల నతఁడు విని సంతోషించెను; కాని, యామెపలుకులు రాజు హృదయమునకు ములుకులువలె నాటెను. “అహా! ఎంత నిర్భాగ్యుడను! నాప్రాణములు నన్ను విడిచి

పెట్టవుకదా!” అని రాజు చింతించెను. (అధికపాఠము. అంతలో శ్రీరాముడు నారచీరలను ధరించెను; అతని మునివేషముజూచి, జనులు దుఃఖించిరి. లక్ష్మణుడు సహితము నారచీరలంగట్టెను; వానింజూచి జానకి వెఱచి వానినిబట్టుకొనిధరించుటకు బ్రయత్నించెను; ఆసె సిగ్గుచేనిలు వలడెను. వానినిధరించువిధమామెకుఁదెలియదు. ఆసె వ్యాకులముపడి రామునితోనిట్లుగృధ్రువుగబలికెను; “ఓనాథా ఈనారచీరలనుమునీశ్వరు లెట్లుధరించెదరోనాకుఁ దెలియదు.” ఈ కారముజానకిలికి కన్నీరుగా రైసెను; అప్పుడు శ్రీరాముడు దైత్యముఁదెచ్చుకొని దిగ్గునలేచి, స్వయము వానిని జానకికిఁ గట్టించ నారంభించెను. ఈదుర్దశజూచి స్త్రీపురుషులు చింతాక్రాంతులయిరి. అప్పుడు వసిష్ఠుడు వారిని నోదార్చిఆనారచీరలను జానకికట్టుకొనుట కూడదని నివారించెను. వస్త్రాద్యలంకారములతో నాసె రామునివెంటవెళ్ళునని యతఁడు చెప్పినందున, నాసెకు నారచీరలను రాముడు కట్టించలేదు.

జోహ 87

“ఓరామా! సహజమగు వస్త్రాద్యలంకారములను ధరించి, జానకి నీవెంట నుండువచ్చును” అని వసిష్ఠుడుపలికెను. ఆమాటనువిని, నాగచీరను జానకిఁగట్టుట రాముడు నిడిచిపెట్టెను.)

చాపాయ్

జనులందరు దుఃఖించుచుండిరి; రాజు మూర్ఛబడెను. ఎవరేమి చేయఁగలరు? ఏమియుపాయము కలదు? రాముడు మునివేషమును ధరించి జననీజనకులపాదములకు నమస్కరించి ప్రయాణమయ్యెను.

జోహ 88

ఇట్లు వనవాసమునకుఁ దగినసన్నాహముఁ జేసి, సీతాలక్ష్మణులతోఁగూడి రాముడు గురుబ్రాహ్మణచరణములకు నమస్కరించి ప్రయాణమయ్యెను; వారందఱు నిశ్చేష్టులై నిలువఁబడియుండిరి.

చాపాయ్

శ్రీరాముడు ద్వారమువద్దకువచ్చి వసిష్ఠుజూచి నిలువఁబడెను; శ్రీరామునిజూచి జనులందరు విరహాగ్నిచే వ్యాకులముపడిరి. శ్రీరాముడు ప్రియవచనములఁబలికి వారినిబోధించి బ్రాహ్మణుల బిలిపించెను;

చెను; వారికి వర్షాశనముల నిప్పించుచుని యతఁడు గురువును భ్రాతృ
చెను; అందుకుఁ దగినట్లు వారికి ద్రవ్యము నిప్పించెను; క్షత్రియులను
సహిత మతఁడు మన్నించి యాదరించి వశ్యము జేసికొనెను; యాచకు
లకు దానములనిచ్చి సంతోషపెట్టెను; మిత్రులనుబిలిచి యతఁడు వానిని
ప్రేమపూర్వకముగ నాదరించెను. తదుపరి, దానదానీజనంబుల నతఁడు
గురువున కప్పించి, చేతులనుజోడించుకొని, “ఓస్వామీ! నీరికి మీరే
తల్లిదండ్రులు; అటులనే వారిని మీరుపోషింపుఁడు” అని విన్నవించెను.
శ్రీరామమూర్తి చేతులను మాటిమాటికి జోడించుకొని, వారితో
మృదుచుధురముగ బ్రసంగించెను. “ఓజనులారా! నూతండ్రి రాజుగారికి
సౌఖ్యముకలుగునట్లు ప్రవర్తించువారే నాకుఁ బ్రియులు; వారే
నాహితవును గోరినవారు.

జోహా 89

“ఓజనులారా! నావియోగముచే నాతల్లి దుఃఖించుచుండును;
మీరు చేతురులు కనుక, నాకు దుఃఖముపోవునట్లు, మీరు తగినప్ర
యత్నములఁ జేయుఁడు.”

చాపాయ్

ఈప్రకారము శ్రీరాముఁడు వారిని బోధించి, మరల గురువుచ
రణములకు ననుసక్తరించెను పార్వతీపరమేశ్వరులను, గణపతిని స్మరించి,
వారి దీవనలఁబొంది, శ్రీరాముఁడు వెడలెను. అతని ప్రయాణసమయ
మన జనులందఱు విచారించిరి; వారిదుఃఖముఁజెప్పుటకు శక్యము కాదు.
అప్పుడు మృత్యువును సూచించు దుశ్శకునములు లంకలోఁ గనఁబ
డెను; అయోధ్యానగరమంతయు శోకార్ధ్రపములో మునిగియుండెను.
చేవతలకు హర్షవిపాదములు కలిగెను. లంకలోఁబుట్టిన దుశ్శకునము
లఁజూచి, వారు సంతోషించిరి; అయోధ్యానగరము దుఃఖించుటవలన
వారు దుఃఖించిరి. అంతలో దశరథుఁడు మూర్ఛించిలేచి తెలివించె
చ్చుకొని, సుమంత్రుని బిలిచి, యతనితో నిట్లుచెప్పెను: “ఓసుమంతా!
రాముఁడు వనమునకు వెళ్లెను; కాని, నాప్రాణములుమాత్రము నాశరీర
మును విడిచిపెట్టలేదు. నాశరీరము నాశ్రయించియుండినందున,
నాప్రాణముల కేమిసుఖము కలుగును? వీనిని నాబొందినుండి వెడలఁ
గొట్టుట కింతకంటె నధికదుఃఖ మీకుకలదు?” అని రాజుపలికి, ధైర్యముఁ

దెచ్చుకొని, “ఓయీ! నీవు రథముఁ దీసికొని, రామునివెంట వెళ్ళము” అని చెప్పెను.

దోహ: 90

“ఓయీ సుమంతా! నాయీరువురుకుమారులు సుకుమారులు; గాతాపుబిడ్డలు; జానకీ సుకుమారి; వారిని రథముపైఁ దీసికొనివెళ్లి, వారికీ వనముఁజూపించి, నాలుగవదినమునఁ దిరిగిరమ్ము.

చాపాయ్

“ఓయీ! నాకుమారులు ధీరులు; వారు వెనుకకుఁ దిరుగరు. వారిలో ఎఁముఁడు సత్యపంథుఁడు; అట్లునలగలవాఁడు నీవు చేతులను జోడించుకొని, ‘సీనాథా! మిత్ర లేళ్ళోళియగు జానకీని గృహమునకుఁ బంపుఁడు’ అని పేదొకొనుము. ఒక వేళ జానకీ వనముఁజూచి భయపడినపుడు, నామారుల నాపై జ్ఞప్తిఁ దీసికొనిరమ్ము. ‘ఓశక్తి! గృహమునకుఁ దిరిగిరమ్ము; వనవాసము కష్టము. నీయిచ్చానుసారము నీబనకునివద్దగాని, నీయత్తమానులవద్దగాని నీవు నిలిచియుండువచ్చును.’ అని నామారులుగఁ దప్పి, తగినయుపాయములఁ జేసి యామెను మరలంపుము. అమెగాని మరలివచ్చినయెడల నాప్రాణములు కొంతవఱకు నిలువఁబడును. అట్లు కానియెడల నామరణము నిశ్చయము. ఇంక నేనేనుకెప్పుడలను! విధిక్రితము నాయెడల విపరీతముగనుండెను.” ఈ కారములనుచింతించి సాజువలించి, మూర్ఛిల్లి నేలపడెను “ఓయీ! శ్రీశీతా! చలత్కణులఁ గలికొనివచ్చి చూపించగలవా” అనివలికి, కాదాసామ్యచిల్లి నేలపడెను.

దోహ: 91

నశరథునియాజ్ఞఁ గైకొని, సుమంతుఁడు రాజానకు నమస్కరించి, రథమును శీఘ్రము నడిపించుకొని, నగరబహిష్కృతేశమున శ్రీశీతారామలక్ష్మణులు కలిగియుండినస్థలమునకు వచ్చెను.

చాపాయ్

“నా గారివదనముల వత్తిడు ఎఁమునకు విన్నవించి, వారిని రథముపైఁగూర్చుంట బెట్టుకొని రథమును నడిపించెను. వారుచంద్రవరు రథమునధిష్ఠించి, నావస్తులో నయోధ్యావసింపఁగలనకు ననుష్కరించి, ప్రయాణమును సాగించిరి. ఎఁమునకు వనమునకుఁ జోవుటవలన నయోధ్యా నగర మనాథయయ్యెను. జనులందఱు వ్యాకులముపడి, రామునివెంట

నడచిరి. ఆకృపాసముద్రుడు పలువిధముల వారిని బోధించి మరలించెను; కాని, వారు వెనుకకు వెళ్లి మరల పరుగెత్తివచ్చిరి. ఆనగరము భయంకరముగ నుండెను; గాఢాంధకారమగు కాలరాత్రివలె గనబడెను. ఆనగరములో నివసించు స్త్రీపురుషులు దుష్టజంతువులువలె గనబడిరి; ఒకరినిజూచి యొకరు భయపడుచుండిరి. గృహములు శ్వాసములు; గృహస్థులు భూతములు; పుత్రులు పుత్రబంధుబంధులు యములు; తోటలలో వృక్షములు వాడెను; సరితసరోవరములు భయంకరముగ నుండెను.

పోహ 92

కోట్లకొలదిగుఱ్ఱములును, ఏనుగులును, కేళీవృక్షములును, పక్షులును, నెరుళ్లును, చాతకములును, పిక్కులును, చక్రవాకములును, చకోరములును, సారసములును, శొరికిములును, హంసలును,

చాపాయ్

ఈ మొదలగునవి రామునినియోగమున వ్యాకులములపడి, చేష్టలచెప్పి, చిత్తరువుబొమ్మలువలె నిలువబడియుండెను. నగరమంతయు వనమును బోలియుండెను. నగరములోని స్త్రీపురుషులు భగవంతులవలె నుండిరి. ఆవనములో భగవంతుడు కైకేయియనుకొనితన స్త్రీని పుట్టించెను; ఆవనమునకు దశదిశలలో నామె నిప్పును చుట్టించెను. రామునినియోగాన్నిని వారు సహింహలేక పరుగెత్తిరి. “శ్రీశీగాంధములక్షణములు లేక మనకు సుఖములేదు; ఎచ్చట రాముడు నివసించునో అచ్చటనే సమాజముకూడును. రాముడు లేనినగరములో మనకేమి ప్రయోజనముకలదు!” ఇట్లు వారు చింతించిరి; దేవతలకు సహితము దుర్లభమగు సౌఖ్యములను వారు గృహములలో ననుభవించుచుండిరి; ఇట్లు గృహములను వారు విడిచిపెట్టి రామునివెంటబడిరి శ్రీరాముని చరణకమలములయందు ప్రీతిగలవారికి విషయభోగములయం దాసక్తి యుండదుకదా!

పోహ 93

వృద్ధులను, బాలురను గృహములలో విడిచిపెట్టి వారందఱు రామునివెంటబడిరి. మొదటిదినమున శ్రీరాముడు తమసానదీతీరమున పుత్రులను

సప్తమవిశ్రామము

చాపాయ్

ప్రేమకువశ్యులై తనవెంటబడివచ్చుచుండినప్రజలను రాముడు చూచి దయాసముద్రుడుకనుక విశేషము దుఃఖించెను. రఘునాథుడు కరుణామయుడు; పరులదుఃఖముజూచి జాలిబడును. శ్రీరామునకుఁ గూడ వారిమీఁద దయకలదు కనుక, నతఁడు మృదుమధురముగ వారితో సంభాషించి, వారిని బోధించెను; అనేకధర్మముల నుపదేశించెను. వారు ప్రేమకు వశ్యులై, మరలిపోవలచినను ప్రేమపాశములను ద్రుంచి వెళ్లలేక రామునివెంట నంటియుండిరి. శ్రీరాముడు వారిని యెంతవిశేషముగఁ జూచిచెనో, వారంతకు రెండంతలు శ్రీరాముని ప్రేమించి యతనిని విడిచిపెట్టలేకయుండిరి. "ప్రజలను గుణసంపత్తియు, వారిప్రేమయు రాముడుచూచి యేనూటయుఁ జెప్పలేకపోయెను; వారిని తనవెంట దీసికొనివెళ్లుట కష్టము; వారిని మరలిపొమ్మనుట మఱింతకష్టము; ఇట్టివిషమసంధి రామునకు వచ్చెను. విచారముచేతను, శ్రమచేతను వారు బడలికఁజెంది నిద్రించిరి. అతఁడు దేవమాయఁబ్రసరింపజేసి వారిబుద్ధిని ప్రసరింపజేసెను. అంతలో రెండు యామములకాత్రి గతించెను; అప్పుడు రాముడు సుసంత్రునితో నిట్లు పలికెను "అయ్యా! సుమంత్రా! రథజాడలు కనబడకుండ రథమును నడిపింపుము; ఇందుకు మఱియొకయుపాయము కానరాదు."

పోహ 94

శ్రీశీతారావలక్ష్మణులు శివునిచరణములక. నమస్కరించి, రథము నధిష్ఠించిరి. రథమార్గము కనబడకుండ వెనుకకును, ప్రక్కకును, ముందుకును సుచుంతుడు రథమును నడిపించెను.

చాపాయ్

అంత ప్రాతఃకాలమయ్యెను; జనులు నిద్రనుండి మేల్కొని లేచిరి. "రాముడు మమ్మలను విడిచిపెట్టిపోయెను." అని వారిలోవారు చెప్పుకొనుచు దుఃఖించిరి. మార్గము లేనియు వారికి గోచరముకా లేదు. "రామూ రామూ" అని వారు యెలుఁగెత్తి నలువైపులఁ బరుగె

త్తిరి. సముద్రములో మునుగుచుండిన పడవంజూచి వణిజులు విచారిం
చునట్లు వారు విలపించిరి. ఒకరికొకరు పదేశముఁ జేసికొనిరి. “మన
ము పడుచుండిన కాయక్లేశముఁ జూచి, రాముఁడు మనలను విడిచిపె
ట్టెను.” అని యొకఁడు సమాధానముఁజెప్పెను. ఒకరినొకరు దూషించు
కొని, జలములోనిమీనములను స్తోత్రముఁజేసిరి. “ఆహా! ఈమీన
ములు జలములేక డివింపవు; రాముఁడు నావద్దలేకపోయినను నేను
బ్రదికియుంటిని; ఛీ! ఎందుకు వచ్చినబ్రదుకు! మనకుఁ బ్రియుఁడగురా
ముని వియోగమును భగవంతుఁడు తెచ్చిపెట్టెనుకదా! ఎందుచేత
మనకు మరణముఁ దెచ్చిపెట్టెడు! ఈప్రకారము వారు పలువిధముల
విలపించి యెడ్వసిరి; వారు శోకార్థ పములో మునిగి, నగరములోఁ
బ్రవేశించిరి. వారివియోగదుఃఖమును వర్ణింప శక్యముకాదు; శ్రీరా
ముఁడు తిరిగివచ్చునని యాశఁబెట్టుకొని వారు ప్రాణములను నిలుపు
కొనిరి.

దోహ 95

శ్రీరామపునర్దర్శనాపేక్షులై స్త్రీపురుషులు వ్రతోపవాసములఁ
బెయుచుండిరి; సూర్యుఁడు లేనిసమయమున, చక్రవాకమిథునమాను
కగులములునువశె, వారు గీనులై విచారించిరి.

చాపాయ్

అంతలో మంత్రితోఁగూడి వారు మువ్వరును శృంగిజేరపుర
మునకు వచ్చిరి. అప్పుడు శ్రీరాముఁడు గంగానదినిజూచి, రోషముపై
నుండిదిగి సంతోషించి, గంగానదికి ధన్యముఁజేసెను. శ్రీసీతా
లక్ష్మణులును, సుచంతుఁడును గంగకు నమస్కరించిరి. అన్నివిధముల
శ్రీరాముఁడు సంతోషించెను. సకలసంతోషములకును, ఆనందమున
నును గంగానది మూలము; ఆదేవనది సకలసుఖముల నిచ్చును; సకల
దుఃఖములను హరించును. అనేకచిత్రవిచిత్రకథలం జెప్పుచు, శ్రీరా
ముఁడు గంగానదీతరంగములు హరించుచుండెను. వారిమువ్వరకు
నతఁడు గంగానదిమాసోత్సవముఁ జెప్పెను. వారు దానిలో స్నానముఁ
జేసి, మార్గాయాసముఁ దీర్చుకొనిరి; ఆపవిత్రజలములఁ బానముఁజేసి,
వారు స్వస్థులయిరి. ఆహా! శ్రీరామునినామమును స్మరించినందున,

జననమరణముల శ్రమ నివారణమగునుకదా! అట్టి మహాప్రభువు శ్రమ పడెనని చెప్పటం, లోకవిడింబనార్థముకాని మఱియొకటికాదు.

కోట 96

అసచ్చిదానందమూర్తి ఆశ్రీరాముడు సూర్యవంశమునకు ధ్వజమువంటివాడు; అతడు లీలామానుషచరిత్రములఁజేసినను సుసారసాగరమును దాటుట కతడు సేతువువంటివాడు.

చాపాయ

శ్రీరాముని యోగమనము నిషధాధిపతియగు గుహనకుఁ దెలిసెను. అట్లుప్రపదార్థము నొక్కఁడు సేవించుట యుచితముకాదు. కనుక, నతఁడు సంతోషముతో బంధువులను, సఖులను, సోదరులను బిలిచి పుష్పములను, కలములను బట్టుకొని, నమ్ముడై రామునిఁ జూచుటకు వెంటెను. ఈకదార్థముల నతఁడు రామునియెదుటఁ బెట్టి, సాష్టాంగదండప్రణామముఁజేసి, తేతులనుజోడించుకొని, రామునిఁ జూచుచు నిలువఁ బడెను. శ్రీరాముడు సఖునింజూచి, సంతోషించి, యతనిని తనవద్దఁ గూర్పుండఁపెట్టుకొని, కుశలప్రశ్నించెనెను. “ఓనాథా! మీచరణకమలములను దర్శించినందున మేనందఱము క్షేమముఁ గలవని; సకలభోగములు మాకు లభించును. మీభక్తులను బ్రసాదించుటకు మీరు వచ్చితిరి. ఓదేవా! నా రాజ్యము, కన్యకు, గృహము, నామస్వము మీయధీనము నేనును, నాకరివారమును సీచులము; మీసేవకులము. మీరు కటాక్షించి, మానగరమునకు విజయముఁజేయుడు. నన్ను మీదాసునిగ భావించుడు; అప్పుడు నేను జనులందఱిలో కన్యకుని కాలగలను” అని గుహుడు పిల్వంఁడు “ఓగుహుడా! నీవు బుద్ధిశాలి. నీవు సువచూడు. నీవత్యము; కాని, నాకొద్ది గారియొద్ద మాత్రము నీవత్యయొకఁడు.”

కోట 97

“ఓసఖుడా! నే నేమిచేయఁగలను! పదునాలుగుసంవత్సరముల వఱకు నేను వరనాసకుఁడేసి, మునివేషమును ధరించి, మునులయాహుగమును కడించి సంపదించువలెను. కనినాతండ్రి గారియాజ్ఞ. ఇందుచేత, నేను సగరములోనికేవచ్చుట యుచితముకాదు.” ఇట్లు శ్రీరాముడు పిల్వనమాటలను గ్రహించుచు నని దుఃఖించెను.

చాపాయ్

శ్రీసీతారామలక్ష్మణుల దివ్యమంగళవిగ్రహములంజూచి, శృంగి బేరపురములో నివసించు స్త్రీపురుషు లాశ్చర్యపడి, వారిలో వారు గుసగుసలాడుచుండిరి. “ఓసఖ! వీరితల్లిదండ్రు లెవరు! ఇంత చక్కని వారిని వనమునకుఁ బోమ్మనిచెప్పటకు వారికి నోరెట్లువచ్చెను!” అని యొక్క స్త్రీఁ లలికెను. “ఓసఖ! ఇది వాంఛివనిఁజేసెను; పిరువచ్చుటవలన, వారనేత్రముల కుత్సవముకలిగెను.” అని మఱియొకరై చెప్పెను అప్పుడు నిషాదవతి మచస్సులోఁ జింతించి, మహోహరమగు నొకశింశుకావృక్షమును జ్ఞుకొని, దామునిఁగిఁగొనివెళ్లి యా వృక్షదేశమును రామునకుఁ జూపించెను. అస్థలమును రాముఁడుచూచి సంతోషించెను. పురజనులు రామునకు బోహారముచే నమస్కరించి, సెలవుఁగైకొని గృహములకు నిష్క్రమించిరి. శ్రీరాముఁడు సాయంసంధ్యావ్యవస్థానుష్ఠానముల నిర్వర్తించెను. అప్పుడు గుహుఁడువచ్చి దర్శనఁజేసి, కిసలయములతోను నృదువగుశయ్యను సిద్ధపఱచెను. మహారమగుకందమూలములను నతఁడు దొన్నెలనింపఁబెట్టుకొని తీసికొనివచ్చి వానిని రాము నియెదుటఁబెట్టెను.

దోహ 98

శ్రీసీతారామలక్ష్మణులును, సునంతుఁడును గంధమూలములములను పూజించి విశ్రమించిరి; శ్రీరాముఁడు శయనించెను. అతనిపాదములను లక్ష్మణుఁడు పట్టుట కారంభింపెను.

చాపాయ్

అంశలో శ్రీరాముఁడు నిద్రించెను; అంగతి గ్రహించి లక్ష్మణుడు మెల్లగలేచి వచ్చి సునంతుని విద్రించునని చెప్పెను. లక్ష్మణుఁడు శరాశునములను భరించి కొంత చురుగునాలోని సమునుషేకొని హర్షుండై, రాగచూపి డై నిలువైచుట కాచుచుండెను. నిషాదవతి విశ్వసించుటకు శేవకులను కాపుడెట్ల పవ్యమముగ భను మ్మూములను భరించి, తూశీకముగట్టుకొని లక్ష్మణునిపక్కవచ్చి హర్షుండెను. శ్రీరాముఁడు నిద్రించుటచూచి నిషాదవతి విశేషమంగ రమునియందుగల ప్రేమచేత విచారించెను; అతనిశరీరము పులకరించెను; అతనినేత్రము లవెంబడి నీరువఱదలై కారెను. అతియనురాగముతో నతఁడు లక్ష్మణుని

తో నిట్లు ప్రసంగించెను “దశరథమహారాజగృహము స్వతస్సిద్ధముగ దేవేంద్రభవనముకంటె నధికశోభాయమానముగ నుండును. మన్తభుండు స్వయము రచించెనో యనునట్లు, మణిమయమగు చక్కని సందిరములు దేదీప్యమానముగ నుండును.

దోహ 99

“అమందిరములలోఁ జిత్రవిచిత్రమగుభోగముల ననుభవించుచును. సుగంధద్రవ్యములు, పుష్పములు, హంసతూలికాతల్పములును, మణిదీప్యమానులు నానందమును కలుగఁజేయును.

చాపాయ్

“పాలనురుగుతో సమానమైన మృదువగు తెల్లనిదుప్పటములును, తలదిండియు కలవు. ఇంత చక్కనిమందిరములలో శ్రీజానకీరాములు శయనించుచుండిరి వారిసొగసులు మన్తశ్రునిగర్వము నపహరించును. అట్టి శ్రీసీతారాములు నేడు మార్గయానముచే బడలి, దుప్పటములు లేకయే కుశపల్లవములఁ ద్రవ్వకముమీఁద శయనించిరి; వారి దుగ్ధశిఁజూచిన దుఃఖమువచ్చును. జననీజనకులును, బంధువులును, పురజనులును, స్నేహితులును, దాసదాసీజనంబులును తమప్రాణములను వలె శ్రీరాముని రక్షించుచుండిరి; అట్టి శ్రీరాముండు నేడు కటికనేల మీఁద నిద్రించెను మహాజ్ఞానియని లోకస్త్రాభ్యాతిఃబోగిన జనకస్త్రవర్తి తండ్రి; దేవేంద్రునిస్నేహితుడగు దశరథమహారాజు మామగారు; రామచంద్రుండు భర్త; అట్టి జానకీ నేడు కటికనేలపై శయనించెను. ఎవనియెడల విధాత విపరీతముగ లేడు? శ్రీసీతారాములు వనవాసము నకు యోగ్యులా! కర్మప్రధానమని లోకులు చెప్పినమాట సత్యము.

దోహ 100

“కేకయరాజుకూతురు, కైకేయి యింతచెడువనిని జేసెను; శ్రీసీతారాములు సుఖముననుభవించునమయమున నారికి దుఃఖమొందెచ్చిపెట్టెను.

చాపాయ్

“కైకేయి సూర్యవంశవృక్షమును గొడ్డలివలె ఛేదించెను. “మెనుత్పింబువలన లోకమంతయు దుఃఖంపవలసివచ్చెను” శ్రీసీతారాములు కటికనేలపై నిద్రించుట గుహండుచూచి కడు దుఃఖించెను.

అప్పుడు లక్ష్మణుడు గుహనిఁజూచి, సక్తిజ్ఞానవైరాగ్యములతోఁగూడిన మృదుమధురవచనములఁ జెప్పెను. “ఓనిసాదవతీ! ఒకనివలన నొకనికి సుఖదుఃఖములు కలుగవు; హేభ్రాతా! ఎవనికర్తృఫలమును వాఁడనుభవించును. కర్తృఫలములు మాయాకృతములు. సంయోగవియోగములును, సుఖదుఃఖములును, హితాహితమాధ్యమములును-మాయయొక్కవలలు. జననమరణములును, లోకవ్యవహారములును. సంపదలును, విపత్తులును, కర్తృమును, కాలమును, భూమియు, గృహమును, ధనమును, పురములును, బరివారమును, స్వర్గమును, నరకమును, లోకవ్యాపారములును వేయేల నీవు చూచునట్టియు, వినునట్టియు, మనస్సులో విచారించునట్టి సంగతులన్నియును—మాయారచితములు; వా స్థవములు కావు.

జోహ 101

“స్వప్నములో భీషుడు రాజగును; రాజు భీషుడగును” యేల్కొంచిన తరువాత నెవనికి లాభనష్టములు వేవు. అటులనే, లోకమంతయు మిథ్యయని తెలిసికొనుము.

చానూయ్

“ఈసంగతులను విచారించి, రోషమును విడిచిపెట్టుము; వ్యర్థముగ నొకరిని దూషింపకుము. మోహరాత్రిలోజనులందరు నిద్రించుచుండిరి; అనేకవిధములగుస్వప్నములు వారికివచ్చును. ఈసంసారరూపమగురాత్రివేళ, యోగులుమాత్రము మేల్కొనియుందురు; వారి కే పరమార్థచింతకలదు; వారికి ప్రపంచముతోబ్రయోజనములేదు. సకలవిషయభోగములనుండి విముఖుడుకానంతవఱకు జీవుడు మేల్కొనెనని చెప్పటకువీలుపడదు. జ్ఞానముకలిగినందున మోహపాశములువీడును; శ్రీరాముని చరణములయందను రాగముపుట్టును. ‘ఓసఖుడా! త్రికరణశుద్ధిగ శ్రీరాముని చరణములను ప్రార్థించుటయే, పరమపరమార్థమని తెలిసికొనుము. రఘురాముడు బ్రహ్మము; పరమార్థస్వరూపుడు, ప్రమాణముచేతఁగాని, అనుభవము చేతఁగాని అలక్ష్మీతుడు; విరహితుడు; ఉపమారహితుడు; సంపూర్ణస్వభావుడు; సకలవికారరహితుడు; సమదర్శి! ‘నశితి,నశితి’అని వేదములచే నిరూపించబడిన

వాడు; అట్టి నేత్రములకు గోచరమునకుగాని పరమాత్మస్వరూపుడగు శ్రీరామునకు సుఖదుఃఖములనిచెప్పట యచితముకాదు.

కోహ 102

“గోబ్రాహ్మణులకును, దేవతులకును, దాసులకును, సేవకులకు హితవుజేయుటకును, ధూళారమును హరించుటకును, పరమేశ్వరుడు రాముడై యవతరించి లీలామానుషచర్యల జూపుచున్నాడు. ఆచర్యలను వినినయెడల సుసారబంధములు వీడిపోవును.

చాపాయ్

“ఓసఖుడా! ఈ ప్రకారము విచారించి మోహమును విడిచి పెట్టి శ్రీసీతాంశులచరణములను సేవింపుము” ఈ ప్రకారమువారు శ్రీరామునిగుణములను వర్ణించి చెప్పకొనుచుండిరి; అంతలో బ్రాతః కాలమయ్యెను; ఆజగత్తంగళేదాయమడు శ్రీరాముడు మెల్కొనించెను. ప్రాతఃకాలన్నానసంధ్యాద్యనుష్ఠానముల నతడు నిర్వర్తిం చెను. అతడు నిత్యశుద్ధబుద్ధస్వరూపుడు; పవిత్రుడు. మట్టిపాలనుదెప్పించి దానితో వారు రామలక్ష్మణులు జడలనుబంధించిరి. వారిచర్యంజూచి సుమంతుడు కన్నీరుగారెను. శ్రీరాముని రాజ్యతిలకము జూచుటకుబదులు జటాముకుటమును జూడవలసివచ్చెనని మంత్రి విచారించెను. అతని హృదయము దహించుకొనిపోయెను అతనిముఖమువాడెను. అతడు చేతులనుబోడించుకొని రామునితో నిట్లు విన్నవించెను. “ఓనాథా! మహారాజువచనములను వినుడు. ‘నీవు రథముదీసికొని రామునివెంట వెళ్లుము. వారిమువ్వురకు వనముజూపించి వారిచే గంగానదిలో స్నానముజేయించి శీఘ్రము వారినిదీసికొనిరమ్ము. వారిసంశయములను సంకోచములను బోగొట్టి వారినిదీసికొనిరమ్ము’ అని మీతో విన్నవించువుని వారు చెప్పిరి.

కోహ 103

“ఇదిమహారాజులయాజ్ఞ, ఓనాథా! మీచిత్తము ప్రకారము ప్రవర్తించెదను” అని సుమంతుడు విన్నవించి బాలునివలె నేడ్చుచు రామునిపాదములమీ దాబడెను.

చాపాయ్

“ఓతండ్రి! అయోధ్యానగరము అనాథకాకుండునట్లు వ్యవహ

రింపుడు. మీరు లేనప్పుడు, మహారాజులు జీవించుట కష్టము, భరతులు రాజ్యము జేయుట దుస్థరము.” శ్రీరాముడు మంత్రిని లేవదీసి పలు విధముల బోధించెను. “ఓతండ్రి! మీకు ధర్మమార్గములు విశదములు శిబి, దధీచి, హరిశ్చంద్రుడు మొదలగు మహారాజులు ధర్మమునిమిత్త మనేకకష్టముల బడియుండిరి. రంలిదేవుడును జ్ఞానియగు బలిచక్రవర్తి యుక్తములకోర్చి తమధర్మములను నిలువఁబెట్టుకొనిరి. సత్యము కంటె నుత్కృష్టమగుధర్మముఁ జేయొకటిలేదు. ఈసంగతి వేదపురాణే తిహాసములలో సుస్పృశిధము. అట్టి సర్వోత్కృష్టమగుధర్మము నాకు సులభముగ లభించుట మార్గము కనబడెను దానిని నేను విడిచిపెట్టిన యెడల నాకు మూడులోకములలో నవకీ రివచ్చును కోటిమరణముల కంటె, నవకీర్తి సంభావితులను దహించును ఓతండ్రి! నేను మీతో నేమిచెప్పగలను? మీతోఁ బ్రతిపదనముల భాషించుటవలన, నాకుఁ బాపమువచ్చును. మీరుపెద్దలు, మీకుఁ దెలియనిసంగతు లేవు.

జోహ 104

“మీరు నాతండ్రిగారి పాదములమీఁదఁ బడి నమస్కరించి చేతులనుజోడించుకొని నాసన్నఁములను విశదముఁ జేయుడు, నన్ను గుఱించి వారు చింతింపకుండునట్లు మీరు ప్రయత్నముఁ జేయుడు.”

చాపాయ్

“మీరు నాతండ్రివంటివారు, నాకు హితకారులు; కనుక నేను చేతులనుజోడించుకొని, మీకు విన్నవించుచున్నాను. నావిషయమై నాతండ్రిగారు దుఃఖింపకుండునట్లు చేయఁదగినవస్తువులను మీరు చేయ వలయునని నాప్రార్థన.” శ్రీరామసుమంతులసంవాదమును గుహుఁడును అతనివారిజనులును విని, వ్యాకులముపడిరి. అంతలో లక్ష్మణుఁడు కొన్ని కటువువచనములఁబలికెను; కాని, యతనివచనములను నుచితములని రాముఁడు తెలిసికొనియతనిని నివారించెను. తదుపరి, రాముఁడు సిగ్గు పడి మంత్రినిజూచి, “అయ్యా! లక్ష్మణుఁడు బాలుఁడు; అతనివచనముల నుమీరుపాటించక, మాతండ్రిగారితో విన్నవించుడు; నాతోడు” అనిచెప్పి బోధించెను. తదుపరి సుమంతుఁడు. మహారాజుసందేశము చెప్పనారంభించెను. “జానకీ సుకుమారి, వనవాసకష్టముల నోర్వలేదు.

ఏవిధమున జానకీ నగరమునకుఁ దిరిగివచ్చునో ఆవిధమున నామెను బోధించుట యుచితము. ఆమె నాప్రాణమున కాధారము: ఒకవేళ నామె రాకపోయినయెడల జలములేని మీనములువలె. నేను జీవించుట కష్టము.

కోహ 105

“ఆమె స్వేచ్ఛానుసారము తల్లివద్దనుగాని అత్తవద్దనుగాని సుఖముగ నివసించి యుండవచ్చును. ఈలోపలరాముఁడు, పదునాలుగు సంవత్సరములు వనవాసముఁజేసి తిరిగివచ్చును.

చాపాయ్

“ఓనాథా! మహారాజుగారిదైన్యమును దుఃఖమును నేనెట్లు వర్ణింపఁగలను? తండ్రిగారిసందేశమును రాముఁడువిని పలువిధముల జానకీని బోధించెను. “ఓజానకీ నీవు తిరిగి గృహమునకు వెళ్లినయెడల నీయత్తమామలకును గురువులకును సఖులకును పరివారమునకును దుఃఖము శాంతించును.” శ్రీరామునివచనములను జానకీ విని, యిట్లు ప్రత్యుత్తరము నిచ్చెను. “ఓప్రాణనాథా! మీరుసర్వజ్ఞులు. కృపాసముద్రులు. నావిన్నపము నాలకింపుడు. ఛాయపదార్థము ననుసరించియుండునుకాని దానిని విడిచియుండునా? సూర్యునివిడిచి, సూర్యకాంతియుండునా? చంద్రునివిడిచి చంద్రకాంతి యెచ్చటనుండును?” ఈ ప్రకారము జానకీ రామునకు సమాధానముజెప్పి, మంత్రితో నిట్లు పలికెను. “మీరు నాతండ్రిమామలతో సమానులు; నాహితకారులు; మీకుఁ బ్రత్యుత్తరము నిచ్చుట యుచితముకాదు.

కోహ 106

“ఓతండ్రి! దుఃఖముచే బీడితుడాలనై మీయెదుట నిలువఁబడి యుంటిని; అదియొకతప్పుగ భావింపకుఁడు; ఆర్యపుత్రులగు నాభర్త పదకమలములు తప్ప తదితర సంబంధములతో నాకుఁ బ్రయోజనములేదు.

చాపాయ్

“నాజనకునిభోగైశ్వర్యములను సిరిసంపదలను జూచియుంటిని; భూపతుల ముకుటమణులు నాజనకునిపాదపీఠము నేలంకరించియుండును. నాజనకునిగృహము సకలసుఖములతోఁ గూడియుండును; కాని,

సాభర్తవినాగా అవియన్నియు నాకుఁ దృణప్రాయములు. నామామ
గారు చక్రవర్తులు. అయోధ్యాపురిశ్వరులు, వారిప్రభావము యదునా
లుగులోకములలో వ్యాపించెను. దెవేంద్రుఁడు వారికి నెదురుగవచ్చి,
వారిని సన్మానించి, అర్హసింహాసనమును వారికిచ్చెను. నామామగా రిట్టి
ప్రభావసంపన్నులు; వారినివాసము అయోధ్యాపురి; బంధవులు ప్రియులు;
తల్లివలె నాయత్తగారు నన్నుఁ జేమించును. అయినను, నానాథుని చ
రణకమలపరాగముతేప్ప నాకు నవ్వమందయినను సుఖముకలుగదు,
దుర్గనుమార్గములును, వనభూములును, పర్వతములును, మహానదులును,
వాఙ్మ్రములును, సింహములును, సరస్సులును, కాలకిరాతులును.
భిల్లులును, హరిణములును, పశుపక్షిమృగంబులును—నాప్రాణేశ్వరు
నివద్ద నేనుండినయెడల నివియన్నియు నాకు సుఖము నిచ్చును

జోహా 107

“నాయత్తమామలచరణములకు సమస్కరించి నావిన్నపములను
వారికిజెప్పి, ననుగుఱించి విచారింపవలదని బోధింపుఁడు; సుఖముగ
వనవాసముఁ జేయుగలనని విన్నవించుఁడు.

చాపాయ్

“నాప్రాణేశ్వరులతోను వారిప్రియసోదరులు వీరాంగ్రగణ్యులు.
ధనుర్భాగములను ధరించియుండ, వారివెంట నేను వెళ్ళుచున్నాను.
మార్గాయాసముగాని, దుఃఖముగాని, ప్రమగాని, నాకుఁ గలుగవు.
నానిమిత్తము మీరు విచారింపకుఁడు.” ఇట్లు జానకి చెప్పినమాటలను
సుమంతుఁడువిని, మాణిక్యమును బోగొట్టుకొనిన సర్పమువలె విచా
రించెను. అతఁడు నేత్రములతోఁ జూడలేకపోయెను; చెవులతో వినలే
కపోయెను. అతఁడు మాటఁజెప్పలేక యారకుండెను. అతనిదుఃఖము
పొంగిపూర్లెను. అనేకవిధముల నతనిని రాముఁడు బోధించెనుకాని
యతనిమనస్సు చల్లఁబడలేదు. వారిని మరలించుటకు సుమంతుఁ డనేక
ప్రయత్నములఁ జేసెనుకాని, యతనికిఁదగినవిధమున రాముఁడు ప్రత్యు
త్తరము నిచ్చెను. “మీరు మహారాజులను విడిచిపెట్టుట యుచితము
కాదు.” అని రాముఁడుచెప్పెను. “శ్రీరామునియాజ్ఞ అలంఘనీయము;
విధిక్రతములు కఠినములు; నేనేమిచేయఁగలను.” అని సుమంతుఁడు

చింతించి, వారిమువ్వురిసాదములకు నమస్కరించి, యోగపోయినకళా
సువలె, బ్రహ్మణొస్తుభుఁ డయ్యెను

దోహ 108

సుమంతుఁడు రథమును నడిపించుకొని వెళ్ళెను. అతనిగుట్టములు
సకిలించుచు, రామునివైపుఁ దిరిగితిరిగిచూచుచు నవచెను. ఈచరిత్ర
మును నిషాదః తీరూచి శిరస్సును మోందుకొని దుఃఖించెను.

చాపాయ్

“నోరులేనిజంతువులే రామునివియోగమును సహింపలేక
యేడ్చుచుండెనుగదా! ఇక నలేనితల్లిదండ్రులును బ్రబలు నేట్లు నేపింప
గలరు?” అని గుహుఁడు వింతించెను. ఈ క్రూరము బలవంతముగ
శ్రీరాముఁడు సుమంతునిఁ బంపించి, భార్యయు తమ్మునితోఁగూడి
గంగానదీతీర్థమునకు వచ్చెను. అతఁడు నావికునిఁ బిలిచి నావను దీసి
కొని కమ్మనుచుని చెప్పెనుకాని, వాఁడు నావను గీసికొని రాలేదు.
వానిననన్పులోఁ గలసంజేహముచు వాఁడు రామునితో విన్నవించెను.
“ఓనాథా! మీమర్త్యమును గ్రహించితిని, మీచరణకరులహరిగము
మనుజులఁ జేయఁగలదని లోకవాడుక కలదు. మీచరణపరాగమునోకిని
మాత్రమున, శిల నారియయ్యెను శిలకంఠ దారువు బలముకాదు. ఒక
వేళ నానావహుఁడ నారియగునేమో! ఎవరికెఁ దెలియును. అది నిజముగ
నారయయినదాదల నీనావమార్గము కట్టబడును. ఈనావపలన నేను
నారిపారమును, కుటంబమును పోషించుచుంటని. ఇదితప్పు వఱియొక
జవనాధారమును నేనెఱుంగుచు. ఓనాథా! ఒకవేళ మీరుగంగానదిని
దాటవలెనని కోరినదాదల, మీచరణముల గడుగుటకుఁ బ్రసా
దింపుఁడు.

పాద 4

“ఓనాథా! మీచరణారవింధములఁ గడిగి మీపాదోదకమును
నాగరమువైఞ్ఞరించి మమ్ములను దాఱించెద. మీరు భవసాగరమును
దాఱించెదరు! నేను నదిం దాటించెదను: మనయుభయులము చేయ
వనియొకటియే; కనుక మీవద్దనుండి వన్నుఁబుచ్చుకొనును. ఓనాథా!
మీతోడు. నేను సత్యముఁజెప్పచున్నాను. లక్ష్మణమూర్తి బాణముల
బ్రయోగించి నన్ను సంహరించుఁగాక. మీసాదములను నన్ను మీరు

కనుగనిచ్చినగాని, నేను మిమ్ములను దాటింకను. ఓకృపానిధీ! నన్ను రక్షింపుము.”

సూక్త 4

నావికుడు పలికినపలుకులు కొంచెము మోటుగనుండినను, ప్రేమపూరితములని భాముడు గ్రహించి, బానకిని, తమ్మునిజూచి, మందహాసముజేసెను. ఆశ్రీరాముడు, కరుణా సముద్రుడుకదా! (వారిరువురవై పుజూచుటకు గౌరణమేమి? “ఓబానకీ! కన్యాదానకాలమున, మీతండ్రి కడిగినపాదములను మీడు కడుగుటకు సిద్ధపడెను; చూడుము” లేక, “నీవు నేనించుచుండినపాదములను మీడు నేనింపఁదలచెను; చూడుము” — లేక “నిసాదవతియే; చతురుడని నృమపడియుంటిమి; ఆతనినే నమఁడెంతపతురుడో, తెలిసికొనుము” — లేక “మీరిరువురు నాపాదము లొక్కొక్కదానిని నేనించి మంశసద్గతికి వచ్చితిరికదా! ఇక నారెండుచరణములను నేనించువా డెట్టిసద్గతి? రాంగలరో తెలిసికొనుము” — ఆశ్రీరాముని మాటలకు భావము.)

చూపాయ్

ఓకృపాసాగరుడు మందహాసముజేసి నావికునితో నిట్లువలె నెను. “ఓబానా! నీనావను రక్షించుటకుఁదగినట్లు, వ్యవహరింపుము. నీస్థుఁడు జలముండిసికొనివచ్చి, నాపాదములఁ గడుగుము. విలంబముఁ జేయక, నుమ్ములను దాటింపుము” ఆపరమేశ్వరుని ఆశ్రీరాముని నాపము నొకచూపు స్మరించినకాత్రమున, మనుజులు భవనాగరమును దాటుచున్నారు. అహో! ఆశ్రీరాముడు నావికుని బ్రతిమాలుకొనెనుకదా! వాగునావశారములో నతని మూడుపాదములకు భూమి సరిచగలేదు. శ్రీరామునివదనములజూచి, తనజన్మస్థానముని తెలిసికొని, గంగాదేవి సంరోషించెను; అయి శ్రీరామునిమాటలనువిని, స్వస్థచిత్తురాలయ్యెను. శ్రీరామునిమాజ్ఞానకారము, నావికుడు పాత్రతో జలముండిసికొనిరాక, తోలుతిత్తితో జలముందెచ్చెను. (శ్రీరామునిపాదములనుహత్యముఁ జెలిసికొనగోరి, వాడు తోలుతిత్తిదెచ్చెను; ఇదిగాని స్త్రీకాకుండినయెడల నావకూడ కాదని నిర్ధారణజేయవచ్చును.) అనావికునివంటి ధన్యుడులేడని తలంచి, దేవతలు స్తోత్రముజేసి,

పుష్పములను వర్షించిరి. ధ్యాననిష్ఠాగరిష్ఠులగు మునీశ్వరులకుసహిత మగోచరమగు శ్రీరామునిచరణకమలములను వాడు ప్రత్యక్షముగఁ బ్రత్యక్షనఁజేసెగదా! వాడెంతపుణ్యాత్ముడు. వాడు పరమానందభరితుడై, శ్రీరామునిచరణారవిందములను గడుగ నారంభించెను.

కోహ 109

వాడును వానిబంధువులును శ్రీరామునిపాదతీర్థమును బాసముఁజేసి, పవిత్రులయిరి. వానిపితృదేవతలు తరించిరి. తదనంతరముఁ వాడుపడవఁగఁగపి, శ్రీశీతారామలక్ష్మణులను. గుహనినది దాఁటించెను.

అష్టమ విశ్రామము

చాపాయ

శ్రీశీతారామలక్ష్మణులును, నిషాదపతియు, గంగానదినిదాఁటి, దాని యిసుకదిబ్బలమీఁదఁ గూర్పుండిరి. ఆనావికుడువచ్చి. శ్రీరామునకు ననుస్కరించెను. వానికి వేతనమునిచ్చుటకు ధనములేనందుకు రాముఁడు విచారించెను. నాథునియంతరంగమును జానకీగ్రహించి రత్నస్థగితగు ముద్దుటుంగరమును దీసి, వారిచేతిలోఁ బెట్టెను. “ఓయీ! ఇదిగో సీవేతనముఁ బుచ్చుకొనుము” అని యాకృపాభిండు చెప్పెను. ఆనావికుడు విహ్వలమానసుడై, శ్రీరామునిచరణములఁ బట్టుకొనెను. ఓనాథా! ఈరోజున నేను బొందనిది యొకటికలదా? నాపాపము, రోగము, దుఃఖము, దరిద్రము మొదలగునవి నశించెను. ఆనేకజన్మములనుండి నేను శ్రమపడుచుండిన శ్రమకు నేడు విఘాత నాకుఁదగినట్లు సంపూర్ణమగు వేతనముల నిచ్చెను. నాపితరులందఱును పారంగతులయిరి. ఓనాథా! మీరు దీనదయావరులు. మీయనుగ్రహముతప్ప నాకు మఱియొకదానికోఁ బ్రయోజనములేదు. తమరు తిరిగివచ్చినపుడు, నన్ను గటాక్షించి, యేప్రసాదమును మీరు నాకు దయచేసినను నేను దానిని శిరసావహించెదను.”

బోహ 110

రామలక్ష్మణులు పలువిధముల హానిని బోధించిరి; కాని, వాఁడు మాత్రము వేతనమును స్వీకరింపలేదు. “నేను మిమ్ములనొక్కరిని దాటించితిని; కాని, మీరు నాపితరుల నందఱిని దాటించితిరి; కనుక నేను వేతనమును స్వీకరింపను” అని వాఁడు చెప్పెను, అప్పుడు వానికి శ్రీరాముఁడు నిర్మలమగుభక్తినిచ్చి వానిని బంపించెను.

చాపాయ్

తదుపరి, శ్రీరాముఁడు స్నానముజేసి శివునిబూజించి సాష్టాంగ నమస్కారముఁ జేసెను. జానకి చేతులనుబోడించుకొని గంగాదేవికి నమస్కరించి “ఓతల్లీ! నామనోరథము నీడేగుము. నానాథుఁడును నామఱియు నేనును తేమఁగుగ తిరిగివచ్చి పునః నిన్ను దర్శించి పూజించు నట్లు ప్రసాదింపుము” అని ప్రార్థించెను ప్రేమరసపూరితములగు జానకి మాటలను గంగాదేవి విని, నిర్మలమగువాక్యములతో నామె యిట్లు ప్రత్యుత్తరమునిచ్చెను. “ఓరఘనాథునిధర్మవత్సీ! జనకచక్రవర్తి జ్ఞానులలో శిరోమణి; అతనికూతురవు నీవు; నామాటలను వినుము. లోకములో నీస్తభావ మెవరికీదెలియదు! నీకృపాదృష్టిచే దేవేంద్రాదిలోక పాలురు సకలభోగముల ననుభవించుచుండిరి; సకలసిద్ధులును నీచేతిలో నుండును; అవి చేతులను బోడించుకొని నిన్ను నేవించును. నాకుఁ బెద్దటికమునిచ్చి, నన్ను బ్రార్థించితిని. నీకు నాయందు దయకలదు. కనుక, నన్నింతగాఁగనియాడితివి. అయినను, ఓదేవీ! నీమాటలు సఫలమగునట్లు నీవించెదను.

బోహ 111

“నీప్రాణనాథుఁడును వారితమ్ముఁడును, నీవును గుశలముగ నయోధ్యానగరమునకుఁ గాగలరు. నీమనోరథములు సఫలమగును. లోకములో మీకీర్తి వ్యాపించును. ఇట్లు గంగాదేవి పలికెను.

చాపాయ్

గంగాదేవి యనుకూలముగనుండి, మంగళప్రదమగువచనములఁ బలికెను; వానిని జానకి విని సంతోషించెను. అప్పుడు శ్రీరాముఁడు గుహునిఁజూచి, గృహములకుఁ బోవుని చెప్పెను. ఆమాట నతఁడు వినవెంటనే, యతనిముఖము వాడిపోయెను; అతనికి దుఃఖము వచ్చెను.

గుహుండు దీనుడై, చేతులను బోడించుకొని యిట్లు విన్నవించెను.
 “ఓనాథా! నావిన్నపమును వినుడు; నేను మీవెంబడివచ్చి, మీకు
 మార్గమును జూపించి, నాలుగురోజులు మీచరణములను సేవించెదను.
 వనములో నెచ్చట మీరు నివసించెదరో, అచ్చట మీనివాసమునకుఁ
 దగినపర్ణ శాల నొకదానిని నిర్మించెదను మీతోడు; తదుపరి, మీయా
 జ్ఞప్తకారము సంచరించెదను” అతనిమాటలను శ్రీరాముండు విని,
 ప్రసన్నుడై యతనిని వెంటఁదీసికొని వెళ్లెను. తదుపరి, నిషాదపతి
 బంధువులను బిలిచి, వారిని యథావిధిగ సత్కరించి, వారివారి స్వగృ
 హములకుఁ బంపించెను.

కోహ 112

తదుపరి గణపతికిని, ఉమామహేశ్వరులకును, గంగాదేవికిని,
 శ్రీరాముండు నమస్కరించి, వారిని స్మరించి, సీతాలక్ష్మణగుహులతోఁ
 గూడి వనమునకుఁ బ్రయాణమయ్యెను.

చౌపాయ్

ఆరోజున వారు తరుచ్చాయలో నివసించిరి. లక్ష్మణుండును
 గుహుండును స్థలమును శుభ్రముజేసి, కుశవల్లవములతో నాసనమును
 బఱచి, కందమూలఫలములఁ దీసికొని వచ్చిరి. అంత ప్రాతఃకాలము
 యొగ్గును; అన్నదమ్ము లిరువురును స్నానసంధ్యాధ్యనుష్ఠానములను నిర్వ
 ర్తించి, జానకితోఁగూడి వెడలి, తీర్థరాజగుప్రయాగను దర్శించిరి. ఆతి
 ర్థరాజమునకు సత్యము మంత్రి; శ్రద్ధ ప్రాణసఖి; మాధవునివంటిహిత
 కారి-సఖుండు; ధర్మార్థకామమోక్షములు భండారములోనిసొమ్ములు;
 పుణ్యతీర్థములు రాజ్యము; నలువదికోసులవఱకుఁ గలక్షేత్రములు
 దృఢమగుసంరక్షణదుర్గములు; పాపములు శత్రువులు; స్వప్నమందైనను
 దుర్గములగు భేదించి, లోకలఁ బ్రవేశించుటకు శత్రువులకు శక్తిలేదు.
 గొప్పగొప్పతీర్థములు సైన్యములు; వానిలో గొప్పనీరుండు పాపముల
 సైన్యములను సంహరించి, విజృంభించును. ఆత్రివేణీసంగమము చక్క
 నిసింహాసనము; అక్షయవటవృక్షము ఛత్రము; ఇది మునీశ్వరులమన
 స్సులను సహితము హరించును. గంగాయమునానదుల తరంగములు
 చామరములు; వానిని జూచినమాత్రమున సకలదుఃఖములును దరిద్ర
 మును నశించును.

దోహ 113

పుణ్యాత్ములును, మహాత్ములును, సాధువులును, రాజసేవకులు; వారిమనోరథము లీడేరును; వేదపురాణములు, వందిజనంబులు; రాజు యొక్క సకలగుణములను వారు వర్ణించుచుందురు.

చాళాయ్

ఆప్రయాగ రాజయొక్క ప్రభావము నెవరు వర్ణింపగలరు! పాపము లను నట్టిమదగజములను సంహరించుటకు సింహము; ఇట్లు దేదీప్యమానముగ వెలుగుచుండిన ప్రయాగ రాజమును శ్రీరాముడు దర్శించి సంతోషించెను. శ్రీరాముడు స్వయము తీర్థ రాజయొక్క ప్రభావమును వర్ణించి సీతాలక్ష్మణగుహులకుఁ జెప్పెను. వారు తీర్థ రాజునకు నమస్కరించి యచ్చటివనోపవనములఁజూచి యానందించుచు దానిమహాత్మ్యము జెప్పుకొనుచు నడచిరి. ఈ ప్రకారము శ్రీరాముడు వారితోఁగూడి వచ్చి త్రివేణిని దర్శించెను. ఆ త్రివేణిని స్మరించినమాత్రమున సకల సన్తంగశిష్యులును సమకూడును. వారు త్రివేణిలో స్నానముఁజేసి శివునిఁబూజించి క్షేత్రపాలకుఁడగు మాధవుని యథావిధిగ నేవించిరి. తదుపరి, శ్రీరాముడు భరద్వాజుని యాశ్రమమునకువచ్చెను. ఆమని రాజున కతఁడు సాష్టాంగనమస్కారముఁజేసెను; అతఁడు శ్రీరాముని లేవదీసి కౌగిలించుకొనెను. మూర్తిభవించిన బ్రహ్మానందముఁ జూచినట్లు భరద్వాజుడు సంతోషించెను.

దోహ 114

మునీశ్వరుడు సంతోషించి, శ్రీరాముని దీవించెను. అతఁడు పరమానందముఁబొందెను; అతనిపుణ్యఫలమును బ్రహ్మ తీసికొనివచ్చి యతనినేత్రముల యెదుట బెట్టినట్లతఁడు సంతోషించెను.

చాళాయ్

అతఁడు కుశలప్రశ్నఁజేసి, ఆసనముపై శ్రీరామునిఁ గూర్చుండ బెట్టెను. పోడశోపచారములతో నతఁడు శ్రీరామునిఁబూజించి కృతార్థుడయ్యెను; అతనిమనోభీష్ట మీదేరెను. అమృతోపమానమగు కందమూలఫలములను అంకురముల నతఁడు తీసికొనివచ్చి రామున కిచ్చెను. సీతాలక్ష్మణగుహులతోఁగూడి శ్రీరాముడు సంతోషించుచు వానిని నారగించెను. శ్రీరాముడు నేడఁదేటి స్వస్థునిత్తుండయ్యెను. అప్పుడు భర

ద్వాజుడు రామునితో నిట్లు ప్రసంగించెను. “ఈరోజున నాతపస్సు, తీర్థవాసము, యాగము, యజ్ఞము, వైరాగ్యము, జపము సఫలమయ్యెను. ఓరఘునాథా! మీదర్శనమువలన నాశుభసాధనములన్నియు ఫలించెను. ఇదియే లాభము; ఇదియే సుఖము; ఇంతకంటె మఱియొకటిలేదు; మీదర్శనమువలననాచారాలన్నియు సంపూర్ణమయ్యెను; మీచరణకమలములయందుసదా సహజమగు ప్రేమయుండునట్లు నన్ను బ్రసాదింపుము. ఇదియే నాప్రార్థన.

దోహ 115

“ఓనాథా! కపటమునువిడిచి త్రికరణశుద్ధిగ మిమ్ములను నేవింప నంతవఱకు మనుజుడు కోటిప్రయత్నములజేసినను స్వప్నమందైనను సుఖమును బొందలేడు.”

కావాయ్

అమునీశ్వరునిచూటలను శ్రీరాముడువిని కొంచెము సంకోచించెను; కాని యతనిభక్తితాత్పర్యములం దెలిసికొని సంతోషించెను. తదుపరి శ్రీరాముడు పలువిధముల నతనిప్రభావమును వర్ణించి వారికి జెప్పెను. “ఓమునిరాజా! మీచే నాదరింపబడినవాడే గొప్పవాడు; వాడే సకలగుణసంపన్నుడు.” ఈప్రకారము మునీశ్వర ధర్మవీరులు షరస్పరముపండనములజేసికొని అన్యోన్యసంభాషణములచేత మిప్ప శక్యముకాని సంతోషముల బొందిరి. ప్రయాగనివాసులగు బ్రహ్మచారులును, తపశ్శిల్పములును సిద్ధులును మొదలగువారు దశరథకుమారులయొగమానమును విని, వారింజూచుటకు బహుగెత్తుకొనివచ్చిరి. శ్రీరాముడు వారికి యథావిధిగ నవమృరించెను; నేత్రోత్సవముగ వారు శ్రీరామునిసందర్శించి సంతోషించిరి; వారు రామునిదీవించి యతనిదివ్యమంగళవిగ్రహము గొనియాడి స్వగృహములకు నిష్క్రమించిరి.

దోహ 116

“రాత్రి శ్రీరాముడు భరద్వాజునియొత్తరములో విరివించి ప్రాతఃకాలమున త్రివేణిలో స్నానసంభాషణక్రియలను నిర్వహించెను. తదుపరి యతడు మునీశ్వరునివద్ద నెలవ్రుక్కకొని సీతాలక్షణగుణాలతోగూడి ప్రయాణమయ్యెను.

చాపాయ్

అప్పుడు శ్రీరాముడు మునీశ్వరునిజూచి “ఓనాథా! ఏమార్గమున మేము పోవచ్చునో చెప్పుడు” అని యడిగెను. మునిరాజు మనస్సులో నవ్వి, “ఓనాథా! అన్నిమార్గములు మీకు సుగమము” అని చెప్పి వారివెంటపెళ్లుటకు శిష్యుల బిలిచెను. ఆశిష్యులు సంతోషించి వెంటనే వచ్చిరి; శ్రీరామునియందుగల ప్రేమచేత వారిలోఁ బ్రతిమనుజుఁడును మార్గముఁ జూపింపఁగలననిచెప్పెను. వారిలో నల్వరు శిష్యుల నతఁడు రామునివెంటఁ బంపెను. ఆనల్వరును వారిపూర్వజన్మములలో ననేకపుణ్యకర్మలఁ జేసియుండిరి. శ్రీరాముడు మునీశ్వరునకు నమస్కరించి, యతనిసెలవుఁగైకొని, బ్రయాణమును సాగించెను. వారు గ్రామసమీపమునకు వచ్చునప్పటికే గ్రామములో నివసించు స్త్రీపురుషులు వారింజూచుటకు వచ్చిరి; వారు శ్రీరామునిజూచి, తమజన్మము పుణ్యమయ్యెనని తలంచి, నిష్క్రమించిరి; కాని, వారిమనస్సుమాత్రము రామునిమీద నుండెను.

దోహ 117

తదుపరి, శ్రీరాముడు నిద్యాస్థులకు నలసివచ్చి పంపించెను. వారు తమ మనోభీష్టముఁ జొంది, నిష్క్రమించిరి. అంత శ్రీరాముడు యమునా నదివద్దకు వచ్చును; అచటశరీరమువల, నీలమగు దానిజలములలో శ్రీరాముడు, సన్నిలక్ష్మణగుహులలతోఁగూడ, స్నానముఁ జేసెను.

చాపాయ్

యమునానదీతీరవాసులగు స్త్రీపురుషులు శ్రీరాముని యాగమనమును విని, చేతులలోనిపనులను విడిచిపెట్టి అతనిని జూచుటకుఁ బరుగెత్తఁగొనివచ్చిరి. శ్రీరాముఁ డాపలక్ష్మణుల దివ్యవంగళభద్రగ్రహములను పొందుచూచి, తమజన్మము పుణ్యమయ్యెనని సంతోషించిరి; వారిమనస్సులో నుత్సాహముపుట్టి, వారు తత్తతఁబడుచు సంతోషించి సంతోషించి; వారినామధేయముల నడిగిరి. వారిలో వయోవృద్ధు లగుచతురులు శ్రీరామునిగుఱుతుట్టి వారి ఆమువ్వరివృత్తాంతముఁ జెప్పిరి. తండ్రియాజ్ఞప్రకారము వారు వనములకువచ్చిరని జనులువిని, విచారించి, దుఃఖించిరి. “అనా! రాజును రాణియు చేసినకని క్లాఘునీయముకాదు.” అని వారిలోవారు గుసగుసలాడిరి. ఆసమయమున నొకతపశ్శాలి

వచ్చెను; అతఁడు మహాతేజస్వి; జయస్ఫులఁ జిన్నవాఁడు అతనివ్యాపారము లేకవీశ్వరునకుఁ దెలియవు; అతఁడు మునివేషమును ధరించెను; కాని, త్రికరణశుద్ధిగ నతనికి రామునియం దభిమానము.

కోహ 118

అతనినేత్రములవెంబడి కన్నీగు కాఁరెను; అతనిశరీరము పులకరించెను; ఇష్టదేవుఁడగు శ్రీరాముని యతఁడుచూచి, సాష్టాంగదండప్రణామముఁ జెసెను. అతనియవస్థఁ జెప్పుటకు శక్యముకాదు.

చాపాయ్

అతనిం జూచినందున శ్రీరామునిశరీరము పులకరించెను. అతనిని శ్రీరాముఁడు లేవఁదీసి, కౌగిలించుకొనెను. చింతామఁటినిఁబొందిన పరమదరిద్రునివలె, నాతఁఁని సంతోషించెను. మూర్తిభవించినప్రేమయు పరమార్థమును కలిసినట్లుండెనని జనులు చెప్పవొడంగిరి. ఆతఁఁని, తదుపరి, లక్ష్మణునిపాదములకు మ్రొక్కెను. అతనిని లక్ష్మణుఁడు లేవఁదీసి, కౌగిలించుకొనెను. అనంతర మతఁడు జానకీచరణములకు నమస్కరించి, ఆమెపాదఘాతాని శిరస్సున ధరించెను. అతఁడు బాలుఁడని తెలిసికొని, ఆమె యతనిని దీవించెను. ఆమునీశ్వరునకు గుహుఁడు నమస్కరించెను; ఆనిషాదపతి శ్రీరాముని స్నేహితుఁడని యతఁడు గ్రహించి, యతనిని సంభావించెను. ఆమునీశ్వరుఁడు నయనపుటములద్వారమున బీయాషముఁ బానముఁ జెసెను; ఆకలిగొనిన వాఁడు భోజపదార్థములను బొందినపుడు వలె నతఁడు సంతోషించెను. అంతలో నచ్చటినీ బిల్లు సంభాషించుచుండిరి “ఇంత చక్కనిబాలకులను వనములకుఁ బంపిన తల్లివండ్రు లేవరోకదా!” శ్రీసీతాదేవతల క్షణుల దివ్యమంగళవిగ్రహములను వారుచూచి, వారియందు బద్ధానుగాగుల్లె వారిదురవస్థకు విలపించిరి.

కోహ 119

అనేకవిధముల శ్రీరాముఁడు నిషాదపతిని బోధించెను; అతఁడు శ్రీరామునకు నమస్కరించి గృహభిముఖుఁ డయ్యెను.

చాపాయ్

తదుపరి, శ్రీసీతారాములు చేతులనుజోడించుకొని యమునానదికి నమస్కరించిరి. జానకితోఁగూడి అన్నదమ్ములిరువురును యమునానదిమ

హాత్స్యముఁ జెప్పకొనుచు నడిచిరి ఆయమునానది నూర్చునిపుత్రిక.
మార్గస్థులనేకులు వారిని మార్గములోఁ జూచిరి. ప్రయాణికులు వారి
మువ్వరంజూచి, బద్ధానురాగులై వారితో నిట్లు ప్రసంగించిరి. “అయ్య
లా రా! మీచక్కనిశరీరములంజూడ, రాజలక్ష్మణములు కనఁబడుచున్నవి.
మీకీదశపట్టి, తిరుగుచుండినందులకు, మాకు విచారము కలుగుచున్నది.
మీరు పాదచారులై రత్నాలులేకయే వచ్చుచుండిరి; జ్యోతిష్కులమాట
లసత్యమనితోచుచున్నది. మార్గములు దుర్గమములు; కడుగొప్పగొప్ప
పర్వతములును వనములును గలవు. ఒకనుకుమారియగుస్త్రీ మిమ్ముల
నాశ్రయించియున్నది. సింహములును మదగజములును వనములోఁ
గలవు. భయంకరమగు దుర్గారణ్యములం జెప్పటకు శక్యముకాదు;
మీరు మమ్ముల నాజ్ఞాపించినయెడల, మీ వెంటవచ్చెదము. మీయిష్టము
వచ్చినంతవఱకు మీతోఁగలిసివచ్చి, తదుపరి మీ నెలవుఁబుచ్చుకొని
మీకు ననుస్కరించి తిరిగివచ్చెదము.”

కోహ 120

ఈ ప్రకారము వారుపలికి, ప్రేమాఘ్నదులై కన్నీరుఁగార్పిరి.
మృదునుధురవచనములతో వారినిబోధించి రాముఁడు వారిని వర
లించెను.

చాళాయ్

నాగరలోకమును దేవలోకములను మించినట్టి నగరములును
గ్రామములును మార్గములోఁ గలఁబడెను. ఈపుణ్యస్థానములు పరమశో
భాయమానముగ నుండెను; ఏపుణ్యాత్మక డేనుముహూర్తమున వీనిని
బ్రతిష్ఠించెనో తెలియదు. శ్రీరాముని చరణారవిందములు సోకినప్రదే
శములతో నమరావతీపట్టణమునును సమామముకాదు.; ఆప్రదేశము
లలో నివసించుపుణ్యాత్ములతో సురపురవాసులు సహితము సమాను
లుకారు. ఆమేఘశ్యాముండగు శ్రీరాముని ఆశీశాలత్వములను, వారు
నేత్రోత్సవముగఁజూచి యానందించిరి. శ్రీరాముఁడు స్నానముఁ జేసిన
సరోవరములతోను నదులతోను మానససరోవరముగాని గంగానది
గాని సమామములుకావు. ఏచెట్లనీడలక్రింద శ్రీరాముఁడు కూర్చుండి
యుండెనో, వానితోఁ గల్పవృక్షము సమానముకాదు. శ్రీరాముని చర
ణకమలములు స్పర్శించినందున ధన్యురాలనయితిని భూదేవితలంచెను

కోహ 121

భత్రమువలె మేఘములు నీడనిచ్చెను; దేవతలు పుష్పములను వర్షించి రాముని స్తోత్రముఁజేసిరి. గిరి వన మృగములం జూచుచు రాముఁడు నశచెను.

చాపాయ్

ఆయాసమయములలో శ్రీనీతారామలక్ష్మణులు గ్రామములను సమీపించుచుండిరి, వారియాగమనమును విని గ్రామములోని స్త్రీపురుషు లాబాలవృద్ధులు తరుతమవనులను విడిచిపెట్టి రామునిఁ జూచుటకు వచ్చిరి. వారిదివ్యమంగళరూపములను కన్నులారఁజూచి తమ నేత్రములు సఫలమయ్యెనని తలంచి వారు సంతోషించిరి. ఆనందబాష్పములు వారినేత్రములవెంబడి కారెను; వారిశరీరములు పులకరించెను. రామలక్ష్మణులను వారు చూచి, బద్ధానురాగులై, పరవశులయిరి, చింతామణినిఁ బొందినదరిద్దనివలె, వారు పరమానందభరితులయిరి; వారియవస్థఁ జెప్పుటకు శక్యముకాదు, “ఒకక్షణమయినను నేత్రోత్సవముఁ జేసికొనుము” అని యొకరినొకరు హెచ్చరించుకొనుచుండిరి. రామునియందుఁ గలప్రేమచే నొకఁడు రామునిఁజూచుచు నతనివెంట నడిచివెళ్లెను. నేత్రములద్వారా మఱియొకఁడు శ్రీరాముని దివ్యమంగళవిగ్రహమును గ్రహించి, నిశ్చేష్టఁడయ్యెను; వాఁడు మాటఁజెప్పలేక, కదలక నిలువఁబడెను.

కోహ 122

మఱియొకఁడు చల్లని వటవృక్షచ్ఛాయనుజూచి, కోపాలమగు తృణఖల్లవములతో నొకపాన్పును బఱచి, “ఓనాథా! ఒకక్షణము నీనిక్రింద విశ్రమించి సేదఁదేటి స్రయాణమును సాగింపుఁడు లేక యిచ్చుట రేపు ప్రాతఃకాలమువఱకు విరమింపుడు” అని ప్రార్థించును.

చాపాయ్

మఱియొకఁడు పాత్రతో జలముం దీసికొనివచ్చి “ఓనాథా! ఈజలమును బానముఁజేయుఁడు” అని మృదువుగ విన్నవించును. వారిప్రియవచనములనువిని, వారికిఁ దనమీదఁగల యనురాగమును గ్రహించి, ఆ పరమకృపాళుఁడు ఆనుభీటుఁడు శ్రీరాముఁడు జానకిసమీతము నైనపడియుండినందున, నొకక్షణము వటవృక్షముక్రింద విర

మించెను. స్త్రీపురుషులు వారిశోభముజూచి సంతోషించిరి; నిరుపమాన మగు వారిరూపములం జూచినందున, వారినేత్రములకు లోభత్వము వచ్చెను. చంద్రునిఁ జికోరములువలె, శ్రీరాముని రూపలావణ్యములను వారు తెప్పవేయక చూచుచుండిరి. శ్రీరామునిమాయవలన నతనిముఖము నలువైపులనుండినవారికి యెదురుగనుండినట్లు కనబడెను. నూతనతమాలవృక్షమును బోలిన శ్రీరాముని శ్యామలశరీరము కోటిమన్త ఘటం దిరస్కరించుచుండెను. మెలుపువలె లక్ష్మణునిశరీరము ప్రకాశించెను. నఖశిఖవర్ణంత మతనియవయవముల చక్కదనముఁజూచి, వారు ప్రమించిరి; అతఁడు నారబట్టలఁ గట్టుకొనెను; అతనినడుమున తరకనును, గమలములవంటి హస్తమున ధనుర్భాణములును బ్రకాశించెను.

జోహ 123

శిరమున జటాముకుటమును, విశాలమగువక్షఃస్థలమును, అజానుబాహువులును, వికసించినపద్మములవంటి నేత్రములును, శరత్కాల చంద్రబింబమువంటి ముఖమును— ఇంత చక్కనిరూపము, నేర్పదబిందువులతోఁగూడి దేదీప్యమానముగ నుండెను.

చాపాయ

ఆయన్నదమ్ముల చక్కదనమును వర్ణింప శక్యముకాదు. వారి సౌందర్య మధికము; నాబుద్ధి స్వల్పము. ఆమువ్వరచక్కదనములో వారిమనస్సులు లీనమయ్యెను. దేదీప్యమానముగ వెలుగుచుండినకాంతినిఁ జూచిన మృగమిథునమువలె, స్త్రీపురుషులు దాహముచేతనువలె నత్యంతానురాగముచే నిశ్చేష్టులయిరి గ్రామములోనిస్త్రీలు జానకిని సమీపించి సంకోచించుచు నామెయందుగల దయచే, నామెను గొన్ని ప్రశ్నల నడుగుచుండిరి. ఆమెపాదములను వారు మాటిమాటికిఁ బట్టుకొని మృదుమధురముగ నిట్లు ప్రసంగించిరి: “ఓరాజకుమారి! మేముకవిన్నపముఁ జేయుచున్నాము. స్త్రీస్వభావము కనుక నడుగుటకు భయపడుచున్నాము. ఓతల్లీ! మా అవినయమును తీషింపుము. మేము గ్రామస్థులము; మాకు మాటలనేర్పు తెలియదు; కనుక మమ్ములను తీషింపుము. ఈ రాజకుమారు లిరువురదేహముల కాంతులలోనుండి,

మరకతమును బంగారమును తమతమకాంతుల నెరుపుచెచ్చుకొనినట్లు కనబడును.

జోహ 124

“ఒకరిశరీరము శ్యామలము; రెండవవానిశరీరము గౌరవర్ణము. ఆసుందరపురుషులు సకలసుఖధాములు; వారినేత్రములు శరత్కాలన రోరుహకులు; వారిముఖములు శరత్కాలచంద్ర బింబములు.

చాపాయ్

“వారిచక్కదనముఁ జూచి, కోటిమన్తధులుసహితము సిగ్గుపడఁ గలరు. ఓసుముఖి! వారు నీకేమి కాఁగలరు?” ఇట్లు వారు మనస్ఫూర్తిగ పలికిన ప్రియవచనములను జానకి విని, లజ్జపడి, మనసులో నవ్వుకొని మొదట రామలక్ష్మణులను, తరువాత శిరస్సును వంచుకొని, భూమినిఁ జూచెను. ఆబాల, ఆమృగనయని, ఆపకవాణి, జానకి వారింజూచి, నృదుమధురముగ నిట్లు ప్రయోక్తులఁ బలికెను. “ఓచెలియలారా! సహజస్వభావుఁడును, చెచ్చనిశరీరముగలవాఁడే లక్ష్మణమూర్తి. అతఁడు నామఱిది; చిన్నవాఁడు. అనీలమేఘశ్యాముఁడు, ఆకమలలోచనుఁడు, అనిడుదభజములుగలవాఁడు” అని యామెచెప్పి, చేలాంధలముతోఁ దనముఖచంద్రబింబమును గప్పకొని, రామునివైపుఁ దిరిగి, కనుబొమలతో సంజ్ఞఁజేసెను. ఇంజనపక్షివలె నామెనేత్రములతో సంజ్ఞఁజేసి, యతఁడు తనప్రాణనాథుఁడని సూచించెను. దొంగిలించినధనరాశినిబొందిన దరిద్రులవలె, స్త్రీలందఱు సంతోషించిరి.

జోహ 125

అత్యంతానురాగముచే వారు జానకిపాదములమీఁదఁబడి, “ఓతల్లి! ఆచంద్రార్కము, భూమిని శేషుఁడు ధరించునంతవఱకు, నీవు సౌభాగ్యవతిగ నుండుము” అని దీవించిరి.

చాపాయ్

“ఓదేవీ! పార్వతీశరమేశ్వరులవలె, మీదాంపత్య మనుకూలముగ నుండుఁగాక! మామీఁదమాత్రము దయఁ దప్పకుము. మాటిమాటికి మేము చేతులను జోడించుకొని ప్రార్థించుచున్నాము. ఈమార్గమున మీరు తిరిగివచ్చినయెడల, మేము మీసేవకులమని తెలిసికొని, మీదర్శనము మాకుఁ గలుగఁజేయుఁడు.” అస్త్రీలు బద్ధానురాగులై

పలికిన ప్రియవచనములను జానకి విని, మృదుమధురముగ వారిని బోధించెను; చంద్రకిరణములు కుముదములనువలె, నామెవచనములు వారిని సంతోషపెట్టెను. శ్రీరాముని మనోభిప్రాయమును లక్ష్యఁజూడఁజేరికొని, మార్గముఁ జెప్పుమని జనుల నడిగెను. అతనిమాటలను విని స్త్రీపురుషులు దుఃఖించిరి; వారిశరీరములు పులకరించెను; వారు కన్నీరుఁగార్చిరి. వారిసంతోష మంతరించెను. వారిమనస్సులు చిన్నపోయెను: వారు శ్రీరాముని వియోగమును భరింపలేక, “ఆహా! భగవంతుఁడు మనకు ధనముకుప్పనిచ్చి, వెంటనే దానిని దీసికొనెనుకదా!” అని విచారించిరి. విధికృతములు తప్పవని వారు తలంచి, ధైర్యముఁదెచ్చుకొని, మంచిమార్గమును వారికిఁ జూపించి, బోధపఱచిరి.

కోహ 126

శ్రీసీతాలక్ష్యణులతోఁగూడి శ్రీరాముఁడు వనములకు వెడలెను; అతఁడు ప్రియవచనములఁ బలికె, వారిని బోధించి, స్వగృహములకుఁ బంపించెను; వారు నిష్క్రమించిరికాని, వారి మనస్సులుమాత్రము రామునివద్ద నుండెను.

చాపాయ్

ఆస్త్రీపురుషులు పరితపించుచు. గృహభీముఖులయిరి; వారు మనస్సులో దైవమును దూషించిరి. చేతులకు దొరికినలాభము జాఱిపోయెనని వారు చింతించిరి. విధికృతములు తలక్రిందులని వారిలో వారు చెప్పుకొనిరి. “ఆహా! భగవంతుఁ డెంతకఠినుఁడు! అతనికి దయ దాక్షిణ్యములులేవు; అతనిచర్యలు విపరీతములు; అతనిప్రభుత్వము నిరంకుశము; అతనికి శంకలేదు. భగవంతునిప్రభుత్వము చూటితిమి కనుకనే, చంద్రుఁడు రోగపీడితుఁడు; కళంకుఁడు. సకలకోరికల నిచ్చుకల్పము వృక్షమయ్యెను. సకలరత్నముల నిచ్చు సముద్రుఁడు లవణమయ్యెను. ఈరాజకుమారుల నతఁడేల వనములకుఁ బంపెను; భోగములను, విలాసముల నతఁడు సృష్టించినందుకు లాభమేమి? పాదరక్షలులేకయే వారు వనములో సంచరించినపుడు వాహనములను సృజించినబ్రహ్మరాక్షసులేమి? కుశపత్రములమీఁద వారు శయనించినపుడు హంసతూలికా తల్పములవలనఁ బనియేమి కలదు? వారు చెట్లనీడలలో విహరించునపుడు, మహాన్నతభవనములను నిర్మించిన లాభమేమి?”

జోహ 127

“ఇంత చక్కనివారు, సుకుమారులు, జడలనుబిగించి, నారబట్టలను ధరించినపుడు, భూషణములును, దివ్యాంబరములు నుండినందుకుఁ బ్రయోజనమేమి? వీనిని వ్యర్థముగ విధాత సృజించెను.

చాపాయ్

“వారు కండమూలఫలములను భుజించునపుడు, అమృతోపమానమగు భోజనపదార్థములు వ్యర్థములు” వారిలో నొకఁ డిట్లు చెప్ప నారంభించెను. “వారు సహజముగ శోభస్కరులు; వారియంతట వారు పుట్టిరి; కాని, వారిని బ్రహ్మసృజింపలేదు. వేదములోఁ జెప్పబడిన ప్రకారము బ్రహ్మ సృజించినపదార్థములన్నియు శ్రవణములకును, నయనములకును, మనస్సునకును గోచరములు; పదునాలుగుభువనములను వెదకి చూచినను, నిట్టిపురుషుఁడుకాని, యిట్టిస్త్రీకాని కనబడునా? ఇట్టి స్త్రీ పురుషులను సృజింపవలెనని బ్రహ్మ యనేకవిధముల శ్రమపడెను; కాని, యతనిప్రయత్నములు వ్యర్థమయ్యెను; కనుక, సతఁడు కోపించి, యీర్ష్యచేత వారిని వనమునకుఁ బంపెను.” మఱియొకఁ డిట్లు చెప్పి నారంభించెను; “ఈసంగతులు నాకుఁ దెలియవు; మనము ధన్యులమని నాయభిప్రాయము. వారిని జూచినవారును, జూచుచుండినవారును, చూడఁగలవారును పుణ్యాత్ములని తలంచెదను. ఇదియే నామతము.”

జోహ 128

ఈప్రకారము వాఁడు ప్రియవచనములఁ బలికి “ఇంతసుకుమారులు దుర్గారణ్యములలో నెట్లుసంచరింపఁగలరు?” అని విచారించి కన్నీరుఁ గార్చెను.

చాపాయ్

సంధ్యాసమయమున, చక్రవాకమిఖనమువలె, స్త్రీలు సహజముగ వ్యాకులముపడిరి. వారిమువ్వరుచరణములు కోమలములనియు, దుర్గారణ్యమార్గములు కఠినములనియు వారు తెలిసికొని గద్గదస్వరముతో నొకరితో నొకరు ప్రసంగించిరి. “కోమలములగు వారిచరణాంబుజములు సోకినందున, నాహృదయములోనువలె భూదేవికిసహితము సంశయముపుట్టెను. జగదీశ్వరుఁడు వారికి వనవాసము నిచ్చినపుడు, వనమార్గములను పుష్పసమానముగ నెందులకు జేయలేదు? ఓసఖ! బ్రహ్మదేవుఁడు

నేకోరినవరము నిచ్చినయెడల నే నీరాజకుమారులను నానేత్రములలో నిలుపుకొందును” ఆసమయమున శ్రీసీతారాములను దర్శింపనివారు వారియాగమనమునువిని వ్యాకులముపడి “ఓయీ! అన్నదమ్ము లిరువురు నెంతదూరము వెళ్లియుండగలరు?” అని యడిగిరి. బలముగలవారు పరుగెత్తివెళ్లి, వారినిదర్శించి, జన్మము సఫలముఁ జేసికొనిరి. వారు సంతోషించి స్వగృహములకుఁ దిరిగివచ్చిరి.

కోహ 129

స్త్రీలును, బాలకులును, వృద్ధులును జేతులను నులుపుకొని పశ్చాత్తాపముఁబడిరి. శ్రీరాముఁడు వెళ్లుచుండిన ప్రదేశములలో నివసించు స్త్రీపురుషు లీప్రకారము ప్రేమకు వశ్యులయిరి.

చాపాయ్

భానుకులకై రవచంద్రుఁడగు శ్రీరామునిజూచి, ఆయాగ్రామస్థులు సమానందభరితు లగుచుండిరి. అతనిపూర్వోత్తరములఁ దెలిసినవారు కైకేయిని దూషించిరి. “రాజు మంచివాడు; అతనిమూలమున మనకు నేత్రోత్సవము కలిగెను.” అని యొకఁడువలెకెను. ఈప్రకారము వారు బధానురాగులై, పర్వరము ప్రియవచనములఁ జెప్పకొనుచుండిరి. “ఆహా! వారితల్లిదండ్రులు ధన్యులు; వారిసగరము ధన్యము; వారు సంచరించుదేశములు, పర్వతములు, వనములు, గ్రామములును, వారు విహరించుస్థలములన్నియు ధన్యమగును. వారిని సృష్టించిన బ్రహ్మకు సహితము వారిమీఁద దయపుట్టెను. అతఁడు వారినిజూచి సంతోషించెను.” ఈప్రకారము శ్రీసీతారా మలక్ష్మణుల చక్కనిచర్య లంతకు తక్షణ మార్గములోను వనములకును వ్యాపించెను.

కోహ 130

ఈప్రకారము రఘుకులకగులబాంధవుఁడు మాగ్రస్థుల కానందము నిచ్చుచు, వనస్థానుల జూగుచు, జానకీలక్ష్మణులతో గుడి నడచి వెళ్లెను.

చాపాయ్

మునివేషములను ధరించిన మలక్ష్మణులు ముద్దులు మాటఁగట్టుచుండిరి. ముందు రాముఁడును, అతనివెనుక లక్ష్మణుఁడును వెళ్లుచుండెను. జీవేశ్వరులకు మధ్యనుండినగూయవలె, వారిరువుర మధ్యను

జానకి నడచుచుండెను. (బ్రహ్మవేనుక మాయ; మాయవేనుక జీవుడు.) వసంతునకును కామదేవునకును మధ్యనుండిన రతీదేవివలె నామె శోభించెను. మనస్సులో నాలోచించి, మఱియొకయుపమానముఁ జెప్పుచున్నాను. బుధునకును చంద్రునకును మధ్యనుండిన రోహిణివలె నామె ప్రకాశించెను. శ్రీరామునిచరణములఁ దప్పించి, యతనివేనుకనుండి, భయశ్రీతులతోఁగూడి జానకి నడచెను. వారుభయులచరణచిహ్నముల కెడమవై పునఁ బాదమువేయుచు, వానికిఁ బ్రదక్షిణపూర్వకముగ వారివేనుకనుండి లక్ష్మణుడు నడచెను. వారిమువ్వరయనురాగము వాచామగోచరము; అది యెవరికిఁ దెలియదు. వారిదేదీప్యమానమగు రూపములను ఖగమృగములు చూచి, చిత్తరువుబొమ్మలువలె నిలువఁబడెను; శ్రీరాముఁ డనునట్టిమార్గస్థుడు వానిచిత్తముల నపహరించెను.

జోహ 131

ఎవరెవరు జానకిసహితరామలక్ష్మణులను మార్గములోఁ జూచిరో, అనాయాసముగ వారు సంతోషించుచుదు స్తరమగు సంసారసాగరమును దాటుచున్నారు.

చౌ హయ్

స్వప్నమందయినను, యెవనిహృదయములో మార్గస్థులగు శ్రీసతారామలక్ష్మణులు నివసించెదరో, అంతమున వాడు రామధామమునకుఁ బోవును; వాడు వెల్లినమార్గమున నొకానొకప్పుడయినను మఱియొకడు పోజాలడు. అంతలో జానకి మార్గాయాసముచే బడలియుండుట గాముడుచూచి యొకచల్లని వటవృక్షముక్రింద విశ్రమించెను; ఆవృక్షమునకు సమీపమున జల్లనిప్రవాహము కలదు. తదుపరి, శ్రీసతారాములు కందమూలఫలములను పుడించి, అది త్రిచక్రుక్రింగ విశ్రమించిరి. ప్రాతఃకాలమున లేచి, వారు న్నిగనసంధ్యాద్యనుష్ఠానములను నిర్వర్తించి, స్రయాణమును సాగించిరి. వనములను, పర్వతములను, సరోవరములను వారు చూచుచు, వాల్మీకిమహామునియాశ్రమమునకు వచ్చిరి ఆమహాముని యాశ్రమమును శ్రీరాముడు చూచెను. వేనుకకు పరివ్రతము, ముందునకు నదీప్రవాహము, ఆరెండింటిమధ్య ఋష్యాశ్రమము శోభాయమానముగ నుండెను. సరోవరములు పమలములతో నిండిన; వనవృక్షములు పుష్పించెను. తున్నెదలు

ర్షంకారముఁజేయుచు, బుష్పరసము నాస్వాదించి, మైమఱచియుండెను. వనమంతయు ఖగమ్మగముల కోలాహలము వ్యాపించెను అవి స్వాభావికవైరమును విడిచి, నెమ్మదిగ సంచరించుచుండెను.

దోహ 132

ఆమనోహరమగు ఋష్యాశ్రమమును శ్రీరాముడు చూచి సంతోషించెను. శ్రీరామునియాగమనమును వాల్మీకిమహాముని విని, యతనికి నెదురుగవచ్చెను.

నవమవిశ్రామము.

చాపాయ్

శ్రీరాముడు మునీశ్వరునిచరణములకు సాష్టాంగసమస్కారముఁజేసెను; అతఁడు శ్రీరాముని దీక్షించెను. శ్రీరాముని దివ్యమంగళవిగ్రహముఁ జూచినందున, నతని మనస్సున కాప్యాయము కలిగెను; అతని నేత్రములు చల్లఁబడెను. అతఁడు శ్రీరాముని సన్ధానించి, స్వాశ్రమమునకుఁ గీసికొనివచ్చెను; ప్రాణప్రియుడగు శ్రీరాముని దోడ్కొనివచ్చి, యతనిని సుఖాసనముపైఁ గూర్చుండఁబెట్టెను. తదుపరి, యతఁడు కందమూలఫలములఁ దెప్పించి, వారిమువ్వరయెదుటఁబెట్టెను. వారు వానిని ఘోషించి సంతోషించిరి. శ్రీరాముని దివ్యమంగళస్వరూపము నతఁడు కన్నులారఁ జూచి, పరమానందభరితుడయ్యెను. అంత శ్రీరాముడు చేతులను జోడించుకొని, మునీశ్వరునితో నిట్లు విన్నవించెను; “ఓనాథా! మీరు త్రికాలజ్ఞానసంపన్నులు; సంసారము మీకు కరతలామలకము” అని రాముడు చెప్పి, రాణి కైకేయి తనను వనమునకుఁబంపిన వృత్తాంతవంతులయు సకృచ్ఛముగ శ్రుతఁజెప్పెను.

దోహ 133

తండ్రి గారివచనములును, దల్లిగారి కోరిక ప్రకారము భరతునకు రాజ్యమువచ్చుటయు మొదలగుసంగతులను విన్నవించి, “ఓముని నాజా! మీదర్శనము లభించెను. నేడు నాపుణ్యము ఫలించెను” అని శ్రీరాముడు విన్నవించెను.

కావ్య

“ఓమునిరాజా! మీచరణారవిందములను దర్శించుటవలన నాసు కృతము సఫలమయ్యెను. ఏస్థలములో నన్ను మీరు నివసించుమని యాజ్ఞాజేసినయెడల నే నాస్థలములో నివసించెదను; అచ్చట నేనుండి నందువలన మునులకు బాధకలుగఁ గూడదు. నామూలమున వారికి నష్టముకలుగఁగూడదు. ఏరాజుమూలమున మునులకును తపశ్శాలులకును దుఃఖముకలుగునో, యెరాజు నిష్పలైకయే భవ్యమగును. బ్రాహ్మణులను సంతోషింపఁజేయుటయే పరమమంగళము; బ్రాహ్మణులరోషము నూరు తరములను నశింపఁజేయును. ఈసంగతులను విచారించి, నాకు వుంచిన స్థలమును జూపుఁడు. అచ్చట నేను సీతాలక్ష్మణులతోఁగూడి కొంచెము కాలము నివసించెద. అచ్చట నొకవర్ణశాలను నిర్మించుకొని దానిలో గాలముగడుపుదు.” ఈప్రకారమునిర్తలాంతకరణముతో శ్రీరాముఁడు పలికిన ప్రియవచనములను మునిరాజువిని, రామునితో నిట్లు చెప్పఁదొడంగెను. “ఓరామా! నేను ధన్యుఁడను. నీవు రఘుకులమునకు కేతువు వంటివాఁడవు. ఇట్లు నీవెందులకుఁ బలుకకయుండువు? వేదమార్గములను నీవు పాలించెదవు.

కాండ 5

“శ్రుతి నేతు పాలకం మమ తుమ జగదీశ మాయా జానకీ
 బో సృజతి జగ పాలతి హరతి రుభిపాణి కృపానిధానకీ,
 బో సహసశీశ అహీశ మహిధర లషణ సచరాచర ధనీ
 సురకాజ ధరి నరరాజ తను చలే దలన ఖల నిశిచర అనీ.

“హేరఘనాథా! హేజగదీశ్వరా! నీవు వేదమార్గములను రక్షించువాఁడవు; జానకీ నీమాయ; ఓకృపానిధానా! నీయిచ్ఛాను సార మామె జగత్తుల సృష్టినితీసంహరింపములఁ జేయుచుండును. చరాచరముల కాధారభూతుఁడు, భూభారమును వహించువాఁడు, సహస్రశిరస్సులుగల ఆదిశేషుఁడే లక్ష్మణుఁడు. దేవతలకార్యమును సాధించుటకు మీరు నరరూపమును ధరించితిరి; రాక్షసులను మీరు శీఘ్రము సంహరింపుఁడు.

పాఠా 5

“ఓరఘనాథా! నీస్వరూపము మనోవాచామగోచరము. నీ చర్య లపారము; చెప్పుటకు శక్యముకాదు. ‘న-ఇతి, న-ఇతి=నేతి, నేతి’ అని వేదములు నినుగుఱించి చెప్పను.

చాపాయ్

“ఓనాథా! ఈలోకవ్యాపారములకు నీవు సాక్షీభూతుడవు. జగత్తు దృశ్యము; నీవు సాక్షివి; బ్రహ్మవిష్ణుమహేశ్వరుల నాడించుచుంటివి. దేవతలు సహితము నీమహిమ నెఱుంగరు. ఇంక నిన్నెవరు తెలిసికొనఁగలరు? ఎవరికి నీవు జ్ఞానము నిచ్చెదవో, వారే నిన్నుఁ దెలిసికొనఁగలరు. నిన్నుఁ దెలిసికొనినవారు నీసారూప్యమును బొందుచున్నారు. ఓరఘనాథా! నీకృపచేత నీభక్తులు నిన్నుఁ దెలిసికొనుచున్నారు. ఆభక్తులహృదయమునందు చల్లనిగంధమువంటి భక్తి నిలిచియుండును. నీవు సచ్చిదానందస్వరూపుడవు. నీకు వికారములు లేవు నిన్నుఁ దెలిసికొనుట కధికారముకలవారే నిన్నుఁ దెలిసికొనఁగలరు. దేవసజ్జనహితార్థము నీవు మనుజరూపమును ధరించి, సాధారణరాజువలె మాటలఁజెప్పి, చర్యలఁ జేయుచున్నావు నీచర్యలఁజూచి, మూర్ఖులు మోహములోఁ బడుచున్నారు; పండితు లానందించుచున్నారు. నీవు చెప్పినప్రకారము సంచరించెదవు; నీమాటలకును క్రియలకును భేదములేదు. నీ వాడించిన ప్రకారము నే మే మాడుచుంటివి. నీవు కపటనాటక సూత్రధారుడవు.

దోహ 134

“నివాసయోగ్యమగుస్థలముఁ జూపింపువని నన్ను నీవు కోరియుంటివి. అందులకుఁ బ్రత్యుత్తరము నిచ్చుటకు నాకు సంశయము కలుగుచున్నది ఏస్థలముఁ జూపింపఁగలను? నీవు లేనిస్థల మొకటికలదా? అట్టిస్థల ముండినయెడలఁ జూపించెద.”

చాపాయ్

మునీశ్వరునిప్రియవచనములను రాముడు విని సిగ్గుపడి, లోలోన నవ్వుకొనెను. పునః వాల్మీకిమహాముని మందహాసముఁజేసి, అమృతోపమానమగు మృదుమధురవాక్యములఁజెప్ప నారంభించెను. “ఓరామా! ఉత్తమమగు నివాసస్థానముఁ సెప్పచున్నాను; వినుము. అచ్చట నీవు

సీతాలక్ష్మణులతోఁగూడి నివసించవచ్చును. నీదివ్యచరిత్రము లనునట్టి మహానదులు ప్రవేశించుట కెవనిచెవులు సముద్రమువంటివో, ఎవనిచెవులు నిరంతరము నీకథలతో నిండియుండునో, ఎన్నటికిని వానిచెవులకు నిండుటలేదో, వానిహృదయమే నీకుఁ దగిననివాసస్థానము. ఎవనినేత్రములు చాతకములువలె, నీలమేఘమువంటి నీస్వరూపముఁ జూచుటకభిలషించుచుండునో, సముద్ర, నదీ, సరోవరజలములఁ దిరస్కరించి, వర్షజలము నాశించు చాతకమువలె నేభత్తులు సాధకములనువిడిచి, నీస్వరూపమును సదా నేవించుచుండురో, వానిహృదయములో మీరు మువ్వరు సదా నివసించవచ్చును.

కోహ 135

“విమలమగు నీకీర్తిని మానసికముగ వర్ణించుట కెవనిజిహ్వా హంసవంటిదో, నీగుణగణము లనునట్టి ముత్యాలమాల నెవఁడు సదా త్రిప్పుచుండునో, వానిహృదయములో నివసింపుము.

చాపాయ

“ఓరామా! ఎవరు ప్రతిదినము సుగంధద్రవ్యములను ముందు నీకు సమర్పించి, తదుపరి వాని నాఘ్రాణించెదరో, ఎవరు నీకు నివేదనఁజేసినపదార్థములను భజించెదరో, ఎవరు వస్త్రాద్యలంకారములను నీకు సమర్పించి ధరించెదరో, ఎవరు గురుదేవశ్రావ్హణులఁజూచి నమ్రులై శృద్ధాంతఃకరణముతో నమస్కరించెదరో, ఎవనిహస్తములు సదా శ్రీరామునిపాదములను బూజించునో, ఎవఁడు రామునితప్ప మఱియొకనిని రక్షకునిగ భావించఁడో, ఎవఁడు రామునితీర్థములకుఁ బ్రయాణమగునో, వానిహృదయములో నివసింపుము.

“మంత్రరాజ నిత జపహి తుష్టారా

ఘాజహి తునుహి సహిత పరివారా.

“ఎవఁడు నీనామమంత్రరాజమును సదా జపించునో, ఎవఁడు సకుటుంబసపరివారముగ నిన్ను సదా పూజించునో,

(శ్లో. సప్తకోటిమహామంత్రా శ్చిత్తవిభ్రమకారకాః,
ఏకఏవ పరోమంత్రో రామ ఇత్యక్షరద్యయం.)

“ఎవఁడు నిత్య మనేకతర్పణములఁజేసి, శ్రావ్హణులకు భోజన

ముఁ బెట్టి దానముల నిచ్చుచుండునో, ఎవఁడు తనగురువును నీకంటె నధికుఁడని భావించి, సంతానించి నేపించునో,

దోహ 136

“ఎవఁడు నీచరణములయందు భక్తితప్ప వఱియొకదానిని కోరఁడో, వానిహృదయములో నివసింపుము. వానిహృదయ మే మీము వ్యవరకుఁ దగిననివాసస్థానము.

చాపాయ్

“ఎవనికి కామక్రోధలోభమోహమదమాత్సర్యములు లేవో, ఎవనికి ద్రోహచింతగాని, కపటము, దాంభికము, మాయ మొదలగునవి లేవో, వానిహృదయము మీకుఁ దగిననివాసస్థానము. ఎవఁడు పరోపకారియో, ఎవఁడు లోకబంధువో, ఎవనికి దూషణఘాతములు సమానమో, ఎవఁడు విచారించి సత్యముఁ జెప్పునో, అన్నియవస్థలలో నెవఁడు నీశరణుఁ జొచ్చియుండునో, ఎవనికి నీవుతప్ప వఱియొకఁడుగతి లేదో, ఓరామా! వానిహృదయములో మీరు నివసింపుడు. ఎవఁడు పరస్త్రిని తల్లివలెఁ జూచునో, పరధనమును విషమని భావించునో, పరులసంపదజూచి సంతోషించునో, పరులవిపత్తులఁజూచి దుఃఖించునో, నిన్ను ప్రాణముతో సమానముగ ప్రేమించునో, వానిహృదయము మీకుఁదగిన నివాసస్థానము.

దోహ 137

“ఓరామా! ఎవనికి నీవే తల్లివి, తండ్రీవి, గురుఁడవు, సఖుఁడవో వానిహృదయమందెరములో మీరు మువ్వగు నివసింపుడు.

చాపాయ్

“ఎవఁడు అవగుణములనువిడిచి సుగుణములను గ్రహించునో, ఎవఁడు గోభ్రాహ్మణహితవుకొలకు బాధలనుబడునో, ఎవఁడు నీతిమార్గమున సంచరించునో, ఎవఁడు లోకమంధుడఁ బొందునో, వానిహృదయమే మీకుఁ దగిన నివాసస్థానము. ఎవఁడు స్వదోషములఁ జెప్పుకొని, నీగుణములను వర్ణించునో, ఎవఁడు సహజముగ నీశరణే చొచ్చియుండునో, ఎవఁడు నీభక్తినిఁ ప్రేమించునో, వానిహృదయములో నివసింపుము. ఎవఁడు సుతుల హితులనువిడిచి, చుట్టాలవిడిచి, యిల్లాలి విడిచి, బహుధనాభివిడిచి, జాతిని, గృహమునువిడిచి, వేయేల, సర్వంగ

పరిత్యాగముఁజేసి, నీస్వరూపధ్యానములో లీనమైయుండునో, వాని హృదయములో నివసింపుము. ఎవఁడు స్వర్గాపవర్గములను, నరకమును సమానముగఁ జూచునో, ఎవఁడు ధనుర్ధరుఁడవగు నిన్ను దర్శించునో, ఎవఁడు త్రికరణశుద్ధిగ నీశిష్యుఁడో, వానిహృదయములో నివసింపుము.

బోహ 138

“ఎవఁడు తదితరవిషయములను గోరక, త్రికరణశుద్ధిగ నిన్నుఁ బ్రేమించునో, వానిహృదయములో సదా నివసింపుము. వానిహృదయమే నీకుఁ దగిన నివాసస్థానము.”

చాపాయ్

ఈ ప్రకారము రామునకుఁదగిన నివాసస్థానమును శ్రీవాల్మీకిమహాముని చూపించెను అతనిప్రియపచనములను శ్రీరాముఁడు విని సంతోషించెను. “ఓరామా! సమయానుసారముగ నీకుఁ దగిననివాసస్థానముఁ జెప్పుచున్నాను; వినుము. చిత్రకూటపర్వతముమీఁద నివసింపుము. అన్నివిధముల నచ్చట పీశ్రవించి యుండవచ్చును. అది పుణ్యస్థలము; మనోహరముగ నుండును. అచ్చట గజములును సింహములును నిర్వైరముగ విహరించును. వేదములోఁ జెప్పఁబడిన ఐషత్రమగు మందాకినీనది యచ్చట ప్రవహించుచుండును. అత్రిమహామునిభార్య అనసూయాదేవి తపముఁజేసి, యానదినఁ దీసికొనివచ్చెను. పరమపావని యగు మందాకిని గంగానదియొక్క యుపనది; పిల్లలను ధాకినివలె, మహాపాపముల నానదిభక్షించును. అత్రిమొదలగు మహామును లచ్చట నివసించియుందురు. వారు జపతపయోగములఁజేసి, స్వశరీరములఁ గష్టపెట్టుచుందురు. సీవు వెల్లి వారింజూచి, వారిశ్రమలను సఫలముఁ జేయుము. ఓరామా! ఆపర్వతపానకు గొప్పదనముఁ దీసికొనిరమ్ము.”

బోహ 139

ఆపర్వతముయొక్క మహిమను మునివలన శ్రీరాముఁడుపిని, నీలొలక్ష్మణులతోఁగూడి వెళిలివచ్చి, మందాకినిలో స్నానముఁ జేసెను.

చాపాయ్

“ఓలక్ష్మణా! ఈస్థలము మనోహరముగ నున్నది; ఇచ్చట మనము నివసించుటకుఁ దగినయేర్పాటుఁ జేయుము.” అని రాముఁడు చెప్పెను. ఆనది యుత్తరతీరమును రామానుజుఁడుచూచి, అది ధనురాకారముగ

నలువైపులఁ దిరిగియుండెనని తెలిసికొనెను. “అనదియే, భనువుయొక్క నారి; శమము, దమము, దానము మొదలగునవియే బాణములు; కలియుగపాపములే వానికి లక్ష్యము; చిత్రకూటపర్వతమే నిశ్చలముగ నిలువఁబడియుండిన మహావీరుఁడు; ఒక్కవ్రేటున నతఁడు పాపములను సంహరించును. అతఁడు వెనుకఁదీయఁడు.” ఇట్లు లక్ష్యఁబడుచున్న స్థానమును జూపించెను; అస్థానమును రాముఁడుచూచి సంతోషించి, సమాధానముఁబడెను. శ్రీరాముఁ డాస్థలమున కిష్టపడెనని దేవతలు గ్రహించి ఇంద్రునితోఁగూడి వచ్చిరి. ఆదేవతలు కోరికఁ తీర్చి ఇచ్చిరి. అతఁడు చక్కనివర్ణశాలలగట్టిరి; ఆవర్ణశాలలచక్కఁ దనమును వర్ణించుటకు శక్యముకాదు; వానిలో నొకటి పెద్దది; రెండవది చిన్నది.

కోహ 140

రతిమన్తస్థవసంతులవతే, శ్రీసీతారామలక్ష్మణులు వర్ణశాలలో దీప్తిమానముగ వెలుగుచుండిరి.

చాపాయ

అయ్యయ్యయ్య దేవ, గరు, గంధర్వ, అన్ని, యక్ష, నాగులు చిత్రకూటపర్వతమునకు వచ్చిరి. అష్టదిక్పాలురును వచ్చిరి. శ్రీరాముఁ డు దేవతలకు ననుస్కరించెను. శ్రీరాముని దర్శించినందున, నేత్రోత్సవమయ్యెనని వారు తలంచి సంతోషించిరి. వారు పుష్పములను వర్షించి, రామునితో నిట్లు విన్నవించిరి. “ఓనాథా! ఈనాటికి మీయాగమనము వలన మాకు దిక్కుకలిగెను. మీరే మాకుదిక్కు.” ఈప్రకారము వారు విన్నవించి, దుర్భరమగు స్వంతదుఃఖమును వెల్లఁబెట్టిరి. వారు స్వస్థచిత్తులై స్వలోకములకు నిష్క్రమించిరి. శ్రీరాముఁడువచ్చి చిత్రకూటపర్వత సేవసేవి గూఢాని మునీశ్వరులు పసి, రాముని జూడవచ్చిరి; అట్లు చూడవచ్చినమునులకు శ్రీరాముఁడు దండప్రణామము జేసెను. వారు శ్రీరాముని నాలింగనము జేసికొని, వాక్కులు పులమగునట్లు రాముని గీతించిరి. సీతారామలక్ష్మణుల దివ్యమంగళ విగ్రహములజూచి, తమసాధనములు సఫలమయ్యెనని వారు తలంచిరి.

కోహ 141

యథావిధిగ శ్రీరాముఁడు మునుల నాదరించి సత్కరించెను;

తదుపరి వారికి నెలవిచ్చి పంపించెను. ఆమునులు స్వాశ్రమములకుఁ దిరిగివచ్చి, జవతపయోగయజ్ఞములను యథాప్రకారము చేయుచుండిరి.

చాపాయ్

శ్రీరాముని సమాచారమును కోలకిరాతులువిని, నవనిధులు దొరికినట్లు సంతోషించిరి. వారు కందమూలఫలములను దొన్నెలునిండ బెట్టుకొని, బంగారమును దొంగిలించుటకు దొంగలువలెఁ బరుగెత్తుకొని వచ్చిరి. రామలక్ష్మణులంజూచి వచ్చినవారిని తదితరులు మార్గముఁ జూపింపుమనియు, వారిరువురగుఱించి చెప్పమని యడుగుచుండిరి. శ్రీరామునిగుఱించి చెప్పకొనుచు, చెప్పినమాటలను వినుచు, వారు సకలపదార్థములఁ బెట్టుకొనివచ్చి రామునిఁజూచిరి. ఆపదార్థములను వారు రామునియెదుటఁ బెట్టి నమస్కరించి, నమ్మలై నిలువఁబడి జోహారు వనిరి; వారిప్రేమాతిశయము లుప్పతిల్ల వారు కన్నులార రాముని జూచుచుండిరి. చిత్తరువుబొమ్మలువలె, వారు నిశ్చేష్టులయి యుండిరి. వారిశరీరములు పులకరించెను. వారినేత్రములవెంబడి ఆనందబాష్పములు కారెను. వారు బద్ధానులగులై యుండుట రాముఁడు గ్రహించి, ప్రియవచనములఁ బలికి వారిని సంతానించెను. శ్రీరామునకు వారు మాటిమాటికి జోహారు వనుచు, హస్తములను జోడించి వినయవిధేయతలతో నిట్లు విన్నవించిరి.

కోహ 142

“ఓనాథా! ఈనాటికి మీపాదములం జూచినందున మాకు దిక్కుకలిగెను. హేకోసలపతీ! మాయదృష్టమువలన మీరువిచ్చేసితిరి.

చాపాయ్

“ఓనాథా! మీపాదారవిందములు నిరంకుశములును, పనిములును పరవ్రతిములును ధన్యమయ్యెను. మిమ్ములను దర్శించి జన్తము సఫలముఁజేసికొనిన ఖగమృగములును, వనములో సంచరించుజంతువులును, ధన్యమయ్యెను. మాకన్నులార మిమ్ములను దర్శించితిమి కనుక, మేమును మాబంధువులును ధన్యులము. మీరు తగిననివాసస్థానము నేర్పఱచుకొంటిరి. ఇచ్చట నెల్లప్పుడు షడ్మతువుల ధర్మము పాలించును. అన్నివిధముల మేము మిములను నేనించెదము; వ్యాఘ్రములను,

సింహములను, పాములను, గజములను మేము పాఱదోలి, మీసేవ జేయుచుందుము. మేము పాదచారులమై గొప్పవనములను, పర్వతములను గుహలనువెదకి చూచియుంటిమి. మీరు వేటనిమిత్తము వెళ్లిన పుడు కొండవాగులను, సరోవరములను, గుహలను జూపించెదము. మేమును మారీవారములును, మీసేవకులమని తెలిసికొనుడు. మీరు సంశయింపక నుమ్ముల నాజ్ఞాపింపుడు.”

దోహ 143

ఆమహాపురుషుని వేదములు ‘నేతి, నేతి’ అని చెప్పుచుండును; ఆమహాపురుషుని మునీశ్వరులు సహితము గ్రహింపలేరు. ఆకరుణాసముద్రుడు కిరాతులపచనములను విని, బాలునిసంజల్పములను వినినతండ్రివలె సంతోషించెను.

చాపాయ్

శ్రీరామునకు ప్రేమయే ప్రధానము; బుద్ధిగలవా రీసంగతిని తెలిసికొనుడు. శ్రీరాముడు వనవాసుల నందఱిని సంతోషపెట్టెను; పృథుమధురముగ వారితోబ్రసంగించి, వారిమనస్సున కాపాయముఁ గలుగఁజేసెను. అతఁడు కిరాతులకు నెలవచ్చి పంపించెను; వారు రామునకు నమస్కరించి నెలవుఁగైకొని వెడలిరి; మార్గములో వారు రామునిగుణములం జెప్పకొనుచు, వానిని యాలకించుచు, స్వగృహములకు వచ్చిరి. ఈ ప్రకారము జానకితోఁగూడి, రామలక్ష్మణులు దేవతలకును మనుజులకు నానందముఁ గలుగఁజేసి వనములో నివసించిరి. రఘురాముఁడువచ్చి, వనములో నివసించినది మొదలు వనము సకలమంగళదాయకమయ్యెను. నానావిధములగువృక్షములు పుష్పించి ఘరించెను; వితానములువలె, ననేకలతలు మనోహరముగ నుండెను. నందనవనము నువిడిచి, కల్పవృక్షము భూలోకమునకువచ్చెనోయనునట్లు, వృక్షములు సహజముగ శోభించెను. అచ్చెట్లపై, తుమ్మెదలు ఝంకారముఁ జేయుచుండెను; మందసుగంధశీతలవాయువులు ప్రసరించెను.

దోహ 144

నీలకంఠములును, గోకిలలును, చాతకములును, చక్రవాకమిథునములును, శృంగార వాతంబులును మొదలగుపక్షు లనేకములు శ్రవణానందముగఁ గూయుచు, మనస్సుల నపహరించెను,

చాపాయ్

గజములును, సింహములును, వానరములును, వ రాహుములును, హరిణములును వానివానిసహజవైరమును విడిచి, యొకస్థలమున విహరించుచుండెను. వనములో సంచరించుచుండినమృగములు శ్రీరాము నిజూచి, సంతోషముబొందెను దేవలోకభూలోకవనములు రాముడు నివసించియుండినవనముతో సమానము కానేరవు. గంగానది, యమునా, గోదావరియు, సరస్వతియు, నర్మదయు, సరోవరములును, సముద్రములు, నదులును మందాకినితో సమానము కావు. ఉదయాస్తవర్వతములును, మందరకైలాసపర్వతములును, దేవతలు నివసించు సుమేరు పర్వతమును, హిమాచలము మొదలగుపర్వతములును చిత్రకూటపర్వతముయొక్క యదృష్టమును క్లాపించుచుండెను. అనాయాసముగ చిత్రకూటపర్వతమున కింత యదృష్టముపట్టినందుకు, వింధ్యపర్వతము విచారించెను.

కోహ 145

చిత్రకూటపర్వతముపై నుండిన ఖగమృగములును, వృక్షములును, లతలును ఈమొదలగునవి యెంతపుణ్యము జేసికొనెనని రాత్రింబవళ్లు దేవతలు వానిని స్తోత్రము జేయుచుండిరి.

చాపాయ్

నేత్రములుగలవారందఱు రామునిజూచి, వారినేత్రములు సఫలమయ్యెనని సంతోషించిరి. శ్రీరామునిపాదరజము సోకినమాత్రమున స్థావరములకు పరచుపగము బొందుటకు యోగ్యతకలిగెను. ఆవనభూములును పర్వతములును స్వతస్సిద్ధముగ పవిత్రములయినవి; చక్కనివి; అసుఖసాగరుడు, ఆభగవంతుడు నివసించియుండుటచేత, వానినుహిను నెట్లు వర్తింపఁగలను? ఆస్థలముల కెందుకు గొప్పదనము రాదు? అసీతారాములు క్షీరసాగరమును అయోధ్యానగరమును విడిచిపెట్టి, ఆస్థలములలో నివసించిరి కదా! ఆవనభూములసౌఖ్యమును నూరువేలశేషులయినను వర్తించి చెప్పలేరు నేనెట్లు వర్తించి చెప్పఁగలను? సాధారణసిల్లూర్యము మంథరాచలపర్వతమును మీదికి నెత్తఁగలదా? త్రికరణశుద్ధిగ శ్రీసీతారాములను లక్ష్యంబుగా నేవించుచుండెను. అతనిసుశీలమును భక్తిశ్రద్ధలను జెప్పఁజాలను,

జోహా 146

క్షణక్షణము శ్రీసీతారాములచరణారవిందములజూచుచు, వారికిఁ దనమీఁదఁగల వాత్సల్యముచేతను, లక్ష్మణుఁడు స్వప్నమందైనను దల్లిదండ్రులనుగాని బంధుజనంబులనుగాని స్మరింపలేదు.

చాపాయ్

శ్రీరాముని పొత్తుఁగొడి, జానకి సుఖముగ నుండెను; పట్టణమును, బంధువులను, గృహము నామె మఱచెను. చంద్రుని జూచినచోరకుమారివలె, నామె క్షణక్షణము రామచంద్రునిముఖముజూచి, సంతోషించుచుండెను. శ్రీరామునకు జానకిమీఁద దయ దినదినప్రవర్ధమానమగుచుండెను; పగలు సంతోషించు చక్రవాకమిథునమువలె, నామెనునన్ను దినదిన ముప్పొంగెను. ఇట్లు జానకి ప్రాజ్ఞేశ్వరునియందు బద్ధానురంగియై, అయోధ్యానగరముకంటె వనమే నూరింతలు సౌఖ్యముగ నుండెనని తలంచెను. ప్రియుఁడగు ప్రాజ్ఞేశ్వరునివద్ద నుండుట వలన, నావర్ణశాలయే దేవేంద్రభువనమును మించియుండెను; ఖగమృగములు బంధువులుకంటె నూరురెట్లు ప్రయులయిరి. అత్తమామలువలె, మునులును మునిపత్నులు నామెను ప్రేమించిరి. కందమూలఫలములు అమృతోపమానముగ నుండెను. నామె భర్తవద్దనుండినందున, నూర్వరుమన్మథులహంసతూలికాతల్పములకంటె దర్భాసనమే సుఖముగ నుండెను. ఎవని కృపాదృష్టిమాత్రమున నింద్రాదిదేవతాధిపత్యమువచ్చునో, అట్టివాని కీవిషయభోగము లొకలక్ష్యమా?

జోహా 147

శ్రీరామనామమును స్మరించు భక్తజనులు విషయభోగములను త్యజప్రాయములని తలంచి, వానిని విసర్జించెదరు. అట్టిస్థితిలో ప్రియురాలు జానకి, వానినివిడిచిపెట్టనని చెప్పుటవలన నాశ్చర్యమేమి?

చాపాయ్

శ్రీసీతాలక్ష్మణులు సంతోషించునట్లు శ్రీరాముఁడు వారితోఁ బ్రసంగించి, తదనుగుణ్యముగ వ్యవహరించుచుండెను. శ్రీరాముఁడు చెప్పుచుండినపురాణకథలను వారిరువు రతియత్సాహముతో వినుచుండిరి. అయాసమయములలో నతఁడు అయోధ్యానగరమును జ్ఞప్తికిఁ దెచ్చుకొని కన్నీరుఁగార్చును. జననీ జనకులను, బంధువులను, భరతుని,

పరివారమును, భరతునిసుశీలమును, అనురాగమును, ఆకృపాసాగరుడు, శ్రీరామ ప్రభువు స్తురించి, విచారించును; కాని, అంతలో నతడు పునఃసమయముకాదని తలంచి, దైర్యము నవలంబించును. పురుషుని నాశ్రయించియుండిననీడవలె, నతని దుఃఖముఁజూచి, సీతాలక్ష్మణులు విచారించుచుండిరి. ఆపరమకృపాభుడు, భక్తులహృదయమునకు గంభమువలె, సంతోషము నిచ్చువాఁడు. శ్రీరాముఁడు సీతాలక్ష్మణులమనోభ్రమణము నెఱింగి, వారివిచారమును దొలగించుటకుఁ బుణ్యకథలఁ జెప్పుచుండును: ఆకథలను వారు విని, సంతోషించుచుండిరి.

కోహ 148

భార్యపుత్రులతోఁగూడిన దేవేంద్రునివలె, శ్రీరాముఁడు, సీతాలక్ష్మణులతోఁగూడి పల్లకాలలో, దేదీప్యమానముగ వెలుంగుండెను.

దశమవిశ్రామము.

చాపాయ్

కంటిరెప్పలు పాపనువలె, రామలక్ష్మణులు జానకీని రక్షించుచుండిరి; జ్ఞానములేనిపురుషుఁడు శరీరమునువలె, శ్రీసీతారాములను లక్ష్మణుఁడు నేవించెను. ఈ ప్రకారము శ్రీరాముఁడు సుఖముగ వనములో నివసించెను. ఖగమృగములకును, దవశ్శాలులకు నతడు సంతోషము కలుగఁజేసెను. ఇంతవఱకు శ్రీరామునివనవాసకథను వర్ణించి చెప్పినాను; ఇంక సుమంత్రుఁడు నగరములోఁ బ్రవేశించినవృత్తాంతమును వినుము. నిషాదవతి శ్రీరాముని సాగనంపి, వారియాజ్ఞఁ జైకొని తిరిగివచ్చి, గంగాతీరమున నుమంత్రునిరథమునుజూచెను. అతడు నుమంత్రుని దుఃఖముఁజూచి, చెప్పలేనంతవిచారముఁబొందెను. శ్రీసీతారామలక్ష్మణులనామముల నుచ్చరించుచు, మంత్రవర్యుఁడుదుఃఖముఁ బట్టలేక, నేలఁబడెను. రెక్కలులేనిపక్షులువలె, గుఱ్ఱములు దక్షిణదిశకుఁ దిరిగి చూచుచు సఃఖించెను.

కోహ 149

ఆగుఱ్ఱములు గడ్డిఁ దినుటలేదు; జలమును ద్రాగవు; వాని

నేత్రములనుండి నీరు కారుచుండెను. శ్రీరామునిగుఱ్ఱముల దురవస్థ జూచి, నిషాదులు వ్యాకులము పడిరి.

చాపాయ్

అప్పుడు నిషాదపతి ధైర్యముండెచ్చుకొని, సుమంత్రునిజూచి “సుమంత్రా! దుఃఖము జాలించుము. నీవు బుద్ధిమంతుడవు; పరమార్థమును గుర్తెరిగినవాడవు. విధికృతములు విపరీతములయినపుడు, వానిని సహింపవలెను.” అని బోధించెను. ఈ ప్రకార మనేకవిధముల నతడు బోధించి, మంత్రి కిష్టములేకపోయినను, బలవంతముగ మంత్రిని రథముపైఁ గూర్చుండఁజెట్టెను. శ్రీరాముని వియోగదుఃఖముచే నామంత్రి పరితపించుకొని పోవుచుండినందున, నతనిశరీరమునకుఁ బటు శ్వాసముతప్పెను; అతడు రథమును నడిపింపలేకపోయెను. అశ్వములు పకిలించునుగాని, ముందుకుఁ బాదమును వేయుటలేదు. విచ్చలవిడిగ వనములో సంచరించువృగములఁ దీసికొనివచ్చి రథమునకుఁ గట్టినట్లు, గుఱ్ఱములు నేలకు క్రంగి వెనుకకుఁ దిరిగిచూచును; రామునివియోగమున కాగుఱ్ఱములు సహితము దుఃఖించుచుండెను. శ్రీసీతారామలక్ష్మణులనామముల నెవఁడైన నుచ్చరించిన యెఱుఁగ, నవి పకిలించి వానివైపుఁ దిరిగిచూచును. మణినిబోగొట్టుకొనిన సర్పమువలె, నవి న్యాకులము పడెను; దానిని వర్షింప శక్యముకాదు.

దోహ 150

ఆమంత్రిని, ఆగుఱ్ఱములను నిషాదపతిచూచి కడుదుఃఖించెను. అతడు నల్వరునేవకులఁబిలిచి, రథమును దోలుటకు సారథిని నియమించెను.

చాపాయ్

ఆనిషాదపతి సారథికి రథము స్వగించి, చెప్పటకు శక్యముకాని దుఃఖముబొంది స్వగృహమునకు వెళులెను. ఆసారథి రథముదోలుకొని నగరమునకు వచ్చెను. తక్షణము వాడు నిషాదముబొందుచుండెను. సుమంత్రుడు శోకసంతప్తఁడగుచుండై, విలపించెను. “ఛీ! ఛీ! ముందు లేనిబ్రతుకు కాల్యవా! తుద కీతుచ్చశరీరము నశించును; శ్రీరామునివియోగసమయమున సీప్రాణములు శరీరమును విడిచి కీర్తిబొందలేదు. ఈ నాపాపపుస్త్రాణములు అపకీర్తిపాలయ్యెను; ఏ కారణ

ముచేత శరీరమును విడిచిపెట్టవో తెలియదు. ఆహా! నేనెంతమందమ మతిని. సమయము దాటెను. నాహృదయ మీరోజున రెండుచెక్కలు కాలేదు.” ఇట్లు మంత్రి విలపించి, చేతులను నులుపుకొని నెత్తిగొట్టు కొని యేడ్చెను. సోమంతయు దొంగిలించబడిన వణిజునివలె, యుద్ధము జేయలేక రణరంగమును విడిచి పరుగెత్తిన మహావీరునివలె, నాసునుం త్తుడు పరితపించెను.

జోహా 151

అధిపా, జ్ఞానియు, వేదాధ్యయనసంపన్నుడును, సాధువును, సజ్జ నుడునగు బ్రాహ్మణుడు పారబాటున మధ్యపానముఁజేసి, విలపించువి ధమున సుంమంతుడు దుఃఖించెను.

చాపాయ

సత్కులమునబుట్టి, యుక్తాయుక్తవిచక్షణగలిగియుండి, త్రికర ణశుద్ధిగ భర్తను సేవించుచుండినపతివ్రత, కర్తవ్యమున తనప్రాణనాథు నివిడిచి, పరపురుషునిఁబొంది, శోకించుకొధమున, నతఁడు పరితపించెను. నేత్రములు నీరుతో నిండియుండునందున, నతనిదృష్టి చెడిపోయెను; అతనిమతి వికలమయ్యెను; అతనిచెవులకు మాట వినబడెను; అతనిపె దవు లార్చుకొనిపోయెను; మసిబూసినట్లు ముఖము నల్లబడెను; పదు నాల్గుసంవత్సరముల తపవ్రత రాముఁడు తిరిగివచ్చునని యొకయాశ కలదు; ఆయాశయే అతనిప్రాణములును కథాటమువలె, రక్షించెను. అతఁడు దుర్బలుడయ్యెను; అతనిశరీరము వాడెను; అతనిముఖము వెలవెలబోయెను. జననీజనకులను చంపినవానివలె నతఁడు కనబడెను. ఒకపాపాత్ముడు పాపముఁజేసి యమలోకయాతననుస్తరించి పరితపించు విధమున, నతఁడు దుఃఖించుచుండెను. ఆతనినునస్సు మలినమయ్యెను; శోకముచే వికలమయ్యెను. అతనిముఖమునుండి మాట రాలేదు; మనస్సు పరితపించుచుండెను. “నగరమును నేనెట్లు చూడఁగలను! రాముఁడు లేనిరథమును జనులుచూచి వ్యాధులపడి సంగోచముతో నన్ను వీక్షిం చెదరు.”

జోహా 152

“నగరములోనిస్త్రీపురుషులు పరుగెత్తివచ్చి ‘రాముఁడేడి’ అని

యడిగినపుడు నాగుండెలను తాయిజేసికొని, వారికిఁ బ్రత్యుత్తరముఁ జెప్పవలెను.”

చాపాయ్

“దుఃఖపడుచుండిన తల్లి వచ్చి, నన్నడిగినపుడు, ఓదైవమా! నేనే విచెప్పగలను? లక్ష్మణునితల్లి సుమిత్రవచ్చి, యడిగినపుడు, నేనేను శుభవర్తమానముఁ జెప్పగలను? లేకదూడ జ్ఞాపకమువచ్చినపుడు పరుగెత్తుకొనివచ్చు గోవువలె, రామునితల్లి పరుగెత్తుకొనివచ్చి యడిగినపుడు ‘శ్రీసీతారామలక్ష్మణులు వనమునకువెళ్లిరి. ఓతల్లీ!’ అని నేను జెప్పవలెను. నన్నడిగినవారికి నేనీయంత్రముజెప్పవలయు. నగరమునకువెళ్లి నే నీసంతర్పణజేయవలెను. ఆరాజునకు రాముడే జీవనాధారముకదా! అతఁడు దీనుడై దుఃఖించుచుండును. అతఁడు రామునివృత్తాంతము నడిగినపుడు నేనెట్లు మాటలాడఁగలను. ‘ఓనాథా! రాజకుమారులఁ జూచి వచ్చితిని; వారు శుశలము; వారు మువ్వరు శ్రీసీతారామలక్ష్మణులు సుఖముగ వనములకువెళ్లిరి’ అని నేను జెప్పవలెను. ఈనామాటలను రాజువిని, ప్రాణములు తృణప్రాచుములని తలంచి, తక్షణము విడిచిపెట్టును.”

దోహ 153

“నీరును మన్నుకలసినపుడు బురదయగును. ఆ నీరెండినతరువాత బురద గట్టిపడినను శీఘ్రము కాలిపోవును. శ్రీరాముడు వనమునకు వెళ్లెనుకదా! ఎందుచేత నామనస్సు ప్రక్కలుకాదు? దానికారణము నాకుఁ దెలియును. నాశరీరము యగుయాతనను సహితము సహించును.”

చాపాయ్

ఈప్రకార మతఁడు శోకించుచుండు, రథము తమసానదీతీరమునకు వచ్చెను. అతఁడు సారథిని బిలిచి స్వగృహమునకుఁ బంపింపజేసెను. వాడు మంత్రి పాదములకు నమస్కరించి, దుఃఖించుచునిష్క్రమించెను. గోగురు బ్రాహ్మణులను సంహరించినపానివలె, నతఁడు నగరములోఁ బ్రవేశించుటకు సంకోచించెను. ఒకచెట్టుక్రింద నతఁడు కూర్చుండి, ప్రార్థనఁబుచ్చెను; అంతసాయంసమయ్యెను. అప్పుడతఁడు నగరములోఁ బ్రవేశించెను. సింహద్వారమువద్ద రథమును నిలువఁబెట్టి, యతఁడు గృహములోఁ బ్రవేశించెను. ఈసమాచారముఁ గొంచెముకొంచెము

తెలిసినవారు రాజద్వారమువద్దకువచ్చి రథముజూచి పోల్చిరి. సూర్య కాంతికి వడగండ్లు నీరగునట్లు వారిహృదయములు గుఱ్ఱముల వ్యాకులముజూచి నీరయ్యెను. జలములెండినందున వ్యాకులపడు మీనములవలె, స్త్రీపురుషులు వ్యాకులపడిరి.

కోహ 154

మంత్రి యాగమనమును రాణివాసపుస్త్రీలు విని, దుఃఖాక్రాంతులయిరి; భూతప్రేతములు నివసించుగృహమువలె, రాజమందిరము భయంకరముగ నుండెను.

చాపాయ్

దుఃఖాక్రాంతులై రాణులందఱు నడుగజొచ్చిరి; మంత్రి మాట జెప్పలేకపోయెను; అతనిమాటలు కొట్టుపాటుపడెను. అతనిచెవులకు మాటలు వినబడలేదు. అతనినేత్రములకు వస్తువులు కనబడలేదు. “మహారాజెగా రెచ్చటకలరు?” అని యతడు ప్రతివారిని నడుగుచుండెను. మంత్రి తత్తరబాటును దాసీజనంబులు చూచి యతనిని కౌసల్య మందిరమునకు దీసికొనివెళ్లిరి. కౌసల్యునిగు చంద్రునివలె, నామందిరములోఁ బడియుండిన రాజు నతఁడు చూచెను. నిద్రాహారములు లేక భూషణాద్యలంకారమును ధరింపక, మహారాజు వేడినిట్టూర్పులను విడుచుచు స్వర్ణమునుండి వడఁద్రోయఁబడిన యయాతి మహారాజువలె, నేలఁబడియుండెను. (యయాతిమహారాజు యజ్ఞాదిక్రతువులనేకములజేసి సదేహముతోఁ స్వర్ణమునకువెళ్లి, ఇంద్రాసనముపైఁ గూర్చుండెను. “అయ్యా! మీరేని కర్తలజేసితిరి? సకరిరముగలవారై స్వర్ణమున కెట్లు రాగల్గితిరి?” అని ఇంద్రుఁ డతనిని యడిగెను. ఆయయాతి దురభిమానముచే, స్వయంకృతపుణ్యకర్తలను స్వయముఁ జెప్పుకొనెను. అందుచేత నతనిపుణ్యము తీవ్రమైనది. అతక్షణమతనిని దేవతలు తలక్రిందుగఁ బండ్రిలోనిరి.) “రామా! రామా! రామా! నాస్రాణప్రియుడా!” అని రాజువలె, పునః, “రామా! లక్ష్మణా! బానకీ!” అని పలవరించెను. రెక్కలు తగులఁబడినందునపాతివలె, నతఁడు శోకసంతప్త మానసుడై, విలపించుచుండెను.

కోహ 155

మంత్రి వద్యుడగు జనుజూచి, “జయ, జయ” అనిపలికి, నమస్క-

రించెను. ఈమాటలను విని, దుఃఖముతోనుండిన రాజు దిగ్గునలేచి కూర్చుండెను; “ఓయీ సుమంత్రా, రాముడేదీ! చెప్పము?” అనియడిగెను.

చాపాయ్

సుమంత్రుని రాజు కాగిలించుకొనెను; నీటిలో మునుగుచుండిన వాడు తృణమును బట్టుకొనినట్లు, రాజు మంత్రుని బట్టుకొనెను. మంత్రుని యాదరించి, తన ప్రక్కను రాజు పూర్వంజు బెట్టుకొనెను. కన్నీరువఱదలై కారుచుండ, రాజు మంత్రుతో నిట్లుసంభాషించెను. “ఓ సుమంత్రా! నా రామునిక్షేమముఁ జెప్పము; శ్రీసీతా రామలక్ష్మణులెచ్చటఁగలరు? వారిని మరలించి తీసికొనివచ్చితివా? లేక వారు వనములకుఁ బోయిరా?” ఈమాటలను సుమంత్రుఁడువిని, కన్నీరుఁగార్చెను. శోకముచే రాజువనస్సు కొట్టుకొనుచుండెను. మరల రాజు మంత్రుని జూచి, “ఓయీ! శ్రీసీతారామలక్ష్మణులసందేశముఁ జెప్పము” అనియడిగెను. శ్రీరామునిరూపరేఖావిలాసములను, సుశీలమును, సుగుణములను స్మరించి, రాజు విలపించెను. “అయ్యో; రామా! నీకు రాజ్యాభిషేకముఁ జేయఁదలచి నిన్ను వనములకుఁ బంపితిని. నామాటలను వినినను, నీవనస్సునకు హర్షవిషాదములుకలుగలేదు. నాయాజ్ఞగైకొని, నీవు వనములకు గనునించితివి: నీవంటికుమారుని విడిచిపెట్టినను, నాస్థానములు శరీరమును విడిచిపెట్టలేదు. లోకములో నావంటిపాపాత్ముఁడెవఁడు కలఁడు?”

పోహ 156

“సఖుడా; శ్రీసీతారామలక్ష్మణులు నివసించియుండినస్థలమునకు నన్ను దీసికొనిపోము. నన్ను నీవు తీసికొనివెళ్లనియెడల, నేను సత్యముఁ జెప్పచున్నాను. నాస్థానములు పోవును”

చాపాయ్

మాటిమాటికి రాజు మంత్రుని నొక్కినొక్కించుడుగుచుండెను. “ఓయీ! నాముద్దుకుమారుని సందేశముఁ జెప్పము. ఈక్షణము నేను సీతా రామలక్ష్మణులను జూడవలెను; అందుకుఁ దగినప్రయత్నముఁ జేయుము.” అప్పుడు మంత్రు ధైర్యము దెచ్చుకొని, మృదువుగ నిట్లు చెప్ప నారంభించెను. “రాజాధిరాజా! మీరు పండితులు; జ్ఞానులు; మీరు వీరులు; సుధీరులు; ధురంధరులు; దేవతాంశసంభూతులు; సాధు

సమాజములను మీరు సదాసేవించితిరి. జననమరణములు, కలిమిలేములు, సుఖదుఃఖములు, లాభనష్టములు, సంయోగవియోగములు ఈమొదలగునవి దివాంత్రములువలె, నొకదానితరువాత నొకటి, కర్తానుసారము కాలక్రమమున వచ్చుచుండును. సుఖములు వచ్చినపుడు సంతోషించి, దుఃఖములు వచ్చినపుడు విచారించుట మూర్ఖులపద్ధతి; కాని, పండితులు మాత్రము వానిని సమముగజూచి, నిశ్చింతగ నుందురు. మీరు జ్ఞానులు; అన్నిసంగతులను విచారించి, ధైర్యముగ నుండుడు. హేలోకోపకారి! నామాటనువిని, దుఃఖమును విడిచి పెట్టుడు.

కోప 157

“మొదటిరోజున వారు తమసానదీతీరమున నిలిచిరి; రెండవదినమున, వారు గంగానదీతీరమునకువెళ్లి స్నానపానాదులఁ జేసిరి. తమ సానదీతీరమున వారు కేవలము జలముఁ ద్రాగియుండిరి.”

చాపాయ్

“పడవవాండ్లువచ్చి, వారిని సేవించిరి; అంత్ర వారు శృంగజేరపురములో నుండిరి. ప్రాతఃకాలమున శ్రీరాముడు మట్టిపాలను దెప్పించి, స్వయము జటాముకుటమును బంధించెను. అంతలో, శ్రీరాముని స్నేహితుడు, నిషాదకత్తి, నావను దీసికొనివచ్చెను. అపడవలో జానకీని మొదటఁగూర్చుండెట్టి; తదుపరి రాముడు కూర్చుండెను. ఆతరువాత, శ్రీరాముని యాజ్ఞాప్రకారము ధనుర్భాణములను ధరించి, లక్ష్మణుడు పడవలోనికి వెళ్లి కూర్చుండెను. (ఒకవేళ రాముడు మరలినగరమునకు వెళ్లినేమోయని లక్ష్మణున కొకసందేహము కలదు; అందుచేత నింతవఱకు నతడు ధనుర్భాణములను ధరింపలేదు; రామునికృత సంగల్పము నతడు తెలిసికొని, ధనుర్భాణములను ధరించెను.) నాదుఃఖమును రాముడు చూచి, ధైర్యము నవలంబించి, నాతో నిట్లు పలికెను. ‘ఓతండ్రి! నాతండ్రి గారికి నానమస్కారమనిచెప్పి, వారిచరణములఁ బట్టుకొని విన్నవింపుడు. వారిచరణములమీదఁబడి, నావిన్నపములఁ జెప్పుడు— ఓతండ్రి! నానిమిత్తము మీరు విచారింపకుడు. మీయనుగ్రహమువలనను గృపచేతను, బుణ్యమువలనను మే మిచ్చట వనమార్గములో ఔమము.

ఛాండ్ 6

“‘హేపితాజీ! మీయనుగ్రహమువలన, నాకు వనములో సకల సుఖములు కలుగును. మీయాజ్ఞాప్రకారము వనవాసముఁజేసి పునః మీచరణకమలములను దర్శింపఁగలను? తదుపరి, నాతల్లులు మువ్వరపాదములకు నమస్కరించి నావిన్నపములఁజెప్పి వారిని యోదార్పఁడు. మహారాజు కుశలముగనుండునట్లు తగినప్రయత్నములఁ జేయుమని వారితోఁ జెప్పఁడు.

సోరథా 6

“‘పునఃపునః నాగురువుపాదములకు నమస్కరించి, నానిమిత్తము నాతండ్రిగారు విచారింపకుండునట్లు వారికి నుపదేశింపుఁడని, గురువు వారితోఁ జెప్పఁడు.

చాపాయ్.

“‘తదుపరి, ఓతండ్రి! పురజనులను, రాజబంధువులను బిలిచి, వారితో నావిన్నపముఁ జెప్పఁడు. ‘నాతండ్రిగారు సుఖముగ డీవించు నట్లు ప్రయత్నించువాఁడే నాహితకారి’ అని వారికి విన్నవించును. భరతుఁడు వచ్చినతరువాత, నతనితో నిట్లుచెప్పఁడు. ‘ఓతమ్ముడా! మహారాజ్యాధిపత్యము వచ్చినందుకు, నీవు నీతిమార్గమును విడిచిపెట్టకుము. త్రికరణశుద్ధిగ ప్రజలను బరిపాలింపుము. పక్షపాతములేకుండ, మువ్వగుతల్లులను సమానముగ నేవింపుము. ఓతమ్ముడా! నీవు తమ్ముడవు; తమ్ముడు చేయవలసినపనులఁ జేయుము. జననీజనకులచరణములను నేవింపుము. నేను లేనిలోపములేకుండ, నీవు తండ్రిగారిని నేవించి, వారు దుఃఖమును మఱచునట్లు సంచరింపుము.’ ఓరాజాధిరాజా! లక్ష్యఁడు కోపించి, కొన్ని కఠోరవచనములఁ బలికెను; కాని, యతనిని రాముఁడు నివారించి, తనమీఁద నొట్టుఁబెట్టుకొని, యతనిమాటలను మీఞ్ఁ జెప్పవద్దని, నన్నాజ్ఞాపించెను. చిన్నతనముకొలది లక్ష్యఁడు డట్లుపలికెను; అతనిమాటలను మన్నింపఁగూడదని బోధించెను.

బోహ 158

“‘ఓనాథా! అనేకనమస్కారములఁజెప్పి, జానకి కొన్ని వచనములఁ బలుక నారంభించెను కాని, యనురాగముచే నామె పరవశురాల

య్యెను. ఆమె స్వరము గగ్గరువోయెను; శరీరము పులకరించెను; ఆమె కన్నీరుగార్చెను. అందుచేత నామె మాటఁ జెప్పలేకపోయెను.

చాపాయ్

“అంతలో, నావికుఁడు శ్రీరాముని మనోభిప్రాయమును గ్రహించి, పడవను గడుపుట కారంభించెను. ఈప్రకారము శ్రీరాముఁడు ప్రయాణమయ్యెను. నాగుండెలను తాయిఁజేసికొని, వారిప్రయాణమును జూచుచుంటిని. ఓనాథా! నాదుఃఖము నెట్లు చెప్పఁగలను? నేనుబ్రతికి తిరిగివచ్చి, రామునిసందేశమును మీతోఁ జెప్పఁగలిగితిని” — ఈప్రకారము సుమంత్రుఁడు చెప్పి, యూరకుండెను. దుఃఖము శోకము, విచారముచేత నతఁడు పరవశుడయ్యెను. మంత్రివచనములను మహారాజువిని, మూర్ఛిల్లి, నేలబడెను. దారుణమగుదుఃఖ మతనిహృదయమును భేదించెను. బురదనీటిలోనుండి, యూపిరిదీయలేక గొట్టుకొనుమీనములువలె, నతనిప్రాణములు కుమారులవియోగదుఃఖముచేఁ గొట్టుకొనెను. మహారాణులెలుగై త్తి యేడ్వసాగిరి; ఆమహావిపత్తును వర్ణించి చెప్పుటకు శక్యముకాదు. వారివిలాపములంజూచి, దుఃఖముసహితము దుఃఖించును; భీరులధైర్యము కుంగును.

జోహ 159

రాజమహాలులో మహారాణులు ఘోరముగా యేడ్వసాగిరి; వారిరోదనముఁజూచి, నగరములోని స్త్రీపురుషులు విలపించిరి. నగరమంతయు కోలాహలము వ్యాపించెను. నిశిత్రాత్రివేళ వనములోఁ బిడుగుపడిన పుడు పక్షులువలె, వారు వ్యాకులచిత్తులయిరి.

చాపాయ్

మహారాజుప్రాణములు కంఠగతమయ్యెను; మణినిఁ బోగొట్టుకొనినసర్పమువలె, నతఁడు దిగులుపడియుండెను. జలము లెండినతరువాత సరోవరములోని కమలములువలె, నతని సర్వేంద్రియములును వికలత్వముఁబొందెను. మహారాజయొక్క దురవస్థను కౌసల్యమూచి, సూర్యకులసూర్యుఁడై స్తమించునని తెలిసికొనెను. ఆరామునితల్లి ధైర్యముఁదెచ్చుకొని, సమయోచితముగఁ జల్లనిమాటలఁ జెప్ప వారంభించెను. “ఓనాథా! మనస్సును సావధానముఁజేసికొని, విచారింపుడు. శ్రీరామునివియోగదుఃఖ మపారమగుసమద్రము. ఆయోధ్యానగ

రము దానిమీఁదఁబోవు పడవవంటిది; మీరు కర్ణధారులు (పడవను గడుపువారు) మనబంధువులు మొదలగువారు వానిలోఁ బ్రయాణముఁ జేయువణిగ్జనులు. మీరు దైర్యముగనుండి, పడవను గడవినయెడల మనము క్షేమముగఁ దీరము జేరఁగలము. మీరు ధైర్యమును విడనాడినయెడల, మేముశోకార్ణవములో మునిగిపోఁగలము. ఓనాథా! నావిన్నపమును మీరు గ్రహింపుడు. సీతారామలక్ష్మణులు తిరిగివచ్చి, మీదర్శనముఁ జేయఁగలరు”

దోష 160

ఈప్రకారము ప్రియురాలుపలికిన కోమలవచనములను మహారాజువిని, నేత్రములనువిప్పి చూచెను; అతీదీనుఁడై యుండినందున నతనిముఖమున కళాకాంతులులేవు. చల్లనినీరు మీఁదఁబడిన మీనమువలె, నతఁడు కొట్టుకొనుచుండెను.

చాపాయ

మహారాజు ధైర్యముఁదెచ్చుకొని లేచి కూర్చుండెను. “ఓయీ సుమంత్రా! అకృపాఘోడు రాముఁడే! చూపుము. లక్ష్మణుఁడే! నాముద్దుకోడలేదీ!” ఈప్రకారము రాజు పలువిధముల పిలవించెను. ఆరాత్రి యొకయుగమువలె నుండెను; దానికి యంతములేనట్లు కనఁబడెను. అంతలో జాత్యంధుఁడు, తపశ్శాలియగు సరవనునితండ్రి వెట్టినశాపము రాజు జ్ఞప్తికివచ్చెను. ఆవృత్తాంతమంతయు రాజు కౌసల్యకుఁ జెప్పనారంభించెను. (అధికపాఠము). “ఓప్రియురాలా! ఒకసమయమున వేటనిమిత్తము నేను వనమునకు వెళ్లియుంటిని. వేటసన్నాహముఁజేసి సైన్యములతోఁ గూడి రాత్రిసమయమున నేను వేటవనమునకువెళ్లి యొకసరోవ సరవరమును గూర్చుంటిని. ఆసమయమున సరవనుఁడు ఘటమును బట్టుకొని జలమునిమిత్తము సరోవరమునకు వచ్చెను. అతఁడు ఘటమును జలములో ముంచినందున, గుడగుడశబ్దము పుట్టెను. ఆశబ్దమును నేను విని, యొకజంతువని తలంచితని; నేను శబ్దవేదిని యెఱింగినవాడను కనుక నేను బాణమునుసంధించి ప్రయోగించితని; నాబాణ మతనిహృదయమునకుఁ దగిలెను. ‘హ’ అని యతఁడు నేలఁగూలెను; ఆమాటను నేనువిని, మనుజుఁడని తెలిసికొంటిని. ఆతక్షణము నే నతనివద్దకువెళ్లి

విచారించితిని. ఆసరవనుడు నాతో నిట్లుచెప్పెను. ‘ఓరాజా! శోకింపకుము. నేను చెప్పినట్లుచేయుము. నేను సరవనుడను. నాతల్లిదండ్రులను నేవించుచుంటిని. వారివలన నాకు సకలసుఖములు కలిగెను. వారిరువురకు దృష్టిలేదు వారు దాహముచే బాధపడుచుండిరి; వారికి జలముఁ దీసికొనివచ్చుటకు నే నిచ్చుటకు వచ్చితిని.

జోహ 161

“ ‘ఓరాజా! అజ్ఞానముచే నీవు నామీఁద బాణమును బ్రయోగించితిని ఈబాణమును పై కేదీసివేయుము; నాప్రాణములు కొట్టుకొనుచున్నవి; అవి కంఠగతమయ్యెను.

చౌపాయ్

“ ‘నీవు మనస్సులో సందేహింపకుము. నామాటలు సత్యమని నమ్ముము. నాముఖముఁజూచి, నేను జెప్పినప్రకారము చేయుము. నాతల్లిదండ్రులవద్దకు వెళ్లుము. అతియాతురతతో వారు జలముఁద్రాగిన తరువాత, సకలవృత్తాంతమును వారికిజెప్పి బోధింపుము. వారు నానిమిత్తము విచారింపకయుండునట్లు వారికి యుపదేశముఁజేయుము. ఓరఘవంశోత్తమా! ఓరాజా! నీవు సత్యసంధుఁడవు. ఈబాణమును నాశరీరము నుండితీసివేయుము’ అతనిమాటలనువిని, నేను విచారించితిని. అతనిహృదయమునుండి బాణమును నేను దీసివేసినంతలో నతఁడు ‘ఓం’కారము నుచ్చరించి ప్రాణములను విడిచిపెట్టెను.” అప్పుడు దశరథమహారాజు ఘటముతో నీరుదీసికొని సరవనుని తల్లిదండ్రులవద్దకువెళ్లెను. అతఁడు వారితో మాటలాడక, వారికి జలమునిచ్చెను. ఆదంపతులు దుఃఖించుచు నిట్లు విలపించిరి.

జోహ 162

“కుమారుఁడా! నీవు మాతో నెందుకు సంభాషింపవు? కారణముఁ దెల్పుము? ఈకారణముఁ దెలిసికొనవలెనని మాకుఁ గోరిక కలదు.

చౌపాయ్

“నీవు కారణముఁ జెప్పినగాని మేము జలముఁ బుచ్చుకొనము.” ఓపార్వతీ! ఈమాటలను దశరథుఁడువిని, ధైర్యమును విడనాడెను. “ఈవృక్షాంశమంతయు నీకు వినిపించియుంటిని. ఆవృద్ధదంపతు లిరువురు

నేలమీఁదఁబడిరి. వారిరువురు 'కుమారా! కుమారా!' అని యేడ్వసాగిరి. వారు నన్ను జూచి 'ఓరీ! నిర్భాగ్యుడా! మా కుమారుఁడు పడియుండినస్థలముఁ జూపింపుము.' అస్థలమునకు వారిని నేను దీసికొనివెళ్లియుంటిని. ఆకుమారునితల్లి, కళేబరమును దీసి యెత్తుకొని లోడమీఁదఁబెట్టుకొని యేడ్వచాగెను. 'ఓరాజా! కాష్ఠముసిద్ధముఁజేయుము.' అని వారుచెప్పిరి. వారిమాటప్రకారము నేను కాష్ఠమును సిద్ధముఁజేసినతోడనే వారు కుమారునికళేబరముతో దానిమీఁదఁగూర్చుండిరి. వారు యోగాగ్నిచే శరీరములను దహింపఁజేసిరి. మరణసమయమున వారు నాతో నొకమాటఁజెప్పిరి.

కోహ 163

“ఓరాజా! ఇప్పుడు మేము కుమారుని వియోగముచే నెట్లు మాప్రాణములను, విడిచివెట్టుచున్నామో, నీవుకూడ బుత్రవియోగముచే, నట్లే ప్రాణములను విడువఁగలవు.”

చాపాయ్

“ఈమాటను వారు నాతోఁజెప్పి శరీరమునువిడిచిదేవలోకమునకుఁబోయిరి. అప్పుడు నేను పొందినదుఃఖముఁ జెప్పలేను. పూర్వోత్తరములదెలిసికొనకయే మునీశ్వరుఁడు నన్ను శపించినందులకు నాకు దుఃఖమువచ్చెను. అప్పటికి నాకుఁ గుమారులులేరు; ఏప్రకారము ఋషివచనముసత్యమగునని నేనుపించారించితిని అతనివచనములు సత్యముకావలసియుండినయెడల, నాకుఁబుత్రులు కలుగవలెను. అప్పు డతనిమాటలు ఆశీర్వచనములగునని తలంచి నేను గృహమునకు వచ్చితిని. ఇంతవఱకు నే నీమర్త్యమును నీకుఁజెప్పియుండలేదు. ఇప్పు డతనిమాటలు సత్యమగును. సీతాగానలక్ష్మణులు వనములకు వెళ్లిరి. నాముద్దుల గాముఁడు వనమునకు వెళ్లెను. ఇంతవఱకు నాప్రాణములు పోలేదు. ఇంక నేను లోకములో జీవించి యేమిదుఃఖముల ననుభవింపవలెను! ఎందులకు నాప్రాణములు శరీరమును విడిచివెట్టును! సీతాలక్ష్మణులు వనములకు వెళ్లిరికదా! ఇంతవఱకు నాప్రాణములు శరీరములో నిలిచియుండెను.

కోహ 164

“ఓప్రాణసఖ! ఆసరవనునికథ జ్ఞప్తివచ్చెను; ఇంక నాకు ధైర్య

ములేదు. కుమారులను విడిచిపెట్టినతరువాత, జీవింపని మహాపురుషులే ధన్యులునుమీ!” (అధికపాఠము సమాప్తము.)

శాపాయ్

ఈప్రకారము రాజు పూర్వముజరిగిన వృత్తాంతమును స్మరించి విచారించెను. “రాముడు లేనిజీవనము వ్యర్థము. ఏమిజీవనాశ నాకుఁ గలదు? నానునోభీష్టము నెరవేరలేదు; ఇంక నాశరీరము నిలిచియుండి నందునఁ బ్రయోజనమేమి? నాముద్దులరామా! నిన్ను విడిచిపెట్టి యెన్ని దినములు బ్రదికియుంటిని. తండ్రి! ఓనాముద్దులజానకీ! ఓనాకన్నతండ్రి! లక్ష్మణా! ఓరామా! మేఘములు చాతకములనువలె, నీ తియ్యనిమాట లతో నీవు నాచిత్తమును సంతోషపెట్టుచుంటివి.”

జోహ 165

రామ | రామ | కహ | రామకహ

రామ | రామ | కహ | రామ

తను | పరిహరి | రఘువర | విరహ

రాజు | గయే | సురథామ.

‘రామ, రామ, రామరామ, రామరామ’ అని వియోగదుఃఖముచే రామనామము నుచ్చరించి, దశరథమహారాజు ప్రాణములనువిడిచి, సురలోకమునకు వెళ్లెను. (అతనివనస్సులో నొకకోరికయుండుటచేత నతఁడు వైకుంఠముఁ బొందలేదు. రామునిపట్టాభిషేకముఁ జూడలేదని యతనికి సందేహముండెను. శ్రీరామునిపట్టాభిషేకానంతర మతఁడు సాక్షాత్త లోకమునకు వెళ్లెను.)

ఏకాదశనిత్రామము.

శాపాయ్

దశరథమహారాజు జీవితకాలములోను మరణానంతరమునను పొందఁదగినఫలముఁ బొందెను; అతనికి ర్తి బ్రహ్మాండమంతయు వ్యాపించెను. అతఁడు జీవించియుండినపుడు, శ్రీరామునిముఖారవిందముఁ జూచుచు నివించెను; శ్రీరామునివియోగమును భరింపలేక ప్రాణము

లనువిడిచి కీర్తిబొందెను. శోకసంతప్తమానసులై మహారాణులు మహారాజు రూపశీలవాక్యములను బలపరాక్రమములను స్మరించి, యలువిధముల విలపించి, నేలబడి యేడ్వసాగిరి దాసదాసీజనంబులు విలపించిరి. నగరములోఁ బ్రతిగృహములో రోదనము వినబడెను. ఆధర్వాత్మఁడు, యశకలగుణసంపన్నఁడు, ఆమహారాజు, ఆసూర్యకుల సూర్యుఁడు స్తపించెను. జనులందఱు కైకేయిని దూషించిరి. ఆమౌళమున లోకమునకు నేత్రములుపోయెను. ఈశ్రకారము వారు విలపించుచుండు, రాత్రి గతించి ప్రాతఃకాలమయ్యెను. జ్ఞానస్వరూపుఁడగు వసిష్ఠమహాముని వారిం జూడవచ్చెను.

బోహ 166

సమయోచితముగ నతఁ డనేకయితహాసములఁజెప్పి, తనజ్ఞానమును వారికి నుపదేశించి మహారాణుల శోకము బోగొల్పెను. లోకములో జననమరణములు సాధారణము; పుట్టుటయు, గిట్టుటయు సహజమని యతఁడు చెప్పెను.

ఈశ్రకారము వసిష్ఠుఁడు కౌసల్య నోదార్చెను. “ఓకౌసల్యా! నీ వెవరు? నేనెవరు? సుఖదుఃఖము లవశ్యము భోక్తవ్యములు; అంతమున జనులకు మరణము నిశ్చయముకదా; నీవెందులకు విచారించెదవు? ప్రాచీనరాజులచరిత్రముఁ దెప్పచున్నాను వినుము. ఆచరిత్రములు నీదుఃఖమును హరించును. ఈరాజులచరిత్రములను వినినయెడల, నాయువు వృద్ధియగును; నవగ్రహములు శుభకలముల నిచ్చును.

“అవక్షితికుమారుఁడు మరుత్తు; ఈమరుత్తు బలపరాక్రమశాలి; ధైర్యవంతుఁడు; వీరుఁడు; శూరుఁడు; ధర్మాత్మఁడు; ఇంద్రాదిదేవతలు యజ్ఞమునకు వచ్చిరి. కీర్తిప్రతిష్ఠలలో నతఁడు దేవేంద్రుని మించెను. ఇంద్రుని ప్రీత్యర్థము, బృహస్పతి రాజావద్దకువచ్చి యనేకయజ్ఞముల నతనిచేత సంపూర్తిగఁ జేయించెను. సాగులేకయే, భూమి పండుచుండెను ఆతనియజ్ఞములో విశ్వేదేవతలు సభికులు; సాధ్యులును మరుత్తులు నతనియజ్ఞమును నలువైపుల సంగ్రహించిరి; దేవతలు స్వయము వచ్చి, సోమసానముఁజేసి, తృప్తులయిరి. ఎత్తిమోయుటకు శిశ్యముగాని ధనము నతఁడు బ్రాహ్మణులకును, దేవతలకును, గంధర్వులకును దక్షిణ

క్రింద నిచ్చెను. ఆ రాజు మహాజ్ఞాని; వైరాగి. ఆమహారాజుసహితము కాలునకు వశ్యుడయ్యెనుకదా! నీవేల నీమహారాజునిమిత్రము విచారించెదవు?

(2) “ఓకౌసల్యా! ఉతధికుమారుడు సుహాత్రునకుసహితము మృత్యువువచ్చెను. అతని కాలములో నొకసంవత్సరమువఱకు దేవేంద్రుడు సువర్ణమును వర్షించెను. అప్పుడే భూమికిగల ‘హిరణ్యగర్భ’ యను పేరు సార్థకమయ్యెను. అన్ని నదులలోను సువర్ణమే ప్రవహించెను. ఆనదులలోని జలచరములు పాకతాసనునిప్రభావమువలన, సువర్ణమయములయ్యెను. ఈచిత్రమును రాజుచూచి, యాశ్చర్యపడెను. ఆనదులలోని సువర్ణజలచరముల నతడు తెప్పించి కురుజాంగల దేశములో వానిని నిలువజేసి యజ్ఞాంతమున వానిని బ్రాహ్మణుల కిచ్చెను. అతడు కూడ జనిపోయెను.

(3) “అంగదేశమునుబృహద్రథుడను రాజుపరిపాలించుచుండెను. విష్ణుపదమనునట్టిపర్వకాలమున నతడొకయజ్ఞము నొనరించెను; బ్రాహ్మణులును, దేవతలును సోమపానముజేసి, ఉన్నతులయిరి; పదిలక్షల తెల్లగుఱ్ఱములను, పదిలక్షలసాలంకృతకన్యలను, దిగ్గజములఁబోలిన పదిలక్షలయేనుగులను, సువర్ణమాలలతో నలంకరింపఁబడినయొకకోటివృషభములను, ఒకవేయిగోవుల నతడు దక్షిణక్రింద నిచ్చెను. ఈప్రకారమతడు సూర్యుడములఁజేసెను; ఇట్టి యతడు దక్షిణులనిచ్చెను. ఆ రాజువలె దానముజేసినవాడు నేటివఱకు గనఁబడలేదు. అతడు సహితము కాలునకు వశ్యుడయ్యెను; నీవేల నీమహారాజునిమిత్రము వ్యర్థముగ విచారించెదవు?

(4) “ఓకౌసల్యా! శిబిచక్రవర్తియొక్కడు రథముపైఁగూర్చుండి, భూమండలమును జయించెను. అతడు యజ్ఞాంతరమున సర్వము దానముజేసెను. అట్టి మహారాజుసహితము మృత్యువున కాధీనమయ్యెనుకదా! నీవేల నీమహారాజునిమిత్రము విచారించెదవు?

(5) “ఓకౌసల్యా! శకుంతలకుమారుడుభరతుడుమహాబలశరాక్రమశాలి; యమునానదీతీరమున ఘోరువందలయజ్ఞములను, సర్వవీరమున నిరుపదియజ్ఞములను, గంగాతీరమున పదునాలుగుయజ్ఞములను,

ఈ ప్రకారము వేయి అశ్వమేధయజ్ఞములను, నూలుంజసూయముల నతఁ డొనరించెను. అతనికాలములో నతనితో సమానుఁడు నుజ్జియొ కఁడు లేడు. వేయిపద్మములధనమును, కోట్లకొలదిగుట్టములను, యజ్ఞ వేదికయు నతఁడు కణ్వమహామునికి దానముఁజేసెను. ఆరాజును సహితము కాలుఁడు కబళించెనుకదా! నీవేల సీమాహా - జునిమిత్రము వ్యర్థముగ విచారించెదవు?

(6) “ఓకాసల్యా! ఒకసమయమున, నేకాంతస్థలములో ధగీరథుఁడు గూర్చుండి యుండెను. అప్పుడు గంగాదేవివచ్చి, యతనితోడనైఁ గూర్చుండెను. ఆమె యతనినితండ్రి వలె భావించెను; అందుచేత నామెకు భాగీరథియని పేరువచ్చెను. అతఁ డొకయజ్ఞముఁ జేసెను. అప్పుడు, పదిలక్షలసాలంకృతకన్యలను, రాజు దానముఁజేసెను. ఒక్కొక్కకన్య యొక్కొక్కరథమునైఁ గూర్చుండెను; ఒక్కొక్కరథమునకు నాలుగు గుట్టములు కట్టబడెను. ఒక్కొక్కరథమువెనుకనూలునూలుగజములు, సువర్ణమాలలతో నలంకరింపఁబడి వెళ్లెను. ఒక్కొక్కయేనుఁగువెనుక నూలునూలుగోవులను, ఒక్కొక్కగోవువెనుక వెయ్యివెయ్యి మేషము లును, గొట్టెపోతులును నడచెను. ఆరాజుకూడ కాలునిముఖములోఁ బ్రవేశించెనుకదా! నీవేల సీరాజునిమిత్రము విచారించెదవు?

(7) “ఓకాసల్యా! దీర్ఘమహారాజు యజ్ఞముఁజేసి, ధనధాన్యముల లోను నవరత్నములతోనిండిన భూమిని దానముఁజేసెను. ఒక్కొక్కయజ్ఞము నతఁడుచేసి, వెయ్యివెయ్యియేనుఁగులను ఘరోహితునకు బ్రతిసమయమున దక్షిణక్రిందనిచ్చెను. అతఁడు సువర్ణయువస్థంభమును స్థాపించెను; ఆయజ్ఞవాహిక బంగారముతోఁ గట్టబడెను. ఆతనియజ్ఞమునకు దేవతలు స్వయము వచ్చిరి. గంధర్వులు నృత్యముఁ జేసిరి; గంధర్వులరాజు విశ్వావసు గానముఁజేసెను. వారు రాజును కన్నులారఁజూచిరి; అతఁడుకూడ కాలునకు వశ్యుఁడయ్యెనుకదా! నీవేల దశరథుని నిమిత్రము విచారించెదవు?

(8) “ఓకాసల్యా! యువనాశ్వనిగుమారుఁడు మాంధాత యొక్కరోజున భూమండలమును జయించెను; అంగారుఁడు, నరుత్తు, అసితుఁడు, యయుఁడు, అంగుఁడు మొదలగువారిని బృహస్పతిగ్రాహినికూడజయించెను.

అంగారునితో నతఁడు యుద్ధముజేసినపు డతని ధనుష్పంకారమువలన, నంతరిక్షము బ్రద్దలగునంత శబ్దము పుట్టెను. ఉదయించలముమొదలు అస్తాచలమువఱకుగల భూమంజులము నతఁడు జయించెను. అతఁడు నూటశ్చమేధములను, నూటరాజసూయములను జేసెను. పదియోజనములు పొడుగును, ఒకయోజనము వెడల్పునుగల బంగారుమత్స్యము నతఁడు బ్రాహ్మణులకు దానముజేసెను. అతఁడుకూడ కాలునకు వశ్యుఁడయ్యెనుకదా! నీవేల వ్యర్థముగ విచారించెదవు!

(9) “ఓకాసల్యా!యయాతి నహంషునికుమారుఁడు;అతఁడుస్వస్థానమున గూర్చుండి, యావచ్చక్తితో నొకరథచక్రమును విసరెను. అది కొంతదూరమువెళ్లి పడెను. స్వస్థానముమొదలు చక్రముబడినస్థలమువఱకుగల ప్రదేశముపై నొకయజ్ఞవేదిక నతఁడు కట్టించెను. అతఁడు నూటప్రథానయజ్ఞములను, నూటవాజసేయములనుజేసి, మూడును వర్ణవర్జితములను బ్రాహ్మణులకు దానమునిచ్చి, వారిని సంతోషపెట్టెను. రాక్షససమాహముల నతఁడు యుద్ధములో జయించి, యదువుమొదలగు కుమారులకు భూమినిచ్చి, పురువునకు రాజ్యవట్టముగట్టి, భార్యతోఁగూడివనమునమునకేతెంచెను; అతఁడుకూడనవ్వర్థముఁడయ్యెనుకదా! నీవేల దశరథభవహారాజునిమిత్రము వ్యర్థముగ విచారించెదవు!

(10) “ఓకాసల్యా!అంబరీషుఁడనాభాగునికుమారుఁడు;అనేకవిధముల నతఁడు జనులను సంతోషపెట్టెను. అతఁడు యజ్ఞదీక్షలోనుండి, బ్రాహ్మణసేవనిమిత్రము పదిలక్షలరాజులను నియోగించెను; ఆరాజుల నతఁడు బ్రాహ్మణులకు దానముజేసెను. అతఁడుకూడ మృత్యువునకు వశ్యుఁడయ్యెనుకదా! నీభర్తనుగుఱించి నీవేల విచారించెదవు!

(11) “ఓకాసల్యా!శశిబిందుమహారాజునకుబదిలక్షలకుమారులుండిరి.ఒక్కొక్కకుమారునకు నూర్వరుకన్యలనువివాహముజేసెను;ఒక్కొక్కకన్యవెనుక నూటుగజములును,ఒక్కొక్కగజము వెనుక నేడురథములును, ఒక్కొక్కరథమువెనుక సువర్ణాలంకారములతోఁగూడిన నూటుగుఱ్ఱములును, ఒక్కొక్కగుఱ్ఱమువెనుక నూటుగోవులును ఒక్కొక్కగోవువెనుక నూటుమేకలును, గొట్టెలును వచ్చెను; ఈప్రకారము

కన్యలు సారేదీసికొనివచ్చిరి. అతడు యజ్ఞము జేసి యీ సర్వము దానము జేసెను. అతడు కూడ కాలుని కంఠములో బడెను; నీశోకము వ్యర్థము.

(12) “ఓకాసల్యా! అమూర్తరయుని కుమారుడు గయుడు, నూలు సంవత్సరముల వఱకు హోమము చే బక్ష్వము జేయఁబడిన వస్తువులను భోజనము పెట్టెను. ఆహుతివలన నగ్ని హోత్రుడు ప్రసన్నుడై వరమునిచ్చుటకు సిద్ధుడైనను. ‘ఏహం హోమం నాదా! భర్తమునందు శ్రేష్ఠయ్య, సత్యము నొందు శ్రేష్ఠయ్య కలుగునట్లును, నిరంతరము దానము జేయుటవలన భనము నశింపకయుండునట్లును ప్రసాదింపుము’ అని గయుడు వరముల నడిగెను. ‘తథాస్తు’ అని చెప్పి, అగ్ని హోత్రుడంతర్ధానమయ్యెను. అనంతర మారాజు వేయి సంవత్సరముల వఱకు, దర్శ పార్శవమాస చాతుర్తాస అశ్వమేధములను జేసెను. ‘సావహ’ అని చెప్పి దేవతలను ‘స్వధా’ అని చెప్పి పితృదేవతలను యథావిధిగ స్త్రీగణంబుల నతడు తృప్తి జేసెను. ఇరువదివ్యామములు వెడల్పును పదివ్యామములు పొడవుగల సువర్ణమయవగుభూమిని యతడు బ్రాహ్మణులకు దానము జేసెను; ఎన్నియిసుక రేణువులు గంగానదిలో గలవో అన్నిగో దానములం జేసెను. అటు వంటి మహారాజుకూడ గాలునకు వశ్యుడయ్యెనుకదా! నీవు విచారించుట వ్యర్థము.

(13) “ఓకాసల్యా! ఇత్యాకు వంశములో బుట్టిన సగరునికి రి ఆకాశమువఱకు వ్యాపించెను. అతడు కూడ బంచత్వమునొందెనుకదా! నీవేల విచారించెదవు?

(14) “ఓకాసల్యా! వేనుకుమారుడు పృథ్వీకృష్ణర్షి మహర్షులం బలు కండకారణ్యములో సమావేశమై యతనికి రాజ్యతీలకము బెట్టిరి; అతడు శత్రువులను (క్షత్ర) నశింపజేసి వారిని రక్షించెను; కనుక క్షత్రియుడనుపేరతనియెడల సార్థకమయ్యెను. అతడు ప్రజలను రంజింపజేసెను; కనుక, సతనికి ‘రాజు’ శబ్దము వర్తిల్లును. అతనికాలములో సాగుజేయఁబడకయే, భూమి నవధాన్యములను పండించుచుండెను; అనేక పుష్పములును ఫలములును పుట్టుచుండెను. నిరోగులై, జనులు సుఖముగ నుండిరి. అతనిరథము నీటిపై వెళ్లునపుడు జలములు స్తంభించియుండెను; అశ్వమేధయాగము నతడు చేసి యిటువదియొక సువర్ణపర్య

తములను దానముజేసెను. అతడుకూడ కాలునకు వశ్యుడయ్యెను; నీశోకము వ్యర్థము.”

చాపాయ

వసిష్ఠుని యాజ్ఞప్రకారము, మహారాజు తైలద్రోణిలోనుంచు బడెను; ఒకదూత నతడుపిలిచి, “ఓయీ! నీవు శీఘ్రము భరతునివద్దకు వెళ్లుము; రాజు స్వర్గస్థుడయ్యెననిమాత్ర మతనితో జెప్పకుము. గురువుగారు మీయన్నదమ్ముల నిరువురను. శీఘ్రము నగరమునకుపిజయము జేయుఁగని రని చెప్పము.” అని యాజ్ఞాపించెను. మునియాజ్ఞఁగైకొని యతివేగమున వాడువెళ్లెను; వానివేగమునుజూచిగుఱ్ఱములుసహితము సిగ్గుపడెను. అయోధ్యానగరములో ననర్థములుప్రారంభించినదిమొదలు భరతునకు దుష్పన్నములు వచ్చుచుండెను. పత్రి నిద్రలో నతఁడనేక దుష్పన్నములఁజూచి మేల్కొని, అరిష్టములుకలుగుననిభయపడి విచారిం చెను. దుష్పన్నపరిహారార్థ మతఁడు ప్రతిదినము బ్రాహ్మణులకు దానములనిచ్చి వారికి భోజనముఁ బెట్టుచుండెను; అనేకరుద్రాభిషేకములఁ జేయించెను. జననీజనకులును అన్నదమ్ములును పరిజనమును రక్షింపువని యతఁడు శివునిఁ బ్రార్థించెను.

కోపః 167

ఈప్రకారము భరతుఁడు శోకించుచుండెను; పదునాలుగుదినములకు దూత కేకయరాజ్యమునకువెళ్లి నగరములోఁ బ్రవేశించి, భరతునకు నమస్కరించి గురువుగారియాజ్ఞను విన్నవించెను. అతఁడు శివునకు నమస్కరించి మేనమామవద్ద నెలవుబుచ్చుకొని తమ్మునితోఁగూడి వెడలెను.

చాపాయ

భరతశత్రుఘ్నులు రథముపైఁగొల్పుండి, ప్రయాణమును సాగించిరి; గుఱ్ఱములు వాయువేగమున నడచెను. నదులను, పర్వతములను, మహారణ్యములను వారు దాటివచ్చిరి. శోకముచే నతనిహృదయము పీడింపఁబడెను; ఏకదార్ఢ్యముఁజూచిన నతనికి సంతోషము లేకపోయెను. “అహ! నాకు తెక్కలుండిన, శీఘ్రము యెగిరివెల్లియుందునుకదా! అని భరతుఁడు తలంచెను. ఒకనివిషమ మౌనయుగమువలె నతఁడు గడపెను. ఈప్రకార మతఁడు వచ్చివచ్చి, నగరమును సమీపించెను. నగరములో

నశించు ప్రవేశించునపుడు, దుశ్శకునములు కనబడెను. అశుభస్థానము లలోఁ గూర్చుండి, కాకులు మొదలగునవి భయంకరముగఁ గూయు చుండెను. ఖరములును, సృగాలములును ప్రతికూలముగ నటించుచుండెను. వానిశబ్దములు భరతునిహృదయమునకును జెవులకును బాణములవలెఁ దగిలెను. నదులును, వనములును, ఉపవనములును శోభారహితమయ్యెను; నగరపరిసరమున బీడఁగొట్టినట్లు భయంకరముగ నుండెను. ఖగవృక్షములను, గజశబ్దములను బాచిన దుఃఖమువచ్చును. శ్రీరాముని పయోగమునట్టి రోగముచే జనులందఱు బాధపడుచుండిరి. నగరములో స్త్రీపురుషులందఱు శోకార్థవములలో మునిగియుండిరి. సకలసంపదలను బోగొట్టుకొనినవారివలె వారు చింతాక్రాంతులయిరి.

పోతా 168

పురజనులు భరతునిజూచి నమస్కరించి మాటలెప్పుక, యూరకుండిరి. భయవిషాదములచేఁ బీడితుడై, యతఁడు వారిని యోగక్షేమము నడుగ లేదు. వారిమార్గమున వారు వెళ్లిరి.

చాపాయ

నగరమునకు నలువైపుల నిష్పముట్టి, దహించుకొని పోవుచుండినట్లు, రాజమార్గములును, అంగడివీధులును భయంకరముగ నుండెను; వానింజూచిన, మనస్సునకు సంతోషము లేకపోయెను. కైకేయి, తనకుమారుని యాగపనమునువిని సంతోషించెను. ఆసూర్యకులకమలములకుఁ జంద్రునివంటికైకేయి మంగళహారతిఁబట్టుకొని, కుమారుని కేదురుగవెల్లి; మంగళహారతినిచ్చి, కుమారుని లోనికీ, దీసికొని వెళ్లెను. మంచుపడి, వాడియుండినకమలములువలె దుఃఖముచేఁ బీడితులైయుండిన దాసదాసీజనంబుల నతఁడు చూచెను. కిరాతస్త్రీ పనమునకు నలువైపుల నిష్పముట్టించి సంతోషించువిధమున, వాకైకేయిసంతోషించుచుండెను కుమారునిమనస్సు విచారగ్రస్తమయినందులకు, యామె విచారించి, “ఓతలక్రీ! నీమేనమావలు క్షేమమా?” అని యడిగెను. అతఁడు వారియోగక్షేమముఁజెప్పి, తనవారికుశలము నడిగెను. “ఓలమ్మా! నాతండ్రి గారెక్కడ? నాతల్లులెక్కడ? నీతయెక్కడ? నాస్రాణమువంటి యన్నదమ్ములు రావలక్షణులెక్కడ?”

జోహ 169

కుమారుని ప్రియవచనముల నామె విని కపట దుఃఖమును నటించి, కన్నీరుఁదెచ్చుకొని, భరతునిచెవులకును మనస్సునకును బాణములవంటి పాపపువార్త జెప్పెను.

చాపాయ్

“ఓతండ్రి! మందరసహాయమువలన, నేను గార్యమంతయు సిద్ధపఱచితిని; కాని, ప్రారంభముననే, నాకార్యమును భగవంతుఁడు పనికింపెను. మహాలాజు నీతండ్రిగారు స్వర్గస్థులయిరి.” సింహనాదమును వినిన అడయేనుఁగువలె, నతఁడు తల్లిమాటలనువిని, చింతాక్రాంతుఁడై, “హతండ్రి! తండ్రి!” అనియెడ్చి నేలబడెను. “అయ్యోతండ్రి! మీప్రాణప్రయాణసమయమున, మీవద్ద నుంకలేకపోతిని; ఎంతపాపాత్ముఁడను? నన్ను మీరు శ్రీరామున కప్పగించి యుందురుకదా!” అతఁడు దైర్యముఁదెచ్చుకొని, లేచికూర్చుండి, “అవ్వా! ఏకారణముచేత నాతండ్రిగారు స్వర్గస్థులయిరి! చెప్పము” అని యడిగెను. గాయమునకు విషముఁ దగిలించినట్లు, పాపాత్మురాలు, తానుజేసినదుష్కార్యమున కుప్పతిల్లును, యావద్వృత్తాంతమును సకృచ్ఛముగ కుమారునితో జెప్పెను.

జోహ 170

శ్రీరాముని వనగమనమును భరతుఁడువిని, తండ్రిగారివరణమును మఱచెను. అన్నియనర్థములకు నామె కారకురాలని యతఁడు గ్రహించి, యూరకుండెను. అతఁడు మాటజెప్పలేక చతికిలబడెను.

చాపాయ్

ప్రథమమున భరతునిశరీరము దుఃఖముచే ముండుచుండెను; ముండుచుండినశరీరమునకు లవణముఁ దగిలించినట్లు, కైకేయి కుమారునితో నిట్లుపలికెను. “ఓతండ్రి! మీతండ్రినిమిత్తము విచారింపబనిలేదు. వారనేకసత్కర్తలజేసి, కీర్తిప్రతిష్ఠలబొంది, సుఖముగ జీవించిరి. వారు జీవించియుండినందుకు దగినఫలముఁ బొందిరి. అంతమున వారు స్వర్గమునకు వెళ్లిరి ఈసంగతులను గ్రహించి, నీవు విచారింపకుము. నీమంత్రులతోఁగూడి, నీవు రాజ్యముజేయుము” గాయమున కంగారముఁ దగిలించినట్లు, తల్లిమాటలు భరతునిహృదయ

మునకుఁ దగిలి, బాధపెట్టెను. అతఁడు ధైర్యముఁదెచ్చుకొని, నిట్టూర్పులను విడిచిపెట్టెను “ఓపాపాత్మురాలా! నీవు కులమును నాశనముఁ జేసితివి. నీమూలమున రాజు చనిపోయెను; శ్రీరాముఁడు వనములకు వెళ్లెను; వంశాచారమునకు విరుద్ధముగ, చిన్నవాఁడు పెద్దవారినివిడిచి, రాజ్యముఁ జేయవలసివచ్చెను. ఈసాపపుబుద్ధి నీమనస్సులో నిదివఱకే పుట్టియుండవలెను; అట్లయినయెల్ల నేను నీగర్భమున పుట్టినపుడే నన్నేల నీవు చంపితివి కావు? నీవు చెట్టునునఱికి, కొమ్మలకు నీరుఁబోయు చుంటివి. మీనములు జీవింపవలెనని తలఁచి, సరస్సులోని నీరును తోడి వేయుచుంటివి.

కోపః 171

“మాసూర్యవంశము హంపవంటిది; మాతండ్రి దశరథమహారాజు; మలత్త్యులు నాయన్నదమ్ములు; ఓతల్లి! నీవు నాతల్లివి; ఆహా! విధిక్రృత్యముఁ దప్పించుకొనుట కెవరిరము! నీవునాకుఁ దగినతల్లివికావు. (నీవు నీతల్లివంటిదానవు. నీతల్లి నీతండ్రినివలె నీవు నీభర్తను జంపితివి. కథ:— ఒకబుష్పి కైకేయితండ్రినిజూచి, “ఓరాజా! సకలజంతువుల భాషలు నీకుఁ దెలియును; అయాజంతువులసంభాషణ నీవు వరులకుఁ దెలియఁ జేసినయెడల నీకు మరణమువచ్చును.” అని వరము నిచ్చెను. ఒకదినమున రాజును రాణియుకూర్చుండియుండిరి; ఒకచీమమాట నతఁడు విని నవ్వెను. అతనినవ్వునకుఁ గారణము నెప్పుమని రాణి నిరోధించెను; అకారణముఁజెప్పిన, తనకు మరణము సంభవించునని రాజు బోధించెను; కాని యామె రాజునుజూచి “ఓనాథా! మీప్రాణములుండినను, పోయినను గారణముఁ జెప్పఁడు” అని యామె మూర్ఛించెను. ఆమాటను రాజు విని యామెను గృహముచుండి వెడలఁగొట్టెను.)

చాపాయ్

“ఓపాపాత్మురాలా! ఈదుర్మద్ధి నీమనస్సులోఁ బుట్టినపుడే నీహృదయ మేల రెండుముక్కలు కాలేదు? ఈవరము నడిగినపుడు, నీమనస్సులో విచారము పుట్టలేదా? నీనాలుక మండలేదా? నీముఖమునకు సిగ్గు లేకపోయెనా? రాజునకు నీయందు విశ్వాస మెట్లు కలిగెను? వారికి మరణకాలము సమీపించినందున, భగవంతుఁడు వారిబుద్ధిని ప్రసంగ

జేసెను. స్త్రీలనునో వ్యాపారములు బ్రహ్మకే తెలియవుకదా! నీవు కపటివి; పాపాత్మురాలవు; అవగుణములకు నిధివి. నీనునో వ్యాపారముల నెట్లు నాతండ్రి తెలిసికొనఁగల్గును? నాతండ్రిచిత్తము సరళము; నిర్మలము; నారికి లేశమపి కంటములేదు వారు సుశీలురు; ధర్మాత్ములు— స్త్రీలస్వభావ మెట్లు వారు తెలిసికొనఁగలరు! లోకములో నే వజంతువు శ్రీరాముని తనప్రాణమువలెఁ జేసింపదు! మనుజులమాటఁ జెప్పనేల! అట్టి శ్రీరామునకు నీ వహితముఁజేసి సంతోషించుచుంటివి. ఎవరు నీవు? సత్యముఁ జెప్పుము. నీవెవరయిర నాకేను? పాపముఁజేసినందున నీముఖము నల్లఁబడెను. నీవు నాయెదుటనుండి లేచిపోము.

కోహ 172

“శ్రీరామునితో నిరోధించిన నీవంటిపాపాత్మురాలిగర్భమున బ్రహ్మ నన్నుఁ బుట్టించెను; అందుచేత, నావంటిపాపాత్ముడేవీ! నీతోఁ బ్రసంగించుట వ్యర్థము.”

చాపాయ్

కైకేయిమాటలవలన శత్రుఘ్నునిశరీరము మండుచుండెను; కాని యతఁడు తల్లితో నెదిరించి మాటలాడలేదు. అతనికోపముఁ జెప్పుటకు శక్యముకాదు. ఆసనుయమున, దివ్యవస్త్రాద్యలంకారములను ధరించి మంధర ప్రవేశించెను. ఆజ్యాహుతివలన బ్రజ్వలిల్లు హుతాశనునివలె, లక్ష్మణుని తమ్ముడు, శత్రుఘ్నుడు దానింజూచి, మండిపడెను. కోపము చేత నతఁడు దానిమూపురముమీఁద నొకదెబ్బఁగొట్టెను; ఆదెబ్బతో నది గిరగిరతిరిగి యేడ్చుచు నేలఁబడెను. దానిమూపురము విఠిగెను; దానిబుర్ర బ్రద్దలయ్యెను; దానికండ్లు ముఖమునుండి గాలెను. దాని ముఖమునుండి నెత్తులుకాలెను. అది బోరగిలఁబడెను. “హా! దైవనూ! నేనేను యపరాధముఁజేసితిని! ఇదియూ, నేనుచేసినపనులకుఁ బ్రత్యుపకారము?” ఆమంధర నఖిశిఖపర్యంతము విషచుని తెలిసికొని శత్రుఘ్నుడు దానిశిఖఁబట్టుకొని బరబరమని గూడ్చెను. ఆకృపానిధి భరతుఁడువచ్చి, దానిని విడిపించెను. తదుపరి భరతశత్రుఘ్నులుకలసి కాసల్యవద్దకు వెళ్లిరి.

కోహ 173

ఆ కాసల్యాదేవి, యేకవస్త్రమును ధరించి ధూళిపట్టినశరీరము

కలదియై, “నాథా! నాథా!” యని యేడ్చుచుండెను. ఆమెమనస్సు శోకముచే దహించుకొనిపోయెను; ఆమెశరీరము నీరసించెను; వనములో నుండిన సువర్ణఛాయవంటి నాగవల్లిలత మంచుచే వాడినట్లు యామె ముఖము వాడిపోయెను.

చాపాయ్

భరతునిజూచి, కౌసల్యాదితల్లులు దిగ్గునలేచి యతని కెదురుగ వెల్లిరి; కాని, వారుశోకముచే మూర్ఛిల్లి నేలఁగూలిరి. వారిదురవస్థ జూచి భరతుఁడు విలపించెను. తనయవస్థను నుఱచి యతఁడు వారిపాదములమీదఁబడెను. “ఓతల్లీ! నాకొండ్రీని జూపింపుము. నీతమ్మయెక్కడ? నాయన్నదమ్ములు రామలక్ష్మణు లెక్కడ? లోకములో నాతల్లి కైకమ్మ యెందుకుఁబుట్టెను? ఆమె పుట్టినను గొడ్డాలెయుండిన బాగుండునే? ఆమె కడుపున నేనేలజన్మించితినీ? నామూలమున వంశమున కపకీర్తివచ్చెను. నాకుఁ గళంకము వచ్చెను. నాప్రియులకు నేను ద్రోహిని. మూఁడులోకములలో నావంటిమందభాగ్యుఁడు కలఁడా? నామూలము నకదా మీకిట్టి దురస్థ సంప్రాప్తమయ్యెను. తండ్రిగారు స్వర్గమునకును, రఘుపతివనములకును వెళ్లెను ఈయనర్థములకు నేనేకారణము. వెదురు పొదకు నిప్పువెట్టిన నావంటివాని జన్మమేల? ఈదుస్సహమగుశోకాగ్నిని అపరాధమును నేనెట్లు భరింపఁగలను?

దోహ. 174

భరతుని చక్కని ప్రియవచనములను తల్లినిని, ధైర్యముఁదెచ్చుకొని లేచి కూర్చుండెను. భరతుని లేవఁదీసి, అతనిని నామె కౌఁగిలించుకొనెను; అతని కన్నీటి దుడిచెను.

చాపాయ్

ఆకౌసల్యస్వభావము సరళము; ఆమె నిమ్మపటి; ఆ భరతుఁడు తిరిగివచ్చిన రాముఁడేమో యనునట్లు, ఆమె యతనిని కౌఁగిలించుకొనెను. తదుపరి, ఆమె శత్రుఘ్నుని యాదరించి, దగ్గఱకుఁదీసికొని యాలింగనముఁజేసికొనెను ఆమె ప్రేమాతిశయములును, దుఃఖము నుప్పొంగివచ్చెను. ఆమె సరళచిత్తమును గ్రహించి “అమె రామునితల్లి. ఆమె చిత్తమెందుకు కోమలముగ నుండఁదు?” అని జనులు చెప్పుకొనిరి. తన తొడలమీదఁ గుమారుని గుర్చుండఁబెట్టుకొన్ని ఆమె కన్నీటిం దుడు

చుకొని, కుమారునితో నిట్లు చెప్ప నారభించెను:—“ఓభరతా! ధైర్యము దెచ్చుకొనుము. ఇది అసమయము; నీవు శోకింపకుము. గతించినదానికి వగవనేల? నీవు ఖిన్నుడవైయుండుట తప్ప. కాలకర్తములగతు లఘుటితములు. ఓతండ్రి! ఒకరిని దూషింపకుము. అన్నివిధముల భగవంతుడు నాకుఁ బ్రతికూలముగ నుండెను. ఇంతదుఃఖము ననుభవించి జీవింపుమని నాకుఁ బ్రహ్మ వ్రాసెను. ఇంక ముందుకు నాకు బ్రహ్మ యేగతి బెట్టునో యెవరికిఁ దెలియును?

దోహ 175

“ఓకుమారా! తండ్రియాజ్ఞాప్రకారము, శ్రీరాముడు వస్త్రాద్యలంకారములను విసర్జించి హర్షవిమోదములు లేక, వల్కలాంబరములను ధరించెను.

చాపాయ్

“అతనిముఖము సంతోషముగ నుండెను; మనస్సులో రాగరోషములు లేక మైనలేవు. యథోచితముగ నతఁ డందఱను నోదార్చెను. అతనివెంట జానకిసహితము వనమునకు వెళ్లెను. ఆమె మహాపతివ్రత; ఆమెకు భర్తయందను రాగము మెండు. అనేకవిధముల నామెను మేము బోధించి, వలదని చెప్పినను, యామె భర్తవెంట వెళ్లెను. వనవాసగమనమును లక్ష్యముండు విని దిగ్గువలేచి వారివెంట వెళ్లెను. అతనిని రాముడు బోధించినను, యతఁడు గృహమువద్ద నిలువక రామునితోఁగూడి వెళ్లెను. ఈప్రకారము సీతారామలక్ష్మలు వనమునకు వెళ్లిరి. నేనైనను వారితో వెళ్లేదేదు; నాప్రాణములైనను వారితోఁ బోలేదు. ఇదియంతయు నాకన్నులయెదుట జరగెను; నేను నిర్భాగ్యురాలను; కనుక నాదేహమును ప్రాణములు విడిచిపెట్టలేదు. నాహృదయము పాపాణము; నాకడుపున బుట్టినరామునిహృదయము కోమలము; నాకు రామునిమీద నెంతదయ యుండిన ప్రయోజనమేమి! సిగ్గునువిడిచి నేను జీవించియుంటిని. మీతండ్రి మహాంజా, ఎంతవఱకు జీవింపవలెనో, ఎప్పుడు చనిపోవలెనో వారికిఁ దెలియును. శ్రీరాముడు వారికన్నులయెదుట నుండినంతవఱకు వారు జీవించియుండిరి. వారికన్నులకు రాముడు చాటువడినతోడనే వారు ప్రాణములను విడిచిపెట్టిరి. నాహృదయము నూరువజ్రములతో సమానము.”

కోట 176

ఆ కౌసల్యమాటలను భరతుఁడువిని, యేడ్వసాగెను. రాణివాస పుస్త్రీలును దాసదాసీజనంబులును చింతాక్రాంతులై యేడ్వసాగిరి. రాజ మందిరము శోకార్ణవమయ్యెను.

చాపాయ్

భరతశత్రుఘ్ను లిరువురును శోకసంతప్తమానసులై విలపించిరి. వారిని తల్లి కాఁగిలించుకొని యాదార్చెను. అనేకవిధముల నతనిని తల్లిబోధించి, యతనికి జ్ఞానము నుపదేశించెను. పురాణోపదేశములలో నివాక్యములఁజెప్పి, భరతుఁడు తల్లుల నోదార్చెను. భరతుఁడు చేతులను బోడించుకొని, నిర్మలాంతఃకరణముతో విన్నవించెను. “ఓతల్లీ! నాకన్నతల్లి చేసినకుట్ర నేనెఱుంగను; శ్రీరాముని వనమునకుఁబంపినసంగతి, యింతవఱకు నాకు లేశమైనను దెలియదు; ఒకవేళ నే నీసంగతి నెఱుంగుదునని నీకుగాని యపనమ్మకముండినయెడల, జననీ జనకులను, గురువును చంపినపాపము నాకు వచ్చుగాక; గోశాలలను; దేవబ్రాహ్మణమందిరములను దహించిన పాపము వచ్చుగాక; స్త్రీహత్య శిశుహత్య పాపమువచ్చుగాక; స్నేహితుని, రాజును విషముబెట్టి చంపినపాపము వచ్చుగాక. బ్రహ్మహత్య, సుగంధపానము మొదలగుపంచమహాపాతకములు వచ్చుగాక; అసత్యము, కపటప్రవర్తనము మొదలగుపాపములు, మనోవాక్కాయకర్మలచే బుట్టునట్టిపాపములు, కవీశ్వరులు వర్ణించి చెప్పనట్టి పాపములు వచ్చుగాక. ఇతఃపూర్వమివిషయము నాకు లేశమపి తెలిసియుండినయెడల, ఓదైవమా! ఈపాపములన్నియు నాకుఁ దగులును గాక

కోట 177

“ఓతల్లీ! ఈవిషయము నే నెఱింగియుండినయెడల, హరిహరుల చరణసేవను విడిచి ఘోరమగుభూతగణముల నుపాసించువానికి వచ్చునట్టిదుర్గతి నాకు వచ్చుగాక.

చాపాయ్

“ఓతల్లీ! వేదమును విక్రయించువారును, గన్యాశుల్కమును బుచ్చుకొనువారును, పరోక్షమున నిందించువారును, పరులపాపములను చెప్పవారును, పాపముఁజేసి చెప్పకొనువారును, కపటములు,

కుటిలులు, కలహప్రియులు, క్రోధులు, వేదవిదూషకులు, విశ్వవిరోధులు. లోభులు, లంపటలు, లోలుపులు, చంచలులు, పరధనపరదారావేతులు, పీరిదుర్గతి నాకు వచ్చుగాక! సాధుసాంగత్యమును విసర్జించువారును, పరమార్థమునందు విముఖులగునిర్భాగ్యులును, మనుజుశరీరమును ధరించయు భగవంతునిసేవింపనివారును, హరిహరులకీర్తిని గానముజేయనివారును, వేదమార్గములను విడిచి వామమార్గమున సంచరించువారును, ఆత్మవంచకులును, లోకవంచకులును వీరికి వచ్చదుర్గతి నాకువచ్చుగాక.

ఛాంద్ 7

“ఓతల్లీ! మనోవాక్కుర్తలచే నేను శ్రీరాముని దాసుడను; శ్రీరాములు సర్వజ్ఞులు; సకలజీవులహృదయములలో నివసించును. అందుచేత, జీవుల నిర్మలాంతఃకరణమును, కపటమును, చాతుర్యమును వారికి దెలియును;” ఈ ప్రకారము భరతుడు చెప్పి, చెప్పి, కన్నీరు గార్చెను; అతనిశరీరము పులకరించెను; అతడు పాదాంగుష్ఠములతో భూమిమీద వ్రాయ నారంభించెను; అతడు రామునిభక్తుడని తెలిసికొని, తల్లి యతనిని కౌగిలించుకొనెను.

జోహ 178

భరతుని సరళమగుప్రియవచనముల నామెవిని, యతనితో నిట్లు పలికెను. “ఓతండ్రీ! మనోవాక్కులచే సదా నీవు రామునకుఁ బ్రియుడవు.

చాపాయ్

“రామునిప్రాణములకు నీవు ప్రాణము. అతనిప్రాణములకింట నీవతనికిఁ బ్రియుడవు. చంద్రచింబములోనుండి విషమువెడలవచ్చును; హిమంతములో నగ్నిపుట్టవచ్చును; జలములనువిడిచి, జలచరములు జీవింపచ్చును, జ్ఞానికి మోహ ముండవచ్చును; కాని, నీవుమాత్రము రఘురామనకుఁ బ్రతికూలముగ నుండవు. రాముడు వనములకు వెళ్లుట సీసమ్మతమని లోకములో నెవఁడైన చెప్పినయెడల, వానికి స్వప్నమందైన సుఖముగాని, సద్గతిగాని, లభింపదు.” ఈ ప్రకారము తల్లి పలికి, కుమారుని కౌగిలించుకొనెను. ఆమెకు పాలు చేవువచ్చెను. ఆమె కన్నీరుగార్చెను. ఈ ప్రకారము వారు హర్షుండి, విలపించుచుండ, రాత్రి గతిం

చెను. ప్రాతఃకాలమున, వామదేవుడును, వసిష్ఠులునువచ్చి, మంత్రులను మహాజనులను బిలిపించిరి. అనేకవిధముల వసిష్ఠు భరతుని నోదార్చి, బోధించెను; పరమార్థతత్త్వము సుపదేశించెను.

కోట 179

“ఓతంత్రి! ధైర్యము నవలంబింపుము; చేయవలసినకార్యముల నీరోజునచేయుము”. గురువువచనములప్రకారము భరతుడులేచి, పితృకార్యము జేయుటకు సిద్ధపడెను.

చాపాయ్

వేదోక్తప్రకారము మహారాజుకశేబరమునకు స్నానముజేయించిరి: ఆశరీరమును శ్చశ్శానమునకుఁ దీసికొనివెళ్లుటకుఁ జక్కనివిమానముఁ గట్టిరి. భరతుడు తల్లులచరణములఁబట్టుకొని, “ఓతల్లులారా! మీరు సహగమనముజేయకుండు. రామునిఁ జూడఁగలరు; అని ప్రార్థించి, వారిని నోదార్చెను రామునిఁ జూడఁ గోరి, వారు నిలిచిరి. చందన దారువులను, అగరు మొదలగుసుగంధద్రవ్యములను వారు తీసికొని వెళ్లిరి. సాక్షాత్తు స్వర్గలోకమునకు మెట్లుగట్టినట్లు, సరయూనదీతీరమునఁ గాష్ఠముఁజెప్పిరి. ఇట్లు దహనక్రియలుజరిగెను. యథావిధిగ భరతుడు స్నానముజేసి, తిలోదకముల నిచ్చెను. వేదపురాణములను విచారించి చూడ, శుక్లపక్షయే కాదశినాటికి దశరాత్రములును, ప్రేతకర్మము ముగించెను. వసిష్ఠులు యాజ్ఞ చేసినదానికంటె నధికము సహస్రాంతము భరతుడు పితృకార్యమును నిర్వహించెను. అతఁడు తండ్రిపేరుఁబెప్పి, పోడశమహాదానముల నిచ్చెను. ధేనువులను, గజాశ్వములను దానముఁ జేసెను

కోట 180

సింహాసనములు, అలంకారములు, వస్త్రములు, అన్నము, భూములు, గృహములు, ధనము మొదలగువానిని సంతృప్తిగ భరతుడు బ్రాహ్మణుల కిచ్చెను; అంతకంటె నధికము బుచ్చుకొనుటకు వారికి వీలులేకపోయెను.

చాపాయ్.

భరతుడుచేసిన పితృకార్యములను వేదోక్తతానైనఁ జెప్పటకు శక్యము కాదు. తదుపరి, మంచినయముఁజూచి, వసిష్ఠుడువచ్చి, మంత్రు

లను, మహాజనులను, సామంతప్రభువులను బిలిపించెను. అందఱు రాజసభలోఁ గూర్చుండిరి; భరతశత్రుఘ్నులను సభకురప్పించిరి. వసిష్ఠుఁడు భరతునియొడుటఁగూర్చుండెను; అతఁడు ధర్మానుసారము రాజనీతిని బురస్కరించుకొని, భరతున కుపదేశించెను. ప్రథమమున, రాణి కైకేయిచేసిన పన్నాగము మొదలు రామునివనగమనమువఱకుఁ గలకథ నతఁడు చెప్పెను; తదుపరి, మహారాజు సత్యమును, ధర్మమును కొనియాడెను. ఆమహారాజు రామునివియోగమును భరింపలేక, శరీరమును విడిచిపెట్టెను! ఇందుమూలమున నతనికి రామునియందుఁగలప్రేమాతిశయములువ్యక్తమయ్యెను. తదుపరి, గురువు శ్రీసీతారామలక్ష్మణులగుణమును గొనియాడుచుండ, నతనినేత్రములవెంబడి నీరు వఱదలై కారెను; అతనిశరీరము పులకరించెను; వారియందుఁ గలప్రేమాతిశయములచే, నాగురువు మహాజ్ఞానియైనను విలపించి, పరవశుఁడయ్యెను.

కోహ 181

ఈప్రకార మామునివర్యుఁడు శోకార్ణవమగ్నుఁడై చెప్పనారంభించెను. “ఓభరతా! విధికృతము ప్రబలము. లాభనష్టములు, జననమరణములు, కీర్తిలక్షకీర్తులును, భగవదధీనములు. (నావంటివాఁడున హితము విధికృతమును దప్పించుకొనలేడు సుమీ’ అని యతఁడు సూచించెను. అయోధ్యానగరమునకు నష్టము; దేవతలకులాభము; వనవాసులకు లాభము; సుగ్రీవవిభీషణులకు జీవనము; రావణాదిరాక్షసులకు మరణము. భరతలక్ష్మణులకు కీర్తి; కైకేయికి అపకీర్తి.)

చాళాయ్

“ఓభరతా! ఈసంగతులను విచారించియొకరిని దూషించుటయు, నొకరిని కోపించుటయు వ్యర్థము. నీవు విచారించి చూడుము; కశరకమహారాజు మరణము శోచనీయము కాదు. పెదబాహ్యుఁడును ధర్మమార్గమునువిడిచి విషయములలోఁ దగులుకొనిన బ్రాహ్మణుఁడు శోచనీయుఁడు. రాజనీతినివిడిచి ప్రజలను ప్రాణములవలె రక్షింపనిరాజు శోచనీయుఁడు. ధనవంతుఁడైనను కృపణుఁడును, అతిథులను సత్కరింపనివాఁడును, శివుని నేవింపని వైశ్యుఁడు శోచనీయుఁడు. బ్రాహ్మణుల నవమానించువాఁడును, దురభిమానముగలవాఁడును, వదరుఁబోతును, జ్ఞానినని విట్టిచీగుకూర్చుడు శోచనీయుఁడు. భర్తకుఁ బ్రతికూలముగ

సంచరించు స్త్రీనిమిత్తము విచారింపవలెను. కుటిలస్వభావురాలును కలహప్రియురాలును స్వేచ్ఛానుసారియగు స్త్రీనిమిత్తము విచారింపవలెను. బ్రహ్మచర్యమునువిడిచి గురువాజ్ఞను ధిక్కరించిన బ్రహ్మచారి శోచనీయుడు.

దోహ 182

“మోహముచేత ధర్మమార్గమును విడిచిపెట్టిన గృహస్థుడు శోచనీయుడు; వివేకమును వైరాగ్యమును బోగొట్టుకొని, ప్రపంచరీతిని యనుసరించునన్యాసి శోచనీయుడు.

చాపాయ్

“జపతపములను విడిచి, విషయభోగములయందు మనస్సును బ్రసరింపజేయువానప్రస్థుశోచనీయుడు. పరోక్షమున దూషించువారును, అకారణముగఁ గోపించువారును, జననీజనకులతోను, గురువులతోను, సోదరులతో నిరోధించువారును, ఆత్మపోషకులును, పరుల కపకారముజేయువారును, నిర్దయులును, లోభులును, రతికాములును, బరధనాపేతులును, వేదవిదూషకులును, దేవపంచకులును శోచనీయులు. కపటమునువిడిచి, భగవంతుని నేవింపనివాడును, శోచనీయుడు. దశరథమహారాజు శోచనీయుడుకాదు; అతనికి క్రియేదేడుపదునాలుగు లోకములలో వ్యాపించెను. త్రికాలములలో నతనివంటివాడులేడు. ఓభరతా! ఇట్టివాడు నీతండ్రి. బ్రహ్మనిష్ఠుమహేశ్వరులును, దేవేంద్రుని దిక్పతులును మీతండ్రి గుణములను జెప్పుకొనుచుందురు.

దోహ 183

“రామలక్ష్మణభరణశత్రుఘ్నులవంటి కుమారులఁగల తండ్రియొక్క పుణ్యము నెవరు విస్తరించి, చెప్పఁగలరు? నీవాలోచించి, చూడుము.

చాపాయ్

“అన్నివిధముల మీతండ్రి యదృష్టవంతుడు; అతనినిమిత్తము విచారించుట వ్యర్థము. నామాటలనువిని, వానిని గ్రహించి, దుఃఖమును విడిచిపెట్టుము; మీతండ్రియాజ్ఞను శిరసావహించుము. మహారాజు నీకు రాజ్యాధిపత్యము నిచ్చెను. తండ్రివచనములను మన్నించుట యుచితము. ఆడినమాటను నప్పలేక, నీతండ్రి మునివియోగమున కొప్పుకొని, యతనియందుఁగల యనురాగముచే, నిజశరీరమును విడిచి

పెట్టెను. మీతండ్రికి మాట ప్రధానముకాని, ప్రాణము ప్రియముకాదు. అందుచేత, నీవతనిమాటను మన్నింపుము. అతనియాజ్ఞను నీవు శిరసా వహించినయెడల, నీకు మంగళమగును; అన్నివిధముల నీకు శుభములు చేకూడును. పరశురాముడు తండ్రియాజ్ఞ ప్రకారముతక్షణము తల్లిని సంహరించెను. యయాతివక్రవర్తికోరినప్రకార మతనికుమారుడు, పురువు, తనయావనమును తండ్రికిచ్చి, తండ్రి వార్ధక్యమును దాననుభవించెను.

దోహ 184

“యుచితానుభవముల నాలోచింపక, తండ్రియాజ్ఞను మన్నింప వలెను; ఆప్రకారము మన్నించువారే, సకలసుఖములను గీర్తినిబొంది, స్వర్గమునకు వెళ్లగలరు.

చాపాయ్

“అన్నివిధముల నీవు రాజువచనములను శిరసావహించి, రాజ్యముజేసి, ప్రజలను రక్షింపుము. ఇంతటితో దుఃఖమును విడిచిపెట్టుము. నీకార్యమువలన, స్వర్గములోనుండిన మీతండ్రిమనస్సు స్థిమితపడి, యతడు సంతోషించును ‘వేదశాస్త్ర సమృతమగు వాక్యముఁ చెప్పుచున్నాను వినుము. ఏకుమారునకుఁ దండ్రి రాజ్యమునిచ్చునో, వాడే రాజ్యమున కర్హుఁడు. అతనిమాట ప్రకారము నీవు ప్రవర్తించినయెడలఁ గీర్తిప్రతిష్ఠలు నీకువచ్చును. నీవు శోకమునువిడిచి, రాజ్యముజేయుము; నీక్షేమమునిమిత్తము నేను చెప్పుచున్నాను. నామాటలను విచారించి చూడుము. నీవు రాజ్యముచేయుచుండిన సంగతినివిని సీతారాములు సంతోషించెదరు, బుద్ధిగలవాడునామాట లనుచితములని చెప్పుడు. జనులసౌఖ్యముఁజూచి, కౌసల్యాదితల్లులు సుఖముగ జీవించెదరు. నీనిర్మలాంతఃకరణము రామునకుఁ దెలియును; నీవుచేసినపని నతడు మెచ్చుకొని సంతోషించును. రాముడు తిరిగివచ్చిన తరుత నతనికి నీవు రాజ్యమును సమర్పించి, అతనిని నీయిష్టానుసారమునేవింపుము.”

దోహ 185

మంత్రులు చేతులనుజోడించుకొని, భరతునితో నిట్లు విన్నవించిరి “ఓనాథా! గుర్వాజ్ఞనుమన్నింపుడు; శ్రీరాములవారు తిరిగివచ్చినతరువాత, సమయోచితముగఁ దమరు ప్రవర్తింపవచ్చును.”

చాపాయ్

కౌసల్య ధైర్యముఁ దెచ్చుకొని, భరతునితో నిట్లు చెప్ప నారంభించెను; “ఓభరతా! గుర్వాజ్ఞను నీవు మన్నించుట యుచితము. అది నీకు హితవని తెలిసికొని, మనస్ఫూర్తిగ దాని ప్రకారము నడుచుట యుచితము. కాలగతులను గ్రహించి, విషాదమును విడిచిపెట్టుము. నీవు ప్రస్తుత మస్థిమితముగ నుండుటకు సమయముకాదు. శ్రీరాముఁడు వనములోనుండెను; మీతండ్రి సర్వర్థస్థులయిరి. ఇట్లు నీవు విచారించుచుంటివి. నీకుటుంబమునకును, నీతల్లులకును, నీమంత్రిలకును నీజనులకును నీవే యాధారుఁడవు. నాతోడునుమీ; కాలకర్తములు ప్రతికూలముగ నుండెనని తెలిసికొని నీవు ధైర్యముఁ దెచ్చుకొనుము. తండ్రి యాజ్ఞను శిరసావహించి మన్నించుము. ప్రజాపాలనము జేయుము. పురజనుల దుఃఖముఁ బోగొట్టుము.” నీగురువును మంత్రిలును జెప్పిన ప్రయవచనములు, చల్లని గంధమువ లెనతని హృదయమున కౌప్యముగ నుండెను. నిగ్ధలాంతఃకరణముతో నాతని తల్లి చెప్పిన ప్రయవచనములు మృదుమధురముగ నుండెను.

ఛాండ్ 8

ఆమె మాటలవలన, నతని మనస్సు వ్యాకులముపడెను. తన తల్లి చేసిన కృత్రిమ వ్యాపారమువలనఁగదా, రాముఁడు వనమునకు వెళ్లెనని యోఁడు జ్ఞాపకముఁ దెచ్చుకొని, యిరువురు తల్లులకుఁ గల తారతమ్యమున కతఁడు విచారించెను. అతని కములములవంటి నేత్రముల వెంబడి నీరుకారెను. అతని హృదయములో నూతనముగఁ బుట్టిన విరహాంకురముల నతనికన్నీరు తడిపి మొలిపించెను. ఆసమయమున, నతని దురవస్థ జూచిన వారందఱు దుఃఖముచే మైమఱచి యుండిరి. అతనిను శీలమును, భ్రాతృవాత్సల్యమును సభికులుకొనియాడిరి. అని తులసీదాసుగారు చెప్పుచున్నారు.

సోరథా 7

భరతుఁడు ధైర్యముఁ దెచ్చుకొని, కనులములవంఠిహస్తములను బోడించి, ఆమృతోపమానముగ వారిలో నిట్లు ప్రసంగించెను.

చాపాయ్

“గురువులు నాకు మంచియుపదేశముఁజేసిరి; వారివచనములు మంత్రిలకును జనులకును సమ్యక్తములు. నాతల్లి గారు కూడ నాకుఁ దగినట్లు

నన్నాజ్ఞాపించిరి. వారిమాటలను నేను శిరసావహించి మన్నింపవలెను. గురువులును, జననీజనకులును, ప్రభువులును చెప్పినమాట ప్రకారము నడచినయెడల మేలుకలుగును; కనుక, వారు చెప్పినవెంటనే విలంబముజేయక నడచుట యుచితము. వారిమాటలు యుచితమూ, అనుచితమూ యని విచారించుటవలన, ధర్మమునకు హానివచ్చును. అందువలన మహాపాతకము చుట్టుకొనును. మీరు సరళముగఁ జెప్పిన హిరోపదేశముల ప్రకారము నేనునడచినయెడల, నాకు మేలుకలుగును. అయినను; నేను మీమాటలను బాగుగ గ్రహించినను, నామనస్సునకుమాత్రము సంతోషము కలుగలేదు. నావిన్నపమును మీరు వినుఁడు. నాముఖముఁజూచి, నన్ను తగినప్రకారము శిక్షింపుఁడు. నేను మీకుఁ బ్రత్యుత్తరము నిచ్చినందుకు నన్నుక్షమింపుడు. దుఃఖములలో నుండినవారు చెప్పినమాటలలో గుణదోషములుండినను, సాధువులు వానిని లక్ష్యముఁజేయరు.

కోహ 186

“ఏ రాజ్యమునిమిత్తము నాతండ్రిగారు స్వర్గస్థులైరో, ఏదాని మూలమున, నాసీతా గామలక్షణులు వనములకేగిరో, నన్నా రాజ్యమును పరిపాలింపుమనికదా, మీయభిప్రాయము. నేను రాజ్యముఁజేయుటవలన, నాకేమిప్రయోజనము? మీకేమిలాభము? కలుగునో, మీరు చెప్పుఁడు.

చాపాయ్.

“శ్రీశీతాపతిని నేనించుటయే, నాకు శ్రేయస్కరము. నాతల్లిచేసి నకృత్రిమమువలన, నాయభిలాషకు భంగమువచ్చెను. నేను పూర్వోత్తరముల నాలోచించిచూడ, నాకొంకంటె శ్రేయోదాయకమగుపని మఱియొకటి కనఁబడదు. శ్రీశీతా రాముల పాదములఁ జూడనపుడు, నాకీరాజ్యము గీజ్యమేల? దానివలన నాకు దుఃఖముకలుగును. భూషణములను ధరించి, వస్త్రమును విసర్జించినట్లే, మాతండ్రి లేనిరాజ్యమునకు శోభలేదు. బ్రహ్మాత్మత్వమును విచారించి నిజమును తెలిసికొనని వైరాగ్యమేల? రోగముచేఁ బీడింపబడుచుండిన శరీరమునకు భోగములేల? హరిభక్తిలేని జగత్కములేల? బీషములేని శరీరచక్కదనమేల? రాముఁడులేని రాజ్యము నాకేల? ఈభోగములు నాకేల? నేను

శ్రీరామునివద్దకు వెళ్లుటకు మీరు నాకు స్థలపునిచ్చుటయే నాముఖ్యాభిప్రాయము; అదియే నాకు శ్రేయోదాయకము. నేను రాజ్యముఁజేయుటవలన, మీమీకోరికలు నెరవేరునని మీరు తలంచినట్లు కనబడును; నాయందుఁగలవెట్టిదయచే; మీ రట్లుతలంచితిరికాని, మఱియొకటికాదు.

దోహ 187

“నేను కైకేయికుమారుఁడను; కుటిలస్వభావుఁడను! సిగ్గులజ్జలు లేనివాఁడను. రామునిశత్రువుఁడను; నావంటియధముడు రాజ్యముఁజేయుటవలన, మీరు సుఖములుకలుగునని తలంచుచుండితిరి.

చాపాయ్

“నేను సత్యముఁ జెప్పుచున్నాను; నామాటలనువిని, విశ్వసించువు; ధర్మశీలుఁడే రాజ్యముఁజేయుటకుఁ దగినవాఁడు. మీరు మూర్ఖుఁడని, రాజ్యమును నాకుఁగట్టినయెడల, భూమిపాతాళమునకుఁ గ్రుంకును. నానిమిత్తముకదా శ్రీసీతారాములు వనవాసముఁజేయుచుండిరి; నాకంటెఁ బాపాత్ముఁ డెవఁడుకలఁడు! మహారాజు శ్రీరాములను వనములకుఁబంపి, వియోగదుఃఖమును భరింపలేక, స్వర్గస్థులయిరి. నేను మూర్ఖుఁడను; ఈయనర్థములకు నేనే కారణము. ఏవిధమగువిచారము లేనివానివలె, నేనుమీమాటలను సావధానముగ వినుచుంటిని. రాముఁడులేని రాజవంశిరముఁజూచినను, నాప్రాణములు నిలిచియున్నవి. నాబ్రతుకు లోకపరిహాసమునకువచ్చెను. పరమపవిత్రుఁడగు శ్రీరాముఁడు విషయభోగములు తుచ్చములని విడిచిపెట్టెను. నేను విషయాసక్తుఁడనై, లోభివానివలె, రాజ్యసుఖముల ననుభవించుకొనుచుంటిని. నాహృదయకాఠిన్యము నెంతవఱకుఁ జెప్పఁగలను! నాహృదయము వజ్రముకంటె నధికకఠినమని ప్రసిద్ధికెక్కెను. శ్రీరామునివియోగమువలన, నాహృదయము రెండుముక్కలు కాలేదు.

దోహ 188

“కారణముకంటెఁ గార్యమే కఠినము; ఇందుకు రెండుదృష్టాంతములు కలవు. ఎముకలవలన జేయఁబడినవజ్రము మహాకఠినము; పాషాణములోఁబుట్టినలోహము పాషాణముకంటెఁ గఠినముకదా! అటుల, కైకేయిగర్భములోఁబుట్టిన నే నామెకంటె మహాకఠినుఁడను.

చాపాయ్

“కై కేయిగర్భమునఁబుట్టిన నేను పాపాత్ముఁడను; మందభాగ్యుఁడను; శరీరమునం దభిమానముకల వాఁడను. శ్రీరామునివియోగముచే నాప్రాణములు నాశరీరమును విడిచిపెట్టినపుడు, ముందుకు నేనేమి చూడవలసివచ్చునో, వినవలసివచ్చునో తెలియదు. ఈపాపాత్మురాలు, కైకమ్మ, శ్రీసీతారాములను వనములకుఁబంపి, భర్తను స్వర్గమునకుఁ బ్రయాణముఁ జేసెను. ఇదియంతయు నాతల్లికి హితవయ్యెను. ఆమెమూలమున జనులకు శోకసంతాపములుకలిగెను; ఆమెకు వైధవ్యమును, అపకీర్తివచ్చెను. నాకు రాజ్యమును సత్కీర్తినిచ్చెను; అన్ని కార్యముల నామె చక్కఁబెట్టెను ఈపనులవలన, నాకేమిప్రయోజనము? మీరు కూడ నన్ను రాజ్యముఁజేయుమని నొక్కిచెప్పుచుంటిరి. నేను కై కేయిగర్భవాసమునఁ బుట్టియుంటిని; ఇదియే, నాకువచ్చినమచ్చు; ఇది నా కను చితముకాదు. ఒకసారాయమే, వ్రాయవలసినదానిని బ్రహ్మ నాలలాటమున వ్రాసెను. మీరు “పంచాయతి”నిజేసి, దానికిసహాయముఁచేయుచుంటిరి; నేనేమి చేయఁగలను!

జోహ 169

“ఒకనికి నవగ్రహములు వక్రించియుండెను; అందులకుఁదోడు సన్నిపాతము; దానిపైఁదోసుకుట్టెను. అప్పుడు వానియారోగ్యమునిమిత్తము వానికిమద్యమునిచ్చినయెడల, వానిప్రాణములు నిలువఁబడునా? అటులనే నాయవస్థయున్నది.

చాపాయ్

“నేను కై కేయికుమారుఁడను; బ్రహ్మచతురుఁడు; నాకుఁదగినట్లు, నాలలాటమున నతఁడు వ్రాయవలసినదానిని వ్రాసెను. దశరథమహారాజుకుమారుఁడనని, శ్రీరామచంద్రులతమ్ముఁడని నేను గొప్పలుచెప్పుకొనుట వ్యర్థము. నేను రాజ్యముఁజేయుట మంచివని యని మీరుచెప్పుచుంటిరి; సర్వసామాన్యముగ, రాజ్యముజేయవలెనని యందరు కోరుచుందురు. నేనుమాత్రము రాజ్యముఁగోరను. ఏప్రకారమునేను మీలో నెవరికి బ్రత్యుత్తరము నియ్యగలను? నేను నాతల్లితప్ప మీలో నేచేసినదనివి హర్షించెదరో చెప్పుడు? లోకములో నేనుతప్ప, యేచరాచరబంతువు శ్రీసీతారాములంజూచి, ప్రేమింపదు! నేను రాజ్యము.

జేయుటవలన, మీకు లాభమువలె గనబడును; కాని, దానివలన మీకు హానికలుగును, ఆట్లుకలుగుట, నాదినముల సామాన్యముగాని, మీదోషముకాదు.

కోహ 190

“శ్రీరాములతల్లికి నామీద విశేషదయకలదు; మెహృదయము స్వతస్సిద్ధముగ కోమలము. ఆమె నాదీనత్వముజూచి, నన్ను రాజ్యముఁ జేయుమని కోరుచున్నది.

చాపాయ్

“నాగురువులు జ్ఞానసముద్రులు; త్రికాలజ్ఞానసంపన్నులు; ప్రపంచమంతయు వారికి గరతలామలకము. వారుకూడ నాకు రాజ్యతీలకముఁ బెట్టవలెనని కోరుచున్నారు. భగవంతుడే నాయెడల విపరీతముగ నుండినపుడు, మీరందరు విపరీతముగనుండుటలో నాశ్చర్యములేదు. ఇదియంతయు నేనుజేసినగృత్రిమమని, శ్రీసీతారాములుతప్ప, లోకములో నెవరు చెప్పకయుందురు! ఈలోకాపవాదమును నేనువిని, సహింపవలయునుకదా! జలములుండినదగ్గఱ, బురదకూడ నుండునుకదా, ఈలోకాపవాదమునకు నాకు భయములేదు. పరలోకముకలుగునో లేదో యని విచారములేదు. ఒకదానిచే నాహృదయము మండుచున్నది; నానిమిత్తమునకదా, శ్రీసీతారాములు పనవాసముఁజేసి, కష్టములబడచుండిరికదా యని నాగునస్సు దహించుకొనిపోవుచున్నది. జీవించియుండినందులకుఁ దగినసలము లక్షణునకు లభించెను. అతఁడు సర్వమును విడిచిపెట్టి, శ్రీరామునిచరణములనే యాశ్రయించెను నేను పుట్టినందునకదా, శ్రీసీతారాములు పసములకేగిరి. నేను నిర్భాగ్యుఁడను; నావిలాపములు వ్యర్థములు; అర్థ్యారోదనములు.

కోహ 191

“ఈదారుణముగు నాదుఃఖమును మీకు విన్నవించుచున్నాను. నేను శ్రీరాములచరణములఁజూచినగాని, నాకడుపులోనిమంట చల్లారదు.

చాపాయ్

“ఈమంట చల్లారుటకుఁ దగినయూపాయము మఱియొకటి కనబడదు. శ్రీరాముడు వినగా, నాజీవనముతో నాకేమిప్రయోజనము?

ఇదియే సామనస్సులోనుండుకోరిక. రేపుప్రాతఃకాలమునలేచి, నేను శ్రీరామునివద్దకుఁ బోవుచున్నాను. నిజముగ నే నపరాధిని; నాశ్రేయస్సుగోరని వాఁడను. నామూలమునఁగదా, జనులయుపాధులు నశించెను. నేను శ్రీరామునిసమ్ముఖమున నిలువఁబడియుండిన, వారికృపాదృష్టులు నామీదఁబడును. వారునన్ను రక్షించెదరు. శ్రీరాములు సుశీలురు; కృపానిధానులు; వారిస్వభావము సరళము; వారిచిత్తము కోమలము; వారిహృదయము నిర్మలము. వారు శత్రువునైనను బాధపెట్టరు; నేనపరాధిని; బాలుఁడను; వారిసేవకుఁడను; అందుచేత వారు నన్ను రక్షించెదరు. ఓమహాజనులారా; మీఱందరు నాశ్రేయస్సుగోరి, నన్ను దీపింపుడు; నేను శ్రీరాముల వద్దకు వెళ్లుటకు, మీయాజ్ఞ దయచేయుడు. నేను వారిదాసుఁడనని వారు తెలిసికొని, నానిన్నపములను మన్నించి, రాజధానికీ దిరిగివచ్చెదరు.

జోహ 192

“వారికి శరణాగతులయందు విశ్వాసము. కైకేయివంటిదుర్మార్గురాలికడుపున జన్మించితిని. నేను మూర్ఖుడనుఁడను; దోషిని, నేను వారి వాఁడనని తెలిసికొని, వారు నన్ను విడిచిపెట్టరని నానమ్మకము”.

చాపాయ్

వారు భరతునివచనముల నామోదించిరి. అమృతోపమానమగు నతని వాక్యములవలన, నతనికి రామునియందుఁగలభక్తి వ్యక్తమయ్యెను. శ్రీరాముని వియోగదుఃఖ మనునట్టివిషము జనులశరీరమున వ్యాపించెను; సజీవనమంత్రమువలన విషమువిడిగిపోవునట్లు, శ్రీరామునిదర్శనోత్సాహముచే వారిదుఃఖముపోయెను. మువ్వరు తల్లులు, మంత్రులు, గురువు, నగరములో నివసించు స్త్రీపురుషులందఱును బహువ్యాకులులయిరి. వారికిఁ గలప్రేమ యతిశయించెను. పలువిధముల వారు భరతుని యుపన్యాసము నామోదించిరి. “నిశ్చలభక్తి భరతునిశరీరమును ధరించి పుట్టెను ఓభరతా! ఈప్రకారము నీవెందులకుఁ జెప్పకయుండువు? శ్రీరాముఁడు నీప్రాణములకంటె నీకుఁ బ్రియుఁడు. ఏమూర్ఖులు నీతల్లికపటము నీకువచ్చెనని చెప్పుచుందురో, వారును వారివంశస్థు లేడేడుపురుషాంతరములవఱకు ననేకయుగములు నరకములోఁబడియుండుదురు. మణిసర్పము నెత్తిమీదనుండినను దానివిషము మణికియుండునా? అటులనే, ఓభరతజీ!

నీవు కైకగర్భమునఁబుట్టినను, ఆమెవిషము నీలోలేదు. ఆమణివిషమును బీల్చి, బాధలను దొలగించి, దరిద్రమునుబోగొట్టును. అటులనే, నీమూలమున, జనులవిరహవిషముహరింపఁబడెను; రామదర్శనమనునట్టి ధనము లభించును; అందుచేత వారిదరిద్రము తొలఁగిపోవును.

దోహ 193

“తప్పక, వనములోనుండిన శ్రీరామునివద్దకు మనముపోవలెను; భరతుఁడు చెప్పినమాటలు జనసమ్మతములు; శోకార్ణవములో మునుఁగు చుండిమి; అట్టిమమ్ములను నీవువచ్చి రక్షించితివి”.

చాపాయ్

. ఈ ప్రకారము జనులు వారిలోవారు ముచ్చటించుకొనిరి. అంభో దనాదమునువిని, చాతకములును మయూరములును సంతసించునట్లు, స్త్రీపురుషులు భరతునివాక్యములనువిని సంతోషించిరి. ప్రాతఃకాలమున లేచి, వెడలుటకు వారునిశ్చయించిరి; తన ప్రాణములనువలె, నతఁడు వారి నిజమెఱచెను. వారు మునీశ్వరునకు నమస్కరించి, భరతునిచే శేలవుగైకొని, వారు స్వగృహములకుఁబోయిరి. లోకములో భరతుఁడు పుట్టి నందులకు, జన్మము సార్థకమయ్యెను. అతనిసుఖమును సుగుణసంపదలను వారు స్తోత్రముఁజేయుచు వెళ్లిరి. “మంచిపనికాఁబోవును; ఇదియొక మేలు; ప్రయాణమునకు సన్నాహముఁజేయుచుండిరి. కొందఱుజనులు నగరసంరక్షణార్థము నగరులోనుండు తప్పదు; వారు”. వారుచావుదెబ్బను దినినట్లు విచారించెదరు. అని వారిలో వారు ప్రసంగించుచుండిరి. “ఆమాటఁబెప్పుకుము; ఎవరుకూడ నగరులోనుండురు. కివించియుండినందులకు, లోకములో నెనరు, శ్రీసీతాదేవి కులక్షణులజూచి, జన్మము సార్థకముఁ జేసికొనరు? ఎవరికి వారు ముప్పుగుఱియులుకారు? రాముని మనస్సూర్తిగ ప్రేమించువారికి లోమునిఁజూడవలెనని యభిలాషయుండును”. అని యొకఁడు చెప్పెను.

దోహ 194

“సంపదలు, గృహములు, సుఖములు, స్నేహితులు, జననీజనములు, సోదరులు, ఈమొదలగు వారు రామునివద్దకు వెళ్లుటకు సహాయముఁజేయనియెడల, వారిజీవనము వర్ధము”; ఒకరికొకరు సహాయముఁజేసికొని, రామునిఁజూచుటకు వెడలుచుండిరి.

చాపాయ్

ప్రతిగృహమువద్దను బాహునము నిలిచియుండెను. ప్రాతఃకాలమున ప్రయాణమగుటచేత, జనులు సంశోషించుచుండిరి. భరతుడు నగరులోఁ బ్రవేశించి, యిట్లుచింతించెను. “ఈరథగజతురగములును, ఈసంపదలును, ఈనగరమంతయు, శ్రీ రాములసొత్తుతగినవిధమునవీనినిసంరక్షింపక, విడిచిపెట్టి, నేను వెల్లినయెడల, ననర్థములు తుదకు నాకువాటిల్లును. అట్లు విడిచిపెట్టివెల్లినయెడల, భూపాలశిరోమణియగు ప్రభువునకు ద్రోహముఁ జేసినవాఁడనుగాఁగలను. ఇతరు లెంతదూషించినను, భూషించినను, లక్ష్యముఁజేయక, స్వామిపితృవునుకోరి, కనులను నిర్వర్తించువాఁడే మంచి నేవకుఁడు”. ఈ ప్రకారము భరతుడు తలంచి, స్వప్న మందైనను ధర్మమార్గమును విడిచిపెట్టని యాంతరంగిక నేవకుల బిలిపించెను. అతఁడు వారికి నేవకధర్మము నుపదేశించి, వారు చేయనలసినపనులను వారికిఁబోధించి, యథోచితముగ వారిని యాస్థానములను రక్షింపుఁడని నియమించెను. ఈ ప్రకార మతఁడు తగినయత్నములఁజేసి, సంరక్షకులను నియోగించి రామ నిత్యవద్దకు వెళ్లెను.

దోహ 195

కుమారునివియోగముచేత దుఃఖించుచుండిన తల్లుల యాతురత నతఁడు గ్రహించి, వారు సుఖముగఁబూర్పుండి, ప్రయాణముఁజేయుటకుఁ దగినవిమానములను సిద్ధపఱచెను.

చాపాయ్

చక్రవాకమిథునమునలె, నగరములోనిస్త్రీపురుషులు ప్రాతఃకాలమున కెదురుచూచుచుండిరి. అంతలో రాత్రిగడచి, తెల్ల వాతెను; రాత్రియంతయు వారు జాగరణలోఁగఁపిరి. అప్పుడు భరతుడు మంత్రులను బిలిపించి, వారిలో నిట్లుచెప్పెను. “రాజ్యతిలకమునకుఁ దగినపదార్థములను బట్టుకొనుఁడు. వనములో శ్రీ రామునకుమునిరాజుపట్టముఁగట్టును. శీఘ్రమువెళ్లుఁడు”. అతనియాజ్ఞ ప్రకారము వారు చతురంగబలములను సన్నాహముఁజేసిరి. అగ్నిహోత్రములఁజేయుటకుఁ దగినపదార్థములను బట్టుకొని, వసిష్ఠులును, వారిభార్య అరుంధతీయు రథమునెక్కి, ముందునడచిరి. మహాతపస్సంపన్నులును, తేజోవంతులు సగుభ్రాహ్మణుల నేకులు, వివిధవాహనములనెక్కి ప్రయాణమును సాగించిరి. పురజనులు

వారివారివాహనముల నధిష్ఠించి, చిత్రకూటమునకు వెడలిరి. మంచి చక్కని సవారీలలోఁగూర్చుండి నుహా రాణులు బయలుదేరిరి.

బోహ 196

ఆంతరంగిక సేవకులకు నగరము నప్పగించి, సాదరముగ జనులం దటు ముందునడచినతరువాత, భరతుఁడు శత్రుఘ్నునితోఁగూడి శ్రీసీతా రాములచరణములను స్మరించి ప్రయాణమయ్యెను.

ద్వాదశవిశ్రామము.

చాపాయ్

గ్రీష్మకాలములో శ్రీపురుషగజములు జలాశయముఁజూచి సంతసించి వెడలిన విధమున నగరములో నివసించియుండిన శ్రీపురుషులు శ్రీరామసందర్శనార్థము వెడలిరి శ్రీసీతారాములనుమనస్సులో ధ్యానించి, భరతశత్రుఘ్నులు పాదచారులై ప్రయాణమును సాగించిరి. వారిరువురకు రామునియందుఁగల యనురాగమును భౌతికవాత్సల్యమును జనులు వేనోళ్ల గొనియాడి, యేనుఁగులు, గుఱ్ఱములు, రథములు, పల్లకీలు మొదలగువాహనములను విడిచివెట్టి పాదచారులై నడచిరి; ఈచిత్రము జూచి శ్రీరామునితల్లి కాపల్యవిచారించి, తనపల్లకిని భరతునిసమీపమునకుఁ దీసికొనివెళ్లునుని వాహకుల కాజ్ఞాపించెను; ఆమె భరతునివద్దకువెళ్లి, యతనితో నిట్లుచెప్పెను. “ఓతండ్రి! నీకు నేను బలిహారము సుమీ! నీవు రథముపైఁగూర్చుండుము. నీవు పాదచారివై వెళ్లుచుండుటవలన నీప్రియపరివారకుల్లంగటు పాదచారులై నడచుచుండిరి; అందుచేత వారికి శ్రమకలుగుచున్నది నీవు రథముపైఁగూర్చుండినయెడల వారివారివాహనములపై వారుకూర్చుండి, సుఖముగఁ బ్రయాణమును సాగింపఁగలరు; వారుకూడ శ్రీరామునివియోగమువలన దుఃఖించుచుండిరి.

వారు వాహనములనువిడిచి, పాదములతో నడచివెళ్లుటకు యోగ్యులుకారు.” భరతశత్రుఘ్ను లిరువురు తల్లిచరణములకు నమస్కరించి ఆమెయాజ్ఞను శిరసావహించి రథముపైఁగూర్చుండిరి. ప్రథమ

దినమున వారు తమసానదీతీరమునను, రెండవరోజున గోమతీతీరమునను విడిచిజేసిరి. ('తమసా'నది 'ఘోఘా')నదియొక్క యుపనది; 'గోమతీ'నది 'గం'గా'నది యుపనది.)

కోహ 197

చీకటిపడినతరువాత వారు ఫలహారముజేసికాని, లేక పాలు ద్రాగికాని, ప్రాణములను నిలువఁబెట్టుకొనిరి. సకలభూషణములను భోగములను విడిచిపెట్టి, వారు నియమములను వ్రతములఁజేయుచు రామునిజూచుటకు వెడలిరి.

చాపాయ్

'ఆరాత్రి వారు 'సయీ' నదీతీరమున విశ్రమించి ప్రాతఃకాలము నలేచి, ప్రయాణమును సాగించి, శృంగిజేరపురమువద్దకు వచ్చిరి. భరతునియాగమనమును నిషానపతి విని, విషాదముఁబొంది, తనమనస్సులో నిట్లు వితర్కించెను. "ఈభరతుఁడు వనమునకుఁబోవుటకుఁ గారణమేమి? నిశ్చయించిచూడ నతనిమనస్సు కపటమని బోధపడుచున్నది. అతనిస్వభావము కుటిలముకానియెడల నతఁడు తనవెంట చతురంగబలముల నెందులకుఁ దీసికొనివెళ్లును? ఆహా! ఇప్పుడు నాకు బోధపడెను? రామ లక్ష్మణుల సంహరించినిష్కంఠకముగ రాజ్యముఁజేయవలెనని యతని యభిప్రాయమని తోచుచున్నది. రాజధర్మముల నతఁడు లేస్సగ గ్రహించియుండలేదు; హనునాలుగుసంవత్సరములవఱకు నతఁడు రాజ్యముఁజేయుననియే యతని కిష్టము వచ్చువచ్చెను; ఇందులకుఁబోడు, ప్రజానాశనము కల్గును. సురాసురులుకలసి యొక్కువృద్ధిని రామునితోఁ బోరాడుటకువచ్చినను, వారెన్నటికి రామునిమాత్రము జయింపలేరు. ఇట్లు భరతుఁడు ప్రవర్తించుటలో నాశ్చర్యమేమికలదు? చెట్టు విషమయినపుడు, దానిఫలము తియ్యగనుండునా?"

కోహ 198

ఈప్రకారము గుహుఁడు చింతించి, తనజాతివారినిబిలిచివారితో నిట్లుచెప్పెను. "ఓయీ! మీరు సావధానముగ నామాటను వినుఁడు; పడవలను నీటిలోఁముంచి, పడవమార్గమును గట్టివేయుఁడు; విలంబముఁ జేయక లేలెండు.

చాపాయ్

“ఓయీ! సావధానముగ వినుడు; రేవులను కట్టివేయుడు. చావునకుఁ దెగించి, యుద్ధముఁజేయుడు. ఆయుధములను ధరించి భరతునితోఁ బోరాడుడు. వారినిమాత్రము గంగానదిని దాటనియ్యవలదు. ఈశరీరము క్షణభంగురము; నశ్వరము; ఏదోయొకరోజున నది రాలిపోవును. నిశ్చయము. గంగానదితీరమునఁ బనిపోవుట శ్రేష్ఠము; ఆమరణము యుద్ధములోనయినయెడల శ్రేష్ఠతరము; ఆయుధము రామకార్యార్థము కనుక, శ్రేష్ఠతమము; శ్రీరామునితమ్ముడు భరతునితో యుద్ధముఁజేయుట సంభవించెను; అభరతుడు రాజు; గొప్పరాజు; నేనొక నీచుడను. ఇంతకంటె నాకు భాగ్యమేమికలదు? స్వామికార్యార్థమై గొప్పసంగ్రామముఁ జేయుదు. ఏడేడుపదునాలుగులోకములలో నాకు గొప్పకీర్తివచ్చును. శ్రీరామునిమిత్రము నాప్రాణములను విడిచి పెట్టెదను. ఏవిధమునఁ జూచినను, నారెండుహస్తము లామోదమోదకములతో నిండును. జీవించియుండినయెడల, రామునికటాక్షము వచ్చును; కీర్తివచ్చును. చనిపోయినయెడలఁ బరమపదము లభించును. ఎవడు సాధుసమాజములోఁ లెక్కపడఁడో, ఎవడు గామభక్తులలోఁ లెక్కపడఁడో వానిజన్మము వ్యర్థము; వాడు జీవన్ముతుడు. వాడు భూమికి భారము. వృక్షమును పడఁద్రోయుటకు గొడ్డలివలె, వాడు తల్లియావనమును చెటువబుట్టెను.”

కోహ 199

అనిషాదపతి విషాదమునువిడిచి, ధైర్యము నవలంబించి, తనజాతివారికి యుత్సాహముఁ బుట్టించెను. అతఁడు శ్రీరామునిధ్యానించి, ధనుర్బాణములను గవచమును దీసికొనిరండని యాజ్ఞాపించెను.

చాపాయ్

“ఓప్రియసోదరులారా! మీరు శీఘ్రము యుద్ధమునకు సిద్ధపడుడు. నాయాజ్ఞను వినినతోడనే, మీరు వెనుకకుఁదీయక, యుద్ధమునకు రండు.” “మహారాజ్, మీచిత్తము” అని వారుచెప్పి, సంతోషించి, యొకరినొక రుత్సహించిరి. వారునిషాదపతికిఁబోహోదవనిని ప్రమోదించిరి; ఆశూరులందఱు యుద్ధముఁజేయుట కభిరుచిగలిగియుండిరి. వారుశ్రీరామునిచరణారవిందముల పాదుకలను స్తుతించి, తూటిరములఁ గట్టుకొని

ధనుర్బాణములను ధరించిరి. వారు కవచములఁ దొడగి, శిరస్త్రాణములను ధరించిరి. ఈఁతలను, బల్లెములను, పరశువులను, వారు సానఁబెట్టిరి; ఒకఁడు డాలుకత్తులఁబట్టుకొని, కుప్పించి యెగసినపుడు, భూమిని విడిచి పెట్టినమో యనితోఁచెను. ఆయా యోధులు వారివారిసమాజమును వెంటఁదీసికొనివచ్చి, నిషాదపతికి జోహారువనుచు నిలువఁబడిరి. ఆ యోధుల నతఁడుచూచి సంతోషించి, పేరుపేరువరుసను వారినిఁబిలిచి, యొక్కొక్కరిని యాదరించి సన్మానించెను.

కోహ 200

“ఓసోదరులా రా! ఈదినమున గొప్ప కార్యము వచ్చిపడెను; మీరు నన్ను నమ్మించి, స్వామిద్రోహముఁ జేయకుండు,” అని యతఁడు పలికెను. “ఓనాథా! నీరుల కధైర్యము లేశమపి యుండదు” అని రోషావేశముతో వారు చెప్పిరి.

చాపాయ

అయోధులు నిషాదపతితో నిట్లు చెప్ప నారంభించిరి; “ఓనాథా! శ్రీరాముని ప్రతాపమువలనను, మీబలమువలనను మేము భరతునినై న్యమును రథములతోను గుఱ్ఱములతోను నైనికులతోను ధ్వంసముఁ జేయఁగలము. ఈమాశరీరములలో మాస్త్రాణములుండినంతవఱకు వెనుకకుమాత్రము మేము పాదమును వేయము; భూమియంతయు శిరస్సులులేనిమొండెములతో నిండును” తనజాతివారు చెప్పినమాటలను నిషాదపతి విని హర్షించి, రణభేరిని మ్రోగింపుమని యాజ్ఞాపించెను. ఇట్లు సంభాషించుచుండ, నతనియొడనువైపున నొకరుతుష్టిరి; అప్పుడతఁడు శకునముఁ బెప్పవారినిఁ బిలిపించి యడిగెను; తుమ్ము శుభమనియు, జయప్రదమనియు వారు చెప్పిరి. ఒకపయోవృద్ధుఁడువచ్చి, శకునము జెప్పెను. “ఓనాథా! నీవు భరతునితోఁ గలిసికొనుట జరగను? కాని, యతనితో యద్ధముఁజేయుట జరగదు. శ్రీరాముని సత్కరించుటకు భరతుఁడు వెళ్ళుచుండెను కాని, యద్ధమునకుఁ గాదు. ఈశకునముల విదియని నాకుఁ దెలియుచున్నది.” ఆవృద్ధునివాక్యములను నిషాదపతి విని, “వృద్ధుఁడు చెప్పినమాటలు సత్యము; ముందు వెనుకల నాలోచింపక, పనిజేసి మూర్ఖులు తుదను విచారింపెదరు; కనుక, మనము పూర్వోత్తరముల నాలోచించి, పనిజేయుట యుత్తమము. భరతుని

స్వభావమును శీలమును బరీక్షింపక, యుద్ధమునకు దిగుటవలన, లాభము కలుగదు.” అని చింతించెను.

జోహా 201

“ఓ పీరులా రా! మీరందఱు సమావేశమై నదీతీరమున రేవుస్థలములలో గుమిగుడియుండుడు. నేను ముందు భరతునివద్దకువెళ్లి అతఁడు మిత్రుఁడో, శత్రువో, మధ్యముఁడో కనుగొనివచ్చినతరువాత జేయఁదగినపనినిఁ జేయవచ్చును.

చాపాయ్

“ప్రప్రథమమున స్వభావమువలన నతనిస్నేహము విదితమగును; వైరమును స్నేహమును దాచియుంచినను దాఁగఁబడవు” అని నిషాదవతి చెప్పి, రాజునుదర్శించుటకు వెళ్లునపుడు తీసుకొనివెళ్లఁదగిన వదార్థములను, గండమూలఫలములను, ఖగమృగములను దెప్పించెను. మత్స్యములను, సీసములగు ప్రాచీనసాతీనములను గంపలనిండఁబెట్టుకొని, మీలవాండ్లు తీసికొనివచ్చిరి. (మిత్రశత్రుమధ్యములఁ దెలిసికొనుటకుఁ దగినవదార్థముల నతఁడు సమకూర్చెను. (1) కిందమూలఫలములు సత్త్వగుణము; వానివలన మిత్రుఁడని తెలియును. (2) ఖగమృగములు రజోగుణము; వానివలన మధ్యముఁడని తెలియును. (3) మీనములువలన శత్రువని తెలియును; అవి తమోగుణము.) నిషాదవతి యీ సామగ్రులను వెంటఁదీసికొని భరతునిజూచుటకు వెడలెను; అప్పుడు మంచిశకునమయ్యెను. దూరమునుండి యతఁడు వసిష్ఠుంజూచి తనపేరుఁ జెప్పుకొని, గురువునకు దండప్రణామముఁజేసెను. అతఁడు శ్రీరాముని సఖుఁడని గురువు గ్రహించి యతనిని దీవించి, “ఓభరతుఁడా! ఇతఁడు శ్రీరామునిసఖుఁడునుమీ!” అని చెప్పెను. ఆమాటను వినినవెంటనే భరతుఁడు రథముడిగ్గి పాదచారియై గుహునివద్దకువచ్చి యతనినా దరించి సత్కరించెను. అనిషాదవతి, తనకులగోత్రములను గ్రామమును జెప్పుకొని, భరతునకు సాష్టాంగనమస్కారముఁజేసి, బోహరువనుచు నిలువఁబడెను.

జోహా 202

ఆప్రకారము సాష్టాంగనమస్కారముఁజేసి నిలువఁబడినగుహుని భరతుఁడు కౌఁగిలించుకొని, తమ్ముఁడుగులత్తుణునితోఁ గలసినట్లు పరమా

నందభరితుడయ్యెను; అప్పు డతనిసంతోషము మనస్సులో నుప్పొంగుచుండెను.

చాపాయ్

ప్రేమాతిశయము లుప్పతిల్ల భరతుడు గుహనితోఁ గలిసికొనెను; వారివారియనురాగమును, భరతుని కలుపుఁగోలుదనమును లోకులుచూచి హర్షించి వారిని కొనియాడిరి. ‘ధన్యులు, ధన్యులు’ అని యంతరిక్షమునుండి దేవతలు; లోకీ పుష్పములను వర్షించిరి. అప్పుడు దేవతలు వారిలో వారిట్లు ప్రసంగించిరి; “ఈనిపాదపతి లోకాచారముప్రకారము నీచుడు; వేదబ్రాహ్మ్యుడు. వానినీడసోకినయెడల, స్నానముఁ జేసినగాని శుద్ధిలేదు. అట్టివానిని రామునితమ్ముడు గాఢాలింగనముఁ జేసికొనెను. అప్పు డతని (భరతుని) శరీరము పులకరించెను. ఆవులించిన పుడైనను ‘రామ, రామ’ యని పలికినయెడల, లేశమైనను పాపములు వానిని ముట్టవు. ఈనిపాదపతిని శ్రీభరతుడు స్వయము కౌఁగిలింతుకొనెను; అందుచేత వానిని వానివంశమును పవిత్రముఁజేసెను; కర్తనాశమను నదీజలములువచ్చి గంగానదిలోఁ గలియునపుడు వానిని నెవడు శిరముపై ధరింపఁడు? రామనామమును వ్యత్యస్తముగ జపించి వాల్మీకి మహాముని సిద్ధబొందెనని లోకస్థిరము.

దోహ 203

“శ్వపచులును సవరులును జడులగుయవనులును, పామరులగు కోలుకిరాతులును ఈమొదలగువారు రామనామమును జపించి పరమ పావనులై పదునాలుగులోకములలో ఖ్యాతిఁదెచ్చుకొనిరి.

చాపాయ్

“ఇందులో నాశ్చర్యమేమియులేదు ఈప్రకారము ప్రతియుగములో జరగుచుండును. శ్రీరాముడు తనభక్తులకుఁ గీర్తిప్రతిష్ఠలనిచ్చును.” ఈప్రకారము దేవతలు శ్రీరామనామమహిమను వర్ణించి చెప్పుకొనుచుండినమాటల నయోధ్యాపురనివాసులు విని పరమానందభరితులయిరి. భరతుడు గుహనితోఁగలిసి, యతనియొగక్షేమములఁ గనుగొనెను. భరతునిసుఖమును కలుపుఁగోలుదనము నతఁడు చూచి, సంతోషించి పరవశుడయ్యెను. నిపాదపతి ప్రభువుమునుఁ జేయఁదలచి

నవనికి దనలోఁదాను సిగ్గుపడి ప్రస్తుతము తనకుఁ జూపఁబడినయాదరణ కబ్బురపడి, నిశ్చేష్టుఁడై భరతునిజూచుచుండెను. అతఁడు ధైర్యముఁదెచ్చుకొని భరతునిచరణములకు నమస్కరించి యిట్లు విన్నవించెను. “ఓనాథా! మీసాదపంకజములను దర్శించినందున, నాకు మూఁడుకాలములలో ఊమముండునని తలంచెదను. మీపరమానుగ్రహమువలన గోటితరములవఱకు మాకు మంగళములు కలుగుచుండును.

దోహ 204

“నావంశమును, నాపూర్వజన్మకర్మలను దెలిసికొని ప్రభువులమహిమను స్మరించి లోకములో నెవఁడైన శ్రీరాములచరణములను సేవింపనియెడల వాఁడు లోకవంచకుఁడని నాయభిప్రాయము.

చాపాయ్

“నేను కపటిని; కుమతిని; పిఱికిపందను; తక్కువజాతివాఁడను. లోకాచారము ప్రకారమేమి, వేదముచెప్పినప్రకారమేమి నేను సావధ్యుఁడను. శ్రీవారు నన్ను తమవానిగ గ్రహించినదిమొదలు లోకములో నాకుఁ గీర్తివచ్చెను. నేను లోకభూషణుఁడనయితిని” అతని యనురాగమునుజూచి వినయవిధేయతలతోఁ గూడిన నతని స్త్రీయవచనములను భరతుఁడు విని సంతోషించి యాదరించెను. తదుపరి, యతఁడు తనవేరుఁడెప్పుకొని మహారాణులకు నమస్కరించి, జోహారు వనెను. అతఁడు లక్ష్మణునివంటివాఁడని భావించి వారతనిని దీవించి “ఓగుహా! సూలులక్షలసంవత్సరములవఱకు సుఖముగ జీవింపుము” అని వారు దీవించిరి. అయోధ్యానగర స్త్రీపురుషు లతనినిజూచి, లక్ష్మణునిజూచినట్లు సంతోషించిరి. “ఆహా! ఇతఁడు జీవించి యుండినందులకు కృతార్థుఁడయ్యెను. ఏమి యతనిభాగ్యము; శ్రీరామునితమ్ముఁ డతనిని చేతులతోఁ గాఁగిలింపుకొనెను” అని వారిలో వారు చెప్పుకొనిరి. తన భాగ్యమును వారు కొనియాడుట నిషాదపతి విని, సంతోషించి, తన నగరమునకు వారికి మార్గము జూపించెను.

దోహ 205

ఆనిషాదపతి తనసేవకులకు సంజ్ఞ జేసెను. వారతనిమనోభిప్రాయమును గ్రహించి నదీతీరమునను చెల్లక్రిందను, తోటలలోను సరోవరములవద్దను, బటకుటీరములను నిర్మించిరి.

చాపాయ్

భరతుడు శృంగిజేరపురమును జూచినంతలో నతనిశరీరము శిథిలమయ్యెను; నిసాదకలి పాడమింద నతడు చెయివేసి నడచెను వినయమును అనురాగమును మూర్తిభవించివచ్చెనేమో యనునట్లు. వారిరువురు కనబడిరి. ఈ ప్రకారము భరతుడు పరివారముతోను నైని కులగోగుండి వెళ్లివెళ్లి, జగత్పావనియగు గంగానదినీజూచెను. అతడు 'రామఘాటునకు' నమస్కరించెను. ఆఘాటు నతడుచూచి, రాముని జూచినట్లుసంతోషించెను అయోధ్యానగరస్త్రీపురుషులుగంగకునమస్కరించుచుండిరి; వారాదేవననినర్పించిపగమోక్షాహభరితులయిరి. వారు దానిలో స్నానముజేసి, చేతులను జోడించుకొని, "హేత్రిలోకపావనీ! శ్రీరామునిచరణకమలములయందు మాకు నిరంతరము భక్తియుండునట్లు ప్రసాదింపుము." అని ప్రార్థించిరి. "ఓగంగాదేవీ! సీరేణువులు సకల జనులకు సుఖము నిచ్చును. కామధేనువువలె, సేవకులకోరికల నీడేర్చుచుండువు. చేతులను జోడించి, నేనొకవరమును బ్రార్థించెద. నాకు శ్రీసీతారాములచరణములయందు స్వాభావికన్నేహ ముండుగాక."

కోహ 206

ఈ ప్రకారము గంగాదేవిని నతడు ప్రార్థించి, స్నానముజేసి గుర్వాజ్ఞనుగైకొని, తల్లులచేత స్నానముజేయించి, వారిని బసలోనికి దీసికొనివెళ్లెను.

చాపాయ్

అచ్చటచ్చట నిర్దిష్టపడిన పటకుటీరముల నతడుచూచి, సంతసించి, వానిని జాగ్రత్తగ జూడుచుని యాజ్ఞాపించెను. కొంతవఱకుభరతశత్రుఘ్నులు గురువునిసేవించి, యతనియాజ్ఞఁ గైకొని, రామునితల్లి వద్దకు వచ్చిరి. వారామోచరణములనొత్తి. కొంతవఱకు మృదుమధురముగ సంతోషించి, యావెను గారవించిరి. తల్లికి సేవజేయుటకు శత్రుఘ్నుని నియోగించి, యతడు నిసాదపతిని బిలిపించెను. అతడు గుహాని జేతులబట్టుకొని నడచెను; అతనిన్నేహ మతిశయించెను; అందుచేత, నతనిశరీరము శిథిలమయ్యెను. "ఓసఖుడా! ఏస్తానమునైన జూపింపుము; ఒకవేళ దానింజూచినయెడల, నామనోతాపము శాంతించునేమో? ఆ గాత్రి శ్రీసీతారామలక్షణు లెచ్చట శయనించిరో చూపుము?" అని

భరతుడు పలికి, కన్నీరుగా ర్చెను. అతనినూటలవలన, నిషాదపతికి విషాదముకలిగెను. ఆతక్షణ మతఁడు భరతుని దీసికొనివెళ్లి,

జోహా 207

శింశుపావృక్షమును జూపించెను; దానిక్రింద శ్రీశ్రీతారాములు విశ్రమించిరి. ఆస్థలమున కత్యంతానురాగముతో నతఁడు దండప్రణామముఁ జేసెను.

చాపాయ్

ఆచెట్టుక్రిందనుండిన కుశాజినమును భరతుఁడూచి, దానికిఁ బ్రదక్షిణనమస్కారములఁజేసెను; అచ్చట పడియుండిన శ్రీపాదరేణువుల నతఁడు తీసి, కన్నులకద్దుకొనెను. జానకి కయ్యెదకొంగునుండి జారి పడిన జల్తారుముక్కల నతఁడూచి, వానిని జానకితో సమానమని భావించి, వానిని శిరస్సున భరించెను; అతనినేత్రములనుండి నీరు వరదలై కారుచుండెను. దుఃఖముచే నతనిమనస్సు పరితపించుకొనిపోవుచుండెను. మృదుమధురముగ నతఁడు గుహునితో నిట్లు ప్రసంగించెను. “ఓసఖుడా! శ్రీరాముని వియోగదుఃఖముచే నయోధ్యానగరస్త్రీపురుషులు వాడియుండినట్లు, జానకిని నెడఁబాసి యీజల్తారుముక్కలు కళాహీనమై యుండెను. జనకచక్రవర్తికి యోగభోగములురెండును గరతలామలకములుకదా! అతని నెవరితో సరిపోల్పవచ్చును? సూర్యవంశము నందుఁ బుట్టిన దశరథమహారాజామెకు మామగారు. ఆమహారాజును దేవేంద్రుఁడుసహితము గౌరవించెను. ఆమె ప్రాణనాథుఁడు మహారాజు శ్రీరామచంద్రమూర్తి; వారే ఈశ్వరులు; వారిప్రభావమువలననే, పరులకు గొప్పదనమువచ్చును.

జోహా 208

“ఆజానకి పతివ్రతాశిరోమణి; ఆమె కుశాజినముపైఁ బవ్వళించెనని తెలిసికొనియు, నాహృదయము బ్రద్దలుకాలేదు. వజ్రముకంటె నాహృదయ ముతికఠినము.

చాపాయ్

“నాతమ్ముఁడు లక్ష్మణుఁడు లాలింపఁదగినవాఁడు; చిన్న వాఁడు; అన్ని విధముల నతఁడు సుఖముల ననుభవింపఁదగినవాఁడు; నాతమ్మునిపంటివాఁ డిదివఱలోఁ బుట్టియుండలేదు; ఇప్పుడు పుట్టినవారిలో మఱియొకఁ

డు లేడు; ముందు కట్టివాడు పుట్టెడు. అతడు పురజనులకు బ్రయుడు; తల్లిదండ్రుల గారాపుబిడ్డడు. శ్రీశీతారాము లతనిని దమప్రాణములవలె జూచుకొనుచుందురు. అతనిశరీర మతికోమలము; అతడు సుకుమారి. వేడివాయువుల నతనిశరీరము సహింపదు. ఈవనవాసకష్టముల నతడెట్లు సహించగల్గును? ఈనాహృదయము కోటివజ్రములసహితము తిరస్కరించుచున్నది. ఆశ్రీరాముడు వయోరూపశీలవాణ్యములకు నిధి; సకలగుణసంపన్నుడు; అతనిజననమువలన, లోకములకు వెల్తురు వచ్చెను; పురజనులకును, బంధువులకును, గురువులకును, జననీజనకులకు నతడు సుఖమునిచ్చును. అతనిశత్రువులుసహిత మతనిని కొనియాడుచుందురు. అతనివాక్కులును విరయమును విధేయతయు: బరుల మనస్సుల నపహరించును. కోటిశారదలును నూరుకోట్ల శేషువులుసహితము ప్రభువుగుణగణములను లెక్కపెట్టి వ్రాయలేరు.

కోహ 209

“అసుఖస్వరూపుడు, ఆసకలమంగళదాయకుడు, ఆచిదానందమూర్తి, ఆశ్రీరామమూర్తి కటిక నేల: బవ్వలిం చెనుకదా! ఆహా! బ్రహ్మ వ్రాసినవ్రాత యెంతబలవంతము.

చాపాయ్

“ఆహా! శ్రీరాముడు దుఃఖమనుమాట చెవులార వినియైనయుండలేదు. తనపాలింటి జీవనవృక్షమువలె నతనిని రాజు కాపాడుచుండెను. కంటిపాపను తొప్పులవలె, మణిని సర్పమువలె నతనిని రాజు రక్షించుచుండెను. ఈ ప్రకారము దివానాత్రములు మహారాణులు మొదలగువా రతనిని బోషించుచుండిరి. ఆహా! అట్టి శ్రీరాముడు నేడు కందమూలఫలములను భుజించి, పాదచారియై వనములలో సంచరించుచుండెనుగదా! అమంగళములకు మూలము కైకేయికదా! ఆమె బ్రతుకెందులకువచ్చినబ్రతుకు? ఛీ! ఆమెబ్రతుకు కాల్యనా? ప్రాణముల వంటి శ్రీరామునియెడల, నామె ప్రతికూలముగఁ బ్రవర్తించెనే? నావంటిపాపస్వరూపుని, నావంటినిర్భాగ్యునిబ్రతుకు కాల్యనా? నానిష్కర్మముకదా, యీయుత్పాతములు పుట్టెను. మావంశమునకు మచ్చడిసి గొనువచ్చుటకు కాంబోలు, బ్రహ్మ నన్ను పుట్టించెను; నాతల్లి మూలమునఁ

గదా, నేను స్వామికి ద్రోహినియితిని” ఈ ప్రకారము విలపించు చుండిన భరతునిజూచి, నిషాదపతి మృదుమధురముగ నిట్లు బోధించెను; “ఓనాథా! వ్యర్థముగ మీరేల విచారించెదరు? శ్రీరాములు మీకును మీరు వారికిని బ్రయులు. మీతల్లి కూడ నిర్దోషురాలు; విధాత మనకుఁ బ్రతికూలముగ నుండెను. మనమేమి చేయఁగలము?

ఛాండ్ 8

“ఆ బ్రహ్మ వ్రాసినవ్రాత కఠినమయ్యెను. ఆ వ్రాతమూలమున, మీతల్లిబుద్ధి చలించెను; ఆ రాత్రి విష్ణులను శ్రీరాములు మాటిమాటికిఁ గొనియాడుచుండెను.” “ఓనాథా! మీతో సమానమగుప్రియులు శ్రీరాములకు మఱియొకరు లేరు. నేను ప్రమాణముఁజేసి చెప్పుచున్నాను. తుదకు సర్వము మంగళశ్రవణమగునని విశ్వసింపుఁడు. ఈమాటనునట్టి, ధైర్యముగనుండుఁడు” అని తులసిదాసుగారు చెప్పుచున్నారు.

సోరథా 8

“శ్రీరామచంద్రుఁడు సర్వవీరశూరి; కృపాసాగరుఁడు; పరమదయాళువు; సుశీలుఁడు; ఈసంగతి మీరు నిశ్చయముగ నమ్ముఁడు; దయచేసి విశ్రమింపుఁడు.” అని గుహుఁడు చెప్పెను.

చాపాయ్

సఖుఁడు చెప్పినమాటలను భరతుఁడువిని, ధైర్యముఁదెచ్చుకొని, శ్రీరామమూర్తిని స్మరించి, సుటకుటీరములోఁ బ్రవేశించెను. ఆనగరములో నివసించు స్త్రీపురుషులు భరతునియాగమనమునువిని, యాతురతతో వెడలి, చూచుటకు వచ్చిరి. స్త్రీలు ప్రదక్షిణనమస్కారములఁజేసి, కైకేయిని వ్యర్థముగ దూషించిరి; వారు కన్నీరుఁగార్చి, విధికృతమునకు బ్రహ్మను దూషించిరి. ఆ స్త్రీపురుషులలోఁ గొందఱు భరతునిఁ గొనియాడిరి; మఱిగొందఱు రాజునకుఁ గలప్రేమనుగుఱించి ముచ్చటించిరి; వారిని వారు నిందించుకొని, నిషాదపతిని స్తోత్రముఁజేసిరి. వారివిమోహమును విషాదము నెవరు వర్ణించి చెప్పఁగలరు? ఈ ప్రకారము వారు రాత్రియంతయుఁ గడపరి; అంత ప్రాతఃకాలమయ్యెను; వారు నదిని దాటుట కారంభించిరి. గురువు మంచినావలోఁ గూర్చుండి వెడలిరి; క్రొత్త పడవలలోఁ గూర్చుండి, మువ్వపిరుతల్లులు బయలుదేరిరి. నాలుగుగడియ

లలో వారందఱు నదిని దాటిరి. ఇట్లు నదిని దాటి వచ్చినవారిని భరతుడు చూచి, యెవరును వెనుకబడియుండ లేదని తెలిసికొని సంతోషించెను.

కోహ 210

తదుపరి, భరతుడు ప్రాతఃకాలస్నానసంధ్యాద్యనుష్ఠానములను నిర్వర్తించి, తల్లులకును గురువునకును నమస్కరించెను; నిషాదులు ముందునడచి, మార్గముఁ జూపించుచుండ, నతఁడు పరివారముతోఁ గూడి, ప్రయాణమును సాగించెను.

త్రయోదశవిశ్రామము.

చౌపాయ్

నిషాదకలి ముందునడచెను; తరువాత, మువ్వరుతల్లులపల్లకీలు వెళ్లెను. వారివెంట శత్రుఘ్నుడు వెళ్లెను; బ్రాహ్మణులతోఁ గూడి గురువు వసిష్ఠులు ప్రయాణమును సాగించెను. భరతుడు గంగఁగాడేవికి నమస్కరించి, రామలక్ష్మణులను ధ్యానించి, పాదచారియై, ప్రయాణమును సాగించెను. అతనివెనుక, గుఱ్ఱము కల్గెముఁబట్టుకొని, దానిని నడిపించుకొని, సేవకుడు నడిచెను. “వహా రాజా! గుఱ్ఱముపై స్వారిచేయుడు” అని రాజసన్తానియగు సేవకుడు విన్నవించెను. “ఓయీ! రఘురాములు పాదచారియై నడచి వెళ్లిరి. ఏనుఁగులును గుఱ్ఱములును వాహనములును నాకేల? క్రిందికి బుఱ్ఱమీఁదికి కాళ్లు పెట్టుకొనివెళ్లిన బాగుగనుండును. అన్నివిధముల సేవకవృత్తి కఠినమయినది.” అని భరతుడు చెప్పిన మృదుమధురవాక్యములనువిని, యతనివృత్తిజూచి సేవకీలు ఖిన్నులై విచారించిరి.

కోహ 211

మూడవయావమునకు భరతుడు ప్రయాగకువచ్చి చేరెను. అతనియనురాగ ముప్పొంగి వచ్చుచుండెను. “సీతారామ్, సీతారామ్” అని యతఁడు పలుమారు లుచ్చరించెను.

చౌపాయ్

భరతుడు పాదచారియై వచ్చినందున, నతనిపాదమలపై

పొక్కులుపొక్కులు. పద్మముమొగ్గవైబడిన మంచుబిందువులువలె నాపొక్కులు ప్రకాశించెను. అతఁడు పాదచారియైవచ్చిన సంగతిని విని, సమాజమువారందఱు విచారించిరి. అతఁడు వచ్చిన సమాజమువారిని పరిశోధించి, త్రివేణివద్దకువచ్చి విధిప్రకారము గంగాయమునానదీజలములలో స్నానముఁ జేసి, బ్రాహ్మణులకు దానముల నిచ్చెను. ఆశ్వామ—ధవళజలముల నతఁడు చూచి, చేతులను జోడించుకొని యిట్లు ప్రార్థించెను: “ఓతీర్థరాజమా! సకలకోరికల సీదేర్చెదవు. నీప్రభావ మిట్టిదియని వేదములు చెప్పుచున్నవి; లోకస్రస్థము. తుత్రియులు యాచించుట యుచితము కాదు; అయినను, నాధర్మమును విడిచి నిన్ను యాచించెద దుఃఖములోనుండినవాఁడు ఏఅనుచితమగు పనినిచేయఁడు? ఓతీర్థరాజమా! నీవు చతురితవు; కోరినకోరికల నియ్యగలవు. యాచకుని ప్రార్థనను సఫలముఁజేయుము.

జోహా 212

“చతుర్విధపురుషార్థములను నేను యాచింపను. నేను ముక్తిని గోరను. జన్మజన్మాంతరములకు నాకు సీతారాములచరణారవిందములయందు భక్తియుండవలె ప్రసాదింపుము.

చాపాయ

“నేను గుటలుచేసని శ్రీరామునకుఁ దెలియును. నేను గురుద్రోహిననియు, స్వామికి ద్రోహిననియు లోకులు తెలిసికొనిరి; అయినను, నీయనుగ్రహమువలన, నాకు సీతారాములచరణారవిందములయందు రాగము దినదినము వృద్ధియగుగాక. చాతక మేంతప్రార్థించినను, మేఘుఁడు దానిప్రార్థనను నిర్లక్ష్యముఁజేసి, దానిఁ జీవనమునిచ్చుటకు బదులు రాళ్లనువర్షించి, పిడుగులను బువ్వినను, చాతకము మాత్రము మేఘుని ప్రార్థింపక యుండినయెడల, దానినిలోకులు తృణీకరించెదరుకదా! ఆచాతకము సదా మేఘుని ప్రార్థించి, దానికోరికను నెఱవేర్చుకొనును; దానిఁజూడలను జూచి, లోకులు దానిని హర్షించెదరు. అట్లులే, నిష్పచేదహింసఁ బడినందున, బంగారమునకు వన్నెవచ్చునుకదా! ఎన్నికష్టములు నాకువచ్చినను, శ్రీసీతారాములయందు నాకుఁగల యనురాగమున కంత కంటకు వన్నెవచ్చుగాక!” అట్లు భరతుఁడు ప్రార్థించెను. అప్పుడు త్రివే

ణిలోనుండి యొక మృదువగుమాట వినబడెను. “ఓభరతుడా! అన్నివిధముల నీవు సాధువు. రామునిమీఁద నీకుఁగలప్రేమ అగాధము. వ్యర్థముగ నీవు విచారింపకుము. నీతో సమానుఁ డగు ప్రియుఁడు రామునకు మఱియొకఁడు లేఁడు”.

దోహ 213

ఇట్లు త్రివేణిచెప్పినమాటల నతఁడు విని సంకోషించెను; అతని శరీరము పులకరించెను. ఆమాటలను దేవతలు విని “ఓభరతుడా! నీజన్మము ధన్యము, ధన్యము” అని ఘోషించి పుష్పములను వర్షించిరి.

చాపాయ్

ప్రయాగనివాసులు, వైఖానసులు, బ్రహ్మచారులు, గృహస్థులు, ఉదాసీనులు మొదలగువారు గుంపులుగుంపులుగవచ్చి, భరతునిజూచి, “అహో! ఏమియితనివాత్సల్యము, యనురాగము, ఇతనిఅంతఃకరణనిర్మలము సత్యముగ నితఁడుపవిత్రుఁడు” అనివారిలోవారు చెప్పకొనిరి. శ్రీరాముని దివ్యమంగళచరిత్రముల నతఁడువిని, సంతోషించి, భరద్వాజునియొక్క మమునకు వచ్చెను. అతఁడు మునిరాజునకు దండన, నామముఁజేసెను; తనభాగ్యదేవత మూర్తిభవించి వచ్చెనేమో యని, మునీశ్వరుఁ డతనిఁ జూచి, పరమానందభరితుఁడై పరుగెత్తివచ్చి, యతనిని లేవదీసి కౌఁగి లించుకొని దీవించెను; అతని నాశ్రమములోనికిఁ దీసికొనివెళ్లి కూర్చుండఁబెట్టెను. అతఁడే దానిని గుఱించి యడుగునోయని భరతుఁడు శంకించి భయపడి, సిగ్గుచే శిరస్సు వంచుకొనియుండెను. అతనిసిగ్గును మునిరాజుచూచి యతనితో నిట్లు ప్రసంగించెను. “ఓభరతుడా! సర్వము నాకు విశదమయ్యెను. విధికృతములు మనయధీనములుకావు.

దోహ 214

“ఓతండ్రి! నీతల్లిచేసినపనికి నీవు విచారించి దుఃఖింపకుము. ఇందులో నామదోషము లేకమైననులేదు. ఆమెబుద్ధిని సరస్వతివచ్చి కలుచుముఁజేసెను.

చాపాయ్

“నీవుచేసినతప్పును లోకులు తుమింపరని యొకవేళ నీవు భయపడి శంకించెదవు. లోకాచారమును వేదవాక్యములును పండితసమ్మతమని నేనుబెప్పుచున్నాను. లోకవాడుస్మికారము కైకొని దోషి; వేదాచా

రము ప్రకారము సరస్వతిదోషి; వీరికుమారుడు ప్రభువునకు సమ్యక్మే
ప్రభువు నేర్పించును సారము సర్వము జరగెను. కనుక నెవరును దోషము
కాదు. ఓహం శ్రీ! నీనిర్మలగురుగోరిని గానముజేయుటవలన, లోకులకును
వేదమునకును గొప్పవచ్చును ఏకుమారునకు తండ్రి రాజ్యమునిచ్చిన
యెడల, వాడే రాజ్యము జేయుట కర్హుడని లోకసిద్ధాంతము; అదియే
వేదవాక్యము. ఆసత్యసంఘండు, మహాత్ముడు, దశరథమహారాజు
నిన్నుబిలిచి, నీకు రాజ్యముచ్చి రాజధర్మముల ననుసరించి ప్రవర్తించు
మనిచెప్పెను. శ్రీరాముని వనగమనము సకలఅనర్థములకు మూలము
య్యెను అందులకు లోకమంతయు విచారించెను. ఆసమయమునకు నీత
ల్లిబుద్ధి విధికృతమువలన చెడిపోయెను; ఇప్పుడు నీతల్లి పూర్వము తాను
చేసినపనికి విచారించును. ఈవిషయములో నీవు యేమాత్రము అపరా
ధిని అని చెప్పినవాడు నీచుడు, మూర్ఖుడు. అసాధువని నాయభిప్రాయము.
నీవు రాజ్యముజేసినను దోషములేదు; నీవు రాజ్యము జేయు
చుండుటని శ్రీరాముడు సంతసించును.

కొఱ 215

“ఓభరతుడా! ఇప్పుడు నీవు చేసినపనికికూడా శ్లాఘనీయము;
నీయుద్యమము సర్వోత్కృష్టము. శ్రీరామునిచరణములయం దను
రాగము కలిగియుండుటయే సకలసన్తంగళములకు మూలము.

చాపాయ్

“ఈయనురాగమే నీధనము; నీజీవనము; నీప్రాణము. నీవంట్లీయ
దృష్టవంతుడు మఱియొకడేడీ! ఈయనురాగమును నీవు కలిగియుం
డుటలో నాశ్చర్యమేమయులేదు. నీవు దశరథునికుమారుడవుకదా!
నీవు శ్రీరాముని ప్రియతమ్ముడవుకదా! నీవు మఱియొకవిధమున నుండ
గలవా? ఓభరతుడా! నామాటను వినుము. నీవంటిప్రేమపాత్రుడు మఱి
యొకడు శ్రీరామునిమనస్సులోలేడు. అనాడుసకలముల త్రివలకును శ్రీ
సీతారామలక్ష్మణులు నిన్ను గుఱించి చెప్పుకొనుచు నీగుణములను కొని
యాడుచుండిరి. వారు ప్రయాగకు స్నానముజేయుటకు వచ్చినపుడు,
వారికి నీమీద గలప్రేమ నాకు బోధపడెను. వారు నిన్ను తలంచి, నీ
మీదగల మోహముచే బరవశులయిరి. మూర్ఖునకు సుఖజీవనము

మీఁదవలె, శ్రీ రామునకు నీమీఁద దయకలదు శ్రీ రామునకు నీమీఁద దయయుండుట గొప్పకాదు. అతఁడు ప్రణతార్థిహరుఁడు; అతనికి లోకమే కుటుంబము. మూర్ఖభవించిన శ్రీ రామునివాత్సల్యమే నీవని నాయభిప్రాయము.

జోహ 216

“ఓభరతుఁడా! ఏవిషయమును నీవు కళంకమని తలంచుచుంటివో, ఏవిషయము నావంశివారికి యుపదేశవని నాయభిప్రాయము. ఈసమయమున నీవు గణేశునివలె రామభక్తిరసమును సిద్ధిబొందించితివి.

చౌపాయీ

భ “ఓరతుఁడా! నూతనముగఁబుట్టి, నిర్మలముగనుండిన నీకీర్తి యొకచంద్రుఁడు; శ్రీ రామునిదాసులే, కుసుదములు చకోరములు. ఈకీర్తిచంద్రునకు నిర్భయము; ఈచంద్రున కస్తంగతములేదు; క్షయములేదు. లోకమునునట్టి యంతరిక్షమున, నీకీర్తిచంద్రుఁడు దినదిన ప్రవర్ధమానుడై ప్రకాశించును. లోకములోనుండిన విముక్తులును, ముముక్షువులును, విషయాసక్తులును నీకీర్తిచంద్రునిఁజూచి చకోరములు వలె సంతోషించెదరు. శ్రీ రాముని శ్రావణానుఁడు నీకీర్తిచంద్రునికళలను హరింపఁడు. నీకీర్తిచంద్రుఁడు దివాంత్రములు లోకులకు సుఖదాయకుఁడు. కైకేయి దుర్వ్యపారము, హనువువలె, నీకీర్తిచంద్రుని కబళింపలేదు. నీకీర్తిచంద్రుఁడు రామభక్తియనునట్టి వీయాషముచే సంపూర్ణముగ నిండియుండెను. నీకీర్తిచంద్రునకు గురువు నవమానించినదోషములేదు. నీవు రామభక్తుడవు; రామభక్తి యనునట్టి అమృతముతో నీవు పూర్ణించియుంటివి. నీకీర్తిచంద్రుఁడు రామభక్తి అమృతకిరణములను లోకములోఁ బ్రసరింపజేయును. భగీరథుఁడు గంగను దీసికొని వచ్చెను; గంగను స్థరించినమాత్రమున, సప్తంగళములు కలుగును. ఇది మీకులాచారమై యున్నది. మీతండ్రి దశరథునిగుణములను వర్ణించుటకు శక్యముకాదు. అధికిముఁజెప్పనేల! అతనితో సమానుఁడు లోకములో లేడు.

కోహ 217

“అమహాఃకాజు వాత్సల్యమునకును, సుశీలమునకును వశ్యుడై, శ్రీరాముడు ప్రత్యక్షమై, యతనిగర్భవాసమున జన్మించెను. ఆశ్రీరాముని యెంతజూచినను, శివునినేత్రములకుఁ దృప్తియుండదు.

చాపాయ్

“ఓభరతుఁడా! నిరుపమానమగు నీకీర్తిచంద్రునిలో, శ్రీరామ భక్తి మృగమువలె నివసించియుండును. నీవు విచారించకుము. చింతామణిని స్వీకరించి, దరిద్రమని వెఱచుటయేల? ఓభరతుఁడా! నామాటను వినుము. నే నసత్యముఁజెప్పను. నాకు మిత్రులుగాని శత్రువులుగాని లేరు. నేను తపశ్శాలిని. నేను వనములో నివసించియుండును. నాకొకరి భయము లేదు. శ్రీసీతారామలక్ష్మణులను దర్శించుటయే సకలసాధనములకు ఫలము. ఆఫలము నాకు లభించెను. కన్నులార నిన్నుఁ జూచుటయే వారిదర్శనమునకుఁ దగినఫలము. ఈదినమున ప్రయాగవాసులును నేనును ధన్యులము; మే మదృష్టవంతులము. మాజన్మములు సఫలమయ్యెను. ఓభరతుఁడా! నీవు ధన్యుఁడవు; నీకీర్తి లోకములో వ్యాపించెను”. అని మునిరాజుపలికి, ప్రేమాతిశయముచేఁ బరవశుఁడయ్యెను. మునివచనములను సభికులువిని, సంతసించిరి; వారు భరతుని వేనోళ్లఁ గొనియాడిరి; దేవతలు పుష్పములను వర్షించిరి. భూనభోంతరాళములు ‘ధన్య’ ధన్య’ అనుశబ్దములతో నిండెను. ఆశబ్దములను భరతుఁడువిని, సంతుష్టాంతరంగుఁడయ్యెను.

కోహ 218

అతనిశరీరము ఫలకరించెను; అతనికమలనేత్రములవెంబడి, ఆనందబాష్పములు వఱదల్లె కా రెను. అతఁడు మునిమండలమునకు నమస్కరించి గద్గదస్వరముతో నిట్లు ప్రసంగించెను.

చాపాయ్

“ఓమునులారా! ఇది మునీశ్వరులసమాజము; ఈస్థలము తీర్థరాజము. ఇచ్చట సత్యమునే చెప్పవలెను; ప్రమాణముఁ జేయుట యనుచితము; వ్యర్థము. ఇచ్చట నేనేమియైన కల్పించి చెప్పినయెడల, దానితో సమానమగుపాపము మఱియొకటిలేదు. మీరు సర్వజ్ఞులు; నేను సత్యముఁ జెప్పచున్నాను. జనులవనోభిప్రాయములు శ్రీరామునకుఁ దెలి

యును. మాతల్లి చేసిన దుర్వ్యాపారమునకు నాకు దుఃఖములేదు. లోకులు నన్ను దూషించెదరని నాకు భయములేదు. పరలోకము నాకు దూరమగునని భయములేదు. తండ్రిగారు స్వర్గస్థులయినందుకు నాకు విచారములేదు. మాతండ్రిగారు కీర్తివంతులు; మృతజీవులు; వారికీర్తి లోకమంతయువ్యాపించెను. రామలక్ష్మణులు వారిగర్భమునఁబుట్టిరి. రాము నివియోగదుఃఖమును సహింపలేక, ఊణభంగురమగు శరీరమును వారు ఊణములో విడిచిపెట్టిరి. అందుచేత, వారినిగుఱించి విచారింపవలసిన పని లేదు. శ్రీసీతా రామలక్ష్మణులు మునివేషములను ధరించి, వనములలో పాదచారులై, కృష్ణరుచుండిరి.

జోహ 219

“వారు మృగచర్మములను ధరించిరి. వారు కందమూలఫలములను భుజించుచుండిరి. కుశవస్త్రములే వారియాసనములు. తరుచ్ఛాయలే వారి నివాసస్థానము. ఎండలకెండి, వానలకుఁదడిసి, చలిబాధలనోర్చి, వనము లలో వారు తిరుగుచుండిరికదా! వారికష్టములకు నేనుగదా కారణము.

చాపాయ్

“ఈదుఃఖము దివారాత్రములు నామనస్సును దహించుచున్నది. ఏపూటనయిన నోటిలోనికి తిండివెళ్లదు; కంటినిండ నిదురరాదు. నేను లోకమంతయు వెదకిచూచితిని; కాని, నామనోవ్యాధిని బాగుజేయుట కుఁ దగినమందు కనఁబడలేదు. మాతల్లియొక్క ఈకుబుద్ధియే నాప్రాణ ములపాలిటికి వడ్డంగివంటిదైనది. ఆమె నాకు హితము అనుకొనిచేసిన ఈపనియే నాకు మేకైనది. దీని నాధారముచేసికొని ఆవడ్డంగి నన్ను గట్టిగా బంధించి అయోధ్యలో పాతిపెట్టెను. (అనఁగా శత్రువులవైని ప్రయోగము మొదలగువానిని చేయునట్టివారు తమశత్రువుల యాకారముగా నొకకొయ్యబొమ్మనుచేసి మంత్రములను పఠించి, ఒకచోట నాబొమ్మను ప్రాతిపెట్టి తమ శత్రువులను స్తంభింపఁజేయువిధముగా ఇచ్చట కైకేయి హతముచేయుట యనుగుంటను త్రవ్వి, వరములడు గుట యనెడిమంత్రములను పఠించి, భరతుని కదలకుండునట్లు రామవన నాస మనెడివిషతో అయోధ్యలో కట్టివైచినదని తాత్పర్యము.) నుఱియు నామె యాబుద్ధియే నాకొక పన్నాగముపన్ని సర్వనాశనము

గావించినది. (* ఇందులకు మూలములో బారాబాట్ అని యున్నది.) ఈదురదృష్టయోగము శ్రీరామచంద్రమూర్తి అయోధ్యకు తిరిగివచ్చి ననాడుగాని యుపశమిల్లిపోజాలదు. ఇంతకంటెను మఱియొకయుపాయ మేడియును నాకు అయోధ్యలో నుండుటకు కన్పట్టకున్నది.” భరతుడు చెప్పిన యీమాటలకు మునులందఱును హర్షించిరి. అనేకవిధములవారతని నుద్దేశించిరి. “నాయనా! భరతా! ఇటుపైని అట్టి విచారము నొందకుము. శ్రీరామచంద్రుని చరణకమలములను సందర్శించినంతనే నీవిచారములన్నియును పటాపంచలై పోగలవు”.

దోహ 220

శ్రీకారము మునివరుడు భరతునిబోధించి, యోదార్పెను. “నీవు నాప్రాణమువంటివాడవు; అతిథిసత్కారము జేయుచున్నాను. కందమూలఫలముల నిచ్చుచున్నాను. ప్రేమపూర్వకముగ దానిని స్వీకరింపుము”.

చాపాయ్

ఆ మునివరునిమాటలవలన, భరతునిమనస్సునకు దుఃఖము వచ్చెను. ఆతీర్థరాజములో భుజించుట యుచితముకాదని యతడు చింతించి సంశయించి మునివచనములను నిరాదరించుటకు భయపడెను. అతనివచనములను మన్నించుటయే కరమధర్మమని గ్రహించి, భరతుడు

* మూలములోని ‘బారాబాట్’ అనుమాటకు రెండర్థములు కలవు. ఒకటి సర్వ సాశనమగుట. రెండవది పండ్రెండుత్రోవలబట్టుట (అనగా కార్యము అనుకూలముగా ఏకముఖమున నడవక భిన్నభిన్నములై, ఒకదానికొకటి సంబంధములేనివిధమున పండ్రెండుచీనకలుగా చీలి చెడుట) పండ్రెండుత్రోవలేవనగా “శ్లో. మోహో దైన్యం భయం వాపో హని ర్ద్దానీ త్షుభా తృప్తా మృత్యుః క్షోభో వృథా క్షీణి బాటా ఏతే హి ద్వాదశ” అని చెప్పెదరు. ఇందులో మోహ మనగా గాఢరాజుడుట, దైన్య మనగా దీనత్వము, భయము, హాస మనగా పరిహాసము, హాని యనగా కీడు, గ్లాని యనగా కృశించి చిక్కిపోవుట, త్షుభ యనగా ఆకలి, తృప్త యనగా దస్తి, మృత్యువు, క్షోభ మనగా ఆయాసపడుట, వృథాత్వము, అవయశస్సు, ఇవి ‘బారాబాట్’ అని హిందీవారియొకరు అందురు.

మునిచరణములకు దండప్రణామముఁజేసి, యిట్లువిన్నవించెను. “ఓనాథా! మీయాజ్ఞను శిరసావహించుటయే నాకు బరమధర్మము”. భరతునిమాటల కతఁడు సంతసించి, శుచిర్భూతులై నిలువఁబడియుండిన నేవకులఁబిలిచి, “ఓయీ! భరతుఁడు మనఁబ్రాణి; అతనికి విందుఁజేయవలయును. కందమూలఫలములను శీఘ్రము తీసికొనిరండు” అని యాజ్ఞాపించెను. “ఓనాథా! మీచిత్తము” అని వారుపలికి, నమస్కరించి, తమతమపనులను నిర్వర్తించుటకు వెడలిరి. “అహ! భరతునివంటిగొప్ప అతిథివచ్చెను. ఇతనిని దేవునివలె బూజింపవలెను”. అని మునివర్యుఁడు విచారించి, అణిమాదిసిద్ధులను, బుద్ధియుసిద్ధియును బిలిచెను. “ఓనాథా! మీయాజ్ఞను శిరసావహించి, ప్రవర్తించెదము” అని వారు విన్నవించిరి.

దోహ 221

“ఓయీ సిద్ధులారా! శ్రీరామునివియోగదుఃఖమును సహింపలేక, భరతుఁడు సమాజముఁగోఁగూడి వచ్చెను; అతిథిసత్కారము తగినట్లుచేసి, వారిశ్రమను బోఁగొట్టుఁడు”. అని మునీశ్వరుఁడు చెప్పెను.

చాపాయ్

అణిమాదిసిద్ధులు మునీశ్వరునియాజ్ఞను శిరసావహించి తాము గొప్పయదృష్టవంతులమని సంతోషించుచు, భరతుఁడు గొప్పఅతిథియని వారిలోవారు చెప్పకొనిరి. “ఈదినమున భరతునిసమాజమువారు సంతోషించునట్లు సకలకార్యములను నిర్వహించెదము” అని వారుకూడఁబలుకుకొని, మునివర్యునకు నమస్కరించి, చక్కనిగృహములను నిర్మించిరి. ఆగృహములఁజూచి, విమానములుసహితము కలవరపడి సిగ్గుపడెను; అనేకభోగభాగ్యములనాగృహములు కలిగియుండెను; వానినిజూచినందున దేవతలకు సహితవ్యఃఖిలాపవృత్తెను. దాసదాసీజనంబులు వివిధగృహోపకరణములఁబట్టుకొని, మనులఁజేయుటకు సిద్ధముగనుండిరి. రెప్పపాటు కాలములో సిద్ధులు సకలకార్యములను నెరవేర్చిరి. స్వప్నమందైనను దేవలోకములో నట్టిసౌఖ్యము లుండవు. ప్రథమమున సమాజమువారికిఁ దగిననివాసస్థానములను వారికిఁ జూపించిరి. సకలభోగములతోఁగూడిన చక్కనివేషసములను వారివారిమనస్సుల కింపగునట్లు యెంచుకొని వానిలో వారు దిగిరి.

బోహ 222

తదుపరి, భరతునకును, అతనికుటుంబమువారికిని, మునియాజ్ఞ ప్రకారము, తగిననివేశనములఁ జూపించిరి; వానిలో వారు ప్రవేశించిరి. అమునీశ్వరుఁడు తనతపోబలముచే నిరుపమానమగుభోగభాగ్యములను కల్పించినందులకు బ్రహ్మదేవుఁడు సహిత మాశ్చర్యపడెను.

చాపాయ్

అమునివర్యుని తపోమహిమకు భరతుఁడు పరమానందభరితుఁడ య్యెను; అతనికింటికి లోకపతులభోగభాగ్యములు తృణప్రాయములు వలెఁ గనఁబడెను; ఆగృహములలోని సుఖసంపదలను వర్ణించి చెప్పటకు శక్యముకాదు; వానిని జూచినతరువాత, జ్ఞానులజ్ఞానము పోవును; వారి వైరాగ్యము పోవును. ఆననములు, శయనములు, పట్టుపీతాంబరములు, వితానములు, వనములు, వాటికలు, విహంగములు, రంగురంగులమృగములు, సుగంధద్రవ్యములు, పుష్పములు, ఫలములు, అమృతమువంటి ఫలములు, నిర్మలమగుజలములతోఁగూడిన జలాశయములు, అమృతము వంటి నిర్మలమగుపానీయములును, భోజనపదార్థములును; శ్రీరాముని యందుఁ గలప్రేమచేత, సయోధ్యానగరవాసు లీవిషయభోగముల ననుభవించుటకు సంశయించి, కేవలము ఫలములనుమాత్రమే స్వీకరించి ప్రతిగృహముయెదుట నొకకామధేనువు, కల్పవృక్షము నుండెను. ఇంద్రుఁడును శచీశత్రుయు వానిభోగముల నభిలషించిరి. అచ్చట వసంతబుతువు ప్రకటమయ్యెను; మందసుగంధశీతలవాయువులు ప్రసరించెను; చతుర్విధపురుషార్థములు ప్రత్యక్షమయ్యెను. స్రక్పందనవనితాది భోగములను పురజనులుచూచి సంకోషించి, ఆశ్చర్యపడిరి.

బోహ 223

ఈభోగభాగ్యములు స్త్రీచక్రవాకము; భరతుఁడు పురుషచక్రవాకము. పక్షులను వేటకాడు ఘంజరములో నుంచినవిధమున, ముని యాజ్ఞ తనతపోబలముచే నీచక్రవాకమిధునమును తనయాశ్రమమనునట్టి ఘంజరములో బలవంతముగ నుంచెను; కాని, అది రాత్రి సమయము కనుక, వానికి సంయోగములేదు. ఆరెండు నొకస్థలములోనుండినను, వానికి సంయోగము రాత్రివేళలేదు. (శ్రీరామునివియోగమే రాత్రి;

అవియోగదుఃఖముచే, భరతుఁ డీభోగములను లక్ష్యముఁజేయలేదు; వానిని యనుభవింపలేదు.)

చాపాయ్

భరతుఁడు మొదలగువారు తీర్థరాజములో స్నానముఁజేసిరి. వారు మునీశ్వరునకు దండప్రణామముఁజేసి, యతనిదీవనలఁబొంది, యత నియాజ్ఞఁగైకొని వెడలిరి. మార్గముఁజూపించుసేవకులు వెంటనడుచు చుండ, వారు చిత్రకూటపర్వతమునకు వెడలిరి. మూర్తీభవించినయను రాగమో యనునట్లు, భరతుఁడు నిపాదహతిమెడమిఁద హస్తమువేసి నడచెను. అతనిపాదములకు రక్షలులేవు. అతనిశిరస్సునకు ఛత్రములేదు. రామునియందుఁగల యనురాగమే యతనివ్రతము. ఆభరతుఁడు నిష్కపటి. మాయారహితుఁడు. శ్రీసీతారామలక్ష్మణుల వనసంచారమును గుఱించి, స్నేహితునియడుగుచు, భరతుఁడు నడచెను. శ్రీరాముఁడు విశ్రమించినస్థలముగాని వృక్షమునుగాని యతఁడు చూచినపుడు, అతనియనురాగము కట్టువడక, బొంగివచ్చుచుండెను. అతనియవస్థను జూచి, దేవతలు పుష్పములనువర్షించిరి. ఆసమయమున భూమియంత యు మృదువయ్యెను. మంగళశ్రవణమయ్యెను.

జోహా 224

మేఘములు నీడనిచ్చెను; చల్లనిపిల్ల వాయువులు వీచెను. వన మార్గములు భరతునకు మృదువుగనుండినట్లు, శ్రీరామునకు మృదువుగ నుండలేదు. (శంకః—మార్గము కఠినముగనుండుటవలన, భరతునిపాదము లమిఁద పొక్కులుపొక్కినను. అనిమొదట చెప్పఁబడెను. ఇప్పుడు, మార్గ ములు మృదువయ్యెనని చెప్పటకుఁ గారణమేమి? సమాధానము:- శ్రీరా ముఁడు వనమునుండి తిరిగివచ్చునట్లు యాశీర్వదించుటని భరతుఁడు వసి స్థానిబ్రార్థించెను. స్వకార్యమునకు హానికలుగునని దేవతలు భయపడి, భరతునకు మార్గములో ననేకకష్టములం దెచ్చి పట్టరి; భరతుఁడు త్రివేణిలో స్నానముఁజేసి, భర్తార్థకామమోక్షములను విడిచి, కేవలము శ్రీరా మునియందు భక్తికలుగవలెనని కోరెను. అతనియంతఃకరణ శుద్ధవని దేవ తలు తెలిసికొని, యతనిమార్గమును సులభముఁజేసిరి.)

చాపాయ్

శ్రీరామునిసందర్శించిన చరాచరజంతుజాలమునకు పరమపదము

నకువెళ్లుట కర్త తకలిగెను; రాజ్యవిషయమైకదా, రాముడు వనములకు వెళ్లెనని యవి తలంచినందున, వానికి భవరోగములు వడలలేదు. ఇప్పుడు చ రాచరజంతువులు భరతునిజూచినందున, వానికి భవరోగములు వడలెను. రాజ్యమును సహితము భరతుడు విడిచిపెట్టి శ్రీరామునిజూచుటకు వెళ్లుచుండెనని, యవి తలంచి, రాజ్యభోగములు తుచ్చును తెలిసికొనెను. అందుచేత వానిని భవరోగములు విడిచిపెట్టెను. భరతుడు కేవలము రామతత్పరుడై, రామునియందే మనస్సును లగ్నముజేసి యుండుటచేత, సతనికంటికి నేపదార్థముకూడ లక్ష్యముగ నుండలేదు. ఒకపర్యాయము రామనానుము నుచ్చరించినమాత్రమున, మనుజుడు తనమట్టుకు తాను దరించుటయేగాక, పరులను సహితము తరింపజేయును. భరతుడు రామునిప్రియుడు; రామునిప్రియతమ్ముడు. మార్గములో సతం డెందుకు మంగళశ్రదుండుకాడు? ఈ ప్రకారము మునులును, సిద్ధులును, సాధువులును తలంచి, భరతునిజూచి, పరమానందభరితులయిరి. అతనిప్రభావమును దేవేంద్రుడుచూచి, “ఈభరతుడు రాముని మఱిించి, తీసికొనివచ్చినయెడల, నాకార్యముచెడును. ఈలోకము మంచివారికి మంచిగనుండును. చెడుగువారికి చెడుగుగనుండును” అని సంశయించి, భయపడి, బృహస్పతినిజూచి, “ఓనాథా! శ్రీరామునకును భరతునకును సంయోగము కాకుండునట్లు ప్రయత్నము జేయవలయును” అనిచెప్పెను.

పోత: 225

“ఓనాథా! శ్రీరాముడు ప్రేమకు వశ్యుడు. దయాళువు. భరతుడు ప్రేమకు సముద్రుడు. చ నకార్యము చెడిపోవు నేమో యని భయము కలుగుచున్నది. తెల్లిదండ్రులనువిడిచి, యెట్లో రాముడు వనమునకు వచ్చెను ఇప్పుడు రాముడు వనములో నుండునట్లు, తగినచుత్కారముజేసి, పనిజేయవలెను.” అని ఇంద్రుడు మొఱివెట్టెను.

చాపాయ్

ఇంద్రునివచనములను బృహస్పతివిని, నవ్వెను; అతనిసహస్రనేత్రములు వ్యర్థముని తెలిసికొనెను “ఓ ఇంద్రా! నీచమత్కారమును, ఈర్ష్యను విడిచిపెట్టుము వానికి సమయముకాదు; వానివలన బ్రయో

జనములేదు. శ్రీరాముడు చూయాపతి; అతని సేవకులమీఁద మాయను బ్రయోగించినయెడల, బ్రయోగించినవానికే యనర్థమువచ్చును. ఒక సమయమున, రామునిమనస్సును నేను గ్రహించి, మాయను బ్రయోగించితిని; కాని, ప్రస్తుతము మాయ నుపయోగించుటవలన, ముప్పు వచ్చును. ఓ ఇంద్రా! రామునిస్వభావముఁ జెప్పుచున్నాను; వినుము. కేవల మతనికి యపరాధముఁ జేసినయెడల, నతఁడు కోపింపఁడు; అతనిభక్తులకు మాత్ర మపరాధముఁ జేసినయెడల, నతఁడు కోపముచే మండిపడును; అపరాధముఁ జేసినవారిని యతఁడు దహించును. ఈయితిహాసము లోకవిదితము. దానిని వేదముకూడ చెప్పుచున్నది శ్రీరామునిస్వభావము దుర్వాసమహామునికి బాగుగఁ దెలియును. భరతునిపంటిప్రియుఁడు రామునకు మఱియొకఁడేఁడీ! లోకమంతయు రాముని జపించును; రాముఁడు భరతుని జపించును.

దోహ 226

“ఓ అమరనాథా! శ్రీరామునిభక్తుల నవమానించుటకుఁ బ్రయత్నింపకుము. అట్లు చేసినయెడల, లోకములో నీ కళకీర్తివచ్చును; పరలోకములో దుఃఖము సంప్రాప్తమగును; జీవించియుండినంతవఱకు నీశ్రద్ధుఁ దుఃఖింపవలసివచ్చును.

చాపాయ్

“ఓ ఇంద్రా! నామాటను వినుము. తన సేవకులయందు రామున కభిమానము మెండు. సేవకులకు సేవఁజేసినయెడల, నతఁడు సంతోషించును; సేవకులతో విరోధించినవారితో నతఁడు విరోధించును. అయినను, శ్రీరాముఁడు సముఁడు; అతనికి రాగరోషములులేవు. ఇతరులపాప పుణ్యములుగాని, గుణదోషములుగాని యతనిని స్పృశింపవు. అతఁడు ప్రారభకర్తమును లోకములో ముఖ్యముగఁజేసి యుంచెను. ఎవనికర్తృఫలమును వాఁడు తప్పక యనుభవించును. అయినను, భక్తులును, భక్తిహీనుల హృదయముల ననుసరించి, యతఁడు సమముగను, విషమముగను ప్రవర్తించును. ఆశ్రీరాముఁడు గుణరహితుఁడు; మానరహితుఁడు; రూపరహితుఁడు; ఏకరసికుఁడు; భక్తులయందుఁగలప్రేమచేత, నతఁడు సగుణుఁడై యవతరించెను. శ్రీరాముఁడు సదా సేవకులను సఖులను మన్నించును. ఇందుకు వేదపురాణేతిహాసములే సాక్ష్యము; ఈసంగతిని

తెలిసికొని, కపటమునువిడిచి, భరతునిచరణములను బ్రీతితో నేవించుము.

దోహ 227

“రామభక్తులు పరోపకారులు; పరులదుఃఖములను జూచి విచారించెదరు; వారు కరమదయాళువులు. ఓ ఇంద్రా! భరతుడు భక్తశిరోమణి; భయపడకుము.

చాపాయ్

“శ్రీరామప్రభువు సత్యసంధుడు; దేవతలకు హితకారి. భరతుడు శ్రీరామునియాజ్ఞను శిరసావహించును. నీవు స్వార్థపరియణుడవై, విచారించుచుంటిని. ఈవిషయములో భరతుడు నిర్దోషి. ఇది సీయజ్ఞానమే కాని, మఱియొకటికాదు”. ఇట్లు బృహస్పతి చెప్పినమాటలవలన, దేవేంద్రునకు జ్ఞానము కలిగెను; అతనినిపొదము పోయెను. ఇంద్రుడు సంతోషించి, ప్రష్ణములనువర్ణించి, భరతునిస్వాభావికగుణములను కొనియాడెను. ఈశ్వరకారము భరతుడు ప్రయాణమును సాగించి వెళ్లుచుండెను. అతనిని మునులును సిద్ధులు మొదలగువారుచూచి సంతోషించుచుండిరి. అతడు ‘రామకామ’యని నిష్టార్పులను విడిచినపుడెల్ల, అతనియనురాగ ముపొంగివచ్చినట్లుండెను. అతనిమాటలవలన, వజ్రములును రాళ్లునహితము సీరయ్యెను. ఇక పురజనుల యనురాగమును జెప్పటకు శక్యముకాదు. కొంతవఱకు సగముమార్గములో విశ్రమించి, యతడు యమునానదీతీరమునకువచ్చి, దానిజలములంజూచి, కన్నీరు గార్చెను.

దోహ 228

నదీజలములరంగును, శ్రీరాముని శరీరధాయయు సమానములని భరతుడు మొదలగువారు తలచి, విరహసాగరములో మునింగిరి; ప్రణామము వారు తెలివి చెచ్చికొని, దైర్యము నవలంబించిరి.

చాపాయ్

ఆరోజున వారు యమునాతీరమున విశ్రమించిరి; సమయానుసారముగ వారు యభిచితముగ సుఖముగ నుండిరి. రాత్రికిరాత్రికి రేవులలోనికి ననేకవడవలు వచ్చెను; వానిని లెక్కించుటకు శక్యముకాదు. స్రాతఃకాలమున వారందఱు తేకకాలమున నదిని దాటిరి. నిపాద

పతి వారిని నేపించి, వారిని సంతృప్తులఁజేసెను. వారు నదిలో స్నానముఁజేసి, నదికి నమస్కరించి, ప్రయాణమును సాగించిరి. నిషాదపతియు శత్రుఘ్నుఁడును వెంటనుండ, భరతుఁడు నడిచెను అందఱకు ముందు, గురువు మంచివిమానముపైఁ గూర్చుండి, వెళ్లెను. అతనివెనుక రాజసమాజమువారు నడిచిరి; వారివెనుక పాదచారులై భరతశత్రుఘ్నులు నడిచిరి. వారిరువురు సాధువులవేషమును ధరించియుండిరి. వారిరువుర వెంటను మంత్రులును విత్త్రులును సేవకులును, శ్రీసీతారామలక్ష్మణులను స్వరించుచు నడచిరి. ఏయేస్థలములలో రాముఁడు నివసించెనో, లేక విశ్రమించెనో, ఆయాస్థలములను వారిరువురు చూచి ప్రేమపూర్వకముగ నమస్కరించుచుండిరి.

దోహ 229

మార్గములోనుండిన గ్రామనివాసులు స్త్రీపురుషులు, వారివారి గృహములను పనులను విడిచిపెట్టి పరుగెత్తివచ్చి వారిదివ్యమంగళరూపములను జూచి, పరమానందభరితులై, జన్మము సఫలమయ్యెనని తలంచిరి.

చౌపాయ్

వారిలో వారిట్లు చెప్పుకొనుచుండిరి. “ఓసభ! వారిరువురు రావలక్ష్యులూ, లేక మఱియొకరినో! రూపవయోశీలలావణ్యములలో వారొకరినొకరు పోలియుండిరి; ఓసభ! వీరివేషములుమాత్రము వేఱుగ నున్నవి. వీరివెంట జానకిలేదు. వీరిముందు జతురంగబలములు నడుచుచున్నవి. వీరిముఖములు ఘోరముతోఁ గూడియున్నవి; అందుచేత, వీరు యోధులక్ష్యులు కారేమోయని సందేహము కలుగుచున్నది.” ఈప్రకారముకొని తర్కించి చెప్పినమాటలను దదితరస్త్రీలువిని సంతసించి, “ఓసభ! నీవంటిచతురభాషిణి లోకములోలేదు” అనికొనియాడిరి. ఆమెను గొనియాడి ఆమెవచనములను బ్రస్తుతించి మఱియొకమధురభాషిణి మృదుమధురముగ యావద్యుత్తాంతముఁ జెప్ప నారంభించెను. ఏప్రకారము రామునిపట్టాభిషేకమునకు భంగముకలిగెనో, అపుత్తాంతము నామె ముచ్చటించి, భరతుని సుశీలమును సుగుణములను గొనియాడెను

దోహ 230

“ఓసఖ! ఈభరతుడు తండ్రియిచ్చిన రాజ్యమును విడిచి, పాద చారియై వెడలి మార్గములో ఫలములను భక్షించుచు శ్రీరాముని మరలించి తీసికొనివెళ్లుటకు వచ్చుచుండెను. ఈదినములలో భరతుని వంటి యదృష్టవంతుడేడీ!

చాపాయ్

“భరతుని భ్రాతృవాత్సల్యమును ఆచరణవిధానమును గుఱించి ప్రసంగించినను, వినినను, దుఃఖములును దోషములును నశించును. ఓసఖ! నేనెంతవఱకు జెప్పినను స్వల్పముగనుండును. అతఁడు శ్రీరామునితమ్ముడు; అతఁడు మఱియొకవిధమున నెందులకుఁ బ్రవర్తించును? ఓసఖులా! భరతశత్రుఘ్నులను మనము చూచినందుకు మనజన్తములు సఫలమయ్యెను.” అని యామెచెప్పెను. భరతుని సుగుణములను వారు చెప్పకొనుచు, వినుచు యతనిదురవస్థజూచి పరితపించిరి. “ఈభరతుడు కైకేయిగర్భమునఁ బుట్టుటకు దగినవాడుకాడు.” “ఏదోషమును రాణికి లేదు. ఇదియంతయు విధికృతము. ఇందువలన నాకు మేలుకలిగెను.” అని యొక స్త్రీ పలికెను. “నేను స్త్రీని; లోకములోను విధికృతమువలనను వేదము ప్రకారము నేను హినురాలను; నాకులము నీచము; నాపనులు నీచము; నాదేశము నీచము; నాగ్రామము నీచము. నా పుణ్యము నశించినందున నాకు వారిదర్శనములభించెను.” ఈ ప్రకారము ప్రతిగ్రామస్థులును వారినిజూచి సంకోషించి, ప్రేమాతిశయములచే నుప్పొంగిరి. ఎడారులలోఁ గల్పవృక్షము పుట్టినట్లయ్యెను.

దోహ 231

భరతునిసందర్శనమువలన మార్గములో నివసించుపురుషుల భాగ్యము సఫలమయ్యెను. ప్రార్థనముచే సింహళద్వీపవాసులకుఁ బ్రయాగదర్శనము లభించినట్లయ్యెను.

చాపాయ్

ఈ ప్రకారము తనగుణములను రామునిగుణములను భరతుఁడూ వినుచు, రామునిస్తరించుచు, నడచి వెళ్లెను. మార్గములోనుండిన తీర్థములలో స్నానముఁజేయుచు మునియాశ్రమములజూచి మునులకు యథాయోగ్యముగ నమస్కరించుచు, భరతుఁడు ప్రయాణమును

నాగించి, పోవుచుండెను. “నాకు సదా సీతారాములచరణములమీఁద భక్తియుండుఁగాక” అని యతఁడు తనలోఁదాను కోరుచుండెను. కిరా తులు, కోలులు, వనవాసులు, వైఖానసులు, బ్రహ్మచారులు, యతీశ్వరులు, ఉదాసీనులు మొదలగువారు భరతునికలసినపుడు, వారికి నతఁడు నమస్కరించి శ్రీసీతారామలక్ష్మణులు నివసించియుండు వనమును జూపుమని వారిని నడుగుచుండెను. వారు శ్రీరామునిసమాచారము నతనికిఁజెప్పి, భరతుని జూచినందుకు జన్తము స్థలమయ్యెనని తలంచి సంతోషించిరి. “రామలక్ష్మణుల జూచివచ్చితిమి; వారు క్షేమముగనుండిరి” అని చెప్పినవారిని, రామలక్ష్మణులని తలంచి, వారిని భరతుఁడు ప్రేషించి యాదరించెను. ఈ ప్రకారము మూర్ఖుల నడుగుచు, రాముని గుణములను జెప్పకొనుచు, భరతుఁడు నడచివెళ్లెను.

జోహ 232

ఆరోజున భరతుఁడు సమాజముతోఁగూడి విశ్రమించి ప్రాతః కాలమునలేచి శ్రీరాముని స్మరించి స్వయాణమును సాగించెను. భరతుఁడును సమాజమువారును సమానముగ రామదర్శనోత్సాహులై వెడలిరి.

చాపాయ్

వారికి శుభశకునములు కనబడెను. పురుషులకు దక్షిణాంగములును స్త్రీలకు వామాంగములును గదలెను. భరతునకును సమాజమువారికిని నుత్సాహముపుట్టెను. శ్రీరామునిదర్శనమువలన మనోతాపమును, దుఃఖమును శాంతించునని వారు నమ్మియుండిరి. ఎవరిమనోరథముప్రకారము వారు కోరుచుండిరి. వారు స్నేహసుధారసములో మునిగియుండిరి. వారిపాదములు తొట్టుపాటు పడుచుండెను. వారు ప్రేమవశ్యులై వెట్టివెట్టిమాటల బలుకుచుండిరి. ఆసమయమున నిషాదపతి, స్నేహవాత్సల్యము లుప్పతిల్ల చిత్రకూటమును వారికి జూపించెను. దానిప్రక్కను మందానీనది ప్రవహించుచుండును; దానితీరమున శ్రీసీతారామలక్ష్మణులు నివసించియుండిరి. దానిం జూచి వారు దండప్రణామముఁజేసిరి. “జానకీజీవనాథారా! హేరామా! జయజయ” అని వారు ఘోషించిరి. “రాజసమాజమంతయుఁ బ్రేమకు వశ్యులై రాముఁడు తిరిగి నగరమునకు వచ్చినట్లు సంతోషించిరి.

దోహ 233

ఆసమయమున భరతుని ప్రేమాతిశయములను శేషుడు సహితము వర్ణించి చెప్పలేడు. “నేను, నాది” అని మమకారముగలమనుజులును, మలినమగుబుద్ధిగలవారును బ్రహ్మానందమును తెలిసికొనలేనివిధమున, నాభరతుని ప్రేమాతిశయములను గవీశ్వరులుగ్రహించి వర్ణించి చెప్పలేరు.

చత్తుశవిశ్రామము.

చాపాయ్

శ్రీరామునియందు గలప్రేమచేత వారు దుర్బలులై, నడవలేక, సూర్యాస్తమయమునకు రెండుక్రీసులదూరము వెళ్లిరి. అచ్చట జలాశయమునుజూచి, వారూరాత్రి విశ్రమించి, ప్రాతఃకాలమునలేచి, శ్రీరాముని స్మరించి, ప్రయాణమును సాగించిరి. శ్రీరామునిప్రియుడు భరతుడు, పాదచారియై వెడలెను. ఇంక శ్రీరామునివృత్తాంతమును వినుడు. తెల్లవాఱకమునుపు శ్రీరాముడు మేల్కొంచెను; జానకిలేచి, తాను స్వప్నములోఁజూచిన వృత్తాంతము నతనితోఁ జెప్పెను. “ఓనాథా! మీవియోగదుఃఖముచేత భరతుడు కృశించి, నీరసించి, పరితపించుచు, మనవద్దకు వచ్చినట్లును, నతని సమాజమువారు దీనులై, దుఃఖించుచుండినట్లును, మహారాణులు మువ్వరును వైధవ్యమునుబొంది వచ్చినట్లును కలవచ్చెను.” ఆమె స్వప్నవృత్తాంతమును గాముడువిని, కన్నీరుఁగా ర్చెను. ఆశోకవిమోచనుడు శోకసంతప్తమానసుడయ్యెను. “ఓలక్ష్మణా! ఈస్వప్నము శుభసూచకముకాదు. ఏదో యొకదుర్వార్తవినఁగలమని తోచుచున్నది.” ఈమాటఁజెప్పి, శ్రీరాముడు తమ్మునితోఁగూడి స్నానముఁజేసి, శివుని బూజించి, సాధువులను సన్మానించెను.

కాండ్ 10

అతఁడు మునులను సత్కరించి, సురలకును మునులకును నమస్కరించి కూర్చుండెను. ఉత్తరదిక్కు నతఁడు చూచుచుండెను. ఆకాశ

మంతయు ధూళిచే గప్పబడెను. అనేకఖగమృగములు రామునియా శ్రమమువైపు వచ్చుచుండెను. కారణముఁ గనుఁగొనుట కతఁడు దిగ్ధున లేచెను. అతనిమనస్సు పలువిధములఁ బరిణమించెను. ఆసమయమున భిల్లులును, కోలులును, కిరాతులును, వనవాసులునువచ్చి, భరతునియా గమనమును రామునితోఁ జెప్పరి.

సోదధా 10

ఆసుమంగళవర్తమానము నతఁడువిని, సంతోషించెను; అతనిశరీరము పులకరించెను. శరత్కాలసరోరుహములువలె, నతనికమలలోచనములు జలపూరితము లయ్యెను.

చాపాయ్

మరలభగవంతుఁడు శోకించెను. “భరతునిరాకకు కారణమేమి!” అని యతఁడు విచారించెను. “అతనివెంటఁజతురంగబలము లనేకములు వచ్చెను” అని యొకఁడుచెప్పెను. అమాట నతఁడువిని, విశేషము దుఃఖించెను. తండ్రివచనములను గుఱైతింగియు, శ్రీరాముఁడు పరిపరి విధములఁ దలంచి, యేమియుదోచక, ఆందోళనపడుచుండెను. భరతునిస్వభావము నతఁడెఱింగినవాఁడు కనుక, నతఁడు ‘ఇద విత్థి వ్యుని’ నిర్ధారణచేయలేక, తత్తరపడుచుండెను. “భరతుఁడు సాధువు; బుద్ధిశంతుఁడు” అని యతఁడు తనలోదాను సమాధానముఁ జెప్పుకొని, మనస్సును గుదురుఁ జేసికొనెను. శ్రీరామునిమనోవ్యాపారమును లక్ష్యముఁజూపి తెలిసికొని, సమయోచితముగ నీతివాక్యములను మృదుమధురముగఁ జెప్ప నారంభించెను. “ఓనాథా! మీరు నన్నడుగకపోయినను జెప్పుచున్నాను. నాయపరాధమును మన్నింపుడు. సమయముఁజూచి, సేవకుఁడు చెప్పినమాటల నపరాధముగ భావింపఁగూడదు. అమాట లపరాధములు కావు. మీరు సర్వజ్ఞశిరోవణులు; నేను సేవకుఁడను. నాకుఁ దోచినమాటఁ జెప్పుచున్నాను.

దోహ 234

“ఓనాథా! మీరు సుహృదులు; మీచిత్తము సరళము; మీరు సుశీలురు; వాత్సల్యనిధులు. మీరు జనులనుప్రేమించి, వారిని నమ్ముచుందురు; మీచిత్తమువలె, వారిచిత్తముకూడ సరళమని మీయభిప్రాయము.

చాపాయ్

“ఓనాథా! విషయాసక్తులగుమూర్ఖులు ప్రభుత్వమునుజొంది, మోహమునకు పశ్యంతి, దురభిమానములను జొండగలరు. తమతో సమానులు లేరని వారు విజ్ఞప్తిగచుందురు. భరతుడు ధర్మత్తుడు; సాధువు; బుద్ధివంతుడు. అతనికి మీచరణములయం దనురాగముకల నని లోకవిదితము. అభరతుడు నేడు రాజ్య పదవినిజొంది, ధర్మమార్గమును విడనాడి, వచ్చుచుండెను. అతడు కుటిలుడు; కుత్సితబంధువు. మీరు వనములో నొంటరిగనుండుటయే మంచిసమయమని తలంచి, యతడు వనస్సులో దుర్మార్గము నాలోచించి, చతురంగబలములను దీసికొని, నిష్కంటక రాజ్యము బరిపాలించుటకు వచ్చుచుండెను. కోటి కుటిలప్రయత్నముల నాలోచించి, భరతశత్రుఘ్నులిరువురును బలములను దీసికొనివచ్చుచుండిరి; యుద్ధముజేసి, విఘ్నములను సంహరింపవలెనని వారియభిప్రాయము. అతనిమనస్సులో దుర్మార్గమును గపటమును లేనియెడల, నతఁ డీస్నేన్యము నెందుకు వెంటదీసికొని వచ్చును? అతనిని వ్యర్థముగ దూషించుటయే! రాజ్యపదవి వచ్చినతరువాత, లోకులందఱు విజ్ఞప్తిగచుందురు.

దోహ 235

“గురుపత్నిని చంద్రుడు పఱచెను. నవకుషుడు దేవేంద్రుడని పిలిచి, కల్గిలోనున్నుండి, బ్రాహ్మణులచేత నేవఁజేయించుకొనెను. వేనునికంటె లోకములో నధముడు లేడు. అతడు లోకవిరోధి; వేదవంధకుడు.

చాపాయ్

“సహస్రబాహువు, చంద్రుడు, త్రిశంకుడు రాజ్యమదముచేత నీగుసహింసము లోకములో నెక్కడికొనినది. లోకములో శత్రుశేషము లేకుండుటకు భరతుఁ డీయుపాయమును బన్నెను. ఒకపౌరపాటు మాత్ర మతఁడుచేసెను. అతడు మీకు సహాయులులేరని తలంచి, విఘ్నములను దృఢీకరించెను. ఈరోజున వీరరామునిరౌద్రాకారము నతఁడు కణవంగియును జూచినతరువాత, నతనికి సర్వము విశదమగును.” ఈప్రకారము లక్ష్మణుడు సీతమార్గమునుదప్పి, విజృంభించి పలికెను; వీరరసముతో నతనిశరీరము పులకించి, అతనిపాదరేణువులను శిరస్సు

పై ధరించి, నృదుమధురముగ నతఁడుస్వాభావికధైర్యస్థైర్యములను ప్రకటించి సంభాషించెను. “ఓనాథా! నామాట లనుచితములని తలంపకుండు. భరతుఁడు నన్ను కొంచెము తృణీకరించి యుండలేదు. ఓనాథా! అతఁడు చేసినయవమానమును నేనెంతవఱకు సహించి యుండగలను? మీరు నానాథులు; నావద్దనుండితిరి; నాధనుర్బాణములు నావద్దనుండెను.

కోహ 236

“నేను స్తమత్కృత్తియవశస్థుఁడను; అందులో రఘువంశస్థుఁడను; నేను శ్రీరామునితమ్ముఁడను. ఈసంగతులు లోకవిదితములు. ధూళికంటె నీచమగుపదార్థములేదు. కత్తితో దానిని కలయఁచెట్లినయెడల, నది శిరస్సుపైవచ్చి పడును.”

చాపాయ్

ఈప్రకారము లక్ష్మణుఁడుపలికి దిగ్గనలేచి, నిలువఁబడి చేతులను బోడించుకొని, నిద్రలోనుండి మేల్కొంచిన నీరరసమేమో యనునట్లు శ్రీరామునిసహజ్ఞులైదురు చూచుచుండెను. అతఁడు శిరస్సుపైనుండిన జటలనుబంధించి, నడుమునకుఁ దూతీరమునుగట్టుకొని ధనుర్బాణములను దువ్వుచు, రామునితో నిట్లుసంభాషించెను. “ఓనాథా! ఈదినమున మీసేవకుఁడనని కీర్తిబొందగలను. భరతునకుఁ దగినట్లు యుద్ధములో నతనిని శిక్షించెనను శ్రీరఘురాముని నిరాదరించినందుకుఁ దగినఫలమును, వారిరువురుపొంది పరుపుమీఁదవలె, రణస్థలమున వారు నేడు శయనింపగలరు. అతఁడు చేతురంగబలములతోఁగూడి వచ్చుట మంచి పని; ఈరోజున నానీరరసమును బ్రకటించి వారికిఁ దగినశాస్త్రీ జేయగలను, అనేకమగదలుల నొకసంహము చంపును; అనేకశిష్టభటుల నొక డేగ వేటాడును. అటుల నేను వ్రతశత్రుస్ములను సమాజనర్యోగూఢ యుద్ధములోఁ బడఁద్రోయగలను. ఇందులకు రాముఁడే సాక్షి. శివుఁడు వచ్చి సహాయము జేసినను నేనతనిని సంహరించెనను.”

కోహ 237

ఈప్రకారము లక్ష్మణము రిక్తోగామ్రాతుండై పలికినవలుకులకు లోకములు ఘూర్చి లెను; లోకచతులు తల్లడిల్లిరి; వారు భయపడి పరుగెత్తిపోవుటకు సిద్ధపడిరి.

చాపాయ్

జగత్తులన్నియు భయముచే గడగడవడంకెను. లక్ష్మణునిబాహు బలమును బ్రశంసించుచు, నంతరిక్షమునుండి యొకమాట వినబడెను. “ఓలక్ష్మణా! నీప్రతాపమును ప్రభావము నెవరు చెప్పంగలరు? వానిసంగతి యెవరికిఁ దెలియును? ఉచితానుచితముల నాలోచించి పనులఁజేసి నయెడల మేలుకలుగును; ఇది జనసమ్మతము. పూర్వోత్తరముల నాలోచింపక తొందఱపడి పనులఁజేసినయెడల, దుదకు పశ్చాత్తాపముపడవలసి వచ్చును. అటులఁ జేయనివారు బుద్ధిమంతులు కారని వేదములు చెప్పుచున్నవి; పండితులు చెప్పుచున్నారు.” దేవతలవాక్యములను లక్ష్మణుఁడు విని వెనుకకుఁదగ్గెను. శ్రీజానకీరాము లతనిని సన్మానించిరి. “ఓతమ్ముఁడా! నీవు చెప్పినమాటలు నీతియు క్షములు; అన్ని నిధముల రాజ్యమదము కఠినము సాధుసమాజములను నేవించియుండుని రాజు, ప్రభుత్వము నేపాటిరుచిజూచినను రాజ్యమదమును బొందకయుండుఁడు. ఓలక్ష్మణా! నామాటను వినుము; బ్రహ్మసృష్టిలో, భరతునివంటి మంచివానినిఁ జూచికాని, వినికాని యుండలేదు.

దోహ 238

“భరతునకు బ్రహ్మవిష్ణు మహేశ్వరులపరనివచ్చినను, గర్వముండుదు; అతనికి రాజ్యమద పెండులకుండును? గంజిచుక్కలవలన క్షీరసముద్రము తోడుకొనునా!

చాపాయ్

“ఓతమ్ముఁడా! మధ్యాహ్నమున సూర్యుఁడు చీకట్లఁగ్రమ్మవచ్చును; అవకాశములో నాకాశము మునిగిపోవచ్చును సముద్రోదకమును పానముఁజేసిన కుంభసంభవుఁడు గోష్పాదములో మునిగిపోవచ్చును. పృథ్వికి క్షుచు పోవచ్చును. మౌళికములపూతకారములవలన, సుమేరువర్షత మెగిరిపోవచ్చును. కాని, భరతునకుమాత్రము రాజ్యమద మెన్నటికినిఁ గలుగదు. ఓతమ్ముఁడా! నీతోడు; మనతండ్రితోడు. భరతునివంటి నిర్మలమగుబంధువు మఱియొకఁడు లేడు. ఓంగా! సగుణములను క్షీరమును, అవగుణములను జలమును సమైశ్వఁజేసి, బ్రహ్మలోకమును సృజించెను. సూర్యవంశ మనునట్టి సరోవరములో, భరతుఁడు హంసవంటివాఁడు. ఆవంశములో నతఁడుప్రట్టి, గుణదోషము

లను విభజించును. అతఁడు గుణములను క్షీరమును సంగ్రహించి, అవగుణములను జలమును విసర్జించి, తనకీర్తిచే లోకమును బ్రకాశింపఁ జేసెను.” ఇట్లు శ్రీరాముఁడు భరతుని సుగుణములను వర్ణించి, చెప్పి చెప్పి, ప్రేమపయోధిలో మగ్నుఁడయ్యెను.

జోహ 239

శ్రీరామునిచూడలను దేవతలు విని, అతనికి భరతునియందుఁ గల ప్రేమనుజూచి, పలువిధముల రామునిఁ గొనియాడిరి. “శ్రీరాముని వంటి కృపాళుఁడు కలఁడా!

చాపాయ్

“భరతుఁడే, లోకములో జన్మించియుండనియెడల, భూభారమును వహించువారెవరు? ధర్మమును సంస్థాపించువారెవరు? ధర్మధురీణు లెవరు? భరతునిగుణములు కనీశ్వరుల కగవ్యము. ఓరామా! అతనిగుణములు మీకుఁదప్ప, మఱియెవరికి దెలియును!” దేవతల వాక్యములను శ్రీసీతారామలక్ష్మణులు విని, చెప్పుటకు శక్యముగాని సంతోషమునుబొందిరి. ఇచ్చట భరతుఁడు సమాజమువారితోఁగూడి, మందాకినిలో స్నానముఁజేసి, సంతోషించెను. అతఁడు నదీతీరమున చతురంగబలమును నిలువఁబెట్టి తల్లులవద్దను, గురుమంత్రులవద్దను నెలఁపుఁగైకొని, తమ్ముని వెంటఁదీసికొని, భరతుఁడు నివాదపతితోఁగూడి, పాదచారియై, రామునియాశ్రమమునకు వెడలెను. అతఁడు కైకేయిచేసిన కృత్రిమమునకు సంశయించుచుండెను. అతఁడు మనస్సులో ననేకవిధములఁ దర్కించుకొనుచుండెను. “నాసేదనిని, శ్రీసీతారామలక్ష్మణు లీష్ఠులమునుపడిచి, వఱియొకస్థలమునకు వెల్లియుందురేమోకదా!

జోహ 240

“నాతల్లి చేసినపనికి నేను సహాయుఁడనని తలంచి, శ్రీరాముఁడు నావిషయమై యేకనిఁజేసినను స్వల్పము. ఒకవేళ నతఁడు నాసాహమును దలంపక, నాయవగుణములను సహించి, నాముఖముఁజూచి, నన్నాదరించి నను నానరింపవచ్చును.

చాపాయ్

“నామనస్సు మలినమని తలంచి నన్ను నిరాకరించినను, నేను సేవకుఁడనని భావించి నన్ను సన్ధానించినను, నాకు శ్రీరామునిపాదములే

గతి; నాకు శ్రీరాముడే శరణునియమములోను ప్రేమలోనునిపుణము
లని, చాతకము, మీనమును లోకములోఁ గీర్తిబొందెను.” ఈ ప్రకారము
మనస్సులో భరతుడు చింతించుచు నడిచెను. సంశయముచేతను, ప్రేమా
తిశయముచేత, నతనిశరీరము దుర్బలమయ్యెను. తల్లి చేసినయపరాధము
నతడు తలంచినపుడు, అతనిపాదములు వెనుకకుఁ బడుచుండెను; రాము
నియందుఁగలభక్తిచేత, నతడు ధైర్యముఁ దెచ్చుకొనినపుడు, అతనిపా
దములు ముందుకుఁ బడుచుండెను. నీటిసుళ్లు జలప్రవాహము ననుస
రించి వెళ్లువిధమున, నతనిమనస్సు పరిపరివిధముల బరిణమించెను. అత
నివాత్సల్యమును సహారమును నిషాగపతిచూచి, మైముఱచెను. శ్రీరా
ముడు భక్తవత్సలుడని భరతుడు తలంచి, యువాహముతో ముం
దునకు నడిచును.

బోహ 241

అప్పుడు శుభశకునములు కనబడెను; పక్షులధ్వనులను నిషాద
నివతివిని, వానిఁబట్టి శకునముఁజప్పెను; “దుఃఖముపోవును; సంతోష
ము కలుగును; కాని, తుదకు నిషాదమువచ్చును.”

చాపాయ

నిషాగపతిమాటలు సత్యమని భరతుడు తెలిసికొని, రాముని
యాశ్రమమును సమీపించెను. అచ్చటనుండిన తరుణైలపాషాణములను
భరతుడుచూచి, ప్రసోపేతమగుపక్షిన్నముఁజూచినటు ధార్మనివలె
సంతోషించెను. ఈతిభీతిబాధలు, త్రివిధతాపములు, గ్రహబాధలు మొద
లగువానిచేత దుఃఖించుచుండినవారు సుఖితుముగనుండిన సురాజ్యము
నకు వెళ్లి సంతసించువిధమున, నతడు సంతసించెను. సురాజ్యములో
నివసించుప్రజలు సంపూర్ణకళాప్రవీణులై యుండువిధమున, రాముడు
నివసించియుండినవనము కళకళలాడుచుండెను. పరమపవిత్రమగు వనమే-
యొకదేశము, జ్ఞానము-రాజు; వైరాగ్యము - మంత్రి; సంయమనియమ
ములు-యోధులు; ఆచిత్రకూటశైలము - రాజధాని; శాంతి, సువతి,
పవిత్రత-మువ్వగు వహారాణులు; అన్నియంగములలోను రాజు సంపూ
ర్ణుడు; ఆరాజు శ్రీరామునిచరణముల నాశ్రయించియుండినందున, నత
నితో సమానమగుబలవంతులు లేరు.

దోహ 242

శ్రీరామునికృపచేత నాజ్ఞానరాజు, మోహమనురాజును జయించెను. ఆజ్ఞానరాజు నిష్కంఠక రాజ్యముఁ బరిపాలించుచుండెను. అతని రాజ్యములో సకలసంపదలును, సుఖములును కలవు; కాల మొక్కరీతిని బోవుచుండును.

చాపాయ్

అచ్చటచ్చట వనములలోనుండిన మునీశ్వరులయాశ్రమములు-నగరపంటలు, గ్రామములు, పల్లెలు; చెప్పటకు శక్యముకాని చిత్రవిచిత్ర మగుపక్షులును, నృగములును-దేశీయులు; సింహములు, వ్యాఘ్రములు, ఏనుగులు, గుఱ్ఱములు, మహిషములు, సృగాలములు, వరాహములు, వృకములు మొదలగుజంతువులు సావ్యభివికవైరమును విడిచి, కలసిమెలసి తిరుగుచుండెను ఈజంతువులే-పతురంగబలములు; కొండపైనుండి జాతీపడుచుండిన ధారలధ్వనులును, మదగజములబృంహితములును-రణభేరులును, బిరుదునిశానీలు; చక్రచకోరచాతకశుకపికగానంబులును, సంతోషముతో నాట్యముఁజేయుచుండిన మరాళిమలపంజులధ్వనులును, తుమ్మెదలర్థంకారమును, మయూరముల నాట్యములును - నగరములోఁ ద్రికాలములయందుమ్రోగుచుండిన మంగళవాద్యములు; లతలును, వృక్షములును, పుష్పములును, ఫలములును-సకలమంగళములకును, ఆనందమునకును మూలపంటలు; లతలు-స్త్రీలు; వృక్షములు-పురుషులు; తృణములు-శిశువులు.

దోహ 243

తేజస్విగ్ధిబొంది, నియవఃపాలనునిడిచి, సంతోషించుతపశ్శాలివలె, భరతుఁడు శ్రీరాముఁడు నివసించియుండినపర్వతముయొక్క శోభను జూచి, పరిమానందభరితుఁడయ్యెను.

చాపాయ్

ఒకనిపాదుఁడు వృక్షము నెక్కిచూచి, చేతులను మీఠికియొత్తి, భరతునితో నిట్లుచెప్పెను; “ఓనాథా! ఆవిశాలమగుపాకర, జంబు, రసాల, తమూలవృక్షములఁ జూడుము; వానిమధ్య నొకవిశాలమగు చక్కిని వటవృక్షము కన్నులంపుగఁ గలదు. దానివల్లవములు నీలములు; దాని ఫలములు యెరువు; అన్ని కాలములలోను దానినీడి చల్లగనుండును;

ఎటువును నలుపునుకలిపి, మూడులోకములలోని చక్కదనమునుదీసి, బ్రహ్మ దీనిని నిర్మించెనేమో యని కనబడును. నదీతీరమున, దీనినీడను శ్రీరామునివర్ణశైల కలదు. జానకీయు, లక్ష్మణుడును స్వయముగఁ దీసికొనివచ్చి, వేసినతులసీబృందావనము శోభస్కరముగ నున్నది. అచెట్టుక్రింద, జానకీ స్వయము తనకవలహస్తములతో నొకవేదికను నిర్మించెను.

దోహ 241

“అవేదికమీఁద నిత్యము శ్రీశీతారాములు, మునిగణంబులతోఁగూడ, కూర్చుండి, వేదపురాణాలిహాసములను వినుచుందురు.”

చాపాయ

సఖునివచనములను భరతుఁడువిని, ఆవృక్షమునుజూచి, పరమానందభరితుడై, కన్నీటఁగార్చెను. అన్నదమ్ములిరువురు దానికి దండప్రణామముఁజేసి వెడలిరి. వారియనురాగమును జెప్పటకు సరస్వతినహితము సంశయించును. పారదమణిని స్వీకరించినదరిదునివలె, భరతుఁడు శ్రీరాముని చరణచిహ్నములను జూచి, సంతోషించెను. శ్రీరామునిపాదరేణువుల నతఁడు తీసి, శిరస్సుపై ధరించి, హృదయమునకును నేత్రముల కిద్దుకొనెను. ఆశ్రీపాదరేణువుల నతఁడుచూచి, శ్రీరామునిజూచినట్లు సంతసించెను. చెప్పటకు శక్యముగాని భరతుని యవస్థనుజూచి, చరాచరజంతుజాలములు ప్రేమమగ్నులయిరి. అన్నదమ్ములప్రేమాతిశయములను నిషాదఁజూచి, మార్గమును మఱచెను; దేవతలు పుష్పములను వర్షించి, మార్గమును జూపించిరి. పరమానందభరితులై, మునులును సిద్ధులును సాధువులును వారినిజూచి, భరతుని కొనియాడిరి. “లోకములో భరతునివంటివాఁడు కలఁడా? అతనిమహిమ యేమని చెప్పఁగలము! (అతనిభావము లోకములో నెవరినిలేదు; దేవతలు సావ్యర్థపరులై జడులయిరి; ఎవరు వారికి చైతన్యమును తీసికొనింఁగలరు? చైతన్యముగల నిషాదఁజూచి యెవఁడు జడునిగఁజేసెను? భరతుని ప్రేమాతిశయముల నతఁడుచూచి గ్రహించి, మార్గమును మఱచెను.) పర్వత, త్రణములు మొదలగుచరములు, చరములై నీరయ్యెను; చరములగుమునులు మొదలగుచరాతనివాత్సల్యమునుచూచి కరవశులయిరి; వారిశరీరములు శిథిలమయ్యెను.”

బోహ 245

విరహము. - మందరపర్వతము; భరతుడు - గంభీరమగుసముద్రము; ఆకృపాసాగరుడు శ్రీరాముడు దానిని మఱించి, సురులను, సాధువులనిమిత్తము భరతునిప్రేమ యనునట్టి అమృతమును బుట్టించెను.

చాపాయ్

వృక్షములు దట్టముగ నుండుటచేత, భరతశత్రుఘ్నులనుగాని, వారిసఖునిగాని లక్ష్మణుడు చూచుటకు వీలులేకపోయెను. పరమపవిత్రమును సత్సంగశాకరమునగు శ్రీరామునియాశ్రమమును భరతుడు చూచి సంతసించెను. ఆశ్రమములో నతడు ప్రవేశించినతరువాత, సతనిమనోతాపము శాంతించెను. పరమార్థమును సంగ్రహించినయోగీశ్వరునివలె నతడు ముదమందెను. శ్రీరామునితో సంభాషించుచుండిన లక్ష్మణుని సతడు ముందునకుఁ జూచెను. అత్యాప్యాయముతో లక్ష్మణుడు రామునితో ముచ్చటించుచుండెను. లక్ష్మణునిశిరముపై జటాముకుటము, నడుమనకు చూనివస్త్రమును దూఱిరమును, హస్తములో బాణమును, భుజమునకు ధనుస్సును గలవు. శ్రీరాముడు జానకితోఁగూడి, సాధువులును మునులును బరివేష్టించియుండ, వేదికపైఁగూర్చుండి, దేగివ్యమానముగ వెలుగుచుండెను.

వల్కల | వసన | జటలతను | శ్యామా,
జను | ముని | వేష | కీన్త | రతికామా||
కర | కమలన్త | ధను | శాయక | ఘోరత,
జీకీ | జరని | హరత | హసి | హారత||

శ్రీరాముడు వల్కలాంబరములను ధరించియుండెను; అతడు శిరస్సుపై జటాముకుటమును బంధించెను; అతనిశరీరము శ్యామలము. ('ల'కార, 'ర'కారములకు సావర్ణ్యసంజ్ఞ. వల్కల=వర+కల; వర=శ్రేష్ఠమగు; కల=సుందరమగు; వసన=వస్త్రములను; శ్యామా 16-సంవత్సరములబాల (సీత); జటలతను=శరీరముపై వ్రేలుచుండిన గొప్పశిరోజములు.) మునివేషములను ధరించిన రతికాములువలె, వారిరువురు ప్రకాశించుచుండిరి;

జోహ 246

లసత | మంజు | ముని | మండలీ,
మధ్య | సీయ | ర్మఘుచంద||
జ్ఞాన | సభా | జను | తనుధరె,
భక్తి | సచ్చిదానంద||

జ్ఞానసభలో మూర్తిభవించినభక్తియు సచ్చిదానందమునువలె,
మునీశ్వరులసభలో శ్రీజ్ఞానకీసహితశ్రీరామచంద్రుడు దేదీప్యమాన
ముగఁ బ్రకాశించుచుండెను.

చాపాయ్

భరతశత్రుఘ్నులును, నిషాదపతియు వారినిజూచి, హర్షవిషాద
ములను, సుఖదుఃఖములను మఱచి, నిశ్చేష్టులయిరి. “రత్నోకరోనాథ!
రత్నోకరో” అని పలికి దండుమువలె భరతుడు భూమిమీఁదబడెను.
అతని ప్రియవచనములబట్టియు, అతని ప్రణామముబట్టి, యతఁడు భర
తుఁడని లక్ష్యించుటకు తెలిసికొనెను.

జోహ 247

బలాత్కారముగ భరతుని శ్రీరాముడు లేవదీసి, గాఢాలింగ
నముఁ జేసికొనెను. శ్రీరామభరతులసంయోగమును జూచినవారు సం
తోషముచేఁ బరవశులయిరి.

చాపాయ్

ఆసమయమున వారియసురాగమును జెప్పటకు శక్యముకాదు.
మనోవాక్కర్తలచే దానిని కవీశ్వరులు వర్ణించి చెప్పలేరు. ఆయను
సరాగము వారికి నగమ్యము. అత్యంతానురాగముతో వారు కలసికొ
నిరి; వారు మనోబుద్ధిచిత్తాహంకారములను మఱచిరి. కవీశ్వరులబుద్ధి
ఛాయనైనను గ్రహింపఁగలదు; కాని, వారిరువురప్రేమాతిశయములను
మాత్రము వర్ణింపలేదు. కవీశ్వరులకు వాక్యార్థములు ప్రమాణము;
వానిని యనుసరించి, వారు వర్ణింపఁగలరు; నటులకు తాళము ప్రమా
ణము. వారిరువురప్రేమాతిశయమును వర్ణించుటకుఁ బ్రమాణములేదు.
వారిన్నేహము పరుల కగమ్యము. బ్రహ్మవిష్ణుమహేశ్వరులుసహితము
దానిని గ్రహింపలేరు. వారిన్నేహమును నేనెట్లు వర్ణింపఁగలను? గడ్డి
పోచతో వీణెను మీఠించినయెడల, మధురమగురాగము వెలువ

దునా? శ్రీరామభరతులసమాగమముజూచి దేవతలు భయపడి, గడ్డ, గడ్డవశాగిరి మరల బృహస్పతి చెప్పినమాటలవలన, వారు తెలివించెచ్చుకొని, పుష్పములను వర్షించి, వారిని నియోగించిరి.

దోహ 248

శ్రీరాముడు శత్రుస్ముని నాదరించి, నిషాదపతిని సత్కరించి సన్మానించెను. అటులనే, లక్ష్మణుడు భరతునకు నమస్కరించి యాదరించెను.

చాపాయ్

తదుపరి, లక్ష్మణుడు శత్రుస్ముని కౌగిలించుకొని, నిషాదపతిని యాలింగనముజేసికొనెను. భరతశత్రుస్ములు మునీశ్వరులకు నమస్కరించిరి; వారిదీవనలబోంది, వారు సంతసించిరి వారిరువురు సంతోషముతో జానకిచరణకమలములకు నమస్కరించి, ఆమెపాదపూజిని శిరముపై ధరించిరి. ఆమెపాదములకు వారు మాతీమాటికి బ్రణమిల్లిరి; ఆమె భరతుని లేవదీసి, తనకమలహస్తముల నతనిశిరముపై నుంచి, అతనిని గుర్చుండబెట్టెను. ఆమె, మనస్సులో వారిని దీవించెను. వారియందుగల ప్రేమాతిశయముచే నామె పరవశురై, మాటజెప్పలేక యూరకుండెను. ఆమె ప్రసన్నురై నందులకు భరతుడు సంతసించెను; అతనిగునోపము శాంతించెను. అతనిమనస్సులోని సంకోచములు నిడిపోయెను ఆసమయమున బ్రసంగించువా డొకడయినను లేకపోయెను; అడిగినవాడు లేడు; చెప్పినవాడు లేడు. వారిమనస్సులు ప్రేమపూరితములై యుండెను; అందుచేత, వారిహృదయములు కొట్టుకొనుటలేదు. అప్పుడు నిషాదపతి ధైర్యముచెచ్చుకొని నమస్కరించి, చేతులను బోదించుకొని విన్నవించెను.

దోహ 249

“సనాథా! మీవియోగదుఃఖమును సహింపలేక గురువులును, మువ్వరుత్తలును, మంత్రులును, సేనాధిపతులును, బురజనులును మీదర్భరమునకువచ్చి నిరీక్షించుచుండిరి” అని యతడు చెప్పెను.

చాపాయ్

ఆసీలనిధి, ఆధర్మభువందనుడు, ఆదీనదయాపరమూర్తి, గురువుగమనమునువిని, ప్రేమాతిశయముచే దిగ్గురలేచి, శత్రుస్మునకు జాన

కిని నప్పగించి, పరుగెత్తివెళ్లెను. రామలక్ష్మణులు గురువునుజూచి, సం
తోషముతో నతనిచరణములకు దండప్రణామముఁ జేసిరి. వసిష్ఠులు శ్రీ
రాముని లేవఁదీసి, కౌగిలించుకొని, అన్నదమ్ముల నిరువుర నాదరించెను.
ప్రేమచే నిషాదపతిశరీరము పులకరించెను. అతఁడు పేరుఁజెప్పుకొని,
దూరముననుండి, గురువునకు బ్రణమిల్లెను. నేలమీఁదఁబడినన్నేహ
మును నెత్తుటకు యత్నించినవిధమున, నతఁడు శ్రీరామునిసఖుని లేవఁ
దీసి యాదరించెను. “శ్రీరామభక్తి సునుంగళములకు మూలము” అని
దేవతలు వ్యోమసూర్యమున నిలువఁబడి, కొనియాడి, పుష్పములను
వర్షించిరి. “హా! వసిష్ఠునివంశముహాత్ముఁడును, నిషాదపతివంశినీచుఁ
డును లోకములో లేరు.

బోహ 250

“లక్ష్మణునియెదుట మహామునిరాజు నిషాదపతినిఁజూచి, సం
పించి, యానినిఁ గౌగిలించుకొనెనుగదా! ఇందుమూలమున నీశాపతిని
భజించుటవలనఁ గలిగినమహాత్మ్యము ప్రకటమయ్యెను.”

చాపాయ్

ఆగురుణాకరుఁడు, ఆచతురుఁడు పురజనుల దైన్యముఁజూచి,
జాలినడి, యెవరిని యేవిధమున నాదరింపవలయునో, వారిని ఆవిధమున
నాదరించి, వారియొగక్షేమమును కనుగొనెను. ఒకక్షణములో రామ
లక్ష్మణులు వారితోఁ గలసిమెలసి తిరిగి, వారిదుఃఖమునుబోగొట్టి, వారి
మనోశాపమును శాంతింపఁజేసిరి. శ్రీరామున కిది యొకగొప్పపనికాదు;
ఏకకాలములో ననేకఘటములలో సూర్యునిప్రతిబింబము కనఁబడును
కదా! శ్రీరాముఁడు పురజనులతోఁగలసి, మరల నిషాదపతితోఁగూడి
ముచ్చటించెను. ఆగుహానియదృష్టమును జనులు కొనియాడిరి. హిమ
ముచేఁ గొట్టఁబడినలతలవలె నుండినతల్లుల నతఁడుచూచెను. ప్రథమమున
నతఁడు కైకేయినిఁజూచి, నమస్కరించి, సరళమగు భక్తిమాటలనుజెప్పి,
యామె బుద్ధిమాంద్యమును బోగొట్టెను. ఆమెపాదములమీఁద నతఁడు
పడి, అనేకవిధముల నామెను బోధించి, యిదియంతయుఁ గాలకర్త
మనియు, విధికృతమనియు చెప్పి, ఆమె నిర్దోషియని బోధపఱచెను.

బోహ 251

అనంతర మతఁడు తల్లులకు నమస్కరించి, “ఓతల్లులారా! మీరు

విచారింపకుండు; ఒకరిని దూషించుటవలన లాభములేదు. లోకము పరమేశ్వరునియధీనము” అని బోధించెను.

చాపాయ్

రామలక్ష్మణులు గురుభార్యచరణములకు నమస్కరించిరి; ఆమె వెంటనుండిన బ్రాహ్మణస్త్రీలకు వారు ప్రణమిల్లిరి. వారు గంగాభవానీసమానులని వాగు తలంచి వారిని సన్మానించిరి; అన్నదమ్ముల నిరువురను వారు కోమలవాక్యములతో దీవించిరి. అనంతరము, రామలక్ష్మణులు సుమిత్రకు నమస్కరించి, యామెతోడపైఁ గూర్చుండిరి; దరిద్రునకు సంపదవచ్చినట్లు ఆమె వారినిఁ జేరఁదీసి సంతోషించి, వారిని నాలింగనముఁ జేసికొనెను. తదుపరి, వారు వ్యాకులచిత్తులై, తల్లి కౌసల్యపాదములమీఁదఁబడిరి. ఆమె వారిని అత్యంతానురాగముతో నాలింగనముఁ జేసికొనెను; ఆమె కన్నీరుఁగార్చి, వారిని తడిపెను. ఆసమయమునఁ గలిగినహర్షవిషాదముల నేకవీశ్వరుండును వర్ణించిచెప్పలేడు. మూఁగవాఁడు రుచిచూచిన మాధుర్యమును చెప్పఁగలఁడా! రామలక్ష్మణులు తల్లులతోఁగూడి యాశ్రమమునవిజయంచేయుఁడని గురువును వేడిరి. మునియాజ్ఞప్రకారము పురజనులు జలమును స్థలమును జూచుచు వెడలిరి.

జోహ 252

బ్రాహ్మణులను, మంత్రులను, దల్లులను, గురువును, పురజనులను వెంటదీసికొని, శ్రీరామలక్ష్మణభరతు లాశ్రమమునకు వెడలిరి.

చాపాయ్

జానకీవచ్చి, గురువుచరణములకు నమస్కరించెను; ఆమె నునోభిప్రాయముప్రకార మామె నతఁడు దీవించెను. గురుభార్యను బ్రాహ్మణస్త్రీల నామె యాదరించి, సత్కరించి, పొందినసంతోషమును వర్ణించిచెప్పటకు శక్యముకాదు. ఆమె మాటిమాటికి వారిచరణములకు నమస్కరించి, వారిదీవనలను గైకొని సంతసించెను. మువ్వరత్నలు జానకీనిఁజూచి, ఆమె సుకూమారియని తెలిసికొని, యామెద్దురలను జూడలేక, నేత్రములను మూసికొనిరి. వేటకానిచేతిలోఁజిక్కిన హంసనివలెనుండిన జానకీని వారు చూచి విచారించిరి. ఆహా! దైవనూ! ఎంతకఠినముగఁ బ్రవర్తించితివి! అప్పుడు జానకీ ధైర్యముఁదెచ్చుకొని, కమల

ములవంటి నేత్రములవెంబడి నీరు గారుచుండ, మువ్వరత్తలవద్దకువెళ్లి, వారికి నమస్కరించి, యాదరించి, కలసిమెలసి సంభాషించెను. ఆసమయమున లోకమంతయుఁ గరుణామయమయ్యెను.

దోహ 253

పునఃపునః వారిచరణముల కామె నమస్కరించి, వారితో నాదరణపూర్వకముగ సంభాషించెను. “సౌభాగ్యవతీభవ” అని వారు మనస్ఫూర్తిగ దీవించిరి.

చాపాయ్

జానకియు మువ్వరుతల్లులును ప్రేమాతిశయముచే వ్యాకులులయిరి. అప్పుడు వారిని కూర్చుండమని గురువు బోధించెను. ఆమునినాథుఁడు లోకవ్యాపారమును గుఱించిముచ్చటించి, లోకములోనిసంబంధములు మాయాకల్పితములని బోధించి, పరమార్థకథలనుజెప్పి, దశరథమహారాజు స్వర్గస్థుఁడయినసంగతిని వెల్లడిచేసెను. తండ్రిమరణమును రాముఁడువిని, దుఃఖించెను “ఆహా! నామీఁదఁగల దయచేతఁగదా, నావియోగదుఃఖమును సహించలేక, నాతండ్రి ప్రాణములను విడిచిపెట్టెను.” అని ఆదైర్యధురంధరుఁడగు శ్రీరాముఁడు విచారించి దుఃఖించెను. వజ్రమువలె, హృదయములను ఛేదించునట్టి దుర్వార్తను శ్రీసీతాలక్ష్మణులు విని, రాణులతోఁగూడి యేడ్వసాగిరి. ఆసమాజమువారు విచారగ్రస్తులయిరి. ఆదినమున మహారాజు చనిపోయినట్లు, వారు విలపించిరి. అప్పుడు వసిష్ఠుఁడు శ్రీరాముని, సమాజమువారిని బోధించి, మందాకినిలో స్నానముజేయుమని చెప్పెను. ఆదినమున శ్రీరాముఁడును, పురజనులును నిర్జలోపవాసముజేసిరి; మునీశ్వరుఁ డెంతచెప్పినను, వారు జలమునయినను పానము జేయలేదు.

దోహ 254

అంత ప్రాతఃకాలమయ్యెను. అప్పుడు మునీశ్వరునియాజ్ఞాప్రకారము, శ్రీరాముఁడు భక్తిశ్రద్ధలతోఁ బితృకార్యములను సాంతముగజేసెను.

శ్లో. జీవత్సుతాతపాదేషు మాతనేదారసంగ్రహే,
మాతృభిః పాల్యమానానాం తేహి నోదవసాగతాః.

పంచదశవిశ్రామము.

శాసనం

మహాపాపాంధ కారములను బోగొట్టుటకుసూర్యనివంటి శ్రీరామమూర్తి వేదోక్తప్రకారము పితృకార్యములను నిర్వర్తించి, పరిశుద్ధుడయ్యెను. పాపములను దహించుట కతనినామ మగ్నివంటిది; సకల సుమంగళముల కతనినామము మూలము. సాధుసమృతమగు నట్లు శ్రీరాముడు పరిశుద్ధుడయ్యెను. 'గంగేచ యమునేచైవ గోదావరి సరస్వతి, నర్మదే సింధు కావేరి జలేఽస్మిన్ సన్నిధిం కురు' అని చెప్పుటవలన, తీర్థము పరిశుద్ధమగునట్లు, శ్రీరాముడు స్వయముగ జేయుటవలన, పితృకార్యములకు బనిత్రతవచ్చెను. అతడు శుద్ధియైనతరువాత, రెండుదినములు గడచెను; అప్పుడు శ్రీరాముడు గురువుతో నిట్లు సంభాషించెను:—“ఓనాథా! ఈజనులందఱు గండమూలఫలములను భుజించి, జలము ద్రాగుచు, కడుకష్టముల బడుచుండిరి. భరతశత్రుఘ్నులను నాతల్లులను జూచినతరువాత, నొకనిమిష మొకయుగమువలె నాకు గనబడుచున్నది. మీరు నగరమునకు వెళ్లుట యుచితము. మీ రిచ్చటనుంటిరి; రాజు స్వర్ణస్థుడయ్యెను; నేను విస్తరించి చెప్పుట భావ్యముకాదు. ఓనాథా! ఉచితమగునట్లు వ్యవహరింపుడు.”

కోహ 255

“హేధర్మ నేతు! హేకరుణాసాగర! హేరఘనాథ! ఎందులకు నీవిట్లు పలుకువు! జనులు దుఃఖించుచుండిరి; కాని, రెండుదినములనుండి వారు నీముఖారవిందముజూచి సంతోషించుచుండిరి.” అని గురువు చెప్పెను.

శాసనం

ప్రచండవాయువు వీచినపుడు సముద్రముపై బోవుచుండినపడవ తల్లడిల్లువిధమున, శ్రీరామునివచనములను జనులువిని, వ్యాకులులయిరి. అనుకూలముగ వాయువు వీచినపుడాపడవ నిరుపద్రవముగ బోవునట్లు, మునీశ్వరునిమంగళవచనములను వారువిని, స్వస్థచిత్తులయిరి. వాచానీ

నదిలో వారు త్రికాలములలో స్నానముఁజేసి సుఖముగ నుండిరి; ఆనదిని జూచుటవలన సకలపాపములు నశించును. ఆశ్రీరాముని దివ్యవంగళ విగ్రహమును వారు కన్నులారఁజూచి, చూచి, అతనికి దండప్రణామముఁజేసి, పరమానందభరితు లగుచుండిరి. వారు రామశైలమును వనమును జూచుటకు వెళ్లుచుండిరి; అప్రదేశములు సుఖాస్పదములు; సకల దుఃఖరహితములు; అమృతోపమానమగుజలములతోఁగూడిననెలయేళ్లు ప్రవహించుచుండును; తాపత్రయమును హరించు మందసుగంధశీతల వాయువులు ప్రసరించుచుండును. వృక్షములును, పత్రములును, లతలును, దృణములును, నానాజాతులఘృష్యములును గలవు; సుందరమగు శిలలు కలవు; తరుచ్ఛాయలు సుఖదాయకములు; ఆవనస్పతుల ప్రకృతिसంపద నిరుపమానముగ నుండెను; దానిని వర్ణించుట శక్యముకాదు.

పోహ 256

కమలములు నదులలో వికసించియుండెను; వానిపై జలకటులు విహరించుచుండెను; తుమ్మెదలు యంకారముఁ జేయుచుండెను. మృగవిహంగమములు వైరమునువిడిచి, సంచరించుచుండెను.

చాపాయ్

అమృతోపమానమగుతేనెను దిత్తులలోఁజోసికొని కోలుకెరాతులును, భిల్లులును, వనవాసులును వచ్చిరి. పుల్లలతోఁగుట్టినయాకుల దొన్నెలనిండ కందమూలకలములను బెట్టుకొని వారు వచ్చిరి. అయోధ్యాపురజనులకు వారు నమస్కరించి, ఆవస్తువులను వారికిచ్చిరి. వాని మాధుర్యమును వారు కొనియాడుచు, వానిని భక్షించిరి; పురజనులు వానిమూల్యమును వారికిచ్చినను, వారు కైకొనలేదు; వారు శ్రీరామునితోడు అనిచెప్పి, వానిని వారికిచ్చుచుండిరి. వారు పురజనులతో నిట్లు మృదుమధురముగ సంభాషించుచుండిరి:—“మేమిచ్చినపదార్థములను మీరు కైకొనరా? అనురాగపూర్వకముగ నిచ్చినపదార్థములను వహాత్తులు స్వీకరించి, ప్రసన్నులగుచుండురు. మీరు పుణ్యాత్ములు; మేము సీచులవగు నిపాదులము. శ్రీరామునికటాక్షమువలన, మీదర్శనము మాకు లభించెను. మా రాష్ట్రదేశములో నివసించువారికి గంగా నదినలె, మీదర్శనము మాకు దుర్లభము. శ్రీరామమూర్తి మాప్రభువు;

మాపోషకుండు; ఆరామకృపాలుండు మారక్షకుండు. 'యథా రాజా తథా ప్రజాః' అని లోకోక్తి కలదు.

కోహ 257

“ఓజనులారా! ఈసంగతులను మీరు మీమనస్సులో విచారించి, మాస్నేహమును గ్రహించి సంశయింపక, మామీద దయఁజూపి, మేమిచ్చినఫలములను దృఢములను సంకుగములను స్వీకరించి, మమ్ములను గృతార్థులఁజేయుండు.

చౌపాయ్

“మీరు మాయాత్మికులు; మీరు మావనమునకు వచ్చితిరి. మాభాగ్యము మమ్ములను సేవించుటకుఁ దగినదికాదు. ఓఅయ్యలారా! ఏమి మీకియ్యఁగలము? ఇంధనములను బ్రత్రములను నేస్తముఁ గట్టుటకు మేమియ్యఁగలము; మిగిన్నెలను బట్టలను దొంగిలించకయుండుటయే మాసేవ; మేము బడజేవులము; జీవహింసకులము; అల్పులము; కుటలస్వభావులము; కుమతులము; కుజాతులము; పాపకార్యములఁ జేయుటలో మాదివారాత్రములు గతించును; కట్టుకొనుటకు మాకు బట్టల లేవు; కడుపునిండ తినుటకు మాకు తిండిఅయిన లేదు. స్వప్నమందయినను మాకు ధర్మచింతయుండు. శ్రీరామసందర్శనప్రభావమువలననే, మీకు శుశ్రూషఁజేయుటకు మాకు బుద్ధిపుట్టెను శ్రీరామభివుల చరణకమలములను దర్శించుటవలన, మాదుఃఖములును పాపములును నశించెను.” ఈ ప్రకారము కోలుకింతులు కలిగినపలుకులను బురజనులు విని సంతసించి, వారియదృష్టమును గొనియాడిరి.

ఛాండ్ 11

ఈ ప్రకారము పురజనులు వారిని గొనియాడిరి. ఆవనవాసుల ప్రయవచనములను వారు వినుచుండిరి; వారిమాటలను, వారికలుపుఁగోలుతనమును, శ్రీరామునిచరణములయందు వారికిగల యనురాగమును పురజనులుచూచి సంతసించిరి, “ఆహా! ఈవనవాసులకుఁగల యనురాగము మనకు లేదుకదా!” అని స్త్రీపురుషులు చింతించి, తమకు శ్రీరామునియందట్టివాత్సల్యము లేదుకదా యని నిందించుకొనిరి. ఆకృపాశము ద్రుతిగిడు శ్రీరామచంద్రుని ఆరఘవనివణియొక్క కటాక్షమే

యొకనావ; ఆకోలుకి రాతులు లోహమువంటివారు; నీ రానావమీదఁ గూర్చుండి సంసారసాగరముయొక్కదరిఁ జూచిరి.

సోరథా 12

శ్రీరాముని వియోగముచేత దుర్బలులయియుండిన పురజనులు శ్రీరాముని సంయోగముచేఁ గలిగినసంతోషముచే బలిష్ఠులై వనములో విహరించుచుండిరి; వర్ష కాలప్రారంభమున వర్ష జలమునుబొంది, బలిసి సంతోషముచే విహరించుమండూకములును, మయూరములునువలె వారు విహరించిరి.

చాపాయ్

పురజనులు స్త్రీపురుషులు పరమానందనుగ్నులై, దివారాత్రములు నిమిషమువలె (రెప్పపాటువలె) గడపిరి. అనేకరూపములను జానకి ధరించి, మువ్వరత్తలను సమానముగ నేవించుచుండెను. ఆమె చేసినమాయ మఱియొకరికి లేశమైనఁ దెలియదు. ఒక్కశ్రీరామచంద్రునకే తెలియును; ఆమహామాయాస్వరూపిణియగు జానకి మాయలన్నియు లోబడియుండును; ఆశ్రీరామప్రభావు మాయాపతి. ఆమె మువ్వరత్తలను నేవించి, వారిని వశ్యముఁజేసికొనెను. వారు సంతసించి, జానకికి బుద్ధులఁజెప్పి ఆమెను దీవించిరి. శ్రీసీతారామలక్ష్మణుల సరళచిత్తమును కుటిలస్వభావురాలగు కైకేయిచూచి, మనస్సులోఁ బలువిధములు పశ్చాత్తాపము పడెను “అహా! ఈభూమి రెండు వ్రక్కలయిన యెడల, నేను దానిలో దూఱి యుండునుకదా! నేను గోరినను ఓ దైవమా! నాకు మృత్యువురాదు. శ్రీరామవిముఖునకు నరకము సహితము స్థలము నిచ్చుటకు వెఱచును. అయోధ్యానగరమునకు శ్రీరాముడువచ్చునో రాఁదో యని పురజనులు సందేహించుచుండిరి.”

కోహ 258

భరతునకు రాత్రి నిదురలేదు; పగలు ఆఁకలిలేదు; దుఃఖముచే నతఁడు వ్యాకులుఁడై యుండెను. కొంచెముబురదలోనుండిన మీనమువలె, నతఁడు చింతించుచుండెను. ఆబురదలోఁ గొంచెమునీరుండినను, మీనము మునిగియుండుటకుఁ దగినంతనీరు లేదు. ఆమీనమువలె నతఁడు సంశయించుచుండెను. (ఆబురదలో మీనమువలె భరతుఁడు శ్రీరామునివద్దఁ గొంచెముకాలమే యుండును. మీనమునకు కొంగల

భయము కలదు; భరతునకు శ్రీరామునియాజ్ఞ భయముకలదు; జలము లేక మీనము జీవించియుండలేదు; అటులనే శ్రీరాముడు లేక భరతుడు జీవించియుండలేదు.)

కాశాయ

“కైకేయి యనుపషచేత, కాలుఁ డీకృత్రిమకార్యముఁజేసెను; శ్రీరాముడు కిరీటమును ధరించుటకుబదులు జటాముకుటమును బంధించెను; పంటముఖమునకువచ్చిన పంట, ఈతిబాధవలన నశించినట్లయ్యెను. ఏవిధమున శ్రీరాముని యభిషేకము జరగునో, నాకు బోధపడదు. గురువాజ్ఞాపించినయెడల, శ్రీరాముడు తిరిగివచ్చును; కాని, శ్రీరామునిచిత్తము ననుసరించి, గురువు ప్రవర్తించును. తల్లిమాటకారము శ్రీరాముడు సంచరించును; కాని, ఆమెకూడ ధర్మమునకుఁ గట్టువడి, రాజ్యమును విడిచిపెట్టుమని కుమారునకుఁ జెప్పెను; ఈవిషయములో నామె మూర్ఖించి, రాముని మరలించదు. నేను శ్రీరామునితోఁ జెప్పుచున్నన, నేను సేవకుఁడను; నామాట నెవరు పాటించెదరు? ఈసమయమూ మంచిదికాదు; నాయెడల, విధాత కృతికూలముగ నుండెను. నేను మూర్ఖించినను నామాట అసత్యమగును. సేవకధర్మము కైలాసపర్వతముకంటె నధికభారముగ నుండును.” శ్రీరామునకు భయపడియే శివుడు సతీచేసిని విడిచిపెట్టెను. సేవకధర్మము కైలాసముకంటె నధికనిర్మలముగనుండును; దానికి కళంకముదెచ్చుట మంచి పనికాదు. గురువాజ్ఞను మన్నించికదా, వింధ్యాచలము వంగియుండెను. ఏయుక్తియు భరతునిమనస్సునకు సరిపడలేదు. ఈకార వాతడు చింతించుచుండ, రాత్రి గతించెను; అతడు ప్రాతఃకాలమునలేచి స్నానసంధ్యాద్యనుష్ఠానములఁజేసి, కూర్చుండ, యంతలో మునిరా జతనికి వర్తమానముఁ బంపెను.

జోడః 259

భరతుడు గురువుచరణములకు నమస్కరించి, యతనిసెలవుగై కొని కూర్చుండెను. ఆసమయమున బ్రాహ్మణులును, మహాజనులును, మంత్రులును సభజేసి కూర్చుండిరి.

కాశాయ

అప్పుడు మునిరాజు సమయోచితముగ నిట్లుప్రసంగించెను.

“ఓసభికులారా! ఓభరతుడా! చతురుడవగుభగవా! నామాటలను వినుడు. శ్రీరాముడు ధర్మధురీణుడు; సూర్యకులమునకు సూర్యుడు; తల్లిదండ్రులయాజ్ఞ సతఁ డెట్లు నిరాకరించును! సూర్యునివలె సతఁడు సకలప్రదేశములను ప్రకాశింపజేయవలయును కదా! అతఁడు రాజు; సకలజనులను రమింపజేయవలయును; అతఁడు పద్మజై శ్వర్వసంపన్నుడు; స్వవశ మతనికి వశ్యమైయుండును. అతఁడు సత్యసంకల్పుడు; ప్రపంచభారమును దగ్గించుటకును, వేదమర్యాదలను సంస్థాపించుటకును, లోకములకు మంగళములను కలుగఁజేయుటకు సతఁడు భూలోకములో నవతరించెను. గురు మాతా పితృలయాజ్ఞ సతఁడు మన్నించును; వారి యాజ్ఞప్రకారము సంచరించునుకదా! ధర్మమునకు విరుద్ధముగ సంచరింపుమని నే నతనితో నెట్లు చెప్పఁగలను? దుష్కర్తులగురాక్షసులను సంహరించుటకును, దేవతలను సంరక్షించుటకును, ధర్మమును స్థాపించుటకు సతఁడు నవతరించెను. నీతియు, ప్రీతియు, బరమార్థమును, స్వార్థములయ థార్థము నెఱింగినవాఁడు శ్రీరాముడుతప్ప మఱియొకఁడు లేడు. బ్రహ్మ విష్ణు మహేశ్వరులును, సూర్యచంద్రులును, అష్టదిక్పాలును, మాయయు, జీవులును, సంపూర్ణ కాలకర్మములును, శేషుఁడును, మహిపాలురును - ఈమొదలగు ప్రభుత్వము గలవారందఱును, వేదశాస్త్రములును, యోగములును, అణిమాదిసిద్ధులును-మీరు లెన్నగ విచారించి చూడుడు; శ్రీరామునియాజ్ఞను శిరసావహించెదరు; అతనియాజ్ఞ వారిపై శిరమువలెనుండును; అతని నాజ్ఞాపించు వారు లేరు.

కోహ 260

“శ్రీరామునిచిత్తమును గనిపెట్టి, అతనియాజ్ఞలను మన్నించుట యే మనకు శ్రేయస్సు; ఓసభికులారా! మీరు చతురులు; సకలకళాప్రవీణులు కనుక నాలోచించి, మీమిదిత్తానుసారము జనసమ్మతమగుకర్తవ్యమును నిరూపింపుడు.

చౌపాయ్

“శ్రీరామునివట్టాభిషేకము, సకలజనులకు సుఖదాయకము; సకలసన్తంగళములకు నది యొకటియే మార్గము. ఏవిధమున శ్రీరాముడు

నగరమునకు తిరిగివచ్చును? మీరాలోచించి చెప్పుడు; ఆప్రకారము సంచరించెదము.” అమినిరాజు చెప్పినమాటలు నీలియుక్తములు; స్వాస్థ్య పరమార్థములలో మునిగియుండెను; అందుచేత వారు మాటకెప్పు లేక యూరకుండిరి. వారినోళ్లు కట్టువడెను; అప్పుడు భరతుడు లేచి వారికి నమస్కరించి, చేతులను బోడించుకొని, వారినో నిట్లు ప్రసంగించెను “ఓసభికులారా! సూర్యవంశములో ననేక రాజులు పుట్టిరి; వారిలో నొకరికంటె నొకరు ఘనతకెక్కిరి; తల్లిదండ్రులే వారిజన్మములకుఁ గారణము. పిల్లలను పోషించి పెద్దవారిని జేయుటయే తల్లిదండ్రులవని గాని, పిల్లలభాగ్యభోగ్యములకు వారు కర్తలుకారుకదా! భగవంతుడు కేవలము వారికర్తమునకుఁ నగినకలమును వారికిచ్చును. మీ యాశీర్వచనము సకలదుఃఖములను బోగొట్టి, కల్యాణములనిచ్చునని లోకవిదితము. ఓనాథా! బ్రహ్మవాక్యమును సహితము మీరు తుడిచివేసి, శుభఫలము నిచ్చితిరి; మీరు చేసినపనిని బాడుచేయుట దుర్లభము. (విశ్వామిత్రునికడ జ్ఞప్తికొనెదచ్చుకొనుడు.)

కోట 261

“ఓనాథా! మీరింతసమస్తమై యుండియు, నన్ను యుక్తిజెప్పుమని యడుగుచున్నారు. ఇట్లు మీరు నన్నడుగుట నానిగ్భాగ్యముకాని, మఱియొకటికాదు.” ఇట్లు భరతుడు పలికినప్రియవచనములను గురువు విని, ప్రసన్నుడయ్యెను; అతనిమనస్సులో ననురాగము పుట్టెను.

చాపాయ్

“ఓతంత్రి! భరతా! నీమాట సత్యము; ఇదియంతయు శ్రీరామునికటాక్షము. శ్రీరామచిముఖునకు నవ్విప్పు మందైనను సిద్ధిలుగదు. దీనికోకమార్గము కలదుకాని, దానిని చెప్పుటకు సంశయించుచున్నాను. ఒకవేళ సర్వమునకు భంగమువచ్చునని భయముకలిగినపుడు, దానిలో సగము విడిచిపెట్టుట సందితకర్తము. మీయగువు రన్నదమ్ములు వనమునకు వెళినయెడల, శ్రీశీరామలక్ష్మణులు నగరమునకు రాగలరు ” అతడు చెప్పిన చక్రనిమాటలను భరతతత్పుష్టులు విని, సంతోషించిరి; వారిశరీరములు సంతోషముచే నుప్పొంగెను; వారిముఖములు కలకలలాడెను. శ్రీరామునకుఁ బట్టాభి

షేకమయినట్లు వారు సంతసించిరి; దశరథమహారాజు బ్రతికివచ్చినట్లు వారు సంతోషించిరి. దీనివలన జనులకు లాభ మధికము; నష్టము స్వల్పము. రాణులకు మాత్రము సుఖదుఃఖములు సమముగ నుండుట చేత, వారు దుఃఖించిరి. “నాగురువులు మాటఁజెప్పినవెంటనే, దానిప్రకారము జరగునని నాయభిప్రాయము; దానిఫలము నాకు లభించెనని తలంచెద. లోకములో నేఁగోరినఫలము నాకువచ్చెనని సంతసించుచున్నాను. నాయావజ్ఞనము వనములో నివసించియుండెద. అంతకంటె నధికమును నేఁగోరను.

దోహ 262

“ఓనాథా! శ్రీసీతారాములు సకలాంతర్యాములు; మీరు చతురులు; సర్వజ్ఞులు; మీవచనములను మీరు ప్రమాణముఁజేసినయెడల, నేను వానిప్రకారము నడుచుటకు సందేహములేదు.” అని భరతుఁడు చెప్పెను.

చాపాయ్

భరతునివచనములను విని, అతనియనురాగముఁజూచి, మునిరాజును సభికులును బరవశులయిరి. భరతునిమహామహిమ సముద్రము వంటిది. సముద్రతీరమున నిలిచియుండిన స్త్రీవలె, నామునీశ్వరునిమతి భరతునిమహిమసముద్రతీరమున నిలిచియుండెను. ఆమహాసముద్రమును దాటుటకు నావగాని, పడవగాని, తెప్పగాని, మునిరాజునకుఁ గోచరముకాలేదు. భరతునిమహిమ నెవరు చెప్పగలరు? నాబుద్ధి సరస్సులోఁబుట్టిన నత్తగుల్లవంటిది; మహాసముద్రమువంటి భరతునిమహిమ నాగుల్ల గ్రహింపగలదా! (సముద్రములోఁబడిన వస్తువును కెరటములు తీరమునకుఁ గొట్టివేయును; భరతునిమహిమలోఁ బ్రవేశింపఁగోరిన మునీశ్వరునిమతి యొడ్డునకుఁ గొట్టివేయఁబడెను. (ఇంతవఱకును భరతుఁడు మొదలగువారు పైనుండి ప్రసంగించుచుండిరి.) భరతునివచనములను మునిరాజువిని, లోలోన హర్షించెను. తదుపరి, వారందఱు కలసి, రామునివద్దకు వచ్చిరి. శ్రీరాముఁడు గురువునకు నమస్కరించి, ఆసనముపై నతనిదిగ గూర్చుండఁబెట్టెను. గురువాజ్ఞప్రకారము వారందఱు కూర్చుండిరి. అప్పుడు, గురువు దేశకాలానుగుణ్యముగ నిట్లు

ప్రసంగించెను. “ఓరఘనాథా! నామాటను వినుము. నీవు సర్వజ్ఞుడవు; చతురుడవు; సకలధర్మములకును, సీతులకును, గుణములకును, జ్ఞానమునకును నీవు నిధివి.

దీక్షా 263

“సకల శుభల హృదయాంతరాళములలో నివసించియుండువు. సుభావములును కుభావములును నీకుఁ దెలియును. నీపురజనులకును, నీతల్లులకును, నీతమ్ముడు భరతునకును హితవగునట్టియు పాయముఁ జూడుము.

చాపాయ్

“అర్జును పూర్వోత్తరములను విచారింపక సంభాషించును; ఎంతవఱకు నాటలో జూదగాఁడు స్వప్రయోజనముఁ జూచుకొనును.” ఇట్లు మునివర్యుఁడు వలికినపలుకులను రాముఁడువిని, యిట్లు ప్రత్యుత్తరము నిచ్చెను. “ఓనాథా! ఏయుపాయముయినను మీచేతిలోఁ గలదు. మీచిత్తానుసారము ప్రవర్తించుటవలన, సకలజనులకును శ్రేయస్సు కలుగును. మీయాజ్ఞను దయచేయుఁడు; దానిని సంతోషపూర్వకముగ నేను శిరసావహించెదను. మీయాజ్ఞాప్రకారము తదితరులు సంచరింపఁగలరు”. “ఓరామా! నీమాట సత్యము. భరతునియందు నాకు గలవాత్సల్యముచే నాచిత్తము స్థిరముగ లేదు; నాబుద్ధిసహితము స్తంభించెను. మాటిమాటికి నేనొకమాటఁ జెప్పుచున్నాను; వినుము. భరతుని మీఁద నాకుఁగలప్రేమచే నామతి చలించెను. శివుఁడుసాక్షిగఁ జెప్పుచున్నాను. భరతునకు హితవగునట్లు పనిఁజేయుట యుచితమని నాయభిప్రాయము.

దీక్షా 264

“ప్రభువఱకు, ఓరామా! భరతునివిన్నవము నాలకింపుము; ఆవిన్నవమును విచారించి, సాధుసమ్మతమును, లోకసమ్మతమును, రాజనీతి కనుగుణ్యముగను, వేదసమ్మతమగునట్లు సంచరింపుము.” అని వసిష్ఠుఁడు చెప్పెను.

చాపాయ్

గురువునకు భరతునిమీఁదగల వాత్సల్యమును రాముఁడు తెలిసికొని, వరమానందభరితుఁడయ్యెను. భరతుఁడు ధర్మధర్మధర్మధర్మ

నియు, మనోవాక్కాయకర్తములచే నతఁడు తననేవకుఁడనియు, తనక నుకూలముగఁ బ్రవర్తించుననియు రామునకుఁ దెలియును. గుర్వాజ్ఞ ననుసరించి, మృదుమధురమగు మంగళవాక్యములను శ్రీరాముఁడు పలికెను. “ఓనాథా! మీరే సాక్షి; నాజనకునిచరణములే సాక్షి; లోక ములో నాకు భరతునివంటితమ్ముఁడు మఱియొకఁడు లేఁడు. గురువుచ రణములయం దనురాగముకలవా రదృష్టవంతులని వేదములు ఘోషిం చుచున్నవి; అటులనే లోకులు చెప్పుచున్నారు. మీకతనిమీఁద నింతదయకలదు కనుక, నతనియదృష్టము నెవరు చెప్పఁగలరు? నాకంటె భరతుఁడు చిన్నవాఁడు; అతనిముఖము నెదుట నతనిని స్తుతించుటకు సంశయించుచున్నాను. భరతుఁడు చెప్పినప్రకారము మనము నడుచు కొనుట యుచితమని నాయభిప్రాయము”. అని శ్రీరాముఁడుపలికి యూరకుం డెను.

దోహ 265

అప్పుడు మునిరాజు భరతునితో నిట్లు పలికెను— “ఓభరతా! అన్ని సంశయములను విడిచిపెట్టుము. అదయాసాగరుఁడు, శ్రీరాముఁడు నీజ్యేష్ఠభ్రాతృ; నీమనోభిప్రాయము నతనితోఁ జెప్పుము.”

చాపాయ

భరతుఁడు మునివచనములనువిని రామునిచిత్తమును గనిపెట్టి, వాటువురు తనయం దనుకూలముగ నుండిరని తెలిసికొని సంతసిం చెను. అంతభారము నతనిశిరస్సుపై నుండుటచేత నతఁడు మాటఁజెప్ప లేక యూరకుండి విచారించుచుండెను; అతనిశరీరము పులకరించెను; సభ లో నతఁడు నిశ్చేష్టుఁడై నిలువఁబడియుండెను. కమలమువంటి యతని నేత్రములవెంబడి నీరు కారుచుండెను. “ఓనాథా! నేను జెప్పఁదలచి నవిషయములను మునిరాజు చెప్పియుండెను; అంతకంటె నధికము నేనే వి చెప్పఁగలను? నానాథునిస్వభావము నాకుఁ దెలియును. అపరాధముఁ జేసినవానినిసహితము వారు కోపింపరు. వారికి నామీఁద నధికముగ వాత్సల్యమును కటాక్షమును కలదు. ఆటలోనైనను వారు నన్ను కోపముతోఁ జూచియుండలేదు. నాచిన్నతనములోనైనను వారిని నేను విడిచియుండలేదు. ఎన్నడుకూడ, వారు నామనస్సును నొప్పించియుండ

లేదు. నానాథునికృపావిలాసములఁ జూచియుంటిని. ఆటలలో నేను వీఁగుచుండినపుడు, నానాథుఁడు నాకు గెలుపు నిచ్చుచుండెను.

కోహ 266

“అనురాగముచేతను, సిగ్గుచేతను, నేనింతవఱకు వారియెదుట నిలిచి, వారితో నొకమాటఁ జెప్పియుంటిలేదు. అనురాగముచే వారిని జూడఁ గోరుచుండిన నానేత్రము లింతవఱకు వారిని జూచినను స్పృహ బొందలేదు.

చాపాయ్

“నాయనురాగమునుజూచి బ్రహ్మ సహింసలేక, నాతల్లిద్వారా నాకీకష్టమును దెచ్చిపెట్టెను. ఈమాటఁ చెప్పుటచేత నాకు ఘనతలేదు; నాతల్లిపై నేరమును మోపుటవలన నాకేమి గొప్పకలదు? ఎవనికివాఁడు నిర్దోషిని అని చెప్పుకొనుటవలన, వాఁడు నిర్దోషియగునా! నాతల్లి మందమతి యనియు, నేను సాధ్యువును, బుద్ధిమంతుఁడనని చెప్పుకొనుటకు సాహృదయములో ననేకసందేహములు పుట్టుచున్నవి. కోర్త వముల వెన్నులనుండి వరిగింజలు వెల్లునా! సరోవరములలోనుండిన సత్తగుల్లలో ముత్యములు పుట్టునా! కుమారతగర్భమున సుపుత్రుఁడు పుట్టునా! నాదుఃఖమున కితరులను దూషించుటయుచితము కాదు సముద్రమువలె, నానిర్భాగ్య ప సారము; ఇదియంతయు నాపాపఫలమని తెలిసికొనక, నాతల్లిని వ్యర్థముగ నేను దూషించుటవలన నాకనర్థమే కాని పఱియొకటకాదు; నానిర్భాగ్యమును దరింపఁజేయుటకు నేను నలు వైపుల మార్గముఁ జూచుచుంటిని, ఒకమార్గముతప్ప పఱియొకటి కానరాదు. నాగురువులు వసిష్ఠులు; నాప్రభువులు శ్రీశీతారాములు; కావునఁ బరిణామమున శుభము కలుగునని నానిశ్చయము; అందుచేత నాకుఁ గొంచెము సంతోషము కలుగుచున్నది.

కోహ 267

“ఈస్థలము ఘోషితీరము; ఈసభికులు పహాత్తులు; వీరు నాగురువులు; వీరు నాప్రభువులు;వీరియెదుట నాసత్స్వభావముఁజెప్పుచున్నాను. నేను ప్రేమచేఁ జూచుచుంటినో, లేక లోకకీర్తిని అసత్యముఁ జెప్పుచుంటినో, నాప్రభువును నాగురువును, సర్వాంతర్యాములు కనుక తెలిసికొనుగలరు.

చాపాయ్

“దశరథమహారాజు ప్రేమకు వశ్యుడై, ప్రాణమును గోల్పోయెనుకాని, ప్రతిజ్ఞను నిలువఁబెట్టుకొనెను; నాతల్లిచేసిన కృత్రిమవ్యాపారము లోకప్రసిద్ధము; నాతల్లులవ్యాకులమును నేను చూడఁజాలను; దుఃఖముచే నగరవాసులు స్త్రీపురుషులు పరితపించుచుండిరి. ఈయనర్థములకు నేనే మూలకారకుండను; నీనిని నేను వినినను, దెలిసికొనినను, వానిని సహించుచుంటిని. మునివేషమును ధరించి, శ్రీరాముఁడు శ్రీసీతాలక్ష్మణులతోఁగూడి వనములకు వెళ్లెనని వినినను, పాదములకు రక్షలు లేకయే వారు పాదచాక్కులై వనమున కేతెంచిరని వినినను, శూలమువలె దగులుచుండిన నీసమాచారమును వినినను, నాప్రాణములు నిలిచియుండెను. నీనికి నేను కారకుండను కానియెడల నే నితఃపూర్వమే నాశరీరమును విడిచిపెట్టియుందును. నేను రఘురామునకు శత్రువని తలచి, స్నేహముచే నిషాదపతి నాతో యుద్ధముఁజేయుటకు సిద్ధపడినపుడుకూడ నాప్రాణములుపోలేదు; వజ్రముకంటె నాహృదయము కఠినము కనుక, ప్రక్కలుకాలేదు. నేను వినియుండినసంగతుల నిప్పుడు కన్నులారఁజూచుచుంటిని; అయినను, నాజీవము కష్టజీవము కనుక, నింతదుఃఖమును సహింపఁగలిగెను. ఏనాతల్లిని మార్గములోఁజూచి, సర్పములును వృశ్చికములును వానివానివిషములను విడిచిపెట్టెనో;

జోహ 268

“ఏనాతల్లి శ్రీసీతారామలక్ష్మణులను శత్రువులని భావించెనో; అట్టితల్లికుమారుఁడనగు నన్ను భగవంతుఁడు విడిచిపెట్టి, మఱియెవనిని సహింప రానిదుఃఖములపాలువెట్టును?”

చాపాయ్

ఈప్రకారము భరతుఁడు చెప్పినమాటలువ్యాకులమును, దుఃఖమును, వినయమును, నయమును, ననురాగమును, చాతుర్యమును సూచించెను; ఆమాటలను సభికులునిని, తుషారముపైఁ బడినకమలఁగువలె శోకసంతప్తనూనసులయిరి. అనేకపురాణకథలను మునిరాజుచెప్పి భరతునితోఁగించి యోదార్పెను. దిశకరకులకై రవవనమునకుఁ జంద్రునివంటి రఘురాముఁడు సమయోనితముగ నిట్లు పలికెను. “ఓతమ్ముఁడా! వ్యర్థముగ నీవు విచారింపనేల; కర్మగతు లీశ్వరాధీనములు; త్రికాలముల

లోను, త్రిలోకములలోనుండిన పుణ్యశ్రీ కులందలు నీయధీనులని నాయ భిప్రాయము. నీవు కుటిలుండవని గూషించువారు, ఇహపరలోకములకు దూరస్థులు కాఁగలగు. సాధుసమాజములోఁగాని, గురువులవద్దగాని శిక్షబొందనిమూర్ఖుడే మనతల్లిని దూషించును.

దోహ 269

“ఓతమ్మండా! నీనామమును స్మరించినమాత్రమున సకలపాపములును, అమంగళములును నశించును; వారి కీలోకములోఁ గీర్తియుఁ బరలోకములో సుఖముఁ గలుగును.

చాపాయ్

“ఓతమ్మండా! నామనస్సులో మాటఁజెప్పుచున్నాను; శివుడే సాక్షి; ఈభూమి నీవలననే నిలువఁబడియున్నది. ఓయీ! నీమనస్సులో వ్యర్థమగు కుతర్కముఁ జేయకుము. వైరమును ప్రేమయు దాఁచి యుంచినను, దాఁగియుండవు; మునీశ్వరులసమీపమున మృగవిహంగములు నిర్భయముగ విహరించును; అవి వేటకానినిజూచి భయపడి పాటిపోవును పశుపక్షిమృగాదులకుసహితము హితాహితములు తెలియునుకదా! శరీరధారియగు మనుజుఁడు గుణధాముఁడు; జ్ఞానవంతుఁడు. ఓతమ్మండా! నీసంగతి నాకు బాగుగ దెలియును; నీ కసమంజసమగుపనులను నేనెట్లు చేయఁగలను? సత్యవాక్యమును నిలువఁబెట్టుటకు రాజునన్ను విడిచిపెట్టెను. నాయందుగల ప్రేమచేత, వారు ప్రాణములఁగోల్పోయిరి. తండ్రివచనముల నుల్లంఘించుటవలన నాకు దుఃఖముకలుగును. అంతకంటె నధికముగ నీవిషయమై సంశయించుచుంటిని; తదుపరి, గురువు నన్నాజ్ఞాపించియుండెను. వేయేల! నీవు చెప్పినప్రకారము నేను సంచరించెదను.

దోహ 270

“నీవు సంశయమునువిడిచి, సంహోషపూర్వకముగ చెప్పవలసిన మాటఁ జెప్పుము.” ఈప్రకారము సత్యసంధుఁడగు శ్రీరాముఁడు చెప్పిన మాటలను సభికులు విని సంతసించిరి.

చాపాయ్

ఈమాటలను దేవేంద్రునిదేవతలువిని, “ఓహా! మనకార్యము చెడిపోనున్నది” అని తలఁచి భయపడిరి. వారు పలువిధములఁ జింతించిరి;

కాని, వారికి యేమార్గము పాలుపోలేదు. తుదకు, వారు రాముఁడే శరణని మనస్సులో నిశ్చయించిరి. రాముఁడు భక్తులభక్తికి వశ్యుఁడగు నని వారు పరస్పరము చెప్పుకొని విచారించిరి. అంబరీషుఁడు రావణుల చరిత్రమును దేవేంద్రాదిదేవతలుజ్ఞప్తికి దెచ్చుకొని, నిరాశఁజేసికొనిరి. విశేషకాలమువఱకు దేవతలువిషాదమును సహించిరి; తరువాత, భక్తుఁడగు ప్రహ్లాదునివలన, నృసింహమూర్తి ప్రత్యక్షమయ్యెను. వారు శిరములను వంకించి సురకార్యము భరతునిచేతిలోఁ గలదని యొకరిచెవిలో నొకరు చెప్పుకొనిరి. ఏయుపాయము వారికిఁ దోచలేదు. “సునేవకుల నేవను శ్రీరాముఁడు మన్నించును. లేక, భక్తులను నేవించువారిని అతఁడు మన్నించును. ప్రేమపూర్వకముగ మీహృదయములలో భరతుని స్థిరింపుడు. ఎందుచేతనన, నతఁడు స్వగుణశీలములచే శ్రీరాముని వశ్యముఁ జేసికొనఁగలఁడు.”

దోహ 271

దేవతలసమాధానమును బృహస్పతి విని, “ఓదేవతలారా ! మీ రదృష్టవంతులు; లోకములో భరతునిచరణములయందను రాగము కలిగియుండుట, సుమంగళములకు మూలము” అని చెప్పెను.

చాపాయ

“ఓదేవతలారా ! శ్రీసీతానాథునిసేవకులను నేవించినయెడల, శ్రీసీతాపతి నూరుకామధేనువులతో సమానుఁడై, ఫలము నిచ్చును. మీమనస్సులో భరతునిమీఁద భక్తిపుట్టెను; మీరు విచారమును విడిచిపెట్టుఁడు! కాఁగలకార్యమును బ్రహ్మ యిదివఱకే వ్రాసిపెట్టెను. ఓ ఇంద్రుఁడా ! భరతుని ప్రభావముఁ జూడుము; స్వభావసీద్ధమగు స్నేహముచే నతఁడు శ్రీరాముని వశ్యముఁ జేసికొనెను. ఓదేవతలారా ! మీరు స్వస్థచిత్తముతో నుండుఁడు; భయపడుటకుఁ గారణములేదు. భరతుఁడు శ్రీరాముని ఛాయ యని తెలిసికొనుఁడు. ఆసర్వాంతర్యామియగు శ్రీరాముఁడు, దేవతలభయమును, వారిసమాధానములను, బృహస్పతిచెప్పిన బోధనలను విని సంశయించెను. అంతభారము తన శిరస్సుపై నుండుట భరతుఁడు తెలిసికొని, పలువిధముల హృదయములో శంకించి, పూర్వోత్తరముల నాలోచించి, శ్రీరామునియాజ్ఞను మన్నిం

చుటయే, శ్రీ యోదాయకమని నిశ్చయించెను. “నామాటను నిలువఁ బెట్టుటకుఁగదా శ్రీరాముఁడు తనప్రతిజ్ఞను విడిచిపెట్టుటకు సిద్ధపడెను. నామిఁద వారికి నెంతదయయు వాత్సల్యము కలదు.

జోహ 272

“ఆసీతానాథుఁ డన్నివిధముల విశేషముగ నన్ననుగ్రహించెను” అని భరతుఁడు చింతించి, ప్రణమిల్లి చేతులను జోడించి, యిట్లు విన్నవించెను.

చాపాయ్

“ఓకృపాసాగరా ! మీరు సర్వవీర్యాములు; నేనేమిచెప్పఁ గలను? ఒకరిచేత నేమిచెప్పించగలను? నాయెడల నాగురువులు ప్రసన్నులయిరి; నాస్వామి యనుకూలుఁడై యుండెను మలినమగునామ సన్ను కల్పించుకొనిన దుఃఖములన్నియు నశించెను. నేను మీకు భయపడియుంటిని; కాని, నాభయమునకుఁ గారణములేదు. దిక్కులవిచక్షణతెలియనపుడు, సూర్యునిదోషమా? శ్రమజెందినవాఁడు దోషికాని, సూర్యుఁడు దోషికాఁడు. నానిర్భాగ్యత్వము, నాతల్లి కుటిలతయు, విధికృతమును, కాలవిపరీతమును, ఇవియన్నియుకలిసి, దృఢముగ పాదముఁ బెట్టి, నన్నుఁ బడద్రోయుటకుఁ గోరెను; అయినను, మీరు ప్రణతపాలకులు కనుక, మీమాటకు భంగమురాకుండ, నన్నుద్ధరించితిరి. మీవిషయములో నీది యొకక్రొత్తసంగతికాదు; ఇది ప్రాచీనమగువిషయము; ఇది వేదపురాణములలో విశదమైయున్నది; ఇది రహస్యము కాదు. ఓనాథా ! ఈలోక మసత్యము; మీరొక్కరే సత్యము. ఓదేవా ! మీస్వభావము కల్పవృక్షముతో సమానము. ఎల్లజనులకు సమృద్ధిమై యుండును; ఎవరికిని విముఖముగ నుండదు. ఎవరిని విముఖముఁ జేయదు.

జోహ 273

“ఆకల్పవృక్షమును గుఱుతుపట్టి, దానిఛాయలోనికి వెళ్లినవారికి, సకలదుఃఖములు శాంతించును; గొప్పవాఁడుకాని, నీచుఁడుకాని, భాగ్యవంతుఁడుకాని, దరిద్రుఁడుకాని, ఎవఁడేమికోరిన దాని నిచ్చును.

చాపాయ్

“నాగురువులును, నాప్రభువులును నాయెడల స్నేహవాత్సల్య

ములను గలిగియుండిరి. కనుక, నాసందేహములు విడిపోయెను ఓకరుణాసాగరా! మీరు నాప్రభువులు; కనుక, మీచిత్తమునకు ఊభలే కుండ, నన్నుఁ గటాక్షించి, పనిజేయుఁడు. ఏసేవకుఁడు, నిజహితతంత్రుడై యజమానునిమనస్సును ఊభ పెట్టునో, వాఁడు దౌర్భాగ్యుఁడు; వానిబుద్ధి మంచిదికాదు. స్వార్థమును స్వసుఖమును విడిచిపెట్టి, స్వామికార్యమును జేయుటయే సేవకున కుచితమగుచున్నది. ఓనాథా! అయోధ్యానగరమునకు మీరు మరలివచ్చినయెడల, లోకుల స్వార్థము ఫలించును; ఆజ్ఞను బరిపాలించుట, అంతకంటెఁ గోటింతలు శ్రేయోదాయకము; మీయాజ్ఞయే స్వార్థపరమార్థముల సారము; సంపూర్ణసుకృతములఫలము; సద్గతికి శృంగారము. ఓదేవా! నావిన్నపము నొకదానిని వినుఁడు తదుపరి, యథాయోగ్యముగ జేయుఁడు. రాజ్యతిలకమునకుఁ దగిన సంభారములను దీసికొనివచ్చితిని. ఓనాథా! మీమనస్సునకు సమాధానమయినయెడల వానిని వినియోగింపుఁడు.

కోవః 274

“శత్రుఘ్నునితోఁగూడ నన్ను వనములకుఁ బంపుఁడు; మీరు తిరిగివెళ్లి ప్రజలను సనాథులుగఁ జేయుఁడు; లేక, లక్ష్మణశత్రుఘ్నులను నగరమునకుఁబంపుఁడు; నేను మీతో వచ్చెదను.

చాపాయ్

“లేక, మీరును శ్రీజానకియు నగరమునకు విజయముఁ జేయుఁడు; మేము, మువ్వరన్నదమ్మలము వనములకుఁ బోయెదము. ఓకరుణాసాగరా! ఏప్రకారము మీచిత్తమునకు సమాధానమగునో, ఆప్రకారము వ్యవహరింపుఁడు ఓదేవా! అంతభారమును నాశిరస్సుపై మోపి యుంటిరి; రాజధర్మములనుగాని, న్యాయశాస్త్రమునుగాని నేనెఱుంగను. స్వార్థము నాలోచించి, నేను పలుకుచుంటిని; దుఃఖములోనుండినవానికి, నేమిజ్ఞానముండును? స్వామి యాజ్ఞను గైకొని, ప్రత్యుత్తరము నిచ్చుసేవకునిఁజూచి, సిద్ధుసహితము సిద్ధుపడును అగౌఢమఁవంటి సముద్రమువలె, నవగుణములు నాలోఁగలవు. నాయందుఁగలవాత్సల్యముచే నాప్రభువు నేను సాధువునని స్తోత్రముజేయును. ఓకృపాలుఁడా! ఏమార్గము మీమనస్సును నొప్పింపకయుండునో, ఆమార్గమే నామన

స్వనకు సంతోషమును గలుగఁ జేయును. మీచరణములే తోడు; నేను సత్యముఁ జెప్పుచున్నాను. లోకములకు మంగళముకలుగుటకు మార్గ మొకటి కలదు.

కోహ 275

“మీరు సందేహమునువిడిచి, ప్రసన్నులై, యెవరిని యేవిధ మున నాజ్ఞాపించినయెడల నావిధమున వారు మీయాజ్ఞను శిరసావహించి ప్రవర్తింపఁగలరు. ఈఅలజడియుఁ బురజనులదుఃఖమును శాంతించును.”

చాపాయ్

ఈప్రకారము భరతుఁడు చెప్పినమాటలను సభికులువిని సంతోషించిరి; అతఁడు మంచిమాటలఁజెప్పెనని దేవతలు హర్షించి, పుష్పములను వర్షించిరి. రామాజ్ఞాప్రకారము భరతుఁడు సంచరించునని దేవతలకు నప్తకముపుట్టెను. ‘అవధ’పురవాసులకుమాత్రము ద్వంద్వమువచ్చెను. తపశ్శాలులును, వనవాసులును సంతసించిరి. శ్రీరాముఁడు సంశయించి యూరకుండెను; అతనియంతర్భావమును గ్రహించి, సభికులు చింతాక్రాంతులయిరి. ఆసమయమున జనకచక్రవర్తి పంపించిన దూతలువచ్చిరి. ఆదూతలను గురువు రప్పించెను; వారు గురువునకు నమస్కరించి, శ్రీరామమూర్తి ధరించిన మునివేషమును జూచి దుఃఖించిరి. “ఏదేహరాజునకు క్షేమమా?” అని మునివర్యుఁడు వారిని యడిగెను. ఆమాటలను వారు విని, సంశయించి, శిరస్సులనువంచి, చేతులనుఱోడించి, యిట్లు విన్నవించిరి. “ఓనాథా! మీరు మమ్ముల నాదరించి, కుశలప్రశ్నఁజేసినమాత్రమున, మాప్రభువులు క్షేమముగ నుండిరి.

కోహ 276

“ఓనాథా! ప్రాచీనమగుకుశలమంతయు దశరథమహారాజుగారి మరణముతోనే గతించెను. అందుచేత, లోక మనాథయయ్యెను; అయోధ్యానగరమునకును మిథిలానగరమునకు విశేషముగ దిక్కులేదు.

చాపాయ్

“ఓనాథా! దశరథమహారాజులమరణమును విని, జనకచక్రవర్తియు సకలజనులును శోకసంతప్తమానసులయిరి. ఆసమయమున విదేహు

లనుజూచి, 'ఈవిదేహులు సార్థకనామధేయులు' అని జనులు చెప్పుకొనిరి. మహారాణిచేసిన కృత్రిమమును చక్రవర్తివిని, మణినిబోగొట్టుకొనిన సర్పమువలె వ్యాకులుడై, యేమియుతోచక, విచారించెను. భరతునకు రాజ్యముపచ్చెననియు, శ్రీరామచంద్రులు వనముల కేతెంచిరనియు విని, జనకుడు చింతాక్రాంతుడయ్యెను. అప్పుడు జనకచక్రవర్తి సచివులను బుధులను సమావేశముజేసి, 'ఓసభ్యులారా! మీరాలోచించి, చేయవలసినపనిని జెప్పుడు' అని వారి నడిగెను. అయోధ్యానగరస్థితిగతులు వారికిదెలియును; తెలియవు. ఈసందిగ్ధముచే నేమాటనువారు చెప్పలేక యూరకుండిరి. జనకచక్రవర్తి ప్రయాణముజేయుటయో, లేక ప్రయాణమును నిలిపివేయుటయో, యేమాటయు వారు చెప్పలేదు. అప్పుడు జనకచక్రవర్తి ధైర్యమునవలంబించి, తనలోదాను విచారించి, చతురులగు నల్వరుడూతల నయోధ్యానగరమునకుబంపి, భరతునిస్వభావము సరళమో, విరసమో రహస్యముగ కనుగొని శీఘ్రము రమ్మని చెప్పెను.

జోహ 277

“ఆనగరమున కాదూతలువెళ్లి, భరతునివ్యవహారములను కనుగొని చూచి అతడు చిత్రకూటమునకు వెళ్లినసంగతిని విని, మిథిలానగరమునకు దిరిగివచ్చిరి.

చాపాయ

“ఆదూతలు జనకునిసభకువచ్చి భరతునిచర్యలను యథామతిగ వర్ణించి చెప్పిరి. వారిమాటలనువిని, గురువును, రాజును, మంత్రులును, పురజనులును దుఃఖముచే వ్యాకులులయిరి. అప్పుడు చక్రవర్తి ధైర్యముడెచ్చుకొని, సేనాధిపతులను, యోధులను బిలిపించి, గృహములను నగరమును రాజ్యమును కాపాడుటకు రక్షకుల నియోగించి, చతురంగబలములను సన్నద్ధముజేసెను. రెండుఘడియలలో సర్వసన్నాహముజేయించి, జనకచక్రవర్తి వెడలెను; మార్గములో నతడెచ్చటను విశ్రమింపక, ప్రయాణముజేసి, యీస్రాతేకాలమున ప్రయాగలో స్నానముజేసి, వెడలివచ్చుచుండెను. వారు యమునానదిని దాటుచుండిరి. ఓనాథా! ఈసమాచారమును మీకుదెలుపు

టకు చక్రవర్తి మమ్ములను ముందుగఁ బంపెను.” ఈ ప్రకారము వారు చెప్పి, భూమిపై శిరస్సునువంచి, నమస్కరించిరి. ఆరు, యేడ్వారు కిరా తులను వారికి సహాయమిచ్చి, వసిష్ఠుడు వారికి వేగముగ నెలపునిచ్చి, వారినిఁ బంపించెను.

కోహ 278

జనకచక్రవర్తి యాగమనమునువిని, అవధపురజనులు సంతోషించిరి; (రాముడు నిశ్చయముగ నగరమునకుఁ దిరిగివచ్చునని తలఁచి వారు సంతసించిరి.) (భరతుడు వచ్చినందులకే, శ్రీరాముడు సంశయించుచుండెను.) చక్రవర్తియాగమనమును రాముడువిని, విశేషముగ సంశయించెను అందుచేత, సురరాజుకూడ విచారించెను.

చా పాయ్

‘నేనేమని చెప్పఁగలను? ఎవరిపై దోషమును నిరూపించు గలను?’ అని కుటిలురాలగు కైకేయి లోలోపున విచారించి, సిగ్గుపడి, కుందుచుండెను. రెండుమూడుదినములవఱకు నిలిచియుండవచ్చునకదాయని, నగరవాసులు, స్త్రీపురుషులు, సంతోషించుచుండిరి. ఈ ప్రకారమాదినము గతించెను. అంత ప్రాతఃకాలమున వారు స్నానసంధ్యాద్యనుష్ఠానములను నిర్వర్తించి, గణపతిని, పార్వతీపరమేశ్వరులను, సూర్యనారాయణమూర్తినిఁ బూజించిరి.

రమారమణ | పదవంది | బహారీ,

వినవహి | అంజలె | అంచల జోరీ ||

రాజా | రామ | జానకీ | రానీ,

ఆనద | అవధి | అవధ | రజధానీ ||

తదుపరి, వారు రమారమణునిచరణములకు దండప్రణామంబులజేసి విన్నవించిరి. “భగవంతునికృపవలన, రాముడు రాజును, జానకీ మహారాజియుఁ గావలెను; అయోధ్యా రాజధాని అనందసీమయగుఁగాక” అని చేలాంచలములఁబట్టుకొని స్త్రీలును, దోసిలిపట్టి పురుషులును ప్రార్థించిరి. “ఓరమారమణా! అయోధ్యానగరము యథా ప్రకారము జనులచే నిండియుండుఁగాక! శ్రీరాముడు భరతుని యువరాజుగఁ జేయుఁగాక! పూర్వమువలె, నగరములో సభ్యులును మంత్రు

లును నివసించియుందురుగాక! ఓదేవా! ఈసుఖావృతముచే మమ్ములను దడిపి, లోకములో మా కీడివనలాభమును కలుగజేయుము.

దోహ 279

“గురువును, సమాజమువారును, తమ్ములును సహకారులై యుండ, నగరమునకు రాముండు రాజగుగాక! రాముండు రాజ్యముఁ జేయుచుండ, మాకు మరణమువచ్చుగాక!” అనివారు ప్రార్థించిరి.

చాపాయ్

ఈప్రకారము పురజనులు స్నేహవాత్సల్యములచే బలికీనపలు కులను జ్ఞానులును మునులును విని, తమయోగవైరాగ్యములను నిందించిరి. ఈవిధమున పురజనులు నిత్యకర్మల ననుష్ఠించి, సంతుష్టాంతరంగులై, శ్రీరామునకుఁ బ్రణామంబులఁ జేయుచుండిరి. ఉత్తమ, మధ్యమ, నీచులు, స్త్రీపురుషులు, యథాయోగ్యముగ శ్రీరాముని దర్శించుచుండిరి. సావధానముగ శ్రీరాముండువారిని సన్మానించుచుండెను. ఆకృపానిధానునిపలువిధముల వారుకొనియాడిరి. “చిన్నతనమునుండియు శ్రీరాముని లో నొకగుణము కలదు మనుజులరీతినిజూచి, అతండు వారిని ప్రేమించును. సుశీలమునకును మర్యాదకును శ్రీరాముండు సాగరమువంటివాఁడు. అతనిసుముఖమును, సులోచనములను, సరళచిత్తమును జూడవలెను” (కృపాదృష్టితో నందఱును జూచును గనుక, సులోచనుండు. ఒకనికీ సమ్ముఖుండు, మఱియొకనికి విముఖుండు కాఁడు కనుక, సుముఖుండు.) ఈవిధమున శ్రీరామునిగుణగణములను వారు చెప్పుకొని, తమయదృష్టమును కొనియాడుకొనిరి. “లోకములో మనమే, అల్పపుణ్యాత్ములము; అట్టి మమ్ములనే, శ్రీరాముండు తనవారిగ భావించెను.” అని వారు తలంచిరి.

దోహ 280

ఓపార్వతీ! ఆసమయమున జనకుండువచ్చెనని వారువిని, ప్రేమమగ్నులయి రవికులకమలములకు సూర్యునివంటి శ్రీరాముండు సభ్యులతోఁగూడి, ససంభ్రమముతో దిగ్గవలెచెను.

చాపాయ్

మున్ముందు శ్రీరాముండు నడచెను; అతనివెంట తమ్ములును, మంత్రులును, గురువును, బురజనులును నడచిరి. గిరివరమగుచిత్రకూ

టమును జనకచక్రవర్తిచూచి, దానికి నమస్కరించి, రథముపై నుండి క్రిందికిదిగెను. శ్రీసీతారామదర్శనలాలసాయత్తచిత్తులై, యుత్సాహముతో వారు వచ్చినందున, మార్గాయాసముగాని, బడలికగాని వారికి లేకపోయెను. శ్రీజానకీరాములపై వారిమనస్సులు లగ్నమైయుండెను. మనస్సు యొక్కవైపునుండినపుడు, శరీరమునకు గలిగిననుఖదుఃఖములపై నెవనికి స్పృహయుండును? ఈ ప్రకారము ప్రేమాతిశయములో మునిగి జనకచక్రవర్తియు, సమాజమువారును వెడలివచ్చిరి. అంత వారు సమీపించి, యొకరినొకరు కలిసికొని, వందనములజేసి, సంకోషముతోఁ గూడియుండిరి. జనకుఁడు మునులకుఁ బ్రణమిల్లెను; రఘునందనుఁడు ఋషులకుఁ బ్రణామంబుజేసెను. తమ్ములతోఁగూడి శ్రీరాముఁడు జనకునిఁ గలిసికొని, సమాజముతోఁగూడి వెడలెను.

జోహ 281

శ్రీరామునియాశ్రమము శాంతరసముతో సంపూర్ణముగనిండిన మహాసముద్రమువలె నుండెను; ఆసముద్రములోఁ గలియుటకు, కరుణానదివలె, జనకచక్రవర్తి సేనలతోఁగూడి, శ్రీరామునివెంట నడచెను.

చాపాయ

ఆకరుణానదికి, జ్ఞానవైరాగ్యములు రెండుతటములు; అవధపురజనులును, మిథిలానగరవాసులును పలుకుచుండిన దీనాలాపములు దానిలోఁ గలియుచుండిన యువనదులు; దుఃఖముచే వారు విడిచిపెట్టిన నిట్టూర్పులు నదీతరంగములును, వాయువులును; ఈతరంగములు నదీతీరముననుండిన ధైర్యమనునట్టి మహావృక్షములను బడఁద్రోయుచుండెను. రాజమరణము, రామునివనగమనము, భరతుఁడు రాజ్యము నంగీకరించకయుండుట - ఈవీనివలన గలిగిననిపాదము తీవ్రమగునదీప్రవాహము. నగరమునకు రాముఁడు తిరిగివచ్చునో రాఁడో యనుభయమును, శ్రమయు అపారమగునదిలోని సుడిగుండములు. వసిష్ఠాదిబుధులు నావికులు; జ్ఞానము (విద్య) నావ; ఈనావను గడుపుట కష్టము; ఒకఁడు గడపలేడు; ఆనదియొడ్డుజేరుట నిశ్చయములేదు విచారగ్రస్తులగువనచరులును, కోలుకీరాతులును బాటసారులు; వారు బడలి

కచే, నిశ్చేష్టులై నిలియుచుండిరి. నదీజలములువచ్చి పూర్ణముగనుండిన సముద్రములోఁ గలిసినట్లు, ఆకరుణానదివచ్చి, శ్రీరామాశ్రమములోఁ గలిసెను. ఉభయపక్షములవారును శోకసంతప్తమానసులై యుండినందున, జ్ఞానమును, ధైర్యమును సిగ్గును వారు విడిచిపెట్టిరి. దశరథమహారాజుయొక్క రూపగుణశీలములను వారు కొనియాడి, శోకార్ణవములో మునిగినవారివలె, విలపించిరి.

ఛాండ్ 12

స్త్రీపురుషులు వ్యాకుల్లులై, శోకార్ణవములో స్నానముఁజేసి దుఃఖించుచుండిరి. “ప్రతికూలుఁడై, విధాత యెంతపనిఁజేసెను?” అని వారు కోపించి, విధాతను దూషించిరి. దేవతలును, మునులును, సిద్ధులును, తపశ్శాలులును, యోగులును, విదేహరాజుయొక్క ప్రేమాతిశయమును జూచిరికాని, అమహానదియొక్కదరిని వారు చూడలేకపోయిరి. అని తులసీదాసుగారు చెప్పుచున్నారు.

సోరథా 12

మునివద్యులును, తదితరజనులును యథోచితముగ విదేహరాజు నోదార్చిరి. అప్పుడు వసిష్ఠుఁడు చక్రవర్తి కీవిధమున నుపదేశించెను. “ఓరాజా! ఈసమయమున ధైర్యము నవలంబించి యుండుము.

పోడ శ వి శ్రా మ ము.

చాపాయ్

వసిష్ఠమహాముని జనకునితో నిట్లు ప్రసంగించెను. “ఓరాజా ! సంసారమను చీకటిని (రాత్రిని) బోఁగొట్టుటకు నీవు సూర్యుని వంటి వాఁడవు; కిరణములు కమలములనువలె, నీవచనములు మునీశ్వరులను వికసింపఁ జేయును. మోహము తనమహిమను నీయెదుట నెట్లు చూపింపఁగలుగును? శ్రీసీతారాములయందుఁగల ప్రేమచేతనే, నీకీవ్యాకులము కలిగెను. విషయాసక్తులనియు, సాధకములఁజేయు ముముక్షువులనియు, సిద్ధులనియు-మూఁడువిధములగుజీవులు కలరని వేదములు చెప్పుచున్నవి. ఏమనుజునిమనస్సు శ్రీరామునిమీఁదఁగల యగురాగ

ముచేఁ దడిసియుండునో, వాఁడే సాధుసమాజములో వన్నె కెక్కును; వాఁడే ఆదరింపఁబడును. కర్ణధారుఁడులేని నావవలె, రామభక్తిలేని జ్ఞానము శోభింపదు.” ఈ ప్రకార మనేక విధముల జనకుని వసిష్ఠుఁడు బోధించెను. తరువాత, వారందఱు రామఘాటులో స్నానముఁజేసిరి. స్త్రీపురుషులందఱు బహువ్యాయువులై, తీర్థమునయినను పుచ్చుకొనక, దినమంతయు గడపిరి. పశుపక్షిమృగాదులే భోజనములేక యుండిన పుడు, ప్రియులగు పరిజనులమాటఁ జెప్పనేల?

కోహ 282

దశరథమహారాజు పరివారమును, జనకునిపరిజనులును స్నానముఁజేసి, వటవృక్షముక్రిందఁ గూర్చుండిరి దుఃఖముచే, వారిమనస్సులు కలుషమైయుండెను; వారిశరీరములు కృశించెను.

చాపాయ్

దశరథపురవాసులగు బ్రాహ్మణులును, జనకనగరవాసులగు బ్రాహ్మణులును, సూర్యవంశపు రాజులకు గురువగువసిష్ఠుఁడును, జనకుని పురోహితుఁడగు శతానందుఁడును లోకములోఁగల పరమార్థమును దెలిసికొనుటకుఁ దగినమార్గములను శోధించి యుండిరి. వారు న్యాయధర్మశాస్త్రముల ననుసరించి, జ్ఞానవైరాగ్యయుక్తములగు కథలఁ జెప్పినారంభించిరి. పురాణకథలను జక్కగ విశ్వామిత్రుఁడు సభికులకుఁ జెప్పి బోధించెను. అప్పుడు శ్రీరాముఁడు “ఓనాథా! గడచినదినమంతయు జనులు తీర్థమునైనను బుచ్చుకొనకయుండిరి. భోజనముఁజేయుండని వారితో జెప్పఁడు” అని విశ్వామిత్రునితోఁ బలికెను. “ఓరామా! నీమాట యుచితముగ నున్నది. ఈదినమున అపరాహ్ణము తిరిగెను.” అని యతఁడు చెప్పెను. అప్పుడు జనకుఁడు మునీశ్వరుని చిత్తముఁ గనిపెట్టి, “ఓనాథా! ప్రస్తుతము అన్నమును భుజించుట యుచితము కాదు” అని పలికెను. ఆచక్రవర్తి చెప్పినమాటను జనులు హర్షించి, నెలవుఁగైకొని, స్నానముఁజేయుటకు వెడలిరి.

కోహ 283

నానాజాతుల ఫలములను, బుష్పములను, పత్రములను, దళములను, మూలములను కావడియం దెత్తుకొని అనేకవనచరులును, గిరాతులును వచ్చిరి.

చాపాయ్

శ్రీరాముని కటాక్షమువలన, బర్హతప్రదేశములు సకలఫలదాయకములయ్యెను; వానిని జూచినమాత్రమున, సకల దుఃఖములు పోవును. సరోవరములును, నదులును, వనభూములును, ప్రకృతిసంపదలతోనిండి, చూచుట కాహ్లాదమును బుట్టించుచుండెను. లతలును వృక్షములును బుష్పములతోను ఫలములతోను నిండియుండెను; అనుకూలముగ ఖగమృగములు సంచరించెను. ఆసమయమున వనములో నుత్సాహము ప్రబలమయ్యెను; మంద, సుగంధ, శీతలవాయువులు ప్రసరించెను. ఆవనములయొక్క ప్రకృతిసంపదను వర్ణించుటకు శక్యము కాదు. జనకచక్రవర్తి భూదేవి అతిభక్తిముజేయుచున్నదో యనునట్లు కనబడెను; ఆభూదేవి కూతురే జానకి; ఆజానకితండ్రియే జనకచక్రవర్తి. అంత జనులందఱు స్నానముజేసి, శ్రీరామ, జనక, మునీశ్వరులవద్ద సెలవుఁగైకొని, అతి యనురాగముతో వృక్షములజూచి, చూచి, ఆయాతరుఞాయలలో స్వేచ్ఛానుసారము పరమించిరి. శుభ్రముగనుండిన అమృతోపమానమగు నానాజాతుల చక్కని కండమూలఫలములను, దళములను-

జోహ 284

అత్యాదరముతో శ్రీరామునిగురువు వారికిఁ బంపించెను. దేవతలను, పితృదేవతలను అతిథులను వారు పూజించి ఫలహారము జేసిరి.

చాపాయ్

ఈప్రకారము నాలుగుదినములు గతించెను. స్త్రీపురుషులు శ్రీరాముని సందర్శించుచు, సుఖముగ నుండిరి. “మనము శ్రీసీతారాములను సగరమునకుఁ దీసికొనివెళ్లినఁగాని, యుచితముగ నుండదు. శ్రీసీతారాములతోఁగూడి, వనవాసము జేయుటయే కోటిస్వర్గములకంటె సుఖదాయకము. ఏమనుజొండు శ్రీసీతారామలక్ష్మణులను విడిచి, గృహభిలాషియగునో, వానియొడల విధాత ప్రతికూలుఁడుగ నుండెనని తలంచవలెను. మనము శ్రీరామునిసమీపమున వనములో నివసించియుండుటచేత, భగవంతునకు మనమీఁదఁ బరిపూర్ణకటాక్షము కలదని తోచుచున్నది. త్రికాలములలో మందాకినీనదిలో స్నానము, నిత్యము సకలానందముగళములకు మూలమగు శ్రీరామునిసందర్శనము; రామ

గిరి, వనప్రాంతములలోను, ఋష్యాశ్రమములలో విహారము, అమృతోపమానమగు కంద, మూల, ఫలముల భక్షణయు - ఈప్రకారము సుఖముగ పడునాలుగుసంవత్సరములు రెప్పపాటువలె, తెలియనివిధమున గడిపిన బాగుగ నుండును.

దోహ 265

“ఇంతసుఖము ననుభవించుటకు మనకు యోగ్యతలేదు. ఇంత భాగ్యము మన కెచ్చటఁ గలదు?” అని స్త్రీపురుషులు వారిలో వారు చెప్పకొనుచుండిరి. వారికి శ్రీరామునిచరణములయం దిట్టిసహజమగు యనురాగము కలదు.

చాపాయ్

ఈప్రకారము ప్రేమపూర్వకమగువచనములతో వారు వారి హరిమనోరథములఁ జెప్పకొని, మనస్సులో సంతోషించుచుండిరి. అప్పుడు, సీతాదేవితల్లి, సునయన, యొకచెలికత్తెను బిలిచి, కౌసల్యాది మహారాణులసమయముఁ జూచి రమ్మని, పంపెను; ఆచెలికత్తెవల్లె, వారింజూచి, తిరిగివచ్చెను. అంతట, సునయన వెడలి, కౌసల్యాదిమహారాణులఁ జూచుటకు వారివద్దకు వెళ్లెను; జ్యేష్ఠశుద్ధయేకాదశినాడు, మహారాణులు కలిసికొనిరి. కౌసల్య సునయనను సన్మానించి, యాదరించి, సమయోచితముగ నాసనముపైఁ గూర్పుండఁబెట్టెను. అమహారాణుల సుశీలమును, స్నేహమును, వారిసరసోక్తులనుబూచి, కఠినమగువజ్రము సహితము నీరగును. వారిశరీరములు పులకరించి, శిథిలమయ్యెను; వారు కన్నీరుఁ గార్పుచుండిరి; గోళ్లతో భూమిమీఁద వ్రాయుచు, వారు విచారించుచుండిరి. శ్రీసీతారాములయందుఁ గలప్రేమ మూర్తిభవించి, కూర్పుండనేమో యనునట్లును, లేక మూర్తిభవించిన కరుణారసమేమో యనునట్లును, వారు ప్రత్యేకముగఁ గనఁబడిరి. అప్పుడు సునయన యిట్లు సంభాషించెను. “విధాతబుద్ధి వక్రముగవెళ్లెను. పాలనురుగును భేదించుటకు వజ్రమునువలె నుపయోగించెను.

దోహ 266

“అమృతమును వినుచున్నాముకాని, చూచియుండలేదు; గరళమును జూచుచున్నాము; కాకులును, కొంగలును, గుడ్లగూబలును

పెక్కుసహస్రములు కలవు; కాని, అగమ్యమగు మానససరోవరములో రాజహంసలుకలవని, వినుచున్నాము.”

చాపాయ్

“ఓదేవీ! విధికృతములు విపరీతములు; విచిత్రములు; ఆభగవంతుడే లోకములను సృజించి, పరిపాలించి, సంహరించును. విధికృతములు బాలునిచర్యలవలె కనబడును.” అని సుమిత్ర విచారించుచు బలికెను. “ఓదేవీ! ఇది యొకరిదోషము కాదు. సుఖదుఃఖములును, లాభనష్టములును కర్తృధీనములు (“అవశ్యమేవ భోక్తవ్యం కృతం కర్త శుభాశుభం”) క్రితమగుకర్తృగతులు భగవంతునకు దెలియును; శుభాశుభకర్తలకుఁ దగినఫలము నతఁ డిచ్చును. కర్తృగతులు నాకుఁ దెలియవు; భగవంతునకే తెలియును. ఈశ్వరాజ్ఞ శిరస్సు నధిష్ఠించియుండును. సృష్టిస్థితిసంహారములకును, అమృతమునకును, విషమునకును, ఈశ్వరాజ్ఞయే ప్రధానము. ఓదేవీ! మోహమునకు పశువులై, వ్యర్థముగ విచారింపనేల! బ్రహ్మసృష్టిలో, నీప్రకార మనాదికాలము నుండి జరుగుచున్నది. దీనిప్రకారము మహారాజు జీవించియుండుట శ్రేష్ఠమో, లేక పంచత్యమునొందుట శ్రేష్ఠమో, ఆలోచించి, చూడుడు.” అని కాసల్య బోధించెను. అప్పుడు సునయన యిట్లు పలికెను. “ఓదేవీ! నీవు సుకృతురాలవు; దశరథునిపంటి పుణ్యాత్ములులేరు; అట్టి మహాపుణ్యాత్మనిభార్యవు; నీమాటలు సత్యము.

కోహ 287

“శ్రీసీతారామలక్ష్మణులు వనవాసముఁజేసినయెడల సంతమున శుభములు కలుగును.” “కాని, ఓదేవీ! శ్రీరామునివియోగదుఃఖమును భరతుఁడు సహింపలేడు. కనుక, నతనిని జూచిన, నాకు భయము కలుగుచున్నది” అని కాసల్య గద్గదస్వరముతోఁ బలికెను.

చాపాయ్

“ఓదేవీ! ఈశ్వరునియనుగ్రహమువలనను మీయాశీర్వచనము వలనను, నాకొడుకును, కోడలును, గంగవలె నిర్మలులు. ఇదివఱకు రాముఁడుతోడని చెప్పియుండలేదు; ఇప్పుడు రాముఁడుతోడని సత్స్వభావముతో జెప్పచున్నాను వినుము. భరతుని గుణశీలములను, వినయమును, ఉదారబుద్ధియు, భ్రాతృవాత్సల్యమును, భక్తిశ్రద్ధలను, దైర్యశైర్యమును

లను సంపూర్ణముగవర్ణించి చెప్పటకు సరస్వతీసహితము సంశయించును. నత్తగుల్లతో నముద్రమును తొలపనగునా? సదా, భరతుడు కులదీ పకుడని తెలిసికొనుము. అని పలుమారులు మహారాజు నాతో జెప్పి యుండెను. పరీక్షవలన రత్నములును, పారసమణివలన బంగారమును వలె, సమయమువచ్చినపుడు మనుజుని పరీక్షించవలయును. ఈ సమయమున నేనిట్లు పలుకుట యుచితము కాదు; శోకము చేతను, పుత్రవాత్సల్యము చేతను నాబుద్ధి తక్కువయ్యెను.” ఈ ప్రకారము గంగవంటిపవిత్ర మగువాక్యముల నామెపలికెను; ఆకౌసల్యనూటలను మహారాణులు విని, స్నేహపరవశలయిరి.

కోట 288

మరల, కౌసల్య ధైర్యముఁదెచ్చుకొని యిట్లు చెప్పట కారంభించెను. “ఓమిథిలదేశమహారాణీ! నామాటను వినుము. జ్ఞానసముద్రులగు జనకచక్రవర్తిభార్యవు. ఎవరు నీకుఁదేశముఁ జేయఁగలరు?

చాపాయ్

“ఓమహారాణీ! సమయముఁజూచి, చక్రవర్తితో, నామాటయని యొకమాటఁ జెప్పము. లక్ష్మణుడు గృహమువద్ద నిలిచియుండునట్లు, రామునితో వనమునకు భరతుడు వెళ్లునట్లును, చక్రవర్తిని జెప్పమని వేడుకొనుము. ఈ ప్రయత్నమునకు వారు సమ్మతించినయెడల, మిగిలిన ప్రయత్నములను నేను శుభ్రముఁ జేయఁగలను. భరతునివిషయములో నాకుగొప్పభయమును దుఃఖమును గలుగుచున్నది. భరతునకు శ్రీరామునియందు గంభీరమగుస్నేహము కలదు. శ్రీరాముడు వినగా, భరతుడు నిలిచియుండఁగలడని నాకు నమ్మకములేదు.” రామునితల్లి స్వభావమును జూచి, ఆమె సరళవచనములను వారు విని, కరుణారసమగ్నులయిరి. ఆకాశమునుండి పుష్పవర్షముపడెను; ధన్య, ధన్య, శబ్దము లంతరిక్షమున వినఁబడెను సిద్ధులును, యోగులును, మునులును స్నేహరసమగ్నులయిరి. కౌసల్య మనోభావమును దేవతలు గ్రహించి, పరమానందభరితులయిరి. ఈచిత్రమును రాణివాసపుస్త్రీలుచూచి, నిశ్చేష్టులయిరి. అప్పుడు సుమిత్ర ధైర్యముఁదెచ్చుకొని, యిట్లుచెప్పెను: “ఓ

దేవీ! రెండుఘడియలరాత్రి గతించెను.” ఆతక్షణము కౌసల్య దిగ్గున లేచెను.

దోహ 289

“ఓదేవీ! నీస్థానమునకు నీవు శీఘ్రము నిష్క్రమింపుము. శంకరుడును విధిలాధిపతియే, మనకుగతి” అని కౌసల్య స్వభావసిద్ధముగ సత్యముఁ జెప్పెను.

చాపాయ్

ఆకౌసల్యయొక్క స్నేహధర్మమునకును, వినయవచనములకును జనకుని ప్రియురాలు సంతసించి, ఆమెచరణములనుబట్టుకొని యిట్లు చెప్పెను. “ఓదేవీ! ఈవినయములు నీ కుచితములు; నీవు దశరథుని భార్యవు; రామునతల్లివి కనుక, నీలో నిట్టి వినయసంపత్తి కలదు. ప్రభువులు నీచులనుసహిత మాదరించెదరు. అగ్ని, ధూమమును ధరింపదా? పర్వతములు, తమశిరముపై, తృణములను ధరింపవా? మనోవాక్కర్తములచే, చక్రవర్తి మీ సేవకుఁడు. పార్వతీపరమేశ్వరులే, మీకు సదాసహాయకారులు; లోకములో నీపాదములగోరునకు సమానమగు యోగ్యులెవరు కలరు? దీపము సహాయమువలన సూర్యునకు శోభ కలుగునా? దేవకార్యమును సాధించుటకు శ్రీరాముఁడు వనమునకుఁ బోవుచుండెను; అతఁడు తిరిగివచ్చి, అయోధ్యా రాజ్యమును నిశ్చలముగఁ జేయును. శ్రీరామునిబాహుబలముచే దేవ, నర, నాగులు సుఖించి, వారివారి నిజస్థానములఁ బొందఁగలరు ఓదేవీ! ఇదియంతయు యాజ్ఞావల్క్యబుషి చెప్పియుండెను. బుషివాక్యము లసత్యములుకావు.”

దోహ 290

ఈప్రకార మామె విన్నవించి, కౌసల్యపాదములమీఁదఁబడి, జానకిని బంపునుని ప్రార్థించెను. ఆమె నెలవుఁగైకొని, సునయన సీతంబోడ్కొని, నిజస్థానమునకు వచ్చెను.

చాపాయ్

తనకుఁ బ్రియులగు స్వకుటుంబస్థులను యథాయోగ్యముగ జానకి కలిసికొనెను. ఆమెధరించిన తపస్వినివేషమును వారుచూచి దుఃఖించి, వ్యాకులులయిరి. శ్రీరామ, వసిష్ఠులయాజ్ఞ గైకొని, జనక చక్రవర్తి స్వస్థానమునకువచ్చి, జానకిని జూచెను. పవిత్రమగుప్రేమకును

ప్రాణములకు జానకి యతిథి కనుక, నామె నతఁడు కౌఁగిలిండుకొనెను. అతనిహృదయములోనుండి, యనురాగము సముద్రమువలె నుద్బొంగి వచ్చెను. ఆసమయమున, రాజు మనస్సు ప్రయాగవలె నుండెను. అతనికి జానకియందుఁగలప్రేమ అక్షయవటవృక్షమువలె, దృఢముగ వేరు దన్నుకొనియుండెను; వటపత్ర శాయియగు బాలముకుందునివలె నావట పత్రముపై, నతనిరామభక్తి శోభించుచుండెను. (శ్లో. “కరారవిందేన పదారవిందం, ముఖారవిందే వినివేశయంతం, వటస్యపత్రస్య పుటేశయానం, బాలం ముకుందం మనసా స్మరామి” పాండగీ.) ప్రళయకాలమున జలార్ణవములో మునిగి తేలుచుండినమార్కండేయుఁడు వటపత్ర శాయియగు బాలముకుందుని శరణుజొచ్చి, రక్షింపఁబడినట్లు, శోకార్ణవములో మునిగి తేలుచుండిన జనకునిజ్ఞానము రామభక్తి శరణుజొచ్చి రక్షింపఁబడెను. జనకచక్రవర్తి మోహహరపశుఁడైనందున, నతని బుద్ధి చలించెను. ఇదియంతయు శ్రీసీతారాములయం దతనికిఁగల ప్రేమ మహిమకాని, మఱియొకటి కాదు.

దోహ 291

ప్రేమకు వశ్యులై, జననీజనకులు విచారించుట జానకి చూచినందున, నామెమనస్సుకూడ వికలముబొందెను. అప్పుడు జానకి (ధరణీసుత) సమయముజూచి, ధర్మమును విచారించి, ధైర్యము నవలంబించెను.

చాపాయ

జానకిధరించిన తపస్వినివేషములను చక్రవర్తిచూచి సంతోషించి ప్రేమాతిశయముచే నిట్లు చెప్ప నారంభించెను; “ఓతల్లీ! నీమూలమున, నీతండ్రివంశమును, నీమామవంశమును వదిలెడయ్యెను. ఉజ్జ్వలముగ నీకీర్తి లోకములోఁ బ్రకాశించును; నీకీర్తిని లోకులు చెప్పుకొనుచుందురు. నీకీర్తినిదిగి, మనరెండువంశములును, రెండుగట్లు; నీకీర్తినిది, గంగానదిని జయించి, కోట్లకొలది బ్రహ్మసృష్టించిన బ్రహ్మాండములలోఁ బ్రవహించుచున్నది. భూలోకములో గంగానదికి మూడుపుణ్యతీర్థములు కలవు. (హరిద్వారము, ప్రయాగ, సాగరసంగమము.) పుణ్యతీర్థములవలె, నీకీర్తినితీరమున ననేకసాధుసమాజములు వెలసెను.”

ఈవిధమున, స్నేహవాత్సల్యములచే నతఁడు పలికినసత్యవాక్యముల నామెవిని, లోలోపున సిగ్గుపడి, యూరకుండెను. తదుపరి, ఆమెను జననీజనకులు కాఁగిలించుకొని, హితోపదేశముఁజేసి, యామెను దీవించిరి. ఆమె సిగ్గుపడి, యేమాటయుఁ జెప్పక యుండెను. “ఈరాత్రి నే నిచ్చట నివసించియుండుట యుచితముకాదు” అని యామె లోలోపున విచారించెను. ఆమెచిత్తమును తల్లికనిపెట్టి, కూతురిమనోభిప్రాయమును రాజునకు విన్నవించెను; ఆమె సుశీలమును, సత్స్వభావమును దంపతులు కొనియాడిరి.

దోహ 292

పలుమాటలు లామెను వారు కాఁగిలించుకొని, సంతానించి, వెళ్లుమని నెలపునిచ్చిరి. అనంతరము, సునయన మంచినయముఁజూచి, మహాగాణి కాసల్య చెప్పుమనిన వాక్యములను మంచినమత్కారముగ రాజునకు విన్నవించెను.

చాపాయ్

బంగారముతోను, సుగంధములతోను, అమృతముతోను, చంద్రునిసారముతోను, సమానమగునట్టి భరతునివ్యవహారమును జనకుఁడు విని, నిమీలితనేత్రుడై సంతసించెను; అతనిశరీరము పులకరించెను; భరతునిసత్కిర్తిని మనస్సులో నతఁడు కొనియాడి, యిట్లు ప్రసంగించెను. “ఓసుముఖులొచనా! సావధానముగ వినుము; భరతునిచరిత్రము సంసారబంధములను విడఁగొట్టును. ధర్మశాస్త్రమును, నీతి శాస్త్రమును, బ్రహ్మమును గుఱించి, యథామతి నేను చెప్పఁగలను; కాని, భరతునివిషయమై ప్రసంగించుటకు, నాబుద్ధి లేశమపి అతనినిడను జేరలేదు. నేనేమి చెప్పఁగలను? బ్రహ్మయు, గణపతియు, శేషుఁడును, శివుఁడును, సరస్వతియు, కవులును, బండితులును, విద్వాంసులును, బుద్ధిమంతులును-ఈమొదలగువారు భరతునిచరిత్రమును, గుణశీలములను, ధర్మశీలములను, కీర్తియు, విమలమగువిభూతియు-వీనిని వినినను, బోధించినను, వారికి సుఖము కలుగును ఈభరతునిచరిత్రము, శుచిత్వములో గంగానదిని, రుచిలో నమృతమును మించియుండును.

దోహ 293

“ఓసులొచనా! భరతుఁడు భరతుఁడే యని తెలిసికొనుము

అతనిగుణముల కవధిలేదు. అతఁడు నిరుపమానమగు పురుషుఁడు. కవీ శ్వరులు సంశయించి, మేరుపర్వతమునకు మేరుపర్వతమే సమానమని చెప్పిరి.

కాశాయ్

“ఓనునోహరిణీ! జలహీనమగుభూమిపై మీనములు నడుచుట యంతకష్టమో, భరతునికీర్తిని గుణములను వర్ణించి చెప్పటకు శారద గణపతి మొదలగువారి కంతకష్టమని తెలిసికొనుము. ఓరాణీ! భరతుని మహిమ మపారము; దానిపారము రామునకుఁ దెలియును; కాని, అతఁడుకూడ దానిని వర్ణించి, చెప్పలేడు” ఈప్రకారము జనకుఁడు స్వభావసిద్ధముగఁ దనకు భరతునియందుఁగల ప్రేమచేత, నతని సత్స్వ భావము నామెకు వర్ణించి చెప్పి, ఆమెచిత్తమును గనిపెట్టి, మఱల నిట్లు ప్రసంగించెను. “నగరమునకు లక్ష్మణుఁడు తిరిగివెళ్లుటయు, రాముని వెంట భరతుఁడు వెళ్లుటయు, సర్వజనసమ్మతము; అదియే, సకలజనులు కోరుచుండిరి. ఓదేవీ! రాముని ప్రీతియు, భరతుని ప్రీతియుఁ జెప్పటకు శక్యముకాదు భక్తివాత్సల్యములకు భరతుఁడు యునికిపట్టు. శ్రీరాముఁడు సమభావమున కాటపట్టు. స్వాస్థ్య-పరమార్థసుఖములసారమును స్వప్నమందైనను భరతుఁడు మనస్సులో గ్రహించి యుండలేదు. అతఁడు కేవలము రామాజ్ఞ కనుకూలముగ నడుచును. సకలసాధనములు సిద్ధించినందువలన, శ్రీరామునిచరణములయందు భక్తియనురాగములు కలుగునని భరతునియభిప్రాయమని తెలియుచున్నది.

కోశః 294

“స్వప్నమందైనను, భరతుఁడు ప్రమాదవశమున రామాజ్ఞ నుల్లంఘింపఁడు. ప్రేమకు వశ్యుకాలవై, నీవు విచారించకుము.” అని జనకుఁడు ప్రీతిచే వ్యాకులుడై పలికెను.

కాశాయ్

ఈప్రకార మాదంపతు లిరువురు ప్రేమాతిశయముచే శ్రీరామ భరతుల గుణములను జెప్పుకొనుచు, రెప్పపాటువలె, రాత్రిగడిపిరి. ప్రాతఃకాలమున రాజసమాజమువారు లేచి, స్నానముఁజేసి, దేవపూజలుఁ జేయుచుండిరి. శ్రీరాముఁడు స్నానముఁజేసి, నిత్యకర్మలను నిర్వ

ర్తించి, గురువును సమీపించి, వారిచరణములకు నమస్కరించి, వారి ముఖసంజ్ఞఁజూచి, కూర్చుండెను. “ఓస్వామీ! నానిమి త్తము భరతుఁ డును, పురజనులును, తెల్లులును, విచారగ్రస్తులై, దుఃఖించుచుండిరి. అటులనే, మిథిలాధిపతియు, వారిసమాజమును గాయక్లేశములఁ బడు చుండ, ననేకదినములు గతించెను. ఓనాథా! ఉచితమగు దానిని జేయుఁడు; సకలజనులహితవును క్షేమమును మీచేతిలో గలవు.” ఈప్రకారము సంశయించుచు శ్రీరాముఁడు పలికెను. అంత, మునీశ్వరుఁడు శ్రీరాముని సుశీలమును సత్స్వభావమును గనిపెట్టి, యిట్లు చెప్పెను; “ఓరామా! నీవులేక సకలసౌఖ్యములును రెండుసమాజములవారికిని నరకముతో సమానముకదా! ఎట్లు వారు గృహములకుఁ బోగలరు?

జోహ 295

“ఓరామా! వారి ప్రాణమునకు నీవు ప్రాణము; వారి జీవము నకు జీవము; వారిసుఖమునకు సుఖము. ఎవరైనను, నిన్ను విడిచిపెట్టి, గృహసౌఖ్యముల నవేక్షించినయెడల, వారికి బ్రహ్మ ప్రతికూలుఁడుగ నుండెనని తలంచెద.

చాపాయ్

“శ్రీరామునిపదకిములములయందుఁ బ్రేమలేనియెడల, సకలసుఖములును, కర్తలును, ధర్తములును, తగులఁబడుఁగాక! శ్రీరామునియందనురాగము ప్రధానముగ లేనియోగము, కుయోగము; జ్ఞానము, అజ్ఞానము. నీవియోగమే దుఃఖము; నీసంయోగమే సుఖము; సకలజనులమనోభిప్రాయములు నీకుఁ దెలియునుకదా. నీయాజ్ఞాశిరసావహించుటకు యోగ్యము. నీవు కృపాసాగరుఁడవు; సర్వాంతర్యామివి; సకలజనులగతులు నీకు విశేషము. ఓరామా! ఆశ్రమమునకు నీవు వెళ్లము.” అని వసిష్ఠుఁడుపలికి, స్నేహముచే శిథిలుఁడయ్యెను. శ్రీరాముఁడు గురువునకు నమస్కరించి, ఆశ్రమమునకు వెళ్లెను వసిష్ఠుఁడు ధైర్యము నవలంబించి, జనకునివద్దకు వచ్చెను. శ్రీరామునిశీలమును, సుస్వభావమును, స్నేహవాత్సల్యములను జనకునకు గురువు తెలియఁజేసి యిట్లుచెప్ప నారంభించెను “ఓరాజా! ధర్తము ననుసరించి, సకలజనులకు హితమగు వాక్యమును జెప్పుము.

కోట 296

“నీవు జ్ఞానమునకు నిధివి; చతురుడవు; సుశీలుడవు; పవిత్రుడవు; ధర్మాత్ముడవు; ధీరుడవు; ప్రజాపాలకుడవు. శ్రీరాముడు నగరమునకు వచ్చుటయో, లేక వనవాసము జేయుటయో ఈసందిగ్ధమును బోగొట్టుటకు మీరుతప్ప మఱియొకరు సమర్థులు కారు”

చాపాయ్

ఇట్లు, జనకచక్రవర్తి గురువుపలికిన వాక్యములను విని, పరమానురాగబద్ధుడయ్యెను. అతనియవస్థజూచి, జ్ఞానవైరాగ్యములు సహితము వైరాగ్యమును బొందెను. అతడు స్నేహమునకు వశ్యుడయ్యెను. అందుచేత, నతనిశరీరము శిథిలమయ్యెను. ఈవిధమున నతడు మనస్సులో జింతించెను:—“నే నిచ్చటకు వచ్చుట తప్పవని. రామునివనములకు వెళ్లువాని రాజుచెప్పెను; రామునియందుఁ గలప్రేమచేత, నతడు వియోగదుఃఖమును సహింపలేక, ప్రాణములను విడిచిపెట్టెను. నేను చేయవలసినపనియేమి? శ్రీరాముని వనమునకుఁబంపి, నేను నాజ్ఞానమును దృఢముజేసికొని, గృహమునకు మరలిపోవలెను. నేను రామునిత్రిప్పలేక, మరలితినని లోకులు చెప్పుకొనుచుందురు. నేను జ్ఞానిననియు, రాముని మరలింపలేకపోవుటయేగాక, నాశరీరము నయినను విడిచిపెట్టలేకపోతినని పలుకుచుందురు. అందుచేత నేను వచ్చుట మంచిపనికాదు.” తపశ్శాలులును, మునులును, బ్రాహ్మణులును రాజమనోభిప్రాయమును తెలిసికొని, వ్యాకులులయిరి. సమయముజూచి, జనకుడు ధైర్యము నవలంబించి, సమాజముతోఁగూడి, భరతునివద్దకు వచ్చెను. భరతుడు జనకున కెదురుగవెల్లి, ఆదరించి, సన్మానించి, సమయానుసారముగ నొకయాసనము నిచ్చెను. అప్పుడు జనకుడు భరతునితో నిట్లు చెప్ప నారంభించెను:—“ఓభరతుడా! శ్రీరాముని స్వభావము నీకుఁ దెలియును.

కోట 297

“శ్రీరాముడు సత్యవ్రతుడు; ధర్మవ్రతుడు. మనయందుఁ గల స్నేహవాత్సల్యము లచే నతడు సంశయముచే బాధపడుచున్నవాడు. నీవు చెప్పినప్రకార మతడు చేయును.”

చాపాయ్

ఇట్లు జనకుడు చెప్పినవచనముల నతడు వినినందున, నతనిశరీరము పులకరించెను. అతడు ధైర్యముఁదెచ్చుకొని, యిట్లు సంభాషించెను; “ఓనాథా! శ్రీరాముడు నాప్రభువు; నాకుఁ బ్రియుడు; నాకుఁ బూజ్యుడు మీరు నాతండ్రితో సమూహములు; నాకులగురువులు వసిష్ఠులును నాతండ్రితో సమానులు. నాతల్లిదండ్రులైనను, వారి వంటిహితకారులుకారు. ఈదినములలో మీరును విశ్వామిత్రాదిమహామునులును, జ్ఞానసముద్రులు; నేను బాలుఁడను; మీ సేవకుఁడను; మీచేఁ బ్రేమింపఁదగినవాఁడను; కనుక, మీరు నన్ను దగినవిధమున శిక్షింపుఁడు. ఈసమాజము గొప్పది; మహాత్ములు, మీరు నన్నడుగుచున్నారు; ప్రత్యుత్తరము నిచ్చుటకు నే నెంతటివాఁడను! నామనసు మలినము; నామాట లసందర్భములు. నేనేమిచెప్పఁగలను! నాచిన్నముఖమునుండి గొప్పమాటలను నేనెట్లు చెప్పఁగలను! విధి నాయెడలఁ బ్రతికూలముగ నుండెనని తెలిసికొని నన్ను క్షమింపుఁడు. సేవకునిధర్మము మహాకఠినమని వేదశాస్త్రములు ప్రకటించుచున్నవి; ఆసంగతి లోకవిశదము స్వావిధర్మమునకును స్వార్థమునకును విరోధము కలదు. గ్రుడ్డివాడును చెలిటివాడును నృత్యము జూడఁబోయిరి; వారిలో నొకనికిఁ దెలిసినసంగతి రెండవవానికిఁ దెలియదు. ఒకఁడు గానమును మెచ్చుకొనును; రెండవవాడు నృత్యమును మెచ్చుకొనును.

కోహ 298

“రాముడు ధర్మప్రతపనుడనియు, నేను పరాధీనుఁడననియు తెలిసికొని, రామునిధర్మము సర్వసమృతమును రామునిప్రతము సకలజనహితమును కనుక, రామునియందు గలప్రేమను తెలిసికొని, తత్ప్రకారము ప్రవర్తింపుఁడు.”

చాపాయ్

ఇట్లు భరతుడు చెప్పినమాటలను విని, అతని సుస్వభావమును గనిపెట్టి, జనకుడును అతనిసమాజమును, భరతుని గొనియాడ నారంభించిరి. అతనివచనములు సుగమములు, అగమ్యములు; పృథువును మంజులమును గాని కఠినములు; మాటలు కొంచెముకాని, వానియర్థ మమితము. (రామునిచిత్తమును గనిపెట్టుమనియు, తాను పరాధీ

నుడనని చెప్పట-సుగమము.) (తండ్రిమాట ప్రకారము రాముడు నడుచుకొనుట ధర్మము. అతనివియోగమును సహింపలేక, అతని శరణుఁజొచ్చియుండిన తల్లులను, మంత్రులను, తనను, పురజనులను రక్షించుట రాముని వ్రతము. ఈ రెండింటికీని విరోధము; అయినను వానికి భంగము రాకూడదు. అందుచేత భరతునివాక్యములు మంజువులును, అగమ్యములును, గళోరములుగ నుండెను.) అద్దము చేతిలోఁగలదు; అద్దములో ముఖముయొక్క ప్రతిబింబము కనబడును; కాని, ఆ ప్రతిబింబమును పట్టుకొనుట కష్టము. అటులనే, భరతునివాక్యము లద్భుతముగ నుండెను. కుముదములను చంద్రుడువలె, దేవతలను వికసింపఁజేయు శ్రీరామచంద్రునివద్దకు జనకుడును, భరతుడును, మునులును, సాధుసమాజమువారును వెళ్లిరి. ఏసంగతియు ఆదినమున నిరారణమగునని పురజనులు తెలిసికొని, శోకాక్రాంతులైరి. క్రొత్తనీటిలో నివసింపవలసివచ్చినపుడు మీనములువలె, వారు వ్యాకులులయిరి. ప్రథమమున, కులగురువగు వసిష్ఠుని మనోగతుల నెఱింగి తదుపరి, విశేషముగ జనకునకుఁ గలప్రేమాతిశయములను తెలిసికొని, రామభక్తిమయమగు భరతునిజూచి, స్వార్థపరులగు దేవతలు లోలోన విషాదగ్రస్తులయిరి. జనులకు శ్రీరామునియందుఁ గలప్రేమాతిశయములను లేఖలు (దేవతలు) చూచి, నగరమునకు రాముడు తిరిగివెళ్లునేమోయని భయపడి, అలేఖులయిరి (విచారగ్రస్తులయిరి).

కోవః 299

“శ్రీరాముడు నే హవాత్సల్యములకు వశ్యుడయ్యెను.” అని ఇంద్రుడు విచారగ్రస్తుడై పలికి, ఓదేవతలారా! మనము కలిసి, యొకయుపాయముఁ జూడవలెను; లేనియెడల, మనకార్యము చెడిపోవును” అని చెప్పెను.

చాపాయ

అప్పుడు దేవతలు శారదనుస్తరించి, ఆమెను స్తుతించిరి. “ఓదేవీ! శరణాగతులమగు మమ్ములను రక్షింపుము నీమూయచే భరతుని బుద్ధిని త్రిప్పము. ఏచమత్కారమైనఁజేసి, దేవబృందములను బరిపాలింపుము” అచతురభాషిణి, ఆశారద దేవతల విన్నవముల నాలకించి, వారిజడత్వమును స్వార్థపరత్వమును గ్రహించి, వారితో నిట్లు సంభా

పించెను, “ఓదేవతలారా ! భరతునిబుద్ధిని త్రిప్పమని నాతోఁ జెప్పుచుంటిరి. ఓఇంద్రా! నీకు సహస్ర నేత్రములు కలవు. అయినను, నీవు సుమేరుపర్వతముఁ జూడలేవు. భరతునిమహిమ నీకు వ్యక్తముకాలేదు. బ్రహ్మ, విష్ణు, మహేశ్వరులమాయ మహాగోప్పది; ఆమాయసహితము భరతునిమతిని జూడలేదు అట్టి భరతునిమతిని త్రిప్పమని నాతోఁ జెప్పుచుంటిరి. ఆహా! చంద్రకీరణములు చంద్రుని దొంగిలించగలవా? భరతునిహృదయములో శ్రీసీతారాములు నివసించియుందురు. సూర్యుని సమీపమునఁ జీకటియుండగలదా? భరతునివద్ద మాయ నిలువగలదా?” ఈమాటలను సరస్వతిచెప్పి, బ్రహ్మలోకమునకు వెళ్లెను. రాత్రికాలమున చక్రవాకమిథునమువలె, దేవతలు వ్యాకులులయిరి.

దోహ 300

మనస్సులు కలఁతడడినందున, స్వార్థపరుల దేవతలు కుమంత్రములను గుత్తితఁజ్జాగముల నాలోచించి, మాయాప్రభావముచే నుచ్చాటనమంత్రముల సిద్ధపఱచి, వానిమూలమున, భయమును, దుఃఖమును, భ్రమను వ్యాపింపఁజేసిరి.

చాపాయ

“కార్యము జరగుటకాని, చెడిపోవుటకాని, భరతునిచేతిలోఁ గలదు” అని ఇంద్రుఁడు చమత్కారముఁబన్ని, విచారించుచుండెను. అంత, జనకచక్రవర్తి మొదలగువారు రామునివద్దకు వెళ్లిరి; అతఁడు వారిని యథావిధిగ సన్తానించెను. అప్పుడు, సమయానుసారముగ, భర్తమునకు విరుద్ధముకాని వచనములను రఘువంశపురోహితుఁడు, వసిష్ఠుఁడు చెప్పి, భరతజనకులసంవాదమును రామునకు వినిపించి, భరతుని ప్రసంగమును ముచ్చటించి, మరల నిట్లు చెప్పెను: “ఓరామా! నీయాజ్ఞాప్రకారము మేము ప్రవర్తించెదము; ఇదియే నాయభిప్రాయము.” అప్పుడు శ్రీరాముఁడు చేతులను జోడించి, సరళమయిన మృదుమధురమగు సత్యవాక్యముల నిట్లుచెప్పెను:—“ఓనాథా! పూజ్యులగు మీరును, జనకులును నిలిచియుండ, నేను పలుకుట అసందర్భము. ఓనాథా! మీతోడు; ఏప్రకారము మీరుభయం లాజ్ఞాపించెదరో, నే నాప్రకారము మీయాజ్ఞను సత్యముగ శిరసావహించెదను.”

కోట 301

రామునివచనములను విని, వసిష్ఠుడును, జనకుడును, సభ్యులును ఆశ్చర్యపడి, మాటజెప్పలేక భరతునిముఖముఁ జూచుచుండిరి.

చాపాయ్

ఆశ్చర్యపరవశులైయుండిన సభ్యులను భరతుడుచూచి, రాముని తమ్ముడు కనుక, గాంధీర్యమును వహించి, ధైర్యముఁ దెచ్చుకొనెను. ఆసమయము మంచిది కాదని తెలిసికొని, యతఁడు తనప్రేమాతిశయమును, అగస్త్యుడు వింధ్యపర్వతమునువలె, మట్టుబెట్టెను. హిరణ్యాక్షుడు భూమిని నెత్తుకొనిపోయినవిధమున, భరతుని విమలగుగుణగణములను శోకము హరించెను; కాని, ఆసమయమున బ్రహ్మస్వరూపుడగు వరాహమూర్తి ప్రత్యక్షమై, హిరణ్యాక్షుని సంహరించి, భూమిని నుద్ధరించివట్లు, భరతునినివేక మతనిశోకమును బోగొట్టి, యతనిబుద్ధిని నిలువఁబెట్టెను అతఁడు చేతులనుజోడించి, శ్రీరామునకును, జనకునకును, గురువునకును, సాధువులకును నమస్కరించి, యిట్లు ప్రసంగించెను. “ఈరోజున నాకోమలముఖముతో నేను కఠోరవచనములఁ బలుకుటకు సిద్ధపడితిని కనుక, నాయనుచితవాక్యములను తీసింపుడు” అని భరతుడువలికి, సరస్వతిని ధ్యానించెను. ఆశారద, అతని మానససరోవరమునుండి వెడలి అతనిముఖకమలముగుండ, వచ్చెను; ఆభరతుని భారతి హంసవలె, జ్ఞానవైరాగ్యధర్మరూపమగు ముత్యాలు త్రేతములలో, విహరించుచుండును.

కోట 302

సమాజమువారు ప్రేమచే బరవశులై యుండిరిని, భరతుడు జ్ఞానదృష్టిచే దెలిసికొని, వారికిఁ బ్రణామముఁజేసి, శ్రీసీతారాములను ధ్యానించి, యిట్లు చెప్పఁబోడంగెను.

చాపాయ్

“ప్రభు ! పితృ ! మాతృ ! సుహృద ! గురు ! స్వామీ,
పూజ్య ! పరమహిత ! అంతర్యామీ.
సరల ! సుసాహిబ ! శీల ! నిధానూ,
ప్రణతపాల ! సర్వజ్ఞ ! సుజానూ.

౧

౨

“ఓనాథా! మీరు సర్వాంతర్యాములు, మీరే నాజననీజనకులు, మీరే నాన్నేహితులు, మీరే నాగురువులు, నాప్రభువులు, నాపూజ్యులు; మీచిత్తము సరళము, చక్కని ప్రభువులు, సుశీలనిధులు, ప్రణతపాలకులు, సర్వజ్ఞులు, సుజ్ఞానులు (నేను చెప్పఁదలచినసంగతులు మీకు విశదము.)

“సమరథ | శరణాగత | హితకారీ,

గుణగ్రాహక | అవగుణ | అఘహారి.

3

స్వామి | గుసాఈ | సరిస | గుసాఈ,

మోహి | సమాన | యై | స్వామి | దుహాఈ.

౪

“ఓనాథా! మీరు సమర్థులు, శరణాగతహితకారులు, గుణగ్రాహకులు, అవగుణములను పాపములను హరించెదరు— ఓస్వామి! మీకు మీరే సమానులు, మీతోడుగ నేను చెప్పుచున్నాను. స్వామి ద్రోహులలో నాకు నేనే సమానుఁడను.

“ప్రభు | పితువచన | మోహవశ | పేలీ,

ఆయడీ | యహా | సమాజ | సకేలీ.

౫

జగభల | పోచ | డోచ | అరు | నీచూ,

అమీ | అమరపద | మాహుర | మీచూ.

౬

“ఓనాథా! నేను మోహమునకు వశుఁడనై, మీమాటను తండ్రిమాట నుల్లంఘించి, సమాజసహితముగ నిచ్చటకు వచ్చితిని. మంచిచెడ్డలను, ఉచ్చనీచములను, అమృతమును, విషమును, అమరత్వమును, నృత్యువును, లోకములోఁ జూచియుంటిని.

“రామ రాజ్య | భేటి | మనమాహీ,

దేఖా | సునా | కతహు | కోఱ | నాహీ||

౭

సో | మై | సబవిధి | కీన్త | ఢితాఈ,

ప్రభుమానీ | సనేహ | నేవకాఈ||

౮

“కాని, మనస్సులోనైనను శ్రీరామునియాజ్ఞ నుల్లంఘించిన వానిని చూచిగాని, వినిగాని యుండలేదు. నే నన్నివిధముల నుల్లంఘించియుంటిని; అయినను, నాయందుఁగల వాత్సల్యముచే, నేనుజేసిన పనిని నేవకున కుచితమయినది అని నాప్రభువు సమ్యతించెను.

కోట 303

“ఓనాథా! మీకృపాప్రభావముచే నన్నివిధముల మీరు నన్ను గారవించితిరి; అందుచేత నాదోషములన్నియు నాకు భూషణము లయ్యెను. నాచక్కనికీర్తి నలువైపుల వ్యాపించెను.



చాపాయ్

“ఓనాథా! మీచర్యలును మీసువాక్యములును లోకవిదితము; వానినే, వేదములు గానముఁజేయుచున్నవి. క్రూరులును, గునుతులును, ఖలులును, గళంకులును, నీచులును, దుశ్శీలులును, నిర్భయులును, నిరీశ్వరులును - ఈమొదలగువారు మీగుణగణములను విని, మీవద్దకు వచ్చి, మీశరణుఁజొచ్చి యొకపర్యాయము మీకుఁ బ్రణామముఁ జేసినయెడల, వారిని మీవారిగ భావించెదరు. వారిలో దోషములుం డినను వానిని మీరు లక్ష్యముఁజేయరు; వారిసుగుణములను మీరు వినినయెడల, వానిని సాధుసమాజములలో మీరు ప్రకటించెదరు. తనసేవకులను దయతోఁ జూచునట్టియు, తనతో సమానముగ తనసేవ కులను సన్మానించునట్టియు, దాను దనసేవకులకుఁ జేసినయుపకారములను స్వప్నమందైనను తలఁచునట్టియు, తనసేవకుల సంకోచములనిమిత్తము సదా విచారింపునట్టి, మీవంటిప్రభువు మఱియొకఁడు కలఁడా? అందు చేత మీవంటివారు మీరేకాని, మఱియొకరులేరు డ్ధర్మబాహుండునై నే నీప్రతిజ్ఞఁ జేయుచున్నాను. ఆడించినప్రకారము పశువులాడును; చెప్పినప్రకారము చిలుకలుపలుకును; వానియాటలును, వీనికలుకులును, చెప్పినవానియధీనములు. అటులనే, నామంచిగుణములును, జెడుగుణము లును మీయధీనములు నేను కేవలము పాఠకుఁడను.

కోట 304

“ఓనాథా! నేచేసినయవజ్ఞతను మీరు సవరించి, నన్ను గార వించి, నన్ను భక్తిరోమణినిఁ జేసితిరి. మీరు కృపాసముద్రులు కనుక తప్పుల నొప్పులుగఁ జేయఁగలరనునట్టి బిరుదు మీకే చెల్లును.

చాపాయ్

“ఓనాథా! శోకముచేతనో, లేక ప్రేమచేతనో, లేక బాలస్వభా వముచేతనో, నేను మీయాజ్ఞ నుల్లంఘించితిని. మీరు కృపాభురు

కనుక, నాముఖముఁజూచి, నాతప్పును తమించి, నాకు గొప్పతనము నిచ్చితిరి. స్కలమంగళములకు మూలమగు మీచరణములను దర్శించితిని; నాప్రభువులగు మీరు నాకనుకూలముగ నుంటిరని తెలిసికొంటిని. నాయదృష్టవశమున నే నీసమాజమును జూడఁగంటి; నేను గొప్పయపరాధముఁజేసినను, నన్ను మీరు ప్రేమించితిరి మీకృపానుగ్రహమృతములచే, నేను దృష్టినొందితిని; మీరు కృపానిధానులు; సర్వమునకును మీరు గొప్పతనముఁదెచ్చితిరి. ఓస్వామీ! మీసుఖీల, సుస్వభావముల ప్రభావముచే, నామీఁద దయనుంచితిరి. ఓనాథా! నాప్రభువులగు మీయొదుటను, ఈసమాజమువారియొదుటను సిగ్గునువిడిచి, నేను దప్పఁజేసియుంటిని. వినయముగనో, అవినయముగనో, నాబుద్ధికే దోచినట్లు నేను బలికియుంటిని; ఓదేవా! నే నార్తజనుడనని గ్రహించి, నాతప్పులను తమింపుఁడు.

దోహ 305

“న్నేహితునితోను, చతురునితోను, యజమానునితో నధికము ప్రసంగించుట దోషము; ఓదేవా! మీయాజ్ఞఁజెప్పినన్ను సవరింపుఁడు.

చాపాయ్.

“ఓనాథా! మీచరణకమలపరాగమే, తోడు. సత్యమునకును, సుఖమునకును, సుకృతమునకును, మీచరణములే, యునికిపట్టు. మీచరణములయాన — జాగ్రత్తవైష్ణుసుఖప్త్యాద్యవస్థలలోఁగూడ, నామనోభీష్టముఁ జెప్పుచున్నాను. స్వార్థమును, కపటమును, చతుర్విధపురుషార్థములను విడిచి, స్వభావసిద్ధమగు యనురాగముతో మిమ్ములను సేవించుటయే, నాకోరిక. ఓరఘూనాథా! ఆజ్ఞాపూర్వకముగ నేవనుజేయుటయే, భక్తులకుఁ గలుగుప్రసాదము! ఆప్రసాదము నాకుఁ గలుగుగాక! సుస్వామియాజ్ఞను బరిసాలించుదానితో సమానమగుసేవ పుజియొకటి లేదు.” ఈప్రకారము భరతుఁడుచెప్పి, ప్రేమకువశ్యుడై, కన్నీరుఁ గార్చెను; అతనిశరీరము పులకరించెను. అతనిమనస్సు తత్తటఁడుచుండ, నతఁడు శ్రీరామునిచరణకమలముల బట్టుకొనెను. ఆసమయమునఁ గనఁబడినప్రేమాతిశయములఁజెప్పుటకు శక్యముకాదు. ఆకృపాసముద్రుఁడు, ఆశ్రీరాముఁడు చక్కనిమాటలతో భరతుని సన్మానించి, స్వహస్తము

లతో లేవదీసి, తనవద్దఁ గూర్చుండఁబెట్టుకొనెను. భరతునివినయవచనములను వినియు, అతనిసుస్వభావమును జూచియు, సభికులును, శ్రీరాముఁడును ప్రేమచేఁ బరవశులయిరి.

ఛాండ్ 13

రఘురాముఁడును, సాధుసమాజమువారును, మునిజనులును, జనకుఁడును, ప్రేమాతిశయముచేఁ బరవశులయిరి; భరతుని భ్రాతృవాత్సల్యమును, భక్తిని, మహిమను వారు వారిమనస్సులలోఁ గొనియాడిరి. దేవతలమనస్సులు కలఁతఁజెందినను, వారు పుష్పములనువర్షించిరి. రాత్రికాలమున కమలముల శోభ తీక్షణించువిధమున, రెండునగరముల జనులు వ్యాకులు లయిరి.

సోరథా 13

ఉభయపక్షముల స్త్రీపురుషులు దీనులై, దుఃఖించుచుండ, వారింజూచి, మహాకులీనుఁడగు దేవేంద్రుఁడు, దయాదాక్షిణ్యములులేక, సగము చచ్చియుండినవారినిఁ జంపి, మంగళములను గోరుచుండెను.

చాపాయ

ఇంద్రుఁడు కపటమునకును, చమత్కారమున కునికిపట్టు; స్వార్థలాభమును పరార్థనష్టమును గోరును. కాకివలె, నాపాకశాసనుఁడు కపటి; చమత్కారి; అతనికి నెవరియందును విశ్వాసము లేకమైన లేదు ప్రథమమున, నతఁడు దురాలోచనజేసి, కపటహస్తాగములఁబన్ని, వారి నెత్తిమీఁద ననేకకష్టములఁ దెచ్చిపెట్టెను. వారందఱు దేవమాయకువశ్యులై, మోహపడియుండిరి; కాని, రామునియందుఁ గలపరమానురాగముచే, వారు రాముని విడిచిపెట్టియుండుట కియ్యకొనలేదు. భయభీతాహములచే, వారిమనస్సులు వైకల్యముఁబొందెను; వారిమనస్సులకు స్థిమితములేకపోయెను; ఒకక్షణమున వారికి వనమునందు రుచియుండెను; మఱియొకక్షణమున గృహములకుఁ బోవలెనని యభిలాష వుట్టెను. ఈప్రకారము వారిమనస్సులు సంధిగమగుటచేత, వారు చింతాక్రాంతులయిరి. నదివచ్చి కలియునపుడు సముద్రజలములు కలఁతఁజెందినట్లు, వారు కలఁతపడియుండిరి. వారిమనస్సులు చలించినందున, నెచ్చటకూడ వారికి సంకోషములేకపోయెను. ఎవనియాలోచనలనువాఁడు మఱియొకనికిఁ జెప్పకొనలేదు. ఆకృపానిధానుఁడు వారిదుర్దశను

గ్రహించి, “ఇంద్రునివ్యాపారములు కుక్కనుబోలియున్నవి
తలంచి, నవ్వుకొనెను.

జోహా 306

భరతుని, జనకుని, మునిగణములను, మహాత్ములను, మంత్రులను,
సాధువులను విడిచివెట్టి, దేవమాయ సకలజనులపై వ్యాపించెను.

చాపాయ్

ఆకృపాసముద్రుడు జనులదుఃఖమును జూచి, తనలో నిట్లు
చింతించెను. “అహా! నామీదఁగల యనురాగముచే, దేవేంద్రుఁడీ
కపటపన్నాగముఁ జేసెను. రాజును, సభికులును, గురువును, బ్రాహ్మణు
లును మంత్రులునుభరతునిభక్తియంత్రములోఁబడియుండిరి.” చిత్తరువు
బొమ్మలవలె, వారు నిలువఁబడి, శ్రీరాముని జూచుచుండిరి; కంఠాపాత
ముఁజేసినట్లు, వారు సంకోచముతో మాటలఁ బలుకుచుండిరి. భరతుని
వినయమును, నీతియుఁ బ్రీతియు, గొప్పతనమును వినినందున, సుఖ
ముకలుగును; వానిని వర్ణించుట కష్టము ఆభరతుని భక్తిలో లవలేశ
మునుజూచి, మునులును జనకుడును ప్రేమలో మగ్నులయిరి. ఆభరతు
ని మహిమను తులసిదాసు ఎట్లు వర్ణింపఁగలడు! భక్తిప్రభావముచే,
నుప్పొంగుచుండిన నామనోల్లాసము ననుసరించి, చెప్పుచున్నాను.
నాబుద్ధి చిన్నది; భరతునిమహిమ గొప్పది; ఈసంగతిఁ దెలిసికొని,
నాబుద్ధి కవిజనులయెదుట నిలువఁబడుటకు సిగ్గుపడి, సంకోచముతో
వెనుకఁదీయుచున్నది. ప్రేమాతిశయము చే భరతునిగుణాధిక్యతను జెప్ప
లేక, నాబుద్ధివ్యాపారములు, బాలునిసంజల్పములవలెఁ గనఁబడును.

జోహా 307

భరతుని నిర్మలమగుకీర్తిచంద్రుడు భక్తులనిర్మలాంతఃకరణము
లో నుదయించును. బాలచకోరములువలె, పండితులబుద్ధి తదేకదృష్టితో
నాచంద్రునిఁ జూచుచుండును (భక్తులహృదయము—ఆకాశము.)

చాపాయ్

భరతునిస్వభావము వేదమునకుసహితము సుగమముకాదు. ఓ
కవిజనులారా! నన్ను తీయింపుడు; నాబుద్ధి చంచలము; మహాస్వల్పము;
నే నతనిస్వభావము నెట్లు చెప్పఁగలను? భరతునిసుస్వభావమును చెప్పి

నను, వినినను, యెవనికి శ్రీసీతారాములచరణములయం దనురాగము పుట్టదు! శ్రీరామభరతులను ప్రేమతో స్మరించినను, నెవనికి వారిచరణములయం దనురాగముకలుగదో, వానియెడల విధాత ప్రతికూలముగ నుండెనని తలంపుడు. అసుజ్ఞాని, అదయాభువు, శ్రీరాముడు వారి దుర్దశఁజూచి, వారిమనోభిప్రాయములను గ్రహించెను. అధర్మధురీణుడు, ఆధీరుడు, ఆనీతితోవిడుడు, ఆరాజనీతిపారంగతుడు, ఆసుశీలసుఖ సాగరుడు, ఆసత్యసంధుడు, ఆన్నేహపాత్రుడు, న్యాయపరిపాలకుడు, పరమప్రీతికలవాడు, రఘురాముడు, సమాజమునుజూచి, దేశకాలసమయముల నాలోచించి, వినుటకుఁ జంద్రునివలె నింపుగనుండు నట్టియు, పరిణామమున హితవును కలిగించునట్టియు, సరస్వతితో సమానమగువాక్యములఁ జెప్పట కారంభించెను. “ఓతమ్ముఁడా! భరతుఁడా! నీవు ధర్మాత్ములలో ధురీణుఁడవు. వేదమార్గములలోను, లోకాచారములలోను నీవు చతురుఁడవు.

సోరథా 308

“ఓతమ్ముఁడా! నిర్మలమగు మనోవాక్కర్తలలో, నీసమానుడు నీవు. ఈసమాజములో గురుజనులు కలరు; ఈసమయ మసమయము; ఈస్థలములో నాతమ్మునిగుణములనెట్లు వర్ణింపఁగలను?

చాపాయ్

“ఓతమ్ముఁడా! సూర్యవంశాచారము నీకుఁ దెలియును. మనజనకులు సత్యప్రతిజ్ఞలు; వారికీర్తియు, అనురాగము నీకు విశేషము. ఈసమయమును, గురుజన-సమాజమువారి మనోభిప్రాయములును, హితాహితకారులమనస్సులును, ఉదాసీనులమనస్సులును, లబ్ధగలవారిమనస్సులును నీకు విశేషము. సకలజనులమర్తము నీకుఁ దెలియును. మనయుభయులపరమార్థము నీకు వ్యక్తము ఓభరతుఁడా! అన్నివిధముల నీయందు నాకు నమ్మకము కలదు; అయినను, సమయము నాలోచించి చెప్పుచున్నాను. ఓతమ్ముఁడా! మనజనకులు లేనిసమయమున, మనగురువులకృపవలననే, నామాటలు సూటిగనున్నవి; లేనియెడల, నాపురజనులును, ప్రజలును పరివారమును, నేను గూడ దుఃఖములో మునిగి యుండుము. అసమయమున, సూర్యుడు కనబడినయెడల, లోకములు

కష్టముఁజెందునుకదా! ఓతమ్ముఁడా! ఇట్టికష్టము విధికృతమువలనఁ గలిగెను; కాని, దానిని గురువులును మిథిలాధిపతులును నివారించిరి.

కోహ 309

“మన రాజ్యమును, పేరుప్రతిష్ఠలను, ధర్మమును, ధనమును, ధామమును, భూమిని మనగురువులు, తమప్రభావముచే, నిలువఁబెట్టిరి; పరిణామమున శుభము కలుగును.

చాపాయ్

“మనయుభయులసనూజమును, వనమును, గృహమును, మన గురువులు మనలను ప్రసాదించి, రక్షించుచుండిరి. జననీజనకులయాజ్ఞయు, గురునాజ్ఞయు, యజమానునియాజ్ఞయు, శేషుఁడు భూమిని వలె, సకలధర్మములను భరించును. ఓతమ్ముఁడా! ఆయాజ్ఞను మనయుభయులము శిరసావహింప వలయును. ఓతండ్రి! సూర్యకులమును పరిపాలించినవాఁడవగుము. ఈయొక్కసాధనమువలన, సకలసిద్ధులు కలుగును. కనుక, జనకునియాజ్ఞను మన్నించుటయే, యుచితము; దానిమూలమున, సుగతియుఁ, గీర్తియు, విభూతుల త్రివేణిసంగమము కలుగును. ఈప్రకారము నీవు విచారించి, సకలకష్టములను భరించి, నీప్రజలకును పరివారమునకును సౌఖ్యముఁగలుగఁజేయుము. ఓతమ్ముఁడా! ఈవిప్రత్తి సకలజనులకు సరిసమానముగ వచ్చెను; పదునాలుగుసంవత్సరములవఱకు విశేషముగ నీవు దానిని సహింపవలెను. ఓతమ్ముఁడా! నీమనస్సువృద్ధుని నాకుఁ దెలియును; అయినను, నేనింతకఠోరముగఁ బలుకవలసి వచ్చెను ఈసమయ మసమయము; నేనిట్లు పలుకుట, అనుచితముకాదు. సమయమువచ్చినపుడు, కత్తిపోటును దప్పించుకొనుటకు హస్తము నుపయోగించునట్లు, ప్రియసోదరుని, డాలువలెనుపయోగింపవచ్చును హస్తము నకును, శరీరమునకు భేదము లేదు. అటులనే, నీవు సహాయముఁ జేయుము.”

కోహ 310

నేవకుఁడు హస్తమును, నేత్రమును, బాదమును బోలును; యజమానుఁడు ముఖమువంటివాఁడు. ఈప్రకారము నేనకునిధర్మమును, భక్తినిఁ, దులసీదాసు వర్ణించెను; ఈవర్ణనను సుకవులు విని హర్షించిరి.

చాపాయ్

ప్రేమసముద్రములోఁ బుట్టిన యమృతముతో సమానమగు

శ్రీరామునివాక్యములను సభికులు విని, స్నేహపరవశులయిరి; అందు చేత, వారిశరీరములు పులకించెను; వారిశరీరము శిథిలమయ్యెను. వారిదశఁజూచి, సరస్వతీసహితము మానమును ధరించెను. భరతుడు పరమానందభరితుఁడయ్యెను. అతఁడు స్వామిసమ్ముఖమున నుండుటచేత, నతనితోషములును దుఃఖములును నశించెను; అతనిముఖము వికసించెను. సరస్వతీ ప్రసన్నమయినందున సంతసించుమూఁగవనివలె, నతఁడు సంతోషించెను. అతఁడు ప్రేమచే స్వామికి నమస్కరించి, కమలముల వంటివాస్తములను జోడించి, యిట్లు విన్నవించెను:—“ఓనాథా! మీతోఁగూడి వచ్చినంత సుఖము నాకుఁగలిగెను. లోకములో నాజన్మము సఫలమయ్యెను. ఓకృపాసముద్రుఁడా! మీయాజ్ఞ అయినయెడల, నాదరముతో దానిని శిరసాఽహించెదను. ఓనాథా! నాయవలంబనకు దేనినైన ప్రసాదింపుము; నేను దానిని నాశ్రయించి, పదునాల్గు సంవత్సరములు గడపఁగలను.

కోహ 311

“ఓనాథా! మీయభిషేకార్థము సకలతీర్థముల జలములను దీసికొనివచ్చితిమి; గురు నాజ్ఞాప్రకారము వానిని దెచ్చితిమి; ఏవిధమున వీనిని నుపయోగించుటయో, మీరు చెప్పవలెను.

చాపాయ

“ఓనాథా! నామనస్సులో నొకగొప్పకోరిక కలదు. భయముచేతను, సంకోచముచేతను, దానిని జెప్పటకు వెఱచుచున్నాను.” “ఓతమ్ముఁడా! నీవు దానిని జెప్పము” అని శ్రీరాముఁడు పలికెను. “ఓనాథా! మీశలవుప్రకారము, చిత్రకూటపర్వతమును ఋష్యాశ్రమములను, తీర్థములను, వనములను, నదులను, ఖగమృగములను, సరోవరములను, ఆకాశధారలను, విశేషముగ శ్రీవారిపాదచిహ్నములను, జూచివచ్చెదను.” అని భరతుడు చేతులనుజోడించి, ప్రేమాతిశయముచే బలికెను “ఓతమ్ముఁడా! నీవు తప్పకవెళ్లుము; కాని, అత్రిమహామునియాజ్ఞ గైకొని, నిర్భయముగ, వనములో సంచరింపుము. ఓతమ్ముఁడా! అమునీశ్వరునిప్రసాదమువలన వనమంతయు పవిత్రమై, మంగళదాయకమై, మనోహరముగ నున్నది. ఏష్టలములో, నీతీర్థములను

మునిరాజు నిలుపుమని యాజ్ఞాపించునో, ఆస్థలములలో వానిని నిలుపుము.” అని శ్రీరాముడు చెప్పెను. శ్రీరామునివచనములను భరతుడు విని, సంతసించి, మునిచరణకమలములకు శిరస్సునువంచినమస్కరించెను.

కోహ ౩12

సకలమంగళములకు మూలమగు శ్రీరామభరతులసంవాదమును, స్వార్థపరులగు దేవతలు విని, సూర్యవంశమును గొనియాడి, పుష్పములను వర్షించిరి.

సప్తదశ విశ్రామము.

చాపాయ్

“భరతుడు ధన్యుడు, ధన్యుడు; జయరామ్, జయరామ్” అని పలుమాలు దేవతలు పలికి, సంతృప్తాంతరంగులయిరి. మునులును, మిథిలాధిపతియు, సభ్యులును, ప్రతిమనుజుడును భరతుని ప్రసంగమును విని హర్షించిరి. శ్రీరామభరతుల సుగుణసంపదను, వారిభ్రాతృవాత్సల్యమును పలువిధముల మిథిలాధిపతి స్తోత్రముఁజేసెను; సేవకుని యభిమానము యజమానుని వాత్సల్యము శ్లాఘనీయములు; వారియనోన్యస్నేహమును నియమములును పరమపవిత్రములు. అచ్చటనుండినమంత్రులును, సభాసదులును, వారివారిబుద్ధికే దోచినట్లు, వారిరువురను స్తుతించి, ఆమోదించిరి. ఉభయపక్షములవారును శ్రీరామభరతులసంవాదమును విని, హర్షవిషాదములఁ బొందిరి. శ్రీరామునితల్లి, శౌసల్యకు సుఖదుఃఖములు సమానముగ నుండెను; ఆమెగుణదోషములను బోధించి తదితర రాజపత్నులను బోధించి యోదార్చెను. ఆసభికులలోఁ గొందఱు శ్రీరాముని గొప్పదనమును గొనియాడిరి; మరికొందఱు భరతుని సుగుణములను బ్రశంసించిరి.

కోహ ౩1౩

“ఓభరతుడా! పర్వతసమీపమున నొకకూపముకలదు; సకల పుణ్యతీర్థముల పవిత్రజలములు దానిలోఁ గలవు. ఆజలములు నిర్మలములు” అని అత్రిమహాముని చెప్పెను.

చాపాయ్

అత్రిమహాముని యాజ్ఞా ప్రకారము, భరతుఁడు, జలపాత్రలను బంపించి, తమ్ముఁడును, అత్రిమహామునియు, సాధుజనులును వెంటనుండ వెడలి, యగ్రాధనుగు కూపమువద్దకు వచ్చెను. ఆపుణ్యతీర్థస్థలమున నతఁడు పవిత్రజలముల నుంచెను. అప్పు డత్రిమహాముని సంతోషించి, యిట్లు ప్రసంగించెను:— “ఓభరతుఁడా! ఈతీర్థస్థల మనాదికాలము నుండి వచ్చుచున్నది. కాలాంతరమున నిది లోపించెను; దీనిసంగతి యెవరికిఁ దెలియదు; కొంతకాలమునకు నాసేవకులు, దీనింజూచి, యిది రమ్యమగుస్థలమని యాలోచించి, యీకూపములోనిమన్నును బురదను దీసివేసి, దీనిజలములను నిర్ధలముఁజేసిరి; దానిజలము పానీయమునకు యోగ్యమయినవి. దైవయోగమువలన, నిది లోకుల కుపయోగమయ్యెను. అగమ్యమగు సకలతీర్థముల జలములు దీనిలోనుండుటవలన, నిది లోకులకు సుగమ్యమయ్యెను. ఇప్పటినుండి దీనిని ‘భరతకూపము’ని లోకులు పిలుచుచుందురు. సకలతీర్థముల పుణ్యజలముల ప్రభావముచే, దీనికి పవిత్రతవచ్చెను. దీనిజలములలో నెవరు ప్రేమపూర్వకముగ స్నానముఁజేయుదురో, వారు మనోవాక్కర్తలచే నిర్ధలులు కాఁగలరు”

జోహా 314

ఆకూపముయొక్క మహాత్మ్యమును జెప్పుకొనుచు, వారు శ్రీరామునివద్దకు వచ్చిరి. అత్రిమహాముని దానిపుణ్యప్రభావమును వర్ణించి, శ్రీరామునకుఁ జెప్పెను.

చాపాయ్

ధర్మశాస్త్రప్రసంగములలోను, నితిహాసశ్రవణములోను, వారారాత్రి సుఖముగ గడపిరి; అంత ప్రాతఃకాలమయ్యెను. ఆరాత్రి సంతోషముగఁ గడచెను. భరతశత్రుఘ్ను లిరువురు ప్రాతఃకాలస్నాన సంధ్యాద్యనుష్ఠానములను నిర్వర్తించి, శ్రీరామునివద్దను, అత్రివసిష్ఠులవద్దను నెలవ్రక్తైకొని, సాధుసమాజమును వెంటదీసికొని రామవనమాను జూచుటకు పాదచారులై వెడలిరి. వారిరువురచరణములు కోమలములు; వానికి రత్నలులేవు; వారు పాదచారులై వచ్చినందులకు భూదేవి సిగ్గుపడి, మృదువయ్యెను; మార్గములో మెఱకపల్లములను సనుముగఁజేసికొని, రాళ్లు, కంకర, ముండ్లు మొదలగువానిని లేకుండ

జేసి భూదేవి మృదువుగనుండెను. మందసుగంధశీతలవాయువులు మనోహరముగ వీచెను. దేవతలు పుష్పములను వర్షించిరి; మేఘములు నీడనిచ్చెను. వృక్షములు ఫలపుష్పములు నందిచ్చెను. మార్గము కోమలముగనుండుటకు పత్రములు వాని యంతట నవి నేలఁబడియుండెను. ఖగమృగములు వారిని జూచి, మనోహరముగ నటించెను. శ్రీరాముని ప్రియుడని తెలిసికొని యతనికి వారు సకలోపచారములఁ జేసిరి.

జోహ 315

ఆపులించునపుడయినను రామనామమును స్మరించినమాత్రమున సాధారణమునజనకు సకలసిద్ధులు కలుగునుకదా! అట్టిస్థితిలో నారాముని ప్రియసోదరునకు మార్గములు సుగమ్యములయ్యెనని చెప్పటవలన, నాశ్చర్యమేమియులేదు.

చాపాయ

ఈప్రకారము భరతుడు శ్రీరామవనములో సంచరించెను. అతనినియమమును, ప్రేమను మునులుచూచి ఆశ్చర్యపడిరి. పుణ్యసరోవరములను, పుణ్యస్థలములను, ఖగమృగములను, వృక్షములను, తృణములను, పర్వతములను, వనములను, ఉద్యానవనములను—ఈమొదల గుచిత్రవిచిత్రములగు చక్కని సకలదివ్యతీర్థముల నతఁడు చూచి, సంతోషించి “ఓమునిరాజా! ఈపుణ్యతీర్థములప్రభావముఁ జెప్పుడు” అని యడుగుచుండెను. ఆయాదివ్యతీర్థముల పుణ్యప్రభావమును, వానినామములను, సకారణముగ నతనితో అత్రిమహాముని చెప్పుచుండెను. ఒకస్థలములో నతఁడు స్నానముఁజేయును; ఒకస్థలములో దండప్రణామముఁజేయును. మఱియొకస్థలమును దర్శించినమాత్రమున నతని మనస్సు సంతసించును. మునియాజ్ఞాప్రకార మొకస్థలములో నతఁడు కూర్చుండి, శ్రీసీతారామలక్ష్మణుల ధ్యానించును. భరతునిస్వభావమును, స్నేహమును, యాచరణయు దేవతలుచూచి, సంతసించి, యతనిని దీవించిరి; అంత దినములో మూడుయామములు గడచెను. అప్పుడు వారు తిరిగివచ్చి, శ్రీరామునిచరణకమలములను దర్శించిరి.

జోహ 316

అయిదుదినములలో నతఁడు సకలపుణ్యతీర్థములను జూచి

వచ్చెను. శ్రీశివకేశవులప్రభావములను గానముఁజేయుచు, వారు దినమును గడపిరి. అంత సాయంకాలమయ్యెను.

చాపాయ్

ప్రాతఃకాలమున వారు స్నానసంధ్యాదినిత్యకర్మల ననుష్ఠించి, సమావేశమయిరి. భరతుఁడును, జనకచక్రవర్తియు, బ్రాహ్మణులును వచ్చి కూర్చుండిరి. ఆదినము సుదినమని రామునకుఁ దెలియునుకాని, ఆమాటఁజెప్పట కతఁడు వెఱచెను; ఆరాముఁడు పరమకృపాలుఁడు కనుక, సతఁడు సంశయించెను. అతఁడు గురువస్థిపాదసభ్యులను, భరతజనకులను జూచి, సిగ్గుపడి, తలవంచుకొని, కూర్చుండెను. యుక్తాయుక్తవిచక్షణలో శ్రీరామునితో సమానుఁడగుప్రభువు లేడని సభాసదులు తలంచి, అతనిసుశీలమును కొనియాడిరి. అప్పుడు శ్రీరాముని ముఖలక్షణములను భరతుఁడు గ్రహించి, దిగ్గజలేచి నిలువఁబడి, ధైర్యము నవలంబించి, దంపప్రణామముఁజేసి, చేతులను బోడించుకొని, యిట్లు విన్నవించెను. “ఓరాజాధిరాజా! అన్నివిధముల మీరు నాకోరికల నీడేర్చితిరి. నానిమిత్తము మీరు సకలదుఃఖములఁ బడుచుంటిరి. నానిమిత్తము మీరు సకలకష్టముల ననుభవించుచుంటిరి. ఓనాథా! మీ యాజ్ఞను దయచేయుఁడు. పదునాలుగుసంవత్సరములవఱకు మీయా గమనమును నిరీక్షించుచు నేను నగరములో మీసేవఁజేయువాఁడ.

జోహ 317

“హేదీనదయాళూ! హేకోసలాధీశా! హేకృపాలా! నేను మీదాసుఁడను; అవధిదాటినతరువాత మీచరణారవిందములను దర్శించుటకు మార్గముఁజూపుఁడు. ఈపదునాలుగుసంవత్సరములవఱకు నా కేవిధమున ధైర్యము నిలిచియుండునో బోధింపుఁడు.

చాపాయ్

“ఓనాథా! మీపురజనులు, మీకుటుంబస్థులు, మీప్రజలు— అత్యంతసరసులు, పరమపవిత్రులు, మీయందు బద్ధానురాగులై యుందురు. ఈసంసారదుఃఖములను, తాపములను మీనిమిత్తము భరించి, సహించువాఁడ; మీపరోక్షమున, పరమపదమైనను నాకు వ్యర్థము. ఓస్వామీ! మీరు సర్వజ్ఞులు; మీసేవకుల మనోభిప్రాయము

లును, వారిభావములును, వారికోరికలును మీకు విశదము. మీరు, దీనరక్షకులు; మీరే నారక్షకులు; ఉభయలోకములలోను మీరే నన్ను నిర్వహింపఁగలరు. ఇదియే నాకుఁగల మనోధైర్యము. అందుచేత, నా కీదుఃఖమంతయు త్యాగప్రాయమువలెఁ గనఁబడును. మీరొకరుఁజించి, యంగీకరించితిరి కనుక, నాదుఃఖమును పట్టలేక, నేనింతవఱకు నాతలకుఁ దగనట్లు ప్రసంగించితిని. ఓనాథా ! నాలోపాలోపములను తీవించి, వెనుకదీయక, తగినట్లు నన్ను శిక్షింపుఁడు.” ఇట్లు భరతుఁడు చెప్పిన విన్నపమును సభికులువిని, హర్షించి, ఆమోదించి, అతనిని గొనియాడిరి. నీరములనుండి క్షీరములను విభజించు హంసవలె, నతఁడు సత్యము నసత్యమునుండి విభజించి, చెప్పెను.

కోహ ౩18

నిర్మలాంతఃకరణముతో భరతుఁడు చెప్పినమాటల నాదీనబంధువు, శ్రీరాముఁడు విని, దేశకాలసమయానుసారముగ నతనితో నిట్లు పలికెను.

చౌపాయ్

“ఓతమ్ముఁడా! గృహములోనుండిన నీయొక్కయు, వనములో నుండిన మాయొక్కయు, సకలజనులయొగ క్షేమములను మనగురువులును, జనకచక్రవర్తులును గనుఁగొనుచుందురు. మనతలమీఁద గురువులును, జనకచక్రవర్తులుండినంతవఱకు, నీకేమి, నాకేమి స్వప్నమందైనను కష్టములుండవు. నీకేమి, నాకేమి, మాయురువురన్నదమ్ములకేమి, మనతండ్రిగారియాజ్ఞను బరిపాలించుటయే పరమపురుషార్థము; పరమార్థము; సర్వశ్రేయోదాయకము; శాశ్వతకీర్తిప్రదాయకము. సకలవిధముల రాజునకుఁ గీర్తివచ్చుటయే వేదసమ్యతము; లోకసమ్యతము. ఎవరు గురువులయాజ్ఞను, జననీజనకులయాజ్ఞను మన్నించి, సన్తార్థమున సంచరించెదరో, వారిపాదములు తప్పుమార్గమునఁ బడవు; వారికి సకలసిద్ధులు కలుగును. ఈసంగతులను విచారించి శోకమునుపిడిచి, పదునాల్గుసంవత్సరములు నగరమును రక్షింపుము. నీదేశమును నీరాజ్యమును, నీకోశమును, నీబంధువులును, నీసర్వమును, గురువులపాదరేణువులకంటె నధికులుకొరని తెలిసియుండుము. నీతల్లులును, నీగురువులును, నీమంత్రి

లును చెప్పినమాట ప్రకారము, దేశమును, రాజ్యమును, రాజధానియుఁ బ్రజలను నీవు పరిపాలింపుము.”

కోహ 319

“రాజు ముఖమువలె నుండవలెను; భోజనపానములను ముఖము చేయును; సకలాంగముల నది యథావిధిగఁ బుష్టిచేయును. అటులనే, రాజుద్వారా, రాజ్యాంగములకుఁ బుష్టివచ్చును—” అని తులసీదాసు గారు చెప్పుచున్నారు

చాపాయ్

సకలమనోరథములు మనములో నిమిడియుండినవిధమున, సకల రాజధర్మములును, రాజనీతులును, రాజులో దాగియుండును ఈ ప్రకార మనేకవిధముల నతఁడు తమ్ముని బోధించెను; కాని, మనస్సునిలుచుట కాధారము లేకపోవుటచేత, భరతునిమనస్సునకు శాంతిలేక పోయెను. శ్రీరామునియందుఁ గలప్రేమకు వశ్యులై, మంత్రులును గురువును, భరతునివలె, నేకాభిప్రాయులై, సంశయించి, యూరకుండిరి. అప్పుడు శ్రీరామ ప్రభువు కటాక్షించి, తనపాదుకలను భరతున కిచ్చెను; సాదరముగ నతఁడు వానిని స్వీకరించి, శిరస్సుపై ధరించెను. ఆపాదుకలు కేవలము కరుణాసముద్రుఁడు ధరించుపాదుకలుకావు—సకల జనులప్రాణములను రక్షించురక్షకులు; భరతునిన్నే హరత్నమును గాపాడునట్టిసంపుటము; సకలజీవుల నుద్ధరించు ‘ర’ కార, ‘మ’ కారములు; రఘుకులమును రక్షించు రెండుకవాటములు; సుకర్మలఁజేయుటకు రెండుహస్తములు; ధర్మమునకును సేవకును రెండునేత్రములు, నిర్మలమగు నేత్రములు; ఆపాదుకల నతఁడు గ్రహించి, శ్రీసీతారాములు వచ్చినట్లు, సంతసించెను

కోహ 320

అంత భరతుఁడు శ్రీరామునకు నమస్కరించి, ప్రయాణమునకు సెలవు నడిగెను. అప్పు డతనిని శ్రీరాముఁడు కౌగిలించుకొనెను. కుటిల స్వభావుఁడగు దేవేంద్రుఁ డాదుస్సమయముఁజూచి, భరతుఁడు మొదలగువారికిఁ దగనికష్టములను మార్గములోఁ బెట్టెను.

చాపాయ్

ఆకష్టములన్నియు వారిమేలునకు వచ్చెను. పదునాల్గుసంవత్సర

ముల తరువాత, శ్రీరామునిదర్శనము కలుగునని వారు పెట్టుకొనిన యాశయే, వారికి జీవనాధారమయ్యెను; ఆయాశయే వారికి లేనియొడల, వారాత్మణమే, సీతారామలక్ష్మణుల వియోగదుఃఖమును భరింపలేక, ప్రాణములను విడిచిపెట్టియుందురు. శ్రీరామునికృపవలన, వారి కష్టము వీడెను; దేవతలుపెట్టిన కష్టములన్నియు వారికి సుఖదాయకములయ్యెను. చేతులనిండ శ్రీరాముడు తమ్మునిఁ గొఁగిలించుకొనెను; అతని ప్రేమోతిశయమును వర్ణించి చెప్పుటకు శక్యముకాదు. ఆసమయమున నతనిమనోవాక్కర్తలు సంపూర్ణానురాగముతో నిండియుండెను. ఆధర్మధురంధరుడు, శ్రీరామునకు సహితము ధైర్యము జాతి పోయెను. అతనికమలనేత్రములనుండి నీరు వఱదలై కారెను. అతనిదశను దేవతలు చూచి, దుఃఖించిరి; గురువస్థిషాదిమునిగణంబులును, జనకచక్రవర్తియు ధీరోదారులు; జ్ఞానాగ్నిచే దహింపఁబడినవారిమనస్సులు, బంగారమువలె వన్నెకెక్కియుండెను. తామరాకుపైఁదేలియుండిన నీటిబిందువువలె, బ్రహ్మసృజించినప్రపంచమునుండి వారు భిన్నులై యుందురు.

జోహ 321

అట్టివాగుసహితము శ్రీరామభరతుల నిరుపమానమగు యన్యోన్య్యానురాగమును వారివిచారమును జూచి, విరాగమునువిడిచి, మనోవాక్కర్తలచే విచారించి, దుఃఖాక్రాంతులయిరి.

చాపాయ్

గురువస్థిష్ఠజనకాదిసుహృత్తుల మనోవ్యాపారములే వికలమయినపుడు, ప్రాకృతమనుజులమనస్సులు భ్రమించెనని చెప్పుట వ్యర్థము. శ్రీరామభరతుల వియోగదుఃఖమును వర్ణించిచెప్పిన కవీశ్వరుడు కఠినుఁడనిలోకులు నిందించెదరు. ఇట్టిది యని నిరూపించి, చెప్పుటకు శక్యముకాని వారియనురాగమును, భౌతృవాత్సల్యమును, సంపూర్ణముగ వర్ణించుటకు నావాణి, సిగ్గుపడి, శంకించుచున్నది. శ్రీరాముడు భరతుని యాదరించి బోధించెను; తరువాత నతఁడు శత్రుఘ్నుని యాలింగనముఁ జేసికొనెను. భరతునిమనోభిప్రాయమును తెలిసికొని సేవకులును మంత్రులును వారివారిపనులమీఁద వెడలిరి. ప్రయాణ

సన్నాహముఁ జేయుటచూచి, ఉభయపక్షములవారును విచారగ్రస్తుల యిరి. ప్రభువుచరణములకు భరతశత్రుఘ్నులు దండప్రణామముఁ జేసి, నెలవుఁగైకొని వెడలిరి. మునులకును, తపశ్శాలురకును, వనదేవ తలకును వారు నమస్కరించి, సన్నానించి వారిరువురు వెడలిరి.

కోహ 322

వారు లక్ష్మణునిఁ గౌగిలించుకొని, సన్నానమునుబొంది, జానకీ పాదరేణువులను శిరముపై ధరించిరి. సకలమంగళములకు మూలమగు నామె దీవనలఁబొంది, వారు సంతసించిరి.

చాపాయ్

తదుపరి, శ్రీరామలక్ష్మణులు జనకచక్రవర్తికి నమస్కరించి, అనేక విన్నపములఁ జెప్పకొనిరి; “ఓనాథా! మామీఁదఁగల దయచేత, మీరింతకష్టమును సహించి, మీరును మాసమాజమువారును, మమ్ములను జూచుటకు వనమునకువచ్చితిరి. మీరు మమ్ములను దీవించి, స్వనగరమునకు విజయముచేయుఁడు.” ఆమాటలను జనకచక్రవర్తివిని, ధైర్యముఁదెచ్చుకొని, స్వనగరమునకు వెడలెను. అనంతరము, రామలక్ష్మణులు బ్రాహ్మణులను, మునులను, మంత్రులను, సాధువులను సన్నానించి, వారు శివకేశవులతో సమానులని భావించి, వారికి నమస్కరించి, వారి నెలవుఁగైకొనిరి. అచ్చటనుండి వారు జనకునిభార్యవద్దకువెళ్లి, యామెచరణములకు నమస్కరించి, యామెదీవనలఁబొంది, తిరిగివచ్చిరి. విశ్వामిత్ర, వామదేవ, జాబాలి మొదలగుమహామునులను, సదాచారపరాయణులగు సచివులను, పురజనులను, బంధువులను, స్త్రీపురుషులను, ఉత్తమ, మధ్యమ, నీచులను, యథావిధిగ శ్రీరాముఁడు వినయప్రణామ సన్నానములచే నాదరించి, వారి నెలవుఁగైకొని వారిని బంపించెను.

కోహ 323

భరతుని తల్లిపాదములకు శ్రీరాముఁడు నమస్కరించి, యామె నోదార్చి, యామెను బల్లకిలోఁ గూర్చుండఁబెట్టి, యామెదుఃఖమును బోఁగొట్టెను. ఆమె నెలవుఁ బుచ్చుకొని, తిరిగివచ్చెను.

చాపాయ

ఆశ్రీరామునిప్రాణసఖి, పరమపతివ్రత, ఆజానకి, బంధువుల తోను, అత్తలతోను, తల్లితోను గలసిమెలసి తిరిగి, వారిసెలవుగైకొని, భర్తయందుగల యనురాగముచే నతనివద్దకుఁ దిరిగివచ్చెను. ఆమె మువ్వరత్తలకు నమస్కరించి, వారినిఁ గౌఁగిలించుకొని తిరిగి వచ్చెను. ఆమె కలుపుగోలుదనమును వర్ణించి చెప్పటకు శక్యము కాదు. వారుచెప్పినబుద్ధుల నామెగ్రహించి, తనమనోభీష్టముప్రకారము వారు దీవించినదీపనల గైకొని యత్తలవద్దను, దల్లివద్దను, దండ్రీవద్దను సెలవుఁబుచ్చుకొని వచ్చెను. అప్పుడు శ్రీరాముఁడు చక్కని పల్లకీలను రప్పించి, మువ్వరుత్తెలులను వానిలోఁ గూర్చుండపెట్టెను. ప్రేమపూర్వకముగ రామలక్ష్మణులు మువ్వరుత్తెలులను గలసికొని, స్నేహవాత్సల్యములఁ జూపించి, వారిని సాగనంపిరి. చతురంగబలములు ముందు నడుచుచుండెను. జనకచక్రవర్తియు, భరతుఁడును బ్రయాణమును సాగించిరి. శ్రీసీతారామలక్ష్మణులను వారు తలంచి, వ్యాకులులయిరి. పశువులును, వృషభములును, అశ్వములును, గజములును, బరులకు. వశ్యులయి, విచారించుచు, బలవంతముగ ముందుకు నడచెను.

దోహ 324

గురువునకు, గురుపత్నికిని, శ్రీసీతారామలక్ష్మణులు నమస్కరించి, హర్షవిషాదములతోఁ గూడుకొనినవారై, పర్ణశాలకు తిరిగి వచ్చిరి.

చాపాయ

తదుపరి, శ్రీరాముఁడు నిషాదపతిని సన్ధానించి, పంపించెను అతఁడు వియోగదుఃఖముచే ఖిన్నుఁడై వెడలెను. అనంతరము శ్రీరాముఁడు, కోలకిరాతవనచరులకు సెలవునిచ్చి పంపించెను; వారు జోహరువనుచు వెళ్లిరి. శ్రీసీతాలక్ష్మణులతోఁగూడి రాముఁడు వటఛాయలోఁ గూర్చుండి, బంధువులవియోగమునకు దుఃఖించెను. భరతుని స్నేహవాత్సల్యములను, అనురాగము నతఁడు సీతాలక్ష్మణులతోఁ జెప్పికొనియాడెను; అతఁడు ప్రేమకు వశ్యుఁడై త్రికరణశుద్ధిగ భరతునకు

గల భక్తిశ్రద్ధలను, ప్రేమానురాగములను గుఱించి, ముచ్చటించెను. ఆసమయమున, ఖగమృగములును, మీనములును, చిత్రకూటపర్వత సమీపముననుండిన స్థావరజంగమములన్నియు విచారగ్రస్తములయ్యెను. శ్రీరామునిదురవస్థను దేవతలుచూచి, పుష్పములను వర్షించి, వారి వారియంటికష్టముఖములఁ జెప్పకొని, ప్రభువునకు నమస్కరించి, అతని వలన నుత్సహింపఁబడి, భయమునువిడిచి, సంతోషముతో స్వగృహములకు వెడలిరి.

దోహ 325

మూర్తిభవించిన భక్తిజ్ఞానవైరాగ్యములవలె, శ్రీజ్ఞానకీలక్షణ సహిత శ్రీరామమూర్తి పర్ణశాలలో దేదీప్యమానముగ వెలుగుచుండెను.

చాపాయ్

మునులును, బ్రాహ్మణులును, వసిష్ఠుఁడును, భరతుఁడును, జనకచక్రవర్తియు, సమాజమువారు శ్రీరామునివియోగమును సహింపలేక, చింతాక్రాంతులయి, మనస్సులో శ్రీరామునిగుణములను స్మరించుచు, మౌనమును ధరించి నడచిరి. వారు యమునానదివద్దకువచ్చి, దానినిదాఁటి, ఆదినమున భోజనములేకయే యుండిరి; రెండవదినమున వారు గంగానదిని దాటివచ్చిరి; ఆదినమున వారిని నిషాదపతి గారవించి సన్మానించెను. మూడవదినమున వారు 'సరయా'నదిని 'గోమతీ'నదిని దాటి నాల్గవదినమున అయోధ్యానగరమువచ్చి చేరిరి. నాలుగుదినములు జనకచక్రవర్తి నగరములోనుండి, రాజకార్యములను సవరణజేసి, గురువునకును, మంత్రులకును, భరతునకును, రాజ్యసూత్రముల నప్పగించి; తనసమాజముతోఁగూడి, తన రాజధాని, తిరుహతునకు వచ్చిచేరెను. నగరములోని స్త్రీపురుషులు గురువాజ్ఞను శిరసావహించి, శ్రీరాముని రాజధానిలో సుఖముగ నుండిరి.

దోహ 326

శ్రీరాముని దర్శనమునిమిత్తము, పురజనులు వ్రతములను, నియమోపవాసములఁ జేయుచుండిరి. వారు భూషణములను విసర్జించి,

సకలభోగభాగ్యముల ననుభవింపక, రాముడు తిరిగివచ్చునని యాశచే, తమప్రాణములను నిలువఁ బెట్టుకొనిరి.

చాపాయ్

మంత్రులను ఆంతరంగికసేవకులను భరతుడు పిలిచి, తగినవిధమున వారిని బోధించి పంపించెను; వారతనిసెలవుఁగైకొని, తమతమ పనులఁ జేయుచుండిరి. అతఁడు తమ్ముడగుశత్రుఘ్నునిఁ బిలిచి బోధించి, తల్లులసంరక్షణార్థ మతనిని నియోగించెను. తదనంతర మతఁడు బ్రాహ్మణులను రప్పించి, చేతులనుబోడించి వారికి నమస్కరించి, “ఓభూదేవతలాఁ! మీయాజ్ఞప్రకారము ప్రవర్తించెద; గొప్పవయినను, తక్కువయినను, మీరు సంశయింపక, మీకోరికలను దెలియఁజేసినయెడల, వానిని నెరవేర్చెదను” అని విన్నవించి పంపించెను. అనంతర మతఁడు పురజనులను, బంధువులను పిలిచి, దేశీయులను సమావేశముఁజేసి, తగినట్లు వారినిబోధించి, వారికి దగిననివాసస్థానములను నిర్ణయించి, వారిని సుఖముగ జీవింపుమని చెప్పెను. అతఁడు తమ్మునితోఁగూడి, గురువుగృహమునకువెళ్లి, గురువునకు నమస్కరించి, యిట్లు విన్నవించెను. “ఓనాథా! మీయనుజ్ఞఁగైకొని, నియమముగ జీవించెదను” అమాటను గురువుని సంతసించెను; ఆతనిశరీరము పులకరించెను. “ఓభరతుడా! నీయాలోచనయు, నీమాటలును, నీప్రవర్తనయు, ధర్మానుసారముగ నుండును కనుక శ్లాఘనీయములు”

దోహ 327

అతనిని గురువు దీవించెను; అతఁడు గురువుసెలవుఁగైకొని నగరునకువచ్చి, బోధిత్విష్కులనుపిలిచి, సుముహూర్తమున శ్రీరాముని పాదుకలను సింహాసనముపైఁ బెట్టెను.

చాపాయ్

అతఁడు శౌసల్యకును గురుచరణములకును నమస్కరించి, శ్రీరామునిపాదుకలవద్ద సెలవుఁబుచ్చుకొని, నందిగ్రామమునకు వచ్చెను; ఆధర్మధురంధరుడు, ఆధైర్యశాలి, ఆగ్రామములో నొకపర్ణశాలఁ గట్టించి, దానిలో నివసించెను. అతఁడు జటలనుబంధించి, మునుల

వల్కలములను ధరించి, భూమిలో నొకచీకటిబిలమును ద్రవ్యకొని, భోజనములోను, వస్త్రములను గట్టుకొనుటలోను, వ్రతనియమములలోను మహాకఠినముగ మునులవలె, ధర్మము ననుసరించి, ప్రేమపూర్వకముగ సంచరించెను. త్రికరణశుద్ధిగ నతఁడు భోగరాగములను, వస్త్రాద్యలంకారములను, తృణప్రాయములని తలంచి విసర్జించెను. అయోధ్యానగరభోగములను దేవేంద్రుఁడు ప్రస్తుతించును. దశరథమహారాజు భాగ్యమును కుజేరుఁడు కొనియాడును. అటువంటినగరములో భరతుఁడు వైరాగ్యముతో నివసించియుండెను చంపకవనములో నివసించుతున్నెదవలె, నతఁడు జీవించియుండెను. ఓపార్వతీ! రమావిలాసుని యం దనురాగముకలవాఁడే, గొప్పయదృష్టవంతుఁడు; అట్టివానికి రమావిలాసములగు ధనాదులయందు, వమనముమీఁదనువలె, నసహ్యముపుట్టి, వానిని విసర్జించును.

కోహ 328

శ్రీరామునిదయకు భరతుఁడు పాత్రుఁడు; ఈప్రకార మతఁడు చేయుట గొప్పవితకాదు; చాతకమును, హంసయు, వానివానిపట్టుదలను విడిచిపెట్టవు; వానినైజము శ్లాఘనీయము.

చాపాయ్

అతనిదేహ మనుదినము దుర్బలమయ్యెను; అతనితేజస్సును బలము నధికమయ్యెను; అతనిముఖవర్చస్సు యథాప్రకారముగనుండెను. నూతనోత్సాహముతో నతనికిగల రామభక్తి దినదినప్రవర్ధమానమయ్యెను; అతనిధర్మములు బలమయ్యెను; అతనిమనస్సు నిర్మలముగనుండెను. శరద్రుతువులో జలములు నిర్మలమగును; అంతరిక్షము నిర్మలమగును; కమలములు వికసించును. భరతునిశిష్యుడనుసంయమనియమోపవాసములు, తారాగణములువలె, నతనిహృదయాంతరాళమునఁ బ్రకాశించెను. రఘునాథుఁడు తిరిగివచ్చునని యతనికిగలవిశ్వాసము, ధ్రువనక్షత్రము. పడునాలుగుసంవత్సరములమితి, పూర్ణమాసి; శ్రీరామునిస్తరణ, దేవవీధి; శ్రీరామునియందుఁగలప్రేమ, క్షయములేక నిశ్చలముగ నుండుచంద్రుఁడు. సమాజసహితముగ నిత్యమాచంద్రుఁడు ప్రకాశించుచుండును. భరతునిసహనమును, బుద్ధిని, కర్తవ్యమును, భక్తివైరా

గృములను, సుగుణములను, విశ్వర్యమును—గొప్పకవీశ్వరులు వర్ణించి చెప్పటకు సంశయించెదరు; ఆదిశేషువు, గణేశుడు, సరస్వతియు వానిని సంపూర్ణముగ చెప్పలేరు.

జోహ 329

ప్రతినిత్య మతఁడు శ్రీరామ నిపాదుకలను పూజించుచుండెను. హృదయములో నిమిడియుండుటకు శక్యముకాని యనురాగముతో నతఁడు వానిని నారాధించి, రాచకార్యములను వానికి విన్నవించి, వానియాజ్ఞఁగైకొని, చేయుచుండును.

చాపాయ్

అతనిశరీరము ఫలకరించియుండును. అతనిహృదయములో శ్రీ సీతారాములు సదా నివసించియుందురు. అతనిజిహ్వ సదా రామనామమును జపించుచుండును; అతనినేత్రములవెంబడి సదా నీరు వఱిదలై కారుచుండును. శ్రీసీతారామలక్ష్మణులు వనములోనుండిరి; భరతుఁడు గృహములోనుండి, తపముఁజేసి, శరీరమును తపింపఁజేసెను. పూర్వోత్తరముల నాలోచించి భరతునివ్యాపారము స్లాఘనీయమని జనులు కొనియాడిరి. అతని వ్రతనియమములకు సాధువులు సిగ్గుపడిరి; అతనిదశనుజూచి, మునిరాజు సిగ్గుపడెను. భరతునియాచరణ పరమపవిత్రము; నిర్మలము; ఉజ్జ్వలము; మంగళానందదాయకము. కలియుగ పాపములను నాశనము జేయును; సూర్యునివలె మహామోహంధకారమును బోగొట్టును; సింహమువలె, మహాపాపములనుమదగజములను సంహరించును; సకలసంతాపములను శాంతింపజేయును; భక్తుల కానందఘనిచ్చును; సంసారలభయమును బోగొట్టును; శ్రీరామభక్తి యనే సుధాకరునిసారమే, అతని యాచరణవిధానము.

ఛాంద్

సియ | రామ | ప్రేమ | పీయూష | పూరణ |

హోత | జన్మ | న | భరతకో ||

ముని | మన | అగమ | యమ | నియమ | శమ

దమ | విషమ | వ్రత | ఆచరతకో ||

దుఖ | దాహ | దారిద | దంభ | దూషణ | సుయ

మిసు | అపహరతకో ||

కలికాల | తులసీనే | శతహి | హరి |

రామ | సన్ముఖ | కరతకో ||

శ్రీసీతారాములయందుఁ గల, ప్రేమామృతమును సంపూర్ణముఁ జేయుటకే భరతుఁడు జన్మించి యుండనియెడల, మునీశ్వరులమనస్సులకు సహిత మగవ్యమగు కఠిన యమ, నియమ, శమదమాదుల నాచరించి లోకమున కతనివలె నెవరు దర్శనీయులుగ నుండఁగలరు? ఆభరతుఁడే జన్మించియుండనియెడల, దుఃఖదంభాదిదారిద్ర్యదోషములను బాపి, లోకములో నతనివలె సత్కీర్తిని సంపాదించువా రెవరుందురు? అతఁడే జన్మించియుండనియెడల, సీకలికాలములో నావంటిమూర్ఖుఁడు శ్రీరామునిమాహాత్మ్యమును జెప్పఁగలుగునా? శ్రీరామునిసందర్శనము జేయింపఁగలుగునా?

సోరథా 14

ప్రేమపూర్వకముగ నెవఁడు, భరతునిచరిత్రమును నియమముగ వినునో వానికి శ్రీసీతారాములచరణకమలములయందు నిర్మలభక్తి కలుగును; వానికి సంసారభోగములయందు విరక్తిపుట్టును.

అయోధ్యా కాండము సమాప్తము.



శ్రీ మద్దో స్వామి తులసీదాసకృతరామాయణము

ఆ రణ్య కాం డ ము.



ప్రథమ విశ్రామము.

శ్లో. మూలం భర్తృతరో ర్వివేకజలధేః పూర్ణేందుమానందదం
వైరాగ్యాంబుజభాస్కరం హ్యశుభునధావంతాఃపాం కాపహమ్,
మోహంభోధరపుంజపాటనవిధౌ భేసంభవం శంకరం
వందే బ్రహ్మకులం కలంకశమనం శ్రీరామభూషప్రియమ్.

శ్లో. సాంద్రానందపయోద సౌగతనుం వీతాంబరం సుందరం
పాదౌబాణశరాసనం కటిలసత్తూణీరభారం వరమ్,
రాశీవాయతలోచనం ధృతజటాజూటేన సంశోభితం
సీతాలక్షణసంయుతం పథగతం రామాభిరావం భజే.

సోరథా 1

ఓ పార్వతీ! శ్రీరామునిగుణములు మహాగంభీరములు; ఆ గుణములను ధ్యానించి, పండితులును మునులును వైరాగ్యముఁ బొందుచుండిరి; రామునియందు విముఖులును, భర్తృమునం దాసక్తి లేనివారును, మాయకు వశ్యులై, సంసారములోఁ జిక్కఁగలరు.

చౌపాయ్ 1

భరతునకు రామునియందు నిరుపమానమగు దయ కలదు; రామునకును భరతునకును గల యన్యోన్యాయుర్రాగములో వెలితిలేదు; ఈవిషయమునుగుఱించి నాబుద్ధికిఁ దోచినవిధమున నిదివఱలోఁ జెప్పియుంటిని; ఏవిషయమును గుఱించి మునులును దేవతలును సదా శ్రీరాముని ధ్యానించుచుండిరో, ఆవిషయమును సాధించుటకు శ్రీ

రాముడు చేసినచర్యలఁ జెప్పుచున్నాను; వినుము. (అయోధ్యాకాండలో విశేషము భరతునిచరిత్రము వెల్లెను; ఇతఁడు, ఆరణ్యకాండలో, శ్రీరామునిచర్యలే విశేషముగ వర్ణింపఁబడును.) ఒక సమయమున శ్రీరాముడు స్వయముగఁ బుష్పములఁ ద్రైపి, వానితో నొకదండను గ్రుచ్చి, దానిని సీతమెడకుఁ దగిలించెను. ఆపువ్వులదండ సీతమెడలో శోభాకరముగ నుండెను; ఆమె యొక స్ఫటికశిలపై గూర్చుండియుండెను. (రావణుడు రెండువిధముల బలవంతుడు:—1 వాడు శక్తి బూజించును; 2 వాడు శివపూజా ధురంధరుడు; సీత మహాశక్తిస్వరూపము కనుక నామెను రాముడు పూజించి, యామె ప్రసాదముఁ బొందెను; ముస్తుండు రాముడు శివునిఁ బూజించును.) (అధికపాతము:—ఆ సర్వతముపై ననేకమణులు ప్రకాశించుచుండెను; 'ఛాందిని'గట్టినట్లు, చంద్రుఁ డంతరిక్షమునఁ బ్రకాశించెను; ఆ చంద్రునిమయమున, దేవేంద్రునికోడలు, జయంతుని భార్య, సఖులతోఁగూడి, రాముని దర్శించుటకు వచ్చెను. ఆమె శ్రీరాముని సందర్శించి, అనేక విధముల నతనిని స్తుతించి, సంతోషించెను. తదనంతరమామె స్వప్రయోజనములను శ్రీరామునివలనఁ గైకొని, స్వర్గలోకమునకు వెల్లెను. ఈసమాచారము నామె జయంతునితో జెప్పెను. అందుచేత, నతనికిఁ గోపము వచ్చెను. అధికపాతము సమాప్తము.) ఆజయంతుడు కాకినూపమును ధరించి, శ్రీరాముని సత్తువఁజూచుటకు వచ్చెను; వాని కంటె మూర్ఖుడు కలఁడా? ఒక చిన్న చీమ సముద్రునిలోఁతుఁ గనిపెట్టవలెనని ప్రయత్నించినట్లు కదా! ఆజయంతుడు మూర్ఖుడు; జడుడు; వానిబుద్ధి మందము; అంతట వాడు కాకియై వచ్చి, సీతపాదములను తనచంచువులతోఁ బొడిచి, గాయముఁ జేసెను; అప్పుడు, సీతతోడలపై శిరము నుంచుకొని, రాముడు నిద్రించుచుండెను; శ్రీరాముని నిద్రకు భంగము కలుగునని తలచి, సీత, బాధనోర్పి చలింపకయుండెను. అంతట, నామెపాదమునుండి రక్తము ప్రవహించి, శ్రీరాముని వీపునకుఁ జల్లఁగ సోకెను. అతఁడు దిగున లేచి, రక్తముఁజూచి, క్రోధించి, యొక గడ్డిపోచను మంత్రించి, దానిని ధనుస్సునకుఁ దగిలించి, విడిచెను.

కోహ 1

స్వభావముచేత శ్రీరాముడు కృపాళుడు; దీనులయందు దయ గలవాడు; ఈజయంతుడు మూర్ఖుడు; బుద్ధిహీనతచేత, నిట్లు రాము నియోజల వాడు కపటముగఁ బ్రవర్తించెను.

చాపాయ 2

(అధికపాతము:—అపరాధములేక, శ్రీరాముఁ డొకరికి హింసఁ జేయఁడు; సమయము వచ్చినపుడు, రాహువు చెంద్రునిఁ గబళించును గదా! ఆగడ్డిపోచను మంత్రించి, రాముఁడు విడిచిపెట్టెను; అగ్నిహోత్రముతో సమానమై, ఆబాణము జయంతునిపైఁ బడెను. అధికపాతము సమాప్తము.) ఆబాణము బ్రష్టోస్త్రవై, వానిని వెంటఁదరించెను; వాడు ప్రాణములకు భయపడి, నిజరూపమును స్వీకరించి, పరుగెత్తి, తండ్రి శరణుఁ జొచ్చెను; వాడు రామద్రోహియని తెలిసికొని, ఇంద్రుఁడు కుమారుని వెడలఁగొట్టెను; వాఁడంతట, ప్రాణములపై నిరాశఁ జేసికొనెను; పూర్వము, అంబరిషుని మూలమున దుర్వాసుఁడు చక్రమునకు భయపడినవిధమున, వాడు నేఁ డాబాణముఁజూచి కంపించెను. అతివ్యాకులతచే వాడు దుఃఖించుచు, బ్రహ్మహతేయాదిలోకములకు వెళ్లి, వారి శరణుఁజొచ్చును గాని, వారు వానిని రక్షింపలేక విడిచిపెట్టిరి. ఒక్కరైనను వానినిఁ గూర్చుండుమని పలుకలేదు; ఎవరు రామునిశత్రువును రక్షింపఁగలరు? నీ గబత్తుంతుడా! ఎవఁడు రామునకు విరోధియగునో, వానికి వానితల్లి మృత్యువగును; వానితండ్రి, యముఁ డగును; వానికన్యతము విషమగును; ఒకన్నేహితుఁడు వానిని నూర్చురు శత్రువులవలె బాధించును; వాని ప్రాణమునకు గంగానది వైతరణీనదివలె నుండును; ఓ భరద్వాజా! అగ్నివలె, లోకమంతయు వానిని దహించుకొని పోవుచుండును. శ్రీరామునకు విముఖుఁ డగు వాని పాట్లీవిధమున నుండునని తెలిసికొనుము.

కోహ 2 (అధికపాతము.)

ఇంద్రునికుమారుని వ్యాకులత్వమును, దుఃఖమును, దైన్యమును జెప్పుటకు శక్యముకాదు; అతఁ డెటువైపు పరుగిడిన, నటువైపు రాము బాణము వానిని దగిలించుచుండును.

చాపాయ 3

ఒకవేళ, గరుడునకుఁ జిక్కినపామునకు విడుదల యుండును; కాని, రామబాణమునకుఁ దిరుగులేదు; జయంతుని వ్యాకులతను నారదుడు చూచెను; నారదుడు మహాపురుషుడు; కనుక, నతనిచి తము కోమలము; అతడు వానింజూచి, జాలిఁ బడెను. అతడు దూరమునుండియే, రాముని ప్రభావమును జయంతునకుఁ జెప్పి, శీఘ్రముగా రాముని యొద్దకుఁ బోయి, “ఓ దీనరక్షకుడా! రక్షింపుము, రక్షింపుము” అని మొఱపెట్టుకొనుమని బోధించెను. అమాటలను వాడు విని, ఆతురతతో రామునివద్దకు వచ్చి, రాముని చరణములకు నమస్కరించి, “ఓ దీనరక్షకా! రక్షింపుము; రక్షింపుము. ఓ నాథా! మీ ప్రతాప మప్రతిహతము; నేను మూర్ఖుడను కనుక దానినిఁ నెలిసికొననందులకు రక్షింపుడు. నాపాపకర్తమునకుఁ దగిన శిక్షలముఁ బొందితిని. రక్షింపుము; ఓ స్వామీ! నీశరణుఁజొచ్చితి” అని దీనాలాఘవ లాడి, వాడు శ్రీ రామునిఁ బ్రార్థించెను. ఓ పార్వతీ! ఆ కృపాపాగరుడు వానిదైన్యముఁ జూచి, జాలిఁబడి, వానిని నేకాక్షునిగఁ జేసి విడిచిపెట్టెను.

సారథా 2

వాడు మోహమునకు వశ్యుడై, రామునకు ద్రోహముఁ జేసెను; ఆ ద్రోహమునకు మరణదండన తప్ప మఱియొకటి లేదు; అయినను, పరమేశ్వరుడు కృపాళుడు కనుక, స్వల్పదండన విధించి, వానిని విడిచిపెట్టెను; భగవంతుడుగు శ్రీ రాముని కరణ జాలిగుండె కలవాడు కలడా!

చాపాయ 1

చాలదినములు శ్రీ సీతారాములు లక్ష్మణునితోఁ గూడి, చిత్రకూటపర్వతముపై నివసించియుండిరి; వినుట కన్యతోపమానములగు చర్యలఁ జేసిరి; “మే మిచ్చట పితృకాలము నివసించియుంటమి; అయోధ్యావాసులు ప్రతిదినము మాదర్శనార్థము వచ్చుచుండిరి; వారికి మాప్రభావము తెలియును” అని రాముడు తనలోదాను విచారించి, మునీశ్వరులకు నమస్కరించి వారి నెలవుఁగైకొని, భార్యతోడను దమ్మునితోడను గూడి, మార్గశీర్ష శుద్ధదశమినాడు, దక్షిణదిశకు

బ్రయాణ మయ్యెను. అత్రిమహామునియాశ్రమమునకు వారు మువ్వరు వచ్చిరి; అతఁడు వారింజూచి పరమానందభరితుఁ డయ్యెను; అతని శరీరము పులకరించెను; అతఁడు ప్రత్యుత్థానముజేసి, వారికెదురుగ వెళ్లెను; వారతనిపాదములకు నమస్కరించిరి. ఆ యన్నదమ్ముల నతఁడు కౌఁగిలించుకొని, కిన్నులవెంబడి కాలుచుండన యానందబాష్పములచే వారిశరీరములఁ దడిపెను. అతఁడు వారినాదరించి, స్మరించి, పూజించెను; కందమూలఫలముల నతఁడు వారి కిచ్చెను. అతఁడు శ్రీరంగముని శరీరకాంతిని జూచినందున, నతనినేత్రములు చల్లబడెను; అతఁడు వారిని బూజించి, యాదరించి, స్వాశ్రమమునకుఁ దీసికొనివచ్చెను.

సోరథా 3

శ్రీరంగముఁడు సుఖాసీనుఁడై యుండెను; అతని దివ్యవంగళ విగ్రహమును, అత్రిమహాముని కన్నులారఁ జూచిచూచి, పరమానంద భరితుఁడై, చేతులను జోడించి యీవిధమున స్తుతించెను.

ఛాంద్ 1, 2, 3, 4, 5.

నమామి భక్తవత్సలం, కృపాళు శీల కోవలం
భజామి తేవదాంబుజం, అకామినాం స్వధామదమ్,
నికామ శ్యామసుందరం, భవాంబునాథ వంధరం
ప్రభుల్ల కంజలోచనం, మదాది దోష మోచనమ్.

“ఓ భక్తవత్సలుఁడా! నీకు నమస్కారము; నీవు కృపానిధివి; నీ కోవల చరణకళలములను సదా భజించుచున్నాను. నిష్కామ్యముగ నిన్ను సేవించువారికి, సీధామము నిచ్చెదవు. ఓ మేఘశ్యామరామా! సంసారసాగరమును మధించుటకు నీవు మందరపర్వతము వంటివాడవు; సముద్రమును మధించుటవలన, రత్నములు వెడలిన విధమున, సంసారసాగరమును మధించుటవలన, సీపాదముల నాశ్రయించిన భక్తులు వెడలుచున్నారు. నీవు రక్షించుటవలన, నరిషడ్వర్గము నశించును. నీనేత్రములు వికసించిన కమలములఁ బోలును; మదాది దోషములను నీవు పోగొట్టెదవలవు.

ప్రలంబ బాహు విక్రమం, ప్రభో అమేయ వైభవం
నిపంగి చాప సాయకం, ధరేత్రిలోక నాయకమ్,

దినేశ వంశ మండనం, మహేశ చాప ఖండనం

మునీంద్ర సతత రంజనం, సురారి బృంద భంజనమ్.

2

ఓ స్వామీ! నీ బాహుదండముల బలవరాక్రమమును వైభవ ముప్రమేయము; ఆ బాహుదండములే, ధనుర్భాణములను ధరించి యుండెను. ఓ నాథా! నీనడుమున కంబులపొది కట్టబడెను. నీవు త్రిలోకాధ్యక్షుడవు; సూర్యవంశమునకు నీవు నాయకమణి; ఆ వంశమున కలంకారము నీవే; శివునివిల్లును విఱచి యుంటివి; మునీశ్వరులకును మహాత్ములకు నీరూప మానందముగ గలుగఁజేయును; నీవు రాక్షసాంతకుడవు.

మనోజవైరి వందితం, అజాదిదేవ నేవితం

విశుద్ధబోధ విగ్రహం, సమస్తదుఃఖశాపహాన్,

నమామి ఇందిరావతిం, సుఖాకరం సఖాంగతిం

భజే సత్త్వి సానుజం, శచిపతిం ప్రయానుజమ్.

3

ఆ భజములనే, మన్మథారి యగుశివుఁడు నేమించును; వానినే బ్రహ్మాదిదేవతలు సదా పూజించుచున్నారు; నీనిర్మల మగుదివ్యసంగళ విగ్రహము, జ్ఞానస్వరూపము; దానిని దర్శించుటవలన, డివుల శాప త్రయములు నశించును; ఓ లక్ష్మీపతి! నీవే, సర్వసుఖములకు నునికి పట్టువు; నీవే, సజ్జనులకు గతివి. ఓ నాథా! మీ మువ్వరకు నా నమ స్కారము. (అదితిగర్భమున జన్మించి), దేవేంద్రున కనుజాంబికా పుట్టి, (బలిచక్రవర్తి గర్వమును బోగొట్టియుంటివి.)

త్యదంఘ్రిమూల యేనరాః, భజంతి హీనమత్సరాః

సతంతినో భవార్థవే, వితర్కసీచి సంకులే,

వివిక్త వాసినః సదా, భజంతి ముక్తయే ముదా

నిరస్య ఇంద్రియాదికం, ప్రయాంతితే గతిం స్వకమ్.

4

ఓ నాథా! సంసారమే యొకసాగరము; కాష్ఠవాదమే దాని కెరటములు; దురభిమానమును విడిచి, జనులు నీ చరణములములను భజించినయెడల, నా కెరటములబాధ వారికియుండదు; వారికి పునర్జన్మము లేదు; ముక్తినే సదాలక్ష్యములో నిడుకొని, ఏకాంతభక్తుఁడు

నీచరణములనే సేవించుచుండును; ఇంద్రియభోగములను విడిచిపెట్టి,
భక్తుఁడు సదా నిన్నే ధ్యానించుచుండును; నిన్నే వాడు నమ్మి
యుండును.

త్వమేక మద్భుతం ప్రభం, నిరీహ మిశ్వరం విభం
జగద్గురుం చ శాశ్వతం, తురీయ మేక కేవలమ్,
భజామి భావ వల్లభం, కుయోగినాం సుదుర్లభం
స్వభక్తకల్ప పాదపం, సమస్తసేవ్య మన్వహమ్.

5

ఓ స్వామీ! నీ వొక్కఁడవు; నీ చరిత్రము లబ్బురములు;
అఖిలాంశములకు నీవే పతివి; నీవే ఈశ్వరుఁడవు; ప్రయత్నములు
లేనివాఁడవు; సర్వసమర్థుఁడవు; సర్వవ్యాపకుఁడవు; జగత్తులకు నీవే
గురుఁడవు; శాశ్వతుఁడవు; తురీయఅవస్థలో నుండెనవు; అభిన్నుఁడవు;
కేవలము, భావమువలనఁ దెలిసికొనఁ దగినవాఁడవు; కపటయోగీశ్వరు
లకు దుర్లభుఁడవు; భక్తులకుఁ గల్పవృక్షము నీవే; సకల జీవులచేత
సేవింపఁదగినవాఁడవు; ఓ నాథా! నీకనేకనమస్కారములు.

అనూప రూప భూపతిం, నతోహ ముర్విజాపతిం

ప్రసీదమే నమామితే, పదాబ్జభక్తి దేహిమే,

పఠంతియే ఇదం స్తవం, నరాదరేణ తే పదం

వ్రజంతి నాత్ర సంశయం, త్వదీయభక్తి సంయుతమ్.

6

ఓ స్వామీ! భూపతులలో నీరూపము నిరుపమానము; నన్ను
గటాక్షింపుము; నీకే నమస్కరించుచున్నాను; నీ చరణారవిందముల
యందు భక్తి కలుగునట్లు ప్రసాదించుము. ఈ ప్రకారము అత్రిమహా
ముని శ్రీరాముని స్తుతించెను. ఈస్తోత్రమును భక్తిశ్రద్ధలతోఁ జదివి
నను, పఠించినను, పునరావృత్తి లేనిలోకము భక్తితోఁ గూడ వారికి
లభించును; అందుకు సందేహములేదు.

దోహ 3

ఈ ప్రకారము శ్రీరాముని, అత్రిమహాముని స్తుతించి, చేతు
లను జోడించుకొని నమస్కరించి, రామునితో నిట్లు పలికెను. “ఓ
నాథా! నీ చరణకమలములయందు భక్తి నాకు సదా కలిగియుండు
గాక.

చాపాయ్ 5

“ఓ నాథా! ఎన్ని జన్మముల జన్మించినను, నీ చరణారవిందముల యందు నిశ్చలభక్తి బ్రసాదింపుము; చకోరములు చంద్రకిరణముల నపేక్షించువిధమున, నీ పాదభక్తిని నేను గోరుచున్నాను.” ఈ ప్రకారము మునీశ్వరుడు చెప్పిన విన్నపములను శ్రీరాముడు విని, జాలి బడి, మునీశ్వరునికి స్వాస్థ్యము నిచ్చెను. (అధికపాఠము:—అత్రిమహాముని భార్య అనసూయ; ఆమెను సీతచూచి, వినయవిధేయతలతో నామెకు నమస్కరించి, కలుపుకోలు దనముగ నామెయొద్ద సంచరించెను. ఆ జగజ్జనని, ఆ సకలసుఖదాయిని, ఆ జానకిని, అనసూయ చూచి, కలువలు చంద్రునిజూచి సంతోషించువిధమున సంతసించి, ప్రసన్నురాలయ్యెను. ఆమె సీతమ్మను దీవించెను; ఆమె తన సమీపమున సీతను గూర్చుండ బెట్టుకొనెను; ఆమె సీతకు మలినము కాని మడుపులును, మార్పులేని సింగారము నిచ్చెను. ఆరెండును కలిగియుండినమాత్రమున, గరుడుని సమీపమునకు పర్వములు రాజాలని విధమున, దుఃఖము కలుగదు.

దోహ 4

ఆవస్త్రములను మలినము సోకదు; ఆసింగారమునకు జెలుపు లేదు; ఈరెండు నామె సీతకిచ్చి, సంతోషించి, సీతను పలువిధముల సన్మానించెను; ఆమె యనురాగము జెప్పటకు శక్యముకాదు.

చాపాయ్ 6

తదుపరి, అనసూయ స్త్రీధర్మములను గుఱించి సీతతో నీవిధమున ముచ్చటించెను. “ఓ రాజకుమారి! సావధానముగ వినుము. జననీజనకులు, సోదరులు, స్నేహితులు, బంధువులు—ఈ మొదలగు వారు వారివారి ధర్మానుసారముగ స్త్రీలకు సుఖము నిచ్చెదరు; కాని, భర్తయే స్త్రీకి అనంతసుఖము నిచ్చును; భర్తను నేవింపనిస్త్రీ అధమురాలు; శూరులను, ధర్మాత్ములను మిత్రులను, అపత్నీలము వచ్చినపుడు పరిక్షింపవలెను. వృద్ధు, రోగి, దరిద్రుడు, కోపిష్టి, మూర్ఖుడు, మూగవాడు, గ్రుడ్డివాడు,—భర్త వీరిలో నెట్టివాడయినను, భార్య వానిని దైవముగభావించి నేవింపవలయును; అటుల జేయని

యెడల, నామె యమలోకముఁ బొందును; అమె యనేకదుఃఖముల ననుభవించును - మనోవాక్కర్తములచే భర్తను దేవునిగ భావించి, నేవించుటయే స్త్రీలకుఁ బరమధర్మము ; పరమవ్రతము ; పరమనియమము; అంతకంటె సుత్యుష్టమగునది మఱియొకటి లేదు. నాలుగువిధముల పతివ్రతలు లోకములోఁ గలరని, వేదపురాణములు ఘోషించుచున్నవి; సత్పురుషులు చెప్పుచున్నారు.

దోహ 5

“ఉత్తమ, మధ్యమ, అధమ, అధమార్థములని నాలుగువిధముల స్త్రీలుకలరు; వారివారి యంతరములఁ జెప్పుచున్నాను; సావధానముగ వినుము ; దానిని వినినందున, సంసారసాగరమును దాటవచ్చును. (అధికసాతము సమాప్తము).

చాపాయ్ 6

“లోకములోనివారందఱు స్త్రీలనియు, తనభర్తయే పురుషుడనియు, తలంచునట్టిస్త్రీ, ఉత్తమురాలు; పరపురుషులు సోదరులనియు లేక కుమారులని భావించి, భర్తను నేవించు స్త్రీ, మధ్యమురాలు; స్వకులాచారమునకు భయపడి, ధర్మమార్గమున సంచరించుస్త్రీ, నికృష్టస్త్రీయని వేదములు చెప్పుచుండును. లోకమునకు భయపడియు, అవసరము నిమిత్తమును, ధర్మమార్గమునఁ బ్రవర్తించుస్త్రీ అధమురాలని తెలిసికొనుము; అగ్నిసాక్షిగ వివాహమాడిన భర్తను విడిచి, పరపురుషునితో విహరించుస్త్రీ, సూరుకల్పములు నరకములోఁబడి, దుఃఖించును. ఒకక్షణము సుఖము ననుభవించి, దానిపాపఫలమును సూరుకోట్ల కల్పములవఱకు ననుభవించఁగోరిన స్త్రీకంటె మూర్ఖురాలు మఱియొకరు కలరా? నిష్కపటముగ పతివ్రతాధర్మముల నవలంబించినస్త్రీ, అనాయాసముగఁ బరమగతిఁ బొందును. భర్తకుఁ బ్రతికూలముగ నడచినస్త్రీ, రెండవజన్మములోఁ జిన్నతనములోనే, వైధవ్యము నొందును.

సోరథా 4, 5.

“స్వాభావికముగ నపవిత్రమగు నారి పతిశుశ్రూషనొనరించినయెడల, నామెకు సద్గతి లభించును; ఈ సంగతిని వేదములు చెప్పుచుండును, (ఆవిషయమును నేడు హరిభక్తుఁడు, తులసీదాసు, చెప్పుచుండును.)

ఓ సీతమ్మా! సావధానముగ వినుము; నీ నామమును స్మరించినస్త్రీ ని శ్చయముగ పలివ్రతాధర్మముల నాచరించును. శ్రీరాముని నీప్రాణము లతో సమానమని తలచి, నీ పతనిని నేవించుచుంటివి; ఈ వృత్తాంత మంతయు లోకోపకారార్థము నీకు విన్నవించితిని". అని, యాశ్రమ కారము అనసూయాదేవి ప్రసంగించెను.

చాపాయ

ఆమె ప్రసంగమును సీత విని, సంతోషించి, యామెచరణములకు నమస్కరించెను. అంతట శ్రీరాముడు మునీశ్వరుని చరణములకు మ్రొక్కి "ఓ నాథా! నామనవి చిత్తగింపుడు. నన్ను మీదాసునిగ భావించి, కటాక్షింపుడు; ఓ స్వామీ! మీయాజ్ఞాప్రకారము, వనములలో సంచరించుటకు బోయెదను" అని, ధర్మధరుంధరుడగు రాముడు వినయవిధేయతలతో బలికెను. ఆవచనములను మహాజ్ఞాని యగు అత్రిమహాముని విని, "ఓ నాథా! బ్రహ్మ మహేశాదిదేవతలును, సనకాదిబ్రహ్మలును, పరమతత్త్వజ్ఞానులును, సదా నీకటాక్షము నభిలషించెదరు; నీవు నిష్కాముడవు; నీవు దీనసయాపరమార్థివి; కరుణాసముద్రుడవు అట్టి నీవు నాతో నింతవినయవిధేయతలతో బ్రసంగించుట నా భాగ్యము. లక్ష్మీదేవిసరసతః దెలిసికొంటిని. ఇంత మంచివాడవు కనుక, నానా తదితరదేవతలను విడిచి, నిన్నే నేవించును. నిశ్చయముగ, నీవంటివాడు మఱియొకడు లేడు; నీసుశీలము మఱియొకవిధమున నెట్లు ప్రసరించును"? అని రామునిస్తుతించెను. "ఓ నాథా! నే నేమిచ్చెప్పగలను? నీవు సర్వాంతర్యామి, వనములకు బొమ్ము" అని ముని పలికెను. అతనిశరీరము పులకరించెను అతని నేత్రములవెంబడి ఆనందభాష్యములు వహదలై కాయెను. అతడు ధైర్యము నవలంబించెను.

ఛాండ్ 7

అత్రిమహామునిశరీరము పులకరించెను; అతడు పరమానంద భరితుడయ్యెను. శ్రీరాముని దివ్యవంగళవిగ్రహముఁ జూచుటలో, నతనినేత్రములు రెప్పపాట్లును వహించెను. "ఓ నాథా! మనస్సునకును, భావమునకును, గుణములకును, ఇంద్రియములకును నీవు పరుడవు.

నిన్నుఁ గన్నులారఁ జూచుటయే, నా జపతపములకుఁ దగినఫలము” అని అత్రిమహాముని పలికెను. జపములు, తపములు, ధర్మములు—ఈ మొదలగువానివలన, భక్తికలుగును. ఆనంగతిఁ దెలిసికొని, తులసీదాసు దివారాత్రములు రామునే సేవించుచుండును; అతనిచరిత్రములను గానముఁ జేయుచుండును.

దోహ 6

శ్రీరాముని సచ్చరిత్రములు కలయుగపాపములను హరించును; మనస్సును నిగ్రహించును; బ్రహ్మానందముఁ గలుగఁజేయును; అతని చరిత్రములను సదా గానముఁ జేయుచుండినవారిని, శ్రీరాముఁడు కటాక్షించును.

సోరథా 6

కలికాలపాపము లపారములు. అతిఘోరములు. ధర్మములు, జపములు, తపములు, వ్రతములు—ఈ మొదలగువానివలనఁ బ్రయోజనము లేదు. పర్వధర్మములను పఠిత్యజించి, శ్రీరాముని భజించు పురుషులే, సరసులు; వారే చతురులు.

ద్వితీయవిశ్రామము.

—(౧)—

చాపాయ్

సంపరజగన్నాథుఁడు, దేవదేవుఁడు మునిచరణశిష్యులములకు నమస్కరించి, వనములకుఁ బ్రయాణ మయ్యెను. మునిపేషములను వారిరువురు ధరియించియుండిరి. ముందు ర ముఁడును, వెనుక లక్ష్మణుఁడును,—ఈ ప్రకారము వారు నడచిరి. జీవాత్మకును బరమాత్మకును వ్యత్యయ మాయ యుండినవిధమున, వారిరువురిమధ్యను సీత నడచెను. నదులును, వనములును, పర్వతస్థులును, వహాపర్వతములను,—శ్రీరాముని జర చరజగన్నాథుని భావించి, అత

నికి మార్గమునిచ్చెను ; ప్రభువున కెండ తగులునని, అంతరిక్షమున
మేఘములు ఛత్రముఁ బట్టెను. (అధికపాఠము) మార్గములో ననేక
ఋష్యాశ్రమములను వారు చూచిరి ; దేవస్థానములు సహితము వా
నితో సమానము గావు ; ఆ యాశ్రమములకు నలువైపులను రసాల
సాల పున్నాగపూగవృక్షములు ఫలభరితములై యుండెను ; తదితరఫల
వృక్షము లనేకములు ప్రకాశించుచుండెను ; వానిచక్కదనముఁ జూచి
దేవతులమనస్సులు సహితము ప్రమించును ; ప్రతిదినము మునులు
వచ్చి, శ్రీరామునితోఁ గలసి, ప్రసంగించి విందు జేయుచుండెరి.

కోహ 7, 8

ప్రతిఋష్యాశ్రమములో నొక వేదికయుండెను ; దానిపైఁ దు
లసిచెట్లు పచ్చగ నుండెను ; ఆయాశ్రమముఁ జూచి, శ్రీసీతాలక్ష్మణ
రాములు సంతోషించిరి ; వారిమనస్సుల కాప్యాయము కలిగెను ;
వాఁవారి యాశ్రమములకు వారిమువ్వరను మునులు తీసికొని వెళ్లి,
వారిని యథావిధిగ సత్కరించి, పూజించిరి ; తదనంతరము, కంద,
మూల, ఫలములను ఘజించుటకు వారికిచ్చిరి ; అమృతోపమానమగు
ఫలములనువారు భుజించిరి.

చాపాయ

అ మువ్వరు కిందమూలఫలములను భుజించి, నిశ్రమించిరి ;
పప్పుట, రాముఁడు వారికిఁ దగినవరముల నిచ్చెను ; ప్రాతఃకాలమున
లేచి, వారు మునీశ్వరులకు నమస్కరించి, వారిదీవనలఁ జొందిరి ; అం
తట, వారు పార్వతీపరమేశ్వరులను గణపతిని ధ్యానించి, ఓపార్వతీ !
ప్రయాణమును సాగించిరి. అనేక పర్వతములను, వనములను, నదు
లను, దాట, వారు మువ్వరు నడచివెళ్లిరి ; మార్గములో వారు వి
రాధుఁ డను రాక్షసునిఁ జూచిరి ; కర్ణకంఠముగ వాఁడు గర్జించెను.
(అధికపాఠము సమాప్తము). కాలునివలె, వానిరూపము భయంకర
ముగ నుండెను ; సర్పమువలె, వాఁడు వారిమీఁదకు బరుగెత్తి వచ్చె
ను. వాని దౌర్జన్యముఁ జూచి, అంతరిక్షమున నుండినదేవతులు హాహా
కారముఁ జేసి, భయపడిరి ; శ్రీరాముఁడు చూచుచుండ, నవలీలగా
వాఁడు సీతనెత్తుకొని పోయెను ; వాని చాకచక్యమునకు రాముఁ

డాశ్వర్యపడెను; అంతట, లక్ష్మణుడు కైకేయివచనములను స్మరించి, ఆమె మనోరథము సిద్ధించెనని తలచి, పలువిధముల రాముని బోధించెను; లక్ష్మణుడు కోపించి, పంచబాణములును వానిపైఁ బ్రయోగించెను.

కాండ 8

కోధతామ్రాడుడై, అకర్ణాంతములాగి లక్ష్మణమూర్తి విడిచి పట్టిన బాణములు వానిహృదయమును భేదించెను; వాడు వ్యాకులపడి, సీతను గ్రిందనిలువచెట్టి, త్రిశూలముఁ బట్టుకొని, కాలునివలె, వారిపైకి దాడివచ్చెను. చరాచరజంతుజాలము గడగడ వడంకెను. అక్షణమే శ్రీరాముడు బాణముఁ బ్రయోగించి, వాని త్రిశూలముఁ జూర్ణముఁ జేసెను.

కోహ 9

మరల శ్రీరాముడు, అర్థచంద్రాకారబాణముఁ బ్రయోగించి, వానిశిరస్సుఁ ద్రుంచివేయఁ దలచెను; కాని, ఆబాణము తగిలినందున వాడు నేలమీదఁ బడెను; వాడు లేచి, గర్జించి, శ్రీరాముని నెదిరింపవచ్చెను.

చాపాయ్

ఈకోలాహలముఁ జూచి, రాక్షసుడు పరుగెత్తివచ్చి, “ఓయీ! ఈదినమున నిన్ను విడిచిపెట్టను; తప్పక నిన్ను భజించెదను” అని గర్జించెను. వాడు మహాపర్వతమువలె బరుగిడి వచ్చెను. ఏమి సంభవించునో యని, దేవతలు గుసగుస లాడిరి. వానివేగము నూర్వరువాయుదేవులతో సమానముగ నుండెను; వానివేగమునకు వృక్షములును, పర్వతములును, బాషాణములును గంపించి యెగిరిపోయెను. జవజంతువులన్నియు వానివాని ప్రాణములకు భయపడి, ఆప్రదేశమును విడిచి, పారిపోయెను. సర్పముతోసమాన మగు నేడుబాణములఁ బ్రయోగించి, రాముడు వానిశిరస్సుఁ ద్రుంచివేసెను. వాని కశేబరములో నుండి, యొకదివ్యరూపము వెడలివచ్చెను. వాఁడొకగంధర్వుడు; కుబేరుని శాపమువలన, వాని కీరాక్షసజన్మము వచ్చెను; వాడు రామునిచే సంహరింపబడి, శాపము క్షయమయ్యెను. వాడు శ్రీరాముని

స్తుతించి, వారి నెలవుకైకొని, స్వధామమునకు నిష్క్రమించెను. వానిఅస్థులను శ్రీరాముడు భూమిలో సమాధిజేసెను; అతనిచర్యకు దేవతలు సంతసించిరి. అంతట నీత శ్రీరామనివద్దకు వచ్చి, భర్తచరణములకు నమస్కరించెను. ఓపార్వతీ! అనంతరము వాచుమువ్వురు ప్రయాణమును సాగించిరి; శరభంగమహాముని యాశ్రమమునకు దేవతలతోఁ గూడి దేవేంద్రుడు వచ్చియుండెను; రావణునిగుఱించి యా వ్యవృత్తాంతమును శ్రీరామునకు విన్నవించుటకు దేవేంద్రుడు వచ్చెను.

కోహ 10

ఇంద్రుని సంశయములే, అంభకారము! దానిని శ్రీరాముని ప్రతాపభానుడు నిడ గొట్టును; రావణుడే, యొకరాత్రి; వాని జయించినయెడల, నా రాత్రిపోవును; అందువలన, నింద్రాదుల దుఃఖములు నశించును.

చాపాయ

శ్రీరామునిం జూచుటకు దేవేంద్రుడు మహావైభవముతో వచ్చెను; అతని లావణ్యమును వేషమును జూచుటకు రెండుకన్నులు చాలవు; అతనిరథమునకు నాలుగుగుఱ్ఱములు కట్టబడెను; ఆరథము వాయువేగమున నడుచును; సూర్యుని రథమువలె, నతనిరథము దేదీప్యమానముగ వెలుగుచుండెను. దానిని వర్ణించుటకు నా యలవికాదు. ఆరథము భూమిని స్పృశించుదు; అంతర్నితమై రథము నిలిచియుండెను; ఇంద్రునిశిరస్సుపై శ్వేతచ్ఛత్రము రాజిల్లెను; సేవకులు చామరములును వీచుచుండిరి. శ్రీసీతాలక్ష్మణులకు శ్రీరామమూర్తి దేవేంద్రుని వైభవమును ప్రతాపమును బోధించి చెప్పెను. ఇంద్రునియాగవలయునకుఁ గారణమునునూత్ర వ్రతండు వారితో జెప్పలేదు. శ్రీవారి యాగమనమును దేవేంద్రుడు విని, రథము దిగి, రథమును సారథిని బంపివేసెను; అతడు శరభంగునివద్దకు వెళ్లి, రావణునిసమాచారముం తయు నతనికి విన్నవించెను. పిమ్మట నతడు శ్రీవారికి మానసికముగ నమస్కరించి, స్వర్గలోకమునకు వెళ్లెను. శ్రీసీతాలక్ష్మణులతోఁ గూడి, శ్రీరాముడు శరభంగునియాశ్రమమునకు వచ్చెను.

జోష 11

శ్రీరాముని దివ్యచుంగళవిగ్రహముఁ జూచి, శరభంగుఁడు భ్రమించెను; అతనినేత్రములు మిటుమిట్లు గ్రమ్మెను. అతఁడు వారిని సత్కరించి, యాదరించి, తనజన్మము స్ఫలమయ్యెనని తలంచెను.

చాపాయ్

“ఓ నాథా! నీవు సాంబశివుని మానససరోవరములో విహరించు రాజహంసపు; నేను బ్రహ్మలోకమునకుఁ బోఁదలఁచి, సిద్ధముగ నుంటిని; అంతలో, నీవు వనమునకు వచ్చుచుంటివి అని నేను విని, నీదర్శనమునకు దివారాత్రములు నిరీక్షించుచుంటిని. నేడు, నిన్నుఁ జూచినతరువాత, నాహృదయము చల్లబడెను. ఓ స్వామీ! నేను దీనుఁడను; ఏసాధనముల నెఱుంగను; నన్ను గటాక్షింపుము. ఓ కరుణాసముద్రుడా! నా కవశిష్టములులేవు; విన్నపములు లేవు; నిన్నుఁ జూచిన, జనులమనస్సులు భ్రమించును; నీప్రతిజ్ఞను నీవు నిలుపుకొనుము. నీవు దీనులను రక్షించువాఁడవు కనుక, నాశరీరమును విడిచి పెట్టునంతవఱకు, నీవు నాయెదుట నిలిచియుండుము. యోగములు, జపములు, తపములు, వ్రతములు, యజ్ఞములు — ఈ మొదలగు వానినిఁ జేయుటవలన, నాకు నీయందు భక్తి కలిగెను” ఈ ప్రకారము శ్రీరాముని శరభంగుఁడు స్తుతించి, సర్వసంగములఁ బరిత్యజించి, చితిఁ చేర్చి దానిపైఁ గూర్చుండెను.

జోష 12

“ఓ నాథా! ఈ నీ సగుణరూపము, శ్రీసీతాలక్ష్మణులతోఁ గూడియుండిన నీ నీలమేఘరూపము సదా నాహృదయములో నివసించునట్లు ప్రసాదింపుము.

చాపాయ్

ఈ ప్రకారము శరభంగుఁడు స్తార్థించి. యోగాన్ని చే శరీరమును దహించెను. శ్రీరాముని కటాక్షమువలన, నతఁడు వైకుంఠమున కేగెను. అమునీశ్వరుఁడు భక్తిఁ గోరియుండినందున, నతఁడు పరమేశ్వరునిలో వైకృత్యమగుటకు వీలులేక పోయెను. ఇతరములు శరభంగుఁడు సిద్ధిబొందుటఁ జూచి, చూచి, సంతోషించిరి; వా రనేకవిధ

ముల నతనినిఁ గొనిచూడిరి. “ఓ దీపదయాపరుడా! ఓ కరుణా మయుడా! జయ—జయ!” అని ఋషులు శ్రీరామునిఁ బొగడిరి. తదుపరి, శ్రీవారు ముందు వనమునకుఁ బ్రయాణ మయ్యెను. అతని వెంట ఋషులు వెళ్లిరి. ఎముకల ప్రోగఁజూచి, శ్రీరాముడు దానిని గుఱించి, ఋషులతోఁ బ్రస్తావించెను. “ఓ నాథా! మీరు సర్వజ్ఞులు; సర్వాంతర్యాములు; సర్వము తెలిసియుండినను, మమ్ముల నడుగుట యేల! మా మనోభావములను సహితము మీరు గ్రహింపఁగలరు.” అనేకమునీశ్వరులను రాక్షసులు భజించిరి;—ఈశ్వరము ఋషులు చెప్పినమాటలను శ్రీరాముడు విని, జాలింబడి, కన్నీరు గార్చెను.

దోహ 13

“ఓ ఋషులారా! భూచక్రములో రాక్షసులను నిర్మూలముఁ జేయుదు” అని యూర్ధ్వవాహుడై శ్రీరాముడు ప్రతిజ్ఞ చేసెను. స్వస్థానములకు నిష్క్రమించి, సుఖముగ నుండిరి.

చాపాయ

సుతిశ్శు: సుమునియొక్కడు కలఁడు; అతఁడు చతురుడు; అగ్రస్థమహాముని శిష్యుఁడు; అతఁడు శ్రీరామునిఁ ప్రేమించును. త్రిక రణశుగ్ర నతఁడు శ్రీవారి చరణకమలములను నెపించుదాసుఁడు; అన్య దేవతల నతఁడు స్వర్ణమండపమున భజించియుండలేదు. శ్రీరాముని యాగమనము నతఁడు విని, దిగ్గవలేచి, వారిదర్శనమున కువ్విళ్ళూ రుచు, దవలోఁ దా నిట్లు తలంచెను. “ఓ స్వామీ! ఓ దీనబంధూ! నావంటిమూర్ఖుని రక్షించెదవా? నిస్సందేహముగ నీవు నన్ను రక్షించె దవు; ఈదినమున శ్రీసేనాలక్ష్మణయుత శ్రీరాముడు నన్ను దవనేవ కునిగ భావించి, యాచరించును. నాకుమాత్రము నమ్మకము దృఢముగ లేదు; ఎందుచేత? భక్తి, జ్ఞానము, వైరాగ్యము—నే నెఱుంగను; సన్సంగత్యము, యోగము, జపము, తపము, యజ్ఞము—ఈ మొదలగువానిని నేను జేసియుండలేదు; అతని చరణారవిందములయందు నాకు దృఢచుగు భక్తియిరును లేదు. తథాపి, శ్రీవారు చేసిన ప్రతిజ్ఞ యొక్కటికలదు. ‘ఇతరగతులను విడిచి, నన్ను నమ్మినవారిని నేను ప్రేమించెదను’ అని శ్రీవారు పలికియుండిరి.

అధికపాతము. ఛాండ్ 9

(“ఎంతనుహాపాతకుఁ డైనను, రామనామమును స్మరించినయెడల వాఁడు గామునకుఁ బ్రియుఁడగును ఈదినమున, శ్రీవారిని గన్నులారఁ జూచుభాగ్యము నాకుఁ గలుగును.” ఈ ప్రకారము సుతీక్ష్ణుఁడు తలఁ చెను; అతనిశరీరము పులకరించెను. అనేకవిధముల మునీశ్వరులు ధ్యానించినను, శ్రీవారిపాదకమలములు వారికి లభింపవు; ఆపాదములు కేవలము భక్తులకు లభించును. అధికపాతము సమాప్తము.)

దోహ 14

ఓ గరుడుఁడా! శ్రీవారిని ప్రేమతో నేవించుటకంటె నధికమగు భజన యొకటి లేదుకదా! అందుచేత, మునీశ్వరులు సదా శ్రీవారిగుణములను గానముఁ జేయుచుందురు.

చాపాయ్

“ఓ భవమోచనుఁడా! ఓ కమలలోచనుఁడా! ఓ మేఘశ్యాముఁ డా! ఈరోజున నిమ్మలను తల్పించినందున, నానేత్రములు సఫలమగును.” ఈ ప్రకారము సుతీక్ష్ణుఁడు పరమానందములో మునిగి, పరవశుఁ డయ్యెను; ఆ మునీశ్వరునకు దశదిక్కులు కనబడలేదు; స్వస్వరూపము నతఁడు మఱచెను; ఏదిక్కునకు నడచుచుండెనో, తెలియలేదు; ఒకసమయమున ముందుకును, ఒకసమయమున వెనుకకు నతఁడు నడచెను; ఒకపర్యాయ మతఁడు. రామునిగుణములఁ బాడుచు, నృత్యముఁ జేయును. అంతకంత కతనిప్రేమ యధికమయ్యెను; అతని వైకృతమును శ్రీరాముఁడు చెట్టుచాటుననుండి చూచుచుండెను. అతని నిశ్చలభక్తిని శ్రీరాముఁడు గ్రహించి, యతని హృదయములోఁ బ్రత్యక్ష మయ్యెను. అంతలో నాసుతీక్ష్ణుఁడు శ్రీవారిరూపమును హృదయములోఁ జూచి, పరవశుఁడై చలికిలఁబడెను; ఆసంతోషముచే, నతనిచైతన్యము తప్పెను; కనుక, నతఁడు నేలమీఁదఁ బడెను; అతనిశరీరము, పనసపండువలె పులకరించెను. అతని ప్రేమాతిశయములకు శ్రీరాముఁడు సంతోషించి, మునీశ్వరునియెదుటఁ బ్రత్యక్ష మయ్యెను.

అధికపాఠము సోరథా 7

(ఆ ప్రణతార్తిహారుడు, ఆ దీనరక్షకుడు, ఆ దారిద్ర్యభంజనుడు, శ్రీరాముడు మునీశ్వరునకుఁ బ్రత్యక్షమై, “ఓ స్వామీ! లే లేము; నావెంబడి రమ్ము; నా ప్రాణములతో సమానుడవు” అని పలికెను. అధికపాఠము సమాప్తము.)

చాపాయ్

అనేకవిధముల నతఁడు మునీశ్వరుని మేల్కొల్పెను; కాని, యతఁడు ధ్యానసుఖములో మునిగియుండినందున, మేల్కొనలేడు. అంతట, శ్రీరాముడు మనుజరూపమును విడిచి, చతుర్భుజములుగల స్వస్వరూపముతో నతనిహృదయములోఁ బ్రత్యక్ష మయ్యెను. మణిని నవ్వువడినసర్పమువలె, నా మునీశ్వరుడు (సుతీక్ష్ణుడు) తత్తరపాటుతో దిగ్గున లేచెను. ఆ మేఘశ్యాముడు, ఆ పీఠకాశేయవాసుడు, ఆ శ్రీవత్సాంకుడు, శ్రీసీతాలక్ష్మణులగోఁగూడిన శ్రీరామపరబ్రహ్మము మునియెదుట నిలువఁబడి యుండెను. ఆ మువ్వరఁ జూచినంతలో, నతఁడు పరమానందమగ్నుడై, దండమువలె, వారిపాదములమీఁదఁ బడెను. అతనిని శ్రీవారు స్వయము చేతులతో లేవదీసి, గాఢాలింగనముఁ జేసికొనెను. జంటలుగ నల్లుకొనియుండిన సువర్ణ - తమాలవృక్షములవలెఁ గాఁగిలించుకొనియుండిన మునీశ్వరయోగీశ్వరులు శోభించిరి. మునీశ్వరుడు మోసమును ధరించి, శ్రీరాముని ముఖపద్మముఁ జూచుచుండెను. ఒక చిత్తరుప్రబోధమువలె, నతఁడు నిలువఁబడి, శ్రీవారిని వీక్షించెను.

కోహ 15

అంతట నతఁడు ధైర్యమునవలంబించి, శ్రీవారిపాదములకు నమస్కరించి, వారిని నిజాశ్రమమునకుఁ దీసికొనివెళ్లి, పలువిధముల వారిని బూజించి, యానరించి, పత్కరించెను.

చాపాయ్

“ఓ నాథా! నామనవి గైకొనుము. నేను విష్ణుల నెట్లు స్తుతింపగలను? మీప్రభావ మపారము; నాబుద్ధి స్వల్పము; సూర్యునియెదుట ఖడ్గోతము ప్రకాశించునా?

శ్యామ తామరస దామ శరీరం
జటా ముకుట పరిధన ముని చీరం,
పాణి చాప శర కటి తూణీరం
నౌషి నిరంతర శ్రీరఘవీరం.

“ఓ నాథా! నీశరీరము శ్యామకమలములతో సమానము; చీర వస్త్రములను ధరించియుంటివి; నీశరీరముపై జటలు, ముకుటమువలె బ్రకాశించును; నీచేతిలో ధనుర్బాణములును, నీనడుమునకుఁ దూణీరమును_ఇటువంటి రఘువీరునకు నమస్కరించెదను.

మోహ విపిన ఘన దహన కృశానూ
సంత సరోరుహ కానన భానూ,
నిశిచర కర వరూధ మృగరాజం
త్రాతు సదా నో భవ ఖగ భాజం.

“ఓ స్వామీ! మోహమనునట్టి దట్టమగు నరణ్యమును దహించుటకు నీవు పావకుండవు; సజ్జను లనునట్టిపద్మములను వికసింపఁ జేయుటకు నీవు సూర్యుండవు; రాక్షసకుంజరములను సంహరించుటకు నీవు మృగరాజువు; సంసారమనునట్టిపక్షిని యెగురఁగొట్టుటకు నీవు డేగవంటివాండవు; ఓ నాథా! నన్ను రక్షింపుము.

అరుణ నయన రాజీవ సేవేశం
నీతా నయన చకోర నిశేశం,
హర హృద మానస రాజమరాళం
నౌషి రామ ఉర బాహు విశాలం.

“ఓ నాథా! నీనేత్రములు రాజవములు; నీ దివ్యమంగళవిగ్రహముఁ జూడఁ రెండుకన్నులు చాలవు; జానకినయన చకోరములకు నీవు చంద్రుండవు; శ్రీశివుని మానససరోవరములో విహరించు రాజహంసవు; నీ వక్షస్థలము విశాలము; నీ బాహువులు దీర్ఘములు. అనేక వందనములఁ జేయుచున్నాను.

సంశయ సర్ప గ్రసన ఉరగాదం
శనున సుతర్క సుకర్కఃపిషాదం,

భయ భంజన రంజన సుర యూధం

త్రాతు సదా నో కృపా వరూధం.

“ఓ దేవదేవా! సంశయ మనుసర్పమును భక్షించుటకు నీవు గరుత్మంతుడవు; కాష్ఠవాదము, విషాదము, కర్కశము-నీ కటాక్షము వలన నశించును; దేవతలకు సంతోషము నిచ్చెదవు; భక్తులభయమును బోగొట్టగలవు; కృపాసాగరుడవు; నన్ను రక్షింపుము.

నిర్గుణ సగుణ విషమ సమ రూపం

జ్ఞాన గిరా గోతీతమనూపం,

అమల మఖిల మనవద్య మపారం

నామి రామ భంజన మహిభారం.

“ఓ భక్తరక్షకా! సమానముగ సగుణనిర్గుణవిషమరూపములు నీకుఁ గలవు; మనోవాచామగోచరుడవు; జ్ఞానాతీతుడవు; ఉపమార హితుడవు; (నీ నిర్గుణబ్రహ్మరూపమును యోగులు ధ్యానించెదరు; నీ సగుణరూపమును భక్తులు పాసించెదరు; దుష్టులనిమిత్తము విషమరూపమును, శిష్టులనిమిత్తము సమరూపమును ధరించెదవు) ఇంద్రియములకుఁ బరుడవు; నిర్మలుడవు; అఖండుడవు; దోషరహితుడవు; అనంతుడవు; భూభారమును హరించుట కవతరించిన ఓ స్వామీ! మీకు దండప్రణామముఁ జేయుచున్నాను.

భక్త కల్ప పాదప ఆరామం

తర్జన క్రోధ లోభ మద కామం,

అతి నాగర భవసాగర సేతుం

మాతు సదా దినకర కుల కేతుం.

జగన్నాథా! భక్తులమనోరథములను సఫలముఁ జేయుటకు నీవు కల్పవృక్షముల వనమువంటివాడవు; కామక్రోధాదులు నీ కటాక్షమువలన నశించును; భవసాగరమును దాటించుటకు నీవే సేతువు వంటివాడవు; ఓ రఘుకులపతాకమా! రక్షింపుము.

అతులిత భుజ ప్రణామ బల ధామం

కలిగల విపుల విభంజన నామం,

ధర్మ వర్మ నర్మదా గుణ గ్రామం
సంతత శంతనోతు మమ రామం.

“ఓ రఘుకులతలకమా! నీ భుజబలపరాక్రమ మతులితము; నీవు మహాబలవంతుడవు; నీ నామమువలన సకలపాపములు నశించును; ధర్మములను కర్మములను రక్షించుటకు నీ గుణములే డాలువంటివి; నీ గుణములు సకలకల్యాణముల నిచ్చును; నీ కటాక్షమువలన, ఓ నాథా! మాకు నిత్యకల్యాణములు సమకూడును గాక.

యదపి విరజ వ్యాపక అవినాశీ
సబకే హృదయ నిరంతర వాసీ,
తదపి అనుజ సియ సహిత ఖరారీ
బసహు మనసి మమ కాననచారీ.

“ఓ ఖరదూషణాంతకా! గుణాతీతుడవు; జన్మము లేనివాడవు; సర్వవ్యాపకుడవు; నాశనరహితుడవు; సకల జనహృదయములలో నివసించెదవు; ఓరామా! శ్రీసీతాలక్ష్మణులతోఁ గూడి, నా మానసవనములో సదా నివసించియుండుము; ఆవనములో విహరింపుము.

జే జానహి తే జానహు స్వామి
సగుణ అగుణ ఉర అంతర్యామి,
జో కోశలపతి రాజివ నయనా
కరో సో రామ హృదయ మమ అయనా.

“ఓ నాథా! నీ సగుణనిర్గుణరూపములఁ దెలిసికొనినవారే జ్ఞానులు; నీవే సర్వాంతర్యామి; ఓ కోశలాళిశా! ఓ రాజివనేత్రుడా! ఈరూపముతో సదా నాహృదయములో నివసింపుము.

సోరథా 8

“ఓ నాథా! సకలజీవులును నీమాయకు వశ్యులు; ఓ కృపా సాగరుడా! నన్ను నీప్రియునిగ భావింపుము.

చాపాయ్

“ఓ దేవదేవా! నేను నీ సేవకుడను; నీవు నా స్వామివి; అను దురభిమానముపుట్టకుండఁ బ్రసాదింపుము. శ్రీవారి భక్తినివిడిచి, శుభములఁ గోగువాఁడు మూర్ఖుడు; వాఁడు పృథాలముతో సమా

నుడు.” ఈ ప్రకారము మునీశ్వరుడు స్తుతించినస్తోత్రము శ్రీరాముని హృదయమునకు దట్టెను; అతడు సంతసించి, మునీశ్వరుని గుండెల కప్పు లించుకొనెను. “ఓ మునీశ్వరుడా! నీ కిష్టమగువరము నడుగుము; నే నిచ్చెనను.” “ఓ నాథా! వరమునడుగుట నాకుఁ దెలియదు; ఏది సత్యమో, ఏది యసత్యమో నే నెఱుంగను. నీవు నాశ్రేయస్సుఁ గోరి నవాడవు; కనుక, నీవే వరముఁ బ్రసాదింపుము.” “ఓ సుతీక్షణుడా! అఖండభక్తియు, జ్ఞానవిజ్ఞానములును నీకుఁ గలుగును; నీవు సకలగుణ సంపన్నుడవగుము.” “ఓ నాథా! నీమాటప్రకారము నాకన్నియు లభించెను. నా కొకకోరిక కలదు. ప్రసాదింపుము.

జోహ 16

“ఓ స్వామీ! శ్రీసీతాలక్ష్మణులతోఁ గూడి, ధనుర్ధరుడవై, నా హృదయాంతఃకళమున సదా నివసించియుండుము.” అని మునీశ్వరుడు ప్రార్థించెను.

కాపాయ్

“తథాస్తు” అని శ్రీరాముడు చెప్పి, యతనిసెలవుఁ గైకొని, శ్రీసీతాలక్ష్మణులతోఁ గూడి, అగస్త్యుని యాశ్రమమునకుఁ బ్రయాణ మయ్యెను. అప్పుడు సుతీక్షణుడు చేతులను జోడించుకొని, “ఓ నాథా! నాది యొకవిన్నపము; నాగురువుల దర్శనముఁ జేసి, విశేష కాలము గలించెను; వారిని విడిచివచ్చినదియొదలు, నే నీయాశ్రమములో నివసించియుంటిని; నేను మీతోఁగూడి, నాగురువులను దర్శించుటకు వచ్చెదను; నావలన మీకు నిరోధకము లేనియెడల, మిమ్ముల ననుసరించెదను.” అని వేడుకొనెను. శ్రీరాముడు సమ్యతించినందున, వతడు వారిని యనుసరించి, వారి చరణకమలములఁ జూచుచు సంతోషించెను. “అహ! ఈ నాథుడెకిదా పరాధునిమదమును బోగొల్పెను.” అని యతడు తనలోఁ దాను చింతించెను. మునీశ్వరుని చమత్కారముఁ జూచి, రామలక్ష్మణులు వారిలోవారు నవ్విరి. మార్గములో ననేకభక్తీకథలఁ జెప్పుకొనుచు, వారు నడచివచ్చిరి; అంతట, నా దేవదేవుడు మునియాశ్రమముఁ బోయెనను. ఎదురుగ నొక నదికలదు; నదికిమీఁదుగ నొక పర్వతముకలదు; ఈ రెండింటికిని

మధ్యను బుష్పవాటికలును, వనములును, తోటలును గలవు; ఆ వనములమధ్యను, అగస్త్యుని యాశ్రమము కలదు. ఆయాశ్రమ మెంత మనోహరముగ నున్నది. జలచరములు, భూచరములు సహజవైరమును విడిచి, అత్యంతమైత్రితో నివసించెను. సిద్ధులును, మునీశ్వరులును నచట తపముఁ జేయుచుండిరి. ఆ యాశ్రమము వారిమనస్సుల కాప్యాయముగ నుండెను.

దోహ 17

ఆవనములో ననేకపక్షులును మృగములును, సహజవైరమును విడిచి, కలుపుఁగోలుఁదనముతో మెలఁగుచుండెను. ఇదియంతయు అగస్త్యుని ప్రభావమే!

చౌపాయ్

శ్రీశ్రుముగ నాశ్రమములోనికి సుతీక్ష్ణుఁడు వెళ్లి, గురువుపాదములకు నమస్కరించి, “ఓ నాథా! ఆ అయోధ్యాధిపతికుమారుఁడు ఆ జగదాధారుఁడు మీదర్శనముఁ గోరి నిలిచియుండిరి; శ్రీసీతారామలక్ష్మణులు మువ్వరు వచ్చిరి. వారినే మీరు సదా దివారాత్రములు ధ్యానించుచుంటిరి.” అని వర్తమానముఁ జెప్పెను. ఆ మాటలను విని, అగస్త్యుఁడు దిగ్ధున లేచి, బయటకు వచ్చి, ఆ మువ్వరఁ జూచి, పరమానందభరితుఁడై, కన్నీరుఁ గార్చెను. అతఁడలక్ష్మణు లతనిచరణమునకు నమస్కరించిరి; వారిరువుర నతఁడు కౌఁగిలించుకొనెను. అతఁడు మహాజ్ఞాని; వారికుశలము నడిగెను; వారిని లోనికిఁ దీసికొని వచ్చి, వారి నాసనములపైఁ గూర్పుండఁబెల్లెను; అనేకవిధముల నతఁడు వారి నాదరించి, సత్కరించి, వారితో నిట్లు ప్రసంగించెను. “ఓ నాథా! నావంటి యదృష్టవంతుఁడు లేడు.” అని అగస్త్యుఁడు పలికెను.

దోహ 18

మునీశ్వరులసమాహమలో శ్రీవారు కూర్చుండిరి. వారిముఖమును నలువైపులనుండినవారు చూచుచుండిరి. శరత్కాలచంద్రునిఁ జూచిన చకోరములవలె, వారు సంతోషించిరి. (నలువైపులనుండినవారు శ్రీవారి సన్నుఖముననుండినట్లు తలంచుటయే యొక రహస్యము.) సజ్జలములఁబొందిన మత్స్యమును, జింఠామణిని సంగ్రహించిన దరిద్రుఁడునువలె, వారు శ్రీరామునిఁ జూచి, పరమానందభరితు లయిరి.

స్వాతివానలజలముఁ ద్రాగి సుఖించు చాతకములవలె, వారు సుఖముఁ బొందిరి. అంతట శ్రీవారు అగస్త్యునితో నిట్లు ప్రస్తావించిరి:—“ఓ మునిరాజా! మీవద్ద నాకు రహస్యములేదు; నేను వనములకు వచ్చుటకుఁ గారణము మీకు విశదము. అందుచేత నాసంగతి నేను ప్రకటించుకొనలేదు. ఏప్రకారము నేను రాక్షసులను. సంహరింపఁగలనో, స్వాములవారు నెలవు దయసేయవలెను. హిమంతఋతువులోఁ గమలములు నశించువిధమున, నేఁడు గోబ్రాహ్మణ మునిదేవీభులు నశించెదరు.” శ్రీవారివచనముల నగస్త్యుఁడు విని, చిటునవ్వు నవ్వెను. “ఓ నాథా! మీకు సర్వము విదితముకదా! ఇట్లేల నన్నుఁ బ్రశంసించెదరు! ఓ పాపనాశనుఁడా! విష్ణులను భజించుటవలనఁ, గొంచెము మీప్రభావముఁ దెలిసికొంటిని.

సోరథా 9

“ఓ నాథా! మీ మాయ మీ పాదాక్రాంతుశ్శాలై, మీ భ్రుకుటీవిలాసమును నిరీక్షించుచుండును. ఆమాయయే, మీప్రభావము చేత, బ్రహ్మహుహాశాదిదేవతలను, సిద్ధమునిగణంబులను సృజించును.

చాపాయ్

“ఓ నాథా! మీమాయ అజేయురాలు; చివుల నతికష్టపెట్టును. ఈసంగతి లోకప్రసిద్ధము. కటాక్షించి, నా స్వల్పవిన్నపము నాలోచింపుము. మీమాయ బొడ్డచెట్టువంటిది; దాని పండ్లవంటివి మాయాకల్పితములగు బ్రహ్మాండకటాహములు. ఈ బ్రహ్మాండములలోని చరాచర జంతుజాలము లా పండ్లలోని పురుగులువంటివారు. వానియందము వైవై జూడ చిత్రముగ నుండును; కాని, వానిపొట్టవిప్పిచూడఁ బురుగులుండును. ఈ బ్రహ్మాండఫలములయం దాసక్తికలవారు, కాలస్వరూపులగు విష్ణుఁజూచి భయపడుచుందురు. ఓ నాథా! మీరు లోకారాధ్యులు; మనుజమాత్రునివలె, మీరు నన్నుఁ బ్రశంసించెదరు; మీరు కరుణాసముద్రులు నా కీవరమును ప్రసాదించుఁడు. శ్రీసీతా లక్ష్మణులతోఁ గూడి, మీరు నాహృదయములో నివసింపుఁడు. మీ కటాక్షమువలన, నిర్వులభక్తియు, సత్సాంగత్యమును, జ్ఞానవిజ్ఞానములు నాకుఁ గలుగుఁగాక. మీరు బ్రహ్మణ్యులు; అఖండులు; అనం

తులు; సర్వజ్ఞులు; అనుభవగమ్యులు; మిమ్ములను సదా సత్పురుషులు భజించెదరు. మీ నిర్గుణ స్వరూపముఁ గొంచెము తెలిసికొంటిని; కాని, మీసగుణరూపమును ధ్యానించి, పూజించుటలో నా కభిమానము మెండు.

పోత 19

“మీ కటాక్షముకలవారే, సదా సంతోషముతో నుఖించెదరు; మీ యనన్యదాసులే, మీ మహిమను గుత్తెలుంగుదురు. తదితరులు మీ మహిమను గ్రహింపఁగలరా?

చాపాయ

“ఓ నాథా! మీరు మీ దాసులకు గొప్పతనము నిచ్చెదరు; అందుచేత, మీరు నన్నుఁ బ్రశంసించితిరి. ఓ స్వామీ! మీ నివాసము నకుఁ దగినస్థలము పవిత్రమగు పంచవతీతీరము; అచ్చట, గోదావరీనది ప్రవహించును. ఆ మహానది నాలుగుయుగములనుండి ప్రసిద్ధికెక్కిను. దానిసమీపముననే దండకారణ్యము కలదు; ఆ దండకారణ్యమును మీరు పవిత్రముఁ జేయవలసియుండును. ఆవనమును మునిరాజు శపించియుండెను; ఆశాపమును మీరు పోగొట్టవలెను. (కథ:—(1) ఒకసమయమున, పంచవతీతీరమున దుర్భిక్షము వచ్చెను. అప్పుడు మునులందరు గౌతమఋషిని నాశ్రయించిరి. అతఁడు తపోమహిమచే, విశేషకాలము వారినిఁ బోషించెను. కొంతకాలమున కా ఋషులు స్వస్థానములకుఁ బోదలఁచిరి కాని, వారు గౌతమునకు భయపడి యూరకుండిరి. వారు కుట్రఁబన్ని యొక మాయాగోవునుఁ గల్పించి, గౌతముని ధాన్యగారమువద్ద దానిని విడిచిపెట్టిరి. ఆగోవును గౌతముఁడు స్పృశించినమాత్రమున నది చనిపోయెను. గౌతమునకు గోహత్యపాపము వచ్చెనని, యతనిని దూషించి, వారు జనస్థానములకు నిష్క్రమించిరి. ఆ ఋషులుచేసిన చమత్కారమును గౌతముఁడు గ్రహించి శపించెను. “ఓ బ్రాహ్మణులారా! మీరు కడటముగఁ బ్రవర్తించినందున, నీవనము ప్రప్రగుగాక; ఈవనములో రాక్షసులు నివసించెదరుగాక” అని శపించెను. (2) దండకుండను రాజు గురుపుత్రికను బలాత్కారముగఁ జెఱిఁబట్టెను. ఆమె భృగుమహాముని కూతురు; రాజుచేసిన దుర్వాప్సారము

నా మేజనకునకు విన్నవించెను. ఆమునీశ్వరుని శాపమువలన, నా రాజ్యము నశించెను; ధూళివర్షము కుడిసెను. మునీశ్వరుల నివాసము, జనస్థానము. శ్రీరాముడు దండకారణ్యములోఁ బ్రవేశించిన తరువాత, నచ్చటివృక్షములు పుష్పవతులై ఫలించెను. ఓ స్వామీ! ఓ రఘుకులతలకమా! ఆవనములోఁ గొంతకాలము నివసించి, మీరా ఋషులను గటాక్షింపుడు.” ఆమునులకు నమస్కరించి, వారి నెలవుఁగైకొని, శ్రీసీతారామలక్ష్మణులు ప్రయాణము సాగించిరి; క్రమముగ వారు దండకారణ్యముఁ జూచి, పంచవతీతీరమునకు వచ్చిరి. వారి దృష్టిపడిన మాత్రమున, నా యరణ్యములోని, లతలును వృక్షములను జిగిరించి, పుష్పించి, ఫలించెను. వారిపాదధూళి తగిలినమాత్రమున, మునిశాపము విమోచన మయ్యెను; ఆ యరణ్యము సకల జనానందదాయక మయ్యెను.

కోశ 20

శ్రీరాముడు గృథ రాజు. జటాయువుఁను జూచెను! జటాయువునకును దశరథునకు నత్యంతమైత్రి; అందుచేత నతనికిని రామునకును పరమ స్నేహముకలిగెను. గోదావరీతీరమున నొకపర్ణశాలను నిర్మించుకొని, శ్రీ సీతారామలక్ష్మణులు సుఖముగ నివసించిరి.

తృతీయ విక్రమము.



కాశాయ

ఆ గోదావరీతీరమున శ్రీరాముడు నివసించియుండిన కాలము మొదలుకొని మునీశ్వరులు మొదలగువారు సంశోషముతో నుండిరి; వారి దుఃఖములు నశించెను. పర్వతములును, నదులును, వృక్షములును, వాపీకూపతటాకములును, సర్పము కళకళలాడుచుండెను; దిన విజృంభణవర్ణనముగ శోభిల్లెను. పశువృక్షముగములు, స్వాభావికవైర

మును విడిచి, సఖ్యతగ మెలంగెను. మధుపములు ఝంకారముఁ జేయుచుండెను. ఆ వనస్పతులశోభను శేషుడు సహితము వర్ణింపలేడు. శ్రీరాముఁడు నివసించుటవలన, నావనము ప్రకృతినంపదలతోఁ దులఁదూగెను. ఈ వనములో నొకసంవత్సరము వారు నివసించిరి. అంత నొకనాఁడు లక్ష్మణుఁడు శ్రీరాముని జూచి, జ్ఞానాపేక్షతోఁ గొన్నిప్రశ్నల నడిగెను.

[ప్రశ్నలనడుగుటకుఁ గారణములు నాలుగు. (1) వివాదార్థము ఒకరి నోడించుటకుఁ బ్రశ్న వేయుట తుచ్ఛము. (2) వాక్పాతుర్యముఁ జూపించుటకుఁ బ్రశ్న వేయుట కనిష్ఠము. (3) బుద్ధిచాతుర్యముఁ జూపించుటకుఁ బ్రశ్న వేయుట మధ్యమము. (4) సందేహములను నివృత్తిఁ జేసికొనుటకుఁ బ్రశ్న వేయుట యుత్తమము. లక్ష్మణుని ప్రశ్న నాలుగవతరగతిలోఁ జేరును]. “ఓ దేవా! ఓ చరాచరజగన్నాథా! ఓ సర్వజ్ఞాఁడా! ఓ త్రికాలజ్ఞానసంపన్నుఁడా! మీరే నా ప్రభువులు; నా విన్నపమును వినుడు. నేను సర్వమును విడిచి, మీ చరణములనే నమ్మి నేవించుచుంటిని. జ్ఞానము, వైరాగ్యము, మాయావీనినిగుఱించి నాకు బోధింపుడు; నేను మూర్ఖుఁడను; నా కేమి తెలియదు. మీకు భక్తియం దభిమానము; ఆ భక్తిగలవారిం జూచిన, మీరు ప్రాణముల నిచ్చెదరు; ఆ భక్తిస్వరూపమును బోధింపుడు.”

జోహ 21

“ఓ నాథా! జీవునకును, ఈశ్వరునకును గల భేదమేమి! మీ చరణములను నమ్మియుండిన, శోకమోహాదులు నశించును; నా సందేహములను నివృత్తిఁజేయుడు.”

చోపాయ్

ఈప్రకారము లోకోపకారార్థము లక్ష్మణుఁడు శ్రీరాముని నడిగెను. (లక్ష్మణునిప్రశ్నలు వ్యతిక్రమముగ నుండెను. శ్రీరామునియుత్తరము లనుక్రమముగ నుండును.) “ఓ తమ్ముఁడా! సావధానముగ వినుము. దేహమునం దభిమానము, పదార్థములయం దాసక్తి, ‘నీవు, నేను’ యను మమకారమును, ఈషణత్రయమును—ఈ మొదలగునవి మాయాకల్పితములు; మాయయొక్క స్వరూపములని తెలిసికొనుము.

ఈ మాయయే చరాచరజంతుజాలమును తనవశముఁ జేసికొని యుండును. ఇంద్రియములు పదియు, వానివాని యధిష్ఠానదేవతల ననుసరించి, భోగముల ననుభవించును. ఆయా విషయభోగములన్నియు మాయాకృతములని తెలిసికొనుము. ఈమాయకే రెండు నామములు; ఆ మాయనే ప్రకృతియనియు, పరాపర అనియు నామములు కలవు. విద్యయనియు, అవిద్యయనియు దానిలో రెండుభేదములు కలవు. అవిద్య మహాదుష్టురాలు; ఆమెమూలమున నధికదుఃఖములు కలుగును; దానికి వశులై, జీవులు సంసారకూటములోఁ బడియుండురు. విద్యారూపి యగుమాయ ప్రభువుప్రేరణవలన, ననేక బ్రహ్మాండములను రచించును. ఆమాయకు స్వతంత్ర శక్తి లేదు; పరమేశ్వరుని సన్నిధానమున నుండినమాత్రమున నా విద్యారూపి యగుమాయ, త్రిగుణాత్మకమగు ప్రపంచమును సృష్టించును. వర్ణాశ్రమధర్మములను విడిచిపెట్టి, సర్వము బ్రహ్మస్వరూపమని తలంచి, భేదబుద్ధిని విడిచినవాఁడే జ్ఞాని యని తెలిసికొనుము. (సర్వం ఖల్విదం బ్రహ్మ నేహనానాస్తి కించన'అని ప్రమాణము) — ఈ జగత్తు బ్రహ్మస్వరూపమనియు, నానావిధపదార్థము లొకటియని తెలిసికొనువాఁడే జ్ఞాని. ఓ లక్ష్మణుడా! రజోగుణము బ్రహ్మయందును, సత్త్వగుణము విష్ణువుయందును, తమోగుణము రుద్రునియందును సిద్ధించెను. ఈ మూఁడుగుణములే ప్రపంచమునకుఁ గారణములు? ఈ మూఁడును తృణప్రాయములని తెలిసికొని, వానిని విడిచిపెట్టినవాఁడే, వైరాగియని తెలిసికొనుము."

కోహ 22

"ఓ తమ్ముడా! ఎంతవఱకు జీవుఁడు తనకును మాయకును విరూపాక్షకును గల సంబంధమును తెలిసికొనలేఁడో, అంతవఱకు జీవుఁడు జీవుఁడుగ నుండును; ఆ జీవుఁడు మాయకు లోఁబడి యుండును ఎప్పుడు జీవుఁడు తనకును పరమాత్మకు భేదము లేదనియు, పరమాత్మయొక్క ప్రతిబింబమే తా నని గ్రహించునో, అప్పుడు జీవునకు మాయ విడిపోవును; ఆ జీవుఁడు మాయకు లోఁబడి యుండఁడు. అదియే ఆత్మజ్ఞానము. జీవాత్మకును, మాయకును, పరమాత్మకును గల సంబంధముఁ తెలిసికొనుము."

చాపాయ్

“స్వధర్మములవలన, విరక్తిపుట్టును; యోగమువలన, జ్ఞానము పుట్టును; జ్ఞానమువలన, మోక్షము లభించునని వేదములు ఘోషించును. ఈశ్వరునియం దత్యంతప్రేమఁ గలిగియుండుటయే భక్తి-భక్తివలన, నేను ప్రసన్నుడను కాఁగలను; నాభక్తులకు భక్తి సుఖము నిచ్చును. భక్తి స్వతంత్రము; ఆ భక్తి పరాధీనము కాదు; జ్ఞానవిజ్ఞానములు దాని యధీనములో నుండును. నిరుపమానమగు సుఖమునకు భక్తి మూలము; సత్పుగుఘల కటాక్ష ముండినఁగాని, భక్తి కలుగదు. భక్తిమార్గము సులభము; అమార్గమున జీవులు నన్ను శీఘ్రముగఁ జేరఁగలరు; భక్తిమార్గములఁ జెప్పుచున్నాను, వినుము; ప్రథమమైన, బ్రాహ్మణుల నత్యంతభక్తితో నేవించుట; తదుపరి, వేదోక్తప్రకారము స్వకులధర్మముల ననుష్ఠించుట. వీని మూలమున, విషయభోగముల నుండి, వనస్సునకు విరక్తిపుట్టును; తదనంతర, మాచరణములమీఁద నత్యంత ప్రీతికలుగును. ‘తనుహృద్భాషల సఖ్యమున్ శ్రవణమున్ దాసత్వమున్, పదనార్చనముల్, సేవయు, నాళ్లలో నెటుకయున్, సంకీర్తనల్, చింతనంబను నీల’ మ్మిది భక్తిమార్గముల సర్వాత్మన్ హరి న్నమ్మి’ నేవింపుము. నా లీలావతారములను సదా వినుచుండుము; ఈ ప్రకారము నడచినయెడల, భక్తి క్రమముగ దృఢమగును. సత్పురుషుల చరణకమలములను నేవింపుము; త్రికరణశుద్ధిగ ననుభవించుము. గురువులను, జననీజనకులను, బంధువులను, బతులను, దేవతలను, నన్ను గాభావించి, వారిని నేపించుము. శరీరము పులకరించువఱకు నాగుణములను గానముఁజేయుము; అనంతబాష్పములు నేత్రముల వంబు వరదలై, కాంవలెను; కంఠములో గగ్గదస్వరము పుట్టవలెను. కామాదిదోషములు లేనివాఁడగును. అహంకారములేశమైన లేనివాఁడును, నాకుఁ బ్రియుండు; వానికిసదా నేను వశ్యుడను.

దోహ 23

“త్రికరణశుద్ధిగ నన్నే నమ్మియుండి, నిష్కామ్యముగ, దాంభికమునువిడిచి, నన్నే యేవఁడుభజించునో, వాని హృదయకమలములో నేను నివసించెదను.”

చాపాయ్

ఈ ప్రకారము శ్రీరామమూర్తి చెప్పిన భక్తిమార్గమును లక్ష్య
ఁబడు విని, శ్రీవారిచరణములకు నమస్కరించెను. “ఓ నాథా!
శ్రవణమాత్రమున, నాసందేహములు విడిపోయెను. మీ కృపవలన,
జ్ఞానోదయ ఘయ్యెను; అందువలన, నూతనముగ భక్తి పూర్వముకంటె
నధికముగ వికసించెను.” లక్ష్యఁబడినవచనములకు శ్రీరాముడు సంత
సించి, యతనిని హృదయమునకుఁ గొనిరించుకొనెను. ఈ ప్రకారము
సత్సంభాషణలో వారికాలము గడచెను. అంతట నొకనాడు, రావ
ణుని విధవచెల్లెలు, మహాదుర్భుధురాలు, నాఁగుబామువంటి శూర్పణఖ
వారిమువ్వురఁ జూచి, పరుగెత్తి వచ్చెను. ఆరాక్షసి పంచవట్టిర
మునకు వచ్చి శ్రీరామలక్ష్యణులఁ జూచినందున, దానిమనస్సు వికల
మయ్యెను; వారి చక్కదనముఁజూచి, శూర్పణఖ వారిని మోహిం
చెను. ఓ గరుడజి! సోదరులతోను, తండ్రులతోను, పుత్రులతో
సమానవయస్సుగల పురుషుల చక్కదనముఁ జూచి, మనస్సుబట్టలేక
స్త్రీలు మోహించెదరు; సూర్యునిఁజూచి సూర్యకాంతిమణివలె, వారి
హృదయములు నీరగును. ఆశూర్పణఖ వయోవృద్ధు; అయినను,
దానిమనస్సు చలించెను.

కోహ 24

ఓ గరుడజి! ప్రథమతః, ఆ శూర్పణఖబుద్ధి నీచము; అది
రాక్షసి; శ్రీవారితో హాస్యమాడెను. అందుచేత, దానిని వారు
చండించిరి. (ఇంతవఱకు నది శ్రీవారినిఁ జూచలేదు - వనవాసమంతయు
కావచ్చెను. వివాహకాలము సమీపించెను. కనుక, దానిక వివరీతబుద్ధి
పుట్టెను. రాక్షసుల కింత్యకాలము వచ్చెను.)

చాపాయ్ అధికపాఠము.

ఆశూర్పణఖ సుందరరూపమును ధరించి, చిటునవ్వునవ్వుచు,
శ్రీరామునివద్దకు వచ్చెను. “నీవంటిపురుషుఁడును, నావంటిస్త్రీయు
లోకములో లేరు; మన యిరువురదాంపత్య మనుకూలముగ నుండు
నని తలంచి, బ్రహ్మ మనలను సృష్టించెను. నేను మూఁడులోకములలో
పంచరించితిని కాని, నీవంటి చక్కనివాఁడు నాకుఁ గలఁబడలేదు.

ఇంతవఱకు నేను వివాహముఁ జేసికొనలేదు. ఇప్పుడు నిన్నుఁ జూచిన తరువాత, నాకు మనోవికారము పుట్టెను.” ఈ ప్రకారము శూర్పణఖ పలికినపలుకులను శ్రీ గ్రామమూర్తివిని, జానకీం జూచి, “ఓ కుమారీ ! నా తమ్ముడు బ్రహ్మచారి; అతనివద్దకుఁ బోమ్ము” అని దానితోఁ జెప్పెను. ఆ రాక్షసి లక్ష్మణుని సమీపించెను. అతఁడు శ్రీ వారిముఖముఁ జూచి, దానితో నిట్లు పలికెను. “ఓ సుందరీ! నామాటను వినుము; నేను వారి దాసుఁడను పరాధీనుఁడను; నీకుఁ దగిన వాఁడను కాను. నా ప్రభువు కోసలాధిపతి; సర్వసమర్థుఁడు. వారు చేయఁదలఁచిన కార్యములను నల్వరు శ్లాఘించెదరు.

జోహ 25

“ఏనుఁగు సింహముతోను, జిన్నపిట్ట డేగతోను సమానమగు నా? నేను సేవకుఁడను. నాకును నా ప్రభువునకు నంతయంతరము కలదు. నేను నిన్ను వివాహముఁ జేసికొనుటకుఁ దగును”.

చాపాయ్

“సుఖముగోరిన సేవకుఁడును, అభిమానముగల యాచకుఁ డును, దుర్వ్యసనములుగల ధనికుఁడును, వ్యభిచారగుణములు కలవారికి సద్గతియు, లోభికి కీర్తియు, — ఈ నలువురి కోరికలు సిద్ధించునా? ఆకాశమునుండి పాలఁ బితుకఁదలఁచినవానికి ఊరములు లభించునా?” ఈ ప్రకారము లక్ష్మణుఁడు చెప్పినమాటలను శూర్పణఖ విని, పునః రామునివద్దకు వచ్చెను. అతఁడు మరల దానిని లక్ష్మణునివద్దకు బంపెను. “ఓ కుమారీ! గడ్డిపోచకంటఁ గనిష్ఠుఁడు సిగ్గునువిడిచి, నిన్ను వివాహముఁ జేసికొనవలెను” అని లక్ష్మణుఁడు దానితోఁ జెప్పెను. ఆ శూర్పణఖ, కొఱిగొఱలాడి, భయంకరరూపముతో రామునివద్దకు వచ్చెను. దాని శిరోజములు వీడియుండెను; దానిదంతములు కూరములు; దానిచెవులు వ్రేలుచుండెను; దానిగళము భయంకరము. దాని వికృతరూపముఁ జూచి, నీత భయపడెను. అంతట శ్రీ రాముఁడు సంజ్ఞఁ జేసి, లక్ష్మణునకు బోధించెను. (శ్రీ రాముఁడు హస్తమును మీఁదికిఁ జూచి, బొటనవ్రేలితో మిగిలినవ్రేళ్లను లెక్కించెను. ఈ సంజ్ఞ కర్థమేమి? నాలుగు = వేదమునకు సంజ్ఞ; వేదమునకు శ్రుతులని

పేరుకలదు; శ్రుతి=చెవి; హస్తమును మీదికి జూచి, శ్రీరాముఁ డాకాశముఁ జూపించెను. ఆకాశముపైఁ స్వర్గముండునని భావము; స్వర్గము=నాకము, నాకమునకు ముక్కు అని యర్థము.] శ్రీరాముఁడు చేసినసంజ్ఞను లక్ష్మణమూర్తి గ్రహించెను. ఆతక్షణ మతఁడు రాద్రా కాగుఁడై, దానిపైకి గమకించెను.

కోట 26

దాని ముక్కుచెవుల నతఁడు కోనెను ; దానిహస్తములను ఖండించి, కయ్యమునకుఁ గాలుఁ ద్రవ్వచు, దానిని రావణునివద్దకు బంపెను.

చాపాయ్

ముక్కును జెవులును దప్ప దానిముఖము భయంకరముగ నుండెను. పర్వతమునుండి జేగురురంగు ప్రవహించినవిధమున, రక్తము దానిముఖమునుండి ప్రవహించెను. ఈప్రకార మారాక్షసి ఖరదూషణులవద్దకు వెళ్లి, “ఓరీ తమ్ముడా! ఎందునిమిత్తము మీ బలము? కాల్పనా! మీరు పురుషులు కారు.” అని వారిని ధిక్కరించెను. “ఓ అమ్మా! ఏమి విపరీతము జరగెను.” అని వా రామెనడిగిరి. వనములో జరగిన యావద్యవృత్తాంతము నది వారికి జెప్పెను. దానిమాటలను విని వారు సమరమునకు సిద్ధపడిరి; పదునాలుగువేల రాక్షసవీరులతో వారు దాండివోలిరి; స్వప్నమందయినను, వారు యుద్ధములో వెనుకఁ దీయరు. తెక్కలుగల పర్వతములువలె, వారు పరుగెత్తి వచ్చిరి. వారి ముఖము లనేక వికారములుగ నుండెను; వా రనేకవాహనములపై నెక్కివచ్చిరి; నానావిధ శస్త్రాస్త్రములను ధరించిరి. ఆ రాక్షసులమూలమున, నంతరిక్షమంతయు నల్లఁబడెను. వారు ధరించిన వివిధాయుధములు, దేవేంద్రుని ధనుస్సువలె, బ్రకాశించెను. వారిముందు శూర్పణఖ నడచెను. ముక్కుచెవులు లేని విధవ ముందు నడచుట, యపశకునము.

కోట (27)

రాక్షసులు, వారిలోవారు బలాబలములఁ జెప్పుకొనుచుండిరి; నెవనిబలమును వాడు పొగడుకొనెను; తదితరులు వాని ప్రగల్భము

లను వినుచుడిరి, వారు రణభేరిని మ్రోగించిరి; వారినుసర్చు లున్నా హముచే నుప్పొంగెను.

చాపాయ్

ఆ సమయమున ననేక యుద్ధాత్ములు పుట్టెను. ఆ రాక్షసునకు మృత్యువు సన్నిహిత మయ్యెను; కనుక, వారు వానిని లక్ష్యము జేయ లేదు. కొందఱు గర్జించిరి; కొందఱు తర్జించిరి; కొందఱు అంతరిక్షమున కెగసిరి; వారి కటకమును జూచి, వారు సంతోషించిరి.

“ఆ యన్నదమ్ముల’ నిరువురను జయించి, పట్టుకొనుము” — “అట్లు కాదు; వారింజంపి, వారిస్త్రీ నవహరింపుము” — “ఓయీ! అట్లు కాదు, నామాట సత్యము; వినుము. వారు మహావీరులు కనుక, సేవ మున నిర్భయముగ సంచరించుచుండిరి” — “ఓరీ దౌర్బాగ్యుడా! ఈ నూటజెప్పటకు నీకు సిగ్గులేదా! ఇట్టిహూటలను ఖరునియెదుట జెప్పకుము” — ఆ మహావీరు లీ ప్రకారము వారిలో వారు గుసగుసలాడుచు రామునిపైకి దుమికి వచ్చిరి. ఆ కాశమండలనంతయు ధూళితో నిండెను. “ఓ తమ్ముడా! ఈ యుద్ధాత్ముల జూచిన, రాక్షససైన్యము దాడివెడలినట్లు కనబడును; కనుక, నీవు సీతను వెంటబెట్టుకొని, పర్వతగుహలో దాగియుండుము. నాను లేశమైన భయములేదు. మీ రిరువురు స్వాస్థ్యముగ నుండుడు” అని శ్రీరాముడు చెప్పినమాటలను లక్ష్యంబుగా విని, ధనుర్భాణములను ధరించి, సీత దీసికొని, గుహలో బ్రవేశించెను. అంతలో సతతంబు రాక్షససైన్యము జూచి, చిలునవ్వు చర్చి, ధనువు నెక్కువెట్టెను.

చాండ్ 10

శ్రీరాముడు కఠినమగు కోదండము నెక్కువెట్టెను. అతడు రెండుచేతులతో జడలను సవరించుకొనెను. కోటానకోట్లు మెలుపులు మెలియుచుండినపుడు నీలమూచికవ్యర్చితము ప్రకాశించువిధమున, నతని జటామనుటము శోభించెను. జటలను సవరించుచుండిన రెండు హస్తములును, రెండు సర్పములువలె గనబడెను. అతడు నడుమున కక్షయతూచీరముల గట్టుకొనెను. మదగజబృంహముల జూచి,

సింహము కోటలం గీటుచుండినవిధమున, నతఁడు రాక్షసులఁ జూచి, ధనుర్బాణములను దువ్వుచుండెను.

సోరథా 10

నల్లువైపులనుండి రాక్షసులు వచ్చిరి; “పట్టుకొనుఁడు, పట్టుకొనుఁడు” అని వారు బొబ్బలిడుచుఁ బరుగెత్తిరి. ఉభయసంధ్యలలో ‘మందేహ’ నానుడైత్యులు సూర్యుని ముట్టడించువిధమున, వారు శ్రీరాముని ముట్టడించిరి.

చాపాయ్

ఈశ్రకారణము వారు శ్రీరామునకు నల్లువైపుల గుడిగట్టిరి; దండకారణ్యములో నివసించు మృగములును బతులును పారిపోయెను. వారు శ్రీరాముని నివ్యమంగళవిగ్రహముఁ జూచి, నిశ్చేష్టులయిరి; వా రళనిష్ఠై బాణములఁ బ్రయోగించుట కిష్టపడలేదు. అప్పుడు ఖరుడు మంత్రినిఁ బిలిచి, “యీ! ఈ రాక్షసుమారులు పురుషసింహములు; సురాసుర, కరచాగ, మునులను నేనుజూచి జయించితిని; వారిలోఁ గొందఱిని సంహరించితిని; కాని, తమ్ముడా! నా జీవితకాలములో నింత చక్కనిగుఱురులఁ బూచియుండ లేదు. వీరు నా చెల్లెలికి వికృతరూపముఁ గలుగఁజేసినను, వారు నిరుపమానులు కనుక, వారిని వధించుట యుచితము కాదు. ఆగుహలో దాగియుండిన స్త్రీని వారు నా కప్పగించియెవల, వారు వివించెనురు; సుఖముగ వారు స్వగృహమునకుఁ బోగలరు. నే చెప్పినమాటలను వారితోఁ జెప్పి, వారియు తరముఁ దీసికొని పంపు” అని యాజ్ఞాపించెను.

దోహ 23

అ ఖరదూషణాదీమూర్ఖులు కాలునకు వశ్యులై, శ్రీరాముని ప్రభావమును గ్రహింపలేక పోయిరి. ఓ గరుడశి! దోషులు ‘పూ’ అని పిలిచినమాత్రము సుమీరుపర్వతము యెగిరిపోవునా? (అధికపాతము నమాన్యము).

చాపాయ్

అ దూతవచ్చి, ఖరుడు చెప్పినవృత్తాంతమును శ్రీరామునకు విన్నవించెను. అతఁ డామాటలకు నవ్వి, “ఓరీ! ఈదినమున, నే నదృ

ప్రపంచమును. ఇంతన్యాయముగ నీక్రభాను కలిగించుటకు నేను సంతోషించితిని. అయినను, నేను తృప్తియుండను; మీవంటి మృగములను సంహరించుటకు వనములకు వచ్చితిని. శత్రువులంజూచిన, నాకు భయములేదు. కాలుడు నా సముఖముగ నిలువబడినను, నేను వానితో బోరాడగలను. నేను మనుజుడను; దుష్టులగు రాక్షసులను సంహరించెను; శిష్టులగు మునులను నిక్షింపెను. మీకు బలములేనియెడల, మీమీ గృహములకు బొండు. యుద్ధమునుండి విముఖులయిన వారిని నేను సంహరింశను - ఓరీ నీచుడా! మీరు యుద్ధమునకు వచ్చి, నాతో నిట్లు ప్రసంగించుటవలన, మీమీకు నాకేమి నయపుట్టునా? శత్రువునకు నయజూపించుట, నీరసముగ నుని- ఈప్రకారము రాముడు చెప్పినమాటలను దూతలువెళ్లె, ఖరదూషణులతో విన్నవించిరి; అమాటలచే వారి హృదయములు మండిపడెను.

ఛాండ్ 11

రాక్షసులు క్రోధించుచున్నారే, దగ్గర లేచి, 'ఓ రాక్షసులారా! మీరతనిని శీఘ్రము ముట్టడించి, నట్టుకొనఁడు.' అని యాజ్ఞాపించిరి. శరశరసములను, దోహతులను, శక్తులను, బంశువులను, శూలములను, ద్రిశూలములను, కృపాణములను, శస్త్రాస్త్రములను ధరించి, వారు కరుగెత్తిరి. శ్రీవారు ధనుష్పంకారము జెసిరి; దాని శబ్దము భూగభ్రంశశబ్దము నిండెను; ఆధ్వనిని వినినంతలో నారాక్షసులహతులు చలించెను; వారిజ్ఞానము రోగవ్యవయ్యెను.

కోహ 29, 30.

శ్రీరాముడు సాధారణశత్రువని వారు తెలిసికొని, సావధానులై, నిలిచిరి; వారిపై నతఁడు శస్త్రాస్త్రములను వర్షించెను; అతనిపై వారు బాణవరంశరల గుఱిపించిరి. నారి యాయుధముల నతఁడు తిలకచూణముగ ఖండించెను. ఆకర్ణంత నతఁడు భవస్సును లాగి, బాణముల బ్రయోగించెను.

ఛాండ్ 12, 13

సర్పములువలె, నతనిబాణములు వెడలుచుండెను. మూర్తిభవించిన వీరరసమువలె, నతఁడు రణభూమిమీద నిలువబడి, వాడె

గలబాణములఁ బ్రయోగించెను. అతని తీక్ష్ణబాణములకు రాక్షసులు నిలువలేక, పికాపికలయిరి. ఒకరినొకరు లక్ష్మ్యముఁజేయక, “అవ్వా ! బాబూ !” అని మొరలిడుచు వారు పరుగెత్తిరి. “ఇరుఁడు కనఁబడఁ దేను ! వా డేను దాగియుండెనా ! యి ముని తీక్ష్ణబాణములకు వాఁడు భయపడెనా !” అని పారిలోవారు గుసగుస లాడుచుండరి. ఇరుఁడు, దూషణుఁడు, త్రిశిరుఁడు మువ్వు గొన్నగమ్ములు—“ఓయీ రాక్షసు లారా ! యుద్ధమునూడి పాటిపోవువారిని నా హస్తములతో సంహరిం చెదను.” ఈ ప్రకారము ఇరుఁడు చెప్పినట్లుగాదలను రాక్షసులు విని, నిలువఁబడి, యుద్ధముఁ జేయుచుండరి.

కోహ 31

ఓ పార్వతి ! ఆ రాక్షసు లెంత భాగ్యవంతులు ; ఏకకాలమున, జవహరయోగములఁ జేయకయే, శ్రీహరిబాణములు తగిలినందున, వారు ప్రాణములను విడిచి, శ్రీహరి నవలంబొందరి.

కాండ 14, 15, 16, 17, 18, 19

• అనేకవిధముల నా రాక్షసులు బాణములఁ బ్రయోగించిరి. శత్రువులు మోహరించి, యుద్ధముఁజేయుటఁ జూచి, శ్రీరాముఁడు కోపించి, శరవర్షవలన వర్షించెను ; ఆ బాణములు, వారిహృదయ ములను, బాహువులను, పాదములను, శిరస్సులను, ఖండించెను, పట పటాత్కరముతో బాణములు వారిం నొకఁగను ; మహాపర్వతములు వలె, వాగు నేలఁ గాలుచుండరి. వారిశరీరములు వెయ్యితునకలుగ ఖండింఁబడెను ; అయినను, వారు పూయఁబన్ని, పునః యుద్ధసన్నద్ధు లై, నిలిచియుండిరి. వారిలో నొకరివలన నొకరికి నృత్యువు కలదు ; కాని, పరులవలన వారికి మృత్యువు లేదు. శ్రీరామునిబాణములకుఁ దగిలి, అనేక బాహువులును, శిరస్సులును, పాదములు నంతరిక్షమున నెగురుచుండెను. శిరస్సులు లేనిమోఁడములు పరుగిడుచుండెను. శత్రు లును, కాకులును, గృధ్రములును, సృగాలములును మాంసమును భక్షించుచుండెను. గృధ్రములు కటకటశబ్దములఁ జేసెను ; భూతప్రేత ఎతాచములు పునఃకలశో రక్తముఁ ద్రాగెను. తాళములునువలె, వీరులపునుకలను భేతాళములు మ్రోగించెను. యోగినులు నాట్య

మాడిరి. శ్రీరాముని తీర్థబాణములు రాక్షసులఁ జిత్రవధఁ జేయుచుం
డెను. వారి బాహువులు మొదలగునవి, నలువైపుల నేలమీఁదఁ బడి,
పునః లేచి నిలువఁబడి, 'కొట్టు, కొట్టు' మని కేకలు వేయుచుండెను.
గృధ్రములు శవములప్రేగులను బయటకు లాగి, వానితో నెగురు
చుండెను. పిశాచములు వారిచేతులఁ బట్టుకొని, పరుగెత్తెను. 'సంగ్రా
మపట్టణము' లోనిబాణులు గాలిపటముల నెగుగ వేయుచుండినట్లు తో
చెను. మహాయోధులు ప్రాణములను విడిచి, నేలఁ బడియుండిరి. రాక్ష
ససైన్యము చింతఃపాతకములను దులకు, ఖరదూషణత్రిశిరులు నిర్భాత
పడిరి. బాణ, శక్తి, తోవగ, త్రిశూలాద్యయుగములను ధరించి,
కొటానకొట్టుల తీసులు కముని నెదుర్కొనిరి. ఒకతీణములో శ్రీరా
ముండు వారిఘాటని నివారించి, వారిపై శస్త్రాస్త్రములను విరించెను.
వడివడిబాణము లొక్కొక్క రాక్షసుని హృదయమునకుఁ గరిగెను ;
కొంకలుండురాక్షసులు నేలమీఁదఁ బడుచుండిరి ; వడివడివారిలోఁ గొం
కరు లేచి, నిలువఁబడి, మరల యుద్ధముఁ జేయుచుండిరి. వారు మా
యఁబన్ని, యుద్ధముఁ జేసిరి. వారిపోరాడముఁ జూచి, దేవతలు భయ
పడిరి. 'రాక్షసులు వదునాల్గువేలు ; రాక్షసుల దొక్కఁడు' అని దేవత
లును మునులు మొదలగువారు భయపడుచుండిరి ; ఆ మాయాకతి
యగు రాక్షసుల దొకసూయఁ బన్నెను. ఆ రాక్షసులలో నొకరికొకరు
రామునివలెఁ కనఁబడిరి ; అందుచే, నొకరినొకరు సంహరించుకొనిరి,
శ్రీరాముండు తటస్థునిగ నిట్టచియుండెను. రాక్షసుల
గలు నిశ్శేషు లయిరి.

కోహ 32, 33

రాక్షసులు 'రామ, రామ' అని కలుకుచు, శరీరములను
విడిచి, ముక్తిఁ జొంగిరి. ఈశ్వరకారము తీణమాత్రములో నా కృపా
సముద్రుండు మాయఁబన్ని శత్రువులను సంహరించెను. దేవతలు
ప్రసన్నులై, పుష్పములను స్పృశించిరి ; దేవదుందుభులు మ్రోగెను.
దేవతలు విమానారూఢులై, యంతరిక్షమున నిలిచి, శ్రీరాముని
స్తుతించిరి. తదనంతరము వారు స్వలోకములకు నిష్క్రమించిరి.

చ తు ర్థ ప ి త్రా మ ము.

—౧౦(౧)౪౬—

చౌపాదన్

ఈ ప్రకారము ఖగదూషణాచరమర్దశసహస్రం శ్రీమతులను శీత
 మూత్రములతో శ్రీం ముడు సుహరి చెను; ముగి, నిగ, మునులు
 నిర్భయు లయిరి. 'సీ క్షుంకలకొనెను; శ్రీం ముడు నిర్భయులను
 వధించును' అని వారు నీలంబిరి. విష్ణుడు, సీం దీసికొని లక్ష్మణుడే
 శ్రీరామునివద్దకు వచ్చి, మారితోనాకులకు మస్కరించెను. అలాడు
 తమ్ముని లేపెనెత్తి, కాగిలించుకొనెను. శ్రీం ముని శ్యావలకోమలశరీ
 రమును జూచి చూచి, పగవోషించెను. శ్రీరాముడు రాక్షసులతో
 బోరుచుండ రెండుపక్షములలో, నావె శరీరము హించుకొని పో
 యెను; ఇప్పుడాపై శ్రీం ముని జూచిందు, నావె శరీరము చల్ల
 బడెను. ఈ ప్రకారము నీకాలక్ష్యములతో గుడి, గంచవటీతీరమును
 శ్రీరాముడు నివసించి, రాక్షసులను సుహరించి, సురమునిబృందము
 లకు సంతోషము నిచ్చెను. ఖగదూషణాచరమర్దశసహస్రం జూచి,
 శూర్పణఖ విలపించుచు, వానిని సమీక్షించి, వానికి రోషముకలు
 గునట్లు కలుకుట కాంగీకరించెను. 'ఓరి! నీ రాజలక్షణములు ఈగులు
 బడెను. గంచవటీతీరమును గుఱించి మఱచితి; మన్యపానాసక్తుడవై,
 దివాంత్రిములు కనుకుచుంటవి. నీవు జాకరూకుడవు కావు; ఓరి
 చార్భగ్యుడా! నీ నెత్తిమీదకి శస్త్రపు వచ్చెను. నీలిలేని రాజ్య
 మును, ధర్మములేని ధోమును, భగవద్గోణములేని సత్కర్మమును, వివే
 కములేని విద్యయు—నామావశిష్టములు; వానికి గగిర్మలము లేదు;
 వానివలన దుఃఖము కలుగును. సాంగత్యమువలన సన్యాసులును,
 గుమంత్రులవలన రాజులును, మూగమువలన జ్ఞానియును, మద్యమువ
 లన సిగ్గును,—ఈ ప్రకారము నశించును. వినయములేనందున ప్రీతి
 యు, సహంకారముచేరి గుణములును నశించును ఈ ప్రకారము నీతి
 శాస్త్రములో జెప్పబడియున్నది.'

సోరథా 11

‘ఓరీ రావణా! అగ్ని, రోగము, శత్రువు, పాపము, పాము పిల్ల—ఇవి చిన్నవని నిరసించకుము. ప్రబలినయెడల, దుస్సాధ్యము లగును’ ఈ ప్రకారము శూర్యణఖి కలికి, యేడ్వసాగెను.

దోహ 34

ఇట్లు దుఃఖించి, సభలో వని క్రిందబడి, కలుచిధముల విలపించెను, ‘ఓరీ సశకంసిండా! నీవు బిహించియుంక, నా కీపాట్లు సంభవించెను.’

చౌపాయ్.

ఆమెదుఃఖముం జూచి, సభాసదులు వ్యాకులము పడి, దానిని చేతులతో నెత్తి, కూర్చుండబెట్టిరి. ‘ఓసీ! ఏమాటయు నీవు చెప్పవేరు! నీ ముక్కుచెవుల నెవరు త్రుంచిరి?’ అని రావణుడు దానిని నడిగెను. శూర్యణఖి వానితో నిట్లు కలికెను. ‘ఓరీ! అయోధ్యానగరమునకు ఒకసభుండు మహారాజు, అతనిసమీపం లిరువురు పురుషసింహములు. వేటనిమిత్తము సభమునకు వచ్చిరి. ఈ భూలోకములో రాక్షసులను నిశ్చేషముగ సంహరించుటకు వారు కంకణముగట్టి వనములకు నవ్విడిట్లు నాకుం దోచును. వారి భాజనము ప్రాశముం జూచుకొని వుండును నిష్ఠాయముగ సభములో సంచరించుచుండిరి. వారు చూచుటకుమాత్రము బాలురు; కాని, వారు ధనుర్ధరులలో శ్రేష్ఠులు; వహాధీరులు; సకలగుణసంపన్నులు; కాలాంతకులు; అతులిత బలశంతులు; అతి ప్రతాపశాలులు! దుష్టజనసంహారకులు. సుర, నర, మునిబృందములకు సుఖము నిచ్చువరు. వారిరువురిలో నొకడు రావణుడు; అకండు సకల శుభసంపన్నుడు. అతనికొకశ్యామ కలదు.

సోరథా 12

‘అమె సుగుహారి; చక్కల కుప్ప; ఆమెపాత్తు గలవాని శివశమే ఈవని’ నా యభిప్రాయము.

చౌపాయ్

‘ఓరీ రావణా! ఆమెచక్కదనము ముందు నూరుకోట్లరతీదేవులు ఏగదుమిట్టబడినట్లు కలబడెను. ఆమెను నీవు చూచిరయెడల, నామెను విడిచిపెట్టు. ఆయ: ఏజిబొమ్మను వశము జేసికొనినవాడు,

జీవస్తుక్తుడు; మూడుబోకములు వానికి స్వాధీనమగుచు. నేను నీ చెల్లెలగని తెలిసికొని, రామునితమ్ముడు నా ముగ్గుచెల్లెలను ఛేదించెను. ఓ సుకారీ! నిరసరాధినియగు నాకే యీపాట్లు వచ్చెనుకదా! అసరాధము: జేసిగవారికెట్టివర్తనచ్చునో తెలియదు. ఆతక్షణము నేను జగత్పాపములలో నివసించియుండిగ ఖరదూషణులవద్దకు వెళ్లియుంటిని; హను నా దురవస్థ: జూచి, పదునాలుగువేల వీరులతోఁ బోరాటముగకు వెడలిరి; శ్రీరాముడు నారినొకక్షణములో సంహరించెను' ఖరదూషణాదుల మరణమును గావణుడు మిని, క్రోధాగ్ని చే మండిపడెను; వాడు కడుదుఃఖించి, భయపడి, యొకనిగుఱము నొకయుగమువలె గఱపెను.

దోహ

రావణుడు స్వబల శక్తిశ్రహములను తూర్పుగాఱకు బోగించి, దాని నోదాద్ది, అంగుపురపంటలోఁ బ్రవేశించెను; కాని, ఆరాత్రి పానికిఁ గంటినింక నిను లేదు; దానిదుఃఖమునకు విత్తించులేదు.

గాపాయీ

'దేవ, దానవ, యక్షనాగ, నరకదులు మొలగువారు నా యనుచరులయెదుట నిలువఁబడి పోరాడలేదు ఖరదూషణులు నాతో సమూహ బలవంతులు: భవవంతుడు శివు వారిని మఱియొకరు చంపలేరు. దేవతల కాంగులను నిచ్చుటను, భూభాగమును హరించుటకును, సాక్షాత్ శివుగమేల్కొని యుగవంతులను గొరించి, యవతరించెను. హవహ్వాకముగి వానితోఁ బోగించి, వారిబాంతులచేఁ గొట్టఁబడి, భవసాగరమును తాటఁలను. ఈ గామసభిరీముతో నారిని భజించుట దుష్కరము; త్రికరణశుద్ధిగ నిగియే నా నిశ్చయము. వాగు సాధారణ రాజపుత్రులయినయెడల, వానిని సంహరించి, వారిస్త్రీని నవహరించును.' ఈప్రకారము రావణుడు మనస్సులో నిశ్చయించి, వల్లకిలోఁ గూర్చుండి, యొంటరిగ, సముద్రతీరమున మారీచుడు నివసించుఫలమునకు వచ్చెను. గరుడునితో సమూహమగు బలముగల ఖచ్చరములు దానికథమునకుఁ గట్టఁబడెను. కొంతవఱకు వాడు రథముపైఁ గూర్చుండి నచ్చెను. (అధికపాదము.)

ఛాండ్ 20

గరుడునివంటి వేగముగల ఖచరములు గ్రథమునకుఁ గట్టుబడెను; దానిని వర్ణించుటకు శక్యము కాదు; దానివై వాఁడు కూర్పుండెను; వానిశిరముపై శ్వేతచ్ఛత్రము శోభించెను. నేవకులు శ్వేతచామరములను వీచుచుండిరి. ఈ ప్రకారము వాఁడు గ్రథముపైఁ గూర్పుండి, మునులమనస్సులను మోహింపఁజేయు కీకారణ్య బ్రహ్మారణ్యములను, నదులను, పర్వతములను, వనములను, ఉపవనములను, ఋష్యాశ్రమములను, నగరములను, గ్రామములను, పాఁటుకొని వచ్చెను.

జోహా 36

కమలాకరములతో నిగడిన యనేకసరోవరములలో ననేకజలపక్షులు ధ్వనులఁ జేయుచుండెను; నానిని వాఁడుచూచి, మంత్రించి, సముద్రభీరముఁ జేరెను.

చౌపాయీ

ఆ సూర్యయోగముల విస్తీర్ణముగల ప్రదేశమున నతిచక్కని జలజంతువులు గివారాత్రములు కోలాహలముఁ జేయుచుండును. అవి యంతరిక్షమున కెగిరి, కెండుములువలె, గర్జనముఁ జేయును. వాని బలమును వర్ణించుటకు శక్యము కాదు. అతీరమున బంగారుయిసుకపై నాజంతువులు కూర్చుండును; ఆ ప్రదేశమున లతలతోఁగూడిన వృక్షములు కలవు. ఆ ప్రకృతియందఁ జూచి, మునీశ్వరులు సహితము మోహించెదరు. ఆ లతాగృహముఁ శోభను వర్ణించుటకు శారద సిగ్గుపడును. ఆ ప్రదేశము ఋషులు నివసించుటకు యోగ్యము; అయినను ఋషులు నివసించియుండిరి. రావణునిఁ జూచి, వాఁడు పరమమూర్ఖుఁడని, సూర్యుని తెలిసికొని, మునీశ్వరులు సంకోచించి, భయపడిరి. ఓ పార్వతీ! ఇచ్చట ప్రభునాథుఁడయిన చిత్రకణ్ఠుని నినుము.

జోహా 37

అసమయమున లక్ష్మణమూర్ధి కంఠమూలస్థలములఁ దీసికొనివచ్చుటకు పరముచకుఁ బోయెను. అప్పుడా కృపాసముద్రుఁడు మందహాసముఁ జేసి, జానకీతో నిట్లు వలికెను.

చౌపాయ్

“ఓ ప్రియసఖ! నీవు మహాఃత్రివ్రతవు; నీ వయోరూపశీలవాణ్యము లలౌకికములు - ఇప్పుడు నేను వినోదార్థము విరహశోకాదులఁ జూపి, సాధారణ మనుజునివలె బ్రవర్తించెదను. నేను రాక్షసులను సంహరించువఱకు, నీవు అగ్నిలో దాగియుండుము”. (అగ్నిలోనుంచుటకుఁ గారణ మేమి! అగ్ని దేవుఁడిచ్చినపాయసమువలన, రామలక్ష్మణ భరతశత్రుఘ్నులు పుట్టిరి; కనుక నతఁడు వారికిఁ దండ్రి. పతివద్దను, లేక భర్తతండ్రివద్దను స్త్రీ యుండవలెను. (2) అగ్నిహోత్రుఁడు సాక్షిగ, తునకు రాముఁ డామెను స్వీకరించును. అగ్ని మొదలగు నిక్కాదులను రావణుఁడు శిక్షించెను; అగ్నిలో జానకి దాగియుండిన గాని, లంకానగరము నగ్నిదహించుట యెట్లు! లంకాక్షట్టణమును జానకి దహించెను గాని, అగ్నిహోత్రుఁడు కాఁడు.) శ్రీరాముని యాజ్ఞాప్రకారము జానకి యతనిచరణములకు ననుసక్తుఁడై, అగ్నిలో దాగియుండెను; రూపలాపణ్యములలో నామెతో సమానముగ నుత్తర బింబముమాత్రము రామునివద్ద నిలిచియుండెను. ఈ చమత్కారము లక్షణునకుసహితము తెలియదు. శ్రీవారి కృపవలనను, శ్రీగురువుల కటాక్షమువలనను, తులసీదాసున కీసంగతి వ్యక్తమయ్యెను. పిమ్మట, రావణుఁడు మారీచుని యాశ్రమమునకు వచ్చెను. వాఁడు నీచుఁడైనను, రావణుఁడు స్వార్థరూఁడుకనుక, వానికి నమస్కరించెను. నీచులు నన్నులైయుండియు దుఃఖము నిచ్చెదరు. అంకుశము, ధవస్సు, సర్పము, బల్లి—ఈ మొదలగునవి నన్నులైయుండి, దుఃఖము నిచ్చును. ఓ పార్వతీ! అకాలపుష్పమువలన భయము కలుగుచుట్లు, దుర్జనులప్రియ వాక్యములు భయముఁ బుట్టించును.

కోహ 33

యథానిధిగ మారీచుఁడ రావణుని నావరించి, స్కరించెను. “ఓ నాథా! ఏకారణముచేత మీమనస్సు చిన్నబోయి యుండెను? ఒంటరిగ మీరు వచ్చుటకుఁ గారణ మేమి?” అని మారీచుఁ డడిగెను.

చౌపాయ్

దౌర్భాగ్యుఁడగు రావణుఁడు దుర్బాహుఁడగు భార్య మాణాదుల మరణవృత్తాంతము నతనితో జెప్పెను. “ఓయీ మారీచా!

అనేక సూయోషాయములు నీకుఁ దెలియును; నీవొక కపటమృగవేషమును ధరింపుము; నే నారాజకుమారిని నవహరించెదను.”

“ఓ నాథా! ఏమివిపరీతము; నామాటను మన్నింపుఁడు; ఆరాజ మనుజమాత్రుడా! అతఁడు సాక్షాత్ జగదీశ్వరుఁడు. అతనితో వైరమును విడిచిపెట్టుఁడు. ఇచ్చానుసార మతఁడు చంపఁదలంచినఁ జంపఁగలఁడు; బ్రతికింపఁదలచిన బ్రతికింపఁగలఁడు. కేవలము బాల్యావస్థలో నతఁడు విశ్వామిత్రుని యజ్ఞసంరక్షణార్థము వచ్చియుండెను. గుఱిమాడకయే, యతఁడు నాపై బాణముఁ బ్రయోగించెను. ఒకనిమిషములో సూర్యుఁడనుజనులదూరమున నేనుపడి, మూర్ఛబడిలేచినను, నాకు శక్తిలేకపోయెను. అతనితో విరోధించుటవలన లాభము లేదు. ఆనాడుమొదలు, ప్రమరకీటన్యాయమువలె, నెటువైపు నేను జూచినను, నాకంటికి రాములక్షణులే కనఁబడుచుందురు. ఓ తండ్రి! అతఁడు మనుజుఁడయినను, మహాబలవంతుఁడు; శూరుఁడు; అతనితోఁ గలహించుటవలన, నీకు ఊమముకాదు.

పోహ 39

“అతఁడు తాటకిని, సుబాహువును సంహరించెను; శివునిధనస్సును విఠిచెను. ఖరదూషణాదులను వధించెను. ఇంత బలవంతుఁడు మనుజమాత్రుడా?

చాపాయ్

“రావనామోచ్చారణమువలన నా కింతభయము కలిగెను; ‘రా’ యక్షరము నుచ్చరించినమాత్రమున నాస్రాణము వెడలిపోవును. నీవంశమును రక్షించుకొనుము; శీఘ్రము గృహమునకుఁ బోము” — మారీచుని హితోపదేశమును వాఁడువిని, మండిపడి, తిట్టెను. ‘ఓరీ మూర్ఖుడా! గురువువలె, నాకు బోధించెదవా? లోకములో నాతో సమానుఁడగు వీరుఁడొకఁడు కలఁడేమో చెప్పము?’ వానిమాటలకు మారీచున కనుమానము పుట్టెను. బలవంతులతో విరోధించుటవలనఁ బ్రయోజనము లేదని వాఁడు తలంచెను. ‘శస్త్రధానుఁడు, మర్తముఁ దెలిసినవాఁడు, యజమానుఁడు, మూర్ఖుఁడు, ధనికుఁడు, వైద్యుఁడు, భట్రాజు, కవీశ్వరుఁడు, వంశితుఁడు — ఈవీరితో వైరము కూడదు.

ఏవిధమునఁ జూచినను, నాకు మరణము నిశ్చయము. నేను శ్రీరాముని శరణుజూచెద. ప్రత్యుత్తరమునిచ్చిన, వీడు నన్ను వధించును. అంత కంటే. రామబాణమువలనఁ జచ్చుట యుచితము.' ఇట్లు మారీచుడు లోలోల గుణించుకొని, రావణునితో వెడలెను. రావణుని యాశాభంగమును, శ్రీరామునిపాదముల కభంగముఁ గోరుచు వాడు నడచెను. వాడు లోలోప్పుననే సంతోషించుచుండెను కాని, దానిని వ్యక్తముఁ జేయలేదు. 'ఆహా! ఈదినమున శ్రీరాముని దర్శించెదను.

ఛాండ్ 21

'ఈదినము స్మరినము; నాకన్నులార శ్రీవారి దివ్యపంగళవిగ్రహముఁ జూచి, సంతోషించెదను. శ్రీ సీతారామలక్ష్మణుల చరణారవిందములఁ జూచి, వానికి నమస్కరించెదను. శ్రీవారితో పిరోధించుట ముక్తికి మార్గము. శ్రీవారిని ప్రేమించినవారికి భక్తి కలుగును. అసుఖసాగరుడు బాణముఁ బ్రయోగించి, నన్ను నేడు సంహరించును; నా జన్తము సఫలమగును; ఇంతకంటె భాగ్యమేదికలదు!

కోహ 40

'ఆహా! ఈదినమున శ్రీవారు ధనుర్బాణములను ధరించి, నావెనుకఁ బరుగెత్తివచ్చెదరు; మాటిమాటికి వెనుకకుఁ దిరిగి వారినిఁ జూచెదను. నావంటి ధన్యుడుకలఁడా!'—ఈప్రకారము మారీచుడు లోలోపున సంతసించెను.

చౌపాయ్

ఆ మునిపాలకుడు, గోపాలుడు, శ్రీరాముడు, సీతాలక్ష్మణులతోఁ గూడి నివసించువనములో రావణమూరిచులు ప్రవేశించిరి. మారీచుడు కళటమృగవేషమును ధరించెను. ఆహా! ఏమి చిత్రవిచిత్రమగు రంగులమృగము! దానిచర్మము బంగారము; దానిశరీరమునిండ నవరత్నములు కలవు. దానిచక్కనినముఁ జూడవలెను. వేర్వేరు దానియవయవములసింగారమును జానికి చూచి ప్రేమించెను. 'ఓ నాథా! ఓ కరుణాసముద్రుడా! ఇంత చక్కనిమృగముఁ జూడుఁడు! ఏమి దానియ్యుయ్యారము! హే సత్యసాగర! దానినివధించి, దానిచర్మముఁ

దీసికొని రండు' అని సీత ప్రార్థించెను. ఆజంతువు కపటమృగమని రాముడు గ్రహించినను, వినోదార్థము దేవకార్యమును సాధించుటకు నత్యుత్సాహముతో దిగ్గునలేచి, నడుముగట్టుకొని, ధనువు నెక్కుఁ బెట్టి బాణమును సంధించెను. 'ఓ తమ్ముడా! ఈవనములో లక్షనులు సంపరించుచుందురు. నమయోచితముగ నీబుద్ధిబలమును దేహబలమును యోగించి, నీవు బాగరూకుఁడై బానకని గాపాడుము'.

కోహ 41

ఈప్రకారము శ్రీరాముడు తమ్మునకు బోధించి, యా కపట మృగమువద్దకు వెళ్లెను. దేవతలకు హర్షవిషాదములు కలిగెను. స్వాతి కారైలో వర్షించునో లేదోయని చాళికములు భయపడినట్లు వారు భయపడిరి.

చాపాయ్

ఆమృగము శ్రీరాముని జూచి, కరుగెత్తెను; శ్రీరాముడు ధనుర్బాణములను ధరించి, దాని వెనుకబడెను. వేదములు 'నేతి, నేతి' (న+ఇతి-న+ఇతి)యని చెప్పుచుండిన దేహపురుషుడు, ఏ కరమేశ్వరుని లోతును తుంముట్టి శివుఁడుసహితము కనుగొన లేకపోయెనో, అట్టి ఒగద్రక్షును డామాయామృగమువెంట బడెను. ఒకసవయమున నా మృగము సమీపించును; మఱియొకసవయమున దూరముగఁ బోవును; ఒకప్పుడు దృశ్యమగును. ఒకప్పుడు అదృశ్యమగును. ఈప్రకార మా మృగము చమత్కారము జేసి, శ్రీరాముని దూరముగఁ దీసికొని పోయెను. అమోఘాస్త్రము నతఁడు ప్రయోగించి, దానిని సంహరించెను. 'హా లక్ష్మణా' యనుచు మృగము నేలబడి ప్రాణములను విడిచి వెళ్లెను. ప్రాణప్రయాణసమయమున వాడు నిజరూపమును దాల్చి, శ్రీరాముని స్మరించినందున, నతఁడు వానిని గటాక్షించి, మునీశ్వరులకు దుర్లభమగు సద్దతిని వానికిచ్చెను.

కోహ 42

దేవతలు పుష్పములను వర్షించి, శ్రీరాముని స్తుతించిరి. ఆ దీన బంధువు ఘోరరాక్షసునకు సహితము సాకేతలోకము నిచ్చెను. ఆ మృగముయొక్క నూపురము పడినస్థలము 'నూపుర' గ్రామ మయ్యెను;

అది చపలత్వముగ సంచరించిన ప్రదేశము 'చాపల్య' గ్రామ మయ్యెను. ఈ రెండు గ్రామములు గోదావరీతీరమునఁ గలవు.)

చౌపాయ్

ఆ రాక్షసుని శ్రీరాముఁడు వధించి, తిరుగుముఖ మయ్యెను. అతని నడుమునఁ దూణీరములును, జేతిలో ధనుర్బాణములును శోభించెను. ప్రాణావసానకాలమున 'హః లక్ష్మణా' యని మారీచుఁడు పలికినమాటను జానకీ విని, భయపడి, దుఃఖించి, లక్ష్మణునితో నిట్లనియె:- 'ఓయీ! మీ యన్న గారికి విపత్తువచ్చినట్లు కనఁబడును. వారి రక్షణార్థము నీవు శీఘ్రము వెడలుము.' ఆమెమాటలకు లక్ష్మణుఁడు నవ్వి, 'ఓ తల్లీ! నానాథుని భ్రూవిలాసమువలన, లోకములు నశించును. అతనికి స్వప్నమందయినను సంకటము వచ్చునా? మిమ్ముల నొక మిహానిధి వలె, వారు నా కప్పగించిరి. మిమ్ములను విడిచిపెట్టుటవలన, నాకు సంతోషము కలుగదు. ఓ మాతా! ఈసంగతి విచారించి, నామాటలను మన్నింపుడు. మిమ్ములను విడిచి యేల వచ్చితిని అని వారు నన్నడిగినయెడల, నే నేమి చెప్పఁగలను?' అని విన్నవించెను. ఆమె కర్ణకఠోర మగువచనములఁ బలికెను. 'ఓయీ! నీవు శ్రీవారితేమముఁ గోరినవాడవు కావు.' ఆమెమాటల నతఁడు లక్ష్మ్యము జేయకపోవును; కాని, హరిస్త్రేరణవలన, నతనినున్ను తొందఱపడెను. అతఁ డామెకు నలువైపుల నాల్గు గీట్లువ్రాసి, యభివంత్రించి, ఆమెను వనదేవతలకును, దిగ్దేవతలకు నప్పగించి వెడలెను. చంద్రుని రాహువువలె, రావణుని శ్రీరాముఁడు కబళించును; అట్టి శ్రీరామునిసన్నిధానమునకు లక్ష్మణుఁడు వెడలెను. అతఁడు జానకీకి నమస్కరించి, గోవు పిల్లనువలె, వెనుకకుఁ దిరిగితిరిగిచూచుచు వెళ్లెను.

దోహ 43

రెండువిధముల నతనికి భయముకలిగెను ; రాముని కోపమునకును, జానకీ యేకాంత్యమునకు నతఁడు భయపడెను. ఎండవేడిమికి లత వాడిపోవువిధమున, నతఁడు భయముచేత వాడిపోయెను.

చౌపాయ్

సీత యొంటరిగనుండుటఁ జూచి, రావణుఁడు హయసన్యాసి రూపమును ధరించి, వచ్చెను. ఎవనిపేరు చెప్పనమాత్రమున నురసు

రులు భయపడి, రాత్రి నిద్రింపరో, పగలు సుఖముగ నన్నముభోజింపరో, అట్టి రావణుడు, పదార్థములను దొంగిలించుటకువచ్చిన కుక్కవలె, నలువైపులఁ జూచి, యాశ్రమమునకు వచ్చెను. ఓ గరుడజీ! దుర్మార్గమున సంచరించుపురుషులకు బుద్ధిబలమును, దేహబలమును నశించును. అనేక చమత్కారములఁ బన్ని, వాఁ డాశ్రమమునకు వచ్చి, సీతంజూచి, భీష్మ నడిగెను. అతిథివచ్చెనని జానకి తెలిసికొని, కంఠమూలఘలములఁ దీసికొని వచ్చెను. వాఁడు మఱియొకచమత్కారముఁ జూపించెను. 'ఓ త్రిలోకసుంధరీ! ఈ రేఖలమధ్యనుండి నీవు భీష్మమునిచ్చిన, నేను పుచ్చుకొనను.' అని వాఁడు చెప్పెను. విధిక్రుతము విశితముగ నుండెను; కాలధర్మములు వ్యత్యాసములు పడెను. జానకి హద్దుదాటఁ బచ్చెను. హద్దు దాటినయెడల, నేను సంభవించునోకదా!

దోహ 44

“విశ్వభగని అఘునల కలని

కరని సకల సురకాజ,

జానా నహి తేహి సమయ తహ

దశశిర కపట మసాజ”

ఆ జగజ్జనని, ఆ విశ్వంభరణి, పాపారణ్యములను ఛేదించుటకు, గుణమునంటి జానకి, దేవకార్యములను సాధించుటకు, రావణునిచ మత్కారముఁ దెలిసి తెలియనట్లు నటించెను.

చౌపాయ్

నయమునను భయమునను వాఁ డనేకవిధముల నామెను బోధించెను. 'ఓయీ! మీరు సన్యాసులు; ఈ దుర్వచనములఁ బలుకుట యుచితమా?' అని యామె మందలించెను. అంత వాఁడు నిజరూపముఁ జూపించెను; తనపేరుఁ జెప్పకొనెను. అంతలో నామెకు భయముపుట్టెను; కాని, ఆమె ధైర్యము నవలంబించి, 'ఓరీ దుష్టుడా! నిలుపుము; నిలుపుము. అదిగో శ్రీవారు వచ్చుచున్నారు. కాలవశమున స్త్రీసింహమును జెవులపిల్లి కోరినవిధమున, నీవు నన్నాశించుచుంటివి. నీవు రాక్షసులకు రాజువు; దుర్మార్గుడవు; కాకిని గరుత్మంతునకును, నదికిని సముద్రునకు నెంతయంతరువు కలదు! గార్దభము కామధేను

వుతో సమాగమగునా! ఓరీ జ్ఞానహీనుడా! క్షేమముగ నీ గృహము నకు: బొమ్మ' ఈ ప్రకారము జానకి చెప్పినమాటలను రావణుడు విని, 'అహ! ఈమె జగజ్జనని. అందుచేత నింతనిర్భయముగ ప్రసంగించెను. నారూపముఁ బొపించినను, దేవేరి భయపడిలేదు' అని చింతించి, లోలోపున నామెచరణావలింపములకు నమస్కరించి, సంతోషించెను.

దోహ 45

అంత రావణుడు కోపించి, జానకిని రథముపైఁ గూర్చుండఁబెట్టుకొని, అతియాతురతతో నాకాశమార్గమున వెడలెను. వాడు భయముచేఁ గంపించుచుండెను; అందుచేత, వానికి రథముదోలుటకు శక్తిలేక పోయెను. జానకి యెలుఁగెత్తి విలపించెను.

చాపాయ్

“హా! జగదేకవీర రఘురాయా

కేహి అపరాధ విసారేహు దాయా,

ఆగత హరణ శరణ సుఖదాయక

హా రఘుకుల సరోజ దిననాయక.

‘హా! నాథా! దుఃఖములోఁ బడియుంటిని; హే జగదేకవీరా! నే నేమియపరాధముఁ జేసియుంటిని? నన్ను విడిచిపెట్ట న్యాయమా? నామీఁద నయతస్పృట యుచితమా? ఓ అర్హత్రాణపరాయణా! ఓ శరణాగతవత్సలా! హే రఘుకుల కమలబాంధవా! రక్ష-రక్ష. ఓ లక్ష్మణా! నీవు నిరపరాధివి; నిష్కారణము కోపముతో నిన్ను దూషించినందులకుఁ దగ్గిలము లభించెను. కైకేయిననస్సులోనుండిన దుఃఖ మంతయు నేడు తీరెను; నిధికృతమువలన, నామెదుఃఖము నాకు వచ్చెను.” ఈ ప్రకారము జానకి విలపించెను. సంచలనీతీరముననుండిన వనచరములు దుఃఖించెను. అనేకవిధముల నామె రోదనముఁ జేయుచుండెను. ‘నానాభుండు కృపాసముద్రుండు; నానాభునకు నామీఁద దయకలదు. ఈ దుష్టుని సంహరింపఁగలరు. ఆమృగము వెనుకఁబడి, వా రెంతదూరము వెల్లెయుండిరో తెలియదుకదా! నే నేమిచేయఁగలను? నావిపత్తి నానాభునకుఁ జెప్పువా రెవరు? దేవతలు పుచ్చుకొనఁ దగిన పురోడాశమును శునకము దొంగిలించెను కదా!’ ఆమెదీనాలాప

ములను విని, చరాచరజంతుజాలములు విలపించెను. “నా వినాశము నకు నేనామెను దీసికొని పోవుచుంటిని” అని వాడుతలంచి, యామె రోదనమును లక్ష్యముఁ జేయలేదు.

జోహా 46

ఆకాశమార్గమున వారు గగముపై వెళ్లుచుండిరి; జానకి యెలుఁగెత్తి యేడ్పుచుండెను. బ్రహ్మహేళ్యుల వరప్రభావమువలన, వాడు నిర్భయముగ విహరించెను.

చాపాయ్

గృధ్రరాజు జానకివిలాపమును విని, యామెను గుర్తుపట్టెను. నతఁడు పూర్వము చూచియుండెను; కనుక, నామె శ్రీరామునిభార్యయని తెలిసికొని, యామెరోదనమునకుఁ గారణమేమని చింతించెను. కపిలగోవును మ్లేచ్ఛుఁడువలె, నామెను వాడు తీసికొనిపోవుచుండెను. “ఆహా! ఏమి యామెదుఃఖము? పూర్వమువలె, నాకు బలము లేదు; అయినను, వానిని నేనుచూచి వానితోఁబోరాడి, జానకిని విడిపించెదను” అని జటాయువు నిశ్చయించి, “ఓ సీతమ్మా! భయపడకుము; నేను వీనిని సంహరించెదను” అని యామెకు ధైర్యముఁ జెప్పెను. పర్వతముపైఁ బడుగువలె, నా జటాయువు రావణునిపైఁ బడెను. “ఓరి దుష్టుడా! తాళుతాళుము; ఇంతనిర్భయముగ నెట్లు పోదలఁచితివి? నేను లక్ష్యములేదా?” అని జటాయువు వానిని ధిక్కరించి, కాలునివలె నెదుర్కొనెను. అతనిని వాడు తిరిగిచూచి యనుమానించెను.

“ఈ వచ్చెడివా రెవరు? మైనానుఁడా? గరుత్మంతుఁడా? లేక గరుహవాహనుఁడా? వీరికిమాత్రము నా భిజప్రతాపము తెలియును.” అని రావణుఁడు చింతించుచుండినంతలో, గృధ్రరాజు సమీపమునకు వచ్చెను. “ఓహో! నీడు జటాయువు; వయోవృద్ధు; వీడు తప్పక నా భుజబలములోఁ బ్రాణములను విడిచిపెట్టును.” అని వాడు నిశ్చయించెను.

జోహా 47

“వీనికి నా బలపరాక్రమములు తెలియవు; ఆ తపశ్శాలులసహాయము నిమిత్తము నామీదికి వచ్చుచుండెను. వాడు యుద్ధముఁ

జేసినయెడల, నిశ్చయముగ వానిని సంహరించెదను. ఒకవేళ వాడు జయించినను, నాగృహమునకు రాజాలడు.” ఈ ప్రకారము వాడు గుణించుకొనెను.

చాపాయ్

ఇంతలో జటాయువు రౌద్రాకారుడై, వానిని సమీపించెను. “ఓరీ రావణా! నామాటను వినుము; జానకీనివిడిచి, తేమముగ నీ గృహమునకు బొమ్ము. లేనియెడల నీ కీపాట్లు వచ్చును. అగ్నిలోఁబడి శలభములువలె, నీవును నీ వంశమువారును శ్రీరాముని క్రోధాగ్నిలోఁ బడి నశించెదరు.” అని జటాయువు బోధించెను. రావణుని పొగరు బోతుదనమునకు హద్దులేదు; అతనిమాటలకు వాడు జవాబుకెప్పక, వానిమార్గమునఁ బోవుచుండెను. జటాయువు కోపించి, వానిని యెదుర్కొనెను. అతఁడు వానికిరీటుములఁ దన్ని, వానిశిరోజముల నూడఁ బెటికి, వానిని బడఁద్రోసెను; రథమునుండి సీతఁ దీసికొనివచ్చి, యొకచెట్టునీడను కూర్చుండఁబెట్టెను. పునః అతఁడు వానింజంపుటకు వానిమీఁదికి వెళ్లెను. దశకంఠుఁడు లేచి, ధనుస్సు నెక్కువెట్టి, బాణమును సంధించెను. ఆ ధనుర్బాణములను జటాయువు ఖండించి, ముక్కుతో వానిశరీరముఁ బొడిచెను. వానిశరీరమునుండి రక్తము ప్రవహించెను; వాడు ఘడియవలకు మూర్ఛపడెను.

దోహ 48

సురాసురులను, మునులను, సిద్ధులను జయించి, రావణుఁడు స్వాధీనముఁ జేసికొనెను. అట్టివానిని యెదిరించిన జటాయు వెంత వాడు? అతఁడు బలవంతుఁడు; శూరుఁడు.

చాపాయ్

వాడు సావధానుడై తెలివించెచ్చుకొని లేచెను. పునః వానిని జటాయువు తన్నెను; అతనియెదుట వాడు నిలువలేకపోయెను. కొంత వలకు వా రుభయులు పోరాడిరి; కాని, జటాయువు వృద్ధు; అందు చేత, నిలిచిపోరాడుటకు శక్తిలేక పోయెను. అప్పుడు రావణుఁడు కోపించి, చంద్రాయుధముఁ దీసి, యతనిరెక్కలను ఖండించెను. అప్పుడు జటాయువు ‘రామ, రామ’ అనుచు నేలఁ బడెను. అనేకవిధముల

నతఁడు శక్తికొలది పోరాడెను; కాని, యతనిప్రయత్నములు వ్యర్థమయ్యెను; “స్వామికార్యములో నా ప్రాణములను విడుచుచున్నాను. నాజన్తము సఫలమయ్యెను” అని జటాయువు సంతోషించెను. పిమ్మట, రావణుఁడు సీతను రథముపైఁ గూర్చుండఁబెట్టుకొని, శీఘ్రముగ వెడలెను. ఒకానొకప్పుడు వెనుకనుండి యెవ్వరైనను వచ్చి, జానకిని విడిపించుకొని పోగలరేమో యని, వాఁడు జిజ్ఞాసపడి, వేగమువేగముగ, మనోవేగముగ బోవుచుండెను. వేటకానిచేతిలోఁ జిక్కినమృగమువలె, నామె యంతరిక్షమునఁ బోవుచు విలపించుచుండెను. ఋష్యమూకపర్వతముపైఁ గూర్చుండియుండిన సుగ్రీవాదుల నామెచూచి, ‘హరి, హరి’ యని పలికి, బట్టమూటను జాఱవిడిచెను.

ఈప్రకారము వాఁడు సీత నహహరించి, లంకలోఁ బ్రవేశించి, అశోకవనములో నశోకవృక్షముక్రింద నామెను గూర్చుండఁబెట్టెను. (హరినామమల నామె యుచ్చరించుటకుఁ గారణమేమి? హరి-కొఁతి, వారిని సహాయార్థము జనకి విలిచెను. అఱివా, హరి విష్ణువు; నేను శ్రీరామునిభార్యను. మీ రిగుఱుతును శ్రీరామునకుఁ జూపించి, నాదురవస్థఁ జెప్పుడు. ఆమెను రావణుఁడు స్వగృహములోనికి యెందుచేతఁ దీసికొనివెళ్లలేదు! “కామోద్రేకముచేత నామె రామునిచక్కదనముఁ దలంచి విచారించును; ఈ యశోకవనసంపదఁ జూచినందున, నామెకు మోహము బలమగును; అప్పుడామె నన్ను మోహించును” అని వాఁడు నిశ్చయించెను. కాదేని, “ఓరీ రావణా! బలవంతముగ, నీవు పరస్త్రీసంభోగముఁ జేసినయెడల, నాక్షణము నీశిరస్సు బ్రద్దలగును” అని కుజేరునికుమారుఁడు వానిని శపించెను. ఇంత చక్కనిస్త్రీని గృహములో నుంచుకొనినయెడల, నామె ప్రతీక్షణము వానికంటఁబడుచుండు; వానిచిత్తము భ్రమించినయెడల, వానికి మృత్యువు సమీపించును. ఈభయముచేత, నామెను గృహములోఁ బ్రవేశపెట్టలేదు.)

దోహ 49

అనేకప్రకారముల, నయమునను భయమునను, వాఁడు జానకిని బోధించెను; కాని, వానిమూటల నామె నిరాకరించెను. అశోకవనములో నామెను వాఁడు బలవంతముగ విడిచిపెట్టెను.

చౌపాయ్

ఈసమాచారమును బ్రహ్మ తెలిసికొని, దేవేంద్రుని బిలిచి, యతనితో నిట్లు పలికెను. “ఓ ఇంద్రుడా! యవజునకుఁ దెలియకుండ, నీవు రహస్యముగ జానకివద్దకుఁ బోము. ఈ ఊరాన్నము నామె కండఁ జేయుము. దీనిని భక్షించినయెడల, తుత్పిపాసలు పడివేలసంవత్సరములవఱకుఁ గల్గవని యాహుతోఁ జెప్పెను.” ఇట్లు బ్రహ్మదేవుని యాజ్ఞాప్రకారము దేవేంద్రుడు ఊరాన్నముఁ బట్టుకొని, శ్రీనాథుని స్తుతించుచు, రాత్రి సమయమున లంకలోఁ బ్రవేశించెను; అతఁడు దేవమాయను బ్రసరింపఁజేసినందున, నచ్చటి రక్షకులందఱు నిద్రించిరి. అతఁడు భయపడుచు, జానకిని సమీపించెను. ఆమె కతఁడు నమస్కరించి, తనవేరుఁ జెప్పకొనెను. అతఁడు నిశ్చయముగ దేవేంద్రుడని జానకి తెలిసికొని, యతనిని తండ్రితోను మామతోను సమానముగ భావించి, యాదరించి సత్కరించెను. ఇంద్రుడు జానకిని బోధించి, యామెచేతిలో ఊరాన్నముఁ బెట్టెను. ఆమె భుజించినతరువాత, నతఁడు స్వర్గలోకమునకు వెళ్లెను.

జోహా 50

ఎంత చక్కనిరూపముతో శ్రీరాముడు కళటమృగమువెనుక వెళ్లెనో, అంత చక్కనిరూపమును జానకి మనస్సులోనుంచుకొని, శ్రీరాముని ధ్యానించుచు నశోకపృథ్విముక్రిందఁ గూర్చుండెను.

పంచమవిశ్రామము.

—(.)—

చౌపాయ్

ఎదురుగవచ్చుచుండిన లక్ష్మణుని శ్రీరాముడు చూచి, చింతా క్రాంతుడయ్యెను. “ఓయీ తమ్ముడా! నామాటను నిరాకరించి, యొంటరిగ జానకినివిడిచి, యేల పచ్చితివి? పనములో ననేకరాక్షసులు

సంచరించుచుందురు కదా! ఆశ్రమములో జానకియుండదని నా కనుమానము కలుగుచున్నది. ఓ తమ్ముడా! సీవు చేసినపని బాగుగలేదు. జానకీలేక, నాప్రాణములు నిలిచియుండవు; ఎనఁబడనకు వచ్చి, జానకీ బోగొట్టుకొనుటకంటె, ఏవ తియ్యకటలేదు.” లక్ష్మణమూర్తి చేతులను జోడించుకొని, జానకిలికిన దుర్వచనములను విన్నవించి, “ఓ నాథా! నేను నిరపరాధిని. తీయింపుడు.” అని ప్రార్థించెను. గోదావరీతీరమున నుండిన సాక్షిశ్రమమునకు వారిరువురు కలిసివచ్చిరి. జానకికూన్యముగ నుండిన యాశ్రమమును శ్రీమణుడు చూచి, సాధారణమనుజుని వలె వ్యాకులపడెను.

పోహ 51

ఆ దండికారణ్య మొకసిరోవరము; శ్రీసీతారాములు స్త్రీపురుష చక్రవాకములు; రాత్రిసమయమున వానికి వియోగము; అటుల కావణునివలన వారికి వియోగము కలిగెను.

చాపాయ్

ఆ పరులదుఃఖము నపహరించుమహాత్ముడు, లేశమైన దుఃఖము నెఱుంగని మహనీయుడు, భార్యవియోగమునకు సాధారణ మనుజునివలె, దుఃఖపడి విలపించెను. “ఓ జానకీ! ఓ సీతా! రూపశీలలావణ్యములలో నీతో సమానులు లేరు. సకలగుణరాశి; ఎంత కలుపుగోలు తనము గలదానవు; పతివ్రతాశిరోమణి. ఎచ్చట నీవు దాగియుంటివి?”

(హనుమన్నాటకము:—

శ్లో. రేవుతైః పర్వతస్థాగిరిగహనలతా వాయునావీజ్యసూనాః
రామోహం వ్యాకులాత్తా దశరథతనయః శోకశుక్రేణదగ్ధః,
బింబోష్ఠ చారునేత్రీ సువిపులజఘనా బద్ధనాగేంద్రకాంచీ
హ సీతా! కేసనీతా మమహృదయగతా కోభవాన్ కేనదృష్టా.

శ్లో. కే యూయం వదనాథనాథకిషిదం దాసోస్తి తే లక్ష్మణః
కోఽహంవత్స స ఆర్యవవ భగవా నార్యః సకోరాఘవః,
కింకుర్తో విజనేవనే తత ఇతో దేవీం సముద్వీక్ష్యతే
కా దేవీ జనకాధిరాజతనయా హ! హ! ప్రియే జానకీ.)

ఇట్లు విలసించుచుండిన రాముని యనేకవిధముల లక్ష్మ్యబంధు బోధించెను; విరహాదుఃఖముచే నతఁడు లతలను వృక్షముల నడుగుచు వెడలెను. జానకీయంగముల నతఁడు స్మరించి, వానిని ఖగమృగములతో సరిపోల్చి, వానిని యడుగుచుండెను. “ఓ ఖగమృగభ్రమరములారా! ఆమృగనయని, జానకీని మీరు చూచియుంటిరా?

“ఖంజన శుక కపోత మృగ మీనా
మధుప నికర కోకిలా ప్రవీనా,
కుందకలీ దాడిమ దామినీ
శరద కనుల శశి అహి భామినీ.

“ఖంజనము, లేడి, మీనము—ఈ మూఁడు నేత్రముల కుఱమా నము; శుకము(చిలుక)—ముక్కు; కపోతము—కంఠము; మధుః—ము— శిరోజములు; కోకిల—స్వరము; మల్లి, చమ్పేలిమొగ్గలు, దాడిమగింజలు—దంతములు; పెలుపు—వానికాంతి; శరత్కాలకవలము—ముఖము; శరత్కాలచంద్రబింబము—ముఖపండిలము; శరత్కాల నాగుఁబాము—జడ.

“వరుణ పాస మనోజ ధను హంసా
గజ కేహరి నిజ సునత శ్రశంసా,
శ్రీల కనక కనలి హర్షాహీ
నేకు న శంకు సకుచ మన హూహీ.

“వరుణపాశములు—కంఠరేఖలు; మన్మథునిధనస్సు—కనుబొమలు; హంసగతి (నీరును పాలును విభజించు శక్తి)—సత్త్వాసత్యనివేకము; ఏనుగు—గమనము; సింహము—నడుము; శ్రీఫలము—ఉరోజములు; కనకకనలీ—జంఘములు—ఇవియన్నియు నేటివఱకు జానకీయంగముల శోభంబూచి, సిగ్గుపడయుండెను; కాని, నేడు జానకీ గుప్తమగుటవలన నవి సంతోషించెను; నేడు వానిమనస్సులలో సంకోచముకాని శంకగాని లేదు. (ఇంతవఱకు తులసీదాసు శ్రీమహారాణీవారి శృంగారమును వర్ణించియుండలేదు; ఇప్పుడు శ్రీవారి శ్రీముఖముచే వానిని వర్ణించెను; ఇప్పుడయిన సుఖమానముల జెప్పెను; కాని, యువమేయములు జెప్పలేదు.) ఓ జానకీ! నా మాట

వినుము. నీవు మఱిగూడె యుండినందున, నీ ఖగమృగములన్నియు మహారాజ్యాధిపత్యము వచ్చినట్లు సంతోషించుచున్నవి. ఓ ప్రియ సఖి! నీ శత్రువులవిజృంభణ నీవెట్లు సహించగలవు? కనుక, శీఘ్రముగ నీవు ప్రత్యక్షము కావలెను; ఎందుకు విలంబము!” ఈ ప్రకారము శ్రీరాముడు విలపించి, జానకీని వెదుకుచుండెను. కామార్తుని వలె, తత్తడు విరహశోకము జూలెనెను.

బోహ 52

మాచిక్యము బోగొట్టుకొనిన సర్పమువలె, జలములను విడిచిపెట్టి మత్స్యమువలె, శ్రీరాముడు దుఃఖించెను; అతని దుఃఖము జూచి, లక్ష్మణుడు డేడ్వసాగెను.

చౌపాయ్

లక్ష్మణుడు ధైర్యము నవలంబించి, శ్రీరాముని నోదార్చెను; కాని, యశనిదుఃఖము పొర్లిపొర్లి వచ్చుచుండెను. ఆహా! ఆ సకలసఖరాశి, ఆ యవినాశి, ఆ సంపూర్ణకాముడు, ఆ శ్రీరాముడు, సాధారణ మనుజునివలె నటించెను. సరోవరములు, నదులు, పర్వతగుహలు-ఈ మొదలగుస్థలములలో వారు జానకీని వెదకిరి; కాని, ఇచ్చట జానకీలేదు; వారి దుఃఖమున కంతము లేదు; ఇట్లు వారు ముందునకు నడచివచ్చిరి; అంతలో, విఠిగిడియుండిన ధనుర్భాణములు వారికి గోచనమయ్యెను. “ఓ లక్ష్మణా! ఇచ్చట నెవరో యుద్ధముజేసి యుండిరి” అని శ్రీరాముడు శలికెను. శ్రీరాముని చరణకమలములను ధ్యానించుచు, నేలబడియుండిన గృధ్రరాజును వారు చూచిరి.

బోహ 53

శ్రీరాముడు తన కమలహస్తమును జటాయువు శిరస్సుపై నుంచెను; అంతలో, నతని శ్రమయంతయు నివారణమయ్యెను. జటాయువున కెట్టివశ వచ్చెను!

సవైయా 1, 2.

గృధ్రరాజు, దీనమలీనుడై పడియుండెను; అతనియంగములను వికలత్వము వచ్చెను; అతనిదుఃఖమునకు మితము లేదు; అతని దురవస్థ జూచి, శ్రీరాముడు బాలిబడెను. అతనిని శ్రీరాముడు

లేవనెత్తి తొడలపై గూర్చుండబెట్టుకొని, తెక్కలను దువ్వి, వానిపై నుండినఘోరిని తనజడలతో దులిసి, కన్నీరు గార్చెను. ఆహా! ఆ కరుణాసముద్రుని కన్నీరు జటాయువుశరీరముఁ దడిపెను. ఆ పక్షి రాజువాత్సల్యము నతఁడు మెచ్చుకొని విచారించెను; ఆ సమయమున నతఁడు జానకీవియోగమును మఱచెను. “ఓ పక్షిరాజా! నన్ను విడచి, యెచ్చటికిఁ బోయియుంటి!” అని శ్రీరాముఁడు పలికి, కన్నీరు గార్చెను.

శౌపాయ

అప్పుడు జటాయువు ధైర్యము నవలంబించి, యతనితో నిట్లు చెప్పెను:—“ఓ నాథా! నీవు సంసారులదుఃఖములఁ బోగొట్టఁ గలవు. ఆ దుర్తార్థుఁడగు రావణునివలన, నాకీ దుర్దశ వచ్చెను; వాఁడే, జానకీని నవహరించెను. వాఁడు జానకీని వెంటఁదీసికొని, దక్షిణదిశను బోయెను; కురరిపక్షివలె, జానకీ యెలుఁగెత్తి యేడ్చుచుండెను; నిన్ను దర్శించుట కింతవఱకు నాప్రాణముల నిలువఁబెట్టుకొని యుంటిని; ఇంక నాప్రాణములను విడిచిపెట్టుచున్నాను.” “ఓ పక్షిరాజా! నీవు బ్రతికియుండుము.” అని శ్రీరాముఁడు పలికినపలుకులను జటాయువు విని, చిలునవ్వు నవ్వి, “ఓ నాథా! అంత్యకాలమున, నీనామము నుచ్చరించినందున, నథ మాధముఁడు సహితము ముక్తిబొందునని వేదములు ఘోషించుచుండును. అట్టి పరబ్రహ్మస్వరూపుఁడవగు నీవు నాయెదుట నిలిచియుంటివి; ‘మిమ్ముఁ జూడఁగంటి మీకృపఁ గనుగొంటి, యఖిలసౌఖ్యపదవు లందఁ గంటి.’ ఇంక నేల నేను దేహమును ధరించియుండువలెను!” అని విన్నవించెను. “ఓ పక్షిరాజా! నీ సత్కర్మలవలన నీకు సద్గతివచ్చెను; నా సహాయ మేమియు లేదు. ఓ పక్షిరాజా! పరోపకారబుద్ధిగల మనుజునకు లోకములో దుర్లభములులేవు. (పరోపకారాయ సత్తాం విధూతయః.) ఓ తండ్రి! నీవు శరీరమును విడిచి, నాలోకమునకుఁ బోము. అవశిష్టములు నీకు లేవు; నీవు సంపూర్ణ కాముఁడవు; కనుక, నీకు నేనేమి యొసంగఁగలను!

శ్లోక 54

“ఓ తండ్రి! లోకములో నాజనకుని నీవు చూడఁగలవు; వారితోమాత్రము జానకీవియోగము సంగతి విన్నవింపవలదు. వారి

వర్తమానమును వినినయెడల, దుఃఖించెదరు; అందుచేత మీరు చెప్పవలదు; రావణుని మరణమునువిని, వారు సంతోషింపఁగలరు. (“ఓరీ రావణా! నీవును నీకులమును శ్రీవారికోపాగ్నిచే నహింపఁబడఁగలరు.” అని జటాయువు కోపించి, శపించెను. ఆశాపమును బరిపాలించుటకు శ్రీరాముడు, “నేనే రాముఁడనయినయెడల, రావణుని పుత్రమిత్రవర్గముతోఁగూడ సంహరించెదను” అని ప్రతిజ్ఞఁ జేసియుండెను.)

చౌపాయ్

జటాయువు ప్రాణములను విడిచి, హరిసారూప్యముఁ బొంది, చతుర్భుజుడై, వీథాంబరధారియై, దివ్యాలుంకారములను ధరించి, శ్రీరామునకుఁ బ్రత్యక్ష మయ్యెను. సారూప్యముఁబొందిన జటాయువు నేత్రములవెంబడి, ఆనందబాష్పములు వఱివల్లై ప్రవహించెను. ఈ ప్రకార మతఁడు శ్రీరాముని స్తుతించెను:—

శాండ్ 22, 23, 24, 25.

“జయ రామ రూప అనూప నిర్గుణ సగుణ గుణ ప్రేగక సహీ
సశశీశ బాహు ప్రచండ ఖండన చాక శకమంజన మహీ
పాథోగ గాత సరోజ ముఖ రాజీవ ఆయత లోచనమ్
నిత నౌమి రావ కృపాలు బాహు విశాల భవ భయ మోచనమ్.

ఓ రామ! నిరుపమానమగు నీరూపమునకు జయమగుఁ గాక! నీ రూపమెట్టిది? నిర్గుణబ్రహ్మము, సర్వవ్యాపకము; నీసగుణరూపము త్రిగుణాత్మకమైన బ్రహ్మ విష్ణు మహేశ్వరరూపములను ధరించి, సృష్టి స్థితిసంహారములఁ జేయుచు, మత్స్యదిరూపములతో నవతరించును. నీవు ప్రేరేపించువాడవు (చైతన్యస్వరూపుడవు (That is you are the vivifying force) సకల ధర్మామండలమునకు ధర్మాణము నీవు; దుర్తిర్గుడగు రావణుని సంహరించుటకు ధనుర్బాణములను ధరించితివి; నీశరీరము నీలమేఘముతో సమానము; నీనేత్రములు వికసించిన కమలములు. ఓరామ! నీవు కృపాలుడవు ; సంసారసంకటములు నీమూలమున నశించును ; ఓ నాథా! నీ విశ్మలమగు బాహువులకు నమస్కారము.

“బల మప్రమేయ మనాది మజమవ్యక్తమేకమగోచరమ్,
గోవింద గోపద ద్వంద్వ హర విజ్ఞాన ఘనధరణీ ధరమ్,
జే రామ మంత్ర జపంత సంత అనంత జనమనరంజనమ్,
నిత నౌమి రామ అకామప్రియ కామాది ఖలదల గంజనమ్.

“ఓ నాథా! నీబల మప్రమేయము; అనాదిబ్రహ్మపు; అజన్మఁ
డవు; అప్రకటితశక్తివి; అద్వైతుఁడవు; ఇంద్రియ వ్యాపారములకుఁ
బరుఁడవు; ఇంద్రియవిషయములకు భోక్తవు; శీతోష్ణములు, సుఖదుః
ఖములు మొదలగుద్వంద్వములు నీకటాక్షమువలన నశించును; నీవ
లన విజ్ఞానము కలుగును; నీవే, భూమిని యుద్ధరింపఁగలవు; అనంతము
సత్పురుషులు నీ మంత్ర రాజమును జపించెదరు; వారికి నీవు ప్రసన్నుఁ
డవై, వరముల నిచ్చెదవు; నీ నిర్వైతుకజాయమానకటాక్షమువలనఁ
గామాదిదుష్టులు నశించెదరు. ఓ రామా! నిత్యము నీకు నమస్కారము.

“జేహి శ్రుతి నిరంతర బ్రహ్మ వ్యాపక విరజ అజ కహి గావహీ,
కరి జ్ఞాన ధ్యాన విరాగ యోగ అనేక ముని జేహి ధ్యావహీ,
సో ప్రగట కరుణాకంద శోభావృంద అగ జగ మోహఈ,
మమ హృదయ పంకజ భృంగ అంగ అనంగ బహు ఛచి సోహఈ.

“జన్మరహితుఁడును, రోగరహితుఁడు నగు పరబ్రహ్మము నీచని
వేదములు నిరంతరము ఘోషించును. జ్ఞాన, ధ్యాన, యోగ, విరాగ
మార్గముల నవలంబించి యనేకమునులు నిన్ను సదా ధ్యానించెదరు;
నీ నిర్వైతుకజాయమానకటాక్షమును నీదాసులపై వర్షించెదవు. నీ దివ్య
మంగళవిగ్రహముచే, నీవు చరాచరజంతుజాలమును ప్రమింపఁ జేయు
చుంటివి. అనేక కోటిమన్తకుల సొగసుగల నీవు, తుష్టైదవలె, నా హృ
దయకమలము నాశ్రయించి యుండుము.

“జో అగమ సుగమ స్వభావ నిర్మల అసమనమ శీతల సదా,
పశ్యంతియం యోగీ యతన కరి కర్త మనగో వస ముదా,
సో రామ రమా నివాస సంతత దాస వశ త్రిభువన ధనీ,
మమ ఉర వసహు సో శమన సంస్కృతి జాసు కీరతి పావనీ.

“ఓ నాథా! నీవు అగమ్యుఁడవు; సుగమ్యుఁడవు; నిర్మలుఁడవు;
విషముఁడవు; సముఁడవు; శీతేలుఁడవు; వశేంద్రియములను, మనోచి

త్తహంకారముల నిరోధించి, యోగీశ్వరులు నిన్ను దర్శించి, యానందించెదరు; వారికి నీవు అగముండవు (సులభముగఁ బొందఁదగని వాండవు.) భక్తులయందు నీకు దయకలదు కనుక, వారికి నీవు సుగముండవు. కర్తృఫలముల నిచ్చునపుడు, నీవు విషముండవు. భక్తులఁ గటాక్షించునపుడు నీవు సముండవు; శీతలుండవు. ఓ రామా! నీవు శ్రీనివాసుండవు; త్రిభువనములకు ధనరాశివి; సజ్జనులకును, నీదాసులకు నీవు వశ్యుండవు; సీక్తిర్ని జననమరణములను సంపాదేయును; ఓ నాథా! నాహృదయములో నివసించుము.

దోహ 55

ఇట్లు జటాయువు శ్రీరామునిస్తుతించి అనిచలభక్తిఁ బొంది, వైకుంఠమునకు వెళ్లెను. యథామోగ్యముగ నతనికి శ్రీరాముఁడు స్వయముగ దాహాద్యుత్తరక్రియల నొనరించెను.

చాపాయ

శ్రీవారిచిత్తము కోమలము; వాగు దీనదయాపరులు; వారికటాక్షము నిర్వైతము. గృధ్ర మొకనీచమగు పక్షి; మాంసాదులను భక్షించును; అట్లులైనను, శ్రీవారి కటాక్షమువలన, యోగీశ్వరు లభిలషించునద్దతి, దానికి లభించెను. ఓపార్వతీ! వినుము. ఆహా! అట్టి భగవంతుని చరణములను విడిచి, విషయములయం దనురాగముకల వాఁడు మందభాగ్యుఁడు సుమీ! తదుపరి, రామలక్ష్మణులు జానకీని వెదుకుచు సరణ్యములో సంచరించిరి. అంతట నొక అజాముఖి యను భయంకర మగురాక్షసిని వారు జూచిరి; “ఓయీ! రా రమ్మ; మనము విహరించెదము” అని యారాక్షసి పలికి, లక్ష్మణుని హస్తముఁ బట్టుకొనెను. ఆతక్షణము దాని ముక్కుచెవుల నతఁడు ఖండించెను; అది భయపడి, పాటిపోయెను. ఆ బ్రహ్మరణ్య మతిభయంకరముగ నుండెను; అనేక సింహములును, గజములును విచ్చలవిడిగ దానిలో విహరించుచుండెను. మార్గములో శ్రీరాముఁడు కబంధుని సహరించెను. (ఆ కబంధుఁడు పూర్వజన్మములో నొక గంధర్వుఁడు; ఒకసమయమున వాఁడు గానముఁ జేయుచుండెను; వానిగానమును దూర్వాసమహాముని విని, మెచ్చుకొనలేదు; అందు చేత, నతనిని వాఁడు చూచినవెను;

అతఁడు కోపించి, వానిని శపించెను. వాఁడు రాక్షసుడై పుట్టి, లోకముల కుపద్రవముఁ గలిగించెను. ఇంద్రుఁడు వానిని వజ్రాయుధముతోఁ గొట్టెను; కాని, వానికి మృత్యువు రాలేదు; వాని శిరస్సు మాత్రము వానిగర్భములోనికిఁ బోయెను; అందుచేత, వానికి కబంధుఁడని పేరువచ్చెను. అప్పుడు వాఁడు భోజనమునిమిత్తము దేవేంద్రుని బ్రార్థించెను. దేవేంద్రుని ప్రసాదమువలన, వాని రెండుచేతులు వొక యోజనము పొడవయ్యెను; ఆ చేతులమధ్యఁజిక్కిన జంతువులను వాఁడు భక్షించుచుండెను. శ్రీరాముఁడు వాని చేతులమధ్యఁ జిక్కిన; అతఁడు వానిని సంహరించెను. వాఁడు శాపవిముక్తుఁడయ్యెను.) “ఓ నాథా! మునీశ్వరుఁడు నన్ను శపించెను; మీగర్భనమువలన, నా శాపవిమోచన మయ్యెను.” “ఓ గంధర్వుఁడా! నామాట వినుము. నీకు బోధించి చెప్పుచున్నాను. బ్రాహ్మణద్వేషులనుమాత్రము నేను సహింపను.

కోహ 56

“ఓయీ! నిష్కటముగ బ్రాహ్మణులను త్రికరణశుద్ధిగ నేవించువాఁడు నన్ను బ్రహ్మాదిదేవతలను వశముఁ జేసికొనును.

చాపాయ

“శపించినను, చంపినను, దుర్వచనములఁ బలికినను, బ్రాహ్మణుఁడు పూజ్యుఁడు; ఇదియే సత్పురుషుల యభిప్రాయము. (నారదుని శాపము, భృగుమహర్షి తాడనము, పరశురాముని కశోరవచనములును, విష్ణువు సహించెను.) గుణశీలములు లేకపోయినను, బ్రాహ్మణుఁడు పూజ్యుఁడు; గుణశీలములఁ గలిగియుండినను, శూద్రుఁడు పూజ్యుఁడు కాఁడు.” ఈ ప్రకారము శ్రీరాముఁడు నిజగర్భము నతనికి బోధించెను. అతఁడు సంతోషించి, శ్రీరామునిచరణములకు నమస్కరించి, నిష్క్రమించెను. ఉదారచిత్తుఁడగు శ్రీరాముఁడు పాదచారియై సద్గతినిచ్చుటకు శబరియాశ్రమమునకు వచ్చెను. పాదచారియై వచ్చుచుండిన శ్రీరాముని శబరిచూచి, మునీశ్వరునివచనములను స్మరించి, యుప్పొంగెను. (ఈశబరి కొంతకాలము మతంగమహామునిని నేవించుచుండెను. అతఁడు సరమథామమునకుఁ బోవునపుడు, శబరి యతనితోఁబోవుటకు

సిద్ధపడెను. “ఓ శబరీ! ఇచ్చట నీవు నివసించియుండుము; నీకు శ్రీరామునిదర్శనము కాంగలదు.” అని యామె నతఁడు నివారించెను. అప్పు టినుండి యామె శ్రీరామునిరాక కెదురు చూచుచుండెను. పదివేల సంవత్సరములతరువాత, శ్రీరాముఁ డామెవద్దకు వచ్చెను.)

సరసిజ లోచన బాహు విశాలా
జటా ముకుట శిగ ఊర బసమాలా,
శ్యామ గౌర సుందర దోడ్టా భాఈ
శబరీ హరి చరణ లపటాయి.

కమలములవంటి లోచనములు, విశాల మగుబాహువులు, శిరముపై జటాముకుటము, హృదయమునందు పసమాల, శ్యామగౌర శరీరములు—ఇట్టి రామలక్ష్మణులఁ జూచి, శబరీ వారిచరణములపైఁ బడి, నమస్కరించెను. ఆమె పరమానందమగ్నురాలయ్యెను; ఆమె ముఖమునుండి మాట వెలువడలేదు. శబరీ శ్రీవారిచరణములకు నమస్కరించెను. అత్యంత భక్తిశ్రద్ధలతో నామె వారి చరణములను జలములతోఁ గడిగి, వారిని నున్న భాసనములపైఁ గూర్చుండబెట్టెను.

కోహ 57

వచ్చి తియ్యని కందమూలఫలములఁ దీసికొనివచ్చి, యామె వారికిచ్చెను. “ఈ హదార్థములు తియ్యనివి” అని శ్రీరాముఁడు సంతోషించుచు వానిని భుజించెను. పచ్చట్టున ప్రతిదినము తియ్యనిపండ్లు కనఁబడినపుడు, వాని రుచిఁజూచి, వానినిఁ దీసికొనివచ్చి, యామె వాని శ్రీవారినిమిత్రము దాచియుంచెను. ఆమె చేతులనుబోడించుకొని, శ్రీవారియెదుట నిలువఁబడి యుండెను; ఆమెకన్నులార వారిని జూచిచూచి, సంతోషించెను. “ఓ నాథా! నేను నీచజాతిస్త్రీని; మందమతిని; మూర్ఖులను; ఎట్లు మిమ్ములను కొనియాడఁగలను? అధమాధములలో నధమురాలను. మాటలపొందిక నెఱుంగను; చదువులను నేర్చియుండులేదు. ఓ స్వామీ! ఏమి తెలివితేటలు నాకుఁగలవు?” అని శబరీ విన్నవించెను. “హే శుభే! నామాటను వినుము. కేవలము నాకు భక్తి ప్రధానము. జన్మము, వంశావళి, సత్కులము, ధర్మము, మానము, కుటుంబము, బలము, గుణము, చాతుర్యము—ఈ మొద

లగువానికంటె నధికము భక్తి; జలములేని మేఘమువలె, భక్తిలేని మనుజుఁడు నిరర్థకము. ఓ శబరీ! తొమ్మిది భక్తిమార్గములఁ జెప్పుచున్నాను; సావధానముగ వినుము; సత్సాంగత్యముఁ జేయుట; నా కథలను వినుటయందుఁ బ్రీతి.

జోహా 58

“దురభిమానమును విడిచి, గురుచరణములను నేవించుట మూఁడవమార్గము; కపటమునువిడిచి, నాగుణములను గానియుఁ జెయుట నాలవమార్గము.

చౌపాయ్

“విశ్వాసముతో నామంత్రమును జపించుట; ఇంద్రియనిగ్రహము, వైరాగ్యము, సత్కర్మల నాచరించుట, ఆఱవమార్గము; ఈ జగమంతయు రామమయమని తెలిసికొనుటయు, సత్పురుషులు నాకంటె నధికులని గ్రహించుటయు, యేడవమార్గము; యథాలాభముతో సంతోషము, స్వప్నమంగయినను బరులను నిందింపకయుండుట, యెనిమిదవమార్గము; కపటమును, కుత్సితమును విడిచి, నిర్మలాంతఃకరణముతో భూతములను ప్రేమించుటయు, హర్షశోకములను విడిచి నేనే రక్షకుఁడనని నష్టియుండుట తొమ్మిదవమార్గము. ఓ భామినీ! చరాచరజంతువులు, స్త్రీపురుషు లీ తొమ్మిదిమార్గములలో నొకదాని ననుసరించి ప్రవర్తించినను, వారు నాకుఁ బ్రియులు; ఈ తొమ్మిదిమార్గములు నీయందు దృఢముగఁ గనఁబడును. యోగీశ్వరులకు దుర్లభ మగుసద్గతి నీకు సులభమయ్యెను.

జోహా 59

“ఓ శబరీ! అన్నివిధముల నీవు ధన్యురాలవు; నీకు నా చరణములయం దనురాగము కలదు. నిన్నును నీమహిమను స్మరించువారు సహితము ధన్యులు.”

చౌపాయ్ (అధికపాశము)

ఈప్రకారము శ్రీరాముఁడు పలికినపలుకుల నామె విని, సంతోషించెను. “ఓ శబరీ! జానకిసమాచారమును నీవు వినియుంటివా?” అని యామె నడిగెను. “ఓ చరాచరజగన్నాథా! మీరు సావధాన

ముగ నాలకింపుడు ; రావణుడు మహా బలవంతుడు ; అతి కామార్తుడు ; ఒకసమయమున వాడు విమానమునెక్కి లోకములను జయించుటకు వెళ్లెను. వనములో నొకకన్యను వాడు చూచి, 'ఓ కన్యారత్నమా ! వనములో నొంటరిగ నీవేల సంచరించుచుంటివి?' అని యడిగెను. "ఓ రావణా! నామాట వినుము. నాతండ్రి కుశధ్వజుడు; అతడు బ్రహ్మర్షి; వేదాధ్యయనసంపన్నుడు. నన్ను విష్ణుమూర్తి కిచ్చి వివాహముఁ జేయుదునని నాతండ్రి ప్రతిజ్ఞజేసెను. నాతండ్రి మహాశపశ్శాలి; అతడు వేదము నుచ్చరించునపు డతనిముఖమునుండి నేను బుట్టినందున, నాకు వేదవతి యని పేరువచ్చెను. నా తండ్రి చేసిన ప్రతిజ్ఞను శంభుఁ డను రాక్షసుడు విని, కోపించి, సకలధర్మములను బుద్ధిపూర్వకముగ వాడు నాశనముఁ జేసెను ; అర్ధరాత్రివేళ నాతండ్రి నిద్రించునపు డతనిని వాడు చంపెను ; నాతల్లి నాతండ్రితో సహాగ మనముఁ జేసెను. నా తండ్రిప్రతిజ్ఞను బురస్కరించుకొని, దానిని సత్యముఁజేయుటకు నిత్యము నేను విష్ణువునారాధించి, తపముఁ జేయుచున్నాను" అని యామె రావణునితోఁ జెప్పెను. ఓ చిన్నదానా ! వ్యర్థముగ నీవింక తపముఁజేసి, దుఃఖించుట యేల ! 'నన్ను వివాహమాడుము. నేను మూడులోకముల కధికత్రిని' అని రావణుడు పలికి, యామెహస్తముఁ బట్టుకొనెను. ఓ నాథా ! ఆ సమయమున వేదవతి హస్తము కత్తితో సమానముగ నుండెను. 'ఓరీ రావణా ! నిన్ను శపించి, ధ్వంసముఁ జేయఁగలను; కాని, నా తపమునకు భంగమువచ్చునని భయపడుచున్నాను. ఓరీ ! తప్పక ముందుజన్మములో నేను నిన్ను నాశనముఁ జేయుచున్నాను.' అని యామె కోపించి, వానిని శపించి, నిష్పలోబడి, చనిపోయెను. ఆమె యంశమువలన జానకి పుట్టెను. ఆమెను రావణుడు వనములోఁ జూచి, స్వానర్థములనిను త్త మామెను దొంగవలె, నపహరించెను. ఓ నాథా ! మీరు శోకమును విడిచి, దైత్యము నవలంబించి, జానకీని వెదకుడు. జానకీసమాచారమును మతంగమహాముని నాతోఁ జెప్పిన క్రమము, యావత్తు మీకు విన్నవించితిని. (అధికపాఠము సమాప్తము.) ఓ నాథువీరుడా ! మీరు పంపాసరోవరమునకు విజయముఁ జేయుఁడు ; అచ్చట గొప్పగొప్ప

మునీశ్వరులు కలరు. ఆ సరోవరతీరమున నివసించువారు నిత్యము సుఖముగ నుండగలరని మతంగమహాముని, యాజనులను దీవించెను. పరస్పరము స్వాభావికముగ విరోధముగల జంతువులుసహితము వాని విరోధములను విడిచి, అశ్వంతానురాగముతోఁ గలసివెలసి తిరుగుచుండును. పర్వతములును ననములును ప్రకృతిసంపదలతో నిండియుండును. ఖగములును వృగములు మొదలగు జీవజంతువులు, సింహము తప్ప, విశేషముగ వనములోఁ గలవు. ఓ నాథా ! ఆయుషులకు మీరు ప్రత్యక్షమై, వారి మనోరథములను సఫలముఁ జేయుఁడు ; సుగ్రీవు నితో సఖ్యముఁ జేయుఁడు.” ఈ ప్రకారము శబరి సుగ్రీవునిసఖ్యమును, రావణుని మరణమును, బట్టాభిషేకమును మొదలగువృత్తాంతములఁ బలికి, మతంగమహాముని చెప్పిన యానంద్యంతాంతమును విన్నవించి, శ్రీరాముని చరణములకు నమస్కరించెను.

ఛాండ్ 26

శ్రీవారి చరణారవిందముల నామె తన హృదయకమలమున ధరించి, వారి ముఖముఁజూచుచు యోగాన్ని చే శరీరమును దహించి జేసి, పునరావృత్తిలేని విష్ణులోకమునకుఁ బోయెను. (యదృచ్ఛాననినర్తంతే తదాను రమం మమ.) ఓ మనుజులారా ! నానావిధకర్తలు నానావిధశోకములకుఁ గారణములు గనుక, వానిని విడిచి, నమ్మకముతో శ్రీవారి చరణకమలములను నేరింపుఁడని, తులసీదాసు చెప్పుచుండును.

కోహ 60

శబరి, జాతీహీనురాలు; అధమాధమురాలు; ఆమె భక్తికేమెచ్చి, యామెను శ్రీవారు ముక్తి నిచ్చిరి; ఆహా ! మనుజు లెంత బుద్ధిహీనులు ! అట్టి కయామయుఁడగు శ్రీవారిని మనుజులు విడిచి, సుఖము ననుభవింప దలంచెదరు కదా !

షష్ఠ మ విశ్రామము.

—(.)—

చాపాయ్.

అచ్చటనుండి, శ్రీరామలక్ష్మణులు ముందునకు నడచిరి. అడవుల లోనుండి తప్పివచ్చిన సింహములజతవలె, వా రిరువురును ప్రయాణమును సాగించిరి. విరహపురుషునివలె, శ్రీరాముడు విషాదముఁ బొంది, యనేకకథలుఁ జెప్పుచు, మార్గముఁబట్టి వెళ్లిరి. “ఓ లక్ష్మణా! ఈ వనముయొక్క శోభఁ జూడుము ; ఆ శోభం జూచినతరువాత, నెవరిమనస్సు తోభపడదు ! ఖగమృగములన్నియు వానివానిస్త్రీలతో విహరించుచుండును. నాస్త్రీతో నేనెందుకు విహరించుట లేదని నన్ను నిందించునట్లు కనఁబడును. నన్నుఁజూచి, పురుషమృగము పారిపోఁ దలఁచినపుడు, స్త్రీమృగము వానినిఁ జూచి, “ఓ నాథా ! నీవు భయపడకుము ; అతనివలన నీకు భయములేదు. అతఁడు బంగారు మృగమును వెదుక్కుచు వచ్చెను ; నీవు సంతోషింపుము.” అని చెప్పుచున్నది. ‘ఈప్రకారము నీవేల నీస్త్రీని వెంటఁదీసికొని రాలేదు’ అని నా కుపదేశించునట్లు, స్త్రీగజముతోఁగూడి పురుషగజము విహరించుచున్నది. శాస్త్రమును బఠించి, విచారించి, మననము జేయుచుండునలెను; లేనియెడల, శాస్త్రము స్మరణతప్పను. రాజుల చిత్తముఁగనిపెట్టి, వారిని నేనింపవలయును; లేనియెడల, వారికటాక్షము తప్పను. అటులనే, స్త్రీలను సదా హృదయమునందు ధరించి యుండువలెను. లేనియెడల స్త్రీలును శాస్త్రములును, రాజులు వశ్యులు కారు. ఓ తమ్ముడా! వసంబుతువు ప్రకట మయ్యెను ; దానిశోభం జూడుము. నా ప్రియురాలు నావద్ద లేనందున, నాకు భయము కలుగుచున్నది.

పోహ 61, 62

“నేను విరహముచే వ్యాకులపడి, బలహీనుఁడననియు, యేకాకి ననియుఁ దెలిసికొని, వనదేవతలను, దుష్టేగలను, బక్షులను సహాయముఁ దీసికొని, మన్త భుండు నన్నుఁ జయించుటకు సిద్ధపడుచుండెను. కాని, నీవు నా వెంటనుండి నాకు సహాయముఁ జేయుటఁజూచి, యతని దూతవెల్లి యతనితోఁ జెప్పినందున, నతఁడు భయపడి నామీఁదికి దండువెడలుటకు వెనుదీయుచుండెను.

చాపాయ

“ఓ తమ్ముడా! ఆ మన్మథునియోధులను వర్ణించి చెప్పటకు శక్యముకాదు. వృక్షములపై విశాలముగ వ్యాపించియుండిన లతలు - వివిధవితానములు (జండాలు) కడళీవృక్షములు—ధ్వజములు ; తాల వృక్షములు—సతాకములు ; మనోధైర్యముగలవారే, వీనింజూచి, భయపడరు. అనేకరంగు రంగులపువ్వులతోఁ బుష్పించినవృక్షములు—మన్మథుని యోధులు ; అచ్చటచ్చట పనములోనుండిన మహావృక్షములు—ఆ యోధుల శిబిరములు; కోకిలారావములు—మదగజ ఘ్రింకారములు; డేంగలు, కాకులు—లోట్టియలు, ఖచ్చరములు; నెమళ్లు, చకోరములు; చిలుకలు—ఉత్తమగుట్టములు ; పావుసములు, హంసలు—అరబ్బీగుట్టములు. డేంగలు మొదలగుసత్తులు—పదాతులు ; కామదేవుని చతురంగబలములను వర్ణించుటకు శక్యము కాదు. పర్వతములు, శిలలు—రథములు ; కొండవాగులు—నగారాశబ్దములు ; చాతకములు—భట్రాజులు ; తుమ్మెదల ఝంకారములు—భేరి, సహనాయి (సొన్నాయి) ధ్వనులు; మంద, సుగంధ, శీతలవాయువు—కామునిదూతలు (“నీవు శత్రువునితో యుద్ధముఁ జేయకుము; అతనికి జోహారు వసుము.” అని దూతలు చెప్పను). ఈ ప్రకారము మన్మథుఁడు చతురంగబలములతో దాడివెడలి, చరాచరములను గలఁతఁ జేయును; అతనిబలములు విచ్చలవిడిగ సంచరించుచున్నవి. ఓ తమ్ముడా! కాముని సైన్యములఁ జూడుము; వానినింజూచి, భయపడని వానికి మర్యాద కలదు. కాముని బలమంతయు స్త్రీయందుఁ గలదు; అతని జయించిన వాఁడే, మహావీరుఁడు.

కోస 63, 64

“ఓ తండ్రి! మువ్వరు పూరశత్రువులు కలరు ; వీరు సేనాపతులు; గొప్పగొప్ప విజ్ఞానులు, మునీశ్వరుల మనస్సులను సహితము, వారు క్షణములో తోభ పెట్టగలరు. కామ్యమును గర్వమును, లోభముయొక్క సైన్యము; వీనికి లోబడినవారిని లోభము జయించును. కేవలము స్త్రీయే, కాముమనకు బలము ; కఠోరవచనములు—క్రోధమునకు బలము.

చాపాయ్

ఓ పార్వతీ! శ్రీరాముడు పరాత్పరుడు ; చరాచరజగన్నాథుడు ; త్రిగుణాతీతుడు; సర్వాంతర్యామి; అయిన, నతడు కామార్తునివలె, దుఃఖముఁ జూపించెను. అతనికృపవలన, ధీరులమనస్సు ధైర్యముగ నుండును; అరిష్టాద్యర్థము నశించును; మాయాగుణములు భక్తులయందు వ్యాపింపవు ; అతని వింద్రజాలమును గుఱ్ఱిఁగినవారే ధన్యులు. ఎవరియం దతని కటాక్షముకలదో, వారే యతని వింద్రజాలమును దెలిసికొనఁ గలరు. ఓ పార్వతీ! నా యనుభవముఁ జెప్పుచున్నాను ; వినుము. కేవలము మిథ్యాస్వరూప మగులోకములో, నారాయణునిభక్తియే సత్యము. తదుపరి, శ్రీరామలక్ష్మణులు సంపాదనోపరతీరమునకు వచ్చిరి; ఆ సరోవర మతిమనోహరముగ నుండును; దానిజలము లగాధములు. సత్పురుషునిహృదయమువలె, దాని జలములు నిర్మలములు ; దానికి నలువైపుల నాలుగురేవులు కలవు. దాత గృహము వద్ద, ననేకయాచకులు నిలిచియుండినవిధమున, నా సరోవరమువద్ద ననేక పక్షులువచ్చి, నిలిచి, దాని జలములను బానము జేయుచుండును.

దోహ 65, 66

“ఓ తమ్ముడా! దట్టముగ బలిసియుండిన తామరచేత, సరోవరములోని జలములను దెలిసికొనుటకుఁ గష్టముగ నుండును ; అటులనే, మాయచేత నావరింపఁబడియుండిన నిర్గుణబ్రహ్మముఁ దెలిసికొనుట కష్టము. అగాధ మగుజలములలో నొకేరీతిగ మత్స్యములు సంతోషముగ నివసించువిధమున, నొకేరీతిగ ధర్మత్తునిదినములు సంతోషముగ గఠించును.

చాపాయ్

“అనేకరంగు రంగులకమలములు కలవు ; తుమ్మెదల ఝంకారమును వినుము ; జలకుక్కుటములును, కలహంసలును, మనరాకనుఁ జూచి, ప్రశంసించును.” చక్రవాకములును, బకములును, ఖగములును— ఈ మొదలగువానినిఁ జూచి, సంతోషింపవలెను ; కాని, వానిని పఠించినందునఁ బ్రయోజనము లేదు. కూర్మస్తుల నాహూయముఁ జేయుచుండినట్లు, పక్షులు ధన్యులఁ జేయుచున్నవి. సరోవరమునకు సమీపమున, మునీశ్వరులయాశ్రమములు కలవు ; వాని

చుట్టును, జక్కని వనవృక్షములు కలవు ; చంపకము, వకుళము, కదంబము, తమాలము, పాటలము, వనస, పలాశము, రసాలము—ఈ మొదలగువృక్షములు నూతన పల్లవముతోను బుష్పములతోను శోభించుచున్నవి ; తుమ్మెదలు వానిపై నిలిచి, ఝంకారము జేయుచున్నవి. మంద, సుగంధ శీతలవాయువులు సదా వీచుచుండును. కోకిలారావములు వినబడును ; అవ్యక్తమధురమగు వానిధ్వనులు మునీశ్వరులచిత్తములను భ్రమింపజేయును.

కోహ 67

స్థలములబరువుచేత, వృక్షములు నేలకు వంగియుండెను; అటులనే, పరోపకారులు సంపదలఁ గలిగియుండి, నమ్ములై యుందురు.

చాపాయ్

ఆ సరోవరముఁ జూచినతరువాత, శ్రీరామునిమనస్సున కాప్యా యనము కలిగెను ; అతఁడు చానితో స్నానముజేసి, నేద దేరెను. ఒక చక్కనిచెట్టునీడలో నతఁడు తమ్మునితోఁగూడి కూర్చుండెను. ఆ స్థలమునకు ముప్పదిమూఁడుకోట్లు దేవతలువచ్చి, శ్రీవారినిఁ జూచి, కొనియాడి, స్వగృహములకు నిష్క్రమించిరి. శ్రీరాముఁడు కూర్చుండి, సంతోషించుచు, నొక వినోదమగుకథను లక్ష్మణునకుఁ జెప్పుచుండెను. విరహముతోఁ గూడియుండిన శ్రీరామునిఁ జూచి, నారదుఁడు విచారించెను. “ఆహా ! నా శాపము నంగీకరించినందునగదా, శ్రీరాముఁ డిట్లు దుఃఖించుచుండెను. ఇట్టిసమయము నాకు లభింపదు ; కనుక, వారినిఁజూచెదను.” ఇట్లు నారదుఁడు చింతించి, వీణఁబట్టుకొని, రాముఁడు కూర్చుండియుండిన స్థలమునకు వచ్చెను. అతఁడు వీణను మీఠించి, మృదుమధురముగ శ్రీరామచరిత్రమును గానము జేయుచుండెను. అతఁడు శ్రీవారిపాదములకు దండప్రణామము జేసెను. శ్రీవారు దిగ్గునలేచి, యతనిని గౌఁగిలించుకొనిరి; ఉభయకుశలానంతరము, వారు కూర్చుండిరి. మునీశ్వరునిపాదములను లక్ష్మణుఁడు జలముతో గడిగెను.

కోహ 68

అనేకవిధముల నారదుఁడు విజ్ఞానము జేసి, శ్రీవారి సగళచిత్తముఁ గనిపెట్టి, చేతులను జోడించుకొని, యిట్లు విన్నవించెను.

చాపాయ్

“పరమోదారుడవగు రఘునాథా! నామాటను వినుము, నీయంత చక్కనివాడు లేడు; అతికష్టముపై గాని, నీ దర్శనము లభింపదు; భక్తి యుండినయెడల, నీ దర్శనము లభించును; నీవు వర దాతవు. ఓ నాథా! నా కొకవరము బ్రసాదింపుము. నీవు సర్వాంత యామివి; నీకు రహస్యము లేదు.” “ఓ మునిరాజా! మీకు నాస్వ భావము తెలియును; నా భక్తులయెడల, నాకు మర్మములేదు; నాకు బ్రయమగు వస్తువునయినను, నీవు కోరినపుడు నీ కిచ్చెదను. నా భక్తుల కియ్యదగనివస్తువు లేదు. ఈ నమృతముమాత్రము నీవు కలిగియుం డుము; దానిని విడిచిపెట్టకుము.” ఈ ప్రకారము శ్రీరాముడు పలికిన పలుకులను నారదుడు విని సంతసించి, యిట్లు విన్నవించెను. “ఓ నాథా! నావరమును బ్రసాదింపుము. నిష్కపటముగ నేను ప్రార్థించు చున్నాను. అనంతకోటి నామములు నీకు గలవు; ఒకదానికంటె నొకటి యధికమని వేదములు చెప్పుచున్నవి; అయినను, వానికంటె రామనామ మధికమగుగాక; పక్షులు వేటకానివలలో జిక్కినవిధ మున, నీ నామోచ్ఛరణచే, సకలపాపములు నశించు గాక.

జోషా 69, 70

“ఓ నాథా! పున్నమినాడు పూర్ణచంద్రునివలె, నీ భక్తి సదా నాహృదయమున బ్రకాశించు గాక! అనంతకోటి నీ నామములు— నక్షత్రములు; భక్తులహృదయము—ఆకాశము; రామనామము— పూర్ణచంద్రబింబము.” అతనిప్రార్థనను శ్రీరాముడు మన్నించి, “తథా స్తు” అని పలికెను. నారదుడు సంతోషించి, శ్రీరాముని పాదములకు నమస్కరించెను.

చాపాయ్

శ్రీరాముని చిత్తము గనిపెట్టి, మరల నారదుడు మృదుమధు రముగ నిట్లు విన్నవించెను— “ఓ నాథా! నీమాయను ప్రేరేపించి, నీవు నన్ను మోహింప జేసియుంటివి. నేను విశ్వమోహినిని వివా హము జేసికొనదలచినపుడు (బాలకాండ), నీవేల నన్ను భంగపఱచి తివి!” నారదునిప్రశ్నకు శ్రీరాము డిట్లు సమాధానము జెప్పెను. “ఓ మునిరాజా! నీవు కోరింపక, దురభిమానమును విడిచి, నామా

టను వినుము. నీవు సదా నన్ను భజన జేయుచుందువు. తల్లి బాలకు
లను రక్షించువిధమున, నేను నా భక్తులను సదా రక్షించెదను. నిష్ఠు-
నుగాని, సర్పమునుగాని పట్టుకొనుటకు బాలుఁడు పరుగెత్తిసపుడు,
తల్లి వానిని నివారించును గదా! అన్నిచింతలను విడిచిపెట్టి కేవలము
నన్నే భజన జేసినయెడల వారి యోగక్షేమమును నేను వహించెదను.
(శ్లో. అనన్య్యా శ్చింతయంతోమాం యే జనాః పర్యపాసతే, తేషాం
నిత్యాభియుక్తానాం యోగక్షేమం వహామ్యహం. భ. గీ. ప్రమా-
ణం.) ఆ బాలకులకు వయస్సు వచ్చి, కొంచెము బుద్ధికిలిగినతరువాత,
వారిని దట్ల విడిచిపెట్టును; చిన్నతనములోవలె, వారిని గాచుకొని
తిరుగుట యుండదుకదా! అటులనే, జ్ఞానులు నాపెద్దకుమారులు;
మానరహితులగు దాసులు నా చిన్నకుమారులు. నా పెద్దకుమారులు
బుద్ధిమంతులు కనుక, వారు స్వతంత్రముగ జీవింపగలరు; నా చిన్నపి-
ల్లలు బలహీనులు కనుక, వారికి నేనే ప్రాపకము; నా ప్రాపకము లేక,
వారు జీవించుట కష్టము. కామక్రోధాదిశత్రువులు వారిరుసరను
సమానముగ బాధించును.

దోహ 71

“వానిలో మోహము ప్రధానము; కామక్రోధలోభాదులు
వానివర్గములోఁ జేరి, దుఃఖము నిచ్చుచుండును. మాయారూపి యగు
స్త్రీ మహాకఠినము; వీనికంటె నామెవలన నధికదుఃఖము కలుగును.

చాపాయ్

“ఓ మునిరాజా! వేదపురాణోపనిషత్సములును, సత్పురుషు-
లును, మునీశ్వరులును ఘోషించుచుండిన మాటఁ జెప్పుచున్నాను;
వినుము. మోహవనమునకు, స్త్రీ వసంతబుతువు; ఆమెయే, మనోహర-
ముగ నుండును. జలములను గ్రీష్మబుతువు శోషింపఁజేయునట్లు, జప,
తప, వ్రతములను స్త్రీ నాశనముఁ జేయును. కప్పలు వర్షకాలములో
సంతోషించునట్లు, కామక్రోధాదులు స్త్రీని జూచి, విజృంభించును.
కుముదములు శరత్కాలములో వికసించునట్లు, దుర్వాసనలు స్త్రీని
జూచి ప్రకటమగును. కమలములు హిమవంతబుతువులో నశించునట్లు,
స్త్రీమూలమున వర్ణశ్రమధర్మములు నశించును. జలవాసము శిశిరబు-
తువులో శోభించునట్లు, స్త్రీవలన మమకారము ప్రకాశించును. అంధ

కారము గ్రుడ్లగూబలకు సంతోషదాయక మగునట్లు, పాపాత్ములకు నారి సంతోషము నిచ్చును. మీనములు గాలమునకుఁ దగిలి, చనిపోవునట్లు, స్త్రీలంపటముచే బుద్ధిబలము, దేహబలము, సుశీలము, సత్యము మొదలగునవి నశించును.

దోహ 72

“ఓ మునీశ్వరా! అవగుణములకును, సకల దుఃఖములకును స్త్రీ మూలము; సకలదుఃఖముల స్వరూపమే, స్త్రీయంత్రము. ఈ దోషములు కలవు కనుక, నీ వివాహమును నివారించియుంటిని.”

చాపాయ్

ఈప్రకారము శ్రీరాముడు చెప్పినమాటలను నారదుడు విని నందున, నతనిశరీరము పులకరించెను; అతని నేత్రములవెంబడి యానందబాష్పములు వహవలై ప్రవహించెను. నేవకునిమీఁద నింతప్రేమ గల యజమానుని మఱియొకనిఁ జెప్పుము! భ్రమను విడిచిపెట్టి, అట్టి యజమానుని సేవింపనివాఁడు, జ్ఞానదరిద్రుఁడు; మందమతి; నిర్భాగ్యుఁడని తెలిసికొనుము. పునః నారదుడు శ్రీరామునితో నిట్లు విన్నవించెను; “ఓ నాథా! నీవు విజ్ఞానవిశారదుఁడవు; నామాటను మన్నింపుము. నీ కటాక్షమువలన, జననమరణములతోఁగూడిన సంసారదుఃఖములు నశించును; సత్పురుషుల లక్షణములఁ జెప్పుము.” “ఓ నాగదా! సత్పురుషుల లక్షణములను వినుము; వారికి నేను వశ్యుఁడను. కామక్రోధాదులను విడిచి, నిర్మలాంతఃకరణము కలవాఁడును, పరమార్థచింత గలవాఁడును, సత్యముఁ జెప్పువాఁడును, సత్యాసత్యములఁ దెలిసినవాఁడును, పండితుఁడును, యోగీశ్వరుఁడును, జితేంద్రియుఁడును, పరమ ధార్మికుఁడును, మమకాగమును మదమును లేనివాఁడును, భక్తిమార్గమునఁ బ్రవర్తించువాఁడును, ధైర్యవంతుఁడును,

దోహ 73

“సకలగుణధాముఁడును, నుమ్మరిపురుగువలె సంసారములో సంచరించువాఁడును, దారాపుత్రాదులకంటె నధికముగ నా చరణములఁ జేరించువాఁడును,

చాపాయ్

“ఆత్మ స్థవముఁ జేసికొననివాఁడును, పరులనుగుణములను విని సంతోషించువాఁడును, సమశీతలుఁడును, నీతిమార్గమును తప్పనివాఁ

డును, సకలస్వభావుడును, సకలభూతములఁ జేమించువాడును, జపతపవ్రతముల నొనరించువాడును, గురుకోవిద బ్రాహ్మణచరణములను నేమించువాడును, నమము (ఇంద్రియగ్రహము) సంయము (విషయములకు విఘోచుట), శ్రద్ధ, తును, మిత్రత్వము, దయ, సంతోషము, నా చరణములయందు నిర్మలమగు భక్తి, విరక్తి, త్యాగము, వివేకము, సత్సాపత్యవిదక్షణము, విషయము, నమ్రత, విజ్ఞానము, అంతఃకరణశోధన, వేదపురాణముల యవార్థజ్ఞానము—ఈ మొదలగువానిని కలిగి యుండినవాడును, గర్వమును దుఃఖమానమును విడిచి పెట్టినవాడును, మమకారమును దుర్మార్గమును సందరింపనివాడును, నా లీలావతారములను సదా గానముఁ జేయువాడును, స్వప్రయోజనమును విడిచి, పరార్థప్రాప్తకుడును—నీకు సత్పురుషులని తెలిసికొనుము. శేషుడును సరస్వతియు వారి గుణములను సాంతముగ వర్ణింపఁజాలరు.

ఛాంద్ 27

“వారికిఁగూడ సాధ్యము కాదు—” ఈ ప్రకారము శ్రీరాముడు చెప్పినమాటలను నారదుడు విని, సంతోషించి, వారి చరణములకు నమస్కరించి, వారితో నిట్లు పలికెను. “ఓ నాథా! నీవు దీన బంధుఁడవు నీ భర్తలగుణములను నీవు స్వయము వర్ణించి, చెప్పినందులకు నమస్కారము” ఇట్లు శ్రీరాముని యుతించి, మాటిమాటికి వారి చరణములకు నమస్కరించి, నారదుడు బ్రహ్మలోకమునకు నిష్క్రమించెను. ఏనుసుజులు దురాశలను విడిచిపెట్టి, హరిగంగమును విహరించెదరో, వారు ధన్యులని తులసీదాసు చెప్పును.

కోహ 74, 75.

ఆ రావణాంతకుని, ఆ శ్రీరాముని చరిత్రమును గానముఁ జేసినను, వినినను, జపతపములఁ జేయకపోయినను, రామభక్తి, నిశ్చలమగు భక్తి లభించును. ఓ హనసా! కతంగమువలె, దీపపువ్వుతో సమానమగు స్త్రీకి లోబడి, నశించిపోకుము; కామక్రోధములను విడిచి, సదా శ్రీవారిని నేమింపుము; సత్సాంగత్యముఁ జేయుము.

ఆరణ్యకాండము సమాప్తము.

శ్రీ మద్భోక్తామి
తులసీదాసకృతరామాయణము
కెస్కింధాకాంక్షము.



శ్రీ మద్భోక్తామి.

శ్లో. కుందేందీవర సుందరం వతిభవో విజ్ఞానధానూ పుభౌ
శోభాఘ్నే వరధన్వినా శ్రుతిసుతౌ గోవిందబ్రంహ్మియా,
మాయామానుషరూపితౌ పశుపరా సచర వరా హితౌ
నీలాన్వేషణతత్పరా వధగతౌ భక్తిప్రదౌ తౌ హి నః.

శ్లో. బ్రహ్మాంభోధిసముక్తవం కలిమలక్రస్థింసనం చావ్యయం
శ్రీమచ్ఛంభా ముఖేందుసుందరవం సంశోభితం సర్వదా,
సంసారమయశ్శుభం సుమధురం శ్రీభాగవతే భవనం
ధన్యాస్తే కృతినః విబంతి సహం శ్రీరామనామాన్వృతం

సోరథా 1, 2.

ముక్తి జన్మ మహి జాని
జ్ఞాన భాని అఘ హాని కర,
జహో ము శంభా భవాని
సో కాశీ సోఽయ కసన.

శ్రీ తులసీదాసుగారు పార్వతీవరమేశ్వరులను నమస్కరించుచు
న్నారు:—కాశీనగరములో నుడువ హేశ్వరులు నివసించియుందురు;
ఆ నగరము ముక్తి జన్మస్థానము; జ్ఞానమునకు ఖని; ఆ నగరములో
నా పురాణదంపతు లిగువురు నివసించి, జీవులపాపములను నశింపజే
యు చుందురు; ఆ నగరమును, ఆ అర్ధనారీశ్వరులను నేనెందులకు నేవిం
చను ' లోకమునకు రెండవయధము:—శ్రీమద్రామాయణ మెట్టిది?

ముక్తికి జన్మస్థానము; జ్ఞానమునకు ఖని; పాపములను హరించును; ఈ రామాయణములో సదా పార్వతీశరమేశ్వరు లంతఃకరణపూర్వకముగ నివసించియుందురు; శోకములను హరించుటకు ఖడ్గమువంటిది; అట్టి రామాయణమును నే నేల సేవింపను? అవశ్యము దానినే సేవించెదను.

శ్రీమద్రామాయణము గురువుతో సమానమని తెలిసికొని, శ్రీ తులసీదాసుగారు మహేశ్వరునకు నమస్కరించుచున్నారు:—శ్రీశంకరు లెట్టివారు? జాజ్వల్యమానముగ నెగిరివచ్చుచుండిన హాలాహల విషముఁ జూచి, సురాసురులు సహితము తొట్టుపాటుఁ బడిరి; ఆ కాలకూటవిషమును శివుఁడు పానముఁ జేసెను; శివునివంటి కృపా లుఁడు మఱియొకఁడు కలఁడా! ఓ మంఃబుద్ధీ! ఆ శివుని నీవేల భజింపవు! శ్రీరామనామ మహిమవలన, నా కాలకూటవిషమును శివుఁడు పానముఁజేసెను; ఆ రామనామమును నీవేల ధ్యానింపవు? శివునివంటి కృపాళుఁ డొకఁడుకలఁడా! కాశీపట్టణములో మృతినొందిన శివులకు శివుఁడు తారకమంత్రము నుపదేశించును కదా!

చాపాయ్ 1

పూర్వమువలె, రాముఁడు ముందును, అతనివెనుకను లక్ష్మణుఁడును కలసి వచ్చిరి; రాజ్యమును, భోగములను, తల్లిదండ్రులను, దేశమును వారు విడచి, అరణ్యమునకు వచ్చిరి; వీనికంటె సధికము, వారు సీతం గోల్పోయిరి; ఇట్టి సహింసగాని విపత్తులను సహితము వారు సహించి, ముందుకు నడచి వెళ్లిరి; కాని, అధైర్యపడి, వారు వెనుకకు దిగుగలేదు. ఇందులో, వారి వీరత్వము వెల్లడియగును; అంతకంతకు వారు ముందుకు నడచివచ్చి, సకలమునినేవితంబగు ఋష్యమూకపర్వతమును సమీపించిరి. మంత్రులతోఁగూడి సుగ్రీవుఁ డాపర్వతముపై నివసించియుండెను; ఈ మహావీరులను, ఈ మహాబలసంపన్నులను, ఈ సర్వవిద్యులను, ఈ యన్నదమ్ములను, సుగ్రీవుఁడు చూచెను. వాలిభయముచే సుగ్రీవుఁడు సదా యులికిపడుచుండును; అతఁడు వారిం జూచి, భయపడి, హనుమంతునిఁ బిలిచి, “ఓ మహావీరుఁడా! ఆ మహాపురుషుల నిరువురఁ జూచితివా? వా రనేకకష్టములఁ బడివచ్చినట్లు కనఁబడుచున్నారు; ఎంత నిశ్చంకగ వారు వచ్చుచు

డిరో చూడుము. నీవు బ్రహ్మచారిరూపమును భరించి వారిం జూచి రమ్ము. (బ్రహ్మచారి అవధ్యుడు ; మంగళస్వరూపుడు ; చంచలుడు ; విద్యార్థి ; ప్రయోజనములేకయే, కుశంకలజేయును.) నీవు వారిం జూచి, వారివృత్తాంతమంతయు, వారికిఁ దెలియకుండు, వానరసంజ్ఞలచే నాకుఁ దెలియజేయుము. ఒక వేళ వారు వాలివలనఁ బంపబడి నవా రయినయెడల, నీవు నీముఖమును వంచుకొనియుండుము ; నేను గ్రహించి, యీ పర్వతమునువిడిచి, పరుగెత్తి పోయెదను.” అని పట్టి యతనిం బంపెను. హనుమంతుడు బ్రాహ్మణరూపమును భరించి, రామ లక్ష్మణులవద్దకు వచ్చి, శిరస్సును వంచుకొని వారియెదుట నిలువఁబ డెను. స్వస్వరూపమును వారికిఁ దెలియకుండునట్లు, నతఁడు శిరస్సు వంచుకొనియుండెను ; ఆ రామలక్ష్మణులు బ్రహ్మబుష్పికుమారుని తలంచి, యతఁడు వారికి నమస్కరించెను ; అథవా, వారి యపూర్వ రూపములఁ జూచి, వారు దేవతలని తలంచి, యతఁడు వారికి నమస్క రించెను ; అథవా, వారు త్రిమూర్తులలోనివారో, లేక నరనాగాయ ణులో యని తలంచి, నమస్కరించెను ; అథవా, మహాపురుషులయెదుట శిరస్సును వంచుకొని నిలిచియుండుట యుచిగము కనుక, నతఁడు శిర స్సువంచుకొని, వారికి నమస్కరించెను ; అథవా, శ్రీరామునిదివ్యరూ పము నతఁడు తేరిఁ జూడలేక, శిరస్సువంచుకొని, వారికి నమస్కరిం చెను.) “ఓ కుమారులారా ! శ్యామలశరీరమును, పచ్చనిశరీరమును గల మీ రెవరు ! క్షత్రియరూపములతో మీరు వీరవృత్తినవలంబించి, వనములోఁ దిరుగుచుండినట్లు కనఁబడును ; మీ పాదములు కోమల ములు కదా ! ఈ వనభూములు కఠినములు ; నీనినెటుల నవి సహించు గలవు ? మీ రెందుకు వనములోఁ గ్రమ్మరుచుంటిరి ! (రెండుప్ర శ్నలు.) ముద్దులు మూటఁగట్టుచుండిన మీశరీరము లతికోమలములు కదా ! ఎండల కెండి, వానలకుఁ దడిసి, చలిబాధలఁ బడి, మీ రెందఱి కీ వనములకు వచ్చితిరి ! బ్రహ్మ, విష్ణు, మహేశ్వరులలో మీ రెవరు ! మీలో మూడవవాఁడెచ్చటికి వెళ్లెను ? మీరు జగత్తులను రక్షించు నిమిత్తము భూసంచారముఁ జేయుచుండిన నరనాగాయబలా !

దోహ 1

“భూభారమును హరించుటకు వినోదార్థము మనుజశరీరమును
ధరించిన బ్రహ్మాండనాయకులా!” అని హనుమంతుడు డడిగెను.

చౌపాయ్ 2

ఆ నవవ్యాకరణవేత్తమాటలను శ్రీరాముడు విని, చిటునవ్వు
నవ్వి, “ఎవరు బ్రహ్మలిపిని బ్రష్టించుకొనఁ గలరు? అయోధ్యాధ్యక్షతీ
యగు దశరథమహారాజునకు మేము కుమారులము; పితృవాక్యము
ప్రకారము మేము వనములకు వచ్చితిమి; మే మిరువుర మన్నదమ్ము
లము; ఇతఁడు నా తమ్ముడు లక్ష్మణుడు; శ్రీరామమూర్తియని నాకు
నామకరణము జేసిరి; మాతోఁగూడ నొక్కచక్కనిస్త్రీ వచ్చియుం
డెను; ఆ నాస్త్రీని రాక్షసులు దొంగిలించిరి; ఓ విప్రుడా! మేమా
మెను వనములో వెదుకుచు వచ్చుచున్నాము; ఇంతవఱకు మే మామె
జాడఁ జూడలేదు; మా పూర్వోత్తరములఁ జెప్పినాము; ఓ విప్రు
డా! నీ పూర్వోత్తరములఁ జెప్పుము” అని హనుమంతునితో బలి
కెను. శ్రీరామచంద్రుని వచనములను విని, హనుమంతుడు ప్రభు
వునుఁ దెలిసికొని, వారిపాదములమీఁదఁ బడెను; ఓ పార్వతీ! ఆస
మయమున హనుమంతుఁ డనుభవించినంతోషముఁ జెప్పటకు శక్యము
కాదు. అతని శరీరము పులకరించెను; అతని నేత్రములవెంబడి ఆనంద
బాష్పములు వరదలై కారెను; అతని ముఖమునుండి మాట వెడల
లేదు. అతఁడు నిలువుగ్రుడ్లుబెట్టుకొని, శ్రీరాముని దివ్యమంగళవిగ్ర
హముఁ జూచుచుండెను; అతఁడు తునకు ధైర్యము నవలంబించి, భగ
వంతు నిట్లు స్తుతించెను; ప్రభువును కనుగొనినందుల కతఁడు ఘరమా
నందభరితుఁ డయ్యెను. “ఓ నాథా! నేను బుద్ధిహీనుడను; నాకు
జ్ఞానములేదు; అందుచేత, నే చటుల మిమ్ముల నడిగియుంటిని; నేను
స్వల్పుడను; కనుక, నుచితము—ఓ నాథా! ఓ రాజాధిరాజా!
సాధారణ మనుజులవలె, నా పూర్వోత్తరములను మీ రడుగుట
ధర్మమా? నేను మీ మాయకు లోఁబడియుంటిని; కనుక, మిమ్ములను
గుర్తుపట్టలేదు.

దోహ 2

“ఓ నాథా! ప్రథమతః, నేను మందమతిని; అటుపిమ్మట మీ
మాయకు వశ్యుడను; నా హృదయము కఠినము; బుద్ధి తక్కువ
వాడను. ఓ దీనరక్షకా! నావంటి నిర్భాగ్యుడు లేడు; నా యవ
రాధమును తుమింపుడు.

చాపాయ 3

“ఓ నాథా! నాతప్పులకు లెక్కలేదు; అయినను, నాప్రభు
వులు సర్వసమర్థులు; ఎన్నడయిన సేవకుడు స్వామికంఠ నధికు
డగునా! ఓ రక్షకుడా! సకలజీవులును మీ మాయచే మోహితు
లగుచుండిరి; మీ కృపవలననే, వారు మోహమునుండి విముక్తులు
కాగలరు. నే నొకమాటం చెప్పుచున్నాను; నామాటకు నానాథుడే
ప్రమాణము; నేను నానాథుని భజించుట తప్ప, మఱియొకమార్గము
నెఱుంగను; సేవకునకు స్వామియందును, పుత్రునకు జననీజనకులయం
దును సమ్యక్ ముండునుకదా! వారిబలముఁ జూచుకొని సేవకుడు
గాని పుత్రుడుగాని ప్రవర్తించును; పోషించుటకును రక్షించుటకును
ప్రభువు నిలిచియుండ, సేవకులు నిర్భయముగ నుండవచ్చును కదా!”
అని హనుమంతుడు పలికి, వ్యాకులచిత్తుడై, శ్రీరాముని చరణముల
మీఁదఁ బడెను; అతఁడు బ్రాహ్మణరూపమును విడిచి, వానరరూప
మంతోఁ బ్రత్యక్షమయ్యెను; స్వామియందుఁ గలవాత్సల్య వృత్తిని
శరీరమంతయు వ్యాపించెను. అతఁడు కపటరూపమును ధరించియుండి
నంతవఱకు, రాముఁ డతనిని ముట్టుకొనలేదు; అతఁడు స్వస్వరూప
మంతోఁ బ్రత్యక్షమయినతరువాత, నతనిని రాముడు మీఁదికియెత్తి
నిలువఁబెట్టి, కౌగిలించుకొనెను; శ్రీరాముని నేత్రములవెంబడి వచ్చిన
యానందబాష్పములు హనుమంతునిశరీరమును తడిపెను; అందుమూ
లమున నతనిదేహము చల్లఁబడెను. “ఓ హనుమంతుడా! సంకోచింప
కుము; లక్ష్మణునికంటె పెండింతలు నీవు నాకుఁ బ్రియుడవు; (లక్ష్మ
ణుడు నా సేవకుడు; నీవు మా యిరువుర సేవకుడవు; అథవా,
శ్రీరాముని విపక్వలములో నడచివద్దకు హనుమంతుడు వచ్చెను;
లక్ష్మణుడు శ్రీరామునివద్దనుండనను, సీతావహరణము జూచెను; పునః

హనుమంతునివలన, సీత యోగక్షేమము రామునకు శ్రుతమయ్యెను ; కనుక, హనుమంతుడు ద్విగుణముగ రామునకుఁ బ్రിയుఁడు.) నేను సమధర్మజ్ఞుడనని చెప్పుచున్నారు ; అనన్యగతి నెఱుంగక, నన్ను సేవించు సేవకులు నా కధికముగఁ బ్రിയులు.

దోహ 3

“ఓ హనుమంతుడా ! అనన్యగతియనిన నేమి ! ఈ చరాచరి ప్రపంచములో నంతటవ్యాపించి, దానిరూపమునఁ బ్రత్యక్ష మగుచుం డిన భగవంతుడే నా స్వామియనియు, నే నతని సేవకుడననియు తలంచి, నిశ్చలభక్తితోఁ గొలుచుటయే అనన్యగతి ; దానికి రెండవ మార్గము లేదు.” అని శ్రీరామమూర్తి పలికెను.

చాపాయ్ 4

శ్రీరాముని ప్రసన్నాననము జూచి, హనుమంతుడు సంతోషించెను ; సుగ్రీవుని దుఃఖమువలన నతఁడు క్రుంగుచుండెను ; ఆ దుఃఖముకూడ నతనిని విడిచివెట్టెను. “ఓ నాథా ! సుగ్రీవుడు వానరులకు రాజు ; ఆ పర్వతముపై నతఁడు నివసించియుండును ; అతఁడు సహితము మీసేవకుడు ; అతఁడు మీ స్నేహమునకుఁ దగినవాడు ; మీరు వానరాజున కభయము నిచ్చి, యతనిద్వేషమును బోగొట్టుడు. అతఁడు సీతాన్వేషణమునిమిత్తము కోట్లకొలదివానరులను నలుదిశకుఁ బంపఁగలఁడు.” అని యాశ్రకారము హనుమంతుడు రాజధర్మములను గుఱించి రామునితోఁ బ్రసంగించి, వారి నిరువురను భుజములపై నెక్కించుకొని, ఒక్కయుబుకున పర్వతముపైకి చేరిగొన దాఁటెను ; ఆ రామలక్ష్మణుల దర్శించినమాత్రమునఁ గృతార్థుడ నయి తినిని సుగ్రీవుడు తలంచెను ; జన్మము సఫలమయ్యెనని భావించెను ; అతఁడు రామలక్ష్మణుల చరణములకు నమస్కరించి, సుగ్రీవుడు వారి నాదరించి సత్కరించెను. “ఏది మనకుఁ బ్రీతియుక్తముగ నుండునో, దానినే మనకు భగవంతుడు కలుగఁజేయును.” అని సుగ్రీవుడు తన లోక దాను తలంచెను.

దోహ 4

అప్పుడు హనుమంతుడు, రామునకును, సుగ్రీవునకు, నవోన్య వృత్తాంతములుఁ జెప్పి, వారికి సఖ్యముఁగలిగెను. (శ్రీరాముడు సుగ్రీ

పున కభయము నిచ్చెను; సుగ్రీవుడు శ్రీరామునకు సహాయముఁ జేయుటకు నిశ్చయించెను. ఈ ప్రకారము వా రిరువురు రామసుగ్రీవులు, అగ్నిసాక్షిగ స్నేహముఁ గట్టుకొనిరి; (అగ్ని సకలజీవుల హృదయములలో నుండును; మనోవికారములు పుట్టినయెడల, వానిని నహించును; రామాయణమున కగ్ని ప్రధానము; అగ్నిహోత్రుని ప్రసాదమువలన రాముడు పుట్టెను; అగ్నిసాక్షిగ నీత వివాహ మయ్యెను; అగ్ని లంకను నహించెను; అగ్నిలో నీత దాచబడెను; అగ్నిసాక్షిగ వారు సఖ్యముఁ గట్టుకొనిరి.)

చాపాయ

ఈ స్నేహమువలన వారిలోవారికి యభ్యంతరములు లేకపోయెను; శ్రీరాముని వృత్తాంతమంతయు లక్ష్యఁబడు సుగ్రీవునకుఁ జెప్పెను; అతఁడు దానినివిని, కన్నీరుఁ గార్చి, “ఓ నాథా! జానకి మధిలాధి పతికూతును; మధిరాజుడిన వంశముకనుక విధిలవంశము; అందుచేత, నామె విశేషము మథనము జరగినగాని లభింపదు. నేత్రములవెంబడి నీరుఁ గార్చినగాని, యామె లభింపదు.” అని పలికి, పునః సుగ్రీవుడు రామునితో నిట్లు ప్రసంగించెను. “ఓ నాథా! ఒక సమయమున నే నిచ్చట మంత్రులతోఁగూర్చుండి, ఆలోచనఁ జేయుచుంటిని; రాకాశమార్గమున జానకి వెళ్లుచుండెను; నే నామె జూచి యుంటిని; ఆమె పరవశురాలై విలపించుచుండెను; ‘హా రామా! హా రామా!’ అని యామె రోదనముఁజేయుచు, నా వైపుఁజూచి, వస్త్రమునకు భూషణములఁ గట్టి, ఆమూటను దిగవిడిచెను.” “ఆమూటఁ దీసికొనిరమ్ము” అని శ్రీరాముఁ డాజ్ఞాపించెను; ఆమూటను సుగ్రీవుడు తీసికొనివచ్చెను. ఆమూటను శ్రీరాముడు విప్పి, ఆ భూషణములను గుండెలకద్దకొని విలపించెను. (అధికపాదము):—“ఓ తమ్ముడా! లక్ష్యఁబడు! ఈవస్త్రమును, అలంకారములఁ జూడుము.” అని శ్రీరాముడు పలికెను; ఆమూటలను లక్ష్యఁబడు విని, యంజలియొగ్గి, “ఓ నాథా! జానకి పాదభూషణములమాత్రము గుర్తు పట్టఁజాలను; ఈ మీఁదియలంకారములను నేను చూచియుండలేదు” అని నిష్కల్మషముగఁ బలికెను. “ఓ నాథా! మీరు ధైర్యము నవలంబిం

పుండు ; శోకమును విడిచిపెట్టుడు. సీతా స్వేషణమునకుఁ దగినసన్నాహముఁ జేయువాఁడను.” అని సుగ్రీవుఁడు రామునకు ధైర్యముఁ జెప్పెను. అధికపాదము సమాప్తము.)

దోహ 5

న్నేహితునివచనములను శ్రీరాముఁడై విని, సంతోషించి, స్వాస్థ్యముఁ బొందెను. “ఓ సఖుఁడా ! నీవేల వనములో నివసించియుంటివి! నాకుఁ జెప్పము.” అని శ్రీరాముఁ డా వానరవీరులనృతాంతముఁ

చాపాయ్

చెలిసినను, తెలియనివానివలెఁ బ్రసంగించి, “ఓ సఖుఁడా ! క్రథమమున, నీ నివాస మెచ్చుట ! నీ జననీజనకు లెవరు !” అని యడిగిరి. ఆకరాటల కిట్లు సుగ్రీవుఁడు చెప్ప నారంభించెను. “ఓ నాథా ! నా వంశముయొక్క పూర్వోత్తరమంతయుఁ జెప్పుచున్నాను ; వినుము. ఒక సమయమున, బ్రహ్మ తనకంటిపుసిదీసి, గోళతో ధూమిమీఁదికిఁ జల్లెను. ఆ పుసిలోనుండి యొకవానరుఁడు పుట్టెను ; పాఁడు నుహాచంచలుఁడు ; బ్రహ్మతో సమానమగు బలవంతుఁడు ; బ్రహ్మ కొంతవిచారించి, వానికి ‘ఋక్షరాజు’ అను పేరుఁబెట్టెను. ఆ వానరుఁడు బ్రహ్మదేవునకు నమస్కరించి, ‘ఓ నాథా ! మీయాజ్ఞఁ జేయువాఁడ’ నని పలికెను. ‘ఓ వానరుఁడా ! నీవు వనములో స్వేచ్ఛగ సంచరింపుము ; అచ్చటిఫలములను భుజింపుము ; నీ చేతికొడిక్కిన రాక్షసులను సంహరింపుము.’ అని బ్రహ్మ యాజ్ఞాపించెను. ఓ స్వామీ ! ఆ యాజ్ఞాక్రమము ఋక్షరాజు వెడలి, రాక్షసులకు వచ్చెను.

దోహ 6

“ఓ స్వామీ ! ఆక్రమమునావానరుఁడు వనములలోఁ గ్రమ్మరుచు, రాక్షసులను సంహరించుచుండెను.”

చాపాయ్

“అట్లు క్రమ్మరుచుండ, నావానరుఁ డొకనాఁడు నొకగుండముఁ జూచెను ; దానిజలములలో నతనిప్రతిబింబ మతనికొక గనబడెను. ఆ ప్రతిబింబము నతఁడు చూచి, శత్రువనిభావించి, విచారింపఁ దొడంగెను ; ఆ కోపమున భరింపలేక, యతఁ డా గుండముచుట్టుఁ దిరుగుచుండెను, అతఁడు చేసినచేష్టలన్నియు జలములోఁ బ్రతిఫలించెను ;

అతఁడు గర్జించిన, దానిప్రతిధ్వని గుండములోనుండి వినబడెను. ఆ వెంటనే, ఋక్షరాజు గుండములోనికి గుప్పించెను ; అతఁడణ మతని కొకచక్కని స్త్రీరూపము వచ్చె. ఆ గుండములోనుండి బయటకువచ్చి, ఆస్త్రీ నిలువబడెను; దాని చక్కదనముఁ జూచి, ఇంద్రుఁడు మోహ వశ్యుడై వీర్యమును జాఱవిడిచెను; ఆవీర్య మాస్త్రీయొక్కవెంటు కలపైఁ బడెను; ఆమె నవకముఁజూచి, సూర్యుఁడు సహితము భ్రమ పడెను; ఆమెకంఠముపై నతనివీర్యము పడెను.

కోహ 7

“ఓ నాథా! ఇంద్రుని అంశవలన వాలియు, సూర్యుని అంశ వలన సుగ్రీవుఁడును బుట్టిరి; వాలములయందుఁ బుట్టినందున వాలి యనియు, గ్రీవమునందుఁ బుట్టినందున సుగ్రీవుఁడనియు వారికి నామ ములు వచ్చెను.

చాపాయ్

“ఓ రామా! అక్షణమే మమ్ములఁ గన్ననారి స్త్రీరూపమును విడిచి, ఋక్షరా జయ్యెను. అతఁడు మా యిరువురను వెంటఁబడిసోకొని బ్రహ్మలోకమునకు వెళ్లెను. అతఁడు బ్రహ్మకు నమస్కరించి, యావచ్చ రిత్రము నతనికి శ్రుతపఱచెను. భగవంతుని యిచ్చ బలీయమని బ్రహ్మ పలికి, “ఓయీ వాలిసుగ్రీవులారా! మీ యన్నదమ్ము లిరువురును దక్షిణదిశకుఁ బొండు. మీరు కిష్కింధానగరములో నివసించి, రాజ్య సుఖముల ననుభవింపుడు; ఆ చరాచరజగన్నాథుఁడు, అనేకనామ ములు గలప్రభువు, రఘువంశములో దశరథమహారాజు గర్భమునఁ బుట్టి, తండ్రియాజ్ఞ ననుసరించి, వనములకు వచ్చి యనేక లీలామానుషచర్యలఁ జేయును; అతనిని దర్శించుటవలన, మీకు సకలకల్యాణ ములు సమకూడును.” అని మాతోఁ జెప్పెను.

కోహ 8

“అన్నదమ్ములము మేము బ్రహ్మదేవుని వచనములను విని, సంతోషించితిమి; జపములను దపములను, యజ్ఞాదిక్రతువులను— ఈ మొదలగునవి మేము చేయలేదు; అయినను, మేము బ్రహ్మదేవునిఁ గన్నులారఁ జూచియుంటిమి; అందుచేత, మాకు సంతోషము కలిగెను.

చాపాయ్

“మేము బ్రహ్మదేవుని చరణారవింశములకు నమస్కరించి, క్షిప్రంధానగరమునకు వచ్చితిమి; ఓ సురరక్షకా! వనములలోనుండిన రాక్షసులను సంహరించితిమి; క్షిప్రంధారాజ్యమును వారి పరిపాలింప నారంభించెను. ఓస్వామీ! మయుడను దానవునకు మాయావియు, దుందుభి యని కుమారు లిరువురు కలరు; వారిరువురు మహారణధీరులు. బ్రహ్మదేవునివ్యాపారము లలక్షింపములు; వానిదెలిసికొనుట కష్టము” అని సుగ్రీవుడు చెప్పినవృత్తాంతమును పఠురముడు వినెను. (అధికపాతము సమాప్తము.) “వారికి నాయందుగల వాత్సల్యమును వర్ణించి చెప్పలేను. ఓ నాథా! మాతో యుద్ధముజేయుటకు మయునికుమారుడు మాయావి మా నగరమునకు వచ్చెను. నిశిత్రాత్రి సమయమున వాడు నగరబహిర్భాగము వద్దకువచ్చి, బొబ్బ పెట్టెను; శత్రువుని పొగలుబోతుతనమునుమాత్రము వారి సహించుడు. అతనితో వారి వానివద్దకు వచ్చెను; వాడు నాలిం గాచి, పాటిపోయెను; వానిమోటు వారి పరుగెత్తెను; స్థైర్యముతో నేను వాలివెనుకను వెళ్లెనుంటిని; అది మహావీర్యగుహలో నానూయాపి త్రవేశించెను; అప్పుడు వారి అన్నుజూచి, ‘ఓ శత్రుుడా! పదునయి దుదినములవఱకు నీని గుహముఖద్వారమువద్ద నిలచియుండుము; ఆదినములు గతించినతరువాత, నేను రానియెడల, నన్ను వాడు సంహరించెనని గ్రహింపుము’ అని చెప్పి, వారి గుహలోఁ బ్రవేశించెను. ఓ స్వామీ! అప్పుడు నేను ముప్పదినములు నిలచియుంటిని; అంతట నా గుహలోనుండి రక్తప్రవాహము వెళిలివచ్చెను; నా యన్న చని పోయెనని విచారించితిని; అరాక్షసుడు వాలిని సంహరించి, నాతోఁ బోయెనని వచ్చునేమో యని భయపడి, నే నాగుహముఖద్వారము నొక గుహలోనికి దిగి పేసి, పరుగెత్తి నగరములోఁ బ్రవేశించితిని.

జోహ 9

“ఓ నాథా! వారి మహాబలవంతులు; వానిని యుద్ధములో జయించుట కష్టము; వాలినే వాడు సంహరించినయెడల, సునాయా సముగ వాడు నన్ను జయించును.

చాపాయ్

“ఈ ప్రకారము నేను చింతించి, నగరములోఁ బ్రవేశించి, వాలి సమాచారమును మరణమును జనులకుఁ జెప్పియుంటిని. అతని మరణమును విని, పంపాపురనివాసులు వ్యాకులముపడి శోకించిరి. రాజు లేని రాజ్యమును నగరముఁ జూచుటకు నా కిష్టము లేకపోయినను, మంత్రులు బలవంతముగ రాజ్యమును నాకుఁ గట్టిపెట్టిరి; అంతలో, మాయాపిని సంహరించి, వాలి నగరమునకు వచ్చెను; ఆ సమయమున నేను సింహాసనము నధిష్ఠించియుంటిని; వాలి నన్నుఁ జూచి, కోళముచే మండిపడెను. అది మొదలు నాతో నతఁడు వైరముఁ బూనెను. నన్ను శత్రువునిగ భావించి, అనేకవిధముల నన్ను బాధించి, నా సర్వస్వముఁ దీసికొని, నాభార్య నవహరించెను. ఓ నాథా! వాలికిభయపడి, నేను దేశసంపారముఁ జేయుచుంటిని. మునిశాపమునకు వెఱచి, నాతోఁ బోరాడుట కీ భర్తృత్వముపైకి, వాలి రాజులఁడు; అయినను, వానిభయము నాగుండెలఁ బట్టెను.” అని సుగ్రీవుఁడు యావద్వృత్తాంతమును శ్రీరామునకు విన్నవించెను. “నేనును దీనాలాపములను వ్రోసి, విని, దుఃఖించెను. శ్రీరాముఁడు వ్యాకులముచే రెండుచేతులఁ జూచి, ఆంధోశనముఁ బడెను.

దోహ 10, 11 ఆధిక పాఠము.

(అతనివచనములను శ్రీరాముఁడు విని, “ఓ సఖుఁడా! శాపము నకుఁ గారణమేమి? దుందుభి యనురాక్షసుని వాలి యెట్లు సంహరించెను? మహంగమహాముని సుశీలుఁడు; సమహర్షి; మహాశాంతుఁడు కదా! ఏకారణముచేత, నతఁడు వాలిని శపించెను? సాంతముగ నాకుఁ జెప్పెను.” అని సుగ్రీవుని విచారెను.

చాపాయ్

ఈ ప్రకారము వాలిశాపమునకుఁ గారణమును రాముఁ డడిగెను. ఈ ప్రకారము సుగ్రీవుఁడు చెప్పఁదొడంగెను. “ఓ నాథా! దుందుభి యనురాక్షసుఁ డొకఁడు కలఁడు. వాఁడు మహాశూరుఁడు; రణధీరుఁడు; మహాబలవంతుఁడు; వానితో సమానుఁడగు బలవంతుఁడు లోకములో లేఁడు. ఒకదినమున వాఁడు తీరమునకు వచ్చి, సముద్ర, చును యోధి పోయెను. అతని దుర్బలమున, వాఁడు సముద్రములో.

జొచ్చి, రెండుచేతులతో దానిని మఱించెను; సముద్రమంతయు వాని నడుమువద్దకు వచ్చెను; వాడు మఱించుటవలన, సముద్రుడు వ్యాకులముఁ జెందెను; జలజంతువులు కోట్లకోలది నశించెను; అతివ్యాకుల చిత్తముతో సముద్రుడు ప్రత్యక్షమై, “నీతో సమానుఁడగు బలవంతుడు లేడు. నామాటను విశ్వసింపుము. హిమవంతునివంటి బలవంతుడు లేడని వినియుంటిమి; అతనినిసాధించుటకు నీవు ప్రయత్నింపుము.” అని దుందుభితోఁ బలికెను. వాఁడాప్రకారము వెడలివచ్చి, హిమవంతునిఁ జూచి సంతసించెను. భుజముల నప్పలించుకొని, వాడు హిమవంతుని రెండుచేతులతో మీఁదికియెత్తెను. హిమవంతుడు భయపడి, “ఓయీ! నేను నీతో సమానబలవంతుఁడను కాను. అందుచేత, నా విన్నపము వినుము; ఈతక్షణము నీవు పంపాపురమునకుఁ బోవు; అచ్చట మహాబలవంతుఁడగు వాలియుండును; వానితోఁ బట్టుపట్టి చూడుము” అని చెప్పెను. ఆవెంటనే, వాడు మా నగరమునకు వచ్చి, “ఓ వాలీ! వాలీ! ఛీ! ఛీ!” మని బొబ్బలిడెను.

జోహా 12

వాడు మహిషరూపమును ధరించి, గర్జించుచు, డెక్కలతో భూమినిదువ్వచు, తోణుకు బెణుకులులేక, భీమని వచ్చెను.

చౌపాయ్

వాడు భూమిని మర్దించుటవలన, వృక్షములువిడిగి నేలఁగూలెను; వానిసింహనాదము హృదయములను భేదించెను. వానిభుజాస్ఫాలనము పిడుగువడినట్లుండెను; వాని వ్యాపారమువలన, నిందలు భయపడిరి. చంద్రునిఁబట్టుటకు రంహువువచ్చినట్లయ్యెను; పంపాపురమున, నింతాఁగ్రంతులయిరి; ఇతఁలకు, వాలి నానిపైకవెడలి, వాని వికృతరూపముఁ జూచెను; రెండు మదపుటనుఁగులవలె, వారు తార్కొనిరి; వారు మల్లయుద్ధము నొనరించిరి; దానిని వర్ణించుటకు నా శక్యముకాదు. ఈ విధమున, నాలుగుయాయములు వారు పోరాడిరి; తుదకు వానిని వాలి పొడిచిచంపెను. ఆపోటుతో వాడు గిరగిరతిరిగి, పర్వతమువలె భూమిపైఁ బడెను; వానికశేభరముక్రింద ననేక జంతువులుపడి చనిపోయెను; అనేకవృక్షములు వ్రేళ్లతోఁ దెగి

పడెను. ఆకళేబరమును వాలి రెండువ్రక్కలుచేసి, దక్షిణోత్తరముల కొక్కొక్కదానిని పాటవైచెను. అట్లు వానిం జిమ్ముటవలన మునీశ్వరుని యాశ్రమమువద్ద రక్తముపడెను. ఈ పర్వతమంతయు రక్తమయమయ్యెను; అప్పుడు మతంగమహాముని స్నానమునకు వెళ్లియుండెను. అతడు స్నానమాడి వచ్చి, యాశ్రమమువద్దఁ బడియుండిన రక్తముఁ జూచి, రౌద్రాకారుఁ డయ్యెను. అచ్చటికి రక్త మెటులవచ్చెనోయని యతడు చింతించెను. అంతట నొకయక్షుఁడు వచ్చి, యావద్యవృత్తాంతమును మతంగునకు విన్నవించెను; మునీశ్వరునకు విశేషము కోపము వచ్చెను.

దోహ 13

“ముందువెనుకల నాలోచింపక, నతః డీవిధమున శపించెను. ‘ఈ పర్వతముపైకి వాలి వచ్చినను, దానివైపుఁ బూచినను, వాలి భస్మమగును’ అని యతడు శపించెను.

చాపాయ

“మునిశాపమునకు హాలి భయపడి, యాపర్వతముపైకి గాఁజాలఁడు; అర్ధరక్తముచే, నే నీ పర్వతముపై నిశ్చింతగ నివసించియుంటిని; వానికి భయపడి, మఱియొకస్థలమునకు బోఁజాలను. ఓ నాథా! ఈచింతయే, రాత్రింబవళ్లు నామనస్సును దిహించుచుండును. అందుచేత, హనుమంతునితోఁ గూడి, నేనిచ్చట నివసించియుంటిని. మునీశ్వరుని శాపమును వాలి విని, యిచ్చటకు గాఁజాలఁడు” ఈప్రకారము వారి స్వంతవృత్తాంతమును సుగ్రీవుఁడు విన్నవించెను. అప్పుడు శ్రీరామమూర్తి ధనుష్కైకోసి, యిట్లు పలికెను. అధికపాపమున సహా పము.)

దోహ 14

“ఓ సుగ్రీవుడా! బ్రహ్మరుద్రుల శరణుఁజొచ్చినను, వాలి నొక్కబాణముతో సంహరించెదను. ప్రాణములతో వానిని విడిచి పెట్టను.

ద్వితీయ విశ్రామము.

❖ (.) ❖

చౌపాయ్

“ఓ సఖుండా! మిత్రునిదుఃఖముఁ బూచి, పిచారింపని మనుజునిముఖముఁ జూడరాదు. ఎవరిదుఃఖములు వారికి నిజముగఁ గొండ్లంజలయినను, వానిని స్వల్పములని నిర్లక్ష్యముఁ జేసి, మిత్రులదుఃఖములు నిజముగ స్వల్పమయినను, వానిని గొండ్లంతలని భావించి, మిత్రులకు సహాయముఁ జేయవలెను అట్లు సహాయముఁజేయక, తటస్థముగ నుండినవాఁడు పరమదుర్మార్గుఁడౌ ; వానిని స్నేహితుఁడని తలఁపరాదు. దుర్మార్గమునుండి నివారించుటయు, సన్మార్గమున సంచరించుటయు, సుగుణములఁ బ్రకటించుటయు, అనగుణములను దాచుటయు, నిశ్శంకగ బుణముసకలము నిచ్చిపుచ్చుకొనుటయు, యథాశక్తి యుపకారముఁ జేయుటకు సిద్ధులగునండుటయు, నూరురెట్ల వకాలయలో నానరించుటయు—మిత్రునిగుణములని వేరముల చెప్పను ; సత్పురుషులు పలుకుచుండిరి. ఓ సఖుండా! నీ సముఖమునఁ దియ్యనిమాటలఁ బలికి, నీ పరోక్షమున నినుగుఱించి చెడ్డమాటల బలుకువాఁడు కుటలుఁడని గ్రహింపుము ; సర్పగతీవలె, వానిచిత్తము వక్రము ; అట్లకుమిత్రునిస్నేహమును విడిచిపెట్టుము.

8-26 15

“... ప్రేమలతో మృత్యువును చూడగోరుముండవలె. మృత్యువును పోలొందగోని, చూచుకొనిపోగోని, చూచుకొనిపోగో గోని, చూచుకొనిపోగో గోని, ప్రేమలతో
లేనివాడు మన ప్రేమలతో గ్రహించుము. వానిహృదయమున కివ్వవలె.

చౌ.పా.య్

“మూర్ఖనేవకుండు ; లోకమునకును యగుగాజు ; అపవిత్రురాలగు భార్య ; కపటనిత్రుడు—ఈ నల్లుడు శూలములవంటివారు. పీసఖుండా ! నీవు విచారింపకుము ; నా యథాశక్తి నీకు సహాయముం జేయువాఁను” —ఈ క్రొకొకము శ్రీకృష్ణమూర్తి సుగ్రీవునకు భార్య

ముఁ జెప్పెను. “ఓ స్వామీ! వాలి వహాబలవంతుఁడు. రణధీరుఁడు. (అధికపాఠము.) ఓ కృపానిధీ! ఈ సత్తతాళముల నొకబాణముతోఁ బడఁద్రోయుము ; చంద్రమండలాకారముగ నుండిన నీ తాళములను మీ రొకబాణములతోఁ బడఁద్రోసినయెడల, మీరు వాలిం జంపఁ గలరు ; లేనియెడల, ఓ నాథా! మీశ్రమ వ్యర్థమగును.” ఈ ప్రకారము సుగ్రీవుఁడు లికినవలుగులను శ్రీరామమూర్తి విని, నివ్వి, “ఓ సఖుఁడా! నీ చమత్కారముఁ జెలిసికొంటిని ; ఈ ప్రకారము నా బలమును నీవు పరిక్షింపఁదలఁచితివి ; మంచిది ; ఈ తాళవృక్షములవృత్తాంతముఁ జెప్పము” అని యడిగెను. అందులకు సుగ్రీవుఁడు సంతసించి, తాళవృక్షములచరిత్రముఁ జెప్ప నారంభించెను “ఓ నాథా! ఒకదినమున వాలి వనమునకు వెళ్లి, వృక్షముల పుష్పములను ఫలములఁ జూచుచుండెను. అధికపాఠము:—వాలి పరమానందభరితుడై, తాళఫలములు నేడింటిని సంస్పృహించి, వానిని నీలోఁగడిసి శుభ్రముఁ జేసెను.

దోహ 16

“ఓ జగదీశ! వానింబట్టుకొని, వాలి పంపాపురమునకు వచ్చెను ; స్నానసంధ్యాన్యనుస్థానములఁ జేసి, భగవంతునిఁ బ్రార్థించెను.

చాపాయ్

“ఓ నాథా! అఫలముల నెంతో ఆపాయముగ వాలి తీసికొనివచ్చెను. అంతలో నొకసర్పము వచ్చి, వానిపైఁ గూర్చుండెను ; ఆసర్పము చంద్రమండలాకారమువలె, బాణమును విప్పి యాడుచుండెను. దానివేషముఁ జూచి, వాలి కోపించి, ‘ఓ సర్పమా! నాఫలముల నేల ప్పుశించితివి ! నీకుఁ బ్రాణములమీఁద నాశలేదా ! నీశరీరము బ్రద్ధలై, దానిలోనుండి యేడు తాళవృక్షములు వెడలుగాక ! ఇచ్చట నే ప్రకారము కూర్చొనియుంటివో, ఆ ప్రకారమే నీవు తాళరూపమున నుండుము’ అని శపించెను. దానిశరీరము బ్రద్ధలై, దానిలోనుండి సత్తతాళము లావెంటనే వెడలెను. తదుపరి, వాలి స్వగృహమునకు వచ్చెను. ఈ తాళవృత్తాంతమంతయుఁ దక్షకునకు విశదమయ్యెను.

కోహ 17

“కుమారునకుఁ గలిగినశాపమును తక్షకుఁడు విని, దుఃఖించెను. ‘ఈ సత్తతాశముల నొకబాణముతోఁ బడఁద్రోయువానిచే వాలి చచ్చుగాక’ అని తక్షకుఁడు వాలిని శపించెను.

చౌపాయ్

“ఓ నాథా! ‘ఈ దుందుభికాయము నొకబాణముతోఁ జిమ్ము వాఁడు వాలికి మృత్యువగును; వానిచే వాఁడు చనిపోవును’ అని మతంగముని శపించెను. మీరు కోరినప్రకారము యావద్వృత్తాంతమును మీకుఁ జెప్పినాను. మీ యాజ్ఞాప్రకారము సంచరించెద” అధికపాఠము సమాప్తము.) శ్రీరాముఁడు సత్తతాశముల నొకబాణముతోఁ బడఁద్రోసెను; దుందుభికాయమును కాలిబొటనవ్రేలితోఁ జిమ్మెను; ఆ శరీరము నూరుయోజనములదూరమునఁ బడెను. ఆ సత్తతాశములలోనుండి, సర్పము వచ్చి, రాముని యాజ్ఞాప్రకారము, నిద్రించుచుండిన వాలిని సమీపించెను; వాలికి దేవేంద్రుఁ డిచ్చియుండిన జయమాల నాపాము దొంగిలించి, దానిం దీసికొనివచ్చి, శ్రీరామునకు సమర్పించెను. ఆ జయమాలను ధరించినవారు నిర్భయముగఁ బోరాడఁగలరు. ఆ సర్పము శ్రీరామునిస్తుతించి, నాగలోకమునకుఁ బోయెను. సుగ్రీవునిమనస్సునకు నిబ్బరము కలిగెను; శ్రీరాముని బలపరాక్రమముల నతఁడుచూచి, సంతోషించెను; శ్రీరాముఁడు వాలిని సహరింపఁగలఁడని విశ్వాసము కలిగెను. అతఁడు పెక్కుమారులు శ్రీరామునిచరణములకు నమస్కరించెను; శ్రీవారిప్రభావముఁ దెలిసికొనెను; సుగ్రీవునిమనస్సు నిర్మలమయ్యెను. శ్రీవారు పరబ్రహ్మస్వరూపులని తెలిసినంతలో, నతనికి ప్రహ్లాదము కలిగెను. “ఓ నాథా! మీ కృపవలన నా మనస్సు నిశ్చలమయ్యెను. ఓ స్వామీ! సంసారసుఖములును, సంసారవైభవమును మిథ్యయని తోచును; వానినివిడిచి, సదామిథ్యులను నేవించెదను. మీభక్తికి వానివలన బాధకలుగును. అటులనే, సజ్జనులును మహాత్ములును జెప్పుచున్నారు; వారు సదా నీ చరణముల నాదిగఁ గను; శీతోష్ణములు, శత్రుమిత్రులు మొదలగుద్వంద్వములు మాయవలనఁ గనఁబడును. పరమార్థమునందుఁ గనఁబడవు;

వాలి నాకు బరచుపొతుడు; అతనిమూలమున, మీ దర్శనము నాకుఁ బ్రాప్తిచెను. ఓ ఆర్తరక్షకా! స్వప్నములో నొకనితోఁబోరాడి తెలివి వచ్చినతరువాత, నది మిష్యయని తోచుచుకదా! అటుల నీ సంసారములో మమకారము మొదలగువానిని మిష్యయని తెలిసికొంటిని; జ్ఞానము కలిగినతరువాత, నది మిష్యయని తోచును. ఓ నాథా! మీరు కటాక్షించినయెడల, సర్వసంగములను విడిచి, దివారాత్రముల మీ చరణములను సేవించెదను; నా కీరాజ్యముగీజ్యముతోఁ బ్రయోజనము లేదు.” ఈ ప్రకారము సుగ్రీవుఁడు చెప్పినమాటలను శ్రీరామమూర్తి విని సంతోషించెను. ధనుర్బాణములను ధరించి, శ్రీరాముఁడతనితో నిట్లు ప్రసంగించెను. “ఓ సఖుఁడా! నా వచనములు సత్యములు; నాప్రతిజ్ఞ నిష్ప్రయోజనము కాదు; నీకు కీరాజ్యము లభించును; రాజభోగముల ననుభవించి, తుదకు చాలోకముఁ బొందఁగలవు. నీకుఁ బునర్జన్మ ముండదు.” ఓ గరుడ! వటునిచేతిలో వానరము లాడిన విధమున, శ్రీరాముని ప్రభాసముచే నీవులు నృత్యముఁ జేయుదురు. అంతలో నతఁడు సుగ్రీవునిజ్ఞానము నాకర్షించెను. “ఈశ్వర సృష్టభూతానాం హృద్దేశేర్జేర్జన్మ తిష్ఠతి, భ్రామయ న్సర్వభూతాని యంత్రారూఢాని మాయయా” అని గీతాప్రమాణము. ధనుర్బాణములను ధరించి, శ్రీరాముఁడు సుగ్రీవునివెంట నడచెను. శ్రీరాముని యాజ్ఞా ప్రకారము, సుగ్రీవుఁడు, వాని సింహద్వారమును సమీపించి, పెద్ద బొబ్బవెట్టెను. ఆబొబ్బను వాలి చిని, కోపించెను; అతఁడు తమ్మునిపైకి వెడలుటకు సిద్ధపడెను. అంతలో నతనిభార్య, తాన, యతనిచరణములఁ బట్టుకొని, ఇతఃపూర్వ మంగదుఁడు చెప్పినమాటల నతనితోఁ జెప్పెను. “ఓ నాథా! నామాట వినుడు; ఒకరిసహాయముఁ దీసికొని, సుగ్రీవుఁడు నీతోఁబోరాడుటకు వచ్చెను. అన్నదమ్ములు పొరిరువురు మహాబలవంతులు; ఇంతకుఁబూర్వము సుగ్రీవుఁడు కొంత దిగియుండ లేదు; ఇప్పుడు వారిసహాయముఁ బొంది, యతఁడు నీమీదికి వచ్చెను. ఆ యన్నదమ్ములు దశరథమహారాజు సమూహులు; వారు శ్రీరామలక్ష్మణులు; యుద్ధములో వారు కాలునిసహాయము జయింఁగలరు. ఆ రఘు

రాముని హృదయములో ధ్యానింపుము; మోహమును విడిచిపెట్టుము; నామాటలను విశ్వసింపుము.”

జోహా 18'

ఆమె దీనాలాపములను వాలి విని, పక్కున నవ్వి, “ఓ భయస్కురాలా! శ్రీరాముడు సమకర్మియని చెప్పియుంటివి; అటులయిన యెడల, నతడు నూ యిరువురను సమానముగ భావించును. నేనేమి యపరాధముఁ జేసియుండలేదు. ఒకవేరే నతడు నన్ను సంహరించిన యెడల, నాజన్మము సఫలమగును; నేను స్వర్గమునకుఁ బోగలను” అని యామెకు బోధించెను.

చౌపాయీ

శ్రీరాముడు పరమేశ్వరునియు, అతడు సుగ్రీవునకు సహాయముఁ జేయుననియు, అజికిబూర్వము స్త్రీనిపేధించుట యవశకునమని వానికిఁ దెలిసియుండినను, దుఃఖిమానముచేత నతడు సుగ్రీవుని వృణప్రాయముగ భావించి, యుద్ధమునకు వెళలేను. సుగ్రీవుడు, యుద్ధమునకు సిద్ధముగ నుండెను. సోమనిజూచి యతడు మండిపడెను. వారిరువురు ముష్టియుద్ధము నొనరించిరి; వాలిప్రహరణమునకు సుగ్రీవుడు నిలువలేక పారిపోయెను. పడుగులవంటి గుద్దుల నతడు గుద్దెను; అందుచేత, సుగ్రీవుడు సొవ్వుసిల్లి, రామునివద్దకు వచ్చెను. “ఓనాథా! నాయన్న యన్నకాడు; నాపాలి మృత్యుదేవత” అని రామునితో నతడు విలపించెను. “ఓ సఖుడా! మీ రిరువురూఁకములు సమానము; కనుక, నే నతనిని జంపలేదు.” అని రాముడు సమాధానముఁ జెప్పెను. (తీని నాత్మర్యమేమి? ప్రథమమున, “ఓ రామా! వాలి నా హితుడు” అని, సుగ్రీవుడు చెప్పెను. “ఓ సఖుడా! మీరూఁకములు సమానము—మీరిరువురు నాకు సమానులు అని భావము—అందుచేత, వానిని జంపలేదు.” అని రాముడు చెప్పెను. తుదకు, “ఓ నాథా! వాలి నాకుమృత్యుదేవత” అని సుగ్రీవుడు రెండవపర్యాయము చెప్పిచూచువాత, “ఓ సఖుడా! నిశ్చయముగ నీయన్నను సంహరించెను” అని రాముడు సుగ్రీవునకు బోధించెను.) శ్రీరాముడు సుగ్రీవునిశరీరమును నిమిరినందున,

సతనినొప్పులన్నియు నివారణ మయ్యెను. సుగ్రీవునిమెడలో నొక పుష్పమాలిక నతఁడు తగిలించెను ; అనేకవిధముల నతనిని యుత్సహించి, యుద్ధమునకుఁ బంపెను. (పుష్పమాలికను దగిలించుటకుఁ గారణమేమి ! శ్రీరాముఁడు సమదర్శియని వాలి పలికెను. అందుచేత, వాలికంఠ సుగ్రీవుఁడే తనకుఁబ్రయుఁడని తారకుఁ దెలియుటకొఱకు శ్రీరాముఁడు పుష్పమాలికను సుగ్రీవునిమెడకుఁ దగిలించెను.) రెండవమాటు వాలిసుగ్రీవులకు గొప్ప ముష్టియుద్ధముఁజరగెను ; చెట్టుచాటుననుండి వారియుద్ధము నతఁడు చూచుచుండెను. (చెట్టువలుగున నుండుటకుఁ గారణమేమి ! వాలికి యెదురుగనిలువఁబడియుండిన వీరుని బలములో సగముబలము వాలికే బోవునని చెప్పినమాట, పరమేశ్వరునియెడల సరిపడిదు. మఱి యేకారణముచేత శ్రీరాముఁడు చెట్టుచాటున నుండెను ? ఒకవేళ, శ్రీరాముని వాలిగాని చూచియుండినయెడల, నతఁడు తమ్మునితో యుద్ధముఁజేయక, శ్రీరామునకు బోహరు వనను ; అందువలన, శ్రీరాముని ప్రతిజ్ఞకు భంగముకలుగును.)

జోహ 19

శరీరములో బలముండినంతవఱకు సుగ్రీవుఁడు వాలితోఁ జోరాడెను ; ఎప్పుడు బలముక్షీణించెనో, వాఁ డప్పుడు శ్రీరామునిశరణుఁజొచ్చెను. ఆ తక్షణము, శ్రీరాముఁడు, వారిహృదయమునకు లక్ష్యముఁ గలిగించి, బాణమును బ్రయోగించెను. (వాని దురభిమాని కినుక, వానిహృదయమును ధరించెను.)

చౌపాయ్

ఆ దెబ్బతో వాలి గిరగిరమని నేలఁబడెను ; ఆ బాణము వాని హృదయమును భేదించి, రామునితూణీరములోఁ బ్రవేశించెను. వాలి దిగ్ధున లేచికూర్చుండెను ; ఆ వెంటనే, శ్రీరాముఁడు వానియెదుట నిలువఁబడెను ; ఆ శ్వామలశరీరుఁడు, ఆ రాజీవలోచనుఁడు, ఆ జటామకుటధారి, వాలినేత్రములకుఁ గనఁబడెను ; ఆ ధనుర్ధరుని వాల్చినఖిశిఖాపర్యంతము జూచిచూచి, వెలవెలఁబోయెను ; “ఈ దివ్యమంగళవిగ్రహుఁడు సాక్షాత్పరమేశ్వరుఁడు కదా ! ఇంత విషమకార్యము నేలఁజేసెను. అట్లుకాదేని, నాతోఁజెప్ప, నన్ను వధించియుండిన, బా

గుగనుండును ; ఇతఁడు సుగ్రీవునివలనఁ బొందిన లాభమేమి ? ఇదియంతయు భగవంతునికృప.” అని వాలి చింతించి, హృదయము నిర్మలముగ నుండినను, గర్లకఠోరముగ రామునితోఁ బ్రసంగించెను. “ఓ నాథా ! ధర్మసంస్థాపనార్థము నీవు భూలోకములో నవతరించితివి కదా ! వేట కానివలె దాఁగియుండి, న న్నేల వధించితివి ! నేను నీ శత్రువునా ! సుగ్రీవుఁడు నీకుఁ బ్రియుఁడా ! న న్నేలవధించితివి !” వాలిమాటలను శ్రీరాముఁడు విని, వానితో నిట్లుఁబలికి, వానితప్పులను జూపించెను. “ఓ వాలీ ! తమ్మునిభార్యయు, చెల్లెలును, గోడలును, కూతురును సమానులు ; పాపవృత్తితో వారిం జూచినవాఁడు పాపాత్ముఁడు ; ఆపాపాత్ముని సంహరించినను, బాపములేదు. నీవు నీ తమ్మునిభార్యను సంగ్రహించితివి ; అంతకంటె బాప మేదికలదు ! ఓ మూర్ఖుడా ! నీవు దురభిమానివి ; నీ భార్యచెప్పినమాటను నీవు మన్నింపక, యుద్ధమునకు వచ్చితివి ; నీకు సర్వజ్ఞత్వము హెచ్చయ్యెను ; నాసంగతిఁ దెలిసి, నేను సుగ్రీవుని రక్షించితినని తెలిసియు, నీవు వానిం జంపవచ్చితివి.”

జోహా 20

ఈ ప్రకారము, శ్రీరాముఁడు పలికినపలుకులను వాలి విని, “ఓ నాథా ! మీయెడల నా చమత్కారము వ్యర్థమయ్యెను. నా విన్నపమును వినుము ; ఓ నాథా ! నా అంత్యకాలమున విమ్ములఁ జూచెడి భాగ్యము కలిగెను. నేనేల పాపాత్ముఁడను ? నాపాపములు నశించెను.” అని స్తుతించెను.

కాపాయ

వాలి స్తవమును శ్రీరాముఁడు విని సంతసించి, యతనిశిరముపై స్వహస్తము నుంచెను. “ఓ వాలీ ! నీప్రాణములనిచ్చెద ; నీకు జరామరణములు లేకుండ జేయువాఁడను ; నీ శరీరమును నిలువఁ బెట్టుకొనుము.” “ఓ కృపాసముద్రుడా ! నావిన్నపము నాలకింపుడు ; ఆ జన్మాంత మనేకయత్నములఁ జేసినను, ప్రాణప్రయాణసమయమున మునీశ్వరుల ముఖమునుండి నీనామము వెడలదు. నీ నామప్రభావమువలన, శ్రీసాంబశివుఁడు కాశీనగరములో జీవులకు ముక్తి నిచ్చుచుండును. ఆ సాక్షాత్ భగవంతుఁడవు ; నీవు నాయెదుటకు స్వయము వచ్చి నిలిచి

యుంటివి. ఓ నాథా! ఈ యదృష్టము మరల నాకుఁ గల్గునా? పునః
మీదర్శనము నాకు లభించునా?

ఛాండ్ 1, 2

“ఓ నాథా! వేదములుసహితము ‘న-ఇతి, న-ఇతి’ అని పలుకు
చుండిన నీవు నా యదృష్టమువలన, నాయెదుట నిలిచియుంటివి. ఇంద్రి
యములను నిగ్రహించి, ప్రాణవాయువులను బిగించి, వానిని తుణముగ
షట్పక్షములపై నడిపించి, సహస్రారములో ముసీశ్వరులు దర్శించు
మహానుభావుడవు; నీవు నా దురభిమానముఁ జూచి, నాకుఁ బ్రాణ
ములనిచ్చెదనని పలుకుచుంటివి. కల్పవృక్షమును బట్టిద్రోసి, కానుఁగు
చెట్టును గోరునట్టిమూర్ఖుఁడవు కలఁడా! ఓ నాథా! కటాక్షించి నా
వైపుఁ జూడుము. నేఁ గోరినవరమును బ్రసాదింపుము. నా కర్తాను
సార మేయోసులయందుఁబుట్టినను, నీ చరణములయందు నాకు భక్తి
కలుగునట్లు ప్రసాదింపుము. (ఇప్పుడు వాలిచిత్తము చలించెను. అతనికి
భేదదృష్టి కలిగెను. అనన్యభక్తి కలచీవునకుఁ గర్తములునశించునని తెలి
సికొనక, నతఁ డావరముఁగోరెను. అనన్యభక్తియుండినవానికిఁ గర్త
ములు నశించును; త్రివిధకర్తలు నశించినపుడు, వానికి జన్మము లుం
డవు. అతఁడు గోరినవరముప్రకారము ద్వాపరయుగములో శ్రీ కృష్ణ
నిర్యాణమువఱకును ముక్తి లేకపోయెను.) ఓ నాథా! వీడు నా
పుత్రుఁడు; నావంటిబలవంతుఁడు; వినయవివేకసంపన్నుఁడు. ఓ దేవాది
దేవా! అభయము నిచ్చి, వీనిం గాపాడుము. వీనిని రక్షించెదనని
వీనిహస్తముఁ బట్టుకొని, నాకు ధైర్యముఁ జెప్పము. వీనిని నీ దాసు
నిగ భావింపుము. ఇదియే నాప్రార్థన.”

దోహ 21

ఈప్రకారము భగవంతునిఁ బ్రార్థించి, కుమారుని నప్పగించి,
సునాయాసముగ వాలి ప్రాణములను విడిచిపెట్టెను. కంఠమునుండి
పుష్పమాలిక జాతిపడినను, యేనుఁగునకు లక్ష్య ముండదుకదా! అంత
నిర్లక్ష్యముగ నతఁడు ప్రాణములను విడిచెను.

చాపాయ్

శ్రీరాముని కటాక్షమువలన, నతఁడు స్వర్గమునకుఁ బోయెను;
పంపాపురవాసులు వాలిమరణమునకు దుఃఖించిరి. అనేకవిధముల నతని

భార్య తార, విలపించెను. ఆమె శిరోజములు వీడిపోయెను; ఆమె స్తాకరముండప్పి నేలబడెను. మరల లేచి యామె వాలిశిరస్సును తన గుండెలమీఁదఁ బెట్టుకొని, వానిముఖముఁ జూచి, యేడ్వసాగెను. “ఓ నాథా! నామొర నాలకింపవేమి? అనేకవిధముల నిన్నుబోధించి తిని; విధిక్రతమువలన, నా బోధనలు నీ మనస్సునకుఁ బట్టలేదు. నీకు మారునిఁ జూడవేమి! నాతో ముచ్చటంపవేమి! మాకు బ్రదుకుఁ ద్రోవం జూడవేమి! మమ్ములను విడనాడి, పరలోకమునకుఁ బోవుట న్యాయమా? ఇది నీకుఁదగునా! ఓ నాథా! ఇంత నిర్దయుఁడవేమి?” ఈ ప్రకారము విలపించుచుండిన దారం జూచి, శ్రీరామమూర్తి జాలిఁ బడి, మాయనుబోఁగొట్టి, ఆమెకు జ్ఞానము నుపదేశించెను. “ఓ తారా! ఎందులకు విలపించెదవు! ఈశరీరము లనిత్యములు. ఈశరీరము పంచ భూతాత్మకము. ఇది నికృష్టము. ఆతుచ్ఛశరీరము నీయెదుటఁ బడియు న్నది; నీ యిష్టముప్రకారము దానిం జేయుము; కాదేని నాత్మనిమిత్తము నీవు దుఃఖించినయెడల, నాత్మ నిత్యమని తెలిసికొనుము. అట్టి యాత్మనిమిత్తము విలపించుట యేల!” శ్రీవారి వచనములవలన, నామెకు జ్ఞానము కలిగెను. శ్రీవారిచరణముల కామె నమస్కరించి, పరమభక్తిని బ్రసాదించుమని ప్రార్థించెను. ఓ పార్వతీ! కర్తవ్యములను వలె, శ్రీవారు భీవుల నాడించెదరు. శ్రీవారి యాజ్ఞాప్రకారము, సుగ్రీవుఁడు వారికి నుత్తరక్రియలఁ జేసెను. శ్రీవారియాజ్ఞ ననుసరించి, లక్ష్మణుఁడు నగరములోనికి వెళ్లి, సుగ్రీవునకుఁ బట్టముఁ గట్టెను. శ్రీవారిచరణములకు నమస్కరించి, వారియనుమతిఁ గైకొని, హనుమ దాదులు నిష్క్రమించిరి.

కోహ 22

బ్రాహ్మణులను పురజనులఁ బిలిచి, వారియెదుట లక్ష్మణుఁడు సుగ్రీవునకుఁ బట్టముఁ గట్టెను; అంగదునకు యువ రాజ్యపట్టాభిషేకముఁ జేసెను.

తృతీయ విశ్రామము.



చాపాయ్

ఓ పార్వతీ! శ్రీరామునివంటి గురువును, దండ్రీయుఁ దల్లియు, సఖుఁడును, హితకారియు, బంధువును లేఁడు. అతఁడే సర్వమునుమీ! దేవతలును, నరులును, మునులును స్వార్థపరులు ; కాని, శ్రీరాముఁడు పరోపకారుఁడు. వాలిభయముచేత, సుగ్రీవుఁడు భయపడుచుండెను ; అతనిశరీరము కాంతిహీన మయ్యెను ; ఆవిచార మతనిగుండెలను దివారాత్రములు దహించెను. ఆ శ్రీవారికృపవలన, నతనికి వానరప్రభుత్వము వచ్చెను కదా! శ్రీవారిస్వభావ మతికోమలము. శ్రీవారిస్వభావమును దెలిసియుండియు, వారిని విడిచిపెట్టినవారు విపత్తిజాలములో నేల పడరు! అంతట శ్రీవారు సుగ్రీవునిఁ బిలిచి, యతనికి నాజగద్వర్తముల నుపదేశించిరి. శ్రీవారిని నగరములోనికి విజయముఁ జేయుమని సుగ్రీవుఁడు ప్రార్థించెను. “ఓ సఖుఁడా! యదునాలుగుసంవత్సరములవఱకు నేను నగరములోఁ బ్రసేశింపఁగూడదు” అని వారు పలికిరి. అంత గ్రీష్మఋతువు గడచెను ; వర్షఋతువు ప్రవేశించెను ; ఆ వర్ష కాలములో శ్రీరామలక్ష్మణులు ఋష్యమూకపర్వతముపై నివసించియుండిరి. “ఓ సఖుఁడా! అంగదుని సమృద్ధిప్రకారము నీవు రాజ్యముఁ జేయుము. సహాయము పచ్చువఱకు, నా కార్యమును జ్ఞప్తిలో నుంచుకొనుము.” ఈప్రకారము శ్రీవారు చెప్పినమాటలను విని, సుగ్రీవుఁడు పంపాపురమునకు నిష్క్రమించెను ; శ్రీరామలక్ష్మణులు ప్రవర్షకాలపర్వతముపై నివసించిరి.

ఇోక 23

శ్రీరాముఁడు వర్ష కాలములో నా పర్వతముపై నివసించునని తెలిసికొని, దేవతలు గుహను కల్పించియుండిరి. ఆ వర్ష కాలములో వా రిరువురు నా గుహలో నుండిరి.

చాపాయ్

ఆ వర్షకాలములో వృక్షములు పుష్పములతో శోభించెను; మధుసములు తేనెనిమిత్తమాశపడి, ఝంకారముఁ జేయుచుఁ దిరిగెను. కంద, మూల, ఫల, పత్రములు మొదలగునవి, శ్రీవారినిమిత్తము, ప్రకట మయ్యెను. ఆ నుకోహరమగు పర్వతముపై నా దేవదేవుఁడు విహరించెను; నివసించియుండినసూత్రమున, నా పర్వతము శోభస్కరముగ నుండెను; ప్రకృతిసంపదలతో నిండెను. దేవతలు, మృగపక్షి రూపములను ధరించి, చిత్రచిత్రముగ సంచరించి, రూపురేఖావిలాసములచేతను, మధురగాత్రములచేతను శ్రీవారికి వినోదముఁ గలిగించిరి. మునుటును సిద్ధులును వారి దర్శనముఁ జేయుచుండిరి. ఒక శిలాతలముపై, శ్రీరామలక్ష్మణులు సుఖముగఁ గూర్చుండిరి. భక్తివైరాగ్యములను, రాజధర్మములను, శ్రీవారు లక్ష్మణున గుఱచేశించిరి. అంతరిక్షమున మేఘములు వ్యాసించి, ఉలుములుమెఱుపులతోఁ గూడి, సంత ధారగ వర్షించెను.

జోహ 24

“ఓ తమ్ముడా! లక్ష్మణుడా! విష్ణుభక్తులగు వై రాగులఁ జూచి, గృహస్థు సంతోషించుచిధమున, మేఘములఁ జూచి, మయూరములు నృత్యముఁ జేయుచున్నవి; చూడుము.

చాపాయ్

“ఓ తమ్ముడా! ఆ మేఘముల భవ్విని విని, ప్రియురాలేవియోగమువలన దుఃఖించుటచేత, నా మనస్సు భయపడుచున్నది. దుష్టుల చిత్ర మెంత చంచలమో, ఆమెఱుపులప్రకాశ మంత చంచలము. విద్యావంతులు వంగియుండినవిధమున, నా మేఘములు భూమిమీఁదకు వంగి వర్షించును. దుష్టులవచనములను సత్పురుషులు సహించువిధమున, నా వర్ష ధారలను పర్వతములు సహించును. పశుపక్షులు వర్ష ధారలను సహించనివిధమున, నా దుర్జనులవచనములను దుర్జనులు సహింపరు. స్వల్పభాగ్యముచే దుష్టులు విఱ్ఱివీగువిధమున, నా నదులు పొంగి ప్రవహించును. మాయలోబడిన ప్రాప్తుడు కలంకముఁ బొందినవిధమున, నా వర్షజలము భూమిమీఁదఁ బడి, కలంక మగును. సజ్జనులు సద్గుణ

ములను సంగ్రహించువిధమున, నా సరోవరములు వర్షజలమును గ్రహించును. ఈశ్వరుని బొందినజీవులు నిశ్చలమగువిధమున, నా నదీజలములు సముద్రముఁ బొంది, నిశ్చలమగును.

జోహా 25

“ఓ తమ్ముడా! పాపండుల వివాదములచే వేదమార్గములు కప్పబడి కనఁబడనివిధమున, వనములోని పదమార్గములు (కాలిత్రోవలు) పచ్చగడ్డి మొలచుటచేత, మటుగుఁడెను.

చౌపాయ్

“బ్రహ్మచారులు వేదమును వర్ణించువిధమున, మండూకములు బెకబెకలాడును. సాధువులచిత్తము జ్ఞానముచే వికసించువిధమున, వృక్షములన్నియు నూతనపత్రములతో వికసించెను. ధర్మాత్ముఁడగు రాజు రాజ్యములో దుర్మార్గులు నశించువిధమున, జిల్లేడు, జవాసములు నశించెను. క్రోధముచే ధర్మమార్గము మటుగుపడినట్లు, బురదచేఁ గాలిత్రోవలు మటుగువడెను; వెదకినను గానరావు. పరోపకారుని సంపదవలె, భూమియంతయు పరిచేనుతో నిండెను. మూర్ఖుల కాష్టవాదములువలె, సంధికారము ఖిద్యోతములతో నిండెను. స్వాతంత్ర్యము నచ్చినస్త్రీవలె, భూముల గట్లు తెగిపోయెను. మహాత్ములు కామక్రోధాదుల నూడఁదీసి, చిత్తమును శుభ్రముఁ జేసికొనువిధమున, హాళికులు పొలములలోని గాబు నూడఁదీసి వానిని శుభ్రముఁ జేసిరి. కలియుగములో వర్ణాశ్రమధర్మము లదృశ్య మగువిధమున, వర్ష కాలములో స్త్రీ పురుషచక్రవాకము లదృశ్య మయ్యెను. సత్పురుషుల హృదయములో లేశమపి కామ మంకురింపనివిధమున, నూపరక్షేత్రములలో లేశమైనఁ దృణ మంకురింపదు. ధర్మరాజురాజ్యములోఁ బ్రజాభివృద్ధి యగువిధమున, వర్ష కాలములో సకలజంతువు లభివృద్ధి నొందెను. జ్ఞానము లభించినతరువాత, నింద్రియములు విశ్రమించువిధమున, వర్షముచే మార్గములు మటుగుఁడినందున, పాంథులు విశ్రమించిరి.

జోహా 26, 27

“కుపుత్రుఁడు పుట్టినందునఁ గులధర్మములు నశించువిధమున, బ్రచండవాయువులు వీచినందున, మేఘములు చెదరెను; దుర్జనసాంగత్యమువలన, జ్ఞానము నశించును; సజ్జనసాంగత్యమువలన, జ్ఞానము విక

సించును. అటులనే మేఘములచే నొకప్పుడు సూర్యుడు కప్పబడును; మఱియొకప్పుడు, మేఘములు వీడినందున, సూర్యుడు ప్రకాశించును.

చాపాయ్

“ఓ తమ్ముడా! వర్ష కాలము గతించెను; శరదృతువు వచ్చెను. పృథ్వీయంతయుఁ బచ్చనిగడ్డితో శోభించుచున్నది. వర్ష కాలమునకు వృద్ధాప్యము వచ్చినట్లు, గడ్డిపువ్వులు పుట్టెను. సంతోషముచే లోభము క్షీణించువిధమున, నగస్త్యదయమువలన జలములు శోషించెను. కామ మోహాదులు క్షీణించినందున, మనస్సు నిర్మల మగువిధమున, నదీసరో వరజలములు నిర్మల మయ్యెను. కొంచెముకొంచెము జ్ఞానికి మమకారము తగ్గినవిధమున, నదీసరోవరజలములు కొంచెముకొంచెము తగ్గెను. శరత్కాలములోఁ గాటుకపిట్ట వచ్చినవిధమున, మంచిదినములు వచ్చినపుడు శుభకర్మలు శాలించును. (గాటుకపిట్టకు వర్ష కాలములోఁ గంటిపై నొకరెక్క పుట్టును; అందుచేత, దానిదృష్టి చెడును. శరత్కాలములో నారెక్క యూడిపోవును; దానికి దృష్టివచ్చును.)— భూమిమీఁద బురదగాని ధూళిగాని కనబడనివిధమున, రాజధర్మములను గుత్తెరింగిన రాజు దేశముఁ బరిపాలించుచుండ, (నీ) ఈతిబాధలు నశించెను. ధనములేనందున, గొప్ప కుటుంబీకుడు వ్యాకులపడిన విధమున, జలములు క్షీణించినందున, మత్స్యములు వ్యాకులము పడెను. నిష్కాముఁడగు హరిభక్తునిహృదయము ప్రకాశించువిధమున, సంతరిక్షము మేఘములు లేనందున, నిర్మల మయ్యెను. కోట్లలో నొకఁడు నా భక్తుడు నివసించువిధమున, శరత్కాలములో నచ్చటచ్చట వర్షము పడును.

కోశః 28

“ఓ తమ్ముడా! రాజులును, తపశ్శాలులును, వర్తకులును, భిక్షుకులును, శరత్కాలము వచ్చినందున, స్వగృహములను విడిచి, వారివారికార్యములపై విదేశములకు వెడలుచుందురు. చతురాశ్రమములవారును హరిభక్తులం జూచినతరువాత, వారివారి యాశ్రమములకష్టములు చల్లారును. రాజులు దండయాత్రకును, వర్తకులు వ్యాపారమునకును, వానప్రస్థులు తపోవనములకును, భిక్షుకులు యాచనార్థమును, ప్రయాణము సాగించెదరు. ఈ నాలుగాశ్రమములవారును

నాభక్తి బొంది, యటుమీఁద వారివారి యాశ్రమధర్మముల ననుష్ఠించెదరు.

చాపాయ్

“ఎచ్చట జలములు లోతుగనుండిన, నచ్చట మత్స్యములు నివసించును; అటులనే, నారాయణనిభక్తిని దాపుఁ జేసికొనినవారు సుఖముగ జీవించెదరు. వికసించిన కమలములతోనిండిన సరోవరము వలె, సగుణరూపమును ధరించిన నిర్గుణబ్రహ్మము లోకములోఁ బ్రకాశించును. అనేకభృంగములు ఝంకారముఁ జేయుచుండెను; అనేకపక్షులు పలువిధముల మనోహరముగఁ గూయుచుండెను. స్త్రీపురుష చక్రవాకములు రాత్రిసమయమున దుఃఖించువిధమున, నితరులసంపదఁజూచి దుర్జనుఁడు దుఃఖించును. స్వాతివానలు వడనంతవఱకుఁ జాతకము దాహముచే బాధపడువిధమున, శివద్రోహి సుఖములేక శ్రమపడును. శరత్కాలాతఃపమును జంద్రుఁడు నివారించువిధమున, పాపాత్ములపాపములను మహాత్ములు నివారించెదరు. చంద్రునిఁ జూచి, చక్రోరములు సంతసించువిధమున, భగవద్భక్తి బొందినతరువాత సజ్జనులు సంతోషించెదరు. హిమంతమునకు భయపడి, దోమలును నల్లులును నశించువిధమున, బ్రాహ్మణులను ద్వేషించిన వానివంశము నశించును; వానికులము క్షయమగును.

బోహ 29

“ఓ తమ్ముడా! వర్షకాలములో సకల జీవజంతువులు వృద్ధిఁ బొంది, శరత్కాలములో నశించువిధమున, సద్గురువు నాశ్రయించుట వలన, సకల మోహదులు నశించును.

చాపాయ్

“ఓ లక్ష్మణా! వర్షకాలము గతించెను; శరత్కాలము ప్రవేశించెను. ఇంతవఱకు సతసమాచారము తెలియలేదు. ఒకనిమిషములోఁ గాలుని జయించి, అమెసమాచారముఁ దీసికొని రాఁగలను. అమె యెచ్చటనైన జీవించియుండినయెడల, నామెను తీసికొని రాఁగలను. సుగ్రీవుఁడు సకలరాజ్యమును భార్యతోఁగూడ సంగ్రహించి నన్ను మఱచెను. అతనిపై నాకుఁ గోపములేదు. ఈరోజున నతఁడు నావద్దకు వచ్చి, నాతోఁ బ్రసంగింపనియెడల, వానిని సంహరించినవాణముతో

నతనిని సంహరించెదను.” ఓ పార్వతీ! ఆ మహాత్మునికృపవలన, సకల కామాదులు నశించును కదా! అతనికి సర్వమందయినను, కోపమున మాట లేదు. తప్పమార్గమున సంచరించుదాసులను మంచిమార్గము నకుఁ దీసికొనివచ్చుటకు భగవంతుఁడు దాసులను భయపెట్టును కాని, యతనికి నిజముగఁ గోపములేదు. ఓ పార్వతీ! భగవంతుని లీలావ తారచర్యలను విని, మునులును జ్ఞానులును సంతోషించెదరు. శ్రీరాముని వచనములను విని, లక్ష్మణుఁ డావెంటనే, భనుస్సునకు బాణమును సంధించెను. “ఓయీ! తమ్ముడా! సుగ్రీవుని సంహరింపకుమీ!

కోప 30

“అతనిని సంహరించుట నామతముకాదు. అతఁడు నాభక్తుఁడు; అతనిని మాటలచే బెడరింపుము.” అని యా కరుణాసముద్రుఁడు తమ్మునకు బోధించెను.

చాపాయ

“ఆహా! సుగ్రీవుఁడు కృతకృత్యుఁ డయ్యెను; అందుచేత, నతఁడు శ్రీరామకార్యమును వఱచిపోయెను.” అని హనుమంతుఁడు విచారించి, సుగ్రీవునిసమీపించి, యతనికి నమస్కరించెను. “ఓనాథా! సామ,దాన,భేద, దండములని చతురోపాయములను రాజులు గ్రహింపవలెను. సామదానములచే నీకార్యమును శ్రీవారు నిర్వహించిరి; వారికార్యము నుపేక్షించితివి; భేద, దండములను వారు నీమీఁద నుపయోగించెదరు; కనుక, నీతాన్వేషణమునిమిత్తము శీఘ్రము దూతలఁ బంపుము.” ఈశ్రకార వ్రతఁడు సుగ్రీవునకు బోధించెను. ఆ మాటలకు వానరకతి భయపడి, త్రుల్లిపడెను. “ఓ వనతనయుడా! విషయభోగములలోఁ బడి, నాబుద్ధి మందమయ్యెను. నలువైపులకు దూతలఁ బంపి, వానరులను, వానరయోధులను శీఘ్రము రప్పింపుము. రెండువారములు వ్యవధి నిచ్చుచిను; నా యాజ్ఞాప్రకారము వారిలో పున రాకపోయినయెడల, వారికిఁదగిన శాస్త్రియగును.” ఈశ్రకారము సుగ్రీవుఁ డాజ్ఞాపించెను. అతఃకణము హనుమంతుఁడు వానరదూతలఁ బిలిచి, వారిని నాదరించి, రాజాజ్ఞను వారితోఁజెప్పెను. “ఓ దూత లారా! మిమ్ము రాజు సత్కరించును; మీరు శీఘ్రము పోయిరండు.” అని హనుమంతుఁడు పలికి, వారినిం బంపెను. సుగ్రీవునివచనముల

నంగదుడు విని, “ఓ నాథా! హనుమంతుడు లేనియెడల, నీకార్యమును సాధించుట దుర్లభము.” అని విన్నవించెను. (అధికపాఠము.) “ఓ నాథా! వాయుపుత్రుడు, సప్తకులపర్వతములను, సప్తసాగరములను, సప్తద్వీపముల నెటుంగును; అతడు సరసుడు; బుద్ధిమంతుడు; బలవంతుడు; అతడు కేశరిపుత్రుడు; వాయుమూర్తియంశము వలన బుట్టెను. అతనిని మీరు ప్రయాణము జేయింపుడు.” అని అంగదుడు విజ్ఞాపనము జేసికొనెను. అంతట నాంజనేయుని సుగ్రీవుడు పిలిచి, “ఓ వాయుకుమారుడా! శ్రీవారికార్యమును నీవు సాధింపవలెను; సకలవానరులను నీవే సమావేశము జేయవలయును” అని యాజ్ఞాపించెను. సుగ్రీవుని యాజ్ఞాప్రకార మతడు కృష్టించి, యెగసి, తూర్పుదిక్కునకు వచ్చెను. అచ్చట నివసించియుండిన వానరులందఱు హనుమంతుని జూడవచ్చిరి. వా రతనికి నమస్కరించిరి. “ఓ నాథా! ఏల మీ రింత శ్రమపడి వచ్చితిరి? మీరు కీష్కింధాధిపతుల సన్తానులుకదా! మీ యాజ్ఞాప్రకారము మేము చేయఁదగిన కార్యమును శిరసం వహించెనము.” అని పూర్వదిశివానరులు విన్నవించిరి. “సుగ్రీవుని యాజ్ఞాప్రకారము, మీరు విలంబముజేయక, శీఘ్రము పంపాపురమునకు విజయము జేయుడు. గొప్పకార్యమును సాధింపవలయును.” ఈప్రకార మతడు చెప్పినమాటలను వారు విని, “సుగ్రీవకీ జయ” అని కేకలువేసి, ఆకాశమార్గమున వెడలిరి.

జోహా 31

సేనాధిపతులగు గయగవాత్సులవెంట అనేకలక్షలవందల వానరు లంతరిక్షమున కెగసి, నడచిరి.

శూపాయ్

సంసారపుణ్యమును నారని బంపి, అంజనేయుడగు కృష్టించి, రోహిత్యపర్వతమువద్దకు వచ్చెను. ఆ పర్వతమువద్ద నివసించియుండిన దురదనుతో నతడు రాజాజ్ఞాజెప్పి, అచ్చటనుండి కదలేవనమునకు వచ్చెను. అచ్చట నివసించియుండిన గజాడను వానరుని జూచి, “ఓ గజాడా! గొప్పకార్యమును సాధింపవలెను; కనుక, సుగ్రీని యాజ్ఞాప్రకారము శీఘ్రము నీవు నీనైన్యములతో రాజనగరమునకు బొమ్ము. నిన్ను జూచి, రాజాజ్ఞాప్రకారము నవలంబించును” అని కపీశ్వరుడు పలికెను.

‘తథాస్తు’ అని వానరు లేకగ్రీవమునఁ బలికి, ప్రయాణమునకు దిగ్గస లేచిరి. వారిదాఁడికి భూమి కంపించెను ; శేషాఁడు కలవరపడెను. అనేకపద్మముల కోట్లవానరులతో ద్వీరదుఁడును గజాఁడును వెడలిరి ; భూమియంతయు చీకటి వ్యాపించెను. తదుపరి, హనుమంతుఁడు ‘వ్యాహర’ పర్వతమువద్దకు వచ్చి, బలవీరునికుమారునిఁ బిలిచెను ; అతఁడు అనేకలక్షల వేలవానరులతో వచ్చి, వాయుపుత్రునకు జోహారువనెను. “ఓ నాథా! ఏల మీరింతశ్రమపడి వచ్చితిరి! మీయాజ్ఞను శిరసావహించెదను.” అని యతఁడు పలికినపలుకులను హనుమంతుఁడు విని, శ్రీరామ సుగ్రీవవృత్తాంతము నతనికిఁ జెప్పి, పంపాపురమున కతనినిఁ బంపెను. అచ్చటనుండి యతఁడు వెళ్లి ‘ధుంధుమార’ పర్వతమునకు వచ్చెను. అచ్చట నివసించియుండిన శ్రీఖండవానరులను వారి సేనాధిపతులతో నతఁడు రాజాజ్ఞఁజెప్పెను ; వారు అనేకకోట్లవానరులతో నతనికి నమస్కరించి, ప్రయాణమును సాగించిరి. అచ్చటనుండి యతఁడు ‘డంజన’ పర్వతమునకు వచ్చెను ; ఆ ప్రదేశములో నుండినవానరులకు ‘కుముదుఁడు’ సేనాధిపతి. సుగ్రీవునియాజ్ఞాప్తకార ము సేనాధిపతి అనేకపద్మముల వానరవీరులతో వెడలెను. ‘శ్రీరామజీకీ జయ్’ అని కేకలువేయుచు హనుమంతుఁడు కుప్పించి యెగసి, ‘నీలగిరి’ పర్వతము మీఁద వ్రాలెను. అచ్చట నీలుఁ డనువానరుఁడు నివసించును ; అతఁడగ్నివంటివాఁడు ; మహాబలవంతుఁడు ; బుద్ధివంతుఁడు. అతఁడు హనుమంతుని వచనములను విని, మేఘమువలె గర్జించెను. అనేకార్బుదముల బారువుల వానరయోధులతో నతఁడు వెడలెను. ‘శ్రీరామజీకీ జయ్’ అని వానరయోధులు ధ్వనులఁజేయుచు, పృథ్వీములను పర్వతముల నాయుధములుగ ధరించి, వెళ్లిరి. అచ్చటనుండి, హనుమంతుఁడు వెడలి, యుత్తరదిక్కుననుండిన ‘బుధికోస్త్రమ’ మనున పొచ్చును ; మ్మట్ల నతఁడు ‘గంధమాదనపర్వత’ మునకు వచ్చెను ; అచ్చటి సరోవరములఁ జూచినందున, నతనిమనస్సున కాపస్యాయము కలిగెను.

కోహ 32

ఆవల నతఁడు గజగవాతులఁజూచి, వారితో సుగ్రీవునివర్తమానముఁ జెప్పెను. వా రతనికి నమస్కరించి, యుత్సాహముతో వెళ్లిరి.

చాపాయ్

అచ్చటనుండి మహావీరుడు 'అర్జునపర్వత'మునకు వచ్చెను. అచ్చట, తారతంధ్ర నివసించియుండును; అతడు మహాబలవంతుడు; అతడే సుషేణుడు; బుద్ధిమంతుడు; ధైర్యశాలి; తేజస్వంఃన్నుడు. యావత్ప్రత్యాంతము నతనికి విన్నవించి, హనుమంతుడు 'సుషేణ పర్వత'మునకు వచ్చెను. అతనిశరీరము సువర్ణచ్ఛాయను బోలియుండును; అతని విశాలహగునేత్రము లరుణములు. అతడు గర్జించుచు, సంతరితమార్గమున వచ్చుచుండెను; కాలాంతకుడువలె, నతడు రాక్షసులకుఁ గనబడెను. అతడు తోడను మీడికియైత్తి శిరస్సుపై నుంచుకొనెను; ఇంద్రునిధనుస్సువలె నగి ప్రకాశించెను. మహావీరుని వృత్తాంతమును వినినవా గతనిచరణములకు నమస్కరించిరి. "ఏల మీరింత శ్రమవడి వచ్చితిరి? కిష్కింధాధిపతులకు డేమమా?" యావద్వృత్తాంతము నతడు వారికిఁ జెప్పెను; అత్యుత్సాహముతో వారు వెడలిరి.

దోహ 33

హరికోట్ల తొమ్మిదిలక్షల ఇరువదివేల సూర్యులు వానరులు మర్కటచేష్టలఁ జేయుచు, 'కేసరి' యను వానరసేనాధిపతివెంట నడచిరి.

చాపాయ్

అతడు వారిని బంపించి, 'రుద్రగిరికిని, కైలాసపర్వత'మునకు వచ్చెను. అలకాపురిపట్టణమును రక్షించుచుండిన, 'బలపురదుడు' అనువానరుఁ డచ్చట నివసించియుండును. అతడు మహాతేజస్వి; బలవంతుడు; అతనిశరీర మభేద్యము; అతఁ డనేక మాయోపాయముల నెఱుంగును. అతడు మహావీరుని యాగమనమును విని, దిగ్గన లేచి, పరివారముతో నెదురుపచ్చి, యతని చరణములకు నమస్కరించెను. "ఓ మహావీరుడా! తమ యాగమనమునకు నిమిత్తమేమి? విష్ణులను దర్శించినందున, నా జన్మము సఫల మయ్యెను. సుగ్రీవునకు మీరు ప్రధానమంత్రులు; మీ యాజ్ఞలను శిరసావహించెదను" అని యతడు విన్నవించెను. "అయ్యా! విలంబముఁ జేయక మీరు పంపాపురమునకు నైవ్యములతోఁ బొండు." అని మహావీరుఁ డాజ్ఞాపించెను. "జయత్యేతి బలోరామో, లక్ష్మణశ్చ మహాబలః, రాజా జయతి సుగ్రీ

వో రాఘవే నానుపాలితః” అని వారు పలికి, ప్రయాణమును సాగించిరి. ఆ వానరసైన్యములు నడచినపుడు, భూమి క్రుంగెను. వారు తోకలను మీడికియైత్తి, మహాత్మాహముతో సింహనాదములఁ జేయుచు, వెడలిరి. శేషములేకుండ, సకలవానరులును నడచిరి. తదుపరి, హనుమంతుఁడు ‘మైనాకపర్వత’మునకును ‘హిమవత్పర్వత’మునకును వచ్చెను. అచ్చట నివసించియుండిన వానరుల నాదరించి, ఆశ్వాసించి సంపాపురమునకు వారినిఁ బంపెను. ‘అంశక’ అను పేరుగల వానరనే నాధిపతి, శ్రీరాముని స్మరించి, బయలువెడలెను. తదుపరి అంశకే యుండు ‘వింధ్యపర్వత’మునకు వచ్చెను. ఆ ప్రదేశములో నివసించియుండిన ‘వసంతుండు’ అను కపిరాజు సైన్యముతో నతని కెదురుగవచ్చి, నమస్కరించెను. ‘ఇంద్రకేలి’ వనములో నివసించువానరులు మహావీరుని చరణములకు నమస్కరించిరి. ౧ పద్మముల సహస్రవానరులు శ్రీరామునివద్దకు వెడలిరి. శ్రీరాముని ధ్యానించుచు, మహావీరుండు ‘కశ్యపపర్వత’మునకు వచ్చెను; అచ్చట ‘మైందవుండు’ అను మహాబలవంతుఁ డగువానరుండు కాపుర ముండెను. 21 కోట్లవానరులతో నతండు వచ్చి, యతనికి నమస్కరించెను. “ఓయీ మైందవుండా! నిన్ను నే నెఱుంగుదు; నీ దర్శనమువలన, నాజన్మము సఫలమయ్యెను. ఓయీ వీరుండా! విలంబముఁజేయక నీవు శీఘ్రము సుగ్రీవునిఁ జూడఁబోము” అని మహావీరుండు చెప్పెను.

దోహ ౩4

మైందుండును గైందుండును సైన్యములతో నంతరిక్షమున కెగసి, అట్టహాసముఁ జేయుచు వెడలిరి.

చాపాయ్

మిడుతలనండువలె, నా వానరసైన్యము వెడలెను; వారిం జూచి, దిక్పాలురు భయపడిరి. ఆకాశమార్గమున వారు మహావేగమునఁ బోవుచుండిరి; అంతరిక్ష మంతటఁ జీకటి వ్యాపించెను; వారు తోకలను మీడికియైత్తినందున, సూర్యుఁ డంతర్ధాన మయ్యెను. నీలుండనువానరుండు మహాబలవంతుండు; ౩ కోట్లవానరులతో వెడలెను; వా రొకరితోనొకరు పోయి యుండుచుండిరి; బలదర్పితులై, సింహనాదములఁ జేయుచు, యజయశబ్దములఁ బలుకుచు, వెడలిరి. వారింజూచి,

దేవతలు కడుపులుపట్టుకొని, నిర్భాతపడిరి. శ్రీరాముని రూపమును ధ్యానించుచు, వారిని బంపి, మహావీరుడు వెడలెను. అతనిజిహ్వా శ్రీరామునిగుణములను గానము జేయుచుండెను ; అతడు 'ధవళగిరి' పర్వతమునకు బ్రయాణ మయ్యెను. అచ్చట దుర్గంధుఁ డనువానరుడు మహాబలవంతుఁడు నివసించియుండును ; మహావీరుఁ డతనిని బిలిచి, సుగ్రీవుని వృత్తాంతము నతనితో జెప్పెను. 8 కోట్లవానరులతో నతఁడు పంపాపురమునకు వెడలెను. అచ్చటనుండి, మహావీరుఁ డుదయపర్వత' మునకు వచ్చెను. ఆ ప్రదేశమున కుండుడును కుముదుఁడను వానరులు కలరు. అతఁడు వారికి నమస్కరించి, వారిని బ్రయాణము జేసి పంపెను ; కిలకిలశబ్దముల జేయుచు, నంతరిక్షమున కెగసి, వారు వెడలిరి. వనములలోను, సరోవరతీరములను, పర్వతములలోను నివసించువానరులు కదలి వెళ్లిరి.

దోహ 35

ఈ ప్రకారము శ్రీరామకార్యమును సాధించి, హనుమంతుఁడు సుగ్రీవునివద్దకు వచ్చెను. వానరరాజు జతనినాడరించి, సన్మానించెను. అనే కవిధముల నతనిని స్తుతించెను. "ఓ వాయుపుత్రుడా! నీవు ధన్యుఁ డవు" అని యతఁడు ప్రశంసించెను. (అధికపాఠము సమాప్తము.)

చాపాయ్

ఆ సమయమున, నతి రౌద్రాకారుడై, లక్ష్మణుడు పంపానగరములో బ్రవేశించెను. అతని భయంకరరూపము జూచి, వానరులు చెదరిపోయిరి ; వారు భయముచే వ్యాకులము పడిరి.

దోహ 36

లక్ష్మణుడు భనువునుసంధించి, "అవలీలతో నే నీపట్టణమును దహించెదను" అని నిశ్చయించెను. నగరములోని స్త్రీపురుషుల కోలాహలము జూచి, అంగదుడు వరుగైతివచ్చెను. (తండ్రిలేనివాడు కనుక, నతని జూచి, లక్ష్మణుడు శాంతించునని తలచి, అంగదుడు వచ్చెను. అట్లుకాక అంగదుని వారి శ్రీరామున కొప్పగించెను ; కనుక, నతనిని లక్ష్మణుడు రక్షించునని తలచి, యతఁడు వచ్చెను.)

చౌపాయ్

అతడు వచ్చి, లక్ష్మణునిపాదములకు మ్రొక్కెను; అతనికి సౌమిత్రి యభయము నిచ్చెను. సుమిత్రానందముడు రౌద్రాకారుడైన గరములోఁ బ్రవేశించెనని విని, సుగ్రీవుడు భయపడెను. “ఓ మహా వీరుడా! నీవు తారను వెంటఁ బెట్టుకొని, లక్ష్మణునివద్దకు వెళ్లి, యతనిని శాంతింపఁజేయుము” (తారనుబంపుటకుఁ గారణ మేమి? స్త్రీని జూచినందునఁ గోపము శాంతించును. కాదేని, స్త్రీవిన్నపమువలన, శ్రీఘ్నము దయపుట్టును; కనుక, నామెభర్తను శ్రీవారు సంహరించిరి; కనుక, నామెఁజూచి, లక్ష్మణుడు జాలిబడును.) తారాసమేతముగ హనుమంతుడు వెళ్లి, లక్ష్మణమూర్తికి నమస్కరించెను. “ఓనాథా! మీరు దీనరక్షకులు. మమ్ములను రక్షింపుడు” — ఈ ప్రకారము మహా వీరుడు స్తుతించి, లక్ష్మణుని నగరులోనికిఁ దీసికొనివచ్చెను. అతనికర్ణవృత్తి పాద్యముల నిచ్చి, సుగ్రీవుడు పూజించెను; అతనిని హంసతూలికాతల్పముపైఁ గూర్చుంపఁ బెట్టెను. అతనిపాదములకు సుగ్రీవుడు నమస్కరించి, భుజదండములతో నతనికంఠమును గొంగిలించుకొనెను. “ఓ నాథా! విషయములతో సమానమగుమదము మఱియొకటి లేదు. దానివలన మునీశ్వరుల మనస్సులుసహితము చలించును. అందులో రాజమదము నిక్కిలి కఠినము.” ఈ ప్రకారము సుగ్రీవుడు పలికినపలుకులను లక్ష్మణుడు విని, సంతసించి, మిత్రునకు హితోపదేశముఁ జేసెను. అంతలో మహావీరుడు దేశదేశములనుండి వచ్చినవానరయోధుల వృత్తాంతమంతయు లక్ష్మణునితోఁ జెప్పెను.

కోహ 37

ఆ వృత్తాంతమును లక్ష్మణుడు విని, సంతసించెను. లక్ష్మణుని ముందునిడుకొని, సుగ్రీవాదివానరులు రామునివద్దకు వచ్చిరి.

చౌపాయ్

సుగ్రీవుడు శ్రీ రామునిచరణములకు నమస్కరించి, చేతులను జోడించుకొని, యిట్లు విన్నవించెను. “ఓ నాథా! నావలన దోషము లేదు; మీమాయ ప్రబలము. మీ సూయను దాటుటకు, మీ కటాక్షమే ప్రధానము. ఓ నాథా! మునులును, నరులును, దేవతలును విషయభోగములకు వశ్యులయి యుందురుకదా! నేను పామరుఁ

డను; పశువును; నామాటఁ జెప్పనేల? ఎవఁడు స్త్రీలకటాక్షదృష్టి
బాణముల కభేద్యముగ నుండునో, ఘోరాంధకారమగు క్రోధమను
రాత్రివేళ నెవఁడు మెలకువతో నుండునో, లోభమను ఉరుల నెవఁడు
మెడకుఁ దగిలించుకొనఁడో, హే నాథా! వాఁడు సీతో సమా
నుఁడు. ఈగుణములు సాధనమువలన, లభింపు; కేవలము మీకటా
క్షమువలన లభించును. అచ్చటచ్చట నూటికొకరికి ప్రార్థించును.”
ఈప్రకారము జ్ఞానవైరాగ్య యనురాగములతోఁ గూడిన సుగ్రీవుని
వచనములను శ్రీరాముఁడు విని, మందహాసముఁ జేసెను. “ఓ మిత్రు
డా! నీవు నా తమ్ముఁడగు భరతునివంటివాఁడవు. ఓ సఖుడా! ఏప్ర
కారము జ్ఞానకీర్తనానము తెలియఁ గలదో, అందులకుఁ దగినప్రకా
రము వ్యవహరింపుము. విలంబముకూడదు.”

జోహ ౩౪

ఈప్రకారము వారు సంభాషించుచుండ, వానరయోధులు,
కోటానకోట్లు ప్రవేశించిరి; అవానరులు నానారంగులవారు వచ్చిరి;
వారు సీరులు; శూరులు; విక్రమార్కులు; నానాదేశములనుండి
వారువచ్చి, రాముఁడు చూచుచుండ నడచిరి.

చతుర్థవిశ్రామము.



చౌపాయ్

ఈప్రకారము శివుఁడు చెప్పట కారంభించెను. ఓ పార్వతీ!
నేనా వానరసైన్యముఁ జూచియుంటిని; ఆ వానరసైన్యమును లెక్కింపఁ
దలచినవాఁడు మూర్ఖుఁడు సుమీ! అవానరు లొక్కొక్కరువచ్చి,
శ్రీవారిచరణములకు నమస్కరించిరి. ఇంతవఱకు వానరు లనాథులు
వలె నుండిరి; కాని, ప్రస్తుతము వారు శ్రీపతివారి ముఖముఁజూచి,
గునాథులనుఁ జెలిసికొని, సంతోషించిరి. శ్రీవారు స్వయము పలుక

రించి, కుశలప్రశ్నజేసి, యాదరింపనివానరుఁ డాబలములో నొక్కఁ డైనను లేడునుమీ! ప్రతివానరుని పేరుపేరున శ్రీవారు సత్కరించిరి; వానరులు దేవతాంశసంభూతులు; శ్రీవారు విరాట్పురుషులు; చరాచరములు వారిరూపము; ప్రతినువ్వుగింజలోఁ దైల ముండినవిధమున, వారు సర్వవ్యాపకులు; సర్వాంతర్యాములు; కనుక, వారు ప్రతివానరుని యోగక్షేమమును పేరుపేరున కనుగొనిరనిచెప్పటలో నాశ్చర్యము లేదు. శ్రీవారి యాజ్ఞానిమిత్తము వానరులు చేతులను జోడించుకొని, నిలువఁబడిరి. అప్పుడు సుగ్రీవుఁడు వారికిబోధించి, వారితో నిట్లు ప్రసంగించెను. “ఓ వానరులారా! శ్రీ గామచంద్ర మహారాజులకార్యమును మీరు సాధింపవలయును. ఇదియే మీరు నాకుఁ జేయవలసినయుపకారము. మీమీపైన న్యములతో మీరు నలు వైపులకుఁ బోవలయును. మీరు జానకినివెదకి, నెలరోజులకుఁ దిరిగి రావలయును.” (అధికపాఠము:—అనంతర మతఁడు గజగవాతులతో నిట్లు చెప్పెను. “ఓయీ! మీరు బుద్ధివంతులు; సకలశాస్త్రధర్మములు మీకుఁ దెలియును. మీరు తూర్పుదిక్కునకు వెళ్లి, శ్రీజానకిని వెదకి రండు. ఇది శ్రీవారికార్యము; విలంబముఁ జేయకూడదు. సముద్రములను, నదులను, నదీతీరములను, పర్వతములను, బర్హతగుహలను, రహస్యస్థలములను, బ్రహ్మపురిమొదలు కామావతీపట్టణమువఱకుఁ గల ప్రదేశమును, వాపీకూపతటాకములను, సరోవరములను, దేవస్థానములను, నగరములను, జనస్థానములను, గ్రామములను—సర్వము మీరు కలయఁజూడవలయును. మార్గములోఁ గనఁబడిన వారినిసహితము మీరు జానకీవృత్తాంతము నడుగవలయును.”

దోహ 39

ఈప్రకారము సుగ్రీవునియాజ్ఞను శిరసావహించి, వారు సీతా పతిచరణములకు నమస్కరించి, రామలక్ష్మణులరూపములను ధ్యానించుచు, నేడుకోట్ల వానరయోధులు తూర్పుదిక్కునకు వెడలిరి.

చాపాయ్

తదుపరి, సుగ్రీవుఁడు సుషేణునిబిలిచి, యాదరించి, యతనితో నిట్లు పలికెను. “ఓ సఖుఁడా! నీవును మైందవుఁడు నుత్తరదిశకు వెళ్లి, శ్రీజానకిని జూచిరండు. ఆమెయోగక్షేమముఁ దెలిసికొనిరండు.

గంధమాదనము, సుమేరుపర్వతము, అర్జునపర్వతము, నీలగిరిపర్వతములను, వానిగుహలను, కైలాసపర్వతమును, నలకాపట్టణమును—ఈ ప్రదేశములలో జానకిని వెదకిరండు. గంధర్వులను యత్నులను జానకి వృత్తాంతమును మృదువుగ నడిగిరండు. అచ్చటనుండి మానససరోవరమునకు వచ్చి, పుష్పములతోను ఫలములతో నిండి, వానిభారముచేత నేలకు పంగియుండినవృక్షములఁ జూడఁడు. మీ శ్రమనివారణార్థముమాత్రము మీరు తగుమాత్రము భజించి, నేడఁదేరి, శ్రీవారికార్యమును, విలంబముఁ జేయక సాధింపుడు. మీరు సావధానులై, ప్రతిష్ఠలములలో జానకిని వెదకవలయును.

జోహా 40

“అచ్చట నివసించియుండు మహర్షులతో సంభాషించి, శ్రీజానకి వృత్తాంతము నడిగి, శీఘ్రము ముందుకునడచి, మ్లేచ్ఛదేశముఁ గలయఁజూచి, యుత్తరసముద్రతీరముఁ జేరుడు. అచ్చట సూర్యుఁడు ప్రకాశింపఁడు ; మంచుచేత, జలములు పేరుకొనును. దానిమీఁదికి శ్వేతభూమి కలదు. అంతటితో భూమి యంతమగును. సుమేరుపర్వతశిఖరమునకుఁ దగిలి కైలాసపర్వతము కలదు; ఆ శిఖరముమీఁద (గా) కాకభుశుండ్డి నివసించియుండును. అచ్చట ‘మోతీచూరము’ అనుపేరుగల యొకగుండము కలదు; దానిజల మమృతము; దానిబురద కర్పూరము. జంబూ వృక్షమునకుసమీపమున నాస్థలముకలదు. ఆ జంబూవృక్షముచేత, దానికి జంబూదీక్షమని పేరువచ్చెను. ఆ వృక్షమునకు “హత్తిముండ” పంటి పండ్లుకలవు; ఆ పండ్లు మధురములు. ఆపండ్లు పకవ్వమై, వానియంతట నవి నేలమీఁదఁ బడును; వానిరసముచేత నాగుండము నిండును. దివ్యవిమానారూఢులై, దేవత లాగుండములో స్నానముఁ జేయుచుందురు. ఆ గుండములోనుండి యొకనది ప్రవహించును ; అనదియే, సరయూనది ; అయోధ్యానగరమువద్ద నానది ప్రవహించును. ఓయీ వానరులారా ! మీ రానదిలో స్నానముఁజేసిన, మీపాపములు నశించును ; మీ దుఃఖములుపోవును. అచ్చట మీరు స్నానపానాదులఁ జేసి, గలములనుభుజించి, శ్రీవారినిధ్యానించుచు, వారికార్యమును సాధించుటకు వెడలి, శూరసేనవంశజమునకు రండు. అచ్చటనివసించు

లోమశమహర్షినిఁ దర్శనముఁ జేయుఁడు. ఒక్కొక్క ప్రశయమున ఒక్కొక్కరోమ మతనిశరీరమునుండి రాలిపడును. తదుపరి శాండిల్యమహర్షికి వందనముఁ జేయుఁడు.

పోహ 41

“ఓయీ వానరులారా ! ఆ కీకారణ్యబ్రహ్మరణ్యములలో జానకిని వెదకి, యొకనెలలోఁ దిరిగివచ్చి, విశ్రమింపుఁడు.

(అధికపాఠము)

“ఆవర్తన (Britain); అశ్వక్రాంత (Europe); రోమ (Rome); పటచ్చర (Italy); ఇంగ్లండ్ ద్వీపము (England); పశుశీలము (Portugal); క్రాంచము (Germany); సైనిక, కుక్కుటములు (Holland and Belgium); అశ్వీయము (Austria); ప్రలియము (France); తామసము (Spain); మారకము, మాటకము (Norway and Sweeden); అరణ్యకతురుష్కము (Europe Turkey); కానివలము (Cannibal Country); బర్బరము (Barbary); రథక్రాంతము (Africa); దానియువద్వీపము; విష్ణుక్రాంతము (Asia); హైఖ (Siberia); రుష (Russia); శంకతురుష్కము (Asia Turkey); చీన, మహాచీనము (Chinese Empire); తాలతోషకము (Tibet); పార్వతము (Tartary); అవర్తము (Arabia); పారస్యము (Persia); టుఖారము (Bokhara); శూద్రయవన (Mecca); హవన (Kabul); కారస్కారము (Medina); గాంధారము (Kandahar); అపక్రాంతము (Muscat); బ్రహ్మదేశము (Burma); ఉపమల్వకము (Malay Peninsula); సింహళము (Ceylon); కన్యాకుబ్జము (Cape Comiorin); స్వర్ణభూమి (America); దక్షిణోత్తరకుమారములు (North and South America); రమణకము (Australasia); తలహము (Brazil); స్వర్ణప్రస్థము (polynesia); దుర్గద్వీపము (Bhutan); పంచనదము (Punjab); దరదలింగము (Dorjeeling); కాశ్మీరము

(Cashmir); ఉత్తరకోసలము (Oudh); కురుజంగాలము (Kurukshetra); ఇంద్రప్రస్థము (Delhi); అవంతి (Ujjain); గుర్జరాటము (Guzerat); కాంచి (Carnatic); కాశి; వాఞనాసి (Benares); కేకయ (Herat); మాషిషకము (Mysore); పాండ్య (Malabar); ఉత్కళ (Orissa); మిథిల (Tirhut); సింధుసావీర (Sindh Province); మహారాష్ట్రము (Maharashtra); మహోదయ, కాన్యకుబ్జము (Kanuj); మగధ (Gaya); అంగ (Rajmahal etc); పాటలీపుత్ర (Patna); పుండ (Midnapur); చంపా (Bhagalpur); మత్స్యదేశము (Dinajpur, Rajashai etc); వంగనౌడ (Bakargunj etc); ఉపవంగ (Mymensing); కిలకిలా (Calcutta); ప్రాజ్ఞోతిషము (Kamrupa); శూరసేన (Muttra); ఈ మొదలగు ప్రదేశములలో జానకిని వెదకిరండు. ఉదయాద్రి మొదలు అస్తాద్రివఱకు గల ప్రదేశమును వెదకి శీఘ్రము గండు.” అతని యాజ్ఞాప్రకారము వానరులు వెడలిరి; అప్పుడు శ్రీరాముడు సుగ్రీవునితో నిట్లు పలికెను.

దోహ 42, 43, 44

“ఓ సఖుండా! ఈ దేశసమాచారములను నీవెప్పుడు తెలిసికొంటివి?”—“ఓ నాథా! వానికి భయపడి, నే నీదేశములఁ దిరిగియుంటిని. ఈనాటికి దేశసంచారఫలము లభించెను.” ఈప్రకారము సుగ్రీవుడు పలికి.

చాపాయ్

శ్రీరాముని చరణములకు నమస్కరించెను. వాయువుకంటె నధికవేగముగల మహావానరులు దిగ్గున లేచి, పదునొకండు పద్దముల వారు వెడలిరి. పిమ్మట సుగ్రీవుడు శతబలునిఁ జూచి, వానితో నిట్లు పలికెను. “ఓ వీరుండా! ఓ స్థానసఖుండా! నా మాటను మన్నించి శ్రీవారికార్యమును సాధింపుము. నీవును వసంతుండును బళ్ళిమదికకుఁ బోయి, జానకిని వెదకి రండు. ఆమెను గుఱించి ప్రతివానిని మార్గములో నడుగుము. పశ్చిమదేశములోఁగల వావీకూపతటాకములును, కీకారణ్యబ్రహ్మరణ్యములను, పర్వతములను, నదీసరోవరములను కల

యఃజూచి, అగ్ని దేవునకు నమస్కరింపుము అంతవఱకుఁగల భూమిని వెదకిమాడుము. శ్రీరామకార్యార్థమై, ప్రయాణము సాగింపుము. ఓ తమ్ముడా! రంగభూమికి (Rangoon) బోయి, జానకివృత్తాంతముఁ దెలిసికొనుము. నదులు పర్వతములు వనములు గల ప్రదేశములలో జానకిని వెదకుము; నుహమునులను జ్ఞానులఁ జూచి వారికి నమస్కరించి, వివరముగ వారిని సీతసమాచారము నడుగుము. ఓ తమ్ములారా! మీ బలముఁజూచి, నేను గర్వించి, గర్జించుచుంటిని. శీఘ్రము జానకిఁ జూచిరండు.

జోహ 45

“పశ్చిమదేశములలోఁ దిరిగి, తుదవఱకుఁ జూచి మాసములలో రండు.”

చాపాయ్

పదియాలులక్షలవాగులు సుగ్రీవుని చరణములకు నమస్కరించి, ‘హరిహర’ అని ధ్వనులఁ జేయుచుఁ బశ్చిమదిశకు వెళలిరి. అధికపాతము సమాప్తము.) “ఓరూ! వానరులారా! జానకివృత్తాంతముఁ దెలిసికొనక, వ్యవధిదాటి మీరు వచ్చిరయెడల, నాచేతులతో నిమ్ములను వధించెదను. ఇది నిశ్చయము.”

జోహ 46

వారు సుగ్రీవుని యాజ్ఞాప్రకారము వెళలిరి. అనంతరమతఁడు, అంగద, హనుమదాదులఁబిలిచి, వారితో నిట్లు పలికెను.

చాపాయ్

“ఓ నలనీలులారా! ఓ మతిథీరా! హనుమంతా! ఓ అంగద, జాంబవంతులారా! నా మాటను వినుఁడు. మీ మొదలగుయోధులు దక్షిణదిశఁ జూచిరండు. అన్నివిధముల జానకిని వెదకి రండు. త్రికరణశుద్ధిగ విచారించి, రామకార్యమును సాధింపుఁడు. సూర్యాగ్నులకు ముందువెనుకల కపటము కలదు; ముందువెనుకల మీరు కపటమును విడిచి, స్వామికార్యమును సాధింపుఁడు. మాయప్రపంచభోగములను విడిచి, పరలోకసుఖములఁ గోరుట యుచితము; అందువలన, సంసార సంకటములు నశించును. ఓ తమ్ములారా! దేహములను ధరించినందుకు,

సకలకామములను విడిచి, శ్రీరాముని భజించుట కర్తవ్యము; అదియే, దానికిఁ దగినఫలము.

“తజ మాయా నేత్రయ పరలోకా
సుటహి సకల భవ సంభవ శోకా,
దేహ భరే కర యహ ఫల భాతా
భజియ రామ సబకామ విహితా.

“సోఽగ్ధ గుణజ్ఞ సోతా బడభాగీ
బో రఘువీర చరణ అనురాగీ,
ఆయసు మాంగీ చరణ శిరనాతా
చలే హృదయ సుమరః రఘురాతా.

“శ్రీరాముని చరణకమలములయం ననురాగము కలవాడే, గొప్పభాగ్యవంతుడు—” ఈ ప్రకారము సుగ్రీవుడు పలికినవలుకులను వారులు విని, శ్రీవారిచరణములకు నమస్కరించి, యతియుత్సాహముతో వెడలిరి. తుదకు హనుమంతుడు శ్రీరాముని చరణములకు నమస్కరించెను. అతఁడు కార్యమును సాధింపఁగలఁడని శ్రీరాముడు గ్రహించి, యేకాంతమున నానితో నిట్లు పలికెను. అతనిశిరముపై శ్రీవారు స్వహస్తకమలము నుంచి, యతఁడు తమభక్తుడని తెలిసికొని, యశనిచేతికి ముద్రిక నిచ్చిరి. (గలుపురిలో నొక్కరినియాదరించుట తప్ప; కనుక, నేకాంతమున నతనితో శ్రీవారు పలికిరి.) “ఓ హనుమంతుడా! అన్నివిధముల సేవనుబోధించి, యూరడింపుము. నా విరహదూఖముఁ జెప్పుము. నా బలముసంగతి విన్నవించుము. శీఘ్రము రమ్మ” — జన్మము సఫలమయ్యెనని హనుమంతుడు సంతోషించి, శ్రీవారిని ధ్యానించుచు వెడలెను. శ్రీవారు సర్వజ్ఞులయినను, రాజనీతిని యనుసరించి, ప్రవర్తించిరి; దేవతలను రక్షించుటకు, భర్తమార్గమున నడచిరి. (సకలకార్యములును దేవతలను రక్షించుటనిమిత్తమే కాని, వారికి స్వప్రయోజనము లేదు. జానకి లంకలోగలదని వారికిఁ దెలియును. అయినను, దూతద్వారా కార్యమును సాధింపవలయును; దేవతలను వానిద్వారా తరుబలము తెలియవలెను. సముద్రమును

గట్టవలెను. శ్రీవారిసేవకుఁ డింత బలవంతుఁడయినపుడు, శ్రీవారు యెంత బలవంతులోయని రాక్షసులకు భయముకలుగవలెను. వాని వలన రాక్షసులబలాబలములు తేటపడును. ఈ సర్వకార్యములును హనుమంతునివలన వ్యక్తమగును.)

కోహ 47

ఆ వానరులనునస్సులు రామకార్యమునందు లనలీలమయ్యెను ; నదులను, పర్వతములను, వనములను వెదకి వెళ్లుచుండిరి. వారు సరి రాధిమానమును విడిచి, కార్యముఁబూనిరి.

చౌపాయ్

రాక్షసుకీటకము మార్గములోఁ గనఁబడిన, వానిని వారు పట్టుకొని వధించుచుండిరి. అంతలో, నొక వజ్రమును రాక్షసుఁడు వచ్చెను ; వానినిఁజూచి, వానరులు భయపడిరి. “ఇంత భయంకరరూపముగల రాక్షసుఁ డెవఁడు?” అని వానరులు చింతించిరి ; అంగదుఁడు కోపించి, వానిమీఁదికి దూకికెను. వానినిఁ జూచినంతలో నతనికి వాని మీఁదఁ గోపమువచ్చి, వానియెదుట నిలువఁబడెను. వారు గొప్ప మల్లయుద్ధముఁ జేసిరి. “లీగముఁ గట్టినవెంటనే, విడుగుఁడని ట్లయ్యెను. ఆహా! విధికృతము బలవంతము; ప్రథమరంగములోనే, కాలుఁడు మనకెదురుగ వచ్చెను. ఏమిచేయఁగలము” అని వానరులు విచారించుచుండిరి. వారిమనోవికారము నంగదుఁడు గ్రహించి, ఓ పార్వతీ! శ్రీవారిరూపమును స్మరించి, ధ్యానించి, వానిశిరస్సుపై నొక గ్రుద్ది గ్రుద్ది, వానిని పాదములతోఁ జేల్చెను. వానరులు జయజయశబ్దములఁ జేసిరి; మహావీరుఁడు ప్రసన్నుఁడయ్యెను. ఇరువదికోట్లు వానరు లేకముహూర్తమున “శ్రీరామణీ జయ్” అని శబ్దముఁజేసిరి. ఈ ప్రకారము వారు జయశబ్దములఁ జేయుచు, సీతాన్వేషణమునిష్ఠులై వెడలిరి. నదులను, వనోపవనములను, బర్వతప్రాంతములను, సకల ప్రదేశములను వారు కలయఁ జూచుచుండిరి ; మార్గములోఁ గనఁబడిన ఋషులను నునుల నడుగుచుండిరి. ఒకనాఁడు వారు వనములోఁ దిరుగుచు మార్గముఁ నప్పిరి; వారు విపాసాయశ్శులై, శ్రమపడుచుండిరి; ఎచ్చటను జలములేదు, జలము దొరకనియెడల, వానరులు నశిం

చెదరని హనుమంతుడు తలంచి, యొకపర్వతముపైకి దుమికెను ; అతడు నలువైపులఁ గలయజ్ఞాత, నొకబిలము కనఁబడెను. దానిలో నుండి యనేకపక్షులు వెలువడుచుండెను ; అతఁ డాపక్షులఁజూచి, యా బిలముక్రింద సరోవరముకలదని నిశ్చయించి, బిలములోనికి దిగి, నలువైపులఁ జూచి, సరోవరముఁ గాంచెను. తదుపరి, అతడు వెలు వడివచ్చి, పానరులదీసికొని, బిలములోఁ బ్రవేశించెను. ఆప్రదేశము నాలుగుయోజనముల విస్తీర్ణము ; దానిని మయుఁ డనుదానపుడు మాయాబలముచే రమణీయముగఁ జేసెను.

జోహ 48

అనేకసరస్సులను, ఉపవనములను వారు చూచిరి; ఆ సరోవర ములు వికసించినకమలములతో నిండియుండెను. అచ్చట నొకస్త్రీ తపఃముఁ జేయుచుండెను.

చౌపాయ్

వారాహుకు దూరమునుండి నమస్కరించి, వారి యాగమన వృత్తాంతము నామెకు విన్నవించిరి. “ఓ పానరులారా! మీరు బడలి యుంటిరి ; స్నానపానములఁజేసి, ఫలములనుభవించి, విశ్రమింపుడు.” అని యామె చెప్పెను. ఆప్రకారము వారు స్నానపానాదులఁ జేసి, విశ్రమించి, యామెసమీపమునకుఁ గుర్చుండిరి. ఆమె స్వవృత్తాంత మును వారితోఁ దెప్ప నారంభించెను. “ఓయీ పానరులారా! శ్రీరా ముఁడు నిలిచియుండినతావునకు నేను పోవుచున్నాను ; నాపేరు ‘స్వయంభ్రభ’ నేనొక గంధర్వనికులతురను. హేమయను అప్పరస నా సఖి ; అతఁడు మాయుడు దాచియుంచెను ; కాని, దేవేంద్రుఁ డామె నపహరించెను. నే నిచ్చట నిలిచియుంటిని ; నేను దేవకన్యను. ఒకసమయమున, నేను దపము నాచరించితిని ; అప్పుడు బ్రహ్మ ప్రత్యక్షమై, నన్ను వరమును వేడుకొనుమనెను. భగవంతునిదర్శనముఁ జేయింపుమని నేను వేడుకొంటిని. ‘ఓ కన్యారత్నమా! ఈస్థలములో నీవు నివసించియుండుము ; కొంతకాలమునకు మహాబలవంతులగు వానరు లిచ్చటికి రాఁగలరు. వారివలన శ్రీరామునివృత్తాంతముఁ దెలిసికొని, వారిని దర్శింపుము’ అని నాతో బ్రహ్మచెప్పెను. అతనిమాట యింతకాలమునకు సత్యమయ్యెను. నేను శ్రీరాముని సందర్శనార్థము

పోవుచున్నాను. మీ రొకక్షణము నేత్రములను మూసికొనుడు ; మీరు సముద్రతీరమున నిలచెదరు. జానకిని మీరు చూడఁగలరు ; మీరేమి విచారించవద్దు.” ఆమె చెప్పినప్రకారము వారు నేత్రములను మూసికొనిరి; నేత్రములను వారు మరలఁ దెఱచిచూచిరి; వారు సముద్రతీరమునఁ బడియుండిరి. ఆమె శ్రీరామునివద్దకు వెళ్లె, వారి చరణములకు నమస్కరించెను. అనేకవిధముల నామె శ్రీరాముని స్తుతించెను. ఆమెను శ్రీరాముఁడు కటాక్షించి, యామెకు నిత్యాన పాయనియగు భక్తి నిచ్చెను.

దోహ 49

ఆమె శ్రీవారిచరణకమలములను ధ్యానించుచు, వారియాజ్ఞను శిరసావహించి, బదరీనారాయణమునకు నిష్క్రమించెను. ఆమెకు దేవతలుసహితము నమస్కరించెదరు.

పంచమవిశ్రామము.



చాపాయ్

“దోహ! ఈరోజుతో వ్యవధిగఁగొనించును. మనకార్యమిడేటలేదు; ఏమి చేయఁగలము?” అని అంగదాదివానరులు విచారించిరి. “ఓయీ! సీతసమాచారము తెలియలేదు. ఏమి చేయువారము?” అని వానరులు చింతించిరి. అంగదుఁడు కన్నీరుఁగార్చుచు, “ఎట్లుచూచినను నాకు మృత్యువు నిశ్చయము; ఇచ్చటనుండిన, సీతసమాచారము తెలియలేదు; అచ్చటకువెళ్లిన, సుగ్రీవుఁడు చంపును. నా తండ్రినివలె, నన్ను చంపించును. శ్రీవారు నా కభయము నిచ్చియుండిరి కనుక, నన్ను నాపినతండ్రి చంపలేకపోయెను. లేనియెడల నన్నిదివఱకే చంపియుండును” అని పలువిధముల విలపించి, “నాకు మృత్యువు సన్నిహితమయ్యెను; నిశ్చయము” అని విచారించెను. అంగదునివిచారముఁ జూచి, తదితరవానరులు మాటఁ జెప్పలేక యూరకండిరి; వారుకూడ

కన్నీరు గార్చిరి. ఒకక్షణమాత్రము వానరులు శోకమగ్ను లయిరి. “ఓ వానరయువరాజా! నీవు చతురుడవు; మేము చనిపోయెదము; కాని, జానకిని జూచినఁ గాని, మే మిచ్చటనుండి మరలివెడలము” అని వానరులు నిశ్చయించి, సముద్రతీరమున దర్భాసనములఁ బఱచి, ప్రాయోపవేశులయిరి. అంగదునిదుఃఖముఁ జూచి, జాంబవంతుఁడు విచారించి, పలువిధముల నుపదేశించెను. “ఓ తండ్రీ! శ్రీరాముఁడు సామాన్యమనుజుఁడని విచారింపకుము. అతఁడు నిర్గుణబ్రహ్మము; అజేయుఁడు; అనంతుఁడు; అజుఁడు, సగుణబ్రహ్మమునారాధించు నేనును, నావంటినేవకులును ధన్యులు.

దోహ 50

“గోబ్రాహ్మణదేవతలను రక్షించుటకును, భూమిని సుధరించుటకు నతఁడు స్వేచ్ఛానుసారము నరరాజమును ధరించి, యవతరించెను. చతుర్విధస్థలపురుషార్థములను విడిచి, సగుణబ్రహ్మము నారాధించువారు ధన్యులు; కనుక, నీవు శోకమును విడిచివెట్టుము. శ్రీరాముని కృపవలన, మనకార్యములు నెఱవేరును.”

చౌపాయ్

ఈప్రకార మనేకకథలను జాంబవంతుఁడు చెప్పి, వారిధైర్యమును నిలువఁ బెట్టెను. ఆ తీరముననుండిన నొకగుహలో సంపాతి నివసించెను. అతఁడు వారి దీనాలాపములను వినెను; అతఁడు గుహలోనుండి బయటకు వచ్చి, ప్రాయోపవిష్టులగు వానరులఁ జూచెను. “ఆహా! ఈదినమున బ్రహ్మ నాకు భోజనముఁ బెట్టెను; నేడు వీరినంపఱచు భక్షించెదను అనేకదినములనుండి యాకలిచే బాధపడుచుంటిని; ఇదివఱకు నాకుఁ గడుపునిండి భోజనము లేదు. ఈదినమున నొక్కపర్యాయము భగవంతుఁడు నాకు భోజనముఁ బెట్టెను.” ఈప్రకారము సంపాతి పలికినపలుకులను వానరులు విని భయపడి “నేడు మనకు మృత్యువు నిశ్చయము” అని గుసగుసలాడిరి. పండుకొనినవారు లేచి కూర్చుండిరి. జాంబవంతుఁడు విచారించి, “ఓయీ వానరులారా! వీనినిజూచి మీరు భయపడితిరి కదా! రావణునితో నెట్లు పోరాడగలరు?” అని వారికి ధైర్యముఁజెప్పెను. ఆ సంపాతి జటాయువు భ్రాతయని అంగదునకుఁ చెలియును. ఆసంపాతి వినునట్లు అంగదుఁడు

వానరులతో నిట్లు పలికెను. “ఓయి వానరులారా! జటాయువువంటి భాగ్యవంతుడు లేడు. శ్రీరామునికార్యమును సాధించుటలో నతడు శరీరమునువిడిచి వైకుంఠముఁ బొందెను” “శ్రీరాముని చరణముల యందుఁ జిత్తమును సంధించువారు ధన్యులు ; వారితో సమానులు లేరు.” ఈ ప్రకార హంగడుఁడును వానరులు పరీక్షనపలుకులను సంపాది విని, బయటికి వచ్చెను. వానింజూచి, వానరులు భయపడిరి. జానకీవృత్తాంతముఁ దెలియనందుకును సుగ్రీవునిభయముచేత నిదివఱకే వారు సగము చచ్చియుండిరి ; ఇప్పుడు సంపాతినిఁ జూచి, వారు మరణము నకు సిద్ధపడిరి ; వారు ప్రాణములను రక్షించుకొనుటకుఁ బరుగెత్తిరి ; అతఁ డనేకవిధముల వారినిబోధించి, యొట్టుబెట్టుకొని వారిని నిలువఁ బెట్టెను. “ఓయీ వానరులారా! మీరు భయపడకుండు. అభయము నిచ్చుచున్నాను. నేనుసహితము శ్రీరాముని సేవకుఁడను. మా వృత్తాంతముఁ జెప్పడు.” అని సంపాతి వారితోఁబలికెను. సీతాహరణము, జటాయుమరణము, సుగ్రీవసంభాషణము, వాలీవధయు, సీతాన్వేషణము—ఈ మొదలగువృత్తాంతములు వారు సాంతముగ నతనితోఁ జెప్పిరి. సోదరునిమరణమును విని, సంపాతి దుఃఖించి, శ్రీరాముని మహిమను గొనియాడెను.

జోహా 51

“ఓ తమ్ములు వానరులారా! నన్ను సముద్రతీరమునకుఁ దీసికొనిపొండు. నాసహోదరునకుఁ దిలోదకముల నిచ్చి, తర్పణములఁ జేయువాఁడను. పిమ్మట మీకు నా మాటసహాయముఁ జేయఁగలను ; మీరు జాననివెదకి చూడఁగలరు.” అని సంపాతి చెప్పెను.

చాపాయ్

అతనిని వాన సముద్రతీరమునకుఁ దీసికొనిపోయిరి ; అతఁడు తర్పణములను విడిచి, స్వవృత్తాంతమును వారితో నిట్లుచెప్పట కారంభించెను. “ఓయీ వానరులారా! నాసమాచారమును వినుండు. నేను జటాయువును సోదరులము—చిన్నతనములో మేము పందెమువేసికొని, సూర్యునిసమీపించుటకు మీఁదికెగిరియుంటిమి. సూర్యవేడిమిని సహింపలేక, నా తమ్ముడు తిరిగివచ్చెను. నేనుమాత్రము దురభిమానముచేతఁ బట్టినపట్టును విడువక, మీఁదికి యెగురుచుంటిని. సూర్య

కాంతివలన, నాతెక్కలు కాలిపోయెను. అంతరిక్షమునుండి దబ్బున నేలమీదికి బడియుంటిని. ఒకచంద్రముఁ డనుముని కలఁడు ; అతఁడు నా దురవస్థఁ జూచి జాలింబడెను ; అనేకవిధముల నతఁడు నాకు జ్ఞానము నుపదేశించెను ; అతని జ్ఞానోపదేశములవలన, నా యభిమానము నశించెను. ‘ఓ పక్షిరాజా ! నామాట వినుము. త్రేతాయుగములో, బ్రహ్మము నరరూపమునుధరించి, యవతరించును ; అతనిభార్యను రావణుఁ డవహించును. అతఁడు భార్యనువెనకుటకు దూతలబంపును. ఆ దూతలఁజూచి, నీవు పవిత్రుఁడవు కాఁగలవు. అప్పుడు నీ రెక్కలునచ్చును. కనుక విచారింపకుము. నీవు వారికి నీతవృత్తాంతముఁ జెప్పుము’ అని యామునీశ్వరుఁడు నాకు బోధించి, స్వాశ్రమమునకు నిష్క్రమించెను. అతనిమాటలవలన నాకుఁ గొంచెము జ్ఞానము కలిగెను.” అని సంపాతికలికి, నిట్టూర్పులనువిడిచి, మరల నిట్లుచెప్పట కారంభించెను. “ఓయీ! తమ్ములారా ! మీరు నా హితకారులు ; నామాటవినుఁడు. నాకు సుపర్థుఁడను కుమారుఁ డొకఁడుకలఁడు ; ఇచ్చటనే, వాఁడు నన్ను నేవించుచుండెను.

కోహ 52

“ఒకనాఁడు నేను ఆఁకలిచే బాధపడుచుంటిని. ‘ఓయీ! బాబూ! నాకాఁకలి విశేషము బాధించుచున్నది ; కనుక, శీఘ్రము నాకు భోజనముఁ గీసికొనివచ్చు’ అని నానితోఁ జెప్పియుంటిని.

చౌపాయ్

“భోజనములేక, నాస్థానములు నశించునని తెలిసికొని, వాఁడు నామాటప్రకారము వెళ్లెను. వానిమాటలను గ్రహించి, నేను ధైర్యముతో నాస్థానములను నిలువఁబెట్టుకొని, నిరీక్షించుచుంటిని. ఆకాశమార్గమున వాఁడు మహారథ్యమునకుఁ బోయి, మదగజములను సింహములను మృగములఁ జంపి, వానిని నోటఁగఱచుకొని, సూర్యాస్తమానమునకు గృహమునకు వచ్చెను. వానిం జూచి, నేను కోపించితిని. నేను జ్ఞానహీనుఁడను ; నీచుఁడను ; నాకుమారుని శిపించుటకుఁ దలంచితిని. వాఁడు నాగానాథులఁ బట్టుకొని, నాకు బోధించెను. ‘ఓ తండ్రి ! నామాటలను మన్నింపుఁడు. సావధానముగ వినుఁడు. నేను మహారథ్యమునకు వెళ్లి నతరువాత, నొకయుత్పాతము పుట్టెను. ఇరువది

భంజములును పదిశిరస్సులు గలపురుషుడు దొకడు మార్గమున బోవుచుండెను. వానివద్ద నొకచక్కని స్త్రీ కలదు; ఆమె మూటగట్టినముద్దులను వర్తింపజాలను. ఆమె సఖకాంతియెదుట, సనేకకోటచంద్రులు దిగదుడువబడినట్లు కనబడగలరు. ఆమె రతీదేవియో, లేక రంభయో, లేక ఇంద్రాణియో, నేను చెప్పజాలను. వాఁ దొకజంతువని తలచి, నేను వానిని బట్టుకొంటిని; కాని, వానివెంట నొకస్త్రీయుండుటఁ జూచి, వానిని విడిచిపెట్టియుంటిని కలువిధముల వాఁడు నన్ను వేడుకొని, దక్షిణదిశకు బోయెను. ఈ యుద్రవముచేత, విలంబమయ్యెను. ఓ తండ్రి! నన్ను క్షమింపుము' అని నాకుమారుఁడు విన్నవించెను. వానిమాటలకు నాగుండెలు మండిన; నాకు గోపమువచ్చెను. నా కీదుర్గతి వచ్చెను; బీదించినందులకు బ్రయోజనము లేకపోయెను. నాకు తెక్కలులేవు. నే నేమిచేయ గలను! లేనియెడల వానిని నేను నింకాయాసముగ బట్టుకొనియుందును.

జోహా 53

‘అయ్యో! నాకు తెక్కలులేవు. తెక్కలఁ గలిగియుండినను, నాకుమారుఁడు సమయమువచ్చినపు డుపేక్షించెను. నేను నాకుమారుని ఢిక్కరించి, ‘ఓరి! వానినిబట్టుకొని, యెందులకు నావద్దకుఁ దీసికొనిర లేదు! ఆమె శ్రీరామునిభార్య; వాఁడు రావణుఁడు. వాఁడెవ్వఁడో హరించుకొని పోయెనుగదా’ అని వానినిఁ బలికియుంటిని.

చౌపాయీ

“ఓ తమ్ములారా! అంతలో, మునీశ్వరునివచనములు నాకు జ్ఞప్తికివచ్చెను. అందువలన, గొంచెము ధైర్యముకలిగెను. ఆమెను వెదకుటకు రాముఁడు దూతలబంపును. వాగు ననములకు రాగలను; వారింజూచి, నేను ధన్యుడను కాఁగలను.’ ఈ క్రకావము చింతించి, మీమార్గముఁ జూచుచుంటిని. దివారాత్రములు శ్రీరాముని స్మరించుచు, మీరాకను నిరీక్షించుచుంటిని. ఈనాటికి మునీశ్వరునివచనములు సత్యమయ్యెను. నామాటక్రకావము రామకార్యమును సాధింపుఁడు. సముద్రములోఁ ద్రికూటపర్వతముమీఁద లంకానగరము కలదు. అచ్చట రావణుఁడు నిర్భయముగ నివసించియుండును. ఆనగరములో నశోకవనము కలదు. ఆవనములో జానకియుండును, అశోకవృక్షము

క్రిందఁ గూర్చుండి, జానకి దుఃఖించుచు, దివారాత్రములఁ గడుపుచుండును.” ఈ ప్రకారము సంపాతి చెప్పినమాటలను వానరులు విని, దక్షిణదిశకు దృష్టుల నిగిడించిరి ; కాని, వారికి జానకి దృగ్గోచరము కాలేదు. “ఓయీ! మాకు జానకిఁ జూపుము” అని వానరులు ప్రార్థించిరి. సంపాతి వారితో నిట్లు పలికెను.

దోహ 54

“ఓయి వానరులారా! మీరు జానకినిఁ జూడలేరు. 400 యోజనముల దూరమువఱకు మా గృథములదృష్టి ప్రసరించును. నాకు వృద్ధాప్యము వచ్చెను. లేనియెడల, మీకు నాశక్తికొలది సహాయముఁ జేసియుండును.

చాపాయ

“నూరుయోజనములు దాటఁగలబలవంతుఁడు, బుద్ధిమంతుఁడు, రాక్షాకార్యమును సాధింపఁగలఁడు. మీ కటకములో నట్టివాఁ డుండిన యెడల, మీకార్యమును వాఁడు సాధించును. వాఁడే ధన్యుఁడు. నా దుర్గతిఁ జూచియుంటిరి ; ఇప్పుడు నాసద్గతిఁ జూడుఁడు ; శ్రీవారికృప వలన, నాతెక్కలు వచ్చుచుండెను. చూడుఁడు ; కనుక, మీరు ధైర్యము నవలంబింపుఁడు. ఈ సముద్రమునకుఁ బారముకలదు ; మీరు శ్రీవారిభక్తులు. శ్రీవారినామమును స్మరించినమాత్రమున, మహాపాపాత్ములు పారములేని సంసారసాగరమును దాటుచున్నారు ; మీరు వారిభక్తులు ; ఈసముద్రము నవలీలలో మీరు దాటఁగలరు. మీరు వారిదూతలు ; ధైర్యము నవలంబించి, కార్యమును సాధించుటకుఁ దగినప్రయత్నములఁ జేయుఁడు.” ఓ పార్వతీ! ఈ ప్రకారము సంపాతి వారికి బోధించి, మీఁదికి నెగిరిపోయెను. వా రతనిఁజూచి, యాశ్చర్యపడిరి. శ్రీవారిమహిమఁ జూడుము ; తెక్కలులేనిపక్షికి తెక్కలు వచ్చెను. అనంతర మా వానరులు, వారివారిబలాబలములఁ బరిశీలించిరి ; ఆ సముద్రమునుదాటుటకు వారు సందేహించిరి. అప్పుడు జాంబవంతుఁడు వారితో నిట్లు పలికెను, “ఓయీ! వానరులారా!

నాకు వృద్ధాప్యమువచ్చెను. నాపూర్వపుబలము సర్వము క్షీణించెను. శ్రీపరమేశ్వరుని ద్రివిక్రమావతారసమయమున, నేను బూర్ణవయస్సులో నుంటిని.”

కోహ 55

అప్పుడు వానరులందఱు యువరాజుచుట్టుఁగూడి, యిట్లు పలికిరి. “ఓ నాథా! ఉపాయము నాలోచింపుఁడు. మనలో సముద్రమును దాటఁగల బలవంతుఁ డెవఁడుకలఁడు?”

చాపాయ

“ఓ నాథా! నేను ముప్పదియోజనములను దాటఁగలను” అని వికటుఁడు చెప్పెను. “ఓ రాజా! నేను నలువదియోజనములను దాటఁగలను; తదుపరి, నాపాదము ముందుకుఁబడదు.” అని నీలుఁడు పలికెను. “ఏఁబదియోజనములు దాటఁగలను” అని దుర్ధరుఁడును, “అలువదియోజనములు నేను” అని నలుఁడు చేతులఁజూచి, విష్టవీఁగెను. “దెబ్బదియోజనములను దాటఁగలను, కాని ఓ వీరులారా! అంతకు నాబలము క్షీణించును” అని దధిముఖుఁడు పలికెను. ఈపాటిబలముగలవారు కార్యమునుసాధింప సమర్థులు కారని యంగదుఁడు తెలిసికొని, విచారించి, దుఃఖించుచుండెను. అప్పు డతనిఁజూచి, జాంబవంతుఁ డిట్లు బోధించెను. “ఓ వానరులారా! పూర్వపుదేహబలము ప్రస్తుతము నాకులేదు. ఇంతవృద్ధాప్యములో సహితము నేను సముద్రమును దాటియుందును.” అతనిమాటలు సత్యమని వానరులు పూర్ణముగ విశ్వసించిరి. “ఓ వానరులారా! నామాటను వినుఁడు; పూర్వ మొకసమయమున నేను బదరికాశ్రమమునకు వెళ్లియుంటిని; ఆ వనముఁజూచి, నాకు సంతోషము కలిగెను. నేను ఫలములను భక్షించి, పానీయములఁ ద్రాగి, యొక శిలాతటముపై విశ్రమించియుంటిని. అచ్చట నొక బ్రాహ్మణుఁడు, మహాతపస్సంపన్నుఁడు, నిశ్చలముగ భగవంతుని నారాధించుచుండెను. ఆ బ్రాహ్మణుని జంపుట కొక రాక్షసుఁడు వచ్చెను. వానింజూచి, నాకుఁ గోపమువచ్చెను. ఆ బ్రాహ్మ

ఋని భయకంపములఁ జూచి, నే నతనిని సమీపించితిని. ఆరాక్షసుఁడు నన్నుఁజూచి, మూఁడుయోజనములవర్షతముఁ దీసికొనివచ్చి, నా ముఱుకుమీఁదఁ గొట్టెను. నేను కోపించి, వానినిఁబట్టుకొని, నేలఁ గొట్టి, వానిపాదములఁ జీల్చి, వానిని వధించితిని. ఆబ్రాహ్మణుఁడు సంతోషించి, నన్ను దీవించెను. అప్పుడు నాకుఁగలబలము ప్రస్తుతము నాకుండినయెడల, మీరు నన్నుఁజూచి, యాశ్చర్యపడియుందురు. నా ముఱుకునకు దెబ్బఁ దగిలియుండినయెడల, నేను తొంబదిఅయిదుయోజనములు దాటఁగలను.

దోహః 56

“త్రివిక్రముఁడు బలిచక్రవర్తిని బంధించి, రెండుపాదములతో లోకముల నాక్రమించినపుడు, రెండుఘడియలలో వారికి నేడుప్రదక్షిణములఁ జేసియుంటిని.” అని జాంబవంతుఁడు ముచ్చటించెను.

చౌపాయ్

అటుతరువాత, నంగదుఁ డిట్లు పలికెను. “ఓ వానరులారా! నేను సముద్రమును దాటఁగలను; కాని, తిరిగిరాఁగలనో లేనో సందేహము. అచ్చట రాక్షసులతోఁ బోరాడినతరువాత, నాబలము క్షీణించును. రాకపోకలకుఁ దగినంతబలము లేదు.” “ఓ అంగదుఁడా! నీవు యువరాజువు; మాకు నాయకుఁడవు; నీకు సామర్థ్యముండినను లేక పోయినను విచారాంశము కాదు. నీవు స్వయముగవెళ్లుట యుచితము కాదు; రాజగర్హమునకు విరుద్ధము. అనిన నీసేవకులు చేయఁగలరు.” అని జాంబవంతుఁడు యువరాజునకు బోధించి, వాయుపుత్రునితో నిట్లు ప్రస్తావించెను. “ఓయీ! వాయుపుత్రుఁడా! నీవేల యిట్లు సహనమును ధరించియుంటివి; ఓయీ! నీవు వాయుపుకుమారుఁడవు; వాయువువంటి బలవంతుఁడవు; బుద్ధిమంతుఁడవు; వివేకుఁడవు; విజ్ఞాన సంపన్నుఁడవు కదా! నీవు సాధింపలేనిదుష్కార్యము లోకములోఁ గలదా? ఈ హనుమంతునిచరిత్రముఁ జెప్పుచున్నాను; ఓ వానరులారా! ఈ యిసుకమీఁదఁబుచ్చుండి, సావధానముగ మీరు దానిని

వినుడు. హిమాచలసమీపమున కశ్యపఋషి యొక్కడు కలడు. అతడు మహాతపస్సంపన్నుడు ; తేజశ్శాలి ; ఒకసమయమున, నైరావతమువంటి మదగజమొకటి, కాలునివలె సతనికియెదురుగఁ బరుగెత్తెను. ధోనిజూచి, సకలఋషులును భయపడిరి ; వారి కరచరణము లాడలేదు. ఓ హనుమంతుడా ! అచ్చట నీతండ్రి కేసరి, నివసించియుండెను ; అతడు మహాబలవంతుడు ; తేజశ్శాలి ; ఆవనమున కతడు రాజు. ఆ మదగజమును ఋషులుచూచి, నీ తండ్రివద్దకువెళ్లి, 'ఓ కపిరాజా ! శరణు, శరణు ; మమ్ములను రక్షింపుము' అని వారు వేడుకొనిరి. వారి దీనాలాపములఁ జూచి, యతడు జాలిఁబడి, దానిమీఁదికిఁ బరుగెత్తెను. మీతండ్రి దానినిఁబొడిచి, దాని రెండుదంతములఁ బెరికి, నేలఁ గొట్టి చంపెను. ఆమునులు సంతోషించి, ప్రసన్నులయిరి.

కోహ 57

వారు నీ తండ్రి బలముఁజూచి, సంతసించి, 'ఓ బ్రాహ్మణపాలక కపిరాజా ! నీ యిష్టమువచ్చినవరము నడుగుము.' అని పలికిరి.

కాపాయ్

ఆ తపస్సంపన్నులు ప్రసన్నులగుటకు నీతండ్రి సంతోషించి, చేతులబోడించి, వారికినమస్కరించి, యిట్లు విన్నవించెను. 'ఓ భగవంతులారా ! నామీఁద మీకుఁ గటాక్షమువచ్చెను ; కనుక, మహాబలునితో సమానుఁడగువుత్తుడు నాకుఁ గలుగునట్లు ప్రసాదింపుడు.' 'తథాస్తు' అని ఋషులుపలికి, నిష్క్రమించిరి. అనంతరము వృత్తాంతముఁ జెప్పుచున్నాను ; వినుము. నీతల్లి అంజనాదేవి ; ఆమె రూపలావణ్యములలో రతీదేవివలె నుండును. ఆమె యొకనాడు సింహముచొరచుకొని, పోడశకళలతోఁ బ్రకాశించుచు, నొకశిలాతటముపైఁ గూర్చుండెను. అప్పుడు మందసుగంధశీతలవాయువు ప్రసరించెను ; ఆవనములోని ప్రకృతిసంపదఁ జూచినందున, నామెమనస్సున కాప్యాయనము కలిగెను. ఆమెనుఁజూచి, పవనుడు మోహించెను. ఆమె నతడు కాంగి

లించుకొనెను. అతనిమోహముఁ జూచి, యామె కోపించి, యతనిని శపించుటకు సిద్ధపడెను. అప్పుడు వాయుమూర్తి మృదుమధురవచనములతో నిట్లు చెప్పెను. 'ఓ అంజనీ! నీవు కోపించి, నన్ను శపింపకుము. పూర్వము జరగినవృత్తాంతమును వినుము. నావంటి బలవంతుఁడగుకు మారుఁడు నీకుఁగలుగుటకు బ్రాహ్మణులు నీభర్తకు వరము నిచ్చియుండిరి. అందుచేత, నీశరీరమును స్పృశించితిని. ఈ వరముచేతగాని, లేని యెడల నీ శరీరమును ముట్టుటకు నా కేమిప్రయోజనము? అందుచేత, నన్ను శపింపకుము.' అని వాయుమూర్తి చెప్పి, యంతర్ధానమయ్యెను. అనంతరము, నీతల్లి, యీవృత్తాంతమును నీతండ్రితోఁ జెప్పెను. ఓ వానరకులదీపకా! ఇక నీజన్మవృత్తాంతముఁ జెప్పుచున్నాను; వినుము. శుభలగ్నము, శుభనక్షత్రమున నీవు మహాబలునిప్రతాపమువలన జన్మించితివి. ("కార్తికబహుళచతుర్దశి భౌమవారము, స్వాతీనక్షత్రము, మేషలగ్నము—మహావీరునిజననము." ఉత్సవసింధు.) ఈప్రకారము నీవు మహాబలునివీర్యమువలన జన్మించితివి; నీ జననమువలన, నీ తల్లిదండ్రులు పరమానందమగునై, వనములలో విహరించుచుండిరి. ఒకసమయమున నీతల్లి నిన్ను పొడలోఁ గూర్చుండఁబెట్టుకొని, నీకుఁ బాలుఁబెట్టుచుండెను. అప్పుడు ప్రాతఃకాలము; బాలసూర్యునిఁ జూచి, యతనినిఁ బట్టుకొనుటకు నీ వాకాశముమీఁదికి యెగిరియుంటివి; ఆ సూర్యునిబింబ మొకఫలమని నీవు తలంచితివి. అప్పుడు దేవేంద్రుఁడు నిన్ను వజ్రముతోఁ గొట్టెను.

కోహ 58

"ఆ వజ్రప్రహారముచే, నీవు మూర్ఛఁబడియుంటివి; అప్పుడు నీతండ్రి కోపించి, వాయువులను బంధించెను.

కాపాయ్

"ఈప్రకారము నీతండ్రి, మహాబలుఁడు వాయువులను బంధించినందున, మూఁడులోకములు ప్యాకులమౌడెను. అప్పుడు దేవతలు

నిర్ఘాతపడి, మహాదేవుని స్తుతించిరి ; శివుడు వారితో నిట్లు చెప్పెను. 'ఓ దేవతలారా ! ధైర్యము నవలంబింపుడు ; 'ఉదాసీనమును విడిచి, వాయుమూర్తివద్దకు వెడలుడు' అని చెప్పి, బ్రహ్మమహేశాదిదేవతలు నీతండ్రి వాయుమూర్తివద్దకు వచ్చిరి. 'ఓ వాయుమూర్తి ! నీకుమారుడు సూర్యుని బట్టుకొనుటకు బ్రయత్నించెను ; అతఁ డీయపరాధముఁ జేసియుండెను ; నీవు వాయువులను బంధించితివి. నీవు వాయువులను విడిచివెట్టివఁగాని, జీవులు జీవింపలేరు. నీవు ప్రసరించుటవలన, నీకును లోకమునకును మేలుకలుగును. కనుక, వాయువులను విడిచి, నీ యిష్టమువచ్చినవరముల నడుగుము.' జీవుల ప్రాణములను నిలువఁబెట్టుము.' ఈ ప్రకారము దేవతలు వాయువుని బ్రార్థించిరి. 'ఓ దేవతలారా ! అమరత్వమును, అశేయత్వమును, సంపూర్ణ బలమును నాకుమారునకు దయచేయుడు ; నాకుమారుడు శ్రీరామభక్తుడై, సదా శ్రీరామునిసన్నిధానమున నివసించునట్లు ప్రసాదింపుడు.' 'తథాస్తు' అని దేవతలందఱు శలికరి. బ్రహ్మమహేశ్వరులును, అష్టదిక్పాలురును, వారివారి ఆయుధములవలన నీకు భయముకలుగనట్లు వరముల నిచ్చిరి. అప్పుడు నీతండ్రి వాయువులను విసర్జించెను. ఈ ప్రకారము నీకు వరములనిచ్చి, బ్రహ్మాదిదేవతలు ఛ్చస్థానములకు నిష్క్రమించిరి. నీవును, నీ తల్లివంశులును వనములలో సంతోషముతో దిరుగుచుంటిరి. నీవు మునీశ్వరుల యాశ్రమములకు వెళ్లి, వారి దయను సంపాదించి, వారికమండలోదకమును ద్రాగుచుంటివి. వృక్షములఁ బడఁద్రోసియు, చర్మతశిఖరములపైకి నెగసియు, నీశరీరమును నీవు దృఢముఁ జేసికొంటివి. ఋషులు నిన్ను శపించిరి ; కనుక, నొకరు నీకు జ్ఞాపకముఁ జేసికొనివచ్చినగాని, నీబలమును నీవు గుఱ్ఱెఱుంగవు. ఓ వీరుఁడా ! నిన్ను సీతల్లివంశులు వారిప్రాణముతో సమానముగఁ జూచుకొనుచుండిరి. దేవేంద్రుడు వజ్రముతో నిన్ను హనువులమీఁదఁ గొల్చెనుకనుక, నీకు హనుమంతుడని పేరువచ్చెను." ఈ ప్రకారము జూరిబవంతుడు చెప్పినవమాటలను హనుమంతుడు విని, యిట్లు పలికెను. "ఓ వానరులారా ! మీరు శోకమునువిడిచి, ధైర్యము

నవలంబింపుడు. నేను శ్రీవారిదాసుడను ; వారికార్యమును సాధిం
చెదను.” అతనిమాటలను వారు విని, జయజయశబ్దములఁ జేసిరి.
శ్రీరామునికార్యము సఫలమగునని తలఁచి, అంగదుడు ప్రసన్నుఁ
డయ్యెను ; వానరులముఖములు వికసించెను. నల, నీల, జాంబవంతాది
పహావానరయోధులు హనుమంతుని సమీపించి, “ఓ వీరుడా!
శ్రీవారికార్యమును సాధింపుము” అని ప్రార్థించిరి. అతడు సముద్ర
మువైపుఁ జూచి, “ఓ వానరులారా! శ్రీవారికార్యమును సాధించె
దను” అని వారికి ధైర్యముఁజెప్పెను. తదుపరి, హనుమంతునితో నిట్లు
జాంబవంతుడు పలికెను. “ఓ వాయుపుత్రా! సావధానముగ వినుము.
నీవు శ్రీవారికార్యమును సాధించుటకే జన్మించితివి సుమీ!” ఆ
మాటల కతఁడు కొండంతవాఁ డయ్యెను; అతనిశరీరము కాంచనాద్రి
వలె నుండెను; రెండవకొండలరాయఁడేమో యని వానరులు భ్రమిం
చిరి. అతఁడు వెక్కుమారులు సింహనాదముఁ జేసి, “ఓ వానరులారా!
ఈ లవణసముద్రము నవలీలలోఁ దాటంగలను. చతురంగబలముతోఁ
గూడిన రావణుని సంహరించి, త్రికూటశిఖరముతో లంకానగరముఁ దీసి
కొనివచ్చెదను” అని చెప్పి, “ఓ జాంబవంతుడా! నే నేమిచేయవల
యునో చెప్పుము. నేను జేయఁదగినవిధానమును బోధింపుము” అని
విన్నవించెను. “ఓ వీరుడా! నీవు లంకానగరమునకు వెళ్లి చేయవల
సినపని విశేషము లేదు. భాగకీజూచి, యామెత్తేమమును గనుఁగొ
నుము. ఆమెను నీవు చూచిరమ్ము.

కాండ 6

“విష్ణుట శ్రీరాముడు వినోదార్థము వాగరసైన్యములఁ దీసి
కొని, లంకను ముట్టడించి, రావణుని సంహరించి, నీతను గైకొనును.
శ్రీవారిపవిత్రచరిత్రమును నారదముని మూఁడులోకములలో గాన
ముఁజేయును. శ్రీవారిచరిత్రమును బ్రహ్మాదిదేవతలు విని సంకోషిం
చెదరు.” ఈ ప్రకారము జాంబవంతుడు బోధించెను.

ఈ శ్రీరామచరిత్రమును వినినవారును, జదివినవారును, చెప్పి
నవారును, శ్రీరామస్థాయుజ్యముఁ బొందఁగలరు. కమలమునాశ్రయిం

చిన తుమ్మెదవలె, శ్రీరాముని చరణకమలముల నాశ్రయించి, తులసీ
దాసు రామచరిత్రమును గానముఁ జేసెను.

జోహ 59

సంసారరోగములను హరించుటకుఁ బరమాషధమగు రామ
చరిత్రమును వినినవారును, చెప్పినవారును, చదివినవారును, శివుని
కటాక్షమువలన, సకలమనోరథములఁ బొందఁగలరు.

సోరథా 3

నీలోత్పల తనుశ్యామ
కామకోటి శోభా అధిక,
సునియ తాసు గుణగ్రామ
జాసు నామ అఘ ఖగ వరక.

కిష్కింధాకాండము సమాప్తము.

శ్రీ మద్గో స్వామి
తులసీదాసకృతరామాయణము

సుందరకాండము.



ప్రథమ విశ్రామము.

శ్లో. శాంతం శాశ్వత మప్రమేయ మనఘం నిర్వాణశాంతిప్రదం
బ్రహ్మశంఖా సుణీద్ర సేవ్య మనిశం వేదాంతవేద్యం విభిమ్,
రామాఖ్యం జగదీశ్వరం సురగురుం మాయామనుష్యం హరిం
వందేహం కరుణాకరం రఘువరం భూపాల చూడామణిమ్. 1

నాన్యాస్పృహ రఘుపతే హృదయేఽస్తదీయే
సత్యంవదామి చ భవా నఖిలాంతరాత్మా,
శక్తిం ప్రయచ్ఛ రఘుపుంగవ నిర్భరాం మే
కామాదిదోషరహితం కురు మానసంచ. 2

అతులితబలధామం స్వర్ణశైలాభదేహం
వసుజవనకృశానుం జ్ఞానినా మగ్రగణ్యం,
సకలగుణనిధానం వానరాణామధీశం
రఘువతివరదూతం వాతజాతం నమామి. 3

చాపాయ 1

జాంబవంతునివచనములను హనుమంతుడు విని సంతోషించెను; అతడు వానరుల జూచి, “ఓ వానరులారా! మీరు నారాక కెదురుచూచుచు, నిచ్చట నిలిచియుండుండు; కిందమూలాదుల భజించి, మీప్రాణములను నిలుపుకొనుండు; ఒకవేళ, నవి దొరకనియెడల, నా దుఃఖమును సహించియుండుఁడు; నేను జానకీ జూచివచ్చునంత

పతికు నిలిచియుండుడు; ఈ రామకార్యముజేయుటకు నా కుత్సాహము కలుగుచున్నది” అని చెప్పి వారికి నమస్కరించి, యోగమార్గమున పవనముబంధించి, శ్రీరామమూర్తిని ధ్యానించి, ప్రయాణమునకు సిద్ధమయ్యెను. సముద్రతీరమున ‘సుందర’ మను పర్వతమొకటి కలదు; అతి సునాయాసముగ మహావీరుడు దానిమీదికి లంఘించెను; (ఈపర్వతముమూలమున, నీకాండకు సుందరకాండ యని పేరు వచ్చెను.) అతఁ డాపర్వతముపైకి లంఘించి, శరీరమును బెంచి, సింహనాదము జేసెను; అతఁడు పాదములఁ ద్రొక్కి, బాహువులఁ జూచి, శిరస్సునెత్తి, అంతరిక్షమునకు గుప్పించి లంఘించెను; ఆవేగమున కోర్వలేక, పర్వతముపై నుండిన చెట్లు మొదలగునవి, యతనితోఁ గూడ నంతరిక్షమున కెగిరి, యతనితోఁగలసి సముద్రమువైపు వెళ్లెను; అతఁడు రామకార్యార్థము దూరదేశమునకు గమనించుచుండెనని తెలిసికొని, ఆవృక్షములు మొదలగునవి, యతనిని సాగనంపుటకు వెళ్లి నట్లు కనబడెను. అతఁడు పాదములతోఁ ద్రొక్కినందున, నా సుందర పర్వతము పాతాళమును ముట్టెను. అప్రతిహతమగు శ్రీరామునిబాణమువలె, నతఁ డాకాశమార్గమున బోవుచుండెను. (శ్రీరామునిబాణమునకు మూడుగుణములు కలవు:—1. రామబాణమునకు జయమేగాని అపజయము లేదు. 2. ఆబాణము వాయువేగమున బోవును. 3. ఆబాణము నడ్డగించినను, దానికి నడ్డములేదు.) అంతట సముద్రుడు తనలోఁ దా నిట్లు విచారించి, “ఈ హనుమంతుడు రాముని దూత; రామకార్యార్థమై బయలువెడలెను” అని తెలిసికొని, తనగర్భములో దాగియుండిన మైనాకపర్వతముఁ జూచి, “ఓ మైనాకపర్వతమా! నీవు నీటిలోనుండి పైకిలేచి, ఈ హనుమంతునకుఁ గొంచెము విశ్రాంతిఁ గలుగఁజేయుము; ఇంద్రుడు పర్వతములతెక్కలను గొట్టి నపుడు వాయుమూర్తి నీకు సహాయముజేసెను; కనుక, నతనికుమారునకు నీవు సహాయముజేయుట యచితము:—(అధికపాఠము. అని-”

సోరథా 1

సముద్రుడు చెప్పినపలుకులను మైనాకుండు విని, నీటిలోనుండి పైకి లేచెను; అతఁడు చేతుల జోడించుకొని, “ఓ మహావీరుడా!

నాపైఁ గొంచెము విశ్రమింపుడు, అని ప్రార్థించెను.” అధికపాఠము సమాప్తము.)

దోహ 1

ఆ పర్వతశిఖరమును హనుమంతుడు తనచేతులతో స్పృశించి, అతనికి నమస్కరించి, “ఓ మైనాకమా! రామకార్యార్థమై నేను బోవుచుంటిని ; ఆకార్యము సాంతమగువఱకు, నేను విశ్రమించుట యుచితముకాదు. ఈప్రకారమే నేడుమొదలు నీవు నిలిచియుండుము ; ఇంద్రునిభయము నీకు గలుగదు.” అని చెప్పి, అభయము నిచ్చి, ప్రయాణము సాగించెను.

చాపాయ 2

అంతట నతని దేహబలమును, బుద్ధిబలమును రామునియందుఁ గల విశ్వాసమును దేవతలు తెలిసికొనుటకు నిశ్చయించి, సురసయనుపేరుగల నాగమాతను వారు పంపించిరి. ఆమె హనుమంతునివద్దకు వచ్చి, “ఓయీ! ఈదినమున నాయాహారమునిమిత్తము దేవతలు నిన్ను నిర్ణయించిరి ; కనుక, నిన్ను నేను భుజించెదను.” అని పలికెను. ఆమెవచనముల నతఁడు విని, నవ్వి, “ఓ అమ్మా! ఓ తల్లీ! నేను రామకార్యార్థమై వెళ్లుచున్నాను ; సీతక్షేమసమాచారమును ప్రభువునకు విన్నవించి, తిరిగివచ్చి నీముఖములోఁ బ్రవేశించెదను ; ఓ తల్లీ! సత్యముఁ జెప్పచున్నాను ; నన్ను విడిచిపెట్టుము.” అని ప్రార్థించెను. (అతఁడు బ్రహ్మచారి కనుక, నామెను తల్లియని పిలిచెను.) అతఁడనేక విధములఁ బ్రయత్నించెను ; కాని, అతనిని యామె విడిచిపెట్టలేదు. “నీవు నన్నుస్మరింపుట కష్టము ; అయినను, నీప్రయత్నము నీవుచేయుము” అని యతఁడు చెప్పెను. (అతఁడు ప్రయత్నించినప్రయత్నము లేమనినః—1 “రామునిదూతను ; రామకార్యార్థము నేను పోవుచుంటిని” అని యతఁడు చెప్పినమాట యొకటి. 2 అతనిప్రయాణము స్త్రీనిమిత్తమని చెప్పటవలన, నామె మనస్సు కఱగునని యతఁడు తలచెను. 3 ఆమెకు దనయందు దయవచ్చుట కతఁడామెను తల్లియని

పిలిచెను. 4 సీతనిమిత్తమే, రామలక్ష్మణులును, సుగ్రీవుఁడును, దేవతలు మొదలగువారు తపించుచుండిరి; ఆమె జూచివచ్చుటవలన, వారికి శాంతముకలుగునని తలచి, సీతయని యతఁడు చెప్పెను— వీనిమూలమున నతనిబుద్ధిబలము ప్రకటమగుచున్నది.) సురస తనముఖము నొకయోజనము విస్తరించెను; హనుమంతుఁడు స్వశరీరమును రెండుయోజనములు పెంచెను; ఆమె పదియాలుయోజనములు విస్తరించెను; అతఁడు ముప్పదిరెండుయోజనములు పెంచెను. ఆమె ముఖము నెంతవఱకు విస్తరించెనో, మహావీరుఁ డంతకు ద్విగుణముగ శరీరముఁ బెంచుచుండెను; ఆమె తుదకు నూలుయోజనములు పెంచెను; అంతలో నతఁడు మహాసూక్ష్మరూపమును ధరించి, ఆమె గర్భములోనికి వెళ్లి, మరల వెలుపలకు వచ్చెను; ఆమె కతఁడు నమస్కరించి, “ఓ తల్లీ! ఇంక నన్ను విడిచివెట్టుము” అని ప్రార్థించెను. అంతట నామె యతనిబుద్ధిబలమును, దేహబలమును, రామునియందుఁ గల విశ్వాసమును గ్రహించి, సంతోషించి, “ఓయీ వీరుడా! నిన్నుఁ బరీక్షించుటకు దేవతలు నన్నుఁ బంపిరి; నీసత్తువ నేను గ్రహించితిని.

కోహ 2

“నీవు బుద్ధిమంతుఁడవు; బలవంతుఁడవు; విశ్వసింపఁదగిన రామునిదూతవు; రామకార్యమును సాధింపఁగలవు” అని పలికి, దీవించెను. ఆమె స్వర్గమునకు నిష్క్రమించెను. అతియుత్సాహముతో నతఁడు ప్రయాణమును సాగించెను.

చాపాయ 3

సముద్రములో సింహిక యనురాక్షసి కలదు; అది రాహువు తల్లి; ఛాయనుఁబట్టి, అంతరిక్షమున నెగురుచుండినపక్షుల నది సంగ్రహించును. ఈవిధమున నారాక్షసి జంతువులను గ్రహించి, వానిని భుజించును; ఆప్రకార మిప్పు డారాక్షసి, హనుమంతుని ఛాయనుఁబట్టి, యతనిని దిగువకులొగెను; ఆరాక్షసి వృత్తాంతమునంతయు సుగ్రీవుఁడు హనుమంతునితోఁ జెప్పియుండెను; కనుక, నతఁడు శీఘ్రముగ గ్రహించి, దానిని సంహరించెను; తదుపరి, యతఁడు సముద్రమును దాటి, యొడ్డు జేగెను. ఆ సముద్రతీరముననుండిన యుద్యానవన

ముల శోభయు, మధుపముల రుచికారమును హనుమంతుడు చూచి, పరమానందభరితుఁ డయ్యెను. అనేకవృక్షములు పుష్పములతోను ఫలములతో నిండియుండెను. ఆవనములో నివసించియుండిన మృగములను పక్షులఁ జూచి, మనస్సు భ్రమించును. అచ్చటనుండిన నొక పర్వతముపైకి హనుమంతుడు నిర్భయముగ నెగిరి వెళ్లెను. ఓ పార్వతీ! ఇందులో హనుమంతునివహింపు లేశమైన లేదునుమీ! ఇదియంతయు శ్రీవారిక్మియేయని తెలిసికొనుము; శ్రీవారు కాలునిసహితము భక్షింపఁగలరు. ఆ పర్వతముపై నెక్కి, హనుమంతుడు లంకాపట్టణమును వీక్షించెను. ఆపట్టణముయొక్క దుర్గములను వర్ణించుటకు శక్యముకాదు. ఆ నగరములో మహాన్నతమగు కోటలుకలవు; సముద్రము నలువైపుల దానిని జుట్టియుండెను. ఎటువైపుఁ జూచినను, బంగారుకోటలు దేదీప్యమానముగ వెలుగుచుండెను.

ఛాంద 1, 2, 3.

ఆ సువర్ణకోటలకు రంగురంగులమణులు స్థాపించబడియుండెను; ఆ పట్టణములోనిగృహము లతిరమ్యములు; పొడుగువెడల్పులలోను, దిట్టతనములోను వానిని మించినగృహములు లేవు; చోహట్టములు, అంగడివీధులు, రాజమార్గములు—ఈ మొదలగునవి తీరుగనుండెను. ఆ లోకరావణుని చతురంగబలములను లెక్కించుట కెవనికీశక్యము? మహాబలవంతులును, కామరూపులు నగురాక్షససైన్యముల నెటుల వర్ణింపఁగలను? వాపీకూపతటాకములును, వనములును, ఉపవనములును, ఉద్యానవనములు నతిరమ్యముగ నుండెను; దేవ, గంధర్వ, నాగ, మనుజుశక్యలు వేలకొలది నగరములో నుండిరి; వారిచక్కదనముఁ జూచి, మునులుసహితము భ్రమించెదరు. ఆ రాక్షసులు పర్వతాకారులు; మహాబలవంతులు; వారు సింహనాదములు జేసి, భుజముల నప్పించుకొని, ధీమని యొకరితోనొకరు పోరాడుచుండిరి; గరిడీలలో వా రనేకవిధముల మల్లబంధములలోఁ దేలుచుండిరి. ఆనగరము నలువైపులును గోట్లకొలదియొధులు రక్షించుచుండిరి; మనుజులను, మహిషములను, ధేనువులను, గార్దభములను, ఛాగములను, వారు తినుచుండిరి. పుణ్యశీర్షమాలలో స్నానముఁ జేయుటవలన సద్గతి

వచ్చును ; ఈ రాక్షసులు రామునిబాణములనునట్టితీర్థములో స్నానముఁ జేసి, శరీరములను విడిచిపెట్టి, సద్గతికిఁ బోగలరు ; కనుక, వారిచరిత్రమును తులసీదాసుగారు సంక్షేపముగఁ జెప్పిరి.

దోహ 3

నగరరాక్షసులను మహావీరుఁడు చూచి, విచారించెను ; అతినూత్నరూపమును ధరించి నగరములోఁ బ్రవేశించుటకు నిశ్చయించెను.

చాపాయ్ 4

మౌళకమువంటి సూక్ష్మరూపమును హనుమంతుఁడు ధరించి, శ్రీరామమూర్తిని ధ్యానించి, నగరములోఁ బ్రవేశించెను. లంకానగరముఁ గాపాడుచుండిన రాక్షసి, లంకిని యను పేరుగలది, వానరునిఁ జూచి, “ఓరీ! ఎవరు నీవు? నన్ను ధిక్కరించి, యెటువైపుఁ బోయెదవు?” అని తర్జియించెను. “ఓరీ మూర్ఖుడా! నాపేరు లంకిని ; నాసంగతి నీకుఁ దెలియదుకదా! ఏమి? దొంగవలె, లంకలోఁ బ్రవేశించుచుంటివి? అట్లు ప్రవేశించువారిని ఖజించెదను” అని లంకిని మహావీరుని బెదరించెను. హనుమంతుఁడు దానితో మారుమాట నాడక, దానిని యొక గ్రుద్దు గ్రుద్దెను ; ఆ గ్రుద్దుతో నది నేలమీఁదఁబడెను ; దానిముఖమునుండి రక్తము కడవలకొలది జారిపడెను. పిమ్మట ఆ లంకిని సవరించుకొని, చూర్చుండి, చేతులజోడించి, వానరునితో నిట్లు ప్రసంగించెను. “ఓయీ! బ్రహ్మదేవుఁడు రావణునకు వరములనిచ్చి, నిష్క్రమించునపుడు నన్నుఁ జూచి, నాతో నిట్లు చెప్పెను. ‘ఓ లంకినీ! ఎప్పుడు నీవు వానరుని గ్రుద్దవలన, వ్యాకులముఁ బడియెదవో, అప్పుడు రావణునకు మరణకాలము సమీపించెనని తెలిసికొనుము. ఆ వానరుఁడు సీతంజూచుటకు వచ్చును. రాక్షసులవినాసము కలుగును’ అని బ్రహ్మ నాతోఁ బలికెను. కనుక, ఓ తండ్రి! నేను పుణ్యాత్మకాలను ; ఈ నానేత్రములతో రఘునాథుని దూతం జూచుభాగ్యము కలిగెను.

దోహ 4

“ఓ తండ్రి! స్వర్గాదిస్తలలోకములను, అపవర్ణచతుష్టయమును-
బీనివలనఁ గలుగునుభము నొక తక్కిడలొనుంచి, సత్సాంగత్యమును
రెండవతక్కిడలొ నుంచి తూచిపయ్యెదల, సత్సాంగత్యముతోఁగూడిన

తక్కిడ బరువుచేతఁ గ్రిందికిదిగును ; స్వర్గాదిలోకములతోఁ గూడిన తక్కిడ చులకన యగుటచేత, మీఁదికి లేచును. *

చాపాయ్

“ఓ తండ్రీ ! శ్రీరాముని ధ్యానించి, నగరములోఁ బ్రవేశింపుము ; నీకార్యములు సిద్ధించును. (1. సుగ్రీవునిప్రతిజ్ఞ, 2. రామకార్యము, 3. వానరులు కడినశ్రమకుఁ దగినఫలము, 4. సీత విరహదుఃఖమున కుపశాంతియు, 5. విభీషణుని మనోరథసిద్ధియు, 6. లంకాదహనము, 7. శద్వాహ, త్రిలోకవాసుల యానందము.) శ్రీవా ; కృపవలన, విష మమృతమగును ; శత్రువులు మిత్రులు కాఁగలదురి సముద్రము గోష్ఠాదమగును ; సుమేరువర్షతము ధూళియగును ; జగన్నాథుఁ డనుకూలముగ నుండినయెడల, సర్వ మనుకూలముగ నుండును.” అని యీశ్వరకారము లంఘిని బోధించెను. అతి సూక్ష్మరూపమును హనుమంతుఁడు ధరించి, భగవంతుని స్మరించి, నగరములోఁ బ్రవేశించెను. ప్రతిమందిరమున కితఁడు వెళ్లెను ; ఆయామందిరములలో మహావీరుల నతఁడు చూచెను. అనంతర మతఁడు రావణునిమందిరములోఁ బ్రవేశించెను ; వాని యంతఃపురములోని చిత్రవిచిత్రములఁ జెప్పటకు శక్యముకాదు ; ఆ మందిరములో ననేకస్త్రీలు శయనించియుండిరి ; కాని, జానకినిమాత్ర మతఁడు చూడలేదు. (శత్రువులు శయనించియుండుఁజూచిన శుభశకునము. (అధికపాదము:—“నే నెచ్చటికిఁ బోగలను ; జానకివృత్తాంతముఁ జెప్పువా రెవరు ! అమెదర్శన మెట్లు లభించును ! జానకిని సందర్శింపక, శ్రీవారిముఖము నెటులఁ జూడగలను ! జాంబవంతుఁడు మొదలగువారు జానకి క్షేమసమాచారము నడిగినయెడల, నే నేమి ప్రత్యుత్తర మిచ్చెదను ?” అని యీశ్వరకా

* ఒకసమయమున, విశ్వామిత్రుఁడు శపథము బలమనియు, పసిష్ఠ సత్సాంగత్యబలమే బలమనియు వాదించి, వారిరువురుకలసి, ఆదిశేషువువద్దకు వెళ్లి, వివాదాంశము నతనితోఁ జెప్పిరి. “ఓ మనులారా ! ఈభూమిని మీ రాకనిమిషము ధరించిన, మీ వివాదమును పరిష్కరించెదను.” అని శేషువు చెప్పెను. విశ్వామిత్రుని శపథబలమువలన, భూమి నిలువఁబడలేదు ; పసిష్ఠుగారి సత్సాంగత్యబలమువలన, భూమి నిలువఁబడెను.

రము హనుమంతుడు తనలోదాను చింతించెను. అనేక ఘోర రాక్షసుల నతడు చూచెను ; కాని, జానకీక్షేమసమాచారము వారివలనఁ దెలియదు. ఎవరు జానకీవృత్తాంతముఁ జెప్పఁగలరు ? అధికపాఠము సమాప్తము.) అచ్చట నొక హరిమందిరము నతడు చూచెను ; అది విభీషణుని గృహమున కెదురుగ నుండెను.

ఛోహా 5

ఆగృహ ముఖద్వారముమీఁద శ్రీరామనామాక్షరములు వ్రాయఁబడియుండెను ; ఆ గృహముయొక్క శోభనువర్ణింప శక్యము కాదు; ఆగృహము నలువైపులను, తులసిబృందావనము కలదు; దానిం జూచి మహావీరుడు సంతోషించెను.

చౌపాయీ

“ఈ లంకానగరములో ననేక రాక్షసులు కలరు కదా ! ఇచ్చట సజ్జనులనుఁ జూచుటకష్టము; ఇచ్చట వారు నివసించియుండుట యెట్లు?” అని హనుమంతుడు తనలోదాను విచారించెను. ఇది సత్యమూ, అసత్యమూ, అని వానరుడు చింతించుచుండుచో, విభీషణుడు మేల్కొంచి, రామనామమును స్మరించుచుండెను ; అతడు సత్పురుషుడని హనుమంతుడు గ్రహించి, సంతోషించెను ; “నాసందేహము నితనితోఁ జెప్పిన, బాగుగనుండునా ? ఏకార్యమయినను, మహాపురుషులు భంగముఁజేయరు.” అని నిశ్చయించి, హనుమంతుడు బ్రాహ్మణరూపమును ధరించి, విభీషణునితోఁ బ్రసంగించుటకు సిద్ధముగ నుండెను. అతని మాటలను విభీషణుడు విని, అతనికి నెదురుగ వెళ్లి, నవస్కరించి, యోగక్షేమముల నడిగి, “ఓ బ్రాహ్మణవర్య ! మీ వృత్తాంతముఁ దెలియఁజేయుండు ; ఒకవేళ మీరు హరిదాసులేమోయని తోచుచున్నది ; నా మనస్సునకు, ముఖములఁ జూచినందున, నాప్రాయము కలుగుచున్నది ; అథవా, మీరు రామునిదాసులయినయెడల, మీ దర్శనము నాభాగ్యము.” అని శలికెను.

ఛోహా 6

అంతట, హనుమంతుడు శ్వనామమును, స్వసందేశము నతనితోఁజెప్పి, రామునిసమాచారము నతనికి విన్నవించెను ; శ్రీరాముని

గుణములను వారు స్మరించి, యరమానంద మగునులయిరి ; వా రిరువుర శరీరములు పులకరించెను.

చాపాయ్

“ఓ పవనపుత్రుడా ! రెండు చంతకంక్షులమధ్య నాలుకవిధమున, నేనీ సగరములో నివసించియుంటిని ; ఓ తంశ్రీ ! నేను దీనుడను, దిక్కులేనివాడనని తెలిసికొని, శ్రీరామమూర్తి నన్ను గటాక్షించునా ? నేను తామసవంశములో బుట్టియుంటిని ; అందుచేత, నాకు రాముని చరణారవిందములయందు భక్తికలుగుట యెట్లు ? అయినను, ఓ మహావీరుడా ! ప్రస్తుతము నాకు గొంచెము ధైర్యము కలిగెను ; భగవంతునికృప యుండినగాని, సజ్జనులదగ్గనమును, సత్సాంగత్యమును లభింపదు. యరమేగ్వరునికృపవలననే, నీ దర్శనమయ్యెను ; అందుచేతనే, నీయంతట నీవు నీ వృత్తాంతము చెప్పియుంటివి.” అని విభీషణుడు ప్రసంగించెను. “ఓ విభీషణుడా ! నిష్కపటముగ నతనిని నేవించుదాసులపై నతనికి దయకలదు ; అది శ్రీవారిస్వభావము ; నీవేమో తామసుడవని చెప్పియుంటివి ; నే నెవడు ? నేనేమి కులీనుడనా ? నే నొకవానరమును ; నాస్వభావము చంచలము ; అన్నివిధముల నేను హీనుడను ; ప్రాతఃకాలమున లేచి, నానామము స్మరించిన యెడల, నాదినమున భోజనము లభింపదు.

జోహః 7

“ఓ సఖుడా ! నే నింతనీచుచును ; అయినను శ్రీరామమూర్తికి నామీదఁ బరిపూర్ణకటాక్షము కలదు.” అని హనుమంతుడు పలికెను. అతనిశరీరము పులకరించెను ; అతని నేత్రములవెంబడి నానందబాష్పములు కారెను.

చాపాయ్

“ఇట్టి సుగుణసంపదలుగల ప్రభువునుమఱచి, అన్యచింతలతోఁ గూడిన వా రేల దుఃఖింపరు ?” అని హనుమంతుడు తన నిశ్చితాభిప్రాయము చెప్పెను. ఈ ప్రకారము వానరమూర్తి పలికినపలుకులను వినినందున, విభీషణునిమనస్సునకు శాంతము కలిగెను ; అపరిమితానందము నతఁడు పొందెను. ఆనంతర మతఁడు సీతవృత్తాంతమునం


తయు వానరునితోఁ జెప్పెను. “ఓ సఖుడా ! నీ వనుజ్ఞ నిచ్చిన యెడల, నేను జానకింజూచుటకు గమనించెదను. ఆమెం జూచువఱకు నామనస్సు స్థిమితముగ నుండదు” అని వానరుఁడు చెప్పి, విభీషణునియొజ్ఞఁ గైకొని, ప్రయాణ మయ్యెను. మరల హనుమంతుఁడు సూక్ష్మరూపమును ధరించి, సీత నివసించియుండిన అశోక వాటికకు వెళ్లెను. మానసికముగ నామె కతఁడు నమస్కరించెను. నిద్రాహారములులేకయే, జానకి కూర్చుండి, దివారాత్రములు గడుపుచుండెను. ఆమె నీరసించి, కృశించియుండెను ; ఆమెశిరోజము లొకజటవలె నల్లుకొనెను ; ఆమె సదా ‘రామ, రామ’ అని జపించుచుండెను.

“ఏకవేణీధరా దీనా భర్తృచింతాపరామయాణా, భూమిశయ్యా వివర్ణంగీ వర్ణనీవ హిమాగమే” — అని వాల్మీకము.

దోహ 8

ఆమెనేత్రము లామెపాదములఁ జూచుచుండెను ; ఆమెమనస్సు రాముని చరణారవిందములయందుఁ నగులుకొని యుండెను ; ఆమె దైన్యముఁజూచి, హనుమంతుఁడు జాలిబడి, దుఃఖించెను. నియోగమునకును, సంయోగమునకును చరణములే ప్రధానములు ; ఆమెచరణములు రామునివద్దకు వెళ్లవలెను ; లేక, ఆమెవద్దకు రామునిచరణములు రావలెను.

ద్వితీయ విశ్రామము.



చాపాయ్

అకులమధ్యను హనుమంతుఁడు సూక్ష్మరూపముతో నిలిచియుండెను. “ఓ నాథా ! ఇక నే నేమిచేయఁగలను ?” అని యతఁడు తన లోఁదాను చింతించెను. అసమయమున రావణుఁడు మేల్కొంచి, సీతవద్దకు వచ్చెను ; అనేకప్రకారముల సింగారించుకొనిన స్త్రీజనంబు లతని

వెంట నుండిరి. చతురోపాయముల నుపయోగించి, రావణుడు సీతకు బోధించెను; నయమునను, భయమునను వాడు సీతతో బలికెను. “ఓ సుముఖ! నామాటను వినుము; మందోదరాదిస్త్రీలు నీకు బరిచర్యల జేయఁగలరు. ఒక్కపర్యాయము కన్నెత్తి, నన్ను జూడుము” అని వాడు వేడుకొనెను. ఒకతృణము బట్టుకొని, సీత శ్రీవారిని స్మరించి, ముఖమునువంచుకొని, వానితో నిట్లు ప్రసంగించెను. “ఓరీ రావణా! ఖద్యోతము జూచి, పద్మములు వికసించునా? (నీవు ఖద్యోతమువంటివాడవు; శ్రీరామునిముఖము జూచిన, నా ముఖపద్మము వికసించును.) ఓరీ మూర్ఖుడా! నామాటలను లెస్సగ విచారింపుము; రామునిబాణముల జూచి, నీకు భయములేదా? ఓరీ సిగ్గుమాలినశిఖండీ! నీవు పిటికివందవు; కుక్కవలె, నీవు నన్ను దొంగిలించి, తీసికొనివచ్చితివి; అప్పుడు నా సమీపమున రాముడు లేకపోయినను, ప్రస్తుతము నావద్దకు వచ్చి, నన్ను రక్షించును. ఇందులకు సందేహములేదు.

కోహ 9

“ఓరీ పాపాత్ముడా! నీవు ఖద్యోతమువంటివాడవు; శ్రీరాముడు సూర్యునితో సమానము;” అని యీశ్వరము సీత కర్ణకఠోరముగఁ బలికినట్లుకులను రావణుడు విని, రౌద్రాకారుడై, చేతిలోని వజ్రయుధమును యుల్లిపించి, సీతపై హుంకరించి, గర్జించెను.

చౌపాయ

“ఓ సీతా! నన్నింత తృణీకరించి, నీవు సంభాషించితివి; ఈ యాయుధముతో నీ శిరస్సును ఖండించెదను. ఓ సుముఖ! శీఘ్రముగ నీవు నామాటలను మన్నింపనియెడల, సీప్రాణముల బుచ్చుకొందును” అని వాడు భయపెట్టెను. “ఓరీ రావణా! నీలకమలములవంటి నా మేఘశ్యాముని హస్తము లేనుఁగుతోండము బోలియుండును. ఓరీ నీచుడా! నా నాథునిహస్తములు నా మెడమీఁదఁ బడును; లేక, నీ యాయుధమయినను పడును. ఓరీ! నాప్రతిజ్ఞను వినుము; ఓ చంద్రహాసమా! శ్రీరాముని వియోగదుఃఖమును నేను భరింపఁజాలను; నీధారతో, శీఘ్రము నా ప్రాణములఁ గొనిపొమ్ము; ఓ చంద్రహాసమా! ఈ వియోగదుఃఖముచే బరితపించుచుంటిని; నీధారలతో నానాః

మును శాంతింపజేయుము.” అని యీ ప్రకారము సీత పలికినవలుకు లను, రావణుడు విని, ఆమెను సంహరించుటకు దుమికెను. పలువిధముల నతనిని మందోదరిబోధించి, మందలించెను. అప్పుడు వాడు రాక్షసస్త్రీలను బిలిచి, సీతను దండింపుడని, వారికి నాజ్ఞాపించెను. “ఒకనెలదినముల వ్యవధినిచ్చెదను ; ఈలోపున, నామాటను సీత మన్నింపనియెడల, దానిప్రాణములను మీప్రాణములఁ బుచ్చుకొందును” అని వాడు వారితోఁ జెప్పెను.

జోహా 10

ఈ ప్రకారము రావణుడు రాక్షసస్త్రీలతోఁ బలికి, స్వగృహము నకు నిష్క్రమించెను. అనంతరము, రాక్షసస్త్రీలు, నానా భయంకర రూపములను ధరించి, జానకిని ననేకవిధముల భయపెట్టిరి. (అథవా, ఏరూపమువలన నామెకు వారిమీఁద భయకలుగునో, వారారూపములను ధరించిరి.)

చాపాయ్

త్రిజటయను రాక్షసస్త్రీ యొకర్తుకలదు ; ఆమెకు శ్రీరాముని చరణారవిందములయందు భక్తికలదు ; అమె కొంచెము జ్ఞానవంతురాలు ; ఆమె రాక్షసస్త్రీలను పిలిచి, వారితో నిట్లు ప్రసంగించెను. “ఓ సఖులారా ! నాకొక స్వప్నమువచ్చెను. జానకినిసేవించి, ఆమెకటాక్షమును సంపాదింపుడు. ఈ ప్రకారము నాకొక కలవచ్చెను. సావధానముగ వినుడు. ఒకవానరుడు మన లంకాపట్టణమునకు వచ్చి, రాక్షసులను సంహరించి, పట్టణమును దహించెను ; రావణుడు దిగంబరుడై గార్దభమునెక్కి దక్షిణదిశకుఁ బోవుచుండెను ; వానిశిరస్సు ముండ నముఁ జేయఁబడెను ; వానిచేతులు నరకఁబడెను ; లంకారాజ్యమును విఘ్నేషణనకుఁ బట్టముఁగట్టిరి ; శ్రీరామనామమును నగరమంతటఁ జాటించిరి ; తదుపరి, శ్రీరాముడు జానకికి వర్తమానముఁ బంపెను. ఓ సఖులారా ! నామాటలను విశ్వసింపుడు ; నాలుగుదినములలో నాస్వప్నము సత్యమగును” అని త్రిజట స్వప్నవృత్తాంతమును వారితోఁ జెప్పెను. ఆమాటలను రాక్షసస్త్రీలు విని, భయపడి, జానకిచరణములకు నమస్కరించిరి.

జోహ 11

అనంతర మాఠాక్షసస్త్రీలు నలువైపులకుఁ జెదరిపోయిరి ; యథాప్రకారము జానకి విలపించుచుండెను. “అహా ! నాథా ! నాథుఁ డుండియు నేననాథను ; ఒకనెల వ్యవధికలదు ; తదుపరి, రావణుఁడు నన్ను సంహరించును” అని యామె తనలోఁదాను విచారించెను.

చాపాయ్

జానకి త్రిజటంజూచి, చేతులజోడించుకొని, “ఓ తల్లీ ! నా యా పదకొలములో నీవే నానీడవు ; నాదేహత్యాగమునకుఁ గెనిన యుపాయమును శీఘ్రము చెప్పము ; ఈ వియోగదుఃఖమును భరింపజాలను. కణ్ణులఁదీసికొనివచ్చి, చితిఁబెర్చుము. నేను దానిపైఁ గూర్చుండిన తరువాత, దానికి నిష్ఠఁబెట్టుము. రామునియందు నాకుఁగల యనురాగము సీమాలమున సత్యమగును. కర్ణకళోరములగు రావణుని వచనములను నే విసఁజాలను. ఎవరుమాత్రము వినగలరు !” అని పలువిధముల విలపించి ప్రార్థించెను. అంతట త్రిజట జానకిచరణములకు నమస్కరించి శ్రీరాముని ప్రభావమును, ప్రతాపమును, పలువిధముల జానకికి బోధించెను. “ఓ జానకీ ! నామాటవినుము. ఈ రాత్రివేళ నిష్ఠ దొరుకుట కష్టము.” అని త్రిజటచెప్పి, స్వగృహమునకువెళ్లెను. “ఓ భగవంతుఁడా ! నీవే ప్రతికూలముగనుండినపుడు, నాపని యేమగును ? నిష్ఠ దొరకదు ; నాదుఃఖము శాంతింపదు. అంతరిక్షమున, సంగారముల నేకములు వెలుగుచుండును ; కాని, వానిలో నొకటి భూమిమీఁదకు రాదు. చంద్రుఁడు నిష్ఠులకుప్ప ; నావంటి దౌర్భాగ్యురాలు లేదని గ్రహించి, లేశమైనఁ జంద్రుఁడు నాకు నిష్ఠను విడిచిపెట్టెఁడు. ఓ అశోకవృక్షమా ! నీవయినను నావిన్నపమును వినుము ; నీనామము సార్థకమైనయెడల నాశోకమును హరింపుము. నీచిగురుటాకు లన్నితో సమానములు. నీవు కొంచెమునిష్ఠనిచ్చినయెడల నాశరీరము విడిచిపెట్టుగలను.” ఈప్రకారము జానకి పలువిధముల విలపించెను. ఒకక్షణమొకయుగమువలె, హనుమంతునకుఁ దోచెను. ఆమె దుఃఖముఁజూచి, యతఁడు జాలిఁబడెను.

సోరథా 2

కొంతవఱకు మహావీరుడు విచారించి, అశోకవృక్షము నిప్పుకొని జారవిడిచినట్లు, రాముని ముద్దులుంగరమును విడిచెను. ఆ యుంగరమును పరమానందముతో నామె సంగ్రహించెను.

చాపాయ

శ్రీరామనామాంకతమగు ముద్దులుంగరమును జానకి చూచి, ఆశ్చర్యపడి, మనస్సులో నుప్పొంగెను; ఆశ్చర్యముతో నామె దానిం జూచుచుండెను; అంగులీయకము జూచి, ఆమె సంతసించెను; సవరు దానిందీసికొనివచ్చిరోయని చింతింపెను. “ఈ యంగులీయకమెట్లు వచ్చెను! నానాధర్మంబు జేయుడుకదా! ఇది రాక్షసులమాయా! ఇది మాయచమత్కారము కానేరదు.” ఈ ప్రకారమామె హర్షవిషాదములచే, డోలాయమానమగుచు, బలువిధములఁ జింతించెను. అంతట వానరవీరుడు పృథుమధురవచనములతో నిట్లు ప్రస్తావించెను; శ్రీరాముని పుట్టు పూర్వోత్తరములను పూసగుచ్చినట్లు చెప్పెను. శ్రీరాముని చరిత్రము నామె వినినందున, నామె మనస్సున కానందము కలిగెను; ఆమె దుఃఖము శాంతించెను; సావధానముగ నామె శ్రీరాముని చరిత్రమును మొదటనుండి సాంతముగ వినెను. శ్రీరామచరిత్ర మామె చెప్పుల కింపుగనుండెను; అమృతోపమానమగు వాక్యముల నామె విని, పరమానందముఁబొందెను; “ఓయీ తమ్ముడా! ఎందుచేత నాకుఁ బ్రత్యక్షముకావు!” అని జానకియడిగెను. ఆతక్షణము వానరము ఖుడు చెట్టుదిగివచ్చి, జానకియెదుట నిలువఁబడెను. ఆమె వానరునిం జూచి, తలవంచుకొని, ముఖమును వెనుకకుఁ ద్రిప్పెను; ఇదియంతయు రావణునిమాయయని తలచి, ఆమె విస్మయముఁబొందెను. ఆనంగతిఁ దెలిసికొని, వీరుడు జానకితో నిట్లు ప్రసంగించెను. “ఓ తల్లీ! జానకీ! నేను రామునిదూతను; శ్రీరాములే నాప్రమాణము; నేను సత్యముఁ జెప్పుచున్నాను. ఓ తల్లీ! ఈయంగులీయకమును నేను దీసికొనివచ్చి యుంటిని; నిదర్శనార్థము మీకుఁ జూపుటకు శ్రీవారు నాచేతికి దాని నిచ్చిరి.” “ఓయీ! నరవానరులకు మైత్రి యెట్లుకలుగును?” అని సీత శంకించెను. అప్పుడు, సుగ్రీవునివృత్తాంతమును, శ్రీరామసుగ్రీవులసఖ్యము మొదలగువృత్తాంతము నలఁడు జానకీ బోధించి, చెప్పెను.

దోహ 12

భవిష్యద్భ్రష్టావచనములవలన, నామెకుఁ గొంచెము నమ్మకము పుట్టెను; త్రికరణశుద్ధిగ నతఁడు శ్రీరాముని దాసుఁడని యామె గ్రహించెను.

- చాపాయ్

ఆ కవీశ్వరుఁడు రామభక్తుఁడని నీత గ్రహించెను; అతనిం జూచినందున, నామె మనస్సునకు సంతసము కలిగెను; ఆమె శరీరము పులకరించెను; నేత్రము లానందభాష్పములతో నిండెను. “ఓ వాయు పుత్రుఁడా! విరహాసముద్రములో మునుంగుచుండిన నన్ను నీవు, పడ వవలె రక్షించితివి. ఓ వీరుఁడా! నామీఁద నొట్టుబెట్టుకొని నిజముఁ జెప్పుము; శ్రీరామలక్ష్మణులకుఁ గుశలమా? వారు ప్రసన్నులై యుందురా? నానాథుఁడు కృపాళుఁడు; వారిచిత్త మతికోమలముకదా! ఎందుచేత వారిచిత్తము నాయెడలఁ గఠినమయ్యెను? నేవకులకు సుఖము నిచ్చెనమని నారు కంకణముఁగట్టిరి; ఎప్పుడైనను వారు నాప్రశంసఁ జేయుచుందురా? వారి శ్యామల కోమలదేహముఁ గన్నులారఁ జూడు భాగ్యము నాకెన్నడు కలుగును?” ఆమెమనస్సు దుఃఖముతో నిండెను; ఆమెనేత్రములు జలములతో నిండెను; ఆమెస్వరము గగ్గరువోయెను. “ఆహా! నాథా! నన్ను మఱచితిరి—” ఈప్రకారము నీత విలపించెను. ఆమె విరహదుఃఖమును కవీశ్వరుఁడుచూచి, మృదు మధుర వచనములతో నామె నోదార్చెను. “ఓ తల్లీ! శ్రీరామలక్ష్మణులు కుశలము. నీదుఃఖముచే వారు దుఃఖించుచుండిరి; నీమనస్సులో విచారంపకుము; నీమనస్సుఁ జెడఁగొట్టుకొనక, ధైర్యముగనుండుము; నీకంటె రెండింతలదయ రామునకు నీయందుఁ గలదు.

దోహ 13

“ఓ తల్లీ! నీనాథుని సందేశమును సావధానముగ వినుము” అంతలో నతనికంతము గగ్గరువోయెను. అతనినేత్రములు జలములతో నిండెను. అతఁడు ధైర్యము నవలంబించి, నీతతో నిట్లు ప్రసంగించెను.

చాపాయ్

“ఓ తల్లీ! నీనాథుని వచనములను వినుము:—ఓ చల్లని నీతా! నీ వియోగమువలన సర్వము విఘాతమయ్యెను. శీతలపదార్థ

ములు నుంచుచుండినట్లు కనబడును; నూతన కిసలయములు నిప్పువలె నుండును; రాత్రి కాలరాత్రితో సమానము; చంద్రునకు జ్యేష్ఠసూస సూర్యునిగుణము లభ్యును; పద్మములు ముండ్లపొదలు; మేఘములు వేడితైలమును వర్షించును; వృక్షముల ఛాయలు సహితము దుఃఖముఁ గలిగించును; మందసుగంధ శీతలవాయువులు, సర్పము యొక్క వేడినిట్టూర్పులువలెఁ దోచును. నాదుఃఖమును నివారించు వారెవరు? ఎవరితోఁ జెప్పఁగలను? నాదుఃఖముఁ దెలిసినవారెవరు? మగ యిరువుర యనురాగము మన మనస్సులకుఁ దెలియును; నామనస్సు సదా నీయందు లీగమైయుండును. నాయనురాగ మిట్టిదియని తెలిసికొనుము.” ఈ ప్రకారము నాథుని సందేశము నామె విని, పరవశురాలై, మూర్ఛిలైనది. “ఓ తల్లీ! శాంతింపుము. ధైర్యము నవలంబింపుము; ఆశరణాగతవత్సలుని ధ్యానింపుము; శ్రీవారి ప్రభావమును స్మరింపుము; నామామలను విని, దుఃఖమును విడిచిపెట్టుము.

జోహా 14

“రాక్షసులై నవ్యములు కడులవంటివి; శ్రీరాముని బాణము లన్నితో సమానములు. ఓ తల్లీ! నీ మనస్సును ధైర్యముగ నుంచుకొనుము; రాక్షసులు భస్మము కాఁగలరని తెలిసికొనుము.

చౌపాయ్

“ఓ తల్లీ! నీవృత్తాంతము శ్రీవారికిఁ దెలిసినవెంటనే, విలంబముఁజేయక, వారు వెళివచ్చెదరు. ఓ జానకీ! శ్రీరాముని బాణములు, సూర్యుని కిరణములతో సమానములు. ఆకిరణములవలన, రాక్షసాంధికారము విడిపోవును. ఓ జననీ! నేను నిన్నుఁ దీసికొని వెళ్లుటకు సమర్థుఁడను; కాని, శ్రీవారియాజ్ఞ లేదు. ఓ మాణా! కొలది దినములు ధైర్యముగ నుండుము; ఇంతలో, వానర సైన్యములతో నీనాథుఁడు వచ్చును. రాక్షసులను సంహరించి, నిన్నుఁ గొనిపోవును. మీకీర్తిని నారదుఁడు మూఁడు లోకములలో గానముఁ జేయును.” ఈ ప్రకారము వానరప్రముఖుఁడు పలికిన వచనములను జానకీ విని, ధైర్యము నవలంబించి, యతనితో నిట్లు పలికెను. “ఓ నాయనా! నీనిత చిన్న వాడవుకదా! నీవంటి వానరు లేమిచేయు

గలరు? రాక్షసులు మహాయోధులు; మహాబలవంతులుకదా! నాకు సందేహము కలుగుచున్నది.” అని యామె శంకించెను. అంతట, నతఁడు స్వస్వరూపముఁ బ్రకటించెను. సువర్ణ పర్వతముతో సమానమగు శరీరము నతఁడు చూపించెను; ఆ శరీరముఁజూచిన భయము కలుగును. అతఁడు మహాబలవంతుఁడని, రణధీరుఁడని, జానకీకి నమ్మకము కలిగెను. అంతలో నతఁడు శరీరమును ముడుచుకొనెను.

జోహ 15

“ఓతల్లీ! నేనొక శాఖామృగమును. చెట్లమీఁదను దాటుచుండును. నావంటి మృగములకు బుద్ధిగాని బలముగానియుండునా? లేత కొవ్వలు సహితము మా భారమును వహింపఁగలవు. శ్రీవారి ప్రభావము వలన, సర్పము గరుత్మంతుని సహితము చంపఁగలదు. శ్రీవారు కట్టాక్షించినయెడల, రావణుని సంహరింపఁగలను. *

చౌపాయ్

మహావీరుని వచనములవలన, నతని భక్తియు ప్రతాపమును, దేజమును వ్యక్తమగును; ఈమూఁడు గుణములను జానకి గ్రహించి సంతోషించెను. (భక్తి:—“సుమిరి, రామ, సేవక, సుఖదాతా”—ప్రతాపము:—“ప్రభు, ప్రతాపనే, గరుడహి, ఖాయ, పరమలఘు, వ్యాళ”.-లేజము:—“రామ, బాణ, రవి, ఉదయ, జానకీ”—బలము:—“ఉర, ఆనహు, రఘుపతి, ప్రభతా-ఈ”) అతఁడు శ్రీరాముని భక్తుడని జానకి గ్రహించి యతనిని దీవించెను. “ఓ నాయనా! బుద్ధిబలమునకును దేహబలమునకును నిధివి; నీకు జరామరణములు లేక పోవుఁగాక. నీవు సకలగుణ సంపన్నుఁడవగుము. సదా నిన్ను నాథుఁడు ప్రేమించుఁగాక!” అని యామె జాయమాన కటాక్షముతో దీవించెను. ఆమాటల నతఁడు

* ఒక సమయమున యొకచోరాము గరుడునకు భయపడి, విష్ణుమూర్తి సింహాసనముక్రింద దూరియుండెను. శ్రీవారు లేచినతరువాత, దానిని మ్రింగుటకు బక్షిరాజు వేచియుండెను. శరణుఁజొచ్చిన దానిని యతఁడు మ్రింగుటకు సిద్ధపడెనని, విష్ణుమూర్తి కోపించి, ఆసర్పమునకు బలమునిచ్చి, “ఓసర్పమా! ఈగరుడునితోఁ బోరాడుము” అని చెప్పెను. ఆ ప్రకార మాసర్పము గరుత్మంతునిఁ బట్టుకొనెను. అతఁడు పాహి పాహి యనెను.

విని, యానందముచే బరవశుడయ్యెను; ఆమె చరణములకతడు పునః పునః నమస్కరించి, చేతుల జోడించుకొని, “ఓ తల్లీ! నాజన్మము సఫలమయ్యెను. నేను కృతార్థుడను. మీయాశీర్వాదమమోఘము; మీమాట నిష్ఫలముకాదు. ఓ తల్లీ! ఈచక్కని ఫలములఁ జూచి, నా కాయమును గుచ్చివది.” అని ప్రార్థించెను. “ఓ తండ్రీ! ఈవనమును మహా బలవంతులగు రాక్షసులు రక్షించుచుందురు. నేనేమి చేయఁగలను?” “ఓ తల్లీ! వారిభయము నాకులేదు. మీరు మాత్రము ధైర్యముగ నుండుడు.”

జోహా 16

అతని త్రిశక్తుల నామె తెలిసికొనెను; కనుక, “ఓ తండ్రీ! తథాస్తు; శ్రీవారి చరణములను స్మరించి, ఆ ఫలములను సుఖముగ భుజింపుము.” అని యామె సమ్మతించెను.

తృతీయ విశ్రామము.



చాపాయ్

ఆమెకు నమస్కరించి హనుమంతుడు ప్రయాణమయ్యెను; అశోకవనములో నతడు ప్రవేశించి, స్విప్తకృత్తుగ ఫలములను భుజించి, వృక్షములను బడఁద్రోసెను; అచ్చటఁ గావుండిన రాక్షసులను సంహరించెను. హతశేషులు రావణునివద్దకుఁ బరుగెత్తిరి. “ఓ రాక్షస రాజా! ఒక గొప్ప వానరుడు వచ్చి, అశోకవనమును ధ్వంసముఁ జేసెను.” ఈ ప్రకారము రాక్షసులు పలికిన పలుకులు, రావణున కశుభముగఁ దోచెను. అశోకవనము శోకవనమయ్యెను. “ఓ రాజా! వాడు ఫలములను భుజించి, వృక్షములను బడఁద్రోసి, రక్షకులను సంహరించెను.” ఆతక్షణము రావణుడు (80) వేలమంది యోధులను వానరునిపైకిఁ బంపెను.

“నమోస్తు రామాయ సలక్షణాయ
 దేవ్యైచ తస్యై జనకాత్మజాయై,
 నమోస్తు రుద్రేంద్ర యమానిలేభ్యోః
 నమోస్తు చంద్రార్కమరుద్గణేభ్యః.
 జయత్యతిబలో రామో లక్షణశ్చ బహుబలః,
 రాజా జయతి సుగ్రీవో రాఘవేణానుపాలితః.
 దాసోఽహం కోసలేంద్రస్య రామస్యాక్లిష్టకర్షణః,
 హనుమాన్ శత్రుస్సైన్యానాం నిహంతా మారుతాత్తజః.
 న రావణసహస్రం మే యుద్ధే ప్రతిబలం భవేత్,
 శిలాభిస్తు ప్రహరతః పాదపైశ్చ సహస్రశః.
 అర్ధయిత్వా పురీం లంకాం అభివాద్యచ మైథిలీం,
 సమృద్ధార్థో గమిష్యామి మిషతాం సర్వరాక్షసాం.”

ఈ ప్రకారమతఁడు గర్జించి, తోరణ స్తోత్రమును బట్టుకొని, రాక్షస యోధులపైఁ బడెను; వారిని చేతులతోఁ బొడిచియు, పాదములతోఁ దన్నియు, హుంకరించియు, వారిని సంహరించెను. హతశేషులు రావణుని వద్దకుఁ బరుగెత్తివెళ్ళిరి. “ఓ నాథా ! ఆ వానరుఁడు (80) వేల మంది రాక్షస యోధుల నవలీలలో సంహరించెను.” అని వారు మొఱిబెట్టిరి. అంతట రావణుఁడు అక్షయకుమారుని బంపెను; ఆ కుమారుని వెంట ననేక యోధులువచ్చిరి. ఆ యోధులను, అక్షయకుమారుని యతఁడు తుణములో వధించెను. కషీశ్వరుఁడొక పెద్దబొబ్బ పెట్టెను.

జోహ 17

ఆ యోధులలోఁ గొందఱును వధించెను; కొందఱును జూర్ణముఁ జేసెను; కొందఱును నులిపి చంపెను. హతశేషులు రావణునివద్దకుఁ బోయి, “ఓ రాజా! ఆ వానరుఁడు మహాబలవంతుఁడు; అక్షయకుమారునిసహితము సంహరించెను.” అని చెప్పిరి.

చాపాయ్

అక్షయకుమారుని మరణమునకు రావణుఁడు చింతించి, మేఘనాదునిఁ బిలిచి, “ఓ నాయనా! ఆ వానరుని సంహరింపుఁడు; అథవా,

వానిని గట్టి తీసికొనిరమ్ము ; వాని పూర్వోత్తరముఁ దెలిసికొనుము'' అని చెప్పి పంపెను. అనేక యోధులతోఁ గూడి, మేఘనాదుఁడు కనక రథమునెక్కి వీరాలాఁము లాడుచు, నాంజనేయుని పైకి దాడివచ్చెను. వారిం జూచి, కవీశ్వరుఁడు కటకట పండ్లుఁగొటికి, సింహనాదముఁ జేసెను ; అతక్షణము వారిపైఁ బడెను. ఒక మహావృక్షము నతఁడు పట్టుకొని, యోధులను సంహరించి, మేఘనాదుని రథమును జూర్ణముఁ జేసెను ; ఆ రథముపైనుండి వాఁడు దిగెను. ఆ యోధులను, హనుమంతుఁడు చిత్ర చిత్రముగ వధించెను ; వారిం జంపి, ఇంద్రజిత్తుపైకి దుమికెను ; రెండు కుంజరములువలె వారు పోరాడిరి; మేఘనాదుని యొక గుడ్డు గుడ్డెను ; ఆ దెబ్బతో నొకక్షణము వాఁడు మూర్ఛిలైనను. వాఁడు తేలివెదెచ్చుకొని, యనేక మాయలఁ బన్నెను; కాని, వాఁడు హనుమంతుని జయింపలేక పోయెను.

జోహ 18

అంతట మేఘనాదుఁడు బ్రహ్మాస్త్రమును సంధించెను. “ఆహా దైవమా ! నేనీ యస్త్రము నెలుంగను ; నర వానరులు రావణునకు మృత్యువులని బ్రహ్మ విధించెను. ఈ యస్త్రము నన్ను సంహరించిన యెడల బ్రహ్మ మహిమకు భంగమువచ్చును” అని కవీశ్వరుఁడు చింతించెను.

చౌపాయ్

ఇంద్రజిత్తు బ్రహ్మాస్త్రముఁ బ్రయోగించెను. హనుమంతుఁడు రాక్షసులను సంహరించి నేలఁ గూల్చెను ; అతఁడు మూర్ఛిలైనను. నాగ పాశములతో నతనిని వాఁడు బంధించెను. ఓ పార్వతీ ! శ్రీరామ నామమును స్మరించిన మాత్రమున, జ్ఞానులును, మునులును, మనుజులును తమ సంసార బంధములు విడగొట్టుకొనగలరు కదా ! ఆ నాగపాశముల కతఁడెందుకు బద్ధుఁడయ్యెను ! శ్రీవారి కార్యమును సాధించుట కతఁడు నాగపాశములకు బద్ధుఁడయ్యెను. వానరుఁడు కట్టుబడెనని రాక్షసులు విని, అతనిని జూచుటకుఁ బరుగై తివచ్చిరి ; ఆ చిత్రముఁ జూడవలెనని వారు సభామండపముఁ గిక్కిరువెట్టిరి. ఆ రాక్షసరాజుని హజారమును హనరపుంగవుఁడు చూచి, దానితీవి కచ్చెరువడి, నిర్భాతపడెను. అప్పు

దిక్పతులు సభకు వచ్చి, చెల్లచెదరులేక బోహరువనుచు నిలిచి యుండిరి. వారు రావణుని చిత్తముఁ గనిపెట్టి, వాని భ్రావిలాసము ననుసరించి, ప్రవర్తించుచుండిరి. రావణుని ప్రతాపమును హనుమంతుఁడు చూచి నను, వానరునకు భయము కలుగలేదు. గరుత్మంతుని నెదిరించిన సర్పమువలె నతఁడు నిర్భయముగ నుండెను.

కోహ 19

రావణుఁడు మహావీరునిఁ జూచి పక్కున నవ్వి, అంతలోఁ గుమారుని మరణమును స్మరించి, దుఃఖించి, యతనితో నిట్లు క్రోధతామ్రాక్షుండై పలికెను.

చౌపాయ్

“ఓ వానరుఁడా ! నీవెవఁడవు ? ఎవరిబలము నీకుఁ గలదు ? ఎందుచేత వనమును ధ్వంసముఁ జేసియుంటివి ? ఇంత చెడుకార్యముఁ జేసినను, సిగ్గునువిడిచి, నిశ్చంకగ ముఖము నెత్తుకొని చూచుచుంటివి ? ఏమి నీపొగరు ? నాపేరు నీవు వినియుండలేదా ? నిరపరాధులగు రాక్షసుల నేల సంహరించితివి ? ఓరీ మూర్ఖుఁడా ! నీ ప్రాణములమీఁద నాశలేదా ?” — ఈ ప్రకారము రావణుఁడు పలికిన పలుకులను హనుమంతుఁడు విని చిలునవ్వు నవ్వెను. (రావణుని ప్రశ్నలకతఁడు విలోమముగ నుత్తరమిచ్చెను. రాక్షసుని ప్రశ్నలు సంక్షేపముగ నుండెను; వాఁడు వహించితుఁడు. అందులకుఁ దగినవిధమున, నతఁడు విలోమముగఁ బ్రత్యుత్తరముల నిచ్చెను. అతఁడు కూడ నవవ్యాకరణఁడైతుఁడు. ఆ ప్రత్యుత్తరములవలన రావణుఁడు దుర్బలుఁడని వ్యక్తమగును; వానరుఁడు బలీయుఁడని తెలియును. లంకాపట్టణము నతిచిత్రముగ నిర్మించితి నని వానికి గర్వము కలదు; మహా బలవంతుఁడననియు వానికి దురభిమానము కలదు.) “ఓ రావణా ! ఏ మహాత్ముని బలముచే ననేక కోటి బ్రహ్మాండముల నవలీలలోఁ జిత్ర విచిత్రముగ మాయ సృజించునో; ఏ మహాపురుషుని దాపురమువలన, బ్రహ్మ విష్ణు మహేశ్వరులు, సృష్టి స్థితిలయములఁ జేయుచుందురో; (రాక్షసులను పుట్టించి వారిని బరిపాలించితి ననియు, శత్రువులను సంహరించితి ననియు వానికి గర్వముకలదు;) ఏ లోకారాధ్యుని బలముచే నీ చరాచర

బ్రహ్మాండము నాదిశేషువు తన సహస్రఫణములమీఁద భరించుచుండునో; (కైలాసపర్వతమును మీఁదికి నెత్తగలిగితినిని వానికి గర్వము.) ఏత్రిజగద్వంద్యుఁడు నీవంటి మూర్ఖులను శిక్షించుటకును, దేవతలను రక్షించుటకు నవతరించెనో; (పరమేశ్వరుఁడు నరరూపమును ధరించి పుట్టఁడని వానినమ్మకము.) ఏమహావీరుఁడు, నీవంటి రాజబృందములకు శృంగభంగముఁజేసి, శివుని విల్లును విఱచెనో; ఏ రణధీరుఁడు, ఖర, దూషణ, విరాధులను, వాలి మొదలగు అసాధారణ శత్రువులను యుద్ధములో సంహరించెనో;

జోహా 20

“ఏ మహాపురుషుని బలములో లవలేశము శంకరునకుఁ గలదో; ఆశంకరుని ప్రసాదమువలనఁ గొంచెము బలమును నీవు పొంది, చరాచర జంతుజాలమును జయించితివి. ఆ మహాపురుషుని దూతను. ఆ పురుషుని భార్యను నీవు హరించితివి; ఆ కారణముచేత నేను నీవద్దకు వచ్చితిని.

చాపాయ్

“నీసంగతి నేనెఱుంగుదును. నీప్రభుత్వము గుఱించి నాకుఁ దెలియును. నీవు సహస్ర బాహువునితోఁ బోరాడుట విని యుంటిని; నీవు వాలితోఁ బోరాడిన సంగతియు నాకు విశదము. (వానిమర్త్యములను వానరుఁడు చెప్పినందులకు వాఁడు సిగ్గునువిడిచి నవ్వెను.) ఆకలియగుటచేత, నేను ఫలములఁ దినియుంటిని; నా వానరస్వభావముచే, వృక్షములఁ బడద్రోసియుంటిని. ఓ స్వామీ! నాస్థలములో నేను యుంటిని; ఎవని శరీరమునందు వానికి యభిమానముండును. నీభటులు దుర్మార్గులు; నన్ను వారు కొట్టిరి; అందుచేత వారిని నేను సంహరించితిని. ఆత్మరక్షణనిమిత్తము నేను వారితోఁ గలహించితిని. నీ కుమారుఁడును నేనును పోరాడియుంటిమి; నీకుమారుని యస్త్రము నన్ను బంధించెను; అంతమాత్రమున నాకు వంచనలేదు; నాస్వామికార్యమును నేను సాధింపవలెను. ఓ రావణా! చేతులను బోడించి, విన్నవించెదను. నావిన్నవమును సావధానముగ వినుము; నీ యభిమానమును విడిచిపెట్టుము. ఎంత గొప్పవంశములో జన్మించితివో విచా

రింపుము. బ్రహ్మకు నీవు ప్రపాత్రుడవు; పులస్త్యునకుఁ బాత్రుడవు; విశ్రవసునకుఁ బుత్రుడవు. భ్రమను విడిచి, ఆ భక్తభయహరుని, ఆ శ్రీరాముని భజింపుము. ఆ మహాపురుషునిఁ జూచి, సురాసురులతోఁ గూడిన చరాచర బ్రహ్మాండము భయపడును; కాలుఁడు సహితము వెఱగుపడును. అతనితో వైరము తగదు. నామాటను విని, జానకీని సమర్పింపుము. నీగురువు, శివుఁడు సహితము నామాట నామోదించును.

జోహ 21

“ఓ రావణా ! ఆ ప్రణతార్థిహరుఁడు, ఆ రఘువంశమణి, ఆ కరుణాసముద్రుఁడు, ఆ ఖరదూషణ విరాధ వధ పండితుఁడు, నిన్ను రక్షించును; నీయపరాధమును తీరించును; శరణాగతుల కభయము నిచ్చును.

చాపాయ్

“శ్రీరాముని చరణార విందములను ధ్యానముఁ జేయుచు, లంకారాజ్యమును శాశ్వతముగఁ బరిపాలింపుము. పులస్త్యుని కీర్తి ప్రతిష్ఠలుఁ చంద్రునివలె, నిష్కళంకము. అతని కీర్తికి నీవు మచ్చఁ దీసి కొనివచ్చుట కూడదు. రామనామము నుచ్చరింపనివాక్కు వాక్కుకాదు; ఈసంగతి గ్రహించి, మద మోహదులను విడిచి పెట్టుము. ఓ దేవ కంటకుఁడా ! అనేక భూషణములతో స్త్రీ సింగారించుకొని నను, వస్త్రము లేనియెడల నామె రాణింపదు అటులనే, రామనామము లేని వాక్కు శోభింపదు. ఎంత సంపదగాని, ప్రభుత్వముగాని పూర్వముండినను, ప్రస్తుతముండినను, రానుండినను, రామునియందుఁ బ్రేమ లేనియెడల, వానివలనఁ బ్రయోజనము లేదు. ప్రథమమున సంకలేని సున్నలకు విలువలేదు కదా ! (000000 ఈ ప్రకారము సున్నలకు విలువలేదు; వానిముందు, 1, 2, 3,—యే సంఖ్యనుంచినను, వానికి విలువ వచ్చును. అందుచేత, ‘0’ శూన్యసంఖ్యయని పేరు.) పర్వతములోఁ బుట్టియుండిని నదులు, వర్షకాలములో నుప్పొంగి, పార్లి పాలును; అంతలో నవి యెండిపోవును; అటులనే, నీ సిరిసంపదలు శీఘ్రము నశించును. పర్వతములలోఁ బుట్టి ప్రవహించు నదులు వర్షకాలములో

నుప్పొంగినను, తదుపరి యథాప్రకారముగ నుండును కదా! అటు
లనే, శ్రీవారిని యాథారముగఁ జేసికొని యుండిన వాని సీరిసంపద
లకు వృద్ధి వచ్చినను, వానికి నష్టము కలుగదు; అవి శాశ్వతముగ
నిలిచి యుండును. ఓ రావణా! ప్రమాణముఁజేసి, చెప్పుచున్నాను.
శ్రీరామునితో విరోధించిన వానిని రక్షించువారు లేరు. సహస్ర బ్రహ్మ
విష్ణు మహేశ్వరులు సహితము నిన్ను రక్షింపలేరు. నామాట నిజము;
నమ్ముము.

బోహ 22

“ఓ రాజా! అభిమానము నీహృదయములో నంకురించెను;
దానికి మూలము మోహము; దానిఫలము బాధలు; ఆ యభిమాన
మును విడచి, శ్రీరాముని చరణములను నేవింపుము; శ్రీవారు నిన్ను
రక్షించెదరు.”

చాపాయ్

ఈప్రకారము హనుమంతుఁడు భక్తిజ్ఞున వైరాగ్యములను,
నీతులను గావణునకు బోధించెను. “ఓహా! మాకు గొప్ప గురువు
లభించెను;” అని రావణుఁడు నవ్వుచుఁ బలికి, “ఓరీ మూర్ఖుడా! నీకు
మృత్యు వాసన్నమయ్యెను. నీవీప్రకారము పలుకుచుంటివి.” అని ధిక్క
రించెను. “ఓరావణా! నీవచనములే నీకు వ్యత్యస్తముగ వర్తించును;
నీమతి భ్రమించెను; క్రమముగ నీకు బోధపడును;” ఈ ప్రకారము
వానరుఁడు పలికిన పలుకులను రావణుఁడు విని, కోపించి, “ఓయీ!
రాక్షసులారా! శీఘ్రము మీరు వీనిని వధింపుడు.” అని యాజ్ఞాపిం
చెను. రాక్షసుని యాజ్ఞప్రకారము, వానరుని సంహరించుటకు వారు
సిద్ధపడిరి. ఆసమయమున మంత్రులతో గూడి, విభీషణుఁడు సభకు
వచ్చెను. అతఁడు రావణునకు నమస్కరించి, పలువిధముల వినయ విధే
యతలతో నతనికి రాజనీతిని బోధించెను. “ఓనాథా! దూతను వధిం
చుట రాజధర్మమునకు విరుద్ధము. మఱియొక విధమున వానికిఁ దగిన
శాస్త్రీ జేయుడు” అని విభీషణుఁడు పలికిన పలుకులను దదితరరాక్ష
సులు విని, యామోదించిరి. వారిమాటలకు రావణుఁడు నవ్వి “వానిని
నంగవికారముఁ జేసి పంపుడు” అని చెప్పెను.

జోహా 23

వానరములకు వాలములం దభిమానము పెండు; కనుక, వాని వాలమునకు నూనెగుడ్డలఁ గట్టి, నిప్పుఁ దగిలించిన బాగుగనుండునని రాక్షసులు తలంచెరి.

చాపాయ్

“ఈ వానరుండు వాలముఁ బోఁగొట్టుకొని, వానిస్వామిని దీసి కొనివచ్చును. అప్పుడు వీని పౌరుషమును, వీని ప్రభువు శూరత్వముఁ జూడవచ్చును.” అని వారిలోవారు గుసగుస లాడిరి. వారి మాటల వలన హనుమంతునకు నవ్వు వచ్చెను. “ఇదియంతయు శ్రీ సరస్వతి ప్రభావము” అని యతఁడు తలచెను. ఆ మూర్ఖులగురాక్షసులు, రావణుని యాజ్ఞప్రకారము, వానరుని తోఁకకు నూనెగుడ్డలఁ గట్టి వారం భించిరి. ఆ సమయమున, నిలువయుండిన తైలమును ఘృతమును నిండు కొనెను. అంతకంతకు వానరుని వాలము పెరిగెను. ఆచిత్రముఁ జూచుటకు స్త్రీపురుషులు గుంపులుగుంపులుగ వచ్చిరి. వారు వానరునిఁ గొట్టి, నవ్వుచుండిరి. “తోలు” వాద్యమును మ్రోగించిరి; చప్పట్లఁ గొట్టిరి; నగరమంతయు పానినిఁ ద్రిప్పి, వాలమునకు వారు నిప్పును ముట్టించిరి. నిప్పుఁ దగిలించినతరువాత, నతఁడు సూక్ష్మరూపుఁ డయ్యెను; అతని బంధనములన్నియు విడిపోయెను. ఆవెంటనే హనుమంతుండు సువర్ణప్రాకారములపైకిఁ గుప్పించెను. రాక్షసస్త్రీలు భయపడిరి.

జోహా 24

ఆసమయమున, హరికృపవలన, వాయువు ప్రచండముగ వీచెను. అట్టహాసముతో నతఁడు గర్జించి, కుప్పించి, యంతరిక్షమున కెగిరెను.

ఛాంద్ 4, 13 (అధికపాఠము.)

అతఁడు తలక్రిందుగఁ గుప్పించి యెగనెను. నిప్పుమంటలతో వెలుగుచుండిన సతనితోఁక పాడవయ్యెను. ఆ కాశమునుండి నిప్పునది ప్రవహించెనా? కాలుండు తన నాలుకను లంకానగరముపైఁ జూచియుండెనా? త్రిలోకవీరుఁ డొకఁడు తన చంద్రాయుధమును రుభిపించెనా? అని తోచెను. ఒక గృహముపైనుండి మఱియొక గృహముపైకి దాటుచు, నతఁడు వానికి నిప్పు ముట్టించెను. గృహములు కాలి, భస్మ

మయ్యెను. “గుట్టములను, ఏనుగులను, కంచరగాడిదెలను, వానివాని శాలలనుండి విడిచిపెట్టుడు” అని వారు కేకలను వేయుచుండిరి. “ఓ అమ్మా! ఓ తల్లీ! ఓ నాయనా! నన్ను రక్షింపుడు. నన్ను గాపాడరా!” అని బాలికా బాలురు మొఱపెట్టుచుండిరి. కొందఱు రాక్షసస్త్రీలు వారి వారి గృహములలోని సామగ్రిలను బయటకుఁ దీసివేయుచుండిరి. కొందఱు నీరుఁదెచ్చుటకుఁ బరుగెత్తిరి. “అయ్యా! జలము మాటకేమి! మన పిల్లలను గాపాడుడు” అని రాక్షసస్త్రీలు వారివారి భర్తలతోఁ బలుకుచుండిరి. “అనాథస్త్రీల దీనాలాపములను మందోదరి విని, దుఃఖించి, “ఓయీ రాక్షసులారా! మీకుఁ జెప్పలులేవా? వారి మాటలను విని, మీకు సిగ్గులేదా? ఓరీ అకంపనుడా! ఓరీ మహాదరుడా! మీరు శీఘ్రము వెళ్లి, వారిని రక్షింపుడు.” అని వారిని దూషించెను. “పలువిధముల విశేషణుడును నేనును రావణునకు బోధించియుంటిమి; పంశత్యముఁ జేయకుమని చెప్పియుంటిమి ; కాని, యతఁడు మా మాటలను లక్ష్యముఁజేయలేదు. రాక్షసపంశముఁ బడఁద్రోయుటకు సిద్ధపడెను;” అని మందోదరి విలపించెను. ఎచ్చట చూచినను, గృహములపైని, ద్వారములవద్దను, రాజమార్గములలోను, హనుమంతుడే వారికిఁ గనఁబడెను ; సందులలోను గొండ్లలో నుండే ప్రత్యక్షమయ్యెను. “ఓ వానరుడా! శ్రీరాముడు తోడు ; నాపతి నిద్రించుచుండెను ; కనుక నాగృహమునకు నిష్క్రమింపకుము” అని కుంభకర్ణుని భార్య ప్రార్థించెను. ఈకోలాహలమును రావణుడు చూచి, మేఘనాదునకు వర్తమానముఁ బంపెను. రావణుని యాజ్ఞాప్రకారము రాక్షసులు శస్త్రాస్త్రములతో వానరునివైకి వెడలిరి. ఒకపర్యాయ మతఁడు మండుచుండిన తోకతో వారింగొట్టెను ; వారు భయపడి పరుగెత్తిరి. “ఓ మేఘుడా! నీవు వర్షించి, లంకాపురముఁ జల్లార్చుము” అని రావణుఁ డాజ్ఞాపించెను. అంతలో మేఘము లంతరిక్షమున నిలిచి వర్షించెను. ఆ వర్షధారలు పడినంతలో, నిష్క్రమంటలు, ఘృతము పడిన పుడువలె, ద్విగుణముగ, సూనభోంతరాళములు నిండ మండుచుండెను. అగ్నికణములు రాక్షసుల శరీరమును దహించెను. వారు ప్రాణావశి

వృత్తి పరుగెత్తిరి. వారి దుర్దశఁజూచి, మాల్వవంతుఁడు విచారించెను. “అహా! ఇది నిష్పాకాదు; ఈశ్వరుని క్రోధాగ్ని; అథవా, జానకి నిట్టూర్పులు; అథవా, శ్రీరాముని కోపము.” అని యతఁడు తలచెను. అప్పుడు రావణుఁడు యమునిఁ బిలిచి, “ఓయీ! నీవు నీ కాలకండమును ధరించి, నీ భూతప్రేతపిశాచగణములతో నెదిరించి, వానరుని సంహరింపుము” అని యాజ్ఞాపించెను. ఆ జమునినై న్యమును వానరుఁడు సంహరించి, చెండాడి, ఆతనిని బుగ్గలోఁ బెట్టుకొనెను. అప్పుడు దేవేంద్రుఁడును, బ్రహ్మహేళాది దేవతలును మహావీరునివద్దకు వచ్చిరి. యమునికి సంభవించిన దుర్దశఁ జూచి, వారు భయపడిరి.

దోహ 25

“ఓ మహావీరుడా! యముని విడిచిపెట్టుము. ఈ నావిన్న వమును నున్నింపుము. అతఁడు పరాధీనుఁడు కనుక, ని న్నెదిరించెను.” అని బ్రహ్మ విన్నవించెను. అప్పు డతఁడు ముఖములోనుండి, యముని విడిచిపెట్టెను. (అధికపాఠము సమాప్తము).

చాపాయ్

ఆ కపిశ్వరునిశరీరము మహాగ్నితమయినను, లేశమపి శ్రమ లేకయే యతఁడు గృహముమీఁదనుండి గృహమునకుఁ గుప్పించి యెగయుచుండెను. నగరమంతటను నిప్పు ముట్టుకొనెను. పురుషులారాభాలవృద్ధులు, రాక్షసులు, దిగులుపడిరి. నిష్పమంటలు ‘లకట—యకట’ మని మిన్ను మట్టుచుండెను. “ఎవరు నన్ను రక్షించెదరు?” అని బాలురు వెలుఁదలెట్టుచుండిరి. “అయ్యో! ఇదివఱలో నేను చెప్పియుంటినికదా! ఇతఁడు వానరుఁడు కాఁడు; ఒకదేవత వానరరూపమును ధరించి వచ్చెను.” అని యొక రాక్షసుఁడు చెప్పెను. “ఓ అగ్ని దేవుడా! నేనే సత్యవంతురాలనయినయెడల, నీవు హనుమంతుని బాధింపకుము” అని సీత ప్రార్థించెను; అందుచేత, నగ్నిహోత్రుఁడతనికి శీతలుడయ్యెను. మహాత్ములవచనములను రావణుఁడు నిరాదరించినందున, దాని ఫలము ననుభవించెను; దిక్కులేనివానిగృహము వలె, నా నగరము తగులఁబడెను; ఒక రెప్పపాటుకాలములో నగర

మంతయు భస్మమయ్యెను. పరమభక్తుడగు విభీషణుని గృహమును, నిద్రించుచుండిన కుంభకర్ణుని గృహమును దప్ప, తదితరగృహము లన్నియు నేలఁ గూలెను. ఓ పార్వతీ! విభీషణుడు భక్తుడని తెలిసికొని, యతనిగృహము నగ్నిహోత్రుడు విడిచిపెట్టెను. ఈ ప్రకారము హనుమంతుడు లంకాపురమును దహించి, సముద్రములో మునిగి, వాలముఁ జల్లార్చి శాంతించెను.

కోహ 26

ఈ ప్రకార మతఁడు శాంతిఁబొంది పిల్లక్రోధిరూపమును ధరించి, సీతవద్దకు వచ్చి, యామెకు నమస్కరించి, నిలువఁబడెను.

చాపాయ

“ఓ తల్లీ! మీ శలవు ప్రకారము శ్రీ వారికి మీ క్షేమసమాచారమును విన్నవించెదను. మిమ్ములఁ జూచినట్లు, నిదర్శనమొకటి దయచేయుడు.” అని యతఁడు ప్రార్థించెను. చూడఁమణిదీసి, యామె యతనిచేతిలోఁ బెట్టెను; అతఁడు దానిని సంగ్రహించి, నేత్రముల కద్దకొని, ప్రసన్నుఁ డయ్యెను. “ఓ తండ్రి! శ్రీ వారికి నా నమస్కారములఁ జెప్పి, వారికి నావిన్నపముఁ జెప్పము. ‘ఓ నాథా! మీరు సంపూర్ణకాములు; మీరు దీనదయాళులు; మీబిరుదును నిలుపుకొని, నా సంకటమును నివారింపుడు!’ ఓ తండ్రి! కాకాసురుడు నన్ను బాధించు; తృణమును వంట్రించి, వానివైని వారు ప్రయోగించిరి. ఈవృత్తాంతమును వారితోఁ జెప్పము. ఒకనెలలో శ్రీ వారు నావద్దకు వచ్చియుండల, నాప్రాణములతో నేను వారిం జూచెడిభాగ్యము నాకుఁ గలుగదు. ఓ వహావీరుడా! ప్రకారము నాప్రాణములు నిలిచియుండునో, నీవప్రకారము వారితో విన్నవించుము. నిన్నుఁ జూచిన తరువాత నా గుండెలు చల్లఁబడెను. ఓ నాయనా! నీవు వెల్లినతరువాత, నీక నే నెట్లు దివ్యాంత్రములఁ గడవఁగలను.

(అధిక పాఠము) కోహ (1—13)

“ఓ తండ్రి! వణిఁ బోఁగొట్టుకొనిన సర్పమువలెను, జలములేని మత్స్యమువలెను, శ్రీ వారి దర్శనములేనందున, నేను దుఃఖించెదను.

ఓ మహావీరుడా! ఆ బ్రహ్మకు నాపై నెప్పుడు కటాక్షము వచ్చును? ఎప్పుడు నేనయోధ్యానగరములోఁ బ్రవేశించి, నా మువ్వరత్నలను భరతశత్రుఘ్నులఁ జూడఁగలను? బ్రతికియుండ, నేను సుఖముల ననుభవించెదనా? ఏనాఁడు శుభములు కలుగును? ఏనాఁడు యాచకులకు దానముల నిచ్చెదను? ఏనాఁడు శ్రీవారిని నఖిఖిపర్యంతముఁ జూచి యానందింపఁగలను? జటాముకుటముపై రత్నస్థగితమగు కిరీటమును గాని నిరుపమానమగు 'టోపీని'గాని ధరించినప్రభువును, డోలాయమానమగు కుండలములుగల ముఖారవిందము నెన్నఁడు చూచు భాగ్యము కలుగును? ఆ నీలాలకములతోఁగూడిన ముఖారవిందమును, ఆ నీలమాణిక్యములవంటి కపోలమును, ఆ చక్కనిచుబుకమును కన్నులారఁ జూచి, యానందించుభాగ్య మేనాఁడు కలుగును? చక్కని తిలకముతోఁ బ్రకాశించు లలాటమును, ధనురాకారముగల కనుబొమలను, నే నేనాఁడు రెప్పపాటువేయక, చూడఁగలను? ఓ మహావీరుడా! అతి చంచలమగు శ్రీవారి నేత్రారవిందముల నేనాఁడు చూడఁగలను? ఆహా! ఆ చక్కనిచిలుకముక్కును, ఆ చంద్రబింబమువంటి ముఖమును, దృష్టిదోషములేకుండ తృణముఁ ద్రుంచి, యేనాఁడు చూడఁగలను? ఆ అరుణాధరమును, దాడిమిగింజలవంటి దంతములను, మందహాసముతోఁగూడిన ముఖారవిందమును, చంద్రికలవంటి చిలుకనవ్వు నేనాఁడు చూడఁగలను? భక్తులమనస్సుల నహరించు శ్రీవారి గోమలవాక్కుల నేనాఁడు వినఁగలను? ఆ చక్కని, యమృతోపమానమగు చుబుకము నేనాఁడు చూడఁగలను? ఆ కంబుగ్రివమును, ఆ తులసిమాలను, ఆ ముత్యాలహారమును, ఆ త్రివళీయుతకంఠమును, ఆ విశాలవక్షస్థలము నే నేనాఁడు చూడఁగలను? ఏనుఁగుతొంపమువలె నతిదీర్ఘములగు బాహువులను, వికసించిన కమలములవంటి కరతలములలోనుండిన ధనుర్బాణములను, దివ్యాలంకారభూషితులగు శ్రీవారిని యేనాఁడు చూడఁగలను? ఆ పీతాంబరధారిని, ఆ సువర్ణయజ్ఞోపవీతములను ధరించినస్వామిని, నా నేత్రోత్సవముగ నేనాఁడు చూడఁగలను?" (అధికపాఠము సమాప్తము.)

దోహ 27

ఈ ప్రకారము పలువిధముల విలపించుచుండిన జానకిని
నోదార్చి, యామె కడఁడు ధైర్యముఁ జెప్పెను; అతఁడు, మరల జానకి
చరణములకు నమస్కరించి, శ్రీవారివద్దకుఁ బ్రయాణమయ్యెను.

చ తు ర్థ వి శ్రా మ ము.

❖❖(.)❖❖

కౌశల్య

మహావీరుఁడు లంకాపురమునుండి వెలుగుపుడు సింహనాదముఁ
జేసెను; ఆ బొబ్బచేత రాక్షసస్త్రీలగర్భములు విచ్చిన్న మయ్యెను.
అతఁడు సముద్రమును దాటి, యావలియొడ్డునకు వచ్చెను. వానరు
లతనింజూచి, కిలకిలమనిరి. (కార్తికశుద్ధ పౌర్ణమినాఁడు లంకనుండి
యతఁడు తిరిగి వచ్చెను.) వానరులందఱు ప్రసన్నులయిరి; మరల తల్లి
గర్భమున జన్మించితిమి అని వారు తలంచిరి. వారిముఖములు వికసిం
చెను; వారిశరీరములు కాంతులతో నిండెను. శ్రీరాముని కార్యమును
సాధించితిమి అని వారు సంతసించిరి. నీరులేక, 'తటపట' మని కొట్టి
కొనుచుండిన వత్సమునకు జీవము దొరికినవిధమున, బ్రతుకు నిరాశఁ
జేసికొనిన వాగురులకతఁడు శివనము నిచ్చెను. లంకానగర వృక్షాంతము
సంతయుఁ బుష్కొనుచు, వారు పంపాపురమునకు వెళ్లిరి. అంతలో
వారు సుగ్రీవుని మధువనమునకు వచ్చి, దానిలోఁ బ్రవేశించి, శలము
లను భక్షించిరి; జానకిని జూచివచ్చినతరువాత, వారా వనములోని
శలములను భక్షింపవచ్చునని సుగ్రీవుఁడు వారితోఁ జెప్పియుండెను;
ఆ వనరక్షకులు వానరులను నిరోధించిరి; వారు వారిని దండించిరి;
అప్పుడా రక్షకులు పరుగెత్తి, యీ సమాచారమును సుగ్రీవునకు విన్న
వించిరి. (కార్తిక బ ౫ ని = మార్గశీర్ష బ ౫ మి సౌరమాసము ప్రకా
రము శుక్రవారమునాఁడు వారు మధువనమునకు వచ్చిరి.)

దోహ 28

“ఓ రాజా! యువరాజు మొదలగు వానరులు వధువనమును ధ్వంసముఁ జేసిరి.” అని వారు విన్నవించిరి. శ్రీరామునికార్యమును వారు సాధించిరి అని సుగ్రీవుఁడు తెలిసికొని సంతసించెను.

చాపాయ్

“జానకీ తేమసమాచారముఁ దెలిసికొని రాకుండ, నెవరు మధు వనమును ధ్వంసముఁజేయుటకు సమర్థులు.” ఈ ప్రకారము సుగ్రీవుఁడు చింతించెను; అంతలో వానరులు ప్రవేశించిరి. వారు రాజుచరణములకు మ్రొక్కిరి. రాజు వారిని యాదరించెను; “ఓయీ వానరులారా! మీరు కుశలమా?” అని సుగ్రీవుఁ డడిగెను. “ఓ నాథా! మీ కటాక్షమువలన, మేము కుశలము. శ్రీవారికృపవలన వారి కార్యమును సాధించితిమి. ఓ నాథా! కార్యమంతయును మహావీరుడే నిర్వహించెను. మాప్రాణముల నతఁడే నిలువఁబెట్టెను.” అని వారు విన్నవించిరి. తదుపరి, సుగ్రీవుఁడు మొదలగు వారు దిగ్గునలేచి, శ్రీరామునివద్దకు వెళ్లిరి. కార్యమునుసాధించి వానరులు వచ్చుచుండిరని శ్రీరాముఁడు తెలిసికొనెను. ఒక శుద్ధస్థితికలిగిపై, రామలక్ష్మణులు కూర్చుండియుండిరి; వానరులు వచ్చి, వారి చరణములపైఁ బడి నమస్కరించిరి.

దోహ 29

ఆ కృపాసముద్రుఁడు వారిని నావరించి, సత్కరించెను; పిమ్మట వారి తేమము నడిగెను. “ఓ నాథా! మీ చరణారవిందములఁ జూచి నందున, మాకు సావ్యము కలిగెను.” అని వానరులు విన్నవించిరి.

చాపాయ్

అంతట బాంబవంతుఁడు శ్రీరామునితో నిట్లు విజ్ఞానముఁ జేసికొనెను. “ఓ నాథా! ఎవనిని మీరు కటాక్షింతురో, వానికే సదా తేమము. సురులును, నరులును, మునులుసహితము వానిని గటాక్షించెదరు. మీకృపఁ గలిగియుండినవాడే విజయుఁడు; సకలగుణసంపన్నుఁడు; వానికీర్తి మూఁడులోకములలో వ్యాపించును. ఏలినవారి కటాక్షమువలన, మాకార్యములు సిద్ధించెను; నేఁడు మా జన్తములు సఫలమయ్యెను. ఓనాథా! మహావీరుఁడు నిర్వహించిన కార్యమును

లక్షముఖములతో నయినను వర్ణించి చెప్పలేను.” ఈ ప్రకారము జాంబవంతుడు శ్రీవారిని స్తుతించి, హనుమంతుని కార్యమును గుఱించి వారితో జెప్పెను. యావద్వృత్తాంతమును శ్రీరాముడు విని, పరమానందభరితుడై, హనుమంతుని గౌఁగించుకొనెను. “ఓ వాయుపుత్రుడా! ఏ ప్రకారము జానకి ప్రాణములతో నుండెనో, సకృచ్ఛముగ జెప్పుము.” (అధికపాఠము) “ఓ మహావీరుడా! లంకాపురమును సవిస్తరముగ వర్ణించి చెప్పుము.” అని శ్రీవారు పలికిరి. “ఓ దీనబంధూ! ఓ సుఖనిధానా! నామాటలను మన్నింపుడు. త్రిమాటపర్వతముపై లంకానగరము కలదు. ఆ నగరము యొక్క శోభను వర్ణింపు. శత్రువులు కాదు. ఆ పట్టణములో నయిదులక్షల శిలాగృహములును, తొమ్మిది లక్షల కర్రగృహములు కలవు.

జోహ 30

“ఏడుకోట్ల తామ్రగృహములును, నాలుగుకోట్ల రజతగృహములును, నాలుగుకోట్ల సువర్ణగృహములును, ఒకకోటి మాణిక్యగృహములును గలవు.

చాపాయ్

“ఆరుకోట్ల పూరిండ్లును, నూరుకోట్లు వెదురుకొంఱలును, తొమ్మిదికోట్లు స్ఫటికగృహములును, మేఘకోట్ల నీలమాణిక్యగృహములును కలవు. ఓ నాథా! ఆ పట్టణము నూరుయోజనముల విస్తీర్ణము. ఆ నగరమును రావణుడు పరిపాలించును. మీరు సర్వజ్ఞులు. మీకు సర్వము వ్యక్తము. వానికి దశశిరస్సులును, వింశతిభుజములు గలవు. దేవదానవులు వానికి భయపడి, వానిని నేవించెదరు. వాని ప్రభుత్వమున కెదురులేదు; నిశ్చంకముగ, వాడు మూడులోకములఁ బరిపాలించును. ఓ నాథా! శీఘ్రము మీగు వెడలుడు. మీరే జానకికి దైర్యముఁ జెప్పవలయును. మీ వియోగమువలన, నామె చింతాక్రాంతయై, దివారాత్రములు విలపించుచుండును. ఆమె మనస్సునకు లేశమైన సాస్థ్యము లేదు. (అధికపాఠము సమాప్తము.)

జోహ 31

“దావారికునివలె, మీనామమే జానకిని దివారాత్రములు కాపాడుచుండును. ఆమెనేత్రములే, కవాటములు; వానిని, పాదము

లను నట్టియంత్రములకు బంధించెను ; అందుచేత నామె ప్రాణములు వెడలుటకు మార్గము లేదు.

చాళాయ

“ నేను బ్రయాణమగుచుండినపు డీ చూడామణిని నా కిచ్చెను.” ఈ ప్రకార మతఁడు పలికి, చూడామణిని శ్రీరాముని చేతిలోఁ బెట్టెను. శ్రీరాముఁడు దానిని హృదయమున కద్దుకొనెను. మరల హనుమంతుఁ డిట్లు చెప్పుట కారంభించెను. “ఓ నాథా! జానకి నేత్రముల నిండ నీరుఁబెట్టుకొని, మీతోఁ గొన్నివచనములఁ జెప్పమనెను. ‘ఓ వాయుపుత్ర! లక్ష్మణునితోఁగూడ శ్రీవారిచరణములకు నా నమస్కారములని చెప్పుము. ఓ నాథా! మీరు దీనులకు బంధువులు. మనోవాక్కర్తలచే, నేను విఘ్నములనే నేవించుచుంటిని ; ఏమియపరాధముఁ జేసియుంటిని ? మీరు నన్ను విడనాడుట న్యాయమా ? నాలో నొకయవగుణము కలదు ; మీ యెడఁబాపు కలిగినవెంటనే, నేను బ్రాణములను విడిచిపెట్టలేదు. ఓ నాథా! అది నా నేత్రముల తప్పు ; నాప్రాణముల నవి వెడలకుండ, నిరోధించుచుండెను. ఈ మీవియోగదుఃఖముచే, నా శరీరము దహించుకొని పోవుచుండెను ; ఆ వియోగాగ్ని, నా నిట్టూర్పులవలనఁ బ్రజ్వరిల్లుచున్నది. నాశరీరము, దూదివలెఁ దగులఁబడి యుండును ; కాని, నా నేత్రములనుండి సంతతభారావృష్టి కారుచుండుటచేత, నా శరీరము చల్లఁబడుచుండెను. అందుచేత, నాదేహము దహింపఁబడలేదు ; నా నేత్రములు మీసందర్శన కుతూహలముచే నుండును ;’ ఓ దీనదయాపరమూర్తి! సీత వియోగదుఃఖముఁ జెప్పశక్యముకాదు ; దానిం జెప్పకుండుటయే మంచిది ; మీ మనస్సు జాలిఁబడును.

కోహ 31

“ఓ కరుణాసముద్రుఁడా! ఒకనిమిష మొకకల్పమువలె నామె గడుపుచుండును. మీరు శీఘ్రము దండుతోవెడలి, శత్రువులను సంహరించి, జానకిని రక్షింపుడు.”

చాపాయ్

ఈ ప్రకారము మహావీరుడు పలికినపలుకుల నా రాజీవలోచ నుడు విని, కన్నీరు గాత్తెను. “ఓ నాథా! మనోవాక్కర్తములచే మీరే గతియని నమ్మినవారికి స్వప్నమందయినను విపత్తులు సంభవింప వని నా నమ్మకము. అట్టి మహాసీయులకు విపత్తు లనిచెప్పట యసంభ ర్భము. ఓ జగదాధారా! మిమ్ములను స్మరింపనివారికిని ధ్యానింపనివారి కిని విపత్తులు సంప్రాప్త మగును. జానకీమాత్ర మాపదలు కలుగ లేదు; ఆమెకుఁ గలుగవు. ఆ రాక్షసులమాటఁ జెప్పనేల! మీరు వారినిజయించి, సీతను నిరాయాసముగ బొందవచ్చును.” “ఓ వాయు పుత్రా! శరీరములను ధరించిన దేవమానవులలో సీపంటియుఁకారి లేడు. నీకేమి ప్రత్యుపకారముఁ జేయఁగలను? నీకుఁదగిన ప్రత్యుపకా రముఁ జేయలేకపోవుటచేత, నీముఖముఁ జూడలేను. నామాట వినుము. ఇది సత్యము; నేను నీఋణమున నుంటినికదా యని నాకు విచారము కలుగుచున్నది.” ఈ ప్రకార మా రాక్షసాంతకుడు పలికి, మహావీరునిఁ జూచి, కన్నీరు గాత్తెను; అతనిశరీరము పులకరించెను.

బోహ 32

శ్రీవారివచనములను మహావీరుడు విని, వారిముఖముఁ జూచి, పరమానందభరితుడై, వారి చరణములమీఁదఁ బడి, “ఓ నాథా! రక్షింపుము.” అని ప్రార్థించెను.

చాపాయ్

అతఁడు భక్తిపరవశుడై, పాదములమీఁదఁ బడియుండెను; అతనిని లేవనెత్తుటకు శ్రీవారు ప్రయత్నించిరి; కాని, వారిప్రయత్న ములు వ్యర్థమయ్యెను. ఓ భరద్వాజా! శ్రీరామ చరణారవిందముల మీఁదఁ గపీశ్వరునిశిరస్సును, అతనిశిరస్సుపై శ్రీవారి హస్తము నుం డెను. ఆహా! కపీశ్వరుఁ డెంత యదృష్టవంతుడు! అతని భాగ్యముఁ జూచి స్మరించి, పార్వతీపరమేశ్వరులు పరమానందమగ్ను లయిరి. పర మేశ్వరుడు వెండియు సావధానముతో నిట్లు ముందుకథఁ జెప్ప నారం భించెను. అంతట శ్రీవారు కపీశ్వరుని లేవనెత్తి, హృదయమునకుఁ గొనిరించుకొనెను; అతని చేతులఁబట్టుకొని, తనవద్దఁ గూర్చుండఁ బెట్టుకొనెను. “ఓ వానం! రావణుని ప్రభుత్వ మెట్లువెలుగును?

ఎట్లు నీవు లంకాపురమును దహించితివి? ఇట్లు శ్రీరాముడు పలికిన పలుకులను మహావీరుడు విని, వారి యనుగ్రహమునకు సంతసించి, దురభిమానమును విడిచి, యిట్లు విన్నవించెను. “ఓ నాథా! మీరు సర్వజ్ఞులు; మావానరులకు బల మేపాటికలదు? మేము కేవలము శాఖామృగములము; చెట్లకొమ్మలపై దాటుచుండెదము. సముద్రమును లంఘించుటయు, రాక్షసులను సంహరించుటయు, నగరమును దహించుటయు— ఈ మొదలగు కార్యములు మీ ప్రతాపమువలన జరగెను. వీనిలో నా ప్రయోజకత్వము శూన్యము. ఓ నాథా! మీ ముద్రికబలముచేత, సముద్రమును, గోష్పాదమువలె, లంఘించితిని. ఆ ముద్రికజూచి, జానకీ శాంతించెను. ఆమె శోకాగ్ని లంకాపట్టణమును దహించెను. ఆమె చూడఁజూచుచుబలముచేత, నేను పునః సముద్రమును లంఘించి, మిమ్ముల దాచితిని. ఇదియంతయు మీ ప్రతాపమువలన జఱిగెను.

జోహా 33

“ఓ నాథా! మీకటాక్షము గలవారికి, దుస్సాధ్యము లుండవు. అగ్ని దూదినివలె, మీ ప్రచండప్రతాపము రాక్షసులను దహించును.

చాపాయ్

“ఓ జగదీశ్వరా! నన్ను రక్షింపుడు, ఓ నాథా! మీనిత్యాన పాయనియు, సుఖదాయని యగుభక్తిని బ్రసాదింపుడు.” ఈప్రకార మాంజనేయుడు, నిగర్వముతో బలికినపలుకులను రామభద్రుడు విని “తథాస్తు” అని దీవించిరి. ఓ పార్వతీ! శ్రీవారిస్వభావమును గుర్తెఱింగినవారు, వారి భజననువిడిచి, మఱియొకపనిలో బ్రవేశింపరు. ఈ సంవాదమును స్మరించినవారికి, శ్రీరాముని చరణకమలములయందత్యంతభక్తి కలుగును. ప్రభువు వచనములను వానరులు విని, కిలకిలమని “ఓ కృపాలుండా! జయ, జయ” అని యేకగ్రీవముగఁ బలికిరి. “ఓ సఖుండా! విలంబముఁ జేయక, సమరసన్నాహముఁ జేయుము. వానరుల బ్రయాణముఁ జేయుము.” అని శ్రీవా రాజ్ఞాపించిరి. ఈ వానరుల సన్నాహముఁ జూచి, దేవతలు సంతసించి, పుష్పములను వర్షించి, స్వగృహములకు నిష్క్రమించిరి.

జోహ 34

ఆకపిరాజు శ్రీవారి యాజ్ఞప్రకారము, వానరయోధులఁ బిలిచెను ; అనేకరంగురంగులవీరులు వానరులును, జాంబవంతులును రాజు వద్దకు వచ్చిరి.

చాపాయ్

ఆ వానరయోధులు శ్రీవారి చరణకమలములకు నమస్కరించి, సింహనాదములఁ జేసిరి. శ్రీపతి వారిని కటాక్షదృష్టితోఁ జూచి, యాదరించిరి. పరవ్రతములకు తెక్కలువచ్చినట్లు వారి కటాక్షవీక్షణముచే, వానరులు బలవంతులై, విజృంభించిరి. శ్రీయఃపతి ప్రసన్నుడై, ప్రయాణమును సాగించెను ; అప్పుడు శుభశకునములు కనఁబడెను; వానివలన, వాఁకార్యము దిగ్విజయమగునని తోఁచెను. “శ్రీవారు దండుతో వెడలిరి” అని చెప్పటకో యనునట్లు, జానకివామాంగములు చెదరెను. ఆమెకు శుభముసూచించినట్లు, రావణున కశుభము సూచించెను ; వానికి వామాంగములు చెదరెను ; ఆ వానరకటకమును లెక్కించి చెప్పట తెవరికి శక్తికలదు? కోటానఁగొట్లు వానరులును జాంబవంతులును గర్జించి, వెడలిరి. వారినఖములే వారికి యాయుధములు ; పరవ్రతములను, వృక్షములను వారుధరించి, స్వేచ్ఛానుసారముగ నంతరిక్షమునఁ గొందఱును, భూమిమీఁదఁ గొందఱును వెడలిరి. ఆవానరులును భల్లూకములును సింహనాదములఁ జేసిరి; వారి సింహనాదములను విని దిగ్గజములు బెడరి, ఘీంకారముఁ జేసెను.

ఛాండ్ 14, 15

దిగ్గజములు సోమ్యునిల్లెను; భూమి కంపించెను; పరవ్రతములు చలించెను; సముద్రము ఊఁభించెను; సూర్యచంద్రులు సంతోషించిరి. దేవ, గరుడ, గంధర్వ, కిన్నర, యక్ష, నాగ, మనుజులదుఃఖములు శాంతించెను. అనేకవానరులు పటఁటమని పండ్లఁగొలుకుచు, ననేకవిధములఁ బరుగెత్తఁజూచిరి. “శ్రీరఘురామజీకి జయ్” అని శ్రీవారిఁ గొనియాడి, వానరులు వెడలిరి. ఆ భారమును సహింపలేక, శేషుండు మాటిమాటికి మూర్ఛిల్లుచుండెను. అతఁ డనేకపర్యాయము లాదికూర్మము వీచును పండ్లతోఁగొటికి, పట్టుకొనుచుండెను. దానివీచు కఠినము; కనుక, నతని కోరలు, దానివీచునకుఁ దగులలేదు. దాని పండ్లగీటులుమాత్రము దాని

వీఁపుమీదఁ గనఁబడును. శ్రీరాముని ప్రయాణమార్గములో యనునట్లు, ఆ గీటులు కనఁబడును. ఈ భూభారము తగ్గునని, శేషుఁడు సంతసించెను.

జోహ 35

ఈ ప్రకార మా కృపాసముద్రుఁడగు శ్రీరాముఁడు వానరులతో వెడలి, సముద్రతీరమునకు వచ్చెను. ఆవానరు లచ్చటచ్చట నిలిచి, ఫలముల భక్షించుచుండిరి.

పంచమవిశ్రామము.



కౌపాయ

అచ్చట లంకలో రాక్షసులు దిగులుపడి యుండిరి; మహావీరుఁడు లంకానగరమును దహించి వెళ్లినతరువాత, వారందఱు భయపడుచుండిరి. “రాక్షసుల వంశమునకు వినాశకాలము వచ్చెను” అని, రావణునకు భయపడి, రాక్షసులు వారిలోవారు గుసగుస లాడిరి. “నగరమునకు దూతవచ్చి, యింతటిపని జేసెనుకదా? ఇంక, యజమానుఁడు వచ్చిన, నెంతయనర్థము పుట్టునోకదా? ఇంతవాఁడు దూత అయినపుడు, రా జెంతవాఁడో కదా?” ఈ ప్రకారము రాక్షసుల గుసగుసలను చెలికత్తెలు విని, వారిమాటలను మందోదరితో జెప్పిరి; ఆమెమనస్సు వ్యాకుల పడెను. ఏకాంతమున నామె భర్తనుఁగలసి, చేతుల జోడించుకొని, పాదములకు నమస్కరించి, యిట్లు విన్నవించెను. “ఓ నాథా! భగవంతునితో విరోధము తగదు. నా హితవచనములను మన్నించి, విచారింపుము. రామదూత చేసిన కార్యములను వినినందున, రాక్షసస్త్రీలగర్భములు విచ్చిన్న మయ్యెను. నీ పంత్రిసహాయము నిచ్చి, రామునిభార్యను పంపివేయుము. ఓ ప్రాణనాథా! అందువలన నీకు శుభము కలుగును.*

* శూర్యము బద్ధాక్షుఁ డనురాజు కలఁడు. అతనికి సంతానములేదు. అక్షీదేవియే కూతురుగఁ బుట్టవలెనని యతఁడు కోరి, ఆ జీవినుడ్దేశించి, తనముఁ జేసెను.

“ఓ నాథా! కమలములను శీతకాలరాత్రివలె, నీవంశమును జానకి ధ్వంసముఁ జేయును. నీవు సీతను రామునకు సమర్పించనియెడల బ్రహ్మహతేహాశ్వరులు నీ కడ్డుపడినను, వారు నిన్ను రక్షింపలేరు. నీకు శుభముకలుగదు.

ఆమె ప్రత్యక్షమై “ఓ రాజా! నేను పరతంత్రురాలను. నీవు విష్ణుమూర్తిని గుఱించి తపముఁ జేయును” అని చెప్పి, యంశర్థాన మయ్యెను. అప్పుడు రాజు విష్ణువును గుఱించి తపస్సుజేసెను. విష్ణువు ప్రత్యక్షమై, పద్మాక్షరాజున కొక మాతులంగఘలము నిచ్చి, “ఓ రాజా! ఈ ఫలమువలన నీ కొకకూతురు పుట్టును” అని చెప్పి, యంతర్ధాన మయ్యెను. ఆఫలము నతఁడు విచ్చెను; దానిలోనుండి యొకకన్య వెడలెను; ఆఫలము ఫలమువలె నుండెను. ఆ కన్యకు రాజు పద్మావతీయని నామకరణముఁ జేసెను. బాలచంద్రునివలె, నామె చినచిన ప్రవర్ధమానముగ సంపూర్ణ కళలతో నిండెను. ఆమె త్రిశక్తిసర్వదాపిణి; ఆమెకు లోపము లేమియుండును? అంతకంత కామెకు వయస్సు వచ్చెను. నీలమేఘమును వస్త్రముగధరించినవాని కామెనిచ్చి వివాహముఁ జేసెదనని యతఁడు చాటించెను; అతని ప్రతిజ్ఞను రాక్షసులును రాజులును విని కోపించి, యతనితోఁ బోరాడి యతనిని జంపి, నగరమును ధ్వంసముఁజేసిరి. పద్మావతి అగ్నిగుండములోఁ బ్రవేశించెను. ఇట్లు కొంతకాలము గడచెను. ఒకనాఁడు పద్మావతి గుండములోనుండి బయటకువచ్చి విచారించుచుండెను. అప్పుడు రావణుఁడు విమానము నెక్కి, నభోమార్గమునఁ బోవుచు, నామెనుఁ జూచి “ఓ పద్మావతీ! నీ యునికిపట్టుఁ దెలిసికొంటిని. రా రమ్మ!” అని చేఁ జూచెను. ఆతక్షణ మామె గుండములోఁ బ్రవేశించెను; “హే! విమానమునుండి దిగివచ్చి, గుండముఁ గలయఁజూచెను; అందులో వానికిఁ బంచ రత్నములు దొరికెను. ఆరత్నములను వాఁడు పెట్టెలోఁబెట్టి, లంకకు వెళ్లెను. ఏకాంతమున వాఁడు భార్యనుఁబిలిచి, “ఓ ప్రాణసఖి! నీనిమిత్తము మంచరత్నములఁ దెచ్చి యుంటిని; ఆ పెట్టెమాత విప్పి, వానినిఁ దీసికొనుము” అని చెప్పెను. ఆ పెట్టె నామె విప్పటకుఁ బ్రయత్నించెను; కాని, యామెయత్నములు వ్యర్థమయ్యెను. తదుపరి, రావణుఁడు ప్రయత్నించెను; కాని, వాని ప్రయత్నములు విఫలమయ్యెను. అప్పుడు వాని యాజ్ఞాప్రకారము రాక్షసులు దానిని గొడ్డంగ్డతోఁ బగులఁగొట్టిరి. ఆపెట్టెలో కొకబాలిక యగుపడెను. “ఓ రాక్షసరాజా! ఈ బాలికవలన నీవంశము నశించును. నీలంకకుఁ గీడు వాటిల్లును.” అని రాక్షసులు చెప్పి, ఆకన్యను పెట్టెలోఁబెట్టి, జనక పట్టణసమీపమున భూమిలో దానినిఁ బ్రతిపెట్టిరి. ఆకన్యయే సీత.”

దోహ 36

“ఓ స్వామీ! సర్పములు మండూకములునువలె, రామబాణములు మీ రాక్షసులను మ్రింగును. గర్వమును విడిచి, సీతను రామునకు సమర్పింపుము. అతనితో శీఘ్రము సంధిజేసికొనుము”

చాపాయ్

ఈ ప్రకారము మందోదరి ఓలికినపలుకుల నామూర్ఖుడు విని, పక్కున నవ్వి, “ఓ సభ! స్త్రీలు భయచ్ఛభావలు ; అది వారిస్వభావము. వారిమాటలవలన, శుభము లశుభములగును. వానరులు మనగుప్తుము వద్దకు వచ్చిరపుడు రాక్షసులు వారిని భక్షింతురు. ఆహా! నావంటి వానింజూచి లోకపాలుడు సహితము బెడరుచుండెదరు ; నాభార్య కింత భయమేల ! ఆమెభయము నగుబాట్లకు వచ్చెను.” అని పలికి నవ్వి, యామెను గొంగిలించుకొని, యామె చుబుకమును ముద్దులబెట్టుకొని, మూర్తిభవించిన దురభిమానమువలె, సభలోఁ బ్రవేశించెను. “ఆహా! విధిక్యతము వివరీణముగ నుండెను ; నా నాథున కేమి దుర్గతి వచ్చునోకదా! నే నేమి చేయఁగలను? గతాయువులకు దీక్షనిర్వాణ గంధమును, విశ్రులవచనములును, అరుంధతియు వివరీతము లగును.” అని మందోదరి చింతించెను. అంతలో రావణుడు సభలోఁ బ్రవేశించి, మంత్రులఁ బిలిచి, “ఓయీ! మీమీ యభిమతములఁ జెప్పఁడు ; ఈ విషయములో మీ సమ్మతిఁ దెలుపుఁడు” అని యడిగెను ; వారు ముఖముఖములఁ జూచుకొని, నవ్వి యూర్కకుండిరి. (అధికపాఠము.) ఆదినమున కుంభకర్ణుడు మేల్కొంచెను. వాడు సభకువచ్చి, యాపు లించుచు, “అరే! మూఁడులోకములలో నావంటివీరుడు లేఁడే. నాయెదుట నిలువఁబడియుండు వగినవాడు కలఁడా!” అని ఓలికి, శయన గృహములోఁ బ్రవేశించెను. “ఓ రావణా! మీ యాజ్ఞను శిరసావహించెదను. మీ కటాక్షముండినఁ జాలును. లోకములో మనుజులను వానరులను నిశ్శేషముగ సంహరించెదను. పెక్కుమాటలు మీతోఁ జెప్ప నేల?” అని, క్రోధావరుండై, అతికాయుడు హుంకరించెను. “ఓ నాథా! నా ప్రతాపము లోకవిఖ్యాతము. బ్రహ్మవిష్ణుమహేశ్వరులు సహితము నాకు స్వాధీనులు ; వారికంటె బలవంతులు లేరుకదా! ఇంక

నరవానరులనూటఁ జెప్ప నేల?" అని కామరూపుడగు మేఘనాదుఁడు ప్రగల్భములఁ బలికెను. "ఓ నాథా! మా ప్రతాపము మీకు విశదము. త్రిశంతోక్తిదేవతలును మా కటాక్షవీక్షణమునకుఁ గాచుకొనియుం డెదరు. వారు మా కున్న తాసనముల నిచ్చెదరు. ఒకరు స్పృశించినపదార్థములను మేము భుజింపము. మా థాటికిభయపడి, మాగో నెవరును ప్రసంగింపరు. నరవానరులను లెక్కపెట్టము" అని, కుంభకర్ణనిపుత్రులు, పాపండులు, పొగరుబోతులు, కుంభినికుంభులు పలికి విజృంభించిరి. "ఓ స్వామీ! నేను జీవించియుండ, రెండుకన్నులవాఁ డెవఁడు జానకిని దీసికొనిపోగలఁడు? నరవానరుల వినాశమునకుఁ దగిన యుపాయముఁ జెప్పఁడు; దానిప్రకారము వారిని సంహరించెదను." అని, దురభిమాని యగు నకంపనుఁడు గర్జించెను. "కోట్లకొలది వానరులువచ్చినను, వారిం జంపి, నా కడుపు నింపుకొనియెదను. నన్నుఁ జూచి పామువంటిది, కన్నములో దూలునుకదా! లక్షలు, కోట్లు నరవానరులనిన నేపాటివారు?" అని మహోదరుఁడు పలికి హుంకరించి, కడుపును సవరించుకొనెను. "ఓ నాథా! మీయాజ్ఞకు నిరీక్షించుచుంటిని; ఒకక్షణములో నేనాముని వేషధారులనుఁ బట్టుకొని తీసికొనివచ్చెదను." అని పాపండుమూర్తి యగుదుర్భుక్షుఁడు గర్జించెను. "ఓ నాథా! నేను బ్రాహ్మణ వేషమును ధరించి, తదితరబ్రాహ్మణులను వలె, రామలక్ష్మణులను విందునకుఁ బిలిచెదను.

జోహ

"ఓ రాజా! వారు నిశ్శంకగ భోజనమునకు వచ్చినతరువాత, వారిని గట్టిగ పట్టుకొనవచ్చును. ఈ యుపాయము మీ సమ్మతమే?" అని కపటియగు మకరాక్షుఁడు పలికెను. (అధికపాశము సమాప్తము.) "సురాసురులను సునాయాసముగ జయించిన నాకు నరవానరు లేపాటివారు?" అని వాఁడు తలంచెను.

జోహ 37

ప్రియవచనములఁ జెప్పిన మంత్రివలన రాజ్యమును, లోభము చేతఁ బ్రియవచనములఁ బలికినవైద్యునివలన శరీరమును, గురుకట్టుమునకు భంగమువచ్చునని భయపడి, ప్రియవచనములఁ బలికిన గురువువలన శిష్యుఁడును నశింతురు.

చాపాయ్

ఈ ప్రకారము మంత్రులు చెప్పినవాక్యములు రావణునకు హితవుగ నుండెను ; వానికి భయపడి వారట్లు చెప్పిరి. అంతలో విభీషణుడు సభలోనికి వచ్చి, రావణునకు నమస్కరించి, యాసనముపైఁ గూర్చుండెను. “ఓ తమ్ముడా ! ఈ నరవానరులవిషయములో నీ యభిప్రాయముఁ జెప్పుము.” అని రావణుఁ డతని నడిగెను. “ఓ కృపాళుడా ! నాబుద్ధికే దోచినవిధమునఁ జెప్పుచున్నాను ; నామాటలను మన్నింపుడు. ఓ నాథా ! మీరు సద్గతిని, సత్కీర్తిని, శుభములను, సుఖములను గోరినయెడల, భాద్రపద శుద్ధచవితిచంద్రునివలె, బరస్త్రీముఖముఁ జూడకూడదు. పదునాలుగు భువనములకు నధిపతియగు వాని నొకజీవుఁ డెదిరించి జీవింపఁగలఁడా ? వానికేమి శుభములు కలుగును ? ఎన్ని సుగుణము లుండినను, లోభగుణమువలన మనుజుఁడు రాణింపఁడు.

కోహ ౩౪

“ఓ రాజా ! కామక్రోధాదులు నరకమునకు మార్గములు. వానిని విడిచి, శ్రీవారిని భజించుట శ్రేయోదాయకములని సద్గ్రంథములు చాటుచుండును.

చాపాయ్

“ఓ తండ్రీ ! శ్రీరాముఁడు సామాన్యమనుజునివంటి రాజుకాఁడు ; కాలున కతఁడు కాలుఁడు ; త్రిలోకారాధ్యుఁడు ; బ్రహ్మ ; అనామయుఁడు ; అజుఁడు ; భగవంతుఁడు ; సర్వవ్యాపకుఁడు ; అజేయుఁడు ; ఆద్యంతములు లేనివాఁడు ; అనంతఁడు. గోబ్రాహ్మణదేవతల నుద్ధరించుట కామహాత్ముఁడు నరరూపమును ధరించి, యవతరించెను. భక్తులఁ బాలించుటకును, దుష్టులను శిక్షించుటకును, దేవతలను వేదధర్మములను రక్షించుటకు నతఁ డవతరించెను. శ్రీరాముఁడు ప్రణతార్తిహరుఁడు ; వారితో వైరమును విడిచి, వారిని నేవింపుము. వారికి జానకిని సమర్పింపుము. వారి నిర్హేతుకజాయమానకటాక్షమును సంపాదింపుము. వారిని భజింపుము. ఎంతపాపాత్ముఁ డయినను వారిని

సమీపించి, వారిశరణుఁ జొచ్చినయెడల, వారు వానిని రక్షించెదరు. 'ఓ నాథా! నేను పాపాత్ముఁడను; నన్ను రక్షించి కాపాడుము' అని మీరు శరణుఁజొచ్చినయెడల, విష్ణులను రక్షించును. ఓ నాథా! వారినామము తాపత్రయములను హరించును. ఆ మహాప్రభువు సగుణరూపమును ధరించి వచ్చెను. మీరు విచారించి, ప్రవర్తింపుఁడు.

కోహ 39, 40

“ఓ రాజా! మీ చరణములకు నమస్కరించి, మాటిమాటికి విన్నవించెదను. మానమదమోహాదులను విడిచి, శ్రీరామచంద్రుని సదా భజింపుము. మీకు భయపడి, మీయెదుట మీమంత్రులు సత్యముఁ జెప్పరు. పులస్త్యబుషి, శిష్యునిద్వారా నాకీవర్తమానముఁ బంపెను; సమయముఁ జూచి, నేనావర్తమానమును మీకు విన్నవించితిని; జానకిని సమర్పింపుఁడు.”

చాపాయ్

ఈప్రకారము విభీషణుఁడు చెప్పినవచనములను మాల్యవంతుఁడనువృద్ధమంత్రి యొకఁడు సమ్యగిచ్చెను. “ఓ మహారాజా! మీతమ్ముఁడు చెప్పినమాటలు నీతియుక్తములు. వానిని మీరు మన్నించుట శ్రేయస్సు.” అని మాల్యవంతుఁడు బుద్ధిజెప్పెను. వారిరువురమాటలకు రావణుఁడు కోపగించి, “ఓరీ! మీ రిరువురు మూర్ఖులు; మీ రెంత వఱకు శత్రువులను స్లాఘించెదరు. వీరిని మీరు బయటకు వెడలఁగొట్టుఁడు” అని యాజ్ఞాపించెను. ఆవెంటనే మాల్యవంతుఁడు సభను విడిచి, గృహమునకు నిష్క్రమించెను. సిద్ధుట విభీషణుఁడు రావణునకు నమస్కరించి, చేతులను జోడించుకొని, “ఓ నాథా! ప్రతిమను జాని హృదయములో సుమతియు కుమతియు నివసించునని వేదశాస్త్రములు చెప్పును. సుమతి యుండినపుడు, సకలసంపద లుండును. గుమతి యుండినపుడు సకలవిపత్తులు కలుగును. ఓ రాజా! మీ హృదయములోఁ గుమతియుండును; అందుచేత, మీకు హితవుఁగోరినవారిని మీకు శత్రువులని మీరు భావించెదరు. రాక్షసకులమునకుఁ గాళరాత్రివంటి సీతమీఁద మీకు దయకలదు; అదియే మీ కుబుద్ధి.

జోహ 41

“ఓ నాథా! నే నొకవరము నడుగుచున్నాను. నా మాటను మన్నించి, శ్రీరామునకు జానకిని సమర్పింపుడు. మీకు సకలకల్యాణములు సమకూడును.”

చౌపాయ్

పండితులు విని హర్షించుటకుఁ దగినట్లు, న్యాయధర్మశాస్త్ర సమ్మతమగు వచనములను విభీషణుఁ డుపదేశించెను. అతనిమాటలను రావణుఁడు విని, కోపించి, దిగ్గున లేచి, “ఓరి! మూర్ఖుడా! నీకు మృత్యువు సమీపించెను. నావలన, నింతకాలము నీవు జీవించియుంటివి. ఇప్పుడు నీకు శత్రువు లుపకారులా! వారిమీఁద నీకింత యభిమాన మేల! నా భుజబలముచేత సాధింపఁబడని మనుజుఁడొకఁడు లోకములోఁ గలఁడా? నా గృహములోనుండి, నా యన్నముఁ దిని, నా శత్రువులను భూషించెదవా! కూనలనుబెంచిన, కూటికుండలకుఁ జేటువచ్చిన ట్లయ్యెను. నీవా తపశ్శాలులవద్దకుఁ జోయి, నీ నీతులను వారికిఁ జెప్పము” అని పలికి, తమ్మునిఁ దన్నెను. మాటమాటికి యతఁడు రావణునిచరణములఁ బట్టుకొనెను. ఓ పార్వతీ! ఈప్రకారమే సత్పురుషులు సంచరించెదరు. ఇదియే వారిప్రభావము. దుర్జనులు దూషించినను, సత్పురుషులు వారిని భూషింతురు. “ఓ నాథా! నాబుద్ధి కనుగుణ్యముగ మీరు ప్రవర్తించితిరి. మీకు సర్వమంగళము లగుగాక.” అనిచెప్పి, యంతరిక్షమునకు మంత్రులతోఁ గూడి, యతఁడు కుప్పించి, మరల నిట్లు చెప్పెను.

జోహ 42

“ఓ నాథా! శ్రీరాముఁడు సత్యసంకల్పుఁడు; నీకువలె, నీ యనుచరులకుఁగూడ కాలము సమీపించెను. నేను శ్రీరాముని శరణుఁజొచ్చెదను. నా దోషములేదు.”

చౌపాయ్

ఈప్రకారము చెప్పి, విభీషణుఁడు వెడలెను. ఓ పార్వతీ! సాధువులను తిరస్కరించుటవలన, దక్షిణము సకలకల్యాణములు నశిం

చును. ఎప్పుడు రావణుడు విభీషణుని విడిచిపెట్టెనో, అప్పుడే వానిని నిర్భాగ్యము పొందెను. శ్రీరామదర్శన కుతూహలముతో విభీషణుడు వెడలెను.

“దేఖహా జాయ చరణ జలజాతా,
అరుణ మృదుల నేవక సుఖదాతా.
జే పద పరసి తరీ ఋషినారీ,
దండక కానన పావన కారీ.”

“అహా! నేడు సకలసేవకులకు సుఖమునిచ్చు శ్రీవారి చరణకమలములం బాచెదను. ఆ చరణకమలముల రజము సోకినమాత్రమున, మునిపత్ని తరించెను ; దండకారణ్యము పవిత్రమయ్యెను.

“జే పద సునకసుతా ఉర లాయే,
కపట కురంగ సంగ ధరి ధాయే.
హర ఉర సర సరోజ పద జోఈ,
అహోభాగ్య మై దేఖబ సోఈ.”

“ఆ చరణకమలములను శ్రీజానకి వక్షస్థలమున ధరించును ; ఆ చరణకమలములే కపటకురంగము వెనుక వెల్లెను. ఆ చరణములే శివుని మానససరోవరములో నిలిచియుండును. అహా! ఏమి నాభాగ్యము ! ఆ చరణారవిందములను నేడు నా కన్నులారా జూడంగలను.

కోహ 43

“జన పాయనకీ పాదుకా, భరత రహే మనలాయ
తే పద ఆజ విలోకిహా, ఇన నైనన అబ జాయ.”

“ఆ చరణారవిందముల పాదుకలను భరతుడు నిత్యము సేవిం చును. విశ్వర్యమదము నతడు పొందక, వానిని బూజించును. ఈ నాకన్నులతో వానిని నేడు చూడంగలను. అందువలన, నైశ్వర్యమద మోహదులబాధ నన్ను విడిచిపెట్టును.”

చాపాయ్

ఈ ప్రకార మతః దుష్టిభూరుచు సముద్రమును దాటి, యివ తలియొడ్డునకు వచ్చెను. అతని యాగమనముఁ జూచి, అతడు రావ

ఋనిదూతయని తలచి, వానరులు సుగ్రీవునితోఁ జెప్పిరి. అతనిని వారు కటకములోఁ బ్రవేశింపకుండ నిరోధించి, యతనివృత్తాంతమును గపి రాజునకు వారు విన్నవించిరి. అతఁడు శ్రీవారితో నిట్లు విన్నవించెను:-
 “ఓ నాథా! రావణునితమ్ముఁడు మిమ్ములను దర్శించుటకు వచ్చెను.”
 “ఓ సఖుఁడా! ఈవిషయములో నీ యభిప్రాయ మేమి?” అని శ్రీరాముఁడు ప్రశంసించెను. “ఓమహారాజా! నా మాటలను మన్నింపుఁడు. రాక్షసులమాయలఁ దెలిసికొనుట కష్టము. వారు కామరూపులు. ఎందులకు వాఁడు మీవద్దకువచ్చెనో నాకుఁ దెలియదు? నాకును అంగ దునకును మిత్రభేదముఁ జేయుటకు వచ్చినట్లు తోచుచున్నది. మీ చిత్తము; వానిని బంధించుట యుచితము.” అనిసుగ్రీవుఁడు పలికెను.
 “ఓ సఖుఁడా! నీమాట సత్యము; శాస్త్రానుసారము వచించితివి. అయినను, నాప్రతిజ్ఞను వినుము. నీమాటకుఁ బ్రతికూలముగ నుండును. శరణాగతులను రక్షించెదనని నాప్రతిజ్ఞ” శ్రీరాముఁడు శరణాగతవత్సలుఁడని మాటలవలనఁ దెలిసికొని, మహావీరుఁడు ప్రసన్నుఁ డయ్యెను. లేగదూడల శరీరముపైనుండిన మాలిన్యమును గోవు నాలుకతో నాకివేయునట్లు, శ్రీవారు భక్తులపాపములను హరించి, వారిని నిర్మలులఁ జేయఁగలరు.

దోహ 44

“ఓ సఖుఁడా! శరణాగతులు మనకు శత్రువులయినను, వారిని విడిచిపెట్టుట యనుచితము; అట్లు విడనాడినవాఁడు పాపాత్ముఁడు; వానిముఖముఁ జూచిన పాపములు వచ్చును.

చాపాయ్

“కోటి బ్రహ్మహత్యాదిపాపములఁ జేసినవాఁడు నా శరణుఁ జొచ్చినయెడల, నేను వానిని విడిచిపెట్టను. నా సన్నిధానమునకు వచ్చినదీవుని, కోటి జన్మములపాపములను హరించెదను. పాపాత్ములకు లేశమైన నాభజనయందు మనస్సుచోఱదు. కలుషచిత్తములఁ గల వారు నా సముఖమునకు రాజాలరు. స్వభావసిద్ధముగ నిర్మలచిత్తములఁ గలవారే నన్ను సమీపించెదరు. కపటము, చమత్కారము-ఈ మొదలగునవి నాయెదుటఁ జెల్లవు. ఒకవేళ మనకు మిత్రభేదముఁ

జేయుట కతనిని మనవద్దకు రావణుడు పంపినను, అంతమాత్రమున మనకు వచ్చినభయమేమి! ఓ సఖుడా! లోకములో నుండినరాక్షసుల నొకముహూర్తములో లక్షణుడు సంహరింపఁ గలడు. వాడు నాకు భయపడి, నా శరణుజొచ్చినయెడల, నా ప్రాణములతో సమానముగ వానిని రక్షించెదను.

దోహ 45

“వాడు భయపడివచ్చినను, మాత్రభేదముఁ జేయుటకువచ్చినను, భయము లేదు; వానిని శీఘ్రముగఁదీసికొనిరండు” ఈ ప్రకారము శ్రీరాముడు నవ్వుచుఁ బలికెను. “శ్రీరామదీక్షి జయ్” అనుచు హనుమదాదులు వెడలిరి.

చాపాయ్

శ్రీరాముని యాజ్ఞాప్రకారము, వారు విభీషణుని ముందు బెట్టి, యతనివెంట శ్రీరామునివద్దకు వచ్చిరి. నయనానందదాయకులగు రాకులక్షణులను, శ్రీరాముని దివ్యమంగళవిగ్రహము నతఁడు దూరమునుండి చూచి, పరవశుఁ డయ్యెను; అతనికి నిలువుగ్రుడ్లుపడెను. ఎంత చక్కని విగ్రహము! ఆజానుబాహువులు, కమలలోచనములు, విశాలవక్షఃస్థలము, సింహస్కంధము, కామమోహితమగు ముఖము, నీలమేఘశ్యామలశరీరము, ఆ చక్కదనాలకుప్ప నతఁడు చూచి, ఆనందబాష్పములఁ గార్చెను; అతనిశరీరము పులకరించెను. అతఁడు ధైర్యము నవలంబించి, మృదుమధురముగ నిట్లు ప్రార్థించెను. “ఓ దేవరక్షకా! రాక్షసవంశములోఁ బుట్టి, రాక్షసులఁ బరిపాలించు రావణుని తమ్ముడను. నావేరు విభీషణుడు. నేను బాపసంభవుడను; పాపాత్ముడను; మహాపాపిని, తమోగుణప్రధానుడను. గుడ్లగూబ చీకటిని సహించు విధమున, నేను దామసమునే సహించెదను.

దోహ 46

“ఓ నాథా! మీరు శరణాగతరక్షకులని విని, మీ పాత్తుఁగోరివచ్చితిని. ఓ సంసారసాగరోత్తారకా! మీరు తప్ప నాకు మఱియొకరు రక్షకులు లేరు. ఓ శరణాగతవత్సలా! ఓ ప్రణతార్థిహరా! రక్షరక్ష”

చాపాయ్

ఈ ప్రకారము స్తుతించి, విభీషణుడు శ్రీరామునిచరణముల మీఁద, దండమువలె బడెను. శ్రీరాముడు ప్రసన్నుడై, యతనిని లేవనెత్తెను. అతని దీనాలాసములను శ్రీరాముడు విని, జాలిబడి, యతనిని గొఱిలించికొనెను. శ్రీవారిని దర్శించుటవలన నతని నిశాచ రత్నము నశించెను. శ్రీరామలక్ష్మణులును, సుగ్రీవుడును, విభీషణుడును కలిసి కూర్చుండిరి. శ్రీరాముని యభయమువలన, నతడు నిర్భయుఁ డయ్యెను. “ఓ లంకేశా! నీకును నీపరివారమునకుఁ గుశలమా! దివారాత్రములు గాక్షసులమండలిలో నివసించియుంటివి; వారు దుర్తార్థులు; ఎట్లు ధర్మమును నిలువఁబెట్టుకొంటివి! నీవు ధర్మాత్ముడవని గ్రహించితిని; నీలో నధర్మము లేకపోయి కనబడదు. ఓసఖుడా! నరకములో నివసించియుండుట శ్రేష్ఠము; కాని, దుష్టుల సాంగత్యముమాత్రము కలుగకుండునట్లు భగవంతునిఁ బ్రార్థించెదము.” ఈ ప్రకారము శ్రీరాముడు చెప్పినమాటలను విభీషణుడు విని, యతనితో నిట్లు పలికెను. “ఓ నాథా! మీచరణారవిందములను దర్శించుట వలన, నఖిలసౌఖ్యపదపు లంఘనమొంటిని. మిమ్ము జూడఁగంటి. మీకృపఁ గనుగొంటిని.

దోహ 47

“ఎంతవఱకు సకలదుఃఖములకు మూలమగు కామాదులను విడిచి, జీవులు రఘునాథుని భజించిరో; అంతవఱకు వారికి ఔషధములు కలుగవు; స్వప్నమందయినను వారికి మనశ్శాంతి యుండదు.

చాపాయ్

“ఓ నాథా! శ్రీవారు ధనుర్భాణములను ధరించి, హృదయములో నివసించువఱకు, జీవులకుఁ గామాదులబాధ తగిలియుండును. ఎంతవఱకు శ్రీవారి స్వరూపజ్ఞానోదయము కలుగదో, అంతవఱకే, రాగద్వేషాదులనునట్టి గుడ్లగూబలకుఁ దగిన యజ్ఞానాంధకారము జీవులహృదయముల నావరించి యుండును. ఓ నాథా! మీ చరణారవిందములను దర్శించుటవలన, నాజన్మము సఫల మయ్యెను; నాకు ఔషధములు కలిగెను; నా భయశోకములు నశించెను. మీకటాక్షము

కలవానికిఁ దాపత్రయములు నశించును. నేను రాక్షసుఁడను; నాస్వభావము నీచము; శుభకర్తల నాచరించి యుండలేదు. మునులు ధ్యానించి, మీరూపమును గ్రహించలేరు; అట్టి మీరు నన్ను గౌరవించుకొంటిరి; ఏమి నా భాగ్యము?

జోహ 48

“ఓ నాథా! ఓ ఆర్తరక్షకా! ఏమి నా యదృష్టము? కృపాసముద్రులు, విష్ణుఁ జూడఁగంటిని. బ్రహ్మహేళ్యులు మీ చరణారవిందములను సదా నేవించెదరు.”

చౌపాయ్

“ఓ సఖుడా! నాస్వభావముఁ జెప్పుచున్నాను, నినుము; పార్వతీపరమేశ్వరులకును, కాకభాశుండికిని, నాస్వభావము తెలియును. చరాచరజంతుజాలమునకు ద్రోహముఁ దలచినవాఁడు, భయపడి, కామాదులను విడిచి, నా శరణుఁ జొచ్చినయెడల, నేను వానిని సాధువుఁ జేయుచున్నాను. పుత్రులను, మిత్రులను, దారాదులను, బంధువులను, ధనమును, గృహములను, శత్రువులను—ఈ మొదలగుపాశములను దారపుబంతివలెఁ గట్టిపెట్టి, నా చరణములకు మనస్సునుఁ గట్టి, శోకమోహాదులను విడిచి, సమదర్శియై, నిష్కాముఁ డగువాఁడే సజ్జనుఁడు; లోభివానిహృదయములో ధనము నివసించువిధమున, వాఁడే నా హృదయములో సదా నివసించును. నీవంటిమహాత్ములు నాకుఁ బ్రియులు. మీవంటివారినిమిత్రమే నేను దేహమును ధరించి, యవతరించెదను. తదితరులు చెప్పినను, వారిమాటలను లక్ష్యముఁ జేయను.

జోహ 49

“ఓ సఖుడా! సగుణోపాసనఁజేయు సత్పురుషులును, న్యాయమార్గమున సంచరించువారును, బ్రాహ్మణచరణములను నేవించువారును, నాకుఁ బ్రాణప్రియులు.

చౌపాయ్

“ఓ లంకేశా! నీవు సకలగుణసంపన్నుఁడవు; కనుక, నాకుఁ ప్రియుఁడవు.” ఈ ప్రకారము శ్రీరాముఁడు చెప్పినవచనములను వాన

రులు విని, జయజయశబ్దములఁ జేసిరి. శ్రీవారి యమ్మతోపమానమగు వచనములను విభీషణుఁడు విని, యపారమగు సంతోషముఁ బొందెను. ఆ సంతోష మగాథము. పునఃపునః, అతఁడు శ్రీవారిచరణములకు నమస్కరించి, యిట్లు ప్రార్థించెను. “ఓ దేవా! మీరు చరాచరజంతుజాలమున కధిపతులు; దీనదయాపరులు; సర్వాంతర్యాములు. మీ చరణారవిందములను దర్శించుటవలన, నా మనస్సులోనుండిన వాసనలు నశించెను; ఏకోరికలును నాకు లేవు. ఓ కృపాసాగరా! శివునకు మీయందుఁగల భక్తివంటి భక్తిని నాకుఁ బ్రసాదింపుము.” అని విభీషణుఁడు ప్రార్థించెను. “తథాస్తు” అని శ్రీరాముఁడు పలికి, “సముద్రజలముఁ దీసికొని రండు” అని వానరుల కాజ్ఞాపించెను. “ఓ సఖుడా! నీవు నిష్కాముఁడవు; నాదర్శన మమోఘము; నిష్ఫలము గాఁగూడదు.” అని శ్రీరాముఁడు పలికి, విభీషణుని లంకారాజ్యమున కభిషేకముఁ జేసెను. దేవతలు పుష్పములను వర్షించిరి; దేవదుందుభులు మ్రోగెను.

జోహా 50, 51

రావణునిక్రోధాగ్ని, శ్రీరాముని నిట్టూర్పులవలనఁ బ్రజ్వలించెను. శ్రీరాముఁడు విభీషణున కఖండరాజ్యము నిచ్చెను. దశశిరములను ఛేదించుకొనుటవలన రావణునకు శివుఁడు సంపదలనిచ్చెను; కేవలము భక్తివలన విభీషణునకు శ్రీరాముఁడు శాశ్వతమగు సంపదల నిచ్చెను.

షష్ఠ విశ్రామము.



చాపాయ్

ఆహా! ఇంత భక్తవత్సలుఁడగు శ్రీరాముని భజనవిడిచి, భూత ప్రేతపిశాచములను భజించువాఁడు తోఁకలేని పశువువంటివాఁడు. శ్రీవారు భక్తులను తనవారిగ భావించెదరు; శ్రీవారిస్వభావమును

వానరులు గ్రహించిరి. ఆ సర్వజ్ఞుడు, ఆ సర్వాంతర్యామి, ఆ ధర్మరక్షకుడు, ఆ రాక్షసాంతకుడు, ఆ మాయామానుజరూపధారి, శ్రీరాముడు సేనాధిపతులఁ జూచి, “ఓ కపీశా! ఓ లంకేశా! ఈ మహాగంభీరమగు సముద్రమునుదాఁటుట యెట్లు? అనేకసర్పములును, మత్స్యములును, కచ్చపములును, మకరములును దానిలోఁ గలవు; ఆసముద్రమపారము; గంభీరము కదా! దానిని దాఁటుట యెట్లు?” అని యడిగిరి. “ఓ నాథా! మీబాణము సముద్రములను శోషింపఁ జేయును. అయిన నొకమాటకలదు. సముద్రుని మీరు ప్రార్థింపుడు.

కోహ 52

“ఓ నాథా! సముద్రుడు మీ కులగురువు; సగరపుత్రులవలన నది పుట్టెను. మీ రతనిని బ్రార్థించుట యుత్తమము. ప్రయాసములే కుండ వానరులు దాఁటుటకు మార్గము నతఁడే చెప్పను.” అని విభీషణుడు చెప్పెను.

చాపాయ

“ఓ సఖుండా! నీవచనములు సత్యము. భగవంతుని కటాక్షము వలన, నది సమకూడిన లాభముగ నుండును.” ఈ ప్రకారము శ్రీరాముడు చెప్పినమాటలు లక్ష్యణనకుమాత్రము సహ్యముగ నుండలేదు; అతనికి దుఃఖము కలిగెను. “ఓ నాథా! భగవంతుఁ డేమిచేయును? కోపించి, మీరు సముద్రమును శోషింపఁజేయుడు. పిఱికిపందలవలె నూరకుండుట మంచివనికాదు. అలసులు ‘దేవుడు, దేవుడ’ని చెప్పి, నిద్రించెదరు; ప్రయత్నమువలన సకలకార్యములు సిద్ధించును.” ఈ ప్రకారము లక్ష్యణుడు చెప్పినవచనములను శ్రీరాముడు విని, నవ్వి, “ఓ తమ్ముండా! నీవు చెప్పినప్రకారమే జరగును. నీవు ధైర్యము నవలంబింపుము.” అని తమ్ముని బోధించి, సముద్రతీరమునకు వెళ్లెను. ఆ తక్షణము శ్రీరాముడు దర్భాసనముపైఁ గూర్చుండి, సముద్రుని ధ్యానించుచుండెను. అంతలో రావణుడుపంపిన దూతను దీసికొని, విభీషణుడు శ్రీరామునివద్దకు వచ్చెను.

దోహ 53

ఆ శరణాగతవత్సలునియం దత్యంతానురాగము గలదు కనుక, నొకఁడు వానరరూపమును ధరించి, శ్రీవారిరూపమును ధ్యానించుచు వారి వృత్తాంతముఁ దెలిసికొనుటకు, వానరకటకమునకు వచ్చెను.

చాపాయ్

బాహుటముగ వాఁడు శ్రీవారిగుణములను వర్ణించుచుండెను. ప్రేమచేత, మైమఱచి యుండెను; కనుక, సహజమగు వానిరాక్షసరూపము ప్రకటమయ్యెను. వాఁడు రావణునిదూతయని వానరులు తెలిసికొని, వానిని బంధించి, సుగ్రీవునివద్దకుఁ దీసికొనివచ్చి, “ఓ నాథా! వీఁడు రావణుని దూత; మీచిత్తము” అని విన్నవించిరి. “ఓ వానరులారా! వీని యంగములను ఛేదించి, పంపుఁడు” అని కపిరా జాజ్ఞాపించెను. ఆ ప్రకారము వానరులు వానిని బంధించి, వానరకటకము నలువైపులఁ ద్రిప్పిరి. అనేకప్రకారముల వానిని వారు బాధపెట్టిరి; వాఁడు మొట్టఁబెట్టుకొనినను, వారు వానిని విడిచిపెట్టక, హింసించిరి. “ఓయీ వానరులారా! రామునితోడు; మీరు నా ముక్కుచెవులను మాత్రము ఛేదింపకుఁడు” అని వాఁడు పలికెను. వానిమొట్టను లక్ష్మణుఁడు విని, వానిని రప్పించి, వానరులతోఁ జెప్పి, వానిని విడిచిపెట్టెను. లక్ష్మణుఁడొకపత్రమునువ్రాసి వాని చేతికిచ్చి, వానితో నిట్లు పలికెను. “ఓరీ! ఈయుత్తరమును రావణున కిచ్చివేయుము. ఈ నోటిమాటలను వానితోఁ జెప్పము. ‘ఓరీ కులభూతకుఁడా! లక్ష్మణునిమాటలను విని, నీహృదయమును శాంతముఁ జేసికొనుము.

దోహ 54

“నాసందేశమును బాగుగ విచారించి, ప్రవర్తింపుము. జానకిని శ్రీవారికి సమర్పింపుము. లేనియెడల, నీకాలము సమీపించెనని తెలిసికొనుము.”

చాపాయ్

వాఁడు లక్ష్మణునకు నమస్కరించి, శ్రీరామగుణములను గానముఁ జేయుచు వెడలెను. వాఁడు మరల లంకకు వచ్చి, రావణునకు నమస్క-

రించెను. “ఓరీ శుకసారణా! నీకు క్షేమమా! విభీషణునకు క్షేమమా! వానికి మృత్యువు సమీపించెను. యవధాన్యమునకుఁ బురుగుపట్టినట్లు, ఆ నిర్భాగ్యుఁడు లంకారాజ్యమును విడిచి, శత్రువు శరణుఁజొచ్చెను. ఆ వానరకటకవృత్తాంతముఁ జెప్పము; విధికృతమువలన, వారికిసహితము మృత్యువు సన్నిహిత మయ్యెను. వారి జీవములను రక్షించుటకు సాగరుని చిత్తముసహితము కోమలమయ్యెను. ఆ తపశ్శాలులు, ఆ సోదరులవృత్తాంతముఁ జెప్పము. నాభయము వారిగుండెలకుఁ బట్టినందున, వా రెల్లపుడు దుఃఖించుచుండిరి.

కోహ 55

“ఓరీ శుకా! ఎట్లు నీకు వారిదర్శన మయ్యెను? నా తేజోబలములను వారికి విన్నవించితివా? ఏమి నీచిత్తము వ్యాకులపడుచున్నది; శత్రువుల తేజోబలములను వర్ణించి పలుకవేమి?”

చాపాయ్

ఈ ప్రకారము రావణుఁడు వాని నడిగెను; వాఁడు చేతులను బోదించుకొని, యిట్లు విన్నవించు. “ఓ నాథా! మీరు కటాక్షించి, నాతో నెంతమృదువుగ సంభాషించితిరో, అటులనే, మీరు కోపమును విడిచి, నామాటలను మన్నింపుడు. ఎప్పుడు సీతమ్ముడు శ్రీరామునితో సఖ్యముఁ జేసికొనెనో, అప్పుడే సీతమ్మునకు శ్రీరాముఁడు లంకాపట్టణముఁ గట్టెను. నేను నీదూతనని తెలిసికొని, వానరు లనేకవిధముల నన్ను బాధించిరి. నేను రామునిమీఁద నొట్టుఁ బెట్టినందున, నా ముక్కుచెవులను ఛేదించక, వారు నన్ను విడిచిపెట్టిరి. వేయిముఖములతో నయినను, నేనా వానరబలమును దళమునువర్ణించి, చెప్పఁజాలను. రంగురంగులవానరులును జాంబవంతులును కలరు; వారిం జూచినను, వారిరూపములఁ దలఁచినను, భయము కలుగును. నీ కుమారునివధించి, నీపట్టణమునుదహించిన వానరుఁ డర్భకుఁడు; ఏపాటిబలము వానికిఁ గలదు? శ్రీరామప్రతాపమువలన సత్యల్పుఁడగు వానరుఁడుసహితము మహాబలవంతుఁ డయ్యెను; వాఁడు గొప్పకార్యములను సాధింపఁగలడు. అనేకనామములుగల వానరయోధులు కలరు. అనేకవేల యేనుగులబల మొక్కొక్కనికీఁ గలదు.

జోహా 56

“ద్వివిద - మైంద - నీల - నల - అంగద - వికట - దధిముఖ -
కేహరి - కుముద - గజ - గవాక్ష - జాంబవంత — ఈ మహాబలులు
సేనాధిపతులు.

చౌపాయ్

“వారు సుగ్రీవునితో సరిసమానబలవంతులు. ఇంకను వారితో
సమానులగు వీరులు గోట్లుకొలదికలరు ; ఎవరు వారిని లెక్కపెట్టె
గలరు ? శ్రీరామునికృపవలన, వారతలుిత పరాక్రమవంతులు ; తృణ
మువలె, మూడులోకములను జయింఁగలమని వారు పలుకుచుండిరి.
ఓ రావణా ! వారు పదునెనిమిదిపద్మముల వానరులని వినియుంటిని ;
వారికి వేర్వేలుసేనాపతులు కలరు ; వారిని వర్ణించి చెప్పటకు శక్యము
కాదు. ఓ నాథా ! యుద్ధములో నిన్ను జయింప లేనని యధైర్యపడిన
వానరుఁడొకఁడు వారిలోఁ గనబడఁడు. నీ పట్టణముపై దుముకుటకు,
వారు సిద్ధపడి, చేతులను నులుపుకొనుచుండిరి ; ఇంతవఱకు శ్రీవారి
యుత్తరువు లేదు. మీనమకరములతోఁ గూడినసముద్రుఁడు మార్గము
నిచ్చినను లేకపోయినను, వారు సముద్రమును పాషాణములతోఁ గట్టి,
వారి కార్యమును సాధించుటకు సిద్ధముగ నుండిరి. రావణునిమర్దించి,
చూర్ణముఁ జేయఁగలమని వానరులు పలుకుచుండిరి. వారి గర్జనలను,
వారి వీరాలాపములను వినిన భయముకలుగును. వారు నిర్భయులు ;
వారు లంకానగరమును భ్రంశించుటకుఁ గోరుచుండిరి.

జోహా 57

“ఓ నాథా ! స్వాభావికముగ, వానరభల్లూకములు ఒక్కొక్కరె
మహాశూరులు ; అందులకుఁదోడు, వారికి రాముఁడు యజమానుఁడు.
కోటికాలాంతకులను వారు మ్రొంగగలరు ; నీమాటఁ జెప్పనేల ?

చౌపాయ్

“ఓ రావణా ! శ్రీరాముని తేజోబలములను బుద్ధిని, శతసహస్ర
శేషులుసహితము వర్ణించి చెప్పలేరు. ఒకబాణముతో నతఁడు సము
ద్రమును శోషింపఁజేయుటకు సిద్ధపడెను ; అయినను, నీతమ్ముఁడు చెప్పి

నప్రకార మతఁడు సముద్రునిఁ బ్రార్థించెను. నీతమ్మునిమాట ననుసరించి, యతఁడు కృపాలుఁడు కనుక, మార్గముఁజేయుమని సముద్రుని వేడుకొనెను.” ఈ ప్రకారము శుకసారణుఁడు చెప్పిన వచనములను రావణుఁడు విని, పక్కున నవ్వెను. “ఓరీ! అతఁ డింతబుద్ధిమంతుఁడా! అతనినై నికులు వానరులా! మా విభీషణుఁడు పిఱికిపంద; వానిమాటలను విని, యతఁడు సముద్రునిఁ బ్రార్థించునా! ఓరీ మూర్ఖుఁడా! నీ బకవాదముఁ జాలింపుము; చాలు, చాలు; ఇంతబలవంతుఁడా రాముఁడు; ఇదివఱకు నేను వాని బలమును గుఱించి వినియుంటిని. మా విభీషణునివంటి పిఱికిపంద మంత్రియైయుండినపుడు శ్రీవిజయ విభూతులు శ్రీరామునకు లభింపవు” ఈ ప్రకారము రావణుఁడు పలికినపలుకులను సారణుఁడు విని, కోపమువచ్చినను, శాంతముఁ జేసికొని, లక్ష్మణుఁడు వ్రాసియిచ్చినయుత్తరము జూపించెను. “ఓ నాథా! ఈ యుత్తరమును లక్ష్మణుఁడు మీపేర వ్రాసియుండెను. మీరు కొంచెము శాంతింపుడు.” అని చెప్పి, సారణుఁడు యుత్తరమును రావణునిచేతిలోఁ బెట్టెను. రావణుఁడు నవ్వుచు, దానినిఁగైకొని, మంత్రిచేతిలోఁ పెట్టి, చదువమనెను. మంత్రి యుత్తరముఁ జదువుచుండినపుడు, నిర్లక్ష్యముగ వాఁడు దానిని వినెను.

పోహ 58, 59

“ఓరీ మూర్ఖుఁడా! పెక్కుమాటలవలనఁ బ్రయోజనము లేదు; నిష్కారణము నీవంశమును నాశముఁ జేయకుము. నీవు రామునితో విరోధించి, త్రిమూర్తుల శరణుఁజొచ్చినను, నిన్నుద్ధరించువారు లేరు. విభీషణునివలె, నీవు శ్రీరాముని సమీపించి, తుష్టైదవలె, వారి చరణ కమలముల నాశ్రయింపుము. ఓరీ మూర్ఖుఁడా! అగ్నిలోఁబడి, పతంగములు చనిపోవును; అట్లు, రాముని బాణాగ్నిలోఁబడి, నీవును నీ పరివారమును చచ్చుట మంచిది కాదు.”

చాపాయ్

ఈ యుత్తరమును విని, రావణుఁడు లోలోన భయపడెను; బాహుటముగ వాఁడు నవ్వి, సభికులతో నిట్లు ప్రసంగించెను. “ఓయీ!

రాక్షసులారా ! చూడుడు; తీతువపిట్ట తనపిల్లలను రక్షించుటకుఁ బాదములను మీఁదికెత్తి యాకాశముఁ బడకుండఁ గాపాడును. ఈత పశ్చాలులు ఈ యర్భకులు మాటలతో నన్ను బెడరించుచుండిరి; మాటలతో నన్ను జయింపఁగలరా? ” “ఓ నాథా ! ఇదియంతయు సత్యము; ఆయుత్తరములో వ్రాయఁబడినసంగతులను లెస్సగవిచారించి, నీ యభిమానమును విడిచిపెట్టుము. కోపమును విడిచి, నామాటను మన్నింపుము; శ్రీరామునితో వైరముఁ జాలింపుము. అతనిస్వభావ మతికోమలము. అతఁడు త్రిలోకాధిపతి; నీవు వారిని సమీపించినయె డల, నతఁడు నిన్ను రక్షించును; నీ యపరాధముల నతఁడు మఱచిపో వును. జానకిని యతనికి సమర్పింపుము. నా విన్నపమును మన్నింపుము. అని శుకుఁడు చెప్పినమాటలను రావణుఁడు విని, పాదముతో వానినిఁ దన్నెను. వాఁడు వాని చరణములకు నమస్కరించి, శ్రీరామునివద్దకు వెళ్లెను. వాఁడు శ్రీరామునకు నమస్కరించి, స్వవృత్తాంతము నతనికి విన్నవించి, యతనికృపవలన సద్గతిఁ బొందెను. ఓ పార్వతీ ! పూర్వ మొకఋషికలఁడు; అతఁడు మహాజ్ఞాని; అగస్త్యుఁడొకనాఁడు అతని యాశ్రమమునకు వచ్చెను. అతిదురభిమానముచేత నగస్త్యుని యతఁడు నిరాదరించెను; అగస్త్యునిశాపమువలన, నతఁడు రాక్షసుఁడై పుట్టెను; ఈనాటికతనికి శాపవిమోచనమయ్యెను. అతఁడు శుకసారణుఁడై పుట్టెను. అతఁడు శ్రీరామునకు నమస్కరించి, శాపముక్తుడై, స్వస్థానమునకు నిష్క్రమించెను. ఆవలివృత్తాంతమును వినుము.

జోహా 60

సముద్రుఁడు జడస్వభావుఁడు; శ్రీరామునిప్రార్థనను మన్నింప లేదు. శ్రీరాముఁడు మూఁడుదినములు దినారాత్రములు దర్భాసనము వైచుండి, జడునిఁ బ్రార్థించెను. శ్రీరాముఁడు ప్రకృతిపురుషుఁడని సముద్రుఁడు భావించి, ప్రసన్నుఁడు కాలేదు. అందుచేత శ్రీరామునకుఁ గోపమువచ్చెను. భయముండినగాని, యనురాగ ముండదు.

చాపాయ్

“ఓ తమ్ముడా ! ధనుర్భాణములఁ దీసికొనిరమ్ము. అగ్నిబాణ ముచే సముద్రుని శోషింపఁజేయుదును. మూర్ఖులకు వినయమును,

కుటిలస్వభావులకుఁ బ్రీతియు, స్వాభావికకృపణులకు నీతిబోధనలును, మమకారముఁగలవారికి జ్ఞానమును, లోభులకు వైరాగ్యమును, కోపస్వభావులకు శాంతమును, కామాతురులకు హరికథలును, ఊషరక్షేత్రములో బీజములఁ జల్లినవిధమున, వ్యర్థములు.” ఈప్రకారము శ్రీరాముఁడు పలికి, ధనస్సునెక్కువెట్టి, బాణమును సంధించెను. శ్రీరాముని కోపముఁజూచి, లక్ష్మణుఁడు భయపడెను. శ్రీరాముఁడు బాణమును సంధించునప్పటికి, సముద్రునకు గుండెలలో వేడి పుట్టెను. మీనమకరములు మొదలగునవి వ్యాకులపడెను. జలము శోషించునని సముద్రుఁడు భయపడెను. అభిమానమును విడిచి సముద్రుఁడు బ్రాహ్మణరూపమును ధరించి, బంగారుపల్లెరములో నవరత్నముల నుంచి, రాముని వద్దకు వచ్చెను.

కోహ 61

ఓ గరుడా! అరటిచెట్టుఁ గొట్టి, దానిగెలఁ దీసినగాని, యది పండదు; అటులనే, నీచులను దండించినగాని, వారికి బుద్ధికలుగదు.

చాపాయ్

సముద్రుఁడు వచ్చి, శ్రీరామునిచరణములకు నమస్కరించి, ప్రార్థించెను. “ఓ నాథా! నా యవగుణములను తమింపుఁడు. పంచభూతములును స్వాభావికముగ జడములు. ఓ ఈశ్వరా! మీ మాయవలన, నవి పుట్టెను. వానిని మీమాయ సృజించెనని సద్బ్రంధములు చాటుచుండును. ఏభూతములు మీయాజ్ఞను మన్నించునో, వానికి క్షేమము కలుగును. నావంటి జడులనుశిక్షించుట, మీకుఁ దగినపని; ప్రథమమున మీరు నా మర్యాదనాలోచించి, ప్రార్థించినపుడు, నేను మీప్రార్థనను మన్నింపనందులకు, మీరు నాకుఁ దగినశాస్తి జేసితిరి. ఓ రాజాధిరాజా! డోలును, మూర్ఖులును, శూద్రులును, స్త్రీలును, పశువులును దండనార్హులు. నేను ప్రభువువారి యాజ్ఞప్రకారమెండి, మార్గము నిచ్చెను; కాని, దానివలన నాకు గౌరవము లేదు. ఓ నాథా! మీయాజ్ఞ అమోఘమని వేదములుచెప్పను; మీ చిత్తానుసారము ప్రవర్తించెద.”

దోహ 62

ఈ ప్రకారము వినయవిధేయతలతో రత్నాకరుడు పలికినవచనములను శ్రీరాముడు విని సంతసించి, మందహాసముఁ జేసి, “ఓ సాగరుడా! వానరసైన్యము దాటుటకుఁ దగినయుపాయముఁ జేయుము.” అని యాజ్ఞాపించెను.

చాపాయ్

“ఓ నాథా! మీ కటకములోన, నలనీలులని యిరువురు సేనాపతులు కలరు. చిన్నతనములో వారికి మునిశాపముఁ దగిలెను; ఆశాపమిప్పుడు మన కాశీర్వచన మయ్యెను. (అధికపాతము) నదీతీరమున ఋషులయాశ్రమము కలదు. చిన్నతనములో వీరా ఋషులు తపముఁ జేయుచుండినపుడు, వారి సాలగ్రామముల నఁహరించి, వానిని నీటిలో విసరి వేయుచుండిరి. అప్పుడు ఋషులు కోపించి, వారిని శపించిరి. ‘ఓ యీ బాలకులారా! మీరు నీటిలో వేయుచుండిన వస్తువులన్నియు నీటిపైఁ దేలి, కదలకయుండుఁ గాక. నీరు ప్రవహించుచుండినను, మీ వస్తువులు మాత్రము నీటిపైఁ దేలి నిలకడగనుండుఁగాక’ అని శపించిరి. (అధికపాతము సమాప్తము.) మీప్రతామువలన వారు నీటిలో వేయుచుండిన గొప్పగొప్పపర్వతములు తేలియుండును. మీపరాక్రమమును స్మరించి, నా శక్త్యానుసారము నేను సహాయముఁ జేయువాడను. ఓ మహారాజా! ఈ ప్రకారము నన్ను బంధించినయెడల, మీకీర్తి మూఁడులోకములలో వ్యాపించును. మీ బాణ మమోఘము కనుక, నా యుత్తరతీరముననుండిన కిరాతులపై దానిని బ్రయోగింపుడు.” ఈ ప్రకారము సముద్రుడు విన్నవించెను. ఆ కిరాతులవలన సముద్రనకుఁ గలిగినభయమునుఁ బోగొట్టుటకు శ్రీరాముఁ డాబాణమును వారిపైఁ బ్రయోగించెను. ఆ బాణప్రభావమువలన, నాప్రదేశము జలశూన్యమయ్యెను. అప్పుడు శ్రీరాముని కటాక్షమువలన, నాప్రదేశము ప్రకృతిసంపదలతో నిండెను. శ్రీరాముని యతులితప్రతాపముఁ జూచి, సాగరుడు ప్రసన్నుడై, సంతోషించెను. అతఁడు రావణునిగృహచరిత్రమును శ్రీరామునకు విన్నవించి, నిష్క్రమించెను.

ఛాండ్ 16

ఆసరిత్పతి స్వగృహమునకు వెళ్లెను. అతనిమాటలను శ్రీరాముడు మన్నించెను.

ఈచరిత్రమును యథామతి తులసీదాసు వ్రాసెను. ఈచరిత్రముఁ జదివినందున, సకలసుఖములు కలుగును. సంశయములు నశించును; తాపత్రయములు విడిపోవును. ఈచరిత్రములో శ్రీరాముని గుణములు వర్ణింపఁబడెను. స్వగృహమునకు వెళ్లి, జడనిధి సంతసించిన విధమున, నీరామకథఁ జదివినవారును వినినవారును సుఖింపఁగలరు. ఏవిధమునఁ గిరాతులు నశించిరో, సంసారసంకటము లావిధమున నశించును. నిష్కామ్యముగ గ్రంథమును చదివినవారును వినినవారును సంసారసాగరమును దాటి, రామసాయుజ్యముఁ బొందఁగలరు.

దోహ 63

సకల సుమంగళ దాయక

రఘునాయక గుణ గాన,

సాదర సునహి తే తరహి భవ

సింధు వినా జలయాన.

సుందరకాండము సంపూర్ణము.

శ్రీ మద్దో స్వామి తులసీదాసకృతరామాయణము

లంకాకాండము.



ప్రథమవిశ్రామము.

శ్లో. రామం కామారినేవ్యం భవభయహరణం కాలమత్తేభసింహం
యోగీంద్రం జ్ఞానగమ్యం గుణనిధిమజితం నిర్గుణం నిర్వికారమ్,
మాయాతీతం సురేశం ఖిలవధనిరతం బ్రహ్మబృందైకవేద్యం
పందేకందావదాతం సరసిజనయనం దేవముర్వీశరూపమ్.

శ్లో. శంఖేంద్వాభమతీవసుందరతనూం శార్దూలచర్తంబరం
కాలవ్యాళకపాలభూషణధరం గంగాశశాంకప్రయమ్,
కాశీశం కలికల్తషేషుశమనం కల్యాణకల్పదుమం
నౌమిష్యం గిరిజావతిం గుణనిధిం శ్రీశంకరం కామదమ్.

శ్లో. యో దదాతి సతాం శంభః కైవల్యమపి దుర్లభమ్,
ఖిలానాం దండకృద్యోఽసౌ శంకరశ్శం తనోతు మే.

పోహ 1

ఓమనసా ! శ్రీరాముని భజింపుము ; శ్రీరామునకు మహాయుగములే, నిమిషములు ; మహాకల్పములే, సంవత్సరములు ; ఈ మహాకాలమే, అతని కోదండము ; మహాకల్పములే, అతని బాణములు ; అట్టి మహావీరుడగు శ్రీరాముని సదా నేపింపుము.

సారథా 1, 2

సముద్రుడు చెప్పిన వచనములను శ్రీరాముడువిని, మంత్రులః బిలిచి, “విలంబనమేల ? శీఘ్రము నేతువుగట్టుటకుఁ బ్రయత్నింపుడు ; అప్పుడు మనవానర నైన్యములు సముద్రమును దాటఁగలవు” అని వారితో బలికెను. “ఓ ఇనవంశోత్తమా ! రామా ! మీ నామమే

యొక నేతువు ; దానిమూలమున, జీవులు సంసారసాగరమును దాటుచుండిరికదా !

చాపాయ 1

“ఈ యల్పసాగరమును దాటుట యెంతసులభము” అని యంజలిఘటియించి జాంబవంతుడు విన్నవించెను. “ఓనాథా ! మీప్రతాపమునునట్టి బడబాగ్నిచే, నీసముద్రము ప్రథమమున శుష్కించెను ; యుద్ధములో మీరు సంహరించిన శత్రువుల భార్యలు దుఃఖించినందున, వారికన్నీటిచే, నీసముద్రము మరల నింపబడెను ; అందుచేత దాని జలము లుప్పగనుండును” అని చేతులను జోడించుకొని, హనుమంతుడు విన్నవించెను ; అప్పుడు శ్రీరామమూర్తి మహావీరుని వచనములను విని, వానరులఁజూచి, చిటునవ్వునవ్వెను. అంతట జాంబవంతుడు నలుని నీలునిఁ బిలిచి, సముద్రుడు చెప్పిన మాటలను వారికిఁ జెప్పి, “ఓ వీరులారా ! శ్రీరామస్వామిని ధ్యానించి, నేతువుగట్టనారంభింపుడు ; ఏపాటి శ్రమము మీకుఁ గలుగదు.” అని వారిరువురను హెచ్చరించెను ; పిమ్మట నతఁడు వానరులఁజూచి, “ఓ వానరులారా ! నావిన్నపము నాలకింపుడు ; శ్రీరాముని చరణకమలములను ధ్యానించినయెడల, నీపనియంతయు వినోదముగ నుండును ; ఓవీరులారా ! వృక్షములను బర్వతములను మీరు తీసికొనిరండు” అని వారి నుత్సహించెను. “రఘునాథజీకీ జయ్ ! రామప్రతాపజీకీ జయ్” అని వానరులును జాంబవంతులును జొబ్బలిడి, గంతులువేయుచు, నలువైపులఁ బరుగిడిరి.

దోహ 2

అతిలీలగ, గొప్పగొప్ప వృక్షములను పర్వతములను వారు నిరాయాసముగఁ దీసికొనివచ్చిరి ; వానిని నలనీలులు విలాసముగఁ గైకొని, చక్కని నేతువుగట్టిరి.

చాపాయ 2 (అధికపాఠము)

నలుఁగడలకు వానరులు పరుగెత్తి, మహాపర్వతములను, బంతులవలె దీసికొనివచ్చిరి ; ప్రథమదినమున పదునాలుగు యోజనములును, రెండవదినమున నిరుపది యోజనములును, మూడవదినమున నిరుపది

యొక యోజనములును, నాల్గవదినమున నిరువదిరెండును, అయిదవ దినమున నిరువదిమూడు యోజనములు. మొత్తము నూరుయోజనములు నయిదు దినములలో నలుండును నీలుండును కట్టిరి. ఒకయొడ్డు నుండి మఱియొక యొడ్డునకు నూరు యోజనముల నేతువును వారు కట్టిరి; నేతువుగట్టుట సమాప్తమయ్యెనని శ్రీరామచంద్రుడు విని, సంతసించి, “ఓ వానరులారా! ఇంకమీరు పర్వతములఁ దీసికొని రావలదు; విలంబనముఁ జేయకుండు” అని యాజ్ఞాపించెను. ఆసమయమున హిమవత్పర్వత శృంగము నొకదానిని హనుమంతుండు తీసికొనివచ్చుచుండెను. అతండు శ్రీరామాజ్ఞను విని, ఆశిఖరమును బృందావనము వద్దనుంచెను.

దోహ

శ్రీరామాజ్ఞాప్రకారము మహావీరుండు పర్వతశిఖరమును బడవేసెను; అదియే గోవర్ధనపర్వతము, ఆపర్వతము బ్రాహ్మణరూపమును ధరించి, “ఓమహావీరుడా! నన్ను రామునివద్దకుఁ దీసికొనివెళ్లెదనని చెప్పియుంటివి.

చాపాయ ౩

“రామునిఁ జూచుటకు నాకభిలాషకలదు; ఇట్లు నను విడుచుట సీకుచితముకాదు;” అని మొఱుఁబెట్టుకొనెను. హనుమంతుండు దానిని బోధించి, శ్రీరాముని వద్దకువచ్చి, దాని వృత్తాంతమంతయు వారికి విన్నవించెను. “ఓ మహావీరుడా! ద్వాపరాంతమున మాదర్శనము దానికి లభించునని చెప్పము” అని రాముండు చెప్పెను; శ్రీరామ మూర్తిమూట నతండు పర్వతశిఖరమునకుఁ దెలియఁజేసెను; అది సంతోషముచే నుప్పొంగెను. అందుచేత నా పర్వతము నేడుదినములవఱకు శ్రీరాముండు పట్టుకొని యుండెను. దాని మహిమ మూండులోకములలో వ్యాపించెను. (అధికపాఠము సమాప్తము.)

మహాపర్వతములను వానరులు తీసికొనివచ్చిరి; నలుండును నీలుండును, బంతులవలె, వానినిఁ గైకొనిరి. ఆనేతువును వారు చక్కగఁ గట్టిరి; శ్రీరాముండు దానింజూచి సంతోషించెను. “ఓయీ వానరులారా! ఈ ప్రదేశము మహారమణీయముగ నుండినందున, దానిని వర్ణించి చెప్పట శక్యముకాదు. ఇచ్చట శివలింగముఁ బ్రతిష్ఠించుటకు

సంకల్పించితిని” అని శ్రీరాముడు పలికెను. (శివలింగముఁ బ్రతిష్ఠించుటకుఁ గారణమేమి? రావణుడు శివపూజాధురంధరుడు; వానిని సంహరించుటకు శ్రీరాముడు నిశ్చయించెను; శివునకుఁ గోపమురాకుండునట్లు, రాముడు శివలింగముఁ బ్రతిష్ఠించెను.) ఆవెంటనే, సుగ్రీవుడు వానరుల నిరువురఁ బిలిచి, వారిని మునీశ్వరులఁ దీసికొని వచ్చుటకుఁ బంపెను. వేదోక్తప్రకారము, మునీశ్వరులు చూచుచుండ, శివలింగమును స్థాపించి, శ్రీరాముడు దానికిఁ బ్రాణప్రతిష్ఠఁజేసి, షోడశోపచారములతోఁ బూజించెను. “ఓ సభ్యులారా! శివునికంటె ప్రియుడు నాకు మఱియొకరు లేరు; నాదాసుడనని ప్రగల్భములఁ బలికీ, శివునకు ద్రోహముఁ జేసినవానికి, స్వప్నమందయినను, నాకటాక్షము కలుగదు. నాభక్తుడైనను శివునియందు విముఖుడయినయెడల, వాడు బుద్ధిహీనుడు. అందులకు సందేహము లేదు.

దోహ 3

“శైవుడై, వైష్ణవ ద్రోహి అయినను, వైష్ణవుడై శివద్రోహి అయినను. వాడు ఘోరనరకముఁ బొందును.

చాపాయ 4

“శ్రీరామేశ్వరుని సందర్శించి, ప్రాణములను విడిచినజీవుడు, నాలోకముఁ బొందును. శ్రీరామలింగేశ్వరుని గంగానదీ జలములతో నభిషేకముఁ జేసినవారికి సాయుజ్యము క్తి లభించును. నిష్కామముగను నిష్కపటముగను శ్రీసాంబశివుని సేవించినయెడల, శ్రీశివునికటాక్షమువలన, వారికి నాభక్తి కలుగును. ఈ మేముకట్టించిన సేతువుఁ జూచిన వారికి మాలోకము సంప్రాప్తమగును.” అని శ్రీరామమూర్తి శ్రీరామలింగేశ్వరమాహాత్మ్యమును వారితోఁ బ్రసంగించెను. మునీశ్వరులును వానరులు నామాహాత్మ్యమును విని సంతసించిరి. మునీశ్వరులు వారివారి యాశ్రమములకు నిష్క్రమించిరి. ఓ పార్వతీ! వినుము; శ్రీరామునియందొక ధర్మముకలదు; తనదాసులపై నతనికి విశేషప్రేమ కలదు. శ్రీరాముని కృపవలన, నలనీలులు సేతువుఁగట్టిరి; వారికీర్తి దిగంతములకు వ్యాపించెను. పాపాణములు నీటిలోమునిగి పోవును; వానితోఁగూడిన కదార్థములు కూడ మునిగిపోవును; అట్టిపాపాణములు

పడవలవలె, నీటిపైఁదేలియుండెను. సముద్రుని ప్రభావమువలనఁగాదు; వానరుల ప్రభావముకాదు; పాపాణముల ప్రభావము కాదు.

దోహ 4

శ్రీరామునిప్రభావమువలన, నాపాపాణములు నీటిపైఁదేలియుండెను. ఇంత ప్రభావముగల శ్రీరామప్రభువును విడిచి, తదితర స్వాములను సేవించువారికంటె మూర్ఖులు కలరా?

చాపాయ్ 5

వాహనేతువును దృఢముగఁగట్టిరి; దానింజూచుట నేత్రోత్సవము; శ్రీరాముడు దానింజూచి, సంతోషించెను. వానరసైన్యములును, వానరయోధులును, సింహనాదములఁ జేయుచు నేతువుపై నడచిరి. ఆవానరకటాలముల యొయ్యారముఁ జెప్పుటకు శక్యముకాదు. అప్పుడు శ్రీరామమూర్తి నేతువుపైకివచ్చి, మహాసముద్రముఁ జూచెను. ఆకరుణాసముద్రుడగు శ్రీరామునిఁ జూచుటకు జలచరములనేకములు జలముపైఁదేలియుండెను; మత్స్యములు, మీనములు, కమలాములు, తిమితిమింగిలములు, సర్పములు, నక్రములు, తదితర జలచరములు, వారివారి సహజవైరమును విడిచి, యొకరిప్రక్క నొకరు నిలిచి, రామునిఁ జూచుచుండిరి; కంబళము పఱచినట్లు, జంతువులన్నియు నీటిపైఁదేలియుండెను; అందుచేత, జలములు కనఁబడలేదు; అవియన్నియుఁ దదేకదృష్టితో, శ్రీరామునిఁ జూచుచుండెను. కోట్లు, అర్బుదములు, నిర్బుదముల కొలది వానరపటాలములు నడచెను; వానిని లెక్కించుటకు శక్యముకాదు.

దోహ 5

జలసాగరమును, సంసారసాగరమును దాటుటకు మూడు మార్గములుకలవు; “కర్త, ఉపాసన, జ్ఞాన” అని మూడుమార్గములు; నేతువుపై నడచి వెళ్లినవానరులు, కర్మకాండ ననుసరించినవారితో సమానులు; నీటిపైఁదేలియుండిన జలచరములపై నడచినవారు, ఉపాసకులతో సమానులు; అంతరిక్షమున కెగిరి వెళ్లినవారు, జ్ఞానులతో సమానులు. ఒకఫలమే, యాత్రిమతస్థులకు లభించును; శ్రీరాముని కటాక్షము, భక్తిస్వరూపమగు జానకిని దర్శించుటయు, మోహదులను రావణుని నాశనము. ఇవియే దానిఫలము.

చాపాయ్ 6

ఆయిరువురన్నదమ్ము లాచమత్కారముఁ జూచి, చిటునవ్వు నవ్విరి; వారుకూడ బయలువెడలిరి; వానరపటాలములును, వానర యోధులును, వారియొక్కారమును, వారి బింకమును వర్ణింపఁజాలను. ఈమొదలగు వారితోఁ గూడి శ్రీరాముఁడు సముద్రమును దాటి లంకలోఁ బ్రవేశించెను. ఒకశిబిరము నేర్పఱచి, దానిలో వారిరువురు నిలిచిరి; “ఓయీ వానరులారా! కందమూలములను, ఫలములను మీసేవ్చానుసారముగ భుజింపుడు” అని శ్రీరామమూర్తి యాజ్ఞా పించెను. శ్రీరామాజ్ఞఁగైకొని, వానరులు గంతులు వైచుచు, బరు గెత్తిరి. శ్రీవారినిమిత్తము, వృక్షములన్నియు, కాలము అకాలము అనుచివక్షణలేక, ఫలములతో నిండియుండెను. ఆఫలములనే వానరులు భుజించిరి; ఆవృక్షములను వారు కదలించిరి. వృక్షములను పాషాణములను వారు లంకలోనికి దువ్విరి; ఒంటరిగఁ దిరుగుచుండిన రాక్షసుఁడు వారిచేతికి దొరికినయెడల, వారు వానిని యాడించుచుండిరి. వారు వాని ముక్కుచెవులఁ గొటుకుచుండిరి; రామునితో సమానుడగు ప్రభువులేడని వాఁడు చెప్పినయెడల, వారు వానిని విడిచి పెట్టుచుండిరి. ఈవిధమున వానరులచేఁ బరిభవమునొందిన రాక్షసులు రావణునివద్దకువచ్చి, నేతుబంధనమును, వానరుల దాడియు, శ్రీరాముని యాగమనము నీ మొదలగువృత్తాంతమును రావణునకు విన్నవించిరి. ఆవృత్తాంతమును రావణుఁడు విని దిగులుపడి, దిగ్గునలేచెను. (వానికి దశముఖములుండినను వాఁడొక్కముఖముతో మాటలాడును; ఇప్పుడు వాఁడు రాక్షసులమాటలను విని, కోపించి, పలుకుట కారంభింప, దశముఖములనుండి మాటలు వెడలెను. ఇది యశుభము.)

దోహ 6

“జలనిధి, నీరనిధి, జలధి, సింధు, వారీశ, లోయనిధి, కనిధి, ఉదధి, నదీశ-సముద్రుఁడు బంధింపఁబడెనా? ఇదిసత్యమే?” అని రావణుఁడు ఛారులనడిగెను. వాఁడు పదిముఖములతో నుచ్చరించునపుడు వానికి మృత్యువు సమీపించునని వానికి శాపముకలదు. వాఁడా శాపమును స్మరించి, కొంచెము దిగులుపడి, “ఛీ! శాపము నన్నేమిచేయును;

ఇది నామనోభ్రాంతియేకాని, మఱియొకటికాదు ” అని తనలోఁ దాను బోధించుకొనెను.

చాపాయ్ 7

ఈవ్యాకులముచే వానిమనోస్వాస్థ్యము చెడిపోయెను ; అందు చేత సంతఃపురములోనికి వాఁడు వెళ్లెను. (అథవా, వానిమనోవ్యాకులమును రాక్షసమంత్రులు మొదలగువారు చూచి, దిగులు పడఁగలరని తలఁచి, వాఁడు గృహములోనికి వెళ్లెను. అథవా, వానరులు వచ్చి ముక్కుచెవులఁ గోయుదురని భయపడి, వాఁడు గృహములోనికి వెళ్లెను.) అవలీలగా శ్రీరాముఁడు సముద్రముపై సేతువుఁగట్టించి, వానరసైన్యములతో నతఁడు లంకలోఁ బ్రవేశించెనని, మందోదరి వినెను. అంతలో నామె అంతఃపురములో రావణునిఁ జూచెను ; వాని రూపరేఖావిలాసములఁ బట్టి, వాని మనోవ్యాకులము నామె గ్రహించెను. వానికి హితోపదేశముఁ జేయుటకు మంచినమయము దొరకినందులకు మందోదరి సంతోషించి, వానిహస్తములఁ బట్టుకొని, లోనికిఁ దీసికొనివెళ్లి, మృదుమధురవచనములతో నిట్లు వానితోఁ బ్రసంగించెను ; “ఓ నాథా ! కోపమును విడిచి, నామాటలను సావధానముగ విని, వానిని మన్నింపుము. ఎవరిని బుద్ధిచేతను, బలము చేతను జయింపఁగలమో, వారితో విరోధించిన శ్రేష్ఠము ; కాని, మీకును రామునకు నెంత యంతరము కలదు ? సూర్యునకును ఖడ్గోత్తమునకు నెట్టియంతరమో చూచితిరా ? ఆమహాబలుఁడు, ఆశ్రీరాముఁడు, మధుకైటభులను సంహరించెను ; హిరణ్యాక్ష, హిరణ్యకశిపులను వధించెను ; అతఁడే బలిచక్రవర్తిని బంధించెను ; అతఁడే సహస్రబాహువులుగల కార్తవీర్యార్జునుని గర్వము నపహరించెను ; ఇరువది భుజములుగల మీ రెంతవారు ? ఆపరమేశ్వరుఁడు, ఆలోకారాధ్యుఁడు, ఆకృపానిధి, ఆభక్తవత్సలుఁడు, భూభారమును హరించుటకు రాముఁడై యవతరించెను. అతనితో విరోధముఁ జాలింపుము ; ఓనాథా ! సర్వమును భక్షించుకాలమును, చరాచరజంతుజాలమును బంధించు కర్మమును, గుణము నతనిచేతులలో నుండును ; కనుక, నట్టి ప్రభువుతో విరోధముకూడదు ; అది మనకు శ్రేయస్సుకాదు.

జోహా 7

“జానకిని శ్రీరామునకు సమర్పింపుము; అతని చరణారవిందములకు నమస్కరించి, నీ కుమారునకు బట్టముఁగట్టుము. వనములకుఁ బోయి మనము రఘునాథుని ధ్యానించెదము.

చాపాయ్ 8

“ఓనాథా! దీనులంజూచిన యెడల, శ్రీరాముని మనస్సు జాలిఁ బడును; అతఁడు శరణాగతులను రక్షించును; వ్యాఘ్రమున కెదురుగ నిలువఁబడియుండిన, నదిమనుజుని సంహరించి, భక్షింపదా? చేయఁ దగిన సమస్తకార్యములను నీవు సానుకూలముగ నొనరించితివి; అవశిష్టములులేవు; చరాచరములతోఁ గూడిన మూడు లోకములను జయించితివి; ఇంద్రాది దిక్పతులు సహితము నీకు బోహారు వనుచుండిరి. ఈ పని తగును; ఈపని తగదు అనువిచక్షణలేక, నీ వన్నిపనులఁ జేసియుంటివి; ఓ స్వామీ! వార్ధక్యదశలో, రాజ్యమును గుమారున కప్పగించి, రాజు వనమునకుఁ బోయి తపముఁ జేయుట యుచితమని వేదములు చెప్పుచుండును. ఆ ప్రణతార్తిహారుని, ఆస్పృష్టిస్థితిసంహారక ర్తను, సదా ధ్యానముఁ జేయుము; మమకారమును, అభిమానమును విడిచి, నిష్కలముగ, భక్తిశ్రద్ధలతో నతనిని నేరింపుము; అతనినిమిత్రమే ముని శ్రేష్ఠులు కోటియత్నములఁ జేయఁగలరు; అతని నిమిత్రమే, రాజులు రాజ్యములను విడిచి, విరాగులై సంచరించెదరు. ఆపరబ్రహ్మమే, ఆపరమేశ్వరుడే కోసలాధిపతి; అతఁడే శ్రీరాముని రూపమున స్వయము నిన్నుఁ గటాక్షించుటకు నీనగరమునకు వచ్చెను; నీవుణ్యమువలన, నతని దర్శనము నీకు లభించెను; ఓ నాథా! నామాటలను మన్నింపుము; నీకీర్తి మూఁడులోకములలో వ్యాపించును” అని పలువిధముల బోధించి, మందోదరి రావణునకు బ్రతుకుఁదెరువుఁ జూపెను.

జోహా 8

ఈ ప్రకారము మందోదరి పలికి, కన్నీరుఁగార్చి, యతనిచరణముల మీఁదఁబడెను. ఆమెశరీరము గడగడ వడంకెను. “ఓ నాథా! శ్రీరఘునాథుని చరణారవిందములను నేరింపుము; నామాటను విశ్వసింపుము; ఓ స్వామీ! పట్టినపట్టును విడిచిపెట్టుము; నాముఖముఁ జూడుము నాసౌభాగ్యమును నిలువఁబెట్టుము; నీవంశముఁ గాపాడు

కొనుము ; ఓ నాథా ! నీకుభయపడి, నీమంత్రులు నీకు మంచిబుద్ధులఁ జెప్పరు. నామాట వినుము ; రామునితో వైరముఁ జాలింపుము ; శాశ్వతముగ నపకీర్తి వచ్చును సుమీ ! నామంగళసూత్రములఁ ద్రెంపకుము,” అని మందోదరి పలువిధముల విలపించెను.

చాపాయ 9

పాదములమీఁదఁబడి దుఃఖించుచుండిన భార్యను రావణుడు నిలువఁబెట్టి, యోదార్చి, ఆమెకు ధైర్యముఁ జెప్పెను ; ఆత్మస్తవముఁ జేసికొనెను. (ఆత్మస్తవముఁ జేసికొనినవాఁడు ఖలుఁడు) “ఓ ప్రియ గాలా ! ఇంతభయము నీకేల ? నీభయమునకుఁ గారణము లేదు ; లోకములో నావంటి వీరుఁడు కలఁడా ! అష్టదిక్పతులను నాభుజబలముచే జయించితిని ; నేను రాజ్యముఁ జేయుచుండ, ననేక యుగములు గతించెను ; కాలుఁడు సహితము నాసమీపమునకు రాఁజాలఁడు” (అథవా, రామునితోఁ బోరాడి, కాలుని పోష్యవర్గములోనుండిన ప్రకృతిమండలములోనికి రాఁజాలను. రావణుడు మహాతత్త్వవేత్త ; వేదమునకు భాష్యముఁ జెప్పెను. కాలుని జయించుటకు శాంతరసమే ప్రధానము.) అని యనేక విధముల భార్యనోదార్చి, రావణుడు హజారమునకు వచ్చి సింహాసనము నధిష్ఠించెను. కాలునకు వశ్యుడై, రావణుడు దురభిమానము విడిచిపెట్టఁడని మందోదరి తలంచి, విచారించెను. అంతట, రావణుడు మంత్రులఁ బిలిచి, సమరసన్నాహమునకుఁ దగిన యాలోచనలను వారితోఁ జేయ నారంభించెను. “ఓ రాక్షసరాజా ! సావధానముగ మావిన్నపమును చిత్తగింపుఁడు. మాటిమాటికేల మమ్ముల నిట్లు తర్కించెదరు ? ఏదానింజూచి మేము భయపడవలయునో, మీరు విచారించి, మాకు బోధింపుఁడు ; వానరులును. జాంబవంతులును, వనుజులును, మేము భుజించుకబళమునకు సరిపడదు” అని మంత్రులు చెప్పిరి.

దోహ 9

ఆమంత్రులు చెప్పినమాటలను ప్రహస్తుఁడు విని, చేతుల జోడించుకొని, “ఓ రాక్షసరాజా ! నీతిమార్గముఁ దప్పకుము ; ఈ మంత్రుల బుద్ధి మహాస్వల్పము.” అనిపలికి,

చాళాచాళ

“ఓ నాథా! ఈ నీ మంత్రులు నీచిత్తమున కనుకూలముగ వచించిరి; అంతమాత్రమున, శుభముకలుగదు; ఒక వానరుడు సముద్రమును దాటి, లంకకువచ్చి, యెన్ని చిత్తముల జేసియుండెనో, నిశాచరుల గుండెలకుఁ బట్టెను కదా! ఈ రాత్రించరుల కప్పుడు తుదబ్బాధ లేకపోయెనా? ఆ వానరుడు లంకానగరమును దహించినపుడు, వీరు వానిని భుజింపక, యేల విడిచిపెట్టిరి? ఓ రాజా! ప్రస్తుతము నీ మంత్రులు చెప్పినమాటలు నీకు హితముగఁ దోచినను, వానివలన నుత్తరోత్తరము నీకుఁ గీడు మూడును. వారీయాలోచనల ప్రస్తుతము ఓ నాథా! లెస్సగ విచారింపుము. నిరాయాసముగ సముద్రమును బంధించి, వానరసైన్యములతో దాడివేల్చివచ్చి, సువేలాచలముమీఁద విడిదిజేసియుండిన శ్రీరాముడు మనుజమాత్రుఁ డనియా నీయభిప్రాయము? ఈ నిశాచరు లతనిని భుజించుటకు సమర్థులా? నోటికివచ్చినట్లు వారు ప్రగల్భములఁ బలుకుచుండిరి; కాని, వారతని సముఖమున నిలువఁబడియుండలేరు. ఓ రాజా! నామాటలను సాదరముగ విని, మన్నింపుము; నేను పిటికిపందనని మాత్రము తలఁచుము. చిత్తమునకుఁ బ్రియమగువచనములఁ బలుకువారును, వినువారు ననేకులు లోకములోఁ గలరు; కాని, ఓ నాథా! చెవులకుఁ గర్ణకఠోరముగ నుండినను, యుత్తరోత్తరము లాభముఁ గలిగించువచనములను బోధించువారును, వాని నాలకించువారును, లోకములోఁ గొందఱు కలరు. ఓ స్వామీ! నామాటను మన్నింపుము; రాజనీతిప్రకారము, రాముని వద్దకు రాయబారముఁ బంపుము; తదుపరి, యతనికి సీతను సమర్పింపుము; అనంతరము, రామునితో సఖ్యముజేయుము.

దోహ 10

“సీతనుగైకొని, శ్రీరాముడు విరమించినయెడల, నంతటితో మనవివాదము శాంతించును; అట్లు కానియెడల, నతనితోఁ బోరాడుటకు సమరసన్నాహముఁ జేయుము.

చాళాచాళ

“ఓ నాథా! నామాటను మన్నించి, యేవిధమున నీవు సంచరించినను, లోకములో నీకీర్తి వ్యాపించును.” అని ప్రహస్తుడు పలువిధ

ముల బోధించెను. ఆమాటలను రావణుడు విని, క్రోధతామ్రాక్షుడై గర్జించి, హుంకరించి, “అరే మూర్ఖుడా! ఈబుద్ధి నీకెవరు చెప్పియుండిరి? ప్రస్తుతము నీవ్యాపారము బోధపడెను; ఆహా! వెదురుపొదలో నగ్నిపుట్టినట్లు, నావంశములో నీవు పుట్టియుంటివి” అని వానిని ధిక్కరించెను. ఇంత కర్ణకఠోరముగ తండ్రి పలికినపలుకులను ప్రహస్తుడు విని, దుఃఖించి, గృహములోనికి బోయెను. “మరణకాలము సమీపించినవానికి ఔషధములు గుణము నిచ్చునా? అటుల, నే జెప్పిన హితవాక్యములు నాతండ్రి కపథ్యమయ్యెను” అని ప్రహస్తుడు తనలోఁ దాను జింతించెను. అంతట సాయంసమయ మయ్యెను; పదిశిరస్సులను, ఇరువది భుజములఁ జూచి, వానిలో వాడు సంతసించి, హఙ్గారమును విడిచి, అతియ్యోగముతో నంతఃపురములోనికి వాడు వెళ్లెను. లంకానగరములో నొకశిఖరముపై నొకచిత్రవిచిత్రమగు సభామండపము కలదు; ఆమండపములో రావణుడు సింహాసనము నధిష్ఠించి యుండెను; వానియెదుట నిలువబడి, కిన్నరులును గంధర్వులును గానముఁ జేయుచుండిరి. తాళములు, మృదంగములు మ్రోగుచుండెను; వారు వీణలను మీటుచుండిరి; అప్పరసలు నృత్యముఁ జేయుచుండిరి.

జోహా 11

శతదేవేంద్రులకంటె నధికముగ రావణుడు భోగభాగ్యముల ననుభవించెను; ఇంద్రుడు మహావైభవముల ననుభవించుచుండినను, మేఘనాదుని భయముచేత నతని మనస్సునకు స్వాస్థ్యము లేకపోయెను; శ్రీరామునివంటి శత్రువు వచ్చి, నగరములో నివసించి, యుద్ధమునకు సిద్ధముగనుండినను, రావణుడు శత్రువును లక్ష్మ్యముఁజేయక, నిశ్చింతగ నాటపాటలలోఁ దేలుచుండెను. వాని చిద్విలాస మాశ్చర్యముఁ బుట్టించును. ఎవరైనను త్రిలోకాధిపత్యము నహరించెదరని, దేవేంద్రునకు భయము కలదు; కాని, రావణుని కెవరిభయము లేదు.

ద్వితీయ విశ్రామము.

—(—)—

చాపాయ్

ఇచ్చట సువేలాచలముమీఁద వానరసైన్యములతోఁ గూడి, శ్రీరామలక్ష్మణులు శిబిరములను వేసికొనియుండిరి; ఆపర్వతమున కొక మహాన్నతమగు చక్కని శృంగము కలదు. ఆశృంగముపైని, పచ్చని పత్రములతోను పుష్పములతో నొకమృదువగు నాసనమును లక్ష్మణుఁడు బఱచెను; వానిపైఁ గృష్ణాజినముఁ బఱచెను; దానిపై శ్రీరామమూర్తి కూర్చుండెను. సుగ్రీవుని తొడపై శిరస్సునుంచుకొని, శ్రీరాముఁడు విశ్రమించెను; ఇరువైపుల నతఁడు ధనుర్బాణములనుంచెను; రెండుచేతులతో నొకబాణము నతఁడు మెఱుంగుఁ బెట్టుచుండెను; చెవులవద్ద విభీషణుఁడు కూర్చుండి, మంత్రాలోచనముఁ జేయుచుండెను; అదృష్టవంతులగు హనుమంతుఁడును అంగదుఁడు నతని పాదముల నొత్తుచుండిరి; నడుమున కంబులపొదిఁ గట్టుకొని, ధనుర్బాణములను ధరించి, అతనివెనుక లక్ష్మణమూర్తి వీరాసనము వేసికొనియుండెను.

జోహా 12, 13

ఈప్రకారము శ్రీరామచంద్రుఁడు దేదీప్యమానముగ వెలుగు చుండెను; ఈరూపమును మనస్సున సంధానముఁ జేసి, సదా ధ్యానించు పురుషులు ధన్యులు. ఆకరుణాసముద్రుఁడు, ఆసకలగుణధాముఁడు చూడఁ బోద్యముగ నుండెను. (ఇచ్చట మూఁడువిశేషణములు కలవు. (1) సుగ్రీవునితొడపై శిరస్సునుంచుట. (2) బాణమును మెఱుంగుఁ బెట్టుట. (3) విభీషణుని మంత్రములను వినుట. (4) అంగదహనుమంతులు పాదములఁ బట్టుట; ఇదియంతయు కరుణారసము. (1) స్నేహితునివద్ద శిరస్సు నతఁడు దాచుకొనెను. (2) చిన్న తనమునుండి బాణములను నమ్మి యుండినందుకు, దాని సమయము వచ్చెనని, దానిని దువ్వుచుండెను. (3) అంగద-హనుమంతులకుఁ బాదముల నిచ్చెను; వా రెచ్చటికిఁ దీసి కొనివెళ్లిన, నచ్చటకు వారితోఁ బోవుటకు సిద్ధముగనుండెనని తెలి

యును. (4) శ్రీరాముని యాజ్ఞలను మన్నింపనివారిని దండించుటకు లక్ష్మణుడు వీరాసనము వేసికొనియుండెను.) అప్పుడు శ్రీరామమూర్తి తూర్పుదిక్కు జూచెను ; ఆసమయమున, చంద్రుడు దయించుచుండెను. శ్రీరాముడు వారిం జూచి, “ఓ సఖులారా ! చూడుడు. ఈచంద్రుడు నిస్సందేహముగ సింహముతో సమానుడు.” అని చెప్పెను. (చంద్రుని మిషదెట్టుకొని, శ్రీరాముడు తనకూరత్వము జెప్పుకొనెను. మూడువిధముల నతడు చంద్రుని వర్ణించెను.)

చాపాయ్

“మొదటిది పూర్వదిక్కున నివసించు సింహము ; రెండవది గిరినివాసియగు సింహము ; మూడవది గుహనివాసియగు సింహము ; అంధకార మనునట్టి యేనుగును చంద్రుడనునట్టి సింహము సంహరించును ; రావణుడనునట్టి కుంజరమును సంహరించుటకు సువేలాచలగిరిపై నివసించియుండిన నేనే యొక సింహమును ; ప్రాకృత గజమును ప్రాకృతసింహము చంపును. (మూడు సింహములకు కేసరములు కలవు. (1) చంద్రసింహమునకుఁ గిరణములు ; (2) రామసింహమునకు కేశములు ; (3) ప్రాకృతసింహమునకు జటలు.) ఆకాశముపై, ముత్యములువలె, నక్షత్రములు ప్రకాశించెను. (ఆముత్యములే, రాత్రియనునట్టిస్త్రీకి నలంకారము ; లేక, అంధకారమనునట్టి యేనుగు తలలో, నక్షత్రము లనునట్టి ముత్యములు కలవు ; ఆముత్యముల హారమును రాత్రియనునట్టి స్త్రీ ధరించెను. ప్రాకృత నాగమణిహారమును ప్రాకృతస్త్రీలు ధరించెదరు. రావణగజముత్యములను రావణుని స్త్రీలు హారముగఁజేసి, ధరించెదరు.) ఓ సఖులారా ! చంద్రునిలో నొకమచ్చ కలదు. మీ మీ బుద్ధికిఁ దోచిన ప్రకారము, దానిగుఱించి మీయభిప్రాయముఁ దెలుపుడు” అని శ్రీరామమూర్తి పలికెను. (ఇందువలన వారి మనోభిప్రాయములు వెల్లడియగును). “ఓ నాథా ! భూచ్ఛాయ యే చంద్రునిలో వ్యక్తమగును” అని సుగ్రీవుడు చెప్పెను. ఇందువలన, సుగ్రీవునకు రాజ్యమునం దభిలాషకలదని తెలియుచున్నది ; ఎంతవఱకు నతడు భూమినే ధ్యానించుచుండెను. “ఓ స్వామీ ! చంద్రుని గాఢాపు కొట్టెను ; ఆదెబ్బ తట్టులేఱెను ; అదియే ఆమచ్చ” అని

మఱియొకఁడు పలికెను. ఇందుమూలమున, నతనిశూరత్వమును, యుద్ధమునందుఁగల మనోరథమును వ్యక్తమగును. “ఓ రాజా ! చంద్రునిలోఁ గొంతభాగముఁ దీసి, దానితో బ్రహ్మ రతీదేవిని సృష్టించెను ; ఆవెలితియే ఆమచ్చ” అని మఱియొకఁడు సమర్థించెను. ఇందువలన, నతఁడు కామాతురుఁడనియు, యుద్ధమునకు విముఖుఁడనియు తెలియును. “ఓ సఖులారా ! గరళము చంద్రునిబంధువు ; వారిరువురు సముద్రములోఁ బుట్టిరి ; ఈ సంబంధముచేత, నాగరళమును చంద్రుఁడు హృదయములో దాచుకొనెను ; ఆగరళమే ఆమచ్చ. అందుచేత, నతనికిరణములు విషమువలె, విరహాలను బాధించును.” అని శ్రీరామమూర్తి పలికెను ; ఇందువలన, నతఁడు విరహదుఃఖముచే బాధపడుచుండెనని తెలియును.

దోహ 14, 15

వారివారి మాటలను హనుమంతుఁడు విని, తన మనోభిప్రాయమును సమయోచితముగ నిట్లు పలికెను. “ఓ రాజేంద్రా ! చంద్రుఁడు మీప్రియుఁడగు దాసుఁడు ; మీ శ్యామలవిగ్రహము నతఁడు హృదయములో ధరించెను. మీశ్యామలతనువే ఆమచ్చ” అని వానరపుంగవుఁడు పలికిన కలుకులను శ్రీరామమూర్తి విని, చిటునవ్వు నవ్వెను. అతఁడు దక్షిణదిక్కుం జూచి, విభీషణుని భావముఁ బరీక్షించుటకు నిట్లు పలికెను.

చాపాయ్

“ఓ విభీషణా ! దక్షిణదిక్కుం జూడుము ; ఆ మేఘము లేమి ? ఆమెటుపు లేమి ! ఆదట్టమగు మేఘబృందముల మధ్యనుండి, పిడుగులధ్వని మనోహరముగ వినబడుచున్నది ; ఇప్పుడు వర్షించునా, లేక వడగండ్రవాన పడునా ? ఏమి నీయభిప్రాయము ?” ఈ ప్రకారము రాముఁ డడిగినప్రశ్నకు విభీషణుఁ డిట్లు చెప్పెను. “ఓ నాథా ! అవి మేఘములు కావు ; మెఱుపులుగావు ; లంకాపట్టణములో నొకశిఖరముపై నొకమండపము కలదు ; అచ్చట, దశకంధరుఁడు వాని మేళముతోఁ గూడి వినోదించును ; వారు నృత్యగీతవాద్యముల జరిగించుచుండిరి ? రావణుని శిరముపై మేఘమువలె బ్రకాశించునవి శత్రుములు ; ఆమేఘముల మధ్యను మెఱుపులువలె బ్రకాశించునవి

మందోదరి కర్ణతాటంకములు ; తాళమృదంగశబ్దములే మేఘధ్వని ;”
 ఈ ప్రకారము విభీషణుఁడు పలికినపలుకులను శ్రీరాముఁడు విని,
 రావణుని దురభిమానమునకుఁ గోపించి, ధనువున కొక బాణమును
 సంధించెను. జోహా 16, 17

ఆ ప్రకారము శ్రీరామమూర్తి సంధించి ప్రయోగించినబా
 ãము, రావణుని ఛత్రమును ముకుటములను బడఁద్రోసి, మందో
 దరి కర్ణపుష్పముల నవహరించెను ; అవి గిరగిరతిరిగి నేలఁ బడెను ;
 అందుకుఁ గారణమును వారు గ్రహింపలేదు. ఈచిత్రముఁ జేసి, రామ
 బాణము తిరిగివచ్చి నిషంగములో దూరెను. రావణుని మేళమంతయు
 పికాపికలయ్యెను ; రసభంగమయ్యెను.

చాపాయ్

భూకంపముగాని, ప్రచండవాయువుగాని లేదు ; అస్త్రశస్త్రము
 లయినను వారినేత్రములకుఁ గనఁబడలేదు. రావణున కశుభము కలిగె
 నని, వారిలోవారు విచారించిరి. సభికులు భయభీతులగుట రావ
 ãఁడు తెలిసికొని, ముసిముసి నవ్వునవ్వి, “ఓ సభికులారా ! నాశిరస్సు
 లను హోమముఁ జేసియుంటిని ; అమంగళము లప్పుడు నాకుఁ గలుగ
 లేదు ; ఇప్పుడు కిరీటములు పడినందున, నమంగళములు జరగునా?
 మీ పిచ్చిభయమును విడిచిపెట్టుఁడు. మీమీ గృహములకుఁ బోయి,
 సుఖముగ నిద్రింపుఁడు.” అని యుక్తముగఁ బలికి, వారిని బంపించెను.
 వారు రావణునకు నమస్కరించి, స్వగృహములకు నిష్క్రమించిరి.
 కర్ణపుష్పములు నిష్కారణము నేలఁబడినందుకు, మందోదరి విశే
 షము భిన్నురాలయ్యెను ; ఆమెనేత్రముల వెంబడి నీరుకారెను ; ఆమె
 చేతుల బోడించుకొని, రావణునితో నిట్లు ప్రసంగించెను. “ఓ ప్రాణ
 నాథా ! నావిన్నపము వినుము. ఓ స్వామీ ! శ్రీరాముఁడు మనుజు
 మాత్రుఁడని తలంచి, గర్వపడకుము ; అతనితో విరోధముఁ జాలిం
 పుము. నీమూర్ఖమును విడిచిపెట్టుము.

జోహా 18

“ఓనాథా ! శ్రీరాముఁడు సాక్షాత్ విరాట్పురుషుఁడు ; నామా
 టను విశ్వసించుము ; ఆపురుషుని రోమరోమముల కనేక బ్రహ్మాండములు
 కలవని వేదములు ఘోషించును.

చాపాయ్

“ఆమహాపురుషుని పాదములు, పాతాళము ; శిరస్సు, బ్రహ్మ
లోకము ; భూవిలాసము, కాలము ; నేత్రములు, సూర్యుడు ; కేశ
ములు, మేఘములు ; నాసిక, అశ్వినీ కుమారులు ; రెప్పపాట్లు, దివా
కాత్రములు ; చెవులు, దశదిశలు ; ఉచ్ఛ్వాసనిశ్వాసములు, వాయువు ;
హాక్కులు, వేదములు ; అధరము, లోభము ; దంతములు, యముడు ;
ఆదంతములు మహాతీక్ష్ణములు ; మందహాసము, మాయ ; బాహువులు,
దిక్పతులు ; ముఖము, అగ్ని ; జిహ్వ, వరుణుడు ; ఉద్యమములు, ఉత్ప
త్తిస్థితిలయములు ; రోమములు, అష్టాదశవనస్పతులు ; ఎముకలు,
పర్వతములు ; నాడులు, నదులు ; ఉదరము, సముద్రము ; అధఃకా
యము, నరకము ; సంకల్పములు, జగుత్తున కుత్సత్తి.

జోహ 19

“అహంకారము, శివుడు ; బుద్ధి, బ్రహ్మ ; మనస్సు, చంద్రుడు ;
చైతన్యము, మహత్తత్త్వము ; చరాచరజంతుజాలములలో నతడు
నివసించును ; అతని రూపమే, చరాచరప్రపంచము.

జోహ 20

“ఓ ప్రాణనాథా ! ఈ సంగతి తెన్నగ విచారించి, శ్రీరాము
నితో వైరమును విడిచిపెట్టుము ; శ్రీరాముని చరణారవిందములను
నేవింపుము ; నా యయిదువతనమును నిలుపుము.”

చాపాయ్

ఈ ప్రకారము మందోదరి విలాపమును రావణుడు విని, పక్కున
నవ్వి, భార్యతో నిట్లు పలికెను “ఆహా ! స్త్రీలమోహ మెంత
చిత్రము ; కవీశ్వరులు నిజముఁ జెప్పిరి ; స్త్రీలకు స్వభావసిద్ధముగ నెని
మిది యవగుణములుండును ; సాహసము ; అన్యతము ; చంచలత్వము ;
మోహము ; భయము ; అజ్ఞానము ; అపవిత్రత ; నిర్దయ. నాకు భయము
కలుగునట్లు, శత్రువుగుణములను నీవు వర్ణించియుంటివి. ఓ సఖీ ! సర్వము
నేను గ్రహించితిని ; నీకు నాయం దభిమానము మొలడు ; నీచమత్కా
రము బోధపడెను ; ఈ ప్రకారము శత్రువుని ప్రభావము వర్ణించుట
వలన, నా ప్రతాపమును నీవు వెల్లడిఁ జేయుటకుఁ దలంచితివి. ఓ మృగ

లోచనీ! నీ వచనములు గూఢములు. చెవులకుఁ గఠోరముగ నుండి నను, మనస్సునకు భయముఁ గలిగించినను, వానిని గ్రహించినయెడల, మనస్సునకు సంతోషము కల్గును; అందువలన భయము పోవును.” “ఆహా! దైవమా! నాభర్త కాలమునకు వశ్యుఁ డయ్యెను; కనుక, నతనిబుద్ధి కలుషమయ్యెను.” అని మందోదరి చింతించెను. (మందోదరి వచనములు గూఢమని రావణుఁడు చెప్పటకుఁ గారణమేమి? పరమ విరాట్పురుషుని బాణముతగిలిన, ముక్తి లభించును; అందుచేత, నామె వచనములవలన, భయము పోవును; అతనిని భజించుటవలన, భక్తి లభించును; భక్తి సుఖదాయకము; అయినను, దానిమార్గములో ననేకవిఘ్నములు కలవు; కాని, వైరమునకు విఘ్నములు లేవు; తప్పక వైకుంఠము కలుగును.)

దోహ 21

ఈప్రకారము బకవాదములో నారాత్రియంతయు వాఁడు గడపెను; అంతట ప్రాతఃకాల మయ్యెను. వానిబుద్ధి కలుషమయ్యెను; నిర్భయుడై, వాఁడు సభామండపమునకు వచ్చెను.

సోరథా 3

మేఘము లమృతమును వర్షించినను, వెదురు పుష్పించునా? ఫలించునా? ఆకాశము పుష్పించునా, ఫలించునా? అటులనే, మూర్ఖ నిహృదయము శూన్యము; కనుక, వానికి బ్రహ్మదేవునివంటి గురువు వచ్చి యుపదేశించినను, వ్యర్థమగును; ఆ యుపదేశమువలన, వాని బుద్ధి వికసింపదు.

(అధికపాఠము.) దోహ 22

అంతట రావణుఁడు, లంకాశిఖరముపై నుండిన సభామండపము నకు వెళ్లి, సింహాసనము నధిష్ఠించెను; మంత్రులును, ప్రధానులును, సేనాధిపతులును, సామంతులును, కొలువుకూటములో బరాబరులు దీర్చియుండిరి. అంతట, రావణునిఁ జూచి, సారణుఁడు విన్నవింపెను. “ఓ రాక్షసరాజా! కపిసైన్యములఁ జూడుము.

చాపాయ

“ఆ సింహనాదముఁ జేయువాఁడు సప్తకాశవృక్షముల ప్రమాణము గలవాఁడును, ఒకకోటి మహాబలవంతులతోఁ గూడియుండిన

వాడును, రణమునం దజేయుడును, స్వాభావికముగ నిర్భయుఁ
డును ; ఏవానరుని గర్జనవలన లంకానగరము గడగడవడంకునో, వర్ష
ఋతువులో నింద్రధనస్సులు రెండు వెడలినట్లు, ఆకాశము పొడవున
వాలముఁ గలవాడును, ఆ యభిమానముకలవాడు విశ్వకర్త కుమా
రుడు ; అతనివెంట నతని తమ్ముడు ; వా రిరువురు మహాబలవంతులు ;
వారు స్పర్శించినమాత్రమున, పాపాణములు నీటిపైఁ దేలియుండును ;
వారి నివాసస్థానము తామ్రగిరికందరము ; అఖండగోదావరీజలములను
వారు సదా త్రాగుచుందురు ; ౧౩ వీరులఁ జూడుము ; వారు ముందు
నడచుచుండిరి ; వారు శ్రీరామునకుఁ బ్రియులు ; యుద్ధములో వారు
యమునిసహితము లత్యముఁజేయరు ; ఆ నల్లనిరూపములు కలవారు,
నలనీలులని తెలిసికొనుము.

కోహ 23

“(18) పద్మముల వానరసైన్య మా వానరునినీడను నడచు
చున్నది. ఆ వానరుడు సౌగంధికపుష్పముతో శ్రీరామునిఁ బూజిం
చును.

చాపాయ

“వాడు పర్వతమువలె నడుచును ; (14) తాళవృక్షముల
ప్రమాణము ; వాడు పులిందానదీతీరమున నివసించును ; వాడు
మేఘబృందముల నందుకొనును. వానిదేహము రక్తకమలములఁ బో
లును. సంధ్యా రాగముతోఁ గూడిన మేఘమువలెఁ గనబడును.
వాడు తోకతో భూమినిఁగొట్టిన, భూమి కంపించును ; లంకవైపుఁ
జూచిన, వాడు లంకను కబళించునని తెలిసికొనుము. వాడే
వాలిపుత్రుడు ; అంగదుడు ; వానితల్లి తార ; వాడు మహావీరుడు ;
బలవంతుడు ; శూరుడు ; వాడు శ్రీరామునకుఁ బ్రియుడు. వాని
హృదయాంతరాళమున శ్రీరామభానుడు సదా ప్రకాశించుచుం
డును. అంగదునివెంట (5) పద్మములవానరులు నడచెదరు ; ఇంద్రుని
వజ్రాయుధమును సహితము వాడు లత్యముఁజేయఁడు ; ఉదయపర్వ
తమును వాడు చంక బెట్టుకొనఁగలఁడు ; వాడే సేనాధిపతి ; వాని
యందు శ్రీరాముని కటాక్షముకలదు ; వానివంటి యదృష్టవంతుడు
లేడు.

దోహ 24

“ఆదిశేషునకు వ్యాకులముఁ గలుగునట్లు, భూమినిఁబట్టుకొని
వాఁడు పోఁగలఁడు ; చూడుము ; సకలసేనలకు ముందుగ నుండును.
వాఁడే యువరాజు.

చౌపాయ్

“ఆ శ్వేతవర్ణముగల వానరునిం జూడుము ; రజతగిరిశృంగము
వలె నుండును ; ఆ వానరునికేశములు దీర్ఘములు ; వాని భుజదండము
లు బలీయములు ; వానిబుద్ధి కుశాగ్రము ; వాని బలము తీవ్రము ;
వాఁడు చపలఁడు ; వాఁడు మహాచతురుఁడు ; వాఁడు సముద్రతీరమున
నివసించియుండును ; గోమతీజలములఁ బానముఁ జేయును ; వాఁడే
వానరరాజు ; సుగ్రీవుఁడు వ్యూహములఁ బన్ని, సైన్యములఁ జతుర
తతో నతఁడు నడిపించును. అతఁడు పుట్టినపుడే, చంద్రుని మ్రొంగఁబో
యెను ; అతని పౌరుషము లోకవిదితము ; ఆకాశమునఁ బూర్ణచంద్ర
బింబముఁ జూచినందున, నతనివనస్సు భ్రమించెను. ఆసమయమున
నతఁడు బాలకుఁడైనను, ఆజానుబాహువు. ఆవస్తువుఁ బట్టుకొనుట
కతఁడు వరుగైత్తినపుడు, భూమి కంపించును. (70) యోజనముల
దూరము.

దోహ 25

“ఈ వానరునిఁ జూడుము ; ఏనూరు. (500) కోట్లవానరుల
కఠిఁతి ; వాఁడు కాలునితో సహితము పోరాడును. వానిపేరు
కుముదుఁడు.

చౌపాయ్

“ఆ వానింజూడుము ; వాఁడు నలువైపులఁ గుప్పించుచుం
డును ; లంకానగరముపై నీలమేఘములు కప్పినట్లు కనఁబడును. ముం
దుకును వెనుకకును దశదిశలకును వాఁడు పరుగెత్తును ; పర్వతములను,
శిలలను, వృక్షములను వాఁడు రువ్వును ; ఒకవెయ్యి యేనుగుల
బలము కలదు ; వారిలో నొక్కొక్కరి కంతబలము కలదు ; వారం
దలు (7) పద్మముల వానరులు. వీరు కాశీపురనివాసులు ; వీరు యుద్ధ
ములో లేశమైన వెనుకఁదీయరు. వారి దంతములును నఖములు నతి
తీక్షణములు ; వానితోఁ బోరాడఁగలరు ; వారు ద్వంద్వయుద్ధ విశార

దులు. వారియధిపతి ధూమకేతువు ; వాడే లంకకెదురుగ శిబిరమును వేసికొనెను. వానియన్న జాంబవంతుడు ; ఆ జాంబవంతునిబలముఁ జూచినవారు లేరు. సురాసురులలో నొకడైనను వానితోఁ జోరాడ లేడు ; ఒకపద్మమును వలె, భూమిని యెత్తెగలడు ; వాడు నిర్భయుడు ; సర్వదానదీతీరమున నివసించును. వాని శరీరము, వజ్రము వలె నభేద్యము.

జోహ 26

“ఆ జాంబవంతుడు సుగ్రీవునకు మంత్రి ; శ్రీరాముని ప్రియ సేవకుడు ; యుద్ధములో జాంబవంతుని జయింపఁదలంచినవానికంటె మూర్ఖుడు లేడు.

చాపాయ్

“ఓ రాజా ! ఈ యపారమగు వానరయూధముఁ జూడుము ; ఈ పర్వతమంతయు వారి శరీరకాంతిచేఁ బచ్చబడెను ; ఆరాక్షసాంధకారమును విడఁగొట్టిన ప్రాతఃకాల సూర్యకిరణములవలె, నావానరులు కనఁబడుచుండిరి. ఆ వానరులు (24) అర్బుదములు ; సహస్రకోట్లును మించియుండిరి ; వారిముందుగఁ గనఁబడిన బర్వతములను పాపాణములను వారు పిండిజేయుచుండిరి. వారు సుమేరుపర్వత కందరములలో నివసించియుందురు. వారియూధమునికి వినాశము లేదు ; వాడు మహాబలవంతుడు ; ఇంద్రునకుఁ బ్రియుడు ; సుగ్రీవునకు మిత్రుడు ; వాడు గంగాజలముఁ బానముఁ జేయును ; వానిశరీరము మహాపర్వత శిఖరముఁ బోలును ; ఊణక్షణము వాడు చేయుచుండిన సింహనాదమును వినుము. ఆ వానరులగర్జన, హృదయమును భేదించును.

జోహ 27

“ఈ వానరునికీర్తి త్రిలోకప్రసిద్ధము ; అనేక కుంజరయూధముల నతఁడు సంహరింపఁగలడు. వానిబలమున కాద్యంతములు లేవు. అతఁడు వానరరాజు, కేసరి ; కుమారుడు ; అతడే హనుమంతుడు.

చాపాయ్

“ఓ రాజా ! నీనగరమున కుత్తరదిక్కుఁ జూడుము. ఔమకాలములో, మిడుతలదండువలె, వానరులు వచ్చిపడిరి. వారు మహాబల

వంతులు; వా రెట్లు పరుగెత్తుచుండిరో చూడుము. చెలియలిగట్లు దాటి, సముద్రము వచ్చినట్లు, వారు వచ్చుచుండిరి. ఈ వానరయూధముల కధిపతి మహాబలవంతుడు; రణధీరుడు; వాడు సదా రాజు ననుసరించి యుండును. కపిరూపమును ధరించిన సాక్షి దేవుడని తోచును. ఆ వారిరువురు పారియాత్ర పర్వత నివాసులు; వారు సుందరులు; మహాబలవంతులు; మహాయుద్ధప్రవీణులు; వా రిరువురు, గవయగవాతులు; వారు రణధీరులు; వారిసింహనాదమును వినుము. వారు తుంగభద్రానదీజలములఁ బానముఁ జేయుచుందురు. వారొక్కొక్కరికి (70) డెబ్బదివేలయేనుఁగుల బలముకలదని వినియుంటిని. ఆవానరుడు గంధమాదనుడు; వాఁ డజేయుడు; సకల గుణధాముడు.

కోహ 23

“ఆవానరునిఁ జూడుము; వైభవములో దేవేంద్రునితోను, తేజస్సులో సూర్యునితో నతఁడు సమానుడు; వాఁడే వనసుడు. మహాబలవంతుడు; నీతికోవిదుడు.

చౌపాయ్

“ఓ రాజా! ఆ వానరునిఁ జూడుము; కుముదపత్రములతో సమానమగు వానిదేహముఁ జూడుము; కైలాసపర్వతమువై శరత్కాలములో వ్యాపించినమేఘమువలె వాడు కనఁబడును. వాడు చక్కని వాడు పింగళాతుడు ; కామరూపి ; వాడు నలువైపుల నెట్లు చూచుచుండెనో, చూడుము. ప్రళయకాలమేఘమువలె, వాడు గర్జించును; వానివాలము లంకానగరమువై పుద్రిప్పియుండెను; రాక్షసులతోఁ బోరాడుటకు వాడు దేవేంద్రునితో యుద్ధమునకు వెళ్లెను; ఆ దినము మొదలు వానికే గామరూపము వచ్చెను. వానితో నిండ్రుడు సఖ్యముఁ జేసెను; వాడు దేవతలకు సహాయపడెను. ఒక వేయికోట్ల వానరులకు వాడు నాయకుడు. పీతవర్ణము, శ్వేతవర్ణము, నీలవర్ణము-ఈ వర్ణముగలవానరుల కధిపతి. ఓ నాథా! నామాట లసత్యము కాదు. వాడు రెండవవాలియని తెలిసికొనుము. వాని నివాసస్థానము దర్ధరపర్వతము. త్రికరణశుద్ధిగలవాడు రామునిసేవకుడు.

కోహ 29

“వాడు పర్వతములను దాటును; వాడు నడచినపుడు ధూళి రేగుచున్నది; చూడుము; ఆ ధూళివలన, సూర్యుడు తిరోపిత్తుడయ్యెను. తార వానికి ముద్దుపేరు వెట్టెను. వాడే సుషేణుడు.

కౌశాయ

“ఓ రాజా! ఆ వానరునిం జూడుము; జేగురువలె, వానిశరీరము శోభించుచున్నది. వాడు నిలిచియుండిన ప్రదేశము, సుమేరు పర్వతమువలె బ్రకాశించును. ఆ వానరుడే ప్రథమమున నీ లంకానగరమును దహించెను. ఆ వానరు డెటువైపువచ్చునో దెలియదు. అంజనీ దేవిగర్భమున నతడు పుట్టెను. “అన్నా, అమ్మా! ఆకలివేయుచున్నది” అని యతడు తల్లి నడిగెను; “ఓ నాయనా! చక్కగఁబండిన యెఱ్ఱని పండ్లఁ దినుము” అని యామె చెప్పెను. అతడు తల్లిమాటలను విని, నలువైపులఁ బరుగెత్తెను. ప్రాతఃకాలమున నుదయించుచుండిన సూర్యుని ఫలమని తలంచి యతడు సూర్యునిఁ దినుటకు మీఁదకు నెగిరెను. ఆ సమాచారము నింద్రుడు తెలిసికొని, వజ్రముతో నతని చుబుకముఁ గొట్టెను; అందుచేత, నతని ముఖమునకుఁ గొంచెము పంకరకలదు. కుమారునిఁ గొట్టినందులకు వాయువు కోపించి, వాయువులను నిరోధించెను. అప్పుడు దేవతలు వాయుమూర్తిని స్తుతించిరి. “ఓ వాయుమూర్తి! నీ కుమారునిదేహము వజ్రదేహమగును” అని దేవతలు వరము నిచ్చిరి. అంతట వాయువు సంతసించి, ప్రసరించెను; దేవతలు సంతసించి, జయజయశబ్దములఁ జేయుచు, స్వర్గలోకమునకు వెడలిరి. క్రిందికి శిరస్సుఁబెట్టుకొని, సైకెగిరి, హనుమంతుడు సూర్యుని వద్ద విద్య నభ్యసించెను. ఆ వానరుడే సముద్రమును, గోష్పాదమును వలె దాటును. ఆ వానరునితో నెవరు పోరాడగలరు?

కోహ 30

“ప్రాతఃకాలసూర్యునివలె, నతనిముఖము వెలుగుచుండును. అతడు పింగళాత్ముడు; అతడు వాయువువంటి వహాబలవంతుడు; వాయువుకంటె నతివేగముగఁ బోవును. తేజస్సులో నగ్నిహోత్రునితో సమానుడు; అతనితో నెవరు పోరాడగలరు?

చాపాయ్

“ఓ నాథా ! ఆ మహాపురుషుని జూడుము ; అతసీపుష్పము వలె, సతనిశరీరము ప్రకాశించును. మనుజరూపమును ధరించిన పురాణపురుషుడు. అతని బాహుదండములు గజేంద్ర నితుండముఁ బోలును. అతని హస్తములోనుండిన ధనుర్బాణములఁ జూడుము ; ఆ చంద్రాయుధమును, నాయక్షయతూణీరములఁ జూడుము. అతనిహృదయము విశాలము ; అతనిస్కంధము మహాన్నతము ; అతని కంబుకంఠము త్రివలీయుతము ; సదా ప్రసన్నవదనుఁడు ; అతని ముఖమును చంద్రునితోను పద్మములతోను సరిపోల్చుటకు కవీశ్వరులు లజ్జించెదరు. ఆదంతములకాంతిని నెవరు వర్ణింపఁగలరు ? వానికిఁదగిన యుపమానము లేదు. అతనియధరముల యెలుపుఁ జూచి, బింబాఫలమును బంధూకము సిగ్గుపడిరి. అతనిముక్కుఁ జూచి, చిలుక సిగ్గుపడెను ; దానికిఁ దగిన యుపమానము లేక, కవీశ్వరులు నిశ్చేష్టు లయిరి. ఆ జటామకుటధారి ముఖమున తిలకము శోభించుచున్నది ; చూడుము. అతఁడే శ్రీరామ చంద్రుఁడు ; అతనికిఁ గుడివైపున వీరలక్ష్మణుఁడు వీరాసనమును వేసికొని యుండెను. అతఁడు మహావీరుఁడు ; రామునకుఁ గుడిభుజము పంటివాఁడు.

కోహ 31

“ఓ నాథా ! శ్రీరామునకు వామభాగమున నుండినవాఁడు నీ తమ్ముఁడు, విభీషణుఁడు ; వానిముఖమున రాజ్యతిలకము ప్రకాశించుచున్నది ; చూడుము. నీలంకగుట్టు సర్వము వానికిఁ దెలియును ; వాని వలన నీపుట్టి మునుఁగును ; శ్రీరామునికార్యము నెఱవేటును.

చాపాయ్

“ఓ రాజా ! భార్యపదమాసములో మేఘములవలె, నా వానర సైన్యమెటుల నలువైపుల వ్యాపించెనో చూడుము. పూర్వము బ్రహ్మదేవుఁ డొకచక్కనిస్త్రీని పుట్టించెను. దాని విలాసములఁ జెప్పటకు శక్యముకాదు. ఇంద్రుని వీర్యము దాని వెంట్రుకలపైని, సూర్యుని వీర్యము దాని కంఠముపైఁ బడెను ; అందువలన, నిరువురు వీరులు పుట్టిరి. వెంట్రుకలమీఁదఁ బుట్టినవీరుఁడు వాలి ; గ్రీవమునందుఁ

బుట్టినవాడు సుగ్రీవుడు. వా రిరువురు దేవతాంశసంభూతులు. వారు క్షిప్రంధలో నివసించియుండిరి ; ఆ క్షిప్రంధావనము నందనవనముతో సమానము. ఈ సుగ్రీవుడు ఋష్యమూకపర్వతముపై నివసించి యుండెను ; ఆపర్వతముపై, చాతుర్దాస్యదినములను శ్రీరామమూర్తి గడవెను. వాలి సుగ్రీవులు పోరాడిరి ; వాలిని శ్రీరాముడు సంహరించెను ; సుగ్రీవునకుఁ బట్టముఁ గట్టెను ; అతని పట్టపుదేవి తార ; తారకుమారుడు అంగదుడు, యువరాజు ; వాడు మహాజ్ఞాని. ఓ నాథా ! పదిలక్షలకోట్లొక అర్బుదము ; ఒకవేయి అర్బుదము లొకబిందువు ; ఒకవేయిబిందువు లొక మహాపద్మము. ఈ ప్రకారము జ్యోతిష్కులు గణించెదరు. నీతో యుద్ధముఁజేయుటకుఁ బదునెనిమిది మహాపద్మముల వానరులు రామునితో వచ్చిరి. ఆవీరవేషమును ధరించినవాని విశాల నేత్రములఁ జూడుము ; వాని కంబుకంఠముఁ జూడుము ; వాని కంఠమున వ్రేలుచుండిన ముత్యాలహారముఁ జూడుము.

కోశ 32, 33

“ఓ రాజా ! వానికి డెబ్బదివేలయేనుఁగుల బలముకలదు. వాడు ధర్మముగ రాజ్యముఁ బరిపాలించును. అతనిశిరస్సుపై శ్వేతచ్ఛత్రము శోభించుచున్నది. వాడే వానరరాజు, సుగ్రీవుడు.” ఈ ప్రకారము వానరసేనాధిపతులను వేత్తేట సారణుడు వర్ణించి, రావణునితోఁ జెప్పెను. విధికృతమువలన రావణునిబుద్ధి చెడిపోయెను ; వానికి దురభిమానము బలిసెను ; అందుచేత, వాడు వారిని లక్ష్యముఁ జేయలేదు.

తృతీయ విశ్రామము.



చాపాయ్

అంతట బ్రాతఃకాలమున, శ్రీరాముడు మంత్రులను బిలిచెను. (జాంబవంతుడు, సుగ్రీవుడు, విభీషణుడు—ఈ మువ్వరును మంకులు) “ఏమియు పాయముఁ జేయవలయునో చెప్పుడు ?” అని

శ్రీరాముడు వారిని యడిగెను. అప్పుడు జాంబవంతుడు శ్రీరామునకు నమస్కరించి, “ఓ నాథా! ఓ సర్వజ్ఞా! మీరు సర్వాంతర్యాములు; మీరు సర్వరూపధారులు; మీరు ఉదాసీనులు; మీచిత్తము. నాబుద్ధికే దోచినవిధమునఁ జెప్పచున్నాను. అంగదుని రాయబారిగ రావణునివద్దకుఁ బంపుడు.” అని చెప్పెను. జాంబవంతునివచనములను వారు వన్నించిరి. అప్పుడు వాలిపుత్రుని బిలిచి, “ఓ అంగదుడా! నీవు బుద్ధిమంతుడవు; బలవంతుడవు; నాకార్యమునిమిత్తము నీవు రావణునివద్దకుఁ బోవు. నేను నీకేమి బోధింపగలను? నీవు మంచి సరసుడవు; సర్వము నీకుఁ దెలియును. నాకార్యమును సాధింపుము; రావణునకు హితము కలుగవలెను.” అని శ్రీరాముడు పలికెను.

సోరథా 4, 5

శ్రీవారిచరణముల కంగదుడు దిగ్గునలేచి నమస్కరించి, చేతులను ముకుళించి, “ఓ నాథా! మీరు నన్ను గటాక్షింపుడు. మికార్యమంతయు ఫలముఖ మయ్యెను. అయినను, మీరు నన్ను గౌరవింపఁ దలంచితిరి” అని విన్నవించి, ప్రయాణ మయ్యెను. అతనిశరీరము పులకరించెను.

చాపాయ

శ్రీవారిచరణముల కతడు నమస్కరించి, అత్యుత్సాహముతో బయలు వెడలెను. శ్రీరామచరణముల నతడు స్పృశించుచు, లంకలోఁ బ్రవేశించెను. శ్రీవారిప్రతాపమువలన నతడు నిర్భయుడై వెళ్లెను. ఆరణధీరుని నిరోధించువా రెవరు? అంత నతడు రాజనగరులోఁ బ్రవేశించెను; అచ్చట నాడుకొనుచుండిన రావణునికుమారుని నతడు చూచెను. “ఓ వాసరుడా! నీ వెవడవు?” అని రావణునికుమారుఁ డడిగెను. “నేను శ్రీరాముని దూతను” అని అంగదుడు చెప్పెను. “ఓ శ్రీరామునిభార్యను మాతండ్రి తీసికొనివచ్చెను కదా!” “అవును. నే నతనిదూతను. అతడే, నీ మేనత్త శూర్పణఖ ముక్కుచెవులఁ గోసెను.” ఈ ప్రకారము వారిరువురు, మహాబలవంతులు సంభాషించిరి. అంగదుని వాడుకాలితోఁ దన్నుబోయెను. వాని కాలిబట్టుకొని, యంగదుడు గిరగిరఁ ద్రిప్పి, నేలమీఁదఁ గొట్టెను. ఈ చిత్రముఁ

జూచి, రాక్షసు లతఁడు మహాబలవంతుఁడని తలఁచి, మారుమాటాడక, నలువైపులకుఁ బోయిరి. అతఁ డేమిచేయునో యని వారు తలఁచి, యొకరితోనొకరు పలుకక, నిశ్చేష్టులయిరి. ఇతఃపూర్వము లంకను దహించినవానరుఁడు మరల లంకకువచ్చెనని తెలిసికొని, రాక్షసులు దిగులుపడిరి ; నగరమంతటఁ గోలాహలముఁ బుట్టెను. అంగదుఁ డెటువైపుఁ జూచిన, నటువైపు నిలిచియుండిన రాక్షసులందఱు భయాక్రాంతులయిరి ; వారు నిశ్చేష్టులయిరి ; అతఁడు ప్రశ్నఁ జేయకఁబూర్వమే, వారతనికి మార్గముఁ జూపిరి. ఎవనిపై నంగదునిదృష్టిపడిన, వాఁడు భయముచే వెలవెలఁ బోయెను.

కోశః 34

శ్రీరామచరణములను స్మరించి, అంగదుఁడు రావణునిసభలోఁ బ్రవేశించెను. ఆ మహాబలవంతుఁడు, ఆరణధీరుఁడు, సింహమువలె నవలోకించుచు, సభలోఁ బ్రవేశించెను.

చాపాయ్

అతిత్వరితముగ నొకదూత వెళ్లి, అంగదుని యాగమనమును రావణునకు విన్నవించెను. “ఆవానరుని శీఘ్రము మాసముఖమునకుఁ దీసికొని రమ్ము” అని రావణుఁ డాజ్ఞాపించెను. ఆ దూతవచ్చి, కపికుంజరుని రావణునివద్దకుఁ దీసికొని వెళ్లెను. అతనిం జూచి, చైతన్యముగల కాటుకపర్వతమో యని అంగదుఁడు తలఁచెను. ఇరువదిభుజములు వృక్షశాఖలను; దశశిరస్సులు, పర్వతశిఖరములను; శరీరముపై నుండినరోమావళి, లతలను; ముఖమును, నేత్రములును, ముక్కును, కొండగుహలను బోలియుండెను. అంగదుఁడు మహారణధీరుఁడు కనుక, నిర్భయముగ రాజసభలోఁ బ్రవేశించెను. ఆవానరుని జూచి, సభికులు దిగ్గునలేచి కూర్చుండిరి. “మేముసహితము ప్రత్యుత్థానముఁ జేయవలయునా?” అని రావణునకు శంకపుట్టెను. వానిమనస్సు ట్కోభించెను.

కోశః 35

మదగజములమధ్య నిర్భయముగ విహరించు పంచాననమువలె, నతఁడు, శ్రీరాముని ప్రతాపమువలన సభలోఁ బ్రవేశించి, వారికి నమస్కరించి, కూర్చుండెను.

చాపాయ్

“ఓ వానరుడా! ఎవడవు నీవు?” అని రావణుడు డడిగెను. “ఓ రాజా! నేను శ్రీరామునిదూతను.” “నీ యాగమనమునకుఁ గారణ మేమి?” “ఓ రావణా! నాతండ్రికిని నీకును స్నేహముండెను. అందుచేతఁ, గొన్ని మంచిబుద్ధులఁ జెప్పటకు నీవద్దకు వచ్చితిని. నావ థానముగ నామాటలను వినుము. ఓ రావణా! నీవు సత్కులములో జన్మించితివి. నీతాత పులస్త్యబ్రహ్మ; బ్రహ్మహేశ్వరుల నారాధించి తివి; అనేకవరములఁ బొంది, సర్వకార్యములను నిర్వహించితివి; ఇంద్రాదిదిక్పతులను జయించితివి. ఓ రాక్షసరాజా! అభిమానము చేతనో, మోహముచేతనో, రాజమదాంధముచేతనో, ఏకారణము చేతనో, నీవు, ఆజగదంబను, ఆజాననిని, దీసికొని వచ్చితివి; అది మంచి పనికాదు. నేఁజెప్పినవ్రకారము నీవు సంచరించినయెడల, నీయపరాధ మును శ్రీరాముఁడు తీసింపును. నోటిలో గడ్డిఁగఱచుకొని, నీమెడకుఁ గత్తినిఁ దగిలించుకొని, మందోదరి మొదలగు రాక్షసస్త్రీలకు ముందు జానకినిఁ బెట్టుకొని, వారితోఁగూడి నీవు నిశ్శంకముగ రామునివద్దకుఁ బోము.

జోహా 36

“ఓ దీనదయాపరుడా! త్రాపి, త్రాపి” అని నీవు మొఱవెట్టుకొనుము. శ్రీవారు నిన్ను రక్షించెదరు.” ఈవ్రకార మంగదుఁడు చెప్పినమాటలను రావణుఁడు విని, యిట్లు తర్కించెను.

చాపాయ్

“ఓరీ వానరాధమా! లెస్సగవిచారింపక, నీవు పలుకుచుంటివి; ఓరీ మూర్ఖుడా! నేను దేవశత్రువునని నీకుఁ దెలియదా? ఓరీ! నీపేరేమి! నీ తండ్రి పేరేమి? నీకును నాకుఁగలసంబంధముఁ జెప్పుము?” “ఓ రావణా! నాపేరు అంగదుఁడు; నేను వాలికుమారుఁడను. మీ యిరువురకు సఖ్యముండెను.” అంగదునివచనములను రావణుఁడు విని నిశ్చేష్టుఁడయ్యెను. “వాలియని యొకవానరుడా? సత్యము, సత్యము. వాలియని యొకవానరుఁడు పూర్వకాలములో నుండెను. ఓరీ అంగదుడా! ఆ వాలికుమారుఁడవా, నీవు? ఆహా! నీవంశమును ధ్వంస

ముఁజేయుటకు నీవు నిష్పవంటివాడవే? నిన్ను ధరించినగర్భము వ్యర్థమయ్యెను; నీజన్మము తగులఁబడెను. అంతటి వీరునికుమారుడవై యుండి, నీవాతపస్వికి దూత్యముఁ జేయుచుంటివి? ఏమి నీకు సిగ్గులేదా? నీతండ్రి ఊమమా!” ఈ ప్రకారము రావణుఁడు పలికిన పలుకుల నంగదుఁడు విని, పక్కున నవ్వెను. “ఓ రావణా! ఇంకఁ బది దినములు గడచిన నీవు స్వయము వాలివద్దకుఁ బోయి, యాతనిఁ గౌఁగి లించుకొని, వానిఊమము నడుగుము. శ్రీరామునితో విరోధించుట వలన లభించు ఊమమును గుఱించి, వాలి సీతోఁ జెప్పను. ఓరీ మూర్ఖుడా! ఎవఁడు తనహృదయమునందు శ్రీరాముని గ్రహింప లేఁడో, వానికి వాడే శత్రువు సుమీ!

జోహ 37

“ఓరీ రావణా! రఘురాముని సేవించుటవలన, నేను కులపాత కుఁడను; శ్రీవారినిో విరోధించుటవలన, నీవు నీకులమును రక్షించుకొనుము; ఇరువది నేత్రములును, ఇరువదిచెవులును నీకుఁ గలవుకదా! చెవులును గన్నులును లేనివాఁడు, నీవు బుద్ధిహీనుఁడవని చెప్పను. ఏకులమును నీవు రక్షింపఁదలఁచితివో, నేనాకులమును నశింపఁజేయఁదలఁచితిని.

చాపాయ

“ఏమహామహాని చరణారవిందములను సేవించుటకు బ్రహ్మమహేశాదిదేవతలు ఎల్లపు డభిలషించెదరో, నేనా మహాత్మునికార్యమును సాధించుటకు దూత్యమును స్వీకరించినందున, నాకులమునకు మచ్చ వచ్చెను. ఈమాట నీవు పలికినందుకు, నీహృదయము బ్రద్దలు కావలెను.” ఈ ప్రకార మంగదుఁడు కర్ణకఠోరముగఁ బలికినపలుకులను రావణుఁడు విని, ఘూర్ణిల్లి, “ఓరీ! కులపాతకుఁడా! నీవచనము లతిపరుషములు; రాజనీతిధర్మములను గుఱతెలింగినవాఁడను కనుక, నీమాటలను సహించితిని.” అని పలికెను. “ఓరీ రావణా! నీధర్మమును, సుశీలమును వివియుంటిని. నీవంటి ధర్మాత్ముఁడు లేఁడు; కనుక, నీవు పరస్త్రిని దొంగతనముగ నపహరించితివి. నీయన్న కుజేరుఁడు పంపించినదూతను, నా కన్నులయొదుట భ్రమించితివి; ఏ ప్రకారము నీవు రాయభా

రులను రక్షించి సన్తానించెదవో, నాకు బోధపడెను. నీవు సముద్రములో మునిగి చనిపోయినయెడల తేమము. నీకు సిగ్గులేదా! ఇది వఱలో నొక వానరునితోడకు నీవు నిప్పుండగిలించి యుండలేదా? ఏమి నీధర్మము? నీచెల్లెలి ముక్కుచెవులు ఛేదించబడినపుడు, నీవు ధర్మమును విచారించి తీసివించితివి; సత్యము, సత్యము; నీధర్మము లోకమంతట వ్యాపించెను. ఏమి నాభాగ్యము? నీవంటి ధర్మాత్మునిదర్శనమయ్యెను?"

జోహ 38, 39

“ఓరీ వానరాధమా! అసందర్భపుమాటలఁ జాలింపుము; రాక్షసులు చంద్రునికాంతిని యపహరించువిధమున, నేను దిక్పాలుర గర్వము నపహరించితిని.

“యద్బాహురాహు రసనాయతశస్త్రధారా; దిక్పాలకీర్తిమయచంద్రమసం గ్రసంతే.” (అని భోజచంపు). చూచితివా! ఓరీ వానరా! ఆ కాశమనునట్టి సరోవరములో, నా హస్తకమలముపైని, శివునితోఁగూడిన శ్వేతకైలాసపర్వతము హంసవలె శోభించెను.

చాపాయ

“ఓరీ అంగదుడా! నాతో యుద్ధముఁజేయుటకు, దగినవీరుఁడొకఁడు మీకటకములోఁ గలఁడా? సీత్రభీష భార్యావియోగదుఃఖమువలన, నీరసించెను; అతనికి బలములేదు. అన్న గారిదుఃఖముచే దుఃఖించుచుండిన నతనితమ్ముడు కృశించెను; అతఁడు నాతోఁ బోరాడలేడు; ఇతఁ, నీవును సుగ్రీవుఁడును బరస్పరవిరోధులు; వైరమనునట్టి నదియొడ్డున నిలిచియుండిన రెండు వృక్షములవలె, మీ రిరువురు వైరముతోఁ గూలుచుంటిరి. మీ రిరువురకు రాజ్యకాంక్ష కలదు; మీరేమి నాతోఁ బోరాడగలరు? నాతమ్ముడు విభీషణుఁడు పిఱికిపంద; జాంబవంతుఁడు వయోవృద్ధు; అతఁ డేమియుద్ధముఁ జేయగలఁడు? నలుఁడును నీలుఁడును శిల్పకర్తప్రవీణులు; వారికి యుద్ధముఁజేయుట తెలియదు. ఒక వానరుఁడు మా లంకానగరమునకు వచ్చియుండెను; వాఁడు మానగరమును దగులఁబెట్టెను; వాఁడుమాత్రము మహాబలవంతుఁడు.” ఈమాటల నంగదుఁడు విని పక్కున నవ్వెను. “ఓరీ

రావణుడా! ఒకవానరుడు నీనగరము దగులబెట్టుట సత్యమే? ఒకపిల్లక్రోతి నీనగరమునకు నిప్పుబెట్టెనని చెప్పినను, నేమూర్ఖుడామాటను విని నమ్మును? ఆపిల్లక్రోతి మహావీరుడని నీవు పొగడుచుంటివి? వాడు సుగ్రీవునిదూతలలో నొకడు; వాడువీరుడుకాడు; వాడు కేవలము శీఘ్రగాని; అందుచేత, వానిని మేము లంకాపట్టణమునకు బంపియుంటిమి.

దోహ 40, 41, 42, 43, 44

“వానిసమాచారము ప్రస్తుతము నీవలన నేను దెలిసికొంటిని. వాడు శ్రీవారియాజ్ఞ లేకుండ, నీనగరమును దహించినందులకు, సిగ్గుపడి, దాగియుండెను; నేటివఱకు వాడు మాకు గనబడడు. నీతో యుద్ధము జేయఁదగినవీరుడు మాకటకములో లేడని నీవు చెప్పినందులకు, నాకు గోపములేదు; నీమాట సత్యము. స్నేహముగాని వైరముగాని సరిసమానులతో జేయవలయునని ధర్మశాస్త్రము కలదు. సింహము కప్ప జంపినయెడల, నెవరు శ్లాఘించెదరు? శ్రీరాముడు నిన్నుసంహరించుటకు బ్రయత్నించుట, వారిమర్యాదకు లోపము; నీవంటిక్షుద్రుని సంహరించుట వారిపరువుకు దక్కువ. ఓ రావణా! క్షత్రియధర్మము మహాకఠినము; నీవు బ్రాహ్మణుడవు; నిన్ను జంపుట దోషము; అయినను, నీవు పరస్త్రిని యహహరించితివి; నీవు మహాపాతకుడవు; నిన్ను సంహరించుటవలన బాపములేదు. క్షత్రియులకు మహారోషముకనుక, శ్రీవారు నిన్ను సంహరించెదరు.” ఈమాటలకు రావణుడు పక్కున నవ్వెను. ఓరీ అంగదా! వానరులకొక గొప్పగుణము కలదు. వారియజమానుల గొప్పదనము బ్రకటించుచుందురు.

చౌపాయ్

“ఓరీ అంగదూడా! వానరులు ధన్యులు; వారి యజమానుని చిత్తము గనిపెట్టి, సిగ్గునువిడిచి, నాట్యము జేయుచుందురు. ఏయాటనాడుమని యజమానుడు చెప్పిన, వారా యాటనాడి, ప్రజలకు వినోదము గలిగించెదరు. యజమానుని సంతోషపెట్టుటకు వారనేక చమత్కారచేష్టలు జూపించెదరు. ఓరీ అంగదూడా! స్వామి చిత్తము గనిపెట్టి సంచరించుట మీ జాతిలక్షణము; అందుచేత, నీప్రభువును

నీవేల స్తోత్రముఁ జేయకయుండెదవు? ఆయా జంతువులగుణములను నేను గ్రహింపఁగలను; అందుచేత, నీ కర్ణకఠోరమగువాక్యములను విని సహించితిని; నీమాటలు నాకు లక్ష్యములేదు.” “హాహా! రావణా! ఎంత బుద్ధిమంతుఁడవు? జంతువుల గుణములను గ్రహించుటలో నీతరువాత నితరులఁ జెప్పవలెను. నీసమాచారమంతయు వాయు కుమారుఁడు మాతోఁ జెప్పెను. అతఁడు నీకుమారునిఁ జంపెను; నీనగరముఁ దగులఁబెట్టెను; నీవనమును ధ్వంసముఁ జేసెను. అతఁడు మూఁడుతప్పలఁ జేసినను, నీ వతనికిఁదగిన శాస్త్రజేయక విడిచిపెట్టితివి కదా! నీచిత్త మింతసరళమని తెలిసికొనియే, నే నిట్లు నీతోఁ గఠోరముగఁ బ్రసంగించితిని; కనుక, నేను నిన్నుఁజూచుటకు శ్రమపడి వచ్చితిని. ఆవానరుఁడు చెప్పినమాటలును, నీప్రవర్తనము సమానముగ నుండెను నీకు సిగ్గులేదు; క్రోధములేదు; అభిమానము లేదు.”

దోహ 45

అంగదునివక్రోక్తులు, బాణములువలె, రావణుని హృదయమున నాటెను; ఆమాటలకు వానిగుండెలు బ్రద్దలయ్యెను. వాని కరచరణములాడలేదు; వాఁడు దిగులుపడి చూచెను; వాఁడు పలుకఁదలఁచినను, పలుకలేక పోయెను. చిత్తరువుబొమ్మవలె, వాఁడు కూర్చుండెను.

చాపాయ్

అంతట వాఁడు ధైర్యము నవలంబించి, “ఓరీ అంగదా! ఇంత బుద్ధిమంతుఁడవు కనుకనే, నీతండ్రిని భక్షించితివి.” అని పలికెను; “ఓరీ రావణా! నాతండ్రిని నేనుభక్షించుట మాటకేమి? ప్రస్తుతము నిన్నే భక్షించియుందును; కాని, నా కొకసంగతి స్మరణకు వచ్చెను. ఓరీ దురభిమానీ! నీమూలమున నాతండ్రికీర్తి నిలువఁబడి యుండును; లోకులు నిన్నుఁజూచి, ‘వాని బాహుమూలలో నిమిడియుండిన రావణుఁడు వీఁడ’ని ప్రసంగించెదరు. అందుచేత నిన్ను భక్షింపలేదు. లోకములో ననేక రావణులసంగతి వినియుంటిని; వారిలో నెవఁడవు నీవు? ఒక రావణుఁడు బలిచక్రవర్తిని జయింపఁదలఁచి, పాతాళమునకు వెళ్లెను; అచ్చట నివసించియుండిన బాలురు వానినిఁబట్టుకొని, గుఱ్ఱపుశాలలోఁ గట్టిపెట్టి, కఱ్ఱలతోఁ గొట్టుచుండిరి; అప్పుడు బలిచక్రవర్తి జాలినొది,

వానిని విడిపించెను. మఱియొకరావణుని, జలజంతువునువలె, సహస్ర బాహువు బంధించెను. ఆకార్తవీర్యుడు వినోదార్థము జలక్రీడ నాడి, తదుపరి, వానిని కారాగృహములోఁ బెట్టెను. అప్పుడు పులస్త్యుడు వచ్చి, వానిని విడిపించెను.

జోహా 46

“మఱియొకరావణునిసంగతిఁ జెప్పుటకు నాకు శంకకలుగు చున్నది. వాడు మాతండ్రిబాహుమూలలో నిమిడియుండెను. ఈ రావణులలో నీవెవడవు? సిగ్గునువిడిచి, సత్యముఁ జెప్పుము.”

“రేరే రావణ రావణాః కతి బహూ నేతాన్వయం శుశ్రుమః, ప్రాగేకం కిల కార్తవీర్యవృషతే ర్ద్వోద్దండపిండికృతం, ఏకం సర్తనదాపితాన్నకబలం దైత్యేంద్ర దాసీగణై, రవ్యం వక్తుమపి త్రపామహ ఇతి త్వం తేషు కోన్యోఽశవా” అని హనుమన్నాటకము.

చాపాయ్

“ఓరీ అంగదుఁడా! మూర్ఖుఁడా! ఎవడు స్వభుజపరాక్రమముచేఁ గైతీసపర్వతమును మీఁదికెత్తెనో; ఎవడు పుష్పములకు మాటుగ శిరస్సులతో శివునిఁ బూజించెనో; ఎవనిశూరత్వము శివునకుఁ దెలియునో; ఎవడు స్వహస్తములతో స్వంతశిరస్సులను, కమలములువలెఁ ద్రుంచి, శివుని యారాధించెనో; ఎవనిభుజబలము దిక్పాలురకుఁ దెలియునో; ఎవనినామమును దలంచినమాత్రమున, గుండెల కదరుపుట్టునో; ఓరీ మూర్ఖుఁడా! ఎవని వక్షస్థలకాఠిన్యము దిగ్గజములకుఁ దెలియునో; ఎవడు సంబరముతో వానితోఁ బోరాడెనో; వజ్రమును భేదించిన వానిదంతము లెవనిహృదయమునకుఁ దగిలి, ముల్లంగి దుంపలవలె, మూలములతోఁ గ్రిందఁబడెనో; ఎవడు నడచినపుడు, ఓరీ! భూమి కంపించునో; మదగజము పాదముఁ బెట్టినపుడు పడవవలె, నెవనిపాదము సోకినమాత్రమున భూమి డోలామానమగునో; ఆ మహావీరుఁడే, ఆశూరుఁడే, ఆరణధీరుఁడే, ఓరీ! ఈ రావణుడు సుమీ! నాప్రతాపమును గ్రహించితివా! ఓరీ! నీయసందర్భపు ప్రగల్భములఁ గట్టిపెట్టుము. ఇదివఱకు నాప్రతాపమును వీనియుండలేదా?

దోహ 47

“ఓరీ! నీవు పిల్లగ్రోతివి; నీకు బుద్ధిలేదు; నీ వెంతవాడవు? నీప్రభువు, మనుజుఁ డెంతవాడు? నీసంగతి గ్రహించితిని.” అని రావణుఁడు ధిక్కరించెను.

చాపాయ్

వానిమాటల కంగడునకుఁ గోపముపుట్టెను. “ఓరీ నీచుఁడా! నీదురభిమానమే నిన్నుఁ బాడుచేయును. కార్తవీర్యుని సహస్రబాహువులను, నగ్నివలె, పరశురాముని గండ్రగొడ్డలి దహించెను. ఆపరశురాముని తీక్షణతారథారలలో ననేకకోట్లరాజులు నశించిరి. ఆ పరశురాముఁడు సహితము శ్రీరామునిఁ జూచి, యభిమానమును విడిచి, శ్రీవారికి జోహారువనెను కదా! ఓరీ దౌర్భాగ్యుఁడా! అట్టి శ్రీరాముఁడు మనుజమాత్ముఁడా! అరే మూర్ఖుఁడా! పాపాత్ముఁడా! పూవిలుకాఁడు సాధారణ ధనుర్ధరుఁడా; భాగీరథి సాధారణ నదియేనా; కామధేనువు సామాన్యపశువేనా; కల్పవృక్షము సామాన్యవృక్షమేనా; అన్నదానము సామాన్యదానమేనా; అమృతరసము సాధారణరసమేనా; గరుత్మంతుఁడు సాధారణఃక్షియేనా; ఆదిశేషువు సాధారణసర్పమేనా; చింతామణి సామాన్యశిలయేనా; ఓరీ నీచుఁడా! వైకుంఠము సామాన్యలోకమేనా? శ్రీరాముని చరణకమలములయందు నిశ్చలభక్తియుండుట సాధారణలాభమేనా?

దోహ 48

“ఓరీ! నీసైన్యమును మథించి, నీవనమును ధ్వంసముఁ జేసి, నీకు మారునిఁ జంపిన హమంతుఁడు సాధారణ వానరుడేనా?

చాపాయ్

“ఓరీ దుష్టుఁడా! నీ దురభిమానమును విడిచి, నామాటకు వినుము; శ్రీరాముని భజింపుము. శ్రీరామునితో విరోధించినవారిని, బ్రహ్మహేళ్యరులయినను రక్షింపలేరు సుమీ! ఓరీ! నీప్రగల్భములఁ గట్టివెట్టుము. శ్రీవారితో విరోధించినయెడల, నీకు దగినశాస్త్రీయగును; శ్రీవారిబాణములచేఁ దెగి, నీశిరస్సులు భూమిమీఁదఁ బడును; బంతులతోవలె, వానరులు నీ శిరస్సులతోఁ గ్రీడించెదరు. ఎంతవఱకు

శ్రీవారు యుద్ధములోఁ గోపింపరో; ఎంతవఱకు వారు తీక్షణబాణములను కోదండమునకు సంధింపరో; అంతవఱకు నీకంఠములోఁ బ్రాణములుండును; ఈసుగతి విచారించి, నీవు శ్రీవారిని సేవింపుము.” ఈప్రకార మంగదుఁడు పలికినపలుకులను రావణుఁడు విని, ఆహుతిచేఁ బ్రజ్వరిల్లు హుతాశనునివలె, గ్రోధముచే మండిపడెను.

కోహ 49

“ఓరీ అంగదుఁడా! నా ప్రతాపమును వినుము; ప్రసిద్ధికెక్కిన కుంభకర్ణుఁడు నా తమ్ముఁడు; ఇంద్రుని జయించినవాఁడు నా కుమారుఁడు; ఇంక నాసుగతిని వినుము; ఈచరాచరజంతుజాలముతోఁగూడిన బ్రహ్మాండములు, నాపేరు చెప్పినమాత్రమున గడగడ వడంకును.

చాపాయ

“ఓరీ మూర్ఖుఁడా! వానరులసహాయముచే సేతువు గట్టిన మాత్రమున, నతఁడు వీరుఁడగునా! అనేకపక్షులు సముద్రమును దాటుచుండును; అంతమాత్రమున, వానికి శూరత్వము కలదా? నా వింశతిభుజములు బలముచేఁ బూర్ణించియుండును. నాభుజబలజలములలో ననేక దేవతలును మనుజులును మునిగిపోయిరి. నావింశతి భుజములగాధములగు మహాసముద్రములు; ఏవీరుఁడు వానిని క్షేమముగఁ దాటఁగలఁడు? అరే వానరాధమా! దిక్పాలురు కావడికుండలతో జలమును నాగ్రహమునకుఁ దీసికొనివచ్చెదరు కదా! ఓరీ! నీప్రభువు ప్రభువని యొక మనుజమాత్రునిగుఱించి యేల ప్రసంగించెదవు? నీప్రభువు మహావీరుఁడని, యతనిగుణములను మాటిమాటికీ బ్రశంసించెదవు. నీవు చెప్పినప్రకార మతఁడే వీరుఁ డయినయెడల, నతఁడు నిన్నేల నావద్దకుఁ బంపెను? నాతో సఖ్యముఁజేయుట కతనికి సిగ్గులేదా? ఓరీ! శివుని కైలాసపర్వతమును మఢించిన నా బాహుదండములఁ జూచి, మరల నీవేల నీప్రభువును నుతించెదవు?

కోహ 50

“ఓరీ! రావణునితోసమానుఁ డగుకూరు డొకఁడు కలఁడా! ఆరావణుఁడు స్వహస్తములతో స్వంతశిరస్సులఁ ద్రుంచి, శివునిఁ బూజించెను.

చాపాయ్

"ఓరీ! అప్పుడు నాకపాలములు మంటలో మండుచుండెను; వానిని నాకన్నులారఁ జూచియుంటిని; వానిపై బ్రహ్మ వ్రాసినవ్రాతను వీక్షించితిని. నాకు మనుజునిచే మృత్యువని బ్రహ్మ వ్రాసెను; అందులకు నాకు నవ్వువచ్చెను. బ్రహ్మ వ్రాసినవ్రాత యబద్ధమని తలంచితిని. అంత మాత్రమున నాకు భయములేదు; అట్లు బ్రహ్మ వ్రాసినందులకు నేను దుఃఖింఁను; ఎందుచేతననిన, బ్రహ్మకు వృద్ధాప్యమువచ్చెను; అతని బుద్ధికి స్థిమితము లేదు. ఓరీ! నాయెదుట నిలిచియుండుటకుఁదగిన వీరుఁ డెవఁడు? సిగ్గునువిడిచి, నీవేల ప్రగల్భములను వచించెదవు?" — "ఓరీ రావణా! నీవలె సిగ్గుగలవారు మఱియొకరు లోకములో లేరు. స్వగుణములను స్వముఖముతోఁ జెప్పుకొనుటయే సిగ్గుగలవారికి లక్షణము కదా! (సిగ్గుగలవా రటులఁ జెప్పుకొనరు. వారిగుణములను దాచియుం చెదరు.) నీవు సిగ్గులేనివాఁడవు కనుక, నీగుణములను నీవుస్వయము కొనియాడుకొనుచుంటివి. ఓరీ! ఎంతవఱకును నీవు కైలాసఁగర్వతమును గుఱించియు, శిరస్సులను గుఱించియుఁ బలుకుచుంటివి; వాని మూలమున నీకు గర్వము బలిసెను. ఓరీ! కా ర్తవీర్యుఁడును, బలిచక్రవర్తియు, వాలియు—ఈమువ్వురితో నీవు పోరాడినపుడు నీభుజబల మెచ్చట దాఁగియుండెను? ఓరీ బుద్ధిహీనుఁడా! నెత్తురుకోతవాండ్రు శూరులా? వారు స్వహస్తములతో స్వశరీరములనుండి రక్తముఁ దీయుచుందురు; వారు వీరులా? నీవాక నెత్తురుకోతవాఁడవు.

కోహ 51

"ఓరీ! పతంగము మోహమునకు పశమై, దీపముపైఁ బడును; గాడిద బరువులను మోయును. ఓరీ మందమతీ! వానిని శూరులని యెవరు చెప్పఁగలరు? నీవు గ్రహించుకొనుము.

చాపాయ్

"ఓరీ మూర్ఖుఁడా! నీప్రగల్భములఁ జాలింపుము; నీ దురభిమానమును విడిచిపెట్టుము; నామాటను మన్నింపుము. ఓరీ రావణా! నీతో సఖ్యముఁజేయుటకు రాలేదు; అందునిమిత్తము శ్రీవారు నన్ను నీవద్దకుఁ బంపలేదు. మాటిమాటికి శ్రీరాముఁ డీప్రకారము చెప్పెను.

‘సృగాలముఁ జంపినందున, సింహమునకుఁ గీర్తివచ్చునా?’ శ్రీరామ
వచనములను స్మరించి, నీకర్ణకఠోరవాక్యములను సహించితిని; అట్లు
కానియెడల, నిదివఱకే నిన్ను సంహరించి, జానకిని దీసికొని వెళ్లియుం
దును. ఓరీ నీచుఁడా! నీవు బలవంతుఁడవని గ్రహించితిని; నీవు బల
వంతుఁడవు కనుక నే, రక్షకులులేక నిరాధారముగ నుండినస్త్రీని దొంగి
లించి, తీసికొని వచ్చితివి. ఓరీ రావణా! అధికారముకలదని, నీకు
గర్వము బలిసెను. నేను శ్రీవారిసేవకుఁడను; సుగ్రీవునిదూతను. శ్రీ
వారిప్రతిష్ఠకు భంగమువచ్చునని భయపడుచుంటిని; లేనియెడల, నవ
లీలలో నిన్ను సంహరించియుందును.

కోహ 52

“ఓరీ తుచ్చుఁడా! నిన్ను, నీసైన్యమును సంహరించి, మందో
దరి, జానకి మొదలగుస్త్రీలతో నీ లంకాపట్టణముఁ దోకకుఁ జుట్టి,
తీసికొని పోగలవాఁడను. నాసంగతి గ్రహించితివా?

చాపాయ

“ఓరీ! ఇంతపనిఁజేసినను, నాకు గొప్పలేదు. ఎందుచేత! జీవ
న్మృతులఁ జంపినందున, నేమి కీర్తిప్రతిష్ఠలు వచ్చును? (1) జాతిభ్ర
ష్టుఁడు, (2) కామాతురుఁడు, (3) కృపణుఁడు, (4) విమూఢుఁడు, (5)
దరిద్రుఁడు, (6) అక్షీర్తికలవాఁడు, (7) వయోవృద్ధు, (8) రోగపిడి
తుఁడు, (9) క్రోధి, (10) శ్రీరామవిముఖుఁడు, (11) శ్రుతిసజ్జనవిరోధి,
(12) ఉదరపోషకుఁడు, (13) పరులను నిందించువాఁడు, (14) పాపా
త్తుఁడు. ఈ పదునాల్గురు జీవన్మృతులు; వీరు జీవించియుండినను, మృతి
నొందినవారితో సమానులు; కనుక, ఓరీ! నేను నిన్నుఁ జంపను. నాకు
మాత్రము కోపముఁ బుట్టించకుము.” ఈమాటలకు రావణుఁడు కోప
గించి, పెదవులఁ గఱచుకొని, చేతుల నలుపుకొని, ఘూర్ణిలెను. “ఓరీ!
‘పిట్టకొంచెము, కూతఘనము’ అనినట్లు, చూచుటకు నీవు పిల్లక్రో
తివి; కాని, నీవు పెద్దమాటలను వదరుచుంటివి. ఏమనుజుని ప్రాణముఁ
జూచి నీవిట్లు కర్ణకఠోరముగ వదరుచుంటివో, వాఁడేపాటిబలవం
తుఁడు! ఏపాటి బుద్ధిమంతుఁడు! ఏపాటి తేజశ్శాలి! ఏపాటి పరా
క్రమముకలవాఁడు! వానికేమియులేవు.

జోహ 53, 54

“నీప్రభువు అవగుణముల పుంజము; అతనికి మానములేదు; అందుచేత నతనితండ్రి యతనిని గృహమునుండి వెడలఁగొట్టెను. ఒకటి దుఃఖము; రెండు స్త్రీవియోగము; మూడు నాభయము; ఈ మూడింటికో నతఁడు దివారాత్రములు కాలము గడుపుచుండెను. అతఁడు బలవంతుడని తలఁచి, నీవు గర్వించితివి. అనేకమనుజులను రాక్షసులు నిత్యము భక్షించెదరు. ఓరీ! నీగర్వమును విడిచిపెట్టుము; రాముఁడసమర్థుఁడు; ఏమియుఁ జేయలేడు. నిశ్చయము.”

చాపాయ

ఈ ప్రకారము రావణుఁడు రాముని నిందించుటవలన నంగదు నకుఁ గోపము వచ్చెను. విష్ణుమహేశ్వరుల నిందించువారిని సహించిన యెడల, వారికి గోహత్యపాపము సంభవించునని యతఁడు తలఁచెను. అతఁడు రౌద్రాకారుడై, సింహనాదముఁ జేసి, రెండుచేతులను భూమి మీఁదఁ గొట్టెను; ఆ హస్తప్రహరణమునకు, భూమి కంపించెను. సభి కులముఖములు తిరిగెను; భయముచేత, వారి కరచరణము లాడ లేదు; రావణుఁడు గిరగిరతిరిగిపడి, సవరించుకొని లేచెను. వాని పది కిరీటములును నేలఁ బడెను. ఆరుకిరీటములను వాఁడు శిరస్సులపై ధరించెను; నాలుగుకిరీటముల నంగదుఁడు తీసికొని, శ్రీవారివద్దకుఁ బంపెను. ఆ కిరీటములను వానరులు చూచి, భయపడి, “అయ్యయ్యా! ఉల్కాపాతములు కలుగఁడుచుండెనే” అని విచారించి, పరుగెత్తిరి. రావణుఁడు కోపించి, వారిపైఁబంపిన నాలుగు వజ్రపుతునకలని వారు భావించిరి. వానరులకోలాహలమును శ్రీరాముఁడు చూచి, నవ్వి, “ఓ వానరులారా! భయపడకుడు. ఉల్కాపాతములు కావు; వజ్రములు కావు; కేతువు కాదు; రాహువు కాదు; అవి రావణుని కిరీటములు; అంగదుఁడు వానినిఁ బంపినందున, నవి యెగిరి పచ్చుచుండెను.” అని పలికెను.

దోహ 55

మహావీరుఁ డెగిరి, వానినిఁ బట్టుకొని, శ్రీరామునివద్దకుఁ దీసి
కొని వచ్చెను. వానికాంతులు సూర్యునివలెఁ బ్రకాశించుచుండెను ;
వానిజూచి, కవు లాశ్చర్యపడిరి.

చాపాయ్

“ఓ రాక్షసులారా ! ఈవానరునిఁ బట్టుకొని సంహరింపుఁడు ;
వాఁడు పారిపోకుండ, జూడుఁడు. మీరా వానరనైన్యమువైఁ బడి,
వానరులను జంబవంతులను భక్షింపుఁడు. నాయాజ్ఞఁ జాటించి, నిశ్చే-
షముగ వానరుల సంహరించి, ఆ రామలక్ష్మణుల భక్షింపుఁడు.” ఈప్ర-
కారము గాక్షసాధిపతి యాజ్ఞఁ జేసెను. వానిమాటల కంగదునకుఁ
గోపమువచ్చెను. “ఓరీ మూర్ఖుడా ! నీముఖమునకు సిగ్గులేదా ? ఎం-
దులకు నీవిట్లు వదరుచుంటివి ? ఓరీ కులఘాతకుడా ! ఉరిఁబోసికొని,
నీవు చనిపోయిన మేలు ; నా బలపరాక్రమములఁ జూచి, నీహృదయ
మేల బద్దలుకాలేదు ? ఓరీ స్త్రీచోరుడా ! దుష్టుడా ! మందనుతీ !
పాపాత్ముడా ! ఓరీ కామార్తుడా ! ఓరీ దుర్మార్గుడా ! ఓరీ ! కాలము
నీకు సన్నిహితమయ్యెను ; అందుచేత, నీ విట్లు వదరుచుంటివి. నీవు
నరభక్షకుడవు ; అయినను, నీకు మృత్యువు సమీపించెను. ఓరీ ! రణ-
రంగముమీఁద నీశిరస్సులను వానరులు తన్నినపుడు, నీవు దీనిఫలము
ననుభవించెదవు. ఓరీ ! శ్రీరాముఁడు మనుజమాత్ముడా ? ఆమాటఁ
బలికినందులకు, నీనాలుక తెగిపడిన మేలు. నిశ్చయముగ నీశిరస్సులును
నాలుకలునుఁ దెగి భూమిమీఁదఁబడును ; సందేహము లేదు.

పోరథా 4, 5

“ఓరీ రావణా ! ఓరీ నీచుడా ! నీజన్మము కల్పనా ? నీ యిరు-
వదికండ్లు కాలిపోయెనా ? ఒక్కబాణముతో వాలిని సంహరించినప్ర-
భువు మనుజమాత్ముడా ? శ్రీవారిబాణములు నీరక్తముఁ ద్రాగుటకుఁ
గోరుచుండును. ఓరీ నిశాచరాధమా ! అందుచేత నిన్ను విడిచితిని.

చాపాయ్

“ఓరీ ! నీదాడపండ్లు రాలఁగొట్టవలెనని యున్నది ; కాని, నే-
నేమిచేయఁగలను ? శ్రీవారి శలవులేదు. నా కింతగోపము వచ్చుచున్నది ;

నీపదిబుట్టులఁ జితుకఁబొడిచి, నీలంకాపురమును సముద్రములోఁ బాఱి
వేయవలెనని యున్నది. నీపట్టణము మేడిపండువంటిది; రాక్షసులు
దానిలోనివసించు పురుగులువంటివారు. నేను వానరుఁడను కనుక,
నేనాఘలముఁ దినుటకు వెనుకఁదీయను; కాని, శ్రీరామాజ్ఞ లేదు;
నేనేమి చేయఁగలను?” ఈప్రకార మంగదుఁడు పలికినయుక్తులను
రావణుఁడు విని పక్కున నవ్వెను. “ఓరీ వానరా! ఈప్రగల్భములఁ
బలుకుట యెచ్చట నేర్చుకొంటివి? ఎన్నడు నీతండ్రి యిట్లు పలికి
యుండలేదు; ఈబకవాదమును నీవా తపోవేషధారులవద్ద నేర్చుకొ
నినట్లు కనఁబడును.” “ఓరీ రావణా! యుద్ధములో నేను నీనాలుకల
నూడఁబెలుకనియెడల, నామాటలు ప్రగల్భములని తలంచుము.”
ఈప్రకార మంగదుఁడు పలికి, శ్రీరామునిస్మరించి, క్రోధతామ్రా
క్షుడై, ప్రతిజ్ఞఁ జేసి, తనపాదమును భూమిమీఁద మోపెను. (“తృ
ణతే కులిశ కులిశ తృణ కర-ఈ”. “శ్రీరఘువీర ప్రతాపతే, సింధుతరే
పాషాణ.” “గరుల సుమేరు, రేణు సమతా-ఈ”—ఇత్యాదివచనముల
యం దతనికి విశ్వాసము కలదు కనుక, నతఁ డిట్టిప్రతిజ్ఞఁ జేసెను.)
“ఓరీ మూర్ఖాగ్రేసరుఁడా! ఈనాపాదమును మీరు కదలించినయెడల,
శ్రీరాముఁ డోడినట్లు తలంచెదను; నేను సీతను విడిచివెట్టెదను. ఇది
నిశ్చయము.” (అంగదుఁడు శ్రీరామునిప్రతినిధి; ప్రతినిధికి సర్వాధి
కారములు కలవు; ఈమాటలో దోషము లేదు.) ఈప్రకార మంగ
దుఁడు పలికినపలుకులను రావణుఁడు విని, “ఓయీ యోధులారా!
మీరు వానిపాదముఁ బట్టుకొని, భూమిపైఁ బడఁద్రోయుఁడు.” అని
యాజ్ఞాపించెను. మేఘనాదుఁడు మొదలగుమహావీరులు దిగ్గనలేచి,
నిలువఁబడిరి. అనేకవిధముల నతనిపాదమును వారు కదలింపఁజూచిరి;
కాని, వారిప్రయత్నములు వ్యర్థములయ్యెను. శిరఃకంఠములఁ జేసి,
వారు సిగ్గుపడి కూర్చుండిరి. కుత్సితపురుషుఁడు మోహవృక్షముఁ బడఁ
ద్రోయుటకు సమర్థుఁ డగునా? అటులనే, దేవకంటకుఁ డనేకవిధముల
నతనిపాదముఁ గదలింప యత్నించెను; కాని, వానియత్నములు విఫల
మయ్యెను.

కోహ 56

ఓ గరుడా! కోటివిఘ్నములఁ జేసినను, సత్పురుషుని నీతిమార్గమునుండి తప్పించలేము కదా! అటులనే, యతనిపాదమును వారు కదిలించలేక పోయిరి; అనిశాచరుల పొగరుబోతుఁడనమునకు భంగము వచ్చెను.

చాపాయ్

ఆ వానరవీరుని బలముఁజూచి, రాక్షసులు నిశ్చేష్టులయిరి; అప్పుడు రావణుఁడు స్వయము వానిపాదముఁ బట్టుకొని, వానిని మీఁదికినెత్తుటకు సిద్ధపడెను. అంగదునకు రావణుఁడు యజమానుఁడు; తండ్రితో సమానుఁడు. తదనంతరము, వానిని రాముఁడు స్వయముగఁ జంపును. అందుచేత, నతఁడు పాదములఁ బట్టుకొనుటకు వచ్చినను నంగదుఁ డతనిని నిషేధించెను. “ఓరీ రావణా! నీవు శ్రీరామచరణముల నాశ్రయించి, నేవించినయెడల, నీకు ముక్తికలుగును.” ఈమాట ను రావణుఁడు విని, సిగ్గుపడి మూర్ఛిలెను. అతనితేజస్సు విడిపోయెను; అతని కళాకాంతులన్నియు నశించెను. పగలు చంద్రునికాంతివలె, నతఁడు మలమల మాడిపోయెను. ఆ జగదాధారునకు, ఆ ప్రణతార్థి హరునకు విముఖుఁ డయినవానికి మనోస్వస్థ్య మెట్లు కలుగును? ఆ రావణుఁడు శిరస్సుఁగొట్టుకొని, సింహాసనముపైఁ గూర్చుండెను. ఓ పార్వతీ! శ్రీరాముని భ్రూవిలాసమువలన, లోకముల సృష్టినితీసంహారములు జరగును; తృణము మహామైరువుతోను, మహామైరువు తృణముతోను సమానమగును. ఆమహాత్ముని దూతపాదమును వారు కదలించగలరా? ఇదియే దానికి దృష్టాంతము. పిమ్మట ననేకవిధముల నతఁడు రావణునకు నీతిమార్గములను బోధించెను కాని, వానికి మృత్యువు సమీపించెను; కనుక నతనిమాటలను వాఁడు లక్ష్యముఁ జేయలేదు. వానికి గర్వప్రాయశ్చిత్తమగునట్లు శ్రీరామునిగుణముల నతఁడు చెప్పి, వెడలెను. “ఓరీ రావణా! నీతో నధికప్రసంగముఁ జేయుటవలన బ్రయోజనము లేదు; యుద్ధములో నిన్నుఁ జంపగలము.” అంగదుని బలవరాక్రమములఁ జూచి, రావణుఁడు దుఃఖించెను. ప్రథమమున

నంగదుడు రావణునికుమారునిఁ జంపెను; ఆ వర్తమానమును వాడు విని, విలపించెను.

జోహా 57, 58

ఈప్రకార మంగదుడు శత్రువులను మథించి, యుత్సాహముతో వెడలెను. అతని నేత్రములవెంబడి, నానందబాష్పములు కురిసెను. అతనిశరీరము పులకరించెను. అతడు శ్రీరామునిచరణములకు నమస్కరించెను. అంతట సాయంసమయమయ్యెను. అత్యంతవ్యాకులముతో నంతఃపురములోనికి రావణుడు వెళ్లెను. అనేకవిధముల వానికి మందోదరి బోధించెను.

చాపాయ

“ఓ నాథా! నామాటలను లెస్సగ విచారింపుము; నీ మూర్ఖత్వమును విడిచిపెట్టుము; రామునితో విరోధించుటవలన, నీకు శ్రేయస్సుకలుగదు. లక్ష్మణుడు ధనస్సుతో గీచినగీటును నీవు దాటలేకపోతివి; నీపౌరుషము విశదమయ్యెను. ఓ ప్రాణనాథా! నీవా లోకారాధ్యునితోఁ బోరాడఁ దలచితివి! అతనిసేవకుడు సీఁట్టణమునకు వచ్చి, యెంతవనిఁ జేసియుండెనో నీవు చూచియుంటివి కదా! ఆసేవకుడు సముద్రమును, గోష్పాదమునువలె దాటి, నీనగరమునకు వచ్చి, సీతంజూచి, నీకుమారులఁ జంపి, అశోకవనమును ధ్వంసముఁ జేసి, రాక్షససైన్యములఁ దునుమాడి, సీఁట్టణమును దహించెను కదా! అప్పుడు నీగర్వమును బలమును నిద్రించుచుండెనా? ఓ స్వామీ! నీప్రగల్భములఁ జాలింపుము. నావచనములను మన్నింపుము. శ్రీరాముడు మనుజమాత్రుడని నమ్మకుము. అతడు మహాబలవంతుడు. చరాచరజగత్తులకు నాథుడు. ఈసంగతిఁ దెలిసికొనుము. శ్రీరాముని బాణములప్రతాపము మారీచునకుఁ దెలియును; వాడు సీతోఁ బెప్పినను, నీవు మూర్ఖత్వముచే వానిమాటలఁ బాటించలేదు. నీవు చూచియుంటివికదా! జనకునిసభలో ననేకరాజులు కూర్చుండిరి. నీ బలగర్వముచే, నీవుసహిత మాసభకు వెళ్లియుంటివి; ఆసభలో నీకేమిప్రయోజనములేదు; శ్రీరాముడు మీరందఱు చూచుచుండ, శివుని విల్లునువిడిచి, జానకిని వివాహమాడెను. ఆ రాముని నీవు యుద్ధములోఁ జయింపఁ

గలవా? అప్పుడుమాత్రము మీ గతనితోఁ బోరాడఁగలిగితిరా? శ్రీరాముఁడు కాకాసురుని ప్రాణములతో విడిచి, వానినేత్రమును బుచ్చుకొనెను; అందుచేత, వాఁడు రామునిబలమును గొంచెము గ్రహించెను. నీచెల్లెలు, శూర్పణఖకు సంభవించినదుర్గతి నీవు కన్నులారఁ జూచియుంటివి; కాని, నీకు సిగ్గులేదు; నీమనస్సునకు భీతాహములు లేవు.

జోహా 59

“అతఁడు విరాధుని వధించెను; ఖరదూషణాదులను సంహరించెను; కబంధుని యొకబాణముతోఁ జంపెను; ఒకబాణముతో వాలి ప్రాణములఁ బుచ్చుకొనెను; ఓ రావణా! ఈసంగతులను విచారింపుము.

చౌపాయ

“విసోదార్థముగ, సతఁడు సముద్రమును బంధించెను; వానర సైన్యములతో వచ్చి, యతఁడు సువేలాచలముపై విడిది దిగెను. ఆ సూర్యవంశతిలకము కరుణామయుఁడు; నీక్షేమముకొఱకు, నీవద్దకు మంత్రినిఁ బంపెను. మదగజములను సింహమువలె, నా రామదూత మీసఫలోఁ గూర్చుండి, మీబలగర్వములను మర్దించెను. అంగదుఁ డును మహావీరుఁడును శ్రీరామునకు సాధారణపుదూతలు; వారే మహావీరులని నీ యభిప్రాయము; కాని, వారికంటె మహాబలులు వారి సైన్యములోఁ గలరు. ఓ నాథా! నీకు దురభిమానము బలసెను; రాజ్యమదము నీకన్నులఁ గప్పెను. నీవు రామునితో విరోధించుట వలన, గాలుఁడు నిన్నావహించెను; అందుచేత, నీజ్ఞానము శూన్యమయ్యెను; ఒకరుచెప్పిన మంచిచూటలు నీచెవులఁ బట్టవు. కాలుఁడు స్వయమువచ్చి, యెవరిని కట్టితోఁ గొట్టఁడు. ఆయా మనుజులబుద్ధిని, బలమును, ధర్మము సతఁ డెవహించును. ఓ నాథా! కాలుఁడు సన్నిహితమగునపుడు, నీకువలె, మనుజులకు భ్రమపుట్టును.

జోహా 60

“ఓ నాథా! చూడుము; అతఁడు నీ కుమారులనిరువురను సంహరించెను; నీకట్టణమును దహించెను. ఇప్పుడతనికి నీవేమి ప్రత్యుత్తరము నిచ్చెదవు? ఇప్పుటికిని వ్యవధికలదు. ఆ కరుణాసముద్రుఁడగు

శ్రీరాముని భజించి, కీర్తిబొందుము. నిష్కారణముగఁ గులమును నశింపజేయకుము.”

చాపాయ్

ఈ ప్రకారము మందోదరి కలిసినపలుకులు బాణములువలె, వాని హృదయమునకుఁ దగిలెను. అంత ప్రాతఃకాలమయ్యెను ; వాఁడు సభలోఁ బ్రవేశించెను. ఉప్పొంగినశరీరముతో వాఁడు సింహాసనము నధిష్ఠించెను. మూర్తిభవించిన దురభిమానమువలె, వాఁడు కనఁబడెను. అంగదుఁడు చెప్పినమాటలను, మందోదరి యుపదేశములను, వాఁడు శ్రుతముగ మఱచెను. (అధికపాఠము) అప్పుడు వాఁడు విచారించి, విద్యుజ్జ్వల్వఁడు డనురాక్షసునిఁ బిలిచి, “ఓరీ! రామునిశిరస్సును, ధనుర్బాణములను మాయచేఁ బన్ని, వానినిఁ దీసికొని రమ్ము ; వానింజూచి జానకీ నిజవని తలఁచి, దుఃఖంఁపలెను” అని యాజ్ఞాపించెను. ఆమాటలను విని, విద్యుజ్జ్వల్వఁడు దిగ్గునలేచి, వెళ్లెను. వాఁడు మాయధనుర్బాణములను రాముని శిరస్సునురచించి, రావణున కిచ్చెను. అవి నిజముగ రామునిశిరస్సుతోను ధనుర్బాణములతోను సమానముగ నుండుట గ్రహించి, రావణుఁడు సంతోషించి, దిగ్గున లేచి, యశోకవనమునకు వెళ్లి, వానిని జానకీయెదుట నుంచి, యిట్లు పలికెను. “ఓ సీతా! ఎవనిగుణములను దివారాత్రములు గానముఁ జేయుచుంటివో, వానిశిరస్సును ధనుర్బాణములఁ జూడుము. వానరనైవ్యములను నిశ్శేషముగ సంహరించితిని. లక్ష్మణుఁడు ప్రాణములఁ దక్కించుకొని, పాటిపోయెను.

జోహ 1

“ఓ జానకీ! నీకు నమృతముకలుగుటకు, రామునిశిరస్సును ధనుర్బాణములఁ దీసికొని వచ్చితిని.” వానింజూచి, జానకీ విలపించెను.

చాపాయ్

ఆసమయమున నామె పొందినదుఃఖము నెవరు చెప్పగలరు? అనేక ప్రకారముల నామె రామునిగుణములను స్మరించి, నేలఁబడి పొర్లి, యేడ్చెను ; తుదకాపెను శరీరస్థారకము తప్పెను. ఆమెదుఃఖముఁ జూచి, రాక్షసాధములు ముసిముసినవ్వుల నవ్వుచుండిరి ; అంతలో నలువైపుల జయజయశబ్దములు వినఁబడెను ; “కౌసలవతి, రామకీ

జయ్” అని వానరులు కేకలువేయుచు, లంకాపురమును ముట్టడించిరి. ఆశబ్దమును రావణుడు విని, సీతనువిడిచి, సభకు వచ్చెను. అంతలో విభీషణునిభార్య, సరమ సీతవద్దకు వచ్చి, యామెకు బోధించెను. “ఓ తల్లీ ! సీతమ్మా ! ఇదియంతయు రాక్షసులమాయయని విశ్వసింపుము. చూడుము ; వానరులు లంకాపట్టణమును ముట్టడించిరి. నిజముగ రావణుడు రాముని వధించినయెడల, నీవానరు లేల ‘రామకీ, జయ్’ అని కేకలువేయుచు, నగరమును ముట్టడించెదరు ? ఇది యబద్ధము కనుక, రావణుడు నిన్ను విడిచి, పాటిపోయెను.

కోహ 2, 3

“ఓ తల్లీ ! ఈ రాక్షసమాయోపాయములు నాకుఁ దెలియును. సీతో సత్యముఁ జెప్పుచున్నాను ; తల్లీ ! నమ్ముము. ఈదినము ప్రాతః కాలమున, రామలక్ష్మణులను వానరసైన్యములను జూచియుంటిని ; వారు క్షేమముగ జీవించియున్నారు.” ఈప్రకారము సరమాదేవి చెప్పినమాటలను జానకి విని, సంతోషించి, ధైర్యము నవలంబించి, ‘రామ, రామ’ అని జపముఁజేయ నారంభించెను. ఆమెదుఃఖము నశించెను. (అధికపాఠము సమాప్తము.)

చాపాయ్

అప్పుడు శ్రీరాముడు వాలికుమారునిఁ బిలిచెను. అతఁడు వచ్చి, శ్రీవారిచరణములకు నమస్కరించెను. ఆరాక్షసాంతకుడు, ఆకరుణా సముద్రుఁ డతని నాదరించి, చిటునవ్వు నవ్వి, యతనిని దగ్గఱఁ గూర్చుండఁబెట్టుకొనెను. “ఓ వాలిపుత్రా ! నామనస్సులో నొకకోరిక కలదు ; నాప్రశ్నలకు సత్యముఁ జెప్పుము. రాక్షసులమునకు రావణుడు శిరోమణి ; వాని బాహుబల మపారము ; వాని ప్రతాపము లోకవిదితము ; వాని నాలుగుకీరీటములను నావద్దకు నీవెట్లు పంపించితివి ? ఆసంగతిఁ జెప్పుము.” అని శ్రీరాముఁ డతనిని యడిగెను. “ఓ నాథా ! మీరు సర్వజ్ఞులు ; దీనదయాపరమార్తులు. ఆనాలుగును వానికిరీటములు కావు ; నాలుగు రాజధర్మములు ; సామ, దాన, భేద, దండములు. ఈ చతురోపాయములు రాజధర్మములని వేదములు

ఘోషించుచున్నవి. ఈనాలుగును నాలుగుధర్మములు; నాలుగునీతి మార్గములు; కనుక, వానియంతట నవి మీవద్దకు వచ్చెను.

జోహ 61, 62

“ఓ నాథా! రావణుడు ధర్మహీనుడు; మీపదములయందు విముఖుడు; వాడు కాలమునకు వశీభూతుఁ డయ్యెను. అందుచేత, నీ నాలుగుగుణములును వానినివిడిచి, మిమ్ముల నాశ్రయించెను.” ఇంత చమత్కారముగ నంగదుడు పలికినపలుకులను శ్రీరాముడు విని, మందహాసముఁ జేసెను. తదుపరి, లంకానగరవృత్తాంతము నతఁడు శ్రీవారికి విన్నవించెను.

చ తు ర్థ వి శ్రావ ము.



చౌపాయ్

శత్రువుల సమాచారమును శ్రీరాముడు విని యాలోచించుటకు మంత్రులఁ బిలిచెను. “లంకానగరమునకు నాలుగుద్వారములు కలవు; ఏవిధమున వానిని మనము ముట్టడింపవలయునో యాలోచింపుడు.” శ్రీరాముని యాజ్ఞ ననుసరించి, కపిరాజును, భల్లూకరాజును, రాక్షసరాజునుఁ గలసి, శ్రీరాముని చరణారవిందములకు నమస్కరించి, చేయఁదగిన సమరసన్నాహము నాలోచించి, వానరసైన్యములను నాలుగుభాగములుగ విభజించిరి. యథాయోగ్యముగ సేనాతులను వారు నియమించి, యూధవతులఁ బిలిచిరి; ప్రభువువారియాజ్ఞను వారికిఁ దెలియఁజేసిరి; వారు విని, సింహనాదములఁ జేసి, యుద్ధమునకు నడచిరి. ఆవానరులు శ్రీరాముని చరణకమలములకు నమస్కరించి, పర్వతములను శిలలను వృక్షములఁ బట్టుకొని వెడలిరి; వారు సింహనాదములఁ జేసి, రాక్షసులఁ దర్జించి, ‘జయత్యతి బలో రామో లక్ష్మణశ్చ మహాబలః, రాజా జయతి సుగ్రీవో రాఘవేణానుపాలితః.’ అని పలుకుచు, రాక్షసుల నెదిరించిరి. లంకానగరము దుర్గమము; అభే

ద్యము ; అయినను శ్రీరాముని ప్రతాపమువలన, వారు నిర్భయముగ నగరముపై దుమికిరి. లంకానగర పూర్వద్వారమువద్ద నిలిచియుండిన అతికాయునిపైకి నీలుడు నడచెను ; దక్షిణద్వారమును రక్షించుచుండిన మహాదరుని అంగదుఁ డెదిరించెను. పశ్చిమద్వారముఁ గాపాడుచుండిన మేఘనాదునితో మహావీరుఁడు పోరాడెను. ఉత్తరద్వారమును సంరక్షించుచుండిన దశకంఠుని శ్రీరాముఁడు స్వయముగఁ దార్కొనెను. ఈ ప్రకారము లంకానగరమును నలువైపుల వానరులు ముట్టడించి, లగ్గలకెక్కిరి. వానరులకు రణభేరులు మొదలగునవి లేవు ; వారు, ముఖములతో భేరిమృదంగవాద్యములను వాయించి, పోరునకు నడచిరి.

జోహ 63

‘జయత్యతిబలోరామో లక్ష్మణశ్చ మహాబలః, రాజా జయతి సుగ్రీవో రాఘవేణానుపాలితః.’ అని వానరులు సింహనాదములఁ జేసి గర్జించిరి.

చాపాయ

లంకానగరములో నత్యంతకోలాహలము పుట్టెను. ఆహాహాకారమును రంవణుఁడు విని, దురభిమానమును విడిచిపెట్టక, రాక్షసులఁ బిలిచి, “ఓయీ ! ఈవానరుల దౌర్జన్యముఁ జూడుఁడు. వారి పొగరుఁ బోతుదనమునకు మితము లేదు” అని పలికి నవ్వి, “ఓయీ ! ఈవానరులు కాలునిచేఁ బ్రేరేపింపఁబడి, వచ్చిరి. మారాక్షసులకు గొప్పవిందు జరుగును.” అని తలచి, “ఆహా ! భగవంతునికటాక్షము ; మేము మాగృహములలో నుండినను, భోజనము దానియంత నది మాకాళ్ల వద్దకు వచ్చెను.” అని సంతోషించెను. “ఓ యోధులారా ! మీరు నలువైపులకు వెళ్లి, మీచేతులకు దొరికిన వానరభల్లూకములను దినుఁడు” అని వాఁ డాజ్ఞాపించెను. ఓ పార్వతీ ! ఒకానొకసమయమున నంతరిక్షము పడునేమోయని భయపడి, తీతువపిట్ట తనకాళ్లను మీఁదికినెత్తి, తనయండములను రక్షించుకొనును ; ఆ పిట్టకువలె, రావణునకు దురభిమానము కలదు. రావణుని యాజ్ఞాప్రకారము, రాక్షసులు తోమరములను, ముద్గరములను, గత్తులను, గుతారము

లను, బర్వతములను, శిలలను, భిండివాలములను బట్టుకొని, వానరుల నెదుర్కొనిరి. ఎఱ్ఱని రాళ్లజూచి, మాంసమని భ్రమించి, పక్షులెగిరివెల్లి, వానిముక్కులఁ బోగొట్టుకొనినవిధమున, నారాక్షసులు వానరులపైఁ దుమికిరి. ముక్కులు విఱిగినతరువాత, నాపక్షులకుఁ దెలివవచ్చును; అటులనే, మూర్ఖత్వముచేత, రాక్షసులు వానరుల నెదుర్కొనిరి.

పోహ 64

ధనుర్బాణములను, అస్త్రశస్త్రములను ధరించి, కోట్లకొలది రాక్షసవీరులు కోటబురుజులపై నెక్కి, సింహనాదములఁ జేయుచుండిరి.

చాపాయ

మేరుపర్వతశిఖరముల నావరించిన మేఘములవలె, రాక్షసులు కోటబురుజుల నావరించియుండిరి. రణభేరులు మ్రోగుచుండెను; ఆధ్వనులను విని, సుయోధు లత్యుత్సాహముతో యుద్ధమునకు నడచిరి. 'ధంకా, నౌపత్తు' మొదలగు వానిశబ్దములను విని, పిఱికిఁదలు గుండెలను బ్రద్దలుచేసికొని, భయపడిరి. వానరుల వికారచేష్టలఁ జూడ శక్యముకాదు; భల్లూకములశరీరములు పర్వతాకారములు. ఈమార్గ మామార్గమని యెంచక, వానరులు పరుగెత్తిరి; పర్వతములు వారిమార్గములో నుండినను, వారు వానిని యూర్జఁ జెఱికి, మార్గముఁ జేసికొని నడచిరి. కోట్లకొలదివానరులు కటకటమని గర్జించిరి; మఱి కొందఱు పండ్లనుబిగించి, తర్జించిరి; ఆవైపున 'రావణకీ జయ్' అని రాక్షసులును, ఈవైపున 'రామకీ జయ్' అని వానరులును బొబ్బలిడి యెదుర్కొనిరి. నగరప్రాకారములమీఁదనుండి రాక్షసులు పర్వతములను శిలలను, వృక్షములను విసరుచుండిరి; అవి నేలమీఁదఁ బడకమునుపే, వానరులు మీఁదికినెగిరి, వానినిఁబట్టుకొని, వెండియు వానినే నగరములోనికి విసరుచుండిరి.

ఛాంద్ 4

వానరభల్లూకవీరులు పర్వతములను శిలలను వృక్షములను రాక్షసులపైకి టువ్విరి; ఆరాక్షసులపాదములఁ బట్టుకొని, వారిని గిరిగిరఁద్రిప్పి, నేలఁగొట్టి చంపుచుండిరి. ఆ మహాబలులు, ఆ ప్రతాపశా

లులు, ఆ రణధీరులు, ఆ వీరులు, శూరులు, వానరులు, కోటప్రాకారములపైకి నెగిరి, దుర్గములఁ బట్టుకొని, రాక్షసులను సంహరించి, “జయత్యతి బలోరామః” అని జయధ్వనులఁ జేయ నారంభించిరి.

కోహ 65

ఒక్కొక్కరాక్షసుని వారు పట్టుకొని, వానిదుమ్ములను విఱచి, ప్రాకారములపైనుండి నేలకుఁ బడఁద్రోసిరి; ఇట్లు ప్రాణావశిష్టముగ నేలఁబడినరాక్షసులను వానరులు సంహరించిరి.

చౌపాయ్

శ్రీరాముని ప్రతాపమువలన, వానరులబల మధికపయ్యెను; అంతకంతకు వారు ప్రబలులై, రాక్షసులను మట్టివేసిరి. లంకానగరము నలువైపులను ‘జయత్యతి బలోరామః’ అను శబ్దము ఖంగుమనెను. సూర్యునికంటె, శ్రీరాముని ప్రతాపము మించెను. ప్రచండవాయువు వీచినపుడు మేఘబృందములు నలువైపులఁ జెదరిపోవునట్లు, వానరుల ప్రతాపమువలన రాక్షససైన్యములు విఱుగఁబడి, దిక్కులుపట్టెను. లంకానగరములో హాహాకారము పుట్టెను; స్త్రీపురుషు లాబాలవృద్ధులు రోదనముఁ జేయుచుండిరి; వారుకలసి, రావణుని దూషించిరి; వాని యంతట వాఁడు మృత్యువు నాహూయముఁజేసెనని వారు విలపించిరి. వారివిలాపములను రావణుఁడు విని, వారిదైన్యముఁ జూచి, సిగ్గుపడి, కోపించి, రాక్షసయోధులఁ బిలిచి, “ఓయీ! పిటికితనముచే యుద్ధముఁజేయక, వెనుకకుఁ దిరిగినవారిని, నా చంద్రాయుధముతో సంహరించెదనని చెప్పఁడు; భోగములచే వారిశరీరములు సుఖపడెను; ప్రాణములమీఁద వారికిఁ దీపుపుట్టెను.” అని తర్జించెను. రావణుని మాటలకు రాక్షసులు కినిసి, శౌర్యముఁ జాటించి, వానరుల నెదుర్కొనిరి. ఆరాక్షసులు జీవితాశనువిడిచి, శత్రువు నెదిరించి, యుద్ధములోఁ జనిపోవుట వీరధర్మమని తలంచిరి.

కోహ 66

అస్త్రశస్త్రములను ధరించి, రాక్షసులు వానరులఁ దార్కొని, యనేకవిధముల వారిని బాధపెట్టిరి; వారు వ్యాకులముచే ఖన్నులయిరి.

చాపాయ్

వారు రాక్షసులయెదుట నిలువలేక, పరుగెత్తిరి. ఓ పార్వతీ! ప్రథమమున వారితో జయముకలిగెను. “ఓయీ! అంగదహనుమంతు లెచ్చట? నీలద్వీవిదజాంబవంతు లెచ్చట?” అని వానరులు మొఱుఁ బెట్టి, పికాపికలయిరి. వానరులవ్యాకులమును పశ్చిమద్వారమువద్ద నుండినహనుమంతుఁడు చూచి, విచారించెను; అతఁడు మేఘనాదుని తోఁ బోరాడుచుండెను; ఆద్వార మతికఠినముగ నుండుటచేత, నింత వఱకును మహావీరునకు స్వాధీనము కాలేదు. అతనికి మనస్సులో నిండుకోపము వచ్చెను; ప్రళయకాలమేఘమువలె, నతఁడు రోదోంత రాశములు నిండ, గర్జించెను. ఆగర్జనతోఁగూడ హనుమంతుఁడు నగ రప్రాకారముమీఁద నెగిరిపడి, యొకపర్వతశిఖరముఁ బట్టుకొని, మేఘ నాదుని నెదిరించి, వానిరథమును సారథిని అశ్వములను జూర్ణముఁ జేసెను; పాదముతో వానిహృదయముఁ దన్నెను. మఱియొకసారథి వాఁడు చైతన్యములేక పడియుండుటఁ జూచి, వానిని రథముపై నిడు కొని, గృహమునకుఁ దీసికొనివెళ్లెను.

జోహా 67

మహావీరుఁ డొక్కఁడు దుర్గములోఁ బ్రవేశించెనని యంగ దుఁడు విని, రణకౌతుకముఁ జూపించుచు, నవ్వెను.

చాపాయ్

ఆవానరు లిరువురు వీరావేశముతో రాక్షససైన్యములోఁ బ్రవేశించి, శ్రీరామునిచరణములను స్పృశించి, కావణునిదుర్గములోఁ బ్రవేశించి, “శ్రీరాముఁడు తోడు” అని పలిక, ఆదుర్గమును బడఁద్రోసిరి. ఆయుత్పాతమును నిశాచరపతి చూచి, విస్మయముఁ బొందెను. ఆ దుర్గముయొక్క శిఖరములన్నియు నేలఁగూలెను; స్త్రీలు గుండలఁ గొట్టుకొని, యేడ్వసాగిరి. “ఒకవానరుఁడు పూర్వము వచ్చి, నగరమును ధ్వంసముఁ జేసెనుగదా! ఇప్పు డిరువురువానరులు వచ్చిరి; ఏమియుత్పాతములు కలుగునో కదా” అని వారు విచారించి, భయపడిరి. ఆవానరు లిరువురు వినోదార్థము రాక్షసులను బెడరించి, శ్రీరామునిప్రతాపమును వారికిఁ జెప్పుచుండిరి. ఒకబంగారుతోరణస్తంభము నూడఁబెట్టికీ, వారు మారణహోమముఁ జేయ నారంభించిరి. వారు

సింహనాదముఁ జేసి, శత్రుసైన్యముపైఁ బడి, భుజపరాక్రమముఁ జూపించి, విజృంభించిరి. ప్రచండవాయువువలన సముద్రమువలె, వారి వలన శత్రుసైన్యములు ఊోభవడెను. “రఘురాముని నేవింపనందు లకుఁ దగినఫలమును మీరు పొందవలెను” అని హుంకరించి, యొక రాక్షసుని వారుతన్నియు, మఱియొకనిని చెంపమీఁదఁ గొట్టియు, సంహరించిరి.

జోహ 68

ఒక్కొక్కరాక్షసుని వారిశ్రకారము మర్దించి, వానిశిరముఁ ద్రుంచి, పారవేసిరి; ఆశిరములు రావణుని యెదుటవచ్చి పడుచుండెను. మట్టికుండలవలె, వారిశిరములు బ్రద్ధలై, పడెను.

చాపాయ

గొప్పగొప్ప రాక్షసయోధులను పాదములతో వారుపట్టుకొని, వారిని గిరిగిరఁద్రిప్పి, నేలఁగొట్టి చంపి, వారికశేబరములను శ్రీరామునివద్దకు విసరివేయుచుండిరి; అట్లు చచ్చిపడిన వారినామములను విఘ్నేషణునివలన శ్రీవారు తెలిసికొని, కటాక్షించి, వారిని వైకుంఠ ధామమునకుఁ బంపెను. ఆ దుష్టరాక్షసులు, ఆ మాంసభక్షకులు, శ్రీరామకృపవలన, యోగీశ్వరులకు దుర్లభమగుసద్గతినిఁ బొందిరి. ఓ పార్వతీ! ఆ దయాసముద్రుఁడు ఆ శ్రీరామునిచిత్త మతికోమలము. వైరభావముతో వారు శ్రీవారిని స్మరించుటవలన, వారికి సద్గతివచ్చెను. ఓ పార్వతీ! శ్రీవారివంటి దయాసముద్రులు మఱియొకరు లేరుకదా! కపటమునువిడిచి, శ్రీవారిని భజింపనివాఁడు మందమతి; అభాగ్యుఁడు సుమీ! ఈశ్రకార మంగదహనుమంతులు లంకానగరములోఁ బ్రవేశించి, “జయత్యతిబలో రామో లక్ష్మణశ్చ మహాబలః, రాజా జయతి సుగ్రీవో రాఘవే తానుపాలితః.” అని సింహనాదముఁజేసిరి. మహాసముద్రమును రెండు మేరుపర్వతములువలె, వారిరువురు రాక్షససైన్యములను మఢించిరి.

జోహ 69

ఈశ్రకారము వారు భుజబలముఁ జూపించి, శత్రువులను సంహరించి, దిసాంతమున, సునాయాసముగ శత్రుసైన్యమును దాటి, శ్రీరామునివద్దకు వచ్చిరి.

చౌపాయ్

వారు శ్రీరామునిచరణములకు నమస్కరించి, చేతులను జోడించుకొని, నిలువఁబడిరి; ఆయిరువురు మహాయోధులను శ్రీరాముఁడు చూచి, ప్రసన్నుఁడయ్యెను; అతనికృపాదృష్టి పడినంతమాత్రమున, వారిశ్రమయంతయు క్షణములో శాంతించెను; వారు బడలికమఱచి, సుఖముఁ బొందిరి. అంగదహనుమంతులు కటకమునకు వచ్చినసంగతిఁ దెలిసికొని, వానరభల్లూకములు యుద్ధమునుండి మఱలెను. అంతలో రాత్రివచ్చెను; రాక్షసులబల నుధిక్మయ్యెను. “రావణకీ జయ్” అని సింహనాదములఁ జేయుచు రాక్షససైన్యములు యుద్ధమునకుఁ దిరిగెను. ఆశత్రుదళములఁ జూచి, వానరవీరులు నిలిచి, దంతములఁ గొలుకుచు, వారిని యెదుర్కొనిరి. ఇట్లుభయసైన్యంబుల వీరులు దార్కొని, ముష్టిప్రహారంబులఁ జేసికొనుచు, వెనుకఁదీయక హుమ్మని పోరాడిరి. రాక్షసవీరులు నలుపు; రంగురంగులవారు వానరులు. ఉభయసైన్యంబులు మహావీరులు; శూరులు; రణధీరులు వారు సరిసమానులు; వీరావేశముతో వారు పోరాడిరి. ఒకదానికొకటి యెదురుగవచ్చుచుండిన రెండు శరత్కాలమేఘములు, వాయుప్రేరితములై, గుభిల్లున తాఁకినట్లు, వానరరాక్షససైన్యంబులు తాఁకెను. అంతలో రాక్షససైన్యములు విఱుగఁబడెను; అకంపనుఁడును, అతికాయుఁడును, రాక్షసమాయఁ బన్నిరి. వారిమాయవలన, నొకనినిషములో గాఢాంధకారము నలువైపుల వ్యాపించెను. రక్తము, శిలలు, ధూళి—వీని వర్షము పడెను.

చోపా 70

ఇట్లు గాఢాంధకారము నలువైపుల నల్లుకొనినందున, వానరులు మనోఽఙ్గీతులైరి; వారిలో హాహాకారము పుట్టెను; ఒకరికొకరు కనఁబడలేదు.

చౌపాయ్

ఈమర్తమును శ్రీరాముఁడు గ్రహించెను; అతఁ డంగదహనుమంతులఁ బిలిచి, రాక్షసులు చేసినయువద్రవమును వారికిఁజెప్పి, బోధించెను. ఆకవికుంజరు లిరువురు కోపించి, రాక్షసులపై దుమికిరి.

అప్పుడు శ్రీరాముడు మందహాసముఁ జేసి, ఆగ్నేయాస్త్రమును సంధించి, ప్రయోగించెను. జ్ఞానోదయమువలన నజ్ఞానము విడువట్లు, రాక్షసమాయ ఊణములో విడిపోయెను; రణరంగమంతయు తెలివించాల్సెను. మాయచీకట్లు మాయమయ్యెను. దశదిశలు ప్రకాశించుట వలన, వానరభల్లుకములు పూర్వపుశ్రమను మఱచి, యుత్సాహముతో యుద్ధము నారంభించిరి. అంగదహనుమంతులు గర్జించి, యుద్ధముఁ జేయుచుండినస్థలమును రాక్షసులు విడిచి, పారిపోయిరి. అట్లు పారిపోవుచుండిన రాక్షసులను వానరులు ట్టుకొని, వారిని నేలఁగొట్టి, చంపిరి; ఆమృతకళేబరముల నీడ్చుకొనిపోయి, వానరులు వానిని సముద్రములోఁ బారవేసిరి. ఆశపములను జలజంతువులు పట్టుకొని, తినుచుండెను.

దోహ 71

కొందఱు రాక్షసులకు గాయములు తగిలెను. కొందఱు ప్రాణములను విడిచిపెట్టిరి. కొందఱు లంకలోఁ బ్రవేశించిరి. ఈప్రకారము శత్రుసైన్యములను వానరులు విఱుగఁగొట్టి, సింహనాదముఁ జేసిరి.

చాపాయ్

చీకట్లు నలువైపుల వ్యాపించెను; రాక్షసులు లంకలోఁ బ్రవేశించిరి; వానరసైన్యములు తిరిగి, శ్రీరామునివద్దకు వచ్చెను. శ్రీరాముని కటాక్షదృష్టి ప్రసరించినమాత్రమున, వానరుల శ్రమమంతయు శాంతించెను. అప్పుడు రావణుడు మంత్రులఁ బిలిచి, వారితో నిట్లు ప్రసంగించెను. “ఓయీ! ఈదినమున ననేక రాక్షసులు హతులయిరి. సగముసైన్యమును వానరులు సంహరించిరి; మనము చేయఁదగినయింపా యముఁ జెప్పుడు.” మూల్యవంతుఁ డను రాక్షసవృద్ధు యొకఁడు కలఁడు. అతఁడు రావణుని మాణామహుఁడు; రావణుని మంత్రి; అతఁడు రావణునితండ్రికి సహితము మంత్రి. అతఁడు రావణునకు నీతిమార్గము నుపదేశించెను. “ఓ తండ్రి! ఓ రావణా! సావధానముగ నామాటలను వినుము. జానకీని నీవు తీసికొని వచ్చినదిమొదలు, దుశ్శకునములు కనఁబడుచున్నవి; పేర్వేటి వానింజెప్పుటకు శక్యముకాదు. ఆ మహా పురుషుని ప్రతాపమును వేదపురాణములు గానముఁజేయును; ఆ విరా

ట్టురుషుని యెదిరించుటవలన, శ్రేయస్సు కలుగదు. ఈసంగతిఁ దెలిసికొనుము.

జోహ 72, 73

“ఆ మహాపురుషుడే, హిరణ్యాక్ష హిరణ్యకశిపులను, మధు కైటభులను, సంహరించెను. ఆ కృపాసముద్రుడు, భగవంతుడు భూభారమును హరించుట కవతరించెను. అతఁడు కాలస్వరూపుడై, దుష్టులను సంహరించును. అతఁడు సకలగుణధాముడు; విజ్ఞానస్వరూపుడు. అతనిని బ్రహ్మహేళ్యులు సదా సేవించుచుందురు. అతనితో నీకు వైరమేల ?

చాపాయ్

“ఓ రావణా ! నీవు వైరమును విడిచి, జానకిని శ్రీరామునకు సమర్పించుము. ఆ కరుణామయుడగు శ్రీరాముని సేవింపుము.” ఇట్లు మాల్యవంతుడు పలికినవలకులు బాణములవలె రావణునిహృదయమునకుఁ దగిలెను. “ఓరీ ! నీవు కాలునిముఖములోఁ బ్రవేశింపదలచినట్లు తోచును. నీవు వృద్ధువు; కనుక, నిన్ను తీయించితిని. నా యెదుటనుండి లేచిపోము.” అని రావణుడు హుంకరించెను. “ఈ దుర్మార్గుని భగవంతుడు చంపదలచెను” అని మాల్యవంతుడు తలచి, సభలోనుండి దిగ్గున లేచివెళ్లెను. రావణునకు బుద్ధి విపరీతమయ్యెను. అంత్యకాలము వానికి సమీపించెను. అప్పుడు మేఘనాదుడు లేచి, “ఓ తండ్రి ! మీరు విచారింపకుడు; రేపు ప్రాతఃకాలమున నారణ్యకౌతుకముఁ జూడంగలరు. నేను జెప్పుచుండినదానికంటె సధికముగ జనిజేసి, చూపించెదను.” అని పలికి, హెచ్చరించెను. పుష్కనివచనములవలన రావణునకు దైర్యోత్సాహములు పుట్టెను; అతియాదరముతో వాడు కుమారుని తననద్దఁ గూర్చుండఁ బెట్టుకొనెను. ఇట్లు వారు మంత్రాలోచనములఁ జేయుచుండ, నరుణోదయమయ్యెను; వానరభల్లూకనైన్యములు నగరమును నలువైపుల ముట్టడించెను. లంకాపురములోఁ గోలాహలము పుట్టెను. శస్త్రాస్త్రములను ధరించి, రాక్షసవీరులు వెడలిరి. నగరప్రాకారములనుండి, వారు పర్వతములను విసర్జించుండిరి.

ఛాండ్ 5

అనేక శస్త్రాస్త్రములను, పర్వతములను, కోట్లకొలది రాక్షసులు ప్రయోగించిరి; ప్రళయకాలమేఘములవలె, వారు గర్జించుచుండిరి. గొప్పగొప్ప వానరవీరులు వారిని యెదిరించిరి. రాక్షసులశరీరములు జర్జరిభూతమయ్యెను; కాని, వారు లేశమి చలింపక, నిలిచి, పోరుచుండిరి. పర్వతశిఖరములను రాక్షసులపై వానరులు విసరుచుండిరి. ఆ పర్వతములక్రిందఁబడి, రాక్షసులు నేలఁబడి చనిపోయిరి.

జోహా 74

వానరులు నగరమును నలువైపుల ముట్టడించిరిని, మేఘనాదుడు విని, రౌద్రాకారుడై, శస్త్రాస్త్రములను ధరించి, వారికి నెదురుగవెల్లెను. రాక్షసులు రణభేరులను మ్రోగించిరి. ఇంద్రజిత్తు అతిరథశ్రేష్ఠుడు. వానింజూచి, వానరులు పరుగెత్తిరి.

పంచమ విశ్రామము.

—(.)—

చౌపాయ్

“కోసలపురాధీశులగు రామలక్ష్మణులెచ్చటఁగలరు? వారు గొప్పధనుర్ధరులని లోకప్రఖ్యాతి కలదు. నలుఁడు, నీలుఁడు, ద్వివిదుఁడు, సుగ్రీవుఁడు, హనుమంతుఁడు, అంగదుఁడు—ఈ బలవంతులగు వానరులెచ్చటఁగలరు? అన్నతోవిరోధించిన విభీషణుఁడెచ్చట? ఆమూర్ఖుని నేడు సంహరించెదను.” ఈ ప్రకారము మేఘనాదుఁడు, రౌద్రాకారుడై, వీరాలాపము లాడి, ధవళంకారముఁ జేసి, బాణములను సంధించి, ఆకర్ణాంతము నారిని లాగి, బాణములఁ బ్రయోగించెను. తెక్కలుగల సర్పములవలె, నాబాణములు నలువైపులఁ బరుగెత్తెను. ఆబాణములు వచ్చి తగిలినందున, వానరులు వ్యాకులఁబడి, గడగడవణికిరి; వానియొడుటఁబడుటకు వారు భయపడిరి; వారు కాంచితీకులయిరి; నిరుత్సాహులై, వారు యుద్ధముఁజాలించి, మరలిరి. ఓ

పార్వతీ! వానరులశరీరములు జర్ఘ్నరీభూత మయ్యెను; వారు ప్రాణా
వశిష్ట్యై యుండిరి.

దోహ 75

ఆ బాణములు దశదిశలను వ్యాపించి, వానరవీరులను బాధిం
చెను; వారు నేలఁబడి, సొమ్మసిల్లిరి. అమహావీరుఁడును, రణధీరుఁడు
నగు మేఘనాదుఁడు సింహనాగముఁ జేసి, గర్జించెను.

చాపాయ్

ఆ వానరనైన్యముల వ్యాకులముఁ జూచి, హనుమంతుఁడు
కోపించి, వానిమీఁదికి కాలునివలెఁ బరుగెత్తెను. అతఁడు క్రోధతా
మ్రాక్షుడై యొకమహాపర్వతమును వానిమీఁదికి విసరెను. కాలాంత
కునివలె వచ్చుచుండిన పర్వతమును వాఁడు చూచి, యంతరిక్షమునకు
దాఁటెను. ఆపర్వతము క్రిందఁబడి, వానిరథాశ్వములును, సారథియు
చూర్ణమయ్యెను. “ధీ! రా రఘు! నాయెదుట నిలువుము; నాప్రతా
పముఁ జూపించెదను” అని మహావీరుఁడు గర్జించెను; కాని, యతని
బలము వానికిఁ దెలియును కనుక, నతనియెదుట నిలుచుటకు వాఁడు
భయపడెను. వాఁడు రామచంద్రుని యెదుటనిలిచి, యనేకదుర్వధన
ములఁ బలికెను. అనేకశస్త్రాస్త్రములను వాఁడు ప్రయోగించెను; శ్రీరా
ముఁడు వాని నవలీలలో ఖండించెను. వాఁడు రఘురామునిప్రభావ
మును ప్రతాపముఁ జూచి, వెఱగుపడి, యనేకమాయలఁ బన్నెను.
ఒకచిన్న పాము వచ్చి, గరుత్తంతుని బెదరించినవిధమున, వాఁడు శ్రీరా
ముని బెదరించెను.

దోహ 76

ఆహా! బ్రహ్మమహేశాదిదేవతలు లామహాపురుషుని మాయలోఁ
బడి, గిజగిజలాడుచుందురు; ఆ మేఘనాదుఁడు మూర్ఖుఁడు; వాని
బుద్ధి స్వల్పము; కనుక, నతనియెదుట వాఁడు రాక్షసమాయలఁ
బన్నెను; ఇంతకంటె వెట్టితనము కలదా?

చాపాయ్

అంతరిక్షమునుండి వాఁడు నిప్పులను వర్షించెను; రణరంగమం
తయు జ్వలార్ణవ మయ్యెను. అనేక భూతప్రేతపిశాచగణములు వచ్చి,

“పట్టు, కొట్టు, తిట్టు” అని పలుకుచుండిరి. ఏనుఁగుతోండమువంటి ధారలతో, రక్తవర్షము గురిసెను. రాళ్లు, ధూళి, ఆకులు - ఈ మొదలగు వానిని వాఁడు వర్షించెను. పట్టవగలు గాఢాంధకారము వ్యాపించెను. ఎవనిహస్తము వానికిఁ గనబడలేదు. ఆ మాయచేత, వానరులు వ్యాకులపడిరి. సంఘమరణము కలుగునని వానరులు భయపడిరి. ఈ రాక్షసమాయను శ్రీరాముఁడు చూచి, లోలోన నవ్వి, వానరులు భయపడిరని తెలిసికొని, యొకబాణముఁ బ్రయోగించి, మాయను విడఁగొట్టెను. సూర్యోదయమువలన నంధకారము విడువట్లు, రాక్షసు నిమాయ విడిపోయెను. వానరుల నతఁడు కటాక్షదృష్టితోఁ జూచెను ; వారిశ్రమ శాంతించెను ; వారు ప్రబలులై, యుద్ధమునకు వెడలిరి. వారిని నిరోధించుటకు శక్యముకాదు.

జాహ 77

శ్రీరాముని యాజ్ఞాప్రకారము హనుమదాదివానరవీరులతోఁ గూడి, లక్ష్మణుఁడు ధనుర్భాణములను ధరించి, మేఘనాదునితో యుద్ధముఁ జేయుటకు వెళ్లెను.

చాశాయ్

క్రోధముచే నెఱ్ఱినినేత్రములు, విశాలవక్షస్థలము, నిడుదబాహువులు, హిమవంతునివంటి తెల్లనిశరీరము—ఇట్టి లక్ష్మణుఁడు మేఘనాదు నెదుర్కొనెనని రావణుఁడు విని, రాక్షసయోధులను గుమారుని సహాయమునిమిత్తము పంపెను. వారు శస్త్రాస్త్రములను ధరించి, వెడలిరి. వానరులకు వృక్షములు, శిలలు, నఖములే ఆయుధములు. “జయత్యతి బలోరామః” అని గర్జించి, వానరులు పరుగెత్తిరి. ఇట్లుభయనైనవంబుల వీరు లుద్ధండపరాక్రమంబున విజృంభించి, ద్వంద్వయుద్ధముఁ జేయుచుండిరి. ఒకరినొకరు జయింపఁగోరి, వారు పోరాడిరి. పిడికిలితోఁ బొడిచియు, పండ్లతోఁ గొఱికియు, వానరులు రాక్షసులను సంహరించిరి. ‘పట్టు, కొట్టు, ఖండించు, శిరములఁ ద్రుంచు, భజములఁ ద్రెంచు’ అని యీప్రకారము వానరులు బొబ్బలిడి, రాక్షసులను వధించిరి. వారిధ్వనులు, నవద్వీపములలో నిండెను. శిరములులేని రాక్షసులమొండెములు పరుగెత్తుచుండెను. అంతరిక్షమునుండి దేవతలు రణకౌతుకముఁ జూచు

చుండిరి. సమయానుసారము వారు హర్షవిషాదములఁ బొందిరి; వానరులకు సంకటమువచ్చినపుడు వారు దుఃఖించిరి; వారికి జయమువచ్చినపుడు దేవతలు సంతోషించిరి.

దోహ 78

రణభూమిమీఁదగల గుంటలలో రక్తము నిండెను; వానిపై ధూళి గప్పియుండెను; నివురుగప్పిననిప్పువలె నవి ప్రకాశించెను.

చాపాయ్

పుష్పించిన కింశుకవృక్షమువలె, గాయములు తగిలినపీరులు శోభించిరి. క్రోధతామ్రాక్షులై, యొకరినొకరు జయింపఁగోరి, లక్ష్మణ మేఘనాదులు పోరాడిరి. బలములో నొకరితోనొకరు సమానముగ నుండిరి. ఇంద్రజిత్తు మాయోపాయములఁ బన్ని, లక్ష్మణుని జయింపఁ దలఁచెను; కాని, వానిప్రయత్నములు వ్యర్థము లయ్యెను. లక్ష్మణుఁడు కోపించి, వానిసారథిఁ జూపి, వానిరథముఁ గూల్చెను. ప్రాణములఁ గదలింపఁజేయుబాణముల నతఁడు వానిపైఁ బ్రయోగించెను; “ఈ బాణములవలన, నాప్రాణములు పోవును; ఇతఁడు నాప్రాణములఁ దీయుటకు సిద్ధపడెను” అని వాడు చింతించి, దేదీప్యమానముగ వెలుగుచుండిన బ్రహ్మదత్తమగు మహాశక్తిని వాడుతీసి, లక్ష్మణునిహృదయమునకుఁ దగులునట్లు గుఱిచూచి, దానినిఁ బ్రయోగించెను. అదివచ్చి హృదయమునకుఁ దగిలినవెంటనే, లక్ష్మణుఁడు మూర్ఛిల్లి, నేలఁబడెను. వాడు నిర్భయుఁడై, పడియుండిన లక్ష్మణునివద్దకు వచ్చెను.

దోహ 79

మేఘనాదునితో సమానమగు బలవంతులు వచ్చి, లక్ష్మణుని శరీరమునెత్తుటకుఁ బ్రయత్నించిరి కాని, వారియత్నములు నిష్ఫలము లయ్యెను. జగదాధారుని, ఆదిశేషు నెత్తుటకుఁదగిన బలవంతులు కలరా? కొట్లకొలది రాక్షసచీరులు వచ్చి, ప్రయత్నించిరి; కాని, వారాశరీరమును గదలింపలేక పోయిరి.

చాపాయ్

ఓ పార్వతీ! ఆ లోకారాధ్యునికోపాగ్నిచే బదునాలుగులోకములు భస్మమగును గదా! ఆజగన్నాథుని చరాచరభూతములును దేవ

తలును సదా నేవించెదరు కదా! అతనిని యుద్ధములో నెవరు జయింపగలరు? లక్ష్మణస్వామి మూర్ఖుల్లి, పడియుండెను; శ్రీరామునికటాక్షము కలవారే, వారి చిత్రవిచిత్రచర్యలను గ్రహింపగలరు. అంతలో సాయంసమయ మయ్యెను; ఉభయసైన్యంబులు వానివాని కటకములకు నిష్క్రమించెను. ఆ భవనేశ్వరుడు; ఆ సర్వాంతర్యామి, ఆ సర్వవ్యాపకుడు, ఆ యజ్ఞేయుడు, సంధ్యాసమయమున వానర వీరులం జూచి, “ఓయీ! నాతమ్ముఁ డేడీ!” అని యడిగెను. అంతలో నాంజనేయమూర్తి లక్ష్మణునిశరీరము నెత్తుకొని వచ్చెను. తమ్మునికీవచ్చిన దురవస్థఁ జూచి, శ్రీరాముఁడు దుఃఖించెను. “ఓ నాథా! మీరు విచారింపకుఁడు; సుషేణుఁ డనువెద్దఁడు లంకానగరములోఁ గలఁడు. అతనిని రప్పించుఁడు.” అని జాంబవంతుఁడు చెప్పెను. ఆ వెంటనే, హనుమంతుఁడు, సూక్ష్మరూపమును ధరించి, లంకలోఁ బ్రవేశించి, “అయ్యో! ఆసుషేణుని నేనుబిలిచిన, వాఁడు వచ్చునో రాఁడో” యని విచారించి, గృహముతోఁగూడ, తానినిఁ దీసికొనివచ్చెను.

కోహ 80

సుషేణుఁడు వచ్చి, శ్రీరామునిచరణములకు నమస్కరించి, పర్యతము పేరును, ఔషధమునుఁ జెప్పెను. “ఓ మహావీరుఁడా! శీఘ్రము నీవువెళ్లి, మండుఁ దీసికొనిరమ్ము” అని యతఁడు హనుమంతునితోఁ జెప్పెను.

చాపాయ

శ్రీరాముని చరణారవిందములకు మహావీరుఁడు నమస్కరించి, వారిని ధ్యానముజేయుచు వెడలెను. ఈవృత్తాంతము నొకచారుఁడు తీసికొనివచ్చి, రావణునితోఁ జెప్పెను; ఆ వెంటనే వాఁడు కాలనేమి యనురాక్షసునివద్దకు వెళ్లెను. యావద్వృత్తాంతమును వాఁడు కాలనేమితోఁ జెప్పెను; వానిమాటలను వాఁడు విని, తలపంకించెను. “ఓయీ రావణా! నీ కన్నులయొడుటనే, వాఁడు నీనగరమును గొల్చి తగులఁబెట్టెను కదా! వానిని నిరోధించుటకు నాకేమి శక్తి కలదు? నీవు శ్రీరాముని జయింపగలనను ప్రమమ విడిచి, వారిచరణముల నాశ్రయించి, వారిని సేవింపుము; అందువలన, నీకు మేలుకలుగును.

ఆ నీలమేఘశ్యాముని, ఆ కమలలోచనుని, దివ్యమంగళవిగ్రహమును సదా ధ్యానింపుము. నీ యహంకారమును, మదమును విడిచిపెట్టుము; మహామోహంధకారములోఁ బడి, నిద్రించుచుంటివి; కనుక, శ్రీఘ్రముగ నీవు మేల్కొంచి, శ్రీరాముని నేవింపుము. ఆ శ్రీరాముఁడు కాలసర్వమును సహితము భక్షింపఁగలఁడు; అతనిని నీవు జయించుట కష్టము; స్వప్నమందైనను, నీవట్టి ప్రమవడకుము.” ఈ ప్రకారము కాలనేమి వానికి హితోపదేశముఁ జేసెను.

జోహా ౯1

ఆమాటలను రావణుఁడు విని, కోపించి, వానిని ధిక్కరించెను. “అయ్యో! నేను శ్రీరాముని దూతచేతిలోఁ జనిపోయినయెడల, నాకులాభము. నీనిచేతిలోఁ జచ్చుటకంటె దుర్తరణము లేదు.”

చాపాయ్

ఈ ప్రకారము కాలనేమి మనస్సులోఁ జింతించి, ప్రయాణమయ్యెను. మాయఁబన్ని, మార్గములో నొకసరోవరమును, యుద్వానవనమును వాఁడు కల్పించి, ఋషివేషమును ధరించి, ఆశ్రమములోఁ దాము నాచరించుచు గూర్చుండెను. “అహా! నేనీ యాశ్రమములోనికి వెళ్లి, మునీశ్వరుని యాచించి, కొంచెము జలముఁద్రాగి, విరమించెదను” అని హనుమంతుఁడు విచారించెను. ఆ మాయాఁతయొక్కదూతను ప్రమింఁజేయుటకు వాఁడు కటమునివేషమును ధరించి కూర్చుండెను. వాయుకుమారుఁడు వానియాశ్రమములోఁ బ్రవేశించి, వానిచరణములకు నమస్కరించెను. అంతలో, నాకటవేషధారి శ్రీరామునిగుణములను గానముఁజేయ నారంభించెను. “ఓయీ! రామరావణులకు యుద్ధము జరగును; శ్రీరామమూర్తి వానిని జయించును. ఇందులకు సందేహములేదు. నేనిచ్చట నిలిచియుండియే, సర్వముఁ జూచుచున్నాను. నాకు జ్ఞానదృష్టి కలదు; కనుక, సర్వము కరతలామలకము.” అని కాలనేమి ప్రసంగించెను. అప్పుడు హనుమంతుఁడు పానముఁజేయుటకు జలము నిడిగెను; వాఁడు స్వకమండలములోని జలమును ద్రాగుమనిచెప్పెను. “ఓ నాథా! ఇంత కొంచెమునీటితో నాదాహము శాంతిండు.” అని హనుమంతుఁడు విన్నవించెను.

“ఓయీ! మహావీరుడా! నీవా సరోవరములోనికి బోయి, స్నానము జేసి, దాహము దీర్చుకొని, శీఘ్రము రమ్ము; పిమ్మట, నీకు జ్ఞానోపదేశము జేయఁగలను.” అని వాఁడు చెప్పెను. ఆమాటల కతఁడు సమ్మతించి, సరోవరమువద్దకు వెళ్లెను.

జోహ ౬౭

అతఁడు సరోవరములో దిగినంతలో, నొక స్త్రీమకరము వచ్చి, యతనిచరణములనుఁ బట్టుకొనెను. ఆతక్షణ మతఁడు మకరని ర్ముఖి పించి, చంపెను. ఆశరీరమును విడిచి, యొకదివ్యపురుషుఁడు విమానము నెక్కి యూర్ధ్వలోకములకుఁ బోవుచు, నతనితో నిట్లు చెప్పెను.

చాపాయ్

“ఓ మహావీరుడా! మీ దర్శనమువలన, నాపాపము నశించెను; నాకు వచ్చినశాపము మరలెను. నేనును కాలనేమియు పూర్వజన్మములో గంధర్వులము; మే మిరువురము దేవేంద్రునిసభలో గానము జేయుచుంటిమి. ఆసమయమున దుర్వాసమహాముని సభలోనికి వచ్చెను. అతనిరూపరేఖలను మేము చూచి, నవ్వియుంటిమి; అందు చేత నతఁడు కోపించి, రాక్షసులై పుట్టుమని మమ్ములను శపించెను. మేము విచారించి, యతనిని వేడుకొంటిమి. ‘ఓయీ! మీరిరువురు రాక్షసులై, లంకానగరములో జన్మించెదరు. త్రేతాయుగచతుర్థపాదములో, శ్రీరాముఁ డవతరించును; అప్పుడు మీపట్టణములో గొప్ప యుద్ధము జరగును; ఆయుద్ధములో శక్తిగలిగి, లక్ష్మణుఁడు మూర్ఖిల్లును. సంజీవివర్షతముఁ దీసికొనివచ్చుటకు హనుమంతుఁ డామార్గమున వెళ్లును; అతనివలన మీశాపవిమోచన మగును’ అని యతఁడు కరుణించి, మాతోఁ జెప్పెను. ఓ వీరుడా! ఆవేషమును ధరించిన వాఁడు మునీశ్వరుఁడు కాఁడు; నామాటలను విశ్వసించుము; వాఁడొకరాక్షసుఁడు.” అని గంధర్వుఁడు బోధించి, యాకాశమార్గమునఁ బోయెను. తదుపరి, హనుమంతుఁడు కపటమునివద్దకు వచ్చెను. “ఓ గురుస్వామీ! ప్రభుమమున మీరు నాగురుదక్షిణను స్వీకరింపుడు; అనంతరము మీరు నాకు జ్ఞానోపదేశము జేయవచ్చును.” అని హనుమంతుఁడు పలికెను. (అధికపాఠము) అతఁడు విలంబముజేసి,

రానందున నీహనుమంతునకు నాగుట్టు తెలిసినట్లు కనబడును ; ఆసరో
వరములోని మకరము నతడు చంపియుండవచ్చును ; దానివలన నాస
మాచార మతనికిఁ దెలిసెఁగాఁబోలు. నేను లంకకుఁ బోయెదను” అని
వాడు తనలో విచారించి, హనుమంతునిఁ జూచి చూడన ట్లూరకుం
డెను. వాడు భయపడి లంకాపట్టణమునకుఁ బోవుటకు సిద్ధపడెను. అం
తలో వానికి ధైర్యముకలిగెను. “ఆహా ! ఈవానరుని నెంతలోఁ జం
పగలను ! వీనినిఁ జంపినవెంటనే, రావణుడు నాకు సగమురాజ్యము
నిచ్చును. అది వానిప్రతిజ్ఞ. రాజ్యమును దక్షిణోత్తరములుగ విభజిం
చెదము. ఉత్తరభాగమంతయు సముద్రతీరము ; ఇసుకనేల వరదవచ్చు
నని భయముకలదు. ఆభాగమును రావణున కిచ్చి, నేను దక్షిణభాగ
ముఁ గోరెదను. చతురంగబలములలో సగముఁ బుచ్చుకొనియెదను.
ఏవిధముననైన, వానివద్దనుండి, పుష్పకవిమానముఁ గైకొనియెద.”
ఈ ప్రకారము వాడు కన్నులనుసూసికొని, లోలోన విచారించెను.
అంతలో మహావీరుడు వచ్చి, వానితోఁ బలికెను. (అధికపాఠము
సమాప్తము.) ఈ ప్రకారము హనుమంతుడు పలికి, తనతోఁకను వాని
మెడకు జుట్టి, వానిని గిరగిరత్రిప్పి, నేలఁగొట్టి, వానిని ఊణములో
సంహరించెను. మరణకాలమున, వాడు రామనామమును స్మరించుచు,
ప్రాణములను విడిచిపెట్టెను. అంజనేయుడు సంతోషించి, ద్రోణపర్వత
మునకు వెడలెను. అతడు సందీవిపర్వతముఁ జూచెను ; కాని, ఓషధుల
నతడు గుఱుతుపట్టలేక పోయెను ; అవి దాగియుండెను. అతఁ డెంత
ప్రార్థించిన, నవి ప్రత్యక్షముకాలేదు. అతడు కోపించి, పర్వతమును
బెకలించి, దానినిఁ బట్టుకొని, అయోధ్యానగరమార్గమున వచ్చెను.
ఆ నిశీసమయమున భరతుడు జపముఁ జేయుచుండెను. “భరతుని గుణ
సంపదలను, వాత్సల్యమును గుఱించి, శ్రీరాముడు నిత్యము ప్రసం
గించును కదా ! అది మనము కన్నులారఁ జూచి, సంతోషించెదము.”
అని వీరుడు తలంచి, యామార్గమున వెడలివచ్చుచుండెను. అతనినీడ
భరతునిమీఁదఁ బడెను ; అతడు కోపించి, ధనుస్సునకు బాణమును
సంధించెను.

కోహ 83

“ఓహో! ఈ నిశాసమయమున నెవడో యొక రాక్షసుడు శర్వతముఁ బట్టుకొని వచ్చుచుండెను. ఏయుపద్రవమును వాడు చేయ కపూర్వమే, వానిని సంహరించుట యుచితము.” అని భరతుడు చింతించి, యొకబాణముఁ బ్రయోగించెను. ఆకర్ణాంతఃసు ధనస్సునులాగి, యతఁడు బాణమును విడిచిపెట్టెను.

చాపాయ్

ఆబాణము వచ్చి తగిలినందున, హనుమంతుడు “హా రామా! హా రామా” అని బొబ్బలిడుచు నేలఁబడెను. ఆ రామశబ్దము నతఁడు విని భరతుడు దిగ్గునలేచెను. ఆవెంటనే భరతుడు వానరునివద్దకు వెళ్లెను. అతఁడు వానరునిఁ జూచి, దుఃఖించి, యతనిని కౌఁగిలించు కొనెను. అనేకవిధముల నతఁడు వానరుని మేల్కొల్పెను; కాని హనుమంతునకుఁ దెలివిరా లేదు. అతఁడు విలపించి, కన్నీరుఁ గార్చెను; అతనిముఖము వెలవెలఁ బోయెను. “అయ్యో! నే నెంతపాపాత్ముఁడను; భగవంతుడు విశరీతముగ నుండుటవలన, నాకును రామునకును వియోగము కలిగెను. ఆ దుఃఖమునకుఁదోడు, ప్రస్తుత మిక్రొత్తదుఃఖము వచ్చెను. నే నేమిచేయఁగలను? మనోవాక్కర్తములచే, నేను నిర్మలాంతఃకరణకో శ్రీరాముని నేవించుచుండినయెడల, నామీఁద శ్రీరామునకు దయయుండినయెడల, శీఘ్రము హనుమంతునిబాధ నివారణ మగుగాక!” అని భరతుడు విలపించి, శశఘముఁ జేసెను. ఆవెంటనే, హనుమంతుడు దిగ్గునలేచి, “జయ జయ! శ్రీరామజీకీ జయ్” అని పలికి, కూర్పుండెను. (భరతునిహృదయముఁ బరీక్షించుటకు హనుమంతుఁ డిట్లు నటించెను.

సోరథా 6

అతనిని భరతుడు కౌఁగిలించుకొనెను; అతనిశరీరము పులకరించెను; అతనినేత్రములవెంబడి నానందబాష్పములు కారెను. అతనియనురాగ ముప్పుంగివెడలెను. అతఁడు మాటిమాటికిని శ్రీరాముని స్మరించుచుండెను.

“ఓ కపీశ్వరా! మా సీతారామలక్ష్మణులకుఁ గుశలమా? మాతల్లి జానకి ఊమమా?” అని భరతుఁ డడిగెను. సంక్షేపముగ యావద్యృతాంతమును వానరుఁడు భరతునితో జెప్పెను; ఆవృత్తాంతము నతఁడు విని, విచారించెను. “ఓ భగవంతుడా! ఈలోకములో నన్నేల బుట్టించితివి? నేను జీవించియుండియు, శ్రీవారికి కొంచెమయినను సహాయముఁ జేయకయుంటిని.” అని భరతుఁడు విచారించి, దుఃఖించుటకు సమయముకాదని తలచి, ధైర్యము నవలంబించి, “ఓ వాయుపుత్రా! ఈవృత్తాంతమును స్వయముగ నీవు మాతల్లులకు విని పింపుము; లేనియెడల, నీవు వెళ్లినతరువాత, వారి కీసంగతిఁదెలిసిన, వారు విచారించెదరు. నీవు వారివద్దకు వెళ్లి, వారికి బోధింపుము.” అని పలికి, వానరునిఁ దీసికొని, తల్లులవద్దకు వెళ్లెను. ఈ సమాచారమునంతయు వానరుఁడు తల్లులకు విన్నవించెను. (అధికపాఠము.) లక్ష్మణునకుఁ దగిన గాయముసంగతిని విని సుమిత్ర కొంతదుఃఖించి, సంతోషించెను. “ఆహా! ఈ దినమున నాకుమారుఁడు ధన్యుఁడు; వానిజన్మము సఫలమయ్యెను. స్వామికార్యార్థము నాకుమారుఁడు రణస్థలములోఁ బడి మూర్ఛిల్లెను. అయినను, నాకొకదుఃఖము కలదు. ఇట్టి దుస్సమయములో శ్రీరామునకుఁ దమ్మునివియోగము కలిగెను.” అని యామె విచారించి, శుద్ధాంతఃకరణముతో శత్రుఘ్నునిఁ జూచి, “ఓయీ! నీవు శ్రీరామునిసహాయమునకుఁ బోమ్ము.” అని పలికెను. ఆనూటలను శత్రుఘ్నుఁడు విని, సంతోషించి, దిగ్గనలేచెను. ప్రారబ్ధకర్త బంధనములు విడిచి ట్లతఁడు తలచెను.

బోహ 84, 85, 86

శత్రుఘ్నుఁడు సిద్ధపడుటఁ జూచి, మువ్వరుతల్లులు సంతోషించిరి. అప్పుడు కాసల్య ధైర్యమునవలంబించి, మహావీరునితో నిట్లు ప్రసంగించెను. “ఓ మహావీరుడా! నాచేతులార లక్ష్మణుని శ్రీరామున కప్పగించియుంటిని; ఇట్టిదుర్దశ వానికివచ్చెను; ఎప్పుడు వానిముఖపద్మమును నేను జూడఁగలను?” “ఓ తల్లులారా! మీరు విచారింపకుడు; ధైర్యము నవలంబించియుండుడు. ఇంతలో శ్రీసీతారామ

లక్ష్మణులు సుఖముగ మీదర్శనముఁ జేయఁగలరు” అని హనుమంతుడు వారి నోదార్చెను. (అధికపాఠము సమాప్తము.)

అప్పుడు భరతుడు ధైర్యమునవలంబించి, హనుమంతునితో నిట్లు పలికెను. “ఓయీ వీరుడా! నీవు జేరవలసినస్థలము చాల దూరము గనుక నీ కాలస్యమవును. నీవు విలంబముచేయక, శీఘ్రము వెడలుము; ప్రాతఃకాల మయినయెడలఁ గార్యమంతయు విఫలమగును. ఈపర్వతముతో నీవు నాబాణముమీఁదఁ గూర్చుండిన, నిన్ను శీఘ్రము లంకాపట్టణమునకుఁ బంపఁగలను.” ఈమాటలవలన, హనుమంతునిమనస్సులో నభిమానము పుట్టెను. “ఇంతబరువుతో నితనిబాణమెట్లు పోఁగలదు?” అని వానరుడు చింతించి, శ్రీరామునిప్రతాపమును స్మరించి, యతనిచరణములకు నమస్కరించి, “ఓ నాథా! మీయనుగ్రహముండిన, చాలును; మీప్రతాపమును స్మరించి, బాణము వలెఁ బోఁగలను.” అని విన్నవించి, భరతుని సెలవుఁగైకొని, యతనిచరణములకు నమస్కరించి, ప్రయాణమయ్యెను.

కోహ 87, 88

“ఓ నాథా! మీ చరణారవిందములను స్మరించి, నేను వేగముగా వెళ్లఁగలను.” అని వానరమూర్తి పలికి, వారికి నమస్కరించి, వెడలెను. భరతునిభక్తియు, అతనియనురాగమును, మనస్సులోఁ గొని యాడుచు, హనుమంతుడు వెళ్లెను.

చాపాయ్

ఇచ్చట లంకాపట్టణములో, శ్రీరాముడు లక్ష్మణుని గాపాడుచుండెను; అంతలో నర్ధరాత్రుము గతించెను; వానరులందఱు శ్రీరాముని బరివేష్టించియుండిరి. సాధారణ వానరునివలె, నతఁడు విలపించి, వారితో నిట్లు సంభాషించెను. “ఓ వానరులారా! అర్ధరాత్రుము గతించెను; ఇంతవఱకు వానరమూర్తిజాడ కనఁబడదు. ఒకవేళ నతఁడు ద్రోణగిరిమార్గముఁ దప్పియుండెనా?” అని శ్రీరాముడు పలికి, లక్ష్మణునియొత్తి హృదయమున కప్పించుకొని, యేడ్వసాగెను. “ఓ తమ్ముడా! నానిమిత్తము నీవు తల్లిదండ్రులను విడిచి, నాతో వనములకు వచ్చి, పడరానిపాట్లను పడియుంటివి. నేను గట్టపడుట నీవు లేశమపి

చూడలేకపోవుచుంటివి; నీస్వభావము కోమలము. ఎండలకు యెండి, వర్షములోఁ దడిసి, చలిబాధల నోర్చి, నాతో శ్రమపడియుంటివి. ఓ తండ్రి! ఈ నీప్రేమ యెచ్చటకుఁబోయెను? నాతోఁ బలుకవేమి! నే నేమియపరాధముఁ జేసియుంటిని? నావైపుఁ జూడవేమి! ఓ తండ్రి! కన్నెత్తి నన్నుఁజూడుము. నీ ముద్దుమాటలను నాకు వినిపింపుము. నా వ్యాకులముఁ జూడవా? ఎవరువచ్చి, నన్నోదార్చుగలరు? దిగ్గునలేచి, నాతోఁ బలుకవేమి? ఈవనవాసములో నాకుఁ దమ్మునివియోగము కలుగునని ముందు తెలిసియుండినయెడల, నేను దండ్రిగారియజ్ఞును మన్నింపకయుండును. పుత్రులును, ధనమును, గృహమును, గళత్రమును, బంధువులును— మనుజునకు లోకములో వచ్చిపోవుచుందురు కాని, సోదరులుమాత్రము లభింపరు; ఓ తమ్ముడా! ఈసంగతిఁ దెలిసికొని, తెలివిఁ దెచ్చుకొనుము. ఓ తండ్రి! టెక్కలులేనిపక్షివలె, మణిలేని సర్పమువలె, దొండములేని యేనుఁగువలె, నీవులేని నేను దీనుడనై యుంటిని. ఓ తమ్ముడా! భగవంతుఁడు ప్రతికూలముగ నడచినయెడల, నేనుగూడ నీతోడ వచ్చెదను. నిన్నువిడిచి, నేను జీవించియుండలేను. ఓ తండ్రి! నిన్నువిడిచి, నే నేముఖముతో, నగరమునకుఁ బోగలను! ఆహా! స్త్రీనిమిత్తము నాప్రాణమువంటి నాతమ్మునిఁ బోగొట్టుకొంటిని. (శ్లో. “దేశే దేశే కళత్రాణి దేశే దేశే చ బంధవాః, తంతుదేశం న పశ్యామి యత్రభ్రాతాసహోదరః.” వా.రా.) లోకములో నపకీర్తినయినను సహింపఁగలను; స్త్రీవియోగ మంతవిశేషకష్టము కాదు. ఈరెండు కష్టములను నామనస్సు సహించెను; నామన స్సెంతకఠినము? ఓ తమ్ముడా! నీతల్లికి నీవు ప్రాణమువంటివాడవు. నిన్నాశ్రయించి, యామె సంసారసాగరమును దాటఁగోరును. ఆమె నాచేతులఁ బట్టుకొని, ని న్నప్పగించెను. నేను నీక్షేమముఁ గోరినవాడననియు, నీసౌఖ్యములఁ జూడఁగలననియు నీతల్లి తలంచి, నిన్ను నా కప్పగించెను. కౌసల్యగాని, నీతల్లిగాని న న్నడిగినయెడల, వారికి నేనేమి సమాధానముఁ జెప్పఁగలను? ఓ తండ్రి! ఏల నీవులేచి, నాకు బోధింపవు?” ఆర్తత్రాణపరాయణుడగు శ్రీరాముఁ డీప్రకారము, పలువిధముల విచారించి, యేడ్వసాగెను. అతని నేత్రములనుండి నీరు పడుదలై

కారెను. ఇదియంతయు లీలామానుషచరిత్రము. ఓ పార్వతీ! శ్రీరామునిరూప మఖండము. ఆ పరమేశ్వరుఁ డద్వితీయుఁడు. ఈప్రకార మతఁడు లీలామానుషచర్యలఁ జూపించి, భక్తులయం దతనికిఁగల యనురాగమును వ్యక్తపఱచెను. భక్తుల నతఁడు తనప్రాణమువలెఁ జూచును.

సోరథా 7

ఓ పార్వతీ! ఈప్రకారము శ్రీరామమూర్తి విలపించుటఁ జూచి, వానరులు వ్యాకులపడి దుఃఖించుచుండిరి. ఆసమయమున సుంజీ విపర్వతముఁ బట్టుకొని, హనుమంతుఁడు ప్రత్యక్షమయ్యెను. కరుణారస ముతో వీరరసము వచ్చి కలసినట్లు, హనుమంతుఁడు వచ్చి, వానరు లతోఁ గలిసెను. (సకలవానరులును, శ్రీరామునిదుఃఖముఁ జూచి, కరుణారసముతో నిండియుండిరి, వారిప్రాణములను మహావీరుఁడు రక్షిం చెను. అతఁడు తెల్లవారకమునుపు రానియొడల, వారు ప్రాణములను విడిచి పెట్టియుందురు. అతఁడు ప్రాతఃకాలమునకుఁ బూర్వమే వచ్చెను; కనుక, నతఁడు వారికిఁ బ్రాణముల నిచ్చెను. మహావీరుఁడు వీరరసము- వీరరసమును గరుణారసమును గలియుటవలన, దోషములేదు.)

షష్ఠ విశ్రామము.

—(.)—

చాళాయ్

ఓ పార్వతీ! శ్రీరాముఁడు కృతజ్ఞుఁడు; వివేకచూడామణి; ఇట్లు సుంజీవిపర్వతముఁ దీసికొనివచ్చిన హనుమంతునిఁ జూచి, యతఁడు పరమానందభరితుఁ డయ్యెను. అప్పుడు సుషేణుఁడు నాలుగువిధముల మూలికలఁ దీసికొనివచ్చెను. (విశల్యకరణి, సంధానకరణి, సౌభర్గ్యకరణి, సుంజీవకరణి.) ఈ నాలుగుమూలికల నతఁడు లక్ష్మణునకుఁ దగిలించెను. అతఁడే మతఁడు దిగ్ధనలేచి కూర్చుండెను. ఆ పర్వతవాయువు తగిలినం

దున, జచ్చిపడియుండిన వానరులందఱు లేచి కూర్పుండిరి. శ్రీరాముడు తమ్మునిఁ గౌఁగిలించుకొని, సంతోషించెను. వానరులందఱుఁ బరమానందముఁ బొందిరి. హనుమంతుఁడు యథాప్రకారము సంజీవిపర్వతమును, సుషేణునిగృహమును వానివానిస్థలములలోఁ బెట్టెను. (అధికపాఠము) ఏకాదశీదినమున బలవంతుఁడగు ధూమ్రాత్ముఁడు యుద్ధముఁ జేసెను; వానిని ద్వాయాదశినాఁడు మహావీరుఁడు వధించెను; పిమ్మట నకంపముఁడు యుద్ధమునకు వచ్చెను; వాఁడు గొప్పయుద్ధముఁ జేసెను; వానిని ద్రయోదశినాఁడు అంగదుఁడు చంపెను. క్రోధతామ్రాత్ముడై, ప్రహస్తు పోరాటమునకు వచ్చెను; వానిని పర్వదినమున నీలుఁడు సంహరించెను. పిమ్మట మహాదరుఁడు వచ్చెను; ఆతఁడణమే వానిని హనుమంతుఁడు పరలోకమునకుఁ బంపెను. అతికాయుఁ డెనిమిదిదినములు హోరాహోరిని బోరాడి, స్వర్గస్థుఁ డయ్యెను. కుంభకర్ణునికుమారులు కుంభనికుంభులు, అయిదుదినములు యుద్ధముఁ జేసి, వీరస్వర్గముఁ బొందిరి. మహాయోధుఁడగు మకరాత్ముఁడు వచ్చి, లక్ష్మణునితోఁ బోరాడెను.

పోహ 89

వానిని లక్ష్మణుఁడు సంహరించెను. వానరులు సంతోషించి, జయజయశబ్దములఁ జేసిరి. (అధికపాఠము సమాప్తము.)

చాపాయ్

ఇట్లు రాక్షసవీరులు యుద్ధములోఁ జనిపోవుటవిని, రావణుఁడు నెత్తిగొట్టుకొని, విలపించెను; వాఁడు వ్యాకులపడి, కుంభకర్ణునివద్దకు వెళ్లెను; అనేకప్రయత్నములఁ జేసి, వానిని మేల్కొల్పివెను. (అధికపాఠము.) రావణుని యాజ్ఞాప్రకారము పదివేలరాక్షసయోధులు వెళ్లి, కుంభకర్ణుని చెవులవద్ద భేరిస్పృదంగములను మ్రోగించిరి; వఱి కొందఱు గదలతోను, తోమరములతోను, గునఁములతోను వానినిఁ గొట్టిరి; కాని వాఁడు నిద్రనుండి మేల్కొనలేదు; దుడ్డుకఱ్ఱలతో వానినిఁగొట్టిరి; కాళ్లతోఁదన్నిరి; కాని, వానికిఁ దెలివిరాలేదు. వాని శరీరము పర్వతమువలె బడియుండెను. అందుచేత, రాక్షసులు చేసిన హనులవలన, వానికి లేశమైనఁ దెలివిరాలేదు. తుపానుగాలివలె, వాని

ముక్కులోనుండి యూపిరి వచ్చుచుండెను; అందుచేత, వారు వానియొ
దుట నిలువలేకపోయిరి. అనేకవిధముల వారు బొబ్బలిడి, వానినిఁగొట్టిరి.
వారి ప్రయత్నములన్నియు వ్యర్థములయ్యెను; అప్పుడు వారు విచా
రించి, వానిముక్కులో నొకమేకను ప్రవేశపెట్టిరి. వానిమీఁదను
మహాగజములను నడిపించిరి; కాఁగుచుండినతైలమును వానిచెవులలోఁ
బోసిరి. అప్పుడువానికే దుమ్మువచ్చెను.

కోహ 90

అప్పుడు వాఁడు నీళ్లి, కాళ్లుచేతులఁ జూచి, కండ్లను విప్పి
చూచెను; రాక్షసులు భయపడి, పరుగెత్తిరి. రావణుఁడు సంతోషిం
చెను. (అధికపాఠము సమాప్తము.) మూర్తిభవించిన కాలునివలె,
వాఁడు మేల్కొని కూర్చుండెను. “ఓ రావణా! నీముఖము వాడి
యుండుటకుఁ గారణమేమి?” అని వాఁడు ప్రశ్న వేసెను. అప్పుడు దుర
భిమానియగు రావణుఁడు సీతాపహరణము మొదలగువృత్తాంతమునం
తయుఁ బూసగుచ్చినట్లు చెప్పెను. “ఓయీ తమ్ముడా! అనేకరాక్ష
సవీరులను వానరులు సంహరించిరి; సేనాపతులు మడిసిరి. దుర్ముఖుఁడు,
దేవశత్రువు, నరాంతకుఁడు, అతికాయుఁడు, అకంఠుఁడు, మహా
దరుఁ డాదిగాఁగల రాక్షసవీరులు సమరములో వారివారిప్రాణములను
విడిచిపెట్టిరి.”

కోహ 91

అన్న గారు : లికినపలుకులను దమ్ముఁడు విని, వ్యాకులపడెను.
“ఓయీ మూర్ఖుడా! జానకీ జగజ్జనని. ఆమెను దొంగిలించి, తీసికొని
వచ్చినందున, నీకు శుభములు కలుగునా? ఓ రాజా! నీవు చేసినవని
యచితముగ లేదు. నన్ను మేల్కొలుపుట వ్యర్థము. అభిమానమును
విడిచి, నీవు శ్రీరాముని సేవించినయెడల, నీకు శుభములుకలుగును.
(అధికపాఠము.) నీవు బాగుగ విచారింపక, యీవనిఁ జేసియుంటివి;
అందువలన, నీకు మంగళములు కలుగవు. ఓ రావణా! ఎందుచేత
నీవు సముద్రతీరమున నొకసంరక్షణదుర్గమును స్థాపించియుండలేదు?
అది నీలోపము. అట్లు నీవు దానిని స్థాపించియుండినయెడల, రాముఁడు
నేత్రువు నెట్లు కట్టెయుండును? రామలక్ష్మణు లొంటరిగనుండినపుడు,

వారిని సంహరింపక, యేల యూరకుంటివి? వాని నీ స్నేహితుడుకదా! వానిసహాయమును నీవు కోరియుండినయెడల, వానరులు నీపక్షమునకు వచ్చియుందురు కదా? శత్రువులను సంహరింపఁదగినప్రయత్నములను నీవు చేసియుండలేదు. పరస్త్రీని దొంగిలించితివి; శూర్పణఖ వచ్చి, నీతోఁ జెప్పినపుడే, నీవు వారితో యుద్ధముఁజేసియుండిన, నీకు జయము కలిగియుండును.

దోహ 92

“పరువుమర్యాదలను విడిచి, ధర్మముఁ దూలనాడి, పరస్త్రీని యపహరించితివి; రాజధర్మమును, పరమార్థమును విడిచినందుకు, నీకుఁ దగినఫలమువచ్చెను. శ్రీరాముఁ డెవఁడని నీయభిప్రాయము? ఈసంగతి నీవు మఱచినట్లు కనఁబడును.

చాపాయ

“ఓ రావణా! శ్రీరాముఁడు సాధారణమనుజుఁడు కాఁడు. అతఁడు పరబ్రహ్మమని తెలిసికొనుము. అతఁడు భూభారమును హరించుట కవతరించెను. అనేకపర్యాయములు నారదుఁ డీవిషయమును నాతోఁజెప్పియుండెను. అహా! రాముఁడు మనుజుఁడా? అతనికి హనుమంతుఁడు సేవకుఁడా? ఈదార్జన్యముఁ జేయకపూర్వము, నన్ను మేల్కొల్పి, యీసంగతి నెందులకు నాతో జెప్పియుండలేదు? నీవు దేవతలతో విరోధించి, వారిని జయించితివి; అప్పుడు నీవు బలవంతుఁడవు. కాని, బ్రహ్మమహేశాదిదేవతలు పూజించుబ్రహ్మతోఁ గలహించుటకు నీకేమి శక్తి కలదు? ఓయీ! నారదుఁడు నాకు జ్ఞానము నుపదేశించియుండెను. ఆజ్ఞానమును నీ కుపదేశించుటకు నాకుఁ గోరికకలదు; కాని, యిప్పుడు మంచినపయము కాదు. (ఒకసమయమున నారదుఁడు కుంభకర్ణునివద్దకు వచ్చెను. “ఓ నాథా! ఎచ్చటనుండి మీరు వచ్చుచుండిరి?” “ఓ కుంభకర్ణ! రాక్షసుల బాధపడలేక, భూదేవి షీరసాగరమువద్దకు వెళ్లి, మొఱవెట్టెను. భగవంతుఁడు భూలోకములో నవతరించెదనని చెప్పి, యామె నోదార్చెను. అతఁడు శ్రీరాముఁడైపుట్టి, రావణుని సంహరించును” అని నారదుఁడు చెప్పెను. ఈసంగతి రావణునితోఁ జెప్పుటకు కుంభకర్ణునకు సమయము జిక్కిలేదు.) ఓ రావణా!

నన్ను చేతులారఁ గొఁగిలించుకొనుము. నేను జయించినను, అపజయముఁ బొందినను ఒకటి—నేను శ్రీరాముని గన్నులారఁజూచి, కృతార్థుఁడను కాఁగలను.”

జోహ 93

ఒకక్షణము కుంభకర్ణుఁడు శ్రీరామునిగుణములను స్మరించి, యతనిరూపమును ధ్యానించెను. రావణునకు సంతోషముకలుగుటకు వాఁడు యుద్ధమునకు వెడలుటకుముందు, కుండలకొలఁది మద్యమును గంపలకొలఁది గొడ్డుమాంసముఁ దీసికొనిరమ్మని, సేవకుల కాజ్ఞాపించెను.

చాపాయ

వాఁ డామాంసమునుభక్షించి, మద్యముఁ ద్రాగి, పిడుగువలె గర్జించెను. ఆ గర్వహేతు, ఆ కుంభకర్ణుఁడు, రణరంగమునకు వచ్చి, నాట్యముఁజేయ నారంభించెను. వాఁడొక్కఁడే యుద్ధమునకు వచ్చెను; కాని రాక్షససైన్యముమాత్రము వానివెంట రాలేదు. వాఁడు వచ్చుటఁజూచి, విభీషణుఁడు వానియెదుటకు వెళ్లి, వానిపాదములకు నమస్కరించి, తనపేరుఁ జెప్పకొనెను. తమ్ముని లేవదీసి, కుంభకర్ణుఁడు వానినిఁ గొఁగిలించుకొనెను; అతఁడు శ్రీరామునిసేవకుఁడని తెలిసికొని, వాఁడు సంతోషించెను. అప్పుడు విభీషణుఁడు వానితో నిట్లు పలికెను. “ఓ స్వామీ! రావణుఁడు నన్ను గొల్లతోఁదన్ని, యవమానముఁ జేసెను. నేను పూర్వోత్తరముల నాలోచించి, యతనికి హితోపదేశముఁ జేసి యుంటిని. అందుచేత, నతఁడు నన్ను దన్నెను. కనుక, నవమానమును భరింపలేక, నేను శ్రీరాముని శరణుఁజొచ్చియుంటిని. నేను దీనుఁడనని తెలిసికొని, వారు నన్ను స్వీకరించిరి.” “ఓయీ తమ్ముడా! రావణునకు మృత్యువు సన్నిహితమయ్యెను. అందుచేత, నెట్లు వాఁడు హితోపదేశమును మన్నించును! నిశ్చయముగ నీవు ధన్యుఁడవు. రాక్షసకులమునకు నీవు విభూషణమువంటివాఁడవు. ఆ సుఖసాగరుని, ఆ రఘురాముని నీవు సేవించుటవలన, రాక్షసకులమంతయు పవిత్రమయ్యెను.

జోహ 94

“ఓ తమ్ముడా! కపటమునువిడిచి, త్రికరణశుద్ధిగ నీవు శ్రీరాముని సేవింపుము. ఇక నీవు వెళ్లుము. నాపక్షము, శత్రుపక్షముని విచా

రింపక, నేను యుద్ధముజేయవలెను. నాకుసహితము కాలము. సమీపించెను. నామతము రావణునకుఁ దెలియును. నీవుమాత్రము స్వపక్షపరపక్షమనుభేదమును విడిచి, శ్రీరాముని భజింపుము.”

చాపాయ్

కుంభకర్ణుని యచుజ్ఞుఁడనీకొని, విభీషణుఁడు, ఆ త్రిలోకవిభూషణుని, ఆ రావణాంతకుని, ఆ శ్రీరామునివద్దకు వచ్చెను. “ఓ నాథా! ఆ పర్వతాకారుఁడు, ఆ రణధీరుఁడు, కుంభకర్ణుఁడు; మీతోఁ బోరాడుటకు వచ్చెను.” అని యతఁడు చెప్పెను. అతనిమాటలను వానరులందఱు వినిరి. ఆ క్షణమే మహావీరుఁడు వానిమీఁదికిఁ బరుగెత్తెను. వృక్షములను, బర్వతశిలలను వానరులు వానిమీఁదఁ బ్రయోగించిరి. కోట్లకొలది పర్వతశిఖరములను వానరభల్లూకములు వానిమీఁద వర్షించిరి; కాని, వాని మనస్సుమాత్రము చలింపలేదు. వానిస్థలమును వాఁడు విడిచిపెట్టక, ధైర్యముగ నిలిచియుండెను. మదగజమును పూగింజలతోఁగాని, కంటిరెప్పతోఁగాని కొట్టినయెడల, దానికేమి బాధకలుగును? మహావీరుఁడు హలంకరించి, వాని నొక్కగ్రద్దు గ్రుద్దెను; ఆ గ్రద్దుతో వ్యాకులపడి, వాఁడు సొమ్మసిల్లెను. మరల వాఁడు తెలివించెచ్చుకొని, మహావీరుని గ్రుద్దెను; ఆ గ్రద్దుతో నతఁడు నేల బడి, మూర్ఛిలెను. తదుపరి, వాఁడు నలసీలులతోఁ బోరాడి, వారి నోడించెను; అనేకవానరవీరులను వాఁడు సంహరించెను; వానరసైన్యము భయపడి, పరుగెత్తెను; ఆ సైన్యము చీకాకువడి, వానియెదుట నిలువలేకపోయెను.

జోహ 95

వాని విజృంభణమువలన, సుగ్రీవ, అంగదాదివానరవీరులు సొమ్మసిల్లి, నేలబడిరి; అప్పుడు వాఁడు సుగ్రీవుని తనచంకలో నిమిడ్చి కొని, తీసికొనిపోయెను. కపిరాజును వాఁడు పట్టుకొనినందున, వానర సైన్యమును జయించినట్లు వాఁడు తలంచెను.

చాపాయ్

ఓ పార్వతీ! గరుత్మంతుఁడు సర్పములతోఁ గ్రీడించువిధమున, రఘురాముఁడు రాక్షసులతో వినోదము జరపెను, ఆ త్రిలోకారా

ధ్యుడు కనుబొమలను ముడిచినమాత్రమున, గాలుడుసహితము దహించుకొని పోవునుకదా! అట్టిజగదేకవీరుఁ డీయుద్ధమున కెట్లు సమృద్ధిచెనోకదా! జగములను పాపనముఁ జేయుటకును, తనకీర్తిని లోకములో వ్యాపింపఁజేయుటకును, తనచరిత్రమును గానముఁ జేసిన మనుజులు సంసారసాగరమును దాటుటకును, శ్రీరాముఁ డిట్లు సాధారణమనుజునివలె, సంచరించెను. వాయుపుత్రుఁడు తెలివించెచ్చుకొని, సుగ్రీవునివెదకుట కారంభించెను. అంతలో సుగ్రీవుఁడు మూర్ఛనుండి లేచి, కుంభకర్ణుని చంకలోనుండి తప్పించుకొనెను; అతఁడు చచ్చి నేలఁబడెనని తలఁచి, వాఁ డతనిని విడిచిపెట్టెను. అతఁడు వానిముక్కుచెవులఁ గొఱికి, సింహనాదముఁ జేసి, యంతరిక్షమునకుఁ గుప్పించి, యెగనెను. అప్పుడు వాఁడు నిజముఁ దెలిసికొని, యతనిఁబాదములతోఁ బట్టుకొని, గిరగిరద్రిప్పి, నేలఁగొట్టెను. అతఁడు దిగ్గనలేచి, మరల వానినిదన్నెను. “జయత్యతిబలోరామః లక్ష్మణశ్చ మహాబలః” అని యతఁడు సింహనాదముఁ జేసి, రామునివద్దకు వచ్చెను. ముక్కుచెవులు కొలుకఁబడినందున, వాఁడు మండిపడుచు, యుద్ధమునకు మరలెను. స్వతస్సిద్ధముగ వాఁడు రౌద్రాకారుఁడు; తదుపరి, వాని ముక్కుచెవులు పోయెను; వాని వికృతరూపము విశేషముగ భయముఁబుట్టించెను; వానింజూచి, వానరభల్లుకములు భయపడి, విచారించిరి.

దోహ 96

“జయత్యతిబలో రామః లక్ష్మణశ్చ మహాబలః” అని సింహనాదములఁ జేయుచు, హూంహూమనుచు వానరులు కోటానగోట్లు పర్వతములను వృక్షముల నొక్కపెట్టిన వానిపై వర్షించిరి.

చాపాయ్

కాలునివలె, వాఁడు క్రోధతామ్రాతుడై, వారిని నెదుర్కొనెను. కోట్లకొలదివానరులను వాఁడు పట్టుకొని భక్షించెను. మిడుతలదండు కొండగుహలోనువలె, వానరులు వానిముఖములోఁ బ్రవేశించిరి. కోట్లకొలదివానరులను వాఁడుపట్టుకొని, తనశరీరముపై వర్షించి, చంపెను; గోట్లకొలదివానరులను తనచేతులతోఁ జూర్ణముఁ జేసెను. వానిముక్కు, చెవులు, నోరు—వీనిగుండ, వానరు లనేకులు వెలుప

లకు వెల్లివచ్చిరి. వాఁడు మధ్యముఁ బాసముఁజేసి, రణరంగములో విచ్చలవిడిగ విజృంభించెను. వాఁడు లోకమునంతయు మ్రింగివేయు నట్లు తోఁచెను. వానరులు యుద్ధమునుండి విముఖులై, పరుగెత్తిరి; వారు కన్నులారఁ జూచుటలేదు; చెవులార వినుటలేదు; మరలించి నను, వారు పోరాటమునకు రారు. ఈ ప్రకారము వానరసైన్యములను వాఁడు చీకాకుపఱచెను; అప్పుడు, దాఁగియుండిన రాక్షసవీరులు యుద్ధమునకు మరలివచ్చిరి. వానరులదైన న్యమును రాక్షసులయుత్సాహమును శ్రీరాముఁడు చూచి, తమ్ముఁడు మొదలగువారితో నిట్లు పలికెను.

దోహ 97

“ఓ లక్ష్మణా! ఓ విభీషణా! మనసైన్యమును సన్నిహితముఁ జేయుఁడు. ఈదుర్మార్గుల పొగగుమాపి, నాబలముఁ జూపించెద.”

చౌపాయ్

అక్షయతూణీరములను, శార్ఙ్గధనస్సును శ్రీరాముఁడు పట్టుకొని, సింహమువలె, యుద్ధమునకు నడచెను. ప్రథమమున శ్రీరాముని కోదండ్లంకారమును విని, రాక్షసులు దిగులుపడిరి; వారిచెవులు ఝుమ్మనెను. రెక్కలుగల కాలసర్పములవంటి బాణములను లక్షలకొలది శ్రీరాముఁడు ప్రయోగించెను. ఆబాణములు వాయువేగమున నలువైపులఁ బ్రసరించి, కోట్లకొలది రాక్షసవీరులను యోధులను సంహరించెను; ఆబాణములు రాక్షసులశిరస్సులను, పాదములను, భ్రుజములను, హృదయములను ఖండించెను; వారిశరీరములు నూరుముక్కలుగ ఛేదించుబడెను. రాక్షసయోధులు గిరిగిరిదిరిగి, నేలఁబడి, చచ్చుచుండిరి; మఱికొందఱు మరల లేచి, నిలువఁబడి, యుద్ధముఁజేసిరి. బాణములు వచ్చితగిలినందున, రాక్షసులు మేఘములువలె, బొబ్బలిడుచుండిరి. శ్రీరాముని తీక్షణారాచములకు వారు భయపడి, పాటిపోయిరి. శిరములు లేనిమొండెములు పరుగెత్తుచుండెను. ‘పట్టుపట్టు, కొట్టుకొట్టు’ అను శబ్దములు వినుబడెను.

జోహ 98

ఒకక్షణములో శ్రీరాముని వాడిగలబాణములు రాక్షసులను సంహరించెను. ఆబాణములు మరల తిరిగివచ్చి, రామునితరకసములోఁ బ్రవేశించెను.

చాపాయ్

ఒకక్షణములో శ్రీరాముఁడు రాక్షసులను సంహరించెనని వాఁడు తెలిసికొని, కోపోద్దీప్తితుండై, సింహనాదముఁ జేసి, యుద్ధమునకు వెడలెను. వాఁ డొకపర్వతశిఖరము వానరులపై రువ్వెను. అట్లు మహావేగమున వచ్చుచుండిన పర్వతశిఖరమును శ్రీరాముఁడు చూచి, బాణములను బ్రయోగించి, దానిని జూర్జముచేసెను. శ్రీరామమూర్తి ధనస్సునుసంధించి, తీక్షణమగు బాణములను వానిపై విడిచివెట్టెను; ఆ బాణములు, మేఘములలో మెఱుపువలె, వానిశరీరములోఁ బ్రవేశించి, వెడలివచ్చెను. కాటుకపర్వతమునుండి జేగురువలద ప్రవహించినట్లు, వానిశరీరమునుండి రక్తము వలదలై కారెను. వాని వ్యాకులముఁ జూచి, వానరభల్లుకములు వాని నెదుర్కొనిరి; వారినిజూచి, వాఁడు పక్కుననవ్వెను.

జోహ 99

‘రావణకీ జయ్’ అని వాఁడు సింహనాదముఁ జేసి, కోట్లకొలది వానరులఁ బట్టుకొని, గిరగిరఁద్రిప్పి, నేలఁగొట్టి చంపెను.

చాపాయ్

వృకమునుజూచిన మేకలువలె, వానింజూచి, వానరులు భయపడి, పరుగెత్తిరి. ఓ పార్వతీ! వానరభల్లుకములు దీనాలాపములాడుచు, దిక్కులఁ బట్టిరి. “అయ్యా! ఒకదేశమును తామమువలె, వీఁడు మనలను నాశనముఁ జేయును. ఓ రామా! ఓ దీనరక్షకా! నీ కరుణామృతమును వర్షింపుము. హే కృపానిధే! రక్షింపు, రక్షింపు.” అని వానరులు మొఱఁబెట్టిరి. ఎంతవఱకు నానరులకు బలదర్పములుండెరో, యంతవఱకు ముందునిలువఁబడి, యుద్ధముఁ జేసిరి; ఎప్పుడు వారు బలహీనులై, చలికిలఁబడిరో, అప్పుడు వారిని వెనుకఁబెట్టి, శ్రీరాముఁడు, ధనుర్బాణములను ధరించి, ముందుకువచ్చెను. ఆ జగదేకవీరుఁడు ముందుకునడచి, యుద్ధముఁజేయ నారంభించెను. శ్రీరా

ముడు ధనస్సును సంధించి, నూరుబాణములను వానివైఁ బ్రయోగించెను ; ఆబాణములు వానిశరీరములోఁ బ్రవేశించెను. ఆబాణములు తగిలినందున, వాడు యుద్ధమునకు మరలెను. వాడు నడచినపుడు, పర్వతములు చలించెను ; భూమి కంపించెను. వాడొక పర్వతశిఖరముఁ బట్టుకొని వచ్చెను ; ఒకబాణముతో వానిభుజమును శ్రీరాముఁడు ఖండించెను. వాడు రెండవచేతితో నొకపర్వతముఁ బట్టుకొనివచ్చెను ; ఆ హస్తమునుకూడ శ్రీరాముఁడు ఛేదించెను. తెక్కలులేని మందర పర్వతమువలె, భుజములులేని కుంభకర్ణుఁడు ప్రకాశించెను. త్రిలోకములను భ్రష్టించుటకు సిద్ధపడినట్లు, వాడు కొఱకొఱమని శ్రీరామునిఁ జూచి, మండిపడెను.

జోహ 100

అప్పుడు వాడు సింహనాదముఁ జేసి, నోరువిప్పి, రాముని మీఁదికిఁ బరుగెత్తివచ్చెను. అంతరిక్షమున నిలువఁబడియుండిన బ్రహ్మాదిదేవతలు 'హాహా'కారముఁ జేసిరి.

చాపాయ్

బ్రహ్మాదిదేవతలభయమును శ్రీరాముఁడు చూచి, ఆకర్ణాంతము ధనస్సును లాగి, వానిముఖము నిండునట్లు, బాణములఁ బ్రయోగించెను ; అయినను, వాడు నేలఁబడక, నిలిచి యుండెను. బాణములలోనిండిన కాలునితరకసమువలె, ముఖమునిండ బాణములతోఁ గూడి, వాడు రామునిమీఁదికి వచ్చెను. అప్పుడు శ్రీరాముఁడు బాణముఁ బ్రయోగించి, వానిశిరస్సును ఖండించెను. ఆశిరస్సు త్రుళ్లి, రావణునియెదుటఁ బడెను.

(శ్లో. కుంభకర్ణశిరో భాతీ కుండలాలంకృతం మహత్, ఆదిత్యైఽభ్యుదయే రత్రై మధ్యస్థ ఇవ చంద్రమా. వా. ౧౦.) మననిఁ బోగొట్టుకొనిన సర్పమువలె, రావణుఁడు వానిమరణమునకు దుఃఖించెను. శిరస్సులేని వానిమొండెము పరుగెత్తుచుండెను ; అప్పుడు భూమి కంపించెను. అప్పుడు రాముఁడు బాణమును బ్రయోగించి, వాని మొండెమును రెండుముక్కలుగ ఖండించెను. అంతరిక్షమునుండి పడిన పర్వతమువలె, వానిశరీరము నేలఁ గూలెను ; దానిక్రిందఁబడి, వానర

భల్లూకములు హతులయిరి. వానిశరీరమునుండి వెడలిన తేజస్సు, శ్రీరాముని శరీరములోఁ బ్రవేశించెను. ఆచిత్రమును బ్రహ్మాదిదేవతలు చూచి, శ్రీరాముని స్తుతించిరి. జపతపముల జేయకయే, రాక్షసునకు ముక్తివచ్చిపండులకు, దేవత లాశ్చర్యపడిరి. అంతరిక్షమున దేవదుండు భులు మ్రోగెను; దేవతలు పుష్పములను వర్షించిరి; వారు జయజయ శబ్దముల జేసిరి. అనేకవిధముల వారు శ్రీరాముని స్తుతించి, వారివారి లోకములకు నిష్క్రమించిరి. ఆసమయమున నారదుఁడు వచ్చి, అంతరిక్షమున నిలిచియుండి, హరిగుణములను గానము జేసి, వీరకరుణారసములతోఁగూడిన శ్రీరామునిరూపమును ధ్యానించెను. “ఓనాథా! ఈదుర్మార్గులను శీఘ్రము సంహరింపుము.” అని నారదుఁడు చెప్పి, సత్యలోకమునకుఁ బోయెను.

ఛాండ్ 6

ఈ ప్రకార మా జగదేకవీరుఁడు రణరంగమునఁ బ్రకాశించెను. అతనిముఖారవిందమున నే్వదబిందువులు శోభించెను. కమలలోచనుని చక్కనిశరీరముపై రక్తబిందువులు పడియుండెను. అతఁడు ధనుర్బాణములఁ బట్టుకొని, గిరగిరఁ ద్రిప్పుచుండెను. అతనికి నలువైపుల వానరభల్లూకములు బరాబరులఁ దీర్చియుండిరి. “ఈవీరరాముని చక్కదనమును శేషుఁడే వర్ణింపఁజాలఁడుకదా! ఒకముఖముతో నేనెట్లు వర్ణింపఁగలను” అని తులసీదాసు చెప్పెను.

కోహ 101

ఓ పౌర్వతీ! శ్రద్ధ పాపాత్ములగు రాక్షసులను సహితము శ్రీరాముఁడు కటాక్షించి, వారికి న్వధామమునిచ్చెను. ఆ కరుణాసముద్రుని భజింపనివాఁడు మూర్ఖుఁడైనందున తెలిసికొనుము.

సప్తమ విశ్రామము.



శ్లో. ధర్మార్థ సత్యసంధశ్చ రామో దాశరథిర్యది, యుద్ధేషుచా ప్రతిద్యుంస్య శరైః సంజహి రావణమ్. వా. ౧౦. యు.

చౌపాయ్

అంత సాయంసమయ మయ్యెను ; ఉభయపక్షములవారును హోరాహోరిగఁ బోరాడి, విరమించిరి. శ్రీరామునికృపవలన, వానరుల బల మధికమయ్యెను. తృణములవలన, నగ్ని ప్రజ్వరిల్లువిధమున, వానరులు విజృంభించిరి. అత్యస్తూతిఁ జేసికొనుటవలన బుద్ధ్యము ఊఁగించు నట్లు, అహోరాత్రములు రాక్షసులు నశించిరి. అనేకవిధముల రావణుఁడు విలపించెను ; మాటిమాటికి వాఁడు తమ్మునిశిరస్సును హృదయమునకుఁ దగిలించుకొని, యేడ్వసాగెను ; వానిస్త్రీలు గుండెలఁ గొట్టుకొని, వాని బలవరాక్రమములను గొనియాడి, రోదనముఁ జేయుచుండిరి. ఆసమయమున, మేఘనాదుఁడు వచ్చి, యనేకవిధములఁ దండ్రిని బోధించి, యోదార్చెను. “ హే పితాజీ ! నేనిప్పుడు ప్రగల్భములఁ బలుకుట యేల ! రేపు నాప్రతాపముఁ జూపించెద ; దానిని మీరు చూడఁగలరు. నే నిదివఱలో మీకుఁ జెప్పలేదు ; ఇప్పుడు చెప్పుచున్నాను ; వినుఁడు. నాయిష్ట్యదైనము నాకుఁ దగినంతబలమును, నొకరథము నిచ్చెను. ” ఈప్రకారము వాఁడు వ్యర్థమగుమాటలఁ బలుకుచుండఁ దెల్లవారెను. అంత వానరభల్లూకములు నగరము నలువైపులను ముట్టడించిరి. ఈపక్షమున, వానరభల్లూకములు, కాలాంతకులవలె, నిలువఁబడిరి ; ఆపక్షమున, వీరులును శూరులు నగురాక్షసులు మోహరించియుండిరి. ఓ గరుడజీ ! ఎవరికి వారు జయముఁగోరి, యుద్ధము నారంభించిరి ; వారి పోరాటమును వర్ణింప శక్యముకాదు.

దోహ 102

మేఘనాదుఁడు మాయారథము నారోపించి, యంతరిక్షమున కెగసెను ; అంతరిక్షముననుండి, వాఁడు, ప్రళయకాలమేఘమువలె గర్జించెను ; వానిగర్జనను విని, వానరులు భయపడి, దిగులుపడిరి.

(అధికపాఠము) చౌపాయ్

ఒకక్షణములో వాఁడు మాయాసీతనుగల్పించి, దానిని రథముమీఁదఁబెట్టుకొని, రణరంగమునకు వచ్చి, వాయుపుత్రునకు జూపించి, యతనితో నిట్లు పలికెను ; “ ఓయీ ! ఎవరినిమిత్తము మీరు యుద్ధముఁ జేయుచుంటిరో, ఆజానకిని జంపుచున్నాను. ఆమెను సంహ

రించినతరువాత, యుద్ధమంతయు శాంతించును” అని వాడు పలికి, కత్తితో మాయసీతనుఁ జంపి క్రిందికి ద్రోచెను. అప్పుడు మహావీరుఁడు కోపించి, వానరయోధులఁ బిలిచి, “ఓ వానరవీరులారా! ప్రాణములమీఁద నాశవిడిచి, యుద్ధముఁ జేసి, రాక్షసులను సంహరింపుడు.” అని హెచ్చరించెను. ఆవానరులు రాక్షసులపైఁ బడి, ఘోరఘోరముగయుద్ధముఁ జేసిరి; వానరులప్రహారములకు రాక్షసులు నిలువలేక, లంకలోఁ బ్రవేశించిరి. మహావీరుఁడు యుద్ధముఁజాలించి, శ్రీరామునివద్దకు వచ్చి, మేఘనాదుఁడుచేసిన దుర్వ్యాపారముఁ జెప్పెను. అతనిమాటను శ్రీరాముఁడు విని, మూర్ఛిలెను. ఆ పాపనాశనుఁడు తెలివిఁదెచ్చుకొని, విలపించుచుండెను.

కోహ 103

“ఓ లక్ష్మణా! సీతలేనపుడు, మన కీయుద్ధమేల? నేను యుద్ధముఁజేయను. జానకివంటిపతివ్రత లోకములో వెదకినను కానరాదు.

చాపాయ్

“నావంటి భర్తయుండినను, దిక్కులేనిదానివలె, జానకి చనిపోయెను. అయోధ్యానగరమునకు నేను తిరిగివెళ్లినఁ బ్రయోజన మేమి కలదు? తల్లులతో నేమి చెప్పఁగలను?” అని శ్రీరాముఁడు విలపించి, మూర్ఛిల్లి, నేలఁబడెను. ఆసమయమున శ్రీరామునివద్దకు విభీషణుఁడు వచ్చెను. ఈవృత్తాంతము నతఁడు సొంతముగ విని రామునితో నిట్లు విన్నవించెను:—“ఓ నాథా! ఈసమాచార మసత్యము; మీయాజ్ఞ ప్రకారము హనుమంతుఁడు లంకలోఁ బ్రవేశించి, జానకిక్షేమముఁ జూచివచ్చును. నామాట సత్యము; వినుడు; అతిజాగరూకతతో జానకి కాపాడఁబడుచుండును; రావణుఁడుతప్ప, మఱియొకఁడు జానకిని తేరిచూడలేడు. విష్ణులను మోహింపఁజేయుటకు మేఘనాదుఁడు మాయసీతను గల్పించి, దానిని సంహరించెను కాని, మఱియొకటి కాదు.” అతనిమాటలవలన శ్రీరామునకు ధైర్యము కలిగెను. అప్పుడు హనుమంతుఁడు ప్రచ్ఛన్నరూపమును ధరించి, లంకలోఁ బ్రవేశించి, జానకిని జూచివచ్చెను.

జోహ 104

జానకి ధీమసమాచారమును హనుమంతునివలన వానరులు
మొదలగువారు విని ధైర్యముఁ దెచ్చుకొని, యుద్ధమునకు నడచిరి.

కావాయ్

అంతలో మేఘనాదుఁడు తిరిగివచ్చి, యుద్ధముఁ జేయనారంభించెను. (అధికపాతము సమాప్తము.) ఆ సమయమున, బాణములు, పరిఘలు, కృపాణములు, పరశులు, ప్రచండపాషాణములు—ఈమొదలగువానిని బుంఖానుపుంఖములుగ వాడు వర్షించెను. మఘకా రైలోఁ బడు జడివానవలె, బాణపరంపరలు నలువైపులనుండి వచ్చి, వానరుల మీఁదఁ బడుచుండెను. 'పట్టు, కొట్టు' అనుమాటలు వానరులచెవులఁ బడుచుండెను. ఎవరు వారినిఁ గొట్టుచుండిరో వారికిఁ దెలియదు. తరుకై లపాషాణములఁ బట్టుకొని, వానరు లంతరిక్షమునకుఁ గుప్పించి, యొగసిరి. అచ్చట వారికి నెవరు కనఁబడలేదు; అందుచేత వారు దుఃఖించి, భూమిమీఁదకు వచ్చుచుండిరి. కొండలోవలు, కొండగుహలు, దుర్గారణ్యములు మొదలగునవి వాని మాయాబలముచే, బాణములచేఁ గప్పఁబడి, బాణపంజరములువలె నుండెను. వానరులు భీభత్సులయిరి; ఎటువైపు వెళ్లుటకును వారికిఁ దోచలేదు. దేవేంద్రునకు భయపడి, మహాపర్వతములు పడియుండినట్లు, వానరులు భయపడియుండిరి. మహాబలవంతులగు నలుఁడును, నీలుఁడును, నంగదుఁడును, హనుమంతుఁడు సహితము దిగులు పడియుండిరి. ఆమేఘనాదుఁడు లక్ష్మణ, సుగ్రీవ, విభీషణులపై బాణములను బ్రయోగించెను; వారిశరీరములు చిల్లులుపడెను. పిమ్మట వాడు లేశమైన భయములేకుండ, శ్రీరామునితో యుద్ధముఁజేయ నారంభించెను. సర్పములవంటిబాణముల నతనిపై వాడు ప్రయోగించెను. ఆ వికారరహితుఁడు, స్వతంత్రుఁడు, ఖరదూషణాంతకుఁడు, అనంతుఁడు, కపటనాటకసూత్రధారుఁడు, భగవంతుఁడు, రాముఁడు, సాధారణమనుజునివలె, వాని నాగాస్త్రమునకు గట్టువడిెను. యుద్ధమునకు గౌరవమువచ్చుటకు శ్రీరాముఁడు నాగాస్త్రముచే బంధింపఁబడిెను. అతనిదురవస్థఁ జూచి, దేవతలు విచారించిరి.

జోహ 105

ఓ గరుడజీ! ఆ శ్రీరామునినామమును స్మరించినమాత్రమున, సంసారపాశములు విడిపోవును. ఆ సర్వవ్యాపకుడు, ఆ జగన్నివాసుడు, పాగనాశములకుఁ గట్టువడునా! అయినను, స్వేచ్ఛానుసార మతఁడు నాగపాశములకుఁ గట్టువడెను.

చౌపాయ్

ఓ పార్వతీ! ఇదియంతయు శ్రీరాముని సగుణచరిత్రము. మనో వాక్కులచేత నతనిచరిత్రమును తర్కించుటకు శక్యముకాదు. అన్ని కుతర్కములను విడిచి, పరమవైరాగులు సదా శ్రీరాముని భజించెదరు. ఈ ప్రకారము వానరసైన్యములను మేఘనాదుఁడు చీకాకుపఱచి, దుర్వచనములఁ బలుకుచుఁ బ్రత్యక్షమయ్యెను. ఆసమయమున జాంబవంతుఁడు వానింజూచి, “ఓరీ దుష్టుఁడా! నిలువుము, నిలువుము” అని యఱచెను. అతనిమాటలకు వాఁడు మండిపడెను. “ఓరీ నీచుఁడా! నీవు వృద్ధుఁడవని, నిన్ను విడిచిపెట్టితిని. ఛీ! నీమాటలు నాకేమిలక్ష్యము” అని వాఁడు తిట్టి, జాంబవంతునిపై నొక త్రిశూలమును బ్రయోగించెను. ఆ త్రిశూలమును జాంబవంతుఁ డెగిరిపట్టుకొని, దానిని వానిమీఁదఁ బ్రయోగించెను. ఆశూలము వానిహృదయమునకుఁ దగిలెను. ఆ దేవభూతకుఁడు గిరగిరఁదిరిగి నేలఁబడి, సూర్యులైనను. జాంబవంతుఁడు వానిపాదముల బట్టుకొని, వానిని గిరగిరఁద్రిప్పి, నేలఁగొట్టి, తనబలముఁ జూపించెను. “ఓరీ! నేను వృద్ధుఁడనా? చెప్పుము.” అని జాంబవంతుఁ డడిగెను. వాని వరప్రభావముచే, వానికి మరణము రాలేదు. జాంబవంతుఁడు వానిపాదములఁ బట్టుకొని, వానిని లంకలోనికి విసరెను. ఇంక రామునివృత్తాంతమును వినుము. నారదుఁడు చెప్పిన ప్రకారము, గరుత్మంతుఁడు శీఘ్రముగ వెడలి రామునివద్దకు వచ్చెను. (అధికపాఠము.) అప్పుడు పార్వతి యొకసంగతి శివునినడిగెను. “ఓ నాథా! మేఘనాదునకు ‘శక్తి’ ఆయుధ మెట్లువచ్చెను? సులోచన యనుదానిని యెట్లు వివాహమాడెను? ఈసంగతులఁ జెప్పుడు” అని పార్వతి ప్రార్థించెను. ఆ సుఖసాగరుఁడు, సాంబశివుఁడు, ప్రసన్నుడై, పార్వతితో నిట్లు చెప్పుట కారంభించెను. ఓ పార్వతీ! ఇరువదిరూపత్న

రముల ప్రాయమపుడు, మేఘనాదుడు ఘోరమగు తపముజేసెను. అప్పుడు దేవి వానికి బ్రత్యక్షమై, వరము గోరుమనెను. 'ఓ దేవీ! నీకు నామీదఁ గటాక్షము వచ్చినయెడల, నావరమును వినుము. ఎవరినేత్రములకు గోచరముకాని రథము నాకుఁ గావలెను. నేను దానిపైఁగూర్చుండి, యుద్ధము జేయునపుడు, శత్రువులను నిరాయాసముగ సంహరింపవలెను.' వాని కోరిక ప్రకారము దేవి వానికొక రథమునిచ్చి వానితో నొకమాటఁ జెప్పెను. 'ఓయీ! ఈరథమును నీవు దానియొందుము. ఎప్పుడైన గొప్పయుద్ధము తటస్థించినపుడు, నీవు దీనిపైఁగూర్చుండి, యుద్ధమునకు వెళ్లుము. ఆకాశమునకు దీనిపై వెళ్లి, రెండు ఘడియలలో నీవు శత్రువులను జయింపఁగలవు; ఇందులకు సందేహములేదు.

పోత 106

'ఓయీ! పండ్రెండుసంవత్సరములు నిద్రాహారములు లేక, స్త్రీసంగమమును విడిచిపెట్టినవానితోమాత్రము నీవు యుద్ధము జేయకుము. వానితో నీవు యుద్ధము జేసినయెడల, నీకు మరణమువచ్చును.'

చాపాయ

ఓ పార్వతీ! ఈ మాటజెప్పి, దేవి యంతర్ధానమయ్యెను. పిమ్మట, వాడు శివుని నుద్దేశించి, ఘోరతపము జేసెను. అప్పుడు శివుడు వానికి బ్రత్యక్షమై, యుద్ధములో వానికి భయములేకుండునట్లు వరము నిచ్చెను. ఒకసమయమున వాడు చతురంగబలములఁ దీసికొని, దేవేంద్రునిపైకి వెడలెను. దేవదానవులకు ఘోరసంగ్రామము జరగెను. వాడు దేవేంద్రుని బట్టుకొని, లంకకు దీసికొని వచ్చెను. అప్పుడు రావణుడు కుమారుని ప్రతాపమునకు సంతోషించెను. ఈసమాచారమును బ్రహ్మవిని, లంకకు వచ్చి, మేఘనాదుని బోధించి, యింద్రుని విడిపించెను. బ్రహ్మకోరిన ప్రకారము వాడు దేవేంద్రుని విడిచిపెట్టెను. అప్పుడు బ్రహ్మ ప్రసన్నుడై, వాని కీయమోఘశక్తినిచ్చి, 'ఈశక్తిచే నేలఁబడినవాని కొకరాత్రి యుపచారము జేయక యుండిన, వాడు చనిపోవును' అని చెప్పి, సత్యలోకమునకు నిష్క్రమించెను.

జోహ 107

అనంతరము మేఘనాదుడు, నాగలోకమునకు వెళ్లి, వాసుకి మొదలగు నాగులతో ఘోరయుద్ధముఁ జేసెను.

చాపాయ్

పదునాలుగుదినములు వాడు మహోద్ధండముగఁ బోరాడి, వాసుకిని బట్టుకొని, బంధించెను. వాడు వానిని లంకకుఁ దీసికొని వచ్చి, రావణునకుఁ జూపించెను ; వానిని బంధించి, లంకలోఁ బెట్టెను. 'ఓ మేఘనాదా! నీవు నన్ను విడిచిపెట్టుము ; నాకుమార్తెను నీకిచ్చి, వివాహముఁ జేయుదు. నామాటను నమ్ముము' ఓ పార్వతీ! వాసుకి మాటలను వాడు విని, వానిని విడిచిపెట్టెను. వాడు తనకుమార్తెను (వాసికిచ్చి, వివాహముఁ జేసెను. ఆకుమారి తయే సులోచన ; ఆమె మహాపతివ్రత. ఓ పార్వతీ! ఈ ప్రకారము వాడు సులోచనను వివాహమాడెను ; ఇంద్రజిత్తు అని వానికిఁ బేరు వచ్చెను. ఏ ప్రకారము వానికి మహాశక్తియు బలపరాక్రమములువచ్చెనో నీకుఁ జెప్పియుంటిని. ఇంక మీఁదివృత్తాంతమును వినుము. (అధికపాఠము సమాప్తము.)

జోహ 108, 109

నాగంతకుడు వచ్చి, యొకక్షణములో నాగపాశములను ద్రుంచెను. ఆ మాయయంతయు విడిపోయెను ; వానరభల్లూకములు సంతోషించిరి. వారు తరుశైలపాషాణములఁ బట్టుకొని, రాక్షసులవైకిఁ దుమికిరి. నఖములే వానరుల కాయుధములు. రాక్షసులు భయపడి, పరుగెత్తి లంకలో దాగియుండిరి.

చాపాయ్

అంతలో మేఘనాదుడు తెలివించెచ్చుకొని, లేచి కూర్చుండి, ప్రతిజ్ఞఁ బూర్తిచేయలేదు కదా యని చింతించి, తండ్రిముఖముఁ జూచుటకు సిగ్గుపడెను. ఆస్థలమును వాడు విడిచి, 'అజయయజ్ఞము' చేయుటకు వాడు నికుంభిలాస్థలమునకు వెళ్లెను. ('నికుంభిలా' యను స్థలము లంకలో నొకయుపవనము. అచ్చట రాక్షసు లనేకతపములఁ జేసి, వరములఁబొందిరి.) విభీషణుని నల్వరుమంత్రులు గుప్తవేషము లతోఁ దిరుగుచుండి, యీవృత్తాంతమునుఁ దెలిసికొని వచ్చి, విభీష

ణునితోఁ జెప్పిరి. అతఁడు శ్రీరామునిఁ జూడవచ్చెను. “ఓ నాథా ! ఇప్పు డొకసమాచారమును వింటిని. మేఘనాదుఁడు దుర్తార్థుఁడు ; మాయావి ; దేవకంటకుఁడు. ఇప్పుడు వాఁడొక పాపయజ్ఞముఁ జేయుచుండెను. ఓ నాథా ! వానియజ్ఞము సంపూర్తియయినయెడల, వానిని జయించుట కష్టము.” విభీషణునిమాటలను శ్రీరాముఁడు విని, సంతోషించి, అంగదహనుమంతులఁ బిలిపించెను. “ఓయీ తమ్ములారా ! మీ రందఱు లక్ష్మణునితోఁగూడి వెళ్లి, యజ్ఞమును భంగముఁ జేయుఁడు. ఓ లక్ష్మణా ! నీవు వానితో యుద్ధముఁజేసి, వానిని జంపవలెను. దేవతలందఱు దుఃఖించుచుండిరి ; వారిదుఃఖముఁ జూచిన, నాకు దుఃఖము వచ్చుచున్నది. విభీషణుఁడు, సుగ్రీవుఁడు, జాంబవంతుఁడు—ఈ మువ్వరును సైన్యములతోఁ గూడి, నీకు సహాయముఁ జేయఁగలరు.” శ్రీరామునియాజ్ఞాప్రకారము లక్ష్మణుఁడు ధనుర్పాణములను ధరించి, యక్షయతూణిరములను గట్టుకొని, శ్రీరామునిప్రతాపమును స్మరించి, మేఘగంభరవాక్యములతో నిట్లు విన్నవించెను. “ఓ నాథా ! ఈదినమున నేను వానిని సంహరింపకవచ్చినయెడల, నేను రామదాసుఁడనుకానని చెప్పవచ్చును. వానిని రక్షించుటకు నూర్గురు శివులువచ్చినను, వానినిఁ దప్పక సంహరించెదను. ఇందులకు రాములవారే సాక్షి”

కోహ 110

శ్రీరామునిచరణకమలములకు నమస్కరించి, లక్ష్మణుఁడు వెడలెను. అంగదుఁడు, నలుఁడు, నీలుఁడు, మైందుఁడు మొదలగుయోధులు హనుమంతునివెంట నడచిరి.

చాపాయ్

నికుంభిలాస్థలమునకు వారు వెళ్లి, చూచునప్పటికి, మేఘనాదుఁడు మహిషమాంసమును రుధిరమును హోమముఁ జేయుచుండెను. వారు యజ్ఞమును ధ్వంసముఁజేయుట కారంభించిరి. అయినను, వాఁడు దీక్షను విడువకయుండెను. అప్పుడు వారు వ్యాజస్తుతిఁజేయ నారంభించిరి. అప్పటికిని, వాఁడు లేవకయుండెను. అప్పుడు వారు వానిజుట్టుఁ బట్టుకొనిరి; వానిని పాదములతోఁ దన్నిరి. అప్పుడు వాఁడు దిగ్గునలేచి త్రిశూలముఁ బట్టుకొని, వారిమీఁదికి వెళ్లెను ; వారు వానింజూచి,

పరుగెత్తి, లక్ష్మణునివెనుక దాగిరి. వాడు త్రిశూలమును ధరించి, సింహనాదముఁ జేయుచు, వచ్చెను; అంగదుఁడును, హనుమంతుఁడును వానిని నెదుర్కొనిరి. వారిని వాడు త్రిశూలముతోఁ గొట్టెను; ఆదె బృలో వారు నేలఁబడిరి. ఆశూలమును వాడు రామునిపైఁ బ్రయోగించెను; లక్ష్మణుఁడు దానిని రెండుముక్కలుగఁ దునిమెను. ఇంతలో వాయుపుత్రుఁడును అంగదుఁడును తెలివిఁదెచ్చుకొని, వానినిఁ గొట్టిరి; కాని, వానికిఁ దగిలినదెబ్బలు వానికిఁ లక్ష్యములేదు. మరల మహావీరుఁడు వానిపైఁబడెను; కాని, అతనిచేత వానికిఁ మరణములేదు; ఆమహావీరుఁడు, సింహనాదముఁ జేయుచు, వానితోఁ బోరాడెను. వానివిజృంభణముఁ జూచి, లక్ష్మణుఁడు కోపించి, మృత్యుతుల్యమగు బాణములను వానిపైఁ బ్రయోగించెను. పిడుగువంటి లక్ష్మణునిబాణములను వాడు చూచి, యంతరానమయ్యెను. అనేక మాయవేషములను వాడువేసి, దొంగయధముఁ జేయుచుండెను. ఒకసమయమున వాడు ప్రత్యక్షమగును; పంటియొకసమయమున వాడు దాఁగియుండును. లక్ష్మణునిపై వాడు త్రిశూలమునుఁ బ్రయోగించెను; అతఁడు దానిని నూరుముక్కలుగఁ ఖండించెను. ఒకపర్వతశిఖరముఁ బట్టుకొని, వాడు పరుగెత్తి పచ్చుచుండెను; దానినిసహిత మతఁడు ఖండించి, పడఁద్రోసెను. వాని యుద్ధపటాటోపమునకు వానరులు భయపడి, దిగులుపడుచుండిరి. అంతలో లక్ష్మణునకుఁ గోపము వచ్చెను. “ఈ దుష్టార్థునితో నింతకాలము క్రీడించితిని. వానినిజంపక నాడించితిని.” అని యతఁడు మనస్సులోఁ జింతించి, అమోఘమగుబాణమును సంధించి, శ్రీరామునిప్రతాపమును స్తరించి, ఆకర్ణాంతము లాగి, విడిచిపెట్టెను. ఆబాణము వానిహృదయమును భేదించి, వానిప్రాణములనుఁ బుచ్చుకొనెను. మరణకాలమున వాడు మాయవేషములను విడిచిపెట్టెను.

జోహ 111

“రాముఁ డేడీ? లక్ష్మణుఁ డేడీ?” అని వాడువలికి, ప్రాణము లను విడిచిపెట్టెను. “ఓ ఇంద్రజిత్తు! నీతల్లి ధన్యురాలు” అని అంగదహనుమంతులు వానినిఁ గొనియాడిరి.

చాపాయ్

నిరాయాసముగ వానికశేబరమును మహావీరుఁ డెత్తిపట్టుకొని, లంకాద్వారమువద్దఁ బెట్టివచ్చెను. వానిమరణమును విని, సకలదేవతలు విమానారూఢులై, యంతరిక్షమున నిలువఁబడిరి. వారు పుష్పములను పక్షిఁచిరి ; దేవదుందుభులు మ్రోగెను. వారు శ్రీరామునిగుణములను గానముఁ జేసిరి. వారు శ్రీరామునిస్తుతించి, వారివారిలోకములకు నిష్క్రమించిరి. లక్ష్మణుఁడు శ్రీరామునివద్దకు వచ్చెను. శ్రీరాముఁడు ప్రసన్నాననుఁడై, తమ్మునిఁ జూచి, మేఘనాదుని మరణవృత్తాంతము నడిగెను. అంత విశ్లేషణుఁడు రామునితో నిట్లు చెప్పెను. “ఓ నాథా! ఈదినమున వానికి మృత్యువువచ్చెను.” ఆమాటను విని, రాముఁడు సంతోషించెను. శ్రీరామునిచరణములకు లక్ష్మణుఁడు మ్రొక్కినను ; రాముఁడు పరమానందముఁ బొంది, తమ్మునిఁ గౌఁగిలించుకొనెను ; అతని కరుణాకటాక్షవీక్షణముచే, లక్ష్మణునిశ్రమ శాంతించెను ; అతఁడు తమ్మునిశరీరమును దువ్వెను ; తమ్మునిబాధలు నివారణమయ్యెను. బాణములతోనిండిన కనకతూణీరమువలె, గాయములతోఁగూడిన నతనిశరీరము ప్రకాశించెను. (అధికపాఠము సులోచన సహగమన కథ.) శ్రీరాముని ప్రసన్నాననమునుఁ జూచి, వానరులు సంతోషించిరి ; మేఘనాదుని మరణవృత్తాంతమును విశ్లేషణుఁడు చెప్పెను. మేఘనాదునిశిరస్సు రామునియెదుట వచ్చి పడినది. దానిని వానరభల్లూకములు చోద్యముగఁ జూచుచుండిరి. ఆశిరస్సును రాముఁడు చూచి, దానిని దాచి పెట్టుమని యాజ్ఞాపించెను.

కోట 112

శ్రీరాముని యాజ్ఞాప్రకారము సుగ్రీవుఁడు దానిని దాచిపెట్టెను ; శత్రువును సంహరించి, రామలక్ష్మణులును, వానరయోధులును దేవీవ్యమానముగ వెలుఁగుచుండిరి.

చాపాయ్

శ్రీరామునికటాక్షదృష్టి నైన్యములపైఁ బ్రసరించెను. వారిశ్రమమంతయు తక్షణము నివారణమయ్యెను. ఓ పార్వతీ! ఆదుర్భాగ్యుని మరణమువలన, సురనరమునిగణంబులు సంతోషించిరి. తర్వాతివృత్తాం

తమును వినుము. లక్ష్మణునిబాణముచేఁ గొట్టఁబడి, మేఘనాదునిభుజము
 ఘటవలె, నెగిరి వెళ్లి, వానియంగణములోఁ బడెను. వానిహస్తము
 ధూళిచేఁగప్పఁబడి, రక్తము జిమ్ముచుండెను. రతీదేవికంటె నతిరూపవతి
 వాసుకికూతురు, సులోచన, నశకంతిని కోడలు, దేవతాస్త్రీలకంటె
 నతిమనోహరముగ నుండెను. ఆమె కనకపుసింహాసనముపైఁ గూర్చుం
 డెను; మూడుకాలములలో నామెను పరివేష్టించి, విద్యాధరస్త్రీలు
 నేవించుచుండిరి. అనేకవిధముల నామెతో వారు విన్నపములఁ జెప్పు
 కొనుచుండిరి. ఆమెభోగమును వైభవమును వర్ణించి చెప్పుటకు శక్యము
 కాదు. సౌఖ్య మనునట్టివృక్షము విఱిగిపడినట్లు, మేఘనాదుని హస్త
 మువచ్చి, యంగణములోఁ బడెను.

కోహ 113

రక్తముచిమ్ముచుండిన వానిహస్తమును దాసీజనంబులు చూచి,
 “ఏమియాశ్చర్యము? ఎంత ఘోరమగు సమరము జరగెను? అఖం
 డము ఖండింపఁబడినట్లు కనఁబడును” అని వారిలోవారు గుసగుస
 లాడిరి.

చాపాయ్

వారివచనములను సులోచన విని, సింహాసనము దిగివచ్చెను;
 ఈలోపున నామెచున్న పలువిధములఁ జింతించెను; అశుభమును
 సూచించునట్లు, యామె కుడిభుజము వడఁకెను. “రామరావణులకు
 ఘోరయుద్ధము జరగుచున్నది; రణధీనులగు నాప్రాణేశ్వరుఁడు యుద్ధ
 ములో నుండెను. దేవదానవు లెవరును నానాథుని యెదుటనిలిచి,
 పోరాడలేరు; అయినను, విధికృతముల నెవరు తెలిసికొనఁగలరు?”
 ఈ ప్రకారము సులోచన విచారించుచు వచ్చి, ప్రాణనాథుని హస్తముఁ
 జూచి, విలపించెను. ఆహస్తము సువర్ణ భూషణములతో నలంకరింపఁబడి
 యుండెను. “మహావృక్షమువంటి నాప్రాణేశ్వరునిహస్తమేగాని, మఱి
 యొకటి కాదు. ఆహస్తమును నేను కన్నులారఁ జూచుచుండినను, నాకు
 లేశమైన విశ్వాసముకలుగుట లేదు. నాకు వారిప్రభావము తెలియును.
 ద్వాదశవర్షము లహోరాత్రములు నిద్రాహారములను, స్త్రీలసాంగత్య

మును విడిచిపెట్టిన మహాపురుషుడే, నాభర్తను సంహరింపఁగలఁడు ; కాని, తదితరులు చంపలేరు.”

దోహ 114

ఈ ప్రకార మామెమనస్సులో విచారించి, “ నేనే పతివ్రతయి నయెడల, నీభజము వ్రాసి, నాసందేహముఁ బోగొట్టును ” అని నిశ్చయించెను. ఆవెంటనే, హస్తముయొక్కవ్రేళ్లను జూచెను.

చాపాయ్

ఆతక్షణ మొకచెలికత్తై పరుగెత్తివెళ్లి, యొకసుద్దముక్కు దీసి కొని వచ్చెను. ఆచెలికత్తై దానిని హస్తములోఁ బెట్టెను. ఆహస్తము లత్కణునికీర్తిని మణి యంగణములో వ్రాయ నారంభించెను. “ఓ సులోచనా! నూరుకోట్లసంవత్సరములవఱకు నిద్రాహారసంగమములను విడిచి పెట్టినవాడయినను, లత్కణునితో సమానుఁడు కాఁడు. అతఁడు అక్షయుఁడు ; అఖండుఁడు ; మనోవాచామగోచరుఁడు ; అప్రమేయుఁడు ; సర్వాంతర్యామి ; త్రిగుణాత్మకమైన త్రిమూర్తిఃస్వరూపముతో సృష్టిస్థితిసంహారములఁ జేయుచుండును. కాలునకు భయంకరుఁ డగు కాలుఁడు. ఆ మహాపురుషునిమహిమను శేషుఁడును, సరస్వతియు, శివుఁడును సంపూర్తిగ వర్ణింపఁజాలరు. ఆసర్వజ్ఞుఁడు, సాధుసజ్జన దేవబ్రాహ్మణులనిమిత్తము లీలామానుషరూపమును ధరించెను. అతనినామము నుచ్చరించినందున, జనులు భవసాగరమును దాటుచున్నారు. అతఁడు మునిమానసపద్మములో నివసించును ; మనోబుద్ధిచిత్రాహంకారములకుఁ బరుఁడు.

దోహ 115

“ శాస్త్రము లతనిగుణగణములను నూరుకల్పాంతములవఱకు వర్ణించినను, దుదముట్టఁ జెప్పలేవు. ఈనా జడశరీరము, జీవములేని హస్త మామహాపురునిగుణముల నెట్లు వ్రాయఁగలదు ?

చాపాయ్

“ నాశిరస్సు రఘురామునివద్ద నున్నది ; నీకు విశ్వాసముకలుగుటకు నాహస్తము నీవద్దకుఁ బంపఁబడెను.” ఈ ప్రకారము హస్తము సర్వవృత్తాంతమును వ్రాసెను. ఆమె చింతాక్రాంతురాలై, నేలఁ బడెను. ఆహస్తము వ్రాసినయథార్థముఁ బట్టి, రామలక్ష్మణుల నామముల

యొక్క పరమార్థము వారికి వ్యక్తమయ్యెను. ఆసులోచన స్త్రీస్వభావము ననుసరించి సఖులు చూచుచుండ, వారిమధ్య గూర్చుండి, యనేకవిధముల విలపించెను. ప్రాణేశ్వరుని రూపశీలలావణ్యములను, బలపరాక్రమములనుఁ దలంచి, ఆమె యేడ్వసాగెను. “ఓ నాథా! ఈభుజబలమునకు భయపడి, దేవేంద్రుఁడు పాటిపోయెను. ఆహా! ఆభుజమున కిట్టిదుర్దశ వచ్చెను.” అని యామె విచారించి, భూషణాద్యలంకారములను విసర్జించి, నేలఁబడి, నెత్తిఁ గొట్టుకొనుచు, గుండెలు మోందుకొనుచు, రోదనముఁ జేసెను. ఆమె శోకార్ణవములోమునిగి, మైమఱచియుండెను. ఆమెకువచ్చిన మహావిపత్తు నెవరు చెప్పఁగలరు? ఆచెలికత్తె లామెనెట్లోదార్చి, ఆమెకు బుద్ధి జెప్పఁగలరు? శోకాగ్నిచే నామె మనస్సు దహించుకొనిపోయెను. ఆమె తుణతుణము దిగ్గునలేచి, మరల నేలమీఁదఁ బడి, ప్రాణేశ్వరునిచర్యలను స్మరించి, యేడ్చుచుండెను.

జోహ 116

“ఓ పతివ్రతా! శోకమును విడిచిపెట్టుము; నీవు బుద్ధిమంతురాలవు; ఇకముందుఁ జేయఁదగినకార్యముఁ జేయుము” అని చతురభాషిణి యగుచెలికత్తె బోధించెను.

చాపాయ్

“ఓ సఖీ! ఓ తల్లీ! నీవు సత్యముఁ జెప్పితివి; ప్రారబ్ధవశమున నాకీదుఃఖము సంప్రాప్తమయ్యెను. నాగృహములో సకలభోగములును పదార్థములును గలవు. రామలక్ష్మణులకు జయము కలుగును. వానరులకుఁ గీర్తివచ్చును. నిభీషణునిమూలమున మావంశమునకుఁ గళంకము వచ్చెను. అతనివంటి వంశనాశనుని నే నిదివఱకు వినియుండలేదు; చూచియుండలేదు. దేవతల సంకెళ్లు వీడెను. ఇక దేవతలు వారివారి స్వరాజ్యమునుఁ బ్రకటించి, సుఖముగ నుండఁగలరు. పులస్త్యునివంశము నశించెను. సూర్యచంద్రులు యథాప్రకారము దేదీప్యమానముగ వెలుగఁగలరు. అగ్నిహోత్రుని దుఃఖము పోయెను; అతఁడుకూడ యథాప్రకారము ప్రజ్వరిల్లును వాయుమూర్తికి స్వచ్ఛందవిహారము కలిగెను. నేఁడు గంగాదేవిజలములకు నిర్మలత్వము వచ్చెను. దేవేంద్రుఁడు స్వేచ్ఛగ విహరించును.

కోహ 117

“ఈనాడు యముడును, గుబేరుడును, దిక్పాలురును, దేవ, నర, నాగులును, సంతోషముతో వారివారి యజ్ఞభాగముల నందు కొని, సుఖముగ భుజింపగలరు.”

చాపాయ్

ఈప్రకార మామె విలపించి, దేవేంద్రభవనముకంటె నధిక శోభాయమానముగనుండిన గృహములోనికి వెళ్లెను. నవరత్నముల తోను, సువర్ణముతో నిండియుండెను. శరీరములను ధరించి, బుద్ధియు సిద్ధియు బనులఁ జేయుచుండిరి. ఆసంపద నామెజూచినను, దానియం దామె కనురాగము పుట్టలేదు. ఆమెమనస్సు ప్రాణేశ్వరుని చరణముల యందే లీనమై యుండెను. ఆమె షోడశమహాదానములఁ జేసెను రత్న స్థగితమగు బంగారుపల్లకిలో నామె ప్రాణేశ్వరుని హస్తమునుంచి, వెడలెను. దేవభోగములకంటె నధికభోగముల ననుభవించుచుండినను, వానిని విడిచిపెట్టి, యామె పల్లకివెంట నడచెను. సకలవిషయభోగములను విడిచిపెట్టిన వైరాగివలె, నామె సర్వమును విడిచిపెట్టి, ప్రాణేశ్వరుని ధ్యానించుచుండెను. శుకసారికల నామె బంగారుపంజరముల లోఁబెట్టి, మాటలఁ జెప్పుచుండెను. ఆశ్వులు విచారించి, “సులోచని యెచ్చటకు వెళ్లుచున్నది” అని యడిగెను ; వానిమాటలను విని, ధీరులుసహితము ధైర్యమును విడనాడిరి. ఈప్రకారము పశుపతులే విచారించినపుడు, మనుజులవిచారముఁ జెప్పనేల? రాక్షసులు వారివారి గృహములను విడిచి, యామెవెంట నడచిరి. ఆమెమీఁద వారికి గల దయచేత, వారు కన్నీరుఁగార్చిరి.

కోహ 118

ఆ పల్లకిముందు బిరుదచిహ్నములు నడచెను ; ‘ఢంకా, నౌపత్తు’ మొదలగువాద్యములు మ్రోగుచుండెను. లంకాపురనివాసులు, స్త్రీపురుషులు, పల్లకివెంట నడచిరి.

చాపాయ్

వీరందలు రావణుని సింహద్వారమువద్దకు వచ్చుచుండుటఁ జూచి, అచ్చట కావలియుండిన రాక్షసవీరులు యుద్ధమునకు సిద్ధపడిరి ;

శత్రుసైన్యము లేమోయని వారు భ్రమించి, అస్త్రశస్త్రములను ధరించి యెదురుగ వెళ్లిరి. అంబులపాదులను నడుములకుఁ గట్టుకొని, డాల్కుత్తులను ధనుర్బాణములఁ బట్టుకొని, వారు వెడలిరి. మఱికొందఱు తోమరములను, పరశులను, గదలను, త్రిశూలములను, శక్తులనుఁ బట్టుకొని, శ్రోధతామ్రాక్షులై, నిలువఁబడిరి. 'పట్టు, కొట్టు' అని వారు పీరాలాపములాడుచుఁ బరుగెత్తిరి. 'రావణాఢీ జయ్' అని వారు సింహనాదములఁ జేసిరి. అనేకప్రకారముల రాక్షసవీరులు తర్జించుచు, గర్జించుచు, 'ఢీ'మని యుద్ధమునకు వెడలిరి. అంతలో వారిపల్లకి సమీపించెను; తమపరిజనులేయని వారు తెలిసికొని, సిగ్గుపడిరి. మహాపతివ్రతయగు నాగకన్య, సులోచనను వారు చూచి, బోహారువనుచు నిలువఁబడిరి. ఆమె యెంతధన్యురాలు?

జోహా 119

ఆమె చూగమనమును ద్వారపాలకులు లోనికివెళ్లి, రావణునకు విన్నవించిరి. రావణుని యాజ్ఞప్రకారము, వా రొవెను లోనికిఁ దీసికొని వెళ్లిరి. ఆమె రావణునిఁజూచి, విలపించెను.

చాపాయ్

“మీరు జీవించియుండ, నాకీ దశవచ్చెను; సుఖముల ననుభవించుటకు బదులు, నాకు దుఃఖము సంభవించెను. ఆకాశమార్గమున వచ్చి, యీ నాస్రాణేశ్వరునిహస్తము నాయంగణములోఁ బడెను. ఆహస్తము బాణముచేఁ గొట్టఁబడి, రక్తముఁ జిమ్ముచున్నది. దానిని జూచిన తరువాత, నామనస్సు శంకించి, భయపడెను. నాసందేహమును నివృత్తిఁ జేసికొనుటకు, నేనాహస్తముగో నొకసుద్ధముక్కునుఁ బెట్టియుంటిని. ఆహస్తము శ్రీరామలక్ష్మణులమహిమను వ్రాసెను.” అని యామె చెప్పి, సర్వవృత్తాంతమును సాంతముగ వినిపించెను. “ఓ స్వామీ! ఈప్రకారము వ్రాయఁబడిన శ్రీరామునిగుణగణములఁ జదివినందున, నాకాశ్చర్యము కలిగెను. నాస్రాణేశ్వరునిశిరస్సు నాకు దొరికినయెడల, నేను సహగమనముఁ జేయుచున్నాను. ఈ మోరసంగ్రామమునుండి నాభర్తహస్తము నావద్దకు వచ్చినదెను; వారిశిరస్సు శ్రీరామునివద్దకు వెళ్లిపడెను. ఓ రావణా! ఓ నిశాచరపతి! మీరు సమర్థులు; కనుక,

నా ప్రాణేశ్వరునిశిరస్సును తెప్పింపుడు ; మీరు ప్రయత్నించినయెడల, నది దొరకును.” అసులోచన పలికినవలుకులు వజ్రమువలె, వానిహృదయమును భేదించెను ; వాడు జీవితాశను విడిచిపెట్టెను. వాడు లోక రావణుడు కనుక, ధైర్యము నవలంబించి, యామెను బోధించెను ; “ఓ సులోచనీ ! నాతో సరిసమానమగువీరుడు లోకములో నెవడు కలడు ?

జోహా 120

“రామలక్ష్మణులు, విభీషణుడు, నలుడు, నీలుడు, సుగ్రీవుడు, హనుమంతుడు, ద్వివిదుడు, తదితరవానరులు—ఈ మొదలగువారిని సంహరించి, యిప్పుడే వారిశిరస్సులఁ దీసికొనివచ్చెదను.

చౌపాయ్

“కుంభకర్ణుడును మేఘనాదుడును కార్యమును సాధింపఁగలరని, నా కింతవఱకు నమ్మకముండెను ; అందొచ్చేత, నింతవఱకు నేను యుద్ధముఁజేయక యూరకుంటిని. వారివారిపురుషార్థములను నేను కన్నులారఁ జూచితిని. వానరులచేతను మనుజులచేతను వారు సంహరింపఁబడిరని వినినందున, నాకు సిగ్గువచ్చుచున్నది. వానరులచేతఁ జంపఁబడినవా రేపాటివీరులని లెక్కపెట్టవచ్చును! ఓ కులవధూ ! నీవు శోకమును విడిచిపెట్టుము ; నేను వారివంటి వీరుడననిమాత్రము తలంపకుము. ఒక నాలుగుఘడియలకాలము నీవు శాంతముతో నిలువుము. నా బలపరాక్రమములను ఘోరసంగ్రామములోఁ జూడఁగలవు. ప్రయాసములేకయే, నీశత్రువుల శిరస్సులఁ ద్రుంచి, తీసికొనివచ్చెదను. ఇందులకు సందేహము లేదు. నీ పూర్వజన్మసుకృతమున కనుగుణ్యమగుభోగముల ననుభవింపుము ; లేనియెడల, నేమిప్రయోజనము కలదు ? రాక్షసులను వానరులు సంహరించెదరు.

జోహా 121

“అహా ! ఏమి దుర్బలవచ్చెను. నా రాక్షసవీరులు మహామేరుపర్వతమును బడఁద్రోయగలిగినంత మహాబలవంతులు ; భూమిని ధరింపగలిగినంత సమర్థులు ; అటువంటి మహావీరులను, దోమలనువలె, వానరులు మర్దించి, చంపిరి. కాలవిపరీతము లెవరికిఁ దెలియును ?”

చాపాయ్

రావణుని ప్రగల్భముల నామె విని, కోపముచే మండిపడి, శోక సంతప్తమానసురాలై, వానిమాటలకు నిశ్చేష్టురాలై, వానితో నిట్లు చెప్ప నారంభించెను. ఏవిధమున నామె వానికి సమాధానముఁ జెప్పినను, వానికి బోధపడలేదు ; వ్యర్థమగు వానిప్రతాపములవలన, నామెకు సంతోషము కలుగలేదు. ఓ మహారాజా ! నరవానరులపురుషార్థమును మీరు కన్నులారఁ జూచియు, వారిప్రభావమును మీరేల తృణీకరించెదరు ? సాగరమును దాటివచ్చి, లంకను దహించినవానరుఁడు సహితము కున్నఁడనియా మీ యభిప్రాయము ? కుంభకర్ణుఁడు, అతికాయుఁడు, మహోదరుఁడు, నా ప్రాణేశ్వరుఁడు, వారిసోదరులు మొదలగువారు హతులయిరి. హే దశాననా ! ఇక శత్రువులను జయింపఁగలరని యాశకలదా ? మీరు మహామోహాంధకారములోఁ బడియుండిరి.” మామగ్ధారితోఁ బ్రతిభాషలాడుట పాపమని తలచి, వారితో వాదించుట నిర్లభమని యామె గ్రహించి, తనలో నిట్లు చింతించెను. “ఒకవేళ రాజ్యమువచ్చినను, నా కేమిలాభము ? దానితో నాకేమి ప్రసక్తికలదు ? నానాథుఁడు లేఁడు కనుక, నాకీసుఖములు నరకముతో సమానము.”

జోహ 122

ఈ ప్రకారము సులోచన తలచి, దిగ్గనలేచి, మందోదరివద్దకు వెళ్లెను ; అత్తచరణముల నామె పట్టుకొని, యేడ్వసాగెను ; జరగిన వృత్తాంతమునంతయు నామెతోఁ జెప్పెను.

చాపాయ్

ఆవృత్తాంతమును మందోదరి విని, విలపించెను. ప్రాణేశ్వరుని హస్తముచే వ్రాయఁబడిన రామలక్ష్మణుల మహిమను గుఱించి, యామెతో సులోచన చెప్పెను ; తదుపరి రావణుని క్రోధమును గుఱించి విన్నవించెను. “నాప్రాణేశ్వరుఁడు చచ్చినతరువాత, వారు నాకు బోధించిరి ; వారిమాటలు ప్రగల్భములు. ఈ ప్రకారము వారు నాకు బోధించిరి.” కోడలు చెప్పినమాటలను మందోదరి విని, దుఃఖించి, యామెతో నిట్లు చెప్పెను. “ఓ సులోచనీ ! నీవు బుద్ధిమంతురాలవు. నీవు

చెప్పినమాటలు సత్యము. ఈసంగతులనే, పూర్వము, నాకు నారదుఁడు చెప్పియుండెను. అప్పటి కామాటలు పిచ్చిమాటలువలె గనఁబడినను, నేఁడు సత్యమయ్యెను; ఆ మాటలన్నియు మన యనుభవములోనికి వచ్చెను; ఒకమాటయైనను తప్పలేదు. ఓ వధూ! నారదునిమాట లసత్యములు కావు; ఆమాటలను మనస్సులో నుంచుకొనుటయే యజ్ఞానము. ఇంక ముందుకథఁ జెప్పుచున్నాను; సావధానముగ వినుము. ఇదియంతయు నారదుఁడు చెప్పియుండెను. వైరభావముచేత, రావణునిబుద్ధి చెడిపోయెను; ప్రాణములు పోవుచుండినను, వారు నీతి మార్గమునఁ బ్రవర్తించరు. శోకసంతప్తమానసుఁడై, యుండినజానకి ముక్తుఁడగును. వానరభల్లూకములు గాజమందిరమును కొల్ల పెట్టఁగలరు దేవతలమణులను, అలంకారములను, వస్త్రములను, విమానములను వనచరులు సంగ్రహించి, యనుభవించుగలరు.

జోహ 123

“ఒకకల్పమువఱకు మరణములేక విభీషణుఁడు లంకారాజ్యముఁ బరిపాలించును. కర్తముననుసరించి, సుఖదుఃఖములు లోకములో వచ్చుచుండును. ఒకనికి యుదేశించుటవలనఁ బ్రయోజనము లేదు. ఎవనికర్తము ననుసరించి, వానిసమయములు ప్రవర్తించును.

చౌపాయ్

“నారదునిమాటలయందు నాకు సంపూర్ణముగ విశ్వాసము కలదు. జయాపజయము లనుభవనీయములు. ఓ పుత్రీ! శోకమును విడిచిపెట్టి, నీభర్తతోఁగూడి పరలోకమునకుఁ బోవుటకుఁ దగినప్రయత్నముఁ జేయుము. నీభర్తయొక్క శిరస్సునిమిత్తము నీవు శ్రీరాముని వద్దకు వెళ్లుము. నీవు సంతయమును విడిచిపెట్టి, శిరస్సును రామునియడిగి తెచ్చుకొనుము. ఇప్పుడు సిగ్గుపడుటకు సమయము కాదు. సమయమువచ్చెను కనుక, నీవు రాముని యడిగినందున, దోషములేదు. జేయఁదగినపనిని జేయవలెను. విభీషణుఁడు నీమామ; అతఁడు నీతోఁ బ్రతిపఞనము లాడుడు. వారికిని రావణునకుఁ గలస్నేహముచేత, నంగదుఁడు నాకుమారునివంటివాఁడు. ఏకపత్నీవ్రతుఁడు శ్రీరాముఁడు; లక్ష్మణునివృత్తాంతమంతయు నీకు విశదము. వారు పరస్మీలను జూడరు; అందుచేత, వారివద్దకు నీవు వెళ్లినందున, దోషములేదు. మహాబలవం

తులగు జాంబవంతుడు, సుగ్రీవుడు, ద్వివిదుడు, మందుడు మొదలగు వానరమంత్రులు రామునిముఖముఁ జూచి, వ్యవహరించెదరు; మహావీరుఁ డగుహనుమంతుడు బ్రహ్మచారి; సకలదుఃఖములను హరించు శ్రీ శివునియవతారము. శ్రీరాముడు సదా నీతిమార్గము ననుసరించి వ్యవహరించును. అచ్చటికి వెళ్లుటవలన, నీకేమికష్టము?

బోహ 124

“నీ ప్రాణేశ్వరునిహస్తమే, రానులక్ష్మణులనుహిమను వ్రాసియుండెను కదా! అదియంతయు నీకు విశదమయ్యెను. నేను నారదునివలన వినినపుత్రాంతమునంతయు నీకుఁ జెప్పియుంటిని. ఇక విలంబముఁ జేయకుము.”

చౌపాయ్

ఈ ప్రకారము మందోదరిఁజరిగిన ప్రియవచనములను సులోచన విని, రామునివద్దకు వెళ్లుటకు నిశ్చయించెను. ఆమె యత్తగారిచరణములకు ననుక్కురించి, రాముని సమీపించుటకు వెడలెను. వానరభల్లూకనైవ్యములు సముద్రతీరమున సువేలాపరవృత్తమువఱకుఁ గల ప్రదేశము నాక్రమించి యుండెను. ఎలుపు, తెలుపు, నలుపు, గోధుమ వర్ణము గలవానరులు కోటానఁగోట్లు, రెండవ మహాసముద్రమువలె నుప్పొంగుచుండిరి. వారు లంకానగరమును నలువైపులను ముట్టడించి యుండిరి. ఆ కాశముయొక్క రక్తవర్ణమే బడబానలము; వేలకొలదివానరులు పరవృత్తములను వృక్షములను ఘజములతోఁ బట్టుకొని, ప్రళయకాలమేఘములవలె, రాక్షసులగృహములపై నిలిచియుండిరి. ఆ వానరసేనాసముద్రములో నాదిశేషుఁడగు లక్ష్మణునితోడవై శిరస్సునుంచుకొని, శ్రీరాముడు పన్వళించెను. అక్షయవటమువలె, విభీషణుఁడు యథోచితముగ శ్రీరాముని సమీపమునఁ గూర్చుండియుండెను. ఈ వైభవమును బుణ్యాత్మలు చూచిగాని వినిగాని యుండలేదు.

బోహ 125

వారింజూచి, సులోచన భయపడెను; కాని, యామె ధైర్యముఁదెచ్చుకొని, “మహారాజా! నావినయమును శ్రీరాములకు విన్నవింపుడు” అని ప్రార్థించెను.

చాపాయ్

అప్పుడు వానరులు సంతోషించి, వారిలో వా రిట్లు గుసగుసలాడిరి. “ఓ తమ్ముడా! ఈదినమున లంకలోనుండి యొకపల్లకి వచ్చుచున్నది. దీనిఁ బట్టిచూడ, రావణునకు బుద్ధివచ్చినట్లు కనఁబడును. మేఘునాదుని మరణానంతరమున, వానికి సర్వము బోధపడెను వాడు మూర్ఖత్వమును విడిచి, జానకిని రామునివద్దకుఁ బంపించుచుండినట్లు తోచును. ఇకను దుఃఖమును విడిచిపెట్టుఁడు; ఈరోజుతో యుద్ధము శాంతించెను. ఏజానకినిమిత్తము లంకానగరము దహింపఁబడెనో, ఏజానకినిమిత్తము సముద్రము కట్టఁబడెనో, ఆజానకి నేడు శ్రమలేకయే, రామునివద్దకు వచ్చుచున్నది. ఆవిధాత మనకు సహాయుడై యుండెను. శ్రీరామునకును సుగ్రీవునకును జయమువచ్చెను; వానరులకుఁ గీర్తి వచ్చెను. రామలక్ష్మణుల విరహదుఃఖము శాంతించును. ఏకప్రములేకయే, లంకానగరము పడిపోయెను. యుగయుగములకు మనకీర్తి వ్యాపించును. రాక్షసు లెక్కడ? లఘువులగు వానరు లెక్కడ?”

జోహ 126

ఈ ప్రకారము వానరులు కూడఁ బలుకుకొని, రామకార్యము నెఱవేఱెనని నిశ్చయించిరి. అందులకు సందేహములేదని వారినవ్వుకము.

చాపాయ్

పరులగృహములో నొక క్రొత్తస్త్రీ ప్రవేశించునపుడువలె, సులోచన వానరకటకములో సంకోచించుచుఁ బ్రవేశించెను. ఆమె ముందునకు నడచివెళ్లి, శ్రీరాముని నీలమేఘశ్యామశరీరమును దాని లావణ్యముఁ జూచెను; ఆ చక్కదనాలకుఁబ్రక్కనుండిన గౌరవర్ణముగల లక్ష్మణుని వీక్షించెను. మరకతములును, సువర్ణమును వారిరువురి దేహకాంతులఁ జూచి, సిగ్గుపడును. వారిమహిమను వర్ణించువారే ధన్యులు. మదగజముయొక్క తొండముతో వారి భుజదండములు సమానము. ఆభుజదండములు ధనుర్బాణములను తీట్లమగుకత్తిని పట్టుకొని యుండెను. ఆశ్రీరాముని వక్షస్థలము విశాలము; మూపురమున్నతము; కంఠము శంఖము; దానిపై మూడురేఖలు కలవు; అతని దంతములశోభ నెవరు చెప్పఁగలరు? వానికిఁదగిన యుధమా

నముఁ జెప్పటకు మనస్సు సంశయించును. అతని యధరారుణము జూచి, బింబాఫలమును, బంధూకమును సిగ్గుపడును; అతనిముక్కుఁ జూచి, చిలుకముక్కు సిగ్గుపడును. వానికిఁదగిన యుపమానముఁ జెప్పలేక, కవీశ్వరులు నిశ్చేష్టులయిరి.

కోహ 127

ఆశ్రీరాముఁడు తేజోరాశి; గుణసముద్రుఁడు; గుణనిధి—అతని మహిమను దేవతలుసహితము తుదముట్టఁ జెప్పలేరు. మనుజమాత్రుఁడగుకవీశ్వరుఁ డెట్లు చెప్పఁగలఁడు?

చాపాయ్

ఆ చక్కనికనుబొమలు; సుందరమైన కపోలయుగము; శిరస్సుపైఁ గట్టఁబడిన జటాముకుటము; విశాలమగు ఫాలము; ముఖమున శోభించుచుండిన తిలకము; ఈ దివ్యమంగళవిగ్రహమును ధ్యానించిన, మునీశ్వరుల మనస్సుసహితము భ్రమించును. అతఁడు వల్కలాంబరమును ధరించి, నడుమునకు తూణిరములనుఁ గట్టుకొని, భుజముపై నుండి ధనుస్సు వ్రేలుచుండ, హస్తముతో బాణమునుఁబట్టుకొనియుండెను. ఆ దయానిధి, ఆ దీనబంధువు వీరాసనము వేసికొని, కూర్చుండెను. నవపల్లవములతోను పుష్పములతోఁ జేయఁబడిన వనమాల యతనికంఠమునుండి వ్రేలుచుండెను. అతని చరణకమలములకాంతిని వర్ణించుటకు శక్యముకాదు. తుమ్మెదలువలె, మునీశ్వరులమనస్సులు వానినిఁ జూచి, లోభించును. ఆ చరణములయందే, గంగపుట్టెను. ఈపురాణకథను వేదపురాణములు చెప్పుచున్నవి; ఆ చరణములకే, బ్రహ్మమహేశాదిదేవతలు నమస్కరింతురు. ఎంతోపుణ్యాత్ముల కాచరణములు దృగ్గోచరము లగును. ఆ చరణకమలములే, మనుజులదుఃఖములను బోగొట్టును; ఆ చరణారవిందములే, సంసారసాగరమును దాటించును.

కోహ 128

ఆ చరణకమలములకే, దీనరక్షకులని బిరుదావళి కలదు. ఆ చరణములే శోకమును హరించును; సంశయములను బాపును; సకలసత్తంగళముల నిచ్చును.

చాపాయ

అంగదహనుమంతులు చేతులను జోడించుకొని, రాముని యెదుట నిలువబడిరి. ద్వివిదుడు, మైందుడు, బలంతుడుగు కుము దుడు, జాంబవంతుడు, సుగ్రీవుడు, ఋషభుడు, సుషేణుడు, నలుడు, నీలుడు మొదలగువానరవీరు లతనిని పరివేష్టించి యుండిరి. రామున కిరుప్రక్కల లక్ష్మణవిభీషణులు ప్రకాశించుచుండిరి. వీరందఱు మితముగ సంభాషించుచు, రామునిచరణములను సేవించుచుండిరి; ఆదేవణేవుని ముఖారవిందముఁ జూచి, వ్యవహరించుచుండిరి. ఈమహాసభలో శ్రీరామమూర్తి దేదీప్యమానముగ వెలుగుచుండెను; శ్రీరామచంద్రుని దర్శించినందున, సులోచన లోచనములు సులోచనము లయ్యెను. ఆమె శ్రీరామునకు సాష్టాంగదండప్రణామముఁ జేసెను. ఆమెవృత్తాంతమును విభీషణుడు రామునకుఁ జెప్పెను. “ఓ రాజాధిరాజా! ఈమె మేఘనాదుని ధర్మపత్ని; మహాపతివ్రత.” అతనిమాటలను రాముడు విని, ఆమెవైపుఁ దిరిగి, చూచెను. “ఈ సుశీలురాలు మేఘనాదునిభార్య; నాడు మీతో విరోధించుటవలన, నామె కీదుర్గతి పట్టెను.” ఆమె చేతులనుజోడించుకొని, ప్రేమాతిశయము లుప్పతిల్లి, శ్రీరామునిపై స్తోత్రముఁజేయ నారంభించెను.

పోహ 129

“ఓ నాథా! మీ మహిమాతిశయములను నా ప్రాణేశ్వరుని హస్తము వ్రాసినందున, నాకు విశదమయ్యెను. ఓ రాజాధిరాజా! మిమ్ముల నొకటి ప్రార్థింప మీదర్శనమునకు వచ్చితిని.

ఛాండ్ 1

“పరశేచరణ కర ప్రేమ పూరణ ప్రణతపాల ఖరారికే,
జహి నమత శంకర కేష సుర ముని ధరణి భంజన భారకే.
ప్రభు జాన సో వినతీ సులోచన కరత కహి వినతీ ఘనీ,
జయ శోకహరణ కృపాలు జయ జయ జయతి జయ రఘుకులమణీ.

“ఓ దీనరక్షకా! ఓ ఖరదూషణాంతకా! మీరే నాకు శరణు” అని ప్రేమాతిశయముచే నామె పలికి, శ్రీరాముని చరణారవిందములను స్పృశించెను. ఆ చరణములకు బ్రహ్మమహేశాదిదేవతలును,

శేషుడును, మునులును దండప్రణామముఁ జేయుచుందురు. ఆ చరణములే భూభారమును హరించును. “ఓ నాథా! ఈసులోచని దీనాలాపములను విన్నపములను స్వీకరింపుడు. నావిన్నపమును మన్నింపుడు. జయ, జయ ; జయజయ! ఓ రఘుకులమణీ! హే శోకహరణా! హే దీనదయాపరా! జయజయ !

ఛాండ్ 2

“ప్రభు బ్రహ్మరూప స్వభావ శీతల అతుల బల త్రిభువన ధనీ,
జయ హరణ ధరణీభార బాహు విశాల ఖండన ఖలఅనీ.
తవ దీనబంధు దయాళు అపరంపార సబగుణ ఆగరే,
కరుణానిధాన సుజాన శీల సనేహ రూప ఉజాగరే.

“ఓ ప్రభో! మీరు సాక్షాత్ బ్రహ్మరూపులు ; స్వభావముచే మీరు చల్లనివారు ; మీబల మపరిమితము ; (ధనీ=ధానీ=ఉనికిపట్టు) త్రిభువనములకు మీరే యునికిపట్టు ; ఓ భూభారహరణా! మీ భుజబలముచే దుష్టజనులను సంహరించితిరి. జయజయ! ఓ దీనబంధూ! ఓ కరుణానిధీ! మీగుణము లపారములు ; మీరు సకలగుణనిధులు ; ఓ దయానిధీ! మీరు సర్వజ్ఞులు ; చతురులు ; సుశీలురు ; మీ రూపశీల లావణ్యములు దేదీప్యమానముగ వెలుంగుచుండును.

ఛాండ్ 3

“షట ఆష్ట లోక జో రచత పాలత శ్రేయ సో మాయాసురీ,
కేహి భాతి వరణౌ నాథ గుణ గణ నారి జడమతి బావరీ.
జే చరణ ఈశ మహేశ శారద శ్రుతి నిరంతర ధ్యావహీ,
హుం భూరిభాగ్య సరోజ పద సోఞి హర్ష శిరసి లగావహీ.

“ఓ నాథా! మీ యజ్ఞప్రకారము మాయ పదునాలుగు లోకములను సృష్టించి, పరిపాలించి, సంహరించును. మీయంతము నెవరు చూడఁగలరు? నేను స్త్రీని ; నాబుద్ధి మందము ; నేను మీగుణముల నెట్లు వర్ణింపఁగలను? మీ చరణారవిందములను శివుడును, వేదములును, సరస్వతియు, శేషుడును, నిరంతరము ధ్యానించుచుందురు. ఆ చరణకమలములధూళిని నేను శిరస్సుపై ధరించితిని ; నేనెంత యదృష్టవంతురాలను? ఏమి నాభాగ్యము?

ఛాండ్ 4

“నిరఖత యుగచరణం అశరణ శరణం తారణ తరణం భయహరణం,
జగకారణకరణం పోషణభరణం ఖలదలహరణం దుఖటరణం.
ఘనశ్యామ స్వరూపం అతిహి అనూపం సురవరభూపం నరరూపం,
జేహి నిగమ నిరూపం అకల అరూపం కీన్ద కురూపం నఖశూపం.

“ఓ నాథా! మీ చరణారవిందములు భవసాగరమును దాటించును ; రక్షకులు లేనివారిని రక్షించును ; భయమును బోగొట్టును ; ఆ చరణములే జగత్తులకుఁ గారణములు ; ఆ చరణములే లోకములను భరించి, పోషించును ; దుష్టజనులను సంహరించును ; భక్తజనుల దుఃఖములను హరించును. వానిని దర్శించినమాత్రమున, నాజన్మము కృతార్థమయ్యెను. ఓ నాథా! మీరు దేవదేవులు ; మీ ఘనశ్యామ స్వరూప మత్యంతశ్రేష్ఠ సుఖదాయకము ; మీ దివ్యమంగళనరరాజరూప మత్యంత మనోహరము. మీరూప మపురూపమనియు, కాలరహితమనియు వేదములు చెప్పుచున్నవి. మీరే శూర్పణఖను గురూపం జేసితిరి.

ఛాండ్ 5

“వీతాంబర రాజత అతిభిచిఛాజత తడితసులాజత ముఖ భ్రాజత,
సబకే శిర తాజత గరిబ నివాజత సంతనకాజత తనుసాజత.
కటిసుభగసుభావని సింహలజావని మునిమనభావని లలచావని,
నాభిః సుభగావని అతిశయ పావని ఉపమానావని ఛిబిఛావని.

“ఓ నాథా! మీ వీతాంబరముయొక్కకాంతి దేదీప్యమానముగ వెలుగుచున్నది ; దాని కాంతిఁజూచి, మెఱుపునహితము సిగ్గుపడుచున్నది ; మీ ముఖారవిందము ప్రకాశముగ నున్నది. మీరు సకలజనశిరోమణులు ; దీనదయాపరమార్థులు ; సత్పురుషుల కోరికలను నిర్వహించెదరు. మీ సూక్ష్మమగు చక్కనినడుమును సింహము చూచి, సిగ్గుపడుచున్నది ; ఆ నడుమునుజూచి, మునీశ్వరుల మనస్సులు భ్రమించుచున్నవి ; ఎంతవఱకుఁ జూచినను, దానిని జూడవలెనని, కోరిక పుట్టుచున్నది. అతిచక్కని మీ గంధీరనాభి, పవిత్రమయినది ; దానికిఁ దగినయుపమానముఁ జెప్పఁజాలను.

ఛాండ్ 6

“అతిహృదయవిశాలా గల వనమాలా తల మృగఛాలాహై కాలా,
లోచన యుగలాలా భ్రుకుటి విశాలా దీనదయాలా జనపాలా.
కుండల యుగకానా సూర్యసమానా కరతహిఠ్యానా మనమానా,
కరధరి ధనుబానా కృపానిధానా కామలజానా లఖబానా.

“ఓ నాథా! మీహృదయము విశాలము; మీకంతమునుండి
వనమాల వ్రేలుచున్నది; మీయాసనము నల్లని కృష్ణాజినము; మీనే
త్రము లరుణారుణములు; మీకనుబొమలు విశాలములు; ఓ జనపా
లకా! ఓ దీనదయాపరా! సూర్యునివలె బ్రకాశించుచుండిన రెండు
కుండలములు మీచెవులకుఁ గలవు; వానిని ధ్యానించుటవలన, మన
స్సునకు సంకోచము కలుగును. మీహస్తములో ధనుర్బాణములు
కలవు. మీరు కృపానిధానులు; మీ దివ్యవంగళవిగ్రహముఁ జూచి,
కాముఁడునహితము భ్రమించును.

ఛాండ్ 7

“మస్తక దియచందన శిరజటవందన దశరథనందన సురవందన,
ద్విజసంత అనందన దుష్టనికందన హరదుఃఖద్వంద్వన యమఘందన.
సుని కీర్తిసుహాళ శరణహి ఆళ సుందరణాళ మన భాళ,
దీక్షైరఘురాళ భక్తిసదాళ కరియసహాళ సుఖదాళ.

“ఓ నాథా! మీమస్తకమున చందనము రాయఁబడి యుం
డెను. మీశిరమున జటాముకుటము కట్టఁబడెను; ఓ దశరథకుమారా!
మీకు దేవతలు నమస్కరించుచున్నారు. బ్రాహ్మణులకును సత్పురుషు
లకును మీరు సంతోషముఁ గలిగించెదరు; మీరు దుష్టులను సంహ
రించెదరు; మీరే దుఃఖద్వంద్వము లనుయమపాశములను హరించె
దరు. మీకీర్తి విని, నేను మీశిరణుఁ జొచ్చితిని. మీదివ్యరూపము
నాహృదయము నాక్రమించెను. ఓ రఘురామా! ఓ సుఖధామా!
మీపై శ్రేష్ఠభక్తిని వయచేయుఁడు; నా కీసహాయముఁ జేయుఁడు.

ఛాండ్ 8

“గహకరవాణి శార్ఙ్గపాణి సబగుణఖానీ రామబలీ,
సురసురభీరతుక రాక్షసభతుక భక్తహిరతుక మానబలీ.

మైపుసుతనారీ జానఅఘారీ అధికారీ నహి దుఃఖభారీ,
హరి విరహదవారీ అతిభయకారీ సహబహువారీ దుఃఖకారీ.

“ఓ శార్ఙ్గపాణీ! ఓ సకలగుణధామా! ఓ రామా! మీరు మహాబలవంతులు; నా వినయమును గ్రహింపుడు. గోవులను దేవతలను మీరే రక్షించెదరు; మీరే రాక్షసాంతకులు; మీరే భక్తరక్షకులు; మీ మూలముననే, మీభక్తులకు మానమును బలమును కలుగును; ఓ పాపహరీ! నేను మీ శత్రువులస్త్రీని; మిమ్ములనుస్తుతించుటకు నా కధికారము లేదు. నాకు గొప్పదుఃఖము వచ్చెను. ఓ నాథా! ప్రాణేశ్వరుని వియోగాగ్ని భయంకరము; దుఃఖదాయకము; ఇంతవఱకు సహించితిని కాని యికముందు దుఃఖమును సహింపజాలను.

ఛాండ్ 9

“తవ శరణిహి ఆఈ జన సుఖదాఈ రఘురాఈ కరుణాసాగర,
పతిమస్తక పాడోం జరి సంగజాడోం శిరపాడోం శోభాఆగర.
పతి మమ తను త్యాగీ అతిబడభాగీ అనురాగీ జిన ముక్తిలహీ,
మమతా కిమితాసూ వరణాం ఆసూ జాసు అచల జగంక్తిరహీ,
యహివిధి పదంకజ సేవ్య రమా అజ శిర నమి ద్వాకరజోరి రహీ,
సుని పంకజలోచన పచన సులోచన లోచనమే జలధార బహీ.

“ఓ సకలజనసుఖదాతా! ఓ రఘునాథా! ఓ దయాసాగరా! నాకు మీరే శరణులు; ఓ శోభాకరా! నాకొక కోరికకలదు; నా నాథునిశిరస్సు దొరికినయెడల, సహగమనముజేయుటకు నిశ్చయించితిని; నాప్రాణేశ్వరుడు శరీరమును విడిచి, మీయం దనురాగముకలవాడయ్యెను; అతడు గొప్ప యదృష్టవంతుడు. అతడు మీప్రేమకు బాత్రుడైనందున, నతనికి ముక్తివచ్చెను; అతనినిగుఱించి, విచారించుటవలన బ్రయోజన మేమికదు? నానాథుని నిశ్చలమగుకీర్తి లోకములో వ్యాపించెను; దానిని నేనేమి వర్ణించి చెప్పగలను? ఓ నాథా! మీ చరణకమలములను లక్ష్మీయు బ్రహ్మయు సదా సేవించుచుందురు.” ఈప్రకారము సులోచన శ్రీరాముని బ్రార్థించి, నమస్కరించి, చేతులను జోడించుకొని, నిలువబడెను. ఆ కమలలోచనుడు,

శ్రీరాముడు, సులోచనివచనములను విని, కంటినిండ నీరుఁ బెట్టుకొని, కన్నీరుఁ గార్చెను.

కోవఁ 130

ఆ దీనబంధు, ఆ భగవంతుడు, ఆ శ్రీరాముఁ డెట్టివాఁడు? నిర్వేతుకజాయమానకటాక్షముఁ జూపించును కదా! “ఓ మూర్ఖుడా! కపటమును విడిచి, నీవెందుల కట్టిప్రభువును భజింపవు?” అని తులసీదాసుగా రడుగుచున్నారు.

చాపాయ్

“ఓ భగవానుడా! మీరు సర్వాంతర్యాములు; ఆదిమథ్యావసానములు మీకు లేవు.” ఈ ప్రకారము సులోచనివలికిన ప్రియవచనములను రాముడు విని, సంతసించెను; అతనిశరీరము పులకరించెను; అతనిశరీరము పరవశమయ్యెను. “ఓ చిన్నదానా! నీభర్తను బ్రతికించెద; మీ రిరువురు నూరుకల్పములవఱకు లంకారాజ్యమును బరిపాలింపుడు. నీవు శోకమునువిడిచి, సంతోషించుచు, నీగృహమునకుఁ బోవు” అని శ్రీరాముడు ప్రసన్నుడై పలికినసత్యవాక్యములను విని, వానరులు భయపడిరి; ప్రతివచనముఁ జెప్పుటకు వారు వెఱచి, యూరకుండి, ప్రభువుముఖమును నీక్షించుచుండిరి. ఈశ్వరునికృప యెట్లు ప్రవర్తించునో కదాయని వారు తలంచిరి. “ఒకసమయమున శ్రీరాముడు కటాక్షించి, వానిని బ్రతికించినయెడల, వానివలన దేవతలకు శోకము కలుగకుండునట్లు చేయును” అని వారిలో వారు చెప్పుకొనిరి.

కోవఁ 131

“విభీషణుడు లంకారాజ్యము నెట్లు పరిపాలించును! పూర్వవైరమును స్మరించి, మేఘనాదుడు ధనుర్భాణములను ధరించి, యతని యెదుట నిలువఁబడిన, నతఁ డేమిచేయఁగలడు?”

చాపాయ్

శ్రీరాముని ముఖముఁజూచి, వానరులు భయపడి, “ఓ నాథా! సావధానులై, దీనులను రక్షింపుడు” అని విన్నవించిరి. శ్రీరాముని కటాక్షవీక్షణముఁ జూచి, సులోచన యిట్లు విన్నవించెను. “ఓ నాథా! మీ రుదారులు; మీరు సర్వము చేయఁగలరు; మీరు కరుణాసము

ద్రులు; మీకరుణఁ జూపించితిరి. నాప్రాణేశ్వరుఁడు జీవించుటకంటె మృతినొందుటయే, యుక్తమని నాబుద్ధికే దోచుచున్నది. ఏ నాప్రాణేశ్వరుఁడు స్వభుజబలముచే లోకములను జయించి, పదునాలుగుభువనముల భోగముల ననుభవించి, యుద్ధరంగమున లక్ష్మణునివంటి యాచకునకు ధనమును ప్రాణములను దానముఁ జేసెనో, అట్టి నాభర్తను బహుమతిగ నేను పుచ్చుకొనుట యుచితముకాదు. అన్నిటికంటె శ్రేష్ఠము మీదర్శనము నాకు లభించెను. నేను సత్యసహగమనముఁ జేసి, ప్రాణములను విడిచిపెట్టెదను; యోగీశ్వరులు సమాధిలోనుండి, విష్ణులను పొందువిధమున, నేను విష్ణులనుఁ బొందుదును.

జోహ 132

“ఓ రఘునాథా! నిర్మలమగు గతినిఁబొందుటకు సమయము వచ్చెను. విష్ణులను గలసినతరువాత, లోకములో జన్మంబు గలుగదు. సముద్రములోఁ గలసిననీరు తిరిగి, పైకివచ్చునా?

చాపాయ్

“ఓ దేవదేవా! మనుజులమనోభావములు మీకుఁ దెలియును. నానావను భవసాగరమును దాటెంపుడు.” ఆమెప్రార్థనను శ్రీరాముఁడు విని, సుగ్రీవునిఁ బిలిచి, మేఘనాదుని శిరస్సును దీసికొనిరమ్మని యాజ్ఞాపించెను. భర్తశిరస్సు నామె స్వీకరించి, తనజన్మము కృతార్థమయ్యెనని సంతోషించెను; కాని, పతివియోగసంతాప మామెమనస్సును నూతనముగ దహింప నారంభించెను. “ఓ ప్రాణసజీవనమూర్తి!” అని యామెపలికి, తనచేలాంచలముతో నతని ముఖముపై నుండిన ధూళిని కుడిచెను. ఆశిరస్సును సుగ్రీవుఁడు చూచి, సంశయపడి, యిట్లు పలికెను. “ప్రాణములు లేకయే, యితనిభుజమెట్లు వ్రాయఁగలిగెను? ప్రాణములు లేకయే, యీశిరస్సు నవ్వివయొడల, మొదటిమాట నిజమని నవ్వువచ్చును; లేనియొడల, నసత్యమని భావించెదము. జ్ఞానవంతులగు మునీశ్వరులు సాధనముఁజేసినను, వారి కిట్టిశక్తి లభింపదుకదా! మృత కళేబరముయొక్క హస్తమెట్లు వ్రాయఁగలిగెను?” “ఓ సుగ్రీవా! ఏమి కుతర్కముఁ జేయుచున్నావు? ఈశిరస్సు నవ్వఁగలదు.” అని రాముఁడు సమాధానముఁ జెప్పెను.

జోహా 133

అప్పుడు సులోచన ప్రాణేశ్వరుని ముఖముఁజూచి, యిట్లు పలికెను; “ఓ నాథా! మీరు శీఘ్రముగ నవ్వుడు; లేనియెడల, మీ హస్తము వ్రాసినవ్రాతకు భంగమువచ్చును.”

చాపాయ్

ఒకక్షణమాత్రము విలంబమయ్యెను; అది మృతకశేబరముఖము కనుక, మూతఁ బడియుండెను; అది నవ్వలేదు. “ఓ నాథా! మీరు యుద్ధముఁ జేసినచేసి, శ్రమపడి, భయపడియుంటిరా? లక్ష్మణునిబాణము విమ్మలను ఊభపెట్టుచుండెనా? ప్రభువెదుట నాకు సిగ్గుఁ దెప్పించెదరా? ఈదేహముగల విమ్మలనే, నేను ద్రికరణశుద్ధిగ భర్తయనియు దైవమనియు భావించియుండినయెడల, నేనితరుల నెప్పుడు ప్రేమించియుండనియెడల, నా భర్తశిరస్సు సభికులయెదుటఁ బలుకును; నా భర్తకీర్తి నిర్తలమై, లోకములో వ్యాపించును. ఓ నాథా! నాకీసంగతి తెలియుచున్నది; మీకీ గతివచ్చెను. కనుక, మీకు సహాయముఁ జేయుటకు, మీ జనకుని రప్పించెదను. మీ జనకుఁడువచ్చి, పరమేశ్వరుని జయింపఁగలఁడా?” అని యామె పలికినపలుకులను శిరస్సు విని, పక్కున నవ్వెను. వానరభల్లూకము లాశ్చర్యమగులయిరి; వారు నిశ్చేష్టులయిరి. పిడుగుపడినట్లు, వానిశిరస్సు ముమ్మారు నవ్వెను. ఈసంగతి వినిగాని, చూచిగాని యుండలేదు. అనంతరము, వానిముఖము మూసికొనిపోయెను. కపిరా జాశ్చర్యపడి, సులోచనమహిమను గొనియాడెను. వానరు లాశ్చర్యమగులయిరి. అప్పుడు సుగ్రీవుఁడు శ్రీరామునిచరణములకు నమస్కరించి, యిట్లు విన్నవించెను; “ఓ నాథా! ఏకారణముచేత వానిశిరస్సు నవ్వెను?” “ఓ సుగ్రీవా! ఓ లక్ష్మణా! ఆ శిరస్సునవ్వుటకుఁ గారణముఁ జెప్పుచున్నాను. త్రికరణశుద్ధిగఁ బలికి నేవించుటయే స్త్రీలకు పరమధర్మము; దానివలననే, వారికి సకలకల్యాణములు సంప్రాప్తమగును; అంతకంటె నధికమగునుపాయము మఱి యొకటి లేదు. ఈసంగతిని విచారించి, స్త్రీలు భర్తలను నేవింపవలయును; ఆమెధర్మమునుఁ జూచి, సకలదేవతలు ప్రసన్నులు కాఁగలరు. ఈనాగకన్య సత్యవతి; మహాపతివ్రత; ఆమెసత్యముచేత వానిశిరస్సు

నవ్వెను.” ఇట్లు శ్రీరాముడు పలికినపలుకులను వానరులు విని సంతోషించిరి; మాటిమాటికి, హనుమంతుడు ప్రేమకు వశ్యుడై, యామెకు నమస్కరించెను. ఓ పార్వతీ! శ్రీరామప్రభువునందు నొకగొప్పగుణము కలదు. వారు సదా భక్తులకు గొప్పదనముఁ దీసికొనివచ్చెదరు. వారికటాక్షదృష్టి ప్రసరించినమాత్రమున, లోకముల సృష్టిస్థితిసంహారములు జరగుచుండును; ఈశిరస్సు నవ్వుట, వారి కొకవిచిత్రమా?

కోహ 134

ఆసులోచన ప్రాణేశ్వరునిశిరస్సును స్వీకరించి, శ్రీరామునకు దండప్రణామములఁ జేసి, యిట్లు విన్నవించెను; “ఓ కోసలాధీశా! నేడు నానిమిత్తము యుద్ధమునుఁ జాలింపుడు.”

చాపాయ్

అనంతర మామె విభీషణునిచరణములకు నమస్కరించి, శ్రీరామునిచరణములపై మనస్సును నిలిపెను. “ఓ విభీషణా! మీరు రావణునితమ్ములు; తండ్రితోసమానులు; ఈ రాక్షసకులమునకు కీర్తిగాని, అపకీర్తిగాని మీవలన వచ్చును. మీరు పులస్త్యవంశమునకు దీపకులు; మీతపోషలముచే, మీరు శ్రీరామునివద్దఁ జేరితిరి. మహామోహమునకు వశీభూతుడై, పురుషుండు మంచిచెడ్డలను గ్రహింపలేడు; జ్ఞానము కలిగినతరువాత, వానికి సుగుణములు తెలియును. అజ్ఞానముచే, నేను మొదట మీ మంచిచెడ్డలనుఁ దెలిసికొనలేక, దూషించితిని; ఇప్పుడు నాకు జ్ఞానము కలిగినందున, మీ సుగుణములు నాకు విశదమయ్యెను. యుగాంతరములవఱకు మీరు నిష్కంఠకరాజ్యముఁ బరిపాలింపుడు. మీకీర్తియు మీపుణ్యమును లోకములో వ్యాపించును. మీనామమును స్మరించినవారికి సహితము సద్గతివచ్చును. శ్రీరాముని చరిత్రతోఁగూడ, మీచరిత్రమును గానముఁ జేయుచుండురు.” ఈప్రకారమామె చెప్పినమాటలను విభీషణుడు విని, జాలిపడెను. దుఃఖమును ప్రకటించుటకు సమయముకాదని యతడు తలంచి, యూరకుండెను. “ఓ సులోచనా! కాలకర్తము ననుసరించి, సర్వము ప్రవర్తించును” అని యతడు చెప్పి, ఆమెను బోధించెను. ఆమె వారిసెలవుఁ గైకొని, వెళ్లెను.

జోహ 135

ఆమెను వానరకటకమువలకు సాగనంపి, విభీషణుఁడు తిరిగి వచ్చెను. ఆసమయమున, రావణునివైరము నతఁడు మఱచి, యధికసంతాపముఁ బొందెను.

చాపాయ్

ఆమెప్రభావము శ్రీరామునికృపవలన, వ్యాపించెను; ఆమె, శిరస్సును బల్లకిలోఁ బెట్టుకొని, వెడలెను. శ్రీరాముని దివ్యమంగళవిగ్రహమును, ఆ నీలమేఘశ్యాముని, మనస్సులో నామె ధ్యానించుచు, శ్రీరామనామమును జపించుచు, సులోచన వెల్లెను. నదీసాగరసంగమమువద్ద కాపెవచ్చెను; ఆమె వచ్చినసమాచారమును రావణుఁడు విని, అచ్చోటికి వెల్లెను. వానివెంట మందోదర్యాది రావణాంతఃపురస్త్రీలు, శోకసంతప్తమానసలై, నడచి వెల్లిరి. వారిశోకము, సూర్యకాంతివలె, నలువైపుల వ్యాపించెను. రావణునియాజ్ఞాప్రకారము సేవకులు వెల్లి, చందనాగరువస్తువులను సమకూర్చిరి. స్వర్గలోకమునకు సోపానములో యనునట్లు, వారు చితినిఁజేర్చిరి. ఆ సులోచని, అత్తమామలు మొదలగువారికి నమస్కరించి, వారిని సంతోషపెట్టెను; తదితరస్త్రీల నామె బోధించి, వారికి ధైర్యముఁజెప్పెను. తదనంతర మామె మేఘనాదుని శిరస్సును భుజములను తనతోడలవైఁ బెట్టుకొని, చితివైఁ గూర్చుండెను; అగ్నిహోత్రజ్వాలలు నలువైపులఁ బరిణమించెను.

జోహ 136

అగ్నిసంస్కార మయ్యెను; ఆమె భర్తతోఁగూడి సురపురము నకు వెల్లెను. (అధికపాఠము సమాప్తము.)

అష్టమవిశ్రామము.

—(.)—

చాపాయ్

రావణుఁడు కుమారునిమరణమును విని, దుఃఖించి, మూర్ఛిల్లి నేలబడెను; వాఁడు దుఃఖాక్రాంతుడై, కన్నీరుఁ గార్చెను; మణిని

బోగొట్టుకొనినసర్పమువలె, వాడు పరితపించెను. “ఆహా ! నాకుమారుడు నాయాజ్ఞలను సదా మన్నించుచుండెను.” అని వాడు పలువిధముల విలపించి, “ఇంద్రాదిదేవతలను వాడు జయించెను ; దేవతలను మునులను బంధించి, వారిచేత బనులఁ జేయించెను. నాపుత్రునితో సమానమగుబలవంతుడు లోకములోలేడు; వానిప్రతాపము మూడు లోకములలో వ్యాపించెను.” అని దుఃఖించెను. ఓ గరుడజీ! ఈప్రకారము వాడు పరితపించి, ఖిన్నుడై, తేజోహతుఁ డయ్యెను. మందోదరిసహితము కుమారునిమరణమునకు దుఃఖించి, గుండెలను గొట్టుకొని, యేడ్వసాగెను. లంకానగరనివాసులు, స్త్రీపురుషులుసహితము వ్యాకులులై, యేడ్చి “ఆహా ! రావణుని భాగ్యదశ తిరిగిపోయెను” అని విచారించిరి.

జోహ 137

అంతఃపురస్త్రీలను వాడు పలువిధముల బోధించి, యోదార్చెను. ఈలోకమంతయు నశ్వరమని వాడు తలంచి, వారికి ధైర్యముఁ జెప్పెను. (జాతస్య హి ధ్రువో మృత్యుః ద్రువం జన్త మృతస్య చ”)

చాపాయ్

ఆ రావణుడు మందబుద్ధి ; అయినను వాడు వారికి జ్ఞానము నుపదేశించెను. ఒకరికి బుద్ధిజెప్పుటలో నంగలు చతురులు ; కాని, ఆప్రకార మారణఁ జేయవలసివచ్చినపుడుమాత్ర మందఱకు కష్టమువచ్చును ; అట్లు నడుచువారు బహుస్వల్పము. ఆమేఘనాదనకుఁ జేయవలసినక్రియలను వాడుచేసి, శోకాక్రాంతుఁ డయ్యెను ; వాని హృదయము దుఃఖముచే నీడిపోయెను. మంత్రులు నచ్చి, వానిని బోధించి, యోదార్చిరి. “ఓ రావణా ! ఎందుకు వ్యర్థముగ విచారించెదరు ? ఆకాశముమీఁది ఘటములువలె, ధనము, పుత్రులు, సుతులు మొదలగువారు నశ్వరులు ; మేఘములోని మెఱుపువలె, జీవనము ఊణభంగురము. ఓ రావణా ! ఈసంగతిఁ దెలిసికొని, విచారింపుము. క్షాలము వచ్చినతరువాత, నేవస్తువును నిలువదు. ఓ నాథా ! శత్రువును నశింపఁ జేయుటకుఁ దగినయుపాయముఁ జూడుడు”

(అధికపాఠము.) చోహ 138

ఎంతవఱకు వారు వానిని యోదార్చినను, వానికి స్థిమితము లేకపోయెను; వాడు పలుతెఱంగుల విచారించి, అహిరావణుని స్మరించి, శివాలయమునకు వచ్చెను.

చాపాయ్

అంత నాలుగుఘడియల రాత్రి గతించెను; వాడు సంధ్యా వందనము జేసి, నిశ్చింతగనుండెను. సంతోషముతో వాడు దిరువదిచేతులను బోడించి, శివుని ధ్యానించెను. ఓ గరుడా! రావణుడు శివపూజాధురంధరుడు; శివుని ప్రియసేవకుడు; గొప్ప యదృష్టవంతుడు. (సహస్రదశములు గలవద్దములను కోటిసహస్రములను దీసికొనివచ్చి, వాడు ప్రతిదినము కోటిలింగార్చన జేయుచుండును. రావణకృతమహాన్యాసము కలదు.) ఆకర్షణమంత్రమును వాడు జపించుట కారంభించెను. పాతాళములోనుండిన అహిరావణునిమనస్సు భ్రమించెను. ఎందుచేత రావణునిమనస్సు వ్యాకుల మయ్యెనోయని, వాడు చింతించి, మనస్సులో ననుమానించెను. “ఆహా! వాడు రాక్షసేశ్వరుడు; లోకమంతయు వానికి వశము. వానిని జయించువీరుడు లేడు.” అని అహిరావణుడు చింతించెను. త్రికరణశుద్ధిగ వాడు కామదదేవినిదప్ప, మఱియొకరిని నుపాసించి, ఆరాధింపడు. ఆదేవిని వాడు ధ్యానించెను; రావణుడు కూర్చుండియుండిన శివమండపము వద్దకు వాడు వచ్చెను. వాడు తనపేరు జెప్పకొని, నిశాచరపతికి నమస్కరించెను; రావణుడు వానిచేతుల బట్టుకొని, వానిని దనవద్ద గూర్చుండఁజెట్టుకొనెను.

చోహ 139

అహిరావణుడు తండ్రినిజూచి, ప్రీతిపూర్వకముగ నతని యోగక్షేమము నడిగెను. వాడు సకలవృత్తాంతము జెప్పనారంభించి, ప్రథమమున దనచెల్లెలు శూర్పణఖకు జరగినపరాభవమును ముచ్చటించెను.

చాపాయ్

ఖరదూషణాదుల మరణమును; మాయలేడివేషమును ధరించిన మారీచునివృత్తాంతమును; నీతాపహరణమును; హనుమంతుని

చర్యలను; లంకాపురీడహానమును; సేతుబంధనమును; అంగదుని
రాయభారమును; సంవాదమును; అకంపనాతికాయుల మరణమును;
రాక్షసుల మూలబలనాశనమును; వాఁడు చెప్పెను. “ఓ అహిరా
వణా! నాకేమి కుశలము? నా కుశలమంతయు నశించెను. దుర్బలులగు
తపశ్శాలులు కుంభకర్ణ, మేఘనాదులను సంహరించిరి. ఇందుచేత నిన్ను
నావద్దకుఁ బిలిచితిని. శత్రువులను సంహరించుటకుఁ దగినయుపాయముఁ
జేయుము.” ఈమాటలను అహిరావణుఁడు విని, చింతాక్రాంతుఁడై,
సీతయొక్కమగు చక్కనిమాటలఁ జెప్పనారంభించెను. “ఓ రావణా!
లోకములో నీతిమార్గము సర్వజనాదరణీయము; ఆమార్గమును విడిచి,
యధర్మమార్గమున సంచరించుటవలన, భయముకలుగును. పూర్వోత్త
రములను నీవు విచారింపక, వైరమును బ్రకటించి, యుద్ధమునకుఁ దిగి
తివి. అందువలన, నీవంశమును, నీసర్వస్వమును నశించెను. మనుజుల
ప్రతాపమును ప్రభావమును నీకుఁ దెలియవు; అందఱకంటె గొప్ప
వానిని నీవు మిక్కిలి తక్కువవాఁడని భావించితివి; నే నీమాటలఁ
జెప్పుటతగదు; నీనిమిత్తము రామలక్ష్మణుల హరించెదను; పాతాళ
మునకు వారినిఁ దీసికొనిపోయి, నాదేవికి బలిగ సమర్పించెదను. రాక్ష
సవంశమునకు సంపూర్ణయశస్సును దీసికొనివచ్చెదను. సూర్యసమాన
మగుతేజస్సు రాత్రి ప్రకాశించునపుడు, వారిని నేను తీసికొనివెళ్లు
చుంటినని తెలిసికొనుము.”

జోహ 140

ఈమాటలను వాఁడు చెప్పి, రావణునకు నమస్కరించి, తనతే
జోబలములను జెప్పకొని, దేవిని స్మరించి, శ్రీరాముని కటకమునకు
వచ్చెను.

చాపాయ

అప్పుడు పార్వతి శివునిజూచి, యొకప్రశ్న నడిగెను. “ఓ
నాథా! అహిరావణుఁ డెవఁడు? వాని జన్మచరిత్రముఁ జెప్పుడు.” ఈ
విచిత్రమగుకథను శివుఁడు చెప్పనారంభించెను. ఓ పార్వతీ! సావధాన
ముగ వినుము. అహిరావణుని జన్మవృత్తాంతముఁ జెప్పుచున్నాను. అనేక
కుమారులు రావణునకుఁ బుట్టిరి. ఆకుమారులు బలవంతులు; విద్యాప్ర

వీణలు; ఒకసమయమున మందోదరిగర్భమున అహిరావణుడు పుట్టెను; వానిజననమును విని, రావణుడు భయపడెను. ఇరువదిపాములతోఁ గూడి వాడు పుట్టెను ; వానిని గృహములోనుంచుట యుచితముకాదని రావణుడు తలంచి, శ్వానాననుడను రాక్షసునిఁ బిలిచి, “ఓరీ! ఈశిశువును దీసికొనిపోయి, పాతిపెట్టిరమ్ము” అని యాజ్ఞాపించెను. ఆ శిశువును నేవకుడు తీసికొనివెళ్లి, నైఋతిమూలను పాతిపెట్టి వచ్చెను. ఆశిశువు భూమినిదొలుచుట కారంభించి, ముందు శ్రీరాముని చరిత్రమునిమిత్తము, జీవించెను. ఒకమాసమువఱ క్కాశిశువు భూమినిఁ దొలచి తొలచి, మన్నుదిని తుదకు సముద్రతీరమునకు వచ్చెను. రాహువుతల్లి వానినిఁ జూచి, సంతసించి, స్వగృహమునకుఁ దీసికొని వెళ్లి, పెంచుచుండెను. ఒకదినమున శుక్రాచార్యుడు దానిగృహమునకు వెళ్లి, ఆశిశువు వృత్తాంతమును గుఱించి దాని నడిగెను. ఆశిశువు సముద్రతీరమున దొరికెనని ఛాయాగ్రాహిణి, సింహిక చెప్పెను. “ఓ సింహికా! ఈశిశువు రావణునికుమారుడు;” అని యతడు వాని వృత్తాంతముఁ జెప్పి, వానికి ‘అహిరావణుడు’ (అహి=పాములు) అని నామధేయముఁ జేసెను. అనంతర మతడు వెళ్లి నతరువాత, అహిరావణుడు స్వజన్మవృత్తాంతమును వినినందున, సముద్రములోఁ బడెను. ఆతక్షణము వాడు విఠలలోకముఁ జేరెను ; ఆలోకములో, నాగుల పట్టణము కలదు. అది భోగవతీపట్టణము ; దానివై శాల్యము డెబ్బది యోజనములు ; ఆపట్టణములో సువర్ణ గృహములు కలవు ; ఆపట్టణమును దర్శింపఁ గనురాజు పరిపాలించుచుండెను ; అతడు వాసుకికి బావమఱుది. ఆపట్టణచక్కదనమును వాడు చూచి, సంతసించి, పురాణముజరగుచుండిన స్థలమునకు వెళ్లెను. ఆ పురాణకథలోవచ్చిన తపోమాహాత్మ్యమును వాడు విని, సంతసించి, వనమునకు వెళ్లి, యొకనదీ తీరమున పరమరమ్యముగనుండిన కామదదేవి యాశ్రమమును జూచి, తపముఁజేయుట కారంభించెను. పదునాలుగువేలసంవత్సరములు గఠించెను. వాని నిశ్చలసమాధిని దేవీచూచి, ప్రసన్నురాలై, వానిని వరముఁ గోరుమనెను. ఇష్టదేవత పలికినఫలుకులను వాడు విని, సంతసించి, చేతులను ముకుళించి నమస్కరించి, యిట్లు ప్రార్థించెను:—“ఓ

దేవీ! దేవతలకంటె నధికమగుసుఖములు నాకుఁ గలుగుగాక! ఎవరితో నేను యుద్ధముఁ జేసినను, వానిని నేను జయింతుఁగాక!

జోహ 141

“బ్రహ్మవిష్ణు మహేశాదిదేవతలును, సూర్యుఁడును, శేషుఁడు మొదలగు వారివలన నాకు మరణము లేకపోవుగాక. నేను రాక్షసుల కధిపతిగ నుండుఁగాక!

చాపాయ

“నాతండ్రి నన్నవమానించెను; అతఁ డొకపర్యాయము నన్ను యాచించునట్లు ప్రసాదింపుము.” “ఓ అహిరావణా! అనేకసుఖములను నీవనుభవింపఁగలవు. త్రేతాయుగాంతమున రావణుఁ డంజలిఘటియించి, నిన్ను బ్రార్థింపఁగలఁడు. నిన్నెవరు చంపలేరు; ఒకవానరుఁడుమాత్రము నాకు వశ్యుఁడు కాఁడు; వాఁడు నామాటను మన్నింపఁడు. వానిప్రభువునకుమాత్రము సీచమత్కారము జూపింపకుము. అటుల నీవు చేయకయుండినయెడల, నీకు మరణము కలుగదు; అమరత్వము నీకు సిద్ధించును;” అని దేవి పలికి, యంతర్ధానమయ్యెను. అనేకఖగమృగములను వాఁడు భుజించి, జీవించుచుండెను. ఈప్రకారము (500) సంవత్సరములు గతించెను. అప్పుడు వాఁడు దుష్టచర్యలఁ జేయ నారంభించెను. అనేకవేషములను వాఁడు ధరించి, నాగులనగరమునకు వెళ్లి, గజాశ్వములను భక్షించుచుండెను. ఒకదినమున దర్శికరరాజు సేనలఁదీసికొని, వానినిఁ బట్టుకొనుటకు, వానిమీఁదికి దాడివెడలెను. అహిరావణుఁడు ఘోరయుద్ధముఁ జేసి, నాగుల నోడించెను. ఆ నాగులరాజు దర్శికరుఁడు, అనంతనాముఁ డనుశేషనాగునివద్దకు వెళ్లి, రణవృత్తాంతము నతనితోఁ జెప్పెను. “ఓ దర్శికరా! అహిరావణుని తపోబల మధికము; వానిని యుద్ధములో జయించుట కష్టము. నీకుమార్తెను వానికిచ్చి, వివాహముఁ జేసి, వానితో సఖ్యముగ నుండుము.” అని అనంతశేషుఁడు బుద్ధిఁజెప్పెను. అతని మాటప్రకారము దర్శికరుఁడు అహిరావణుని బిలిపించి, తనకుమార్తెను వానికిచ్చి, వివాహముఁ జేసెను. కుందని అనునాగకన్యను వాఁడు వివాహమాడి, “ఓ దర్శికరా! నిరాక్షేపణగ మీరు జీవింపవచ్చును; నాగ్రహమును నేను వనములో నిర్మించుకొనియెదను.” అని మామతోఁ జెప్పి, వెళ్లెను. అనంతరము

వాఁడు కామదదేవి ఆలయమువద్దకు వచ్చి, తొమ్మిదియోజనముల వైశాల్యముగల నగరమును నిర్మించెను. రాక్షసులతోఁగూడి, వాఁడనగరములో జీవించియుండెను. చెప్పటకు శక్యముగాని భోగరాగములను, సుఖముల ననుభవించుచుండెను. ఈ ప్రకారము అహిరావణుని జన్మవృత్తాంతము మొదలగుచరిత్రమును శివుఁడు పార్వతికి, బోధించి చెప్పెను. ఓ గరుడజీ! వాఁడు యమాలయమునకు వెళ్లిన సంగతిఁ జెప్పుచున్నాను ; వినుము.

సోరథా 1

త్రేతాయుగాంతమున యోగమువచ్చునని కామదదేవి చెప్పిన ప్రకారము, యోగము సిద్ధమయ్యెను ; అహిరావణుఁడు స్వమాయా బలముచే, వానరపై న్యమును గాఢాంధకారముతోఁ గప్పెను.

చాపాయ

ఎవనిహస్తము వానికిఁగనఁబడనంత చీకటి జిమ్ముమని క్రమ్మి యుండెను ; వానరయోధులు జాగరూకులై యుండిరి ; ఆకృపాళునకు, ఆశ్రీరామునకు జయ అనుచుండిరి. వారికటకములోఁ బ్రవేశించుటకు కాలుఁడుసహితము వెనుదీయును. ఆసమయమున నొకయుపాయమును మహావీరుఁడు పన్ని, తోకను పెంచి, దానితో గుండ్రముగ నొకమహోన్నత మగుకోటనుగట్టెను ; కుండలముఁగట్టియుండిన సర్పరాజు వలె, నతఁడు కుండలాకారముగ దానినిఁ గట్టెను. పర్వతమువలె, మహోన్నతముగ, నతఁడు దానిని నిర్మించెను ; ఆకోట సింహద్వారము వద్ద, నతఁడు కూర్చుండెను. అహిరావణుఁడాచిత్రముఁ జూచి, మనస్సులో దిగులుపడెను. అంధకారము సూర్యునియెదుట నిలువఁగలదా? ఓ పార్వతీ ! ఒకయుపాయమునను వానిబుద్ధికిఁ దోచలేదు ! అప్పుడు వాఁడొక కపటవేషము నాలోచించి, విభీషణునివేషమును ధరించి, మహావీరునివద్దకు వెళ్లెను.

దోహ 142

మహావీరుఁడు స్వభావసిద్ధముగ మహాప్రతాపుఁడు ; అతఁడు రఘునాథునిదాసుఁడు ; అహిరావణుఁ డతనినిఁ దిరస్కరించి, రాముని వద్దకు వెళ్లెను. వానిమనస్సునకు జుగుప్స లేకపోయెను,

చాపాయ్

వాడు చేసినమర్తము మహావీరునకుఁ దెలియదు ; వాడు నిజమగు విభీషణునివలె, నతనివద్దకు వచ్చెను. “ఓ సఖుడా! నేను శ్రీరామునివద్దకు వెళ్లవలెను ; నేను శ్రీరామునియాజ్ఞఁ గైకొని, సంధ్యావందనముంజేయుటకు వెళ్లియుంటిని ; సంధ్యావందన మయ్యెను ; నేను శ్రీరామదర్శనమునిముత్తము వెళ్లవలెను. నేను విలంబముఁ జేయక వెళ్లవలెను ; లేనియెడల, వారికిఁ గోపము వచ్చును.” ఇట్లు కపటముగ వాడు చెప్పినమాటలు సత్యమని మహావీరుడు నమ్మెను. ఓ పార్వతీ! విధిక్రమము బలవంతము. మనుజులకపటము నెవరు తెల్పి కొనఁగలరు ? వారు కపటముఁ జేసి, మనుజులధనమును మనస్సు నపహరించెదరు. వాడు నెలవుఁగైకొని, శ్రీరామలక్ష్మణులు శయనించియుండినస్థలమునకు వెళ్లెను. మహాబలవంతులగు నలుఁడు, నీలుఁడు, సుగ్రీవుఁడు, జాంబవంతుఁడు, అంగదుఁడు, సుషేణుఁడు,

కోసః 143

ద్వివిదమైందాది వానరగణములును, గయగవాక్షాదివీరులును, విభీషణుఁడును, దదితరయోధులును శయనించి, నిద్రించుచుండిరి.

చాపాయ్

ఈ వానరయోధులమధ్యను రావణుఁ డనుచంద్రునిఁ గబళించుటకు రాహువువంటి శ్రీరామలక్ష్మణ లొకస్థలమున నిద్రించుచుండిరి. ఎడమప్రక్క బడుకొనియుండిన లక్ష్మణునిమీఁద హస్తమును బెట్టుకొని, శ్రీరాముడు నిద్రించెను. బంగారుకమలముపైనుండిన సర్పమువలె, నతనిమీఁద శ్రీరామునిహస్తము ప్రకాశించెను. వానరసమూహము, తీరసాగరము ; ఆమహావీరు లిరువురు దానిలో శయనించిరి. లక్ష్మణుఁడు ధనుర్బాణములను ధరించి, శ్రీరామునిప్రక్కఁ బండుకొనెను. ఆనీలమేఘశ్యాముని దివ్యనుంగళవిగ్రహముఁ జూచి, అహిరావణుఁడు సంతసించి, తనమనస్సులో నతనికి నమస్కరించెను. ఏ దేవదేవుని బ్రహ్మాదులు ధ్యానించి గ్రహింపలేరో, ఏ పరమేశ్వరునిపై మనస్సును సంధానముఁజేసి, మునులును మహాశివుఁడును నేవించుచుండురో, ఏ జగన్నాథునినిమిత్తము విరాగు లనేకజపములనుఁ జేసి, యోగము నభ్యసించెదరో, ఏ లోకారాధ్యునినిమిత్తము వారు దివా

రాత్రములు జాగరూకులై, యతనినామమును జపించెదరో, ఏ కృపా సాగరుని నేవించుటవలన, సకలభయములు నశించునో, అట్టి శ్రీరామ ప్రభువును వాడు కన్నులారఁ జూచెను; రావణుడు చేసినపని యుచి తముగలేదని వాడు మనస్సులో విచారించెను. వాడు స్వకాక్షస మాయనుఁ బన్ని, యేప్రకార మన్నదమ్ములనిరువురను తీసికొని పోవ చ్చునని యాలోచించెను.

జోహ 144

వాడు మోహనయంత్రమును జపించి, వానరయోధులు మొదలగువారిని మోహింపఁజేసి, వారినోళ్లను గట్టి, యదృశ్యుడై రామలక్ష్మణులఁ బట్టుకొని, యంతరిక్షమునకుఁ గుప్పించి, యెగసి, తీసి కొనిపోయెను.

చాపాయ

ఈప్రకారము వాడు రామలక్ష్మణులఁ దీసికొనిపోయెను; అంత రిక్షమున నొకగొప్పజ్యోతి కనఁబడెను. ఆజ్యోతిని రావణుడు చూచి, తనకుమారునివచనములు సత్యమని తెలిసికొని, రామలక్ష్మణులఁ దీసి కొనిపోయెనని గ్రహించి, సంతోషించెను. ఒకతెప్పపాటుకాలములో వాడు వారినిఁ దీసికొని, స్వలోకమునకుఁ బోయెను; ఆతక్షణమే వానరకటకములో హాహాకారము పుట్టెను; వానరులు తెలివిఁ దెచ్చు కొనిరి; జలములేని నదివలె, వారు కళాపీనులై యుండిరి; చంద్రుడు లేని రాత్రివలె, చంద్రుడులేని తారాగణములువలె, వానరులు వెల వెలఁబోయిరి. సూర్యుడులేని దినమువలె, జీవములేని దేహమువలె, దీపములేని గృహమువలె, వారు జీవకళలు లేకయుండిరి. ఆత్రిలోక భూషణుఁ డెచ్చటికి వెళ్లెనని వానరు లొకరినొక రడుగుచుండిరి.

జోహ 145

వారందఱుఁగలిసి, యావత్కటకమును పెదకుట కారంభించిరి; కాని, రామలక్ష్మణులు వారికిఁ గానరాలేదు; జలము లెండినతరువాత వ్యాకులపడు మీనములువలె, వానరభల్లూకములు దుఃఖాక్రాంతు లయిరి.

చాపాయ్

“ఆహా! బ్రహ్మ యెంతవని జేసెను? శ్రీరామునివియోగదుఃఖము మనప్రాణముల బుచ్చుకొనును.” ఇట్లు వానరులు చింతించి, ధైర్యములను విడనాడి, శోకసంతప్తమానసులై, “రామలక్ష్మణు లెచ్చట గలరు!” అని యడుగుచుండిరి. “ఆహా! మంచిచక్కనిపనిని బ్రహ్మ పాడుచేసెను. రాక్షసుల సైన్యమంతయు నశించెను; ఒక్కరావణుడు మాత్రము మిగిలియుండెను; ఆ దురభిమానియొక్కడే, హతశేషుడు. వాడైనను, శ్రీరామునిబాణము తగిలినయెడల, జీవింపడు. ఆహా! ఓ అన్నదమ్ములారా! నేనును నావారు నెంత నిర్భాగ్యులము? ఒకవేళ నేను రావణుని సంహరించినను, జానకికి నేనేమియు త్తరువుఁ జెప్పగలను?” ఈ ప్రకారము సుగ్రీవుడు పలువిధముల విలపించి, వ్యాకులుడై, పిడుగుపడినకొండవలె, విలుచుకొని నేలబడి, మూర్ఛిలైను. ఈసమాచార మింతవఱకు విభీషణునకుఁ దెలియదు. కొద్దిదినములక్రింద గోవీని, తనలేదూడ కంటికిఁగనబడనపు డెట్లు విచారించునో, వానరు లట్లు పరితపించిరి.

జోహ 146

మహావీరుడును జాంబవంతుడు సహితము పలువిధముల దుఃఖించిరి. ఓ గరుడజీ! ఆరాత్రి గాఢాంధకారము క్రమియుండెను. ఏవస్థువైనను గనబడుట లేదు.

చాపాయ్

“ఓ వీరులారా! ఈరెండింటిలో నొకటి యయియుండునని నామనస్సుకుఁ దోచుచున్నది. ఒకడు విభీషణుని వేషమువేసికొని వచ్చియుండెను. వాడు శ్రీరామునివద్దకు వెళ్లియుండెను; వాడు వెళ్లుచుండుట నేను జూచియుంటిని. నే నడిగినపుడు, వాడు తియ్యని మాటలను నాతోఁ జెప్పెను. రాక్షసుల కపటమునెలుంగుట కష్టము.” ఇట్లు మహావీరుడు చెప్పినమాటలను విభీషణుడు విని, “ఓ వానర వీరులారా! అహిరావణుడూ శ్రీరామలక్ష్మణులఁ దీసికొనిపోయెను. వాడు పాతాళలోకములో నివసించియుండును. నావేషమును రూపమును వాడుతప్ప మఱియొకరు ధరింపలేరు. వాడు మాయావి; మహాబలవంతుడు; రావణుడు తొందఱపడి, వానిని బంపెను.

మనలో బలవంతుడు వానిపట్టణమునకుఁ బోయి, వానిని జయించి, శ్రీరామలక్ష్మణులను దీసికొనిరావలెను.” అని పూర్వోత్తరములను బోధించి చెప్పెను. “ఓ హనుమంతుడా! నీబలపరాక్రమములు లోక విదితములు; నీవు శీఘ్రమాలోచించి ఆకృపాసాగరుల నిరువురను దీసికొనివచ్చుటకుఁ దగినయుపాయముఁ జూడుము.” అని జంబవంతుడు చెప్పెను.

కోహ 147

అప్పుడు సుగ్రీవుడు వ్యాకులుడై, హనుమంతునితో నిట్లు చెప్పెను. “ఓ వీరుడా! నానూటను వినుము. రఘునాథుడు లేని జీవనము వ్యర్థము. ఒకనిమిష మొకయుగమువలె నున్నది.

చాపాయ

“వర్షము లేకపోవుటచేత వాగులును, సూర్యరశ్మిలేనందున కమలములును, జలములులేనందున మీనములును, శస్త్రములేని వీరుడును, యజమానుడులేనిసైన్యమును, సమిధలులేని నిప్పును, వత్తిలేని దీపమును—క్షణభంగురములు; అటులనే, ఓ వీరుడా! శ్రీరాముడులేని నేనుఁ గూడ నశ్వరుడను. ఏప్రకారము జానకీయోగక్షేమమును నీవు తీసికొనివచ్చితివో, ఏప్రకారము సంజీవినిఁ దెచ్చి, లక్ష్మణుని బ్రతికించితివో ఆప్రకారము సకలసుఖధామని, శ్రీరామునిఁ దీసికొని రమ్ము.” అని సుగ్రీవుడు చెప్పెను. “మహారాజా! మీరు స్వస్థులై, సైన్యములను గాపాడుడు. ఓ నాథా! మీప్రతాపముచే బదునాలుగులోకములను జయించి, తీసికొని రాఁగలను. మీరు విచారింపకుడు. ఓ వానరవీరులారా! మీరు సావధానముగ నుండుడు. మీరు భయపడక, కాలుడువచ్చినను, వానితో సావధానముగ యుద్ధముఁ జేయుడు.” అని హనుమంతుడు పలికి, ప్రళయకాలమేఘమువలె, గర్జించి, వెడలెను. అతడు మార్గమువెంబడి వెళ్లి వెళ్లి, యొకచెట్టుక్రిందఁ గూర్చుండి, విచారించుచుండెను. దానిమీఁద నుండిన స్త్రీపురుషగృధ్రము లిట్లు సంభాషించుచుండెను.

కోహ 148

ఆస్త్రీగృధ్రము గర్భమును ధరించియుండెను. “ఓ నాథా! మను

జమాంసమును దీసికొనివచ్చి నాకుఁ దినిపించినయెడల, నాప్రాణమునకు సంతోషము కలుగును” అని స్త్రీపక్షి పలికెను.

చాపాయ్

“ఓ ప్రియురాలా! అహిరావణుడు రామలక్ష్మణులనుఁ దీసికొనివచ్చెను. వాడు వారిని దేవికి బలివేయును ; నీయదృష్టమువలన, వారిమాంసము నీకు లభించును. ఏవిధముననయినను బ్రయత్నముఁ జేసి, నీ కామాంసమునుఁ దీసికొనివచ్చెదను” అని పురుషపక్షి చెప్పి, భార్య నాదరించెను. ఈవృత్తాంతమును మహావీరుడు విని, దిగ్ధనలేచి, శ్రీరాముని స్తురించి, వెడలెను. అతఁడు నిర్భయుడై, యొక్కయూపిరిని బాతాళమునకుఁ దిగెను. ఆతక్షణ మతఁడు అహిరావణునినగరములోఁ బ్రవేశించెను. వానిద్వారమువద్ద, మకరధ్వజుఁ డనువానరుడు నిలిచియుండెను. వాడు మహావీరుని యెదిరించి, “ఓయీ! ఎవడవు నీవు? నన్నుఁ దిరస్కరించి, యెచ్చటికి బోవుచున్నావు? నీకు భయములేదా? దీపములోఁ బడఁబోవువతంగమునకు భయముండునా? న న్నెఱుంగవా? నేను మహావీరుడగు వాయుపుత్రునికుమారుడను. బలవంతుడను. నేను స్వామిభక్తుడను; కాలునిముఖమును సహితము భంజనముఁ జేయఁగలను.” అని తర్కించెను.

సోరథా 2

ఆమాటలను హనుమంతుడు విని, ఆశ్చర్యపడెను. “ఓరీ మూఢా! అజ్ఞానీ! స్వప్నమందైనను, నాకుఁ గుమారుడు లేడు.

చాపాయ్

“ఓరి మూర్ఖుడా! ఇంతపాపపుమాటల నెందుకు వచించితివి? ఏనాడును నాబుద్ధి కామునకు వశ్యముకాలేదుకదా! మూఢా గ్రేసరుడా! నా కుమారుడనని యెందులకుఁ జెప్పకొనుచుంటివి? ఈ మాటఁ జెప్పకొనుటకు నీముఖమునకు సిగ్గులేదా? ఎట్లు నీవు నాకుమారుడవు? నీపుట్టుకసంగతిఁ జెప్పుము.” అని మహావీరుడు రౌద్రాకారుడై యడిగెను. “ఓ నాథా! ఒకసమయమున మీరు లంకాపురమును దహించియుంటిరి; అప్పుడు మీరు సముద్రతీరమునకు వచ్చితిరి. మీ శరీరమునుండి నే్వదబిందువులు కారుచుండెను; ఆబిందువులు సముద్రములోఁ బడెను; వాని నొకమీనము మ్రింగెను; అందుమూలమున,

నేను దానిగర్భమున జన్మించితిని. ఓ తండ్రి! ఈ ప్రకారము నేను మీ కుమారుడను. నాతల్లిదండ్రులను నేను గోళ్యముఁ జేయను. అహిరావణుని నేను సేవించుచుంటిని; నేనీద్వారమువద్దనుండి లేశమైనఁ గదలను.” అని మకరధ్వజుఁడు ప్రత్యుత్తరము నిచ్చెను.

జోహ 149

“ఓయీ! నీమాట సత్యము” అని మహావీరుఁడు పలికి, ప్రసంగరించి, మఱియొకసంగతి నడిగెను. “ఓయీ! అహిరావణుఁడు శ్రీరామలక్ష్మణులఁ దీసికొనివచ్చెను; వారిని వాఁడెఱిచేయఁదలఁచెను?”

చాపాయ్

“ఓయీ! వారు నివసించియుండుస్థలమును బేర్కొనుము. నేను మీప్రభువువద్దకు వెళ్ళఁదలఁచితిని.” “ఓ తండ్రి! నేను వినినవృత్తాంతమును మీకుఁ జెప్పుచున్నాను; శ్రీరామలక్ష్మణులను నాప్రభువు తీసికొనివచ్చెను. ఆ కారణముచేత, నీదినమున హోమముఁ జేయుటకుఁ దగినపదార్థములు సమకూర్పఁబడెను. వారిని వాఁడు దేవికి బలివేయును. నాచెవులార నేను వినినవృత్తాంతమంతయు మీకుఁ జెప్పినాను. నా ప్రభువు కార్యమునిమిత్తము నేనెంతదుఃఖమునయినను సహించెదను. నేను మీతో సత్యముఁ జెప్పుచున్నాను. లోకంబు బ్రవేశించుటకు మీరు సెలవునడిగినను, నేను మిమ్ములను బోనియ్యను. స్వామియాజ్ఞ నుల్లంఘించి, నేనపకీర్తిని బొందను.” అని కుమారుఁడు పలికినకులనతఁడు విని, నవ్వి, వానిని ధిక్కరించి, నగరులోనికి బోవుచుండెను; అందుచేత, మకరధ్వజునకు విశేషము కోపము వచ్చెను.

జోహ 150

వాఁడు మహావీరుని నొకగ్రద్ద గ్రద్దెను; అతఁడు వానిని గ్రద్దెను; ఇట్లు వా రిరువురు గ్రద్దలాడిరి; వారు సమానబలవంతులు; ఒకరికంటె నొకరు శక్కువలేదు.

చాపాయ్

ఆతండ్రి కుమారు లిరువురు మహాయోధులు; ఒకరినొకరు జయింపలేక పోయిరి. ఓ పార్వతీ! అంతమున నతఁడు కుమారునిఁ దనతోఁగకుఁగట్టి విలంబనముఁ జేయక, తత్తరపడుచు, లోపలికి వెళ్లెను. అతఁడు చిన్నరూపమును ధరించి, హోమముఁ జేయబడుస్థానమును

జూచెను. జీవముతోనుండిన జీవరాసులనేకముల నతఁ డచ్చటఁజూచెను. అచ్చట దేవీమండపము కలదు. రుధిరముతో నిండియుండినఘటములు కలవు ; వానినెవరు లెక్కపెట్టఁ గలరు ? నానావిధపక్వాన్నములను, ఫలములను దీసికొనివచ్చి, సేవకులచ్చట పెట్టియుండిరి. ఆసమయమున నొకమాలాకారుఁడు పుష్పమాలికలను దీసికొనివచ్చెను. అణువురూపమును ధరించి, మహావీరుఁడు వానిలోఁ బ్రవేశించెను. అతఁడు పువ్వులకంటె నతిచులకగ నుండెను ; చేతితో వానినిఁబట్టుకొనినను, అతని భారము వారికిఁ దెలియదు. ఆపువ్వులను అహిరావణుఁడు దేవికిఁ బూజించెను ; ఆదేవి విగ్రహముమీఁదనుండి, మహావీరుఁడు వికృతరూపమును జూపించెను.

దోహ 151

ఆ మహావీరునిచరణములు సోఁకినమాత్రమున, దేవి నేలఁబడి అడుగంటెను. అతఁడు ముఖమునుదెఱచుకొని, నిలువఁబడెను ; ఆముఖమును జూచినమాత్రమున, వారికి భయముపుట్టెను.

చౌపాయ్

ఆదేవియొక్క ప్రత్యక్షరూపమును రాక్షసులు చూచి, వారిలోవారు విచారించుచుండిరి. “ ఈదినమున దేవి ప్రత్యక్షమయ్యెను. మన మహారాజుభాగ్యము ఫలించెను. ” అహిరావణుఁడు దేవికి నమస్కరించి, పూజించుచుండెను ; వాఁడు పూజచేయుచుండిన పదార్థములన్నియు వానరునిముఖములో బడుచుండెను. ఏపదార్థము శేషము లేకుండ వాని నతఁడు భక్షించెను. వినోదార్థ మతఁడు కిలకిలమనుచుండెను. బలిఃశువు భజముమీఁదికి వచ్చినట్లు, వాఁడు మనస్సులో సంతోషించుచుండెను. నేడు హోమము సిద్ధించెనని రాక్షసులు సంతసించి, రామలక్ష్మణులను దీసికొనివచ్చిరి. వారు శ్రీరామునిఁ దీసికొనివచ్చి, నిలువఁబెట్టిరి ; విచ్చుకత్తులనుఁబట్టుకొని, రాక్షసు లతనిని చుట్టియుండిరి. కొందఱు కత్తులను, కొందఱు గదలను, కొందఱు ధనుర్పాణములను, కొందఱు త్రిశూలములను ధరించి, నిలువఁబడిరి.

దోహ 152

తోమరములను, ముద్గరములను, పరశువులను, జంక్రాయుధములను, బాశములను, బరిఘలను, వేత్రములను, శూలములను, భుశుం

దలను, రాక్షసులు ధరించి, నిలిచియుండిరి. వారినిఁ జూచినమాత్రమున, మనుజునిచైతన్యము పోవును ; వానిబుద్ధి నశించును.

చాపాయ్

ఆరాక్షసులు మాయాబలముచే గర్వించినచతురులు ; దుర్మార్గులు ; మూర్ఖులు ; వారిరూపములు వికృతములు. ఈ ప్రకార మాపీరులు నిలిచియుండిరి. వారు వానియాజ్ఞను శిరసావహించి, నిశ్చలమగు భక్తితో నిలువఁబడిరి. వాని యాజ్ఞా ప్రకారము వారు ఖడ్గమునుఁ దీసి, సంహరించుటకు సిద్ధముగ నుండిరి. రాజనీతి ననుసరించి, మూఁడు ఘడియలకాలము విలంబముఁ జేయుఁడని వారిలో నొకఁడు చెప్పెను. “ఓయీ! నీహితవును కోరినవాఁ డుండినయెడల, వానిని జ్ఞప్తికిఁ దెచ్చుకొనుము. లేనియెడల, నీకాలము సమీపించెనని తెలిసికొనుము. రాత్రి స్వప్నమువలె, మీ యిరువురప్రాణములు తుణఁబంగురములు.” అని వారిలో నొకఁడు రామునితోఁ జెప్పెను. ఓ పార్వతీ! వారు పలికిన అసందర్భపుమాటలను జెప్పుటకు నాకు సిగ్గగుచున్నది.

కోహ 153

రాముఁడు లక్ష్మణుని, లక్ష్మణుఁడు రాముని, ఇట్లు వా రొకరినొకరు చూచుకొనిరి. ఓ గరుడజీ! ఆ శ్రీరామప్రభువు చేసినకాతుకము నేమని చెప్పఁగలను? వారివచ్చిన దుర్దశను వినుము.

చాపాయ్

అప్పుడు శ్రీరాముఁడు నవ్వి, మనస్సులో నిట్లు విచారించెను. “లోకములో జనులందఱు నానామమును జపించెదరు. నే నెవరినామమును జపించెదను?” అని యతఁడు తలంచి, దేవివిగ్రహముపై నుండిన మహావీరుని జూచి, నవ్వి, యిట్లు పలికెను. “ఓ నిశాచరులారా! మీరు కాలునకు గ్రాసమై పడియుంటిరి; మీరే మీరాక్షకుని స్మరింపుఁడు; మీదేవియే, మిమ్ములను భక్షించుటకు సిద్ధపడెను.” శ్రీరాముని వచనములను వారు విని, అతనిని జంపుటకు సిద్ధపడిరి; ఆసమయమున మహావీరుఁడు, కాలమేఘమువలె, గర్జించెను; అతని మేఘగర్జనను వారు విని, భయపడి, వ్యాకులులై, వారిలో వారిట్లు విచారించిరి, “అహిరావణుఁడు చేసినను బాగుగలేదు; వాఁడు కపటవేష

మును ధరించి, దేవదేవుని దీసికొనివచ్చెను; అందుచేత, దేవికిసహితము కోపము వచ్చెను; మనకు మరణము సమీపించెను.” ఇట్లు వారు విచారించి, మోహమునకు వశ్యులయిరి. వెండియు మహావీరుడు గర్జించెను.

కోప 154

మహావీరుడు స్వరూపమును బ్రకటించి, గర్జించెను; రాక్షసులందఱు భయపడి, దిగులుపడిరి; అతని యట్టహాసమును వారు చూచి, వ్యాకులు లయిరి; ఓ పార్వతీ! ధైర్యముగనుండి, సావధానముగ ముందుకథను వినుము.

చాపాయ్

వాయువువీచినపుడు జలము లల్లకల్లోలమగునట్లు, దురభిమానులగు రాక్షసులమనస్సులు భయముచే జలించెను; ఆతక్షణము రామలక్ష్మణులను మహావీరుడు తనవీపుమీఁదఁ గూర్చుండఁ బెట్టుకొని, దూదినీవలె, రాక్షసులను మర్దించి, చెండాడెను. కృషీవలుడు ధాన్యపుఁజేనిని వలె, సతఁడు కత్తిఁదీసికొని, నిశాచరుల శిరస్సులను ద్రుంచెను; అతఁడీ ప్రకారము దుష్టులను సంహరించెను; పాదములతోఁ గొండఱను పట్టుకొని, త్రిప్పి, నేలఁగొట్టి, వారిని జంపెను. అమహావీరుడు తనతోఁకతో నలువైపులను పెద్దకోటను గట్టెను; అందుచేత వారు దాఁకిపోవుట దుర్లభము. ఈ ప్రకార మతఁడు రాక్షసులను నిశ్శేషముఁ జేసెను. అహిరావణుడు వచ్చి, మహావీరునిజూచి, అతనితో నిట్లు సంభాషించెను; “ఓరీ వానరా! నిలువుము; నిలువుము; నీకు భయము లేదా? నేనెవరో నీకుఁ దెలియదా? నేను అహిరావణుఁడను. జంబుమాలిని, రావణునికుమారుఁ డగునక్షయకుమారుని నీవు చంపియ్యఁటవి; నేనుకూడఁ హరివంశిహనిననియా నీవు తలంచితని?

కోప 155

“నేను కాలనేమిని కాను; నామాటను విశ్వసించుము.” అని వాడుపలికి, మహావీరుని నొకకత్తితోఁ గొట్టెను; కాని యతనిదేహము వజ్రదేహము కనుక, సతనికి వానిదెబ్బలు అత్యము తేకపోయెను.

చాపాయ్

అప్పుడు మహావీరుడు వాడుకట్టుకొనిన కత్తిఁ దీసికొని, దానితో వానిశిరస్సును త్రుంచి, దానిని ముందుకు పారవేసెను. ఈ ప్రకారము మహావీరుడు పూర్ణాహుతినిచ్చి, రామలక్ష్మణులఁ దీసికొని, వెడలెను. ఆసమయమున మకరధ్వజుడు వచ్చి, తండ్రికి నమస్కరించెను. అప్పుడు మహావీరుడు వానిని బంధనములనుండి విడిచిపెట్టి, అహిరావణనిరాజ్యమును వాని కిచ్చెను. “ఓయీ! నీవీరాజ్యము ననుభవింపుము. సదా నా ప్రభువుల నీయన్నదమ్ముల నిరువురను నీవు భజింపుచుండుము.” ఈమాటల నతఁడు కుమారునితో జెప్పి, రామలక్ష్మణులఁ దీసికొని, వానరకటకములోఁ బ్రవేశించెను; రామలక్ష్మణులను వానరులుచూచి, సంతుష్టాంతరంగు లయిరి. వెడలిపోయిన ప్రాణములువచ్చి, మరల మృతకళేబరములోఁ బ్రవేశించినట్లును, బోగొట్టుకొనినమణిని మరల సంపాదించుకొని సంతోషించు సర్పమువలెను, అలభ్యవస్తువును బోగొట్టుకొని, దానిని స్వీకరించినట్లు, వానరులందఱు రామలక్ష్మణులఁ జూచి, సంతసించిరి; సుగ్రీవుడు వచ్చి, వారిచరణములకు నమస్కరించెను; పిమ్మట విభీషణుడు వచ్చి, వారిచరణములమీఁదఁ బడెను.

జోహ: 156

అంగనజాంబవంతౌది వానరభల్లూకములు వారినిఁ జూడవచ్చిరి; అట్లు చూడవచ్చినవారిని రామలక్ష్మణు లాదరించి, సన్మానించి, ప్రియవచనములను వారితోఁ బలికిరి.

చాపాయ్

వానరయోధులు మహావీరునిఁ గలిసికొని, “ఓ వీరుడా! నీవు మాప్రాణములను రక్షించితివి.” అని పలికి, స్తుతించిరి. దేవతలు సంతోషించి, పుష్పములను వర్షించి, దుందుభులను మ్రోగించిరి. “ఓ పవనపుత్రా! దేవ, ముని, సిద్ధనరులలో శరీరమును ధరించినవాఁ డొకఁడైనను, నీతోసమానుఁడులేడు. నీకీర్తి మూఁడులోకములలోవ్యాపించుగాక!” అని రామలక్ష్మణులు ప్రసన్నులయి, యతనిని స్తుతించిరి. అతఁడు వారిచరణములమీఁదఁ బడి, నమస్కరించి, “ఓ నాథా! రాజాధిరాజా! నేను స్వయముగఁ జేసినపని లేదు. అగాధజలముపె, నావ దానియంతట

నదిపోవును ; అటులనే, నేను మీబలమును దాపుజేసికొని, యీ స్వల్పకార్యమును జేసియుంటిని. ఈ ప్రకారమే, మీ ప్రతాపము చేతనే, సకలకార్యములు నిర్వహింపబడును” అని విన్నవించెను ; రాముఁ డతని నాదరించెను. రామలక్ష్మణులు ప్రసన్నులై, వానరసైన్యములతోఁ గలిసియుండిరి. ఆసమయమున వారు పొందినసౌఖ్యము నెట్లు చెప్పఁగలను ?

శ్లో ౭

ఓ పార్వతీ ! సావధానముగ వినుము ; ఆసమయమున వారు పొందినసంతోషమును చెప్పఁజాలను. రఘునాథుని ముఖారవిందమును దేవతలు చూచి, సంతసించి, హరితినిచ్చిరి. వారు ప్రేమకు వశ్యులై, మహావీరునికీర్తిని గానముజేసి, “స్త్రీపురుషులు మహావీరునికీర్తిని గానము జేసినయెడల, నానందమును, సకలమంగళములును వారికి లభించును” అని పలికిరి.

జోహా 157

ఈ ప్రకారము దేవతలు భగవంతునకు హరితినిచ్చి, సత్యవచనములఁ బలికి, పుష్పములను వర్షించి, శ్రీరాముని చరణకమలములయందనురాగముకలవారై యుండిరి.

చాపాయ

దేవతలు నిర్భయులై, ప్రభువుగుణములను గానముజేసి, తమ దుఃఖములను హరింపుమని విన్నపములఁ జెప్పకొనిరి. వారివిన్నపములను శ్రీరామప్రభువు విని, వారితో నిట్లు ప్రతిజ్ఞఁ జేసెను. “ఓ దేవతలారా ! అమోఘ మగువరములను బ్రహ్మయిచ్చెను ; అవి వ్యర్థములు కానేరవు ; అందుచేత, నింతవఱ కీవినోదమును జేయవలసివచ్చెను ; అట్లు కానియెడల, నొకక్షణములో లక్ష్మణుఁడు రాక్షసకులమును నాశనము జేసియుండును. ఈయుద్ధములో గొప్పకౌతుకము జరగఁబోవును ; మీరు విచారింపక, దానిని జూడుఁడు. ఇప్పుడు హతశేషు లగురాక్షసులను లెక్కించిచూడ, వారిలోఁగూడఁ గొందఱు మహాయోధులు కలరు. ఏవిధమగు శ్రమలేకయే, వారిని సంహరించెదను.” అని శ్రీరాముఁడు వారితోఁ బలికెను. శివునికృపవలన, నెట్టిసందేహములు లేనివారై, దేవతలు పరమానందభరితు లయిరి.

జోహ 158

శ్రీరాముడు చేసినసత్యప్రతిజ్ఞను దేవతలు విని, సంతోషించి, “జయజయ” శబ్దములఁబలుకుచు, నిష్క్రమించిరి.

న వ మ వి శ్రా మ ము.

—(•)—

చాపాయ్

ఓ గరుడా ! ఈ సకలశోభస్కరమగు శ్రీరామునిచరిత్రము పవిత్రమయినది ; శ్రీరామునికృపవలన నీకుఁ జెప్పినాను. ఓ పక్షిరాజా ! రాబోవుకథను సావధానముగ వినుము. మనస్సులో శ్రీరాముని ధ్యానించి, చెప్పుచున్నాను. యాజ్ఞవల్క్యునిచరణములకు భరద్వాజుఁడు నమస్కరించి, “ఓ స్వామీ ! మీముఖతః నే నీచరిత్రమును వినినందున, నామనస్సున కాష్టోదము కలిగెను. అహిరావణుని వధాంతరమున భగవంతుఁడు చేసినచర్యలఁ జెప్పుడు.” అని ప్రార్థించెను. భరద్వాజుని వినయపూర్వకమగు వచనములను యాజ్ఞవల్క్యుఁడు విని, సంతోషించి, శ్రీరాముని ధ్యానించి, యిట్లు చెప్పుట కారంభించెను. ఓ తండ్రి ! నీప్రశ్న పవిత్రమయినది ; సరళమగుస్వభావముగల మహాత్ములు నీప్రశ్నకు సవ్యతించెదరు ; శ్రీరామ మానసచరిత్రము బహుశ్రేష్ఠమయినది. ఈచరిత్రము నెంతవినినను, మనస్సునకుఁ దృప్తిలేనివారు.

జోహ 159

జగత్పంచకులు ; ఈ రామచరిత్ర మానసమును విని, బాగులేదనినవారు, కల్పములకొలది భవసాగరములో మునిగియుందును.

చాపాయ్

శ్రీరామచరిత్ర మానస మెంతవినినను వినవలెనని యెవని మనస్సు కోరుచుండునో వానితోసమానుఁడు లేడు ; వానివంటి ధన్యుఁడు లేడు. ఓ పక్షిరాజా ! నీవు పరమచతురుడవు ; నీతో సమాను డగుధన్యుఁడు కలఁడా ? ఈ శ్రేష్ఠమగుచరిత్రమును వినుము.

శ్రీరామలక్ష్మణులు వానరదళములతోఁ గూడి, దేదీప్యమానముగ నుండిరి; “జయరామ్” అని వానరులు సింహనాదములఁ జేయుచుండిరి. ఆ శ్రీరామునినైన న్యముల ఆధిక్యతను వారి యుత్సాహమును వేదశాస్త్రములును పండితులే తెలిసికొనఁగలరు. ఈవృత్తాంతము రావణునకుఁ దెలిసెను; ఒకదూత వెళ్లి, యానద్వృత్తాంతమును రావణునకు విశదపఱచెను. అసీరావణునివద్దను వాఁడు విని, తేజోహీనుడై, పలువిధముల విలపించెను. ఆ పిడుగువంటిపలుకులను వాఁడు విని, సంభ్రమించి, నేలఁబడి, మూర్ఛిలెను. రెక్కలుకొట్టఁబడిన ఖతీవలెను, శీతకాలములోఁ గఠినవేళ వస్త్రహీనుడగు దరిద్రునివలెను, వాఁడు వ్యాకులుఁ డయ్యెను; వానిముఖ మెండిపోయెను; వానినేత్రములవెంబడి నీరు వఱదలై కారెను. వానినోటినుండి మాట వెలువడలేదు; వాఁడు శిరమునుపంకించి, సత్త్వి గొట్టుకొనెను.

బోహ 160

అప్పుడు మందోదరి వానివద్దకు వచ్చి, పలువిధముల వానినోదార్చి, బోధించెను. అయినను, వాఁడు కాలవశ్యుడై, రౌద్రాకారుఁ డయ్యెను. “ఓ నాథా! మీరు బలిపశువులై, విచారింపనేల!” అని యామె పలికెను.

చౌపాయ్

ఆనారీమణిఁ బలికినపలుకులకు వాఁడు క్రోధతామ్రాతుడై, ధైర్యముఁ దెచ్చుకొని, దిగ్గునలేచి కూర్చుండెను. ఆసమయమున నొకమంత్రి వానివద్దకు వచ్చెను; అతనిని రావణుఁ డాదరించి, కూర్చుండువఁనెను. ఆమంత్రి సింధురనాడుడు; వయోవృద్ధు; జ్ఞాని; షరమచతురుడు; ఎల్లప్పుడు విశ్మయణునివద్ద నుండెను; ఏనాడును రావణునిసభకు వచ్చి యుండలేదు. అతఁడు మంచినమయముఁ జూచి, రావణునివద్దకు వచ్చి, సీతివాక్యములఁ జెప్పనారంభించెను. అతని జ్ఞానోపదేశములు వాని చెవుల కింపుగ లేకపోయెను. అతనిమాటలను వాఁడు చెవినిబెట్టక, మఱియొకసంభాషణలోనికి దిగెను. “ఆహా! నీనిహృదయ మజ్ఞానముచే నావరింపఁబడియుండెనుగదా” అని మంత్రి విచారించి, “ఈయుపాయ

మును వానికి జెప్పెద; అందుమూలమున వాడు నిర్ములమగును” అని యతడు తలంచెను.

కోహ 161

“ఓ రాక్షసాధిపా! సంశయమును విడిచి, నేను చెప్పినప్రకారము చేయుము.

చాపాయ్

“ఓ నాథా! నీ అక్షయకుమారుడు మొదలగుకుమారులకంటె రెండింతలు బలవంతుఁ డగుకుమారుఁ డొకఁడు కలఁడుకదా! ఎందులకు నీవిట్లు మనస్సులో విచారించెదవు?” ఇట్లు మంత్రి చెప్పినమాటలను వాడు విని, “ఓయీ! ఇక నావంశములో హతశేషుఁ డెవఁడు కలఁడు?” అని యడిగెను. “ఓ రావణా! నీవు విచారించినూడుము; నరాంతకుఁడని నీకొకకుమారుడు కలఁడు; మూలానక్షత్ర అభిక్తము డియలలో వాడు పుట్టినందున, వానిని నీవు విసర్జించితివి; కాని, వాడు చావక, బ్రతికియుండెను. వానిమీఁద శివునకుఁ గొంచెము దయకలదు. వాడు ‘విహవాబల’ పురములో రాజ్యముఁ జేయుచుండును. సరిసమానబలసంఁ న్నులగు డెబ్బది రెండుకోట్ల రాక్షసులకు వాడు ప్రభువు; ప్రజలకును రాజునకును లేశమైన భేదములేదు. నీవు దూతనుబంపి, వానిని బిలిపించినయెడల, వాడు వచ్చి, నీశత్రువులను నిశ్చయముగ సంహరింపఁగలఁడు. ఓ రావణా! వానివద్దకు మంచివతురుఁ డగుదూతను బంపుము. నీవు విచారించక, ధైర్యము నవలంబించి యుండుము.”

కోహ 162

ఈ ప్రకారము మంత్రివర్యుఁడు చెప్పినమాటలను వాడు విని, సంతసించెను. వాడు ధూమకేతు ననుదూతను రప్పించి, వాని నాదరించి, వానితో నిట్లు చెప్పెను.

చాపాయ్

“ఓయీ ధూమకేతూ! నీవు మహాచతురుఁడవు; నాపత్రికను దీసికొనివెళ్ళుము; నరాంతకుఁడు నివసించియుండు పట్టణమునకుఁ దప్ప, మఱియొకస్థలమునకు నీవు వెళ్ళవలసినదిలేదు. సమయముఁ జూచి, కారణముఁ జెప్పి, వానిని శీఘ్రముఁ దీసికొనిరమ్ము.” రావణుని

యాజ్ఞాప్రకార మాతక్షణము వాడు వెడలెను ; ఈవృత్తాంతమును గరుత్మంతుడు విని, నవ్వి, “ఓ కాకభుశుండి! ఈవృత్తాంతమును సాంతముగఁ జెప్పుము. ఏవిధమున, నరాంతకుడు పుట్టెను? ఎట్లు వానికి ‘విహ్వలపురము’ లభించెను? యథావిధిగఁ జెప్పుము.” అని ప్రార్థించెను. కాకభుశుండి, హృదయములో శ్రీరాముని ధ్యానించి, కథఁ జెప్ప నారంభించెను. ఓ గరుత్మంతుడా! ఈసంవాదము చిత్రముగ నుండును ; సావధానముగ వినుము.

కోహ 163

ఇరువదినఖములు కలవు ; ఆ యిరువదిని నాలుగుచే గుణించిన, యెనుబది యగును ; దానిలోనుండి, యెనిమిదిఁ గొట్టివేసిన, డెబ్బదిరెండు మిగులును ; ఆసంఖ్యతరువాత, నేడుసున్నలు వరుసగ బెట్టిన, డెబ్బదిరెండు కోట్లగును ; ఈరాక్షసు లేకకాలమున రావణుని నగరములోఁ బుట్టిరి.

చాపాయ్

ఇందఱురాక్షసు లేకకాలమున రాక్షసులగృహములలోఁ బుట్టిన సమాచారమును రావణుడు విని, సంతసించి, శుక్రాచార్యుని రప్పించి, అతనిచరణములకు నమస్కరించి, కలశముఁ బట్టుకొని, ఆబాలుర జన్మ ఘడియలఁగట్టుమని ప్రార్థించెను. “ఓ రావణా! ఈబాలకులు మూల నక్షత్రమునఁ బుట్టిరి ; నేను సత్యముఁ జెప్పుచున్నాను ; ఈనక్షత్రమున నీనగరములోఁ బుట్టిన బాలురవలన, వారివారితండ్రులకు మృత్యువు కలుగును. ఆ బాలురముఖముఁ జూచినయెడల, వారితండ్రులకు మరణము సంభవించును. వారిని గృహములలో నుంచుకొనినయెడల, ధన ఘోషగోడ వారిగృహములు నశించును. వారిని విశేషకాలము గృహములలో నుంచుకొనుట తగదు.” ఇట్లు శుక్రాచార్యుడు చెప్పిన మాటలను రాక్షసులు విని, భయపడి, యేమిచేయుదమని వారిలో వారు గుసగుసలాడిరి. “ఓ నిశాచరులారా! ఈదినమునఁ బుట్టినబాలురను సముద్రములోఁ ద్రోసివేయుడు.

కోహ 164

“ఈపని శీఘ్రముగఁ జేయుడు; బాలురనందఱను దీసికొని రంధ్ర;

వారిని గృహములలో నుంచుకొనుటవలన, హానికలుగును.” అని రావణుడు వారితోఁ జెప్పెను.

చాపాయ్

అప్పుడు సేవకులు వచ్చి, రావణునకు నమస్కరించి, వానియాజ్ఞా ప్రకారము పనిజేయ నారంభించిరి ; రావణునియాజ్ఞను నగరమంతట వారు చాటించిరి ; “ఓ నిశాచరస్త్రీపురుషులారా ! రావణునియాజ్ఞను వినుడు ; ఈదినమున అభుక్తమూలానక్షత్రమున బుట్టినబాలురను సముద్రములోఁ బడద్రోయుడు ; ఈబాలకులు కులనాశకులు.” తేనె టీగలనువలె, నొక్కపెట్టున వారు వారిని బడద్రోసిరి. ఆబాలకులు వటవృక్షమువద్దకు వచ్చి, దానిని నలువైపులఁ బట్టుకొని, దానిపాలను ద్రాగుచుండిరి ; ఈప్రకారము దానిపాలం ద్రాగుచు, నేడుసంవత్సరములు వారు బ్రతికిరి ; అంత, వారిదేహములకుఁ బుష్టికలిగెను. అప్పుడు వారొక్కమ్మడిని వెడలి, గంగానదీ-సాగరసంగమమునకు వచ్చి, కూర్చుండిరి ; అచ్చటనుండిన శివాలయమును వారు చూచి, సంతసించి, శిరస్సులను వంచి, నమస్కరించిరి.

ఛాండ్ 8

పరమసుందరమగు శివమందిరమును వారు చూచి, సంతోషించి, యచ్చట కొన్నిదినములు నివసించి, యచ్చటనుండి వెడలిరి. ఓ గరుత్మంతుఁడా ! రావణునినగరమునకుఁ దూర్పుగ, నారువందలకోసుల దూరము వారు వెళ్లిరి ; సముద్రతీరమున నొక రమ్యమగుస్థానమును జూచుకొని, వా రచ్చటకూర్చుండి, భూతభావమండగు శ్రీసాంబశివుని చరణారవిందములను ధ్యానించుచుండిరి.

దోహ 165

వారిపుట్టువు పూర్వోత్తరములు వారికిఁ దెలియనందున, వారు విచారగ్రస్తులై, యుండిరి. సూర్యునితేజస్సులో షడాంశము తేజస్సుగల శుక్రాచార్యుఁ డప్పుడు వారివద్దకు వచ్చెను.

చాపాయ్

ఆదైత్యగురువు తన నిజశిష్యులను గుఱుతుపట్టెను ; వా రతనికి నమస్కరించిరి ; అతఁడు వారిని దీవించెను. అప్పు డతఁడు తననామ

మును వారికి జెప్పి, బోధించెను; అతడు తమకులగురువని వారు తెలిసికొని, విన్నపముఁ జెప్పకొని, అతనికి నమస్కరించి, తమపూర్వోత్తరములఁ జెప్పమని ప్రార్థించిరి; వారిపూర్వోత్తరము నతడు వారికి జెప్పెను; ఆవృత్తాంతమును వారు విని, సిగ్గుపడిరి; వారిముఖలక్షణముల నతడు చూచి, వారిని సన్మానించి, సంతోషపెట్టి, వారికి మంత్రము నుపదేశించెను; వారు తగినశిక్షను బొంది, యచ్చటనుండి వెడలిరి; సర్వసందేహములను విడిచి, వారు జ్ఞానమును బొంది, బ్రహ్మదేవుని చరణకమలముల నారాధించుట కారంభించిరి. వారు నిరాహార్యులై, యేకాసనముపైఁ గూర్చుండిరి; ఓ గరుడా! ఈ ప్రకార మొకవేయి సంవత్సరములు వారు తపముఁ జేసిరి. ఊర్ధ్వముఖులై నిలిచి, ప్రాణవాయువులను నిరోధించి, నిరాహార్యులై, మఱియొక వెయ్యిసంవత్సరములు వారు తపముఁ జేసిరి.

బోహ 168

ఏకచరణముమీఁద వారు నిలువఁబడి, యూర్ధ్వభాగమును నేలకువంచి, పరిశ్రమలేకయే, తపముఁ జేసిరి; వారిశరీరములు పుష్టిగ నుండెను; మనస్సులు సంతోషముగ నుండెను; స్వప్నమందైనను వారికి క్షుత్తిపాసలు లేకపోయెను.

చాపాయ

ఇట్లు వారు చేయుచుండిన ఘోరతపమును బ్రహ్మదేవుఁడు మెచ్చుకొని, మనస్సులో సంతోషించి, కమండలమును బట్టుకొని, హంసవాహనారూఢుడై, వారియెదుట నిలిచెను. అతని నాలుగు శిరస్సులపై, దెల్లనికిరీటములు ప్రకాశించుచుండెను; అతనిముఖములు నాలుగు; అతనిరాజీవనేత్రము లెనిమిది; అతనిముఖమున విభూతిరేఖలు కలవు; ఆ జగన్నివాసునకుఁ దగినయుపమాన మేమిచెప్పఁగలను? ఆ దయాసముద్రుఁడు వారిం జూచి, “ఓయీ! మీమనస్సునకు వచ్చినవరమును గోరుడు” అని పలికినపలుకులను వారు విని, అతనిచరణములకు నమస్కరించిరి. “ఓ నాథా! మాకు సంగ్రామములో నపజయము లేకుండునట్లు ప్రసాదింపుము.” అని వారు ప్రార్థించిరి. వారిప్రార్థనను బ్రహ్మ విని, విచారించి, “తథాస్తు; ఒకరివలనగాని, మీవలనగాని మీకు మృత్యువుకలుగదు. సుగ్రీవునిపుత్రుఁడు మీకు

‘గురుభాయి’ యగును. అతనితో నెన్నడు మీరు యుద్ధముఁ జేయ కూడదు.

జోహ 167

“అతనితో మీరు పోరాడినయెడల, మీకు మృత్యువువచ్చును; నామాటను విశ్వసించుఁడు” అని పలికెను. ఆకృపానిధానుఁ డీవరమును సరాంతకున కొసంగెను.

చాపాయ్

సరాంతకుఁ డీవరమును గైకొని, మరల ధ్యానముఁ జేయుచుండెను. వానిని బ్రహ్మచూచి, “ఓయీ! వరము నడుగుము” అని పలికినపలుకులను వాఁడు విని, సంతసించి, “ఓ స్వామీ! మీరు సర్వాంతర్యాములు; మా కొకవరమును బ్రసాదించుఁడు; దేవాసురయుద్ధములో మేము జయించునట్లు కటాక్షింపుము” అని ప్రార్థించి, అతనికి నమస్కరించి, నిలువఁబడి యుండిరి. అప్పుడు వారిని బ్రహ్మ బోధించి, “ఓయీ దైత్యులారా! అన్నివిధముల మీ రజేయులుగ నుండఁగలరు; కాని, మీకు వానరభల్లూకములవలనమాత్రమే భయము కలుగును” అని నిశాచరులకు వరములనిచ్చి, సత్యలోకమునకు హంస వాహనారూఢుడై, నిష్క్రమించెను. ఈ ప్రకారము వారు బ్రహ్మ వలన వరములను గైకొని, సంతృప్తాంతరంగులై, మరల ఘోరమగు తపముఁజేయ నారంభించిరి.

జోహ 168

ఏకచరణముమీఁద నిలువఁబడి కొందఱును, కొందఱు చేతులను జోడించుకొని, శ్రీపార్వతీకరమేశ్వరులను ధ్యానించుచు, దపము జేయ నారంభించిరి.

చాపాయ్

ఈ ప్రకారము ప్రయాసములేకయే, వారు తుత్పిపాసల నెఱుంగక, తపముఁజేయుచుండ, మూఁడువేలసంవత్సరములు గతించెను; పిమ్మట వారు క్రిందికి శిరస్సులను, మీఁదికి బాదములను బెట్టి, చేతులను జోడించుకొని, ప్రాణవాయువులను బిగించి, తపముఁ జేయుచుండిరి; వారిసాధనమును మునిజనంబులు చూచి, సంకోచపడి, సర్వము

నారాయణుని మహిమయని తెలిసికొని, భగవంతుని ధ్యానించి, తమ మార్గమున వెళ్లిరి. ఓ గరుత్మంతుడా! ఈవిధమున వారు తపముఁ జేయుచుండ, పదివేలసంవత్సరములు గతించెను; అప్పు డాసుఖదాయకుఁ డగుశివుఁడు ప్రసన్నుఁ డయ్యెను. అతఁడు పార్వతితోఁగూడి, వృషభవాహనారూఢుడై, వారికిఁ బ్రత్యక్షమయ్యెను.

దోహ 169

వారితో శివుఁడు ప్రసంగించి, “ఓ దైత్యులారా! వరము నడుగుఁడు” అని చెప్పెను. అప్పుడు నరాంతకుఁడు శివునకు దండప్రణామముఁ జేసి, యిట్లు విన్నవించెను :—“ఓ దేవదేవా! నామాటను వినుఁడు.

చాపాయ్

“ఓ నాథా! మీదర్శనార్థము తపము నాచరించితిని; మీరు భక్తవత్సలులు. మిమ్ములను వరమునడుగుటకు నాకు సిగ్గువేయుచున్నది.” అని వాఁడు విన్నవించి, నిలువఁబడెను. “ఓయీ! నీవు సంకోచమును విడిచి, వరము నడుగుము” అని శివుఁడు పలికినవచనములను వాఁడు విని, సంతసించి, యీవరము నడిగెను :—“ఓ సదాశివా! రాజునకును బ్రజలకును తారతమ్యము లేకుండునట్లు సకలైశ్వర్యముల నొసంగుము. పరిశ్రమలేకయే, నానగరము నిర్మింపఁబడుఁ గాక!” అని వాఁడు చేతులను జోడించుకొని, ప్రార్థించి, నిలువఁబడెను. “తథాస్తు” అని శివుఁడుపలికి, పార్వతితోఁగూడి, కైలాసపర్వతమున కేతెంచెను. శివుని ప్రసాదమువలన, నంతరిక్షమున, నరాంతకుఁడు స్వనగరమును నిర్మించెను. దానికి ‘విహ్వలబలపురము’ని పేరుపెట్టెను. దానిశోభను వర్ణించి, నీతో నెట్లు నేను చెప్పఁగలను?

దోహ 170

పట్టణమునకు నలువైపుల, డెబ్బదిరెండుకోట్ల సువర్ణగృహము లేకకాలమున నిర్మింపఁబడెను. ఆగృహము లేకరీతిని నిర్మింపఁబడి, శోభించుచుండెను.

చాపాయ్

దానివైశాల్యము రెండువందల యేబదియోజనములు; అరువది నాలుగుకోసులు దాని యాన్నత్యము; అదుర్గము మహాకఠినముగ

నిర్మింపఁబడెను ; దానిం జూచి, విశ్వకర్తయు నాశ్చర్యపడెను. నాలుగు
సింహద్వారములకు వజ్రస్థగితమగు ద్వారములు కలవు. ఆ దుర్గము
లోపలనుండిన చౌహట్టము ధనరాసులతో నిండియుండెను. కుబేరుని
వంటి వైశ్యు లానగరములోఁ గలరు ; ఒక్కొక్కనివద్ద నొక్కొక్క
పద్మముధనము కలదు ; అయినను, వారు తుచ్చులు. నానావిధ వనోప
వనములును, నదులును, సరోవరములును కలవు. పురములో జనులు
విశేషముగ నివసించియుండిరి. నరాంతకుఁడు వారికి నాయకుఁడై, దుర్గ
ములో నుండెను. శ్రేష్ఠములగు మణిమాణిక్యస్థగితమగుకోట పది
యాఱుక్రోసులవఱకు వ్యాపించియుండెను. రథ, గజ, తురగములును,
ఖచరములును, ఖగమృగములును, గోట్లకొలది కలవు ; వానింజెప్పు
టకు శక్యముకాదు. ఓ గరుత్మంతుడా ! ఆ డెబ్బదిరెండుకోట్ల రాక్షసు
లొకనివద్ద విద్యనభ్యసించుట కారంభించిరి.

జోహ 171

ఆసమయమునకు హరిప్రేరితమువలన, దధిబలుఁ డనువానరుఁ
డానగరమునకు వచ్చి, దానిశోభను జూచి, యచ్చటఁ గొన్నిదినములు
నివసించెను.

చాపాయ్

ఓ భరద్వాజా ! విధికృతమువలన, నావానరుఁడు రాక్షసులతోఁ
గూడి, యొకసంవత్సరము విద్యనభ్యసించెను. ఒకనాఁ డతనిగురు వతని
మీఁదఁ గోపించి, “ఓరీ మూర్ఖుడా ! నీవు నీగురుభాయినిఁ జూచి, నవ్వి
యుంటివి ; కనుక, నీమూలమున వానికి మరణమువచ్చును” అని శపిం
చెను ; నిష్కారణ మతఁ డీశాపమును గైకొని, గురువువద్ద నెలవుఁ
బుచ్చుకొని, ఆనగరమునుండి వెడలెను ; ఆ దధిబలుఁడు సుగ్రీవుని
కుమారుఁడు ; అతఁడు మార్గములోవచ్చుచుండు నారదునిఁ జూచి,
యతనిచరణములఁ బట్టుకొని, దండప్రణామముఁ జేసెను. అప్పు డతనిని
నారదుఁడు దీవించి, “ఓ దధిబలుడా ! ఏకార్యముపై నెచ్చటకువెళ్లి,
యిప్పుడు వచ్చుచుంటివి ?” అని యడిగెను. నరాంతకుని పట్టణమును
గుఱించియు, వాని ప్రభుత్వమును గుఱించి యతఁడు నారదునితోఁ
జెప్పెను. రాక్షసుల మహాదైశ్వర్యమును నారదుఁడు విని, మనస్సులో
విచారించెను ; క్షణమాత్ర మతఁడు విచారించి, భగవంతుని స్మరించెను.

కోహ 172

అప్పుడు దధిబలునకు నారదుఁ డీవిధమున నుపదేశించెను ; “ఓ దధిబలుఁడా ! శరీరమునుబొంది నా గాయణుని భక్తితో నేవింపని యెడల, వానిజన్మము వ్యర్థము.

చాపాయ్

“ఓ తండ్రి ! ఈసంగతి విచారించి, శ్రీరాముని ధ్యానింపుము ;” ఇట్లు నారదుఁడు చెప్పినమాటలవలన, దధిబలునకు జ్ఞానోద్భవమయ్యెను ; ఆమహర్షిచరణకమలములకు నమస్కరించి, అతఁడు సంతసించెను. అతనిని నారదుఁడు దీవించెను. అచ్చటనుండి దధిబలుఁడు వెడలి, క్షీరసముద్రమధ్యముననుండిన భవళగిరిఃస్వతమువద్దకు వచ్చి, దానినిఁ జూచి, సంతసించెను. అతఁడు శ్రీపార్వతీశరమేశ్వరులను గణపతిని ధ్యానించి, అచ్చట నివసించెను. నారదుఁడు దధిబలున కుపదేశించి, బ్రహ్మలోకమునకు వెళ్లెను. ఇచ్చట నంతకుఁడు నిద్ర నభ్యసించి, పలు పురతో ననేకయుగములఁ జేసెను. బిందువను రాక్షసుఁడొకఁడు పాతాళలోకమున నివసించియుండెను.

సోరథా 4

వాఁడు రణధీరుఁడు ; శూరుఁడు ; విక్రమార్కుఁడు ; మహాబలవంతుఁడు. ఒకసమయమున, వాఁడు దేవేంద్రునితో నొకసంవత్సరము పోరాడెనని సత్పురుషులు చెప్పుచున్నారు ; ఆసంగతి వేదములోఁ జెప్పబడియున్నది.

చాపాయ్

ఏడుకోట్లనిశాచరులు వానివెంట నుండిరి ; వారు మహాదుర్మార్గులు ; మేరుపర్వతాకారులు ; మహావీరులు. ఒకసమయమున దేవేంద్రుఁడు కోపించి, వారిని యుగములో సంహరించెను. ‘బిందువను’ రాక్షసుఁడు పాటిపోయి, స్వగృహములో, దాగియుండెను. వాఁడు వానిభార్యతోఁ గూడి, సుఖముగ నుండెను ; అర్థరాత్రమున వాఁడు భార్యతోఁగూడి, కేళీవినోదములను జరపెను ; అందువలన, ననేకదుఃఖదాయకు లగుకుమారులు పుట్టిరి ; ఏడుకోట్లకుమారులు వానికిఁ బుట్టిరి ; వారిముఖములు చక్కగనుండెను ; వారు మహాబలవంతులు ; అనేక

నామములు వారికిఁ గలవు. డెబ్బదిరెండుకోట్ల కుమార్తెలుకూడ వానికిఁ బుట్టిరి. వారినేత్రముల చక్కదనమును జూచి, హరిణములు సహితము సిగ్గుపడుచుండెను. వారిలో బిందుమతియనుకన్య మంచి చక్కనిది; ఆమె, చక్కదనములో దేవకన్యలను మించియుండెను. నరాంతకునితో సమానుఁ డగుబలవంతుఁడు లేడని బిందువు మనస్సులో విచారించెను.

దోహ 173

ఈ ప్రకారము వాఁడు చింతించి, నరాంతకుని బిలిచి, బిందుమతి మొదలగుకుమార్తెలను శృంగారించి, వానికిచ్చి, వివాహముఁ జేసెను.

చాపాయ్

యథాయోగ్యముగ వాఁడు తనకుమార్తెలను వానికిచ్చి, వివాహముఁ జేసెను; నరాంతకుఁడు సేనాసమేతముగ వారిని వివాహమాడి, స్వపురమునకు వెళ్లెను. ఆనరాంతకుఁడు విహ్వలపురములో రాజ్యముఁ జేయుచుండెను; వాఁడు జనులతోఁగూడి, కేళీవినోదములలోఁ దేలుచుండెను. దేవతులగృహములలో నుండదగినకన్యలు, ప్రార్థనమున, రాక్షసులగృహములలో నివసించుచుండిరి. వారు మహాపతివ్రత లగుటచేత, వారిభర్తలను జూచి, దేవతలు భయపడుచుండిరి. “ఓగరుత్తంతుఁడా! ఆ బిందుమతి సరస్వతితో సమానురాలు; సభలలో నామెగుణములను బుద్ధిమంతులు చెప్పకొనుచుందురు. ఓగరుత్తంతుఁడా! ఇంతవఱకు నరాంతకుని యుత్పత్తిచరిత్రమును జెప్పియుంటిని; ఇంక రాజోవుచరిత్రమును సావధానముగ వినుము. నాగురువు చెప్పిన ప్రకారము నీకుఁ జెప్పుచున్నాను” అని కాకభుశుండి పలికి, భగవంతుని ధ్యానించి, కథఁజెప్ప నారంభించెను.

దోహ 174

ఇచ్చట, రావణునిదూత, ధూమకేతువు, మార్గమున వెడలివచ్చి విహ్వలపురమును సమీపించెను. ఆనగరవైశాల్య మెనిమిదిక్రోసులు; దానిని వాఁడు చూచి, సంతసించి, నిలువబడెను.

చాపాయ్

ఆనగరమునకు వాయవ్యదిశ నొకగొప్పవనము కలదు; ఆవనమున కొక సేవకుఁడు వచ్చి, పత్రములను గోయుచుండెను; వాఁడు

వానిని జూచెను. సంకోచముతో వానివద్దకు వాడువచ్చి, నిలువఁ బడి, ధైర్యముఁ దెచ్చుకొని, వానితో నిట్లు ప్రసంగించెను. “ఓ కుమారా! రాజకుమారులు పాదచారులై, వనమునకువచ్చి, పత్రములను గోయుట, మీనగరవాసుల యాచారమా?” వానిమాటలను వాడు విని, నవ్వి, “ఓరీ మూర్ఖుడా! నీవు గ్రామములో నివసించు వాడవా? ఈనగరమునకు నరాంతకుడు రాజు; నే నతనిదూతను” అని చెప్పెను. వానిమాటలను వాడు విని, భయపడి, ప్రత్యుత్తరముఁ జెప్పక, మార్గమున బోయెను. ఆసమయమున నొక స్త్రీరత్నము బంగారు కలశమునుఁ బట్టుకొని, జలమునిమిత్తము వచ్చెను. వానికి గొప్పసందేహము కలిగెను. ఆమె వద్దకు వాడు వెళ్లి, ఆమెతో నిట్లు సంభాషించెను:—“ఓ కుమారీ! సత్యముఁ జెప్పుము.

జోహ: 175

“ఓ రాణీ! మీనగరములో దాసీజనంబులు లేరా? జలమును దెచ్చుటకు నీవెందుకు వచ్చితివి? ఏకారణముచే నీవువచ్చితివో భయమును విడిచి, చెప్పుము.”

చాపాయ్

వానిమాటల నామె విని, పక్కుననవ్వి, “ఓరీ! నరాంతకుని చెలికత్తెయొక్క చెలికత్తెకు నే నారాంతరంగిక చెలికత్తెను. ఈనాగరము నుండి జలమును దీసికొనివెళ్లుటకు నిత్యము నేను వచ్చుచుందును. ఇచ్చటకు మహారాజీవచ్చుటకు గారణమేమి? ఈమాటను నీవెవరితో నైనఁ జెప్పినయెడల, నిన్ను వారుపొడిచి, కాలుతోఁ దన్ని, నిన్నుఁజంపి, భక్షించెదరు.” అని వానికి బోధించి, జలమునిమిత్తము తనమార్గమున వెళ్లెను. ఆమె వెనుకను వాడు నడిచివెళ్లెను. వాడు నగరములోఁ బ్రవేశించి, అనేక వాషీ, కూళ, తటాకములను జూచెను; అనేక రథ, గజ, తురగ, ఖచ్చరములు నగరములోఁ దిరుగుచుండెను; అనేకనగరములను, పురములను వాడు చూచుచుఁ దిరిగెను. ఆనగరములో రాజమందిరమునకు నాలుగుసింహద్వారములు కలవు; చారులు దానిలోఁ బ్రవేశించుట కప్రము.

ఛాండ్ 9

చారులు దానిలోఁ బ్రవేశించుట దుష్కరము ; ద్వారములు వీడ్వడి, మూతఁబడును ; దానిలోఁ బ్రవేశించినతరువాత, బయటకు వచ్చుట దుర్లభము. ఆలోచించుచు, వాఁడు రెండుగడియలు నిలువఁ బడెను. ఆచోహట్టములో వాఁడు నిలువఁబడి, విచారించుచుండెను. ఆహా ! ఆరాక్షసులకు ప్రాభవశమున, సంఘమరణము సంభవించుటకు సమయము వచ్చెను.

సోరథా 5

నరాంతకునియొడుట నాట్యముఁజేయుటకు నాటకులు కొందఱు నాటకసామగ్రినిఁ దీసికొని, రాజమందిరములోఁ బ్రవేశించుచుండిరి ; ధూమకేతువు నాటకునివేషమును ధరించి, వారివెంట మందిరములోఁ బ్రవేశించెను.

చాపాయ్

సభలో నరాంతకుఁడు సింహాసనము నధిష్ఠించియుండెను ; ఏక కాలమున జన్మించిన డెబ్బదిరెండుకోట్ల రాక్షసులు వానినిఁ బరివేష్టించి యుండిరి. పదునెనిమిదిలక్షల ముప్పదియాఱువేలరాక్షసులు సమావేశు లయిరి. నిత్యమాసభలో భట్రాజులును విదూషకులును వినోదము జేయుచుందురు ; పండితులును, కవీశ్వరులును వానికిఁ ర్థినిఁ గానము జేయుచుందురు. ఈ అద్భుతమగువ్యాపారమును రావణుని దూత చూచి, ఆశ్చర్యపడెను. ఈడెబ్బదిరెండుకోట్ల రాక్షసు లేకరితిగ నుండి రని వానిలో వాఁడు చింతించెను. ఆ రాక్షసుల వస్త్రములను, భూషణములను, సుఖాసనములను వాఁడు కన్నులారఁ జూచి, శ్రమించెను ; వానిమనస్సు చంచలమయ్యెను. దినములో నొకయామము గతించెను; అప్పుడు మంచినమయముఁ జూచి, వాఁడు నరాంతకునకు నమస్కరించి, రావణునిపత్రికను వానికిచ్చెను ; వాఁడు దానినిఁగైకొని, రావణుని యోగక్షేమమునుగుఱించి యడిగెను.

జోహ 176

నరాంతకుఁడు సంతోషించి, స్వకుశలమును జెప్పి, రావణుని క్షేమమునుగుఱించి యడిగెను. అప్పుడు ధూమకేతువు లంకానగరములో జరుగుచుండిన యావద్వృత్తాంతమును వానితోఁ జెప్పెను.

చాళాయ్

వానిమాటలను నరాంతకుడు విని, క్షణమాత్రము దానికారణమును మనస్సులో విచారించెను. పిమ్మట, వాఁ డాపత్రికను విప్పి, చదివెను; దూత చెప్పినమాటలు సత్యమని వాఁడు గ్రహించెను. కోపోద్దీపితుడై, వాఁడు సభలోనుండి దిగ్గనలేచి, శోకసంతప్తమానసుడై, స్వగృహములోఁ బ్రవేశించెను. వాఁ డాపత్రికను బిందుమతికి జదివి, వినిపించెను. “మాతండ్రికి గొప్పకష్టము వచ్చెను. నన్ను రమ్మని వర్తమానముఁ జేసెను.” వాఁడు చెప్పినమాటల నామె విని, “నీవు రఘురామునితో యుద్ధముఁ జేయకుము. ఓ నాథా! నీవువెళ్లి, వారి చరణములను బట్టుకొనుము. నీవిన్న పములను వారితోఁజెప్పి, నీజిహ్వను సఫలముఁ జేసికొనుము. శ్రీరామునియందు భక్తికలుగునట్లు వరము నడిగి, నీభక్తిని దృఢముగఁ జేసికొని, స్వగృహమునకు వచ్చి, నిర్భయముగ రాజ్యముఁ జేయుము.” అని బోధించెను; ఆమెమాటలు వానికి మనస్కురింపలేదు. వాఁడు దిగ్గనలేచి, కోటసింహద్వారమువద్దకు వచ్చెను.

జోహ 177

“ఓ నిశాచరులారా! రణభేరిని మ్రోగించి, చతురంగబలముల నాయత్తము చేయుడు; మాజనకునిదూతవెంట వెళ్లి, మాజన్తభూమిని జూచివచ్చెదము.” అని వాఁ డాజ్ఞాపించెను.

చాళాయ్

వానియాజ్ఞాప్రకారము నిశాచరులు సకలసామగ్రులను సన్నద్ధముఁజేయ నారంభించిరి. అనేక రథ, గజ, తురగములను, ఖచ్చరములను, లొట్టియలను, ఆకాశవిమానములను వారు సిద్ధపఱచిరి; అనేకశస్త్రాస్త్రములను ధరించి, వారు ప్రయాణమునకు సిద్ధపడిరి; ఆ రాక్షససైన్యమును జెప్పుటకు శక్యముకాదు. ఈప్రకారము వారు యుద్ధసన్నాహముఁ జేసి, రణభేరిని సంతోషముతో మ్రోగించిరి. నరాంతకుడు ప్రయాణమునకు సిద్ధమయ్యెనని బిందుమతి తెలిసికొని, విచారగ్రుహలయ్యెను. “ఆహా! శ్రీరామునితో విరోధించుటవలన, నానాథునకు క్షేమముకలుగదు. నేను నానాథుని ననుసరించి యుండెదను.” ఈవిధ

మున నామెచింతించి, అనేకవస్త్రాద్యలంకారముల నలంకరించుకొని, నాథునిచరణములను బట్టుకొని, యిట్లు విన్నవించెను:—“ఓ నాథా! నా అత్తమామలను దర్శించునిమిత్తము నేను మీవెంట వచ్చుచున్నాను.”

జోహ 178

ఆమెవచనములను వాఁడు విని, సంతసించి, “ఓ ప్రియురాలా! నిస్సందేహముగ, నీచెలికత్తెలతోఁ గూడి, నీవు నావెంట రమ్మ” అని చెప్పెను.

చాపాయ్

వానిమాటల నామె విని, సంతోషించి, చెలికత్తెలతోఁ గూడి, వానివెంట వెడలెను. అపారమగు రాక్షససైన్యములతోఁగూడి వాఁడు ప్రయాణమును సాగించెను; వారివిజృంభణము నెట్లు చెప్పవచ్చును? ఓ గరుత్మంతుఁడా! నామాటను వినుము. వానిసేనలో, నైదులక్షల యేడువేలరణభేరులు మ్రోగింపఁబడెను. ధూమకేతువును వెంటఁబెట్టుకొని, వారు రౌద్రాకారులై, అతిశీఘ్రముగ లంకానగరమునకు వెడలిరి. వారి ప్రయాణసమయమున, దుశ్శకునము లనేకములు కనఁబడెను; కాని, వారు మృత్యువునకు వశీభూతులై, వానిని లక్ష్మ్యముఁ జేయలేదు. వారిప్రయాణమును దేవతలు చూచి, భయపడి, సందేహించిరి. ఆదివరాహమును, కచ్ఛపమును, శేషుఁడును భయపడిరి; వీరు మాటిమాటికి శ్రీరామునిచరణములను మనస్సులో ధ్యానించుచుండిరి. శ్రీరాముని ప్రతాపమును దేవతలు తెలిసికొని, సంశయములను విడిచి, అతని చరణములను ధ్యానించుచు, ధైర్యముగ నుండిరి.

జోహ 179

సైన్యములతోఁ గూడి, నరాంతకుఁడు లంకానగరసమీపమునకు వచ్చెను. వానిసైన్యము నలుబదిక్రోసులప్రదేశము నాక్రమించి యుండెను; ఓ భరద్వాజా! ముందుకథను సావధానముగ వినుము.

చాపాయ్

ఆ లక్ష్మీపతి, ఆ కృపాసాగరుఁడు, ఆ రఘుపతి కాలమేఘములు వలెనుండిన రాక్షససైన్యములఁ జూచి, సర్వజ్ఞుఁడైనను, మనుజుఁడైనను సనుసరించి, మంత్రులను బిలిచి, వారితో నిట్లు ప్రసంగించెను; “ఓ

సఖులారా ! దక్షిణదిశవైపుఁ జూడుఁడు. అనేకమేఘములు గర్జించి, వచ్చుచున్నవి.” ఓ పార్వతీ ! శ్రీరాముఁడు సర్వాంతర్యామి ; కాతుకమునిమిత్రము వారిట్లు పలికిరి. శ్రీరామునివచనములను విభీషణుఁడు విని, మందహాసముఁ జేసి, శ్రీరాముని చరణకమలములను బట్టుకొని, యిట్లు విన్నవించెను :—“ఓ నాథా ! అవి మేఘబృందములు కావు ; అవి రాక్షససైన్యములు ; వానికి నరాంతకుఁడు రాజు. వీఁడు రావణుని కుమారుఁడు ; విహ్వలపురమునకు రాజు ; అచ్చట వాఁడు నివసించును. రావణుఁడు ధూమకేతు వనుదూతను వారివద్దకుఁ బంపియుండెను ; ఆ వినఁబడుచుండినశబ్దము వారికోలాహలము ; వారు సింహనాదముఁ జేయుచు, వానివెంట వచ్చిరి.

కోశః 180

“ఓ నాథా ! వానివెంట ననేకగాయకులు కలరు ; వారు గానముఁ జేసి, వాద్యములను మ్రోగించెదరు. అనేక రథ, గజ, తురగ, పదాతులతో నాదుర్భాగ్యుఁడు వచ్చెను ; వానిచతురంగబలములు విచ్చలవిడిగఁ దిరుగుచున్నవి.”

చాపాయ

ఆ మహాబలవంతుఁడు, బుద్ధివంతుఁడు, భగవంతుఁడు, శ్రీరాముఁడు నరాంతకునిప్రభావమును విని, చిలునవ్వు నవ్వెను. శ్రీరాముని యాజ్ఞఁగైకొని, మహావీరుఁడు లోలోపున ఘూర్ణిల్లి, దిగ్గున లేచెను. శ్రీరామలక్ష్మణుల చరణముల కతఁడు నమస్కరించి, “జయత్యతిబలో రామో లక్ష్మణశ్చ మహాబలః” అని సింహనాదముఁ జేసి, పరుగెత్తెను. అతిశీఘ్రములో నతఁడు రాక్షససైన్యములవద్దకు వచ్చెను. అతఁడు కటకటమని పండ్లుగొఱికి, మేఘమువలె, గర్జించెను. ఇట్లు మహావేగమునవచ్చిన హనుమంతుని నరాంతకుఁడు చూచి, “ఓయీ ! ధూమకేతూ ! ఇట్లు పరుగెత్తివచ్చినవాఁ డెవఁడు ? నువ్వర్హతైలమువలె, నతని శరీరము భయంకరముగఁ గనఁబడుచున్నది ; ప్రళయకాలమేఘములు వలె, నతఁడు గర్జించుచుండెను. వాఁ డెవఁడు ?” అని యడిగెను. అప్పుడు ధూమకేతువు వానితో నిట్లు చెప్పెను. “ఇతఁడు హనుమంతుఁడు ; మహావీరుఁడు ; బలవంతుఁడు.

కోహ 181

“ఇతఁడే సముద్రమును దాటి, లంకానగరమును దహించెను. ఇతఁడే అక్షయకుమారుని సంహరించెను. మార్గములో నితఁడే కాల నేమిని దునుమాడి, ద్రోణాచలమును దీసికొనివచ్చెను.

చాపాయ్

“ఇతఁడే పాతాళమునకుఁ బోయి, అహిరావణుని, పుత్రమిత్ర వర్గముతోఁగూడ సంహరించెను. పాతాళమునుండి, రామలక్ష్మణుల నితఁడే తీసికొనివచ్చెను. ఇతఁడే యిప్పుడు నీవద్దకు వచ్చుచుండెను. ఇతనిభుజబల మపారము.” ఇట్లు ధూమకేతువు చెప్పినమాటలను నరాంతకుఁడు విని, మండిపడి, ధనువునకు బాణమును సంధించెను; అంతలో మహావీరుఁడు వానినిబట్టుకొని, రెండుముక్కలుగ ఖండించి, రాద్రాకారుడై, నరాంతకునిగుండెలను ముప్పితోఁ బొడిచెను. మిశ్రనామ వర్షతము గిరగిరఁదిరిగి, రసాతలమునకుఁ బడినట్లు, ఆదెబ్బతో నరాంతకుఁడు గిరగిరఁదిరిగి, నేలఁగొలెను. మహావీరుఁడు స్వపుచ్చమును బెంచి, దానితో ననేకరథములను గొట్టి, కోట్లకొలది వానిపైఁ బడఁద్రోసెను. రథములును, సారథులును జూర్ణమయ్యెను. వరప్రభావముచే వారిప్రాణములు పోలేదు.

కోహ 182

ఒకగడియవఱకు వాఁడు నెత్తిఁగొట్టుకొనుచు, భూమిమీఁద బడియుండెను. పునః, వాఁడు దేహమును సవరించుకొని, దిగ్గున లేచి, ధనుర్బాణములను బట్టుకొని, మహావీరుని నెదుర్కొనెను.

చాపాయ్

వాఁడు కోపించి, కోట్లకొలదిబాణములను బ్రయోగించి, క్షణములో వానరనైవ్యమును గప్పెను. శ్రీరాముని ప్రతాపమువలన, మహావీరుఁడు వానిబాణములను బట్టుకొని, త్రుంచివేసెను. మహావీరుని ప్రతాపమును దేవతలు చూచి, ఆనందించి, పుష్పములను వర్షించిరి. “ఓ పింగాక్షుడా! జయ-జయ” అని దేవతలు పలికినవలుకులను నరాంతకుఁడు విని, భగ్గున మండిపడెను. ఆతక్షణము వాఁడు హనుమంతుని వద్దకు వచ్చి, “ఓ వానరుడా! నీకు బల ముండినయెడల, నాతో మల్ల

యుద్ధముఁ జేయుము. నీభుజబలమును దేవతలు కొనియాడుచుండిరి. నాముష్టిప్రహారమును నీగుండెలపై నీవు సహించినయెడల, నీవు బలవంతుడవే; ఓ వానరుడా! నాముష్టిప్రహారమునకు నీవు నిలువబడినయెడల, నీవు బలవంతుడవని తెలిసికొనుచున్నాను.” అని పలికెను.

సోరథా 6

వానిమాటలకుఁ గోపమువచ్చినను, దానిని నిరోధించి, హనుమంతుఁడు నవ్వి, క్షణములో వానియెదుట నిలువబడెను.

చాపాయ్

అప్పుడు వాఁడు మహావీరుని నొక గుద్దుగుద్దెను; ఆ గుద్దు పిడుగుపడినట్లు శబ్దమయ్యెను. హనుమంతునిపాదములు లేశమైనఁ జలంపలేదు. ఆ నిశాచరునిహృదయమునకు లేశమైనఁ దణుకు బెణుకులు లేకపోయెను. ఈ ప్రకారము వా రిరువురు ముష్టియుద్ధముఁ జేసిరి; అంతలో మహావీరునకుఁ గోప మావేశించెను. అతఁడు కిలకిలారావముఁ జేసి, తోఁకతో వానినిఁజుట్టి, గిరగిరద్రిప్పి, నేలఁగొట్టెను; వానిని వ్యాకులపెట్టి, అతఁడు గర్జించెను. రాక్షసులు భయపడి, పరుగెత్తిరి. కొట్లకొలదిరాక్షసుల నతఁడు పట్టుకొని, మర్దించి, సంహరించెను. ఈ ప్రకారము శ్రీరామునిదూత, రణకౌతుకముఁ జేసెను. అతఁడు రాక్షసులను మర్దించి, మర్దించి, వారినిఁజంపి, సముద్రములోఁ బడద్రోసెను. అతని రణచర్యను దేవతలుచూచి, జయజయశబ్దములఁ జేసిరి. ఒక ఘడియకు నరాంతకుఁడు తెలివెచ్చుకొని, యనేకవిధముల యుద్ధముఁ జేయుట కారంభించెను.

ఛాండ్ 10

వాఁడు స్వస్థైనికులను మరలించి, యుద్ధము నారంభించెను. వారు మహావీరుని జుట్టుముట్టి, కొట్లకొలది తీక్షణారాచముల నతనిపైఁ బ్రయోగించిరి; రణరంగమున ననేకవిధముల మహావీరుఁడు విజృంభించి, సింహనాదముఁజేయుచుఁ బోరాడెను. అతఁడు రాక్షసులను బట్టుకొని, కొట్టి, వారిహృదయములను భేదించి, సంహరించెను.

జోహా 183

సునాయాసముగ మహాగజము దట్టమగు కమలవనమును భస్మి
సముఁ జేయునట్లు, ప్రయాసములేకయే మహావీరుఁడు రాక్షసనై న్యము
లను నాశనముఁ జేసెను.

చాపాయ

ఈ ప్రకారము వారు యుద్ధముఁజేయుచు, నిత్యము యుద్ధము
జరగుచుండిన రణస్థలమునకు వచ్చిరి. ఒంటరిగ మహావీరుఁడు యుద్ధ
ముఁజేయుట అంగదుఁడు చూచి, అతనిసహాయార్థము పరుగెత్తెను.
అతనివెనుక ననేకవానరులు “జయ త్యతిబలో రామో లక్ష్మణశ్చ మహా
బలః” అని సింహనాదముఁ జేయుచు, నడచిరి. వారు తరు, శైల,
పాషాణములం బట్టుకొని, వెళ్లిరి. అనేక రాక్షసులను వారుచంపి, రణ
రంగమును వారికశేబరములతో నలంకరించిరి. ఓ భరద్వాజా! ఆ
సమయమున, నంగదుఁడు మహావీరునియొద్దకు వచ్చి, “జయ త్యతిబలో
రామః” అని పలికెను. ఆయిరువురు మహాయోధులు కలిసి, హాహాకా
రముఁ జేయుచు, రాక్షసులను సంహరించుచుండిరి. వానరభల్లూకముల
భయంకరకృత్యములను రాక్షసులు చూచి, భయపడి, పరుగెత్తిరి.
స్వనై న్యములవ్యాకులమును నరాంతకుఁడు చూచి కోపించి, వారితో
నిట్లు పలికెను: “ఓ రాత్రించదులారా! ఎందుకు మీరు పారిపోవు
చుంటిరి?”

ఛాండ్ 11

అప్పుడు నరాంతకుఁడు మహాకాలాగ్నిరుద్రుడై, రాక్షసయో
ధులను బిలిచి, యొట్టుఁబెట్టి, వారిని మరలించెను “ఓయీ! ఎచ్చటకు
మీరు పారిపోవుచున్నారు? ఈవానరులను మీ భోజనమునిమిత్తము
బ్రహ్మ సృష్టించెను. మీ కడుపులునిండ, వారిని మీరేల భక్షింపరు?
చూడుఁడు; వానరభల్లూకములను నిశ్శేషముఁ జేయుఁడు. ఆయిరు
వురు తపశ్శాలులను మీరు పట్టుకొనుఁడు” అని వాడు హెచ్చ
రించెను.

జోహా 184

ఇట్లు నరాంతకుఁడు పలికినవలుకులను రాక్షసులు విని, రాక్షస
మాయను విస్తరించి, యుద్ధము నారంభించిరి.

చాపాయ్

వారిమాయవలన సంధకారము ప్రసరించెను. ఆసమయమున ననేకశస్త్రాస్త్రములను వారు ప్రయోగించి, వానరులను గొట్టిరి. త్రిశూలములను, శక్తులను, భిండివాలములను, తీక్షణారాచములను, ధూళిని, మహావృక్షములను వారు వర్షించిరి. ఆ బాణములు వచ్చి తగిలినందున, వానరభల్లూకములు గిరిగిరఃదిరిగి నేలఁబడి, దిగ్గనలేచి, “జయత్యతి బలో రామః” అని జయజయశబ్దములఁ జేయుచుండిరి. వానరబలము వ్యాకులపడుట శ్రీరాముఁడు చూచి, యొకబాణమును బ్రయోగించి, రాక్షసులబాణములను సంహరించి, వారిమాయను బోగొట్టి, యనేక రాక్షసులను వధించెను. ఆ రామబాణము తిరిగివచ్చి, రామునితరకసములోఁ బ్రవేశించెను. అంధకారము నశించెను ; దిక్కులు తెల్విఁగాంచెను ; వానరులు తరుకైలపాషాణములం బట్టుకొని, “జయత్యతిబలో రామః” అని సింహనాదములఁ జేసి, పరుగెత్తిరి. ఆ రాక్షసులపై, వారు తరుకైలపాషాణములను ధూళిని వర్షించిరి.

బోహ 185

ఆట్రుకోట్టరాక్షసులు సమరములో మడిసిరి ; అంత సాయం సమయ మయ్యెను ; అంగదహనుమదాదివానరవీరులు శ్రీరాముని వద్దకు వచ్చిరి.

చాపాయ్

అంగదహనుమదాది వానరభల్లూకవీరు లాకృపాసముద్రుని, శ్రీరాముని సన్నిధామునకు వచ్చిరి. వారు శ్రీరాముని సందర్శించి, అతని చరణారవిందములకు నమస్కరించి, శ్రమరహితులై, సంపూర్ణ సుఖము ననుభవించిరి. శ్రీరాముఁడు వారి నాదరించి, సంతానించెను ; వారినిఁ గూర్చుండమని యాజ్ఞాపించెను. ఆదివ్యమంగళవిగ్రహుని, చరణకమలములకు నమస్కరించి, వారియాజ్ఞఁగైకొని, వారు స్వస్థానమునకు నిష్క్రమించిరి. ఆ సకలసుఖధాముని, ఆ గుణధాముని ఆ శ్రీరాముని సన్నిధానవర్తులగుటచేత, నంగదహనుమంతు లతనిచరణకమలములఁ బట్టుకొని, పట్టుచుండిరి. ఆ పాదములను వారివలెఁ బట్టుటకు దేవత లువ్విఘ్నూరుచుండిరి. “మేముకూడ వానరరూపములతో

లోకములోఁ బుట్టియుండినయెడల, శ్రీరామునిచరణములను బట్టి యుందుము కదా!” అని దేవతలు వారిలోవారు తలంచి, వానరులను కొనియాడి, పుష్పములను వర్షించి, స్వస్థానములకు నిష్క్రమించిరి.

భోహ 186

తమ్ముఁడు లక్ష్మణునితోను, సుగ్రీవాదిమంత్రులతోను, వానర సైన్యములతోఁ గూడి, శ్రీరాముఁడు దేదీప్యమానముగ వెలుఁగుచుండెను. ఇట్టి శ్రీరాముని మనస్సులో ధ్యానించుమనుజులు ధన్యులని తులసీదాసుగారు చెప్పుచున్నారు.

చాపాయ్

అచ్చట నరాంతకుఁడు సేనలతోఁగూడి, రావణుని సమీపించెను; వానినిఁజూచి, రావణుఁడు సంతసించి, వానియోగక్షేమమును గనుఁగొని, సుఖముగ వానితోఁగలిసి, కూర్చుండెను. నరాంతకుని మహదైశ్వర్యమును, అపారబలములను వాఁడుచూచి, స్వశోకమును మరచెను. సీతాపహరణముమొదలు పూర్వవృత్తాంతమునంతయు వాఁడు వానితోఁ జెప్పెను; కుంభకర్ణ, మేఘనాద, అహిరావణుల మరణమును జెప్పి, చింతాక్రాంతుఁడయ్యెను. జనకునిముఖము దైన్యముబడియుండుట నరాంతకుఁడు చూచి, దురభిమానముతో నిట్లు పలికెను:—“ఓ దేవకంటకుఁడా! మీరు మీ సందేహములను విడిచిపెట్టుఁడు; ప్రాతఃకాలమున గొప్పయుద్ధముఁ జేయఁబోవుచున్నాను. ఓ తండ్రి! లోకమంతయు వానరరహితముఁ జేసి, ఆ తపశ్శాలుల నిరువురను బట్టి, తీసికొనివచ్చెదను.

ఛాండ్ 12

“ఓ నాథా! ప్రాతఃకాలము కావేగమే, నే నాతపశ్శాలుల నిరువురనుబట్టికొని, కట్టి, తీసికొని వచ్చెదను. వానరభల్లుంకములను సంహరించి, దీనులగురాక్షసులకు విందుఁజేసెద. నాభుజబలమును విస్తరించి, చెప్పెను; శత్రువులయెదుట జూపించెదను. మీ తమ్మునివైరమును శాంతింపఁజేసి, మీ చరణములకు నమస్కరించెదను.”

భోహ 187

ఈ ప్రకారము కుమారుఁడు చెప్పినమాటలను రావణుఁడు విని, సంతసించి, మాటిమాటికి వానిని హృదయమునకుఁ గొంగిలించు

కోనెను; వాడు నాటకులను బిలిపించెను; వారువచ్చి, నాట్యముఁ జేయుచుండిరి.

ద శ మ వి శ్రా మ ము.

—(౦)౦—

శాపాయ

బిందుమతి మొదలగు నరాంతకునిస్త్రీలు మందోదరిని సమీపించి, ఆమెచరణములకు నమస్కరించిరి; ఆమె వారి నాదరించి, కూర్చుండఁబెట్టెను. ఉభయకుశలోపరి, మందోదరి శ్రీరామునిగుణములను వర్ణించి, వారికిఁ జెప్పెను. కోడండ్రును సుఖాసీనులం జేసి, ఆమె శ్రీరామనామమును స్మరించుచుండెను. “ఓ కుమారుడా! నీవు వెళ్లి, శయనింపుము” అని నరాంతకునితోఁ జెప్పి, రావణుడు దిగ్గున లేచి, మందోదరి యంతఃపురములోనికి వెళ్లెను. ఆ కుటిలుడు సకలగుణసంపన్నురాలగు మందోదరిని సమీపించెను. నాథుడు వచ్చినతరువాత, నామె వానిహస్తములం బట్టుకొని, ప్రేమాతిశయము లుప్పొంగ, మృదుమధురవాక్యములతో సంభాషించి, కన్నీరు గార్చి, యిట్లు పలికెను.

జోహ 188

“ఓ నాథా! సర్వము పోనుండినపుడు, దానిలో సగము నిలువఁబెట్టుకొనువాడు చతురుడని వేదశాస్త్రములు ఘోషించుచున్నవి; పండితులు చెప్పుచున్నారు.

శాపాయ

“ఓ నాథా! మూర్ఖత్వముచే సర్వమును బోగొట్టుకొను మూర్ఖుడు తుదకు బళ్ళాత్తాపము పడి, నెత్తినఁ గొట్టుకొనును. ఓ నాథా! మీకు సర్వము తెలియును. లెస్సగ విచారించి, నామాటను వినుడు. మీ మూర్ఖత్వమును విడిచిపెట్టి, విఘ్నేషునివలె, శ్రీరామునితో సఖ్యముఁ జేసికొనుడు. ప్రథమమున జానకిని వారికి సమర్పించి,

వారివద్దకు మీ కుమారునిబంపి, తదుపరి మీరు వారిని దర్శింపుడు. శ్రీరాముని చరణములనుఁ బట్టుకొని, వారిచరణకమలములయందు నిర్మలమగు భక్తికలుగుటకు వరమును ప్రార్థింపుడు.” ఇట్లు మందోదరి పలికినపలుకులు, విషమువలె, వానికిఁ దోచెను. ఆ గృహమును వాడు విడిచి, మఱియొకగృహములోఁ బ్రవేశించి, మందోదరిపలికిన కటువచనములను వినుటలో విశేషరాత్రి గతించినందున, శయనించెను. అంతలో రాత్రిగతించి, ప్రాతఃకాల మయ్యెను. ఆ త్రిలోకరక్షకుడు, శ్రీరాముడు మేల్కొంచెను.

జోహ 189

వానరభల్లూకములు శ్రీరామునిచరణములకు నమస్కరించి, వారియాజ్ఞఁ గైకొని, తరుశైలపాషాణములనుఁ బట్టుకొని, ‘జయత్యతి బలో రామః’ అని సింహనాదములం జేయుచు, లంకానగరముపై దాడి వెడలిరి.

చాపాయ్

వానరభల్లూకములు లంకానగరమును ముట్టడించిరని, నరాంతకుడు విని, కోధతామ్రాక్షుడై, రణభేరులను మ్రోగించి, స్వనైన్యములతో లంకలోనుండి వెడలివచ్చెను; నగరబహిష్కారములవద్ద నుభయసైన్యములకు ఘోరయుద్ధము జరగెను. నరాంతకుడు బాణములను వర్షించి, వానరసైన్యములను వ్యాకులముఁ జేసెను. పర్వతగుహలలో నుండి శలభములు వెడలువిధమున, లంకలోనుండి రాక్షసులు వెడలి వచ్చిరి. వానరులు పరాసలగుచుండుట మహావీరుడు చూచి, యావచ్ఛక్తితో నొకపెద్దబొబ్బఁ బెట్టెను; అతఁడు స్వపుష్పమును నలువైపులఁద్రిప్పి, రాక్షసులను బలవంతముగ నిరోధించెను; బేలఢలములను వలె, నతఁడు వారిశిరస్సులను నేలఁ గొట్టుచుండెను; అతఁడు వారి శిరస్సులను దశదిశలఁ బాఱవేసెను. ఒకవైపున మహావీరుడును, మఱియొకవైపున అంగదుడును హోరాహోరిగఁ బోరాడుచుండిరి.

జోహ 190

సాగరమునుమధించు మంథరఃస్వతమువలె, సంగదహనుమంతులు రాక్షససైన్యములను నర్ధించి, జయరత్నమునుబొందుట కభిల

షించుచుండిరి. వా రిరువురపటాటోపమును శ్రీరాముడు చూచి, మందహాసముఁ జేయుచుండెను.

చాపాయ్

ఈ ప్రకారము మహాబలవంతు లగువానరవీరుల విజృంభణమును జూచి, నరాంతకుడు సహింసలేక, రాద్రాకారుడై, ప్రళయకాలమేఘములువలె, గర్జించెను; గొప్పగొప్ప రాక్షసవీరులు శస్త్రాస్త్రములను పర్వతములనుఁ బట్టుకొని, వానరుల నెదుర్కొనిరి. ఒక్కపెట్టున వారు శస్త్రాస్త్రములను వర్షించి, వానరులను కలవరపెట్టిరి. కొందఱు వానరులు భయపడి, సుగ్రీవుని స్మరించిరి ; మఱికొందఱు స్వగృహములను జ్ఞప్తికిఁ దెచ్చుకొనిరి ; కొందఱు పర్వతగుహలలోఁ బ్రవేశించుచుండిరి ; కొందఱు నలువైపులఁ బరుగెత్తుచు, సముద్రములోఁ మునుఁగుటకుఁ బ్రయత్నించుచుండిరి ; కొందఱు రామలక్ష్మణులే తోడనితలించిరి ; కొందఱు బ్రహ్మ ప్రతికూలుఁ డయ్యెనని విచారించిరి. ఆ సమయమున, నరాంతకుని మంత్రివచ్చి, అంగదునిహస్తమునుఁ బట్టుకొనెను ; ఆ మంత్రిని, అతనివెంట వచ్చిన రాక్షసుల నతఁడు పట్టుకొని, వ్యోమమార్గమున కెగసెను. అంగదమహావీరు లిరువురు రాక్షసులనుఁ బట్టుకొని, సూర్యమండలమును సమీపించిరి ; లందుచేత, రాక్షసుల శరీరములు దహింపఁబడెను ; ఇట్లు దహింపఁబడినవారు నేలఁ బడుచుండిరి ; అంగదుడు క్రిందికిఁ దిగి, రణస్థలమునకు వచ్చెను. అతనిని రాక్షసులసేనాపతి చూచి, పిశాచస్థైర్యముతో విజృంభించెను. ఆ రాక్షససేనాపతి యొకత్రిశూలముతో సంగదుని హృదయముపైఁ గొట్టెను. దానిపోటుచే నతఁడు నేలఁబడి మూర్ఛిలెను. అతనిదురవస్థను మహావీరుడు చూచి, పరుగెత్తి వెళ్లి, ఆ త్రిశూలముతో సేనాపతినిఁ బొడిచెను ; ఆ శూలము సేనాపతిని వేయిముక్కలుగ ఖండించి, నేలఁ బడెను. ఈ సమాచారమును శ్రీరాముడు విని, లక్ష్మణుని శీఘ్రము వెళ్లుమని యాజ్ఞాపించెను. అతక్షణము సౌమిత్రి శ్రీరామునకు నమస్కరించి, శ్రీశంకరుని స్మరించి, తూణీరములనుఁ గట్టుకొని, ధనుర్బాణములను ధరించి, వెడలెను. ఆ శేషమూర్తి స్వహస్తములతో సంగదుని లేవదీసి, హృదయములో శ్రీరాముని ధ్యానించెను ; అంతలో సంగదుడు శ్రమరహితుఁ డయ్యెను.

జోహ 191

అంగదుడు మూర్ఛనుండి లేచి, యుద్ధమునకు నడచెను; లక్ష్మణుని ధనుష్ఠంకారమును వానరులు విని, సంతోషించి, యుత్సాహముతోఁ బోరాటమునకుఁ దిరిగివచ్చిరి.

చాపాయ్

ఆ ధనుష్ఠంకారము నెప్పుడు రాక్షసులు వినియుండనందున నిశ్చేష్టులయిరి. రాక్షసుల కరచరణములును శిరస్సులును తెగివడునట్లు లక్ష్మణుడు బాణవర్షమును గురిపించెను. ఏకఁబడినదూది యంతరిక్షమున కెగసినట్లు, రాక్షసుల బాహువులును, శిరస్సులు నంతరిక్షమున నెగురుచుండెను. అకాలమున తుఘార్తుడు తిరుగునట్లు, శిరస్సులు లేనిమొండెములు రణభూమిమీఁదఁ దిరుగుచుండెను. ఇటువైపు వానరభల్లంకములు జయాభిలాషులై, పోరాడుచుండిరి; అటువైపు, రాక్షసులు జయమునుగోరి, యుద్ధముఁ జేయుచుండిరి. ఆ యుద్ధములో నంగదహనుమంతులే, రణధీరులై, నిలువఁబడిరి. ఆ సమయమున వారిరువురు చేసిన సింహనాదములను విని, పాటిపోవుచుండిన వానరులు సహితము యుద్ధమునకుఁ దిరిగివచ్చిరి. ఇట్లుభయనైన్యంబు లుద్బంధంబున విజృంభించి, టాటోపంబున గిరులకు ధైర్యము నాపాదించుచు, భీరువులకు దైన్యమును బురికొలుపుచు, హోరాహోరిగ వెనుదీయక, సంగ్రామమును జరపిరి.

ఛాండ్ 14

భయస్థులకు భయమును గలిగించుచు, సాహసులకు సాహసమును బుట్టించుచు, వారు పోరాడి, లేశమపి, వెనుదీయక, నొకప్పుడు నేలఁబడుచు, నొకప్పుడు లేచుచు, జయజయశబ్దములఁ జేయుచు, భజముల నప్పఱించుచు, మని పిలుచుచు, అనోన్య విజయాభిలాషులై, కలిపించిరి; ఈ రణకౌతుకమును దేవతలు చూచి, యొకప్పుడు విస్మయముఁ బొందుచు, నొకప్పుడు సంతోషించుచు, వానరులపైఁ బుష్పములను వర్షించిరి.

జోహ 192

వానరభల్లంకములు రాక్షసుల కరచరణములను ద్రుంచి, వారి ముఖములలో ధూళిని బోయఁబెట్టిరి.

చాపాయ

వారు రాక్షసులశిరస్సులను ద్రుంచి, పారవేయుచుండిరి; స్వభుజబలమును వారు రావణునకు వ్యక్తముఁ జేసిరి. ఓ పార్వతీ! దినములో రెండుయామములు గతించెను; నరాంతకుని సగమునై న్యము నశించెను. ఇట్లు సమరములో వేలకొలది నశించినరాక్షసులను నరాంతకుఁడు చూచి, రౌద్రాకారుడై, రథముపైఁ గూర్చుండి, యంత రిక్షమున కెగసి, అదృశ్యుడై, శస్త్రాస్త్రములను వర్షించెను. క్షణములో వాని పరాక్రమమువలన, వానరులు మూర్ఛిల్లిరి; షివుట, వాఁడు శ్రీరాముని సమీపించి, మేఘమువలె గర్జించి, క్రోధతామ్రాక్షుడై, కర్ణకఠోరముగ నిట్లు పలికెను. “ఓ రాక్షసులద్రోహీ! సావధానముగ నిలువుము; నీయన్నతో నీవు విరోధించినందుకు నిన్నీదినమున సంహరించెదను.” ఈ ప్రకారము వాఁడు రామునియెదుట పలికిన కఠోర వాక్యములను జాంబవంతుఁడు విని, కోపించెను.

దోహ 193

ఆ నరాంతకుఁడు జాంబవంతునిపై నొక త్రిశూలమును బ్రయోగించెను; అతఁడు తప్పించుకొని, దానినిఁ బట్టుకొని, ‘జయత్యతిబలో రామః’ అని సింహనాదముఁ జేసి, పరుగెత్తి వెళ్లి, దానితో వాని హృదయముపైఁ గొట్టెను.

చాపాయ

ఆ శూలముపోటుతో వాఁడు నేలఁబడి మూర్ఛిలెను; అతఁడు వానినిఁ బట్టుకొని, గిరగిరఁ ద్రిప్పి, నేలఁగొట్టి, యనుకలోఁ బొతిపెట్టెను. ఇంతలో, వానరభల్లూకములు మూర్ఛనుండి లేచెను; వారు నేచ్చాఱు సారముగ యుద్ధముఁజేయ నారంభించిరి. “నేనుగొట్టినను వానికి మరణమురా లేదు” అని జాంబవంతుఁడు తనలో విచారించెను; అతఁడు వానిని నిసుకలోనుండి బయటకుదీసి, నాలుగుగ్రద్ధులు గ్రద్ది, వాని పాదములనుఁ బట్టుకొని, గిరగిరఁ ద్రిప్పి, లంకలోఁబడునట్లు, వానినీ విసరెను; వాఁడు వెళ్లి, రావణుఁడు కూర్చుండియుండిన స్థలమువద్దఁ బడెను. వాఁడు వానినిఁజూచి, హాహాకారముజేసి, దిగ్ధనలేచి వెళ్లి వానిని హృదయమునకుఁ గొనిలించుకొనెను. యుద్ధభూమిలో నరాంత

కుడు కనబడనందున, రాక్షసులు భయపడి, చెదరి, లంకలోఁ బ్రవేశించిరి.

కోహ 194

అంత ప్రదోషకాల మయ్యెను; వానరులు యుద్ధమును జాలించి, శ్రీరాముని సమీపించి, అతనిచరణములకు నమస్కరించి, నిలువబడిరి. శ్రీరాముడు కృపాదృష్టితో వారినిఁ జూచి, యాదరించెను.

చాపాయ్

అతనికృపాదృష్టి ప్రసరించినమాత్రమున, వారు శ్రమరహితులయిరి; వారు స్వశిబిరములకు నిష్క్రమించిరి. శ్రీరాముడు సుఖాననము నధిష్ఠించి, దేదీప్యమానముగ వెలుఁగుచుండెను; అతనిపార్శ్వమున వీరాసనమును వేసికొని, లక్ష్మణుడు కూర్చుండెను. అంగదహనుమంతులు శ్రీరామునిచరణములను బట్టుచుండిరి. ఓ అపర్ణ! పార్వతీ! ఎవరిపై భగవంతుడు నిత్యము ప్రసన్నుడై యుండునో, వారే పుణ్యాత్ములు; వారే భాగ్యమునకు నిధానులు. అచ్చట రావణుడు కుమారుని శయ్యపైఁ బవళింపజేసెను; నాథునకు సంభవించినదుర్దశఁ జూచి, బిందువంతి యేడ్చుసాగెను. అంత ప్రాతఃకాల మయ్యెను; నరాంతకుడు మూర్ఛనుండి లేచెను; వాడు తండ్రిని జూచి, సిగ్గుపడెను. వాడు రథముపైఁగూర్చుండి, యొంటరిగ యుద్ధమునకు నడచెను. ఆకాశమార్గమున వాడు రథమును నడిపించి, రణస్థలమునకు వచ్చెను; వానరకటకముపై వాడు బాణములను సంతతధారగవర్షించి, ఆకటకము కనబడకుండ, గప్పెను.

కోహ 195

వానరభట్లకము లంతరిక్షమున కెగసెనుకాని, వారు నేత్రములతోనే దానిని జూడలేకపోయిరి. గాయములు తగిలినందున, వారు నేలబడి, దీనాలాపముల నాడుచుండిరి.

చాపాయ్

శ్రీరాముడు నిలిచియుండినస్థలమువద్దఁ బడునట్లు, వాడు నూరుబాణములను బ్రయోగించెను. ఆ బాణములు తగిలినందునఁ గొందఱువానరులు మూర్ఛిల్లిరి; పిఱికిపందలు పారిపోయిరి. ఓ గరు

త్తంతుఁడా! కొందఱువానరులు నేతువువద్దకుఁ బాటిపోయిరి; ఎంత
పిలిచినను వెనుకకుఁ దిరుగక, మఱికొందఱును పాటిపోయిరి. మాను
మదంగద, సుగ్రీవ, కుముద, ద్వివిదమయందాదిమహావానరవీరులు
ధైర్యముగనిలువఁబడి వారిని నెంతమరలించినను, వారు మరలక వెను
జూడక, పాటిపోవుచుండిరి. అప్పుడు వానరవీరులు సమావేశమై, తరు
శైలపాషాణములనుఁ బట్టుకొని, లంకపై దాడివెడలిరి. రావణుని
కోటబురుజులపై నెక్కి, వానరులు తోఁకలను ముడుచుకొని, కూర్చుం
డిరి; అచ్చటనుండి వారు పాషాణములను రాక్షసులపై రువ్వుచుండిరి;
ఆదెబ్బలతో రాక్షసులు ప్రాణములను విడుచుచుండిరి.

ఛాండ్ 18, 19, 20

రాక్షససైన్యములు చూర్ణమయ్యెను; రాక్షసస్త్రీలు భయపడి,
రోదనముఁజేయుచుఁ బరుగెత్తి, రావణునిగృహమువైఁ బడిరి. ఆ
స్త్రీలదుర్దశను వాఁడు చూచి, విచారించి, రాక్షసయోధులను బిలిచి,
వానరులను భక్షింపుడని యాజ్ఞాపించెను; వానరులు పరుగెత్తునట్లు
ప్రయత్నింపుడని వాఁడు చెప్పినమాటలను వారు విని, యుద్ధసన్నద్ధు
లయిరి. “ఓ యోధులారా! నాయాజ్ఞ నుల్లంఘించినవారు నాశత్రువు
లని తెలిసికొనుఁడు. అనేకవానరులను భక్షించినవారే నాకుఁ బ్రియు
లు.” అని వాఁడు చెప్పెను.

దోహ 196

ఈప్రకారము వాఁడు చెప్పినమాటలను వారు విని, జయ
జయశబ్దములం జేసి, వానియాజ్ఞను శిరసావహించి, “రండు, రండు”
అని యొకరినొకరు పిలుచుకొని, వీరావేశులై, యుద్ధమునకు నడిచిరి.

చాపాయ్

వానరులను వారు చూచి, సంతోషించిరి; తేనెటీగలవలె,
వారు వానరులచేతిలోఁ జిక్కిరి. వారు శ్రీరామునిప్రతాపమును స్మరించి,
రాక్షసులను సంహరించుచుండిరి. పచ్చికుండలనువలె, వారు రాక్షసు
లను బద్దలుచేయుచుండిరి. “జయత్యైతిబలో రామః లక్ష్మణశ్చ మహా
బలః” అని వారు సింహనాదములం జేయుచుండిరి. ఏరాక్షసులు వారి
తోఁకలను ముట్టుచుండిరో, వారిని ఆ పదియాఱువానరవీరులు తోఁక
లకుఁ జుట్టి, గిరగిరఁద్రిప్పి, కోటబురుజులకుఁ గొట్టి, నేలఁ గొట్టుచుం

డిరి. శ్రమలేకయే, వారు సువర్ణ స్తంభముల నూడదీయుచుండిరి; ఆపని జేయునపుడు వారికి లేశమైన శ్రమలేకపోయెను. పచ్చికుండలనువలె, వారు రాక్షసులను సంహరించిరి. ఏవిధమగు శ్రమయు వారికి లేక పోయెను. మరల వానరులు విచారించి, రాక్షసుల నెదుర్కొనిరి; అనేక రాక్షసుల ముక్కుచెవులను గొఱికిరి; అనేకుల బాహువులను, పాదములను ద్రుంచిరి.

ఛాండ్ 15

అనేక రాక్షసుల కరచరణములను వారు త్రుంచిరి. వారు భయ పడి, దీనాలాపములాడుచు, లంకనువిడిచి, వనములకుఁ బారిపోవుచుండిరి. పిప్పలపత్తములవలె, నార్వరువానరులు లంకానగరమును గంపింపఁ జేసిరి; మందిరముల కవాటముల నూడఁబెఱికిరి; రాక్షసస్త్రీల శిరోజుముల నూడఁదీసిరి.

కోహ 197

లంకానగరములోఁ గోలాహలము పుట్టెను. ఈశబ్దమును నరాంతకుఁడు విని, యంతరిక్షమునుండి దిగివచ్చి, రౌద్రాకారుఁడై, వానరుల యెదుట నిలిచెను.

చాపాయ్.

రాక్షసస్త్రీలదుర్దశను వాఁడు చూచి, పరుషవాక్యములను బలుకుట కారంభించెను. “ఓ వానరమూర్ఖులారా! యుద్ధమును విడిచి, యిచ్చుట కేలవచ్చితిరి? స్త్రీలతోఁ బోరాడుటకు మీకు సిగ్గులేదా! అబల్లవై యోధులు పౌరుషమును జూపించరు. అందుచేత, మీరు వారిని విడిచి, నాతోఁ బోరాడుడు.” వానిమాటలను వానరులు విని, సంతసించి, దీనాలాపముల నాడుచుండిన స్త్రీలను విడిచిపెట్టిరి. ఆస్త్రీలు భయపడి, గృహములలో దాగియుండిరి; వానరు లొక్కొక్కపాషాణమునుఁ బట్టుకొని, నరాంతకునివై విసరి, వాని అశ్వములను సారథిని జంపి, వానిరథమును, ఆయుధములను విఱుగగొట్టిరి. రావణుని కన్నుల యెదుట, వానరులు రాక్షసులను సంహరించి, వారిసేనలను కలవర పెట్టిరి; రాక్షసులచరణములనుఁ బట్టుకొని, గిరగిరఁద్రిప్పి, నేలగొట్టి, “జయత్యతిబలో రామః” అని సింహనాదములఁ జేసిరి. ఈప్రకారము వానరులు రణకౌతుకముఁ జూపించిరి.

జోహ 198

రాక్షసులను నేలగొట్టి, వారిశరీరములను వానరులు త్రుంచుచుండిరి; “జయత్యతిబలో రామః” అని వారు జయశబ్దములఁ జేసిరి; ఈ ప్రకార మార్వురువానరవీరులు యుద్ధముఁజేయుచుండ, దినములో రెండుయామములు గతించెను.

చాపాయ్

అంతలో సూర్యుఁ డస్తాచలము నధిష్ఠించెను; వానరులు యుద్ధమును జాలించి, శ్రీరామునిసమీపించి, యతనిచరణములకు నమస్కరించిరి. ఆసీలోత్పలదళశ్యాముని దివ్యమంగళవిగ్రహమును వారు చూచి, సంతసించి, యతనిచరణకమలములకు నమస్కరించిరి. శ్రీరాముఁడు వారిని యాదరించి, సంతానించెను. శ్రీరామునివంటి కృపాలుఁ డెవఁడు కలఁడు? శ్రీరాముని యాజ్ఞాప్రకారము, వారు స్వశిబిరములలోఁ బ్రవేశించిరి. వానరభల్లూకములు శ్రమరహితు లయిరి; శ్రీరామలక్ష్మణులు పరమానందభరితు లయిరి. ఓ పార్వతీ! ఆ నిశీసమయమున సకల గుణధాముని భక్తు లతనిగుణములను గానముఁ జేయుచుండిరి. నూడు యామములరాత్రి గతించినతరువాత, నరాంతకునకుఁ దెలివివచ్చెను. వాఁడు సిగ్గుపడి, శోకసంతప్తమానసుడై, స్వహస్తములను నులుపుకొనెను.

ఛాండ్ 19, 20, 21

ఆదుర్భాగ్యుఁ డగునరాంతకుఁడు దిగ్ధునలేచి, రథమును సిద్ధము చేసి పుష్టిగలగుఱ్ఱములను దానికిఁగట్టి, శస్త్రాస్త్రములను దానిపైఁబెట్టి, రాక్షసయోధులు వెంటనుండ, నిశ్చంకగ, యుద్ధమునకు సిద్ధపడెను; రణభేరులు మ్రోగుచుండెను. రాక్షసవీరులును, శూరులును ముందు నడుచుచు, సింహనాదములం జేయుచుండిరి. జీవితాశను, భయమును విడిచి, మహావీరులగు గుఱ్ఱపురౌతులు నిశ్చంకగ మోహమునువిడిచి, వీరావేశులై, భయంకరముగ గర్జించిరి. గజాశ్వములఘీంకారములు భూనభ్రాంతరాశములు నిండెను; ధూళి మీఁదికెగిరి, మేఘమువలె, నంతరిక్షమును గప్పెను; మేఘములువలె, రాక్షసులు గర్జించిరి; ఆసమయమున నొకరికిని స్వప్నక్ష-పరపక్ష మనుజ్ఞానము లేకపోయెను. మాటి

మాటికి రాక్షసు లంతరిక్షమునకెగసి, క్రిందికి దిగుచుండిరి; శస్త్రాస్త్రములను ధరించి, వారు రౌద్రాకారులై, విజృంభించిరి.

జోహా 199

ఆసమయమున రాక్షససైన్యములు ప్రళయముఁ జేయవలెనని తలంచెను; ఓ గరుడా! మహావీరులగు వానరయోధు లేవిధమున యుద్ధమునకు నడచిరో చెప్పుచున్నాను వినుము.

ఛాండ్ 22, 23, 24

వానరభల్లూకములు నిశాచరులను జూచి, సంతోషముచే నుప్పొంగి, పర్వతాకారులై, (వాద్యములు లేనందున) ముఖములతో గానముఁజేయుచు, దంతములను గొలుకుచు, నిర్భయముగ హాహాకారముఁ జేయుచు, తగుశైలపాషాణములతో రాక్షసులను గొట్టుచుండిరి. శిరస్సులనేని రాక్షసులమొండెములు తిరుగుచుండెను; వారిశిరస్సులు చూర్ణమయ్యెను. మృగములను సింహము సంహరించువిధమున, రాక్షసులను వానరులు ధ్వంసముజేసిరి. మన్తఘండు స్వనైన్యములను విచిత్రముగ విస్తరించినేమో యనునట్లు, రథ, గజ, తురగ, ఖచ్చరములు ముక్కలుముక్కలుగఁ గొట్టఁబడి, నేలఁబడియుండెను. వాని భారమును సహించలేక, భూదేవి అసమర్థురాలయ్యెను; అందుచేత, నామె కంపించెను. “జయత్యతిబలో రామః” అని వానరులు జయశబ్దములం జేసిరి. రాక్షసులభయము వారికి లేశమపి లేకపోయెను. వానరులపుచ్చములు శూలములువలె నుండెను; వారు శరీరములను పెంచి, భయమును బుట్టించుచుండిరి. ప్రచండవాయువు వీచునపుడు తిరుగఁబడు మేఘములువలె, రాక్షసులసైన్యములు వానరులధాటికి నిలువలేక, తిరుగఁబడెను; కోట్లకోలఁది రాక్షసులు ప్రాణములను విడిచి, నేలఁ బడుచుండిరి.

సారథా 8

ఈప్రకారము వానరభల్లూకములు రాక్షసులయొదుట నిలువఁబడి, పోరాడిరి. ప్రళయకాల మేఘములు వర్షించువిధమున, రాక్షసులు బాణవర్షమును గురిపించిరి.

చాపాయ్

రాక్షసులు సమీపమునకు వచ్చియుండినందున, వానరులు పాదములను మోపుటకు, వారికి సందు లేకపోయెను. చీకటి వ్యాపించినట్లు నల్లనిశరీరములు గలరాక్షసులు నలువైపులను వ్యాపించి, వానరులను గొట్టుచుండిరి. చీకటిపడినందున, వానరులు స్వహస్తములను జూడలేకపోయిరి; వారందుచేత నొకరినొకరు పేరుబెట్టుకొని, పిలుచుకొనుచుండిరి. ఆసమయమున నొక రాక్షసుడు వారియెదుట నిలువఁబడి, పోరాడక, మటుగుననుండి, వారినిఁజంపి, రణస్థలమున వారిని శయనింపఁజేసెను. కొందఱు వానరులు భయపడి, సాగరతీరమునకుఁ బాటిపోయిరి; స్వనైన్యములవ్యాకులమును శ్రీరాముడు చూచి, యొకబాణమునుఁ బ్రయోగించినందున, సూర్యుడు ప్రకాశించునపుడువలె, దశదిశలు తెలివిఁగాంచెను; చీకటి వీడినందున, వానరభల్లూకములు సంతోషముతో మరలివచ్చి, రాక్షసులను జంపుచుండిరి. ఇట్లుభయనైన్యంబులు ఘోరపటాటోపమున విజృంభించి, భయంకరముగఁ బోరాడిరి.

జోహ 200

శిరస్సులపై శిలలను, హస్తమున వృక్షములను, బాహుమూలల ధూళిని ధరించి, వానరభల్లూకములు వ్యోమమార్గమున కెగసి, సింహనాదములం జేసిరి.

చాపాయ్

రాక్షసుల శిరస్సులపై, తరుణైలములను వారు రువ్వుచుండిరి; దధిభాండములువలె, రాక్షసులశిరస్సులు వ్రక్కలగుచుండెను. వారి శరీరములపై వానరులు దుమికి, వారినేత్రములలో ధూళిఁజల్లి, వారి చెవులను ద్రుంచుచుండిరి; అనేక రాక్షసుల ధనుర్బాణములను, త్రిశూలములను వారు త్రుంచివేసిరి; శత్రుదళములో నొకనిపద్దనైనను శస్త్రాస్త్రములు లేకపోయెను. నిరాయుధులై, రాక్షససేనలు పరుగెత్తి, పాటిపోయెను; అప్పుడు మహావీరుడు చుచ్చస్వరముతో నవ్వెను; అతఁడు స్వపుచ్చమును నిలువెడల్పులుగ బెంచి, దానినిజుట్టి, భూమిమీఁదఁ గూర్చుండెను. రెక్కలులేనిపక్షు లంతరిక్షమునుండి తిరిగిపడినట్లు, రాక్ష

సులతనివాలమును ముట్టుకొని, నేలఁగూలిరి. ఇట్లు నేలఁగూలుచుండిన రాక్షసులను పాదములతో వానరులు పట్టుకొని, గిరగిరఁద్రిప్పి, నవ్వి, వారిని నేలఁగొట్టిరి ; ఆనబతుంబలువలె, వారిశిరస్సులు బ్రద్దలగుచుండెను ; అనేక రాక్షసుల శరీరములను వారు సముద్రములోఁ బడఁద్రోయుచుండిరి.

కోహ 201

నరాంతకుఁడు చూచుచుండ, వానరులు శ్రీరాముని ప్రతాపమువలన, నలుబదిరెండుకోట్ల రాక్షసులను సంహరించిరి. అంతలో రాత్రిగతించెను.

చాపాయ్

ఉదయసర్వతమును సూర్యుఁ డలంకరించినవిధమున, దేదీప్యమానముగ వెలుంగుచుండిన శ్రీరామునిబాణము తూణీరములోఁ బ్రవేశించెను. స్వనైనయములదుర్దశను నరాంతకుఁడు చూచి, చింతాక్రాంతుఁడై రణకర్కశులగు రాక్షసయోధులను వెంటఁదీసికొని, శపథముచేసి యుద్ధమునకు వచ్చి, వానరులవై శస్త్రాస్త్రములను సంతతధారగ వర్షించెను. అప్పుడు వాఁడు వారిపై ‘స్తంభన’ బాణమును బ్రయోగించినందున, వానరు లసమర్థులై, కదలమెదలక, నిలువఁబడిరి. వేటకాఁడు పక్షులను వలలో వేసి, పట్టుకొనువిధమున, రాక్షసులు పాశములతో వానరులను గట్టిరి ; వ్యాధుఁడు పక్షులను పంజరములోఁ బెట్టునట్లు, వేలకొలదివానరులను వారు కారాగృహములోఁ బెట్టిరి ; మూర్ఖపడియుండిన వానరయోధులనుఁ బట్టుకొని, నరాంతకుఁడు వారిని లంకలోఁబడునట్లు విసరెను. కుమారుని వ్యాపారమును రావణుఁడు చూచి, సంతసించి, భట్రాజువలె, వానిని స్తోత్రముఁ జేయుచుండెను.

కోహ 202

ఓ భరద్వాజా ! ఓ బుద్ధిసాగరుఁడా ! ఈ మూర్ఖుఁడగురావణుఁడు హరియిచ్చ నెలుంగక, కుమారుని గొనియాడెను. కాలవశమున, వానిమతి శ్రమించెను. (“ప్రాయస్సమాపన్నవిపత్తికాలే, ధియోఽపి పుంసాం మనీషా భవంతి.”)

చాపాయ్

అంతలో నంగదహనుమంతులు తెలివించెచ్చుకొని, లేచి, నరాంతకునితోఁ బోరుచుండిరి; ఒకక్షణమైనను వారు యుద్ధముఁ జేసియుండలేదు; అంతలో వాఁడు బాణమును బ్రయోగించినందున, వారు మరల మూర్ఛిల్లిరి. వ్రహ్మభావమువలన, వాఁడు రెండుగడియలకాలము పటాటోపముతో విజృంభించెను; అందుచేత, నింతవఱకు శ్రీరాముఁడు నిరీక్షించి, వానిని యుపేక్షించెను; ఆ రఘుకులకేతువు, ఆ శ్రుతిసేతువు, బ్రహ్మవాక్యములను బరిపాలించుట కింతవఱకు శత్రువునితో వినోదము జరిపెను. అంతలో రెండుయామములకాలము గతించెను; అప్పుడు జయమునిమిత్తము శ్రీరాముఁ డొకకౌతుకముఁ జేసెను. ఒక పర్యాయ మతఁడు హుంకరించినందున, వానరులకుఁ జైతన్యము వచ్చి, వారు మూర్ఛనుండిలేచి, యుత్సాహముతో యుద్ధమునకు సిద్ధపడిరి. అంగదహనుమంతులు లేచి, రామలక్ష్మణులచరణముల కాదరముతో నమస్కరించిరి. కొంతవఱకు వారు శ్రీరామునిచరణములమీఁద శిరస్సుల నుంచుకొని, పడియుండిరి; అప్పుడు శ్రీరాముఁడు నవ్వి, వారితో నిట్లు పలికెను.

సోరథా 9

“ఓ సఖులారా ! బ్రహ్మవ్రహ్మభావమువలన మీరీ దినమున మూర్ఛిల్లితిరి; ఇంక మీరు ధైర్యముగ నుండుండు; మీకు స్వప్నమందైనను శ్రమకలుగదు.

చాపాయ్

“ఓ అంగద - హనుమంతులారా ! మీ యిరువురను స్మరించిన మాత్రమున, మనుజులకు యుద్ధములో జయముకలుగును.” శ్రీరాము నివలన వారివరమును బొంది, సంతోషాంతరంగు లయిరి. పిమ్మట, శ్రీరాముఁడు వారితో నిట్లు సంభాషించెను. “ఓ అంగద-హనుమంతులారా ! మీరు మహారణధీరులు; మీరు శీఘ్రము లంకలోనికి వెళ్లి, కారాగృహములోఁ బడియుండిన వానరులను విడిపించి, తీసికొని రండు.” వారిరువురు శ్రీరాముని యాజ్ఞఁగైకొని, అతనిని స్మరించి, విశాలమగు శైలములను బట్టుకొని, శీఘ్రము లంకలోఁ బ్రవేశించిరి;

వారు కాలు పెట్టినవెంటనే, లంకలోఁ గోలాహలము పుట్టెను. ఇచ్చట లంకలోఁబడి, మూర్ఛవొందినవానరులు తెలివించెచ్చుకొని, కట్టఁబడి యుండిరి; వారిరువురు “జయత్యతిబలో రామః” అని జయశబ్దములం జేసి, వారిని బంధనములనుండి విడిపించిరి; అంగదహనుమంతులను వారు చూచి, జయజయశబ్దములం జేసిరి.

జోహా 203

మేషబృందములను వృకములు చెండాడువిధమున, నార్వరు వానరవీరులు వీరావేశులై, విజృంభించి, యుత్సాహముతో రాక్షసులను సంహరించుచుండిరి.

చాపాయ

అప్పటికి దినములో నొకయాయము శేషించియుండెను; అంగ దుండు వానరులను జూచి, “ఓ వానరులారా! శ్రీరాముని సన్నిధానమును జేరి, వారి చరణారవిందములను దర్శింపుఁడు.” అని చెప్పెను. అంగదునివచనములు శుహవీరునకు సమాధాన మయ్యెను; వారందఱు వెళ్లి, శీఘ్రము శ్రీరాముని సమీపించిరి. ఒకకోటినిశాచరులు మాత్రము నరాంతకునివెంటనుండి, యుద్ధముఁ జేయుచుండిరి. మాయఁబన్ని వాఁడు స్వశరీరమును మఱుఁగుజేసి, రావణుని ప్రతాపమును గానముఁ జేయుచుండెను; వానిమాయను దేవతలు చూచి, భయపడిరి. వానిమాయను శ్రీరాముఁడు తెలిసికొని, యుద్ధమునకు లక్ష్మణుని వెళ్ళుమని యాజ్ఞాపించెను. ఆతక్షణ మతఁడు దిగ్గజునలేచి, ధనుర్బాణములను ధరించి, నరాంతకుని సమీపించి, వానితో నిట్లు సంభాషించెను; “ఓరీ దుష్టుడా! అనేకవిధముల నీవు రణకౌతుకమును జూపించితివి; ఒకక్షణము నాయెదుట నిలిచియుండుము.

ఛాండ్ 25, 26

“ఓరీ దుష్టుడా! అనేకవిధముల రణములో నీవు నీచమత్కారమును జూపించితివి. ఒకక్షణము నీవు రణరంగమున నిలిచియుండుము. నీకు సర్వము బోధఁపఁచెదను.” అని లక్ష్మణుఁడు పలికి, ధనుస్సును సంధించి, బాణవర్షమును గుఱిపించి, రాక్షసులను సంహరించెను. స్వనైవ్యముల నాశమును నరాంతకుఁడు చూచి, కోపించి, శస్త్రాస్త్రములను, తరుశ్చైలపాషాణముల నతనిపై వర్షించెను.

రాక్షసులను సంహరించుటలో రామానుజుడు ప్రవీణుడని, వేదములు గానముజేయుచున్నవి. లక్ష్మణునిబాణములవలన, రాక్షసుల తరుకై లపాషాణములు చూర్ణమయ్యెను; వారి శస్త్రాస్త్రముల నతడు చూర్ణముఁ జేసెను. దేవతలు పరమానంద భరితులై, జయజయశబ్దములం జేసి, పుష్పములను వర్షించిరి.

కోహ 204

ఆమాయాపతియొక్క సోదరునియెదుట మాయను బన్నిన వాడు మూర్ఖుడు; అజ్ఞాని; వాని చమత్కారమును కపటమును లేశమైనఁ బ్రసరింపనందున, లక్ష్మణునియెదుట వాడు ప్రత్యక్షమయ్యెను.

చాపాయ్

లక్ష్మణుని హృదయమునకుఁ దగులునట్లు, వాడు పిడుగువంటి బాణమును బ్రయోగించెను. ఆదెబ్బతో లక్ష్మణుడు నేలఁబడెను; అప్పుడు రాక్షసులు ప్రబలులై, విజృంభించి, వానరభల్లూకములను భక్షింపుచుండిరి. అంతట, వానరులు భయపడి, పాటిపోయిరి; “దాఁగి యుండిన ప్రయోజనము లేదు; కాలము సమీపించెను” అని వారి లోవారు విచారించిరి. రాక్షసులు వానరభల్లూకముల వేషములను ధరించి, నిజమగు వానరభల్లూకములను భక్షించుచుండుట, వారు చూచిరి. మాయవానరుడు వానరుని, మాయభల్లూకము భల్లూకమును గలిసికొని, యుపద్రవముఁ జేయుచుండెను. ఒకనియెదుట నొకఁడు నిలుచుట లేదు. దగ్గఱఁబడినవానిని వారు భక్షించుచుండిరి. ఆనరాంతకుడు విభీషణునిరూపమును ధరించి, సుగ్రీవాంగదహనుమంతులవత్తకు వచ్చెను. ఈమాయ యెవనికేఁ దెలియదు. వాడు విభీషణునిరూపమును ధరించి, వారిని సమీపించుటకు నిశ్చయించెను.

కోహ 205

అంతలో లక్ష్మణుడు మూర్ఛనుండి లేచి, స్వస్థైర్యముల వినాశమును జూచెను; ఇచ్చట, మహావీరుడు అహిరావణుడు చేసిన మాయను జ్ఞప్తికేఁ దెచ్చుకొని, అంతరిక్షమున కెగసెను.

చాపాయ్

అంతరిక్షమున నతడు నిలిచి, సింహనాదముఁ జేసినందున, రాక్షసులహృదయములు బ్రద్దలయ్యెను. మాయాహృతబాణమును

లక్ష్మణుడు ప్రయోగించినందున, వానిమాయ నశించెను. స్వమాయ నశించినందున, నరాంతకుడు యుద్ధమును జాలించి, యజ్ఞశాలలోఁ బ్రవేశించి, విజయ-యజ్ఞమును జేయుటకుఁడగిన సామగ్రులను సంభారము జేసెను. వాఁడు యజ్ఞదీక్షలోఁ బ్రవేశించి, జన్నము నారంభించెను ; అనేక యజ్ఞపశువులు తీసికొని రాబడెను. అంత సంధ్యా సమయమయ్యెను; వానరులు యుద్ధమును జాలించి, శ్రీరాముని స్మరించి, స్వశిబిరములకు నిష్క్రమించిరి. అంతలో, సేనలతోఁ గూడి, లక్ష్మణుడు శ్రీరామునివద్దకు వచ్చి, అతనిచరణములకు నమస్కరించెను. శ్రమపడి, దీనులై యుండిన వానరులపై శ్రీరాముఁడు కటాక్షదృష్టులను నిగిడించినంతలో, వారు శ్రమరహితు లయిరి.

జోహ 206

“ఓ వానరులారా ! మీ స్వస్థానములకు వెళ్లి, విశ్రమింపుడు” అని శ్రీరాముఁ డాజ్ఞాపించెను. అతనియాజ్ఞను గైకొని, వారు రామ నామమును స్మరించుచు, సుఖాసీనులై యుండిరి.

చాపాయ్

అప్పుడు శ్రీరాముఁడు లక్ష్మణునిఁ గొంగిలించుకొని, తనసమీపమునఁ గూర్చుండఁబెట్టుకొనెను. అంగద, హనుమంతులతో సమానమగు అద్భుతవంతులు లోకములోఁ బుట్టరు. కోమలమలములగు శ్రీరాముని చరణాంబుజములను వారిరువురు పట్టుకొని, ప్రేమతోఁ బట్టుచుండిరి. ఓ పార్వతీ ! సుగ్రీవ, జాంబవంత, విభీషణాదులు శ్రీరామునిసన్నిధానమునఁ గూర్చుండిరి. లక్ష్మణ, విభీషణులు నరాంతకుని ప్రబలమగు యుద్ధమును పలువిధముల వర్ణించి, చెప్పిరి ; శ్రీసాంబశివుని ప్రతాపమువలన, నింతవఱకు వాఁడు సంహరింపఁబడక, దుఃఖమును కలిగించి, విజృంభించెను. ఈమాటలను శ్రీరాముఁడు విని, మందహాసముఁ జేసి, శివునిచరిత్రమును జెప్పనారంభించెను. “ఓ మహాత్ములారా ! మీరు నామాటను వినుడు ; శివునకును నాకును లేశమపి భేదములేదు. మాయురువురకు భేదముకలదని తలంచువాఁడు జ్ఞానహీనుఁడు. (“యథాంతరం న పశ్యామి తథామీ స్వస్తిరాయుషీ.”)

బోహ 207

“శ్రీపార్వతీపరమేశ్వరులను స్తురించువాడు నాకు బ్రయుడు; శ్రీశివునిభజించుటయే, నన్ను భజించుట; శివుడు నాకంటె గొప్పవాడు.

చాపాయ్

“ఎవడు పార్వతీపరమేశ్వరులను ప్రాణములతోఁ జ్రేమించునో, వానికి ధర్మార్థకామమోక్షములు కరతలామలకములు. శ్రీసాంబశివుడు నాప్రతిజ్ఞను సదా నిర్వహించును; మనకు జయమునిచ్చును; అందులకు సందేహము లేదు. సకలసుఖములును, పుత్రమిత్రకళత్రములును, శిరిసంపదలును, శివుని స్తురించినమాత్రమున, సమకూడును. నాయందు భక్తి కలుగుట కూడ, శివుని యధీనము. మత్స్యములజీవము జీవనాధీనము కదా! నరాంతకుఁ డిట్టివాఁ డగుటలో నాశ్చర్యము లేదు; శివునకు నాయందును బరమస్నేహము కలదు. మీరు కడటమును విడిచి, విశ్వనాథుని స్తురింపుడు; అతనిచరణములకు నమస్కరింపుడు. జయము కలుగును; కనుక, మీరు ధైర్యముగ నుండుడు; ఒకయుపాయముతోఁచుచున్నది; మీరు సంతోషముగ నుండుడు. శివునియుపాసకులు నాకు బ్రయులు. ఓ లక్ష్మణుడా! ఈసంగతిని దృఢముగ విశ్వసించి, నీమనస్సులో నుంచుకొనుము.

బోహ 208

‘ఏమనుజుడు నాభక్తిని గోరునో, వాడు ‘కపటమును, జమత్కారమును విడిచి, దివారాత్రములు శ్రీపార్వతీపరమేశ్వరులను భజింపవలయును.

చాపాయ్

“ఎవరు త్రికరణశుద్ధిగ శ్రీశివుని స్తురించెదరో, వారిహృదయములో సకలగుణములు నివసించును. ఎవరు నిర్భయముగ శ్రీశివునిచరణములను జ్రేమించెదరో, వారిహృదయములో నేను లక్ష్మితోఁగూడి, సదా నివసించెదను. కర్ణధారుడు లేకయే, సంసారసాగరమును దాటవచ్చునని తెలిసికొని, చతురు లగుమనుజులు శ్రీశివుని భజించెదరు.”

సంసారదుఃఖమును హరించుటకు శ్రీరాముఁడు లక్షణసుగ్రీవుల కీవిధమున హితము నుపదేశించెను. శ్రీరాముఁడు పలికిన సత్యవచనములను వారు విని, సంతసించిరి; శ్రీరామానుజుఁడు రామునిచరణములకు నమస్కరించెను. నల, నీలాంగద, సుగ్రీవ, జాంబవంత, హనుమదాది మహావీరులును, విభీషణుఁడు మొదలగువారును శ్రీరామునివలన శ్రీశివునిప్రభావమును విని, శ్రీరామేశ్వరులకు భేదములేదని తెలిసికొని, భయమును విడిచి, రామేశ్వరులనామమును జపముఁ జేయుచుండిరి.

జోహా 209

ఈప్రకారము పరమపవిత్ర మగుశివునిమాహాత్మ్యమును వినుటలో రెండుయామములరాత్రి గతించెను. ఓ గరుత్మంతుడా! ఆసమయమున నారదుఁడు శ్రీరామునివద్దకు వచ్చెను.

చాపాయ్

శ్రీరామలక్షణులు సుఖాసీనులై, దేదీప్యమానముగ వెలుంగుచుండిరి; వారి దివ్యమంగళవిగ్రహములం జూచి, మన్నఁకుండు సిగ్గుపడెను. నారదుని జూచి, శ్రీరాముఁడు దిగ్ధునలేచి, కూర్చుండెను; దిక్కుగలవాడ నయితినని నారదుఁడు తలంచెను. శ్రీరామమూర్తి మునీశ్వరునకు నమస్కరించి, సుఖాసనముపైఁ గూర్చుండఁబెట్టెను; అతనిదీవనలం గైకొని, సంతోషించెను. చంద్రునిజూచి సంతోషించు చకోరములువలె, శ్రీరాముని నారదుఁడు చూచి, పరమానందభరితుఁడయ్యెను; అతనిశరీరము పులకరించెను; అతఁడు శ్రీరామునితో నిట్లు ప్రసంగించెను:—“ఓ నాథా! నేను మీవద్దకువచ్చుటకుఁ గారణముఁ జెప్పుచున్నాను; వినుము. మీరు సర్వాంతర్యాములు; అయినను, జెప్పుచున్నాను. బ్రహ్మదేవుఁడు నన్ను మీ వద్దకుఁ బంపెను. ఓ నాథా! అనాథులకు మీరు నాథులు; బ్రహ్మదేవుఁడు చెప్పినవినయముల నాలకింపుము. ప్రాతఃకాలము కాకపూర్వము, మహావీరుఁడు వెల్లి, సుగ్రీవునికుమారుఁ డగుదధిబలుని తీసికొని రావలెను.

జోహా 210

“ఓ స్వామీ! అతడు నిత్యము మీ నామమును జపించుచుండును; ఓ కృపాసముద్రుడా! బ్రహ్మవరదానానుసార మతనినిచ్చటకుఁ దీసికొనివచ్చుట కర్తవ్యమని తెలిసికొనుము.

చాపాయ్

“అతనివలన, నరాంతకుడు సంహరింపఁబడును; ఆదధిబలుడు మీ భక్తుడు. ఓ స్వామీ! ఈదుష్టునితో మీరు విశేషకాలమువినోదమును జరిగించితిరి. ఇక వానిని వధింపుడు. ఈసంగ్రామమును జూచి, దేవతలు భయపడుచుండిరి. ఓ రఘునాథా! ప్రాతఃకాలమునఁ బ్రయాసములేకయే శత్రువు సంహరింపఁబడుటకుఁ దగినయూపాయమును జూడుడు. వానితో మీరు యుద్ధముజేయుట తగదు; వానితో దధిబలుడు యుద్ధముజేయునట్లు, నియోగింపుడు.” ఇట్లు సవినయముగ నారదుడు విన్నవించి, శ్రీరామునకు నమస్కరించి, అతని దివ్యమంగళ విగ్రహమును ధ్యానించుచు, సత్యలోకమునకు వెళ్లెను. అంతలో శ్రీరాముడు మహావీరునిపై దృష్టినిగిడించి, “ఓ వీరుడా! సముద్రములోనుండిన ధవళగిరివద్దకు శీఘ్రము వెళ్లుము. అచ్చట దధిబలుడు ధ్యానసమాధిలో నుండును. అతడు తపముజేయుచుండ, ననేకదినములు గతించెను. అతనిని శీఘ్రముగఁ దీసికొని రమ్ము.

జోహా 211

“ఓ మహావీరుడా! అతడు మహాతపస్సంపన్నుడు; బలవంతుడు; తేజశ్శాలి. అతనిని సమీపించి, అతని దయను సంపాదించి, చాతుర్యముగ నతనిని దీసికొని రమ్ము” అని యాజ్ఞాపించెను.

చాపాయ్

శ్రీకపీశ్వరుడు దురభిమానమును విడిచి, శ్రీరామునియాజ్ఞాప్రకారము దిగ్గన లేచి, అతనిచరణములకు నమస్కరించి, సంతోషముతో వెడలి, ధనుర్విముక్తబాణమువలె, నలివేగమునఁ బోయెను. ఆమహాబలవంతుఁ డగువాయుపుత్రుడు మూఁడుఘడియలన్నరలో ధవళగిరివద్దకు వచ్చెను. అచ్చటనుండిన మందిరమువెలుపల నతడు

నిలువబడెను; ఆమందిరము సూర్యునివలె, దేదీప్యమానముగ వెలుగుచుండెను. రెండుఘడియలవఱ కతఁడు నిలువబడి యుండెను; కాని, మందిరములో నొకమాటయైనను వినబడలేదు. అతఁడు రామనామమును స్మరించుచుండెను. అచ్చట ప్రాతఃకాలమున లంకలో యుద్ధము జరగును; ఇచ్చట నతఁడు హరిచరణములను ధ్యానించుటలో మునిగి, దీర్ఘసమాధిలో నుండెను. ఒకక్షణము కపీశ్వరుఁడు మనస్సులో విచారించి, “ఏవిధమున నేను శ్రీరామునివద్దకు వెళ్లగలను? గృహముతోఁగూడ నితనిఁ దీసికొనిపోదునా? ఆ ప్రకారముచేయుటకు శ్రీరామునిశలవు లేదు. అతఁడు భక్తవత్సలుఁడు; ఈ ప్రకారము చేయుట యుచితము కాదు.” అని చింతించెను.

జోహ 212

ఆ హండితశిరోమణి, ఆ మహావీరుఁడు సిగ్గుపడి, అతనిని సమాధిలోనుండి మేల్కొలుపుట కనేకప్రయత్నములం జేసెను.

చాపాయ

ఆ దధిబలుఁడు నిశ్చలమగు సమాధిలోనుండుట మహావీరుఁడు గ్రహించి, చమత్కారమును విడిచి, భగవంతుని స్మరించెను. ఆ వాయువుత్రుఁడు శ్రీరామునిచరణములయందు మనస్సును సంధించి, ధ్యానముఁ జేయుచుండ, నొకఘడియకాలము గతించెను. ఇంతలో, విధివశమున లఘుశంకకు దధిబలుఁడు దిగ్గునలేచి నిలువబడియుండిన మహావీరునిఁ జూచెను. “జయత్యతిబలో రామః” అని ఆంజనేయుఁడు పలికెను. ఆ మాటను దధిబలుఁడు విని, నేత్రములను విప్పి, మహావీరునిఁ జూచి, యతనిని గొంగిలించుకొని, కుశలప్రశ్నఁ జేసెను. ఉభయకుశలోపరి, మహావీరుఁ డతనిని జూచి, “ఓ అన్నా! ఆ త్రిలోకరక్షకుని, ఆ భగవంతుని, ఆ శ్రీరామునిజూచుటకు వెడలుము; నీతమ్మునితోఁ గూడి, ఆ సకలసుఖధాముని చరణకమలములను దర్శింపుము. ఆ చరణముల పరాగము శిలనుసహిత ముద్ధరించెను. ఎవనినిమిత్ర మింతకాలము వఱకు నీవు తపముఁ జేయుచుంటివో, నీమీఁద నతని కిప్పుడు ప్రసన్నుత కలిగెను” అని చెప్పెను.

కోహ 213

“ఓ అన్నా ! హంసవలె, నతఁడు శ్రీశివునిమానససరోవరములో సదా నివసించును. అత్యాదరముతో నతఁడు నిన్నుఁ దీసికొనిరమ్మని నన్నుఁ బంపెను.”

చాపాయ్

ఈ ప్రకారము వాయుపుత్రుఁడు పలికినపలుకులను సుగ్రీవుని కుమారుఁడు విని, పరమానందభరితుఁడై, శ్రీరామదర్శన కుతూహలాయత్తైచిత్తుఁడై, హనుమంతునితోఁ గూడి, వెడలెను. వారిరువురు వెడలి, యేమహాపురుషుని చరణారవిందములను శివుఁడు హృదయములో సదా ధ్యానించుచుండునో, ఆ మహాత్మునివద్దకు వచ్చిరి. ఆ కృపాసాగరుని, ఆ శ్రీరాముని వారు దర్శించి, అతనిచరణములకు దండప్రణామముఁ జేసిరి. శ్రీరాముఁడు ప్రసన్నుఁడై, తమ్మునితో నతనిఁ గలిసి, స్వహస్తముతో దధిబలునిఁ బట్టుకొనెను. అతఁ డతనిఁ దనవద్దఁ గూర్పుండఁచెట్టుకొనెను; అంతలో సుగ్రీవుఁడు శ్రీరామునివద్దకు వచ్చెను; కుమారునిఁ జూచి, యతఁడు సంకోషించెను; అతఁడు కుమారునిఁ గలిసినసమయమునఁ బొందినసుఖమును జెప్పుటకు శక్యము కాదు. పోఁగొట్టుకొనిన మాణిక్యమును మరల సంగ్రహించిన సర్పమువలె, పోయినప్రాణములు శరీరములోనికి వచ్చినవిధమున, జలములను బొంది సంతసించు మత్స్యములువలె, నతఁడు కుమారునిగలిసి, సంకోషించెను. ఆ దధిబలుఁడు శ్రీరాముని దర్శించినందున, నతని తాపత్రయములు నశించెను.

సోరథా 10

ఆంగద-దధిబలులు సంకోషముతోఁ గలిసికొనిరి; అంత, ప్రాతఃకాల మయ్యెను వారు స్నానములంజేసి, శ్రీరామునిచరణములను స్పృశించిరి.

చాపాయ్

“జయత్యతిబలో రామః లక్ష్మణశ్చ మహాబలః” అని వానరులు సింహనాదములం జేయుచు, యుద్ధమునకు నడచిరి, అప్పుడు ప్రాతః.

కాలమున, నరాంతకుడు లేచి, భయంకరులగు రాక్షసవీరులను వెంటఁ దీసికొని, రథముపైఁ గూర్చుండి, శస్త్రాస్త్రములను ధరించి, యుద్ధభూమి మీఁద నిలువఁబడిరి. కాలమేఘమువంటి రాక్షసులు రౌద్రాకారులై, యుద్ధమునకు వచ్చిరి. స్వమాయచే, నరాంతకుడు తిరోహితుడై వెడలి, శ్రీరాముని సన్నిధానమునకు వచ్చి, ప్రత్యక్షమయ్యెను. ఇట్లు శ్రీరామునివద్దకువచ్చిన 'గురుభాయి'ని దధిబలుడు చూచి, దిగ్గునలేచి, వెల్లి, చేతులను జూచి, కలిసికొనెను. అతనిని వాడు చూచి, సంగో పించి, కలిసికొనెను. ఇట్లు వారు పరస్పరానురాగముతోఁ గలిసి, ఉభయకుశలోపరి, స్వప్రయోజనములను జెప్పకొనిరి.

దౌహ 214

సుగ్రీవునికుమారుడు మహాచతురుడు, నరాంతకుఁ డతనిస్నేహితుఁడు కనుక, నతఁడు వానిని బోధించెను. ఓ గరుడా ! ఇక ముందువృత్తాంతమును వినుము.

చాపాయ్

కవీశ్వరులు వంశముయొక్కస్వభావమును సత్యముగఁ జెప్పి యున్నారు ; విషముతోఁగూడిన లతకు అమృతోపమానము లగుఫలములు పుట్టవుకదా ? “ఓ మిత్రమా ! దీని పరిణామమును విచారించి, చూడుము. అధర్మమార్గమున నడచినవానికి లోకములోఁ గల్యాణములు కలుగవు. నీతండ్రి చర్యలను లెస్సగవిచారించి, చూడుము ; రామునితో విరోధించుటవలన, జయము కలుగదు. నీవుకూడఁ జతురుడవు ; ఎందుచేత నీమతి భ్రమించెను ? మార్గమునఁ బోవుచు, నూతిలోనికి దుమికి, మీఁదికి రాగలమా ? నీ తండ్రికివచ్చిన విప్లవమునూతిలో నీవేల పడియెదవు ? ఒకమేకవెంట నొకమేక వెల్లి, బుద్ధిలేక, నూతిలోఁ బడినట్లు, నీవేల విప్లవములోఁ బడియెదవు ? నీవైనను నాలుగుదినముల నుండి, యుద్ధముఁజేసి, వానరభల్లూకముల బలవక్త్రములను జూచి యుంటివి. అందుచేత, నజ్ఞానాంధకారములో మునిగియుండిన కుమంతులను విడిచి, శ్రీరాముని శరణుఁజొచ్చి, క్షమాపణఁ గోరుకొనుము. అతనిచరణములను స్పృశించి, నీజన్మము సఫలముఁ జేసికొనుము. అతఁడు సమదర్శి ; నిన్ను నిర్భయునిగ జేయును. సుఖదాయకమగు నా

హితోపదేశమును మన్నింపుము. శ్రీరాముఁడు రాక్షసాంతకుఁ డయినను, నతఁడు దీనరక్షకుఁడు.

జోహ 215

“శ్రీరామునిబాణములు సూర్యునివంటివి ; రావణుఁడు పక్షివంటివాఁడు ; నీవు బుద్ధిమంతుఁడవు కనుక, నీచాతుర్యమును జూపి, వినాశమునుండి, రావణుని రక్షింపుము.”

చాపాయ

ఇట్లు గురుభాయి చెప్పిన హితోపదేశములను నరాంతకుఁడు విని, మండిపడి, పూర్వోత్తరముల నాలోచింపక, నోటికివచ్చినట్లు కర్ణకఠోరవాక్యములం బలుక నారంభించెను; “ఓయీ! స్వతస్సిద్ధముగ వానరు లహోరాత్రములు పిటికిందలు. ఆతపశ్శాలులు వాలిని సంహరించిరి; వారియాజ్ఞల నంగదుఁడు శిరసావహించును. ఓ దధిబలుఁడా! ఇది మీ వానరవంశాచారము. నేనుమాత్రము శత్రువునితో సఖ్యముఁ జేయను.” ఇట్లు వాఁడు పలికి, శ్రీరామున కెదురుగ నడచెను. అప్పుడు వానిని దధిబలుఁడు తోకతోఁ జుట్టి, నేలఁగొట్టెను. “ఓ వానరాధమా! నీకు మనస్సులో లేశమైన భయములేదా! ఓ మూర్ఖుఁడా! నీవు గురుభాయివి కనుక, నిన్ను విడిచిపెట్టుచున్నాను.” అని వాఁడు పలికి, యతనిని ధిక్కరించి, యుద్ధమునకు నడచెను. ఆతక్షణము దధిబలుఁడు కోపించి, ముందునకు నడచి, వానినిఁ బట్టుకొనెను.

జోహ 216

అప్పుడు వా రిరువురు యుద్ధముఁజేయ నారంభించిరి; “జయత్యతిబలో రామః” అని వానరభల్లూకములు జయశబ్దములం జేసి, రాక్షసులతోఁ బోరాడిరి.

ఛాంద్

రాక్షసులను పాపాణములతోఁ గొట్టి, వానరులు సంహరించిరి; కొందఱురాక్షసులను మర్దించి, మర్దించి, చూర్ణముఁ జేసిరి ; పర్వతములవంటి రాక్షసులను పిండిజేసిరి. విహ్వలబలపురరాక్షసులలో నొకఁడైనను శేషించి యుండలేదు. ఓ గరుఁడా! ఒక్కనరాంతకుఁడుమాత్రము జీవించియుండెను. వానికిని దధిబలునకును ద్వంద్వయుద్ధము జరగెను. కజ్జల - సువర్ణపర్వతములువలె, వా రిరువురు పోరాడినపుడు,

దేదీప్యమానముగ బ్రకాశించిరి. ఒకయామముమీఁద రెండుఘడియలవఱకు మహాబలవంతులగు వారిరువురు మల్లయుద్ధముఁ జేసిరి. యుద్ధముఁ జేయుచు, వాఁడు తిరోహితుఁ డయ్యెను. ఆమహావీరులకు లేశమైన శ్రమము లేకపోయెను. అంతకంతకు వారు రౌద్రాకారులై పోరాడిరి. శాస్త్రములోఁ జెప్పబడిన షట్ప్రకారముల వారు పోరాడుచుండిరి; వారిపోరాటమును దేవతలు చూచి, సంతసించిరి. ఒంటరిగ గుమారుఁడు యుద్ధముఁ జేయుచుండుటవలన, సుగ్రీవుఁడు విచారించెను; అతనిశరీరము పులకరించెను; అతఁడు జాంబవంతునితో నిట్లు ప్రసంగించెను.

జోహ 217

“ఓ జాంబవంతుఁడా! ఎంతలో నాకుమారుఁడు వానిని సంహరింపఁగలఁడు?” అని సుగ్రీవుఁడు మృదుమధురముగఁ బలికెను.

చాపాయ్

వారు యుద్ధముఁ జేయుచుండ, కాలాతీత మయ్యెను. అప్పుడు ఋక్షపతి, జాంబవంతుఁ డిట్లు ప్రత్యుత్తరము నిచ్చెను. “ఓ సుగ్రీవుఁడా! ఒకక్షణము నీవు ధైర్యముగ నుండుము. గురు వాశీర్వచనముప్రకారము, దధిబలుఁడు జయించును. ఆసమయము వచ్చియున్నది. ఒకతెప్పపాటులో నీకుమారుఁడు వానిని సంహరించును.” ఇట్లు జాంబవంతుఁడు చెప్పిన మాటలను సుగ్రీవుఁడు విని, లోలోన సంతసించెను; దేవతలు పుష్పములను వర్షించిరి. “ఓ దధిబలుఁడా! నీవు ధన్యుఁడవు. నీభుజబల మపారము.” అని దేవతలు కొనియాడి, “ఓయీ! నీవు గొప్పరణకౌతుకమును జూపించితివి.” అని స్తుతించిరి. వారిమాటలను వాఁడు విని, కోపించి, దధిబలునితోఁ గూడ, తిరోహితుఁ డయ్యెను. ఎనుబదియోజనము లంతరిక్షమునకు వారు యెగిరి, యుద్ధముఁ జేసిరి. అంత వానరుఁడు శ్రీరామునిధ్యానించి, వానిని బట్టుకొని, గిరగిరఁద్రిప్పి, నేలఁగొట్టెను; ఆదెబ్బతో వాఁడు నేలఁబడి, భయంకరావాహముఁ జేయుచుఁ బ్రాణములను విడిచెను.

ఛాండ్ 27

మరణకాలమున, రావణునికుమారుఁడు రామరామయనుచు, శరీరమును విడిచెను. ఈ నీచమగు దేహమును వాఁడు విడిచి, పరమ

పదమును బొందెను. ఓ ద్విజనాథా! ఓ గరుడా! అనేక జప, తప, యజ్ఞములం జేసి, దేవ, ముని, సిద్ధు లభిలషించుము క్తిని, గరుడా సముద్రు డగు రాముడు సహజముగ వానికిచ్చెను.

కావ్య 218

ఓ గరుత్మంతుడా! వానికిగతి సంభవించెను; దేవతలు నిర్భయులై, శ్రీరాముని చరణములపై మనస్సునుసంధించి, ధ్యానము జేసి, పుష్పములను వర్షించిరి.

చాపాయ

నరాంతకుడు ప్రాణములను విడిచిపెట్టెనని దధిబలుడు తెలిసికొని, వానిశిరస్సును ద్రుంచి, పట్టుకొని, వానిక శేబరమును లంకలోనికి విసరి, శ్రీరామునివద్దకు వచ్చెను. అంత సాయంసమయ మయ్యెను; రాత్రివచ్చెను; భూతప్రేత, పిశాచములు భయంకరరూపములను ధరించి, వాహనముల నెక్కి, రణరంగమునకు వచ్చి, స్వీప్తకృత్తుగ భుజించి, స్వస్థానములకు వెళ్లెను. దధిబలుడు శ్రీరామునిసన్నిధానమునకు వచ్చెను. అతనిని శ్రీరాముడు చూచి, సంతోషముతో దిగ్గునలేచి, లక్ష్మణునితోఁ గూడి, యెదురుగ వెళ్లి, యతని గలిసికొనెను. అత్యంత ప్రేమను జూపించుటయే శ్రీరామునిస్వభావము; అపరిమితమగు ప్రసన్నత నతడు చూపించెను. రామలక్ష్మణులు కూర్చుండి, తమసన్నిధానమున, మిత్రునికుమారుని గూర్చుండఁ బెట్టుకొనిరి. హనుమదాదివానరులు శ్రీరామునిచరణములకు నమస్కరించి, సుఖముగఁ గూర్చుండిరి.

కావ్య 219

శ్రీరాముని కటాక్షవీక్షణలు ప్రసరించినమాత్రమున వానరులు శ్రమరహితులై, అతనియాజ్ఞఁ గైకొని, సుఖాసీనులై, యుండిరి. అప్పుడు నరాంతకునిశిరస్సును దధిబలుడు రామునియెదుటఁ బెట్టెను.

చాపాయ

కాతూహలాక్రాంతుడై, శ్రీరాముడు వానిశిరస్సును జూచి, సుగ్రీవుని బిలిచి, “ఓ సఖుడా! ఈశిరస్సును పదిలముగ దాచియుంచుము; దానిని పాటవేయకుము.” అని యాజ్ఞాపించినప్రకార మతఁడూ దానిని జాగ్రత్తగ దాచియుంచెను. అనేకప్రకారముల శ్రీరాముడు

స్వయముగ దధిబలుని గొనియాడెను. ఏమహాత్ముడు గొప్పదనము నిచ్చినందున, దేవేంద్రాదులకు గొప్పదనము వచ్చెనో, ఆజగదీశ్వరుడు స్వయము విత్తునికుమారుని కొనియాడెను. శ్రీరాముడు ప్రసన్నుడయ్యెనని దధిబలుడు తెలిసికొని, తనజన్మము సఫలమయ్యెనని తలంచి, ఆనందబాష్పముల విడిచెను. అతడు చేతులను జోడించుకొని, భక్తిరసముప్పతిల్ల, మృదుమధురముగ నిట్లు ప్రార్థించెను. “ఓ జగత్పతీ! ఓ నాథా! మీవాక్కుధారసము సదా మీభక్తులను సంతోషింపఁ జేసి, వారికి గొప్పదనము నిచ్చును.

జోహా 220

“వనచర పామల సహజజడ, బుద్ధి విషమ అజ్ఞాన,
విరద స్వభావ కృపాలు ప్రభు, నేవక సుయశ బఖానా.”

“ఓ నాథా! మీరు విరుదావలీపాలకులు; మీరు సహజకృపా భురు; మీనేవకులకీర్తిని రక్షించెదరు. నేను వనచరుడను; పామరుడను; మూర్ఖుడను; జ్ఞానహీనుడను.

చాపాయ్

“ఓ అయోధ్యాపురీశా! మీ నిర్మలమగుకీర్తి లోకమంత వ్యాపించెను; వేదపురాణేతిహాసములును, శేషుడును మీకీర్తిని తుద ముట్టఁ జెప్పలేకపోయిరి. ఓ నాథా! నేనెట్లు వర్ణించి చెప్పగలను! పత్ర వర్తకునకు గజముత్యములగుణములు తెలియునా?” అని దధిబలుడు విన్నవించి, శ్రీరాముని చరణములమీఁదఁ బడెను. అతని ప్రేమాతి శయములను దేవతలు కొనియాడిరి. అతడు దురభిమానరహితుడని శ్రీరాముడు తెలిసికొని, దీనదయాపరుడు కనుక, నతనిని సంతానించెను. “ఓ దధిబలుడా! నీమనస్సునకు వచ్చినవరముం గోరుము” అని శ్రీరాముడు పలికినపలుకుల నతడు విని చేతులను జోడించుకొని, యిట్లు విన్నవించెను. “ఓ నాథా! మీ దివ్యమంగళవిగ్రహమును, మీ సకలకల్యాణగుణములును సదా నాహృదయములో నివసించు నట్లు ప్రసాదింపుడు. కామార్తుడు స్త్రీని, లోభి ధనమునువలె, నేను

మీచరణకమలములను బ్రేమించునట్లు ప్రసాదింపుడు.” “తథాస్తు” అని శ్రీరాముడు చెప్పి, “ఓయీ! నాకోరిక మఱియొకటి కలదు. నేనిచ్చినదానిని బుచ్చుకొనుము.

సోరథా 11

“ఓ దధిబలుడా! నీవు సంతోషముతో విహ్వలపురరాజ్యమును బరిపాలింపుము. కపటమునువిడిచి, సదా శ్రీపార్వతీపరమేశ్వరుల చరణకమలముల నారాధింపుము.” అని బోధించెను.

చాపాయ

“ఓయీ! ఈశుభకర్తలను జేయుచుండినప్రాణులు సదా నామనస్సులో నివసించియుందురు.” అని శ్రీరాముడు వలెకెను. ఓ పార్వతీ! శుద్ధాంతకరణతో భక్తులను ప్రేమించుట శ్రీరాముని స్వభావము; విలంబముఁజేయక, వారు భక్తులను ప్రేమించెదరు. నాస్వరూపము శ్రీరామునకుఁ దెలియును. అందుచేత నతఁడు నన్నుఁ బ్రశంసించును. శ్రీరామునిస్వభావమును తెలిసికొనినవారు సర్వమును విడిచి, అతని ప్రేమ - భక్తిని గోరుచుందురు. ఏమనుజునిహృదయములో శ్రీరాముభక్తిసాగరము వ్యాపించియుండునో, ఆమనుజునిమహిమను వేదములుగాని, పండితులుగాని, పూర్ణముగ వర్ణించి, చెప్పలేరు. సకలసదులును వానియంతట నవి వెడలివచ్చి, సకలసుఖదాయకమగు సముద్రములోఁ బడినట్లు, సకలసుఖములును పిలువబడకయే, వానియంతట నవి వచ్చి, సకలసుఖదాయకు లగుభక్తులను బొందును. ఈప్రకార మతనిని శ్రీరాముడు బోధించి, స్వహస్తములతో నతనికి రాజ్యతలకముఁ బెట్టెను. శ్రీరామునిముఖలక్షణము నుపలక్షించి, అంగదాదివానరవీరు లతనికి నమస్కరించిరి.

కోహ 221

ఇట్లు భక్తివరమును రాజ్యమును బొంది, దధిబలుడు శ్రీరామునిచరణములకు నమస్కరించి, అతని నెలవుఁగైకొని, విహ్వలపురమునకు వెడలెను. ఓ భరద్వాజా! సావధానముగ ముందుకథను వినుము.

చాపాయ్

త్రికరణశుద్ధిగ నతఁడు శ్రీరామునిచరణములను నేవించుచు,
భయమును విడిచి, రాజ్యముఁ జేయుచుండెను. ఇట్లు నేనలతోఁ గూడి,
దేదీప్యమానముగ వెలుగుచుండిన శ్రీరాముని దేవతలు చూచి, పర
మానందభరితులై, దుందుభులను మ్రోగించి, పుష్పములను వర్షించిరి;
అనేకవిధముల వారు దేవదేవుని స్తుతించి, విన్నపములం జెప్పకొని,
స్వస్థానములకు నిష్క్రమించిరి. ఓ భరద్వాజా! ఇక లంకలోజరగిన
వృత్తాంతమును వినుము. రావణుఁడు కూర్చుండియుండిన స్థలమువద్దకు,
శిరస్సులేని నరాంతకునిక శేబరము వచ్చిపడెను. వాఁడు దానినిఁజూచి,
వ్యాకులుడై, దిగ్గునలేచి వెళ్లి, దానిని గులుతుపట్టి, దుఃఖాక్రాంతుడై,
“హా! నరాంతకా!” అని విలపించుచు, నేలఁబడి, మూర్ఛిల్లెను. లంకా
నగరమంతయు శోకార్ణవములో మునిగియుండెను. మందోదరాది
రావణాంతఃపురస్త్రీలు శోకసంతప్తమానసులై, విలపించుచుండిరి.

జోహా 222

బిందుమతి మొదలగు నరాంతకునిభార్యలు దుఃఖాక్రాంతలై,
నేలఁబడి, విలపించి, విలపించి, శరీరముపై స్పారకములేక, పడియుండిరి.

చాపాయ్

ఓ గరుత్మంతుడా! వారివిలాపములను వర్ణించి, చెప్పటకు
శక్యము కాదు. రాక్షసస్త్రీలతోఁ గూడియుండిన లంకానగర మనునట్టి
చిన్నపడవ, శోకార్ణవములో మునుగుచుండెను. దానిని నిలువఁబెట్టు
రక్షకులు లేరు. అప్పుడు మందోదరి బిందుమతిహస్తములం బట్టుకొని,
సులోచనచేసిన సహగమనవృత్తాంతమును వినిపించి, బోధించెను. ఆమె
పుణ్యచరిత్రమును బిందుమతి విని, ధైర్యము నవలంబించి, అత్తచరణ
ములకు నమస్కరించి, స్వాభిప్రాయము నామెకుఁ జెప్పెను; ధనమును,
ధామమును, మోహము నామె విడిచి, నాథుని ననుసరించివెళ్లుటకు సిద్ధ
పడెను. “ఓ తల్లీ! నా నాథుఁడు వెళ్లినలోకములకు నేను వెళ్లుటకు
దగిన యుపాయముఁ జెప్పుము.” అని యామె ప్రార్థించెను. “ఓ బిందు
మతి! నీకు మఱియొకయుపాయము లేదు; శ్రీరామునితావునకు నీవు
శీఘ్రము వెళ్లుము.

దోహ 223

“సులోచన వెల్లినప్రకారము, నీవు భయమునువిడిచి, శ్రీరాముని చరణకమలములను దర్శించి, నీనాథునిశిరస్సునుఁ దెచ్చుకొనుము.” అని మందోదరి బోధించెను.

చాపాయ్

అత్తగారు చెప్పినమాటల నామె విని, సంతసించెను; అంతఃప్రతఃకాలమయ్యెను. ఆమె లేచి, బంగారుపల్లకిని చెప్పించి, నాథుని కశేబరమును స్వయముగ దానిలోఁ బెట్టి, యొంటరిగ దానివెంటనడచెను. ఆమెసవతి, చిత్రరేఖ, సకలసద్గుణసంపన్నురాలు కనుక, నామె కూడ బిందుమతివెంటఁ బడెను. ఆయిరువురుసవతులు సత్త్వగుణప్రధానులై, శ్రీరామునితావునకు వెడలిరి. ఈప్రకార మొంటరిగవచ్చుచుండిన పల్లకిని వానరులు చూచి, భయపడిరి; బలవంతుడగు శత్రువాకడ వచ్చుచుండెనని మహావీరులగు నలనీలులు విచారించి, శీఘ్రముగ ముందునకు నడచివచ్చి, ఆసవతుల నిరువురను జూచిరి.

దోహ 224

ఆసవతు లిరువురవృత్తాంతము నడిగి, వారు తెలిసికొని, రఘునాథునివద్దకు వచ్చి, అతనిచరణకమలములకు నమస్కరించి, యిట్లు విన్నవించిరి.

చాపాయ్

“ఓ నాథా! నరాంతకుని భార్యలిరువురు మీశరణుఁ జొచ్చుటకు వచ్చిరి. మీరు ప్రణతార్తిహరులు.” వారిమాటలను శ్రీరాముఁడు విని, లోలోపున నవ్వి, “ఓ సఖులారా! వారిని బయటను నిలుపుఁడు” అని యాజ్ఞాపించెను. శ్రీరాముని నెలవుప్రకారము, వారిరువురు శీఘ్రము వెడలివచ్చి, వానరకటకమునకు బహిష్కృతదేశమున సవతుల నిరువురను నిలిపివేసిరి. అప్పుడాబిందుమతి, చిత్రరేఖలు వానరులతో నిట్లు విన్నవించిరి; “ఓ వానరులారా! మా స్వల్పవిన్నపము నాలకింపుఁడు. మీరు మీనాథుని సమీపించి, మా కెందుచేత దర్శనయ్యరో కనుగొనుఁడు. ఓ కవీశ్వరులారా! మేము స్త్రీలము; మావిన్నపమును వినుఁడు. ఈమావిన్నపమును మీనాథునకు విన్నవించి, వారి

ప్రత్యుత్తరమును మాకుఁ జెప్పుడు.” ఆనలనీలులు వారిమాటలను విని, ధర్మమును విచారించి, శ్రీరామునివద్దకు వెళ్లి, బిందుమతి-చిత్ర రేఖలవిన్నపముల నతనికి విన్నవించిరి; అతఁడు వారిమాటలను విని, నవ్వుకొనెను.

కోహ 225

శ్రీరామునిచిత్త మతికోమలమని పండితులు చెప్పుచున్నారు; వేదములు ఘోషించుచున్నవి. ఓ గరుడా! ఏకారణముచేత, నతఁడు సవతులకు దర్శనమియ్యలేదో, దానికారణముఁ జెప్పుచున్నాను వినుము.

చాపాయ్

ఆ సవతులిరువుర ప్రేమాతిశయములను బరిక్షించునిమిత్త మా సకలసుఖదాయకుఁ డగుశ్రీరాముఁ డీచిత్రకథను రణరంగమునఁ జూపి చెను. శ్రీరాముఁడు నలనీలులను బోధించి, సవతులవద్దకుఁ బంపెను. “ఓ నరాంతకునిభార్యలారా! శ్రీరాముఁడు మీకు దర్శనమియ్యఁడు కనుక, నామాటలను నమ్మి, మీగృహములకు నిష్క్రమింపుడు.” ఇట్లు నలుఁడు చెప్పినమాటలను జతురలగుస్త్రీలు విని, అతనితో నిట్లు ప్రసంగించిరి. “మేము స్త్రీలము; వారిదర్శనార్థము వచ్చియుంటిమి; వారిని సందర్శించి, మా నేత్రములను సఫలముఁ జేసికొనక, మేమెట్లు మాగృహములకుఁ బోగలము!” ఈప్రకారము సవతు లిరువురు పలికి, వానరులకు విన్నపములం జెప్పుకొని, వానరకటకములోఁ బ్రవేశించిరి. వారిరువురు శత్రువునిభార్యలయినను, మహాపతివ్రతలు; కనుక, నిర్భయముగ, వానరకటకములోఁ బ్రవేశించి, శ్రీరాముఁడు దర్శనమియ్యనని చెప్పినను, వారతనియెదుట నిలువఁబడి, యిట్లు స్తుతించిరి:—

కోహ 226

“ప్రభు సీతాపతి జగత్పతి, సురనరపతి రఘునాథా,
దేవీ దర్శన కరుణాయతన, దీనబంధు శ్రుతిమాధ.

“ఓ నాథా! ఓ సీతాపతి! ఓ జగదీశ్వరా! ఓ జగత్పతి! ఓ దేవ దేవా! ఓ నరపతి! ఓ కరుణాసాగరా! ఓ దీనబంధూ! ఓ వేదరక్షకా! మమ్ములను రక్షింపుడు.”

చాపాయ్

శ్రీరాముడు వారి ప్రార్థనను విని, యూరకుండెను. ఆ సవతు లిరువురు మహాజ్ఞానులు ; పతివ్రతధర్మమునందు నిశ్చలులు. “ఓ నాథా! మహాత్ములగు పురుషులు పరస్త్రీలను స్వప్నమందైనను జూడరని, వేద శాస్త్రములు ఘోషించుచున్నవి. పరస్త్రీలను కపటముగ నిత్యము హృదయములోఁ జేసిండుటయే, ప్రాకృతజనులస్వభావము. ఓ నాథా! మీరు సమదర్శులు ; కొంచెమైనను మీలో దోషములేదు. మీరు సర్వాంతర్యాములు ; ఓ ఆర్షత్రాణహరాయణా! ఓ కరుణా సాగరా! మీరు మాసంగతి విచారించి, విలంబనముఁ జేయక, మమ్ము లనుగటాక్షించి, మీదర్శనమును బ్రసాదింపుడు.” ఇట్లు వారు పలు విధములఁ బ్రార్థించినను, వారి ప్రార్థనలను శ్రీరాముడు విని, మిన్న కుండెను. మరల వారివిధమున విన్నవించిరి:—“ఓ నాథా! ఈ ప్రకారము వేదము మీకీర్తిని గానముఁ జేయుచున్నది.

“గౌతమ నారి నాథ తుమ తారి
అధమజాతి భిలసీ నిస్తారీ,
సుని మమ హృదయ పరీ పరతీతీ
అబ ప్రభు కస దేఖయ వికరీతీ.

“ఓ నాథా! మీరు గౌతమునిభార్య నుద్ధరించితిరి ; నీచ జాతిలోఁ బుట్టినశబరిని దరింపజేసితిరి. ఓ నాథా! ఈ మీచర్యలను వినినందున, నాకు విశ్వాసముకలిగెను. ఇంతవిపరీతముగ నాయెడల నెందులకుఁ బ్రవర్తించెదరు ?

కోపః 227

“తారి తారి అధమని అమిత, బార బర శ్రమ జాన,
తాతే కరత అనాకనీ, మోరి ఓర భగవానా.

“ఓ రాజాధిరాజా! మాటిమాటికి పాపాత్ములను దరింపజేసి, శ్రమపడినందునా, మీదర్శనమును మాకుఁ బ్రసాదింపక యూరకుంటిరి? ఓ స్వామీ! భగవంతుడా! అందుచేతనా, మీరు మమ్ములను నిరాకరించితిరి.”

శాపాయ

వారిహూటలను శ్రీరాముడు విని, నవ్వి, ప్రత్యుత్తరము నియ్యక, యూరకుండెను; వారిని లోతుగ బరితీంచుటకు మిన్నకుండెను. సరాంతకునిభార్యలు వ్యాకులచిత్తము గలవారై, మాటిమాటికి శ్రీరాముని బ్రార్థించుచుండిరి.

“ధర్మధురంధర ప్రభు అవతారా
కేవల పతివ్రత ధర్మ హమాంః,
బో హమ సత్య సత్య తును స్వామీ
ద్రవహు వేగ ఉర అంతర్యామీ.

“ఓ నాథా! మీరు ధర్మసంస్థాపనార్థము లోకములో నవతరించితిరి; కేవల పతివ్రతధర్మమును నేను పరిపాలించుచుంటిని. నేనే సత్యమగు పతివ్రతనయినయెడల, ఓ నాథా! నీవే నిజముగ జగదీశ్వరుడవయినయెడల, ఓ స్వామీ! విలంబముజేయక, మమ్ములను బ్రసాదింపుము; ఓ సర్వాంతర్యామీ! మమ్ములను గటాక్షింపుము.

“వృథా కరత కత ప్రభు శ్రుతి భాషా
పూజత నాథ స మమ అభిలాషా,
లీన భయే పతి ప్రాణ రామ మహా
అర్థభాగ హమ కహహు జాగ్ర కహ.

“ఓ స్వామీ! ఓ ప్రణతపాలకా! మీగుఱించి చెప్పుచుండిన వేదవాక్యములను మీరేల వ్యర్థము జేసెదరు? మాకు మీదర్శనమును బ్రసాదించి, మాయభిలాషను మీరేల సఫలము జేయరు? మానాథునిప్రాణములు మీలో లీనమయ్యెను; మేము మానాథుని యర్థింగులము కదా! మే మెచ్చటికి బోగలము?

“బృందా చరిత నాథ సుధి కరహూ
వినయ హమారి వేగి ఉర ధరహూ.

“ఓ నాథా! బృందచరిత్రమును జ్ఞప్తికిదెచ్చుకొని, మావినయముల నాలకింపుడు.” ఈ ప్రకారము సవతులిరువురు ప్రేమాలిశయము

లుప్పలిల్ల, సద్ధర్మమును వినయముగ విన్నవించి, భక్తిపరవశులై, నేలఁ బడిరి.

జోహ 228

“పాపి పాపి రఘువంశ మన, హతహు న విదర ప్రతీతి,
ప్రీతమ ప్రీతి నకరత డర, తుమ కహ నాథ అసీతి.

“ఓ నాథా! రక్షింపుఁడు; రక్షింపుఁడు; ఓ రఘువంశతిల కమా! ఓ ప్రణతపాలకా! అనేకవిరుదావలీలు మీకుఁ గలవు; మీరు వానిని రక్షించెదరు. మా నిర్మలాంతఃకరణవలన, మీకు భయము లేదా? మా నాథునిశిరస్సు మాకు దొరకనియెడల, మేమెట్లు సహ గమనముఁ జేయఁగలము? మాసహగమనమున కవాంతరము వచ్చిన యెడల, విశేషముగ మీకు లోకములో నఁకీర్తివచ్చును.”

చౌపాయ్

ఓ పార్వతీ! ఇట్లు నిరాశతో సవతులు పలికినపలుకులను దీనద యాపరమూర్తి విని, సంతసించెను; అతనిశరీరము పులకరించెను. వారిరువురను తన సన్నిధానమునకుఁ బిలిపించెను; వారువచ్చి, అతనిచరణ ములకు నమస్కరించిరి. వారిని శ్రీరాముఁడు లేవదీసి కూర్చుండఁ బెట్టెను; ఆత్రిలోకారాధ్యుఁడు వారితో నిట్లు కోమలముగ సంభాషించెను. “ఓ బిందుమతీ! నీవు మహాచతురతప్త! నీ నాథునిచరణ ములమీఁద నీకు దృఢమగు భక్తికలదు. పతివ్రతధర్మము నీమనస్సులోఁ బూర్ణముగఁ గలదు. నీగుణములను వర్ణించి, యేమి చెప్పఁగలను? నీమన స్సునకు వచ్చినవరమును గోరుకొనుము.” ఇట్లు శ్రీరాముఁడు పలికిన పలుకులను వారు విని, ఆనందబాష్పములను విడిచి, చేతులను జోడించుకొని, నిలువబడిరి. “ఓ రాజాధిరాజా! దానమునిచ్చుటలో మీగు కల్పవృక్షముతో సమానులు; పవిత్రముఁజేయుటలో, మీచరణకనుల ములు గంగతో సమానములు; వానినిదర్శించినమాత్రమున, మేము పరమపవిత్రుల మయితిమి. మాతోసమానులగు స్త్రీలు మఱియొకరు లేరు.

ఛాండ్ 28

“ఓ రఘునాథా! మావంటి ధన్యులగు స్త్రీలు లోకములో నెవరుకలరు? మీదర్శనమును బ్రసాదించి, మమ్ములను మీరు పవిత్రముఁ

జేసితిరి. ఓ పతితపావనా! ఓ రాక్షసాంతకా! ఓ కృపాసాగరా! మీ కీర్తి దిగంతములకు వ్యాపించెను. ఓ దేవతానందదాయకా! మా కీవరమును బ్రసాదింపుము. శ్రమలేకయే, మేము మానాథునిలోకమును బొందునట్లు కటాక్షింపుము. ఓ లక్ష్మీపతీ! మీకీర్తి వ్యాపించును.”

సారథా 12

ఈప్రకారము బిందుమతి విన్నవించి, సవతితోఁగూడి, రాముని చరణములమీఁదఁ బడెను. అతఁడు వారిని లేవఁదీసి, వారితో నిట్లు సంభాషించెను.

చాపాయ్

“ఓ బిందుమతీ! మీరు ధైర్యముగనుండుఁడు; భయమును విడిచిపెట్టుఁడు; మీనాథుని వెంటఁదీసికొని, స్వగృహములకు వెళ్లి, సుఖముగ జీవింపుఁడు.” “ఓ నాథా! మీరు మాకటాక్షమును జూపించితిరి; ఇంక నామనస్సులోఁ గలకోరికను వినుఁడు. ఓ నాథా! పార్వతితోఁగూడి శివుఁడు విరాగియై, సదా మీదర్శనమునం దను రాగముకలవాఁడై యుండును. సనకసనందనాదులును, నారదాదిబ్రహ్మర్షులును నిత్య మనేక జప, తపములం జేయుచుందురు; వారయినను, మావలె, మీచరణకమలములను సంపూర్ణముగఁజూచిన సుఖము ననుభవించియుండలేదు. లోకములోని సౌఖ్యములన్నియు మీదర్శనముతో లవలేశము సమానము కావు. అమృతముతోఁ గడుపును నింపుకొని, విషము నెవఁడుకోరును? ఓ దేవదేవా! ఇదియే, నావిన్నపము; మానాథునిశిరస్సును మాకు దయచేయుఁడు. ఓ దయానిధీ! ఇదియే, మాకోరిక.”

కోహ 229

ఇట్లు వారు ప్రార్థించినందున, శ్రీరాముఁడు సరాంతకునిశిరస్సును దెప్పించి, వారికిచ్చెను. ఓ గరుడా! వారు స్వనాథుని శిరస్సును గైకొని, సంతసించి, యిట్లు విన్నవించిరి.

చాపాయ్

“ఓ నాథా! మావిన్నప మొకటికలదు; దారువులు వినాగా, మాశరీరముల నెట్లు నహింసఁజేయఁగలము?” అనునాగరుఁడు వారి

మాటలను విని, అంగద-హనుమదాది వానరయోధులను బిలిచి, “ఓ సఖులారా! మీరు లంకలోఁ బ్రవేశించి, చందనాగరు సుగంధద్రవ్యములను దీసికొనిరండు.” అని యాజ్ఞాపించెను. అతని యాజ్ఞాప్రకారము వారు పరుగెత్తి, లంకలోఁ బ్రవేశించి, చందనాగరుద్రవ్యములను బ్రతిగ్రహములో వెదక, అపరిమితముగ వానిని బట్టుకొని, శ్రీరాముని వద్దకు వచ్చిరి. అప్పుడు శ్రీరాముడు విశేషణునిఁ జూచి, “ఓ లంకేశా! ఈ హింసదేశమును వినుము. బిందుమతి కోరినస్థలములో, నీవీ చందనాగరుద్రవ్యములను బేర్పించి, రమ్ము. ఈసమయమున, రావణునిమీఁద నీకుఁగలవైరమును విడిచి, చితినిఁ బేర్పించి, రమ్ము.” అని యాజ్ఞాపించెను.

దోహ 230

శ్రీరామునియాజ్ఞాప్రకార మనేక చందనాగరుద్రవ్యముల సతఁడు వెంటఁదీసికొని, రుద్రభూమికి నడచెను.

చాపాయ్

మేఘనాదునిభార్య సులోచన, సహగమనము జేసినస్థలములో, వారు బిందుమతినిమిత్రము చితినిఁబేర్చిరి. బిందుమతికి యత్యంతప్రియులగు తదితరసవతు లాసమయమున కచ్చటకు వచ్చిరి. వారు స్తారకము తప్పి, మూర్ఛిల్లి, నేలఁబడిరి. బిందుమతి చేయఁదలచినవ్యాపారమును వారు విని, యచ్చటకు వచ్చిరి. నిశ్చఃజూచి, పరుగెత్తుమృగములువలె, ఒడునాలుగుస్త్రీలు వేగముగఁ బరుగెత్తివచ్చిరి. వారు సహకారముఁ జేయుచు, “ఓ ప్రియసఖ! బిందుమతి! నీ వెచ్చటనుంటివి? మమ్ములను విడనాడి, యెచ్చటఁకే బోయియుంటివి?” అని విలపించుచు వచ్చిరి. వారు బిందుమతి - చిత్రరేఖలను జూచి, సంతసించిరి. అదృష్టవంతులగు కదియార్జునుసవతులు సహగమనముఁ జేయుటకు నిశ్చయించిరి. వారు క్రుంకులిడి, మృతకళేబరమునకు స్నానము జేయించి, శ్రీరాముని ధ్యానించిరి.

దోహ 231

ఓ గరుడా! ఇంతలో రావణుడు మూర్ఛనుండి లేచెను, బిందుమతివృత్తాంతమును వాడు విని, మందోదరిస్త్రీలతోఁ గూడి, సహగమనస్థానమునకు వచ్చెను.

కావ్యం

భేరిమృదంగములధ్వనులను వానరులు విని, యెవఁడో వీరుఁడు యుద్ధమునకు వచ్చుచుండెననియు, అచ్చట నిలిచియుండుట యుచితము కాదనియు, విచారించిరి. పదివేలవానరులు శ్రీరామునిపద్దకు వచ్చి, అతనిచరణములకు నమస్కరించి, "ఓ నాథా! ఆ సహగమనస్థానము పద్దకు రావఁబడు వచ్చుచుండెను. ఓ జనరక్షకా! మీయాజ్ఞను శిరసావహించెదము." అని విన్నవించిరి. "ఓ కుముదుఁడా! నీవు శీఘ్రము విభీషణుని దీసికొని రమ్ము" అని శ్రీరాముఁ డాజ్ఞాపించెను. అతఁడు శ్రీరాముని యాజ్ఞాప్రకారము వెడలి, శీఘ్రము విభీషణుని సమీపించి, "ఓ రాక్షసనాయకా! మిమ్ములను దీసికొనిరమ్ముని శ్రీరామాజ్ఞ యయ్యెను." అని చెప్పెను. అతఁడు కోడండ్రును యథావిధిగ బోధించి, కుముదునితోఁ గూడి, శ్రీరామునిపద్దకు వచ్చెను.

జోహ 232

మోహంధకారమును బోగొట్టుటకుఁ బ్రచండభానుఁడగు శ్రీరామునిచరణముల కదృష్టవంతుఁడగు రావణునితమ్ముఁడు నమస్కరించి, అతనియాజ్ఞఁ గైకొని, నిలువఁబడెను.

కావ్యం

బిందుమతి-చిత్రరేఖలు సహగమనముఁ జేయఁదలఁచినస్థలమునకు రావఁబడు మందోదరాదిస్త్రీలతోఁగూడి, వచ్చెను. వారినిఁజూచి, రావఁబడు వ్యాకులుండై, విలపించెను. మందోదరాదిస్త్రీలు యేడ్వసాగిరి. శ్రీరాముని పర్పించినపువాత, బిందుమతికి నూతనముగ జ్ఞానము ప్రాదుర్భావమయ్యెను; ఇట్లు నిలవఁచుచుండిన అత్తమామల నామెచూచి, జ్ఞానోపదేశమును జేసి, వారిని బోధించి, భర్తకే బరమునుఁ బట్టుకొని, చితిపైఁ గూర్చుండెను. భర్త బ్రతికియుండినపుడు స్వగృహములో నేయేష్ఠానములో వారు పతితోఁగూడి కూర్చుండియుండిరో, ఆప్రకారము వారిప్పుడు కళేబరమునుజుట్టి, చితిపైఁ గూర్చుండిరి. అంతలో దానికి నిష్పాదగిలించిరి; అగ్నిజ్వాలలు ప్రజ్వరిల్లెను; క్షణములో వారు స్వర్గమునకు వెళ్లిరి. దేవతాస్త్రీలు వారినిఁ జూచి, కొనియాడి, స్వస్థానములకు నిష్క్రమించిరి. రావఁబడు

మందోదరాదిస్త్రీలతోఁ గూడి, విలపించుచు, స్వగృహములోఁ బ్రవేశించెను.

ఛాండ్ 29

దుఃఖాక్రాంతుడై, సందేహించుచు, రావణుడు, మందోదరాదిస్త్రీలతోఁ గూడి, స్వమందిరములోఁ బ్రవేశించెను. ఆ స్త్రీలరోదనమును వాడు చూచి, మూర్ఛిలైనది. వాని దుర్దశనుజూచి, రాక్షసులు, స్త్రీపురుషులు యేడ్వసాగిరి. దుఃఖ, భయ, సంతాప, విలాప, సందేహదుల సేనలువచ్చి, లంకలో నిడిదిజేసెను.

జోహా 238

శ్రీరామునితో విరోధించినందునఁ గలుగుఫలము ననుభవించుటకుఁ దగినదినము రావణునకు సంప్రాప్తమయ్యెను. రణభేరిని మ్రోగించి, విపత్తి లంకలోనికి వచ్చి, దిగెను.

చాపాయ్

ఆ దేవదేవుడు, ఆ త్రిజగద్వంద్యుడు, ఆ లోకాగ్రాధ్యుడు, శ్రీరాముడు సుఖాసీనుడై, దేదీప్యమానముగ వెలుగుచుండెను. అతనిని వానరులు పరివేష్టించి, సుఖాసీనులై యుండిరి; వారిమనస్సులు శ్రీరాముని చరణారవిందములయందు లీనమై యుండెను. గొప్ప శత్రువు సంహరింపఁబడినందుకు వారు సంతోషించుచుండిరి. మాటిమాటికి వారా నీలమేఘశ్యాముని శరీరమును విలోకించుచుండిరి. వారియనురాగమును శ్రీరాముడు కనిపెట్టి, శివనామసంకీర్తనముఁ జేయుమని తమ్ములతోఁ బలికెను. ఓ భరద్వాజా! శ్రీరామునియాజ్ఞా ప్రకారము వానరులు, కోకిలకు సిగ్గువచ్చునట్లు, మధురస్వరములతో శివనామమును గానముఁజేయ నారంభించిరి. ఓమరు, భృంగి, శృంగి, తాళము-ఈ మొదలగువాద్యములను వారు ముక్కుతోను ముఖముతోను, హస్తములతో నభినయించి, వానివానిధ్వనులను యథావిధిగ వినిపించుచుండిరి. గోండర, శంతు, వేణు, శంఖ, మంజీర, మృదంగాది నాద్యములధ్వనులను వారు ముఖములతోనే వినిపించిరి; అభినయించుచు, వారు నాట్యముఁజేసిరి; పార్వతీపరమేశ్వరుల నామమును వారు గానముఁజేసిరి.

ఛాండ్ 30

ఈ ప్రకారము వానరభల్లూకములు పరమానందభరితులై, శ్రీ పురాణదంపతులకీర్తిని గానము జేసిరి. వానరభల్లూకములు శ్రీరామ లక్ష్మణుల చరణారవిందములయందు మనస్సులనుసంధించి, వా రిరువుర దివ్యమంగళవిగ్రహములను ధ్యానించుచుండిరి. వానరులగానమును కౌతుకమును శ్రీరాముడు చూచి, స్వయము శ్రీ పార్వతీపరమేశ్వరులను స్తోత్రము జేయ నారంభించెను.

ఈ ధ్యానములో మునిగియుండినవారు సత్కీర్తిని, సకలసుఖములను బొందగలరని, తులసీదాసుగారు చెప్పుచున్నారు.

సోరథా 13

ఈ ప్రకారము వారు పరమానందములో మునిగి తేలుచుండ, రెండుయామములరాత్రి, గతించెను. అప్పు డాకరుణాసముద్రుడు, శ్రీరాముడు, వారికోరికలను సఫలము జేసి, స్వస్థానములకు వెళ్లి, విశ్రమింపుడని వారికి నెలపునిచ్చెను.

చౌపాయ్

ఆ మహావీరులగు వానరులు స్వస్థానములకు వెళ్లి, సుఖముగ నుండిరి. శ్రీరాముడు తమ్మునితోఁ గూడి, దేదీప్యమానముగ బ్రకాశించుచుండెను. ఇట్లు పరమానందములో మునిగి తేలుచు, వానరభల్లూక సైన్యములు జయజయశబ్దములం జేయుచు, శోభించిరి. ఓ పార్వతీ! శ్రీరాముని కటాక్షమువలన, నేను నీకీ చక్కనిచరిత్రమును వినిపించినాను. ఓ గిరిరాజకుమారి! నీమనస్సులో సంపూర్ణాభిలాష కలదు కనుక, ముందుచరిత్రమును జెప్పుచున్నాను ; సావధానముగ వినుము.

అంతలో నర్ధరాత్రివేళ, రావణుడు మూర్ఛనుండి లేచెను ; కొండలువంత్రులు పలువిధముల వానిని బోధించుచుండిరి. గొప్ప గొప్పమహావీరులు వానివద్దకు వచ్చి, హితోపదేశము జేసి, యలసి పోయిరి. వారు చెప్పినమాటలలో నొకమాటఅయినను వానిబుద్ధికి నచ్చలేదు. విధాత మనస్సులోఁ దలంచినవిధమున, వాడుకూడ తలం చెను ; వానితలంపు నెవరు త్రిప్పగలరు ? భగవంతునితో విరోధించి,

శుభములను గోరువాడు, సూర్యుడు; అజ్ఞాని; మోహమునకు వశుడు.

బోహ 234

నరాంతకుడు సేనలతో మడిసినవిధమును దూతవలన రావణుడు విని, పాద్యమిదినమున స్వనైన్యములను సమరసన్నాహముఁ జేసి, శ్రీరామునితో స్వయముగఁ బోరాడుటకు వెడలెను.

ప కా ద శ వి త్రా మ ము



చాపాయ్

ఈ ప్రకారము రావణుడు బకవాదముఁ జేయుచుండ, తెల్ల వాతెను. నాలుగు సింహద్వారములవద్దకు వానరులు వచ్చి, యుద్ధముఁ జేయ నారంభించిరి. అప్పుడు రావణుడు రాక్షసయోధులఁ బిలిచి, వారితో నిట్లు ప్రసంగించెను. “ఓ యోధులారా! యుద్ధముఁజేయుటకు మీగుండెలు జాతినయెడల, మీరిప్పుడే యుద్ధమునుండి మరలుట యుచితము. యుద్ధముఁజేయుచు, సగములో మీరు పాటిపోవుట మంచిపని కాదు. మీభుజబలముఁ జూచుకొని, నేను వైరముఁ బాటించితిని. న న్నెదిరించి, యుద్ధమునకు వచ్చినశత్రువునకుఁ దగినశాస్త్రీఁ జేయఁగలను.” ఈ ప్రకారము వాడు చెప్పి, వాయువేగమువంటిరథమును సన్నద్ధముఁ జేసెను; రణభేరులు మ్రోగుచుండెను. చీకట్లను వ్యాపింపఁజేయుచుండిన కాటుకకొండలో యనునట్లు, అతులితబలవంతులగు రాక్షసవీరులు వెడలిరి. అప్పుడు దుశ్శకునములు కనఁబడెను; భుజబలముచే గర్వించిన రావణుడు వానిని లక్ష్యముఁ జేయలేదు.

ఛాండ్ 31

రావణుడు గర్వించి, శుభాశుభశకునములను నిర్లక్ష్యముఁ జేసెను. చేతులలోనుండిన ఆయుధములు విడిగిపడెను. రథములపై నుండి రథికులు నేలఁబడిరి. గజాశ్వములు శీత్రారములఁ జేయుచు

బరుగైతెను. గృథములును, నక్కలును కుక్కలును భయంకరముగ మొఱవెట్టెను ; వీని మొరలవలన, రావణునిమృత్యువు సమీపించెనని తెలియుచున్నది. కాలునిదూతనలె, భయంకరముగ గ్రుడ్లగూబ అఱచెను.

జోహ 235

భూతములతో వైరముఁ బూనినవానికి, స్వప్నమందైనను శుభ శకునములుగాని, సంపదలుగాని, మనస్సునకు శాంతిగాని, లేశమైనఁ గలుగదు ; మోహమునకు వశీభూతుఁ డగుకాముఁడు, రామునితో విరోధించినపుడు, సుఖమును బొందఁడు.

చాపాయ్

రాక్షసుల రథగజతురగపదాతులతో గూడిన చతురంగబలములు సంతతధారగ యుద్ధమునకు నడచెను. అనేకవిధములగు వాహనములును, రథములును, యానములును వెడలెను ; వానినిఁజెప్పటకు శక్యముకాదు ; నానావిధ ధ్వజ, పతాకములు శోభించెను. మదగజ యూధములు వేలకొలది నడచెను ; అనేక మాయలనెఱింగిన రాక్షస యోధులు కోట్లకొలది యుద్ధమునకు వెడలిరి. వీరవసంతుఁడు తనసేనలను వ్యూహముఁ బన్ని, యుద్ధమునకు నడిపించినట్లు, రాక్షసులసైన్యములు శోభించెను ; ఆ రాక్షససైన్యములు నడచినపుడు దిగ్గజములు ఘూర్ణిలెను ; సాగరములు తోభించెను ; పర్వతములు క్రుంగెను ; అంతరిక్షమున ధూళివ్యాపించి, సూర్యునిఁ గప్పెను ; వాయువు స్తంభించెను ; భూమి కంపించెను ; మహాశ్రవణకాలమేఘములు గర్జించినట్లు, రణభేరులు భయంకరముగ మ్రోగెను ; యోధులకు హెచ్చరిక పుట్టించుటకు 'మారూ'గాగముతో 'ఛేరీ, నఛేరీ, సహనాయి' మొదలగు వాద్యములు చెలరేగెను ; వీరులు సింహనాదములఁ జేసి, వీరాలాపముల నాడుచుండిరి.

"ఓ రాక్షసవీరులారా ! మీరు వానరభల్లూకములను జించి, చెండాడి, మర్దించుడు ; ఆ యిరువురుతపశ్శాలులను నేను సంహరించెదను" అని రావణుఁడు పలికి, సేనాసన్నుభమున నడచెను. ఈసమాచారము

రమును వానరులు తెలిసికొని, 'రామదుహాయి' అని సింహనాదముఁ జేసి, పరుగెత్తిరి.

ఛాండ్ 32

బాణములతో నెగురఁగొట్టఁబడిన తెక్కలుగల పర్వతములువలె మహాక్రూరులగు వానరభల్లూకములు, కాలునివలె, యుద్ధమునకు వెడలిరి; నఖములును, దంతములును, పర్వతములును, వృక్షముల నాయుధములుగఁ జేసికొని, వానితో వారు పోరాడి, రాక్షసులఁ గొట్టుచుండిరి; వారు మహాబలవంతులు; వారికి లేశమపి శంకలేదు; 'మదగజమువంటి రావణుని సంహరించుటకు సింహమునుబోలిన రామచంద్రమహారాజునకు జయము కలుగుఁగాక' అని వానరులు సింహనాదముఁ జేసి, రాముని సత్కిర్తినిఁ బొగడి, యుద్ధమునకు నడచిరి.

జోహ 236

వానర - రాక్షససైన్యములు జయజయశబ్దములఁ జేసి, ద్వంద్వయుద్ధము నారంభించిరి; సరిసమాను లగుయోధులు పోరాడిరి; 'రావణకీ - జయ్' అని రాక్షసులును, 'రామజీకీ - జయ్' అని వానరులును ఘోషించి, యుభయసైన్యము లెదుర్కొనెను.

చాపాయ్

రావణుడు రథము నధిష్ఠించియుండెను; శ్రీరామమూర్తి పాదచారియైయుండుట విభీషణుడు చూచి, అదైర్యపడి, సందేహించి, ప్రేమాతిశయములు హృదయములో నుప్పొంగ, రామునిచరణములకు నమస్కరించి యిట్లు విన్నవించెను; "ఓ నాథా! మీకు రథము లేదు; పాదత్రాణములు లేవు; కవచము లేదు; ఈ బలవంతుఁ డగు శత్రువునెట్లు మీరు జయింపఁగలరని నాకు సందేహము కలుగుచున్నది." ఆ కృపాసముద్రుడు, శ్రీరాముడు విభీషణునితో నిట్లు చెప్పెను. "ఓ సఖుఁడా! జయముకలుగుటకుఁ దగినరథము వేరొకటి కలదు; దానిం జెప్పచున్నాను; వినుము. ఆరథమునకు ధైర్యమును, శౌర్యమును—రెండుచక్రములు; సత్యమును, సుశీలమును—ధ్వజపతాకములు; బలము, వివేకము, దమము, పరహితము—నాలుగుగుట్టములు; ధీమయ, దయయు, సమత్వమును—వానికల్గెములు; శంక

రథజన—సుజ్ఞానియగు సారథి; వైరాగ్యము—దాలు; సంతోషము—కత్తి; దానము—పరశు; బుద్ధి—ప్రచండశక్తి; ఉత్తమజ్ఞానము—కఠినధనస్సు; అనర్థత్యాగము, సంయమము, నియమము (వేదవిహితార్థములను బాలించుట) బాణములు; నిర్మలమగు నిశ్చలమనస్సు—అంబులపొది; బ్రాహ్మణచరణములను బూజించుట—అభేదకవచము. ఇట్టిరథికుని యేయసాయముచేత నెవడు జయింపగలడు? ఓ సఖా! ధర్మరథముపైఁ గూర్చుండినరథికుని యెవడును జయింపలేడు; సకల జనులను వాడే జయించును.

కోహ 237, 238, 239

“ఓ సఖా! ఏవీరుడు మహాఘోరమగు సంసారశత్రువును జయింపగలడు? ఇట్టి దృఢరథముగలవాని నెవడు జయింపగలడు?” ఈ ప్రకారము శ్రీరాముడు పలికినవలుకులను విభీషణుడు విని, సంతసించి, రాముని చరణములను బట్టుకొనెను; “ఓ నాథా! ఓ కృపాసాగరా! ఇట్లు మీరు నా కుపదేశించితిరి. అనేకవందనముల జేయుచున్నాను.” అని యతడు విన్నవించెను. ఇచ్చట రావణునియోధులు ‘ధీ’మని యుద్ధము నారంభించిరి; అచ్చట రామునివీరులు అంగదహనుమదాదులు పోరాటమునకు సిద్ధపడిరి. ఉభయనైన్యములవీరులు వారివారిప్రభువులకు జయము కలుగవలెనని, జయజయశబ్దముల జేసి, వారినామముల నుచ్చరించి, వారిమీద నొట్టుబెట్టుకొని, యుద్ధము నారంభించిరి.

చాపాయ్

ఆసమయమున బ్రహ్మాదిదేవతలును, మునులును, సిద్ధులును, విమానారూఢులై యంతరిక్షమున నిలిచి, రణకౌతుకమును జూచుచుండిరి; ఓ పార్వతీ! ఆసమయమున దేవతలతోఁ గూడి, నేనును విమానమునెక్కి, శ్రీరాముని రణచరిత్రమునుజూచుట కంతరిక్షమున నిలిచి యుంటిని. అప్పుడు రణస్థలమున రెండుపక్షములయోధులును మదించి యుండిరి; వానరులను జంపవలెనని రాక్షసులు మండిపడుచుండిరి. ఒక వానరు డొక రాక్షసుని బొడిచి చంపుచుండెను; మఱియొకడు మఱియొక రాక్షసుని మర్దించి, నేలగొట్టి సంహరించెను; వానిని గొట్టి,

చంపి, భూమిమీదఁ బడఁగొట్టును; వానిశిరస్సును ద్రుంచి, వాని
చేతుల నూడఁబెటుకును; వానికడుపును జించును; వానిభుజములను
ఖండించును; వానిపాదములఁ బట్టుకొని, గిరగిరఁ ద్రిప్పి, నేలమీదఁ
గొట్టును; మహావీరులగు వానరభట్లౌకములు రాక్షసయోధులఁ బట్టు
కొని, వారిని నేలఁగొట్టి, చంపుచుండిరి; వారిని భూమిలోఁ బాతిపెట్టి,
వారిమీద నిసుకను గప్పచుండిరి. ఈ ప్రకారము మహాశూరులగు
వానరులు ఘోరయుద్ధముఁ జేసిరి; కరాళుడగు మహాకాలుఁడు
కోపించి వచ్చినట్లు, వానరులు పోరాడిరి.

ఛాంద 33, 34

రాక్షసులు కాలునివలె, రాద్రాకారులై, వానరులఁ దార్కొ
నిరి; వానరులశరీరమునుండి రక్తము ప్రవహించెను; వారు రాక్షస
సైన్యములను మర్దించి, మేఘములువలె, గర్జించుచుండిరి; రాక్షసుల
చెంపలమీదఁ గొట్టుచుండిరి; పండ్లతోఁగొటికి, కాళ్లతోఁ దన్ని,
వెక్కిరించుచుండిరి; రాక్షసులు నశించునట్లు, వారు చమత్కారములఁ
జేసిరి.

రాక్షసులను గట్టిగఁబట్టుకొని, వారిచాడలను జీల్చి, వారిపై గు
లను వానరులు తమకంఠములకుఁ దగిలించుకొనుచుండిరి; అనేకరూప
ములను ధరించి, నృసింహమూర్తి సమరాంగణములోఁ గ్రీడించునట్లు,
వానరులు వినోదముఁ జేసిరి. 'శట్టు, కొట్టు, పడఁద్రోయుము' అను
మాటలు భూనభోంతరాళములు నిండెను. 'శ్రీరామజీకీ జయ్' అతని
కటాక్షమువలన తృణము వజ్రమగును; వజ్రము తృణమగును. తృణ
మువంటివానరులు వజ్రమువంటివారై, వజ్రమువంటి రాక్షసులను
దృణమునువలె, మర్దించి, చంపిరి.

జోహ 240

రాక్షససైన్యములు విలుగఁబడుట రావణుఁడు చూచి, పది
చేతులతోఁ బదిధనస్సులను, రెండవ పదిచేతులతో బాణములనుఁ
బట్టుకొని, శ్రోధతామ్రాక్షుడై, పరుగెత్తుచుండిన రాక్షససైన్యములను
మరలించెను.

చాపాయ్

ఇట్లు రౌద్రాకారుడైవచ్చిన రావణుని వానరులు చూచి హాహాకారముఁ జేసి, యెదుర్కొనిరి; వృక్షములను, రాళ్లను, బర్హతములను వానిమీఁద నొక్కపెట్టున వారు ప్రయోగించిరి; అవి, వజ్రమువంటి వానిశరీరమును దగిలి, చూర్ణమయ్యెను; మఱికొన్ని, ముక్కలై, తెగిపడెను. ఆ లోకంఁగవణుఁడు రథమును నిలిపి, నిశ్చలముగ నిలిచెను; వాఁడు మద్యపానముఁ జేసియుండెను; దానికిఁబోదు యుద్ధమదముచే, వాఁడు ఘూర్ణిల్లుచుండెను; ఇట్లు రణదుర్మదుండగు రావణుఁడు కోపించి, పోరాటమునకు వచ్చెను; వాఁడు నలువైపుల గిరిగిరఁదిరిగి, వానరసైన్యములను మర్దించెను; వానరులు భయపడి, నలుదిక్కులకుఁ బరుగెత్తి, “ఓ అంగదా! ఓ ఆంజనేయా! త్రాహి, త్రాహి” అని మొఱవెట్టిరి “ఓ రఘువీరా! రక్షింపుము; రక్షింపుము. ఈదుర్మార్గుఁడు కాలునివలె, వచ్చెను.” అని వారు బొబ్బలిడిరి. వాఁడు పదిచేతులతోఁ బదిధనస్సులఁ బట్టుకొని, బాణములనుసంధించుట వానరులు చూచి, పరుగెత్తిరి;

ఛాండ్ 35

వాఁడు ధనస్సునకు సంధించి, ప్రయోగించినబాణములు, సర్పములవలె వచ్చి, వానరులశరీరములఁ దాఁకెను; భూనభ్రాంతరాళములు బాణములతో నిండెను; దశదిక్కులకు వానరులు పరుగెత్తిరి; కోలాహలము నలువైపుల వ్యాపించెను; వానరులు మహావ్యాకులులై, “ఓ రామా! ఓ కరుణాసాగరా! ఓ దీనబంధూ! ఓ ఆర్తత్రాణపరాయణా! రక్షింపుము; రక్షింపుము” అని దీనాలాపములఁ బలికిరి.

కోహ 241

వానరసైన్యములవ్యాకులమును లక్ష్యఁబడు చూచి, క్రోధతామ్రాక్షుడై, తరకసమును నడుమునకు బంధించి, ధనుర్బాణములను ధరించి, శ్రీరామునిచరణములకు నమస్కరించి, యుద్ధమునకు వెడలెను.

చాపాయ్

ఆ లక్ష్యణమూర్తి రావణుని జూచి, “ఓరి దుర్మార్గుడా! వానరభల్లూకములఁ జంపిన నీ కేమిప్రయోజనము? కాలునివంటి నన్నుఁ

జూడుము” అని తర్జియించెను. “ఓయీ! నీవు నా పుత్రభూతకుండవు. అనేకదినములనుండి నిన్ను వెదకుచున్నాను. ఈదినమున నిన్ను జంపిన తరువాత, నాగుండెలు చల్లబడును.” అని రావణుడు హుంకరించి, తీక్షణమగు బాణములను బ్రయోగించెను; లక్ష్మణుడు వానిని వేయి ముక్కలుగ ఖండించెను; కోట్లకొలది యాయుధములను రావణుడు ప్రయోగించెను; తిరిగింజలువలె, నతడు వానిని దునిమి, నివారించెను. అతడు మరల బాణములను బ్రయోగించి, రావణునిసారథిని జంపి, వానిరథమును జూర్జముఁజేసెను; పర్వతశృంగములలోఁ బ్రవేశించు సర్పములువలె, నతడు ప్రయోగించిన సూరుసూరుబాణములు వాని శిరస్సులలోఁ బ్రవేశించెను; మఱియొక సూరుబాణములను వాని హృదయముపైఁ బ్రయోగించెను; ఆదెబ్బతో వాడు నేలఁబడి, మూర్ఛిలైనను; అంతలో వాడు మూర్ఛనుండి దిగ్గునలేచి, కూర్చుండి, రాద్రాకారుడై, బ్రహ్మాదత్తమగు సమోఘశక్తిని లక్ష్మణునిపైఁ బ్రయోగించెను.

ఛాండ్ 36

బ్రహ్మాదత్తమగు ప్రచండశక్తి వచ్చి, లక్ష్మణునిహృదయమునకుఁ దగిలెను; దానిదెబ్బచే నతడు వ్యాకులుడై, నేలఁబడి మూర్ఛిలైనను; అతనిశరీరమును రావణుడు లేవఁదీయుటకుఁ బ్రయత్నించెను; కాని, వానియత్నములు వ్యర్థమయ్యెను; ఆలక్ష్మణుని యతులితబలమును రావణుడు మూర్ఛుడు కనుక, తెలిసికొనలేక పోయెను; ఆ త్రిలోక ధారణుడు బ్రహ్మాండములను, రజఃకణమునువలె, శిరస్సుపై ధరించి యుండును కదా! ఆ మహానుభావుని వాఁడెట్లు లేవఁదీయఁ గలఁడు?

దోహ 242

వాడు చేయుచుండినపనిని మహావీరుడు చూచి, పరుగెత్తి వెళ్లి, దుర్వాక్యములను బలికెను; అట్లు పరుగెత్తివచ్చిన మహావీరుని హృదయముపై నొకపిడిగుద్దను వాడు గుద్దెను.

చాపాయ్

ఆదెబ్బతో మహావీరుడు చతికిలఁబడెను కాని, నేలఁ బడలేదు; అంతలో నతడు తెప్పరిల్లి, రాద్రాకారుడై, దిగ్గునలేచి, రావణుని

ముష్టితోబొడిచెను ; పిడుగుపడిన శృంగమువలె, నాదెబ్బతో వాడు నేలబడి, మూర్ఛిలైనను. అంతలో వానికి జైతన్యముకలిగి, తెలివి వచ్చెను ; వాడు మహావీరునిబలమును స్తోత్రముజేయ నారంభించెను. “ఓరీ దేవకంటకుడా ! నాదెబ్బచే నీవు జయింపబడి, బ్రతికియుంటివి ; నీవులేచి, కూర్చుండినందున, నాబలము కాల్చనా ? నాపౌరుషము కాల్చనా ? ఛీ ! ఛీ !” అని మహావీరుడు పలికి, లక్ష్మణుని నెత్తుకొని వెళ్లెను ; ఆచిత్రమును వాడుచూచి, ఆశ్చర్యపడెను. “ఓ తమ్ముడా ! మాటిమాటికి నీవు శక్తిచే బాధింపబడుట యుచితము కాదు. నీవు తెలివించెచ్చుకొని చూడుము. నీవు కాలుని భక్షింపఁదగినవాడవు. నీబలమును స్మరింపుము.” అని శ్రీరాముడు పలికినపలుకులను లక్ష్మణుడు విని, దిగ్గునలేచి, కూర్చుండెను. ఆ కరాళమగుశక్తి వ్యోమ మార్గమున బ్రహ్మలోకమునకుఁ బోయెను. ఆ లక్ష్మణమూర్తి వెండియు ధనుర్భాణములను ధరించి, నడచివెళ్లి, శత్రువునియెదుట నిలిచెను.

కాం 37

అతడు రావణునిరథమును గూల్చి, వానిపై బాణములను బ్రయోగించి, వానికి వ్యాకులముఁ గలుగఁజేసెను ; వాడు నేలబడి, మూర్ఛిలైనను ; అతనిబాణములు వానిహృదయమును భేదించెను ; అంతట వానిసారథి రెండవరథముపై వానినిడుకొని, వానిని లంక లోనికిఁ దీసికొనివెళ్లెను. ఆ మహాప్రణాపశాలియగు శ్రీరామానుజుడు తిరిగివచ్చి, రామునిచరణములకు నమస్కరించెను.

కాం 243

అంత నశాననుడు తెలివించెచ్చుకొని, చైత్ర బహుళదశమి నాడు, పాతాళహోమముజేయ నారంభించెను. ఆహా ! రావణుడెంత పరమమూర్ఖుడు ! రామునితో విరోధించి, వాడు జయముఁ గోరు చుండెను.

చాపాయ్

వాడుచేయుచుండిన పాతాళహోమముసంగతిని మంత్రుల వలన విభీషణుడు విని, శీఘ్రముగ రామునివద్దకు వచ్చి, యిట్లు విన్నవించెను. “ఓ నాథా ! శీఘ్రముగ వానరులను బంపుడు. ఒకయజ్ఞ

మును రావణుడుచేయ నారంభించెను ; ఆయజ్ఞము సాంతమయిన యెడల, వానిని జయించుట దుష్కరము ; వానరుల బంపి వానియజ్ఞమును ధ్వంసముజేయవలెను ; అప్పుడు యుద్ధమునకు వాడు తిరిగి వచ్చును.” అంతఁ బ్రాణేశాల మయ్యెను. శ్రీరామునియాజ్ఞాప్రకార మంగదహనుమదాదిసుహాసీరులు యజ్ఞవాటికకు నడచిరి. కౌతూహలముజేయుచు, వానరులు గంతులువేయుచు, లంకలోఁ బ్రవేశించి, నిర్భయముగ రావణునిగృహముఁ జొచ్చిరి ; యజ్ఞదీక్షలో నుండినవానిని వారు చూచి, క్రోధతామ్రాక్షులై, “ఓరి లజ్జాహీనుఁడా ! రణమును విడిచి, గృహమునకుఁ బఱిపోయి, బకధ్యానముజేయుచుఁ గూర్చుంటివా” అని వానిని వెక్కిరించిరి. అంగదుఁడు వానిని కాలుతోఁ దన్నెను ; వాడు స్వార్థపరుడైయుండినందున, వారివైపుఁ జూడలేదు. వాడు తదేకధ్యానముతో నుండెను.

ఛాండ్ 38

వాడు యజ్ఞదీక్షలోఁ గూర్చుండి, వానరులఁ జూడలేదు; వానిని వారు కండ్లతోఁ గొఱికిరి ; కాళ్లతోఁ దన్నిరి ; జుట్టుబట్టుకొని, వాని స్త్రీలను బలాత్కారముగఁ దీసికొనివచ్చిరి ; ఆస్త్రీలు దీనులై, రోదనముఁ జేసిరి ; అప్పుడు వాడు కాలాగ్నిరుద్్రునివలె, మండిపడి, దిగ్గున లేచి, వానరులపాదముల బట్టుకొని, వారిని గిరగిరఁ ద్రిప్పి, నేలఁ గొట్టెను ; ఈప్రకారము వానరులు వానియజ్ఞమును ధ్వంసముఁ జేసిరి ; తఱుకు బెఱుకులు వారికి లేశమైన లేకపోయెను.

బోహ 241

ఇట్లు వానరులు యజ్ఞమును ధ్వంసముజేసి, శ్రీరామునివద్దకు వచ్చిరి ; రావణుడు జయమును నిరాశచేసికొని, కోపముచే మండిపడుచు, యుద్ధమునకు నడచెను (ఇంతవఱకును వానికిఁ గొంతయాశ యుండెను ; కాని, అప్పుడు యజ్ఞము ధ్వంసముకావేగమే, వానికి అద్దైర్యము కలిగెను ; యజ్ఞవిధ్వంసము వానినాశమును సూచించునని యజ్ఞదేవత చెప్పియుండెను ; అందుచేత, వాడు జయమును నిరాశచేసికొనెను.)

చాపాయ

వాఁడు యుద్ధమునకు వెడలునపుడు, భయంకరమగు దుశ్శకునములు కనబడెను ; వానిశిరస్సులపై గృధ్రములు కూర్చుండి, యెగురుచుండెను ; వాఁడు కాలునకు వశ్యుడై, వానిని లక్ష్యముఁ జేయలేదు. వాఁడు రణభేరులను మ్రోగించుమని యాజ్ఞాపించెను. రథ, గజ, ఘోరగ, పదాతులతోఁగూడిన రాక్షసచతురంగసైన్యములు పోరాటమునకు నడచెను. స్వనాశమునిమిత్త మన్నిలోఁ బ్రవేశించుపతంగములువలె, రాక్షసులు శ్రీరామునితో యుద్ధముఁ జేయుటకు వెడలిరి. అప్పుడు దేవతలు శ్రీరామునివద్దకు వచ్చి, “ఓ నాథా ! ఈదుర్మార్గుఁడు మమ్ముఁ జెప్పటకు శక్యముకాని కష్టములఁ బెట్టి, దుఃఖముఁ గలిగించెను. వానితో వినోదముఁ జాలింపుము. ఓ దేవా ! జానకీదేవి కడు దుఃఖముల ననుభవించుచున్నది” అని విన్నవించిరి. దేవతలు వారిదుఃఖములఁ జెప్పుకొనక, జానకీ దుఃఖించుచున్నదని చెప్పినమాటలను శ్రీరాముఁడు విని, మంగహాసము జేసి, దిగ్గునలేచి, బాణమును దువ్వెను. పుష్పములతో నలంకరింపఁబడిన జటాముకుటము నతఁడు సవరించుకొనెను. అతనినేత్రము లరుణములు ; అతనిశరీరము జలభరితమగు సీలమేఘముఁ బోలియుండెను ; ఆశ్రీరాముని దివ్యమంగళవిగ్రహము జనులనేత్రముల కానందదాయకము ; నడుమున కతఁడు పీతాంబరమును గట్టుకొనెను ; తూణీరములను దానిపై బంధించెను ; హస్తముతో శార్ఙ్గకోదండమును ధరించెను.

కాండ 39

నడుమునకుఁ దూణీరములను, హస్తమున శార్ఙ్గధనస్సును, ఆజానుబాహువులును, విశాలవక్షస్థలమును, ఆవక్షస్థలమున భృగుమహర్షి పాదచిహ్నము—ఇంతశోభస్కరముగనుండిన వీరరాముఁడు ధనుష్ఠంకారముఁ జేసినవెంటనే బ్రహ్మాండకటాహము బ్రద్దలయ్యెను ; దిగ్గజము లులికిపడెను ; కచ్ఛమును శేషుఁడును వడఁకిరి ; భూమికంపించెను ; సాగరములు ఊఁగించెను ; కులపర్వతములు క్రుంగెను.

జోహ 245

దేదీప్యమానముగ రణరంగమున వెలుగుచుండిన శ్రీరాముని దివ్యమంగళవిగ్రహమును దేవతలుచూచి, పరమానంద పొందుటలై, పుష్పములను వర్షించి, ఆ సకలగుణధామునకు, ఆ మహాబలవంతునకు, ఆ భూభారనివారణకర్తకు జయమగుఁగాక యని పలికి, దీవించిరి.

చాపాయ

ఇంతలో నపారమగు రాక్షససైన్యములు సంకీర్ణమై, తత్తటబడుచు యుద్ధమునకు వచ్చెను ; ప్రళయకాలమునఁ బడుగులనులువ్వచు వెడలు సంవర్తకమేఘములువలె, రాక్షసుల నాశమునిమిత్తము వానర సైన్యములు వారినిఁ దార్కొనెను. దశదిశలమెరయు మేఘులవలె, శక్తి, శూలాద్యాయుధములు ప్రకాశించెను ; మేఘగర్జనమువలె, రథ, గజ తురంగములశబ్దములు వినఁబడెను. అంతరిక్షమున వ్యాపించు ఇంద్రధనస్సువలె, వానరుల నిడుపగుతోకలు ప్రకాశించెను ; మీదికి నెగురుచుండిన ధూళి జలధారలవలె నుండెను ; శరవరంపరలు వర్షబిందువులువలెఁ బడెను. ఉభయపక్షములవారు వినరుచుండిన పరవ్రతములు, పిడుగులవలె, ధ్వనిజేయుచుఁ బడుచుండెను. శ్రీరామమూర్తి క్రోధతామ్రాత్మకై, వర్షించిన బాణములవలన, రాక్షసులకు గాయములు తగిలెను ; అతనిబాణములు వచ్చి తగిలినవెంటనే, రాక్షసులు చించుకొని, గిరిగిరఁదిరిగి నేలఁబడుచుండిరి. పరవ్రతములనుండి ప్రవహించు ఘోరీప్రవాహమువలె, రాక్షసులశరీరమునుండి రక్తప్రవాహము, పిఱికిపండలకు భయమును గలిగించుచుఁ బ్రవహించెను.

కాండ 40

పిఱికిపండలకు భయమును కలిగించుచు, రక్తనదీ హోరునఁ బ్రవహించెను ; ఉభయపక్షములవారానదికి రెండుగట్లు ; విఱిగి పడిన రథములు—ఇసుక ; రథచక్రములు—సుడిగుండములు ; ప్రవాహవేగమునఁ బోవుచుండిన రథ, గజ, తురగ, పదాతులు—జలజంతువులు ; బాణములు, ఈటలు, శక్తులు, తోమరములు, పరశువులు—పచ్చములు ; ధనుస్సులు—తెరంగములు ; డాలు—కూర్పము.

జోహ 246

నేలఁ గొలినవీరులు—నదీతీరమున నుండినవృక్షములు ; మాం
సము మెదడు మొదలగునవి—జలఘనము ; ఈ ఘోరమగునదిని
బిఱికిపందలు చూచి, భయపడిరి ; మహాయోధులు సంతసించిరి.

చాపాయ

ఆనదిలో భూత, ప్రేత, పిశాచగణములు స్నానముఁ జేయుచుం
డెను ; భయంకరులగు యోగినులు పరమానందముఁ బొందిరి. తెగివడి
యుండినభుజములను బట్టుకొని, గృధ్ర కాకిములు మీదికి నెగురుచుం
డెను. ఒకదానినోటనుండి మఱియొకటి యూడఁదీసి, వానిని భక్షిం
చెను ; “ఓరీ మూఘుడా ! ఇప్పు డింతసమృద్ధిగ నుండినను, నీదరిద్రము
పోలేదా !” అని యొకప్రేతము మఱియొకప్రేతముతోఁ బలికెను.
స్రాణములు పోవుచుండినపుడు, సగముశరీరము నీటిలోను, సగముశరీ
రము బయటనుండినమనుజులవలె, గాయములు తగిలి, అచ్చటచ్చట
పడియుండినవీరులు, సగము రక్తములోను, సగము బయటనుండి,
మూల్గుచుండిరి. ఆనదీతీరమున గృధ్రములు కూర్చుండి, గాలముతో
మీనములను బట్టుకొను మీలవాండ్రవలె, రాక్షసకళేబరములను
ద్రుంచి, వానిప్రేగులను బయటకుఁ దీయుచుండెను. నావకేళిమహా
త్మవము జరగించుచుండినట్లు, రక్తనదిలో బోవుచుండిన మృతకళేబర
ములపైఁ గూర్చుండి, వక్షులు విహించెను. యోగినులు పునుకలను
రక్తముతో నింపుచుండిరి ; అనేకవిధముల భూత, పిశాచములు
నాట్యముఁ జేయుచుండెను ; లాశములనువలె, యోధులపునుకలను
మ్రోగించుచుండిరి ; అనేకప్రకారముల చాముండులు గానముఁ
జేసిరి ; గుంపులుగుంపులుగ నక్కలువచ్చి, కటకటనుని భక్షించుచు,
నొకదానినొకటి యెదుర్కొని, పోరాడుచు, గిరగిరఁ దిరుగుచు,
“హూ, హూ” అని శబ్దములఁ జేయుచుండెను ; శిరములు లేనిమొం
డెములు వేలకొలది రణరంగమునఁ గ్రువ్వునుచుండెను ; తెగి, నేలఁ
బడినశిరస్సులు ‘జయజయ’శబ్దములఁ జేయుచుండెను.

ఛాండ్ 41

లెగిపడినశిరస్సులు 'జయ-జయ' శబ్దములఁ జేసెను; మొండెములు నలువైపులఁ బరుగెత్తుచుండెను; శత్రువున కెదురుగ నిలువఁబడి, ప్రాణముల నిచ్చినయెడల, స్వర్గము లభించుటయే, యుద్ధము యొక్క పరిణామము; అందుచేత, మహావీరులు హోరాహోరిగఁ బోరాడి, స్వర్గమునకుఁ బోవుచుండిరి; వానరభల్లూకములు, వీరావేశులై, మడించి, రాక్షసనైన్యములనుఁ జండాడిరి; అనేకయోధులు రామబాణములచే నేలఁగూలి, రణరంగమున దీర్ఘనిద్రఁ బొందిరి.

(అధికపాఠము) సోరథా 13

భగవంతుని నారాధించునపుడు, ఘంటాగావము వినఁబడునట్లు, శ్రీరామునిధనుస్సుయొక్క ఘంటాగావ మేడుదినము లహోరాత్రములు వినఁబడెను; ఈ ప్రకారము రాక్షసయోధులసంహారము జరగెను.

జోహా 247

ఆసమయమునఁ బదివేలయేనుఁగులును, పదిలక్షలరౌతులును, లక్షయేబదివేల రథికులును స్వర్గస్థులయిరి; అందుచేత, శ్రీరాముని ఘంట మ్రోగెను.

చాపాయ్

పదికోట్లపదాతులు సంహరింపఁబడిరి; అష్టాదశ కబంధుఁడు లేచి, నాట్యమాడెను; ఈ ప్రకార మొకకోటి కబంధులు లేచి, నాట్యమాడిరి; అష్టాదశ కేళిచరుఁడు లేచెను; ఆ కేళిచరుఁడు శిరస్సులేకయే, అంతరిక్షమునఁ దిరిగెను; ఒకకోటి కేళిచరులు లేచి, తిరిగిరి; అష్టాదశ శ్రీరాముని ధనుస్సుయొక్క ఘంట యొకపర్యాయము మ్రోగెను. శ్లో. ఏవం సప్తదినం ఖ్యాతం స్వర్గే మర్త్యే రసాతలే, ఆసీద్భూరి బలం నాశం రామరావణసంగరే. (అధికపాఠము సమాప్తము.)

జోహా 248

“జోహా! రాక్షసులందఱు సంహరింపఁబడిరి; నే నేకాకిని; వానరభల్లూకము లనేకములు; కనుక, నేను రాక్షసమాయను విస్తరించెదను” అని రావణుఁడు తనలోఁదాను విచారించి, నిశ్చయించెను.

చాపాయ్

శ్రీరాముడు నిలువబడి యుద్ధముజేయుట దేవతలు చూచి, విచారించిరి; అప్పుడు సురభి, తనసారథియగు మాతలిని బిలిచి, రథమును శ్రీరామునివద్దకు దీసికొనివెళ్లుమని యాజ్ఞాపించెను; ఆమాతలి సంతోషముతో రథమును దీసికొని వెళ్లెను. దేదీప్యమానముగ వెలుగుచుండిన దేవరథము నిరుపమానము; శ్రీరాముడు నవ్వి, దానిపై గూర్చుండెను; ఆరథమునకు నాలుగుగుఱ్ఱములు కట్టబడి యుండెను; ఆగుఱ్ఱములకు మరణము లేదు; వృద్ధాప్యము లేదు; అవి మనోవేగముగ బోవును. శ్రీరాముడు రథమునధిష్ఠించుట వానరులు చూచి, సంతోషించి, బలముచే గర్వించి, పోరాటమునకు బరుగెత్తిరి. ఆవానరుల మదోద్రేకమును రావణుడు సహింపక, రాక్షసమాయను విస్తరించెను. అమాయ, శ్రీరాముని విడిచిపెట్టి, తదితరులపై బ్రసరించెను. ఆమాయాప్రభావముచే, అనేక రామలక్షణులును, అపారమగు నిశాచరసైన్యమును వానరులకు గోచరమయ్యెను.

ఛాండ్ 42

అనేక రామలక్షణులను వానరులు చూచి, విచారించి, భయపడిరి; చిత్రఃటములోవలె, లక్ష్యమనితోడ గూడి, నిలువబడియుండిన రాముని వారు చూచిరి. వానరభల్లుకముల వ్యాకులమును శ్రీరాముడు చూచి, బాణమును బ్రయోగించి, యొకనినిషములో రాక్షసమాయను బోగొట్టెను; అంతలో వానరులు సంతోషించిరి.

కోహ 249

అప్పుడు శ్రీరాముడు వానరులజూచి, “ఓ వానరవీరులారా! మీరు శ్రమపడియుంటిరి; కనుక, యుద్ధముజూలించి నిలువబడుడు; రామరావణులయుద్ధము జూడుడు.” అని మేఘగంధీరవాక్యములతో బలికెను.

చాపాయ్

ఈప్రకార ముతాడు చెప్పి, బ్రాహ్మణుల చరణకమలములకు మానసికముగ నమస్కరించి, రథమును నడిపించెను. అప్పుడు రావణుడు కోధతామ్రాక్షుడై, గర్జించి, “మీరాముని నెదుర్కొని, యిట్లు

పలికెను. “ఓ తపశ్శాలీ! యుద్ధములో నీవు రాక్షసవీరులను సంహరించియుంటివి; నేను వారితో సమానుడను కాను. నాపేరు రావణుడు. నాకీర్తి లోకవిదితము. దిక్పాలురు నా కారాగృహములోఁ గలరు. నీవు ఖరదూషణాదిరాక్షసులను సంహరించి యుంటివి; వేటకానివలె, వాలిని జంపితివి; కుంభకర్ణుడు, మేఘనాదుడు మొదలగు రాక్షసయోధులను సంహరించితివి. ఈదినమున మనవైరము తుదముట్టవలెను; నీవు రణభూమిని విడిచి, పాతీపోవక, నిలువబడియుండినయెడల, నేడు నిన్ను కాలునిగృహమునకుఁ బంపుచున్నాను; ఇది నిశ్చయము. నేడు నీవు రావణునితో బోరాడవలెను.” కాలవశుడై రావణుడు పలికిన దుర్వచనములను శ్రీరాముడు విని, నవ్వి, వానితో నిట్లు పలికెను. “ఓయీ! నీమాటలు ప్రశస్తములు; సత్యములు; నీప్రభుత్వము లోకప్రసిద్ధము. ప్రగల్భములఁ బలుకుట యేల! నీవీరత్వముఁ జూపింపుము.

ఛాండ్ 43

“ఓరీ! నీబకవాదముఁ జాలింపుము; అందువలన, నీకీర్తి నశించును; ఓరీ మూర్ఖుడా! తమించి, నేను చెప్పబోవు నీతిమాటలను వినుము. లోకములో మూడువిధముల మనుజులు కలరు. ఒకరు పాటలీ వృక్షమువంటివారు; అది పుష్పించును కాని, దానికీ ఫలముండదు; మాటలఁ జెప్పువా రీవృక్షమువంటివారు; పెక్కుమాటలే గాని, కార్యము శూన్యము. రెండవతరగతివారు రసాలముతో సమానులు; అది పుష్పించి, ఫలించును; అటులనే, వారు మాటలఁ జెప్పి, కార్యములఁ జేయుచుందురు. మూడవతరగతివారు మనసచెట్టుతో సమానులు; దానికీ బుష్పము లుండును కాని, అది ఫలించును; అటులనే, వారు మాటలఁ జెప్పక, కార్యములఁ జేయుచుందురు.”

కోహ 250

ఇట్లు శ్రీరాముడు బోధించినమాటలను వాడు విని, నవ్వి, “ఓయీ! నీవు నాకు బోధించెదవా! నాతో వైరముగట్టుటకు నీకు భయములేదా! తుదకు నీప్రాణములమీద, నీ కాశపుట్టును. అందు చేత, నీ వీనీతులను బలుకుచుంటివి.” అని చెప్పెను.

చాపాయ్

ఈ ప్రకారము వాడు దుర్వాక్యములను బలికి, పిడుగువంటి బాణములను బ్రయోగించెను; అనేకవిధముల బాణములు వచ్చి, దశ దిశలను, భూసభోంత రాశములను గప్పెను. ఆగ్నేయాస్త్రమును శ్రీరాముడు ప్రయోగించి, తుణములో రావణునిబాణములను నాశనము జేసెను. అప్పుడు వాడు కోపించి, తీవ్రమగుశక్తిని విడిచిపెట్టెను; ఆశక్తిని శ్రీరాముడు బాణముతోఁ ద్రిప్పి, వానిమీఁదికి బంపెను. కోట్లకోటల చక్రములను, త్రిశూలములను వాడు ప్రయోగించెను; వానిని శ్రీరాముడు తలప్రమాణముగ ఖండించెను. దుష్టునిమనోరథములు నిష్ఫలమగునట్లు, వానిబాణములు నిష్ఫలమయ్యెను. అప్పుడు వాడు మండిపడి, మాతలిపై నూరుబాణములను బ్రయోగించెను. ఆదెబ్బలకు మాతలి శాశలేక, “జయ-రామ్” అని పలుకుచు, నేల బడి, మూర్ఛిలెను. అప్పుడు శ్రీరాముడు జాలిఁబడి, మాతలిని లేవదీసి, కూర్చుండఁ బెట్టెను. శ్రీరామునకుఁ గోపమువచ్చెను.

కాం. 44

శ్రీరాముడు రౌద్రాకారుఁ డయ్యెను; తూషీరములో నతని బాణములు మీఁదికి నెగిరి వచ్చుచుండెను. శ్రీరాముని ధనుష్ఠంకారమునువిని, రాక్షసులు వికల్బులై, గుండెలను జాఱివిడిచిరి. భయమనునట్టి ప్రచండవాయువు వారినిఁ గదిలించెను. మందోదరిహృదయము కొట్టుకొనెను; కచ్చపము కంపించెను; వర్షతములు వడఁకెను. దిగ్గజములు, ధృతములతో భూమినిఁబట్టుకొని, స్థింకారము జేసెను. ఈచిత్రమును జూచి, దేవతలు నవ్విరి; రావణుంహారమగునని వారు తలంచిరి.

కో. 251

అకర్ణాంతము శ్రీరాముడు ధనుస్సును లాగి, బాణములను బ్రయోగించెను; సర్పములువలె, నతనిబాణములు మహావేగమున వెళ్లెను.

చాపాయ్

తెక్కలుగల సర్పములువలె, నతనిబాణములు వెళ్లి, రావణుని సారథిని, గుఱ్ఱములను సంహరించెను; రథమును జూర్ణము జేసెను;

పతాకమును పిండిజేసెను; వాడు గర్జించెను; కాని, వానిగుండెలు జాటిపోయెను. మఱియొకరథముపై వాడు కూర్చుండి వచ్చి, కోపోద్దీపితుడై, అనేకశస్త్రాస్త్రములను వర్షించెను. పరద్రోహుల మనోభీష్టములు సిద్ధిబొందనివిధమున, వాని యుద్యమములన్నియు నిరర్థకమయ్యెను; అప్పుడు వాడు పదిత్రిశూలములను బ్రయోగించి, దేవాశ్వములను నేలఁ బడఁద్రోసెను; శ్రీరాముని కృపాదృష్టిచే, నాయశ్వములు దిగ్గునలేచెను; అంత నతడు కోపించి, యొక తీక్షణమగుబాణమును బ్రయోగించెను. రావణుని శిరస్సులనునట్టి కమలవనములో నతనిబాణము, తుమ్మెదవలె బ్రవేశించెను. వాని యొక్కొక్కశిరస్సునకు పదిబాణములు తగిలెను; వాని శిరస్సులనుండి, రక్తము వఱదలైకారెను. ఇట్లు రక్తము ప్రవహించుచుండినను వాడు బలముచే గర్వించి, రామునిమీఁదికి వెడలెను. అప్పుడు శ్రీరాముడు ముప్పది బాణములను ధనుస్సునకు సంధించి, ప్రయోగించెను; ఆబాణములు వానిశిరస్సులను భుజములను ఖండించెను. ఆతక్షణము వానిశిరస్సులును భుజములును నూతనముగఁ బుట్టి, వికసించెను; పునః శ్రీరాముడు వానిని ఖండించెను. ఈప్రకార మనేకపర్యాయములు వానిని ఖండించుచు, శ్రీరాముడు వినోదము జరపెను. అంతరిక్షమున వానిభుజములును శిరస్సులును వ్యాపించియుండెను; అనేక గాహుకేతువులవలె నవి ప్రకాశించెను.

ఛాండ్ 45

అనేకగాహుకేతువులు రక్తమును జిప్టుచు నంతరిక్షమునఁ బరుగెత్తునట్లు, వానిభుజములును శిరస్సులును పరుగెత్తుచుండెను. శ్రీరాముని ప్రచండబాణములు తగిలినందున, నవి నేలఁబడలేదు. సూర్యుడు కోపించి, తనకీరణమున కనేకగాహువులను దగిలించినట్లు, శ్రీరాముని బాణమున కనేకశిరస్సులు తగిలియుండెను.

జోహ 252

విషయములను సేవించినకొలది, నిత్యము క్రొత్తక్రొత్త కోరికలుపుట్టి, ప్రబలమగునట్లు, వానిశిరస్సులను శ్రీరాముడు ఖండించినకొలది, అవి నూతనముగ పుట్టుచుండెను.

- చాపాయ్

తనశిరస్సులు పుట్టుచుండుట రావణుడుచూచి, మరణమునం గలి నుటచి, కాలాగ్నిరుద్్రుడై, దురభిమానముచే గర్జించి, గర్జించి, దశశిరస్సులను బట్టుకొని, శిరస్సుని నెదుర్కొనెను వాడు శరీరం పరలను పెర్చించి, రామునిరథమును గొప్పను బంధుడియవలకు శ్రీరామునిరథము కనబడలేదు. మంచువలన సూర్యుడు కనబడనట్లు, రథము గోచరము కాలేదు. అప్పుడు దేవతలు హాహాకారము జేసిరి; అంత శ్రీరాముడు కోపించి, ధనుస్సును సంధించి, రావణునిబాణములను నివారించి, వాని శిరస్సులను ఖండించెను. భూనభౌంతరాళములును దిశదిశలును వానిశిరస్సులతో నిండెను. ఖండింపబడినశిరస్సులంతరిక్షమునఁ బరుగెత్తుచు, జయజయశబ్దములఁ జేయుచు భయమును గలిగించుచుండెను. “లక్ష్మణుఁ డేదీ! అంగద, సుగ్రీవు లేరి? కోసలాశ్వకు డగు రాముఁడేదీ? హనుమంతుఁడేదీ?” అని వానిశిరస్సులు పలుకుచుండెను.

- చాండ్ 46

“రాము డాఁ!” అని వాని శిరస్సులు పలికి, పరుగెత్తెను ఈచిత్రమును వానరులు చూచి, భయపడి, పరుగెత్తిరి. అప్పుడు శ్రీరాముడు బాణమును బ్రయోగించి, ఖండింపబడినను బలుకుచుండిన వానిశిరస్సుల ముఖములను బంధించి, వానిగుండ్ల రంధ్రములను బొడిచెను; అశిరస్సులతో నప్పుడు కాలికాదేవి, యొకమూర్తిని సిద్ధపఱచి, యోగినులతోఁ గూడెను. రక్తనదిలో స్నానముజేసి, స్త్రీలు త్రింత్రోపవాసము జేసి, సంగ్రామవటవృక్షమును బూజించుటకు వచ్చినట్లు వారు కనబడిరి.

- కోహ 253

అంత రావణుడు కోపించి, యొకశక్తిని బ్రయోగించెను; కాలుని కోరండమువలె, నది విభీషణునిమీఁదికి వచ్చెను.

- చాపాయ్

ఇట్లు విభీషణునిమీఁదికి వచ్చుచుండిన కరాళమగుశక్తిని, ప్రణతార్థిహరుఁ డగు శ్రీరాముడు చూచి, తత్తరపడి, విభీషణుని వెను

కకుఁ ద్రోసి, తాను స్వయముగ దానికి నెదురుగ నిలువఁబడెను. ఆ శక్తి వచ్చి, రామునిఁ దాఁకెను; వినోదార్థ మతఁడు కొంచెము కాలము మూర్ఛిల్లినట్లు నటించెను; అతని దురవస్థఁజూచి, దేవతలు వ్యాకులులయిరి. శ్రీరామునకు సంభవించినకష్టమును విభీషణుఁడు చూచి, కోపించి, గడఁబట్టుకొని, రావణుని యెదుర్కొనెను. “ఓరి మూర్ఖుడా! ఓరి మందమతీ! ఓరి కుబుద్ధీ! దేవ, ముని, నాగులతో నీవు విరోధించి యుంటివి; అత్యాదరముతో నీవు శివుని నీశిరస్సులతో నారాధించి యుండినందున, నీ యొక్కొక్కశిరస్సునకు గోటిశిరస్సులు పుట్టుచుండును. అందుచేత, నీకు మరణము రాలేదు; ఓరి దుష్టుడా! ఇంతవఱకు జీవించియుంటివి; ఇప్పుడు నీశిరస్సుపై మృత్యువు నాట్యముఁ జేయుచున్నది. ఓరి మూర్ఖుడా! నీవు రామునితో విరోధించి, సంపదలను గోరుచుంటివి.” అని విభీషణుఁడు పలికి, గదతో రావణునిఁ గొట్టెను.

కాండ 47

ఆగద వానిహృదయమును దగిలినందున, వాఁడు నేలఁబడి, మూర్ఛిల్లెను; పదిముఖములనుండి, వాఁడు రక్తమును గ్రక్కెను. అంతలో వాఁడు తెలివించెచ్చుకొని, లేచి, కోపించి, తమ్ముని నెదుర్కొనెను. అన్నదమ్ములు మల్లయుద్ధముఁ జేసిరి; ఒకరినొకరు గ్రద్దుకొనిరి; శ్రీరామునిబలముచే దర్పించియుండిన విభీషణుఁడు రావణుని ప్రహరములను లక్ష్మ్యముఁ జేయలేదు. “ఆహా! వీడు యరవభక్తుడు; నీని శరీరమును స్పృశించినమాత్రమునఁ జిత్తశుద్ధి కలుగును” అని రావణుఁడు విచారించి, “ఓరి! నీవు విరాగివి కాని, వీరుడవు కావు” అని తమ్మునితోఁ బలికెను. అప్పుడు విభీషణుఁడు కత్తిఁ బట్టుకొని, “ఓరి! నా వీరత్వమును గుఱించి నీకు సందేహ ముండినయెడల, నాతో మల్లయుద్ధముఁ జేసి, చూడుము.” అని పలికి, అయుధమును విడిచి, వానితో మల్లయుద్ధముఁ జేయ నారంభించెను.

కాండ 254

ఓ పార్వతీ! రావణునియెదురుగ నిలువఁబడుటకు విభీషణుఁడు సమర్థుఁడు కాఁడు; శ్రీరాముని ప్రతాపమువలన, నేఁడతఁడు కాలుని వట్టి రావణునితోఁ జోరాడెను.

చాళాయ్

విభీషణుడు శ్రమపడియుండుట మహావీరుడు చూచి, యొక పర్వతమును బట్టుకొని, రావణుని నెదుర్కొనెను. ఆపర్వతముతో నతడు వానిరథాశ్వములను, సారథిని సంహరించి, కాలితో వానిని దన్నెను. అతాపుతో వాడు గడగడవడఁకెను; కాని, వాడు నిలువఁ బడియుండెను; విభీషణుడు శ్రీరామునివద్దకు వచ్చెను. రావణుడు కవీశ్వరునిపైఁ బడెను; అతడు తోకనువిప్పి, అంతరిక్షమునకుఁ గుప్పించెను. అతని తోకనుబట్టుకొని, వాడుకూడ మీఁదికి నెగసెను; అంతరిక్షమున వా రిరువురు మహాప్రళయముగఁ బోరాడిరి; క్రోధోద్ధీప్తితులై, ఘోరఘోరముగ వా రిరువురు పోట్లాడిరి; అంజనాద్రియు సుమేరుపర్వతమునువలె, నంతరిక్షమున వారు తమతమబలమును జూపించి, చమత్కారముగఁ బోరాడిరి; వాడు మహాబలవంతుడు; బుద్ధిమంతుడు; వానిని బడఁద్రోయుట కష్టము; అప్పుడు కవీశ్వరుడు శ్రీరాముని ధ్యానించెను.

ఛాండ్ 48

అతడు శ్రీరామునిధ్యానించి, రావణుని గొట్టెను; అదెబ్బతో వాడు నేలఁబడెను; మరల వాడు లేచి, పోరాడుచుండెను; అప్పుడు దేవతలు జయజయశబ్దములు జేసి, వా రిరువురను కొనియాడిరి; మహావీరుడు శ్రమపడియుండుట వానరభల్లూకములు చూచి, రావణుని నెదుర్కొనిరి; వాడు రణమత్తుడై, విజృంభించి, వానరులను మర్దించెను.

ఛోహ 255

అప్పుడు శ్రీరాముడు వానరులను హెచ్చరించి, యుద్ధమునకుఁ బురికొల్పెను; వారు ధైర్యమునుబాటించి, రావణుని నెదుర్కొనిరి; వచ్చుచుండిన వానరదళమును వాడు చూచి, రాక్షసమాయను విస్తరింపఁ జేసెను.

చాళాయ్

వాడు క్షణములో నంతర్ధానమై, అనేకరూపములతోఁ బ్రకటమయ్యెను. రామచంద్రుని కటకములోనుండిన ప్రతి వానరభల్లూకము

నెదుట నొక్కొక్కరావణుడు ప్రత్యక్షమయ్యెను. అనేకరావణులను వారు చూచి, భయపడి, వ్యాకులులై, నలువైపుల బరుగెత్తిరి; వారు ధైర్యమును విడనాడి, “ఓ రామా! ఓ లక్ష్మణా! రక్షింపుము; రక్షింపుము” అని మొఱబెట్టిరి. కోట్లకొలది రావణులు దశదిశల బరుగెత్తి వచ్చిరి; కర్ణకఠిరముగ వాడు గర్జించుచుండెను; సకలదేవతలు ధైర్యమును జాతివిడిచి, బరుగెత్తిరి. “ఓ దేవతలారా! జయముకలుగుట దుర్లభము; ఆయాశను విడిచిపెట్టుడు. ఒక్కరావణుడు దేవతానీకమును జయించియుండెను; ఇప్పుడనేకరావణులు వచ్చిరి; పర్వతగుహలలో బ్రవేశించి, దాగియుండుడు” అని దేవతలు వారిలో వారు చెప్పకొని, కాందిశీకులయిరి. బ్రహ్మహేళ్యులకును, జ్ఞానులకును, మునులకును శ్రీరాముని మాహాత్మ్యము తెలియును కనుక, వారుమాత్రము నిలువబడియుండిరి.

ఛాండ్ 49

శ్రీరామునిప్రతాపము నెఱింగినవారు నిర్భయముగ నిలువబడిరి; ఆమాయయంతయు సత్యమని వానరభల్లూకములు నమ్మి, భయపడి, “ఓ కరుణాకరా! ఓ కృపాభుండా! రక్షింపుము; రక్షింపుము” అని మొఱబెట్టుచు బరుగెత్తిరి. నలసీలాంగద హనుమదాదివానరవీరులు కపటరావణులను కోట్లకొలది వర్షించి, సంహరించిరి.

జోహ 258

దేవతలును వానరులును వ్యాకులగుదుట శ్రీరాముడు చూచి, మందహాసము జేసి, ధనుస్సును పట్టి, క్షణములో వానిమాయను బోగొట్టి, మాయరావణులను సంహరించెను.

చాపాయ్

అంధకారమును సూర్యోదయము విడగొట్టువిధమున నతడు క్షణములో రావణనిమాయను బోగొట్టెను. ఒక్కరావణుని దేవతలు చూచి, సంతసించి, శ్రీరామునిపైఁ బుష్పములను వర్షించిరి. అప్పుడు శ్రీరాముడు భజనమును జూచి, వానరులను మరలించెను; వారిొకరి నొకరు పిలుచుకొని, యుద్ధమునకు మరలిరి. శ్రీరామునిబలముఁ జూచుకొని, వానరభల్లూకములు యుద్ధమునకు వెడలిరి; రణమదోజే

కముచే వారు విజృంభించి, యుద్ధముజేయ నారంభించిరి. దేవతలు మువమందుట వాడు చూచి, “ఓ మూర్ఖులారా! నే నొంటరివాడ నయితిననికదా, మీరు సంతసించుచుంటిరి. ఎన్ని పర్యాయములు నిమ్మలను నేను సంహరించి, భక్షించియుంటిని.” అని తలంచి, కోపోద్దీప్తి తుండై, ఆకాశమార్గమున బరుగెత్తెను. దేవతలు హాహాకారముల జేసి, వాటిపోయిరి. “ఓ మూర్ఖులారా! నా యెదుటనుండి, యెచ్చటికి పాటిపోగలరు!” అని వాడు తర్జియెను; అంగదుడు వానివెంట బడి, వానిపాదముల బట్టుకొని, గిరగిరద్రిప్పి, వానిని నేలగొట్టెను.

ఛాండ్ 50

అంగదుడు వానిని నేలగొట్టి, కాలుతోడన్ని, శ్రీరాముని వద్దకువచ్చెను. అంతలో వాడు తెప్పిల్లి, దిగ్గునలేచి, కర్ణకఠోరముగ గర్జించెను. మహాకట్టుదలతో వాడు పదిధనుస్సులను బట్టుకొని, బాణ వర్షమును గురిపించెను; వానరవీరులను వాడు కలవరబెట్టి, స్వనైస్యమును జూచి, సంతోషించెను.

జోహ 257

అప్పుడు శ్రీరాముడు వానిశిరస్సులను, భుజములను ధనుస్సులను, బాణములను ఖండించెను; పాపాత్ముని పాపకర్మలు దినదిన ప్రవృద్ధమాన మగునట్లు, వాని శిరస్సులును, భుజములును, సూతనముగ బుట్టుచుండెను.

చాపాయ్

అ పాపాత్ముని భుజములును శిరస్సులును బ్రాదుర్భావ మగు చుండుట వానరభల్లూకములు చూచి, రౌద్రాకారులై, మండిపడి, “ఈదుర్మార్గుని శిరస్సులును, భుజములును ఖండింపబడుచుండినను, వీనికి మరణమురాకుండ నున్నది” అని విచారించి, యుద్ధమునకు వెడలిరి. నల నీలాంగద, మయంద, ద్వీచివహనుమదాది వానరయోధులు తదృశైవ పాపాణములను వానిపై వర్షించిరి; వానిని వాడు పట్టుకొని, వారిపై వానిని బ్రయోగించెను; ఒకవానరుడు వానిశరీరమును నఖములతో జీల్చెను; మఱియొకడు కాలుతో వానిని దన్నును. నలనీలులు వానిశిరస్సులను నఖములతో విదీర్ఘము జేయుచుండిరి; ప్రవహించు

చుండిన రక్తమును వాడు చూచి, కోపించి, వారినిబట్టుకొనుటకు స్వభుజములను మీదికి జూచెను; వానిబట్టుకు వాగుదొరకక, వాని శిరస్సులపై దిరుగుచుండిరి. కమలవనసులో విహరించు రెండుతుమ్మెదలవలె, వాగు విహరించిరి. అప్పుడు వాడు కోపించి, దిగ్గుచయుటికి, హవనులతో వాని బట్టుకొని, గిరగిరఁద్రిప్పి, వారిని నేలఁగొట్టి, వారిభుజములను నులిపెను. వాడు కదిగనుస్సులతో వానరులఁ గొట్టి, వారిని కలవరఁజెను. హనుమదాదివానరవీరులు మూర్ఛిల్లి, నేలఁబడిరి; అంత సాయంసమయ మయ్యెను. వాడు పరమానందభరితుఁడయ్యెను. మూర్ఛబడియుండిన వానరులను రణధీరుడగు జాంబవంతుడు చూచి, కోపించి, వాని నెదుర్కొనెను. అతనివెంట ననేక భల్లూకములు తరుశైలపాషాణములఁ బట్టుకొని, 'ధీ'మని యుద్ధమునకు నడచిరి. రావణుడు విస్మంభించి, వారిచరణములను బట్టుకొని, గిరగిరఁద్రిప్పి, వారిని నేలఁగొట్టుచుండెను. ఇట్లు సంహరింపబడిన భల్లూకములను జాంబవంతుడు చూచి, మండిపడి, కాలితో వానినిదన్నెను.


ఛాంద 51

ఆతాఁపుతో వాడు నేలఁబడి, మూర్ఛిలెను. నిశీసమయమునఁ గమలములలో దాగియుండు తుమ్మెదలవలె, నల్లనిభల్లూకములు వాని వింశతి భుజములపిడికిలిలోఁ జిక్కునడియుండిరి; వారిని బట్టుకొని, వాడు మూర్ఛిలెను; వానిని వటియొకతాఁపు దన్ని, జూబవంతుడు శ్రీరామునివద్దకు వెళ్లెను. అంతలో రాత్రియయ్యెను; ఇట్లు మూర్ఛబడియుండిన రావణుని వటియొకరథముపై నిడుకొని, వానిని సారథి లంకలోనికి దీసికొనివెళ్లి, వానికి దెలివివచ్చుటకు దగినశీతలోహచారముల జేసెను.

కావ్య 258

ఇంతలో వానరయోధులు మూర్ఛచుండి లేచి, శ్రీరాముని వద్దకు వచ్చిరి; ఆచ్చట లంకలో, రాక్షసులందఱు రావణుని సమీపించి, వానిచుట్టుఁ గూర్చుండి, పలువిధముల విలపించుచు, ననేకయత్నములఁ జేయ నారంభించిరి.

ద్వాదశ విశ్రామము.



చాపాయ్

ఆరాత్రి త్రిజట జానకివద్దకు వచ్చి, రామరావణులయుద్ధమును, రావణునిశిరస్సులు మొలచుటయు మొదలగువృత్తాంతము నామెతో జెప్పెను. వానిశిరస్సులును భుజములును మొలచుచుండెనని జానకి విని, దుఃఖించెను. ఆమెముఖము వెలవెల బోయెను; ఆమె చింతాక్రాంతురాలయ్యెను. “ఓ తల్లీ! ఇందులకు బ్రతీకార మేమిచేయవలయునో చెప్పుము. ఈ లోకకంటకుని నేవిధమునఁ జంపవచ్చును? వానిశిరస్సులను శ్రీరాములు త్రుంచుచుండినను, నెందుచేత వానికి చావురాదు? దీనిఁ బట్టిచూడ, విధాత విపరీతముగనుండినట్లు బోధపడుచున్నది. నా నిర్భాగ్యమువలన, వాడు జీవించియుండినను. నానాథుని చరణకమలముల నెడబాసియుండి, నేను జీవించియుంటిని. ఏదేవునికృపవలన, వాడు మాయబంగారులేడిని కల్పించెనో, ఆదేవుడు నావిషయమై యిప్పటికిని బ్రతికూలముగ నుండెను. ఆదేవుడే నన్నింతదుఃఖమును భరింపుమని వ్రాసెను; ఆదేవుడే, నాచేతఁ గర్మకరోరవాక్యములను లక్ష్యము నుద్దేశించి, పలికించెను. ఆదేవుడే, రాముని వియోగబాణములు నామర్తములను భేదించుచుండినను, నే నాదుఃఖమును సహించి, జీవించియుండునట్లు చేసెను. ఆదేవుడే వాని నింతపాపకు జీవించియుండునట్లు చేసెను; ఇంక నెవ రేమిచేయఁగలరు?” ఈప్రకారము జానకి శ్రీరాముని స్మరించి, పలువిధముల విలపించెను. “ఓ రాజకుమారి! నీవు ధైర్యముగ నుండుము. ఒకబాణము వానిహృదయమునకుఁ దగిలినయెడల, వాడు చనిపోవును. వానిహృదయములో జానకిరూపము నివసించియుండినందున, వానిహృదయమును భేదించుటకు శ్రీరాముడు సంతోషించుచుండెను.

ఛాండ్ 52

“వానిహృదయములో జానకిరూపము కలదు; నేను జానకి హృదయములో నివసించియుండును; నాహృదయములో, చరాచర

ములు కలవు ; వానిహృదయమును భేదించుటవలన, లోకములకు ముప్పు వాటిల్లును' అని శ్రీరామమూర్తి సంశయించుచుండెను. ఈ ప్రకారము త్రిజట చెప్పినమాటలవలన, జానకికి హర్షవిషాదములు కలిగెను. అప్పుడు త్రిజట జానకితో నిట్లు చెప్పెను. “ఓ రాజకుమారి! నీవు సంశయమును విడిచిపెట్టుము. నామాటను వినుము ; వాని కీ ప్రకారము చావు వచ్చును.

దోహ 259

“మాటమాటికి వానిశిరస్సులను శ్రీరామమూర్తి త్రుంచును; అప్పుడు ని న్నతఁడు ధ్యానింఁడు ; ఆనమయమున, నతనిబాణము వానిహృదయమును భేదించి, వానిని సంహరించును.”

చాపాయ్

ఈ ప్రకారము త్రిజట చెప్పవలసినమాటలఁ జెప్పి, పలువిధముల నామెను బోధించి, యోదార్పి, స్వగృహమునకు వెళ్లెను. శ్రీరాముని స్వభావము నామె స్మరించి, విరహదుఃఖమును భరింపలేక, రాత్రిని, చంద్రుని ననేకవిధముల దూషించెను. ఆరాత్రి యొకయుగమువలె నుండెను ; ఎప్పుటికిని తెల్లవాఁడు. ఆమె తనలోఁదాను రాముని వియోగదుఃఖమును దలపోసి, పెక్కుభంగుల విలపించెను. అంతకంత కామెదుఃఖము బహుళమయ్యెను. అంతలో నామెవామహస్తమును నేత్రమును చెదతెను ; అది శుభసూచకము. ఆమె శుభముకలుగునని తెలిసికొని, ధైర్యముఁ దెచ్చుకొనెను. శ్రీరాముని సంయోగము కలుగునని యామె సంతోషించెను. అంత నర్ధరాత్రమున, రావణుఁడు మూర్ఛనుండి లేచి, తెలివించెచ్చుకొని, సారథిని దూషించెను. “ఓరీ మూర్ఖుఁడా! న న్నెందులకు రణస్థలమునుండి తీసికొనివచ్చితివి? ఎంత మందమతివి? ఛీ! ఛీ! నీబ్రతుకు కాల్చునా!” అని వాఁడు వానిని దూషించెను. ఆసారథి వానిచరణములఁ బట్టుకొని, వానికి బోధించెను; అంతఁ బ్రాతఃకాలమయ్యెను; వాఁడు రథముపైఁ గూర్చుండి, యుద్ధము నకు వెడలెను. వాఁడు యుద్ధమునకువచ్చుట వానరులు చూచి, దిగులు పడిరి ; వానరయోధులు తరుణైలసాపాణములను ధరించి, వానిని నెదుర్కొనిరి. వారు పండ్లను గటకటకొలుకుచు, నట్టిహాసముతో వానిని నెదిరించిరి.

ఛాండ్ 53

వికృతరూపములుగల వానరభల్లూకములు తరుశైలపాషాణములఁ బట్టుకొని, వాని నెదుర్కొనిరి; వారు రాద్రాకారులై రాక్షసులను సంహరించుచుండిరి. రాక్షసులు వానరులకు భయపడి, పరుగెత్తిపోయిరి. ఈ ప్రకారము వానరయోధులు రాక్షసుల నోడించి, సంహరించిరి. తదుపరి, వారు రావణుని ముట్టడించిరి; అనేకవిధముల వారు వానిని బాధపెట్టిరి; వారిబాధల కోర్వలేక, వాఁడు వ్యాకులముపడెను.

కోహ 280

మహాప్రబలముగ బోరాడుచుండిన వానరులను వాఁడు చూచి, చింతాక్రాంతుడై, అంతర్ధానమై, ఊణములో రాక్షసమాయను బ్రసరింపజేసెను.

ఛాండ్ 54, 55, 56

ఆ రావణుని మాయాప్రభావమువలన, సనేక వికృతరూపములుగల భూతప్రేతపిశాచగణంబులు, ధరుర్వాణములను ధరించి, ప్రత్యక్షమయిరి. యోగిను లొకహస్తముతోఁ గత్తిబట్టుకొని, రెండవహస్తముతో మనుజుల పునుకలుబట్టుకొని, రక్తముఁ బానముఁజేయుచు, నాట్యమాడుచు, గానముఁ జేయుచుండిరి. 'పట్టు, కొట్టు' అను శబ్దములు దిగంతములకు వ్యాపించెను. శునకములు కబళించుటకు నోరు దెఱచుకొని, పరుగెత్తుచుండెను; అప్పుడు వానరులు భయపడి, పరుగెత్తిరి. ఎటువైపు వారు పరుగెత్తిన, నటువైపు పారిముందు మండుచుండినమంటలు వారికి గోచరమయ్యెను. ఈ ప్రకారము వానరభల్లూకములు వ్యాకులముపడిరి; అప్పుడు వారిపై నిసుకవర్షము పడెను. వానరులు దిగులుపడి, కాందిశీకులయిరి. వారియలజడిని రావణుఁడు చూచి, సింహనాదముఁ జేసెను. లక్ష్మణ, సుగ్రీవాది మహావీరులు నిశ్చేషులయిరి. "హా రామా! హా రఘునాథా!" అని యోధులు మొఱిచెట్టి, చేతులను నులుపుకొనిరి. ఇట్లు వానరభల్లూకసైన్యములను వాఁడు వినశించి, మఱియొక్కమాయను బ్రన్నెను. ఆ మాయాప్రభావముచే, సనేకహనుమంతులు పర్వతములనుఁ బట్టుకొని, ప్రత్యక్షమై,

శ్రీరాముని నలువైపుల ముట్టడించిరి. ఆమాయహనుమంతులు, “కొట్టు, పట్టు, పాటిపోకుము” అని కేకలువేయుచు, పాలములను మీదికినెత్తి, శ్రీరాముని ముట్టడించిరి; దశదిశలను వారిపాలములు కనబడెను; వానివెనుక శ్రీరాముడు ప్రకాశించుచుండెను. అతని శ్యామశరీరము దేదీప్యమానముగ నుండెను. నలువైపుల నింద్రధనుస్సుచే నావరింపబడిన తమాలవృక్షమువలె, నతడు శోభించెను. శ్రీరాముని దేవతలు చూచి, హర్షవిషాదముల బొంది, జయజయశబ్దముల జేసిరి. ఒకబాణమును శ్రీరాముడు ప్రయోగించి, వానిఘాయను బోగొట్టెను. ఆమాయవిడిసెందున, వానరభల్లూకయోధులు సంతోషించిరి. వారు తరుక్షలపాపాణముల బట్టుకొని, పరుగెత్తిరి; అనేకబాణములను శ్రీరాముడు ప్రయోగించి, వానిబాహువులను, శిరస్సులను ఖండించుచుండెను; అవితైగి నేలమీద బడుచుండెను. అనేకకోట్లశేషులును, సరస్వతియు, వేదములు ననేక కల్పములకొలది, శ్రీరామునిగుణములను గానము జేసినను, వానిని దుడముట్ట వారు చెప్పలేరు.

కోహ 261, 262

ఆపరమేశ్వరుని గుణానుకీర్తనము నెట్లు తులసిదాసు చేయగలడు! యథాశక్తి, మశకము లంతరిక్షమున నెగురునుకదా! అనేక పర్యాయములు వానిశిరస్సులను భుజములను రాముడు ఖండించెను. అవి, మరల మొలచుచుండెను; ఈ ప్రకారము యుద్ధములో వానితో రాముడు కేళీవినోదములం జరపుచుండెను; కాని, వారివినోదమును దేవతలు, మునులును సిద్ధులును చూచి, రామరావణయుద్ధమెట్లు తుడముట్టునో యని విచారించిరి.

చాళాయ్

లాభము వచ్చినకొలది. లోభ మధికమగువిధమున, వానిశిరస్సులు ఖండింపబడుచుండినను, పెండియు మొలచుచుండెను. (ఫాల్గుణ శు ౧౨ శి మొదలు చైత్ర బ ౧౪ శి వఱకు రామరావణయుద్ధము జరగెను; ‘రామరావణయోధ్యుద్ధం రామరావణయోధివ.’ వారి యుద్ధమునకు సమానముగ యుపమానము లేదు. ‘గగనం గగనాకారం

సాగర స్నాగరోపముః.” ఆకాశమున కాకాశమే యుపమానము. సాగరమునకు సాగరమే యుపమానము. రామరావణయుద్ధమునకు రామరావణయుద్ధమే యుపమానము.) ఇట్లు రామరావణులు యుద్ధముఁ జేయుచుండ, వదునెనిమిదిదినములు గఠించెను; రావణుడు చంపఁబడలేదు. శ్రీరామునకు శ్రమ మధికమయ్యెను. అతఁడు విభీషణునిఁ జూచెను. ఓ పార్వతీ! ఆప్రభువిచ్చామాత్రమునఁ గాలుఁడు సహితము చనిపోవును; ఈరాక్షసుఁ డేపాటివాఁడు? విభీషణునకుఁ దనయందుఁగల యనురాగమును దెలిసికొనుటకు రాముఁ డతనిని యడిగెను. “ఓ నాథా! మీరు సర్వజ్ఞులు; చరాచరములకు నాయకులు; ప్రణతపాలకులు; సురలకును మునులకును సుఖమునిచ్చెదరు. బ్రహ్మయొక్కవరప్రభావముచే, వీనినాభిస్థానమున నమృతకలశము కలదు; దానిబలముచే వీనిభుజములును శిరస్సులును మొలుచుచున్నవి; ఆకలశమును ముందు శోషింపఁజేసినయెడల, వాఁడు చనిపోవును.” ఇట్లు విభీషణుడు చెప్పినమాటలను కృపాసాగరుఁడు విని, ప్రసన్నుడై, తీక్షణమగుబాణమును సంధించెను. ఆసమయమున నవశకునములు పుట్టెను; నక్కలు, కుక్కలు, గాడిదలు మొదలగునవి మొఱవెట్టెను. ఖగమృగము లార్తనాదముఁ జేసెను; అంతరిక్షమునుండి, ఉల్కాపాతములు పడెను; ఆసమయమున దశదిశలలో నగ్నిమంటలు ప్రజ్వరిల్లెను. పర్వములేకయే సూర్యుని రావలపు కబళించుటకు వెళ్లుచుండెను. మందోదరిహృదయము కంపించెను. విగ్రహములు కన్నీరుఁగార్చెను. (“యదా దేవతాయతనాని కంపంతే దైవతప్రతిమాహసంతి పదంతి నృత్యంతి స్ఫుటంతి స్వీద్యంత్యున్నీలంతి నిమీలంతి తదా ఇదం విష్ణుర్విచక్రమే త్రేధా నిదగ్ధేఽహమ్ సమూహమస్యపాంసురే” సామ.)

కాం. 57

విగ్రహములు కన్నీటిఁ గార్చెను; ఆకాశమునుండి పిడుగులు పడెను. ప్రచండవాయువులు భయంకరముగ వీచెను; ధూమి కంపించెను; మేఘములు, ధూళిని, నిసుకను, రక్తమును వర్షించెను. అనేక దుర్మితములు పుట్టెను. వానిని యెవరు నర్శింపఁగలరు? ఈయంతృప్తములఁ జూచి, యంతరిక్షమున నుండినదేవతలు జయజయశబ్దములఁ

జేసిరి. దేవతలు భయభీతులతోనుండిరని రాముడు తెలిసికొని, ధనస్సునకు బాణమును సంధించెను.

జోహ 263

ఆకర్ణాంత మతఁడు నారిని లాగి, యేకకాలమున ముప్పదియొక్క బాణములను విడిచివెట్టెను. కాలసర్పములువలె, నతని బాణములు వెడలెను.

చాపాయ

ఒకబాణము వాని నాభిప్రదేశముననుండిన అమృతకలశమును శోషించుజేసెను. మిగిలిన ముప్పదిబాణములు వానిశిరస్సులను బాహువులను ఖండించెను; ఇట్లు శిరస్సులును బాహువులులేని రావణునికళేబరము నేలఁగూలెను. జీవములేని వానిమొండెము నాట్యముఁ జేయుచుండెను. ఆదేహముయొక్క బరువుచేత, భూమి క్రుంగుచుండెను; అప్పు డాశరీరమును రాముడు బాణములతో రెండుముక్కలుగ ఖండించెను. “ఏడి రాముడు! అతనిని నెదుర్కొని సంహరించెద” అని వాడు మరణకాలమున గర్జించి, ప్రాణములను విడిచివెట్టెను. రావణుడు నేలఁబడినపుడు, భూమి గిరిగిరఁ దిరిగెను. సప్తసముద్రములును, సరోవరములును, సప్తకులవర్షతములును కలవరపడెను; దిక్పాలురు ఊభించిరి. రెండుముక్కలుగఁ దెగిపడిన వానికళేబరము క్రిందఁబడి, వానరభల్లూకము లనేకములు చనిపోయెను. (చైత్ర శు ౧౪ నాఁడు వాడు స్వర్గస్థుఁ డయ్యెను.) శ్రీ మునిబాణములు వానిశిరస్సులను బాహువులను వందోదరివద్దఁ బడద్రోసి, తిరిగి శ్రీరామునితూణీరములోఁ బ్రవేశించెను. అంతరిక్షమున దేవదుందుభులు మ్రోగెను; ఆరావణునితేజస్సు రామునిలోఁ బ్రవేశించెను; అచిత్రముఁ జూచి, బ్రహ్మహేళాశాదిదేవతలు సంతోషించిరి. నవద్వీపములు జయజయశబ్దములతో నిండెను. “శ్రీరామచంద్రుని ప్రసలప్రతాపమునకు జయ!” దేవతలును మునులును పుష్పములను వర్షించిరి; “హే కృపాళూ! ముకుంద! మీకు జయమగుఁగాక!” అని వారు పలికిరి.

ఛాండ్ 58, 59

“జయ కృపాకంద ముకుంద ద్వంద్వ హరణ శరణ సుఖద ప్రభో,
ఖల దల విదారణ పరమకారణ కారుణీక సదా విభో.

సుర సుమన, వర్ష హి హర్ష సంకుల బాజ దుందుభి గహగహీ,
స్రంగ్రామ అంగన రాను అంగ అనంగ బహు శోభాలహీ.

“హే కృపాసాగర! ముకుంద! హే దుఃఖహరణ! హే శరణా
గతవత్సల! హే సుఖదాయక! ఓ నాథా! ఓ ఖలదళవిదారణ! మీరు
సదా కరుణాసముద్రులు; సర్వజ్ఞులు;” ఇట్లు దేవతలు స్తుతించి,
సంతోషించి, పుష్పములను వర్షించిరి. దేవదుందుభులు ధణధణమని
మ్రోగెను. కోటిమన్తధులను దిరస్కరించుచుండిన శ్రీరామునిదివ్య
మంగళవిగ్రహము రణస్థలమున నతిశోభాయమానముగ నుండెను.

శిర జటా ముకుట ప్రసూన బిచ బిచ అతిమనోహర రాజహీ,
జను నీల గిరిపర తడిత పటల సమేత ఉడుగణ భ్రాజహీ.
భుజదండ శర కోదండ ఛరత చుధిర కన తను అతి బనే,
జనురాయ మునీ తమాల పర చైతీ విపుల సుఖ ఆపనే.

నీలపర్వతశృంగములపై మెలుపులతోఁ గూడిన తారాగణ
ములువలె, శ్రీరాముని జటాముకుటము పువ్వులతో నలంకరింపఁబడి,
దేదీప్యమానముగ నుండెను. ధనుర్బాణములఁ బట్టుకొని త్రిప్పుచుండిన
హస్తములును, రక్తబిందువులతోఁగూడిన శరీరమును, మనోహరముగ
నుండెను.

బోహ 264

శ్రీరాముఁడు కృపాదృష్టులను నిగిడించి, దేవతలభయమును
బోగొట్టెను; వారు నిర్భయులయిరి. “ఓ సుఖధామ! ఓ ముకుంద!
జయజయ!” అని వానరభల్లూకములు సంతోషించి, ఘోషించిరి.

రాసాయ

ప్రాణేశ్వరుని శిరస్సులను ముందోదరి చూచి చింతాక్రాంతు
కాల్చె, నేలఁబడెను. దుఃఖముచే విలపించుచుండిన నామెఁచెలికత్తెలు
వరుగెత్తి వచ్చి, యామెనుఁ బట్టుకొని, లేవఁదీసి, యామెను రావణుని
కళేబరమువద్దకుఁ దీసికొని వెళ్లిరి. ప్రాణేశ్వరునకు సంభవించినదుర్గతి

నామె చూచి, యేడ్వసాగెను. ఆమెశిరోజములు విడిపోయెను. ఆమెకు శరీరములోఁ గొంచెమైన దార్ధ్యము లేకపోయెను. అనేకవిధముల నామె గొట్టుకొనుచుండెను. ఆమె విలపించి, విలపించి, రావణుని ప్రతాపమును స్మరించి, యేడ్వసాగెను. “ఓ నాథా! మీ బలమునకు భయపడి, భూమి నిత్యము వడకుచుండెను; సూర్యచంద్రాగ్నులు తేజోహీనులయి యుండిరి; ఆదిశేషువును కూర్మమును మీ భారమును భరింపలేకపోయిరి; ఆ మీ శరీరము నేడు ముక్కలుముక్కలుగ తెగి నేలబడియుండెను. ఇంద్రుడు, వాయువు, కుబేరుడు, వరుణుడు మొదలగు దేవతాధిపతులు ధైర్యములేక, మీయెదుట నిలువలేకపోయిరి. మీ భుజబలముచే, మీరు కాలుని, యమునిసహితము జయించితిరి; అట్టి మీ రనాథునివలె, నేడు నేలబడియుంటిరి. ఈశరీర మెంతనిస్సారము? మీ ప్రతాపమును, మీ ప్రభుత్వమును లోకవిదితము. మీ పుత్రమిత్రబంధువర్గంబుల బలపరాక్రమములఁ జెప్ప శక్యముకాదు. మీరు శ్రీరాముని నెదిరించితిరి; దానికిఁ దగినఫలము ననుభవించితిరి; మీనిమిత్తము దుఃఖించుటకు పుత్రులుగాని పౌత్రులుగాని, యొకరైనను లేరు. కులమంతయు సమూలనాశన మయ్యెను. ఓ నాథా! బ్రహ్మసృష్టియంతయు మీకు వశమైయుండెను; అష్టదిక్పాలురు మీకు ననుస్మరించుచుండిరి. మీ శరీరస్సులను భుజములను గృధ్రములు తినుచున్నవి. మీరు రామ విముఖులు కనుక, మీకీపాట్లు తగినట్లు వచ్చెను. ఓ నాథా! విధికృతమువలన, నామాటలు మీకు రుచ్యముగ నుండలేదు. ఆ చరాచర జగన్నాథుని, ఆ లోకారాధ్యుని, ఆ శ్రీరాముని, మనుజమాత్రుడని మీరు తలంచి, భ్రమపడితిరి.

ఛాండ్ 60

“ఓ నాథా! ఆ శ్రీరాముడు రాక్షసజనమును దహించుటకవతరించిన సాక్షాత్సారాయణమూరి. అతఁడు సాధారణమనుజుడని మీరు భ్రమపడితిరి. బ్రహ్మమహేశాదిదేవత లతనిని సదా నేవించుచుందురు. ఓ నాథా! మీ రాకరుణాసముద్రుని నేవించియుండలేదు. పుట్టినదిమొదలు మీరు పరులకు ద్రోహముఁ జేయుటకే చింతించుచుంటిరి. మీ శరీరము పాపములో మునిగియుండెను. అట్టిమీకు శ్రీరా

ముఁడు తనసాకేతలోకము నిచ్చెను. అనిరామయుఁడగు శ్రీరామునకు నేను నమస్కరించుచున్నాను.

కోహ 265

“ఆహా! నాథా! ఏమయాశ్చర్యము! ఆకృపాసముద్రుఁడు, శ్రీరామునితో సమానుఁడు మఱియొకఁడు కలఁడా? మునీశ్వరులకు దుర్లభమగుగతిని మీకు శ్రీరాముఁ డిచ్చెనుకదా!”

శ్లో. జాతిర్బ్రహ్మకులాగ్రజో ధనపతి ర్యః కుంభకర్ణోఽనుజః
పుత్రశ్శక్రజయీ స్వయం దశశిరాః పూర్ణా భజావిశతిః,
దైత్యాః కామదరాః రథశ్చ విజయీ పారే సముద్రం గృహం
సర్వం నిష్ఫలితం తథైవ విధినా దైవేబలే దుర్బలే.

ఇతి హనుమన్నాటకే.

శ్లో. అహి ఖలు విషవః పురాకృతానాం
భవతి హి జంతుషు కర్మణాం విపాకః,
శివశిరసి శిశింసి యాని రేజః

శివశివ తాని లుతంతి గృధ్రపాదైః. ఇతి హనుమన్నాటకే.

నుందోదరి విలించుచుండినను, జ్ఞానముచే శ్రీరాముఁడు పర బ్రహ్మమని తెలిసికొనెనని, సురలును మునులును, సింధుసాధ్యులును సంతోషించిరి. బ్రహ్మహేళ్యులును, నారదుఁడును, సనకసనందనాది పరమార్థవేత్తలును, మునీశ్వరులును, కన్నులార శ్రీరామునిఁ జూచి చూచి, కరమానందభరితులై, నిలువఁబడిరి. పలువిధముల విలించు చుండిన స్త్రీలనుజూచి, విభీషణుఁడు సహితము దుఃఖించి, వాచివద్దకు వెళ్లెను. అన్నకు సంభవించిన దుర్దశ నతఁడు చూచి, విలించెను. అప్పుడు శ్రీరాముని యాజ్ఞాప్రకారము, లక్ష్మణమూర్తి వెల్లి, విభీషణుని నోదార్చెను. అనంతరము వారిరువురుకలసి, రామునివద్దకు వచ్చిరి. అప్పుడు విభీషణుని శ్రీరాముఁడు కృపాదృష్టితోఁ జూచి, “ఓ సఖుఁడా! శోకమును విడిచిపెట్టుము. రావణునకుఁ దగిన పరలోక క్రియలఁ జేయుము.” అని యాజ్ఞాపించెను. శ్రీరాముని యాజ్ఞాప్రకార మతఁడు దేశకాలపాత్రముల ననుసరించి, విధిపూర్వకముగ రావణునకుఁ బరలోక క్రియలఁ జేసెను.

దోహ 266

మందోదరి మొదలగుస్త్రీలు వచ్చి, వానికి దిలోదకముల నిచ్చిరి. వారు శ్రీరామునిగుణములను స్మరించుచు, స్వగృహములలో బ్రవేశించిరి.

చాపాయ్

విశ్మయపడు తిరిగివచ్చి, శ్రీరామునకు నమస్కరించెను. అప్పుడాకరుణానిధి తమ్ముని బిలిచి, యతనితో నిట్లు చెప్పెను. “ఓ తమ్ముడా! నీవును, సుగ్రీవాంగద నలసీలజాంబవంతహనుమదాదులు కలసి, లంకలోనికి వెళ్లి, విశ్మయపడునకు బట్టముగట్టి, శ్రుము రండు. తండ్రి గారియాజ్ఞాప్రకారము నేను నగరములోనికివచ్చుటకు వీలుపడదు. నాసమానులగు వానరులను నాతమ్ముని బంపుచున్నాను.” శ్రీరాముని యాజ్ఞానైకొని, వానరులు వెడలి, విశ్మయపడునకుభిషేకమునకు దగిన ప్రయత్నముల జేసిరి. అతివిషయముతో వారు విశ్మయపడుని సింహాసనముపై గూర్చుండబెట్టి, చేతులను ముకుళించికొని, స్తుతించిరి. వారతనికి నమస్కరించిరి; వారు విశ్మయపడు రాజ్యలీలకము బెట్టిరి; తదుపరి, వారతనితోఁగూడి రామునివద్దకు వచ్చిరి అప్పుడు శ్రీరామచంద్రుడు వానరుల బిలిచి, వారితో గొన్నిప్రియవచనముల బలికెను.

ఛాంద్ 61

“ఓవానరులారా! కేవలము మీ సహాయముచేతనే, నేను రావణుని సంహరించి, విశ్మయపడు రాజ్యము గట్టితిని. మీకీర్తి యాచంద్రార్కము భూమిమీఁద నుండుగాక! ఎవరు నన్ను బురస్కరించుకొనియుండిన మీములను, మీకీర్తిని నిత్యము గానముజేయుచుండురో, వారు కొంచెమైన శ్రమలేకయే, సంసారసాగరమును దాటగలరు.” అని శ్రీరామమూర్తిచెప్పిన అమృతోపమానమగు వాక్యములను వానరులు విని, పరమానందభరితు లయిరి.

దోహ 267

ప్రతి ప్రవచనముల నెంతవఱకు వానరులు వినినను, వారికి దృష్టి లేకపోయెను; ఇంకను విసవలెనని వారికి గోరికయుండెను. పెక్కు

మారులు వారు శ్రీరామునకు నమస్కరించి, యతనిచరణములఁ బట్టుకొనిరి.

చాపాయ్

అనంతరము, శ్రీరాముఁడు హనుమంతునితో నిట్లు చెప్పెను; “ఓ మహావీరుడా! నాకార్యమునిర్మిత్తము నీవు లంకలోనికి వెళ్లుము. నాసమాచారమును జానకికి విన్నవించి, యామెయొగక్షేమమును చెలిసికొని, శీఘ్రముగ రమ్ము.” మహావీరుఁడు లంకలోఁ బ్రవేశించిన సంగతి విని, రాక్షసులు, స్త్రీపురుషులు శుశ్రూషణేయుటకుఁ బరుగెత్తి వచ్చిరి. అనేకవిధముల మహావీరుని వారు పూజించి, సత్కరించి, జానకినిఁ జూపించిరి. దూరమునుండి, యతఁడు జానకికి నమస్కరించెను. అతఁడు శ్రీరామునిదూతయని యామె గ్రహించి, “ఓ వీరుడా! శ్రీరామలక్ష్మణులకును, వానగనైవ్యములకును క్షేమమా? ఆ కృపాసాగరుఁడు, నానాథుఁడు కుశలమా?” అని యడిగెను. “ఓ తల్లీ! అన్నివిధముల శ్రీరామచంద్రులు క్షేమము; వారు రావణుని జయించిరి. విశ్వేశ్వరునకు శాశ్వతమగు రాజ్యము నిచ్చిరి.” ఇట్లు మహావీరుఁడు చెప్పిన మాటలవలన, నామెకుఁ బరమానందమయ్యెను.

కాండ్ 62

సంతోషముచే, నామె ప్రసన్నురాలయ్యెను. ఆమెశరీరము పులకరించెను; అనందఁబ్బము లామెనేత్రములనుండి కారెను. “ఓ కపీశ్వర! నీకేమి నే నియ్యంగలను? నీవాక్కులకు సమానమగు వస్తువులేదు.” అని యామె చెప్పెను. “ఓ తల్లీ! మీరు సంతోషించి, ప్రసన్నులయినందున, నాకిదినమున మూడులొకములరాజ్యము లభించెను. ఇందులకుఁ గొంచెమయిన సందేహములేదు. నేఁడు శత్రువులను జయించి, తమ్మునితోఁగూడిన నిరామయుఁడగు శ్రీరామప్రభువును జూచుటకంటే భాగ్య మేమి కలదు? ఇంతకంటె నధిక మేమి కలదు?”

జోహ 268

“ఓ హనుమంతుడా! నామాటను వినుము సకలసుగుణములు సీహృదయములోఁ గలవు. లక్ష్మణసహిత శ్రీరాముఁడు సదా నిన్ను దయతోఁ జూచుఁగాక!

చాపాయ్

“ఓ వీరుడా! ఆ కోమలశ్యామశరీరుని, శ్రీరామునిదర్శనము నాకు శీఘ్రము లభించునట్లు, ప్రయత్నముఁ జేయుము.” ఆతక్షణము హనుమంతుడు వెళ్ళి, రామునివద్దకు వచ్చి, జానకి యోగక్షేమ సమాచార మతనితో విన్నవించెను. ఆ సూర్యకులభూషణుడు, శ్రీరాముడు, మహావీరుని మాటలను విని, అంగదవిభీషణులఁ బిలిచి, “ఓయీ! మీరు హనుమంతునితో వెళ్లి, జానకిని నాదరించి, తీసికొని రండు” అని చెప్పెను. ఆతక్షణము వారుమువ్వరు జానకివద్దకు వెళ్లిరి; రాక్షసస్త్రీలు జానకిని నేవించుచుండిరి. విభీషణుని యాజ్ఞాప్రకారము, రాక్షసస్త్రీలు జానకికి స్నానముఁ జేయించి, వీతాంబరములఁ గట్టించి దివ్యభూషణములతో నామెను సింగారించి, పల్లకిలోఁ గూర్చుండ బెట్టి, తీసికొనివచ్చిరి. ఆ సకలసుఖధాముని, శ్రీరాముని నామె స్మరించి, పల్లకిలోఁ గూర్చుండి, సంతోషముతో వెంటెను. వేత్రములను ధరించి, పార్శ్వరక్షకులు సంతోషముతో బంబరులు దీర్చి, పల్లకికి నలువైపుల నడచిరి. వానరభల్లూకములు జానకినిఁ జూచుటకు వెళ్లిరి; కాని, జానకిని దర్శించుటకు సమయముకాదని చెప్పి, వారిని పార్శ్వరక్షకులు నిరోధించిరి. అప్పుడు శ్రీరాముడు విభీషణుఁ జూచి, “ఓ సఖుడా! జానకిని నడపించి, తీసికొని రమ్ము; తల్లినివలె, నామెను వానరులు చూచి, సంతోషించెదరు.” అని నవ్వుచుఁ బలికెను. ప్రభువువచనములను వానరులు విని సంతోషించిరి; అంతరిక్షమునుండి దేవతలు పుష్పములను వర్షించిరి. అరణ్యములో నుండినపుడు, జానకిని శ్రీరాముఁ డగ్నిహోత్రున కప్పగించెను. లంకలో నింకొకటిను నివసించియుండిన సోమాయాసిత; నిజమగు సీతయొక్క ప్రతిఁబము; ఆ నిజమగుసీతను స్వీకరించుటకు శ్రీరాముడు కోరెను; ఆపాపంతకరణ నిర్మలమని లోకులకుఁ దెలియుట కామె నగ్నిలోఁ బ్రవేశింపుమని యతఁడు చెప్పెను.

జోహా 269

ఈ హోతువుచేత, నతఁడు జానకినిఁ జూచి, కఠోరవాక్యములఁ బలికెను; ఆమాటలను రాక్షసస్త్రీలు విని, దుఃఖించిరి. ఆ కరుణాసముద్రనకుఁ దెలియనివిషయములు లేవు కదా!

కావ్యం

ప్రభువువచనముల నామె విని, త్రికరణశుద్ధిగ నిట్లు విన్నవించెను: “ఓ లక్ష్మణా! వివాహకాలమున, బ్రాహ్మణులగ్నిహోత్రమును వెలిగించి, వివాహము జేయించిరి. ఇప్పుడు నా కగ్నిలోనుండి పునర్జన్మము కలుగును; పిమ్మట, నేను ప్రభువును వరించెదను. నీవు ధర్మము నాలోచించి, అగ్నిహోత్రమును వెలిగింపుము.” అని యామె చెప్పెను. పిరహమును, వివేకమును, ధర్మమును, న్యాయమును, చాతుర్యమును సూచించు జానకీవచనముల నతఁడు విని, కన్నీటినిగార్చి, చేతులను బోడించుకొని, నిలువబడెను; కాని, యొకమాటనయినఁ జెప్పలేక పోయెను. అతఁడు శ్రీరామునకు భయపడి, యూరకుండెను. అతఁడు శ్రీరామునిముఖలక్షణముఁ జూచి, కాష్ఠములఁ దీసికొనివచ్చి, నిప్పు ముట్టించెను. ప్రబలముగ మండుచుండిన నిప్పుఁజూచి, జానకి సంతోషించెను; ఆమెకు లేశమైన భయము లేకపోయెను. “ఓ హంతాశనుఁడా! మనవచనకర్తములచే నేను శ్రీరామచంద్రులనుతప్ప, మఱియొకరిని నామనస్సులో ధ్యానించియుండలేదు. ఓ పాపకుఁడా! నీవు సకలజీవులహృదయములలో నివసించియుండువు. శ్రీఖండచందనమువలె, నీవు నాకు శీతలుండవగుము.

ఛాంద్ 63, 64

ఆమైథలి, జానకి, ప్రభువునున్నరించి, యగ్నిలోఁ బ్రవేశించెను; శ్రీఖండచందనమువలె, నగ్నిహోత్రుఁడు శీతలుండయ్యెను. “శ్రీరామచంద్రా! జయజయ! మీచరణములపరాగము నిర్జలము; ఆచరణములనే, సాంబశివుఁడు సదా నేపించును. ఆమాయసీతయు, లోకాపహదమును నిప్పులో దహించుకొనిపోయెను. ప్రభువుచర్య లెవరికిని బోధపడవు. సురలును, సిద్ధసాధ్యులును, మునులును నిశ్చేష్టులయిరి. అగ్నిదేవుఁడు బ్రాహ్మణరూపమును ధరించి, వేగవిడిత మగుజానకిని, నిజమగు సీతను వెంటఁదీసికొని వచ్చి, క్షీరసముద్రుఁడు మహాలక్ష్మిని విష్ణుమూర్తికి సమర్పించినవిధమున, నామెను శ్రీరామునకు సమర్పించెను. నూతనముగ వికసించిన నీలనీరజముక్తకను బంగారుపద్మమొగ్గవలె, నామె శ్రీరాముని యెడమక్తకను శోభించెను.

కోహ 270, 271

దేవతలు సంతోషించి, పుష్పములను వర్షించిరి; దేవదుందుభులు మ్రోగెను; దేవతలును కిన్నరులును గానము జేసిరి. దేవతాస్త్రీలు విమానములపైనుండి, నాట్యము జేసిరి.

శ్రీజానకీ సమేత ప్రభు, శోభా అమిత అపార,
దేఖ భాలు కపి హర్షేడు, జయ రఘునాథి సుఖసార.

త్రయోదశ విశ్రామము.



చాళాయ్

దేవేంద్రునిసారథి, మాతలి, శ్రీరావలనియాజ్ఞ గైకొని, యతవిచరణములకు నమస్కరించి, స్వర్గలోకమునకు వెళ్లెను. అంత సావర్థ పరులగు దేవతలు శ్రీరాముని సమీపించి, పరమార్థమగు వాక్యములతో నిట్లు స్తుతించిరి:—

“దీనబంధు దయాళు రఘునాయా,
దేవకీన దేవనపర దాయా.
విశ్వద్రోహ రత యహ ఖిల కామీ,
నిజ అఘ గయో కుమారగగామీ.

“ఓ దీనబంధూ! ఓ దయాళూ! ఓ రఘునాయ! మీకు దేవతలపై దయ కలదు. ఈరావణుడు లోకద్రోహి; దుష్టుడు; కామి; దుర్మార్గుడగు సంచరించెను; వానిపాపములే వానిని జంపెను.

“తుమ సర్వజ్ఞ బ్రహ్మ అవినాశీ,
సదా ఏక రస సహజ ఉదాస్.
అకల అగుణ అనవద్య అనామయ,
అజిత అమోఘ శక్తి కరుణామయ.

“ఓ బ్రహ్మ ! మీరు సర్వజ్ఞులు ; నాశనరహితులు ; సదా యేక రసముతో నుండువారు ; స్వాభావికముగ ఉదాసీనులు ; సకల కళారహితులు ; త్రిగుణాతీతులు ; దోషరహితులు ; అవిద్యవలన గలుగు భ్రమలు మీకులేవు ; అజేయులు ; మిశ్రాక్షి అమోఘము ; మీ బలము నిష్ఫలము కాదు ; మీరు కరుణానుయులు.

“మీన కమట శూకన సర హరీ,
వామన పరశురామ వపుధారీ.
జబ జబ నాథ సురన దుఖ పావా,
నానా తను ధర తుమహి నశావా.

“ఓ నాథా ! మీరే మత్స్య, కూర్మ, వరాహ, నాగసింహ, వామనాదిరూపములను ధరించితిరి ; ఓ స్వామీ ! మీయవతారమే, పరశురాముడు ; ఏయేషమయములలో దుఃఖముకలిగెనో, ఆసమయములలో మీరు శరీరమును ధరించి, దుష్టులను సంహరించి, దేవతల దుఃఖముల బోగొట్టితిరి.

“రావణ పాపమూల సురద్రోహీ,
కామ లోభ మగ రతి అతి కోహీ.
సోక్తపాలు తప ధామ సిథావా,
యహ హమరే మన అచరజ ఆవా.

“ఓ నాథా ! ఈ రావణుడు పాపమునకు మూలము ; దేవ ద్రోహి ; వాడు కామ, క్రోధ, లోభ, మోహ, మద, మాత్సర్యములకు బుట్టిల్లు ; ఓ భగవంతుడా ! అట్టివాడు మీలోకముల బొందెను ; అందుచేత మా శార్పర్యము కలుగుచున్నది.

“వామ నవతా పరమ అధికారీ,
స్వారథ రతి తప భక్తి విసారి.
భవ ప్రవాహ సంతత హమ పరే,
అబ్రహ్మ పాదా శరణ అనుసరే.

“ఓ నాథా ! దేవతలము మేము మీభజనజేయుట కధికారులము ; అయినను, మేము స్వార్థపరులవై, మీభక్తిని విడిచివెట్టియుండునమరణములతోగొడిన సంసారప్రవాహములో బడియుం

టిమి ; ఓ ప్రభూ ! మమ్ములను రక్షింపుడు ; మేము మీ శిరణా
గతులము.”

బోణ 272

ఈస్యకారము సురసిద్ధసాధ్యులు చేపచేవుని స్తుతించి, చేతులను
ముకుళించికొని, నిలువబడిరి. అప్పుడు సరోజభవుడు, బ్రహ్మ, ప్రేమా
తిశయము లుప్పతిల్ల, శ్రీరాముని స్తోత్రముఁజేయ నారంభించెను.

ఛాండ్ 1

“జయ రామ సదా సుఖధామ హరే,
రఘునాయక సాయక చాప ధరే.
భవవారణ దారణ సింహ ప్రభో,
గుణసాగర నాగర నాథ విభో.

“ఓ రామా ! ఓ హరి ! (‘హరతి దుఃఖానితి హరిః’)=దుఃఖము
లను హరించువాఁడు కనుక ‘హరి’ ఓ రఘునాథా ! భనుర్గులగు
మీకు జయమగుగాక ! జయజయ ! సంసారరూపమగు మనగజమును
సంహరించుటకు మీరు వృగరాజులు ; సకలగుణసముద్రులు ; చతు
రులు ; ఓ నాథా ! మీరు సర్వవ్యాపకులు.

ఛాండ్ 2

“తను కామ అనేక అనూహకీ,
గుణగావత సిద్ధ ముసీంద్ర కవీ.
యశపావన రావణ నాగ మహా,
భగనాథ యథా కరి కోప గహా.

“ఓ నాథా ! నిరుపమానమగు మీ దివ్యహంగశవిగ్రహము
యొక్కకాంతి కోటిమన్మథులకాంతిని మించియున్నది. మునులును, కవీ
శ్వరులును, సిద్ధులును మీయశస్సును గానముఁ జేయుచుందురు ; మీ
కీర్తి నిర్మలము ; సర్వమును గరుత్తంతుఁడువలె, మీరు రావణుని
సంహరించితిరి.

ఛాండ్ 3

“జన రంజన భంజన శోకభయం,
గత క్రోధ సదా ప్రభు బోధమయం.

అవతార ఉదార అపార గుణం,
మహిభార విభంజన జ్ఞాన ఘనం.

“ఓ ప్రభూ! భక్తులకు మీ రానందదాయకులు; మీకటా
క్షమువలన, భయశోకములు నశించును; మీరు క్రోధరహితులు;
మీరు సదా జ్ఞానస్వరూపులు; మీయవతార ముదారము; మీ
గుణము లపారము; మీరు సచ్చిదానందస్వరూపులు; భూభారమును
హరించితిరి.

ఛాండ్ 4

“అజహ్యపక మేక మనాది సదా,
కరుణాకర రామ నమామి ముదా.
రఘువంశ విభూషణ దూషణహీ,
కృతభూష విభీషణ దీనరహీ.

“ఓ నాథా! మీరు జన్మరహితులు; మీరొక్కరు; అనా
దులు; కరుణాసముద్రులు; లోకములను రమింపజేయు మీకు బ్రద
క్షిణనమస్కారము జేయుచున్నాను ఓ రఘువంశభూషణా! మీరే
సకలదోషములను హరించుకర్తలు; దీనుడగు విభీషణునకు మీరు
బట్టముగట్టితిరి.

ఛాండ్ 5

“గుణ జ్ఞాన నిధాన అమాన అజం,
నిత రామ నమామి విభం విరజం.
భుజదండ ప్రచండ ప్రతాప బలం,
ఖలబృంద నికంద మహాకుశలం.

“ఓ దేవదేవా! మీరు సకలగుణధాములు; జ్ఞానస్వరూపులు;
మహాచతురులు; చూనరహితులు; మీకు జననములేదు; సర్వవ్యాప
కులు; త్రిగుణాతీతులగు మీరే నాకుశరణు; మీ భుజదండముల
ప్రతాపమును బలమును ప్రచండములు; విభుజములు దుష్టుల
సమూహములను సంహరించుటలో మహానేర్పరులు.

ఛాండ్ 6

“వినుకారణ దీనదయాళు హితం,
చబిధామ నమామి రమాసహితం.

భవతారణ కారణ కాయవరం,
మన సంభవ దారుణ దోషహరం.

“ఓ నాథా! నిర్దైతుకముగ మీరు కటాక్షముఁ జూపించెదరు; మీరు తేజస్వరూపులు; ఓ రమారమణగోవిందా! మీ కనేక ప్రణామంబులఁ జేయుచున్నాను; మీరే సంసారసాగరమును దాటింపఁ గలరు; లోకములకు మీరే కారణభూతులు; కాయమునకుఁ బరులు (“సర్వ గాఢ్యక్రమ కాయమవ్రణమ్” ఇతి యజుర్వేదప్రమాణము); మనోసంభవములగు దారుణమైనదోషములను మీరే హరింపఁగలరు.

ఛాండ్ 7

“శర చాప మనోహర తూణధరం,
జలజారుణ లోచన భూప వరం.
సుఖ మందిర సుందర శ్రీరమనం,
మదమార మహా మమణా శనునం.

“ఓ నాథా! మీరు నిర్గుణులు; అయినను, శరచాపములను దూణీరములను ధరించితిరి; మీలోచనములు జలజారుణములు; మీరు భూపతిశ్రేష్ఠులు; సకలసుఖములకు నిధులు; రమారమణులు; అహంకారమును, మమకారమును, కామమును శాంతింపఁజేయువారు.

ఛాండ్ 8

“అనవద్య ఆఖండన గోచరగో,
సబ రూఢ సదా సబ హోష్ట ససో.
ఇతి వేద వదంతి న దంత కథా,
రవి ఆతప భిన్నమభిన్న యథా.

“హే భగవన్! మీరు దోషరహితులు; అఖండులు; సర్వత్ర పరిపూర్ణులు; కంద్రియములకుఁ బరులు; అన్ని రూపములును మీరే; కాని, ఆరూపములు మీరుకారు; వానికి మీరు భిన్నులు - ఈ ప్రకారము వేదములు చెప్పుచున్నవి; ఇది నా వాక్పాత్యుర్యము కాదు; సూర్యుఁడును, సూర్యనివేడినయు, వేలుగనుండినను యొకటికదా! అటులనే, మీ లొకటికాని, రెండుకాదు. (ఏకోదేవః సర్వభూతేషు గూఢః సర్వవ్యాపీ సర్వభూతాంతరాత్మా.” అని శ్రుతి.)

ఛాండ్ 9

“కృత కృత్య విభో సబ వానరయే,
నిరఖంత తవానన సాదరయే.
ధికజీవన దేవ శరీర హరే,
తవ భక్తి పినా భవ భూలిపరే.

“ఓ విభూ! ఓ సర్వవ్యాపక! ఈవానరులు కృతార్థులు; అత్యాదరముతో వారు మీముఖమును జూచుచుండిరి. ఓ హరీ! ఈ దేవతుల శరీర మెందులకు వచ్చినశరీరము? వారిజీవన మెందుకువచ్చిన జీవనము? ఛీ! ఛీ! మీభక్తిని విడిచిపెట్టి, వారు సంసారవిషయములలోఁ బడి, మైమఱచియుండిరి.

ఛాండ్ 10

“అబ దీనదయాభు దయా కరియే,
మతి మోరి విభేద కరిహరియే.
జేహితేవిపరీత క్రియా కరియే,
దుఖసోసుఖ మానసుఖి చరియే.

“ఓ దీనదయాపరా! ఈప్రకారము నన్ను రక్షింపుడు; నాకు భేదబుద్ధియుండనట్లు ప్రసాదింపుము. (“ద్వితీయాద్వైభవం భవతి” భేదబుద్ధికలవానికి యితరులవలన భయముకలదు. “తత్రకః మోహః కః శోకః ఏకత్వమనువశ్యత.” అంతట నేకమును జూచువానికి మోహశోకములు కలుగవు.) ఓ నాథా! ఏదానిద్వారా దుఃఖమును సుఖమని భ్రమించుచుంటినో, ఏదానిద్వారా విపరీతమగుక్రియల నాచరించుచుంటినో, ఆవిపరీతబుద్ధి నాకుఁబోవునట్లు ప్రసాదింపుము.

ఛాండ్ 65

“ఖల ఖండన మండన రమ్య త్తమా,
పదపంకజ సేవిత శంఖ ఉమా.
నృపనాయక దేవరదానమిదం,
చరణాంబుజ ప్రేమ సదా శుభదం.

“ఓ నాథా! మీరు దుష్టులను సంహరించినందున, భూదేవికి కళకాంతులు వచ్చెను. మీరే భూదేవికి శృంగారము; మీరే శోభ;

ఓ నృపనాయక ! ఓ లోకపతీ ! పార్వతీపరమేశ్వరులు మీ చరణాంబు
జములను సదా నేమించుచుందురు. సకలసుఖములకు మూలమగునట్టి
మీ చరణారవిందములయందు నిరంతరమగు ప్రేమ నాకుండునట్లు
రక్షించి, ప్రసాదింపుడు.”

బోహ 273

ప్రేమాతిశయముచే బ్రహ్మదేవునిశరీరము పులకరించెను ; అనేక
విధముల బ్రహ్మ దేవదేవుని స్తుతించెను ; ఆ శోభాసాగరుని యెంత
జూచినను, బ్రహ్మదేవునినేత్రములకుఁ దృప్తిలేకపోయెను ; అంతకంత
కతనిప్రేమ యతిశయించెను.

చాపాయ

ఆసమయమున దశరథమహారాజు విమానములోఁ గూర్చుండి,
స్వర్గలోకమునుండి వచ్చి, కుమారునిఁ జూచి, యానందబాష్పములఁ
గార్చెను. రామలక్ష్మణు లిరువురు తండ్రికి నమస్కరించిరి ; అతఁడు
కుమారులను దీవించెను. “ ఓ తండ్రి ! మీపుణ్యప్రభావమువలన,
నజేయుడగు నిశాచరపతిని నేను జయించితిని ; ” ఈ ప్రకారము రాముఁ
డు చెప్పినమాటల నతఁడు విని, సంతోషించెను ; అతనిప్రేమ అధికమ
య్యెను ; ఆనందబాష్పములు వఱదలై కారెను ; అతనిశరీరము పులక
రించెను. “ ఇతఁడు నాయందుఁగల ప్రేమచేత, నావియోగమును సహిం
పలేక, ప్రాణములను విడిచిపెట్టెను.” అని శ్రీరాముఁడు చింతించి, దశ
రథునకుఁ గలప్రేమను బోగొట్టి, యతనికి జ్ఞానముకలుగునట్లు చేసెను.
ఓ పార్వతీ ! ఇంతవఱకును దశరథునకు ముక్తిలేకపోవుటకుఁ గార
ణముఁ జెప్పుచున్నాను వినుము. పరమేశ్వరుఁడు ప్రభువు ; నేను నేవ
కుండను. పరమేశ్వరుఁ డొకఁడు ; నే నొకఁడను. అనితలంచి, భజిం
చుటయే, భేదభక్తి. సర్వము పరమేశ్వరునిస్వరూపమని తెలిసికొని,
భజించుట అభేదభక్తి ; అభేదభక్తియే, ముక్తికి కారణము. సగుణో
పాసకులు ముక్తిని కోరరు ; వారికి శ్రీరాముఁడు తన భక్తినిచ్చును.
దశరథునకు భేదభక్తియూడెను ; తండ్రి నేవనుఁ జెట్లుకాఁగలఁడు
అందుచేత నతనికి రాముఁడు జ్ఞానమును కలుగజేసెను ; అమృతమున

నతనికి ముక్తివచ్చెను. మాటిమాటికి దశరథుడు శ్రీరామబ్రహ్మము నకు నమస్కరించి, కైవల్యముఁ బొందెను. అతనికి జ్ఞానముకలిగినందున, శ్రీరాముడు కుమారుఁ డనేభావ వ్రతనికిపోయెను.

దోహ 274

ఆకోసలాధిపతి, శ్రీరాముడు, శ్రీసీతాలక్ష్మణులతోఁ గూడి, కుశలముగనుండెను; ఆ దేవదేవుని దివ్యమంగళవిగ్రహముఁ జూచి, సంతోషించి, దేవేంద్రుఁ డిట్లు స్తోత్రముఁజేయ నారంభించెను.

ఛాంద్

“జయ రామ శోభా ధామ, దాయక ప్రణత విశ్రామ.
ధృత త్రోణ వర శర చాప, భుజదండ ప్రబల ప్రతాప.
జయ దూషణారి ఖరారి, మర్దన నిశాచర ఝారి.
యహ దుష్ట మారెడి నాథ, భవదేవ సకల సనాథ.

“ఓ రఘునాథా! మీరు తేజోరాసులు; జయజయ! మీరే భక్తులకు విశ్రామమునిచ్చెదరు; తూణీరములను ధనుర్బాణములను ధరించియుంటిరి; మీ భుజబలముల ప్రతాపము ప్రబలము; మీరు ఖర దూషణాంతకులు; రాక్షసాంతకులు; జయజయ! ఓ నాథా! మీ రిదు స్తుని సంహరించినందున, నింతవఱకు నాథుఁడులేకయుండిన మాకు మీరే నాథులయితిరి. ఇప్పుడు మేము సనాథుల మయితిమి.

ఛాంద్

“జయ హరణ ధరణీ భార, మహిమా ఉదార అపార.
జయ రావణారి కృపాల, కియే యాతుధాన విహల.
లంకేశ అతిబల గర్వ, కియే వశ్య సుర గంధర్వ.
ముని వృంద నర ఖగ నాగ, హరి పంథ సబకే లాగ.

“ఓ భూభారహరణా! మీయుదారమహిమ అపారము; ఓ రావణారి! జయజయ! రాక్షసులందఱు విహ్వలులయిరి. ఈలంకే శుండు, రావణుడు బలవంతుఁడనని గర్వించియుండెను; సకల దేవతలను

గంధర్వులను వశముఁ జేసికొనెను. మునులను, నరులను, పక్షులను, మృగములను వాఁడు మూర్ఛించి, యెదిరించి, వారిని వెంటఁదటిమెను

ఛాండ్

“పరద్రోహరత అతిదుష్ట, పాయో సో ఫల పావిష్ట.

అబ సునహు దీనదయాల, రాజీవనయన విశాల.

మోహి రహా అతి అభిమాన, నహి కోఁడి మోహి సమాన.

అబ దేఖి ప్రభుపద కంజ, గత మాన ప్రద దుఖ పుంజ.

“ఓ నాథా ! ఆరావణుఁడు పాపాత్ముఁడు ; పరద్రోహి ; వానికిఁ దగినఫలము వానికి దొరికెను. ఓ దీనదయాపరా ! ఓ కమలలోచనా ! నావిన్న పమును స్వీకరింపుఁడు. నాతోసమానుఁడులేడని నాకు దురభిమాన ముండెను. ప్రస్తుతము మీచరణారవిందములను దర్శించినందున, నాదురభిమానమును దుఃఖమును నశించెను.

ఛాండ్

“కోఁగి బ్రహ్మ నిర్గుణ ధ్యావ, అవ్యక్త జేహి శ్రుతి గావ.

మోహి భావ కాసలభూప, శ్రీరామ సగుణ స్వరూప.

వైదేహి అనుజ సమేత, మమ హృదయ కరహు నికేత.

మోహి జానియే నిజ దాస, దేభక్తి రమా నివాస. (8-66)

“వేదములు గానముఁజేయుచుండిన అవ్యక్తమగు నిర్గుణబ్రహ్మము నితరులు ధ్యానించెదరు గాక ! నేనుమాత్రము సగుణరూపుఁడగు కోసలాధిపతి, శ్రీరాముని కోరి భజించెదను. ఓ నాథా ! శ్రీసీతా లక్ష్మణులతోఁ గూడి, మీరు సదా నాహృదయములో నివసింపుఁడు ; ఓ రమారమణగోపిందా ! నేను మీదాసుఁడనని తెలిసికొని, మీ భక్తిని ప్రసాదింపుఁడు.

ఛాండ్ 67

“దేభక్తి రమా నివాస శ్రావహరణ శరణ సుఖదాయకం.

సుఖధామ రామ నమూన కామ అనేక ధబ రఘునాయకం.

సురబృంహ రంజన ద్వంద్వ భంజన మనుజతమ అతులత బలం.

బ్రహ్మది శంకర సేవ్య రామ నమూన కరుణా కోమలం.

“ఓ శ్రీనివాసా! ఓ త్రాసహరణా! ఓ శరణాగతవత్సలా! ఓ సుఖధామా! ఓ సుఖదాయకా! ఓ రఘునాథా! మీభక్తిని నాకుఁ బ్రసాదింపుఁడు; మీరు సుఖధాములు; లోకములను రమింపఁజేయుదురు; అనేకకోటిమన్తథాకారులు; తేజోరాసులు; రఘుకులమునకు నాయకులు; నరరూపమునుధరించిన మహాబలవంతులు; దేవతలదుఃఖములను బాపి, వారికి సుఖము నిచ్చితిరి. బ్రహ్మమహేశాదిదేవతలు సదా విష్ణులను నేవించుచుందురు. మీరు కరుణామయులు; మీస్వభావము కోమలము; ఓ రామా! అనేకవందనములఁ జేయుచున్నాను.

దోహ 275

“ఓ కృపాసాగరా! కటాక్షింపుఁడు; నే నేమిచేయవలయునో, యాజ్ఞాపింపుఁడు.” అని దేవేంద్రుఁడు పలికినవచనములను దీనదయా పరుడగు రామచంద్రుఁడు విని, సంతోషించి, యతనితో నిట్లు పలికెను.

చాపాయ

“ఓ దేవేంద్రా! ఈ నావానరభల్లూకములు రాక్షసులచేఁ జంపఁబడి, నేలఁబడియుండిరి; వీరు నానిమిత్తము వారిప్రాణములను విడిచివెట్టిరి; ఓ సురేశా! నీవు తెలిసినవాడవు; బుద్ధిమంతుడవు. ఈ వానరభల్లూకములను బ్రతికింపుము.” ఓ గరుడా! ప్రభువుమాట యగాధము; మహామునులును, గొప్పజ్ఞానులే, వారిమాటలను గ్రహింపఁగలరు. ప్రభువు తలంచినయెడల, మూఁడులోకములవారిని సంహరించి, ఊణములో బ్రదికింపఁగలరు; అయినను, దేవేంద్రునకు గౌరవమువచ్చుటకు వారిట్లు చెప్పిరి. అప్పుడు దేవేంద్రుఁ డమృతమును వర్షించి, వానరభల్లూకములను బ్రదికింపించెను; వారు దిగ్గునలేచి, రామునివద్దకు వెళ్లిరి. వానర రాక్షసనై న్యములపై నతఁ డమృతమును వర్షించినందున, వానరులు బ్రదికిరి; రాక్షసులు బ్రదుకలేదు. రాక్షసులమనస్సులు రామమయ మయ్యెను; కనుక, వారు ప్రాణములను విడిచి, పరమహదమునకు వెళ్లిరి; అందుచేత, నమృతవర్షముపడినను, వారు బ్రదుకలేరు. వానరభల్లూకములు దేవాంశసంభూతులు. వారి ప్రాణములు వారివారియంశలలోఁ జేరును. కేవలము శ్రీరామునికృప

వలన వారు సజీవులయిరి. (“అనుకూలే జగన్నాథే విపరీతే విపర్యయా”) శ్రీరామునివంటి దీనరక్షకుఁ డెవఁడుకలఁడు? కనుకనే, యతఁడు రాక్షసులకుసహితము మోక్షపదవి నిచ్చెను. రావణుఁడు పాపాత్ముఁడు; కామి; దుష్టుఁడు; అయినను, మునీశ్వరులకు లభించుసద్గతి, వానికి రామునికృపవలన లభించెనుగదా!

జోహ 276, 277

దేవతలు పుష్పములనువర్షించి, విమానారూఢులై, వారివారి లోకములకు నిష్క్రమించిరి. ఏకాంతసమయముఁ జూచి, దేవదేవుఁడగు మహాదేవుఁడు శ్రీరామునివద్దకు వచ్చెను. ఆచతురుఁడు, సర్వజ్ఞుఁడు, సాంబశివుఁడు, ప్రేమాతిశయము లుష్పతిల్ల, హస్తములను జోడించి, స్తోత్రముఁజేయ నారంభించెను; అతని కమలలోచనముల నుండి యానందబాష్పములు కారుచుండెను; అతనిశరీరము పులకరించెను; గద్గదస్వరముతో నతఁ డిట్లు స్తుతించెను.

చాపాయ్

“ధనుర్బాణములను ధరించియుండిన ఓ రఘునాయకా! నన్ను రక్షింపుఁడు. మహామోహ మనునట్టి మేఘములను విఠియగొట్టుటకు మీరు వాయువువంటివారు. సందేహము లనునట్టివనమును దహించుటకు హుతాశనునివంటివారు. భక్తుల కానందమునిచ్చెదరు. మీరు నిర్గుణులు; సగుణులు; సకలగుణధాములు; మీ దివ్యమంగళవిగ్రహ మతిమనోహరము; భ్రమయనునట్టి యంధకారమును నశింపఁజేయుటకు మీ ప్రతాపము ప్రచండసూర్యుని బోలును; కామక్రోధాదులనునట్టి మహాగజములను సంహరించుటకు మీరు మృగరాజులు; సంసారసాగరమును మధించుటకు మీరు వంధగాచలమువంటివారు; ఓ పరంధామా! ఓ పరాత్పరా! నన్ను రక్షింపుఁడు; నాశిష్యుని వలన మీకు శ్రమకలిగెను; క్షమింపుఁడు. జననమరణములు దుస్తరములు; అవాగ్ధమనములు; వీనినుండి నన్ను తరింపఁజేయుఁడు. ఓ నాథా! మీశరీరము శ్యామలము; మీనేత్రములు కమలములు; మీరు దీనబంధువులు; ప్రణతార్తిహరులు. ఓ రామనృపాలా! శ్రీ సీతాలక్ష్మణులతోఁ గూడి, నాహృదయములో మీరు సదా నివసిం

పుడు. భూమండలమునకు మీరే భూషణము; మునీశ్వరులమనస్సులను రంజింపఁ జేయుఁగలరు. ఓ నాథా! తులసీదాసుడుఃఖమును హరింపుము.

కోహ 278

“ఓ నాథా! అయోధ్యానగరములో మీ రాజ్యతిలకసమయమునకు వచ్చి, మీ యుదారచరిత్రముఁ జూచుటకు వచ్చెదను.”

చాపాయ్

ఈ ప్రకారము శివుడు స్తుతించి, నిష్క్రమించెను. అంతలో విభీషణుడు రామునివద్దకు వచ్చెను. అతడు రామునిచరణములకు నమస్కరించి, మృదుమధురముగ నిట్లు విన్నవించెను. “ఓ నాథా! ఓ శార్ఙ్గకోదండధరా! నావిన్నపమును వినుఁడు; పుత్రమిత్రబంధువర్గముతో మీరు రావణుని సంహరించితిరి; నిర్మలమగు మీకీర్తి మూఁడులోకములలో వ్యాపించెను. నేను దీనుఁడను; మలీనుఁడను; బుద్ధిలేనివాఁడను; తక్కువజాతివాఁడను; అట్టి నన్ను మీరు కటాక్షించితిరి. ఓ నాథా! దాసునిగృహములోనికి వచ్చి, పవిత్రము జేయుఁడు; యుద్ధముఁజేసి, బహుయుంతిరి; కనుక, స్నానముఁజేసి, విశ్రమింపుడు. ఈనా రాజ్యమును, గోశమును, మందిరమును, సంపదను ప్రసన్నులై, చిత్తగించి, వానరులకు సంతోషముఁ గలుగజేయుఁడు. ఓ నాథా! నేనును నానిర్వమును మీవానిగభావించి, నన్ను మీనగరమునకు దీసికొనివెళ్లుఁడు.” ఇట్లు విభీషణుడు విన్నవించినమాటల నా దీనదయాపరమూర్తి విని, సంతోషించి, యానందభాష్యములఁ గార్చెను.

కోహ 279, 280, 281, 282

“ఓ విభీషణా! నీవు చెప్పినమాట సత్యము; ఈనీరాజ్యమును, గోశమును, సంపదయు నిజముగ నాకుఁజెందును. అయినను, నా తమ్ముడు భరతునిదుర్దశను సరణుఁ దెచ్చుకొనినపుడు, ఒకనిమిషము నాకొకకల్పమువలె నున్నది. నాతమ్ముడు మునివేషమును ధరించియుం

డెను ; అతనిశరీరము కృశించెను ; అతడు సదా నన్నే భజించుచుండును. అతనిని శీఘ్రముచూడవలెనని నాకు గోరికకలదు. ఓ సఖుడా ! నామాటను మన్నింపుము ; పదునాలుగుసంవత్సరములు గడచిన తరువాత, నేనువెల్లి, నాతమ్ముని జీవించియుండఁ జూడను.” ఈ ప్రకారము తమ్మునివాత్సల్యము నతఁడు స్మరించినపు డతనిశరీరము పులకరించెను. “ఓ సఖుడా ! ఒకకల్పము నీవు రాజ్యముఁజేయుము. ఎల్లపుడు నన్నుస్మరించి, భజింపుము. అంతమున నీవు నాధామమును బొందఁగలవు. ఆధామమునకే సత్పురుషులు వచ్చుచుందురు.” అని రాముఁడు చెప్పెను.

చాపాయ్

ఆకృపాధాముని, ఆ శ్రీరామునివచనముల నతఁడు విని, యతని చరణములఁ బట్టుకొనెను. వానరభల్లూకములు : రమానందభరితులై, శ్రీరాముని నిర్దలగుణములను బ్రశంసించిరి. అనంతరము విభీషణుఁడు నగరులోనికి వెళ్లి, దివ్యవస్త్రాద్యలంకారములను, నవరత్నములను బుష్పకవిమానమువైఁ బెట్టి, దానిని దీసికొనివచ్చి, రామునియెదుటఁ బెట్టెను. అప్పు డతనితో శ్రీరామమూర్తి యిట్లు ప్రసంగించెను. “ఓ సఖుడా ! ఈవిమానమువైఁ బెట్టిన వస్త్రాద్యలంకారములను బట్టుకొని, యంతరిక్షమునకుఁ గుప్పించి, నీవు వానిని వర్షింపుము.” ఆ ప్రకార మతఁడు కుప్పించి, యెగసి, యంతరిక్షమునుండి వానిని వర్షించెను. వానరులు వారివారిమనస్సునకుఁ దోచినట్లు వానిని సంగ్రహించిరి. ఆమణులను వానరులుచూచి, ఫలములని భ్రమపడి, వానిని నోటిలోఁ బెట్టుకొని, జ్ఞాల్లనితెలిసికొని, వానిని విసర్జించిరి. వానరులచేష్టలను జూచి, శ్రీసీతారామలక్ష్మణులు నవ్వుచుండిరి.

కావ్య 283, 234

వేదములచే ‘నేతి, నేతి’ అని గానముఁ జేయఁబడువాఁడు, మునీశ్వరులధ్యానమునకు సహితము గ్రాహ్యముకానివాఁడు, శ్రీరామమూర్తి వానరభల్లూకములతోఁ గూడి, యనేకకేళీవిసోదములను

జగవెను. ఓ పార్వతీ! యజ్ఞములను, జప, తప, వ్రతనియమములఁ జేసినను, భగవంతుఁ డిట్లు వినోదము జరఁగఁడు. కేవలము వారి యనుగ్రహమే, దీనికిఁ గారణము.

చాపాయ్

వానరభల్లూకములు వస్త్రాద్యలంకారములను ధరించి, రాముని వద్దకు వచ్చిరి; అనేకరంగురంగుల వానరభల్లూకముల నతఁడుచూచి పరమోనందభరితుఁ డయ్యెను. అతఁడు కృపాదృష్టిచే వారిని వీక్షించి, యాదరించి, మృదునుభురముగ నిట్లు సంభాషించెను. “ఓ వానరు లారా! మీ బలముచేతనే, నేను రావణుని సంహరించితిని; విభీషణు నకు రాజ్యమునిచ్చితిని. ఇంక మీరు మీ స్వగృహములకు నిష్క్రమిం పుఁడు. సదా నన్ను స్మరింపుఁడు; ఒకరికి మీరు భయపడవలదు.” ఆ వానరులు శ్రీరామునివచనములను విని, ప్రేమాతిశయముచే వ్యాకు లులై, చేతులను జోడించుకొని, యిట్లు విన్నవించిరి; “ఓ నాథా! మీ మాటలు మీకే ప్రవర్తించును; కాని, మీమాటలవలన, మామన స్సులు భ్రమించుచున్నవి. మేము దీనులమని మీరు తెలిసికొని, మీరే మాకు నాథులయిరి; ఓ రఘురామా! మీరు త్రిలోకాధిపతులు. మీమాటలను వినినందున, మమ్ములను సిగ్గు చంపుచున్నది. ఎన్నఁడై నను, మశేకము గరుత్తంతునకు సహాయముఁ జేయఁగలదా?” ఆ వానర భల్లూకములు శ్రీరామునిముఖారవిందముఁ జూచిచూచి, సంతోష ముచే బరవశులై, స్వగృహములకు వెళ్లుట వారి కిష్టములేకపోయెను.

జోహా 285, 286, 287

శ్రీరామునియాజ్ఞప్రకారము వానరభల్లూకములు రాముని రూపమును మనస్సులోఁభావించుచు, హర్షవిషాదములతోఁ గూడిన వార్తలై, యనేకవిధముల విన్నపములఁజేయుచు, వెడలిరి. జాంబవం తుఁడు, నలుఁడు, నీలుఁడు, సుగ్రీవుఁడు, హనుమంతుఁడు, విభీషణుఁడు మొదలగుమహాయోధులు, ప్రేమచే బరవశులై, మాటఁజెప్పలేక యూరకుండిరి; వారు కన్నీరుఁ గార్చుచుండిరి; తెప్పవేయక, వారు శ్రీరామునిముఖముఁ జూచుచు, నిలువఁబడిరి.

చాపాయ్

వారిశ్రేమాతిశయములను శ్రీరాముండు చూచి, వారిని విమానముపైఁ గూర్చుండఁబెట్టుకొనెను. అతఁడు మనస్సులో బ్రాహ్మణుల చరణములకు నమస్కరించి, ఉత్తరదిక్కునకు విమానమును ద్రిష్టెను. ఆవిమానము వెడలిసపుడు కోలాహలము పుట్టెను. 'శ్రీరామచంద్రజీజయ్' అని వాసరులు ఘోషించిరి; అటులనే, దేవతలుసహితము జయజయశబ్దములఁ బలికిరి. ఆవిమానములో నొకపహోన్నతమగు చక్కని సింహాసన మొకటికలదు. దానిపై శ్రీజానకీరాములు కూర్చుండిరి; సుమేరుపర్వతశృంగములపై మేఘములును మెఱుపులునువలె, సింహాసనముపై నుండిన వారిరువురు దేదీప్యమానముగ వెలుగుచుండిరి; ఆవిమానము మహావేగమున బోవుచుండెను; దేవతలు సంతోషించి, పుష్పములను వర్షించిరి; మంద, సుగంధ, శీతలవాయువులు ప్రసరించెను; సముద్రోదకములును, గంగానదీజలములును నిర్తలమయ్యెను. నలువైపుల శుభశకునములు కనబడెను; దశదిశలు నిర్తలముగ నుండెను; అందరిమనస్సులుతాపహముతో నుండెను. అప్పుడు శ్రీరాముండు జానకితో నిట్లు సంభాషించెను. "ఓ జానకీ! ఇదిగో రణస్థలము; ఇచ్చటనే, లక్ష్మణుండు మేఘనాదుని సంహరించెను. ఇట్లు కుప్పతిష్టలుగ పడియుండిన రాక్షసుల నంగదహనుముతులు సంహరించిరి. దేవతలను మునులను బాధించుచుండిన రావణకుంభకర్ణుల నే నిచ్చట సంహరించితిని.

జోహ 288, 289

"ఓ జానకీ! ఇదిగో సేతువు జూడుము; ఇచ్చట వారధిగట్టితిమి; ఇచ్చటనే, శ్రీరామేశ్వరుని బ్రతిష్ఠించితిమి." అప్పుడు శ్రీసీతారామలక్ష్మణులు రానులంగేల్వెరునకు నమస్కరించిరి. ఏయేస్థలములలో నతఁడు వనవాసముఁజేసి, విశ్రమించెనో, ఆయాస్థలముల నతఁడు పేరుపేరున జానకీఁ జూపించెను.

చాపాయ్

అతివేగమున విమానము దండకారణ్యమునకు వచ్చెను. ఆవనము పరమశోభాయమానముగ నుండెను. అగస్త్యాది మహామునుల

యాశ్రమములవద్ద దిగి, శ్రీరాముడు వారిని దర్శించెను. వారిదీవనల నతడుపొంది, చిత్రకూటపర్వతమునకు వచ్చెను. అచ్చట నివసించియుండినమహర్షుల నతడు సంతోషపెట్టి, యచ్చటనుండి విమానమును నడిపించెను. ఆవిమానము మహావేగమున బోవుచుండెను. సకటపాపములను బోగొట్టుయమునానదిని జానకికి శ్రీరాముడు చూపించెను. అంతలో గంగానది దృగ్గోచర మయ్యెను. “ఓ జానకి! ఇదిగో గంగాభవాని! సమస్కరింపుము. సుఖముగ వనవాసముఁ జేసివచ్చినయెడల, నామెను బూజించెదనని మ్రొక్కియుంటివి.” ఆమె వారుచెప్పినప్రకారము గంగాయమునలకు నమస్కరించెను. అంతలో వారు, తీర్థరాజమగు ప్రయాగను దర్శించిరి. దానిని దర్శించినమాత్రమున, కోటిజన్మములపాపములు నశించును; పిమ్మటఁ బరమపావనియగు త్రివేణిని వారు చూచిరి. ఆత్రివేణి శోకమును దుఃఖమును హరించును; ఆమె స్వర్గలోకమునకు సౌపానమువంటిది. అంతలో వారు పరమపవిత్రమగు నయోధ్యానగరమును జూచిరి; ఆనగరము తాపత్రయములను భవరోగములను హరించును.

జోహ 290, 291

అయోధ్యానగరమునకు శ్రీజానకీరాములు నమస్కరించిరి; దానింజూచి, వారు కన్నీటిఁ గార్చిరి; వారిశరీరములు ఫలకరించెను. శ్రీరాముడు పరమానందభరితుఁ డయ్యెను. అచ్చటనుండి రఁముడు తిరిగి, త్రివేణివద్దకు వచ్చి, స్నానముఁజేసి, సంతోషించెను. అతడు వానరులతోఁ గూడి, బ్రాహ్మణులకు దానముల నిచ్చెను.

చాపాయ్

అప్పుడు శ్రీరాముడు హనుమంతునితో నిట్లు చెప్పెను; “ఓ మహావీరుడా! నీవు బ్రాహ్మణరూపమును ధరించి, అయోధ్యానగరమునకు శీఘ్రముగ వెళ్లుము. మాక్షేనుమును భరతునకుఁ జెప్పి, యతని క్షేమసమాచారముఁ దీసికొని రమ్ము;” ఆమాటలను విని, మహావీరుడు పెంటనే వెడలెను. శ్రీరామమూర్తి భరద్వాజనియాశ్రమమువద్దకు వచ్చిరి; అతనిని మునిగాఁజూస్తుతించి, సత్కరించి, పూజించి, దీవించెను. ఆ మునిరాజుచరణముల కతడు దండప్రణామములఁ జేసి, విమాన

ముప్పై గూర్పుండి వెడలెను. అంతలో, నిషాదపతి శ్రీరామునియాగమ నమును విని, నావలను సిద్ధపఱచుమని సేవకుల కుత్తరవుజేసెను. అవిమానము గంగానదిని దాటి, యొడ్డునకు వచ్చెను; శ్రీరాముని యాజ్ఞప్రకార మది నదీతీరమున దిగి, నిలిచెను. అప్పుడు జానకీ గంగా దేవిని బలువిధముల బూజించి, యామెపాదములకు నమస్కరించెను. “ఓ సుందరీ! సౌభాగ్యవతీభవ” అని యామెను గంగాదేవి దీవించెను. శ్రీరామునియాగమనమును నిషాదపతి విని, పరమోత్సాహభరితుడై, అతియనురాగముచే బరవశుడై, పరుగెత్తి రామునివద్దకు వచ్చెను. అతడు శ్రీజానకీరాముల జూచి, భూమిమీఁదబడి, సంతోషముచే బరవశుడై, మైమఱచెను. అతనినిర్మలాంతఃకరణమును రాముడు చూచి, ప్రసన్నుడై, యతనిని లేవదీసి, కౌగిలించుకొనెను.

ఛాండ్ 68, 69

ఆలక్ష్మీపతి, యాచతురుఁ డా కృపాసాగరుఁడు, శ్రీరాముడు గుహునిఁ గౌగిలించుకొనెను; ఆనిషాదపతిని తనవద్దఁ గూర్పుండఁ బెట్టుకొని, అతనియోగక్షేమము నడిగెను. “ఓ రాజాధిరాజా! బ్రహ్మ మహేశాదిదేవతలు సేవించునట్టి మీచరణకమలములను దర్శించి నందున, మేమందఱము కుశలము. మీరు సుఖధాములు; సంపూర్ణకాములు. మీ కనేకదండప్రణామంబుల జేయువాఁడ.” అని గుహుడు విన్నవించెను. అన్నివిధముల నిషాదపతి నీచుడని తెలిసికొనుము; అయిన, నతడు భరతునివంటివాడని రాముడు గ్రహించి, యతనిఁ గౌగిలించుకొనెను.


‘ఓరీ మందమతీ! నీవు మోహముచే నట్టిప్రభువును మఱచితివి.’ అని తులసీదాసుగారు చెప్పుచున్నారు. ఆ రావణాంతకుని, ఆశ్రీరాముని పవిత్రమగుచరిత్రమును వినినందున, నతనిచరణములయందు నిర్మలమగు ననురాగము పుట్టును. ఆచరిత్రము కామక్రోధాదులను హరించును; విజ్ఞానము బుట్టించును. ఈచరిత్రమును దేవతలును, మునులును, సిద్ధులును సంతోషముతో సదా గానము జేయుచుందురు.

జోహ 292, 293

శ్రీరాముని యుద్ధవిజయచరిత్రము నెవరు ప్రేమపూర్వకముగ
విని సంతోషించెదరో, వారికి సకలైశ్వర్యములును జయములును గలు
గును. మహాకలికాలము పాపధూయిష్టము. ఈసంగతినివిచారించి, తెలి
సికొనుము. శ్రీరామనామముతప్ప మఱియొక యాధారము లేదు
ఆనామము చతుర్విధపురుషార్థముల నిచ్చును.

లంకాకాండము సంపూర్ణము.

ఉత్తర కాండము.



3. కేకేకంగాభనీలం సురవరవిలసద్విప్రపాదాబ్జచిహ్నం
శోభాన్యం పీతవస్త్రం సరసిజనయనం సర్వదా సుప్రసన్నమ్,
పాణౌ నారాచఛాపం కపినికరయుతం బంధునా సేవ్యమానం
నౌమిన్ద్యం జానకీశం రఘువరమనిశం పుష్పకారూఢరామమ్.

శ్లో. కోసలేంద్ర పదకంజమంజులౌ, కోమతౌ విధిమహేశవందితౌ,
జానకీకర సరోజలాలితౌ, చింతకస్య కలభృంగసంగినౌ.

దోహ 1, 2, 3, 4

శ్రీరామమూర్తి నగరములోఁ బ్రవేశించుట కొకదిన మవశేషముండెను ; రామునివియోగముచేత నాబాలవృద్ధులు, స్త్రీపురుషులు, నిద్రాహారములులేక కృశించి సీరసించియుండిరి ; నగరమంతటను వారిదీనాలాపములు వినబడెను ; ఎచ్చటనుండినవా రచ్చటనే యుండిరిగాని యొకరివద్ద కొకరువెళ్లుటకు వారికి శక్తిలేదు ; నగరములో నెటువైపుఁ జూచినను, విషాదము కనబడెను. అంతట శుభశకునములు కనబడెను ; ఆవెంటనే, స్త్రీపురుషులహృదయములు సంతోషముచే వికసించెను ; మటుసజ్జినము శ్రీరామమూర్తి నగరములోఁ బ్రవేశించునని వర్తమానము వచ్చెను ; అది నగరమంతటను వ్యాపించెను ; అయోధ్యాపట్టణమంతయుఁ గళకళలాడుచుండెను. పట్టణమునకు నూతన కళలు వచ్చెను. కౌసల్యాద్యంతఃపురస్త్రీలహృదయములు సంతోషముచే వికసించెను ; ఆముహూర్తమున శ్రీసీతాలక్ష్మణులతోఁగూడి

శ్రీరామమూర్తి వారియొడుట నిలువఁబడియుండినట్లు వారు తలంచి ఆనందించిరి. భరతుని దక్షిణహస్తమును నేత్రమును నదరెను ; మాటి మాటికి నవి యదరెను ; అందుచేత నతఁడు సంతసించి, మనస్సులో నిట్లు చింతించెను ;

చాపాయ 1

“ఇంతవఱకు నాప్రాణములను ధరించియుంటిని ; ఇంక నొకదిన ముమాత్రము కలదు ; ఆసంగతిఁ దలఁచిగొనిన, నాకు దుఃఖము కలుగు చున్నది ; ఎందుచేత నింతవఱకు నాప్రభువు రాలేదు? నేను గుటిలస్వభావుడనని స్వామిగ్రహించి, నన్ను పేక్షించెను. అహహా ! లక్ష్మణుఁడెంతధన్యుఁడు! ఎంతపుణ్యాత్ముఁడు! రాముని చరణకమలముల నతఁడు సదా నేవించుచుగదా ! నేను గపటిననియుఁ గుటిలుడననియు స్వామి తెలిసికొని, నన్ను నగరములో విడిచిపెట్టి వెళ్లెను. నాకార్యములనే స్వామి విచారణజేసినయెడల, ననేకవేలయుగములు గతించినగాని నాకు ముక్తిలభింపదు ; స్వామిమనస్సు వృద్ధువయినది ; అతఁడు దీన బంధువు ; కృపాలుఁడు ; తనసేవకులయవచారముల నతఁడు ఊహించును. శ్రీరామమూర్తి తృప్తకవచ్చునని నా నమ్మకము ; అందునకుఁ దగినట్లు శుభశకునములు కనఁబడుచున్నవి ; పదునాలుగుసంవత్సరముల కొకదినము తక్కువగ దయచేయుమని రాముని నేను ప్రార్థించియుంటిని ; అవధి దాటినతరువాత, రామునిజూడక నేను ప్రాణములతో నుండినయెడల, నావంటిపాపాత్ముఁడు పఱియొకఁడు లోకములో నుండఁడు.” అని యనేకప్రకారముల భరతుఁడు విచారించుచుండెను.

జోహా 5, 6

శ్రీరాముని వియోగమనునట్టి దుఃఖసముద్రములో భరతుని మనస్సు మునుగుచుండెను ; మహావీరుఁడు, హనుమంతుఁడు బ్రాహ్మణ వేషమును ధరించి, పడవపలె నతనిని రక్షించుటకు వచ్చెను ; భరతుఁడు కుశాసనముపైఁ గూర్చుండెను ; అతనిశరీరము కృశించి నీరసించెను ; అతనిశిరోజములు జట లల్లుకొనెను ; అతనినేత్రములవెంబడి నీరు కారుచుండెను ; అతఁడు సదా రామనామమును జపించుచుండెను ; భగవంతునియందుఁగలప్రేమ భరతునియందే ప్రకాశించెను.

చాపాయ 2

ఈవిధముననుండిన భరతునిఁ జూచి, హనుమంతుఁడు పరమానందభరితుఁ డయ్యెను; అతనిశరీరము పులకరించెను; ఎందుచేతననిన, “ఓ ఆంజనేయా! భరతునకు రాజ్యముఁజేయుట కభిలాషయుండిన యెడల, నేను వానిని రాజ్యమును విడిచివెట్టెదను” అని రాముఁడు హనుమంతునితోఁ జెప్పెను; ఆమాటవిని హనుమంతుఁడు నిచారిం చెను; అందుచేత, నతనిమాటకు విరుద్ధముగ భరతుఁడు కనబడినందున, హనుమంతుఁడు సంతసించెను; అనేకప్రకారముల నతఁడు చింతించి, అమృతోపమానవాక్యములను భరతునిచేవిలో హనుమంతుఁడు చెప్పెను. “ఓ స్వామీ! ఓ భరతుడా! ఎవనివియోగమును సహింపలేక అహోరాత్రములు నీవు దుఃఖించుచుంటివో, ఎవనిగుణముల నహర్నిశము నీవు జపించుచుంటివో, ఎవఁడు రఘువంశమునకుఁ దిలకమువంటివాఁడో, ఎవఁడు దేవతలను మునులను రక్షించెనో, ఎవఁడు స్వధర్మపరిపాలకుఁడో, ఎవఁడు సుజనులకు సుఖమునిచ్చునో, అట్టి శ్రీరాముని సురక్షితముగ, సీతాలక్ష్మణులతోఁ గూడి, విజయముఁ జేసిరి; శ్రీరాముఁడు శత్రువులను సంహరించెను; అతని తాపమును దేవతలు కొనియాడిరి” అని హనుమంతుఁడు చెప్పెను. దాహముచే డస్సినమనుజుఁడు జలముఁజూచి సంతసించినవిధమున, నతని యమృతవాక్కులను విని, భరతుఁ డానందించి, “అయ్యా! ఈ శుభవర్తమానముఁచెచ్చిన మీ రెవరు? మీ రెచ్చటనుండి వచ్చితిరి? అని యడిగెను. “ఓ కృపానిధానా! నేను వాయుపుత్రుఁడను; హనుమంతుఁడనుపేరుగల వానరుఁడను” అని యాంజనేయుఁడు ప్రత్యుత్తరమిచ్చెను; “దీనబంధువు శ్రీరాముని దాసుఁడనని తెలిసికొనుము” అని చెప్పెను; ఆమాటలను విని, అత్యాదరముతో భరతుఁడు లేచి, వాయుపుత్రుని సమీపించి, ప్రేమతో వానిని గౌరవించుకొనెను; ఆసంతోషము నతఁడు పట్టలేకపోయెను; నేత్రములనుండి ఆనందబాష్పములు జలజలఁ గారెను; అతనిశరీరము పులకరించెను; “ఓ కపివర్యా! నీమాట విని, నాదుఃఖము పోయెను; నీదర్శనమువలన, నాకు శాంతమువచ్చెను. ఏమి నాభాగ్యము! ఈదినమున రామునిదూతను

నేను జూచితిని.” అని భరతుడు పలికి, మాటిమాటికి శ్రీరాముల క్షేమసమాచారము నడిగెను. “ఓ తమ్ముడా! నీకేమి ప్రత్యుపకారముఁ జేయఁగలను? నేను తెప్పగవిచారించి చూచితిని; కాని, నీవు చెప్పిన శుభవర్తమానమునకుఁ దగినప్రత్యుపకారము లోకములో ముఱియొక్కటి నాబుద్ధికిఁ దోచలేదు. ఓ నాయనా! అందుచేత, నేను నీబుణముఁ దీర్చలేను; రాముడుచేసినకార్యములను నాకు వినిపింపుము,” అని భరతుడు చెప్పెను. భరతుని చరణకమలములకు హనుమంతుడు వందనముఁ జేసి, శ్రీరామునిరణచర్యల నతనికి శ్రుతపఱచెను. “ఓ మహావీరుడా! నే నతనిదాసుఁడనని తెలిసికొని, పరమదయానిధి, శ్రీరాముడు, నన్నెప్పుడైనఁ దలఁచియుండెనా? నిజముఁ జెప్పము.

కాండ్ 1

ఆ రఘువంశతిలకము నావంటిదీనుని స్మరించెనా?” అని భరతుడుపలికిన మృదుమధురవాక్యములను హనుమంతుడు విని, పులకరించిన శరీరముగలవాడై, పరమానందముతో నతనిపాదములమీఁదఁ బడెను. “నీవంటి బుద్ధిమంతుఁడును, బుణ్యాత్ముఁడును, సకలగుణసంపన్నుఁడు నగుతమ్ముడు లోకములో ముఱియొక్కఁడు లేడని, జగన్నాథుఁడు, శ్రీరాముడు శ్రీముఖముతోఁ జెప్పెను; అందునకు వ్యతిరీక్తము కలుగునా

కోట 7

“ఓ నాథా! రామునకు నీవు ప్రాణములతో సమానుడవు. నామాటలు సత్యము” అని మహాబలునికుమారుడు చెప్పి, పట్టలేనంత సంతోషముతో నతఁడు భరతుని గాఢాలింగనముఁ జేసికొనెను.

సారథా 1

ఈమాటలుఁ జెప్పి, భరతునిపాదములకు నమస్కరించి, పవనపుత్రుఁడు రామునివద్దకు వచ్చి, భరతుని సర్వవృత్తాంతమును వినిపించెను; అందులకు శ్రీరాముడు సంతసించి, విమానముపై బయలు వెడలెను.

కాశాయ 3

అంతట పరమానందముతో భరతుడు నందిగ్రామమునుండి వెడలి, అయోధ్యానగరమునకు వచ్చి, శ్రీరామవృత్తాంతమును వసిష్ఠు

నకు విన్నవించెను ; అనంతర మతఁ డంతఃపురములోనికిఁ బోయి, శ్రీ రాముఁడు సీతాలక్ష్మణులతోఁగూడి సురక్షితముగవచ్చి నగరములోఁ బ్రవేశించునని, మువ్వరుతల్లులకు వ్యక్తపఱచెను. ఆమాటను విని తల్లులు త్రుల్లిపడి దిగ్గునలేచిరి ; కాని, రాముని క్షేమసమాచారమును వారికిఁ జెప్పి, భరతుఁడు వారికి స్వాస్థ్యమునిచ్చెను. నగరవాసులు, స్త్రీపురుషు లావర్తమానమును విని, సంతోషముచే నలువైపుల పరుగెత్తిరి; స్త్రీలు చక్కగ సింగారించుకొని, జాతీయకుళ చంపక పాటలబ్జ పున్నాగ జాజి కరవీర రసాలపుష్పములను, బిల్వప్రవాళ తులసీదల మల్లికాదులను బట్టుకొని, మంగళోద్రవ్యములను దీసికొని, యెదురునడిచిరి ; బాలురను వృద్ధులను గృహములవద్దవిడిచిపెట్టి, యెవరికివారు సంభ్రమముతో వెడలిరి ; ఎవరిపనులను వారు దిగవిడిచి, పరుగెత్తిరి ; “దయాసము ద్రుఁడు, రాముని నీవు చూచితివా ? నీవు చూచితివా ?” అని యొక రితోనొకరు గుసగుసలాడిరి. ఆసమయమున నయోధ్యానగరము కళకళలాడుచుండెను ; దానిశోభను వర్ణింపలేను ; సరయునదిజలము లలిని ర్మలముగఁ బ్రవహించెను ; శీతల మందసుగంధవాయువులు వీచెను.

జోహా 8, 9, 10

సుమంత్రాదిమంత్రులును, వసిష్ఠాదిగురువులును, మువ్వరుతల్లులును, బురజనులు స్త్రీపురుషులును, జతురంగబలములును వెంటనడువఁ దమ్ముఁడు శత్రుఘ్నునితోఁగూడి సంతోషముతో భరతుఁడు రాముని సందర్శించుటకు వెడలెను. అనేకస్త్రీలు రామునిదర్శించుటకు మేడల నెక్కిరి ; వారు పుష్పకముఁ జూచి, సంతసించి, సేనలఁజల్లి, మంగళహార తుల నిచ్చి, పాటలఁబాడిరి. శరత్కాలరాకాచంద్రబింబముఁ జూచి, సముద్రుఁడు బొంగిపోయియున్న, శ్రీరామునిదర్శించి, పురజనులు సంతోషముచే బొంగిరి. వారికోలాహలము మిన్నుముట్టెను.

చాళాయ్ 4

రఘుకులకమలములకు మిత్రుఁడగు రాముఁడు నగరముయొక్క శోభను వానరులతోఁ జెప్పుచుండెను. “ఓ సుగ్రీవా ! ఓ అంగదా ! ఓ విభీషణా ! ఈ నాపట్టణ మయోధ్య పరమ పవిత్రమయినది ; ఈనాదేశ మతిసుందరమయినది. వేదపురాణములు స్తోత్రముఁజేసిన యెక్కువ రాజ్య

మును మనుజు లభిలషింతురు; ఆ యోధ్యమీఁద నాకుఁ బ్రీతికలదు; ఈ నాయభిప్రాయమును తగుపాటిజనులు మాత్రము గ్రహింతురు.

శ్లో. ఆయోధ్యా చ పరబ్రహ్మ సరయూః సగుణః పుమాన్,
తన్ని వాసీ జగన్నాథ సత్యం సత్యం వదామి తే.

ఇతి పద్మపురాణే.

శ్లో. మనుష్యాణాం సహస్రేషు కశ్చిద్యతతి సిద్ధయే,
యతశామపి సిద్ధానాం కశ్చిన్దాం వేత్తి తత్త్వతః. ఇతి భ. గీతా.

ఇదిగో చూడుడు; ఇది నా జన్మభూమి; ఎంతి కళకళలాడు చున్నది; నగరమున కుత్తరమున సరయూనది ప్రవహించుచున్నది; ఈ నదిలో స్నానముఁజేయువారు సునాయాసముగ నానాయుజ్యముఁ బొందగలరు. ఈనగరవాసులు నా కత్యంతమిత్రులు; ఈనగరము సకలసంపదలకుఁ బుట్టిల్లు. ఇది నాకు వైకుంఠముకంటె సధికము” అని శ్రీరామమూర్తి వారికే బెప్పెను; శ్రీవారివాక్యములను విని వానరులు హర్షించిరి; ఆహహ! ఆయోధ్యాంజ్యులక్ష్య యెంతధన్యురాలు! శ్రీవారు స్వయము దానిని పలువిధములఁ గొనియాడిరి కదా!

కోహ 11, 12

భరతుడులఁ జూచి శ్రీరాముడు పుష్పకమును భూమిమీఁదకు దిగుమని యాజ్ఞాపించెను; అట్లేకార మది భూమిమీఁద వ్రాలెను; శ్రీస్వామివారు విమానములోనుండి వెలుపలికివచ్చి నిలువఁబడి, “ఓ పుష్పకమా! నీవు కురునివద్దకుఁ బోము” అని దానికి నెలవునిచ్చిరి; రావణునిపోరు తప్పినందులకుఁ బుష్పకము సంతసించెను; కాని, భగవంతునివియోగమున కది దుఃఖించి, కురునివద్దకుఁ బోయెను.

చాపాయ 5

భరతుడును, నతనివెంట పచ్చినవారును, రామునివియోగదుఃఖముచేఁ గృశించి నీరసించియుండిరి; వసిష్ఠ, వామదేవ, వాలఖిల్య, జాబాల్యాదిమహర్షులఁ జూచి, ధనుర్విణములను విడిచి, శ్రీరాముడు వారికి దండవ్రతానుములఁ జేసెను; రానులక్ష్యము లిరువురు పులకితశరీరములకలవచ్చె, గురువుచరణములకు నవంక్కులించిరి; వసిష్ఠుడు వారి నీదీవించి, వారియోగక్షేమమును బ్రశంసించెను. “ఓ స్వామీ! మీ

యాశీర్వాచనమువలన మేము సురక్షితముగ వచ్చితిమి” అని వారిరువురు పలికిరి. అనంతరము శ్రీరాముడు బ్రాహ్మణులకు నమస్కరించెను ; వారతనిపై నేనలఁ జల్లి, “శతమానం భవతి, శతమనంతం భవతి, శతమైశ్వర్యం భవతి, శతం దీర్ఘమాయుః” అని వారు దీవించిరి. పిమ్మట బ్రహ్మాదిదేవతలచే నిత్యము సేవింపబడురాముని చరణారవిందములఁ బట్టుకొని భరతుడు సాష్టాంగముపడెను. అతనిపాదములఁ బట్టుకొని, యెంత లెమ్మనిచెప్పినను భరతుడు వినక సాష్టాంగము పడియుండెను. అప్పుడు రాముడు తమ్మునిఁ జేతులతోఁబట్టి నిలువఁబెట్టి కౌగిలించుకొనెను ; దూర్వంకురములఁబోలిన రామునిదేహము పులకరించెను ; అతని నేత్రకమలములనుండి బాష్పములు స్రవించెను.

ఛాండ్ 2, 3

అతనిపద్మనేత్రములు ఆనందబాష్పపూరితము లయ్యెను. అతని సుందరమయినశరీరము పులకరించెను ; త్రిలోకాధిపతి తమ్ముని గాఢాల్లింగనముఁ జేసికొనెను ; అన్నదమ్ముల సమాగమముయొక్కసొంపు వర్ణింపఁజాలను ; ప్రేమయు శృంగారమును మూర్ఛిభవించి, యొకటితోనొకటి కలసియుండినట్లు తోచెను. ఆపరమకృపానిధి భరతునిఁ జూచి కుశలప్రశ్నఁ జేసెను ; అందుకుఁ బ్రత్యుత్తరముఁ జెప్పక, భరతుడు యూరకుండెను. ఓ పార్వతీ ! ఆనంతోషము ననుభవించవలెనుగాని, మాటలతోఁజెప్పుటకు శక్యముకాదు. “ఓ కోసలాఢీశా ! అన్నిప్రకారముల నానుతేనుము ; దాసునిదీనత్యముఁ జూచి, మీరు వానికి పర్యవము నిచ్చితిరి ; ఓ కృపానిధీ ! వియోగదుఃఖములో మునుఁగుచుండినవానిని మీచేతులతో నుద్ధరించి నిలువఁబెట్టితిరి.”

కోశ 13

అనంతరము రాముడు శత్రుఘ్నుని ప్రేమతో నాల్లింగనముఁ జేసికొనెను ; భరతుడు లక్ష్మణునిఁ కౌగిలించుకొనెను ; అన్నదమ్ముల పాత్తును వారిసొంపును జూచిపరవలెనుగాని మాటలవలనఁ జెప్పుటకు శక్తిలేదు.

చాపాయ్ 6

పిమ్మట లక్ష్మణశత్రుఘ్నులు కలసిరి; వియోగదుఃఖమును వారు మఱచిరి; పరమానందముతో భరతశత్రుఘ్నులు సీతచరణకమలములకు నమస్కరించిరి. పురజనులు రామునిదర్శించి సంతసించిరి; వారి దుఃఖము శాంతించెను; పురజనులకుఁ దనయందుఁగల దయఁజూచి, వారికోరికలనీడేర్చుటకు రాముఁ డొకమాయఁ బన్నెను; వనములో నతఁడేవిధమున ఋషులకోరికలను నెరవేర్చెనో, అటులనే పురజనుల మనోరథముల నతఁడు తీర్చెను. అనేకరూపములను ధరించి, ఆయా స్త్రీపురుషుల యోగ్యతకుగుణ్యముగ వారితో నతఁడుకలిసి, కలుపు గోలుతనముఁ జూపి, వారిని సంతోషపఱచెను. ఓ పార్వతీ! త్వణములో రాముఁడు మాయఁజేసి, వారికి సంతోషము నిచ్చెను; అతఁడుచేసిన మర్తమెవరికిఁ దెలియదు. సకలగుణధాముఁడు, సుశీలసంపన్నుఁడు, రాముఁ డీప్రకారము వారిని సంతోషపఱచి, రాజభవనమునకు గమనించెను. లేగదూడలఁ జూచి గోవులు పరుగెత్తువిధమున, నా మువ్వరుతల్లులు సంబరముతో రామునిఁ జూడవచ్చిరి.

కాండ 4

లేగదూడలను శాలలోవిడిచి, సగలంతయు గోవులు వనములో సంచరించును; సాయంసమయమున నవి గృహమునకు వచ్చినపుడు, వానిపాదుఁగులు పాలతో నిండియుండును; అవి తోఁకలనెత్తుకొని, 'అంభా' యని అఱచుచు పరుగెత్తివచ్చును. అటులనే, మువ్వరుతల్లులును రామునివద్దకు వచ్చిరి; రఘువతి కలుపుగోలుతనముఁజూపి వారితోఁ గలసిపెరిసి సంచరించెను; స్త్రీతిఘ్నార్వకముగ వారితో నతఁడు సంభాషించెను; రామునివియోగమువలనఁ గలిగినదుఃఖమును వారు మఱచిరి; వారందఱు సుఖించియుండిరి. (మిరీకాలంకారము).

కాండ 14, 15

రామునిచరణములను నేవించి ధన్యుఁడయ్యెనని తెలిసికొని, లక్ష్మణుని సుమిత్ర కౌగిలించుకొనెను; కైకమాత్రము కొంచెము సంతోషించి రాముని నాలింగనముఁ జేసికొనెను. లక్ష్మణుఁడు మువ్వరుతల్లులను గారవించి ప్రశంసించెను; వారతనిని దీవించిరి; వారిసంతో

షముఁ జెప్పలేను; మాటిమాటికిని గైకతో రాముఁడు సంభాషించినను, ఆమెమనస్సుమాత్రము ఊోభవడుచుండెను.

చాపాయ్ 7

అత్తలుమువ్వరకు సీత నమస్కరించి, ప్రీతితో వారిపాదములకు మ్రొక్కినను; వా రామేశ్వమము నడిగి “ఓ సీతమ్మా! నీకున్నును కుంకుమయు చల్లగనుండుఁగాక! నీయమ్మకడుపును నీయ త్తకడుపును జల్లగనుండుఁగాక!” అని వారు దీవించిరి. వారు రామునిచరణకమలములను దనివిదీరఁ జూచిరి; శుభసమయమునఁ గంట నీరుఁ బెట్టుట యమంగళమని గ్రహించి, కండ్లవెంబడి నీరువచ్చినను, వారు నేత్రములఁ దుడిచికొనిరి. రామునకు మంగళహారతి నిచ్చి, నా రతని దివ్యమంగళవిగ్రహమును తనివిదీరఁ జూచిరి. దృష్టిదోషముపోవుటకు వారు షరమానందముతో నతనికి దిగదుడుపులు పెట్టిరి; అతనియందుఁ గలప్రేమచేత నతనిని మాటిమాటికి కౌసల్య చూచెను; ఆ కృపాపాగరుని, ఆ రణధీరుని నెంతచూచినను తల్లికి దృష్టిలేకపోయెను. “నాకుమారునిశరీర మతిశోమలముకదా! ఇతఁడు లంకేశుండగు రావణుని నేవిధమునఁ జంపఁగలిగెను? నాకుమారులు, రామలక్ష్మణుల నిరువ్రరను లాలించి ముద్దుగఁ బెంచియుంటినిగదా! రావణునిపరివారము రాక్షసులు; వారు భయంకరులు; వారిశరీరములు మోటువడియుండును; వారిని నాకుమారులు, నా గారాపుబిడ్డ లెట్లు సంహరించిరోకదా!” అని కౌసల్య మనసులో జింతించెను.

జోష 16

సీతారామలక్ష్మణులను కౌసల్య, కన్నులారఁజూచి, యానందపరవశ మయ్యెను; ఆమెశరీరము పులకరించెను.

చాపాయ్ 8

విశ్లేషణుడును, సుగ్రీవుడును, నలుఁడును, నీలుఁడును, నంగదుఁడును, హనుమంతుఁ డాదిగాఁగల వానరులును సుందరమగుశరీరములను ధరించిరి; వారింజూచి, పురజనులు సంతసించిరి; వారందఱి మనస్సు లానందముచే వికసించెను. భరతునిప్రేమయు, వ్రతమును, సుశీలతయును, బ్రీతిపూర్వకముగ వారు వేనోళ్లఁ గొనియాడిరి; పుర

జనులయాకారముఁ జూచి, వారికి రామునియందుఁగలభక్తికి వారు మెచ్చుకొనిరి. అప్పుడు రాముఁడు వానరులఁ బిలిచి, “ఓ వానరులారా! మీరు నాగురువు, వసిష్ఠునిచరణములకు నమస్కరింపుఁడు” అని వారితో జెప్పెను; “ఈవసిష్ఠుఁడు నాతాతముత్తాతలకు సహితము గురువు; పూజనీయుఁడు; వారికృపవలన మనము రాక్షసులను యుద్ధములో సంహరించితిమి” అని రాముఁడు వానరులతో బలికి, వసిష్ఠుఁడు జూచి, “ఓ స్వామీ! ఓ మునిరాజా! ఈవానరులు నాన్నేహితులు; పడవలపొడ సముద్రమును దాటినవిధమున, నీరిసహాయమువలన యుద్ధమునుదాటి, రాక్షసులను జయించితిని. వారిప్రాణములను నా నిమిత్తము వారు ధారపోసిరి; భరతుఁడు నాంజ్యమును గాపాడెను కాని వారు నాప్రాణములను శరీరమును గాపాడిరి; కనుక, భరతుని కంటె నాకు వారధికముగఁ బ్రియులు” అని గురువుతో జెప్పి, వానరులను రాముఁడు స్తుతించెను. శ్రీవారివచనములనువిని వానరులు సంతోషముచే నుప్పొంగిరి; క్షణక్షణము వారు క్రొత్తక్రొత్తసుఖముల ననుభవించిరి.

కోహ 17, 18

వారందఱు కౌసల్యచరణములకు నమస్కరించిరి; ఆమెసంతసించి, “ఓ వానరులారా! మీరు నాబిడ్డలు; రామునితో సమానముగ నిమ్ములఁ జూచెదను” అని వారిని దీవించెను. అంతరిక్షమునుండి పుష్పవర్షము గురిసెను; ఆనందమునకు మూలకందమగు శ్రీరాముఁడు రాజనగరులోఁ బ్రవేశించుటకు గమనించెను; కట్టణములోనిస్త్రీపురుషులు మేడలనెక్కి, రామునివై నేసలఁబల్లి, స్వామినిదర్శించిరి; రాజవీధిలో జనసమృద్ధము బహుళమయ్యెను.

చాపాయ 9

బంగారుసాత్రములను వసంతముతోనింపి, పురజనులు వానిని దమతమద్వారములవద్ద నిడిరి; గృహములకు మంగళతోరణములఁ గట్టిరి; జండాలను, బావుటాలను నిలువఁ బెట్టిరి; రాజవీధిలో నచ్చట చచ్చట నిజయస్తంభములతో దోరణములఁ గట్టిరి; రాజవీధులను బన్నీరుతోఁ దడిసిరి; ఏనుఁగతలవంటి ముత్యములతో మ్రుగ్గులఁ బెట్టిరి;

నగరమంతయు గొప్పసంబరముఁ జేసిరి; “ధంకా, నాబతు, భేరి” మొదలగువాద్యములను మ్రోగించిరి; రాజమార్గములో నచ్చటచ్చట నేసలను లాజలను జల్లి, స్త్రీలు పరమానందముతో రాముని దీవించిరి; చామరములతో స్త్రీలు స్వామిని వీచుచుండిరి; కర్పూరమును వెలిగించి స్వామికి హారతినిచ్చి, వారు పాటలఁ బాడిరి; ప్రణతార్థిహరునకును, రఘుకులకమలములకు సూర్యుఁడనగు రామునకు వారు హారతినిచ్చిరి; ఆ పట్టణముయొక్క శోభను శిరిసంపదలను శారదయు, శేషుఁడును వేదమును వర్ణింపవలెను; వారైనను దానిని బూర్తిగ వర్ణింపఁజాలరు; ఓ పార్వతీ! ఎటుల దానిని మనుష్యమాత్రులు చెప్పఁగలరు?

కోహ 19, 20

సూర్యవేడిమికి సరోవరములోనికుముదములు కమలినవిధమున, నగరములోని స్త్రీలముఖములు రామునివియోగముచేత వాడెను; చంద్రోదయమయినతరువాత నాకుముదములు వికసించును; అటులనే, రామచంద్రుని రాకవలన, వారిముఖములు కళకళలాడెను. అనేకవిధముల శుభశకునములు కనఁబడెను; ప్రజలకుఁ దండ్రీవంటిరాముఁడు వారినినాదరించి, రాజనగరులోఁ బ్రవేశించునపుడు దేవదుండుఁ ధులంతరిక్షమున మ్రోగెను.

చాపాయ్ 10

కైకయొక్కముఖము సిగ్గుచే మోటువడియుండెనని గ్రహించి, రాముఁ డామెగృహమునకు వెళ్లెను; అనేకప్రకారముల నామెను బోధించి, తనదివ్యరూపము నామెకుఁజూపించి, రాముఁ డామెకు స్వాస్థ్యము నిచ్చెను; అనంతర మతఁడు స్వగృహమునకు వచ్చెను. కృపాసముద్రుఁ డంతఃపురములోఁ బ్రవేశించెను; పురజనులు, స్త్రీపురుషులు, సంతసించిరి; అంతట వసిష్ఠుఁడు బ్రాహ్మణులఁ బిలిచి, “ఓ ధూదేవతలారా! యీశుభదినమున, శుభనక్షత్ర, శుభయోగ, శుభకరణ, శుభలగ్నమున శ్రీరామచంద్రుఁడు పట్టాభిషిక్తుఁ డగునుకనుక మీ రాసమయమునకు దయచేయుఁడు” అని వారితోఁజెప్పెను. రఘుకులాచార్యుని వచనములకు బ్రాహ్మణులు సంతసించి, “ఓ స్వామీ! రామునిపట్టాభి

‘పేకము జగన్తంగళదాయకము ; ఓ మునిరాజా ! విలంబనముఁజేయక, శీఘ్రముగ రామునిలలాటమునకుఁ బట్టముఁగట్టుము” అని చెప్పిరి.

కోహ 21, 22

అప్పుడు వసిష్ఠుఁడు సుమంత్రునిఁ జూచి, “ ఓ మంత్రీవర్యా ! రాముని పట్టాభిషేకమహోత్సవము కనుక శీఘ్రము చతురంగబలముల నాయత్తముఁజేయు”మని యాజ్ఞాపించెను ; అంతలో నతఁడు చతురంగ బలములను సన్నాహముఁ జేసెను ; గజములును, నశ్వములును, రథములు నలంకరింపఁబడి, సింహద్వారమువద్ద నిలిచియుండెను ; పదాతులును, రౌతులును సింగారించుకొని, విచ్చుకత్తులను ధరించి, పంక్తి దీర్చి, బరాబరులఁ జెప్పుచుండిరి. మంగళద్రవ్యములఁ దీసికొనివచ్చుటకు సేవకులను నలువైపులఁ బంపి, సుమంత్రుఁడు వచ్చి గురుచరణములకు మ్రొక్కినను.

చాపాయ 11

అయోధ్యానగరముయొక్క మహోత్సవసింగారముఁ జూచుటకు రెండుకన్నులు చాలవు ; దేవతలు పుష్పవర్షముఁ గురిపించిరి. అంతట రామచంద్రుఁడు సేవకులఁ బిలిచి, “ నామిత్రులన్నానముఁ జూడుఁడు” అని యాజ్ఞాపించెను. అతనియాజ్ఞ శిరసావహించి, సేవకులు నలువైపులపరుగై త్తి, సుగ్రీవాదివానరుల స్నానముఁ జేయించిరి ; అనంతరము రాముఁడు భరతునిఁ జేరఁదీసి, స్వహస్తములతో నతనిజటలను విడఁదీసెను ; దగ్గరనిలువఁబడి, మువ్వరన్నదమ్ములు లక్ష్మణ భరత శత్రుఘ్నులచే, రాముఁడు మంగళస్నానములఁ జేయించెను ; రాముఁడు భక్తవత్సలుఁడు ; కృపాలుఁడు కదా ! భరతునిభాగ్యమును, రాముని సుశీలత్వమును, కోటిశేషులయినను గొనియాడలేరు. పిమ్మట శ్రీ రామమూర్తి, గురువునాజ్ఞఁ గైకొని, జటలనువిప్పుకొని, మంగళస్నానముఁ జేసెను ; మజ్జనమిడి, భగవంతుఁడు స్వర్ణాలంకారములను ధరించెను ; అతని శరీరలావణ్యమును, సౌష్ఠవమును, బటుత్వమును, గోటి కందర్పులదర్పము నపహరించెను.

కోహ 23, 24, 25

కౌసల్యాది తల్లులుమువ్వరు సీతాదేవికి మజ్జనమాచరించిరి. ఆమెకుఁ బీతాంబరముఁగట్టి, సర్వాలంకారములతో నామె నలంకరిం

చిరి ; సాక్షాత్ లక్ష్మీవలె వచ్చి, సీత రాముని వామపార్శ్వము నలంకరించెను ; కోడలిని గుమారునిఁ జూచి, తల్లులుమువ్వురు బ్రహ్మానందముఁ బొంది, “మాజన్మము సఫలమయ్యెను ” అని తలఁచిరి. “ఓ గరుత్మంతుడా ! రామునిపట్టాభిషేకమహోత్సవముఁ జూచి, శ్రీవారినిఁ గన్నులార దర్శించుటకు బ్రహ్మమహేశాదిదిక్పాలురు దేవతలతోఁగూడి, వారివారివిమానముల నెక్కివచ్చి, అంతరిక్షమున నిలిచియుండిరి.” అని కాకభుశుండి చెప్పెను.

ద్వితీయ విశ్రామము.

చాపాయ 12

శ్రీరాముని దివ్యమంగళవిగ్రహముఁ జూచి, వసిష్ఠమహాముని సహితము భ్రమించెను ; అతనియాజ్ఞాప్రకారము, సేవకులు రత్నస్తగితమయిన సింహాసనముఁ దెచ్చి, హజారములలో నుంచిరి ; ఆసింహాసనము యొక్క సొగసు వర్ణింపశక్యముకాదు ; కోటిసూర్యులవలె నది ప్రకాశించుచుండెను ; వసిష్ఠాదిమహామునులకును బ్రాహ్మణులకు నమస్కరించి, శ్రీరామమూర్తి సింహాసనము నధిష్ఠించెను ; శ్రీసీతారాములు గద్దియనెక్కిరి ; వారుభయులఁ జూచి, మునులును మహాజనులును సంతసించిరి ; బ్రాహ్మణులు వేదమంత్రములఁ బఠించిరి ; అంతరిక్షము నుండి దేవతలును మునులును ‘జయ, జయ’ శబ్దములఁ బలికిరి ; వైశాఖ బహుళసప్తమినాడు శ్రీరామచంద్రుఁడు పట్టభద్రుఁడయ్యెను ; బ్రాహ్మణులసెలవుఁ గైకొని, వసిష్ఠుడు శ్రీరామునిలొటమునకుఁ బట్టముఁ గట్టెను ; మాటిమాటికిఁ గుమారునిఁజూచి తల్లి పరమానందమునొందెను ; ఆమె కుమారున కారతినిచ్చెను ; శ్రీరాముఁడు బ్రాహ్మణులకు షోడశమహాదానముల నిచ్చెను ; అయాచితముగ యాచకులను సంభావించెను ; శ్రీరాముఁడు సింహాసనము నధిష్ఠించినసమయమున, సంతరిక్షమున దేవదుందుభులు మ్రోగెను.

ఛాండ్ 5

ఆకాశమున దేవతలు దుందుభులను మ్రోగించిరి ; గంధర్వులు పాటలఁబాడిరి ; అప్పురసలు నాట్యమాడిరి ; దేవతలును మునులును బరమానందముఁ బొందిరి ; లక్ష్మణభరతశత్రుఘ్నులును, విభీషణుఁడు, అంగదుఁడు, హనుమంతుఁడు, సుగ్రీవుఁడు, దధిముఖుఁడు, ద్వివిదుఁడు, మైందుఁడు, జాంబవంతుఁడు, సుషేణుఁడు, దరీముఖుఁడు, కుముదుఁడు, నీలుఁడు, నలుఁడు, గవాక్షుఁడు, పనసుఁడు, గంధమాదనుఁడు - ఈ వానరప్రముఖులందఱును ఛత్రచామరములను, ధనుర్బాణములను, డాల్కత్తులను, శక్తితోమరములను ధరించి, ఇరువైపులఁబంక్తిదీర్చి, బరాబరులఁ జెప్పుచుండిరి.

ఛాండ్ 6

వామపార్శ్వమున శ్రీసీతతోఁగూడి శ్రీరాముఁడు సింహాసనము నధిష్ఠించి, కోటిమన్తఘలలావణ్యము నవహసించెను ; కాలమేఘము యొక్క ఛాయనుబోలిన శరీరముకలవాఁడు ; అతఁడు పట్టుపీతాంబరమును ధరించెను ; ఆరఘుకులతలకముఁ జూచి దేవతలును మునులు సహితము మోహించిరి ; విపులాంసములును, ఆజానుబాహువులును, కంబువంటి గ్రీవమును, గొప్పహనువులును, సుశిరస్సును, సులలాటమును, బీనవక్షమును, పద్మపత్రవిశాలాక్షమును - ఈ రూపురేఖవిలాసములుగల శ్రీరాముఁడు కనకాంగదకేయూరములను మకరకుండలములను కిరీటమును ధరించి, త్రిజగన్తోహనాకారముతోఁ బ్రకాశించెను. ఆ శ్రీరామచంద్రపరబ్రహ్మమును దర్శించినవారు ధన్యులు కదా !

కోట 26

ఓవైనవేలయా ! ఆమహోత్సవముయొక్క శోభయు, ఆసభికుల భాగ్యమును వర్ణింపఁజాలను ; అదిశేషుఁడును, సరస్వతియు, పేదమును శ్రీరామమహిమఁ గొంచెముకొంచెము వర్ణింపఁగలరు ; కాని, దాని రసము సంపూర్ణముగఁ బురారికిమాత్రము విశదము.

(అధికపాఠము) చాపాయ 13

ఓకరత్నమాలను సముద్రుఁడు రావణునకు బహుమతినిచ్చెను ; దానిఁబట్టుకొని, సభలోనుండి విభీషణుఁడు లేచివెళ్లి, ఆమాలను సీతా

దేవిమెడకుఁ దగిలించెను ; ఆ రత్నమాలయొక్క కాంతివలన నేత్రములు మిలుమిట్లుగొనెను ; దానికాంతి దశదిశల వ్యాపించి, సభికులదృష్టి నాకర్షించెను ; అంతట సీత శ్రీరామునిముఖముఁ జూచెను ; ఆమె యంతరంగమునుగ్రహించి, “ ఓ ప్రియురాలా ! ఈసభ్యులలో నెవరి యందు దయగలదో, వారికి దానిని బహుమతిఁ జేయుము ” అని రాముఁడుచెప్పిన వచనములను గ్రహించి, సీత తనమెడనుండి హారమునుతీసి, చేతులతోఁ బట్టుకొని, క్షణమువిచారించి, హనుమంతుని వైపుఁ జూచెను.

బోహ 27

ఆమెకృపాదృష్టిఁ జూచి, హనుమంతుఁడు బోహారువనుచు వచ్చి, సీతయెదుట నిలువఁబడెను ; ఆహారము నామె యతనికంతము నకుఁ దగిలించెను.

చౌపాయ 14

“ ఈరత్నమాలలో విశేషముకలదు ” అని వాయుపుత్రుఁడు తలచి, దానిఁ జూచిచూచి, ఆనందించెను. ఆమాల నతఁడు క్రిందుగను మీఁదుగను ద్రిప్పిత్రిప్పచూచి, “ ప్రకాశముతప్ప దీనిలో వఱియొకటి లేదు ” అని తెలిసికొని, “ అయిన, నొకవేళదీనిలో నేమిసారము కలదో చూచెదను ” అని నిశ్చయించి, యతఁ డామాలనుద్రెప్పి, దానిలో నొకరత్నమును పండ్లతోఁ గొటికి వ్రక్కలుచేసెను. ఈప్రకారము రత్నముల నతఁ డొకదానితరువాత నొకదానిని వ్రక్కలుచేయుచుండెను ; అతనివికారముఁ జూచి, సభికులు నిశ్చేష్టితులయిరి ; అంతట నతఁడు మాలను పాటవేసెను ; దానిలో సారములేదని యతఁడు గ్రహించెను. అతనిని మందలించువారు లేకపోవుటచేత నతఁ డీపనిఁ జేసెనని సభ్యులు గుసగుసలాడిరి ; ఆమాల నతనికిచ్చుట యనుచితమని కొందఱు తలచిరి ; అతనికిచ్చుటచేత నామాల కిట్టిదురవస్థ సంప్రాప్తమయ్యెనని కొందఱు విచారించిరి.

బోహ 28

ఆసభ్యులలో నొక రాజు లేచి నిలువఁబడి, “ ఓ మహావీరుడా ! నీవు చతురుడవుకదా ! ఆరత్నమాల నెందుచేత నట్లు నీవు త్రుంచితివి ? ” అని యడిగెను.

చాపాయ్ 15

అతనివచనములను హనుమంతుడు విని “ఓ రాజా! ఈ నీల మాణిక్యములలోఁ బవిత్రమగు రామనామముఁ జూడఁదలంచి, వానిని వ్రక్కలుచేసితినిగాని, వానిలో రామనామము కానరా లేదు; కనుక, నే నామాలను విసర్జించితిని.” అని ప్రత్యుత్తరము నిచ్చెను; “ప్రతి పదార్థములో రామనామ ముండవలెననియా నీయభిప్రాయము?” అని రాజు తర్కించెను. “రామనామము లేనిపదార్థమువలనఁ బ్రయోజనము లేదు” అని మహాబలుడు రాజువచనములను ఖండించెను. “తథాస్తు; ఓ రామభక్తుఁడా! నీశరీరములో రామనామముఁ జూపఁ గలవా?” అని రాజు శంకించెను. అతని శంకఁజూచి, “ఓ రాజా! నాశరీరములో రామనామముఁ జూపెద; చూడుము” అని కపి వర్షుడు చెప్పి, తనవక్షస్థలముఁ జీల్చెను; అతనిశరీరములో రామ నామము లేనిస్థలము లేదు; శరీరమంతటను, రోమరోమమునకు, రామ నామము వ్రాయఁబడియుండెను; ఆ యద్భుతముఁజూచి, సభ్యులు నిశ్చేష్టితులయిరి; అంతరిక్షమున దేవదుందుభులు మ్రోగెను; పుష్పవర్షము గురిసెను; రామునికృపాదృష్టిచే నతనికి సాన్న్ధ్యమువచ్చెను.

కోహ 29

రఘునాథుని కరుణాదృష్టివలన నతనిశరీరము వజ్రదేహ మయ్యెను; అతనిశరీరము పులకరించెను; అతనినేత్రములనుండి బాష్పములు కాయెను; శ్రీరామమూర్తి భక్తునిఁ గొంగిలించుకొనెను.

చాపాయ్ 16

అంగరు హనుమంతుని గొనియాడి, “బయజయ” శబ్దములఁ బలికిరి; దేవత లతనినిఁ బ్రస్తుతించిరి.

కోహ 30, 31

మాటిమాటికి దేవతలు శ్రీరామునిస్తుతించి, తమతమస్థానము లకు గమనించిరి; భల్లజులవేషమును ధరించి, వాలుగువేదములును రామునిసన్నిధానమునకు వచ్చెను. శ్రీరాముడు సర్వజ్ఞుడును సర్వే

శ్వరుడును కనుక, నతడు వారినినాదరించి గారవించెను; ఆమర్తము పరులకుఁ దెలియదు; అప్పు డానల్వరు పరమేశ్వరుని వేర్వేటి స్తుతించిరి.

ఛాండ్ 7, 8, 9, 10, 11, 12

ప్రథమమున సామవేద మిటుల స్తుతించెను:—

ఛాండ్ 7

“జయ సగుణ నిర్గుణ రామ రూప అనూప భూప శిరోమణీ
దశకంధరాది ప్రచండ నిశిచర ప్రబల ఖల భజ బల హనే,
అవతార నర సంసార భార విభంజి దారుణ దుఖ దహే
జయ ప్రణతపాల నయాల ప్రభ సయ్యుక్త శక్తి నమామిహే.

“ఓ నాథా! మీరూప ముపమానరహితము; ఓ భూపాల శిరోమణీ! జయ, జయ; సగుణమని, నిర్గుణమని మీకు రెండురూప ములు కలవు. (‘ద్వావేవ ఈశ్వరస్య రూపమూర్తం చా మూర్తంచేతి’ ఇతి శ్రుతే) సత్త్వ, రజ, స్తమోగుణములతోఁ గూడిన బ్రహ్మ, విష్ణు, మహేశ్వరులు మీ సగుణరూపము; మీ విరాట్స్వరూపము నిర్గుణము. మీ భక్తులనిమిత్తము మీరు సగుణరూపమును ధరించెదరు. (‘ఏకం రూపం బహుధాయః కరోతి’) మీరు నిర్గుణులు; నిరాకారులు; నిర్విశేషులు; సర్వవ్యాప్తులు; సర్వసాక్షులు; చైతన్యస్వరూపులు; మీరు కరుణాసముద్రులు కనుక, మీ భక్తులనిమిత్తము మీరు లోకములో నవతరించెదరు. రఘునాదప్రచండనిశాచరులను మీ భుజ బలపరాక్రమముచే విదళించి, సంహరించితిరి; మీరు మనుజరూపమును ధరించి, మనుజులను సంసారసాగరములోనుండి దాటించి, ఓ నాథా! వారి దారుణదుఃఖములను దహించుచుంటిరి. ఓ ప్రణతపాలకా! ఓ దీనదయాళుడా! శక్తితోఁ గూడియుండిన మీకు నమస్కరించుచున్నాను. (రామతాపనీయోపనిషత్:—‘ఓం యోవై శ్రీరామచంద్రః స భగవాన్ అద్వైత పరమానందాత్మా యో బ్రహ్మాండస్థాంతర్బహిః క్వాప్తో యోవిరాట్ భూర్భువః స్వస్త్వైవై నమోనమః—’)”

ఛాండ్ 8

యజుర్వేద మిట్లు స్తుతించెను:—

“తవ విషమ మాయా వశ సు రాసుర నాగ నర అగ జగ హరే
భవ పంథ ప్రమతామిత దివస నిశికాల కర్తృన గుణ భరే,
బో నాథ కరి కరుణా విలోకహు త్రివిధ దుఖ తేహి నిర్వహే
భవ భేద ఛేదన దక్ష హమకహ రక్ష రామ సమామిహే.

“ఓ హరి! మీ విషమమాయకు లోబడి, చరాచరములును, దేవ, దానవ, నర, నాగులు సంసారమార్గముఁ ద్రోక్కి, ప్రమించి, ప్రమించి, యలసిపోవుచుండిరి; కాల, కర్తృములవలనఁగలిగిన గుణములభారమును, వారే యనుభవించుచుండిరి; ఓ స్వామీ! ఎవరిపై మీ కటాక్షదృష్టులను మీరు నిగిడించెదరో, వారితాపత్రయములు (కాల, కర్తృ, గుణ) నశించును; ఓ భవభేదఛేదనరామా! మమ్ములను రక్షింపుఁడు; మాటిమాటికి మీకు నమస్కారముఁ జేయుచున్నాము.”

అధర్వవేద మిట్లు స్తుతించెను:—

ఛాండ్ 9

“జే చరణ శివ జయ పూజ్య రజ శుభ వరశి మునివత్ని తరి
నఖ నిర్గతా సుర వందితా త్రైలోక్య పావని సురసరి,
ధ్వజ కులిశ అంకుశ కంజ యుత వన శిరత కంటక జినలహే
పదకంజ ద్వంద్వ ముకుంద రామ రమేశ నిత్య భజామహే.

“ఓ రామా! ఏ చరణారవిందములను బ్రహ్మమహేశ్వరులు సదా పూజించుచుందురో, ఏ చరణాంబుజములపరాగము సోఁకినమాత్రమున మునివత్ని తరించెనో, యే చరణకమలములలో సురపూజా భాజనంబగు త్రిలోకపావని, గంగానది—పుట్టెనో, యే చరణసరోజములలో ధ్వజ, కులిశ, అంకుశ, కమలచిహ్నములుకలవో, యే చరణరాజీవములు వనములోఁ దిరుగునపుడు కోల, కిరాతులు వానివలన రక్షింపఁబడిరో, అట్టి చరణారవిందములుగల మీకు, నో లక్ష్మీపతే! యో ముకుందా! నమస్కరించుచున్నాము.”

ఛాండ్ 10

"జో జ్ఞాన మాన విమత్త తవ భయ హరణిభక్తి న ఆదరి,
తే పాయ సురదుర్లభ పదాదపి పతత హమ దేఖత హరి.
విశ్వాస కరి సబ ఆశ పరిహరి దాస తవ జే హ్వై రహే,
జపి నామ తవ విను శ్రమ తరహి భవ నాథ సో స్తరామిహే.

"ఓ భగవంతుడా! మాయాసృష్టిత మగుమనస్సునకు సంపూర్ణముగ నతీతుడుగనుండువాడే, జ్ఞాని; అనాత్మ, యసత్యమనియు, నాత్మయే, సత్యమనియుఁ దెలిసికొనును; ఆత్మకు విచక్షణనిమిత్తము రెండునామములు కలవు; జీవాత్మ, పరమాత్మ; (అయమాత్మా బ్రహ్మేతి శ్రుతేః) జీవాత్మ, వాసనాదులతోఁ గూడియుండును; ఆవాసనలు నశించినతరువాత, నాజీవాత్మ, పరమాత్మ లో నై క్యమగును. (ఏకమేవాద్వితీయం బ్రహ్మనేహనా నాస్తికించన) అప్పుడు సర్వము బ్రహ్మమని తెలియును; భేదబుద్ధి (నీవు, నేను, కుక్క, వులి ఇది) నశించును; అభేదబుద్ధియే, బ్రహ్మానందమునకు మూలము; ద్వంద్వములు నశించును; (శ్లో. సమదుఃఖసుఖశ్చైవ సమలోష్ఠాశ్చ కాంచనః, తుల్యప్రియాప్రియో ధీరస్తుల్య నిందాత్మ సంస్తుతిః. మానావమానయోస్తుల్య స్తులోయో మిత్రారిషక్షయోః, సర్వారంభ పరిత్యాగీ గుణాతీతః స ఉచ్యతే. భగ. గీ.) ముక్తినిచ్చునట్టియు, దేవతలకు దుర్లభమగునట్టి మీభక్తిని నాదరింపనివాడు, జ్ఞానియైనను, బ్రహ్మలోకమును బొంది, మరల భూలోకములో జన్మించును; (శ్లో. యేన్యేఽరవిందాత్ విముక్తమానిన స్త్వయ్యస్తభావాదవిశుద్ధబుద్ధయః, ఆరుహ్య కృచ్ఛేణ పరంపదం తతః పతత్యథోనాహృత యుష్మదంఘ్రయః. యేరామభక్తిమమలాం సువిహాయ రమ్యాం జ్ఞానేరతాః ప్రతిదినం పరిక్లిప్తమార్గై ఆరాన్తరేంద్ర సురభీం పరిహృత్య మార్థా అర్కంభజంతి సుభగే సుఖదుర్గహేతుమ్. భాగ.) ఓ నాథా! సంపూర్ణముగ సకలాశలనువిడిచి, విశ్వాసపూర్వకముగ, మీదాసులమై యుండెదము; ఎంతవఱకును, లోకము వేదమునకు సాధనము; అన్నియుపాయములను విడిచి, ఉపాయశూన్య లగు మిమ్ములను శరణుఁ జూచ్చెదము. ఓ శరణాగతపత్నలా! మీనాను

మును జపించి, భవసాగరమును దాటెదము. ఓ నాథా! ఎంతవఱకును, కృపాసాగరులగు మీనామమును నిత్యము భజించెదము.”

ఛాండ్ 11

అంత ఋగ్వేద మిట్లు స్తుతించెను:—

“అవ్యక్త మూల మనాది తరు త్వక చారి నిగమాగమ భనే,
పట కంఠ శాఖా పంచవింశ అనేక పర్వ సుమనఃసునే.
ఫల యుగల విధి కటు మధుర వేలి అకేలి జేహి ఆశ్రితరహే,
పల్లవిత ఫూలలి నవల నిత సంసార విటప నమామి హే.

“ఓ జగద్రక్షకా! ఈ చరాచరములతోనిండిన బ్రహ్మాండమంతయు నీవిభూతిని వ్యక్తము జేయును; అట్టి నీవిభూతికి దండప్రణామ మాచరించెదను; ఓ స్వామీ! నీవిభూతియే, సంసారము; ఆసంసారమే, యొక పటవృక్షము. అవ్యక్తమగు నీవే, దానిబీజము; అవృక్షమునకు నాలుగుపట్టలుకలవని వేదశాస్త్రములు చెప్పుచున్నవి; (మనోబుద్ధి చిత్తాహంకారములు; లేక అంతఃకరణచతుష్టయము; లేక నాలుగు అవస్థలు; నాలుగుయుగములు; చతుర్విధపురుషార్థములు; చతుర్వేదములు; చతుర్విధజంతువులు; లేక సత్త్వ, రజ, స్తమోహంకారములు - ఈవీనిలో, నేనాలుగును దానిపట్టలు); ఓనాథా! ఈ నాల్గుపట్టలుగల స్కంధమునుండి, అనేక శాఖోపశాఖలు వెడలుచుండును; వానికి ననేకపత్రములును, బుష్పములును, ఫలములును, లతలును గలవు; ఆస్కంధమున కాలుపెద్దశాఖలు కలవు; (షట్చాస్త్రములు; పంచజ్ఞానేంద్రియములు మనస్సు; శీతోష్ణములు సుఖదుఃఖములు జ్ఞానాజ్ఞానములు; వీనిలో నేయారును దానిశాఖలు); (లేక, షడ్ధాతువులు; షడ్వికారములు; షడ్వర్గములు); (వీనిలో నొక్కదానికి తప్ప, మిగిలినవానిలో నొక్కొక్కదానికి అయిదుపశాఖలు కలవు; మొత్తముపై నన్నియు (25) పంచవింశతిశాఖలు;) శుభాశుభకర్తలు దానిపత్రములు; కామ్యకర్తలు వాసనగల దానిపుష్పములు; పాపపుణ్యములు దానిఫలములు; వానిలోనొకటి తియ్యగను, రెండవది చేదుగ నుండును; ఓ జగదీశా! ఈమహావృక్షమునకు బీజము నీవు; నీవు అజ్ఞానుల కవ్యక్తుడవు; నిన్ను జ్ఞానులు తెలిసికొనఁగలరు; ఈ సంసారవృక్షస్వరూపుడవగు మీకు నమస్కారము.

ఛాండ్ 12

“జే బ్రహ్మ అజ అద్వైత అనుభవ గమ్య మన పర భ్యావహీ,
తే కహహు జానహు నాథ హమ తవ సగుణ యశ నిత గావహీ.
కరుణాయతన ప్రభు సద్గుణాకర దేహు యహ వర మాంగహీ,
మన కర్త వచన వికార తజ తవ చరణ హమ అనురాగహీ.

“ఓ నాథా! నీ వజ్రుడవు; అద్వైతుడవు; మాయారహితుడవు; అనుభవముచే దెలిసికొనదగినవాడవు. ఇట్టివాడవని నిన్ను మనస్సు గ్రహింపలేదు. ఈ ప్రకార మనేకభక్తులు నిన్ను భ్యానించెదరు; కాని, మేముమాత్రము నిన్ను సగుణముగ భ్యానించెదము; ఓ యనంతా! నీయవతారగుణములను కీర్తించెదము; ఓ సద్గుణాకరా! ఓ కరుణాలవాలా! ఓ దేవా! మాకీవరము నొసంగుము; మనోవాక్కర్తములచే నీ చరణకమలములయందు నిర్మలభక్తి మాకుఁ గలుగుఁగాక.”

షోహ 32, 33

ఈ ప్రకారము నాలుగు వేదములు శ్రీరాముని స్తుతించి, యంతర్ధాన మయ్యెను; వేదములు బ్రహ్మలోకమునకు వెళ్లెను; ఓ గరుత్మంతుడా! అనంతరము శ్రీసదాశివుఁడు శ్రీరామునియెదుట నిలిచి, చేతులను జోడించుకొని, పులకితశరీరుడై, గద్గదస్వరముతో నిట్లు స్తుతించెను:—

ఛాండ్ 13 - 17

“జయ గామ రమా రమణం శమనం
భవతాప భయాకుల పాపి జనం,
అవధేశ సురేశ రమేశ విభో
శరణాగత మాగత పాపి ప్రభో,
దశశీత వినాశన వీశ భుజా
కృత దూరి మహా మహిభూరి రుజా,
రజనీచర వృంద పతంగ రహే
శరపావక తేజ ప్రచండ దహే.

మహి మండల మండన చారు తరం

ధృత సాయక షాప నిషంగ వరం,

మద మోహ మహా మమతా రజనీ

తమ పుంజ దివా కర తేజ అసి,

మనజాత కిరాత నిపాత కియే

మృగ లోగ కుభజీగ శరణ హియే,

హని నాథ అనాథని పాహి హరే

విషయావన పామర ధూలపరే.

14

బహు రోగ వియోగస్త్ర లోగ హయే

భవదంష్ట్ర నిరాదరకే ఫలయే,

భవసింధు అగాధ పరే నరతే

పద పంకజ ప్రేమ న జే కరతే,

అతి దీన మలీన దుఃఖ నితహీ

జినకే పద పంకజ ప్రీతి నహి,

అవలంబ భవంతకథా జినకే

ప్రియ సంత అనంత సదా తినకే.

15

నహి రాగ నరోష న మాన మదా

తినకే సమ వైభవ వా విపదా,

ఇహితే తవ సేవక హోష ముదా

ముని త్యాగత యోగ భరోస సదా,

కరి ప్రేమ నిరంతర నేమ తియే

పద పంకజ సేవత శుద్ధ హియే,

సమ మాన నిరాదర ఆదరహి

సోఞ సంత సుఖ విచరంత మహి.

16

ముని మానస పంకజ భృంగ భజై

రఘువీర మహారణధీర అజై,

తవ నామ జపామి నమామి హరి

భవ రోగ మహా మద నామ అరీ,

గుణ శీల కృపా పరమాయతనం

ప్రణమామి నిరంతర శ్రీరమనం,
రఘునంద నికందన ద్వంద్వ ఘనం

మహిపాల విలోకయ దీన జనం.

17

“ఓ రమారమణగోవిందా ! భవతాపమునకు భయపడి, వ్యాకులముపడుచుండిన నన్ను రక్షింపుము ; ఓ అయోధ్యాపురిశా ! ఓ సురేశా ! ఓ రమేశా ! ఓ దేవదేవా ! నీవుతప్ప, నన్ను రక్షించువారెవరు ? ఓ రావణాంతకా ! ఓ భూభారహరణా ! నీబాణాన్నిచే, రాక్షసవిహంగములను. దహించితివి ; ఓ సకలసూపతిలికా ! నీవు భూపండ్లమునకు భూషణము ; నీవు ధనుర్ధరులలో శ్రేష్ఠుడవు ; నీబాణములకెదురులేదు ; నీతూణీరము లక్షయములు ; దట్టమగు మోహంధకారమును విదళించుటకు బ్రచండభానుడవు ; దుర్వాంశులనునట్టి బాణముల బ్రయోగించి, లోకులను మృగములను వేటాడుచుండిన (మన్మథుడను) కిరాతుని నీవు సంహరించితివి ; ఓ క్షీరసాగరశయనా ! విషయములనునట్టి పసములోఁబడి మార్గముఁ దప్పి, సంచరించుచుండిన నావం టిదీనులను రక్షింపుము. ఓ యాపదోదారకా ! నీ చరణకమలములను సేవింపక నిరాదరించుటవలన, జనులు రోగవియోగముల ననుభవింతురు ; నీచరణకజములఁ బూజింపకపోవుటచే, నగాధమగు భవసాగరములో మునిగి పారు తేలుచుండిరి ; నీ చరణారవింశములయం దనురాగములేని మనుజులవంటి దౌంభిగు్యులును దుఃఖభాగులును బాపాత్ములును లేరు ; నీనామము నుచ్చరించుటయం దభిలాషగలవారును, సాధుసాంగత్యముఁ జేయువారును, షడ్వర్ణములబాధనుండి విముక్తులు కాఁగలరు ; ద్వంద్వములవలన వారిమనస్సు చలించదు ; అందుచేత నీదాసులు నిత్యానందము ననుభవింతురు ; భక్తులు యోగనియమములను విడిచి, నిర్మలహృదయముతో నీపాదారవిందములను సేవించి, నిత్యానందము ననుభవించుచు, నిర్లిప్తతగ విహరింతురు ; ఓ రఘువీరుడా ! మునిమానసహంకజములో విహరించు తుష్టెడవు ; ఓ మహారణధీరుడా ! ఓ హరి ! సదా నీనామమును జపించువాడను ; ముష్టాటికి నీనామమునకు నమస్కరించెదను ; భవరోగములను నీనామము హరించును ; ఓ సకల

గుణధామా ! ఓ పరంధామా ! ఓ పరాత్పరా ! ఓ శ్రీనివాసా ! మాటి
మాటికి నీకు దండప్రణామంబు లొనరించెద ; ఓ రఘునందనా ! ఓ సకల
భూపాలచూడామణీ ! ద్వంద్వములను నశింపజేయుము ; నీ నిర్హేతుక
జాయమానకటాక్షము నావంటిదీనులయందుఁ బ్రసరింపుము.

చోహ 34, 35

“ బార బార వర మాంగౌ, హర్షి దేహు శ్రీరంగ
పద సరోజ అనచావనీ, భక్తి సదా సతసంగ. 34

వర్ణి ఉమాపతి రామగుణ, హర్షి గయే శైలాస
తబ ప్రభు కపివ దివాయే, సబ విధి సుఖప్రద వాస. 35

“ఓ శ్రీరంగలక్ష్మీపతే ! పునఃపునః నే నొకవరముఁ బ్రార్థించెద ;
నన్నుఁ గటాక్షించి, యొసంగుము ; నీ చరణసరోజములయం దెడతెగని
భక్తినాకుఁ గలుగఁజేయుము ; నీ ప్రసాదమువలన నాకు నిత్యము సాధు
సాంగత్యము కలుగుఁగాక ;” ఈ ప్రకారము శివుఁడు శ్రీరాముని
స్తుతించి, సంతోషించుచుఁ గైలాసపట్టణమున కేగెను. అనంతరము
రామచంద్రుఁడు వానరులకుఁ దగిననివాసముల నిచ్చెను.

తృ తీ య వి శ్రా మ ము.

చాహయ 13

ఓ వైసతేయా ! ఈపవిత్రమగు రామకథను వినుటవలన, మను
జుల తాపత్రయములును భవరోగములును నశించును ; ఈపట్టాభిషేక
మహోత్సవకథను నిష్కామ్యముగ భక్తిశ్రద్ధలతో వినినయెడల, జ్ఞాన
వైరాగ్యములు లభించును ; ఒకవేళఁ గామార్జునము దీనిని వారు పఠిం
చినను, గానముఁ జేసినను, వినినను, వారి సకలకోరికలు ఫలించును ;
వారు సర్వసుఖముల ననుభవించి సంపదలతోఁ దులదూగుదురు ;

ఇహలోకములో సమస్తభోగములను దేవతలకంటె నధికముగ
భోగించి, వారు దేహములనువిడిచి శ్రీరామునిసాయజ్యముఁ బొందఁ
గలరు. ఈ రామకథను వినినందువలన, విషయార్థులకు విషయభోగ
ములును, విముక్తులకు భక్తియు, విరాగులకు సద్గతియు సంప్రాప్తమ
గును; ఓ పక్షిరాజా! నేను వర్ణించిచెప్పిన రామకథవలన, బుద్ధి వికసిం
చును; జ్ఞానము కలుగును; తాపత్రయములు విడిచిపెట్టును; జ్ఞాన
వైరాగ్యములు లభించును; మోహమనెడినదిని దాటవచ్చును;
అయోధ్యానగరములో నిత్యము నూతనమంగళోత్సవములు జరుగు
చుండెను; రాజమొదలు గ్రామపాలకునివఱకును స్త్రీపురుషు లాబాల
వృద్ధులు సుఖముగ జీవించియుండిరి; అవధపురిజనులు రాముని చరణార
విందములను నిత్యము నేవించుచుండిరి; ఆ చరణకమలములనే బ్రహ్మ
మహేశాదిదేవతలును మునులును సదా పూజించి ధ్యానించెదరు;
శ్రీరాముడు బీదవాండ్రు కడరిమితముగ వస్త్రముల నిచ్చెను; బ్రహ్మ
ణుల కనేకదానములఁ జేసినందున, వారు సంతసించి, రాముని దీవించిరి.

జోహ 36

వానరులందఱు పరమానందమగ్నులై యుండిరి; వారు
రామునిచరణముల నత్యంతభక్తితోఁ గొల్చిరి; అహోరాత్రముల గమ
నికఁ దెలియకుండ రాముని వారునేవించి, యారుమాసములు గడపిరి;
ఇదియంతయు వారికి నొకదినమువలెఁ గన్పట్టెను.

చాపాయ 14

వారు స్వగృహములను మఱచిరి; వారికి స్వప్నమందయినను వాని
సంగతి వానికి జ్ఞప్తికిరా లేదు; కరులకు ద్రోహముఁ జేయవలయుననెడి
తలంపు మహాత్ముల కెన్నడును కలుగునా? తుదకొకనాడు గఘ్నపతి
సఖులనందఱను హజారములో సమావేశముఁ జేసెను; వారు రాము
నకుఁ బ్రీతిపూర్వకముగ ననుస్మరించిరి. రాముడు వారిని యుచితా
సనములపైఁ గూర్చుండఁబెట్టి, భక్తులు సంతోషించువిధమున, మృదు
మధురవచనములతో నిట్లు వారితోఁ బ్రసంగించెను. “ఓ సఖులారా!
మీరు నావిషయములో విశేషము శ్రమపడితిరి; మీయెదుట విష్ణు
లనుస్తుతించుట సంభావితము కాదు. మీగృహములను విడిచి, సుఖము

లేక నానిమిత్తము మీరు కష్టపడితిరి; మీకంటె నాకు స్నేహితు లేవరుకలరు? అందుచేత మీయందు నాకు విశేషము దయకలదు. నా సోదరులును, రాజ్యమును, సంపత్తియు, జానకీయు, బ్రాణములును, గృహమును, బరివారమును, గుటుంబమును, వీనికంటె మీరే నాకు బ్రయులు; నే నబద్ధముఁ జెప్పటలేదు; ఇది నా నిశ్చితాభిప్రాయము; సేవకులయందు దయఁగలిగియుండుట ప్రభువులకు ధర్మము; అందులో నాదాసులయందు నాకధికమగు దయకలదు.

బోహ 37

“ఓ సఖులారా! మీరు మీమిగ్గుహములకుఁ బొందు; నేను శాశ్వతబ్రహ్మముననియు సర్వాంతర్యామిననియు సర్వజనహితుఁడననియు తెలిసికొని భక్తిశ్రద్ధలతో నన్ను సేవించి, నానామమును స్మరింపుడు.” అని రాముఁడు వారికి బోధించెను.

చాపాయ 15

ప్రభువువచనములను వారు విని, పరమానందచున్నట్లే శరీరములను మఱచిరి; తా మెవరో, తా మెచ్చటనుండివచ్చిరో, తా మెచ్చట నిలిచియుండిరో, వారికి జ్ఞానము లేకపోయెను; వారు చేతులను బోడించుకొని, భక్తిపరవశులై, నిలువుగ్రుడ్లుపెట్టుకొని భగవంతునిఁ జూచుచు నిలిచియుండిరి; కాని, వా రొకమాటనయినను బలుకలేదు. రఘునాథుఁడు వారిపరమభక్తికి మెచ్చి, యనేకవిధముల వారికి జ్ఞానము నుపదేశించెను; రఘునాథునియొడుట వా రొకమాటనయినఁ జెప్పలేకపోయిరి; ఎంతవఱకును వారు రామునిచరణములఁ జూచుచుండిరి; రామునిజ్ఞానోపదేశము వారిమనస్సులకుఁ బట్టలేదు. ప్రభువు వారియూజ్ఞానకారము దివ్యాధరణములను వస్త్రములను సేవకులు తీసికొనివచ్చిరి; రామునియూజ్ఞననుసరించి భరతుఁడు స్వయము సుగ్రీవునకు వస్త్రములఁ గట్టి, యతనికంఠమునకు భూషణములఁ దగిలించెను; లక్ష్మణుఁడు స్వయము విభీషణున కలంకరించెను; అంగదుఁడు కూర్పుని యుండెనుగాని కదలలేదు; అతనిభక్తి జూచి, భగవంతుఁ డతనినిఁ బిలువలేదు.

జోహా 38, 39

జాంబవంతుడు, నలుడు, నీలుడు - ఈ మొదలగువానరులకు రాముడు కట్టుముల జదివించి గారవించెను; రామునిస్వరూపమును వారు హృదయమునందు నిలుపుకొని, మాటిమాటికి సమస్కరించి, రామనామమును స్మరించుచు వారు నిష్క్రమించిరి; అనంతర మంగడుడు లేచి నిలువబడి, శిరస్సువంచి, చేతులబోడించి, కన్నీరు గార్చుచు, దీనత్వముతో నిట్లు విన్నవించెను.

చాపాయ్ 16

“ఓ సర్వజ్ఞా! ఓ కృపాసింధో! ఓ నిత్యానందస్వరూపా! ఓ దీనదయాలో! ఓ ఆర్తశరణ్యా! ఓ దీనదయాపరా! ఓ నాథా! నామన విఁగైకొనుము; నీగుణములవర్ణింప నే నెంతవాడను? నాతండ్రి వాలి చనిపోవునపుడు, నన్ను నీ కప్పగించెను; ఓ భక్తవత్సలస్వామీ! నన్ను విడనాడకుము; రక్షకులులేనివారిని రక్షించెదననుచు నీవు కంకణముఁ గట్టియుంటివి కదా! నీవే తల్లివి తండ్రివి; నీవే గురుఁడవు సఖుఁడవు; నాసర్వము నీవే; నీవుతప్ప నా కితరులు లేరు; నీ చరణములను విడిచి నే నెచ్చటికిఁ బోగలను? ఓ నరనాథా! ఓ నాథా! నీవే యాలోచించిచెప్పుము; నిన్నుతప్ప, నాను గృహమెచ్చట కలదు? ఓ కరుణా సాగరా! నేను బాలుఁడను; మూర్ఖుఁడను; బుద్ధిబలములేదు; దేహ బలము శూన్యము; నేను దీమఁడను; నేను నీదాసులదాసుఁడనని గ్రహించి రక్షింపుము; నేను నీవద్దనుండి, నీనగరులో నతిసీచసేవఁ జేయుచు, నీచరణారవిందమకరందముఁ బానముఁ జేసి, సంసారసాగర మునుదాఁచెదను;” అని యీశ్వర కార మంగడుడు విన్నవించి ప్రభువు పాదములమీఁదఁ బడి, “ఓ నాథా! నాగృహమునకుఁ బొమ్మని నాతోఁ జెప్పుకుము.” అని మొఱవెట్టెను.

జోహా 40, 41

రాజీవలోచనుడు హరి వానివిన్నపమును విని లేచి నిలువబడి, కన్నీరుఁగార్చి, వానిని లేవదీసి, వానినిఁ గౌగిలించుకొనెను; అప్పుడు శ్రీవారు తమస్వంతవస్త్రములను వానికి స్వయముకట్టించి, తమస్వంత భూషణములతో నలంకరించి, “ఓ కుమారా! నీకు నా సారూప్య

ముక్తి నిచ్చితిని; కొంతకాలము నీవు రాజ్యసుఖముల ననుభవింపుము.” అని యనేకప్రకారముల వానినిబోధించి, పొమ్మని నెలవిచ్చిరి.

చాపాయ 17

లక్ష్మణభరతశత్రుఘ్నులు వానిభక్తికి మెచ్చుకొని, రాముని యాజ్ఞప్రకారము, వానినంపకముఁ దెట్టుటకు వానితోఁ గలసివెల్లిరి; వానిహృదయము ప్రేమచే నుప్పొంగుచుండినందున, నడచిపోవుచుండినను, వెనుకకుఁ దిరిగి, మాటిమాటికి వాఁడు రామునిఁ జూచుచుండెను; అనేకపర్యయములు రామునకు వాఁడు దండప్రణామముఁ జేయుచు, “స్వామి నన్నిచట నిలిచియుండుమని చెప్పినయెడల, వారిసేవఁ జేయవాఁడను గదా!” అని విచారించెను. రామునికృపాదృష్టియు, వాక్కుధారసమును, ముఖపంకజవికాసమును, మందహాసమును, గాఢాలింగనమును- వీని నతఁడు మాటిమాటికిఁ దలఁచి తలఁచి దుఃఖించి, మఱియొకపర్యయము స్వామిని గన్నులారఁజూచి, వారి దివ్యమంగళవిగ్రహమును లక్ష్మ్యములోనిడుకొని, యతఁడు పయనమయ్యెను. లక్ష్మణభరతశత్రుఘ్నులు వానరుల సాగనంపి, నగరునకుఁ దిరిగివచ్చిరి. అనంతరము హనుమంతుఁడు సుగ్రీవునిపాదములకు నమస్కరించి, యతనిని గొనియాడి, “ఓ నాథా! ఒకపదిరోజులుమాత్రము రాముని చరణములను సేవించి, మరల యథాప్రకారము మిమ్ములను సేవించెద; మీయాజ్ఞఁ దయచేయుఁడు” అని ప్రార్థించెను. సుగ్రీవుఁ డతనివిన్నపమును విని, “ఓ మహావీరుడా! నీవు పుణ్యాత్ముడవు; ధన్యుడవు; నీవుపోయి, యాకృపాసాగరుని చరణములను సేవింపుము” అని యాజ్ఞనిచ్చెను. అంతట సుగ్రీవాదివానరులు ప్రయాణము సాగించిరి. అప్పుడంగదుఁడు వాయుపుత్రునిఁ జూచి, “ఓ మహావీరుడా! నీ వదృష్టవంతుడవు; పుణ్యాత్ముడవు; ఏమి నీభాగ్యము?

కోట 42, 43, 44

చేతులనుబోడించి నేను నిన్నొకటిఁ బ్రార్థించెదను; నీవు భగవంతునిసన్నిధానమున వర్తించెదవు గనుక, నావిన్నపములను స్వామికిఁ దెలియఱుచి, శ్రీవారు సదా నన్నుస్మరించునట్లు చేయుము” అని ఘనవిశేషెను. ఈమాటలఁజెప్పి యంగదుఁడు గమనించెను; తదుపరి

హనుమంతుడు రామునివద్దకు వచ్చి, అంగదునిభక్తిశ్రద్ధలను స్వామి తో విన్నవించెను; శ్రీవారు వానివచనములను విని సంతసించిరి. ఓ పక్షిరాజా! ఒకసమయమున భగవంతునిచిత్తము వజ్రమువలె గత్తిరముగనుండును; మఱియొకసమయమున కుసుమమువలె మృదువుగనుండును; ఆహా! పరమేశ్వరునిచిత్తమును గ్రహించుటకు శక్యమగునా!

చాపాయ 18

అనంతరము కృపాసముద్రుడగు శ్రీరాముడు నిషాదపతిఁ బిలిచి, యతనికి భూషణములను వస్త్రముల నిచ్చి, “ఓ సఖుడా! నీ గృహమునకుఁ బోవు; నన్నుమాత్రము మఱచిపోకుము; త్రికరణ శుద్ధిగ భర్తముల నాచరింపుము; ఓ తమ్ముడా! నీవు నాకు భరతుని వంటితమ్ముడవు; ఇదికూడ నీగృహమని తలచి, నీవు రాకపోకలఁ జేయుచుండుము; అందువలన నాకు సంతోషము కలుగును” అని రాముడు నిషాదపతితోఁ బలికెను; శ్రీవారివచనముల కతఁడు సంతోషముచేఁ బరవశుడై కన్నీరుఁ గార్చుచు వారిపాదములమీఁదఁ బడెను; ప్రభువులచరణారవిందముల నతఁడు హృదయములో నిల్పుకొని, గృహమునకు వెడలెను; స్వామివారిదయయు, నాదరణయు నతఁడు తనబంధువులతోఁ జెప్పి వారిని గొనియాడెను; పురజనులు రాముని చర్యలఁ జూచి, “ఓ రామా! నీవు ధన్యుడవు, ధన్యుడవు!” అని మాటిమాటికిఁ జెప్పి, * చప్పటించిరి. శ్రీవారు సింహాసనము నెక్కిన తరువాత, మూడులోకములకు స్వాస్థ్యము కలిగెను; మూడులోకములవారును పరమానందభరితు లయిరి; వారిదుఃఖములు శాంతమయ్యెను; ఒకరితోనొకరికి వైరములేదు; వారి ప్రభావమువలన, జనులకుటిలత్వము మాసిపోయెను.

దోహ 45

జనులు వారివారివశ్చాశ్రమధర్మముల ననుసరించి సంచరించుచుండిరి; వారు సుఖించి జీవించిరి; భయశోకరోగములు వారిని విడిచెను.

* కరతాలములను దెలిరి.

చాపాయ్ 19

తాపత్రయములు రామునిరాజ్యకాలములో నశించెను ; మనుజులు పరస్పరానురాగముకలవారై యుండిరి ; వేదములోఁ జెప్పబడిన ప్రకారము, వారివారికులధర్మముల ననుసరించి ప్రవర్తించిరి. తపమును, దానమును, యజ్ఞమును, జ్ఞానమును—ఈ నాలుగుధర్మములును యథావిధిగ లోకములో జరగుచుండెను; స్వప్నమందయినను, మనుజులకుఁ బాపచింత లేదు ; స్త్రీపురుషులు రామునియందు భక్తిగలిగి యుండిరి. పరమగతికి నందఱు నర్హులైయుండిరి ; అందఱు ముక్తికిఁ బోవుచుండిరి ; రామునికాలములో నపసవ్యపుచావులు లేవు ; ఏవిధమగుపీడలును గానరావు ; దరిద్రులును, దుఃఖభాగులును, దీనులును, మూర్ఖులును, గురూపులును—ఇట్టిమనుజులు రామునికాలములోఁగనఁబడరు ; అందఱును సర్వలక్షణసంపన్నులు ; ఒకరికిని దాంబికము లేదు ; అందఱును జ్ఞానులు ; ధర్మరతులు ; అందఱకును దయదాక్షిణ్యములు కలవు ; స్త్రీపురుషులు చతురులు ; సరసులు ; ఒకరినుగుణముల నొకరు మెచ్చుకొనుచుండిరి ; అందఱు పండితులు ; జ్ఞానులు ; కృతజ్ఞులు ; నిష్కలంకులు ; సత్యవాదులు.

దోహ 46

ఓ పన్న గాశనా ! వినుము ; రామునికాలములో లోకములోని చరాచరజంతువులకుఁ గాలకర్తస్వభావములవలనఁ గలుగుదుఃఖములు సంభవింపలేదు.

చాపాయ్ 20

సప్తద్వీపములలోఁగూడిన భూమండలముయానత్తును సముద్రమువఱకును రాముని యేకచ్ఛత్రాధిపత్యముక్రింద నుండెను ; ఈ సామ్రాజ్యమునకు శ్రీరాముండె స్వరాట్టు ; ఓ పార్వతీ ! భగవంతుని రోమకూపము లొక్కొక్కదానిలో ననేక బ్రహ్మాండములు దాగియుండును గదా ! అటువంటిమహాత్మన కీసామ్రాజ్య మొకగొప్పదియా ! పరమేశ్వరుని యనంతమహిమను గుర్తెఱిగినవారి కీనావర్ణన హీనముగఁ గనఁబడును ; ఓ గరుత్మంతుడా ! శ్రీరామునిప్రభావముఁ దెలిసినవారతనిదివ్యచరిత్రములను విని నిరంతరము సంతరింతురు. పర

మాత్తునిమాహాత్మ్యముఁ దెలిసినవారి కేమిఫలము కలదు ? అతనిదివ్య చరిత్రములను నిరంతరము వినుటయం దాసక్తియుండుటయే దాని ఫలము. శ్రీరామునిరాజ్యకాలములో మనుజు లనుభవించిన సుఖసంపత్తులను వర్ణించుటకు శేషునకును సరస్వతికినైన సామర్థ్యము లేదు. స్త్రీపురుషు లుదారబుద్ధిగలవారు ; పరోపకారపరాయణులు ; బ్రాహ్మణ సేవాధురంధరులు ; పురుషు లేకపత్నివ్రతులు ; స్త్రీలు భర్తకుశ్రామాసక్తులు.

దోహ 47

రామునిరాజ్యములో సామదానములు పూర్ణించియుండెను ; భేదదండములు గానరావు ; దండము యతీశ్వరులచేతిలోఁ గనఁబడును ; భేదము రాగములోను నృత్యములోఁ గన్పించును ; నిగ్రహము ఆత్మ నిగ్రహములోఁ గన్పడును. శత్రువులే లేనిసమయమున, వారిని నిగ్రహించుట యెట్లు ?

చాపాయ్ 21

వృక్షములు సదాశ్రవ్యములతోను ఫలములతో నిండియుండెను ; ఏనుఁగును సింహమును స్నేహభావముతో నుండెను ; పక్షులును మృగములును వానివాని స్వభావ వైరమునువిడిచి పరస్పరానురాగముతో జీవించెను ; అనేకవిధముల నవియన్నియు శబ్దములఁ జేయుచుండెను ; మందసుగంధశీతలవాయువులు వీచెను ; తుమ్మెదలు మకరందమునాస్వాదించి ప్రవించెను ; లతలును వృక్షములును కోరినపుడు ఫలములనిచ్చెను ; గోవులు వానియంతట నవి తీరముల జారవిడిచెను. అన్ని కాలములలోను భూమి సస్యములతో నిండియుండెను ; కృతయుగధర్మములన్నియుఁ ద్రేతాయుగములోఁ బ్రవర్తించెను ; రత్నఖనులును బంగారు వెండిమొదలగు లోహములఖనులును, వానియంతట నవి పర్వతములపైఁ బ్రకటమయ్యెను ; చరాచరజంతుజాలములోఁ గూడిన బ్రహ్మాండమంతయు జగన్నాథుని నాథునిగ భావించెను ; సమస్తనదులును నిర్మలశీతలజలములతో నిండి ప్రవహించెను ; సముద్రము చెలియలిగట్టుదాఁటక నిలిచి, దానియంతట నది తీరములపై నవరత్నముల విడిచిపెట్టుచుండెను ; వానిని మనుజులు తీసికొనుచుండిరి ; సరో

వరములు కమలములతో నిండియుండెను ; దశదిశలును గలకలమని తెలివిగాంచెను.

కోసః 48

శ్రీరాముని రాజ్యకాలములో నమృతకీరణములను చంద్రుడు ప్రసరించెను ; సూర్యునితేజస్సు ప్రయోజనము విశేషము లేకయుండెను ; కోరినపుడు మేఘబృందములు వర్షించుచుండెను.

చాపాయ్ 22

శ్రీరాముఁ డనేకఆశ్వమేధయాగముల నొనరించెను ; కోట్ల కొలదిబ్రాహ్మణులకు దానముల నిచ్చి, వారిని తృప్తిబొందించెను ; వేద మార్గప్రవర్తకుడును, ధర్మరక్షకుడును, గుణాతీతుఁడు నగుశ్రీరాముఁడు దేవేంద్రభోగముల ననుభవించెను. సకలసుగుణసంపన్నురాలగు సీతాదేవి ధర్మమార్గము నవలంబించి పతిశుక్రావలో మెలగుచుండెను ; భర్తకనుకూలముగ నామె సంచరించెను ; ఆమెచక్కదనమును, సుశీలమును, ఆమె కలుపుఁగోలుతనమును చెప్ప శక్యముకాదు ; పతియేదైవమని తలచి, యామె రామునిచరణకమలములను సేవించెను. తెలివిలేటలుగల సేవకులును దాసీలు ననేకులుండినను, గృహకృత్యముల నామెస్వయము నిర్వర్తించెను ; ఏప్రకారము గృహకృత్యములఁ జేసినయెడల రామునకు దయకల్గునో, యాప్రకార మామె యన్నిపనులఁ జేయుచుండెను ; ఏపనిఁ జేయుమని భర్త సెలవిచ్చునోయని యామె చేతుల జోడించుకొని, నిరీక్షించుచుండును ; ఆమెకు షడ్వర్గములు లేవు ; అందుచేత నామెకు శత్రువులు లేరు ; మువ్వరత్తలకు నామె పరిచర్యలఁ జేయును ; ఆజగదంబను, ఆ నిఖిలపావనిని, మహాకాళి మహాలక్ష్మీ మహాసరస్వతులు సదా సేవించుచుండురు.

కోసః 49

ఆమె కటాక్షదృష్టికి బ్రహ్మాదిదేవతలు నిరీక్షింతురు. అట్టిశ్రీమాత శ్రీమహారాజ్యయైనను, స్వయము శ్రీరామునిచరణకమలముల నాశ్రయించి సెలంగెను.

(శ్లో. జయతి జనకజాయాః పాదపద్మం చ శుభ్రం
హరిహరవిధివంద్యం సాధకానాం సుసేవ్యం,

సఖరనికరకాంతం ముద్రికానూపురాద్యై
ర్హరిహరహృదినుభ్యో యోగియోగీశభావ్యమ్.)

చాపాయ్ 23

మువ్వురుమఱిదుల కనుకూలముగ నామె ప్రవర్తించెను ; ఆమె
ఐతినేవమాత్ర మధికముగఁ జేయుచుండెను ; ఏసమయమున నేయా
జ్ఞను భగవంతుఁ డిచ్చునోయని తలచి, యామె యతనిచరణకమలము
లను నెల్లపు డనుసరించియుండును ; రాముఁడు సోదరులతోఁ గలసి
మెలసి పొత్తుగనుండెను ; అనేకధర్మమార్గముల సతఁడు వారికి బోధిం
చెను ; పురజనులు సంపదలతోఁగూడి దేవేంద్రవైభవముకంటె సధిక
ముగ సుఖముల ననుభవించిరి ; రామునిచరణములయందు నిరంతర
భక్తియుండుటకు వారు దివారాత్రములు భగవంతుని ధ్యానించుచుం
డిరి ; వాల్మీకాశ్రమములో శ్రీమహారాణికి కుశలపులనుకుమారు లిరు
వురు కలిగిరి. అని వేదశాస్త్రములు ఘోషించుచున్నవి ; ఆయిరువురు
సకలగుణసంపన్నులు ; రణధీరులు ; శూరులు ; వీరులు ; నవమన్తథాకా
రులు ; మూఁడుమూర్తులు తండ్రిని బోలియుండిరి ; ఇతరసోదరులు
మువ్వురలో నొక్కొక్కరి కిరువురుకుమారులు కలిగిరి ; కుమారులంద
ఱును రూపరేఖావిలాసములలోను సుగుణములలోను వారివారితం
ద్రులఁ బోలియుండిరి. భరతునికుమారులు పుష్పఫలుఁడు, తక్షకుఁడు ;
లక్ష్మణునికుమారులు అంగదుఁడు, చిత్రకేతువు ; శత్రుఘ్నునికుమా
రులు శ్రుతిసేనుఁడు, సుబాహువు.

కోహ 50

ఆ త్రిగుణాతీతుఁడును, మాయారహితుఁడును, సచ్చిదానంద
స్వరూపుఁడును, మనోవాచామగోచరుఁడు నగుశ్రీరాముఁడు మాయా
మానుషచర్యలఁ జేయుచు, రాజ్యముఁ బరిపాలించెను.

చాపాయ్ 24

అరుణోదయమునకు శ్రీరాముఁడులేచి సరయానదికిఁ బోయి
న్ననసంధ్యాద్యనుష్ఠానములఁ జేసి, నగరునకువచ్చి దేవపూజ లొన
రించి, హాజరములో సింహాసనము నధిష్ఠించియుండును ; కొలువు
కూటములో బ్రాహ్మణులును, సజ్జనులును, సామంతప్రభువులు సతనిని

బరివేష్టించియుందురు. వసిష్ఠాదిమహామునులు వేదపురాణములఁ బఠించుచుందురు; శ్రీరాముఁడు వానిని విని పఠవశుఁ డగుచుండును; ఈ వేదపురాణము లతనికిఁ దెలిసినను, లోకవ్యవహారార్థ మతఁడు వానినిఁ దెలియనివానివలె నటించును; సోదరులతో నతఁడుకలసి భోజనముఁ జేయును; వారిపాత్తుఁ జూచి మువ్వరుతల్లులు పరమానందభరిత లగుచుండిరి; పిమ్మట భరతశత్రుఘ్నులు హనుమంతునిదోడ్కొని యొకయుద్యానవనమునకుఁ బోయి, సుఖాసీనులై, కుతూహలముతో నతనిని వారు రామచర్యలఁ జెప్పుమనుచుండిరి; మహావీరుఁడు రామ కథను వర్ణించి చెప్పుచుండును; భక్తిశ్రద్ధలతో వారు దానిని వినుచుండిరి; ఆకథను విని, వారిరువురు పరమానందభరితులై, మాటిమాటికిని హనుమంతుని రామకథఁజెప్పుమని ప్రార్థించిరి; అయోధ్యానగరములోఁ బ్రతిగృహస్థునిగృహములో నిత్యము పురాణశ్రవణ మగుచుండెను; పురజనులందఱు రామచరిత్రమును వినుచుండిరి; స్త్రీపురుషులు రాముని గుణములఁ బాడుచుండిరి; రామనామకీర్తనముఁ జేయుచు, వారు దివారాత్రములగమనమును గుర్తెఱుంగకయుండిరి.

దోహ 51

రామునిరాజ్యకాలములో నవధపురజనుల సిరిసంఘదలను సహస్రశేఘలయినను వర్ణింపలేరు; అంతటిధర్మముగ రాముఁడు రాజ్యముఁ బరిపాలించెను.

చాపాయ్ 25

నారదసనకాదిమహామునులు ప్రతిదిన మయోధ్యకు వచ్చి రాముని సందర్శించి జ్ఞానవైరాగ్యములఁ బొందుచుండిరి; ఆనగరము యొక్క శోభఁజూచి వారు భ్రమించిరి; రత్నస్థగితమగు సువర్ణకోట బురుజులును, అనేకరంగులతో గచ్చుఁజేయఁబడిన అంగణములును, వట్టణమునకు నలువైపుల చక్కనిరంగులతోఁ బూయఁబడి దిట్టముగఁగట్టఁబడిన నాలుగుదుర్గములును, ఒక్కొక్కదానిలోపల దొప్పిదిగృహములును — ఈ చక్కదనముఁ జూచి, స్వర్గమునుండి అమరావతిఁబట్టణము భూలోకమునకు వచ్చెనాయని తోచును. రంగులురంగులుగల శుద్ధస్ఫటికమణులతో నేలమట్టమంతయుఁ జెక్కఁబడియుండెను; దాని

శోభ మునీశ్వరులహృదయములను హరించెను ; ఆపట్టణములోని మేడల మిద్దెలపై నుండిన సువర్ణ కలశములకాంతి సూర్యచంద్రులకాంతి దిరస్కరించెను. మణులతోఁ జెక్కఁబడినగవాక్షములు కలవు ; ఏగృహములోఁ జూచినను మణిదీపము లుండెను.

ఛాండ్ 18

ప్రతిగృహములో మణిదీపములు వెలుగుచుండెను. ఆగృహములకు ముత్యములతోఁ జేయఁబడిన ద్వారబంధములును గుమ్మములును గలవు ; సువర్ణకుండ్యములు, మణిస్తంభములు—ఇవియన్నియు రత్నస్థగితములు. వీని నీప్రకారము బ్రహ్మ సృష్టించెనేమోయని తోచును. అంగణములు శుద్ధస్ఫటికమణిమయములు ; ప్రతిద్వారమునకు సుందరమగు కవాటములు—నవరత్నములు వానిలో నద్దఁబడియుండెను. చూచుట కానగరము చిత్రముగ నుండెను.

కోహ 52

ప్రతిగృహములో నొకచిత్రశాల కలదు ; రామచరిత్రపటములు దానిలోనుండెను ; ఆపటములం జూచిన, మనస్సు భ్రమించును.

చాపామ్ 26

ప్రతిగృహస్థున కొకపువ్వులకోట కలదు ; అతఁడు దానిని జాగ్రత్తతోఁ గాపాడును ; ఆకోటలో నానావిధములగు చక్కని పువ్వులచెట్లును, లతాగృహములును, లతలును కలవు ; ఎల్లప్పుడు నచ్చుట వసంతముతువులలోవలె నన్ని కాలములలో నాచెట్లు పుష్పించి ఫలించును ; సదా భ్రమరములు ఝంకారముఁ జేయుచుండును ; మంద సుగంధశీతలవాయువులు వీచుచుండును ; అనేకవిధములయినపక్షులను బాలురు పెంచిరి ; అవి చక్కనిధ్వనులను జేయుచుండెను ; అవి మీఁదికి నెగురుచుండెను ; మయూరములు, హంసలు, సారసములు, పారావతములు—ఇవియన్నియు గృహములపై నుండినపుడు చూచుటకు వినోదముగ నుండును ; వానివానినీడలఁ జూచి, యవి మనోహరముగఁ గూయుచుండును ; అనేకవిధములుగ నవి నృత్యముఁ జేయును ; బాలురు చిలుకలకును, మైనలకును 'రామ, రామ' యని మాటల జెప్పుచుండిరి ; రాజనగరసింహద్వారములు విశాలమయినవి ; రాజవీధులును, అంగళ్లును సూటిగనుండెను ; అన్నియు రాతితోఁ జెక్కఁబడెను.

ఛాండ్ 19

అంగడివీధుల శోభనువర్ణింప శక్యముకాదు ; పదార్థములన్నియు మూల్యములేకయే దొరకును ; సాక్షాత్ లక్ష్మీపతి, శ్రీనివాసుడు పరిపాలించునగరముయొక్క సిరిసంపదల నెట్లు వర్ణింపఁగలను ? బట్టలవర్తకులు, బంగారువర్తకులు మొదలగువణిజులు కుజేరునితో సమానులు ; ప్రతివారును సద్గుణప్రవర్తనులు ; సదాచారసంపన్నులు ; భోగులు ; ఆబాలవృద్ధులు, స్త్రీపురుషులందఱు ముద్దులు మాటఁగట్టుచుండిరి.

జోహా 53

ఆనగరమున కుత్తరమున గంభీరమగు సరయూనదియొక్క నిర్మలజలములు ప్రవహించును ; దానితీరమునందంతటను చక్కనిరేవులు కలవు ; ఏరేవులోను బురదలేదు. అన్నియు రాతిరేవులు.

చాపాయ్ 27

కొంచెముదూరములో నొకవిశాలమగు రేవుకలదు ; ఆరేవులో గుట్టములను ఏనుఁగులను వానిపాలకులు స్నానముఁ జేయించెదరు ; త్రాగుట కుపయోగించుజలములఁ దీసికొనివచ్చుటకుఁ గొన్నిరేవుల నేర్పఱచిరి ; వానిలోనెవరు స్నానముఁజేయఁగూడదు, అన్నిరేవులకంటె రాజరేవు చక్కనిది ; చాతుర్వర్ణములవా రాతిరేవులో స్నానముఁ జేయుదురు ; ఆరేవులపొడుగునను దేవాలయము లనేకములు కలవు ; ఆలయములకు నలువైపులఁ దోటలుండెను ; ఆనదీతీరమున నచ్చటచ్చట జ్ఞానులును, మునులును, సన్యాసులును పర్వశాలలఁగట్టుకొని వానిలో నివసించియుండిరి ; వారు సదా భగవంతుని ధ్యానించుచుండిరి ; మహాత్ములనేకు లాతీరమునందంతటను దులసిమొక్కలను బాతించిరి ; వాని శోభ మునులమనస్సులను ప్రమింపఁజేయును ; అయోధ్యానగరముయొక్కసొగసు వర్ణింపఁజాలను ; ఆపట్టణము సదా కలకలలాడుచుండును ; దానిపొలిమేరలుసహితము చూచుట కింపుగనుండును ; దానిని దర్శించుటవలన, సకలపాపములు నశించును ; వాపీకూపతటాకములతో నది ప్రకాశించును ; సకలమునిసిద్ధసేవ్యంబగు నాపట్టణము పాపముల బోగొట్టును.

ఛాండ్ 20

నిరుపమానమగు వాపీకూపతటాకము లనేకము లానగరములోఁ గలవు ; వానినిర్మల జలములేమి ? వానిచక్కని రేవులేమి ? వానిసొగసుఁ జూచి మునులును దేవతలును సిగ్గుపడిరి ; నానారంగులు గలకమలములు సరోవరములో వికసించియుండెను ; వానియొడ్డుల ననేకక్షతులు ధ్వనులఁ జేయుచుండెను ; తుమ్మెదలర్కుంకారము వినఁ బడును ; వానితీరముననుండిన వనములలోనుండి భుకపికపారావతములు మధురస్వరముతో గానముఁ జేయుచుండెను ; బాటసారుల నానగరమున కాహూయముఁ జేయునట్లు, వానిధ్వనులు వినఁబడును ; ఆనగరము స్వర్గముకంటె నధికముగ నుండుటచే, మునులు దానిం జూచి, భ్రమించిరి.

దోహ 54

ఆనగరమునకు రాజు సాక్షాచ్ఛ్రీనివాసుఁడు, లక్ష్మీవతి కదా ! దానిని నే నెటుల వర్ణింపఁగలను ? అణిమాదిసిద్ధు లానగరములోఁ గలవు ; సముద్రము జలముతోఁ బూరించియుండినవిధమున, నానగరము జనులతోను ధనముతోను బుష్కరముగ నుండెను.

ఛాపామ్ 28

ఎచ్చటఁజూచినను మనుజులు రామనామమును గానముఁ జేయుచుండిరి ; ఆసనములపై వారుకూర్చుండి, బాలుర కీవిధమున బోధించిరి. “ఓ బాలకులారా ! రాముని స్మరింపుఁడు ; అతనినామమును గానముఁ జేయుఁడు ; అతనిపాదములకు నమస్కరింపుఁడు ; అతఁడు దీనదయాభువు ; సకలగుణసంపన్నుఁడు ; సుశీలుఁడు ; కమలలోచనుఁడు ; నీలమేఘమువంటి శరీరచ్ఛాయకలవాఁడు ; కంటిని తెప్పవలె నతఁడు సేవకుల రక్షించును ; నిల్లును, బాణములను, సంబులపొదిని ధరించియుండును ; రణధీరుఁడు ; మహాత్ముల మనఃకమలములను వికసింపఁజేయు సూర్యుఁడు ; కాలసర్పమునుమ్రొంగుటకు గరుత్మంతునిఁ బోలును ; నిష్కామ్యముగ నతనిచరణములను సేవించువారిని దయఁజూచి గాపాడును ; అరిష్టద్యైర్గములను మృగములను సంహరించుటకు మేటిపోటుబంటు ; సకలసుఖముల నిచ్చును ; కామమనునట్టి మదపుటేనుఁగును

సంహరించుటకు సింహమువంటివాఁడు ; శోకమోహాంధకారమును విడఁగొట్టుటకు సూర్యునిఁబోలును ; రాక్షసులను వనమును దహించుటకు నిప్పువంటివాఁడు ; సంసారతాపత్రయమును బోఁగొట్టు శ్రీసీతారాములను భజింపుఁడు ; నానావిధములగు వాసనలనునట్టి మశకములను నశింపఁజేయుటకు హిమరాశిఁబోలును ; అతఁ డొకఁడు ; పుట్టువు లేనివాఁడు ; శాశ్వతుఁడు ; నిరంజనుఁడు ; నిర్వికారుఁడు ; మునిమనోరంజనుఁడు ; భూభారహరుఁడు ; తులసీదాసుని ప్రభువు" అని వారు బాలురకు బోధించిరి.

దోహ 55

ఈ ప్రకారము స్త్రీపురుషు లానగరములో రామునిగుణములను గానముఁ జేయుచుండిరి ; ఆ కృపాసముద్రుఁడగురాముఁడు ప్రజల ననురాగముతోఁ బాలించెను ; వారంతట వా రతనినిఁ బ్రేమించిరి.

చాపాయ్ 29

ఓ గరుత్మంతుఁడా ! వినుము ; శ్రీరామచంద్రుని ప్రతాపమును నట్టి ప్రచండభాస్కరుఁ డుదయించినదిమొదలు, మూడులోకములు తెలివిగాంచి, కలకల మనుచుండెను ; వానియంధకారము వీడిపోయెను ; కొందఱు సుఖించిరి ; మఱి కొందఱు దుఃఖించిరి ; ఎవరుదుఃఖించిరో వారిం జెప్పుచున్నాను ; వినుము. మొట్టమొదట, నజ్ఞానాంధకారము విడిపోయెను ; పాపమునునట్టి గ్రుడ్లగొబ్బ పాటిపోయెను ; కామక్రోధములనెడి జూదగాండ్రు సిగ్గుపడి దాఁగియుండిరి ; కాలధర్మములు, గుణములు, స్వభావములు మొదలగునవియే చకోరములు ; వానికి సుఖములేకపోయెను ; మదము, మోహము, మాత్సర్యము, మానము—ఈ చోరులదొంగాటలు సాగలేదు. ఎవరుసుఖించిరో వారింజెప్పుచున్నాను వినుము ; ధర్మమునునట్టి సరోవరమునందు జ్ఞానవిజ్ఞానమనెడికమలములు వికసించెను ; సుఖము, సంపత్తి, వైరాగ్యము, వివేకము—ఇవి చక్రవాకములు—స్త్రీపురుష చక్రవాకముల దుఃఖము శాంతమయ్యెను.

దోహ 56

శ్రీరామచంద్రుని ప్రతాపమునునట్టి ప్రచండభాస్కరుఁ డెవనివృద్ధయములోఁ బ్రకాశించునో, వానికి జ్ఞానవైరాగ్యములు దృఢమ

గును; వానిపాపములు నశించును; అందుచేత భగవంతుని భజింప వలయును.

చాపాయ్ 30

ఒకదినమున శ్రీరాముడు సోదరులతోను బ్రయుడగు హనుమంతునితోఁ గలసి, యొకయుద్ధానవనముఁ జూచుటకు వెడలెను; ఆవనము పుష్పములతోను ఫలములతో నిండియుండెను. ఆసమయముఁజూచి సనక, సనందన, సనత్కుమార, సనత్కుజాతులు రాముని సందర్శించుటకు వచ్చిరి; ఆ నల్వరుమును లయిదుసంవత్సరముల ప్రాయమువారివలె గాన్పింతురు; చూచుటకు బాలురవలె గన్పడినను, వారివయస్సు లక్షలసంవత్సరములు; వా రెప్పుడు బ్రహ్మానందములో మునిగియుందురు; వారందఱకు నొకరూపము కలదు; మూర్తి భవించిన నాలుగువేదములని తోచును; వారిలో భేదమేమియు లేదు; వారు దిగంబరులు; వారల కొకవ్యసనము కలదు; వారల కోరికయొకటి; రామునిచర్యలను వినుటయందు వారల కభిలాషమెండు; ఓ పార్వతీ! అగస్త్యమహామునియాశ్రమములోఁ గొంతవఱకు వారు నిలిచియుండిరి; అగస్త్యుడు వారికి రామకథను వినిపించెను; అరణ్యం దగ్గి పుట్టినవిధమున, రామకథను వినినందున జ్ఞానముకలుగును.

జోహా 57

రాముఁ డామునులఁజూచి సంతసించి, వారికి దంపప్రణామముఁ జేసి నమస్కరించెను; వీతాంబరుడు వారిని సుఖాసీనులఁ జేసి, వారికి యర్ఘ్యపాద్యమధుపర్కముల నిచ్చి, పూజించి, స్వాగతము నడిగెను; “ఓ మునులారా! నేను మీ దాసుడను” అని చెప్పెను.

చాపాయ్ 31

తదుపరి, లక్ష్మణభరతశత్రుఘ్నులును, హనుమంతుడును వారికి నమస్కరించిరి; అందఱు సుఖాసనముల నధిష్ఠించిరి; శ్రీరాముని దివ్యమంగళవిగ్రహమును వారు కన్నులారఁ జూచి, నిర్భరానందభరితులై స్తారకము తప్పిరి; ఆ కమలలోచనుని, ఆ కాలమేఘావభాసుని, ఆ లోకరక్షకుని, ఆ భవమోచనుని, వారు తెప్పవేయక నిలువుగ్రుడ్లఁ బెట్టుకొని చూచిరి; చేతులజోడించి వారతనికి నమస్కరించిరి; శ్రీరా

ముఁడు వారియవస్థఁ జూచి, ఆనందబాష్పములఁ జారవిడిచెను ; అతని శరీరము ఫలకరించెను ; రాముఁడు వారిచేతులఁబట్టుకొని, వారిని యాసనములపైఁ గూర్పుండఁబెట్టెను ; “ఓ మునులారా ! నేఁడు నాజన్మము సార్థకమయ్యెను ; నేను గృతకృత్యుడ నయితిని ; మీదర్శనమువలన నాపాపములు నశించెను ; ఎంతోభాగ్యమువలన, సత్పురుషులసాంగత్యము ప్రాప్తించును ; ఏప్రయాసములేక, వారి సాంగత్యము వలన, మనుజులు సంసారసాగరమును దాటఁగలరు.

కోహ 53

“మహాత్ములసాంగత్యము మోక్షమునకు మార్గము ; పాపాత్ములసహవాసము సంసారమునకు మార్గము ; అని మహాత్ములును, వేదపురాణోపదేశములును, కవులును, బండితులును ఘోషించుచుండిరి” అని రాముఁడు మృదుమధురవచనములతోఁ బ్రసంగించెను.

చాపాయ 32

శ్రీరామునివచనములను విని మునులు సంతసించి, భగవంతునిట్లు స్తుతించిరి ; వారిశరీరములు ఫలకరించి కంపించెను ; ఆనందబాష్పములు వారినేత్రములనుండి కారుచుండెను.

“జయజయ ! ఓ షడ్గుణైశ్వర్యసంపన్నుఁడా ! ఓ అనంతా ! ఓ అనామయా ! ఓ అద్వితీయా ! ఓ పావరహితుఁడా ! ఓ కల్యాణస్వరూపుఁడా ! నీవు సర్వవ్యాపకు డవు ; సర్వాంతర్యామివి ; కరుణాసముద్రుడవు ; సకలగుణసంపన్నుడవు ; నిర్గుణుడవు ; జయజయ ! నీవు సుఖరాశివి ; సౌందర్యమూర్తివి ; ఓ ఇందిరారమణా ! సకలశోభాయమానుడవు ; లోకములను బరిపాలించు రాజాధిరాజా ! నీసామ్రాజ్యమున కెదురులేదు ; నీకుఁ బుట్టువులేదు ; ఆద్యంతములు నీకులేవు ; సకలజ్ఞానమూర్తివి ; త్రికాలస్వరూపుఁడవు ; నీకు మానములేదు ; మానవంతులకు మానము నిచ్చెదవు ; నీసత్కీర్తిని వేదపురాణములు ఘోషించును ; సకలతత్త్వములు నీవు ; తత్త్వవేత్తలు నీవు ; తజ్ఞుడవు, కృతజ్ఞుడవు నీవు ; అజ్ఞానమును భంజించువాడవు నీవు ; నామరూపభేదములు నీకుఁ గలవు, లేవు ; మాయారహితుడవు ; నిరంజనుడవు ; కల్యాణమూర్తివి ; ఓ స్వామీ ! ఓ జగద్రక్షకా ! మమ్ములఁ

గటాక్షించి రక్షింపుము; నీదాసులము; నీవు మాహృదయములలో నివసింపుము; మా ద్వంద్వములను విడగొట్టుము; మా షడ్వర్గములను నశింపజేయుము; మాకు నీపాదారవిందములయందు నిర్మలభక్తి కలుగునటుల బ్రసాదింపుము;

జోహా 59

“ఓ కృపానిధీ! ఓ బ్రహ్మానందస్వరూపుడా! ఓ సంఘార్థకాముడా! ఓ శ్రీరామా! ఓ లక్ష్మీరమణా! నిన్ను స్మరించినమాత్రమున సర్వపాపములు నివృత్తియగును; నీనామమును వినినమాత్రమున సకలకోరికలు సిద్ధించును; నిన్ను దర్శించినమాత్రమున మోక్షము లభించును; నీయందు మా కెడతెగనిభక్తి కలుగునట్లు దయచేయుము.

చాపాయ్ 33

“ఓ రఘునీరుడా! భవరోగములను తాపత్రయములను నశింపజేయునట్టి నిర్మలమగుభక్తిని బ్రసాదింపుము; ఇదియే మాకోరిక; మాకోరిక నెఱవేర్పుము; కామభేనువువలె దీనుల రక్షించెదవు; కల్పవృక్షమువలె గోరినకోరికల నిచ్చెదవు; అగస్త్యునివలె సంసారసాగరమును పానము జేయఁగలవు; నీదాసులకు సులభుడవు; వారికోరికల నీడేర్చెదవు; మనోదుఃఖములను నశింపజేయఁగలవు; దీనులను రక్షించెదవు; అందఱిని సముడవు; ఎవరియెడలను నీకు బక్షపాతము లేదు; ఆశాపాశములను, ఈర్ష్యాదులను దొలగింప సమర్థుడవు; వినయవివేకములను, జ్ఞానవైరాగ్యములను వికసింపజేయ సమర్థుడవు; ఓ సకలభూపాలమాతీ! ఓ భూమండలచూడామణీ! నీయందు నిరంతరభక్తి గలిగింపుము; నీభక్తియనునట్టి తేజ్విమూలమున భవసాగరమును దాటఁగలము; హంసవలె, మునిమానససరోవరములలో విహరించెదవు; బ్రహ్మమహేశులు నీచరణకమలముల కెల్లపుడు నమస్కరింతురు; ఓ రఘుకులపతాకమా! శ్రుతులనునట్టి నేతువును రక్షించెదవు; కాలము, కర్తము, గుణము, స్వభావము—వీనిని నశింపజేయుదువు; మోక్షమునకు దీనికొనివెళ్లుటకు నావపంటివాడవు; సకలదోషములను బరిహరించెదవు; ఓ త్రిలోకరక్షావహీ! ఓ బ్రహ్మాండనాయకా! మాతెప్పలను తమించి, మమ్ములను రక్షింపుము; నీ కనేకనమస్కారములు; జయజయ;” అని వారు నుతించిరి.

జోహ 60

ఇట్లు సనకాదులు శ్రీరామునిస్తుతించి, అతనిపాదములకు శిరస్సువంచి, నమస్కరించి, వరములఁ గైకొని, బ్రహ్మలోకమునకు వెళ్లిరి.

చాపాయ్ 34

సనకాదులు రామునిసన్నిధానమునుండి వెళ్లినతరువాత సోదరులుమువ్వురు రామునిపాదములకు మ్రొక్కిరి; రాముని కొన్నిప్రశ్నల నడుగుటకు వారు సంకోచించిరి; వారు హనుమంతునిఁ జూచి, సంజ్ఞార్థముగ వారిమనోభావము నతనికిఁ దెలిపిరి; అతఁడు రామునిఁ బ్రశ్నజేసినయెడల, శ్రీవారు స్వయము ప్రత్యుత్తరము నిచ్చెదరు; అందు మూలమున వారిదుఃఖములును భ్రమయు వీడిపోవునని వారు తలంచిరి; సర్వాంతర్యామియగు రాముఁడు సర్వము గుఱైఁజెను; “ఓ హనుమంతుడా! ఏమి నీవు తెలిసికొనఁ గోరుచుంటివి? అడుగుము” అని రాముఁడు పలికెను. “ఓ దీనరక్షకా! ఓ స్వామీ! ఓ భగవంతుడా! తమ్ముఁడు భరతుఁడు పుష్కులనొక ప్రశ్న నడుగఁదలఁచెను; కాని, యతఁడు సంశయపడుచుండెను; మీయెదుట నతఁడు సిగ్గుపడుచుండెను” అని హనుమంతుఁడు చేతులబోడించి నమస్కరించి విన్నవించెను. “ఓ వాయుపుత్రా! నాస్వభావము నీకుఁ దెలియునుకదా! భరతునకును నాకు నే విధముగుభేదము లేదుకదా!” అని శ్రీవారు చెప్పిరి. శ్రీరామునివచనములను భరతుఁడు విని, వారిపాదములకు మ్రొక్కి, “ఓ ప్రణతార్థిహరుడా! ఆలకింపుము; నా తప్పలను తమించి, నన్ను రక్షించుము.

జోహ 61

“ఓ నాథా! ఏసందేహములు నాకులేవు; స్వప్నచందయినను శోకమోహములు లేవు; ఓ సర్వజ్ఞుడా! ఓ సచ్చిదానందస్వరూపుడా! ఇదియంతయు నీకటాక్షము.

చాపాయ్ 35

“ఓ కృపాసాగరా! మీరు నన్ను తమించినయెడల, నేనొక విన్నపముఁ జేయువాడను; నేను నీదాసుఁడను; నీదాసులకు సుఖము నిచ్చెదవు; ఓ రఘునాథా! మహాత్ములప్రభావమును వేదపురాణము

లనేకవిధములుగ గానముజేయుచున్నవి; నీవు స్వయము వారిమాహాత్మ్యమునుగుఱించి చెప్పియుంటివి; నీకు వారియం దధికప్రేమకలదని కూడ నెలవిచ్చితిరి; ఓ స్వామీ! సత్పురుషులలక్షణములను వినఁ గోరుచున్నాను; ఓ నాథా! నీవు సకలగుణసంపన్నుడవు; జ్ఞానస్వరూపుడవు; ఓ రాజాధిరాజా! సత్పురుషులకును దుర్మార్గులకుఁ గల తారతమ్యమును వివరించిచెప్పము; ఓ దీనవత్సలుడా! రక్షింపుము” అని ప్రార్థించెను. “ఓ తమ్ముడా! వేదపురాణములలోఁ జెప్పినవిధమున, సత్పురుషులగుణము లనంతములు; చందనతరువునకును గొడ్డలికిని నెట్టి సంబంధముకలదో, సత్పురుషులకును దుర్మార్గులకు నట్టిసంబంధము కలదు; చూడము; గొడ్డలిచందనతరువును నఱికినను, తనసుగంధమును దానికి యిచ్చునుకదా! ప్రాణహాని దీసికొనివచ్చిన దానికిసహితమది సుగంధము నిచ్చును.

దోహ 62

“అందుచేత, శ్రీఖండము సర్వజనసమ్మత మయ్యెను; దేవతలు దానిని శిరస్సునై ధరించెదరు; హితవుఁజేసినవృక్షమున కపకారముఁ జేయుటవలన గొడ్డలికివచ్చినపాట్లు జూడుము; దానిని నిప్పులోఁ గాల్చి, సుత్తిలోఁ గొట్టుచుందురు కదా! ఈప్రకారమే సజ్జనులును దుర్జనులు నని గ్రహింపుము; ఖలులు సత్పురుషులకు దుఃఖము నిచ్చెదరు; అయినను, సజ్జను లెప్పుడును వారికి నుపకారముఁ జేయుచుందురు. దీనిఫల మేమి! సజ్జనులు స్వర్గమునకుఁ బోదురు; దుర్జనులు నరకకూపములలోఁబడి, కాలునిదండుముచే దెబ్బలఁ దినుచుందురు.

చాపాయ 36

“సత్పురుషులగుణముల వర్ణించెదను; వినుము; వారు విషయాసక్తులు కారు; సకలనుగుణ సుశీలసంపన్నులు; ఇతరుల సుఖముఁ జూచి సంతసించి, వారిదుఃఖముఁజూచి దుఃఖింతురు; వారు సమదర్శులు; వారికి శత్రువులు లేరు; ఈషణత్రయములు లేవు; అంతశ్శత్రువులబాధ వారికి లేదు; వారు జ్ఞానవిజ్ఞానవైరాగ్యసంపన్నులు; వారిచిత్తములు కోమలములు; దీనులయందు వారికి దయ మెండు; త్రికరణశుద్ధిగ వారు నాపాదములను నేవింతురు; వారందఱును గార

వింతురు; వారికి మానావమానములు లేవు; ఈసజ్జనులు నాప్రాణముతో సమానులు; వారు పరోపకారులుకాని, స్వార్థపరులు కారు; వారు నిరంతరము నానామోఽచ్చరణముఁ జేయుచుందురు; వారు స్నేహపాత్రులు; వారిప్రవర్తన సరళము; వారిహృదయములు శీతలములు; వారిశాంతము, వారిసమ్రత, వారిత్యాగశీలముఁ గొనియాడవలెను; ఎప్పుడును వారికిసంతోషమే; వారు గోభ్రాహ్మణులను సేవించుచుందురు; వారు సదా ధర్మరతులు; లోకులకు వారియాచరణాలు ప్రత్యక్షప్రమాణములు. ఓ తమ్ముడా! భరతుడా! ఈలక్షణముల నెవఁడుకలిగియుండిన, వాఁడు సత్పురుషుఁడని తెలిసికొనుము; పరుషవాక్యముల నుచ్చరింపరు; జితేంద్రియులు; శమము, దాంతము, శాంతము, సమత్వము—ఈగుణములకు వారు పుట్టినిల్లు; వారు నీతిమార్గమును విడిచిపెట్టరు; వారిమనస్సు నిష్కలుషము.

జోహ 63

“వారికి దూషణభూషణములు సమానము; వారు సదా నాచరణములను ధ్యానించెదరు; ఈసత్పురుషులు నాప్రాణములతో సమానులు; వారు సకలగుణధాములు; సుఖరాసులు; అని తెలిసికొనుము.

చాపాయ్ 37

“ఓ తమ్ముడా! దుర్జనులలక్షణములఁ జెప్పుచున్నాను; వినుము; వారిసాంగత్యము నన్నివిధముల విడిచిపెట్టవలయును; వారిసహవాసమువలన దుఃఖము ప్రాప్తించును; పోట్లు గొడ్డుతోఁగూడిన కపిలగోవు సహితము దెబ్బబడినును; పరులసంపదఁజూచి, వారిహృదయము లెప్పుడు పరితపించును; పరదూషణ విని, వారు సంపదవచ్చినట్లు తలంచి సంతోషించెదరు; అరిషడ్వర్గములు వారిని నాశ్రయించియుండును; ఆశ్రయులుచెప్పినట్లు వారు సంచరింతురు; వారు నిర్దయులు; కపటులు; కుటిలులు; పాపాత్ములు; కారణములేకయే పరులతో వారు కలహింతురు; ఉపకారముఁ జేసినవారితోసహా వారు విరోధించెదరు; వారిమాటలు, వారికార్యములు, వారిభోజనమును, నిచ్చిపుచ్చుకొనుటయు—సర్వమసత్యము; వారిమాటలుమాత్రము తియ్యగనుండును; కాని, వారిహృదయములు కఠోరములు; నెమలి పైకిజూచుటకుఁ జక్క

గనుండును ; దానికేక విన సొంపుగనుండును ; అయిన, నది పాములను
భక్షించునుగదా ! అటులనే, దుర్జనులని తెలిసికొనుము.

జోహ 64

“పరహింసాపరాయణులు ; పరధనాపేతులు ; పరదారాసక్తులు ;
పరనిందారతులు ; ఈ పాశకర్ములు, పాపాత్ములు, పాశసంభవులు
అయిన దుర్జనులు కేవలము రాక్షసులని తెలిసికొనుము. వీరు మను
జాధములు ;

చాపాయ్ 38

పరువులనినను, దుస్తులనినను, వారికి నాశపాండు ; శిశ్నోదర
పరులు ; వారికి యమునిభయము లేదు ; ఇతరు లభివృద్ధినిొందుట విని,
పసిబట్టినట్లు, వారు తలనొప్పిచే బాధపడుచుందురు ; ఇతరులవిత్తులఁ
జూచి, వారు సంతసించుదురు ; పరులకష్టముల విని, దేశమునకు రాజయి
నట్లు వారు సంతోషించుదురు ; వారు స్వార్థపరులు ; కామక్రోధాదులకు
వారు పుట్టిల్లు ; వీరు దుర్జనులని తెలిసికొనుము ; తల్లిదండ్రులని, గురు
వులని, బ్రాహ్మణులని, వారికి లక్ష్యములేదు ; పరులనుసహితము వారు
దుర్మార్గులలోనికి లాగి, వారిని బ్రష్టులఁ జేయుచుందురు ; అజ్ఞానము
లోబడి, వారు పరులను బాధించెదరు ; సత్పురుషులను, భగవంతుఁ
డనినను, వారికి దలనొప్పివచ్చును. వారు మందములు ; అపగూఢా
ములు ; కామాంధులు ; వేదములను దూషించెదరు ; బ్రహ్మదేవులు ;
పరహింసాపరాయణులు ; పరద్రోహిసక్తులు ; పాపండులు ; కపటస్వభా
వులు ; దుష్టచిత్తులు ; సజ్జనవేషమునుధరించిన లోకవంచకులు.

జోహ 65

“ఈనీచులు, దుర్మార్గులు, కృతయుగమునందు లేరు ; త్రేతా
యుగమునందు వారిప్రసంగము లేదు ; ద్వాపరయుగములో నచ్చట
చ్చట వారు కనబడుదురు. కలియుగములో నంతట వారిం జూడ
వచ్చును ; ఈదుర్జనులు సమావేశమై, ఉపన్యాసముల నిచ్చుచుందురు.

చాపాయ్ 39

“ఓ తమ్ముడా ! పరోపకారముకంటె ధర్మము వఱియొకటి
లేదు ; పరహింసకంటె నధికమగుపాపము లేదు ; ఇదియే వేదపురాణ

ములసారము ; ఇదియే సత్పురుషులమతము ; మనుజుడై పుట్టి, కర హింస జేయువాడు సంసారసాగరములో బడియుండును ; చర్మతచర్మ ణముగ, వాడు నీచయోనులయందుబుట్టి చచ్చుచుండును ; మనుజు లజ్ఞానాంధకారములో బడి, యనేకపాపకార్యముల జేయుచుందురు ; స్వార్థపరులై, ఇహలోకసౌఖ్యములయందు దగిలి, వారు పరలోకము నకు దూరస్థులగుచున్నారు ; అట్టివారికి స్వర్గములేదు ; ఓ తమ్ముడా! అట్టివారికి నేను బ్రాభకర్త స్వరూపుడనై కాలాంతరమున బ్రత్యక్ష మగుచుండును ; అట్టివారిని సంసారములో బడద్రోసి, వారి శుభా శుభకర్తృఫలముల ననుభవించ జేయుదును ; ఈసంగతులను తెన్నగ విచారించి, సంసారమే సకలదుఃఖములకు మూలమని తెలిసికొని, మహాత్ములు నాపాదములను నేవించి, నన్ను భక్తితో గొలుచుచుందురు ; ఓ భరతుడా! దేవతలును, మునులును, మహాత్ములును, శుభాశుభఫల ముల నిచ్చునట్టికర్తృములను విడిచిపెట్టి, సదా వారు నన్ను భక్తితో భజించెదరు ; వారు నిష్కామ్యముగ, కర్తృముల నాచరించెదరు ; కామ్యతపస్సులను, కామ్యకర్తృల జేసినయెడల, వాని శుభాశుభఫల ముల ననుభవించుటకు, దేహములను ధరించి, జీవులు సంసారములోనికి రావలెను ; ఏకర్తృముల జేసినను, వానిఫలము నపేక్షింపక, వానినొన రించినయెడల, మనుజునకు జ్ఞానముకల్గును ; భక్తికలుగును ; వానిమూల మున వాడు ముక్తికై బోవును.

(“శ్లో. యోగస్థః కురు కర్తాణి సంగం త్యక్త్వా ధనంజయ.” భ. గీ. ప్రమాణము.)

“ఈ ప్రకారము సజ్జనదుర్జనలక్షణములను నీకు విశదపఱచితిని ; ఈలక్షణముల దెలిసికొనినవాడు సంసారసాగరములో బడి మునిగి యుండడు.

చోహ 66

“ఓ తమ్ముడా! అనేకవిధములగు సుగుణదుర్గుణములన్నియు మాయాసంకల్పితములని తెలిసికొనుము ; ఈరెండుగుణములను లక్ష్య ముజేయనివాడు సజ్జనుడు ; వహాత్ముడు ; ఈగుణములరెండింటికిని వశుడగువాడు మూర్ఖుడు ; అదియే అజ్ఞానము.”

చాపాయ్ 40

ఈ ప్రకారము రాముడు తమ్ములకుబోధించి, విరమించెను ; శ్రీరామునియుపదేశమును వారు విని, స్వాస్థ్యముఁ బొందిరి ; వారి హృదయములు భక్తితో నుప్పొంగెను ; మాటిమాటికి వారు రామునకు దండప్రణామంబులు జేసిరి ; అంతటికంటె నధికముగ హనుమంతుడు బ్రహ్మానందముఁ బొందెను. అనంతరము తమ్ములతోఁగూడి, హనుమంతునితోసహా, శ్రీరాముడు రాజమందిరమునకుఁ బోయెను ; ఈ ప్రకారము శ్రీరామునిదినచర్య నడుచుచుండెను ; మాటిమాటికి శ్రీరామునిసందర్శించుటకు నారదాదివహామునులు వచ్చుచుండిరి ; వారు సదా శ్రీవారిచరిత్రను గానముఁజేయుచుండిరి ; నిత్యము వారు రామునిచర్యలలోఁ గ్రాతవిశేషములఁ గనిపెట్టుచుండిరి ; పిమ్మట నారదాదులు బ్రహ్మలోకమునకుఁ బోయి, యచ్చట రామకథను సభికులకుఁ దెలియఁబఱచుచుండిరి ; ఆకథను బ్రహ్మాదిదేవతలు విని, పరమానందభరితు లయిరి ; మాటిమాటికి రామకథఁజెప్పుమని వారు నారదుని వేడుకొనిరి ; నారదునిసరసవచనములను సనకాదులు విని, యద్భుతపడిరి ; ప్రతిదినమతనికి రామునిదర్శన మెట్లులసంభవించెనని యాశ్చర్యపడిరి ; సనకాదులును, బ్రహ్మయు, నాత్మజ్ఞానపరాయణులయినను, రాముని చరిత్రమును విని, పరవశులయిరి ; సమాధిని విడిచిపెట్టి, జ్ఞానాధికారులుసహితము రామకథను నిశ్చలభక్తితో వినుచుండిరి.

బోహ 67

జీవన్ముక్తులు, బ్రహ్మజ్ఞానపరాయణులుసహితము, ధ్యానమును విడిచి, యత్యాదరముతో రామకథను విని సంతసించుచుండిరి ; సంసారములో నుండినమనుజుడు, కామాదులను విడిచి, రామకథను విననియెడల, వానిహృదయము పాపాణుమని తెలిసికొనుము.

చాపాయ్ 41

ఒకదినమున శ్రీరాముడు పురజనులకును గురుబ్రాహ్మణులకును వర్తమానముఁ బంపెను ; వారందఱు కొలువుకూటములో సమావేశమయిరి ; వారు సుఖాసనముల నధిష్ఠించిరి ; అప్పుడు వారింజూచి, శ్రీవారీవిధమున వారితోఁ బ్రసంగించిరి:—

“ఓ పురజనులారా! ఓ గురుబ్రాహ్మణులారా! మీకు నమస్కారము; నామాటలను శాంతముతో శాంతముగ వినుడు; స్వార్థపరుడనై, నేను దురభిమానముచే మీతోఁ బ్రసంగించుట కాదు; నేను మీరాజునని చెప్పుటకాదు; విష్ణులను జెడుమార్గముల సంచరింపుమని బోధఁజేయువాడను కాను. నామాటలు వంచినవి మీకుఁ దోచినయెడల, నాప్రకారము సంచరింపుడు; నామాటలను విని, వానిప్రకారము నడుచుకొనువాడే, నానేవకుడు; నాదాసుడు; నామిత్రుడు వాడే; ఓ తమ్ములారా! నేనొక తప్పమాటఁజెప్పినను, మీరు వెనుకఁదీయక నాతప్పను నాకుఁజూపుడు; అన్నిజన్మముల కంటె నరజన్మము దుర్లభమని వేదపురాణములును మహాత్ములును జెప్పుచుందురు; అంతోపుణ్యముఁ జేసియుండినగాని, నరుఁడై పుట్టడు; అది దేవతలకుసహితము దుర్లభము; నరజన్మము మోక్షమునకు ద్వారము; సకలసాధనములకు రాధారిమార్గము.

కోహ 68

“ప్రారబ్ధకర్మమని, కాలధర్మమని, యీశ్వరేచ్ఛయని తలంచు వారు పరలోకములో దుఃఖము ననుభవించురు; “అయ్యో! మనము మోహవశులమయి చెడిపోతిమి” అని వారు నెత్తిఁగొట్టుకొని పలు విధముల దుఃఖించురు; వారికోరికలు సిద్ధింపకఁబోయినను, వారు తల పెట్టినకార్యములు చెడిపోయినను, ప్రారబ్ధకర్మమనియు, ఈశ్వరునిదోషమనియు, కాలప్రభావమనియు, వారు దూషించెదరు. ఓ తమ్ములారా! ఇంతకంటె బిచ్చితనము మఱియొకటి కలదా! ఏ పాపపుణ్యములనెఱుంగని భగవంతుని దూషించుటకంటె బాపము మఱియొకటి కలదా!

చాపాయ 42

“ఓ తమ్ములారా! ఈశరీరము విషయభోగముల ననుభవించుటకుఁ గాదు; స్వర్గభోగముల ననుభవించుటకుఁ గాదు; ఇవియన్నియు ఊణభంగురములు; వీనిమూలమున మనుజుఁడు మరల సంసారములోనికి వచ్చును; అందుచేత నీభోగములన్నియు దుఃఖములకుఁ గారణములు; ఈ విషయభోగములయం దాసక్తికలవాడు మూర్ఖుడు; విషయములు విషమువంటివి; అమృతమును విడిచి, విషమునుగోరుట

తగునా? అటుల విషమునుగోరువాడు మంచివాడు కాడు; చింతా
మణినివిడిచి, వాడు గాజుపెంకున కభిలషించినట్లు కనబడును; ఆ
విషయాసక్తుడు, ఆ విషయజీవుడు, (జీవునకు నాశములేనందున)
కర్తానుసారము నానాయోనులయందుఁ బుట్టుచుండును; (84) లక్షల
జీవరాసులు కలవు; ఆజీవుడు మాయకులోఁబడి భ్రమించును; కాల
కర్తస్వభావగుణము లాశీవుని పట్టియుండును; అనేకజన్మాంతరములు
గడచినతరువాత, నాజీవునికష్టములఁజూచి, పరమేశ్వరుడు కటాక్షించి,
వానికి నరజన్మము నిచ్చును; నరజన్మమునకుఁ గారణము పరమేశ్వరుని
నిర్దేశముకలఁగఁగలవాడనుకటాక్షమేగాని నతయొకటి కాదు; సంసార
సాగరమును దాటుటకు నరశరీరము పడవవలసిది; పడవ నీటిమీఁదఁ
బోవుటకు గాలియుండవలెను కదా! సంసారసాగరముమీఁద శరీర
మనునట్టిపడవను నా యనుగ్రహమనునట్టివాయువు నడిపించును; పడ
వను జక్కగ నడిపించుటకు చుక్కానివాఁ డొకఁడుండవలెను కదా!
శరీరమనుపడవను నడిపించువారు సద్గురువులు; సద్గురువులు దొరికిన
తరువాత, నాపడవ కష్టములేకయే దరిఁజేరును; ఏభయమును దానికి
యుండదు; సద్గురువులు దొరుకుట దుర్లభము; కాని, వారు దొరికిన
తరువాత నేకష్టము లుండవు.

కోహః 69

“నరశరీరమునుధరించినచు, జీవుడు సంసారసాగరమును దాటు
లేకపోయినయెడల, వానివంటి దొర్బగ్యుడును, మందమతియు
లేడు; వాడు వృథాగా భగవంతుని దూషించును; వానివంటి ఆత్మ
ఘాతకుడు లేడు; అందుచేత, మనుజుఁడై పుట్టినవాడు, భగవంతుని
భజింపవలయును; ఇందులకువిరుద్ధముగఁ బ్రవర్తించువాడు నరకకూప
ములలోఁబడి పరితపించును;

చాసాయ్ 43

“ఓ తమ్ములారా! ఇహపరలోకసుఖముల ననుభవించఁగోరిన
వాడు నామాటలను లక్ష్యములోనిడికొని, వానిని మఱవక, వాని
ప్రకారము సంచరించును; అన్ని మార్గములకంటె, సంసారమునుదా
టుటకు భక్తిమార్గమే సులభము; మనోహరమయినది; భక్తిమార్గమే

శ్రీష్ఠమని వేదపుగాణములుసహితము చెప్పచున్నవి ; సంసారమును దాటుటకు జ్ఞానమార్గము కష్టము ; ఆమార్గమున ననేకవిఘ్నములు కలుగును ; జ్ఞానసాధనములు కఠినముగ నుండును ; మనోనిగ్రహము దుర్లభము ; అనేకకష్టములఁ బడి, జ్ఞానమార్గమున నొకఁడు నడచినను, వానికి భక్తిలేనియెడల, నాకు వాఁడు ప్రియుఁడు కాఁడు. భక్తివంటిది యొకటిలేదు ; దానికి స్వతంత్రము కలదు ; దానివలన సకలసుఖములు కలుగును ; సత్సాంగత్యము లేనియెడల, భక్తికలుగదు ; అనేకజన్మాంతరపుణ్యముఁ గలిగియుండినగాని, సజ్జనులదర్శనము లభింపదు ; వారి సాంగత్యము కలిగియుండినగాని సంసారమును దాటుట దుర్లభము ; పుణ్యమంతయు నొకటిగాని రెండుకాదు ; త్రికరణశుద్ధిగ బ్రాహ్మణుల నేవించుటయే పుణ్యము ; ఎవఁడు వారిని నేవించునో, వానింజూచి, దేవతలు ప్రసన్నులయ్యెదరు ; అందుచేత, నిష్కంఠముగ బ్రాహ్మణులను నేవింపవలయును ; అంతకంటె గొప్పపుణ్యము లేదు.

జోహా 70

“ఓ జనులారా ! చేతులనుజోడించి మీకు నమస్కరించి, మఱి యొకరహస్యముఁ చెప్పచున్నాను ; వినుఁడు ; శివుని నారాధింపక పోయినయెడల, నాయందు భక్తికలుగదు ; అందుచేత, దప్పక శివుని నారాధింపవలయును ; శివకేశవుల కేవిధమగు భేదములేదని తెలిసికొనుఁడు ; భక్తిమార్గమును మీకు జూపించితిని ; అందులో నేకష్టములు కలవో మీరు చెప్పవలయును ! ఆమార్గములో నేకష్టములు లేవు కదా ! యోగము, యజ్ఞము, జపము, తపము, వ్రతము—ఈ మొదలగునవి చేయనవసరము లేదు ; సత్స్వభావము, నిష్కలుషచిత్తము, స్థాపించినదానితో సంతోషించుట—ఇవి సులభములు కదా ! నా భక్తులమని ప్రగల్భములుపలుకుచు, బరులను విశ్వసించువారు నా భక్తులెట్లు కాంగలరు ? ఇతరచింతలనువిడిచి, ఇతరుల నవేక్షింపక, మనోవాక్కర్మములచేఁ గేవలము నన్నే భజించువారు నానెవక్కులు, నాదాసులుకాని తదితరులు కారు ; ఓ తమ్ములారా ! వేయేల ? నన్నీవిధమున భజించినయెడల, నేను స్వాధీనము కాంగలను ; వైరమును విగ్రహమును విడిచిపెట్టవలయును ; ఆశగాని భయముగాని యుండరాదు ;

ఎల్లప్పుడు చి త్తము సమముగనుండవలయును; కార్యములయం దాసక్తియు, గృహదులయం దనురాగము, శరీరమునం దభిమానము, ఇవి యుండఁగూడదు; ద్వంద్వములచే మనోభేదముఁ బొందరాదు. రోషము, క్రోధము మొదలగువానిని విడిచిపెట్టవలయును; దాక్షిణ్యము, నిపుణత, విజ్ఞానము - నీనిని కలిగియుండవలెను; సదా సత్త్వాంగత్యముఁ జేయవలెను; విషయభోగములను, స్వర్గమును, మోక్షమును సహితము తృణమువలెఁ జూడవలయును; దృఢమగు భక్తి యుండవలెను; దురాచారముల విడువవలయును; ఏపురుషులసహవాసము వలన దుఃఖముకల్గునో వారిసహవాసము విడిచిపెట్టవలయును; కాష్ఠవాదముఁ జేయఁగూడదు.

దోహ 71

“నాయందు భక్తికలిగి, నానామమును సదా ధ్యానింపవలయును; నాగుణములను గానముఁ జేయవలెను; మమకారము, మదము, మోహము మొదలగువానిని విసర్జింపవలెను; అట్టిమనుజుని సుఖమునకే బ్రహ్మానందమని చెప్పుచున్నారు.” అని శ్రీరాముఁడు స్వయము పురజనులకు హితోపదేశముఁ జేసిరి.

చాపాయ్ 45

శ్రీరాముని యమృతోపమానమగు వచనములను విని, పురజనులు శ్రీరామచరణములకు శిరస్సుల వంచుకొని నమస్కరించిరి; “ఓ స్వామీ! నీవే తల్లివి తండ్రివి; నీవే గురుఁడవు సఖుఁడవు; సోదరుఁడవు నీవే; సర్వము నీవే; ఓ కృపానిధీ! మాప్రాణములకంటె, నీమీఁదనే మాయాశ పెండు; నీమూలమున మాశరీరములు దృఢముగ నుండెను; మాకు ధనము పుష్కలముగఁ గలదు; మాగృహములలో నిత్యమంగళములు జరగుచుండెను; ఇదియంతయు నీప్రభావము; అన్ని విధముల మాదుఃఖములఁ బోగొట్టి, మమ్ములఁ దరిజేర్చితివి; ఓ మహారాజాధిరాజా! నీవుతప్ప, మాకు నీవలె బోధించువా రెవరు? నీవుకాఁబట్టి మాయందు గలదయచే, నీవిధమున నుపదేశించితివి; మా తల్లిదండ్రులు స్వార్థపరులుకాని మఱియొకటి కాదు; మావలన నీకుఁ బ్రయోజనము లేదు; నీకు స్వప్రయోజనము లేదు; మేము షరణోక్త

మునకుఁ బోఁదగినట్లు, మమ్ములను శిక్షించితివి; అదియే మాకుఁజాలును; ఓ రాక్షసాంతకా! నీవును నీనేవకులును లోకమున కుపకారులు; మీ రుభయులుతప్ప మఱియొకరు లేరు; లోకములోని స్నేహితులందఱును స్వార్థపరులు; పారమార్థికచింతతో స్నేహముఁజేయువారు కనఁబడరు; స్వప్నమందయిన నట్టిమిత్రులఁ జూడలేము;” అని వారు విన్నవించిరి. వారివిన్నపమును విని, శ్రీరాముఁడు ప్రసన్నుఁడయ్యెను; శ్రీవారి నెలవుఁ గైకొని, వారు స్వగృహములకుఁ బోయిరి; శ్రీవారి ప్రసంగమును స్మరించుచు, వారు నిష్క్రమించిరి.

బోహ 72

ఓ పార్వతీ! ఆయోధ్యలోని స్త్రీపురుషులు పుణ్యాత్ములు; పుణ్యస్వరూపులు సుమీ! ఎందుచేత? సచ్చిదానందమూర్తి యగు పరబ్రహ్మము వారిం బరిపాలించుటచేత సుమీ! వారిలోనెవరు కృతార్థులు కారు?

చాపాయ 46

ఒకదినమున సకలసుఖధాముఁడగు శ్రీరామునిసందర్శించుటకు వసిష్ఠుఁడు రాజమందిరమునకు వచ్చెను; అర్హ్యపాద్యమధువర్కముల నిచ్చి, శ్రీరాముఁ డతనిని సత్కరించెను. ఆమునిరాజు చేతులజోడించి, “హే కృపాసింధూ! నామనవియొకటి కలదు; నన్నుఁ గటాక్షింపుము; మీ లీలామానుషచర్యలఁ గన్నులారఁ జూచుచుంటిని; నామన స్సులో నొకగొప్పసందేహముఁ బుట్టెను; నీప్రభావ మపారము; వేదములకుసహితము నీసంగతి బాగుగఁ దెలియదు; ఓ స్వామీ! నేను నిన్నెటుల వర్ణింపఁగలను? పురోహితకర్త నీచమయినది; వేదపురాణ శాస్త్రములు పురోహితవృత్తిని దూషించుచున్నవి; యజమానుని శుభాశుభకర్తృఫలములలో సగము పురోహితునివంతుకు వచ్చును; కనుక, నది దూష్యము. మొదట నీపురోహితకర్తను స్వీకరించుటకు నేను సమాధానపడలేదు; అప్పుడు బ్రహ్మ నన్నుఁజూచి, ‘నాయనా! నీకు రాజోపుసంగతి తెలియదు; తప్పక నీ వాచనినిఁ జేయుము; అందువలన, ముచ్చుండు నీకు లాభముకలుగును; పరబ్రహ్మము రఘు

కులమునం దవతరించును' అని నొక్కిచెప్పి, న న్నాపనికి మెడలుపం చెను; అందుచేత, దానికి నే నొడంబడితిని.

జోహ 73

"ఏసత్పదార్థముఁ బొందుటకు, యోగ, యజ్ఞ, జపతపములు మొదలగువానిం జేయుచుందురో, నేనా సత్పదార్థమును, వానింజేయ కయే, సులభముగ బొందఁగలను; ఈసత్కర్మలకుఁ బరమార్థమే లక్ష్యము; ఇంతకంటె నేమంచిమార్గమును నే ననుసరింతును?

చాపాయ్ 47

"ఓ దేవాదిదేవా! జపములు, తపములు, యజ్ఞములు, నియమములు, వ్రతములు—ఇవియన్నియు వేదవిదితకర్తవ్యములు; జ్ఞానము, భూతదయ, దమము, తీర్థస్నానము, వేదాధ్యయనము, శిష్టాచారప్రవర్తన, పురాణోపనిషత్ప్రవణపఠనమననములు, వానిని లిఖించుటయు— ఓ రక్షకా! వీనివలన నొకచేఘలము కలుగును; వీనిమూలమున, నీ పాదారవిందములయందు నిరంతరభక్తి కలుగును; ఈభక్తికలుగుటయే సకలసాధనములయొక్క ఫలము; ఓ బ్రహ్మాండనాయకా! మలినము మలినమును బోగొట్టఁగలదా? నీటిని దఱచుటవలన ఘృతముపుట్టదు కదా! ప్రేమయు భక్తియనునట్టి జలముచేతనుగాని, హృదయమాలిన్యము నిర్మోచనము కాదు; నీ చరణారవిందములయందు నిరంతరభక్తి గలవాడే సర్వజ్ఞుడు, ఆత్మజ్ఞుని, పండితుడు; వాడే గుణజ్ఞుడు; అఖండవిజ్ఞుని వాడే; వాడే చతురుడు; వాడే సకలలక్షణ సంపన్నుడు;

శ్లో. విద్యావినయసంపన్నే బ్రాహ్మణే గవిహస్తిని,

శునిచైవ శ్వపాకేచ బ్రాహ్మణః సమదర్శిణః. అని ప్రమాణము.

జోహ 74

"ఓ నాథా! నేనొకవరముఁ గోరెదను; తమరుకటాక్షించి దయచేయుఁడు; ఎన్ని జన్మములనెత్తినను, నీ పాదారవిందములయందు భక్తి, తక్కువకాకుండ నుండుఁగాక." అని వసిష్ఠుడు శ్రీవారినిఁ బ్రార్థించెను.

చాపాయ్ 48

పిమ్మట శ్రీరామునియనుజ్ఞఁ గైకొని, వసిష్ఠుఁడు స్వగృహమునకుఁ బోయెను ; శ్రీవారు పరిపూర్ణప్రసన్నులయి యుండిరి ; నేవకులకు సుఖమునిచ్చు భగవంతుఁడు సోదరులతోను హనుమంతునితోఁగూడి వెడలి, నగరబహిఃప్రదేశమునకు వచ్చి, చతురంగబలములను వీక్షించెను ; శ్రీవారు వారింజూచి ప్రసన్నులయి, వారిని గొనియాడి, యెవరు కోరినపదార్థములను వారికి బంచిపెట్టిరి. సకలజనులశ్రమలను నివారింపఁగలిగినప్రభువు శ్రమచే నలసి, సోదరులతోను హనుమంతునితోఁగలిసి, యొకమాయుడితోటలోనికి బోయి, దాని చల్లనినీడలో విరమించెను ;

(ప్రథమమున, పార్వతి తొమ్మిదిప్రశ్నలను శివుని నడిగెను.

“ప్రథమ సో కారణ కహో విచారి,
నిర్గుణ బ్రహ్మ సగుణ వపు ధారీ.”

అని యామె మొదటిప్రశ్న ; ఇదిమొదలు నాలుగుప్రశ్నలకుఁ బ్రత్యుత్తరములు బాలకాండలోను, అయిదవప్రశ్న కయోధ్యకాండలోను, ఆఱవప్రశ్న కారణ్య - క్షిప్ర - సుందరకాండలలోను, ఏడవప్రశ్నకు యుద్ధకాండలోను, ఎనిమిదవప్రశ్నకు త్తరకాండప్రారంభమునఁ బట్టాభిషేకమహోత్సవమునను—ఈప్రకారము శివుఁడు వానికి సమాధానముఁ జెప్పెను ;

“ప్రజాసహితరఘవంశమణి
కిమి గవనే నిజధామ ”

అని యామె తొమ్మిదవప్రశ్నకు సమాధాన మీ ‘చాపాయ్’ లోఁ జెప్పఁబడెను ; శ్రీరాములవారు పరమపదమునకు విజయముఁజేసి రని స్ఫుటముగఁ జెప్పినందున, నామాట వారియుపాసకులకుఁ బ్రతికూలముగనుండునని, తులసీదాసు గారు తలంచి, యావిషయమును సందిగ్ధముగ నిటులవ్రాసిరి ; ఇంతటితోఁ పార్వతిప్రశ్నలకుఁ బ్రత్యుత్తరములు సమాప్తమయ్యెను ; ఆ ‘చాపాయ్’ ప్రత్యక్షార్థముమీఁద వ్రాయఁబడెను ; దానిగూఢార్థ మేమనిన, “సకలజీవులశ్రమను నివారణఁజేయఁగలిగినప్రభువు శ్రమపడి, సోదరులతోను నేవకులతోను బుర

జనులతోను జతురంగబలములను వీక్షించి, స్వేచ్ఛానుసారము వారు కోరినకోరికల నీడేర్చి, చల్లనిపరంథామమునకు వెళ్లెను.

“హరణ సకల శ్రమ ప్రభు శ్రమ పాత
గయే జహ శీతల అమరాళః.”)

ఆ మామిడితోటలో నేలమీఁద భరతుఁడు స్వంతలంగవస్త్రముఁ బటచెను ; దానిమీఁద శ్రీవారు సుఖాసీనులయి యుండిరి ; సోదరు లందఱు వారినినేవించుచుండిరి ; హనుమంతుఁడు చల్లఁగఁ జామరము వీచుచుండెను ; హనుమంతునిశరీరము పులకరించెను ; అతనినేత్రముల నుండి, యానందబాష్పములు కారెను ; శ్రీవారిచరణారవిందములను నేవించునంతటిభాగ్యము కలిగినవారిలో, హనుమంతునివంటి యదృష్ట వంతుఁడు మఱియొకఁడు లేడు. ఓ పార్వతీ! అతనిప్రేమను భక్తియుఁ జూచి, సంతసించి, దేవరవారు స్వయముగ వాయుపుత్రుని స్తుతించిరి.

దోహ 75

ఆసమయమున, నారదుఁడు స్వీయవీణెను మీటుచు, శ్రీరా మునిదర్శించి, వారినామమును గీర్తించెను.

చాపాయ్ 49

“ఓ పంకజలోచనుఁడా ! నీ నిర్వర్తేతుకజాయమానకటాక్షమును నాయందుఁ బ్రసరింపుము ; ఓ కృపానిధీ ! సంసారమోహమును నీ కటాక్షమే హరించును ; ఓ రామా ! ఓ మేఘశ్యాముఁడా ! ఓ హరీ ! భ్రమరమువలె, నీవు శివునిహృదయకమలమునందు సదా నివసించె దవు ; ఓ రాక్షసాంతకుఁడా ! మునులకును సజ్జనులకు నానందము నిచ్చెదవు ; నీకటాక్షమే, పాపములను బోగొట్టును ; బ్రాహ్మణులను నట్టి నూతనవరిచేనులకుఁ గాలమేఘమువంటివాడవు ; రక్షకులులేని వారికి రక్షకుడవు ; ఆ రత్నశరణ్యుడవు ; ఓ దీనరక్షకా ! నీ భజబల ముచే దుష్టులనుశిక్షించి, భూభారమును హరించితివి ; ఖర, దూషణ, విరాభవధవండితుడవు ; ఓ రావణాంతకరామా ! ఓ ఆనందస్వరూ పుఁడా ! ఓ సకలభూపాలమాతీ ! ఓ రఘుకులకుముదచంద్రమా ! నీ మాహాత్మ్యమును వేదపురాణేతిహాసములు ఘోషించుచుండును ; దేవ తలు, మునులు, సత్పురుషులు—వీరిసమాజములలో నీగుణములు కీర్తనఁ

జేయఁబడును ; ఓ కరుణానిధీ ! ఓ వాలిమదమర్దనుఁడా ! ఓ కోసలదేశ
చూడామణీ ! నీ కన్నివిధముల కుశలమగుఁగాక ! ఓ నాథా ! నీ
నామోచ్చారణవలన, సకలకలియుగపాపములన్నియు నశించును ; తుల
సీదాసువంటి దీనునిరక్షింపుము” అని నారదుఁడు స్తుతించెను.

కోహ 76

అదృష్టవంతుఁ డగునారదుఁడు భక్తిశ్రద్ధలతో భగవంతుని స్తు
తించి, నామకీర్తనముఁ జేసి, వారిరూపమును హృదయమునందు నిలు
పుకొని, యాడుచుఁ బాడుచు, బ్రహ్మలోకమునకుఁ బోయెను.

రాగము:—తాళము:—

పల్లవి: రామ - నామకీర్తనేన - ధన్యోహం,
తప - నామకీర్తనేన - ధన్యోహం.

చ తు ర్థ వి శ్రా మ ము.

చాపాయ 50

“ఓ పార్వతీ ! ఈ యుజ్జ్వలమగు రామకథను వినుము ; నా
బుద్ధికిఁ దోచినవిధమున దానిని నీకుఁ జెప్పియుంటిని ; రామునిచరి
త్రము కోటానఁగోట్లు కలవు ; అవి యపారములు ; వేదములయినను,
సరస్వతీయయినను వానిని తుదముట్ట వర్ణింపఁజాలదు ; ఇక మఱియెవరు
చెప్పఁగలరు ? రామునిగుణములును, నతని లీలావతారచర్యలు ననం
తములు ; జలబిందువులను, పృథివి రేఖువులను లెక్క పెట్టవచ్చును ;
కాని, రామునిగుణములనుమాత్రము గణింపలేము. ఈ చక్కనిరామ
కథను వినినందువలన, రామునిచరణములయందు భక్తికల్గెను ; పునరా
వృత్తిలేని రామునిపరంథామము సంప్రాప్తమగును ; ఓ పార్వతీ ! కాక
భుక్తుండి గరుత్మంతునకుఁ జెప్పినవిధమున, నేను రామకథను నీకు విని
పించియుంటిని ; రామునిగుణములలో నొకసహస్రాంశముమాత్రమే

నీకుఁ జెప్పినాను; ఇంక నేమిజెప్పుమని కోరెదవు?” అని శివుఁ డామె నడిగెను. రామకథను పార్వతి విని, ప్రసన్నురాలయ్యెను; పిమ్మట, నామె శివునకు నమస్కరించి, “ఓ నాథా! ఓ కృపాసాగరా! మీ దయవలన నేను గృతకృత్యురాల నయితిని; నామోహమంతయు విడి పోయెను; ఓ ప్రభువా! ముచ్చముమ్మాటికిని నేను ధన్యురాలను; సంసారభయముఁ బోగొట్టు రామకథను విని, సంతోషము కలిగెను.

బోహ 77

“ఓ నాథా! మీకృపవలన సర్వముఁ దెలిసికొంటిని; రాముని ప్రభావము కనుగొంటిని; సచ్చిదానందస్వరూపుఁడనియుఁ దెలిసికొంటిని” అని పార్వతి చెప్పెను.

చాపాయ్ 51

“ఓ స్వామీ! ఎవరు రామునిచరిత్రమును విని, తృప్తులు కాఁడురో, వారు సరసులుకారని నా యభిప్రాయము; భగవంతునిగుణములను నిత్యము వినునట్టిసజ్జనులు జీవన్ముక్తులు; సంసారసాగరమును దాటగోరినవారికి రామకథ దిట్టమగు పడవవంటిది; కేవలము లౌకికపురుషులకుసహితము శ్రీహరికథలు శ్రవణానందముగను మనోహ్లాదముగ నుండును; చెవులుకలవాఁ డెవ్వఁడయ్యా రామకథనువినుట కభిలాష పడఁడు? రామకథను వినుటకుగాని విని యానందించుటకుగాని నోము నోచుకొననివాఁడు ధౌర్భాగ్యుఁడు; మందమతి; అత్తఘాతకుఁడని నా యభిప్రాయము; ఓ స్వామీ! నీవు రామకథఁ జెప్పుచుండ, నేను దానిని విని షరమానందభరితురాల నయితిని; నీవుచెప్పిన రామకథను గాకభగవంత్ గరుడనకు వినిపించెను.

బోహ 78

“ఓ నాథా! కాకశరీరమును ధరించినవానికి జ్ఞానము, విజ్ఞానము, వైరాగ్యమును, రాముని చరణకమలములయందు నిశ్చలభక్తియు, యెటులకలిగెనో నాకు సందేహము కల్గుచున్నది; నాసందేహమును విడగొట్టుము.

చాపాయ్ 52

“ఓ స్వామీ! ఒకవేయిమందిలో నొకఁడు ధర్మముల నాచరించును; ఒకకోటిమందిలో నొకఁడు, విషయవిముఖుడై, వైరాగ్య

యుక్తుఁ డగును ; ఒకకోటివిరక్తులలో నొకనికి యథార్థజ్ఞానము కలుగును ; ఒకకోటిజ్ఞానులలో నొకఁడు జీవన్ముక్తుఁ డగును ; అనేకసహస్ర జీవన్ముక్తులలో నొకఁడు విజ్ఞానియై బ్రహ్మలో నైక్యమగును ; ధర్మశీలురును, జ్ఞానులును, విరక్తులును, జీవన్ముక్తులును, బ్రహ్మపరాయణులును - వరుసగ వీరిలో నొకరికంటెనొకరు శ్రేష్ఠులు ; ఓ దేవరాజా ! మదమాయారహితుఁడును రఘునాథునిపాదారవిందములఁ గొల్పువాఁడును - వీరందఱకంటె నధికుఁడని నా యభిప్రాయము ; ఓ విశ్వనాథా ! కాకికి హరిభక్తి యెట్లు కలిగెను ? ఈవిషయము నాకు బోధించి చెప్పుము.

కోహ 79

“ఓ నాథా ! హరియందు భక్తియు, జ్ఞాననిష్ఠయు, సకలగుణములును, నిశ్చలమనస్సును నెటు లామహాత్మునకు గలిగెను ? ఎందుచేత నతఁడు కాకిశరీరమును ధరించెను ? ఈసందేహములను వీడఁ గొట్టుము.

చాపాయ 53

“పరమపవిత్రమయిన శ్రీరాముని మనోహరమగుచరిత్రను గాక భుజుండి యెటులఁ దెలిసికొనెనో చెప్పుము. ఓ మదనమర్దనుఁడా ! ఎవరి వలన నేస్త్రకార మీచరిత్రను నీవు వినియుంటివో, నేను వినఁగోరుచున్నాను ; చెప్పుము. గరుత్మంతుఁడు గొప్పజ్ఞాని ; సకలగుణరాశి ; హరిదాసులలో నొకఁడు కదా ! మహాత్ములనువిడిచి, కాకివద్దకు, రామకథను వినుట కతఁ డెందుకువెళ్లెను ? కాకభుజుండియు, గరుడుఁడును హరిభక్తులు ; ఆ యిరువురసంవాద మెటులజరగెనో తెలియజేయుము” అని పార్వతి శివుని యడిగెను ; పార్వతియొక్క నిర్లమగు వాక్సుధారసమును శివుఁడు త్రాగి పరమానందభరితుఁడై, యిట్లు చెప్ప నారంభించెను:—“ఓ సతీ ! ధన్యురాలవు ; ముచ్చమువ్వాటికిని ధన్యురాలవు ; నీబుద్ధి దృఢమయినది ; రామునిచరణారవిందములయందు నీకు దృఢమగుభక్తి కలదు ; ఈపరమపవిత్రమగు రామకథను వినుము ; దానిని వినినందువలన, శోకమోహములు నశించును ; దానివలన, రామునిపాదారవిందములయందు భక్తికలుగును ; దానిమూలమున, వినాయాసముగ సంసారసాగరమును దాటవచ్చును.

జోహా 80

“నీవు నన్నడిగినప్రశ్ననే, పక్షిరాజు కాకభుశుండిని యడిగెను ; ఓ పార్వతీ! అత్యుత్సాహముతో, దానికిఁ బ్రత్యుత్తరము నిచ్చెదను ; మనమును స్వాస్థ్యముఁజేసికొని, భక్తిశ్రద్ధలతో వినుము.

చాపాయ్ 54

“ఓ భవభయమోచనీ! ఓ సుందరముఖీ! నేను రామకథను వినినప్రకారము నీకుఁ జెప్పుచున్నాను, వినుము ; నీవు పూర్వజన్మమున దత్తునికూతురవు ; అప్పుడు నీవేరు సతి ; కొంచెము నీకది జ్ఞాపకముండవచ్చును ; దత్తునియజ్ఞములో నా కవమానము జరగినందున, గోపముచే నీవు నీదేహమును విడిచిపెట్టితివి ; నానేవకులు వెల్లి, యాయజ్ఞమును ధ్వంసముఁ జేసిరి ; అవియంతయు నీకుఁ దెలిసియేయుండును ; ఓ ప్రియురాలా! నీమరణమువలన విచారించితిని ; నీవియోగమువలన నాకు విశేషదుఃఖము కలిగెను ; చక్కనిపర్వతములను, నదులను, వనములను, ప్రకృతీసంపదలఁ జూచుచు, నేకాకినై, బోగివలె సంచరించుచుంటిని ; సుమేరుపర్వతమున కుత్తరదిశయం దొకనీలపర్వతము కలదు ; అది మంచి చక్కనిపర్వతము ; దానికి నాలుగు బంగారు శృంగములు కలవు ; ఆప్రదేశము నామనస్సున కింపుగఁ గనఁబడెను ; ఒక్కొక్కశృంగముపై, నొక్కొక్కవృక్షము కలదు ; పిప్పల (రావి), శమీ, వట, రసాలవృక్షములు వరుసగనుండెను. ఆపర్వతముపై నొక సుందరమగు సరోవరము కలదు ; దానికి రత్నస్థగితమగు సోపానములుండెను ; దానింజూచి నామనస్సు పరమానందభరిత మయ్యెను.

జోహా 81

“ఆ సరోవరజలములు నిర్జలములు ; శీతలములు ; మధురము ; దానిలో ననేకరంగులురంగులకమలము లుండెను ; వానిపై హంసలు నిలువఁబడి, మధురముగ ధ్వనులఁ జేయుచుండెను ; తుమ్మెదలఝంకారము వినఁబడెను.

చాపాయ్ 55

“ఈపర్వతముపై నొకకాకి నివసించియున్నది ; అనేక కల్పాంతములనుండి జీవించియున్నది ; మాయతోసంబంధించిన గుణధోషము

లును, కామక్రోధాదులును, అవివేకమును—జగత్తులో వ్యాపించి యుండిన మాయగుణము లేవియు నాపర్వతమును స్పృశింపవు; ఓ పార్వతీ! ఆపర్వతముపై నివసించి, కాకి, తదేకధ్యానముతో నారాయణుని భజించుచుండును; దానిచరిత్రఁ జెప్పుచున్నాను, వినుము; దిక్కులఁజూడక సావధానముతో నాలకింపుము; కృతయుగములో నాకాకి రావిచెట్టుక్రిందఁ గూర్చుండి, ధర్మానుసారముగ భగవంతుని ధ్యానించెను; శ్రీతాముగములో శమివృక్షముక్రిందను జపయజ్ఞముల నాచరించెను; ద్వాపరయుగధర్మము ననుసరించి రసాలవృక్షముక్రిందనుండి, మానసికముగ భగవంతుని ధ్యానించెను; కలియుగధర్మానుసారముగ, వటవృక్షముక్రిందనుండి, హరికథలఁ జెప్పుచుండును. నే నచ్చటికి వెళ్లి నసమయమున నది వటవృక్షముక్రిందనుండి, రామకథను జెప్పుచుండెను; అప్పుడు కోటానఁగోట్లు పడులువచ్చి, తదేకధ్యానముతో రామకథను వినుచుండెను; శ్రీరామచంద్రుని చిత్రవిచిత్రకథలను కాకభుశుండి గానముఁ జేయుచుండెను. హంసలన్నియు సావధానముగ నా రామకథను వినుచుండెను; ఆహంస లాసరస్సులో నివసించియుండును; నే నాసమాజముఁ జూచి, యానందపరవశుండ నయితిని.

జోహ 82

“ఆ సమయమునకుఁ దగినట్లు, నేనొక హంసరూపమును ధరించి, యాసమాజములోనికి వెళ్లి, రామకథను, జెప్తలార విని, పిమ్మటఁ గైలాసమునకు వచ్చితిని.

చాపాయ 56

“ఓ పార్వతీ! నేను కాకభుశుండివద్దకు వెళ్లి, రామకథను వినుటకుఁ గారణముఁ జెప్పియుంటిని; ఇంక నతనివద్దకు గరుత్మంతుఁడు వెళ్లి, రామకథసంతయు వినినందుకుఁ గారణముఁ జెప్పుచున్నాను; సావధానముగ వినుము. శ్రీరామునిరణకౌతుకముఁ జెప్పుటకు, నేను కొంచెము సిగ్గుపడవలసి వచ్చును; అంతటి రాముఁడుసహితము మేఘనాదుఁడు ప్రయోగించిన నాగాస్త్రములకుఁ గట్టుపడియుండెను కదా యని సిగ్గువేయును! రాముని నాగపాశములనుండి విడిపించుటకు,

నారదుడు గరుత్మంతుని బంపించెను. పక్షిరాజు వచ్చి, రాముని విడిపించెను; కాని, వైవర్తేయునకు మనస్సులో విషాదము పుట్టెను. అనేక ప్రకారముల నతడు రామునిబంధనము గుఱించి చింతించి భ్రమ జెందెను. “సచ్చిదానందస్వరూపుడు, పరబ్రహ్మము, వాగీశ్వరుడు, మాయాతీతుడు, పరమేశ్వరుడు, రఘుకులములో నవతరించెనని విని యుంటిని గదా! అనేక బంధనములను విడిపించుట కతనికి శక్తికలదు కదా! అతఁ డీనాగపాశములను విడిపించుకొనలేక పోయెనే? అతని ప్రభావ మేమయ్యెను?”

పోహ 83

“అతనినామమును స్మరించి, మనుజులు సంసారబంధములనుండి తప్పించుకొనఁ గలరు; ఒకపక్షివంటినిశాచరుడు కట్టినకట్ల నతడు విడిపించుకొనలేకపోయెనే? ఈశ్వరు డతఁడెట్లు కాఁగలడు?” అని పక్షిరా జనేక ప్రకారముల చింతించెను.

చాపాయ 57

“ఓ పార్వతీ! అతఁడెన్నివిధముల సమాధానము జేసికొనినను, మనస్సునకు శాంతము లేకపోయెను; అతనికి భ్రమపోలేదు; అతఁడు భేదముజూపి, పలువిధముల దుఃఖించెను; అతఁడు మనస్సులో నెంత తర్కించుకొనినను, అతనిమనస్సునకు స్థిమితము లేకపోయెను; సేవలె నతఁడుకూడ మోహము జెందెను; అతఁడు వ్యాకులపడి, నారదునితో సందేహములన్నియు జెప్పెను. అతనివిచారమును నారదుడు చూచి విచారించి, కనికరించి, “ఓ గరుత్మంతుడా! రఘునాథుని మాయ ప్రబలము; అతనిమాయ జ్ఞానులచిత్తమునుసహితము ప్రమింపజేయును; బలవంతముగ వారిని మాయవలలో వేసికొనును; ఆ మాయ న న్న నేకపర్యాయము లాడించెను; అదియే, ప్రస్తుతము నీచే గంతులుపెయ్యించుచున్నది. ఓ పక్షిరాజా! నీమనస్సులో గొప్పయజ్ఞానము పుట్టెను; అది నామాటలవలన జోదు; కనుక, నీవు బ్రహ్మవద్దకు జొమ్ము; అతఁడుచెప్పినప్రకారము నడచుకొనుము.” అని నారదుడు బోధించెను.

జోహ 84

“ఈ ప్రకారము నారదుడు బోధించి, ‘రామనామకీర్తనేన - ధన్యోహం’ అని గానముఁజేయుచు, నిష్క్రమించెను. నారదుడు పరమచతురుడు; కనుక, నారాయణునిమాయను వర్ణించుచు, నిష్క్రమించెను.

చాపాయ్ 58

“పిమ్మట గరుత్మంతుడు బ్రహ్మవద్దకు వెళ్లి, తనసందేహముల నతనితో విన్నవించెను. అతనిమనోవ్యాకులమును బ్రహ్మ గ్రహించి, రామునకు నమస్కరించెను; రామునిప్రభావమును బ్రహ్మ స్మరించి, పరమానందభరితుఁ డయ్యెను. ‘అహా! కవులును, బండితులును, జ్ఞానులుసహితము మాయకు వశ్యులుకదా! ఏమి దానిప్రభావము! భగవంతుని మాయకదా! ఏమిచిత్రవిచిత్రములఁ జేయును! ఆమాయ నన్ను నేకపర్యాయము లాడించెను; చరాచరజంతుజాలమును సృజించిన నేనే దానివలలోఁ జిక్కిరినికదా! ఇంక నీపక్షిరాజుమాట చెప్పనేల!’ అని బ్రహ్మ తనలోఁదాను తర్కించుకొని, గరుత్మంతుని జూచి, ‘ఓ పక్షిరాజా! పరంథాముడు, పరమాత్ముడు, పరాత్పరుడు నగుశ్రీరాముని ప్రభావము సంపూర్ణము మహాదేవశంఖునకుఁ దెలియును; నీ వతనిసన్నిధానమునకుఁ బోము; నీవు మఱియొకరిలోఁ బ్రశంసింపకుము; అతఁడు తప్పక నీసందేహములను వీడఁగొట్టును.’ అని చెప్పెను; ఆవెంటనే, నాగాంతకుడు బయలువెడలెను.

జోహ 85

“ఓ పార్వతీ! అతియాతురతతో నతఁడు నావద్దకు వచ్చెను; అప్పుడు నిన్ను కైలాసపట్టణములో విడిచి, నే నొంటరిగఁ గుబేరునిఁ జూచుట కతనిపట్టణమునకుఁ బోవుచుంటిని.

చాపాయ్ 59

“ఓ యుమా! అతఁడు నాపాదములకు మ్రొక్కి, తనసందేహములను నాతోఁ జెప్పెను; అతఁడు మహాభక్తుడు; కాలవశమున నతఁడు మోహమునకు వశ్యుఁడయ్యెను; అతని చక్కనిమాటలను విని, యతనిని నే నాదరించి, ‘యో వైనతేయా! నన్ను నీవు మార్గములోఁ

గలిసికొంటివి ; నీసందేహముల నెట్లు వీడఁగొట్టఁగలను ? కొంతకాలము నీవు మహాత్ములసాంగత్యముఁ జేసినకాని, నీసందేహములు వీడవు ; అనేకవిధముల వారు భగవంతునిలీలావతారములను వర్ణించెదరు ; వానిని నీవు తప్పక వినవలెను ; ఆకథల యాదిమథ్యావసానములన్నియు పరంథాముఁడగు శ్రీరామునిచర్యలను వర్ణించును ; కనుక, ఓయీ తమ్ముడా ! నిన్నొకస్థలమునకుఁ బంపుచున్నాను ; అచ్చట నిరంతర మహోరాత్రములు రామకథ జరగుచుండును ; నీ వచ్చటికిఁ బోయి, దానిని వినినయెడల, నీసందేహములు విడిపోవును ; నీకు రామునిచరణారవిందములయందు భక్తి దృఢమగును.

జోహా ౯8

“సత్సాంగత్యమువినా నారాయణనికథవినుట దుర్లభము ; ఆకథ వినినగాని, యాయజ్ఞానమునకు నాశనము లేదు ; ఆయజ్ఞానము నశించినగాని, రామునిచరణములయందు దృఢభక్తి కల్గదు ;

చాపాయ్ 60

“జపములును యోగములుఁ జేసినను, జ్ఞానవైరాగ్యములఁ గలిగియుండినను, బ్రేమ (అనురాగము) లేనియెడల, రామునిదర్శనము దొరకదు ; ఉత్తరదిక్కున చక్కని నీలవర్షతమొకటి కలదు ; అచ్చట, కాకభుశుండి నివసించియుండును ; అతఁడు సుశీలుఁడు ; రాముని భక్తి మార్గముఁ దెలిసిన పరమచతురుఁడు ; జ్ఞాని ; సకలగుణధాముఁడు ; వయోవృద్ధు ; అతఁ డెల్లప్పుడు రామకథలఁ జెప్పుచుండును ; అనేక పతులు వచ్చి, యాకథను వినుచుండును ; అచ్చటికి నీవువెళ్లి, నారాయణుని గుణగణములను వినుము ; అందువలన, మోహముచేఁ గలిగిన దుఃఖమే దూరమగును ;’ అని, ఓ పార్వతీ ! నేను గరుత్మంతునకు బోధించితిని ; అతఁడు నాచరణములకు నమస్కరించి, నిష్క్రమించెను. ఓ యుమా ! అందుచేత నే నతనికి రామకథను బోధించలేదు ; రాముని కటాక్షమునకు మర్మమును నేను గ్రహించితిని ; ఒకసవయమున గరుడుఁ డనేకమూరులు, దురభిమానముఁ బొందియుండవచ్చును ; ఆ కృపానిధియగుభగవంతుఁడు వానిమనోరోగమును బాగుజేయఁదలంచి, వాని నిట్లు పంపియుండవచ్చును ; వానియంతట వాఁడు స్వరోగమును

కుదుర్పుకొనవలెను. ఇటుల, గరుడఁడు కాకభుశుండివద్దకు వెళ్లి, యతనిమూలమునఁ దనమనోవైకల్యమును బాగుగఁ జేసికొనెను. విలంబముఁజేయక నే నతనినిఁ బంపించివేయుటకుఁ గారణము మఱియొకటి కలదు ; అతఁడు పక్షిరాజు ; పక్షి పక్షిభాషను సులభముగ గ్రహింపఁ గలదు ; ఓ పార్వతీ ! భగవంతునిమాయ బలవంతురాలు సుమీ ! ఈలోకములో దానికి లోఁబడకయుండిన జ్ఞానియొకఁడు కలఁడా ?

చోహ 87, 88

“ఓ గిరిరాజకుమారి ! గరుత్మంతుఁడు గొప్పజ్ఞాని ; హరిభక్తులలో శిరోమణివంటివాఁడు ; త్రిలోకాధిపతియగు భగవంతునివాహనము ; అట్టివాఁడుకూడఁ బ్రబలమగుమాయలోఁ బడి, మోహముఁ జెంచెను ; ఎవఁడు జ్ఞానినియని ప్రశ్నించునో, వానివంటిమందమతి లేఁడు ; ఆమాయ, బ్రహ్మమహేశ్వరులనే ప్రశంసఁజేయును గదా ! ఇంక నితరులమాట చెప్పనేల ? ఈసంగతి సత్పురుషులు లెస్సగ గ్రహించి, మాయాపతియగు భగవంతుని భక్తితో నేవించెదరు.

చాపాయ 61

ఎచ్చట కాకభుశుండి నివసించియుండెనో, అచ్చటికి గరుడఁడు వెళ్లెను ; ఆ కాకభుశుండియొక్కమతి తీవ్రమయినది ; అతనికి నాం యణునియం దఖండభక్తి కలదు ; వైసత్యముఁ దాపర్వతముఁ జూచిన తరువాత, నతనిమనస్సు సంతోషముచే నుప్పొంగెను ; అతనిమనస్సును బట్టియుండినమాయయు, మోహమును, శోకమును, భ్రమయు, సర్వము నతనిని విడిచిపెట్టెను. నాగాంతకుఁడు సరోవరములో స్నానముఁజేసి, దానిజలములఁ ద్రాగి, వటవృక్షముక్రిందకుఁ బోయెను ; ఆ చెట్టుక్రింద ననేకముసలిహంసలు రామకథనువినుటకు వచ్చియుండెను ; కాకభుశుండి రామకథఁజెప్పుటకు సిద్ధముగనుండెను ; ఆసమయమునకు గరుడఁడు వెళ్లెను ; అతనిఁ జూచి, కాకభుశుండియు సమాజము వారును బరమానందముఁ బొందిరి ; అత్యదరముతో గరుత్మంతుని భుశుండి సత్కరించి, కుశలప్రశ్నఁజేసి యాసనము నిచ్చెను ; అనేక విధముల నతనిని బూదించి, మృదుమధురవచనములతో నతనిని జూచి, భుశుం డిట్లు పలికెను.

జోహా 89, 90

“ఓ స్వామీ! ఓ పక్షిరాజా! మీ దర్శనమువలన, నేను గృతార్థుడ నయితిని; మీ యాగమనమునకునిమిత్తముఁ దెలియఁ జేసినయెడల, మీయాజ్ఞలకు నేను బద్ధుడను; తత్ప్రకారము సంచరించెద; మీయాజ్ఞలను జేయువాడను;” అని యతఁడు చెప్పెను. “ఓ మహాశయా! మీరు కృతార్థులు; మీ ప్రభావమును సాంబళివుఁడు స్వయము సాదరముగఁ బ్రస్తుతించెను;

చాపాయ్ 62

“ఓ తాతా! వినుఁడు; నే నేకార్యమునిమిత్తము మిమ్ములను జూడవచ్చితిని, అది మిమ్ముజూచినమాత్రమున సఫలమయ్యెను. ఈ పరమపవిత్రమగు మీయాశ్రమముఁ జూచినవెంటనే, నామోహములును సందేహమును భ్రమయు దూరమయ్యెను. శ్రీరామచంద్రనికథ పవిత్రమయినది; సకలసుఖముల నిచ్చి, సర్వదుఃఖముల నశింపఁ జేయును; ఓ బ్రాతా! ఆరామకథను మీరు సాదరముగ నాకుఁ జెప్పుడు; మిమ్ములను మాటిమాటికిఁ బ్రార్థించెద.” అని గరుడుఁడు వేడుకొనెను. అతనివచనములు సరళములు; నీతియుక్తములు; సుఖదాయకములు; ప్రేమాస్పదములు; పవిత్రములు; అట్టివాక్కులను కాకభఃకుండి వినినందున, నుత్సాహముచే నతనిమన స్ఫుర్పొంగెను; రఘునాథుని గుణములను వర్ణించుట కారంభించెను; ఆమూలరామాయణమునే తులసీదాసుగారు రచించిరి. ఓ పార్వతీ! కాకభఃకుండి, ప్రథమమున, రామచరిత్రమానసమును వర్ణించెను; పిమ్మట, నారదుని యపారమోహమును, రావణునిజన్మమునకుఁ గారణము, రఘునాథుని జననము, రామునిబాలదరిత్రయు వరుసగ వర్ణించెను.

జోహా 91

“కాకభఃకుండికి బాలరామునియందుఁ బ్రేమవిశేషము; కనుక, నత్యుత్సాహముతో నతఁడు బాలచరిత్రను విరళముగ వర్ణించెను; అనంతరము విశ్వమిత్రుని యాగమనమును, సీతావివాహముఁ జెప్పెను.

చాళియ 63

“రామునకుఁ బట్టముఁగట్టుటకుఁ జేయఁబడినప్రయత్నము, దానినిష్ఠుమును, పురజనుల విరహదుఃఖమును, రామలక్ష్మణులసంవాదము, రాముని దండకారణ్యగమనము, నిషాదాధిపతియొక్క దర్శనము, గంగానదిని దాటుట, ప్రయాగలో నివసించుట, వాల్మీకి మొదలగు మహర్షుల సందర్శనము, చిత్రకూటముపై నివసించుట, రాముని వనములోవిడిచిపెట్టి సుమంత్రుఁడు నగరములోనికి వెళ్లి యావద్వృత్తాంతమును రాజునకు విన్నవించుట, రాజు స్వర్గస్థుఁడగుట, మాతామహునిగృహమునుండి భరతుఁడు వచ్చుట, భరతునివిచారము, అతఁడు రామునిఁ జిత్రకూటముపై దర్శించుట, రాముఁడు భరతుని బోధించుట, పాదుకలతో నతఁడు నగరమునకుఁ దిరిగివచ్చుట, భరతుని మునివేషము, జయంతుని దుర్వాప్యపారము, అత్రిముని దర్శనము—ఇవి వరుసగ వర్ణింపఁబడెను.

కోహ 92

“విరాధవధయు, శరభంగుఁడు స్వర్గస్థుఁడగుట, సుతీక్ష్ణప్రేమయు, అగస్త్యునిసందర్శనము,

చాళియ 64

“దండకారణ్యమును నిష్క్రమింపఁగఁగఁ జేయుట, జటాయువుతో స్నేహము, పంచవతీతీరమున నివసించుట, మునులదుఃఖము, లక్ష్మణున కుపదేశించుట, శూర్పణఖయొక్క ముక్కుచెవులఁ గోయుట, ఖర దూషణుల వధ, రావణ శూర్పణఖసంవాదము, రావణ-మారీచసంవాదము, మాయామృగము, మాయసీతాపహరణము, శ్రీరాముని సీతావియోగదుఃఖము, జటాయువునకు మోక్షప్రాప్తి, కబంధుని వధ, శబరికి ముక్తినిచ్చుట, రాముని విరహవేదన, రాముఁడు సాగరతీరమునకు వచ్చుట—ఇయ్యవి వర్ణింపఁబడెను.

కోహ 93, 94

“పిన్నుట నారదుఁడు రామునివద్దకు వచ్చుట, హనుమంతుని సమాగమము, సుగ్రీవునితో మైత్రి, వాలిని వధించుట, సుగ్రీవుని అభిషేకము, శ్రీరాముఁడు ప్రవర్షణిరిపై నివసించుట, వర్ష-శర

దృతువులవర్ణనము, సుగ్రీవునినువేక్షకు రాముడు కోపించుట, సుగ్రీవుని భయము.

చాపాయ 65

“సీతాన్వేషణమునకు వానరులు వెడలుట, వారు నలువైపులఁ గలయవెదకుట, వారు వెదకుచు వచ్చి పర్వతగుహలో సంపాతింజూచుట, అశోకవృక్షముక్రింద సీతయుండుట విని హనుమంతుడు సముద్రమును దాటుట, సురసా, సింహిక, లంకిని—వీరిని వధించుట, లంకానగరములో వానరవీరుడు రాత్రిప్రవేశించుట, అతడు విభీషణునిఁ జూచుట, సీతవృత్తాంతమును వానరుడు విని ధైర్యము నవలంబించుట, సీతను సందర్శించుట, వనమును పాడుచేయుట, రాక్షసుల సంహరించుట, రావణుని దర్శించుట, లంకను దహించుట, మరల సముద్రమును దాటుట, వానరులసంతోషము, రామునిదర్శించి వారు సీతయొక్కజేనుసమాచారము నతనితో చెప్పుట, వానరులతోఁ గూడి, రాముడు తీరమునకు వచ్చుట, రావణునిచే భంగపడి విభీషణుడు రామునివద్దకు వచ్చుట, సాగరమును బంధించుట, సాగరునిగర్వమును భంగపఱచుట—మొదలగునవి వర్ణింపఁబడెను.

జోహా 95, 96

“నేతుబంధనము, రామేశ్వరస్థితిష్ఠ, సముద్రము దాటుట, లంకలోఁ బ్రవేశించుట, అంగద రాయభారము, రాక్షస-వానరుల యుద్ధము, కుంభకర్ణ - మేఘనాదులయుద్ధము, వారిమరణము—ఇవియు చెప్పఁబడెను.

చాపాయ 66

“రాక్షసుల మరణము, రామరావణుల యుద్ధము, రావణుని మరణము, మండోదరి విలాపము, విభీషణుని రాజ్యాభిషేకము, దేవతల సంతోషము శ్రీసీతారాముల సంయోగము, దేవతలు స్తోత్రముఁజేయుట, పుష్పకము నెక్కి రాముడు నగరమునకు వచ్చుట, శ్రీరామభరతుల సంయోగము, శ్రీవారిపట్టాభిషేకము, నగరవర్ణన, రాజనీతి ;—ఈమొదలగునవి కాకభుశుండి వర్ణించెను. ఓ పార్వతీ!

నేను నీకుఁజెప్పిన యావత్కథను కాకభుశుండి గరుత్మంతునకు విని పించెను ; రామకథను సాంతముగ గరుడుఁడు విని, సంతోషించి, యత్యుత్సాహముతో నిట్లు చెప్పెను:—

సోరథా 2, 3

“ఓ కాకకులతలకమా ! శ్రీరామునిచరిత్రమును సాంతముగ విని నందున, నాసందేహములు విడిపోయెను ; అతని చరణారవిందముల యందు భక్తికలిగెను ; మీకృపవలన, నాసందేహములు నశించెను ; శ్రీరాముఁడు నాగపాశములచేఁ గట్టువడి, రణభూమిమీఁదఁ బడియుండెను. సచ్చిదానందమూర్తియగు పరబ్రహ్మ మెందుకీవిధమున వ్యాకుల పడుచుండెనని, నేను భ్రమఁజెందియుంటిని.

చాపాయ 67

“లోకసామాన్యముగ నతఁడు సంచరించుటచేత, నాకు గొప్ప సందేహము కలిగెను ; నేనటుల భ్రమఁజెందుట నామేలునకే వచ్చెను ; ఆ కృపాసాగరుఁడు, శ్రీరఘురాముఁడు నాయందు మిక్కిలి దయగల వాఁడు. ఎండలోఁ దిరిగితిరిగి వచ్చినవానికే, చెట్టునీడయొక్కసౌఖ్యము లెప్పుగఁ దెలియును ; ఓ తాతా ! నేనే యజ్ఞానములోఁ బడకయుండిన యెడల, మీవంటిమహాత్ముల సత్సాంగత్యము నాకు లభించుట యెట్లు ? పరమశోభాయమానమగు రామకథను మీవలన నేను వినుటయెట్లు ? అనేకవిధముల మీరు రామకథను నాకు వినిపించితిరి ; వేదపురాణోతి హాసములేమి, సిద్ధులు మునులేమి, నిస్సందేహముగ నందఱుమత మొకటియే ; ఏమనిన, నెవరు నిర్మలచిత్తముతో మహాత్ములసాంగత్యముఁ జేయఁగలరో, వారు తప్పక రామునికృపకుఁ బాత్రులు కాఁగలరు. రామునికృపవలననే, మీదర్శనము లభించెను ; మీ కటాక్షమువలన, నాసందేహములు నన్ను విడిచిపెట్టెను.”

జోహా 97, 98

ఈప్రకారము గరుడుఁడు వినయముతోను, ననురాగముతోఁ బలికినపలుకులను కాకభుశుండి విని, ఆనందబాష్పములఁ గార్చెను ; అతనిశరీరము పులకరించెను ; అతనిమనస్సు ప్రసన్నమయ్యెను ; 3

పార్వతీ! బుద్ధిమంతుడును పవిత్రమగు శ్రోతయునగు వాడు హరిదాసునితోఁ గూడినయెడల, నతఁ డాసజ్జనునకు మతవిషయరహస్యములఁ జెప్పను.

పంచమవిశ్రామము.

చాపాయ 68

కాకభుశుండికి గరుడునిమీఁద నధికదయ కలిగెను; కనుక, నతఁడు వైనతేయునితో నిట్లు పలికెను:—“ఓ నాథా! అన్నివిధముల మీరు నాకుఁ బూజ్యులు; మీరు రఘునాథునికృపకుఁ బాత్రులు; మీకు సంశయములును, శ్రమయు, మాయయుఁ గలవా? ఏమియు లేవు; కేవలము మీకు నాయందు దయకలదు; కనుక, నిదియొక మిషంబెట్టుకొని మీరు నావద్దకు వచ్చితిరి; ఓ పక్షిరాజా! నిన్ను మోహములోఁ బడద్రోసి, నీమూలమున నాకు గొప్పతనమువచ్చుటకు రఘువతి తలంచెను; ఓ స్వామీ! మీరు మాయకు వశ్యులమయితిమని చెప్పియుంటిరి; అందులో నాశ్చర్యములేదు; నారదుడు, బ్రహ్మమహేశ్వరులు, సనకసనందనాదులు, మొదలగు నాత్మజ్ఞానులలో నెవరు మోహములోఁ బడియుండలేదు? లోకములో నెవఁడు కామునకు వశ్యుడు కాలేదు? ఎవఁడు తృష్ణవలన వెట్టివాఁడు కాఁడు? ఎవని హృదయము క్రోధముచే దహింపఁబడలేదు? అందఱు వానికి వశ్యులయిరి.

చాపాయ 99, 100

“జ్ఞాని, తపస్వి, గూరుడు, కవి, పండితుడు, సకలగుణరాశి—వీరిలోనెవరిని లోభము బాధింపలేదు? ధనమదముచే నెవరు తప్పుమార్గములఁ ద్రొక్కలేదు? అధికారబలముచే నెవఁడు చెవిటివాఁడు కాలేదు? స్త్రీలయొక్క నేత్రాంతదృష్టిబాణములచే నెవనిహృదయము భేదింపఁబడక యుండును?

చాపాయ్ 69

“గొప్పగుణములచే సన్నిపాతములేకయుండినవాఁ డేడీ? లేశ మైన మదమానములను విడిచిపెట్టినవాఁ డేడీ? యశావనజ్వరముచే బాధపడనివాఁ డేడీ? మమకారముచేఁ గీర్తి బోగొట్టుకొననివాఁ డేడీ? మత్సరమును మచ్చలేనివాఁ డేడీ? శోకమునునట్టివాయువుచేఁ గంపమునొందనివాఁ డేడీ? చింతయునునట్టిసర్పముచేఁ గఱవఁబడకయుం డినవాఁ డేడీ? మోహములోఁ బడకయుండినవాఁ డేడీ? శరీరమును నది యొకదూలము; మనోరథములే అంపములు; ఈమనోరథము లను నట్టిఅంపముచే గోయఁబడకయుండిన ధైర్యవంతుఁ డేడీ? ఈషణత్రయ ములచేఁ గలుషమునొందనివాఁ డేడీ? ఇదియంతయు మాయయొక్క కుటుంబము; దానికుటుంబమునకు లెక్కలేదు; అది మహాబలవంతు రాలు; తుదముట్ట నెవరు దానిని వర్ణింప సమర్థులు? ఈమాయలో, బ్రహ్మమహేశ్వరులుసహితము పొర్లుచుందురు; అట్టివారి కేగతిలేనప్పుడు, జీవులమాట లెక్కకువచ్చునా? వారిమాట చెప్పనేల?

జోహ 101, 102

“ఈలోకములో మాయయొక్క ప్రచండనైస్యములు తిరుగు చుండును; కామాదులు యోధులగు భటులు; దంభము, పాపం డము మొదలగునవి సేనాపతులు; ఆమాయ రఘునాథునిదాసి; ఆమె మిథ్య; అయినను, ఓ నాథా! నా నమ్మకముకొలది చెప్పుచున్నాను; రఘునాథునికటాక్షము లేనియెడల, దానిబంధములు వీడవు; తజ్ఞాయ మానకటాక్షమే దానిని వీడఁగొట్టునని నా నమ్మకము.

చాపాయ్ 70

“ఏమాయ చరాచరజంతుజాలము నాడించుచున్నదో; ఏమాయయొక్క ప్రభావమును గుర్తెరిగినవారు లేరో, అట్టిమాయ, యొక నటివలె, దానియనుచరులు కామాదులతోఁ గూడి, భగవంతుని భూమి విలాసముననుసరించి, నాట్యముఁ జేయును. ఆ శ్రీరఘురాముఁడు సచ్చి దానందమూర్తి; ఘనశ్యాముఁడు (జీవ, ఆనంద, మాయలకు ఘనమని పేరు.), వృట్టుకలేనివాఁడు, పరాత్పరుఁడు, సకలగుణధాముఁడు, విజ్ఞానస్వరూపుఁడు, రూపవంతుఁడు, సర్వవ్యాపకుఁడు, అఖండబ్రహ్మము,

అనంతుడు, అఖిలసంపూర్ణ రూపము కలవాడు, అమోఘుడు, ఒకడు
భగవంతుడు, గుణ - దంభరహితుడు, మనోవాచామగోచరుడు,
సమదర్శి, దూషణరహితుడు, అజేయుడు, మమతాకార మోహ
రహితుడు, శాశ్వతుడు, నిరంజనుడు, సుఖరాశి, ప్రకృతికి బరుడు,
అందఱిహృదయములలో నివసించువాడు, పరబ్రహ్మస్వరూపము,
చేష్టారహితుడు, రోగరహితుడు, అక్షీరుడు, అట్టిపరమాత్మయందు
మాయ లేక మైన లేదు ; సూర్యునియెదుట చీకటి యుండగలదా ?

జోహ 103, 104

“శ్రీరామభగవానులు భక్తుల నుద్ధరించుటకు మనుజుడై
పుట్టెను ; సాధారణరాజులవలె, నతడు పరమపవిత్రమగుచర్యల నడపిం
చెను ; అందుచేత బంధితులుసహితము భ్రమ బొందుచుండిరి.
ఒకడు నాటకములో ననేకవేషములను ధరించి, ఆయావేషముల
కనుగుణ్యముగ నటించును ; అయినను, వానిస్వభావ మొకటియే !

చాపాయ 71

“ఓ నాగాంతకుడా ! ఇదియంతయు భగవంతుని లీలావతా
రము ; దైత్యులను శిక్షించుటకును, భక్తులను రక్షించుటకు నతడవ
తరించెను ; భక్తులతని బరమాత్మయని గ్రహించెదరు ; మూర్ఖులు,
కుటిలబుద్ధిగలవా రతనిని సామాన్యరాజపుత్రుడని భావించెదరు ; ఓ
స్వామీ ! మతిహీనులును, విషయాసక్తులును రామునియం దజ్ఞాన
మును నిరూపించెదరు. నేత్రదోషముకలవానికి సర్వము పచ్చగఁ గనఁ
బడును ; వానినేత్రములకుఁ జంద్రుడుసహితము పచ్చగఁ గనఁబడును ;
పరదేశములో నుండినవానికి దిక్కులు తెలియవు ; వాడు భ్రమించి,
సూర్యుడు పశ్చిమమున నుదయించెనని చెప్పును ; పడవమీఁదఁ బోవు
చుండినవానికి, భూమియంతయు దిరుగుచుండినట్లు కనఁబడును ; వాని
మట్టుకు వాడు స్థిరముగనుండినట్లు తలంచును ; వాడు మోహముచే
నిట్లు తలంచును ; బాలురు గిరగిరఁ దిరుగుచుండినపుడు, గృహములు
మొదలగునవి తిరుగుచుండినట్లు వారికిఁ దోచును ; యథార్థముగ
బాలురు తిరుగుచుండిరిగాని, గృహదులు నిశ్చలముగ నుండును ; ఇటు
లనే, మనుజులు పరస్పరము మిథ్యావాదముఁ జేయుచుండెదరు ; అటు

లనే, మోహములోఁ బడియుండిన మనుజులు రామునియందు మోహమును నిరూపించెదరు ; నిజముగ, నతనికి స్వప్నములోనైనను నజ్ఞానము లేదు ; మోహములోఁబడియుండిన మందమతులును నిర్భాగ్యులును నీషణత్రయము లనునట్టియావరణములలోఁ జిక్కువడియుండెదరు ; వారిహృదయములపై మాయయను తెరను వేసియుండును ; ఈమూర్ఖులు పట్టినపట్టును విడిచిపెట్టక, కుశ్మంకలఁ జేయుచుండెదరు ; వారియజ్ఞానమును రామునకు నిరూపించెదరు.

కోహ 105, 106

అరిషడ్వర్గముచే బాధపడుచు, దారాపుత్రగృహదులయం దాసక్తిచే నజ్ఞానాంధకారకూపములోఁ బడియుండినమూర్ఖులు శ్రీరాముని యెట్లు గ్రహింపఁగలరు ? అతిసులభముగ నిర్గుణబ్రహ్మమును తెలిసికొనవచ్చును ; కాని, సగుణబ్రహ్మమును గ్రహించుటయే కష్టము ; నిర్గుణబ్రహ్మములో నొకరసమే యుండినందున, నది సులభముగ గ్రహ్యము ; సగుణబ్రహ్మము నానాచిత్తవిచిత్రచర్యలఁ జేయుటచే, నతనిని సులభముగ గ్రహించుటకు శక్యము కాదు.

చాపాయ్ 72

“ఓ గరుడా ! నాబుద్ధికిఁ దోచినవిధమున రఘునాథునిప్రభావముఁ గొంచెము చెప్పుచున్నాను ; సావధానముగ వినుము ; ఓ స్వామిజీ ! ఏప్రకారము నే నతనిమాయకు వశుడనై, యతనిప్రభావమును తెలిసికొనలేక పోయియుంటినో, దానిం జెప్పుచున్నాను ; వినుము ; ఓ తాతా ! రామునికృపకు నీవు పాత్రుడవు ; రాముని గుణములను వినుటకు నీ కభిలాష కలదు ; నీవలన నాకు సంతోషము కలిగెను. అందుచేత, నీయెడల నేను రహస్యము దాచిపెట్టను ; ఒక పరమరహస్యమును నీకుఁ బ్రకటించి చెప్పుచున్నాను ; ఆరహస్యము మనోహరమైనది ; వినుట కింపుగనుండును ; తనదాసులకు దురభిమానము కలిగినయెడల, రాముఁడు సహించుడు ; అది యతనిస్వభావము ; ఈదురభిమానమే జననమరణములకు మూలము ; దానిమూలమున, ననేకబాధలు పుట్టును ; సకలదుఃఖములు కలుగును ; అందుచేత నతఁడు దాసులను గటాక్షించి, వారిదురభిమానముఁ బోగొట్టును ;

అతనికి దాసులయందు దయకలదు ; బాలునిశరీరముపై వ్రణములేచిన యొడల, దల్లి దానిని బాగుచేయుటకు దానిని శస్త్రముఁ జేయును ; అప్పటి కాపని కష్టమే ! కాని, దానివలన వానికి ముందు లాభముకలుగును కదా !

దోహ 107, 108

“ఆసమయమున బాలుఁడు బాధచే నేడ్చినను, తల్లి దానిని లక్ష్యముఁజేయక వానివ్యాధిని జక్కఁజేయును ; ఈప్రకారమే, దాసుల యొడల రాముఁడు ప్రవర్తించును. దురభిమానముచే బాధపడుచుండిన వారిదురభిమానము నతఁడు పోగొట్టును.”

ఓ భక్తజనులారా ! భ్రమను విడిచిపెట్టి, మీ రెందుచేత నట్టిప్రభువును భజింపరు ? అని తులసీదాసుగారు మిమ్ము నడుగుచున్నారు.

చాపాఠ్ 73

“ఓ గరుడజీ ! నామూర్ఖత్వమును, రామునికృపయు, నీకుఁ జెప్పచున్నాను వినుము ; సావధానముగ దానిని వినుము. ఎప్పుడెప్పుడు రాముఁ డవతరించిపుట్టెనో, అప్పుడప్పు డతఁడు భక్తులకానందముఁ గలుగఁజేయుట కనేకలీలలఁ జేయును. ఆయాసమయములలో నే నయోధ్యానగరమునకుఁ బోవుచుండెదను ; బాలరామునిచర్యలఁ జూచి, నేను సంతోషించుచుండెదను ; బాలరాముని నామకరణమహోత్సవముఁ జూచియుంటిని ; అయిదుసంవత్సరములప్రాయము బాలరామునకు వచ్చువఱకు నేనచ్చట నివసించియుండెదను. బాలరాముఁడే నా యిష్టదైవము ; బాలరాముని శరీరచక్కదనము కోటిమన్తఘటలను మించియుండును ; ఆ బాలరామునిఁ జూచినందున, నానేత్రములు సఫలమయ్యెను ; ఒకచిన్న కాకిరూపమును ధరించి, నేను ప్రభువు సమీపముననే నిలువఁబడియుండి, యతనిబాలలీలలఁ జూచి, పరమానందభరితుఁడ నయితిని.

దోహ 109, 110

“అతఁడు గంతులువేయుచుఁ దిరుగుచుండినప్రదేశములకు నే నెగిరిపోవుచుంటిని ; అతఁడు సగముసగము తిని పారవేయుచుండిన

పదార్థముల, నంగణములోనుండి ముక్కుతోఁదీసికొని, వానిని నేను దినుచుంటిని ; ఒకసమయమున నతఁడు చేసినలీలలను జ్ఞప్తికిఁ దెచ్చుకొనినపుడెల్ల నాశరీరము పులకరించును.

చాపాయ్ 74

“ఓ గరుడా ! సావధానముగ వినుము ; రామునిచరిత్రమును వినినందువలన సుఖముకలుగును ; అన్ని విధముల రాజమందిరము చక్కనిది ; అదియంతయు సువర్ణమయము ; దానిపై రత్నములుచెక్కఁబడియుండెను ; ఆమందిరములోని సుందరమగు యంగణమునువర్ణింప శక్యముకాదు ; అందులో నా నల్వరుభ్రాతృలు క్రీడించుచుండెదరు ; రామునికోమలశరీరము మరకతమాశేక్యములతో సమానమగు శ్యామలవర్ణము ; ఆశరీరములోని ప్రతియవయవమును గామదేవునితో సమానము ; నూతనముగ వికసించినవృక్షముయొక్క యొలుపుతో సమానమగు మృదుచరణములును ; చంద్రునికాంతిని తిరస్కరించుచుండిన శ్రేష్ఠాంగులీనఖములశోభయును ; చక్కనియవయవములును ; వజ్ర, ధ్వజ, అంకుశ, యవరేఖలతోఁ గూడియుండినచరణములును ; ఘల్లుఘల్లుమనుచుండిన నూపురములును ; అతనిరూప మింతచక్కనిది ; రత్నస్థగితమగు బంగారుమొలనూ లతనినడుమునకుఁ దగిలించియుండెను ; అతఁడు నడచినపుడు ఘల్లుఘల్లుమని శబ్దము వినఁబడెను.

కోహ 111

“అతనిబొజ్జమీఁద మూఁడుముడుతలు కనఁబడును ; అతని చక్కని నాభికమలము మిక్కిలి లోతుగలది ; అతని విశాలవక్షస్థలముపై సువర్ణాలంకారములు ప్రకాశించుచుండెను. కంఠముమొదలు పాదములవఱకు నొకచిన్న ‘బుంగీ’ యాబాలునకుఁ దొడిగించియుండిరి.

చాపాయ్ 75

“అరుణారుణహస్తములును, మనోహరమయిన నఖములును, సువర్ణకడియములుగల బాహుదండములును, సింహపుఁబిల్లనుబోలిన బాహుస్కంధములును, శంఖమువంటి మెడయుఁ, జక్కనిచుబుకమును, ముద్దులుమాటఁగట్టిన ముఖమును, బాలసంజల్పములును,

ఎట్టినియధరోష్ఠము, క్రిందనుమీఁదను రెండురెండుపండ్లును, సుందరమగు కపోలయుగమును, మనోహరమగు నాసికయుఁ, జంద్రునివలె సుఖమునిచ్చు చిటునవ్వును, సంసారభయముఁ భోగొట్టఁదగిన కమలలోచనములు, నుదుట గోరోచనాతిలకమును, ధనుస్సువంటి కనుబొమలును, జక్కనిచెవులును, నుంగరమువలెఁ జుట్టుకొనుచుండిన చక్కని నల్లనిశిరోజములును, అతనిశరీరముపైఁ బచ్చని 'లుంగీ' యును; ఇన్నిముద్దులు మూటఁగట్టుచుండిన బాలరాముఁడు, తననీడఁజూచి యాడుచు, గంతులువేయుచు, అంగణములోఁ బరుగిడుచు, నాచిత్రమును హరించెను; అతఁడు నన్నుఁజూచి, చేసినకేళీవిసోదములఁ జెప్పుటకు నాకు సిగ్గువేయును. అతఁడు నవ్వుచు నన్నుపట్టుకొనుటకుఁ బరుగిడినపుడు, నే నెగిరిపోవుచుంటిని, 'ఇదిగో, కాకీ! రొట్టెముక్క; కాకీ! రా;' అని నన్నుఁ బిలుచును.

జోహా 112, 113

“నేను దగ్గఱకువచ్చిన, నతఁడు నవ్వును; నే నెగిరిపోయిన, నతఁడేడ్చును; అతనిచరణములఁ బట్టుకొనుటకు నేను సమీపించితిని; అతఁడు వెనుకకుఁ దిరిగి చూచుచుఁ బరుగెత్తిపోయెను. సాధారణ బాలునివలె నతఁడు క్రీడఁజూచుచు, నేను మోహపరవశుఁడనై, ప్రమించియుంటిని. ఈ ప్రకారము ప్రభువు సంచరించునా? అతఁడు సచ్చిదానందస్వరూపుఁడు కదా? నేను సమీపమునకువచ్చిన నతఁడు సంతసించును; నేను దూరముగవెళ్లిన, నతఁడేడ్చును; ఏమిచిత్రము?

చాపాయ్ 76

“ఓ గరుడా! ఈ ప్రకారము నామనస్సులోఁ జింతించితిని; శ్రీరామప్రేరణవలన, మాయవచ్చి నన్నుఁ దగులుకొనెను; అయిన, నామాయ నాకు దుఃఖముఁ గలిగింపలేకపోయెను; ఇతరజీవులనువలె, నామాయ నన్ను వశముఁ జేసికొనలేకపోయెను. ఓ నాథా! ఇందులకొకకారణము కలదు; సావధానముగ వినుము; సీతాపతి యొకఁడు; అఖండజ్ఞానస్వరూపుఁడు; సర్వజ్ఞశిరోమణి; చరాచరజంతువులు మాయకు వశులు. అఖండజ్ఞాన మందఱకున్నయెడల, నప్పుడు పరమాత్మ

కును జీవాత్మకు నేమిభేదముండునో చెప్పుడు? జీవుడు పరవశ్యుడు; భగవంతుడు స్వతంత్రుడు; జీవులనేకములు; ఈశ్వరుడు డొకడు; ("శ్లో. భ్రామయ స్సర్వభూతాని యంత్రారూఢాని మాయయా" అని భగవద్ ప్రమాణము.) ఈభేదములనేకములు మాయాకల్పితములయినను, భగవంతునికృప లేకపోయినయెడల, నెన్నికోట్లప్రయత్నములఁ జేసినను, భేదములు విడిపోవు.

కోహ 114, 115

"మనుజులలో నెంతజ్ఞునియైన, రామునిభజింపక, ముక్తికిఁబోగలనని తలంచినయెడల, నతఁడు తోకలేని పశువువంటివాఁడని తెలిసికొనుము; పదునాటుకళలతోఁ జంద్రుడు దుదయించినను, గోట్లకొలఁది తారాగణములు బయలు వెడలినను, బ్రపంచములోనుండిన సకలవర్షతములపై నిప్పుముట్టించినను, చీకటి పోగలదా? చీకటిని బోగొట్టుటకు సూర్యుడు దుదయింపవలెను; అటులనే, రామునియందు భక్తిలేనియెడల, దుఃఖములు నశింపవు.

చాపాయ్ 77

"ఓ గరుడా! నారాయణునిభజనతప్ప జీవులదుఃఖములు నశింపవు; ప్రభువుయొక్క ప్రేరణవలన జ్ఞానముకలుగును; అతనిసేవకుల యందు మాయ ప్రసరింపదు. అందుచేత, సతనిసేవకులకు నాశము లేదు; సేవకసేవ్యభేదము భక్తివలన వృద్ధిపొందును. నేను మాయకులొఁబడి కొట్టుకొనుట రాముడుచూచి నవ్వెను; అతఁడుచేసిన చమత్కారమును వినుము; ఆచమత్కార మతని తల్లిదండ్రులకుఁగాని తమ్ములకుఁగాని తెలియదు; అతని జలజారుణచరణము లతికోమలములు; నన్ను బట్టుకొనుట కతఁడు ముణుకులతోను జేతులతోను బ్రాకుచు వచ్చెను; ఆ మేఘశ్యామునీశరీర మప్పుడు చూడవలెను; నే నెగిరిపోతిని; అతఁడు నన్ను బట్టుకొనుటకుఁ జేయఁ జూచెను. ఎంతమీఁదికి నే నెగురుచుండినను, రామునిహస్తముమాత్రము నా సమీపముననే యుండెను.

కోహ 116, 117

"ఓ తాతా! ముందు వెనుకలఁ జూచుచుంటిని; బ్రహ్మలోక పర్యంతము నే నెగిరియుంటిని కాని, రామునిహస్తము రెండంగుళ

ములవ్యత్యాసములో నుండెను. నాశక్తికొలది, సప్తావరణల దాడి, మీడికి నెగిరియుంటిని; (సప్తావరణలు=జలము, వాయువు, అగ్ని, ఆకాశము, అహంకారము, మహత్తత్వము, ప్రకృతి.) కాని, నాకును రామునిహస్తమునకును రెండంగుళముల వ్యత్యాసమే యుండెను; ఆచిత్రముజూచి నామనస్సు వ్యాకులముఁ బొందెను.

చాపాయ్ 78

“ఆవ్యాకులముచే నేను నేత్రములను మూసికొంటిని; మరల నేను నేత్రములను విప్పి, చూచునప్పటికి, నే నయోధ్యానగరములో నుంటిని; నన్నుజూచి రాముఁడు నవ్వెను; ఆనవ్వుతోఁగూడ నే నతనిముఖముగుండ గర్భములోనికి బోయియుంటిని. ఓ పక్షిరాజా! వినుము; అతనియుదరములో ననేక బ్రహ్మాండకటాహములఁ జూచితిని; అనేక చిత్రవిచిత్ర లోకములు కనఁబడెను; ఒకదానికంటెనొకటి యధిక ముగ నుండెను. కోట్లకొలదిబ్రహ్మలు, శివులు, నక్షత్రములు, సూర్య చంద్రులు, అష్టదిక్పాలకులు, పర్వతములు, నదులు, వనములు, భూములు, సముద్రములు బ్రహ్మాండసృష్టియంతయు నాకు దృగ్గోచర మయ్యెను; దేవతలు, మునులు, యక్షులు, నాగులు, సిద్ధులు, కిన్నరులు, చతుర్విధచరములు, అచరములు - సర్వము కనఁబడెను.

జోహా 118, 119

“ఇదివఱకుఁ జూచియుండలేదు; వినియుండలేదు; మనముచే నూహించియుండలేదు; అట్టిచిత్రములను నేను జూచియుంటిని; ఏప్రకారము వానిని నేను వర్ణింపఁగలను? ఒక్కొక్కబ్రహ్మాండములో నొక నూరుసంవత్సరములచొప్పున నేను నివసించియుంటిని; ఈప్రకార మనేక బ్రహ్మాండకటాహములను నేను జూచియుంటిని.

చాపాయ్ 79

“ఒక్కొక్కలోకములో బ్రహ్మ, విష్ణు, శివులను, మనువులను, దిక్పాలురను, గరుడ, గంధర్వ, కిన్నర, యక్ష, రాక్షసులను, దేవతలను, మనుజులను, భూత, ప్రేత, పిశాచములను-అనేకప్రకారముల నానావిధ జీవరాసులను నేను గమఁగొంటిని; భూమియు, సముద్రమును, నదులును, బర్వతములును-యావత్ప్రపంచము నాకుఁ గనఁబడెను. ఏ బ్రహ్మాం

డమున కాబ్రహ్మాండమే చిత్రముగ నుండెను; ఒకదానిలక్షణములు మఱియొకదానిలోఁ గానరావు; ప్రతిబ్రహ్మాండములో నొక అయోధ్యాపట్టణమును, సరయూనదియు, ఆనగరవాసులు, స్త్రీపురుషులును, దశరథుఁడును, కౌసల్యయు, తదితరరాణులును, భరతాదిభ్రాతృలును-వారివారిరూపములతోఁ గనఁబడిరి; రాముఁడు ప్రతిబ్రహ్మాండములో నవతరించి, బాలశ్రీడలఁ జేయుచుండెను; కన్నులారఁ జూచియుంటిని.

జోహ 120, 121

“ఓ గరుడా! ఈ బ్రహ్మాండములలో నేను దిరిగితిరిగి వాని చిత్రవిచిత్రములఁ జూచియుంటిని; కాని, యొకరామునే నేను చూచియుంటిని; రెండవరూపము గలరాముఁడు నాకంటఁ బడలేదు. ఆ చక్కదనము, ఆ బాలలీలలు, ఆ కృపాసాగరుఁడు, ఆ రఘురాముఁడే నాకుఁ గనఁబడెను. మోహముచేఁ గొట్టఁబడి, లోకములన్నియు నేను సంచరించితిని; కాని, రాముఁ డొకఁడు.

కాపాయ 80

“ఈ ప్రకారము నే నతనియుదరములోని బ్రహ్మాండములలోఁ దిరుగుచుండ, నొకనూరుకల్పములు గతించెను; తిరిగితిరిగి నాయాశ్రమమునకు వచ్చి, నేను గొంతకాల మచ్చట నివసించితిని; అవధపురిలో, నాప్రభువు జన్మించెనని విని, సంతోషముచే నుప్పొంగుచు నే నానగరమునకు వచ్చి, నామకరణమహోత్సవములఁ జూచి, పరమానందభరితుఁడనై యుంటిని; ఈసంగతులను మీకుఁ జెప్పియుంటిని; ఆమాయా పతియొక్కయుదరములో ననేక బ్రహ్మాండములఁ జూచియుంటిని; కాని, వానిని నేను చెప్పఁజాలను. పిమ్మట కృపాసాగరుని, నాసర్వజ్ఞుని, నాభగవంతుని నేను కన్నులారఁ జూచి సంతోషించితిని; మాటిమాటికి నాలోనేను విచారించితిని; అజ్ఞానముచే నామతి వికలమయ్యెను; ఇది యంతయు రెండుగడియలలో నేను జూచితిని; నాచిత్తము ప్రమించెను; నామనస్సు మాయలోఁబడి చిక్కువడెను.

జోహ 122, 123

“ఆ కృపాశుఁడు, రఘునాథుఁడు నావ్యాకులముఁజూచి నవ్వెను; అంతలో నేను గర్భములోనుండి బయటకు వచ్చితిని; ఓ మతిధీరుఁడా!

సామాటను వినుము ; ఈచరిత్ర సంతయు నతని యుదరగోళములోఁ గనుఁగొంటిని ; మరల రాముఁడు నాతో బాలకేళీవినోదములఁ జేయు చుండెను ; నాశక్తికొలది నాలోనేను నామనస్సునకు సమాధానముఁ జేసికొంటిని ; కాని, నామనస్సునకు నాసమాధానములవలన సావ్యస్థము మాత్రము రాలేదు.

చాపాయ్ 81

“రాముని బాలక్రీడలను, నతనిప్రభావముఁ జూచిచూచి నేను భ్రమఁజెంది, తెలివిఁ దప్పి, నేలఁ బడియుంటిని ; నాముఖమునుండి మాట రాలేదు ; ‘ఓ ఆర్తశరణ్యా ! ఓ ప్రణతార్తిహర ! ఓ దీనరక్షకా ! త్రాహి ; త్రాహి ; మాం త్రాహి ; హే కృపానిధే’ అని ధ్యానముఁజేయుచు నేను సొమ్మసిల్లి పడియుంటిని. రాముఁడు నావ్యాకులముఁ జూచి, తనమాయయొక్కప్రభావమును కట్టిపెట్టెను. ఆ దీనబంధువు, కమలములవంటి స్వహస్తమును నాశిరముపై నుంచెను ; అంతలో నాదుఃఖములు నశించెను ; ఆ కృపానిధి, ఆ నేవకసుఖదాయకుఁడు నాకు మోహములేకుండఁ జేసెను ; పిమ్మట, నే నతనిపూర్వపు మాయయొక్కప్రభావమును స్మరించి, పరమానందముఁ బొందితిని. శ్రీరాముని భక్తవాత్సల్యముఁ దెలిసికొని, నామనస్సు పరమానందముచే నుప్పొంగెను ; నా నేత్రములవెంబడి, వజ్రదలై నీరుకాతెను ; నాశరీరము పులకరించెను ; రెండుచేతుల జోడించి, నేనిటుల శ్రీరామునిఁ బ్రార్థించితిని ;

జోహ 124, 125

“నాప్రేమపూర్వకమగు ప్రార్థనను విని, దీనుఁడనైన నన్నతని నిజదాసునిగ భావించి, ఆ శ్రీనివాసుఁడు, ఆ లక్ష్మీపతి, ఆ భక్తసుఖదాయకుఁడు, మృదుమధురగంభీరవాక్యములతో నిట్లు నన్ను ద్వేషించి పలికెను. ‘ఓ కాకభుశుండీ ! నాకు నీయందు దయపచ్చెనని తెలిసికొనుము ; నీకేనివరము కావలయునో, కోరుము ; అణిమాదిసిద్ధులు, నవనిధులు, పునరావృత్తి లేనిలోకము,

చాపాయ్ 82

“జ్ఞానము, విజ్ఞానము, వివేకము, విరక్తి, మునులకుసహితము దుర్లభమగు గతియు— ఈసంగతులన్నియు జగద్విఖ్యాతములు—వీని

లో నేయేవానిని నీవు కోరుదువో వానివాని నిచ్చెదను ; ఈదినమున నీవడిగినవన్నియు లేదనక యిచ్చెదను ; సంశయింపక, వేగముగఁ దెలియఁజేయుము ;' అని భగవంతుఁడు చెప్పెను. శ్రీవారివచనములను విని నాలో నే నిటుల తర్కించుకొంటిని. ఆమాటలను విని, నా కనుమానము కలిగెను. 'శ్రీరాముఁడు నాకు సర్వమునిచ్చెదనని చెప్పిరి ; తనయందు భక్తినిచ్చెదనని చెప్పలేదు ; భక్తిలేక సుఖములుండిన నేమిప్రయోజనములేదని నే నెఱుంగుదు ; లవణములేకుండ వండినపదార్థములు వ్యర్థములు కావా ! భక్తిలేక సుఖములుండినందున లాభములేదు.' అని నాలోనేను చింతించి, ఓ గరుత్మంతుఁడా ! నేనిటుల శ్రీవారిలో విన్నవించితిని ; 'ఓ స్వామీ ! ఓ జగద్రక్షక ! మీరుకటాక్షించి నాకు వరమునిచ్చుటకు సిద్ధపడితిరి ; మీరు సర్వోంతర్యాములు ; సర్వజ్ఞులు ; మీరు నన్నుఁగటాక్షించి, రక్షింపఁదలంచి, నే నడిగినవరమునిచ్చుటకుఁ దలచినయెడల,

జోహ 126, 127.

“ ‘నిదియే నాకోరిక ; మీయందు శుద్ధభక్తి గలిగియుండునట్లు ప్రసాదింపుము ; వేదపురాణము లాభక్తి నే కోనియాడుచుండును ; ఆభక్తింగానక, యోగులును మునులును దప్పమార్గముల సంచరించి, దానిందెలిసికొనుటకు వారు దివారాత్రములు శ్రమపడుచుండెదరు ; మీకటాక్షమువలన దారిని వానిలోఁ గొందఱే పొందఁగలరు ; ఓ భక్తజనకల్పవృక్షమా ! ఓ కృపాసాగరుఁడా ! ఓ ప్రణతార్తిహారా ! ఓ సుఖధాముఁడా ! మీయందుఁ గలభక్తివలన, మీభక్తులప్రభావమిట్టిది ; మీరు కటాక్షించి, నాకీవరము నొసంగుడు’ అని నేను విన్నవించితిని ;

చాపాయ్ ౬3

“ ‘తథాస్తు’ అని శ్రీరాముఁడు నెలవిచ్చెను. ఆ రఘుకులనాయకుఁడు, మరల న న్నుద్దేశించి, పరమసుఖదాయకము లగువచనములతో నిట్లు ప్రసంగించిరి. ‘ఓ కాకభిశుండి ! నీవు పరమచతురుఁడవు ; కనుక, నపూర్వమగువరముఁ గోరియుంటివి ; సకలసుఖములకును మూలమగుభక్తిని నీవు ప్రార్థించితి ; కనుక, నీవంటిగొప్పభాగ్యుఁడు లేడు ;

కోటిప్రయత్నములఁ జేసినను, మునులు భక్తినిఁ బొందలేరు ; వారెన్నిజపములను, తపములఁ జేసి, శరీరములను నిష్పల్లోఁగాల్పినను, వారికి భక్తిసంప్రాప్తము కాదు. నీచాతుర్యముఁ జూచి, మాకు సంతోషము కలుగుచున్నది. నీవు భక్తినిఁగోరుట మామనస్సునకు సమ్యతము; ఓ షక్షిరాజా! మా యనుగ్రహమువలన, సకలసుఖములు నీలో నివసించును ; భక్తియు, జ్ఞానమును, విజ్ఞానమును, వైరాగ్యమును, యోగరహస్యములును, శాస్త్రమర్తములును, వానిభేదములును నీ మొదలగు నవియన్నియు మాప్రసాదమువలన నీకు సులభముగఁ దెలియఁగలవు.

జోహా 128, 129

“ఓ వాయసమా! నేడు మొదలు మాయయొక్క చేష్టలు నీయందుఁ బ్రవర్తింపు ; మే మనాదిబ్రహ్మమనియు, ఆద్యంతములు లేనివారమనియు, మారూపము సగుణనిర్గుణమనియు, శక్తిమంతులమనియు, సమస్తజగదాధారులమనియు నీకుఁ దెలియునుగదా! భక్తి నామతము, నాకుఁ బ్రియము ; ఈసంగతిఁ దెలిసికొని, త్రికరణశుద్ధిగ మాయందు బద్ధానురాగముఁ గలవాడవై, భక్తితో మమ్ములను నేవింపుము.

చాపాయ 84

“ఓ కాకమా! ఈ మాపరమోజ్జ్వల మగువాక్యములను వినుము ; మామాటలు సత్యము ; సుగమము ; సహజముగఁ బొంద యోగ్యము ; వేదపురాణములలో రహస్యముగ నుండును ; మా స్వంతసిద్ధాంతమును దెలియఁజేయుదుము ; సావధానముగ వినుము ; సర్వధర్మములను విడిచిపెట్టి, మమ్ము భజింపుము ; మాశరణఁ బొందుము. (“సర్వధర్మాన్ పరిత్యజ్య మామేకం శరణం వ్రజ” భగ. గీ. ప్రమాణము.) ఈ చరణచరణములతోఁ గూడినప్రపంచము మాయవలనఁ బుట్టుచున్నది ; అంతయు మాయవలనఁ గలుగుచుండినదన, నంతయు మాకుఁ ప్రియము ; అందులో మాకు మనుజు లధికముగఁ బ్రియులు ; వారిలో బ్రాహ్మణులును, వారిలో వేదాధ్యయన సంపన్నులును, వారిలో వేదానుసారముగ నీతిమార్గప్రవర్తకులును, వారిలో మాదాసులు మాకధికముగఁ బ్రియులు ; వారికి మేమే గలిగాని రెండవగతి లేదు ; ఈప్రకారము విరక్తులు, మునులు,

జ్ఞానులు, విజ్ఞానులు-వీరిలో నొకరికంటెనొకరు మాకుఁ బ్రియులు ;
అయిన ననేకపర్యాయములు మే మొకమాటఁ జెప్పుచున్నాము ; అది
సత్యము ; మానేవకులకంటె నధికమగుఁబ్రియులు మాకులేరు భక్తి
హీనుఁ డగుబ్రహ్మయు మాకు సాధారణజనులవంటి ప్రియుఁడగును ;
భక్తివంతుఁడగుప్రాణి నీచుఁడైనను మాకుఁ బరమప్రియుఁడు ; ఇది
మామాట సత్యము.

జోహ 130

“పవిత్రుఁడును, సుశీలుఁడును, బుద్ధిమంతుఁ డగునేవకుఁ డే
యజమానికిఁ బ్రియుఁడుకాకయుండునో చెప్పుము ? వేదపురాణసమ్మత
మగుసిద్ధాంతముఁ జెప్పుచున్నాము సావధానముగ వినుము :

చాపాయ్ ౬5

“ఒకగృహస్థున కనేకకుమారులు కలరు ; గుణములోను, శీల
ములోను, ఆచరణలోను, వారిలోవారికి భేదములు కలవు ; వారిలో
నొకఁడు పండితుఁడు ; ఒకఁడు తపస్వి ; ఒకఁడు జ్ఞాని ; ఒకఁడు ధని
కుఁడు ; ఒకఁడు దాత ; ఒకఁడు శూరుఁడు ; ఒకఁడు సర్వజ్ఞుఁడు ; ఒకఁడు
ధర్మాత్ముఁడు ; తండ్రికి వారియందు సమానముగ దయకలదు. స్వప్న
మందైనను రెండవధర్మమునెటుంగక, మఱియొకఁడు కేవలము పితృ
భక్తిఁ జేయుచుండును. అన్నివిధముల వాఁడు శుద్ధబుద్ధస్వరూపుఁ
డైనను, వానిని బ్రాణములవలెఁ దండ్రి రక్షించునుకదా ! ఆప్రకార
మిలోకములోనుండిన చతుర్విధచరములును, దేవదానవులును,
మావలనఁ బుట్టినందున, మాకుఁ బ్రియులు ; వారియందు మాకు
సమానముగ దయకలదు. వారిలోనెవరు మమకారమును కపటమును
విడిచి, త్రికరణశుద్ధిగ మమ్ములను భజించెదరో,

జోహ 131

“చరాచరజీవులలో వారు స్త్రీపురుషసపుంసకు లయినను, నిష్క
పటముగ మమ్ములను సేవించినయెడల, మాకు వారు పరమప్రియులు.

సోరథా 4

“ఓ కాకమా ! మేము సత్యముఁ జెప్పుచున్నాము. మమ్ములను
విశ్వసించి మానేవఁజేయువాఁడు మాకు మాప్రాణములతో సమా
నుఁడు ; ఈసంగతిని గ్రహించి, మాభజనఁ జేయుము ; అన్యచింతలను

విడిచి, నిష్కామ్యముగ మమ్ములనేధ్యానించి, నేవింపుము ; నీవు పవిత్రుడవు కాఁగలవు.

చాపాయ్ 86

“ఓ కాకమా ! కాలము నీయందుఁ బ్రవర్తింపదు ; ఎంతవఱకు నీవు నిరంతరము మమ్ములనుధ్యానించి నేవించెదవో, అంతవఱకు నీవు కాలమునకు పశ్యుడవు కావు’ అని యిట్లు భగవంతుడు ప్రశంసించెను ; ఓ గరుత్మంతుడా ! ఆ వాక్సుధారసమును నేనెంతజాణ్ణినను, నాకుఁ దృప్తిలేకపోయెను ; నాశరీరము పులకరించెను ; నామనస్సు పరమానందభరిత మయ్యెను ; ఏసుఖమును నామనస్సును జెవులును దెలిసికొనినవో, దానిని నానోరు చెప్పలేదు ; శ్రీరామ దివ్యమంగళ విగ్రహమును నేత్రములు చూచెను ; ఆచక్కదనమును నోరు చెప్పలేదు. అనేకవిధముల శ్రీరాముడు నన్ను శిక్షించి, బోధించిరి ; అనంతరము, వారు బాల్యక్రీడల నాడుచుండిరి ; వారినేత్రములవెంబడి జలముకారెను ; కొంచెము ముఖమును ముడుచుకొని యాకలిఁ గొని యుండినట్లు, వారు తల్లివైపుఁ దిరిగిచూచిరి. తల్లి రామునిజూచి శీఘ్రమునఁ బరుగిడి వచ్చి, బాలునిముద్దులాడి, బుజ్జగించి, గుండెల కప్పించుకొనెను. ఆమె రామునిఁ జంకఁబెట్టుకొని, రామలీలపాటలఁ బాడుచు, సతనికి పా లిచ్చెను.

సోరథా 5, 6

“ సకలసుఖములనిచ్చునట్టి త్రిపురాంతకుఁడుసహిత మే సుఖము నిమిత్తము అమంగళ వేషమును ధరించెనో, యేసుఖమునిమిత్త మతఁడు నిజరూపమును విడిచి, మారువేషము ధరించి, అయోధ్యలో సంచరించుచుండెనో, నట్టిసుఖములో నానగరజనులు, స్త్రీపురుషులు, దివారాత్రములు మునిగియుండిరి. ఆసుఖము ననుభవించుటకే శివుఁడు యోగివేషమును ధరించి, అయోధ్యలోఁ దిరుగుచుండును. కొంచె మైన నాసుఖమును స్వప్నమందొకపర్యాయ మనుభవించినమహాత్ములు, సత్పురుషులు, బ్రహ్మలోకసుఖమునైన లెక్కజేయరు.

చాపాయ్ 87

“ఆవల, కొంతకాలము నేనానగరములో నివసించియుండి, మనోహరమగు బాలరామునిక్రీడలఁ దనివితీరఁ జూచిచూచి యానందించి

తిని. రామునిభక్తిప్రసాదముఁ బొంది, వారిచరణారవిందములకు మ్రొక్కి, నాయాశ్రమమునకు వచ్చితిని. రామునిఅభయముఁ బొందినది మొదలు, మాయ నామిఁద వ్యాపింపలేదు; హరిమాయ న న్నాడించినప్రకారమంతయు నీకు వినిపించితిని. ఓ గరుడా! ఇంక నాయనుభవముఁ జెప్పుచున్నాను; సావధానముగ వినుము; హరిభజనలేక, క్షేళములు నశింపవు; రామునికృపలేక, యతనిప్రభావముఁ దెలిసికొనుట దుర్లభము; దానిం దెలిసికొనినఁగాని, విశ్వాసము కలుగదు. విశ్వాసము కలిగినఁగాని, ప్రీతిలేక దయకలుగదు; ప్రీతికలిగినగాని, దృఢభక్తి కలుగదు; నీటిపైఁ దేలియుండినఘృతము జారిపోవువిధమున, ప్రీతిలేనిభక్తి జారును.

సారథా 7, 8

“గురువులేక జ్ఞానమెటులకలుగును? జ్ఞానములేక, వైరాగ్యము కలుగునా? వేదపురాణములు చెప్పినట్లు, హరిభక్తిలేక సుఖము లెట్లు కలుగును? ఓ తాతా! స్వాభావికసంతోషము లేక, ఆత్మకు శాంతి యెట్లు కలుగును? ఎన్ని విధముల నీవు, ప్రేవులు తెగిపోవునట్లు, ప్రయత్నములు జేసినను, నీరులేనిప్రదేశములో నావ తేలియుండుదు కదా?

చాపాయ్ 88

“సంతోషములేక, కామము నశింపదు; కామమువిడిచినఁగాని స్వప్నమందైనను సుఖముకలుగదు. రాముని భజించినగాని, కామము విడిచిపెట్టదు; స్థలములేకుండ వృక్షము మొలుచునా? విజ్ఞానములేని యెడల, సమత్వ మెట్లుకలుగును? ఆకాశములేకుండ నవకాశముండునా? శ్రద్ధలేక ధర్మముకలుగదు; భూమిలేక సుగంధము కలుగదుకదా! (గంధవతీ పృథ్వీ); తపములేక తేజస్సు విస్తరించునా? లోకములో జలములేక, రస మెట్లుకలుగును? పండితులను నేవించినగాని శీలము ప్రాప్తించదు; తేజస్సులేక రూపము కలుగదు; సుఖము (రఘురామునిఁ బొందుటయే సుఖము) లేకపోయినయెడల, మనస్సు స్థిమితముగ నుండదు; వాయువు లేకపోయినయెడల, స్పర్శగుణము పుట్టదు; విశ్వాసముండినగాని సిద్ధికలుగదు; ఈప్రకారము హరినిభజించినగాని, సంసారభయములు నశింపవు.

జోహ 132

“విశ్వాసముండినగాని భక్తి కలుగదు ; భక్తియుండినగాని రామునిసందర్శనము కలుగదు ; రామునికటాక్ష ముండినగాని స్వప్న మందె నను సుఖముకలుగదు ; మనస్సునకు విశ్రాంతియుండదు.

సోరథా 9

“ఓ బుద్ధిమంతుడా ! ఈ సంగతులనువిచారించి, కుతర్కమును (కాష్టవాదము) విడిచిపెట్టి, యా రఘురాముని, నా కృపాసాగరుని, నా సుఖదాయకుని, నిరంతరము భక్తిశ్రద్ధలతో భజింపుము.

చాపాయ 89

“ఓ నాథా ! ఓ స్వామీ ఖగపతీ ! నాబుద్ధికే దోచినవిధమున, భగవంతుని ప్రతాపమహిమను నీకు బోధపఱచితిని ; నే నీప్రస్తావనలో నేవిధమగు యుక్తిని సమకూర్చి చెప్పలేదు ; నేను చెప్పినసంగతులన్నియు నేను కన్నులారా జూచియుంటిని ; ఓ గరుడుడా ! శ్రీరామునిగుణములును, నామమును, మహిమయు అనంతములు ; మునులు వారివారిబుద్ధికే దోచినవిధమున, హరిగుణములను గానముఁ జేసిరి ; తుదముట్ట శేషుడును, సరస్వతియు, శివుడుసహితము వానిని వర్ణించి చెప్పలేరు ; ఈవిశేషముఁ జూడుము ; ఓ పక్షిరాజా ! నీవు మొదలు మశకమువఱకు తెక్కలుగలజంతువులన్నియు సంతరితుమున కెగిరినను, దానియంతముఁ జూచియుండరు కదా ! ఓ తాతా ! అటులనే శ్రీరామునిమహిమ గూఢము ; దానిలోఁతు నెవరు కనుగొనఁగలరు ? శ్రీరాముడు కోటిమన్తధులతో సమానమగు చక్కని శరీరముకలవాడు ; కోటిదుర్గలతో సమానమగు బలముకలవాడై, శత్రువులను సంహరించును ; నూరుకోట్లు దేవేంద్రులవంటివిలాసము కలవాడు ; కోటియాకాశములవలె విస్తారమగువాడు.

జోహ 133, 134

“శ్రీరామునకు నూరుకోట్లవాయువులబలము కలదు ; నూరుకోట్ల సూర్యులతేజస్సు కలదు ; నూరుకోట్ల చంద్రులశీతలము కలదు ; అతఁడు సకలదుఃఖములను శాంతింపజేయును. అతఁడు నూరుకోట్ల

యములువలె దుస్తరుఁడు, దుర్గముఁడు, దురంతుఁడు ; నూరుకోట్ల
అగ్నులువలె దురాధర్వుఁడు.

(దుర్గముఁడు=కష్టముచే బొందఁదగినవాఁడు ;

దురాధర్వుఁడు=కష్టముచే ధరింపఁదగినవాఁడు ;

దురంతుఁడు=తుదముట్టఁ జూడ శక్యముకానివాఁడు ;

దుస్తరుఁడు=తరించుటకు శక్యముకానివాఁడు.)

చాపాయ్ 90

“శ్రీరాముఁడు నూరుకోట్ల పాతాళములువలె, నాధమయిన
వాఁడు ; నూరుకోట్లయములువలె భయంకరుఁడు ; నూరుకోట్లతీర్థముల
వంటి పవిత్రుఁడు ; అతనినామోచ్చారణవలన యమునిభయము పాటి
పోవును ; నూరుకోట్ల హిమవత్పర్వతములువలె నిశ్చలుఁడు ; నూరు
కోట్లసముద్రములువలె గంధీరుఁడు ; నూరుకోట్లకామధేనువులువలె
గోరినకోరికల నిచ్చును ; నూరుకోట్లసరస్వతులవంటి చతురుఁడు ;
అతఁడే నాప్రభువు ; నూరుకోట్లబ్రహ్మలువలె సృష్టించును ; నూరుకోట్ల
విష్ణువులువలె బరిపాలించును ; నూరుకోట్లరుద్రులువలె సంహరించును ;
నూరుకోట్ల కుబేరులకంటె ధనవంతుఁడు ; నూరుకోట్లమాయలువలె
లోకములను నిధానమును ; నూరుకోట్ల శేషువులువలె భూభారమును
భరించును ; అవధిలేనివాఁడు ; ఉపమానరహితుఁడు ; జగదీశ్వరుఁడు ;
అతఁడే శ్రీరాముఁడు ; అతఁడే నాస్వామి.

ఛాంద్ 21

“శ్రీరాముఁడు సమారహితుఁడు ; ఉపమాన ఉపమేయము
లతఁడే ; రామునివంటివాఁడు రాముఁడేకాని మఱియొకఁడు లేఁడు ;
అని వేదములు చెప్పుచుండును. నూరుకోట్లఖద్యోతములను సూర్యు
నితో బోల్చినయెడల, నెంతసరసముగ నుండును ? అట్లుపోల్చిన మను
జునితేలివితక్కువతనము వెల్లడియగును. ఆప్రకారము వారివారిబుద్ధికి
దోచినవిధమున, హరిజనులును, మునిజనులును హరిగుణములను వర్ణిం
చిరి ; హరి, కృపాభుఁడు కనుక, వారిస్వభావమును గనిపెట్టి, హరివర్ణ
నల సంగీకరించెను ; వారికి సుఖమునిచ్చెను.

కోహ 135

“శ్రీరాముఁ డపారగుణములకు సాగరుఁడు ; తుదముట్ట వానిం జూచుట కెవఁడు సమర్థుఁడు ? నేను మహాత్ములవలన వినినసంగతులను నీకుఁ జెప్పినాను.

సోరథా 10

“సకలసుఖధాముఁడు ; కరుణాసముద్రుఁడు ; భక్తికిఁ బరమ శుఁడు కనుక, మమకారమును, మదమానములను విడిచి, శ్రీసీతా రాముని భజించుట యుచితము.” అని కాకభుశుండి ప్రసంగించెను.

ప ష్ట వి శ్రా మ ము.

చాపాయ 91

ఓ పార్వతీ ! కాకభుశుండియొక్కవచనములను గరుత్తంతుఁడు విని, ప్రసన్నుడై, సంతోషించెను ; అతనిశరీరము పులకరించెను ; అతని నేత్రములవెంబడి ఆనందబాష్పములు కారెను ; అతఁడు శ్రీరామ చంద్రని ప్రతాపమును మనస్సునకు బాగుగఁ బట్టించుకొని, పరమానందముఁ బొందెను. ఇతఃపూర్వ మతఁడుపొందిన భ్రమకు విచారించి, పశ్చాత్తాపముఁ బొందెను ; అతఁడు పలుమాటలు కాకభుశుండిచరణములకు నమస్కరించెను ; అతఁడు భుశుండిని రెండవరామునిగ భావించి, యతనిని విశేషముగఁ జేమించెను. “ఓ తాతా ! ఓ కాక భుశుండి ! బ్రహ్మపహేశ్వరులతో సమానమగువాఁడైనను, గురువు సహాయము లేక, సంసారసాగరమును దాటలేడు ; సర్పము దానిచుట్టలోఁజుట్టి జంతువులఁ జంపును ; అటులనే, సంశయమనుసర్పము కుతర్కమనునట్టి చుట్టలోఁబెట్టి మనుజులఁ బాడుచేయును ; న న్నా సంశయము పాడుచేసెను. ఓ రఘునాథా ! ఆరాముఁడే నీరూఁముఁ దాల్చివచ్చెను ; నీ వాక్కుధారసమనునట్టి పాముమంత్రము నాకుఁ

బ్రాణముల నిచ్చెను; ఆరాముడు భక్తసుఖదాయకుడు కదా! నీప్రసాదమువలన నామోహము నశించెను; నిరుపమానమగు రాముని చక్కనిరహస్యమును నీవలనఁ దెలిసికొంటిని."

జోహ 186, 187

ఈ ప్రకార మనేకవిధముల గరుడుడు ప్రశంసించి, కాకభుశుండికి నమస్కరించెను; అతనిమనస్సు ప్రేమతో నిండెను; అతఁడు చేతుల జోడించి, నీతియు క్తమగు మృదుమధురవచనములతో నిట్లు ప్రసంగించెను "ఓ స్వామీ! ఓ కాకమా! అజ్ఞానముచే నేను నిన్నొకవిషయము నడుగుచున్నాను. ఓ కృపాసాగరుడా! నేను నీదాసుడనని తెలిసికొని, సాదరముగ నాకు బోధింపుము.

చాపాయ 92

"నీవు సర్వజ్ఞుడవు; తజ్ఞుడవు (అతజ్ఞులలో శ్రేష్ఠుడవు); సుమతివి; సుశీలుడవు; సరలాచారసంపన్నుడవు; అనుభవముచేగలిగిన జ్ఞానవైరాగ్యములకు నిధివి; రఘునాథునకుఁ బ్రియదాసుడవు; ఓ తాతా! ఈ కాకశరీరమును నీవు ధరించుటకుఁ గారణమేమి? నాకు బోధించి చెప్పుము; ఓ వియద్దామీ! శ్రీరామచరిత్రమనునట్టి సుందరసరోవరము నీకేలుల లభించెను! ఈసంగతియు నాకు బోధించి చెప్పుము. ఓ నాథా! మహాప్రళయకాలమున సహితము నీకు నాశములేదని, సాంబశివుడు నాతో జెప్పెను; శివుడు గొప్పవాడు; అతఁ డసత్యముఁ జెప్పెడు; శివునిమాటవలన, నామనస్సులో సంశయము పుట్టెను. ఓ నాథా! చరాచరజంతుజాలమంతయును, దేవతలును, నరులును, నాగులును, సర్వమును కాలుడు కబళించును; జీవరాసులతోఁగూడిన బ్రహ్మాండకటాహములను కాలుడు లయముఁ జేయును; కాలుడు దురంతుడు; దుర్జయుడు.

సోరథా 11

"ఓ కృపాసాగరా! ఏకారణముచేత నంతకఠినుఁ డగుకాలుడు సహితము నిన్ను వశముఁ జేసికొనలేకపోయెను? ఇది నీ జ్ఞానప్రభావమా, లేక నీ యోగబలమా! నాకు బోధించి చెప్పుము.

జోహా 138.

“ఓ నాథా! నీ యాశ్రమమునకు వచ్చినందున, నామోహమును ప్రమయు నశించెను కదా! ఇందుకుఁ గారణమేమి? ఈసంగతులను కటాక్షించి, నాకు బోధింపుము.” అని గరుడఁడు ప్రార్థించెను.

చాపాయ 93

ఓ పార్వతీ! గరుడునివచనములను శాకభక్షుండి విని, ప్రసన్నుడై, ప్రేమతో నిట్లు ప్రసంగించెను. “ఓ గరుడజీ! ధన్యుడవు; ఎంతచక్కని బుద్ధిమంతుడవు! నీబుద్ధి బంగారమగు గాక! నామనస్సున కిష్టమగు ప్రశ్న నడిగితివి. ఇంతదయతో నీవు నన్నడిగిన ప్రశ్నను వినినందున, నాజన్మము సఫలమయ్యెను; నాజీవితమంతయుఁ జెప్పుచున్నాను; సావధానముగ వినుము; జపము, తపము, యజ్ఞము, సంయమము, వ్రతము, దానము, వైరాగ్యము, వివేకము, యోగము, విజ్ఞానము—ఈ మొదలగు వానివలనఁ గలిగెడిఫల మొకటియే; రఘునాథుని చరణకమలములయందు నిశ్చలభక్తి లభించుటయే వానిఫలము; ఆ భక్తిలేనియెడల, విశ్రాంతి కలుగదు; మనస్సునకు స్థిమితముండదు. ఈశరీరముతో, రామునిచరణములను భక్తితోఁ గొలుచుచుంటిని; అందుచేత, నా కీదేహమునం దభిమానము మెండు; ఒకదానివలనఁ బ్రయోజనము కలిగినయెడల, దానియందభిమానముఁ గలిగియుండుట స్యతస్సిద్ధము.

సోరథా 12, 13

“ఓ గరుడా! నీచపదార్థమువలనఁ బరమహితము సంప్రాప్తమగునపుడు, దానియెడల నభిమానముఁగలిగియుండుట మంచిదియని వేదప్రమాణము కలదు; అదియే సజ్జనులమతము. ఓ తాతా! చూచితివా! పురుగునుండిపట్టువచ్చును; పీతాంబరముల నాపట్టుతోఁ జేయుదురు; ఆ పురుగుచూచుట కసహ్యముగ నుండును; అయిన, నాపురుగు పరమహితముజేయునని తెలిసికొని, జనులు దానిని బ్రాణమువలె గాపాడుచుందురు కదా!

చాపాయ 94

“త్రికరణశుద్ధిగ శ్రీరామునిచరణకమలములను నేవించుటయే, మనుజులకు ముఖ్యమగు ప్రయోజనము; ఏశరీరముతో రఘురాముని

భజించెదరో, ఆశరీరమే చక్కనిది; అదియే పవిత్రమయినది; బ్రహ్మ
దేవుని పెద్దకొడుకయినను, రామునియందు విముఖుడయినయెడల,
వానిని బండితులుగాని కవులుగాని మెచ్చుకొనరు; ఈశరీరమును
ధరించియుండినపుడే, ఓ గరుడస్వామీ! రామునియందు నాకు భక్తి
కలిగెను; అందుచేత, నాకీశరీరమునం దభిమానము మెండు; కనుక, నే
నీశరీరమును విడిచిపెట్టెడి జాలను; నేను గోరినపుడు నాకు మృత్యువు
వచ్చును; శరీరము లేకపోయినయెడల, భజనజేయుటకష్టమని (దుర్లభ
మని) వేదప్రమాణము కలదు; ప్రథమమున మాయ నన్న నేకత్రి
ష్టలు త్రిప్పెను; రామునియందు విముఖుడనై యుంటిని; కనుక,
నాకు స్వప్నమందైనను సుఖము లేకపోయెను. అనేకజన్మములనైతి, నే
ననేకకర్తముల నాచరించితిని; యోగములు, జపములు, తపములు,
దానములు, యజ్ఞములు మొదలగునవి చేసియుంటిని; నా పూర్వజన్మ
కర్తలన్నియు నాకు జ్ఞాపకము కలదు; ఓ గరుడజీ! లోకములో నేను
నివసించియుండని గర్భముకలదా? అన్నియోనులయందు నేను పుట్టి
యుంటిని; ఓ స్వామీ! నే ననేకకర్తల నాచరించి, చూచియుంటిని;
కాని, క్రస్తుతము నాకుంగలసౌఖ్యమును నే నెన్నడు పొందియుండ
లేదు. నా పూర్వజన్మకర్తలన్నియు నాస్థిరణలో నుండును; ఎందుచేత
ననిన, శివునికటాక్షమువలన, నాబుద్ధిని మాయ కప్పలేదు.

కోహ 139, 140

"ఓ గరుడా! నాపూర్వజన్మకథ చెప్పుచున్నాను; సావధాన
ముగ వినుము; దానిని వినినందున, నీకు శ్రీరామునియందు భక్తికలు
గును; భక్తివలన, దుఃఖములు పోవును. ఓ స్వామీ! పూర్వకల్ప
ములో నొకసమయమున పాపభూయిష్టమగు కలి యుగము వచ్చెను.
అప్పుడు, స్త్రీపురుషు లధర్మమార్గమున సంచరించి; వేదములకు విరుద్ధ
ముగ వారు నడచిరి.

చాపాయ్ 95

"నే నాకలియుగములో నయోధ్యాపురములో నొకశూద్రుని
గర్భమునందు జన్మించితిని; త్రికరణశుద్ధిగ, శివుని నే నాంధించుచుం
టిని; మనోవాక్కర్తలచే నే నితరదేవతలను దూషించితిని; నాకు

దురభిమాన ముండెను. ధనగర్వముచే మదించియుంటిని; పరమవాచా
లుడను; నాబుద్ధి తీక్షణముగ నుండెను; నాకప్పుడు విశేషముగ దాంభి
కము కలదు; అయినను నేను రఘురామునిరాజధానిలో నివసించి
యుంటిని; కాని, నాకు శ్రీరామునిమహిమ లేశమపి తెలియదు. వేద
పురాణోపహాసములలోఁ జెప్పియుండిన ప్రకారము, ప్రస్తుతము నే
నయోధ్యానగరముయొక్క ప్రభావమును లెస్సగఁ దెలిసికొంటిని;
పూర్వజన్మములో నెవ రానగరములోఁ బుట్టియుండిరో, వారికే నేడు
రామునియందు భక్తికలుగును. అయోధ్యానగరముయొక్క ప్రభావ
మును మనుజుఁడు తెలిసికొనినయెడల, వానిహృదయములో శ్రీరామ
మూర్తి ధనుర్బాణములను ధరించి నివసించియుండును; ఓ గరుడజీ!
ఆకలియుగము మహాకష్టకాలము; స్త్రీపురుషులు మహాపాపిష్టులు;
పాపాత్ములు; పాపకర్మపరాయణులు;

జోహా 141, 142

“ఆమహాకలి సకలధర్మములను కబళించెను; సద్గ్రంథములను
మూలఁ బెట్టెను; దాంభికులు వారిబుద్ధికే దోచినవిధమున, ననేకమార్గ
ములను కల్పించిరి; ఆ క్రొత్తమార్గమువెంబడి మనుజులు నడచి, వేద
ములను పరిత్యజించిరి. అందఱును మోహమునకు వశులయిరి; సత్క
ర్మలను లోభము వంచనముఁ జేసెను; ఓ జ్ఞానసాగరుడా! ఓ గరుడజీ!
సావధానముగ వినుము; తగుమాత్రము కలియుగధర్మములఁ జెప్పు
చున్నాను.

చాపాయ 96

“కలియుగమునందు వర్ణాశ్రమధర్మములు నశించెను; స్త్రీపురు
షులు వేదములతో విరోధించిరి; బ్రాహ్మణులు వేదవంచకులు; క్షత్రి
యులు ప్రజావంచకులు; వేదశాస్త్రములమర్యాదలను అజ్ఞుల నెవరు
మన్నింపరు. ఎవనిబుద్ధికే దోచినమార్గమున వాడు నడచెను; పెద్దగొం
తుకఁగలవాఁడు పండితుఁడు; మిథ్యావాదముఁ జేయువాఁడును, దాం
భికుఁడును, వేషధారియు—ఇట్టివాడే సజ్జనుడని చాటుచుండిరి.
పరులధనము నవహరించువాడు చతురుఁడు; పరులుచూచి మెచ్చు
కొనుటకుఁ గర్మములనాచరించు దాంభికుడే, సదాచారుఁడు; అస

త్యముఁ జెప్పవాడే సరసుఁడు, సర్వజ్ఞుఁడు; పొగరుఁబోతువాడే, రసికుఁడు; దురాచారసంపన్నుఁడును, వేదమార్గములకుఁ బ్రతిహర్షములఁ జెప్పవాడే, జ్ఞాని; వాడే, విరాగి; జటలనుధరించి, నఖములను పెంచినవాడే, తపస్వి.

బోహ 143

“కుచ్చితవేషమును భయంకరభూషణములను ధరించి, భక్ష్య భక్ష్యములను భుజించి, ప్రప్టుడయినవాడే, సిద్ధుడనియు యోగియనియు దలంచి, వానిని జనులు పూజించిరి.

సోరథా 14

“పరుల కపచారముఁజేయువాడే, గౌరవనీయుఁడు; వాడే, మాననీయుఁడు; మనోవాక్కర్తములచే నెవఁడు ప్రగల్భములం బలుకునో, వాడే వక్త.

చాపాయ 97

“పురుషులు స్త్రీలకు వశ్యులు; ఓ గరుడా! నటునిచేతిలోని మర్కటమువలె, స్త్రీలచేతిలో మనుజులు నాట్యముఁ జేయుదురు. బ్రాహ్మణులకు శూద్రులుపదేశించెదరు; శూద్రులు యజ్ఞోపవీతముల ధరించి, కుదానములను గ్రహించెదరు. ఆరిషడ్వర్గమునకు జనులు వశ్యులయిరి; గురువులను, దేవతలను, సజ్జనులను, బ్రాహ్మణులను వారు ద్వేషించుదురు. సుగుణసంపన్నుడగు చక్కనిభర్తను విడిచి, స్త్రీ పరపురుషునిఁ బొందును. సువాసినులు భూషణములను విసర్జించెదరు; పూర్వసువాసినులు భూషణములను సదా ధరించియుందురు; గురుశిష్యులకు నోరుఁచెవులు లేవు; గురువునకు నోరులేదు; శిష్యునకు చెవులులేవు; గురువు లోభమునకు వశ్యుడై, శిష్యుని దుర్గుణములను కనివెట్టెడు; శిష్యుఁడు ధనమునిచ్చినందున, గురూపదేశములను మన్నింపఁడు. శిష్యునివద్దఁ గట్నముఁబుచ్చుకొని, వానిసందేహములను దుఃఖములను విడగొట్టిని గురువు ఘోరనరకముఁ బొందును; శిష్యుని ముఖముఁజూచి, గురువు తియ్యని మాటలాడును; వానిపరోక్షమున, వానిండిట్టును; కట్నమునిచ్చిన శిష్యుని స్తుతించును; లేనియెడల, వానిని దూషించును. తల్లిదండ్రులు కుమారులఁబిలిచి, పొట్టఁ బోషించుకొనుటకుఁ దగినమార్గములనే వారికి బోధించెదరు.

దోహ 144

“ఏమాత్రము బ్రహ్మజ్ఞానములేని స్త్రీపురుషులు సదా బ్రహ్మజ్ఞానమును గుఱించియే ప్రసంగించుచుందురు. వారికి బ్రహ్మశబ్దము మాత్రము తెలిసియుండును ; కాని, వారికి దానిసాధనములు తెలిసియుండవు ; ఒకచిల్లిగవ్వకు లోభించి, వారు బ్రహ్మహత్యలను గురుహత్యల జేయుదురు. కలియుగమున బ్రహ్మజ్ఞానుల విధవిట్లుండును. * ‘అరే! మీరు మాకంటె బ్రహ్మజ్ఞులా? మీరు బ్రాహ్మణులా? బ్రహ్మమునుఁ దెలిసికొనిన వారే బ్రాహ్మణులు; కర్మలవలన వర్ణములు వచ్చెను; కాని, జన్మవలనఁగాదు.’ అని శూద్రులు బ్రాహ్మణులను ధిక్కరించి

* ఒకనగరములో నామకార్థ మనేక బ్రహ్మజ్ఞులు నివసించియుండిరి. ఒకసమయమున నొకవైద్యుఁ డానగరమునకు వచ్చెను. అతఁడొక పృథ్విహస్తునిగృహమునకు వచ్చి, “అయ్యా! నేనొక వైద్యుఁడను ; నేను రోగములను చక్కఁజేయఁగలను ; సమయము వచ్చినప్పుడు, నన్ను గటాక్షింపుఁడు” అని యజమానితోఁ జెప్పెను. ఆ యజమాని వైద్యునిఁజూచి “అయ్యా! సర్వం బ్రహ్మమయం జగత్ ; అని చెప్పియున్నది. రోగములు, జౌషధములు, సర్వము బ్రహ్మము” అని భవితను. వైద్యుఁడు నిరాశజేసికొని, నగరములోఁ దిరుగుచుండెను. అట్లు కొంతకాలముగఱించెను ; అంతట నా నగరము లోని రాజునకు సంకటమువచ్చెను ; ఎందఱువైద్యులువచ్చి మందులనిచ్చినను, రాజునకు నుముఖముకలుగలేదు. అప్పు డీక్రొత్తవైద్యుఁడు మందులనిచ్చి, రాజునకు స్వాస్థ్యముఁదీసికొనివచ్చెను ; కాని, రాజుశరీరము నీరసించియుండెను. అతఁడు వైద్యునిఁజూచి “అయ్యా! నా నీరసముబోవుటకుఁ దగినమందు దయచేయుఁడు” అని యడిగెను. “ఓ రాజా! ఒక బ్రహ్మజ్ఞానియొక్క శరీరమునుండి తైలముఁదీసి, దానితో మందుఁ జేయవలెను ; ఆమందు మీకు బలమునిచ్చును ; కాని, బ్రహ్మజ్ఞాని దొరకుటయెట్లు?” అని వైద్యుఁడుచెప్పి విచారించెను. “అయ్యా! మానగరములో నందఱు బ్రహ్మజ్ఞులే ; మీరు విచారించవలదు” అని రాజుచెప్పి, యొక నేవకునిఁబిలిచి, “ఓయీ! నీవు నగరములానికిఁబోయి యొక బ్రహ్మజ్ఞానినిఁ దీసికొని రమ్ము” అని వాని నాజ్ఞాపించెను. ఆ నేవకుఁ డంగడిబీధికిఁబోయి “ఓయీ! ఏకీతా! నీవు బ్రహ్మజ్ఞానివేనా?” అని యడిగెను. “అవును” అని “దుకాణదారుఁడు” చెప్పెను. “మంచిది ; రాజుగారి యాజ్ఞప్రకారము నగరులానికి రమ్ము.” అని నేవకుఁడు చెప్పెను. “ఎందులకు?” అని వాఁ డడిగెను. “ఒక బ్రహ్మజ్ఞానిశరీరమునుండి తైలము కావలయును” అని నేవ

చూచి, వారితో వాదించెదరు ; క్షత్రియులవలె, వైశ్య శూద్రులు
వర్తలమని చెప్పుకొనుచుందురు ; వారు చేయుచుండెడి కర్మలు
మాత్రము మ్లేచ్ఛకర్మలు.

చాపాయ 98

“పరస్త్రిభోగులు, కపటవర్తనులు, మోహ, ద్రోహ, వైర,
మమతాంధకారులును, వీరే, అద్వైతవేత్తలు ; వీరే, జ్ఞానులు ; కలి
యుగములో నిట్టి యశౌకికవ్యాపారములను కన్నులార జూచియుం
టిని. వారు స్వయము భ్రష్టులగుటయేగాక, వేదోక్తప్రకారము జవతప
ములఁ జేయువారిని సహితము భ్రష్టులఁజేయుటకుఁ బ్రయత్నించెదరు;
అట్టివారు నరకములో నొక్కొక్కకల్పము నివసించెదరు. వారు స్వ
ప్రయోజన సిద్ధికోటకు, పేదములో నిధాన్దోషములఁ జూపించి,
కాష్ఠవాదముఁ జేయుచుండిరి ; తైలికులు, కుమ్మరులు, చండాలులు,
కీరాతులు, కోలులు, కలవారులు (కల్లుదీయువారు) ఈ మొదలగు నీచ
వర్ణములవారు, భార్యవియోగముచేతను ధనము లేకపోవుటచేతను,
శిరస్సును ముంచినముఁ జేయుచుకొని, సన్యాసివేషమును ధరించెదరు ;
అట్టిసన్యాసులను బ్రాహ్మణులు తెలిసికొనలేక, పూజించెదరు ; ఆ
సన్యాసు లిహపరలోకములకు దూరస్థులు కాఁగలరు. ఇంకను బ్రాహ్మ
ణులు నిరక్షరకుత్సులు ; లోభులు ; కాములు ; ఆచారరహితులు ;
తుడు పలికెను. “ఓయీ ! పరిహాసమునకుఁ జెప్పియుంటిని ; కాని, నిజముగ నేను
బ్రహ్మజ్ఞానినిగాను ; నీపుణ్యముండును ; నన్ను విడిచిపెట్టుము” అని వాడు బ్రతిమా
లుకొనెను. ఈవృత్తాంతము నగరమంతట వ్యాపించెను. ఇంతకుముందు బ్రహ్మజ్ఞానుల
మని త్రగల్గుములఁ బలకుచుండిన వారందఱు బ్రహ్మజ్ఞానులము కామనిచెప్పి పాటి
పోయిరి. త్రగ్గమన వైద్యునితోఁ బ్రసంగించిన గృహస్థసహితము బ్రహ్మజ్ఞానిని
కాననిచెప్పి, వైద్యునిఁ బ్రతిమాలుకొనెను. నామకార్థమేగాని, నిజముగ బ్రహ్మజ్ఞా
నులు నగరములో లేరని రాజుగ్రహించి, వైద్యునిఁజూచి “అయ్యా ! బ్రహ్మజ్ఞానులు
లేడుకదా ! ఎట్లు మందు మీరు చేయఁగలరు ?” అని యడిగెను. “ఓ రాజా ! ఒక
త్రక్రియప్రకారము, బ్రహ్మజ్ఞానులతెలముతో నామండుఁ జేయవలయును ; అది
సంప్రాప్తముకానపుడు, మఱియుక త్రక్రియప్రకారము మందుఁజేయఁగలను” అని
వైద్యుడు సమాధానముఁ జెప్పెను.

మూర్ఖులు; వృషలులు (శూద్రస్త్రీసంభోగులు). జపములు, తపములు, వ్రతములు, దానములు, మొదలగునవి శూద్రులొనరించెదరు; ఉన్నతాసనాసీనులై, వారు పురాణముల బఠించెదరు; వారివారి బుద్ధికి దోచినవిధమున మనుజులు సంచరించెదరు; ఆహా! ఓ గరుడా! వారి యధర్మప్రవర్తనలకంతములేదు; వానిని వర్ణింపజాలను; లోకమునకు దుర్దశసంభవించును.

కోహ 146, 147

“కలియుగములో వర్ణసంకరమగును; ఎవనిమగ్గమునకు వాడే సేనాపతి; లోకమర్యాదలు నశించును; లోకము పాపముతోనిండును; పాపభయము వారికిలేదు; భయము, రోగము, శోకము, వియోగము మొదలగు పాపఫలముల ననుభవించెదరు; వేదసమ్మతమగు నారాయణుని భక్తిమార్గములో వైరాగ్యమును వివేకమును గలవు; అయినను, మోహమునకు వశ్యులై, వారు నూతనమార్గములను గల్పించి, వానివెంబడి గమనించుటచేత, ననేకదుఃఖముల ననుభవించెదరు.

ఛాంద్ 22, 23, 24

“ఓ గరుడా! గృహముగాని ధనముగాని లేనివాడే సన్యాసి కదా! వైరాగ్యసంపూర్ణుడే సన్యాసికదా! అట్టి సన్యాసులకా కలియుగములో దివ్యభవనములుండును; వారి గృహమునిండ ధనరాసులుండును; వారు విషయాసక్తులై యుండెదరు; తపశ్శాలులు ధనము నార్జించెదరు; గృహస్థులు నిర్దనికులు; ఓ తాతా! కలియుగ కౌతుకముఁజెప్ప శక్యముకాదు; వారు కులస్త్రీలను గృహములనుండి వెడలఁగొట్టి, నీచకులస్త్రీలను గృహములలో నుంచెదరు; వారు కులాచారములను విడిచిపెట్టెదరు; ఎంతవఱకుఁ గుమారుఁడు తనభార్యముఖముఁజూడకయుండునో, వాఁడంతవఱకు జననీజనకులమాట ప్రకారము సంచరించును; ఎంతటనుండి వాఁడు శ్వశురగృహముఖము ననుభవించునో, వాఁడంతటనుండి స్వకుటుంబీకులను శత్రువులని తలంచును. పాపవరాయణులై, రాజులు, ధర్మమార్గములను విడిచి, ప్రజల ననేక విధములదండించి, బాధించెదరు; మలీనుఁడగు ధనికుఁడే, కులీనుఁడు; నిర్దనికుఁడగు కులీనుఁడే, మలీనుఁడు; జపతపములను, బ్రాజలను

బ్రాహ్మణులు విడిచిపెట్టగలరు ; ఒక యజ్ఞోపవీతమునుమాత్రమే వారు
ధరించెదరు ; దిగంబరియగు పాపాత్ముడే, తపస్వి ; వేదపురాణముల
 సంగతిఁ దెలిసికొననివాడే, హరిదాసుఁడు ; సజ్జనుఁడు. కవీశ్వరుల
 మాటను మన్నింపరు ; వారినిసహిత మాదరింపరు ; శృలందలును
 గుణదూషకులు ; యథార్థవాదులు లోకవిరోధులు ; మాటిమా
 టికిఁ గలుపులు సంభవించును ; తినుటకన్నములేక మనుజులు గతి
 చెదరు.

జోహ 148, 149

“ఓ గరుడా ! కామము, క్రోధము, లోభము, మోహము,
 మదము, మాత్సర్యము, దంభము, పాపండుము—వీనితో లోకము
 పూరించియుండును. జపములు, తపములు, వ్రతములు, దానములు,
 యజ్ఞములు, ధర్మములు—ఈమొదలగువానిని మనుజులు తామ
 సులై యాచరించెదరు. (పరుల కపకారముఁ జేయుటకును, బరులను
 హింసించుటకుఁ జేయునట్టికపటకర్తకు తామసకర్త యని పేరు). మా
 రణహోమములఁజేసి, యుచ్చాటనమంత్రములను వారు జపింతురు ;
 కాలమునకు మేఘుఁడు వర్షింపఁడు ; భూమిలో నాటినవిత్తులు మొల
 కెత్తవు.

ఛాండ్ 25, 26

“ఓగరుత్తంతా ! అబలలు కచభారులు ; తుప్పీడితులు. దరి
 ద్రులు దుఃఖభాగులు ; స్వార్థులు ; దురభిమానులు. మూర్ఖులు సుఖ
 వంతులు ; ధర్మహీనులు. వారికి న్యాయములేదు ; వారికుటిలబుద్ధి
 కాశిన్యమును నహించును ; లేశమైన గోమలత్పము వారికిలేదు. మను
 జులు రోగపీడితులు ; సుఖములుగాని భోగములుగాని వారికి లేవు.
 కారణములేకయే వారు దురభిమానులై, పరులతోఁ గలహించెదరు.
 అల్పతరాయువులు ; వారిజీవితమంతయు పదునయిదు సంవత్సరములు ;
 అయినను, నహంకారముమాత్రము వారిని విడిచిపెట్టదు ; అందుచేత,
 వారు కల్పాంతమువఱకు దీపించియుండెదమని తలచి, ప్రయత్నించె
 దరు. కలియుగమునందు సాంఘికధర్మములు చెడిపోవును ; అనుజులు
 గాని తనుజులుగాని పెద్దలయాజ్ఞలను మన్నింపరు ; సంతోషము,

విచారణ, శీలత్వము—ఇవియన్నియు నశించును ; వర్ణములు సంకరమగును ; వర్ణశ్రమధర్మములు నశించును ; వైరము, కాఠిన్యము, కపటము, చంచలత్వము—ఈమొదలగునవి పూర్ణించియుండును ; మిత్రభావము నామావశిష్టము ; వారిని వియోగదుఃఖము నులుపులుపెట్టుచుండును ; ఇంద్రియనిగ్రహముగాని, దానముగాని, దయగాని, వ్యాపారముఁ జేయువారికి యుండవు ; జడత్వమును, లౌకికము సర్వత్ర వ్యాపించును.

జోహా 150, 151

“ఓ నాగాంతకుడా! కలికాలము పాప - దుర్గుణభూయిష్టమగును ; అయిన, నొకగొప్పవిశేషము కలదు ; ప్రయాసము లేకయే, మోక్షము జెందవచ్చును. కృత, త్రేతా, ద్వాపరయుగములలో, యజ్ఞము, యోగము, పూజ—నీనిమూలమున మనుజులకు గతియుండెను ; కాని, కలియుగములోమాత్రము, హరినామమును స్మరించిన మాత్రమున, మనుజులకు ముక్తి కలదు.

చాపాయ 99

“ఓ గరుడా! కృతయుగములో నందఱు జ్ఞానులు ; విజ్ఞానులు ; యోగులు ; హరిని ధ్యానించి, సద్గతికిఁ బోయిరి. త్రేతాయుగములో ననేకవిధముల యజ్ఞాదికృతువుల నాచరించి, మనుజులు వానిఫలమును హరికి సమర్పించి, సంసారసాగరమును దాటిరి. ద్వాపరయుగములో రఘునాథునిచరణములఁ బూజించి, మనుజులు భవసాగరముయొక్క యొడ్డుఁజేరిరి. కలియుగములో హరినామమును స్మరించినను, హరిగుణములను గానముఁజేసినను, సంసారసాగరముయొక్క లోతును కనుఁగొందురు. కలియుగములో యోగములు, యజ్ఞములు, జ్ఞానము—ఈమొదలగువానిప్రయోజనము లేదు ; కేవలము రామునిగుణములను గానముఁ జేయుటయే యాధారము ; సర్వధర్మములను బరిత్యజించి, రాముని శరణుచొచ్చి, యతనిని భజించుటయే ముఖ్యము ; భక్తిశ్రద్ధలతో రామునిగుణములను గానముఁ జేయుటయే వారికిఁ బ్రధానము. ఈప్రకారము జేసినయెడల, సంసారబంధనములను విడఁగొట్టుకొనుటకు సందేహములేదు ; కలియుగములో రామనామప్రతాపమే ప్రకట

మగును ; అనామముయొక్క ప్రభావమువలన, మనస్సు నిర్మలమగును ;
పుణ్యము కలుగును ; పాపము నశించును ; ఇదియే కలియుగములోని
విశేషము ; ఇంతకంటె విశేషమేమి కలదు ?

‘శ్లో. కృతే యధ్యాయతో విష్ణుం, త్రేతాయాం యజతోమఖైః
ద్వాపరే పరిచర్యాయాం, కశో తత్ హరికీర్తనాత్.’ భాగ.

దోహ 152, 153

“ఓ గరుత్మంతుడా ! కలియుగముతో సమానమగుయుగము
మఱియొకటి లేదు ; ఎవరు నిశ్చయముగ రాముని విశ్వసించి, యతని
గుణములను గానముజేయుదురో, వారు ప్రయాసములేకయే సంసారము
నిస్సారమని తెలిసికొని, దానిని దాటంగలరు ; శ్రీరాముని
నామమువలననే, సర్వసిద్ధుల బొందవచ్చును. (శ్లో. ‘సర్వధర్మాన్ పరి
త్యజ్య మామేకం శరణం వ్రజ, అహం త్వాం సర్వపాపేభ్యో మోక్ష
యిష్యామి మాశుచ.’ భగ - గీ - 18 - అధ్యాయ - ప్రమాణము.)
ఓ తాతా ! ధర్మమునకు నాలుగుపాదములు ; సత్యము, శౌచము,
తపము, దానము—ఈనాలుగును నాలుగుపాదములు ; వీనిలో
నొకటియే, కలియుగములోఁ బ్రధానము ; భగవంతునికటాక్షము
వలన, నెవనిశక్తికొలది వాడు దానము జేయవలెను. దానమువలన,
సకలకల్యాణములు సమకూడును. (శ్లో. ‘తపఃపరం కృతయుగే త్రేతా
యాం జ్ఞానముచ్యతే, ద్వాపరే యజ్ఞమేవాహుర్దానమేకం కలాయుగే’)

చాపాయ 100

“ఓ వైనతేయా ! శ్రీరామునినూయాప్రభావమువలన, నాయా
యుగముల కనుగుణ్యముగ మనుజులు ధర్మముల నాచరించెదరు ;
శుద్ధము, సత్యము, మిత్రభావము, విశేషఅనుభవజ్ఞానము, మనస్సంతు
ష్టియు—ఈగుణము లేననుయమున బ్రకటమగునో, నప్పుడు కృత
యుగము వచ్చెనని తెలిసికొనుము ; కొంచెము రాజసముతోఁగూడిన
సత్త్వగుణమును మనస్సంతుష్టి యుండినపుడు త్రేతాయుగధర్మములు
ప్రవర్తించెనని తెలిసికొనుము. సత్త్వగుణము తగ్గి, రజోగుణ మధి
కమై, దానితోఁ దావసగుణము కొంచెము కలసి, మనస్సునకు హర్ష

శోకములు రెండు నుండినపుడు, ద్వాపరయుగము ప్రవేశించెనని గ్రహింపుము. రాజసము కొంచెము, తామసము సంపూర్ణముగను, అంతఃశత్రువులు నల్వరును మనస్సును బాధించునపుడును, గలియుగ ధర్మములు ప్రవర్తించెనని తెలిసికొనుము. పండితులు యుగధర్మములను లెస్సగ మనస్సులో విచారించి, పూర్వయుగధర్మముల నాచరింపక, కేవలము రామనామమునే జపించెదరు; వారే రామునిచరిత్రను జెప్పుచుందురు; వినుచుందురు; అధర్మమును విడిచి, వారు ధర్మము నాచరించెదరు. కలియుగములో, రామునిచరణములయందు బలిత్రమగు ప్రీతి గలవానికి, నధర్మమనుమాట యుండదు. ఓ గరుత్మంతా! నాట కునికపటనాట్యములు వానినేవకులయందు వ్యాపించునా? ఆటలనే, కలియుగకపటవ్యాపారములు హరిదాసులయందు బ్రవర్తింపవు.

కోహ 154, 155

“హరియొక్కచూయ చే సృజింపబడిన గుణదోషములు, హరిభజనలేక పోజాలవు; అందుచేత, సకలకామములను విడిచి, రాముని భజించుటయే శ్రేష్ఠము. ఓ తార్థ్య! ఆ కలియుగములోఁ గొన్ని సంవత్సరములు నే నయోధ్యానగరములో నివసించియుంటిని; అంతట నానగరములో టామము వచ్చెను; అందుచేత, నేను దుఃఖించి, ఆ నగరమును విడిచి, పరదేశమునకు వెళ్లియుంటిని.”

సప్తమ విశ్రామము.

చాపాయ్ 101

“ఓ గరుడజీ! అప్పుడు నేను కటికదరిద్రుడను; అతిదీనుడను; మలినవస్త్రములను ధరించి, దుఃఖించుచు, నుజ్జయిననగరములోఁ బ్రవేశించితిని; కొన్నిదినములు గతించినతరువాత, నేను గొంతధనము నార్జించితిని; అంతటనుండి, పూర్వమువలె శివుని యారాధించుచుంటిని. ఆనగరములో నొక వైదికబ్రాహ్మణుడు శివుని బూజించుచుండెను;

అతనికి మఱియొక ప్రయోజనములేదు ; అతఁ డత్యంతసాధువు ; పరమార్థచింతఁ గలిగియుండెను ; శివుని యారాధించుచుండినను, విష్ణువుని నిందింపఁడు ; (అజ్ఞానులగు వైష్ణవులు శివుని, శైవులు విష్ణుని నిందించెదరు.) కపటముతో నే నతనిని నేవించితిని ; ఆబ్రాహ్మణుఁడు పరమదయాళువు ; నీతిమార్గప్రవర్తకుఁడు ; దేవునివంటి యాబ్రాహ్మణుఁడు నావినయవిధేయతలఁ జూచి, నన్ను తనపుత్రునివలె భావించి ప్రేమించెను. ఆబ్రాహ్మణుఁడు శివపంచాక్షరీమంత్రమును నా కుపదేశించెను ; అంతియకాదు ; అనేకవిషయములను బోధించెను ; నేను శివాలయములోఁ గూర్చుండి శివమంత్రమును జపించుచుంటిని ; కాని, నాహృదయములో దాంభికమును పాపండ్లము నధికమయ్యెను.

జోహా 156

“ప్రథమమున నేను దుష్టుఁడను ; పాపబుద్ధిఁ గలవాఁడను ; నాజాతి నీచమయినది ; అందులో, మోహములోఁ బడియుంటిని ; కనుక, హరిదాసులగు బ్రాహ్మణులఁ జూచి, నేను మండిపడుచుంటిని ; ఎంతవఱకు నేను విష్ణువునకు ద్రోహముఁ దలఁచితినో అంతవఱకు నాబుద్ధి కలుషమయ్యెను.

సోరథా 15

“నాగురువు నాయాచరణవిధానములను నిత్యముఁ జూచి, విచారించి, యనేకవిధముల బోధించి, నన్ను మందలించెను. అందుచేత, నతనిపై నాకుఁ గ్రోధము పుట్టెను. నీతియుక్తమగు మాటలవలన, పాపండులబుద్ధి తిరుగునా?

చాపాయ్ 102

“ఒకదినమున నాగురువు నన్నుఁ బిలిచి, యనేకనీతులను నాకు బోధించెను ; విష్ణుట, నతఁడు నన్నుఁజూచి, ‘ఓ పుత్రా ! శివుని నేవించుటవలన నేమిఫలము కలుగును ? శ్రీరాముని చరణకమలములయందు నిశ్చలభక్తి కలుగుటయే, దానిఫలము. ఓ శిష్యా ! బ్రహ్మమహేశ్వరులే రాముని నేవించెదరుకదా ! ఇంకను పాపదులగు మనుజులమాట చెప్పనేల ? ఓరినిర్భాగ్యుఁడా ! ఓరిమూర్ఖుఁడా ! ఎవనిచరణములను బ్రహ్మమహేశ్వరులు నేవించెదరో, నీ వటువంటివానికి ద్రోహముఁ

దలంచితివికదా! నీకేమి శ్రేయస్సు కలుగును?' అని పలికి నన్ను మం
దలించెను. ఓ గరుడజీ! శివుఁడు నారాయణుని సేవకుఁడని నాగురువు
చెప్పినమాటను విని, నామనస్సు మండిపడెను. నేను తుద్రుఁడను;
ఎంతవిద్యను నేర్చుకొనిన నేమి ప్రయోజనము? పాలుబోసి పామును
బెంచినట్లయ్యెను. నేను దురభిమానిని; నాస్వభావము కుటిలము; నీచ
కులములోఁ బుట్టియుంటిని; దౌర్భాగ్యుఁడను; దివారాత్రములు గురు
వునకు ద్రోహముఁ జేయవలయునని తలంచుచుంటిని. నాగురువు
మాత్రము పరమదయాళువు కనుక నాయందు లేశమైన యతనికిఁ
గ్రోధము లేదు; యథాప్రకార మతఁడు మాటిమాటికి నాకు బుద్ధిఁ
జెప్పుచుండెను. ఎవనివలన నభివృద్ధిలోనికి వచ్చునో, వానినే నాశముఁ
జేయుటకు నీచపురుషుఁడు ప్రయత్నించును. ఇందుకు దృష్టాంతము
వినుము; అగ్నిలోనుండి ధూమము పుట్టును; ఆధూమమే మేఘు
మగును; నిష్పా నామేఘము చల్లార్చునుకదా! మార్గములోఁ బడియుం
డినధూళిని జనులు నిరాదరించెదరు; నిత్యము వారిచరణప్రహారము
లను సహించును; ఆధూళి పవనప్రేరితమై, ప్రథమమున మీఁదికి
యెగిరి, యంతరిక్షమును మలినముఁ జేయును; తదుపరి, రాజుకిరీటము
నిండఁ బడి, దానిని మలినముఁ జేయును. అనంతరము రాజునేత్రము
లలోఁ బడి, యతనిని దుఃఖపెట్టును. ఓ గరుడా! పండితు లీసంగతిఁ
దెలిసికొని నీచుల సాంగత్యమును విడిచెదరు. దుష్టులతో సహవాసము
గాని విరోధముగాని చేయఁగూడదని పండితులును గవులును జెప్పు
చున్నారు. ఇంతకంటె మంచిమాట యేది? వారిని నిర్లక్ష్యముగ జూచు
టయే మంచిది; వారితో విరోధముగాని స్నేహముగాని కూడదు;
అశుచియగు శునకమును దగ్గఱఁ బెట్టుకొంధుమా! అటులనే,
దుర్తార్థుని జేరఁదియరాదు. నే నొకదుష్టుఁడను; నామనస్సు కపటము;
నాస్వభావము కుటిలము; నాగురువు చెప్పుచుండిన హితోపదేశములు
నాచెవిఁ బట్టలేదు; నాహృదయమున నాటుకొనలేదు.

కావ్య 157, 158

“ఓ గరుడా! ఒకదినమున నేను శివాలయములోఁ గూర్చుండి,
శివమంత్రమును జపించుచుంటిని; ఆసమయమున నాగురువు శివాల

యములోనికి వచ్చెను ; నేను లేచి, యతనికి నమస్కరింపలేదు ; 'ఈసమయమున నేను శివాలయములోఁ గూర్చుండి, శివమంత్రమును జపించుచుంటిని, కనుక, నే నతనికి నమస్కరింపఁ బనిలేదు' అని నేను తలంచితిని. నాగురువు పరమదయాళువు కనుక నేను చేసిన యమర్యాద నతఁడు పాటింపలేదు ; అతనికి నాయందు లేశమైన క్రోధములేదు ; అయినను, గురువునకు నమస్కరింపక పోవుటవలన నాకుఁ బాపము వచ్చెను ; నా దౌర్జన్యమును శివుఁడు సహింపలేదు. 'ఓ దౌర్జన్యగ్నుఁడా ! నీచుఁడా ! మూర్ఖుఁడా ! నీగురువు సజ్జనుఁడు ; అతనికిఁ గ్రోధము లేదు ; అతనిచిత్తము కృపాయత్తము ; అతఁడు సంపూర్ణజ్ఞాని ; జ్ఞానులకు మానావమానములు సమానము. ఓరీదుష్టుఁడా ! అయినను, నిన్ను నే శపించెద ; నీతిమార్గముఁ దప్పిన నీవంటి నీచుని నేను జూడలేను. నేను నిన్ను దండింపనియెడల, నేను శ్రుతిమార్గమును తప్పినవాఁడను గాఁగలను ; గురువునకు లేచి నమస్కరింపనివాఁడును, గురువుయం దీర్ష్యకలవాఁడును, రౌరవనరకములో నూరుకల్పములు పడియుండవలెనని వేదము చెప్పుచున్నది ; అంతియకాదు ; సర్పాదిసీచయోనులయందుఁ బుట్టి, పదివేలసంవత్సరములు కష్టము ననుభవించును ; ఇదియంతయు నీవు తప్పక యనుభవించెదవు. ఓరీ పాపాత్ముఁడా ! అజగరమువలె గూర్చుండి, గురువుంజూచి, నీవు లేచితివి కావు ; కనుక, నీవు సర్పమై పుట్టుము ; చెట్టుతోట్టలో నివసింపుము ; నీబుద్ధి చెడిపోవునుగాక ! నీవు మహాసీచగతిఁ బొందుము' అని మందిరములో నంతరిక్షమునుండి శివునివాక్యము వినఁబడెను.

పోహ 159, 160

“ ఈ ఘోరమగు శివునిశాపమును గురువు విని హోహాకారముఁ జేసెను ; గడగడ వడఁకుచుండిన నన్ను నా గురువుచూచి, కడుదుఃఖించెను. నాగురువు శివునకు దండప్రణామముఁ జేసి, చేతుల జోడించుకొని నిలువఁబడి, వినయవిధేయత లాలుకుచుండ, మృదుమధురవాక్యములతో నిట్లు శివునిఁ బ్రార్థించెను ; ఆ ప్రార్థనయే రుద్రాష్టకమని ప్రసిద్ధికెక్కెను.

ఛాండ్ 27

రుద్రాష్టకము.

శ్లో. సమా మీశ మీశాన నిర్వాణరూపం

విభుం వ్యాపకం బ్రహ్మవేదస్వరూపం,

అజం నిర్గుణం నిర్వికల్పం నిరీహం

చిదాకాశ మాకాశవాసం భజేహం.

౧

ఓ ఈశానఈశా! ఓ ముక్తిరూపా! నీవు సర్వసమర్థుడవు, సర్వ వ్యాపకుడవు, బ్రహ్మవు, వేదస్వరూపుడవు, స్వయము ప్రకటన మయినవాడవు, గుణములు లేనివాడవు, వికల్పము లేనివాడవు, చేష్టారహితుడవు, చింతయుడవు (చైతన్యస్వరూపుడవు), ఆకాశము వలె సర్వవ్యాపకుడవు.

శ్లో. నిరాకార మోంకారమూలం తురీయం

గిరాజ్ఞాన గోతీత మీశం గిరీశం,

కరాళం మహాకాలకాలం కృపాలుం

గుణాగారసంసారసారం సతోహం.

౨

ఆకారరహితుడవు, ఓంకారమునకు నీవే మూలము, తురీయ అవస్థలో నుండువాడవు (మూడవస్థలకుఁ బరుడవు), వచనములకును, జ్ఞానమునకును, నింద్రియములకుఁ బరుడవు, ఈశ్వరుడవు, కైలాస రాయుడవు, కఠినమగు మహాకాలమునకు నీవు కాలుడవు, కృపా భుడవు ;

శ్లో. తుషారాద్రి సంకాశ గౌరం గభీరం

మనోభూతకోటి ప్రభాసీ శరీరం,

స్ఫురన్తాలి కల్లోలిని చారు గంగా

లసద్బాళ బాలేందు కంఠే భుజంగా.

3

హిమాలయపర్వతముతో సమానమగు గంభీరమయిన శౌరవర్ణ శరీరము కలవాడవు; నీశరీరము కోటికామదేవులవలెఁ బ్రకాశించును; నీమస్తకముపై నాడుచుండిన గంగ కలదు ; నీలలాటమునం దర్థచంద్ర

బింబము శోభించును; సర్పభూషణములు నీకంఠమునకుఁ గలవు ;
ఇట్లు నీ యలౌకికచమత్కారము ప్రకటమగుచున్నది.

శ్లో. చలత్కుండలం శుభ్రనేత్రం విశాలం
ప్రసన్నాననం నీలకంఠం దయాళుం,
మృగాదీశ చర్తాంబరం ముండమాలం
ప్రియం శంకరం సర్వనాథం భజామి.

౪

నీ చెవులకువ్రేలుచుండిన కుండలములు కలవు ; నీ నేత్రములు
విశాలమయినవి ; నీ ముఖము సదా ప్రసన్నము ; నీకంఠము నీలము ;
దయానిధివి ; నీవు సింహచర్తమును ధరించెదవు ; నీమెడలోఁ గపాల
మాలిక వ్రేలుచుండును ; అది నీకుఁ బ్రియము ; సర్వమునకు నాథుఁ
డవు ; కల్యాణకారకుఁడవు కనుక శంకరుఁడవు ; ఓ స్వామీ! అట్టి
నిన్ను భజించెదను.

శ్లో. ప్రచండం ప్రకృష్టం ప్రగల్భం పరేశం
అఖండం అజం భానుకోటిప్రకాశం,
త్రిశూలనిర్మలనం శూలపాణిం
భజేహం భవానీవతిం భావగమ్యం.

౫

అతితీక్షణముఁ గలవాఁడవు, అతియుత్తముఁడవు, అతిప్రగల్భుఁ
డవు, పరేశుఁడవు, అఖండుఁడవు, అజుఁడవు, కోటిసూర్యులకాంతిఁ
గలవాఁడవు, మూడుశూలములను నాశనముఁ జేయువాఁడవు,
త్రిశూలమును ధరించినవాఁడవు, భావించినమాత్రమున, భక్తులకుఁ
బ్రక్షింపెదవు ; నీకు, ఓ స్వామీ! దండప్రణామముఁ జేయుచున్నాను.

శ్లో. కలాతిత కల్యాణ కల్పాంతకారీ
సదా సజ్జనానంద దాతా పురారీ,
చిదానంద సందోహ మోహోపహారి
ప్రసీద ప్రసీద ప్రభో మన్తధారి.

౬

కాలమున కతీతుఁడవు, కల్యాణరూపుఁడవు, ప్రళయముఁ
జేయువాఁడవు, సదా సజ్జనుల కానందముఁ గలుగఁజేయువాఁడవు,
త్రిపురములను సంహరించితివి, చిదానందసందోహమూర్తివి, మో

హము నవహరించెదవు, మన్మథుని జయించితివి; ఓ స్వామీ! కటా
క్షించి, నన్ను రక్షింపుము.

శ్లో. న యావ త్సతీనాథ పాదారవిందం
భజంతీహ లోకే పరేవా నరాణాం,
న తావత్సుఖం శాంతి సంతాపనాశం
ప్రసీద ప్రభో సర్వభూతాదివాసం.

2

ఓ ఉమానాథా! ఎంతవఱకు జీవులు నీ పాదారవిందములను
సేవింపరో, వా రంతవఱకు నిహపరలోకములో సుఖమునుగాని శాంత
మునుగాని పొందరు; వారిసంతాపము నశింపదు; ఓ స్వామీ! సర్వ
భూతములు నీయందే నివసించియుండును; ప్రసాదింపుము.

శ్లో. న జానామి యోగం జపం నైవ పూజాం
నతోఽహం సదా సర్వదా శంభుతుభ్యం,
జరా జన్మ దుఃఖాఘతా తప్యమానం
ప్రభో పాహి శాపా న్నమా మీశ శంభో.

౩

యోగమును జపమును తపమును నే నెఱుంగను; హే శంభో!
కేవలము నేను నీకు నమస్కారముఁ జేయుచున్నాను; సదా నీకు నమ
స్కారము; వృద్ధాశ్రయముచేతను, జననమరణదుఃఖములచే దుఃఖించు
చున్నవాడను; నేను నీ శరణుఁజొచ్చెద; ఓ నాథా! ఈనాశిష్యుని
శాపమునుండి తప్పింపుము; మాటిమాటికి నమస్కరించుచున్నాను.'

శ్లో. రుద్రాష్టక మిదం ప్రోక్తం విప్రేణ హరతుష్టయే,
యే వతంతి నరా భక్త్యా తేహం శంభుః ప్రసీదతి.

ఈరుద్రాష్టకమును బ్రాహ్మణుఁడు చెప్పి, సాంబశివునకు సమర్పిం
చెను; దీనిని భక్తిశ్రద్ధలతో జదివినవారిని శివుఁడు ప్రసాదించును.

సోహ 161, 162, 163, 164

“శ్రీసదాశివుఁడు బ్రాహ్మణుని విజ్ఞాపనమును విని, సంతృప్తాంత
రంగుడై, ప్రసన్నుడై, ‘ఓ విప్రుడా! నీమీఁద నాకు దయవచ్చెను;
వరము నడుగుము.’ అని మందిరములో సంతరిక్షమునుండి కలిగెను.
అంతట బ్రాహ్మణుఁడు చేతుల బోడించుకొని, ‘ఓ నాథా! నీకు నా

మీఁద దయవచ్చినయెడల, నీవు దీనులను రక్షించువాఁడవు కనుక, నీచరణములయందు నాకు నిశ్చలభక్తి యుండునట్లు ప్రసాదింపుము ; ఓ స్వామీ ! నాప్రార్థన మఱియొకటి కలదు ; ఈ నాశిష్యుఁడు మూర్ఖుఁడు ; నీమాయకు వశ్యుఁడు ; కనుక, మాయకు లోబడి, వాఁడు తిరుగుచుండును ; హే కృపాసింధో ! ఓ భగవంతుడా ! ఈ నాశిష్యునియందుఁ గ్రోధమును విడిచిపెట్టుము. ఓ శంకరా ! ఓ కల్యాణకర్తా ! ఓ దీనదయాపరమూర్తి ! ఈ నాశిష్యుని రక్షింపుము ; వానిని శాపము నుండి యుద్ధరింపుము ; ఓ స్వామీ ! ఇంతలోనే వాఁడు నీశాపానుగ్రహముఁ బొందుఁగాక ! నీశాపవిముక్తి యగుఁగాక !

చాపాయ 104

“ ఓ శంకరుడా ! ఓ కల్యాణకర్తా ! ఇట్లు నీవు ప్రసాదింపుము ; వానికి మంగళమగుఁగాక ! ” అని ప్రార్థించెను. నాగురువుయొక్క పరోపకారబుద్ధికి శివుఁడు మెచ్చుకొని, ‘తథాస్తు’ అని పలికి ‘ఓ బ్రాహ్మణుడా ! ఈ నీశిష్యుఁడు దారుణమగు పాపముఁ జేసినను, నేను క్రోధించి వానిని శపించినను, నీసాత్త్వికస్వభావముఁ జూచి, నేను మరల వానిం గటాక్షించితిని ; క్షమాశీలురును, పరోపకారులు నగు బ్రాహ్మణులు నాకును రఘునాథునకును సమానముగ ప్రియులు ; ఓ బ్రాహ్మణుడా ! నాశాపముమాత్ర మసత్యము కాదు ; వాఁడు తప్పుక సహస్రజన్తముల జన్మింపవలెను ; ఏజన్తములో నయినను, వానికి పూర్వజ్ఞాన ముండును ; దీనికి నామాట ప్రమాణము. జననమరణములవలనఁ గలిగెడిదుఃఖము లేశమపి వానికి యుండదు ; ఓరీ శూద్రుడా ! నీవు రామునినగరములో జన్మించితివి ; పిమ్మట నీవు నన్ను సేవించుచుంటివి ; ఆ నగరముయొక్క ప్రభావమువలనను, నాయనుగ్రహముచేతను, రామునియందు నిశ్చలభక్తి నీహృదయములోఁ బుట్టును ; ఓయీ ! ఈ నామాటను వినుము ; నామాట సత్యము ; అన్నిమాటల సారాంశము ; బ్రాహ్మణులను సేవించుటవలన, హరిని సంగోపింపఁ జేయువ్రతము సిద్ధించును. ఇంక ముందుకు బ్రాహ్మణులను నిరాదరింపకుము ; వారు స్వతంత్రులనియు ఈశ్వరునితో సమానులనియు తెలిసికొనుము. ఇందునివజ్రము, నాత్రిశూలము, యమునిదండము, విష్ణునిచక్రము—ఇవి యొకానొక

ప్పుడు మనుజులఁ జంపవచ్చును లేకపోవచ్చును; కాని, బ్రాహ్మణుని కోర్కెగాని వారిని భస్మముఁజేయును. ఈజ్ఞానమును సదా నీలత్వములలో నిడుకొనుము; దుర్లభమగునది యొకటి నీకు లోకములలో నుండదు. మఱియొకవిధమున నిన్నాశీర్వచించెదను; నీస్వచ్ఛందవిహారములకు నిరోధకముండదు.' అని శివుఁడు చెప్పి, నన్నుఁ బ్రసాదించెను.

శ్లో 165, 166, 167, 168

“ప్రేమరసపూరితమగు శివునివచనములను నాగురువు విని సంతోషించి, ‘తథాస్తు’ అని వలికెను. అనంతర మతఁ డనేకవిధముల నన్ను బోధించి, శివునిచరణారవిందములను హృదయమునందు ధ్యానించుచు, స్వగృహమునకు వెళ్లెను. కొంత కాలమునకు నేను మృతినొంది, యావెంటనే వింధ్యాచలపర్యతముమీఁద నొక సర్పమునై పుట్టియుంటిని; ఓ గరుడజీ! కొంచెముకాలములోనే, నే నాశరీరమును శ్రమ లేకయే విడిచిపెట్టితిని. నే నేశరీరమును ధరించినను, దానిని ననాయాసముగ విడిచిపెట్టెఁగలను; శరీరమును ధరించినపుడును లేశమపి నాకు శ్రమయుండదు. ఏవిధమున మనుజులు జీర్ణవస్త్రములను విడిచి, నూతన వస్త్రములను ధరించెదరో, శరీరధారణయు విసర్జనయు నట్లేయని తెలిసికొనుము. శివుఁడు వేదములమర్యాదను నిలిపెను; నాకు లేశమపి క్లేశము లేకపోయెను; ఈప్రకార మనేకశరీరములను నేను ధరించితిని; కాని, ఓ గరుడూడా! నా పూర్వజ్ఞానము పోలేదు; అది సంపూర్ణముగ నుండెను.

చాపాయ్ 105

“నేను సర్పదులయందుఁ బుట్టి శరీరములను ధరించియుండినను, రఘునాథునియందలి భక్తినిమాత్రము సదా నే ననుసరించియుంటిని. నాగురువుయొక్క సుశీలమును సాత్త్వికస్వభావమును సదా నాజ్ఞప్తిలో నుండినందున, నే నందులకుమాత్రము విచారించుచుంటిని. తుదకు, నేను చర్మదేహమును ధరించి, యొక్కబ్రాహ్మణునిగర్భమున జన్మించితిని; ఆ మానవశరీరము దేవతలకు సహితము దుర్లభము; అట్లు వేదములు చెప్పుచున్నవి. బాలురతోఁగూడి యాటపాటలో వినోదించుచుండినను, రఘునాథునిచర్యలనే చేయుచుంటిని. అంతకం

తకు వయస్సు వచ్చెను; అప్పుడు నాతండ్రి నాకు విద్యాభ్యాసముఁ జేయించెను; శ్రవణనిధిభ్యాసనము లేవియు నాకు బోధపడలేదు; అన్ని వాసనలు నామనస్సును విడిచిపెట్టెను; నామనస్సు రామునిచరణములయందే లీనమై యుండెను.

(శ్లో. పూజా కోటిసమం స్తోత్రం స్తోత్రకోటిసమం జపః,
జపకోటిసమం ధ్యానం ధ్యానకోటిసమో లయః.)

“ఓ గరుడుఁడా! ఏ మందభాగ్యుఁడు భక్తియనునట్టి కామధేనువును విడిచి, గాడిదను బట్టుకొనును? నేను భక్తిలో మగ్నమైయుంటిని. కనుక నాతండ్రిమాటలు నాకు బోధపడలేదు. నాతండ్రికి సహితము విసుగువుట్టెను. కొంతకాలమునకు నాతల్లిదండ్రులు కాలునకు వశ్యులయిరి; జనులను రక్షించు భగవంతుని భజించుటకు నేను వనమునకు గమనించితిని; ఆయాస్థలములలోనుండిన మునీశ్వరుల యాశ్రమములకు వెళ్లి, వారికి నేను నమస్కరించితిని. రఘునాథునికథఁ జెప్పుమని వారిని నే నడిగియుండినందున, వారు నాకు రామకథఁ జెప్పుచుండిరి; నే నిట్లు రామకథనువినుచుఁ గాలముఁ గడపి, యొకస్థలమునుండి మఱియొకస్థలమునకు గమనించుచుంటిని; ఇదియంతయు శివునిప్రసాదమువలన జరగెను. ఈ మూలమున నా యీషణాత్మయము నశించెను; నాహృదయము నిర్మలమయ్యెను; నామనస్సులో నొకకోరికమాత్రమధికమయ్యెను. ‘నే నెప్పుడు రామునిచరణారవిందములఁ జూడఁగలను? నాజన్మ మెప్పుడు సఫలమగును’ అని నేను సదా చింతించితిని. నే నీవిషయమును మునులతోఁ బ్రసంగించినపుడు, వారు భగవంతుఁడంతటను కలఁడని వారు చెప్పుచుండిరి; కాని వారు భగవంతునివిషయమై చెప్పిన నిర్గుణమతము నాకు మనస్కరింపలేదు. సగుణబ్రహ్మము మాత్రమే నామనస్సునకు నచ్చియుండెను.

జోహ 169, 170, 171, 172

“నాగురువ్రవచనములను స్మరించుటచేత, నామనస్సు శ్రీరామునిచరణారవిందములయందు లీనమై యుండెను; రామునిగుణములనే గానముఁజేయుచు నేను సంచరించితిని; అంతకంతకు రామునియందు సూతనానురాగము నాకుఁ బుట్టెను. సుమేరుపర్వతశిఖరము

మీఁద నొకవటవృక్షచ్ఛాయలో సుఖాసీనుడై లోమశమహర్షి యుండి
దెను; ఒక్కొక్కప్రళయ మయినతరువాత, నతనిశరీరమునుండి
యొక్కొక్కరోమము పడును. నే నతనిం జూచి, నమస్కరించి, దీన
వచనములతోఁ బ్రసంగించితిని. ఓ గరుడజీ! వినయవిధేయతలతో నేను
మృదుమధురముగ చెప్పినమాటల నాకృపాలుండగు ముని ఓని సంతో
షించి, 'ఓ బ్రాహ్మణుడా! నీరాకకు నిమిత్తమేమి?' అని యడిగెను.
'ఓ కృపాసాగరుడా! నీవు సర్వజ్ఞుడవు; చతురుడవు; భగవంతు
డవు; కటాక్షించి, సగుణబ్రహ్మము నారాధించువిధముఁ దెలుపుము'
అని నేను బ్రార్థించితిని.

కాపాయ 106

"ఓ గరుడజీ! ఆమునిరాజు నన్నాదరించి, అతిశీఘ్రములొ
రామునిగుణములను నాకు వినిపించెను. ఆ లోమశమహర్షి బ్రహ్మ
జ్ఞానసంపన్నుడు; జ్ఞానోపదేశమునకు నే నర్హుడనని తెలిసికొని, జ్ఞాన
మును నా కుపదేశించెను. 'బ్రహ్మ అజుడు; అగుణుడు; అద్వై
తుడు; సకల హృదయాంతరాళములలోఁ బ్రకాశించును; ఇచ్ఛా,
కాల, రూపరహితుడు; అఖండము; అనుపమానుడు; అనుభవ
ముచేఁ దెలిసికొనఁదగినవాడు; మనోవాచామగోచరుడు; పాపరహి
తుడు; నాశములేనివాడు; అవినాశి; నిర్వికారుడు (జననము, వృద్ధి,
వివర్ణము, క్షీణము, వృద్ధాప్యము, మరణము—ఆఱువికారములు లేని
వాడు నిర్వికారుడు); ఆద్యంతములు లేనివాడు; ఆనందస్వరూ
పుడు; ఆ బ్రహ్మమునకును నీకును భేదములేదు; నీరునకును నీటికెర
టమునకును భేదమేమియు లేదుకదా! బ్రహ్మమును జీవుడు నొక
టియే (అయమాత్మా బ్రహ్మ); సగుణనిర్గుణములు రెండు నొక్కటియే.'
ఈప్రకార మనేకవిధముల నతఁడు నిర్గుణబ్రహ్మజ్ఞానము నుపదేశించెను;
కాని, నిర్గుణబ్రహ్మమతము నామనస్సునకు నచ్చలేదు. మరల, నే నతనికి
నమస్కరించి, 'ఓ మునిరాజా! కటాక్షించి, సగుణబ్రహ్మమతమును నా
కుపదేశింపుము; రామునిభక్తి యనునట్టిజలములో, నామనస్సునట్టి
మీనము సదా మునిగియుండును; ఓ చతురుడా! దానినే నాకు
బోధింపుము; కటాక్షించి, సగుణోపాసనఁ దెలుపుము; ఏవిధమున

నేను రామునిఁ జూడఁగలను? కన్నులార శ్రీరాముని దర్శించినతరువాత, నీవుచెప్పిన నిర్గుణోపాసన నవలంబించెద' అని ప్రార్థించితిని. ఓ గరుడజీ! హరియొక్క శ్రేష్ఠగుణముల నతఁడు చెప్పెను; కాని, యతఁడు సగుణోపాసనమును ఖండించి, నిర్గుణోపాసనమునే నిరూపించెను. అతఁడుచెప్పిన నిర్గుణమతమును ఖండించి, నే నెంతవఱకును సగుణమతమునే, చెప్పుచుంటిని. మునిరాజుచెప్పిన ప్రతిమాటకును నేను ప్రత్యుత్తరము నిచ్చుచుంటిని; అంతట, శ్రీలోమశమహర్షికి నామీదఁ గ్రోధమువచ్చినట్లు నాకుఁ దోచెను; ఓ గరుడజీ! నే నాబ్రహ్మజ్ఞాన సంపన్నునిఁ దిరస్కరించినందున, నతనిమనస్సులోఁ గోపము పుట్టెను; బలవంతముగ తఱచుటవలనఁ జందనములోనుండి సహిత మగ్ని పుట్టునుకదా!

కోపః 173, 174

“అంతకంత కతనికిఁ దామసము వచ్చినందున, నతఁడు నిర్గుణ బ్రహ్మమును గుఱించియే వాదించెను; నేను స్థిరముగఁ గూర్చుండి, యనేక ప్రకారముల నే నావిషయమును నాలో నేను విచారించితిని. ఓ గరుడా! మునికిఁ గోపమువచ్చెను; ‘దైవతబుద్ధి లేకపోయినయెడలఁ గోపమెందుకుఁ బుట్టును? అజ్ఞానము లేనియెడల, దైవతబుద్ధి యెందులకుఁ బుట్టును? జీవుఁడు ఈశ్వరునియంత; సజాతీయుఁడు-అయినప్పటికిని, జీవుఁడు మాయలోఁబడి, దుర్బలుడై, పరిచ్ఛిన్నుడయ్యెను. ఇట్టి జీవుఁడు ఈశ్వరునితో నెట్లు సమానుడగును? లోమశమహర్షి జ్ఞాని; అయిన నెందు కతనికిఁ గోపమువచ్చెను? అతనిజీవుఁడు ఈశ్వరునితో నెట్లు సమానుడగును?

కాపాయ 107

“‘సకలజీవులకు హితముఁ జేయువానికి దుఃఖము లెట్లుకలుగును? చింతామణిని సంగ్రహించినవాఁడు దరిద్రుడగునా? ఈశ్వరునితో జీవుఁడు సమానమగునపుడు, ఈశ్వరునిగుణములే జీవునియందుఁ గనఁబడవలెనుకదా! అప్పుడు క్రోధ మేమగును? కామాతురుఁడు నిష్కళంకముగ నుండఁగలఁడా? పరద్రోహి నిష్కంకగ నుండఁగలఁడా? ఉండు లేడుకదా! బ్రాహ్మణదేవీయొక్క వంశము నిలిచియుండునా? స్వభోగ

ములఁ గోరినవాఁడు శుభాశుభకర్తృఫలముల నేల ననుభవింపఁడు ? దుష్టులసాంగత్యముఁ జేయువానికి సాత్త్వికబుద్ధి యెట్లుకలుగును ? పరస్త్రిభోగునకు సద్గతి యెట్లుప్రాప్తించును ? రాజనీతిని గుర్రెటుంగని యెడల, నెట్లు రాజ్యము నిలువఁబడును ? నారాయణునిచరిత్రములను గానముఁజేసినయెడల, నెట్లు పాపములు నివసించును ? షరమార్గచింతఁ గలవాఁడు సంసారములో నెట్లుపడును ? పరులను నిందించువానికి సుఖము లెట్లుకలుగును ? పుణ్యము లేనియెడల సత్కీర్తి యెట్లులభించును ? పాపము లేనియెడల, నపకీర్తి యెట్లువచ్చును ? పరమేశ్వరుని యందలి భక్తికంటె మఱియొకలాభ మేదికలదు ? ఆభక్తియొక్కప్రభావమునే వేదపురాణములు చాటుచుండును. ఓ గరుడజీ ! మనుజుఁడై పుట్టి, హరిభజనను విడిచిపెట్టుటకంటె నీచమగునష్టము మఱియొకటి లోకములోఁ గలదా ? తామసముకంటె నధికమగుపాప మేదికలదు ? భూతదయకంటె నధికమగు ధర్మమేది ? అని యీ ప్రకార మనేకవిధముల నాలోనేను చింతించి, జిప్తుఁడుమాత్రమిశ్వరుఁడుకాఁడని స్థిరపఱచుకొని, మునియుపదేశముల నిరాకరించితిని. మాటిమాటికి నేను సగుణబ్రహ్మమునే నిరూపించితిని ; అంతట నతనికిఁ గోపము వచ్చెను. 'ఓయీ ! మూర్ఖుఁడా ! మఱోత్కృష్టమగు బ్రహ్మజ్ఞానమును నీకు నే నుపదేశించినను, నీవు దానిని మన్నింపవు ; అంతటితోఁ జాలింపక, నన్నెదిరించి, మాటకుమాట నీవు ప్రత్యుత్తరము నిచ్చుచుంటివి ; నామాటలు సత్యమయినను, నీవు వానిని విశ్వసించవు ; ఈవెంటనే నీవు కాకివై సంచరించెదవుగాక ! ఓయీ మూర్ఖుఁడా ! నీమనస్సులో నింతదురభిమానముండెనుకనుక, నతిచండాకాకివి యగుము' అని యతఁడు నన్ను శపించెను. ఆశాపము నాకుఁ దగిలినను, నామనస్సునకు భయముగాని దైన్యముగాని కలుగలేదు.

జోహ 175, 176

“ఓ గరుడజీ ! ఆవెంటనే నాకు కాకిరూపము వచ్చెను ; నే నామునీశ్వరుని చరణకమలములకు నమస్కరించి, శ్రీరాముని స్మరించుచు నెగిరిపోయి తిరుగుచుంటిని.” ఓ పార్వతీ ! శ్రీరాముని చరణములయందనురాగముఁ గలిగి, కామక్రోధాదులను విడిచిపెట్టినవానికి

లోకమంతటను భగవంతుడు కనబడును. ఇంక నట్టివాఁ డెవనిలోఁ గలహించును ?

చాపాయ్ 108

“ఓ గరుడజీ! ఆమునీశ్వరునిలో దోషములేదు; అతనియంత రంగమును రఘునాథుఁడే యట్లుప్రేరేపించెను. ఆ కృపాసాగరుడగు రఘురాముఁ డామునియొక్కబుద్ధిని ప్రమింపజేసి, నాభక్తినిఁ బరీక్షించెను. మనోవాక్కర్తలచే నే నతనిదాసుఁడనని తెలిసికొని, రఘురాముఁ డామునికిఁ దిరిగి బుద్ధినిచ్చెను. నా స్వాభావికగుణమును, నాకు రామునిచరణములయందు గల దృఢవిశ్వాసమును లోమశమహర్షి గ్రహించి, యాశ్చర్యపడి, విశేషము పశ్చాత్తాపముఁ బడి, నన్నాదరించి తనవద్దకుఁ బిలిచెను. అనేకప్రకారముల బోధించి, నన్నతఁడు సంతోష పెట్టెను. అతఁడు నాకు పడతరరామ మంత్రము నుపదేశించెను. ఆ కృపానిధానుడగు మునినాజు బాలరాముని ధ్యానించువిధానమును నాకుఁ జెప్పెను. సకలసుఖముల నిచ్చునట్టి బాలరాముని సుందర రూపము నామనస్సనకు నచ్చెను. ఆసంగతి నీకు నేను ప్రథమమునఁ జెప్పియుంటిని. నన్నతఁడు కొంతకాలము తనవద్ద నుంచుకొని, ‘రామ చరిత్రమానసమును’ సంపూర్ణముగ వర్ణించి నాకుఁ జెప్పెను. అత్యాదరణతో నతఁడు సప్తకాండములచరిత్రను నాకు వినిపించి, తదుపరి మృదుమధురవాక్యములతో నిట్లు ప్రసంగించెను. ‘ఓ కాకమా! ఓ నాయనా! ఈ చక్కని రామచరిత్రమానసముయొక్కరహస్యమును నేను శివునిప్రసాదమువలనఁ దెలిసికొంటిని; నీవు రాముని నిజభక్తుడవని గ్రహించి, సంపూర్ణముగ నీకారహస్యమంతయుఁ జెప్పియుంటిని; నేను చెప్పినసంగతిని లెస్సగ గ్రహింపుము; ఓ తాతా! ఎవనిహృదయము రామభక్తి శూన్యమైయుండునో, వానికిమాత్ర మీరహస్యముఁ జెప్పకుము’ అని నాకు బోధించెను. నే నతనిపాదములకు నమస్కరించి, నిలువఁబడియుంటిని. ఆకృపానిధియగు లోమశుడు తన చేతులను నాశిరముపై నుంచి, నన్ను దీవించి, యిట్లు పలికెను; ‘ఓ కాకమా! నాకటాక్షమువలన, నీకు రామునియందు నిశ్చలభక్తి యుండుఁగాక.

జోహా 177, 178

“నీవు సదా రామునకుఁ బ్రియుఁడుగ నుండెదవుగాక! నీవు సకలగుణధాముఁడ వగుగాక! అభిమానరహితుఁడ వగుగాక! స్వేచ్ఛా రూపముఁ గలవాఁడ వగుము; స్వచ్ఛందమరణము కలుగుగాక! జ్ఞాన వైరాగ్యములతోఁ గూడియుండెదవు; ఏయాశ్రమములో నీవు నివసించి భగవంతుని స్మరించెదవో, ఆయాశ్రమమునకు యోజనమువఱకు మాయ వ్యాపింపదు.

చాపాయ్ 109

“కాలము, కర్తము, గుణదోషములు, స్వభావము మొదలగు వానివలనఁ గలుగుదుఃఖములు నీయందుఁ బ్రసరింపవు; రహస్యములును బ్రకటములయిన శ్రీరామునిచరిత్రము సంపూర్ణముగను, బుర్రాణేతిహాసములును, వానిలోనిభేదములును, నీమొదలగునవి శ్రమలే కయే నీకుఁ దెలియుగాక! దినదినమునకుఁ గ్రొత్తగ్రొత్తభక్తి నీకు రామునిచరణములయందుఁ బుట్టుగాక! నీమనోభీష్టములన్నియు నీశ్వరుని ప్రసాదమువలన నీకు దుర్లభముగావు!’ అని యాముని నన్ను దీవించెను; ఓ గరుడజీ! ఓ బుద్ధిమంతుడా! లోమశుని యాశీర్వాదమును విని, ‘ఓ మునీశ్వరా! నీవచనములు సఫలమగుఁగాక! మనోవాక్కర్తములచే నితఁడు నాభక్తుఁడు; ఇతనిమీఁద నాకుఁ బరిపూర్ణ కటాక్షము కలదు.’ అని యశరీరవాణి పలికెను. ఆమాటలను వినినందున, నామనస్సు సంతోషముచే నుప్పొంగెను; భగవంతునియందుగల ప్రేమలో నే మునిగియుంటిని; నాసందేహములన్నియు వీడెను. మాటిమాటికి వినయవిధేయతలతో మునిచరణములకు నమస్కరించి, వారి యాజ్ఞా గైకొని, నాటనుండి నే నీయాశ్రమములో నివసించియుంటిని; స్వామి కృపవలన దుర్లభమగువరములఁ బొందితిని. ఓ గరుడా! ఇచ్చట నేను నివసించియుండ, నిరుపదియేడు కల్పములు గతించెను. ఇచ్చట నేను సదా శ్రీరామునిగుణములను గానముఁ జేయుచుంటిని. తెలివిగలహంసలు మొదలగుపక్షులు వచ్చి, నాహరికీర్తనలను వినుచుండును. ఏయేకాలములలో భక్తుల నుద్ధరించుటకు భగవంతుఁ డయోధ్యానగరములో నవతరించెనో, నేనాసమయములలో నయోధ్యానగర

ములోనే నివసించుచుంటిని; ఆసమయములలో నేను బాలరాముని చిత్రవిచిత్రనడకలఁ జూచి వినోదించుచుంటిని; మరల రాముని బాలరూపమును నాహృదయములో నిడుకొని, నే నీయాశ్రమమునకు వచ్చి నివసించుచుండుట కలదు. యావత్కథను నీకు వినిపించితిని; కాశీశరీరము నాకు లభించినందుకుఁ గారణముకూడ నీకు జెప్పియుంటిని; ఓ తాతా! నీయన్నిప్రశ్నలకు సమాధానమయ్యెను. రామభక్తియొక్కమహిమకు భారము మెండు; ఈసంగతిఁ దెలిసికొనుము.

జోహా 179, 180

“ఇందుచేత, నా కీశరీరమునం దభిమానము మెండు; ఈశరీరముతో నాకు రామునిచరణకమలములయందు భక్తి కలిగెను; ఈశరీరముతోనే శ్రీరామప్రభువుని దర్శించితిని; నాసందేహములు విడిపోయెను. భక్తితోఁగూడిన సగుణోపాసనను నే నవలంబించినందున, నాకీ ఘోరమగుశాపమును మునీశ్వరుఁ డిచ్చెను; చూచితివా! తుదకు నే నెట్టిదుర్లభమగు వరములఁ బొందితిனో; ఇదియంతయు భజనయొక్కప్రతాపమే; భజనయే సారముగలది.”

అష్టమవిశ్రామము.

చాపాయ 110

“ఎవరు తెలిసితెలిసి భక్తిమార్గమును విడిచి, జ్ఞానముకొఱకు శ్రమఁబడుచుండెదరో, వారే జడులు; వారే మూర్ఖులు; ఓమూర్ఖులారా! ఇంటిలోనుండిన కామధేనువును విడిచి, మూర్ఖులే పాలచెట్టు నాశ్రయించెదరు; నారాయణనియందలి భక్తివిడిచి, తదితరోపాయములవలన సుఖముఁ బొందఁగోరినవారు, నావనులేకయే మహాసముద్రమును దాటఁగోరిన నీచులు; వారివంటిమూర్ఖులు లేరు.” ఈప్రకారము కాకభుక్తుండిచెప్పిన మహోపన్యాసమును గరుత్తం

తుడు విని సంతోషముచే నుప్పొంగి, కాకభుశుండితో నిట్లు పలికెను. “ఓ మహా ప్రభో! మీ ప్రసాదమువలన నామోహమును, శోకమును, సందేహమును, భ్రమయు నశించెను. మీకృపవలనఁ బవిత్రమగు రామగుణకీర్తనలను శ్రవణానందముగ వినినందున, నామనస్సునకు శాంతము కలిగెను. ఓ నాథా! విష్ణుల నొకసంగతి యడుగుచున్నాను; కటాక్షించి, నాకు బోధింపుఁడు. పొందుట కెంతదుర్లభమయినను, జ్ఞానము వంటి యోగ్యమయినది మఱియొకటి లేదని వేదపు రాణములును సజ్జనులును చెప్పుచున్నారు; లోమశమహర్షియు మీకు సంపూర్ణజ్ఞానమును బోధించిచెప్పెను; ఐనను, భక్తినిదప్ప, మఱియొకదాని నాదరింపఁగూడదని మీరు చెప్పినారు. ఓ స్వామీ! ఓ కృపానిధానుఁడా! భక్తిజ్ఞానములకుఁ గల యంతరమును బోధించి చెప్పఁడు.” అని గరుత్మంతుఁడు ప్రార్థించెను; గరుడునిసందేహముఁ దెలిసికొని, యతనిని ఆదరించి, కాకభుశుండి యతనితో నిట్లు ప్రసంగించెను. “ఓ గరుడజీ! భక్తిజ్ఞానముల కేమియు భేదములేదు; ఆరెండును సంసారదుఃఖములను హరించును. లోమశమహర్షి చెప్పిన ప్రసంగములోఁగూడ నా రెండింటికిని యంతరము కనఁబడదు; ఆసంగతియే చెప్పుచున్నాను; సావధానముగ వినుము. ఓ తాతా! జ్ఞానము, విజ్ఞానము, వైరాగ్యము, యోగము-వీరు పురుషులు; ప్రతాపము కలవారు; అన్నివిధముల వారు ప్రబలులు; స్త్రీలు స్వాభావికముగ నబలలు అని సుప్రసిద్ధము.

సారథా 16

“ఓ గరుత్మంతా! అట్టిజ్ఞానియు మునియుఁ జంద్రముఖులను మృగనయనలను జూచినతరువాత, వారిమనస్సు వికలమగును. మాయలోకములో స్త్రీరూపమున నవతరించెను.

చాపాయ్ 111

“ఓ తాతా! నే నిప్పుడు పక్షపాతబుద్ధితోఁ జెప్పుటలేదు; వేద, పురాణ, సజ్జనసమ్మతమును, యథార్థముఁ జెప్పుచున్నాను. ఓ నాగాంతకుఁడా! మాయ, స్త్రీరూపమయినను, స్త్రీకాదు; ఈచక్కని సీతినూటఁ దెలిసికొనుము. (ఈసంగతి జానకీవిషయములోఁ బ్రవర్తించుదు; జానకీ ఆదిత్యుఁడీ; కోట్లకొలది సాధారణస్త్రీ లామెతో సమానులు కాదు.)

ఓ గరుడా! మాయయు, భక్తియు—ఇరువురు స్త్రీలు; ఈసంగతి లోకవిదితము. నీ రిరువురిలో భక్తిమీఁద రఘురామున కధికదయ కలదు; మాయ వేశ్యాంగనవంటిది; ఏవిధమున నాజ్ఞప్రకారము వేశ్యాంగన నటించునో, మాయకూడ నటులనే భగవంతుని యాజ్ఞా ప్రకారము నటించును. భక్తింజూచిన, రామునకు దయ మెండు; ఇందుచేత భక్తింజూచి, మాయ భయపడును; రామభక్తికి నుపాధి లేదు; ఉపమానము లేదు; బాధలేదు; ఎవనిహృదయమునం దామె నివసించునో, వానింజూచి మాయ కొంచెము భయపడి, వానిముందట దనప్రభావము బ్రకటింపలేదు. ఈసంగతిఁ దెలిసికొనియే, జ్ఞానులును, విజ్ఞానులును, సంపూర్ణగుణసంపన్నులును భక్తిగావలయునని పరమేశ్వరుని బ్రార్థించెదరు. ‘ఓ స్వామీ! మాకు భక్తి బ్రసాదింపు’మని కోరుచుండెదరు.

కోహ 182, 183

“ఈ రామునిరహస్యము నెవరు శీఘ్రముగఁ దెలిసికొనలేరు; రఘునాథునికటాక్షముఁ గలవారే ఈరహస్యమును గ్రహింపఁగలరు; వారికి స్వప్నమందయినను మోహభయ ముండదు. ఓ చతురుఁడా! ఇంకను భక్తిజ్ఞానములకుఁ గలభేదముఁ జెప్పచున్నాను; సావధానముగ వినుము; దానిని వినినందున, నఖండశాశ్వతభక్తి రామునిచరణములయందుఁ గలుగును.

చాపాయ్ 112

“ఓ తాతా! అనిర్వాచ్యమగు విషయమును వినుము; అది యనిర్వాచ్యమయినను, భావముచే నూహింపవచ్చును; ఈశరీరములో నుండిన జీవునకు నాశము లేదు; జీవుఁ డీశ్వరాంశసంభూతుఁడు; చేతనముఁ గలవాఁడు; పాపరహితుఁడు; స్వాభావికసుఖముఁ గలవాఁడు. (“శ్లో మమైవాంశో జీవలోకే జీవభూత స్సనాతనః” అని భగ. గీతా. ప్రమాణము.) ఆజీవుఁడు మాయకు వశ్యుడై, దానివలలోఁ జిక్కెను; శుకవానరములవలె, స్వయంకృతబంధనములలోఁ దగులుకొనెను. (చిన్నమూతిగల పెద్దబుడ్డిలో వానరము తనహస్తముఁ బెట్టి, పిడికిలి

నిండపదార్థమును సంగ్రహించి, హస్తమును బయటకుఁ దీసికొనలేదు ; విడికిలి విప్పినయెడల, నది తనహస్తముఁ దీసికొనఁగలుగును. ఈసంగతిఁ దెలిసికొనలేక, జూడిచెంబు తనహస్తముఁ బట్టుకొనెనని యది తలంచి, గిడగిజలాడును ; చిలుక, ఒకకట్టకుఁ ద్రాడుగట్టి, దానిని ధూమిలో మీఁదమీఁదఁ బాతెయుంచెదరు ; ఆకట్టకొసకొక యెఱునుంచెదరు ; ఆయెఱునిమిత్తము చిలుకవచ్చి కట్టమీఁద వ్రాలును ; అది వ్రాలినంతనే, ఆకట్ట గిరగిరమని తిరుగును ; ఎగిరిపోవుటకు శక్తియుండినను, చిలుక యెగిరిపోక, దా నాకట్ట కంటుకొనిపోయి యుంటిని తలచి భ్రమించును). తెలివిగలజీవుఁడు మాయవేసినముడిలోఁ దగులుకొనియుండును. ఆముడి అబద్ధమే ; అయినను ముడిని విప్పట కష్టము. ఇటులనే, జీవుఁడు మాయలోఁబడి సంసారమునకు వశ్యుడయ్యెను ; ఆముడిని విప్పకొనలేక, సుఖముఁ బొందఁడు. దానిని విప్పకొనుటకు మార్గము లనేకములు వేదపురాణములలోఁ జెప్పఁబడియుండెను ; అంతకంత కాముడి బిగించుకొని పోవుచున్నది ; కాని, సావధానముగ దానిని సాధించి విడఁదీయుటలేదు ; ఆజీవునిప్రయత్నములవలన నది విశేషము బిగియుచున్నది. జీవునిహృదయములో మోహాంధకారము ప్రవేశించెను ; అందుచేత నాముడిని జీవుఁడు చూడలేక, దానిని విడఁదీయలేడు. ఒకానొకప్పుడు పరమేశ్వరుని కటాక్షమువలన, నాముడి వీడును ; లేనియెడల, లేదు ; ఇక నాముడిని విడఁదీయుట యెట్లు ; దానిని విడఁదీయుట కుపాయముఁ జెప్పుచున్నాను. సాత్త్వికశ్రద్ధయే యొకగోవు ; భగవంతునికృపవలన నాగోవు వచ్చి హృదయములో నివసించును ; జపములు, తపములు, సంయమము, నియమములు, వేదోక్తశిష్టాచారములు, ధర్మములు, శుభకర్మలు—ఈమొదలగునవియే వచ్చికనేలలు ; వీనిమీఁద నాగోవు వచ్చి మేయుచుండును ; ప్రేమ యనునది దాని దూడ ; ఈదూడమూలమున దానిపొదుగునిండ పాలు చేరియుండును ; నివృత్తిమార్గ మనునట్టిత్రాటిచే నాగోవు కట్టఁబడియుండును ; విశ్వాస మనునట్టి పాత్రలోనికి దానిపాల దీయవలెను ; నిర్మలాంతఃకరణమే యాగోవుపాల దీయును ; దానిం గాపాడును. పరమధర్మమనునట్టి పాలందీసి, నిష్కామమనునట్టి యగ్నిహోత్రముమీఁదఁ గాంగఁబెట్ట

వలెను. ఆ వేడిపాలను తీసు యనునట్టి వాయువుచే సంతోషము చల్లార్చును. సమదృష్టి యనునట్టి తోడుచల్లచే నాపాలు తోడుకొనును. ఈ ప్రకార మాచరింపవలయును. ప్రసన్నత యనునామె యొకవిచారణయే యొకపాత్ర ; ఇంద్రియనిగ్రహమే యొకకవ్యము ; సత్యమును, ప్రియవచనములును, ఆకవ్యమునకుఁ ద్రాళ్లు ; ఈతోడుకొనిన పెలుగును పాత్రలోనుంచి, కవ్యముతో నామె త్రాళ్లను ద్రిప్పి మథించును ; ఇట్లు మథించినందున, వైరాగ్యమనునట్టి నవనీతము వుట్టును.

జోహా 184, 185, 186

“శుభాశుభకర్తములనునట్టి కఱ్ఱపుడకలకు యోగాగ్నిఁ దగిలించి, కల్పవలెను ; బుద్ధియనునట్టి గృహిణివచ్చి, యావెన్నను గాచి పెట్టును. మమత్వమనునట్టి మట్టమంతయు నందులోఁ దగులపడును. ఆ ఘృతమును బుద్ధి చల్లార్చును. ఉజ్వలమగు బుద్ధియే విజ్ఞానము ; చిత్తము దీపపుప్రమిద ; ఈవిజ్ఞాన మాఘృతమును ప్రమిదనిండ నింపును. సమత్వమనునట్టి దీపపునెఱ్ఱెమీఁద నాప్రమిద నామెయుంచును. మూఁడుగుణములును మూఁడవస్థలును-ఇవియే ప్రత్తిపోకలు ; ఈ ప్రత్తినుండి దారమును వేడవలయును ; తురీయావస్థయే దారము ; ఈదారముతో విజ్ఞానము వత్తిజేయును.

సోరథా 17

“ఆవర్తికి విజ్ఞానమే దీపము వెలిగించును ; కామాదులనునట్టి శలభము లాదీపముమీఁదఁ బడి, తగులబడును.

చౌపాయ్ 113

“‘సోహం’ అనునట్టి యఖండజ్ఞానమే, యాదీపముయొక్క జ్వాల ; ఆత్మానుభవముఖమే దానిప్రకాశము ; ఆదీపముకాంతివలన సంసారమునకు మూలమగు భేదబుద్ధి నశించును ; దానివలన, నపారమగు అవిద్యయొక్క ప్రబలమగుపరివారము (మోహము మొదలగు నవి) పాటిపోవును. అప్పుడు బుద్ధి ఆదీపమువద్దఁ గూర్చుండి, మాయయొక్కముడిని విప్పును. ఆముడి వీడినయెడల, జీవుఁడు కృతార్థుఁడగును ; ఓ గరుడజీ ! ఆముడినివిప్పటకు బుద్ధి ప్రయత్నించుటఁజూచి, అనేకవిధముల మాయ విఘ్నముఁజేయును. దీనికిఁ గారణమును సావధానముగ వినుము. ఓ గరుడా ! ఆసమయమున మాయ లేచి, ధన

రాజ్యాదులను, యోగబలాదులను వెంట బెట్టుకొని, బుద్ధిని శ్రమింపజేయును ; బలవంతముగనైనను, జమత్కారముచేతనైనను, నేదోయొక విధమున నాదీపమును మాయ తనబట్టకొంగుతో నార్చివేయును. అప్పుడు బుద్ధిగాని కొంచెము జాగరూకతతో నుండినయెడల, నామాయ యొక్కవికారములను లక్ష్యముచేయదు. ఒకవేళ, జీవుడు బుద్ధియొక్క సహాయముచే మాయను జయించినను, తదుపరి దేవతలు వచ్చి, యా జీవుని శ్రమింపజేయగలరు. ఆ దేవతలు వచ్చి, 'ఓ జీవుడా! రా రమ్మ ; మాలోకములలో దివ్యభోగముల ననుభవింపుము' అని ఆశం జూపించెదరు. ప్రతియింద్రియమునకును బ్రతిరోమకూపమువద్దను నొక్కొక్కదేవత కూర్చుండియుండును ; విషయములగాలి కొంచెము (ఏమాత్రము) ప్రసరించినను, వారు కవాటములను విడదీయుదురు. ఆవిషయవాయువు హృదయగృహములోఁ బ్రవేశించి, విజ్ఞానదీపమును ఘనముఁ జేయును ; ఇంక నామాయ ముడివిడదు ; అంతట నంధకారము వ్యాపించును. ఆ విషయవాయువులవలన బుద్ధి వికలమగును. ఇంద్రియములుగాని దేవతలుగాని విజ్ఞానదీపమును సహింపరు ; ఎంత వఱకును వారు విషయభోగముల ననుభవించుట కాశించెదరు. ఈవిధమున విషయవాయువులవలన బుద్ధి వికలమయినపుడు, విజ్ఞానదీపమును వెలిగించువా రెవరు ?

సోహ 187, 188

“ఓ గరుడా! ఇంక నాజీవుడు జననమరణాదిదుఃఖములఁ బొందును. పరమాత్మనిమాయ దుస్తరము ; ఆమాయఁ దరించుట దుర్లభము ; దానియంతయుఁ జూచుట మహాకష్టము ; ఓ నాథా! జ్ఞానమార్గమును వర్ణించుటకును, గ్రహించుటకును, సాధించుటకును, ఘృణాక్షర న్యాయమువలెఁ గష్టము ; ఒకవేళ నన్ని కష్టములం దాటవచ్చినను, మార్గములో ననేకకష్టములు బుద్ధిని నిరోధించును.

శాపాయ 114

“ఓ గరుడజీ! జ్ఞానమార్గ మసిథారావ్రతమువంటిది ; ఏమాత్రము తప్పినను, వినాశము నిశ్చయము ; ఉద్ధారణ మతిలేదు ; ఈ మార్గమున విఘ్నములు (“క్షురస్యధారా నిశితా దురత్యయా దుర్లభ

పథస్తత్కవయో వదంతి” శ్రుతివచనము.) లేక జీవుఁడు తుదవఱకు వెళ్లినయెడల, నతఁడు ముక్తిఁ బొందును. ఓ గరుడజీ! భక్తిజ్ఞానముల కుంగల మఱియొకభేదముఁ జెప్పుచున్నాను ; నీవు చతురుఁడవు ; దానిని సావధానముగ వినుము ; దానివలన, రామునిచరణములయం దఖండ నిశ్చలభక్తి కలుగును. ముక్తిమార్గ మతిదుర్లభమని వేదపురాణేతిహాసములును సజ్జనులును జెప్పుచున్నారు. రాముని భక్తితోఁ గొలిచిన యెడల నివియన్నియు వానియంతట నవి లభించును. కోటిప్రయత్నములఁ జేసినను, పృథ్విలేక జల మెట్లుండును? రామభక్తిలేక, కైవల్య సుఖము ననుభవించుట యెట్లు? రామభక్తులకే ముక్తిసుఖము లభించును. ఈసంగతిని చతురులు లెస్సగ విచారించి, ముక్తిఁ గోరక, భక్తి కావలయునని భగవంతునిఁ బ్రార్థించెదరు. ఏశ్రమలేకయే భక్తిమార్గము నవలంబించినవారికి మోహాదులు నశించును. శరీరముఁ బుష్టిచేయుటకు కదా భోజనము; ఆపదార్థములను జత రాగ్నికదా పచనముఁ జేయును ; అటులనే, రామభక్తివలన నట్టిసుఖము లభించును ; ఈభక్తిమార్గము (“క్షీయంతే చాస్యకర్మాణి తస్మిన్దృష్టే పరావరే”) సులభము ; సహజము ; సుఖదాయకము. ఏమూర్ఖుఁడు భక్తిమార్గమును విడిచి పెట్టును ?

జోహ 189, 190

“ఓ గరుత్మంతా! శ్రీరాముఁడే యజమాని ; నేనే సేవకుఁడను ; ఈప్రకారము తలచి, రాముని సేవింపవలయును. ఈసంగతి తెలియ నంతవఱకు, సంసారమును జీవుఁడు తరించుట కష్టము. ఈసిద్ధాంతమును విచారించి, శ్రీరామునిచరణకమలములను భక్తితో భజింపుము ; ఓ గరుడజీ! చేతనములకు జడత్వమును, జడములకు చేతనమునిచ్చుటకు రఘురాముఁడు సమర్థుఁడు సుమీ! అతనిని భజించువారే ధన్యులు ; చూడుము ; చైతన్యముగలనీకు జడ్డుతనము వచ్చెను ; జడ్డుతనముగల నాకు, భక్తివలన, చైతన్యము కలిగెను.

చాపాయ్ 115

“ఓ గరుడజీ! జ్ఞానమార్గమును నీకు బోధించితిని ; ఇంకను భక్తి యనెడి మఱియొక్కప్రభావముఁ జెప్పుచున్నాను ; సావధానముగ వినుము ; కోరినకోరికలను సఫలముఁజేయుటలో, భక్తి చింతామణి

వంటిది ; ఆమణి జీవులహృదయాంతరాలములలో నివసించును. దివా
రాత్రము లామణి ప్రకాశించుచుండును ; ఆమణిదీపమునకు ఘృతము
గాని వర్తిగాని యవసరము లేదు. ఆమణి గలవానివద్దకు మోహమును
దరిద్రము గానేరదు. విషయవాయువు లాదీపమును ఘనముజేయలేవు.
ఏవనిహృదయములో నీమణిదీపము ప్రకాశించుచుండునో, మోహాంధ
కార మచ్చటఁ బ్రవేశింపలేదు. కామాదులనునట్టి శలభము లాదీపము
వద్దకు రాజాలవు ; ఈభక్తి మణిప్రభావమువలన, విష మమృత
మగును ; శత్రువులు మిత్రులగుదురు ; ఈమణి లేనియెడల, సుఖము
కలుగదు ; ఓ గరుత్మంతుడా ! లోమశమహర్షియొక్క శాపము, నా
కమృతమయ్యెను గదా ! మొదట నన్నతెడ శత్రువుగ భావించి,
తుదకు మిత్రునిగఁ దలచి, నాకు వరముల నిచ్చెను. ఈమణిమూల
మున మనస్సంకటములన్నియు శాంతించును. ఈ మనస్సంకటముల
వలన, జీవుఁడు సంసారదుఃఖములపాలఁ బడెను. రామభక్తిమణిని
హృదయమునందు ధరించినవానికి స్వప్నమందయినను లేశమపి దుఃఖ
ములు కలుగవు లోకములోఁ జతురశిరోమణియగువాఁడు భక్తి
మణినే లక్ష్యములోనుంచుకొని, దానిం బొందుటకుఁ దగినప్రయత్న
ములఁ జేయును. ఈమణి జగత్ప్రసిద్ధమయినను, రామునికలాక్షము
లేక లభింపదు. ఈమణిని సంగ్రహించుట కనేకోపాయములు కలవు ;
కామక్రోధాదుల బెడరింపులకు భయపడి, నిర్భాగ్యుఁడు దానివద్దకు
రాజాలఁడు. వేదపురాణములే యొకపుణ్యపర్వతము ; రామకథలను
నట్టి మణిగను లాపర్వతముమీఁదఁ గలవు ; సజ్జను లామణిగనులఁ
గనిపెట్టెదరు ; చక్కనిబుద్ధియే వానింద్రవృత్తులకు గునపము. సజ్జనులు
జ్ఞానవైరాగ్యములనునట్టి రెండునేత్రములచే వానిం జూచెదరు.
జీవులు ప్రేమతో నాగనులను మణినిమిత్రము త్రవ్వి, సకలసుఖముల
నిచ్చునట్టిమణిని సంగ్రహించెదరు ; ఆమణియే సకలసుఖముల కొకగని
వంటిది. ఓ నాథా ! నా మనస్సులోనినమ్మకముఁ జెప్పుచున్నాను ;
రామునికంటె రామునిదాసుఁడే గొప్పవాఁడు ; ఇందులకు దృష్టాంతము
కలదు ; సముద్రములో జలముకలదు ; సముద్రుఁడు కదలఁడు ;
మేఘము లాజలముఁ బీల్చి, సమస్తప్రదేశములలో వర్షించును ; అనీటి

వలన, మంచిగంధపువ్వుక్షము పెలుగును ; దానిసుగంధమును వాయువు దశదిశలకు వ్యాపింపజేయును. రాముఁడు మహాసముద్రుఁడు ; సజ్జనులే మేఘములు; వీ రాజలమును నాలుగుదేశములలో వర్షించెదరు ; శ్రీరాముఁడే చందనవృక్షము ; సజ్జనులే వాయువు ; ఆవృక్షముయొక్క సుగంధమును పారు నలువైపుల వ్యాపింపజేయుదురు. హరిభక్తిగావలయునని జనులు కోరుచుందురు ; సత్సాంగత్యములేనియెడల, నాభక్తి లభింపదు. ఈసంగతిఁ దెలిసికొని, చతురులు సత్సాంగత్యముఁ జేయుదురు. వారికే రామునియందు భక్తి లభించును.

కోహ 191, 192

“ఓ గరుత్మంతుఁడా! వేదస్వరూపుఁ డగుబ్రహ్మమే క్షీరసముద్రము ; సజ్జనులు దేవతలు ; జ్ఞానమే మందరపర్వతము ; ఆక్షీరసముద్రమును మధించుటవలన, రామకథలనునట్టి యమృతము పుట్టెను ; రామభక్తియే, ఆయమృతముయొక్క మాధుర్యము. సజ్జనులు, దేవతలు ; వైరాగ్యము, డాలు ; జ్ఞానము, చంద్రాయుధము ; కామాదుల జయించి, హరిభక్తియనునట్టిజయమును వారు పొందిరి. ఈవిషయమును లెస్సగ విచారింపుము ; హరిభక్తివలన, సకలసాధనములు సిద్ధించును.”

న వ మ వి శ్రా మ ము.

కాపాయ్ 116

కాకభుశుండి ప్రసంగించినయువన్యాసమును గరుత్మంతుఁడు విని, పరమానందభరితుఁడై, మరల వినయవిధేయతలతో నిట్లు పలికెను :—

“ఓ మహాత్మా! మీకు నాయందు దయయుండినయెడల, నన్ను మీదాసునిగ భావించి, నా యీ యేడుప్రశ్నలకుఁ బ్రత్యుత్తరముల నిచ్చి నన్నుఁ బ్రసాదింపుఁడు ; ఓ స్వామీ! ఓ నిర్మలబుద్ధిగలవాఁడా!

ప్రథమమున : అన్ని శరీరములలో నే శరీరముజూందుట దుర్లభము ?
 రెండు : లోకములో నేది పరమసుఖము ; పరమదుఃఖము ? లెస్సగ
 విచారించి, వీనిగుఱించి సంక్షేపముగఁ జెప్పుడు. ఇక నాల్గవప్రశ్న :
 సజ్జనదుర్జనులమర్తము మీకు బాగుగఁ దెలియును ; కనుక, నాకు వారి
 మర్తముఁ జెప్పుడు ; వారిస్వభావలక్షణములను వర్ణింపుడు. తదుపరి,
 వేదములోఁ జెప్పబడినప్రకార మేది యధికమగుపుణ్యము ? ఏది
 యధికమగుపాపము ? పిమ్మట మనోరోగములను సంపూర్ణముగ వర్ణిం
 పుడు ; మీరు సర్వజ్ఞులు ; మీకు నాయందుఁ బరిపూర్ణకటాక్షము
 కలదు.” అని గరుత్మంతుడు ప్రార్థించెను. అనంతర మీవిధమున, కాక
 భుశుండి ప్రసంగించెను. “ఓ వైనతేయా ! నీప్రశ్నలకుఁ బ్రత్యుత్తర
 ములఁ జెప్పుచున్నాను ; సావధానముగ వినుము. వానివానిభేదములను
 బోధించి చెప్పుచున్నాను ; వినుము. ఓ తాతా ! మానవశరీరముతో
 సమానమగునది మఱియొకటి లేదు ; చరాచరజంతువు లాశరీరమునే
 కోరుచున్నవి. ఆశరీరమే నరకమునకును, స్వర్గమునకును, నపవర్గమున
 కును సోపానము ; ఆ శరీరముమూలమున, భక్తిజ్ఞానవైరాగ్యములు
 లభించును. (“ధర్మార్థ కామమోక్షాణాం శరీరం సాధనం స్మృతం” అని
 ప్రమాణము.) ఇంతచక్కనిశరీరమును ధరించినమనుజుఁడు విషయా
 సక్తుఁ డయినయెడల, వానివంటిపరమమందమతి మఱియొకఁడు లేడు.
 ఈవిషయములలోఁ బడినమనుజుఁడు, చేతిలోఁబెట్టిన చింతామణిని
 దిగఁద్రోచి, గాజుపెంకుల కభిలషించును కదా ! లోకములో దరిద్రుని
 వంటిదుఃఖ లేడు ; దారిద్ర్యముకంటె దుఃఖము లేదు ; సత్సాంగత్యము
 వలనఁ గలిగినసుఖముకంటె సుఖము లేదు. త్రికరణశుద్ధిగఁ బరోప
 కారముఁ జేయుటయే సజ్జనులస్వభావము. (పరోపకారాయ సతాం
 విభూతయః”) ఎన్ని కష్టములనయిన పడి, సజ్జనులు పరుల కుపకారముఁ
 జేయుదురు ; ఏప్రకారముననయిన దుర్జనులు పరులకుపకారముఁ జేయు
 దురు. సజ్జనులు సత్పురుషులు, దయామయులు ; భోజపత్ర వృక్షము
 వంటివారు ; పరులకు హితముఁజేయుట కనేకకష్టములను వారు పొందు
 దురు. దుర్జనులు గోఁగునారవలె, నితరులబంధనమునిమిత్త ముపయోగ
 పడుదురు ; ఆగోఁగునుండి నార దీయుటవలన నది చనిపోవును ; అయి

నను, దానినార పరులను బంధించును ; అటులనే, దుర్జనులు చనిపోయి
 నను, వారు చేసిన దుర్మార్గములవలనఁ బరులకుఁ గీడుమూడును. ప్రయో
 జనము లేకయే, వారు పరుల కపకారముఁ జేయుదురు; ఒకరిం గఱచుట
 వలన, సర్పమున కేమి ప్రయోజనము కలదు? వానిప్రాణము పోవును
 గదా! ఎలుక వస్త్రములం జింపివేయును ; దానికేమి లాభముకలుగును?
 దుష్టులు పరులసంపదకు ముప్పుఁదెచ్చి, తాము నశించెదరు ; వడగండ్లు
 వరిపంటను నాశముఁ జేసి, పిమ్మట నీరగునుగదా! లోకమునకు దుఃఖముఁ
 గలుగఁజేయుటకే దుర్జనులు జన్మించెదరు ; భూమకేతువు పుట్టిన
 యెడల, లోకమునకు దుర్భిక్షము కలుగును. సత్పురుషులజన్మము లోక
 మునకు సుఖమునిచ్చును ; సూర్యచంద్రులవలె, వారు సర్వజనాహ్లాద
 కారకులు ; 'అహింసాపరమో ధర్మః' అని ధర్మశాస్త్రప్రమాణము
 కలదు ; భూతదయకంటె నుత్తమధర్మము లేదు ; పరులను నింది
 చుటకంటె నధికమగుపాపము లేదు. పరబ్రహ్మస్వరూపుఁ డగుగురువును
 నిందించువాడు, బెక బెకలాడు కప్పకడుపులోఁ బుట్టును. వెయ్యి
 జన్మములవఱకును వాడు కప్పగర్భమునఁ బుట్టుచుండును. బ్రాహ్మ
 ణులనునిందించి వాఁడనేకవేలసంవత్సరములు నరకదుఃఖములఁ బొంది,
 యనంతరము కాకిశరీరమునుధరించి తిరుగును. దురభిమానముచే, వేద
 ములను దేవతలనునిందించినవాడు రౌరవనరకములోఁ బడియుండును.
 సత్పురుషులను నిందించినవాడు గ్రుడ్లకూబయై పుట్టును ; వానికి
 మోహరాత్రియే ప్రియముకాని, జ్ఞానరూపమగుసూర్యుఁడు ప్రియుఁడు
 కాడు. విచక్షణలేక జనులనుదూషించువాడు గద్దెలమై పుట్టును. ఓ
 తాత గదా! ఇంకను మనోరోగములను వినుము ; వానిమూలము
 ననే జనులకు దుఃఖములు కలుగును. మోహమే సకలదుఃఖములకు
 మూలమునుమీ! దానివలన, ననేకబాధ లుత్పన్నమగుచున్నవి.
 కామమే వాతము ; లోభమే కఫము ; క్రోధమే పైత్యము ; ఈ
 పైత్యమే మనుజులహృదయమును సదా దహించుచుండును. వాత
 పితృశేష్ఠము లీమూడు నుద్రేకించినయెడల, సన్నిపాతమువచ్చును ;
 మహాదుఃఖము సంభవించును కదా! కామక్రోధలోభములు
 మూడును విజృంభించినయెడల, నప్పుడు మనుజుఁడు పడినపాట్లఁ

జెప్ప శక్యమగునా? ఎంతో ప్రయాసముఁ బడినగాని, విషయభోగములు సంప్రాప్తము కావు; ఆభోగములే శూలలు; పేరుపేరున నీశూలలను వర్షింప నెవరిశక్యము? మమకారమే దదువరోగము; ఈర్ష్యయే గజ్జి; కుటిలస్వభవమే కుష్టువు; అహంకారమే జ్వలదరము; ఈరోగ మతిదుఃఖము నిచ్చును; దంభము, కపటము, మదము, మానము - ఇవియన్నియు వాతరోగములు. తృప్త్యయే యుదరము; ఈషణత్రయమే యుష్ణము; మత్సరమును, నవివేకమును - ఈ రెండు ద్వంద్వసంకటము; వాతపిత్తములు, లేక వాతశ్లేష్మములు, లేక పిత్తశ్లేష్మములు.

జోహ 193, 194

“ఒక్కరోగమే మనుజునిఁజంపుటకుఁ జాలును; రోగములన్నియుఁ గూడినయెడల, నసాధ్యము కదా! ఈరోగములన్నియు సదా జీవుని బాధించుచుండును; ఏజీవుఁడు భగవంతునిస్మరించునో, వానికే సుఖముకలుగును. జపము, దానము, యజ్ఞము, జ్ఞానము, శిష్టాచారము— ఈ మొదలగునవియే యశాపథములు; వీనివలన నారోగములు పోవు; ఆరోగములకుఁ దగినమందులు కావు.

చాపాత్మ 117

“ఓ గరుడజీ! ఈప్రకారము లోకములోనిజీవులు రోగపీడితులు; శోకము, హర్షము, భయము, వియోగము, ప్రీతి— ఈ మొదలగునవి యాజీవుని వెంటనంటియుండును. ఈమనోరోగములను గొంచెముమాత్రమే నేను చెప్పినాను. ఈరోగములచే జనులందఱు వీడిపడబడుచున్నారు; కాని, తగుమాత్రము జనులు వానిం గొంచెముకొంచెము తెలిసికొని, వానిం బోల్పుఁగలరు; జనసామాన్యముగ నీరోగములెవరికిం బట్టుపడవు. ఆరోగములం దెలిసికొనినయెడల, నిక లోకములోఁ బాపాత్ములేయుండరు; ఒకవేళఁ దెలిసికొనినను, పాపాత్ముల రోగములు నిశ్శేషము కావు; జనులదుఃఖములు నశింపు; ఆరోగములకు విషయభోగములే యవధ్యము; అపధ్యమువలన నారోగములు ప్రబలమగును; మునులెల్లపు డౌషధములను సేవించెదరు; ఆరోగములచే మునులే బాధపడుచుండినపుడు, బాపురే!

మనుజమాత్రులమాటఁ జెప్పనేల ! ఈరోగములపుట్టను రామునిక్ర
 పయే బాగుగఁజేయును ; సద్గురువే మంచివైద్యుఁడు ; వేదవచనముల
 యందు విశ్వాసము—గురువువచనములను మన్నించుట—విషయ
 భోగములయం దాసక్తిలేకయుండుట—ఇదియే పథ్యము ; రాముని
 యందలిభక్తియే సంజీవిమూలిక ; సాధనచతుష్టయమే దానికి నను
 పానము ; ఈ ప్రకార మామూలికను సేవించినయెడల, రోగము
 లన్నియు నివృత్తించును. ఈమందును సేవింపనియెడల, ననేకకోటిప్రయ
 త్నములఁ జేసినను, రోగములు నివృత్తింపవు ; ఎప్పుడు మనోసంకట
 ములు నశించునో, వైరాగ్యమప్పుడువచ్చి శరీరమునకు బలమునిచ్చును ;
 బుద్ధియనునట్టితూద్యాభ దినదిన మధికమగును ; విషయాశ లంతకంతకుఁ
 దగ్గును ; వానివలనఁ గలిగిననీరసము నీరసించును. ఎప్పుడు మనుజుఁడు
 నిరోగియై జ్ఞానస్థానముఁజేయునో, వానిహృదయములో నప్పుడే రామ
 భక్తి పుట్టును. బ్రహ్మహేళ్యులు, శుకయోగియు, సనకాదులును,
 నారదాదిమునులును—ఈ మొదలగువారిమత మేమనిన, ఓ గరుడజి!
 రఘురాముని చరణకమలములయందు స్వాభావికభక్తి నుంచుటయే
 శ్రేష్ఠము ; శ్రీరామునియందు భక్తిలేనియెడల, సుఖములు కలుగవని,
 వేదపురాణేతిహాసములు చాటుచుండును. ఒక వేళ, తాఁజేలువీఁపుమీఁద
 వెంట్రుకలు పుట్టవచ్చును ; వంధ్యాపుత్రుఁ డొకనినిఁ జంపవచ్చును ;
 నిరాధారముగ, ఆకాశమునఁ బుష్పములు పుష్పింపవచ్చును ; కాని,
 పరమేశ్వరునకుఁ బ్రతికూలముగనుండిన ప్రసక్తమాత్రము సుఖము
 కలుగదు. ఎండమావులయందు నీటిఁ ద్రాగవచ్చును ; కుండేలుశిరముపై
 శృంగములు పుట్టవచ్చును ; అంధకారము సూర్యుని నశింపజేయ
 వచ్చును. ఇట్టివిఠితములు సంభవింపవచ్చును ; కాని, రామునకు విము
 ఖుడగు ప్రసక్తమాత్రము సుఖముకలుగదు. హిమరాసులమీఁద
 నగ్ని పుట్టినఁ బుట్టవచ్చును ; కాని రామునియం దాసక్తిలేనివానికి
 మాత్రము సుఖము లేకమైన గలుగదని నమ్ముము.

జూలై 195, 196

“ఒకవేళ జలమును తాచుటవలన, వెన్న పుట్టవచ్చును ; ఇసుకలో
 నుండి తైలముఁ దీయవచ్చును ; కాని, పరమేశ్వరుని భజించుటవలనఁ

దప్ప, సంసారసాగరమును బాటుట కష్టము. ఓ తాతా! ఈసిద్ధాంతము నిశ్చయము సుమీ! ఇది సర్వశాస్త్రముల సారముసుమీ! ఈ సిద్ధాంతము నిరాక్షేపణ; రఘునాథుని ప్రభావ మెట్టిదో చూడుము; ఒకక్షణములో మశకము బ్రహ్మయగును; బ్రహ్మ మశకమగునుసుమీ! ఆహా! శ్రీరాముని ప్రతాప మెంతవని జెయును! ఈసంగతి దెలిసికొని, సందేహములను విడిచి, చతురులు శ్రీరామచంద్రుని నిరంతరము భజించెదరు.

శ్లో. వినిశ్చితం వదానుతే నాన్యథా వచాంసిమే,
హరిం సంభజంతి యేతిదుస్థరం తరంతితే.

౧

“ఓ గరుడా! ఈసిద్ధాంతము నిరాక్షేపణమని చెప్పుచున్నాను; సత్యమునే చెప్పుచున్నాను; అసత్యము జెప్పను. ఏమనుజులు రాముని భక్తితో నేవించెదరో, వారే భవసాగరముయొక్క తుద ముట్టగలరు.

కాపాయ 118

“ఓ గరుడస్వామీ! నిరవమానమగు శ్రీరామునిచరిత్రమును విరళిముగను సంక్షేపముగను నాబుద్ధికే దోచినవిధమున వర్ణించి నీకు జెప్పియుంటిని. ఓ నాథా! సర్వకామములను బరిత్యజించి, శ్రీరామునే భజింపుమని వేదములు సిద్ధాంతీకరించెను. నావంటి మూర్ఖుగ్రేసరునిసహితము కటాక్షించి కాపాడిన శ్రీరామచంద్రునివంటి ప్రభువును విడిచివెట్టి, వఱియే ప్రభువును నేవించెదవో చెప్పుమా? ఓ గరుడా! నీవు సాక్షాత్ విజ్ఞానస్వరూపుడవు; నీకు మోహములేదు; నీకు నాయందు విశేషము దయకలదు; కనుక, నన్నతివిత్రవగు రామచరిత్రము జెప్పమని నీవు ప్రసంగించితివి. శ్రీశుకులు, సనకాదులు, శ్రీమహాదేవుడు—ఈ మొదలగుమహాత్ములమనస్సులలో శ్రీరామచరిత్రము సదా వెలుగుచుండును. సంసారములో సత్సాంగత్యము దుర్లభము; ఒకదినములో నొకఘడియలో నొకనిమిషము సత్సాంగత్యము లభించినయెడల, నాజీవుడు పరమపదముజొందుట కధికారి యగును. ఓ గరుడా! నీలో నీ వాలోచించుకొని తెలిసికొనుము; నేను యక్షులలో నీచుడను; అన్నివిధముల నపవిత్రమయినవాడను; అయినను,

బ్రభువు నన్ను బ్రసిద్ధునిఁ జేసెను; నాజన్మము పవిత్రమయ్యెను; ప్రభువుని భజించుటకు నా కధికారము కలిగెను కదా!

జోహా 197, 198

“అన్ని ప్రకారముల నేను హీనుఁడను; అయినను, ఓ గరుడజీ! నీ సమాగమమువలన, నిష్పాదు నేను ధన్యుఁడనై, కృతార్థుఁడ నయితిని. తననిజదాసునిగ నన్నుఁ దెలిసికొని, శ్రీరామచంద్రులు నీసత్సాంగత్యమును నాకుఁ గలుగఁజేసెను. ఓ నాథా! ఈ రామకథను నాబుద్ధికే ధోచినవిధమునఁ జెప్పియుంటిని; నేను దానిలో రహస్యము లేమియు దాఁచియుండలేదు. శ్రీరామునిచరిత్రము మహాసముద్రము; దానిలోఁతుఁ గనిపెట్టుటకు సామర్థ్య మెవనికిఁగలదు?”

చాపాయ్ 119

ఇట్లనేకవిధముల శ్రీరామునిగుణములను స్మరించి, వానిం గీర్తించినకొలది, కాకభుశుండియొక్కమనస్సు సంతోషముచే నుప్పొంగుచుండెను. “శ్రీరామునిమహిమేమని చెప్పఁగలను? ‘న-ఇతి, న-ఇతి’ అని చెప్పి, వేదము లామహాత్మునినామమును గానముఁజేయుచుండును. ఆ నాథునిప్రతాపమును, బలమును, మహిమయు అపరిమితము; శ్రీరామునిచరణకమలములను బ్రహ్మమహేశ్వరులు సదా పూజింతురు. అతనికి నాయందుఁ బరిపూర్ణకటాక్షము కలదు; చూచితివా! ఓ గరుడా! దీనిబట్టి శ్రీరామునిమనస్సంతోషోమలమో తెలిసికొనుము. అతనిస్వభావమువంటిస్వభావమును నే నెచ్చటఁ జూడలేదు; యొకరివలన నింతవఱకు వినియుండలేదు. శ్రీరామునితో సమానుఁడగువానిని యెట్లు చెప్పఁగలను? సాధకులును, (‘న తస్య ప్రతిమా అస్తి యస్య నామ మహాద్యశః’ అని వేదప్రమాణము కలదు.) సిద్ధులును, ముక్తులును, ఉదాసీనులును, కవీశ్వరులును, పండితులును, విరాగులును, సన్యాసులును, యోగీశ్వరులును, తపశ్శాలురును, ధర్మాత్ములును, విజ్ఞానులును - ఈ మొదలగువారు నాప్రభువు శ్రీరామచంద్రుని సేవించినగాని, సంసారసాగరమును దాటలేరు; ముష్కాటికి నేను నాప్రభువునకు నమస్కరించెదను. నావంటిపాపాత్ముఁడు శ్రీరామచంద్రుని శరణుఁ జొచ్చి, ప్రభువిట్టివాఁడని తెలిసికొని, నిర్ధూతకల్మషుఁ డయ్యెను; ఆ

పవిత్రుడు, ఆ శాశ్వతుడగు శ్రీరామస్వామికి దండప్రణామంబులఁ జేయువాఁడు.

జోహ 199, 200

“శ్రీరామనామము సంసారరోగములఁ దొలఁగించుట కౌషధమువంటిది; అ నేకవిధములగు భయములు శూలలువలన గలుగుదుఃఖములను హరించును; ఆ కృపాసాగరుఁడు నిన్నును నన్నును గటాక్షించుఁగాక.” అని యీ ప్రకారము కాకభశుండిచెప్పిన సర్వోత్కృష్టమగు ప్రసంగమును గరుత్తంతుఁడు విని పరమానందభరితుఁ డయ్యెను; అతనిసందేహములన్నియు నశించెను. అతఁడు మృదుమధురవాక్యములతో నిట్లు చెప్పెను. “ఓ కాకభశుండి! ఓ నాథా! మీ పచనములవలన నేను గృతకృత్యుడ నయితిని; భక్తిరసపూరితమగు మీ శ్రీరాముని ప్రసంగమును వినినందున, నామనస్సు పరమానందభరిత మయ్యెను. శ్రీరామునిచరణములయందు నాకు నూతనభక్తి పుట్టుచున్నది. మాయవలనఁ బుట్టినదుఃఖములన్నియు నశించెను; నామనస్సు నిర్మలమయ్యెను.

చాపాయ్ 120

“ఓ నాథా! నేను గృతకృత్యుడ నయితిని; నాసందేహములన్నియు హరించెను. రామునియందు భక్తి నాకుఁ గలిగెను. మీరేయనునట్టి నావను బురస్కరించుకొని, నామోహసాగరమును అనాయాసముగ దాటినాను. మీరు నా కనేకప్రకారముల సుఖమునిచ్చియుంటిరి. నేను మీకేమి ప్రత్యుకారముఁ జేయఁగలను? మీరు సంపూర్ణకాములు; రామునికటాక్షము మీయందుఁగలదు; మీవంటియదృష్టవంతుఁడు లేఁడు; సత్పురుషులు, మహాత్ములు, వృక్షములు, నదులు, పర్వతములు, భూమి—వీరందఱు నన్నియుఁ బరోపకారార్థమే సృజింపఁబడెను. సత్పురుషులహృదయము నవనీతమువంటిది, అని కవీశ్వరులు చెప్పుచున్నారు; కాని, వారు బాగుగఁ జెప్పలేదు; నిష్పనెగ తగిలినంతమాత్రమున, దానియంతట నది కఱిగను; పరులదుఃఖములఁ జూచి సత్పురుషులహృదయము నీ రగును. నాజన్మమును నాజీవితమును సఫలమయ్యెను. మీకటాక్షమువలన, నాసందేహములు వీడెను నేను సదా మీదాసుఁడనని భావింపుఁడు.” అని యిట్లు గరుత్తంతుఁడు బహువారములు కాకభశుండిని స్తుతించెను.

జోహా 201, 202

ఈ ప్రకారము గరుత్మంతుడు కాకభుశుండిని స్తుతించి, యతని చరణములకు నమస్కరించి, యారణధీరుని, నా సుఖసాగరుని, నా జగదోద్ధారకుని, నా తారణతరణుని, నా సంకటహరుని, శ్రీనివాసునిధామమునకు—వైకుంఠమునకుఁ బయనమయ్యెను. ఓ పార్వతీ! మహాత్ముల సాంగత్యముతో సమానమగులాభము మఱియొకటి లేదుసుమీ! సత్సాంగత్యము లేనియెడల, శ్రీరామునికటాక్షము కలుగదని వేదపురాణములు చెప్పుచుండును కదా!

చాపాయ్ 121

“ఓ పార్వతీ! ఈ రామకథయనునట్టి పరమపవిత్రమగు నితిహాసమును సాంతముగ నీకు వినిపించితిని; ఈ రామకథను భక్తిశ్రద్ధలతో వినినవారికి సంసారబంధనములు వీడిపోవును. ఆ శ్రీరాముడు కల్పవృక్షమువంటివాడు; కృపాసాగరుడు; దీనదయావరమూర్తి; అతనిని నమ్ర, సేవించినవారికి, భక్తి నిచ్చును; అతనికటాక్షమువలన, నతనిసేవకుల కతనిచరణములయందత్యంతభక్తి కలుగును. ఈ రామకథను సావధానముగ వినినయెడల, మనోవాక్కర్తములచే జేసినపాపములన్నియు నశించును. తీర్థయాత్రలు, యోగము, జ్ఞానము, విజ్ఞానము, వైరాగ్యము, అనేకశుభకర్తలు, వ్రతములు, దానములు, యజ్ఞాది క్రతువులు, సంయమము, నియమము, భూతదయ, బ్రాహ్మణగురుసేవయు, విద్య, వినయము, వేదకర్తలు—ఈ మొదలగువానికి, ఓ పార్వతీ! యొకటియే ఫలము; శ్రీరామునిచరణభక్తియే వానిఫలము. వేదములలో జెప్పబడియుండిన ప్రకార మెవనియొకనికి శ్రీరాముని యందు భక్తి లభించును; అదియైనను, శ్రీరాముని కటాక్షమువలననే, వానికి సంప్రాప్తమగును.

జోహా 203

“ఓ పార్వతీ! ఈ రామకథను వినినందున, మునీశ్వరులకు సహితము దుర్లభమగునట్టి శ్రీరామునియందు భక్తి, మనుజులకు శ్రమ లేకయే లభించును.

చాపాయ 122

“ఓ పార్వతీ! ఏ మనుజునిమనస్సు సదా శ్రీరామునిచరణముల
యందు రమించుచుండునో, వాడే సర్వజ్ఞుడు; వాడే గుణజ్ఞుడు;
వాడే జ్ఞాని; వాడే లోకపూజ్యుడు; వాడే పండితుడు; వాడే
దాత; వాడే ధర్మపరాయణుడు; వాడే కులరక్షకుడు; వాడే
నీతినిపుణుడు; వాడే పరమప్రవీణుడు; వాడే వేదాధ్యయనసం
పన్నుడు; వాడే సహజపాండిత్యకవీశ్వరుడు; వాడే ధీరుడు;
నిష్కాపట్యముతో రామునిసేవించువాడే కృతకృత్యుడు; ధన్యు
డు. పతివ్రతధర్మములను నడిపించుస్త్రీ ధన్యురాలు; గంగానది ప్రవ
హించుచుండినదేశమే ధన్యము; రాజ్యధర్మములప్రకారము పరి
పాలించురాజే ధన్యుడు; యజనయాజ్ఞాధ్యయనాధ్యాపక, దాన
ప్రతిగ్రహ— ఈషట్కర్తలప్రకారము నడచుకొనుచుండిన బ్రాహ్మ
ణుడే ధన్యుడు; దానముక్రింద వినియోగింపఁబడినధనమే సార్థ
కము; ధర్మమార్గమునఁ బ్రవర్తించుబుద్ధి సార్థకము; సత్సంగత్య
ములలో గతించినకాలమే సార్థకము; బ్రాహ్మణులచరణములను సేవించు
వానిజన్మమే సార్థకము.

ఇోహ 204

“ఓ పార్వతీ! శ్రీరామచంద్రమహారాజు నుపాసించువాడు
పుట్టినకులమే, సార్థకమయినది; ఆవంశమే, లోకపూజ్యమయినది; ఆ
వంశమే పవిత్రమయినది; ఆ యుపాసకుడే సుశీలుడు.

చాపాయ 123

“ఓ పార్వతీ! ప్రథమమున నేనీరామకథను గుప్తముగ నుంచి
యుంటిని; కాని, నీ నిశ్చలభక్తి జూచి, సంపూర్ణముగ నారామకథను
నాబుద్ధికిఁదోచినవిధమున వర్ణించి చెప్పియుంటిని. మూర్ఖునకును, శ్రీరా
ముని లీలావతారచరిత్రమును సావధానముగ వినుటకు శ్రద్ధలేనివాని

కిని, గామాతురునకును, పరమలుబునకును, క్రోధపరాయణునకును ఈ రామకథను జెప్పఁగూడదు. చరాచరబ్రహ్మాండమునకు నాయకుడైనను, రఘురాముని నేవించనియెడల, వాఁ డీరామకథనువినుట కర్హుఁడు కాఁడు. ఇంద్రుఁడు చంద్రునివంటి రాజయినను, బ్రాహ్మణద్వేషియైన యెడల, వానికి రామకథనువినుట కధికారము లేదు. సత్సంగత్యము సభిలషించువారికే, రామకథనువినుట కర్హతకలదు. గురుచరణారవిందములను నేవించువారును, బ్రాహ్మణసేవకులును, నీతిమార్గప్రచారణులును— వీరే రామకథనువినుట కధికారులు. ఎవరు శ్రీరామునివిశేషముగ ప్రేమింతురో వారే యీరామచరిత్రమును విని, పరమానందముఁ బొందఁగలరు ; వారికే పరమసుఖము కలుగును.

జోహా 205

“శ్రీరామునిచరణములయందు నిశ్చలభక్తిం గోరినవాఁడును, నిర్వాణపదముఁ గోరినవాఁడును, భక్తిశ్రద్ధలతో నీ రామకథామృతమును శ్రోత్రేంద్రియములమూలమునఁ బాసముఁ జేయవలెను.

చాపాయ్ 124

“ఓ పార్వతీ ! నే వర్ణించిచెప్పిన రామకథవలనఁ గలియుగపాపములు నశించును ; మనస్సు నిర్మలమగును. జననమరణములకు శ్రీరామకథ సంజీవనౌషధమువంటిదని వేదాధ్యయనసంపన్నులు చెప్పి, రాముని గుణములను గాసముఁ జేయుచున్నారు. ఈచరిత్రలోని సప్తకాండలు సప్తసోపానములు ; ఈసోపానముల నెక్కి వెల్లనవారికి, రామభక్తి లభించును ; వారిమీఁద రామునకుఁ గటాక్షము వచ్చును ; వారే యీసోపానములమీఁదఁ బాదములఁ బెట్టఁగలరు ; ఈ రామకథను నిష్కపటముగఁజదివిన వారిమనోభీష్మములు సిద్ధించును. శ్రీరామునికథ నామోదించినశ్రోతయు, వక్తయు, బ్రశంసక్తయు, గోష్ఠాపదమునువలె, సంసారసాగరమును దాటఁగలరు.” అని శ్రీశివమహారాజు ప్రసంగిం

చెను. శ్రవణానందముగ నతనివచనములను విని, పార్వతి సంతోషముచే నుప్పొంగి, తననాథునితో నిట్లు ప్రస్తావించెను:— “ఓ నాథా ! మీకృపవలన, నాసందేహములన్నియు నశించెను. శ్రీరాముని చరణములయందు నామనస్సులో నవీనప్రేమ పుట్టుచున్నది.

కావ్య 206

“ఓ విశ్వేశ్వరా ! మీకృపవలన, నేను గృతకృత్యురాల నయితిని; రామునియందు భక్తికలిగెను; నా దుఃఖములన్నియు శాంతించెను.” ఉమామహేశ్వరులసంవాద మింతటితో సమాప్తము.

కావ్య 125

“ఓ భరద్వాజా ! ఈ పార్వతీపరమేశ్వరులసంవాదము వినినందువలన సుఖముకలుగును; విషాదములు శాంతించును; సంసారభయములు పాటిపోవును; సందేహములు దూరస్థములగును; సత్పురుషుల కానందముకలుగును; అసంవాదము మహాత్ములకుఁ బ్రియము. లోకము లోని రామోపాసకుల కీసంవాదముకంటెఁ బ్రియమగునది మఱియొకటి లేదు. నాబుద్ధికిఁ దోచినవిధమున నే నీరామచరిత్రమును వర్ణించితిని” అని యాజ్ఞవల్క్యుఁడు చెప్పి విరమించెను. పిమ్మట భరద్వాజుఁ డతనినిఁ బూజించెను. అనంతరము యాజ్ఞవల్క్యుఁడు భరద్వాజుని నెలవుఁగై కొని, నిష్క్రమించెను.

“తులసీదాసుగా రివిధమునఁ బ్రసంగించిరి; “ఓ జనులారా ! ఈ మహాకలికాలములో మఱియొకసాధనము లేదు; యజ్ఞములు, జపములు, తపములు, వ్రతములు, యోగము, పూజలు— ఈ మొదలగువానింజెప్పుట యేల ! సదా, రామునిస్మరింపుఁడు; రామునిగుణములనే గానముఁజేయుఁడు; రామునిగుణములనే వినుఁడు; శ్రీరాముఁడు పాపాత్ముల బవిశ్రులఁజేయునని వేదములును, నష్టాదశపురాణములును, మహాత్ములను చెప్పుచున్నారు; అందుచేత, నిష్కలముగ శ్రీరాముని

నేవించుటయే కర్తవ్యము; శ్రీరాముని భక్తిశ్రద్ధలతో గొలిచినవాఁడెవఁడు ముక్తికిఁబోలేదు?

ఛాండ్ 28, 29, 30

“శ్రీరాముని గొలిచినవారందఱును ముక్తికిఁ బోయిరి; ఓ మూఢమనసా! నీ మూర్ఖత్వమును విడిచిపెట్టుము; పతితులను పాప నముచేయఁదగిన శ్రీరాముని యేలభజింపవు? వేశ్యయగుపింగళియు, నజామిళుఁడు, జటాయువును, గజేంద్రుఁడును - వీరు రామనామము వలన దరించిరి; ఇంక ననేకులు, యవనులు, వ్యాధులును, నాభీరులును, గిరాతులును, శ్వపచులును, జండాలురు మొదలగువారు రామనామోచ్ఛారణవలన దరించిరి; అట్టిరామచంద్రునకు దండప్రణామముఁ జేయుచున్నాను. శ్రీరామమూర్తిచరిత్రమును వినినను, జెప్పినను, గానముఁజేసినను, స్త్రీపురుషులు కలిమలములను మనోమలములనుండి విమోచనులయి, శ్రమలేకయే, పునరావృత్తిలేని శ్రీరామథామమునకు నిష్క్రమింతురు. ఈసంహితలోని యయిదుగాని యారునొకటిగాని చోపాయీలను గంఠోపాథముఁ జేసినయెడల, నవిద్యవలన సంప్రాప్తమగు పంచవికారములు రఘురామునిమహిమవలన నశించును. ఈ గ్రంథమునందు శ్రీతులసీదాసుగారు 5100 చోపాయీలను రచించిరి. వానిలో నయిదుచోపాయీలు పంచదేవతారాధనను చెప్పును. ఎట్లనిన :—శంకరోపాసనగుఱించి,

“ఇచ్చిత ఫల విను శివ అవరాధే,
లహరి న కోటి యోగ్య జప సాధే.
జేహి పర కృపా న కరై పురారి,
సో న పాప ముని భక్తి హమారీ.

శక్త్యుపాసన :—

భవ భవ విభవ పరాభవ కారిణి,
విశ్వవిమోహని స్వవశ విహారిణి.

సహి తవ ఆది మధ్య అవసానా,
మహిమా అమిత వేద సహి జానా.
జగ సంభవ పాలన లయ కరణీ,
నిజ ఇచ్ఛా లీలా వపు ధరణీ.

పంచదేవతోపాసన :—

కరి మజ్జన పూజహి నర నారీ,
గణపతి గౌరి పురారి తమారీ.
రమారమణ పద వంది బహారీ,
వినవహి అంచల అంజలి జోరీ.

ఇత్యాదివాక్యములవలన నీ రామాయణము సర్వజనసమ్మతమయి యుండును.)

శ్రీరాముండే చక్కనివాడు ; శ్రీరమారమణుండే సర్వముఁ దెలిసినవాడు ; ఆ దాశరథియే కృపానిధానుడు ; ఆ సీతాపతియే దీన దయాపరమూర్తి ; ఆ కాసల్యానందవర్ధనుండే కామములులేనివాడు ; ఆ రాఘవద్రుండే భక్తులకుఁ బ్రియముచేయును ; ఆ పరంథాముండే భక్తులకు ముక్తినిచ్చును ; అతనితోసమానుడు మఱియొకఁడు లేడు ; అతని లవలేశమగుకృపచేతనే, నావంటి మందమతియగుతులసి పరమ విశ్రామముఁ బొందెనుకదా ! అతనిదయవలన, సకలశాస్త్రములు నాకు బోధపడెను. శ్రీరామునివంటి కృపాభండగుప్రభువు మఱియొకఁడు లేడు.

జోహ 207, 208

ఓ శ్రీరఘునాథా ! సంసారబంధనములను విడదీయుటకుఁ దగిన వీరుడవు నీవే ; దీనులదైన్యముఁ బోగొట్టువాడవు నీవే ; దుఃఖములును, శోకమును, మోహమును—వీనిచేఁ బీడితులగువారు, నీమూలమున శాంతిం బొందఁగలరు. నీవంటివాడవు నీవే. కామాతురుడు

ప్రియసఖిని, లుబ్ధుడు ధనమును ప్రేమించువిధమున, నాకు శ్రీరాముని
యందుఁ బ్రేమయుండుఁ గాక.

శ్లో. పాపినామహమేకాగ్ర్యో దయాభూనాం త్వమగ్రణీ,
దయనీయోమదన్యోఽస్తి తవ కోఽత్ర జగత్తయే.

ఉత్తర కాండము సంపూర్ణము.



శ్రీ మద్దో స్వామి
తులసీదాసకృతరామాయణము
ల వ కు శ కాం డ ము.



ప్రథమ విశ్రామము.

శ్లో. జయతి రఘువంశతిలకః కౌసల్యాహృదయనందనో రామః,
దశవదననిధనకారీ దాశరథిః పుండరీకాక్షః.

1

నమామీశ ఘనజ్ఞాన రఘువంశదాసం
సదానందదాతా సువిద్యాప్రకాశమ్,
విశదశైలనీలం కృపాళుం నివాసం
చరణాంబుజం నేవితం పాపనాశం.

2

గతంమోహమారాది శూలం విశాలం
హరంతాపసంతాప భవశోకజాలమ్,
నమోకాకపాదం సుబుద్ధిం సుశీలం
సదాశక్తవాత్సల్య వాసాద్రినీలమ్.

3

ప్రసన్నాననం నీలవదనం సుశ్యామం
నమో పాపి శరణం సురామాభిరామమ్,
భాష్యోఽమనాథ యశనాథనామం
దేభ్యోకృపాసింధు కోరామధామమ్.

4

చాపాయ 1

“ఓ సకలకల్యాణగుణాకరుడా! ఓ కాకరాజా! మీ స్వేచ్ఛా
నుసారము మీ రీరూపమును ధరించితిరి; అవధపురిలో విహరించుటకు
మీకభిలాష మెందు; ఓ దయానిధీ! నా పూర్వజన్మ వాసనయు, నా

తాపత్రయమును శాంతించి, నశించెను. మీరు పదేశించిన జ్ఞానము వలన, నా యజ్ఞానమంతయు వీడిపోయెను. సకలభూభారమును హరించుటకు, భగవంతుడు నరరూపమును ధరించి, లీలావతారచర్యలఁ జూపించెను ; అట్టి శ్రీరాముని యవతారకథలను సాంతముగ వినినందున, నామోహము మాయమయ్యెను. ఆ విశ్వనివాసుడు, ఆ లోకారాధ్యుడు, ఆ దైత్యాంతకుడు, ఆ విశ్వవందుడు, భక్తులనిమిత్తమనేకరూపములను ధరించి, చిత్రవిచిత్రచర్యలఁ జేయునని తెలిసికొంటిని. ఓ నిశ్చలజ్ఞానసంపన్నుడా ! మీరు దయానిధులు ; ఆ మనోవాచామగోచరుఁడు చరబ్రహ్మమంత్రము మీ విశాలరూపమును ధరించి, యవతరించినట్లు తోచును ; నేను మీశరణుఁజొచ్చితిని ; నన్నుఁ గటాక్షించి, రక్షింపుడు ; నా యదృష్టమువలన, మీదర్శనము నాకు లభించెను ; మీకటాక్షమువలన, నాకు యోగమును, నాయుండ్రయరోగములును నశించెను.

కోహ 2

“ఓ నాథా ! గంగానదివలె, నాహృదయము నిర్మలమయ్యెను ; జన్తజన్తములకు మీ చరణారవిందములనుమాత్రము విడువఁజాలను.

చాపాయ 2

“ఓ నాథా ! శ్రీమచ్చరాచరజగన్నాథునిగుణములను వినినందున, నామనోరథములు సిద్ధించెను. ఓ వాయసకులతీలకమా ! మీకృపవలన, లోకారాధ్యునిగుణములు నామనస్సునకు బాగుగఁ బట్టెను. ఇతఃపూర్వము నామనస్సులో వెల్లియుండెను ; కాని, యిప్పు డావెలితి పూర్ణమయ్యెను ; నామనస్సు సంపూర్ణముగ సంతోషముతో నిండెను ; అనేకనదులజలములు సముద్రములోఁ బడుచుండినను సముద్రునకు వెలితిలేదు ; పుష్టిలేదు. అవధపురిలోనుండిన చరాచరజంతుజాలముతోఁ గూడి, శ్రీరామచంద్రులు వైకుంఠధామమునకు విజయముఁ జేసిరి ; అయోధ్యాపురవాసులు గృహములను విడిచి, శరీరములతో నెట్లు వైకుంఠమునకు వెల్లిరి ? ఓ స్వామీ ! ఈ పరమసందేహము నన్ను బాధించుచున్నది. ఓ మునిరాజా ! బాలుని సంజల్పములను తండ్రి విని సంతసించువిధమున, నా సంజల్పములను మన్నించి, నన్ను మీ పుత్రు

నిగ భావించి, నా సందేహమువీడునట్లు బోధింపుము ; ఓ కృపానిధీ ! ఈవిషయమును నాకు బోధించి, రామాశ్వమేధచరిత్రమును సాంతముగ వివరింపుము.” అని యీ ప్రకారము గరుత్మంతుడు పలికెను.

జోహా 3

ఈ ప్రకారము గరుత్మంతుడు పలుకుచుండ, నతనిశరీరము పులకరించెను ; అతనికంతము గద్గదచుయ్యెను. పరమాత్మునివిషయమై యతడు చేసిన ప్రశ్నను కాకభిశుండి విని, ప్రసన్నుడై, గరుడునితో నిట్లు పలికెను.

చాపాయ్ 3

“ఓ గరుడా ! శ్రీరామునికటాక్షమువలన, నీమనస్సులోనుండిన మోహాదులు నశించెను ; నీవు ధన్యుడవు ; నీకు నాయందు విశేషము దయకలదు. మృదుచుధురమగు నీ సరసపుపలుకులు నామనస్సున కాప్యాయము నిచ్చుచుండును. నిష్కపటముగ రామునిచరిత్రమును వినుటకు నీకుఁగల యభిలాషవలన, నామనస్సునకుఁ దృప్తికలిగెను ; నీ యభిలాషవలన, నమంగళములన్నియు నశించును. పరమరహస్యమగు శ్రీరాముని నిరుపమానచర్యలను సావధానముగ వినుము ; అవధపతియగు శ్రీరాముని లీలామానుషచర్యలపారములు. ఆ యనంతుడు, ఆ యద్వితీయుడు, ఆ శాశ్వతుడు, ఆ జననమరణములేని ప్రభువు, సాధారణమనుజునివలె, సంపూర్ణ పాపములతోనిండిన సంసారబంధనములకుఁ జిక్కువడి, పదునొకండువేలసంవత్సరము లయోధ్యానగరములో నివసించి, రాజ్యముఁ బరిపాలించి, మాయామానుషచర్యల నడపించెను. లోకోపకారార్థము రామునిచరిత్రము నింతవఱకు విస్తరించి చెప్పి యుంటిని.

జోహా 4

“ప్రథమమున నారదునిద్వారా బ్రహ్మదేవుడుపంపించిన వర్తమానమునుమాత్రము రాముడు హృదయములో దాచుకొని, అతిజాగరూకతతో సంచరించుచుండెను ; శ్రీసీతారాముల లావణ్యసంపదజూచి, కోటిమన్తధులుసహితము సిగ్గుపడుచుండిరి.

చాపాయ్ 4

“ఒకసమయమున, మంత్రులతోను, పురజనులతోను, తమ్ములతోఁ గూడి, యతియుత్సాహముతో గురుపుగృహమునకు వెళ్లెను; అప్పుడు సూర్యుఁడు మకరరాశిలోఁ బ్రవేశించు మహాపర్వసమయము; శ్రీరాముఁడు మొదలగువాఁడంతయు గురుచరణారవిందములకు నమస్కరించిరి. శ్రీకాశీనగరము ధర్మక్షేత్రమనునంగతి లోకప్రసిద్ధము; అచ్చట నుండి వారు, వారివారి వాహనములనెక్కి, కాశీనగరమునకు వెడలిరి; చతురంగబలములతోఁ గూడి శ్రీరామమూర్తి శ్రీకాశీపట్టణమునకుఁ బ్రయాణ మయ్యెను. మార్గములో నచ్చటచ్చట విశ్రమించి, తుదకు వారు కాశీనగరమునకు వచ్చిరి; ఆ పుణ్యక్షేత్రమును వారు చూచి, దానికి నమస్కరించిరి; పిమ్మట, వారు గంగాదేవికిఁ బ్రణమిల్లిరి; ఆనగరమును, నాత్రిలోకపావని యగుగంగను చూచినమాత్రమున, రాముని మనస్సున కాప్యాయము కలిగెను. ఆ కృపాసింధు, ఆ సుఖరాశి, ఆ శ్రీరాముఁడు, కాశీనగరములోనుండిన బ్రాహ్మణులను, దండులను, యతులను, సన్యాసులను, పలువిధముల యథోచితముగ సత్కరించి, యాదరించెను; అపరిమితముగ నతఁడు షోడశమహాదానముల నిచ్చెను; అతఁడు ధర్మముక్రింద వినియోగించిన వ్రవ్యముఁ జూచి, కుబేరుఁడును ఇంద్రుఁడును సిగ్గుపడిరి.

చోహ 5

“ఈ ప్రకారము దేవతల నర్పించియు, బ్రాహ్మణుల సత్కరించియు, మునులను సన్మానించియు, యతులకు భిక్షుజేయుచు, కొంతకాలము శ్రీరాముఁడు శ్రీకాశీనగరములో నివసించియుండెను; ఆపురవాసులు సంతసించిరి. తదుపరి, యతఁడు స్వరాజధానికిఁ బ్రయాణమయ్యెను.

చాపాయ్

“అయోధ్యానగరములో నిశ్చ్యోత్సవములును, నూతనవిశోదములును జరగుచుండెను; అనుదినము శ్రీరాముఁడు దానములక్రింద ధనమును వినియోగించెను. ఓ గరుడా! ఈమహాకలియుగదుఃఖములు మనుజులను బాధింపలేదు; దుర్భాషలనుమాట లేదు; ఒకరినొకరు నిందించుకొనుట లేదు. ప్రతిగృహములో ననుదినము వేదపారాయణయు, బుర్రాణశ్రవణమును జరగుచుండెను; ఎవరికులధర్మముల ననుసరించి,

వారు సంచరించిరి ; కాని, యితరకులభర్తముల నాచరించుట లేదు. శ్రీరామునకు జనులయం దనురాగము దినదినము వృద్ధిబొందెను ; అందుచేత, నతనియందు వారికి ననురాగము బలినెను. 'ఆహా ! నేను రాజ్యముఁ జేయుచుండఁ బదునొకండువేలసంవత్సరములు గతించెను ; అశ్వమేధయాగముఁ జేయవలెను ; బ్రహ్మవచనముల నభివ్యక్తియుఁ జేయఁ గూడదు ; మేము మావైకుంఠధామమునకుఁ బోవలెను' అని శ్రీరాముడు తనలోదాను జింతించెను ; ఒకదినమున, నతఁడు ప్రాతఃకాలమున లేచి, స్నానసంధ్యాద్యనుష్ఠానములను నిర్వహించి, గురువుగారి మందిరమునకు వెళ్లి, వారికి నమస్కరించి, అశ్వమేధయాగమును గుఱించి, వారితోఁ బ్రస్తావించెను. అశ్వమేధయాగచరిత్రమును జదివినవారు సంసారసాగరమును దాటఁగలరు.

దోహ 6

“ఆ కృపాసాగరుఁడు, ఆ భక్తవత్సలుఁడు, ఆ జ్ఞానస్వరూపుఁడు, ఆ సంసారదుఃఖముల నివారించు శ్రీరాముఁ డనేకచిత్రవిచిత్రచర్యలఁ జేయుచుండెను.

చౌపాయ్

“పురాణములలో నారదుఁడు గానము జేసినవిధమున, శ్రీరామునిచర్యలఁ జెప్పుచున్నాను ; సావధానముగ వినుము ; అతని ప్రభుత్వములో, లోకమంతయు నిర్మలమయ్యెను ; వాల్మీకమహాముని శ్రీరామకథను విపులముగ వర్ణించియుండెను. నావంటిబుద్ధిహీనుఁడు రామకథను సాంతముగ నెట్లు వర్ణింపఁగలఁడు ? కొంగలమధ్యను హంస శోభించునా ! శ్రీరాముని ప్రభుత్వములో, నెచ్చటను బాపమునుమాట వినఁబడలేదు ; పాపముఁ జేయువారు లోపించిరి ; సరసులగుపురుషులు వేదముల నభ్యసించి, పురాణములఁ జదువుచుండిరి. లోకకంటకములను నివారించు శ్రీరామునికాలములో, భక్తిశ్రద్ధలతో భర్తలకు స్త్రీలు శుశ్రూషఁ జేయుటఁ జూచి, దేవతాస్త్రీలు సిగ్గుపడిరి. తల్లిదండ్రుల యాజ్ఞలను, గురువులవచనములను, బాలకులు మన్నించుచుండిరి. వారు జపములఁ జేయుచు, తపముల నాచరించుచు, దానముల నిచ్చుచు, దినములు గడపిరి. జనులందఱు సుఖముగ జీవించియుండిరి ; అందఱు

దేవేంద్రభోగముల ననుభవించిరి ; కుజేరునితో సమానముగ వారికి
ధనధాన్యములు సమృద్ధిగ నుండెను. శరత్కాలచంద్రబింబముఁ జూచి,
చకోరములు సంతసించువిధమున, నంతఃపురస్త్రీలు శ్రీరామునిఁ జూచి,
యానందించిరి.

ఛాండ్ గీతము 1, 2, 3,

“అటులనే శ్రీరాముని ముఖచంద్రునిఁ జూచి, తల్లులుమువ్వురు
పరమానందముఁ బొందిరి ; శ్రీరాముని దివ్యమంగళవిగ్రహముఁ గన్ను
లారఁ జూచినందున, భరత లక్ష్మణ శత్రుఘ్నులమనస్సుల కాప్య
యము కలిగెను. ఇతఃపూర్వము, వానరసైన్యములతోఁ గూడి, యుద్ధ
మునకు రాముఁడు వెళ్లెను ; కాని, ప్రస్తుతము చతురంగబలములు
వెంటనడువ, నతఁడు తప్పులతోఁ గూడి, వేటకు వెళ్లెను. ఆ ప్రకారము
చతురంగబలములు నడుచుచుండ, వారు వాహనారూఢులై, నగరముఁ
గలయఁజూచిరి ; దినమంతయు శ్రమపడినందున, వారు సాయంసంధ్యా
సమయమునకు వేటనుండి మఱి, గృహములకు వచ్చుచుండిరి ; మార్గ
ములో హేమసారంగములఁ జూచి, వారు వాహనములనుండి దిగి,
వానింజూచుటకు వెళ్లిరి ; ఆ సారంగములవెనుకఁ బరుగెత్తినపుడు,
శ్రీరామునిపాదములకుఁ బుష్పములముండ్లు గ్రచ్చుకొనెను ; అప్పు
డతఁడు ముఖముఁ ద్రిప్పకొని, తనలోఁదాను నవ్వుచుండెను ; అతని
దేహమెంత సుకుమారము? ఆనాఁడు యుద్ధములో నతఁడు, రావణుఁడు
ప్రయోగించిన మహాశక్తినిసహితము భరించెను గదా ! అప్పు డతని
దేహమెంత కఠినము ? భక్తుల నుద్ధరించుటకు, నిద్రాహారములు లేక,
శ్రీరాముఁడు పదునాలుగుసంవత్సరములు వనవాసముఁ జేసెనుకదా !
అట్టిప్రభువు నేఁడు పక్షసోపేతముగ పశ్వాన్నమును భుజించెను ;
ఘృతమును, మధురపదార్థము లుండినగాని, యతఁడు భజింపఁడు ;
అతఁడు తప్పులతోఁ గూడి, శ్రీరామునిపాదములలోఁ గాలముఁ గడపెను.
భక్తులను రక్షించుటకే, లక్ష్మణమూర్తి యుద్ధములో మేఘనాదుని
సంహరించెను.

జోహా 7

శ్రీరామునిప్రభుత్వములో, లోకమంతయు సంపూర్ణకళలతో
నిండియుండెను ; పాపమునమాట లేదు ; మునీశ్వరులు నిర్భయముగ

వనములలో సంచరించిరి ; వారు మహాభక్తిశ్రద్ధలతో, రాముని నేవించిరి ; రాజునకును బ్రజలకు నన్యోన్యాయుర్రాగము బలిసెను.

చాపాయ్

“భూమియంతయు శోభస్కరముగ నుండెను ; వనములు సహితము కలకలలాడెను ; పక్షులును మృగములును, స్వాభావికవిరోధములను విడిచి, పరస్పరమైత్రితో మెలంగెను ; శ్రీరామరాజ్యములో, వైరమును మాట లేదు ; ఒకరియెడల నొకరికి వైరము లేదు ; అందఱు పరమ సఖ్యముగ నుండిరి ; ప్రతిగృహమును సంపదలతోఁ దులదూగెను ; శ్రీవారిప్రభావమును వర్ణింప శక్యముకాదు. సరస్వతియు, బ్రహ్మమహేశ్వరులును, కోటానంగోట్లు శేషువులును, లోకములోనుండిన పండితులును, గవీశ్వరులును—రామరాజ్యముయొక్క పరిపూర్ణకళలను సాంతముగ వర్ణించుటకు సమర్థులు కారు. ఒకపర్వతముపొడుగున కాటుకగుండఁ దీసికొనివచ్చి, సముద్రమంతపాత్రలో ‘సీరా’ చేయుము ; కల్పవృక్షమే యొకకలము ; సప్తద్వీపముల పొడుగువెడల్పుగల కాగితముపై, సరస్వతియు, విష్ణుమూర్తియు, శివుఁడును, పదివందల కల్పములవఱకు రామునిప్రభావమును, చర్యలను, గుణములను వ్రాయుచుండినను, దుదముట్టవ్రాయుటకు సమర్థులు కారు.

సోరథా 1

“ఓ గరుడా ! శ్రీరామునిచరిత్ర మపారము ; దానిని సాంతముగఁజూచుట కష్టము ; మున్నుండు రాముఁడు చేసినచర్యలను వినుము.

చాపాయ్

“ఒకదినమున హాజారములో శ్రీరాముఁడు, తమ్ములతోఁ గూడి, సింహాసనము నధిష్ఠించియుండెను ; ఆసమయమున, నొకబ్రాహ్మణుఁడు దుఃఖించుచు, రాజసభకు వచ్చెను ; అనేకనిష్ఠురవాక్యముల నతఁడు పలికి, మొఱవెట్టెను. ‘అయ్యో ! లోకములో సూర్యవంశపురాజుల కీర్తిప్రతిష్ఠలు నేటిదినిముతో నంతరించెను ; శిబి, రఘు, దిలీప, సగర మహారాజుల ప్రశాపమును, వారి కీర్తిప్రతిష్ఠల నెవరెఱుంగరు ? వారి కాలములో నిట్టివిచిత్రములు జరగియుండెనా ? ఎన్నడైన, తండ్రిబ్రతికి

యుండఁ, గుమారుఁడు చనిపోవుట కలదా ! ఈనాటి కీవిపరీతములఁ జూచితిమి !' అని యాబ్రాహ్మణుఁడు విలపించెను. అతనిదుఃఖమునకుఁ గారణమును సర్వాంతర్యామియగు శ్రీరాముఁడు గ్రహించెను. మాయామానుషరూపమునుధరించిన శ్రీరామమూర్తి బ్రాహ్మణునివచనములను విని, కొంత విచారించెను ; ఏ కారణముచేత నతనికుమారుఁడు మృతినొందెనో, దానిందెలిసికొనుట కతఁడు చింతించెను. అప్పుడు శ్రీరామచిత్తముఁ గనిపెట్టి, 'ఓ నాథా ! వింధ్యపర్వతసమీపమున నొకశూద్రుఁడు తపముఁ జేయుచున్నాఁడు ; అందుచేత నతనికుమారుఁడు చనిపోయెను' అని అశరీరవాణి పలికెను.

ఛాందోగీతము 1, 2

“బ్రాహ్మణునిన్న వాని మరణమునకుఁ గారణముఁ దెలిసికొని, శ్రీరాముఁడు శీఘ్రము రథముపైఁ గూర్చుండి, వింధ్యపర్వతమునకుఁ బ్రయాణమయ్యెను. ఆ చక్కనిపర్వతముఁ జూచినందున, నతనిమనస్సున కాప్యాయనము కలిగెను. ఆ శూద్రునియాశ్రమము మనోహరముగ నుండెను ; తోటలును, బూలవాటికలును, సరోవరములును, వేదికలును—శ్రీరాముఁడు చూచెను. తుమ్మెదలు ఝంకారముఁ జేయుచుండెను. శుక పిక కోకిల పారావతంబులు కిలకీల మనుచుండెను ; నెమిళ్లు కూయుచుండెను. వయోవృద్ధులగు కోలులును కిరాతులును సాదరముగ నాశ్రమమునకు వచ్చి పోవుచుండిరి. శ్రీరాముఁడు కోపించి, యొక బాణముతో వానిశిరస్సుఁ ద్రుంచెను. వాఁడు తనభక్తుడని తెలిసికొని, శ్రీరాముఁడు వానికి దనలోకము నిచ్చెను ; అచ్చట నతఁడు తీర్థవిధులను యథావిధిగ జరిగించెను.

దోహ 8

“అంతట నా బ్రాహ్మణబాలుఁడు సజీవుడై లేచెను. ఆపదోద్ధారకుఁడు, ఆ భక్తవత్సలుఁడు, శ్రీరాముఁడు స్వరాజధానికి వచ్చెను.

చాపాయ

“ ‘ఓ దీనరక్షకా ! రక్షింపుము ; రక్షింపుము ; ఓ కృపాసాగరుడా ! నే నేమియపరాధముఁ జేయలేదు ; నిష్కారణము నన్నొక బ్రాహ్మణుఁడు కొట్టెను’ అనియొకకుక్కవచ్చి సింహద్వారములో నొక

నాడు మొఱబెట్టెను. శ్రీరాముడు దానిమాటలను విని, సేవకునితో బ్రాహ్మణునకు వర్తమానముఁ బంపెను. అంతట నాబ్రాహ్మణుడు వచ్చెను. నిష్కారణము శునకముఁ గొట్టినందులకు సమాధానముఁ జెప్పమని శ్రీరాముడు బ్రాహ్మణుని నడిగెను. 'ఓ నాథా! కోపము లేదు; ఆలోచన లేదు; వ్యర్థముగ నేను కుక్కను గొట్టియుంటిని' అని బ్రాహ్మణుడు చెప్పెను. అప్పుడు శ్రీరాముడు సభికులం జూచి, 'అర్యులారా! ఈ బ్రాహ్మణునకుఁ దగినదండనను విధింపుడు' అని పలికెను. 'ఓ రాజాధిరాజా! బ్రాహ్మణుడు దండనకుఁ బాత్రుడు కాడు; మీచిత్తానుసారము ప్రసాదింపుడు' అని సభికులు ప్రత్యుత్తరము నిచ్చిరి; అప్పుడు శ్రీరామమూర్తి శునకముఁ జూచి, 'ఓ శువకమా! నీవుచెప్పినప్రకారము బ్రాహ్మణుని దండించెదను.' అని యడిగెను.

దోహ 9

“ఓ స్వామీ! ఈబ్రాహ్మణుని మతాధిపతిగఁ జేయుము; అతఁడు సుఖించును; స్వేచ్ఛానుసారముగఁ బ్రవర్తించును.” అని కుక్కచెప్పెను. బ్రాహ్మణునకు శీఘ్రము శ్రీరాముడు పట్టువస్త్రములఁ గట్టి, చెవులకు మకరకుండలములఁ దగిలించి, ఏనుగుపైఁ గూర్పుండఁ బెట్టెను.

చాసాయ్

“శ్రీరామమూర్తి బ్రాహ్మణుని యథావిధిగ సత్కరించి, పూజించి, ‘ధంకా, నాపత్’ వాద్యములు మ్రోగుచుండ, మతమునకుఁ బంపెను. ‘చూచితిరా! కుక్కనుగొట్టినందులకు బ్రాహ్మణున కెట్టిశిక్ష విధింపఁబడెనో చూడుడు! ఆ కృపాసాగరుడు వానిని మహారాజవదవికిఁ దీసికొని వచ్చెను; ఏమిచిత్రము’ అని స్త్రీపురుషులు వారిలోవారు గుసగుసలాడిరి; వానికిఁ దగినశిక్ష విధింపఁబడెనని శునకము సంతోషించుచుండెను. ఆశునకము సంతోషించుట వారు చూచి, రామునివద్దకు వచ్చి, ‘ఓ నాథా! ఈవిధమున బ్రాహ్మణుని మీరు దండించినందుకుఁ గారణము తెలియదు’ అని యడిగిరి. ఆ శిక్ష నుగుఱించి కుక్కనడుగుమని శ్రీరామమూర్తి వారితోఁ జెప్పెను; అప్పుడు వారు శునకమును బిలిచి, దానిని యడిగిరి. ‘ఓ రాజాధిరాజా! పూర్వజన్మములో నే నొక బ్రాహ్మణుండను; శ్రీకాశీనగరములో

నివసించియుంటిని; శ్రీవిశ్వేశ్వరుని సదా త్రికరణశుద్ధిగ నారాధించుచుంటిని; హేమంతఋతువులో నొకనాఁడు హోమముఁ జేయుచుండ, నాగోళకు ఘృత మంటుకొనెను.

పోహ 10

“నేను గృహమునకు వచ్చి, కించిదుష్టాన్నమును భుజించితిని; ఆప్పుడు నాగోళలోఁ జేరుకొనిననెయ్యికఱగి, అన్నములోఁ గలిసెను; ఆయన్నమును నేను సేవించితిని. ఆ పాపముచేత, ననేక పాపపుయోనులయందు జన్మించితిని; ఇప్పటికిని నాకుఁ బాపవిమోచనము కా లేదు.” అని యీశ్రావణము కుక్క సమాధానముఁ జెప్పి, రాజసభకు నమస్కరించి, దుఃఖించుచు, దానిమార్గమున వెళ్లెను. అంతట జపమునకు సమయమయ్యెను; అంతఃపురములోనికి వెళ్లి, శ్రీరాముఁడు శివునిఁబూజించెను; పిమ్మట నతఁడు తమ్ములతోఁగూడి భుజించి, కొంచెముకాలము విశ్రమించెను; మంత్రులు మొదలగువారు వారివారి గృహములకు నిష్క్రమించిరి. సాయంసమయమునకు నాలుగుఘడియల ప్రాద్దు వ్యవధియుండ, శ్రీరాముఁడు తమ్ములతోఁగూడి సభకువచ్చెను; కొంతవఱకు వారు పురాణకాలక్షేపముఁ జేసిరి; అంతట సంధ్యాసమయమయ్యెను; బ్రాహ్మణులకు శ్రీరామచంద్రుఁడు షోడశమహాదానముల నిచ్చెను; వారు సాయంసంధ్యావందనమును వార్చిరి. శ్రీరాముని సెలవుఁ గైకొని, ప్రధానులు మొదలగువారు స్వగృహములకు నిష్క్రమించిరి. దేశములోను నగరములోను చారులు గూఢముగ సంచరించి, ప్రతిదినము సాయంసమయమునకు నగరునకు వచ్చి, యావద్వృత్తాంతమును శ్రభువునకు విన్నవించుట యాచారము కలదు. ఆయాచారులు చెప్పినవృత్తాంతములను రామమూర్తి వినుచుండెను; వారిలో నొకఁడొకదినమున రాజావదనకు వచ్చి, నమస్కరించి, బోహోరువనుచు నిలువఁబడియుండెనుగాని, యేసనూచారముఁ జెప్పక, సమానమును ధరించియుండెను.

కాండ 1

“వానిని శ్రీరాముఁడు తిర్కించినను, వాఁడు పలుకక యూరకుండెను; అంతట వాఁడు ధైర్యమునవలంబించి రామునితో నిట్లు చెప్పెను. ‘ఓ మహారాజా! ఓ రాజాధిరాజా! నామాట మన్నింపుము;

నన్నుక్షమింపుము. ఒకచాకలివాడును, వానిభార్యయుఁ గలహించిరి. “ఓసీ! నేను రాముఁడనుకాను; ఇంతకాలము నీవు పరులగృహములో నివసించియుంటివి; కనుక, నాగృహమునుండి లేచిపోము” అని వాడు భార్యను బోల్పునెను.” ఆమాట బాణమువలె రామునిహృదయ మునకుఁ దగిలెను. ఆరాత్రి నిద్రలోఁగూడ నావిషయమే రామునకు స్వప్నమువచ్చెను. అతఁడు మేల్కొంచి దుఃఖించెను.

కోహ 11

“నేను రాజ్యముఁజేయుచుండ నొకయుగము గతించెను; ఇంక నొకవెయ్యిసంవత్సరములు రాజ్యముఁ జేయవలెను” అని యాకృపా సాగరుఁడు చింతించెను.

చాపాయ

“అహ! నేను జానకిని విడిచిపెట్టవలెను; వేదమార్గములను నిలువఁబెట్టవలెను.” అని యతఁడు నిశ్చయించెను. అతఁడు జానకి వద్దకు వచ్చి, సంతోషముతో నామెతో ముచ్చటించెను. ఆ కృపా సముద్రుఁడు చిటునవ్వు నవ్వి, “ఓసుందరీ! ఇంతవఱకు నీవు నన్నొక వరము నడుగలేదు; అయినను, నీకొకవరము నిచ్చెద; నీ పవిత్ర ధామ మునకుఁ బోము” అని చెప్పెను. అతఁడతఁడే జానకి శ్రీవారిచరణము లకు నమస్కరించి, ఆకాశమార్గమున వైకుంఠమునకుఁ బోయెను. ఆ వృత్తాంతము చరాచరజంతుజాలమునకుఁ దెలియదు. మాయసీత మాత్రము శ్రీరామునివద్ద నిలిచియుండెను; ఆ మాయసీతం జూచి, “ఓ సీతా! వరమునడుగుము” అని రాముఁడు పలికెను. “ఓ నాథా! నాకు మునియాశ్రమములలో విహరింపవలెనని కోరికకలదు” అని యామె చెప్పెను; మునికన్యలకును మునిపత్నులకుఁ దగినవస్త్రాద్యలంకారముల నామె మూటఁగట్టెను. “తథాస్తు; రేపుప్రాతఃకాలమున నీవు ప్రయాణమగుము” అని రాముఁడు చెప్పెను.

కోహ 12

ఆ జగత్పతి, ఆ శ్రీనివాసుఁడు, ప్రాతఃకాలమున మేల్కొంచెను; యాచకజనులు మొదలగువారు శ్రీరామగుణములను గానముఁ జేయు చుండిరి. శ్రీవారిముఖకమలము వికసించియుండెను.

చౌపాయ్

శ్రీలక్ష్మణభరతశత్రుఘ్నులు శ్రీరామునివద్దకు వచ్చి, వారిచరణములకు నమస్కరించిరి; అన్నదమ్ములతో నతఁడు మాటాడక యూరకుండెను. శ్రీరామునిముఖము వెలవెలఁ బోవుచుండెను; అతని శరీర నవకము చెడిపోయెను; అతని ప్రతియవయవము శంకను దోపించెను. అతనివ్యాకులమునకుఁ గారణముఁ దెలియక, వారుమువ్వురు గడగడ వడఁకిరి; అతనిమనోవ్యాపారము వారికి నగోచరము. శ్రీరాముఁడు విచారించి, నిట్టూర్పులను విడిచి, తమ్ములతో నిట్లు ప్రసంగించెను. “ఓ తమ్ములారా! నామాటను మన్నించి, జానకిని వనములోవిడిచిపెట్టిరండు. ఆమాటను వినినంతలో వారు నిశ్చేష్టులయిరి; వారిశరీరములు మండెను; వారిహృదయములు దహించుకొనిపోయెను. ఓ గరుడా! ఈమాట నతఁడు హాస్యమునకుఁ జెప్పెనో, లేక నిజముగఁ జెప్పెనో, వారికి సందేహము కలిగెను.

జోహ 13

ఆ మువ్వురుతమ్ములు వ్యాకులముఁ బొందిరి; వారిముఖముల నుండి మాట వెడలలేదు. శత్రుఘ్నుఁడు వెక్కివెక్కియేడ్చుచు, హస్తములను జోడించుకొని, రామునితో నిట్లు విన్నవించెను.

చౌపాయ్

“శ్రీవారివచనములు మాహృదయములను భేదించెను. జానకి లోకమాత; ఈసంగతి జనులకుఁ దెలియును. మీరు లోకతండ్రులు; సకలజీవులహృదయములలో నివసించియుందురు; సచ్చిదానందపురుషులు. ఏ కారణముచేత జానకిని విడిచిపెట్టుచున్నారు? త్రికరణశుద్ధిగ నామె మీ నిత్యానపాయని గదా! ఓ రాక్షసాంతకా! ఓ కమలలో చనుఁడా! మీరు సర్వజ్ఞులు; ఆమె ప్రస్తుతము గర్భమును ధరించెను.” అని శత్రుఘ్నుఁడు విన్నవించెను. “ఓ తమ్ములారా! మీరు నామాట నుల్లంఘించినయెడల, నాప్రాణము లీ నాశరీరములో నిలిచియుండవు. పరమేశ్వరునికృప బలవంతము. మీకు మంగళమగుఁ గాక! ఓ తమ్ములారా! నా మాట ప్రకారము, ప్రాతఃకాలమున జానకిని వనములకుఁ దీసికొనిపొండు,” అని శ్రీరాముఁడు కన్నీరుఁగార్చి, పలికెను.

సోరథా 2

కర్ణకఠోరమగు శ్రీరామునివచనములను విని, భరతుఁడు చేతుల జోడించుకొని, శ్రీవారితో నిట్లు ప్రస్తావించెను. “ఓ నాథా! నేను బుద్ధిహీనుఁడను. నావిన్నపము నాలకింపుము.

చాపాయ్

“ఓ నాథా! మనసూర్యవంశమునకు లోకములోఁ జేరుప్రతిష్ఠలు కలవు; తండ్రి : దశరథమహారాజు; తల్లి కౌసల్య; మీరు స్వయము త్రిలోకాధిపతులు; మీపేరు ప్రతిష్ఠలు లోకప్రసిద్ధము; మీ కీర్తిని వేదములును శేషుఁడును గానముఁ జేయుచుండును. మీ సత్తువంతయు లోకమునకు విదితమయ్యెను. వేదములును శేషుఁడును మీ శక్తిని సంపూర్ణముగ వర్ణింపలేరు. జానకి సకలశోభాన్వితురాలు; అమంగళములను నశింపఁజేయును; సకలశుభమంగళముల నిచ్చును. ఆమె మహావతివ్రత; ఆమెఛాయను గ్రహించినమాత్రమున, నితరస్త్రీలు సద్గతిం బొందఁగలరు; వారు సంసారకూపములోఁ బడరు. అట్టి జానకి మిమ్ములనువిడిచి, వనములలో విహరింపఁగలుగునా? ఒకక్షణము మిమ్ములనువిడిచి జీవించియుండఁగలదా? ఓ కృపాలుఁడా! నీరులేకుండ మత్స్యములు జీవింపఁగలవా? మేఘములు వర్షింపనియెడల, వ్యవసాయము జరుగునా? సకలగుణసంపన్నురాలు, ఆ జ్ఞానస్వరూపి, అజానకి మిమ్ములను విడిచి, క్షణమాత్రము జీవించుట దుర్లభము.” ఈ ప్రకారము భరతుఁడు చెప్పినమాటలను విని, శ్రీరాముఁడు తమ్మునితో నిట్లు ప్రసంగించెను. “ఓయీ భరతుఁడా! నీవు నీతియుక్తమగు మాటలఁ బలికియుంటివి.

చోహ 14

“రాజు, రాజనీతిప్రకారము, ధనమును ధర్మమును రక్షింపవలెను. ప్రజలఁ బాలించుటలో, వారిని ఊభపెట్టకూడదు; అత్యనురాగముతో వారిని రక్షింపవలెను.”

చాపాయ్

దూతచెప్పినమాటల నతఁడు తమ్ములకు వ్యక్తపఱచెను. “ఓ తమ్ములారా! మనవంశమునకు గొప్పకళంకము వచ్చెను. మనవంశములో

ననేకరాజులు గతించిరి. ఒకరికంటెనొకరు సుప్రసిద్ధులు ; వారికీ ర్తిప్రతిష్ఠలు లోకవిదితము. రఘువు, దీలీపుడు, స్వామ్యంభువు, భగీరథుడు మొదలగురాజులను వేదము సహితము ప్రశంసించును. మనజనకులు దశరథమహారాజును భూలోకములో నెఱుంగనివారు లేరు ; వారు ప్రాణములనయినను విడిచిపెట్టిరిగాని, యాడినమాటను తప్పలేదు. మన వంశమునకు మచ్చలేదు ; ఒకవేళ మచ్చవచ్చినపుడు ప్రాణములను విడిచిపెట్టకయుండినవాడు నీచుడని తెలిసికొనుడు ; ” “ఓ నాథా ! ఓ సర్వజ్ఞుడా ! జానకీ లేశమపి కళంకము లేదు. బ్రహ్మ విష్ణు మహేశ్వరులు సహిత మామెను ప్రశంసించిరి. సువర్ణమువలె, శుద్ధిబొంది, అగ్నిహోత్రములోనుండి జానకి వెడలివచ్చెను. జానకీ మచ్చగలదని, దేవతలుగాని, నరులుగాని, మునులుగాని, స్వప్నమందైనను జెప్పలేరు.

కావ్య 15

“ఈవృత్తాంతమును నమ్మక, జానకి పాపాత్మరాలని తలంచు వారు, రౌరవాదిసరకములలోఁ గోట్లకొలది కల్పాంతములవఱకు బాధల ననుభవించెదరు.”

కాపాయ్

శ్రీరామునిరౌద్రరూపమును కోపారుణనేత్రాంతములను లక్ష్మణుడు చూచి, భయపడి, భరతుని వెనుకకు దూరెను. “ఓ లక్ష్మణా ! విచారమును మూర్ఖత్వమును విడిచిపెట్టుము. లోకులుపలికిన మంచి చెడుగులను గ్రహింపుము. నాయాజ్ఞ నుల్లంఘించి, ప్రత్యుత్తరము నిచ్చినయెడల, నాజన్మాంతము నీవు విచారింపవలసి యుండును. జానకిని రథముపైఁ గూర్చుండఁబెట్టుకొని, గంగానదీతీరమున విడిచిపెట్టి రమ్ము. ఓ తమ్ముడా ! సాంద్రారణ్యములో, నిర్జనప్రదేశములో నామెను విడిచి రమ్ము,” శ్రీవారియాజ్ఞను లక్ష్మణుడు విని నిరాశఁజేసికొని, మృత్యువు నకు సిద్ధపడి ప్రయాణమయ్యెను. భోజనపదార్థములను వస్త్రములు మొదలగువానిని రథముపై నిడి, జానకిని గూర్చుండఁబెట్టి, లక్ష్మణుడు వెడలెను ; శ్రీరామునిధర్మపత్ని అత్యుత్సాహముతోఁ బ్రయాణ మయ్యెను.

కోహ 16

లక్ష్మణమూర్తిముఖము చిన్న పోయియుండుటఁ జూచి, ఆ చిన్నారిపొన్నారిమనస్సు వ్యాకుల మయ్యెను; ఆమెకు దుఃఖము లోలోన నుప్పొంగెను; కాని, ఆమెముఖమునుండి యొకమాటయ్యి నను వెడలలేదు. మణిని నష్టపడినసర్పమువలె, నామె విచారించెను.

చాపాయ్

వారు గంగాతీరమునకు వచ్చిరి; ఆకాటడవిఁ జూచి, వారు భయపడిరి. లక్ష్మణుఁడు భయపడుటఁ జూచి, సీత వెలవెలబోయి, యత నితో నిట్లు ప్రసంగించెను. “ఓ నానాథుని ముద్దులతమ్ముడా! ఇచ్చట మునియాశ్రమములు కనఁబడవు; ఎచ్చటికి నన్ను దీసికొనిపోయెదవు; ఈవనములో నానావిధ క్రూరజంతువులు, ఏనుఁగులు, సింహములు, మృగములు, వ్యాఘ్రములు, వానరములు, సర్పములు మొదలగునవి విచ్చలవిడిగ సంచరించుచున్నవి కదా! ఈప్రదేశములో మునిసంచార మయినను గనఁబడదు; ఓ లక్ష్మణా! నాబొందినుండి ప్రాణములు వెడలు చున్నవి.” ఈప్రకారము సీత విలపించెను. లక్ష్మణునిమనస్సు జాలి బడెను. “ఓ త్రిమూర్తులారా! ఎంతవనిఁ జేసితిరి.” ఈప్రకార మతఁడు చింతించి రథముపై మూర్ఛిల్లి, భూమిమీఁద విలుచుకొని పడెను. అంతలో సతనికిఁ దెలివివచ్చెను. అతఁడు సీతఁజూచి, ధైర్యము నవలంబించి, “దాహముచే నాప్రాణములు వెడలుచున్నవి.” అని యేడ్చెను.

కోహ 17

అతనిమనోసంకటము నామెచూచి విలపించెను. “లక్ష్మణుఁడు శరీరమునువిడిచిపెట్టుటకు సిద్ధపడెను; ఇంక నాప్రాణములుండిన లాభ మేమి?” అని యామె చింతించెను.

చాపాయ్

లక్ష్మణుని కృతనిశ్చయముఁ దెలిసికొని, “ఓ లక్ష్మణుడా! జాన కిని విడిచివెట్టి, నీవు నగరమునకుఁ బోము; సౌభాగ్యవతియగు శ్రీ జానకి జీవించును” అని ఆకాశవాణి పలికెను. ఆమాటలను వినినందున, సతనికి ధైర్యమువచ్చెను; అతఁడు చేతుల జోడించుకొని, ఆమెకు మూఁడు ప్రదక్షిణములఁ జేసెను. ఆమెచరణములకు నమస్కరించి,

దుఃఖపడి, యతఁడు రథమును మరలించి, నగరమునకు వెడలెను. ఆకాశ వాణిమాటలను జానకి విని మూర్ఛియైను. అంతలో నామెకుఁ దెలివి వచ్చెను; ఆమె నలువైపులఁ గలయఁజూచెను. రథముగాని, గుఱ్ఱములు గాని, లక్ష్మణుఁడుగాని, యామెకుఁ గనబడలేదు; “ఆహా! దైవమా! పుట్టినదిమొదలు నాప్రాణములు దుఃఖములపాలఁ బడెను; అందుచేత, నింతదుఃఖమువచ్చినను, నాప్రాణములు నాబొందిని విడిచిపెట్టవు.” ఈ ప్రకార మనేకవిధముల నామె విలపించెను. ఆసమయమున వాల్మీకి మహాముని వనములోఁ దిరుగుచుండి, దైవికముగ నాప్రదేశమునకు వచ్చెను. ఆమె వాల్మీకిమహామునిని గుఱుతుపట్టి, స్వప్నత్తాంతము నత నితోఁ జెప్పెను.

జోహ 18

“ఓ మునిరాజా! నేను జనకచక్రవర్తికుమార్తెను; శ్రీరామ చంద్రులభార్యను. ఈసంగతి లోకప్రసిద్ధము. వారు నన్ను విడనాడుటకుఁ గారణము తెలియదు. విధికృతముఁ దప్పించుకొనుటకు శక్యమా.

చౌపాయ

“ఓ మునిరాజా! లక్ష్మణదేవర నన్నుఁ దీసికొనివచ్చి విడిచి పెట్టెను; ఇందుకుఁ గారణము నాతోడఁ జెప్పలేదు.” ఈ ప్రకారము సీత చెప్పినవృత్తాంతమును వాల్మీకిమహాముని విని, యామె నోదార్చెను. “ఓ కుమారి! నీతండ్రి, మిథిలాధిపతియగు జనకుఁడు నాప్రియ శిష్యుఁడు; నాయం దతనికి భక్తివిశ్వాసములు కలవు. ఓ సుకుమారి! నీవేమి చింతపడకుము. అంత్యమున నీకు శుభము కలుగును; పునః నీకు రామునిసంయోగము లభించును.” ఈ ప్రకార మతఁడు జానకిని తన కూతురుగ భావించి, పర్ణశాలకుఁ దీసికొనివచ్చెను. ఆమె స్నానమాడి, శుచియయ్యెను. అనేకవిధముల నామెకతఁడు ధైర్యముఁ గల్గించెను. సీత గంగానదిలో జలకమాడెను. అతఁడు సమర్పించినకందమూలఫలముల నామె భుజించెను. శ్రీరామమూర్తిని ధ్యానముఁ జేయుచు నామె సుఖముగ నుండెను. ఓ గరుడా! భోజనానంతర మతఁడనేకచిత్రవిచిత్ర కథలఁ జెప్పి, యామెకు వినోదముఁ గల్గించెను. తదితర మునీశ్వరులుసహితము సంతోషించిరి. అనేకవిధముల లక్ష్మణుఁడు మనస్సును సమాధానముఁ జేసికొని, ధైర్యము నవలంబించి, నగరమునకు వచ్చెను.

ఛాండ్ 1, 2, 3

శ్రీజానకిని సరణ్యములో విడిచి, లక్ష్మణుడు నగరునకు వచ్చి, విచారించుచు స్వగృహములోఁ బ్రవేశించెను. అనేకవిధముల, మువ్వ రుతల్లులు విలపించిరి. జానకికి గొప్పయాపద వచ్చెనని వారు విచారించిరి. లక్ష్మణుడు వారిని యోదార్చెను. మణిని నష్టపడినసర్పమువలె, వారు వ్యాకులపడిరి. రాజకుటుంబములో నెచ్చటఁ జూచినను, రోద నమే వినఁబడెను. అవధపురజనులు, స్త్రీపురుషు లాబాలవృద్ధులు విల పించిరి. వారివిలాపముల నెట్లు చెప్పఁగలను? ఎచ్చటివా రచ్చట దుఃఖించుచు, నోటివెంబడిమాటలేక, చతికిలఁ బడిరి. నగరమంతటను హాహాకారము పుట్టెను. ఆఠోలాహలమును శ్రీరాముడు విని, లక్ష్మ ణునితోఁ గూడి, మందిరములోఁ బ్రవేశించెను. అతఁడు తల్లుల నో దార్చి, వారికి జ్ఞానము నుపదేశించెను. వారి యజ్ఞానకవాటములఁ బడఁగొట్టెను; వారిహృదయములు నిర్మలమయ్యెను. “ఓ స్వామీ! నీ నిజమునెటుంగక సంసారములోఁ బడియుంటిమి. నీవు మాపుత్రుడ వని తలంచితిమి. మమ్ములఁ గటాక్షింపుము; నీయందు భక్తిఁ బ్రసాదిం పుము. యోగీశ్వరులు మొదలగువారు నీభక్తికొఱ కనేకవిధములఁ బ్రయత్నించెదరు; ఆ నిశ్చలభక్తి నొసంగుము.” ఈప్రకారము తల్లులు స్త్రాగించిరి; వారుకోరినవరము నిచ్చెను. వారి మువ్వరియంతఃకరణలు పరిశుద్ధమయ్యెను; వారు యోగాగ్నిని బ్రజ్వలించిరి.

దోహ 19

ఆ మువ్వరుతల్లులు యోగాగ్ని చే శరీరములను దహించి, పరమ పదమునకు వెళ్లిరి. ఆ నల్వరిన్నదమ్ములు వారిమరణమునకు దుఃఖించిరి.

చాపాయ్

వేదోక్తప్రకారము వారికిఁగనిన యుత్తరక్రియలను వారు నిర్వర్తించిరి. తల్లులపేరుఁ జెప్పి, పోడశమహాదానముల నిచ్చిరి. గోవులును, వస్త్రములును, సువర్ణమును, మణులును, నాగమణులును, జీనాంబరములును, రథములును, ఏనుఁగులును, గుఱ్ఱములును, భూము లును—ఈమొదలగువానిని నపారముగ మువ్వరుతల్లుల పేరుచెప్పి, కుమారులు బ్రాహ్మణుల కిచ్చిరి. ఆబ్రాహ్మణులు తృప్తిబొందిరి; మరల దానములను గ్రహించుటకు యాచకుల కిష్టములేకపోయెను. దరి

ద్రులు కుజేరులయిరి. వేదాధ్యయనసంపన్నులు వేదపన్నములఁ జదివి, యన్నదమ్ములను దీవించిరి. “ఆచంద్రార్కము దశరథరాజకుమారులు జీవించురు గాక,” అని ఆయాచకులు స్వగృహములకు నిష్క్రమించిరి. అనంతరము శ్రీరామలక్ష్మణభరతశత్రుఘ్నులు సుఖముగ జీవించియుండిరి. ఈ ప్రకారము శ్రీరాముఁడు శూద్రతపస్విని శిక్షించెను ; బ్రాహ్మణకుమారుని బ్రతికించెను ; స్వర్గస్థులయిన మువ్వరుతల్లుల కుత్తరక్రియల నొనరించెను.

కావ్య 20

“అశ్వమేధయాగము నొకటిఁ జేయవలయునని కోరికకలదు. దానివలన సకలపాపములు నశించును.” అని శ్రీరాముఁడు తలంచెను. అంగదాదులకు వర్తమానముఁ బంపి, వారితో నతఁడు సుఖముగ నుండెను.

చాపాయ

ఒకదినమున నతఁడు తమ్ములతోను మంత్రులతోఁ గూడి గురువు గారిగృహమునకు వచ్చెను. గురువుచరణములకు వారు దండప్రణామముఁ జేసిరి. గురువు వారిని యాదరించెను. మృదువచనములతో గురువు వారియోగక్షేమము నడిగెను. “ఓ స్వామీ! గురువుల చరణారవిందములను సేవించుటవలన మాకు నిత్యము క్షేమము.” అని శ్రీరామమూర్తి పలికి, గురువుచరణములకు నమస్కరించెను ; అతనిని గురువు దీవించెను. పురాణకథలను, నూతనయితహాసములను గురువు చెప్పటకారంభించెను ; శ్రీరాముఁడు మొదలగువా రాకథలను సావధానముగ విని, సంతసించిరి. అన్నదమ్ములునల్వరును ప్రసన్నులై, గురువును జూచుచుండిరి. ఆ సచ్చిదానందమూర్తి, ఆ సూర్యకులచంద్రుఁడు, ఆ శ్రీరామచంద్రుఁడు చేతులనుజోడించుకొని, గురువుతో నిట్లు ప్రసంగించెను:—“ఓ నాథా! మీ చరణారవిందమేల ప్రసాదమువలన, యావద్రాజ్యములో నాప్రభుత్వము న్యాయముగను సత్యముగను నడచుచున్నది.

కావ్య 21

“ఓ కరుణాసాగరుఁడా! నామనోరథ మొకటికలదు ; మీరు దానిని పూర్తిజేయవలెను.

చాపాయ్

“ఓ నాథా! మీకృపవలన ననేకయజ్ఞములను జపముల నొనరించితిని. ప్రస్తుత మవధపురజను లశ్వమేధయాగముఁ జూడఁగోరుచుండిరి. మీకు భయపడి, భరతుఁ డావిషయమును మీతోఁజెప్పటకు శంకించును; సమయముఁ జూచి, నేను స్వయము చెప్పఁదలంచితిని. మీయాజ్ఞను శిరసావహించి, యాప్రకారము సంచరించెదము.” ఈ ప్రకారము శ్రీరాముఁడు వినయవిధేయతలతో విన్నవించినవాక్యములను గురువు విని, సంతోషించెను. “ఓ రామా! ఎందులకు నీవంటివాఁడు నీతియుక్తముగఁ బ్రసంగింపఁడు? భగవంతునికృపవలన, నీయభిలాష సిద్ధించును. ఓ భరతుఁడా! లే లేమ్ము; అందులకుఁ దగిన సంభారముల నాయత్తముఁ జేయుము.” ఇటుల వసిష్ఠుఁడు పలికినపలుకులవలన, నన్నదమ్ములును మంత్రులు మొదలగువారును సంతోషించిరి. వారనేకవిధముల గురువును స్తుతించి, వారిచరణములకు నమస్కరించిరి; బ్రాహ్మణు లనేకులు భరతునివెంట నడచిరి.

పోహ 22

సుమంత్రుఁడు పురజనులను నేవకులను బిలిచి, నగరమును, రాజమార్గములను, అంగడివీధులను, స్వగృహములను సింగారింపుఁడని యాజ్ఞాపించెను; అచ్చటచ్చట మండపములను నిర్మింపుఁడనియు నెప్పెను.

చాపాయ్

మంత్రియాజ్ఞాప్రకారము వారు వారివారిపనుల నతిశీఘ్రముగ నెఱవేర్చిరి; ఆశుభవర్తమానము రాణులు విని సంతోషించిరి. ఆనేవకులనేకమండపములను నిర్మించిరి. ఆనగరము కలకలమనుచుండెను; దాని శోభంజూచి, బ్రహ్మసహితము నిశ్చేష్టుఁ డయ్యెను. పురజనులు 'వారికిఁ దగినసంభారములను సిద్ధపఱచిరి; చతురంగబలములు మోహరించి యుండెను. అంతరిక్షమున దేవదుందుభులు మ్రోగెను. మరల మంత్రులును నేవకులును శ్రీరామునిసమీపించి, “జయ, జయ” శబ్దములుఁ జేసి, శ్రీరామునకు నమస్కరించిరి. వారియాజ్ఞాప్రకారము, మునీశ్వరులకు వర్తమానముఁ బంపిరి. “ఓ నాథా! మీయాజ్ఞను శిరసావహించె

దను" అని శ్రీరాముడు గురువునకు విన్నవించెను. శ్రీవారిచిత్తమును గ్రహించి, "ఓ రామా! శ్రీజనకచక్రవర్తికి వర్తమానముఁ బంపుము; వారు నీయజ్ఞమునకు సకుటుంబసపరివారముగ దయచేయఁగలరు." అని మృదుమధురముగ వసిష్ఠుడు పలికెను.

కోహ 23

"ఓ రామా! షట్కర్మనిరతులగు బ్రాహ్మణులకును, మునీశ్వరులకును, మహర్షులకును, అష్టదిక్పాలకులకును, శుభలేఖలను వ్రాయుము."

చౌపాయ

శ్రీరాముడు గురువుతోఁ గూడి, అయోధ్యానగరమునకు వచ్చి, దానిసింగరముఁ జూచి, సంతోషించి, ప్రసన్నుడయ్యెను. అంతలోనేవకులు దేశదేశములకుఁ బోయి, ఆయాదేశాధిపతులకు శ్రీవారి శుభలేఖల నందఁజేసిరి; ఒకనేవకుడు మిథిలాపురమునకు వెళ్లెను. జాంబవంతుడు, అంగదుడు, సుగ్రీవుడు, విభీషణుడు, నలుడు, నీలుడు, ద్వివిదుడు ఈ మొదలగువానరులు, వానరపుంగవులును, ఇంద్రాదిదిక్పతులును విజయముఁ జేసిరి. విమానారూఢులై, దేవతాస్త్రీలు మధురముగ గానముఁ జేయుచు వచ్చిరి; వారిగానమును విని, షరభృతములు సిగ్గుపడెను. ఆయావనములనుండి వెడలి, మునీశ్వరబృందములు, గుంపులుగుంపులుగ నగరమునకు వచ్చెను. శ్రీవారు, చూడవచ్చిన యతికులను యథాన్యాయముగ సత్కరించి, యాదరించి, వారికిఁదగినబసల నిచ్చెను. బ్రహ్మ విష్ణుమహేశ్వరులును, సూర్య చంద్రులును, నవగ్రహములును, బురణాముఖులగు సనక, సనందన, సనత్కుమార, సనత్కుజాతులును, విజయముఁ జేసిరి; స్వేచ్ఛావిహారులగు (7) వేలఋషులతోఁ గూడి, విశ్వామిత్రుడు వచ్చెను. శ్రీరాముడు వారినినాదరించి, సత్కరించిరి.

కోహ 24

పారాశరులు, భృగువు, ఆంగీరసుడు, వ్యాసుడు, నారదుడు, అగస్త్యుడు—ఈ మొదలగుమహర్షులును, దేవలుడును, పులస్త్యుడును వచ్చిరి.

చాపాయ్

దేదీప్యమానముగ వెలుగుచుండిన యజ్ఞశాలను వారు చూచి, ప్రసన్నులయిరి. మిథిలాపురమునకుఁ బోయియుండిన సేవకుని, ఆనగరవాసులు చూచి, సంతోషించిరి. అయోధ్యాధిపతియగు శ్రీరామచంద్రుని సేవకుఁడు వచ్చియుండెనని, ద్వారపాలకుఁడు శ్రీజనకచక్రవర్తితో విన్నవించెను. ఆవర్తమానమును జనకుఁడు విని, దిగ్గున లేచి కూర్చుండెను; అతని శరీరము పులకరించెను; అతని నేత్రములవెంబడి నానందబాష్పములు కారెను. ఆసమయమున నతఁడు పొందినసంతోషమును శేషుఁడును సరస్వతియు వర్ణింపఁజాలరు. అతనియవయవములు శిథిలమయ్యెను. పట్టలేనిసంతోషముతో నతఁడు ద్వారమునద్దకు వచ్చెను; శ్రీవారి సేవకునిఁ జూచి, యతఁడు పరమానందభరితుఁ డయ్యెను. “శ్రీవారు తమ్ములతోఁగూడ, క్షేమమా!” అని చక్రవర్తి యడిగెను. “ఓ నాథా! ఈలేఖవలన, సర్వము మీకు విశదమగును” అని వాఁడు నమస్కరించి, చెప్పెను. ఆలేఖను చక్రవర్తి గుండెలకును నేత్రముల కద్దుకొనెను; అతనికంతము గగ్గులువోయెను. అతఁడు మాటఁజెప్పలేకపోయెను.

కోహ 25

ఆసమయమున జనకచక్రవర్తియవస్థ నెవరు చెప్పగలరు? అప్పుడు రాజనగరులో జయజయశబ్దములు పుట్టెను. రాజబంధువులందరు ప్రసన్నులయిరి.

చాపాయ్

ఆశుభలేఖను జనకచక్రవర్తి పలుమారులు చదివెను; అతని మనస్సు సంతోషముచే నుప్పొంగెను. అతఁడు సేవకునిఁ బిలిచి, “ఓయీ! ఈశుభవర్తమానమును నగరములోను, బురములలోను, గ్రామములలోను చాటింపుము. దశవిధవాద్యములను మ్రోయించించుము” అని యాజ్ఞాపించెను. అతఁడు మంత్రినిఁ బిలిచి, యతనితో శుభలేఖనిచ్చెను. అతఁడు దానినిఁ గైకొని, నేత్రములకద్దుకొని, పనయపూర్వకముగ దానినిఁజదిపి, సంతోషించెను. అతఁడు శ్రీరామచంద్రుని స్మరించి, పరమానందభరితుఁ డయ్యెను. అంతలో సీతభక్తవర్తమానము నగరమంతట వ్యాపించెను; ప్రతిగృహస్థుఁడును మంగళశకల

శములను నిలువఁబెట్టెను; వా రానందభరితులై, సంచరించిరి. రాజనేకదానముల నిచ్చెను. ఆ జనకపట్టణము సకలసంపదలతోఁ దులఁదూఁగుచుండెను. దేవతలందఱు జనకచక్రవర్తినిఁ జూడవచ్చిరి. “ఓ రాజా! ఆయోధ్యానగరమునకు శీఘ్రము నీవు వెడలుము” అని వారు చెప్పిరి.

జోహ 26

దేవతలు వారివారివిమానముల నెక్కి, యయోధ్యానగరమునకు వెడలిరి; వారు చేతులను జోడించుకొని, యనేకవిధముల జనకుని స్తుతించిరి. ఆ భూపాలమాళి యెంతధన్యుఁడు!

ఛాంప్ 1, 2, 3, 4, 5

“పద సుమిర కరుణాకంద శ్రీరఘుచంద్ర దశరథ నాయకం,
సియ సహిత అనుజ వసిష్ఠ పద రతి వసో మమ ఉర లాయకం.
అంభోజ నయన విశాల లాల కృపాల దశరథ నందనం,
శతకోటిమార ఉదార శోభా అతుల బల మహి మండనం.

“ఆ లక్ష్మణభరతశత్రుఘ్నసమేత శ్రీరామచంద్రుఁడు, ఆ దశరథకుమారుఁడు, ఆ కరుణాసముద్రుఁడు, ఆ దివ్యమంగళవిగ్రహుఁడు, ఆ కమలలోచనుఁడు, కోటిమన్తఘ్నల చక్కదనమును తిరస్కరించువాఁడు, ఆ మహాబలవంతుఁడు, ఆ లోకశిఖామణి—వసిష్ఠునితోఁ గూడి, ఓ దేవతలారా! యతఁడు నాహృదయమున సదా నివసించుఁగాక!” అని జనకుఁడు ప్రార్థించెను.

“సజ తూణ కటి కర శర శరాసన కపట మృగ మద గంజనం,
వైదేహి అనుజ సమేత కృపానికేత జన మన రంజనం.
మను హృదయ వాస నివాస కరు కరుణాయతన కరుణామయం,
మహిమా న కోటి జన జాన సున హరియాన జ్ఞాన విశాలయం.

ఓ గరుడా! నీవు మహాజ్ఞానివి; భగవంతునిమాయ నెవరు గ్రహింపఁగలరు? జనకచక్రవర్తి భగవంతు నీప్రకారము ధ్యానించెను.

“ఆ కృపాసముద్రుడు, ఆ శరశ రాసనధరుడు, అక్షయతూణీరములు గలవాడు, ఆ సీతాలక్ష్మణభరతశత్రుఘ్నసమేత శ్రీరామమూర్తి, మద మోహములను కపటమృగములను సంహరించువాడు, భక్తులకానం దము నిచ్చువాడు, ఆ కరుణాలయుడు, ఆ కరుణామయుడు, సదా నాహృదయములో నివసించుగాక.”

“సో హేతు కర వృషకేతు ప్రభు ఖర దూషణాది నికందనం, నర అధమ పామర కామవశ మతి భజత నహి రఘునందనం. తవ లలిత లీలా వసహి జేహి ఉర సగుణ ప్రభు ధరణీధరం, కహి సక న శారద శేష నారద జాని కిమి జన వాపురం

“ఓ ధరణీధరుడా! ఓ స్వామీ! నీవు శ్రీసాంబశివునకు హిత కారివి; ఖరదూషణాదిరాక్షసులను సంహరించితివి. ఓ నాథా! కామాదులకు వశ్యుడైనయధముడు నిన్ను భజించుడు; కాని, తదితరులెవరు నిన్ను భజింపరు? ఓ ధరణీధరుడా! నీ సగుణలీలావతారముల నెవడు స్మరింపడు? ఓ నాథా! నారదుడును, ఆదిశేషుడును, శారదయు నీ మహిమను వర్ణింపజాలరు; నేను పరమమూర్ఖుడను; నా కేమిసామర్థ్యము కలదు.”

శ్రీతులసీదాసుగారు తదితరుల శరణుబొందక, శ్రీరాముని సదాధ్యానించి, త్రికరణశుద్ధిగ నతనిని నమ్మి, సుఖముఁ బొందెను. ఈ ప్రకారము జనకచక్రవర్తి శ్రీరామునిస్తుతించి, శ్రీరామయోగక్షేమమును వారినేవకునివలనఁ దెలిసికొని, పరమానందభరితుఁ డయ్యెను. అతనిమనోరథము లీడేరినందు కతఁడు భగవంతుని స్తుతించెను; బ్రాహ్మణులకు ధనధాన్యముల నిచ్చి, వారిని నతఁడు సత్కరించెను. ఏనుఁగులను, గుట్టములను, ధనధాన్యములను, చీనిచీనాంబరముల ననేకముల నిచ్చి, బ్రాహ్మణుల నతఁడు పూజించెను. అతఁడు చేసినమహాదానములకు లెక్కలేదు. ఈ ప్రకారము దానములఁ గైకొని, వారు సంతోషించిరి; వారు ‘జయజయ’ శబ్దములఁ జేసిరి; జనకునిమనస్సు సంతోషముచే నుప్పొంగెను.

కోట 27

జనకచక్రవర్తి శ్రీవారిసేవకుని నాదరించి, సత్కరించెను. ఆ చక్రవర్తి చతుర్విధపురుషార్థముల బొందెను; అతియత్సాహముతో నతఁడు (గురువు) శతానందునిగృహమునకు వెళ్లెను.

చాపాయ్

ఈ శుభవర్తమానము నతఁడు గురువునకు విన్నవించెను; అతఁడు పరమానందభరితుఁ డయ్యెను; “ఓ రాజా! అయోధ్యానగరమునకు శీఘ్రము వెళ్లి, యజ్ఞముఁ జూడుము. నీ చతురంగబలములతోఁ గూడి వెడలుము.” గురునాజ్ఞఁ గైకొని, అతఁడు స్వగృహమునకు వచ్చెను. అతఁడు సేవకులఁ బిలిచి, “ఓయీ! చతురంగబలములను సన్నాహముఁ జేయుము.” అని యాజ్ఞాపించి, యంతఃపురములోనికి వెళ్లెను. అతఁడు శుభలేఖఁ జదివి, అంతఃపురస్త్రీలకు వినిపించెను. వారు సంతోషించి, బ్రాహ్మణులకు దానముల నిచ్చిరి; యాచకులకు ధనధాన్యముల నిచ్చిరి; వారు శ్రీవారిసేవకునిఁ బిలిచి, శ్రీవారియోగక్షేమముల నడిగిరి; ఆ సేవకుఁడుచెప్పిన సమాచారమును విని, వారు సంతసించిరి.

ఛాందోలికా

జనకచక్రవర్తి తమయోగక్షేమమును శ్రీరామునకు శుభలేఖను వ్రాసింపెను; మిథిలానగరమంతటను మంగళభర్షనులు మ్రోఁగెను. నగరమును రాజనగరును రక్షించుటకు యోధుల నతఁడు నియోగించి, చతురంగబలములతో వెడలెను. పదివేల రథకులును, ఆఱువందలయేనుఁ గులును, అనేకవేలదాతులును రౌతులును, చక్రవర్తివెంట నడచెను. ఆగుఱ్ఱములపై రత్నస్థగితమగు ‘జీనులు’ గట్టిరి. ఆహా! ఆ సనూజము వారియొక్కరము నెటుల వర్ణింపగలను? చతురులగు మహాయోధులు నడచిరి. ఒకపల్లకిలో గురువు శతానందుఁడును, మఱియొకపల్లకిలో జనకచక్రవర్తియుఁ గూర్చుండి వెడలిరి. ఈ ప్రకారము జనకచక్రవర్తి దండుతో వెడలినపుడు, భూమి కంపించెను. ఆ మహాయోధులు, అతిరహస్యవరభక్తేశ్వరుల నెవరు లెక్కపెట్టగలరు? అదికూర్తముతో నాచీపువు క్రుంగెను.

జోహ 28, 29

ఈ ప్రకారము చక్రవర్తి మునులతోను చతురంగబలములతోఁ గూడి, ప్రయాణమును సాగించి, రెండవదినము సాయంత్రము మూడు గంటల కయోధ్యానగరమును సమీపించెను. శ్రీవారు చక్రవర్తి యాగమనమును విని, వారికి నెదురుగ వెళ్లిరి. వారు పరస్పరానురాగ ముతోఁ గలసిరి. విశాలస్థలములో నొకటకుటిరమును వారినిమిత్తము నిర్మించిరి.

చాపాయ

పరయానదీతీరమున నొకవిశాల మగుప్రదేశములో, శ్రీ రామాజ్ఞప్రకారము జనకచక్రవర్తికి విడిది నిచ్చిరి. ఇతరదేశాధీశులను సత్కరించుటకు మువ్వరుత్తములను నియోగించి, శ్రీవారు జనకుని వద్దకు వచ్చిరి. శ్రీరాముఁడు చక్రవర్తికి నమస్కరించి, యతనివద్దఁ గూర్చుండిరి. అతఁడు పరమానందభరితుఁ డయ్యెను; అతనికంతము గద్గదస్వరము పడెను; అతఁడు శ్రీవారిశిరమును ముద్దుఁజెట్టుకొని, మృదుమధురవచనములతోఁ బ్రసంగించెను; అతనిమనస్సు సంతోష ముచే నుప్పొంగెను. శ్రీరాముఁడు తగినవిధమున జనకుని సత్కరించి, వారిచర్యలకు నేవకులను నియోగించెను; తదుపరి, మంత్రిని భరతునిఁ బిలిచి, చక్రవర్తిని నేవించుటకు భరతుని నియోగించిరి. ఓ గరుడా! భరతుఁడు యుత్సాహముతో నతనిని నేవించెను; జనకుఁ డును సంతోషించెను. అనంతరము, శ్రీరాముఁడు గురువునకు నమస్కరించిరి; గురువు శ్రీరాముని దీవించి, వారికిఁ దగినవరముల నిచ్చెను; తదుపరి దేవతలకును, బ్రాహ్మణులకు నమస్కరించిరి; వారును దీవించిరి. ఇట్లు వారందఱు సుఖముగనుండిరి.

జోహ 30

పదివేలశిష్యులతోఁ గూడి, వసిష్ఠుఁడు శ్రీరామునివద్దకు వచ్చెను. “ఓ రామచంద్రా! నామాట వినుము.

చాపాయ

“వేదపురాణములును, సకలధర్మశాస్త్రములును ఘోషించు చున్నవి; మహాపురుషులుసహితము చెప్పుచున్నారు. ధర్మపత్ని వినాగా,

యజ్ఞముఁ జేసినను, సిద్ధిలేదు. కనుక, జానకిని రప్పింపుము ; ఆమె యజ్ఞమున కావశ్యకము.” ఈ ప్రకారము మునిరాజు చెప్పినమాటలను శ్రీరాముఁడు విని, యాశ్చర్యపడి, సత్యాసత్యములఁ జెప్పక, మానమునుధరించి, యూరకుండెను. “ఓ మునిరాజా ! ఓ స్వామీ ! నాప్రతిజ్ఞకు భంగముకలుగకుండ, నాకులమున కప్రతిష్ఠరాకుండ, మీ రీ కార్యమును నిర్వహింపవలయును. (రెండవవివాహముఁ జేసికొననని శ్రీరామునిప్రతిజ్ఞ ; జానకిని రప్పించుటవలన, నప్రతిష్ఠవచ్చును.)” ఈ ప్రకారము శ్రీరాముఁడు విన్నవించెను. అప్పుడు వసిష్ఠుఁడు నారదాదిమునులఁ జూచి, వారి సమృద్ధి ప్రకారము, “ఓ అనాదిపురుషుఁడా ! రత్నస్థగితమగు బంగారుసీతను నిర్తింపుము. ఆ సువర్ణప్రతిమను భూషణములతో సింగారింపుము ; ఆ ప్రతిమరూపముఁ జూచి, కామదేవుఁడు సిగ్గుపడవలెను ; దానింజూచి, స్త్రీపురుషులు నిజమగుసీతయని భ్రమింపవలెను ; అబొమ్మను జానకి చూచి, యాశ్చర్యపడవలెను.” అని పలికెను.

కోహ 31

ఆ యజ్ఞవైధవము నెటుల వర్ణించెప్పగలను ! ఆ కృపాసముద్రుఁడు, ఆ లోకారాధ్యుఁడు, ఆ బ్రహ్మాండనాయకుఁ డనేకచిత్రవిచిత్రచర్యలను నడిపించెను.

చాపాయ్

సువర్ణసింహాసనముపై వ్యాఘ్రాజినమును వేసికొని, శ్రీరాముఁడు దానిపైఁ గూర్చుండెను. ఆ బంగారుసీతతోఁ గూడి శ్రీరామప్రభువును దేవతలు చూచి, ప్రసన్నులయిరి. వారు శ్రీసీతారాములకు నమస్కరించిరి. త్రికాలజ్ఞానసంపన్నుడగు వసిష్ఠుఁడు జనబాహుళ్యముఁ జూచి, నేవకులఁ బలికి, “ఓయీ ! నేవకులారా ! మీ రీజనులను యథావిధిగ సత్కరింపుఁడు ; వారు కోరినపదార్థములను వారికిచ్చి, వారిని సంతానింపుఁడు.” అని యాజ్ఞాపించెను. గురువాజ్ఞప్రకారము వారు శ్రీరాముని సమృద్ధిఁ జూకొని, కోట్లకొలదిగృహముల నవలీలలో నిర్మించిరి ; వారినిపుణతను బ్రహ్మచూచి, యాశ్చర్యపడెను. కల్పవృక్షమును కామధేనువువలె, నాగృహ

ములు సకలకోరికలతో నిండెను. ఆ గృహములశోభను శారదయు శేషుడును వర్ణింపజాలరు. నగరమును, గృహములును, రాజవీధులును, అంగడివీధులును, సందులుగొందులును, సర్వము సుగంధముతో నిండెను. పరమచతురులును, వివేకులును, మహాబలవంతు లగుదిక్పాలురు పరమార్థచింతచే నచ్చటికి వచ్చియుండిరి.

ఛాంద్ 1

వారివారి మర్యాదలప్రకారము సభికుల నుచితాసనములపై భరతుడు కూర్చుండఁబెట్టెను. వారివారిభాగ్యమును నదృష్టము వారికి వారే కొనియాడుకొని, కుజేరుని సంపదనుసహితము గర్హించిరి. బ్రహ్మదేవుడుసృజించిన సకలభూతములును, సురాసురులును, నరనాగులును, ఖగమృగములును, రామునియజ్ఞముఁ జూడవచ్చిరి; వారిని యథాన్యాయముగ శ్రీరాముడు సత్కరించెను. ప్రతివారిని పేరుపేరు వరుసన శ్రీరాముడు కుశలప్రశ్నఁ జేసి, యాచరించి, సత్కరించెను.

దీహ 32

ఐదువేల మహాయోధులును, ఐదువేల వేదాధ్యయనసంపన్నులును యజ్ఞమును రక్షించుచుండిరి.

చౌపాయ

మాఘశుద్ధవిదియనాఁడు శ్రీరాముడు యజ్ఞముఁజేయ నారంభించెను. ఆదినమున నతఁడు యజ్ఞదీక్షలోఁ బ్రవేశించెను. “ఓ రాజా! యజ్ఞపశువుఁ దెప్పింపుము. వేదములోఁ జెప్పఁబడినలక్షణములు దానికొగలవో లేవో చూడవలయును.” అని వసిష్ఠుడు పలికెను.

(“శ్లో. గంగాజలసమానేన వర్ణేన వపుషః శుభః,
కర్ణే శ్యామౌ ముఖే రక్తః పీతః పుచ్ఛే సులక్షితః.
మనోవేగః సర్వగతి రుచ్చైః శ్రవసమప్రభః,
వాజిమేధే హయః ప్రోక్తో శుభలక్షణలక్షితః.)

గురువుగారి యజ్ఞబొంది లక్ష్మణుడు సంహోషించి, వారి చరణ కమలములకు మాటిమాటికి నమస్కరించెను. అత్యుత్సాహముతో నశ్వశాల కతఁడు వెళ్లి, యజ్ఞపశువును సింగారిం చెను; దానివీచునకు రత్నస్థగితమగు జీనుఁగట్టెను; నల్లనిచెవులును, శ్వేతవర్ణముగల

గుఱ్ఱముఁ జూచి, సూర్యుని గుఱ్ఱముసహితము సిగ్గుపడెను ; అగుఱ్ఱమును మన్నఁ ఘండ స్యయము సింగారించినట్లు కనఁబడును; దానిశోభను వర్ణించుటకు శక్యము కాదు. సాక్షాత్ సూర్యనారాయణమూర్తి దాని రూపమును ధరించివచ్చినట్లాయశ్వము ప్రకాశించెను. నీలమాణిక్యము లతోఁగూడిన నెమలిపించమును, దానిశిరస్సునకుఁ గట్టిరి. అంతరిక్షమున నక్షత్రములువలె, నాపించము తళుకుతళుకు మనుచుండెను. చతురులగుసేవకులు దానివెంట నడచిరి. మెఱుపువలెఁ బ్రకాశించుచుండిన పట్టుత్రాడును దానిమెడకుఁ దగిలించిరి.

దోహ 33

ఏడువేలమహాయోధులును రణధీరులును శూరులు నశ్వములపై నెక్కి, లక్ష్మణునితోఁ గూడి శ్రీరాముని వద్దకు వచ్చిరి.

చాపాయ

దిగ్విజయమునిమిత్తము, విశ్వామిత్రుఁడు చెప్పినప్రకారము, శ్రీరాముఁడు దానిని బూజించెను; అతఁడు షోడశమహాదానముల నిచ్చెను. అతఁ డాగుఱ్ఱమున కభిషేకముఁ జేసి, సువర్ణపట్టమును వ్రాసెను.

“ఏక వీర కోశలపుర మాహి
అరి దల దలన సురేశ సకాహి,
జేహి జలహాయ గహే సోబాజీ
దండ దేహు వన జాహు కి భాజీ.

“అయోధ్యానగరములో నొకవీరుఁడు కలఁడు ; అతఁడు శత్రుసంహారకుఁడు ; అతనిం జూచి, దేవేంద్రుఁడు భయపడును ; ఈగుఱ్ఱమతనియజ్ఞపశువు ; బలవంతులు దానిని పట్టుకొనుఁడు ; లేక, ఆవీరునకు మీరు పన్నుఁ జెల్లింపుఁడు ; కాదేని, వనములకుఁ బొండు.” ఈప్రకారము శ్రీరాముఁడు పట్టమును వ్రాసి, దానిముఖమునకుఁ గట్టెను. ఇనపంశోత్తముఁడగు శ్రీరామునివద్దకు భార్గవాదిమహర్షులు వచ్చిరి. లవణాసురునివృత్తాంతమును వారు చెప్పిరి ; మహామును లాసమాచారమును విని దుఃఖించిరి ; వారిమాటలకు శ్రీరామునినేత్రములనుండి నీరు కారెను ; అతఁడు మతఁడు తూణీరములఁ దెప్పించెను.

దోహ 34

అందులో నమోఘమగుతీక్షణబాణము నొకదానిని దీసి, శ్రీరాముడు శత్రుఘ్నున కిచ్చెను. “ఓయీ తమ్ముడా! నా మంత్రముఁ జదివి, నీ వీబాణమును వానిపైఁ బ్రయోగింపుము. సకలదేశాధిపతులను జయించి, రమ్ము” అని శ్రీరాముఁ డతనితోఁ జెప్పెను.

చాపాయ్

పిమ్మట శ్రీరాముఁడు విభీషణునిఁ బిలిచెను ; అతఁడు శ్రీవారి చరణకమలములకు నమస్కరించెను. “ఓ విభీషణా! లవణాసురుని వృత్తాంతమును నిశ్చేషముగఁ జెప్పుము.” అని శ్రీరాముఁ డడిగెను. అతఁడు చేతులజోడించుకొని, యీప్రకారము ప్రసంగించెను. “ఓ నాథా! సత్యముఁ జెప్పుచున్నాను. మీచిత్తము. మాకొక సవతి చెల్లెలు కలదు ; దానిపేరు కుంభీనస. రావణుఁడు దానిని మధుదానవున కిచ్చి, వివాహముఁ జేసెను. వాఁడు దానినిఁ బరిగ్రహించెను. కాలాంతరమున, దానిగర్భమున లవణాసురుఁడు పుట్టెను ; వాఁడు శివునుద్దేశించి, ఘోరమగుతపము నాచరించెను. ఓ నాథా! శివుఁడు వాని తపమునకు మెచ్చి, వాని కొకత్రిశూలము నిచ్చెను. ‘ఓయీ లవణాసురా! ఈత్రిశూలమును ధరించినవానిని యుద్ధములో నోడించుట దుర్లభము.’ అని శివుఁడు దానిప్రభావమును వానితోఁ జెప్పెను.

దోహ 35

“ఓ నాథా! వాఁడు దానిబలమువలన, సురాసురులను, నరనాగులను లత్యముఁజేయక, విచ్చలవిడిగ సంచరించును. వాఁడు సకల జీవులను వెంటదరుముచుండును ; వానిచే జయింపఁబడనిజీవులు లోకములోఁ గనఁబడరు.”

చాపాయ్

ఈప్రకారము విభీషణుఁడు చెప్పినవృత్తాంతమును శ్రీరాముఁడు విని, నవ్వెను ; అతఁడు శత్రుఘ్నుని నాచరించి, తనదివ్యాంశ సతనిలోఁ బ్రవేశపెట్టెను. శ్రీరామునియాజ్ఞాప్రకార మేకముహూర్తమున, మూఁడువేలరణభేరులు ధణధణమని మ్రోగెను ; అశబ్దమును విని, భూమి కంపించెను ; గజతురంగంబులు ధ్వనిజేసెను. సూర్యునిరథ

మును తిరస్కరించి, (10) వేల అతిరథమహారథ శ్రేష్ఠులు దానివెంట నడచిరి. వారు శంఖములఁ బూరించిరి; అంతరిక్షమున నాసమయమున దేవదుందుభులు మ్రోగెను. నగరమునకు బహిరంగస్థలములో యావత్ సైన్యమును నిలిచెను. అత్యుత్సాహముతో శత్రుఘ్నుఁడు నతని కుమారుఁడును దండయాత్రకు వెడలిరి. పండ్రెండుదినములవఱకు వారు ప్రయాణమును సాగించి, యమునానదీతీరమునకు వచ్చిరి. ప్రతిదిన మతఁడు బ్రాహ్మణులకు దానముల నిచ్చుచుండెను. అహోరాత్రము లతఁడు శ్రీరామునిచరణమలములను మానసికముగఁ బూజించుచుండెను.

జోహ 36

అతఁడు యమునానదీజలములలో స్నానముఁజేసి, శివునిఁ బూజించి, శ్రీరాముని ధ్యానించి, మరలఁ బ్రయాణమును సాగించెను.

చాపాయ్

ఈ ప్రకారము చతురంగబలము నడచెను; అతిరథమహారథులు వీరాల్లాపములాడుచు, నత్యుత్సాహముతో వెడలిరి. వారు సాహసించి, లవణాసురునిపట్టణమును ముట్టడించిరి; రణదుందుభులు మ్రోగెను. వానిశబ్దమును లవణాసురుఁడు విని, కోపముచే మండివెడెను. వానివద్ద నరువదివేలరాక్షసయోధులు కలరు; వారిని వాఁడు యుద్ధమునకుఁ దీసికొనివచ్చెను. ఆ రాక్షసవీరులు వీరాల్లాపములాడుచు, గర్జించుచు, భుజముల నప్పళించుకొనుచు, చాడివెడలిరి; ఆ రాక్షస కటకముఁ జూచి, లవణాసురుఁడు ప్రసన్నుడై యుప్పొంగెను. “ఓయీ వీరులారా! శత్రుసైన్యమును ఖండింపుఁడు; ఆ రాజాబట్టుకొని, బంధింపుఁడు; నాకు జయముకలుగునట్లు పోరాడుఁడు” అని లవణాసురుఁడు వారిని యుత్సహించెను. ఆ రాక్షససైన్యము యుద్ధమునకు నడచెను. కాటుకపర్వతమునుసహితము వారు కాటుకఁ జేసిరి. ‘సంహరింపుఁడు’ అనుశబ్దము వినఁబడెను; మహాయోధులు సింహనాదములఁ జేసిరి; ఇరుకటకములలోను రణభేరులు మ్రోగెను. ఎవరిప్రభువులకు వారు జయముఁ గోరి, యోధులఁజోడిలు ద్వంద్వయుద్ధముఁ జేయ నారంభించెను.

ఛాండ్ 1, 2

ఈప్రకార మారెండునైనన్యంబులు దార్కొని, యొక్కమ్మడిని విజృంభించి, రాతురాతును, బదాతిపదాతిని, యోధుయోధును, తమకముతోఁ దార్కొని, యొకరినొకరు ధిక్కరించుచు, వీరాలాపములాడుచు, నాత్మస్తవముఁ జేసికొనుచు, బాణ, శక్తి, తోమర, పరశు మొదలగు వివిధశస్త్రంబుల నొకరిపై నొకరు ప్రయోగించుకొనిరి. శిరస్సులును, హస్తములును, బాదములును ముక్కలుముక్కలుగఁ దెగినేలఁబడెను; వానిని భూమిమీఁదఁబడకుండ గృధ్రములు వానినిఁ బట్టుకొని, యంతరిక్షమున కెగసెను. మహావీరులు శస్త్రప్రహారంబులచే నేలఁబడి, దిగ్గున లేచి, ఘరలఁ బోరాడుచుండిరి; అనేకమాయలఁ గల్పించి, వారు శత్రువుల నెదుర్కొనిరి. శత్రుఘ్నుని కుమారుఁ డనేకగాక్షసయోధులఁ జంపెను. దేవత లంతరిక్షమున నిలిచి, యుద్ధముఁ జూచుచుండిరి. వారు పుష్పములను వర్షించి, జయజయశబ్దములఁ బలికి, యారణకౌతుకముఁ జూచుచుండిరి. ఆయోధులొకరినొకరు సంహరించుకొనిరి.

కోహ 37

“అహో! నానైన్యము పికాపికలయ్యెను.” అని లవణాసురుఁడు చింతించి, కేతు, మాతంగులను కుమారులతోఁగలిసి, యుద్ధమునకు వెడలెను. కలవరపడుచుండిన నైన్యమును వాఁడు మోహించెను.

చాపాయ్

శత్రుఘ్నునికుమారుఁడు సుబాహువు మతంగునిఁ దార్కొనెను; ఇరువురు కాలపురుషులువలె, ఘోరముగ పోరాడిరి. అతని రెండవకుమారుఁడు యూపకేతువు, కేతువను వానితో యుద్ధముఁ జేసెను; జయాపజయములను లక్ష్యముఁజేయక, ప్రాణములమీఁద నాశ విడిచిపెట్టి, ఆ రెండుద్వంద్వములు యుద్ధముఁ జేసెను. ఆ బలవంతులయుద్ధమును లవణాసురశత్రుఘ్నులు పరమానందముతోఁ జూచుచుండిరి. ఉభయనైనన్యంబుల మహావీరులు మరల నెదుర్కొని, యొకరిపై నొకరు శస్త్రాస్త్రంబులఁ ప్రయోగించుకొనిరి. ఆ ఘోరసంగ్రామముఁ జూచి, దేవతలునహితము భయఁడిరి. “ఓ గురూ! వీరిలో నెవరికి

జయముకలుగును” అని వారు బృహస్పతినిడిగిరి. “ఓయింద్రుడా! నీవు మనస్సులో శంకింపకుము ; ఒకక్షణమాత్రము రామునిప్రతాపము నీ హృదయములో ధ్యానింపుము.” ఈలోపున, యూపకేతువు కోపించి, మహాస్త్రముఁ బ్రయోగించి, కేతువును సంహరించెను ; సుబాహువు మతంగునియమపురమునకుఁ బంపెను. ఈ ప్రకారము లవణాసురుని కుమారులిరువురు వీరస్వర్గముఁ బొందిరి.

ఛాంద గీతికా 1, 2, 3

ఈ ప్రకారము శత్రుఘ్నునికుమారుల బాణములురెండును లవణాసురుని కుమారులఁ జంపి, మరల వాని యంబులపాదులలోఁ బ్రవేశించెను. ఆ సూర్యకులతిలకము లిరువురును రణభూమిమీఁద విచ్చలవిడిగ సంచరించిరి. కుమారులమరణముఁ జూచి, లవణాసురుఁడు దుఃఖించి, నేలఁబడి మూర్ఛిలైనను. వాఁడు తెలివించెచ్చుకొని, త్రిశూలమును ధరించి, శత్రుఘ్నున కెదురుగ నిలువఁబడెను ; ఆయిరువురు మహా బలులు ; వారిసైన్యములు వారివెనుక నిలువఁబడెను. శిరస్సులును, బాదములును, బాహువులును, గగనమున కెగురుచుండెను. యోగినులును ప్రసన్నులయి, రక్తములో స్నానముఁ జేసి, పునుకలమాలను గ్రుచ్చుచుండిరి. కాళీయు భవానియు నానందముతో గీతములఁ బాడిరి. మహావీరులు శంఖములఁ బూరించిరి ; రణదండుభులు మ్రోగెను. అతియుత్సాహముతో వీరులు యుద్ధమునకు వెడలిరి. పిశాచములు సంతోషించి, నాట్యమాడెను ; పునుకలమాలను శివుని కొఱకుఁ గ్రుచ్చిరి. శాకినులు పునుకలలో రక్తముఁ బోసికొని, గుడగుడమని త్రాగుచుండిరి ; డాకినులు మేదోమాంసములను భుజించి, యంతరిక్షమున విహరించిరి.

బోహ 38

అనేక గాక్షసయోధులను శత్రుసూదనుఁడు యుద్ధములో సంహరించెను ; వారిమరణముఁ జూచి, లవణాసురుఁడు దుఃఖించి, క్షణమాత్రములో సంతర్ధాన మయ్యెను.

చాపాయ్

వాఁడు మాయఁబన్ని, క్షణములో ననేక దేవతలను సృష్టించెను ; ఆ మాయదేవతలు నానావిధశస్త్రాస్త్రంబుల ధరించి, యుద్ధమునకు వెడ

లిరి. బ్రహ్మవిష్ణుమహేశ్వరులును, సనకాదులును, మునులును మొదలగువారు, శస్త్రాస్త్రంబులను, బాణశోమరశ కిపరశుగదాదండంబులను ధరించి, పోంతమునకు నడచిరి. “కట్టుడు, కొట్టుడు” అని పలుకుచు దేవతలు యుద్ధము నారంభించిరి. వారు నిజముగ దేవతలని తలంచి, శత్రుఘ్నునినైనికులు జోహారువనుచు నిలువబడిరి; కాని, యుద్ధము జేయుటలేదు. రాక్షసులబల మధికమయ్యెను. శత్రుఘ్నునివీరులకుఁ గరచరణము లాడలేదు. అతనిసైన్యము చికాకుబడుట జూచి, నారదుడు శత్రుసూదనునివద్దకు వచ్చెను. “ఓ శత్రుఘ్నుడా! వీరు దేవతలు కారు; ఇదియంతయు రాక్షసమాయ” అని మునిచెప్పినమాటల నతడు విని, శివుని స్మరించి, రాముడు మంత్రించియిచ్చినబాణమును సంధించెను. సూర్యోదయమువలన నంధకారము విడిపోవువిధమున, రాక్షసునిమాయ విడిపోయెను.

కోహ 39

శత్రుఘ్నుడు మంత్రము బరించి, బాణము బ్రయోగించెను; దానిప్రభావమువలన, ననేకబాణములు పుట్టెను. ప్రచండవాయువు విజృంభించి, మేఘబృందములఁ దొలఁగించువిధమున, నాబాణములు రాక్షసమాయను హరించెను.

చాపాయ్

ఆ మాయాదేవతలు నశించిరి; కాలాంతకునివలె, సుబాహువు యుద్ధమునకు వెడలెను. “ఓరీ దుష్టుడా! నీ శూలమునుధరించి, యుద్ధమునకు రమ్ము” అని పలికి, యతడు వానిమీఁద నొకగదను బ్రయోగించెను. అగదాప్రహారమును సహింపలేక, వాడు గిరగిర దిగి నేలఁ బడి, మూర్ఛిలెను. ఓ గరుడా! రాక్షసాధిపతి నేలఁబడుట జూచి, రాక్షసులు క్రోధోద్దిగితిల్లె, యుద్ధమునకు వెడలిరి. లవణాసురుడు మూర్ఛబడియుండుట జూచి, కైటభుఁ డినురాక్షసవీరుడు మూడువేల రాక్షసవీరులతోఁ గూడి, సుబాహువున కెదురుగ నిలిచెను. వాడు ప్రయోగించినబాణములను సుబాహువు చంద్రాయుధముతోఁ దునుమాడెను. అంతట లవణాసురుడు తెలివించెచ్చుకొని, శూలము బట్టుకొని, యూపకేతువుమీఁదికి వచ్చెను.

సోరథా 3

ఆశూలమును వాడు సుబాహువుమీఁదఁ బ్రయోగించెను. ఆశూలము తగిలినందున, నతఁడు 'రామ, రామ' యనుచు మూర్ఛిలెను.

చాపాయ్

సోదరునిదురవస్థఁ జూచి, యూహకేతువు క్రోధించి, నిరోధించి నను నిలువక, కైటభునిమీఁద నేకముహూర్తమున మూడుకోట్లబాణములఁ బ్రయోగించెను; అందుచేత వానికరచరణము లాడలేదు. ఈ ప్రకారము వానిని భంగపఱచి, యూహకేతువు సోదరునివద్దకు వచ్చెను. ఆబాణము తగిలినందున, సుబాహువునకు శరీరముపై స్తారకము తప్పియుండెను; పశువువలె, నతఁడు నేలఁబడెను. సోదరునిశరీరమునుండి బాణమును తీసి, యూహకేతువు 'రామనామము' అను మహాషధము నతని కిచ్చెను. ఆ రామనామప్రభావమువలన, నతనికి స్వాస్థ్యమువచ్చెను; అతఁడు దిగ్గున లేచి, పక్కన నవ్వి, ధనుర్బాణములను ధరించి, యుద్ధమునకు నడచెను. అనేక రాక్షసయోధులపై నతఁడు శస్త్రాస్త్రములఁ బ్రయోగించి, వారిని సంహరించెను. కైటభుఁడు మూర్ఛిలెను; లవణాసురుఁడు వానిరథమును మఱలించెను.

దోహ 40

ఆమూర్ఛబొందిన కైటభుని గృహమునకుఁ బంపి, మహావీరుఁడగు లవణాసురుఁడు యుద్ధమునకు వచ్చెను.

చాపాయ్

అంతలోఁ గైటభుఁడు తెలివెదెచ్చుకొని, సోదరుని వెంటఁదీసికొని, యుద్ధమునకు వెడలెను. ఓ గరుడా! ఆ దేవశత్రువులఁ జూచి, కాలుఁడుసహితము భయపడును. వారియెదుట నతనిబలముసహితము ఊఁగించును. కాలాంతకులువలె గైటభుఁడును జామ్యకుఁడును యుద్ధమునకు వచ్చిరి; వారు యుద్ధమునుండి లేశమైనఁ బరాజ్ఞులు కారు. వారు వచ్చి, లవణాసురునకు నమస్కరించిరి. "ఓ నాథా! ఈదినమున యుద్ధములో మాకోరికలు సఫలమగును." అని వారిరువురు పలికి, శత్రుస్సూనికుమారులఁ జూచి, "ఓయీ! మీరు బాలకులు; కనుక, విఘ్నములను విడిచిపెట్టితిమి; అనేక మహావీరులను మేము యుద్ధ

ములో సంహరించితిమి ; మీవంటిబాలకులను సంహరించుటవలనఁ బ్రయోజనము లేదు. మీరు మానాథునకు శత్రువులు ; మాప్రభువు పంపించినందున, మీతో యుద్ధముఁ జేసి, మిమ్ములను సంహరించెదము. మామాట నిశ్చయము. మీసైన్యములను యమునానదిలోఁ గలిపి, మీతండ్రిని వధించెదము.” అని పలికిరి.

ఛాంద్ గీతికా 1

“ఓయీ ! మీసైన్యములను యమునలోఁ గలిపెదము ; మీ శత్రుఘ్నుని వధించెదము. మిమ్ములఁ జూర్ణముచేసి, మానాథుని ఋణముఁ దీర్చెదము ; మీసైన్యముల నాయత్తముఁ జేయుఁడు. మా మాటలను బాగుగవిచారించి, మీరు యుద్ధముఁజేయుఁడు. ” ఈ ప్రకారము వారు వీరాలాపము లాడి, సింహనాదములఁ జేయుచు, బోరాటమునకు నడచిరి. సుబాహువును, యూపకేతువును, ధనుస్సులను ధరించి, యుద్ధము నారంభించిరి. ఇట్లుభయసైన్యంబులు ఢిమని దారొగ్గిని, ద్వంద్వయుద్ధముఁ జేసిరి. పాదములును, బాహువులును, శిరస్సులును దెగి నేలఁబడుచుండెను. యోగినులును యోగినీబాలికా బాలకులును రక్తముఁ బానముఁ జేయుచుండిరి. గృధ్రములును, గాకులును, నక్కలును, శవములఁబీకి తినుచుండెను ; వానిసంతోషము జెప్పుటకు శక్యముకాదు. అనేకవిధముల నవి మేదోమాంసములను భక్షించి, సృత్యముఁజేయ నారంభించెను.

దోహ 41

ఉభయసైన్యంబులయోధులు క్రోధించి, విజృంభించిరి. పిటికిపం దలు పరుగెత్తిరి ; కత్తులు, కుఠారములు, ఈటెలు, పెళపెళమనెను. బలవంతులు పూరించి, పోరాడిరి.

చాపాయ

భయముచేతఁ బరుగెత్తిపోవుచుండినయోధులఁ జూచి, “ఓ యోధులారా ! నిలుఁడు, నిలుఁడు ; మీవీరత్వముఁ జూపుఁడు ; భయమునువిడిచి, పోరాడుఁడు” అని శూరులు వారిని నిలువఁబెట్టిరి. మరల వీరులందఱు మోహరించి, యుద్ధముఁజేయ నారంభించిరి ; ఆ ఘోర

యుద్ధముఁ జెప్పుటకు శక్యముకాదు. వర్ష కాలములో మేఘములువలె, వారు బాణవర్షముఁ గురిపించిరి. గుఱ్ఱములడెక్కలవలన, ధూళియెగిరి యంతరిక్షముఁ గప్పెను. రాత్రిపడినట్లు, నలువైపులఁ జీకట్లు ప్రసరించెను. సంధ్యాసమయమువచ్చెనని రాక్షసయోధులు తలంచి, యుద్ధముఁ జాలించిరి ; రాకుమారు లిరువురును శత్రుఘ్నునివద్దకు వచ్చిరి. ఆకుమారులు మహాబలవంతులని తెలిసికొని, తండ్రి ఇంద్రునివలె, సంతోషించెను. సాయంసమయ మయ్యెను ; రాక్షసవీరులు స్వగృహములకుఁ బోయిరి ; మరుచటిదినము ప్రాతఃకాలమున యుద్ధము నారంభించుటకు నిశ్చయించిరి.

కోహ 42

అంతఁ బ్రాతఃకాలమయ్యెను ; సూర్యుఁ డుదయించెను ; రణభేరులు మ్రోగెను ; వీరులు శంఖములఁ బూరించిరి ; చతురంగబలములు యుద్ధమునకు నడచెను. లవణాసురుఁడు వీరావేశముతో వచ్చెను.

చాపాయ

వాఁడు శివునిస్థరించి, త్రిశూలమును ధరించి, కాలాంతకుని వలె, శత్రువులపైఁ బడెను. ఒకక్షణములో వాఁడు మహాయోధులను సంహరించెను. శత్రుఘ్నుఁడు వానిపరాక్రమమును సహింపక, వాని మీఁదికి వెడలెను. వాఁడు త్రిశూలమును శత్రుఘ్నునిమీఁదఁ బ్రయోగించెను ; అందుచేత నతఁడు మూర్ఛిలెను. వాఁడు మరలఁ గోపించి, ఖడ్గమును విసరెను ; వానియాటోపముఁ జూచి, సుబాహువు కోపించి, వాని నెదుర్కొని, గదాదండమును విసరి, వానిరథమును, నశ్వములను, సారథిని, చూర్ణముఁ జేసెను. నవ్వుచు ననేక వీరుల నతఁడు సంహరించి, యొకబాణమును లవణాసురునిమీఁదఁ బ్రయోగించెను ; అందుచేత వాఁడు మూర్ఛిలెను. మరల వాఁడు తెలివించెచ్చుకొని, ధనుర్బాణములను ధరించి, వెడలెను. అంత, శత్రుఘ్నుఁడు మూర్ఛనుండిలేచి, దేవతలు వ్యాకులముఁబడుటఁ జూచి, రామచంద్రుఁ డిచ్చినబాణమును బ్రయోగించుటకు సిద్ధపడెను.

జోహా 43

శ్రీరామునిచరణక్షమలముల నతఁడు స్తురించి, రామబాణమును సంధించి, ప్రయోగించెను. వాఁడు వ్యాకులముపడి, నేలఁబడి ప్రాణములను విడిచిపెట్టెను.

చాపాయ్

అంతరిక్షమున విమానములపై నుండిన దేవతలు వానిచరణమునకు సంతోషించి, పుష్పములను వర్షించిరి; దుందుభులను మ్రోగించిరి. “ఓ నాథా! ఈనాటికి మాదుఃఖములు చల్లారెను.” అని దేవతలు స్తుతించి, జయజయధ్వనులఁ జేసి, శత్రుఘ్నుని దీవించిరి. వాని మరణమునకు జామకుఁడును కైటభుఁడును దుఃఖించి, క్రోధతామ్రాక్షులై గర్జించుచు, నొకపర్వతముఁబట్టుకొని వెడలిరి. ఒకబాణమును సుబాహువు ప్రయోగించి, యాపర్వతముఁ జూర్ణముచేసెను; అర్ధచంద్రాకారబాణములను రెండుప్రయోగించి, యతఁడు వానిబాహువులను ఛేదించెను. అప్పుడు జామకుఁడు నోరుదెఱచుకొని, సుబాహువు మీఁదికి వచ్చెను; అతఁడు వానిశిరస్సుఁ ద్రుంచెను. వాఁడు మహాశబ్దముఁ జేయుచు నేలఁబడి, ప్రాణములను విడిచిపెట్టెను.

జోహా 44

యూపకేతువు కైటభుని సంహరించెను. దేవతలు పుష్పములను వర్షించిరి; దేవదుందుభులు మ్రోగెను; బ్రహ్మాదిదేవతలు సంతసించిరి.

చాపాయ్

దేవతలు జయజయశబ్దములఁ జేసి, తండ్రి కుమారుని స్తుతించిరి. మునిగణంబులు వేదంబులఁ బఠించి, వారిని దీక్షించి, వందిజనంబులు స్తోత్రపాఠములఁ జదివిరి. తండ్రి కుమారుల విములఁ జేసిరి; అప్పుడు దేవేంద్రుఁడు శత్రుఘ్నునివద్దకు వచ్చి, యతఁడును జోడించుకొని, ప్రేమరసము లొలుకుచుండ, నిట్లు స్తుతించెను:—“ఓ నాథా! మిమ్ములను స్తుతించుటకు నాజిహ్వా తగదు. మీవలన, నేనును నదితిసం

తతివారును సనాథుల మయితిమి.” శత్రుఘ్నుడు దేవేంద్రాదులఁ జూచి, రథముడిగ్గి, వారికి నమస్కరించెను. “ఓ దేవతలారా ! మీకటాక్షము వలన శత్రువులను సంహరించితిని ; శ్రీవారిప్రతాపమువలన జయము కలిగెను.” ఈ ప్రకారము శత్రుఘ్నుడు పలికినపలుకులను దేవేంద్రుడు విని సంతసించి, యతనిని స్తుతించి, దీవించెను.

కోహ 45

అనంతరము దేవేంద్రాదులు బృహస్పతిని ముందునిడుకొని, యజ్ఞ వాటికి కు వచ్చి, శ్రీరామునిసమీపించి, శత్రుఘ్నునిసమాచారము నతనికి విన్నవించి, శ్రీరాముని స్తుతించిరి.

చాపాయ

ఇచ్చట శత్రుఘ్నుడు రెండునగరములను స్థాపించి, యిరువురు సమారులకుఁ బట్టముఁగట్టెను. ఒకనగరముపేరు మత్తుర (Muttura) అపట్టణము లోకములోఁ బ్రసిద్ధికెక్కెను; రెండవనగరము ‘విదిత’ను గుఱించి వేదములోఁ జెప్పబడెను. సుబాహువును కుమారుడు ధర్మాత్తుడు ; బలవంతుడు ; కనుక, నతనికి మధురానగరరాజ్యము వచ్చెను. బలవంతుడగు కేతువునకు ‘విదిత’నగరరాజ్యము వచ్చెను. ఆనగరము యమునానదికిఁ బశ్చిమతీరమున నుండెను. యూపకేతువు రాజ్యముఁ బొంది, సంతోషించెను. శత్రుఘ్నుడు కుమారులిరువురకుఁ దగినవిధమున రాజనీతుల నుపదేశించెను ; ఆనగరముల నప్పగించి, వారిని దీవించెను. పిమ్మట శత్రుఘ్నుడు దిగ్విజయమునిమిత్తము వెడలెను. ‘దీర్ఘాయుష్యమస్తు’ అని వారిని దీవించెను. రణదుందుభులు మ్రోగెను ; అశ్వమునుదీసికొని, యతఁడు చతురంగబలములతో దక్షిణదిశకు వెడలెను. క్షిరారులును, మంత్రులును, జతురంగసైన్యములును యమునానదిని దాఁచు

కోహ 46

యమునానదిన నమస్కరించి, చతురంగసైన్యములతో వెడలి, యుత్సాహముతో వారు వెడలిరి ; వారింజూచి, దేవతలు సంతసించి, పుష్పములను వర్షించిరి.

చాపాయ్

ఈ ప్రకారము వారు నలుదిశలఁ గ్రమ్మరి, వాల్మీకి మహాముని నివసించు యాశ్రమవనముఁ బొడఁగాంచిరి. ఆయాశ్రమములో జానకి పుత్రులిరువురు, సూర్యునివంటి ప్రచండపరాక్రమవంతులు కలరు. ఆపుత్రులు గుఱ్ఱముఁ జూచి, దాని లలాటముననుండిన పత్రముఁజదివి, దానిని బంధించిరి. తరకసమును నడుమునకుఁ గట్టుకొని, ధనుర్బాణములను ధరించి, వారు యుద్ధమునకు సిద్ధముగనుండిరి. ఆగుఱ్ఱమును సంరక్షించుచుండిన సహస్రవీరులు కుమారులవద్దకు వచ్చిరి. వృక్షమునకు బంధింపఁబడినగుఱ్ఱముఁ జూచి, వారాకుమారులు బాలకులని తేలిసికొని, శాంతించిరి. “ఓ కుమారులారా! మీతల్లిదండ్రులు ధన్యులు ; మీ రాగుఱ్ఱమును విడిచి, మీ గృహములకుఁ బొండు” “ఓయీ వీరులారా ! యుద్ధమునకు వచ్చి, భిక్షమునడుగుట యుచితమా ? అట్లు యాచించుటవలన, త్పత్రియకులమునకు మచ్చవచ్చును కదా.

ఛాండ్ 13, 14

“ఓయీ శూరులారా ! త్పత్రియకులమునకు మచ్చఁదీసికొని వచ్చుట యుచితము కాదు. మీవంటిబలహీనులను గుఱ్ఱమును రక్షించుటకుఁ బంపినవా రెంతప్రవీణులో కదా ? మీకు బలములేనియెడల, మీ గృహములకుఁ బొండు.” ఈ ప్రకారము కుశలవులుపలికిన కర్ణకఠోరమగు పలుకులను యోధులు విని, వారు బాలులని తేలిసినను, వారిని నెదుర్కొనిరి. లవఁడు ధనుస్సునుసంధించి, ఆడుఘటబాడుచు, బాణపరంపరలఁ బ్రయోగించి, యా వీరులశరీరములఁ జిలులుపొడిచెను. ఆశూరులు నేలఁబడి, మూర్ఛిల్లి లేచి, శత్రుఘ్నునివద్దకు వెళ్లి, “ఓ మహారాజా ! ఇరువురుకుమారులు, మునిబాలకులు, మనగుఱ్ఱమును బంధించి, మనయోధుల ననేకులను సంహరించిరి.” అని మొఱుఁబెట్టుకొనిరి. ఆమాటలకు శత్రుఘ్నుఁడు కోపించి, చతురంగబలములను మోహరించి, కుశలవులపైకి నడచెను. అతిరథశ్రేష్ఠులగుకుమారుల నతఁడు చూచి, సిగ్గుపడెను. “ఈయిరువురు బాలురుకదా ! వీరితో నెట్లు యుద్ధముఁ జేయఁగలను” అని యతఁడు చింతించెను.

సోరథా 4

“ఓ మునిబాలమరాశములారా! మీరు గుఱ్ఱమునువిడిచి, గృహమునకు బొండు; మీరు పూజనీయులు; కనుక, మిమ్ములఁ బూజించుటవలన, నాజన్మము సఫలమగును.” అని శత్రుఘ్నుఁడు వారికి బోధించెను.

చాపాయ్

“ఓ రాజా! మీ పేరేమి? మీ నగరమేమి? ఈనైన్యములతో నేల మీరు వనములో సంచరించుచుంటిరి? ఏకారణముచేత మీ రీగుఱ్ఱమును విడిచిపెట్టితిరి? ఎందుచేత దానిలలాటమునకుఁ బట్టముఁ గట్టితిరి? ఓ రాజా! మీకు బలపౌరుషములు లేనియెడల, మీ రీపట్టముఁ దీసి, గుఱ్ఱమును విడిచి, గృహమునకుఁ బొండు.” ఈప్రకారము కుశలవులుపలికిన కఠోరవాక్యములకు శత్రుఘ్నుఁడు తలవంచుకొనెను. శస్త్రాస్త్రములఁ గట్టుమని వీరుల కాజ్ఞాపించి, యతఁడు ముసిముసినవ్వుల నవ్వెను. “ఆహా! ఎంతబలవంతుఁ డీరాజు! చప్పట్లకు సింహము భయపడునా!” అని కుశలవులు పక్కున నవ్వి, గురువగు వాల్మీకినిస్మరించి, ధనుర్బాణములను సంధించిరి. కుశలవులు శరపరంపరల నతనిరథముపై వర్షించి, యతనిశరీరమునిండఁ జిల్లులుబొడిచిరి. అతనియోధులు నేలఁ బడి, సొమ్మసిల్లి, మూర్ఛిల్లిరి. గృధ్రములు మొదలగుపక్షులు మాంసమును భక్షించుచుండెను.

కోహ 47

ఆకుమారు లొక్కక్కవీరునిఁ బిలిచి, వానిని సంహరించిరి; పిఱికిపందలు పరుగెత్తి, శ్రీరామునివద్దకు వెళ్లిరి.

చాపాయ్

యావద్వృత్తాంతమును వారు శ్రీరామునకు విన్నవించి, ఆ బాలకుల గుణాతిశయములను వర్ణించి చెప్పిరి. యుద్ధముఁజేయువారు మునికుమారులని రాముఁడు విని, వ్యాకులముఁ బడి, అంతలో ధైర్యమునవలంబించి, యిట్లనియెను:—“ఓ తమ్ములారా! వీరులారా! మీరు లక్ష్మణునితో యుద్ధమునకు వెడలుడు. బలాత్కారముగ

వారిని బంధించి, తీసికొనిరండు ; వారు మునికుమారులు కనుక, నేవిధమున వారిని జంపఁగూడదు ; వారు వధార్థులు కారు.” ఈ ప్రకారము శ్రీరామునియాజ్ఞఁ గైకొని, లక్ష్మణుఁడు చతురంగబలములతో దండెత్తెను ; అతఁ డాయుధభూమికి వచ్చెను. మూర్ఖబడియుండిన యోధుల నతఁడు చూచి, విస్తయపడి, మునికుమారులతో నిట్లనియె : “ఓ బాలకులారా ! మీప్రాణములను రక్షించుకొని, గృహమునకుఁ బొండు. సూర్యవంశపు రాజులు దేవబ్రాహ్మణులను రక్షించెదరు ; మీరు బ్రాహ్మణకుమారులు ; మీతోఁ బోరాడుట మాకు శ్రేయస్సుకాదు. మీరు నా కన్నులయెదుటనుండి వెడలిపొండు ; విష్ణులఁజూచిన, నా శరీరము క్రోధముచే మండుచుండును.”

దోహ 48

ఇట్లు లక్ష్మణుఁడు చెప్పినమాటలను కుశలవులు విని, పక్కున నవ్విరి. “ఓ రణధీరుడా ! నీతమ్మనిదురవస్థఁ జూచి, నీగృహమునకు వెడలిపొమ్ము.” అని వారు పలికిరి.

చాపాయ్

ఆమాటలను లక్ష్మణుఁడు విని, మూర్ఖులైయుండిన తమ్మునిఁ జూచి, ధనుస్సును సంధించెను. ఆ మునికుమారులతోఁ బోరాడుట సూర్యకులాచారమునకు విరుద్ధమని యతఁడు విచారించి, సంకోచించెను. “ఓ బాలకులారా ! మీకు బుద్ధిలేదు. మీరు కేవలము బాలకులు ; మీతోఁ బోరాడుటవలన, లాభము లేదు ; కనుక, మీకుఁ దోడుపడువారినిఁ దీసికొనిరండు.” ఇట్లు లక్ష్మణుఁడు చెప్పుచుండినను, నతనిమాటలను లక్ష్మ్యముఁజేయక, కుశుఁడు తీవ్రబాణముఁ బ్రయోగించెను ; ఆబాణమునకు భూమి కంపించెను ; శేషమూర్తి వ్యాకుల పడెను. ఆబాణ మంతరిక్షమును వ్యాపించెను ; సూర్యబింబము మఱుగుపడెను. కుశలవుల ప్రణాపమును సహింపలేక, లక్ష్మణుఁడు కోపించి, వారిని నెదుర్కొనెను ; అతఁడు రథమును నిలువఁబెట్టి, నిశ్చింతగ యుద్ధముఁజేయ నారంభించెను. కుశలవు లతనిబాణములను ఖండించిరి ! అన్నదమ్ములిరువురు నతిచమత్కారముగ యుద్ధముఁ జేయు

చుండిరి ; అప్పుడు లక్ష్మణుఁ డొకగదను మహావేగముతోఁ బ్రయోగించెను ; అగద తగిలినందున, కుశుఁడు వ్యాకులపడెను.

దోహ 49

అందు చేత, నతఁడు మూర్ఛియైను. లవుఁడు కోపించి, వచ్చుచుండిన లక్ష్మణునివత్సస్థలముపై నొకబాణముఁ బ్రయోగించెను. ఆబాణము తగిలినను, లక్ష్మణుఁడు బలవంతుఁడు కనుక, నేలమీఁదఁ బడలేదు.

చాపాయ్

అనంతరము, లవలక్ష్మణులు మల్లయుద్ధముఁజేసిరి ; వారు పట్టును విడువక, సమానముగఁ బోరాడిరి. అనేకమాయోపాయములచే నొకరి నొకరు గ్రద్దుకొనిరి ; పూర్ణబలముఁ జూపించి, వారు పోరాడిరి. పిమ్మట, లవుఁడు లక్ష్మణునిఁ బిడుగువంటి గ్రద్దుగ్రద్దెను ; లక్ష్మణుఁ డందులకు వ్యాకులపడి, లవునిగుద్దును మెచ్చుకొనెను. లక్ష్మణుఁడు శ్రీరామునిస్తరించి, కుశునిపై నొకబాణమును విడిచెను ; ఆ బాణముతగిలి, కుశుఁడు మూర్ఛపడెను. ఆకుశుఁడు వాల్మీకిని సీతను స్మరించి, మూర్ఛ నుండి లేచి, యుద్ధమునకు వెడలెను. అతఁడు ధనుర్బాణములను ధరించి, ముందుకు వచ్చి, లక్ష్మణునిఁ జూచి, మండిపడెను. అతఁ డొక తీవ్రబాణమును సంధించి, లక్ష్మణునిపైఁ బ్రయోగించెను ; మేఘనాదునిపైఁ బ్రయోగించిన బాణములను లక్ష్మణుఁడు ప్రయోగించినను వానిని గుశలవులు తునుమాడిరి. ఆబాణములు విఱిగి, నేలఁబడెను.

దోహ 50

ఆ కుశలవులప్రతాపముఁ జూచి, లక్ష్మణుఁడు చింతాక్రాంతుఁడై, “అహ ! ఈయుపద్రవము సీతావియోగమువలన సంభవించెను. నాశరీరమును విడిచిపెట్టినగాని, నాకీదుఃఖము పోదు” అని దుఃఖించెను.

చాపాయ్

ఈసమయమున, వాల్మీకిమహాముని యుపదేశించినబ్రహ్మస్త్రమును కుశుఁడు సంధించెను. మూడులోకములును గడగడవడఁకెను. ఆ బ్రహ్మస్త్రమును లోకులు గౌరవించెదరు ; బ్రహ్మవిష్ణుమహేశ్వరులు పహితము దానిని మన్నించెదరు. లక్ష్మణునిహృదయమునకుఁ దగులు

నట్లు, కుశుఁ డాబాణమును సంధించి, విడిచిపెట్టెను. ఆబాణము తగిలినందున, నతఁడు మూర్ఛపడి, తెలివిదప్పి, నేలబడెను. నైని కులు కాందిశీకులై, అయోధ్యానగరముజేరిరి. ఒకదూత శ్రీరామునిసమీపించి, లక్ష్మణుఁడు మూర్ఛపడుట మొదలగువృత్తాంతమును విన్నవించెను. “ఓ నాథా! ఆబాలకులు చతురంగబలములను సంహరించినవిధమును నేను కన్నులారఁ జూచి యుంటిని. ఆబాలకులు మూఁడుమూర్తుల మిష్టులఁ బోలియుందురు. వారు బాలురే గాని, వారిపరాక్రమమును వర్ణించుటకు శక్యముకాదు. వారు కాక పక్షధరులు; ముద్దులు మూటఁగట్టుచుండిరి; వారిబల మపారము.”

కోహ 51

భరతుఁడు చింతాక్రాంతుడై, చేతులను బోడించుకొని, “ఓ నాథా! సీతను విడిచిపెట్టినందులకు, మనకు భగవంతుఁడు తగినస్థలము నిచ్చెను.” అని విన్నవించెను. అప్పుడు శ్రీరాముఁడు తమ్మునితో నిట్లు పలికెను.

చాపాద్య

“ఓ తమ్ముడా! ఏమి? నీకు యుద్ధముజేయుటకు భయమా? మంచిది; నేను స్వయముగ యుద్ధమునకుఁ బోగలను; నారథమును సిద్ధముఁ జేయుము. ఇంతటితో యజ్ఞముఁ జాలింపుఁడు. నేనువెల్లి, యాబాలకులఁ జూచి, వారిపూర్వోత్తరములఁ గనుఁగొనివచ్చెదను. ఆ బాలకులవలన, నా కింతదుఃఖము కలిగెను.” ఇట్లు శ్రీపతి పలికినములు కులవంటిమాటలకు భరతుఁడు సిగ్గుపడి, యూరకుండెను. శ్రీరాముఁడు తమ్మునినాదరించి, బోధించెను. “ఓ తమ్ముడా! నా పూర్వపుమిత్రులకును సఖులకును వర్తమానముఁ బంపుము; హనుమంతుఁడు, అంగదుఁడు, జాంబవంతుఁడు, సుగ్రీవుఁడు, విభీషణుఁడు, ద్వివిదుఁడు, మయందుఁడు, నలుఁడు, నీలుఁడు-ఈమొదలగు మహావీరులను వెంటఁ దీసికొని, యుద్ధమునకు వెడలి, యాయన్నదమ్ములనిరువురఁ దీసికొని రమ్ము.” ఆ శేషశాయివచనముల నతఁడు శిరసాపహించి, యతనిచరణములకు నమస్కరించి, మహాయోధులతోఁ గూడి, రాద్రాకారుడై, వెడలెను. అతఁడు యుద్ధభూమికి వచ్చి, మహావీరులకు భయముఁ బుట్టించు రక్తనదిఁ జూచి, యాశ్చర్యపడెను.

జోహ 52

ఆసమయమున, నా కుశలవులు, మహావీరులు, రణస్థలమునకు వచ్చిరి; వా రిరువురఁ జూచి, వానరయోధులు భయపడిరి. అప్పుడు హనుమంతుఁడు వారితో నిట్లు ప్రసంగించెను.

చాపాయ్

“ఓ బాలకులారా! మీవంటిబలవంతులగు కుమారులఁ గనిన తల్లిదండ్రులు ధన్యులు; మీరు మీగృహములకుఁ బొండు.” ఈ మాటలకు కుశలవులు మండిపడి, యతనితో నిట్లనిరి. “ఓయీ వానరుడా! నీకు శక్తిలేనియెడల, గృహమునకుఁ బోము; యుద్ధముఁ జేయుటకు నీవు భయపడినయెడల, నిన్ను లేశమైన శ్రమవెట్టము” వారి మాటలకు భరతునకుఁ బొరుషమువచ్చెను. “ఓ వీరులారా! శస్త్రాస్త్రములఁ బ్రయోగింపుఁడు.” అని భరతుఁ డాజ్ఞాపించెను. అతనియాజ్ఞ ప్రకారము, వానరభల్లూకములు మహావృక్షములను బర్వతములఁ బట్టుకొని, కిలకిలమనుచు, వానిని కుశలవులమీఁద రువ్విరి; లవుఁ డొకబాణముఁ బ్రయోగించి, వానిని జూర్లముఁజేసెను. దుష్టునిమనోరథములు విఫలమగువిధమున, వానరులవృత్తోదులు నిష్ఫలమయ్యెను. లవుఁడు కోపించి, బాణపరంపరలను వర్షించి, యోధులను సంహరించెను.

ఛాండ్ ఛాండ్ గీతికా

చతురంగబలములు విఱిగిపడెను; రక్తనదీప్రవాహములో, వారు కొట్టుకొనిపోవుచుండిరి. లవుఁడు ధనుస్సునుసంధించి, బాణములను వర్షించెను; మహావీరులకుఁ గరచరణము లాడలేదు. గజములును, అశ్వములును, నిలువఁబడియుండి, సొమ్మసిల్లెను; రణస్థలముమీఁద రక్తనది ప్రవహించెను. మహావీరులకు గాయములు తగిలినందున, నేలఁ బడిరి. వెనుకకు విఱుచుకొనిపడినవీరులు, చేతులనూతగొని, మెల్లమెల్లగ లేచిరి; మఱికొందఱు నేలఁబడి, ప్రాణములను విడిచిరి; తదితరులు నిట్టూర్పులను విడిచి, పడియుండిరి. ధైర్యమునవలంబించి, కొందఱు వీరులు ముందునకు నడచిరి; తెక్కలువిఱిగి, నేలఁబడిన పర్వతముల వలె, వానరభల్లూకవీరులు పడిరి. ఆవీరనది భయంకరముగఁ బ్రవహించెను. ఆనదీతీరమున భూతప్రేతపిశాచగణంబులు నాట్యమాడెను;

గృధ్రములు మొదలగునవి మాంసమును భక్షించుచుండెను; వాని సంతోషమునకు మితములేదు; వివాహోత్సవమునందువలె, భూత ప్రేత పిశాచ ధాకినీ శాకినీ గణంబులు నదిలో స్నానముఁ జేసి, మాంసమును భక్షించి, రక్తముఁ ద్రాగి, నృత్యమాడెను. కాళికాశక్తులును, శివుని ప్రేతగణంబులును మృతక శేబరములతో వినోదము లాడుచుండిరి. శవముల పేగులఁ బట్టుకొని, పక్షులు మీఁదికి నెగురుచుండెను. అవి రక్తపానముఁ జేసి, యాడుకొనెను. సంగ్రాహచతురులగు శివుని ప్రేత గణంబులు గజములచర్మముల నొలిచి, వానిమాంసముఁ దినుచుండిరి; బేతాళగణంబులు వాని తొండములను భక్షించిరి; కొన్ని గణంబులు వానింబట్టుకొని, నృత్యముఁ జేసిరి. మఱికొందలు 'హరహర'యనుచు, వానివేడిరక్తమును బానముఁ జేసిరి. ఆకుశలపుల నెంతస్తోత్రముఁజేసినను, దనివిదీరదు; అంతనేర్పుగ వారు రణస్థలమున విహరించిరి. చతురంగబలములును, వానరభల్లూకయోధులును విఱిగిపడిరి. అనేకవిధముల వారు 'ః'మని యోధులఁ బిలిచిరి; వీరిచిత్తములు చంచలమై, వ్యాకులముపడెను. ఒకరినొకరు పిలుచుకొని, పరుగెత్తిరి.

దోహ 53

ఈ ప్రకారము కుశలపులు ఘోరయుద్ధముఁ జేసి, వానరులను జయించిరి. భగవంతుఁడు విపరీతముగనుండెనని తలఁచి, దుఃఖించి, భర్త తుఁడు యుద్ధమునకు నడచెను.

చాపాయ్

వ్యాకులపడి, చింతాక్రాంతులై, పడియుండిన వానరభల్లూక వీరుల నతఁడుచూచి, దుఃఖించెను; అంగదుఁడు, సుగ్రీవుఁడు, హనుమంతుఁడు, జాంబవంతుఁడు—ఈ నల్వరనుబిలిచి, వారితో నిట్లు పలికెను. “ఓ వీరులారా! మీరును విఘ్నేషులును వెల్లి, యాబాలకులఁ బట్టి తీసికొనిరండు.” వానరభల్లూకయోధులు మోహరించి, యుద్ధమునకు వెడలిరి; వారికి, ఓ పార్వతీ! శ్రీవారివహిమ తెలియదు. అప్పుడు కుశుఁడు వారికుమారునితో నిట్లు ప్రసంగించెను:—“ఓ అంగదా! నీ ప్రతాపము లోకవిదితము. నీవు నీతండ్రినిజంపించి, నీతల్లిని మఱియొకనికి నప్పగించితివి. నీవు నీసీగ్ధనకుఁ దిలోదకముల నిచ్చి,

యేముఖముతో యుద్ధమునకు వచ్చితివి ? నేడు నీవు దానిఫలము ననుభవించి, నీకళంకమును బోగొట్టుకొనుము.” ఈమాటలవలన నంగదు నకుఁ గోపమువచ్చెను ; అతఁ డొకపర్వతముఁ బట్టుకొని, కుశుని నెదుర్కొనెను.

జోహా 54

కుశుఁ డొకబాణముఁ బ్రయోగించి, దానిని జూర్జముఁజేసెను. అందువలన, నంగదునికి శృంగభంగమయ్యెను ; అతఁ డాసమాచారమును భరతునితో విన్నవించెను.

చౌపాయ్

కుశుఁడు మఱియొకబాణముఁ బ్రయోగించెను ; దానివలన నీలుఁడును అంగదుఁడు నంతరిక్షమున కెగిరిపోయిరి. వారు మాటి మాటికి నంతరిక్షమునుండి భూమిమీఁదికిని, భూమిమీఁదనుండి యంతరిక్షమునకు నెగిరిపోవుచుండిరి. వాయువువలన మేఘబృందములు పరుగెత్తువిధమున, వారు కొట్టఁబడిరి ; వారిదురవస్థఁజెప్పటకు శక్యము కాదు. తుదకు వారు భరతుని శరణుఁజొచ్చిరి. “ఓ స్వామీ ! మేము గర్వముపడియుంటిమి ; మీమహిమను గుఱ్ఱెలుంగము. నేడు మా గర్వము పరిహారమయ్యెను. అయిదుబాణముల నతఁడు ప్రయోగించి, మమ్ముల ననేకవిధముల బాధపెట్టెను. మేము దీనులమని గ్రహించి, యతఁడు మమ్ములను విడిచిపెట్టెను.” ఈప్రకారము నీలుఁడును అంగదుఁడును శ్రీరామునితో విన్నవించి, తిరిగి భరతునివద్దకు వచ్చిరి. అతనిదురవస్థను వారు చూచి, మైమఱచిరి ; వారినేత్రములకుఁ జీకట్లు గ్రమైను ; వారికి దశదిక్కులు కనఁబడలేదు. ఆసమయమున, సుగ్రీవుఁడును, జాంబవంతుఁడును, హనుమంతుఁడును, వృక్షములను శైలములఁ బట్టుకొని, యుద్ధమునకు వెడలిరి.

జోహా 55

ఆవానరులఁ జూచి, కుశుఁడు నవ్వి, తమ్మునితో నిట్లు చెప్పెను. “ఓయీ తమ్ముడా ! ఈ వానరులనువిడిచి, భరతుని నెదుర్కొనుము. అతనిని జయింపవలెను.”

చాపాయ్

శ్రీరామునికుమారులు భరతశత్రుఘ్నులతోఁ జోరాడిరి; వారి యుద్ధమును శేషుఁడును శారదయు వర్ణింపఁజాలరు. ఓ పార్వతీ! ఆ చరిత్రమును వినుము. ఆకుమారులు మహాయోధులఁ జంపి, సింహ నాదముఁ జేసిరి; ఆయిరువుర పరాక్రమముఁ జూచి, వానరభల్లూక ములు వెఱిగుపడిరి. కుశుఁడు ప్రయోగించినబాణమువలన, సుగ్రీవాది వానరులు మూర్ఛపడిరి. సమ్రోహనాస్త్రమువలన, సకలనై న్యముల వారును మూర్ఛపడిరి. ఆ వానరులగాయములను జెప్ప శక్యము కాదు. వారిదుర్దశఁ జూచి, భరతుఁడు కోపించి, లవుని వత్సస్థలముమీఁద నొకబాణముఁ బ్రయోగించెను; అందుచేత, లవుఁడు మూర్ఛపడెను. అప్పుడు కుశుఁడు రౌద్రాకారుడై, శూలములవంటి నూరుబాణము లను భరతునిపైఁ బ్రయోగించెను. అతఁడు భరతుని నలువైపుల బాణ ములతోఁ గప్పెను.

జోహా 56

ఆబాణములు తగిలినందున, భరతుఁడు మూర్ఛిల్లి, నేలఁబడెను. అంతలో లవుఁడు మూర్ఛనుండి దిగ్గునలేచెను; ఆకుమారులు తల్లిని, గురువును స్మరించి, రణస్థలమున నిలువఁబడిరి.

చాపాయ్

నల్వీరుదూతలు భరతునకును నైన్యమునకును సంభవించినదుర వస్థఁ జూచిరి; ఆ వీరనదీప్రవాహములో గజాశ్వములు కొట్టుకొని పోవుచుండెను. ఆదూతలు భయపడిరి. మీనమకరములవలె, నారక్త నదిలో గజాశ్వములు మొదలగునవి కొట్టుకొనిపోవుచుండెను. వారు దానినిఁ జూడలేక, ముఖముఁ ద్రిప్పుకొనిరి. ఆ నదీతరంగములలో ననేకవీరులు పోవుచుండిరి. గాయములుపడి, బాధపడుచుండిన వీరులు, ఆ నదీతీరమున మూల్గుచుండిరి. అయోధ్యానగరమునకు వెళ్లి, యావ ద్వృత్తాంతమును శ్రీరామునకు వారు విన్నవించిరి. యజ్ఞమును పురో హితునియాధీనముఁ జేసి, శ్రీరాముఁడు చింతాక్రాంతుడై, చతురంగ బలములను సిద్ధపఱచి, రౌద్రాకారుడై వెడలెను. అతఁడు రణరంగము

నకు వచ్చి, కుమారుల నిరువురఁజూచి, బాణములను బ్రయోగింపక, వారిని రప్పించెను.

కోహ 57

వారు దగ్గఱకువచ్చినతరువాత, వారితో నిట్లు శ్రీరాముఁడు ప్రసంగించెను. “ఓ బాలకులారా! మీ తల్లిదండ్రులెవరు? ఎచ్చట మీరు నివసించెదరు? మీ దేశముపేరేమి? మీ రనేకవీరులను యుద్ధములో సంహరించితిరి.”

చాపాయ్

“ఓ రాజా! ఈమాటలవలనఁ బ్రయోజనమేమి? ధనుర్బాణములను సంధించి, యుద్ధముఁ జేయుము. నీవు స్వర్గలోకమునకు వెళ్లుటకుఁ దగిన ప్రశ్నలవలెఁ దోచును. రణస్థలములో నధికప్రసంగముఁ జేసినందున, వీరులపిఱికితనము వెల్లడియగును. దుఃఖమును విడిచి, యుద్ధముఁ జేయుము.” అని కుశలవులు చెప్పినవాక్యములను శ్రీరాముఁడు విని, “ఓయీ కుమారులారా! మీరు బాలకులు; మీ శరీరము లతికోమలములు; మీ నామములును వంశమునుఁ దెలిసికొనినఁగాని, మీతోఁ బోరాడుట యుచితము కాదు. అనామధేయులతో నేను బోరాడను” అని పలికెను. “ఓ రాజా! జనకచక్రవర్తికూతురు జానకి, మా తల్లి; వాల్మీకిమహాముని మా సంరక్షకుఁడు, మాతండ్రి పేరును మావంశమును మాకుఁ దెలియదు. మేము కుశలవులము. మేము వనవాసులము” అని వారిరువురు చెప్పిరి. వారు తనకుమారులని శ్రీరాముఁడు తెలిసికొని, వారిమీఁద బాణములను బ్రయోగించుట యుచితము కాదనితలచి, యూరకుండెను. “ఓయీ కుమారులారా! వెనుకనుండి నాసైన్యము వచ్చును; దానితో మీరు యుద్ధముఁజేయుఁడు.” అని శ్రీరాముఁడు పలికి, యంగదుఁడు, జాంబవంతుఁడు మొదలగువారిని మూర్ఛనుండి లేపించి, వారిని బిలిచెను.

ఛాండ్

ఆ శత్రుసూదనుఁడు, ఆ సకలదుఃఖనివారణకర్త, ఆశ్రీరాముఁడు వానరయోధులఁ బిలిచి, నవ్వి, వారితో నిట్లు ప్రస్తావించెను.

“ఓ వీరులారా! శత్రునైన న్యములను మర్దించుటకు శక్తిగల భరతలక్ష్మణ శత్రుఘ్నులు మూర్ఖుడేరి. నాతమ్ములు మహావీరులను సంహరించిరి; ఆహా! అట్టి నాతమ్ములు నేడు మునికుమారులవలన జయింపబడి, నేలఁగూలిరి. మీరు శత్రువులను మర్దింపఁదగినవారు; కనుక, మీ కీర్తిప్రతిష్ఠలను నిలువఁబెట్టుకొని, యుద్ధముఁ జేయుఁడు. ధైర్యమునవ లంబించి, పోరాడుఁడు.” ఈ ప్రకారము వానరులు శ్రీరామునిచే నుత్స హింపఁబడి, మహావృక్షములను పర్వతములఁ బట్టుకొని, ‘హూహూ’ అని శబ్దములఁజేయుచు, యుద్ధమునకు వెడలిరి.

దోహ 52

వెనుకనుండి లవుఁడు ధనుర్బాణములను ధరించి, విభీషణున కెదురుగ నిలిచి, యతనికిఁ గోపమువచ్చునట్లు తృణీకరించెను.

చాపాయ

“ఓరీ మూర్ఖుడా! విభీషణా! ఓరీ! యుద్ధములో నీ యన్నను జంపించి, సిగ్గులేక శత్రువుతోఁ గలిసి, నీ పిఠికితనముఁ జూపించుటకు వచ్చితివా? తండ్రితో సమానుఁడు నీ నెద్దన్న; అతనిభార్యను నీ వప హరించి, బలాత్కారముగ నీగృహములో నుంచుకొంటివి. ఓరీ పాపా త్ముడా! రావణుఁడు బ్రతికియుండినపుడు మండోదరిని నీవు తల్లి అని పిలుచుచుంటివి. ఆమెకు నీవు ద్రోహముఁ జేసియుంటివి; ఆహా! ఏమి సీధర్మము? ఎంతధన్యుడెవు? సముద్రములోఁబడి నీవు చచ్చినమేలు. ఓరీ యధముడా! పాపీ! నీగొంతుకఁ గోసికొని చనిపొమ్ము; సము ద్రములోఁ బడుము. సిగ్గులేక, యుద్ధములో నెదురుగనిలిచి, ప్రగల్భ ములఁ బలుకుచుంటివి. ఓరీ సిగ్గుమాలినశిఖండీ! శీఘ్రము నాయెదుట నుండి లేచిపొమ్ము. లేనియెడల, నీకు మృత్యువు సన్నిహితమయ్యెనని తెలిసికొనుము.” ఇంతకఠోరము లగువచనములను విభీషణుఁడు విని, కోపించి, లవునిమీఁదికి నొకగడఁ బ్రయోగించెను. అతఁడు దానిని ముక్కలుముక్కలుగ ఖండించెను. మరల వీరులశిరస్యములను భేదింపఁ దగిన యేడుబాణముల నతఁడు లంకేశునివైఁ బ్రయోగించెను. విభీష ణుఁడు నేలఁబడి పొరలి లేచి, పిడుగువంటిత్రిశూలముతో లవునిఁ గొట్టెను.

కోహ 59

ఆత్రిశూలమును కుశలవులు ఖండించిరి. వారు బాణములఁ బ్రయోగించినందున, విభీషణునకుఁ గరచరణము లాడలేదు; అతఁడు వ్యాకులపడుటఁ జూచి, హనుమదాదివానరులు దుఃఖించిరి.

చాపాయ

హనుమదాదివానరులు తరుశైలపాషాణములను వారిమీఁదికి విసరిరి; కుశలవులు వానిని ముక్కలుముక్కలుగఁ ద్రుంచిరి. ఎవరికిఁ దగినవిధమున వారికిఁ గుశలవులు శాస్త్రజేసిరి. వెనుకను నిలువఁబడి యుండిన శ్రీరాముని మహాయోధులు ముందునకు నడచివచ్చి, ధీమని కుశలవుల నెదుర్కొనిరి. అంగదాదివానరులు, మరల తరుశైలపాషాణములతోఁ దాఁకిరి. ఆసోదరులు వానిని వ్రక్కలుచేసి, ఖడ్గయుద్ధము నారంభించిరి. గజమునకు దోమకాటు లత్యయమా? అటులనే, వానరుల ఖడ్గప్రహరములను, గుశలవులు లత్యముఁజేయక, హనుమదాదివానరులఁ గొట్టిరి; వానరులు మూర్ఛపడిరి; వారిదురవస్థఁ జూచి, విచారించి, జాంబవంతుఁడు సుగ్రీవునితో నిట్లనియె. “ఓ కపిరాజా! ఈశరీరముతో ననేకమహాయోధులను యుద్ధములో సంహరించియుంటిని; మఱికొందఱను జయించియుంటిని.

కోహ 60

“ఈబాలకులు త్రిలోకవీరులు; వీరిని జయించువారు లేరు; యుద్ధమునకు వెడలుఁడు; అపజయముఁ బొంది, జీవించియుండుటకంటె రణస్థలములోఁ బ్రాణములను విడిచిపెట్టుట యుత్తమము.”

చాపాయ

ఈప్రకారము వారుకూడఁ బల్కుకొని, యుద్ధమునకు వెడలిరి. వానరభల్లూకములు గండువెడలివచ్చుటఁ జూచి, కుశలవులు వారిని యెదుర్కొనిరి. లవుఁ డొకబాణముతో సుగ్రీవునిఁ గొట్టెను; ఆకపిరాజు బాణముచేఁ గొట్టఁబడి, యేడుయోజనములదూర మెగిరిపోయెను. జాంబవంతుఁడు క్రోధించి, వారిమీఁదికిఁ బరుగెత్తెను; కుశుఁడును భల్లూకరాజును మల్లయుద్ధముఁ జేసిరి. ఆభల్లూకము నతఁడు నేలఁబడఁ

ద్రోసి, వానికరచరణములను బంధించెను ; పిమ్మట వారు హనుమంతుని గట్టిరి. వారిని దీసికొనివచ్చి, అశ్వమునెదుట గుశలవులు కూర్చుండిరి. లవుడు గుఱ్ఱమువద్ద నిలువబడి, దానిని గాపాడుచుండెను. కుశుడుమాత్రము రామునిమీదికి వెడలెను. అతడు చూచునప్పటికి, రాముడు రథముపై నీల్లి పడియుండెను ; కుశుడు లజ్జపడి, మరలి వచ్చెను. అశ్వములపై ని, రథకులపై నుండిన యలంకారములఁ దీసికొని, కుశలవులు హనుమంతుని వెంటఁబెట్టుకొని, గృహమునకు వెడలిరి.

ఛాంద్

చక్కనివస్త్రములను భూషణములను, వానరభల్లూకములను వెంటదీసికొని, గుఱ్ఱముతోఁ గూడి, కుశలవులు జానకిని సమీపించి, ఆమెకు నమస్కరించి, వాని నామెకుఁ గట్టుముగ సమర్పించిరి. ఆవానరులను భూషణములను జానకిచూచి, భయపడెను. ఆనమయమున వాల్మీకిమహాముని చింతాక్రాంతుడై వచ్చెను. అతడు జానకి కీవృత్తాంతమును విన్నవించెను. అతడు హనుమంతజాంబవంతులబంధనములను విప్పి, “ఓ బాలకులారా! ఎంతవని జేసితిరి ! రామలక్ష్మణ భరతశత్రుఘ్నులఁ బడఁద్రోసివచ్చితిరి కదా !” అని విచారించెను ; “అయ్యో కుమారులారా! మీవలన వంశమునకు మచ్చవచ్చెను కదా ! ఆహా ! భగవంతుడు నాకు వైధవ్యముఁ దెచ్చిపెట్టెను. మీరు విచారింపక, శీఘ్రము చందనాగరుకర్పూరకుంకుమాదులను సిద్ధముఁజేసి, నేను నానాధునితో సహగమనముఁ జేసి, సిద్ధిపొందెదను.” అని సీత మొఱుబెట్టెను. వాల్మీకిమహాముని జానకిని నోదార్చి, యామెకు ధైర్యముఁ జెప్పెను. అతడు కుశలవులఁ దీసికొని, రణస్థలముఁ జూచి, యాశ్చర్యపడెను. శ్రీరామునిరథమును గుఱ్ఱములను గుర్తుపట్టి, యతనిచరణములకు వాల్మీకి నమస్కరించెను. ఆతురతతో శ్రీరాముడు దిగ్గనలేచి, కూర్చుండెను ; కుశలవు లతనియెదుట నిలువఁబడియుండిరి.

సోరథా 5

ఆశ్రణతార్థిహరుడు వాల్మీకిమహాముని వచనములను విని తెలివిదెచ్చుకొని, నేత్రములను విప్పెను ; అతనిని మునిరాజు కౌగిలించుకొనెను.

చాపాయ

వాల్మీకిమహాముని శ్రీరాముని సందర్శించి, “ఓ నాథా! నా జన్మము సఫలమయ్యెను. నేనెంత ధన్యుడను?” అని విన్నవించి, లక్ష్మణుడు సీతను వనములో విడిచిపెట్టినవృత్తాంతమును, కుశలవ్రలజననమును శ్రీరామునకు జెప్పెను. “ఓ నాథా! కుశలవ్రలు నీకుమారులు; బ్రహ్మమహేశాదిదేవతలును, పంచభూతములు సాక్షి—వీరు నీకుమారులు; నిస్సందేహము.” ఈమాటలను విని శ్రీరాముడు కుమారుల కౌగిలించుకొనెను. దేవతలు మృతవానరులపై నమృతవర్షముఁ గురిపించిరి; వారు జీవించి, దిగ్దశలేచిరి. లక్ష్మణభరతశత్రుఘ్నులు సహితము మూర్ఛనుండి మేల్కొనిరి. లక్ష్మణుడు జానకివద్దకు వెళ్లెను. రాముడు లక్ష్మణుని బిలిచి, “ఓ తమ్ముడా! నామాట వినుము. నీవు జానకినిసమీపించి, శపథముగుఱించి యామెయుద్దేశముఁ గనుగొనుము.” అని చెప్పెను. అతడు జానకినిసమీపించి, ఆమెచరణములకు నమస్కరించెను ; కుశలవ్రల ముద్దాడెను. శ్రీరామునియిచ్చానుసారము జానకి శపథముఁ జేయుటకుసిద్ధపడి, లక్ష్మణునితోఁ గూడి, శ్రీరామసభకు వచ్చెను. ఆమె స్వయం జూచి, సత్యముగ నిట్లు ప్రమాణముఁ జేసెను. “ఓ దేవతలారా! ఓ పంచభూతములారా! ఓ సభికులారా! మనోవాక్కాయకర్తములచే శ్రీరామునిదప్ప, మఱి యొకపురుషుని స్వస్థమందయినను నేను ధ్యానించియుండలేదు. ఓ తల్లీ! భూదేవీ! నన్ను నీలోఁ గలుపుకొనుము.” అని జానకి ప్రార్థించెను. అతక్షణము పటపటమని భూదేవి బ్రద్దలయ్యెను. ఆబిలములో నుండి యొకదివ్యసింహాసనము వెడలెను ; ఆసింహాసనమును సర్పములు ధరించియుండెను. దానిపై భూదేవి మూర్తిభవించి కూర్చుండెను.

ఆమె చేతులజూచి, జానకినెత్తుకొని, దీవించెను. “ఓ జానకి! చాలు, చాలు; పుట్టినదిమొదలు నేటివఱకు నీవు దుఃఖపడనిదినము లేదు; ఎల్లప్పుడు నీవు కన్నీరు గార్చుచుంటివి. రా రమ్మ; నాయుంటికి వచ్చి, సుఖముగ నుండుము.” ఈ ప్రకారము భూదేవి పలికెను.

కోహ 61

అంతలో నొకసింహాసనము లోపలినుండి వచ్చెను; జానకి దానివై గూర్చుండెను; ఒకనిమిషములో వారిరువురు తిరోహితులయిరి. ఆమెఖ్యాతి మూడులోకములలో వ్యాపించెను.

చాపాయ్

ఈసమాచారమును లక్ష్మణాదితమ్ములు కన్నులారా జూచుచుండిరి; వారు కన్నీరుగార్చిరి. శ్రీరాముడు విచారించి, “జానకి నా మనోవ్యాపారముననుసరించి వెడలెను; ఆమె నామనస్సుగ్రహించి, సంచరించెను. ఇంక మేము మా వైకుంఠధామమునకు వెడలవలయును” అని చింతించి, రాద్రాకారుడై భూదేవిని జూచి, “ఓ దేవీ! నాజానకిని దీసికొనివచ్చి, యప్పగింపుము. లేనియెడల నిన్ను ముక్కలు ముక్కలుగ ఖండించెదను” అని పలికెను. అప్పుడు బ్రహ్మదేవుడు వచ్చి, “ఓ నాథా! ఇది యిట్లు జరగవలసియుండెను; మీరు శాంతింపుడు; మీ ధామమునకు మీరు వెడలుటకు సరయమయ్యెను.” అని బోధించెను. ఇట్లు సీతావియోగమునకు దుఃఖించుచు, శ్రీరాముడు తమ్ములతోను గుమారులతోఁ గూడి గాజధానికి వచ్చి, యజ్ఞము సమాప్తముఁ జేసెను. దేవతలు నియమించిన ప్రకార మతఁడు కార్యములను నిర్వహించెను. అతఁడుచేసిన పోడశమహాదానముల నెవరు వర్ణించి చెప్పగలరు? అనేక ప్రకారముల మునిగణంబులను సత్కరించి యాదరించి, వారికి పుష్కరసోపేతముగ భోజనముఁ బెట్టి, వారిని వారి గృహములకు వీడ్కొలిపెను. శ్రీరాముడు జనకచక్రవర్తిని సత్కరించి, పూజించెను; అతఁడు శ్రీరామునిసెలవుఁ గైకొని, మిథిలానగర

మునకు వెడలెను. శ్రీరాముడు గురువులచరణములఁ గడిగి, వారిపాద తీర్థముఁ బుచ్చుకొనెను. గురువులు సెలవుబుచ్చుకొని, వెడలిరి. పిమ్మట బ్రాహ్మణులు శ్రీరామునివర్తమానము ప్రకార మతనిసన్నిధానమునకు వచ్చిరి.

జోహ 62

ఆబ్రాహ్మణులను శ్రీరాముడు సత్కరించి, పూడించి, యొక్కొక్కబ్రాహ్మణున కొక్కొక్కలక్షగోవుల నిచ్చెను.

చాపాయ్

ఈ ప్రకారము యజ్ఞముఁ జూడవచ్చినవారు స్వగృహములకు సంతోషించుచు నిష్క్రమించిరి. శ్రీవారు సుఖముగ నుండిరి. పురజనులు, స్త్రీపురుషులు శ్రీరామునిసందర్శించి, నిత్యము పురాణములను వినుచు, సుఖముగనుండిరి. అయోధ్యానగరములో నివసించియుండిన చరాచరజంతువులు, కపటమును విడిచి, శ్రీరామునిసేవించి, దేవతల కంటె నధికసుఖములఁ బొంది, పరమానందమగ్నులయి యుండిరి. ఈ ప్రకారము కొంతకాలము గడచెను. అప్పుడు శ్రీరాముడు స్వధామమునకు వెడలుటకు సమయమయ్యెనని తెలిసికొనెను. ఇట్లు శ్రీరాముడు పదునొకండువేలసంవత్సరములు రాజ్యముఁ బరిపాలించెను. అతఁడు స్వధామమునకు వెడలుటకుఁ గోరుచుండెను. “ఓ యమధర్మరాజా! నీవు భూలోకమునకుఁ బోయి, కాలముగతిచెనని శ్రీవారిలో విన్నవించుము.” అని బ్రహ్మ చెప్పినప్రకారము, ధర్మరాజు వెడలెను.

జోహ 63

యముడు మునివేషమును ధరించి, నగరమునకు వచ్చెను. అతఁడు దేదీప్యమానముగ వెలుగుచుండెను. అముని పడుచుతనములో నుండెను ; అతనినడుమునకు కృష్ణాజినము కట్టఁబడియుండెను.

చాపాయ్

అసమయమున లక్ష్మణుడు ద్వారపాలకుడు. “ఓయీ! నేను శ్రీరామదర్శనార్థము వచ్చితిని అని వారికి విన్నవించుము.” అని

యతఁడు లక్ష్మణునితోఁ జెప్పెను. లక్ష్మణుఁడు లోనికివెళ్లి, మునియాగమ నమును శ్రీరామునకు విన్నవించెను; ఆతఁడణ మతఁడు వెడలి, ద్వారమువద్దకు వచ్చెను. అతఁడు మునీశ్వరునిచరణములకు నమస్కరించెను. అతఁడు మునీశ్వరుని లోనికిఁ దీసికొనివెళ్లి, యాదరించి సత్కరించి, యర్ఘ్యపాద్యదులనిచ్చి పూజించి, యిట్లు విన్నవించెను; “ఓ నాథా! నాజన్మము సఫలమయ్యెను; మీయాజ్ఞను శిరసావహించెదను.” అప్పుడు మునివేషధారి రామునితో నిట్లు పలికెను. “ఓ కృపానిధీ! ఓ ఇనకులతలకమా! ఓ రామా! నామాటను సావధానముగ వినుఁడు. మనయుభయుల సంభాషణసమయమున నీప్రదేశమున మూఁడవవాఁడు నిలిచియుండఁగూడదు. అట్లు నిలిచినవానికి మరణమే శాస్త్రి. మనసంభాషణను వినినవానిని శపించెదను. బ్రహ్మహేషశ్వరులయినను, శపించెదను.” “ఓతమ్ముఁడా లక్ష్మణా! నీవు సింహద్వారము వద్ద నిలిచియుండుము. నాదర్శనార్థము వచ్చినవారికి సమయముకాదని చెప్పుము. నాసెలవులేక, యెవరినైన నీవు లోనికి విడిచిపెట్టినయెడల, నేనుస్వయముగ నిన్ను సంహరించెదను; నామాట సత్యము; అసత్యము కాదు” అని శ్రీరాముఁ డాజ్ఞాపించెను.

జోహా 64

ఒకనిర్జనస్థలములో నామునివేషధారి మృదుమధురముగ రామునితో నిట్లు విన్నవించెను. “ఓ నాథా! నన్నురక్షింపుము. మీ వైకుంఠధామమునకు విజయముఁ జేయుఁడు” అని చెప్పి, సెలవుఁగైకొని, వెడలెను.

చాపాయ్

విధిక్యతము నెవ రడ్డగింపఁగలరు? ఆసమయమున దుర్వాసమహాముని ప్రత్యక్షమయ్యెను. కొంతదూరమున నతనిఁ జూచి, లక్ష్మణుఁ డతనికి నెదురుగ నడచివెళ్లి, నమస్కరించి, తుమావణఁ జెప్పుకొనెను. “ఓయీ లక్ష్మణా! నేను శ్రీరామదర్శనార్థము వచ్చియుంటిని; నాయాగమనము వారికి విన్నవించుము; ఈసమయమున నీవు ప్రత్యుత్తరము నిచ్చినయెడల నిన్ను నీవంశమును, నీనగరమును, భస్మముఁజేయుదు”

అని దుర్వాసమహాముని చెప్పెను. ఆహా! విధిక్రతముఁ దప్పించుకొనుట దుష్కరము; మునీశ్వరునివచనములను లక్ష్యఁజూచి విని, మరణము నిశ్చయించుకొని, శ్రీరామునిసన్నిధానమునకు వచ్చెను; అతఁడు రెండుచేతులను బోడించుకొని, “ఓ నాథా! దుర్వాసమహాముని మీదర్శనార్థము వచ్చెను” అని విన్నవించెను. “ఓ తమ్ముడా! ఏల యిట్లు తొందరపడి ప్రవేశించితివి? కాలకర్తములు దుస్తరములు” అని విచారించెను. ఓగరుడనీ! తండ్రిలివృత్తాంతమును వినుము.

కోహ 65

“ఓ తమ్ముడా! దుర్వాసుని శీఘ్రము తీసికొనిరమ్ము. అతనినా దరించి, సత్కరించి, ప్రవేశపెట్టుము” అని రాముఁడు చెప్పెను.

చాపాయ

ఇట్లు ప్రవేశించిన దుర్వాసమహామునిని శ్రీరాముఁ డాదరించి, యుచితాసనముపైఁ గూర్చుండఁ బెట్టి, యర్ఘ్యపాద్యముల నిచ్చి పూజించెను. “ఓ మునిరాజా! నేను మీ సేవకుఁడను. మీయాజ్ఞలను శిరసావహించెదను. మీచిత్తానుసారము వర్తించెదను” అని రాముఁడు విన్నవించెను. “ఓ నాథా! అనేకదినములనుండి వ్రతదీక్షలోనుండి నేను భుజించియుండలేదు; ఈదినమున వ్రతము సమాప్తమయ్యెను. రాజదర్శనముఁ జేసి భుజించెదను; ఆకలి విశేషముగ బాధించుచున్నది. కనుక, నాకు శీఘ్రము భోజనముఁ బెట్టుము.” అతనియాజ్ఞాప్రకారము శ్రీవారు షష్ఠాసోపేతముగ మునీశ్వరునకు భోజనముఁ బెట్టించి, చేతులను బోడించుకొని, వినయవిధేయతలతో వారియెదుట నిలువఁబడి యుండెను. మునిరాజు సెలవుఁగైకొని, నిష్క్రమించెను. లక్ష్యఁజూచి శ్రీరాముఁడు చింతాక్రాంతుఁడై దుఃఖించెను. ఇతఃపూర్వము వారిట్టిదుఃఖము ననుభవించియుండలేదు. వారు శోకార్ణవములో మునిగియుండుటఁ దెలిసికొని, భరతుఁడు మొదలగు వారును పురజనులును శ్రీవారినిఁ జూడవచ్చిరి. శ్రీవారిచరణములకు నమస్కరించి, భరతశత్రుఘ్నులు బోహరువనుచు నిలిచియుండిరి. వారు భయపడి, గడగడవడఁగఁచుండిరి. శ్రీవారి కమలలోచనములనుండి నీరు వఱదలై కారుచుం

డెను. వారు భరతుని జూచి, “ఓ తమ్ముడా! మనగురువులను శీఘ్రము తీసికొని రమ్మ” అని యాజ్ఞాపించెను. భరతుడు కన్నీరు గార్చుచు వెళ్లి, యీవృత్తాంతమును గురువులకు విన్నవించెను. ఆతత్క్షణము గురువు విమానారూఢులై సగరునకు వచ్చి, సభలో బ్రవేశించెను. శ్రీవారు మొదలగువారు దిగ్గునలేచి, గురుచరణారవిందములకు నమస్కరించిరి. శ్రీవారు తమప్రతిజ్ఞను, లక్ష్మణుని ప్రవర్తనయు మొదలగువృత్తాంతమును నిశ్శేషముగ విన్నవించిరి. ఇతర లక్ష్మణుడు శరీరమును విడిచిపెట్టునని వసిష్ఠుడు గ్రహించి, “సజ్జనులముఖముఁ జూడకయుండుటయే వారికి శిరచ్ఛేదము” అని సహాధానముఁ జెప్పెను. ఈమాట ప్రకారము రాముని దర్శనహజీయకయుండిన జీవనము నిష్ఫలమని లక్ష్మణుడు గ్రహించి, శ్రీరామునిచరణారవిందములకు నమస్కరించి, సరయానదిలోఁ బ్రవేశించి, జలము నాచమనముఁ జేసెను. అతఁడు కటిపర్యంతము జలములలో నిలువఁబడి, జీవనములను బంధించి, క్రమముగ వాని సహస్రారమునకుఁ దీసికొని, రాముని ధ్యానించుచు బ్రాణమును విడిచిపెట్టెను. అతఁడు కపాలమును భేదించుకొని పోయె. శ్రీరామునిచతుర్థాంశము లక్ష్మణుఁడు; శేషావతారుఁడు; అతఁడు వైకుంఠములోఁ బ్రవేశించెను. శ్రీలక్ష్మణ స్వామినిర్యాణమునఁ జేసెను. భరత శత్రుఘ్నులు విని, శోకార్ణవములోఁ గులమునిగిరి. వారికి

చాపా-

అయ్యో! నే నేమాటఁ జెప్పినాను; నాతమ్ముడు నన్ను విడిచి పోయెను. నాతమ్ముని జూడఁ బోవుటకుఁ గిన్ద్రయత్నముఁ జేయుదు. ఓభరతుడా! ఈనగరమును సీవు పరిలింపుము” అని శ్రీవారు చెప్పిరి. ఆమాటలకు భరతుడు వ్యాకులడై, నేలమీఁదఁ బడెను. “ఓ నాథా! నన్నుడనాడుట న్యాయమానేమమాత్రము లక్ష్మణుని విడిచి, జీవములలో నుండఁగలనా?” అని భరతుడు విన్నవి. “ఓయీ తమ్ములా! మీరు ప్రయాణమున సిద్ధముగ నుండి అని చెప్పి, శ్రీమ కుమారులఁ బిలిచి, వారఁజగద్ర

శించెను; వారికి రాజ్యపట్టముఁ గట్టెను; భరతునికుమారుఁడు తత్తు
నకు దక్షిణరాజ్యము నిచ్చెను. భరతుని రెండవకుమారుఁడు పుష్కరు
నకు 'పుహకర' నగరరాజ్యము నిచ్చెను. ప్రథమమున రాక్షసులను
సంహరించి, నగరములను వారు స్థాపించిరి. ఆనగరములను శ్రీవారు
భరతునికుమారుల కిచ్చిరి. లక్ష్మణునికుమారులు మహాబలవంతులు;
శూరులు; చిత్రకేతువు, చిత్రాంగదుఁడు; వారు రణధీరులు.

జోహ 68

పశ్చిమరాజ్యమున రాక్షసులను సంహరించి, నగరములను వారు
స్థాపించియుండిరి; వేర్వేలుపేర్లుగల రెండునగరముల రాజ్యములను
శ్రీరాముఁడు లక్ష్మణునికుమారుల కిచ్చెను.

చాపాయ

పిమ్మట నయోధ్యానగరమును కుశునకిచ్చి, శ్రీరాముఁ డతనికి
రాజధర్మముల నుపదేశించెను. "ఓ పుత్రా! నీతమ్ముల నాదరింపుము.
రాజధర్మముల ననుసరించి, ప్రవరింపుము." అని శ్రీవారు బోధించిరి.
కొంచెముదూరములోనుండిన యుత్తరఖండభూములు సకలసంపద
లకు నిధానము. అచ్చట 'లవపురము' (Lahore)ను రాజధానిగఁ జేసి,
దానిని శ్రీవారు లవనకిచ్చిరి. ఆనగరము లోకప్రసిద్ధము. అష్టసహస్ర
ముల రథములు, పంచాశత్సహస్రముల గుఱ్ఱములు, దశ సహ
స్రము మదగజములు, వేలకొలదిపదాతులును—ఈ మొదలగుచతు
రంగబలముల నొక్కొక్కనికి శ్రీరాముఁడు విభజించెను. ఆ చతురంగ
బలములఁ జూచి, దిక్పాలుసహితము సిద్ధపడిరి. శ్రీవారు కోట్ల
కొలది వెండిబంగారములను నవరత్నములను గుమారుల కిచ్చిరి;
వారిసంపదముందు, కుజేరునిసంపద చిన్నబోవును.

జోహ 69

ఈప్రకారము శ్రీవారు కుమారులను సగోషపెట్టి, బ్రాహ్మ
ణులను యాచకులను బుద్ధిమంతులను బిలిపించిరి.

చాపాయ్

గోవులు, వస్త్రములు, భూములు, ధనము, గృహములు—ఈ మొదలగువానిని శ్రీరాముడు వారికి జాలినంత యిచ్చెను. అయోధ్యానగరములోనుండిన యాచకులు శ్రీరామునితో నిట్లు విన్నవించిరి. “ఓ నాథా! ఓ జగదీశ్వరా! మీరు శాశ్వతపురుషులు, నాశరహితులు, మీకు జననమరణములు లేవు; మావిన్నపములను మన్నింపుడు. ఆజన్మాంతము మేము మీచరణారవిందముల నాశ్రయించి, జీవించితిమి. అంత్యకాలమునకు మాకు నిర్భాగ్యదశ వచ్చెను. మేము బాదాసులమని గ్రహించి, మమ్ములను మీలోకమునకుఁ దీసి నిపాండు; మేము సనాథుల మగుదుము.” ఈ ప్రకారము ఘోషించుచు విన్నపములను శ్రీవారు విని “మంచిది” అని వారితో శుభ వారియనురాగమునకు సంతసించిరి. క్షిప్రంధారాజ్యము ననున కిచ్చి, సమయముఁ జూచి, సుగ్రీవుఁడు శ్రీరామసన్నిధానమున వచ్చెను. జాంబవంతుఁడు, విభీషణుఁడు, నలుఁడు, నీలుఁడు, వలదుఁడు—ఈ మొదలగు దేవతాంశసంఘాతులగు కోట్లకొలది నరు లాసమయమునకు శ్రీరామునివద్దకు వచ్చిరి.

సోరథా 6

“ఓ విభీషణా! ఒకకల్పము నీవు లంకారాజ్యముఁ బరిపాలింపుము. నావచనము” అని శ్రీరాముడు చెప్పెను.

చాపాయ్

“ఓ జాంబవంతుడా! ద్వైశయగాంతమువఱకు నీవు భూలోకములో నుండువు; అప్పుడు నేను ప్రహ్వవతారుడనై, నీతో భోరాడగలను. నీవున్న గుర్తుపట్టంగలవు అని శ్రీరాముడు పలికి, తదితరులకు దైర్యజెప్పి స్వయము కయూనదీతీరమునకు వచ్చిరి. శ్రీరామునికి టీణవైపున భరతుఁడును వామమున శత్రుఘ్నుఁడును, వారివెనుక కుత్రులు మొదలగు పురజనులు గ్రమముగ నడచిరి. ఆసమయపు గాయత్రి, వేదములును, ఉపదిక్పాలురును బ్రాహ్మణులు ధరించి, శ్రీవారితో నడచిరి. చరాచరజంతుజాతి

వీతాంబరములను ధరించి, యుత్సాహముతో నడచిరి. ఆసమయము నకు దేవతలుసహితము రూపములను ధరించివచ్చిరి. ఓ గరుడజీ! తదుపరివృత్తాంతమును వినుము. సమయముఁ జూచి, శ్రీవారు హను మంతునితో నిట్లు పలికిరి.

కోహ 70 .

“ఓయీ పుత్రా! ఆచంద్రార్కము నీవు చిరంజీవివై యుండుము. నిన్ను సేవించిన మనుజులదుఃఖములఁ బోగొట్టుము.”

చాపాయ

అప్పుడు యశరాజు బ్రహ్మవద్దకు వెళ్లి “ఓ తండ్రి! శ్రీరాముండు మహాయాత్రనిమిత్తము సరయునదీతీరమునకు వచ్చెను.” అని చెప్పెను. ఆతక్షణము బ్రహ్మ మహేశ్వరులును, సనకాదిమునులును, సత్యలోక నివాసులును, విమానారూఢులు, అంతరిక్షమున నిలిచిరి. వారిరంగు రంగుల విమానములకాంతులవలన అంతరిక్షమంతయుఁ ధళధళయని ప్రకాశించెను. దానిని వర్ణించుటకు శక్తియుముకాదు. బ్రహ్మాదిదేవతలు జయజయశబ్దములఁ జేయుచుండిరి. మిట్టి చండువలె, దేవతావిమా నము అంతరిక్షమునఁ గనబడెను. ఆసమయమున గరజములు సరయు నదీజలములను స్పృశించినమాత్రమున, వారి విష్ణుసారూప్యము వచ్చెను. వారు విమానారూఢులై వైకుంఠమునకు వచ్చినిలిచిరి. వారి యైశ్వర్యమును దేవేంద్రులు చూచి, యాశ్చర్యపడి సరయునదీ తీరమున వేదధ్వనులు వినబడెను; అంతరిక్షమునుండి ఛక్రవర్తము వడెను.

ఛాందోగికా

వేదమంత్రములఁ బఠించి భరతుండు శ్రీరాములను లీనమ యొనెను; శత్రుస్థుండు జలమును స్పృశించి, పద్మముఁ బ్రకాశిం చుచు, శ్రీపతిలో లీనమయ్యెను. వానరయోధులు వాహిరీ దేవతాం శలలోఁ గలసిరి. సుగ్రీవుండు గర్భునిలో లీనమయ్యెను. యశరాము వారు పరలోకముఁ బొందినవారై, శ్రీవారు జలములోఁ దిగిరి. అప్పుడు శ్రీనాథుండు బ్రహ్మాదిదేవతలతో నిట్లు పలికెను. దేవత

లారా! ఒకమాసమువఱకును మీరీ నదీతీరమున నివసించియుండుడు. ఈమాసములో నానగరమునకు వచ్చి, ప్రాణములను విడిచిపెట్టినదీవులకు నాసారూప్యము నిచ్చి, వారిని దివ్యవిమానములపైఁ గూర్చుండి పెట్టి, నా సాకేతలోకమునకు బంపుడు. ఈనాచుణ్యధూమికి వచ్చిన వారును, ఈపవిత్రమగు సరయునదీజలములలో నొకనిమిషము స్నానముఁ జేసినవారును, నావైకుంఠధామమునకు రాఁగలరు; వారికి యంత్యకాలమున నాసారూప్యము వచ్చును. ఆజన్మాంతము నానగరములో నివసించిన స్త్రీపురుషులను నాలోకమునకుఁ బంపుడు. నా మాటలను మన్నింపుడు.” ఈమాటలను శ్రీరాముఁడ చెప్పి, మేఘములో మెఱుపువలె, సంతర్థానమయ్యెను. “ఒజగళా! జయ, జయ” అని బ్రహ్మాదిదేవతలు ధ్వనులఁ జేసిరి; వాఁ జగత్పతికి నమస్కరించిరి. అయోధ్యానగరములోనుండిన చరాచరజంతుజాలములు శ్రీవారి యిచ్చానుసారము వైకుంఠమునకు గొనిచిరి.

11, 72

ఈప్రకారము శ్రీపరివ్రతమును శివుఁడు పార్వతిజబోధించి, “ఓ పార్వతీ! సత్సారాయణుని కృపయుండినగాని, సత్సంగత్యము లభింపదని వేరొందిచెప్పిన శ్రీరామచరిత్రమును గరుత్తంతుఁడు విని, ఇట్లు కాక, సమగ్గుండై, ఆనందబాష్పములఁ గార్చెను. అతనిశరీరము పరమానందమయి, అకాకభుశుండి శ్రీవారిపరమభక్తుఁడని వైనతేయుండు పులకలచెను. యనివరణములకు హరిహరానికి నమస్కరించెను.

చా.య

ఓ పార్వతీ! నేనుచెప్పిన పరివ్రతమగు నితిహాసమును విని నయొడలకలదుఃఖములు నశించున ఆ దీనదయాపరమూర్తి ఆకరుణాసమృద్ధియందు భక్తికలుగును. వధానముగ నీచరిత్రమును వినినకల, మనోవాక్కాయకర్మముకల జేసినపాపములు భస్మమగును కలతీర్థాటనములు, యోగవైరాసాధనములు, దానములు,

వ్రతములు, జపములు, తపములు, వ్రతము, యజ్ఞాది క్రతువులు, సంయమనియమదమములు, భూతదయ, దేవగురు బ్రాహ్మణసేవయు, విద్యావినయములు, జ్ఞానము— ఈ మొదలగువానివలన, ఓ పార్వతీ! నారాయణునియందు భక్తి పుట్టును. వేదమునందుఁ జెప్పఁబడిన రామభక్తి రామునికృపవలన లభించును.

కోహ 73, 74

ఈ రామకథను విశ్వసించి, నిరంతరము పఠించినయెడల, మునులకు దుర్లభముగు రామభక్తిని, నిరాయాసముగఁ జొందఁగలరు. గరుత్మంతుఁడు వైకుంఠమునకు వెళ్లెను.

మంగళహారతి.

“ఆరతి శ్రీరామాయణాక్షి,
 కీరతి కలిత లతా నియపీక్షి.
 గావత బ్రహ్మాదిక మ్మనారద,
 హస్తీకి విజ్ఞాన విశారద.
 శుక సనకాది శేష అరు షాం
 వరణి పవనసుత కీరతి నీక్షి.

శ్రీమద్రామాయణమునకు హారతి; రామాయ మెట్టిది శ్రీసీతాపతియగు శ్రీరామచంద్రునికీ దీనిలో వర్ణింపబడెను; బ్రహ్మయం, నారదుఁడును, విజ్ఞానులును బుద్ధిమంతులును, వాల్మీకియు, శ్రీశుకులును, సనకాదులును, శేషుఁడును, సరస్వతియ—శ్రీరామని కీర్తిని వర్ణించి చెప్పిరి; దీనియందు నిహావీరునికీర్తి వర్ణింపబడెను. శుకులును, సనకాదులును, శేషుఁడును సరస్వతియు—ఈ శ్రీరామచరిత్రమును గానముఁ జేయుదురు.

“సంతత గావతంభః భవానీ,
 తౌ ఘట సంస్థ ముని విజ్ఞానీ.

ఆంధ్ర గ్రంథములు.

— పంచనగ్రంథములు. —

రూ. అ.

	రూ.	అ.
ఆంధ్ర పంచనభాగవతము, ద్వాదశస్కంధములు, 3 సంపుటములు	7	0
డిటో ఒక టేసంపుటము	6	8
తిలకుగారి సెక్యూరిటీ కేసు, ఉపన్యాసం	14	
మదన మోహనమాళవ్యగారి జీవితం	0	8
యజుర్వేదకథాసంగ్రహము	0	8
శ్రీవివేకానందవిజయము	1	12
ప్రాచీనదేశచరిత్రలు	1	12
భారతరమణీమణులు, ప్రథమభాగం	0	12
,, రెండవభాగం	0	8
పీఠాంగనలు	0	12
పతివ్రతలకథలు	1	8
శ్రీమహాభక్తవిజయం, ప్రతిమలతో	4	0
నవనాభాక్షులచరిత్రము	2	0
సీతీచంద్రిక, చిన్నయసూరిగారిది	0	8
పంచతంత్రము, పంచనం, సులభశైలి	0	8
హిలోపదేశము, సులభశైలి	0	12
సంగ్రహరామాయణము	0	10
సంగ్రహభారతము	1	0
సంగ్రహభాగవతము	1	0
తెనాలిరామంగనికల, జీవితం	0	4
సంస్కృతనాటకకళలు	1	4
నశకుమారచరిత్రము	1	8
మృదనకామరాజుకథలు	0	14
దక్కనుపూర్వకథలు	1	8
భోజకాళిదాసుకథలు	0	12
భోజనికథలు	0	8
విక్రమార్కునికథలు	0	8

బేతాభునికథలు	0	8
పరమానందశిష్యులకథలు	0	3
వైశ్యులకథలు	0	4
తాతాచార్యులకథలు	0	6
నలుగురుమంతులకథలు	0	4
అయిదుగురుదొంగలకథ	0	6

— జీవితచరిత్రలు. —

స్వామిరామతీర్థజీవితము	0	2
శ్రీరామానుజాచార్యచరిత్ర	0	2
శాలివాహనచరిత్ర	0	3
శ్రీలాలాల్ పతిరాయిజీవితము	0	2
రామకృష్ణపరమహంసచరిత్రము	0	3
బాలగంగాధరతిలకుచరిత్రము	0	4
శ్రీగోపాలకృష్ణగోక్షేజీవితము	0	2
శ్రీమహాదేవగోవిందరానడేజీవితం	0	2
శివాజీచరిత్ర, ప్రతిమతో	0	8
బుద్ధచరిత్రము	0	4
శ్రీశంకరాచార్యచరిత్ర, ప్రతిమతో	0	3
శ్రీవేమనయోగిజీవితము	0	2
దాదాభాయినారోజీచరిత్ర	0	2
శ్రీకరంచంద్ గాంధీజీవితము	0	4
నారాంగచైతన్యస్వామిజీవితం	0	4
నెహ్రూచరిత్రము	0	4
సోదానిపేటజీవితము, ప్రతిమతో	0	2
శ్రీకృష్ణగారిజీవితము	0	2
నికేకానందస్వామిజీవితము	0	2
శ్రీకృష్ణదేవరాయచరిత్ర	0	3
అనిబిసెంటుచరిత్ర, ప్రతిమతో	0	4
లార్డుకైపుజీవితము	0	8
శ్రీచిత్రరంజనదాసుజీవితము	0	0

రూ. అ.		రూ. అ.	
అలీసోదరుల జీవితము	0 4	టిప్పుపల్తా నవల	1 4
మైరావణచరిత్ర, చక్కనికూర్పు	0 1	లీల	0 8
మదన మోహనమాలవ్యాజీవితము	0 2	కపాలకుండల, నవల	0 12
శ్రీరామమూర్తిగారి కవిజీవితములు	0 8	రాజర్షి	0 14
అనంతసాగరము, బుక్కరాయన		సౌందర్యలీలక	1 0
ముద్రచరిత్ర	0 12	హేమలత	0 12
రామదాసుచరిత్ర, ప్రతిమతో	0 12	రామచంద్రవిజయము, నవల	0 12
ఈసంబంధితకథలు 1-వభాగము	0 6	తారాభాయి, చక్కనినవల	0 12
డిటో 2-వభాగము	0 8	దిలారామ	1 4
దేశింగురాజుగళ	0 6	సాంఘికదౌర్జన్యము	0 14
అరేబియన్ నైట్సుకథలు	1 4	ఆనందమత, నవల	0 12
రేచుక్కచగటిచుక్కకథలు	0 3	మనోహరి, నవల	0 14
మర్యాదరామన్నకథలు	0 2	వీరబాల	0 8
షేక్స్పియర్ నాటకకథలు	1 8	లాలాభాయి	0 8
కుకనప్రతికథలు	0 6	ఆంధ్రరాష్ట్రము, నవల	0 14
భరిష్ఠావినోదకథలు	0 12	❖ వివిధ గ్రంథములు. ❖	
సీతారామము, నవల	1 4	మెకయ్యవ్యాకరణము	0 4
వివస్రో, నవల, శ్రీకృష్ణకూర్పు	0 8	బాలవ్యాకరణము	0 12
మదాలస	0 10	బాలచంద్రోదయము, ఆలఘుకొముది	
సుజనరంజని	0 8	బ. సీతారామాచార్యులవారిది	0 8
బాణీరాయనిచరిత్ర	0 12	ఆంధ్రశబ్దచింతామణి, సటిక	0 8
లక్షణభో. నారాయణమూర్తిగారిది	0 10	హిందీ ఇంగ్లీషుబాలశిక్ష	0 4
ఆత్మసాంప్రద్యము	1 4	హిందీ తెలుగుబాలబోధ	0 4
రోషినార, చరిత్రవిషయకమగునవల	0 12	డిటో మొదటివాచకము	0 8
విజ్ఞలగోపి, నవల	1 4	పెద్దబాలశిక్ష, చక్కనిప్రతి	0 8
ఉన్నాదిని	0 4	డిటో మేలుకాగితములు	0 12
రాధారాణి	0 4	డిటో కాలికోబైండు	1 0
అస్తమయము, నవల	1 4	ఆంధ్రద్రావిడబాలశిక్ష	0
సత్యసేవవిజయము	0 4	ఆంధ్రకన్నడబాలశిక్ష	0
దుర్గేశనందని, నవల	0 8	తెలుగుసామెతలు, ఇంగ్లీషునహా	1

వావిళ్ల. రామస్వామిశాస్త్రిలు అండ్ సన్స్,

292, ఎస్. ప్ల. నెడ్, చెన్నపురి. ఈ

